
॥ श्री: ॥ 
॥ श्रीनिवासाय नम: ॥ 


प्रस्तावना 


(प्रथमावृत्तेः प्रस्तावना) 


सनीरनीरदप्रख्यं सञ्चिदानन्दविग्रहम्‌ । 
रमारमणमीडोइां विठ्ठलं समुपास्महे ॥ 
आपादमौलिपपर्यन्तं गुरूणामाकृतिं स्मरत्‌। 
तेन बिघा: प्रणऱ्यन्ति सिद्ध्यन्ति च मनोरथाः ॥ 
अहो ! महदिदं भागधेयमस्माकं विष्णुपादैकसंश्रितानां सद्रेष्णवानां, वदस्माकं भूदेवानां पीवूषपान विना 
श्रमेण सञ्जातमिति । यथा हि अतिमहता परिश्रमेण देवासुरसन्धानेन विधातानन्त्यपरिहारपूर्वकं क्षीतेदधिमथनेन 
तत्रोद्भूतममृतं, पुनर्विनियोगावसरे भगवान्‌ श्रीमन्नातयणः अतिसुन्दर मनोहरं खरीरूपं तमवधार्यं अप्रदायैवाऽसुरेभ्यः, 
केवलं देवान्‌ पाययित्वा तानमृतान्‌ कात्यामास ॥ 
तथैव, भगवदाज्ञामवलम्त्य श्रीमदानन्दतीर्थनाप्रा मुख्यः प्राणः भूमण्डलमवतीर्यं सद्वैष्णवान्‌ भूदेवानुदिधीर्षुः 
निखिलचराचर्प्रपञ्चविलक्षणस्य भगवतो नारायणस्य अप्रावतारभूतेन भगवता व्यासेन प्रणीतानि यानि 
इतिहासपुराणवचनानि वेदवेदाङ्गानुकृतीनि, तानि सर्वाण्यपि मम्यक्‌ समालोड्य, श्रीव्यासप्रणीतानां ब्रह्मसूत्राणां 
व्याख्यानत्वेन 'अनुव्याख्यानं' सूत्रकाराशवमनुसृत्य व्याख्यानं रचयामास । 


सोऽयमनुव्याख्याननामा कोडा: अध्यात्मविद्यादेवतातत्वादिबहुरहस्यखानामनर्ध्यो निक्षेपः ॥ 


उक्तं हि श्रीमदाचार्वस्य साक्षाच्छिष्वभूतैः, शरीयुत्रह्मण्वशास्रिमहोदयानामात्मजैः, श्रीमत्‌ त्रिविक्रमपण्डिता- 
चार्यैः तत्त्वप्रदीपे- `' तस्यैतस्य सर्वश्रुतीतिहासपुराणतन्त्रयुक्तिमूठं, परमात्मतत्वविषयनिर्णवात्मकं सूत्रजातं जगति 
सुरवरषुरस्सरकविजनमनस्सरसिजसमूहसहस्रकिरणेभ्यो गुर्तमभाष्वकातभट्रात्केभ्य एभ्योऽपरः को व्याचक्षीत । 
किन्तु प्रज्ञतमानामेषामाज्ञामवलम्ब्य आल्ढप्रौढदुताधिगममार्गाः कतिचन भाष्यपदानि व्याचिख्यासवः, सूत्रमिह 
गुरुभिरुदाद्ृतमुदाहराम एव केवलम्‌, कापि च मुखतो विवृतमपि किमपि पदं अभिमुखविकसितकत्कमलबिलसिता- 
55मलकवदविरतमनुवीक्ष्यमाणसूत्रार्थजातानां दुर्विगाहं अतिमहासमुद्राणां मितपदं चेद आघ्यं, वहर्थमिह कुर्वता 
कृपालूनामनुत्रहात्‌ अर्थाक्षितमर्थ प्रतिपादयामः" इति ॥ 


तत्तादूशस्यैवानुव्याख्यानस्य व्याख्या सेयं 'सुधा' । 
यस्यास्सुधाया: पानेन सद्रैष्णवा : देवसभ्रीचीना भूसुरा अमृता भवन्ति । 


यस्याश्च सुधाया आस्वादनेन स्वस्वरूपानन्दानुभवेन निरन्तरनिरवधिकसुखमनुभवन्तः पुनरावृत्तिरहिताः 
परममोक्षमनुभवन्तीति निश्चप्रचम्‌ ॥ 


यत्र च अस्यां सुधायां विचित्रतरनानाशक्तिकनिखिलचराचरप्रप्चनिर्माणकारणस्य निखिलागमप्रतिपाद्यस्य 
भगवतरसर्वेश्वरस्य सर्वोत्तमत्त्वादिकं दृटीकृत्य, भगवतस्स्वरूपं यथावद्विविच्य, परमताइायं सप्रमाणं दूरीकृत्य च 
करालकलिकालकलुषितान्‌ मिथ्याज्ञानाऽन्यथाज्ञानविरिष्टानस्मान्‌ अत एवाऽन्धीभूतान्‌ सजनान्‌ उन्मीलिताक्षाश्चक्रुः 
परमकृपालवः श्रीमजयमुनिवर्याः ॥ 


यथा वा स्वर्लोकवासिनो देवा: देवासुरमथनोद्भूतं पीयूषं पायं पायं केवलममृताः (मरणरहिताः) अभूवन्‌, तथा 
भूदेवास्सजनाः सुधामिमामनन्यलभ्यां कर्णपुटैः श्राव श्रावं भत्तया मनसा च भगवन्तं ध्यायं ध्यायं अमृताः (मुक्ताः) 
भवन्तीति यत्‌ तत्र, न काचिदपि विचिकित्सा ॥ 


किञ्च सेयं सुधा सदागमगीयमानस्वातन्त्सार्वज्ञादिगुरुतमगुणगणपरिपूर्णपरमानन्दामृतमहार्णवस्य विष्णोः 
प्रसादमन्तरेण न लभ्यत इति निष्टङ्कितम्‌ । उच्यते ह्मभियुक्तैः “सुधा वा पठनीया वसुधा वा पालनीया'' इति ॥ 


सेयं सुधा श्रीमजयमुनिवर्येः श्रीमदाचार्याणां ग्रन्थानां टीकाकरणायैव भूमाववतीर्णेः, अत एव च टीकाचार्याः 
इति सार्थनामधेयैस्सम्पादिता मनोहरा विराजते ॥ 


एते च महानुभावाः पूर्वस्मिन्‌ जन्मनि श्रीमदाचार्यस्य सेवां चिकीर्षुः इन्द्र एव अंशतः वृषभरूपतामालम्व्य 
आचार्याणां निखिलकोजातभारमुद्रहन्तः प्रत्यहं पाठकाठे आचार्यमुखोद्रीर्णं सर्वमपि प्रमेयजातं परमया भत्तया 
श्रावं श्रावं करकमलविलसिताऽऽमलकवत्‌ संबिदितसकलद्राखरहस्यार्थाः, जन्मन्यस्मिन्‌ मानुषतामवाप्य प्रायः 
बिंशतिवर्षदेशीयाः राजकीयसेनासमित्या सह ग्रामाद्रहिरागताः अश्वारूढाः तत्र तत्र सञ्चरणेन नितान्तं श्रान्ता: अत 
एव पिपासापीडिताः तुरगारूढास्सन्त एव मुखेनैव यदा नदीजळमपित्रन्‌, तदैव श्रीमदाचार्याणां साक्षाच्छिष्यभूताः 
अद्वैतमातङ्गलिंहाविताः श्रीमदक्षोभ्यमुनिवर्या : पूर्वस्मिन्‌ दिने स्वप्रृष्टान्‌ पशुवज्जलं पिवन्‌ एतान्‌ “किं पशु: पूर्वदेहे” 
इति यदाऽपृच्छन्‌, तदा झटित्येव स्वावतारप्रयोजनं स्मारं स्मारं अनुपदमेव तेषां पदकमलयोर्दण्डवत्प्रणम्य, स्वस्य 
तुरीयाश्रमपदं ययाचिरे ॥ 


तेऽपि अक्षोभ्यतीर्थवर्याः श्रीमदाचार्योक्तामुक्तिं मनसा स्मरन्तः, तानेतान्‌ शिष्यत्वेन परिगृह्य यथाऽऽचार्योपदिष्टं 
सर्वाणि शाख्राण्युपदिदिशुः ॥ 

आश्रमस्वीकारानन्तरं एते च महानुभावाः श्रीजयतीर्थश्रीमञ्चरणेति नामभाजाः श्रीमदाचार्यसकाशादेव 
विदितवेद्याः इदानीमपि साक्षादवुरभिरक्तं सर्व शाखजातं मनसिकृत्य, भगवता वायुसूनुना समलङ्कतं परमपावनतमं 
यरगोठक्षेत्रमवाप्य श्रीमदाचार्वप्रणीतानां प्रायस्समेषां ग्रन्थानां व्याख्याभकुर्वन्नचिरेणेव कालेन । 


vii 
तदा श्रीमदाचार्योपदिष्टवचनोदधेर्मथनेनेव समुदरतेयं 'न्यायसुधा' । 


निखिलवेदवेदान्तस्मृतीतिहासपुराणप्रमाणविशिष्टात्‌ श्रीमतामाचार्याणां ग्रन्थोदधेस्समुपपन्ना सेवं सुधा 


पूर्वजन्मनि पशुतामापन्नाना तेषां टीकाचार्याणां इह जन्मनि रोमन्थमाचल्त इव सुधादिल्पेण वहितविर्भूता इति 
निश्चिनुमः ॥ 


एते च मुनिवर्या: तुरीयाश्रमात्पूर्व न्यावमीमांसाव्याकरणादिशास्रनिचयेषु अकृतभूरिपरिश्रमाः अनधिगत- 
शाख्रार्था अपि, दशसु वा द्राददोषु हायनेषु सुधादिग्रन्थजालानि कथं रचवामासुरिति नितान्तमाश्र्यमुद्धावयति ॥ 

आर्षचक्षुस्सम्पन्ना एते मुनिवर्याः केवलपाचार्यत्रन्थव्याख्यानव्याजेन भूमाववतीर्णाः, अत एव टीकाचार्या 
इति सार्थनामधेयाः, केबल ठ्रात्रिंशत्संवत्सतन्‌ भूमाबुधित्वा, इदानीं वृन्दावनल्पेण शिष्यवृन्दमनुगृहन्तः मलखेड- 
क्षेत्रमधिवसन्तीति न: प्रमोद: । 


तत्तादृश्यास्सुधाया:, मन्त्रालयप्रभुभिः गुल्सार्वभोमे: शिष्यजनतावात्सल्यात्‌ कृतेन परिमलविनियोगेन च सेयं 
सुधा परिमलविशिष्टेति यत्‌ अनुभूयते - तेन हेप्र: पत्मामोदो जात इति नितान्तमानन्दतुन्दिला भवेमेति मन्यामहे ॥ 


इमां च न्यायसुधां परिमलयुक्तां सार्वजनीनसुळमां चिकीर्षुव्हं मुळवागठुक्षेत्रस्थश्रीप्रसनराधवेन्द्रस्वामिना मठे 
वृन्दावनमधितिष्टतां, सर्वदा श्रीमदाचार्यग्रन्थपठननिष्णातानां श्री १०८ श्रप्रेक्षानिधितीर्थमहोदयानां चतुश्चत्वा- 

इति वुधजनविधेवः 
अध्यक्षाः हे. कृ. रङ्कनाथाचार्यः 
'शरीमदानन्दतीर्थसततीर्थो्नाहिनी सभा (श्री प्रज्ञाननिधितीर्थश्रीपादाः) 


श्री प्रसन्नराधवेन्द्रमठः, मुळवागिलु. 

॥ शरीमद्धनुमद्गीममध्वान्तर्गततमकृष्णवद्व्यालात्मकलक्मीहयत्रीवाय नम: ॥ 


॥ श्रीगुळुभ्या नम: ॥ हरि: ॐ ॥ 


श्रीमज््यायसुधा--- 
श्रियः पत्ये नित्यागणितगुणमाणिक्यविशद 
प्रभाजालोलासोपहतसकलाबद्यतमसे। 
जगजन्मस्थेमप्रलयरचनाशीलवपुष 
नमो5शेषास्रायस्मृतिद्ददयदीपताय हरये ॥ १॥ 
परिमळ: 
पूर्णागण्वगुणोदारमूर्तवे पुण्वकीर्तये। नमः श्रीपतये भक्तदत्तल्वानन्दमूर्तवे ॥12॥ 
ूर्णागण्वगुणोदारनित्वमुन्दरमूर्तिने। श्रीत्रह्मवीन्द्रपूर्वेडयकीर्तिने ब्रह्मणे नमः ॥२॥ 
विश्वं यस्य वरो सर्वमनिशं शङ्कतदिकम्‌ । तस्व वायोस्तृतीवांशामाश्रये हामवातये ॥३॥ 


सत्पदावन्धवो यस्य गावो विश्वतमोनुद: । स स्यात्‌ तत्त्वप्रकाशाय जयतीर्थरविर्मम  ॥४॥ 

पदवाक्यप्रमाणज्ञो दुर्मतध्वान्तभास्करः। व्यासतीर्थमुनीन्द्रो मे भूयाज्ज्ञानसमृद्भवे ॥५॥ 

` अस्मददेशिकपादानां प्रणम्य चरणाम्बुजम्‌ । श्रीमन्यावसुधावाक्यव्याख्यां कुरां यथामति ॥ ६॥ 
आद्यपद्यं विवृण्वानो ग्रन्थादौ नम्यत्यप्रयोजकविरिष्टत्येष्टत्वाधिकृतत्ववुक्तदेवतानतिरूपं मङ्गलमाचरति 
श्रिय इति ॥ मूले अशेषविशेषतोऽपीत्यनेन सङ्कलव्य श्रीत्रह्मायुत्तमत्वमुक्तम्‌ । तत्र सकळवाड्मनसदेवतावाः देव्याः 
्रन्थारम्मेऽवदयं वन्द्वत्वद्योतनाय श्रियः पत्य इति विशिष्योक्तिः । तदपि ईश्वरोपसर्जनतयेति ज्ञापनाय श्रिय इति 
पृथगुक्तिः । निखिलेति निर्दोषमिति च विदोषणद्रवस्य हेतुहेतुमद्भावेन योजनाद्योतनाय नित्वेत्वाबुक्तम्‌ । 'प्रच्युतो- 
ऽशेषदोपेः सदा पूर्तित' इत्युक्ते: सर्वस्वातन्त्र्यसर्वज्ञानतर्वदाक्तिसर्वैश्वर्वादिगुणसत्त्वे पारतन्त्र्यादिदोषाणामयोगात्‌ । 
एतच्च ब्रह्मपदेन गुणपूर्तिवनिर्दोषत्वल्वापि लाभाय । तेन नातयणशत्दस्य ब्रह्मशव्दसमानार्थत्वसूचनेन ब्रह्मतन्त्र 


2 श्रीमज््यायसुधा-परिमळसमेता (प्रथमाध्याये 


नारायणनतिः मूले न युक्तेति शङ्का परास्ता । यद्रा ठोके गुणदोषयोरविनाभावदृष्टेरिहापि गुणित्वे दोषित्वापत्तिरित्यतः 
मितगुणित्वे दोषित्वमत्रामितगुणित्वान्न दोषितेति सूचनायेवमुक्तिः । देहस्य ज्ञानादिगुणात्मकत्वे लोके ज्ञानादे- 
रनित्यत्वाद्ेहोऽपि तथा स्यात्‌ इति शङ्कानिरासाय नित्येति गुणविशेपणम्‌ । तेन मूळे सदापदस्य निखिलेत्यत्रापि 
अन्वयः सूचित: । निर्दोषमित्यत्र दोषपदम्‌ अशेषदोषपरमिति ज्ञापनाय सकलावद्ेत्युक्ति: । अस्योद्भवादिदमित्यत्र 
अस्येतिपदं प्रमितसर्वपरं सदपि नेश्वरपरमिति ज्ञापनाय जगजन्मेत्युक्तम्‌ । अनेनास्य समस्तस्योद्धवादिदमित्यन्वय: 
सूचितः । स्थेमा स्थैर्य रक्षेत्यर्थ: । उक्तं हि श्रुतप्रकाशेदपि 'अखिलभुवनजन्मस्थेमभङ्गादिलील' इति भाष्य- 
व्याख्यानावसरे स्थेमा स्थितिरिति । स्थिरशब्दादिमनिच्गत्यये प्रियस्थिरेत्यादिसूत्रेण स्थिरशब्दस्य स्थादेशे आद्रुण इति 
गुणे च स्थेमेति रूपम्‌ । यद्यपि वामनवृत्त्यादौ मुग्धप्रौढस्थिरशब्दाना पृथ्वादिष्वपाठात्पृथ्वादिभ्य इमनिज्वेत्युक्ते- 
मनिजप्रापेरिमनिजन्तप्रयोगो$साधुरिति उक्तम्‌ । तथापि नैषघद्वादशसर्गस्थस्य 'यत्कस्यामपि भानुमान्न ककुभि 
स्थेमानमालम्बत' इत्यस्य व्याख्याने 'वर्णदृढादिभ्यः ष्यजूच' इति सूत्रे चकारेणेमनिचः समुच्चितत्यात्‌ स्थिरशब्दस्य 
दृढादिषु पाठादिमनिजित्युक्तत्वात्साधुरेबायं ध्येयः । यद्वा तिष्ठतेरोणादिकेमनिचि गुणे रूपं स्थेमेति । स्थितिरित्यर्थः । 
उद्भवादिदमित्यनेन सृष्ट्याद्यष्टकग्रहणे$पि वियदधिकरणन्यायेन ईशादन्यसर्वसंबन्धित्वाजन्मादित्रयस्यैवात्रोक्तिः । 
नियतिरप्युपलक्ष्या । ईश्वरस्य जगजन्मादिना फलं नास्ति चेदस्योद्भवादिदमित्ययुक्तम्‌ । प्रेक्षावतो निष्फले प्रवृत्त्य- 
योगात्‌ । अस्ति चेन्निखिलपूर्णगुणेत्ययुक्तमित्यतः शीलेति । जन्मादिरचनास्वभावेत्यर्थः । फलाभावेऽपि स्वभावोऽयं 
सृष्ट्यादिब्यापार: । यथा चैतत्तथा नप्रयोजनाधिकरणे वक्ष्याम इति भावः । अनेन सदाऽस्योद्भवादिदमित्यप्यन्बयः 
सूचितः । मूले देहमित्युक्तिर्न केवल ज्ञानादिगुणसत्त्वादयुपपतत्यर्थं किन्त्वस्योद्ववादिदमित्युक्तसष्टत्वादयुपपत्त्यथ॑ चेति 
सूचनाय बपुष इत्युक्तिः । अन्यथा पत्युरसामञ्जस्यादित्यधिकरणे संबन्धानुपपतेश्चेति सूत्रेऽहारीरस्य जगता 
कर्तृकार्यभावलूपसंबन्धानुपपत्तेरिति वक्ष्यमाणदोषापत्तेरिति भावः । सुवाक्यैरित्येतद्वेदवेदानुसारिसर्वपोरुषेयापोरुपेय - 
परमिति भावेनोक्तम्‌ अोषाम्नायस्मृतीति। आपाततो नोक्तगुणविरिष्टो हरिः प्रतीयत इत्यत उक्तं द्ददयेति । तात्पर्य- 
प्रकाझितायेत्यर्थः । सदा प्रियतममित्यस्यार्थः हरय इति । 

नित्येत्यादिविरोषणद्वयेन विशिष्टत्वम्‌ आशेषेत्यधिकृतत्वम्‌ हरत्यरोषक्ेशानिति हत्य इत्यनेन इष्टत्वमुक्त 
ध्येयम्‌ । ' हरि हरन्तमनुयन्ति देवा' इत्यादेः । यद्वा मूळे तमेवेति 'छोके व्यासगुरोः नारायणैक्यमुच्यते । 'प्रादुर्भूतो 
हरिव्यास' इति 'ोके च हर्यैक्यम्‌ । तत्करथमित्यतस्तावेक एवेति ज्ञापनाय मूलोक्तनारायणबिशेषणान्येवोक्त्वा हरय 
इति विरोष्यमुक्तम्‌ । 'वेदाक्षराणि यावन्ति पठितानि द्विजातिभिः । तावन्ति हरिनामानी'ति स्मृतिसूचनाय हरिपदप्रयोग 
इत्येके । अनेन हर्नारायणानन्यत्वप्रतीत्या प्रादुर्भूतो हरिव्यास इति व्यासस्य हर्ववतारत्वोक्तेः नारायणानवतारत्वात्‌ 
तमेवेति तदभेदोक्तिः अयुक्तेति शङ्काञनवकाश इति । तमेव शाप्रभवमित्युपपत््यर्थमित्यन्ये । हरेनरियणविदोषण- 
विरिष्टत्वोक्त्या हरिविशेषणानां कृत्यं मूलबिशेषणकृत्यवद्वोध्यम्‌ । निखिलेत्यादिविशोषणत्रये वेदादिरेव मानमिति 
ज्ञापनाय मूलक्रमोल इनेनाशेषाम्रायेत्यस्यान्ते निवेशः । नित्येति विशेषणेन पूर्वाध्यायद्वयस्य अशेषेत्यादिविशेषण- 
विदोष्याभ्याम्‌ उत्तरद्वयस्यार्थोक्तिः । 'नासिकास्तनयोर्ध्माधिटोः' इति निर्देशादल्पाच्तमित्यस्य प्रायिकत्वाद्वा- 
ऽभ्यर्हितत्वाद्वा आग्रायशब्दस्य पूर्वनिपातः ॥ १ ॥ 

सु०-- येन प्रादुरभावि भूमिवलये व्यस्तारि गोसन्ततिः 
प्रावोधि श्रुतिपङ्कजं करुणया प्राकारि तत्त्वं परम्‌। 
ध्वान्तं ध्वंसमनायि साधुनिकरश्चाकारि सन्मार्गग- 
स्तेन व्यासदिवाकरेण सततं मा त्याजि मे मानसम्‌॥ २॥ 


परि०-- प्रतिपाद्यं नत्वा द्वितीयपद्यस्थशाबप्रभवत्वादि विवृण्वन्‌ सूत्रकृतमभीष्टं याचते येनेति । 
गोसन्ततिरित्यनेन भारतपुराणत्रह्सूत्रादिग्रन्थसमूह: किरणतन्ततिश्वोच्यते । प्राबोधीत्यनेन वेदप्रभवत्यं वेदव्यञ्जक- 
त्वमेवेति दर्शितम्‌ । गोपदश्रुतिपदयोरत्या शाख्पदेन पोल्येयापोल्पेवत्रन्सइह इति सूचितम्‌ । यद्वा गोसन्तति- 
ज्ञनिसन्ततिरित्यादि ध्येवम्‌ ॥ २ ॥ 


सु०-- व्यासिर्यस्य निजे निजेन महसा पक्षे सपक्षे स्थिति- 
व्यावृत्तिश्च विपक्षतोऽथ विषये सक्तिन वै वाधिते। 
नैवास्ति प्रतिपक्षयुक्तिरतुलं शुद्धं प्रमाणं स मे 
भूयात्तत्त्वविनिर्णयाय भगवानानन्दतीर्थो मुनिः ॥ ३॥ 


परि०-- भाष्यकर्तारमभीष्टं परार्थयते व्यासिरिति ॥ तत््वविनिर्णयाय इदमदो वाऽन्यदेव वा तत्त्वज्ञान- 
मद्वैतादिज्ञानं वा तत्त्वज्ञानमिति संशयविपर्ययानात्कन्दितनिर्णीतप्रामाण्यक्निश्चयल्पतत्त्वज्ञानायेति साध्योक्तिः । 
प्रमाणमिति करणे ल्युट्‌ । इतरकतणवदस्य प्रमातृप्रयोज्यत्वाभावेऽपि सर्वप्रमितिकत्णमनआदिशाक्तिप्रवोधकतया 
प्राधान्येन प्रमहेतुत्वात्‌ 'ृहत्ुलेतप्यतुलै'रित्यादाविवातुलमनुपममित्यर्थः । शुद्धं निर्दोषम्‌ । 

पक्षवृत्तित्वं सपक्षे सत्त्वं विपक्षाद्रयावृत्तिर्राथितविषयत्वं असत्प्रतिपक्षत्वं चेति अन्ववव्यतिरेकिणः पञ्च 
रूपाणीति तानि क्रमेणाह व्याप्तिरित्यादिना ॥ निजे भक्तवर्गाख्ये पक्षे । भक्तवर्गस्व विष्णूत्कर्षादिज्ञानं वा तत्त्व- 
ज्ञानमिति तत्त्वज्ञानगोचत्सन्देहवत्त्वेन विष्णूत्कर्षादिज्ञानमेव तत्त्वज्ञानं नान्यदित्येवं तत्वनिर्णयरुपप्रमाणफलस्य 
तस्मिन्सिषाधविषितत्वेन तस्य पक्षत्वात्‌ । स्वमाहात्म्यस्व तत्र प्रकटितत्वेन तेत्वगतमाहात्म्यत्वात्तत्र सान्निध्य- 
बिदोषाद्वा निजेन महसा तं व्याप्रोतीति व्यासतिपदेन पक्षे सर्वत्र वृत्तित्क्ता । 'व्यावृत्त वद्रिपक्षेभ्यः सपक्षे च कृतान्वयि । 
व्यास्या पक्षे वर्तमानमन्वयव्यतिरेकि तदि त्यक्तः । सपक्षे हतै इदमदो वेति सन्देहानास्कन्दितानुपचरिततत्त्वनिर्णयवति, 
स्थितिः निष्ठा न तु तत्र व्यासतः, हतिविषवे कृत्याविषयत्वात्‌, ईशादन्यतरैवालोचने सर्वविषयकत्वादिति भावः । 
विपक्षतः उतक्तल्पतत्त्वनिर्णयहीनावोन्यजनेभ्यः, व्यावृत्तिः उपदेशादावप्रवृत्तिः वाधिते निषिद्धे विषये सक्तिः सङ्गो 
नैवास्तीति अवधारणे प्रसिद्धिद्योतको वा वैशब्दः, भ्रान्तिशून्य इति वार्थः; कऋजुज्ञानस्य वथार्थैकल्वभावत्वात्‌ । 
प्रतिपक्षयुक्ति: प्रतिवादियोगः । स नेव, प्रतिभटझून्य इत्वर्थः ॥ 

वेदभारतवोद्धादिग्रन्थाः पक्षसपक्षविपक्षा इत्येके ॥ ३ ॥ 

सु०-- भवति यदनुभावादेडमूको 5पि वाग्मी 
जडमतिरपि जन्तुर्जायते प्राज्ञमौलिः । 
सकलवचनचेतोदेवता भारती सा 
मम वचसि निधत्तां सन्निधिं मानसे च ॥४॥ 
परि०- देवीं सरस्वतीं व्यासमिति रिष्टाचारशिक्षामनुसृत्य वायुपत्रीसनिधिमर्थयते भवतीति ॥ एडमूकः 
वक्तुं श्रोतुमशक्तः 'जडोऽज्ञ एडमूकस्तु वक्तुं श्रोतुमशिक्षितः' इत्यमरोक्तेः । किम्वनीदृश इति कैमुत्यार्थोऽपिशब्दः । 
वाग्मित्वभवने प्राज्ञमोलित्वभवने च हेतुः सकलवचनचेतोदेबतेति ॥ ४ ॥ 
सु रमानिवासोचितबासभूमिस्सन््यायरज्राबलिजन्मभूमिः।! 
वैराग्यभाग्यो मम पद्मनाभतीर्थाम्ृताब्धिर्भवताद्विभूत्यै ॥ ५॥ 
परि०--- प्राचीनटीकाकातदभीष्टमाझास्ते रमेति ॥ सन्र्यावत्वावत्या: अनुव्याख्यानटीकाग्रन्धस्य 
जन्मभूमिः जनक इत्यर्थः । अब्घिपक्षे वैराग्यं शोळ्यं ध्येयम्‌ ॥ ५॥ 
सु०-- पदवाक्यप्रमाणज्ञान्‌ प्रतिवादिमदच्छिदः । 
श्रीमदक्षोभ्यतीर्थाख्यानुपतिष्ठे गुरूममम ॥६॥ 
परि०-- स्वगुरूनमति पदेति ॥ शब्दमीमांसान्यायशासज्ञानित्यर्थः । उपतिष्ठे मनसा पूजयामि । 
'उपान्मन्त्रकरण' इति सूत्रे 'उपाददेपूजासङ्गतिकरणमित्रकरणपथिष्वि"ति वार्तिकेन पूजायामात्मनेपदम्‌ ॥ ६ ॥ 
सु०-- श्रीमदानन्दतीर्थार्यसन्मनःसरसीभुवि। 
अनुव्याख्याननलिने चश्वरीकतिमे मन: ॥ ७॥ 
परि०-- स्वचिकीर्षितं व्यनक्ति श्रीमदिति ॥ सन्मनोल्पसरस्यां सरोबरे भुवि जात इत्यर्थः । 'तृतीयादिपु 
भाषितपुंस्कं पुंबद्रालवस्ये'ति पुंवद्भावः । अनुव्याख्यानाख्यकमले चञ्चरीकति चञ्चरीकवद्‌ भ्रमरवत्‌ आचरति । 
'इन्दिन्दितभ्रमत्षट्पदचञ्चरीका' इत्यादि शब्दरत्राकरोक्तेः । इन्दिन्दिरश्चञ्चरीक इति छाचित्कामरपाठः प्रक्षिप्तः, 
अनेककोरोष्वदर्शनात्‌, तद्रथाल्यातृभिस्स्पृष्टत्वाच । अनेकधा व्याख्यातुं मनः प्रवर्तत इत्यर्थ: । आचातर्था- 
त्किवन्ताचञ्चरीकदान्दात्तिड्प्रत्ययः ॥ ७॥ 
सु०- न इाव्दाव्धौ गाढा न च निगमचर्चासु चतुरा 
न च न्याये प्रौढा न च विदितवेद्या अपि बयम्‌। 
परं श्रीमत्पूर्णप्रमतिगुरुकारुण्यसरणिं 
प्रपन्ना मान्या: स्मः किमपि च बदन्तोऽपि महताम्‌ ॥ ८॥ 

परि०--- चञ्चरीकतीत्युक्त्या प्रासं स्वमहत्त्वं विनयेन भूषयितुं विनयप्रदर्शन॑ करोति न इाव्देति । 

निगमचर्चासु वेदविचारेपु । क्रचिदपि चेतन प्रौदिस्तर्हि किं वलं व्याख्यान इत्यत आह परमिति ॥ अन्यद्रलमस्ती - 
त्यर्थः । तत्किं गुरुकारुण्ययरणिं प्रपत्ना इति यत्तदेव बलम्‌ । अतो मान्या इत्यन्वयः । एतेन अग्रे वक्ष्यमाणं सर्व 
मूलाभिप्रेतमिति ध्वनितम्‌ । किमपि साध्वसाधु वेत्यर्थः । विनयोक्तिरेवेषा । वस्तुतो मयि गुरुकारुण्यसरणिप्रतिपत्ति- 
लब्धदाब्दाब्ध्यवगाहादयो व्वाख्यानप्रयोजकीभूता धर्माः सन्तीति स्वगतव्याख्योपयुक्तधर्मवाहुल्याभिप्रायेण वहुवच- 
नोक्तिः। यद्वा गाढा इत्यादेः निपेश्वप्रतियोगितया प्रपन्ना इत्यस्य ान्यन्धोपदादकतयोपातत्चन मान्यत्वादे : विधेयतया 
च वयमित्येतदविशोषणत्वेन सविद्ोयणस्य तु नेति निषेधाप्रवृत्तेरस्मदा द्रयोश्वेत्येकस्मित्नपि वहुवचनं ध्येयम्‌ । 
छोकानां च वक्तव्यबहुत्वेइपि ग्रन्थगौत्वभयात्सङ्घेप: ॥ न न न 

(प्रत्यक्षरं) प्रतिवाक्यं प्रतिपदमनेकाकूतगर्भिता । 

प्रतिभाति सुधाउथापि ग्रन्थाल्पत्वाव नोच्यते ॥ ८ ॥ 


सु० भगवता बादरायणेन प्राणिनां निःश्रेयसाय प्रणीतमपि ब्रह्ममीमांसाझास्तर 
असाधुनिबन्धान्धतमसाऽवकुण्ठितत्वेन अप्रणीतमिव मन्यमानो भगवानानन्दतीर्थमुनिः 
यथाऽऽचार्याभिप्रायम्‌ अस्य भाष्यं विधाय अनुभाष्यमपि करिष्यन्‌ बिलीनप्रकृतितया स्वय- 
मन्तरायविधुरोऽपि अनवरतमीश्वर्रबणकायकरणवृत्तिरपि नारायणप्रणामादिकं प्रारिप्सित- 
स्यानन्तरायपरिसमास्तेः प्रचयस्य च हेतुतयाऽविगीतरिष्टाचारपरम्परादिना अवगतमवश्यं 
करणीयं शिष्यान्‌ ग्राहयितुं ग्रन्थादौ निबध्नाति नारायणमिति। 

परि०-- भाष्यादिबैयर्थ्वशञद्कां नितह भगवतेत्यादिना ॥ असाध्विति । अतमीचीनग्रन्याल्यान्धतमसेन 
प्रतिवद्धतत्वज्ञानजननशक्तिकत्वेनाप्रणीतमिवेत्यर्थः । सूत्रकृतेः पूर्व विद्यमानयोः साधुजनमनोगतसंशयविपर्ययवो- 
रनपगमादिति भावः ॥ यथाचार्याभिप्रायं सूत्रकातभिप्रायमनतिक्रम्य ॥ अस्य व्रल्मीमांसाशाखस्य ॥ अनुभाष्य- 
मपीति तत्कृत्यमन्वपि चेत्यादावग्रे व्यक्तम्‌ ॥ ग्रन्थादौ निवन्धनेन प्रणामादिकं कृतमिति तावदवगम्यते, अन्यथा 
तदयोगात्‌ । तञ्चेतरजनकृतमिव वित्नविधातादयर्थमिति, इदानीमेव कृतमिति च प्रतीयते । तत्प्रतीतिद्वयं निरसितुं 
स्वयमित्याद्यप्यन्तं विशेषणद्वयम्‌ ॥ प्रणामादिकं प्रणामस्तवनादिकम्‌ ॥ अबिगीतेति । अविप्रतिपननव्यासादि- 
शिष्टानामाचारेण मन्वादिशिष्टानामाचार इत्येवमाचारपरम्पर्या तदनुमितश्रुत्यादिना चावगतमित्यर्थः ॥ श्रुत्यनु- 
मानप्रकारश्वाग्रे `तत्र तारेत्ये'तद्वतारिकायां व्यक्तः । 


अनुब्याख्यानम्‌-- 


नारायणं निखिलपूर्णगुणेकदेहं निर्दोषमाप्यतममप्यखिलैः सुवाक्यैः । 
अस्योद्भवादिदमरोषबिशेषतोऽपि बन्द सदा प्रियतमं मम सन्नमामि ॥ १॥ 

सु०-_ अत्र नारायणं सन्नमामीत्यन्वयः । उत्तमपुरुषप्रयोगादेव 'अहम्‌' इति लभ्यते । 
'सम्‌' इति भक्त्याद्यतिहायसाहित्यलक्षणां प्रणामस्य सम्यक्तामाह। तथाविध एव हि नारायण- 
प्रणामो भवत्यभिमतसिद्धेरङ्गम्‌ । निखिलेत्यादीनां तु ग्रणामकर्मणा नारायणेन विशेषणतया 
संबन्धः। 

परि०-- द्वितीयान्तविरोषणानां विरोष्यद्वारा क्रियान्ययो, न साक्षादिति वक्तुं वाक्यव्यवहिततया 
अन्वयाप्रतीतेर्वा नारायणमित्यपि बिशेषणमिति भ्रमनिरासाय विरोष्यमिति सूचनाय वाऽऽह इत्यन्वय इति ॥ 
कर्त्रनुक्तेर्नूततामाशङ्कय ममेत्यस्यैव विपरिणामेन कर्तृत्वश्रमनिरासाय वाऽऽह उत्तमेति । 'अस्मद्युत्तम' इति 
सूत्रेस्मच्छब्दे उपपदत्वेन श्रूयमाणेऽश्रूयमाणे वा तदर्थविवक्षायामुत्तमपुरुषो भवतीत्युक्त्या तदविनाभावादह- 
मित्यस्येति भावः ॥ 

सु०-- प्रयोजनं च स्तुतिपदानां विशेष्यप्रशंसैव । तत्रार्थिकपुनरुक्तेः स्तुतित्वमेव 
समाधानमवधातव्यम्‌। 

परि०--- नन्वेतावन्ति विशेषणानि व्यर्थानि । यदि विरोष्यस्तुत्यर्थानि तथापि न कृत्यं पश्याम इत्यत आह 
प्रयोजनं चेति । प्ररासैवेत्युक्तस्तवनं च तत््रीत्यर्थमिति भावः ॥ नन्वेवं गुणपदेन सार्वज्ञसर्वस्वातन्त्र्यादिगुणोत्तया 
अज्ञानपाततन्त्र्वादिदोषाभावलाभाननिर्दोषमिति पुनरुक्तम्‌, 'जन्माद्यस्येति सूत्रेण गुणसर्वस्वसिद्धये । ब्रह्मणो लक्षणं 
प्रोक्तम्‌' इति वक्ष्यमाणदिशा अस्योद्भवादिदमित्युक्त्येव गुणपूर्णतालाभान्निखिलपूर्णगुणेति च पुनरुक्तम्‌, उद्भवा- 
दिदमित्युक्त्या देहस्यापि लाभादेहमिति च पुनरुक्तमित्यत आह तत्रार्थिकेति । 

सु०- अथवा । कुतो नारायणस्य नम्यत्वम्‌। तथात्वेऽपि कुतोऽन्यासु देवतासु सतीषु 
तस्यैव नमनमिति। अत्रोक्तम्‌ अरेषबिशेषतोऽपि बन्धमिति । बिङिष्यते वस्त्वेभिरिति 
बिशेषाः, असाधारणधर्माः । अरोषाश्च ते विशेषाश्व । अपिः अभिव्याप्तौ । यावन्तो वन्द्यत्व- 
निमित्तभूता धर्माः तेभ्यो विरोषेभ्योऽपि हेतुभ्यो वन्द्यम्‌ । तथा अशेषात्‌ वन्द्यत्वेन समा- 
इाङ्कितात्पद्मापद्मभवादेर्जगतो बिशेषः अतिशय: अशेषविशेषः सर्वोत्तमत्वम्‌ । ततो हेतोः 
सतीष्वन्यासु देवतासु बन्द्यमिति॥ 

एतदुभयं कथं नारायणस्येत्यतोऽभिहितम्‌ निखिलेत्यादि। 

परि०-- अन्यथापि स्तुतिसंभवादेतैरेव विरोषणैः स्तुतौ न किञ्चिद्वीजमित्यत आह अथवेति ॥ आद्यचोद्यं 
निरतितुमाह बिशिष्यत इति । व्यावर्त्यत इत्वर्थः ॥ याबन्त इति । विशिष्टत्वेष्टत्वाधिकृतत्वरूपा इति भावः ॥ 
द्रितीयचोग्रं नितह तथेत्यादिना ॥ पद्येति । । श्रीब्रह्मादेरित्यर्थ: । एतदुभयमिति । बन्द्यत्वप्रयोजकासाधारणधर्मवत्त्यं, 
सर्वोत्तमत्व चेत्येतदुभवमित्वर्थः ॥ निखिलेत्यादीति । विदोषणपञ्जकमित्यर्थः । 

~ वित त्रिविधा हि देवता बन्या भवति । बिशिष्टा अधिकृता इष्टा चेति ॥ न हि 
देबताबन्दनं व्यसनितया क्रियते । किन्तु बिघ्नविघातादिप्रयोजनापेक्षितया । विशिष्टैव देवता 
वस्येष्टे ॥ अधिकृता च स्वविषयग्रन्थप्रवोधादिकं संपादयति ॥ बन्दनं खलु भक्त्याद्युपेतमेव 
सफलम्‌। तच्चेष्टायामेव देवतायामुपपद्यत इति। 


परि० तत्र विशेषणत्रयेण विशिष्टत्वम्‌ अन्याभ्यामधिकृतत्वेष्टत्वे, इति वक्तुं बन्धत्वप्रयोजकधमां - 
स्तावदाह त्रिविधा हीत्यादिना उपपद्यत इत्यन्तेन ।। विदिष्टा वन्द्या इत्येतद्वचनक्ति न हीति ॥ अधिकता बन्द्या 
इत्येतद्र॒बनक्ति अधिकृता चेति ॥ इष्टा वन्द्या इत्येतद्वयनक्ति वन्दनमिति ॥ इतिठाव्दो हेत्वर्थः । इतिहेतोिविधा 
वन्ब्रेति पूर्वेणान्वयः । 

सु०-- तत्र वैशिष्ट्योपपादनाय निखिलपूर्णगुणेकदेहं निर्दोषं अस्योद्धवादिदम्‌ इति 
विशेषणत्रयम्‌ । निखिलाः निःशेषाः पूर्णाः प्रत्येकमप्यनवधिकाः गुणाः आनन्दादयः । 
एकङाब्दः केबलार्थः । त एव देहो यस्य न पुनः प्राकृतादिरिति तथोक्तः ॥ निष्क्रान्तो दोषेभ्यः 
पारतन्त्र्यादिभ्य इति निर्दोषः ॥ अस्य प्रत्यक्षादिप्रमाणसिद्धतया वुद्धिसन्निहितस्य स्वव्यति- 
रिक्तप्रपश्चस्य उद्भवः उत्पत्तिः आदिः अस्येति उद्धबादि जन्माद्यष्टकं तद्यथासंभवं ददातीति 
उद्भवादिदः तम्‌। अस्येति संबन्धमात्रे षष्ठी । अशेषबिरेषतोऽपि इत्येतत्‌ अस्योद्भवादिदमिति 
अनेनापि संवध्यते । वियदधिकरणादिव्युत्पाद्यसमस्तावान्तरभेद्सहितोद्भवादिदमिति॥ 

परि०-- ततः किमित्यत आह तत्रेति । त्रेधा वन्द्यत्वे सतीति वा, विशैषणपञ्चकमथ्र्य इति वाऽर्थः ॥ 
एकशब्दस्य सङ्घयार्थत्वेन गुणबिशेषणत्वे 'पूर्वकालेकसर्वजरल्पुराणनवकेवला: समानाधिकरणेन' इत्वनेनैकशब्दस्य 
प्रथमान्तनिर्देशेन समासविधानात्‌ 'प्रशमानिर्दिष्टं समास उपसर्जनम्‌' इत्युपसर्जनसंज्ञायां उपसर्जनं पूर्वमिति पूर्व- 
निपातो, निखिलेत्यनेन बितेथश्व प्राप्नोतीत्यत आह एकडाव्द इति । एके मुख्यान्यकेवला इत्युक्तेः । ` दोषेकदृ- 
क्युरोभागी दीर्घसूत्रश्चिरक्रिव' इत्यमरे 'नियतिकृतनियमरहितां हादैकमवीमि'ति काव्यप्रकारो च प्रयोगात्तद्गचार्थ- 
स्यैबैकशब्दस्य पूर्वकालैकेति सूत्रे निर्देशः, न केवलार्थस्येति न दोष इति भावः ॥ केवलार्थैकरान्दस्य गुणविशेषणत्वे 
लम््धार्थमाह त एवेति । 

'निरादव: क्रन्तादर्थे पञचम्यत्यक्तेतह निष्क्रान्तो दोषेभ्य इति । पारतन्त्र्यादिभ्य इत्युक्त्वा कथं 
सर्वोत्तमत्वं नातवणस्य इत्येतदंशोऽप्युपपादितो ध्येयः ॥ ईश्वरस्य जन्मलवाद्रभावोक्तिपेरे: असंभवस्त्वित्याद्यधि- 
करणेरविरोधाय वा, व्याघातपरिहातय वाऽऽह स्वव्यतिरिक्तेति । एतेनापि सर्वोततमत्वमस्योपपादितं घ्येवम्‌ ॥ 
जन्माद्यटकमिति । 'गुणव्यत्वय एतस्मिन्मावावत्वादधीशितुः । न पोर्बापर्यमिच्छन्ति नद्यां भ्राम्यद्ममेत्वि'ति 
तृतीयस्कन्धोक्त्या पौर्णमास्यमावास्यातिथ्योरिव जन्मस्थित्यादेतिदंप्राथम्याभावेऽपि लब्धजन्मन एव स्थितिलया- 

दीति जन्मन आदित्वमुपेत्य जन्मादीत्युक्तम्‌ ॥ यथासंभवमिति । जन्मस्थितिलयनियमनानि सर्वस्य, ज्ञानाज्ञान- 
बन्धमोक्षान्‌ ब्रह्मादिचेतनस्य, तत्रापि मोक्षं सतामेव इत्येवंरूपेणेत्यर्थः । 


'चतुर्थी संप्रदाने' इति चतुर्थ्या भाव्यम्‌, कथम्‌ 'अस्य' इति षष्टीत्यत आह संबन्धमात्र इति । न तु 
संप्रदानत्वमप्यत्र विवक्ष्यत इति मात्रपदार्थः । 'कर्मणा यमभिप्रैति स संप्रदानमि"ति सूत्रे अचोन्त्यादिटी' त्यादाविव 
ठघुसंज्ञायाः कार्यत्वेऽपि `संप्रदानम्‌' इति गुल्सज्ञाकरणमन्वर्थत्वविज्ञानार्थम्‌ । तेन, बहुमानपूर्व स्वस्वत्वत्यागेन 
परस्वत्वापादनादिरूपदानं यत्र, त्रैव संप्रदानसंज्ञा, नत्वन्यत्र रजकस्य वस्रं ददातीत्यादौ इति वृत्त्यादावुक्तेः इहापि 
संप्रदानसंज्ञाऽभावात्‌ 'षष्टी शेष' इति षछ्येवेति भावः ॥ यद्रोद्भादीतिपदस्य नित्यसापेक्षत्वात्‌ समास इत्युपेत्य 
कर्मत्वसंप्रदानत्वबिरोषौदासीन्येन संबन्धसामान्याश्रयेणोद्भवादीत्यनेन, तद्वरमिति ददातिना वाऽन्वय इति भावेनाह 
संबन्धमात्र इति ॥ अथवा अस्येति षष्टी कर्तरि चेत्‌ आदिपदोक्तपालनादिनाऽनन्वयः, तस्य जगत्कर्मकत्वात्‌; कर्मणि 
चेदद्भवादिना अनन्वयः तस्य तत्कर्तृकत्वादत आह संबन्धमात्र इति ॥ ननु 'स्वव्यतिरिक्तप्रपज्चस्ये'ति व्याख्या न 
युक्ता, प्रकृतिजीवकालवेदादेर्नित्यस्य जन्माद्ययोगादित्यत आह अशेषेति ॥ तथात्वे कोऽर्थ इत्यत आह बियदिति । 
विशेषत इति तृतीयार्थे तसिरित्युपत्यार्थमाह अवान्तरभेदसहितेति। 'न वियदश्रुतेः' । एतेन मातरिश्वा व्याख्यातः' । 
ज्ञोऽत एव' इत्येतेष्वधिकरणेषु नित्यस्यापि पराधीनविरेषावामिल्पजनिरुच्यते । प्रकृतेः जडस्य परिणामः, 
तदभिमानिश्रियः सिसूक्षुत्वम्‌, गगनस्य मूर्तसंयोगित्वम्‌, मातरिश्वादिजीवस्य देहयोगः, इन्द्रियाणामुपचयः, इत्यादि 
रूपेण व्युत्पाद्याशेषविरोषसहितो य उद्भवः; तथा जीवानां प्रकृतैतावत्त्वं हीत्यत्रोक्तदिशा अन्नादिदानेन, अन्येषां 
नित्वानामुत्तरकालतंवन्धादिना स्थितिरित्यादि तथा संहृतिरपि कार्यस्य जडस्य ध्वंसः, जीवानां देहलय:, श्रियो- 
ऽत्यन्तसामीप्यमित्यादि; तदादिदमित्यर्थः । 

सु०-- अधिकृतत्वप्रदर्ईनाय आप्यतममप्यखिलैः सुवाक्यैरिति । अपिराब्दो वन्द्यत्वे 
हेतुसमुञ्चयार्थः । अभिव्याप्तौ वा । अपौरुषेयत्वेन तन्मूलत्वेन वा अनाइाङ्कितदोषत्वादिना 
शोभनानि वाक्यानि वेदादीनि ब्रह्मसूत्रादीनि च सुवाक्यानि, तैः अखिलेरपि आप्यतमं 
अतिरायेन प्रतिपाद्यम्‌॥ यदि व्याचिख्यासितेन ब्रह्ममीमांसाइास्रेण तत्निर्णेतव्यार्थेन वेदादिना 
च प्रतिपाद्य इति नारायणो वन्दनीयः । हन्त तर्हि तत एव धर्मादिकं प्राणादिकं वा वन्दनीयं 
स्यात्‌ । न स्यात्‌ । तस्य नारायणप्रतिपत्त्यङ्गतया वेदाद्येकदेराप्रतिपाद्यत्वात्‌ । अस्य पुनरन- 


न्यार्थतया अखिलवेदादिवेद्यत्वात्‌ । तथाविधमेव चाधिकृतत्वमुच्यत इत्याशयवता आप्य- 
तममिति अखिलैरिति चोक्तम्‌ ॥ 

परि०-- हेतुसमुञ्चयार्थ इति । 'न केवलं विशिष्टत्वात्‌ अधिकृतत्वादपि यन्द्यमि'ति समुञ्चयार्थ इत्यर्थः । 
अखिलैरित्युक्तावपि तन्मध्ये किञ्चिदपि नान्यपरमिति द्योतनाय वावदर्थकमप्यपिपदंमिति भावेनाह अभिव्याप्तौ बेति। 
अत एव आह अखिलैरपीति ॥ पदवर्णस्वरादिरूपेणापि प्रतिपाद्यत्वमित्यभिप्रेत्याभिव्याप्तो वेत्युक्तमित्यप्याहुः ॥ 

तमग्रत्ययाखिलशब्दापिपदाना कृत्यं व्यनक्ति यदीत्यादिना ॥ तस्येति । धमदिः प्राणादेश्वेत्यर्थः । 'अन्वार्थ तु 
जैमिनिरि'त्यादिना वक्ष्यमाणन्यायेन नारायणप्रतीत्यङ्गत्य ज्ञेयम्‌ ॥ एतावता धमदिरधिकृतत्व न निरस्तमिति बन्दत्वे 
प्राप्त आह तथाविधमेवेति । अनन्यार्थतया5खिलवेदादिवेद्यमेवेत्यर्थ: ॥ अखिलैरिति चोक्तमिति । अलिलैत्पीति 
चोक्तमित्यभिव्वा््यर्थकमपिपदं च ध्येयम्‌ । अन्यथा धमदिरखिलवेदाप्रतिपाद्यत्येऽपि 'ता वा एताः सर्वा क्रच' 
इत्यतरैतरेयभाष्ये सर्ववेदाभिधेयत्यं बायोरप्यस्तीत्युक्त्या प्राणस्याप्यखिलवेदप्रतिपाद्यत्वादखिलपर्दे तद्वयावर्तक 
न स्यात्‌, व्यर्थ चाभिव्यास्यर्थकमपिपदं स्यात्‌; तस्मिन्‌ सति तु 'पूर्वप्रसिद्धवर्ज तु शक्रान्ता देवता मताः' इति 
क्रग्भाष्योक्तदिशा, 'मन्त्रादिवद्वे'त्यत्रोक्तन्यायेन च विष्णुसूक्तपुल्षसूक्तलक्ष्मीसूक्तायन्यत्रैव प्रतिपाद्यत्वाद्ववति 
व्यावर्तकमखिलपदम्‌ । 


सु०-- इष्टत्वप्रदर्शनं सदा प्रियतमं ममेति । अत्रापि पूर्ववत्‌ सदापदस्य तमपश्च 
प्रयोजनमवधेयम्‌। 

परि०-- पूर्वबदिति । पूर्वत्रानयोर्वत्प्रयोजनमुक्त॑ तदत्र ज्ञेयमिति नार्थः । किन्तु 'वथा अन्यार्थतया 
वेदैकदेशप्रतिपाद्यस्य धमदिः प्राणादेश्वाधिकृतत्ववात्णायाप्यतममिति तमप्रत्ययः अलिलादिपदं च प्रयुक्तम्‌ । 
तथात्रापि धमदिः प्राणादेश्च प्रियत्वमेव न तु प्रियतमत्वम्‌ । तदपि धमदिर्भगवत्ग्रतिपत्त्ङ्गत्वदशावाम्‌, काम्यता- 
दशायां तु प्रियत्वमपि नास्ति; प्राणादेर्भगवदद्वत्वेनेव प्रियत्वं न तु स्वतः । तथाच तयोः कदाचित्तप्रियत्वमात्रेऽपि 
न तयोर्नम्यत्वप्रयोजकेष्टत्यम्‌ । अनाद्यनन्तकालमतिशयेनानन्वार्थतवा प्रियत्वल्पनम्यत्वप्रयोजकमिष्टत्यं नातयण- 
स्यैव । अतस्तस्यैव नतिरिति द्योतनाय सदेति प्रियतममिति चोक्तम्‌" इति व्याख्येवमित्वर्थः । 

सु०-- यद्वा, “नानिर्धारितस्वरूपस्य प्रणामो युक्तः, न चान्तरेण लक्षणं वस्तु- 
निर्धारणमित्यतो बिभवादनेकानि नारायणस्य लक्षणान्यनेनोच्यन्ते । तत्र निखिलेत्यनेन 
निखिलगुणत्वं, पूर्णगुणत्वं, स्वतो गुणैकदेहत्वं चेति विवक्षाभेदेन त्रीणि लक्षणान्युदितानि । 
निर्दोषमित्यनेनैकम्‌ । आप्यतममित्यनेन वेदादिमुख्यार्थत्वम्‌ अखिलवेदाष्यर्थत्वं चेति द्वयम्‌। 
अस्येत्यनेनाष्टौ । अशेषेत्यनेन मुख्यवन्यत्वमुक्तम्‌ अशेषाद्विशेषेण वन्द्यमिति । सदेत्यनेन 
परमप्रेमयोग्यत्वमुक्तम्‌ । तस्य अनानुभाविकत्वादसंभवमाइाङ्क सदा ममेत्युक्तम्‌ । अन्येषा- 
मपि ज्ञानोत्तरकालमिदमानुभाविकं मम तु सदेति। अपिशब्दो लक्षणसमुञ्चये ।" 

परि०--- ननु नम्यत्वप्रयोजकवैशिष्टयस्याधिकृतत्वादेत्विकेन विशेषणेनाप्युक्तिसंभवाद्विशेषणत्रयोक्ति- 
निर्वीजित्यत आह यद्वेति ॥ वैवर्थ्यनिरासावोक्तं बिभवादिति । ऐश्वर्वाधिक्यादित्यर्थः । अनेन आद्यपद्येन ॥ स्वत 
इति श्रीमुक्तयोर्व्युदासाय ॥ अस्येत्यनेनेति । अस्योद्भवादिदमित्वनेनेत्व्थः ॥ सदेत्यनेनेति । सदा प्रियतमं 
ममेत्यनेनेत्यर्थ: ॥ सदाममेतिपदयोर्ठक्षणातंभवपरिहारः फलमित्याह तस्येति । पसमप्रेमयग्यत्वस्येत्यर्थः ॥ तहिं 
मरमेत्येकमेवालमित्यत आह अन्येषामिति । अन्येषां जीवानां ज्ञानिनां भगवदपरोक्षानन्तरं भगवतः परमप्रेम- 

योग्यत्वमनुभवसिद्धम्‌, मम त्वनाच्चनन्तकालम्‌; अतो यावद्दव्यभावीदं हेरेर्टक्षणं, न कदाचिदागतमिति द्योतनाय 
सदेत्युक्तमित्यर्धः । प्रेमयोग्यत्वं च निरुपाधिकेष्टत्वम्‌ । 


सु०-- अथवा “निखिलेत्यादयुक्तलक्षणोपपन्नतया नारायणः केन प्रमाणेन प्रतिपत्तव्यः, 
इत्यतः सुबाक्यैराप्यम्‌ इत्युक्तम्‌ । 'ननु वेदाद्येकदेरे अन्यथाऽप्युच्यते । न । तत्प्रतीतेः 
अपरामर्ापूर्वकत्बात्‌' इत्याशयेन अखिलैः इत्युदितम्‌ । 'तर्हि धर्माद्यसिद्धिः स्यात्‌, तस्य 
प्रमाणान्तरागोचरत्वात्‌ । मैवम्‌ । अमुख्यया वृत्त्या धमदिरपि वेदादिबेद्यत्वात्‌' इत्याशयवता 
आप्यतमम्‌ इत्यभिहितम्‌। अपिशब्दो वक्ष्यमाणप्रमाणसमुञ्चयार्थः । सकलजगन्निमित्तकारण- 
त्वादिहेतुभिरपि उक्तलक्षणो नारायणः प्रत्येतव्य इत्यभिप्रेत्योक्तम्‌ अस्येति ।” 


परि०- ननु विभवादनेकलक्षणोक्तावप्येवंरूपेणेव लक्षणानि वाच्यानीत्यत्र न ब्रीजमस्तीत्यतः सर्व- 
स्योपयोगमाह अथवेत्यादिना दुःखादिदोषरहितश्चेत्यन्तेन ॥ तमपोष्ग्रे पृथकृत्यं वत्तुमाप्यमिति प्रतीकोक्तिः ॥ 
वक्ष्वमाणप्रमाणेतयुक्तम्‌ । तद्वचनक्ति सकलेति । आदिपदाजगत्पालकत्वसंहर्तृत्वनियन्तत्वाद्यष्टौ हेतवो ग्राह्याः । 
उक्तं हि भागवते 'कर्तृत्वात्सगुणं ब्रह्ले'ति । वक्ष्यति च भाष्यकारोऽपि आनन्दमयनये । 'जन्माद्यस्येतिसूत्रेण 
गुणसर्वस्वसिद्धये । ब्रह्मणो लक्षणं प्रोक्तमि'तीति भावः । न हि जगजन्मादिकर्तुर्दोषाः संभवन्तीति जगत्कर्तृत्वा- 
दिनेव गुणसर्वस्बवनिर्दोषता5पि सिद्धयतीति भावेनोक्तठक्षण इत्युक्तम्‌ । 


सु०-- यद्वा, “ 'नारायणस्य देहसद्भावे दुःखादिदोषानुषङ्गः, तदभावे ज्ञानादिगुणा- 
भाबः । उभयथाऽपि जगञ्जन्मादिकारणत्वासंभवः' इत्याञाङ्क चोक्तम्‌ निखिलपूर्णगुणेकदेहं 
निर्दोषमिति । देहवत्त्वाद्‌ ज्ञानादिगुणपूर्णः, तस्यापि निखिलपूर्णगुणमात्रत्वेन दुःखादिदोष- 
रहितश्चेति।” 


परि०-- ननु जन्मादिहेतुत्वमेबाशरीदस्यायुक्तमिति वादिन प्रति कथं तत्साधनम्‌ । किञ्च जन्मादिहेतुत्व- 
मेव जन्मादिसूत्रे लक्षणत्वेन प्रसिद्धमित्यतोऽस्त्विदमेव लक्षणम्‌, एतदुपपादकत्वेन निखिलेत्यादिप्राप्ममिति भावेनाह 
यद्वेति ॥ दुःखादिदोषेति । 'करणवचचेन्न भोगादिभ्य' इत्यादिना सूत्रकृतैव पत्युरधिकरणे तथा वक्ष्यमाणत्वादिति 
भाव: ॥ ज्ञानादिगुणाभाव इति । `अन्तवत्त्वमसर्वज्ञता वे'ति वक्ष्यमाणसूत्रादिति भावः ॥ तस्यापीति । 
“विकरणत्वान्नेति चेत्तदुक्तम्‌, आह च तन्मात्रमिः त्यादिषु सत्रेषु तथा वक्ष्यमाणत्वादिति भाव: । 


सु०-- अथवा " नायं नारायणशब्दो डित्थादिशब्द इब भगवति साड्केतिको, घटादि- 


शब्द इव बा रूढिमात्रप्रवृत्तः । किन्तु विशिष्टगुणानप्याचष्ट इति ज्ञापयंस्तदर्थमनेन कथयति । 
एतदपि स्तुत्यर्थमित्यबगन्तव्यम्‌।” 

परि०--- नन्वेवमस्तु विशेषणानामर्थवत्तवं यदि नातयणनतिरेवात्र युक्ता स्यात्‌ । सैवायुक्ता, ब्रहातन्त्रारम्मे 
रह्मनतेरेव कार्यत्वादित्वतः 'ओतत्ववाची द्योङ्वारो वक्त्यसौ तद्रुणोतताम्‌ । स एव ब्रह्मशाव्दार्थी नातयणपदोदित' 
इति, 'दोषारच्छिद्रशब्दानां पर्यायत्वं यतस्ततः । गुणा नारा इति ज्ञेयास्तद्वान्नातयणः स्मृतः । ब्र्मदाव्दोऽपि हि 
गुणपूर्तिमेव बदत्ययमि'ति च वक्ष्यमाणदिशा गुणपू्तिवाचित्रह्मात्दसमानार्थवाचित्वान्नातयणशत्दस्य तदर्थो ब्रह्मैव 
अतो ब्रह्मतन्त्रारम्भे नारायणनति: युक्तेति भावेन प्रयोजनान्तरमाह अथवेति ॥ साट्रेतिक इति । अस्माच्छन्दादयमर्थो 
बोद्धव्य इतीच्छया नियमित इत्यर्थः ॥ विशिष्टगुणानपीति । न केवलं रूढः किन्तु निखिपूर्णगुणत्वनिर्दोषत्वादीन्‌ 
इतरासाधारणान्‌ गुणानप्याचष्ट इत्यर्थः ॥ तदर्थ नातवणञाव्दार्थम्‌ ॥ अनेन #ोकेनेत्वर्थः ॥ सतुत्वर्थमित्युपलक्षणं, 
ब्रह्लशब्दसमानार्थत्वसूचनार्थ चेत्यपि ध्येयम्‌ ॥ निखिलेत्यनेनैव त्रह्मपदसमानार्थत्वलाभादितरनिरत्तिसार्थक्याय 
स्तुत्यर्थमित्येवोक्तम्‌ ॥ 

सु०-- तथा हि। अराः दोषाः, तद्विरुद्धत्वाद्‌ गुणाः नाराः, तदयनत्वात्‌ नारायणः । 
अराणामयनं न भवतीति वा। उपकारित्वादिना नराणामिमे नारा वेदादयः, प्रतिपाद्यतया 
तदयनत्वाद्वा । नराणामिदं नारमुद्भवादिदाठृतया तदयनत्वाद्वा । नरसमूहो नारं, वन्द्यतया 
तदयनत्वाद्वा । नराणामधिपतिः नारो मुख्यवायुः, परमप्रेमास्पदतया तस्य अयनत्वाद्वेति 
यथाक्रममवगन्तव्यम्‌ । 

परि०--- अराणामयनं न भवतीत्यत्र अरविल्द्वा नारा इति पूर्वत्र चानतयण इति स्यात्‌; इत्यादिचोश्यं तु 
'दोषारच्छिद्रराव्दाना मित्यादिव्याल्यावसरे अधिकरणान्ते निरसिष्यते ॥ तस्यायनत्वाद्वेतीति । परमप्रेमास्पदतया 
वाव्ययनत्वोक्त्यैव वाय्ववतारत्वादाचार्यस्य मम प्रियतममित्येतन्नातयणमित्यनेन प्राप्तमेवेति भाव: । 

सु०-- अथवा श्रोतृबुद्धधनुकूलनाय सकलशाख्रार्थ सङ्घगेपतः अनेनाचष्टे । विदित- 
सङ्घेपा हि प्रपञ्चं जिज्ञासवो भवन्ति। 

परि०- ननु बुद्धिचातुर्येण नानाप्रकारेण नारायणपदस्य निर्वचनसंभवेऽप्वेवंलपेणेव तत्रापि एतावद्वििव 
निर्वचनैर्नारायणस्तुतौ न प्रवलहेतुं पश्यामः, श्रोतृुद्धधानुकूल्यादिप्रयोजकस्यैवादौ अवइयवततव्यत्वात्‌; इत्यतो वा 
'च्याख्यां करोमी'तिवक्ष्यमाणवर्तमाननिर्देशघटनाय वा योजनान्तरमाह अथवेति ॥ प्रपत्रं जिज्ञासव इति । 
'सनाशंसभिक्ष उरि'त्युप्रत्ययान्तजिज्ञासुपदप्रयोगे 'न लोकाव्बयनिष्ठाखलर्थतृनामि'ति षष्टीनिषेधाद्‌ द्वितीयोक्ता । 
प्रपञ्चविषयकजिज्ञासावन्तो भवन्तीत्यर्थः ॥ 

सु०-- तत्र 'सदा बन्द्यमि'ति प्रथमसूत्रार्थोक्तिः । मनोवृत्तेस्तत्प्रबणता हि बन्दनम्‌ । 
जिज्ञासाऽपि तद्विशेष एव । तस्य जीवादिव्यावृत्तये यद्‌ ब्रहेत्युक्त तस्यार्थो निखिलेति । 
तदुपपादनाय द्वितीयसूत्रे लक्षणमभिहितम्‌ । तदाह अस्येति । दृतीयसूत्रेण तत्र शारं प्रमाण- 
मभिधाय तस्याध्यायहोषेण तद्विषयतोपपादिता, तत्कथनम्‌ आप्यतममिति। 

परि०- तत्र शास्रमिति । त्रह्महाब्दार्थरूपगुणपूर्णत्वे तदुपपादकजगजन्मादिहेतुत्वलक्षणे चेत्यर्थः । 
तेन, भाष्ये आद्यद्रितीयसूत्रार्थयोः मध्ये तृतीयसूत्रार्थोक्तिः पूर्वेत्तरयोरन्वयेन द्वयोरपि शास्रप्रमाणकत्वसूचनायेत्युक्त 
भवति ॥ सन्यायर्त्रावलीनयचन्द्रिकयोस्तु निखिलेत्यादिविशेषणचतुष्टयं क्रमादध्यायचतुषटयार्थोक्तिपरमित्युक्तम्‌ ॥ 

सु०-- प्रथमाध्यायार्थे शङ्कितदोषनिरासो द्वितीयेऽभिहितस्तमाह निर्दोषमिति । 

परि०--- निर्दोषमितीति । एतदपि शाप्रमाणसिद्धमिति सूचनाय तृतीयसूत्रार्थोक्ते: पूर्व निवेशितमिति 
भाव: । प्रियतमस्येव आप्यतमत्वात्‌ प्रियतममित्यस्यैवाप्यतममित्यर्थमुपेत्य वा आप्यतमम्‌ इत्यत्राप्यनुवर्तत इति 
आबेन वा प्रियतममाप्यतममित्युक्तम्‌ । अनुवृत्तिपक्षे प्रियतमत्वाज्ज्ञातव्यमिति हेतुगर्भ बोध्यम्‌ । मनसाऽऽप्यत्वस्य 
ज्ञातव्यत्वानतिरेकात्‌ । 

सु०-- एबं ब्रह्मस्वरूपे सिद्धे, अधिकारिणस्तत्प्रसादसाधनोपायभूततत्साक्षात्कार- 
जननाय वैराग्यभक्तिभ्याम्‌ अखिलवेदार्थश्रवणादि तृतीये निरूपितम्‌ । तस्यायं सङ्कहः अशेष- 
विशेषतोऽपि प्रियतमम्‌ आप्यतममिति । ल्यब्लोपनिमित्ता पञ्चमी । अझेषान्‌ विषयविशेषान्‌ 
विहाय ज्ञातव्यतममिति । 'इयदामननादि'त्याद्यर्थसूचनं ममेति। 

परि०- ननु प्रियतममित्यनेन भक्तेर्लभिऽप्वसेषेत्यनेन कथं वैराग्यलाभ इत्यत आह ल्यब्लोपेति । 
पञ्चमीविधाने 'त्यब्लोपे कर्मण्युपसङ्क्ानमि'ति वातिके ल्यवन्ताप्रयोगे तदर्थे गम्यमाने ल्यवन्तं प्रति कर्मकारके पञ्चमी 
वाच्येत्युक्तत्वादिति भावः ॥ तर्हीश्वरज्ञानस्य सर्वसद्धिकारित्वान्ममेति व्यर्थमित्यत आह इयदिति । उपासनापादे 
'इवदामनना'दित्यधिकरणे उपासनाधिकारिणामियदेतावत्‌ मुख्यप्राणावधित्वमेव । 'प्राणो याव सर्वेभ्यो भूयान्‌' 
इत्यामननादिति प्राणस्य सर्वाधिकार्युत्तमत्वोक्तेर्गन्थकृतश्व प्राणावतारत्वान्ममेति युक्तमित्यर्थः ॥ आदिपदेन 'त 
इन्द्रियाणि तद्वबपदेशादन्यत्र शरेष्ठा'दित्यादे: प्राणोत्तमत्वपरस्य परिग्रहः । 

सु०-- प्रसन्नं च तद्याहरां पुमर्थं प्रयच्छति तत्स्वरूपनिरूपणं चतुर्थेऽभिहितम्‌ । 
तदभिधानम्‌ आप्यतममिति । आसिमात्रस्य नित्यसिद्धत्वात्‌ तमपा तां बिशिनष्टीति । 

परि० -- प्रियतममित्वस्य प्रागाप्यतममिति प्रतिपदं दत्तम्‌ । तदेवानुवदति आप्यतममितीति ॥ 
नित्यसिद्धत्वादिति । 'अन्तर्वहिश्व तत्सर्व व्याप्य नारायण: स्थित' इत्यादेरिति भाव: ॥ तमपेति । अतिशया- 
शकतमण्त्ययेन श्रेतद्वीपादिस्थल्पविशेषप्रापत-रेवेहासिशब्दार्थ इति भावेन तां प्राप्ति विशेषणयुक्ता कोतीत्यर्थः । 
इतिशब्द: आद्यपद्मब्याल्वासमाप्तो । 

सु०-- नारायणप्रणामस्येब गुरुप्रणामस्यापि अभिमतसिद्धयङ्गतया कार्यारम्भे 
अबइयमनुष्ठेयत्वात्‌ तदाचरणपुरःसरं ब्रह्ममीमांसाशास्त्रव्याख्यान म समर्थयमानः प्रतिजानीते 
तमेबेति । 

अनु०-- तमेव शास्रप्रभवं प्रणम्य जगद्रुरूणां गुरुमञ्जसैव । 
विशेषतो मे परमाख्यवियाव्याख्यां करोम्यन्वपि चाहमेब ॥ २॥ 


तं पूर्वप्रणतं नारायणमेव, अन्बपि पुनरपि, प्रणम्य भक्त्याद्युपेततालक्षणेन प्रकर्षेण 
नत्वा, अहँ, परमाख्यबिद्याया व्रह्ममीमांसाझाखरूपाया: व्याख्यां करोमि इति संबन्धः । 
बर्तमानसामीप्याद्‌ वर्तमानव्यपदेराः । सङ्गेपतो व्याख्यानस्य प्रक्रान्तत्वाद्वा । 

परि०-- गुत्नतिवैयर्थ्यमाशाङ्कघाह नारायणेति ॥ अभिमतेति । 'वस्य देवे पर भक्तिर्वथा देवे तथा गुते । 
तस्यैते कथिता द्यर्था' इत्युक्तेरिति भावः। 

परमाख्यविद्येत्यस्य व्यर्थतां निराह व्रह्ममीमांसेत्यादि । 

नन्वोतत्ववाचीत्यादिनेव सूत्रव्याख्यानस्य करिष्यमाणत्वात्ततः पूर्वग्रन्थत्य शा्रस्य व्याख्येयतोपयुक्त- 
्रमेयप्रतिपादनपरत्वात्‌ करिघ्यामीत्येव प्रयोक्तव्यं न तु करोमीति, लडन्तस्य `वर्तमाने लडि'ति सूत्रेण प्राल्धा- 
परिसमाप्तक्रियोपलक्षिते काले विवक्षिते लट्‌ भवतीत्युक्त्या भविध्वदर्थावाचित्वादित्यत आह वर्तमानेति । 
'वर्तमानसामीप्ये वर्तमानवद्वे'ति सूत्रादिति भावः ॥ वर्तमानव्यपदेरो हेत्वन्तत्माह सङ्घेपत इति । “श्रोतृवुद्धचनु- 
कूलनाये'त्यादिना पूथोक्तप्रकारेणेत्यर्थः ॥ 

सु०--- ननु प्रणतस्य पुनः प्रणामः किमर्थः । न हि प्रणामावृततिर्विघ्रविघातादिहेतुरित्यत्र 
नियामकमस्ति । भावे वा पूर्वश्लोक एव बहुशः सन्नमामीति वक्तव्यम्‌ । मैवम्‌ । गुरुत्वेनात्र 
प्रणामाचरणात्‌। 


कथं नारायणस्य गुरुत्वमित्यत आह शास्रप्रभबमिति । शास्रशब्देन प्रकृतत्वात्‌ 
ब्रह्ममीमांसाइास््ं वेदादिकं चोच्यते। प्रभवति उत्पद्यते प्रथममुपलभ्यते वा यस्मात्सः प्रभवः। 
यथासंभवं शास्रस्य प्रभवः शास्रप्रभवः, तम्‌ यो हि यच्छास्रे प्रवर्तते तस्य तत्प्रभवो गुरुरिति 
प्रसिद्धमेब। 


प्रकृतञास्रसंप्रदायप्रवर्तकत्वाञ्च नारायणस्य गुरुत्वमित्याह जगद्गुरूणामिति । जगतः 
एतच्छास्रप्रवक्तृणां ब्रह्मादीनाम्‌, अञ्जसा मुख्यतया न तु वयोऽधिकत्वादिमात्रेण। गुरुम्‌ अस्य 
शास्रस्य प्रबक्तारमिति यावत्‌ ॥ 

परि०-- प्रकृतत्वादिति । सुवाक्यैरितवनेनेति भावः । पौत्येयानुरोधेनाह उत्पद्यत इति । अनादिवेदाभि- 
प्रायेणाह प्रथममिति । 'त्रश्‍्दोरबि'तिसूत्रे करवर्णान्तादुवर्णान्ताचाप्प्रत्ययो भवति कर्तृभिन्नकात्क इत्ुक्तेतिति भावः ॥ 
“भुवः प्रभव’ इति पञ्चमीविधानादस्मादित्युक्तम्‌ । 'कथं गुरुत्वमिः त्यस्व कथमनेन निरास इत्यत आह यो हीति। 

जगतः साधुवर्गस्य । मानस्तेनेभ्य इत्यादेः । गुरूणामित्यस्यार्थ एतच्छाखप्रवक्तृणामिति । उक्तं हि 
दद्वामतात्पर्ये 'गुर्त्जह्मा5स्य जगतो दैवं बिष्णु'रित्यादि । वक्ष्यति चात्राप्युपासनापादे 'गुरर्तरह्या5खिलानां चे'त्यादि ॥ 
'कर्तुकर्मणो: कृती'ति कर्मणि षष्ठी ॥ गुरुमित्यस्यार्थः अस्येति । प्रागुक्तपौरुधेयापौरुपेयग्रन्थस्येत्यर्थः ॥ 


सु०-- प्रकारान्तरेण गुरुत्वं नारायणस्य समर्थयते बिशेषत इति । गुरुमिति वर्तते । 
बिइोषत इति साक्षादुपदेष्टत्वेन, न तु जगत इन परम्परया ॥ 


परि०-- साक्षादुपदेष्टत्वेनेति । तथा चोक्तं मध्वबिजये 'इतिहाससुन्दरपुराणसूत्रसत्त्रियपन्नरात्र- 
निजभावसंयुतम्‌ । अशृणोदनन्तहृदनन्ततोऽचिरादि त्यादि ॥ परम्परया ब्रह्मादिद्वारा । 


सु०-- अत्र यदि झास्त्रप्रभवम्‌ इत्याद्येवोच्येत तदा पृथक्‌प्रणामेन देवताया गुरोश्च 
पार्थक्यदाङ्का स्यात्‌ । तदर्थं तमेव इत्युक्तम्‌ । 


न चैवं पृथक्प्रणामानुपपत्तिः । निमित्तद्वयसमावेरो नैमित्तिकबिलोपनियमाभावात्‌। 


परि०-- गुतत्वेनात्र पुनर्नतिरिति पूर्व समाधाने उक्तेऽपि लोके क्कचिदेकत्र पितृत्वस्योक्तरूपगुरुत्वस्य च 
सत्वेऽपि तदुभयनिमित्तकनत्यादि्रियाऽऽयृत्तेरदर्शनाच्छङ्कते न चेति । अन्यथा पितृत्वस्वामित्वादिनिमित्तापि नतिः 
कार्येति शङ्वाभिप्रायः । परिहारस्य तु, सत्यमेवम्‌, तथापि कचित्सत्रादौ ऋत्विक्त्वयजमानत्योभयनिमित्तक- 
करियानुष्ठानस्यापि दृष्टेः, तथा ज्योतिराकाझादिशब्देष्वप्यन्यत्रप्रसिद्धत्याचनेकनिमित्तकविचारक्रियायाश्व दृ्रदर्श- 
छ्ीनामाग्रेयादीनां तिसृणामेककाले समावेशेन तन्निमित्तकाना प्रयाजानां सकृदनुष्टाने$पि दर्श एव सांवत्सरिकप्राप्तौ 
दार्शिकस्य सांवत्सरिकस्य च श्राद्धस्य करणवदिहाभ्यहिंतत्वादेवतात्वगुरत्वरूपनिमित्द्र्‍यसमावेशेऽपि नैमित्तिकस्य 
नमनस्य तत्प्रीत्यतिशयार्थ पुनरनुष्ठानोपपत्तेरिति भावः । 


सु०-- शिष्यशिक्षायै चैतद्रन्थे निवेशनम्‌ । शिष्याणां चास्ति गुरुदेबताभेदः । तदपे- 
क्षयैव जगहुरूणाम्‌ इत्यक्तम्‌ । अन्यथा बिशेषतो मे इत्युक्तमयुक्तं स्यात्‌ । 


परि०-_ तहि मनसैव कार्य किं ग्रन्थे निवन्धनेनेत्यत आह शिष्येति । ग्रन्थे तन्निवेशनं च शिष्यशिक्षार्थम्‌ । 
अस्माभिरपि देवतानतिर्गुलनतिश्च कार्यत्येवं शिष्याणां वुद्धबुत्पादनद्वारा तदनुष्ठानाय । 'यद्यदाचरति श्रेष्ट' इत्यादेः । 
नन्वस्तु तेषामपि देवतानतिरेव, तस्या एव गुल्त्वादित्यत आह झिष्याणां चेति । झिष्याणां गुल्देवताभेदात्तैः 
पृथड्नतिः कार्येति शिष्यशिक्षार्थमेतन्रिवेशनमिति कथं ज्ञातव्यमित्यत आह तदपेक्षयैबेति । शिष्याणां गुरु- 
देवताभेदापेक्षयैवेत्यर्थः ॥ जगद्रुल्णां गुरमित्युक्तावपि जगत्प्रति साकषाहुरु्यं किं न स्यादित्यत आह अन्यथेति । 
साक्षादपि गुरुत्वे विशेषतः साक्षान्मे गुरुमित्येतदयुक्तं स्यात्‌ । साक्षात््ववोधकस्य विशेषत इति पदस्य व्यावर्त्या- 
भावात्‌ । मे गुहमित्येतावतैव सिद्धत्वात्‌ । तेन ज्ञायते जगच्छब्दितशिष्याणां ब्रह्मादयो गुरवः, देवता तु नारायणः 
इति शिष्याणां गुरुदेवताभेदज्ञापनमस्य फलम्‌ । तेन च तैः पृथड्नतिः कार्येति शिक्षार्थमेव निवेशनमिति । 

सु "स्यादेतत्‌ । 'अथातो ब्रह्मजिज्ञासे'त्यादिकं ग्रन्थं व्याख्यातुमयं देवतादि- 
प्रणामः । न चायं व्याख्यातव्यः । अर्थविवक्षापूर्वकस्यैव पौरुषेयवाक्यस्य व्याख्यातव्यत्वात्‌। 
न हि मातृकामात्रव्याख्याने प्रेक्षावान्‌ प्रबर्तते । न चास्यार्थविवक्षापूर्वकत्बे मानमस्ति । 
प्रणयनमात्रस्य व्यभिचारित्वात्‌ । प्रेक्षावत्प्रणयनस्य चानिश्चयात्‌ । निश्चये बा विषहरमन्त्र- 
स्येब जपादिना अभ्युदयसिद्धये निर्माणोपपत्तेः । गृहीतसङ्गतेरर्थप्रतिभासो हि बिषहरमन्त्रेऽपि 
समानः। 

परि०--- परमाख्यविद्येत्येतदवतारवितुमाह स्यादेतदिति ॥ विद्याशन्दस्य व्यावर्त्यमाह अर्थविवक्षेति ॥ 
मातृकेति । कखगधडेत्यादिवर्णमात्ेत्यर्थः ॥ व्यासिमुपपाद्योपनयमाह न चास्येति । अथातो ब्रह्मजिज्ञासेत्यादि- 
ग्रन्थस्येत्यर्थः ॥ तथा च प्रयोगः । अथात इत्यादित्रन्था न व्याख्वेयः । अर्थविवक्षापूर्वकत्वाभावात्‌ । मातुकाक्षर- 
मात्रसन्दर्भवत्‌ । यो व्याख्येयः सोऽर्थविवक्षापूर्वक इति व्यतिस्कव्याप्तो काव्यादिदृष्टान्तः ॥ न च हेतुरतिद्धः । विमतो 
ग्रन्थः अर्थविवक्षाशृन्यः अर्थविवक्षावत््साधकमानहीनत्वादिति । ननु मानाभावोऽसिद्धः । प्रणीतत्वस्य वा प्रेक्षाव- 
त्रणीतत्वस्य वा व्युत्पन््रतीयमानार्थकत्वस्य वा मानत्वादित्यतः क्रमेण निताह प्रणयनेत्यादिना । हेतोप्रयो- 
जकत्वमाह निश्चये वेति । विषहरमन्त्रे वर्णमालामात्रपाठेन कार्यकरत्वस्य लोके प्रसिद्धेरिति भाव: । 

सु०-- न चार्थविवक्षापूर्वकत्वमात्रेण उपादेयतया व्याख्यानं युक्तम्‌, विप्रलम्भकादि- 
वाक्यव्याख्यानप्रसङ्गात्‌ । किं नाम याथार्थ्ये च सति। न चास्य याथार्थ्ये मानमस्ति। 

परि०-- विद्यापदस्व व्यावर्त्यान्तरं चाह न चेति । किं चेति चार्थः । ख्यात्यर्थमप्रमाणत्येन निश्चित- 
बौद्धादिग्रन्थव्याख्यानदशनिन व्यभिचारनितमायोपादेयतयेत्युक्तम्‌ । पुरुपार्थहेतुतवेत्वर्थः ॥ न च अस्वेत्युपनवः । 
अत्रापि प्रयोगी । विमतं नोपादेयतया व्याख्येवम्‌ अयशार्थज्ञानजनकत्वात्‌ विप्रलम्भकादिवाक्यवत्‌ । न चासिद्धो हेतुः, 
विमतं न यथार्थ वाधार्व्यनिर्णावकमानशून्वत्वात्‌ विप्रलम्भकादिवाक्र्यवदिति ॥ 

सु०_ तद्भावेऽपि तथाविधवाक्यान्तरपरित्यागेन अस्यैव व्याख्याने कारणं वक्तव्यम्‌" 
इत्याशङ्कानिरासाय परमाख्यविद्या इत्युक्तम्‌ । 

परि०--- परमाख्यपदव्वावर्त्यमाह तद्भावेऽपीति । वाथार्थ्यभावेऽपीत्वर्थः । 

सु०-- अयमभिसन्धिः । अस्ति तावदस्मिन्‌ ग्रन्थे 'द्वे विद्य वेदितव्ये परा चैवापरा च' 
इत्यादौ परबिद्याख्या । तत्र विद्याइाव्देनार्थविवक्षा याथार्थ्य चास्यावगम्यते । यथार्थज्ञान- 
तत्साधनयोः विद्याशब्दस्य योगरूढिभ्यां प्रवृत्तत्वात्‌ । संज्ञायां समजनिषद' इत्यत्र संज्ञाया- 
मित्यनुवृत्तेः । परशब्देन च यथार्थाद्वाक्यान्तरादुत्कर्षः ॥ तदेवमागमेनैवास्य सर्वोत्तमप्रामाण्य- 


प्रतीते: गहनार्थत्वाञ्चोपपन्नमन्यपरित्यागेनास्यैव व्याख्यानमिति। 

परि०-- कथमनेनोक्तशङ्वात्रयनिरास इत्यत आह अयमभिसन्धिरिति ॥ आद्य शङ्वाद्रयं तावत्‌ निराह 
अस्तीत्यादिना ॥ अस्मिन्‌ ग्रन्थे 'अथातो ब्रह्मजिज्ञासे'त्यादिव्रह्ममीमांसात्मकग्रन्थे । विषयसप्तमीयम्‌ ॥ इत्यादौ 
आर्थर्वणाद्युपनिषदि । ब्रह्मसूत्रसन्दर्भवाचितया परविद्यापदप्रयोग: श्रूयत इत्यर्थः ॥ परविद्याशब्दस्य ब्रह्मसूत्रवाचित्व- 
मगरे व्यक्तम्‌ ॥ अस्येति । व्याख्येयग्न्थस्येत्यर्थः ॥ कथमित्यत आह यथार्थेति । यद्यपि 'यथार्थज्ञानसाधने 
विद्याशब्दस्ये'त्येवात्र प्रकृतसङ्गतत्वात्‌ वक्तव्यमथापि ज्ञानसाधनमात्रोक्तौ ज्ञानस्य विद्याहाव्दार्थत्वं नेति स्यात्‌ । 
तथाच 'विद्यैव तु निर्धारणात्‌’, 'विद्याकर्मणोरिति तु प्रकृतत्वादिति सूत्रे 'विद्यया5मृतमश्रुत' इत्यादिश्रुती च 
विद्यापदप्रयोगो ज्ञाने गौण इति शङ्का स्यात्‌; सा मा भूदित्येतदर्थ ज्ञानपदमप्युपात्तम्‌ ॥ “ज्ञान इवे'ति दृष्टान्तत्वेन वा 
ज्ञानेत्युक्ति: ॥ योगरूढिभ्यामिति । ननु 'ब्रजयजोभवि क्यवि'ति सूत्रेण भावे क्यव्‌ विहितः । अत्र च पूर्वस्माद्भावे 
इत्यनुवर्तमाने पुनः भावग्रहणं भाव एव ब्रजयजोर्यथा क्यप्स्यान्न तु 'अकर्तरि च कारके संज्ञायाम्‌" इत्यस्यापि 
अनुवर्तमानत्वात्कर्तृव्यतिरिक्तकारकेऽपि स्यादित्येतदर्थम्‌ । तथाच व्रज्या इज्येतिवत्‌ संज्ञायां समजनिषदनिपत- 
मनविदषुञूरीड्भृजिण' इत्युत्तरसूत्रेऽपि तस्यैव क्यपोऽनुवर्तमानत्वाद्भाव एव क्यविति बिद्याशब्दो ज्ञान एव मुख्य 
इति प्राप्नोतीति चेन्मैवम्‌ । 'ब्रजयजोभवि क्यबित्य'त्रोक्ते भावग्रहणं 'संज्ञायां समजे'ति सूत्रे नानुवर्तते, क्यवेवानुवर्तत 
इति वृत्तयादावुक्तत्वेन ततः पूर्व दूरे सामान्यतोऽधिकृतस्य 'भावे' इत्यस्य 'अकर्तरि चे'ति सूत्रस्य च 'कृत्यल्युटो 
बहुल मित्येततपर्यन्तमनुबर्तनेन 'समजनिषदे'ति सूत्रेऽपि संबन्धेन भावे कर्तृभिन्ने कारके च संज्ञायां विषये क्यप्प्रत्ययो 
भवतीत्युक्तत्वेन वेदनमित्यर्थे च विदेः क्यपि सति 'लशक्कतद्धित' इति ककारस्य 'हलन्त्यमिति' पकारस्य च इत्संज्ञायां 
लोपे 'पुगन्तलघूपधस्य चे'ति गुणस्य 'क्क्डिति चे'ति निषेधे, खप्रत्यये, टापि सति विद्येतिरूपनिष्पत्ते्विद्यादाब्दे 
'अकर्तर'त्युक्तेः योगस्य, `संज्ञायामि 'त्यक्तेः रूढेश्वोक्तत्यादिति भावः । अत एवेतावन्तमभिप्रायं द्योतयितुं समज- 
निषदेत्यत्र संज्ञायामित्यनुवृत्तेः इत्युक्तम्‌ । अकर्तरि च कारके संज्ञायामित्यस्यानुवृततेरित्यर्थः । तेन तत्सहनिविष्ट - 
भावपदानुृत्तिरपि सूचिता । अन्यथा संज्ञायां समजेति सूत्र एव संज्ञायामित्यस्य सत्त्वादनुवृत्ते: इत्युक्तिरयुक्ता स्यात्‌ । 
संज्ञायामित्यनुवृत्तेरित्युक्ती त्वन्यथानुपपत्त्या एकदेशद्वार अकर्तरि च इति सूत्रस्मरणेन तस्यैवानुवृततिं ज्ञास्यन्ती- 
त्यभिप्रायः। 

ननु च 'अकर्तरी'त्यतः संज्ञापदेऽनुवर्तमानेऽपीह संज्ञाग्रहणं किमर्थमिति चेत्‌ उच्यते । अकर्तरि चेत्यत्रो- 
पात्तं संज्ञापदमव्यावर्तकम्‌ । चशब्दस्य संज्ञायां चेत्यत्रान्वयेन संज्ञायामसंज्ञायां चेति व्याख्यानात्‌ । एवं तर्हि 
तत्रत्यसंज्ञापदानुवृत्तिः किमर्थमुक्तमिति चेन्न । तत्सूत्रस्यैव अत्रानुवृत्त्यर्थत्वात्‌ इत्युक्तत्वात्‌ । तर्हि यथार्थज्ञानसाधने 
विद्याशब्दस्य ठढिर्न ज्ञापिता स्यादिति चेन्न । 'समजनिषदे'ति सूत्रस्थसंज्ञापदस्यैव रूढिज्ञापकत्वात्‌ । अत एव 
'समजनिषदे त्यत्र प्रतिपदं संज्ञायामित्यनुवृत्तेः अनुषङ्गादित्यप्यर्थ इत्यास्तां तावत्‌ । 

संज्ञायां समजनिषदेतयुक्तेरित्येव कचित्पाठः । तदा तु न केशाः । अर्थविशेषालाभः । समर्थितं च ज्ञान- 
तत्साधनवोर्मुख्यत्वं बिद्याशब्दस्य अदृश्यत्वनयचन्द्रिकायाम्‌ । 

'तद्भावेऽपी' त्यादिना कृतं चोद्यं निराह परशाब्देनेति ॥ उत्कर्षः आधिक्यम्‌ ॥ आगमेनेति । द्रे विदय 
वेदितव्ये' इति प्रागुक्तवाक्येनेत्यर्थः ॥ अस्य त्रह्मतन्त्रादिशा्रस्व ॥ 

सु०--- तथाउ्प्यन्यरेव व्याख्यातत्वान्न पुनरिदं व्याख्यातव्यमित्यतो व्याख्यामित्यु- 


क्तम्‌ । विशिष्टा आख्या व्याख्या । अनेन परकृतानामपव्याख्यानतामभिप्रैति । तथाच तत्र 
तत्र प्रदर्शयिष्यते ॥ 


तथाऽपि स्वप्रणीतभाष्येणैव कृतव्युत्पादनमिदं श्ास्त्रमिति किमनेन व्युत्पादनेन इत्यतः 
अन्वपि च इत्याह । चराव्देन अनुव्याख्याने प्रयोजनसद्भावं समुञ्चिनोति। तञ्च वक्ष्यते॥ 

परि०-- अनुव्याख्यान इति । पुनरपि विवरणकरण इत्वर्थः ॥ वक्ष्यत इति । 'स्वयंकृताऽपि तद्व्याख्या 
क्रियते स्पष्टतार्थत' इत्यत्रेति भावः ॥ 

सु०-- प्रयोजनसद्भावे भाष्यदिशा शिष्या एवानुव्याकरिष्यन्तीत्यतः अहमेव इत्यभि- 
हितम्‌। एबशब्देन अन्येषामसामर्थ्यं सूचयति। 


“यदुक्तं नारायणोऽस्य शास्त्रस्य प्रभव इति। तदयुक्तम्‌। व्यासोपज्ञताप्रसिद्विविरोधात्‌। 
न च नारायण एव व्यासः । जननविरोधात्‌ । कृतकृत्यस्य प्रयोजनाभावेन शास्त्रप्रणयना- 
सम्भवाञ्च ॥ यच्चास्य श्रौत्या परविद्याख्यया सर्वोत्तमप्रामाण्यसिद्धिरिति । तदप्ययुक्तम्‌ । 
परशाब्दस्यानेकार्थत्वेन विद्यादाव्दस्य च अर्थविवक्षाविरहिण्यपि मन्त्रे प्रयोगदइनिन परविद्या- 
ख्यायाः सर्वोत्तमप्रामाण्यानिश्चायकत्वात्‌ । किं चेयं परविद्याख्यैतद्विषया इत्यत्रापि न निया- 
मकमस्ती''त्यत आह प्रादुर्भूत इति । 


अनु०— प्रादुर्भूतो हरिन्यासो विरिश्विभवपूर्वकेः । 
अर्थितः परविद्याख्यं चक्रे शास्त्रमनुत्तमम्‌ ॥ ३ ॥ 


परि०-- उत्तरशटोकमरैवर्थ्वाय अवतात्वति यदुक्तमिति । हरिर्ब्यास इत्यस्य व्यावर्त्यं नातवण इत्यादि ॥ 
व्यासोपन्ञतेति । व्यासेनोपज्ञायते प्रथमं ज्ञायत इत्वर्थः । आतश्चोपतर्गे इति प्राप्त अङ्प्रत्ययान्तोपज्ञाशब्दस्यो- 
पज्ञोपक्रमं -तदाद्याचिख्यासायामि'ति सूत्रेण नपुंसकलिङ्घत्वोक्ते: । व्वासप्रणीतेति वावत्‌ । प्रादुर्भूतपदव्यावर्त्य 
न चेत्यादि । अर्थित इत्येतद्रयावर्त्व कृतकृत्यस्येपि । अनुत्तमपदव्यावर्त्य यञ्चेत्यादि ॥ श्रौत्येति । श्रोत्येति 
पाठः साधुः । श्रौतयेति पाठे तु धुतिस्थेत्वर्े धरुत्युक्तेत्यर्थ बा तद्धिता इति प्राप्तणप्रत्यवे टापि श्रौतेति ल्पम्‌ । 
झाखपदव्यावर्त्य विद्यादाव्दस्य चेति ॥ किं चेति । मुक्तिहेतुज्ञानपतत्वेनोपपत्तेरिति भाव: । नन्वेवं चक्रे इत्ययुक्तम्‌ । 
कृञः जित्वेन ' स्वरितञितः कर्भिप्रावे क्रियाफल' इति क्रिवाजन्यफलस्व कर्तृगामित्व एवात्मनेपदत्वोक्तेः । 


सु०--- अत्र 'कृतक्कृत्योऽपि हरिरात्मकृपास्यदैर्विरिश्रिभवपूर्वकैरमरैरर्थितो व्यासः 


प्रादुर्भूतो न तु जातो ग्रन्थमिमं चक्रे' इत्यनेन नारायणस्य शास्रप्रभवत्बे अनुपपत्तिः परिहृता । 

हङ्यन्ते हि केवलं कृपापारवश्येन परोपकाराय प्रवर्तमानाः सुतरां तेरर्थितः । अत एव पर- 
प्रयोजनमप्यात्मगामीव मन्यमानस्य भगवतः झास्तरप्रणयनमिति ज्ञापयितुमात्मनेपदप्रयोगः । 
अत्र च 'नारायणाद्विनिष्पन्नम्‌' इत्यायागमः प्रमाणम्‌। 

परि०- अत्र कर्तुः कृतकृत्यतया फलानपेक्षित्वादित्यत आह अत ण्वेति । परार्थप्रवृत्तिमत्त्वादेवेत्यर्थः ॥ 
अत्रेति । छोकोक्तार्थ । भाष्योक्तागमो मानमित्यर्थः । 

सु०-- परबिद्याख्यया अस्य सर्वोत्तमप्रामाण्यसिद्धिं व्युत्पादयितुं परबियार्यम्‌ 
इत्यनूद्य अनुत्तमं शास्रम्‌ इति व्याख्यातम्‌ । नास्त्युत्तमं शारत्रमस्मादिति अनुत्तमम्‌ । रिष्यते 
यथास्थितं प्रतिपाद्यते तत्त्वमनेनेति शास्त्रम्‌ । 


इदमुक्तं भवति । 'द्वे विद्ये बेदितव्ये परा चैवापरा च' इति विद्याद्वयमुददिइय 'तत्रापरे'- 
त्यादिना साङ्गान्‌ बेदानपरविद्यात्वेनोक्त्वा ‘अथ परा यया तदक्षरमधिगम्यत' इति परविद्या 
प्रदर्शिता । सा ताबद्वेदादिशाखप्रकरणात्‌ परमाक्षराधिगतिकरणत्वलिङ्गाञ्च शारत्रमेब भवितु- 
मर्हति । अन्यथा सकृदुक्तविद्याशाब्दस्यानेकार्थत्वकल्पनाप्रसङ्गाञ्च । शास्त्रं चाप्रमाणं चेति 
विप्रतिषिद्धम्‌ । तस्य च परत्वं नाम अन्यन्न संभवतीति अनुत्तमत्वमेब । तदपि सन्निधानात्‌ 
प्रमाणत्वेनैव । शब्दान्तरसमभिव्याहारवशेन सामान्यझाब्दस्य विशेषार्थस्य कल्पनीयत्वात्‌ । 
तद्यथा परमधार्मिक इत्यभिहिते परमत्वं धर्मेणेति ज्ञायते । तञ्चानुत्तमं दास्त्रमिदमेव विवक्षि- 
तम्‌ । निर्णेतव्यार्थानाम्‌ ऋगादिपदोपलक्षितानाम्‌ अशेषशास्राणाम्‌ अपरविद्यात्वेनोक्तत्वात्‌ । 
अन्यस्य अप्रसङ्गात्परत्वासंभवाञ्च । संभवति त्वस्य परत्वमनुग्राहकत्वात्‌ । 

परि०--- नन्वेतावता विद्याशब्दः शा्रपर इत्यत्र न नियामकमुक्तमित्यत आह इदमुक्तं भबति इति । 'द्रे 
विद्ये वेदितव्ये परा चैवापरा च । तत्रापरा ऋग्वेदो यजुर्वेदः सामवेदोऽथर्ववेदः शिक्षाकल्पो व्याकरणं निरुक्त च्छन्दो 
ज्योतिषमिति । अथ परे'त्यादिपाठक्रमः । आपरोक्षज्ञानं परविद्याशब्दार्थ इति वादिभिठक्तमसदिति भावेनोक्तं 
बेदादिशासत्रेति । युक्तिस्तु चन्द्रिकायामुक्ता । वक्ति चात्रापि लेशतः ॥ अन्यथेति । ज्ञानार्थत्व इत्यर्थः ॥ सकृ- 
ुक्तेति । द्वे विद्ये वेदितव्ये इत्यत्र सकृत्‌ श्रुतेत्यर्थः । परोक्षज्ञानमपरविद्या । अतो नानेकार्थत्वमिति तु तत्रापरे- 
त्यादिवितेधादयुक्तमेवेति भावः । तावता प्रामाण्यं सर्वोत्तमप्रामाण्यं वा कुतः । परदान्दस्यानेकार्थत्वादित्युक्तेरित्यत 
आह शास्रं चेति । अन्यन्न संभवतीति । अपरत्वप्रतिद्रनद्रितया निर्देशादिति भावः । प्रमाणत्वेनैव तत्त्वज्ञान- 
करणत्वेनेव इत्वर्थः ॥ सामान्येति । अनेकार्थसाधारणपरदात्दार्थस्येत्यर्थः । किञ्चेयं परविद्येत्यनेनोक्तराङ्कां निराह 
तच्चेति । इदमेव त्रह्मतन्त्रमेव । अन्यस्य कर्मतन्त्रादेः । अक्षराख्यपत्चह्माप्रतिपादकत्वात्‌ इति भावः ॥ परत्बेति । 
मुक्तिहेतुज्ञानजनकत्वादिति भावः ॥ अस्य ब्रह्मतन्त्रस्य ॥ 

सु०-- एतेन 'उपनिषदः परविद्ये'ति व्याख्यानमपि परास्तम्‌ । क्रगादिग्रहणेन तासा- 
मपि गृहीतत्वात्‌। ब्राह्मणपरिव्राजकन्यायश्च अगतिका गति: । 


परि०--- मायावायुक्त॑ निराह एतेनेति । ब्राह्मणा आगताः पाख्राजकाश्चागता इतिवत्स्यादित्यत आह 
ब्राह्मणेति । अगतिकेति भिन्नं पदम्‌ । 


सु०-- 'तजन्यं ज्ञानं परविद्ये'त्यपि न युक्तम्‌ । अधिगतिकरणत्वानुपपत्तेः । अनेका- 
्थताकल्पनापत्तेश्च । 


परि०-- रामानुजोक्तं निराह तजञन्यमिति । ऋगादिजन्यं उपनिषजन्यं वा । अनेकार्थतेति । द्रे विदय 
इत्यत्र ऋगादिकं तजन्यज्ञानं चेत्यनेकार्थत्वं सकृच्छुतविद्याशब्दस्येत्यर्थः । 


सु०_ अतोऽनया परबिद्याख्ययाऽस्य शास्रस्य सर्वोत्तमप्रामाण्यसाधनमुपपन्नमिति । 


यद्यपि विद्याशास्रशव्दी झिष्याचार्यव्यापारानुवन्धिनौ, तथाऽप्युभयानुगततत्त्वज्ञान- 
करणत्वमात्रमुपादाय द्वयोरैकार्थ्यमुक्तमित्यवगन्तव्यम्‌। 


परि० ननु विद्यते अनेन शिष्वेण कर्त्रा वेदादिना करणेनेति बिद्याहाब्दः शिष्यप्रववजन्यज्ञानकरणवाची । 
झिष्यते प्रतिपाद्यते आचार्येण कर्त्रा वेदादिना करणेनेति शाखशब्दः आचार्वप्रवबसाध्यशासनकरणवाची । तथाच 
विद्याशब्दशास्रशब्दौ भिन्नार्थाविति न व्याख्वानव्याख्येयभावमापद्येते । अतः कथं परविद्याख्यमित्यनृदयानुत्तमं 
शास्रमिति व्याख्यातमित्युक्तमित्यादाङ्ग्च निराह यद्यपीति ॥ तथापीति ॥ वेदनशासनयो: रिष्याचार्यप्रयत्र- 
साध्यत्वेऽपि द्रिष्याचार्यव्यापारांदां विहाय वेदनशासनयोः तुल्यतत्त्वज्ञानत्वधर्ममात्रमुपादाय तजनकत्वमाप्रेणे - 
कार्थ्यमुक्तमित्वर्थः । उभवानुगतेत्यस्य विद्याद्ात्रोभवानुगतेति वार्थः । 

सु०-- 'क्रगाद्या अपरा विद्या यदा विष्णोर्न वाचकाः । ता एव परमा विद्या यदा 
विष्णोस्तु बाचका:' इति भगवत्पादीयं व्याख्यानमपि एतमेवार्थं सूचयति । ब्रह्ममीमांसाशास्त्र- 
्युत्पादितन्यायानुपकृता हि वेदादयो विष्णोरबाचकाः, तदुपकृताश्व तस्य वाचका भवन्तीति। 

परि०--- नन्वेवमाथर्वणभाष्यवितेधः । तत्र ऋगादेरेव परविद्यात्वोक्ते: इत्यत आह क्रगाद्या इति । यदा 
विष्णोर्न वाचका इति मन्त्रब्राह्मणाभिप्रावम्‌ । कर्मदेवतन्त्रोक्तन्यावानामपि कर्मकाण्डदेवकाण्डमात्रनिर्णायकत्वात्‌ । 
उपनिषदां तु विष्णववाचकत्वदशायाः अभावात्‌ । उक्तं हि छान्दोग्वभाष्ये तृतीयेऽध्याये । 'आत्ण्वकमावर्तये- 
दारण्यकमावर्तयेदि'ति । अन्वथेततपरत्वे आवृत्तिविधानं व्यर्थ स्वात्‌ । 'आरण्वकेष्वृते विष्णु नैवान्यत्किञचिदुच्यत' 
इति तत्रोक्तस्मृतिबिरोधश्च स्यात्‌ । यदा वाचका इति तु त्रिल्पकृत्यवेदामिप्रावम्‌ । व्रहतन्त्रस्य कृत्सवेदेति- 
कर्तव्यतारूपत्वात्‌ । यदेत्युक्तिरपि मन्त्रत्राह्मणरूपैकदेशाभिप्राया । 

सु०--- तथाऽपि केवलस्य न परविद्यात्वं लभ्यत इति चेत्‌ । मा लाभि । वेदादीति- 
कर्तव्यतारूपस्यास्य पृथक्प्रामाण्यानभ्युपगमात्‌। 


एबं ताबदागमेनास्य झास्त्रस्यानुत्तमं प्रामाण्यं प्रसाध्य अधुना अनुमानतोऽपि तत्‌ 
सिषाधयिषुरादौ तावत्प्रामाण्यमात्रे अनुमानं वक्तुमाह गुरुरिति । 


अनु०-- गुरु्गुरूणां प्रभवः शास्त्राणां बादरायण: । 
यतस्तदुदितं मानमजादिभ्यस्तदर्थतः ॥ ४॥ 

परि०- आगमेन द्रे विद्ये वेदितव्ये' इत्यागमेनेत्यर्थः ॥ अनुमानत इति । 'आप्तवाक्यतया तेन 
श्रुतिमूलतया तथे'त्यादिग्रन्येन आप्तवाक्यत्वादिप्रमाणत्रयावगतत्वात्‌ ब्रह्मतन्त्रप्रामाण्यमनुत्तममित्यनुमानेन अनुत्तम- 
प्रामाण्यं सिघाधयिषुरित्यर्थः ॥ बक्तुमाहेति । एतच्छाखं प्रमाणं अनुकूलवकतृश्रोतृप्रसङ्गवत्त्वात्‌ भारतवदित्यनुमानं 
अतो मानमित्यंशेन वक्तुमनुकूलवक्त्रादिमत्त्वरूपहेतुसाधकान्‌ हेतूनाहेत्यर्थः । 

सु०-- यतो यत्कारंणं, बादरायणो, गुरूणां जगतस्तत्त्वोपदेशाकानां ब्रह्मादीनां, गुरुः 
उपदेष्टा । यतश्च, शास्त्राणां वेदानां भारतादीनां च, यथासंभवं प्रभवः, गुरूणां अरोषार्थ- 
प्रतिपादकानां सविस्तराणां बेदादिशास्त्राणां गुरर्मुख्यः प्रभवो न तु संप्रदायमात्रप्रवर्तक इति 
बा । यतश्च अजादिभ्यः श्रोतृभ्यः, तेषामर्थो मोक्षस्तदर्थः तस्मै तदर्थतः । तदुदितं तेन 
वादरायणेनोपदिष्टं इदं शारत्रमतो मानं भवितुमर्हति । 

परि०- यत इति हेतौ पञ्चमीतिभावेन प्रकृतिप्रत्यययोरर्थमाह यत्कारणमिति । निमित्तकारणहेतुषु 
सर्वासामिष्टिरित्युक्ते: प्रथमोक्तिः । यस्मात्कारणादित्युक्तावपि पञ्चम्योः शब्दसाधुत्वमात्रार्थत्वेनाधिकार्थत्वाभावात्‌ । 
यद्वा यत इत्यस्य नेयमर्थोक्तिः किन्तु यत्कारणं यस्य शास्रस्य कारणमिति वाद्रायणविशेषणम्‌ । यत्कारणमित्युक्त- 
यच्छन्दार्थस्येदं शा्मित्यन्वयः । पूर्वस्मादनुवृत्ति मत्वाऽऽह जगत इति । अर्थतः शाब्दतश्व गुरुत्वमाह अशेषार्थेति । 
आद्यादिभ्य उपसङ्कयानमिति सर्वबिभक्त्वर्थ ततिप्रत्ययोक्तेश्वतुर्थ्यर्थ तसिरिति भावेनाह तस्मै तदर्थत इति ॥ 

सु०-- अत्र गुरर्गुरूणामित्यादिहेतूनां वक्तुश्रोतृप्रसङ्गानामानुकूल्यान्येव साक्षा- 
त्साध्यानि, मानमिति तु परमसाध्यनिर्देश इति ज्ञातव्यम्‌ । तथा हि । बिवक्षितार्थतत्त्वज्ञानं, 
करणपाटवं, विवक्षा चेति त्रयं बक्तुरानुकूल्यं नाम । तत्त्वज्ञानयोग्यता बक्तृप्रीतिबि्ययता चेति 
इयं श्रोतुः । श्रोतृप्रयोजनोदेशः प्रसङ्गस्य । 

परि०-- इति ज्ञातव्यमिति । अयं भावः । यत इति श्रवणात्य्राप्तं अत इत्येतदावर्त्यम्‌ । अत 
एतच्छाखमनुकूल्वक्तृके शासर्रभवत्वादिविरिष्टेनोक्तत्वात्‌ भात्तादिवत्‌ । विमतमनुकूलश्रोतृकं जगदुपदेष्टभ्यो 

अजादिभ्व उपदिष्टत्यात्‌ । विमतमनुकूलप्रसङ्घोपेतं श्रोतृप्रवोजनोदेशशब्दत्वात्‌ भारतवदेवेत्यत :शब्दोक्तहेतुत्रय- 
परामर्शेन साध्यत्रयम्‌ । तथैतच्छाख्ने मानं भवितुमर्हति अनुकूल्वक्त्रादिमत्त्वात्‌ भात्तवदिति । अनुकूल्वक्तृत्वादि- 
रतःशब्दार्थ इति । अनुकूलवक्त्रादिमत््वमपि प्रामाण्वे साक्षान हेतु: । किन्तु आप्तवाक्यत्वसाधनद्वारेत्वय्रे व्यक्तमिति 
परमसाध्यनिर्देश इत्येवोक्तम्‌ । आद्यसाथ्वत्रय हेतुत्रयं नाप्रवोजकमिति उपपादयति तथा हीत्यादिना ॥ श्रोतुरिति । 
आनुकूल्यमित्यनुषङ्गः । एवमग्रेऽपि । 

सु०_ तत्र “गुरूणां गुरुरि'ति वक्तुर्वादरायणस्य विवक्षितार्थतत्त्वज्ञानसाधने हेतुः । यो 
हि यस्य तत्त्वोपदेष्टा स ततोऽधिकतत्त्वज्ञानवानुपलब्धः । अयं च सर्वज्ञकल्पानां ब्रह्मादीनां 
तत्त्वोपदेष्टा 'व्रह्मरुद्रादिदेवेष्वि' त्याद्यागमादवगतः । अतः सर्वज्ञो भवितुमर्हतीति ॥ 

'गुरूणां शास्राणां गुरुः प्रभवः' इत्यननापि तत्त्वज्ञानं करणपाटबं च साध्यते ॥ यो हि 
यावदर्थप्रतिपादकस्यागमस्य प्रभवः स ताबन्तमर्थ तत्त्वतो जानन्नवगतः । अयं चारोषार्थ- 
प्रतिपादकस्यागमस्य प्रभवः; 'अनुक्तं पञ्चभिर्वेदैः', 'उत्सन्नान्‌ भगवान्चेदानि'त्यादिवचना- 
दबगतः । ततो भवितव्यमनेन सर्वज्ञेन ॥ यश्च वहोरागमस्य प्रभवः सोऽसति निमित्तान्तरे 
पटुकरणो दृष्ट: । अयं चापारस्य वेदादेः प्रभवः कथमपटुकरणो भवेदिति। 

'तदुदितमि'ति वचनेन कार्येण वक्तुर्विवक्षा कारणभूतोपपादिता। 

परि०--- उपपादयति इत्यागमादिति । 'तरह्मतदरादिदेवेषु मनुष्यपितृपक्षिषु । ज्ञानं संस्थाप्य भगवान्‌' इति 
भाष्योक्तागमादित्यर्थः । अनुक्त पञ्चभिर्वेदेर्न वस्त्वत्ति कुतश्चन' इत्येके वाक्यम्‌ । 'उत्सन्नान्‌ भगवान्वेदानु जहार हरिः 
स्वयमि'ति अपतम्‌ ॥ 

सु 'गुरूणामि'ति श्रोतृणां तत्त्वज्ञानयोग्यतोपपादने हेतुः । न हि स्वयं तत्त्व- 
ज्ञानायोग्यः परेषां तत्त्वोपदेष्टा दृष्ट: । 

'अजादिभ्य' इति वकतप्रेमास्पदत्बोपपादनम्‌ । व्रह्मादयो हि परमेश्वर्रेमविषयाः 
सुप्रसिद्धाः । 

'तदर्थत' इति प्रसङ्गानुकूल्योपपादनम्‌। 

अत्र सर्वत्राकारणकार्योत्पत्त्यादिप्रसङ्गो विपक्षे बाधकस्तर्क उन्नेयः । 

परि०- अत्र सर्वत्रेति ! गुरुणां नुल्त्वात्तत्वज्ञानवत्त्यमित्वत्र गुल्शावप्रभवत्वात्‌ सार्वज्ञं करणपाटवं 
चेत्यत्र बक्तृत्वाद्विवक्षावानित्वत्र गुरत्वादजादवस्तत्वज्ञानयोग्या इत्यत्र अजादित्वात्प्रेमात्पदत्वमित्यत्र चेत्वर्थः । 
व्याघातप्रमाणवाधादितदिपदार्थः तेनाजादित्वातोमात्यदत्वमित्वत्रापि विपक्षे वाधकमुक्त थ्येवम्‌ । 

सु०--- तथाऽपि केवलस्य न परविद्यात्वं लभ्यत इति चेत्‌ । मा लाभि । बेदादीति- 
कर्तव्यतारूपस्यास्य पृथक्‌प्रामाण्यानभ्युपगमात्‌। 


एवं ताबदागमेनास्य शास्रस्यानुत्तम प्रामाण्यं प्रसाध्य अधुना अनुमानतोऽपि तत्‌ 
सिषाधयिषुरादौ ताबत्प्रामाण्यमात्रे अनुमानं वक्तुमाह गुरुरिति । 


अनु०-- गुरुर्गुरूणां प्रभवः शास्त्राणां बादरायणः । 
यतस्तदुदितं मानमजादिभ्यस्तदर्थतः ॥ ४॥ 

परि०- आगमेन द्रे विद्ये वेदितव्ये' इत्यागमेनेत्यर्थः ॥ अनुमानत इति । ‘आप्तवाक्यतया तेन 
श्रुतिमूलतया तथे त्यादिग्रन्थेन आप्तवाक्यत्वादिप्रमाणत्रयावगतत्वात्‌ ब्रह्मतन्त्रप्रामाण्यमनुत्तममित्यनुमानेन अनुत्तम- 
प्रामाण्यं सिषाधयिषुरित्यर्थः ॥ वक्तुमाहेति । एतच्छाखं प्रमाणं अनुकूलवक्तृश्रोतूप्रसद्ठवत्त्वात्‌ भारतवदित्यनुमानं 
अतो मानमित्यंशोन वक्तुमनुकूलवक्त्रादिमत्त्वलूपहेतुसाधकान्‌ हेतूनाहेत्यर्थः । 

सु०-- यतो यत्कारंणं, बादरायणो, गुरूणां जगतस्तत्त्वोपदेाकानां ब्रह्मादीनां, गुरुः 
उपदेष्टा । यतश्च, शास्त्राणां वेदानां भारतादीनां च, यथासंभवं प्रभवः, गुरूणां अशेषार्थ- 
प्रतिपादकानां सविस्तराणां वेदादिशास्त्राणां गुरुर्मुख्य: प्रभवो न तु संप्रदायमात्रप्रवर्तक इति 
बा । यतश्च अजादिभ्यः श्रोतृभ्यः, तेषामर्थो मोक्षस्तदर्थः तस्मै तदर्थतः । तदुदितं तेन 
बादरायणेनोपदिष्टं इदं शार्त्रमतो मानं भवितुमर्हति । 

परि०- यत इति हेतो पञ्चमीतिभावेन प्रकृतिप्रत्यययोरर्थमाह यत्कारणमिति । निमित्तकारणहेतुषु 
सर्वासामिष्टिरित्युक्तेः प्रथमोक्तिः । यस्मात्कारणादित्युक्तावपि पञ्चम्योः दात्दसाधुत्वमात्रार्थत्वेनाधिकार्थत्वाभावात्‌ । 
यद्वा यत इत्यस्य नेयमर्थोक्तिः किन्तु यत्कारणं यस्य शास्रस्य कारणमिति वादरायणविशेषणम्‌ । यत्कारणमित्युक्त- 
यच्छव्दार्थस्येदं शाखमित्यन्वयः । पूर्वस्मादनुवृत्ति मत्वाऽऽह जगत इति । अर्थतः झात्दतश्च गुरुत्वमाह अशेषार्थेति । 
आद्यादिभ्य उपसङ्कानमिति सर्वविभक्त्वर्थे तसिप्रत्ययोत्तश्चतुर्थ्यर्थे तसिरिति भावेनाह तस्मै तदर्थत इति ॥ 

सु० अत्र गुरर्गुरूणामित्यादिहेतूनां बक्तुश्रोतृप्रसङ्गानामानुकूल्यान्येव साक्षा- 
त्साध्यानि, मानमिति तु परमसाध्यनिर्देशा इति ज्ञातव्यम्‌ । तथा हि । विवक्षितार्थतत्त्वज्ञानं, 
करणपाटवं, विवक्षा चेति त्रयं वक्तुरानुकूल्यं नाम । तत्त्वज्ञानयोग्यता वक्तृप्रीतिविश्रयता चेति 
दयं श्रोतुः । श्रोदृप्रयोजनोद्देशः प्रसङ्गस्य । 

परि० इति ज्ञातव्यमिति । अयं भावः । यत इति श्रवणात्य्रप्तं अत इत्येतदावर्त्वम्‌ । अत 
एतच्छा्ममनुकूलवक्तृकं शाखप्रभवत्वादिविशिष्टेनोक्तत्वात्‌ भारतादिवत्‌ । विमतमनुकूलश्रोतृकं जगदुपदेष्टभ्यो 

अजादिभ्य उपदिष्टत्वात्‌ । विमतमनुकूल्प्रसङ्घोपेत श्रोतृप्रवोजनोदेशशब्दत्वात्‌ भाततवदेवेत्यतःा्ोकहेतुप्रय- 
परामर्शेन साध्यत्रयम्‌ । तथैतच्छाख मानं भवितुमर्हति अनुकूलबक्त्रादिमत्त्वात्‌ भारतवदिति । अनुकूल्वक्तृत्वादि- 
त्तःशब्दार्थ इति । अनुकुल्वक्र्त्रादिमत्त्मपि प्रामाण्ये साक्षान्न हेतुः । किन्तु आप्तवाक्यत्वसाधनद्वारेत्यग्रे व्यक्तमिति 
परमसाध्यनिर्देदा इत्येवोक्तम्‌ । आद्यसाथ्वत्रये हेतुत्रव नाप्रवोजकमिति उपपादयति तथा हीत्यादिना ॥ श्रोतुरिति । 
आनुक्रूत्यमित्यनुपद्गः । ण्वमग्रेऽपि । 

सु०_ तत्र 'गुरूणां गुरुरिति वक्तुर्वादरायणस्य विवक्षितार्थतत्त्वज्ञानसाधने हेतुः । यो 
हि यस्य तत्त्वोपदेटा स ततोऽधिकतत्त्वज्ञानवानुपलव्धः । अयं च सर्वज्ञकल्पानां ब्रह्मादीनां 
तत्त्वोपदेष्टा 'बरह्मरुद्रादिदेवेष्वि'त्याद्यागमादबगतः। अतः सर्वज्ञो भवितुमर्हतीति ॥ 

'गुरूणां शास्त्राणां गुरुः प्रभवः' इत्यनेनापि तत्त्वज्ञानं करणपाटवं च साध्यते ॥ यो हि 
यावदर्थप्रतिपादकस्यागमस्य प्रभवः स तावन्तमर्थ तत्त्वतो जानन्नवगतः । अयं चारोषार्थ- 
प्रतिपादकस्यागमस्य प्रभवः; 'अनुक्तं पश्चभिर्वेदैः', 'उत्सन्नान्‌ भगवान्वेदानि'त्यादिवचना- 
दबगतः । ततो भवितव्यमनेन सर्वज्ञेन ॥ यश्च वहोरागमस्य प्रभवः सोऽसति निमित्तान्तरे 
पटुकरणो दृष्ट: । अयं चापारस्य वेदादेः प्रभवः कथमपटुकरणो भवेदिति। 

'तदुदितमि'ति वचनेन कार्येण वक्तुर्विवक्षा कारणभूतोपपादिता। 

परि०-- उपपादयति इत्यागमादिति । 'त्रह्मर्द्रादिदेवेपु मनुध्यपितृपक्षिपु । ज्ञानं संस्थाप्य भगवान्‌' इति 
भाघ्योक्तागमादित्यर्थः । अनुक्तं पञ्चभिर्वेदेर्न वस्त्वस्ति कुतश्चन’ इत्येकं वाक्यम्‌ । 'उत्सन्नान्‌ भगवान्वेदानु जहार हिः 
स्वयमिति अपरम्‌ ॥ 

सु०-- 'गुरूणामि'ति श्रोतृणां तत्त्वज्ञानयोग्यतोपपादने हेतुः । न हि स्वयं तत्त्व- 
ज्ञानायोग्यः परेषां तत्त्वोपदेष्टा दृष्ट: । 

'अजादिम्य' इति वक्कृप्रेमास्पदत्वोपपादनम्‌ । ब्रह्मादयो हि परमेश्वरप्रेमविषयाः 
सुप्रसिद्धाः । 

*तदर्थत' इति प्रसङ्गानुकूल्योपपादनम्‌। 

अत्र सर्वत्राकारणकार्योत्यत्त्यादिप्रसङ्गो विपक्षे वाधकस्तर्क उन्नेयः। 

परि०-- अत्र सर्वत्रेति । गुल्णां गुत्त्वात्तत्त्वज्ञानवत्त्वमित्यत्र गुल्शाखप्रभवत्वात्‌ सार्वज्ञं करणपाटवं 
चेत्यत्र वक्तृत्वाद्रिवक्षावानित्वत्र गुल्त्वादजादयस्तत्त्वज्ञानयोन्या इत्यत्र अजादित्वात्प्रेमास्पदत्वमित्यत्र चेत्यर्थः । 
च्वाघातप्रमाणवाधादितदिपदारथः तेनाजादित्वात्रेमास्पदत्वमित्यत्रापि विपक्षे वाधकमुक्त ध्ययम्‌ । 

सु०--नन्वत्र 'गुरुर्गुरूणामि'त्यादीनां शास्त्रप्रामाण्येन यथाश्रुत एब साध्यसाधनभावो 
व्याख्यायताम्‌ । किं मध्ये साध्यान्तराध्याहारकल्पनया । यद्यपि यथाश्रुतानामेषां व्यधिकरणता। 
तथाऽपि 'तदुदितमि'ति वचनाद्विभक्तिविपरिणामेन एकाधिकरणता भविष्यति । 


यद्यपि चैते प्रत्येकं बौद्धागमादौ मानतां व्यभिचरन्ति । तथाऽपि मिलितानां हेतुताऽस्तु । 


परि०-- सन्यायरत्रावल्यादावयोजितं पारम्पर्यं किमिति योज्यत इत्याक्षिपति नन्वित्यादिना 
सत्यमित्यन्तेन ॥ विपरिणामेनेति । यः गुरूणां गुरुः शाखाणां प्रभवश्च तेनेतादृग्गुणकेनोदितत्यात्‌ इत्येवं 
रूपविपरिणामेनेत्यर्थः ॥ णते इति । गुरूणां गुरुणोदितत्वम्‌ । अदोषशासप्रभवेनोक्तत्यम्‌ । अजादीन्‌ श्रोतृन्‌ 
प्रत्युपदिष्टत्वं प्रयोजनोदेशेनोक्तत्यमित्येते हेतव इत्यर्थः । नारायणावतारेण बुद्धेन कृतत्वाद्रौद्धागमस्य वृद्धस्य च 
ब्रह्मादिगुरुत्वात्तत्राद्यस्य सर्वशास्रप्रभवप्रणीतत्वस्य च वेदविरुद्धशैवादिपुराणभागे तृतीयस्य नर्मादौ चतुर्थस्य 
कापिलादावपि गतत्वादेकैकस्य व्यभिचारेऽपि अजादिप्रयोजनोदेशेन उक्तत्वाभावात्‌ तन्मिलितस्य हेतुत्वं भविष्यतीति 
भावः । अजादिमोक्षोदेशेनोक्तत्वमात्रस्यैव हेतुत्वमव्यभिचाराद्युक्तमित्येतदय्रे व्यक्तम्‌ । ननु विशिष्टस्यापि हेतोवौद्धा- 
गमादौ व्यभिचार एव । भारततात्पर्यनिर्णये द्रत्रिंशाध्यायोक्तदिशा बौद्धागमाभिप्रेतार्थस्य देवेभ्य उपदिष्टत्वादिति चेत्‌। 
न। तन्मोक्षार्थोदेदोन उक्तत्वाभावात्‌ अभिप्रेतार्थ प्रामाण्यसद्भावाचारोषद्ाखकर्तरा व्यासेनाकृतत्वाच्चेति भावः । 


सु०-- भारताद्यरोषसच्छारत्रप्रभवप्रणीतत्वांहास्य सपक्षाप्रवेरितत्वेन असाधारण्यं 
स्यादिति चेन्न। । तेष्वेव हेतुवृत्तिसंभवात्‌। तत्य्रामाण्यस्य महाजनपरिग्रहादिना निश्चितत्वात्‌ । 

परि०-- शास्रप्रभवत्वे विशोषणं मत्या भारतादिसकक्षे हेतुर्नेति भावेन शङ्कते भारतादीति । उपलक्षण- 
त्वाशयेनाह तेष्वेबेति । भारतादिष्वेवेत्यर्थः । ननु तत्राप्यनेनेव हेतुना मानत्वं साध्यमिति पक्षतौल्यान्न सपक्षत्वमित्यत 
आह तदिति । ‘इतिहासपुराणः पञ्चमो वेदानां वेद' इति श्रुतिपरिगृहीतत्वादिरादिराब्दार्थः । 


सु०--- एबं तर्हि भारतादिप्रणयनविरिष्टेन तेषामप्रणीतत्वात्‌ बादरायणेन ब्रह्मादीन्ग्रति 
तन्मोक्षार्थमुपदिष्टत्वमात्रं हेतुः स्यादिति चेद्‌ बाढम्‌। तावन्मात्रस्यैव व्यभिचाराभावात्‌ । 

परि०--- प्रामाण्ये परम्परया हेतुरयमिति वादी शासप्रभवत्वस्य विशेषणत्यपक्षे र्‌ 
विशेष्येणेवालमिति भाबेनाशङ्कते एवं तर्हीति । वाढमित्यङ्गीकारे हेतुमाह ताबन्मात्रस्येति । 

सु० तथा सति 'गुरु्गुरूणां प्रभव: शास्त्राणामि'ति व्यर्थमापद्यत इति चेन्न । तस्य 
हेतुशरीराप्रवेशिनो 5पि दृष्टान्तोपदर्शानादिना सार्थक्योपपत्तेरिति। 


परि०-- परम्पत्या हेतुवादी शङ्कते तथा सतीति ॥ हेतुइारीरेति ॥ यतः यतश्ेत्येवं हेतुशरीरप्रवेशितया 
प्रयोजनाभावेऽपि गुल्णां गुलरित्यंशेन अजादिमोक्षोददेशेन इत्यंशस्य झाख्राणां प्रभव इत्यंशेन वादरायणेनोक्तत्वांशस्य 

महाजनपरिग्रहादिना सिद्धप्रामाण्ये भारतादौ लाभेन भारतादिदष्टान्त: । तत्र साधनं चास्तीति प्रदर्शनिन सार्थक्योप- 
पत्तेरित्यर्थः ॥ 


सु०- सत्यम्‌ । तथाऽपि नैतदेवं बिज्ञातुं शक्यम्‌ । तथा सत्युत्तरवाक्ये वक्त्रा - 
द्यानुकूल्यस्य साध्यसंवन्धव्युत्पादनमसड़तं स्यात । 


परि०-- एवमिति । साक्षाद्वेतुत्वेनेत्वर्धः ॥ साध्येति । आसिपदोक्तापतवाक्यल्पसाध्येत्यर्थः ॥ 


सु०-- तदनुमानान्तरं भविष्यतीति चेन्न । तथात्वे प्रामाण्यं त्रिविधं महदिति वक्ष्य- 
माणविरोधात्‌। 


परि०-- तदनुमानान्तरमिति । विमतं शातं मानं भवितुमर्हति ॥ अजादिमोक्षोदेशेन व्यासप्रोक्तत्वा- 
द्वारतादिवदिति पूर्कोकोक्तानुमानाद्विमतं मानमाश्तवाक्यत्वादिति प्रामाण्ये अनुमानान्तरं भविष्यतीति आप्नवाक्य- 
त्वासिद्धिपरिहारार्थ बक्तृश्रोत्रित्यादिसार्थक भविष्यतीत्यर्थः ॥ त्रिविधमितीति । आप्तिमूलत्वश्रुतिमूलत्वयुक्ति- 
मूटत्वरूपत्रैविध्यवदजादिमोक्षोदेशेन प्रोक्तत्वल्पैकविधस्याधिकत्य प्राप्तया प्रामाण्यं चतुर्विधं महदिति वक्तव्यं 
स्यादिति भाव: ॥ 


सु०-- बिजातीयसंवादित्वेनानयोरैक्यबिवक्षया त्रित्वोक्तिः अस्त्विति चेत्‌। एवं तर्हि 
वक्ष्यमाणश्रुतियुक्तिसंवादोऽपि सजातीयसंबादत्वेनैक एव स्यात्‌। अर्धज(च)रतीयानुपपत्तेः । 
तथा च पुनखित्वानुपपत्तिरेव । 

परि०- विजातीयेति । शासप्रतिपाद्यार्थविषयकं सजातीयं विजातीयं तु साक्षात्तदर्थाविषवकं 
तत्प्रामाण्यनिश्चायकम्‌ । यथा सत्यरजते इदं रजतमिति ज्ञानस्य तादृशज्ञानान्तरं सजातीवम्‌ । विजातीयं तु 
कटकाचर्थक्रियाकारित्वम्‌ । प्रकृते च वक्ष्यमाणदिशा श्रुतियुक्त्योर्वद्वतन्त्रार्थसमानविषवकत्वमेव साक्षादिति 
सजातीयत्वम्‌ । अजादिमोक्षोदेदोनोक्तत्वस्याप्तवाक्यत्वस्य च न सक्षात्तदर्थविषयकत्यं किन्तु तत्प्राभाण्य- 
विषयकतवेति विजातीयत्यम्‌ । अतो विजातीयसंवादित्वेन सजातीयसंवादतयेत्युक्तम्‌ । तथा च द्र्रिध्यमेव 
प्रामाण्यस्य प्रातं न त्रैविध्यमिति भावः ॥ अर्धचरतीयेति । सगर्भमत्स्वस्याधँ भक्षणावार्थ गर्भप्रसवावेति यथा न 
युक्तं तथेत्यर्धचत्तीवन्याय इत्येके । अलाब्वादिफलादेर्ध भक्षणायार्थ बीजाभिवृद्धिद्वारा अङ्कुतदिप्रसवाव यथा 
न युक्तं तथेत्यर्थ इत्यन्ये ॥ 

सु०-- भवेदयं ग्रन्थकृतोऽभिप्रायः । तेनापीदं प्रयज्रगौरवं कस्मादाश्रितमिति चेन्न । 
उक्तसाधनोपपन्नत्वेऽपि 'अस्तु भारतादीनां प्रामाण्यं मा भूञ्चास्ये ति शङ्कायां वक्त्ाद्यानुकूल्य- 
साधनस्य अवइयाश्रयणीयत्वात्‌। अन्यथाऽप्रयोजकत्वापत्तेरिति। 


24 श्रीमन्यायसुधा-परिमळसमेता (प्रथमाध्याये 


परि०-- इदमिति । शाखप्रभवत्वादिना वक्‍्त्राद्यानुकूल्यन्तेन च प्रामाण्यमिति प्रयवगोरबमित्यर्थ: । विमतं 
शास्रे प्रमाणं शास्रप्रभवत्वादिविशिष्टेन प्रोक्तत्वाद्वारतवदित्येवोक्तावप्रयोजकत्वशङ्का स्यात्तत्निवृत्त्यर्थमेवमाश्रितमिति 
भावेनाह उक्तसाधनेति । यथा हि क्षित्यादिकं सकर्तृकं सावयवत्वादित्युक्ते हेतोरप्रयोजकत्वशङ्वानिरासाय मध्ये 
कार्यत्वं निवेश्यते तद्वदिति भाव: ॥ चक्त्रादीति । तत्र च नाप्रयोजकत्वमिति भाव: ॥ 


सु० ननु तर्हानेनेदमुदितं भवति । 'एतच्छास्त्रं प्रमाणमनुकूलवक्त्रादिमत्त्वाद्‌ 
भारतादिवत्‌ । वक्त्राद्यानुकूल्यं चोक्तहेतुसिद्धमि'ति । एतदनुपपन्नम्‌ । आस्वाक्यतायास्तत्रो- 
पाघित्बात्‌! न च 'प्रत्यक्षादौ सत्यपि प्रामाण्ये नास्त्यासवाक्यत्वमिति साध्याव्यापकत्वान्नाय- 
मुपाधिरि'ति वाच्यम्‌। वाक्यत्वावच्छिन्नसाध्यव्यापकत्वेनोपाधित्वोपपत्तेः ॥ तथाऽप्यपौरुषेये 
बेदे तदभावादनुपाधित्वमिति चेन्न । बेदापौरुषेयत्वस्यासम्मतत्वात्‌ ॥ सम्मतत्वे वा साधना- 
वच्छिन्ने पौरुषेयवाक्यत्वावच्छिन्ने वा साध्ये$स्योपाधित्वोपपत्तेरिति । 


मैवम्‌ । अभिप्रायानवगमात्‌ । न हि वयं वक्त्राद्यानुकूल्येन शास्त्रप्रामाण्यं साक्षा- 
त्साधयितुमुद्यता: । येनात्रोपाध्युद्धाबनं सङ्गच्छेत । अपि तर्हानुकूलवक्त्रादिमत्त्वस्य आस- 
वाक्यतया व्यासत्वात्तेन तां प्रसाध्य तया प्रामाण्यं शास्त्रस्य साध्यत इत्याशयवानाह 
बक्तुश्रोतृप्रसक्तीनामिति । 


अनु०— वक्तृश्रोतृप्रसक्तीनां यदास्तिरनुकूलता । 
आप्तबाक्यतया तेन 


परि०-— वक्त्राद्यानुकूत्यमपि प्रामाण्ये साक्षान्न हेतुः किन्त्वाप्तवाक्यत्वानुमानद्वारेय । कुत एवम्‌ । अन्यथा 
तोपाधिकत्वेन प्रामाण्यसाधकत्वानापत्तेरिति भावेनाराङ्कोत्ततभ्यां मूलमवतारयति नन्वित्यादिना ॥ उक्तहेत्विति । 
गुर्गुरूणामित्यादिनोक्तहेतुत्रयेण वक्त्राद्ानुकूल्यत्रयं सिद्धमित्यर्थः ॥ वाक्यत्वाबच्छिन्नेति । साध्यव्यापकत्वं हि 
द्वेधा । शुद्धसाध्यव्यापकत्वमबच्छिन्नसाध्यव्यापकत्वं चेति । तत्राद्यं यागीयहिंसा पापसाधनं हिंसात्वादित्यत्र 
निषिद्धत्वस्य । द्वितीयं च द्वेधा । पक्षधर्मावच्छिन्नसाध्यव्यापकत्वं साधनधर्मावच्छिन्नसाध्यव्यापकत्वं चेति । तत्राद्यं 
वायुः प्रत्यक्षः प्रत्यक्षस्र्गाश्रवत्वादित्यत्र उद्भूतरूपवत्त्वोपाधेः वहिदर्॑यत्वावच्छिन्नसाध्यव्यापकत्वम्‌ । द्वितीयं तु 
ध्वंसो विनाशी जन्यत्वादित्यत्र भावत्वोपाधेर्जन्यत्यावच्छिन्नसाध्यव्यापकत्वम्‌ । प्रकृतेऽस्योपाधेः शुद्धसाध्या - 
व्यापकत्वेऽपि बाक्यत्वरुपेण वा पौठ्घेयवाक्यत्वरुपेण वा पक्षधर्मेणानुकूलवक्त्रादिमत््वरूपसाधनेन वा अव- 
च्छिन्नसाध्यव्यापकत्वोपपत्तेः । न च स एव सत्प्रतिसाधन इति प्रमाणलक्षणोत्तयोपाध्यभावेनानुमीयमानोऽपि 
विरिष्टस्याभाव एव सिद्धचेत्‌ न तु अभिमतशुद्धसाध्यस्याभाव इति न प्राचीनहेतोः सत्प्रतिपक्षत्यमिति बाच्यम्‌ । 
विशेषणवति विझिष्टाभावसिद्धर्विशेष्याभावेनेव पर्यवसानादिति भावः ॥ उद्यता इति । उद्युक्तवन्त इत्यर्थः । 

सु०_ यत्‌ यत्र वाक्ये, वक्तृश्रोतृप्रसक्तीनामनुकूलता तत्रासिः । यद्वक्त्राद्यानुकूल्योपेतं 
तदासबाक्यमिति याबत्‌ । यत एवं व्यासिर्यतश्चास्य शास्रस्यास्त्यनुकूलवक्त्रादिमत्त्वम्‌ तेन 
सिद्धया आप्तवाक्यतया मानमिदं शास्त्रमिति पूर्वेण संवन्धः । 

परि०--- तत्रासिरित्ययुक्तम्‌ । आसतः पुंगतत्वादित्यतः सामानाधिकरण्याव फलितार्थमाह यद्वक्त्रादीति । 
यदित्यस्य पञ्चम्यन्ताव्ययत्वं आवृत्ति आतिरित्यस्व व्यामिनिति चार्थमुपेत्याप्तवाक्यतया तेनेत्यन्तस्य योजना- 
न्नत्माह यत ण्बमिति । वक्तश्रोतूप्रसक्तीनामनुकूटतेत्यत्राल्येति शोषमुपेत्व फलितार्थमाह अस्येत्यादि ॥ 

सु०-- तदुक्तं भबति। विमतम्‌ आप्तवाक्यम्‌ अनुकूलेन वक्त्राऽनुकूलान्‌ श्रोतृन्‌ प्रति 
तदीयहितसाधनवोधायोपदिष्टत्वात्‌ संप्रतिपन्नवत्‌ । विमतं प्रमाणम्‌ आसवाक्यत्वात्‌ संप्रति- 
पन्नबदिति। वक्तुरानुकूल्याभावाद्‌ जैनाद्यनापवाक्यम्‌ । श्रोत्रानुकूल्यबिरहाद्‌ वौद्धादि । प्रसङ्गा- 
नुकूलतावंभुर्यात्‌ नर्मादि । 

परि०--- विमतमिति । ब्रह्मतन्त्रम्‌ । आद्यप्रवोगे हेतुविदोषणकृत्यान्याह वक्तुरिति । वोद्धादीत्यत्र 
र्मादीत्यत्र चानाप्तवाक्यमित्यनुपङ्ग: । नर्मादी अनृतोक्तावण्यदोषात्‌ । `न नर्मयुक्तमनृतं हिनस्ति न खीपु राजन्न 
विवाहकाले । प्राणात्यये सर्वधनापहारे पञ्चानृतान्याहुरपातकानी'ति भारतोक्तेरिति भावः । 

सु०-- ननु कोऽयम्‌ आप्तो नाम यद्वाक्यत्वं साध्यते ॥ यथाहृष्टार्थबादीति चेन्न । 
भ्रन्तिदृ्टार्थवादिन्यपि प्रसङ्गात्‌ ॥ प्रमाणदृष्टेति विशेषणे$पि प्रमाणहष्टस्य प्रमादादिना 
अन्यथाकथके अपि प्रसङ्गात्‌ ॥ प्रमाणेन यथा दृष्टं तथा वादीति चेन्न । एकदेशे तथाभूत- 
वादित्वेऽप्यंशान्तरेऽतथाभूतवादिन्यपि प्रसङ्गात्‌ ॥ यावत्प्रमाणदृष्टं ताबतो वक्तेति चेन्न । 
प्रायेणातथाभूतत्वादेव लक्ष्याणां तदव्यासेः । न हि केनापि याबत्प्रमाणप्रमितं ताबदभिधीयते ॥ 
यावत्प्रमाणदष्टं ताबत एव वक्तेति चेन्न। अज्ञातसन्दिगधानुबादवाक्यप्रयोक्तुरनासत्वप्रसङ्गात्‌। 
भीमाग्रजस्य अपि कदाचिच्चाटुवादित्वसंभवेन अनासत्वापत्तेश्च। 

परि० - विमतमाप्तवाक्‍्यमित्यादिप्रागुक्तप्रयोगे हेतुसाध्यवोर्व्यातिं एवं च वक्तुत्त्यादिना व्युत्पादयितुं 
ेबमित्यादिनेबं चेत्यन्तेनात्र विवक्षिताप्तत्वं समर्थवमान आप्तत्वमाक्षिपति ननु कोऽयमित्यादिना मैवमित्यन्तेन ॥ 
अज्ञातेति । अज्ञातसन्दिन्धार्थकवाक्यानुवादलुपवाक्ययो: प्रयोक्तुरित्वर्थः । तत्राज्ञानादिविषयस्यापि वक्तृत्वेन 
प्रमाणदृष्टस्यैव वक्तुत्वाभावादिति भाव: ॥ 

सु०-- निर्दोष आप्त इति चेन्न । आस्ानामपि कचिद्रागादिदोषसंभवात्‌ ॥ यत्र विषये 
निर्दोषस्तत्रा्त इति चेन्न । यत्तच्छव्दयोर्विरोषविषयत्वेनासाधारण्यादव्यासेरिति। 

सु०- मैवम्‌ । विवक्षितार्थतत्त्वज्ञानमविप्रलिप्सा विवक्षा करणपाटवं चेतीयम्‌ 
आसिः । तद्वान्‌ आप्त इत्यङ्गीकारात्‌ ॥ आतत्बाभिमतेऽपि कदाचिदिदं नास्तीति चेन्मा भूत्‌ । 
तदाऽसाबनास्त इत्यङ्गीकारात्‌ । कालादिभेदेनाविरोधात्‌ ॥ एवं सति यो यत्रेबंभूत: स तत्रा 
इत्युक्तं स्यादिति चेदस्तु को दोषः । यत्तच्छन्दार्थयोरननुगम इति चेत्‌ । कोऽयमननुगमो नाम, 
किं सार्वत्रिकव्यबहारानौपयिकत्वम्‌ उत एकस्यानेकबृत्तित्वाभावः । नाद्यः, 'यो यस्य सुतः स 
तदीयं धनं अर्हती'त्यादौ सार्वत्रिकव्यबहारहेतुतोपलम्भात्‌ । न द्वितीयः, अदोषत्वात्‌ । यथा 
चाननुगतस्यापि नाव्याप्तिः सार्वत्रिकव्यबहारहेतुता च तथा सामान्यपरीक्षायां वक्ष्यामः। 

परि०-- यत्तच्छव्दार्थयोरननुगम इति चेदिति । यत्त्वतत्त्वरुपजातेरभावेन व्यक्तिविोषग्रहणे सति 
सर्वत्राननुगम इत्यर्थः । नन्वा्तवाक्यत्वरूपहेतुारीरपरविष्टा्ेरननुगमे सति यद्यदा्तवाक्यं तत्सर्वं प्रमाणमिति 
आम्तवाक्यत्वमात्रेव्यासिर्न स्वात्‌ व्यक्तिविशेष एव व्याप्तिः स्यादित्यत आह यथा चेति। अव्यासिः व्यापिहीनता । 
यद्वाऽऽप्तत्वावच्छिन्नाप्तमात्रे अनुगतस्यैकस्याभावे तत्तद्वत्तिमात्रनिष्टधर्मस्येवालक्षणत्वेनोक्तावेकत्र व्यक्तौ 
विद्यमानस्यान्यत्र व्यक्तावभावेनाप्तलक्षणस्याव्या्िः । आमतत्यावच्छिन्नसर्वन्यक्तिपु अयमाप्त इति व्यवहारश्च न 
स्यादित्यत आह यथा चेति। वैशेषिकाधिकरणे 'नरत्यादिकमप्येबं तततद्वर्मतयेष्यते । न सर्वधर्म एकोऽस्ति समुदायस्तु 
भिन्नग' इत्यादि सामान्यास्तित्वनारितित्वविचारप्रकरणे । 'इति व्युत्पत्तिरपि हि सादृश्येनेव गम्यते । सर्वेषु युगपच्छत्दः 
सदृसेषु च वर्तत' इत्यादिना सादृइयेनैवाननुगतस्यापि धर्मस्य नाव्या्यादिकमित्यादि वक्ष्याम इत्यर्थः । तत्र सादृश्येन 
तार्वत्रिकव्यवहारस्यैव स्फुटत्वेऽपि तुल्यन्यायतया लक्षणाव्यापतेतपि सुपरिहरत्वादरिति भावः । अत एव च तर्कताण्डवे 
सादृश्वेनैव लक्षणाव्याप्तिं च निरस्य चतुर्णामपि पक्षाणामनुव्याख्यानोक्तं सादृश्यमेव जीवातुरिति ग्रन्थेन स्वोक्तपक्ष- 
चतुष्टयं मूठाल्ढतया दर्शितमिति ज्ञेयम्‌ । 

सु०--- एतेन "निर्दोषः, प्रमितस्यैव बक्ता' इति लक्षणद्वयमपि समाहितं वेदितव्यम्‌ । 
अनुवादस्य वादविषयत्वेन तत्प्रयोक्तुरप्यातत्वाविरोधात्‌। 

परि०--- आप्तेरक्तल्पत्वे विमतमाप्तवाक्यमिति प्रागुक्तप्रयोगे हेतोर्वक्ष्यमाणदिशा कथञ्चित्‌ साध्यावेशिष्ट्यं 
मन्वानं प्रति लक्षणान्तरं समाधत्ते एतेनेति । यत्रैव॑भूत इत्यननुगमस्यादोषत्वकथनेन इत्यर्थः । द्वितीयलक्षणे प्रागुक्तदोषं 
निराह अनुबादस्येति । 

सु०-- एबं च बक्तुरानुकूल्यमास्येकदेश एव । विप्रलिप्सा च श्रोतृप्रसङ्गाननुकूल- 
तैकनिबन्धना तदभावे निवर्तत इति वक्त्राद्यानुकूल्यबत्ताया आसवाक्यतया सुस्थः प्रतिबन्धः । 

परि०-- प्रतिबन्धः अविनाभाव इत्यर्थः । 

सु०-- नन्वाप्तवाक्यता तावत्‌ स्वकपोलकल्पितेषु मालतीमाधवादिषु प्रामाण्यं 
व्यभिचरति । न हि नारकादिप्रबन्धं विरचयन्नपि कदाचिदुक्तलक्षणोपपन्नो न भवति भवभूति- 

रिति चेन्न । 'यो यत्रेबंभूत' इत्यनेनैवोक्तोत्तरत्वात्‌, आप्तिमूलवाक्यस्यासबाक्यतया विवक्षित- 
त्वाच्च । 

परि०-- विमतं प्रमाणमामवाक्यत्वादिति द्वितीवानुमानेव्यापिमाक्षिष्व माधत्ते नन्वित्यादिना 
कार्योत्पत्तिप्रसङ्घादित्यन्तेन । मालतीमाधवेति भवभृतिनामककवीश्चर्कृतनाटक्र्थम्य नामथवम्‌ । आदिपदेन 
मेघसन्देरादेर्मानान्तरासिद्धकथाप्रनिपादकप्रवन्ध्रस्य सढ़हः ॥ उक्तोत्तरत्वादिति । मालतीमाथवादिव्रन्थविषवे 
तस्यानाप्तत्वेन हेतोरेवाभावान्न व्यभिचार इति भाव: । 

सु०--- अबोधकं विपरीतवोधकं बा वाक्यमप्रमाणमित्युच्यते । तत्राबोधकं बक्तु- 
रपटुकरणतया भवति, बिपरीतबोधकं च विपरीतज्ञानादिना, इत्यासिपूर्वकवाक्यत्वस्य प्रामा- 
ण्येन प्रतिबन्धसिद्धिः । अन्यथा कारणेन बिना कार्योत्यत्तिप्रसङ्गादिति । 

परि०--- हेतोरप्रवोजकत्वनितसाव विपक्षे राधकं व्यनक्ति अवोधकमित्यादिना ॥ अन्यथेति । 
अपटुकरणत्वादेरभावे5पि अप्रामाण्ये इत्यर्थ: । 

सु०--- ननु चानुकूलवक्त्रादिमत्तया प्रामाण्यसाधनमेवात्र व्याख्यायताम्‌ । किमाप्त- 
बाक्यतासाधनं मध्ये व्याख्यायते । व्यासिपक्षधर्मतयोस्तुल्यत्वात्‌ । न हि यद्‌ यद्वचापकस्य 
व्यापकं तत्तस्याव्यापकमिति संभवति । अनुकूलवक्त्रादिमत्तया आप्वाक्यतासाधने वक्त्रा- 
नुकूल्यस्य आप्येकदेशत्वेन साध्याविशिष्टता च स्यात्‌ । 'वक्तश्रोतृप्रसक्तीनामि'ति वाक्यं तु 
शङ्कितस्य उपाधेः साधनव्यापकताप्रदर्हानार्थ भविष्यति। 

परि०--- वक्तृश्रोत्रित्यादित्रिपाद्या: स्वकृतव्याख्यानस्य दार्ढ्याय आद्भोत्तरभ्यां परीक्षामारभते ननु 
चेत्यादिना को निवारयिता इत्यन्तेन ॥ अत्रेति । वकत्ित्यादित्रिपाद्यामित्यर्थः ॥ व्यास्तिपक्षधर्मतयोरिति । 
पक्षीकृतशाखनिष्टाप्रामाण्यल्पसाध्येना्तवाक्यत्वस्येव वकत्ाद्यानुकूल्यवत््वरूपहेतोरपि व्याप्तेः सत््ात्पक्षधर्म- 
तायाश्च पूर्वछोकेनैव सिद्धत्वादिति भावः । व्यास्यंरां स्पष्टवति न हीति । यत्प्रामाण्यमनुकूलवक्त्रादिमत्त्वव्याप- 
काप्तवाक्यत्वस्य व्यापकं तत्प्रामाण्यं तत्यानुकूलवक््त्रादिमत्त्वस्याव्यापकं न हीत्यर्थः । तथा व्याख्याने दोषो- 
ऽप्यस्तीत्याह अनुकूलेति ॥ आस्येकदेशात्वेनेति ॥ विवक्ितार्थतत्तवज्ञानमविप्रलिप्या विवक्षा कत्णपाटवं चेति 
चतुष्ट्यल्यातित्वात्‌ । अविप्रलिपसां बिनो्वीत्तत्रवस्य वकत्रनुकूल्वल्पत्वादंशतः साध्याविशिष्टतेति भावः । बक्त्रि- 
त्यर्धस्य व्यर्थतामाशङ्कयाह बक्त्रिति ॥ झाङ्कितस्येति । एतच्छासं प्रमाणं अनुकूलवक्त्रादिमत्वादिति प्रयोगे 
आद्कितस्या्तवाक्यत्वरुपोपाधेरित्यर्थः ॥ साधनव्यापकतेति । पर्वोक्तव्याख्यानरीत्यैवेति भाव: ॥ 

सु०- मैवम्‌ । 'आप्तवाक्यतया तेने 'त्यत्तरवाक्यवयर्थ्यप्रसङ्कात्‌ । उपाधेः साधन- 
व्यापकताया 'वक्तश्रोतृप्रसक्तीनामि'त्यनेनैवोपपादितत्वात्‌ । न हि उपाधिं दूषयता साधन- 
व्यापकतां व्युत्पाद्य साधनेनोपाधेः पक्षे साधनं विधाय तेन साध्यं साधनीयमिति कुलधर्मः । 

परि०-- उत्तरवाक्येति ॥ तत्र वक्‍्त्राद्यानुकूल्यस्याप्तवाक्यत्वरूपसाध्यसंबन्थस्येव प्रतीतेरिति भाव: । 
ननु वक्त्राद्यानुकूल्येन हेतुना आप्तवाक्यत्वस्योपाधे: पक्षे साभ्रनार्थमाप्तवाक्यतया तेनत्येतदर्थवदित्यत आह 
न हीति ॥ व्युत्पाद्येति । वकित्तय्नत्यर्थः । 

सु०-- उपाधेः साधनाभेदं प्रदइर्य तेन साध्यं साध्यत इति चेन्न। आमेर्वक्तुमात्रधर्मस्य 
साधनाभेदानुपपत्तेः । साध्याविशिष्टता तु नास्त्येव । वक्त्रादीनामानुकूल्येन वक्तुरा्तिसाधने 
खल्बंशातः सा स्यात्‌ । अनुकूलवक्त्रादिमत्तया आप्तवाक्यता साध्यत इति चोक्तम्‌ ॥ तथाऽपि 
साध्यसाधनयोः आस्येकदेरानुप्रवेशोऽस्तीति चेत्‌ । सत्यम्‌ । तथाऽपि विशिष्टभेदेन 
अदोषत्वात्‌ । अन्यथा यो धूमवानसावग्निमानिति व्याप्यव्यापकभावोऽपि न स्यात्‌ । 
विशेष्यांशस्योभयत्र अनुप्रवेशात्‌ । कृतकत्वानित्यत्वयोस्सत्तानुप्रबेशोऽपि परैर््याप्यव्यापक- 
भावस्याङ्गीकृतत्वाञ्च ॥ यदा तु "निर्दोषः प्रमितस्यैव वक्ता आसत' इत्याश्चितं तदा साध्या- 
विशिष्टताया: शङ्डैव नास्ति। 

परि०-- ननु वक्तृश्रोत्रित्यर्ध भवद्रबाख्यानरीत्या यत्‌ वत्रेत्याश्रित्योपाधेर्न साधनव्यापकत्वदर्शनार्थ 
प्रत्तम्‌ । किन्त्विदमेव द्याप्तत्व यद्वकृश्रोतृप्रसक्त्यानुकूल्यमिति सन्न्यायत्वावन्युक्त्यानुकूलवक्त्रादिमत्वलूपसाधनस्य 
आप्तवाक्वत्वरूपोपाधेश्वाभेदं दर्शयितुं आप्तवाक्यतया तेनेत्येतत्तु यस्मादभेदस्तेन कारणेनाप्तवाक्यतया हेतुना 
मानमिति पूर्येणान्विततया प्रवृत्तमित्येव योज्यत इत्याशाङ्कघाह उपाधेरिति ॥ तेनेति । साधनाभिन्नोपाधिना 
प्रामाण्यरूपं साध्यमित्यर्थः । मूले आ्षिरित्येव श्रवणादाह आपतेरिति । अत एव नयचन्द्रिकायां 'स वै बले बलिनां 
चापरेषामि' त्यादाविव यदापतिरनुकूलतेति निमित्तनैमित्तिकयोरभेदव्यवहार इत्युक्तम्‌ । ननु भवत्पक्षे साध्याविशिष्टते- 
युक्तमित्यत आह साध्येति ॥ इति चोक्तमिति । वकित्रित्यर्धावतारिकायामित्यर्थः ॥ सत्तानुप्रवेरोऽपीति । 
उत्पत्तिर्नाम कारणाधीनसत्तालाभ इत्येतदध्यायान्त्यभागे वक्ष्यमाणदिशा वा पूर्वमसतः सत्तासमवायवत्त्वं वा 
कृतकत्वम्‌ । उत्तत्कालमसत: पूर्व सत्तासमवायवत्त्य बा सत्तासंबन्धापगमो वा अनित्यत्वमित्येवंल्पेणेति भाव: ॥ 

सु०-- ग्रन्थकृताऽपि कस्मादियं परम्पराऽऽश्चितेति चेन्न । वक्त्राद्यानुकूल्येन प्रामाण्यं 
साधयताऽप्यन्ततोऽस्यार्थस्याश्रयणीयत्वात्‌ । अन्यथा 'अस्तु वक्त्राद्यानुकूल्यं वक्तुर्निप्र- 
लिप्सामूत्वेनाप्रामाण्यं च भवतु' इत्याराङ्कायाः को निवारयिता । 

परि०-- ग्रन्थकृता भाष्यकृतेत्वर्थः ॥ अस्यार्थस्येति । आप्तवाक्यत्वद्रारकत्वस्येत्यर्थः ॥ 

सु०-- यद्यपि 'प्रामाण्यं स्वत एवे'ति बादरायणीयं मतम्‌ । यद्वक्ष्यति 'न बिलक्षण- 
त्वादि'ति । जैमिनिरपि 'तत्य्रामाण्यं बादरायणस्य अनपेक्षत्वादि'ति । तथाऽप्यप्रामाण्यङाङ्का- 
निरासार्थोऽयं प्रयत्न इत्यविरोधः । 

परि०-- प्रामाण्यं स्वत इति ॥ ननु कथमेतत्‌ । पद्धती करणप्रामाण्यं सो परत इत्युक्तेरत्यत आह 
यद्धक्ष्यतीति । तच्च विवरिष्यते 'प्रत्यक्षवच प्रामाण्यम्‌" इत्यत्र । पद्धत्युक्तिस्तु विवक्षाभेदेन युक्तेति प्रत्यक्षवच्चेत्यत्रैव 
व्यक्तीकरिष्यतीति भावः ॥ नन्वेतच्छासरं प्रमाणं प्रमितिजनकम्‌ । आप्वाक्यत्वादिति शा्रामाण्यज्ञानाय न 
बिजातीयसंवादरूपानुमानोक्तिर्युक्ता । शात्रस्य ज्ञानजननशक्ति: येन ज्ञायते तेनेव तस्य प्रमाजननशक्तिरूप- 
प्रामाण्यस्यापि ज्ञायमानत्वरुपस्वतस्त्योपगमवितेधात्‌ । न चाप्तवाक्यत्वलूपमनुमानं प्रमाजननइाक्तिग्राहकं सत्‌ 
ज्ञानजननशक्ति न गृह्णातीति युक्तम्‌ । तयोरभेदात्‌ । मेदे वा इदं ज्ञानजनकमाप्तवाक्यत्वादिति प्रयोगसंभवेन तस्या 
अपि ग्राहकत्वादिति चेन्न । पर्यायेण ग्राहकत्वे अपि ज्ञानं प्रमाणमितिवत्‌ ज्ञानजनकमिदं प्रमाजनकमिति युगपदग्रहात्‌ । 
ननु च ज्ञानजनकमिदं दाख प्रमाजनकमाप्तवाक्यत्वादित्युक्तौ युगपदुभवग्राहकत्वमप्यस्तीति चेत्‌ । णवं तर्हि 
वक्ष्यमाणश्रुतियुक्तिसंवादेन प्रामाण्यग्रहस्योत्तत्वाक्ये वक्ष्यमाणत्वात्तदपेक्षयैते शाक्ठोत्तरे स्याताम्‌ । अत एव 'न 
विळक्षणत्वात्‌' इति संमत्युक्तिः सङ्गता । तत्र संवादनिरपक्षेण प्रामाण्यग्रहस्य वक्ष्यमाणत्वात्‌ । यद्वा मूठे त्हमसूत्राणा 
प्रामाण्यमित्यस्य ब्रह्मसूत्रज्ञानप्रामाण्यमित्यर्थः । आप्तवाक्यतयेत्यादेत्तवाक्यजत्वेनेत्यादितर्थः । एवं च तत्य्रामा- 
एवस्य साक्षिवेद्यतयाऽनुमानावेदत्वादाप्तवाक्यत्वादित्युक्तितयुक्ेति शङ्वाभिप्रावः । 'न विलक्षणत्वात्‌' इत्यत्रापि 
तजन्यज्ञानप्रामाण्यस्वतस्त्यादयेनेव संमत्युक्तिरिति ध्येयम्‌ । अथवेदं शात्रं प्रमाजनकं ज्ञानजनकत्वे सति 
संशयविपर्ययाजनकत्वात्संमतवाक्यवदित्यनुमानमेव प्रामाण्यग्राहकम्‌ । आप्तवाक्यत्वादिहेतुतरयं चोक्तहेतोः विशे- 
ष्यातिद्धिवात्कमिति शङ्वातरे ध्येये । वस्तुतस्तु वाक्यश्रवणात्‌ जावमानवोधर्पकार्यलिद्रेन ज्ञानजननशक्तिरनुमीयते । 
तेनेव प्रमाजननदाक्तिरपि न त्वाप्तवाक्यत्यादिनेति स्वतःप्रामाण्यमिति शक्वार्थः ॥ नेति । 'न विलक्षणत्वादस्व तथात्वं 
च झब्दात्‌' इति युक्तिपादीयद्वितीयाधिकरणे अम्य वेदादिशाखस्व विलक्षणत्वात्संवादानपेक्षत्वल्पस्वत:प्रामा- 
ण्याख्यात्‌ पाशुपताद्यागमबिलक्षणत्वान्न तथात्वं नाप्रामाण्यमिति वक्ष्वतीत्वर्थः । जँमिनिरपीति । स्वत एव 
प्रामाण्यमिति वादतवणीयं मतमित्येतत्प्रमेयं ` औत्पत्तिकस्तु गब्दस्वार्थेन संबन्धस्तस्य ज्ञानमुपदेशोषव्यतिरेकक्चार्थ 
अनुपलब्धे तत्प्रमाणं वादतयणस्य अनपेक्षत्वात्‌' इति सूत्रेण आद्याध्यावाद्यपादत्थेनाहेत्यर्थः । सूत्रार्थस्तु शब्दस्यार्थन 
संबन्ध औत्पत्तिकः स्वाभाविक: उपदेशो वेदात्मा तत्व ज्ञानं ज्ञापकः अव्वतिरेको विपर्वयाजनकः चशब्दात्संशया- 
जनकश्च । वोधकत्वे सति संशायविपर्ययाजनक इति यावत्‌ । तत्तस्मात्‌ अनुपलब्धे मानान्तरानवगतेःर्थे प्रमाण- 
मनपेक्षत्वादन्यानपेक्षत्वादिति । वादतवणग्रहणं पूजार्थम्‌ । बुद्धिदोषनिरासमात्रकारणत्वादयुक्तीनामिति तत्त्वनिर्ण- 
योक्तदिशा समाधिमाह तथाऽपीति॥ 

सु०-- एबं विजातीयसंवादेनास्य शास्रस्य प्रामाण्यमुपपा् तदनुत्तमतासिद्धये 
सजातीयद्वयसंवादमप्याह श्रुतीति । 

अनु०-- श्रुतिमूलतया तथा ॥ ५ ॥ 

परि०-- उत्तरवाक्येति ॥ तत्र वक्त्राद्यानुकूल्यस्याप्तवाक्यत्वरूपसाश्यसंतरन्धरस्यैव प्रतीतेरिति भाव: । 
ननु वक्तरा्ानुकूल्येन हेतुना आप्तवाक्यत्वस्योपाधेः पक्षे साधनार्थमासवाक्यतया तेनत्येतदर्थवदित्यत आह 
न हीति ॥ व्युत्पाद्येति । वकित्रत्य्भनत्वर्थः । 

सु० उपाधेः साधनाभेदं प्रदइर्य तेन साध्यं साध्यत इति चेन्न। आमेर्वक्तुमात्रधर्मस्य 
साधनाभेदानुपपत्तेः । साध्याविशिष्टता तु नास्त्येव । वक्त्रादीनामानुकूल्येन वक्तुरा्तिसाधने 
खल्वंशतः सा स्यात्‌। अनुकूलवक्त्रादिमत्तया आस्तवाक्यता साध्यत इति चोक्तम्‌ ॥ तथाऽपि 
साध्यसाधनयोः आस्येकदेशानुप्रवेशोऽस्तीति चेत्‌ । सत्यम्‌ । तथाऽपि विरिष्टभेदेन 
अदोषत्वात्‌ । अन्यथा यो धूमवानसावग्निमानिति व्याप्यव्यापकभावोऽपि न स्यात्‌ । 
विशेष्यांशस्योभयत्र अनुप्रवेशात्‌ । कृतकत्वानित्यत्वयोस्सत्तानुप्रबेशेऽपि परेर्ब्याप्यव्यापक- 
भावस्याङ्गीकृतत्वाञ्च ॥ यदा तु "निर्दोषः प्रमितस्यैव वक्ता आस' इत्याश्चितं तदा साध्या- 
विरिष्टतायाः शङ्कैव नास्ति । 

परि०-- ननु वक्तृश्रोत्रित्यर भवद्वयाख्यानरीत्या यत्‌ यत्रेत्याश्रित्योपाधेर्न साधनव्यापकत्वदर्शनार्थ 
प्रवृत्तम्‌ । किन्त्विदमेव द्याप्तत्वं यद्वकृश्रोतृप्रसक्त्यानुकूत्यमिति सन््यायरबाबत्युक्त्यानुकूलवक्त्रादिमत्वरूपसाधनस्य 
आप्तवाक्यत्वरुपोपाधेश्वामेदे दर्शयितुं आप्तवाक्यतया तेनेत्येतत्तु यस्मादभेदस्तेन कारणेनाप्तवाक्यतया हेतुना 
मानमिति पूर्वेणान्विततया प्रवृत्तमित्येव योज्यत इत्याशङ्कचाह उपाधेरिति ॥ तेनेति । साधनाभिन्नोपाधिना 
प्रामाण्यल्पं साध्वमित्यर्थः । मूले आ्तिरित्येव श्रवणादाह आप्तेरिति । अत एव नयचन्द्रिकायां 'स वै बले बलिनां 
चापरेषामि'त्यादाबिव यदाप्तिनुकूलतेति निमित्तनेमित्तिकयोरभेदव्यवहार इत्युक्तम्‌ । ननु भवत्पक्षे साध्याविशिष्टते- 
त्युक्तमित्यत आह साध्येति ॥ इति चोक्तमिति । वक्त्ित्यर्धावतारिकायामित्यर्थः ॥ सत्तानुप्रवेगोऽपीति । 
उत्पत्तिर्नाम कारणाधीनसत्तालाभ इत्येतदध्यायान्त्यभागे वक्ष्यमाणदिशा वा पूर्वमसतः सत्तासमवायवत्त्वं वा 
कृतकत्वम्‌ । उत्तरकालमसतः पूर्व सत्तासमवायवत्त्चं बा सत्तासंवन्थापगमो वा अनित्यत्यमित्येवंरूपेणति भावः ॥ 

सु०-- ग्रन्थकृताऽपि कस्मादियं परम्पराऽऽश्चितेति चेन्न । वक्त्राद्यानुकूल्येन प्रामाण्यं 
साधयताऽप्यन्ततोऽस्यार्थस्याश्रयणीयत्वात्‌ । अन्यथा 'अस्तु वक्त्राद्यानुकूल्यं वक्तुर्विप्र- 
लिप्सामूलत्बेनाप्रामाण्यं च भवतु' इत्याशङ्कायाः को निवारयिता । 

परि०_¬ ग्रन्थकृता भाष्यकृतेत्वर्थः ॥ अस्यार्थस्येति । आप्तवाक्वत्वद्वात्कत्वस्वेत्यर्थ: ॥ 

सु०_ यद्यपि 'प्रामाण्यं स्वत एवे'ति बादरायणीयं मतम्‌ । यद्वक्ष्यति 'न विळक्षण- 
त्वादि'ति। जैमिनिरपि 'तत्प्रामाण्य बादरायणस्य अनपेक्षत्वादि'ति। तथाऽप्यप्रामाण्यङाङ्का- 
निरासार्थोऽयं प्रयत्न इत्यविरोधः । 

परि०-- प्रामाण्यं स्वत इति ॥ ननु कथमेतत्‌ । पद्धती करणप्रामाण्यं झुझो परत इत्युक्तेत्त्यित आह 
यद्वक्ष्यतीति । तच्च विवरिष्यते 'प्रत्यक्षवच प्रामाण्यम्‌' इत्यत्र । पद्धत्युक्तिस्तु विवक्षाभेदेन वक्तेति प्रत्यक्षव्ेत्यत्रेव 
व्यक्तीकरिष्यतीति भावः ॥ नन्वेतच्छाखं प्रमाणं प्रमितिजनकम्‌ । आप्तवाक्यत्वादिति शा्रप्रामाण्यज्ञानाय न 
बिजातीयसंवादरूपानुमानोक्तिर्युक्ता । शा्रस्य ज्ञानजननशक्ति: येन ज्ञायते तेनेव तस्य प्रमाजननशाक्तिल्प- 
प्रामाण्यस्यापि ज्ञायमानत्वरूपस्वतस्त्योपगमविरोधात्‌ । न चाप्तवाक्यत्वल्पमनुमान प्रमाजननशक्तिग्राहक सत्‌ 
ज्ञानजननशक्ति न गृह्णातीति युक्तम्‌ । तवोरभेदात्‌ । भेदे वा इदं ज्ञानजनकमाप्तवाक्यत्वादिति प्रयोगसंभवेन तस्या 
अपि ग्राहकत्वादिति चेन्न । पययिण ग्राहकत्वे अपि ज्ञानं प्रमाणमितिवत्‌ ज्ञानजनकमिदं प्रमाजनकमिति युगपदद्रहात्‌ । 
ननु च ज्ञानजनकमिदं शास्रं प्रमाजनकमाप्तवाक्यत्वादित्युक्ती युगपदुभयग्राहकत्वमप्यस्तीति चेत्‌ । एवं तर्हि 
वक्ष्यमाणश्रुतियुक्तिसंवादून प्रामाण्यग्रहत्योत्तत्वाक्ये वक्ष्यमाणत्वात्तदपेक्षवैते शाट्ठोत्तरे स्याताम्‌ । अत एव 'न 
बिलक्षणत्वात्‌' इति संमत्युक्तिः सङ्गता । तत्र संवादनिरपकषेण प्रामाण्यत्रहत्य वक्ष्यमाणत्वात्‌ । यद्वा मूळे ब्रह्मसूत्राणां 
परामाण्यमित्यस्य त्रह्मसूत्रज्ञानप्रामाण्यमित्यर्थ: । आप्तवाक्यतयत्यादेतप्तवाक्यजत्वेनेत्यादिर्थः । एवं च तत्प्रामा- 
ण्यस्य साक्षिवेद्यतयाऽनुमानावेदयत्वादाप्तवाक्यत्चादित्यक्तितयुकतेति आङ्काभिप्रावः । 'न विलक्षणत्वात्‌’ इत्यत्रापि 
तजन्यज्ञानप्रामाण्यस्वतस्त्वादायेनैव संमत्युक्तितिति ध्येयम्‌ । अथवेदं शाखं प्रमाजनकं ज्ञानजनकत्वे सति 
संशयविपर्ययाजनकत्वात्संमतवाक्यवदित्यनुमानमेव प्रामाण्वग्राहकम्‌ । आप्वाक्यत्वादिहेतुत्रयं चोक्तहेतोः विशे- 
घ्यासिद्धिवास्कमिति दा ्घोततरे ध्येये । वस्तुतस्तु वाक्यश्रवणात्‌ जावमानवोधल्पकार्वलिद्वेन ज्ञानजननशक्तिरनुमीवते। 
तेनेव प्रमाजननदाक्तिरपि न त्वाप्तवाक्यत्वादिनेति स्वत:प्रामाण्यमिति शाह्वार्थः ॥ नेति । 'न विलक्षणत्वादस्य तथात्वं 
च शब्दात्‌' इति युक्तिपादीयद्वितीयाधिकरणे अस्य वेदादिशाखस्व विलक्षणत्वात्यंवादानपक्षत्वरुपस्वतःप्रामा - 
ण्याख्यात्‌ पाशुपताद्यागमविलक्षणत्वान्न तथात्वं नाप्रामाण्यमिति वक्ष्यतीत्वर्थः । जैमिनिरपीति । स्वत एव 
प्रामाण्यमिति बादतयणीयं मतमित्येतत््रमेयं ` औत्पत्तिकल्तु शब्दस्वार्थन संबन्धस्तस्य ज्ञानमुपदेशोऽव्यतिरेक वार्थे 
अनुपलब्धे तत्प्रमाणं बादतवणस्य अनपेक्षत्वात्‌' इति सूत्रेण आद्याध्यावाद्यपादस्थेनाहेत्यर्थ: । सूत्रार्थस्तु शब्दत्यार्थन 
संबन्ध औत्पत्तिक: स्वाभाविक: उपदेशो वेदात्मा तत्य ज्ञानं ज्ञापकः अव्यतिरेको विपर्यवाजनक: चशब्दात्संशया- 
जनकश्च । वोधकत्वे सति संशवविपर्ययाजनक इति यावत्‌ । तत्तस्मात्‌ अनुपलब्धे मानान्ततनवगतेऽर्थे प्रमाण- 
मनपेक्षत्वादन्यानपेक्षत्वादिति । बादतयणव्रहणं पूजार्थम्‌ । बुद्धिदोपनिरातमात्रकारणत्वायुक्तीनामिति तत्वनिर्ण- 


योक्तदिझा समाधिमाह तथाऽपीति॥ 

सु०-- एबं बिजातीयसंबादेनास्य शास्रस्य प्रामाण्यमुपपा् तदनुत्तमतासिद्धये 
सजातीयद्वयसंवादमप्याह श्रुतीति । 

अनु ० श्रुतिमूलतया तथा ॥ ५ ॥ 

तथाचशब्दौ समुञ्चयार्थौ । मानमित्यस्यानुकर्षणाथौ बा । यथा आप्तवाक्यतया तथा 
श्रुतिमूलतयाऽपि इत्युपमार्थो बा तथाइाब्दः। 

परि०-- बिजातीयेति । आक्षवाक्यत्वरूपप्रमाणसंवादेनेत्यर्थः । तस्य श्रुतियुत्तयोरिव साक्षाच्छास- 
समानार्थाविषयकत्वेन विजातीयत्वमिति भावः ॥ अनुत्तमतेति । सर्वोत्तमतेत्यर्थः । `चक्रे शास्रमनुत्तमम्‌' इत्यत्र प्रागेव 
विग्रह: प्रदर्शितः । तदनुवादत्वादेतत्प्रयोगः ॥ अनुकर्षणार्थौ वेति । श्रुतिमूलतया मानं युक्तिमूळतयाऽपि मानमिति 
प्रत्येकमनुकर्षणार्यावित्यर्थः ॥ 

सु०-- यद्यपि 'श्रुतियुक्तिमूल'इाब्दौ श्रुतियुक्तिभ्यामर्थमुपलभ्य रचितस्य वाचकौ । 
तथाऽप्यत्र समानार्थतासाम्येन गौण्या वृत्त्या श्रुतियुक्तिसंवादितार्थौ व्याख्येयौ । भगवतो 
बादरायणस्य स्वतः सर्वज्ञत्वेन मुख्यार्थासंभवात्‌ ॥ यदि च शशरुतियुक्तिसंवादित्वादि'त्ये- 
बावक्ष्यत्तदा यादच्छिकसंबादिताऽपि व्यज्ञास्यत । सा मा विज्ञायीति गौणप्रयोगः ॥ एवं हि 
प्रयोगे अड्राड्गिभावोऽप्यधिको विज्ञायते । स च पक्षधर्मतोपपादको भविष्यति! 

परि०-- समानार्थतेति । मूलमूलिभावापन्नयोर्यथेकार्थत्यं तथाऽत्रापीत्येकार्थतागुणसाम्येनेत्यर्थः । किं 
गोणप्रयोगे प्रयोजनमित्यत एकं प्रयोजनमुत्तवाऽन्यदप्याह एवं हि प्रयोग इति । श्रुतिमूछतयेति प्रयोगे हि 
तद्विचात्पत्तवाच्छासमङ्गं अङ्गि तु श्रुतय इत्येवं विज्ञायते । मूलमूलिनोरङ्गाङ्गित्वस्य काव्यटीकादी प्रसिद्धेः । 
न चाङ्काङ्गिभावज्ञापनं व्यर्थम्‌ । शाखं मानं श्रुतिसंवादित्यादित्यत्र असिद्विशाङ्कानिरासार्थत्वात्‌ । मूलमूलितया 
अङझ्ञाद्किभावापन्नयोरेकार्थत्वस्यान्यत्र दर्शनादित्येतत्‌ प्रयोजनलाभाय च गोणप्रयोग इति भावः । 

सु०-- ततश्चायमर्थः । यत्‌ श्रुतिसंबादि तत्प्रमाणम्‌ । यथा मन्वादिवाक्यम्‌ । श्रुति- 
संवादि चेदं शारत्रम्‌। तदर्थबिचारपरत्वात्‌। विसंवादे तदनुपपत्तेः । तञ्च 'पुनस्तस्यार्थवित्तय' 
इत्यागमसिद्धम्‌ ॥ यञ्च युक्तिसंवादि तत्प्रमाणम्‌ । यथा धूमवन्तं पर्वतमुद्विश्य पर्वतो ऽयमय्नि- 
मानित्युक्तं वाक्यम्‌ । युक्तिसंवादि चेदम्‌ । मीमांसारूपत्वात्‌ । मीमांसायाश्च युक्त्यनु- 
सन्धानात्मकत्वात्‌ । तस्मात्‌ प्रमाणम्‌ । अन्यथा श्रुतर्युक्तेश्च अप्रामाण्यप्रसङ्गः । अर्घवैशसा- 
संभवादिति। , 

परि०--- यद्रा 'उदाहरणादिकानि तयुक्तत्वादस्य मीमांसा्ासत्वादुदाहतणावयवपूर्वं प्रयोगमाह यत्‌ 
श्रुतीति । उपनयमाह श्रुतीति । तत्र हेतुः तदर्थेति ॥ तञ्चेति । श्रुतिविचातणपरत्वम्‌ । 'पुनस्तस्यार्थयित्तये । चकार 
्रह्मसूत्राणि' इति भाष्योक्तस्मृतितिद्धमित्यर्थः । तस्व वेदतरोतित्वर्थः । उभयत्र निगमनमाह तस्मादिति । 
रृतिवुक्तिसंवादित्वादित्वर्थः । अप्रयोजकत्यनिरासाय विपक्षे बाधकमाह अन्यथेति । झाखाप्रामाण्ये श्रुत्यादेः 
कुतोऽष्रामाण्यप्रसङ्ग इत्यत आह अर्धेति । बैशसः हिंसा । अङ्काङ्भिनोः एकइरीतापन्नत्वादिति भावः । विपूर्वाच्छसु 
हिंसायामित्वत: पचाद्यजन्तात तस्येदंमित्यणि वैशसेति रूपनिष्पत्तेः । 

सु०-- किमतो यद्येवमित्यत आह एब प्रामाण्यमिति । 


अनु ० एब प्रामाण्यं त्रिविधं महत्‌ । 
दृश्यत ब्रह्मसूत्राणां 


एबशद्दो व्रहासूताणाम्‌ इत्यनेन संवध्यते । त्रिविधम्‌ इति क्रियाविशेपणम्‌ ॥ ब्रह्म वेदः, 
तदर्थः परंब्रह्म वा । तस्य सूत्राणि ब्रह्मसूत्राणि । सकलवदार्थभूतस्य परस्य ब्रह्मणो विष्णोः 
स्वरूपनिर्णयार्थानि सूत्राणीति यावत्‌ । सूत्रशव्दार्थश्व 'अल्पाक्षरम्‌' इत्याद्यागमादवगन्तव्यः । 

परि०--- प्रमाजनकत्वल्पग्रामाण्यन्यैक्रविशत्चेन त्रेविश्वावोगादाह क्रियाविहोषणमिति । विवरिप्यते 
चैतत्‌ । त्रिविधं इयते । आप्तवाक्यत्वादिप्रमाणत्रवेण दृश्वत इति यावदिति ग्रन्थन ॥ ब्रह्मपदस्य तन्त्रतामुपेत्यार्थ- 
माह ॥ व्रह्म बेद इत्यादि । बाशाव्द: समुच्चये ॥ 

सु०-- एतेनेतच्छासत्रबाचिनः शारीरकडाव्दस्य 'शरीरमेव शरीरकं, तत्र भवः शारीरको 
जीवः । तमधिकृत्य कृतोऽयं ग्रन्थः शारीरक' इति व्याख्यानं निरस्तं भवति । ब्रह्मसूत्रराव्दार्थेन 
विरुद्धत्वात्‌ । “ 'त्वं'पदाभिधेयस्य 'तत्‌'पदाभिधयव्रह्मरूपतामीमांस'ति व्याख्यानादविरोध 
इति चेन्न । असंभवात्‌ । 'न हि जन्मादिसूत्राणि अभेदपराणि । प्रत्युत तन्निरासपराणी'ति 
बक्ष्यते । अतः झारीरकः परमात्मैव । यथोक्तम्‌ 'शारीरौ तावुभौ ज्ञेयौ जीवश्चेश्वरसंज्ञित' इति । 
तस्य सकलगुणपूर्णत्वादिमीमांसैब शारीरकमीमांसा । तथा चोक्तं पुराणे 'सर्वदोषबिहीनत्वम्‌' 
इत्यादि । 

परि०- - णतेनेति। ब्रह्मसूत्रपदोपादानेनेत्वर्थः ॥ त्वंपदेति । तत््वमसीतिवाक्वस्येत्वर्थः ॥ यथोक्तमिति । 
सप्तमे गीताभाप्ये । 'शारीरी तावुभौ ज्ञेयो जीवश्रेश्वत्संज्ञित' इति । पत्मम्तथेति पाठो ठेखकावत्तः । सर्वदोष- 
बिहीनत्वमिति । 'सर्वदोषबिहीनत्व गुणैः तर्वेल्दीर्णता । अभेदः सर्वल्पषु जीवभेदल्संदेव च । विष्णोल्क्तानि सत्रेषु 
सर्ववेदेड्यता तथा । तात्तम्यं च मुक्तानां बिमुक्तिर्विद्वया तथा' इति भारततात्पर्वनिर्णवोक्तपुराणे उक्तमित्वर्थः । 

सु०--- यत एवं ब्रह्मसूत्राणां प्रामाण्यं त्रिविधं दृयते । आमतवाक्यत्वादिप्रमाणत्रयेण 
दृङ्यत इति याबत्‌। अतस्तन्महदनुत्तमं मन्तव्यम्‌ । 


आप्तवाक्यत्वादिलिडत्रयाबसितं प्रामाण्यं अन्यत्रापि चेत्‌ स्यात्‌ तदा कथमेषां तदनु- 
त्तममित्यतो व्रह्मसूत्राणामेवेत्यक्तम्‌ । तत्कथमित्यत आह एकधेति । 
अनु०-- एकधाऽन्यत्र सर्वशः ॥ ६ ॥ 

'सर्वदा' इति वचनाद्‌ 'एकधे'त्युपलक्षणम्‌ । 

तथा हि ॥ क्कचिदेकधा । यथाऽऽस्िमूलतया लौकिकविषये पितृवाक्ये । श्रुतिसंवादेन 
धर्मादिविषये प्रतिवाद्युदीरितबचने । तदुक्त एव 'पर्वतोऽग्निमान्‌' इतिवाक्ये युक्तिसंवादेन ॥ 
क्कचिद्‌ द्वेधा । यथा55सिश्रुतिभ्यां मन्वादिबाक्ये । आतियुक्तिभ्यां 'पर्वतोऽग्निमानि'त्यादौ 
पितृवाक्ये । श्रुतियुक्तिभ्यां 'ईश्वर: सर्वज्ञ' इति प्रतिवाद्युदीरितवचसीति। 

जैमिन्यादिवाक्ये त्रेधाऽप्यस्तीति चेत्‌ । सत्यम्‌। यथा ब्रह्मसूत्रेषु न तथा । निरवधिकं हि 
तत्राप्यादिकम्‌ । एतदर्थमपि 'महत्‌' इत्येतत्‌ 'त्रिबिधम्‌' इत्यनेनापि योजनीयम्‌ । 

परि०--- उपठक्षणत्वे बीजोक्तिः इति वचनादिति । सर्वः सर्वतरान्यतरेत्युत्तयेकथत्युक्तिरयुक्ता । कचिद्‌ 
रधा त्रेधाऽपि संभवादत उपलक्षणं कार्यमिति भावः ॥ श्रुतियुक्तिभ्यामिति । यः सर्वज्ञः इत्यादिश्रुत्या ईश्वरः सर्वज्ञः 
सर्वकर्तृत्वादित्यादियुत्तया च मूलभूतयेत्यर्थः । प्रामाण्यमिति सर्वत्रानुपङ्ग: ॥ एतदर्थम्‌ । जेमिन्यादिवाक्यव्यावृत्त- 
प्रामाण्यसिद्भर्थमित्यर्थः ॥ त्रिविधमित्यनेनापि इति । त्रिविधमित्यस्य क्रियाविशषणत्वादाप्तवाक्यत्वादिप्रमाण- 
त्रवेणेति पूर्व तदर्थो दर्शितः ॥ तत्र महदित्यस्य प्रामाण्येनेव तेनाप्यन्वये सति महदाप्तवाक्यत्वादिप्रमाणत्रयेणेत्यर्शः । 
महत्त्वं च प्रमाणस्य आप्तेः निरवधिकत्वेन । श्रुतियुक्त्योरनन्तत्वेनेत्यर्थो लभ्यत इति कर्ममीमांसादेवमीमांसाव्यावृत्त- 
प्रमाण्यं सिद्धयतीति भावः ॥ 

सु०-- ननु प्रमाणैकत्वानेकत्वयोः प्रमेयतादवस्थ्यात्‌ कथमेतत्‌ । इत्थम्‌ । न हि 
प्रमाणमात्रं निःशङ्कप्रवृत्तावुपयुज्यते । किं नाम प्रमाणतया प्रमितमेव । तञ्च यावद्यावदधिकं 
प्रमीयते तत्तदनुसारिणीमविराङ्कां क्षिप्रप्रवृत्तिं प्रसूत इत्यनुभवसिद्धम्‌ । ततः प्रामाण्यमेव 
स्वकार्यातिशयवशेनातिशयवदुच्यते । 

परि०-- प्रमाणेति । प्रामाण्वज्ञापकप्रमाणकत्वानेकत्ववोत्त्यर्धः ॥ एतदिति । उत्तमानुत्तमप्रामाण्ये 
इत्येतदित्वर्थः । 

सु०-- एवं विषयप्रयोजनातिशयवशेनाप्यतिशयो द्रष्टव्यः । 

परि०-- त्रह्मसूत्रपदप्रयोगसूचितं तदर्थत इति पदप्रयोगसूचितं च कार्यातिशवमप्याह एवं विपयेति । 
यथा निःशङ्घक्षिप्रप्रवृत्तिजनकत्वेनातिशयः तथा कर्मदेवतादितो5पि प्रागुक्तदिशा सर्वदोषबिहीनत्वादिगुणविशिष्ट- 
पख्रह्माख्यातिशवितविपवप्रतिपादनेन अनत्पस्थिरमोक्षाख्यातिशयितप्रयोजनकत्वेन चेतच्छासम्रामाण्यस्यातिशायो 
द्रष्टव्य इत्वर्थः । 

सु०--- तदेवं श्रुत्यनुमानाभ्यामिदमेव झार्रं प्रमाणतमम्‌, नान्यदेताहडामस्तीत्युप- 
संहरति अत इति । 

अनु०-- अतो नैतादृशं किश्चित्रमाणतममिष्यते । 
इष्यते प्रामाणिकेरिति रोषः । तथा चान्यपरिहारेणास्यैव व्याख्यानं युक्तमिति हृदयम्‌। 
प परि०--- एकधाऽन्यत्र सर्वदा इत्युक्तमात्रोपसंहारपत्त्वश्रमनिरासाव व्याकुर्वन्रेवावतारयति तदेव- 
त्यादिना । अत इत्यस्यार्थः श्रुत्यनुमानाभ्यामिति । परविद्याल्यं चक्रे शास्रमित्वत्रोक्तवा 'द्रे विद्ये वेदितव्वे' 
इत्यादिश्रुत्या । आप्तवाक्यत्वाद्यनुमानत्रयावगतप्रामाण्यकत्वल्पानुमानेन चेत्यर्थः । शाखपदमनुवर्त्य तेन प्रमाण- 
तमपदस्य अन्वयमुपेत्योक्तम्‌ इदमेवेत्यादि । प्रमाणतमत्वोक्तेः क उपयोग इत्यतः प्रागुक्तशद्वानिरास: फलमित्याह 
तथा चेति। गीताभाष्ये प्रथम 'वेदादपि परं चक्रे पञ्चमं वदमुत्तमम्‌' ॥ 
सु०-_ ननु भारतं सर्वशास्त्रेपूत्तममुच्यते । सत्यम्‌ । विचार्येषु शास्त्रेषु तदित्यविरोध: । 
परि०-- भारतमिति । 'भारतं सर्वशाखेषु भात्ते गीतिका वरा' इत्यादिनोक्तभारतोत्तमत्वविरोधमाराङ्कय 
निराह नन्विति । 
सु०-- ननु चास्य झास्रस्यारम्भणीयत्वं सूत्रकार एव प्रथमसूत्रे समर्थयते । 
तद्व्ाख्यानेनैब सर्व संपद्यते । किमनेन । प्रथमसूत्र एव कथं प्रवृत्तिरिति चेत्‌, प्रथमभाष्येऽपि 
कथम्‌ । सन्देहात्परवृत्तस्य पुनरुक्प्रमाणैरनिर्णय इति चेत्‌, समं प्रथमसूत्रेष्पि ॥ मैवम्‌ । 
विषयादिसंपादनेनैब तत्‌ । न च ताबता आरम्भणीयत्वम्‌ । प्रामाण्ये हि सति काकदन्तपरी- 
्षािग्रन्थवैलक्षण्यार्थं विषयादिव्युत्पादनमुपयुज्यते । अतः सूत्राक्षिप्मेबेदं शिष्याणां बुद्धि- 
शुद्ध(सिद्ध)ये भाष्यकृतोक्तमिति। 
परि०--- प्रादुर्भूत इत्वादिःटोकचतुष्टवस्योत्ूत्रिता्थत्वेन वक्ष्यमाणदिशा परमते अध्यासभाष्यस्येव 
वैवर्ध्यदोषमाशङ्कय निराह ननु चेत्यादिना ॥ समर्थयत इति । तत््रकरोऽग्रे व्यक्तः ॥ किमनेनेति । छोक- 
चतुष्टयकृतेनारम्भणीयतोपयुक्तप्रामाण्यसमर्थननेत्वर्थः ॥ कथं प्रवृत्तिरिति । आरम्भणीवत्वानिर्णय ततप्रवृततेतयोगात्‌ 
प्रादुर्भूत इत्यादिभाष्वेणारम्भणीवत्वसिद्धौ पश्चात्तत्र प्रवृत्तिरिति भावः ॥ कथमिति । प्रवृत्तिरित्वनुषङ्ग: । सूत्रः 
स्यैवाळभणीयत्चानिर्णये तद्रयाल्याल्पभाष्येऽपि प्रवृत्तेत्योगादिति भावः । उत्तरं शङ्कते सन्देहादिति । आरम्भ- 
णीयत्वानारम्भणीवत्वसन्देहात्‌ इत्वर्थः ॥ उक्तेति । आप्तवाक्यत्वादिलपप्रमाणैः सूतरपरामाण्यसिद्धौ तद्ग्ाल्यानत्व- 


युक्त्या आरम्भणीयत्वनिर्णयो भविष्यतीत्यर्थः । सत्वम्‌ । प्रथमयूतरऽप्यारम्भणीयत्वतन्देहातयवृत्तस्व सूत्रस्थाथादि- 
पदोक्तप्रमाणेतारम्भणीवत्वनिर्णयो भवतीति । तथाप्वासम्भणीयत्वसन्देहो द्वेधा । प्रामाण्यतन्देहनिमित्तको विषय- 


प्रयोजनाधिकारिसंबन्धसन्देहनिमित्तकश्च । तत्रान्त्वस्य सूत्रेण परिहारेऽपि आद्यस्य न परिहारः । अतो भाष्यमेत- 
सार्थकमिति भावेनाह मैवमित्यादिना ॥ तदिति । प्रथमसूत्रे आठमभणीयत्वसमर्थनमित्यर्थः । तावतैवालमित्यत 
आह न चेति । बौद्धादावपि तत्संपादनस्य बौद्धादिग्रन्यकर्तुक्रियमाणत्वेन व्यभिचारादिति भावः । तर्हि सूत्रे 

विषयादिव्युत्पादनं व्यर्थम्‌ । तावन्मात्रस्यारम्भानुपयोगादित्यत आह प्रामाण्ये हीति ॥ अत इति । प्रामाण्ये सत्येव 
बिषयादिव्युत्पादनस्योपयोगात्‌ इत्यर्थः ॥ सूत्राक्षिप्मिति । विषयादिव्युत्पादनान्यथानुपपत्त्येवार्थालब्धं प्रामाण्य- 
मित्यर्थः । आर्थिकोऽप्यर्थः सूत्रार्थं एवेति तु वन्धमिथ्यात्वमित्येतदवतारिकायां परमतानुवादप्रस्तावे निपुणतरमुप- 
पादयिष्यत इति भावः । एतेन प्रामाण्ये हीत्यादिग्रन्थेनेव श्रोतार्थ प्रागनुक्त्वा आर्थिकार्थमेव प्राक्कथयन्‌ भाष्यकारो - 
३कुशल इति परास्तम्‌ । प्रामाण्येन विना विषयादिव्युत्पादनस्यैव अयोगादिति । बुद्धिसिद्धये प्रवृत्तिबुद्धचुत्पादनाय ॥ 

सु०-- 'तथाऽपि नेदं व्याख्यातव्यं व्याख्यातत्वादि'त्यत्र 'अन्बपि चे'ति यत्‌ प्रयो- 
जनान्तरमस्तीति सूचितं तद्विवरणार्थमाह स्वयमिति । 


अनु०--- स्वयं कृता5पि तद्वयाख्या क्रियते स्पष्टतार्थतः ॥ ७॥ 


यद्यपि, तेषां ब्रह्मसूत्राणां व्याख्या स्वयं मयैव भाष्ये कृता, तथाऽपि पुनरत्र स्पष्टतैव 
अर्थः प्रयोजनं यस्य स्पष्टार्थः, तस्मै स्पष्टतार्थतः । भाष्ये अस्पष्टीकृतमर्थ स्पष्टीकर्तु क्रियते। 


परि० सूचितमिति । 'अन्वपि चाहमेव” इत्यत्रस्थचशब्देनेति भावः ॥ 


सु०-- स्पष्टीकरणं चानेकविधम्‌ । क्कचिदनुक्तांदास्योक्तिः । क्काप्यतिसंक्षिस्य 
विस्तरणम्‌ । क्कचिदतिविस्तृततया बुद्धयनारूढस्य सङ्घेपः । क्कापि विक्षिप्रस्य एकीकरणम्‌ । 
कुतराप्यक्तस्योपपादनम्‌ । क्कचिदपव्याख्याननिरासेन टढीकरणमित्यादि तत्र तत्र द्रष्टव्यम्‌ । 

परि०-- अनुक्तांशस्येति । सिद्धार्थ व्युत्पत्त्वादे: । अतिसद्विसस्येति । व्यक्तमेतदनुपदं तत्र भाष्या- 
द्यपद्यार्थ इत्यादी ॥ सद्वेप इति । 'एतद्वावाभिधं लिङ्गम्‌' इत्यादिविषयमालायाः पूर्योत्तरपक्षयुक्तिमालादेश्च करणादिति 
भावः ॥ णकीकरणमिति । आनन्दमयनयादौ ॥ कुत्रापीति । अन्तरादिनयेष्वभ्यधिकाशङ्कादिनोपपादनम्‌ । 
अपव्याल्याननितसस्तत्र तत्र व्यक्त एव । इत्यादि इत्यादिपदेन कचिद्राधकोड्धारादिरग्रह्मः ॥ 

सु०--- नन्वेकत्रैव सर्व वक्तव्यं वक्तव्यं, किं प्रस्थानभेदेन । मेवम्‌ । यतः सङ्घेप- 
बिस्तराभ्यामुक्तं श्रोतृणां सुग्रहं सुप्रयोजनं च भवति । यथोक्तम्‌ । 'सङ्केपविस्तराभ्यां च (तु) 
कथयन्ति मनीषिणः । वहुवारस्मृतेस्तस्य फलवाहुल्यकारणात्‌' इति । 

परि०-- यथोक्तमिति । प्रथमस्कन्धतात्पर्वे । 


सु०-- तत्र भाष्याद्यपद्यार्थ: अत्र श्वोकत्रयेण विवृतः । तथा हि । सर्वगुणोदीर्णतोक्त्या 
प्राप्ता गुणगुणिभेदशङ्का निखिलेत्यादिना निराकृता । 'ज्ञेयत्वगम्यत्वयोरितरसाधारण्यात्कथं 
विशेषणत्वमि'त्याशङ्का 'आप्यतममि'त्यनेन परिहृता । अपिशब्दो विरोषणान्तरसमुच्चयार्थः, 

तद्विवरणम्‌ अस्येत्यादि । 'शास्त्रप्रभवं' इत्यादिभिर्बहुमि: प्रकारर्यद्ुरुत्वोपपादनं तेन 'गुरूश्चे'ति 
वहुबचनान्तं पदं विबृतम्‌। गुरुदेवतयो : भेदे 'अपि'पदेनारुचि: सूचिता । तद्विवृतिः 'तमेवे'ति। 
'सम्प्र'ाव्दाभ्यां 'नत्वे'ति विरोषितम्‌ । निरुपपदसूत्रग्रहणेन यद्ध॒ह्मसूत्राणां सर्वोत्तमप्रामाण्यं 
सूचितं तदुपपादनं परमाख्येति । यद्‌ 'द्वापर' इत्यादिभाष्यं तदसङ्गतम्‌ । सूत्रार्थबचनं प्रतिज्ञाय 
तदुत्पत्तिक्रमकथनस्योपयोगादर्हानात्‌। मंवम्‌। यस्माद्‌ आसिमूलत्वादियुक्त्याऽपि ब्रह्मसूत्राणां 
सर्वोत्तमं प्रामाण्य समर्थयितुं एतदिति दर्शायति 'गुरर्गुरूणामि' त्यादिनेति । 

परि०--- अतिसङ्विसल्य विस्तरणमित्यतद्रवनक्तिः तत्रेति । निखिलत्यादिना निराकृतेति । देहस्य 
गुणात्मकत्वोक्त्या देहदेहिनोरभेदस्य प्रमितत्वाद्रुणाभद ण्योक्तो भवतीति भावः ॥ इतरेति । कर्मदेवतासाधा- 
रण्वादित्यर्थः । अपिशात्दस्यातचिसूचकत्ववदनुक्तसमुञ्चवत्पार्थान्तरमप्युपेत्य आह अपिशव्द इति ॥ सम्प्रेति ॥ 
आद्यद्वितीवः्ोकस्थसम्य्रदाच्दाभ्यां यथाक्रमं देवतानतिर्गुरुनतिश्च विशयितेत्वर्थः । द्वापर इत्यादिभाष्यविवृतिपरं 
गुरर्गुरूणामित्यादीत्याह द्वापर इतीति । 

सु०-- तथाऽपि नेदं शास्रं व्याकर्तव्यं मङ्गलाचरणरहितत्वात्‌। मङ्गलाचरणपुरःसराणि 
खलु कर्माणि निरन्तरायं परिसमाण्यन्त प्रचीयन्ते च । न चाकृतमङ्गलाचरणानामपि कार्यपरि- 
समास्यादिदर्हानात्‌, कृतमङ्गलाचरणानामपि तदभावोपलम्भान्न तद्धेतुत्वमस्येति सांप्रतम्‌। तथा 
सति कारीयदिरपि बृष्टयादिहेतुत्वाभावापत्तेः । 

परि०-- तत्रेत्यादिमूटमवतात्यति तथाऽपीत्यादिना । प्रामाण्ये सत्यपीत्यर्थः ॥ मङ्गलाचरणेति । 
मङ्गलाचारपूर्वमकृतत्वादित्वर्थ: । हेतोप्रवोजकत्वमाशङ्कय समात्तिग्रचयभङ्गो विपक्षे वाधक इति भावेन तयो- 
मद्गलहेतुकत्वमाह मङ्गलाचरणपुरस्सराणीति । निःन्तरावं निर्विश्रं यथा भवति तथेत्यर्थः । प्रचीयन्तेऽविच्छिन्न- 
पारम्पर्यलूपसंप्रदाववन्ति भवन्तीत्यर्थः । मङ्गलस्य हेतुत्वातिद्धिमाशङ्कय निताह न चेति । अकृतमङ्गलाचतणानां 
कृतमङ्लाचरणानां चेति च वहुव्रीहिः । पुत्याणामित्यर्थः ॥ कार्येति । भोजनपचनादिकार्यपरिसमाप्तिप्रचय- 
दर्शनादित्यर्थः । पतमुखेन समाधिं वाचयितुं प्रतिवन्दीमाह तथा सतीति । व्यतिरेकादिब्यभिचारेणाहेतुत्वे सतीत्यर्थः । 
कारीरी नाम 'शुष्यत्सस्य(संजीबन) वृद्धिकामः कारीर्या यजेत' इत्युक्तेष्टिविशेषः: । आदिपदेन च पुत्रेष्टयादि: । 
तत्राप्युक्तव्यभिचारद्ववदर्शवादिति भावः । 

सु०-- स्यादेतदेवम्‌ यदि कारीयदिर्वृष्ट्यादिहेतुत्वं निष्प्रमाणकं स्यात्‌ । न चैवम्‌ । 
श्रुतिनिश्चिते तु साध्यसाधनभावे तदभावेऽपि भावोऽनेककारणकत्वस्य कल्पको भवति । 
दर्शपूर्णमासाभ्यामिव त्रैवर्णिकपरिचर्यादिनाऽपि स्वर्गप्रासेः ॥ भावेऽप्यभावस्तु कर्तुकरणादि- 
बैगुण्यनिमित्तो भवति । न हि सामग्रीवैकल्येन साध्यं व्यभिचरन्‌ हेतुरहेतुः स्यात्‌ ॥ कर्त्रादि- 

विषयादिव्युत्पादनं व्यर्थम्‌ । तावन्मात्रस्यारम्भानुपयोगादित्यत आह प्रामाण्ये हीति ॥ अत इति । प्रामाण्ये सत्येव 
विषयादिव्युत्पादनस्योपयोगात्‌ इत्यर्थः ॥ सूत्राक्षिसमिति । विषयादिव्युत्पादनान्यथानुपपत्त्येवार्थालन्थं प्रामाण्य - 
मित्यर्थः । आर्थिकोऽप्यर्थः सूत्रार्थ एवेति तु वन्धमिथ्यात्वमित्येतदवतारिकायां परमतानुवादप्रस्तावे निपुणतरमुप- 
पादयिष्यत इति भावः । एतेन प्रामाण्ये हीत्यादिग्रन्थेनेव श्रौतार्थ प्रागनुक्त्वा आर्थिकार्थमेव प्राक्रथयन्‌ भाष्यकारो- 
$कुशल इति पतस्तम्‌ । प्रामाण्येन बिना विषयादिव्युत्पादनस्यैव अयोगादिति । बुद्धिसिद्धये प्रवृत्तिवुद्धयुत्पादनाय ॥ 

सु०-- 'तथाऽपि नेदं व्याख्यातव्यं व्याख्यातत्वादि त्यत्र 'अन्वपि चे'ति यत्‌ प्रयो- 
जनान्तरमस्तीति सूचितं तद्विवरणार्थमाह स्वयमिति । 


अनु ० स्वयं कृताऽपि तद्वयाख्या क्रियते स्पष्टतार्थतः ॥। ७॥। 


यद्यपि, तेषां ब्रह्मसूत्राणां व्याख्या स्वयं मयैव भाष्ये कृता, तथाऽपि पुनरत्र स्पष्टतेव 
अर्थः प्रयोजनं यस्य स्पष्टतार्थः, तस्मै स्पष्टतार्थतः । भाष्ये अस्पष्टीकृतमर्थ स्पष्टीकर्तु क्रियते । 


परि०-- सूचितमिति । 'अन्वपि चाहमेव' इत्यत्रस्थचशब्देनेति भावः ॥ 


सु०-- स्पष्टीकरणं चानेकविधम्‌ । क्वचिदनुक्तांशस्योक्तिः । क्वाप्यतिसक्षिस्य 
विस्तरणम्‌ । क्कचिदतिविस्तृततया बुद्धबनारूढस्य सङ्घेपः। क्वापि विक्षिप्तस्य एकीकरणम्‌ । 
कुत्राप्युक्तस्योपपादनम्‌ । कचिदपव्याख्याननिरासेन टढीकरणमित्यादि तत्र तत्र द्रष्टव्यम्‌। 

परि०-- अनुक्तांशस्येति । सिद्धार्थ व्युत्पत्त्यादेः । अतिसक्विप्तस्येति । व्यक्तमेतदनुपदं तत्र भाष्या- 
द्यपद्यार्थ इत्यादो ॥ सङ्गेप इति । 'एतद्भावाभिभ्रं लिङ्गम्‌" इत्यादिबिषयमालावा : पू्वोत्तपक्षयुक्तिमालादेश्च करणादिति 
भावः ॥ एकीकरणमिति । आनन्दमयनयादौ ॥ कुत्रापीति । अन्तरादिनयेष्वभ्यधिकाराङ्कादिनोपपादनम्‌ । 
अपव्याल्याननितसस्तत्र तत्र व्यक्त एव । इत्यादि इत्यादिपदेन कचिद्राधकोद्धारादिरग्राह्यः ॥ 

सु०-- नन्वेकत्रैब सर्व वक्तव्यं वक्तव्यं, किं प्रस्थानभेदेन । मैवम्‌ । यतः सङ्घेप- 
विस्तराभ्यामुक्तं श्रोतृणां सुग्रहं सुप्रयोजनं च भवति । यथोक्तम्‌ । 'सङ्घेपविस्तराभ्यां च (तु) 
कथयन्ति मनीषिणः । बहुवारस्मृतेस्तस्य फलवाहुल्यकारणात्‌' इति । 

परि०-- यथोक्तमिति । प्रथमस्कन्धतात्पर्ये । 


सु०-- तत्र भाष्याद्यपद्यार्थः अत्र शछोकत्रयेण विवृतः । तथा हि। सर्वगुणोदीर्णतोक्त्या 
प्राता गुणगुणिभेदराङ्का निखिलेत्यादिना निराकृता । 'ज्ञेयत्वगम्यत्वयोरितरसाधारण्यात्कथं 
विरोषणत्वमि' त्याशङ्का 'आप्यतममि'त्यनेन परिहृता । अपिशब्दो विरोषणान्तरसमुञचयार्थः, 

तद्विवरणम्‌ अस्येत्यादि । 'शास्रप्रभवं' इत्यादिभिर्बहुभि: प्रकारैरयहुरुत्वोपपादनं तेन 'गुरूंश्वे'ति 
बहुबचनान्तं पदं बिबृतम्‌। गुरुदेबतयोः भेदे 'अपि'पदेनारुचि: सूचिता । तद्विवृतिः 'तमेवे'ति। 
'सम्प्र'डाब्दाभ्यां 'नत्वे'ति विशेषितम्‌ । निरुपपदसूत्रग्रहणेन यद्धह्मसूज्राणां सर्वोत्तमप्रामाण्यं 
सूचितं तदुपपादनं परमाख्येति । यद्‌ 'द्वापर' इत्यादिभाष्यं तदसङ्गतम्‌ । सूत्रार्थबचनं प्रतिज्ञाय 
तदुत्पत्तिक्रमकथनस्योपयोगादर्शनात्‌। मैवम्‌। यस्माद्‌ आप्तिमूलत्वादियुक्त्याऽपि ब्रह्मसूत्राणां 
सर्वोत्तम प्रामाण्यं समर्थयितुं एतदिति दर्शायति 'गुरर्गुरूणामि' त्यादिनेति । 

परि०-- अतिसक्चिपतल्य विस्तरणमित्येतद्रचनक्ति तत्रेति । निखिलेत्यादिना निराकृतेति । देहत्य 
गुणात्मकत्वाक्त्या देहदेहिनोतभेदस्य प्रमितत्वाद्गुणामेद एवोक्तो भवतीति भावः ॥ इतरेति । कर्मदेवतासाधा- 
रण्यादित्यर्थः । अपिशब्दस्याहचिसूचकत्ववदनुक्ततमुञ्चयल्पार्थान्तरमप्युपेत्य आह अपिडाव्द इति ॥ सम्प्रेति ॥ 
आद्यद्वितीयछोकस्थसम्प्रशब्दाम्वां यथाक्रमं देवतानति्गुत्नतिश्च विशेपितेत्वर्ः । द्वापर इत्यादिभाष्यविवृतिपरं 
गुरगुरूणामित्यादीत्याह द्वापर इतीति । 

सु०- तथाऽपि नेदं शास्रं व्याकर्तव्यं मङ्गलाचरणरहितत्वात्‌। मङ्लाचरणपुरःसराणि 
खलु कर्माणि निरन्तरायं परिसमाप्यन्ते प्रचीयन्ते च । न चाकृतमङ्गलाचरणानामपि कार्यपरि- 
समास्यादिदर्दानात्‌, कृतमङ्गलाचरणानामपि तदभावोपलम्भान्न तद्धेतुत्वमस्येति सांप्रतम्‌। तथा 
सति कारीयदिरपि वृष्ट्यादिहेतुत्वाभावापत्तेः। 

परि०-- तत्रेत्यादिमूलमवतार्यति तथाऽपीत्यादिना । प्रामाण्ये सत्यपीत्यर्थः ॥ मङ्गलाचरणेति । 
मङ्गलाचारपूर्वमकृतत्वादित्यर्थः । हेतोख्रयोजकत्वमादाङ्कघ समास्िग्रथवभङ्रो विपक्षे वाधक इति भावेन तयो- 
मङ्गलहेतुकत्वमाह मङ्गलाचरणपुरस्सराणीति । निःन्ततवं निर्विप्रं यथा भवति तथेत्यर्थः । प्रचीयन्तेऽविच्छित्र- 
पारम्पर्यल्पसंप्रदायवन्ति भवन्तीत्यर्थः । मङ्गलस्य हेतुत्यातिद्धिमाशङ्कघ नितह न चेति । अकृतमङ्गलाचत्णानां 
कृतमङ्गाचरणानां चेति च बहुव्रीहिः । पुर्षाणामित्यर्थः ॥ कार्येति । भोजनपचनादिकार्वपरिसमा्तप्रचय- 
दर्शनादित्वर्थः । परमुखेन समाथिं वाचयितुं प्रतितन्दीमाह तथा सतीति । व्यतिरेकादिव्यभिचारेणाहेतुत्वे सतीत्वर्थः । 
कारीरी नाम 'गुष्वत्सस्य(संजीबन) वृद्धिकामः कारीर्या वजेत' इत्वुक्तेष्टिविशेषः । आदिपदेन च पुत्रेश्यादि: । 
तत्रप्युक्तव्यभिचारद्वयदर्शनादिति भावः । 

सु०-- स्यादेतदेवम्‌ यदि कारीयदिर्वृट्यादिहेतुत्वं निष्प्रमाणकं स्यात्‌ । न चैवम्‌ । 
श्रुतिनिश्चिते तु साध्यसाधनभावे तदभावेऽपि भावोऽनेककारणकत्वस्य कल्पको भवति । 
दर्शपूर्णमासाभ्यामिव तरैवर्णिकपरिचर्यांदिनाऽपि स्वर्गप्रासेः ॥ भावेऽप्यभावस्तु कर्तकरणादि- 
वैगुण्यनिमित्तो भवति । न हि सामग्रीवैकल्येन साध्यं व्यभिचरन्‌ हेतुरहेतुः स्यात्‌ ॥ कर्त्रादि- 

साहुण्ये वा प्रबलप्रतिबन्धकसद्भावः कल्प्यते । न हि प्रतिबद्ध कार्यमजनयत्‌ कारणमकारणं 
भवति। बहेरपि स्फोटं प्रत्यकारणत्वप्रसङ्गात्‌। 

परि०- तत्र परेणैव समाधिं वाचयित्वा समं मङ्गलाचरणेऽपीत्याह स्यादेतदित्यादिना ॥ एवं 
व्यभिचारादिना कारीयदिरहेतुत्वं स्यात्‌ । यदि हेतुत्वं निष्प्रमाणकं स्यात्‌ इति योजना । श्ुत्युक्तसाधनाभावेऽपि 
साध्यसत्त्वमनेककारणकत्वकल्पकमित्येतत्‌ दृष्टान्तेन व्यनक्ति दर्शति । दर्शो नामामावास्यायां क्रियमाणमाग्नेय- 
यागदधियागपयोयागरूपेष्टित्रयरूपकर्मविरेषः । पूर्णमासस्तु पौर्णमास्यां क्रियमाणमाग्नेयोपांश्वग्नीषोमीयाख्येष्टि- 
त्रवाख्यं कर्म । ताभ्यां दरशत्रिकपूर्णमासत्रिकाभ्यां यथा 'दर्शपूर्णमासाभ्यां स्वर्गकामो यजेत' इति श्रुतिबलात्स्वर्गप्रापति: 
तथा 'परिचर्यात्मिकं कर्म शूद्वस्यापि स्वभावजम्‌ । स्वे स्वे कर्मण्यभिरतः संसिद्धिं लभते नरः' इत्यष्टादरो 
गीतायामुक्तदिशा त्रैवर्णिकपरिचर्यातीर्थसानदानादिनाऽपि त्रैवर्णिकितरस्य स्वर्गप्राप्तिर्यया तथैव कारणान्तरेणाऽपि 
ृष्टचादिसंभवादिति भावः । अन्ययव्यभिचारं निराह भावेऽपीति । साधनस्य भावेऽपि साध्यस्य अभाव इत्यर्थः ॥ 


सु०-- न चैवं सामग्रीवैगुण्यदाङ्कया प्रतिबन्धकशङ्कया वा अस्याननुष्ठानम्‌। औत्स- 
गिकी खलु प्राणभृतां प्रवृत्तिः निवृत्तिस्तु अपवादात्‌ । अन्यथैबंबिधायाः शङ्कायाः सर्वत्र 
सौलभ्येन सकलप्रबृत्तिबिलयापातादिति । 

परि०-- अस्येति । कारीर्यादिश्रोतसाधनस्येत्यर्थः । औत्सर्गिकी स्वाभाविकी । 

सु०-- सममेतत्सकलं प्रकृतेऽपि 


मङ्लाचरणस्य निर्विघ्रपरिसमास्यादिहेतुत्वस्यापि अविगीतरिष्टाचारानुमितश्चुति- 
सिद्धत्वात्‌। 

परि०-- ननु सममित्ययुक्तम्‌ । 'समासिकामी मङ्गलमाचरेत' इति सयष्टश्रुतेरभावादित्यत आह मङ्गलेति । 
कर्मादौ शिष्ट: क्रियमाणो मङ्गलाचारः तत्कर्मसमास्यादिहेतुत्वप्रमापूर्वकः तत्कामनयेव शिष्टेलुष्टीयमानत्बात्‌ 
तृक्तिकामनया अनुष्टीयमानभोजनवत्‌ । तद्धेतुत्वप्रमा च श्रती भवितुमर्हति प्रत्यक्षानुमानागम्यत्वे सति जन्यप्रमा- 
त्वात्‌ यदेवं तदेवं यथा संमतमित्येवंल्पेणानुमितश्रुतिसिद्भत्यात्‌ इत्वर्थः । 

सु०_ न तावत्रेक्षावद्रवृत्तिर्विफला संभाविनी । नापि प्रयोजनान्तरार्था । दृष्टपरि- 
त्यागाहृष्टकल्पनाप्रसङ्कात्‌ । कार्यमारिप्सुः खलु तत्समास्यादिकें कामयत इत्यनुभवसिद्धम्‌ । 
न च फळान्तरानुसन्धाने प्रमाणमस्ति। न चैतेषामियं साध्यसाधनभावप्रतीतिञ्रान्ति: । तथा 
सत्यविगानानुपपत्तेः । न च प्रत्यक्षादेरत्रावकाइा इति श्रुतिरेब शिष्टाचारमूलं कल्प्यते ॥ न च 
विघ्नहेतुसद्भावानिश्चयादिदमननुछ्ेयम्‌ तत्सन्देहेऽप्यनुष्टानस्य 'पाक्षिकोऽपि दोषः परिहर्तव्य’ 

इति न्यायप्राप्तत्वात्‌ ॥ न च 'भगवतः सूत्रकारस्य विघा एव न सन्तीति तत्परिहारार्थाननुष्टानं 
न दोषाये'ति युक्तम्‌ । शिष्यार्थमपि कर्तव्यत्वात्‌ । यतो मङ्गलाचरणपुरःसराणि शास्त्राणि 
वीर्यवन्ति भवन्त्यायुष्मत्पुरुषकाणि च । अन्यथा भारतादावपि न कुर्यात्‌ । 

परि०--- आद्रहेतुप्रयोग फळकामनारूपविदोषणानिद्धि नितह न तावदिति । तत्कामनवेत्यस्य अतिद्धिं 
निराह नापीति । दृष्टत्यागादृष्टकत्पने क्रमेण व्यनक्ति कार्यमिति । आरिप्युः आख्धुकाम: । हेतोरग्रयोजकत्वं नितह 
न चैतेषामिति । द्वितीयप्रयोगे विशेपणातिद्धि निह न चेति । नन्वम्तु मङ्गलाचातत्याविश्रपत्समाप्यादिदेतुत्वम्‌ । 
तथापि नास्य कर्तव्यत्वम्‌ । बिश्रसन्देहेन वा सूत्रकृतो निर्विश्रत्यादेव वाऽननुष्टानस्व, अनुष्टानेऽपि वा फलाभावेन 
ग्रन्थे निवेदानाभावस्य वा संभवेन मङ्गलाचाररहितत्वादित्यस्य अन्यथापपत्तेरसिद्धत्वादित्यतः क्रमेण त्रयमपि नितह 
न चेत्यादिना ॥ भारतादाबिति । 'नारायणं सुरगुरु जगदकनाथं भक्तप्रियं सकललोकनमस्कृतं च । त्रैगुण्यवर्जित 
मजे विभुमाद्चमीदां वन्दे भवघ्रममरासुरसिद्धवन्य्यम्‌' इत्यादि भात्ते । ‘जन्माद्यस्य यतोऽन्वयात्‌' इत्यादि भागवतादौ च 
न कुर्यादित्यर्थः ॥ 

सु०-- एतेन 'सूत्रकृता कृतमेव मङ्गलम्‌ । किं नाम ग्रन्थादौ न निवेशितम्‌' इत्यपि 
निरस्तम्‌ । ग्रन्थे निवेशनस्यापि रिष्टाचारप्रासत्वात्‌, शिष्यार्थत्वाच्च ॥ अत एव 'अन्यत्किमपि 
विघ्रविघाताद्यर्थमनुष्ठितं सूत्रकारेण' इति निरस्तम्‌। 


A 


परि०--- तेनेति । शिष्यार्थमपि ग्रन्थे निवेशनम्य कर्तव्यत्वकथनेनेत्वर्थः । अत एबेति । आवद्वक्रस्य 
ग्रन्थे निवेशनस्य अभावादेवेत्यर्थः ॥ अन्यदिति । ध्यानादिकमित्वर्थः । 

सु अत्रोच्यते । कर्तव्यमेव कार्यारम्भे मङ्गलाचरणम्‌ । कृतं च भगवता सूत्रकारेण । 
निबेहितं च ग्रन्थादौ । यदयमोङ्काराथराब्दाबादितः कृतवान्‌ । तयोर्माङ्गलिकत्वात्‌ । यथोक्तम्‌ 
“ॐकारश्चाथइाब्दश्च द्वावेतौ ब्रह्मणः पुरा । कण्ठं भित्त्वा विनिर्यातौ तस्मान्माङ्कलिकावुभौ" 
इति। 

परि०-- माङ्गलिकत्वात्‌ मङ्गलप्रवोजनकत्वात्‌ ॥ 'तत्रवोजने ठगि"ति ठकग्रत्ययः । 

सु ० नन्वेतदनुपपन्नम्‌ । तथा सत्येतयोर्विघ्रविघातादिहेतुत्बेन समस्तशाखाङ्गतया 
प्रथमसूत्राबयवत्वाभावप्रसङ्ात्‌ । तथात्वे च प्रथमसूत्रं न्यूनमापद्येत । अधिकार्यादिप्रति- 
पादकस्य अन्यस्याभाबात्‌। तत्ग्रतिपादनस्य चाबञ्यकत्वात्‌। अन्यथा अधिकारिविषयवैधुर्येण 
झास्त्रस्य अनारम्भणीयत्बराङ्का न निराकृता स्यात्‌ इत्यनर्थकं सूत्रमापद्यतेत्यत आह तत्रेति! 


अनु०— तत्र ताराथमूलत्वं सर्वशाखस्य चेष्यते । 

'तरन्ति अनेन अनिष्टनिचयम्‌' इत्योङ्कारः तारः । तारश्चाथश्च तयोः मूलत्वं क्रमेण 
आदित्वम्‌ । आदौ प्रयुक्तौ ओड्ठाराथशब्दाबिति यावत्‌ । तत्र प्रथमसूत्रे अबयवतया, सर्व- 
शास्रस्य चाडुतया चेष्यते अङ्गीक्रियते, सूत्रकृतेति रोषः । 


परि०--- अधिकार्यादिप्रतिपादकस्यान्यस्य इत्यत्रादिपदेन विचारशासानुग्राह्मविषयतोध्रकवेदरूप- 
प्रमाणप्रतिपादकस्य अन्यस्य अभावादिति ग्राह्मम्‌ । ऊकारस्य तदर्पकत्वेनाग्रे व्याख्यानात्तस्य विषयार्पकपदत्येऽपीह 
न तदर्थग्रहणम्‌ । तथात्ते ब्रह्मपदस्यापि विषयार्पकस्यात्र भावेनान्यस्य अभावादित्ययोगात्‌ । अधिकारिविषयेत्युत्तर- 
वाक्यस्थविषयपदेन विषयसमर्पकवेदल्पप्रभाणं ग्राह्यम्‌ । ॐ^कारप्रयोगलत्धस्य व्याहृतिगायत्रीपुरुषसूक्तद्रारा 
तद्वचाल्यानभूतसकलवेदरूपप्रमाणस्याभावे ब्रह्मपदमात्रस्याविचार्यत्वेनानुगराद्मप्रमाणाभावाभिप्रायेण विषयवैधु- 
येणित्येवोक्तम्‌ । त्रह्मपदेन विषयलाभेऽप्युपर्योद्ठारस्य विषयार्पकत्येनापि व्याख्यानं तु चन्द्रिकोक्तदिशा अत्रापि 
'नातयणपदोदित' इत्यत्र वक्ष्यमाणदिशा च युक्त्यन्तरसूचनायेति ध्येयम्‌ ॥ तरन्त्यनेनेति । तृ ुवनतरणयोरिति 
धातोः `अकर्तरि च कारके संज्ञायाम्‌, इति करणे धञ्प्रत्यये 'अचो ञ्णिति' इति वृद्धौ रूपम्‌ । यद्यपि तृ वन- 
तरणयोरित्यस्य धातोदीर्घतरवर्णान्तत्वेन 'त्र्दोरबि'ति सूत्रेणाप्प्रत्यये तर इत्येव भाव्यम्‌ । अप्प्रत्ययस्य घञ्रपवाद- 
त्वात्‌ । तथापि तृ एुवनतरणयोरिति हृस्वकऋवर्णान्ताद्धात्वन्तराद्वञग्रत्यये तार इति रूपं ध्येयम्‌ । अन्यथा सांपराये 
तर्तव्याभावादिति प्रयोगोऽसाधुः स्यादिति भावः । यद्वा तृ इवनतरणयोरित्यस्यैव 'ऋदोरविति’ अण्प्रत्यये तर इति 
रुपम्‌ । तस्य 'प्रज्ञादिम्यश्वे ति स्वार्थिकेऽण्प्रत्यये तार इति सिद्धयति । अथवा तृ धातोर्ण्यन्तस्य 'एरजि' त्यच्प्रत्यये 
सति तार इति रूपम्‌ । तात्यति पुरुषाननिष्टनिचयमिति व्युत्पत्तिदईनि कार्ये स्पष्टार्थत्वाय करणत्वव्यक्तीकरणेन 
तरन्त्यनेनेत्यर्थकथनमात्रमेतदिति ज्ञेयम्‌ । अत एव ‘आसमन्तात्‌ गमयति धर्माधर्मी परं पदम्‌" इत्युपासनापादीयानु- 
व्याख्यानसुधादौ करणे कर्तृत्वोपचारेण गमयतीत्युक्ति: । गमेः करणार्थं एवाण्प्रत्ययविधानादित्यादिना तत्र तत्र 
ब्युत्पत्तिप्रकातपेक्षया अन्यथाप्वर्थकथनं दृइयते । तथा चाथर्वशिरसि श्रुतिः 'अथ कस्मादुच्यते तारं यस्मादुच्चार्यमाण 
एव गर्भजन्मव्याधिजतमरणसंसातमहाभयात्तारयति' इत्यादि । तत्रेत्यनुवादः प्रथमसूत्रे इति व्याख्या ॥ अवयव- 
तयेति । अन्वयप्रतियोगिसमर्पकतयेत्वर्थः । त्रह्मपदार्थस्य विशेषणीभूतं यद्रुणपूर्णत्वरूपमोतत्वं तदर्थकत्वात्तस्येति 
भाव: । यद्वा जिज्ञासायां कर्मकात्कार्पकतयेति भावः। अङ्गतयेति । अविप्रपरिसमाप्तिप्रचयकारकत्वेनेत्यर्थः । 


सु०- एतदुक्तं भवति । प्रथमसूत्रे अधिकार्यादिप्रतिपादनायोपात्तौ उ०काराथराव्दौ, 
शङ्खबीणावेणुध्वनिबत्‌ श्रुतितो माङ्गलिकत्वात्‌ कृत््रशास्त्रस्यानन्तरायपरिसमास्यादिकं 
कुर्वाते । अन्यार्थानीयमानपूर्णकलङदर्शनवदिति । 'ताराथाबि'त्येतावता पूर्णे यत्‌ 'मूलत्वम्‌' 
इत्याह तत्सूत्रकाराङ्गीकारलिङ्गसूचनम्‌ । यत्पर्यायान्तरं विहाय, अनयोरेव क्रमान्तरं विहाय, 
आदावेव उपादानं तेन जानीमो, ज्ञापकतया आदिसूत्रस्य, कारकतया समस्तशास्रस्य च, 
उपयोगित्वेन एतौ सूत्रकृता विवक्षितौ इति । न चैतद्याटच्छिकम्‌ । सकलसूत्रकारेरेबमेब 

प्रयुक्तत्वात्‌ । न चानेकेषां प्रेक्षावतां यदृच्छयैकविधा प्रवृत्तिरुपलब्धेति ॥ अनेन 'अथशब्दो 
मङ्गलार्थ' इत्यादिभाष्यं विवृतं भवति । 


परि०-- तावता नन्वेतदनुपपन्नमिति कृतचोद्यस्य किमुत्तरमित्वत आह एतदक्तमिति ॥ ज्ञापकतयेति । 
अधिकार्यादिबोधकतया55ब्रसूत्रस्योपयोगित्वेन निरन्नरावपारेसमाप्त्वादिजनकतया झाखस्योपयोगित्वेन इत्यर्थ: । 
अन्यथासिद्धि निराह न चैतदिति । तावथमूलत्वमित्वर्थ: ॥ सकलेति । 'अथातो धर्मजिज्ञाला' । 'अथातो दैवी- 
मीमांसा' । 'अथातो दर्शपूर्णमासौ व्याख्यास्याम' इत्यादि कर्मतन्त्रदेवतन्त्रकत्पसूत्रकारादिभितित्यर्थः । न च 
तत्रोङ्कारो न श्रूयते इति वाच्यम्‌ । 'स्रवत्यनोढ्न त्रह्म' इनि वक्ष्यमाणदिश्षा तत्रापि तस्यावर्जनीवतया प्राप्तत्वात । 
तद्वाष्यकारादिभिस्तस्याव्याख्यानं त्वनुपयोगादज्ञानाद्वा । अथ शब्द्रमूलत्वस्य सर्वत्र प्रत्यक्षत्वेन तदभिप्रावाद्रा 
सकलेत्युक्ति: । एतेन सर्वशास्रस्य इत्येतत्‌ सर्वेषां शाख सर्वशाखं तस्येति प्रकातन्तरेण व्याख्यातं ध्येयम्‌ ॥ 
अनेनेति । तत्र तारेत्वर्षन इत्यर्थः । 


सु०- अत्र यत्परेषां दूषणं ‘मङ्गलस्य वाक्यार्थे समन्वयाभावादि'ति। तथा हि। पदार्थ 
एव हि वाक्यार्थे समन्वीयते । स च वाच्यो वा लक्ष्यो बा । न चेह मङ्गलम्‌ अथशब्दस्य वाच्यं 
लक्ष्यं वा । किन्तु मृदङ्गध्वनिवद्‌ अथइाव्दस्य कार्यम्‌ । न च कार्यज्ञाप्ययोर्वाक्यार्थे समन्वयः 
शाब्दे व्यबहारे दृष्ट: । अस्तु वा मङ्गलस्य पदार्थत्वम्‌। तथाऽपि न वाक्यार्थे समन्वयः । तथा 
हि। न तावत्‌ मङ्गल ब्रह्मजिज्ञासायाः कर्तृकर्मकरणभावेन वाक्यार्थे अन्वेति । कर्त्रा्न्यतमभावे 
प्रमाणाभावात्‌ । कारकान्तराणां विद्यमानत्वाञ्च । नापि सामानाधिकरण्येन अन्वयः, जिज्ञासा 
मङ्गलमिति प्रहांसापरतया अर्थवादत्वप्रसङ्गात्‌ इति ॥ तदेतेनापास्तं भवति । अस्माभिरपि 
आनन्तर्याभिधेयः अथाब्दः श्रुत्या मङ्गलप्रयोजन(क) इत्यङ्गीकारात्‌ । 


परि०- अत्रेति । अथपदस्य मङ्गलार्थत्व इत्यर्थः । परेषां मायिनाम्‌ । परभाष्यवाक्यमाह मङ्गलस्येति । 
कथं समन्वयाभाव इत्यतो बाचस्पत्युक्तव्याख्यानप्रकारमाह पदार्थ एवेति ॥ मृदङ्गघ्वनिबदिति । मृदङ्गध्वनेः यथा 
मङ्गलं फलं तथाउथशब्दस्य फलमित्वर्थः ॥ कार्यज्ञाप्ययोरिति । कार्य फलम्‌ । ज्ञाप्वं दयोत्यमुच्यते । परभाष्यवाक्यस्य 
विवरणोक्तमर्थमाह अस्तु वेति ॥ कारकान्तराणामिति । मुमुक्षुल्पकर्तृकात्कस्व । ब्रह्मलुपकर्मकात्कस्य । 
न्यायादिरूपकरणकारकस्य च भावादित्वर्थः । इति यत्परेषां दूषणमिति पूर्वेणान्वयः ॥ तदेतेनेति । यद्राचस्पतिना 
मङ्गलस्वाथपदार्थत्व नेत्युपेत्य वाक्यार्थऽनन्वयव्युत्पादनम्‌ । यच्च विवरणकृता पदार्थत्वमुपेत्व वेवधिकरण्येन 
वा सामानाधिकरण्येन वाऽनन्वयव्युत्पादनं कृतं तदुभयं ताराथमूलत्वमिति कथनेन नितस्तमित्वर्थः । तद्वन्ति 
अस्माभिरिति । अथदाब्देन मङ्गलस्वाप्रतीतेतनन्तर्यमुखेनाधिकार्याद्यसूचनापातात्‌ । तस्मान्माद्गलिकाबुभाविति 
स्मृतेश्च मङ्कलप्रयोजनकत्वमेव न वाचकत्वमिति भावः । श्रुत्या श्रवणेनत्यर्थः । 

सु०--- ननु अत्र सूत्रादावोङ्कार एव न विद्यते । तत्कथमुच्यते 'ताराथमूलत्बम्‌' इति । 
यद्यपि शिष्टैरध्येतृभिः उच्चार्यमाणः अध्यक्षसिद्धः तथाऽपि नायं सूत्रावयवः । लक्षणान्तराभावे 
सत्यसंहिततया संपाठे अखिलैः पठ्यमानत्वात्‌ । वेदाध्ययनोपक्रमे अध्येतृभिरुञ्चार्यमाणो- 
ड्रारवत्‌ । अन्यथा अथशब्दवत्‌ संहिततया निर्दिश्येत ॥ न च दृष्टान्तः साध्यनिकलः । 
अध्ययनोपक्रमविरतिवैचित्र्येण तत्तत्स्थानपरित्यागेन अन्यान्यस्थाने अखिलैः पठ्यमानस्य 
वेदवाक्यानवयवताया: सुप्रसिद्धत्वात्‌ । अन्यथा अध्ययनोपक्रमविरतिवैचित््येऽपि ‘ओमिति 
बरह्म' इत्यादिबन्नियतस्थानतया पाउप्रसङ्गात्‌ । पक्षसपक्षयोरादावुञ्चारणं तु प्राड्युखत्वादिवत्‌ 
अध्ययननियमान्तर्गतमध्येतृभिरनुष्ठीयत इत्यस्तु ॥ एवं च 'अयमोङ्कारः सूत्रकृता मङ्गलार्थतया 
सूत्रादाबुपनिबद्ध' इत्यनुपपन्नमित्यत आह सर्वत्र इति । 


अनु०— सर्वत्रानुगतत्बेन पृथगांक्रियतेऽखिलेः ।। ८॥ 


अखिलैः सूत्रपाठकै: यत्‌ पृथग्‌ असंहिततया ॐ०क्रियते तत्‌ सर्वत्र सूत्रेषु अनुगतत्वेन 
अभिलषितेन निमित्तेन उपपद्यते । 


परि०--- उत्तरार्धमवतारयति नन्वित्यादिना ॥ अध्येतृभिरिति । ब्रह्मसूत्राणामिति योज्यम्‌ ॥ सूत्रावयव 
इति । सूत्रेऽन्ययप्रतियोगिसमर्पको नेति साध्यार्थः । संपाठ इति । संहिताध्ययन इत्यर्थः । अथादिपदे व्यभिचार- 
वारणायोक्तम्‌ असंहिततयेति । असंशिष्टतयेत्यर्थः । 'परः सन्निकर्षस्संहिता' इति पाणिन्युक्तेः । 'हरी इहोपवक्षतः' । 
'इन्द्रवायू इमे सुताः' । 'उभे अहनी सुदिने विवस्बतः' । ‘अः इति ब्रह्म' । 'तमेवैकं जानथ आत्मानमि त्यादौ हरी 
इहेत्वादिशब्देषु सामान्यत: प्रवृत्तव्यापेरव्यभिचाराय सत्यन्तम्‌ । ‘ईदूदेद्‌ द्विवचनं प्रगृह्यम्‌’ । विवृतावविसर्गः स्यात्‌ । 
विशिष्टार्थे च विशिषष्टमित्यादिलक्षणान्तरभावे सतीत्यर्थः । पदाध्ययनेऽसंहिततया पठयमानपदेष्वव्यभिचाराय संपाठ 
इति । य एवमुकतहेतुयुक्तः स तदवयवो नेति सामान्यव्यास्तिमुपेत्याह बेदेति । विपक्षे हेतूच्छित्तिरूपत्राधकतर्कमाह 
अन्यथेति । अन्यान्यस्थान इति । एतेन विमत ॐकारो न वेदवाक्यावयवः अन्यान्यस्थाने पठ्यमानत्वात्‌ साप्रि 
स्तोभाक्षत्वत्‌। व्यतिरेकेण वेदगतपदवदिति सूचितम्‌ । विपक्षे बाधकमाह अन्यथेति । ३ इति ब्रह्मेतीति । ' इति 
ब्रह्म, ७० इतीदश्सवं, ॐ इत्येतदनुकृति ह स्म वा' इत्यादितैत्तिरीयोपनिषदीव ऋगादिशाखादावपि तत्र तत्रोङ्कार- 
पाठप्रसङ्गादित्वर्थः । नन्वयमोङ्कारः सूत्रवेदयोरवययो भवितुमर्हति । तदादावध्येतृभिर्नियमेन पठ्यमानत्यादथादि- 
पदवदित्यवयवत्वेऽप्यर्ति मानमित्यतोषस्व हेतोरन्यथोपपत्ति सदृष्टान्तमाह पक्षसपक्षयोरिति । 'अथ स्वाध्याय- 
विथिः प्राग्वोदग्वा व्रामान्नष्क्रम्य अप आएुत्य शुचौ देशे यज्ञोपवीत्याचम्या्णि्रवाससा दर्भाणां महदुपस्तीर्य 
प्राक्रूलाना तेषु प्राइमुख उपविदये'त्यादयुत्तया 'अधीवेते'त्याप्राता आश्वलायनसूत्रे । ब्रह्मयज्ञेन यक्ष्यमाण इत्यादिना 
ैत्तिरीयादौ चोक्तदिशा पूर्वाभिमुखत्वशुचिदेशस्थत्वशुचित्वादिर्वथा अध्ययनाङ्गत्वेनोच्यते तथोङ्कारोईप्यस्तु न तु 


प्रथमः पादः) जिज्नासाधिकरणम्‌ 4] 


सूत्रावयवत्यनेत्यर्थः । मङ्गलार्थतया मङ्गलप्रवाजनकत्वेनेत्यर्थः ॥ अभिलपितेनेति दोषोक्तिः । अभिमतेन इत्यर्थ: । 
अनुगतत्वेनेति हेतौ तृतीवेत्युपेत्य तदर्थमाह निमित्तेनेति ॥ 


सु०-- एतदुक्तं भवति । सर्वाणि हि सूत्राणि प्रत्येकमनेकवेदवाक्यविचारपरत्वात्‌ 
अबान्तरत्रह्मविद्या: । 'स्रवत्यनाकृत व्रह्म परस्ताञ्च विशीर्यत' इति श्रौतार्थवादसामर्थ्यात 
सर्वास्वपि ब्रह्मनिद्यासु आद्यन्तयोरोङ्कारस्योहः कर्तव्य इति गम्यते । 


परि०-- ननु सूत्रादावोङ्वार ण्व नेति वदन्तं प्रति पृथगुच्चारणस्य गत्युक्तिटयुक्ता । अध्येतृपरम्पत्यो- 
चार्यमाणत्वस्यापि निर्मूठत्वेनान्धपरम्परात्वानिवारणाच्चेत्यत आह एतदुक्तमिति । लप्तदशनीतातात्पर्योक्त श्रुतिमाह 
स्रवतीति । ब्रह्मेति मन्त्र उच्यते ॥ अनोङ्कृतं आदावोङ्वारश्रूत्यतयोचचारित॑ चेदामघटजल्वत्य्रवति सुकृतजनकं 
नेत्यर्थः । परस्तादनोद्व्त चेत्‌ विदीर्यते हिंस्यते फलजनर्क नेत्यर्थः ॥ श्रौतेति । श्रुत्युक्तनिन्दार्पार्थवादवलेन मन्त्रस्य 
स्रवणविठारणाभावकाम: आद्यन्तयोतोद्धूर्यादिति कत्पितविधिवाक्येन सर्वास्वपि सूत्रादिल्पत्रह्विद्यास्वाद्यन्तवो- 
ोङ्कारस्योहोऽध्याहारः कार्य इत्यर्थः । ‘अध्याहारस्तर्क ऊह' इत्यमरोक्तेः । न तु मीमांसकाभिमत ऊहः । तथैव 
चन्द्रिकोक्तेः ॥ ननु यद्यध्याहार एवोहाव्दार्थः तर्हि यदवमोद्वारथशन्दावादितः कृतवानित्यादिपूर्वतनसुधावाक्य- 
विरोध: । प्रयुज्यमानस्य अध्याहिवमाणत्वायोगात्‌ । अन्यथाऽधादिपदस्याध्याहार इति स्यादिति चेत्‌ । अत्राहुः । 
आदितः कृतवानित्यादिपूर्वतनसुधावाक्रयानामादितः द्रयोरपि सत्त्वादित्यर्थः । अधशब्दस्वादी कृतत्वमस्तीति वा 
श्रुतिप्राप्तत्वेन सूत्रकृदभिमततया कृतप्रायत्वाद्वा तदभिप्रायेण कृतवानित्यादिकृतनिवेशितादिशन्दुप्रयोगः । एवमत्र 
रयक्तत्वादितिझाब्दप्रयोगोऽपि ध्येयः । सूत्रकृताऽथातो ब्रह्मजिज्ञातेत्येवोक्तावपि खबतीत्यादिनिन्दार्थवाद्वलेन 
आदन्तयोतेङ्कामध्याह्ृत्य अग्निमीळ इत्यादाविव अध्वेताते अधीयते तदभिग्रायेणेव तातथमूलत्वमिति पूर्वाध 
प्रवृत्तम्‌ । न तु तूत्रकृताऽथादिपदतमानतवाऽप्योङझारस्य कृतत्वाभिप्रावेण । अत एव श्रीमद्धाष्येषपि अथादि- 
पदादेतवार्थोक्तिः । ‘अथातः शब्दपूर्वाणि सूत्राणि निखिलान्यपि' इति 'तावेवादौ प्रयुअत' इति चोपक्रमोपसंहातेपेत- 
प्रमाणोदाहरणं चेति । यद्वा चन्त्रिकोक्तदिशा अथादिपदतुल्यतया ` ॐकारश्चाथशब्दश्च तस्मात््राथमिको क्रमात्‌' इति 
स्मृतितिद्धोड्डात्परो5वं ग्रन्थः । न तु खवतीति श्रुतप्रातताधारणो द्वतपरः । वतीति धुंत्युक्तिस्तूपलक्षणं ध्येयमिति । 
केचित्तु सूत्रकृतोङ्कारोईप्यादौ कृत एव । ऊह इत्युक्तिस्तु निन्दार्थवादल्पश्रुतिमूलत्वाभिप्राया । वस्तुतस्तूज्चारितोऽपि 
* सूत्रकृताथादिशब्दबन्न सूत्रोपनिबद्ध इति । यत्तु ब्रह्मणः प्रणवं कर्वादादावन्ते च सर्वदा । सवत्वनोृतं ब्रह्म परस्ताच 
विश्ञीर्यत' इति शिक्षाग्रन्थे पूर्धि बिधेरप्युक्तेर्थवादसामर्थ्यादिति सुधोक्तिरयुक्ता । कुमारसंभवे द्वितीयस्ें 'उद्यत 
प्रणवो यासामिति #ोके 'त्रह्मण: प्रणवं कुर्यादादावन्ते च सर्वदे'त्यादि शिक्षावचनमित्युक्तत्वाचेति तन्न । तत्र 
शिक्षावचनस्य स्रवतीति निन्दार्थवादमूलत्वेन त्पष्टार्थतवा सावधिकतवा शिक्षात्रन्थकर्तुकृतत्वेनोपपत्ते: । 


सु० न चोह्ममानं वाक्यात्पृथगिति झाक्यते वक्तुम्‌ । मन््रेष्वप्यूह्यमानस्यामन्त्रा- 
वयबत्वप्रसङ्कात्‌। 


42 श्रीमन््यायसुधा - परिमळसमेता (प्रथमाध्याये 


परि०--- नन्वस्त्वोड्डारस्य सूत्रादौ वेदाध्ययनोपक्रमसाधारण्येन रत्त्वं निन्दार्थवादसिद्धम्‌ । तावता 
कथमवयवत्वमित्यत आह न चेति । उद्यमानमध्याहियमाणम्‌ ॥ पृथगिति । वाक्यार्थतया अन्वयप्रतियोग्यसमर्पकं 
इत्यर्थः ॥ अमन्त्रावयवत्वेति । मन्त्रावयवत्वाभावप्रसङ्गादित्यर्थः । कचिन्मन्त्रानवयवत्वेति पाठः । 'संयज्ञपति- 
राझिषे'त्यत्र गच्छतामित्यस्य 'इषेत्ये'त्यादौ छिनत्तीत्यादेरध्याहृतस्य अन्वयप्रतियोगिसमर्पकत्वरूपावयवत्वा- 
भावप्रसङ्गात्‌ । तथात्वे 'व्यवायान्नानुषज्यत' इत्यादिजैमिनिसूत्रकृतः 'व्यतिहारो विशिंषन्ति हि' इति त्रह्मसत्रकृतश्च 
तत्र तत्राध्याहारोक्तिरयुक्ता स्यात्‌ इति भाव: । 


सु० ततश्च प्रतिसून्रमाद्यन्तयोरुञ्चारणे गौरवं स्यादित्यादावेब ओङ्कारः अधिकृत- 
त्वेनोच्चार्यते। 


परि०--- अनवयवत्वसाधकप्रागुक्तहेतोः का गतिरित्यतोऽन्यथोपपत्तिमाह ततश्चेति । प्रथमसूत्रावयवत्ये 
सतीत्यर्थः । यद्व परतिसूत्रमायन्तयोरोङ्करतव्यत्वस्यावऱयकत्ये सतीत्यर्थः ॥ प्रतिसूत्रम्‌ । द्वितीयादिसर्वसूतरेष्वित्यर्थः । 
आदावेवेति । प्रथमसूत्र एवेत्यर्थः । ॐ+कार इत्येकवचनेन प्रथमसूत्रेऽपि आदावेवोच्चार्यमाणः न त्वन्ते5प्युचार्यमाण 
इति गम्यते । अन्तिमस्य सूत्रानवयवत्वेनादृष्टमात्रार्थतया पृथक्रणाभावेऽपि एततसूतरमात्रसंबन्धत्वशङ्कानुदयेनादि- 
मोङझारस्यैव तथात्वे शङ्कोदयात्‌ । यद्वोङ्कार इत्याद्यन्तयोरप्युच्चार्यमाणो गृह्यते । केचित्तु प्रथमसूत्रेऽप्येक एवोड्ठार 
आदवुच्चार्यमाणः । अन्तिमस्तु सर्वसूत्रपारायणानन्तरमनावृत्तिःआात्दादिति सूत्रसमास्यनन्तरमुचचार्यमाण एव वेदा- 
ध्ययनवदेवेत्याहुः । अधिकृतत्वेनेति । द्वितीयादिसूत्ेऽप्यनुवर्तमानत्वेनेत्यर्थः । इदं सर्वत्र द्वितीयादावप्यनुवर्त्य- 
तामिति वुद्धचोचचार्यत इति यावत्‌ । 


सु०-- तस्य संहिततया निर्देरो, प्रथमसूत्रावयव एवायं विज्ञायेत । तन्मा विज्ञायीति 
शिष्टै : पृथगोङ्कियते । 


परि०-- अस्त्वेवं पृथक्पाठस्तु कुत इत्यत आह तस्येति । संहिततया संश्िष्टतया निवेशेऽध्ययने कृते 
सतीत्यर्थः । प्रथमसूत्रावयव एवेत्यत्रावववशब्द उपकारकमात्रपरः नत्वन्वयप्रतियोगिसमर्पकरूपावयवपर: । तथात्वे 
सति तन्मा बिज्ञावीत्युत्तरवाक्ये प्रथमसूत्रावववत्वमात्र विज्ञातं मा भूत्‌ किन्तु द्वितीयादिसूत्रावयवत्वमपि व्यज्ञायी- 
त्यर्थस्य वाच्यत्वेन द्वितीवादावदृष्टमात्रोपकारकतया अन्वयप्रतियोगिसमर्पकत्वस्य बाधात्‌ । यद्वा प्रथमसूत्रावयव 
एव विज्ञायेतेति द्वितीयादावदृष्टमात्रोपकारकत्वेन अनुवृत्तिर्न ज्ञायेतेत्येवं व्याख्येयम्‌ ॥ पृथगोङ्कियत इति । यथा 
पाणिनीये । 'प्रत्ययः' 'परश्च' 'धातोः' 'अड्भस्ये'त्यादीन्यनेकसूत्रेष्वनुवृत्त्यथ॑ पृथक्कत्य निर्दिश्यन्ते न तूपरितन- 
सूत्रसंश्िष्टतया तथा इहापीति भाव: । 'ट्रलोपे पूर्वस्य दीर्घोऽण' इत्यादौ पाणिनीये संहिततया निर्दिष्टस्यापि दीर्घादि- ` 
पदस्य अनेकसूत्रेष्वनुवृत्तिर्भाष्यवृत्तिकारादिव्याख्यानाद्यया5वसीवते तथेहापि भाष्यकारादिच्याख्यानात्‌ अनुवृ- 
त्यवगमसंभवादनुवृत्त्वर्थ शिष्टानां पृथक्पाठ इत्ययुक्तम्‌ । 

सु० न च व्याख्यानतोऽप्यधिकारो ज्ञायत इति व्यर्थ एथक्करणमिति वाच्यम्‌ । 
अन्तरङ्गज्ञापकाभाव एव बहिरङ्गस्यान्वेषणीयत्वादिति । 


परि०--- किन्त्वनवयबत्वादेवेत्वत आह न चेति । अधिकार उत्तरसत्रेष्वनुषज्यमानत्वमित्यर्थः ॥ 
अन्तरङ्गेति । असंहितापाठोऽन्तरङ्गम्‌ । व्याख्यानं बहिर्गमिति भावः । इतिपदस्यैतदुक्तमिति पूर्वेणान्वयः । 


सु०-- तदनेनासंहिततया निर्देरो निमित्तान्तरं वदता हेतोः अन्यथासिद्धिरुक्ता भवति। 
परि०--- तावताउनवयवत्वसाधकहतो : का गतिरुक्ता इत्यत आह तदनेनेति । सर्वत्र इत्वर्धेन ॥ 


सु० ननु च श्रौतार्थबादवलेन आद्यन्तयोरोङ्कारस्योहो बा प्राडमुखत्बादिवत्‌ वहि- 
भूतस्यैव उच्चारणं वा विधेयत्वेन कल्प्यमिति सन्दिह्यते । सत्यम्‌ । सन्देहे$पि तया प्रणाड्या- 
नुमानस्य सन्दिग्धान्यथासिद्धयाऽप्याभासत्बमेब । वक्ष्यमाणन्यायेन ओङ्कारार्थस्य प्रथमसूत्र- 
वाक्यार्थे समन्वयेन निश्चयोपपत्तौ वाधितविषयं चानुमानमिति । 


अथवा दृष्टान्तदूषणमनेन क्रियते । तथा हि । अखिलेर्वेदपाठकै: पृथग्‌ रूपान्तरेण 
स्थानव्यत्यासेन यदोङ्कियते ततुक्तन्यायेनादावुञ्चारणेनैब लब्धेन सर्वत्रानुगतत्वेन कारणे- 
नैबोपपद्यत इति । अनेन दृष्टान्ते साधकस्य हेतोरन्यथासिद्धिरुक्ता भवति । तथा च दृष्टान्तस्य 
साध्यबिकलतेति। 


एवमनुमाने निरस्ते निरपवादेनादावुच्चारणेनोङ्कारस्य प्रथमसूत्रावयवतासिद्धावुक्त- 
मुपपन्नम्‌। 


परि०-- ऊहो वेति । अवववतवाऽध्याहारो वेत्यर्थः । उत्ततमाह सत्यं सन्देहेऽपीति ॥ तया प्रणा- 
ड्येति । प्रागुक्तकोटिद्ववरुपप्रणाड्येत्वर्थः । यद्वा एतदुक्तं भवतीत्यादिनोक्तप्रणाड्येत्यर्थः ॥ वक्ष्यमाणेति । 
ओतत्ववाचीत्यादिना वक्ष्यमाणेत्यर्थः । अनेन । सर्वतरेत्वर्धेन । ल्पान्तरेणेतयस्वार्थः स्थानेति ॥ हेतोरिति । 
अन्यान्यस्थाने पठ्यमानत्वल्पल्य वेदोपक्रमे पठ्यमानोङ्वारलुपद्ष्टान्ते वेदानवयवत्वसाधकहेतोरित्यर्थः । अग्निमीळ 
इत्यादो य्रवणादिदोषपरिहातकतया अध्यापकैठ्चार्यमाणस्य वेदवाक्यावववत्वं च वेदवोध्वाऱ्यादिल्पार्थे गुण 

ूर्णत्वादिविशेषणार्पकत्वानुतन्धानाभिम्रायेणेति ध्येयम्‌ । तथैव चन्द्रिकोक्तेः ॥ साध्येति । अनवववत्वरूपताध्य- 
विकलतेत्यर्थः । अनुमाने सूत्रानययवत्वसाधकानुमान इत्वर्थः ॥ उक्तमिति । ताराथमूलत्वमित्युक्तमित्यर्ः ॥ छ ॥ 
उपोद्धातः समास: ॥ 

सु०_ तदेबं सिद्धे शास्रव्याख्येयत्वे, प्रेक्षावत्प्रवृत्तिविषयस्यैव आरम्भणीयत्वात्‌, 
प्रयोजनाभिधेयसंबन्धवत्येव च प्रेक्षावतां प्रवृत्तेः, आरम्भणीयतासिद्धये प्रेक्षावतः प्रवर्तयितुं 
प्रयोजनाद्यभिसंबन्धं प्रतिपादयतः प्रथमसूत्रस्य व्याख्याम्‌ ओतत्बवाचीत्यादिना आरभते। 


परि०-- ओतत्ववाचीत्यादेरप्युपोद्वातत्वभ्रमनिरासाय आह तदेवमिति । उक्तप्रकारेण प्रामाण्य- 
मङ्लाचाराभ्यंयुक्तत्वात्सिद्धे शासव्याख्येयत्व इत्यस्य प्रथमसूत्रस्य व्याख्यामारभत इत्यनेनान्वयः । झाङ्कोत्थापनाय 
वा वैयर्थ्यनिरासाय वा आद्यसूत्रतात्पर्यमाह प्रेक्षावदिति ॥ प्रयोजनेति । प्रयोजनविषयसंवन्धवतीति वा ताभ्यां 
संबन्धवतीति वाऽर्थः ॥ प्रयोजनाद्यभिसंबन्धमिति । शासस्येत्यनुषङ्ग: ॥ मोक्षल्पप्रयोजनेन त्र्मरूपबिषयज्ञानद्वारा 
जन्यजनकभावरूपसंबन्धं त्रद्मसूत्रसन्दर्भल्पशाखस्य प्रतिपादयत इत्यर्थः । तज्ज्ञानाधीनत्वात्प्रवृत्तेरिते भावः । 
एतच्च जिज्ञासाद्वारेत्यग्रे व्यक्तम्‌ । 


सु०-- ननु ब्रह्मज्ञानस्य मोक्षहेतुता यदि शास्त्रप्रवृत्तेः प्रागेव प्रमाणान्तरसिद्धा व्यर्थ 
तदा तदभिधानं शास्त्रे । प्रमाणान्तरसिद्धे कचिदुपदेशानपेक्षणात्‌ । अथेहैव तन्निश्चयः, तदा 
प्रवृत्ती प्रयोजनादिनिश्चयो निश्चिते च प्रयोजनादौ प्रवृत्तिरित्यन्योन्याश्रयत्वम्‌। अथ प्रथमसूत्रात्‌ 
तन्निश्चयः । तत्रैव कथं प्रवृत्तिः । तदर्थं च प्रयोजनान्तराभिधाने अनवस्था । एवमेव तत्र 
्रवृत्ताबुत्तरत्रापि तथात्वप्रसङ्गादनर्थकं सूत्रे प्रयोजनाद्यमिधानमिति । 

परि०-- प्रयोजनाद्यभिसंवन्थज्ञानं प्रवृत्तिहेतुत्त्युक्तम्‌ । तत्किं मानान्तरेणाथैतच्छास्रेणोत आद्यसूत्रेणेति 
बिकल्पान्क्रमेण निराह नन्वित्यादिना ॥ ब्रह्मज्ञानस्य मोक्षहेतुतेति । त्रहाज्ञानद्वारा शाखस्य मोक्षहेतुतेत्यर्थः । 
यद्यपि प्रयोजनाद्यभिसंबन्थं प्रतिपादयतः प्रथमतूत्रस्येत्युक्तत्वान कोट्यन्तत्दाङ्काऽवकाशः । शाखे प्रवृत्त्यर्थं तस्य 
प्रयोजनाद्यभिसंवन्धाभिधानमाद्यसूत्रे चेत्तत्रैव कथं प्रवृत्तिरित्येव शङ्कनीयम्‌ । तथापि यदि कश्चिदन्यत एव तज्ज्ञानमिति 
यात्तदा तं प्रत्युत्तर वक्तुं परिशेषादादसूत्रादेव तदिति दृढीकर्तु प्रमाणान्तरसिद्वेत्यादिकोटेरप्युपन्यास इत्यदोषः ॥ 
कथमिति। आदसूत्रजन्योक्तल्पनिश्वयस्यापि फलान्तहहेतुत्वानिश्चये तजनक - आद्यसूत्रेषपि प्रवृत्ययोगादिति भाव: । 
तदर्थमिति । यथा जन्माद्यस्येत्यादिशासप्रवृत्तिहेतुतया तजन्यत्रहज्ञानद्वारा तस्व प्रयोजनाचभिसंबन्धज्ञानजननाय 
आदयसूत्रमित्युच्यते । तथा आद्यसूत्रेष्पि प्रवृत्त्वर्थमाद्यसूत्रल्यापि तजन्योक्तरूपज्ञानद्वारा तस्य प्रयोजनाद्यभिसंतरन्धं 
ज्ञापयितुं सूतरन्तरंतत्राप्येवमित्यर्थः ॥ एवमेवेति । प्रयोजनहेतुत्वाननुसन्धानेनेवाद्सूतरे प्रवृत्तावित्यर्थः । 

सु०--- उच्यते । त्रिविधा हि पुंसां चित्तवृत्तिः । अनुभव इच्छा प्रयत्नश्च । तत्र साधन- 
गोचराबिच्छाप्रयन्र प्रवृत्तिरिति उच्येते । न त्वनुभवो नापि फलगोचरेच्छा । येन तयोरपि 
प्रयोजननिश्चयापेक्षा स्यात्‌ । 


न हि उपेक्षणीय निष्प्रयोजनमिति नानुभूयते । 

नापि सुखं प्रयोजनान्तररहितमिति नेष्यते। 
न च मुमुक्षुणा अनपेक्षिते स्वर्गे यागादिकं तत्साधनतया नानुभूयते । 


पुरुषार्थसाधने तु इच्छालक्षणा प्रयत्नलक्षणा वा प्रवृत्तिस्तथा न स्वरससिद्धा । न हि 
कश्चितक्षुत््रहाणादिकमननुसन्धाय भोक्तुमिच्छति प्रयतते वा । 


तस्माद्यो यत्र प्रबर्तनीयः स तत्प्रयोजनादिकं दर्शयित्वैव इति सार्थकं सूत्रे प्रयोजना- 
द्यभिधानम्‌। 


परि०--- तत्रैव कथं प्रवत्तिरित्यादिनोक्तामनवस्थां निततितुं प्रवृत्तिशाव्दार्थ तावन्निर्धारवति त्रिविधा 
हीत्यादिना । प्रयवश्चेत्यनन्तरमितिरात्दोऽध्याहार्यः । इच्छा च द्वेधा । साधनगोचत फलगोचरा चेत्यपि योज्यम्‌ । 
नत्बनुभव इति । पुमर्थसाधनत्वप्रकारकसाधनगोचतनुभव इत्यर्थः । फलगोचरेच्छाऽपि न प्रवृत्तिरित्युच्यत इत्य- 
न्वयः ॥ येनेति । प्रवृत्तिदारीरप्रवेशेन निमित्तेन साश्चनत्वप्रक्ारकलाध्नगोचरनिश्चयफलेच्छयोतपि स्वस्वविषवस्य 
स्वस्य वा फलहेतुत्वनिश्चयापेक्षा स्यात्तथा तन्निमित्तानवस्था च स्यादित्यपि योज्यम्‌ ॥ एतन्चोपलक्षणम्‌ । येन फले 
च्छापि फळान्तराधीनेच्छा स्यात्‌ । तथा तन्निमित्ता अनवस्था च स्यादित्यपि ध्येयम्‌ ॥ प्रयोजननिश्चयापेक्षेत्यस्य 
प्रयोजनहेतुत्वनिश्चयापेक्षेत्यर्थः । साधनानुभवफळेच्छयोः प्रवोजनापेक्षा नेत्येतत्क्रमेण व्यनक्ति न हीति । ननूक्त- 
रूपानुभवस्य फलान्तरानपेक्षत्वेऽपि इच्छाप्रयत्रयोरेवं फलेच्छापेक्षत्व तु स्यादित्यतस्तदपि नेत्याह न चेति । 
अनपेक्षितत्वे हेतुः मुमुक्षुणेति । 'ज्योतिषटोमेन स्वर्गकामो वजेते'त्यादिवाक्यश्रवणे सति स्वर्गादौ विरानिणोऽपि 
ब्युत्पन्नस्य वाक्यार्थोधोदवानुभवादिति भावः । ननु यथाऽऽद्यसत्राच्छाख्य पुमर्थहितुत्वानुभवस्तस्य फलहेतुत्व- 
्ञानानपेक्षस्तथेच्छाप्रयवावपि तदनपेक्षी स्वाताम्‌ । णवं चाद्यसूत्र व्यर्थमित्यत आह पुरुषार्थसाधने त्विति । शाल- 
रूप इति भाव: । इच्छा ग्रारम्भेच्छा ॥ प्रयत्नेति । श्रवणाद्यनुकूठप्रयव्रेत्वर्थः ॥ न स्वरससिद्धेति । पुत्पाथहितुत्वज्ञानं 
विना फलेच्छां च विना न सिद्धेत्यर्थः । तद्रथनक्ति न हीति । क्रुत्रहाणादिक भोजनसाध्यत्वेनाननुसन्धायेत्वर्थः ॥ 
सार्थकमिति । एतेन आद्यपक्षे भाष्यकारीयं प्रयोजनाभिधेवसंवन्धव्युत्पादनमपि समर्थितं ध्येवम्‌ । 


` सु०-- उक्तं च प्रयोजनादिकं श्रोता कथं श्रददधीताश्रदधानश्च कथं प्रवर्तेतेति पुनरव- 
शिष्यते । 


परि०--- प्रयोजनाद्यमिधानस्वार्थवत्वमङ्कीकृत्यापि प्रवृत््यसंभवं राहते उक्तं चेति। अवशिष्यते शब्ेति 
शोष: । 


सु०_- तत्रैके समाधानमाहुः । अवगतसूत्रकारासभावस्तावत्तद्वचनादेब श्रद्धास्यति । 


यद्यपि आप्तत्वावधारणे, प्रयोजनाद्यनभिधाने5पि तत्सामान्यनिश्चयो भवत्येव 'प्रयोजना- 

दिमदिदं शास्त्रम्‌ आप्तोक्तत्वादि'ति । तथाऽपि नासौ प्रवृत्त्यङ्गम्‌ । न हि प्रयोजनादिमदित्येव 
प्रवर्तते । किं नामास्मदभिम(लषि) तप्रयोजनादिमदिति । स च प्रयोजनादिविशेषो बचनादेवा- 
वसीयत इति सार्थकं तदभिधानम्‌ । 

परि०--- स्वयं किन्तु श्रोतस्येत्यादिना समाधिं विवक्षुः प्रकारान्तरेण समाधिद्रयं तदेतदनुपपन्नमित्यादिना 
निरसितुमनुवदति तत्रैक इत्यादिना । तद्वचनादेवेति । प्रथमसूत्ररुपतद्रचनादेवेत्यर्थः । तथात्ये आद्चसूत्रानर्थक्य - 
मित्याशङ्कच निराह यद्यपीति ॥ असौ सामान्यनिश्चयः ॥ बचनादेवेति । प्रथमसूत्रादित्यर्थः । मानान्तराभावादिति 
भावः ॥ तदभिधानमिति । आद्यसूत्र इति योज्यम्‌ । समाधानान्तरमाह आसत्वेति । यथा कृष्यादाववञ्यं फलं 
भवत्येवेत्यनिश्चयेऽपि फलोत्पत्तिसन्देहात्प्रवृततिरेवं शासरेऽप्यस्तु प्रवृत्तिरित्यर्थः । असिमिन्यक्षेऽप्याद्चसू्रं व्यर्थमित्या - 
शङ्का समाधत्ते नन्वित्यादिना ॥ विशेषेति । मोक्षफलकं भवति न वा स्वर्गफलके भवति न वेत्यादिलूपेण मोक्षादि- 
कोटिविदोषस्मृतिरित्यर्थः । तदर्थमप्याचसूत्रं व्यर्थमिति भाव: ॥ 


सु०-- आम्तत्वानिश्चयेऽप्यर्थसन्देहादेव कृष्यादाविव प्रवृत्त्युपपत्तिः। 


ननु सन्देहः प्रयोजनाद्यबचनेऽपि साधकबाधकप्रमाणाभावे सति सुलभ एव । 
बिरोषस्मृतिश्च तदर्थित्वविरोषाद्भविष्यति । 


मैवम्‌ । यो हि यद्वचनात्परवर्तते स तद्वचनादेब विरोषस्मृतिमपेक्षते । न तु स्वातन्त्र्येण । 
न हि रोगार्तो ममेदं रोगनिबृत्तिसाधनं न वेति यत्र तत्र उच्छूझल: स्वयम्‌ उत्प्रेक्ष्य प्रवर्तते । किं 
नामानवधृतासभावस्यापि वैद्यस्यैव वचनात्‌ । अन्यथा स्वयं प्रयोजनाभिधानमनधिगच्छन्‌ 
अनर्थमप्याशङ्कत । किं निष्प्रयोजनमिदं काकदन्तपरीक्षाग्रन्थवदुत अइाक्यसाधनप्रयोजनं 
मृतिहरहिममहीधरोत्तरसानुसिद्धसञ्जीवनीकथनवत्‌ । उत मदनभिमतप्रयोजनमार्यावर्तवासिनं 
प्रति दाक्षिणात्यस्य मातुलकन्यापरिणयनप्रकारोपदेशावत्‌। अथवा अभिमतस्यापि प्रयोजनस्य 
सत्यपि लघीयस्युपायान्तरे गरीयानयमुपायः पिपासुं प्रति गीर्वाणतरङ्गिणीसमीपकूपखननोप- 
देशवदित्यादि। एतासु चानर्थसंभावनासु न प्रवर्तेत। 


न च प्रयोजनाद्यभिधानेऽप्येतासामबकाइाः । लोकव्यवहारोच्छेदप्रसङ्गात्‌ । न हि 
कश्चिद्वैद्यवचनादावेवमाइाङ्कत्च निवर्तते । 


तस्मादुपपन्नमुभयथाऽपि प्रयोजनाद्यभिधानमिति। 


परि०-- अन्यथेति। आद्यसूत्राभाव इत्यर्थः । अनर्थादाद्कामेव व्यनक्ति किमित्यादिना । गीर्वाणतरङ्गिणी 


गङ्गा ॥ 

सु०-- तदतदनुपपन्नम्‌ । तथा हि । यदि तावदाप्तवाक्यतया सूत्रमिदं प्रयोजनादे- 
निश्चायकं स्यात्तदा आगमतया न्यायसूत्रत्वहानिः। 


किश्चासत्वं सूत्रकृतो येन बेदादिना प्रमाणेनावगन्तव्यं तेनैब प्रयोजनाद्यभिसंबन्धोऽपि 
शास्त्रस्यावगम्यत इति व्यर्थ तदभिधानमापद्येत। 


'आप्तत्वानिश्चयेऽप्यर्थसन्देहात्‌ प्रवृत्तिरि'ति चातिस्थवीयः । न हि कश्चित्‌ प्रयोज- 
नादिसन्देहे (सति) अतिमहायाससाध्ये प्रवत परागुक्तानर्थपरम्पराश्च कथं न शाङ्केत । 


परि०-_ येनेति । 'पाराशर्यक्व कपिलो वैकुण्ठो ऋषभस्तथा । यज्ञो धन्चन्तरिश्चैव खीरूपस्तापसो मनुः। 
नारायणो हरिः कृष्णः उपेन्द्रः सर्व एव च । प्यगाद्या हेत्स्साक्षात्‌ प्रादुर्भावा: प्रकीर्तिता' इति वृहद्वाष्योक्त- 
पैद्विथरुत्यादिरूपवेदेन । 'नारायणाद्विनिष्पन्नम्‌' इत्यादिप्रागुक्तस्मृत्या चेत्वर्थः ॥ तेनैवेति । 'गुणोत्कर्षे देवदेवस्य 
विष्णोः' । 'तमेवं विद्वानमृत इह भवति' इत्यादिना तज्ञातीयवाक्येनेवेत्यर्थ: ॥ अतिस्थबीय: । अतिस्थूलतरं 
समाधानमित्यर्थः । 


सु०-- तस्मान्नेदं प्रयोजनायुपदेदामात्रं किन्तु श्रौतस्य प्रयोजनादेः न्यायेनोपपाद- 
नार्थमित्येव परिहारः । 


'आपतत्बं तु न्यायस्योपोद्वलकमात्रमि'ति भाष्यकारीयं तद्वघुत्पादनमपि नानर्थकम्‌ । 


अत एवास्य सूत्रस्य न झासत्रवहिर्भावः । अध्ययनविध्यादिवदस्याप्यतणवारम्भ- 
णीयत्बसिद्धेः नानवस्थादिदोषोऽपीति। 


परि०-- श्रौतस्येति । तद्विजिज्ञासस्वेत्यत्र विशब्दतच्छब्दाभ्वां वस्य प्रसादादित्यादौ मुच्यत इत्यादि- 
शब्दे: श्रुतस्येत्यर्थः ॥ न्यायेनेति । पूर्वपक्षिणा वक्ष्यमाणदिशा प्रयोजनाद्यभावशङ्कयां प्रयोजनस्य कर्माचजन्यत्व- 
रूपन्यायेन । विषवद्रह्मणोः जीवाद्भिननत्वन्यायेनाधिकारिणः शूद्रादिव्यावृत्तत्वोपपादक्राध्ययनादिमत्त्वरूपन्यावेनोप- 
पादनार्थमित्यर्थः ॥ तद्वबुत्पादनमपीति । प्रादुर्भूत इत्यादिना कृतमिति भावः॥ अत एवेति। न्यावब्युत्पादकत्वादेव 
इत्यर्थः । प्रेक्षावतां शास्राल्भलिद्धये वथैतत्सूत्रं तथैतदारम्भार्थमस्य प्रयोजनादयभिसंत्रन्धवोधकस्यान्यस्योक्ता- 
वनवस्थाऽऽत्माश्रवादिर्वा स्यादित्यत आह अध्ययनेति । 'स्वाध्यायोऽध्येतव्य' इति वाक्यं स्वाध्यायमात्र- 
स्याध्ययनं विदधदात्मनोऽपि तद्विधतते तद्वदित्यर्थः । आदिपदेन 'सर्वे वेदा यत्पदमामनन्ति’ 'वाचा विलप नित्यया' 
इतयादेर््रहः ॥ अत एवेति । एतत्सूत्रादेवेत्र्थः । न चैकस्य द्रेल्प्यविरोधः ॥ अन्वसाहित्यकैवल्यल्पावच्छेदक- 
धर्माम्यामुपपत्तेरिति भावः । एतेन शाखे परवृिहेतुप्रयोजनाद्यभिसंवन्धज्ञानायाद्वूतरं चेत्र प्रवृत्यर्थ तस्य प्रयो- 
जनाद्यमिसंवन्धवोधकस्य अन्यस्योक्तावनवस्थितिरिति निरस्तम्‌ । स्वेनैव स्वस्वापि शाख्नत्वेन रूपेण तद्रोधनादिति । 

सु० कः पुनरस्य सूत्रस्य प्रसङ्गः । उच्यते । प्रारिप्सिततया हि बुद्धिसन्निहितं 
झां सूत्रकारस्य । तत्र संशयः किमिदमारम्भणीयं न वेति । उपलभ्यन्ते खलूभयविधान्यपि 
वाक्यानि । वाक्यं चेदम्‌। न च विशेषो टश्यते । येनान्यतरपक्षनिश्चयः स्यात्‌ । 

परि०--- श्रौतस्य प्रयोजनादेन्ययिनोपपादनार्थमिदं सूत्रमित्युक्तमयुक्तम्‌ । श्रोतस्य अन्यथात्वप्रसक्तावेव 
न्यायावतातवसरादिति भावेन पृच्छति कः पुनरिति ॥ अस्येति । श्रोतप्रयोजनादेः न्यायेनोपपादनपरस्य, संशयादि- 
रुपप्रसञ्जकमित्वर्थः । यद्रा 'जीवव्यतिरिक्तेश्वतभावात्तस्य च स्वप्रकाशत्वान्न जिज्ञास्यतेति प्राप्त' इति न्याय- 
बिवरणोक्तमत्र वक्ष्यमाणदिशाऽनेकधा सौत्रपदार्थनिरुपणाननुरूपमिति भावेन पृच्छति क इति । संशयतीजमाह 
उपलभ्यन्त इति । काकदन्तपरीक्षादिरुपवाक्यान्यनातभ्याणि इष्टगोष्टीपरवाक्यान्यारभ्याण्युपलभ्यन्त इत्यनेन 
वाक्यत्वलूपधर्मस्यारभ्यत्वानारभ्यत्वरूपकोदिद्रयसहचारो दर्शितः । पुरोवर्तिनिष्ठतामाह बाक्यं चेति ॥ 

सु०-- ननु कस्यायं संशय: । न तावत्सूत्रकारस्य । अवगतविङोषत्वात्‌ । अन्यथा 
निर्णायकसूत्रप्रणयनानुपपत्तेः । नापि परस्य। परेणाद्यापि झास्रस्यानुपलब्धत्वात्‌ । अनुपलब्धे 
च समानधर्मदर्डानाद्ययोगेन संशयोत्पादानुपपत्तेः। 


मैवम्‌ । यदीदं शारत्रं परेणोपलभ्येत तदोक्तसन्देहकारणोपपत्तौ प्रयोजनार्थित्वेन 
बिरोषस्मृतिमतैवं सन्दिह्येतेति सूत्रकृत एब परकीयसंभावितसंडायाहरणोपपत्तेः। 

परि० उक्तेति । धर्मिज्ञानविरोषादर्शनरूपसन्देहकारणेत्यर्शः ॥ बिङोषेति । आरम्भणीयत्वादि- 
कोटिस्मृतिमतेत्वर्थः । तत्र हेतुः प्रयोजनेति । अस्मात्प्रयोजनं मया लब्धव्यमिति फलकामित्वेनेत्वर्थः । 

सु० नन्विदं युक्त्यनुसन्धानात्मकविचारमीमांसामननापरनामकजिज्ञासाङ्गभूत - 
न्यायनिवन्धनं जिज्ञासायाः कर्तव्यतायामारम्भणीयं भविष्यति । न हि विचारः कर्तव्यः 
तद्वारभूतन्यायनिबन्धनं च नारम्भणीयमिति संभवति । निःसाधनस्य विचारस्यैवानुस्थानात्‌ । 
अन्यथा तु नेति जिज्ञासैब विचारणीया । 

परि०--- शासधर्मिकसंशयस्य जिज्ञासाकर्तव्यत्वोक्तिपरसूत्राननुरुपत्वश्रमनिरासाय सौत्रजिज्ञासा- 
कर्तव्यत्वाकर्तव्यत्वयोः शञास्रानारम्भारम्भी फले इति शङ्कामुखेन दर्शयति नन्वित्यादिना । शाम्‌ इदंशब्दार्थः । 
शवब्दानां भिन्नार्थत्वश्रमनिरासायोक्त युक्त्यनुसन्धानात्मकेत्यादि । श्रवणाद्यात्मकत्वे शाखारम्भेण हेतुहेतुमद्रावा- 
योगादुक्तं युक्त्यनुसन्धानेति । भाष्यटीकायां श्रबणादिरूपत्वोक्तेर्भावः चन्द्रिकायां व्यक्तः । इच्छायां सन्विधाना- 
त्कथमेतदित्यतो रुढ्ोऽयं जिज्ञासाशब्द इति भावेन उक्तं मीमांसेत्यादि । जिज्ञासायाः कर्तव्यतायामारम्भणीवं 


भविष्वतीत्यस्यान्वथा तु नेतीत्यनेनान्वयः । मध्ये हेतुहेतुमद्भावं व्यनक्ति न हीति ॥ न्यायेति । न्यायाः करणानि 
यस्याः सा न्यायकणिका तस्यामित्वर्थः ॥ 

सु०-- सत्यम्‌ । एतच्छास्त्रव्युत्पादनीयन्यायकरणिकायां जिज्ञासायाम्‌ उभयविध- 
व्यापारदर्शनाद्‌ विशेषादर्शनाच्च संशय: किं कर्तव्या न वेति । ननु च 'तद्विजिज्ञासस्व' इति 
जिज्ञासायाः श्रुतिबिहितत्वात्‌ कथं बिरोपादर्ानम्‌ । मैवम्‌ । विना विचारेण श्रुत्यर्थस्य 
अद्याप्यनिर्णातत्वेन संशयास्पदत्वात्‌। 

परि०-- विना विचारेणेति । विपयप्रवोजनादिमत्वरुपन्यायानुसन्धानेन विना जिज्ञाताकर्तव्यत्व- 
रूपथुत्यर्थस्येत्यर्थ: ॥ 

सु०-- तत्र तावजिज्ञासा न कर्तव्येति प्रापम्‌ । कुतः । विषयप्रयोजनसंवन्धाधि- 
कारिलक्षणानुबन्धविधुरत्वात्‌ । कर्तव्यता खलु विषयादिमत्तया व्याप्ता । कृष्यादिक हि सति 
विषयभूते भूम्यादी, प्रयोजने च सस्याधिगमादौ, अधिकारिणि च कृषीवलादौ कर्तव्यमुप- 
लब्धम्‌ । सा च व्यापिका व्यावर्तमाना इतो व्याप्यामपि कर्तव्यतां व्यावर्तयतीति प्रतिवन्ध- 
सिद्धिः । 

परि०-- अनुवन्थेति । अनुवध्यत प्रव्त्वनऽनेन प्रणेता श्रोता चेत्यनुवन्धः प्रवर्तकस्तद्विधुर्त्यादित्वर्थ: । 
व्यतिरेकमुखेन व्यासिमाह कर्तव्यतेति ॥ प्रतिवन्धेति । व्याप्तिसिद्धित्त्वर्ध: । 

सु०-- बिषयादिसद्धावो हि जिज्ञासायाः कारणम्‌ । न च कारणाभावे कार्यमुत्पत्तु- 
मर्हति । विषयशून्यत्वाद्धि समनस्केन्द्रियसन्निकृष्टस्य स्फीतालोकमध्यवर्तिनो घटस्य न 
जिज्ञासा क्रियत । प्रयोजनविकलत्वात्खलु सन्दिगधमपि बायसदडानादिकं न जिज्ञास्यते । 
संबन्धवैधुर्याद्धि सप्रयोजनं सविषयमपि आाव्दज्ञानमर्थयमानो न वैद्यके प्रवर्तते । अधिकार- 
विरहाञ्च न मुमुक्षोर्वात्स्यायने प्रवृत्तिः । 

परि०-- हेतोरप्रयोजकत्वं नित विषयादीति । विषयादिवेधुर्य प्रत्येकं हेतुरिति भावेन हेतुचतुष्टये 
अन्वयव्यासतं दृष्टन्तोक्त्या व्यनक्ति विषयशून्यत्वाद्धीति । सन्दिग्धस्यैव विषयत्वेन निश्चितस्य अविषयत्वादिति 
भावः । विषवाभावनिमित्तमजिज्ञास्वत्वमत्रेति शङ्वाव्युदासावोक्ते सन्दिग्धमपीति । शव्दञ्जाने वुशब्दापशब्द- 
विवेकेन साधुशब्दज्ञानम्‌ ॥ बात्स्यायने कामतन्त्रे । 

सु०-- विषयादिवैधुर्यमेवात्र कथमिति चेदित्थम्‌ ॥ न तावदनात्मविषयेयं जिज्ञासा ॥ 
तस्य तृणादिलक्षणस्य प्रत्यक्षादिनेव निश्चितत्वात्‌ । सन्दिग्घश्चार्थो न्यायविषयो भवति । 
यथोक्तम्‌ । 'अविज्ञाततत्त्वेऽर्थे कारणोपपत्तितस्तत्त्ज्ञनार्थमूहस्तर्क' इति । निष्पादितक्रिये च 
कर्मण्यविरोषाधायिनः साधनस्य साधनन्यायातिपातः । नाप्यसौ जिज्ञासितः कस्मैचन 
प्रयोजनाय कल्पते । 

परि०--- सोत्रब्रह्मादिपदार्थोक्तिपरस्योतत्ववाचीत्यादेर्व्यावर्त्य॑ निर्विषयत्वं तावद्रथक्तीकुर्वनैन्द्रियका - 
नेन्द्रियकरूपेण वा श्रेयोऽहेतुतद्धेतुरूपेण वा द्विविधाऽनात्मनां स्वात्मपरात्मपरमात्मनां च विषयत्वं क्रमेण निराह 
अनात्मेत्यादिना प्रयोजनं चेश्वरजिज्ञासाया इत्यतः प्राक्तनग्रन्थेन । तार्किकोक्तमाह यथोक्तमिति ॥ कारणोप- 
पत्तित इति । कारणस्य प्रमाकरणस्य प्रमाणस्येति यावत्‌ । उपपत्तिः अनुग्रहः । ततः प्रमाणानुग्रहकरणेन 
तत्त्वज्ञानसंपादको य ऊहः स तर्क इति न्यायसूत्रार्थः । निश्चितार्थकत्वेऽप्यस्तु जिज्ञासायास्तृणाट्रिविषयत्वमित्यत 
आह निष्पदितक्रिये चेति बहुब्रीहिः । कर्मणि कर्मकारके । साधनन्यायो5तिदायाथायकत्चं तस्यापगम इत्यर्थः ॥ 
नाप्यसाविति । तृणादिः इत्यर्थ: ॥ कस्मैचनेति । चनडाब्दो5प्यर्थ निपातः । 


सु०-- एबंबिधे चाधिकारी दूरोत्सारितः । यतोऽर्थी समर्थो विद्वानधिक्रियते। न च 
एताहृङोऽर्थेऽर्थिता संभबति । 


परि०-- अर्थी । फले तत्साधने वा कामनावान्‌ । समर्थः पटुकरणः । विद्वान्‌ कर्तव्योपयुक्तज्ञानी ॥ 
एताहरा इति । निष्फले तृणादौ । 


सु०-- धर्मादिलक्षणस्त्वनात्मा शास्त्रान्तरादिनेव निर्णीतः । 


परि०-- ऐन्द्रियकस्याविषयत्वमुपपाद्यतीन्द्रियस्यापि तदुपपादयति धर्मादीति । यद्वा निष्फलस्या- 
विषयत्वमुपपा्य सफलस्य अनात्मनस्तदाह धर्मादीति ॥ शास्रान्तरादिनेति । कर्ममीमांसया धर्मादिस्वल्पस्य 
देवीमीमांसया देवतादिस्वरूपस्य कालादिस्वल्पस्य ज्योतिःशाखादिना सिद्धत्वादिति भाव: ॥ 


सु०- आत्मा तु (च) रारीरेन्द्रियादिसङ्कातव्यतिरिक्तो नास्त्येव । झारीरादिकं च 
यथायथं प्रत्यक्षादिनेव निश्चितम्‌ । नन्वात्मा रारीरादिव्यतिरिक्तोऽहमिति असन्दिगधाविपर्यस्त- 
साक्षात्प्रतीत्यैव निश्चीयत इति चेत्‌। एवं तर्हि तत एव न जिज्ञास्यः । 


अत णबानादितस्तदीयतत्त्वज्ञाने विद्यमानेऽपि इष्टानिष्टप्रासिपरिहारयोरदर्हानान्नासौ 
जिज्ञासितः कस्यचित्प्रयोजनस्येष्टे । 


परि०-- तत एवेति । साक्षात्प्रतीतिसिद्धत्वादेवेत्यर्थः । सन्दिग्धार्थ एव न्यायविषय इति प्रागुक्तत्वादिति 
भाव: । अत एव इत्यस्य विवृतिः अदर्शानादित्यन्तेन । प्रयोजनस्येत्यधीगर्थदयेशां कर्मणीति षष्टी । 


सु०_ नन्वयं कर्ता भोक्ता दोषसंसर्गी चाहंप्रत्यये प्रकाझाते, तद्विपरीतस्तु श्रुति- 


प्रतिपादितः प्रतिपत्तव्योऽतो जिज्ञासेति चेत्‌ । एबं तर्हि जरद्ववादिवाक्यवत्पावकशैत्यानु- 
मानवच्च प्रतीतिविरोधेन श्रुतिजिज्ञासयोराभासतापातः। 


प्रथमः पादः) जिन्ञासाथिकरणम्‌ 5] 


परि०-- मायावादिरीत्या विषवत्वसंभवमाराङ्कचाक्षपराबल्येन निराह नन्वयमिति । अहंधीविषव इत्वर्थः ॥ 
श्रुतीति । 'निष्कळं निप्छ्रियं' 'निरनिष्टो निरवद्य' इत्यादिश्रुतीत्यर्थ: ॥ प्रतिपत्तव्य इति । जिज्ञासवेति योज्यम ॥ 
जरद्रबेति । 'जन्द्ववः कम्बळपादृकाम्यां द्वारि व्थितो गायति भद्रकाणी'तिवाक्र्यबदिति श्रुतेरयं दृशन्त: ॥ जरदरयो 
वृद्धवठीवर्द: । पावकदीत्यानुमानवदिति न्यावचिन्नारूपजिज्ञानावा: दृष्टान्त: । 

सु०-- अत एव न परात्मा जिज्ञास्य: । तस्य प्राणादिलिड्रेरवगतत्वात्‌। सैव जिज्ञासेति 
चेन्न । तस्याः लौकिकप्रवेदनीयार्थत्वेन शास्त्राव्युत्पादनीयत्वात्‌ । न खलु वालकः स्तन- 
पानेष्टसाधनत्वानुमाने शाख्रव्युत्पादनमपेक्षत । यत्कचिच्छा्रऽपि लौकिकप्रवेदनीयार्थ- 
व्युत्पादनम्‌; अनुवादोऽसौ, न पुनः स एव प्रधानव्यापार: । 

परि० अत ण्वेति । उपायान्तरनिद्वत्वादेवेत्यर्थः । परात्मा पर्शरीस्त्थजीव: ॥ प्राणादीति । 
हिताहितप्रा्िपरिहारानुकूलचेष्टादिलिदवैरित्यर्थः । 'चेष्टालिङ्केन सात्मत्वे परदेहल्य माथित' इत्युपाधिखण्डनोक्ते: । 
प्राणवाय्वादिमत्त्वलिङ्केनेति वाऽर्थः ॥ लौकिकप्रवेदनीयार्थेति । धूमाञ्र्यादिव्यास्यादिव्युत्पादनमित्यर्थः । अनुवादो 
दृष्टान्तार्थमिति भावः ॥ 


सु०-- ईश्वरविषया जिज्ञासा भविष्यतीति चेन्न। तस्यैवाभावात्‌। 


न चैवमीश्वरादिपदानामानर्थक्येनापदत्वप्रसङ्ग इति वाच्यम्‌ । तेषां कथश्रिज्जीव- 
बिषयत्बोपपत्तेः । सोऽपि हि स्वरारीरेन्द्रियादीनामीऐे । प्रतीतार्थत्बोपपत्तावप्रतीतार्थता (त्व) - 
कल्पनायां गौरवप्रसङ्गात्‌ । 

सु०-- जीवस्य चाहमिति स्वप्रकाहातया स्वप्रकाराज्ञानाश्रयतया मानसप्रत्यक्ष- 
वेद्यतया बा सिद्धत्वेन न जिज्ञासाविषयत्वमित्युक्तम्‌। 

परि०-- अस्तु जीव एव विषव इत्यत आह जीवस्य चेति । न्यावविवत्णरीत्याऽऽह स्वप्रकाश- 
तयेति। प्राभाकररीत्या आह स्वप्नकाडाज्ञानेति । तार्किकरीत्या आह मानसेति । अत्र भाष्यटीकाद्विरोधध्चन्द्रिकावां 
व्यक्त: ॥ उक्तमिति । सन्दिग्धश्वार्थो न्यावविषव इत्यादिनोक्तमित्यर्थः । 

सु०-_ किं चेश्वरः प्रमितो न वा । नोभयथाऽपि जिज्ञासा संभवति । नेति पक्षे 
अनुग्राहमप्रमाणाभावेन जिज्ञासायास्तर्कत्वव्याघातात्‌ । 'कारणोपपत्तितः' इति हि उक्तम्‌ । 
प्रमाकरणस्य प्रमाणस्य, उपपत्तिः अनुग्रहः, तत्करणेन इत्यर्थः । न च वुद्धाबनारूढं शक्यं 
जिज्ञासितुम्‌ । प्रमितल्वे तु निश्चितत्वादेव । न चैवं सकळतर्कानुपपत्तिप्रसङ्ेन व्याघातः । 
सामान्यतः प्रतीतौ विशेषे तदबकाझात्‌ । न चात्र तथात्वं पयामः । 

परि०- ब्रह्मणि वेदरूपप्रमाणोक्तिपरतयोद्कारस्य व्याख्यानपरं 'स एव भर्गदात्दार्थ' इत्यादि । तद्वयावर्त्य 
व्यनक्ति किञ्चेति ॥ तत्करणेनेति । अनुग्रहकरणेनेत्यर्थः । निश्चितत्वादेबेति । न जिज्ञासितुं शक्यमित्यन्वय; ॥ 
न चात्रेति । ईश्वरविषये सामान्यतः प्रमितत्यं विदोषेणाप्रमितत्यं च न पश्याम इत्यर्थः । अतो नेश्चरोऽपि विषय इति 
भावः। 


सु०-- किं चेश्वरे प्रमाणं भवन्न तावत्प्रत्यक्षम्‌ । तस्यापाततस्तदभावावेदकत्वात्‌ । 
नाप्यनुमानम्‌ । तत्प्रतिबद्धलिङ्काभावात्‌ । आगमस्तु कार्यनिष्ठो न निष्पन्नस्वरूपमीश्चरं 
दाङ्गोत्यवगमयितुम्‌ । न चान्यत्प्रमाणमस्ति यन्मीमांसया अनुगृह्येत । 


परि०- एवं ॐग्रह्मपदव्याख्यानपरौतत्ववाचीत्यादिसपादःटोकद्रयव्यावर्त्यं प्रमेयारोपितान्यथाकार- 
मूळचोद्यमुक्त्वा अधुना वदतःपदस्य वेदानां सिद्धार्थपरत्वात्‌ इति व्याख्यानं कार्यता चेत्यादिना क्रियते, यच्च 
वेदस्य प्रामाण्यमात्रस्य स्वतस्त्वादिति व्याख्यानं 'प्रत्यक्षवच्च प्रामाण्यमि त्यादिना क्रियते तदुभयव्यावर्त्य प्रमाणे 
आतोपितान्यथाकारमूरचोद्यं क्रमेणाह किश्रेश्वर इत्यादिना । तत्य्रतिबद्धलिङ्केति । कार्यत्वादिकं शाखरयोनिसूत्रे 
निरसिष्यत इति भावः ॥ कार्येति । प्राभाकरीत्या यागादिजन्यापूर्वलक्षणकार्यपर इत्यर्थः । तत्परत्वप्रकारश्च कार्यता 
चेत्येतदवतारिकायामग्े स्फुटीकरिष्यत इति भावः । न चान्यत्प्रमाणमिति । पाशुपतादिक तु न प्रमाणमिति भावः ॥ 


सु०-- किं चागमोऽपि भवन्‌ वेद एब वक्तव्यः । अन्यस्यानाशङ्कनीयत्वात्‌ पार- 
तन्त्र्याच्च । वेदस्य पौरुषेयत्वापौरुषेयत्वयोः कारणाभावेन प्रामाण्यमेव दुर्लभम्‌ । स्वतः 
प्रामाण्याङ्गीकारे तु वेदबिरुद्धानामपि शाक्यादिबचसां तथात्वापातेन पुनर्वेदाप्रामाण्य- 
तादवस्थ्यम्‌ । किं च शब्दस्यैव प्रामाण्यं दुर्घटमर्थसंस्पर्दाशून्यत्वात्‌ । बाक्यार्थप्रत्यायन- 
प्रकारानिरूपणाञ्च। कुतस्तद्विरोषस्य वेदस्य। 


परि०-- पारतन्त्र्याच्चेति । वेदमूलपञ्चतत्रादेर्वेदप्रामाण्यपरतन्त्रत्वादित्यर्थः ॥ कारणेति । आपोक्तत्व- 
लक्षणगुणल्पप्रामाण्यकारणाभावेनेत्वर्थः । पौठ्षेयत्वे 'अविप्रलम्भस्तज्ज्ञानमि'ति वक्ष्यमाणदिशाऽऽत्यसंभवात्‌ इति 
भावः ॥ ‘अप्रामाण्यं तथाऽन्यत' इत्येतद्वचावर्त्यमाह स्वत इति । गुणमनपेक्ष्य ज्ञानजनकादेव प्रामाण्यजन्माङ्ीकार 
इत्यर्थः ॥ अर्थसंस्पर्शशून्यत्वादिति । एतच्च प्रत्यक्षब्चेत्यत्र व्यक्तीकरिष्याम इति भावः । 'शक्तिश्वैवान्विते स्वार्थे 
इत्यादिना अतःपदस्वान्विताभिधायकत्वादिति व्याख्या क्रियते । तद्वचचावर्त्यमाह वाक्यार्थेति । एतदपि शक्ति- 
श्वेवान्विते स्वार्थ इत्येतदवतारिकायां व्यक्तीभविष्यति । 


सु०_- प्रयोजनं चेश्वरजिज्ञासाया अभ्युदयो वा स्यात्‌ मोक्षो वा । नाद्यः । तस्य 
धर्मादिलघूपायसाध्यस्य शास्त्रान्तरप्रयोजनत्वात्‌ । न द्वितीयः । तस्यापि अपाम सोमम्‌' 

इत्याद्यागमन ळघूपायान्तरसाध्यतावगमात्‌ । न चैकस्यैव कर्मणोऽभ्युदयनिःश्रेयसहेतुत्वं 


विरुद्धम्‌ । फलाभिसन्ध्यादिभावाभावाभ्यां बिशेषोपपत्ते: । 


परि०--- ण्यं विषयाभावमुपपाद्च वच ‘ज्ञानी प्रियतमोऽतो मे' इत्यादिना अतःपदस्य मोक्षहेतुप्रसाद- 
जनक्ञानजनकत्वादिति व्याख्यानान्तरं तद्र्यावर्त्यप्रयोजनाभावे हेतु व्यनक्ति प्रयोजनं चेत्यादिना । यतचपीदं 
मूलकृत्करिष्यमाणव्याल्यानक्रमानुरोधन कि्ञेश्वर इत्यादितः पूर्व वक्तव्यं तथाऽप्यतःपदस्य पश्चात्करिष्यमाण- 
व्याख्यानत्रयव्वावर्त्यत्रवस्यापि ॐब्ह्मपदव्यावर्त्यविषयाभावोपपादकत्येन तत्संवद्धत्वातद्रचाल्यानत्रवव्याव्त्य 
किञ्चेश्वर इत्यादिना पूर्वमुत्तवदं पश्चादुक्तमित्वदोपः ॥ शास्त्रान्तरेति । धर्मादिस्वल्पप्रतिपादकर्मतन्तरप्रयोजन- 
त्वादित्यर्थः ॥ अपामेति । 'अपाम सोमममृता अभूम' इति सोमपानस्यामृतशद्दितमुक्तिहेतुत्वश्ववणादिति भावः ॥ 
फलाभिसन्धीति । यथैकमेवात्नमनुपानमेदात्‌ पथगमपथ्यं तथैवत्वर्थः । 'निष्कामं ज्ञानपूर्वं तु निवृत्तमिह चोच्यते । 
निवृत्तं सेवमानस्तु ब्रह्माभ्येति सनातनम्‌' इत्युक्तेरिति भावः ॥ 


सु०_ जिज्ञासा च मोक्षसाधनं भवन्ती किं साक्षादुत ज्ञानद्वारेण । नाद्यः । दृष्टा- 
हएत्यागकल्पनाप्रसङ्गात्‌ । न द्वितीयः । 'कर्मणा ज्ञानमातनोती'त्याद्यागमेन ज्ञानस्य लघूपाया- 
न्तरसाध्यताध्यवसायात्‌ । ज्ञानस्यापि साक्षान्मोक्षहेतुत्वाभ्युपगमे5दृष्टकल्पनेव । न चेश्वर- 
प्रसादद्वारा । ज्ञानस्य प्रसादहेतुतायाः क्ाप्यदृष्टत्वात्‌ । 'तत्कर्मं हरितोषं यत्‌’ इत्यादिना 
तत्प्रसादस्य कर्मायल्पोपायसाध्यताप्रतीतेश्च । 


परि०--- दृष्टेति । लोके गान्धर्वादिशाखविचारेण ज्ञानस्यैव तत्फलत्वन दर्शनान्मोक्षस्य तत्त्वेनादर्शनात्‌ 
दृष्टत्यागादृष्टकल्पनाग्रस ङ्गादित्वर्थः ॥ अदृएकल्पनेबति । लोके क्राप्यदृष्टे: इति भावः । तजदर्शनस्य तत्रसादद्वात 
निगडमोक्षहेतुत्वं दृष्टमित्यल्चेतह तत्कर्मेति । ' तत्कर्म हरितोषं यत्सा बिद्या तन्मतिर्वये' त्येकादशस्कन्धोक्तेरित्यर्थः । 

सु०-- किक्रायमात्माऽविद्याकल्पितो वन्धस्तद्विद्ययैव निवृत्तिमर्हति । शुक्तिका- 
ऽविद्याकल्पितं रजतमिव शुक्तिविद्यया । तत्र (तत्‌) कुतो वन्धनिवृत्तिलक्षणे मोक्षे परमेश्वर- 
प्रसादस्योपयोगः । कुतस्तरां तज्ज्ञानस्य कुतस्तमां च तञ्ञन्ञासायाः ॥ अथ परमार्थ एवायं 
बन्धस्तर्हि न ज्ञानेन निवर्तेत । न च सत्यस्य अनादेरात्मस्वलूपमात्रानुवन्धिनो वन्धस्य 
आत्मस्बरूपस्येव केनापि निवृत्तिर्युक्ता । 

परि०-- यदप्वतःपदस्य बन्धलत्यत्वादिति व्याख्यानान्तरं 'उत्युक्तेर्वन्धमिथ्यात्वमि' त्यादिनाच्यते 
तद्रचावर्त्यमाह किञ्रायमिति । सिद्धान्ती शद्कते अथ परमार्थ एवेति । पूर्वपक्षी नितकरोति न ज्ञानेन निवर्तेतेति । 
तद्ग्यनक्ति न चेति । एतच 'अज्ञाना ज्ञानदो विष्णुन्ञानिना मोक्षदश्च स' इत्येतद्रावर्त्वमिति ज्ञेयम्‌ । 

सु०-- अपि च मुक्तस्य इारीरेन्द्रियविषयादिसंसर्गे मुक्तत्वव्याधात: । दुःखादि- 
प्रसङ्गश्च । कारणसामग्रीसद्धावात्‌ । तथा चाभ्युदयतुल्यतयोक्तदोषः ॥ शरीराद्यभावे च 
तत्साध्यसुखाभावेन कस्यापि तत्रार्थितानुपपत्तेरनधिकारिकं झासत्रमापद्येत। को हि स्वस्थात्मा 
सहसा सुखतत्साधने हातुमुत्सहते। 

परि०-- 'आनन्ददश्व मुक्तानामि 'त्येतद्वयावर्त्यमाह अपि चेति । अत्रानुव्याख्याने सौत्राथपदव्याख्यान- 
स्याकृतत्वात्तद्रथावर्त्यप्रपज्ननमकृत्वा सङ्किप्योपसंहरति कस्यापि तत्रार्थितेत्यादि । 

सु०-- तदेवं विषयाद्यनुबन्धबिधुरत्वान्न जिज्ञासा कर्तव्या । तद्विधयोऽपि न प्रमाणम्‌ । 
शास्त्र चेदमनारम्भणीयमिति प्रापे सूत्रयामास भगवानाचार्यः उं» अथातो ब्रह्मजिज्ञासेति । 

परि०--- 'तद्विजिज्ञासस्वे'त्यादेस्तर्हि का गतिरित्यत आह तद्विधय इति । विना विचारेण थ्रुत्यर्थ- 
स्याद्याप्यनिर्णीतत्वेनेति पूर्ववाक्यानुरोधेन न प्रमाणमित्यस्य जिज्ञासाकर्तव्यत्वरूपेषर्थे न प्रमाणमिति वा सर्वथा 
न प्रमाणमिति वा द्रेधार्थो ध्येयः । तथैव चन्द्रिकोक्तेः । आचार्यः सूत्रकारः ॥ 
ब्रह्मसूत्रम्‌ ॐ ३० अथातो ब्रह्मजिज्ञासा ३० ॥ १-१-१॥ 

सु०-- यत्तावदुक्तं 'विषयाभावान्न जिज्ञासा कर्तव्ये'ति तदनुपपन्नम्‌ । अनात्मजीवा- 
त्मनोर्विषयत्वानुपपत्तावपीश्वरस्य तदुपपत्तेः। 

परि०-- तदयुक्तमित्यादिना भाष्यमवतारयितुं बिययाभावदाङ्कानिरासकत्वप्रकारं अशश्रह्मपदयोः व्यनक्ति 
यत्ताबदित्यादिना । तदिति जिज्ञास्यं वस्तु । इतीत्यस्येत्ययमर्थः सूचित इति पूर्वेणान्वयः । 

सु ० अत्र यदुक्तं 'जीबव्यतिरिक्त ईश्वर एव नास्ती'ति तत्परिहाराय सूत्रकृतो- 
ङ्वारब्रह्वाशब्दौ प्रयुक्तौ । तेनायमर्थः सूचितः । “3० इत्येतदक्षरमुद्रीथमुपासीत', ' तद्विजिज्ञासस्व 
तद्कह्मे'त्यादिश्रुताबोङ्कारब्रह्मराव्दौ जिज्ञास्ये वस्तुनि श्रूयेते, ताभ्यां च तत्‌ सकलजीबजडा- 
त्मकात्प्रपत्राद्विलक्षणमवगम्यत इति । तदयुक्तमिवाभाति । ३» आदिपदस्य अलौकिकार्थे- 
ऽनवगतसङ्गतित्वात्‌ । न हि पदं चक्षुरादिबदप्रतीत एवार्थे प्रतीतिं जनयति । येनापूर्वमर्थ 
पदप्रयोगादेव प्रतीमः । स्वर्गापूर्वदेबताद्यर्थोऽपि न पदप्रयोगादेव सिद्धः । किन्तु सन्निहितानेक- 
वाक्यार्थसामर्थ्याभ्यत इत्यत आह भाष्यकारः ओतत्ववाचीति । 

अनु ० ओतत्ववाची ह्योङ्ारो बक्त्यसौ तट्रुणोतताम्‌ । 

परि०--- अत्र ब्रह्मपदेनेव जीवादिविलक्षणविषयसंभवेऽप्योमित्युक्त कृत्यं नारायणपदोदित इत्यत्राग्रे व्यक्त 
भविष्यति । स्वर्गा्चिलोकिकार्थाववोधवत्स्यादित्यत आह स्वर्गेति ॥ सन्निहितेति । 'यन्न दुःखेन सम्भि्नं न च 

ग्रस्तमनन्तरम्‌ । अभिलाषोपनीतं च सुखं स्वर्गपदास्पदमि'त्यनेकवाक्यार्थलभ्यः स्वर्गपदार्थः । 'ज्योतिष्टोमेन 
स्वर्गकामो यजेते'ति यागस्य स्वर्गसाधनत्वरूपवाक्यार्थसामर्थ्वलभ्योऽपूर्वाख्योऽरथः । 'वज्रहस्तस्सहस्रक्ष'इत्यनेक- 
वाक्यार्थसामर्थ्यलभ्येन्द्रादिदेवतालुपोषरथ इत्यर्थः । सामर्थ्यमन्यथाऽनुपपत्तिः ॥ 


सु०-- हिराव्दो हेत्वर्थे । इ कार: ताबदोतत्वस्य गतत्वस्य प्रविष्टत्वस्य वा वाचकः । 
गत्याद्यर्थस्याबतेः खलु रूपमेतत्‌, 'अबतेष्िलोपश्चे'ति सूत्रात्‌ । ॐ इति पुनः कस्य वक्तेति 
प्रश्नपूर्वक 'अवतिर्नामाऽयं धातुर्गतिकर्मा प्रवेशनकर्मा चे'त्यन्यत्राप्येबमेव निरुक्तत्वात। तथा च 
यद्यसौ कर्मणि तदा कर्तुर्यदि बा कर्तीर तदा कर्मणोऽपेक्षायामुपपदाद्यभावेऽपि योग्यतया 
श्ुत्यन्तरादिबलाद्वाऽसावोङ्कारस्तस्य जिज्ञास्यस्य गुणरान्दाद्यनन्तकल्याणगुणैर्गुणान्वोततां 
बक्ति । पक्षद्वयेऽप्यनन्तानवद्यकल्याणगुणपूर्णतैवोड्भारस्यार्थः । ब्रह्महाव्दस्यापि स एव अर्थः । 
बृहते्वृद्धर्थस्य खल्बेतद्रूपम्‌ । तथा च पूर्ववद्योग्यतया 'अथ कस्मादुच्यते ब्रह्मेति बृहन्तो 
ह्यस्मिन्‌ गुणा' इत्यादिक्रुत्यन्तरादिबलाद्वा गुणानां संवन्धः । 


परि०-- गत्याद्यर्थस्येति । अव रक्षणगतिकान्तिप्रीतितृस्यवगमप्रवदाश्रवणस्वाम्यर्थयाचनक्रिवेच्छा- 
दीस्यवास्यालिङ्गनहिंसादानभागवृद्धिष्विति भीमसेन'थातुपाठे5वनेलेकार्थत्योक्तेर्गत्याबर्थल्येत्युक्तम्‌ । कथं ल्पमित्यत 
आह अवतेरिति । उणादावाद्यपादे 'अर्तिस्तुसुहुतृधृक्षिक्ुभावावापदियक्षिनीभ्यो मन्‌' इत्वब्यवहितसूत्रात्‌ 
मन्प्रत्ययमनुवर्त्य 'अवतेष्टिलोपश्च' इति सूत्रे अवतेर्मन्प्रत्वयः टिलोपश्च भवतीति सूत्रार्थ उक्त उणादिवृत्तो । टिलोप- 
श्वेति सामान्योक्तावपि मन्प्रत्ययल्येव टिलोपो भवति । टिग्रहणसामर्थ्वात्‌ । अवतिधातोरेव टिलोपे टिग्रहणमनर्धकम्‌ । 
लोप इत्युक्तावप्यवधातोर्लोपो भविष्यति । न च 'अलोऽन्त्वव्य' इति परिभाषया अवधातोर्वकारमात्रलोपनिवृत्तयर्थ 
टिग्रहणमिति शङ्कयम्‌ । षष्टीनिर्दिष्टस्याल एवालोऽन्त्यपरिभाषावतातात्‌ । इह च मनृप्रत्यवविधानार्थमवतेरित्यस्य 
पञ्चम्यन्तत्वात्‌ । 'अलोउन्त्वस्य' इति वकारमात्रस्य लोपऽप्यतो लोप इत्यकारस्य लोप: स्वादेवेत्वनर्थक टिग्रहणम्‌ । 
ननु चातो लोप इत्यस्याकारान्तस्य लोप इत्यर्थ इति चेत्सत्यम्‌ । आद्यन्तवदेकस्मित्रित्याद्यन्तवद्वावसंभवात्‌ । केचित्तु 
यदि धातोष्टिलोपस्तहिं 'अवतेर्डिच' इति सूत्रकरणेनैवावतेर्मन्प्रत्वयो डिच्चेत्युक्तावपि धातोस्सर्वल्य लोपः सिद्ध इति 
टिलोप इति न वक्तव्यम्‌ । तेन ज्ञायते प्रत्ययस्यैव टिलोप इति टिव्रहणतामर्थ्व प्रकारान्तरेण आहुः। तथाच अव्‌ म्‌ इति 
स्थिते 'ज्वरत्वरत्चिव्यविमवामुपधावाश्च' इत्यकात्वकारदोर्दरयोतपि ऊठि कृते सवर्णदीर्घ ` सार्वधातुकार्धथातुकयोरि'ति 
गुणे 'नेड्वशि कृति’ इतीडागमाभावे च ओमिति रूपमित्यर्थः । वद्यप्वङ्घपादे ज्वतत्वरेति सूत्रवृत्ती कौ झलादौ किति 
पत्त ऊठ्‌ भवतीत्वेवोक्त न त्वनुनातिके पतत इत्यपि । तथाप्युणादिवृत्तौ ज्वरत्वरेत्यू इत्युक्त्वा ओमिति 
रूपसिद्धेलकतत्वात्‌ । 'द्वोः शूडनुनासिके च' इति पूर्वसूत्रादनुनासिके चेत्येतत्‌ ज्वत्त्वरेत्वत्राप्वनुवर्तत इति ज्ञावत 
इत्यदोषः । धातुवृत्तावप्वेवमुक्तेश्व । औणादिकानामर्थानुगत्यदृष्टेपदेऽप्येवमिति शङ्खानितसावाह ॐ इतीति । 
गतिकर्मेति बहुव्रीहिः । गतिक्रिवावाचीत्यर्थः । एवमग्रेऽपि । अन्यत्रेति महाभाष्य इत्येके । निठकतग्रन्थ इत्यन्ये । 

कर्मणीति । यद्यप्युणादीनामपि धात्वधिकारविहितत्येन 'कृदतिङ्‌' इति कृत्संज्ञकत्वात्‌ 'कर्तरि कुद्‌' इति 
कर्त्येवोणादिः विहितः । तथाऽपि “उणादयो बहुलम्‌' इति बहुलग्रहणात्‌ कर्मणीत्युक्तम्‌ । निष्पन्न इति योज्यम्‌ । 
्रुत्यन्तरादीति । 'ओतं जगद्यत्र स्वयं च पूर्णो वेदोक्तरुपोऽनुपचारतश्च । सर्वैः शुभेश्चाभिहितो न चान्यैरों 
तत्सदित्येनमतो वदन्ति’ इति सप्तदशगीताभाष्योक्तश्रुतिवलात्‌ 'ॐ^ इति अ्रह्म' इति श्रुतिवलाञ्च 'अं*नामा 
भगबान्विष्णुरधिकोञ्चगुणत्वत' इत्यादि तैत्तिरीयभाष्योक्तस्मृतित्रलात्‌ । 'ओतमस्मिन्‌ जगत्सर्वमत्युचचश्चाखिलैर्गुणे:' 
इत्यादिछान्दोग्यभाष्योक्तस्मृतिवलाचेत्यर्थः । कर्मसाधनत्वेऽर्थमाह गुणैरिति ॥ कर्तरि निष्पन्नत्येऽर्थमाह गुणा- 
न्वेति ॥ पक्षद्वयेऽपीति । गतिप्रवेशरूपार्थद्गयपक्षेऽपीति वा कर्तृकर्मणोरन्यतरार्थनिष्पन्नत्वपक्षऽपि इति वाऽर्थः । 
बृहतेरिति । बृहबृहिवृद्धाविति भीमसेनधातुषु हाब्विकरणेषु पठितस्य बृहघातो : तृतीयाध्यायद्वितीयपादे 'आतो मनिन्‌ 
कनिब्वनिपश्च' इति सूत्रानन्तरेण अन्येभ्योऽपि दृश्यत' इति सूत्रेण 'मनिन्प्रत्यये दृशिग्रहणसामर्थ्याद्धातोरमागमश्च' 
इति चतुर्थाध्यायाद्यपादे 'त्रह्मदृष्टित्त्कर्षात्‌' इत्यत्र रुधायां वक्ष्यमाणदिशा रूपमित्यर्थः । यद्यपि बृहिवृद्धाबित्यस्मात्‌ 
'बृंहेरप्रलोपश्व' इत्यादि चतुर्थपादीयोणादिकसूत्रेण 'मनिनरार्वधातुभ्य' इति पूर्वसूत्रादनुवृत्तमनिन्प्रत्यये नलोपेऽमागमे 
यणादेरो च ब्रहेति रूपं सिद्धयति । न च वृहिधातुरेव नास्ति भीमसेनधातुष्यपाठादिति शक्कयम्‌ । अङ्गपादेऽनिदितां हर 
उपधायाः 'क्डिति' इति सूत्रे वृंहेर्चानिटीति वार्तिके भाष्ये च बृंहेरुक्तत्वात्‌ । तथाप्योणादिकसूत्रानुरिष्टाना - 
मव्युत्पन्नप्रातिपदिकत्वस्य ‘अतः कृकमिकसकुम्भपात्र' इत्यादिसूत्रे कंसग्रहणेन ज्ञापितत्वात्‌ त्रह्महात्दस्य योगिक- 
त्वातिद्धेष्टाध्यायीगतसूत्रेणेव रूपादिसिद्धिर्घ्येयेति भावः । अत एवानुमानिकपादे योगादिवृत्तिलक्षणोत्तिप्रस्तावे 
सुधायामोणादिकानामर्थानुगमादर्शनादित्युक्तम्‌ । नन्वेवं झत्विकरणस्य तिपा निर्देशे वर्हते रुपमेतदिति निर्देशापत्त्या 
वृहतेरिति कथं निर्देशः । 'पुगन्तलधृपधस्य च' इति गुणेन भाव्यत्यादिति चेत्सत्यम्‌ । अनुक्रियमाणरूपविनाश- 
परसङ्गेनाकृतगुणस्यानुकरणात्‌ `न लोकाव्ययनिष्टाखलर्थतृनाम्‌' इत्यत्र तृनो णत्याभावेन निर्देशो यथा तथेत्येके । 
"संज्ञापूर्वको विधिरनित्य' इत्यगुणेन निर्देश इत्यपरे । 'अथ कस्मादुच्यते ब्रह्मेति वृ्दति वृहयति चे'त्यादि श्रुत्यनुरोधात्‌ 
शब्चिकरणेऽप्यस्ति वृहधातुरित्यन्ये । अत एव दशमगीताभाष्यटीकावां 'अथ कस्मात्‌' इति श्रुतिव्याख्यानावसर एव 
वृहतेर्मनिन्नमानमश्चेति उक्तमित्याहुः । 

सु०- एतदुक्तं भबति। यौगिका हि शब्दा: नावइयमर्थप्रत्यायने सङ्गतिग्रहणमपेक्षन्ते। 
किं नाम निगमनिरुक्तव्याकरणबलेनावयवार्थावगमे सति तत्संसर्गसंभावनायां प्रसिद्धमन्यथा- 
ऽपूर्वमेवार्थमवगमयन्ति । वाक्यरूपत्वात्‌ तेषाम्‌। यथाऽऽह 'श्रोत्रियंश्‍छन्दो5धीते' ‘वाक्यार्थे 
पदप्रयोग' इति । न च वाक्यं सङ्गतिग्रहणापेक्षमर्थमवबोधयति । अधिगतार्थत्वप्रसङ्ा- 
दशक्यत्वाच्च । 


परि०--- तदयुक्तमिवाभातीति कृतचोद्यस्य त्रिपाद्या कः समाधिरुक्त इत्यत उपोद्वातमाह एतदुक्त- 
मित्यादिना तदेतावितिपर्यन्तेन । सङ्गतीति । अवववसङ्गतिग्रहणं विना पृथक्समुदायस्य सङ्गतिग्रहणं नापेक्षन्त 
इत्यर्थः । 'इदं तच्छिर एष द्यर्बात्विलश्चमस ऊर्ध्ववुध्र' इत्यादितद्केतग्राहकवाक्यं निगमः । अग्रयत्वभग्रनेतृत्व- 

मित्यादिवैदिकाऱ्यादिरान्दनिरक्तिपरवेदाङ्गल्पनिरुकतसंज्ग्रन्थः । प्रसिद्धमर्थमवनमयन्तीत्यन्ववः । अन्यथेति । 
्रसद्धेऽ्थऽवयवार्थसंसर्गसंभावनाया अभावे इन्यर्थः । तेषां योगिकदान्दानां बाक्यरूपत्बात्‌ वाक्यतुत्यत्वादित्यर्थः । 
यौगिकस्य वाक्यरूपत्ये पञ्चमाध्यावद्वितीयपादपाणिनीयमृत्रसंमतिमाह यथाऽऽहेति । छन्दोध्धीते वेदाध्ययन- 
कर्तरि श्रोत्रियन्निति नकातन्त: शब्द निपात्यत । नकार: 'न्नित्यादिर्नित्यमि' त्याद्ुदात्तम्यरर्थः । श्रोतृशब्दाद्प्रत्यये 
तस्येयादेशे यणादेश श्रोत्रिय इति रूपम्‌ । कथमत्य वाक्यलूपतेत्यतो वृत्तिकातदिवचनमाह वाक्यार्थ इति । 
छन्दोऽध्ययनकर्तृरूपवाक्यार्थे श्रोत्रियपदप्रयोग इति । बाक्यल्पत्वेऽपि बोगिकल्य कुतो न सङ्गतिग्रहणापक्षेत्वत आह 
न चेति । अधिगतेति । सद्गतिग्रहस्व संवन्धिज्ञानाश्रीनत्चेन प्रागेव वाक्यार्थल्पसंवन्धिनो ज्ञातत्वादिति भावः ॥ 
अउाक्यत्वाञ्चेति । वाक्ये शक्तेरभावेन तन्निष्टशाकत्यविषयत्याचचेत्वर्थः । 


सु०-_ तदेताबोङ्कारव्रह्मराव्दावपि यौगिकौ जिज्ञास्यमनन्तगुणपरिपूर्णंप्रतिपादयन्तौ 
जीबजडयोस्तदयोगात्‌ तद्वयतिरिक्तमेव किञ्निद्रमयतः । तञ्च अविदितत्वात्‌ संभवति जिज्ञासा 
बिषयः । न च तत्रापि गुणपूर्णता विरुद्धा । प्राक्प्रतीतेर्निराश्रयस्य विरोधिप्रत्ययस्य अनु- 
त्थानात्‌। प्रतीत्या चैवमेव सिद्धत्वादिति। 

परि०-- ततश्च किमित्यत आह तदेताबिति । 'ॐ० इत्येतदक्षरम्‌' इत्यत्र श्रुतोपासनाया अपि 
जिज्ञासाल्पत्वाजिज्ञास्यमित्येवोक्तम्‌ । तावता पूर्वपक््युक्तविषवाभावदाङ्का कथं निरस्तेत्यत आह तञ्चेति । 
तत्रापीति । अपूर्वेइप्यर्थे इति व्याख्यानं मायिनामिति योज्यम्‌ । प्रमाणविरुद्धमिति । ओतं जगचत्रेत पूर्वोक्त- 
थ्रुतिस्मृतिरूपप्रमाणविरुद्धमोङ्वारव्याख्यानम्‌ । अथ कत्मादुच्यत इत्यादिप्रमाणविरद ब्रह्मपदव्याख्यानमित्वर्थः । 
प्रमाणविरुद्धं चेत्यस्येति स्फुटमेवेत्याशयवता न व्वाल्यानान्तरं दूषितमित्यन्वय: । आप्तेरिति । 'अकार: प्रथमा मात्रा 
आप्तेरादिमत्वाद्रा उकाते द्वितीया मात्रा उत्कर्षादुभवत्वाद्रे'ति माणडूकोपनिष्ोङ्ारम्य व्याख्यानमिति संवन्ध: । आप्तेः 
कामितावाप्र्हेतुत्वात्‌ । प्राज्ञतेजसाख्यल्पद्रयादिमत्त्वाच इत्वर्थः । नित्येत्यादितमानुजभाष्योक्तमविरोधीति त्फुट- 
मेवेत्याशयवता द्वितीयव्याख्यानं न दूषितमनुमतं चेत्यर्थः । 

सु०-- यत्पुनः 'अकारवाच्येन तत्यदार्थेनोकारवाच्यस्य त्बंपदार्थस्याभेदो मकारेणो- 
च्यते । व्रहाशब्देन च सकल-वस्त्वात्मकत्वलक्षणपूर्णताऽभिधीयत' इति व्याख्यानम्‌ । 
तदप्रामाणिकं प्रमाणविरुद्धं च । यत्त्वापतेरादिमत्त्वाद्वेत्याद्योड्ठारस्य नित्यशुद्धबुद्धमुक्तस्वभावं 
सर्वज्ञ सर्वदाक्तिसमन्वितमित्यादि व्रहाशव्दस्य व्याख्यानम्‌, तज्ञीबादिव्यतिरिक्तवस्तुसाधना- 
बिरोधीति स्फुटमेवेत्याशयवता न व्याख्यानान्तरं दूषितमनुमतं च । 


सु०--- ननु 'गुणोततामि'ति कथम्‌ । 'वृद्धिरची'ति भवितव्यम्‌ । मैवम्‌ । “ओमाडोश्च' 
इति चदाब्देनान्यत्रापि पररूपत्वानुरासनात्‌ । 

परि०-- ओतत्ववाचीत्यत्रेवात्राप्योतशब्द मत्या आक्षिपति ननु गुणोततामिति कथमिति । वृद्धिरेचीति 
भवितब्यमिति । एजित्येकारौकारेकारौकाराणां नाम । अवणदिचि परतः पूर्वपरयोरेकादेशतया वृद्विसंज्ञका- 
देचामन्यतमो वर्णो भवतीति पाणिनिसूत्रोक्त्या अत्रौकारे कृते गुणोततामिति स्यादिति भावः । चशब्देनेति । 
षष्ठस्याद्पादे ओमाडोश्चेति सूत्रम्‌ । अस्यार्थः । ओमि आङि च आत्‌ परतः पररूपमेकादेशः स्यादिति, का ओमित्याह 
कोमित्याहेति । आ ऊढा ओढा अय ओढा अद्योढेति उदाहरणम्‌ । अत्र महाभाष्ये । आ क्रश्यादित्यत्राडो क्रश्यशब्दे 
परतो गुणे कृते अर्श्यादिति रूपम्‌ । एतस्मिन्परतः अद्यशब्दस्य पररूपनिवृत््या अद्याइर्यादिति सवर्णदीर्घार्थ 'एडि 
पररूपम्‌' इति सूत्रादेड्रूपे आङि परत इत्यर्थलाभायेडीत्यस्यानुवृत्त्र्थश्चकार इत्यापाततः प्रयोजनमुक्त्वा नैतदस्ति 
चकारस्य प्रयोजनं अद्इर्यादित्यत्र परल्पस्येवेष्टत्वेनानर्थकश्चकारोऽनधिकारादेडीत्यस्येति चकारः प्रत्याख्यातः । 
स च व्यर्थः सन्नोतशब्देऽपि परतः पररूपसमुच्चयार्थो ज्ञायत इत्यत्रापि पररूपता भविष्यति । सा च वृद्धेरपवाद 
इति भावः॥ 


ननु मञ्जर्या मध्येऽपवादाः पूर्वान्विधीन्त्राधन्ते नोत्तरानिति पररूपं न सवर्णदीर्घस्य बाधकम्‌ । अतो- 
ऽदयर्यादित्यत्र पररूपस्येष्टत्वेऽपि न सवर्णदीर्धापवादकत्वमतश्चकारः पुनर्विधानार्थः सन्‌ उत्तरस्यापि सवर्णदीर्घस्य 
अपवादनार्थो भविष्यतीति चकारस्यान्यदेव प्रयोजनमुक्तमिति चेत्‌ । मेवम्‌ । प्रतिपदविधेर्वलवत्त्वात्परोऽपि सवर्णदीर्घ 
ओमाडोश्चेत्यनेन बाध्यत इति केयटोक्तदिशा सवर्णदीर्घवाधसंभवेन चकारस्य मञ्रयुक्तप्रयोजनवत्त्वासिद्धे: चकारो- 
ऽधिकविधानार्थः । तेन शकन्ध्वादिषु पररूपं सिद्धयतीति न्यासोक्तेश्वेत्यास्तां तावत्‌ ॥ 


सु०-- अथवा ऊयते रूपमेतत्‌ । नन्वसौ तन्तुसन्ताने पठ्यते । अनेकार्थत्वाद्धातूना- 
मित्यदोषः । कथं तर्योतत्ववाचीति गुणः । तत्रावतिरूपाङ्गीकारात्‌ । वैचित्र्यं तु धातुद्वयजत्व- 
सूचनार्थम्‌। 


परि०-- ऊयतेरिति । अत्रैके चोदयन्ति । यदि वेञ्‌ तन्तुसन्तान इत्यस्येत्यर्थः तदा बयतेरिति निर्देश: 
स्यात्‌ । यदि च विशेष्वनिश्चवर्गे 'ऊतं स्यूतमुतं चेति त्रितयं तन्तुसन्ततावि'त्यमरोक्त्या ऊयी तन्तुसन्तान इत्यस्य 
ल्पमित्यमरव्याख्यानबन्दिघटीयादयुक्त्या च ईकारेत्संज्ञकयकारान्तधातोः निर्देशस्तदा तस्यात्मनेपदवर्ग एव भीमसेन- 
धातुपाठे पठितत्वात्‌ । तथैव धातुवृत्तौ व्याख्यातत्वात्‌ । उयीङ्‌ सेवन इति कविकल्पद्रुमे ङकारानुवन्धकरणाचचात्मने - 
पदित्वेन तिपा निर्देशायोगः । तिपो$त्र करत्रर्थकलादेशत्वाभावतया कर्तृवाचित्वाभावेन कर्तरि शबिति सूत्रविहित- 
दाब्विकरणयुक्तत्वेन निर्देशायोगश्चेति । अत्राहुः । अस्तु वेञ्‌ तन्तुसन्तान इत्यस्य रूपमित्यर्थः । न चोयतेरिति 
िर्देशायोगः । तृतीयाध्यायतृतीयपादे 'रोगाल्यायां ण्वुल्बहुलम्‌ इति सूत्रे 'इक्दितपौ धातुनिर्देश' इति वार्तिके 
इक्तिपावित्यनुक्त्या श्तिपाविति शित्वेन निर्देशस्य कर्तृकर्मादिवाचित्वाभावेऽपि तन्िबन्धनशबादिप्रत्ययादि- 
ल्पकार्यसिद्विप्रयोजनार्थत्वोक्तेः । अत्रापि वेज्ञः सतिपा निर्देशे तस्य भावकर्मवाचित्वाभावेऽपि भावकर्मणोरित्यधिकारे 
'सार्वघातुके यगि'ति सूत्रोक्तवकप्रत्ययेन सह तिपा निर्देशे तस्य कित्वात्‌ 'वचि स्वपि यजादीनां किती'ति सूत्रेण 
'वजिर्वपिर्वहिश्चैव वेञ्‌ व्येजौ श्वयतिस्तथा । बद्वसौ ह्वयतिश्चैव स्मृता नव यजादय' इति यजादित्वाद्वकारस्य संप्रसारणे 

'संप्रसारणाच' इति एकारस्य पूर्वलपत्बेष्कृत्सार्वधातुकयोरिति दीर च ऊयतेरिति निर्देशोपपत्ते: । अत एव लीड्‌ छेषणे 
छी श्वेषण इत्यनयोः क्रमात्‌ इयन्‌श्राबिकरणवोर्धात्योः विलाय विठीयेत्यादिकूपतिद्धचर्थ व्यवादावात्वविधायके 
'बिभाषा ठीयतेः' इति षष्टादयपादीयसूत्रे महाभाष्ये ीयतेरिति लीयतिलीनात्योर्यका निर्देश इत्यक्तम्‌ । केयटे मञ्जर्यां च 
श्तिपः शित्करणसामर्थ्यात्‌ भावकर्मवाचित्वाभावेऽपि यगभवति । यथा कर्तृवाचित्याभावेऽपि दावादयो 'भवतेर' 
इत्यादिसीत्रनिर्देशेषु दृश्यन्त इत्युक्तम्‌ । ऊयी तन्तुसन्तान इत्यस्य वा अयं निर्देशः । न चोक्तदोषः । लीडादे 
रिवात्मनेपदिनोऽपि 'विभाषा ठीयतेल्पसर्गस्यायतौ नित्यं त्मयते:' इत्यादौ तिपा निर्देशदर्शनादत्र शाखे5पीक्षति 
क्मेत्यादिनिर्देशदर्हनाच्च तिपः कर्तृवाचित्याभावेऽपि दापा निर्देदास्योक्तदि्ोपपननत्वाचचेति । न चाद्यपक्षे वयतेरित्येव 
कुतो नोक्तम्‌ । मैवम्‌ । वय गताविति श्रान्तिनिरासाय वाऽन्यत्रापि तिपा निर्देशस्थळे शावादिविकरणेन सह निर्देशो ज्ञेय 
इति ज्ञापनार्थत्वाय वा गुणोततामिति कर्मणि निष्यन्नता्योतनाय वा वयतेरित्येव नोक्तम्‌ । तथा च 'क्षतेर्नाशब्दम्‌' 
इत्यादिनिर्देशोपपत्तिरिति । एवं च वेञ्‌ इत्यस्य क्तप्रत्यये थजादित्वात्सप्रसारणे पूर्वरूपे कित्वेन गुणाभावे च उतेति 
भवति। ऊयी इत्यस्य वा क्तप्रत्यये श्वीदितो निष्टावामितीडभावे 'लोपो व्योर्वलि' इति यकारलोपे उतेति भवति । एवं च 
गुण उतेति वा गुण उतेति बा स्थिते आद्रुण इति गुणे गुणोततामिति स्वादिति भावः । अनेकार्थत्वाद्धातूनामिति । 
'क्रियावाचित्वसिद्धचर्थमेकेकोऽर्थः प्रदर्यते । प्रयोगतोऽनुगन्तव्या अनेकार्था हि थातव' इत्युक्तेर्गत्यर्था5पि भवि- 
ष्यतीति भावः । कथं तर्हीति । वेञ्‌ तन्तुसन्तान इत्यस्य रूपत्व उतत्ववाचीति स्यात्‌। ऊयी तन्तुसन्तान इत्वेतद्रूपत्वे 
तु ऊतत्येति स्यात्‌ । उकारस्य ऊकारस्य वा गुणप्राप्त: प्रत्ययकित्वेन 'क्डिति च' इति त्राधादिति भावः । अवति- 
रूपेति । ननु कथमेतत्‌ । अवतेः क्तप्रत्यये इडागमे झलादित्वामावात्‌ । औणादिके तप्रत्यये च कित्वाभावादूठो- 
इप्राप्तेरिति चेत्‌ । सत्यम्‌ । बहुलग्रहणेन ऊठ्सवर्णदीर्घगुणानां संभव इत्येके । ठ्वो: शूडिति सूत्रवत्तौ केचिदत्र क्डितीति 
नानुवर्तयन्तीत्युक्तत्वेन तत्पक्षे ज्चरेत्यत्रापि क्डितीत्यस्यानुवृत्तेः अवतेरौणादिके तप्रत्यये 'तितुत्रतथसिसुसत्कसेषु 
चे'ति इडभावे झलादो प्रत्यये ज्वरत्वरेति ऊठि सवर्णदीर्घे गुणे च ओतेति ल्पम्‌ । अत एव धातुवृत्तौ उणादिवृत्त 
काझिकावृत्तौ चावतेरौणादिकतुन्प्रत्ययान्तस्य ओतुरिति लूप प्रदर्शितमित्यन्ये । एतेन गुणोततामिति कथम्‌ । 
वृद्धिरिचीति भाव्यमिति पूर्वतनदाङ्कग्रन्थोऽपि समर्थितो ध्येयः । अवतेरोतेतिल्पस्योक्तदिशा संभवेन वृद्धिरचीति 
भाव्यमिति पूर्वशङ्कोपपन्ना । ननु गुणोततामित्यत्र वेञ्ञो वा ऊयीति थातोर्वा रूपम्‌ । ओतत्ववाचीत्यत्रावते रुपं कुत 
उपात्तं भाष्यकृतेत्यत आह वैचित्र्यमिति । ॐ“क्ारत्यावधातुजत्वमिव वेञ्‌ नन्तुसन्तान इत्यादिधातुजत्वमप्वस्तीति 
सूचनार्थमित्यर्थः । 'उणादयो बहुलम्‌' इति बहुलग्रहणाद्रेनः कर्मणि क्मन्प्रत्यये वजादित्वात्सप्रसातणे बहुलग्रहणादेव 
गुणे च सति ॐ इति ल्पस्य ऊवीत्यस्य वा मन्प्रत्यये नेड्बशीतीडभावे वलिलोपे गुणे च ओमितिल्पस्व संभवात्‌ । 
तथा च 'ओतमस्मिञ्जगत्सर्वम्‌' इत्यादिव्याळ्यानं युक्तमिति भावः। 

सु०-- अथवाऽऽकारोपसर्गपूर्वको ऽसाबित्यदोषः। 

परि०--- ऐकरूप्यमेवाह अथबेति । आकारेति । ओतत्ववाचीत्यत्र वेशो वा ऊवीत्यस्य वा ल्पम्‌ । 
आउ्पूर्वकत्वेन आ उतेति उतेति वा स्थिते गुणे च ओतत्ववाचीतिल्पमित्यप्रसिद्धतप्रत्ययकल्पनदोषो वैचित्र्यदोषो 
वा वृद्विरिचीति भाव्यमिति दोषो वा नेत्यर्थः । 

सु०-- अस्तु वोङ्कारब्रह्महाब्दाभ्यां जीवजडातिरिक्तस्य जिज्ञास्यस्य सिद्धिः । तथापि 
ईश्वरस्य किमायातमित्यत आह नारायणेति ॥ 

अनु० स एव ब्रह्मशनब्दार्था नारायणपदोदितः ॥। ९ ॥ 

स एव इत्यनुवर्तते । न हि नाम्नि विप्रतिपत्तिरित्यारायः। 

सु०-- अथवा सून्रकारोक्तावोड्कारब्रह्मराब्दाबुपलक्षणमात्रम्‌ । 'नारायणं महाज्ञेयं’ 
इत्यादिश्रुतौ जिज्ञास्ये नारायणशाब्दोऽपि श्रूयते । नारायणपदोदितश्चार्थः स एब यो गुणपूर्ण- 
त्वाख्यः । अतो नारायणराब्देनापि जिज्ञास्यं जीवादिव्यतिरिक्तं सिद्धयतीत्यनेनोच्यते । 

सु०-- एतदप्युपलक्षणम्‌ । आत्मानन्तेश्वरादिराब्दा अपि ज्ञातव्याः । तेषामपि 
“आत्मानमेव लोकमुपासीत' इत्यादौ जिज्ञास्ये श्रवणात्‌ । गुणपूर्णत्वाभिधायित्वाञ्च। न च 
अलौकिकार्थकल्पने गौरवप्रसङ्काद्वरं कथश्रिदेषां इाब्दानां जीवादिविषयताङ्गीकरणमिति 
बाच्यम्‌ । यौगिकदाब्दप्रयोगान्यथाऽनुपपत्तेरुक्तत्वेन कल्पनाभावात्‌ । अन्यथा वाक्यादपि 
अलौकिकार्थप्रत्ययो न स्यात्‌ । लौकिकार्थ एव कथत्रिदर्थानुगमस्य वक्तुं शक्यत्वात्‌ । किञ्च 
कचिन्मुख्यार्थ एव झाब्दोऽनुपपत्त्या क्कचिदमुख्यार्थोऽनुगम्यते । न पुनरमुख्यार्थ एव । तथा च 
श्रौतं ब्रह्मादिशब्दं जीवादिविषयमङ्गीकुर्बणिनापि निरवग्रहपूर्णतायुक्तं कित्रिदभिधेयं मुख्य- 
मङ्ीकरणीयमेब। ततश्चानेन किं कृतं स्यात्‌ । जीव एवैते मुख्यार्थास्तदनुपलब्धिस्तु अबिद्या- 
बरणनिमित्तेति चेन्न। यतोऽत्राचार्यः स्वयमेव प्रतिबक्ष्यतीति । 

परि० इत्यादाविति । 'स एष परोवरीयानुद्गीथः स एषोऽनन्त' इत्यादावनन्तशब्द: । 'मायां तु प्रकृतिं 
विद्यान्मायिनं तु महेश्वरम्‌' इत्यादावीश्वररात्दः `त्वं वन्धदो मुक्तिदोऽतो मतो नस्त्वं ज्ञानदोऽज्ञानदश्चासि विष्णो' 
इत्यादौ बिष्णुशब्द: । एतेन त्रह्मपदेनेव विषयसिद्धौ ओमादिपदानर्थक्यमिति निरस्तम्‌ । न केवल ब्रह्मपदात्‌ 
किन्त्चोमादिपदादपीति युक्त्यन्तत्सूचनार्थत्वेन सार्थक्यात्‌ । अनेनेति । जीये गोणार्थाङ्गीकारेण किं कृतं 
स्वान्मुख्यार्थभूतापूर्वार्थस्याबश्यमङ्गीकृतत्वादिति भावः । प्रतिवक्ष्यतीति । 'निर्विदोषे स्वयं भाते किमज्ञानावृतं 
भवेत्‌ इत्वादिनेत्यर्थः । यद्वैतदधिकरणान्ते हरेव त्र्मादिपदमुख्यार्थत्वकथनेनेत्यर्थः । 

अनु ० स एव भर्गराब्दार्थो व्याहृतीनां च भूमतः॥ 

भावनाचैव सुत्वा 

सु०-- यदत्रोक्तमीश्वरः प्रमितो न वेति । तत्र प्रमित इत्युत्तरम्‌ । तत्पक्षदोषश्च 

परिहरिष्यते । तथा च झारत्रस्य विषयसंबन्धः समाहितो भवति । 

यत्पुनरत्रोक्त केन प्रमाणेनेति । तत्र बेदेनेति बदाम: । वेदस्येश्बरविषयता कुत इत्यतो- 
ऽप्योङ्कारः सूत्रकृता ब्रह्मणि प्रयुक्त: । 

तत्कथमस्यार्थस्योपपादकमित्याशङ्कब इदमत्राकूतं सूत्रकारस्येत्याह व्याहृतीनां चेति। 

स एबार्थ इति संवन्धः । आङ्कारस्तावद्धगवत ईश्वरस्य वाचकः । 'ओमिति व्रह्म 
इत्यादिश्रुतेः । अतः स एव व्याहृतीनां च भूरादीनामर्थ इति गम्यते । 'प्रणवार्था ब्याहतय' 
इत्याद्यागमेन तिसृणां व्याहृतीनां वर्णत्रयात्मकोङ्कारव्याख्यानतया अबगतत्वात्‌ । व्याख्यान- 
व्याख्येययोश्चैकविषयता सुप्रसिद्धेति । एवकारो व्याहृतीनामग्निवायुसूर्यदेबताकत्वप्रसिद्धया 
तत्प्रतिपादकत्वश्रमं निवारयति । अग््यादीनामधिदेवतात्वेनापि प्रसिद्धञुपपत्तेः । अन्यथोक्त- 
व्याख्यानव्याख्येयभावानुपपत्तिप्रसङ्ग: । 

केन निमित्तेन व्याहृतीनां च स एवार्थ इत्यत आह भूमत इति। 

भूमा पूर्णत्वं, ततो भूः । भवतर्वहुत्वार्थस्य क्विपि रूपमेतत्‌ । भाबनात्‌ जगत उत्पा- 
दनात्‌, भुवः । भवतेरेवान्तर्णीतण्यर्थस्य कप्रत्यये रूपम्‌ । सुत्वात्‌ सुखत्वात्स्वः। स्वःशब्दो हि 
सुखवाची प्रसिद्धः । चकारौ निमित्तान्तरसमुञ्चये । यथोक्तम्‌ । 'पूणो भूतिबरोऽनन्तसुखो 
यद्वयाहृतीरित' इति ॥ एतैरेव निमित्तैर्व्या्दतीनामर्थो न पुनरलोकत्रयात्मकत्वेन । तस्य प्रमाण- 
विरुद्धत्वात्‌ । ‘भूरिति वा अयं लोक' इत्यादिश्रुतिरपि लोकत्रयान्तर्गतभगवद्विषयैबेत्येव- 
शब्दार्थः । 

परि०-- तत्पक्षदोषश्चेति । निश्चितत्वान्न जिज्ञानितुं शक्वम्‌ । सामान्यतो ज्ञातत्वव्य बिरोषतोऽज्ञातत्व- 
स्याभावादित्युक्तदोषो जिज्ञास्योऽयं विधीयत इत्येतद्र्ाख्यानावसरे निरतिष्यत इत्यर्थः । बिषयसंवन्ध इति । 
तन्निर्णयजनकत्वलूप इत्यर्थः । इदमत्राकूतमिति । व्याहृतिगायत्रीपुल्यसूक्तद्रात सर्ववेदानां ॐ«कारव्याख्यानत्वा- 
दोङ्वारार्थस्य ब्रह्मण इति ब्रह्मण ॐ«कातार्थत्वोक्त्या सर्ववेदार्थत्वं तस्य सिद्धयतीत्यभिप्राय इत्याहेत्वर्थः । शब्द- 
क्रमादर्थक्रमो वलीवानिति न्यायेन स एव भर्गत्दार्थ इत्येतत्पश्चादवचाकुर्वन्व्याहृतीनां चेति प्रतीकग्रहणं कृतवान्‌ । 
ैत्तिरीयभाष्योक्तस्मृतिमाह प्रणबार्था इति । एबकार इति । स एवेत्येवकार इत्वर्थः । अग्नीति । भूरिति वा आत्निः । 
भुव इति वायु: । सुबरित्यादित्व' इति तेत्तिरीयश्रुत्युक्तदिशा अञ््यादिदेवताकत्वप्रसिद्धेरत्यर्थः । अधिदेवतात्वेनेति । 
अभिमानिदेवतात्वेनापीत्वर्थः । भूमा पूर्णत्वमिति । 'बहोर्त्तेपो भू च बहोः" इति सूत्रे बहुशब्दस्य भावार्थे मनन्तस्व 
रूपत्वादिति भावः । वहुत्वार्थस्येति । धातूनामनेकार्थत्वस्व प्रागुक्तत्वादिति भावः । यद्वा भू बहाविति छान्दोग्य- 
भाष्यादात्तेरेवमुक्तिः । कप्रत्यय इति । 'उणादयो बहुलम्‌' इति बहुल््रहणात्कप्रत्यये कित्वाद्गुणनिषेधे उवडादेशे 
रूपमित्वर्थः । निमित्तान्तरेति । भूतिवरत्वानन्तसुखत्वल्पयोः क्रमाद्रवरादिश्दद्रयनिमित्तान्तत्योरित्वर्थः । 

यथोक्तमिति । ऋगभाष्योपक्रमे उक्तमित्यर्थः । भूत्या ऐश्वर्येण वरो महेश्वर्यवानिति भुवः । भवतेरोणादिको 
डुप्रत्ययः । वराब्दस्यान्तठोपो निरुक्तत्वात्‌ । यथोक्तम्‌ । 'पृषोदरादीनि यथोपदिष्टमि'त्यत्र वृत्तौ 'वर्णागमो 
वर्णविपर्ययश्च द्वौ चापरौ वर्णविकारनाशी । धातोस्तदर्थातिशयेन योगस्तदुच्यते पञ्चविधं निरुक्तमि'ति । एवमग्रेऽपि 
ज्ञेयम्‌ । शोभनं वः सुखं यस्य स्वः उकारलोपः । एतैरेबेति । उक्तनिर्वचनळभ्यनिमित्तरेव इत्यर्थः । प्रमाणेति । 
*पुत्पेणेदं सर्व व्याप्तम्‌ । 'मया ततमिदं विश्वम्‌' । 'इदं हि विश्वं भगवानियेतर' इत्यादिप्रमाणविरद्धत्वादित्यर्थः । 

सु०-- किमतो न हि व्याहृतय एब वेद इति चेत्‌ । व्याहृत्यर्थतया ताबत्परमेश्वरस्य 
गायत्रीप्रतिपाद्यता अबगम्यते। त्रिपदायाः गायत्र्याः व्याहृतित्रयव्याख्यानत्वस्यागमसिद्धत्वात्‌। 
ननु गायत्र्यां 'यो भर्गो नोऽस्माकं धियः प्रचोदयात्‌ प्रेरयेत्‌, तस्य सवितुर्देवस्य तत्‌ वरेण्यं रूपं 
धीमहि चिन्तयाम' इति भर्गनामकः सविता प्रतिपाद्यो हश्यते । तत्कथं भगवत्परत्वमित्यत आह 
स एव भर्गराब्दार्थ इति । 

परि०--- त्रिपदा गायत्र्या इति । ऋग्वाचिनस्िपदा इत्यस्य टावूचीति टावन्तस्याभाषितपुंस्कत्वान्न 
पुंबद्वाव: । चित्‌ त्रिपदाया इति पाठः । आगमेति । 'नारायणाष्टक्षराच व्याहतित्रिगुणात्पुनः । वेदमाता तु गायत्री'ति 
तनत्रसारोक्तेरित्येके । तच्चिन्त्यम्‌ । तत्र ब्याद्दतिशब्दस्य व्याहरणार्थत्वात्‌ । किन्तु पञ्चरात्रागमसिद्धत्वादित्यर्थ इत्यन्ये । 
तस्य स्पष्टमाचार्वे: छाप्यनुक्तत्वादिहाप्यनुक्तिरिति । यो भर्ग इति । क्रग्भाष्यटीकायां तु सकारान्तनपुंसकमुपेत्य 
भर्गोरूपमित्युक्तम्‌ । तचचाद्ुदाततत्वसिद्धचर्थमिति ज्ञेयम्‌ । यस्य भर्गाख्या तचिन्तयामीति मेत्रायणीयश्रुत्यादा- 
वकातन्तताश्रवणादत्र अकारन्त उक्तः । तथात्वे रूढ्या रुद्रः स्यादिति न शङ्कयम्‌ । आगमविरोधात्‌ । चुद प्रेरण 
इत्यत्मालेटि रूपमित्युपेत्य आह प्रेरयेदिति । ध्ये चिन्तायामित्यस्य संप्रसारणं विकरणलोप आत्मनेपदं च 
छान्दसम्‌ । व्यत्ययो बहुलमिति वचनादित्युपत्यार्थमाह चिन्तयाम इति । 

सु०-- भरणगमनयोगादिति रोषः । उपलक्षणं चैतत्‌ । जगत्प्रसवहेतुत्वात्सवितेत्यपि 
द्रष्टव्यम्‌ ॥ न तु सूर्यः । तथात्वे गायत्र्या व्याहृत्यर्थत्वानुपपत्तेः । “ध्येयः सदा सबितृमण्डल- 
मध्यवर्ती नारायण' इत्याद्यागमविरोधाद्चेत्येवार्थः । 

परि०-- भरणेति । भृञ्‌ भरणे गम्ट गतौ धातुद्रयादीणादिको डन्प्रत्यव: । 'अदिभूभ्यां डुतजि'तिवत्‌ । 
भृञो गुणो गमेष्टिलोप इति भावः । तेन डनो नित्वात्‌ न्नित्यादिर्नित्वमित्याब्युदात्तत्वं सिद्धं ज्ञेयम्‌ । धूड्प्राणिप्रतव 
इत्यस्माततृजित्युपेत्याह जगदिति । आगमेति । ऐतरेयभाष्योक्तादित्यपुराणल्पागमेत्यर्थः । एतेन मूले स एव 
भर्गहान्दार्थ इति व्याद्वतिव्याख्यानात्पूर्व गायत्र्यरथोक्तर्वीजं प्रकटितं भवति । 

सु० अस्तु गायत्र्यर्थो नारायणः किमेतावताऽपि । गायञ्यर्थत्वात्पुरुषसूक्तारथोऽपि 
स एवेति सिद्ध्यति । बर्गत्रयात्मकस्य तस्य त्रिपदागायत्रीव्याख्यानत्वेन 'तद्भेदः पौरुषं 

सूक्तमि'त्याद्यागमसिद्धत्वात्‌ । ननु पुरुषसूक्ते पुरुषस्य पशोर्हिरण्यगर्भस्य वा प्रतिपादनात्कथं 
नारायणः प्रतिपाद्यत इत्यत आह सोश्यमिति । 


अनु ०— सोऽयं पुरुष इत्यपि ॥ १०॥ 


ूर्णत्वादिनेति रोषः । तथा च श्रुतिः 'स बा अयं पुरुषः सर्वासु पूर्षु पुरिशयो नैनेन 
किश्चनानावृतं नैनेन किञ्चनासंवृतम्‌' इति । अन्यथोक्तयुक्तिबिरोधः । वक्ष्यते चैतत्‌। 


परि०-- शाङ्कोत्ततमाह गायत्र्यर्थत्वादिति । इत्याद्यागमेति । 'तद्वेद: पौरयं सत्त वेदा: पुत्पतूक्तगा' इति 
तनत्रसारोक्तागमतिद्धत्वादित्यर्थः । 'स पूर्णतवत्पपाननामे'ति ऋभाष्योक्तेतह पूर्णत्वादिनेति । पृ पालनपूणयो- 
रित्यस्मात्‌ 'पुरः कुधन्‌' इति कुपन्प्रत्यये 'उदोष्ट्यपूर्वल्ये'त्युत्वम्‌ । अत्र विवक्षितवहिनन्तर्व्यप्तत्वल्पपूर्णत्वाख्यनिमित्ते 
आदिपदोपात्तनिमित्तान्तर च काण्वश्रुतिमाह तथा चति । सर्वासु पूर्पु वर्तमान इत्यनुवादेन 'स वा अवं पुरुष' इति 
पुन्पशब्दवाच्यत्वविधान पुरिदाय इति तम्य व्याख्यानम्‌ । आवतणमन्तर्व्याप्तिः । संवरणं वहितच्छादनमिति 
व्याख्यातेषा श्रुतिर्टम गीतामाष्यव्याल्यायाम्‌ । उक्तति। आगमतिद्धन्वाख्यानत्वल्पवुन्तिवितेध इत्वर्थः ॥ वक्ष्यते 
चैतदिति । विष्णोः पुरुपसूक्तप्रतिपाद्वत्वं 'मूक्तेन पौरुयेणेनं यजन्त्यश्वात्मकोविदाः इति पैक्गिश्रुतिश्वाह' इत्या- 
नन्दमयनवे । तथोपासनापादे “विद्यैव तु निर्धारणात्‌ इत्यत्र 'नान्यः पन्था इति दयुक्ते पुरुषज्ञानतःः श्रुतो' इत्यादौ च 
वक्ष्यत इत्यर्थः । उत्तरमाह सर्ववेदार्थत्वमेबेति । 


सु०-- सिद्धे च पुरुषसूक्तार्थत्वे विष्णोः किं स्यात्‌ । सर्ववेदार्थत्वमेव सिद्धम्‌। 'वेदाः 
पुरुषसूक्तगा' इत्यागमेन सर्ववेदानां पुरुषसूक्तार्थतयाऽबगतत्वादित्याह स एबेति । 


अनु०— स एव स्वेदार्था 


एवइाव्दः कार्यादिव्यावृत्त्यर्थः । “सर्वे बेदा यत्पदमामनन्ति’ इत्यादिश्रुतिसिद्धमपि 
भगवत: सर्ववेदार्थत्वं न्यायेनोपपादयितुमयं प्रयत्न: सूत्रकारस्य। 


परि०-- कार्वादीत्यादिपदेन प्रकृतिदेवतादिपरिग्रह: । न्यायेनेति । 'भगवान्सर्ववदार्थः तद्रयाल्येय- 
पुरुषसूक्तप्रतिपाद्यत्वात्‌ सामान्यब्यात्या संमतवत्‌ । भगबान्पुल्पसूकार्थः । तद्र्ाल्येयनायत्र्वर्थत्यात्‌ । भगवान्‌ 
गावत्र्वर्ध: । तद्रबाल्येयव्याहत्यर्थत्वात्‌ । भगवान्‌ व्याहत्वर्थः । तद्वयाख्वेवप्रणवार्थत्वात्‌ । न चातिद्धिः । सर्वत्र 
व्या्यानव्याख्येयभावस्यागमतिद्धत्वात्‌ । ॐन्कात्वाच्यत्वादो 'तत्वोपव्याल्यानम्‌ । तद्रह्म (ओमिति ब्रह्म)' 
इत्यादिश्रुतेः । न चाप्रयोजकत्वम्‌ । सर्वत्र विपक्षे व्याख्यानव्याल्येयभावन्याघातस्योक्त्वात्‌ इति प्रबलानुमान- 
ल्पन्यायेनेत्यर्थः ॥ अयं प्रयत्न: ॐन्कारोच्चारणल्पप्रयवः । इत्यादिश्रुत्येति । छन्दोगथुत्येत्यर्थः । 

सु०-- स्यादेतत्‌ । ईश्वरः सर्ववेदार्थस्तद्वयाख्येयाङ्कारार्थत्वात्‌ । यो यद्वयाख्येयार्थः 
स तदर्थो यथा संप्रतिपन्न' इति बा 'सर्वो वेद ईश्बरपरस्तत्परोङ्कारव्याख्यानत्वादि'ति वा 
साक्षादेवानुमानं किं न व्याख्यायते। 'तद्यथा सर्वाणि पर्णानि शंकुना सन्तृण्णान्येवमोङ्कारेणेव 
सर्वा बाक सन्तृण्णा' इत्यादिश्रुत्या हेत्वर्थसमर्थनं भविष्यति, किमनेन परम्पराव्याख्यानेन । 
सत्यम्‌ । तथाऽपि बाक्यान्तरबलेन न सर्वा वागोङ्जारव्याख्यानं साक्षात्‌, किं नामोक्तप्रकारेण 
परम्परयैवेति ज्ञापयितुमित्थं व्याख्यानमित्यदोषः । 

परि०-- वाक्यान्तरेति । 'प्रणावार्था व्याहृतय’ इत्याद्ुदाहृतवाक्यान्तर्वलनेत्यर्थः । एतेन कारो 
जिज्ञासागुणभूतत्रह्मविशेषणम्‌ । कृन्मेजन्त इत्यव्ययात्‌ घष्ट्यन्तस्याप्योमित्येव रूपमिति सूचितम्‌ । 

सु०-- ननु चेश्वरे प्रमाणं पृष्टबत ओड्रारब्रह्महाब्दावेव कस्मान्नोक्तौ किं वेदानुमानेन । 
न च पदस्याप्रमाणतेति वाच्यम्‌ । यौगिकपदप्रामाण्यस्य उक्तत्वात्‌ । मैवम्‌ । मीमांसानुय्राह्य- 
प्रमाणस्य पृष्टत्वात्‌। न चोड्कारादिमात्रं तथा बिवक्षितम्‌। किं नाम समस्तो वेद एवेति। 

परि०- अत एव वेदस्वेश्वरविपयता कुत इत्यतोऽप्योङ्कते त्रह्मणि प्रयुक्त इति पूर्वमुक्त्वा इयता प्रबन्धेन 
तद्विवरणं कृतम्‌ । वेदानुमानेनेति । ब्रह्मणि प्रमाणतया वेदानुमानेन किमित्यर्थः । आकाद्विताध्याहारमिति । 
कर्तव्यपदाध्याहारमित्यर्थः ॥ निश्चिततयेति । तादृशस्यापि विषवत्वं युक्तिवाक्वाभासेत्वादिग्रन्थेनाग्रे व्यक्तीकरिष्याम 
इत्यर्थः । शक्येति । मीमांसया इति योज्यम्‌ । 

सु०-- किमतो यद्ेवमीश्वरः सर्ववेदार्थ इति चेत्‌ । विषयसंबन्धसंभवाजिज्ञासायाः 
कर्तव्यता झारत्रस्य चारम्भणीयत्वं सिद्धमित्याझायवान्‌ साकाङ्गस्य वाक्याभासस्याप्रतिपादक- 
त्वात्‌ आकाङ्विताध्याहारं सूचयन्‌ सूत्रवाक्यार्थमाह जिज्ञास्य इति ॥ 


अनु०-- जिज्ञास्योऽयं बिधीयते ।। 
अयम्‌ इति उक्तविधया जीवजडात्मकात्प्रपश्चात अत्यन्तविविक्तत्वेन निश्चिततया 
विषयभूतः सर्ववेदार्थतया झक्यप्रतिपादनश्चेत्यर्थः । 


ननु वेदानामीश्वरप्रतिपत्तिजनकत्वाद्‌ भवतु तद्विषयत्वम्‌ । शास्त्रं तु तेषामीश्वर- 
प्रतिपादनानुसरणोपायन्यायविषयं कथमीश्वरपरमुच्यते । मैवम्‌ । वेदानामीश्वरमवबोधयता- 
मितिकर्तब्यता हि मीमांसा । तेनोपकारकत्वाद्‌ भवति तद्विषया । तद्दारा शास्त्रमपि । न हि 
वीजस्यांकुरं जनयतः सहकारिणो जलादेरंकुरो न कार्यम्‌। 

परि०_ यूतरसन्दर्भरुपञ्ासस्येश्वतविषयकत्वमाक्षिप्य समाधत्ते नन्वित्यादिना । न्यायविषयं न्याव- 
प्रतिपादकम्‌ । इतिकर्तव्यता हि मीमांसति । सहकारल्पं हि न्यायानुसन्धानमित्यर्थः । 


सु०-- ननु मीमांसाऽपि संभावनादिविषया कथमीश्वरविषया भवति । मैवम्‌ । द्विविधं 
खलु कर्म कारकं भवति । किञ्चिदव्यवधानेन व्यापारजन्यातिशययोगि, यथोद्यमननिपतन- 
व्यापारजन्योरध्वाधोदेशसंयोगविभागातिशयविरिषष्टः कुठारः कर्तृव्यापारस्याव्यबधानेन कर्म 
भवति । किश्रिदुद्वेश्यफलसंवन्धितया करणव्यापारव्यवधानेन, यथा द्वैधीभाववान्‌ वृक्षः । तत्र 
कर्तृव्यापारस्य करणब्यापारव्यवधानेन वृक्षकर्मतेव मीमांसाव्यापारस्यापि प्रमाणादिसंभावना- 
द्वारेण ईश्वरावबोध एवोद्देश्य इति भवति तत्कर्मता । 

परि०-- संभावनादीति । प्रमाणतद्विपयगोचरासंभावनाविपरीतसंभावनानिरासेन एतदर्थप्रतिपादने 
इदं योग्यम्‌ इदं चेतत्ग्रमाणवेद्यमित्येवं योग्यत्वादिविषयिकेत्यर्शः । ्रीमांनावास्तर्कानुसन्धानरूपत्वात्तर्कस्व 
संभावनाविषयकत्यादिति भावः । विवरिष्यते चेतद्भक्तिपादे सन्ध्ये मृष्टित्त्यिधिकन्णे 'स्वन्यावैस्साधन कार्य 
परन्यायैश्च दूषणम्‌' इत्येतदबतारिकायाम्‌ । करणब्यापारेति । कुठाल्दात्सयोगादिलुपेत्यर्थः ॥ मीमांसेति । कर्तृ- 
भूतेति योज्यम्‌ । 

सु०--- स्यादेतदेवम्‌ । यदि वेदेतिकर्तव्यताविचारः स्यात्‌ । न चैवम्‌ । विनाऽपि 
बिचारेण शब्दोपलब्धिसमयग्रहणतत्स्मरणसहकृताच्छब्दादेवार्थावगमदर्शनात्‌। न च मन्तव्यं 
शाक्तितात्पर्याज्ञानविपर्ययदोषाच्छव्दः संशायविपर्ययावुत्पादयति। तत्र दोषापनयनेन संशयादि- 
ब्युदासाय झाक्तितात्पर्यविचारोऽङ्गं भवतीति । यतस्तत्रापि शव्दो विना विचारेण तत्त्वज्ञान 
स्येष्टे । किं नाम प्रतिबन्धमात्रं बिचारेणापनीयते । न हीतिकर्तव्यतैवम्‌ । तत्कथं वेदेतिकर्तव्यता 
जिज्ञासा । कथन्तरां चेश्वरविषया । कथन्तमां च झासतरस्य तद्विषयतेति। 

परि०-- इाक्तितात्पर्याज्ञानेति । युक्त्वाद्याभासनिमित्तेति योज्यम्‌ । तत्रापि इति । दोषोपनिपात- 
स्थलेऽपि स्वगतझ्राक्‍त्वैवेष्ट इत्यर्थः । अन्यथा प्रामाण्यस्य पत्तस्त्वापत्तेतिति भावः ॥ न हीति । किन्तु कार्यो- 
त्पादिकैवेति योज्यम्‌ । 

सु ० अत्रोच्यते । सत्यमेवम्‌ । तथापि प्रतिवन्धनिबृत्तौ सत्यामेव निर्णय इति 
प्रतिबन्धकनिरासहेतोरपि बिचारस्योपचारेण निर्णयहेतुत्वादुपपन्नमीश्वरविषयत्वम्‌। 


एतेनैतदपि निरस्तम्‌ । ईश्वरस्य वेदप्रमाणकत्वे तत एव निश्चितत्वात्कि मीमांसयेति । 
युक्तिवाक्याभासजनितविप्रतिपत्तिप्रतिबन्धस्य उक्तत्वात्‌ ॥ तथा हि। वेदप्रामाण्यमेब अनङ्गी- 

कुर्बाणाः केचिदीश्वर एव नास्तीति प्रतिपन्नाः । अपरे तु तदङ्गीकृत्यापि तद्वाचिनां पदानां 
जीबादिबिषयतां व्याकुर्वन्तः तदभावमास्थिताः । अन्ये तु पुनरस्तीश्वरः किन्तु परमार्थतो 
निर्गुण एबेति सड्विरन्ते । एके तु सगुणोऽपि न जगतः कारणमपि तूदासीन णवेत्यातिष्टन्ते । 
केचित्कारणत्वेऽप्युपादानमित्यभ्युपयन्ति । निमित्तमात्रत्बेऽपि कतिपयगुणं गुणेभ्यो भिन्नमन्ये 
मन्यन्ते। इतरे तु भिन्नाभिन्नमुपगतवन्तः । फेचिद्विग्रहबन्तम्‌ इत्येबमाद्यास्वनेकासु विप्रतिपत्तिषु 
सतीषु तत्त्वज्ञानकरणादपि वेदात्तदनुत्पत्तौ तदपनोदनद्वारेण वेदेतिकर्तव्यतारूपा जिज्ञासा 
कर्तव्येति । 


परि०-- युक्तिवाक्याभासेति । युत्तयाभासवाक्र्याभासेत्यर्थः । छ 


सु०-- तत्र तावद्‌ ब्रह्मणो जिज्ञासा ब्रह्मजिज्ञासेति षष्ठीसमासो न पुनर्धर्माय जिज्ञा- 
सेतिबत्‌ चतुर्थीसमासः । तादर्थ्यसमासे प्रकृतिग्रहणं कर्तव्यमिति वार्तिककृता प्रकृतिविकार- 
भाव एव चतुर्थीसमासस्य नियमितत्वात्‌ । तथैवोदाहरणं ‘यूपाय दारु यूपदार्विति । प्रकृति- 
विकारभाबरहितेषु चाश्वघासादिषु अश्वघासादयः षष्ठीसमासा भवन्तीति प्रतिबिहितम्‌ । 
न चात्र प्रकृतिविकारभावः अस्ति ॥ षष्ठीसमासेऽपि केचिच्छेषे षष्ठीति प्रतिपन्नाः । केचि- 
त्कर्मणीति। तत्र कर्मणि षष्ठीपरिग्रहाय जिज्ञास्य इत्युक्तम्‌। कृत्यानां कर्मणि स्मरणात्‌। अन्यथा 
जिज्ञासास्येत्यवक्ष्यत्‌। जिज्ञासा खलु कमपिक्षा, विना कर्मणा न ज्ञातुं राकया ॥ न तु संबन्धिनं 
बिनेति कर्मणः प्राधान्यात्तदेव वक्तव्यम्‌ । संबन्धिसामान्योक्तावर्थात्कर्मापि लभ्यत इति चेन्न। 
साक्षात्प्रतीतपरित्यागेनार्थलभ्यस्वीकारस्य वैयर्थ्यात्‌ । एवं सति लक्षणादिजिज्ञासाऽपि 
प्रतिज्ञाता स्यादिति चेन्न। तस्या विनाऽप्यभिधानेन लाभात्‌ । न हि लक्षणादिजिज्ञासामन्तरेण 
ब्रह्मजिज्ञासाऽस्ति। अन्यथाऽनेकविषयत्वेन रास्त्रभेदप्रसङ्गः । निर्विषयताइाङ्कापनो दार्थ प्रयुक्तं 
पदमिदं कर्माभिधाय्येव युक्तम्‌ । तद्विजिज्ञासस्वेत्यादिश्रुत्यर्थानुगतं चैवं सति सूत्रं स्यात्‌। 

परि०--- 'जिज्ञासाऽस्य विधीयत' इति वक्तव्ये जिज्ञास्योऽयं विधीयत इत्युक्तेः कृत्यं वक्तुमाह तत्र 
तावदित्यादिना । तत्र सूत्र इत्यर्थः । सा च कर्मणीति पश्चाद्वक्ष्याम इति तावच्छत्दः । षष्ठीसमास इति । षष्ठीति 
सूत्रेणेति भावः । वृत्तिकातदिमतं निराह न पुनरिति । इतिवदिति । `अथातो धर्मजिज्ञासा’ इति जेमिनिसूत्रे 
तद्भाष्यकातदिभिरक्तदिशेति भावः । इतिवदिति दृष्टान्तोक्तिः बक्ष्वमाणगतार्थताशाङ्गोपयोगायेति ज्ञेयम्‌ । कुतो 
नेत्यत आह तादर्थ्येति । `चतुर्थीतदर्ार्थवलिहितसुखरक्षितेः' इति चतुर्थ्यन्तं तदर्थादिभिः समस्यत इति चतुर्थी - 
समासबिधायकतूत्रे वार्तिकं तादर्थ्येत्यादि । तस्यार्थः । तदर्थमिदमित्येतदर्थवाचकयोः पदयोः समासेऽभिमते 

प्रकृतिग्रहणं कर्तव्यं उपादानग्रहणं कर्तव्यम्‌ । उपादानोपादेयभावापत्नार्थवाचिनोरेव समास इत्यबगन्तब्यमिति । कथं 
तहिं अश्वाय घासो३श्वषास इति समास इन्यतो भाष्यकाराथुक्तिमेवाह प्रकृतीति । प्रतिबिहितम्रिति । प्रतिविधानं 
निषेधः । चतुर्थीसमासो निषिद्ध इत्यर्थः । अत एव तन्त्रवार्तिके धर्मजिन्ञासयोः यूपदार्वादिवत्‌ प्रकृतिबिकृति- 
भावाभावात्‌ चतुर्थीसमासविरोधमाशङ्कय फलितप्रदर्शनपरतया शञावरभाष्यं भट्देन व्याख्यातमिति भाव: । न चात्रेति । 
ब्रहमजिज्ञासेत्यत्रेत्यर्थ: । केचिच्छेपेति । 'पष्टी रोपः इनि सूत्रेण कारकप्रातिपदिकार्थव्यतिरिक्ते संबन्धसामान्ये 
विवक्षिते षष्टी भवतीति बिहितपश्र्न्तस्य समास इत्यर्थः । कर्मणीति । "कर्तृकर्मणो: कृती'ति कर्मणि षष्टीत्यर्थः । 
ब्रह्मजिज्ञासेत्यत्र कर्मणि षष्टीसमास इत्यत्र जिज्ञास्य इति भाष्यं कथं ज्ञापकमित्यत आह कृत्यानामिति । 
सन्प्रत्ययान्तजिज्ञासशब्दात्‌ 'अचो यत्‌' इति सूत्रेण यत्प्रत्यये 'अतो लोप' इति सूत्रेणाकारलोपे जिज्ञास्य इति 
निष्पन्नत्वात्‌ । यत्प्रत्ययस्व च 'कृत्याः प्राड्ण्युठ' इति सूत्रेण कृत्वसंज्ञकत्वात्‌ । कृत्यसंज्ञकप्रत्ययानां च 'तयोरेव 
कृत्यक्तखलर्थाः इति सूत्रेण भावकर्मणोर्विधानादित्यर्थः । तथा च जिज्ञात्यः जिज्ञासाकर्मेत्यर्था लभ्यत इति भावः । 
कर्मणि षष्टीसमासम्रहे का युक्तिरित्यत आह जिज्ञासा खल्विति । एबं सतीति । रोषे षष्टीसमासग्रहे सति 
लक्षणप्रमाणसाधनफलानामध्यावचतुष्टये वक्ष्यमाणानामपि जिज्ञासा प्रतिज्ञाता स्यात्‌ । अन्यथाऽप्रतिज्ञातकीर्तन- 
मग्रेतनं स्वादित्यर्थः । तस्या इति । लक्षणादिजिज्ञासाया इत्यर्थः । ब्रह्जिज्ञासयैव नान्तरीयकतया तलाभं व्यनक्ति 
न हीति । अन्यथेति । ब्रह्मजिज्ञासयैव लक्षणादिजिज्ञासाया अलाभे त्वातन्त्रयेण जिज्ञास्यत्व इत्यर्थः । कर्मणि 
षछठीग्रहे युक्त्यन्तरद्ववं निर्विषयताशङ्केत्यादि तद्विजिज्ञासस्वेति च । पदमिदमिति । सोत्रत्रह्मपदमित्यर्थः । 
्रुत्यर्थेति। श्रुतौ तत्पदस्य द्वितीयान्तत्वादिति भावः । 


सु०-- ननु च 'प्रतिपदविधाना षष्ठी न समस्यत' इति कर्मणि षष्ठ्याः समासः 
प्रतिषिद्ध्त इति चेन्न। 'कृद्योगलक्षणा च षष्ठी समस्यत" इति प्रतिप्रसवात्‌। 


परि०-- प्रतिपदेति । यत्तिञ्चित्पदनिमित्तेन विधानवती या षष्टी 'ज्ञोऽविदर्थत्य करण' इत्यादिषष्ठी तदन्तं 
पदं तेन निमित्तभूतपदेन न समस्यते । यथा सर्पिषो ज्ञानमित्यादीति द्वितीये न निर्धारण इति सूत्रे वार्तिककृता 
निषिद्धत्वादित्यर्थः । इयं च वक्ष्यमाणदिशा प्रतिपदविहितेति भावः । कृद्योगेति । कृत्प्रत्यययोगनिमित्तेत्यर्थ: । 
ज्ञाऽवत्रोधन इत्यस्माद्धातोः 'कर्मणः समानकर्तृकादिच्छावां वा' इतीच्छार्थ सन्प्रत्यवे 'सन्वडो:' इति द्विर्वचने हलादिः 
शेषे हस्व इति सूत्रेण पर्वस्व हस्वत्वे सन्यत इतीत्वे जिज्ञाल इति स्थिते सनस्तृतीवधात्वधिकारविहितत्वेनाकृत्त्वेऽपि 
“अः प्रत्ययादिति सूत्रेण प्रत्ययान्ताद्धातोः अप्रत्ययो भवतीत्यकारप्रत्यवे अजाद्यतष्टाविति टाप्प्रत्यवे सवर्णदीर्घे च 
जिज्ञासेति सिद्धयति । 'कृदतिङ्‌' इति प्राप्तकृत्संज्ञकाकाप्रत्यवस्य स्थाने खीप्रत्ववत्व स्थाने च प्राप्तसवर्ण- 
दीर्घस्याप्यन्तादिवच्चेति सूत्रेण पूर्वस्यान्तवद्वावेन कृत्संज्ञकतया तदन्तजिज्ञासाशब्दवोगे `कर्तृकर्मणोः कृति' इति 
सूत्रेण प्राप्तष्छ्यन्तत्वाद्रह्मपदल्व कृद्योगेति वातिके प्रतिप्रसवात्समास इत्वर्थः । प्रतिप्रसवो नाम सामान्यतो निषि- 
स्य विषयविरोषेऽभ्यनुज्ञनम्‌ । यतु कर्मणि चेति सूत्रेण कर्मणि षष्टचाः तमासनिषेध इति । तन्न। ' उभयप्राप्तौ कर्मणि’ 
इति सूत्रेण कर्तृकर्मणोयोगे कर्मणि षष्टीतिविहितषष्ट्यन्तस्वैव कर्मणि चेति सूत्रेण समासनिषेधो नान्यस्य । 

यथाऽऽश्चर्यो गवां दोहो5गोपालेनेत्यादो । न चेह षष्टी तत्सूत्रप्राप्ता सूत्रे कर्मणो ब्रह्मण उपादानेऽपि जिज्ञासायाः 
कर्तुः सूत्ेऽनुपादानेन प्रास्यभावात्‌ । किन्तु `कर्तृकर्मणोः कृति" इत्यनेनैवेति । अन्यत्तु चन्द्रिकाव्याख्यानेऽवसेयम्‌ । 


सु०-- अथवा ब्रह्मणः कर्मत्वेनाप्राधान्यदाङ्कां निवर्तयितुं जिज्ञास्य इति कर्मप्राधान्यं 
सूचितम्‌ । ज्ञानविधौ हि ब्रह्मणोऽप्राधान्यं स्यात्‌ । तज्ज्ञानोद्देरोन जिज्ञासाविधाने कुतः 
अप्राधान्यम्‌ 


परि०--- भाष्यनिर्देशस्य फलान्तरं चाह अथवेति । राजपुरुष इत्यादौ षष्ठयन्तराजपदनिर्दिष्टस्य राज्ञ 
इवेहाप्यप्राधान्यराङ्कायां तां कर्मत्योक्त्या निवारयितुमित्यर्थः । यद्वा विधीयमानजिज्ञासां प्रति ब्रह्मणः कर्मत्वेना- 
प्राधान्यराङ्कायामित्यर्थः । स्वर्गायुद्देशेन यागादिविधिस्थले स्वगदिरुदेश्यस्याप्राधान्येन विधीयमानयागादेरप्राधान्य- 
वदिहापि मोक्षादिफलोदेरोन विधीयमानजिज्ञासाया अप्रधानत्वेन तद्विहोषणस्यापि विधेयविदोषणत्येन अप्राधान्याङ्का 
स्यादतः जिज्ञास्योऽयमिति प्राधान्येन कर्मकारकभूतं ब्रहम निर्दिष्टमिति भावः । तावता कथं सूत्रे प्रतीतविधेय- 
विेषणत्वप्रपताप्राधान्यदाङ्कानिरास इत्यत आह ज्ञानबिधाविति । ब्रह्मज्ञानं संपाद्यमिति वा ब्रह्मजिज्ञासा कर्तव्येति वा 
न सूत्रवचनव्यक्तिः किन्तु ब्रह्मज्ञानाय सकलवेदार्थविषयकजिज्ञासा कर्तव्येत्येव वचनव्यक्तिः । उक्तं हि न्यायामृते 
तृतीयपरिच्छेदे । 'ब्रह्मज्ञानाय त्रह्मविचारः कर्तव्य इति न वचनव्यक्तिः । तथात्वे ब्रह्मणो विधेयबिशेषणतया गुणत्या- 
पातात्‌ । किन्तु ब्रह्मज्ञानाय वेदविचारः कर्तव्य इत्येव वचनव्यक्तिः’ इत्यादि । अत्रापि ग्रन्थेऽग्रे वन्धमिथ्यात्व- 
मित्येतदवतारिकायां परमतानुवादप्रस्तावे स्मष्टीभविष्यति । तथा चोद्देश्यज्ञानविशेषणत्वेन ब्रह्मणोऽप्युद्ेरय- 
कोरिप्रवेशात्याधान्यलाभ इति भावः । 


सुर विधीयत इत्यनेन कर्तव्येति पदाध्याहारं सूचयति ॥ ननु भवतीति स्बतः- 
सिद्धम्‌। मैवम्‌। तथा सत्यनुवादत्वप्रसङ्गात्‌। 

परि०-- वाचस्पतिमतमाशङ्कते नन्विति । स्वत इति । यब्रेन विना 'अस्तिभवत्योः सर्वत्राध्याहार' 
इति न्यायादित्यर्थः । 

सु०_ अत्रैके चोदयन्ति। सिद्धैव ननु ब्रह्मजिज्ञासा । अथातो धर्मजिज्ञासेति सकल- 


वेदार्थविचारस्योदितत्वात्‌ । ब्रह्मज्ञानस्य चोदनालक्षणत्वेन धर्मस्वरूपत्वादभ्यधिकाराङ्का- 
ऽभावादिति। 


परि०-- सिद्धैव नन्विति । नन्वित्यस्य खल्वित्यर्थो ध्येयः । तथा च अनुवादकत्वं न दोषायेति भावः । 
ननु धर्माय सर्ववेदविचारः कार्य इति जैमिनीसूत्रस्य तद्वाष्येडर्थ उक्त: न च ्रमज्ञानं धर्मः येन ब्रह्मज्ञानाय वेदविचार: 
कार्य इत्वर्थोऽपि लब्धः स्यात्‌ । तथा च सकलवेदार्थविचारस्योदितत्वादित्युक्तिरयुक्तेत्यत आह ब्रह्मज्ञानस्येति । 
पूर्वतन्त्रे अथातो धर्मजिज्ञासेत्युक्तौ किं धर्मस्वरूपं यदर्थ विचारः कार्यं इति शङ्कायां “चोदनालक्षणोऽर्थो धर्म' इति 

द्वितीयसूत्रे धर्मस्वरूपमुक्तम्‌ । तस्यायमर्थः । चोदनेति विधिवाक्यमात्रमिति प्राभाकरमतम्‌ । मन्त्रार्थवादनामधेयसहितं 
बिधिवाक्यमिति भाद्रमतम्‌ । लक्षणरान्दः प्रमाणवचनः । यश्चोदनाप्रमाणकोऽर्थल्पश्च स धर्म इति । शात्रुवध- 
हेतुझ्येनयागादेरपि श्येनेनाभिचरन्यजेतेति चोदनाप्रमाणकत्वेन धर्मत्वप्रासिनिरासायार्थं इति विशेषणोक्ति: । 
इयेनयागादेरनर्थत्वादिति । तथाच जैमिनिमूत्रोक्तदिश्ा ब्रद्मज्ञानस्यापि ` आत्मन्येवात्मानं पठ्वेद्विज्ञाय प्रज्ञा कुर्वीत’ 
इत्यादि चोदनाप्रमाणकत्वेन धर्मस्वल्पत्वादित्युक्तम्‌ । 

सु०-- तत्र केचिदभ्यधिकाराङ्का प्रदर्शयन्तो व्रह्मजिज्ञासां पृथगारभन्ते । अपरे तु 
कार्यनि्ठ एव वेदभागो विचार्यत्वेन तत्र प्रक्रान्तो बिचारितश्च । न वस्तुतत्त्वनिष्ठ इत्यतो 
वस्तुतत्त्वनिष्ठं वेदभागं बिचारयितुमिदमारम्यत इत्याहुः ॥ सेयं गतार्थताइाङ्का तत्समाधानं च 
नोपपद्यते । सर्वबेदानामीश्वरैकनिष्ठत्वेन सर्वयेदार्थस्यात्रैव जिज्ञास्यत्वात्‌। धर्मजिज्ञासाझास्त्रं 
तु वेदैकदेशामुख्यार्थधर्मविचाराय प्रवृत्तमित्याशयेन वा 'स एब भर्गशब्दार्थ' इत्यादुक्तम्‌ । 
तत्र 'सर्ववेदार्थ' इत्यनेन गतार्थताइाङ्कानिरासः । स एव न तु कार्यरोषतयेत्याद्यं समाधानं, 
सर्वेति द्वितीयं च, निरस्तम्‌। तदुपपादनाय पूर्ववाक्यम्‌। जिज्ञास्य इति साध्यनिर्देशः । वक्ष्यति 
च एतद्विस्तरेण कार्यता चेत्यादिना । 

परि०-- केचिदिति । 'ब्युत्पत्त्यभाव: प्रतिपत्तिदौस्थ्यमन्येन सिद्धत्यमथाफलत्वम्‌ । एतानि वै सूत्रचतुष्टयेन 
नारम्भमूळानि निराचकार' इति वदन्तो रामानुजीयादयः निद्धेडर्थ व्युत्पत्त्यभावेन वेदान्तानां त्रहमण्यमानत्वान्न तद्विचार 
आरभ्य इत्यादिरूपाभ्यधिकादाङ्कां दर्शयन्त इत्यर्थः । यद्वा केचिदिति मायावाद्येकदेशिन इत्यर्थः । तैरपि सिद्धेऽर्थे 
व्युत्पत्यभावाद्यभ्यधिकाशङ्का परदर्व कार्यशेषे बरह्मणि ब्युत्पत्त्यादेहक्तत्वात्‌ । अपरे त्विति । मायावादिन इत्वर्थः । 
आद्यमिति । स्वप्रधाने प्रामाण्यायोगेऽपि उपासीतेत्यादिलिडाथुक्तकार्यरोषे ब्रह्मणि प्रामाण्ययोगाततद्विचारः कार्य इति 
समाधानमित्यर्थः । निरस्तमित्यन्वयः । द्वितीयं चेति । कार्यनिष्ठ एवत्यादिनोक्तमित्यर्थः । तदिति । सर्ववेदार्थ- 
त्वोपपादनाय ओतत्ववाचीत्यादिपर्ववाक्यम्ित्यर्थः । यद्वा ल एव भर्गशब्दार्थ इत्यादिपूर्ववाक्यमित्वर्थः । साध्येति । 
स एव सर्ववेदार्थ इत्यनेन कृतस्य गतार्थताझाङ्कातमाधिनिरासस्य जिज्ञासाविधिल्पं फलं जिज्ञास्योऽयमिति पादेन 
निर्दिइवत इत्यर्थः । अत्र सङ्गह: 

मङ्गलास्रवणे युक्तिविशोषद्योतनं तथा। मीमांसानुब्राह्ममानकीर्तनं पूर्वतन्वत: ॥ {॥ 
अगतार्थतालूचनं चेत्येवं पञचग्रयोजनः। सौत्रप्राथमिकोङ्ाःःश्रुतितिद्धोऽबधारितः ॥ २ ॥ 
सु०-- ब्रहमजिज्ञासाया निष्प्रयोजनत्वं शाङ्कितमपाक्ुं अतःशब्द व्याचष्टे ज्ञानीति । 


अनु०-- ज्ञानी प्रियतमोऽतो मे तं विद्वानेव चामृतः ॥ ११॥ 
बृणुते यं तेन लभ्य इत्यायुक्तिबलेन हि। 

जिज्ञासोत्थज्ञानजात्तत्प्रसादादेव मुच्यते ॥ १२॥ 
तं विद्वानित्यनेन 'तमेबं विद्वानमृत इह भवति’ इति वाक्यम्‌, एबराब्देन 'नान्यः पन्था 
अयनाय' इत्युत्तरवाक्यमवधारणार्थ च संगृहीतम्‌। चशब्दो वाक्यसमुञचये। । 'वृणुते यम्‌' इत्यनेन 
'यमेवैष बृणुत' इति वाक्यं संगृहीतम्‌ । आदिपदेन 'आत्मा वा अरे द्रष्टव्य' इत्यादेः संग्रहः । 
हिरान्दो हेतौ । एवङाब्दः प्रत्येकमभिसंबध्यते । 


परि०- एवं ॐब्रह्मपदाभ्यां चिदचिद्विलक्षणविषयसिद्विमनुग्राहमप्रमाणमन्येनागतार्थत्वं चोपपाद्य 
अथपदस्य भाष्य एव सङ्घेपविस्तराभ्यामर्थस्योक्तत्वेनेह वक्तव्यविशेषाभावादुपासनापादोपक्रमे सङ्घहेण व्याख्यास्य- 
मानत्वाच्चातःपदस्यैव ज्ञानादिप्रणाड्या मोक्षफलकत्वाद्रन्धस्य सत्यत्वाद्रेदस्य सिद्वरूपवस्तुपरत्वाद्वेदस्य प्रामाण्या- 
्रेदस्यान्विताभिधायित्वादित्येवंल्पहेतुपञ्चकपरत्येन पञ्चधा व्याख्या आचार्येण प्रारभ्यते ज्ञानीत्यादिना स्वयं 
भगवतेत्यतः प्रक्तनग्रन्थेन । तत्र ज्ञानीत्यादेवयर्थ्यनिरासाय प्रयोजनमाह ब्रह्मेति । त्रत्मपदादिना चिदचिदन्यविषय - 
सिद्धैव ज्ञानस्वभावतोऽपीत्यत्र वक्ष्यमाणदिशा अथपदजिज्ञासापदाभ्यामन्यथानुपपत््या च तज्ज्ञानतत्प्रसादद्रारा 
मोक्षाख्यप्रयोजनसिद्धावपि ज्ञानादित्रयस्यापि कर्मजत्वप्रयुक्तं यन्निष्प्रयोजनत्यं प्रयोजनं चेश्वरजिज्ञासाया इत्यादिना 
पूर्वपक्षे शङ्कितं तद्विचांरेकजन्यज्ञानेकजन्यप्रसादद्वारकमोक्षाख्यफलत्वोक्त्या निवारयितुमित्यर्थः । “ज्ञानी प्रियतमोऽतो 
मे ज्ञानेनासौ बिभर्ति माम्‌" इति भागवतवाक्यं व्यक्तमिति तदनुक्त्वाऽन्यदाह तमिति । अवधारणार्थं चेति बहुव्रीहिः । 
तमेवं विद्वानेवेत्यवधारणोक्तौ योऽर्थो लभ्यते तदर्थकथनपरपुत्तत्वाक्यं च गृह्यत इत्यर्थः । बाक्येति । भाष्योपात्त- 
्रुतिस्मृतिवाक्यानामन्योन्यसमुच्चय इत्यर्थः । हेताविति । एतञ्च यस्मादित्यादिना अतो त्रह्मजिज्ञासा कर्तव्ये 
त्यन्तेनानुपदमेव व्यक्तम्‌ । प्रत्येकमिति । प्रसादादेवेत्येव्दः जिज्ञासयैवोत्थाज्ज्ञानादेव जातात्प्रसादादिति संबध्यत 
इत्यर्थः । एतदप्यग्रे व्यक्तम्‌ । एतच्चावधारणं 'सिद्धे सत्यारम्भो नियमाय' इति न्यायेन जीवान्यविषयसमर्पकब्रह्मपदेनेव 
ब्रह्मज्ञानादिद्वार मोक्षफलकत्वसिद्धावपि पुनरत इति कथनालुब्धमिति भावः । भाष्यवाक्यानि योजयति यस्मा- 
दित्यादिना । इति श्रुतिवलेन गम्यत इत्ययुक्तमित्याक्षिप्य समाधत्ते यद्यपीति । निमित्तेनेति । ज्ञानेन तजन्य- 
प्रसादोपलक्षणात्‌ इत्यर्थः । तमेवं विद्वानित्यस्य तत्प्रसादवानित्यर्थो लक्षणया ध्येयः । वेदनजन्यत्वरूपदाक्य- 
संबन्थसत्त्वात्‌ इति भावः । तथैव श्रुतौ कुतो नोक्तमित्यत आह मुमुक्ष्विति । प्रसादो हीश्वरसंतरन्धी सन्मोक्षसाधनं 
ज्ञानं च मुमुक्ुनिष्टतवत्तत्संवन्धि सत्‌ मोक्षसाधनं तत्र तत्प्रसादवानमृत इह भवतीत्युक्तौ नान्यः पन्था इति वाक्यरोषो 
व्यर्थः । भगबन्निष्ठस्व प्रसादादन्यस्य मोक्षसाधनतयाऽप्रसक्ततया तत्नितसायोगात्‌ । विद्वानमृत इत्युक्तौ तु मुमुक्षुनिष्ठ 
भगवद्वेदनमिव कर्माप्यपाम सोममित्यादि पूर्वपक्ष्युक्तश्रुत्यादिवशेन प्रसक्तमिति तन्निरासकतया नान्यः पन्था इति 
वाक्यरोषोऽर्थवान्‌। ममुक्षुनिष् ज्ञानमेव मोक्षसाधनं न तु कर्मेत्यवधारणोपपत्तेः । अतः प्रसादो न साक्षादुक्त इत्वर्थः । 
एतेन नान्यः पन्था इति ज्ञानादन्यस्य साधनत्वनिषेधात्कथं प्रसादः साधनत्येन निवेइयत इति प्रत्युक्तम्‌ । 
मुमुक्षुसंवन्धिसाधनान्तरस्यैव निषेधात्‌ । यमेवैष इति वाक्यानुरोधेनेत्ययुक्तम्‌ । तत्र प्रसादाप्रतीतेरित्यत आह बरणं 
त्विति । पूर्वपक्ष्युक्तथुतेः का गतिरित्यत आह अपामेति । सावकाशत्वादिति । 'भाक्तं वा अनात्मवित्वात्‌' 

इति वैराग्यपादीयसप्तमाधिकरणभाष्यटीकयोल्कदिहोति भावः । ज्ञानजादित्यंशं व्याचष्टे ईश्वरेति । यस्मादित्येत- 
दृत्राप्यन्वेति । तत्कर्म हग्तिषं यदित्यादिवचनाविरोधायोक्तम्‌ । परमेति । कर्मजस्त्चपत्म इति भावः । एवरान्दः 
प्रत्यकमभिसंवध्यत इत्येतद्वचनीकृतं ज्ञानादेवेति । तद्वचनमिति । तत्कर्म हरितोषं यदित्यादि पूर्वपक्ष्युक्त- 
वचनमित्यर्थः । जिज्ञासोत्यित्येतद्राजयति ईश्वरज्ञानं चेति । वस्मादित्येतदत्राप्यन्वेति । कर्मणा ज्ञानमातनोती- 
त्यादिपू्वपक्ष्ुक्तवचनानां गतिम्‌ आह कर्मणां स्विति । ज्ञानाङ्गत्वेति । उत्क्रमिष्यत एवं भावादित्यादौ तथा 
वक्ष्यमाणत्वादिनि भावः । जिज्ञास्योऽयं विधीवत इत्यनेनान्वयमुपत्वात:शब्दाध्याहारेणार्थमाह अत इति । 

सु०-- यस्मात्‌ तस्य ब्रह्मणो नारायणस्य प्रसादात्‌ परमानुग्रहादेव मुच्यते संसारात्‌ । 
न तु कर्मादिनेति 'तमेबं' ‘यमेवैष वृणुत' इति श्रुतिवलेन गम्यते । यद्यपि 'तमेबमि'ति परम- 
पुरुषप्रसादो न श्रूयते। तथाऽपि ‘यमेवैष वृणुन' इति वाक्यानुरोधेन तत्राप्यनुसन्धेयः । निमित्तेन 
नैमित्तिकोपलक्षणात्‌ । मुमुक्षुसंवन्धिसाधनावधारणाय तु न साक्षादुक्तः । बरणं तु प्रसाद 
उच्यते। ‘अपाम सोमम्‌' इत्याद्यास्तु श्रुतयः सावकाशत्वादन्यथा योज्याः । ईश्वरपरभप्रसादश्च 
तज्ज्ञानादेव भवति, न पुनः कर्मादिने'ति “ज्ञानी प्रियतमः', तमेवं विद्वानि'त्युक्तिवलेनाव- 
गम्यते । विद्वानित्यस्यापि प्रसादातिझायद्वारेणेत्यर्थपर्यवसानस्योक्तत्वात्‌ । कमदिरनुग्रहमात्र- 
हेतुत्वेनापि तद्वचनं सार्थकम्‌ । ईश्वरज्ञानं च तज्ज्ञासयैव नान्येनेति 'आत्मा वा अरे द्रष्टव्य' 
इति परमात्मदर्दानानुवादेन तत्साधनतया 'श्रोतव्य' इत्यादिना श्रवणादिविधायकोक्तिवलेन 
प्रतीयते । कर्मणां त्वन्तःकरणञुद्धिद्वारेण ज्ञानाङ्गत्वोपपत्तेस्तद्वाक्यं सार्थकं भविष्यति । अतो 
ब्रह्मजिज्ञासा कर्तव्येति संवन्धः । 

इदमुक्तं भबति । यद्यपि न जिज्ञासायाः स्वर्गादिरूपोऽभ्युदयः प्रयोजनं संभवति । 
तथाऽपि मोक्षो भविष्यति । तस्यानन्यसाध्यत्वात्‌ । मोक्षसाधनं हि साक्षात्‌ भगवानेव । 
'बन्धको भवपाशेन भवपाशाच्च मोचक' इत्यादिवचनात्‌ । साधनं च द्विविधम्‌। सिद्धमसिद्धं 
च । तत्रासिद्धमुत्याद्यं फलकामेन । यथा यागादि । सिद्धं तु सब्यापारीकरणीयम्‌ । यथा 
कुठारादि । सिद्धं च साधनं भगवानिति मुमुक्षुणा सब्यापारीकरणीयः । व्यापारश्च प्रसन्नता 
एव । निगडादिमोचकेषु राजादिषु तथा दर्शनात्‌ । ‘यस्य प्रसादात्परमार्तिरूपादस्मात्संसारा- 
न्मुच्यते नापरेण' इत्यादिश्रुतेश्च । व्यापारप्राधान्योक्तिश्च 'इन्द्रियार्थसन्निकर्षः प्रत्यक्षमि'- 
त्यादाविव औपचारिकी । मोचकश्चेश्वरप्रसादस्तद्भक्त्येकसाध्यः । 'भक्त्यैव तुष्टिमभ्येति 
विष्णुर्नान्येन केनचिदि'त्यादिवचनात्‌ । स्वर्गादिेतुप्रसादमात्रं कर्मादिसाध्यम्‌ । 'कर्मणा 
त्वधमः प्रोक्तः प्रसाद' इत्यादिस्मृतेः । प्रसादो नामेच्छाविशेषो गुणान्तरं वा न नः काचित्‌ 

क्षतिः । परमेश्वरभक्तिर्नाम निरवधिकानन्तानवद्यकल्याणगुणत्वज्ञानपूर्वकः स्वात्मात्मीय- 
समस्तवस्तुभ्योऽनेकगुणाधिकोऽन्तरायसहस्रेणाप्यप्रतिबद्धो निरन्तरप्रेमप्रबाहः । यमधिकृत्य 
“यत्र नान्यत्पश्यति' 'सा निशा पश्यतो मुनेः' इत्यादिश्रुतिस्मृतयः । न चासौ तत्साक्षात्कार- 
मन्तरेणोत्पद्यते । लोके तथाऽदर्शानात्‌ । न चाव्यक्तस्बभावो भगवांत्सहस्रेणापि प्रयत्नानां 
शक्यः साक्षात्कर्तुं, बिना तवनुग्रहात्‌ । प्रसन्नस्त्वनन्ताचिन्त्यशक्तियोगादात्मानं दर्शयतीति 
युज्यते । दर्शनसाधनं चानुग्रहः स्वयोग्यगुणोपेतस्य निर्दोषस्य भगबद्विग्रहविरोषस्य आदर- 
नैरन्तर्याभ्यां विषयवैराग्यतद्भक्तिसहिताद्‌ बहुकालोपचितान्निदिध्यासनापरनामकाद्विचिन्तना- 
हृते न लभ्यते । न च निदिध्यासनं वाक्यार्थग्रहणलक्षणे श्रवणे कृतेऽपि विना मननापरनास्ना 
बिचारेणोपपद्यते । संशायविपर्ययोस्तादवस्थ्यात्‌ । न हि तयोः सतोरादरनेरन्तर्याद्युपपद्यते । 
अतो जिज्ञासा निदिध्यासनपरमेश्वरानुग्रहतददर्नपरमभक्तिपरमानुग्रहद्वारा मोक्षसाधनत्वात्‌ 
कर्तव्येति । 


परि०- कथमनेन ज्ञानीत्यादिना मुच्यत इत्यन्तेन भाष्येण पूर्वपक्षदशायामुक्तनिष्प्रयोजनत्वाङ्कानिरास 
इत्यत आह इदमुक्तमिति । श्रुतौ मूले च यस्य प्रसादादित्यादिप्रसादप्राधान्योक्तिः कथमित्यत आह व्यापारेति । 
परेण चशब्दस्य ताद्विध्यं भूयस्त्वात्चनुबन्ध इति सूत्रादयुक्तमाह तद्भक्त्येकेति । भारततात्पर्योक्तमाह भक्त्यैवेति । 
तत्कर्म हरितोषं यदित्यादि तु कथमित्यत आह स्वर्गादीति । भाष्योक्तस्मृतिमाह कर्मणेति । ननु प्रसादस्येच्छा- 
विझोषत्वाद्भगवतश्च “आप्तकामस्य का स्पृहा' इति श्रुत्येच्छानिषेधात्कथं प्रसादो भगवत उच्यत इत्यत आह प्रसादो 
नामेति । न नः काचित्क्षतिरिति । प्रसादद्वार ज्ञानं मुक्तिहेतुरिति प्रकृतप्रमेये काचिद्धानिर्नास्ति इत्यर्थः । युक्तिपादे 
'न प्रयोजनवत्त्वात्‌’ इत्यधिकरणानुव्याख्याने सुधायां च समर्थयिष्यमाण प्रसादस्य इच्छारूपत्वं तु बास्तवाभिप्रायम्‌ । 
अत एवेच्छाविशेष इति कोट्यन्तरोक्तिः श्रुतेरर्थान्तरस्य वक्ष्यमाणत्यादिति भावः । ननु प्रसादस्य भक्तिसाध्यत्वे 
ज्ञानजात्तत्प्रसादादिति कथमित्यतः ज्ञानस्य भक्तिभागत्वादिति भक्तिपादान्त्यभागे वक्ष्यमाणदिशैकदेशकीर्तनमेतदिति 
भावेनाह परमेश्वरभक्तिनमिति । 'माहात्म्यज्ञानपूर्वस्तु सुदृढ: सर्वतोऽधिकः । खरेहो भक्तिरिति प्रोक्तस्तया मुक्तिर्न 
चान्यथा' इति भारततात्पर्योक्तेरिति भावः । असंभावितोऽयं प्रेमप्रवाह इत्यत आह यमधिकृत्येति । उक्तकूपप्रेम- 
प्रवाहमाश्रित्य 'यत्र नान्यत्पइयति नान्यच्छृणोति नान्यद्विजानाति स भूमा' इति छान्दोग्ये सप्तमाध्याये भूमप्रकरणे यत्र 
यस्मिन्‌ भूमविषये उक्तल्पभक्तौ सत्यामन्यदर्शनादिकं नास्तीत्याचर्थकश्रुतयो वर्तन्ते । तथा । 'या निशा सर्वभूतानां 
तस्यां जागर्ति संयमी । यस्यां जाग्रति भूतानि सा निशा पञ्यतो मुनेः' इत्यादि गीतादिस्मृतयःः प्रवर्तन्त इत्यर्थः । 
अस्तु मोक्षहेतुप्रसादो भक्त्येकसाध्यः । किं जिज्ञासया कृत्यमित्यतः प्रणाड्या तदुपयोगमाह न चासावित्यादिना 
कर्तव्येत्यन्तेन। असौ भक्तिरित्यर्थः । लोक इति । राजादौ । अव्यक्तेति । 'तदव्यक्तमाह हि' इति वक्ष्यमाणन्यायेनेति 
भावः । नन्वव्यक्तेकस्वभावः प्रसन्नः सन्नपि कथं मुक्तहेतुप्रसादजनकभक्तिकारणृस्य साक्षात्कारस्य विषयः स्यादि- 

त्यतः 'अतोऽनन्तेन तथा हि लिङ्गम्‌' इति सूत्रायुक्तमाह प्रसन्नस्त्विति । नन्वस्त्वेव तावता मुक्तिहेतुप्रसादजनक- 
भक्तिकारणसाक्षात्कारोत्पादक्रस्य ईश्वतानुप्रहस्य अन्वेनापि संभवान्र जिज्ञासया विचाररूपया कृत्यमित्यतस्तनिर्धा- 
रणार्थनियमस्तदुऐः पृथग्ध्यप्रतिवन्धः फलम्‌' इति तूत्राबरुक्तोपयोगमाह दर्शनसाधनं चेति । विग्रहविडोषस्येति । 
विम्बरूपस्येत्यर्थः । न सामान्यादप्युपलब्धेरित्यादेरिति भावः । भक्तीति । 'अनुवन्धादिभ्यः' इति सूत्रादिति भावः । 
कर्तव्येतीति शब्दस्येदमुक्ते भवतीति पूर्वेणान्वयः । 


सु०-- ये तु ध्यानमेब परमपाटवापन्नमपरोक्षाकारमिति मन्यन्ते तेषां दर्शनश्रुतय 
उपचरितार्थाः प्रसज्येरन्‌ । 


परि०_ ये त्विति । तमानुजीयाः । दर्शनश्ुतय इति । `आत्मा वा अर द्रष्ठव्यः' 'दृष्ढैव तं मुच्यत' 
इत्यादिश्रुतय इत्यर्थः । 

सु०-- स्यादेतत्‌ । अतःराव्दस्तावत्प्रकृतस्य हेतुभावे वर्तते । तत्र ब्रह्मजिज्ञासायाः 
प्रयोजनाकाङ्घायामधिकारिविेषणतया अथगाब्देन प्रकृतो मोक्षः संवध्यते । ज्ञातुमिच्छा 
जिज्ञासा । न चात्रावयवार्थेन जिज्ञासाराव्दोऽर्थवान्‌ । इच्छायाः स्वातन्त्र्याविषयत्वेन विधातु- 
मझाक्यत्वात्‌ । अत एवेष्यमाणज्ञानोपलक्षणाऽप्ययुक्ता । तस्माञ्ज्ञानेच्छान्तर्णीतो विचारो 
जिज्ञासापदेन लक्ष्यते। 

परि०-- द्रब्य कर्म च कालश्च' इत्वादिश्वोकद्ववं पूर्वसङ्गतमिति दर्शयंस्तार्किकशङ्घोत्तत्त्वेन अवतात्यति 
स्यादेतदित्यादिना । एतत्‌ वक्ष्यमाणम्‌ । पूर्व मोक्षहेतुप्रयादजनकज्ञानजनकत्वाजिज्ञासा कर्तव्येति जिज्ञासोत्ये- 
त्यादिनोक्तम्‌ । तत्र मोक्षहेतुज्ञानजनकत्वमात्रस्य प्रकृतत्वसंभवो5तःशब्दस्ताबदित्यादिनोपपाद्यते । ईश्चत्रसादस्य 
त्वित्यादिना तु प्रसादांरस्याप्रकृतत्वमुच्चते । प्रकृतस्य हेतुभाव इति । एतत्माद्धतोरत्यर्थ वर्तत इत्यर्थः । 
एतच्छत्दात्पञ्चम्यास्तसिलादेरो एतदोशिति प्रातिपदिकस्वाशादेहोऽत इति ल्पम्‌ । तथाच सर्वनामसंज्ञकेन प्राति- 
पदिकेनाकारेण प्रकृतं परामृश्य तस्य तसित्विभक्त्या हेतुत्वमतःदाव्दो वक्तीत्यर्थः । अधिकारीति । अधिकारि- 
विेषणेच्छाविषयत्वेन इत्यर्थः । अथेत्यस्याधिकातनन्तर्वमर्थः । अधिकारश्च मुमुक्षादितिति भाष्य एव व्यक्तत्वा- 
दिति भावः । मोक्षस्याथपदेन प्रकृतत्वमुक्त्वा ज्ञानत्व जिज्ञातापदेन प्रकृतत्वं वक्तुं वाचस्पतिनोक्तमर्थमनूद्य निराह 
ज्ञातुमिच्छेति । स्वातन्त्र्येति । विषवविरोषदर्शनादेयेच्छाया जायमानत्वेन प्रयवानपेक्षणादिति भावः । विधातु- 
मशक्यत्वादिति । प्रववविषयस्वैव विधेयत्वादिति भावः । रामानुजाभिमतार्थं निराह अत एवेति । ज्ञानस्य 
कत्णपरतन्त्रतया पुरुषप्रयवाविषवत्वादेवेत्वर्थः । अन्तर्णीत इति । प्रकृत्यर्थज्ञानसाधनत्वेन सन्प्रत्ववार्थलुपेच्छा- 
साध्यत्वेन मध्ये प्राप्त इत्यर्थः । अनेन मुख्वार्थसंवन्धो लक्षणावीजभूतो दर्शितः । अत्रान्तर्णीतेति पाठः साधुः । 
“श्रदन्तरोहपसर्गवदृत्तिर्वाच्या' दत्युक्त्यन्तःशब्दस्योपसर्गत्वेन 'उपसगदिसमासेऽपि णोपदेशस्य’ इति णत्वेन 
भाव्यत्वात्‌ । 

सु०-- मुख्यप्रयोगातिक्रमेण लाक्षणिकाश्रयणे चेदं प्रयोजनम्‌ यत्‌ विचारस्य ज्ञानद्वारेव 
मोक्षसाधनत्वज्ञापनम्‌ । अन्यथा योग्यताविरहेणान्वयाभावप्रसङ्गात्‌ । यदि च जिज्ञासाठाब्दो 
मीमांसाइाब्दबद्विचार एबोपसंख्यायते तदाऽप्यन्वयव्यतिरेकाभ्यां विचारस्य ज्ञानसाधनता 
ज्ञास्यते । 

एवं च विचारो यतो ज्ञानसाधनं ज्ञानं च मोक्षसाधनम्‌ अतः असौ कर्तव्य इति लभ्यते । 

परि०- अन्यथेति । मुख्यविचारपदस्येवोक्तावित्यर्थः । साक्षाद्वेतुत्वाभावादिति भावः । विचार 
एबोपसङ्कत्यायत इति । यद्यपि श्रीमद्भाष्यटीकायां जिज्ञासितं सुसंपन्नमिति प्रयोगान्मुख्यार्थ एव जिज्ञासाठाब्दो 
विचारेऽभिमतस्तथापि पूर्वत्र लक्ष्यत इत्युक्तिः । अत्र च यदि चोपसङद्कचायत इति चोक्तिरनास्थयेति चन्द्रिकाया - 
मुक्तम्‌ । 

सु०-- मोक्षादेरन्यलभ्यत्वस्य शाङ्कितत्वात्सावधारणताऽपि। 

परि०-- शङ्कितत्वादिति । पूर्वपक्षिणेति योज्यम्‌ । साबधारणतेति । विचार एव यतो ज्ञानसाधनं 


ज्ञानमेव यतो मोक्षसाधनमिति सांवधारणतेत्यर्थः । अन्यथा पूर्ववादिकृतशङ्कानिरासाभावेन अत इत्यस्य वेयर्थ्या- 
पत्तेरिति भावः । 

सु०-- ईश्बरप्रसादस्य तु ज्ञापकं न किंचिदत्र पञ्यामः। 

परि०-- अत्रेति। सूत्रे न पश्वाम इत्वर्थः । 

सु०-- न च ज्ञानस्य मोक्षसाधनता न युक्ता । येनेश्वरप्रसादो मध्येऽध्याहियते । 
आत्मयाधात्म्याज्ञानादनात्मनि दारीरादावात्मत्वारोपे सति हि तदनुकूलप्रतिकूलयो रागद्वेषौ 
भवतः । ताभ्यां प्रयुक्तः पुण्यपापलक्षणां प्रवृत्तिमाचिनुते । ततश्च सुरनरतिर्यगादिनानायोनिषु 
नबीनइारीरेन्द्रियादिसंयोगलक्षणं जन्मास्य भवति । तस्माच्च दुःखानुभव इत्यनादिरयं कार्य- 
कारणप्रबाहः संसार इत्युच्यते । आत्मतत्त्वज्ञानाच्चाज्ञानविपर्ययौ निवर्तेते । तत्त्वज्ञानस्य 
स्वसमानाश्रयविषयाज्ञानमिथ्याज्ञाननिवर्तनस्वाभाव्यात्‌ । शुक्तिकातत्त्वज्ञानस्य तदज्ञान- 
रजतारोपनिवर्तकत्वदर्शनात्‌ । मिथ्याज्ञाननिवृत्तौ च रागद्वेषानुदयः । कारणाभावात्‌ । तयो- 
रभाबे च न प्रवृत्तेरुत्पत्तिः । तत एब प्रागुपचितायाश्चोपभोगेन प्रक्षयः । प्रवृत्त्यभावे च 
जन्मान्तराभावो हेत्वभावादेव । वर्तमानहारीरादेश्रारंभकक्षये सति निवृत्तिः । जन्माभावे च न 
निर्वीजस्य दुःखस्योत्पाद इत्येवमात्यन्तिकी दुःखनिवृत्तिर्मुक्तिः । तथा च ज्ञानस्वभावलभ्यायां 
मुक्तौ किमीश्वरप्रसादेन ॥ न हि अन्धकारनिबन्धनदुःखनिवृत्तये प्रदीपमुपाददानाः कस्यचि- 


प्रथम: पादः) जिज्ञासाधिकरणम्‌ 75 


प्रभोः प्रसादमपेक्षन्ते । स्वभावो हि प्रदीपस्यायं यत्समानाधिकरणान्धकारनिवर्तकत्वम्‌ । 
तथा च न्यायसूत्रम्‌ । 'दुःखजन्मप्रवृत्तिदोषमिथ्याज्ञानानामुत्तरोत्तरापाये तदनन्तरापायादपवर्गः 
इति । 

परि०--- ननु यथा यजेत स्वर्गकाम इत्यादौ स्वर्गयागयोर्मध्यमाविनोऽपूर्वस्याश्रवणेऽपि 'अपूर्वद्रात याग: 
स्वर्गसाधनम्‌' इत्युच्यते । यथा वा युबेणावद्यतीत्यत्र द्रवद्रव्यमित्यध्याहियते ण्वमस्त्वित्यत आह न च ज्ञानस्येति ॥ 
'दु:खजन्मप्रवृत्तिदाषमिथ्चाज्ञानानामुत्रोत्तरापाये तदनन्ततपावादपवर्ग' इति गोतममूत्रं हृदि कृत्वा प्रसादमृतेऽपि 
ज्ञानस्य मोक्षसाधनत्वं व्यनक्ति आत्मेत्यादिना । तदनन्तरापायादिति । पूर्वपूर्वापायादित्यर्थः । 

सु०--- यत्तु मोक्षस्येश्वराधीनत्ववचनं तज्ज्ञानादिजन्मनीश्वरस्य निमित्ततापरमित्य- 
विरुद्धम्‌। तदर्थ च तदुपास्त्यादेरुपयोगः । 

परि० ज्ञानिनां मोक्षदश्च स इत्यादेः का गतिरित्यत आह यत्त्बिति । ज्ञानादिजन्मनीति ॥ ज्ञानादि- 
जन्ये मोक्षे ईश्वरोऽपि निमित्तमित्येवंपरमित्वर्थः । कार्यमात्रं प्रति तव्य निमित्तत्वादिति भावः । यद्वा ज्ञानादिजन्मनि 
्ञानादेरु्पत्तौ ईश्वरल्य निम्ित्ततापर्वमत्यर्थः । 

सु०-- तदेवं ज्ञानस्वभावेनाज्ञानादिनिवृत्तौ कारणाभावे कार्यानुदयस्य ईश्वरप्रसादा- 
नपेक्षत्वादयुक्तमिदमत:इाब्दव्याख्यानमित्यत आह द्रव्यमिति । 


अनु०--- द्रब्यं कर्म च कालश्च स्वभावो जीव एव च । 
यदनुग्रहतः सन्ति न सन्ति यदुपेक्षया ॥१३॥ 
न्ते त्वत्क्रियते किथिदित्यादेर्न हरि बिना । 
ज्ञानस्वभावतोऽपि स्यान्मुक्तिः कस्यापि हि कचित्‌ ॥ १४॥ 
द्रब्यशब्देन प्रकृत्यादितत्त्वमुच्यते । कर्मेति धर्माधर्मौ । स्वभावः प्रकृत्यादीनां परि- 
णामादिः । जीव इत्यभिमानी । एव इति यदनुग्रहत इत्यतः परं द्रष्टव्यम्‌ । अनेन सर्वोत्पत्तिम- 
दुपादाननिमित्तानां सत्ताऽपि परमेश्वराधीनेत्युच्यते । 'न ऋते त्वत्क्रियते किश्रन' इति श्रुत्या 
सर्वार्थिक्रियायास्तदधीनत्वम्‌ । इत्यादेः 'आगमादवगम्यत' इति शोष: । 'ज्ञानस्वभावतोऽपी'ति 
अपिइाब्देनाड्गीकारबादोऽयमिति सूचयति । हिशब्दो हेतौ । यस्मादेवं तस्मादुपपन्नं पूर्व- 
व्याख्यानमिति । 


परि०--- श्रीतत्त्वस्यापि लाभाय जीवशव्दार्थमाह जीव इतीति ॥ प्रकृत्यादितत्वानां तत्परिणामाना- 
मभिमानी । तथाच सर्वोऽपि चेतन इत्वर्थः । इति शेष इति । इत्यादेतित्यनन्ततमागमादिति । क्कचिदित्यनन्तर- 

मित्यवगम्यत इति शेष इत्यर्थः ॥ अङ्गीकारवादोऽयमिति । ज्ञानस्वभावाद्भवन्नपि मोक्षो न हरिं विनेति मोक्षस्य 
ज्ञानस्वभावाधीनत्वमुपेत्य हर्यधीनत्वोक्तिपक्षोऽङ्गीकारवादेन । 


सु० ततश्चायमर्थः । स्यादेतदेवं यद्यज्ञानमात्रनिबन्धनोऽयं बन्धो जीवस्य स्यात्‌ । 
न चैवम्‌ । श्रुतिस्मृतीतिहासपुराणेषु परमेश्वरेच्छानिमित्तत्वाबगमात्‌ । अद्वैतिनामबिद्याधीन- 
जीबब्रह्मबिभागवत्‌ तार्किकादीनां च गुणवत्त्वाधीनद्रव्यत्वबदनादेरपीश्वराधीनत्वोपपत्तेः । 
उपपादयिष्यते हि 'ज्ञानानन्दादिस्वरूपोऽयं जीव' इति 'पुस्त्वादिवत्‌' इत्यादिना । तद्भाबा- 
नुपलब्धिश्रानुभवसिद्धा । तेनावगम्यते5स्ति किमप्याबरकम्‌, येनाबृतः स्वप्रकाराचैतन्य- 
रूपोऽपि नात्मनस्तत्त्वं बेद ॥ न च कामकर्मादिकमेब तथा भवितुमर्हति । तस्यापि सादिनः 
कारणापेक्षत्बात्‌ । न च पूर्वपूर्वस्मादुत्तरोत्तरमिति युक्तम्‌ । सुसिप्रलययोः तद्वृत्त्यभावेन 
निष्कलड्भचैतन्यबलात्स्वरूपाबभासप्रसक्तेः । अतः कामकर्माद्यतिरिक्तं 'मायाऽविद्या प्रकृतिः’ 
इत्यादिराब्दाभिधेयमनाद्येव किमपि द्रव्यमङ्ीकरणीयम्‌ । “अनादिमायया सुसत' इत्यादिश्रुति- 
स्मृतयश्चात्र भवन्ति ॥ न च 'मायाऽपि कथं स्वप्रकाहामावृणोती'ति युक्तम्‌ । आबरकतयैव 
तस्याः प्रमितत्वात्‌ । वक्ष्यते चात्रोपपत्तिः । न च जडस्य स्वतः किञ्रित्करत्वं युक्तम्‌ । 'द्रव्यं 
कर्म चे'त्यादिवाक्यविरुद्धं च। 


परि०-- वस्तुतस्तु ज्ञानस्वभावाधीनत्वमेव अस्य नेत्यर्थः । अङ्गीकारवादमस्तु वेत्यादिनाऽग्रे विवरिष्य - 
्नेतिपक्षं तावत्प्रपञ्चयति स्यादेतदित्यादिना । श्रुतीति । `त्वं मुक्तिदो बन्धदोऽतो मतो न' इति श्रुतिः । तत्र तत्र 
भाष्यकातेक्तपञ्चतत्रस्मृतिः । 'सुखं दुःखं भवो भावो भयं चाभयमेव च' इत्यादीतिहासः । 'तदिच्छया यतो द्यस्य 
बन्धमोक्षौ प्रतिष्ठितो' इत्यादिपुराणम्‌ । ननु कथमनादेरनाधेयातिदायस्येश्ञाधीनतेत्यत आह अद्वैतिनामिति । 
विवृतमेतद्वायत्र्यधिकरणचन्द्रिकायाम्‌ । 'अनादीनां गुणादीनां यथा गुण्यादि तन्त्रता’ इत्यादिना । ननु गोतमसूत्रोक्त- 
दिशा देहात्मैक्यारोपनिमित्तत एव ब्रन्धोपपत्तावनादितरन्धमुपेत्य तस्वेशाधीनता किमर्थमुपेयेत्यतोऽनादितरन्धस्थितिं 
स्वाभिमतां साधयति उपपादयिष्यते हीत्यादिना तदेवमितिपर्यन्तेन ॥ इत्यादिनेति । सूत्रेणेत्यर्थः । तद्वुत्तीति । 
तत्परिणामरूपकार्याभावेनेत्यर्थः । तत्तच्छत्दघटितनानाश्रुत्येकमत्यायोक्तमित्यादिशव्दाभिधेयमिति । वक्ष्यते 
चेति । 'स्वभावाज्ञानवादस्य निर्दोषत्वान्न तद्भवेत्‌" इत्यत्र सविरोषाद्गीकारादित्युपपत्तिर्वक्ष्यत इत्यर्थः । अस्त्वेवं 
किमीरोनेत्यत आह न च जडस्येति । प्रकृत्येति स्वशक्त्येति च व्यधिकरणे तृतीये । 


सु०-- अतः परमेश्वर एव सत्त्वादिगुणमय्या विद्याविरोधित्वेनाबिद्यया स्वाधीनया 
प्रकृत्या अचिन्त्याद्भुतया स्वशक्त्या च जीवस्य स्वप्रकाशमपि स्वरूपचैतन्यमाच्छादयतीति 
युक्तम्‌ । स एब च स्वाधिष्ठानलब्धपरिणाममहदहङ्गारादिप्रकृत्यंशौः संयोज्य कर्तृत्व 

भोक्तृत्वस्वातन्न्यं कारकफलस्वाम्यं चास्याबिद्यमानमेवोपदरर्य रागाद्युत्पादनद्वारा दुःख- 
मनुभावयति । 


परि०-- संयोज्य जीवमित्यर्थ: । 


श्रीनि०--- स्चादिगुणात्मकप्रकृतेरविदयादात्दवाच्यत्वे निमित्तम्‌ । विद्याविरोधित्वेनेति । तथा च 
सिद्धान्ते भावरूपाज्ञानशन्देन सत्त्वादिगुणमयी प्रकृतिरेवोच्यत इति संप्रदायः । चतुर्थाध्यायटि्यण्यामस्मदाचार्यैः 
एतत्स्फुटतरं प्रतिपादितमस्तीति ज्ञेयम्‌ । 

सु०_ तदेवं बन्धस्येश्वराधीनत्वात्स एव मोचकोऽङ्गीकार्यः । अपरस्य स्वातन्त्र्या- 
भावात्‌ । प्रसन्न एवासौ स्वकीयां मायां व्रातरर्तयतीति तत्प्रसादार्थ सर्वोऽप्ययं साधनसन्दर्भ 
इत्युक्तम्‌ । ततो यद्यपि न सूत्राक्षरेभ्यो भगवत्प्रसादो लभ्यते तथाऽप्यनुपपत्त्या अङ्ीकरणीय 
इति युक्तं व्याख्यानम्‌ । वक्ष्यति चैतत्सूत्रकारः 'ततो ह्यस्य वन्धविपर्ययौ' इति । एवमुक्तेन 
न्यायेन न ज्ञानस्यैवायं स्वभावो यत्साक्षान्मोक्षसाधनत्वम्‌। 


अस्तु वा तथाऽपीश्वरप्रसादोऽपेक्षितः । सकलकारकाणां तदधीनसत्ताप्रवृत्तित्वेन 
तदिच्छां बिना कस्यापि कार्यस्यानुदयादिति॥ अङ्गीकारवादस्य चेदं प्रयोजनं यत्पर्वस्यैवार्थस्य 
समर्थनम्‌ । तथा हि । येन ज्ञानस्य मोक्ष्हेतुत्वमङ्गीकृतं न तेनापि ईश्वरेच्छा त्यक्तुं शक्यते । 
कारकप्रेरकत्वादिनाऽवऱ्याभ्युपगमनीयत्वात्‌। तथा च किमनेन ज्ञानेनाप्रमितेन। प्रमित ईश्वर 
एवाङ्गीकार्य इति। 

परि इत्युक्तमिति । मुच्यत इत्वन्तपूरवग्रन्धव्याख्यावसर इत्यर्थः । बक्ष्यति चैतदिति । बन्धमोक्षा- 
वीझाधीनावित्येतद्रक्तिपादे 'पताभिध्यानात्तु तिरोहितं ततो द्यत्ये'ति वक्ष्वतीत्यर्थः । पूर्वमङ्गीकातवादोऽयमित्युक्त 
व्यनक्ति अस्तु वेति । मोक्षसाधनत्वं ज्ञानस्वभाव इत्यनुकर्षः । पूर्वस्यैवेति । तत्प्रसादादेव मुच्यत इत्यत्रो- 
क्तार्थस्वैवेत्यर्थ: । अप्रमितेनेति । ज्ञानिनां मोक्षदश्च स इतीश्वतस्येव ज्ञानत्वभावे मुक्तहेतुत्वस्वाप्रमितत्वादिति भावः। 

सु ० “यदुक्तं 'न कार्यो मोक्षः किन्तु प्राचीनेषु मिथ्याज्ञानादिषु निवृत्तेषु कारणा- 
भावादेवोत्तरप्रबाहानुत्पादमात्रम्‌ । तत्र का नाम परमेश्वरापेक्षा । तद्वचनानि तु ज्ञानोत्पत्त्यादि- 
निमित्ततापराणी'ति । तदनुपपन्नम्‌ । ज्ञानप्रदाना्यतिरिक्तस्यापि ईश्वरप्रयोजनस्यागमेषूक्तेः” 
इत्याह अज्ञानामिति। 


अनु०-- अज्ञानां ज्ञानदो बिष्णुर्ज्ञानिनां मोक्षदश्च सः । 

आनन्ददश्र मुक्तानां स एवैको जनार्दनः ।। १५ ॥ 
इत्युक्तेः 
मोक्षदः प्रागुक्तप्रकृतिबन्धात्‌। 
परि०-- प्रागुक्तप्रकृतिबन्धादिति । सत्त्वादिगुणमय्येत्यादिना प्रगुक्तेतयर्थः । 
सु० नन्वनादेः प्रकृतिबन्धस्य कथं निवृत्तिरिति चेत्‌। 


अत्राह कञ्चित्‌ । न सादित्वमनादित्वं बा विनाशाविनाशयोर्निमित्तम्‌ । किन्तु विरोधि- 
सन्निपातासन्निपातावेब । 


किश्च लोके ताबदनादिः प्रागभावो निवर्तते । सुगतानां तत्त्वपरिभावनाप्रकर्षणानादि- 
बासनासन्तानानां निवृत्तिरिष्टा । नैयायिकानामप्यनादिमिथ्याज्ञानप्रवाहः परमाणुञ्यामता च 
निवर्तते । साङ्कघचानामप्यबिबेको निवर्तते विवेकेन । मीसांसकानामिदानीन्तनधर्मतत्त्वज्ञान- 
प्रागभावोऽनादिर्निवर्तते। 


अनादिभावरूपस्य न निवृत्तिरिति चेन्न। अनिर्वचनीयत्वादज्ञानस्य। 


अनादिर्न निवर्तत इति सामान्यव्यासिः । ज्ञानेनाज्ञाननिवृत्तिरिति बिरोषव्यासिः । अतः 
सैब बलवती । 


परि०-- कथं निवृत्तिरित्याक्षेपस्यात्रोच्यत इत्यादिना स्वयं समाधिं वक्ष्यन्‌ विवरणोक्तं निरसितुं ताव- 
दनुवदति अत्राह कश्चिदित्यादिना तदयुक्तमित्यन्तेन । बन्धो न निवर्तते अनादित्वादिति हेतोरप्रयोजकत्वमुक्त्वा 
प्रागभावादावनेकत्र व्यभिचार इति भावेनाह किञ्च लोक इति । परमाण्बिति । पार्थिवपरमाणुइ्यामतेत्यर्थः । तस्या 
अपाकजत्वादिति भावः । विवेकेनेति । प्रकृतिपुत्षविवेकेन तदविवेको निवर्तत इत्यर्थः । वासनादावनादित्वं नेति 
मन्वानः शङ्कते अनादिभावरूपस्येति । हेतोः सत्प्रतिपक्षत्वासिद्धत्वाद्यभिप्रायेण निराह अनिर्बचनीयत्वादिति । 
भावाभावविलक्षणत्वादित्वर्थः । भावत्वमुपेत्यापि समाधिमाह अनादिरिति । सैबेति । विरोषव्याप्तिेवेत्यर्थः । 


सु०-- ननु स्वोपादानगतोत्तरावस्था विनाइाः । तत्कथमनादेर्निरुपादानस्य विनाश: । 
न । स्वाश्रयगतोत्तरावस्थेत्येतावत्वात्‌ । अन्यथा परमाणुझ्यामत्वादीनामनिवृ्तिप्रसङ्गात्‌ ॥ 
अभाववैलक्षण्यादात्मबदज्ञानस्यानिवृत्तिरिति चेन्न । सद्वैलक्षण्यात्प्रागभाववन्निवृत्तिः किं न 
स्यात्‌ ॥ कस्तर्हि निर्णयः । ज्ञानाज्ञानकृतो विशेषान्वय इत्युक्तमिति । 

परि०-- तार्किकोक्तविनाडाल्वरूपं निषेधति नेति । स्वयं प्रकारन्तरेण विनाशस्बलुपं निर्वक्ति स्वाश्रयेति । 
न तृपादानत्यप्याश्रयो विद्रोषणीय इन्यर्थः । परमाणुञ्यामत्बादीनामिति । तेघामनादित्वादिति भावः । 
अनिर्वचनीयत्वादित्युक्तपक्षऽपि दापमाग्रङ्कय नितह अभावेति । ज्ञानाज्ञानकृत इति । यदज्ञानं तद्‌ ज्ञानेन निवर्तत 
पयाति र ज्ञानं तद्‌ $ 
इति विशेपब्याप्तिरित्युक्तमित्वर्थ: । 
सु०-- वदयुक्तम्‌ । तथाहि । 


यत्तावत्‌ 'न सादित्वमनादित्वं बे'त्यादि। तत्र किं निवर्तकाभाव उपाधिरनेनोच्यते किंबा 
निवर्तकसद्भावेन सत्प्रतिपक्षता । नाद्यः । साधनव्यापकत्वात्‌ । न द्वितीयः । असिद्धेः । न हि 
अज्ञानस्यानादितया निवृत्त्यनुपपत्ति ब्रुवाणस्तन्निवर्तकमभ्युपैति । किन्त्वनादित्वेन तदभाव- 
मप्यनुमिनोति । 


परि०-- निवृत्तौ विरोधिमन्निपातः प्रयोजक इत्यादि क्रमेण निरल्यति यत्तावदित्यादिना । उपाधि- 
रिति । अज्ञानं न निवर्ततेऽनादित्वादात्मवदित्यनुमाने निवर्तकाभाव उपाधि: । निवर्तकवन्चादज्ञानं निवर्तत इति 
प्रतिपक्षोऽभिप्रेयत इत्यर्थः । साधनव्यापकत्वमसिद्भिं च व्यनक्ति न हीति। 

सु०--- यदपि प्रागभावे व्यभिचारोद्भावनं तदपि भावत्वेन हेतुविदोषणादयुक्तम्‌ । 


यदपि सुगतानामित्यादि तदत्यन्तमसङ्गतम्‌ । न हि बासनानामनादित्वं वैनाझिका 
अभ्युपयन्ति । न च तद्व्यतिरिक्तं सन्तानम्‌ । येन तत्र व्यभिचार उद्भाव्येत। न च नैयायिकादयो 
मिथ्याज्ञानस्यानादितां तद्वयतिरिक्तं वा प्रवाहमङ्गीकुर्वते । परमाणुञ्यामताऽपि सादिरेब। न हि 
परमाणुपाकस्येदंप्रथमता तत्सिद्धान्तः । 

परि०-- किञ्च लोक इत्यनेन उक्तदोषं निराह यदपीति । नन्चन्तत्राप्यक्तो व्यभिचार इत्यत आह यदपि 
सुगतानामित्यादीति । 

सु०-- यदप्यज्ञानस्यानिर्वचनीयत्वमुक्तम्‌ । तत्रानिर्वचनीयत्बं सदसद्विलक्षणत्वं चेत्‌ 
किमनेन प्रकृतानुपयुक्तेन। प्रतिपक्षो ऽयमिति चेन्न। परस्यासिद्धेरव्यापेश्च । भावाभावविलक्षण- 
त्वमनिर्बचनीयत्बम्‌ । तेन विशेषणासिद्धिरुच्यत इति चेन्न । स्वोक्तिविरोधात्‌ । स्वयमेव 
हि 'अनादिभाबरूपं यद्विज्ञानेन बिलीयत' इत्यज्ञानलक्षणमभिधाय भावरूपाज्ञानसाधनाय 
प्रमाणान्युपन्यस्तानि । अभाववैलक्षण्यमात्रं तत्र विवक्षितमिति चेन्न । तस्यैव हेतुविशे- 
षणत्वोपपत्तेः। 


80 श्रीमल्यायसुधा-परिमळसमेता (प्रथमाध्याये 


नन्वत्रोक्तम्‌ । सद्वैलक्षण्यात्प्रागभाववन्निवृत्तिः किं न स्यादिति। सत्यमुक्तं दुरुक्तं तत्‌ । 
प्रागभावस्यापि सत्त्वाङ्गीकारात्‌ । अथ सद्विलक्षणत्वं नाम भावविलक्षणत्वं विवक्षितम्‌ । 
तदा अभाववैलक्षण्याङ्गीकारविरोधेनासिद्विप्रसङ्गः । अत्यन्ताभावे व्यभिचारश्च । तस्यापि 
निवृत्तिसाधने तन्निवृत्ताबेव व्यभिचारः । किञ्चात्मनि भावत्वं नास्तीति तत्रानैकान्त्यं दुष्परि- 
हरम्‌। तथाऽप्यारोपितं भावत्वं तत्रास्तीति चेत्‌। तदविद्यायामपि समानमित्यसिद्धिः । 

परि०-- नन्वनादिभावत्वहेतोरप्यनिर्वचनीयत्वादित्यनेन दोष उक्त इत्यतस्तद्विविच्य निराह यदप्य- 
ज्ञानस्येति । प्रतिपक्षोऽयमिति । बन्धो निवर्तते सदसद्विलक्षणत्वरुपानिर्वचनीयत्वाच्छुक्तिरजतवदिति वा 
सद्विलक्षणत्वाच्छुक्तिरजतवदिति वेति भावः । परस्येति । प्रतिवादिनो नैयायिकादेरनिर्वचनीयत्वस्य सद्विलक्षणत्वस्य 
वाऽसंप्रतिपत्त्याऽसिद्धेः । शुक्तिरजतादावनिर्वचनीयत्वादेरहेतोर्निवृत्तिशन्दितध्यंसप्रतियोगित्वस्य चासंप्रतिपत्त्या 
व्याप्यभावाच्चेत्यर्थः । विशेषणेति । भावत्वे सत्यनादित्वादिति हेतोरित्यर्थः । प्रभाणानीति। तानि चाग्रे ग्रन्थकार एव 
दूषयितुं स्पष्टयिष्यति तत्रेति । लक्षणादौ । तस्यैवेति । अभावविलक्षणत्वे सत्यनादित्वाद्रन्धो न निवर्तत इति 
प्रयोगोपपत्तरित्यर्थः । सदिति सत्पदेन किं सत्त्वमेव विवक्षितं भावत्वं वा । आद्य आह प्रागभावस्यापीति । 
द्वितीयमनूद्य निराह अथेति । अभाबवैलक्षण्याङ्गीकारविरोधेनेति । अभाववैलक्षण्यमङ्गीकुर्वता त्वया तद्विरोधेन 
तद्धान्यापातेनेति यावत्‌ । भावत्वस्यैवाभ्युपगम्यत्येन भाववेलक्षण्यस्यासिद्धरित्यर्थः । भावविलक्षणत्वे सत्यना- 
दित्वहेतोः परीत्या आत्मनि व्यभिचारमाह किं चात्मनीति । अव्यभिचारादिसंपत्ताविति । विरेषत्येनाभिमतस्येति 
योज्वम्‌। उपलक्षणं चेदम्‌ । सामान्यत्वेनाभिमतस्य व्याभिचारादौ सतीत्यपि ज्ञेयम्‌ । 

सु० यदपि व्याप्यो: सामान्यविरोषभावकथनं तस्योपयोगो वक्तव्यः । तेन बला- 
बलनिश्चय इति चेत्‌ । स किं सामान्यविोषभावमात्रेण उत अव्यभिचारादिसंपत्तौ सत्याम्‌ । 
आद्ये धूमवानग्निमानिति सामान्यव्यासेः पर्वतो निरग्मिक इति विशेषव्याप्ति: बलवती प्रसज्येत । 
द्वितीये किं सामान्यविङोषभावेन व्यभिचारादिकमेव व्युत्पाद्यताम्‌ । किं वा अनेन प्रबलत्वेन 
दुर्बलत्वेन च। 

परि०-- अङ्गीकृत्यापि बलाबलत्व तेनाप्युपयोगो नेत्याह किं बा अनेनेति । सामान्यविशेषभावेन 
प्राप्तप्रावल्वदोर्वल्याभ्यां किं प्रयोजनमित्यर्थः । 

सु०-- बिरोषव्यास्या सामान्यव्यासिर्बाध्यत इति चेत्‌ । किं सङ्कोचनं बाध्यत्वमुत 
व्यभिचारप्रदर्ईनमथोपाध्युद्भावनम्‌। 


नाद्यः । यदनादि तदज्ञानातिरिक्तं न निवर्तत इति सङ्घोचनीयम्‌, न पुनर्यदनादित्वरहितं 
तदेव ज्ञाननिवर्त्यमिति सङ्कोच्यमित्यत्र नियामकाभावात्‌। सामान्यविङोषभावे तूक्तम्‌ । 

सिद्धेऽनादित्वस्य तत्रैव व्यभिचार इति चेत्‌ । तर्होतदेवोच्यताम्‌ । किं सामान्यविशेषभावेन । 
अनादित्वेनाज्ञानस्यानिवर्त्यत्वे सिद्ध अज्ञानत्वस्य तत्रैव व्यभिचार इति किं न स्यात । अस्तु 
तर्हि प्रतिपक्ष एवेति चेत्‌ । किं व्याप्तिमात्रेणोत पक्षधर्मतोपेतया व्याप्या । न प्रथमः । व्यासि- 
मात्रस्याप्रतिपादकत्वात्‌। अन्यथा पक्षधर्मताबैयर्थ्यात्‌। द्वितीये संसारकारणमज्ञानं ज्ञाननिवर्त्य 
भवितुमर्हति अज्ञानत्वात्‌ शुक्तिका5ज्ञानवदित्युक्ते स्यात्‌ । अत्रापि किं सामान्यविशेषभावेन । 
किं च शुक्तिकाऽज्ञानं नाम किं ज्ञानाभाबो$थ भावरूपमज्ञानम्‌ । आदये दृष्टान्तस्य साधन- 
वैकल्यम्‌ । न हि शब्दसाम्यमात्रेण ृष्टन्तदार्टान्तिकभावोऽस्ति । तथात्वे गोत्वेन वागादीना- 
मपि शरृङ्गित्वसाधनप्रसङ्गात्‌ । द्वितीये किं तत्साद्युतानादि । आद्ये कथमयं विशेष: स्यात्‌ । 
द्वितीये तदपि पक्षतुल्यम्‌। 


न तृतीयः । अज्ञानेतरत्वस्य समव्याम्यभावात्पक्षेतरत्वाञ्च। 


परि०-- सङ्काचनमिति । यदनादि तन्न निवर्तत इति सामान्यव्यापतेज्ञानभिन्नं यदनादिल्पमिति 
सङ्गोचनमित्यर्थः । व्यभिचारेति । अज्ञाने अनादिभावल्पत्वमस्ति न निवर्तत इति नाल्तीत्यज्ञान एव व्यभिचार- 
दर्शनमित्यर्थः । उपाधीति । अज्ञानान्यत्वल्पोपाध्युद्भावनमित्वर्थः । यदनादित्वरहितमिति । यदनादि तन्न 
निवर्तते यदज्ञानं ततु ज्ञाननिवर्त्यमित्यनवोर्व्या्योतवितेधाव ककचित्मङ्कोचः कार्यः । वदज्ञानभिन्नमनादीति सङ्कोचे - 
ऽप्यविरोधः । यदनादित्वरहितमज्ञानं तद्‌ ज्ञाननिवर्त्यमिति सङ्कोचेऽप्वविरोधः सिद्धञत्येव । तथाच त्वदुक्तदिशेव 
सङ्कोचो नान्यथेत्यत्र न किमपि निवामकमित्वर्थः । सामान्यविहोषभाव एव नियामक इत्यत आह सामान्येति । 
स किं सामान्येत्यादिना दूषणमुक्तमित्यर्थः । पगाभिप्रायव्यक्तीकरणाय सामान्येन दोषमाह व्यभिचारस्थलस्येति । 
एतदेवेति । अज्ञानेऽनादित्वहेतोर्व्यभिचार इत्येतदेवेत्यर्थः । किञ्च यदनादि तन्न निवर्तत इति व्याप्तौ प्रतिपक्षतया 
जाग्रत्यां यदज्ञानं तद्‌ ज्ञाननिवर्त्यमिति व्या्या कथमज्ञानस्व निवर्त्यत्वनिश्चयः । वेन तत्र व्यभिचारोऽवधार्येतेति 
भावेनाह अनादित्वेनेति । यदनादि तन्न निवर्तत इति व्यामिबलेनेत्यपि योज्यम्‌ । सामान्यविशेषभावमात्रस्य यो 
धूमवानित्यादावकिश्चित्कतत्वस्य दर्शितत्वादिति भावः । व्यभिचारानिश्चवेऽपि द्वयोर्व्या्योः परस्पत््रतिवध्य- 
प्रतिबन्धकभावो$स्तु । तावताऽप्यनादित्वहेतोः सन्दिग्धव्यभिचारादिना दृष्टता स्यादिति भावेन शङ्कते अस्तु 
तर्हीति । कथमयं विदोषः स्यादिति । शुक्त्वज्ञानं सादि वन्धरुपमज्ञानमनादीत्ययं विशेष इत्यर्थः । उपाध्यु- 
द्वावनं वेति पूर्वबिकल्पितपक्षत्रवगतान्त्यपक्षं निराह न तृतीय इति । 


सु०-- एतेन ज्ञानाज्ञानकृतो विशेषान्वय इति निरस्तम्‌। 


परि०-- प्रागुक्तमन्वदपि निराह पतेन ज्ञानेति । 

सु०- यदपि निरुपादानस्य विनाशानुपपत्तिमाशङ्क्योक्त स्वाश्रयगतोत्तरावस्था 
विनाश इति। तदनुपपन्नम्‌। अनुपादानभूताश्रयोत्तरावस्था चेदाश्रितविनाइाः स्यात्तदा भूतला- 
दपसारिते घटे घटविनाइाः स्यात्‌। परमाणुझ्यामताप्रतिबन्दी तु तस्या अपि सोपादानत्वेनेव 
निरस्तेति । 


सु०-- अत्रोच्यते । यत्तावदविद्याया अनादित्वेनानिवृत्तिरिति सोऽयं प्रसङ्गः स्वतन्त्रा- 
नुमानं वा । नाद्यः । अविद्यानादित्वस्य श्रुतियुक्तिसिद्धत्वेन विपर्ययापर्यबसानात्‌ । न द्वितीयः । 
'विश्वमायानिवृत्तिः' “मायामेतां तरन्ति ते' 'तरन्त्यविद्याम्‌' इत्यादिश्रुतिस्मृतिबिरुद्धत्वात्‌ । 
अनादेरपि निवृत्तौ बाधकाभावेनाप्रयोजकत्वाञ्च। आत्मनोऽपि निवृत्तिप्रसङ्रो बाधक इति चेन्न। 
व्यास्यभावात्‌। निवर्तकभावाभावाभ्यां विरोषोपपत्तेः । प्रमितनिवर्तकानभ्युपगमस्य अनुचित- 
त्वात्‌। अनादित्वेन निवर्तकाभावानुमानस्य बाधितत्वात्‌। 


एतेन निवर्तकाभावस्योपाधित्वं तद्विपर्ययस्य प्रतिपक्षत्वं च समाहितम्‌। 


परि०-- एवं परोक्तं समाधिं निरस्यानादिबन्धस्य कथं निवृत्तिरित्याक्षेपं स्वयं समाधत्ते अत्रोच्यत 
इत्यादिना । श्रुतीति । अनादिमायया सुप्त इत्यादिश्रुत्या जीवानादित्वयुक्त्या च शिद्धत्वेन यद्यज्ञानमनादि स्यात्तत 
न निवर्तेत निवर्तते च तरभादनादि नेति विपर्ययपर्यवसानस्य बाधितत्वादिति भावः । विश्वमायेति । 'तस्याभि- 
ध्वानाद्योजनात्तत्वभावाद्भूयश्चान्ते विश्वमायानिवृत्तिः' इति श्रुतिः । मामेव ये प्रपद्यन्ते मायामेतां तरन्ति त' इति सप्तमे 
गीता । 'तरन्त्यविद्यां विततां हृदि यस्मिन्निवेज्ञित' इति विष्णुपुराणे षष्ठांशे । एतेनेति । श्रुत्यादिना निवर्तकसमर्थनेन 
साधनाव्यापकत्यपक्षधर्मतयोः संभवादिति भाव: । 


सु०-- नन्वबयवबतत्संयोगबिनाइाभ्यां द्रव्यनाशो दृष्टस्तत्कथमत्र विनाश इति चेत्‌। 
कुतोऽयमुभयाभ्युपगमः । एकैकपरिहारेणापि विनाशदर्शनादिति चेत्‌ । तर्हि सादेरेवमस्तु । 
अनादेस्तृतीयोऽपि प्रकारोऽनुसर्तव्यः । प्रमितत्वादेव विनाशस्य । अनादेः कीटशो विनाश इति 
चेत्‌ । स्वरूपप्रध्वंस एव । स्वोपादानगतोत्तरावस्था स्वोपादानमात्रत्वापत्तिरित्यादि कार्य- 
विषयम्‌ । नन्वविद्या चेन्निवर्तेत । तर्ह्रोकमुक्तौ सर्वमुक्तिः स्यात्‌ । न स्यात्‌ प्रतिजीवमविद्या- 
भेदाङ्गीकारात्‌। अत्र विरोषः 'स्बगुणाच्छादिका त्वेका’ इत्यागमादनुसन्धेयः । 

परि०-- अवयवेति । समवाय्यसमवायिकारणनाइाभ्यामित्यर्थः । स्वगुणेति । 'स्वगुणाच्छादिका त्वेका 
परमाच्छादिका परा । स्वगुणाच्छादिकां हत्वा परमाच्छादिकां पर: । व्याघुट्य मोक्षपदर्वी ददाति पुर्षोत्तम' इत्यादि- 
्रुतिगीतातात्पर्वोक्तागमाद्नुसन्धेव इत्यर्थः । 

सु०-- स्यादेतत्‌ । व्रह्माविदामप्यविद्या5नुवर्तते । तेन न श्रुतिस्मृतीनां प्रामाण्यम्‌ । 
ब्रह्मसाक्षात्कारः अविद्यानिवर्तकः न बिवेकमात्रमिति चेन्न । तद्वतामपि संसारानुवृत्तिदर्शनात । 
साक्षात्कृतब्रह्मणां सद्य: शरीरादिपाते वातपुत्रीयाः पौरुषेयाः व्रह्मोपदेशाः प्रसज्येरन्निति ॥ 
मैवम्‌ । न स्मरति भवानुक्तार्थस्य । प्रसन्नः परमेश्वर एव वन्धविध्वंसं करोतीत्युक्तम्‌ । 
न च साक्षात्कारस्तत्प्रसादसाधनम्‌। येन सोऽपि कथं तेषां नेति पर्यनुयुज्येत। भक्तेः परावस्था 
हि तद्धेतुरुक्ता । तत्संपत्तिश्च कार्यगम्या । परचित्तवृत्तीनामग्रत्यक्षत्वात्‌ ॥ प्रारव्धकर्मप्रतिबद्धो 
भगवत्प्रसाद इति तु मन्दम्‌ । अचेतनानां कर्मणां स्वतन्त्रभगवत्प्रसादप्रतिवन्धकत्वायोगात्‌। 


परि०-- श्रुतिस्मृतीनामिति । ज्ञानिनां मोक्षद इत्यादीनां ज्ञानानमाक्षोक्तिपराणामित्यर्थः । न विवेक- 
मात्रमिति । देहात्मादिविवेकमात्रमिति वा नित्यानित्यविवेकमात्रमिति वाऽर्थः । बातपुत्रीया इति । अश्ारीरयाक्यानि 
भवेयुरित्यर्थ इत्येके । पिशाचवार्ता भवेयुरित्यर्थ इत्यन्ये । वातपुत्रो वायुः तदीयाः वातपुत्रीया: वाय्वानीतवार्ता 
भवेयर्निर्मूला भवेयुरित्यर्थ इत्यपरे । वातागमनमिव पुत्रपतनमिव वातपुत्रीयं काकतालीयमितिवदयं शब्द: । यादृ- 
च्छिकत्वात्पुत्रपतन न वातागमनहेतुकम्‌ । तथेहापि शुकवामदेवाद्रुपदेशा अहेतुका भवेयुतित्यर्थ इत्यप्याहुः । 
शुकवामदेवबैशपायनादिपुरुषसवन्धिन: पोल्पेया: । शुकादेरपरोक्षज्ञानित्वादिति भावः । ` अधीगर्थदयेशां कर्मणीति 
षष्टीमुपेत्याह न स्मरति भवानुक्तार्थस्येति । उक्तार्थः कः यस्य विस्मृतिलुच्यत इत्यत आह प्रसन्न इति । 
तत्संपत्तिः भक्तेः परावस्थासंपत्तिः। प्रारब्धेति । ज्ञानिप्रारव्थेत्यर्थः । 


सु०-- तान्यपि तदिच्छाबिरोषानुगृहीतानीति चेत्‌ । भगवबदिच्छयोर्विरोधप्रसङ्गात्‌ । 
मोचकप्रसाद एवैबंरूप इति चेत्‌ । तर्हि स एवापरिपूर्ण इत्येबागतम्‌ । अन्यथा कथं 
्रारब्धानामप्युपमर्द वक्ष्यति ।पररव्धप्रतिवन्धादिबादास्तूपचरितार्था एव। 


परि०--- बिरोधेति । इदानीमिमं मोचवामि प्रात््धवशञान्न विमोचयामीत्येवंलुपविरोधप्रसक्वादित्यर्थः । 
अन्यथेति । विष्णुप्रसादस्य ज्ञानिप्राल्थप्रतिवद्धत्वे सति तृतीयाध्यायचतुर्थपादे 'उपमर्द चे'ति सूत्रेष्नेककालं 
ओक्तव्यप्रारव्धस्यात्पभोगेन ज्ञानिन उपमर्दकथनमयुक्तं स्यात्‌ । ज्ञानजनयप्रसादेनैवोपमर्दस्य वाच्यत्वात्प्रतिवद्धत्वे 
तदयोगादिति भावः । नन्वेवं तर्हि ऐहिकमप्रस्तुतप्रतिबन्धे तदर्शनात्‌ । एवं मुक्तिफलानियम इत्यादौ सूत्रे अवतरनं 
यदारब्धं कर्म तत्रैव गच्छति । न चेद्रहूनि जन्मानि प्राप्येवान्ते न संशय इत्वादौ च ज्ञानिनः प्रातत्प्रतिवन्धे सति 
न तस्मिन्नेव जन्मनि मुक्तिरित्यादिवादः कथमित्यत आह प्रारब्धेति । ईश्वतप्रसादपू्तिरव नास्तीत्येवमर्थ इत्वर्थः । 


सु०--- वस्तुतस्तु भगवानेव अनादेरपि वन्धस्य निवर्तक इति साधूक्तं ज्ञानिनां 
मोक्षदश्च स' इति। 

सु०-- ननु चानन्दः स्वरूपमेव । स चाविद्यावृतो5विद्यानिवृत्ती स्वतः सिद्ध एव । 
अनुभवोऽप्येबमेब । विषयित्वमप्यनुभवस्बभावो न त्वागन्तुको धर्मः । ततो मोक्षदानात्कथं 
पृथगानन्दादिदानम्‌ । उच्यते । परमेश्वरशक्तिरेव जीवस्वरूपाबरणं मुख्यम्‌ । अविद्या तु 
निमित्तमात्रम्‌ । ततोऽविद्यायां निवृत्तायामपि नारोषानन्दाभिव्यक्तिर्यावदीश्वर एव स्वकीयां 
बन्धकशक्ति न ततो व्याबर्तयति। अत ण्वानन्दहासबृद्धी वक्ष्येते इति। 

परि०-- सप्तमे योगमायासमावृत इत्येतद्गयाख्यापरगीताभाष्ये गतं “'सामर्थ्योपायेने''त्यादिवाक्यं हृदि 
कृत्याऽऽह परमेश्वरेति । अत एवेति । ईश्वरराक्तेरप्यावरकत्वादेव स्वशक्तिरूपावरणाव्यावर्तनव्यावर्तनाभ्यां 
हासवृद्धयोह्पपन्नत्वादेव 'स्तुतयेऽनुमतिर्वेति ज्ञानपादीयाधिकरणे ज्ञानिनोऽसत्प्रवृत्तिसत्परृत्तिभ्यां मुक्तावानन्द- 
हासवृद्धी वक्ष्येते । अन्यथा ते अनुपपन्ने स्यातामिति भावः । 

सु०-- एबं तावत्स्वमतेन सूत्रं व्याख्याय तत्परिशुद्धये परेषां भाष्यं दूषयति बन्ध- 
मिथ्यात्बमित्यादिना । 

अनु ० बन्धमिथ्यात्वं नेव मुक्तिरपेक्षते ॥ 

परि०-- श्रोतृवुद्धिसौकर्यायाह एबमिति ॥ तत्परिशुद्धय इति । परकृतापव्याख्यामापातरमणीयां प्यतां 
श्रोतृणां स्वकृतव्याख्यानं न मनसि स्थिरं भवतीति तत्स्थैर्यसिद्धय इत्यर्थः । यद्वा सौत्रातःशब्दस्य मोक्षहेतुप्रसाद- 
जनकज्ञानकारणत्वादित्यर्थं इति जिज्ञासोत्थज्ञानजादित्यादिनोक्तमयुक्तम्‌ । बन्धस्य मिथ्यात्वेन ज्ञानादेव बन्ध- 
निवृत्तिरूपमोक्षसंभवेन प्रसादनैत्पेक्ष्यादित्यतस्तद्वयाख्यास्थैययित्यर्थ: । 

सु०-- मायावादिना हि कर्तृत्वभोक्तृत्वदोषसंसर्गक्रियाकारकफललक्षणस्य बन्धस्य 
आत्मन्यारोपितत्वेन मिथ्यात्वं स्वभाष्यादौ वर्णितम्‌ । तदनुपपन्नम्‌ । बन्धमिथ्यात्वस्य 
असूत्रितत्वात्‌ । असूत्रितार्थवर्णने च भाष्यलक्षणाभावेनाभाष्यत्वप्रसङ्गात्‌ । “सूत्रार्थो वर्ण्यते 
यत्र वाक्यैः सूत्रानुकारिभिः । स्वपदानि च वर्ण्यन्ते भाष्यं भाष्यविदो विदुः' इति हि भाष्य- 
लक्षणमाचक्षते। 

परि० दोषेति । रानद्वेषादीत्यर्थः । क्रियेति । विहितनिषिद्धादिक्रिया कर्त्रादिकारकतजन्यैहिका- 
मुष्मिकफलल्पस्येत्यर्थः । 

सु०-- अत्राह । द्विविधो हि सूत्रार्थः । श्रौत आर्थश्च । तत्र ‘अथातो ब्रह्मजिज्ञासेतिसूत्रे 
अनुवादत्बपरिहाराय शास्त्रे पुरुषप्रवृत्तिसिद्धये च कर्तव्येति पदमध्याहार्यम्‌ । जिज्ञासापदं 
चानुष्ठानयोग्यस्यान्तर्णीतस्य विचारस्योपलक्षणमि'ति स्थिते साधनचतुष्टयसंपन्नस्य ब्रह्म- 

ज्ञानाय विचारः कर्तव्य इति सूत्रवाक्यस्य श्रौतोऽर्थः संपद्यते । अर्थादधिकारिविशेषण- 
मोक्षसाधनं ब्रहमज्ञानमिति सिद्धबति । सन्निधानाञ्च बेदान्तवाक्यबिचारः । इति श्रुत्यर्थाभ्यां 


साधनचतुष्टयसपन्नस्य मोक्षसाधनब्रहमज्ञानाय वेदान्तवाफ्यबिचारः कर्तव्य इति सूत्रवाक्यस्य 
तात्पर्येण प्रतिपाद्योऽर्थोऽवगतः। 


एवं च शास्त्रे परेक्षावत्परवृत्त्यङ्गतयाऽर्थतः सूत्रितस्य प्रयोजनादेरुपपादकं वन्धमिथ्या- 
त्वमिति तदपि सूत्रार्थ एव । 


परि०-- अत्राहेति । सङ्गतित्रयोक्त्या अध्यासभाष्यस्योपपत्नतामाहेत्यर्ध: । अनुबादत्वेति । भवती- 
त्युक्ती सिद्धार्थनिर्देश-रूपतयाऽनुवादत्वं स्यादिति भाव: । शास्र इति । न्यायानुसन्धानल्पविचातस्य कार्वत्व हि 
न्यायनिवन्धनरुपझासे पुरुषप्रवृत्तिर्भवति नान्यथेति भावः । अन्तर्णीतस्येति । वथा चैतत्तथोक्तं प्राक । साधनेति । 
नित्यानित्यवस्तुविवेकविषयवैराग्यशमदमादिमुमुक्षालपलाथनचनुषटयन्यर्थः । सन्निधानाञ्चति। निर्णेवार्थकल्वेन बुद्धो 
सान्निध्यादित्यर्थः । प्रयोजनादेरुपपादकं वन्धमिथ्यात्वमितीति । अनेन प्रयोजनविषयोपपादकत्वं वन्थमिथ्या- 
त्वस्योक्तम्‌ । 

सु०-- ब्रहाज्ञानं हि सूत्रितमनर्थहेतुनिवर्हणम्‌ । अनर्थश्च प्रमातृताप्रमुखं कर्तृत्वं भोक्तृत्वं 
च। तद्यदि वस्तुकृतं स्यान्न ज्ञानेन निवर्हणीयम्‌। यतो ज्ञानमज्ञानस्यैव निवर्तकम्‌ । तद्यदि कर्तृत्वं 
भोक्तुत्वमज्ञानहेतुकं स्यात्ततो व्रह्मज्ञानमन्थहितुनिवर्हणमुच्यमानमुपपद्येत । तेन सूत्रकारेणैव 
बरह्मज्ञानमनर्थहेतुनिबर्हणं सूत्रयता अविद्याहेतुकं कर्तृत्वं भोक्तृत्वं प्रदर्शितं भवति । 


विचारविषयतया च ब्रह्म सूत्रितम्‌। आत्मा च ब्रह्म। तस्य चाहं कर्ता भोक्तेति प्रतीयमानं 
रूपं यदि पारमार्थिकं स्यात्तदा असन्दिगधतया विचारविषयता न स्यात्‌ । तद्यदि कर्तृत्वादि- 
रूपमविद्यारोपितम्‌ । पारमार्थिकं तु निष्क्रियं निष्कलं ब्रह्मरूपं स्यात्ततोऽस्य सन्दिग्धतया 
विषयतोच्यमानोपपद्यते । तेनात्मस्वरूपं बिचारविषयं सूत्रयता सूत्रकृतेव कर्तृत्वाद्यतदाकारस्य 
मिथ्यात्वं सूत्रितं भवति। 

परि०-- तत्र प्रयोजनोपपादकत्वं ब्रह्मज्ञानं हीत्यादिना वित्रियते । प्रमातृताप्रमुखं प्रमातृप्रमेयप्रमाण- 
रूपम्‌ । अन्ञानहेतुकमिति । अज्ञानं साक्षाज्ज्ञाननिवर्त्व तत्कार्व तु तनिवृत्तिद्रार निवर्त्यम्‌ । प्रमात्रादि च नाज्ञान- 
पमिति तद्धेतुकमेव वाच्वम्‌ । तथात्व एव हि तदुपादानाज्ञाननिवृत्तिद्रा निवृत्तिः संभवतीति भावः । विषवोपपादकत्वं 
बन्धमिथ्यात्वस्याह विचारविषयतया चेति । व्रह्म सूत्रितमिति । वेदान्तार्थस्येव ब्रह्मत्वाद्रेदान्तविचार: कार्य 
इत्युक्तावपि विचातविषयतया ब्रह्मणः प्रात्वादिति भावः । 

सु०_ कर्तृत्वादेर्बन्धस्य मिथ्यात्वं च यावता विना नोपपद्यते तदपि सूत्रितमेव । 
न चैबमनेकार्थतादोषः । श्रौतार्थिकत्वभेदस्योक्तत्वात्सूत्रत्वाञ्च । अलङ्कार एव ह्ययं सूत्रस्य 
यदनेकार्थत्बम्‌ । यथाऽऽहुः 'अल्पाक्षरमसन्दिगधं सारबद्विश्बतोमुखम्‌ । अस्तोभमनबद्यं च 
सूत्रं सूत्रविदो विदुः इति । विश्वतोमुखमित्यनेकार्थतामाह । अन्यत्रापि 'लघूनि सूचितार्थानि 
स्बल्पाक्षरपदानि च । सर्वतः सारभूतानि सूत्राण्याहुर्मनीषिण' इति । 'यावांत्सूचितः स सर्वो- 
5प्येषामर्थ' इति सूचितार्थानि। अतो यः कश्चिदर्थः शब्दसामर्थ्येनार्थवशाद्वा प्रतीयते स सर्व- 
स्तदर्थ एवेति भवत्ययमर्थकलापस्तन्महिमाधिगतः। 


तदेबं विध्यपेक्षितेष्वधिकारिविषयप्रयोजनानुबन्धेषु सूत्राक्षिप्रयोजनविषययोरुप- 
पादकं बन्धमिथ्यात्वं प्रतिपादयत्‌ युष्मदस्मत्प्रत्ययगोचरयोरित्यादिभाष्यं सूत्रार्थसङ्गतमेव । 


परि०--- वाचस्पत्युक्तवचनं चाह लघूनीति । एवं वा एवं वेति नानाकोटिकतयोक्तिहीनानीत्यर्थः । 
तथोक्तर्गुरुत्वादिति कल्पतरुक्तोऽ्शः । तदेवंविध्यपेक्षितेष्विति । जिज्ञासाविध्यपेक्षिेष्वित्यर्थः । अधिकारीति । 
अधिकार्वादिरूपानुत्रन्येष्वत्यर्थः । 


सु०-- स्यादेतत्‌ । प्रथमप्रतिपन्नं श्रौतार्थमुलुंघ्य चरमप्रतिपन्नमार्थिकार्थमेबोपपादयन्‌ 
कथमकुशलो न स्यादिति । अत्रोच्यते । स्यादेतदेवम्‌ । यदि युष्मदस्मदित्यादिभाष्यं प्रथम- 
सूत्राक्षिसार्थस्यैवोपपादकं स्यात्‌। न चैवम्‌। किं नाम सकलतन्त्रार्थोपोद्धातोऽपि प्रयोजनमस्य 
भाष्यस्य । तथा हि । अस्य शास्त्रस्येदंपर्य सुखैकतानसंदात्मकूरस्थचेतन्यैकरसता संसारि- 
त्वाभिमतस्य आत्मनः पारमार्थिकं स्वरूपमिति वेदान्ताः पर्यवस्यन्तीति । तच्चाहं कर्ता सुखी 
दुःखीति प्रत्यक्षाभिमतेनाबाधितकल्पेनावभासेन विरुद्व्ते । अतस्तद्विरोधपरिहारार्थं ब्रह्म- 
स्वरूपबिपरीतरूपमविद्यानिमित्तमात्मन इति याबन्न प्रतिपाद्यते ताबज्जरद्रवादिवाक्यवदनर्थकं 
प्रतिभाति । अतस्तन्निवृत्त्यर्थमविद्याविलसितमब्रह्मस्वरूपत्वमात्मन इति प्रथममेव प्रेक्षाव- 
त्प्रवृत्तये प्रतिपादनीयम्‌ । तदनेन भाष्येणोच्यत इति । 


परि० भाष्यमिति । परभाष्वमित्वर्थः । ऐदपर्यमित्यस्य पर्यवस्यन्तीतिवक्ष्यमाणेतिपदेनान्वयः । 
सूत्रसन्दर्भल्पस्य अस्य शाखस्य वेदान्ताखण्डेकरसचेतन्यस्वल्पप्रतिपादनेन पर्यवस्यन्तीत्वेतदर्थतमर्थनपत्त्व- 
शाब्दितमेदंपर्य इदंपरत्यं ताबदस्तीत्यर्थः । सुखैकतानेति । सुखैकधनेत्यर्थः । सदात्मेति । सद्रूपेत्यर्थः । तञ्चेति । 
शास्स्वेदंपर्वमित्यर्थ: । जरद्रवेति । विस्तृतमेतत्पूर्वपक्षदशायामत्माभिः । 

सु०--- तदेतदादिभाष्यस्य सङ्गतित्रयमप्यसङ्गतम्‌ । तथा हि । यत्तावदुक्तं सूत्रित- 
प्रयोजनाक्षिसं वन्धमिथ्यात्वमिति । तदसत्‌ । यत्खलु प्रमितमप्यनुपपद्यमानं स्वोपपत्तये 
यदपेक्षते तत्तदाक्षिपति नान्यत्‌ । यथा जीवतो देवदत्तस्य गृहेऽभावो बहिर्भावं न पुनः 
आाब्दानित्यत्वम्‌ । तत्कस्य हेतोः । यतो गृहेऽभावो वहिभविनैव उपपद्यमानस्तमपेक्षते । 
एबं च प्रयोजनतयाक्ता मुक्तिर्यदि वन्धमिध्यात्वमपेक्षेत तदा तदाक्षिपत्‌ । न चैतदस्तीत्याह 
वन्धमिथ्यात्वमिति । एवराव्देनान्यथैवोपपन्नतां सूचयति। कथम्‌। उक्तमेतत्‌ यत्‌ ज्ञानात्प्रसन्न: 
परमेश्वर एब वन्धनिवृत्तिं करोतीति। उपपद्यते च सत्यस्यापि प्रभुप्रसादान्निवृत्तिरिति वक्ष्यते । 

परि०-- सङ्गतित्रयमिति । प्रयोजनोपपादकत्वरूपं विषयोपपादकत्वल्पं सर्वशाखस्योपोद्वातलपं 
सङ्गतित्रयमित्यर्थः । अन्यथैबोपपन्नतामिति । मुन्तिर पप्रयोजनस्व वन्थमिथ्यात्वेन विनैव युक्ततामित्यर्थः । वक्ष्यत 
इति । 'यथा दृष्ट्या प्रसन्नः सन्‌ राजा वरन्धापनोदकृदि'त्यादाविति भाव: । 

सु०--- ननु दइनिन बन्धनिवृत्तिरुभयी दृष्टा । यथा सत्यस्यापि निगडादिवन्धस्य 
दर्ईनजन्येन राजप्रसादेन । यथा च मिथ्याभूतस्य स्वाप्रनिगडवन्धस्य प्रवोधेनैव साक्षात्‌ । 
तत्र ब्रह्मज्ञानात्संसारबन्धनिव्ृत्तिः सूत्रिता कं पक्षमवलम्बतामिति सन्दिह्यते । तथा च 
अन्यथाऽप्युपपत्तिः स्यान्नान्यथैबोपपत्तिरिति । मैवम्‌ । विशेषोक्त्या निर्णयोपपत्तरित्येतदर्थो- 
पपादनाय 'अज्ञानामि 'त्युक्तमत्राप्यनुषञ्जनीयम्‌ । 'तरति झोकमात्मविदि'ति सामान्यवचनं 
विशेषवचनेन बाध्यते । 'रष्ट्वैव तं मुच्यत' इति श्रुतिर्दर्शनमोक्षावन्तरा कित्रिन्न सहत इति 
चेन्न । अबधारणस्यायोगब्यवच्छेदपरत्वोपपत्तेः । दर्शनजन्यादेवेश्वरप्रसादान्न पुनः कर्मादि- 
हेतुकादित्यन्ययोगव्यवच्छेदपरत्बोपपत्तेश्चेति। 

परि०-- एवकातानुपपत्तिमाशङ्कथ निराह नन्वित्यादिना । अज्ञानामित्युक्तमत्रापीति । इत्युक्ते- 
ित्यन्तमित्वर्थः । ननु साक्षाज्ज्ञाननिवर्त्यत्वेप्वस्नि विशेषोक्तिल्तरति्ञोकमित्यादि । तथाच पुनरपि नन्देहेन 
अन्यथाऽप्युपपत्तिरेव नान्ययैवोपपत्तित्त्यत आह तरतीति । ज्ञानिनां मोक्षदश्च स इति बिशेषवचनेनात्मप्रसादा- 
ततीत्यर्थपरतया नेतव्यमित्वर्थः । दर्शनमोक्षाबन्तरेति । अन्तवन्तरेण युक्त इति द्वितीया । तयोर्मध्य इत्वर्थः । 
एवकारसाहित्यादिति भावः । अयोगेति । ज्ञानिनोऽपि केनचिच्छापादिना प्रवलनिमित्तेन मुक्तिर्नेतिशाङ्भायाम्‌ 
‘अनियमः सर्वेषामिति वक्ष्यमाणन्यावेनेति भावः । दशनिन तजन्वप्रसादे लक्षणामभिप्रेतयाह दर्शनजन्यादेवेति । 
इतिझब्दोऽन्यथैवोपपत्तियुक्तिसमाष्ती । 

सु०- अस्तु वा ज्ञानाद्‌ बन्धनिवृत्तिः । तथाऽपि बन्धमिथ्यात्वं नेबमुक्तिरपेक्षते । 
कथम्‌ । न हि दृष्टसामर्थ्यज्ज्ञानाद्‌ बन्धनिवृत्तिः । येन बन्धमिथ्यात्वमपेक्षेत। किंत्वागम एव 

्ञानाद्वन्धनिवृत्तिं श्रावयति । प्रमिते च साध्यसाधनभावे का नामानुपपत्तिर्यच्छमनायोप- 
पादकं मृग्यम्‌ । 

परि०-- कथमितिप्रश्नस्योत्तरमाह न हीति । प्रवोधादौ स्वाप्रनिगडवन्धस्य मिथ्याभूतस्यैव निवृत्तिर्ृष्टिति 
प्रबोधादौ दृष्टं मिथ्याभूतवन्धनिवर्तनसामर्थ्यं यस्य तस्माज्ज्ञनाद्रन्धनिवृततिर्यदि कल्प्येत तदा परमेवं स्यात्‌ । न हि 
तथा कल्प्यत इत्यर्थः । दृष्टसामर्थ्यादिति । दण्डादेरिवान्वयव्यतिरेकावगतराक्तिकादित्यर्थः । आगम एवेति । 
तरति शोकमात्मविदित्यादिरित्यर्थः । आग्नेयादीनां षण्णामिति । विवृतमेतद्यागषट्कं तत्र तारत्येतदवतारिका - 
व्याळ्यानप्रस्तावे । 

सु० ननु यथाग्नेयादीनां षण्णां यागानामपूर्वकारणभावे श्रुतेऽपि कालान्तरभावि- 
प्रधानापूर्वसाधनत्वोपपत्त्यर्थं क्रमभावियागजन्यानि मध्यवर्तीन्यवान्तरापूर्वाणि कल्प्यन्ते । 
यथा वा श्रुतस्यैव यागस्य स्वर्गसाधनत्वस्योपपत्तयेऽपूर्व कल्प्यते । तथा श्रुतोपपत्त्यर्थमेव 
बन्धमिथ्यात्वकल्पनमिति । मैवम्‌ । वैषम्यात्‌ । युक्तं हि तत्रापूर्वकल्पनम्‌ । यत्कालान्तरभावि 
न तत्कारणमिति नियमात्‌.। न चेह तथाऽस्ति। 

परि०--- प्राभाकरमतेनाह अपूर्वेति । अपूर्व प्रति करणभावे श्रुतेऽपीत्यर्थः । तन्मतेऽपूर्वस्यैव लिड ्थत्वात्‌ । 
दर्शपूर्णमासाभ्यां स्वर्गकामो यजेतेत्यादौ विधिप्रत्यवबोध्वस्वर्गापूर्व प्रति वागकरणताऽवगमादिति भावः । प्रधाना- 
पूर्वेत्यादेरयमर्थः । अमावास्यायां क्रियमाणदर्शत्रिकेण पौर्णमास्यां क्रियमाणेन पूर्णमासत्रिकेण च मिलित्वा एकं 
स्वर्गजनकं प्रधानापूर्व जायते । तत्र त्रिकद्रयस्य व्यवहितत्वात्‌ । एकैकेन प्रधानापूर्वानुदयात्‌ । आग्नेयादिषड्भियागिः 
घडपूर्वाणि यागानुष्टानक्रमेण जायन्ते । तेश्चपू्वेः पश्चात्प्रधानापूर्यमिति । अवं सप्तापूर्यीपक्षः प्रभाकरस्य । भट्टरीत्या 
नवापूर्वीपक्षस्ु दर्शापूर्वत्रवेण किञ्जिदपूर्वमवान्तरं जायते। पूर्णमासापूर्वत्रयेणाप्येकमपूर्वम्‌ । ताभ्यां च प्रधानापूर्वमिति । 
भट्रमतेनाह यथा वेति । ज्योतिष्टोमेन स्वर्गकामो यजेतेत्यत्र कालान्तरभाविस्वर्ग प्रति श्रुतस्य यागनिष्टस्य साधनत्व- 
स्योपपत्तयेऽपूर्वं कल्प्यत इत्यर्थः । व्यक्तमेतत्सर्वं धष्टाद्ये स्वर्गकामाधिकरणे द्वितीयाद्ये च भावार्थाधिकतणा- 
ूर्वाधिकरणयोश्च । तथा श्रुतेति । 'तरति शोकमात्मविदिति श्ुतेत्यर्थः । न चेहेति । ज्ञानोदयादेवाज्ञाननिवृत्तेरिति 
भावः। 

सु०--- इहापि ज्ञानमज्ञानस्यैव निवर्तकमिति नियमोऽस्तीति चेन्न। सत्यस्यापि ज्ञानेन 
निवृत्तो बाधकाभावेन तदनिश्चयात्‌ । न च दर्शनादर्शनमात्रै व्यासेर्नियामकमिति वक्ष्यामः । 
नियतपूर्वक्षणवृत्तित्वशून्यमपि कारणमस्त्विति व्याहता शबड्डेव नोदेति यन्निवृत्तये बाधक- 
मुपन्यसनीयम्‌ । सत्यस्यापि निवृत्तावात्माऽपि निवर्तेतेति चेन्न । व्यास्यभावात्‌ । विपक्षे 
बाधकाभावाच्च । अनादेश्च अज्ञानस्य निवृत्तावात्मनोऽपि निवृत्तिः किं न स्यात्‌ । मिथ्याभूत- 


प्रथम: पादः) जिज्ञासाधिकरणम्‌ 89 


मज्ञानमनाद्यपि निवर्तते न सत्य आत्मेति चेत्‌ । केदमुपलब्धं भवता यत्सत्यं न निवर्तत इति । 
निवृत्ताबनादित्वमप्रयोजकीकृत्य मिथ्यात्वं प्रयोजकीकुर्वताऽज्ञानस्य येन केनापि निवृत्तिः 
कस्मान्नेष्यते । किं ज्ञाननियमेन । ज्ञानमेवाज्ञानविरोधीति चेत्‌ । हन्त तर्हि बिरोधिसद्भाव एव 
निवृत्तौ प्रयोजक इति कुत आत्मनिवृत्ति:। 


परि०-- प्रबोधे मिथ्याभूतस्वाप्रनिगडवन्धनिवर्तकत्वं दृष्टम्‌ ।सत्यनिवर्तकत्व तु ज्ञानस्य न दृष्टमित्यत 
आह न च दइनिति । बक्ष्याम इति । 'सहदर्शनमात्रेण न ब्यापिस्वसीयत' इति वै्ोषिक्ाधिकरणे विपक्षे धकं विना 
दर्शनमात्रं व्याप्तिनिश्वायकं नेति वक्ष्याम इत्यर्थः । ननु यथा सत्यस्यापि ज्ञानेन निवृत्तौ बाधकाभावेन तत्निवर्त्यवन्धस्य 
मिथ्यात्वं न कत्प्यमित्युच्यते तथा यागस्यापि कालान्तरभाविस्वाहितुत्वे वाधकाभावान्मध्येऽपूर्वमपि न कल्प्यमिति 
वक्तुं शक्यत एवेत्यत आह नियतेति । सत्यस्यापि ज्ञानेन निवृत्तौ वाधकाभावेनेत्युक्तमयुक्तमिति भावेन वाधक- 
माशङ्कते सत्यस्यापीति । आत्मनो निवृतत्यापत्तिभयेनाज्ञानस्य मत्यत्वत्यागेऽनादित्वत्यागोऽपि स्यादिति भावेन 
आभाससाम्यं चाह अनादेश्चेति । 


सु०-- ननु ज्ञानेन सत्यं निवर्तमानं किं विषयगत निवर्तते। उताश्रयगतम्‌। अथोभय- 
गतम्‌ । नाद्यः । यतश्चित्रावयविनि नीलविरिष्टद्रव्यज्ञानं स्वविषयं वा स्वविषयसमवेतं वा 
रसादिकं विरोधिनं वा पीतिमादिगुणं न निवर्तयति । न द्वितीयः । घटादिज्ञानेनात्मगत- 
धर्माद्यनिवृत्तेः । न तृतीयः । आत्मनः रारीरबिषयज्ञानेन रारीरात्मसंबन्धानिवृत्तेरिति ॥ मैवम्‌ । 
उक्तोत्तरत्वात्‌ । यदि ज्ञानमाश्रयगतं निवर्तयेत्‌ तदा धर्मादिकमपि निवर्तयेदित्यत्र व्यास्य- 
भावात्‌ । विपक्षे बाधकाभावाञ्च । घटादिज्ञानं धर्माद्यविरोधि आत्मयाथात्म्यज्ञानं तु बन्ध- 
विरोधीति वैषम्याञ्च । आत्मयाथात्म्यज्ञानस्यैवापादनविषयतायामिष्टापादनम्‌ । चित्रावयविनि 
नीलविशिष्टद्रव्यज्ञान तु मिथ्याज्ञानमेव । नापि तत्र पीतिमगुणोऽस्ति । एकमेव हि चित्रं नाम 
रूपमाश्रयव्याप्यबृत्तीति पदार्थविदः। 

परि०--- विवरणोक्तमाइाङ्कत ननु ज्ञानेनेति । विषयेति । ज्ञानबिषयगतं ज्ञानाश्रयगतं वेत्वर्थः । आथे किं 
स्वविषयगतं किश्चित्स्वविषयमेव निवर्तयति ज्ञानं उत स्वविषवसमवेतं यत्किज्चित्रिवर्तयति । अथ स्वविषयतमवेतं 
स्वविषयस्य विरोधिनमेव विषयगतमिति त्रीनपि कल्पान्‌ क्रमेण निराह स्वविषयं वेत्यादि । स्वविषयं नीलमित्यर्थः । 
स्वविषयसमवेतं वा रसादिकमित्येकान्वयः । घटादिज्ञानेनेति । न्यावमते घटादिज्ञानस्य धमदिश्चात्मधर्मत्वात्‌ 
आत्मगतेत्युक्तम्‌ । उत्तोत्तत्त्वादित्येतद्रथनक्ति यदीति । घटादिज्ञानस्य धर्मद्यिनिवर्तकत्वेप्यात्मज्ञानस्व तु 
स्यादेवेत्याह घरादीति । आत्मयाथात्मयजञनं स्वाश्रवनतं निवर्तयति चेद्धर्मादिकमपि निवर्तयेदित्यापाद्यत इत्यत आह 
आत्मेति । इष्टेति । ज्ञानाग्निः सर्वकर्माणि भस्मतात्तुल्तेऽ्ुनि त्यादेरिति भावः । एतच्चेष्टापादनं न्यावमतरीत्येति 

ध्येयम्‌ । तन्मते षोडशपदार्थविविक्तत्वेनात्मयाथात्म्यज्ञानस्यैव धर्मादिनिवर्तकत्वात्‌ । यद्राऽऽत्मपदेन परमात्मैव 
ग्राह्य: । परमात्मयाथात्म्यविषयकज्ञानस्येव जीवगतस्य स्वाश्रयसंत्रन्धि सकलकर्मनिवर्तकत्वात्‌ । यदपि चित्रावय- 
विनीत्यादि तदपि न । ज्ञानपदेन प्रमालूपज्ञानस्य विवक्षितत्वादिति भावेनाह चित्रेति । एकमेव हीति । नाना- 
ल्पोपेतावयवैजति द्रव्ये जायमानं रूपमनेकं न भवति । तथात्वे रुपस्य संयोगादिवदव्याप्यवृत्तित्वापत्तेः । किन्तु 
कार्यद्रव्यल्पस्वाश्रयव्यापिचित्ररूपं नामेकमेव तद्रूपमिति पदार्थविदो नैयायिका मन्यन्ते । तान्प्रति त्वया कथ्य- 
मानमापादनमसङ्घतमेवेति भाव: । 

सु०-- अस्तु वा ज्ञानमज्ञानस्यैव निवर्तकमिति व्यास्तिस्तथाऽपि बन्धमिथ्यात्वं नेव 
मुक्तिरपेक्षते । किन्तु बन्धस्याज्ञानतत्कार्ययोरन्यतरत्वमेवेति तदेव वर्णनीयम्‌ । अध्यास- 
बर्णनस्य का सङ्गतिः । अज्ञानस्य मिथ्यात्वं तु कपोणिगुडायितम्‌ । निराकरिष्यमाणत्वात्‌। 

परि०-- नन्वज्ञानकार्यत्वे बन्धस्य मिथ्यात्वं सिद्धमेव । अज्ञानस्यैव मिथ्यात्वादित्यत आह अज्ञान- 
स्येति । यद्वा वन्धस्याज्ञानल्पत्वात्‌ तस्य च मिथ्यात्वाततद्वर्णनं युक्तमित्यत आह अज्ञानस्येति । कपोणि- 
गुडायितमिति । कपोणिगुडवदाचरितमित्यर्थः । कपोणिर्नाम बाहुमध्यसन्धिः । 'भुजवाहूप्रवेष्टे दोः स्यात्कपोणिस्तु 
कूर्परः । अस्योपरि प्रगण्डः स्यात्प्रकोष्ठस्तस्य चाप्यध' इत्यमरोक्तेः । अत्र कपोणीतिपवर्गाचाक्षरपाठः साधुः । 
न तु कफोणीति पर्गद्वितीयवर्णपाठः । कं कर्म प्रसारणादिकं पुणति करोतीत्यमरव्याख्याने पुणधातुजत्वस्यैवोक्तेः । 
मध्यसन्धिवाद्यप्रदेशान्तभगि विद्यमानस्य गुडस्य रसनेन्द्रियस्पर्शो यथा न शक्यते तथाऽज्ञाने मिथ्यात्वसंवन्धोऽपि 
न शक्यत इत्यर्थः । निराकरिष्यमाणत्बादिति । ‘अज्ञानस्य च मिथ्यात्वमज्ञानादिति कल्पन’ इत्यत्रेति भावः । 

सु०--- अपि च सत्यस्यापि विषस्य गरुडध्यानेन निवृत्तिदर्दानात्‌ बन्धमिथ्यात्वं नेव 
मुक्तिरपेक्षते । विषं न सत्यमिति चेन्न । तथा सति नीलविशिष्टद्रव्यादेरपि तबासत्यत्वेन 
तन्निवृत्त्यापादनस्यानुपपत्तिप्रसङ्गात्‌ । सत्यम्‌। तदपि मम मिथ्या । पराङ्गीकारेण त्वापादनमिति 
चेत्‌ । तर्हिं तदेव न ज्ञानान्निवृत्तमिति न मिथ्याभूतस्यापि ज्ञानान्निवृत्तिः । मिथ्याभूतं विरोधि 
ज्ञाननिवर्त्यमिति चेन्न । विरोषणवैयर्थ्यात्‌। अविरोधादेव आत्मनोऽनिव्ृत्तिसंभवात्‌। मिथ्या- 
त्वमङ्गीकृत्यापि विरोधोऽङ्ीकार्यः । ततो बरं स एव प्रयोजक इत्यङ्गीकारो लाघवात्‌ । ज्ञान- 
विरोधित्वं मिथ्याभूतस्यैवेति चेन्न । प्रमाणाभावात्‌ । दर्शनादिति चेत्‌ । तह्यागमेन सत्यस्यापि 
भवत्केन वार्यते । न च दर्शनमात्र व्यासेर्नियामकम्‌ । 

परि०_- ज्ञाननिवर्त्यत्वस्य मिथ्यात्वरूपसाध्येन व्यभिचारं चाह अपि चेति । मिथ्याभूतजगदन्तः- 
पातित्वाभिप्रायेण शङ्कते विषं न सत्यमिति चेदिति । तवेति । सर्वमिथ्यात्ववादिन इत्यर्थः । तन्निवृत्तीति । 
स्वविषयनीलादे: सत्यस्य निवृत्तिः स्यादिति पूर्वोक्ता-पादनमसङ्गतं स्यादित्यर्थः । दुर्हानादिति चेदिति । 

स्वाप्रपदार्यपु शुक्तिरूप्यादी चेति भावः । आगमेन सत्यस्यापि भवदिति । विश्वमायानिवृत्तिरित्याद्यागमेन 
सत्यस्याप्यज्ञानादिबन्धस्य निवर्तनमावेद्यमानं केन वार्यते । तदप्युपेयमेवेत्वर्थः । यद्वा सेतुदर्शनगल्डथ्यानादिना 
ब्रह्महत्यादे: सत्यस्य 'सेतुं दृष्दा समुद्रल्य ब्रह्महत्या व्यपोहती'त्याद्यागमेन सत्यल्यापि भवत्निवर्तनमरयगम्यमानं 
केन वार्यत इत्यर्थः । तत्र सत्त्व नोभवसंमतम्‌ । शुक्तिरुप्यादी मिथ्यात्वमुभवसंमतमित्यतो दोषान्तरमाह न चेति। 
किञ्चेति चार्थः । तथात्वे बह्देरपि शूमव्याप्यतापत्तः । क्रचित्महदर्शनस्य सत्त्वादिति भाव: । 


सु०-- ध्यानं मानसी क्रिया न ज्ञानमिति चेन्न । यदि क्रिया परिस्पन्दः स तर्हि 
अतीन्द्रियाश्रितः अतीन्द्रिय इत्यपरोक्षावभासबिरोधो रूपरहितत्वेन तदवभासबिरोधश्च । यदि 
च मानसी सृष्टिरिति मतम्‌। अनुमतमेतत्‌ । श्रवणदर्शनादिजनितमानसवासनामयस्य वस्तुनो 
मनसाऽवलोकनं ध्यानमित्यङ्गीकारात्‌ । अतीन्द्रियोपादानकस्यापि द्रव्यस्यैन्द्रियकत्बं त्र्यणु- 
कादेरिवोपपद्यते । नीरूपाद्वायो रूपवतस्तेजसो जन्म वेदान्तिनां प्रसिद्धमेव । तार्किकादीस्तु 
आरम्भवादनिराकरणेन तोषयिष्याम: । एवं च ध्यायतेश्चिन्तार्थताऽपि स्मृतिसिद्धा सिद्धा । अत 
एव क्रियामानसबदिति सूत्रविरोधोऽपि परिहृतः । 


परि०--- नन्वस्तु नाम पतीत्या विषं सत्यम्‌ । न तत्व ज्ञाननिवर्त्यत्वम्‌ । ध्यानस्व ज्ञानलुपत्याभावादिति 
शङ्कते ध्यानमिति । मानसक्रियेति कोऽर्थः । क्रियापदेन मनोनिष्टः परिस्पन्द एव भाति नातोऽन्यत्किश्चिदस्ती- 
त्यभिप्रायः । उत मनःपरिणामविशेषस्य मानसावभासो ध्यानमिति । आद्ये आह यदीति । स्वमते साक्षवेदवत्वेऽपि 
न्यायमतावष्टम्भेनाह स तर्हातीन्द्रियेति । साक्षिवे्वत्वपक्षेऽप्याह रूपेति । लूपमाकृतिः । परिस्यन्दत्यामूर्तत्वेन 
करचरणाद्यवयवोपेतगरुडाकृत्यवभासवितेध इत्यर्थः । द्वितीयपक्षे त्वाह यदि चेति । नन्वेवं संस्कातेपादानकत्वे 
गरुडाकृतेरतीन्द्रियत्वापत्तिरित्यत आह अतीन्द्रियेति । वेदान्तिनामिति । 'आकाशाद्वायुर्वायोरम्रिरग्रेतप' इत्या- 
युपनिषद्वाक्यं विचारयतामित्यर्थः । आरम्भवादेति । वैसेषिकाधिकत्णे आलमभवादनिरासे सति तैरप्येवमेवोपेयं 
भविष्यतीति भावः । स्मरतीति । ध्ये चिन्तायामिति व्याकरणस्मृतिसिद्धा चिन्तार्थता सिद्धेत्यर्थः । चिती संज्ञान 
इति धातोरिति भावः । क्रियेति । 'पूर्वविकत्प: प्रकरणात्स्यात्क्रिया मानसवदित्युपासनापादीवद्रहमसूत्रवितोधोऽपि 
प्रत्युक्तः । तत्रापि मानसक्रिवापदेनोक्तदिशा मानलसृष्टेत्वाभिमतत्वादित्वर्थः । नन्वेवं ध्यानस्य ज्ञानल्पत्वे 
'्यायीतेति ध्यानविध्ययोग इति शङ्कते विधिजन्येति । लिडादिज्ञानजन्येत्यर्थः । विधेरिति । ध्यावीतेत्वादि- 
लिडादिप्रत्यवस्येत्वर्थः । इच्छाप्रयत्नयोरिति । ध्वायीतेत्यादिलिडादिप्रत्यवादिना ध्यानस्य पुमर्थसाधनत्यावगतो 
सत्यां तदनन्तरं ध्यानं मेऽस्त्चितीच्छया तत्साधनगोचत्प्रववेन च ्रानुभूतवस्तुगोचरसंस्कारोद्रोधे सति 
तत्परिणामरूपस्य वस्तुनो मनसावलोकनस्य ध्यानत्वेन विधेर्वा विधिजन्यप्रयवेच्छयोर्वा ध्यानेऽनुपयोगेन ध्यानस्य 
ज्ञानत्वेदपि ध्यानविध्यनुपपत्तिर्नेति भावः । एतच्चाभ्युपेत्योक्तमिति ज्ञेयम्‌ । न्यायामृते तृतीयपरिच्छेदे ज्ञानविधेरपि 

समर्थनात्‌ । मानसेति । वस्तुनोऽवलोकनस्य च द्रयोरपि विदोषणम्‌ । मानसं संस्कारद्वारा मनःपरिणामरूपं यद्वस्तु 
तस्य मानसं मनोजन्यं यदवलोकनं तत्रेत्यर्थः । एतेन ध्यानं स्मृतिरूपमेवेति वदन्तो निरस्ताः । स्भृतिचिहतत्तो - 
लेखाभावात्‌ । मानसवासनापरिणततया सन्निकृष्टवस्तुविषयकत्वात्‌ । संस्कारस्य वस्तुपरिणाम एवोपक्षीणत्वेन 
प्रानसावलोकनस्य संस्काराजन्यत्वाच्चेति । तदुपयोग इति । प्रय्रस्योपयोग इत्यर्थः । 


सु०-- विधिजन्यपुरुषेच्छाप्रयनिरपेक्षमेब सर्वत्र ज्ञानस्य पुष्कलकारणम्‌ । अनि- 
च्छतोऽप्यनिष्टज्ञानदर्शनात्‌। तत्कथमिदं ज्ञानमिति चेन्न। विधेः साध्यसाधनभावमात्रज्ञापनेन 
चरितार्थत्वात्‌ । इच्छाप्रयत्रयोश्च संस्कारोद्वोधे कृतार्थत्वान्मानसवस्त्वबलोकने व्यापारा- 
भावात्‌। चक्षुश्चलननिरासवत्‌ मनोविक्षेपनिरासे वा तदुपयोगः। 


सु०-- किश्च सेतुदर्शनादिना पापादिनिवृत्तिः सुप्रसिद्धा । मध्येऽद्ृ्टकल्पनायां तु 
न प्रमाणमस्ति । अन्यथा प्रकृतेऽप्यदृष्टकल्पनाप्रसङ्गात्‌ । अदृष्टसाध्यत्वे मोक्षस्यानित्यता- 
प्रसक्तिरिति चेत्‌ । ज्ञानजन्यत्वेऽपि साम्यात्‌ । ज्ञानजन्यत्वेऽपि प्रध्वंसत्वान्न अनित्यत्वमिति 
चेत्‌ । समानमेतददृ्टसाध्यत्वेऽपीति। 


परि०-- अपि च । सत्यस्यापीत्यादिना गरुडध्याननिवर्त्यत्वं सत्यस्याप्युक्तम्‌ । ध्यानस्य ज्ञानत्वं च 
व्युत्पादितम्‌ । तथापि चेद्धयानस्य ज्ञानत्वमुपेत्य ज्ञाननिवर्त्यत्वं सत्यस्य न मन्यते तं प्रति सत्यस्य ज्ञाननिवर्त्यत्वे 
स्थलान्तरमाह किञ्चेति । सुप्रसिद्धेति । 'सेतुं दृष्डा समुद्रस्य त्रह्महत्यां व्यपोहती 'त्यादिपुराणेषु प्रसिद्धेत्यर्थः । ननु 
साक्षाज्ज्ञाननिवर्त्यत्वं मिथ्याभूतस्यैव न सत्यस्य । पापादि तु सेतुदईनिनादृष्टे जाते सति तद्वारा निवर्तते न साक्षात्‌ । 
अज्ञानं तु भूयश्चान्ते विश्वमायानिवृत्तिरि'ति साक्षादेव निवर्तते । अतोऽज्ञानादिवन्धस्य मिथ्यात्वमेव न पापादेरित्यत 
आह मध्य इति । प्रकृतेऽपि ज्ञानेन बन्धो निवर्तत इत्यत्रापीत्यर्थः । 


सु०-- अपि च बन्धविध्वंसलक्षणत्वाद्‌ बन्धमिथ्यात्वं नैब मुक्तिरपेक्षते । किं नाम 
सत्यत्वमेव। न हि मिथ्याभूतस्य शशविषाणादेध्वंसो 5स्ति । 


परि०-- रोषोक्त्या व्याचष्टे बन्धविध्वंसलक्षणत्वादिति । मुक्तेरिति योज्यम्‌ । 


सु०-- ननु यथा मिथ्याभूताच्छदाविषाणादे्व्याृत्तौ ध्वंसः सत्ये पर्यवस्यतीति 
भवतोच्यते । तथा सत्याञ्चिदात्मनोऽपि व्यावृत्तौ मिथ्याभूते पर्यवस्यतीति मयाऽपि वक्तु 
शक्यत एब । सत्यमापाततस्तथा । तथाऽपि सौत्री अर्थापत्तिः सन्देहास्कन्दिता कुण्ठितैव । 
अनिर्वाच्यनिरासेन निश्चयमपि भवतो जनयिष्यामः । 

परि०-- शङ्का निह सत्यमित्यादिना । अर्थापत्तिः । ज्ञाननिवर्त्यत्वान्यथा5नुपपत्तिलपार्थापत्ति: । 
कुण्ठितैव । बन्धमिथ्यात्वनिर्णयायाक्षमैेत्यर्थः । अनिर्वाच्यनिरासेनेति । मिथ्यापदस्यानिर्वाच्यमर्थ इति 
त्वदभिमतस्य 'बेलक्षण्यं सदसतोरप्येतेन निषिध्यत' इत्यादिना वक्ष्यमाणदिशा निरसे सति ज्ञाननिवर्त्यत्व 
सत्यस्यैवेति तव निश्चयो भविष्यतीत्यर्थः । मुक्तिर्न बन्धध्वंस: । 

सु०-- बन्धबाध एव मुक्तिरिति चेत्‌ । नैबं ्रुतिसूत्रे बदतः । तरति झोकमित्यादौ 
विपरीताभिधानात्‌ । विमुक्तश्च विमुच्यत इति श्रुतार्थापत्तिस्तु भाष्यकृतैवान्यथोपपादिता। 

परि०- येनोक्तदोषः स्यादिति शङ्कते वन्धवाध इति । श्रुतिसूत्रे इति । तरतीत्यादिश्रुतिसरे व्यक्ता । 
जिज्ञासासूत्रं चेत्यर्थः । तत्र वन्धल्पानर्थनिवर्हणहेतुदरहज्ञानाय वेदान्तविचारः कर्तव्य इत्येव प्रतीत्या बन्धबाध- 
स्याप्रतीतेरिति भावः । ननु मास्तु ज्ञाननिवर्त्यत्दवोधकश्रुत्यन्यथानुपपत्त्या वन्धमिथ्यात्वसिद्धि: । 'विमुक्तश्च 
बिमुच्यत' इति संसारिणोऽपि, विमुक्तत्वश्रवणान्वथानुपपत्त्या वन्धमिथ्यात्वसिद्धिस्तु । अन्धस्य सत्यत्वे 
तदयोगादित्यत आह विमुक्तश्चेति । 'प्रमादात्मकत्वाद्वन्धस्येत्यानन्दमयाधिकरणे भाष्यकृतेव जीवगतवन्धस्य 
अज्ञानमूठत्वेनास्वाभाविकत्वादस्वाभाविके च अविद्यमानपदप्रयोगदर्शनात्‌ तदभिप्रायेण विमुक्तश्वेत्युक्तिः न तु 
मिथ्यात्वाभिप्रायेणेत्युप - पादितेत्यर्थः । 

सु० अपि च एबमुक्तिः ब्रह्मज्ञानं जीवगतं बन्धं निवर्तयतीति सौत्री प्रयोजनोक्तिः 
बन्धमिथ्यात्वं नापेक्षते । यदि जीवज्ञानं जीवगतस्य बन्धस्य निवर्तकमिति प्रयोजनोक्तिः सूत्र 
स्यात्तदा कथद्रिदपेक्षेताऽपि बन्धमिथ्यात्वम्‌ । न चैवं सूत्रकृदाह । न हि शुक्तिकायामारोपितं 
रजतं घरन्ञानान्निवर्तति । ब्रह्मज्ञानं नाम त्वंपदार्थस्य जीवस्य तत्पदार्थेन ब्रह्मणैक्यानुभव इति तु 
स्वगोष्ठीनिष्ठं प्रलापमात्रम्‌ । निराकरिष्यमाणत्वात्‌। 

परि०--- इतिप्रयोजनोक्तिरिति । अथातो जीवजिज्ञासेति यदि स्यादित्वर्थः । कथञ्चिदिति । 
गरुडध्यानसेतुदर्दनख्पज्ञानस्य स्वसमानाधिकत्णसत्यविषादिनिवर्तकत्वं दृष्टमिति तदाऽपि न मिथ्यात्वसिद्धि- 
बन्धस्य । तथापि स्वात्मन्यारोपितदेहादितादात्म्यं स्वात्मवाथात्म्यज्ञाननिवर्त्य दृष्टमिति तद्वच्छद्गास्पदं भवतीति 
कथश्चिदित्युक्तम्‌ । जीवेऽध्यस्तो वन्धो ब्रहमज्ञानात्निवर्ततामित्यत आह न हीति । किन्त्वधिष्ठानभूतशुक्तितत्त्व- 
ज्ञानादेवेति वाक्येषः । निराकरिष्यमाणत्वादिति । 'सत्वत्वात्तेन दुःखादेः प्रत्यक्षेण विरोधतः । न ब्रह्मतां 
वदेदवेदो जीवस्य हि कथञ्जने' त्यादिना अत्रैवाधिकरणे किञ्चिदुपरिभाग इति भाव: । 

सु० अपि च यदि बन्धमिथ्यात्वं यदि च ज्ञानमात्राद्वन्धबाधः तदा ज्ञाने सति किमपि 
मुक्तिनैबापेक्षत इति सद्य एव साक्षात्कृतब्रह्मणां शारीरादिनिवृत्तिः प्रसज्येतेति अर्थापत्ते- 
स्तर्कविरोधः । एतञ्च तृतीये प्रपञ्रयिष्यामः। 

एबं सूत्रितप्रयोजनाक्षिसं बन्धमिथ्यात्वमिह वर्णितमित्येतन्निराकृतम्‌। 

परि०-- यदि तदेत्यध्याहृत्य वाक्यं योजयति यदि वन्धमिथ्यात्वमिति । तस्येवार्थः यदि च 
ज्ञानमात्राद्वन्धबाध इति । अर्थापत्तेरिति । मिथ्यात्वसाधकज्ञाननिवर्त्यत्वान्यथाऽनुपपत्ेरित्यर्थः । तृतीय इति । 
अध्याये 'परप्रसादनेच्छोस्तु विलम्बो नाम युज्यते । पुमिच्छाधीनता नोचेद्विलम्बः किं कृतो भवेदि' त्यादिनोपासनापादे 
अन्त्यभागे प्रपञ्चयिष्याम इत्यर्थः । 


सु०- अथवा विषयोक्त्याक्षिप्तम्‌ इत्येतदनेन निराचष्टे । एवमुक्तिः सौत्री ब्रह्मणो 
बिषयत्वोक्तिः बन्धमिथ्यात्वं नैबापेक्षते । यदि हि सूत्रे जीवात्मनो विषयतयोक्तिः स्यात्तदा 
सा तस्य सन्दिगधतासिद्धये कर्तृत्वादिबन्धमिथ्यात्वं कथश्चिदपेक्षेतापि । ब्रह्मैव ह्यत्र विषय- 
तयोच्यते । न ह्यन्यस्य सन्दिगधतयाऽन्यस्य विचारविषयतोपपद्यते । अतिप्रसङ्गात्‌ । आत्मैव 
ब्रह्मेत्येतां तु दुराशामपाकरिष्यामः । 


परि०--- कथश्चिदपेक्षेतापीति । बन्धस्य सत्यत्वेऽपि देहादिविविक्तत्वाविविक्तत्वाणुत्यमहत्त्व- 
नित्यत्वानित्यत्वादिनापि सन्देह-संभवात्कथञ्चिदित्युक्तम्‌ न ह्यन्यस्येति । जीवस्येत्यर्थः । अन्यस्येति । त्रह्मण 
इत्वर्थः । अपाकरिष्याम इति । 'न ब्रह्मतां बदेद्वेद' इत्यादिनेति भावः । 


सु०-- यद्वा सकलतन्त्रार्थोपोद्धातः प्रयोजनं युष्मदस्मदित्यादिग्रन्थस्य इत्येतदनेन 
अपाकरोति । तथा हि । एबमुक्तिः सकलजगञ्जन्मादिनिमित्तत्वलक्षणं समस्तजीवजडा- 
त्मकात्प्रपश्ादत्यन्तव्यावृत्तं ब्रह्मैवारोषवेदप्रतिपाद्यमित्येवं “तत्तु समन्वयात्‌” इत्यादिकोक्तिः 
जीवगतबन्थमिथ्यात्बं नैवापेक्षते । एषा हि ब्रह्मण्येव प्रमाणाभासप्रतिपन्नस्य जीवाभेदादेरेब 
मिथ्यात्वमपेक्षते । यदि हि जीवस्य ब्रह्मतायां सकलवेदान्तपर्यबसानं प्रतिपादयितुमिदं शास्त्र 
प्रवृत्त स्यात्तदा विरोधञान्त्यै बन्धमिथ्यात्वापेक्षा। न चेवम्‌। यथा चेतत्तथा वक्ष्यामः । 


परि०-- एवमध्यासभाष्यस्य परोक्ततङ्गतिद्रयं निरस्य तृतीयामपि सङ्गतिं निराकर्तुमिदमेव वाक्यं 
प्रकारान्तरेण व्याख्याति यद्वा सकलेति । इत्यादिग्रन्थस्येति । परकीयाध्यासभाष्यस्येत्यर्थः । यथा चैतत्तथा 
वक्ष्याम इति । "निर्गुणत्वं च तेनैव निषिद्धं प्रभुणा स्ववमि'ति 'कथं नित्यगुणस्यास्य स्यादैक्यं गुणहानत' इत्यादि च 
जन्माधिकरणे । 'तस्माच्छाखेण जिज्ञास्यमस्मदीयं गुणार्णवम्‌ । वासुदेवाख्यमद्वन्द्व परं ब्रह्माखिलोत्तममि'तीक्ष- 
त्यधिकरणे तत्रतत्रेति भावः । 


सु०-- नन्वपेक्षायाः पुरुषधर्मत्वात्कथमेतत्‌। इत्थम्‌ । प्रतीयमानोऽर्थोऽर्थान्तरविषयां 
पुरुषस्यापेक्षामुपज्जनयन्‌ सापेक्ष इत्युपचर्यते । यद्वा प्रमितस्यानुपपद्यमानस्यार्थस्यैवोपपादका- 
क्षेपरक्तिरपेक्षाऽत्रोच्यत इति । 

एवश्च ज्ञानाद्वन्धनिवृत्तेर्वन्धमिथ्यात्वेन विनाऽनुपपद्यमानत्वाभावान्न तदाक्षेपकत्व- 
मित्युक्तम्‌ ॥ 


परि०-- मुक्तिरपेक्षते उक्तित्पेक्षत इनि वोजनाद्रयेउप्यनुपपत्तिमाशङ्कय निराह नन्वपेक्षाया इति । 
सु ० दूषणान्तरं चार्थापत्तेराह मिथ्यात्वमपीति । 
अनु०— मिथ्यात्वमपि बन्धस्य न 


न केवलं वन्धमिथ्यात्वं नैव मुक्तिरपेक्षते किं नाम बन्धस्य मिथ्यात्वं न अस्तीति 
अपिसंवन्धः । 

परि०-- दूषणान्तरं चेति । त्राधितबिधयत्वं चेत्यर्थः । इति संवन्ध इति । अपिपदल्व नमश्रा- 
ध्याद्दतास्तीतिपदेनान्वय इत्यर्थः । 

श्रीनि०-- नास्त्यपीति । वन्धमिथ्वात्वममिद्धमित्यर्थः । प्रत्वक्षविरोधत इति मूलभवतारवितुं शङ्कते 
नन्विति । तथात्व इति । प्रमाणमूलभूताया अर्थमिद्धेः प्रागेवोक्तत्वादिति भावः । तथात्वेनेति । प्रमाणत्य 
प्रागर्थसिद्धिसापेक्षत्वेन प्रागर्थलिद्धिरपि प्रमाणाधीना तत्ग्रमाणमपि प्रनर्थसिद्विसापेक्षं साऽपि पुनः प्रमाणाधीने- 
त्यनवस्था स्यादित्यर्थः । 

सु०--- नन्वेतदनुपपन्नम्‌ । प्रमाणं हि स्वमहिस्रैवार्थ व्यवस्थापयति । न पुन: प्रागर्थ- 
सिद्धिमपेक्षते । तथात्वे बा प्रमाणवैयर्थ्यं पूर्वप्रमाणस्यापि तथात्वेनानवस्था च स्यात्‌ । अतः 
प्रागाक्षेप्यासिद्धिरर्थापत्तेर्भूषणमेव । प्रवृत्तायां त्वर्थापत्ता नाक्षेप्यासिद्धिः प्रमितत्वादेव । एवं 
तर्हि परिचितचरपुरुषस्य दिवाऽभुञ्जानस्य पीनत्वमनुपपद्यमानं रसायनसिद्धिं यागर्द्धि वा 
कस्मान्नाक्षिपेत्‌। तदसिद्विरपि प्रागर्थापत्तिप्रवृत्तेरलङ्भार एव। उत्तरकालं तु नास्त्येवेति चेत्‌। 
न। वैषम्यात्‌ । न हि रसायनसिद्धाद्यसिद्धतया नार्थापत्तिप्रमेयम्‌ । अपि तर्हि परिचितचरे 
पुरुषे प्रमाणबाधिततया । असिद्धं साधयति प्रमाणं न तु प्रमाणविरुद्धमिति हि प्रसिद्धम्‌ । 
एषा खल्वर्थापत्तिसामग्री । यदाक्षेपकस्य प्रमितत्वमनुपपद्यमानत्बं च । आक्षेप्यस्य अपि 
उपपादकत्बं प्रमाणाविरुद्धत्वं च । अत एवाप्रमितत्वमनुपपत््यभावः अन्यथाऽप्युपपत्तिः 
अन्यधैवोपपत्तिः प्रमाणविरुद्धार्थत्वं चेत्यर्थापत्तिदूषणानीति ॥ सत्यम्‌ । वयमपि हि वन्ध- 
मिथ्यात्वं 'अहं कर्ता भोक्ता सुखी दुःखी त्यादिप्त्यक्षविरुद्धत्वादेव नार्थापत्तिप्रमेयमिति 
बूमः । तदिदमुक्तं प्रत्यक्षविरोधत इति । 

अनु०-- प्रत्यक्षविरोधतः ॥ १६ ।। 


्रत्यक्षविरोधतोऽपीति वा योजना । तेन प्रमाणान्तरविरोधं समुच्चिनोति । चेष्टादिलिङ्गः 
“अहमित्येव यो वेद्य' इत्याद्यागमैश्च आत्मनः कर्तृत्वायुपेतस्येव प्रमितत्वात्‌ । 

परि०--- परमुखेनैव समाधिं वाचयितुं प्रतिबन्दीमाशङ्कते एवं तर्हिं परिचितचरपुरुषस्येति । 
त्सायनमोषधविदोष: । योगस्य क्रद्धिर्यो्गार्धि: । योगसमृद्धि वेत्यर्थः । नास्त्येवेति । असिद्धिनस्त्यिवेत्यर्थ: । परेणेव 
समाधिं वाचयति वैषम्यादित्यादिना । तत्सममस्माकमित्याह सत्यं बयमपीत्यादिना । अनुक्तसमुञ्चयेऽपि- 
पदमित्युपेत्याह प्रत्यक्षविरोधतो$पीति वेति । तत्किं प्रमाणान्तरमित्यतो अनुमानागमावित्याह चेष्टादीति । 
हिताहितप्राप्तिपरिहारानुकूलपरिस्पन्दविशेषश्चेष्टा । चक्षुरादीन्द्रियाणि श्वासवायवश्चादिपदार्थाः । ' अहमित्येव यो वेद्यः 
स जीव इति कीर्तितः । स दुःखी स सुखी चैव स पात्रं बन्धमोक्षयो:' इत्यादितत्त्वनिर्णयोक्तागमेरित्यर्थः । 


सु०--- अथवाऽर्थापत्तेराभासत्वेनानाक्षिबन्धमिथ्यात्वं वर्णयत्परेषां भाष्यमनुप- 
युक्तमित्युक्तम्‌ । अयुक्तमपि प्रत्यक्षादिविरुद्वार्थप्रतिपादकत्वादित्यनेनोच्यते । 


परि०- - अनेनेति । मिथ्यात्वमपीत्यादिनेत्यर्थः । 


सु०-- ननु प्रत्यक्षं बन्धस्वरूपमात्रै गोचरयति न तु तस्मिन्‌ मिथ्यात्वाभावम्‌ । 
अतोऽर्थापत्तेः भाष्यकारीयस्य वा तन्मिथ्यात्वव्युत्पादनस्य कथं प्रत्यक्षविरोधः । मैवम्‌ । 
प्रत्यक्षं खलु बन्धं गोचरयदस्तीति नास्तीति वा गोचरयेत्‌ । उभयोदासीनस्य ज्ञानस्या- 
दर्शनात्‌ । आद्येऽस्तित्वं मिथ्यात्वाभावश्चेत्यनर्थान्तरमिति कथं न प्रत्यक्षविरोधः । द्वितीये- 
ऽनुभबविरोधः तद्वदयुत्पादनवैयर्थ्यप्रसङ्गश्च । 

परि०-- भाष्यकारीयस्येति । परभाष्यकारीयस्येत्यर्थः । तद्वयुत्पादनेति । वन्धमिथ्यात्वव्युत्पादन- 
ववर्थ्यमित्यर्थः । प्रत्यक्षेणैव बन्धगतनास्तित्वग्रहणादिति भावः । 


सु०_ स्यादेतदेवम्‌ । यदीदं प्रत्यक्षं तत्त्वावेदकं भवेत्‌ । न चैतदस्ति । समस्तो- 
पाध्यनवच्छिन्नानन्तानन्दचैतन्यैकरसमुदासीनमेकमेवाद्वितीयं खल्वात्मतत्त्वं 'नेहनाना5स्ति 
किश्रने'त्यादिश्रुतिस्मृतीतिहासपुराणेषु गीयते । न चैतान्युपक्रमादिवझादीहृगात्मतत्त्वमभि- 
दधति तत्पराणि सन्ति वाक्यानि शक्यानि केनाप्युपचरितार्थानि कर्तुम्‌। तद्विरुद्धं च प्रादेशिक- 
मनेकविधदुः खादिप्रपत्रोपष्लुतं आत्मानमादर्दायत्य्रत्यक्षं कथमुपञ्लबो न भवेत्‌ । येयं चैतन्यस्य 
स्वत एव स्थितलक्षणब्रह्मरूपतावभासं प्रतिबध्य जीवत्वापादिका अविद्याकर्मपूर्वप्रज्ञा- 

संस्कारचित्रभित्तिरनादिरनिर्वाच्या अविद्या । तस्याः परमेश्वराधिष्ठितत्वलब्धपरिणामविरोषो 
विज्ञानक्रियाइाक्तिद्वयाश्रयः कर्ृत्वभोकतृत्वैकाधारः कूटस्थचैतन्यसंबलनसञ्जातज्योतिरप- 
रोक्षोऽहङ्कारः । स च चिदात्मनो वुद्धधा निष्कृष्य बेदान्तवादिभिरन्तःकरणं मनो बुद्धिरहं- 
प्रत्ययीति च विज्ञानशक्तिविशेषमाश्रित्य गीयते । परिस्पन्दशक्त्या च प्राण इति । तदुषराग- 
निमित्तं मिथ्चैवात्मनः कर्दृत्वादिकं प्रतिभाति । स्फटिकमणेरिबोपधाननिमित्तो लोहितिमा । 
तदेवं `अहं कर्ता भोक्ता सुखी दुःखी'त्यादिप्रत्यक्षे श्रुत्यादिविरोधेन पूतिकूष्माण्डीकृते' वन्ध- 
मिथ्यात्वव्युत्पादनमुपपन्नतरमित्यत आह मिथ्यात्वं यदीति। 


अनु०- मिथ्यात्वं यदि टुः सबादेस्तद्वाक्यस्याग्रतो भवत्‌ ॥ 


परि०--- अभिदधतीति । त्रन्तम्‌ । अभिदधानानीत्यर्थः । सन्तीत्यपि त्रन्तम्‌ । तात्पर्ववत्त्वेन 
बिद्यमानानीत्यर्थः । प्रादेशिक प्रदेदास्थं अव्यपरिमाणमिति यावत्‌ । अहमिहेवास्मि सदने जानान इति प्रतीतेरुदवात्‌ । 
उपछुवोऽप्रमाणम्‌ । न केवलं श्रुत्यादिबितोधेन कर्तृत्वादिविषयं प्रत्यक्षमतत्वावेदक्कं अपि तु वस्तुस्थितिपर्यालोच- 
नयाऽपीत्याह येयंच॑तन्यस्येत्यादिना । येवमित्यादिकं वक्ष्यम्राणाहद्कारल्पकार्यल्योपादानलङ्गीर्तनम्‌ । स्वत एव 
स्वभावत एव स्थितं यलक्षणमानन्दादि । या च स्वत एव स्थिता व्रह्मल्पता तदुभयावभालं प्रतित्ध्येत्यर्थः । जीवेभ्यो 
्रल्मान्यदिति मतमपाकर्तुमेतदुक्तम्‌ । जीवत्वापादिकत्यल्यानादितनिर्वाच्याविद्येत्यनेनान्ययः । अविद्या भ्रान्तिः । 
तां विशिनष्टि विद्येति । विद्या वृत्तिरूपं ज्ञानम्‌ । कर्म पुण्यपापलक्षणम्‌ । पूर्वप्रज्ञा स्मृतिः । संस्काते वासना- 
परपर्यावः । एतेषां विद्यादीनां चित्रभिततिर्मूळभूतेत्वर्थः । विद्याकर्मादिल्पचित्रस्य भित्तिखि भित्तिः । कारणमिति 
वार्थः । पूतिकूष्मांडीकृते । पृतिकूग्माण्डवत्प्रकृतेऽप्रमाणीकृत इति यावत्‌ । 


सु०-- भवेदेतन्नेहनानेत्यादिवाक्यविरोधेन प्रत्यक्षमाभासीकृत्य वन्धमिथ्यात्ववर्ण- 
नम्‌ । बाळजनमनोहरा चैषा प्रक्रिया । यदि तद्वाक्यमुक्तविधात्मतत्त्वपरं स्यात्‌ । न चैवम्‌ । 
तथाहि । किमापाततः प्रतिपन्न एव वाक्यार्थः । अथवा 'उपक्रमोपसंहाराबभ्यासोऽपूर्वता 
फलम्‌ । अर्थवादोपपत्ती च लिङ्गं तात्पर्यनिर्णय' इत्याद्यक्तलिङ्गानुगुणस्तदविरुद्धश्च । नाद्यः । 
मीमांसावैयर्थ्यापत्तेः । द्वितीये तु कथमिदं वाक्यमुक्तलक्षणात्मतत्त्वपरं स्यात्‌ । उपक्रमादि- 
लिङ्गेषु बलबत्योपपत्त्या विरुद्धत्वात्‌ । अत एब हि 'असतः सदजायते त्यादिवाक्य- 
प्रतिपत्रोऽर्थः 'कुतस्तु खलु सोम्यैवं स्यात्कथमसतः सज्ञायेते'त्युपपत्तिविरुद्धः त्यज्यते । 
वक्ष्यति च भगवान्‌ सूत्रकारः अभिमान्यधिकरणे 'मृदव्रवीदि'त्यादिवाक्यात्प्रतीतमप्यर्थमुप- 
पत्तिबिरुद्धं परित्यज्यार्थान्तरम्‌ । 

परि०--- उपपत्तिविहीनस्य वाक्यस्यार्थो न गम्यत इति ज्ञानपादीयानुव्याख्यानानुरोधेन मूलवाक्यं 
योजयितुमुपोद्वातमाह भवेदेतदित्यादिना एवमितिपर्यन्तेन । बालजनेति अज्ञजनमनोहरा । एषा । येयं 
चैतन्यस्येत्यादिनोक्ता । प्रक्रिया च भवेदित्यन्वयः । तद्वाक्यमिति । एकवचनं समुदायाभिप्रायं मूलवाक्यानुरोधेन 
कृतमिति ध्येयम्‌ । तेन श्रुतिस्मृतीतिहासपुराणेध्वित्युपक्रमाविरोधः । इत्यायुक्तेत्यादिपदेन 'शरुतिर्लिद्रं समाख्या च 
वाक्यं प्रकरणं तथा । पूर्व पूर्व बलीयः स्यादेवमागमनिर्णय' इत्युक्तदिशेति ग्राह्यम्‌ । । मीमांसेति । 'आकाश- 
स्तलिङ्गादित्यादिना हि आकाश इति होवाचे'त्यादिवाक्ये प्रतीतार्थत्यागेन अर्थान्तरमुपादीयते । यद्चापाततः 
प्रतिपन्न एव श्रुत्यर्थस्तर्हि श्रुत्यर्थनिर्णायकन्यायविचाररूपमीमांसारंभ एव न स्यादित्यर्थः । उपपत्तिविरुद्ध इति । 
निःस्वरूपस्यासतः पूर्ववृत्तित्वरूपकारणत्वानुपपत्तिरुपोपपत्तिविरुद्धः त्यज्यत इत्यर्थः । उपपत्तिविरुद्धमिति । 
मृन्न वक्त्री जडत्वादित्याद्युपपत्तिविरुद्धं मृत्पदस्य जडरूपमर्थ परित्यज्य चेतनर्पमर्थान्तरं वक्ष्यतीत्यर्थः । 


सु०-- कथमत्रोपपत्तिबिरोध इति चेत्‌। एबं यदि दुःखादेरात्मातिरिक्तस्य समस्तस्य 
मिथ्यात्वं श्रुत्यादिबलेन स्यात्तर्हि तस्य श्रुत्यादिवाक्यस्य तावन्मिथ्यात्वं भवेत्‌ । आत्माति- 
रिक्तत्वात्‌। अन्यथा स्वस्मिन्नेवास्य प्रामाण्यं प्रतिहतमिति न कत्रिदर्थ प्रतिपादयेत्‌ । यदि चेदं 
वाक्यं मिथ्या स्यात्तथाऽपि न दुःखादिरमिथ्यात्बं प्रतिपादयेत्‌ । मिथ्याभूतस्य बन्ध्यासुतवचसः 
साधकत्वादर्शनात्‌। 


परि०-- कथमत्रेति । 'नेहनाने'त्यादिवाक्ये । मूठं योजयति यदीत्यादिना । तदिति व्यस्तं समस्तं 
चेत्युपेत्य वा तदिति व्यस्तमेवाव्ययमित्युपेत्यार्थद्वयमाह तत्तर्हि तस्येति । अस्तु वाक्यस्य मिथ्यात्वं किं 
नश््िन्नमित्यतस्तदेव वाक्यं यदीत्यस्य तद्वाक्यस्येत्वत्रान्वयं पूर्वस्मादनुवृत्तनजो दुःखादेर्न मिथ्यात्वं भवेदि- 
त्यन्वयं चोपेत्य प्रकारान्तरेण व्याचष्टे यदि चेदं वाक्यमिति । 


सु ० तदेवमस्य वाक्यस्य मिथ्यात्वामिथ्यात्वयोर्बन्धमिथ्यात्वप्रतिपादनासामर्थ्यात्‌ 
प्रत्यक्षबाधकत्वानुपपत्तेर्न दुःखादिबन्धमिथ्यात्वसिद्धिरिति। 

परि०_ मिथ्यात्वं दुःखादेर्न भवेदित्यस्य फलितार्थः न दुःखादेर्मिथ्यात्यं प्रतिपादयेदिति । सिद्धि- 
रितीतिशब्दो मूलव्याख्यानेन पूर्वोक्तशङ्वोत्तरसमाप्तौ । 

सु०-- तत्त्वविदो बदन्ति । सर्वोऽपि हि बन्धो बुद्धीन्द्रियहारीरविषयतद्धर्मलक्षणो- 
ऽस्माभिरप्यात्मन्यारोपित एवेत्यङ्गीक्रियते। यथोक्तं भाष्यकृता । प्रमादात्मकत्वाद्‌ बन्धस्येति। 
अतः किन्निवन्धनो बन्धमिथ्यात्वनिरासे निर्बन्धः ॥ सत्यम्‌ । तथाऽप्यस्त्यत्र दर्शनभेदः । एवं 
खल्बध्यात्मविदां दर्शनम्‌। क्रियाज्ञाने प्रति कारकान्तराप्रयोज्यत्वादिलक्षणं कर्तृत्वं भोक्तुत्वं च 

परमेश्वरायत्तमात्मनि स्वतो विद्यत एव । क्रियावेशादिरूपाया विक्रियाया विनाझायहेतुत्वस्य 
वक्ष्यमाणत्वात्‌ । तस्यापरायत्तत्वावभास: अविद्यानिमित्तको भ्रम: । अविद्यादिक च स्वरू- 
पेणात्मसंवन्धित्वेन च सदेव । एबं बुद्धीन्द्रियशारीरबिषया: स्वरूपसन्त एवेश्वरवशा 
अप्यविद्यादिवझादात्मीयतयाऽध्यस्यन्ते । परायत्तात्मीयताऽप्यस्त्येब । तांश्च आत्मनो विवि- 
क्तानपि विस्पष्टतयाऽनुपलभमानस्तद्धर्मान्‌ दुःखादीन्‌ सत्यानेवात्मीयत्वेन पञ्यंस्तत्कृते 
नीचोच्चत्बलक्षणे विकृती सत्ये एब प्रतिपद्यते । ततो रागद्वेषाभ्यां प्रयुक्तस्तद्विनिवृत्तये धत्करोति 
तदप्येतारगेबातनोतीत्यनेकयोनिषु वंभ्रमीति । न क्ाप्यात्यन्तिकं तदुपामं लभते विना परम- 
पुरुषाराधनादिति। 


परि०--- अत्र मिथ्यात्वं यदि वन्धम्येति वा म्रथ्वात्वं यदि तस्य स्यादिति वा वक्तव्ये दुःखादेरिति विविच्य 
कीर्तनस्य फळं वकुं शङ्कामाह तत्त्वबिद इति । तत्त्वज्ञानिन: गद्वन्त इत्यर्थः । निर्वन्व इत्यनन्तरमितिदाव्दोऽध्या - 
हार्यः । किन्निवन्धनो निर्वन्ध इति तत्त्वविदो वदन्तीत्यन्वयः । यथोक्तमिति । आनन्दमयनये । प्रमादात्मकत्वा- 
दिति । यद्यपि प्रमादात्मकत्वादित्यस्यास्वाभाविकत्वादित्येवार्थो न मिथ्यात्वादिति । तथापि जीवस्वातन्त्र्यविवक्षायां 
मिथ्चात्वमपि तदर्थ इत्यतरैतदुदाहरणमिति ज्ञातव्यम्‌ । दर्शनभेद इति । तत्त्वज्ञानिदर्शनमायिदर्शनवोर्भेद इत्वर्थः । 
'स्वतन्त्रः कर्ते'ति पाणिन्युक्तस्वातन्त्रयं विवृण्वन्नेवाह कारकान्तराप्रयोज्यत्वादीति । आदिपदेन तार्किकरीत्या 
ज्ञानचिकीर्षाकृतिसमवावित्वलक्षणमिति गृद्यते । उच्चत्वादिलुपं भोक्तृत्वमिति वा । स्वत इति । न परमत इवोपाधि- 
संबन्धमपेक्ष्येत्यर्थ: । 'कर्ता झाखार्थवत्त्वादि'तवत्र द्वितीये तथैव सूत्रकृता निर्णीतत्वादिति भावः । नन्येवमौदा- 
सीन्यप्रच्युतिरूपक्रिवावेशलपविकाख्रापेरात्मनो जनिमत्चादनित्यत्वं स्यदित्यत आह क्रियाबेहोति । बक्ष्यमाण- 
त्वादिति । 'नानित्वताऽस्मत्पक्षे तु चैतन्यादेर्विशोषिण' इत्यादिना समयपादे 'नेकस्मिन्नसंभवादि'ति जैनमतापा- 
कतणाधिकरणे वक्ष्यमाणत्वादित्वर्थः । वम्भ्रमीतीति । पुनःपुनः भ्रमति । क्रियासमभिहारे यङ्‌ ठुगन्तम्‌ । 


सु०-- मायाबादिनस्तु दुःखादिकं स्वरूपेणापि मिथ्येति मन्यन्ते। यदवोचत्‌ सत्यानृते 
मिथुनीकृत्ये'ति। 
परि०-- यदबोचदिति । तद्भाष्यकार इति रोषः । सत्यानृते इति । सत्यं चैतन्यं अनृतमन्तःकरणा- 


दिकम्‌ । मिथुनीकृत्य तादात्म्येन श्रान्त्वा अहं ममेत्यादि नैसर्गिकव्यवहारं कतेतीत्यादि । परिभावयितुं प्रकटवितु- 
मित्यर्थः । अपतवत्तत्वावभासो श्रम इत्युक्तम्‌ । 


सु०-- अतस्तन्निराकरणनिर्वन्धो युक्त एवेत्येतत्परिभावयितुं बन्धमिथ्यात्वमिति 
संमुगधे प्रस्तुतेऽपि दुःखादेरिति निष्कृष्योक्तम्‌ । स्वातन्त्र्यादेः 'नान्योऽतोऽस्ति कर्ताः 

इत्यादिश्रुतिबाधितत्वात्‌ । न हि सर्वमिथ्यात्वश्रुतेरिवास्याः कश्रिद्विरोधोऽस्ति । वक्ष्यति 
चैतत्तत्र तत्र सूत्रकारः। 

परि०-_ तत्कुत इत्यत आह स्वातन्त्र्यादेरिति । एतत्तत्रतत्रेति । जीवस्य स्वतः कर्तृत्वादिमत्त्वे पि तस्य 
स्वातन्त्र्यबुद्धि्रम इत्येतत्पूर्वोक्त प्रमेयं सर्व 'कर्ता झासार्थवत्वादित्यादिसू्रेषु 'इतरव्यपदेशादि'त्यधिकरणसृत्रेपु 
"अन्यथानुमितौ च ज्ञशक्तिवियोगादि'त्यादौ च वक्ष्यतीत्यर्थः । 

सु०- यदपि परेणात्मानात्मनोरितरेतराध्याससमर्थनाय 'तमेतमविद्याख्यमात्मा- 
नात्मनोरितरेतराध्यासं पुरस्कृत्य सर्वे प्रमाणप्रमेयव्यवहारा लौकिकाः प्रवृत्ताः । सर्वाणि च 
झास्त्राणि' इत्यादिना प्रमाणान्तरमादर्शितम्‌ । तदनेनेव निरस्तम्‌ । अत्र हि प्रमातृप्रमाणप्रमेय- 
कर्तृकर्मकार्यभो क्तृभोग्यभोगलक्षणव्यवहारत्रयस्य इारीरेन्द्रियादिष्वहंममाध्यासपुरःसरत्व- 
प्रदर्शनेन व्यवहारकार्यलिङ्गकमनुमानं व्यवहारान्यथाऽनुपपत्तिर्वाऽध्यासे प्रमाणमुक्तम्‌ । 
न चानेन अन्तःकरणहारीरेन्द्रियविषयाणां तद्धर्माणां दुःखादीनां च मिथ्यात्वं सिद्धयति । 
स्बरूपसतामपि तादात्म्यतत्संबन्धित्वाभ्यामारोपेणेव व्यवहारोपपत्तेः । न चारोपितत्वमात्रेण 
मिथ्यात्वम्‌ । आत्मनोऽप्यन्तःकरणादिष्वारोपितत्वेन मिथ्यात्वप्रसङ्गात्‌। अङ्गीकृतश्च अन्तः- 
करणादिषु परेणात्माध्यासः । यथोक्तम्‌ । तं प्रत्यगात्मानं सर्वसाक्षिणं तद्विपर्ययेण अन्तःकर- 
णादिष्वध्यस्यतीति । चेतनस्याचेतने स्वरूपाध्यासाभावात्संसृष्टतयैवाध्यासात्‌ तन्मात्रेणेव 
सकललौकिकवैदिकब्यबहारोपपत्तेर्न मिथ्यात्वमिति चेत्‌ सममचेतनस्यापि। 

परि०-- मूळे वाक्यस्येत्युपलक्षणम्‌ । पतोक्तमन्यदपि वन्धमिथ्यात्वप्रमाणं निरसनीयमिति भावेन तदप्यनूद्य 
निराह यदपीति । प्रमाणान्ततमादर्शितमित्यन्वयः । तमेतमिति । अध्यासमित्यन्वयः । अविद्याख्यं अविद्यानिमि- 
त्तम्‌ । शास्त्राणि `त्राह्मणो वाजपेयेन यजते'त्यादिशाख्राणीत्यर्थः । प्रमाणान्तरमनुमानमर्थात्तिर्वेत्यग्रे व्यक्तम्‌ । 
ननु तदात्मतया तत्संसृष्टतया वाऽऽतोपितत्वाददेहादेर्मिश्यात्वमस्त्वित्यत आह न चेति । परमुखेन समाधिं वाच- 
वित्वा समं ममेत्याह चेतनस्येति । समम्‌ अचेतनस्यापीति । नन्वेवमिदंतजतमित्यादिश्रमस्थलेऽपि रजतस्यासत्त्वं 
न सिद्धेत्‌ । चित्न्तनतार्क्रिकरीत्या तादात्म्यतत्संसर्गयोरेवासत््वापत््याऽभिनवान्यथाख्यातिर्वक्ष्यमाणा न युक्ता 
स्यादिति चेत्‌ । मेवम्‌ । स्मर्यमाणारोपर्थले आरोप्यस्य सर्वस्यासत्त्वेऽपि गृद्यमाणारोपस्थले सिद्धान्तेऽपि तादात्म्या- 
दिल्पधर्ममात्रस्यासत्त्वेन धर्मिणत्सत्त्वस्यान्यथाख्यातिवादे वक्ष्यमाणत्वात्‌ । अस्वापि गृह्यमाणारोपत्वान्नान्तः- 
करणादेत्चेतनस्य मिथ्वात्यसिद्धिरित्युक्तमिति ध्येयम्‌ । 

सु० यदत्र केनचित्प्रलपितम्‌ । इतरेतराध्यासेऽपि देहेन्द्रियादिप्रपञ्चस्य वाधनं 
्रुतियुक्तिभिरुपपादयिष्यते । चिदात्मा तु श्रुतिस्म्ृतीतिहासपुराणतदविरुद्धन्यायनिर्णीतो- 

ऽवाधित इति । तदसत्‌ । प्रपश्नवाधकश्रुत्यादे: निराक्रियमाणत्वात्‌ । युक्तीनां च निराकरिष्य- 
माणत्वात्‌ । शरुत्यादिसिद्धत्वे च मिथ्यात्वस्य तमेतमबिदयाख्यमित्यादि व्यर्थमापद्येत। न खलु 
कोऽपि वादी बदति केनापि रूपेण झारीरादिकमात्मनि नाध्यस्तमिति । येनाध्यासमात्रमुप- 
पाद्यत । तादात्म्याध्यासं च निराकरिष्यत्याचार्यः । विना च तेन व्यवहारमुपपादयिष्यति । 


परि०-- युक्तीनां च निराकरिध्यमाणत्वादिति । विश्वं मिथ्या दृश्यत्वाजडत्वात्परिच्छिन्त्वा- 
च्छुक्तिलप्यवदित्यादियुक्तनां समयपादे शून्यवाद्यपाकरण्रस्तावे भेदो मिथ्या भेदत्वादित्यादेः पृथनुपदेशा- 
दित्येतद्वयाख्यावसरे विवादपदं सदसद्विलक्षणं ज्ञाननिवर्त्यत्वादित्यादवैलक्षण्यं सदसतोरप्येतेन निषिध्यत इत्या- 
दिनाऽ्ैवाग्रे नितकरिप्यमाणत्वादित्यर्थः । इत्यादीति । अनुमानादिप्रमाणोपन्यासपराध्वासभाष्यमित्यर्थः । 
कोऽपि बादीति । अस्माभिरप्यपतवत्तत्वनातेपाङ्गाकातद्रिति भावः । स्वल्पततामपि तादात्म्यतत्संवन्धि - 
त्वाभ्वामारोपेणेव व्यवहारोपपत्तेरत पूर्वमुक्तम्‌ । तञ्च तादात्म्याध्यासमङ्गीकृत्य । वस्तुतस्त्ववुक्त चैतद्रर्णनमिति 
भावेनाह तादात्म्येति । तृतीयाध्याये भक्तिपाद 'दहात्मत्वं वदि न नन्या प्रत्यक्षतः क्रचित्‌ । मम देह इति ह्येव 
न देहोऽहमिति परमे' त्यादिनेति भावः । कथं तर्हि कृष्णोऽहं कृशो5हमित्यादि व्यवहारः । 'नेषां ममाहमिति श्रीः 
श्वसृगाळमक्ष्य' इत्यादि पौराणिकव्यवहार्श्चेत्यत आह बिना च तेनेति । तादात्म्वातेपेण विनेव । उपचारश्च 
कृष्णोऽहमित्यादिना । 'ब्याप्तत्वादात्मनो देहे व्यवहानप्बपाटवात्‌ । भेदज्ञानेऽपि चाङ्गात्वहविवत्त्वाविविक्तवत्‌ । 
भवन्ति व्यवहाराश्चे'त्यादिना चेति भावः । विवृतमेतत्सम्वन्देहान्मक्याध्यासभट्गे न्यायामृते । 


सु०--- यदप्यहङ्कारस्थं कर्तृत्वादिकं तदुपरागादात्मनि चकास्तीति । तदयुक्तम्‌ । 
अहंप्रत्ययस्यात्मविषयत्वात्‌ । ननु तथा सति सुप्तावप्यहमुलेखः स्यात्‌ । तदाऽऽत्मनः स्वप्र- 
काशतया प्रकाझामानत्वात्‌ । न चाविद्याकार्यस्यापि तदानीं प्रतीतिप्रसङ्गः । सुप्ताबबिद्याया: 
समुत्खातितनिखिलपरिणामत्वेन तदभावादिति । मैवम्‌ । सुप्तावप्यहमबभासस्येष्टत्वात्‌ । 
तथा सति स्मर्येत ह्यस्तन इवाहङ्कार:। अनुभूते स्मृतिनियमाभावेऽपि स्मर्यमाणात्ममात्रत्वादिति 
चेन्न। सुखमहमस्वाप्समिति सुप्तोत्थितस्य स्वापसुखानुभवपरामर्शदर्शनात्‌ । तदा विशेषतः 
स्मर्येतेति चेत्‌ । किं स्पष्टं स्मरणमापाद्यते। उत विषयविशेषोपरक्तम्‌ । आद्ये त्विष्टापादनम्‌ । 
न द्वितीयः । अविषयजन्यत्वात्सौषु्िकसुखस्य । न चायमस्ति नियमो यत्स्मर्यमाणमरोष- 
संबन्धिविशेषसहितं स्मर्यत इति । अत एव मुख्यसुखतदनुभवे वाधकाभावाद्‌ दुःखाभाव- 
विषयकत्वकल्पनं परामर्झास्यापास्तम्‌। 


परि०- - सुप्तावात्मन: प्रकाशमानत्ये सत्यविद्याकार्यान्तःकत्णतदरर्माणां दृःखादीनामप्युपलब्धिप्रतङ्ग 
इत्वाराङ्कत्च निताह न चेति। तदभावादिति । अविधाकार्यस्याभावादित्वर्थः । द्यस्तन इव पूर्वदिवस इव । नन्वनुभूतं 

स्मर्तव्यमेवेति न नियम इत्यत आह अनुभूत इति । आत्ममात्रत्वात्स्मर्येतेत्यन्वय: । अहङ्कारसमरणाभावोऽसिद्ध इति 
परिहरति सुखमहमित्यादिना । सुखानुभवेति । सुखानुभवजन्यपरामर्शदर्शनादित्यर्थ: । 


सु० यत्तु 'अथातोऽहङ्कारादेशोऽथात आत्मादेश' इत्यात्माऽहङ्कारयोर्भेदबचनं 
तद्भाष्यकृतैब अन्यथा व्याख्यातम्‌ । वक्ष्यति च सूत्रकारः 'सैव हि सत्यादय' इति । 
कथमन्यथाऽहङ्कारस्य सर्वगतत्वमुपपद्येत । 'महाभूतान्यहङ्कार' इत्यादिस्म्रृतिसिद्धस्त्वहङ्कारो 
यद्यप्यात्मनो भिन्नः । तथाऽपि नासौ अहं कर्ते 'त्युललेखविषयः । तथा सति “अह ब्रह्मास्मि’ 
इत्यादावपि तथात्वप्रसङ्गात्‌। अत्रापि 'यः स्थाणुः स पुरुष' इतिवद्‌ व्याख्यानमिति चेन्न । तदा 
'आत्मानमेवाबेदहंब्रह्मास्मी'ति निरवद्यस्य ब्रह्मणो 5प्यहमुल्लेखदर्शनात्‌ । 'मामेव ये प्रपद्यन्ते 
मायामेतां तरन्ति त' इति स्वप्रपन्नमायानिरसनसमर्थस्येश्वरस्यापि 'अहं सर्वस्य प्रभव' 
इत्याद्युललेखोपलम्भाच्च । स्पष्ट एव डाब्दतोऽप्यनयोर्भेदः । यत्प्रकृतिपरिणामबाचि मकारान्त- 
मव्ययमहंपदं न जातु तदात्मनि प्रयुज्यते । यच्चात्मवाचि दकारान्तास्मच्छव्दजं तन्न कदाचिदपि 
मायापरिणामे प्रयुज्यत इति। तदेवं सर्वमिथ्यात्वपरतवे श्रुतेरेव मिथ्यात्वप्रसङ्गनासाधकत्वापत्तौ 
दुःखादिबन्धमिथ्यात्वासिद्धचा न प्रत्यक्षमतत्त्वावेदकमिति। 


परि०-- नन्वहमर्थस्यात्मत्वे छान्दोग्ये सप्तमे 'यो वै भूमा तत्सुखमि'ति भूमशब्दितत्रह्मण आदेशो- 
क्त्वनन्तरमथातोऽहङ्कारादेश इत्युक्त्वा अनन्तरं अथात आत्मादेश इत्यात्मनः पृथगुक्त्यनुपपत्तिरित्यत आह 
यत्त्विति । भाष्यकृतेति । 'सैव ही'त्येतत्सूत्रभाष्यकृता । 'सत्याद्या अहमात्मान्ता यद्रुणास्समुदीरिता' इति । तथा 
छान्दोन्यभाष्ये च 'भूमा नारायणाख्यः स्यात्स एवाहद्तिः स्मृतः । आकार्योऽहमिति ह्येष ततोऽहङ्कार उच्यते । 
जीवस्थस्त्वनिरुद्धो यः सोऽहङ्कार इतीरितः । अणुरूपोऽपि भगवान्वासुदेवः परो विभुः । आत्मेत्युक्तः स च व्यापी 
न च भेदो हरौ कचिदि'त्यादिना भगवद्रुणपरत्वेन रूपविशेषपरत्वेन च व्याख्यातमित्यर्थः । आत्माहङ्वारयोभेदि 
सूत्रविरोधमप्याह वक्ष्यति चेति । सैव परदेवता सत्यादय इति सत्याद्यहङ्कारात्मान्तानां परदेवतात्यं च वक्ष्यती- 
त्यर्थः । श्रुतिगताहङ्कातपदस्येश्वरपरत्वाभावेऽहमेवाधस्तादिति वाक्यशेषे तस्य सर्वगतत्वप्रतिपादनं न घटत 
इत्याह कथमन्यथेति । स उपरिष्टादित्यादिना पूर्णत्वं भगवतोऽन्यस्याहङ्गारस्योपदिरातीति न युज्यत इत्यादि 
छान्दोग्वभाष्योक्तं किञ्चिदाह कथमन्यथेति ॥ ननु 'महाभूतान्यहङ्वारो वुद्धिरव्यक्तमेव च । इन्द्रियाणि दशैकं च पञ्च 
चेन्द्रियगोचरा' इति त्रयोदशे नीतायां अन्यत्राप्यहङ्कारपदप्रयोगो दृष्ट इत्यत आह महाभूतानीति । श्रुतिसिद्धाहद्कार 
तत्वस्याहमित्युलेखविघयत्वे बाधकमाह तथा सतीति । त्रहाहङ्कात्यातेक्यमनभिमतमापतेत्‌ । न जीवब्रह्मैक्य- 
मभिमतमित्यायः । नन्वहं बरह्मे्यादावपि यदहन्त्वेन प्रतीतं तदरह्मेति व्याख्यानमस्तु । यः स्थाणुत्वेन प्रतीतः स पुरुष 
इतिवत्‌ । एवं चाहं ब्रहमेत्वादावप्यहमर्थस्याना-त्मत्वेऽपि न दोष इत्याहाङ्कय निराह अत्रापीति । तदात्मानमिति । 
तत्‌ ब्रह्म अवेत्‌ व्यजानादित्वर्थः । तत्र जड़लूपाहमर्थलेहास्याप्यभावादिति भावेनोक्तं निरबद्यस्येति । अहमित्यु- 

लिख्यमानस्य जडाहङ्कारभूतत्वाभावं प्रकारान्तरेण व्यनक्ति मामेवेति । गीतायां कृष्णवाक्यमेतत्‌ । शब्दतोऽपि भेद 
इत्युक्तं व्यनक्ति यदिति । अस्मच्छव्दजमिति । अन्मच्छन्दस्य त्वाहौसाविति मपर्वन्तव्याहादेरे अतो गुण इति 
पररूपे शोषे लोपे डेग्रथमयोतमिति सुपोऽमादेश अमि पूर्वल्ये अहमिति जातत्वात्‌ । अत एव पञ्चमस्य तृतीवपादान्ते 
'अहंशुभमोर्युसि' त्यत्र सूत्रे वृत्तौ अहमितिशव्दान्तरं मकारान्तमच्ययमह ङ्के वर्तत इत्युक्तम्‌ । मञ्ज्यमपि त्वाही- 
साबित्यहादेरो योऽहंशब्दरः तदपेक्षया दा्दान्तरमम्तीत्युक्तमिति भावः । सम्यग्विवृतमेतत्‌ यदप्यहङ्वारस्वेत्यादिनोक्त 
प्रमेयं सर्ब न्यायामृते अहमर्थस्यानात्मत्वमद्ग। न प्रत्यक्षमतत्वावेदकमितीतिशब्दो मूलतात्पर्योक्तिसमापतो । 


सु०-- नन्वग्रत इति कथम्‌ । नेहनानेतिवाक्येनात्मातिरिक्तं सकलमपि मिथ्येत्यकैब 
बुद्धिरुत्पद्यते । न च वुद्ेर्विरम्यव्यापारोऽस्ति । यावत्स्वविषयगोचराया एव तस्याः समु- 
त्पादात्तदतिरिक्तव्यापाराभावादिति । सत्यम्‌ । वाक्येन सकृदेव जातायाः सकलमिथ्यात्व- 
विषयायाः बुद्धेः प्रामाण्यावधारणाय परीक्षकबुद्धय एव तद्विषयं बुद्धया विभज्य क्रमेणावगाहन्त 
इत्यदोषः । समानमेतत्‌ 'यावज्जीवमहं मौनी 'त्यादिवाक्यप्रामाण्यचिन्तायामिति। 


परि०--- अग्रत इति । क्थमित्याक्षेपं व्यनक्ति नहनानेत्यादिना सत्यमित्यन्तेन । नन्वग्रत इत्युक्तिः 
परीक्षकबुद्धिक्रमापेक्षया चेत्तर्हि वाक्यं युगपदेव स्वस्य स्वव्यतिरिक्तयर्वस्य मिथ्यात्वं प्रतिपादवतीत्यभ्युपगतम्‌ । 
तथाच कुतो वाक्यस्योपपत्तिविरोश्रः । येन प्रतीतार्थ प्रमाणं न त्यादित्यत आह समानमेतदिति। यथा यावज्जीवमहं 
मनीतिवाक्यं स्वक्रियाविरुद्धत्यादप्रमाणम्‌ । एवं नेहनानेत्याद्यपि वाक्यमहमन्यञ्चासदितिवत्स्वक्रियाविरद्वत्वात्‌ 
अमानमेव । स्वस्यासत्त्वे स्वयमन्यच्चासदिति बोधजनकत्वावोगात्‌ । वोधजनकत्येऽसत्त्वायोगात्‌ । नाहं कदापि 
कापि अत्मीति व्याहतत्वादप्रमाणमेव भवति । अन्यथा यावजीववाक्यमपि मानं स्यादिति भावः । इतिडाब्दो 
वाक्यव्याख्यासमा्ती । 


सु०-- ननु श्रुत्यादेर्मिथ्यात्वेऽपि साधकत्वं संभवति । मया मिथ्याभूतस्यैव साधक- 
त्वाभ्युपगमादित्यत आह मिथ्याया इति। 

अनु०- मिथ्यायाः साधकत्वं च न सिद्ध प्रतिवादिनः ॥ १७॥ 

याः श्रुत्यादिवाचो मिथ्या तासामिति योजना । विभक्तिप्रतिरूपकं वा मिथ्याया 
इत्यव्ययम्‌ 


परि०-- मिथ्यापदस्याकारन्ताव्ययत्वान्मिथ्याया इत्यस्यासाधुत्वमाशङ्कय द्वेधा गतिमाह या इत्या- 
दिना । विभक्तीति । यत्तिं्चि्सीव्यक्त्यादौ सङ्केतितषष्टचन्तमिथ्याहात्दत्य संभवेन तत्प्रतिूपकमित्युक्तम्‌ । 
चिरायेत्यादिवदिति भावः । 

स्मर्तव्यमेवेति न नियम इत्यत आह अनुभूत इति । आत्ममात्रत्वात्स्मर्येतेत्यन्वय: । अहङ्कारस्मरणाभावो$सिद्ध इति 
परिहरति सुखमहमित्यादिना । सुखानुभवेति । सुखानुभवजन्यपरामर्शदर्शनादित्यर्थ: । 

सु०-- यत्तु 'अथातोऽहङ्कारादेशोऽथात आत्मादेहा' इत्यात्मा5हङ्कारयोर्भेदवचनं 
तद्भाष्यकृतैब अन्यथा व्याख्यातम्‌ । वक्ष्यति च सूत्रकारः 'सैव हि सत्यादय' इति । 
कथमन्यथाऽहङ्कारस्य सर्बगतत्वमुपपद्येत । 'महाभूतान्यहङ्कार' इत्यादिस्म्ृतिसिद्धस्त्बहङ्कारो 
यद्यप्यात्मनो भिन्नः । तथाऽपि नासौ 'अहं कर्ते त्युह्रेखविषयः । तथा सति 'अहं ब्रह्मास्मि’ 
इत्यादावपि तथात्वप्रसङ्गात्‌। अत्रापि 'यः स्थाणुः स पुरुष' इतिवद्‌ व्याख्यानमिति चेन्न। तदा 
'आत्मानमेवावेदहंब्रह्मास्मी'ति निरवद्यस्य ब्रह्मणोऽप्यहमुलेखदर्दानात्‌ । 'मामेब ये प्रपद्यन्ते 
मायामेतां तरन्ति त' इति स्वप्रपन्नमायानिरसनसमर्थस्येश्वरस्यापि 'अहं सर्वस्य प्रभव' 
इत्याद्युलेखोपलम्भाञ्च । स्पष्ट एव इाब्दतोऽप्यनयोर्भेदः । यत्प्रकृतिपरिणामवाचि मकारान्त- 
मब्ययमहंपदं न जातु तदात्मनि प्रयुज्यते । यञ्चात्मवाचि दकारान्तास्मच्छब्दजं तन्न कदाचिदपि 
मायापरिणामे प्रयुज्यत इति। तदेवं सर्वमिथ्यात्वपरत्व श्रुतेरेव मिथ्यात्वप्रसड्गेनासाधकत्वापत्तौ 
दुःखादिबन्धमिथ्यात्वासिद्धया न प्रत्यक्षमतत्त्वावेदकमिति। 


परि०-- नन्वहमर्थस्यात्मत्वे छान्दोग्ये सप्तमे `यो वे भूमा तत्युखमि'ति भूमडाब्दितत्रझ्मण आदेशो- 
क्त्यनन्तरमथातोऽहङ्कारादेश इत्युक्त्या अनन्तरं अथात आत्मादेश इत्यात्मनः पृथगुक्त्यनुपपत्तिरित्यत आह 
यत्त्विति । भाष्यकृतेति । 'सैव ही 'त्येतत्सूत्रभाष्यकृता । सत्याद्या अहमात्मान्ता यद्रुणास्समुदीरिता' इति । तथा 
छान्दोन्यभाष्ये च 'भूमा नारायणाख्यः स्यात्स एवाहडूतिः स्मृतः । आकार्योऽहमिति ्येष ततोऽहङ्कार उच्यते । 
जीवस्थस्त्वनिरुद्धो यः सोऽहङ्कार इतीरितः । अणुरूपोऽपि भगवान्यासुदेवः परो विभुः । आत्मेत्युक्तः स च व्यापी 
न च भेदो हरी कचिदि'त्यादिना भगवट्गुणपरत्वेन लूपविशेषपरत्वेन च व्याख्यातमित्यर्थः । आत्माहङ्कारयोर्भदे 
सूत्रविरोधमप्याह बक्ष्यति चेति । सैव परदेवता सत्यादय इति सत्यादयहद्कारात्मान्तानां परदेवतात्यं च वक्ष्यती- 
त्यर्थः । श्रुतिगताहङ्कातपदत्येश्वरपरत्वाभावेऽहमेवाधस्तादिति वाक्र्यशेषे तस्य सर्वगतत्वप्रतिपादनं न घटत 
इत्याह कथमन्यथेति । स उपरिादित्यादिना पूर्णत्वं भगवतोऽन्यस्याहङ्कारस्योपदिहातीति न युज्यत इत्यादि 
छान्दोग्यभाध्योक्तं किञ्चिदाह कथमन्यथेति ॥ ननु 'महाभूतान्यह्डरो वृद्वितव्यक्तमेव च । इन्द्रियाणि दशैकं च पञ्च 
चेन्द्रिवगोचत' इति त्रयोदशे गीतायां अन्तत्राप्यहङ्कातपदप्रयोगो दृष्ट इत्यत आह महाभूतानीति । श्ुतिसिद्धाहङ्कार- 
तत्त्वस्वाहमित्युलेखविषयत्वे वाधकमाह तथा सतीति । त्रह्माहद्कारयोरेक्यमनभिमतमापतेत्‌ । न जीव्रह्मैक्य- 
मभिमतमित्वाशवः । नन्वहं ब्रह्लेत्यादावपि यदहन्त्वेन प्रतीतं तद्वह्लेति व्याख्यानमस्तु । व: स्थाणुत्वेन प्रतीतः स पुरुष 
इतिवत्‌ । एवं चाहं ब्रहमेत्यादावप्यहमर्थस्वाना-त्मत्वेऽपि न दोष इत्याशङ्कय निराह अत्रापीति । तदात्मानमिति । 
तत्‌ ब्रह्म अवेत्‌ व्वजानादित्यर्थः । तत्र जडल्पाहमर्थलेशस्याप्यभावादिति भावेनोक्तं निरबद्यस्येति । अहमित्यु- 

लिल्यमानस्य जडाहङ्वारभूतत्वाभावं प्रकारान्तरेण व्यनक्ति मामेवेति । गीतायां कृष्णवाक्यमेतत्‌ । शब्दतो5पि भेद 
इत्युक्तं व्यनक्ति यदिति । अस्मच्छव्दजमिति । अरमच्छब्दरस्य त्याहौसाविति मपर्यन्तत्याहादेशे अतो गुण इति 
पररूपे शोष लोपे डेप्रथमयोरमिति सुपोऽमादेशे अमि पूर्वल्पे अहमिति जातत्वात्‌ । अत एव पञ्चमस्य तृतीयपादान्ते 
'अहंशुभमोर्युसि'त्यत्र सूत्रे वृत्ती अहमिनिर्दान्तरं मकारान्तमव्ययमहङ्करे वर्तत इत्युक्तम्‌ । मञ्जर्यामपि त्वाहौ- 
सावित्यहादेशे योऽहेदाव्दः तदपेक्षया शब्दान्तरमस्तीत्युक्तमिति भावः । सम्यग्विवृतमेतत्‌ यदप्यहद्कारस्येत्यादिनोक्तं 
प्रमेयं सर्वं न्यायामृते अहमर्थस्यानात्मत्वभद्गे । न प्रत्यक्षमतत्वावेदकमितीतिशात्दो मूलतात्पर्योक्तिसमाप्तौ । 


सु०-- नन्बग्रत इति कथम्‌ । नेहनानेतिवाक्येनात्मातिरिक्तं सकलमपि मिथ्येत्येकैव 
बुद्धिरुत्पद्यते । न च वुद्धर्विरम्यब्यापारोऽस्त्ति । यावत्स्वविषयगोचराया एव तस्याः समु- 
त्पादात्तदतिरिक्तव्यापाराभावादिति । सत्यम्‌ । त्राक्येन सकृदेव जातायाः सकलमिथ्यात्व- 
विषयायाःः बुद्धेः प्रामाण्यावधारणाय परीक्षकवुद्धय एव तद्विषयं बुद्धया विभज्य क्रमेणावगाहन्त 
इत्यदोषः । समानमेतत्‌ ‘यावज्जीवमहं मौनी ' त्यादिवाक्यप्रामाण्यचिन्तायामिति। 


परि०-- अग्रत इति । कथमित्याक्षेपं व्यनक्ति नेहनानेत्यादिना सत्यमित्यन्तेन । नन्वग्रत इत्युक्तिः 
परीक्षकवुद्धक्रमापेक्षया चेत्तर्हि वाक्यं युगपदेव स्वस्य स्वव्यतिरिक्तसर्वस्य मिथ्यात्वं प्रतिपादयतीत्वभ्युपगतम्‌ । 
तथाच कुतो वाक्‍यस्योपपत्तिविरोध: । येन प्रतीतार्थ प्रमाणं न स्यादित्यत आह समानमेतदिति । यथा यावजीवमहं 
मीनीतिवाक्यं स्वक्रियाविरुद्धत्वादप्रमाणम्‌ । एवं नेहनानेत्याद्यपि वाक्यमहमन्यच्चातदितिवत्स्वक्रियाविरुद्धत्वात्‌ 
अमानमेव । स्वस्यासत्त्वे स्वयमन्यचासदिति वोधजनकत्वायोगात्‌ । वोधजनकत्वेऽसत्त्वायोगात्‌ । नाहं कदापि 
क्वापि अस्मीति व्याहतत्वादप्रमाणमेव भवति । अन्यथा वावजीववाक्यमपि मानं स्यादिति भावः । इतिशब्दो 
वाक्यव्याख्यासमासौ । 


सु०_- ननु शरुत्यादे्मि्यात्वेऽपि साधकत्वं संभवति । मया मिथ्याभूतस्यैव साधक- 
त्वाभ्युपगमादित्यत आह मिथ्याया इति । 

अनु०-- मिथ्यायाः साधकत्वं च न सिद्ध प्रतिवादिनः ॥ १७॥ 

या: श्रुत्यादिबाचो मिथ्या तासामिति योजना । विभक्तिप्रतिरूपकं वा मिथ्याया 
इत्यव्ययम्‌ । 


परि०--- मिथ्यापदस्याकातन्ताव्ययत्वान्मिथ्याया इत्यस्यासाधुत्वमाशङ्कच द्रेथा गतिमाह या इत्या- 
दिना । विभक्तीति । वत्किश्चित्वीव्यक्त्यादौ सद्वेतितषष्ठयन्तमिथ्यादव्दल्य संभवेन तत्प्रतिल्पकमित्युक्तम्‌ । 
चिरायेत्वादिवदिति भाव: । 

सु० अयमभिसन्धिः । 'नेहनाने' त्यादिवाक्यैः किं पुमान्‌ निश्चिताद्वैतो बोध्यते । उत 
तद्विपरीतः । नाद्यः । वैय्यर्थ्यात्‌ । द्वितीयस्तु 'सत्यस्यैव साधकत्वमि'ति मन्यमानो यदीदं 
वाक्यं सकलमिथ्यात्वं प्रतिपादयेत्तदा सकलान्तर्गतत्वात्स्वयमपि मिथ्या स्यात्‌ यथा 'शब्दो- 
ऽनित्य' इतिइाब्दोऽनित्यः । यदि चैतद्वाक्यं मिथ्या स्यान्न कस्याप्यर्थस्य साधकं स्यादि” - 
त्यनिष्टप्रसङ्गं पश्यन्‌ कथं त्वदभ्युपगममात्रेण स्वतर्कस्य विरुद्धतां प्रतिपद्येतेति । 


परि०-- स्वतर्कस्येति। यदीदं वाक्यं मिथ्या स्यान्न कस्याप्यर्थस्य साधकं स्यादिति तर्कस्य बिरुद्धत्वम्‌ । 
आपाद्याभावेन आपादकस्य व्याप्तत्वलक्षणविरुद्धहेत्वाभासत्त्वमित्यर्थः । 


सु०-- ननु 'बाक्यस्य साधकत्बं' नाम पदार्थसंसर्गप्रमितिजनकत्वम्‌ । तत्कचि- 
त्पददोषेण बिहन्यते कचित्सड्गत्यग्रहणात्क्कापि तद्विस्मरणात्कदाचिदाकाङ्घादिविरहात्‌ कुत्रचि- 
द्विपरीतप्रतिपादनेन । तदत्रापि 'नेहनाने'त्यादिवाक्ये साधकत्वाभावमापादयता पददोषाद्यन्य- 
तममेबापादकमुपादेयम्‌ । किं मिथ्यात्वेन ॥ तत्किमविद्यमानस्यापि वाक्यस्य निर्दोषपदा- 
बयवत्वादिकं विद्यत इति वक्तुमुद्यतो भवान्‌। एवं च वदता भवता कस्मिंश्चन विप्रतिपन्नेऽर्थे 
वन्ध्यासुतवचनं प्रमाणयन्तं प्रतिवादिनं प्रति नूनं पददोषादिकमेबोपपाद्य साधकत्वं दूषयिष्यते। 
स्वरूपस्यैवाभावेनासाधकत्वे सिद्धे किं तत्र चरमभाविन्या पददोषादिचिन्तया । न हि शब्दे- 
ऽविद्यमानत्वेनैव चाक्षुषत्वस्यानित्यत्वसाधकत्वाभावे सिद्धे व्याप्तिचिन्ता क्रियत इति चेत्‌ । 
समं प्रकृतेऽपि । 

परि०--- मिथ्यायास्साधकत्वं च नेत्युक्तमयुक्तमिति शङ्कते नन्विति । ननु वाक्यस्येत्यादिना कृतराङ्काया 
उत्तरमाह तत्किमिति । उद्यतः उद्युक्त इत्यर्थः । बाढमिति वदन्तं प्रत्याह एबं च बदतेति । पददोषाद्यन्यतम- 
मेबोपादेवमिति वदतेत्वर्थः । नूनमिति काकुस्वरः । तत्र तथा वक्तुमशक्यत्वात्‌ । तत्र तव प्रत्युत्तरमेव न स्यादिति 
भाव: । परमुखेन समाधिं वाचयति स्वरूपस्यैवेति । प्रतिपद्य विज्ञायेत्यर्थः । 

सु०--- ननु मा भूत्प्रतिबाद्यपेक्षया तर्कस्य विरुद्धता । वाद्यपेक्षया तु भविष्यति। मैवम्‌। 
बादिनाऽपि हि श्रुतिवाक्येनात्मातिरिक्तस्याखिलस्य मिथ्यात्वं प्रतिपद्य मिथ्याभूतस्यापि 
साधकत्वमिति प्रतिपत्तव्यम्‌ । सोऽपि हि प्राक्‌ सकलमिथ्यात्बबोधात्प्रतिबादितुल्य एव । 
तथाच श्रुतेः सर्वमिथ्यात्वप्रतिपादकत्वे मिथ्याभूतस्यैव साधकत्वं प्रतीत्य तद्विरोधेन तर्को 
निरसनीयः। तन्निरासे च श्रुतेः सर्वमिथ्यात्वप्रतिपादकत्वमित्यन्योन्याश्रयमनुत्तीर्णः कथमसा- 
बपि तर्कस्य विरुद्धतां प्रतिपद्येत। 

सु०-- अथ मतम्‌ । प्रत्यक्षादिकस्य साधकत्वं ताबदनुभवसिद्धम्‌ । तन्मिथ्यात्वं च 
श्रुतिभिर्युक्तिभिश्चावगम्यते । मिथ्याभूतस्य साधकत्वमित्येषोऽर्थः कुतः सिद्ध इति मा बोचः। 
पकज्ञानजनितसंस्कारसहकृतस्येतरप्रमाणस्यैव 'सुरभिचन्दनमि'तिवद्विरिष्टप्रत्ययजनकत्वो- 
पपत्तेः । अथवोभयप्रतिसन्धातुरात्मनो विद्यमानत्वादर्हनस्पर्शानाभ्यां एकार्थग्रहणबद्विरिष्ट- 
प्रतिपत्तिर्भविष्यति । एवञ्ज प्रमाणेनैव मिथ्याभूतस्यैव साधकत्वे सिद्धे विरुद्धस्तर्को न मद- 
भ्युपगममात्रणेत्येतद्‌ दूषयितुं विकल्पेन पृच्छति तच्चेति । 

अनु०-- तच मिथ्या प्रमाणेन सता बा साध्यते त्वया । 

तदिति मिथ्याभूतस्यैव साधकत्वम्‌ । आत्मातिरिक्तस्य मिथ्यात्वमिवेति चशब्दः । 
सता बा प्रमाणेनेति संवन्धः । यदिदं मिथ्याभूतस्यैव साधकत्वं साधयितुं त्वया प्रमाण- 
द्वयसमाहारात्मकं प्रमाणमुपन्यस्यते तत्‌ मिथ्या सद्धेति प्रश्नार्थः । 

परि०-- अनुभवसिद्धमिति । प्रमितिल्पकार्वलिङ्गजन्यानुमितिनिद्धमिति वा अनुमितिप्रामाण्यग्राहक- 
साक्षिसिद्धमिति वाऽर्थः । श्रुतिभिर्युक्तिभिरिति । नेहनानेत्यादिश्रुतिभिर्दुश्यत्वादिवुक्तिभिरित्यर्थ: । इतरप्रमा- 
करणस्यैबेति । मिथ्यात्वप्रमाकत्णस्य वा साधकत्वप्रमाकरणस्य वेत्यर्थः । क्रचित्प्रमाणस्वैवेति पाठः । सुरभीति । 
यथा प्राणजन्यगन्धज्ञानजनितसंस्कासहकृतचक्षुष एव चन्दनकाष्टे सुर्तभ चन्दनमिति विशिष्टज्ञानजनकत्वं 
तथेत्यर्थः । दर्शनस्पर्शनाभ्यामिति । यथा चकुरिन्ट्रियत्वगिन्द्रिययोरेकत्र घटादौ समावेशे लूपवान्‌ स्पर्शयां- 
श्वि रुपस्पर्शरूपविदोषणद्रयविशिष्टवस्तुविषयकं ज्ञानं जावते तथा मिश्यात्वप्रमाणसाध्वकत्वप्रमाणयोः समावेशो 
मिथ्यात्वसाधकत्वोभवविश्षिष्टिकवस्नुविपवर्क ज्ञानं भविष्यतीत्वर्थः । इबेतीति । तद्यथा मिथ्याभूतवाक्येन साध्यते 
तथा मिथ्याभूतस्य साधकत्वमपि मिथ्याभूतप्रमाणेन साध्यते करिमित्यर्थः । वक्ष्याम इति । अविशेषस्व साध्या 
साधकतेत्यत्रेति भावः । 

सु०-- सत्त्वपक्षं दूषयति सता चेदिति। 

अनु०— सता चेद्‌ द्रेतसिद्विः स्यात्‌ 

यद्यपि परेणाङ्गीचिकीर्षितत्वेन प्राधान्यान्मिथ्यात्वविकल्पः प्रथमं प्रश्नावसरे निर्दिष्ट: । 
तथाऽपि मिथ्यासत्ययोः सत्यमर्थतः प्रधानमिति तत्क्रिमेण दूषणम्‌ । सता चेत्‌ इत्यतःपरम्‌ 

आत्मरूपेण तदन्येन बे'ति विकल्पः । 'प्रथमपक्षे वक्ष्याम' इत्याद्यपक्षदूषणप्रतिज्ञानं चाध्या- 

हार्यम्‌ । 'आत्मेतरेण सते'ति द्वितीयपक्षदूषणं द्वेतसिद्धिः स्यादिति । तथा चाद्वैतप्रतिपादक- 
श्रुतेरुपपत्तिविरोध इति हृदयम्‌ । न पुनरपसिद्धान्तमात्रे तात्ययम्‌ ।प्रक्रमाननुरूपत्वात्‌ । श्रुत- 
रुपपत्तिविरोधेनाद्वँतप्रतिपादकत्वाभावस्य प्रक्रान्तत्वात्‌ । 


106 श्रीमन््यायसुधा -परिमळसमेता (प्रथमाध्याये 


परि०-- अद्वैतप्रतिपादकेति । 'नेहनानेत्यादिश्रुतेः सर्वमिथ्यात्ववोधनांहो वाधितविषयत्वरूपोपपत्ति- 
बिरोध इत्यर्थः । अद्वैतेति । आत्मान्यसर्वमिथ्यात्वप्रतिपादकत्याभावस्य “मिथ्यात्वं यदि दुःखादेः' इत्यत्र 
्रक्रान्तत्वादित्यर्थः । 

सु०-- मिथ्यात्वपक्षे दोषमाह न सिद्धं चेति। 

अनु ० न सिद्धं चान्यसाधनम्‌ || १८॥। 


चइाब्दोऽवधारणे तुझाब्दार्थो बा । सतः अन्यत्‌ मिथ्याभूतं तु साधनं न सिद्धमेव । 
मिथ्याभूतस्य प्रमासाधनत्वं न सिद्धमेवेति यावत्‌ । 

परि०--- अन्यताधनमित्यत्र कर्मधारय इत्युपेत्याह सतोऽन्यदिति । चडाव्दस्यार्थद्रयमपि योजयति 
मिथ्याभूतं त्विति । न सिद्धमेवेति च। 

सु०-- इदमुक्तं भवति । यो हि यन्मिथ्या न तत्साधकमिति व्यासिमङ्गीकृत्य श्रुते- 
मिथ्यात्वे असाधकत्वं प्रसञ्जयति स मिथ्याभूतस्यैव साधकत्वमित्यर्थसाधनायोपन्यस्त- 
प्रमाणस्यापि मिथ्यात्वेऽसाधकत्वमापादयिष्यत्येब । तथाच अस्य प्रमाणस्य साधकत्वे सिद्धे 
मिथ्याभूतस्यैव साधकत्वमित्यर्थसिद्धिः । ततश्च तर्कस्य विरुद्धतासिद्धिः । ततश्चास्य प्रमा- 
णस्य साधकत्वसिद्विरिति चक्रकप्रसङ्गेन नैकस्यापि सिद्धिरिति । 


परि०-- तर्कस्येति । यदीदं वाक्यं मिथ्या स्यान्न किञ्चद्रोधवेदिति तर्कस्य विरुद्वहेत्वाभासतेत्यर्थः । 

सु०-- ननु च श्रुतिः स्वव्यतिरिक्तस्य दुःखादेर्मिथ्यात्व प्रतिपादयन्ती कथमुपपत्ति- 
विरुद्धेति चेत्‌। कुतोऽयं श्रुत्यर्थसङ्गोचः । साधकत्वानुपपत्तिप्रमाणबलादिति चेत्‌ । तर्हि प्रमितं 
बिहाय मिथ्यात्ववादिनी कथं दुःखादिमिथ्यात्वमपि प्रतिपादयेत्‌ तस्यापि प्रत्यक्षसिद्धत्वात्‌ । 


ननु च श्रुतिविरोधेन प्रत्यक्षमाभासीकर्तु मयोपक्रान्तम्‌ । तेनैव श्रुतिबिरोधाभिधाने 
कथमितरेतराश्रयत्वं न स्यात्‌ । श्रुतेरप्रामाण्ये बाधकाभावात्प्त्यक्षप्रामाण्यम्‌ । ततश्च तद्विरु- 
द्धत्वेन श्ुतेरप्रामाण्यमिति । हन्त ! तवापि कथमितरेतराश्रयत्वं न स्यात्‌ । श्रुतिप्रामाण्ये 
तद्विरोधेन प्रत्यक्षाप्रामाण्यम्‌। ततश्च वाधकाभावेन श्रुतिप्रामाण्यसिद्धिरिति । श्रुतेः प्रबलत्वा- 
न्नैबमिति चेन्न। तस्य दृष्यत्वात्‌ । साधयिष्यते च प्रत्यक्षप्राबल्यम्‌। 


परि० तवापीति । म्रिथ्वात्ववादिनोऽपीत्वर्थः ॥ दृष्यत्वादिति । उपपत्तिबितेधादिनेति भावः ॥ 
साधयिष्यते चेति । 'त्र्त्यमपि जीवत्य प्रत्यक्षस्याविशेषत' इत्यादाबुपजीव्वत्वेन प्रावल्यं साधयिष्यत इत्यर्थः ॥ 

सु०_ ननु चात्र श्रुतेः प्रत्यक्षविरोधमेबोपन्यस्य तत्प्राबल्यव्युत्पादनं कुतो न कृतम्‌ । 
किमुपपत्तिविरोधव्युत्पादनेन । उच्यते । परेण ह्यत्राद्वैतपरत्वे तात्पर्यलिङ्गानुगुणत्वं महता 
प्रबन्धेनोपपादितम्‌ । अतस्तद्विरोध एव परस्य विचाराकौदालप्रकटनाय व्युत्पादितः । उप- 
क्रमादिविरोधस्य चैतदुपलक्षणम्‌ । तं च व्युत्पादयिष्यामः । 

परि०-- व्युत्पादयिष्याम इति । पृथगुपदेशादित्वादाबिति भाव: । 

सु०- ननु मा भूत्तर्कस्य विरुद्धता । तथाऽपि मिथ्याभूतोऽपि स्वाप्रोऽर्थः शुभाशुभयो 
रेखारोपितो बर्णोऽर्थस्य, प्रतिबिम्वं च .विम्वस्य, स्फटिकलौहित्यं चोपधानसन्निधानस्य, 
वर्णदै्घ्यादिकं चार्थभेदस्य, सबितृसुषिरप्रश्ृति चारिष्टस्य, साधकमुपलव्धमिति प्रशिथिल- 
मूलत्वेनाभासत्वम्‌। 

परि०-- यदीदं वाक्यं मिथ्या स्वान किज्ञिद्रोथवेदिति तर्कस्य व्यमिचारोक्तवा व्या्तियैकल्यमाशद्कते ननु 
मा भूदित्यादिना । उपधानसत्निधानस्य उपाथिसन्निधानस्यत्वर्थः । प्रशिथिलमूलत्वेन व्याक्षिविकलत्वेनेत्यर्थः । 

सु ० मैवम्‌ । यतोऽत्र, यत्साधकं न तन्मिथ्या, यञ्च मिथ्या न तत्साधकम्‌ । तथा हि 
स्वप्रस्य ताबज्ज्ञानार्थरूपस्य सत्यतां वक्ष्यति । रेखाऽपि वर्णे पदमिवार्थ सङ्केतिता तं स्मार- 
यतीति न किञ्चिदत्र मिथ्याऽस्ति । अत एव रेखामुपलभ्य बर्णमुञ्चारयन्ति । प्रतिबिम्बस्य तु 
सत्यता परेणाप्यङ्गीकृता । बिच्छेदस्यापि सत्यतामुपपादयिष्यामः । स्फटिकलौहित्यमपि 
एतेनैव व्याख्यातम्‌। दै्घ्यादयोऽपि ध्वनिष्विव वर्णेष्वपि स्वाभाविका एव। अन्यथा स्वरेष्विब 
व्यञ्जनेष्वपि ध्वानोपधानवशेन दीर्घादिप्रतिभासप्रसङ्ात्‌ । न तथाविधध्वनिव्यङ्गत्चं व्यञ्जन- 
मिति चेन्न । तथात्वे बर्णेष्बेब विशेष: अङ्गीकार्यः स्यात्‌ । स एव दैर्घ्यादिपदाभिधेयो भवि- 
ष्यति। सबितृसुषिरप्रभृतिज्ञानमेवारिष्टसूचकम्‌ । वक्ष्यते चैतत्‌ । एवमन्यदप्यूहनीयमिति। 

परि०-- यतोऽत्रेति । उदाहृतस्वाप्रादिपदार्थेषु । अतो मैवमित्यन्वयः ॥ वक्ष्यतीति । तृतीये भक्तिपादे 
'तन्ध्वे सृष्टितह हि' इत्वत्र ॥ प्रतिविम्वस्य त्विति । अन्यथा विम्वत्य प्रतिविम्बेनाभेदोक्त्यवोग इति भावः । 
भेदविशिष्टस्वास्ति मिथ्वात्यमित्यत आह विच्छेदस्येति । विम्वप्रतिविम्वभेदस्यापीत्यर्थः ॥ उपपादयिष्याम इति । 
'पृथगुपदेशात्‌' 'अत एव चोपमा सूर्वकादिवत्‌' इत्वादाविति भावः ॥ ण्तेनैवेति । प्रतिविम्वतद्भेदयोः सत्त्व- 
कथनेनेत्यर्थः । लौहित्यस्यापि प्रतिविम्वत्वादिति भावः । स्वरेष्विबेति । अकारदिवर्णष्ववेत्यर्थः । 'अच: स्वरा' 
इत्युक्तेः । व्यञ्जनेषु ककातदि्धित्यर्थः ॥ वक्ष्यते चैतदिति । आनुमानिकपादे 'सर्पश्रमादावपि हि ज्ञानमस्त्येव 
तादृहाम्‌' इत्यादाविति भावः ॥ एवमन्यदप्यूहनीयमिति । शङ्गाविषं च मरणस्येत्याद्यपि विषत्वशङ्वाया एव 
मृतिहेतुत्वमित्येवंरूपणेत्यर्थः ।प्रपञ्चितमेतन््वावामृते `असतः साधकत्वाभावे वाधकोद्धार'वादे । 

सु०-- तस्मात्पदवाक्यप्रमाणबिदामग्रेसरेण परमास्तिकेन भगवता भाष्यकारेणोक्तो 
भगवति स्बरूपभेदाभाव एव श्रुत्यर्थो ऽवधेयः। 

परि०-- नन्वेव श्रुतेः सर्वमिथ्यात्वार्थकत्याभावे निरर्थकत्वेनाप्रामाण्यं स्यादित्यत आह तस्मादिति । 

सु०-- नन्वत्राप्यनुपपत्तिरेब । यतो नानेति नानाभूतः प्रपञ्चो ऽभिधीयते । न तु भेदः । 
तथात्वे नानात्वमिति स्यात्‌ । मैवम्‌ । ''मुक्तोपसुप्यव्यपदेशादि''त्यादाविब भावप्रधान- 
निर्देशोपपत्तेः । भवितृप्राधान्येऽपि ब्रह्मणि नानाभूतावयबगुणकर्मादिनिषेधे नानात्वमेव 
निषिद्धं भबति । 'सविदोषणे हि विधिनिषेधौ विरोषणमुपसंक्रामत' इति न्यायात्‌ । उभयनिषेधे 
गौरवात्‌ । विरोषणस्य प्रथमप्रा्त्वात्‌ । अन्यथा तदुपादानवैयर्थ्यात्‌ । 'न जीर्णमलवद्वासाः 
स्रातकः स्यादि'त्यादौ दर्शनाञ्च । अत एवोक्तम्‌ । 'विदोष्यं नाभिधा गच्छेत्क्षीणराक्तिर्विरोषण' 
इति । यत्क्कचिद्विरिष्टबिधिनिषेधाङ्गीकरणं तदगतिकतयैव । सविङोष(ण)त्बं च ब्रह्मणो 
वक्ष्यामः । नन्वेबं सत्यप्रास्तप्रतिषेध इति चेन्न। आभासप्रासत्वात्‌ । तथाच 'न स्थानतोऽपी'- 
त्याद्यधिकरणपूर्वपक्षे दर्शयिष्यामः । परस्यैव स्वर्गापूर्वादिनिषेधोऽप्रा्तत्वादनुपपन्नः । 'एक- 
मेबाद्वितीय'मित्यादौ सजातीयविजातीयस्वगतनानात्वनिषेधं व्याकुर्वता भवताऽपि समा- 
धातब्यमेतत्‌ । 

परि०-- विशिष्टस्य विशेष्यस्य वा कुतो न निषेध इत्यत आह उभयेति । तदुपादानवैयर्थ्यादिति । 
नानेतिपदोपादानवैयर्थ्यात्‌ । किख्चनेत्यनेनेव सर्वनिषेधप्राप्तेरेति भावः । न जीर्णेति । जीर्णत्वमलिनत्वरूप- 
विशेषणनिषेधस्यैव तत्र दर्शनादित्यर्थः ॥ उक्तं प्राभाकरेरित्यर्थः । यत्कचिदिति । दण्डी नास्तीत्यादाविति भाव: । 
ननु सबिझेषणे हीति न्यायो विझेष्यताधे सत्येवेति वदन्तं प्रत्याह सबिङोषत्बं हीति । जन्माधिकरणे पराभि- 
मताखण्डत्वनिरासपूर्वमनन्तगुणवत्त्वलक्षणं सविरोषत्यं वक्ष्याम इत्यर्थः । तथाच किञ्चनेतिपदोक्तधर्मनिषेध्ायोगा - 
द्वेदल्यैव निषेध इति भावः । प्रपञ्चितश्चैतत्‌ श्रुत्यर्थो न्यायामृते । 'न स्थानतोऽपी'ति भक्तिपादे ॥ समाधातव्य- 
मेतदिति । अप्राप्तनिषेधचो्यं श्रुतितात्पर्वाभासयुक्त्याभासप्रापतत्वात्सजातीयादिभेदस्येति समाधातव्यमित्वर्थः । 

सु०-- ननु यथा भवतो मिथ्याभूतस्य साधकत्वं न सम्मतम्‌, तथा मम सत्यस्य 
साधकल्बं न सम्मतम्‌ । चेतन्यातिरिक्तस्य सत्यता5नभ्युपगमात्‌ । चैतन्यस्य च क्रियाबेरा- 
शून्यस्य साधकत्वायोगात्‌ । तत्र यथा मिथ्याभूतस्य साधकत्वानभ्युपगमेन श्रुतेर्मिथ्यात्वे 
असाधकत्वप्रसड्भान्न बन्धमिथ्यात्वँसाधकतेत्युक्तं भवता, एवं मयाऽपि सत्यस्य साधकत्व- 
मनभ्युपगच्छता वक्तुं शक्यत एव । प्रत्यक्षस्य सत्यत्वे साधकत्वं न स्यात्‌। मिथ्यात्वं तु त्वयैव 
नोपेयते । ततश्च प्रत्यक्षस्यापि बन्धसत्यत्वसाधकत्वाभावात्‌ 'मिथ्यात्वमपि बन्धस्य न 

प्रत्यक्षविरोधत' इत्यनुपपन्नमिति । एवं च प्रथममेव मतिकर्दमे कथारम्भणमशक्यमापद्येत । 
तेनाबिचार्येब तावत्प्रमाणसदसत्त्वं विचार आरव्धव्य इति । मैवम्‌ । दुःखादिसत्यताग्राहिणः 
प्रत्यक्षस्य सत्यत्वे$प्यविरोधात्‌ । सतः साधकत्वं मया न स्वीकृतमित्युक्तमिति चेत्तत्राह 
साधकत्बमिति । 


अनु०-- साधकत्बं सतस्तेन साक्षिणा सिद्धिमिच्छता ॥। 

स्वीकृतं हि 
तेन मायावादिना । भावरूपाज्ञानस्येति रोषः । हिशब्दो हेतौ, प्रसिद्विद्योतको वा । 
परि०-- क्रियाबेडोति । औदातीन्यप्रच्चुनिहोनम्येत्वर्थः ॥ मतिकर्दम इति । ुद्विकालुष्व इत्यर्थः । 


सु०-- मायावादिना खलु भावरूपाज्ञानं सिघाधयिषता 'परत्यक्षं ताबदहमन्ञो मामन्यं च 
न जानामीत्यपरोक्षाबभासदर्शानादि'त्यादिना तत्साधनाय साक्षिप्रत्यक्षं प्रमाणमङ्गीकृतम्‌ । 
'आश्रयप्रतियोगिज्ञानभूतमपि साक्षिचैतन्यमि'त्या्युत्तरवाक्येन प्रत्यक्षस्य साक्षित्वाबगमात्‌। 
एबं च साक्षिणा अज्ञानसिद्धिमिच्छता परेण सतः साधकत्वं स्वीकृतमेव । साक्षिचैतन्यस्य 
सत्त्वात्‌। अतो 'मया सतः साधकत्वं नाङ्गीकृतमि'ति न शक्यते वक्तुम्‌। अस्माभिरपि दुःखादि- 
बन्धसत्यतायां साक्षिप्रत्यक्षमेबोपन्यस्तमिति हृदयम्‌। 

परि०-- प्रसिद्विद्योतक इत्युक्तं व्यनक्ति मायावादिना खल्बिति ॥ आश्रयेति। अज्ञानाश्रयप्रतियोगिनो- 
्ञनित्यर्थः । प्रतियोगिपदेनात्राज्ञानविषवो ध्येयः । हेतावित्युक्तम्‌ । तद्रथनक्ति अतो मयेति ॥ यस्मात्सतः साधकत्वं 
तेनापि स्वीकृतमत इत्यर्थः । अस्त्वज्ञानादिसाधकं साक्षिल्पं सत्यं दुःखादिसाधकं प्रत्यक्षं कथं सत्यमित्यत आह 
अस्माभिरपीति । 

सु०-- अज्ञानवशादेव साक्षिणः साधकत्वं मया अङ्गीक्रियते न स्वत इति चेन्न । 
इतरेतराश्रयत्वप्रसङ्गात्‌ । न खलु साक्ष्यवभासादन्याऽज्ञानसत्ता तवास्ति । ततोऽज्जाने सति 
साक्षिणः साधकत्वसिद्धिस्तस्यां चाज्ञानसिद्धिरिति कथं नेतरेतराश्रयत्वम्‌ । द्वयोरनादित्वा- 
ननैबमिति चेत्‌ तर्हाज्नानवङादिति रिक्तं वचः । न हि सर्वथा यदयन्नापेक्षते तत्तदधीनमिति युज्यते। 
अपेक्षायां तु परस्पराश्रयानुत्तारः। 

परि०- साक्षिणः साधकत्वं नेति भावेन आइाङ्कते अज्ञानवझादेवेति ॥ इतरेततश्रयत्वं व्यक्तीकर्तुमाह 
न खल्विति ॥ द्वयोरिति । अज्ञानताक्षिणोरित्यर्थः ॥ 


110 श्रीमज्यायसुघा-परिमळसमेता (प्रथमाध्याये 


०-- पबमुभयवादिसंप्रतिपन्न प्रमाणं स्वमतेऽस्तीति दर्शयितुं सत्यस्य साक्षिणो- 
ऽज्ञानसाधकत्बं पराभ्युपगतमुपन्यस्तम्‌ । सांप्रतं प्रसङ्गात्तदपि नोपपद्यत इत्याह अबिशेष- 
स्येति । 

अनु०-- अविशेषस्य साध्या साधकता पुनः ॥ १५ ॥ 

भावरूपमज्ञानमनिच्छन्तं प्रति हि तत्र साक्षिप्रत्यक्षं प्रमाणमुपन्यस्तम्‌। न च तदुचितम्‌। 
साक्षिणो5शेषविशेषविधुरत्वाङ्गीकारात्‌ । अविशीषस्य साधकता तु परं प्रति त्वया साध्यैव । 
न तु सिद्धा । यत्साधकं करणं बा फलं बा नित्यं बा ज्ञानं तत्सर्वं जात्यादिविशेषवत्‌ । यञ्च 
निर्विदोषं शशविषाणादि न तत्साधकमिति परेण नियमस्याङ्गीकृतत्वात्‌ । न ह्यसंप्रतिपन्न- 
साधकमावं कस्याप्यर्थस्य साधनायोपन्यासमर्हति। अतिप्रसङ्गात्‌। 

परि०- फलं वेति । जन्यज्ञानादिरूपं फलं वत्यर्थः । तस्यापि व्यवहारादिसाथकत्वादिति भावः । नित्यं 
बा ज्ञानमिति । ईश्वरसंवन्धिनित्यज्ञानं वेत्यर्थः । तस्य कार्यमात्रे हेतुत्वादिति भावः । परेणेति । भावरूप- 
पज्ञानमनिच्छता तार्किकादिना त्वत्प्रतिवादिनेत्यर्थः । 

सु०-- ननु प्रमाणं बस्तुसिद्धावुपयुज्यते । तत्सविरोषत्वं तु किमर्थमिति चेत्सत्यम्‌। 
निर्वि्ोषस्य प्रामाण्यमेब नोपपद्यत इति तदर्थमेव विशेषानुसरणम्‌ । न हि साधकतमत्वादि- 
विदोषाभावे प्रामाण्यं शक्यनिर्वाहम्‌ । साक्षिण्यारोपिततयैवाज्ञानं सिद्धति । न ततोऽतिरिक्तं 
साधकत्वं तस्येति चेत्‌ । न तर्हि सुतरां साक्षिणाऽज्ञानसिद्धिः । प्रकाझाश्रयं तमः प्रकाशनैव 
सिद्धचतीत्यस्यार्थस्याविहोषबादिना भवता परं प्रत्युपपादयितुमदाक्यत्वात्‌ ॥ कित्राज्ञान- 
मारोपितमपि साक्षिणो विषयो न बा । आद्ये विषयित्वं साक्षिण्यापतितम्‌ । द्वितीये साक्षित्व- 
मेवानुपपन्नम्‌ । 'साक्षादृष्टरि संज्ञायामि'ति निर्वचनासंभवात्‌। अतद्विषयेण तत्सिद्विरलौकिकी। 
निर्विशेषस्याप्यज्ञानवशात्साक्षित्वमिति च निरस्तम्‌। 

परि०-- यदुक्तं पूर्वत्राज्ञानवशादेव साक्षिणः साधकत्वमित्युक्ते इतरेतराश्रयत्वप्रसङ्गादिति । तन्न । 
अधिष्टानतवा ज्ञानावभासत्त्वमेव साक्षित्वम्‌ । तथाच सा्षित्वमज्ञानसत्त्वं चैकमेव । साक्ष्यवभासादन्यस्याज्ञान- 
सत्त्वस्यामावादज्ञानावभासत्तवादन्यस्व साक्षिणः साधकत्वस्याभावात्‌ कुतोऽन्योन्याश्रय इति शङ्कते साक्षिणीति । 
ततः अज्ञानारोपादित्वर्थः । तमोऽज्ञानम्‌ । अशक्यत्वादिति । प्रकाशा श्रयमित्यनेनाश्रयत्वस्य प्रकाहोनेति तृतीयया 
साधकत्वस्व च विषस्य चाभावे परं प्रति त्वया वक्तुमशक्यत्वादित्यर्थः । ननु प्रकारोंनेव सिद्धयतीत्यस्य 
प्रकादाजन्यज्ञानेन विषयीक्रियत इति नार्थः । येन साधकत्वं स्यादित्यत आह किञ्रेति । इति निर्वचनेति । 
ब्याकरणसूत्रे हि साक्षिपदस्य साक्षादितिपदात्‌ द्रषटर्थ संज्ञायां विषये इनिप्रत्ययो भवतीति इनिप्रत्यये ` अव्ययानां भमात्रे 


प्रथम: पाद:) जिल्लासाधिकरणम्‌ 111 


टिलोप' इति साक्षात्पदस्य टिलोपे च साक्षात्पश्‍्यतीति साक्षीति वद्रबुत्पादनं तस्यासंभवादित्यर्थः । दोघान्तरं चाह 
अतदिति ॥ तदविषयकेणेत्यर्थः । तद्विषयमाननेव तत्सिद्वेर्घटादौ दृष्टेतिति भावः ॥ निरस्तमिति । इतत्तराश्रव- 
प्रसङ्घादित्यनेनेति भावः ॥ 

सु०-- यस्तु वैय्यात्याद्‌ व्रबीति 'सिद्धप्रामाण्यमिव साध्यप्रामाण्यमपि प्रमाणं प्रयो- 
गार्हमेब । अन्यथा शव्दानित्यत्वे कृतकत्वमुपन्यस्य परेणान्यतरासिद्धावुद्धाबितायां तत्साधन- 
स्फूर्तिमताऽपि तूर्ष्णी भवितव्यम्‌ । अहं चाविशेषस्य साक्षिणः साधकत्वं विप्रतिपत्तौ साध- 
यिष्यामी'ति। स प्रष्टव्यः । कि सविठोषेण प्रमाणेनैतत्साध्यते । उताबिरोषेणेति । नाद्यः । तस्य 
तब मिथ्यात्वात्‌ । परण चोक्तन्यायेन तस्य साधकत्वानभ्युपगमात्‌। अतो द्वितीय एवाङ्गीकर्तव्य 
इत्याह तच्चेति । 

अनु०-- त्चाबिशेषमानेन साध्यम्‌ 

परि० परेणेति । शात्दनित्यत्ववादिनेत्यर्थः ॥ तत्साधनेति । शब्दः कृतकः व्यञ्जकप्रयव्रानन्तर- 
भावित्वाद्रिति कृतकत्वसाश्कलिङ्गोपस्थ्चितिमता तार्किकेणेत्यर्थः ॥ साथविध्यामीतीति दाब्दस्वेति ब्रवीतीति 
पूर्वेणान्वयः ॥ 

सु० किमतः । इदं ततः । तदविरोषप्रमाणं किं साक्ष्युतान्यत्‌ । आद्ये अन्योन्या- 
श्रयत्वम्‌ । साक्षिणः साधकत्वसिद्धाबविरेषस्यापि साधकत्वमित्येषोऽर्थः सिद्ध्यति । 
तल्सिद्धौ च साक्षिणः साधकत्वसिद्धिरिति । न द्वितीयः । तदभावात्‌ । अविरोषान्तराङ्गीकारे 
दूषणमाह इत्यनवस्थितिरिति । 

अनु ० इत्यनबस्थितिः ॥ 

तस्यापि अविशेषस्य साधकत्वमविरोषप्रमाणेनेब साध्यमित्युपपादनम्‌ इतिराब्देन 
सूचयति। 

परि०--- किमत इति । अविशेषस्य साधकत्वं चाविरोषष्रमाणान्तरसाध्यमित्युक्तितः किमनिष्टमिति 
प्रश्नार्थः । इदं वक्ष्यमाणमन्योन्वाश्रयादिकमिति परिहारार्थः ॥ 

सु०-- ननु च 'अविरोषस्य साध्या साधकते ति प्रकृतमतः सा चेति परामश युक्तः । 
सत्यम्‌ । तथाऽपि प्राग्यन्मिथ्याभूतस्यापि साधकत्वं प्रमाणबिकल्पनिराकरणेन निरस्तं 
तत्सबिोषत्वादिबिकल्पनिराकरणेनापि निराकरणीयमिति सूचनाय सामान्येन नपुंसकनिर्देशः। 
एतेन प्राख्विकल्पितः सताऽऽत्मभूतेनेति पक्षोऽपि निरस्तो वेदितव्यः । 

परि०-- तच्चेति निर्देशायोगमाशङ्कते ननु चाविङोषस्येति । तत्सविशेषत्वादीति ॥ मिथ्याभूतस्य 
साक्षिणः साधकत्वम्‌ । 'तच्च मिथ्याप्रमाणेन सता वा साध्यते त्वये'ति साध्रकप्रमाणविकल्पेन यथा निरस्तं, एवं 
मिथ्याभूतस्य साधकत्वं सविरोषप्रमाणेन साध्यते, अथाविरोषमानेन । आद्ये तस्यापि तव मिथ्यात्वात्‌ । परेण च तस्य 
साधकत्वानङ्गीकारात्‌ । न द्वितीयः । प्रतिबादिनस्तस्य साधकत्वासम्मतेरिति निराकरणीयमिति सूचनायेत्यर्थः ॥ 


चेट्टेतसिद्धि ~ 


प्राग्बिकल्पित इति । 'सता चेट्वेतसिद्धिः स्यादित्यत्र सतेत्यात्मभूतेन वा आत्मातिरिक्तेन वेति विकत्पितात्मभूतेनेति 
पक्षोऽप्यबिहोषस्य साधकत्वखण्डनेन निरस्त इत्यर्थः । 

सु०--- 'मिथ्यात्वं यदी'त्यादिनोक्तं प्रसङ्गमुपसंहरति अनङ्गीकुर्वतामिति। 

अनु ० अनङ्गीकुर्बतां बिश्वसत्यतां तन्न वादिता ॥ २०॥। 

यस्मादेवं न मिथ्याभूतस्य साधकत्वं तत्‌ तस्मात्‌ बिश्वसत्यतामनङ्गीकुर्बताम्‌ आत्मा- 
तिरिक्तस्य सर्वस्यापि मिथ्यात्वं प्रतिपादयतां 'नेहनाने'त्यादिवाक्यानामपि मिथ्यात्वप्रसक्त्या 
न वादिता न साधकता स्यात्‌ । 'तद्वाक्यस्ये'ति प्रकृतमेकवचनं समूहविषयमिति ज्ञापयितु- 
मुपसंहारे बहुबचनम्‌। 

परि०-- 'सता वा साध्यते त्वये'ति 'साधकत्वं सतस्तेने'ति चेकवचनेन प्रस्तावात्पुरुषपरत्वे बहुवचनायोगं 
मत्वा श्रुत्यादिवाक्यपरतया योजयति यस्मादिति । 

सु०--- अथवाऽतिप्रसङ्गान्तराभिधानमेतत्‌ । तथा हि । यदि चैतन्यातिरिक्तं समस्तं 
मिथ्या स्यात्तदा समस्तान्तर्गतं कथाव्यवहाराङ्गभूतं प्रमाणादिकमपि मिथ्या स्यात्‌ । तथा च 
बिश्वसत्यतामनङ्गीकुर्वतः तन्मिथ्यात्वमङ्ीकुर्वतो मायावादिनो निरुपायस्य कथकता न 
स्यात्‌ । कुतः । तत्‌ तस्मादुक्तरीत्या मिथ्याभूतस्य साधनवाधनाङ्गताऽयोगादिति ॥ विश्व- 
मिथ्यात्वमङ्गीकुर्वतामपि चार्वाकाणां बौद्धानां च वादित्बोपलंभाद्‌ व्यभिचार इति चेन्न । 
तेषामप्यापादनविषयत्वात्‌ । तदिदमुक्तम्‌ अनङ्गीकुर्वतां चार्वाकबौद्धमायावादिनामिति । 
अन्यथा त्वया तेनेत्येकबचनस्य प्रस्तुतत्वादनड्कीकुर्बत इत्यवक्ष्यत्‌ । 

परि०-- वहुवचनं वा्यन्तराभिप्रायं मत्वा झाब्दशक्तिस्वारस्यमनुरुद्ध् पुरुषपरतया योजयति अथवेति ॥ 
अतिप्रसङ्गान्तराभिधानमिति । सर्वमिथ्यात्वपक्षे नेहनानेत्यादेर्मिथ्यात्वापातेनासाधकत्वापत्तिल्पातिप्रसङ्भापेक्षया 
वादिनः कथाधिकातभावल्पातिप्रसङ्गान्तराभिधानमित्यर्थः । “मिथ्यात्वं यदि दुःखादेरि'त्याद्यर्धः्ोकं तावदनु- 
वर्त्यार्थमाह यदीति । तद्वाक्य्येत्येतत्‌ प्रभाणादिकथाङ्भमात्रपरं मत्वा व्याचष्टे कथाव्यबहाराङ्गभूतं प्रमाणा- 
दिकमिति । आदिपदेन व्यासिदृष्टान्तादिप्रमाणाङ्गस्व हेत्वाभासादिनिग्रहस्थानादेश्च ग्रहः । ततश्च किमित्यतो- 
ऽनब्गीकुर्वतामित्यर्थ योजयति तथा चेति ॥ बहुबचनकृत्यमग्रे विवरिष्यन्नेकवचनान्तत्वमुपेत्य फलितार्थमाह 

तन्मिथ्यात्वमङ्गीकुर्बत इति ॥ वादितेत्यस्वार्थः कथकतेति । क्रथाधिकातितत्वर्थः । इतिदाव्दत्यातिप्रसङ्गा- 
न्तराभिश्वानमेतदिति पूर्वेण अन्वयः । वहुबचनकृ्यं व्यनक्ति विश्रेत्यादिना ॥ 

सु०-- तथाऽपि प्रमाणवाधः । चार्वाकादीनां वादित्वस्य प्रत्यक्षादिसिद्धत्वात्‌ । 
मैवम्‌ । वादित्वाभावस्यात्रापाद्यमानत्वात्‌ । साधनस्य हि प्रमाणवाधो दूषणम्‌ । न त्वापाद- 
नस्य । तस्यानिष्टविषयत्वात्‌ । अनिष्टस्य च प्रामाणिकपरित्यागाप्रामाणिकस्वीकाररूपत्वात्‌ । 
अन्यथाऽतिप्रसङ्गमात्राच्छेदप्रसङ्गादित्याऱायवानुक्तस्य प्रसङ्गत्वं स्फुटीकर्तु विपर्ययपर्यवसान- 
माह तस्मादिति । 

अनु ० तस्माद्‌ न्यबहृतिः सर्वा सत्येत्येब न्यवस्थिता । 


यस्मादस्ति परस्य वादित्वामिमानः तस्मात्‌ । अन्यथा युष्मदस्मदित्यादिपूर्वोत्तरपक्ष- 
बलाबलचिन्ता न स्यात्‌ । व्यवहियतेऽनयेति व्यबह्तिः । कथाङ्गभूतप्रमाणादीति यावत्‌ । 
प्रमाणादीनां कथाव्यवहारकारणत्वात्कारणाभावे च कार्याभावस्य सुलभत्वात्सुस्थोऽति- 
प्रसङ्गमूलभूतः प्रतिवन्ध इति ज्ञापयितुं प्रमाणादीति रूढपदपरित्यागेन न्यबहृतिरिति यौगिक- 
पदोपादानम्‌। 

परि०-- नत्वापादनस्येति । 'प्रलझ्ठार्थतवा प्रोक्ता न सिद्धान्तस्य दूषकाः इति सन्ध्ये यृष्टिरि- 
त्यधिकरणानुच्या्याने तथा विवरिप्यमाणत्यादिति भावः । वुष्मदत्मदित्यादि परभाष्योपक्रमानुबादः । चिन्तेति । 
परस्येत्यनुषङ्गः ॥ व्यबहियतेऽनयेति । 'अकर्तीर च कान्के संज्ञाया मित्यनुवृत्तौ 'खिवां क्तिनि'ति विधानात्करणे 
नन्प्रत्ययः । प्रमाणादीत्येव कुतो नोक्तमित्यत आह प्रमाणादीनामिति । प्रतिबन्धः ब्याप्त: । पूर्वार्थोक्ताति- 
प्रसङ्गमूलभूतेत्यर्थः । व्यवहारेति । प्रमाणादिविषय इत्वर्थः ॥ 

सु०-- अस्तु कथाङ्गभूतप्रमाणादिव्यवहारस्य सत्यता, दुःखादिवन्धस्य तु किमा- 
यातमित्यत आह ब्याबहारिकमिति। 

अनु०— न्याबहारिकमेतस्मात्सत्यमित्येव चागतम्‌ ॥ २१॥ 


एतस्मात्‌ प्रमाणादिव्यबहारस्य सत्यत्वाद्‌ व्याबहारिकं व्यवहारविषयो दुःखादि । 
चशब्दो न केवलं व्यबहारो व्यावहारिकं चेति संबध्यते । 'न हि प्रमेयं नास्त्यस्ति च प्रमाणमिति 
संभवति व्याघातादि'त्यर्थप्रतिपादन।य न्यावहारिकम्‌ इत्युक्तम्‌ । 


परि०- - इत्युक्तमिति । अन्यथा प्रामाणिकमित्यवक्ष्यदिति भावः । 

सु० यदत्रोक्तम्‌ । प्रमाणादीनां सत्त्वं यदभ्युपेयं कथकेन तत्कस्य हेतोः । किं 
बाग्व्यबहारस्य प्रमाणादिसत्ताऽभ्युपगमव्यासत्वेन तदभावे प्रवर्तयितुमाक्यत्वात्‌ । अथ 
कथकप्रबर्तनीयवाग्ब्यबहारं प्रति हेतुभावात्‌ । उत लोकसिद्धत्वात्‌ । अथवा तदनभ्युपगमस्य 
तत्त्वनिर्णयबिजयातिप्रसञ्जकत्वात्‌। 


परि०-- अनङ्गीकुर्वतामित्यत्र द्वितीययोजनायामुक्ततर्के परोक्तवाश्षकमनुवदति यदत्रेत्यादिना तदेत- 
त्सर्वमनेनापहसितमित्यन्तेन । अत्र विश्वसत्यतामनङ्गीकुर्वतां कथकता न स्यादित्युक्तप्रसङ्गे यद्राधकमुक्ते 
तदपहसितमिति दूरेणान्वयः । हेतुभावाद्वेतुत्यादित्यर्थः । लोकसिद्धत्वादिति । प्रमाणादिसत्त्वल्य लोकव्यवहार - 
सिद्धत्वादित्यर्थः । तदिति । प्रमाणसत्त्वानभ्युपगमस्येत्यर्थः । प्रमाणहीनस्यापि तत्त्वनिर्णयेऽतिप्रसङ्गादिति भावः । 


सु०-- आद्येऽपि किं व्यवहारमात्रं प्रमाणादिसत्ताऽभ्युपगमव्याप्तमुत साधनबाधन- 
क्षमो व्यवहार: । न प्रथमः । तदनभ्युपगच्छतोऽपि चार्वाकमाध्यमिकादेर्वाग्विस्तराणां प्रतीय- 
मानत्वेन व्यभिचारात्‌ । तस्यैवानिष्पत्तौ भवतस्तन्निरासप्रयासानुपपत्तेः । तस्यापि पक्षत्वे 
बाधः । द्वितीये बाधतादवस्थ्यम्‌। मम सत्तानभ्युपगमस्यानुभवसिद्धत्वात्‌ । हेतुश्च तवासिद्धः । 
सिद्धत्वे वा सिद्धं मम समीहितम्‌ । व्यतिरेके च सद्धचनाभासलक्षणयोगित्वमुपाधिः । यतो- 
ऽभ्युपगम्यापि प्रमाणसत्तां प्रवर्तिताः मतान्तरानुसारिभिर्व्यवहारा अभ्युपगतप्रमाणादिसत्त्वै- 
मंतान्तरानुसारिभिरपरैः साधनाद्यक्षमा इति कथ्यन्ते । तेन ज्ञायते व्यवहारस्य साधनाद्यक्षम- 
तायां सद्वचनाभासलक्षणयोगित्वमेव प्रयोजकम्‌ । न तु सत्ताऽनभ्युपगम इति ॥ ननु यदि 
प्रमाणादीनि न सन्ति । तदा व्यवहार एव धर्मी कथं सिद्धच्ेत्‌ । दूषणादिव्यवस्था वा कथं 
स्यात्‌ । सर्वविधिनिषेधानां प्रमाणाधीनत्वात्‌ । मैवम्‌ । न ब्रूमो बयं न सन्ति प्रमाणादीनीति 
स्वीकृत्य कथारभ्येति। किं नाम सन्ति न सन्ति प्रमाणादीनीत्यस्यां चिन्तायाम्‌ उदासीनैः, यथा 
स्वीकृत्य तानि भवता व्यवहियन्ते तथा व्यबहारिभिरेबं कथा प्रवर्त्यतामिति ॥ किञ्च कीदशी 
मर्यादामबलम्ब्य प्रवृत्तायां कथायामिदं दूषणमुक्तं भवता । किं प्रमाणादीनां सत्त्वमभ्युप- 
गम्योभाभ्यां बादिप्रतिवादिभ्यां प्रवर्तितायाम्‌, उतासत्त्वमभ्युपेत्य, अथैकेन सत्त्वमपरेण च 
असत्त्वमङ्गीकृत्य । नाद्यः । अभ्युपगतप्रमाणादिसत्त्ंप्रत्येताहक्यर्यनुयोगानबकाङात्‌ । न 
द्वितीयः । स्बस्याप्यापत्तेः । न तृतीयः । तथैब कथान्तरप्रसक्तेः । तस्मात्प्रमाणादिसत्त्वा- 
सत्त्वाभ्युपगमौदासीन्येन, व्यवहारनियमे समयं बद्‌ध्वा, प्रवर्तितायां कथायां भवतेदं दूषण- 
मुक्तमिति वाच्यम्‌ । तथा च व्याघातः । न च वाच्यं नेदं दूषणं प्रतिवादिनं प्रत्युच्यते । किं नाम 

शिष्यादय: प्रमाणादिसत्ताऽनभ्युपगन्तुः कथाऽनधिकारं ज्ञाप्यन्त इति । यतः शिष्यादीन्प्रत्यपि 
चार्वाकादेर्दोषोऽयमित्येवाभिधातव्यम्‌ । कथं च तथा स्यात्‌ । तस्य कथाप्रवेशाप्रवेशयो- 
स्तद्वोधाक्षमत्वात्‌। कथायामेव हि निग्रहः । 
परि०-- किं व्यबहारमात्रमिति । विमतो व्यवहार: प्रमाणमत्त्वाभ्युपगमपूर्वक: व्यवहारत्वादिति साध्यते, 
साधनवाधनक्षम-व्यवहारत्वादिति वेति प्रश्नार्थः । वाध इति । चार्वाक्रादिनाऽनुमानादिप्रमाणसत्ताऽनभ्युपगमादिति 
भावः ॥ सिद्धं ममेति । मायावादिव्यवहारस्य साधनादिक्षमत्व प्रतिवादिसिद्ध चेत्तर्हि विश्वमिथ्यात्वं प्राप्तमेवेति भाव: । 
व्यतिरेके चेति । नायं व्यवहारवान्‌ । साधनादिक्षमव्यवहारवान्‌ वा न भवति, प्रमाणसत्त्वनभ्युपगन्तृत्यादिति वा, 
त्वदीयव्यवहारः साधनाद्यक्षम: प्रभाणसत्ताभ्युपगमपूर्वकत्वविधुरत्वादिति वा । व्यतिरेकसाधने चेति वा पूर्वोक्त- 
साध्यहेत्वोर्व्यतिरेकव्याप्तो चेति बा प्रमाणसत्त्वानभ्यु'गमो न प्रयोजकः । किन्तु सद्रचनस्य निर्दोषराब्दस्य आभासः 
तद्वदबभासमानत्वे सति तलक्षणशून्यः शब्दत्तस्य वलक्षणं योग्यताराहित्यादिरूपं तथुक्तत्वमेवोपाधिः प्रयोजक- 
मित्यर्थः । कथमिदं ज्ञायते प्रमाणसत्त्वानभ्युपगमोऽप्रयोजकः त्वदुक्तमेव प्रयोजकमित्यतो व्वभिचाताव्यभिचारा- 
भ्यामिति भावेनाह यत इति ॥ मतान्तरानुसातिभिः तार्किकमतानुसारिभिः प्रवर्तिताः शब्दानित्यत्वादिव्यवहाराः 
अपेरेमीमांसके: झाब्दनित्यत्वमतानुसारिभिरित्यर्थः । कथ्यन्त इत्यनन्तरं सद्गचनाभासळक्षणायोगित्वे च प्रत्यक्ष 
प्रामाण्यादिव्यवहातः साथनादिक्षमा इति कथ्वन्त इत्यपि ध्वेवम्‌ सिद्धान्ती शङ्कते ननु यदीति। मायावादी समाधत्त 
न ब्रूमो वयमिति । भवतेति । सत्त्ववादिनेत्यर्थः । इदमिति । प्रमाणसत्ताऽभावे साधनादिक्षमव्यबहारो न स्वादिति 
दृषणमित्यर्थः ॥ पर्यनुयोगेति । दूषणाभिधानेत्वर्थः । कथान्तरेति । शब्दनित्यत्वानित्यत्वविषवे तावदेका कथा । 
तदुषायस्यैकेन सत्त्वमन्येनासत्त्वमुपेत्योपक्रान्ता । तत्र च दाब्दनित्यत्वादिचिन्तां हित्वा तदुपायो यदि ते5सन्स्यात्तर्हि 
तव कथा न स्यादित्यापादने कथान्तरप्रसक्तिदोषः । असतो व्यवहारङ्गत्वानङ्गत्वचिन्नाल्पकथान्तत्मप्यसतो 
व्यवहाराङ्गत्वसाश्चनोपायस्यैकेन सत्त्वमन्येनासत्त्वमुपेत्य पूर्व्व प्रवर्तनीयम्‌ । तथैवोपक्रमात्‌ । तत्रापि कथान्तरे 
एवमापादने द्रितीयकथात्यागेन तदुपावगोचत्तृतीयकथाप्रमक्तिः । साऽपि तथैव चालनीया । तत्राप्वेवमापादने 
पुनस्तथैव कथान्तरग्रसक्तित्त्यपर्यवसितकथान्तरप्रसक्तेरित्यर्थः । एके तु अन्तरदाब्दो विशेषवाची । तथैवैकेन 
सत्त्वमपरेणासत्त्वमुपेत्यैव तादृशकथाविदोषस्य प्रसक्तत्वेन तत्रैवं दोषोकतेरुक्तत्वादित्वर्थः इत्याहुः । तचिन्त्यम्‌ । 
न चैवं कथान्तरप्रसत्तवादिदोष इत्यग्रिमग्रन्धवितेधादित्वन्ये । ज्ञाप्यन्त इत्यस्य 'गतिवुद्विप्रत्ववसानार्थरान्दकर्मा- 
कर्मकाणामणि कर्ता स णाविति' द्विकर्मकत्वात्कर्मणि प्रयोगाच्च शिष्यादय इत्यनधिकारमिति च निर्देशो युक्तः । 
कथाप्रवेशाप्रवेशयोरिति । प्रवेशे कीदृशी मर्वादामित्वनेनोक्तविकत्यदोषाणामापततेरित्यस्य स्फुटत्वादप्रवेशपक्षे 
व्यनक्ति कथायामेव हि निग्रह इति । हिर्वत इत्यर्थे । 
सु न द्वितीयः । स्यादप्येवं यदि कथकप्रबर्तनीयवाग्व्यवहारं प्रति प्रमाणादीनां 
हेतुता तत्सत्तानभ्युपगमे निवर्तेत । न त्वेबं संभवति । तथा सति तत्सत्तानभ्युपगन्तृणां 
बाग्व्यबहारस्वरूपमेब न निष्पद्येत । हेत्वनुपपत्तेः । अथ मन्यसे । कथकवाग्व्यबहारं प्रति 

हेतुत्वात्प्रमाणादीनां सत्त्वम्‌ । सत्त्वाचाभ्युपगमो यत्सत्तदभ्युपगम्यत इति स्थितेरिति मैवम्‌ । 
कयाऽपि नियमस्थित्या प्रवृत्तायां कथायां कथकवाग्व्यवहार प्रति हेतुत्वात्प्रमाणादीनां सत्त्व 
सत्त्वाञ्चाभ्युपगमो भवता प्रसाध्यः । कथातः पूर्व तु तत्त्वाबधारणं परपराजयं बा5भिलषब्यां 
कथकाभ्यां यावता विना तदभिलषितं न पर्यवस्यति तावदनुरोद्धव्यम्‌ । तच्च व्यवहारनियम- 
समयबन्धादेव द्वाभ्यामपि ताभ्यां संभाव्यत इति व्यबहारनियममेव बध्नीतः । स च प्रमाणेन 
तर्केण च व्यबहर्तव्यमित्यादिरूपः । न च प्रमाणादीनां सत्ताऽपीत्थमेब ताभ्यामङ्गीकर्तुमुचिता । 
ताहझाव्यवहारनियममात्रेणैव कथाप्रवृत्त्युपपत्तेः । प्रमाणादिसत्तामभ्युपेत्यापि तथाविधव्यव- 
हारनियमन्यतिरेकेण कथाप्रवृत्तिं बिना तत्त्वनिर्णयस्य जयस्य वाऽभिलषितस्य कथकयो- 
रपर्यबसानात्‌। 

परि०-- प्राग्बिकल्पितकत्पचतुष्टयमध्ये कथकप्रवर्तनीयवाग्व्यवहारं प्रति हेतुभावादिति पक्षं निराह 
न द्वितीय इति । हेत्बनुपपत्तेरिति । प्रमाणादेः सत्त्वानङ्गीकारे कारणायोगादित्यर्थः । तच्चेति । तत्त्वावधारणादि च 
संभाव्यत इत्यन्वयः । व्यबहारेति । पञ्चावयवत्र्यवयवादिप्रमाणतर्कादिव्यवहारविषयसमयत्रन्धादेवेत्यग्रे व्यक्तम्‌ । 
समयः सङ्केतः । इत्थमेव । व्यवहारनियमवदेवेत्यर्थः । 

सु ० नापि तृतीयः । लोकव्यवहारोऽपि प्रमाणव्यवहारो वा स्यात्‌ पामरादिसाधारण- 
व्यवहारो वा । नाद्यः । विचारप्रबृत्तिमन्तरेण तस्य दुर्निरूपत्वात्‌ । तदर्थमेव च पूर्व नियमस्य 
गवेषणात्‌ । नापि द्वितीयः । शरीरात्मत्वादीनामपि तथा सति भवता स्वीकर्तन्यतापातात्‌ । 
पश्चात्तद्विचारवाध्यतया नाभ्युपेयत इति चेत्‌ । तर्हि प्रमाणादिसत्ताऽपि यदि विचारवाध्या 
भविष्यति तदा नाभ्युपेयैव । अन्यथा तूपगन्तव्येति लोकव्यबहारसिद्धतया सत्त्वमभ्युपगम्यत 
इति तावन्न भबति। 

परि०--- लोकसिद्धत्वादिति पक्षं निराह नापि तृतीय इति । पूर्वं नियमस्य गवेषणादिति । तथाच पूर्व 
व्यवहारनियमसमयबन्धादेव प्रवृत्तकथायां प्रमाणव्यवहारोपपत्तो किं तत्सत्तयेति भाव: । इति तावन्न भवतीति । किन्तु 
विचात्वाध्यत्वावाध्यत्वाभ्यामेवेति प्राममिति भाव: । 


सु० न चतुर्थः । यारो भवता प्रमाणादिसत्तामभ्युपगम्य व्यवहारनियमः कथाया- 
मबलम्ब्यते तस्यैव प्रमाणादिसत्त्वासत्त्वानुसरणौदासीन्येनास्माभिरप्यबलम्बनात्‌। तस्य यदि 
मां प्रति फलातिप्रसञ्जकत्वम्‌ । तदा त्वां प्रत्यपि समानः प्रसङ्गः । तस्मात्प्रमाणादिसत्ताऽभ्युप- 
गमस्य कथोपयोगाभावादनङ्गकुर्वतां प्रमाणादिसत्तां न वादितेत्यनुपपन्नमिति । 

परि०- प्रमाणसत्त्वानभ्युपगमस्य तत््वनिर्णयविजयातिप्रसञ्जकत्वादिति कल्पं निराह न चतुर्थ इति । 
विश्वदाब्दार्थः प्रमाणादीति । 


सु०-- तदेतत्सर्वमननापहसितं वेदितव्यम्‌। 


तथा हि । यत्तावद्वयवहारमात्रस्य प्रमाणादिसत्ताऽभ्युपगमव्याप्तत्वपक्षे दूषणमुक्तम्‌ । 
तदसत्‌ । यदि खल्बेबमस्माभिः साध्येत । मायावादी प्रमाणादिसत्ताऽभ्युपगमवान्‌ व्यवहर्तु- 
त्वात्‌, तद्वचबहारो वा प्रमाणादिसत्ताऽभ्युपगमपुरःसरो व्यबहारत्वात्तत्त्ववादिवत्‌ तद्वयवहार- 
वच्चेति । यद्वा (यदि वा) नायं व्यवहर्ता प्रमाणादिसत्ताऽनभ्युपगन्तृत्वात्‌ । तद्वघबहारो वा न 
व्यवहारः प्रमाणादिसत्ताऽभ्युपगमपुरःसरनाशून्यत्वादिति । तदा स्यादेव व्यभिचारादिदोषः । 
को (हि) नाम स्वस्थात्मैबमनुमिमीते । किं नाम यदि प्रमाणादीनि सन्ति न स्युः तर्हि साधकानि 
न स्युः । असतः साधकत्वानुपपत्तेः। तेपां चासाधकत्वे तत्कार्यो व्यवहारो न निष्पद्येत। तथा च 
वादिता न स्यात्‌ । अस्ति चेयम्‌ । तस्मात्तद्वतूनां प्रमाणादीनां सत्ताऽभ्युपगन्तव्येत्याचार्येण 
प्रसङ्गत्वेनाभिमतत्वात्‌। व्यभिचारस्थलस्य च प्रसङ्गविषयतुल्यता अङ्गीकृता। बाधस्तु प्रसङ्ग- 
स्यालङ्कार एवेत्युक्तम्‌ । 

परि०--- तदेतदिति । यदत्रोक्तमित्यादिनोक्तमित्यर्थः । अनेनेति । पूर्वोक्तत्य प्रसङ्घत्वद्योतकबिपर्वय- 
पर्ववसानपरेण तस्मादित्यादिश्गोकेनेत्यर्थः । पक्षचतुष्टयदूपणमपि क्रमेणोजिहीर्षुतद्यपक्षेःप्वाद्रपक्षदोषं तावन्िराह 
यत्ताबदित्यादिना । दूषणमिति । तदनभ्युपगच्छतोऽपि चार्वाकमाध्वमिकादेरित्यादिनोक्तमित्यर्थः । एवमित्युक्त 
व्यनक्ति मायाबादीति । व्यभिचारस्थलस्येति । चार्वाकादेस्तद्र्यवहार्स्व चेत्यर्थः । अङ्गीकृतेति । अनङ्गी- 
कुर्वतामिति बहुवचनं प्रयुआनेनाचार्वेणेत्यर्थः । तथैव प्राग्व्याख्यानादिति भावः । तस्वापि पक्षत्वे बाध इत्युक्त निराह 
वाधस्त्विति । इत्युक्तमिति । 'तस्माद्रचवद्वतिरि त्येतदवतात्कायामिति भाव: । 

सु०-- साधनवाधनक्षमच्यवहारस्य प्रमाणादिसत्ताऽभ्युपगमव्यापत्वपक्षेऽप्युक्त 
दृषणमनेनेव निरस्तम्‌। मायाबादिनं तद्वयवहार वा पक्षीकृत्य विरिएव्यबहारकर्ृत्वेन विशिष्ट- 
व्यवहारत्वेन बा हेतुना प्रमाणादिसत्ता5भ्युपगन्तृत्वे तत्पूर्वकत्वे वा साध्यमाने तत्स्यात्‌ । 
बिमतो व्यवहारो न साधनादिक्षमः । प्रमाणादिसत्ताऽभ्युपगमपूर्वकतारहितत्वादिति बा साधने 
कथश्चिदन्वये पूर्वोक्तोपाधिः स्यात्‌ । न चेवमित्युक्तम्‌। 

परि०- - आचपक्षेऽपि द्रितीयकत्पदोषमुद्धति साधनवाधनेति । अनेनैव प्रसङ्घपरमूठेनैव । विशिष्टेति । 
साधनादिक्षमेत्यर्थ: । प्रागुक्त सद्गचनाभासलक्षणवोनित्वोपाधिं च निराह विमत इत्यादिना । इति वा साधन इति । 

'मायावादिनं तद्वयवहार वा पक्षीकृत्ये'ति पूर्वोक्तसाधनद्रयप्रकारापेक्षया वाशब्द: । कथश्चिदन्वय इति । कथज्ञि- 
त्साध्यव्यापकत्व इत्यर्थः । यत्र साधनाद्यक्षमत्वं तत्र सद्रचनाभासलक्षणयोगित्वमिति नास्ति । शाहाविषाणादौ 
प्रत्यक्षाभासादो च साध्याव्यापकत्वात्‌ । व्यवहारत्वादिरूपपक्षधर्मावच्छिन्नसाध्यव्यापकत्व तु संभाव्यत इति 
कथञ्चिदन्वय इत्युक्तम्‌ । न चेवमित्युक्तमिति । साधनं न भवत्यापादनमेवेत्युक्तमित्यर्थः । 


सु०-- किश्रायमुपाधिर्न साधनाद्धिद्यते । यदा हि प्रमाणादिसत्ता नाभ्युपगता तदा 
तदसत्त्वमेबाड्रीकृतमिति स्वरूपासिद्धत्वम्‌ । तच्च सद्दचनाभासलक्षणविशेष एव ॥ नन्वेत- 
दाशङ्क्योक्त न ब्रूमो बयमित्यादि । दुरुक्तं तत्‌ । सत्त्वासत्त्वे विहाय प्रमाणस्वरूपस्य बुद्धा- 
बारोपयितुमशक्यत्वेनोदासीनस्य तत्स्वीकारानुपपत्तेः। एबं च वदता यदनिर्वचनीयत्वमभिप्रेत 
तदग्रे निराकरिष्यते । 


परि०- साधनादिति । प्रमाणसत्ताभ्युपगमपूर्वकतारहितत्वादिति साधनादित्यर्थः । तादृशश्चानुमान- 
मात्रोच्छेदकतया नोपाधिरिति भावः । साधनाभेदं व्यनक्ति यदा हीति । तदसत्त्व प्रमाणादिव्यवहारासत्त्वमित्यर्थः । 
तत्स्बीकारेति । प्रमाणस्वीकातेत्यर्थः । एवं च वदतेति । सत्त्वादुदासीनेस्तानि स्वीकृत्येतिवदता स्वरूपासत्त्वं 
नाभिप्रेतम्‌ । सदसद्विलक्षणत्वरूपानिर्वचनीयत्वं यदभिप्रेतं तत्‌ 'वेलक्षण्यं सदसतोरि'त्यादाषग्रे निरसिष्यत इत्यर्थः । 


सु०-- यदप्यत्रोक्तं 'कीदर्शी मर्यादामि' त्यादि । तत्र यः प्रमाणाद्यसत्त्वमभ्युपेति, यश्च 
तत्सत्तां प्रतीत्यापि 'सत्ताद्युदासीनोऽहमि'ति मन्यते तं प्रतीदं दूषणमिति बदाम: । न चोक्त- 
दोषः। न हि वयं प्रमाणादिसत्ताऽभ्युपगमं कथाप्रवृत्ति-कारणतयाऽवऱ्यं ततः पूर्वभाबिनं ब्रूमः। 
किं नाम यो यथाकथश्रित्कथायां प्रवृत्तस्तं विपक्षे कथाऽनुत्पत्तिप्रसङ्गं दण्डं प्रदइर्य तत्कारणानां 
प्रमाणादीनां सत्तामङ्गीकारयामः। न चेवं कथान्तरप्रसक्त्यादिदोषः । प्रमाणादिसत्ताऽनभ्युपगमे 
कथाया एवानिष्पत्तेः । एतेन झिष्यज्ञापनमपि समाहितम्‌ । प्रतिवादिनः कथाप्रवेशमभ्युपगम्य 
तत्र प्रवृत्त प्रति प्रमितकथाकार्यबलेन कारणप्रमाणादिसत्ताया अभ्युपगन्तव्यत्बस्योक्तत्वात्‌ । 

परि०-- इत्यादीति । तथाच व्याघात इत्यन्तमित्यर्थः । न चोक्तदोष इति । व्याघातदोष इत्यर्थः । त्रूम 
इत्यनन्तरं येन व्याघातदोष इति योज्यम्‌ । न चैवमिति । प्रारव्धप्रमेयान्तत्कथात्यागेन प्रमाणसत्तापादने प्रकृतकथातः 


कथान्तरप्रसक्तिदोष: । कथान्तरेऽपि प्रमाणासत्त्ववादिनं प्रति एवमेवापादनीयमित्येवं पूर्वोक्तानेककथान्तरप्रसक्ति- 
रित्यादिपदार्थः । 


सु०-- द्वितीयपक्षोक्तदोषोऽप्यसङ्गत एव । न हि वयं प्रमाणादिसत्ताऽभ्युपगममपि 
कथकप्रबर्तनीयवाग्व्यवहारकारणकोटौ निबेशयामः । येन तत्सत्ताऽनभ्युपगन्तृणां बार्व्यव- 

हारस्वरूपं न निष्पद्येतेति प्रसङ्गः स्यात्‌ । अपि तर्हि प्रमाणादीनामेब कथाकारणता । सा च 
सत्त्वाभावे नोपपद्यत इति तत्सत्त्वमङ्गीकरणीयमिति बदाम: ॥ यत्पुनः 'कथकवाग्व्यवहारं 
प्रती'त्याद्याशङ्क्योक्तम्‌ । "एवं वदता कथाप्रवृत्त्युत्तरकालं प्रमाणादिसत्ता अङ्गीकारयितव्या । 
तथा च कथाफलस्य प्रमाणादिसत्ताऽभ्युपगमस्य न कथाकारणत्वम्‌ । किन्तु प्रमाणैर्व्यव- 
हर्तव्यमित्यादिव्यवहारनियमस्यैवे'ति तदस्माभिरभ्युपगतमेब ॥ यस्तु सत्ताऽभ्युपगममपि 
कथाकारणं ब्रूते । स एवैवं पर्यनुयोज्यः ॥ यत्पुनः 'न च प्रमाणादीनाम्‌' इत्यादिना कल्पना- 
गौरवमवादि । तत्र कि प्रमाणादिसत्ताऽभ्युपगमे कल्पनागौरवमुत तत्सत्ताऽभ्युपगमस्य 
कारणकोरिप्रवेशने । नाद्यः । कारणत्वान्यथाऽनुपपत्त्या तत्सत्तायाः प्रमितत्वात्‌ । प्रमितस्य 
परीक्षैरङ्गीकरणीयत्वात्‌ । द्वितीये तु संवाद एब । 

परि०_- ' स्यादप्येवं यदि कथकग्रवर्तनीये'त्यादिनोक्तदोपं चोद्धरति द्वितीयपक्षोक्तेति । द्वितीये तु संवाद 
एबेति । अस्माभिरपि सत्ताऽभ्युपगमस्य कारणकोटी प्रवेशानङ्गीकागदिति भावः । 

सु०-- तृतीयेऽप्याद्यं तावदङ्गीकुर्मः । तत्रोक्तं दूषितप्रायम्‌ । द्वितीयाङ्गीकारेऽपि न 
दोषः । देहात्मत्वादिकं तु पश्चाद्विचारवाध्यतया नाभ्युपगम्यत इति । यदत्रोक्तं 'प्रमाणादिसत्ता- 
ऽपी'त्यादि । तेन किमुक्तं भवति । किं विचारसाध्यः प्रमाणादिसत्ताऽभ्युपगमो न विचारप्रवृत्तेः 
कारणमिति । किंबा विचारावाध्यताया एव प्रमाणादिसत्ताऽभ्युपगमप्रयोजकत्वेन व्यवहार- 
स्याप्रयोजकत्वमिति । आदे संप्रतिपत्तिः । न द्वितीयः । औत्सर्गिकं प्रामाण्यं बाधकादपोद्यत 
इत्यत्र दशनि तस्यैव प्रयोजकत्वात्‌। 

परि०--- तृतीयेऽप्याद्यमिति । 'लाकब्ववहारेऽपि प्रमाणव्यवहारो वा पामतदिसाधारणव्यवहाते 
वे'त्वत्राद्यमित्वर्थः । तत्रोक्तमिति । 'विचारप्रवृत्तिमन्तरेण तस्य दृर्निरुपत्वादि'ति तु 'यो वथाकथंचित्कथायां प्रवृत्त: तं 
विपक्षे कथानुत्पत्तिप्रसङ्गदण्डं प्रदर्श्वे'त्यादिना दूषितप्रायमित्यर्थः । द्वितीयेति । 'पामरादिसाधारणव्यवहानो वे'ति 
द्वितीवेत्वर्थः । इत्यत्रदर्शनि इत्येतम्मिन्सिद्धान्ते । तस्यैवेति । व्यबहान्त्वैवेत्वर्थः । देहात्म्यैक्यादि त्वपवादात्‌ 
त्यज्यते । तावताऽपवादहीनस््वले तस्य मानत्ये बाधकाभावात्‌ । वक्ष्यते च भक्तिपादे । 'उत्सर्गतोऽपि यत्पराप्त- 
मपवादविवर्जितम्‌ । व्वभिचार्वपवादेन मानमेव भविष्यतीत्यादी'ति भावः । 


सु०-- चतुर्थपक्षोक्तदोषोऽप्यनेनैब परिहृतः । न हि वयं प्रमाणादिसत्ताऽभ्युपगमं 
कथाफलनिष्पत्तिहेतुं ब्रूमः । किन्तु प्रमाणादीन्येव । तेषां च तद्धेतुता नासतामुपपद्यत इति 
तत्सत्ताऽबञ्यमभ्युपगमनीयेति। 

स्यादेतत्‌ । नियतवाग्व्यवहारक्रियासमयवन्धेन कथां प्रवर्तयताऽपि व्यबहारसत्ता 
अभ्युपगन्तव्या । न हि सत्तामनभ्युपगम्य व्यवहारक्रियाऽभिधातुं शाक्या । क्रिया हि निष्पादना । 
असतः सद्रूपताप्रापणमिति यावत्‌ । प्रमाणेर्व्यवहर्तव्यमिति च नियमबन्धनं प्रमाकरणभावस्य 
नियमान्तर्भाबान्नियतपूर्वसत्त्वरूपं कारणत्वं प्रमाणानामनादाय न पर्यवस्यति । दूषणानां 
चास्तित्बेन भङ्गाबधारणनियमवन्धने साधनाङ्कानां च व्यास्यादीनां सत्त्वेन तद्विषयस्य तत्त्व- 
रूपताव्यबहारनियमनादौ च कण्ठोक्त्यैब तस्य सत्त्वमङ्गीकृतमिति रिक्तमिदमुच्यते । 

परि०--- यदपि सत्यत्ववादिनोक्तं पूर्वपक्षयित्वा समाधानं मायावादिनोक्तं तच्छद्वासमाधाने द्वे अप्यनूद्य 
निराह स्यादेतदित्यादिना तदप्यनेनेब परिद्दतमित्यन्तेन । व्यवहारक्रिया व्यवहारकृतिः । व्यवहारकरणविषय- 
समवबन्धेनेत्यर्थः । व्यवहारक्रियाऽभिधातुं शक्येति । व्यवद्वारकर्तव्यताऽभिधातुं इाक्येत्यर्थः । 'एभिरपि 
वाधकेरि'त्यस्याभिमतस्य प्रसाधनीयत्वनेत्यन्वयः । 

सु०-- प्रमाणादीनां सत्तामनभ्युपगम्य कथाऽऽरम्भः शक्यत इत्येवमाशङ्कय यदुक्तम्‌ 
'एतैरपि बाधकैः कथायामारब्धायामभिमतस्य प्रसाधनीयत्वेन पूर्वोक्तवाधाया न निस्तारः 
स्यादि'ति तदप्यनेनेब परिहृतम्‌ । कथास्बरूपफलनिष्पत्तये स्वेच्छास्वीकृतस्येब व्यबहार- 
नियमस्य प्रमाणादिसत्तास्वीकार एब पर्यवसानमिति कथायां प्रवृत्तं स्वव्याघातमप्यचेतयन्तं 
प्रत्यस्माभिरुच्यमानत्वात्‌ ॥ ननु कथादेः कार्यस्य सत्त्वे कथश्रित्कारणस्य प्रमाणादेः सत्त्व- 
मङ्गीकरणीयं स्यात्‌ । कार्यस्येव सत्त्वाभावे किं कारणसत्तयेति चेत्‌ । कुतः प्रमाणात्कथादि- 
सत्ताऽभावो भवता निश्चितः । श्रुत्यादेरिति चेन्न । तस्यैवानेकातिप्रसङ्गगहननिविष्टत्वात्‌ । 
तथाच सिद्धे तत्प्रामाण्ये कथादिकार्यासत्त्वसिद्धिः, ततोऽन्यथासिद्धया तर्कस्याभासतासिद्विः, 
तस्यां च श्रुत्यादिप्रामाण्यसिद्विरिति चक्रकापत्त्या नैकस्यापि सिद्धिः ॥ असतः कारणत्वं तु 
सूत्रकृतेब निराकरिष्यत इत्यलं प्रसङ्गेन । 

परि०-- पूर्बोक्तति । सत्ताऽनभ्युपगन्तश्चार्वाकादेरपि व्यवहारदर्हनान्मायावादिनाऽपि सत्ताऽनभ्वुप- 
गमात्कथाल्पकार्यलिङ्केन तत्सत्ताऽभ्युपगमसाधने वाधस्य न निस्तार इत्यर्थः । केचित्तु पूर्वोक्तबाधकान्न निस्तार 
इत्यर्थ इत्याहुः । अनेकातिप्रसङ्गगहनति । सर्वमिथ्यात्यपरत्वे स्वयं मिथ्या स्यात्‌ । तथा च असाधकं स्यात्‌ । 
तत्य साधकत्वसाधकमपि रञेद्ह्ातित्ामेतभङ्कः । बरह्म चेनिर्विशोषस्य साधकत्वायोगः । मिथ्या चेत्तस्या- 
प्वसाधकत्वमित्वाद्यनेकातिप्रसङ्गारण्यनिविष्टत्यादसाधकत्यमिति भावः । शरुत्यादेत्माधकत्वमेव व्यनक्ति तथा चेति। 
तर्कस्येति । यदि प्रमाणसत्ता न स्यात्तर्हि कथाऽऽदिकार्वनिष्पतिर्न स्यादित्येवंलूपतर्कस्य प्रमाणसत्त्वेन विना- 


४ “० ० 


उप्बुपपत्त्या आभासत्त्वलिद्धिरित्वर्थ: । सूत्रकृतेवेति । नासतोऽदृष्टत्वादिति समवपादीयशून्ववादापाकरणाधिकरण 
इति भाव: । 

सु०-- स्यादेतदेवम्‌ । यदि 'नेहनाने'त्यादिवलेनात्मातिरिक्तस्य सर्वस्यासत्त्वमभ्युप- 
गच्छाम:। न चैवम्‌ । किं नाम । व्यावहारिकी सत्ताऽभ्युपगम्यत एब। तथा च सर्वान्त:पातिनो 
व्यवहारसत: प्रमाणादेः साधकत्वसंभवान्नोक्तप्रसङ्ग इत्यत आह ब्यबहारसतश्रेति । 


अनु०— ब्यबहारसतश्चापि साधकत्वं तु पूर्वबत्‌। 


चशब्दो हेतौ । अपिइाब्दः समुञ्चये । तुराव्दोऽवधारणे । व्यबहारसतोऽपि साधकत्वं 
पूर्वस्यासत इब, प्रतिवादिनो न सिद्धमेव यतोऽतो नोक्तप्रसङ्गनिस्तार इति । 

परि०-- चश्व्दादित्रयस्योक्तार्थतामन्वयं दर्शयन्नेव योजयति व्यबहारसतोऽपीति । पर्टचन्ताद्रति- 
रित्युपेत्य पूर्ववदित्येतत्‌ पूर्वस्यासत इवेतयुक्तम्‌ । 

सु०-- अमयर्थः । यदि 'व्याब्रहारिक सत्‌' नाम सदेव, तदा मिथ्यात्वप्रतिपादनं 
व्याहतम्‌। फलितं चास्मन्मनोरथद्रुमेण । व्यर्थं च 'व्यावहारिक'पदम्‌। अथ तदसत्तदा किमनेन 
अधिकमाचरितम्‌ । सत्त्वाभावे साधकत्वं न स्यादित्यनिष्टप्रसङ्गस्य तदवस्थत्वादिति। 

परि०--- नोक्तप्रसङ्गनिस्तार इत्यतद्व्यनक्ति यदि व्यावहारिक सन्नामेति । तस्यापि वाद्यादिमात्रस्यापि । 

सु०- ननु च द्विविधं 'सत्‌' मुख्यममुख्यं च । तत्र यस्य सर्वप्रकारेण वाधितत्वं नास्ति 
तन्मुख्यं सत्‌, पारमार्थिकमिति च गीयते। यस्य तु सत्प्रतीतिरेव सत्ता तदमुख्यं सत्‌। न च ततः 
सत्ता सिद्धति । 


सु०-- तथा हि । किं सत्ताऽवगममात्रात्तत्सत्ताऽभ्युपगम्येति मन्यसेऽवाधितात्‌ 
तदबगमाद्वा । नाद्यः, मरुमरीचिकाऽऽदौ जलरूपतासद्भाबाभ्युपगमप्रसङ्गात्‌ । द्वितीयेऽपि 
बादिप्रतिबादिमध्यस्थमात्रस्य । तस्यापि कथाकाल एब वाधितत्वाबगमाभावात्‌, अथवा 
कस्यचिदपि कालान्तरेऽपि च बाधितत्वबोधविरहात्‌ । नाद्यः अतिप्रसङ्गात्‌ । पुरुषत्रयाव- 
गतस्याप्येकक्षणाबगतस्य पुरुषान्तरेण तेनापि क्षणान्तरेऽपि वहुलं बाधदर्हानात्‌ । न च 
असावर्थोऽसत्योऽपि द्वित्रादिपुरुषमात्रपूर्वजाततत््रतीत्यनुरोधाद्‌ बाधदइनि सञ्जातेऽपि तथैव 
सन्नित्यभ्युपगम्यते । तस्मात्‌ द्वितीयः पक्षः परिशिष्यते । न चासावमुख्येऽस्तीति कुतः 
पासमार्थ्यप्रासिः । न च बाच्यं सत्प्रतीतेरपि प्रतीत्यन्तरमेब सत्तेत्यनवस्थेति । प्रतीतेः 
पारमार्थिकत्वात्‌ । न हि तस्याः बाधोऽस्ति । अस्ति चेत्सैब प्रतीतिरवाधिता परमार्थसती । 
न च प्रतीतेः स्वरूपभेदोऽस्तीत्यतो विज्ञानं ब्रह्मैव परमार्थसत्‌। 

परि०-_ ननु बाधदइनिऽपि वाद्यादित्रयावगतोऽर्थः सत्य ण्वास्त्वित्यतो नेत्याह न चासाविति । 
असत्योऽपि द्यसावर्थः तथैव सन्निति न चाभ्युपगम्यत इत्यन्वयः । तत्ग्रतीतीति । अर्थप्रतीतीत्यर्थः । पूर्वजाते- 
त्यस्य तु बाधापेक्षया पूर्वोत्पन्नेत्यर्थः । सैब प्रतीतिरिति । वाधरूपप्रतीतिरित्यर्थः । ब्रहमल्पत्वात्तस्या इति भावेनाह 
न चेति । परव्यामोहनकरी माया स्वाश्रयव्यामोहनकरी अविद्या क्रमादीशाजीवयोराश्रिता । लौकिको व्यवहारो 
हानोपादानादिः । 

सु०-- अमुख्यं पुनर्द्रेधा । मायोपाधिकमविद्योपाधिकं चेति॥ तत्र आद्यमंबरादिकम्‌ । 
तच्चाऽऽब्रह्मज्ञानाद्‌ बाधवैधुर्येण हानादिव्यवहारनिर्वाहकत्वाद्‌ व्यावहारिकमिति गीयते । 
कतिपयप्रतिपत्तुकतिपयकालतथात्वावगमादेव हि लौकिको व्यवहारः प्रतीयते ॥ द्वितीयं 
शुक्तिरजतादि। तत्तु प्रतीतिसमयमात्रपरिवर्ति। न पुनर्हानादिहेतुरिति प्रातीतिकमुच्यते ॥ 


तदेवं सत्त्रैविध्यादम्बरादिकं विश्वं सदपि पारमार्थिकत्वाभावान्मिथ्येति युज्यते । 
व्यावहारिकसत्त्वाञ्च तदन्तर्गतस्य प्रमाणाऽऽदेः कथाऽङ्गतोपपद्यते । पारमार्थिकप्रातीतिक- 
व्यावृत्त्यर्थत्वेन व्यावहारिकपदं च संभवतीति ॥ 


अत्रेदं बक्तव्यम्‌ । किं पारमार्थिकसदेव सत्‌ असञ्च बाधकभेदेन द्विविधमिति सत्त्रै- 
विध्यम्‌, उत सत्येवाबान्तरभेदेन। 


परि०-- बाधकभेदेनेति । ब्रह्मज्ञानतदितरवाधकभेदेनेत्यर्थः । 


सु०-- आद्ये प्रागुक्तदोषानिस्तारः । न हि सदिति ज्ञानमात्रेणासदर्थक्रियार्हम्‌ । येन 
तथाविधं प्रमाणादि कथाङ्गतां गच्छेत्‌। तथात्वे विषमपि पीयूषतयाऽवगतं तदर्थक्रियां कुर्यात्‌ । 
बाधविलम्बस्त्वप्रयोजकः । अर्थतादवस्थ्यानिवृत्तेः । एवं ज्ञानसत्यताऽपि । शुक्तिरजतादेरपि 
रजतोचितार्थक्रियाकारित्वप्रसङ्गात्‌ । यदपि 'तथैव लौकिको व्यवहार: प्रतीयत' इति, तदग्रे 
निराकरिष्यते । 'अर्थक्रियाऽप्यसती'ति चेतरेतराश्रयादिना निरस्तम्‌ । सतोऽर्थक्रियाऽसंभवा- 
दसत्येब कथञ्चित्‌ सा अङ्गीकार्यति चेत्‌ । श्रुतिप्रामाण्यनिश्चयोत्तरकालमेवैतत्‌ । प्राक्तन्निश्चया- 
त्परमार्थसत एवार्थक्रियेति मन्यमानः प्रतिबादी कथं बोधनीयः । अन्योन्याश्रयादिप्रसङ्गा- 
दित्युक्तम्‌। 

परि०-- एवं ज्ञानसत्यता5पीति । असत्त्वावान्तरभेदश्वेदुक्तदोषेण दुष्टेत्यर्थ: । सदितिज्ञानमात्रेणार्थ- 
क्रियाहेतुत्वे दोषान्तरमाह शुक्तिरजतादेरिति । अग्रे निराकरिष्यत इति । 'अतत्त्वावेदकत्वं चेदप्रामाण्यं सतां मतम्‌ । 
दीर्घभ्रान्तिकरी चेत्स्यादतत्त्वावेदकप्रमा । त्जुसर्पादिविज्ञानादप्याधिक्यादमानते'त्यादिना चतुर्थस्य द्वितीयपाद इति 

भावः । निरस्तमिति । 'कुतः प्रमाणात्‌ कथाऽऽदिसत्त्वाभावो भवता निश्चितः । श्रुत्वादेतिति चेदित्या'दिना 
निरस्तप्रायमित्यर्थः । सेति । अर्थक्रिया । श्रुतिप्रामाण्येति । नेहनानेति सर्वासत्त्याववोधकश्रुतिप्रामाण्येत्वर्थ; । 
इत्युक्तमिति । ' कुतः प्रमाणात्कथादीत्या' दिव्रन्थ ण्वेति भावः। 

सु०-- द्वितीयं दूषयति सत्त्रैविध्यं चेति । 

अनु०-- सत्त्रैबिध्यं च मानेन सिद्धवेत्कनेति पृच्छयते ॥ २२॥ 

केन इत्यस्य परमार्थसता वा व्यावहारिकसता वा प्रातिभासिकसता वा । आद्येऽपि 
किमात्मेतरेण उत आत्मनेत्यर्थः । पृच्छयते अस्माभिरिति रोषः । यथा मिथ्याभूतस्य साधकत्वं 
केन सिद्धबेदिति पृष्टं तथेति चार्थः । व्यावहारिकसतः साधकत्वसिद्धये यदुपन्यस्तं तच्चेति बा ॥ 

परि०-- उत सत्येवावान्तरभेदेन सत्तरेविध्यमितिकत्पदूषकतवाऽबतारयति द्वितीयमिति । अनुक्तसमु- 
च्चयार्थत्वमुपेत्याह यदुपन्यस्तं तच्चेति वेति । अत्रह्मज्ञानावाधितत्वं कतिपयप्रतिपत्तुकतिपवकाले तथाऽवगतत्वं 
चेत्यर्थः । 

सु०-- पृच्छाबिषयत्वमेव न दोष इत्यत आह तस्यापीति । 

अनु०— तस्याप्युक्तप्रकारेण नेव सिद्धिः कथञ्चन । 


असतः साधकत्वस्येव तस्य सत्त्रैविध्यस्यापि कथञ्चन विकल्पितपक्षेषु कस्मिंश्चन 
पक्षे नैव सिद्धिः । कुतः । उक्तप्रकारेणेब । तथा हि । न तावत्परमार्थसताऽऽत्मेतरेण, द्वैता- 
पत्तेः । नाप्यात्मनैब, तस्य निर्विरोषस्य साधकताऽयोगात्‌ । व्याबहारिकप्रातीतिकयोस्तु 
स्बरूपमेवाद्यापि न सिद्धमिति । नामुख्यं सदसन्नापि सत्‌ । येनोक्तदोषप्रसङ्गः । किन्त्वनिर्वच- 
नीयम्‌ । न च तदपि दुर्वचम्‌ । सदसद्वैलक्षण्यस्यैव तत्त्वात्‌ । तच्चोक्तविधया व्यावहारिक 
प्रातिभासिकभेदाद्‌ द्विविधम्‌ । तत्र व्याबहारिकस्य प्रपत्रस्य सदसद्विलक्षणस्य सद्विलक्षण- 
त्वादुपपन्न श्रुत्यादिना मिथ्यात्वसमर्थनम्‌ । असद्विलक्षणत्वात्तदनतर्गतस्य प्रमाणादेः साध- 
कत्बं चेति। 

परि०--- अपिपदार्थमाह असत इत्यादि । स्वरूपमेवेति । सदवान्तत्भेदभिन्ं स्वर्पमेवातिद्धं दू 
तत्साधकत्वमित्यर्थः । विवृतमेतन््यायामृते त्तातरैवध्यभङ्गे । शङ्कते नामुख्यमिति। अमुख्यं सदित्वनुवादः । नासत्‌ 
नापि सदिति कोटिद्रयनिषेधः ! 

सु०--- स्यादेतदेवं कथश्रिद्यदि विश्वस्य सदसद्विलक्षणत्वं स्यात्‌ । तदेव न 
सिद्धयतीत्याह वैलक्षण्यं सदसतोरिति । 

अनु ० बैलक्षण्यं सदसतोरप्येतेन निषिद्धयते ।। २३ ॥ 

सु० विश्वस्येति शोषः । सदसतोरिति संबन्धमात्रे षष्ठी । तथा च सदसद्भथा- 
मित्यर्थः ॥ एतेन प्रमाणबिकल्पनिरासेन। तथा हि। विश्वस्य सदसद्वैळक्षण्यं किं सता प्रमाणेन 
साध्यते, उतासता, अथ सदसद्विळक्षणेन। नाद्यः, वादिनो ऽनुपपत्तेः । न द्वितीयतृतीयौ, प्रति- 
बादिनोऽसंप्रतिपत्तेरिति॥ नन्वत्र सदसद्वैलक्षण्ये साधकत्वं न स्यादिति प्रसङ्गो वाच्यः। न च 
तत्र व्याप्तिः । मैवम्‌ । साक्षिणि व्यास्यवधारणोपपत्तेः । सत्त्वाभावे साधकत्वं न स्यादिति वा 
प्रसङ्गं वक्ष्यामः । तत्रासत्त्वमुपाधिरिति चेन्न । तस्य सत्त्वाभावानतिरेकात्‌ । तद्भङ्गस्य च 
प्रागनिर्वचनीयसिद्धेरहाक्यत्वात्‌ । एतेन सद्विलक्षणत्वान्मिथ्यात्बोपपादनमसद्विलक्षणत्वा- 
त्साधकत्बं चोपपन्नमिति परास्तम्‌। सद्वैलक्षण्येऽसत्त्वापत्त्या साधकत्वाभावस्य, असद्वैल- 
क्षण्ये च सत्त्वापातेन मिथ्यात्बोपपादनस्यासंभवस्यापत्तेः । प्रागनिर्वाच्यसिद्धेः व्यासिद्वय- 
निरासायोगात्‌ । असद्वैलक्षण्यमात्रेण हानादिव्यवहारोपपत्तौ शुक्तिरजतादावपि तत्प्रसङ्गः । 
मायाविद्यावैलक्षण्यान्नैबमिति चेन्न । तस्य निराकरिष्यमाणत्वात्‌ । बैळक्षण्यमात्रस्य प्रकृ- 
तानुपयोगादिति । 

परि०-- 'अन्यातदितर्ते दिक्डाब्दाूत्तरपदाजाहियुक्त' इति पञ्चमीविधिसूत्रेऽन्य इत्यर्थग्रहणोक्तेः 
सदतद्भयामिति भाव्यमित्यत आह संबन्धमात्रे षष्ठीति । प्रतियोग्यनुयोनिभावमविवक्षित्वा संबन्धमात्रे “पष्ठी शेषे' 
इति सूत्रेण षष्टीत्यर्थः । बादिनोऽनुपपत्तेरिति । आत्माऽतिरिक्तेन सता चेदद्वैतभङ्गात्‌ । आत्मना चेत्निर्विशेषस्य 
साधकत्वावोनादित्यर्थः । सत्त्वेति । सत्त्वाभावे साधकं न स्यादिति वा प्रसङ्घ वक्ष्यामो त्रवामेत्यर्थः (तरूम इत्यर्थः) । 
तत्रेति । सत्त्वाभावे साधकं नेत्पत्रत्यर्थः । व्यासिद्वयेति । सद्वैलक्षण्येऽसत्त्वम्‌ असङ्वैलक्षण्ये सत्त्वमिति 
व्यातिद्रवेत्यर्थ: । असद्वैलक्षण्ये समानेऽपि मायिकत्वाविद्यकत्वाभ्यां प्रपञ्चप्रातिभासिकयोर्वैलक्षण्यात्न हानाश्चतिप्रसङ्ग 
इति शङ्कते मायेति । निराकरिष्यमाणत्वादिति । विश्वमायिकत्वादेरिति योज्यम्‌ । 'सा मन्ददृष्टिस्तस्येव 
त्रणश्चेत्स्वतोऽन्यगे' त्यादिना आनुमानिकपादे प्रकृत्यधिकरण इति भाव: । एके तु 'निर्विशेष' इत्यादावज्ञानखण्डनेन 
तदवान्तरभेद्‌स्य नितकरिष्वमाणत्वादित्यर्थ इत्याहुः । 

सु० आस्तां वा सत्त्वादिविकल्पनिरासेन दूषणाभिधानम्‌ । प्रमाणमेव प्रपश्चा- 
निर्बचनीयतायां नोपपद्यते । न हि 'नेहनाने'त्यादिश्रुतिः सदसद्वैलक्षण्यलक्षणानिर्वचनीयतां 
विश्वस्य वक्ति ॥ 

अथ मन्येत “विवादपदं सदसद्विलक्षणं ज्ञानबाध्यत्वाद्यदेवं तदेवं यथा शुक्तिरजत- 
मित्यनुमानं विश्वस्य सदसद्विलक्षणत्वे मानम्‌ । तद्बलात्‌ श्रुतिरपि तत्रैव पर्यवस्यतीति । 

तदसत्‌। अनुमानस्या5भासत्वादित्याशयवान्‌ प्रथमप्रापत्वात्परतिज्ञां तावन्निराकरोति बैलक्षण्यं 
सतश्चेति । 


अनु०-- वैलक्षण्यं सतश्रापि स्वयं सद्भेदवादिनः । 
असतश्रापि विश्वस्य तेनानिष्टं कथं भवेत्‌ ॥ २४॥ 
चशब्दी अवधारणे । अपिडानब्दो मिथ: समुञ्चये। 
अयमर्थः । किमत्र सदसच्छव्दौ भावाभाबबाचिनौ, किवा बिद्यमानाविद्यमानवाचिना । 


आद्ये दूषणम्‌। सतो भावात्मकस्य बिश्वस्पासतः अभावात्‌ बेलक्षण्यमपि भाबाभाव- 
भेदवादिनो मम मते स्वयं सत्‌ अस्त्येव। एवम्‌ असतः अभावात्मकस्य बिश्रस्य सतो भावात्‌ 
बेलक्षण्यमपि भेदवादिनः स्वयं सत्‌ एव । अतः तेन साधितेन मम अनिष्टं कथं भवेत्‌ । किं 
नामंवं बिभागेन सदसद्वैलक्षण्यसिद्धचाऽपि प्रतिज्ञातार्थसिद्धरर्थान्तरता परस्य स्यादिति ॥ १॥ 


यदि च प्रत्येकं भावाभाववेलक्षण्यं विवक्षितम्‌ । तदा सता भावस्य अपि बिश्वस्य सतो 
भावात्‌ वैलक्षण्यं भावभेदवादिनो मम स्वयं सदेव । भावान्तरवैलक्षण्याङ्गीकारात्‌ । असतः 
अभावात्‌ अपि बैलक्षण्यं सुतरां भावाभावभेदवादिनः स्वयं सदेव । एवम्‌ असतः अभावस्य 
बिश्वस्यासतः अभावात्‌ वैलक्षण्यम्‌ अभावभेदवादिनः स्वयं सदेव । भावान्तरवेलक्षण्या- 
ड्ीकारात्‌ । सतो भावात्‌ वैलक्षण्यमपि सुतरां स्वयं सदेबेति तेनानिष्टं कथं भवेत्‌ ॥ २॥ 

परि० यदि च प्रत्येकं भावाभाववैलक्षण्यमिति । भावस्य भावादभावाच्च वेलक्षण्यमभावस्या- 
भावाद्वावाच्च वेलक्षण्यमित्यर्थः । सत इत्वल्यालत इत्यस्य चावृत्त्या पज्षम्वन्तत्वपष्ट्यन्नत्वाभ्युपगमेन योजयति 
तदा सतो भावस्येत्यादिना । 

सु०--- भाबाभाववैलक्षण्यं नाम तत्त्वानधिकरणत्वं विवक्षितमिति चेत्‌ । तथाऽपि 
सतो भावस्यापि बिश्वस्वासतः अभावात्‌ बैलक्षण्यम्‌ अभावत्वानधिकरणत्वम्‌ अपि स्वयं 
सदेव । असतः अभावस्य बिश्वस्य सतो भावात्‌ वैलक्षण्यमपि भावत्वानधिकरणत्वमपि मम 
स्वयं सत्‌ एव । भावाभावभेदवादित्वात्‌ । यदि हि भावेऽप्यभावत्वमभावेऽपि भावत्वमङ्गीकुर्या 
कुतस्तदा भावाभावभेदबादः । तथा च कथं तेन साध्यमानेन अनिष्टं मम भवेत्‌ ॥ ३॥ 


अथ प्रत्येकं भावाभावत्वानधिकरणत्बं विवक्षितमिति मन्येत । तदा सतो भावस्यापि 
बिश्वस्य भावाभाववैलक्षण्यं भावाभावरूपत्वानधिकरणत्वं मम स्वयं सदेव । तथा असतः 

अभावस्य अपि विश्वस्य उक्तरूपं बैलक्षण्यं स्वयं सदेव । भावाभावभेदवादिनैकैकार्थ- 
स्योभयरूपता5नङ्गीकारात्‌ । 'भावे हि भावत्वमेव । नाभावत्वमपि । अभावे चाभावत्वमेव । 
न भावत्वमपी'त्यतः तेन साधितेन अनिष्टं मम कथं भवेत्‌ ॥ ४॥ 

परि०-- प्रत्येकं भावाभावत्वानधिकरणत्वं विवक्षितमिति । अत्र पक्षत्रयं संभवति । भावाभावरूपं यत्‌ 
तत्त्वानधिकरणत्वं वा एकैकस्य भावत्यानधिकरणत्याभावत्वानधिकरणत्वरूपधर्मद्रयं वा भावत्वानधिकरणत्व- 
विरिष्टमभावत्वानधिकरणत्वं साध्यमिति वा । तत्राद्ये दोषोक्तिपरतया योजयति तदेति । सत इति पष्टचचन्तत्ये- 
नावृत्तस्यार्थ; । सतो भावस्यापीति। सतोऽसतश्च वैलक्षण्यमित्यस्य प्रतिपदं भावाभाववैलक्षण्यमिति । तस्याप्यर्शः । 
भावाभावत्वेत्यादि । असत इत्यस्य षछ्ठयन्तत्वेनावृत्स्यार्थोऽसतोऽभावस्यापीति। उक्तरूपं बैलक्षण्यं भावाभाव- 
छूपत्वानधिकत्णत्वलक्षणमित्यर्थः । भाबाभावभेदेति । भावाभावयोरन्योन्यं भेदवादिनेत्यर्थः । 


सु०-- अथैकैकस्य वस्तुनो भावत्वानधिकरणत्वमभावत्वानधिकरणत्वं च साध्यतया 
विवक्षितमिति मन्वीत । तथाऽपि सतो भावस्य अपि बिश्वस्यासतः अभावात्‌ वैलक्षण्यम्‌ 
अभावत्वानधिकरणत्वं मम सत्‌ एव । एवम्‌ असतः अभावस्य अपि विश्वस्य सतो भावात्‌ 
बेलक्षण्यं भावत्वानधिकरणत्वं स्वयं सदेव। भावाभावभेदवादित्वात्‌। अतः कथं मम तेनानिष्टं 
भवेत्‌। अंशे सिद्धार्थतया परस्य निग्रहात्‌ । उभयसाधनाददोष इति चेन्न । असिद्धसन्निधानेऽपि 
सिद्धस्य तत्त्वानपायात्‌। विशिष्टसाधनान्नैवमिति चेन्न। तथाऽपि वैयर्थ्यानिस्तारात्‌॥ ५॥ 

परि०-- द्वितीयमाशाङ्कते अथेकैकस्येति । भावे भावत्वानधिकरणत्वस्याभावे अभावत्वानधिकरणत्वस्य 
असिद्धत्वेऽपि अभाव-त्वानधिकरणत्वं भावत्वानधिकररणत्वं भावे अभावे च सिद्धमेवेति भावेनांदो सिद्धत्वोक्तिपततया 
योजयति तथापि सतो भावस्यापीति । पूर्वयत्सदसत्पदयोरावृत्तिर्ध्वेया । अंशे सिद्धार्थतयेति ! पृथिवी इतरभिन्ना 
पृथिवीत्वादित्वत्र तु जलाद्येकेकान्योन्याभावो न पृथिवीत्वोपहिते सिद्ध: । अन्यथा तत्रापि दोषः स्यादेवेति भाव: । 
तृतीयपक्षमादाङ्कते बिशिष्टेति । साध्यताऽवच्छेदकैक्यान्नांदो सिद्धार्थतादोष इति भावः । वैयर्थ्येति । एकैकांशस्य 
सिद्धत्वेनासिद्धांशस्यैव परं प्रति साध्यत्वादिति भावः । अस्य वाक्यस्याप्रसिद्धविहोषणत्ये तात्पर्यमिति मिथ्यात्व- 
नि्क्तिमङ्गे न्यावामृते व्यक्तम्‌ । अत उददेयार्थत्वान्न वेयर्थ्यमित्यादिदोषानवकाशः । 

सु० अथ भावाभिमते भावत्वानधिकरणत्वमभावाभिमते चाभावत्वानधिकरणत्वं 
साध्यते । अतो नोक्तदोष इति चेन्न। तथाऽपि सतो भावस्य अपि बिश्वस्य सतो वैलक्षण्यं 
भावत्वानधिकरणत्वं मम स्वयं सदेव । कथं भावत्वभेदवादिनो नेकमेव भावत्वं सर्वभावेष्वनु- 
गतम्‌ । किं नाम प्रतिभावं भावत्वानि भिन्ते । प्रतिपादयिष्यते चैतत्‌ । तथा च भावोऽपि 
भावत्वान्तरानाधारो भविष्यति । एवम्‌ असतः अभावरूपस्य अपि विश्वस्यासतो वैलक्षण्यम्‌ 

अभावत्वानधिकरणत्वं मम स्वयं सवेब। कथम्‌ । अभावत्वभेदवादिना अभावेऽप्यभाबत्वा- 
न्तराभावस्वीकारात्‌। तथा च तेनानिष्टं कथं भवेत्‌ । परस्यैव सिद्धार्थताऽनिस्तारात्‌॥ ६॥ 

परि०--- सद्वेदेत्यत्र भावप्रधानत्वमुपत्याह भावत्वभेदबादिन इति । नन्वनुगतधर्मस्य प्रमितस्य 
कथमपलापः । तादृशवर्माभावे शाक्तिव्या्िकारणतानामग्रहप्रसङ्ग इत्यत आह प्रतिपादयिष्यत इति । वैटोषिका- 
धिकरणे 'नरत्वादिकमप्येयं तततद्धर्मतयेयत' इत्यादिना । अनुगतधर्माभावम्तदभावेऽपि व्युतपत्त्यादिग्रहश्चोपपादविष्वत 
इत्यर्थः । 

सु०-- अथ भावाभावाभिमतयोः सर्वथा भावाभावत्वे न स्त इत्यर्थो विवक्षितः । 
तथाऽपि सत एव भावस्येब असतो बैलक्षण्यम्‌ अभावत्वानधिकरणत्वं स्वयं सदेव नियतं 
भवत्येब । एवम्‌ असत एवाभावस्यैव सतो वैलक्षण्यं भावत्वानधिकरणत्वम्‌ अपि स्वयं 
सदेव । यतस्तस्मात्‌ बिश्वस्य तेन साधितन भेदवादिनः अनिष्टं कथं भवेत्‌ । इदमुक्तं भवति । 
यदि प्रागभावादिकं पक्षीकृत्याभावत्वानधिकरणमिति साध्यते । तदा तस्य भावत्वं प्रतिज्ञातं 
स्यात्‌ । भावस्यैबाभावत्वानधिकरणत्वनियमात्‌ । द्वौ नञौ हि प्रकृतमर्थं सातिशयं गमयतः । 
एवं वियदादिकं पक्षीकृत्य भावत्वानधिकरणत्वे साध्यमाने तस्याभावत्वं प्रतिज्ञातं स्यात्‌ । 
अभावस्यैव भावत्वानधिकरणत्वनियमात्‌ । भावनिषेध एव ह्यभावः । तथा च विश्वस्य 
भावाभावविभागस्य च परेणाभ्युपगतत्वान्न भावाभावभेदवादिनो ममानिष्टं किञ्चित्‌ । किन्तु 
भाबाभाबब्यतिकरमात्रम्‌ । तत्साधनं च प्रकृतानुपयुक्तमिति ॥ ७॥ 

परि०-- सर्वथा भावाभावत्वे न स्त इति । भावे भावत्वानां तर्वेषामभावः । भावत्वसामान्याभाव इति 
यावत्‌ । एवमभावे-ऽप्वभावत्वसामान्याभाव इत्यर्थः । चोऽवधारण इत्युपेत्याह सत एवेति । अतत एवेति च । 
दोषोक्तेरस्फुटत्वादाह इदमुक्तमिति । परेणापीति । वत्वत्ववादिनाऽपीत्यर्थः । व्यतिकरमात्रमिति । विनिमयमात्रम्‌ । 
न तु भावाभाववस्तुनोरभाव इत्यर्थः । तदपि तवानभिमतमेव किलेत्यत आह तत्साधनं चेति । प्रकृतेति । 
अनिर्वाच्यत्यल्पमिथ्यात्वानुपयुक्तमित्वर्थः । 

सु०-- भावाभावाभिमतयोरभावभावत्वानधिकरणत्बे वादिप्रतिबादिसंमते, भावा- 
भाबत्वानधिकरणत्वमप्यधिकं साध्यते । अतो नोक्तदोष इति चेन्न । यतः सतो भावस्यैव 
बिश्वस्य वियदादेः असतो वैलक्षण्यम्‌ अभावत्वानधिकरणत्वं स्वयं सदेव प्रमितमेव । यतश्च 
असतः अभावस्यैव विश्वस्य प्रागभावादेः सतो वैलक्षण्यं भावत्वानधिकरणत्वं स्वयं सदेव । 
अतो भेदवादिनः तेन विपरीतेन प्रतिज्ञातेन अनिष्टं कथं भवेत्‌ । प्रतिज्ञातार्थासिद्धौ खल्वनिष्ट 
भवेत्‌ । न हि प्रमाणबाधितोऽसौ सिद्ध्यति । व्यावहारिकभावत्वाभावगोचरं प्रमाणं तत्त्व- 

बिषयेण अनुमानेनैव बाध्यत इति चेन्न । यतोऽस्माकं तावद्धावाभावत्वविषयं प्रमाणं तत्त्व- 
गोचरमेव । अन्यथा चक्रकादिप्रसङ्गादतिप्रसङ्गाञ्चेति॥ ८ ॥ 


परि०-- शङ्कते भावाभावाभिमतयोरिति ! नोक्तदोष इति । व्यतिकरमात्रदोषो नेत्यर्थः । भाव- 
त्वाभावत्बगोचरमिति । भावाभावयो: क्रमाद्वावत्वाभावत्वगोचरमिति योज्यम्‌ । तत्त्वविषयेणानुमानेनैवेति । 
विवादपदं सदसद्विलक्षणं बाध्यत्वादिति प्रागुक्तेनेत्यर्थः । चक्रकादीति । सिद्धे च भावत्वादिगोचरमानस्यातत्त्वा- 
वेदकत्वे तद्वाधाभावसिद्धि: । सिद्धे च तस्मिन्ननुमानप्रामाण्यसिद्धि: । सिद्धे च तस्मिंस्तद्राधेन भावत्वादिगोचर- 
प्रमाणस्य व्यावहास्किसत्त्वविषयकत्वसिद्धिरित्यर्थः । आदिपदेन सिद्धे चानुमानप्रामाण्ये भावत्वादिप्रत्यक्षाप्रामाण्यं, 
तत्तिद्धो चानुमरानप्रामाण्यसिद्विरित्येवमन्योन्याश्रयादिर्गृद्यते । एवं सति वाभमात्रोच्छेदः स्यादित्याह अतिप्रसङ्गा- 
च्चेति । विवृतमेतत््यायामृते बहिशोत्यानुमानसाम्योक्तिवादे । इतिशब्दो भावाभावपक्षदूषणोक्तिसमाप्ती । 


सु०-- द्वितीयेऽप्येतदेवोत्तरम्‌ । बिश्वस्य सतः सत्यात्‌ वैलक्षण्यमपि मम स्वयं 
सम्मतमेब । तथा असतः अविद्यमानात्‌ अपि बैलक्षण्यं स्वयम्‌ एव अतः तेन साधितेन मम 
अनिष्टं कथं भवेत्‌। भवतु विश्वस्यासतः इाइाविषाणादेर्वेलक्षण्यं स्वमतम्‌ । सतो वैलक्षण्यं तु 
कथम्‌ । सत्त्वाङ्गीकारादिति चेन्मैवम्‌ । सतो विद्यमानस्यापि असतो भेदं वदतो मम यथा 
बिश्वस्यासतो वैलक्षण्यं स्वयम्‌ एव । तथा सतोऽपि बिश्वस्य सतो वैलक्षण्यं सतां भेदवादिनः 
स्वयम्‌ एव। सदन्तरवेलक्षण्यात्‌॥ ९॥ 


परि०--- द्वितीयेऽपीति । सदसच्छब्दी भावाभाववचनो किं वा विद्यमानाविद्यमानवचनाविति प्रागुक्त 
द्वितीयपक्षेऽपीत्यर्थः । शङ्कते भवत्विति । स्वयमेवेति । स्वमतमेवेत्यर्थः । 


सु०-- सत्त्वासत्त्वानधिकरणत्वं सदसद्विलक्षणत्वमिति चेत्‌ । तदाऽपि सतो 
बिश्वस्यासतो वेलक्षण्यं सदस-द्रेदवादिनः स्वयं सदेव । अतः तेन साधितेन मम अनिष्टं कथं 
भवेत्‌ । परस्यैवांशतः सिद्धार्थता भवेत्‌ । तर्हि सत्त्वानाधारत्वमेव साध्यत इति चेन्न। असत 
एव हि सतो बैलक्षण्यं सत्त्वानधिकरणत्वं भेदवादिनो मम स्वयं सदेव नियमेन भवति। तथा च 
विश्वस्य तेन सत्त्वानधिकरणत्वेन साधितेनासत्त्वापत्त्या परस्यैवानिष्टं भवेत्‌ । अनिष्टप्रसङ्गेन 
परं निगृहीतवतो मम अनिष्टं कथं भवेत्‌ ॥ १०॥ 


परि०-- सत्त्वासत्त्वानधिकरणत्वमिति । सत््वानधिकरणत्वमसत्त्वानधिकरणत्यं चेति धर्मद्रय- 
मित्यर्थः । असतो वेलक्षण्यमिति । असत्त्वानाधारः सत्त्वानाधारः सदसदिति सदसतोऱन्योन्यं भेदवादिन इत्यर्थः । 
अनिष्टेति । अतत्त्वापत्तिरुपानिष्टेति बा व्याहृत्या कस्यापि सिद्धिर्नेति वा अनिष्टानिस्तातदित्यर्थः । 

सु अथासत्त्वानधिकरणत्वे वादिप्रतिवादिसिद्धे सत्त्वानधिकरणत्वमप्यधिकं 
साध्यत इति चेन्न। अनिष्टानिस्तारात्‌। किञ्च, न सत्त्वं नामैकमनुगतं किन्तु प्रतिवस्तु सत्त्वानि 
भिद्यन्ते । तत्र वियदादेरसद्वैलक्षण्ये सति सत्त्वानधिकरणत्वं साध्यमानं किमेकसत्त्वानधि- 
करणत्वम्‌, उतानेकसत्त्वानधिकरणत्वम्‌, अथ सर्वसत्त्वानधिकरणत्वम्‌, किंबा अविदोषित- 
सत्त्वानधिकरणत्वम्‌, अथवा सर्वथा सत्त्वानधिकरणत्वं विवक्षितम्‌ ॥ नाद्यः विश्वस्य 
सतोऽपि बैलक्षण्यं तावन्मम स्वयम्‌ एव सतोऽपि बैलक्षण्यं सत्त्वानधिकरणत्वमपि स्वयम्‌ 
एव । कथम्‌ । सत्त्वभेदबादिनो मम सतोऽपि सत्त्वान्तरानधिकरणत्वाङ्ीकारात्‌ । तथा च 
सिद्धेन तेन साध्यमानेन मम अनिष्टं कथं भवत्‌ ॥ एवमेव चतुर्थनिराकरणमपि व्याख्येयम्‌ ॥ 
न द्वितीयतृतीयौ । बिश्वस्यासता वैलक्षण्यम्‌ असत्त्वानधिकरणत्वं तावन्मम स्वयम्‌ एव । 
सतो बेलक्षण्यम्‌ अनेकसत्त्वानधिकरणत्वम्‌ सर्वसत्त्वानधिकरणत्वम्‌ अपि स्वयं सदेव । 
कथम्‌ । भेदवादिनैकैकस्यार्थस्यानेकसर्वसत्त्वास्वीकारात्‌। स्वीकारे च भेदभङ्गः स्यात्‌ । ततश्च 
तेनानिष्टं कथं भवेत्‌ ॥। न पञ्चम: । यतः सत एव असतो बैलक्षण्यं स्वयं सदेव नियतमेवास्ति । 
यतश्च असत एव सतो बैलक्षण्यमपि नियतमेवातः तेन साध्यमानेन बिश्वस्य सदसत्त्वापत्त्या 
भेदवादिनः कथमनिष्टं भवेत्‌ । 

परि०-- चतुर्थेति । अविशेषितसत््वतिपक्षेत्यर्थः । स्वोपाधौ स्वाश्रये भूतलैकदेशादौ । अयं विप्रतिषेध 
इति । सत््वासत्त्वयोस्तदभावयोर्वा एकत्रानवस्थानलुपविरोध इत्वर्थः । अस्मादेबेति । वाध्यत्वाच्छुक्तिरुप्यवदिति 
प्रागुक्तटेतोत्त्यिर्थः । वक्ष्यमाणेति । माता वन्ध्येति प्रतिज्ञाता पुरुषः प्रतिज्ञाऽनन्तरं खीत्वादित्यादिकं यं हेतु 
स्वविवक्षितं वक्ष्यति तेन हेतुनेत्यर्थः । सममिति । विवादपदं सदतद्विलक्षणमिति प्रतिज्ञावामपि सममित्यर्थः । 
असतोऽपि वैलक्षण्यमिति । न, कवलं सदन्तरादित्यपेर्त्थ: । 

सु०_ मया ह्येकस्यैव सदसत्त्वमङ्गीकृतम्‌। स्वोपाधौ प्रतिबेधाप्रतियोगित्वात्परोपाधौ 
च तत्ग्रतियोगित्बात्‌ । द्वयोरपि सर्वथा प्रतिषेधात्कथं सदसत्त्वप्रसङ्ग इति चेत्तहि असत एव 
सतो वैलक्षण्यं स्वयं सत्‌ नियतमेव । सतः सब्वैलक्षण्यम्‌ उक्त्वा पुनः असतोऽपि वैलक्षण्येन 
व्याहतेन प्रतिज्ञातेन भेदवादिनः कथमनिष्टं भवेत्‌ । एवं सत एव असतोऽपि बैलक्षण्यं नियत- 
मित्यसद्वैलक्षण्यमुकतवा पुनर्विश्वस्य सद्दैलक्षण्यप्रतिज्ञा व्याहत द्रष्टव्या । न ह्यनिर्बाच्यसिद्धे: 
प्रागयं विप्रतिषेधो निवारयितुं शक्यः । अस्मादेव हेतोस्तस्सिद्धिरिति चेत्तर्हि 'माता बन्ध्ये'ति 
प्रतिज्ञा कुतो विप्रतिषिद्धा । वक्ष्यमाणहेतुनैव प्रतिज्ञातार्थसिद्धेस्तत्रापि सुबचत्वात्‌। संभावितः 
प्रतिज्ञाया अर्थः साध्येत हेतुने ति न्यायात्तत्र हेत्वाकाङ्कैव नास्तीति चेत्समम्‌। 

सु०-_ किञ्च सत एव विश्वस्यासतो वैलक्षण्यं स्वयं सत्‌ एब साक्षिप्रमितमस्ति । 
अतस्तेन बाधितेन सर्वथा सत्त्वानधिकरणत्वेन प्रतिज्ञातेन भेदवादिनः कथमनिष्टं भवेत्‌ । 
अमुख्यसत्त्वाबेदकं प्रमाणं तदिति चेत्‌। मम ताबन्मुख्यमेव तत्सत्त्वमित्युक्तम्‌। परकीयप्रमाण- 
तर्काणामद्यापि गहने निविष्टत्वादिति । 


परि०-_ इत्युक्तमिति । यतोऽस्माकं तावद्भावाभावत्वविषयं प्रमाणं तत्त्वगोचरमेवेत्यादिग्न्थेनेति भावः । 
प्रमाणतर्काणामिति । नेहनानेत्यादिप्रमाणानां वाध्यत्वादित्यादितर्काणामित्यर्थः । 


सु०-- केचित्‌ ते तव अनिष्टं कथं न भवेत्‌ इति व्याचक्षते । तत्र 'न पादादावि'ति 
प्रतिषेधस्य नञा निर्दिएमनित्यमिति समाधानमवसेयम्‌। 

परि०--- 'तेमयावेकवचनस्येति' बिहितादेदास्य पादादौ निषेधात्तवानिष्टमिति निर्देशाः स्यादित्यत आह तत्र 
न पादादाबिति । अष्टमस्याद्यपादे ` अनुदात्तं सर्वमपादादावि'ति सूत्रादपादादावित्यनुवर्तमाने तमयावेकवचनस्येति 
युष्मदस्मदोस्ते मे इत्यादेशविधायके सूत्रे अपादादौ पादादी न भवत इति निपेधादत्र त इति कथमिति शङ्कायां 'नजा 
िर्दिष्मनित्यमि' त्यादेशनिषेधोऽनित्य इत्यदोप इत्युत्तरं ज्ञेयमित्यर्थः । अनित्यत्वं च इदमस्थमुरित्युकारेण ज्ञाप्यते । 
नविभक्तो तुस्मा इति नजा निर्दिष्टस्य नित्यत्वे हि निषेधादेव प्राक्‌ दिशो विभक्तिरिति विभक्तिसंज्ञकथमुप्रत्ययस्थ- 
मकारस्य हळन्त्यमितिलोपाप्रसक्तेर्मकातरक्षणार्थकोकारो नोच्येतेति ज्ञापकत्वमुकारस्य ज्ञेयमित्येके । 'इकोचि 
विभक्तावि 'त्यत्राज्ग्रहणेन ज्ञाप्यत इत्यन्ये । 'नलुमताङ्गस्ये'ति नञानिर्दिष्टस्य नित्यत्वे हि हे वारीत्यत्र विभक्तिनिमित्त- 
नुमरोइप्राप्तेस्तत्र नुमभावार्थमज्य्रहणमदोऽनर्थकमिति नलुमतेति नञा निर्दिष्टमनित्यमिति ज्ञायत इति । अपादादा- 
वित्यस्यार्थोक्तिर्न पादादाविति । 

सु०-- द्वितीये दूषणान्तरमाह ययुच्यत इति । 

अनु०-- ययुच्यते$पि सर्वस्मादिति सद्भेदसंस्थितिः । 


अपिशब्दो दूषणसमुच्चये । सर्वस्मादपीत्यभिविधौ बा । यदीति श्रवणात्तर्हीति ग्राह्यम्‌ । 
सर्वशब्दो5नेकार्थ: । यदि अनेकस्मात्‌ सतो बैलक्षण्यम्‌ अनेकसत्त्वानधिकरणत्वं विश्वस्य 
साध्यमित्युच्यते तर्हि सतां भेदसंस्थितिः ततश्चापसिद्धान्तः । इदमुक्तं भबति । विश्वमनेक- 
सत्ताऽनधिकरणमिति प्रतिजानता अनेकसत्त्वान्यड्गीक्रियन्ते न बा । द्वितीयेऽनेकविङेषणं 
व्यर्थम्‌ । आद्येऽप्येकस्िननेवार्थेऽनेकानि सत्त्वान्युताधारभेदेन । नाद्यः वैयर्थ्यात्‌ । द्वितीये 
त्विदमुपतिष्ठते सद्भेदसंस्थितिरिति । अनेकसत्त्वाधिकरणताप्रतिषेधसामर्थ्याद्‌ एकैकसत्त्व- 
स्वीकारापत्तेरिति वा । 

परि०-- द्वितीय इति । अनेकतत्त्वानधिकतणत्वमिति पक्ष इत्यर्थः । दूषणसमुञ्चय इति । प्रागुक्त- 
सिद्धसाधनत्बरूपद्पणन सहोच्यमानदूयणतमुच्चव इत्वर्थः । विकल्पपूर्वकं योजनां विनैव प्रकातन्तरेण तद्रहुत्वमाह 
अनकसत्तवानधिकरणताप्रतिपधेति । । 

सु०-- तृतीयस्य वदं दूपणान्तरम्‌ । यदि सर्वस्मात्सतो वैलक्षण्यं सर्वसत्त्वानधि- 
करणत्वं विश्वस्य साध्यतयोच्यते तर्हि सद्भेदसंस्थितिः । न ह्यनेकसदनङ्गीकारे सर्वशव्दस्य 
प्रयोजनमस्ति । सन्त्येवानेकानि सन्ति पारमार्थिकं त्वेकमेवेति चेन्न । तस्सिद्धवर्थमेवाद्यापि 
भवता प्रयतनात्‌ । तदनधिकरणत्वसाधने चांहाऽपसिद्धान्तात्‌ । 

परि०-- तृतीयस्य बति । सर्वयन्चानथिकरणत्वपक्म्येत्यर्थः । अनेकानि सन्तीति । अनेकसत्य- 
वस्तूनीत्वर्थः । अंडोऽपसिद्धान्तादिति । असत््वानधिकरणत्वांदोऽपलिद्धान्ताभावेऽपि व्यावहारिकसत्त्वानधिकरण - 
त्वांटो-पनिद्धान्तः । तादृशासत्त्वल्व जगति त्यया स्वीकागदिति भावः । 

सु०-- चतुर्थे दूषणान्तरमाह सन्मात्रत्वमिति। 

अनु ० सन्मात्रत्वं ब्रह्मणोऽपि तस्मात्तदपि नो भबत्‌॥ २५ ॥ 

अविवक्षितबिरोषं सत्त्वं यस्माद्‌ व्रह्मणोऽप्यस्ति । तस्मात्कारणात्तस्मात्सतो ब्रह्मण- 
स्तद्वैळक्षण्यम्‌। तत्सत्त्वानधिकरणत्वमपि विश्वस्य नोऽस्माकं मतं भवेत्‌। तथाच सिद्धत्वा- 
त्तदपि साध्यं नो भवेत्‌ । अविवक्षितविरोषसत्त्वानथिकरणत्व साध्ये व्रह्मगतसत्त्वानधि- 
करणतयाऽपि प्रतिज्ञातार्थोपपत्तेरर्थान्तरतेति। 

परि०-- चतुर्थ इति । अविशषितसत्त्वतिपक्ष इत्वर्थः । तस्मादित्यस्वावृत्तिमुपेत्यार्थमाह तस्मात्सतो 
ब्रह्मण इति । तस्मात्तदपि नो भवेदित्यस्वार्थान्तत्माह सिद्धत्वात्तदपीति । ` अमानोनाः प्रतिषेध' इति निषधार्थो 
नोशब्द: । 

सु०-- अथवा किमिदं सत्त्वं नाम यदनधिकरणत्वं विश्वस्य साध्यते । किं सामान्य- 
सत्त्वमुत स्वरूपसत्त्वम्‌ । आद्यं दूषयति ययुच्यत इति । सर्वस्मात्‌ सर्वार्थानुगतात्‌ सामान्यात्‌ 
बैलक्षण्यं तदनाधारत्वमिति यावत्‌ । साध्यतया यद्युच्यते तदा सद्भेदसंस्थितिः । यदि सत्तैव 
नास्ति तदा तदनधिकरणत्वप्रतिज्ञा व्यर्था स्यात्‌ । नेदं शाडाविषाणाधिकरणमितिवद्‌ विप्रति- 
पत्तेरेवानुदयात्‌ । सत्तासामान्याङ्गीकारे च सद्धेदो दुर्वार एव । न ह्येकाश्रयं सामान्यमस्ति । 
सन्ति सत्ताधिकरणानि सन्तीति चेत्तर्हि कानीति वक्तव्यानि । द्रव्यादीनीति चेत्कथं तर्हि 
तेषामेब तदनधिकरणत्वसाधनम्‌ । व्यवहारतः सर्वमस्ति । परमार्थतस्तु मेति चेन्न । उत्तोत्तर- 

त्वात्‌ । एतञ्च परमतेनोत्तरमुक्तं वेदितव्यम्‌ । स्वमतेन तु सिद्धसाधनत्वं द्रष्टव्यम्‌ । द्रव्याद्यति- 
रिक्तानुगतसत्त्वसामान्यस्यैवानङ्गीकारात्‌। 


परि०--- `जात्यद्गीकारे सद्वहुत्वमित्यादितत्त्वो्योतरीत्या योजयति अथवेति । सत्ताऽनधिकरणत्वं 
प्रतिजानता सत्ताऽड्गीक्रियते न वेति विकत्पौ हृदि कृत्वा द्वितीये दोषोक्तिपूर्वमा्कत्पे मूलं योजयति यदि 
सत्तैवेत्यादिना । शङ्कते सन्तीति । एकं क्रियापदम्‌ । अपरं झतृप्रत्ययान्तं कारकपदम्‌ । उक्तोत्तरत्वादिति । 
तत्सिध्यर्थमेव भवता प्रयतनादित्यादिग्रनथेनेत्यर्थः । 


सु०-- द्वितीयं दूषयति सन्मात्रत्वमिति । सत्तानपेक्षं सत्त्वं सन्मात्रत्वं स्वरूप- 
सत्त्वमिति यावत्‌ । तत्‌ ब्रह्मणोऽपि अस्ति यतः तस्मात्‌ कारणात्‌ तस्मात्‌ ब्रह्मणः तत्‌ 
बैलक्षण्यमब्रह्मत्वम्‌ अपि विश्वस्य नो भवेदिति । 


परि०--- द्वितीयमिति । स्वल्पसत्त्वपक्षम्‌ । तस्मात्तदपीत्यादेरर्थः । तस्मात्सतो वैधुर्यस्येत्यादि । 


सु०-- अथवा सामान्यसत्तापक्षे दोषान्तरमनेनोच्यते। तथा हि सत्तासामान्यविधुरस्य 
अपि ब्रह्मणः सन्मात्रत्वं स्वरूपसत्त्वं तावदस्ति। न पुनः सत्त्ववैधुर्यादसदनिर्वाच्यं वा ब्रह्म । 
तस्मात्‌ सत्तावैधुर्यस्यासत्त्वाद्यहेतुत्वात्‌ तत्‌ सत्तानधिकरणत्वम्‌ अपि विश्वस्य नो भबेदिति। 


एतेन ब्रह्मस्वरूपं सत्त्वमि'ति पक्षोऽपि निरस्तः । 


'अर्थक्रियाकारित्वं ज्ञानाबाध्यत्वं वा सत्त्वमि'ति पक्षद्वयं स्फुटदोषत्वान्न दूषितम्‌ । 
अर्थक्रियाबैधुर्यसाधने हि बाधः स्फुट एव । 'परमार्थतो नास्ती 'त्यप्युक्तोत्तरम्‌ । 'सत्यस्य 
नार्थक्रिये'ति बदता मिथ्याभूतस्यैवार्थक्रिया अङ्ीकृतेति सिद्धान्तविरोधश्च । अर्थक्रियाबिधुर- 
स्यापि ब्रह्मणः सत्त्वात्तद्वैधुर्य नासत्त्वादिहेतुः । अर्थक्रियाऽनधिकरणतामात्रसाधनं प्रकृतानुप- 
युक्तं तद्विरुद्धं च । ज्ञानाबाध्यत्ववेधुर्यं च तद्वाध्यत्वमेव। तञ्च हेत्वर्थान्न भिद्यत इति स्फुटमेब। 
हेत्बन्तराभिधानेऽपि वक्ष्यमाणन्यायेन वाधसिद्धार्थताद्यापत्तिः स्फुटैव । 


्थमेवेत्यादिनेति २६० 


परि०--प्रागुक्तपक्षान्तर च निराह उक्तोत्तरमेवेति । तत्सिद्धचर्थमेवे भाव: । नासत्त्वादिहेतु- 
त्त्यादिपदेन अनिर्वाच्यत्वग्रह: । तथा च तद्वैधुर्यसाधनेऽर्थान्तर्तेति भाव: । अर्थक्रियाकात्त्विल्पसत्त्वानधिकरणत्व- 
पक्षस्व भाष्ये अत्र चानिरासे हेतुद्वयं चाधिकमाह अर्थक्रियाऽनघिकरणतामात्रेति । मिथ्याभूतस्यापि साधकत्वस्य 
निर्वहणं हि प्रकृतं, तस्यानुपयुक्तं प्रत्युत साश्रकत्वविरुद्धं चातोऽत्र भाष्ये तदाशङ्कघ न निरस्तमिति भावः । 
हेत्वर्थादिति । विवादपदं सदसद्विलक्षणं ज्ञानवाध्यत्वादिति प्रातुक्तहेत्वर्थादित्यर्थः । तथा च साध्याविशिष्टतेति 

भावः । हेत्वन्तरेति । दृश्यत्वजडत्वादिहेत्वन्तरेत्यर्थः । वक्ष्यमाणेति । विवादपदं असत्त्वानधिकरणं ज्ञानाताध्यत्व- 
रूपसत्त्वानधिकरणं दृश्यत्वादित्याययुक्तावपि 'ज्ञानवाध्यत्त्रमपि तु' इत्यत्र वक्ष्वमाणव्याघाताश्चनिस्तार इत्वर्थः । 

सु०-- यदत्रोक्तम्‌ । त्वयाऽपि द्वे तत्त्वे सदसदिति तत्त्वं व्यबस्थापयता यदेव सत्त्वेन 
व्यवस्थापितं तस्यैव मयाऽप्यङ्गीकारान्न सच्छव्दार्थानिरुक्तिरिति । तदतीव मन्दम्‌ । मया हि 
कचित्सदिति भावो व्यवहियते । कचिञ्च प्रतिपन्नोपाधौ निषेधाप्रतियोगि। क्कापि मूर्तमित्यादि । 
तत्सर्वं च निरस्तमिति। 

परि०-- क्कापि मूर्तमिति । 'नासदासीन्रोसदासीदि त्यत्र सत्पदेन पृथिव्यतेजोल्पं मूर्तमुच्चत इत्वर्थः । 
आदिपदेन 'नासतो विद्यते भावो नाभावो विद्यते सत' इत्यादी कर्मात्रुच्यते । सदेव सोम्येत्यादौ स्वातन्त्र्याच्युच्यत 
इत्यादि ग्राह्यम्‌ । निरस्तमिति । भावस्वापि भावान्तव्वैठक्षण्यभावत्वानधिकरणत्वादेः सिद्धत्वाद्ुक्त्येति भावः । 

सु०- एबं प्रतिज्ञां निराकृत्य हेतुमप्यपाकरोति ज्ञानवाध्यत्बमिति। 

अनु ० ज्ञानबाध्यत्वमपि तु न सिद्धं प्रतिवादिनः । 


न केवलं प्रतिज्ञा दुष्टा, किं नाम हेतुभूतं ज्ञानबाध्यत्वमपि इत्यर्थः । तुराव्दः सिद्धा- 
न्त्यभिमताद्‌ ज्ञानवाध्यत्वाद्‌ व्यवच्छिनत्ति । ज्ञानवाध्यत्वं हि ज्ञाननिवर्त्यत्व वा प्रतिपन्नोपाधौ 
निषेधप्रतियोगित्वं वा हेतुत्वेन परस्याभिमतम्‌ । न च प्रपञ्चे तत्‌ प्रतिवादिनो मम सिद्धम्‌ । 
अतोऽन्यतरासिद्धो हेतुरिति। 

परि०-- प्रतिज्ञामिति । विवादपदं सदसद्विलक्षणमितिप्रतज्ञा वैलक्षण्यं सतश्वेत्यादिना निराकृत्वत्वर्थः । 
सिद्धान्त्यभिमतादिति । अन्यथाविज्ञातस्य सम्यवविज्ञातत्वरूपस्य वा वक्ष्यमाणदिशेश्वरज्ञाननाञ्यत्वल्पस्य वा 
सिद्धान्त्यभिमतवाध्यत्वस्य पक्षे सत्त्वान सिद्धमित्ययुक्त स्वादतः पराङ्गीकृतम्‌ ज्ञानवाध्यत्वं त्वित्युक्तमिति भावः । 
' अज्ञानस्य स्वकार्येण, वर्तमानेन प्रविलीनेन वा सह ज्ञानेन निवृत्तिर्बाध' इति विवरणोक्तेराह ज्ञाननिवर्त्यत्बं वेति । 
'प्रतिपन्नोपाधावभावप्रतियोगित्वलक्षणस्य मिथ्वात्वस्वे'ति विवतणोक्तेः । 'तत्त्वमस्यादिवाक्योत्थसम्वग्धीजन्म- 
मात्रतः। अविद्या सह कार्येण नासीदस्ति भविष्वती'ति सुरेश्वरोक्तेश्वाह प्रतिपन्नेति । 

सु०-- नन्वीश्वरक्ञानेन प्रपशचनिवृत्तिस्त्वयाऽपीष्यत एव । अन्यथा तस्य संहारकर्ठ- 
त्वानुपपत्ते । ज्ञानादिमत एव कर्तृत्वात्‌ । सत्यम्‌ । नैवं ज्ञाननिवर्त्यत्वं परस्याभिप्रेतम्‌ । अपि 
तर्हाज्ञानोपादानकस्य समाने विषये विरोधिना ज्ञानेनोपादाने निवृत्ते स्वयमेब विलपनम्‌ । 
यथाऽऽह । 'अज्ञानस्य स्वकार्येण वर्तमानेन प्रबिलीनेन वा सह ज्ञानेन निवृत्तिर्बाधः' इति । 
न चायं प्रपञ्चेऽस्माकं संमतः । किन्तु मुद्ररप्रहारादिना घटस्येवेश्वरस्य ज्ञानेच्छाप्रयतन्यापारे- 

बिनाश एव । स एव हेतुरस्त्विति चेन्न। तथाविधम्‌ अपि ज्ञानबाध्यत्वं पक्षैकदेशे प्रकृत्यादौ 
न सिद्धं प्रतिबादिन इति भागासिद्धत्वात्‌ । 


परि०-- यथाऽऽहेति । विवरणकार इत्यर्थः । भागासिद्विपरत्वेनापि योजयितुमाह स ण्वेति । 


सु०-- किञ्च सत्यस्यापि ज्ञानविनाश्यत्वमस्तु । न च विपक्षे किञ्रिद्वाधकमस्तीत्यतः 
अप्रयोजकत्वाद्‌ ज्ञानबाध्यत्वं न सिद्धमपि व्याप्यत्वासिद्धमपीति यावत्‌। प्रतिबादिनो मतेनेति 
गुडजिह्विकामात्रम्‌। बाधकानुपन्यासे वादिनोऽपि व्याप्यत्वासिद्धेरावश्यकत्वात्‌ । सतो विनाश 
चैतन्यस्यापि बिनाइाप्रसङ्क इति चेत्‌ । तर्हि विनाशमात्रस्य साध्यप्रयोजकत्वेन ज्ञानबाध्यत्व- 
मसिद्धमपि व्यर्थविरोषणासिद्धमपि स्यात्‌। नाइयत्वमात्रं हेतुः, ज्ञान इति स्वरूपकथनमात्रम्‌। 
स चोक्तवाधकसानाथ्येन नाप्रयोजक इति चेन्न । सत्त्वसाम्येऽपि विनाझकारणसदसद्भावेन 
बिरोषस्योक्तत्वात्‌ ॥ ननु च 'नेह नानाऽस्ती'तिप्रतिपन्नोपाधौ श्रौतनिषेधात्मा बाधः प्रपञ्चे- 
ऽस्तीति चेन्न । श्रुत्यर्थनिर्णयोत्तरकालमेबैतत्‌ । स एव तूपपत्तिविरोधादशक्य इत्युच्यमान- 
त्वात्‌ । 

परि०--- अपिपदं भिन्नक्रममुपेत्य व्याप्यत्वासिद्विपरत्वेनापि योजयति किञ्चेत्यादिना । गुडजिह्विकेति । 
गुडयुक्तजिह्वा सैव गुडजिह्विका । वालानां कद्वादि ग्रासयितुमास्यव्यादानार्थं जिह्वायां गुडं यथा स्थापयन्ति 
तद्वदिदमित्यर्थः । विपक्षे वाधकमाराङ्कते सतो बिनाश इति । तर्हीति । आत्मनो विनाशित्व इत्यर्थः । प्रकारान्तरेण 
मूलार्थमाह असिद्धमपीत्यादिना । उक्तत्वादिति । ज्ञानिनां मोक्षदश्च स इत्यत्रेति भावः । स ण्वेति । श्रुत्यर्थ 
एव । 'मिथ्यात्वं वदि दु:खादेस्तद्वाक्यस्याग्रतो भवेत्‌' इत्यादिनोपपत्तिविरोधादशक्य इत्युच्यमानत्वादित्यर्थः । 

सु० अथवा ज्ञानबाध्यत्वं त्बसिद्धं व्यासिरहितम्‌ आपि इति योज्यम्‌ । तथा हि । 
किं त्वदभिमतं ज्ञानबाध्यत्वमत्र हेतूक्रियते किं बाऽस्मदभिमतमिति वाच्यम्‌ । आद्यं चेदुक्त- 
न्यायेन न सिद्धं प्रतिवादिनः । द्वितीये व्यासिवैधुर्यमिति । तत्कथमित्यत आह विज्ञातस्येति । 


अनु०-- बिज्ञातस्यान्यथा सम्यग्बिज्ञानं हयेब तन्मतम्‌ ॥ २६ ॥ 


हि यस्मात्‌ अन्यथाविज्ञातस्य सम्यग्विज्ञानमेव वाधस्तद्विषयत्वमेव तद्वाध्यत्वं मतम्‌ 
अस्माकम्‌ । तच्चात्मनि विपक्षे गतमिति व्यासिबिकलमिति वाक्यरोषः । सत्योऽप्यात्मा देहा- 
दयात्मना चिज्ञातो वेदान्तबाक्यजनितसम्यग्बिज्ञानबृत्तिविषय इति परेणाप्यङ्गीकार्यम्‌ । अन्यथा 
अविद्यानिवृत्त्यनुपपत्तेरिति । 

परि०-- परेणाप्यङ्गीकार्यमिति | अन्यथा विज्ञातत्वमात्राङ्वीकाराशसमुच्चय एवापिपदं ज्ञेयम्‌ । सिद्धान्तिना 
दहात्मैक्यारोपानङ्गीकारात्‌ । अन्यथेति । सभ्यन्ज्ञानल्पवृत्त्वविषयत्ये तद्रिषयाविद्यानिवृत्तिर्न स्वात्‌ । समान- 
विषयकत्वेनेव ज्ञानाञ्ञानयोतलोकान्थकारयोस्वि विरोधादिति भावः । 

सु०-- अथवा दृष्टान्तं प्रत्याचष्टे ज्ञानबाध्यत्वमिति । अपिपदेन सदसद्विलक्षणत्व- 
लक्षणं साध्यमनिर्वाच्यत्वं समुञ्चिनोति । तुराव्दो ज्ञानवाध्यत्वमनभिमताद्‌ व्यवच्छिनत्ति ॥ 
न सिद्धं गुक्तिरजतादाविति रोषः । शुक्तिरजतादेरनिर्वचनीयत्बं तावत्‌ प्रतिवादिनो ममासिद्धम्‌। 
मयाऽत्यन्तासत्त्वेनाङ्गीकृतत्वात्‌। अत एव ज्ञानवाध्यत्वं मम तत्रासंमतम्‌। तद्धि ज्ञाननिवर्त्यत्वं 
परस्याभिमतम्‌ । न च असतः तत्संभवति । तस्य नित्यनिवृत्तत्वात्‌ । अतः साध्यसाधन- 
बिकलोऽयं दृष्टान्ताभासः । 

परि०-- अनभिमतादिति । मावावाद्वनभिमतात्मिद्धान्त्यभिमतादित्यर्थः । कचिदभिमतादित्येव पाठः । 
व्याहतिनितसाव दृष्टान्त इत्वेवानुक्त्वा, दृष्टान्तत्वेन तवाभिमत इति भावेनोक्तम्‌ दृष्टान्ताभास इति । 

सु०-- ननु प्रतिपन्नोपाधौ निषेधप्रतियोगित्वं वाध्यत्वमस्त्येव शुक्तिरजतादौ । मैवम्‌। 
तथा सत्यसत्त्वप्रसङ्गात्‌ । वक्ष्यते चैतत्‌ । यदि तर्हि न बाध्यत्वं शुक्तिरजतादेः । (बाढम्‌ । ननु) 
सकललोकविरोधादिप्रसङ्गः । मैवम्‌ । त्वदभिमतस्याभावेऽप्यन्यस्य वाध्यत्वस्य तत्र विद्य- 
मानत्वात्‌ । किं तदित्यत आह विज्ञातस्येति । बाध्यत्वमिति प्रकृतप्रकृत्यर्थं वाधं तत्‌ इति 
सामान्येन परामृराति। 

परि०-- वक्ष्यते चैतदिति । 'नातीदस्ति भविष्यच्च तदिति ज्ञानमेयता । वदि वाधस्तदाडतत्त्वं 
तेनैवाङ्गीकृत पुनरिति वियत्पादे 'पृथगुपदेशादि'त्यधिकरण इति भावः । नपुंसकत्वनिर्वाहाव आह सामान्येन 
परामृातीति । 

सु०-- केचिन्नेदं रजतमिति ह्यध्यस्तवस्त्वभाववोधं बाधमाहुः । अपरे तु शुक्तिरिय- 
मिति बिरोधिभाबान्तरज्ञानम्‌ । तदुभयं प्रत्येकमव्यापकम्‌ । झाव्दादौ द्वयोरपि वाधत्वप्रसिद्धेः । 
तस्मादुभयानुगतमेतदुच्यते। 

परि०-- झाव्दादाविति । अग्निना सिञ्जेदित्वादिशाब्दबोधस्थले तदभाववोधनल्य वहिः शीतः 
पदार्थत्वादित्यनुमाने च तद्विपरीतभावान्तरज्ञानत्य च वाधत्वदर्शनादित्वर्थः । 

सु०-- रजतत्वादिना विज्ञातस्य पुरोवर्तिनः शुक्तित्वादिना विज्ञानं खल्वन्यथाविज्ञा- 
तस्य सम्यग्ज्ञानं भवति । एवमसतो रजतस्य सत्त्वादिनाऽवगतस्यासत्त्वादिना विज्ञानमपि 


136 श्रीमन््यायसुधा - परिमळसमेता (प्रथमाध्याये 


अन्यथाविज्ञातस्य सम्यग्बिज्ञानं भवत्येव । सम्यग्विज्ञानं बाध इत्येवोक्ते सर्वमपि सम्यग्ज्ञानं 
बाधः प्रसज्येत । न च तथा ब्यवहार: । तन्निवृत्त्यर्थम्‌ अन्यथाबिज्ञातस्येत्युक्तम्‌ । अन्यथा- 
विज्ञातस्य ज्ञानमित्येवोक्ते धारावाहिकभ्रमे रजतत्वेनावगतस्य शुक्तिकाहाकलस्य पुनर्नाग- 
वङ्गत्वादिज्ञाने5पि प्रसङ्गः । तन्निरासाय सम्यगित्युक्तम्‌ । अन्यथेति तत्स्वरूपापेक्षया । तेन 
घटस्यैव, पटाद्यपेक्षया अन्यथा घटत्वेन ज्ञातस्य, पुनर्घटत्वेन ज्ञाने प्रसङ्गो निरस्तः । छल- 
प्रसङ्गात्‌ । तथाऽपि रजतत्वेनावगतस्य शुक्तिकाशकलस्य शुक्कत्वादिज्ञाने प्रसङ्गः तदवस्थः । 
एमेकेनान्यथाविज्ञातस्य पुरुषान्तरसंबन्धिनि तस्यैव बा पुरुषस्य कालान्तरभाविन्याजान- 
सिद्धे सम्यग्बिज्ञाे प्रसङ्गोऽपीति चेन्मैवम्‌ । बाधतिः खलु लोडने पठ्यते । तच्च ज्ञानस्यार्थस्य 
बाऽस्तु । न तावद्‌ ज्ञानस्य । तस्य क्षणिकत्वेन स्वत एव लोडितत्वात्‌ । सम्यग्विज्ञानस्या- 
्यत्तरज्ञानबिनाइयस्य बाधितत्वव्यवहारप्रसङ्कात्‌ । नाप्यर्थस्य। शुक्तिराकलादेस्तादवस्थ्यात्‌। 
रजतादेर्नित्यलोडितत्वात्‌ । अतः पूर्वज्ञानप्रसञ्जितस्यान्यथाकारस्य लोडनमिवेति वक्तव्यम्‌ । 
तथा च सति कोऽतिप्रसङ्गः । तत्किं वक्तव्यमेतत्‌ । न हि । कथमनुच्यमानं ज्ञास्यते । अन्यथा- 
विज्ञातस्येति बचनसामर्थ्यात्‌। अन्यथा सम्यग्विज्ञानमित्येवावक्ष्यत्‌। किमनेनेति। तद्विषयत्वं 
बाध्यत्वमिति दोष: । 

परि०-- उभयानुगतमेतदुच्यत इत्येतद्वयनक्ति रजतत्वादिनेति । छलेति । अन्यथेत्यस्य तत्स्वरूपा- 
पेक्षयेत्यस्य विवक्षितत्वादभिप्रायान्तरकल्पनेनातिव्याप्ति कथयतः छलोत्तराख्यदूषणं स्यादित्यर्थः । आजानसिद्ध 
इति । भ्रान्तिपूर्वकत्यं विना स्वभावसिद्ध इत्यर्थः । अतिव्याप्ति निराकर्तुमुपोद्वातमाह बाधतिरित्यादिना अत इत्य- 
न्तेन । वाधू विलोडन इति धातुपाठादिति भाव: । क्षणिकत्वेनेति । आशुविनारित्वेनेत्यर्थः । परमतेन चैवमुक्ति: । 
नित्यलोडितत्बादिति । असत्त्वादिति भावः । कोऽतिप्रसङ्ग इति । तथापि रजतत्वेनेत्यादिना शङ्कितस्थलद्वये- 
ऽतिव्याप्तिरूपदोषो नेत्यर्थः । शङ्कते तत्किमिति । तदेतत्पूर्वज्ञानप्रसञ्जितस्यान्यधाकारस्य लोडनमिव यज्ज्ञानमस्ति 
स वाध इत्येतत्‌ विज्ञातस्येत्यादिमूलवाक्ये रोषतया पृकषेप्ब्यं किमित्यर्थः । पूर्वज्ञानप्रसञजितस्यान्यथाकारस्य लोडन- 
मिबेत्यंशबोधकपदस्य मूलवाक्येऽनुपलन्धेः । यथा पाणिनीयसूत्रेषु विवक्षितार्थस्यारोषर्याग्राप्तिस्थले वार्तिककृता 
तत्रतत्र इदं वक्तव्यमिदमुपसङ्कघेयमित्युच्यते तथेति भावः । सिद्धान्ती परिहरति न हीति । तदेतन्नहि वक्तव्यमित्यर्थः । 
शङ्कते कथमिति । तल्योत्तरमाह अन्यथेत्यादि । इति बचनसामर्थ्यादनुच्यमानमपि गम्यत इत्यन्वयः । अन्यथेति । 


अन्यथा विज्ञातस्येत्यंशेन प्राग्विवक्षितार्थस्यालाभे सम्यग्विज्ञानमेव तन्मतमित्येवं त्रूयात्किमन्यथाविज्ञातस्ये- 
त्यहोनेत्यर्थः । 

सु>-- अथवाउनिवर्चनीयममुख्यं सदित्युक्तम्‌ । तत्र किमिदमनिर्बचनीयत्बम्‌ । किं 
निरुक्तिविरहः, किंबा निरुक्तिनिमित्तविरह: । नाद्यः । अनिर्वचनीयमित्यादिनिरुक्तेः सत्त्वेना- 
संभवित्वात्‌ । द्वितीयेऽपि निरुक्तिनिमित्त ज्ञानमर्थो वा स्यात्‌ । नायः ज्ञानस्योभयवादिसिद्धि- 
सद्भावात्‌ । न द्वितीयः यथा प्रतिभासमर्थस्यालौकिकस्य रजतादेर्मायावादिना अभ्युपगतत्वा- 
दित्याझाङ्कच परेणानिर्वचनीयस्य लक्षणद्वयमभिहितम्‌ । सदसद्विलक्षणत्वम्‌ अनिर्वचनीयत्वं 
ज्ञानबाध्यत्वं चेति। 


परि०--- पूर्वमनिर्वचनीयन्वप्रमाणखण्डनपरतया व्याख्यातं 'वेलक्षण्यं सतश्चापी' त्यादिःोकत्रयम्‌ । 
तलक्षणखण्डनपरतयाऽपि व्याख्यातुमाह अथवेति । उक्तमिति । 'सत्रैविध्यं च मानेने तयतरोक्तमित्वर्थः । 


सु०-- तत्राद्यं तावन्निराकरोति बैलक्षण्यं सतश्चेति । व्याख्यानानि तु पूर्ववदेव । तत्र 
यावत्सु पक्षेषु सिद्धार्थत्वपर्यचसानं तावत्स्वनिर्वचनीयत्वस्य सत्त्वाविरोधित्वेन न सन्‌ प्रपञ्च: 
किन्त्वनिर्वचनीय इत्यारम्भासङ्गतिर्दोषोऽवगन्तव्यः । यत्र पुनर्वाधादिपर्यवसानं तत्र अव्यासि- 
रबगन्तव्या । अथवाऽनिर्वचनीयत्वेन वियदादिकं शुक्तिरजतादिकं च परस्य अभिमतम्‌ । तत्र 
सत एब सत्त्वेन प्रमितस्यैव वियदादेः बिश्वस्य असद्विलक्षणत्वमेव स्वयं सत्‌ । एवम्‌ असत 
एवासत्त्चेन प्रमितस्यैव शुक्तिरजतादेः बिश्वस्य सर्वस्याप्यारोपितस्य सद्विलक्षणत्वमेव स्वयं 
सत्‌ । वियदादाबसद्विलक्षणत्वमेवास्ति। सद्वैलक्षण्यं तु प्रमाणवाधितम्‌। तथा शुक्तिरजतादौ 
सद्विलक्षणत्वमेवास्ति। असद्वैलक्षण्यं तु प्रमाणविरुद्धम्‌ । अतोऽसंभविना तेन लक्षणेनोक्तेन 
कथं तेऽनिष्टं निग्रहस्थानं न भवेत्‌ इत्यादियोजना द्रष्टव्या । भेदवादिन इत्यनेन मायावादिनो 
वियदादौ सद्वैलक्षण्याङ्गीकारः शुक्तिरजतादौ चासद्विलक्षणत्वाभ्युपगतिराग्रहमात्रमूलैवे- 
त्यभिप्रैति ॥ 'यद्युच्यत' इत्यत्रप्युक्तरीत्या असंभवित्वादिकं ज्ञातव्यम्‌ । 'सन्मात्रत्वमि' त्यनेन 
अतिव्याप्तिरुच्यते । तथा हि । ब्रह्मणोऽपि सन्मात्रत्वं सत्त्वानधिकरणत्वमिति यावत्‌ । 
'मायावादिनाऽभ्युपगतमि'ति रोषः । निर्धर्मकत्वाङ्गीकारात्‌। असत्त्वानधिकरणत्वं तु निश्चित- 
मेव । तस्मात्तदपि ब्रह्मापि सन्‌ नो भवेत्‌ किन्त्वनिर्वाच्यं प्रसज्येतेति । सत्त्वेनासत्त्वेन च 
विचारासहत्वम्‌ अनिर्बचनीयत्वं न पुनः सत्त्वासत्वधर्मानधिकरणत्वम्‌, व्रह्म तु सत्त्वेन 
बिचारसहं कथमनिर्वचनीयं स्यादिति चेन्न । सत्त्वेनेति त्वप्रत्ययार्थस्यानभ्युपगमात्‌। किञ्च यो 
वियदादौ बिचार: स ब्रह्मण्यपि समान इति कथं न तस्यानिर्वचनीयत्वम्‌ । यथोक्तम्‌ । 'सर्व- 
बैलक्षण्याङ्गीकारादि'त्यादि । निराकरिष्यते चासौ दुर्विचारस्तत्र तत्रेति । 

परि०-- आरम्भासङ्गतिः । उपक्रमानानुगुण्यम्‌ । आद्यपदयं प्रकारान्तरेणा्लक्षणस्यासंभवोक्तिपरतया 
व्याचष्टे अथवेति । चोऽवधारण इति भावेन सत एवेत्यनुवादः । सत्त्वेन प्रमितस्यैवेति व्याख्या । असतश्च 
वैलक्षण्यमित्यस्यार्थोऽसद्विलक्षणत्वमेवेति । असत एवेत्यनुवादो ध्येयः । विश्वस्येत्यनुवादः । सर्वस्यारोपितस्येति 
व्याख्या । सतश्च वैलक्षण्यमित्यावृत्तस्यार्थः सद्विलक्षणत्वमेवेति । तात्पर्यमाह वियदादाविति । चतुर्थपादं व्याचष्टे 
अत इति । इत्यादीत्यादिपदेन सतो घटादेः सतो वैलक्षण्यं च सदन्तरपटादिवैलक्षण्यमेव स्वयं सत्‌ न तु सर्वात्मना 
सद्वैलक्षण्यम्‌ । एवमसतोऽसत्त्वेन प्रमितशुक्तिरूप्यादेरसदन्तरवैलक्षण्यमेव प्रमितं न सर्वात्मनाऽसद्रैलक्षण्यम्‌ । 
अतोऽसंभविना तेन लक्षणेनेत्यादियोजनाग्रहः । 'यथ्ुच्यतेऽपि सर्वस्मादि'तीत्यर्थःशोकस्यापि ठक्षणखण्डनपरत्वं 
लेशेन दर्शयति यद्युच्यत इत्यत्रापीति । उक्तरीत्येति । मानखण्डनपरतया कृतयोजनायामुत्तरीत्येत्यर्थः । यद्वा 
तत्वेन प्रमितस्य वियदादेः असद्विलक्षणत्वमेवेत्युक्तरीत्येत्यर्थः । तथाच सर्वस्मात्सतो वेलक्षण्यं सर्वसत्त्वानधिकरण- 
त्वादिल्पसब्वैलक्षण्यं यदुच्यते तर्हि सद्भेद एव प्राप्त इति वियदादौ लक्षणमसंभवि । शुक्तिरूप्यादौ सर्वसद्वैलक्षण्य- 
भावेऽपि बियदादावभावादव्याप्तिरित्येवं ज्ञेयमिति भावः । इत्यनेनेति । इत्यर्धनेत्यर्शः । शङ्कते सत्त्वेनेति । अन- 
भ्युपगमात्‌ । ब्रह्मणीति योज्यम्‌ । काल्पनिकं तदस्तीति मन्वानं प्रत्याह किञ्चेति । यो विचार इति । सत्त्वेनासत्त्वेन 
नित्यत्वानित्यत्वादिना केनापि रुपेण विचारसहं नेति विचारासह इत्यर्थः । यथोक्तमिति । तत्त्वोद्योते । दृष्टस्य 
वस्तुनो बलबदृष्टि विना नान्यद्वाधकमिति दुर्घटत्वे सुघटत्वे वा नानिवर्चनीयसिद्धिरि'ति पूर्ववाक्ये प्रमाणसिद्धेऽर्थ 
तर्कबिरोधोऽकिञ्चित्कर इत्युक्ते तत्कथमित्याकाङ्कायां 'सर्ववेलक्षण्याद्गीकारात्‌ दुर्घटमपि व्रह्म प्रमाणादङ्गीक्रियत एव । 
जगतो भिन्नमभिन्नं वेत्यादि विकत्पस्तत्रापि युज्यत' इत्यादिना जगतः सत्त्वादिदौर्धट्यवत्‌ ब्रह्मणोऽपि दोर्घट्य- 
मुक्तमित्वर्थः। असौ दुर्विचार इति । सत्त्वेनासत्त्वेन वा विचारासहत्वरुपो दुर्विचारः 'प्रकृतिश्च', ‘नाभाव उपल्ब्धेः', 
'पृथगुपदेदादि' त्याद्यथिकरणव्याख्या5बसरे तत्र तत्रेत्यर्थः । 
सु० द्वितीयमपि लक्षणं निराकरोति ज्ञानबाध्यत्बमिति ॥ यदि ज्ञानबाध्यत्वं 
नामोक्तविधया ज्ञाननिवर्त्यत्वं तदा वियदादौ शुक्तिरजतादौ च न सिद्धम्‌ । वियदादेः सत्त्वेन 
शुक्तिरजतादेश्चासत्बेनाबिद्योपादानकत्वाभावात्‌ । ततश्च असंभवित्वं लक्षणदोषः । यदि 
पुनरज्ञानविनाइयत्वमात्रम्‌ । तथाऽणि वियदादौ नित्ये नित्यत्वादेव, शुक्तिरजतादौ चासत्त्वान्न 
सिद्धमित्यव्यासिः । यदि च प्रतिपन्नापाधौ निषेधप्रतियोगित्वं तदपि वियदादौ न सिद्धमित्य- 
व्याप्तिरिव । उपपत्तयस्तूक्ता वक्ष्यमाणाश्चानुसन्धेयाः ॥ ननु भवताऽपि बाध्यत्वं किमप्यङ्गी- 
करणीयमेव । पदस्य निरर्थकत्बायोगात्‌ । तदेवास्माकमनिर्वचनीयलक्षणं भवत्वित्यत आह 
प्रतिवादिनो बिज्ञातस्येति ॥ प्रतिवादिनो मम मतम्‌ इति संबन्धः । तच्चात्मन्यनिर्बचनीये- 
ऽप्यस्तीत्यतिव्यासमिति रोषः । अत्र 'अन्यथाविज्ञानमेव भ्रान्तिः । तत्प्रसञ्जितान्यथाऽऽकार- 

लोडनं सम्यग्विज्ञानमेव बाध' इत्यवधारयता मतान्तराणि निरस्तानि वेदितव्यानि । हिठाब्देन 
तत्र प्रमाणप्रसिद्धिं सूचयति ॥ 


परि०-- उक्तविधयेति । पूर्वयोजनायां उक्तविधया5ज्ञानलक्षणोपादाननिवृत्तिद्रार निवर्त्वत्चं यदीत्वर्थः। 
ननु वियदादेः सतते शुक्तिल्प्यादेत्सत्त्वे चोपपत्तयो वाच्या इत्यत आह उपपत्तयस्त्विति । मिथ्यात्वमपि बन्धस्वे- 
त्यादिना उक्ता: : साक्षिविरुद्धत्वं नेहनानेत्यादेर्मिथ्यान्वाप्रतिपादकत्यं तद्रादिनां कथकत्वाभावः इत्यादयः, प्रकृतिनयादौ 
वक्ष्यमाणाः विश्वश्रान्त्यादे: ब्रद्माद्रथिष्ठानत्वायोग: अर्थक्रियाकारित्वायोगः शरुत्यादिविरोध इत्यादयो ज्ञेयाः । 


॥ अथ पञ्चारन्यातिबादः |! 


सु० इह खलु केचित्‌ 'यथार्थमेब सर्वं बिज्ञानमि'ति मन्यमाना नान्यथाख्यातिं 
सहन्ते। तथा हि । केयमन्यथाख्यातिर्नाम। 


यदि तावत्‌ 'अन्यथापरिणते वस्तुनि ख्यातिरन्यथाख्यातिः' । तदा घटादिप्रत्ययाः 
सर्वेऽप्यन्यथाख्यातित्वाद्विभ्रमाः प्रसज्येरन्‌। 


किश्र शुक्तिकाया रजताकारपरिणामः किं सकारण उताकारणः । न ताबदकारणः 
कादाचित्कत्वानुपपत्तेः । आद्ये कारणं वाच्यम्‌ । करणदोष इति चेन्न । तस्य करणसंबन्धिनः 
शुक्तिकापरिणामहेतुत्वानुपपत्तेः । अन्यथा तदैव सकळार्थानां रजतरूपपरिणामप्रसङ्गात्‌। 

परि०-- स्वोक्तल्पश्रान्तिवाधौ प्रपञ्चयाम इति भावेनाख्यातिपक्षं तावदपाकर्तुमनुवदति । इह खलु 
केचिदित्यादिना अत्रोच्यत इत्यन्तेन । केचित्प्राभाकरा इत्यर्थः । अन्यथाख्यातिर्नामान्यथापरिणते वस्तुनि 
ख्यातिर्तान्यवस्तुनोऽन्यात्मनाऽवभासः असंवद्धविशेषणविदिषटप्रतीतिर्वाऽन्यथाकारं ज्ञानं वा अन्याकातेल्लेख्यन्या- 
लाग्न ज्ञानं वा । तत्राद्यं परिणामपक्षं तावन्निराह यदि तावदित्यादिना तस्मान्न परिणामपक्षो युक्त इत्यन्तेन । 
अन्यथा परिणत इति । शुक्त्वादिके रजताद्यात्मना परिणते या ख्यातिः प्रतीतिः सेत्यर्थः । कारणमिन्द्रिवादिकरण- 
दोषो वा दुष्टन्ट्रियसंबन्थो वा दुषटन्द्रिवतंप्रयोगजन्यं विज्ञानं वा । आद्यमाशङ्कय नितह करणदोष इति चेन्नेति । 

सु०-- दृष्टकरणसंसर्गो ह्रतुरिति चेत्तथाऽपि किं शुक्तित्वापगमेन रजतरूपपरिणामः 
किं बा तदनपगमेन । आद्ये पुरुषान्तरेणापि तदा शुक्तित्वं न प्रत्येतव्यम्‌ । द्वितीये भ्रान्तेनापि 
तत्प्रत्येतव्यम्‌ ॥ किञ्च शुक्तित्वापगमे बाधेऽपि न तद्भायात्‌ ॥ अथ पुनः शुक्त्याकारेण रजतं 
परिणतमिति चेन्न । करणदोषस्य कारणस्याभावात्‌ । वाधोऽप्यबे सति श्रमः स्यात्‌ ॥ अपि 
चैतत्समस्तप्रतिपत्तुसाधारणमपि कुतो न भवेत्‌ । यत्करणपरिणतं तेनैव गृह्यत इति चेन्न । 

घटादेरपि कुलालादिमात्रबेद्यतापातात्‌ । सुखादिवदिति चेन्न । बाह्यान्तरत्वेन विशेषात्‌ । 
अन्यथोक्तातिप्रसङ्गानिस्तारात्‌। 


परि०-- द्वितीयमाशङ्कय निराह दुष्टेति । सुखादिबदिति चेदिति । सुखादिकं तत्पुरुषप्रयबसाध्यमपि न 
सर्वैत्पलभ्यते किन्तु तेन तेंनेव तथा शुक्त्यादिपरिणामोऽपीति चेदित्यर्थः । आन्तरत्वात्सुखादेरस्तु तथात्वम्‌ । 
बाद्यत्वाच्छुक्त्यादिपरिणामस्य न तथात्वमित्याह बाह्येति । अन्यथेति । वाद्यपरिणामत्येऽपि तत्तन्मात्रवेद्यत्ोपगमे 
घटादेरपि कुलालादिमात्रवेद्यताऽऽपातादित्यर्थः । 


सु०-- किञ्ज दोषवशाद्रजताकारेण परिणता चेच्छुक्तिस्तदा दोषापगमेऽपि तथैव कथं 
नावतिष्ठते । न हि निमित्तकारणनाइात्कार्यनाझो दृष्ट: । कमलकुड्मलविकासनिमित्तसावित्र- 
तेजोऽपगमस्य बिकासनिवृत्तिहेतुता दृष्टेति चेत्‌ । मैवम्‌ । दलविभागो हि विकासो नाम । 
स च क्षणिकत्वात्सत्येब सावित्रतेजसि निवृत्तः । संयोगप्रध्वंसस्तु न कदाऽपि निवर्तते । 
पुनःसंयोगलक्षणो मुकुलीभावस्तु शीतादिनोदनजन्य एव । स्थायित्वेऽपि विभागस्यान्यदेव 
तन्नाशे निमित्तमिति यत्किञ्चिदेतत्‌ । परत्वादिवत्‌ स्यादिति चेन्न । विप्रतिपत्तेः ॥ किश्चोत्पन्नं 
चेद्रजतं विनष्टं तदा तथैव प्रतीतिः स्यात्‌ । न पुनर्नेदं रजतमिति बाधवुद्धिः । 


परि०-- परत्वादिबत्स्यादिति चेदिति । यथा दूरदेशसंवन्धनिमित्तकं परत्वं समीपदेशसंवन्धनिवन्धनं 
त्वपरत्वं च तादृग्देशसंबन्धनाशादपैति तथेह झुक्त्यादिपरिणामभूतरजतादिरपि निमित्तनाशादपैत्वित्यर्थः । विप्रति- 
पत्तेरिति । अपरत्यादिजन्मनेव तन्नाशोपपत्तेरिति भावः । 


सु०- एतेन दुष्टकरणजन्याद्विज्ञानाद्‌ रजतजन्मेत्यपि परास्तम्‌ । का चैवं सति 
दोषवाचो युक्तिः । न हि मृदो घटाकारपरिणामस्य निमित्तं दण्डचक्रादिकं दोषत्वेन मन्यन्ते । 
किञ्ज यस्याः प्रतीतेस्तदालम्बनं तत एव तज्जन्म, किंवा प्रतीत्यन्तरात्‌ ॥ नाद्यः । परस्पराश्रय- 
प्रसङ्गात्‌ । उत्पन्ने हि रजते तदालम्बनायाः प्रतीतेर्जन्म, तस्यां जातायां रजतोत्पत्तिरिति । 
न खलु निरालम्बना प्रतीतिरुत्पद्यते ॥ द्वितीयेऽपि किं तत्प्रतीत्यन्तरं शुक्तिकाऽऽलम्बनम्‌, उत 
शुक्तिकारजतान्तरालम्वनम्‌, अथवाऽर्थन्तरालम्वनम्‌ । नाद्यः । सर्वत्र शुक्तिप्रतीत्यनन्तरं 
रजतोत्पादप्रसङ्गात्‌ । शुक्तिरजतप्रतीतेः प्राक्‌ शक्तिरिति प्रतीतिनियमाभावाञ्च । दुष्टकरणा- 
लोचितशुक्तिसाधारणाकारप्रतीते रजतजन्मेति चेन्न । साधारणाकारमात्रदर्झानानन्तरं रजत- 
प्रतीतिनियमाभावात्‌ । कारणवैकल्यं तत्र कल्प्यत इति चेत्‌ । स्यादेतदेवम्‌ । यदि रजतजन्म 
प्रमितं स्यात्‌ । प्रतीतिं तु प्रकारान्तरेणोपपादयिष्यामः । न द्वितीयः । पूर्वरजतस्यापि तदेव 

कारणमिति रजतप्रतीतिप्रबाहाविच्छेदप्रसङ्गात्‌ । न तृतीयः । अतिप्रसङ्गात्‌ ॥ तदेवं भ्रान्ति- 


वाधयोरनुपपत्तेर्न परिणामपक्षो युक्त: । 


परि०-- तृतीयं परिणामहेतुं निगाह एतेनेति । तथा प्रतीत्यभावेनेत्यर्थः । वाचोवुक्तिरित्येकं पदम्‌ । 
वाग्व्यवहार इत्यर्थः । 'वाग्दिकूपडयदभ्यो युक्तिदण्डहरष्वि'त्यळुक्समासः । निर्विषयतया प्रागुत्पन्ना प्रतीति: पश्चाद्रजतं 
जनयत्वित्यत आह न खल्विति । ननु रजतजन्मनोऽभावे इदं रजतमिति कथं प्रतीतिरित्यतः प्राभाकरः पूर्वपक्षी 
समाधत्ते प्रतीतिं त्विति । 'ननु तर्हीदं न्जतमित्यादिप्रत्ययाना का गतिरि' त्यादिना ग्रन्थेन ग्रहणस्मरणाद्यात्मक- 
तयोपपादयिष्याम इत्यर्थः । शुक्तिकारजतान्तवलम्बनमिति पक्षं निराह न द्वितीय इति । 


सु०-- नापि 'वस्तुनो वस्त्वन्तरत्मनाऽवभासोऽन्यथाख्यातिरि ति युक्तम्‌ ॥ तथा हि 
किं वस्तुनो बस्त्वन्तरात्मता सती उतासती । आदये न भ्रान्तिर्नापि वाधः । सर्वेषां च सर्व 
सर्वात्मना प्रतीयेत । न हि दोषः करणसंस्कारः । तथा सत्यदुष्टकरणेन न किञ्रिदुपलभ्येत । 
किञ्चैवं सति रजतसंवित्समीचीना शुक्तिरेबेयमिति चासमीचीनेत्यापद्येत । न द्वितीयः । असतः 
प्रतीत्यनुपपत्तेः । उपपत्ती वा किं रजतस्यापि वस्तुत्वग्रहणेन । 


एतेन 'असंबद्धविरोषणविरिष्टप्रतीतिरन्यथाख्यातिरि'ति निरस्तम्‌ । असतो बिशेषण- 
संबन्धस्य प्रतीत्यनुपपत्तेः। उपपत्तौ वा किमसत्ख्यातिवादिभिरपराद्धम्‌। 


अथ ब्रूषे 'अन्याकारं ज्ञानमन्यथाख्यातिरि'ति । तदसत्‌ । समीचीनन्ञानस्याप्यान्तर- 
बाह्यत्वादिना अर्थविलक्षणाकारत्वेन विभ्रमत्वापत्तेः। 


परि०--- अन्यस्वान्वात्मनाऽवभासोऽन्यथाख्यातिरिति द्वितीयं निराह नापीति । किं रजतस्यापीति । 
आपणादिस्थरजतस्यापीत्यर्थः । असत्चेऽपि व्जतमितिप्रतीतेल्पपत्तरिति भावः । तृतीयं निराह णतेनेति । 
असंवद्धस्याविद्यमानसंत्रन्धवतो विशेषणस्य विशिष्टप्रतीति: संबन्धप्रतीतिरित्यर्थः । चतुर्थमाराङ्कते अथ ब्रूष इति । 

सु०-- 'अन्याकारोलेखिज्ञानमन्यालम्वनमन्यथाख्यातिरि'ति तु विरुद्धम्‌ । तथा हि । 
न ताबत्सदसद्भाबमात्रेणालम्बनं सद्भावमात्रस्य सर्ववस्तुप्रत्ययसाधारण्येन सर्वप्रत्ययानां 
सर्वार्थालम्बनत्वापत्तेः । सर्वसर्वज्ञता चैवं सति स्यात्‌ । अतीतादिविषयस्य निरालम्वनता- 
पातश्च ॥ एतेन पुरोदेशे सद्भावेनालम्बनत्वमपि प्रत्युक्तम्‌ ॥ न च कारणत्वेनालम्बनम्‌ । 
रूपादिज्ञानस्य चक्षुराद्यपि कारणमिति तदालम्बनत्वप्रसङ्गात्‌ । अतीतानागतविषयत्बं च 
ज्ञानस्य न स्यात्‌ । अतीतानागतयोरसत्त्वेन कारणत्वानुपपत्तेः ॥ एतेन विषयतया कारण- 

त्वमित्यपि निरस्तम्‌ । आत्माश्रयत्वं चैवं सति स्यात्‌ । विषयत्वस्यैव निरूप्यमाणत्वात्‌ । 
किञ्चैवं विषयत्वमित्येवास्तु, किं कारणतया व्यर्थयाऽनर्थजनन्या। 


परि०- पञ्चमं निराह अन्याकारेति । अन्याकारमुलिखतो ज्ञानस्यान्यालम्बनत्वं किमन्यस्य सत्वमात्रेण 
पुरोदेशे सद्भावेन वा कारणत्वेन निमित्तेन वा विषयतया कारणत्वेन निमित्तेन वा । आद्यं निराह न तावदिति । द्वितीयं 
निराह एतेनेति । अतीतादिज्ञानस्य निरालम्बनत्यापातेनेत्यर्थः । तृतीयं निराह न चेति । चतुर्थ निराह एतेनेति । 
अतीतादेरकारणत्वकथबेनेत्यर्थः । कारणत्वमिति । निमित्तमन्यस्यान्याकारोलेखिज्ञानालम्बनत्व इति योज्यम्‌ । 
आलम्बनत्व विषयत्वमेकमेवेति भावेनोक्तम्‌ । बिषयत्वस्यैवेति । आत्माश्रयादविभ्यतं प्रत्याह किं चैवमिति । 


सु०-- किं चेदं विषयत्वम्‌ । येन यस्यातिशय उत्पद्यते स तस्य विषय इति चेत्‌ । 
अतिइायो हि ज्ञातता बा स्याद्‌ व्यवहारो वा । नाद्यः । अनभ्युपगमात्‌ । अभ्युपगमेऽप्यतीतादि- 
ज्ञानस्य निर्विषयत्वापातात्‌ । न ह्यसति धर्मिणि धर्मोत्यादो युज्यते । न द्वितीयः । अतदर्थिनो 
व्यवहारानुत्पत्तावबिषयत्वापत्तेः । व्याघ्रचोरादिज्ञानानन्तरमादीयमानस्य दण्डादेरपि तद्विषय- 
त्वप्रसक्तेश्च ॥ यद्विज्ञानं यदाकारं तत्तदालम्बनमिति तु तथागतमतमनुधावति ॥ 


परि०-- अस्तु तर्हि तथैवेति वदन्तं प्रत्याह किं चेदं विषयत्वमिति । तथागतमतमिति वौद्धमतमनु- 
करोति । बोद्धा हि ज्ञानमर्थाकारमिति वदन्तीति यद्विज्ञानं यदाकारमित्युक्तौ वौद्धमतप्रवेशः प्राप्रोतीत्यर्थः । 


सु०-- यत्सन्निकृष्टकरणेन यज्ज्ञानं जन्यते तत्तद्विषयमित्यपि न; रूपादिज्ञान- 
स्याकाइादिविषयतापातात्‌ । न हि रूपादिज्ञानमुत्पादयञ्चक्षुराकारादिना न सन्निकृष्यत इति 
युज्यते । प्रत्यभिज्ञा च तत्ताऽसन्निकृष्टकरणजन्या न तद्विषया स्यात्‌ । न च वाक्यं वाक्यार्थेन 
सन्निकृष्यते येन तञ्जनितज्ञानस्य वाक्यार्थो विषयः स्यात्‌, आकाझादिविषयतैवं चापद्येत । 
लिङ्गज्ञानाञ्चात्मसन्निकृष्टाज्ञायमानं लिङ्किज्ञानमात्मविषयमापद्येत॥ तस्माद्यज्ज्ञानं यत्प्रतिभासं 
तदेव तस्यालम्बनमिति मन्तव्यम्‌ ॥ तत्र रजतज्ञाने शुक्तिरबभासते न वेति वक्तव्यम्‌ । 
अवभासत इति ब्रुवाणः शक्लाघनीयप्रज्ञो देवानां प्रियः । यदि संविदि बहुमानवान्नेति ब्रूयात्तदा 
कथं तच्छुक्तिकालम्बनं स्यात्‌ । किञ्च रजतमवभासते शुक्तिकालम्बनं चेदतिप्रसङ्गः कथं 
परिहरणीयः । ननु रजतावभासस्य रजतविषयकत्वे तेन रजतेन भवितव्यम्‌ । कथं न भवित- 
व्यम्‌ । न हि संप्रतिपन्नसमीचीनरजतस्वीकारेऽपि निमित्तमस्त्यन्यद्रजतावभासात्‌ । न ह्यन्य- 
(तर)रजतप्रतिभासपक्षपाते कारणमस्ति । नास्त्यत्र रजतमित्यपि प्रतिभासोऽस्तीति चेत्‌ । 

सत्यम्‌ । प्रतिभाससामर्थ्याद्रजताभाबोऽप्यङ्ीकृत एब पुरतः । प्रतीत्योर्विरोधः स्यादिति चेन्न। 
यथा न विरोधस्तथा वक्ष्यमाणत्वात्‌ । 


परि०--- यज्ज्ञानमिति । यदिति भिन्नं पदम्‌ । न तु यत्य ज्ञानं वज्ज्ञानमिति समास: । पुनरव्याप्वतिव्याप्ती 
चाह न च वाक्यमित्यादिना । शब्द आकाशगुणो बायुगुणो वेतिमनेनाह आकाशादीति । आत्पतन्निकृष्टा- 
दात्मसमवतादित्यर्थः । ज्ञानादेरात्मगुणत्वादरिति भावः । देवानां प्रिय इत्येकं पदम्‌ । अज्ञ इत्यर्थः । षष्ठस्य तृतीयपादे 
'पछ््या आक्रोश इति सूत्रे 'देवानां प्रिय इति वक्तव्यम्‌ इति वार्तिकादलुक्‌ । शाधनीवप्रज्ञ इत्यपहासः काकुस्वरेण 
द्योत्यते अतिप्रसङ्ग इति । पटाद्यवभासकमपि ज्ञानं धटाद्यालम्बनं ल्यादित्यतिप्रसङ्ग इत्यर्थ: । शुक्तिकावामिदं 
त्जतमिति ज्ञानस्य शुक्तिकालम्वनत्यामावे रजतमेवालम्वनं स्यात्‌ । तथाच रजतं वास्तवं स्यादिति शङ्कते नन्विति । 
इष्टापत्तिं मन्वान उत्तत्माह प्राभाकरः कथं न भवितव्यमिति । भवितव्यमेवेत्यर्थः । प्रतीतिविषयस्य तत्त्वेन 
भाब्यमित्येतदुपपादवति न हीति । वक्ष्यमाणत्वादिति । ननु तर्हीत्यादिना ब्रन्थेनेदमिति ज्ञानादगृहीतविवेकं 
रजतमिति स्मरणं नास्तीह रजतमिति त्वनुभवो विवेकग्रहरुप इत्यादिल्पेण वक्ष्यमाणन्वादित्यर्थः । 


सु०--- न चान्यथाख्यातिजनने कारणं पऱ्यामः। न च चक्षुरादिकमेव कारणम्‌ । तस्य 
समीचीनज्ञानकरणतावधारणात्‌ । न खलु जरामरणविध्वंसहेतुर्जातु सुधा तद्धेतुरपि भवति । 
कारणैक्ये कार्य(भेद)स्याकस्मिकत्वप्रसङ्कात्‌ । न चाहृष्टभेदात्कार्यभेदः । तस्य कार्यभेद- 
निश्चयोत्तरकालं निश्चेयत्वात्‌ । कार्य(भेद)स्य च विप्रतिपन्नत्वात्‌ । दोषसहकृतादिन्द्रियादेवा- 
न्यथाज्ञानजननमित्यप्यसत्‌ । दोषा हि कारणानामौत्सर्गिककार्यजननसामर्थ्यं निघ्नन्ति । न तु 
विपरीतकार्यजननसामर्थ्यमादधति। न खलु दुष्टं कुटजबीजं बरं जनयति। किं नाम न जनयत्येव 
कुटजांकुरम्‌। न च वक्तव्यं दाबदहनदग्धवेत्रवीजानां कदलीकाण्डजननसामर्थ्यमुपलब्धमिति। 
पाकेन द्रब्यान्तरोत्पत्तेस्तेषामवीजत्वात्‌। 

परि०-- जात्विति । कदाऽपीत्यर्थः । कार्यस्य चेति । अन्यथाख्यातिशद्दितप्रमल्पकार्यस्य चेत्यर्थः । 
कार्यमेदस्य चेतिपाठे भ्रमप्रमालपकार्वभेदस्य चेत्यर्थः । कुटजवीजं गिर्मिलिकावीजम्‌ । दावदहनदरधेति । 
वनबह्िदाधेत्यर्थः । इति न च वक्तव्यमित्वन्वव: । 


सु०_ कित्र प्रदर्शिताकारव्यभिचारे प्रत्ययस्य सर्वत्र व्यभिचारशङ्का दुर्वारा स्यात्‌ । 
तथा च कथं बाह्यार्थनिहवं निराकुर्मः । तथा हि ज्ञानमेव खलु सर्वत्र वस्तुव्यवस्थापक नान्यत्‌। 
तच्चेतककचिद्‌ व्यभिचरति तदा तत्सर्वत्र हाट्भितव्यभिचारमेव । न च तच्छङ्कापङ्कसङ्घालनक्षमं 
किश्रिदन्यद्विज्ञानात्‌ । तच सकलमपि शङ्काकलङ्कसङ्घोचितप्रभावं न प्रभवतीत्युक्तम्‌ । ततश्च 

कुतो बाह्यार्थप्रत्याशा । न च वाच्यं यथा घरादेः पार्थिवस्य वहिव्यमिचारे5पि न धूमस्यापि तद्‌ 
व्यभिचारः शङ्कबते णवमेकज्ञानस्यार्थन्यभिचारेऽपि न सर्वत्र व्यभिचारशङ्केति । वैषम्यात्‌ । 
अस्ति हि तत्र पार्थिवत्वाविरोषेऽप्यव्यभिचारनिश्चयोपायो धूमत्वादिरेवावान्तरो विरोषः। न हि 
तत्र बाधकं किञ्चित्‌ । तेनोपपद्यते तत्राश्वासः । प्रकृते तु न ज्ञानत्वावान्तरविरोषमनाश्वास- 
निरसनक्षममीक्षामहे । न च बाधकभावाभावरूपाद्विरोषाद्‌ व्यवस्थेति वाच्यम्‌ । बाधकस्यापि 
ज्ञानत्वेन शाङ्कास्पदत्वात्‌ । न खलु बाधकस्य किमपि शृङ्गमस्ति । बाधकाभावश्चानुपसञ्जात- 
बाधभ्रमे समानः । संवादकभावाभावाभ्यां बिशेष इति चेन्न । उक्तोत्तरत्वात्‌ । संवादकमपि 
ज्ञानमेवेति तदपि कथं संडायास्पदं न स्यात्‌ । तत्रापि संवादकान्तरान्वेषणेऽनवस्था कुतो न 
भवेत्‌ । अङ्गीकृतश्च परेण धारावाहिकभ्रमेऽन्योन्यसंवादः । एतेन ज्ञानजन्यव्यवहारविसंवादा- 
विसंवादलक्षणोऽपि बिशेष: परास्तो वेदितव्यः । तद्विरोषग्राहिण्यपि बिश्वासकारणाभावात्‌। 


परि०--- एवं 'साकारवादादसतो न भानात्संविद्विरोधादथ हेत्वभावादि'त्यन्यथाख्यात्यनुपपत्तौ परोक्त- 
हेतून्‌ विवृत्त्य ज्ञानस्य व्यभिचारित्ये विश्वासः किंनिवन्धन इति परोक्तं व्यनक्ति किञ्च प्रदशितिति । वाद्यार्थनिह्नवं 
ाह्यार्थापलापम्‌ । आन्तरं ज्ञानमेव घटादिवाद्यार्थात्मना अवभासते । वस्तुतो वाद्मभूतोऽर्थो नास्तीति बौद्धेल्च्यमाने 
बाह्यार्थापलापमित्यर्थः । तदिति । ज्ञानमित्यर्थः । न प्रभवतीति । झाङ्निवर्तने अर्थसत्त्वनिश्चये वा न क्षमत इत्युक्त- 
मित्यर्थः । प्रत्याशा दुराशा । अन्ते अन्ततः । शङ्केतीति । न च वाच्यमिति पूर्वेणान्ययः । त्राधकाभावोऽपि नाश्चास- 
हेतुरित्याह बाधकाभावश्चेति । उक्तोत्तरत्वादित्येतद्रचनक्ति संवादकमपीति । परेणेति । अन्यथाख्यातिवादिना । 
अन्यथाख्यातिवादिनां भ्रमवादिनामित्यर्थः । तथात्वे श्रान्तित्वाभावाऽऽपत्तेरिति भावः । 


सु०- अपि च प्रतीयमानोऽयं रजताकारः कुतस्त्य इति वक्तव्यम्‌ । न तावत्पुरोवर्ति- 
निष्ठ इतीष्टमन्यथाख्यातिवादिनाम्‌ । बाधबिरोधश्च तथा सति स्यात्‌ । नापि देझान्तरवर्तीति 
वक्ष्यामः । ततश्च ज्ञानस्थ एवायमित्यापतितम्‌। तथा च जितं साकारविज्ञानवादिभिर्वौद्धैः । 


परि०-- वक्ष्याम इति । तार्किकाभिमतान्यथाख्यातिनिरासप्रस्तावे । 


सु०-- ननु तर्हीदं रजतमित्यादिप्रत्ययस्य का गतिः । उच्यते । रजतमिदमिति द्वे ज्ञाने 
स्मृत्यनुभबरूपे । तत्रेदमिति पुरोवर्तिद्रव्यमात्रग्रहणम्‌ । दोषवशात्तद्वतस्य शुक्तित्वसामान्य- 
बिरोषस्याग्रहणात्‌ । तन्मात्रं च गृहीतं सदृशतया संस्कारोद्वोधक्रमेण रजतस्मृतिं जनयति । 
सा च गृहीतग्रहणस्बभावाऽपि दोषवशाद्‌ गृहीततत्तांऽइःप्रमोषेण गृहीतिसरूपाऽवतिष्ठते । 
तथा च रजतस्मृतेः पुरोबृत्तिग्रहणस्य च मिथः स्वरूपतो विषयतश्च मेदाग्रहणात्‌ सन्निहित- 

रजतज्ञानसारूप्येणेदंरजतमिति भिन्ने अपि ग्रहणस्मरणे अभेदव्यबहारं सामानाधिकरण्य- 
व्यपदेशं च प्रवर्तयतः । कुत एतदिति चेन्न। अन्यथाऽनुपपत्तेरुक्तत्वात्‌। 

परि०>-- सामान्यविरोषस्य । जातिविशेषस्ये्यर्थः । गृहीतग्रहणस्वभाबाऽपीति । अनुभूतवस्तु- 
विषयीकरणस्वभावाऽपीत्यर्थः । गृहीतीति । अनुभवसदूशी । सन्निहितेति । चक्षुःसनिकृष्टरजतज्ञानं यथा तथैवे- 
त्यर्थः । कुत इति । कस्मान्मानादेतज्ज्ञेयमित्यर्थः । विपक्षे वाधादित्याह अन्यथेति । एवं कल्पनाभावे । अनुप- 
पत्तेः । परिणामपक्षे भ्रान्तिबाधानुपपत्तेः । अन्यात्मना भानपक्षे च 'असतोनभानात्‌ साकारवादात्सबिद्विरोधाद्धेत्व- 
भावादि 'त्याद्चनुपपत्तेरुक्तत्वादित्यर्थः । 


सु०-- किश्चेदमिति पुरोवर्ति नयनसंप्रयोगजं ज्ञानमनुभव इत्यविवादम्‌ । रजतज्ञानं च 
न तावदिन्द्रियजम्‌ । इन्द्रियस्य सन्निकृष्टार्थ एव ज्ञानजननसामर्थ्यात्‌ । अन्यथा सर्वसार्वज्ञ- 
प्रसङ्गात्‌ । न च विप्रकृष्टन रजतेन सन्निकर्षो ऽस्ति। तत्कार्यस्य साक्षात्कारस्य कदाप्यदर्हानात्‌। 
न च शुक्तिशकलसन्निकषदिवेन्द्रिय रजतज्ञानमुत्पादयतीति सांप्रतम्‌ । अतिप्रसङ्गात्‌ । न च 
दोषसदसद्भावाभ्यां व्यवस्था । दोषाणां विपरीतकार्यकारिताया निरस्तत्वात्‌ । भस्मकदोष- 
दूषितस्य जाठरजातबेदसो वहुतराऽऽहारपरिणतिहेतुतोपलभ्यत इति चेन्न । विप्रतिपत्तेः । 
दोषस्यैवाऽऽहारबिकारहेतुतोपपत्तः । न च दहनकार्यं कथं दोषः करोतीति वाच्यम्‌ । कार्येऽपि 
बैजात्योपलम्भात्‌ । जाठराग्निपरिणता हि रसाः झारीरोपचयहेतवो न भस्मकपरिणतास्तथा । 
तस्मान्नेदमिन्द्रियजम्‌ । न च लिङ्गायनुसन्धानविधुराणामपि जायमानमनुमानादिप्रभवमिति 
वक्तुं शक्यते । अतः प्रत्युत्पन्नकरणाभावेऽप्युत्पद्यमानेनानेन परिरोषात्स्मरणेनैव भवितव्यम्‌ 


परि०-- परिरोषल्पप्रमाणाच ग्रहणस्मरणरूपं इदं त्जतमिति ज्ञानमित्याह किञ्चेत्यादिना । अस्तु सन्निकर्ष 


इत्यत आह न च विप्रकृष्टेनेति । नास्तीति कथं ज्ञायत इत्यत आह तत्कार्यस्येति। 


सु०-- किश्रेदं स्मरणमनाकलितरजतस्यानुत्पद्यमानत्वात्संग्रतिपन्नस्मरणवत्‌ । न च 
इदमस्मरणं तत्तांऽाविकलत्बात्संप्रतिपन्नबदिति युक्तम्‌ । पदात्यदार्थस्मृतौ हरिहरादिस्म्रृतौ 
च व्यभिचारात्‌ । किञ्जानुभूतं तावन्न समस्तं स्मर्यते । तत्तांऽराश्चातीतदेशकालसंबन्धः 
स्मर्यमाणधर्मः । तथा च स्मरणं च भबतु । भवतु दोषवशा्प्रमुषिततत्तांऽशाम्‌ । न च विपक्षे 
बाधकं कित्रिदित्यप्रयोजको हेतुः । 

परि०-- इदं रजतमिति ज्ञानद्वयं ग्रहणस्मरणात्मकं दोषवशादगृहीतशुक्तिविरोषं प्रमुषिततत्ताकमित्यत्र 
अन्यथानुपपत्तिपरिशेषी प्रमाणीकृत्वात्र पुनरविवादेदमंडाज्ञानं हित्वा त्जतज्ञानं स्मरणमित्यंशेष्नुमानं च प्रमाणयति 

यस्विति । अग्रहणमिति पदच्छेदः । यथा पीतः शङ्क इति दृष्टान्तमुक्त्वा दार्शान्तिकमाह एवमिति । जिहाग्र- 
वृत्तिरसनेन्द्रियेण तत्रत्यतित्तद्रव्यगततिक्तरसमात्रस्य ग्रहे सति त्वगिन्द्रियोपनीतगुउद्रव्यतिक्तरसयोरसंसर्गाप्रहा- 
त्सारुप्यान्िम्रफलप्रत्ययाविशेषेणाभेदव्यवहार इत्यर्थः । अनयै दिदोति । अनुभूतत्वे ग्रहणस्मरणे स्मरणरूपे वा 
न चेत्‌ ग्रहणरूपे एवेत्येबमुक्तदिदोत्यर्थः । 

सु०-- किञ्च बिपर्ययमङ्गीकुर्वाणेनापि विवेकाग्रहो ग्राह्य एव । न हि विवेकग्रहे 
विपर्ययावकाशो5स्ति । विरोधात्‌ । अन्यथा विपर्ययनिवृत्त्यनुपपत्ते. । तथा च तत एव 
सर्वस्योपपत्तौ किं विपर्ययकल्पनया । 

परि०--- ननु भ्रमवादिना विशिष्टज्ञानादभेदव्यवहार उच्यते त्वया तु विवेकाग्रहात्‌ । को न्वत्र विशेष इत्यत 
आह किश्च विपर्ययमिति । गृद्यमाणस्मर्यमाणयोर्विवेकाग्रहः स्वीकार्य एवेत्यर्थः । विवेकेति । पुरोवर्तिन इदं रजतं 
नेति भेदग्रह इत्यर्थः । 

सु०-- न चान्यथाख्यातौ किमपि प्रमाणमस्ति । भेदाग्रहप्रसञ्जिताभेदव्यवहारबाधने- 
नैब नेदमिति विवेकज्ञानस्य बाधकत्वमप्युपपद्यते । तदुपपत्तौ चागृहीतविवेकस्य ज्ञानद्वयस्य 
भ्रान्तित्वमपि लोकसिद्धं सिद्धम्‌ । तथा च प्रयोगः । बिगीतप्रत्ययो यथार्थः प्रत्ययत्वात्संप्रति- 
पन्नवत्‌। 

परि०--- स्वाभिमतेऽर्थेऽन्यथानुपपत्तिपरिहोषानुमानानि प्रमाणान्युक्त्वा परमतमप्रामाणिकमित्याह न च 
अन्यथाख्याताबिति । ननु नेदं रजतमिति भेदज्ञानस्य बाधकत्वान्यथानुपपत्त्या तद्राध्यमभेदज्ञानमुपेयम्‌ । 
अन्यथा तस्य त्राधकत्वानुपपत्तेः । अतस्तदनुपपत्तिरेव वा श्रमत्वेन लोके प्रसिद्धिर्वाऽन्यथाख्यातौ प्रमाणमित्यत 
आह भेदाग्रहप्रसञ्जितेति । विगीतः विमतः। 

सु ० नन्वत्र विगीतप्रत्ययो नाम किं पुरोवर्तिनिर्विकल्पकज्ञानमुत सटशदर्शनोत्थं 
रजतस्मरणम्‌ । किं बोभयमाहोस्विद्रजतपुरोवर्त्येकताज्ञानमाहोस्वित्प्रमुषितभेदं वेदनद्वयम्‌ । 
तत्राद्यपक्षत्रये सिद्धसाधन(साध्य)ता । चतुर्थे वाद्याश्रयासिद्धत्वमपसिद्धान्तो व्याघातश्च । 
पञ्रमे प्रतिवाद्याश्रयासिद्धतेति चेत्‌ । मैवम्‌ । अस्ति तावत्पुरोवर्ति निर्विकल्पकज्ञानम्‌। अस्ति 
च सहङापुरोबर्तिदर्ईनजनिता रजतस्मृतिः । तथाऽस्त्येब च तत्समुत्थं सविकल्पकमिदमिति 
बेदनात्सबिवादभेदाभेदं रजतवेदनम्‌ । तत्र विप्रतिपन्नौ भेदाभेदौ विहायेदं रजतमित्यवगम- 
मात्रमिदं रजतमित्यादिसामानाधिकरण्यव्यवहारकारणं पक्षत्वेन बिवक्षितं चेत्को विरोध: । 

न हि विप्रतिपन्नाकारेणैव पक्षीकारः क्कचित्‌ । मा हि भून्नित्यानित्याग्निमदनग्निमच्छन्द- 
पर्वतपक्षीकारे प्रकृतदोषानुषङ्काद्भङ्गो ऽनुमानमुद्रायाः। 

किञ्चेदं स्मरणमिति । इदमिति । रजतज्ञानमित्यर्थः । स्मरणमिति साध्यनिर्देशः । अनाकलितरजतस्यानुत्पत्चमान- 
त्वादिति साधननिर्देशः । प्रतिपक्षमाशङ्कय व्यभिचातप्रयोजकत्वदोषाभ्यां निताह न चेत्यादिना हेतुरित्यन्तेन । 
पदार्थस्मृतौ । व्युत्पन्नस्य पदाज्ञायमानपदार्थसमृतावित्यर्थः । 


सु०--न च नेयं स्मृतिरिन्द्रियजन्यत्वात्‌ । तञचेन््रियव्यापारान्वयव्यतिरेकानुविधायि- 


त्वादिति वाच्यम्‌ । स्मृतिबीजसंस्कारोद्वोधहेतुपुरोवर्तिसाधारणाकारग्रहण एवेन्द्रियव्यापारा - 
न्वयव्यतिरेकयोरुपक्षीणत्वात्‌। 


परि०-- प्रतिपक्षान्तरमादाङ्कयासिद्विदोपेण नितह न च नेयमित्यादिना उपक्षीणत्वादित्यन्तेन । 
शङ्किताऽसिद्धिदोषमुद्धरति तञ्चेति । इन्द्रियजन्यत्वमित्यर्थः । स्मृतीति । स्मृतिवीजं यः संस्कातेद्रोध: तत्य हेतुभूतं 
यत्पुरोवर्तिनः इदंत्वादिसाधातणाकारस्य ग्रहणं तत्रैवेत्यर्थः । तथाचेन्द्रियजन्वत्वस्यासिद्धिरिवि साधकाभावादिति 
भाव: । 

सु०-- नन्वेवं सत्यनास्वादिततिक्तस्य शिशोस्तिक्तस्मरणानुपपत्तेः कथं तिक्तो गुड 
इति प्रत्यय इति चेन्न । जन्मान्तरानुभूतत्वात्‌ । अदृष्टबशाद्च कस्यचिदेव स्मरणमुपपद्यते । 
अथवा नायं नियमो ग्रहणस्मरणे एवागृहीतविवेके व्यवहारादिप्रवर्तके इति, किन्तु क्कचिद्‌ ग्रहणे 
एव मिथोऽगृहीतभेदे । यथा पीतः शङ्घ इति । अत्र हि विनिर्यन्नयनरङिमिवर्तिनः पित्तद्रव्यस्य 
पीतत्वं दोषवशाद्‌ द्रव्यरहितं गृह्यते । शाङ्ोऽपि गुणहीनः स्वरूपमात्रेण गृह्यते । तदनयोः 
गुणगुणिनो : इतरेतरापेक्षिणोरसंसर्गाग्रहात्सारूप्यात्पीतचिरविल्वादिफलप्रत्ययाविरेषेणाभेद- 
व्यवहार: सामानाधिकरण्यव्यपदेराश्च भवतः। 

परि०-- असंसर्गाग्रहात्सारूप्यादिति । पीतचिरविल्वफठे इदं पीतमिति प्रत्ययस्यैकत्वेन तत्र गुण- 
गुणिनोरसंसर्गाग्रहस्य सत्त्वाद्यथा तत्रावतर्गाग्रहनिवन्धनः पीतमिदं फलमित्यभेदव्यवहात्सामानाधिकत्ण्यव्यपदेशौ 
भवतः तथा पीतः झाङ्क इत्यत्र ग्रहणल्पज्ञानद्रयसत््वेऽपि गुणगुणिनोरसंसर्गग्रहादभेदव्यवहातदिकमित्यर्थः । 

सु०-- यत्तु कञ्जलकालिमाऽग्रहणं तत्तिर्यगबस्थानात्‌ । कञ्जलस्य अस्वच्छतया 
नयनरहिमिप्रतिवन्धकत्वाञ्च । पित्तं तु आर्जवाबस्थितं काचमिव स्वच्छं न प्रतिबन्धकमिति 
बिझोषः । एवं तिक्तो गुड इति व्यवहारोऽपि । क्वचित्पुनः स्मरणे एवागृहीतविवेके । यथा स 
घटस्तत्रासीदिति। अनयैव दिशाऽलातचक्रादिव्यवहाराः सर्वेऽपि निर्वाह्याः । 

परि०-- नन्वेवं पीतः आाङ्क इतिवन्नयनगतकजञलकालिमग्रहणेन कालः शङ्ख इत्यपि धीः कदाचित्स्यात्‌ । 
पीतत्वप्रत्ययोपपादकप्रक्रियाया अत्रापि सुवचत्वात्‌ तदग्रहणे पीतत्वाग्रहणं च स्याद्विदोषाभावादित्यत आह 

परि०-- निर्विकल्पकमिति । शुक्तित्वाद्यसाधारणधर्माप्रकारकमिदंत्वादिसाधारणधर्मप्रकारकमित्यर्थः । 
वादीति । अनुमानप्रयोक्त्रित्यर्थः । व्याघातश्चेति । शुक्तिरजतयोस्तादात्म्यज्ञानरूपान्यथाख्यातिर्नेति वदता 
तदङ्गीकारे आश्रयासिद्धत्वमपसिद्धान्तो व्याघातश्चेत्यर्थः । यद्वा रजतपुरोवृत्तितादात्म्यज्ञानं पक्षीकृत्य याथार्थ्य 
तादात्म्याविषयकमित्युक्ते व्याघात इत्यर्थः । तत्समुत्थं सबिकल्पकमिति । रजतत्वरूपासाधारणधर्मप्रकारक - 
मित्यर्थः । इदमितिज्ञानाद्रजतस्मृतौ पश्चादिदं रजतमिति पुनः पुरोवृत्तिजतयोः ज्ञानजन्मेत्याशयेन तत्समुत्थ- 
मित्युक्ति: । न्यायमते विशोष्यताव्यधिकरणप्रकारमेकं ज्ञानं प्राभाकरमते त्वगृहीतभेदं ज्ञानद्वयमिति ज्ञेयम्‌ । किन्त्वेन 
पक्षीकरणमित्यत आह इदं रजतमित्यादीति । ननु मिथो भिन्नः प्रत्यय इति एकः प्रत्यय इति वा पक्षीकर्तव्य इत्यत 
आह न हीति । विप्रतिपन्नधर्मेणेव पक्षीकारो न हीत्यर्थः । एवमपक्षीकारः किमर्थमित्यत आह मा हि भूदिति । 
अनुमानमुद्रायाः अनुमानमर्यादाया भङ्गो मा भूदित्येतदर्थमित्यर्थः । अन्यथाऽनुमानप्रयोगप्रवत्तिभङ्गः स्यादित्यर्थः । 
कुत इत्यत उक्तं निल्येत्यादि । नित्यः शब्द इति वा अनित्यः शब्द इति वा पक्षीकृत्य अनित्यत्वादिसाधने 
प्रकृतानां वाद्यश्रयासिद्धत्वापसिद्धान्तव्याघातरूपदोषाणामनुषङ्ात्‌ तथाग्निमान्पर्वत इति वा अनश्निमान्पर्वत इति वा 
पक्षीकृत्वाग्निमत्वादिसाधने सति प्रतिवाद्यश्रयासिद्धत्वदोषानुषङ्गादित्यर्थः । 


सु०-- किश्र सिद्धस्यैव पक्षीकरणम्‌। बिमताकारस्यापि सिद्धत्वे किं साध्येत। विमतौ 
च भेदाभेदौ विश्रमगोचरविवादाबसरे । भेदे हि बेदनयोरिदं वेदनं पुरोवर्तिमात्रगोचरम्‌ । 
न रजतवार्ता बेत्ति। रजतवेदनमपि रजतमात्रग्राहि नेदमिति पुरोवर्तिनमनूद्य तस्यैव रजततामिदं 
रजतमिति विदधाति । किन्तु रजतमित्येब यस्य कस्यचिद्रजतत्वमनुसन्धत्ते । तञ्च न प्रमाण- 
विरुद्धमिति क्कान्यथाख्यातिः । अतस्तद्वादिभिरभेद एव वक्तव्योऽपाकर्तव्यश्चाख्यातिवादिभि- 
रित्यस्त्येव विप्रतिपत्तिः । ततो विप्रतिपन्नाकारं परित्यज्येदं रजतमित्यवगममात्रपक्षीकारे न 
कश्चिद्दोषः । कथमन्यथा ख्यातिवादीदं रजतमिति ज्ञानस्य पुरोवर्तिविषयत्वसाधनाय साधन- 
मुपन्यस्यन्नितो दोषाद्विमुच्येत। 


परि०-- न केवलं सर्वत्रानुमानमात्रे परागुक्तदोषापातादेवमपक्षीकारः किन्त्वनुमानवैयर्थ्यापातादपीत्याह 
किञ्जेति । नन्वस्त्वेवं तथापि मिथो भिन्नमिदं ज्ञानमिति वाऽन्योन्यमभिन्नं ज्ञानमिति वा न पक्षीकतुँ शक्यम्‌ । 
भेदाभेदवोर्विमतत्वाभावात्‌ । यथार्थत्वस्यैव साध्यत्वेन यथार्थमिदमयथार्थं येत्येव विप्रतिपत्तेः । तथाच प्रागुक्त- 
दोषस्तदवस्थ एवेत्यत आह विमतौ चेति । विभ्रमेति । भ्रान्तिलूपज्ञानमस्ति न वेति भ्रमविषयचिन्ताप्रस्ताव 
इत्यर्थः । विमतत्वं व्यनक्ति भेदे हीत्यादिना । इदं वेदनं इदमंशज्ञानम्‌ । नेदमित्यत्र नेति नञो विदधातीति 
क्रिययाऽन्वयः । तत्र हेतुः रजतमात्रग्राहीति । तद्वादिभिः अन्यथाख्यातिवादिभिः । अभेद एवेति वेदनयोरित्यनु- 
षद: । विप्रतिपत्तिरिति । वेदनयोर्भेद इत्यनुषञ्जनीयम्‌ । भेदाभेदयोरिति वा योज्यम्‌ । श्रान्तित्वसाधकेनाप्येवमेव 

पक्षीकर्तव्यम्‌ । नो चेदुक्तदोषस्तस्यापीत्याह कथमन्यथेति । ख्यातिवादी श्रान्तिरस्तीतिवादी । साधनमनुमान- 
प्रयोगम्‌ । इतो दोषात्‌ वाद्याश्रयासिद्धत्वादिप्रागुक्तदोषात्‌। 


सु०--- अथ रजतार्थिनः शुक्तिकायां प्रवृत्ती हेतुभूतं ज्ञानं मया पक्षीक्रियत इति चेन्मोचच- 
बोच: परोऽपि श्रोष्यति । ईश्वरज्ञानेन सिद्धसाधनता स्यादिति चेत्तवापि बाधः कथं न स्यात्‌। 
प्रकृतप्रवृत्तिहेतुरनीश्वरज्ञानं पक्षीक्रियत इति चेन्ममापि तथैव स्यात्‌ । त्वयेश्वरानभ्युपगमाद्‌ 
व्यर्थ विरोषणमिति चेत्तर्हि मां प्रति तवापि कथं न व्यर्थम्‌ । तथाऽपि व्यासिज्ञानेन सिद्धसाधन- 
तेति चेत्तत्रैव तब बाधप्रसङ्गः । इदंज्ञानादगृहीतविवेकं रजतज्ञानमिति विप्रतिपत्तिविषय- 
मुद्धाटयामीति चेत्सममेतन्ममापि। 


परि०-- ख्यातिवादी स्वमते पक्षीकरणप्रकारमाशङ्कते अथेति । मेति । उचचर्मा बोच: परस्यापि श्रवणं 
भविष्यतीत्यपहासः । मयापि तथैव पक्षीकरणात्‌ । इदं रजतमित्यादिसामानाधिकरण्यव्यवहात्कारणमित्युक्तत्वादिति 
भावः । यद्वा ताद्कृप्रवृत्तिहेतुज्ञानमिदमिति ज्ञानं च भवतीत्यख्यातिवादिनोपगमात्तदवथार्थमिति त्ववा साधने तव 
बाधः स्यादिति भावः । यद्वा यत्र शुक्तिका तदथस्ताद्रजतमिति श्रुतवतः शुक्तिकाज्ञानमपि रजतार्थिप्रवृत्तिहेतुर्भवतीति 
तदयथार्थमितिस्ताधने तव वाधः स्यादिति भावः । वस्तुतस्तु तादृदां ज्ञानम्‌ अगृहीतभेदं ज्ञानद्रयमेवेति मदुक्त- 
मेवागतमिति भावो बोध्यः । ननूक्तव्यवहारादिकागणं ज्ञानं यथार्थमित्युक्ते कार्वमात्रकारणमीश्चरज्ञाममादाय सिद्ध- 
साधनमिति आाङ्कते अन्यथाल्यातिवादी ईश्वरेति । अख्यातिवादी उत्ततमाह तवापीति । ख्यातिवादिन इत्वर्थः । 
तेनाप्येवमेव पक्षीकृत्यावथार्थमिति साधनीयत्वादिति भावः । ख्यातिवादी इाङ्कते प्रकृतेति । रजतार्थिनः शुक्तिकायां 
प्रवृत्तिहेतुरित्यर्थः । अख्यातिवाद्याह ममेति । कथं न व्यर्थमित्यनन्तरं स्वल्पकथनार्थं चेन्ममापि तथात्त्विति 
योज्यम्‌ । उभयसिद्धप्रयोजनवत््वं विशेषणदाने तन्त्रम्‌ । न तु प्रयोजनस्योभवसिद्धत्वम्‌ । एवञ्च मन्मते वाधपरिहारेण 
त्वां प्रति उपरञ्जकत्वेनार्थवत्त्वं विशेषणस्येति यदि तर्हि तत्समं ममापि । त्वां प्रति सिद्धसाधनतापरिहारेण मां प्रति 
चोपरझकत्वेनार्थवत्त्वमस्त्विति वा योज्यम्‌ । ख्यातिवादी शङ्कते तथापीति । ईश्वज्ञानेन सिद्धसाधनतानिरासेऽपि 
प्रवृत्तेरिटसाधनताज्ञानसाध्यत्वात्तस्य चानुमितिरुपत्वेन यद्रजतं तदिष्टसाधनमिति व्यामिज्ञानसाध्यत्वात्‌ प्रकृत- 
प्रवृत्तिहेतुज्ञानं यथार्थमित्युक्ते प्रवृत्तिहेतुः यद्रजतं तदिष्टसाधनमिति व्याप्तिज्ञानमपि भवतीति तेन सिद्धताधनतेत्यर्थ: । 
अळ्यातिवाद्याह तत्रैबेति । तवान्यथाल्यातिवादिनः । उक्तप्रवृत्तिहेतुज्ञानमवथार्थमित्युक्ते वाथ: त्यात्‌ । व्याप्ति- 
ज्ञानस्य याथार्थ्यादिति भावः । इदज्ञानात्‌ इदमंशाज्ञानादित्यर्थः । विप्रतिपत्तिबिषयं विरोष्यतवा विप्रतिषत्ति- 
विफ्यम । पक्षमिति यावत्‌ । ममापीति । विगीतः प्रत्ययो यथार्थ इत्यनुमानप्रयोक्तुर्ममापि तथेव पक्षोऽस्त्वित्वर्थः । 


सु०- किञ्च विवादाध्यासितं रजतज्ञानं रजतविषयं रजतज्ञानत्वात्सम्मतवत्‌ । अत्रापि 


पूर्वबद्विमतिविषयो विबेचनीयः । 
परि०-- पूर्वबदिति । इदंज्ञानादगृहीतविवेकं त्जतज्ञानमित्येबंल्पेणेत्यर्थः । 

सु०-- स्यादेतत्‌ । किमिदं रजतज्ञानं नाम रजतस्य ज्ञानं रजतज्ञानम्‌, रजतं च तद्‌ 
ज्ञानं चेति बा, रजतशब्दोलेखिज्ञान वा, रजतार्थिनः प्रवृत्तिहेतुज्ञानं वा, रजतमिति ज्ञानं वा । 
न प्रथमः । षष्ठयर्थस्य विषयविषयिभावव्यतिरेकेणासंभवात्‌ साध्याविशिष्टत्वात्‌ । न द्वितीयः 
उभयासिद्धेः । ज्ञानस्य निराकारत्वात्‌ । न तृतीयः उल्लेखार्थस्य विषयत्वेऽसिद्धेः; तज्ज्ञान- 
जनितस्मृतिमात्रयोनित्वे पूर्वपदमात्रज्ञानेनापि रजतपदस्य स्मरणसंभवेन व्यभिचारात्‌ । न 
चतुर्थः । विवेकाग्रहबादिनामिदमितिज्ञानस्यापि शुक्तिकालम्बनस्य तद्धेतुत्वेन व्यभिचारात्‌ । 
न पञ्चमः । पूर्वोक्तपक्षाबहिर्भावादिति॥ मैवम्‌। अन्यथाख्यातिवादिना किं शुक्तिकाज्ञानं शुक्ति- 
विषयमन्यथाख्यातिरुच्यते । उत रजतज्ञानं शुक्तिविषयम्‌ । आद्ये न नो विवादो यथार्थ- 
ख्यातित्वात्‌ । द्वितीये रजतज्ञानदाब्देन योऽर्थः परेण विवक्ष्यते स एवास्माकं हेतुर्भविष्यति । 
तथा हि न तावदाद्यः कल्पः परेणाङ्गीकर्तुमुचितः व्याघातप्रसङ्कात्‌, शुक्तिरजतयोरभेदप्रसङ्गाञ्च। 
न द्वितीयः अनभ्युपगमात्‌ । न तृतीयः कदाचिच्छुक्तिकाज्ञानस्यापि अन्यथासङ्कतितरजत- 
शब्दस्मृतिहेतुत्वसंभवेन अन्यथाख्यातित्वप्रसङ्गात्‌ । नापि चतुर्थः । यत्र शुक्तिका तदधस्ता- 
द्रजतमस्तीति वाक्यं श्रुतवतः शुक्तिज्ञानमपि रजतार्थिप्रबृत्तिहेतुर्भवतीति तस्याप्यन्यथा- 
ख्यातितापातात्‌ । नापि पश्नमः । प्रागुक्तपक्षाबहिर्भावात्‌ ॥ अतो रजतज्ञानं नामोक्तपक्षेषु 
किश्रिदड्रीकृत्य तद्दोषो वा परिहरणीयः, पक्षान्तरं बोत्ग्रेक्षणीयम्‌ । तत्त्वमेव मया हेतूकरिष्यत 
इति यत्किञ्चिदेतत्‌ । 

परि०-- उलेखार्थस्य उलेखडाब्दार्थस्य । तज्ज्ञानेति । यस्य ज्ञानस्योलेखित्वमुच्यते तज्ज्ञानजनिता 
या स्मृतिः रजतदाब्दगोचरस्मृतिः तन्मात्रकारणत्वं रजतशब्दोलेखित्वम्‌ । रजतरान्दस्मृतिमात्रहेतुज्ञानत्वं रजतशब्दो - 
लेखिज्ञानत्वमिति फलितार्थः । रजतज्ञानात्‌ संबन्धिदर्शनादिति न्यायेन रजतडाब्दस्मृतेर्जननात्‌ । न तु रजतशब्द- 
बिषयकत्चमिति मात्रदात्दार्थः । पूर्वेति । क्रचिद्वाक्यविरोषे चन्द्रचूडावासरजताचळ्वासिनेत्यादौ रजतवाचक- 
पदापेक्षया पूर्वं विद्यमानपदश्रवणेन तद्राक्यपरिचयवतः रजतपदस्य स्मरणं भवति । इति पूर्वपदज्ञानस्य रजत- 
पदस्मरणहेतुज्ञानत्वमस्ति । रजतविषयकत्चं नेति व्यभिचारादित्यर्थः । रजतदाब्दस्मारकत्वं रजतशब्दोलेखित्व- 
मित्यर्थमुपेत्याह कदाचिदिति । अन्यथासङ्भेतितेति । शुक्तिशब्दपर्यायतया सङ्केतितरजतदाब्देत्यर्थः । यत्किश्चि- 
देतदिति । मदीयहेतुखण्डनं यत्किञ्चिन्नातीव दोषावहम्‌ । त्वयापि तस्य निर्वाद्वत्वेनोक्तत्वात्‌ । 'यत्रोभयोस्समो दोष' 
इत न्यायादात भाव: । 

सु०--- केचित्पुना रजतविषयं ज्ञानमित्येव हेत्वर्थमुपगम्य रजतेतराविषयत्वं साध्य- 
मड्रीकृत्य साध्याविशिष्टतादोषं परिहरन्ति । तदसत्‌ । रजतघटाबिति ज्ञाने व्यभिचारात्‌ । 
अन्यतरासिद्धेश्च। तस्मादुक्त एव परिहारः। 

परि०--- अख्यातिवाद्येकदेशिमतमनृद्य निराह पूर्वपक्षी केचित्पुनरित्यादिना । पुना रजतेति संहितायां 
'रोरी'ति रेफस्य लोपे 'ढ्र्लोप पूर्वस्य दीर्धोऽण' इति दीर्घे पुना रजतेति साधु । एवमग्रेऽपि वोध्यम्‌ । अन्यतरेति । 
ख्यातिवादिना शुक्तिविषयत्वाङ्गीकारात्‌ । यत्सन्निकृष्टकरणेनेत्यादिना वक्ष्यमाणविषवत्वल्व शुक्तावेव भावेन 
रजतेऽभावादिति भावः । उक्त एवति । अता रजतज्ञानं नामेत्यादिनोक्त एवेत्वर्ध: । 

सु०- अपि च ज्ञानत्वं यथार्थमात्रवृत्ति ज्ञानमात्रवृत्तित्वात्ग्रमात्ववत्‌ । शुक्तिका न 
रजतत्वेनाबभासते तद्रूपणासत्त्वात्‌; यद्यद्रिपणासत्तत्तद्रुपण नावभासते यथा मेरुः सर्षपत्वेन । 
इदं रजततादात्म्यं न प्रत्येतुं शक्यमसत्त्वात्कूर्मरोमवत्‌ । तस्मादख्यातिपक्ष एव श्रेयानिति । 

अत्रोच्यते । यत्ताबदन्यथाख्यातिलक्षणं निराकृतम्‌ 'अन्याकारोलेखी'त्यन्तेन तदिष्टमेव 
अस्माकम्‌ । अन्यदन्यात्मना बिषयीकुर्वज्ज्ञानमन्यथाख्यातिरित्यङ्गीकारात्‌ । यथोक्तम्‌ असतः 
सत्त्वप्रतीतिः सतोऽसत्त्वप्रतीतिरित्यन्यथाप्रतीतेरेव भ्रान्तित्वादि'ति ॥ नन्वन्यस्यान्यात्मता 
सती उतासती । असतीति ब्रूमः । असतो न प्रतीतिरिति चेन्न । तस्या उपपादयिष्यमाणत्वात्‌ । 
एवं सति रजतस्यापि कुतः सत्त्वमङ्गीकरणीयमिति चेन्न। को हि ब्रूते रजतं सदिति । वक्ष्यामो 
ह्यभिनवान्यथाख्यातिस्वरूपमुपरिष्टात्‌॥ 

परि०--- इत्यन्तेनेति । अन्याकातेलेखिज्ञानमन्यालम्त्रनमन्यथाख्यातितिति तु वित्द्धमित्यन्तेनेत्वर्थः । 
यथोक्तमिति । विष्णुतत्त्वनिर्णये । उपपादयिष्यमाणत्वादिति । 'अवद्विलक्षणज्ञप्यै' इत्यादिव्याख्यावसर इति 
भावः । तादात्म्यतत्संतर्गमात्रमसदिति प्राचीनतार्किकरीतिं मत्वा शङ्कत एवं सतीति। उपरिष्टादिति । तत्रातेप्यमाणं 
त्जतं सदेवेति केचिदातिष्टन्त इत्यादिना तार्किकमतानुवादपूर्व तन्नितसप्रस्ताव इत्यर्थः । 

सु०-- अत्र केनचित्ग्रलपितं 'खण्डो गौः, शुक्कः पट, इत्यादयः सर्व एव सवि- 
कल्पकप्रत्यया विभ्रमाः प्रसज्येरन्‌ । सामानाधिकरण्यप्रत्ययस्य तादात्म्यालवनत्वात्‌ । तस्य 
चात्राभाबादि'ति । तदतीब मन्दम्‌ ॥ तथाहि । सामानाधिकरण्यप्रत्ययो हि कयोस्तादात्म्य- 
मबलम्बते । किं गुणक्रियाजात्यादेः द्रव्येणोत, गुणादीनामेव परस्परमथ, गुणाश्रयस्य क्रिया- 
श्रयेणेत्यादि । 

परि० अत्रेति । अविद्चमानतादात्म्वविषयकत्वेन ज्ञानस्य भ्रमत्वमित्युक्तार्थविषवे केनचिद्‌ दूषण- 
मलग्नकमेवोक्तमित्वर्थः । इत्यादीति । क्रिवाश्रयस्य जात्याश्रयेण जात्याश्रवस्य क्रियाश्रवेण गुणाश्रवेण वा 
क्रिवाश्रयस्येत्यर्थः । 
, सु०- नाद्यः। असंमतेः । न हि 'शुक्ञः पट' इत्यस्य 'शौह्लघं पट' इत्यर्थोऽभिमतो 
लौकिकानाम्‌। न च 'चलति पट' इत्यस्य चलनं पट' इत्यर्थोऽभिमतः । नापि 'खण्डो गौरि'- 

त्येतत्‌ 'खण्डत्बं गोत्वं च पिण्ड एवे'त्यनेन समानार्थम्‌ । तथात्वे 'दण्डी देवदत्त' इत्यस्यापि 
दण्डदेवदत्ततादात्म्यविषयतापत्तेः । 'दण्डी'ति शाब्दव्यवहारे भेदार्थप्रत्ययप्रयोगाद्‌ ज्ञानमपि 
ताहडां कल्प्यत इति चेत्सममत्रापि । 'शुकृगुणो5स्यास्ती'त्यस्मित्नर्ध 'अर्दआदिभ्योऽच्‌' 
इत्यकारप्रत्ययविधानात्‌ । 'चलती'त्यादौ तु स्फुट एव प्रकृतिप्रत्यययोरर्थभेद: । न हि 'गौरि'ति 
गोत्वमुच्यते तथात्वे त्वप्रत्ययवैयर्थ्यात्‌ । अत एव 'शुक्कः पट' इत्युक्त्वा 'शौल्लयं पटस्ये'ति 
ब्याकर्तारो भवन्ति। 

परि०-- निर्विशेषाभेदाभिप्रायेणाह असंमतेरिति । भेदार्थप्रत्ययेति । दण्डोऽस्यास्तीति दण्डी । 
'तदस्यास्त्यरिमेन्नि' त्यर्थे 'अत इनिठनावि'तीनिप्रत्ययस्य भेदार्थतोधकस्य प्रयोगादित्यर्थः । ताट्टशमिति । 
ज्ञानव्यवहारयोरेकविषयकत्वेनेव जन्यजनकभावापन्नत्वादिति भावः । अकारप्रत्ययेति । व्यञ्जनस्य स्वरार्थत्वे- 
ेत्संज्ञकत्वादकार इत्येवोक्तम्‌ । तथाच यस्येतिप्रातिपदिकाकारलोपे झुक्न इत्येव शुक्रवानित्यर्थे रूपमिति भावः । 
यद्यपि पञ्चमस्य द्वितीयपादे 'तदस्यास्त्यस्मिन्निति मतुबि'तिसूत्रे ‘गुणवचनेभ्यो मतुपो लुग्वक्तव्यः' । शुक्रः पट इति 
वार्तिकान्निवाही वृत्तौ दर्शितः । तथापि तत्प्रकरणे 'अर्श आदिभ्य' इतिसूत्रे वर्णादिति वृत्तौ उक्तपदस्य मञ्जयाँ 
वर्णवाचिनः शुक्वादिशब्दादपि अच्प्रत्ययो भवति । शुक्रोऽस्यास्तीति शुक्रः पट इत्युक्त्या गुणवचनेभ्यो मतुपो 
लुन्वक्तव्य इत्येव सिद्धमेतदित्याशाङ्कय ये आदुदात्ता वर्णवाचिनः शब्दाः तद्वत्यन्तोदात्तसिद्धचर्थमच््रत्ययबिधान- 
मित्वुक्तत्वादर्शआदिभ्योऽजित्यनेनेव निर्वाहो दर्शितः । नापि खण्डो गोरित्युक्तमुपपादयति न हि गौरिति । 

सु०-- अत एब न द्वितीयः । न हि “शुक्लः परश्चळती' त्यस्य ‘शौक्लयं पटत्वं चलनं 
चैकमि' त्यर्थश्चेतसि चकास्ति प्रतिपत्तृणाम्‌ । तथा सति 'दण्डी कुण्डली देवदत्त' इत्यस्यापि 
ज्ञानस्य दण्डकुण्डलदेबदत्तत्वतादात्म्यविषयतापातात्‌॥ 

परि० चकास्तीति । चकासृ दीप्तौ भातीत्यर्थः । 

सु०-- तृतीयस्तु स्यादेव। समानमेकमधिकरण येषां ते हि समानाधिकरणास्तेषां भावः 
सामानाधिकरण्यम्‌ । तथा च गुणादीनामाश्रयेण परस्परं च भेदः आश्रयाणां चाभेदः स्फुट 
एब॥ न हि स्वयमेव स्वस्याधिकरणम्‌। नापि समानमधिकरणं येषामिति परस्पराभेदे युज्यते। 
न चाश्रयभेदे तस्य समानताऽस्ति । न च गुणाद्याश्रयस्य भेदे प्रमाणमस्ति। बिरिष्टयोर्भेदेऽपि 
न तत्‌ गुणाद्याश्रयः । किन्तु गुणाद्याश्रयाश्चितं वस्त्वन्तरं तत्‌ ॥ एवश्च यत्र भेदो न तदभेदेन 
प्रतिभासते, यच्चाभेदेन प्रतिभासते न तत्र भेद इति क्कातिव्यासिः । 

परि० आश्रयेण भेदः, परस्परं च भेदः, आश्रवाणाम्रभेदः, इत्येतत्क्रमेणोपपादयति न हीति । 
आश्रयाणामिति बहुवचनमाधेयानां इहुत्वात्तदभिप्रायेणोपचारिकमिति भाव: । विशिष्टयोरिति । गुणविशिष्टक्रिया- 

विशिष्टयोरित्यादेरित्यर्थः । बिशिष्ट पदार्थान्तरमिति भावेनाह वस्त्वन्तरमिति । क्ातिव्याप्तिरिति । मदुक्तान्यथा- 
ख्यातिलक्षणस्येति योज्यम्‌ । त 


सु०-- ननु गुणादीनामाश्रयेण परस्परं चाभेदो भगवतो मुनेः सिद्धान्त: । क्वचिद्धेदाभेदौ 
च । सामानाधिकरण्यप्रतीतिस्तु भेदनिष्ठेब व्याख्याता । तथा च पुन: 'शुक्कः पट' इत्यादि- 


प्रत्यया विभ्रमाः प्रसक्ताः । मैवम्‌ । सविशेषत्वाङ्गीकारात्‌ । विठादं चैतद्विदोषनिरूपणे व्युत्पा- 
दयिष्याम: । 


परि०-- भगवतो मुनेरिति । सूत्रकर्तुः भाप्यकर्तुराचार्वत्य चेत्यर्थः । तथैव तत्त्वविवेकादावुक्ते: । 
उभयव्यपदेशादौ वक्ष्वमाणत्वाच्चेति भावः । व्युत्पादयिष्याम इति । जन्माधिकरणे 'अभिन्नेऽपि वि्ञेषोऽवं 
बलादापतति ह्यतः' इत्यादिव्याख्यावसरे कार्यकारणया श्चैवेत्यादिसमवावनिरासकत्रन्धव्याख्यावसरे चेति भावः । 


सु०--- यत्पुनः 'अन्याकारोलेखी' त्यादिना अस्मदभिमतान्यथाख्यातेरनुभवबिरोधं 
प्रतिज्ञाय तदुपपादनाय 'यत्सन्निकृष्टकरणेने'त्यन्तेनालंवनलक्षणनिराकरणं कृतं तदनुमतमेव 
अस्माकम्‌ । यद्विज्ञानं यत्सन्निकृष्टकरणेन जन्यते स तस्य विषय' इत्यङ्गीकारात्‌॥ 


नन्बत्रापि दोघोऽभिहित इति चेन्न । सन्निकर्षस्यापि कारणतया विवक्षितत्वेन तस्या- 
सम्बद्धत्वात्‌ । न हि चक्षुरादेराकाझादिसन्निकर्षो रूपादिज्ञानकारणम्‌, नापि बाक्यस्या- 
काइादिसन्निकर्षो वाक्यार्थज्ञाने हेतुः, न च लिङ्गज्ञानस्यात्मना सन्निकर्षो लिङ्गिज्चाननिमित्तम्‌ । 
किं नामावर्जनीयसन्निधयस्ते सन्निकर्षा: । लिङ्गस्य साध्यधर्मिसन्निकर्षो लिङ्गिज्ञानकारणमिति 
चेन्न। लिङ्ज्ञानस्य करणतयाऽभ्युपगमात्‌। 


परि०-- असंवद्धत्वादिति । कान्णीभूतसंबन्धहीनत्वादित्यर्थः । आकाशादिविषयतैवं चापदेतेत्वादि- 
प्रागुक्तदोषं निराह नापि बाक्यस्येति। साध्यधर्मीति । साध्य प्रति यो धर्मी पर्वतादिः तत्सन्निकर्ष इत्यर्थः । तथाच 
तस्यानुम्ितिविषयत्वं स्यादिति भावः । तदुक्तं न्यावामृते । पप्षसन्निकष्टलिङ्गजानुमितिं प्रति पक्षोऽपि विषयः 
स्यादित्यादि । ननु नेदमनिष्टं साध्यधर्मिणोऽप्यनुमितिविषयत्यात्‌ । यद्वक्ष्यति भक्तिपादे साध्यसिद्धेरदोषत्वोक्ति - 
प्रस्तावेऽनुमितिबिषयः पक्ष इति । मैवम्‌ । तत्सन्रिकृष्टकत्णजन्यज्ञानं प्रति स विषय इत्येवंल्पविवक्षितविषयत्वस्य 
साध्य एव सत्त्वेन साध्यधर्मिण्यभावात्‌ । सनिकर्षत्य लिङ्गे व्यापतिलपत्वेन अभिमतत्वात्‌ । न हि वक्ष्यमाणदिशा 
यद्व्ाप्तलिङ्गविषयक्ञानजन्यं ज्ञानं यत्‌ तत्प्रति स विषय इत्युक्तिदशावां साध्यधर्मिणो विषयत्वशाङ्कावकाशोऽस्ति । 
न चैवं पर्वतादेरनुमितावभानं शङ्कयम्‌ । भानस्य विषयत्वाप्रयुक्तत्वात्‌ । तथात्वे शुक्तिरूप्वादाविदं रूप्यमिति ज्ञाने 
रजतस्याभानापत्तेः । 'रजतं दृष्टमिति अममात्रत्वादि'त्यादिमिथ्यात्वानुमानखण्डनटीकादौ शुक्तितजतस्योक्तविवक्षया 
विषयत्वाभावकथनात्‌ । अत्राप्यग्रे शुक्तेरेव विषयत्वेन रजते विषयत्वाभावस्य स्पष्टत्वात्‌ । न चातिप्रसङ्गः । 

रूप्यावभासादौ दोषस्यैवानुमितिविषयधर्मित्वादेर्नियामकत्वात्‌ । अनुमितिविषय: पक्ष इत्युक्तिस्तु पर्वतादेरनुमिती 
स्फुरणमात्रेण शुक्तिरूप्यस्य विषयत्वव्यवहार इव वाऽस्तु वेत्यादिवक्ष्यमाणलक्षणानुरोधेन वोपपत्तेः । केचित्तु 
साध्यधर्म्येव विषयः स्यादिति तात्पर्य वर्णयन्ति । अन्ये तु लिङ्गज्ञानांश एव धर्मी विषयः स्यादित्यभिप्रायमाहुः ॥ 
लिङ्गज्ञानस्येति । अतीतादिस्थलेऽप्यनुमितिद्‌र्शनादिति भावः । विस्तृतमेतत्तर्कताण्डवे तृतीयपरिच्छेदे । 

सु०-- अनेनेब वाक्यस्य श्रोतृश्रोत्रसन्निकर्घाश्रयणेन दूषणं परास्तम्‌ । वाक्यज्ञान- 
स्यैव करणत्वाङ्ीकारात्‌ । तथाऽपि प्रत्यभिज्ञायां तत्तांशेन चक्षुरादेर्लिङ्गिना च लिङ्गज्ञानस्य 
वाक्यार्थेन वाक्यज्ञानस्य सन्निकर्षाभाबादबिषयतापत्तिरिति चेन्न । असन्निकृष्टज्ञापनेऽतिप्रस- 
ड्रात्‌ । तदनुभबजनितसंस्कारसहङृतेनेन्द्रियेण प्रत्यभिज्ञा जायते, तद्व्ाप्तलिङ्गविषयेण च 
लिङ्गज्ञानेन लिङ्किज्ञानमुत्पद्यते, संसर्गधर्मकपदार्थनाचिपदसमुदायरूपवाक्यविषयज्ञानेन 
वाक्यार्थज्ञानं जन्यते; अतो नातिप्रसङ्ग इति चेत्‌ तर्हि अभ्युपगतः सन्निकर्षः । न हि संयोगा- 
दिरेव सन्निकर्षः किं नाम प्रत्यासत्तिमात्रम्‌। 

परि०-- श्रोत्रेति । श्रोत्रसन्निकृष्टवाक्यजन्यवाक्यार्थज्ञानं प्रति श्रोत्रं विषयः स्यादिति दूषणमित्यर्थः । 
अतिव्याप्ति नितस्वाच्याप्तिं चाशङ्कय निराह तथापीत्यादिना । परमुखेनैव तदनुभवेत्यादिना समाधिं वाचयितुं 
सन्निकर्षाभाववादिनं प्रति अनिष्टं तावदाह असन्नि-कृष्टेति । 

सु०-- तथाऽपि रूपप्रतीतेरात्मा विषयः प्रसज्येत । तत्र मनसः करणत्वात्‌ । आत्म- 
मनःसन्निकर्षस्यापि रूपज्ञानं प्रति कारणत्वादिति चेन्न। असाधारणकारणस्य विवक्षितत्वात्‌ । 
मनसश्च साधारणत्वात्‌ ॥ तर्हि मनःसन्निकृष्टेन चक्षुषा जायमानं रूपज्ञानं मनोविषयमापन्नमिति 
चेन्न । सन्निकर्षस्याप्यसाधारणकारणतया विवक्षितत्वात्‌ । चक्षुर्मनःसन्निकर्षो हि द्रव्यादि- 
ज्ञानसाधारणः॥ एवमन्येऽपि क्षुद्रोपद्रवाः परिहरणीयाः । 

परि०-- पुनरपि स्थलान्तरेतिव्याप्तिमाशङ्कय निराह तथापि रूपेत्यादिना । नन्यथापि तद्रयाप्तलिङ्ग- 
विषयेण च लिङ्गज्ञानेनेत्यत्र वक्ष्यमाणवाक्यविघयज्ञानेन चेत्यत्र च विषयत्वनिर्वचनदारीरे विषयत्वप्रवेरोनात्माश्रयः । 
नित्यज्ञानविषये चात्मतद्धर्मादौ योगिप्रत्यक्षिषयेऽतीतानागतादौ सुरभिचन्दनमित्याद्युपनीतचाक्षुषप्रत्यक्षविषये 
सौरभ्यादौ चाव्याप्तिः । यत्त्वतत्त्वजात्योतभावेनाननुगमश्चेत्यत आह एबमन्येऽपीति । लिङ्कज्ञानवाक्यज्ञानयो- 
लिक्वाक्याभ्यां संवन्धस्य विषयत्वरूपतया विषयेणेत्युक्तावपि न विषयत्वेनानुप्रवेशाः । किन्तु तद्व्ापतलिङ्ग- 
संवन्धिना वाक्यार्थपरवाक्यसंबन्धिनेत्येवंल्पेणोभयसंमतसंवन्धित्वेनेव । अतो नात्माश्रयः । नापि. नित्यज्ञान- 
विषवादावव्याप्तिः । अस्य नियतविषयजन्यज्ञानविषयत्वमात्रलक्षणत्वेनान्यस्यालक्ष्यत्वात्‌ । योगिप्रत्यक्षबिषये च 


योगजधर्मस्यैव प्रत्यासत्तिल्पत्वात्‌ । यत्त्वादेरजातित्येऽपि कस्य को विषय इति प्रश्ने5स्यायं विषय इत्यननुगत- 
स्यैव वाच्यत्वादिति । 

सु०-- तदेवं जन्यज्ञाने विपयत्वस्यान्यथाव्यबस्थितत्वात्‌ यज्ज्ञानं यत्प्रतिभासम्‌' 
इत्यन्यथापरिभाषणमनुपपन्नम्‌ । न चैबं सत्यनुभवविरोधः, रजतावभासस्य शुक्तिकासन्निकृष्ट- 
करणजन्यत्वेन तद्विषयत्बोपपत्त:। न चातिप्रसङ्गः, दोपजन्यत्वतदभावादिना व्यवस्थोपपत्तः । 
अन्यथा रजतज्ञानादरजते प्रवृत्तावपि कथं नातिप्रसङ्ग: ॥ 

यत्पुना रजताबभासस्येत्याद्याहाडूयय समाधानमभिहितं तज्ज्ञानैकत्वसमर्थनेन निरा- 
करिष्यामः । 

परि०-- तद्विषयत्बोपपत्तेरिति । गुक्तिकाविययत्वोपपत्तेरित्यर्थः । अन्यविषवज्ञानल्यान्यावभासत्ये 
दोषमाशङ्क्य निराह न चेति । दोषजन्यत्वतदभावादिनत्यादिपदेन परागुक्तानुमितिविषवधर्मित्वतदभावादित्रहः । 
यत्पुनरिति । ननु रजतावभासस्य रजतविषवत्वे तेन रजतेन भबितव्यमित्याशद्वय कथं न भवितव्यमित्यादिना 
रजतज्ञानस्य स्मृतित्वमुपेत्य तद्विषयस्य सत्त्यमुक्तम्‌ । तत्त्वनुपदमेव 'एवं सति रजतस्वापि ज्ञानविषयता प्रसज्यत' 
इत्यादिना ग्रन्थेन निताकरिष्याम इत्यर्थः । 

सु० अस्तु वा 'यद्विज्ञानं यत्प्रतिभासं तत्तद्विषयमि'त्येव व्यवस्था । तथाऽपि 
नानुभवविरोधः ॥ तत्किं रजतावभासस्य शुक्तित्वविषयतायामनुभवविरोधं त्रूषे उतेदंत्वा- 
कारस्य ॥ आद्ये संप्रतिपत्तिः । न हि वयमस्मिन्प्रत्यये शुक्तित्वमबभासत इति ब्रूमो येन विरोध: 
स्यात्‌, शुक्तित्वप्रतिभासस्य रजतावभासविरोधित्वाभ्युपगमात्‌ ॥ द्वितीये तु न कश्चिद्विरोधः । 
विरोधे बा समीचीनरजते 'इदं रजतमिति प्रतीतिर्न स्यात्‌ । इदमाकारस्य रजतप्रतिभास- 
बिषयतामनभ्युपगच्छत एव प्रतीतिविरोधं वक्ष्यामः । एबं सति रजतस्यापि ज्ञानविषयता 
प्रसज्यत इति चेत्‌; सत्यम्‌, इष्टमेवैतत्‌ । न चैवमख्यातिपक्षपातः, ज्ञानैक्याभ्युपगमात्‌ । नापि 
'शुक्तिकारजते' इति ज्ञानं विभ्रमः प्रसज्यते रजतस्यासत्त्वाभ्युपगमात्‌ तादात्म्याबभासाभ्युप- 
गमाच्च । अत एबोक्तम्‌ 'असतः सत्त्वप्रतीतिः सतोऽसत्तवप्रतीतिरि'ति। वक्ष्यति च ‘विषयस्य 
कुतो बाध' इत्यसतो रजततादात्म्ययोर्ज्ञानविषयतामाचार्यः। 

परि०- एवं रजतं दृष्टमिति भ्रममात्रत्वादित्वाद्युक्त्यनुरोधेन शुक्तिल्प्यादे्विषयत्वं नेत्युपेत्य एकं लक्षण- 
मुक्तम्‌ । इदानीं पक्षस्य शुक्तिल्प्वादेश्व विषवत्वमस्तीतयुपेत्य ‘विषयस्य कुतो बाध' इत्यादिवक्र्यमाणानुच्याल्या- 
नानुरोधेन पक्षादिगतविषवत्वसाधारणं जन्याजन्यसर्वज्ञानविषयसाधारणं च लक्षणमाह अस्तु बेति । वदिति 
भिन्नं पदम्‌ । न तु यस्य विज्ञान य्विज्ञानमिति । यत्प्रतिभासं वदुलेलीत्यर्थः । उलेखित्वं चाभिलपनकारणत्वम्‌ । 
यद्भिलपनरूपव्यवहारकारणं ज्ञानं तद्विषयकमित्वर्थः । कारणत्वं च योग्यताल्पं न फलोपधानम्‌ । वक्ष्याम इति । 
्ञानैकत्वसमर्थनेनेति भावः । उक्तमिति । विष्णुतत्त्वविनिर्णवे । वक्ष्यति चेति । विवत्पादे पृथगुपदेशादित्येत- 

द्राख्यानावसरे । एतेन कचित्प्रकरणादौ शु्तिरूप्यादेर्विषयत्वं नेत्युक्तं कचिदस्तीत्युच्यते । अतो विरोध इति 
प्रत्यक्तम्‌ । विषयत्वस्य विवक्षाभेदेनोपपत्तेरिति । न चान्यथाख्यातिजनने कारणं पश्याम इत्यादिनोक्तमुद्धरति । 

सु०-- न चान्यथाख्यातिजनने कारणाभावः । इन्द्रियादेरेव तत्कारणत्वात्‌ । समी- 
चीनज्ञानकारणस्यापि तस्य दोषकलुषितस्य विभ्रमहेतुत्बोपपत्तेः । न च दोषाणां स्वारसिक- 
शक्तिबिरोधितामात्रमिति वाच्यम्‌ । तथा सति समीचीनव्यवहारहेतोर्बिज्ञानाद्‌ अयथार्थ- 
व्यबहारजन्मानुपपत्तिप्रसङ्गात्‌ ॥ किश्च सहकारिमात्रस्य विपरीतशक्त्यनाधायकत्वमङ्गी - 
कर्तव्यं दोषाणामेव बा । आद्ये पशुहिंसा किं धर्मजनने स्वारसिकराक्तिमती उताधर्मजनन इति 
बाच्यम्‌। आद्ये कथं क्रतुबाह्यापि धर्मं न जनयेत्‌ । द्वितीये कथं क्रत्बन्तर्गतापि धर्म जनयेत्‌ । 
सहकारिबशादिति चेत्‌ अङ्गीकृतं तर्हिं सहकारिणां स्वारसिकदाक्तिप्रतिबन्धेन विपरीत- 
इाक्त्याधायकत्वम्‌। न द्वितीयः नियामकाभावात्‌ । 


परि०- न चान्यथाख्यातीति । ननूक्तमत्र तस्य समीचीनज्ञानकारणतावधारणादिति तत्राह समी- 
चीनेति । ननु ज्ञानहेतावेवायं नियमो न त्वन्यत्रेति वादिनं प्रत्याह किञ्जेति । सहकारीति । मन्त्रादिरुपसहकारि- 
वञ्ञादित्यर्थः । 


सु०-- किञ्च काचादयोऽपि विपरीतज्ञानजनने सहकारिण एवाङ्गीक्रियन्ते । दोषत्वं 
त्विषए्कार्यबिघातितामात्रेणोच्यते । कामुकस्य कामिनीविभ्रमेषु गुणत्वाभिमानात्‌ । न चैवं 
भर्जिता(ताः)कुटजधाना वटांकुरं कुतो न जनय(यं)तीति वाच्यम्‌, पदार्थशक्तिवैचित्र्यात्‌ । 
केचिद्वस्त्वन्तरदाक्तिमेव प्रतिबध्रन्ति, यथा भर्जनादयः । केचित्सहजराक्तिप्रतिबन्धेन विप- 
रीतामपि इाक्तिमादधति; यथा विषस्य मारकत्वशक्ति प्रतिबद्धयारोग्यादि(जनन)इाक्ति- 
मादधानाः पदार्थाः । 'गुणा एव न ते दोषा' इति चेत्‌ 'काचादयोऽपि गुणा एव न ते दोषा' 
इत्युक्तमेव ॥ 

परि०-- ननु दोषत्यान्यथानुपपत्तिरेव नियामिका प्रतित्रन्धकल्पत्वाद्दोषस्य शक्त्यन्तराधानेन कार्या- 
नुकूलत्वे सहकारितापत्त्या दोघत्ववाचोयुक्ती रिक्ता स्यादिति मन्वानं प्रत्याह किश्च काचादयोऽपीति ॥ तेषु 
काचादिषु । कुटजधाना गिरिमलिकात्रीजम्‌ ॥ पदार्था इति । ते च वैद्यके प्रसिद्धाः । एवमसतो नभानात्संवि- 
द्वितेधाद्धेत्वभावाच्चेति अन्वथाख्यातौ पूर्वपक्षिणोक्तं वाधकत्रयं परिद्दतम्‌ । 

सु० ननु जनकस्यैव साक्षात्कारिप्रत्ययविषयत्वं दृष्टम्‌। न च रजतस्येदन्तादात्म्यस्य 
वाऽसतो जनकत्वमस्ति। तत्कथं बिषयत्बमिति। मैवम्‌ । तथा सति ईश्वरज्ञानस्य नित्यस्यार्थो 

विषयो न स्यात्‌ । प्रत्यभिज्ञानस्य च तत्तांशो विषयो न भवेत्‌ । तन्निरूपकत्वादिमात्रेण 
विषयत्वाङ्गीकारे रजतादेरपि ज्ञाननिरूपकत्वेन विषयत्वोपपत्तेः । 
परि०_ तत्र यदुक्तमिष्टमेवेतदिति तदयुक्तमिति शङ्कते ननु जनकस्यैबेति । जन्यज्ञान एवायं नियम इत्यत 
आह प्रत्यभिज्ञानस्य चेति ॥ 
सु०- कथमसतो निरूपकत्वमिति चेत्‌। (न) । 'गुरूणां टीका', 'कुरूणां क्षेत्रमि'ति- 
बदुपपत्तेः । अतीतादिविषयानुमित्यादिव्यावर्तकत्वं च प्रमेयस्य न स्यात्‌ । तत्र व्यावर्तकं 
कदाचिदस्ति रजतादिकं कदाऽपि नास्तीति वैषम्यमिति चेत्‌ । तत्किं यदाकदाचित्सत: 
कारणत्वं पूर्वक्षणे सतो वा । नाद्यः अतिएसङ्घात्‌ । द्वितीये तु किमनेन ॥ अथ नातीतादिरर्थः 
स्वसामर्थ्येन अनुमित्यादिकं व्यावर्तयति, येन तत्सत्तापेक्षा स्यात्‌; किन्तु स्वहेतुसामर्थ्या- 
दर्थन्यावृत्तं ज्ञानमुत्पद्यत इति चेत्‌ । समं प्रकृतेऽपि ॥ किश्र सत्यस्थलेऽपि न साक्षात्साक्षा- 
त्कारं प्रति कारणत्वमर्थस्य किन्त्विन्द्रियसन्निकर्षस्यैव । स च यत्रासता नोपपद्यते तत्रार्थ- 
सत्तामपेक्षत इति पारम्पर्यणैवार्थस्य कारणत्वम्‌ ॥ ननु तर्ह्यसता रजतादिना सन्निकर्षायोगा- 
त्कथमिन्द्रियेण तज्ज्ञानजन्मेति चेन्न । शुक्तिकासन्निकृष्टं दुष्टमिन्द्रियं तामेबात्यन्तासद्रजता- 
त्मनाऽवगाहमानं ज्ञानं जनयतीत्यङ्गीकारात्‌। अत एव नासत्ख्यातिप्रसङ्गः । याबत्खलु लि ॥ते 
प्रत्यये भासते तस्य सर्वस्यासत्त्वेऽसत्ख्यातिः स्यात्‌। न चैवमित्युक्तम्‌। 
परि०-- व्यावर्तकत्वं चेति । व्यावृत्तिवुद्धिकात्णत्वं चेत्यर्थः ॥ अतिप्रसङ्गादिति । विनष्टकारणादपि 
कार्योत्पततिपरंस्गादितयर्थः । अर्थव्यावृत्तं अर्थेन व्यावृत्तमित्यर्थः ॥ प्रकृतेऽपीति । शुक्तिल्प्यादिज्ञानस्थळेऽपीत्यर्थः । 
ननु सत्यरूप्यादिस्थले जनकस्यैव जन्वज्ञान प्रति विषवत्वं दृष्टमित्यतसतत्रापि नेत्याह किञ्च सत्येति ॥ कारणत्ब- 
मिति । प्रयोजकत्चमित्यर्थः । सन्निकर्षेणान्यथासिद्धस्य कारणत्वावोनात्‌ । न चेवं चक्षुरादेरपि साक्षाद्धेतुत्वं न स्यात्‌। 
सन्निकर्षस्य व्यापातत्वेनाव्यवध्रायकत्वेऽ्थन्वाप्येवं म्यादिति चेन्न । ल्पादिज्ञानं करणताध्वं कार्यत्वादित्यादि- 
धर्मिग्राहकमानेन चक्षुतेेतुत्वविद्विवदर्थम्य' तदभावात्‌ । तदुक्तं तर्कताण्डवे प्रत्यक्षदिप्रमास्वनुगतगुणभङ्े । 
चक्षुरादिवत्कारणत्वेन धर्मित्राहकमानातिद्धोऽर्थः सन्निकर्षेणान्यथासिद्धत्वादतीतादिविषययोगिप्रत्यक्षादावसत्त्वाच 
न प्रत्यक्षप्रमाहेतुरिति ॥ तस्य सर्वस्यासत्त्व इति ॥ अन्यथा सदुपतगेणासदपि तादात्म्यादि भासत इति 
प्राचीनतार्किकमतेऽप्येष दोषः स्यादिति भावः ॥ 
सु०-- यच्चोक्तं ‘विषयव्यभिचारे ज्ञानस्य सर्वत्रानाश्वास' इति तत्‌ 'ओत्सर्गिक ज्ञानानां 
प्रामाण्यमपवादाद्विपर्यय' इति बदताऽऽचार्येणेब परिहरिष्यते । 'साक्षी खलु चैतन्यरूपो 
नियतयाधार्थ्यः कदाचिदपि संशयानास्कन्दितो 5न्त:करणबृत्तीनां याथार्थ्य स्वयमेव गृह्णाति । 

परीक्षासहकृतस्त्वयाथार्थ्यमि'ति बादरायणीयं मतम्‌ । अत एव 'अनाश्वासनिरसनोपायो न 
ज्ञानेषु कश्चिद्विरोषोऽस्ती'ति निरस्तम्‌ । अन्यथा परस्यापि कथं विषयव्यभिचारे व्यवद्दते- 
र्व्यबहारान्तरे समाश्वासः स्यात्‌ । तदभावे च कथं व्यवहारदइनिनान्वितार्थे व्युत्पत्तिः । 
कचिद्विवेकाग्रहे च कथमन्यत्र विरिष्टप्रत्यये विश्वासो भवेत्‌ । तदभावे च कथं निःदाङ्का 
प्रवृत्तिः । ‘बाधकाभावादिना समाश्वासः' तु परोक्तरीत्यैव निरस्तः । किश्र प्रवृत्त्युत्तरकालीनो 
बाधकाभावः कथं निः आाङ्रप्रवृत्तावुपयुज्यते । बाधकाभावादिना विरिषज्ञानस्वरूपनिश्चय- 
मङ्गीकुर्बाणः कथं स्वप्रकाराविज्ञानवादं न जह्यात्‌ । 'औत्सर्गिकी प्रबृत्तिरपवादान्निवृत्तिरि'ति 
चेत्‌ । समं प्रकृतेऽपि 

परि०-- परिहरिष्यत इति ॥ प्रत्यक्षवच्च प्रामाण्यं स्वत एवागमस्य हि । अनवस्थान्यथा हि स्यादप्रामाण्यं 
तथान्यत' इत्यत्रेवाधिकतण उत्तरत्र । तथा 'तत्प्रामाण्यं यथा साक्षी स्थापयत्येवमेव हि । सर्वकाळेष्वपि स्थेर्या- 
द्वबभिचारमपोद्य च' इत्यादौ प्रकृत्यधिकरणे । 'उत्सर्गतोऽपि यत्प्रामपवादविवर्जितम्‌ । व्यभिचार्यपवादेन मानमेव 
भविष्यती'ति भक्तिपादादी च तत्र तत्र परिहरिष्यत इत्यर्थः । तत्कथमित्यतः किञ्चिद्वचनक्ति साक्षी खल्विति ॥ 
अत पबेति ॥ साक्षिगृहीतयाथार्थ्यकत्वादेवेत्यर्थः । उक्तमर्थ प्रतितरन्द्याऽपि साधयति अन्यथेत्यादिना समं 
प्रकृतेऽपीत्यन्तेन । परोक्तरीत्यैवेति ॥ वाधकस्यापि ज्ञानत्वेन शङ्कास्यदत्वादित्यादिनाऽत्र पूर्वपक्षग्रन्थोक्त- 
ीत्येवेत्वर्थः । 

सु०-- यदप्युक्तं बिपरीतख्यातिपक्षे `ज्ञानं साकारमापतेदि'ति । तदनुपपन्नम्‌ । 
अत्यन्तासत एवाकारस्य स्फुरणाङ्गीकारात्‌ । अन्यथा ब्यबहियमाणस्याकारस्य वहिरभावाद्‌ 
ब्यबहारोऽपि तदाकारः प्रसज्येत ॥ 


या चेयं प्रक्रिया 'रजतमिदमि'त्यादिनोक्ता सा ज्ञानद्वित्वे रजतज्ञानस्य च स्मृतित्वे 
प्रमाणाभावादनुपपन्ना । बिशिष्ट-ज्ञानबाधकानां परिह्दतत्वात्‌ । अनुमानानां च दृष्यत्वात्‌ ॥ 

परि०--- अपि च प्रतीयमानोऽयं रजताकारः कुतस्त्य इति वक्तव्यमित्यादिनोक्तमनूद्य निराह यदप्युक्त- 
मित्यादिना ॥ इत्यादिनेति । रजतमिदमिति द्वे ज्ञाने स्मृत्यनुभवरूपे इत्यादिनोक्तेत्यर्थः । नन्वन्यथाऽनुपपत्तेरेव 
मानतयोक्तत्वात्कथं मानाभाव इत्यत आह बिशिष्टेति ॥ साकारवादांसदभानसंविद्रिरोधरहेत्वभावरूपवाधकाना- 
रित्यर्थः । नन्वन्यथाऽनुपपत्तेत्मानत्वेऽपि किञ्चेदमिति तावदित्यादिनोक्तपरिरोषादिरूपानुमानानामस्तु मानत्व - 
मित्यत आह अनुमानानां चेति॥ 

सु०_ यस्तु 'रजतज्ञानस्य स्मृतित्वे परिरोषो'पन्यासः सोऽपि प्रत्युत्पन्नक(का)रण- 
दुष्टेन्द्रियादिजन्यतोपपादनात्‌ परिरोषानुपपत्तेरयुक्तः। 

अनाकलितरजतस्यानुत्पद्यमानत्वं गगनादावनैकान्तिकम्‌ । रजतज्ञानवत एवोत्पद्य- 
मानत्वं विवक्षितमिति चेन्न। तथाऽपि रजतसंस्कारव्यबहारादौ व्यभिचारात्‌ । ज्ञानत्वे सतीति- 
विशेषणाददोष इति चेन्न । रजतनिर्विकल्पकज्ञाननत एवोत्पद्यमाने रजतसविकल्पकानुभवे 
ब्यभिचारतादवस्थ्यात्‌ । रजतसबिकल्पकज्ञानबत एवोत्पद्यमानत्वं विवक्षितमिति चेन्न । 
हानादिबुद्धिष्वनैकान्तिकताऽनिस्तारात्‌ । संस्कारमात्रसहकृतमनोजन्यत्वोपाधिग्रस्तं चानु- 
मानम्‌ । न चानेनैव हेतुनाऽस्य पक्षे साधनं, व्यभिचारस्योक्तत्वात्‌। 

परि०-- दृष्यत्वादित्युक्तं तदाह यस्त्वित्यादिना । प्रत्युत्पन्नेति प्रागजातं तदानीमेव संपन्नं क(का)गणं 
यददुष्टेन्द्रियादि तजञन्यतावाः 'न चान्यथाख्यातिजनने कारणाभाव' इत्यादिना ग्रन्थेनोपपादनादित्वर्थः । यच्चोक्तं इदं 
त्मरणं अनाकलितत्जतस्यानुत्पद्ममानत्वात्संप्रतिपन्नस्मरणवदिति तन्निरह अनाकलितेति । संस्कारमात्रेति । 
प्रत्यभिज्ञायां साध्यव्याप्यत्वसिद्भय समन्यास्वभिप्रावेण मात्रपदम्‌ । साधनाव्यापकत्वसिद्ये वा ॥ अनेनैव हेतुनेति। 
अनाकलितेत्युक्तहेतुना रजतज्ञानवत एवत्यादियिवाक्षतहतुना चत्यर्थः । 

सु०-- किब्रेदं स्मरणत्वं साध्यं न तावत्सामान्यं गुणेषु प्राभाकरेरभ्युपगतम्‌ । अननु- 
भवत्बमिति चेत्‌ । तदपि किमनुभवादन्यत्वमनुभवत्वानधिकरणत्वं बा ॥ आद्येऽनुभवस्यापि 
तत्संभवेन सिद्धसाधनता स्यात्‌ ॥ द्वितीयेऽनुभवत्वं किमिति वाच्यम्‌ । स्मृत्यन्यत्वमिति चेन्न 
स्मृतावपि प्रसङ्गात्‌ । इतरेतराश्रयप्रसक्तेश्च ॥ ज्ञानसंस्कारमात्रप्रभवत्वं स्म्रृतित्वमिति चेन्न । 
मानसप्रत्यक्षजा स्मृतिरित्यस्माभिः अङ्गीकृतत्वेन पक्षस्याप्रसिद्धविरोषणत्वात्‌, दृष्टान्तस्य 
साध्यवैकल्याच्च। 

परि०-- साध्यविकल्येनाप्यनुमानं दूषयितुं साध्यं पृच्छति किञ्चेदमिति । जातिर्वा अननुभवन्चं वा 
अनुभवत्वानधिकरणत्यं वा ज्ञानसंल्कातमातरप्रभवत्यं वा अप्रत्युत्पन्नकारणप्रभबत्वं वा अनुभूतविषयत्यं वा 
तत्तांशोलेखित्यं वा ज्ञानसंभिन्नार्थगोचरत्वं वेत्यष्टी विकत्पान्द्दि कृत्वा क्रमेण निराह न तावदित्यादिना 
अनेनेबेत्यन्तेन । अनुभवस्यापीति । रजतज्ञानस्यानुभवत्वेऽपीत्यरथः । वत्किञ्चिदनुभवस्यानुभवान्तरदन्यत्वादिति 
भावः । ननु स्मृतित्वानधिकरणत्वमनुभवत्वमतो न दोप इत्यतो दोषान्तत्माह इतरेतरेति ॥ त्वया गुणगत- 
जातेरनङ्गीकारेण स्मृतित्वं नामानुभवत्यानाधिकतणज्ञानत्यं वाच्चम्‌ । अनुभवत्वं च स्मृतित्वानधिकरणत्वमिति 
ज्ञप्ताबन्योन्याश्रव इत्यर्थः । ज्ञानसंस्कारेति । ज्ञानजन्वसंस्कार्यर्थः । क्रियाजन्यसंस्कातमात्प्रभवे अतिव्यासि- 
वारणाय ज्ञानेत्युक्तिः । प्रत्यभिज्ञाव्वावृत्तये मात्रेत्युक्तिः । मानसेति । मानसं तद्धि विज्ञानमिति न बिलक्षण- 
नयान्ते बक्ष्यमाणत्वादिति भावः । यद्वा प्रमाणलक्षणवाक्यानुबादोऽवम्‌ । अप्रसिद्धेति । इदं स्मरणमिति प्रतिज्ञायां 
ज्ञानजन्वसंस्कातमात्प्रभवमित्यर्थः स्यात्‌ । तादृशाप्रभवत्वं च काप्वप्रतिद्धमित्यप्रसिद्भविदोषणत्वमित्यर्थः । इदं च 
पतीत्यैव दूषणं बोध्यम्‌ । तेन `आश्रवव्यश्रयासिद्धी साध्यासिद्धश्च दूषणम्‌ । केषाङ्चिन्न च ते दोषाः' इति 

भक्तिपादीयानुव्याख्यानविरोधो न शङ्कयः । एवमग्रेऽपि । दृष्टान्तस्येति । संप्रतिपन्नस्मरणवदिति पूर्वपक्ष्युक्तस्ये- 
त्यर्थः । स्मृतिमात्रस्य मनोजन्यत्वादिति भावः । 

सु०-- किञ्च 'इन्द्रियव्यापारान्वयव्यतिरेकानुविधायीदं रजतज्ञानं तत्कार्यम्‌' इत्यव- 
सीयते। तथा च बाधितबिषयत्वम्‌। अन्वयव्यतिरेकयोरन्यत्रोपयोगान्नैबमिति चेत्‌। तत्किमस्य 
स्मृतित्वे सिद्धेऽन्यत्रोपक्षयः कल्प्यते उतैवमेव । नाद्यः तदभावात्‌, अस्मादेब अनुमाना- 
त्तत्सिद्वावन्योन्याश्रयप्रसङ्गात्‌ । न द्वितीयः । समीचीनरजतप्रत्ययेऽपि तथात्वप्रसङ्गात्‌ । 
अन्यत्रोपक्षयः शङ्कित इति चेन्न, तथाऽपि सन्दिगधकालातीतताऽनिस्तारात्‌। समीचीनरजता- 
नुभवेऽपि कथमन्यत्रानुपक्षयो निश्चितो भवता । अनुभवत्वनिश्चयादिति चेन्न । इन्द्रियव्यापार- 
स्यान्यत्रोपयोगशङ्कया5नुभवत्वस्यापि सन्दिगधत्वात्‌ । पुरोवर्तिव्यबहारसंवादादनुभवत्व- 
निश्चय इति चेन्न । संबादानुभवस्याप्यनिश्चितत्वात्‌ । असति बाधके न वृथाऽन्यत्रोपक्षयः 
शङ्कबत इति चेत्‌ समं प्रकृतेऽपीति॥ 

परि०-- बाधितबिषयत्बमिति । वाधितसाध्यकत्व, पक्षस्येत्यनुषङ्गः । अन्यत्रेति । इदमिति ज्ञानजनन 
इत्यर्थः । तथाच रजतमितिज्ञानमिन्द्रियकार्यं तदन्वयव्यतिरेकानुविधायित्वादित्युक्तौ हेतोरसिद्धत्वान्न वाघित- 
विषयत्वमिति भावः । एबमेबेति । नित्रीजमेवेत्यर्थः । अस्मादेवेति । अनाक्रलितरजतस्य अनुत्पद्यमानत्वा- 
दित्युक्तानुमानादेव स्मृतित्यसिद्विरित्युक्तौ स्मृतित्वे सिद्धे इन्द्रियान्वयव्यतिरेकयोरन्यत्रोपयोगकल्पना कल्पिते 
चान्यत्रोपयोगे तेन वाधितविषयत्याभावेन निर्दोषादनुमानात्‌ स्मृतित्वसिद्विरित्यन्योन्याश्रयप्रसङ्गादित्यर्थः । वाधक- 
त्वेन शङ्कितानुमानं सन्दिगधासिद्धमिति भावेन शङ्कत अन्यत्रेति । सन्दिगधकालातीततेति । पक्षे हेतुसत्त्वा- 
सत्त्वसन्देहे तत्परयुक्तसाध्यतदभावगोचरसन्देहस्यावर्जनीयत्वात्सन्दिरधत्राधितत्यदोषः स्यादेवेत्यर्थः । साध्य- 
सन्देहस्य स्वरसतो जायमानस्यानुमित्यङ्गत्येऽपि उपाधिसन्देहाहितसाध्यसन्देहस्येव हेतोरप्रयोजकत्वाहितसाध्य- 
तन्देहस्येव च सन्दिगधासिद्धयाहितसाध्याभावसन्देहस्याप्यनुमितिप्रतिवन्धकत्वमस्त्येवेति भावः । निश्चितवाधोऽपि 
संभवतीति प्रतिन्दीमुखेनाह समीचीनेति । 

सु०--- एतेन “'अप्रत्युत्पन्नकारणप्रभवत्वं स्सृतित्वम्‌'” इत्यपि परास्तम्‌ । संस्कारो- 
त्पत्त्यनन्तरमेब जातायां स्मृताबनेकान्तिकत्वं च ॥ 

'अनुभूतविषयत्वं स्मृतित्वमि'त्यपि चेन्न । द्वितीयादिभ्रमे सिद्धसाधनत्वात्‌, साध्या- 
विरिष्टताप्रसङ्गाञ्च ॥ 

'तत्तांशोलेखित्बं स्मृतित्वमि'ति चेन्न अनुभवबाधितत्वात्‌॥ 


एतेन 'ज्ञानसभिन्नार्थगोचरत्वमि' त्यपि परास्तम्‌॥ 

अनेनैव प्रतिपक्षानुमानद्वयमपि समाहितं वेदितव्यम्‌ । 'नेदं स्मृतिरिति व्यवहर्तव्यं 
तत्तोछ्लेखादिस्मृतिचिहविकलत्वादि'ति प्रथमप्रयोगे विवक्षितत्वात्‌ । अत एब तिक्तगुडादि- 
प्रत्ययप्रक्रियाऽपि परास्ता । 


परि०-- एतेनेति । इन््रियजत्वसाधकानुमानवाधितत्यकथनेनेत्यर्थः । अप्रत्युत्पन्नेति । चिरकालो- 
त्पत्नेत्यर्थः । संस्काररुपकारणोत्पत््यनन्तरं चिर्काले स्मृतेत्त्पत्तेरिति भावः । साध्याबिरिष्तेति । अनाकलित- 
रजतस्यानुत्पद्यमानत्वादित्यस्य हि 'द्रो नजावि'ति न्यायेन आकलितरजतस्वैबोत्पद्यमानत्वादिति विवक्षितमित्वुक्त- 
त्वादस्य चानुभूतविपयत्वादिन्येतदनन्यत्वादिति भावः । अनुभवेति । विप्रतिपन्नं प्रमस्थलीयरजतज्ञानं पक्षीकृत्येदं 
ज्ञानं तत्तांशोललेखीतिसाधनेऽनुभववाध इत्यर्थः । एतेनेति । अनुभववाधेनैव ज्ञानमिलितार्थविषयकत्वं स्मृतित्व- 
मित्यपि निरस्तमित्यर्थः । अनेनैवेति । तत्तांशरोलेखि«स्य अनुभववाधितत्वकथननेव । तथा किज्ञेन्द्रियव्यापातान्यय- 
व्यतिरेकानुबिधावीदं रजतमितिज्ञानमित्यादिनन्द्रिवव्यापारस्वान्यत्रोपयोगाभावकथनेनेव च । यथाक्रमं इदमस्मतणं 
तत्तांशविकळत्वात्‌ संप्रतिपन्नयत्‌ । नेयं स्मृतिः इन्द्रियजन्यत्वादिति प्रगुक्प्रतिपक्षद्रयमपि समाहितमित्यर्थः । 
नन्वाद्यमप्रयोजकत्वेन दूषितं प्रागित्यतो यथा नाप्रयोजकत्वं तथाऽऽह नेदमिति । हेतूच्छिततिरेवात्र विपक्षे बाधिके- 
त्यर्थः । यद्वा नेदं स्मरणं तत्तांदाविकलत्वादित्युक्ती तत्तोलेखस्यानुभववाधेन स्वलपासिद्धयभावेउपि साध्याविरिषष्टता 
तु स्यादेव स्मृतित्वस्य तत्तोलेखित्वल्पत्वादित्यत आह नेदं स्मृतिरिति व्यवहर्तव्यमिति । न च हरिहतदिस्मृतौ 
व्यभिचारः शङ्कयः । तत्र पूर्वानुभूतविपयकत्वसंल्कारजत्वादित्मृतिचिहयान्तरतत््वात्‌ । अत एव तत्तोलेखादीत्यादि- 
पदप्रयोगः । अत एवेति । ज्ञानद्रित्वे प्रमाणाभावादेवेत्यर्थः । 

सु०-- यदपि विपर्ययाभ्युपगमे कल्पनागौरवमुक्तम्‌। तत्‌ विवेकाग्रहमात्रेण प्रवृत्त्यादे- 
रुपपत्तौ तथाऽस्तु । न चैवमिति वक्ष्यामः। 

किश्रैबमन्त्यतन्तुसंयोगपर्यन्तं कारणकलापमुपादाय पटोऽपि नाङ्गीकरणीयः । तन्मात्रेण 
सर्वस्योपपत्तेः । पटोऽपि प्रमितो न हातुं शक्यते । न च तेन विना एकत्बादिप्रत्ययोपपत्तिरिति 
चेत्‌ विपर्ययेऽप्येवमिति कुतो गौरवम्‌ ॥ 

परि०-- गौरबमुक्तमिति । तत एव सर्वस्योपपत्तौ किं विपर्यवकत्पनवेतित्रन्येनोक्तमित्वर्थः । बद्ष्याम 
इति । नन्वियं प्रवृत्तिः स्वल्पतो विषयतश्चागृहीतभेदाद्वेदनद्वयादुपपद्यत इति चेदित्यादिना ग्रन्थेनेति भावः । 
किञ्जैबमिति । विवेक्राग्रहमादाय विशिष्टज्ञानापलापे सतीत्यर्थः । 

सु०-- अन्यथाख्यातौ किं प्रमाणमिति चेत्‌ । अनुभव एवेति ब्रूमः ॥ (त)यथा हि 
पुरोवर्तिनि रजते 'रजतमिदमि'ति बिशिष्टविषयमेकमेव विज्ञान स्वप्रकाशतया बा मानस- 
प्रत्यक्षतया बा साक्षिणा बाऽबभासते, तथेदमपीति कुतोऽस्य न विशिष्टविषयैकज्ञानत्वम्‌ । 

न हि ततोऽस्य मात्रयाऽपि विरोषं पश्याम: । दर्शने वाऽस्मात्प्रवृत्तिर्न स्यात्‌ ॥ केवलमेकं 
तारग्विषयसद्भावाद्यथार्थं तदभावादपरमयथार्थम्‌ । अविरिष्टविषयमनेकमपि तद्विरिष्विष- 
यैकत्बेन प्रतिभासत इति चेन्न । अन्यस्यापि विशिष्टविषयेकत्वे समाश्वासासंभवप्रसङ्गात्‌, 
विपर्ययाङ्गीकारप्रसक्तेश्च । नास्त्येव विशिष्टविषयैकत्वग्राहिप्रत्यय इति चेन्न । अनुभवसिद्ध 
ज्ञानापलापे स्मृत्यनुभवस्बरूपापलापप्रसङ्गात्‌॥ 

परि०--- न चान्यथाख्यातो किमपि प्रमाणमस्तीति पूर्वपक्षिणा यदुक्तं तदाराद्गचोत्तरमाह अन्यथा- 
ख्याताबिति । प्राभाकत्मतेनाह स्वप्रकाशतया चेति । न्यायमतेनाह मानसेति । स्वमतेनाह साक्षिणा बेति । 
अन्यस्यापीति । सत्यरजतविषयकस्यापीत्यर्थः । सत्यस्थलेऽपि अगृहीतासंसर्गकधर्मधर्मिविषयकेकज्ञानत्वमेव 
विरिष्टज्ञानत्वमित्युपेत्याह नास्त्येवेति । 

सु०-- किश्र रजतार्थिनः शुक्तिकायां प्रवृत्तिरन्यथाऽनुपपन्नाऽन्यथाज्ञानमाक्षिपति । 
नन्वियं प्रवृत्तिः स्वरूपतो विषयतश्च अगृहीतभेदाद्वेदनद्वयादुपपद्यत इति चेत्‌ । कोऽयं भेदो 
नाम। किं स्वरूपम्‌, उत पृथक्त्वम्‌, उतान्योन्याभावः, अथवा वैधर्म्यम्‌ ॥ न प्रथमः स्वप्रकाश- 
्ञानज्ञेयप्रतिभासे तदनवभासानुपपत्तेः ॥ न द्वितीयः, गुणे गुणानभ्युपगमात्‌ । सर्वत्र भेदाग्रह 
संभवेनान्यार्थिनोऽन्यत्र प्रवृत्तिप्रसङ्गात्‌ ॥ तृतीये वक्तव्यं किमिदंरजतत्वयोरन्योन्याभावो 
नाबभासते उतेदंरजतयोरिति । नाद्यः । अपर्यायदाब्दस्मारकयोः जातिव्यक्त्योस्तदनवभासा- 
संभवात्‌ । किश्रान्योन्याभावो नामान्योन्यस्वरूपमेब परस्य, तञ्चोपलब्धमिति कथं तदनुप- 
लम्भः । अत एव न द्वितीयः ॥ नापि चतुर्थः । रजतासंभविनः पुरोवर्तिनीदंत्वस्य पुरोवर्त्य- 
संभविनश्च रजते रजतत्वस्य गृहीतत्वात्‌। 

परि०-- अनुभवं प्रमाणीकृत्यान्यथानुपपत्तिं च विपर्ययत्येकत्वज्ञानत्वे प्रमाणयति किश्रेति । स्वप्रकाश- 
ज्ञानज्ञेयेति । स्वप्रकाराज्ञानज्ञेययोस्त्वदभिमतग्रहणस्मरणयार्ग्रहणज्ञेययोर्वा शुक्तिरजतयोश्चावभासे सति ज्ञान- 
स्वरूपभेदः तद्विषययोः स्वल्पभेदश्च न भासत इति न युक्तमित्यर्थः । वैधर्म्यमितिपक्षं निराह नापि चतुर्थ इति । 

सु०-- इदंरजतत्वयोरसंसर्गाग्रहो विवक्षित इति चेन्न। असंसर्गो हि संसर्गस्याभावः। 
स चेदंरजतत्वयोः स्वरूपमेब परेषाम्‌ इति कथं तदबभासे नावभासेत । विपर्ययाभ्युपगम- 
बादिभिरपि भेदाग्रहोऽभ्युपगमनीय एव । तत्रापि समानो दोष इति चेन्न । भेदस्य स्वरूपता- 
बन्मात्रत्वानभ्युपगमात्‌। 


परि० शङ्कते विपर्ययेति । स्वरूपताबन्मात्रत्वेति । तथा च तदवभासेऽपि भेदानवभासोऽयुक्त 
इति भावः । 

सु०- अथ मन्यसे पुरोवर्तिनो यः शुक्तित्वादिधर्मो रजतव्यावर्तको यश्च रजते 
व्यबहितदेशत्वादिथर्मः पुरोबर्तिन्यावर्तकस्तयोसग्रहणं प्रवर्तकमिति । तदसत्‌ ॥ पुरोवर्तिनो हि 
शुक्तित्वाग्रहे न शुक्तिकार्थी तत्र प्रवर्तेत । रजतस्य चासन्निहितत्वादिधर्माग्रहे रजतार्थी न तत्र 
प्रवर्तताम्‌ । रजतार्थिनः पुरोवर्तिनि प्रवृत्तिस्तु कुतः ॥ 

किञ्च भेदाग्रहादन्यार्थिनोऽन्यत्र प्रबृत्तिमाचक्षाणः प्रष्टन्य:--- किमयमेव व्यवहारो 
भेदाग्रहादन्यस्त्वभेदग्रहात्‌; उत सर्वोऽपि भेदाग्रहादिति ॥ 


परि०--- न तत्र प्रवर्ततामिति । स्थलविझयस्थत्वाज्ञानादिति भावः । अयमेवेति । भ्रमस्थलीय- 
प्रवृत्त्वादिर्पव्यवहार इत्यर्थ: । 


सुट नाद्य: । अनियतकारणतापातात्‌ | 


ननु च सर्वत्राभेदग्रह एव प्रवर्तकः । तत्सारूप्याद्‌ मेदाग्रहोऽपि तथेष्यते । तथा हि । 
अस्ति तावत्प्रवर्तकत्वाभिमतप्रत्ययेऽप्यपेक्षितोपायपुरोवृत्त्यवगमांशायोः स्वरूपतो विषयतश्च 
भेदविरहादेब भेदाग्रहः । तथाऽत्राप्यविवेचकं साधारणं रूपमवगम्यते । नावगम्यते च बिवे- 
चकोऽसाधारणधर्मो वेद्ययोर्वेदनयोश्च । ततश्चंकप्रवर्तकप्रत्ययसहृावपुरुपजनयतीदं वेदनद्वयं 
प्रवृत्तिमिति मैवम्‌ । अनियतहेतुकत्वानिस्तारात्‌। 

परि०--- प्रबर्तकाभिमतग्रत्यय इति । इदंरजतमित्यवंल्पे सत्यरुप्यज्ञान इत्यर्थः । अपेक्षितोपायेति । 
इष्टसाधनावगमादापुरोवृत््यवगमांशायोरित्यर्थः । साधारणं ल्पम्‌ । इदंत्वज्ञानत्वादिलक्षणमित्यर्थः । असाधारणेति । 
जुक्तित्वग्रहणत्वादिल्पः । एकेति । एका यः प्रवर्तकः प्रत्ववस्तत्सदृावपुरिदं वेदनद्रयं प्रवृत्तिमुपजनवतीत्यर्थ: । 

सु०-- कित्र प्रबर्तकसाहड्यात्प्रवृत्तिरित्यत्रेव कल्प्यते, उत यद्यत्सहरां तत्तत्कार्य- 
कारीति सर्वत्र नियमः ॥ नाद्यः, अएकल्पनाप्रसङ्गात्‌ । प्रवृत्तिलोभादित्थमास्थीयत इति चेन्न, 
तस्याः विपर्ययाङ्गीकारादेव सुव्यवस्थितः ॥ न द्वितीयः, कृझानुसहृाद्‌ गुज्जापुञ्जाच्छीत- 
निवृत्तेरदर्शनात्‌। 

परि०-- अत्रैव भ्रमस्थल एव । 

सु०_ नन्विदं रजतमिति यथा रजतसाध्या बुद्धी रजतसरशाच्छुक्तिशकलाद्‌ भवति 
भवताम्‌ । तथा प्रवर्तकैकज्ञानसइशाज्ज्ञानद्वयाप्रवृत्तिरपि कुतो न स्यात्‌ । मैवम्‌ । अर्थस्य 
साक्षाज्ज्ञानकारणत्वानभ्युपगमात्‌ । साहऱ्यं तु काचादिबद्‌ दोषतयोपयुज्यते । 

न हि ततोऽस्य मात्रयाऽपि विशेष पश्याम: । दर्शने बा5स्मात्प्रवृत्तिर्न स्यात्‌ ॥ केबलमेकं 
तारग्बिषयसद्धावाद्यथार्थ तदभाबादपरमयथार्थम्‌ । अविशिष्टविषयमनेकमपि तद्विशिष्टविष- 
यैकत्वेन प्रतिभासत इति चेन्न । अन्यस्यापि विशिष्टविषयैकत्वे समाश्वासासंभवप्रसङ्गात्‌, 
विपर्ययाङ्ीकारप्रसक्तेश्च । नास्त्येव विरिष्टविषयैकत्वग्राहिप्रत्यय इति चेन्न । अनुभवसिद्ध 
ज्ञानापलापे स्मृत्यनुभवस्वरूपापलापप्रसङ्गात्‌॥ 

परि०--- न चान्यथाख्यातो किमपि प्रमाणमस्तीति पूर्वपक्षिणा यदुक्तं तदाशङ्कयोत्तरमाह अन्यथा- 
ख्याताबिति । प्राभाकरमतेनाह स्वप्रकाशतया वेति । न्यायमतेनाह मानसेति । स्वमतेनाह साक्षिणा वेति । 
अन्यस्यापीति । सत्यरजतविषयकस्यापीत्यर्थः । सत्यस्थलेऽपि अगृहीतासंसर्गकधर्मधर्मिविषयकेकञ्ञानत्वमेव 
विशिष्टज्ञानत्वमित्युपेत्याह नास्त्येवेति । 

सु०-- किश्न रजतार्थिनः शुक्तिकायां प्रवृत्तिरन्यथा5नुपपन्ना5न्यथाज्ञानमाक्षिपति । 
नन्वियं प्रवृत्तिः स्वरूपतो विषयतश्च अगृहीतभेदाद्वेदनद्वयादुपपद्यत इति चेत्‌ । कोऽयं भेदो 
नाम। किं स्वरूपम्‌, उत पृथक्त्वम्‌, उतान्योन्याभावः, अथवा वैधर्म्यम्‌ ॥ न प्रथमः स्वप्रकाश- 
्ञानज्ञेयप्रतिभासे तदनवभासानुपपत्तेः ॥ न द्वितीयः, गुणे गुणानभ्युपगमात्‌ । सर्वत्र भेदाग्रह 
संभवेनान्यार्थिनोऽन्यत्र प्रवृत्तिप्रसङ्गात्‌ ॥ तृतीये वक्तव्यं किमिदंरजतत्वयोरन्योन्याभावो 
नाबभासते उतेदंरजतयोरिति । नाद्यः । अपर्यायदाब्दस्मारकयोः जातिव्यक्त्योस्तदनवभासा - 
संभवात्‌ । किश्रान्योन्याभावो नामान्योन्यस्वरूपमेब परस्य, तञ्चोपलब्धमिति कथं तदनुप- 
लम्भः । अत एव न द्वितीयः ॥ नापि चतुर्थः । रजतासंभविनः पुरोवर्तिनीदंत्वस्य पुरोवर्त्य- 
संभबिनश्च रजते रजतत्वस्य गृहीतत्वात्‌ । 

परि०-- अनुभवं प्रमाणीकृत्यान्यथानुपपत्तिं च विपर्वयस्येकत्वञ्ञानत्वे प्रमाणयति किञ्चेति । स्वप्रकाइा- 
ज्ञानज्ञेयेति । स्वप्रकाराज्ञानज्ञेययोस्त्वदभिमतग्रहणस्मरणयार्ग्रणज्ञेययोर्वा शुक्तिरजतयोश्चावभाते सति ज्ञान- 
स्वरूपभेदः तद्विषययोः स्वल्पभेदश्च न भासत इति न युक्तमित्यर्थः । वैधर्म्यमितिपक्षं निराह नापि चतुर्थ इति । 

सु०-- इदंरजतत्वयोरसंसर्गाग्रहो विवक्षित इति चेन्न। असंसर्गो हि संसर्गस्याभावः। 
स चेदंरजतत्वयोः स्वरूपमेव परेषाम्‌ इति कथं तदवभासे नावभासेत । विपर्ययाभ्युपगम- 
बादिभिरपि भेदाग्रहोऽभ्युपगमनीय एव । तत्रापि समानो दोष इति चेन्न । भेदस्य स्वरूपता- 
बन्मात्रत्वानभ्युपगमात्‌। 


परि० शङ्कते विपर्ययेति । स्वरूपताबन्मात्रत्वेति । तथा च तदवभासेऽपि भेदानवभासोऽयुक्त 
इति भाव: । 


प्रथमः पादः) जिज्ञासाधिकरणम्‌ 163 


सु०- अथ मन्यस पुरोवर्तिनो यः शुक्तित्वादिधर्मो रजतव्यावर्तको यश्च रजते 
व्यबहितदेशत्वादिधर्मः पुरोबर्तिव्यावर्तकस्तयोरग्रहणं प्रवर्तकमिति । तदसत्‌ ॥ पुरोवर्तिनो हि 
शुक्तित्वाग्रहे न शुक्तिकार्थी तत्र प्रवर्तेत । रजतस्य चासन्निहितत्वादिधमाग्रहे रजतार्थी न तत्र 
प्रवर्तताम्‌ । रजतार्थिनः पुरोवर्तिनि प्रवृत्तस्तु कुतः ॥ 

किश्र भेदाग्रहादन्यार्थिनोऽन्यत्र प्रवृत्तिमाचक्षाणः प्रष्टव्यः किमयमेव व्यवहारो 
भेदाग्रहादन्यस्त्वभदग्रहात्‌; उत सर्वोऽपि भेदाग्रहादिति ॥ 


परि०_ न तत्र प्रबर्ततामिति । स्थलविदाषत्थरत्चाज्ञानादिति भावः । अयमेवेति । भ्रमस्थठीव- 
प्रवृत्यादिलपव्यवहार इत्वर्थः । 


सु०--- नाद्यः । अनियतकारणतापातात्‌। 


ननु च सर्वत्राभेदग्रह एव प्रवर्तक: । तत्सारूप्याद्‌ भेदाग्रहोऽपि तथेष्यते । तथा हि । 
अस्ति तावत्प्रवर्तकत्वाभिमततप्रत्ययेऽप्यपेक्षितोपायपुरोवृत्त्यवगमांदायोः स्वरूपतो विषयतश्च 
भेदविरहादेव भेदाग्रहः । तथाऽत्राप्यबिवेचकं साधारणं रूपमवगम्यते । नावगम्यते च विवे- 
चको5साधारणधर्मो वेद्ययार्वेदनयोश्च । ततश्चंकप्रवर्तकप्रत्ययसदृरावपुरुपजनयतीदं वेदनद्वयं 
प्रबृत्तिमिति । मैवम्‌ । अनियतहेतुकत्वानिस्तारात्‌। 

परि०-- प्रबर्तक्ाभिमतप्रत्यय इति । इदेर्जतमित्येवंल्प सत्वलप्वज्ञान इत्यर्थः । अपेक्षितोपायेति । 
इष्टसाधनावगमांदापुरोवृत््यवगमांदायोरित्यर्थः । साधारणं रूपम्‌ । इदत्वज्ञानत्वादिलक्षणमित्वर्थः । असाधारणेति । 
शुक्तित्वग्रहणत्वादिल्पः । एकेति । एका व: प्रवर्तकः प्रत्वयस्तत्सदृदावपुरिदं वदनद्वयं परवृत्तिमुपजनयतीत्यर्थः । 

सु०-- किश्र प्रवर्तकसारृऱ्यात्परवृत्तिरित्यत्रेव कल्प्यते, उत यद्यत्सदशं तत्तत्कार्य- 
कारीति सर्वत्र नियम: ॥ नाद्यः, अदृषए्कल्पनाप्रसङ्कात्‌ । प्रबृत्तिलोभादित्थमास्थीयत इति चेन्न, 
तस्याः विपर्ययाङ्गीकारादेव सुव्यवस्थितः ॥ न द्वितीयः, कृशानुसहशाद्‌ गुञजापुञ्जाच्छीत- 
निवृत्तेरदर्शनात्‌। 

परि०--- अत्रैव भ्रमस्थल एव । 


सु०-- नन्विदं रजतमिति यथा रजतसाध्या बुद्धी रजतसदृाच्छुक्तिशकलाद्‌ भवति 
भवताम्‌ । तथा प्रवर्तकेकज्ञानसहझाज्ज्ञानद्दयात्प्रवृत्तिरपि कुतो न स्यात्‌ । मैवम्‌ । अर्थस्य 
साक्षाज्ज्ञानकारणत्वानभ्युपगमात्‌ । साह्यं तु काचादिवद्‌ दोषतयोपयुज्यते । 

अपि चेदं ज्ञानद्वयं प्रवर्तकसाइश्यमात्राद्यदि प्रवृत्तिमुपजनयेत्‌ निवृत्तिमपि कुतो न 
जनयेत्‌। अस्ति हि तत्र निवर्तकमेदग्रहसारूप्यमभेदाग्रहणम्‌। 

परि०-- नन्वर्थस्य सन्निकर्षद्वारेव हेतुत्वे सादृश्यान्येषणं व्यर्थम्‌, तस्यार्थहितुत्वपक्ष एबोपयोगस्य वाच्य- 
त्वादित्यत आह साइश्यं त्विति । निबर्तकेति । इयं शुक्तिः इदं तु रजतमितिज्ञानयोर्भेदग्रहादयत्र शुक्तो न प्रवर्तते 
तत्राभेदग्रहणमस्ति विषययोज्ञानयोश्चेत्यर्थः । भेदाग्रह इति । भेदाग्रहसहितचक्षुरादिकरणमित्यर्थः । पुरोवृत्ति- 
प्रवृत्तेहीति । शरीरपरिस्पन्दरूपप्रवृत्तेरित्यर्थः । पक्षधर्मताया इति । इष्टसाधनतानुमाने पक्षीभूतप्रवृत्तिविपयशुक्ति- 
कादाविष्टसाधनताप्रयोजकस्य अज्ञातत्वादित्वर्थः । भेदाग्रहसारूप्यादिति । इदंरजतमिति सत्यरजतस्थली- 
येदंग्रहरजतग्रहयोतेकत्वेन तत्र यथा ज्ञानं स्वरूपतो विषयतश्च भेदाग्रहात्‌ पुरोबर्तिनीष्टसाधनतानुमानद्वारेच्छादिकं 
तथाऽत्रापीत्यर्थः । 

सु०-- ननु च यथा भेदाग्रहो भवतामभेदग्रहं जनयति तथा प्रवृत्तिमपि किं न जनये- 
दिति। मैवम्‌ । वैषम्यात्‌ । ज्ञानजनने हि कारणानां स्वातन्त्र्यं न पुरुषस्य । तानि च याटश- 
सामग्रीमध्यपतितानि ताहां ज्ञानमुपजनयन्ति । न तु पुरुषाकाङ्कामपेक्षन्ते हेयोपेक्षणीयज्ञान- 
जननात्‌ । प्रवृत्तौ तु पुरुष एव स्वतन्त्रो न ज्ञानम्‌ । स हि सत्यपि ज्ञानेऽपेक्षित एव प्रवर्तते । 
न तु 'ज्ञानं जातमि'त्येबोदासीनविपरीतयोरपि । तथा च भेदाग्रहदोषकलुषितानि नयनादीनि 
विपर्ययं जनयन्ति । न तु पुरुषः प्रवर्तकसारृङ्यमात्रेण प्रवर्तितुमर्हति । तथात्वे वा निवर्तक- 
सारदयात्यरक्षावान्निवर्तेतापीत्युक्तम्‌ । 


किञ्च ज्ञानमर्थे प्रवृत्ति किं साक्षादुपजनयति उतेच्छाप्रयत्रद्वारेण । नाद्यः, हेयोपेक्ष- 
णीययोरपि प्रवृत्तिप्रसङ्ात्‌ । द्वितीये कथमगृहीतभेदाज्ज्ञानद्वयात्प्रवृत्तिः । पुरोवर्तिप्रवृत्तेर्हि 
साक्षात्कारणं प्रयत्न: । तस्य चेच्छा, तस्याश्च समीहितसाधनतानुमानम्‌ । न च तत्संभवति । 
रजतत्वस्य पक्षधर्मताया अप्र(तयाऽप्रति)तिपन्नत्वात्‌ । 


अथ रजते प्रतिपन्नेन रजतत्वेन तत्समीहितसाधनताज्ञानमुपजातं भेदाग्रह (भेदाग्रहे- 
ऽभेदग्रह) सारूप्यात्पुरोबर्तिनीच्छामुपजनयतीति चेन्न। तथा सति भेदग्रहसारूप्यादभेदाग्रहा- 
दुपेक्षाया अप्यापातादिति ॥ 


नन्वस्तु तर्हि द्वितीयः पक्ष: । तथा हि। सत्यरजते तावदस्ति रजतव्यक्तिज्ञानं रजतत्व- 
जातिवोधश्च । न चास्त्यसंसर्गज्ञानम्‌ । एताबतेव तत्र तदर्थिनां प्रवृत्तिः । न हि तयोस्तादात्म्यं 
पञ्यन्ति। जातिव्यक्त्योस्तादात्म्याभावात्‌ । न च तत्र संसर्गग्रह: प्रवर्तक: । समवायो हि तयोः 

संसर्ग: । न चासौ प्रत्यक्ष: । इन्द्रियसन्निकर्षाभाबात्‌ । नाप्यनुमानतस्तदा शक्यते ज्ञातुम्‌ । 
लिङ्गाभावात्‌ । अविसंवादिव्यवहारजनकत्वविशिष्टसाकाङ्वरूपरूपिसहोपलम्भो हि तलिङ्गम्‌। 
न चाविसंबादित्वं प्राक्‌ प्रवृत्तेः शक्याधिगमम्‌ । अस्ति चेदं सकलमपि प्रवर्तकं विभ्रमेऽपीति 
कुतो विपर्ययाभावे प्रवृत्त्यनुपपत्तिः । 

परि०- उत सर्वोऽपि भेदाग्रहादितिपक्षमाशङ्कते अस्तु तर्हि द्वितीयः पक्ष: इत्यादिना एतद- 
प्ययुक्तमित्यन्नेन । संयोगस्य संयुक्तसमवावन्य वा सन्निकर्षत्वमुपेत्याह इन्द्रियसन्निकर्घाभाबादिति । विसंवादि- 
न्यव्यभिचारायाविसंवादिव्यवहारजनकत्वविरिष्टत्युपलम्भविदोषणम्‌ । साकाङ्केति । साकाङ्लौ यौ ल्परुपिणो 
धर्मधर्मिणो तयोः सहोपलम्भ इत्यर्थः । निरस्तत्वादिति । किज्ञान्योन्याभावो नामेत्यादिना ग्नधेने्वर्शः । 

सु०-- इदंरजतत्वाधारयोर्भेदाग्रहो वा सत्यरजते प्रवृत्तिहेतुः । अस्ति चासौ प्रकृतेऽपि। 
न च पुरोवर्तिनि रजतत्वाप्रतीताबिच्छानुपपत्तिरिति वाच्यम्‌ । रजतत्वेन सहागृहीतासंसर्गतया 
बा रजतादगृहीतभेदतया बा समीहितसाधनतानुमानोपपत्तेरिति ॥ 

एतदप्ययुक्तम्‌ ॥ असंस्गाग्रहभेदाग्रहयोः निरस्तत्वात्‌ । किञ्रैव सति सविकल्पक- 
्रत्यक्षोच्छेदप्रसङ्गः । वस्तुमात्रग्रहस्यासंसगांग्रहस्य च निर्विकल्पकसाम्यात्‌ । रूपरूपिभावः 
सविकल्पके चकास्ति, निर्विकल्पके तु वस्तुस्वरूपमात्रमिति भेद इति चेत्‌ । कोऽयं रूप- 
रूपिभावः । धर्मधर्मिणोः परस्पराकाङ्गाविषयत्वमिति चेत्‌ । तत्किं तयोः स्वरूपमुतान्यत्‌ । 
आद्ये तदपि निर्विकल्पके प्रकाशत एव । द्वितीये किं तदैन्द्रियकमुतातीन्द्रियम्‌ । प्रथमे कथ- 
मविकल्पके न प्रकाशीत । द्वितीये कथं सविकल्पके प्रकाशत ॥ अथ तद्वस्तुदर्शनसापेक्षदर्शन 
निर्बिकल्पकेऽचकासदपि सविकल्पके भातीति चेत्‌ । तर्हि न तत्संसर्गातिरिक्तमस्तीति संसर्ग- 
ग्रहादेब सविकल्पकोपपत्तिः । न च निर्विकल्पकस्य प्रवर्तकत्वमस्ति। किञ्च असंसर्गाग्रहादेव 
सर्वत्र प्रवृत्त्यड्रीकारे मध्यमवृद्धप्रवृत्तेपि तथात्वेन वालस्य तदीयसंसर्गज्ञानानुमानोपाया- 
भावात्‌ पदानामन्वितार्थेषु व्युत्पत्त्यनुपपत्तौ शाब्दप्रमाणोच्छेदप्रसङ्घ: । 

परि० एवं सतीति । सर्वोऽपि व्यवहारे भेदाव्रहादित्वङ्गीकारे सतीत्यर्थः । कन्तर्हि व्यवहान्हेतुरित्यतो 
निर्विकल्पकप्रत्यव एव हेतुर्भविष्यतीतिभावेन तत्र परोक्ततामग्रीमुपपादयति चस्तुमात्रेति । शङ्कते रूपेति । तथाच 
तादूश एव व्यवहारहेतुरिति भावः । अचकासदपीति पदविभागः । नन्वेवं तर्हि सविकल्पक एव मास्तु व्यवहारस्तु 
निर्विकल्पकादेवास्तु । तथाच न संसर्माग्रहल्वीकार इत्यत आह न च निर्विकल्पकस्येति। 

सु०-- अथैवं मन्येत। अस्त्येव व्यवहर्तुरन्वयज्ञानं किं नाम सदपि न प्रवृत्तावुपयुज्यते, 
अतो न कश्चिद्दोष इति । तत्र किं तदन्वयज्ञानं प्रवृत्तौ नियतमुतानियतमिति वाच्यम्‌। आद्येऽस्तु 

अपि चेदं ज्ञानद्वयं प्रबर्तकसारञ्यमात्राद्यदि प्रवृत्तिमुपजनयेत्‌ निवृत्तिमपि कुतो न 
जनयेत्‌। अस्ति हि तत्र निवर्तकभेदग्रहसारूप्यमभेदाग्रहणम्‌। 

परि०-- नन्वर्थस्य सन्निकर्षद्रारेब हेतुत्वे सादृरयान्वेषणं व्यर्थम्‌, तस्यार्थहितुत्वपक्ष ण्योपयोगस्य वाच्य- 
त्वादित्यत आह साहड्यं त्विति । निवर्तकेति । इयं शुक्तिः इदं तु रजतमितिज्ञानयोर्भेदग्रहाद्यत्र शुक्ती न प्रवर्तते 
तत्राभेदग्रहणमस्ति विषययोज्ञानयोश्चेत्यर्थः । भेदाग्रह इति । मेदाग्रहसहितचक्षुरादिकरणमित्यर्थः । पुरोवृत्ति- 
प्रबृत्तेहीति । शरीरपरिस्यन्दल्पप्वत्तेरित्यर्थः । पक्षधर्मताया इति । इष्टसाधनतानुमाने पक्षीभूतप्रृत्तिविषयशुक्ति- 
कादाविष्टसाधनताप्रयोजकस्य अज्ञातत्वादित्यर्थः । भेदाग्रहसारूप्यादिति । इदंरजतमिति सत्यरजतस्थली- 
येदंग्रहरजतग्रहयोरेकत्वेन तत्र यथा ज्ञानं स्वरूपतो विषयतश्च भेदाग्रहात्‌ पुरोवर्तिनीष्टसाधनतानुमानद्रारेच्छादिकं 
तथाऽत्रापीत्यर्थः । 

सु०-- ननु च यथा भेदाग्रहो भवतामभेदग्रहं जनयति तथा प्रवृत्तिमपि किं न जनये- 
दिति । मैवम्‌ । वैषम्यात्‌ । ज्ञानजनने हि कारणानां स्वातन्त्र्यं न पुरुषस्य । तानि च याददा- 
सामग्रीमध्यपतितानि ताइशं ज्ञानमुपजनयन्ति । न तु पुरुषाकाङ्कामपेक्षन्ते हेयोपेक्षणीयज्ञान- 
जननात्‌ । प्रवृत्तौ तु पुरुष एव स्वतन्त्रो न ज्ञानम्‌ । स हि सत्यपि ज्ञानेऽपेक्षित एव प्रवर्तते । 
न तु “ज्ञानं जातमि' त्येवोदासीनविपरीतयोरपि । तथा च भेदाग्रहदोषकलुषितानि नयनादीनि 
विपर्ययं जनयन्ति । न तु पुरुषः प्रवर्तकसारृञ्यमात्रेण प्रवर्तितुमर्हति । तथात्वे वा निवर्तक- 
साहड्यात्प्रेक्षावान्निवर्तेतापीत्युक्तम्‌ । 


किश्र ज्ञानमर्थे प्रवृत्तिं किं साक्षादुपजनयति उतेच्छाप्रयलद्वारेण । नाद्यः, हेयोपेक्ष- 
णीययोरपि प्रवृत्तिप्रसङ्गात्‌ । द्वितीये कथमगृहीतभेदाञ्ज्ञानद्वयात्परवृत्तिः । पुरोबर्तिप्रवृत्तेर्हि 
साक्षात्कारणं प्रयत्न: । तस्य चेच्छा, तस्याश्च समीहितसाधनतानुमानम्‌ । न च तत्संभवति । 
रजतत्वस्य पक्षधर्मताया अप्र(तयाऽप्रति) तिपन्नत्वात्‌ । 


अथ रजते प्रतिपन्नेन रजतत्वेन तत्समीहितसाधनताज्ञानमुपजातं भेदाग्रह (भेदाग्रहे- 
ऽभेदग्रह) सारूप्यात्पुरोबर्तिनीच्छामुपजनयतीति चेन्न। तथा सति मेदग्रहसारूप्यादभेदाग्रहा- 
दुपेक्षाया अप्यापातादिति॥ | 

नन्वस्तु तहिं द्वितीयः पक्षः । तथा हि । सत्यरजते तावदस्ति रजतव्यक्तिज्ञानं रजतत्व- 


जातिबोधश्च । न चास्त्यसंसर्गज्ञानम्‌ । एतावतैव तत्र तदर्थिनां प्रवृत्ति: । न हि तयोस्तादात्म्यं 
पइयन्ति। जातिव्यक्त्योस्तादात्म्याभाबात । न च तत्र संसर्गग्रह: प्रवर्तक: । समवायो हि तयो: 

संसर्ग: । न चासौ प्रत्यक्षः । इन्द्रियसन्निकर्षाभावात्‌ । नाप्यनुमानतस्तदा शाक्यते ज्ञातुम्‌ । 
लिङ्गाभावात्‌ । अविसंबादिव्यबहारजनकत्बविशिष्टसाकाह्ृरूपरूपिसहोपलम्भो हि तलिङ्गम्‌। 
न चाविसंबादित्बं प्रक्‌ प्रवृत्तः शक्याधिगमम्‌। अस्ति चेदं सकलमपि प्रवर्तक विभ्रमेऽपीति 
कुतो विपर्ययाभावे प्रवृत्त्यनुपपत्तिः। 

परि० उत सर्वोऽपि भदाग्रहादितिपक्षमाराङ्कत अस्तु तर्हि द्वितीयः पक्षः इत्यादिना एतद- 
प्ययुक्तमित्वन्तेन । संयोगस्य संयुक्तसमवायम्य वा नन्निकर्पत्वमुपेत्याह इन्द्रियसन्निकर्धाभावादिति । विलंवादि- 
न्यव्यभिचातवाबिसंवादिव्यवहारजनकत्वविशिष्टेत्युपलम्भबिशेषणम्‌ । साकाङ्गेति । साकाङ्की यौ लुपलुपिणी 
धर्मधर्मिणी तयोः सहोपलम्भ इत्यर्थः । निरस्तत्वादिति । किज्ञान्योन्याभावो नामेत्यादिना ग्रन्थेनेत्यर्थ: । 

सु०-- इदेरजतत्वाधारयो्भेदाग्रहो बा सत्यरजते प्रबृत्तिहेतु:। अस्ति चासौ प्रकृतेऽपि। 
न च पुरोवर्तिनि रजतत्वाप्रतीताविच्छानुपपत्तिरिति वाच्यम्‌ । रजतत्वेन सहागृहीतासंसर्गतया 
वा रजतादगृहीतभेदतया वा समीहितसाधनतानुमानोपपत्तेरिति ॥ 

एतदप्ययुक्तम्‌ ॥ असंसर्गाग्रहभेदाग्रहयो: निरस्तत्वात्‌ । कि्रैवं सति सविकल्पक- 
प्रत्यक्षोच्छेदप्रसङ्ग: । बस्तुमात्रग्रहस्यासंसर्गाग्रहस्य च निर्बिकल्पकसाम्यात्‌ । रूपरूपिभावः 
सविकल्पके चकास्ति, निर्विकल्पके तु वस्तुस्वरूपमात्रमिति भेद इति चेत्‌ । कोऽयं रूप- 
रूपिभावः । धर्मधर्मिणोः परस्पराकाङ्गाबिषयत्वमिति चेत्‌ । तत्किं तयोः स्वरूपमुतान्यत्‌ । 
आद्ये तदपि निर्विकल्पके प्रकाशत एव । द्वितीये किं तदैन्द्रियकमुतातीन्द्रियम्‌ । प्रथमे कथ- 
मविकल्पके न प्रकारोत । द्वितीये कथं सबिकल्पके प्रकाहेत ॥ अथ तद्दस्तुदर्शनसापेक्षदर्शनं 
निर्विकल्पकेऽचकासदपि सबिकल्पके भातीति चेत्‌। तर्हि न तत्संसर्गातिरिक्तमस्तीति संसर्ग- 
ग्रहादेव सबिकल्पकोपपत्तिः । न च निर्विकल्पकस्य प्रवर्तकत्वमस्ति । किञ्च असंसर्गाग्रहादेव 
सर्वत्र प्रवृत्त्यङ्गीकारे मध्यमवृद्धप्रवृत्तेपि तथात्वेन वालस्य तदीयसंसर्गज्ञानानुमानोपाया- 
भावात्‌ पदानामन्वितार्थषु व्युत्पत्त्यनुपपत्तौ राब्दप्रमाणोच्छेदप्रसङ्गः । 

परि० एवं सतीति । सर्वोऽपि व्यवहारे भेदाग्रहादित्यङ्गीकारे सतीत्यर्थः । कस्तर्हि व्ववहाह्हेतुरित्यतो 
निर्विकल्पकप्रत्यय एव हेतुर्भविष्यतीतिभावेन तत्र पतेक्ततामद्रीमुपपादवति बस्तुमात्रेति । गङ्कते रूपेति । तथाच 
तादृश एव व्यवहारहेतुरिति भावः । अचकासदपीति पद्विभाग: । नन्वेवं तर्हि सविकत्पक एव मास्तु व्यवहारस्तु 
निर्विकल्पकादेवास्तु । तथाच न संसर्गग्रहस्वीकार इत्यत आह न च निर्विकल्पकस्येति । 

सु०-- अथैवं मन्येत। अस्त्येव व्यबहर्तुरन्वयज्ञानं किं नाम सदपि न प्रवृत्तावुपयुज्यते, 
अतो न कश्चिद्दोष इति। तत्र किं तदन्वयज्ञानं प्रवृत्ती नियतमुतानियतमिति वाच्यम्‌। आद्येऽस्तु 

तत्प्रवृत्तावुपयोगि मा बा भूत्‌ । अन्यथाख्यातिं विना न रजतार्थिनः पुरोवर्तिनि प्रवृत्तिरिति 
ताबल्सिद्धम्‌ । द्वितीये तु शाब्दोच्छेदस्तदवस्थः। 

परि०-- अन्यथाख्यातिं बिनेति । शुक्तौ रजतत्वसंसर्गज्ञानस्य प्राप्तत्वादिति भावः । 

सु०-_ किश्च नियतपूर्वभावि चाकारणं चेत्यनुपपन्नम्‌ । प्रतिभासमानयोरसंसर्गाग्रहे 
सति संसर्गग्रहोऽवर्जनीयसन्निधिरिति चेन्न । विपर्ययस्यापि वक्तुं शक्यत्वात्‌ । अवश्य चैत- 
देवम्‌ । व्यवहारो हि व्यबहर्तव्योपलंभनिबन्धनो युक्तः । न तु व्यबहरणीयविपर्ययानुप- 
लब्धिनिबन्धनः । न हि घटव्यबहारो घटमतिमतिक्रम्य तद्विपर्ययाप्रतिभासे सति भवति । 
तदमी प्रयोगाः । बिमतो व्यवहारो व्यबहर्तव्यज्ञानपुरःसरो व्यवहारत्वाद्धटव्यबहारवत्‌ । 
विवादपदं ज्ञानं पुरोवर्तिविषयं तद्विषयव्यवहारजनकत्वात्संमतवत्‌ । पुरोवर्ती बा रजतज्ञान- 
गोचरो रजतानुपायत्बे सति तदर्थिप्रबृत्तिविषयत्वात्सम्यग्रजतबत्‌ । विवादपदं रजतज्ञान- 
मिदंज्ञानान्न भिद्यते प्रकाइामानात्ततोऽप्रकाइामानभेदत्वे सति प्रकाइामानत्वात्संप्रतिपन्न- 
रजतज्ञानबदित्यादयः ॥ 

परि०_ आदे दोषान्तरमाह किञ्चेति । बिपर्ययस्यापीति । संसर्गग्रहे सति असंसर्गाग्रहोऽवर्जनीय- 
सन्निधिरिति त्वदुक्तविपर्ययस्यापीत्यर्थः । तहि विनिगमनाविरहात्संसर्गग्रह एव प्रवर्तक इत्यस्य भङ्ग इत्यत आह 
अवज्यं चेदमिति । विमत इति । शुक्ताविदंरजतमिति व्यवहार इत्यर्थः । रजतोपाये व्यभिचारनिरासाय रजतानु- 
पायत्ये सतीति । प्रतियोगिज्ञानाभावेन अन्यथोपपत्तिवारणाय प्रकाहामानादिति । धर्म्यज्ञानेनान्यथोपपत्तिनिरासाय 
प्रकाशमानत्वादित्युक्तम्‌ । विवादपदमिदंज्ञानं तजतज्ञानान्न भिद्यते उक्ताद्वेतोरित्यादिरादिपदार्थः । 

सु०--- किश्र विपर्ययाभावे 'नेदं रजतमि ति ज्ञानस्य वाधकत्वमनुपपद्यमानं तं गमयति। 
न हि तथात्वे बाधकत्वमस्ति । न तावदग्रहणनिवर्तकतया बाधकत्वम्‌ । सर्वप्रत्ययानां तथा- 
त्वापातात्‌ । नापि व्यबहारविच्छेदकत्वेन। अतदर्थिनां व्यबहारानुत्पत्तौ नेदं रजतमितिज्ञान- 
स्थावाधकत्वप्रसङ्गात्‌ । व्याघ्रयोरादिज्ञानस्यापि प्रबृत्तिविच्छेदकत्बेन वाधकत्वप्रसक्तेश्च । 
न चार्थस्य व्यवहारयोग्यताबिच्छेदकत्वेन; समयान्तरेऽपि तत्र विभ्रमात्य्रवृत््यभावापत्तेः । 
न च व्यबहारप्रतिबन्धकत्वेन; अविवेकनिवृत्तो कारणाभावादेव व्यवहारानुत्पत्ेः प्रतिबन्धक- 
कल्पनायोगात्‌, व्याघ्रचोरादिज्ञानस्य वाधकतापत्तेश्च । विमतमयथार्थं बाध्यत्वाद्‌ व्यवहार- 
बदिति। अत एब भ्रान्तित्वप्रसिद्धचाऽपि विपर्याससिद्धिः ॥ 

परि०--- हेतूनामएयोजकत्वनिरासाय विपक्षे बाधोच्छेद एव वाधक इति भावेन आह किञ्ज विपर्येति । 
वद्वाऽनुमानेन विपर्वयं समर्थ्यार्थापत््यापि तं साधवति किञ्जेति । यद्रा वक्ष्यमाणप्रयोगस्याप्रयोजकत्वराङ्का- 

निगसायान्वथोपपत्तिं निराह किञ्चेत्यादिना । तथात्वे विपर्ययाभावे । तथात्वापातात्‌ वाधकन्वापातादित्यर्थः । 
समयान्तरे कालान्तरे । बिमतमित्यतः प्राक्‌ तदयं प्रयोग इति विपरिणामेनानुषङ्गः । अत्र सर्वत्र पक्षपरिष्कारः 
पूर्वक्तिरीत्येव व्यय: । अत ण्वेति । साथकानामुक्तत्वात्‌ बाधकाना परिद्दतत्वात्ताभ्या हेुभ्यामेवेत्वर्धः । 

सु०-- एवं च सति प्रत्ययत्वानुमानं कालात्ययापदिष्टं वेदितव्यम्‌ । अदुष्टकरण- 
जन्यत्वोपाधिग्रस्तं च ॥ 

एतेन रजतज्ञानत्वानुमानमपि निरस्तम्‌। अन्यथा 'विमतो व्यवहारो यथार्थो व्यवहार- 
त्वात्‌, रजतविषयो वा रजतव्यवहारत्वादि'त्यपि स्यात्‌ । 

परि०-- एवं च सतीति । भ्रान्तित्वस्य प्रमाणमिद्धत्वे सतीत्यर्थः । प्रत्ययत्वेति । विगीत: प्रत्ययो 
यथार्थः प्रत्ययत्वादिति पूर्वपक्ष्युक्तानुमानमित्यर्थः । विधादाध्यासितँ (विवादपदं) रजतज्ञानं रजतविषयं रजत- 
ज्ञानत्वादिति प्राुक्तं पत्कीयानुमानं च निराह एतेनेति । कालात्ययापदिएत्वादिदोषेणेत्वर्थ: । शुक्तिविषवकत्वस्य 
साधितत्वादिति भावः । निरस्तानुमानद्वयेऽस्मदुक्तदोपेण दुष्टत्वानद्वीकारे चाभाससाम्वलुपवाधकं चाह अन्यथेति । 

सु०-- यदपि (ज्ञानत्वं च यथार्थमात्रवृत्ती'त्यादि; तत्र किमिदं ज्ञानत्वं सामान्यं वा 
प्रतिनियतं वा । नाद्यः । वादिप्रतिवादिनोराश्रयासिद्धेः । द्वितीये यथार्थज्ञानवृत्तिज्ञानत्वे सिद्ध- 
साधनता । विमतज्ञानवृत्तिज्ञानत्वपक्षीकारेऽपि मात्रेति व्यर्थं स्यात्‌ । तत्त्यागेन च प्रतिज्ञाने 
प्रथमानुमानदोष एव ॥ किञ्च यथार्थमात्रवृत्तीत्ययथार्थावृत्तित्त्वमात्रं विवक्षितम्‌। उत अयथा- 
ज्ञानावृत्तित्वम्‌ । आद्ये सिद्धसाधनम्‌, अयथार्थव्यबहारावृत्तित्वस्य सिद्धत्वात्‌ । द्वितीये 
परस्याप्रसिद्धविरेषणता, अदुएटसामग्रीजन्यमात्रवृत्तित्वमुपाधिश्च ॥ 

परि०-- ज्ञानत्वं यथार्थमात्रवृत्ति ज्ञानमात्रवृत्तिधर्मत्वात्रमात्ववदिति पूर्वपक्षिणोक्तमनुमानान्तरं च निराह 
यदपीत्यादिना । बिमतज्ञानेति । भ्रमस्थलीवज्ञानेत्यर्थः । तत्त्यागेन च प्रतिज्ञान इति । मात्रपदं हित्या 
यथार्थज्ञानवृत्तीत्येव प्रतिज्ञाकरणे सति याथार्थ्वसाधकेषु वत्प्राथमिकं विगीतः प्रत्ययो वथार्थः प्रत्यवत्वादि- 
त्यनुमानं तत्रोक्तो वाधितत्वरूपो दोष एवेत्वर्थः । 

सु०-- यच्च ‘शुक्तिका रजतत्वेन नावभासत' इत्यादि; तदप्यसत्‌ । मेरुः सर्षप इत्यादि- 
वाक्यान्मेरोरपि सर्षपत्वेन प्रतिभासाद्‌ दृष्टान्तस्य साध्यवैकल्यात्‌ । अन्यथा तथाविधवाक्या- 
भासं श्रुतवता तत्प्रतिषेधो न क्रियेताप्रसक्तत्वात्‌। न हि पदार्थप्रतिषेधो युक्तः ॥ अपि चैवं सति 
'अग्निरनुष्ण' इति वाधितबिषयस्य वाक्यस्य 'घटः पचति(न्ति)' इत्यपार्थकाद्भेदो न स्यात्‌ ॥ ॥ 

यदपि 'इदं रजततादात्म्यमि'त्यादि । तच्चायुक्तम्‌ । तदप्रतीतावाश्रयासिद्धेः, प्रतीतौ 
व्याघातात्‌ । दृष्टान्तस्य साध्यसमत्वा्चेत्यास्तां विस्तरः ॥ १॥ 

परि०- शुक्तिका न रजतत्वेनावभासते तद्रूपेणासत्त्यात्‌ । यद्यद्रूपेण असत्‌ तत्तद्रूपेण नावभासते । यथा मेट: 
सर्षपत्वेन । इदं रजततादात्म्यं न प्रत्येतुं शक्यम्‌ असतत्वात्कूर्मरोमवदिति पूर्वपक्षान्ते परोक्तमन्यदपि निराह यच्चेति । 
पदार्थेति । मेरुपदस्य सर्षपपदस्य वा योऽर्थः तस्य प्रतिषेधो न युक्तः प्रमितत्वात्‌ । किन्तु तत्तादात्म्यस्यैवत्यर्थः । 
्वक्तमुक्तमेतत्तर्कताण्डवे योग्यतावादे । एबं सतीति । बाधितस्थले संसर्गब्रोधाभावे सत्यनन्वितवाचकपदादि- 
प्रयोगल्पत्वात्‌ घटः पचति कुण्डमजाजिनं दश दाडिमानि षडपूपा इत्यातवपार्थकवाक्याद्भेदो न स्यात्‌ । अन्वया- 
प्रतीतेरुभयत्र तुल्यत्वादिति भाव: । 

सु०-- कश्चित्पुनरेबमाह । 'तासां त्रिवृतं त्रिडृतमेकैकामकरोदि 'त्यादिश्रुतेः, 'समेत्या- 
न्योन्यसंयोगमि' त्यादिपुराणात्‌, 'त्रयात्मकत्वादि'सूत्राच् सर्वस्य सर्वात्मकत्वं प्रतीयते ॥ किञ्च 
'सोमाभावे पूतिकग्रहणं, ब्रीह्मभावे च नीवारग्रहणम्‌' अन्यथाऽनुपपद्यमानं पूतिकनीवारयोः 
सोमब्रीह्मवयवसद्भावं गमयति ॥ अपि च वस्तुनो वस्त्वन्तरसाइश्यं प्रत्यक्षत एव प्रतीयते । 
न च तद्रब्यावयवयोगादन्यत्सारङ्यं नामास्ति । अतः शुक्तिकादिषु रजतादेः सद्भावायथार्थ 
एवायं रजतप्रत्ययः । निर्देशाव्यवस्थाऽर्थक्रियाव्यवस्था च भूयस्त्वादुपपद्यते। दोषवदादिन्द्रियं 
भूयांसमप्यंदां परित्यज्याल्पीयांसमंरां प्रकाशयतीति रजतार्थिनस्तत्र प्रवृत्तिरपि युज्यते। अपगते 
तु दोषे भूयस एवांशास्योपलम्भे निवर्तते । बाध्यबाधकभाबोऽपि ज्ञानयोरत एवोपपद्यते ॥ 
पीतहाङ्कादौ नयनवृत्तिपित्तसंभिन्नाः नायनरश्मयः इाङ्कादिभिः संयुज्यन्ते । ततः पित्तगत- 
पीतिमाऽभिभूतः शङ्खगतशुक्किमा न गृह्यते । अतः सुवर्णानुलिसशङ्खबत्‌ 'पीतः इाङ्क' इति 
प्रतीयते ॥ एवं स्वप्रस्फटिकलौहित्यमरीचिकाजलालातचक्रदर्पणमुखदिगन्तरद्विचन्द्रादि- 
प्रत्ययाः सर्वेऽपि यथार्था बोद्धव्या इति ॥ 


परि०-- अख्यात्यवान्तरचोदनं नितह कश्चित्युनरिति । रामानुजादिः । तासां तेजो5वत्नशब्दितदेवता- 
नाम्‌ । त्रिवृतं तेजोऽवन्नरूपवस्तूनामंशत्रयमेलनम्‌ । एकेकपृथिव्यादिद्रव्यमकतेदिति षष्टछन्दोगन्रुतेरित्यर्थः । 
'समेत्यान्योन्यतंयोगं परस्परसमाश्रयाः । महदाद्या विशेषान्ता द्मण्डमुत्पादयन्ति ते' इति पुराणवाक्यात्‌ । 'त्र्यात्मक- 
त्वात्तु भूयस्त्वादि'ति तृतीयाद्यपादे वक्ष्यमाणसूत्रादित्यर्थः । सर्वात्मकत्वं तेजोऽत्रन्नल्पभूतत्रयात्मकत्वमिति वा । 
वरिवृत्त्वस्योपलक्षणत्वेन सर्वभूतात्मकत्वमिति वाऽर्थः । अर्थापत्ति चाह किञ्च सोमेति । ज्योतिष्टोमे हि 'सोमेन यजेत’ 
इति सोमळताल्पद्रव्यस्य 'दर्शपूर्णमासवो्रीहिभिर्यजेते ति ्रीहिद्रव्यस्व साधनत्वेन प्राप्तत्वात्‌ सोमादिरेव गृह्यते । 
कदाचित्‌ सोमादेतभावे पूतिकादिलूपसोमप्रतिनिधिग्रहणं याज्ञिकैर्यज्ञङ्गत्वेन क्रियते । तदन्यथानुपपत्तिरन्यत्रान्या- 
वयवसत्त्वे मानम्‌ । समग्रसोमाद्यवयवानामलाभे कतिपयतदवयबलाभाव पूतिकाद्युपादानात्‌ । तथैव पूर्वतन्त्रे षष्ठे 
तृतीयपादे व्युत्पादितत्वादिति भावः । प्रत्यक्षं च प्रमाणयति अपि चेति । कथं तर्हीयं शुक्तिः इदंत्जतमित्यादिनिर्देशः 

शुक्तिकया कटकादिरजतोचितार्थक्रिया5भाव इत्यत आह निर्देशोति । अत ण्वेति । भूयो5वयवज्ञानेनाल्पावयब- 
ज्ञाननिवर्तनादेवेत्यर्थः । एवं स्वग्रेत्यादि । एतच्चात्रे दूषणावसरे स्फुटीकरिष्यामः । 


सु०-- तदिदमयुक्तम्‌ ॥ तथा हि ॥ यानि ताबच्छुक्तिकादिपु रजतादिसद्भावे श्रुति- 
पुराणसूत्राणि पठितानि तानि तेजोऽवन्नादीनां मिश्रतामभिदधति; न पुना रजतादीनां शुक्तिकादौ 
सद्भावम्‌ । न हि कारणसद्धावे कार्यस्य सद्भावो नियतो येनोपपत्त्या5पीममर्थ प्रतीमः । तथात्वे 
बा शुक्तौ रजतवत्सर्वस्यापि प्रतीतिः प्रसज्येत । अदृष्टादिवञान्नैवमिति चेन्न कार्यनिश्चयोत्तर- 
कालीनत्वादस्याः कल्पनायाः ॥ 


परि०--- ननु तेजोऽवन्नलूपकारणानां मेलनेन सर्वकार्येषु तेजोऽवन्नकारणसत्त्वे तत्कार्याणामपि सर्वत्र 
सत्त्वमनुमीयत इत्यत आह कारणसद्भाव इति । कार्येति । सर्वत्र सर्वावयवसत्त्वलूपकार्यनिश्चवेत्यर्थः । 


सु०-- श्रुतार्थापत्तिस्त्वत्यन्तायुक्ता । तथा हि । पूतिकादौ किं सोमाद्यवयबाः भूयांसः 
कल्प्यन्ते, उत समाः, अथाल्पीयांसः । आद्ये सोम एवासौ; तत्कथमनुकल्पः स्यात्‌ । न हि 
सोमोऽपि केवल: सोमः; किन्तु सोमांशभूयस्त्ववान्‌ । न द्वितीयः । उभयदर्शनप्रसङ्गात्‌ । 
तृतीयं तु कथं सोमकार्य कुर्यात्‌ । अन्यथा शुक्तिकाऽपि कुतो रजतार्थक्रियां न कुर्यात्‌ । श्रुति- 
प्रामाण्यात्तदर्थक्रियाकारिताऽवगम्यत इति चेत्‌ । किं तर्हि सोमावयवकल्पनया । श्रुति- 
प्रामाण्यादत्यन्तविविक्तानामेब वस्तूनामर्थक्रियासाम्यमुपगम्यताम्‌ ॥ 

परि० अनुकल्प इति । 'कस्यचिन्मुख्यस्याभावऽमुख्यल्यान्यस्योपादानमनुकल्प' इति मीमांसकैः 
परिभाष्यते । ननु सोमलाभे समग्रसोमावयवलाभोऽस्ति । भूयःसोमावयववतोऽन्यल्योपादाने तु तकलसोमावयवा- 
लामेनामुख्यत्वादनुकल्प एवायमित्यत आह न हीति । मोमेऽपि त्वदुक्तत्रिवृत्करणप्रक्रियया द्रव्वान्ततावयवसत्त्वादिति 
भावः । श्रुतीति । 'सोमाभावे पूतिकानभिषुणुवादि ति श्रुति्रामाण्यादित्यर्थः। 

सु०-- साहृझ्यं च सामान्यं वा धर्मन्तरं वा नान्योन्यावयवसंयोग इति वक्ष्यामः ॥ 
किञ्च घृततैलयोरन्योन्यसरृायोरन्योन्यावयवसंयोगादन्योन्यार्थक्रियया भाव्यम्‌ । न भाव्यं च 
विसररायोर्द्रव्ययोः ॥ किश्र मातृमातङ्गमदिराद्यतिसादृऱ्यं भार्यादिष्वप्यस्तीति तदुपभोगे 
प्रत्यवायः स्यात्‌ । अल्पाबयवसंयोगान्नैवमिति चेत्‌ कथं तर्हि नीवारा व्रीहिकार्य कुर्युः । श्रुति- 
प्रामाण्यादिति बदतो वत्तमुत्तरम्‌ ॥ अपरावयवसंयोग एव साहऱ्यं चेत्‌ कथं ककारखकारयोः 
साहड्यमिति चिन्त्यम्‌ ॥ 

परि०- यद्यपि चेत्यादिना प्रत्यक्षमुक्तं तदपि निराह साह्यं चेति । न्यायमतेनाह सामान्यं वेति । 
स्वमतेनाह धर्मान्तरं वेति । बक्ष्याम इति । वैेषिकाधिकरणे । 'न सर्वधर्म एकोऽस्ति समुदायस्तु भित्नगः । एतादृशं 
च सादृगयं पदार्थेषु पृथक्पृथक्‌' इत्यायनुव्याख्यानव्याख्यावसर इति भावः । भार्यादिष्विति । भार्यायां मातृ- 
सादृश्यम्‌ । पितृगुरुप्रभृतिषु मातङ्गशन्दितचण्डालसादृश्यम्‌ । घृतक्षीरादौ मदिराशब्दितमदयसादृश्यमस्तीत्यर्थः । 
ककारखकारयोरिति । नित्वयवत्वात्तयोरिति भावः । न च तत्र सादृश्यमेव नेति वाच्यम्‌ । 'वर्ग्यो वर्गेण सवर्णः इति 
शिक्षाग्रन्थवितेधादिति भावः । 

सु०- रजतार्थिनः शुक्तिकायां प्रवर्तक च किं भूयसां शुक्त्यवयवानामदर्शनमुता- 
ल्पीयसां रजताबयबानां दर्दानमुतोभयम्‌ । नाद्यः सुप्तस्यापि प्रवृत्तिप्रसङ्गात्‌ । द्वितीयेऽपि किं 
तेषामल्पीयस्त्वज्ञानम्‌ उत भूयस्त्वज्ञानम्‌ अथवा ज्ञानमात्रम्‌ । आद्ये तस्य अरजतत्वमेव 
विदितमिति कथं ततः प्रवृत्तिः । द्वितीयेऽन्यथाख्यातिप्रसङ्गः । तृतीये सहडामात्रे प्रवृत्ति- 
प्रसक्तिः । न तृतीयः किमपि तत्रास्तीत्यादिज्ञानादपि प्रवृत्तिप्रसङ्गात्‌ । कथं चास्य ज्ञानस्य 
भ्रान्तित्वम्‌ । अल्यांदाग्रहणादिति चेत्‌ नूनं ब्रह्मज्ञानमपि महाश्रान्तिरापन्ना । अत एव न 
बाधस्य बाधकत्वमपि ॥ 

परि०-- अरजतत्वमेबेति । रजतावयवानां भूयस्त्वज्ञानस्यैव रजतत्वज्ञानत्यादिति भावः । उतोभयमिति 
पक्षं निराह न तृतीय इति । ब्रह्मज्ञानमपीति । सर्वस्यापि पुंसो जायमानत्रहमज्ञानसय त्रह्मैकांशविषयकत्वादित्यर्थः । 
अत एव पूर्वस्य श्रान्तित्वानुपपत्तेरेव । यद्वा भूयाँऽहाग्रहणस्य त्राधत्वे सत्यर्प्यादाविदं रूप्यमिति ज्ञानस्यापि 
वाधत्वप्रसङ्करूपातिप्रसङ्भादेवत्यर्थः । 

सु०-- पित्तगतपीतिमानुलिप्श्चेच्छ्: कथं तर्हि न तथा पार्श्वस्थेन र्यते ॥ सूक्ष्म 
त्वादिति चेत्‌ किमिदं सूक्ष्मत्वम्‌ । अतीन्द्रियत्वं चेत्‌ न तर्हि श्रान्तेनापि दृर्येत । अन्यच्चेत्‌ 
किमनेन ॥ पित्तोपहतेन तु सामीप्याद्‌ दृइ्यत इति चेत्‌ । किमिदं सामीप्यं नाम । इन्द्रिय- 
सन्निकर्षश्चेत्‌ स तर्हि उभयोः समानः । शरीरसामीप्यं चेत्तदनुपयुक्तम्‌ । अन्यथा परशरीर- 
समीपस्थानां दण्डकुण्डलादीनामदइनिप्रसङ्गात्‌॥ पीतः शङ्ख: प्रतीयत इति कोऽर्थः । किं पीत- 
रूपबत्तयेति उत पीतरूपद्रव्यसंयुक्ततयेति । नाद्यः अन्यथाख्यातिप्रसङ्गात्‌ । द्वितीये अनुभव- 
विरोधः॥ एबमुदाहरणान्तराणि विप्रतिपन्नानि निरसनीयानीत्यलमपहसनीयप्रक्रियानिराक्रिया - 
बिस्तरेण॥ २॥ 

परि०--- याऽपि पीतश्कादौ त्तवित्यादिनोक्ता प्रक्रिया तां निराह पित्तगतेति । किमनेनेति । पार्श्वस्था - 
दर्शनानुपयुक्तेनेत्वर्थः । अतीन्द्रियत्वादन्यस्यादर्शनानुपपादकत्वादिति भावः । उभयोरिति । पीत इति पश्यतः 

पार्शस्थस्य चेत्युभयोरित्यर्थः । अन्यथेति । द्र्टटारीरसामीप्वस्येव दर्शनोपयुक्तत्व इत्यर्थः । एवमिति । स्वप्र- 
स्फटिकलीहित्यादिप्रागुक्तोदाहरणान्तरणीत्यर्थ: । तथा हि । अथ रथानित्यादिथ्रुतेः स्वाप्रार्थानामपीश्रसृष्टत्वात्‌ तद्धीः 
सर्वा यथार्थत्ययुक्तम्‌ । स्वप्न ण्वावं न जाग्रदिति वाशवविनेधात्‌ । स्फटिके रक्तकुसुमप्रभोपलम्भात्तलीहित्यधीर्वयार्थ- 
त्यपि न । रक्तकुसुमसमीपस्थवस्त्वन्तर5पि तथोपलब्धिप्रसङ्वात्‌ । मरीचिकासु जलावयवसत्त्वात्तद्वीरिव तत्रेति तु 
शुक्तिरुप्यप्रक्रियानिरासन निरस्तम्‌ । अलातचक्रे तु अलातस्य सर्वदेडासंयोग'वीत्व न भ्रान्तितिति तन्न । फल्गुपामराणां 
चक्रतावुद्दे्श्रान्तित्वानिवारणात्‌ । नायनरङमया दर्पणप्रतिहता : ग्रीवाल्थमुखमेव गृह्णन्तीति तद्धीरपि यथार्थेत्यपि न । 
“अन एख चोपमा' इत्यत्र निरसिष्यमाणत्वात्‌ । दिगन्तर दिगन्ततवववसत्त्वात्‌ शुक्तौ रूप्यधीस्वि तद्धीरपि यथार्थेत्यपि 
शुक्तिल्पयपरक्रियानिरासेन निरस्तम्‌ । या तु द्रिचन्द्रप्रक्रिया नयनल्यादरुल्यवष्टम्भे हि नावनळ॒मवो द्वेधा बहिर्गच्छन्ति । 
ऋजुतया बक्रतया च । तत्र ये ऋजवस्ते स्वदेशल्थं समीपन्थं गृह्णन्ति । वे तु वक्राः ते तु दूरदेहा व्याप्य तमेव चन्द्र 
विपरकृष्टदेशस्थं गृह्णन्तीति द्रित्वधीर्यथार्थति । सा नु श्ीमाद्रयाार्थ्वतिध्चुत्ततककालीनेपा अत्यन्ताप्रामाणिककत्पना सैव 
न सिद्धेत्यादिरुपेण निरसनीयेत्यर्थः । 


सु०__ अन्यस्तु मन्यते। गृह्यमाणयार्भेदाग्राहि सबिकल्पकमेकमेव विज्ञानं भ्रम: । तथा 
हि । रजतसंस्कारदोषसचिबमिन्द्रियं शुक्तिशकलसन्निकृष्ट रजतशुक्तीदमंशविषयं तत्संसर्गा- 
संसर्गावनवगाहमानमेकमेव सविकल्पक्ञानमुत्पादयति । तथा च तयोरेकबिज्ञानोपारोहिणो- 
ेदाग्रहादयथार्थव्यबहारः । तन्निरासादेव विवेकज्ञानं वाधकमित्युच्यते । न पुनः 'अन्यदन्या- 
त्मना प्रतीयत' इति॥ 


परि०-- तार्किकेकदेशिमतमनूत्र निराह अन्यस्त्बिति । गृह्यमाणयोरिति । ज्ञायमानयोरित्यर्थः । तेन 
स्मर्यमाणारोपस्य संग्रहः । नत्वनुभवविषवयोरित्यर्थः । रजतसंस्कारेत्वग्रेतनग्रन्थविरोधात्‌ । तत्संसर्गासंसर्गाविति । 
रजतस्य शुक्तीदमंशस्य च तादात्म्वभेदावविषवीकुर्वदित्यर्थः । अयथार्थव्यवहार इति । अन्वार्थिनोऽनयत्र प्रवृत्तिः, 
अन्वस्यान्यात्मनाभिलपनं चेत्यर्थः । तन्निरासादेव भेदाग्रहनिरासादेव । 


सु०--- तदिदमनुपपन्नम्‌ ॥ 'विवेकाग्रहः किं सर्वत्र प्रवृत्तिहेतुरुतात्रैवे'ति प्रागुक्त- 
विकल्पदोषाणामडोषाणामविरोषात्‌ ॥ किक्र प्राभाकराणां वेदप्रामाण्यसिद्धघङ्गतयाऽस्ति 
अख्यातिस्वीकारे प्रयोजनमिति बिद्यते भ्रमः । कणभक्षाक्षचरणपक्षपातिना तु 'अतस्मिंस्तदिति 
प्रत्ययो विपर्यय" इति पूर्वाचार्यबचनमनाहत्य परमतप्रमोषः कस्मादिष्यते । असत्ख्याति- . 
परिहारार्थमिति चेन्न, तथा सत्ययथार्थव्यवहारस्यापि परिहारप्रसङ्गात्‌ । न त्यसत््रत्येतुमराक्यं, 
शक्यं तु व्यवहर्तुमित्यत्र कारणविशेषो$स्ति । व्यवहार: प्रतीतिसिद्ध इति चेत्तत्किं विशिष्ट- 
प्रत्ययो न प्रतीतिसिद्ध इत्यलम्‌ ॥ 

परि०- सर्वत्रेति । सत्यस्थलेऽपीत्यर्थः । अत्रैबेति । भ्रमत्वेन विमतस्थल एवेत्यर्थः । प्रागुक्तेति । 
प्राभाकरमतदूषणोक्तिप्रस्तावे किमयमेव व्यवहारो भेदाग्रहादन्यस्त्वभेदग्रहात्‌ । उत सर्वोऽपि भेदाग्रहात्‌ । नादः । 
अनियतकारणतापातादित्यादिनोक्ताद्यपक्षदोषाणां नन्वस्तु तर्हि द्वितीयः पक्ष इत्यादिनाऽनूदयोक्तद्वितीयपक्षदोपाणां 
चारेषाणामविरोषादित्यर्थः । कणभक्षाक्षचरणेति । कणादाक्षपादपक्षपातिनेत्यर्थः । 

सु०_ ननु विपर्ययाभ्युपगमे कथं बेदप्रामाण्यसिद्विः । वेदजनितप्रत्ययेऽपि विपर्यय- 
आाङ्काप्रसरात्‌ । सर्वस्यापि विज्ञानस्य याथार्थ्ये तु नेयं शाङ्कावकाामासादयतीति । मैवम्‌ । तथा 
सति बिवेकाग्रहस्याप्यनङ्कीकार्यत्बापातात्‌ । तथा हि । न तावद्वेदवाक्यं पदार्थेषु प्रमाणम्‌ । 
तेषामन्यतो ऽधिगतत्वात्‌। नापि संसर्गे; विनाऽपि संसर्गग्रहमसंसर्गाग्रहेणेव व्यवहारान्‌ पश्यतो 
बेदजनितविज्ञानेऽपि शङ्काप्रसरात्‌ । अपौरुषेयत्वादिना सा निरसिष्यत इति चेत्‌; किं तहिं; 
सकललोकाबसितविपर्यासनिरासेन, तच्छट्डाया अपि तत एव निराकर्तु झाक्यत्वात्‌; इति 
सिद्धमेतच्छुक्ती रजतत्वेनावभासत इति। 

परि०_ प्राभाकराणां वेदप्रामाण्यसिद्धचङ्गतयाऽस्त्यख्यातिस्वीकारे प्रयोजनमिति विद्यते भ्रम इति प्रागुक्त 
शङ्कोत्ततभ्यां व्यनक्ति नन्वित्यादिना शक्यत्वादितीत्यन्तेन । अन्यत इति । प्रत्यक्षादितोऽधिगतत्वादित्यर्थः । 
इह खलु केचिदथार्थ सर्व विज्ञानमिति मन्यमाना नान्यथाख्यातिं सहन्त इत्यादिनेतावत्पर्यन्तेन ग्रन्थेन सिद्धर्थमनुवदति 
सिद्धमेतमिति । किं तदित्यत आह शक्तिरिति । अन्यदन्यात्मना अवभासत इत्यस्योपलक्षणमेतत्‌ । उक्तं प्रमेयं 
ककचित्स्थलविरोषे प्रतिपादयितुं शुक्ती रजतत्वेनेति विरिष्योक्तिः । 

सु०-- तत्र 'आरोप्यमाणं रजतं सदेवे'ति केचिदातिष्ठन्ते॥ तथा हि। यद्धि यथावभासते 
तत्तथेत्यौत्सर्गिका न्यायः । अपवादस्तु बलबद्वाधकोपनिपातात्‌ । तथा चेदं च रजतं च 
तत्तादात्म्यं चेति त्रितयमिहाबभासते । इदं च रजतत्वं च तत्संसर्गश्चेति वा । तत्र रजत- 
रजतत्बयोरिदड्कारास्पदस्य च बाधकाभावान्नासत्त्वमुपपद्यते, संवादसद्भावाञ्च । तत्तादा- 
त्म्यस्य संसर्गस्य वा बाधकाद्विसंवादाञ्चासत्त्वमस्तु । यथोक्तम्‌ 'असंभवि च यावत्तु 
तावत्संपरिहीयतामि'ति । न च 'नेदं रजतमि'ति बाधबोधो रजतस्याप्यसत्त्वमाबेदयतीति 
वाच्यम्‌; तस्य तादात्म्यमात्रगोचरत्वेनोपपत्तौ रजतगोचरत्वकल्पनायां गौरवप्रसङ्गात्‌ । यथाहुः 
'एकदेशापवादेन कल्प्यमाने च बाधके । न सर्वबाधनं युक्तमिति न्यायविदः स्थिताः’ इति ॥ 
किञ्च रजतस्यात्यन्तासत्त्वे प्रतिभासो नोपपद्यते । स्थिते चैवं सत्त्वे वाधसमये पुरो5दर्शनाद्‌ 
देशान्तरे सत्त्वमास्थीयते। दोषदूषितं चक्षुः शुक्तिराकलमात्रसन्निकृष्टमपि विप्रकृष्टरजतात्मना 
तदा दर्शयतीति को दोष इति॥ 

परि०--- तत्रेति । एबं मिद्धे सतीत्यर्थः । केचित्‌ प्राचीनतार्किकाः । इदंकारेति । इदंत्वास्पदस्येत्यर्थः । 
परिहीयतां परित्यज्यताम्‌ । सत्येन नाङ्भीकार्यमित्यर्थः । न केवलं बाधन्यान्यथोपपत्त्या रजतासत्त्वे मानाभावा- 
त्सत्त्वमुपेयम्‌ । किन्तु परतीत्यन्यथोपपत्त्या चेत्या किञ्चेति । तावता देशान्तरे सदिति कुत इत्यत आह स्थिते 
चैबमिति । अदर्शनादिति भावः । तदिति । शुक्तिशकलमादर्शयतीत्वर्थ: । 


सु०- एतदप्ययुक्तम्‌ ॥ सत्त्वेऽपि रजतस्य 'असदेव रजतं प्रत्यभात्‌’ इत्यनुभव- 


बिरोधात्‌ । अत्रासत्त्वेऽप्यन्यत्र सत्त्वमङ्गीक्रियत इति चेन्न । अत्र प्रतीतस्यैवान्यत्र सत्त्वे 
मानाभावात्‌। 


तथा हि । श्रान्त्यनुभवो बा तत्र प्रमाणम्‌, बाधानुभवो बा, आन्त्यनुपपत्तिः, बाधा- 
नुपपत्तिर्वा ॥ 


नाद्यः तस्याप्रमाणत्वात्‌, अत्रैव सत्त्वावेदकत्वाज्च॥ 
न द्वितीयः तस्येह रजतनिषेधात्मनोऽन्यत्र सत्त्वासत्त्वयोरौदासीन्यात्‌॥ 


न तृतीय: । भ्रान्तेः पुरोवर्तीन्द्रियदोषादिभिर्विना अनुपपद्यमानायास्तन्मात्राक्षेप- 
हेतुत्वात्‌ । असत्त्वे कथं प्रतीतिरिति चेत्‌; सत्त्वेऽपि कथम्‌ । न ह्यन्यत्र सत्त्वमत्र प्रतीतेरुप- 
कारि। इन्द्रियसन्निकर्षार्थं बा तदास्थेयम्‌, संस्कारसिद्धचर्थ वा । नाद्यः । विप्रकृष्टेन सन्निकर्षा- 
भावात्‌, पुरोवर्तिसन्निकर्षमात्रेणैव श्रान्त्युत्पादाङ्गीकाराञ्च । न द्वितीयः । संस्कारो हि रजता- 
नुभवमाक्षिपेत्‌, अनुभवश्च यथार्थो रजतसत्ताम्‌, अत्र प्रतीतस्यैवान्यत्र सत्ता कुतः कल्प्या ॥ 
किश्च घटान्तरं बिनष्टोत्पत्स्यमानघटान्तरतया यदा प्रत्येति, तदा कथम्‌ । न हि बिनष्टोत्यत्स्य- 
मानयोरन्यत्र सत्ताऽस्ति । कालान्तरे$स्तीति चेत्सत्यम्‌; न तस्या श्रान्ताबुपयोगं साक्षा- 
त्पञ्यामः । संस्कारादिना हि तदुपयोगः । स च रजतान्तरानुभवमात्रेण भविष्यतीति व्यर्था 
तस्यैवान्यत्र सत्त्वकल्पना । एतेन प्रवृत्त्यनुपपत्तिरपि परास्ता ॥ किञ्रासतः प्रतिभासासंभवे 
तादात्म्यमपि न प्रतिभासेत; तस्य कुत्राप्यभावात्‌ । धर्मधर्मिभावस्तु वैधर्म्यमात्रम्‌॥ 

परि०-- सत्त्वेऽपीति। अन्यत्र सत्तवेऽपीत्यर्थः । कुतो नोपकारीत्वतः प्रसक्तपक्षद्रयमाशङ्कच उपकातभावं 
व्यनक्ति इन्द्रियेति । तदिति । अन्यत्र सत्त्वमित्यर्थः । ननु श्रान्तिहेतुसंस्कारः स्वजनकानुभवविषवमेवान्यत्राव- 
भासवतीत्यतो नायं नियम इति भावेनाह किञ्च घटान्तरमिति । गेहे घटो मया निहित: तं त्वं गृहाणेति चेत्रेणोक्तो मैत्रः 
श्वो ग्रहीतास्मीत्यवदत्‌ । तन्मध्ये स घटो नष्टोऽन्यम्तु तत्स्थाने केनचिन्निहितः । मैत्रश्च परेदुस्तत्र गत्वा तमेव घटं 
चैत्रेणोक्तघटत्वेन श्राम्यति चेत्तदा कथमित्यर्थः । एवमुत्पत्स्यमानघटे तथा श्रान्तिरप्युपपाद्या । एतेनेति । अन्यत्र 

सत्त्वस्य पुरोवर्तिनि प्रतीतावनुपयोगकथनेनेत्यर्थः । तेनेव प्रवृत््यनुपयोगस्यापि सिद्धेरिति भावः । यद्वा श्रान्त्यनुप- 
पत्तिनिरासेनेत्यर्थः । ननु धर्मतवात्तादात्म्यमसदपि भासितुमर्हति न तु रजतम्‌ तस्य धर्मित्वादित्यत आह धर्मधर्मि- 
भावस्त्विति । धर्मत्वं धर्मित्वमित्यर्थः । 

सु०-- न चतुर्थः । बाधस्यान्यत्र सत्तया विनाऽनुपपत्त्यभावात्‌ । अत्रैव रजतसत्ता- 
निषेधानुपपत्त्याऽन्यत्र सत्त्वसिद्धिरिति चेन्न; तस्यात्रैव प्रासत्वेनैवोपपत्तेः। 


एतेन 'यद्यथाबभासते तत्तथैवे' त्यादि परास्तम्‌ । 'असदेव रजतं प्रत्यभादि'ति रजता- 
सत्त्वप्रमाणस्योपन्यस्तत्वात्‌ । तद्विषयसङ्कोचप्रमाणस्य निरस्तत्वात्‌ ॥ 


तत्किं सर्वत्रारोप्यमत्यन्तासदेब । उच्यते । यत्रारोप्यमधिष्ठानसन्निहितं तत्र तत्तादात्म्य- 
मात्रमसत्‌, यथा दूरस्थयोश्चूतपनसयोः 'एक एवायं चूत' इति, बाधोत्तरकालमपि स्वरूप- 
द्वयानुवृत्तेः । यत्र पुनरसन्निहितमारोप्यं तत्र तत्तादात्म्यं चोभयमप्यसत्‌, उक्तन्यायेनेति ॥ तदेवं 
नैबंविधान्यथाख्यातिवादोऽप्युपपन्नः ॥ ३॥ 

परि०-- त्राधानुपपततिर्वेति पक्षं निराह न चतुर्थ इति । ननूक्तमसत्त्ग्राहिप्रमाणं तादात्म्यतत्संसर्गयो - 
रेवासत्त्वग्राहि, न तु रजतस्यापि; तथात्वे रजतप्रतिभासानुपपत्तेरित्यत आह तद्विषयेति । प्रतिभासानुपपत्तिरूप- 
सङ्कोचकप्रमाणस्य न तृतीय इत्यादिना वैधर्म्यमात्रमित्यन्तेन निरस्तत्वादित्यर्थः । दूरस्थयोरिति । द्रष्ट्पेक्षया 
दूरदेशस्थवोरेकदेशे सतोश्वूतपनसयोः दूरस्थत्वदोषेण पनसे चूततादात्म्यमारोप्यते एक एवायं चूतवृक्ष इति । चूत 
इतीतिान्दस्य यत्रारोप्यमित्यादिपूर्ववाक्येनान्वयः । कुत एवं तत्रापि स्मर्यमाणारोपस्थल इवारोप्वस्य स्वरूपमप्यस- 
त्स्यात्किं तादात्म्यमात्रासत्त्वोपगमेनेत्यत आह बाधेति । नायं चूत एव किन्तु चूतपनसाविति वाधोत्तत्कालमित्यर्थः । 
उक्तन्यायेनेति । असदेव रजतं प्रत्यभादित्यनुभवविरोधादित्यादिनोक्तन्यायेनेत्यर्थः । एबंबिधेति । तादात्म्यमात्रं 
गृद्यमाणारोपे स्मर्यमाणारोपे च सर्वत्रासदित्येवंरूपान्यथाख्यातिवादः प्राचीननेयायिकोक्त इत्यर्थः । 

सु० अपरे पुना रजतं सदेव किन्त्वन्तरेबेति मन्यन्ते। तथा हि। न तावदसदेव रजतं, 
प्रतीत्यनुपपत्तेः । नापि पुरत एव सत्‌, श्रान्त्यनुपपत्तेः, बाधविरोधाच्च । न च देशान्तरे सत्‌, 
प्रमाणाभावात्‌ । अतः परिरोषाज्ज्ञानाकारमेवाबतिष्ठते ॥ किञ्चेदं ज्ञानरूपम्‌ इन्द्रियसंप्रयोगे 
असति अपरोक्षत्वाज्ज्ञानवत्‌ । न च सत्यत्वे भ्रान्त्यनुपपत्तिः, आन्तरस्यैव बाह्यतयाऽवभासो 
भ्रम इत्यङ्गीकारात्‌ । तस्य 'नेदमि'ति बाह्यतानिषेधेनैव बाधकस्य बाधकत्वोपपत्तिरिति॥ 

परि०- अपर इति । बौद्धेकदेशिनो बिज्ञानात्मतत्त्ववादिन इत्वर्थः । परिरोषमुक्त्वाऽनुमानं चाह 
किश्रेति । इदमितिपक्षः शुक्तौ प्रतीयमानं रजतमित्यर्थः । ज्ञानल्पमिति साध्यम्‌ । इन्द्रियसंप्रयोगेऽसति अपरोक्ष 
त्वादिति । प्रतीयमानरजतस्येन्द्रियसन्निकर्षाजन्यप्रत्यक्षविषयत्वादित्यर्थः । 

सु०-- एतञ्चानुपपन्नम्‌ । सत्त्वे 'असदेव रजतमि'त्यसत्त्वावेदकप्रत्ययविरोध- 
स्योक्तत्वात्‌ । असत: प्रतीत्यनुपपत्तौ च वहिष्ठताया अपि प्रतीत्यनुपपत्तिप्रसङ्घात्‌ । तत्सत्त्वे 
भ्ान्तित्वानुपपत्तेः । वहिस्सत्त्वमेवासप्प्रत्ययेन निषिध्यत इति चेन्न । आन्तरत्वे प्रमाणा- 
भावात्‌ । इन्द्रियसंप्रयोगमन्तरेणापरोक्षत्वस्य हेतोर्वाह्मतायामनैकान्त्यात्‌ । शुक्तिसंप्रयोगेणा- 
परोक्षताया: स्वीकारादसिद्धेश्व । दृष्टान्तश्च साधनविकलः । ज्ञानस्यापि इन्द्रियसंप्रयोगादेवा - 
परोक्षताऽङ्गीकारात्‌ । किश्र गुञ्जापुञ्जादौ दहनादिसमारोपे तस्यान्तःसत्त्वे देहदाहादिप्रसङ्ग: । 
अन्यथा अन्तरपि तदसदित्यत्यन्तासदेवापन्नमिति नात्मख्यातिपक्षोऽप्युपपत्तिमान्‌। 

परि०-- उक्तत्वादिति । पूर्वमतनिगसप्रस्ताव उक्तत्वादित्यर्थः । तथा चासत्त्वेनोपपत्त्या न परिद्रोषावतार 
इति भावः । तत्सत्त्वे वहि्ठतायास्सत्त्वे । असत्त्वेऊलदेव 'जतमित्वादिनोक्तदोपोद्वाटमाशङ्कते वहिस्सत्त्वमेवेति । 
कल्पकाभावादिति भावेनाह आन्तरत्व इति । अनुमानं च निरसितुं किं प्रतीयमानरजतादिसन्निकर्षमन्तरेणापरोक्षत्व- 
मभिमतम्‌ उत सन्निकर्षमात्रं विनेति हदि कृत्वा आद्य आह इन्द्रियेति । अन्त्येदसिद्धितिति भावेनाह शुक्तीति । 
ज्ञानस्यापीति । स्वस्पेन्द्रियसंप्रयोगाभिव्यक्ताक्षिल्पापतेक्षज्ञानविषयत्वन्य ज्ञानेऽपि स्वीकातादिति भावः । 


सु०-_ अन्ये पुनः 'इदं रजतमि'ति प्रतीतिरसदालम्बनैवेत्यास्थिताः ॥ तथा हि । 
न तावदिदं सदेव, बाथवोधविरोधात्‌। नापि सदसत्‌, तत्रैव तदैव तस्यैव सदसत्त्वविरोधात्‌। 
देशकालगप्रकारव्यबस्थया सदसत्त्वाङ्गीकारे घटादितुल्यतापातात्‌ । किञ्चैवं सति 'सदिदं रजत- 
मि'ति ज्ञानं श्रान्तिर्नेव भवेत्‌, सत्त्वस्य विद्यमानत्वात्‌ । सदसदात्मकं सत्त्वेन विषयीकुर्वत्कथं 
न भ्रान्तिरिति चेत्‌, तत्किमेकदेशदर्शनं भ्रान्तिः । तथा च बाधकप्रत्ययोऽप्यसत्त्वमात्रावलम्बी 
न कथं भ्रान्तिः । 'सदेवे' त्यसत्त्वनिषेधाद्‌ भ्रान्तित्वमिति चेत्‌ तर्हि 'असदेवे'ति सत्त्वप्रतिषेधाद्‌ 
वाधस्यापि ्रान्तिताऽनिस्तारः। तस्मादसदेव विभ्रमालम्वनम्‌। न चासतोऽवभासानुपपत्तिः 
विवेकाग्रहवादस्य निरस्तत्वात्‌ । अन्यथाख्यातिवादिभिरसत एव तादात्म्यस्य संसर्गस्य वा 
प्रतिभासाभ्युपगमात्‌ । बिज्ञानख्यातिवादिभिरप्यसत्याया एव वाह्यतायाः प्रतीत्यङ्गीकारात्‌ । 
“सत एव प्रतीतिरि'ति पक्षे न श्रान्तिर्नापि बाध इति ॥ 

परि०--- वोद्धैकदेशिनामसत्ख्यातिवादिनां मतं निरसितुमनुवदति अन्ये पुनरित्यादिना न भ्रान्तिर्नापि 
वाध इत्यन्तेन । कुतोऽसद्विषयैव धीतित्यतः परिशेधादिति भावेन प्रसक्तं सत्त्वपक्ं सदतत्त्वपक्ष च क्रमेण नितह 
न तावदित्यादिना तस्मादसदेवेत्यन्तेन । इदमिति । इदं रजतमितिप्रतीवमानम्‌ । वाधेति । श्रान्तित्वायोगाच्चेत्यपि 
ध्येयम्‌ । तस्यैवेति । वेन धर्मेण विशिष्टस्व सत्त्वं तेन विशिष्टस्येवासत्त्वमेवेत्वेतद्रितेधानेत्वर्थः । घटादीति । घटादेरपि 
देशभेदेन कालभेदेन घटत्वपटत्वादिप्रकारभेदेन च सत्त्वातत्त्वयोर्भावात्‌ । तथा चेवं भ्रान्तिः । घटादिधीस्तु प्रमेति 

न स्यादिति भावः । अस्त्चित्यतो दोषमाह तथा चेति । असत्त्वमात्रेति । सदसदात्मके रजते सत्त्वमात्रावगाहिनो 
भ्रमत्वेऽसदेवेदं रजतमभादित्यसत्त्वमात्रग्राहिणः कथं न श्रमत्वमतो नैकदेशविषयकत्वेन भ्रमत्यमिति भावः। सदसदा- 
त्मकमितिपक्षे इदं ल्प्यमिति धियो भ्रमत्वं प्रकारान्तरेणाशङ्कय निराह सदेवेति । परिहोषादसद्धीरपेयेत्याह विवेकेति । 
अन्यथाख्यातिवादिनाऽप्युपगतेरसद्धीरपेयेत्याह अन्यथाख्यातीति । भ्रान्तिवाधान्यथानुपपत्त्या चासतो धीरुपेयेत्याह 
सत एबेति । पूर्व रजतस्य सन्मात्रत्वे वाधाद्ययोग उक्तोऽत्र तु सत एव प्रतीताबिति भेदः । 
सु०- अत्रेदं विवेचनीयम्‌ । केयमसत्ख्यातिरिति ॥ यदि सदेव शुक्तिकाशकलं 
सकलदेहाकालासद्रजतात्मनाऽवगाहमानं ज्ञानमिति, तदाऽनुज्ञया वर्तामहे । यथोक्तम्‌ । 
'तस्माद्यदन्यथासन्तमन्यथा प्रतिपद्यते । तन्निरालम्बनं ज्ञानमसदालम्बनं च तदि'ति ॥ यदि 
पुनः 'इदं रजतमि' त्यबभासे चकासत्‌ 'असदेवाखिलमि'ति, तदसत्‌, इदङ्कारास्पदस्य शुक्तिका- 
शकलस्य प्रागूर्ध्वं सत्त्वावगमात्‌ । यदि च न तदिदङ्कारास्पदं तदा न भ्रान्तिबाधयोरङ्गुल्यग्रेण 
निर्दिशोन्नोपादद्यान्न परित्यजेत्‌ ॥ 
परि०--- एवंरूपख्यातिः तैरुपेतेत्यत्र किं ज्ञापकं येन भवतां तत्रानुमतिः स्यादित्यतः तदीयसंमतिमाह 
यथोक्तमिति । चकासत्‌ भासमानम्‌ । नोपादद्यात्‌ भ्रान्तिकाले । न परित्यजेत्‌ वाधोत्तरकाल इति भावः । 
सु०-- किश्रास्य ज्ञानस्य कारणं वक्तव्यम्‌ । दुषटेन्द्रियादिकमिति चेन्न तस्य सन्नि- 
कर्षाद्यनपेक्षस्य कारणतायामतिप्रसङ्गात्‌, असता च सन्निकर्षायोगात्‌। झुक्त्यादिना सन्निकर्षा - 
ऽस्तीति चेन्न तथा सति तज्ज्ञानस्यावर्जनीयत्वात्‌। अथ संवृतिरेव रजतादिप्रतिभासकारणं तदा 
अन्धस्याप्यसन्निहिते शुक्तिशकले किं न स्यात्‌ । अथ काचादिवच्छुक्तीन्द्रियसन्निकर्षोऽपि 
संबृतेः सहकारीति चेन्न तथात्वे भूतलवच्छुक्तेरपि शुक्तित्बेनावभासप्रसङ्गात्‌ । दोषनिमित्तः 
शुक्तित्वानबगमोऽपि कारणमिति चेन्न अधिष्ठानत्वानभ्युपगमे भूतलशुक्तिशकलयोरविशेषेण 
कस्यानवगमः कारणमिति विवेक्तुमदाक्यत्वात्‌ ॥ 
परि० अस्येति । असन्मात्रविषयकस्येत्यर्थः । तज्ज्ञानस्येति । एवं चेदं जप्यमिति ज्ञानं शुक्ति- 
विषयकमप्यासीदित्यसन्मात्रविषव्कमित्युक्तिभङ्ग इति भाव: । 
सु०- अपि चासदेव रजतमवभासमानं न ताबदसत्तयेबाबभासते । अर्थक्रियाऽनर्हे 
्रवृत्त्यनुपपत्तेः । सत्तया प्रतिभासे त्बन्यथाख्यातिरङ्गीकृतेति 'शुक्तिरेब रूप्यतयाऽबभासत' 
इति कुतो नाङ्ीकरणीयम्‌ । तथा सत्यङ्गुल्यग्रनिर्देशादयोऽप्यनुकूलिताः स्युः । केशोण्डूकादि- 
भ्रमस्तर्हि कथमिति चेत्‌ सोऽपि तेजःप्रभृतिद्रव्यमालम्ब्यैबेति बदाम: ॥ तस्मान्नैबंबिधा- 
सत्ख्यातिपक्षोऽपि साधीयान्‌॥ ४ ॥ 

परि०--- श्रमस्य साथिष्ठानत्वे बाधकमागङ्कय निराह केशोण्ड्रकादीति । एवंविधेति । सदविषवके- 
त्यर्थः । 


सु०--- मायावादिनो बदन्ति; अनिर्वचनीयमेव शुक्तिकादौ प्रतीयमानं रजतादिकमिति॥ 


तदनुपपन्नं प्रमाणाभावात्‌ । 'शुक्तिरजतादिकमनिर्वाच्यं दोषप्रयक्तभानत्वाद्‌ भ्रान्ति- 
सिद्धतादात्म्यबदित्यनुमानं मानम्‌' अत्रेति चेत्‌। 


किमिदमनिर्बाच्यत्वं नाम । यन्न सन्नासन्नापि सदसत्तदनिर्वाच्यं तस्य भावस्तत्त्वमिति 
चेन्न । शुक्तिरजतादेस्सत्त्वस्य सदसत्त्वस्य चास्माभिरनड्ीकृतत्बेन सिद्धसाधनत्वात्‌ ॥ 
अथासत्त्वाभावमात्रं साध्यम्‌; तथाऽपि 'असदेत रजतं प्रत्यभादि 'त्यनुभवविरोधः । 

परि०-- दोषप्रयक्तभानत्बाद्‌ इति वहुब्रीहिः । सद्वलक्षण्यादिधर्माणा त्रयाणां प्रत्येक साध्यत्वमित्वु- 
पेत्यांशतः सिद्धसाधनमिति भावेनाह शुक्तिरजतादेरित्यादिना । 

सु०-- किञ्चेदं दोषप्रयुक्तभानत्वं किं दोषजन्यज्ञानबिषयत्वं किंबा दोषजन्यप्राकस्या- 
श्रयत्वम्‌ ॥ नाद्यः । दोषजन्येतिविरोषणवैयर्थ्यात्‌ । असतो ज्ञानविषयत्वानङ्ीकारेण व्याव- 
त्याभावात्‌ ॥ किञ्च मायावादिमतेऽधिष्ठानज्ञानस्यान्तःकरणवृत्तित्वेन सत्यत्वान्न दोषजन्य- 
त्वम्‌ । भ्रमस्य दोषजन्यत्वेऽप्यविद्यापरिणामतया न ज्ञानत्वम्‌ । साक्षिणस्तु जन्यत्वमेव 
नास्तीत्यसिद्धो हेतुः ॥ अपि चास्माकं ज्ञानस्यैकत्वेन तञ्ज्ञानविषयता अधिष्ठानस्याप्यस्तीति 
व्यभिचारः ॥ न द्वितीयः असिद्धेः । न चान्यददोषप्रयुक्तभानत्वं निरूपयितुं शक्यम्‌ ॥ 


हृषटान्तश्च साध्यविकलः, cन्तिप्रतिपन्नतादात्म्यस्यास्माभिरसत्त्वेनाङ्गीकृतत्वात्‌। 


परि०-- प्रतिज्ञां निरस्य हेतुं च निराह किञ्चेति । व्वर्थविशेषणत्वमुक्त्वाऽसिद्धिं चाह किञ्च मायाबादिमत 
इति । इदमंदो चेन्द्रियजन्यान्तःकरणवृत्तिरध्यस्तांगे तदजन्याविद्यावृत्तिरिति ज्ञानद्ववम्‌ । तादात्म्यस्यापि तत्र 
भानाङ्रीकारान्नाख्यातित्वमिति हि तत्सिद्धान्तः । तत्राद्ये कस्य दोषजन्यज्ञानत्वमादाय त्जतस्य तद्विषयत्वेन 
हेतुनाऽनिर्वाच्यत्वं साध्यते । किं शुक्तिल्पाधिष्टानज्ञानमादाय । त्जतभानमादाव वा । आदये दोषोऽधिष्टानेत्यादि । 
सत्यत्वात्‌ यथार्थत्वात्‌ ।ब्रह्मज्ञानेतरावाध्यत्वादिति यावत्‌ । भ्रमस्येति। रजतावभासस्येत्यर्थः । दोषजन्यत्वेऽपि। 
अविद्यादिरूपदोषकार्यत्वेऽपीत्वर्थः । ननु रजतावभातरूपो भ्रमोऽत्र नाविद्यावृत्तिः । किन्त्वविदयावृत््यभिव्यक्त- 
शुक्त्यवच्छिन्नाधिष्ठानचैतन्यज्ञानरूपः साक्षिल्प एवेत्यत आह साक्षिणस्त्विति । व्यभिचार इति । तत्रासन्न 
सदसन्नेति साध्यांशस्य सत्त्वेऽपि सन्नेति साध्यांडाल्याभावाद्र्यभिचार इत्वर्थः । प्राकट्याश्रयत्वमिति पक्षं नितह 
न द्वितीय इति । ज्ञाततायास्तत्राभावादिति भाव: । 

सु०-- 'बिवादपदमनिर्वचनीयं भ्रमविषयत्वात्‌, यन्नैवं तन्नैवम्‌, यथात्मे'त्यनुमान- 
मस्त्विति चेन्न । अत्रापि सिद्धसाधनत्वाद्यपरिहारात्‌ ॥ अप्रसिद्धविशेषणश्च पक्ष: ॥ शुक्त्या- 
दावात्मनि च वर्तमानतया विरुद्धश्व हेतुः ॥ 

'बिमतमनिर्वचनीयं, बाध्यत्वाद्‌ व्यतिरेकेणात्मबदि'त्यनुमानं भवत्विति चेन्न । 
सिद्धसाधनताबाधाप्रसिद्धबिशेषणत्वानामपरिहारात्‌। 

परि०-- अत्रापीति । न सन्नाप्यसन्न च सदसदित्युक्तदिशाऽनिर्वाच्यत्वस्य त्वया बक्तव्यत्वात्तत्र च 
सिद्धसाधनत्वबाधव्यभिचाररूपदोषाणामपरिहारादित्यर्थः । ननु प्रत्येकं साध्यत्रयं न विवक्षितं येनांडो सिद्ध - 
साधनत्वादिकम्‌ । किन्तु सद्विलक्षणत्वासद्विलक्षणत्वविशिष्टं सदसद्विलक्षणत्वं साध्यते । बिशिष्ट च न भवतां सिद्धम्‌ 
अतो न सिद्धसाध्यत्वदोष इत्यतो दोषान्तरमाह अप्रसिद्धेति । सिद्धान्तदिशा साध्याभावमुपेत्याह झुक्त्यादाविति । 
उभयवादिसंमत्याऽऽह आत्मनीति । तस्यापि मायिमतेऽधिष्टानत्वेन श्रमविषयत्वात्‌ । सिद्धान्ते च निर्गुणत्वादि- 
भ्रमविषवत्योपगमरादिति भावः । 

सु०-- 'सदसत्त्वे एकधर्मिनिष्ठात्यन्ताभावप्रतियोगिनी धर्मत्वाद्रूपरसवदि'त्यनि- 
धारितधर्मिनिष्ठतया सामान्यतः सिद्धस्य सदसद्वैलक्षण्यस्य केवलव्यतिरेकिणा रजतधर्मि- 
निष्ठतयोपसंहारान्नाप्रसिद्धविरोषणतेति चेन्न । सत्त्वासत्त्वयोरत्यन्ताभावप्रतियोगितासाधने 
घटादावपि सत्ताऽद्यभावप्रसङ्गेन बाधितविषयत्वात्‌ । यद्धि सकलदेहाकालासत्तदत्यन्ता- 
भाबप्रतियोगीत्युच्यते, यथा झाशाबिषाणादिकम्‌, घटादौ च सत्त्वमभावप्रतियोगित्वलक्षण- 
मसत्त्वं च प्रत्यक्षादिसिद्धमिति कथं न बाधितविषयत्वम्‌। 

परि०--- अप्रसिद्धतां परिहर्तु सामान्यप्रसिद्धि साधयति सदसत्त्वे इति । सत्त्वासत्ते इत्वर्थः । सिद्धा- 
न्तिना सदसदात्मकत्वस्य छाप्यनङ्गीकारात्‌ । सदात्मकमसदात्मकं चेति द्रेविध्यस्योपगमेन तं प्रत्येकस्मिन्वस्तुनि 
सत्त्यासत्त्वलूपधर्मतहित्यरूपमेवानिर्वाच्यत्यमिति भावेन धर्मद्रयमेव पक्षत्येनोपात्तम्‌ । न तु सदसदात्मकत्व- 
रूपधर्मोऽपि । यद्वा सत्त्वासत्त्वतहित्यस्य कचिद्धर्मिणि साधने सदसत्त्वराहित्यमपि स्वत एव सेत्स्यतीतिभावेन 
दरयोरेवोपपादनमिति ध्येयम्‌ । एकेति । एकधर्मिनिष्टौ यावत्यन्ताभावौ तत्प्रतियोगिनी इत्यर्थः । त्त्वं विद्यमानत्वं 
असत्त्वमभावप्रतियोगित्यमित्वर्थमुपेत्य दोषमाह घटादावपि सत्त्वाद्यभावग्रसङ्गेनेति । कुत एवमित्यतः एवं 
साधने सत्त्वासत्त्वयोरळीकतापत्तेिति भावेन तद्रथनक्ति यद्धीति । नन्वत्यन्ताभावप्रतियोगिनी इत्यत्रात्यन्तपदं 
परित्यज्यत इत्यत आह अभावप्रतियोगितामात्रेति । सत्त्वासत्त्ववत्यपि वस्तुनि तदन्योन्याभावसंभवेन त्वदभि- 
मतोभवतहित्यसिद्वर्थान्तरतेत्यर्थः । 

सु०-- अभावप्रतियोगितामात्रसाधनेऽप्यन्योन्याभावमुपादाय अर्थान्तरत्वापातः ॥ 
“एकस्मिन्न स्त' इति साध्यत इति चेत्‌ । किमिदं सत्त्वं नाम । सत्तासामान्यं वा, स्वरूपसत्त्वं 

बा ॥ नाद्यः आश्रयासिद्धः । अस्माभिरप्यनुगतसत्ताया अनभ्युपगमात्‌ । तदभ्युपगमवादिनां च 
सामान्यादित्रये सत्त्वासत्त्वयोरभाबादर्थान्तरतादबस्थ्यात्‌ ॥ न द्वितीयः यत्किञ्रित्स्वरूप- 
सत्त्वपक्षीकारे घटादौ पटादिस्वरूपसत्त्वस्यासत्त्वविदोषस्य च अभावेन अर्थान्तरता- 
ऽनिस्तारात्‌ ॥ “सर्वाणि स्वरूपसत्त्वानि सर्वाणि चासत्त्वान्येकधर्मिनिष्ठसंसर्गाभावप्रति- 
योगीनी'ति साधनेऽपि स्वरूपसत्त्वस्य धर्मत्वाभावेनासिद्धिः स्यात्‌ । 

परि०-- नन्वत्यन्ताभावप्रतियोगिनी इन्येव साध्वार्थः । न चैवमुक्तरुपसत्वानत्तवोर्नृशङ्कवदळीकता । 
यथा गोत्वमश्चे नास्तीत्युक्ती गोत्वस्य नालीकत्बमपि तु गोत्वाश्वसंसर्गस्यैवात्यन्ताभावप्राम्या संसर्गस्यालीकत्वम्‌ । 
एवं सत्त्वासत्त्वयारेकधर्मिसंसर्गल्यैव निषेधो न सत्त्वासन्चयार्येन तयोरलीकत्वप्राम्वा घटादौ तट्वाहकप्रत्यक्षवाध इति 
भावेन शङ्कते एकस्मिन्न स्त इति साध्यत इति चेदिति । इयता ग्रन्थेन 'वेलक्षण्यं सतश्चापी'तिशोकस्य 
जगतोइनिर्वाच्चत्यानुमानदूपणपरतवाक्तयाजनारीत्या शुन्तिलप्यानिर्वाच्यत्वानृमानदूषणेऽपि योजना तूचिता । ण्यं 
'यदचुच्यतेऽपि सर्वस्मादि'त्यादेरपि शुक्तिरूप्यादेरनिर्वाच्यत्वसाथकदूपणपर्तया<पि योजनां सूचयन्पक्षीकृतसत्त्व 
विकल्प्य निराह किमिदमिति । असत्त्वं च निःस्वल्पत्वमिति भावः । आश्रयेति । एकांश इति ध्येवम्‌ । 'वेलक्षण्यं 
सतश्चापी'त्यत्र सदसच्छव्दयोः स्वर्पसत्त्वासत्त्वविरोषपत्त्वं मत्वा तस्यार्थन्तिरपतत्वपत्योजनां सूचयन्नाह 
यत्किञ्चिदिति । असत्त्वविशेषस्य निःस्वर्पत्वल्पस्येत्वर्थः । `वच्चुच्चतेऽपी' त्वर्थस्य योजनान्तरं सूचयन्नाह 
सर्वाणीत्यादिना । 

सु०-- विशेषणत्वं धर्मत्वम्‌ । तच्च वस्त्वन्तरापेक्षया सर्वस्याप्यस्तीति चेत्‌ । तथा 
सति बस्तुत्वमात्र हेतुरित्युक्तं स्यात्‌ तच्चात्मन्यभावप्रतियोगित्वरहितेऽप्यस्तीति व्यभिचारः ॥ 
अपि च प्रमेयत्वादिना अनैकान्तिकं धर्मत्वम्‌ । प्रमेयत्वादीनामपि सकलधर्मरहिते व्रह्मण्यवृत्तेः 
सपक्षतैवेति चेत्तर्हि तस्मिन्नेव सत्वासत्त्वयोरभावेन प्रकृतप्रतिज्ञातार्थपर्यबसानादर्थान्तरता 
स्यात्‌ ॥ एकशब्देनैकत्वगुणवतो विवक्षितत्वाद्‌ बह्मणो गुणाभाबान्नेति चेत्‌ । तथाऽप्येक- 
त्वगुणवद्विभिन्नाधिकरणसंसर्गराहित्येन प्रतिज्ञातार्थसंभवादर्थान्तरताऽपरिहारात्‌ । सत्त्वमस- 
तत्वानधिकरणानात्मनिष्ठसंसर्गाभावप्रतियोगीति प्रतिज्ञाने न दोष इति चेन्न । प्रमेयत्वादिषु 
व्यभिचारात्‌ । 


‘असत्त्वं सत्त्वानधिकरणानात्मनिष्ठसंसगभावप्रतियोगि अनात्मनिष्ठसंसर्गाभावप्रति- 
योगिधर्मत्वाद्‌ रूपवदि'त्यनुमीयत इति चेत्‌ । किमिदमसत्त्वं नाम ॥ अभावप्रतियोगित्वमात्रं 
चेत्‌ ॥ तदनात्मनि सर्वत्रास्तीति परेणाङ्गीकृतत्वादसिद्धो हेतुः ॥ अत्यन्ताभावप्रतियोगित्वं 
चेत्‌ । तदाऽपि वक्तव्यम्‌ । किं प्रतिज्ञाहेत्वोरनात्मपदेनात्मव्यतिरिक्तमात्रं विवक्षितम्‌ उतात्म- 

व्यतिरिक्तं बस्तु । आद्ये शशविषाणादावनात्मनि निर्धर्मके सत्त्वासत्त्वयोरभावेनार्थान्तर- 
त्वापातः । द्वितीये दृष्टान्तस्य साध्यविकलता । रूपादीनां सत्त्वानधिकरणानात्मवस्तुनिष्ठ- 
संसर्गाभावप्रतियोगित्वस्य असंप्रतिपत्तेः ॥ स्यादेतत्‌। सद्विलक्षणत्वमसत्यसद्विलक्षणत्वं च 
सति प्रसिद्धमेव, अतः कथमप्रसिद्धविरोषणतेति । मैवम्‌ । विशिष्टस्याप्रसिद्धत्वात्‌ । अन्यथा 
'शशबिषाणोल्लेखिता भूरि'त्याद्प्रसिद्वविरोषणोदाहरणेऽप्येकैकदेराप्रसिद्धिव्युत्पादनसंभवेन 
तदभावप्रसङ्गात्‌ । 

सद्विलक्षणत्वासद्विलक्षणत्वे स्वतन्त्रे साध्ये इति चेन्न सिद्धसाधनस्योक्तत्वात्‌ । 
तर्हासद्वैलक्षण्यमात्रं साध्यमस्त्विति चेत्‌, न, जगद्वह्मणोरसद्विलक्षणयोरवृत्तेर्बाध्यत्वस्य 
असाधारण्यापातात्‌ । प्रतीतत्वस्य चासत्यपि वृत्तर्वक्ष्यमाणत्वात्‌ । 

परि०--- वस्त्वन्तरापेक्षयेति । धटसत्त्वस्य धीरित्यादिप्रयोगे सत्त्वस्य बिहोषणत्वादिति भाव: । 
“सन्मात्रत्वं ब्रह्मणोऽपी'त्यस्य वस्तुत्वमात्रत्वमित्यर्थान्तरं सूचयन्नाह तञ्चात्मनीत्यादिना । प्रमेयत्वादिनेति । 
तस्य केवलान्वयिधर्मत्वेनाभावाप्रतियोगित्वादिति परैरुपगमादिति भावः । एकत्वगुणेति । एकधर्मिनिष्ठत्यदेर्द 
एकत्वगुणयुक्तधर्मिनिषठित्यादिरर्थः । तथाच एकत्वगुणवती एकत्वगुणयुक्ते ये अन्योन्यभिन्ने अधिकरणे तन्निष्टौ 
यावत्यन्ताभावौ एकत्र सत्त्वसंसर्गाभावो परत्रासत्त्वसंसर्गाभाव इत्येवंरूपौ तत्प्रतियोगिनी इत्यर्थसंभवेन त्वदभि- 
मतोभयराहित्यस्यैकत्रातिद्धवाऽर्थान्तरतेत्यर्थः । अत्यन्ताभावेत्यस्य एकस्मिन्नस्त इति साध्यत इति पूर्वग्रन्थे 
अप्रामाणिकसंसर्गप्रतियोगिकाभावपरत्वस्योक्ततया संसर्गराहित्येनेत्युक्तम्‌ । नत्वत्यन्ताभावेनेति । असत्त्वेति । 
असत्त्वानधिकरणं यदनात्म तन्निष्ठत्यर्थः । न दोष इति । अर्थान्तरतादोषो नेत्यर्थः । प्रमेयत्वादावव्यभिचाराय 
असत्त्वपक्षकं प्रयोगमाह असत्त्वमिति । शाझानृशृङ्गनिष्ठाभावप्रतियोगित्वेन प्रमेयत्वादौ साध्यमस्तीति भावः । 
हेत्वभावाच न व्यभिचार इति भावेन हेतुं बिझिनष्टि । अनात्मनिष्ठसंसर्गाभावप्रतियोगिधर्मत्यादिति । सत्त्वपक्षके 
असत्त्वपक्षके चोभयत्र दोषमाह आद्य इति । असंप्रतिपत्तेरिति । अनात्मवस्तुमात्रस्य सत्त्वाधिकरणत्वादिति 
भावः । अप्रसिद्विवारकसामान्यानुमानस्य खण्डितत्वात्‌ । बिमतमनिर्वचनीयं वाध्यत्वादित्यत्राप्रसिद्धिनिवारणाय 
प्रकारान्तरेण साध्यमाशङ्कते स्यादेतदित्यादिना । सिद्धसाधनस्येति । संद्वैलक्षण्यादयंशे सिद्धसाधनस्य शुक्ति- 
रजतादेः सत्त्वस्य सदसत्त्वस्व चास्माभिरनङ्गीकृतत्वेन सिद्धसाधनत्वादितिग्रन्थेनोक्तत्वादिति भावः । वाध्यत्व- 
स्येति । बरहज्ञानेतरनिवर्त्यत्वल्पस्येत्वर्थः । नन्वेवं प्रतीतत्वं हेतुरस्तु । जगद्रह्मणोश्व दृश्यत्वेन नासाधारण्यमित्यत 
आह प्रतीतत्वस्य चेति । वक्ष्यमाणत्वादिति । असद्रिलक्षणेत्यायुत्तरग्रन्थ इति भावः । असतीत्युपलक्षणम्‌ । 
ईक्षतिनवादी त्रह्मणोऽपीति ज्ञेयम्‌। तथाच तत्र व्यभिचार इत्याकूतम्‌ । 


सु०-- बाध्यत्वविकल्पदूषणानि चोक्तवक्ष्यमाणान्यनुसन्धेयानीति नानुमानाच्छुक्ति- 
रजतादेरनिर्वाच्यतासिद्धिः। 

ख्यातिवाधान्यथाऽनुपपत्तिश्चानेनैव निराकृता वेदितव्या ॥ 

परि०--- नन्वेवं बाध्यत्वमेव हेतुरस्तु । न चासाधारण्यम्‌ । तस्य दशाविशेष एव दोषत्वेनानुकूलतर्के 
सत्यदोषत्वादित्यत आह वाध्यत्बति । 'ज्ञानवाध्यत्वमपि त्वि त्यत्रोक्तानि, 'कश्चायं बाध उद्दिष्टो न हि नाशोऽसतो 
भवेदि'त्यादिना द्वितीये 'पृथगुपदेदञादिः त्येतदनुव्याल्यानादौ वक्ष्यमाणानीत्वर्थः । विवृतानि चानिर्वाच्यत्वानुमान- 
दूषणानि न्यायामृते प्रथमपरिच्छेदेऽनिर्वाच्यत्वानुमानभङ्गे तदर्थापत्तिभङ्ग च । ख्यातीति । असञ्चेन्न ख्यावेत सचेन्न 
वाध्येत ख्यायते च शुक्तिल्प्यं बाध्यते च तेन तदुभवान्वथानुपपत्तिश्च शुक्तिल्प्यादेः सदसद्विलक्षणत्वे मानमिति 
निरस्तमित्यर्थः । अनेनेति । असतोऽपि ख्याते्वक्ष्वमाणत्वात्‌ । सतोऽपि ब्रह्मणो विज्ञातव्यान्यथासम्यगित्युक्त- 
वाध्यत्वसत्त्येन व्यभिचारः कश्चायं बाध इत्यादिवक्ष्यमाणदिशा ज्ञाननिवर्त्यत्वल्पवाथल्य शुक्तिल्प्यादावभावात्‌ 
त्रेकालिकनिषेधप्रतियोगित्वेइसत्त्वापत्त्वा अमद्विलक्षणत्वपक्षे वाध्यते चेति विपर्ययपर्यवसानायोगादित्याथुक्त- 
वक्ष्यमाणवाध्यत्वादिदूषणगणेनेत्यर्थः ॥ 

सु०-- किञ्चानिर्वचनीयं चेद्रजतं, कथं तर्हि प्रतीतिसमये सदित्युत्तरकालं चासदिति 
प्रतीयते । 'अनिर्वचनीयमि'त्येव प्रतीतिः कुतो न भवेत्‌ । 'अधिष्टानेदन्तासंसर्गवत्तत्सत्ता- 
संसर्गस्यारोपात्‌, प्रातीतिकसत्त्वस्य रजतेऽपि विद्यमानत्वाद्वा, न सत्प्रत्ययविरोध' इत्येत- 
दनन्तरमेब निराकरिष्यते। 


'असदि'त्यर्थक्रियासामर्थ्यलक्षणमेव सत्त्वं निराक्रियते, नात्यन्तासत्त्वं गृह्यत, इति 
चेन्न । अर्थक्रियासामर्थ्यस्य तवाप्रसक्तत्वात्‌ । प्रसक्तौ चान्यथाख्यातिस्वीकारप्रसक्तेश्च । 
वक्ष्यते चैतत्‌। 

परि०-- अनन्तरमेबेति । तस्वानिर्वचनीयत्व इत्येतद्रयाल्यानावसर इत्यर्थः । उत्तरकालमसदिति कथं 
प्रतीयत इत्यस्वत्तत्माराङ्कते असदित्यर्थक्रियेति । ननु प्रसक्तमप्यर्थक्रिवासामर्थ्वमनिर्वचनीयमेवातो नान्यथा- 
ख्यातिदोषो नाप्यप्रसक्तनिषेधो नेव च सत्त्वधीवितेध इत्यत आह वक्ष्यते चेति । 'तस्वानिर्वचनीयत्ये स्यादेव 
ह्यनवस्थितिरि'तयत्रास्य पक्षस्व दूषणमित्वर्थः । 

सु०-- किश्ेदं रजतं नित्यमनित्यं वा । आद्ये सर्वदोपलम्भप्रसङ्गः । द्वितीये कारणं 
बाच्यम्‌ । अविद्येति चेन्न, तस्यास्त्वन्मतेऽनुपपततर्वक्ष्यमाणत्वात्‌ ॥ किञ्चाबिद्याया आत्म- 
निष्ठत्बात्तत्परिणामभूतं रजतमपि प्रत्यक्‌ प्रकाशेत ॥ आत्मनः सर्वगतत्वाच्छुक्त्यवच्छिन्न- 
चैतन्यस्थाविद्याविवर्तभूतं तत्संभिन्नतया प्रतीयत इति चेन्न। तथा सति सर्वोपलब्धिप्रसङ्गात्‌। 

परि०--- वक्ष्यमाणत्वादिति । 'निर्बिशेषे स्वयंभात' इत्यादिनेति भावः । प्रत्यगिति । अन्तःप्रकाशेत 
न बहितित्यर्थः । बिवर्तभूतं परिणामभूतम्‌ । तत्संभिन्नतया शुक्तितंभिन्नतया। 

व्यतिरिक्तं बस्तु । आद्ये झाहाविषाणादाबनात्मनि निर्धर्मके सत्त्वासत्त्वयोरभावेनार्थान्तर- 
त्वापातः । द्वितीये दृष्टान्तस्य साध्यविकलता । रूपादीनां सत््वानधिकरणानात्मवस्तुनिष्ठ- 
संसर्गाभावप्रतियोगित्वस्य असंप्रतिपत्तेः ॥ स्यादेतत्‌ । सद्दिलक्षणत्वमसत्यसद्विलक्षणत्वं च 
सति प्रसिद्धमेच, अतः कथमप्रसिद्धविरोषणतेति । मैवम्‌ । विरिष्टस्याप्रसिद्धत्वात्‌ । अन्यथा 
'राशविषाणोलेखिता भूरि'त्यादयप्रसिद्धविरोषणोदाहरणेऽप्येकैकदेराप्रसिद्धिव्युत्यादनसंभवेन 
तदभावप्रसङ्गात्‌ । 

सद्विलक्षणत्वासद्विलक्षणत्बे स्वतन्त्रे साध्ये इति चेन्न सिद्धसाधनस्योक्तत्वात्‌ । 
तर्ह्यसद्वैलक्षण्यमात्रं साध्यमस्त्विति चेत्‌, न, जगद्वह्मणोरसद्विलक्षणयोरवृत्तेर्बाध्यत्वस्य 
असाधारण्यापातात्‌ । प्रतीतत्वस्य चासत्यपि वृत्तर्वक्ष्यमाणत्वात्‌ । 


परि०-- बस्त्बन्तरापेक्षयेति । घटसत्त्वस्य धीरित्यादिप्रयोगे सत्त्वस्य विरोषणत्वादिति भाव: । 
"सन्मात्रत्वं ब्रह्मणोऽपी'त्यस्य वस्तुत्वमात्रत्वमित्यर्थान्तरं सूचयन्नाह तञ्चात्मनीत्यादिना । प्रमेयत्वादिनेति । 
तस्य केवलान्वविधर्मत्वेनाभावाप्रतियोगित्वादिति पंरैतपगमादिति भावः । एकत्वगुणेति । एकधर्मिनिषटेत्यादेर्हि 
एकत्वगुणयुक्तधर्मिनिष्ठेत्यादिरर्थः । तथाच एकत्वगुणवती एकत्पगुणयुक्ते ये अन्योन्यभिन्ने अधिकरणे तन्निष्टी 
यावत्यन्ताभावौ एकत्र सत्त्यसंसर्गाभावो परत्रासत्त्वसंसर्गाभाव इत्येवंरूपौ तत्प्रतियोगिनी इत्यर्थसंभवेन त्वदभि- 
मतोभयराहित्यस्यैकत्रासिद्धयाऽर्थान्तरतेत्यर्थः । अत्यन्ताभावेत्यस्य एकरिमेन्नस्त इति साध्यत इति पूर्ग्रन्ये 
अप्रामाणिकसंसर्गप्रतियोगिकाभावपरत्वस्योक्ततया संसर्गराहित्येनेत्युक्तम्‌ । नत्वत्यन्ताभावेनेति । असत्त्वेति । 
असत्त्वानधिकरणं यदनात्म तन्निष्टेत्यर्थः । न दोष इति । अर्थान्तरतादोषो नेत्यर्थः । प्रमेयत्वादावव्यभिचाराय 
असत्त्वपक्षकं प्रयोगमाह असत्त्वमिति । शदानृशृङ्गनिष्ठाभावप्रतियोगित्वेन प्रमेयत्वादौ साध्यमस्तीति भावः । 
हेत्वभावाच न व्यभिचार इति भावेन हेतुं बिशिनष्टि । अनात्मनिष्ठसंसर्गाभावप्रतियोगिधर्मत्वादिति । सत्त्वपक्षके 
असत्त्वपक्षके चोभयत्र दोषमाह आद्य इति । असंप्रतिपत्तेरिति । अनात्मवस्तुमात्रस्य सत्त्वाधिकरणत्वादिति 
भावः । अप्रसिद्धिवारकसामान्यानुमानस्य खण्डितत्वात्‌ । विमतमनिर्वचनीयं बाध्यत्वादित्यत्राप्रसिद्धिनिवारणाय 
प्रकातन्तरेण साध्यमाशङ्कते स्यादेतदित्यादिना । सिद्धसाधनस्येति । सद्वैलक्षण्याद्यंशे सिद्धसाधनस्य शुक्ति- 
रजतादेः सत्त्वस्य सदसत्त्वस्य चास्माभिरनङ्गीकृतत्येन सिद्धसाधनत्वादितितग्रन्थेनोक्तत्वादिति भावः । बाध्यत्व- 
स्येति । ब्रज्ञानेतरनिवर्त्यत्वरूपस्येत्यर्थः । नन्वेवं प्रतीतत्वं हेतुरस्तु । जगद्रह्मणोश्व दृश्यत्वेन नासाधारण्यमित्यत 
आह प्रतीतत्वस्य चेति । वक्ष्यमाणत्वादिति । असब्रिलकषणेत्याचुत्तरग्रन्थ इति भावः । असतीत्युपलक्षणम्‌ । 
ईक्षतिनवादौ ब्रह्मणोऽपीति ज्ञेयम्‌ । तथाच तत्र व्यभिचार इत्याकूतम्‌ । 


सु बाध्यत्वविकल्पदूषणानि चोक्तवक्ष्यमाणान्यनुसन्धेयानीति नानुमानाच्छुक्ति- 
रजतादेरनिर्वाच्यतासिद्धिः। 

ख्यातिवाधान्यथाऽनुपपत्तिश्चानेनेब निराकृता वेदितव्या ॥ 

परि०--- नन्वेवं वाध्यत्वमेव हेतुरस्तु । न चासाधारण्यम्‌ । तस्य दशाविशेष एव दोषत्वेनानुकूलतर्के 
सत्यदोषत्वादित्यत आह वाध्यत्वेति । 'ज्ञानवाध्यत्वमपि त्वि'त्यत्रोक्तानि, 'कश्चायं वाध उद्दिष्टो न हि नाशोऽसतो 
भवेदि'त्यादिना द्वितीये 'पृथगुपदेशादि'त्येतदनुव्वाख्यानादौ वक्ष्यमाणानीत्वर्थः । विवृतानि चानिर्वाच्यत्वानुमान- 
दूषणानि न्यायामृते प्रशमपरिच्छेदऽनिर्वाच्यत्वानुमानभङ्गे तदर्थापत्तिभद्गे च । ख्यातीति । असचेत्न ख्यायेत सच्चेन 
बाध्येत ख्यायते च शुक्तिरूप्यं राध्यते च तेन तदुभयान्यथानुपपत्तश्च शुक्तिल्प्यादे: सदसद्विलक्षणत्वे मानमिति 
निरस्तमित्यर्थः । अनेनेति । असतोऽपि ख्यातर्क्ष्यमाणत्वात्‌ । सतोऽपि त्रह्मणो विज्ञातत्यान्यथासम्यगित्युक्त- 
वाध्यत्वसत्त्वेन व्यभिचारः कश्चायं वाथ इत्यादिवक्ष्यमाणदिशा ज्ञाननिवर्त्यत्वल्पताधस्य शुक्तिरूप्यादावभावात्‌ 
प्रेकालिकनिपेधप्रतियोगित्वेऽसत्त्वापत््वा असद्विलक्षणत्वपशे वाध्यते चेति विपर्वयपर्यवसानायोगादित्यादुक्त- 
वक्ष्यमाणवाध्यत्वादिदूणगणेनेत्यर्थः ॥ 

सु ० किश्रानिर्वचनीयं चेद्रजतं, कथं तर्हि प्रतीतिसमये सदित्युत्तरकालं चासदिति 
प्रतीयते । 'अनिर्वचनीयमि'त्येव प्रतीतिः कुतो न भवेत्‌ । 'अधिष्टानेदन्तासंसर्गवत्तत्सत्ता- 
संसर्गस्यारोपात्‌, प्रातीतिकसत्त्वस्य रजतेऽपि विद्यमानत्वाद्वा, न सत्प्रत्ययविरोध' इत्येत- 
दनन्तरमेब निराकरिष्यते । 


'असदि'त्यर्थक्रियासामर्थ्यलक्षणमेव सत्त्वं निराक्रियते, नात्यन्तासत्त्वं गृह्यत, इति 
चेन्न । अर्थक्रियासामर्थ्यस्य तवाप्रसक्तत्वात्‌ । प्रसक्तौ चान्यथाख्यातिस्वीकारप्रसक्तेश्च । 
वक्ष्यते चैतत्‌। 

परि०--- अनन्तरमेबेति । तस्यानिर्वचनीयत्व इत्येतद्रचाख्यानावसर इत्वर्थः । उत्तत्कालम्रसदिति कथं 
प्रतीयत इत्यस्यत्तरमाशद्कते असदित्यर्थक्रियेति । ननु प्रसक्तमप्वर्थक्रिवासामर्थ्वमनिर्वचनीयमेवातो नान्वथा- 
ख्यातिदोषो नाप्यप्रसक्तनिषेधो मैव च सत्त्वधीविरोध इत्यत आह वक्ष्यते चेति । 'तस्यानिर्वचनीयत्वे स्यादेव 
द्यनवस्थितिरि 'तयत्रास्य पक्षस्य दूषणमित्यर्थः । 

सु०-- किश्रेदं रजतं नित्यमनित्यं बा । आद्ये सर्वदोपलम्भप्रसङ्गः । द्वितीये कारणं 
बाच्यम्‌ । अविद्येति चेन्न, तस्यास्त्वन्मतेऽनुपपत्तर्वक्ष्यमाणत्वात्‌ ॥ किञ्राविद्याया आत्म- 
निष्ठतवात्तत्परिणामभूतं रजतमपि प्रत्यक्‌ प्रकाशेत ॥ आत्मनः सर्वगतत्वाच्छुक्त्यवच्छिन्न- 
चैतन्यस्थाविद्याविवर्तभूतं तत्संभिन्नतया प्रतीयत इति चेन्न। तथा सति सर्वोपलब्धिप्रसङ्ात्‌। 

परि०-- बक्ष्यमाणत्वादिति । 'निर्विरोषे स्वयंभात' इत्यादिनेति भावः । प्रत्यगिति । अन्तःप्रकाशेत 
न बहिरित्यर्थः । विवर्तभूतं परिणामभूतम्‌ । तत्संभिन्नतया शुक्तिसंभिन्नतया । 

सु०-- अपि चेदमिन्द्रियसन्निकर्षादुपलभ्यते घटादिवत्‌, संस्काराद्वा अतीतघटादिवत्‌, 
साक्षिणा वा सुखादिवत्‌ ॥ नाद्यः प्रतीतिसमय एव रजतजन्माङ्गीकारात्‌ । न द्वितीयः अननु- 
भूतत्वात्‌। न तृतीयः इन्द्रियव्यापारान्वयव्यतिरेकानुविधानबिरोधात्‌। 


परि०-- एवं रजतस्याविद्यकत्वं निरस्य तत्प्रतीतिं च निराह अपि चेति । प्रतीतिसमय ण्वेति । 
दष्टन््रिययोगाच्छुक्त्ववच्छिन्नचेतन्यस्थमज्ञनं रूप्यात्मना तत््रतीत्यात्मना च परिणमत इति स्वीकारादिति भावः । 

सु०-- अधिकरणग्रहणे तदुपक्षयान्नेति चेन्न । रजतग्रहेऽधिकरणग्रहस्योपयोगा- 
भावात्‌ ॥ रजतं गृह्यमाणं साक्षिणा शुक्तिसंभिन्नं गृह्यते । न हि शुक्तिः साक्षात्साक्षिविद्या 
व्यावहारिकत्वात्‌, किन्तु इन्द्रियव्यवधानेन । रजतं तु प्रातिभासिकं मेन्द्रियन्यबधानमपेक्षते । 
अतोऽस्ति रजतप्रतीताबिन्द्रियोपयोग इति चेन्न। शुक्तिसंभेदप्रतीतिनियमे नियामकाभावात्‌ ॥ 

किश्ेन्द्रियेणाधिकरणग्रहणं रजतग्रहणं च साक्षिणेत्यङ्गीकारेऽख्यातिमतानुमतिप्रसङ्गेन 
प्रवृत्त्याद्यनुपपत्ति: । शुक्तितादात्म्यमपि रजतस्य साक्षिणा गृह्यते अतो नैवमिति चेन्न, तथाऽपि 
ज्ञानद्वयाङ्गीकारेणानुभवविरोधापरिहारात्‌ । इन्द्रियजन्यवृत्तेरपि साक्षिचैतन्यमेब फलमिति 
फलैक्यान्नेति चेन्न, अस्याः प्रक्रियाया निरसिष्यमाणत्वात्‌। 

परि०--- इन्द्रियन्यबधानेनेति । यथा तटाकोदकं छिद्रानिर्गत्य कुल्यात्मना केदारान्प्रविश्य तद्वदेव 
चतुष्कोणाद्याकारं भवति तथा सावयवं तैजसमन्तःकरणं चक्षुरादिद्वरेण निर्गत्य शुक्त्यादिविषयपर्यन्तं दीर्घप्रभाकारेण 
परिणम्य विषयं व्याप्य तदाकारं भवति । सेवं वृत्तिरित्युच्यते । तथाच शुक्तिग्रहणरूपवृत्त्यवच्छिन्नञुक्त्यधिष्टान- 
चेतन्यमन्तःकरणावच्छिन्नजीवचैतन्येनेकोपाध्यवच्छिन्नतयेकीभूतम्‌ । तेन चाधिष्टानचेतन्येन जीवचेतन्येनेकीभूतेन 
साक्षिशद्दितेन शुक्तिसंगिन्नतया रूप्यं भातत इति वक्तव्यत्वादिति भावः । नियामकाभावादिति । शुक्त्याका- 
रान्तःकरणवृत्त्याऽभिव्यक्तेन बा तत्र प्रतिफलितेन वा शुक्त्याधिष्टानचेतन्येन शुक्तित्वभासते । शुक्त्यधिष्टान- 
चेतन्वस्थाविद्यापरिणतिलूपया रूप्याकात्वृत््याऽभिव्यक्तेन बा तत्प्रतिफलितेन वा रूप्यं भासत इति हि तव प्रक्रिया । 
तस्मिन्यक्षे शुक्तिसंभेदप्रतीतिनियमे न नियामकमस्तीति भावः । ननु शुक्त्याकातपरिणतान्त :करणवृत्त्युपहितमेवा - 
थिष्ठानचेतन्यमवि्यवृत्तिप्रतिबिम्वितं सत्‌ रुप्यावभासकमिति सिद्धान्तोपगतिरेव शुक्तिसंभेदप्रतीतिनियामिकेति वदन्तं 
प्रत्याह किञ्चेति । इन्द्रियेणेति । इन्द्रियजन्येदमंदावृत्त्यभिव्यक्ताधिष्ठानचेतन्येनेत्यर्थः । अन्यथा इदमंशस्यानप- 
ेक्षतापत्तेः । चेतन्यस्येव तन्मतेऽपरोक्षत्वादिति ज्ञेयम्‌ । साक्षिणेति । अविद्यवृत्त्युपहिताधिष्टानचेतन्यरूपेण 
साक्षिणत्वर्थः । अनुभबबिरोथेति । ज्ञानेकत्वसमर्थनप्रस्तावोक्तरीत्येति भावः । इन्द्रियजन्यवृत्तेरपीति । इन्द्रिय - 
जन्येदमंशाकात्वृत्त्वा सादृइयादिदोषसहितया अधिष्टानचेतन्यस्थाविद्यापरिणतिद्वात अविद्यावृत्तिप्रतिफलितल्प- 


साक्षिचतन्यमेव फलम्‌ । तस्य चेकत्वादेक्यानुभवविरोधो नेत्यर्थः । निरसिष्यमाणत्वादिति । अध्यासकार्यानुप- 
पत्तिल्पाविद्याप्रमाणनितासप्रस्तावे । 

सु०-- अनिर्वचनीयनिराकरणं च तत्र तत्र आचार्यः स्वयमेव करिष्यति इति अलं 
पल्लुवेन ॥ ५॥ 
तस्मात्साधूक्तं 'बिज्ञातस्यान्यथा सम्यग्विज्ञानं ह्येव तन्मतमि'ति॥ ॥ 
परि०--- तत्र तत्रेति । 'पृथगुपदेशात्‌' ' संध्ये तृष्टिगह ही' त्यादौ तत्रतत्रेत्वर्थ: ॥ 
इति पञ्चाख्यातिवादः समासः ॥ 
XXX 


सु०-- 'शुक्तिरजतादौ सदसद्विलक्षणत्वं ज्ञाननिवर्त्यत्वं च न विद्यते असत्त्वात्‌' 
इत्युक्तम्‌ । तदयुक्तम्‌ । असतः प्रतीत्यभावात्‌ । अस्य च प्रतीतत्वादित्यत आह असद्विल- 
क्षणेति। 


अनु ० असद्विलक्षणज्ञध्यै ज्ञातन्यमसदव हि। 
तस्मादसत्प्रतीतिश्च कथं तेन निवार्यते ।॥ २७॥ 

हिशब्दो हेतौ । यस्मात्‌ असद्विलक्षणत्वज्ञप्ये असज्ज्ञातन्यमब तस्मादसत्प्रतीतिश्च 
कथं तेन 'असद्विलक्षणं शुक्तिरजतादिकमि'ति जानता, निवार्यत । कथंतरां च तया रजतादे- 
रसत्त्वं निवार्यत इति चशब्दार्थः । 

सु०- इदमुक्तं भवति । स्यादिदं प्रतीतत्वहेतुना शुक्तिरजतादरसत्त्वाभावानुमानम्‌ 
यदि 'यदसत्तन्न प्रतीयत' इति व्यासिः स्यात्‌ । न चैवम्‌ । परस्येवासत्प्रतीतिमत्त्वेन व्यासि- 
भङ्कात्‌। विप्रतिपन्नोऽसत्प्रतीतिमान्‌, असद्विलक्षणमिति प्रतीतिमत्त्वात्‌, यो यद्विलक्षणं प्रत्येति 
स तत्प्रतीतिमान्‌, यथा 'घटविलक्षणः पट' इति प्रतीतिमान्‌ देवदत्तो, घटप्रतीतिमान्‌; इत्यनु- 
मानात्‌। 

परि०- ननु शुक्तिल्प्वमतन्न प्रतीतत्वादित्यनुमानस्य किं दूषणमनेनोक्तमित्यत आह इदमुक्तमिति । 

सु०-- ननु भवतु 'असद्विलक्षणं रजतमिति ज्ञानं, मा भूच्चासञ्ज्ञानम्‌; न च बाधक 
किञ्चिदिति चेन्न। वैलक्षण्यज्ञानं प्रति प्रतियोगिज्ञानस्य कारणत्वात्‌। कारणाभावे च कार्योत्पत्तौ 
नियामकाभावेन कादाचित्कत्वानुपपत्तिप्रसङ्गात्‌ । कारणत्वं चान्वयव्यतिरेकाभ्यां गम्यते । 
तदिदमुक्तम्‌ असद्विलक्षणज्ञस्यै इति चतुर्थीप्रयागेण अन्यथाऽसद्विलक्षणञ्ञनेत्यवक्ष्यत्‌। 


184 श्रीमन््यायसुधा -परिमळसमेता (प्रथमाध्याये 


परि०--- हेतोरप्रयोजकत्वमाराङ्कच निराह ननु भवत्वित्यादिना । कारणत्वं चेति । प्रतियोगिज्ञान- 
स्येत्यनुकर्षः । चतुर्थीप्रयोगेणेत्युपलक्षणम्‌ । ज्ञातव्यमेवेत्यन्वितेवकारेणेत्यपि ध्येयम्‌ । 

सु०-- किक्चास्तां ताबदन्यो व्यवहारः । असतोऽप्रतीतौ असत्प्रतीतिश्च कथं तेन 
मायावादिना निवार्यते । न हि यो यन्न जानाति स तत्संबन्धितया किश्रिन्निषेधति ॥ अयमत्र 
प्रयोगः । विमतोऽसत्प्रतीतिमान्‌, तत्संबन्धिधर्मनिषेधकत्वात्‌, यो यत्संबन्धितया किञ्चिन्निषे - 
धति स तत्प्रतीतिमान्‌, यथा 'घटस्य नास्ति शोछ्यमि'ति निषेधको घटप्रतीतिमानिति। 

परि० चतुर्थ्या कार्यकारणभावसूचनेऽपि कारणाभावे कार्योत्पत्तौ चेत्युक्तबाधकस्यैवकारलब्धत्वा - 
दसत्प्रतीतिश्चेत्यादं प्रकारान्तरेण योजयति किञ्चेति । अन्य इति । असद्रैलक्षण्यव्यवहारोऽसत्प्रतीतौ कारणमिति 
तावदास्तामित्यर्थः । 

सु०--- असत्प्रतीतिश्च कथं तेन निवार्यत इति व्यतिरेकप्रदर्शनं चान्वयावधारणार्थम्‌। 
असत्प्रतीतिनिषेधसामर्थ्यात्‌ तस्यासत्प्रतीत्यभावावधारणाद्‌ बाधितबिषयतेति चेत्‌ । तर्हि 
'मूकोऽहमि'ति बचननिषेधसामर्थ्यत्तस्य वचनाभावावधारणाद्वचनप्रतीतेरपि बाधितत्वं 
स्यात्‌। स्वक्रियाविरोधात्प्रतिषेध एवायुक्त इति चेत्‌ समं प्रकृतेऽपि। 

परि०- अयं प्रयोगोऽनेन कथं लब्ध इत्यत आह इति व्यतिरेकेत्यादि । अन्वयेति । विमतोऽसत्प्रतीति - 
मानित्यादुक्तान्वयेत्वर्थः । 

सु०-- किश्र 'नरशिरसि विषाणमस्ती'ति वाक्यं बोधकं न बा। 

परि०--- असत्प्रतीतिश्चेत्यादेः शत्दाज्ायमाननृशिरोविषाणादिरूपासत्प्रतीतिश्च कथं मायावादिना निवार्यत 
इत्यर्थान्तरं च वत्तुमाह किञ्च नरेति। 

सु०-- आद्ये स बोधः सद्विषयोऽसद्विषयो वा । नाद्यः बाधाभावप्रसङ्कात्‌ । द्वितीये 
कथमसतः प्रतीत्यभावः । अनिर्वचनीयार्थप्रतीतिरसाविति चेन्न । निराकृतत्वात्‌ ॥ अपि च 
झाझाविषाणादिकमपि चेन्नासत्‌ तदा कुतो बैलक्षण्यं शुक्तिरजतादेराशास्यते । निरुपाख्यादिति 
चेत्‌। तहिं तद्वैलक्षण्यं नाम सोपाख्यत्वमेव । न च तत्र कञ्चिद्विप्रतिपद्यते येनायं परस्य प्रयासः 
सार्थकः स्यात्‌। 

कश्चिदाह । नास्माद्वाक्यान्नररिरसि विषाणबोधो जायते किन्नाम विकल्पमात्रम्‌, यथो- 
क्तम्‌ शब्दज्ञानानुपाती वस्तुशून्यो बिकल्प' इति । स प्रष्टव्यः कोऽयं विकल्पः । ज्ञानमन्यद्वा ॥ 
द्वितीयो द्वितीये अन्तर्भवति ॥ आद्ये वस्तुशून्य इति कोऽर्थः । किं किमप्यनुल्लिखन्‌, असदेवो- 

लिखन्वा । आद्येऽनुभवविरोधः । न हि विषयानुपरक्तो घटादिवदसाबनुभूयते । यो हि शाश- 
विषाणं नास्तीति न प्रतीतवान्‌ तस्य शशविषाणशवब्दाज्रायमान ज्ञानं न गोविषाणज्ञाना- 
द्विरिष्यते ॥ द्वितीये सिद्धं नस्समीहितम्‌। 

परि०--- मूलस्य फलितार्थमाह कथमसत इति । द्वितीयो द्वितीय इति । अन्यद्वेति वित्यो बोधर्क 
न वेति प्राग्विकल्पितद्वितीयविकत्पेऽन्तर्भवतीत्यर्थः । तद्रोषणेव दूषितो भविष्यतीति भाव: । असाविति । नर्तशरसि 
विषाणमितिवाक्याजायमानो विकल्प इत्वर्थः । द्वितीय इति । असदेवोलिखन्नितिपक्षेऽमतो ज्ञानमल्तीत्यस्माकमिष्ट 
सिद्धमित्यर्थः । 

सु० नापि द्वितीयः । अनुभवविरोधात्‌, 'विमतानि पदानि स्वार्थान्वयप्रतिपत्ति- 
जनकानि आकाङ्घासन्निधिमत्पदत्वात्‌ गामानयेत्यादिपदवदि'त्यनुमानविरोधाञ्च । न च 
योग्यताबत्त्वमुपाथिः । प्रतिवादिप्रयुक्तपदेषु साध्याव्यापकत्वात्‌ । तेषां च स्वार्थसंसर्गा- 
बोधकत्वे बधिरविवादवद्वादिबचनस्य निर्विषयत्वापत्तेः । अत एब योग्यताराहित्येन प्रति- 
पक्षोऽपि परास्तः ॥ ननु कथमसतो भाति भास्यत इति कर्तृत्वं कर्मत्वं बा समस्तसामर्थ्य- 
बिरहितत्वादिति । अथ समस्तसामर्थ्यरहितत्वमपि कथम्‌ । भाववदभावस्यापि सद्धर्मत्व- 
दर्शनात्‌ । बौद्धमेवाभावाश्रयत्वं न वस्तुकृतम्‌ अतो न बिरोध इति चेत्‌ । समं कर्तृत्व- 
कर्मत्वयोरपि। अन्यथा 'जायते घट' इत्यादि न स्यात्‌। 

परि० न बोधकमितिपक्षं निराह नापि द्वितीय इति । विमतानीति । नरटरति विषाणमस्तीत्वादि- 
पदानीत्यर्थः । प्रतिवादीति । तस्यानाप्तत्वेन तदृक्तवाक्ये वोधकत्वसत््वेऽपि योग्यताविरहादिति भावः । अत 
ण्वेति । साध्याव्यापकत्वेन प्रतिवादिवाक्ये व्यभिचातापातदेवेत्वर्थः । अभावल्पधर्मो नाश्रयसत्चमपेक्षत इत्यत 
आह भावबदित्यादि । 

सु०-- सत्कार्यबादं त्वारम्भणाधिकरणे निराकरिष्यामः। 

अतोऽसतः प्रतीत्युपपत्तेः प्रतीतत्वान्नासच्छुक्तिरजतादिकमित्ययुक्तम्‌। 

परि०-- ननु घटस्यापि कारणे मृदि सत्त्वाद्वटो जायत इत्युक्तिवुक्तित्यत आह सत्कार्येति । 'तदनन्य- 
त्वमारम्भणइाब्दादिभ्य' इति द्वितीयाद्यपादीयाधिकतणे । 

सु०--- स्यादेतत्‌ । न ब्रूमो बयमसतः प्रतीतिरेब नास्तीति किन्नामापरोक्षतया सत्त्वेन 
च। यथोक्तम्‌ । न हि 'नरि शुङ्गं भाति गवीबे'ति । शुक्तिरजतादिकं चापरोक्षतया सत्त्वेनाव- 
भासते। अतः कथमसदित्यत आह अन्यथात्वमिति । 

अनु०-- अन्यथात्बमसत्‌ 


186 श्रीमज््यायसुधा-परिमळसमेता (प्रथमाध्याय 


रजतादिकमनिर्वचनीयं प्रतिपद्यमानेनापीदंरजतयोस्तादात्म्यावभासोऽङ्गीक्रियत एव । 
यथोक्तम्‌ 'अध्यासो नामातस्मिंस्तदिति प्रत्यय' इति । न चैवमन्यथाख्यातिप्रसङ्घ:, 'अधि- 
ष्ठानस्य संसृष्टरूपेण मिथ्यात्वेऽपि स्वरूपेण सत्यत्वम्‌, अध्यस्तस्य संसृष्टरूपेण स्वरूपेण च 
मिथ्यात्वमि'ति मायावादिभिरङ्ीकृतत्वात्‌। तथा चोक्तम्‌ 'सत्यानृते मिथुनीकृत्य लोकव्यवहार' 
इति। अन्यथाख्यातिवादिभिः 'अधिष्ठानारोप्ययोरुभयोरपि संसृष्टरूपेणेव असत्त्वं स्वरूपेण तु 
सत्त्वमेवे'त्यङ्कीकृतम्‌ । इदंरजतयोस्तादात्म्यानवभासे प्रवृत्त्याद्यसंभवश्च । तत्र यदन्यथात्वं 
शुक्तिकेदमंशस्य रजतत्वसंसर्गो रजतस्येदन्तासंसर्गः तत्तावदसदेब । प्रतीयते चापरोक्षतया, 
सत्त्वेन च । अपरोक्षाबभासस्यानुभवसिद्धत्वात्‌ । सत्त्वेनाप्रतीतौ प्रवृत्त्यनुपपत्तेश्च । न हि 
प्रारबाधात्सत्यरजतेदन्तासंसर्गादयं संसर्गो मात्रयाऽपि निलक्षणोऽनुभूयते । तथा चासदप- 
रोक्षतया सत्त्वेन च नावभासत इति व्यासेरन्यथात्वे भग्नत्वान्नानेन हेतुनाऽसत्त्वाभावो ऽनुमातुं 
शक्यत इति। 

परि०_ मूले भ्रान्तावन्वथात्वस्य प्रतीतिमुपेत्य तस्यासत्त्वोक्तिरयुक्ता । श्रान्ताबन्यथात्वप्रतीतेरनि- 
वचनीयख्यातिवादिनोऽसंमतेरित्यतस्तत्र यदित्यादिना #ोकं व्याख्यातुमुपोद्वातमाह रजतादिकमित्यादिना । 
प्रतिपद्यमानेन मन्यमानेन । अन्यथाख्यातिवादिभिः प्राचीनतार्किकेः । तत्ताबदिति । उक्तद्विरुपमन्यथात्व- 
मित्यर्थः । एवेत्यस्यान्वयोक्तिः असदेवेति । अन्यथात्वे भग्नत्वादिति । उत्तद्विल्पसंसर्गस्थले त्वदुक्तव्वापे - 
भग्नत्वादित्वर्थः । 

सु०_ स्यादेवं यद्यन्यथात्वमसत्स्यात्‌ । तत्कुत इति चेत्‌ । शुक्तिकेदन्तारजतादि 
संसर्गरूपस्यान्यथात्वस्यासत्त्वमनभ्युपगच्छतः कोऽभिप्रायः । किं तदन्यथात्बं सदिति उत 
अनिर्वचनीयमिति । ‘द्वितीये बक्ष्याम' इत्याइायेनाद्यं दूषयति तस्मादिति! 


अनु०-- तस्माद्‌ भ्रान्तावेव प्रतीयते । 


'एबे'ति 'तस्मादि'त्यनेनापि संबध्यते । असत्त्वादेव हि तत्‌ भ्रान्तावेव प्रतीयते । यदि 
सत्स्यात्तर्हि शुक्तिकादिवदश्रान्तावपि प्रतीयेत । न चैवम्‌ । तस्मान्न सत्‌ । न हि कारणसामग्र्ये 
सति कार्यानुत्पत्तिर्युक्तेति ॥ किश्च अन्योन्यस्मिन्नन्योन्यात्मकत्वमपि चेत्‌ सत्‌ स्यात्तदा 
अतस्मिंस्तदिति न भवेत्‌, किन्तु तस्मिंस्तदिति । तथा च न तत्प्रत्ययस्य भ्रान्तित्वं स्यात्‌ 
सत्यरजतप्रत्ययबत्‌ । तदिदमुक्तम्‌ 'अन्यथात्वमि'ति 'भ्रान्ताबि'ति च । उपलक्षणं चैतत्‌ । 
अन्योन्यसंसर्गस्य सत्त्वे वाधोऽपि 'नेदं रजतमि'ति न स्यादित्यपि द्रष्टव्यम्‌ । 

परि०-- ननु सत्त्वेऽप्यशरान्तावपि कुतः प्रतीयेतेत्यत आह न हि कारणसामग्रय इति । कादाचित्कल्य 
चिदिन्द्रियसनिकर्पादि: संभवादिति भाव: । 

सु०-- 'असदपरोक्षतया सत्त्वेन च नावभासत' इति व्यापते: स्थानान्तरेऽपि व्यभिचारं 
दर्शयति सत्त्वस्येति । 


अनु०--- सत्त्वस्यासत एबं हि स्वीकार्येब प्रतीतता ॥ २८ ॥ 


एबंडाब्दः समुच्चये उपमार्थो बा । हिशव्दा अनुभवप्रसिद्धिद्योतनार्थः । स्वीकार्येबेति । 
युक्त्युपेततामाह । प्रतीतता अपरोक्षतया, 'सत्त्वेन चे'ति शोष: । 

परि०-- समुच्चय इति । सत्त्वस्य चेति समुच्चय इत्यर्थः । उपमार्थो वेति । यथा अन्वथात्वस्यासत्त्वं तथा 
सत्त्वस्या-प्यसत्त्वमित्युपमार्थ इत्वर्थः । 

सु०-- अयमर्थः । रजतमनिर्वचनीयं मन्यमानस्यापि मते तत्किमनिर्वचनीयतया 
प्रतीयते, उतासत्त्वेन, अथवा सत्त्वेन ॥ न प्रथमद्वितीयौ तथाप्रतीत्यनुपलम्भात्‌, तथाग्रतीतौ 
प्रबृत्त्यभावप्रसङ्गाच्च । न ह्यसत्प्रातिभासिकं बा कदाचिदननार्थक्रियासूपयुज्यमानं दृष्टम्‌ 
येनास्यासत्त्वादिकं प्रतीत्यापि प्रवर्तेत ॥ तस्मात्सत्त्वेनैव प्रतीयत इत्येव स्वीकार्यम्‌ । तथा 
चानुभवः 'सदिदं रजतमि'ति । प्रबृत्तिश्चैवमुपपद्यते ॥ रजतप्रतीतिमात्रात्परवृत्तिरिति चेन्न । 
उक्तानुभवविरोधात्‌, विधिनिषेधाबवधूय प्रत्ययायोगाच्च। 

परि०-- अनिर्वचनीयमिति । प्रातिभातिकन्पानिर्वचनीयं मन्यमानस्यापीत्यर्थः । अनिर्वचनीयतया 
प्रातिभासिकतया । व्यावहार्किल्पानिर्वचनीवमर्थक्रिवाकारि दृष्टमिति मायी वदिघ्यतीत्यतो अनिर्वचनीयराद्दार्थः 
प्रातिभासिकं वेति विवृतः । 

सु० तथा च तत्सत्त्वं सदसदनिर्वचनीयं बा । नाद्यः अनिर्वचनीयताविरोधात्‌। न हि 
यस्य सत्त्वं सत्तदनिर्वाच्यमिति संभवति । द्वितीयस्तु स्यात्‌ । ततश्च यथा असतो अन्यथा- 
त्वस्यापरोक्षतया सत्त्वेन च प्रतीता स्वीकार्या, एवमसतस्सत्त्वस्यापि विरिषष्टप्रतीतता 
स्वीकार्यैव । तथा च यदसत्तदपरोक्षतया सत्त्वेन च नावभासत इति व्यामेः सत्त्वे भग्नत्वात्‌ 
एतेन हेतुना नासत्त्वाभावो रजतस्यानुमातुं शक्यत इति । 


परि०-- अनिर्बचनीयताविरोधादिति । श्रान्तिविषयरजतस्येति योज्यम्‌ । सत्यभूतसत्त्वाश्रयस्य 
सद्विलक्षणत्वायोगेन सदसद्विलक्षणत्वल्पानिर्वचनीवतानुपपत्तेरितिभावेन व्यनक्ति न हीति । यथाऽसतोऽन्यथा- 

त्वस्येत्युकत्या एवंशब्द उपमार्थ इत्युक्तं विवृतम्‌ । सत्त्वस्यापीत्यनेन समुच्चयार्थ इति विवृतम्‌ । बिशिष्टेति । 
सत्त्वेनापरोक्षतया प्रतीततेत्यर्थः । सत्त्वे सत्त्वरूपपदार्थस्थळे इति व्याप्तेर्भग्रत्वादित्यर्थः । पतेनेति । सत्त्वेना- 
परोक्षतया प्रतीतत्वहेतुनेत्यर्थ: । 

सु०-- आह । 'अपरोक्षतया सत्त्वेन च प्रतीतत्वमसत्यप्यन्यथात्वे वर्तमानमनैका- 
न्तिकमि'ति यदुक्तं तदयुक्तम्‌ । अन्यथात्वस्यासत्त्वाभावात्‌ । शुक्तौ तावदिदन्ता सत्यैव । 
तत्संसर्गश्च रजते रजत(त्ब) वदनिर्वचनीय एवारोपितः । एबं रजतत्वं च रजतेऽनिर्वचनीयं, 
तत्संसर्गश्चेदमास्पदे अनिर्वचनीय एवारोपितः। 

परि०-- आहेति उक्तदोषपरिहारमाह । मायीत्यर्थः । तमनुवदति अपरोक्षतयेति । अन्यथात्व इति । 
शुक्तिकेदमंशत्व यो रजतत्वसंसर्गः यश्च रजते इदंतासंसर्गः तदुभयल्पान्यथात्व इत्यर्थः । 

सु०-- यदपि 'रजते सत्त्वमसदेवापरोक्षतया सत्त्वेन प्रतीयत' इत्यभिहितम्‌ । 
तच्चानुपपन्नम्‌, शुक्तिकायां सदेव सत्त्वं रजते प्रतीयते न तु रजतस्य परं सत्त्वं नामास्ती- 
त्यङ्गीकारात्‌। 


'शुक्तिकेदन्तासंसर्गवत्तत्सत्तासंसर्गस्याप्यनिर्वचनीयस्यैवारोपितस्य प्रतीयमानत्वात्‌ 
इति प्राग्विकल्पितं पक्षमाशङ्कय परिहरति तस्येति । 


अनु०-- तस्यानिर्वचनीयत्वे स्यादेव ह्यनवस्थितिः । 


इदन्तारजतत्बयोरितरेतरसंसर्गस्य तथा रजते शुक्तिकासत्त्वसंसर्गस्य अनिर्वचनीयत्वे 
अङ्गीक्रियमाणे अनवस्थितिः स्याद्धि यस्मात्तस्मात्‌ 'उभयमसदेवाङ्गीकरणीयमि'ति पूर्वण 
संबन्ध: । 

परि०--- प्राग्विकल्पितमिति । तस्मात्‌ भ्रान्तावेवेत्येतदवतारिकायां विकल्पितं तथा तत्सत्त्वं सत्‌ असत्‌ 
अनिर्वचनीयं वेति बिकल्पितं चेत्वर्थः । 

सु०- तथा हि । 'संसर्गद्वयमनिर्वचनीयमि'ति कोऽर्थः । किं व्याबहारिकमुत 
प्रातिभासिकमिति ॥ नाद्यः अनङ्गीकारात्‌ । तथात्वे वा रजतस्यापि व्याबहारिकत्वापातात्‌ ॥ 
द्वितीये प्रातिभासिकतयैब प्रतीयते, व्याबहारिकतया बा । नाद्यः प्रवृत्त्यभावप्रसङ्गात्‌ । न हि 
प्रातिभासिकमर्थक्रियासूपयुक्तं कचिदुपलब्धं यतस्तद्भावं प्रतीत्यापि प्रवर्तेत । द्वितीये तु किं 
व्यावहारिकता सती अथासती । नाद्यः प्रातिभासिकत्वानुपपत्तेः । द्वितीयेऽपरोक्षतया सत्त्वेन 

चासतोऽपि प्रतीतिप्रसङ्गः ॥ अथ सा व्यावहारिकताऽप्यनिर्बचनीयैवारोपितेत्युच्यते तदा 
'अनिर्वचनीये'ति कोऽर्थ इत्यादेरावृत्त्याऽऽरोपपरम्पराऽपर्यबसानापत्तिः स्यात्‌ । यत्रैवारोप- 
पर्यबसानं तत्रैव प्रबृत्यभावो बाऽसतो विशिष्टप्रतीतिर्वा प्रसज्येत । 


परि०--- प्रातिभासिकत्वानुपपत्तरिति । संसर्गद्रवस्येत्यनुकर्षः । नहि वस्य व्यावहात्किता सती तस्य 
प्रातिभासिकत्वं संभवतीति भावः । विरिष्टप्रतीतिरिति । सत्चप्रकारकरापतेक्षप्रतीतिरित्यर्थः । 


सु०-- न चेयमपर्यबसिता परम्परा सिद्धविषया येन वीजाड्कुरपरम्पराबददूषणं स्यात्‌॥ 
न चेयं कस्याप्यप्रतिवन्धकत्वाददोष इति वाच्यम्‌ ।पूर्वपूर्वारोपानुपपत्तावुत्तरोत्तरारोपानुपपत्तेः। 
्रवृत्त्यनुपपत्तेश्च ॥ न च वाच्यं सर्वेऽप्यारोपा एककालमेव भवन्तीति । ज्ञानानां यौगपद्या- 
योगात्‌ । अधिष्ठानसिद्धशयुत्तरकालीनत्वाञ्चारोपस्य॥ यथा विसर्पणविशिष्ट: सर्पो रज्रावारोप्यते 
एवमेक एवायं विशिष्टारोप इति चन्न । अनन्तानिर्वाच्यविझेषणबिरिष्टार्थगर्भस्यारोपस्या- 
ननुभवात्‌ । बिरोषणभेदेन विशिएप्रत्ययभेदस्यावश्यकत्वाञ्च ॥ ननु च संसर्गद्वयं न प्राति- 
भासिकतया प्रतीयते, नापि व्यावहारिकतया, किन्तु स्वरूपेणैव; अतो नानवस्थेति चेत्‌ । 
व्याबहारिकत्वाप्रतीताविष्टाभ्युपायत्वानुमाना्नुपपत्तौ प्रवृत्त्यनुपपत्तेः । अन्यथा रजताव- 
भासादेव प्रवृत्त्युपपत्तौ किं संसर्गग्रहणेनेति बदता जितं प्राभाकरेण ॥ तस्मादपरिहार्यैवेय- 
मनवस्था । तदिदमुक्तं स्यादेवेति । 

परि०-- पूर्वपूर्वेति । उक्तसंसर्गद्रयल्यारोप मिद्धे तत्र सत्त्वल्वानेप इति स्वात्‌ । न चालत: सत्त्व्य 
तत्र भानानङ्गीकारे स एवातोपो युक्तः । एवं च तदनुपपत्त्वा तत्र सत््वारोषः सत्त्व च सत्त्यान्तवरोप इत्यादि न युक्त- 
मित्वर्थः । प्रवृत्तीति । सत्त्वप्रतीतिनिमित्तत्वात्परवृत्तः सत्त्व्रतीतश्च त्वन्मतेऽयोगादित्युकतत्वादिति भावः । यद्वा 
संसर्गद्रवे भासमानं सत्त्वमनिर्वचनीवरूपमपि न सत्त्वेन भाति । किन्तु स्वल्पेणातो नानवस्थत्यत आह प्रवृत्तीति । 
अधिष्टानेति । उत्तरोत्तरारोपं प्रति पू्वपर्वस्याधिष्रानत्वेन तदारोपानन्तरमेवोत्ततोत्तरातोपस्व वाच्यत्वादिति भावः । 

सु० ननु भवत्पक्षेऽपि रजतस्य प्रतीयमानं सत्त्वं सदसद्वा ॥ नाद्यः । रजतस्यापि 
सत्त्वापत्तेः ॥ द्वितीये किमसत्त्वेन प्रतीयते किंवा सत्त्वेन । नाद्यः प्रवृत्त्यभावापत्तेः । द्वितीये 
तदपि सदसद्वेति समानो दोषः । न समानः विधिप्रत्ययस्यैव सत्त्वविरिष्टविषयत्वाभ्युप- 
गमात्‌ । न च सत्त्वस्यापरं सत्त्वमस्माभिरभ्युपगम्यते । किन्तु रजतविधिप्रत्ययमात्रादेव 
प्रवृत्त्युपपत्ते: । न चेवं परस्याभ्युपगमः । सत्त्वेऽप्यवान्तरभेदाङ्गीकारेण तत्प्रतीतिमात्रस्य 
्रृत्त्यनुपयोगित्वादिति। 

परि०-- विधिप्रत्ययस्यैबेति । इदं रौप्वमित्यादिप्रत्ययस्वैबेत्यर्थः । सत्त्वेऽप्यवान्तरभेदेति । 
पारमार्थिकतत्त्वं व्यावहारिकसत्त्चं प्रातिभासिकसत्त्वमिति सत्त्वेऽप्यवान्तरभेदोपगमेन तत्प्रतीतिमात्रे सत्यपि किमिदं 
प्रतीतं सत्त्व प्रातिभासिकं सत्त्वमथ व्यावहारिकं सत्त्वमिति सन्देहावस्कन्दनेन नि:दाइग्रवृत्त्यर्थ सत्त्वस्यापि सत्त्वेन 
भानस्यावइयकत्वादिति भावः । न्यायामृते तु परमतेऽनिर्वाच्यस्य सत्त्वस्य सत्त्वेनाभाने प्रातिभासिकत्वासिद्विवत्‌ 
मन्मतेऽसतः सत्त्वस्य सत्त्वेनाप्रतीतो असत््यासिद्धेरभावादिति प्रकारान्तरेण प्रतिवन्दी मोचिता । निपुणतरमुप- 
पादितमेतत्‌ असद्विलक्षणञ्ञस्या इत्यादिनाऽनवस्थितिरित्यन्तेनोक्तं प्रमेयं ख्यातिवाधान्यथानुपपत्तिभद्भे न्यायामृते । 

सु०- अपर आह । 'सदिदं रजतमिति प्रतीयमानं सत्त्वं नासत्‌ । येनोक्तव्यासेर्भङ्ग: 
स्यात्‌ । किं नाम ब्रह्मणीव पारमार्थिकमम्बरादेरिव मायोपाधिकं व्यावहारिकं झुक्तिरजतादा- 
वपि अविद्योपाधिकं प्रातिभासिकं सत्त्वमस्त्येवेति ॥ तदसत्‌ । सत्त्रैविध्यस्यैव दूषितत्वात्‌ । 
दूषणान्तरं चाह तस्येति। 


परि०--- दूषितत्बादिति । सत्त्रेविध्यं चेत्यत्रेति भावः । 


सु०-- तस्य सत्त्वस्य अनिर्वचनीयत्वे प्रातीतिकत्वे तथैव प्रतीतौ स्वरूपमात्रप्रतीतौ 
वा स्यादेव अनवस्थितिः अव्यवस्थितिः । 'प्रवृत्तेरि'ति दोष: । व्याबहारिकत्वाद्याकारेण प्रतीतौ 
पूर्वबदनबस्थितिः स्यादेवेति। 


तस्मान्न वियदादिप्रप्रस्यानिर्वचनीयत्वमिति सिद्धम्‌। 


एवं 'वन्धस्याध्यस्तत्ववर्णनं प्रकृतानुपयुक्तमयुक्तं चे' त्यभिधायाधुना यत्परेण 'मिथ्या- 
ज्ञाननिमित्त' इति बन्धस्य मिथ्याभूताज्ञानोपादानकत्वमुक्तं तदप्यनुपपन्नमित्यारायबान्‌ परमते 
अज्ञानासम्भवं तावदाह निर्विशेष इत्यादिना । 


अनु०-- निर्विशेषे स्वयंभाते किमज्ञानावृतं भवेत्‌ ॥ २९ ॥ 


तथा हि। यत्तावत्परेण भावरूपमज्ञानमड्रीकृतं तत्किं जीवाश्रयम्‌, उत जडाश्रयम्‌, अथ 
ब्रह्माश्रयम्‌ ॥ नाद्यः । प्रकृत्यधिकरणे निराकरिष्यमाणत्वात्‌। 


परि०-- प्रकृत्यधिकरण इति । 'सा मन्ददृष्टिस्तस्यैव ब्रह्मणः किं ततोन्यगे'त्यादिनेति भावः । 


सु०-- न द्वितीयः । अनभ्युपगमात्‌ । जडस्याज्ञानकल्पितत्वेनेतरेतराश्रयत्वात्‌ । कार- 
णस्य कार्याश्चितत्वादर्शनाच्च । 

परि०-- इतरेतरेति । अज्ञाने सिद्धे तेन कत्पितजडसिद्धि: । विद्धे च जडे तदाश्रिततवेनाज्ञानतिद्विः । न हि 
निराश्रयमज्ञानं संभवतीति भाव: । 

सु०--- तृतीयेऽपि वक्तव्यम्‌ । किं तद्‌ ब्रह्माश्रितमज्ञानं ब्रह्मैव प्रतिबश्नाति, उत जीवम्‌, 
अथ जड़म्‌। 

परि०-- व्रह्मब प्रतिवश्चाति त्रद्मैवावृणोति । ब्रह्माश्रितमज्ञानं स्वाश्रवम्वैव त्रह्मणो त्रह्मविषयकं ज्ञानं यथा 
न भवति तथा करोतीत्यर्थः । एवं जीवं जडमित्यत्रापि शेवम्‌ । 

सु०-- आद्ये तस्य व्रह्माश्रितस्य व्रह्मावरणस्याज्ञानस्य विषयो वाच्य: । आवरणं खलु 
पटलादिकं क्कचिदाश्चितं किञ्रिद्विषये किञ्चित्प्रतिवध्रातीत्युपलव्धम्‌ । तत्र व्रह्मावरणेनाज्ञानेन 
ब्रह्मातः कश्चिद्धर्मो वाऽऽब्रियते, स्वरूपमेव वा, अन्यद्वा किञ्चित्‌ । आद्यं पक्षद्वयं निराकरोति 
निर्विशेष इति । 

हेत्वर्थगर्भ विशेषणद्वयम्‌ । किम्‌ आक्षेपे । व्रह्मण्यावरणतया अङ्गीकृतेन अज्ञानेन 
किमावृतं भबेत्‌ । न किमपि भवेत्‌ । न तावद्धर्मः; परण व्रह्मणो निर्विरोषत्वाङ्ीकारात्‌ । नापि 
स्वरूपम्‌; स्वयंप्रकारात्वेन नित्यसिद्धत्वात्‌ । न हि प्रकाशमान चावृतं चेति संभवति, 
आवरणकृत्याभावात्‌। 

परि०-- आवबरणकृत्येति । सिद्वप्रकाशलोपलूपकृत्वस्य नित्यनिद्प्रकारो5नुपपत्ते: । स्वप्रकाशे च 
तस्मिन्प्रकाशान्तरानपेक्षणेन प्रकाशान्ततनुपपत्तिरुपकृत्वल्याप्यभावादिति भावः । विवृतमेतन्त्यायामृते अविद्या- 
विपयभङ्गे । 

सु०-- स्यादेतत्‌ । मा भूद्‌ ब्रह्मावरकेणाज्ञानेन स्वरूपमावृतम्‌, तथाऽप्यद्वितीयत्वादि- 
स्तद्धर्मो भविष्यति । परमार्थतो ब्रह्मणो निर्विडोषत्वे$पि मिथ्याधर्माङ्गीकारात्‌ । मिथ्यात्वं 
चाद्वितीयत्वादीनां न स्वरूपेण किं नाम धर्मत्वेनैव । यथोक्तम्‌ 'अपृथकत्वेऽपि चेतन्यात्पृथ- 
गिवावभासन्त' इति । तत्राह मिथ्याविशेषोऽपीति। 

अनु०— ..«. मिथ्याविरेघोऽपि 

नाज्ञानाबृत इति अपेरर्थः । कुत इत्यत आह अज्ञानसिद्विमेवेति । 

अज्ञानसिद्धिमेव द्यपेक्षते । 

परि०- - नन्बद्वितीयत्वादिधर्माणामपि चेतन्याभित्त्वेनाङ्गीकातत्कथं मिथ्यात्वमित्यत आह मिथ्यात्वं 

चेति। 

सु०-- हिाब्दो हेतौ । अद्वितीयत्वादिधर्मो ह्यज्ञानाबृतो भवन्न तावत्स्वरूपेण, 
स्वरूपस्यावरणबिषयताया निरस्तत्वात्‌ । मिथ्याभूतेन धर्मत्वेनाज्ञानावरणविषयतायां तु 
परस्पराश्रयत्बं स्यात्‌ । यतो मिथ्याधर्मः अज्ञानसिद्विमपेक्षते । अज्ञानातिरिक्तस्य मिथ्या- 
भूतस्याज्ञानकार्यत्वाभ्युपगमात्‌ । अज्ञानं च मिथ्याभूतविरोषमपेक्षते । निर्विषयस्यावरणस्या- 
नुपपत्तेः। 


एतेन ब्रह्मान्यद्वह्मावरणाज्ञानाबृतमिति तृतीयोऽपि निरस्तः । तस्य मिथ्यात्बेनाज्ञान- 
सापेक्षतयाऽन्योन्याश्रयत्वात्‌। 


अत एव जीवं प्रतिबध्राति अविद्येति द्वितीयो निरस्तो वेदितव्यः । 


परि०--- अज्ञानाबरणेति । अज्ञानरुपावरणविषयतायामित्यर्थः । मिथ्याविशेषं मिथ्याभूतधर्मरूप- 
विरेषमित्यर्थः । तृतीयोऽपीति । अथवा जडमिति प्रागुक्ततृतीयपक्षस्याग्रे विवरणेन इति तृतीयोऽपीत्युक्तम्‌ । अत 
एवेति । अन्वोन्याश्रयत्वादेवेत्यर्थः । जीवस्याप्यज्ञानकस्पितत्वादिति भावः । 

सु०-- मा भूद्वह्मणोऽज्ञानमावरणं, मा च भूज्जीवस्य, जडस्य तु भविष्यतीति तृतीयं 
निराचष्टे न चेति । 

अनु०-- न चावरणमज्ञानमसत्ये तेन चेष्यते || ३० ॥ 

'जड' इति वक्ष्यमाणमत्रापि संबध्यते । तेनाद्यस्य चशब्दस्य संवन्धः । आवरणमिति 
ज्ञानाभावनिवृत्त्यर्थम्‌ । तस्य जडे ऽपि संभवात्‌ । असत्य इति हेत्वर्थगर्भ विशेषणम्‌ । तेन च 
नेष्यत इति दूषणान्तरम्‌ । 

परि०-- इति तृतीयं निराचष्ट इति । दोषान्तरोक्त्येति योज्यम्‌ । तेनेति । तृतीयोऽपि निरस्त इति 
पूर्वग्रन्थेन न पौनरुक्त्यं ध्येवम्‌ । तेन च नेप्यत इति दूषणान्तरमित्युक्तम्‌ । 

सु०--- तदयमर्थः । जडस्याप्यावरणरूपमज्ञानं न संभवति । तस्य मिथ्यात्वेनाज्ञान- 
सापेक्षतया पूर्ववत्‌ इतरेतराश्रयतापातात्‌। कारणस्य कार्याश्रितत्वादर्हानाञ्च। मायावादिनाऽपि 
जडावरणाज्ञानानभ्युपगमाञ्च। यदाह 'सा च न जडेषु बस्तुषु तत्स्वरूपावभासं प्रतिबच्चाती'ति। 


परि०--- तत्किमपेक्षवेत्यतोऽसत्यपदसूचितात्प्रागस्माभित्क्तादन्योन्याश्रयादिति भावेन तत्‌ व्यनक्ति 
तदयमर्थ इत्यादिना । कारणस्येति । कारणस्य कार्योपजीवित्वादर्शनाच्चेत्यर्थः । जडाबरणेति । अज्ञानस्य जडं 
प्रत्यावर्कत्वानम्युपगमाञ्चेत्यर्थः । 

सु०-- केन हेतुना मायावादी जड़े ज्ञानं नाङ्गीकरोतीत्यत आह अप्रकाशेति । 
अनु०-- अप्रकाडस्वरूपत्वाजजडे5ज्ञानं न मन्यते । 


'आवरणमि'त्यत्राप्यनुवर्तति । न मन्यते मायाबादीति दोष: । सति पुष्कलकारणे कार्या- 
नुदयेन खलु प्रतिवन्धकमावरणं कल्प्यम्‌ । जडस्याप्रकाशस्वरूपत्वादेव स्वपरग्रहणासंभवे 
किमावरणकल्पनयेति परो मन्यते । यथाऽऽह 'प्रमाणवैकल्यादेव तदग्रहणसिद्धेरि'ति । 
प्रमाणवैकल्यात््रकाशस्वरूपत्वाभावादित्यर्थ; । 


परि०--- अज्ञानमित्यस्य ज्ञानाभावार्थत्वप्रमनिरासायाह आवरणमित्यत्राप्यनुवर्तत इति । 


सु०-- अथवा । 'अप्रकाशस्वरूपत्वादि'त्यनेन जडाश्रयत्वेऽविद्यायाः प्रतीत्यमाव- 
प्रसङ्गमाह । प्रतीतिर्हि स्वप्रकाशतया वा, प्रकाशाश्रयतया वा । न तावदाद्यः अविद्यायाम्‌(याः)। 
अप्रकाशस्वरूपत्वात्तस्या: । नापि द्वितीय: । तदाश्रयस्य जडस्याप्रकाशस्वरूपत्वादिति । 

परि०-- ब्रह्माश्रितमज्ञानं जड प्रतिवश्वातीति तृतीयपक्षनिरासकतया व्याख्यातमेव वाक्यं जीवाश्रवं 
जडाश्रवं ब्रह्माश्रयं वेति प्राग्विकल्पितद्वितीयपक्षस्योक्तदोषादोषान्तत्पत्तया योजयति अथवेति । प्रकाशाश्रवतवा 
वेति बहुब्रीहिः । पूर्वमप्रकाशस्वल्पत्वादित्यस्य जडस्येत्यन्वयमुपेत्यार्थं उक्तः । इदानीमज्ञानस्वेत्वन्ववमुपेत्याह 
तस्या इति । अज्ञानाश्रयस्य जडल्येत्यन्वयमुपेत्याह तदाश्रयस्य जडस्येति । पक्षद्वयेऽपि जडपदात्पूर्वमज्ञानस्य 
प्रतीत्यभावप्रसङ्गो नेति रोषो मूळे ध्येय: । 

सु०- अनेन परोक्तिव्याजेन जडेऽज्ञानावरणनिराकरणे युकत्यन्तरमुक्तं भवति । 
यद्यप्यत्रापि ' अप्रकारास्वरूपत्वादि'त्येवालम्‌, तेन 'नेष्यत' इत्यनेनान्वयोपपत्तः । तथाऽपि 'तेन 
नेष्यत” इत्यनावर्त्य 'इयं स्वमतेनैव युक्तिरभिहिते ति प्रतीतिः स्यात्तदर्थं 'जडे ऽज्ञानं न मन्यत’ 
इत्युक्तम्‌ । 

परि०--- ननु जडाश्रितमज्ञानमितिपक्षस्व भवद्भितवानभ्युपगमादितरेतराश्रयत्वाच्चेति युक्तिद्रयेन निरस्त- 
त्वात्पुनरत्र तन्िरासपरतया कुतो व्याक्रियत इत्यत आह अनेनेति । अप्रकाशेत्यर्धळोकेन । युक्त्यन्तरमिति । 
अज्ञानस्वल्पप्रतीत्यभावप्रसङ्गर्पयुक्त्यन्तरमित्वर्थः । इति प्रतीतिः स्यादिति । तथात्वे 'न चावरणमज्ञानमतत्ये 
तेन चेष्यत' इत्यत्र पताभिमतहेत्वनुक्त्या प्रागुक्तार्थस्यासिद्धिप्रतङ्घादिति भावः । 

सु०--- किमतो यद्येवमित्यत आह अज्ञानाभावत इति । 

अनु ० अज्ञानाभावतः शास्रं सर्व व्यर्थीभविष्यति ॥ ३१॥ 

आवरणं हि खल्वाश्रयादिमत्तया व्यासमुपलब्धम्‌ । यथा नयनपटलादि । अज्ञाना- 
वरणस्य चाश्रयादि उक्तविकल्पान्यतमत्वेन व्याप्तम्‌ । अतिरिक्तस्य शङ्कितुमप्यशक्यत्वात्‌ । 
व्यापकाभावे व्याप्याभाव: सुलभ एव । तथा चोक्तविकल्पानुपपत्तावाश्रयाद्यभावे अज्ञाना- 
बरणस्यापि अभाबः परमते प्रसक्तः । अज्ञानाभावे च बन्धस्य न तदुपादानत्वम्‌ । ततश्च सर्ब 
शास्त्रं बेदतन्मीमांसात्मकं व्यर्थी भविष्यति । 

परि०-- उक्तविकल्पेति । जीवाश्रयं ब्रह्माश्रयं जड़ाश्रयं वेति । तथा ब्रह्मैव प्रतिव्रभ्राति जीवं जड़ वेति च 
प्रागुक्तविकत्पेत्यर्थः । 

सु०-- अर्थो विषयः प्रयोजनं च । प्रसङ्गस्यानिष्टत्वख्यापनायाभूततद्भावार्थस्य च्वेः 
प्रयोगः । मायावादिना हि झारत्रस्य विषयप्रयोजनवत्तासिद्धयर्थमात्मनि मिथ्याभूताज्ञानोपा- 
दानको बन्धाध्यासो वर्णितः 'अज्ञानानुपपत्तौ च तदुपादानकस्यात्मनि बन्धाध्यासस्याप्यनुप- 
पत्तेस्तदधीना विषयप्रयोजनवत्ता च शास्त्रस्य न स्यादि'ति। 

परि०-- ननु व्यर्थ भविष्यतीति वाच्ये व्यर्थीतिच्चिप्रत्ययान्तप्रयोगः कुत इत्यत आह प्रसङ्गस्येति । 
अभूतेति । अभूततद्भावे, 'कृभ्बस्तियोगे संपद्य कर्तरि च्विरि'ति पाणिनिसूत्ोक्तेः अभूततद्वावेत्युक्तम्‌ । यन्न भूतपूर्व 
तद्भाववाचिनः च्चिप्रत्ययस्येत्यर्थः । व्यर्थरान्दात्‌ भूधातुयोगे च्विप्रत्यये, 'अस्यच्वावि'ति व्यर्थशब्दस्य ईकारान्तादेरो 
च्वेः सर्वस्य चुटू इत्यादिना लोपे व्यर्थीभविष्यतीति ख्पं ज्ञेयम्‌ । शास्रस्य न स्यादितीतिशब्दस्य इत्यनिष्टत्व- 
ख्यापनायेति पूर्वेणान्वयः । 

सु०-- किश्चास्तु वा बन्धोऽज्ञानोपादानकस्तथाऽप्यज्ञानस्य सत्यत्वे बन्धस्यापि 
सत्यत्वात्सत्यस्य च ज्ञाननिवर्त्यत्वाभावाभ्युपगमाच्छा्रस्य वैयर्थ्यं तदवस्थमेब। 


परि०-- उत्तरशोक्रमवतारयितुमाह किञ्चेति । 


सु०_ नन्वत एव अज्ञानस्यापि मिथ्यात्वमुक्तं 'मिथ्याज्ञाननिमित्त' इति । सत्यमुक्तं 
दुरुक्तं तत्‌। तथा हि। मिथ्या चेदज्ञानं तदप्यात्मन्यारोपितमिति बक्तव्यम्‌। मिथ्याभूतस्यारोषस्य 
तथात्वाभ्युपगमात्‌ । तथा चाज्ञानारोपः स्वाभाविकः सहेतुको वा ॥ आद्येउनिर्मोक्षप्रसङ्ग: । 
स्वाभाविकस्य निवृत्त्यनुपपत्तेः । उपपत्तौ वाऽऽत्मरूपस्यापि तदापत्तेः ॥ द्वितीयेऽपि 
किमात्मस्बरूपमेव निमित्तमज्ञानारोपस्य, उताज्ञानम्‌ । नाद्यः । निष्कलङ्कैकरसाद्वितीयस्य 
चैतन्यस्य तदयोगात्‌ । योगे वाऽहङ्काररजतादिसमारोपस्यापि तथात्बोपपत्ताबज्ञानकल्पना- 
वैयर्थ्यात्‌ । चेतन्यमात्रहेतुकस्य मोक्षेऽपि प्रसङ्गाच्च ॥ द्वितीये दूषणमाह अज्ञानस्येति । 

अनु ० अज्ञानस्य च मिथ्यात्वमज्ञानादिति कल्पने । 
अनवस्थितिः 


मिथ्यात्वं तत एवारोपितत्वं च ॥ अभ्युपगम इति वक्तव्ये कल्पन इति वचनमस्या- 
भ्युपगमस्याप्रामाणिकत्वं सूचयितुम्‌ । तेनाज्ञानारोपोपादानमप्यज्ञानं सत्यं चेद्‌ बन्धस्यापि 
सत्यत्वापत्तिः, आरोपितत्वे पूर्ववदज्ञानान्तरारोपोपगमादनवस्थेत्यदृषणं बीजाङ्कुरानवस्थाव- 
त्कर्मानवस्थावद्वाऽस्या अप्यनवस्थायाः सिद्धविषयत्वादित्यपास्तं भवति । न ह्यहट्भाररजता- 
द्यारोपोपादानमज्ञानमपि प्रागारोपिताज्ञानान्तरोपादानकं तदप्येवमेवेत्यत्र किमपि प्रमाणमस्ति । 


परि०-- प्रागुक्तमेवाद्वैतिवाक्यं संघटयति मिथ्याज्ञानेति । अन्तर्वाद्वातोपाभिप्रावेणोक्तम्‌ अहङ्कार- 


रजतादीति । तेनेत्वस्येत्यपास्तमित्यनेनान्वयः । 

सु०--- स्यादियमनवस्था यद्यज्ञानोपादानमज्ञानान्तरोपादानकमित्यभ्युपगच्छामः । 
न चैवम्‌ । प्रथमाज्ञानस्यैव तदुपादानत्वादित्यत आह तथा चेति। 

अनु०-- तथा च स्यादन्योन्याश्रयता 


अज्ञानद्वयस्यापि अन्योन्योपादनत्व शङ्कितुर्वुद्धी परिवर्तमानं तथा च सतीति परा- 
मृश्यते ॥ अथवा तथाशब्द उपमायाम्‌ । चशब्द: समुञ्चये । यथाऽज्ञानस्याज्ञानोपादानत्वे 
अनवस्थितिः, तथाऽन्योन्याश्रयता च स्यादिति योज्यम्‌ । दूषणसमुञ्चयश्चोक्तविधया व्यव- 
स्थित इति ॥ 


परि०-- उक्तबिधयेति । अज्ञानस्वाज्ञानान्तत्मुपादानं तस्याप्यन्यदित्यङ्गीकारेऽनवस्था । अन्योन्य- 
सापेक्षज्ञानव्यत्तिद्वयाङ्गीकारे चान्योन्याश्रय इत्युक्तविधया व्यवस्थित इत्यर्थः । 


सु०_नन्वज्ञानस्याज्ञानोपादानकत्वेऽपि नानवस्थादिदोषः, एकमेवाज्ञानं स्वोपादान- 
मित्यभ्युपगमादित्यत आह अथवेति! 

अनु०-- अधवबा॥ ३२॥ 

आत्माश्रयतेति शोष: । अथवेत्युक्तपक्षान्तरद्योतको निपातः। 


परि०-- उक्तपक्षान्तरेति । एकमेवेत्यादिनोक्तत्वर्थः । निपात इति । तेनाथेति एकः पक्षः वेति च 
कश्चित्पक्ष इति न भ्रमितव्यमिति भावः । 

सु०-- ननु चाज्ञानारोपस्यानादित्वात्‌ कथमनवस्थितिप्रसङ्घ इति चेन्न । स्वाभा- 
विकत्वसहेतुकत्वपक्षयोरन्यतरस्यावश्याभ्युपगमनीयत्वात्‌। 

अपि चानादिरेकैवाविद्येत्यभ्युपगच्छताऽपि न तावत्तस्याः स्वरूपतः सत्त्वमभ्युपगतं 
किं नाम प्रातिभासिकम्‌ । न च तत्प्रतिभासोऽसङ्गस्य निष्कलङ्कचैतन्यस्य विनाऽज्ञान- 
प्रतिभासादुपपद्यते । ततो मा नाम भूदज्ञानपरम्परादिना अनवस्थादिदोषः । तत्प्रतिभास- 
परम्परादिकृतस्तु कथं परिहरणीयः । कर्मपरम्पराप्रतिबन्दी तु मोचितेबेति । 

“न वैकेनाक्षरेण छन्दांसि वियन्ति न द्वाभ्यामि'ति बचनादत्र छन्दोभङ्गो न शङ्कनीयः ॥ 
'अनबस्थे'ति वक्तुं शक्ये यत्‌ अनवस्थितिः इत्याह तद्वेदिकत्वज्ञापनार्थम्‌ । 

परि०-- अभ्युपगमनीयत्वादिति । तत्र च दोषोऽभिहित एवेति भावः । प्रातिभासिकं प्रतिभासमात्र- 
रूपम्‌ । अविद्याप्रतिभास एवाविद्यायाः सत्त्वं नान्यदित्यर्थः । तत्प्रतिभासपरम्परेति । चैतन्यस्याज्ञानप्रतिभासत््वं 
अज्ञानप्रतिभासान्तरात्‌ । तदपि प्रतिभासान्ततादित्येवंल्पपरंपराकृत इत्यर्थः । मोचितैवेति । कल्पन इति पद- 
स्वात्स्यवर्णनप्रस्ताबे पूर्वत्रेवेति भावः । नन्वष्टक्षराऽनुष्टुबिति द्रत्रिंशदक्षराुष्टुवितिश्रुत्या अनुष्टुप्छन्दसोऽ्ाक्षर- 
पादत्वेनानवस्थितिल्तथाच स्यादित्यस्य नवाक्षरत्वादनुष्टुप्छन्दसो भङ्ग इत्यत आह न बा इति । वैदिकत्बेति । 
कुमारसंभवे 'त्रिवम्वकं संयमिनं ददर त्यत्र त्रियम्यकपदप्रयोगः स्वस्य वेदिकत्यद्योतनायेति तद्वचाख्याताप्यवादीत्‌ । 
परन्तु तत्र वैदिकत्वमपरमार्थमिह तु परमार्थम्‌ । 

सु०-- स्यादेतत्‌ । अवश्य तावदज्ञानमनादि भावरूपं बिज्ञानविलाप्यमभ्युपगन्तव्यम्‌, 
प्रतयक्षानुमानागमार्थापत्ति-सिद्धत्वात्‌। 

परि०--- नन्वज्ञानाभावत इत्ययुक्तम्‌ । तस्यानेकप्रमाणसिद्धत्यादिति भावेन शङ्कते स्यादेतदित्यादिना 
अत्रोच्यत इत्यन्तेन । 

सु०-- प्रत्यक्षं तावत्‌ 'अहमज्ञो मामन्यं च न जानामी 'त्यपरोक्षावभासदर्दानात्‌ । ननु 
ज्ञानाभावविषयोऽयमवभासः । न । अपरोक्षाबभासत्वात्‌ । 'अहं सुखी'तिबत्‌ । अभावस्य 
षष्ठप्रमाणगम्यत्वात्‌ ॥ प्रत्यक्षाभाववादिनोऽपि नात्मनि ज्ञानाभावावगमः संभवति । 'मयि ज्ञानं 
नास्ती'ति प्रतिपत्ताबात्मनि धर्मिणि प्रतियोगिनि चार्थेऽवगते तत्र ज्ञानसद्भाबाज्ज्ञानाभाव- 
प्रत्ययायोगात्‌ । अनबगतेऽपि धर्म्यादौ सुतरामभावानवगमात्‌ । षष्ठप्रमाणगोचरे फललिङ्गा- 
भावानुमेयेऽपि ज्ञानाभावे आत्मादाववगतेऽनवगते आत्मनि ज्ञानाभावप्रतिपत्त्ययोगात्‌। इह च 
"त्वदुक्तमर्थं सङ्कचां वा शास्त्रार्थ बा न जानामी'ति विषयव्यावृत्तमज्ञानमनुभूय तच्छूबणादौ 
प्रवर्तते । 

परि०-- प्रत्यक्षाभाववादिन इति । प्रत्यक्षगम्याभाववादिन इत्यर्थः । अभावबुद्ेर्दर्मिप्रतियोगि- 
वोशाधीनत्वेन तद्भावाभावाभ्यामभातरुद्धिर्न संभवतीत्याह मयि ज्ञानमिति । प्रतियोगिनि चार्थ इति । ज्ञानल्पार्थ 
इत्यर्थः । यद्वा प्रतियोगिनि ज्ञान तदवच्छेदकतयाऽर्थे चेत्यर्थः । ज्ञानस्य विषयनिलूप्यत्वेन ज्ञानं नास्तीत्यस्य 
त्वदुक्तार्थज्ञानं नास्ति घटज्ञानं नास्ति परज्ञानं नास्तीत्यादिरूपार्थकत्वात्‌ । पष्ठेति । प्रामाकरीत्या प्रतियोग्यनुप- 
लब्विरूपपष्टप्रमाणगोचर, भाद्ररीत्या ज्ञाततालक्षणफललूपकार्याख्यलिङ्घामावानुमवेऽपीत्वर्थः । भद्रमते ज्ञानस्य 
अतीन्द्रियत्वेन तदभावस्याप्यनुमयत्वात्‌ । ननु प्रतियोगिन्यर्थेऽनवगते ज्ञानाभावल्पाज्ञानस्व ज्ञानं न संभवती- 
त्ययुक्तम्‌ । अर्थस्याज्ञानेऽपि तज्ज्ञानाभावधीसंभवादित्यतो नैवमित्याह इह चेति । विप्रतिपन्नाज्ञानविषये चेत्यर्थः । 
सविपयकपदार्थे विषय एव व्यावर्तक इति वादिभिरङ्गीकागद्विपयव्यावृत्तमित्युक्तम्‌ । विषयावच्छिन्नमित्वर्थः । 
तच्छूवणादौ अज्ञानव्यावर्तकतयाऽनुभूयमानार्थसद्गादिश्रवणग्दावित्यर्थः । तञ्च न ज्ञानाभावपक्षे युक्तम्‌ । अर्थानु- 
भवस्येव सत्त्वादिति भावः । 

सु०-- भावरूपाज्ञानप्रत्यक्षवादे तु सत्यप्याश्रयप्रतियोगिज्ञाने ज्ञानाभावस्येव भावा- 
न्तरस्यापि नानुपपत्तिर्नियन्तुं शाक्यते । न चाश्रयप्रतियोगिज्ञानभूतमपि साक्षिचैतन्यं भावा- 
न्तरस्याज्ञानस्य निवर्तकम्‌ । तस्याज्ञानबिषयप्रतिभासत्वात्‌ । न हि स्वज्ञानेन स्वयं निवर्तते ॥ 
नन्वज्ञानस्य व्याबर्तको विषयः कथं साक्षिचैतन्येनावभास्यते, प्रमाणायत्तत्वाद्विषयसिद्धरिति । 
उच्यते । सर्व बस्तु ज्ञाततयाऽज्ञाततया वा साक्षिचैतन्यस्य विषय एव । तत्र ज्ञाततया विषयः 
प्रमाण्यबधानमपेक्षते । अन्यस्तु सामान्याकारेण विशेषाकारेण वाऽज्ञानव्यावर्तकतया सदा 
साक्षादबभास्यत इत्युपपत्तिसहितमज्ञानप्रत्यक्षं भावरूपमेवात्मन्यज्ञानं गमयतीति सिद्धम्‌। 

परि०-- भावल्पाज्ञानपक्षे तु युज्यत इत्याह भावरूपेति । नियन्तुमिति । आपादयितुमिति यावत्‌ । कुत 
इत्यत आह न चेति । न हीत्यर्थः । आश्रयः आत्मा प्रतियोगि च ज्ञानम्‌ । तदुभयं च साथिवेद्यम्‌ । ज्ञानद्वारा 
ज्ञानविप्रयोऽ्थश्च साक्षियेद्य इति भावः । 

सु०-- किश्च न किञ्चिदवेदिषमिति परामर्शसिद्धसौषुसिकानुभवो 5प्यत्र प्रमाणम्‌ । 
न च ज्ञानाभावविषयोऽयमनुभवः, अभावप्रतीतेर्धमिंप्रतियोगिबोधपराधीनतया तदभावे तस्या- 
नुभवितुमयोग्यत्वस्योक्तत्बात्‌। न च नायं सुषुसिकालीनानुभवपरामर्श:, किन्तु तदुत्थितस्ये- 
दानीमेव सौषुसिकज्ञानाभावानुमानमिति वाच्यम्‌; तदनुमापकलिङ्गासिद्धेः । न च सामग्र्यभावो 
लिङ्गम्‌, तस्याप्यसिद्धेः । न च ज्ञानाभावेन तदनुमानम्‌, अन्योन्याश्रयतापत्तेः । न च स्मरणा- 
भावो ज्ञानाभावे लिङ्गं, व्यभिचारात्‌। 

परि०-- अन्योन्याश्रयतेति । सिद्धे सोषुप्तिकज्ञानाभावे सोपुप्तिकसामग्र्यभावसिद्धि: सिद्धे च तस्मिन्‌ तेन 
ज्ञानाभावसिद्विरित्यन्योन्याश्रयतापत्तेरित्यर्थः । व्यभिचारादिति । पूर्वेथुरनुभूतेषु मध्ये कस्यचिदस्मर्यमाणस्य 
संभवादिति भावः। 


सु०-- तदेवं प्रत्यक्षसिद्धेऽज्ञानेऽनुमानमपि। 


विवादगोचरापन्नं प्रमाणज्ञानं स्वप्रागभावव्यतिरिक्तस्वविषयाबरणस्वनिवर्त्यस्वदेदा- 
गतवस्त्वन्तरपूर्वकम्‌ अप्रकाशितार्थप्रकाशकत्वात्‌ अन्धकारे प्रथमोत्पन्नप्रदीपप्रभावदिति । 
ततश्च ज्ञानेन समानाश्रयविषयं भावरूपमज्ञानं सिद्धम्‌ । 


अपि च न तावदज्ञानं ज्ञानाभावः अभावमानागम्यत्वात्‌ संप्रतिपन्नवत्‌ । अभावो 
ह्यभावस्य प्रत्यक्षस्य वा विषयः परेणेष्यते । अज्ञानं च न मानगम्यं माननिवर्त्यत्वात्‌ संप्रति- 
पन्नबत्‌। 


परि०-- विवरणोक्तमनुमानमाह बिबादेति । स्वप्रागभावेत्यादिसाध्यगतवस्त्वन्तरबिशेषणचतुष्टय कृत्यं 
प्रमाणज्ञानप्रागभावेन तदुत्पादकादृष्टेन तत्प्रतिवन्धकादृष्टेन विषयगताज्ञातत्वरूपधर्मान्तरेण चार्थान्तरतावारणमिति 
वादावलीन्यायामृतयोर्व्यक्तम्‌ । दृष्टान्ते प्रदीपप्रभायां तादृशवस्त्वन्तरमन्धकारः सिद्धः । तदृष्टान्तेनोक्तहेतुना सिध्य - 
द्वसत्चन्तरं किंरूपमित्यत आह ततश्चेति । समानः एकः आश्रयः विषयश्च यस्य तदिति विग्रहः । अभावमाना- 
गम्यत्वादिति । अभावमानयोरगम्यत्वादित्यर्थः । उपलब्ध्यभावागम्यत्वात्प्रमाणागम्यत्वादिति हेतुद्रयं बोध्यम्‌ । 
अभावस्येति । उपलम्ध्यभावस्येत्यर्थः । परेणेति । ज्ञानाभाववादिनेत्यर्थः ! न मानगम्यमिति । “अविद्याया 
अविद्यात्वमिदमेव हि लक्षणम्‌ । मानाघातासहिष्णुत्वमसाधारणमिष्यत”' इति सुरेश्वरोक्तेरिति भावः । संप्रतिपन्नबत्‌। 
शुक्तिल्प्यादिवदित्यर्थः । 


सु०-- किश्च विगीतं देवदत्तनिष्ठप्रमाणज्ञानं देवदत्तनिष्ठप्रमाप्रागभावातिरिक्तानादे- 
निवर्तकं प्रमाणज्ञानत्वात्‌ यज्ञदत्तगतप्रमाणज्ञानवत्‌ ॥ 


“तम आसीत्‌', 'मायां तु प्रकृतिं विद्यादि 'त्याद्यागमोऽऽ्र प्रमाणम्‌ । 


परि०-- तत्त्वप्रदीपोक्तमाह बिगीतमिति । देवदततनिष्टो यः प्रमाप्रागभावः तदतिरिक्तानादेर्निवर्तकमिति 
साध्यार्थः । चैत्रनिष्ठप्रमाप्रागभावातिरिक्तस्य देवदत्तगतप्रभाप्रागभावस्य निवर्तकत्वेन अर्थान्तरनिरासाय देवदत्त- 
निष्तत्वुक्ति: । पूर्ज्ञाननिवर्तकत्वेनार्थान्तरनिरासाय अनादेरिति । ग्रान्तावव्यभिचाराय प्रमाणेति हेतुविशेषणम्‌ । 
वज्ञदततप्रमाणज्ञाने च दृष्टान्ते देवदततनिष्परमाप्रागभावातिरिक्तस्य अनादेर्ज्ञदत्तगतप्रमाप्रागभावस्य निवर्तकत्वेन 
साध्यं बोध्यम्‌ । हेतोः पक्षधर्मताबलेन चानादिभावल्पं ज्ञाननिवर्त्य किञ्चित्सिध्यति । तदेव चाज्ञानमिति भावः । 

सु०-- 'त्वदुक्तमर्थ न जानामी'ति व्यवहारान्यथाऽनुपपत्तिरपि भाबरूपाज्ञानसद्धावे 
मानम्‌ । न च 'प्रमाणतो न जानामी 'त्येबंपरतया व्यवहारोपपत्तिः । 'त्वदुक्तेऽर्थेप्रमाणज्ञानं मम 
नास्ती'त्यस्य विदिष्टविषयज्ञानस्य प्रमाणत्वात्‌ । तद्विरोषणतयाऽर्थस्यापि प्रमाणेनाधिगमा- 
त्स्वबचनव्याघातापत्तेः । 'एतदतिरिक्तप्रमाणज्ञानं मम त्वदुक्तेऽर्थे नास्ती'ति च बदतो वचन- 
ब्याघातदोष एव । अस्यापि ज्ञानस्य पूर्वचदेव प्रमाणत्वात्‌ । न च प्रमाणेन सामान्यतोऽर्थ- 
स्याधिगमेऽपि विहोषानधिगमाददोषः । विङोषस्याप्यधिगमानधिगमयोः पूर्वोक्तदोषानति- 
वृत्ते: ॥ ननु भावरूपमप्यज्ञानं ज्ञाननिरस्यमभ्युपगम्यते भवद्भिः, तत्कथं ज्ञायमानेऽर्थे न 
जानामीति व्यवहार: । मैवम्‌। अस्मन्मतेऽज्ञानस्य साक्षिवेद्यतया प्रमाणाबोध्यत्वात्‌ । प्रमाण- 
ज्ञानोदयात्य्राक्‌ चाज्ञानविरोषितोऽर्थः साक्षिसिद्धोऽज्ञात इत्यनुवादगोचरो भवति । भवति च 
प्रश्नार्हः । 

परि० इति व्यवहारान्यथानुपपत्तिरिति । अस्य व्यवहारत्य ज्ञानाभावपत्त्वे प्रतियोगिभूतज्ञानाव- 
च्छेदकार्थस्य ज्ञानद्वारा ज्ञातत्वाज्ञानत्वाभ्यां तथा व्यवहारायोगात्‌ । भावल्पाज्ञानपक्षे प्रागुक्तदिशोपपत्तिरिति भाव: । 
ननु त्वदुक्तमर्थं न जानामीत्वत्र प्रतियोगिभूतज्ञानावच्छेदकतवार्थस्यावगमेऽपि प्रमाणजन्यार्थगोचरज्ञानाभावेन 
तादृशाज्ञानाभावविषयत्वेन वा सामान्यस्य ज्ञातत्वेऽपि तद्विदोषज्ञानाभावविषयकत्येन वा न जानामीति व्यवहारो युक्त 
इत्याइाङ्कत्याद्यं निराह न च प्रमाणत इति । एतदिति । त्वदृक्तेऽर्थे मम प्रमाणज्ञानं नास्तीत्येतदतिरिक्तेत्यर्थः । 
द्वितीयमाशङ्क्य नितह न च प्रमाणेनेति । अविद्या नेति वादी शद्कते नन्विति । भवद्भिः अद्रेतवादिभिरित्यर्थ: । 
सत्यमेवं तथापि न जानामीत्यज्ञानानुभवः साक्षिल्प एव । स च भावल्पाज्ञानप्रत्यक्षवादे त्वित्यादिनोक्तदिशा 
नाज्ञानविरोधी किन्तु प्रमाणज्ञानमेव तथा । तथा च अज्ञानाबच्छेदकतया साक्षिणा ज्ञायमानेऽप्यर्थे न जानामीति 
व्यवहारो युक्त एवेत्याह अट्रैती । अस्मन्मत इति। अज्ञानस्येति विभाग: । 

सु०-- किञ्च विशुद्धब्रह्मात्मनि शुक्तिकायां चाहङ्काररजताद्यध्यासस्यार्थज्ञानात्मकस्य 
मिथ्याभूतस्य मिथ्याभूतमेव किञ्चिदुपादानमन्वेषणीयम्‌ । सत्योपादानकत्वे कार्यस्य कारण- 
स्वभावतयाऽध्यासस्यापि सत्यत्बप्रसङ्कात्‌ । तस्यापि मिथ्योपादानस्य सादित्वे तथाविधो- 
पादानान्तरकल्पनाप्रसङ्गादनाद्येव तन्मिथ्योपादानमिति कल्पनीयमिति मिथ्याध्यास एव तथा- 
विधाज्ञानोपादानकारणमन्तरेणानुपपद्यमानस्तत्कल्पयतीति। 

परि०--- श्रमल्पकार्यान्यथानुपपत्तश्च प्रमाणमित्याह किञ्च बिशुद्धेति । तन्मतेऽर्थतद्धियोरप्यातेपित- 
त्वादुक्तम्‌ अर्थज्ञानात्मकस्येति । अध्यासस्यापीति । भावे कर्मणि च निष्पन्नोऽयं शब्द: । अध्यस्तस्य तद्वान्ते- 
श्वेत्वर्थः । इतिशब्दः त्वदुक्तमर्थमित्यादिनोक्तदृष्टार्थापत्तिद्रवोक्तिसमाप्तो । 

सु०-- किश्र ज्ञानाद्‌ बन्धनिवृत्तिश्रवणाद्यन्यथा5नुपपत्तिरपि बन्धोपादानाज्ञाने 
प्रमाणम्‌ | 

परि०-- श्रवणेति । तस्याभिध्यानाद्योजनात्तत्त्वभावात्‌ 'भूयश्वान्ते विश्वमायानिवृत्तिरि'ति श्रवणेत्यर्थः । 
आदिपदेन ज्ञानान्मोक्षश्रवणाद्यनुपपत्तिग्रह: । 

सु०-- तदेवं प्रत्यक्षादिप्रमाणतः सिद्धमज्ञानं न ताबदनात्मनि संभवति । प्रमाण- 
प्रयोजनयोरभाबात्‌ । अतः परिरोषादात्मन्येवाज्ञानमङ्गीकरणीयम्‌ । तत्कथमुच्यते 'अज्ञाना- 
भावत' इति। 


अत्रोच्यते ॥ यत्ताबद्वावरूपाज्ञानसिद्धौ प्रत्यक्षमुपन्यस्तम्‌ तस्य ज्ञानाभावविषयत्वे 
को दोषः । अभावस्य षष्ठप्रमाणविषयत्वान्नेति चेन्न प्रत्यक्षत्वस्याङ्गीकर्तुमुचितत्वात्‌ । धर्मि- 
प्रतियोगिज्ञानभावाभावयोरनुपपत्तिरिति चेन्न तथा सति ज्ञानाभावस्य तव सर्वथाऽपि अप्रती- 
तिप्रसङ्गात्‌ । ततश्च तन्निरासप्रयासानुपपत्तिः। 

परि०-- परोक्तं सर्वं ज्ञानाभावविषयतयोपपन्नमिति सिद्धान्तयति अत्रोच्यत इत्यादिना । उचितत्वा- 


दिति । उन्मीलितनेत्रस्य झडित्यभावबुद्धेत्त्पत्तेरिति भावः । ज्ञानस्य प्रत्यक्षत्वेन तदभावस्य तथात्वौचित्यादिति 
बाऽभिप्रावः । वक्ष्यते चेतत्‌ 'प्रत्यक्षान्तर्गतो5भाव: सुखादेर्नियमेन तु । अन्यत्र झडितिप्राप्त' इति भक्तिपादे । 


सु०-- मम साक्षिणा ज्ञानाभावप्रतीतिरिति चेत्‌ । तरहीयमेव सा भवतु। 

परि०-- इथमेब सेति। न जानामीत्यादिधीरेव साक्षिल्पज्ञानाभावधीर्भवत्वित्यर्थः । 

सु०-- सौषुसिकज्ञानाभावानुमानेऽपि काऽनुपपत्तिः । पक्षाप्रतीतेर्नेति चेन्न । तस्या- 
प्यनुमानोपपत्तेः । न च ज्ञानाभावानुमाने लिङ्ाभावः । अवस्थाविङोषत्वस्यैब लिङ्गत्व- 
संभवात्‌। 


परि०-- पक्षेति । सुप्तिकालं पक्षीकृत्य ज्ञानाभावोऽनुमेयः । सुप्तिकालस्य चाप्रतीतेर्नानुमानावकारा 
इत्वर्थः । तस्यापीति । जाग्रदाद्यवस्थाऽवस्थान्तपूर्विकेत्यादिरूपेणेति भावः । विवृतमेतत्र्यायामृते अविद्या- 
प्रत्वक्षमङ्के । 


सु० अनुमानं त्वसंबद्धमेव ॥ प्रकाशकत्वस्य ज्ञाने प्रदीपप्रभायां चैकस्याभावेन 
असिद्धयादिप्रसङ्गात्‌ । शब्दसाम्यमात्रेणानुमाने तु गोत्वेन बागादीनामपि शृड्भित्वादिप्रसङ्ग: । 
तमोबिरोधित्वमेकमुभयत्रास्तीति चेन्न । तमोऽप्यविद्यान्धकारो वा । नाद्यः । दृष्टान्तस्य 

साधनविकलत्वात्‌ । न द्वितीयः । असिद्धेः ॥ अभावमानागम्यत्वं त्वसिद्धमेव । अज्ञानं 
न मानगम्यं माननिवर्त्यत्वादिति चेन्न । तथा सति तत्र प्रमाणोपन्यासवैयर्थ्यापातात्‌ । तदभावो 
व्यावर्त्यत इति चेन्न । अभावव्यावर्तनं भावसाधनमित्येकार्थत्वात्‌॥ तृतीयानुमानं तु घटादेरपि 
तत्साधनसौलमभ्येन परास्तम्‌। 

परि० अनुमानं त्विति । अप्रकाञितार्थप्रकाशकत्वादित्यनुमानमित्यर्थः । असिद्धचादीति । 
ज्ञापकाप्यायकत्वल्पत्वेऽसिद्विः । ज्ञापकत्वल्पत्वे चक्षुरादौ व्यभिचारः । ज्ञानत्वल्पत्वे साधनवैकल्यं दृष्टान्तस्येति 
भावः । प्रागुक्तानुमानान्तरं च निराह अभावेति । घटादेरिति । धरटोऽयमेतद्वटप्रागभावातिरिक्तानादेर्निवर्तको 
घटत्वाद्धटान्तरवदिति वादावल्युक्तदिशेति भावः । 

सु०--- 'त्वदुक्तमर्थं न जानामी'ति व्यवहारस्तु ज्ञानाभावविषयोऽपि भविष्यति ॥ 
अध्यासकार्यानुपपत्तिस्तु नास्त्येव, ज्ञानस्यान्तःकरणोपादानतोपपत्तेः । सत्योपादानत्वे 
सत्यताप्रसङ्कस्त्विष्ट एव । न हि रजतवद्‌ ज्ञानस्यापि बाधोऽस्ति । तथात्वे याथार्थ्यमपि 
स्यादिति चेन्न स्वरूपसतो5पि विषयासत्त्वेन अयथार्थत्वोपपत्तेः । न हि स्वरूपसतो 
विषयसत्तयाऽपि भाव्यमिति नियामकमस्ति, साक्षिचैतन्ये व्यभिचारात्‌ । अर्थस्तु रजतादि- 
रसत्त्वात्कारणमेब नापेक्षते । ज्ञानाद्वन्धनिवृत्तिस्त्वसिद्धैवेत्युक्तम्‌ । अतो नोक्तप्रमाणैर्भाव- 
रूपाज्ञानसिद्धिः । 

परि०-- ज्ञानाभावविषयोऽपीति । तत्रोक्तानुपपतिस्त्वयाऽपि समाधेया । अन्यथा त्वन्मतेऽपि 
ज्ञानाभावव्यवहारासिद्विप्रसङ्गादिति भावः । नास्त्येवेति । कुत इत्यतस्तत्र किं श्रान्तेरनुपपत्तिरुच्यते । उत 
रजतादिल्पार्थस्य वेति हृदि विकल्प्याद्यं निराह ज्ञानस्येति । परमतेनाह साक्षिचैतन्य इति । द्वितीयं निराह 
अर्थस्त्विति । श्रुतार्थापत्ति च निराह ज्ञानादिति । उक्तमिति । 'इत्युक्तेरवन्थमिथ्यात्वं नैव मुक्तिरपेक्षत' इत्यत्रेति 
भाव: । एतदपि सर्व प्रपञ्चितमविद्यानुमानादिभङ्गेष्विति विस्तरस्तत्रैव ध्येयः । 

सु०-- किञ्च न बयं भावरूपाज्ञानस्य परिपन्थिनः; किं नाम परपक्षे तन्न संभवतीति 
ब्रूमः । नन्वङ्गीकृतं चेदज्ञानं तर्हि भवतोऽप्युक्तानुपपत्त्या शास्रवेयर्थ्यमापन्नमित्यत आह 
स्वभावेति। 

अनु०— स्वभाबाज्ञानवादस्य निर्दाषत्वान्न तद्धवेत्‌। 

स्वश्चासौ भावश्चेति स्वभावो जीवस्तदाश्रितं तदावरणं चाज्ञानमिति बादः स्वभावा- 
ज्ञानवादः । तस्य, निर्दोषत्वात्‌ जडब्रह्मज्ञानवादोक्तदोषाभावात्‌ न तत्‌ शासत्वैयर्थ्यमस्मन्मते 
भवेत्‌। 

सु०--- किक्र ज्ञानाद्‌ बन्धनिवृत्तिश्रबणायन्यथाऽनुपपत्तिरपि बन्धोपादानाज्ञाने 
प्रमाणम्‌। न 

परि०- - श्रवणेति । तस्याभिध्यानाद्योजनात्तत्त्वभावात्‌ 'भूयश्वान्ते विश्वमायानिवृत्तिरि'ति श्रवणेत्यर्थः । 
आदिपदेन ज्ञानान्मोक्षश्रवणाद्यनुपपत्तिग्रह: । 

सु०-- तदेवं प्रत्यक्षादिप्रमाणतः सिद्धमज्ञानं न ताबदनात्मनि संभवति । प्रमाण- 
प्रयोजनयोरभावात्‌ । अतः परिरोषादात्मन्येवाज्ञानमङ्गीकरणीयम्‌ । तत्कथमुच्यते 'अज्ञाना- 
भावत' इति। 


अत्रोच्यते ॥ यत्ताबद्वावरूपाज्ञानसिद्धौ प्रत्यक्षमुपन्यस्तम्‌ तस्य ज्ञानाभावविषयत्वे 
को दोषः । अभावस्य षष्ठप्रमाणविषयत्वान्नेति चेन्न प्रत्यक्षत्वस्याङ्गीकर्तुमुचितत्वात्‌ । धर्मि- 
प्रतियोगिज्ञानभाबाभावयोरनुपपत्तिरिति चेन्न तथा सति ज्ञानाभावस्य तव सर्वथाऽपि अप्रती- 
तिप्रसङ्गात्‌ । ततश्च तन्निरासप्रयासानुपपत्तिः। 

परि०-- परोक्तं सर्व ज्ञानाभावविषयतयोपपन्नमिति सिद्धान्तयति अत्रोच्यत इत्यादिना । उचितत्वा- 


दिति । उन्मीलितनेत्रस्व झडित्यभाववुद्धेरुत्पत्तरेति भावः । ज्ञानस्य प्रत्यक्षत्वेन तदभावस्य तथात्वौचित्यादिति 
वाऽभिप्रायः । वक्ष्यते चेतत्‌ 'प्रत्यक्षान्तर्गतो$भाव: सुखादेर्नियमेन तु । अन्यत्र झडितिप्राप्त' इति भक्तिपादे । 


सु०-- मम साक्षिणा ज्ञानाभावप्रतीतिरिति चेत्‌ । तर्हीयमेव सा भवतु। 

परि०-- इयमेव सेति । न जानामीत्यादिधीरेव साक्षिरूपज्ञानाभावधीर्भवत्तवित्यर्थः । 

सु०-- सौषुिकज्ञानाभावानुमानेऽपि काऽनुपपत्तिः । पक्षाप्रतीतेर्नेति चेन्न । तस्या- 
प्यनुमानोपपत्तेः । न च ज्ञानाभावानुमाने लिङ्गाभावः । अवस्थाविरोषत्वस्यैव लिङ्गत्व- 
संभवात्‌। 

परि० पक्षेति । सुस्तिकालं पक्षीकृत्य ज्ञानाभावोऽनुमेयः । सुप्तिकालस्य चाप्रतीतेर्नानुमानावकार 
इत्यर्थः । तस्यापीति । जात्रदाद्यवस्थाऽवस्वान्तरपू्विकेत्यादिल्पेणेति भावः । विवृतमेतन््यायामृते अविद्या- 
प्त्यक्षभङ्गे । 

सु० अनुमानं त्वसंवद्धमेब ॥ प्रकाशकत्वस्य ज्ञाने प्रदीपप्रभायां चैकस्याभावेन 


असिद्धादिप्रसङ्गात्‌ । शाब्दसाम्यमात्रेणानुमाने तु गोत्वेन वागादीनामपि शृद्भित्वादिप्रसङ्गः । 
तमोबिरोधित्बमेकमुभयत्रास्तीति चेन्न । तमोऽप्यविद्यान्धकारो वा । नाद्यः । दृष्टान्तस्य 

साधनविकलत्वात्‌ । न द्वितीयः । असिद्धेः ॥ अभावमानागम्यत्वं त्वसिद्धमेव । अज्ञानं 
न मानगम्यं माननिवर्त्यत्वादिति चेन्न। तथा सति तत्र प्रमाणोपन्यासवैयर्थ्यापातात्‌ । तदभावो 
व्यावर्त्यत इति चेन्न । अभावव्यावर्तनं भावसाधनमित्येकार्थत्वात्‌ ॥ ठृतीयानुमानं तु घटादेरपि 
तत्साधनसौलभ्येन परास्तम्‌ । 

परि०--- अनुमानं त्विति । अप्रकाजञितार्थप्रकाशकत्वादित्यनुमानमित्यर्थः । असिद्धघादीति । 
ज्ञापकाप्यायकत्वरूपत्वेऽसिद्धिः । ज्ञापकत्वल्पत्वे चक्षुरादौ व्यभिचारः । ज्ञानत्वल्पत्ये साधनवैकल्यं दृष्टान्तस्येति 
भावः । प्रागुक्तानुमानान्तरं च निराह अभावेति । घटादेरिति । ध्रटोऽयमेतद्वटप्रागभावातिरिक्तानादेर्निवर्तको 
घटत्वाद्धटान्तरवदिति बादावल्युक्तदिशेति भावः । 

सु०-- 'त्वदुक्तमर्थं न जानामी'ति व्यवहारस्तु ज्ञानाभावविषयोऽपि भविष्यति ॥ 
अध्यासकार्यानुपपत्तिस्तु नास्त्येव, ज्ञानस्यान्तःकरणोपादानतोपपत्तेः । सत्योपादानत्वे 
सत्यताप्रसङ्गस्त्विष्ट एव । न हि रजतवद्‌ ज्ञानस्यापि बाधोऽस्ति । तथात्वे याथार्थ्यमपि 
स्यादिति चेन्न स्बरूपसतोऽपि विषयासत्त्वेन अयथार्थत्वोपपत्तेः । न हि स्वरूपसतो 
विषयसत्तयाऽपि भाव्यमिति नियामकमस्ति, साक्षिचैतन्ये व्यभिचारात्‌ । अर्थस्तु रजतादि- 
रसत्त्वात्कारणमेव नापेक्षते । ज्ञानाद्वन्धनिवृत्तिस्त्वसिद्धैवेत्युक्तम्‌ । अतो नोक्तप्रमाणैर्भाव- 
रूपाज्ञानसिद्धिः । 

परि०-- ज्ञानाभावविषयोऽपीति । तत्रोक्तानुपपत्तिस्त्वयाऽपि समाधेया । अन्यथा त्वन्मतेऽपि 
ज्ञानाभावव्यवहारासिद्धिप्रसङ्गादिति भावः । नास्त्येवेति । कुत इत्यतस्तत्र किं श्रान्तेरनुपपत्तिरुच्यते । उत 
रजतादिरूपार्थस्य वेति हृदि विकल्प्याद्यं निराह ज्ञानस्येति । परमतेनाह साक्षिचैतन्य इति । द्वितीयं निराह 
अर्थस्त्बिति । श्रुतार्थापत्तिं च निराह ज्ञानादिति । उक्तमिति । 'इतयुक्ते्वन्धमिथ्यात्वं नेव मुक्तिरपेक्षत' इत्यत्रेति 
भाव: । एतदपि सर्व प्रपञ्वितमविद्यानुमानादिभङ्भेष्विति विस्तरस्तत्रैव ध्येय: । 

सु०-- किञ्च न बयं भावरूपाज्ञानस्य परिपन्थिनः; किं नाम परपक्षे तन्न संभवतीति 
ब्रूमः । नन्बङ्गीकृतं चेदज्ञानं तर्हि भवतोऽप्युक्तानुपपत्त्या शाख्रवैयर्थ्यमापन्नमित्यत आह 
स्वभावेति । 

अनु०— स्वभावाज्ञानवादस्य निर्दोषत्वान्न तद्भवेत्‌ । 

स्वश्चासौ भावश्चेति स्वभावो जीवस्तदाश्चितं तदाबरणं चाज्ञानमिति वादः स्वभावा- 
ज्ञानवादः । तस्य, निर्दोषत्वात्‌ जडब्रह्मज्ञानवादोक्तदोषाभावात्‌ न तत्‌ शास्त्रवैयर्थ्यमस्मन्मते 
भवेत्‌ । 

परि०--- उत्तरवाक्यमवतारयितुमाह किञ्चेति । न परिपन्थिन इत्युक्त्या प्रागुक्तप्रत्यक्षादिकमरमाकमपि 
साधकमेवेत्यपि सूचितम्‌ । स्वश्चासौ भावश्चेति । स्व इति प्रत्यगर्थः । भाव इति । तज्ज्ञानरूप इत्यर्थः । भुक्‌ 
शुद्धिचिन्तयोरिति कविकल्पद्रुमोक्त्या चिन्तार्थस्य भवतेणंग्रत्यये रूपत्वात्‌ । तदित्यनुवादः । शाखबैयर्थ्यमिति 
व्याख्या । 

सु०-- तथा स्वयमेव भवत्यस्तीति स्वभाबो नाज्ञानकल्पित इति यावत्‌ । तदज्ञान- 
बादस्योक्तेतरेतराश्रयदोषविकलत्वात्‌ न तद्भवेत्‌ । 

तथा स्वः स्वतन्त्रो भावः परमात्मा, स्वस्य भावो धर्मः पारतन्त्र्यादिर्वा स्वभाव- 
स्तद्विषयमज्ञानं जीवस्येति वादः स्बभाबाज्ञानवादः तस्य स्वप्रकारो स्वविषयाज्ञानासंभव- 
दोषविधुरत्वान्न तद्भवेत्‌ । 


तथा स्बभाबभूतमेव अज्ञानं न मिथ्येति वादस्य अनवस्थादिदोषरहितत्वान्न तद्भवेत्‌ । 


तथा स्वभावेन स्वतन्त्रेण परमेश्वरेण अज्ञानं जीवस्येति बादस्य स्वप्रकाइास्वरूपा- 
भिन्नधर्मविषयमपि अज्ञानं जीवे न युक्तमिति दोषहीनत्वान्न तद्भवेत्‌ । 


एतदुक्तं भवति । नास्मन्मतेऽज्ञानाङ्गीकारे दोषोऽस्ति; येन शारत्रस्य विषयप्रयोजन- 
शून्यता स्यात्‌ । जीवाश्चितं जीवाबरणं चाज्ञानमित्यङ्गीकारात्‌ । तस्य च स्वत एव ब्रह्मणो 
भिन्नत्वात्‌, ज्ञानस्वभावत्वाञ्च । तस्य स्वप्रकारास्यापि परमेश्वरेच्छया परमेश्वरे स्वधर्मेषु 
चाज्ञानं संभवत्येव ॥ यद्यपि धर्माः स्वप्रकाशचैतन्यान्न भिद्यन्ते तथाऽपि सविशोषत्वाङ्गी- 
कारादज्ञानविषयतोपपत्तिः ॥ अज्ञानमपि सत्यमेव नाज्ञानकल्पितम्‌ । तथाविधस्यापि निवृत्ति 
बक्ष्यामः । यद्यपि जीवचैतन्यं व्रह्म स्वधर्मप्रकादात्मकं तथाऽपि परमेश्वराचिन्त्याद्भुत- 
इाक्त्युपवृहिताविद्यावशान्न तथा संसारे प्रकाशयतीति । 

परि० ननु जीवाज्ञानपक्षेऽप्यावरणकृत्याभावः । अज्ञानस्य स्वाभाविकत्वे सत्यत्वे च निवृत्त्यनुपपत्तिः । 
जीवधर्माणां स्वप्रकाराचेतन्याभेदेनाज्ञानविषयतानुपपत्तिरित्यतः स्वकृतयोजनापञ्चकस्वाप्युपयोगं दर्शयन्नभिप्रायमाह 
एतदुक्तं भवतीति । ज्ञानस्यभावत्वाच्चेत्यनेनावरणकृत्यमस्तीति सूचितम्‌ । वक्ष्याम इति । यथा दृष्ट्या प्रसन्नः 
सन्नि'त्यत्रेति भावः । 

सु०-- स्यादेतत्‌ । अस्ति ताबदविद्या । सा च दुर्घटघटनास्वभावा । यथोक्तम्‌ 
'दुर्घटत्बमविद्याया भूषणं न तु दूषणम्‌ । कथव्रिद्वटमानत्वेऽविद्यात्वं दुर्घटं भवेत्‌ ॥' इति । 
तथा चानुपपत्तिः कथं तत्स्वरूपापलापाय प्रभवतीति ॥ अत्र वक्तव्यम्‌ । किमविद्या दुर्घट- 

सुघटघटनास्वभावा बा, उत दुर्घटैकस्बभावा बा । नाद्य: सुघटांदोऽविद्यात्वाभावप्रसङ्गात्‌ । 
द्वितीये दोषमाह अविद्येति । 


अनु०-- अबिद्यादुर्घटत्बं चेत्स्यादात्मा5पि हि तादृशः ॥ ३३ ॥ 


अविद्याया दुर्घटत्वं चेत्‌ 'स्वभाव' इति रोषः । हिंशव्दस्तस्मादित्यर्थे । ताहशः 
अविद्यासद्दशः । मिथ्येति यावत्‌ । 


सु०-- अयमर्थः । यद्यविद्या दुर्घटैकस्वभावा स्यात्तदा साघिष्ठाना ससाक्षिका च 
न स्यात्‌ । तथात्वे सुघरत्वप्रसङ्गेनाविद्यात्वाभावप्रसङ्घात्‌ । ततश्चात्माभावेन शून्यवादा- 
पत्तिरिति। 


नन्वीश्वरदाक्तिरपि कथम्‌ । यावत्प्रमाणसिद्धं तावतः सुघटस्य दुर्घटस्य बा घटनायां 
पटुरिति ब्रूमः । न चैबं त्वया वक्तुं शक्यत इत्युक्तम्‌ । सर्वस्यापि सुघटस्यापह्ववो 5नेनाति- 
प्रसङ्गेनोपलक्षितो बोद्धव्यः । 

परि०-- इत्युक्तमिति । सुधटांशोऽविद्यात्वाभावप्रसङ्गादिति ग्रन्थेनोक्तमित्वर्थः । सर्वस्यापि सुघट- 
स्येति । अविद्यायाः दुर्घटेकस्वभावत्वे तन्मवल्यापि तथात्यापत््या घटस्व पुधुबुश्नोदतकात्ता पटस्यातानविताना- 
त्मकता ज्ञानेच्छादेः सविषयकतेत्यादि न स्यादित्येवं द्रष्टव्यमित्वर्थ: । 

सु०-- निर्विशेष’ इत्यादिनोक्तमुपसंहरति अत इति। 

अनु०-- अतोऽधिकारिविषयफलयोगादिबर्जितम्‌। 

अनन्तदोषदुष्टं च हेयं मायामतं झुभेः॥ ३४॥ 

सु०-- परमतेऽविद्यानुपपत्तरित्यर्थः । योगो विषयप्रयोजनयोः परस्परं शास्रेण च 
संबन्धः । आदिग्रहणेन स्वपक्षसाधकं प्रमाणं गृह्यते । अनन्तदोषा उक्ता वक्ष्यमाणाश्च । 
सति खल्बज्ञाने अज्ञो विप्रतिपन्नः सन्दिग्धो बा शास्रेऽधिकारी स्यात्‌ । अज्ञातश्च विषयो 
भवेत्‌। अज्ञाननिवृत्तिश्च फलम्‌। न च विषयाद्यभावे संवन्धः संभवी । अधिकार्यादिवर्जितत्वा- 
दनादरणीयं दुष्टत्वाद्धेयं च । 

'अज्ञानमि त्युपक्रम्य 'माये'त्युपसंहारोऽज्ञानस्यैवाबस्थाभेदेन संज्ञाद्वयं न तु वस्तुभेद 
इति परमताविष्करणार्थः ॥ उपपादितं चैतत्परेणैबेति। 

सु०-- जीवब्रह्मणोरेकत्वं शारीरकमीमांसाविषयो न भवतीत्यतस्तदुपपत्त्यर्थ बन्ध- 
मिथ्यात्ववर्णनमसङ्गतमित्युक्तम्‌। तत्‌ 'सत्यत्वात्तेने'त्यादिना प्रपञ्चयति । 

परि०--- असङ्गतमित्युक्तमिति । बन्धमिथ्यात्वं नैवमुक्तिरपेक्षत इत्यत्रोक्तमित्यर्थः । 

सु०-- तथा हि । जीबब्रह्मणोरेकत्वं शारीरकमीमांसाशास्रविषयं प्रतिपद्यमानेन वेद- 
स्यापि तद्विषयत्वं प्रतिपत्तव्यम्‌ । तदितिकर्तव्यतारूपत्वान्मीमांसाशारञ्रस्य । करणेतिकर्तव्य- 
तयोरेकविषयतानियमात्‌ । न च वेदो जीवब्रह्मणोरेकत्वं वक्ति । सर्वस्यापि मन्त्रत्राह्मणोप- 
निषद्रूपस्य वेदस्य भेदाबलम्बनत्वावभासनात्‌ । 

परि०-- मन्त्रब्राह्मणेति। देवताकाण्डकर्मकाण्डब्रह्मकाण्डरूपस्येत्यर्थः। 

सु० ननु कथं बेदो न जीवब्रह्मणोरेकत्वपरः । मन्त्रब्राह्मणयोरतत्त्वावेदकयोः 
अविद्वद्विषययोः द्वैतालम्बनत्वेऽप्युपनिषदामद्वैतनिष्ठत्वात्‌ । तत्र हि 'तत्त्वमसी'त्यादिवाक्यं 
साक्षाज्जीवस्य ब्रह्मतां प्रतिपादयति । 'सदेव सोम्ये'त्यादीनि वाक्यानि तत्पदार्थस्बरूप- 
निरूपणपराणि तत्रैव समन्वितानि । 'अथ यो वेदेदं जिघ्राणी' त्यादीनि त्वंपदार्थपराण्यपि तत्रैव 
समन्वयं प्रतिपद्यन्ते । सृष्ट्यादिकथनं च ब्रह्मणो निष्प्रपश्चताप्रतिपादनायानुवादतयोपयुज्यते । 
प्राणाद्युपासनानि चान्तःकरणस्य पराग्बृत्तिनिरोधद्वारेण अद्वैतप्रतिपत्ताबेबोपयुक्तानि ॥ तदेवं 
वेदान्तानां जीवब्रह्मणोरेकत्वं विषय इति तदुपकरणभूता मीमांसाऽपि तद्विषयैवेति युक्तम्‌ ॥ 
अत्रोच्यते ॥ 

परि०-- तत्रैब जीवस्य ब्रह्मतायामेवेत्यर्थः । 

सु०-- आस्तां ताबदियं समन्वयप्रक्रिया । 'तत्त्वमसी' त्यादिवेद एव ताबदेकताविषयो 
न भवति । तथा हि । 'तत्त्वमसी'त्यत्र त्वंपदार्थस्य जीवस्य तत्पदार्थब्रह्मता मुख्यया वृत्त्या 
बा प्रतिपादनीया विरोधिभागत्यागेन स्वरूपमात्रळक्षणया वा । नोभयथाऽपि संभवतीत्याह 
सत्यत्वादिति । 

अनु०- सत्यत्ात्तेन दुःखादेः प्रत्यक्षेण विरोधतः । 

न ब्रह्मतां बदेद्वेदो जीवस्य हि कथञ्चन ॥ ३५॥ 

बेदः तत्त्वमसीत्यादिः । कथञ्चन उक्तप्रकारद्वयेनापि । जीवस्य त्वंपदार्थस्य तत्पदार्थ- 
ब्रह्मतां न बदेद्‌ हि यस्मात्‌ 'तस्मान्मीमांसाऽपि तद्विषया न भवती'ति दोष: । कुतः । प्रत्यक्षेण 
बिरोधतः । कथम्‌ । तेन प्रत्यक्षेण दुःखादेः सत्यत्वात्‌ सत्यत्वावधारणात्‌। 

सु०---अथवा पृथक्‌ साध्यद्वये हेतुद्वयम्‌ । इदमुक्तं भवति । न तावत्‌ 'तत्त्वमसी'- 
त्यादिवाक्यं त्वंपदमुख्यार्थस्य तत्पदमुख्यार्थक्यप्रतिपादकमिति युक्तम्‌; प्रत्यक्षबिरोधात्‌ । 
दुःखादिविशिष्टो हि त्वंपदमुख्यार्थः । तस्य निर्दुःखत्वायुपेततत्पदमुख्यार्थक्यप्रतिपादने कथं 
न प्रत्यक्षविरोधः ॥ स्ववचनविरोधस्य चोपलक्षणं चैतत्‌। 

परि०_ पूर्व प्रत्यक्षविरोध इत्येतदुपपादकत्वेन सत्यत्वादितिपादो व्याख्यातः । अधुना मुख्यवृत्त्या ब्रह्मतां 
न वदेदित्यतर प्रत्यक्षविरोध इत्ययं हेतुः । लक्षणया विल्द्वभागत्यागेन ब्रह्मतां न वदेदित्यत्र सत्यत्वात्तेन दुःखादेः इत्ययं 
हेतुरित्याह अथवा पृथक्साध्येति । तद्वचनक्ति इदमित्यादिना । स्ववचनविरोधस्येति । अपतिद्धान्तस्येतयर्थः । 

सु०- नापि जहदजहलक्षणया । विरोध्याकारपरित्यागो हि विवक्षाभावमात्रेणोत 
तस्यानित्यत्बेन अथवा मिथ्यात्वेन ॥ नाद्यः तन्मात्रेण विरोधानिवृत्तेः । न हि पृथिवीत्वा- 
द्यविवक्षामात्रेण क्षितिजलादेरभेदो वत्तु शक्यते । विरोध्याकारस्याविवक्षायामप्यनपायात्‌ ॥ 
न द्वितीयः 'असी'ति बर्तमाननिर्देशायोगात्‌। तथा सति 'तत्त्वं भविष्यसीति स्यात्‌॥ न तृतीयः 
प्रत्यक्षेण दुःखादेर्विरोध्याकारस्य सत्यत्वावगमादिति। 

परि०- पक्षद्वयं बहिरेव नित्य तृतीयपक्षदोषं मूलाल्ढतया दर्शयति न तृतीय इत्यादिना । 

सु०-- ननु कथमेतत््रत्यक्षविरोधेन श्रुतेः प्रतीतार्थात्प्रच्यावनम्‌, क्वाप्येवमदर्शनात्‌, 
प्रत्युत परत्वाननिर्दोषत्वाच्च बलवत्या श्रुत्या विरुद्धं पूर्व दोषशाङ्काकलङ्कितमहं दुःखीत्यादि- 
्रत्यक्षमेवाप्रमाणं भवितुं युक्तमित्यत आह यजमानेति। 

अनु०-- यजमानप्रस्तरत्वं यथा नार्थः श्रुतेर्भवेत्‌। 

ब्रह्मत्वमपि जीवस्य 


| श्रुतेः 'यजमानः प्रस्तर' इत्यस्याः । तथा, ब्रह्मत्वमपि जीवस्य 'तत्त्वमस्या दिक्ुतेरथों 

न भवेदित्यर्थः । 

परि०- परत्वादिति । पश्चात्तनत्वादित्यर्थः । प्रत्यक्षप्रवृत्त्यनन्तरमेव जीवब्रह्माद्रेतादिवाक्यस्य प्रवृत्तेरिति 
भावः । यजमानः प्रस्तर इत्यस्या इति । प्रस्तरो दर्भमुष्टिः । तत्र यजमानत्रस्ततयोर्न तादात्म्यं श्रुत्यर्थः । किन्तु 
यजमानवत्‌ प्रस्तर इति यजमानकार्य प्रस्तरः करोतीति पूर्वतन्त्रे प्रथमाध्याये चतुर्थपादे 'तत्सिद्विजातिसाल्प्य- 
प्रशंसाभूमलिङ्गसमवायादि'ति सूत्रेऽभिहितं ध्येवम्‌ । 

सु०--- अत्रेमौ प्रयोगौ । जीबब्रह्मणोरेकत्वं न मीमांसाशाखस्य विषयस्तदुपकर्तव्य- 
वेदाविषयत्वात्‌, यदयदुपकर्तव्यप्रमाणस्याविषयः न तत्तदितिकर्तव्यताविषयः, यथा संप्रति- 

पन्नम्‌ । तथा तत्त्वमस्यादिवाक्यं न प्रतीतार्थ प्रत्यक्षविरुद्धत्वात्‌, 'यजमानः प्रस्तर' इति 
बाक्यवदिति । अनेनैव परत्वनिर्दोषत्वयोः 'यजमानः प्रस्तर' इति वाक्ये व्यभिचारश्च सूचितो 
भवति। 

परि०-- नन्वनेन परत्वानिर्दोषत्वाच्ेति परोक्तहेत्वोः को दोष उक्तः स्यादित्यत आह अत्रेति । सत्य- 
त्वादित्यादिसार्धशोके इमो प्रयोगावभिहितावित्यर्थः । अग्रयोजकतानिरासाय तदुपकर्तव्येति हेतुविशेषणम्‌ । यथा 
संप्रतिपन्नमिति । चेत्यवन्दनादिकं न कर्मकाण्डविषय इति तदितिकर्तव्यताभूतकर्मतन्त्रस्य न विषय इत्यर्थः । 
हेत्वलिद्विनितसाय द्वितीयप्रयोगमाह तथेति । व्यभिचारश्चेति । न केवलं प्रतिपक्ष इति चार्थः । 

सु०-- नन्वत्र निर्दोषत्वमेव नास्ति अगृहीतवृत्तित्वस्यैव दोषस्य विद्यमानत्वात्‌; 
अमुख्यदृत्त्या हीदं प्रवृत्तमिति चेत्‌ । तर्हि 'तत्त्वमस्या'दिवाक्यमप्येवमित्यसिद्धिः । कुतो- 
ऽत्रामुख्यवृत्तिरिति चेत्‌ समं 'यजमाना'दिवाक्ये । प्रत्यक्षविरोधादिति बदतस्समस्समाधिः । 

परि० असिद्धिरिति । निर्दोषत्वहेतोरिति योज्यम्‌ । 

सु०-- स्यादेतत्‌ । न 'यजमानः प्रस्तर' इत्यादिवाक्यस्य प्रत्यक्षबिरोधमात्रेण प्रती- 
तार्थपरित्यागः । तथात्वे परमेश्वरावतारनिर्दोषताबाक्यस्यापि प्रत्यक्षविरोधेनार्थपरित्याग- 
प्रसङ्गात्‌ । किं नामोपजीव्यप्रत्यक्षविरोधात्‌ ॥ उपजीव्योपजीबकयोरुपजीव्यं बलवदिति हि 
न्यायः । 

ननु यजमानस्वरूपं न प्रत्यक्षविषयः, शास्रीयत्वात्तद्वावस्य; तत्कथमुपजीव्यप्रत्यक्ष- 
विरुद्धा श्रुतिरिति चेत्‌ तर्हि प्रत्यक्षबिरोधोऽपि कथम्‌ । प्रत्यक्षाकारस्य प्रस्तराभेदप्रतिपादने 
निदङितियमिति चेत्समं ममापीत्यत आह प्रत्यक्षस्येति । 


अनु०— प्रत्यक्षस्याविशेषतः ॥। ३६॥ 


सत्यं, 'यजमानः प्रस्तर' इति श्रुतिरुपजीव्यप्रत्यक्षविरोधात्प्रतीतार्थे न प्रमाणमिति । 
तथाऽपि नोक्तदोषः । अद्वैतश्रुतिबाधकतयाऽस्माभिरुपन्यस्तस्यापि प्रत्यक्षस्य यजमान- 
ग्राहिप्रत्यक्षादविशेषात्‌; अस्याप्युपजीव्यत्वात्‌ । प्रत्यक्षावगतं हि जीवं 'त्वमि'त्यनूद्य तस्य 
'तदसी'ति ब्रह्मता विधातव्या । तदनेनोपजीव्यप्रत्यक्षविरोध एवास्माभिर्हेतूकृत इति सूचितं 
भवति। 


परि०-- चतुर्थपादमवतारयितु झङ्कते स्यादेतदित्यादिना । सिद्धान्ती चोदयति ननु यजमानेति । 
तद्भावस्येति । वजमानभावस्येत्यर्थः । दीक्षाल्पसंस्कारोपेतत्वरूपं यजमानत्वम्‌ । तच्च दीक्षावत्रोधकदास्रगम्यमिति 

भाव: । पूर्वपक्ष्येव पृच्छति तर्हीति । सिद्धान्ती समाधानमाह प्रत्यक्षाकारस्येति । निदङितिति । ` वजमानप्रस्तःत्वं 
यथा नार्थः श्रुतेभविदि'त्यनेन दृष्टान्तितेत्यर्थ: । ममापीति । उपजीव्यविरो'वादेव प्रस्तरथ्रुतेः प्रतीतार्थल्याग इतिवादिन 
इत्यर्थः । आकारग्राहिण ण्व प्रत्यक्षस्योपजीव्वत्वात्‌ । ऐक्यवाक्ये तु नोपजीव्वप्रत्यक्षविरोध इति भावः । प्रस्तर- 
वाक्यवेषम्ये वाचस्यत्याुक्तमन्यदपि प्रत्यक्षस्य वाथ्वत्वे वाधकाक्तिप्रस्तावे न्यायामृते निरस्तं बोध्यम्‌ । 

सु०-- एबं जीवमनूद्य तस्य ब्रह्मत्वं प्रतिपादयन्तीनां 'तत्त्वमसी'त्यादिश्रुतीनामुप- 
जीव्यप्रत्यक्षविरोधादतत्परत्वमुक्तम्‌ । अधुना या: व्रह्मानुवादेन तस्य जीवैक्यं बिदधति तासां 
'तद्योऽहं सोऽसौ योऽसौ सोऽहमि' त्यादीनामुपजीव्यश्रुतिबिरोधादतत्परत्वमाह सार्बज्ञ्या- 
दीति । 


अनु०-- सार्बज्ञ्यादिगुणं जीबाद्धित्नं ज्ञापयति श्रुतिः । 
ईशं तामुपजीन्यैव बर्तते होक्यवादिनी ॥ ३७॥ 
उपजीव्यबिरोधेन नास्यास्तन्मानता भवेत्‌ । 


ताम्‌ इति श्रबणात्‌ 'या' इत्यध्याहार्यम्‌ । सार्वज््यादिगुणं तत एव जीबाद्धिन्नमिति 
बिरोधस्फुरणार्थम्‌ । एबशब्देनेशस्य प्रमाणान्तरागोचरत्वमाह । हिशब्दो यस्मादित्यर्थे । 
अस्याः 'तद्योऽहमि'त्याद्यायाःः श्रुतेः । तत्‌ तस्मात्‌, तस्मिन्नर्थ इति बा । 


तदयमर्थः । ईश्वरमनूद्य तस्य जीवाभेदं प्रतिपादयन्त्या श्रुत्या सर्वथा ताबदीश्वर- 
सिद्धिरपेक्षिता; अप्रतीतस्यानुवादायोगात्‌ । न चेश्वरसिद्धिः श्रुतिं विना संभवति । ततो 
'यः सर्बज्ञ' इत्यादिश्रुतिरेबास्या उपजीव्येति वाच्यम्‌ । सा चासर्वज्ञाज्ीवादीश्वरस्य भेदमेव 
प्रतिपादयतीति तद्विरुद्वा 'तद्योऽहमि' त्याद्या श्रुतिनाद्वितवादिनीति । 


एतेन जीबब्रह्मस्बरूपानुवादेन तदैक्यमात्रपराणां ' परेऽव्यये सर्वं एकीभवन्ती'त्यादि- 
बाक्यानामुपजीव्यप्रत्यक्षागमबिरोधोऽप्युक्तो वेदितव्यः । 

ननु 'सर्पोऽयमि त्युपजीव्यप्रत्यक्षबिरुद्धमपि 'नायं सर्पः, किन्तु रजुरेवे'त्युपजीबक- 
मासबचनं प्रमाणं ह्यत इति चेत्‌ । तत्किमुपजीव्योपजीवकन्यायो व्यभिचरितत्वादकित्रि- 
त्कर इति वक्तुमुद्यमः, आहोस्वित्सापबाद इति ॥ नाद्यः दहनानुष्णताऽनुमानस्य यजमानः 
प्रस्तर इति बाक्यस्य चाप्रामाण्ये कारणान्तरस्य वक्तव्यतापातात्‌ । द्वितीयेऽपवादो बक्तव्यः । 
तत्त्वविषयेणोपजीवकेनाप्युपजीव्यं बाध्यत इति चेत्‌ । तत्त्वविषयता किमेवमेव निश्चिता उत 

न्यायान्तरेण ॥ नाद्यः विनिगमने कारणाभावेनानिर्णयात्‌ । द्वितीये तदेव वाच्यम्‌; किमनेन । 
निरसिष्यते चैतदिति । 
परि०-- आहोस्वित्सापवाद इति । उपजीव्योपजीवकन्यायः सापवादोऽकिश्चित्कर इत्यर्थः । ऐक्य- 


वाक्यस्थले च स न्यायः सापवाद इति भावः । उपजीवकेनेति । ऐक्यवाक्यं हि नायं सर्प इत्या्तवाक्यवत्तत्त्व- 
विषयम्‌ । जीवेश्वरग्राहिप्रत्यक्षथरुती चोपजीव्ये अपि न तत्त्वविषये इति भावः । एवमेवेति । निर्वीजमेवेत्यर्थः । 


न्यायान्तरेणेति । मानान्तरा्रपतार्थकत्वरूपापूर्वतादितात्पर्यलिङ्गरूपन्यायान्तरेणेत्यर्थः । तदेवेति । न्यायान्तरमेव 


्रावल्यप्रयोजकतया वाच्यम्‌ । किमनेन तत््वविषयकत्वकथनेनेत्यर्थः । भङ्गन्तरेण तदेवोच्यत इत्यत आह 
निरसिष्यते चैतदिति । पृथगुपदेशादित्यादौ । 

सु०-- किश्र सर्वा अप्यद्वैतश्रुतयो 'द्वा सुपर्णे त्यादिभेदश्रुतिविरुद्धतवान्न प्रतीतार्थे 
प्रामाण्यं भजन्ते । नन्वधिकबलविरोधेन हीनबलमप्रमाणं भवति । भेदश्रुतीनां च कथमद्वैत- 
श्रुतिभ्योऽधिकबलत्वं येन तद्वाधकतोच्यत इत्यत आह स्बातन्त्ये चेति । 


अनु०-- स्वातन्त्र्ये च विरिष्टत्वे स्थानमत्यैक्ययोरपि ॥ ३८॥ 
साइइये चैक्यवाक्‌ सम्यक्‌ सावकाशा यथेष्टतः । 
अवकारोज्झिता भेदश्रुतिर्नातिबला कथम्‌ ॥ ३९॥ 


स्वातन्त्र्य इत्यादिका निमित्तसप्तमी । स्थानमत्यैक्ययोरिति द्वन्द्वात्परमैक्यपदं प्रत्येक- 
मभिसंबध्यते । सम्यगिति स्वातन्त्र्यादिनिमित्तमैक्यव्यवहारसद्भावमभिप्रैति । तेन 'स्वतन्त्रा- 
मुख्यप्रयोगे प्रयोजनं वाच्यम्‌ । न ह्मस्मदायत्ते राब्दप्रयोगेऽकस्मादमुख्यं प्रयुज्महे' इति निर- 
स्तम्‌। व्यवहारास्तु टीकाकृतोक्ता द्रष्टव्याः । 

परि०-- स्वतन्त्रामुख्यप्रयोग इति । मुख्यप्रयोगे स्वतन्त्रस्यामुख्यप्रयोगे प्रयोजनं वाच्यमित्यर्थः । 
अकस्मादित्यस्य निष्कारणमित्यर्थः । निष्कारणममुख्यं न हि प्रयुञ्जीमहीति न्यायस्यार्थः । सम्यगित्यनेन सूचित- 
व्यवहारसद्भावः कथमित्यत आह व्यबहाराश्चेति । टीकाकृतेति । सक््यायरवावलीकृतेत्यर्थः । वशीकृतग्रामं 
पुरुषमधिकृत्यायं ग्रामोऽयमेवेति स्वातन्त्र्ये अभेदव्यवहारः । विद्याविशिष्टं त्राह्मणमधिकृत्यायमेव ब्राह्मणोऽस्मिन्‌ 
ग्राम इति वैशिष्ट्ये । सायं गोष्ठ एकीभूता गाव इति स्थानेक्ये । पूर्व परस्परविरुद्ध ब्राह्मणा इदानीमेकीभूता इति 
मत्यैक्ये । अग्निर्माणवक इति सादृर्ये चाभेदव्यवहार इति उत्ता द्रष्टव्या इत्यर्थः । 

सु०-- काऽद्वैतश्चुतिः स्वातन्त्र्यादिषु किन्निमित्तमुपादाय प्रवृत्तत्यपेक्षायामुक्तम्‌ 
यथेष्टत इति । यथासंभवमित्यर्थः । एतच्च स्पष्टीकरिष्यत्याचार्यः । वृत्तिचिन्तां च तत्रैव 
करिष्यामः । 

परि०--- एतच्चेति । यथासंभवमित्येतत्‌ । 'पृथगुपदेशादित्वधिकरणे तद्रुणसात्त्वादि'ति गुणसूत्रव्याल्या- 
वसरे 'तथापि तु चिदानन्दपूर्वास्तत्सदृशा गुणा:' इत्यादिना तत्त्वमसीत्यादिवाक्यं सादृश्यनिमित्तकम्‌ । 'सर्व खल्विदं 
ब्रह्ो'त्यादिक स्वातन्त्र्यवैशिष्ट्यनिमित्तक 'परेऽव्यय' इत्यादिकं तु स्थानैक्यादिनिमित्तकमित्यादिलुपेण स्पष्टीकरि- 
ध्यतीत्यर्थः । वृत्तिचिन्तामिति । सादृश्यस्थले गोणी । त्यानेक्यस्थठे लक्षणा । मत्वैक्यत्थले लक्षितलक्षणेत्वेवं- 
रूपवृत्तिचिन्तामित्यर्थः । 

सु०--- एतदुक्तं भवति । सावकाशनिरवकाशयोर्निरबकाशं बलवत्‌ । सावकाशा 
चाद्वैतश्रुतिः, विनाऽपि साक्षादद्वैतं स्वातन्त्र्यादिना निमित्तेनामुख्यार्थतयाऽपि घरमानत्वात्‌ । 
भेदश्रुतिस्तु निरवकाशा; जीवेशाभेदमन्तरेणार्थान्तराप्रतीतेः । अतो निरवकाशतया बलवत्या 
भेदश्रुत्या साबकाइातया दुर्बलाया अद्वैतश्रुतेर्बाधो युक्त इति । 

परि०- तावता नन्वधिकवलेत्यादिना कृतचोद्यस्य स्वातन्त्र्ये चेत्यादिना किमुत्तरं जातमित्यत आह 
एतदुक्तं भवतीति । 

सु०-- ननु भेदश्रुतिरपि सावकाशा मिथ्याभेदपरत्वादिति चेत्‌ । कोऽयं मिथ्याभेदो 
नाम । किमसन्‌ उतानिर्वचनीयः। नाद्यः अनड्रीकारात्‌ । द्वितीये दोषमाह अज्ञानेति । 

अनु०- अज्ञानासंभवादेव मिथ्याभेदो निराकृतः । 

अज्ञानातिरिक्तमनिर्वचनीयमज्ञानकार्यमिति हि परसम्मतम्‌ । न च अज्ञान तन्मते 
संभवतीत्युक्तम्‌ । ततो मिथ्याभेदासंभवान्न तदर्थत्वं भेदश्रुतेरिति। 

ननु 'भेदश्रुतिरनुबादिनी'त्यक्तम्‌ । यथा नानुबादिनी तथा वक्ष्यते ॥ किश्च प्रमित- 
स्यानुवादो भ्रान्तिसिद्धस्य बा ॥ नाद्यः अनभ्युपगमात्‌ । अभ्युपगमे बा तत्प्रमाणप्रतिरोधो- 
5द्वैतश्रुते: ॥ न द्वितीयः । अज्ञानासंभवेन निरस्तत्वात्‌ ॥ एतेन 'अपूर्वताबिरहाद्‌ दुर्बला 
भेदश्रुतिरि'ति निरस्तम्‌। 

परि०--- अनुवादिनीत्युक्तमिति । अद्वैतवादिभितिति योज्यम्‌ । वक्ष्यत इति । पृथगुपदेजादित्यत्र 
द्वितीये । 'न च मानान्तरोपेयं ब्रह्म तद्भवति कचिदि'त्यादिना वक्ष्यत इत्यर्थः । एतेन अनुवादिनी नेति वक्ष्यत इति 
कथनेन किञ्चेति बिकल्पपूर्व दूषणकथनेन चेत्यर्थः । 

सु०-- परक्ृतापन्याख्याप्रत्याख्यानमुपसंहरन्‌ 'परदोषं पश्यसि त्वमात्मदोषं न 
पश्यसि' इत्याभाणकविषयता भवतामापन्ना; यतः सूत्रव्याख्यानमुपक्रम्य परापव्याख्यान- 
निराकरणेऽप्यसङ्गतिर्नालोचितेत्याराङ्कां परिहर्तु सूत्रार्थमनुबदति अत इति । 

अनु०-- अतो यथार्थबन्धस्य बिना विष्णुप्रसादतः ॥ ४०॥ 
अनिवृत्तेस्तदर्थ हि जिज्ञासाऽत्र बिधीयते । 


अस्मदुक्तः सूत्रार्थो न ताबच्छिष्याणां चेतसि स्थिरो भवति याबत्परकृतापव्याख्या- 
मापातरमणीयां पञ्यन्ति । अतस्तदपाकरणमपि सूत्रार्थस्थिरीकरणार्थतया सङ्गततरमिति 
भावः । 

परि०-- परकृतेति । आचसूत्रोक्तविषयादिनाऽ्थात्सिद्धं बन्धमिथ्यात्वमिति जिज्ञासासूत्राभिमतं बन्ध- 
मिथ्यात्वमिति यत्परकृतमपव्याल्यानं तस्य 'इत्युक्तेर्बन्थमिथ्यात्वं नेव मुक्तिरपेक्षत' इत्यादिना यत्परत्याख्यानं 
कृतं तदुपसंहरल्सूत्रार्थमनुवदतीत्यर्थ: । सूत्रार्थानुवादे किं फलमित्यतः शङ्कापरिहारः फलमिति भावेनोक्तम्‌ परदोष- 
मित्यादि । परस्याध्यासभाष्यकारिणः सूतरार्थानुपयुक्तमध्यासभाष्यकरणमसङ्गतमिति दोषो 'बन्थमिथ्यात्वं नेव 
क्तरपेक्षत इत्यादिनोक्तः । स च दोषो भवतामपि प्राप्तः, सूत्रार्थानुपयुक्तस्यैव परमतनिरासस्य कृतत्वात्‌ । एवं च 
'परदोषं पश्यसी'ति गाथाविषयता प्राप्तेत्यर्थः । मूलेऽत इत्यस्य प्रत्यक्षादिसाधकभावाद्वाधक्राभावाच्चेति स्पष्टत्वा- 
तात्पर्यमेवाह अस्मदिति । 


सु०-- अथवा 'अज्ञानां ज्ञानदो विष्णुरि'त्यादिबन्धमिथ्यात्वनिराकरणं तत्सत्यत्व- 
समर्थनं च सूत्रगतातःशब्दस्यैव वर्णकान्तरमित्यतो नासङ्गतमिति दर्शयन्‌ सूत्रेऽप्यस्यार्थ- 
स्योपयोगं दर्शयति अतो यथेति । 


अत्रेयमाशङ्का । 'अतो ब्रह्मजिज्ञासे'ति खलु सूत्रखण्डेन मोक्षस्य भगवत्प्रसादैक- 
साध्यत्वान्मुमुक्षुणा तदर्था ब्रह्मजिज्ञासा कर्तव्येत्युक्तम्‌ । एतदयुक्तम्‌ । मोक्षो बन्धनिवृत्ति- 
मात्रम्‌, न पुनरभ्युदयावासिः, स्वर्गादिवदनित्यतापातात्‌ । बन्धश्च मिथ्याभूत एव; 'तरति 
शोकमात्मविदिति ज्ञाननिवर्त्यत्वश्रबणस्याप्यन्यथाऽनुपपत्तेः । न खलु सत्यं ज्ञानेन निवर्तते; 
सत्यश्वूङ्लाबन्धस्य तथात्वादर्ईनात्‌ । न च मिथ्याभूतस्य निवृत्तौ कस्यचित्ग्रसादो- 
ऽपेक्षणीयः, रजतादिनिदृत्तौ तथाऽनुपलम्भात्‌; किं नाम यदज्ञानकल्पितोऽयं बन्धस्तज्ज्ञान- 
मेव । ततो न भगवत्प्रसादार्था जिज्ञासा मुमुक्षुणा कर्तव्येति ॥ सेयमाइाङ्का अतःइाब्देन 
अपेक्षितार्थसाधकहेतुसूचकेन निराकृतेति ॥ 


तदर्थ विष्णुप्रसादार्थम्‌ । अत्र सूत्रे। 


परि०-- वर्णकान्तरमिति । 'जिज्ञातोत्थज्ञानजात्तत्प्रसादादेव मुच्यत’ इत्युक्तव्याल्यानापेक्षया वन्ध- 
सत्यत्वार्थपरत्वल्पव्याख्यानान्तरमित्यर्थः । ननु कथं बन्धसत्यत्वरूपातःझद्दार्थस्योपयोग इत्यत आह अत्रेय- 

माशङ्केत्यादिना । अत्रेत्यस्य प्रागुक्तसूत्रार्थ इत्यर्थः । तमेव व्यनक्ति अतो ब्रह्मेत्यादिना । भगवत्प्रसादेति । 
जिज्ञासोत्थज्ञानजन्यप्रसादसाध्यत्वोक्तावपि इह तन्मात्रोपयोगादेकदेशानुवादः । एकेति कर्मण एव व्यावृत्तिः । 
तदर्थेति । ज्ञानजन्यप्रसादार्थेति ध्येयम्‌ । नन्वत इति सर्वनाश्नः प्रकृतपरामर्दित्वादप्रकृतवन्धसत्वत्वपरामर्ङचित्वं 
कथमित्यत उक्तम्‌ अपेक्षितेति। यावता विना जिज्ञासाविधानं न भवति यावता च भवति तावतस्सर्वस्य सद्वेपेणाभि- 
धायकतया हि सूत्रेऽतः दाब्दः प्रयुक्तः । अन्यथाऽत इत्यस्य व्यर्थताऽऽपत्तेः । अत इत्युक्तेऽप्यपेक्षितहेत्वन्तराणां 
तेनाळामेन जिज्ञासाविधानस्य कुण्ठितत्वात्‌ । न च वन्धयत्यत्वं विना ज्ञानद्रात जिज्ञासाजन्यप्रसादफलकत्यं युक्तम्‌ । 
तचच प्राक्साथितम्‌ । अतो वन्धनिवृत्तिरूपमोक्षहेतुप्रसादफलकत्वान्यथाऽनुपपत्त्या लब्धं बन्धसत्यत्वमत इति सौत्र- 
अतःपदेन परामुझ्यत इति नाप्रकृतपरत्वदोष इति भावः । एतेन वक्ष्यमाणसिद्धार्थव्युत्पत्त्याद्यार्थकत्वमपि समाहितं 
ध्येयम्‌ । मूले विधीयत इति विधानं नामेष्टोपायत्वज्ञापनमेवेत्युक्तं सन््यायरवावल्याम्‌ । 


सु ० ननूक्तमत्र 'सत्यश्चेद्वन्धो न निवृत्तिमर्हती'ति तत्राह यथेति। 


अनु ० यथा दृष्ट्या प्रसन्नः सत्राजा बन्धापनोदकृत्‌॥ ४१॥ 
एवं दृष्टः स भगवान्कुर्याद्‌ बन्धविभेदनम्‌। 


दृष्ट्या प्रेमातिशाययुक्तया । सन्‌ उत्तमः कृपालुत्वादिगुणवान्‌। स तथाविधगुणः। 


ननु विषमोऽयमुपन्यासः सादिरयं निगडादिवन्धो राज्ञा निवर्त्यताम्‌ । अनादिरयं कथं 
निवर्त्यत इति । तत्रोक्तं भगवानिति । अघटितघटकानन्तेश्वर्यादिगुणवानित्यर्थ इति । 


परि०-- कृपालुत्बेति । ननु तृतीयस्य द्वितीयपादे 'स्पृहिंगृहिपतिदयिनिद्रातन्द्राश्रद्वाभ्य आळुजि ति सूत्र 
कृपू सामर्थ्य इत्यत आलुच््रत्ययस्याबिधानात्कथं कृपालुझब्दप्रयोगः । न चात्र सूत्रे शकारेतसंज्ञकलुरप्रत्ययस्य 
विधानेनापि तस्य सिद्धत्वेन 'तिङ्‌ शित्सार्वधातुकमि'ति सार्वधातुकसंज्ञयां ` कर्तरि शवि'ति शपि सति गुणेऽयादेशे च 
'अतो दीर्घो यञी'ति दीर्घे च सति ण्यन्तानां स्मृहीत्यादीनां स्पृहयालुरित्यादिल्पसिद्धावपि आलुच्ग्रहणं शयालु- 
रित्यादिरूपसिद्धचर्थमिति मञ्ज्यामुक्तत्वात्कृपि धातोरपि आलुचि कृते 'संज्ञापूर्वको विधिरनित्य इति ' पुगन्तलघूपधस्य 
चेति प्राप्मुणाभावे च सति कृपालुझब्दनिष्पत्तिरिति वाच्यम्‌ । तथात्वे 'कृपो रो ल' इत्युक्तलत्वाभावस्य दयावत्त्व- 
रूपार्थलाभस्य चानुपपत्तेः । मैवम्‌ । 'कर्कर्यालुर्गलन्तिके'त्वमरोक्तेतलुशब्दस्य कलशवाचितया कृपाकलशार्थत्वेन 
कृपालुशब्दनिर्वाहात्‌ । तथैव गीताभाष्यटीकोक्ते: । यद्वा कृपां लाति आदत्त इति कृपापदोपपदात्‌ ला आदान इति 
धातोर्डुप्रत्यये कृपालुरिति निष्पत्तिः । 'विप्रसंभ्यो ड्वसंज्ञायामि 'त्त्र 'मितद्व्रादिभ्य उपसंख्यानमि "त्यक्ते: । 'षिद्वि- 
दादिम्योऽङिः त्यत्र 'क्रपेः संप्रसारणं चे'ति भिदादिगुणसूत्रेण क्रपकृपायामिति धातुरूपस्य कृपेर्लाक्षणिकत्वेन कृपो 
रोल इत्यत्राग्रहणमित्यष्टमे वृत्तावुक्तत्वेन लत्वाभावोऽर्थानुगमश्च । 'स्वाद्दयालु: कारुणिकः कृपालुः सूरतस्समा' 
इत्यमरव्याख्याने बन्दिघटीये दुर्घटवृतत्यादौ च कृपां लातीत्यत्र साधुत्वोक्तेः । 'ऐश्वर्यस्य समग्रस्य वीर्यस्य यशसः 

अनु०- अतो यथार्थबन्धस्य बिना विष्णुप्रसादतः ॥ ४०॥ 
अनिवृत्तेस्तदर्थ हि जिज्ञासाऽत्र विधीयते । 


अस्मदुक्तः सूत्रार्थो न ताबच्छिष्याणां चेतसि स्थिरो भवति यावत्परकृतापन्याख्या- 
मापातरमणीयां पञ्यन्ति । अतस्तदपाकरणमपि सूत्रार्थस्थिरीकरणार्थतया सङ्गततरमिति 
भावः । 

परि०-- परकृतेति । आचसूत्रोक्तविषयादिनाऽर्थात्सिद्धं वन्धमिथ्यात्यमिति जिज्ञासासूत्राभिमतं बन्ध- 
मिथ्यात्वमिति यत्परकृतमप्याख्यानं तस्य 'इत्युक्तेरबन्धमिथ्यात्वं नेव मुत्तिरपेक्षत' इत्यादिना यत््रत्याख्यानं 
कृतं तदुपसंहरन्सूत्रार्थमनुवदतीत्यर्थः । सूत्रार्थानुवादे किं फलमित्यतः शङ्कापरिहारः फलमिति भावेनोक्तम्‌ परदोष- 
मित्यादि । परस्याध्यासभाष्यकारिणः सूत्रार्थानुपयुक्तमध्यासभाष्यकरणमसङ्गतमिति दोषो 'वन्धमिथ्यात्वं नेव 
मुक्तिरपेक्षत इत्यादिनोक्तः । स च दोषो भवतामपि प्राप्तः, सूत्रार्थानुपयुक्तस्येव परमतनिरासस्य कृतत्वात्‌ । एबं च 
'परदोषं पश्यसी'ति गाथाबिषयता प्रापतेत्यर्थ: । मूलेऽत इत्यस्य प्रत्यक्षादिसाधकभावाद्राधकाभावाचेति स्पष्टत्वा - 
्तत्पर्यमेवाह अस्मदिति । 


सु०-- अथवा 'अज्ञानां ज्ञानदो विष्णुरि'त्यादिबन्धमिथ्यात्वनिराकरणं तत्सत्यत्व- 
समर्थनं च सूत्रगतातःशब्दस्यैव वर्णकान्तरमित्यतो नासङ्गतमिति दर्शयन्‌ सूत्रेऽप्यस्यार्थ- 
स्योपयोगं दर्शायति अतो यथेति। 


अत्रेयमाइाङ्का । `अतो ब्रह्मजिज्ञासे'ति खलु सूत्रखण्डेन मोक्षस्य भगवत्ग्रसादैक- 
साध्यत्वान्मुमुक्षुणा तदर्था ब्रह्मजिज्ञासा कर्तव्येत्युक्तम्‌ । एतदयुक्तम्‌ । मोक्षो बन्धनिवृत्ति- 
मात्रम्‌, न पुनरभ्युदयावासिः, स्वर्गादिवदनित्यतापातात्‌ । बन्धश्च मिथ्याभूत एव; 'तरति 
झोकमात्मविदि'ति ज्ञाननिवर्त्यत्वश्रवणस्याप्यन्यथाऽनुपपत्तेः । न खलु सत्यं ज्ञानेन निवर्तते; 
सत्यश्वुङ्खलाबन्धस्य तथात्वादर्शनात्‌ । न च मिथ्याभूतस्य निवृत्तौ कस्यचित्प्रसादो- 
ऽपेक्षणीयः, रजतादिनिवृत्तौ तथाऽनुपलम्भात्‌; किं नाम यदज्ञानकल्पितोऽयं बन्धस्तञ्ज्ञान- 
मेव । ततो न भगवत्प्रसादार्था जिज्ञासा मुमुक्षुणा कर्तव्येति ॥ सेयमाइाङ्का अतःशब्देन 
अपेक्षितार्थसाधकहेतुसूचकेन निराकृतेति॥ 


तदर्थ विष्णुप्रसादार्थम्‌ । अत्र सूत्रे । 


परि०-- बर्णकान्तरमिति । 'जिज्ञासोत्थज्ञानजात्तत्प्रसादादेव मुच्यत' इत्युक्तव्याख्यानापेक्षया वन्ध- 
सत्वत्वार्थपरत्वरुपव्याख्यानान्तरमित्यर्थः । ननु कथं बन्धसत्यत्वल्पातःइाव्दार्थस्योपयोग इत्यत आह अत्रेय- 

माइाड्केत्यादिना । अत्रेत्यस्य प्रागुक्तसूत्रार्थ इत्यर्थः । तमेव व्यनक्ति अतो ब्रह्मेत्यादिना । भगवत्प्रसादेति । 
जिज्ञासोत्थज्ञानजन्यप्रसादसाध्यत्वोक्तावपि इह तन्मात्रोपयोगादेकदेशानुवादः । एकेति कर्मण एव व्यावृत्तिः । 
तदर्थेति । ज्ञानजन्यप्रसादार्थेति ध्येयम्‌ । नन्वत इति सर्वनाम्नः प्रकृतपरामर्शित्वादप्रकृतवन्थसत्यत्वपरामर्शित्य 
कथमित्यत उक्तम्‌ अपेक्षितेति । यावता विना जिज्ञासाविधानं न भवति यावता च भवति तावतस्सर्वस्य सङ्घेपेणामि- 
धायकतया हि सूत्रेऽतः दाब्दः प्रयुक्तः । अन्यथाऽत इत्यस्य व्यर्थताऽऽपत्तेः । अत इत्युक्तेऽप्यपेक्षितहेत्वन्तराणां 
तेनाळाभेन जिज्ञासाविधानस्य कुण्ठितत्वात्‌ । न च वन्धसत्यत्वं विना ज्ञानद्वारा जिज्ञासाजन्यप्रसादफलकत्वं युक्तम्‌ । 
तच्च प्राक्साथितम्‌ । अतो वन्धनिवृत्तिरूपमोक्षहेतुप्रसादफलकत्वान्यथाऽनुपपत््या लब्थं बन्धसत्यत्वमत इति सौत्र 
अतःपदेन परामृदयत इति नाप्रकृतपरत्वदोघ इति भावः । ण्तेन वक्ष्यमाणसिद्धार्थव्युत्पत्त्याद्रार्थकत्वमपि समाहितं 
ध्येयम्‌ । मूले विधीयत इति विधानं नामेष्टोपायत्वज्ञापनमेवेत्युक्त सत््यायर्रावल्याम्‌ । 


सु०-- ननूक्तमत्र 'सत्यश्ेद्वन्घो न निवृत्तिमर्हती'ति तत्राह यथेति । 


अनु०-- यथा दृष्टया प्रसन्नः सत्राजा बन्धापनोदकृत्‌॥ ४१ ॥ 
एवं दृष्टः स भगवान्कुर्याट्‌ बन्धविभेदनम्‌ । 


दृष्टया प्रेमातिशययुक्तया । सन्‌ उत्तमः कृपालुत्वादिगुणवान्‌। स तथाविधगुण: । 


ननु विषमोऽयमुपन्यासः सादिरयं निगडादिवन्धो राज्ञा निवर्त्यताम्‌ । अनादिरयं कथं 
निवर्त्यत इति । तत्रोक्तं भगवानिति । अघटितघटकानन्तैश्वर्यादिगुणवानित्यर्थ इति । 


परि०-- कृपालुत्वेति । ननु तृतीयस्य द्वितीयपादे 'स्पृहिगृहिपतिदयिनिद्रातन्द्राश्रद्धाम्य आळुजि ति सूत्रे 
कृपू सामर्थ्य इत्यत आलुच्यत्ययस्याविधानात्कथं कृपालुझाव्दप्रयोग: । न चात्र सूत्रे शकारेत्सज्ञकलुइप्रत्ययस्य 
विधानेनापि तस्य सिद्धत्वेन ‘तिङ्‌ हित्सार्वधातुकमि ति सार्वधातुकसंज्ञयां ‘कर्तरि शिति शपि सति गुणेऽवादेशे च 
'अतो दीर्घो यत्री'ति दीर्घे च सति ण्यन्तानां स्यृहीत्यादीनां स्पृहयालुरित्यादिल्पसिद्धावपि आलुच्ग्रहणं शयालु- 
रित्यादिल्पसिद्धवर्थमिति मञजर्यामुक्तत्वात्कृपि धातोतपि आलुचि कृते ` संज्ञापूर्वको विधिरनित्य इति 'पुगन्तलघूपधस्य 
चे'ति प्राप्तगुणाभावे च सति कृपालुझाव्दनिष्यत्तिरिति वाच्यम्‌ । तथात्वे 'कृपो रो ल' इत्युक्तलत्वाभावस्य दयावत्त्व- 
रुपार्थलाभस्य चानुपपत्तेः । मैवम्‌ । 'कर्क्यालु्गलन्तिके'त्यमरोक्तेतलुशब्दस्व कल्ञावाचितवा कृपाकलशार्थत्वेन 
कृपालुशब्दनिर्वाहात्‌ । तथैव गीताभाष्यटीकोक्ते: । यद्वा कृपां लाति आदत्त इति कृपापदोपपदात्‌ ला आदान इति 
धातोप्रत्यये कृपालुरिति निष्पत्तिः । 'विप्रसंभ्यो ड्वसंज्ञावामि'त्यत्र 'मितद्‌ब्रादिभ्य उपसंल्यानमि'त्युक्ते: । ` षिद्वि- 
दादिभ्योऽङि'तयत्र 'क्रपेः संप्रसारणं चे'ति भिदादिगुणसूत्रेण क्रपकृपायामिति धातुरूपस्य कृपेर्लाक्षणिकत्वेन कृपो 
रोल इत्यत्राग्रहणमित्यष्टमे वृत्तावक्तत्वेन लत्वाभावोऽर्थानुगमश्च । 'स्वाददयालुः कारुणिकः कृपालुः सूत्तस्समा' 
इत्यमरव्याख्याने बन्दिघटीये दुर्घटवृत्त्यादी च कृपां लातीत्यत्र साधुत्वोक्ते: । 'ऐश्वर्यस्य समग्रस्य वीर्यस्य यशसः 


212 श्रीमज्ञ्यायसुधा-परिमळसमेता (प्रथमाध्याये 


श्रियः । ज्ञानविज्ञानयोश्चैव षण्णां भग इतीरणे'ति स्मृतिं हृदि कृत्वाऽऽह अघटितघटकानन्तैश्वर्यादीति । 
इति द्वितीयमत :आात्दव्याख्यानम्‌ । 

सु०-- एबं मीमांसाप्रयोजनसमर्थनार्थत्वेन 'अतः'ाब्दं द्वेधा व्याख्याय विषय- 
समर्थनपरतयाऽपि व्याख्याति कार्यता चेत्यादिना । 

परि०-- एवं मीमांसाप्रयोजनेत्यादि । त्रजिज्ञासेत्यत्र जीवान्यविषयसमर्पकत्रह्मदाब्दादिनेव जीवान्य- 
्रहमसिद्धौ तज्ज्ञानतत्रसादद्वारा मोक्षरूपफलसिद्धावपि तेषां मोक्षप्रसादज्ञानानां प्रत्येकं कर्मजन्यत्वशङ्कया जिज्ञासा- 
रूपमीमांसाप्रयोजनत्वाप्राप्तावन्यजन्यत्वशङ्वाया 'दुःखजन्मप्रृत्तिदोषमिथ्याज्ञानानामुततरोत्तरापाये तदनन्तरापाया- 
दपवर्ग' इति न्यायसूत्रदिशा प्रसादनैरपेक्ष्यहङ्कायाः, तथा मिथ्याभूतबन्धनिवृत्तिरूपमोक्षस्य ज्ञानादेव संभवेन प्रसादा- 
नपेक्षणात्‌ प्रसादद्वारा मोक्षफलकत्वमयुक्तमिति शङ्कायाश्च निरासेन ज्ञानप्रसादद्वारा मोक्षरूपप्रयोजनसमर्थनार्थत्वेन 
जिज्ञासयैव ज्ञानं, ज्ञानादेव च प्रसादः, प्रसादादेव मोक्ष इत्येतदर्थकतया; तथा बन्धसत्यत्वार्थकतया च; द्रेधा “ज्ञानी 
प्रियतमोऽतो मे' इत्यादिना 'इत्युक्तेर्बन्धमिथ्यात्वम्‌' इत्यादिना च व्याख्यायेत्यर्थः । विषयेति । विषयसमर्थने हेतुभूता 
या झाब्दस्य सिद्धार्थप्रमापकत्वल्पा युक्तिः तत्परतयेत्यर्थः । विषयसमर्थनं हिं द्वेधा भवति । स्वप्रकाइाप्रत्यगर्था- 
भिन्नत्वाद्रणो न विषयत्वमिति प्रमेये आरोपितान्यथाकारराङ्कानिरासेन, तथा ब्रहमप्रमाणे आरोपितान्यथाकार- 
शङ्कानितासेन चेति । द्वितीयमपि त्रेधा राब्दस्यैवार्थसंस्पर्शाशून्यत्वान्न प्रामाण्यं कुतस्तद्विरोषवेदस्येति शाङ्कानिरासेन, 
वाक्यार्थगोधोपायाभावान्न वेदस्य प्रामाण्यमिति झङ्कानिरासेन, प्रामाण्येऽपि न सिद्धार्थ प्रामाण्यमिति कुतस्तेन 
विषयसिद्धिरिति शङ्कानिरासेन चेति। एवं चतुर्षु विषयसमर्थनप्रकारेष्वाद्यः 'ओतत्ववाची ह्योङ्कार' इत्यादिना ॐकार - 
रह्मशब्दयोर्जीवभेदकगुणपूर्तिवाचकत्वव्याख्यानपरेण दर्शितः । द्वितीयस्तु 'प्रत्यक्षवच प्रमाण्यं स्वत एवागमस्य हि' 
इत्यत्र अतःशब्दस्य वेदादिशब्दप्रामाण्यार्थपरत्वव्याख्यानेन । तृतीयस्तु 'शत्तिश्चैवान्विते स्वार्थः इत्यत्र झाब्द- 
स्यान्वितार्थशक्तत्वादित्येवल्पार्थपरत्वव्याख्यानान्तरेण प्रदर्शयिष्यते । चतुर्थस्तु वेदादेः सिद्धार्थ ब्रह्मणि प्रामाण्या- 
दित्येबंल्पार्थपरत्वव्याख्यानरूपेण 'कार्यता चे' त्यादिना प्रदर्शयिष्यत इति बिषयसमर्थनपरतयेत्युक्तम्‌ । 

सु ० अत्र जैमिनीया मन्यन्ते । विध्यर्थवादमन्त्रात्मकः समस्तोऽप्याम्नायः कार्यनिष्ठ 
एब न वस्तुतत्त्बनिष्ठः । स च 'अथातो धर्मजिज्ञासे'त्यादिना मीमांसितः । तत्कथं ब्रह्म 
मीमांसारम्भसंभवः। 

परि०_ जैमिनीयाः जैमिनीयत्वमात्मनो मन्यमाना इत्यर्थः । 

सु०-- कार्यनिष्ठतैव कथमिति चेत्‌ । इत्थम्‌ । अनेकपदात्मकवाक्यश्रवणादनेकार्थ- 
प्रतीतावपि वाक्यस्य तावदेकत्र तात्पर्य कल्प्यम्‌ । अन्यथैकबाक्यताऽसंभवात्‌। यत्परः शाब्दः 
स इाव्दार्थ इति च शाब्दाः । वाक्यतात्पर्यविषयश्च स एव; यत्प्रतिपादनेन वाक्यपर्यवसानं, 
यत्प्रतिपादनाय च पदार्थान्तरोपादानम्‌। तथाभूतश्च कार्यात्मैब न हि 'गौरश्वः पुरुषो हस्ती'ति 

वा 'देवदत्तः पचती'ति वा पर्यबसितमनुभूयते; किन्तु 'देवदत्त ! गामानये'त्यादिकार्यनिष्ठमेव । 
अतः कार्यमेव सर्वत्र वाक्यार्थः ॥ तत्र लिङादिप्रत्ययः साक्षात्कार्यताऽभिधायी; पदान्तराणि तु 
तत्प्रतीतये तदन्वितस्वार्थानभिदधति त्त्पराण्येब्र । एबं कार्यान्तरविधुराणि वाक्यान्तराण्यपि 
तदेकवाक्यतामापद्यन्ते। अनेनैब न्यायेनाम्नायोऽप्यरोषः कार्यताबोधे पर्यबसितः । 


परि०-- कार्यनिष्ठ एवेति । स्वर्गादिजनकपरमापूर्वशान्दितकार्यपर एवेत्यर्थः । यद्यप्येषा शङ्का ३«पद- 
प्रयोगात्प्रागेव निरस्ता तथापि तस्यैव प्रपञ्चनमित्यदोषः । तथा चोक्तं पूर्वत्र । 'स एव भर्गशब्दार्थ' इत्यादेरभिप्राया- 
न्तरोक्तिप्रस्तावे ग्रन्थकारैरेव वक्ष्यते चैतद्विस्तरेण कार्यता चेत्यादिने'ति । कथमितीति । अनेक्रपदात्मकवाक्यप्रयोगे 
सत्यनेकपदार्थानामेवान्योन्यसंसृष्टानां प्रतीत्या प्राधान्येन कार्वप्रतीतेरभावादिति भावः । शक्यार्थानामनेकत्वेऽपि 
तात्पर्यविषयः कार्यल्पार्थ एवेति भावेनाह इत्थमित्यादिनः ' शाब्दाः रान्दमर्यादाऽभिज्ञाः । कार्ववादिनोऽर्था- 
ध्याहारवादित्वात्‌ पदार्थान्तरत्युक्तम्‌ न तु पदान्तरेति । गवादिल्पपदार्थान्तरेत्यर्थः । कार्यात्मैबेति । कृतिसाध्य- 
वस्तुरूप एवेत्यर्थः । कुत इत्यत आह न हीति। अस्त्वेवं लोके, वेदे तु कथमित्यत आह अतः कार्यमेब सर्वत्रेति । 
लोके बेदे चेत्यर्थः । लोके धात्वर्थल्पकार्यमेव वाक्यार्थः । वेदे तु यागादिधात्वर्थजन्यापूर्वल्पकार्यमित्येतावान्‌ भेद इति 
भावः । यत्प्रतिपादनेन वाक्यार्थपर्यवसानमित्येतल्रौकिकरवाक्ये उपपाद्य यत्प्रतिपादनायेत्युक्तमुपपादवितुं विवेकमाह 
तत्रेति । पर्ययसानान्यथाऽनुपपत्त्या कार्यस्य वाक्यार्थत्वे सतीत्यर्थः । लौकिकवाक्यार्थ इति वाऽर्थः । लिङादीति । 
लोट्तव्यलेट्प्रत्यया आदिपदार्थः । कार्यतेति । लोके हि लिडादिप्रत्ययत्य कार्यत्वमभिधेयमित्यङ्गीकृत्य कार्वते- 
त्यक्तम्‌ । पदान्तराणीत्युपलक्षणम्‌ । धातुल्पप्रकृतिरपि लिडादिना कार्वत्वप्रतीतये तदाधारतया तदन्वितमानयन- 
म्रभिदधाना तत्परैवेत्यपि ध्येयम्‌ । यद्वा कार्यताभिधावीत्यस्व धात्वर्थनिष्टकार्यताभिधावी धात्वर्थरूपकार्वामिधायीति 
यावत्‌ । 'तत्प्रतीतये तदन्वितेति । गवानयनं कार्यमित्येव॑ल्पेण तदन्वितस्वार्थानभिदधानानीत्यर्थः । कार्यतेति । 
कृतिसाध्यन्चादिरूप-कार्यताऽऽधारभूतापूर्वे पर्यवसित इत्वर्थः । 


. 'सु०-- कित्र प्रत्याय्यप्रत्यायकभावसंबन्धग्रहणलक्षणव्युतपत्त्यपेक्षो हि शब्दोऽर्थ- 
मवबबोधयतीत्यविबादम्‌ । अन्वयव्यतिरेकाभ्यां तथाऽवगमात्‌ । व्युत्पत्तिश्च वृद्धव्यवहार- 
दर्शनादेव । बृद्धव्यबहारश्च कार्यप्रतिपत्तिनिबन्धन इति कार्यप्रतिपादकतैव युक्ता । 

परि०- एवं पर्वयसानानुपपत्ति वेदस्य कार्यपतत्वे प्रमाणमुक्त्वा लोकसिद्धकार्वब्युत्पत्ति च प्रमाणं 'इष्ट 
व्युत्पत्तिरिष्यत' इति वक्ष्यमाणव्यावर्त्य व्युत्पत्तिप्रकातेपपादनपूर्वमाह किञ्चेति । अविवादमिति । विवादाभावो- 
ऽविवादम्‌ । अर्थाभावे यदव्ययमि' त्यव्ययीभावे 'अव्ययीभावश्चे ति नपुंसकता । 


सु०-- तथा हि । 'जलं चैत्र आहरस्वे ति प्रयोजकबृद्धवाक्यश्रवणात्प्रयोज्यबृद्धस्य 
विरिष्टार्थविषयां प्रवृत्तिं हष्ट्वा व्युत्पत्स्यमानोऽन्यो बाल एवमाकलयति,' 'स्वाधीनाऽस्य 

प्रवृत्ति: सा मद्ददुद्धिपूर्विकि'ति ॥ पुनस्तस्यायं विमर्शो जायते, 'या चास्य प्रवृत्तिहेतुभूता वुद्धि: 
सा यद्विषया सती मम प्रवृत्तिहेतुस्तद्विषयैवे'ति । तदेबमनुमानद्वयमेतत्‌ । बुद्धस्य स्वतन्त्रा 
प्रवृत्तिर्घर्मिणी । बुद्धिपूर्विकेति साध्यो धर्मः । स्वतन्त्रपरवत्तित्वात्‌, मदीयस्वतन्त्रप्रवृत्तिवत्‌ ॥ 
तथा वृद्धस्य प्रवृ्तिहेतुभूता बुद्धिर्घर्मिणी । यद्विषयैव बुद्धिर्मम प्रबृत्तिहेतुभूता तद्विषयैवेति 
साध्यो धर्मः ।प्रृत्तिहेतुभूतबुद्धित्वात्‌, मदीयप्रबृत्तिहेतुभूतबुद्धिबदिति। 

परि०--- विशिशार्थेति । इतरव्यावृत्तजलरुपार्थविषयामित्यर्थः । धर्मिणीति । साध्यं प्रति धर्मिभूतेत्यर्थः । 


सु०-- पुनश्च तस्यायं विमर्श: प्रवर्तते । यद्विषया सा बुद्धिः प्रृत्तिहेतुभूता तद्वस्त्वनेन 
शब्देन बोध्यते, तद्भावे भावात्‌; मम तु मानान्तरेण तद्बोध; इत्यावयोर्विरोषः । तेन यद्‌ बुद्ध्वा 
प्रवृत्तिर्मम तदनेन शब्देन बोध्यत इति शब्दस्य प्रवृत्तिहेतुभूतार्थबोधकतामबधारयति ॥ पुनश्च 
कोऽसौ प्रवृत्तिहेतुभूतो ऽर्थः दाब्दाभिधेय इति निर्धारयितुं स्वात्मनि प्रतिपन्नं प्रवृत्तिहेतुभूतार्थ- 
मनुसन्धत्ते । तत्र न ताबदहं क्रियामात्रं फलमात्रं बा क्रियाफलसंबन्धमात्रं वा बुद्ध्वा प्रवृत्तः; 
किन्तु कार्यतामेव । 'ममेदं कार्यमि'ति प्रतीत्य हि सर्वत्र प्रवृत्तो ऽस्मि। 
परि०- अनेन इव्देनेति । चैत्र जलमाहरस्वेति शब्देनेत्यर्थः । मानान्तरेणेति । प्रागभवीयानुभवजन्य- 
संस्कारादिरपेणेत्वर्थः । क्रियामात्रमिति । भोजनादिक्रियामात्रं तृ्यादिरुपफलमात्रं तयार्जन्यजनकभावरूप- 
संबन्धमात्रं वेत्यर्थः । 
सु०- आस्तां तावदन्या क्रिया अन्ततः स्तनपानादिकमपि यावन्मया कार्यतया 
नावधारितं न तावत्तत्राहं प्रवृत्त इति स्वप्रवृत्तेः कार्यताबोधपूर्वकत्वं निश्चित्य प्रवर्तमानं चैत्रं 
दष्ट्वा अनुमिनोति चैत्रोऽपि कार्यबोधात्प्रवर्तत इति ॥ चेत्रस्य प्रवृत्तिर्धर्मिणी, कार्यबोधपूर्विकेति 
साध्यो धर्मः, बुद्धिपूर्वप्रबृत्तित्वात्‌, मदीयप्रवृत्तिवदिति ॥ लिङादयश्च प्रवृत्तिहेतुभूतार्था- 
भिधायकाः कार्यमेबाभिदधतीति वाक्यस्य ताबत्सामान्यतः कार्यपरतामवधार्य लिडाद्याबापे 
कार्यताबगतिदर्शनात्‌ तदुद्धारे चादर्शनात्त एव कार्यताबगतिं कुर्वन्ति । पदान्तराणि च 
तदन्वितास्तांस्तानर्थान्‌ । इत्यावापोद्धाराभ्यामबगच्छति । 


परि० निश्चित्येति । अनुमिनोतीतिक्रिययाऽस्यान्ययः । 


सु०- एतेन शब्दस्तद्वयापारो वा प्रवर्तक इति निरस्तम्‌ । बालेन स्वप्रवृत्तौ तयोः 
कारणतया अनवधृतत्वात्‌। तथाविधस्यैव परप्रवृत्तावबधारणात्‌॥ किश्च शब्दस्यैव प्रवर्तकत्वे 

सर्वेऽपि तच्छाबिण: प्रवर्तेरन्‌ ॥ याऽपीयं ाङ्कादिशब्दश्रबणानन्तरं प्रवृत्तिः साऽपि पुरुषा- 
भिप्रायानुमानादेव; न साक्षात्‌। 

परि०- भट्रमतं निराह णतेन शब्द इति । व्यापारो भावना । पुरुषाभिप्रायेति । आगन्तव्वमित्येवं 
कार्यताभिप्रायानुमानादेवत्यर्थः । 

सु०-- रागद्वेषयोर्यद्यपि प्रबर्तकत्वमस्ति, यथाऽऽह 'प्रबर्तनालक्षणा दोघा' इति; 
तथाऽपि सत्तयेब न तु ज्ञाततया । ज्ञानं त्ववुभुस्सितग्राह्यतयाऽवर्जनीयसन्निधिः । अतो न 
वाक्ये बोध्यतया ती कल्प्येते। किन्तु कार्यमेबेति तदेव वेदार्थः । 

परि०-- यथाहेति । नैवाविक इति योज्यम्‌ । दोषाः वगद्रेपमोहा: । ज्ञानं त्विति । रागादेरिति योज्यम्‌ । 

सु ० अपि च यद्यपि बोधकत्वेनैव प्रामाण्यम्‌। तथाऽपि बाक्यप्रयोगस्य परार्थत्वात्‌ 
परप्रवृत्तिनिवृत्त्योपयिक एवार्थो वाक्यवोध्यो अड्कीकार्यः । कार्यमेव तथाविधमित्युक्तमिति 
तत्रैव सर्ववेदपर्यवसानादनुग्राह्मप्रमाणाभावान्न व्रह्ममीमांसारंभः संभवतीति । 

परि०-- `इष्टमाकाङ्गत' इति वक्ष्यमाणव्यावर्त्य प्रवृत्त्याद्यर्थत्वान्यथानुपपत्त्या च कार्वनिष्टत्वमुपेय- 
मित्येतदाह अपि चेति। 

सु ० अत्रोच्यते । स्यादेतदेवम्‌ । यदि वेदो ब्रह्मनिष्टो न भवेत्‌ । न त्वेवम्‌ । तन्निष्ठत्वे 
प्रमाणस्योदितत्वाद्‌ बाधकाभावाच्च ॥ ननूक्तमत्र कार्यतावोध एव वाक्यस्य पर्यवसानं न 
सिद्धार्थवोध इत्यतः कार्यमेव वाक्यार्थो न सिद्धस्वरूपं ब्रह्मेति । सत्यमुक्तम्‌ । सा चेद्वाक्यार्थ- 
पर्यबसानोपयोगिनी कार्यता सिद्धविरोषस्य स्यात्तदा तस्यापि वाक्यार्थत्वे कीदृशो दोषः 
स्यादित्याझायवान्‌ कार्यतां तावन्निर्धारयति कार्यता चेति । 


अनु०- कार्यता च न काचित्स्यादिष्टसाधनतां विना ॥ ४२॥ 


चशव्दो व्याख्यानान्तरसमुञ्चयार्थः । गवानयनादौ या कार्यता वाक्यपर्यवसानहेतुः सा 
ताबत्‌ इष्टसाथनतातिरिक्ता नास्तीति प्रतिज्ञा । 

परि०--- प्रमाणस्येति । 'स एव भर्गशब्दार्थ' इत्यादौ पूर्वत्र ॐमिति ब्रह्मेत्वादिधुत्वा विष्णुवाचितवा 
प्रलिद्धोड्डाल्स्य खबतीत्यादिश्रुतिसिद्धसूत्रादिमत्य ब्रह्मणि मानत्वोक्त्या व्याहतिगावत्रीपुरुषसूक्तद्वार तद्रधाख्यानल्प- 
सर्ववेदानां ब्रह्मनिष्ठत्वेन पुठुषसूक्तादिव्याख्यानल्पप्रमाणत्योक्तत्वादित्यर्थः । बाधकेति । पूर्ववाबुक्तवाधकत्रय- 
स्याप्यभावाचचेत्वर्थः । तत्कथमित्यत आदं वाधकमाशङ्कच तन्नितसकतया मूलं योजयति नन्वित्यादिना । अन्ये तु 
बाधके 'इष्टे' इत्यत्र 'इष्टमि'त्यत्र निरसिष्येते इति भावः । सिद्धविहोषस्येति । इष्टसाधनादिल्पसिद्धविरेषत्ये- 

त्यर्थः । कीरश इति । न कोऽपि दोष इत्यर्थः । ब्याख्यानान्तरेति । अतःशब्दस्य प्रयोजनसमर्थनाय कृता- 
ज्जञानादिद्वारा मोक्षफलकत्वार्थकत्वव्याख्यानाद्रन्धस्य सत्यत्वपरत्वव्याख्यानाच्च विषयसमर्थनायापेक्षित वेदान्तानां 
यस्सिद्धार्थप्रमापकत्व तत्परत्वरूपव्याख्यानान्तरसमुच्चयार्थ इत्यर्थः । कार्यता इष्टसाधनतेत्येका व्याख्या । इष्टते- 
त्यपरा । तथा चेष्टसाधनतां विनेतिवत्‌ इष्टतां विनेत्यपि समुच्चयार्थ इत्यर्थ इत्येके । 


सु०-- कुत इत्यतो$न्यस्या अनुपपत्तेरित्यभिप्रेत्य प्रसक्तान्पक्षात्रिराचष्टे कार्यमिति । 
अनु०-- कार्य न हि क्रियान्याप्यं निषिद्धस्य समत्वतः । 


कार्यमिति हि कृत्यप्रत्ययान्तः राब्दः । कृत्याश्च कर्मणि स्मर्यन्ते । 'तयोरेव कृत्यक्त- 
खलर्था' इति। कर्म च तदुच्यते यत्कर्तुः क्रियया55पुमिष्टतमम्‌ । तथा च क्रियया बिशेषेणाप्यं 
कार्य, तद्भाबः कार्यतेति प्राप्रोति । न च तत्संभवति; निषिद्धस्यापि ब्राह्मणहननादेः क्रियया- 
ऽऽप्तुमिष्टतमत्वसाम्यात्‌ । तदपि कार्यमस्त्विति चेन्न; तत्रापि कार्यताबुद्धिप्रसङ्ात्‌ । अस्त्येव 
निषिद्धताबोधात्प्रागिति चेत्‌, परतोऽपि किं न स्यात्‌ । न हि निषिद्धताबोधे ब्राह्मणहननादेः 
क्रियया व्याप्यताऽपगता । तन्मात्रं च कार्यतेति कथं निषेधज्ञानादपि परतो न स्यात्कार्यता- 
बोधः। सति च तस्मिनत्रवर्तेत; तस्यैव प्रवर्तकत्वाभ्युपगमात्‌ । 

परि०-- कृत्यप्रत्ययेति । ण्यत्प्रत्ययान्त इत्यर्थः । डुकृञुकरण इत्यस्य 'ऋहलोर्ण्यदि'तयुक्तण्यत्प्रत्यये 
अचोड्णितीतिवृद्धौ कार्यमिति निष्पत्तेः । ण्यत्प्रत्ययस्य च 'कृत्या: प्राङ्णुठ' इति सूत्रेण कृत्यसंज्ञकत्वात्‌ । 
कृत्याश्चेति । कृत्यसंज्ञकाः प्रत्यया इत्यर्थः । तयोरेवेति । 'लः कर्मणि च भावे चाकर्मकेभ्यः' इति पूर्वसूत्र 


प्रकृतभावकर्मणोरेव कृत्यसंज्ञकप्रत्ययः क्तप्रत्ययः खलर्थप्रत्ययश्च भवतीति पाणिनिसूत्रेण च स्मर्यन्त इत्यर्थः । 
कर्तुः क्रिययेति । ' कर्तुरीप्सिततमं कर्मे'ति पाणिनिस्मरणादिति भाव: । 


सु०-- न भविष्यत्क्रियेति । 
अनु० न भविष्यत्त्रिया कार्य 


'देबदत्त कृतः किं त्वया कटः, क्रियते वे'ति पृष्टः प्रत्याह 'न मया कृतो, नापि क्रियते, 
किन्तु कार्य' इति । तेन प्राप्रोति भविष्यत्क्रिया कार्य, भविष्यत्त्वाबच्छिन्न क्रियात्वं, क्रियागतं 
भविष्यत्त्वं बा कार्यतेति। तदपि नोपपद्यते। कुत इत्यत आह स्रक्ष्यतीति । 


अनु०-- स्रक्ष्यतीश इति ह्यपि॥ ४३ ॥ 
कार्य स्यात्‌ 

हिशब्दो हेतौ । 'तथा सती'ति रोषः । भविष्यत्क्रिया कार्यमित्यड्रीकारे हि यस्मात्‌ 'ईञो 
विश्वं स्रक्ष्यति’, ‘देवदत्तो गामानेष्यती'ति वाक्यात्य्रतिपन्नं भविष्यत्सर्जनादिकम्‌ अपि कार्य 
प्रसज्येत तस्मान्नेति । न च तदपि कार्य लिडादिवाच्यताऽङ्गीकारात्‌ । किश्र परसंबन्धिन्यां 
बाक्यादितोऽवगतायां भविष्यत्क्रियायां परस्य 'ममेदं कार्यमिति प्रत्ययोऽपि किं न स्यात्‌। न हि 
परं प्रति सा न क्रिया नापि न भविष्यन्तीति । तन्मात्रशरीरा च कार्यता, प्रवृत्तिरपि तत्र परस्य 
प्रसज्येत । 

परि०-- देवदत्तेति संबुद्धयन्तम्‌ । 

सु०-- नेव चेति। 

अनु०-- नेव चाकर्तुमशक्यं कार्यमिष्यते । 

साम्यादेब निषिद्धस्य 

'कृत्याश्चे' त्याबञ्यकार्थे कृत्याः स्मर्यन्ते । आवश्यकत्वं चाकर्तुमशक्यत्वम्‌ । तथा 
चाकर्तुमशक्यं कार्य तद्भावश्च कार्यतेति प्रसक्तम्‌। तञ्च प्रामाणिकैः नैबेष्यते। कुतः । निषिद्धस्य 
परनारीगमनादेरपि अकर्तुमशक्यत्वसाम्यादेव । भवति हि कस्यचिदतिकामाद्याक्रान्तचेतसो 
“न पराङ्गनागमनेन व्राह्मणस्य वा हननेन विना स्थातुं शक्रोमी'ति वुद्धि: । न च तत्कार्यमेव; 
तस्यै श्रुतशारत्रस्यापि कार्यताबुद्विप्रसङ्ात्‌ । आस्तिककामुको 'ह्यकार्यमेवेदमकृत्वा स्थातुं 
नोत्सह' इति मन्यते। 

परि०--- कृत्याश्चेति । तृतीवे 'आवट्यकाध्मर्ण्यवोर्णिनिरि ति पूर्वसूत्रात्प्रक्रृतावावश्‍वकेडर्थ कृत्याश्चेति 
सूत्रेण कृत्यबिधानादिति भावः । 

सु० यत एवं न पक्षान्तरसंभवः । तस्मात्‌ 'इष्टत्वमिष्टसाधनत्वं वा कार्यता’ 
इत्युपसंहरति तदिति । 

अनु०-- तदिष्टं साधनं तथा ॥ ४४ ॥ 

कार्यम्‌ 

अन्रेष्ग्रहणादुपक्रमेऽपि तद्‌ ग्राह्यम्‌ । 

परि०-- उपक्रमे इति । इष्टसाधनता विनेत्व्रेष्टतां विनेत्यपि ग्राह्ममितवर्थः । मूळे तदित्यस्व तस्मादिति, 
इष्टमेवेत्यस्येष्टत्वमिति, साधनं तथेत्यस्येष्टसाधनत्वमिति, कार्वमित्वस्य कार्वत्वमित्वर्थस्य अवतात्कावामेवोक्त- 
त्वान व्याख्यातं मूलमिति ध्येयम्‌ । 

सु०-- ननु 'कृतिसाध्यं प्रधानं यत्तत्कार्यमभिधीयत' इति परोदीरितं कार्यलक्षणं कुतो 
न शङ्कितमिति चेन्न । अनेनैव गतार्थत्वात्‌ । तथा हि । किमिदं प्रत्येकं लक्षणमुत मिलितम्‌ ॥ 
आद्ये कृतिसाध्यत्वस्योक्तो दोषः, 'कार्य न हि क्रियाव्याप्यमि'ति। कृतिप्राधान्यं च किमुच्यते। 
प्रयलोदेश्यत्वमिति चेत्‌ । तत्किं मुख्यमुतामुख्यम्‌ । आद्यं त्विष्टत्वमेव । द्वितीयं त्विष्टसाध- 
नत्वमेवेत्यङ्ीकृतमेब ॥ न द्वितीयः कृतिसाध्यताविरोषणस्य व्यर्थत्वात्‌। 

परि०-- अनेनैबेति। मूलकृदुक्तबिकल्पेनवेतयर्थः । उक्त इति। 'कार्य न हि क्रिये ति कत्पस्य 'निपिद्धस्य 
समत्वत' इति यो दोष उक्तस्स एवेत्यर्थः । व्यर्थत्वादिति । अत्र कर्मनिर्णयतत्त्वनिर्णयटीकाभ्यां विरोधनिरास- 
स्तर्कताण्डवे कृतिसाध्यत्वविशिष्टेष्टसाधनत्वस्य विधित्वभङ्गे ध्येयः । 


सु०-- एतेनैतदपि निरस्तम्‌ । यदुक्तं “फलसाधनता नाम या सा नैव हि कार्यता । 
कार्यता कृतिसाध्यत्वं फलसाधनता पुनः । कारणत्वं फलोत्पादे ते भिद्येते परस्परमि'ति ॥ 
ननु सत्यपि चन्द्रमण्डलादाबिष्टसाधनत्वे न कार्यताबुद्धिरिति चेत्‌ । केयं कार्यताबुद्धिः । 
इष्टसाधनताबुद्धिस्तदतिरिक्ता बा । आये कथं सा नास्ति। द्वितीयो न, अनिरूपणात्‌ । 


ननु कार्यज्ञानं प्रवर्तकं नेष्टसाधनज्ञानमिति चेन्न असिद्धेः । अतीतादौ प्रवृत्तिप्रसद्ठ इति 
चेन्न तस्येदानीमिष्टसाधनत्वाभावात्‌ । अन्यथाऽतीतकार्येऽप्ययं प्रसङ्गस्तुल्यः । 


परि०-- फतेनेति । कृतिसाध्यत्वस्य निषिद्धेऽपि समत्वादितिकथनेनेत्यर्थः । न कार्यतावुद्विरिति 
पदच्छेदः । 

सु०-- किकश्च कृतिसाध्यत्वं कृत्युद्देश्यत्बमिष्टसाधनत्वं चेत्येकार्थसमवायिनस्त्रयो 
धर्माः । तत्र कृतिसाध्यतावच्छिन्नं कृत्युद्देशयत्वं कार्यत्वम्‌; तदवगमस्त्विष्टसाधनतावगम- 
निबन्धन इति परस्य मतम्‌ । यथाऽऽह 'किन्तु स्वयं क्लेशरूपं कर्म यत्कार्यतां ब्रजेत्‌ । फल- 
साधनता तत्र कारणं तेन कार्यते'ति । तथा चेष्टसाधनताज्ञानात्प्रवृत्ताविव कार्यताऽवगमेऽपि 
कथं नातीतादावतिप्रसङ्गः । 


परि०--- परमुखेनैवातीतादावप्रसङ्गादि वाचयति किञ्चेत्यादिना । परस्येति । प्राभाकर्येत्वर्थः । 


सु न तत्रे्टसाधनतामात्रं गमकं किन्तु कृतिसाध्यतावच्छिन्नम्‌; गम्यं तु कृत्यु- 
देशयत्वमात्रमिति चेत्‌। तथाऽपि भूताद्यतिप्रसङ्गानिवारणात्‌ । न हि भूतादिकं न कृतिसाध्यम्‌। 
तथा सति कथं तत्ततो जातम्‌। तथाऽपि नेदानीं कृतिसाध्यमिति चेत्‌। इष्टसाधनत्वमपि तथेति 

व्यर्थ बिरीषणम्‌॥ गम्यगमकयोः कथं न भेद इति चेन्न । तद्भावस्यैवानभ्युपगमात्‌ ॥ ननु तथा 
सति लोकविरोधः स्यात्‌ । तथा हि । लौकिका 'हीदं मे कार्यमि'त्युक्त्वा 'कुत' इति पृष्टा 
'इष्टसाधनत्वादि'ति हेतुमाचक्षत इति चेन्न । द्विविधं खलु कार्यमिष्टमिष्टसाधनं च । तत्रेष्ट- 
साधनत्वादिति विवक्षितकार्यव्याख्यानं लौकिकानाम्‌। 

परि०_ व्यर्थं बिरोषणमिति । कृतिताध्यत्वावच्छिन्नत्वविशोषणमित्यर्थः । विवृतमेतत्सर्वं निपुणतरं 
कार्यताज्ञानस्य प्रबर्तकत्वभद्भे तर्कताण्डवे द्वितीयपरिच्छेदे । 

सु०-- किश्र प्रथममिष्टसाधनताज्ञानं ततश्चेच्छा ततः प्रयत्रस्ततः परिस्पन्द इत्या- 
त्मन्येवैकार्थविषया धर्मा जायन्ते । न त्वर्थे कश्चिदतिशयोऽनुभूयते योऽभिमतसाधनतया- 
ऽनुमीयत इति । 

अस्तु बा वाक्यपर्यबसानस्य कारणं कार्यमिष्टमिष्टसाधनं वा; ततः किमित्यत आह 
साधनमिति । 

अनु०-- साधनमिष्टस्य भगवानिष्टदेवता । 

मुख्येषं बा सुमनसाम्‌ 

मीमांसाविषयस्य ब्रह्मणो वक्तव्यत्वे किमुच्यते 'भगवानि'ति । तत्रोक्तम्‌ इष्टदेबतेति । 
मीमांसाबिषयत्वेन इष्टदेवता व्रह्मेब भगवानित्यर्थ: । 

सु०-- इष्टसाधनमपीष्टं भवति अतो मुख्येत्युक्तम्‌ । निरुपाधिकमित्यर्थ: ॥ नन्विष्टस्य 
सुखादेः साधनं भवतु भगबान्निरुपाधिकेष्टस्तु कथमित्यत आह सुमनसामिति । पुरुषार्था- 
न्तराभिलाषाऽकलुषितमनसामित्यर्थः । 

यथा प्रकृतमिष्टसाधनम्िष्टं चानूद्य 'भगवानि'ति विधानान्न लिड्रव्यत्यासदोष: । यथा 
'यदिदं दष्टं स स्थाणुरि'ति॥ एवं यदिष्टमिष्टसाधनं बा बाक्यपर्यवसानकारणं स भगवानिति । 

मुख्येष्टत्वं भगबतोऽस्तीत्यत्र संभावनैवोक्ता, कुतः प्रमाणात्तन्निश्चय इत्यत आह प्रेय 
इति। 

अनु०-- प्रेयस्तदिति च श्रुति; ॥ ४५ ॥ 

न केवलं संभावना; श्रुतिश्चात्रास्तीति चडाब्दः । प्रेयोऽतिरायेन प्रियम्‌ । अतिशयश्च 
निरुपाधिकत्वम्‌ । 

परि०-- संभावनैवेति । सुमनसामित्यनेनेति भाव: । 

सु०-- 'तदेतत्परेयः पुत्रात्प्रेयो वित्तात्प्रेयो5न्यस्माच्च सर्वस्मादन्तरतरं यदयमात्मे'- 
त्युदाहतश्रुताबात्मनो जीवस्य प्रियतमत्वमुच्यत इति प्रतिभाति; ततो विस्पष्टे: पुराणादि- 
वाक्यैर्भगवतो मुख्येष्टत्वं प्रतिपत्तव्यमित्याह प्राणेति । 


अनु०-- प्राणबुद्विमनः खात्मदेहापत्यथनादयः । 
यत्संपर्कात्प्रिया आसंस्ततः को न्वपरः प्रियः ॥। ४६ ॥ 
इत्यादिवाक्यैः 
प्राणः शारीरो वायुः । बुदधिर्मनश्र अन्तःकरणवृत्ती । खानि इतरेन्द्रियाणि । आत्मा 
जीब: । 
परि०-- श्रुताविति । वाजसनेयश्रुती । मूळे इत्यादिवाक्यैरित्यस्य 'मुख्येष्टे वे'त्यनेनान्वय: । 
सु०-- किमतो यद्येवमीश्वर इष्ट इष्टसाधनीभूतश्चेत्यत आह आकाङ्वेति । 
अनु०-- : आकाद्वासत्रिधिर्योग्यता यतः । 
तस्मिन्नेव समस्तस्येति 
इतिशव्दस्तस्मादित्यर्थे, 'स एव सर्ववेदार्थ' इत्यनेन संबन्ध: । 
परि०-- तस्मादित्यर्थ इति । इतिशब्दस्य हेत्वर्थत्वात्‌ । पूर्वत्र यत इति श्रवणात्तस्मादित्यर्थ इत्युक्तम्‌ । 
इत्यनेन संबन्ध इति । सोऽयं पुरुष इत्यपि । स एव सर्ववेदार्थ इति पूर्वेण संबन्ध इत्यर्थ: । तस्यैवाक्षेपसमाध्योरिह 
प्रस्तुतत्वादिति भावः । 
सु०-- यत्खलु येन जिज्ञासितं यञ्च सन्निहितं यञ्च प्रतीतान्वययोग्यं तत्तं प्रति प्रति- 
पादनीयं शाब्देन । अजिज्ञासितत्वाद्धि नापिपासुं प्रति जलाइायोपदेशः क्रियते । सत्यामपि 
जिज्ञासायां दाक्षिणात्यस्य पिपासोरसन्निहितत्वात्‌ 'अस्त्ि गीर्वाणतरङ्गिण्या शीतलं जलम्‌' 
इति नोपदिइ्यते । सतोरपि जिज्ञासासन्निधानयोरयोग्यत्वान्नाकाङापानं विधीयते । 
परि०-- आकाङ्गादिस(म)त्वमात्रेण कथं सर्ववेदार्थत्वमित्यतो व्यनक्ति यत्खल्बिति । विरोषणत्रयस्य 
क्रमेण कृत्यमाह अजिज्ञासितत्वाद्धीत्यादिना । 
सु० तथा च परमेश्वरस्येष्टेष्टसाधनत्वात्समस्तस्यापि वेदाधिकारिणोऽस्ति तस्मिन्‌ 
आकाद्वा जिज्ञासा । अस्ति च सन्निधिः; सर्वगतत्वात्‌; योग्यता च बाधकप्रमाणाभावात्‌ । 

यत, एवं, तस्मात्स एव सर्ववेदार्थो भबितु युक्तः ॥ कार्ये जिज्ञासाद्यभावं दर्शयितुम्‌ एबशब्दः । 
तच्चोपपादयिष्यते । तेन स 'एव सर्ववेदार्थ' इत्यबधारणमुपपद्यते । 

परि०-- इष्टसाधनत्वादिति । इष्टत्वादिष्टसाधनत्वाचचेत्यर्थः । अधिकारिमेदेनेति भाव: । आकाङ्वा 
इत्यनुवादः । जिन्नासा इति व्याख्या । उपपादयिप्यत इति । 'वर्तमानमतीतं चे'त्यादाविति भाव: । 

सु०-- ननु तथाऽपि नेश्वरे वेदस्य प्रामाण्यं संभवति। केवलसिद्धार्थे व्युत्पत्त्यभावात्‌। 
कार्य एव लोके व्युत्पत्तिदर्शनात्‌ । 'लोकावगतसामर्थ्यः शव्दो वेदेऽपि वोधक' इति नियमात्‌ । 
कार्यान्वितत्वेन व्युत्पत्त्यङ्ीकारे च ईश्वरस्याप्राधान्यप्रस्ेन 'स एबे'त्यबधारणानुपपत्तेः । 
यद्यपि इष्टत्वमिष्टसाधनत्वं च कार्यत्वम्‌, तञ्चास्नीश्वरस्य इत्युपपादितम्‌; तथाऽपि नैतावता 
्युत्पत्तिसंभवः, वृद्धचेएँकलिङ्गत्वाद्‌ व्युत्पत्तेः । वृद्धचेष्टायाश्च कृतिसाध्यार्थे नियतत्वात्‌ । 
न हि चन्द्रादाबकृतिसाध्येष्टसाधने प्रवृत्तिरस्ति । न चेश्वरस्य कृतिसाध्यताऽस्ति येन तत्र 
प्रवृत्ति ष्ट्व व्युत्पद्येतेत्यत आह इष्ट इति । 

अनु०-- इष्ट व्युत्पत्तिरिष्यत ॥ ४७ ॥ 

केबलसिद्धमात्रे व्युत्पत्त्यमाबे$पि इष्टे सिद्धविशेषे ब्युत्पत्तिरिष्यत एव । 'प्रामाणिकैः' 
इति दोष: । 

परि०--- द्वितीयमपि बाधकमाराङ्कच निगाह नन्वित्यादिना । लोके व्युत्पत्तिदर्शनादिति । तत्प्रकारश्च 
कार्यता चेत्येतदवतारिकायामेव प्रपञ्चित इति भावः । चेष्टेति । देहत्यन्दादिल्पप्रवृत्तिः । 

सु०--- तत्कथमित्यत आह अत्तीति। 

अनु०-- अत्यपूपांस्तव भ्रातेत्यादावावापतोऽपि च । 

उद्वापाद्वर्तमानत्वादाकाङ्लादिबलादपि ।। ४८ ॥ 
बालो व्युत्पत्तिमप्येति 

इत्यादौ वाक्ये प्रयुक्ते सति, व्युत्पत्तिम्‌ एतीति संवन्धः । अपिइाव्दचइाव्दावावापो- 
द्वापयोरितरेतरयोगे वर्तेते । आदिग्रहणेनाङ्कुलिप्रसारणभ्रूविक्षपच्छोटिकावादनादिकमुच्यते। 

अयमर्थः । छोटिकावादनादिना अव्युत्पन्नमभिमुखीकृत्य अपूपानदन्तं तद्धातरमङ्कुली- 
प्रसारणादिना प्रदइर्य 'देवदत्त तव भ्राताऽयमपूपानत्ती'ति वाक्ये प्रयुक्ते अपूपादिपदार्थानां 
बर्तमानत्वेन प्रतिसंबन्धिनां प्रत्यक्षत्बोपपत्तेः । इष्टत्वेनाकाङ्घाया जिज्ञासायाः संभवात्‌ । पद- 

समुदायस्यार्थसमुदाये तावत्सामान्यतः शक्तिमवधार्य पुनः तव भ्राता पयः पिवती'ति प्रयोगा- 
न्तरे यदर्थप्रक्षेपे यच्छब्दप्रक्षेपो यदर्थोद्धारे च यच्छब्दोद्धारः स तस्य वाचक इति विङोषतो- 
ऽप्यबधारयतीति किमनुपपन्नम्‌ । तथा 'इयं तब माता' 'अयं तब पिते त्यादिवाक्ये प्रयुक्तेऽपि 
पूर्ववद्वबुत्पत्तिः संभबति ॥ किञ्च ' देवदत्त पुत्रस्ते जात' इति बाक्यश्रबणसमनन्तरं विक- 
सितवदनं देवदत्तमवलोक्य पार्श्वस्थो व्युत्पित्सुस्तेन लिङ्गेन देवदत्तस्य हर्षोदयमनुमाय तस्य 
चात्मदृष्टान्तेन प्रियार्थज्ञानं हेतुमवगम्य तस्य च शब्दश्चवणे सत्येब भावाच्छब्दस्य सामान्यत- 
स्तत्र शक्ति विदित्वा प्रियार्थं स्बदृषट पुत्रजन्म परित्यज्य अन्यस्य कल्पनाऽयोगात्तदेवेति ज्ञात्वा 
पुनरावापोद्धाराभ्यां बिरोषतोऽप्यवगच्छति॥ 
परि०-- छोटिकाबादनेति । अङ्खुलीद्वयाग्रमेलनेन क्रियमाणः शब्दः । इत्यादावित्युक्तादिपदार्थ व्यनक्ति 
तथेयन्तवेत्यादिना । तथेति मूलपदानुकारित्वात्‌ 'तेमयावेकवचनस्ये'ति न शङ्कबम्‌ । 'वा ल्यपी'त्युक्ते: अवगम्येति 
साधु। 
सु०-- यदत्रोक्तम्‌ 'अतीतानागतवर्तमानानामनेकेषां प्रियाणां संभवाद्विरोषावधारणा- 
नुपपत्तिः' इति । तदयुक्तम्‌ । सन्निहितस्वदृष्टपरित्यागेनान्यकल्पनानुपपत्तेरुक्तत्वात्‌ । तत्रैब 
प्रियासुखप्रसवादीनां संभवेऽपि प्रयोगान्तरेष्वावापोद्धाराभ्यां विरोषाबधारणं युज्यते । अन्यथा 
'गामानये"ति प्रयुक्तो दण्डादिकमप्याददानो टश्यत इति कथं तवापि विझोषावधारणम्‌ । 
यदुक्तं 'याबती सिद्धार्थपरादपि वाक्याद्‌ व्युत्पत्तिः सा सर्वा प्रथमभाविकार्यव्युत्पत्त्यनन्तर- 
भावित्वात्कार्यव्युत्पत्तिरेबे'ति । तन्निरासायोक्तं बालोऽपीति । यद्यपि 'इह प्रभिन्नकमलोदरे 
मधूनि मधुकरः पिबती ' त्यादिवाक्ये व्युत्पन्नेतरपदार्थो ज्ञातविभक्त्यर्थश्च अविदितमधुकरप्राति- 
पदिकार्थो यं मधुपानकर्तरं प्यति तं मधुकरझाब्दार्थ जानाति, तथा 'पिकः कोकिल' इत्युप- 
देशाद्वयुत्पद्यते, तथा 'सास्रादिमान्‌ गौरि'ति वाक्याद्‌ व्यासिमवधार्य सास्रादिमति पिण्डे 
गोझब्दवाच्यतामनुमिनोतीत्येवमादिरानन्तरिकी व्युत्पत्तिः; तथाऽपि व्युत्पादिता बालस्या- 
प्युक्तविधया संभवत्येव । किश्रास्या व्युत्पत्तेरनन्तरभावित्वेऽपि कार्यव्युत्पत्त्यधीनत्वं कुतः । 
कमलादिपदानामुक्तरीत्या योग्यान्वितस्वार्थ एव व्युत्पत्त्युपपत्तेरिति। 
परि०--- यदत्रोक्तमिति । प्राभाकरेः स्वग्रन्थे उक्तमित्यर्थः । उक्तत्वात्‌ । पूर्ववाक्य इति भावः । 
प्रियासुखेति । प्रियायाः सुखप्रसवेत्यर्थः । यदुक्तमिति । स्वग्रन्थ इति ज्ञेयम्‌ । न तु पूर्वपक्ष्यनुबादप्रस्ताव इति 
भ्रमितव्यम्‌ । अप्वेतीत्यत्रस्थापिपदं संयोज्याह बालोऽपीति । ननु 'शक्तिग्रहं व्याकरणोपमानकोशाप्तवाक्या- 
द्रयवहारतश्च । वाक्यस्य शेषाद्रिवृतेर्वदन्ति सान्निध्यतः सिद्धपदस्य वृद्धा इत्युपायान्तरमपि व्युत्पत्तावुक्तम्‌ । तचच 

प्राथमिककार्यव्युत्पत्त्यधीनम्‌ । अन्यथोपायान्तराद्‌ ब्युत्पत्तिग्रहो न ल्यादित्यतस्तदनूद्र समाधत्ते यद्यपीत्यादिना । 
आनन्तरिकीति । तथाच व्यवहारतो जायमानव्युत्पत्ते: प्राथमिकत्वात्सैव प्रदर्शिता मूलकारेरिति भावः । व्युत्पा- 
दितेति । व्युत्पत्तिरित्यनुकर्षः । नन्त प्रथमं कार्वे व्युत्पत्भावे उपायान्तरादपि व्युत्पत्तिर्न स्यादिति तत्राह किञ्चास्या 
इति । योग्यान्वित इति । तत्रकारश्वाग्रे 'शक्तिश्रेवान्विते स्वार्थे' इत्यादी वक्ष्यत इति भावः । 

सु०-- एबं सिद्धार्थे व्युत्पत्तिसंभवमभिधायेदानीं परव्युत्पादितं व्युत्यत्तिप्रकारं 
निराकर्तुमाह नानयेति । 


अनु०--- नानयेत्यादिवाक्यतः । 


'देवदत्त गामानये 'त्या्युत्तमबृद्धवाक्यश्रवपणात्परवृत्तं मध्यमवृद्धमुपलभ्य प्रतृत्तिलिङ्गेन 
तस्य प्रबर्तकवोधमनुमाय तस्य स्वात्मदृष्टान्तेन कार्यताविषयत्वमवंधार्य ततः राव्दानन्तर- 
भावित्वेन राब्दजत्वं ज्ञात्वा पुनरावापोद्धाराभ्यां लिङादेः साक्षात्कार्यवाचित्वमन्येषां शब्दानां 
तदन्वितस्वार्थवाचित्वमवगच्छतीति यदुक्तं तत्‌ न इत्यर्थः । 

परि०-- पूर्वपक्षदशायामुक्तं सर्व संग्रहेणानुवदति देवदत्तेत्यादिना । यदुक्तमिति । कार्वता चेत्येत- 
दवतार्कायाम्‌ । 

सु०-- कुत एतदिति चेत्कल्पकाभावात्‌। तथा हि । प्रौढमतीनामपि दु रधिगमयाऽनया 
प्रक्रियया बालो व्युत्पद्यत इति किं सिद्धार्थ व्युत्यत्त्यनुपपत्त्या कल्प्यते, किंवा संभवन्त्यामपि 
सिद्धार्थव्युत्पत्तौ तदनादरेण व्युत्पित्सुरेवैतां गरीयसी प्रक्रियामाश्रयतीति । नाद्यः । सिद्धार्थे 
प्राथमिकव्युत्पत्तिसंभवस्योक्तत्वात्‌ । द्वितीयं दूषयति आनीयमानेति। 


अनु०-- आनीयमानदृवचैब व्युत्पत्तेः संभवे सति॥ ४९ ॥ 
एष्यदानयनायायं कुत एव प्रतीक्षते । 


प्रयोजनार्थिनो हि प्रयोजन एव निर्बन्धो न तूपायविशेषे । तत्रोपायानेकत्वे च गुरु परि- 
त्यज्य लघुमाश्रयते, न तु लघु परित्यज्य गुरुमिति स्वात्मन्येव तावस्सिद्धम्‌ । व्युत्पित्समाने- 
ऽप्येबं कल्पयितुं युक्तम्‌ । तत्र 'देवदत्तो गामानयति', 'तव भ्राता5पूपानत्ती'ति पदानामानीय- 
मानाद्यमानगवादिदइनिनैबोक्तरीत्या व्युत्पत्तिर्लधीयसी; वर्तमानत्वेन कालान्तरभाव्यथ- 
्रतीक्षाभावात्‌, तावत्पर्यन्तं राब्दानुसन्धानप्रयासाभावाञ्च। ' देवदत्त गामानय’ इत्यादिपदाना- 
मेष्यदानयनादौ व्युत्पत्तिस्तु गरीयसी; बाक्यश्रबणानन्तरं तावत्तदनुसन्धानस्य आगामिकार्य- 

प्रतीक्षणस्य च प्रयाससाध्यत्वात्‌ । तत्र गवादिशब्दव्युत्पत्त्यर्थ लघीयांसमुपायमनाटत्य एष्य- 
दानयनप्रतीक्षादिकं गरीयांसमुपायं व्युत्पित्सुः अनुतिष्ठतीति कल्पना निर्मूलैवेति । 
सु०--- तत्किं प्रयत्रगौरवाद्भविष्यत्त्रियायां तदन्वितेषु च व्युत्पत्तिर्नास्त्येब । तथा सति 
तच्छब्दव्यवहारो5पि कथमित्यत आह न्युत्पन्न इति । 
अनु०-- व्युत्पन्नो वर्तमाने तु क्रियाशन्दे भविष्यति ॥ ५० ॥ 
पुनर्ृए्यैव शब्दश्रुत्पश्राद्वयुत्पत्तिमेष्यति । 


बर्तमाने वर्तमानार्थे, क्रियाशन्दे आनयतीत्यादौ, व्युत्पन्नः अर्थसंबन्धज्ञानवान्‌, 
भविष्यति भविष्यदर्थे क्रियाशब्दे, ' देवदत्त गामानये'त्यादिशन्दश्रुत्‌, पुनर्या गवानयनस्य। 


परि०- पदानि योजयनेवार्थमाह वर्तमान इत्यादिना । 


सु० अयमर्थः । वर्तमानायां क्रियायां तदन्तितेषु चार्थेषु 'गामानयती 'त्यादिपदानां 
संबन्धं प्रथमतः अबगच्छति । भविष्यत्क्रियायां तु 'पश्चादानये'त्यादिपदानां संबन्धं जानाति 
त्वदुक्तरीत्येत्येब ब्रूमः । न तु सर्वथा तत्र व्युत्पत्त्यमावम्‌ । अतो न काचिदनुपपत्तिरिति । 
'शब्दश्रुत्‌,पुनर्हृष्टे'ति परोक्तप्रक्रियानुबादः। 

परि०-- तात्पर्यार्थमाह अयमर्थ इति । 


सु० एवं लिड़ादीनां स्वार्थे व्युत्पत्तिः पश्चात्तनीत्युक्तम्‌ । पराभ्युपगते तु कार्ये न 
कदाचिदपीत्याह बर्तमानमिति । 


अनु०--- बर्तमानमतीतं च भविष्यदिति च क्रमात्‌ ॥ ५१ ॥ 
आकाङ्घादियुतं यस्माद्विध्युत्पादनं कुतः । 

यस्मात्‌ । वर्तमानादिक्रमेण कालत्रयसंबन्ध्येव बस्त्वाकाङ्घासन्निधियोग्यतायुक्तं च 
भवति । आकाङ्वाद्युपेत एब च व्युत्पत्तिः । न ह्मजिज्ञासितेऽर्थप्रबृत्तिसहस्रदनिऽपि व्युत्प- 
द्यन्ते । कार्य च कालत्रयासंवद्धं परेणेष्यते । तस्मात्‌ । आकाङ्घादिविरहात्‌ बिधेः कार्यापरनाम्नो 
व्युत्पादनं व्युत्पत्तिर्लिङादिवाच्यताज्ञानं कुतः संभवतीति ॥ अथवा लिङादिशब्दो बिधिः 
तस्य व्युत्पादनं कार्ये व्युत्पत्तिः कुत इति योज्यम्‌ ॥ अत्र कालसंबन्ध्येवेति वक्तव्ये क्रम- 
प्रदर्शनमुत्तरार्थम्‌ । 

परि०-- उत्तरार्थमिति । दृश्येत्युत्तत्वाक्य पूर्व वर्तमाने पश्चादनागतादावाकाङ्वाक्रमण व्युत्पत्तिक्रमस्य 
वक्ष्यमाणत्वात्तदुपयोगित्वार्थमित्यर्थः । 

सु०-- किञ्च कालत्रयानवमर्शो विधेः किम्‌ अर्थतः किंबा शब्दतः । आद्ये शश- 
विषाणादिवत्तस्य सत्त्वमेवासंभाबितम्‌, व्युत्पत्तिस्तु तद्विषये लिङादीनां कुतः । द्वितीये 
घटादितुल्यत्वात्काळत्रयानवमृष्टो विधिरिति विशेषाभिधानं व्यर्थम्‌ । अनुभवविरुद्ध चैतत्‌ । 
कर्तव्यमितिरान्दादेष्यत्कालीनताप्रतीतेरुक्तत्वात्‌। 

परि०-- किंबा शव्दत इति । शब्देन प्रतिपाद्रत इति वेत्यर्थः । उक्तत्वादिति । 'न भविष्यत्त्रिया 
कार्यम्‌’ इत्येतद्रबाख्यावसरे उक्तत्वादित्यर्थ: ॥ 

सु० यदप्युक्तं 'वर्तमानार्थक्रियादिराव्दव्युत्पत्त्यनन्तरभाविनी भविष्यदर्थक्रिया 
इाव्दब्युत्पत्तिरि'ति । तदयुक्तम्‌ । व्युत्पत्तिसंभवे प्राथमिकत्वस्यैवोपपत्तावानन्तरिकत्व- 
कल्पनायां नियामकाभाबादित्यत आह दृष्ट्येति । 


अनु ० दृष्टया ज्ञातपदार्थस्य स्यादाकाद्मा भविष्यति ॥ ५२॥ 
व्युत्पत्तिः प्रथमा तस्माद्वर्तमाने(ऽ)गते ततः । 


'प्रथमत एवानागतार्थे जिज्ञासाप्रतीक्षयारसंभवान्न व्युत्पत्तिरि 'तयुक्तम्‌ । वर्तमानार्थस्य 
तु दष्टिसंभवेन जिज्ञासोपपत्तो प्रतीक्षाऽऽयासासंभवाञ्च प्रथमं व्युत्पत्तिस्ततो ज्ञातः पदस्यार्थो 
येन तस्य वर्तमानक्रियायां तदन्वितेषु चार्थषु व्युत्पन्नस्य पश्चाद्‌ भविष्यति अतीते चाकाह्ना 
स्यात्‌ । 'देवदत्तो गामानयती'त्यादिपदानां वर्तमानक्रियायां तदन्तितेषु व्युत्पत्तौ जातायां 
'देवदत्त गामानये त्युक्ते गबादिपदानामानयतेश्च ज्ञातार्थत्वनोर्वीरतप्रत्ययार्थमात्रे जिज्ञासा- 
प्रतीक्षा च स्यात्‌ । तस्माद्वर्तमाना्थव्युत्पत्तेराकाङ्घादिजननद्वारेण कारणत्वेन भविष्यदाद्यर्थ- 
व्युत्पत्तेश्च कार्यत्वात्पौर्वापर्योपपत्तिरिति॥ अगते अनागत इत्यर्थः । 

परि०--- अगते गत इति च द्वेधा पदविभागमुपेत्वार्थमाह भविष्यत्यतीते चेति । नन्वत्र भविष्यतीत्येतस्य 
कथं लाभ इत्यत आह अगते अनागत इति। 

सु०-- यदप्युक्तं 'प्रवृत्तिनिवृत्त्यौपयिकार्थशासनाच्छात्रत्वम्‌ । न च सिद्धार्थ- 
बोधस्तथा । अतः कार्यवोधस्यैव तद्धावात्कार्यपरत्वं बेदस्ये'ति ॥ तत्र वक्तव्यम्‌ । किं 
प्रबृत्यादिकमेव वेदस्य मुख्यं प्रयोजनम्‌ उत अवान्तरप्रयोजनम्‌ । नाद्य इत्याह इष्टमिति । 

अनु०-- इष्माकाक्वते सर्वो न प्रवृत्तिमपेक्षते ॥ ५३ ॥ 


पुरुषापेक्षितं हि प्रयोजनं भवति; अन्यस्यानिरूपणात्‌ । पुरुषश्च इष्टावाप्तिमनिष्टनिवृत्ति 
चापेक्षते, न प्रवृत्तिनिवृत्ती; क्लेशरूपत्वात्‌ । अतो न तयोर्मुख्यप्रयोजनतेति । 


परि०--- तृतीयमपि बाधकमनूद्य निराह यदप्युक्तमिति । कार्यता चेत्येतदवतारिकायामुक्तमित्यर्थः । 


सु०-- अस्तु प्रयोजनत्वमिष्टानिष्टप्रासिप्रहाणयोः, तत्साधनं प्रवृत्तिनिवृत्ती इति अवा- 
न्तरप्रयोजनमिति द्वितीयं दूषयति अपरोक्षमिति । 


अनु०— अपरोक्षं परोक्षं वा ज्ञानमिष्टस्य साधनम्‌ । 
ज्ञानमेवेष्टावासिसाधनं न प्रवृत्त्यादिकमित्यर्थः ॥ 
तत्किं नोपदेष्टव्येव क्रिया । न क्कचिज्ज्ञानार्थत्वादित्याह क्वापीति । 

क्वापि चेष्टा तदर्था स्यात्‌ 
तत्कथमित्यत आह अत्तिर्हीति। 

अन्तिर्हि रसवित्तये ॥ ५४॥ 

अत्तिः चर्वणादिरूपा क्रिया । रससाक्षात्काराय भवति । 
परि०--- नोपदेष्टव्या क्रिया किमितिप्रश्नं निराह नेति। तत्र हेतुमाह क्कचिदित्यादि । 


सु०-- नन्वभिमतरसादिसाक्षात्कारस्यैवेष्टसाधनत्वं दृष्टम्‌ । तत्कथं 'परोक्षं वा ज्ञान- 
मिष्टस्य साधनम्‌' उक्तमित्यत आह बाक्यार्थेति । 


अनु ० बाक्यार्थज्ञानमात्रेण कचिदिष्टं भवेदपि । 


अपिइाब्दो वाक्यार्थज्ञानमात्रेणापीति संवध्यते । कचिदिति 'पुत्रस्ते जातः', 'पिता ते 
राजा वर्तत' इत्यादौ । 


यद्यप्यभिमतार्थानुमितिज्ञानमपीष्टसाधनम्‌ । तथाऽपि प्रकृतानुपयोगात्तन्नोक्तम्‌ । 


परि०-- प्रकृतानुपयोगादिति । वेदादिशब्दजन्यस्य याक्षात्काररूपस्व वा त्रहमज्ञानस्येह प्रकृतत्वा- 
त्तदनुपयोगादित्यर्थः । 

सु०-- अयमत्राशयः । यो हि सात्त्विकप्रकृतिलोकप्रवादात्कार्यत्वादिलिङ्गानुसन्धा- 
नाद्वा स्वतनुभवनादे: कर्तारं सामान्यतो जानन्‌ ्रेहमाहात्म्यज्ञानाभ्यां तद्विरोपज्ञानार्थमु- 
त्कण्ठितमानसस्तत्संस्कारवाच्चान्यदगणयन्वर्तते तं प्रत्या्तो वन्धुरिवायं समस्तो बेदस्त- 
त्स्वरूपं स्वप्रधानमेब प्रतिपादयति । ततो वाक्यार्थज्ञानादवासपरमानन्दस्तत्साक्षात्कारं 
कामयते । तं प्रति तदुपासना बिधीयत । सा च प्रक्षीणान्तःकरणमलस्येब संभवतीति तदर्थ 
कर्मविधयः ॥ अथवा यः सांसारिकविविधदुःखं जिहासुः परमानन्दं च प्रप्सुस्तत्साधनं 
जिज्ञासत; तं प्रति परमेश्वर एव प्रसन्नः परमेएसाधनतयोपदिश्यत । ततः कथमसौ प्रसीदती - 
त्यपक्षायां तत्साक्षात्कारस्तदङ्गतया कर्माणीत्युभयथा स्वप्रधान एव परमेश्वरो वेदार्थ इति। 


परि०_ ननु परेण सर्वस्य वेदादेः कार्य ण्व तात्पर्वल्व वर्णितत्वाद्भवद्भिः सिद्धे वयुत्पत््युपपादनेन समन्त - 
वेदगाः कथं ब्रह्मण्वव तात्पर्यमुपपादितं भवतीत्यत आह अयमत्राशाय इति । केपाञ्रिदिए केपाज्िदिष्टला'धनं 
भनवानित्युक्तम्‌ । तत्राद्ानुरोथन वाक्यान्वयप्रकारमाह यो हीत्यादिना । द्वितीयानुरोधेनाह अथवेति । य इति । 
लात्विकप्रकृतिरित्यिनुकर्षः । 

सु० न च प्रयोजनदोपतयेश्वरस्याप्राधान्यं प्रतिपत्तावपरार्थत्वात्‌ । प्रतिपत्तेरेव 
प्रमाणफलत्वात्‌। 

परि०-- अन्त्यपक्षे दोषमाशाङ्कय निराह न च प्रयोजनहोषतयेति । प्रयोजनार्थतवत्वर्थः । प्रतिपत्ता- 
बिति। वथा ज्योतिष्टोमादिकं प्रतिपाद्यमानं स्वर्गादिफलटोपत्वेनेव ' ज्योतिष्टोमेन स्वर्गकामो यजते त्यादिना अवगम्यते 
तथा 'सत्वं ज्ञानमनन्तं ब्रह्मेत्यादौ प्रतिपत्तिबेलायां परार्थत्विनाप्रतीत्या प्रतिपत्ती वेदेन जनितव्यावां ब्रह्मणोऽपरर्थत्वा- 
दित्यर्थः । प्रमाणेति । वेदर्पप्रमाणत्यर्थः । 

सु०-- ण्वमकार्यशेषतया स्वप्रधाने ब्रह्मणि वेदस्य प्रामाण्यसंभवाद्ुक्ता व्रह्जिज्ञासे - 
्युक्तम्‌। इदानीमस्तु वा कार्यपरत्वं बेदस्य, तथाऽप्यात्मानमुपासीतेत्युपासनाकार्ये कर्मकारक- 
तया प्रतीतस्य ब्रह्मणः स्वरूपं प्रतिपादयतां 'सत्यं ज्ञानमि' त्यादिवाक्यानां तत्र प्रामाण्यसंभवा- 
युक्ता ब्रह्मजिज्ञासेति पक्षान्तरं समर्थयमानः अविधिपरेभ्योऽपि वाक्येभ्यो बस्तुतत्त्वसिद्धि- 
भबतीत्यत्र परसंप्रतिपन्नं निदर्शनमाह न चेति। 

अनु०— न च खुक्सुववद्दयादाबतात्पर्य श्रुतेर्भवत्‌॥ ५५॥ 


आदिग्रहणाद्यूपादयः । सर्वस्याम्नायस्य कार्यपरतां मन्यमानस्यापि मते यूपाहबनीयादि- 
स्वरूपे श्रुतेरप्रामाण्यं तावन्न भवेत्‌; किन्तु 'यूपे पशुं वश्चाती'ति बन्धनाय यूपे विनियुक्ते 

तस्यालौकिकत्वात्कोऽसौ यूप इत्यपेक्षायां 'खादिरो यूपो भबति । यूपं तक्षति । यूपमष्टा- 
श्रीकरोती'ति बाक्यैस्तक्षणादिविधिपरैरपि संस्काराविष्टं विरिष्टसंस्थानं दारु यूप इति गम्यत 
एब। एबं सुक्सुवादयो 5पि द्रष्टव्याः ॥ अप्रामाण्यमिति वक्तव्ये अतात्पर्यमिति वचनं यत्परेण 
्रत्यक्षादिवैधर्म्यं शास्त्रस्योक्तं तन्निरासार्थम्‌। 

परि०-- तस्य (यूपस्य) अलौकित्बादिति । संस्कारविशेषविशिष्टकाष्ठविशेपरूपत्वेन तक्णाउशाश्री - 
करणादेर्लोक्रतोऽनवगतत्वादिति भावः । एवं स्रुक्सुवादयोऽपीति । चतुर्जुह्वां गृह्णाति सुवेण अभिधारयति यदाह- 
वनीये जुहोतीत्यादिवाक्यैशचतुर्गहणाचर्थ जुद्दादो विनियुक्तेऽटीकिकत्वात्किं जुद्दादीत्याकाक्वायां पर्णमयी जुहुर्भवति 
खादिरः स्रुवो भवत्यर्धोदिते प्रातरादधातीत्यादिवाक्यैः पर्णमयीत्यादिविधिपररपि सुक्सुवादिस्वल्पं गम्यत एवेति 
भावः । प्रत्यक्षादिवेधरम्यमिति । प्रत्क्षादेः सिद्धार्थत्रोधकत्वेन प्रामाण्यसंभवेऽपि शास्रस्यासिद्धरूपकार्यपरत्वेनेव 
प्रामाण्यमिति यद्वैधर्म्यमित्यर्थ: । तन्निरासार्थमिति । तथात्वे यूपयुवादिपदार्थानामरिद्विप्रसङ्गादतः प्रत्यक्षादिनेव 
शास्रेणापि सिद्धल्पोऽप्यर्थः सिद्धयति । तात्पर्यविषवश्च तादृशोऽप्यर्थ इति वाच्यमिति भाव: । 


सु०-_ कुतो न भवेदित्यत आह यत्किञ्चिदिति । 

अनु०- यत्किञ्चित्करणस्यापि यज्ञतैबान्यथा भवेत्‌ । 

अन्यथा यूपाहबनीयादिवाक्यानां यूपादिस्वरूपे तात्पर्याभावे। यत इति दोष: । 
किमतो यद्येबं सुक्सुववहद्यादावपि श्रुतेस्तात्पर्यमस्तीत्यत आह तस्मादिति । 
अनु०-- तस्मादुपासनार्थ च स्वार्थ तात्पर्यवद्‌ भवेत्‌ ॥ ५६ ॥ 


यस्मात्कार्यान्वितत्वेन यूपाहवनीयादिइाब्दानां स्वार्थे तात्पर्यमस्ति । तस्मात्तत्समान- 
न्यायेनोपासनाकार्यार्थत्वेन 'सत्यं ज्ञानमि'त्यादिबेदवाक्यं च स्वार्थं सकलगुणक्रियायुपेते 
ब्रह्मणि तात्पर्ययुक्ते भवेत्‌ । 


ननु विषमोऽयमुपन्यासः । यूपादिस्वरूपाभावे पशुबन्धादिकार्यमेव न निष्पद्यत इति 
तत्स्वरूपेऽपि तात्पर्यमवश्याश्रयणीयम्‌ । न चेबमुपासनं विना कर्मकारकसत्तया नोपपद्यते, 
आरोपिताकारेणापि संभवादिति । मैवम्‌ । पार्थिबद्रव्यमात्रे बन्धनसंभवेन खादिरत्वादा- 
बतात्पर्योपपत्तेः । तदप्यपूर्वत्वादविरुद्धत्वाञ्च गृह्यत इति चेत्‌ समं प्रकृतेऽपि । अथ खादिर- 
त्वाद्यभाबे नापूर्वोत्पत्तिरिति चेन्न । श्रुतेस्तत्र प्रामाण्यस्याद्याप्यनिश्चयात्‌ । अबिद्यमानार्थो- 
पासनेऽपि फलाभावस्य साधयिष्यमाणत्वात्‌। 

परि०-- अपूर्वत्वादिति । मानान्तराग्राप्तत्वादपूर्वजनकत्वाद्वेत्यर्थ: । प्रकृतेऽपीति । गुणकर्मादिविषये- 
उपीत्यर्थ: । साधयिष्यमाणत्वादिति । चतुर्थाचपादे 'न प्रतीके न हि स' इत्यत्रेति भावः । 

सु०-_ ननु श्रुतिरेबात्मादिस्वरूपे तात्पर्याभाबं गमयति ॥ 'आत्मेत्येबोपासीते'- 
त्यादाबितिइाब्दसंबन्धात्‌ । इतिशब्दो हि वैपरीत्ये वर्तते । 'न वेति विभाषेति यथा इाब्दप्रकरणे 
'न बा' इति शब्दयोर्विभाषासंज्ञायाँ वैपरीत्यवाचिनेतिइाव्देन तावर्थपरी ब्यवस्थाप्येते; तथे- 
हाप्यर्थप्रकरणे श्रुतेनेतिइाव्देनात्मनः स्वरूपेणोपासनासंबन्धं निवार्य स्मृतिमात्रेण संवन्धो 
ज्ञाप्यते । तत्कथमात्मसिद्धिर्वेदादिति चेन्न । अत्रेतिशव्दस्य प्रकारवाचित्वात्‌। विपक्षे बाधक- 
माह इतिइान्दोन्नय इति। 


अनु०-- इतिझब्दोन्नयेऽग्रावित्यप्युन्नीते स्मृतिर्भवेत्‌ । 


आत्मादिशब्दैरितिराव्दस्य वैपरीत्यवाचिनो योगे व्याख्यायमाने 'अग्नौ जुहोति’ 
इत्यादावपि वैपरीत्यार्थे इतिशव्दे योजितेऽग्नेरपि स्वरूपेण होमान्वयो न स्यात्‌ । किन्तु 
स्मृतिमात्रेणेति। 

परि०-- वैपरीत्य इति । यस्माच्छव्दात्परत इति दाब्दः श्रुतः तस्व शब्दस्य प्रकरणप्राप्तार्थ प्रच्याव्य 
तद्विपरीतार्थपरत्वं संपादयतीत्यर्थः । कोपलव्धमेतदित्यत आह न वेति विभाषेति यथेति । व्याकरणे प्रथमस्याद्यपादे 
न वेत्यादिसूत्रे न वा शब्दात्पत्र श्रुतेतिशब्दे दृष्टमेतदित्यर्थः । तत्कथमित्यतो महाभाध्योक्तप्रकातेण तदनुवदति 
इाव्देति । ' क्तक्तवतू निष्टे'त्यादिल्पेण शब्दस्वरूपं गृहीत्वा तस्य संज्ञाविधानप्रकरणे न वा विभाषेत्युक्तौ नेति वेति यौ 
झाब्दौ तयोर्विभाषेति संज्ञा प्राप्रोति प्रकत्णवलात्‌ । तथा च विभाषेत्यादिकार्यस्थले विभाषा भवतीत्युक्ते न वा शब्दौ 
भव(तः)तीत्यर्थस्वापततयेष्टसिद्धिर्न स्यादतः प्राकरणिकार्थवेपरीत्यवाचिनेतिराब्देन निषेधविकल्पार्थपरौ व्यवस्थाप्येते 
इत्यर्थः । प्रकारेति । इति हेतुग्रकरणप्रकारादिसमासिष्वि त्यभिधानादिति भावः । आहवनीये जुहोतीत्यस्यार्थानु- 
वादोऽयमश्रौ जुहोतीत्यादावपीति । यदग्नौ जुहोतीत्यपि समिधमित्यस्य वा$वमनुवाद: । 

सु०- ननु 'अग्नौ जुहोती'त्यत्रेतिराव्द एव नास्ति, तस्य वेपरीत्यार्थत्वं कुत इति चेन्न। 
तर्हि उपासनावाक्यानामपीतिझाब्दविधुराणां बहुलमुपलम्भात्‌ स्वार्थे तात्पर्योपपत्तिरित्याह 
इतिझब्देति । 


अनु०-- इतिशब्दन्यपेतानि ह्यपि सन्ति बचांस्यलम्‌॥ ५७ ॥। 
आत्मानमेवेत्यादीनि 


अलं बहूनीति दोष: । 

तस्यालौकिकत्वात्कोऽसौ यूप इत्यपेक्षायां 'खादिरो यूपो भवति । यूपं तक्षति । यूपमष्टा- 
श्रीकरोती'ति बाक्यैस्तक्षणादिबिधिपरैरपि संस्काराबिष्टं विशिष्टसंस्थानं दारु यूप इति गम्यत 
एव । एबं सुक्सुबादयोऽपि द्रष्टव्याः ॥ अप्रामाण्यमिति वक्तव्ये अतात्पर्यमिति बचनं यत्परेण 
्रत्यक्षादिवैधर्म्यं दास्रस्योक्तं तन्निरासार्थम्‌। 

परि०-- तस्य (यूपस्य) अलाकित्वादिति । संस्कारविदोपविशिष्टकाष्टविदोपरूपत्वेन तक्षणाऽ्ाश्री 
करणादेर्लोकतोऽनवगतत्वादिति भावः । एवं सुक्सुबादयोऽपीति । चनुर्जुहां गृह्णाति सुवेण अभिघारयति यदाह - 
बनीये जुहोतीत्यादिवाकयैशवतुर्गहणादर्थ जुद्दादी विनियुक्ते$ठोकिकत्वात्कि जुह्णदीत्याकाङ्गायां पर्णमयी जुहूर्भवति 
खादिरः सुवो भवत्यर्धोदिते प्राततदधातीत्यादिवाक्येः पर्णमयीत्यादिविधिपररपि युक्युवादिस्वरूपं गम्यत ण्वेति 
भावः । प्रत्यक्षादिवैधरम्यमिति । प्रत्यक्षादेः सिद्धार्थवोधकत्वेन प्रामाण्यसंभवेऽपि शाखस्ययासिद्धरूपकार्यपरत्वेनव 
प्रामाण्यमिति यद्वेधर्म्यमित्यर्थः । तन्निरासार्थमिति । तथात्वे यूपसरुवादिपदार्थानामरिद्विग्रसङ्कादतः प्रत्यक्षादिनेव 
झासेणापि सिद्धल्पोऽप्यर्थः सिद्धयति । तात्पर्यविषयश्च तादृशो5प्यर्थ इति वाच्यमिति भाव: । 

सु०-- कुतो न भवेदित्यत आह यत्किञ्चिदिति । 

अनु ० यत्किञ्चित्करणस्यापि यज्ञतैबान्यथा भवेत्‌ । 

अन्यथा यूपाहवनीयादिवाक्यानां यूपादिस्वरूपे तात्पर्याभावे । यत इति दोष: । 

किमतो यदेवं खुक्‍्सुबबह्यादाबपि श्रुतेस्तात्पर्यमस्तीत्यत आह तस्मादिति । 

अनु ० तस्मादुपासनार्थ च स्वार्थे तात्पर्यबद्‌ भवेत्‌ ।। ५६ ॥ 


यस्मात्कार्यान्वितत्वेन यूपाहवनीयादिशब्दाना स्वार्थे तात्पर्यमस्ति । तस्मात्तत्समान- 
न्यायेनोपासनाकार्यार्थत्वेन 'सत्यं ज्ञानमि'त्यादिवेदवाक्यं च स्वार्थे सकलगुणक्रियाद्युपेते 
ब्रह्मणि तात्पर्ययुक्त भवेत्‌ । 


ननु विषमोऽयमुपन्यासः । यूपादिस्वरूपाभाबे पशुबन्धादिकार्यमेब न निष्पद्यत इति 
तत्स्बरूपेऽपि तात्पर्यमवइ्याश्रयणीयम्‌ । न चैवमुपासनं विना कर्मकारकसत्तया नोपपद्यते 
आरोपिताकारेणापि संभवादिति । मैवम्‌ । पार्थिवद्रव्यमात्रे बन्धनसंभवेन खादिरत्वादा- 
बतात्पर्योपपत्तेः । तदप्यपूर्वत्वादबिरुद्धत्वाञ्च गृह्यत इति चेत्‌ समं प्रकृतेऽपि । अथ खादिर- 
त्वाद्यभाबे नापूर्वोत्पत्तिरिति चेन्न । श्रुतेस्तत्र प्रामाण्यस्याद्याप्यनिश्चयात्‌ । अविद्यमानार्थो- 
पासनेऽपि फलाभावस्य साधयिष्यमाणत्वात्‌। 

परि०-- अपूर्वत्वादिति । मानान्तरप्रापत्वादपूर्वजनकत्वद्वेतयर्थः । प्रकृतेऽपीति । गुणकर्मादिविषये- 
उपीत्यर्थः । साधयिष्यमाणत्वादिति । चतुर्थाचचपादे 'न प्रतीके न हि स' इत्यत्रेति भावः । 

सु०-- ननु श्रुतिरेवात्मादिस्वरूपे तात्पर्याभाबं गमयति ॥ 'आम्मेत्येवोपासीते'- 
त्यादाबितिइाव्दसंबन्धात्‌ । इतिराव्दो हि वैपरीत्ये बर्तते । 'न वेति बिभाषे'ति यथा उाब्दप्रकरणे 
“न बा' इति आाब्दयोर्विभाषासंज्ञायां वैपरीत्यवाचिनेतिझाव्देन तावर्थपरौ व्यवस्थाप्येते; तथे- 
हाप्यर्थप्रकरणे श्रुतेनेतिराव्देनात्मनः स्वरूपेणोपासनासंबन्धं निवार्य स्मृतिमात्रेण संबन्धो 
ज्ञाप्यते । तत्कथमात्मसिद्धिर्वेदादिति चेन्न। अत्रेतिराव्दस्य प्रकारवाचित्वात्‌। विपक्षे बाधक- 
माह इतिशब्दोन्नय इति। 


अनु ० इतिझब्दोन्नयेऽ ग्राबित्यप्युत्नीते स्मृतिर्भबेत्‌ । 


आत्मादिराव्दैरितिराव्दस्य वैपरीत्यवाचिनो योगे व्याख्यायमाने 'अग्नौ जुहोति’ 
इत्यादावपि वैपरीत्यार्थे इतिशब्दे योजितेऽग्नेरपि स्वरूपेण होमान्वयो न स्यात्‌ । किन्तु 
स्मृतिम्रात्रेणेति। 


परि० वैपरीत्य इति । यस्माच्छव्दात्परत इति शब्द: श्रुतः तस्य शब्दस्य प्रकरणप्राप्तार्थ प्रच्याव्य 
तद्विपरीतार्थपरत्वं संपादयतीत्यर्थः । क्कोपलब्धमेतदित्यत आह न वेति बिभाषेति यथेति। व्याकरणे प्रथमस्याद्यपादे 
न वेत्यादिसूत्रे न वा शब्दात्पतत्र श्रुतेतिशब्दे दृष्टमेतदित्यर्थः । तत्कथमित्यतो महाभाष्योक्तप्रकारेण तदनुवदति 
इाव्देति । ` क्तक्तवतू निष्टे'त्यादिल्पेण शब्दस्वरूपं गृहीत्वा तस्य संज्ञाविधानप्रकरणे न वा विभाषेत्युक्तौ नेति वेति यौ 
डाब्दी तवोर्विभाषेति संज्ञा प्राप्रोति प्रकतणब्रलात्‌ । तथा च विभाषेत्यादिकार्यस्थले विभाषा भवतीत्युक्ते न वा शब्दौ 
भव(तः)तीत्वर्थस्यापत््येष्टसिद्विर्न स्यादतः प्राकणिकार्थवेपरीत्यवाचिनेतिशब्देन निषेधविकल्पार्थपरौ व्यवस्थाप्येते 
इत्वर्थः । प्रकारेति । 'इति हेतुप्रकरणप्रकातदिसमासिष्वि' त्यभिधानादिति भावः । आहवनीये जुहोतीत्यस्यार्थानु- 
वादोऽयमय्नौ जुहोतीत्यादावपीति । यदग्नौ जुहोतीत्यपि समिधमित्यस्य वाऽयमनुवादः । 

सु०-- ननु 'अग्नौ जुहोती'त्यत्रेतिशव्द एव नास्ति, तस्य वैपरीत्यार्थत्वं कुत इति चेन्न। 
तर्हि उपासनावाक्यानामपीतिइाव्दविधुराणां वहुलमुपलम्भात्‌ स्वार्थे तात्पर्योपपत्तिरित्याह 
इतिराब्देति । 

अनु०--- इतिशब्दन्यपेतानि ह्यपि सन्ति बचांस्यलम्‌ ॥ ५७ ॥। 

आत्मानमेवेत्यादीनि 


अलं बहूनीति शोष: । 

परि०-- इतिइाव्दविधुराणामिति । 'आमित्येतदक्षन्मुद्रीथमुपासीत' ' आत्मानमेव लाकमुपासीते' - 
त्यादीनामिति भावः । 

सु०-- सत्यम्‌, तथाऽपि तत्राध्याहारः क्रियत इत्यत आह योग इति । 

अनु ० योगेऽग्रावपि तत्समम्‌ । 

योगे इतिइाब्दस्याध्याहृतस्य योजने । 'अग्नौ जुहोती' त्यत्रापि तद्योजनं समम्‌ । 
आत्मादिशब्दात्परतो यद्यश्रुतेति शाब्दोऽध्याहियते तदाऽग्र्यादिरान्दात्परतोऽपि कुतो नाध्या- 
हियत इत्यर्थः ॥ 


एकदेशिनस्त्वेबं परिहारमाहुः । ''सत्यं कार्यनिष्ठो वेदस्तथा5पि न सर्वः । वेदान्तास्तु 
परिनिष्ठितस्बरूपेऽपि ब्रह्मणि प्रमाणम्‌ । 'अथातो धर्मजिज्ञासे'ति कार्यनिष्टबेदभागे विचारि- 
तेऽपि वस्तुतत्त्वनिष्टबेदान्तविचाराय झारीरकमीमांसारंभस्संभवती”ति ॥ सोऽयमयुक्तः 
परिहारः। 


तथा हि । वेदान्ता ब्रह्मनिष्ठा, अपरो वेदभागः कार्यनिष्ठ' इति वाक्यभेदः किमेक- 
वाक्यत्वासंभवात्‌ कल्प्यते उतेकबाक्यत्वसंभवेऽपि । 


परि०-- एकदेशिन इति । ब्रह्मतन्त्रव्याख्यातृषु मध्ये केचन मायावादिन इत्यर्थः । 
सु०-- न तावत्‌ द्वितीयः कल्पनागौरवप्रसङ्गादित्याह एकबाक्यत्बेति । 


अनु ० एकबाक्यत्वयोगे तु वेदस्यापि द्यशेषतः ॥ ५८ ॥ 
बाक्यभेदो न युक्तः स्यात्‌ 


अशेषतोऽपि इति संवन्धः। हिराव्दः कल्पनागौरबादिप्रसङ्ग हेतुं सूचयति। 
आद्यं दूषयति योगश्चेति । 
अनु०— योगश्च स्यात्‌ 


अशेषतो5पि बेदस्यैकबाक्यताया, योगो घटना, च, स्यादेव । यथोक्तं पुरस्तात्‌ । 
वक्ष्यति च 'अतो ज्ञानफलान्येब कर्माणी'ति॥ 


परि०--- यथोक्तं पुरस्तादिति । अवमत्राशय इत्यादिपूर्वग्रन्थेन द्वेधा वाक्यान्वयस्योक्तत्वादिति भाव: । 


प्रथमः पादः) जिज्ञासाधिकरणम्‌ 231 


सु०--- किश्र 'कृत्स्रो$पि वेदः कार्यनिष्ठ' इति बदन्तं प्रत्येकस्यापि वाक्यस्य 
परिनिष्टितवस्तुप्रतिपादकत्वप्रतिपादने यः प्रयासस्तेनैव कृत्स्रस्यापि वेदस्य तथात्वे संभवति 
किं बाक्यभेदकल्पनया । 'दृष्टो हि तस्यार्थः कर्माववोधनमि' त्याद्यभियुक्तवाक्यानुरोधादिति 
चेत्‌ । तर्हि 'वेदोषरा वेदान्ता' इत्यभियुक्तवाक्यं परमास्तिकेन भवता अनुरोद्धव्यं स्यात्‌ । 
उपक्रमादिना कार्यनिष्ठतावगमादेबमिति चेन्न । अवान्तरवाक्येऽपि उपङ्रमाद्यानुगुण्यस्य 
संभवात्‌ । अधिकारादिविरोधादिति चेन्न। तथा सत्युपनिषत्स्वपि बाक्यभेदप्रसङ्गादिति । 

परि०-- मीमांसकवाक्यानुनेधाद्राक्यभेदः कल्प्यत इति मावावादी शङ्कते दृष्टो हीति । तस्य कर्म- 
काण्डरूपवेदस्य कमवि-वोधनरूपेणेत्वर्थ: । प्रयोजनं दृष्टमिति तदीयवाक्यन्वार्थः । बेदोषरा इति । निष्फलवेदभागा 
इत्यर्थः । भवता मायावादिना । तथाच वदान्मतिकर्तव्यताभूतत्रह्तन्त्रभाष्यमपि त्ववा न कार्यं स्वादिति भावः । 
परमास्तिकेन इत्युपहासः । एवमिति । वाक्यभदकत्यनेनेत्वर्थः । अबान्तरेति । सर्ववेदस्व त्रह्मपरमहावाक्यैक- 
वाक्यतयेकवाक्यत्वेऽपि तज्ज्ञानाङ्गकर्मप्रतिपादकरतया ब्रह्मकाण्डस्य ्रह्मपतमहावाक्ये अवान्तत्वाक्यभूतेऽप्युप- 
क्रमाद्यानुगुण्यसंभवादित्यर्थः । कर्मकाण्डस्य फलकामनावदाधिकार्कित्वादनित्यफलत्वादवेदान्तानां निघ्कामाधि- 
कान्कित्वान्नित्यफलकत्वाच्च विरोधान्रैकवाक्यतति शरद्गते अधिकारेति । उपनिपत्स्वपीति । पुत्री पशुमानित्या- 
दीनामत्रापि श्रवणादिति भाव: । 

सु०-- अपर आह । भवति कृत्प्रस्यापि वेदस्येकवाक्यता । सा च आत्मज्ञानस्य 
स्वर्गादिफल(कर्म)रोषतयाऽस्तु । देहव्यतिरिक्तात्मञ्ानन्यतिरेकेण पारलौकिककर्मप्रवृत्त्य- 
नुपपत्तेः ॥ अथवा कर्माङ्गभूतदेवतानुस्मरणार्थमात्मप्रकरणमस्तु । तत्र फलश्रुत्यादिकमर्थ- 
बादोऽस्तु । यथोक्तम्‌ 'आत्मा ज्ञातव्य इत्येतन्मोक्षार्थ न तु चोदितम्‌ । कर्मप्रवृत्तिहेतुत्वमात्म- 
ज्ञानस्य लक्ष्यते । विज्ञाते चास्य पारार्थ्ये याऽपि नाम फलश्रुतिः । साऽर्थवादी भवेदेव न 
स्वगदिः फलान्तरमि'ति। तत्राह महाफल इति। 

अनु०— महाफले । 

महाफले महत्फलं कैवल्यं यस्मात्तन्महाफलं ब्रह्म तस्मिन्नेवारोषतो वेदस्य योगः 
संवन्धः स्यात्‌ न पुनरल्प(फले)के कर्मणि । प्रयाजादिषु तथा दर्शनात्‌ । 

परि०- - तर्वस्वैकवाक्वतामुपेत्य कर्मपरतयेकवाक््यतां वदतो मीमांसकैकदेशिनो निरीश्चर्वादिनो मतमाह 
अपर आहेति । अस्य पारार्थ्य इति । आत्मज्ञानन्य कर्माइत्वे विज्ञात इत्वर्थः । अत्रात्मपदेनेतन्मते जीव एव 
ब्राह्म: । फलश्रुतिरिति । 'तरति शोकमात्मविदि त्यादिफलश्रुतिरित्यर्थः । अर्थवादीभवेदित्येकं पदम्‌ । स्वगदिः 
स्वर्गादितः । फलान्तरम्‌ आत्मज्ञानस्य नेत्वर्थः । प्रयाजादिष्विति । ` समिधो वजति' 'तनूनपातं यजती'त्यादि- 

वाक्योक्तेघु प्रयाजादिनामकयज्ञेषु दर्शपूर्णमासाभ्यां स्वर्गकामो यजेतेतिश्रुतस्वर्गादिफलवति दर्शादिकर्मण्यङ्घाङ्गिभावेन 
योगस्य दर्झनादित्यर्थः । यद्वा क्रतृपकाररूपात्पफलकप्रयाजादिषु वाक्यापर्यबसानेन प्रधानकर्मणि महाफलहेतावेव 
वाक्यपर्यवसानस्य दर्शनादित्यर्थ: । 

सु०-- अथवा 'योगेष्ग्रावपि तत्समम्‌' इति न युक्तम्‌। संभवति खलु उपासनावाक्ये 
क्कचित्‌ 'आत्मेत्येव उपासीते'तीतिशब्दश्रवणाद्‌ अविद्यमानेतिशब्देष्वपि उप्युपासनावाक्ये- 
ष्वितिशब्दाध्याहारः । न च कर्मप्रकरणे कचिदपीतिठाब्दो5स्ति; येन तदभावस्थानेऽध्याहारो 
भविष्यति । अत्रैव विधिवाक्ये श्रवणात्‌ कर्मकाण्डे ऽपि तथाऽध्याहारः किं न स्यादिति चेन्न । 
वेदान्तानां कर्मकाण्डस्य च भिन्नबाक्यत्वादित्यत आह एकबाक्यत्बेति । 


अस्तु बा कर्मब्रह्मकाण्डयोर्वाक्यभेदः तथाऽपि अग््यादिराब्दात्परमितिराव्दाध्याहारो 
युज्यते कर्मप्रकरणेऽपि क्कचिदितिराब्दश्रबणादित्यभिप्रेत्याह इति ब्रूयादिति । 

अनु०-- इति ब्रूयादिति बचो गतमग्नौ समीपगम्‌ ॥ ५९ ॥ 

“न गिरा गिरेति ब्रूयात्‌' इति बचः 'अग्नावि'त्यस्य समीपगम्‌ । गतम्‌ अवगतमित्यर्थ: । 

परि० न गिरा गिरेति ब्रूयादिति बच इति । ज्योतिष्टोमप्रकरणे यज्ञायज्ञीयेन स्तुवीतेति स्तोत्र- 
साधनत्वेन प्राप्ते 'यज्ञावज्ञावो$ग्रये गिरागिरा च दक्षसे । प्र प्रवयममृतं जातवेदसं प्रियं मित्रं न शंसिषम्‌' इति मन्त्र 
गिरागिरेत्यक्षरस्थाने इताइरेत्यक्षरस्थापनं कृत्वा तेन समायुक्तस्तोत्रं कार्यमितिभावेन न गिरागिरेति ब्रूयात्‌ । ऐर 
कृत्वोद्रायेदिति वाक्यं पठयते । तथैव नवमाद्पादान्तेऽभिधानात्‌ । तथाच ज्योतिष्टोमाख्यकर्मप्रकरण एवेतिपद- 
श्रवणमस्तीति ‘आहवनीये जुहोती'ति 'अग्नौ जुहोतीत्याहवनीयाग्निसमीपमितिपदमस्ति आहवनीये जुहोतीत्यादा- 
वाहवनीय इति जुहोतीत्यध्याहारेणेतिपदान्वयेऽ्निस्मृतिमात्रेण होमः स्यादित्यर्थवेपरीत्यवाचकत्वमितिरात्दस्योक्तम्‌ । 

सु०-- नन्वत्र इतिशाब्दः शब्दस्वरूपग्रहणार्थ इति सत्यम्‌ । अत एवार्थप्रकरणे 
इाब्दस्वीकारार्थे वैपरीत्यवाचीत्युक्तमिति । तथाऽपि नोपासनाकर्मतया ब्रह्मणः सिद्धिः । 
ब्रहमप्रतिपादकवाक्यानां द्युपासनाकार्यत्वे तावत्तात्पर्यमावश्यकम्‌ । ब्रह्मस्वरूपेऽपि तात्पर्य- 
मित्यङ्कीकारे तु कल्पनागौरवग्रसङ्गादित्यत आह कल्पनेति। 

अनु०— कल्पनागौरवं चेत्स्यात्‌ पृथक्‌ तात्पर्यकल्पने । 

कल्पनागौरबादेव पदार्था न स्युरेव हि॥ ६० ॥ 


परि०- तदिह नेति वाऽत्रेवाध्याहृतस्श्रलेऽप्यञ्मिस्वल्पपरः स्यादिति भावेन वाऽऽङाङ्कते नन्चत्रेति । 
उक्तमिति । पूर्वग्रन्थे उत्तमित्वर्थः । 

सु०-- णबं तर्हि यूपाहवनीयादिवाक्यानामपि पशुबन्धादिकार्ये तात्पर्य तावदाव- 
ज्यकम्‌ । यूपादिस्वरूपेऽपि पृथक्‌ तात्पर्यकल्पने कल्पनागौरवं स्यात्‌ । ततश्च वेदात्तदसिद्धौ 
प्रमाणान्तराभावाद्‌ यूपादिपदार्थाभाव एव प्रसज्यत इत्यर्थ: । 
ननु यूपादिषु तद्वाक्यानां तात्पर्याणि प्रमाणसिद्धानि । न तु कल्प्यन्ते । येन खलु वाक्येन 
यस्यार्थस्य प्रमितिरुत्पद्यते तत्तत्परमित्युच्यते । यूपादिवाक्याञ्च यूपादिज्ञानं ताबदुत्पद्यते। न च 
अयं संशयः एकाकारनियतत्वात्‌, न च विपर्ययः वाधकाभावात्‌, न चानुवादोऽयम्‌ अप्रास- 
त्वात्‌; तत्कथं कल्पनागौरवम्‌; कथं च यूपादिपदार्थाभाव इत्याशङ्कयाह प्रमाणेति। 
अनु०— प्रमाणावगतत्बं चत्तात्पर्याणां तथैव हि। 
तयैव हि तर्हि, 'व्रह्मवाक्यानां ब्रह्मणि तात्पर्य प्रमाणावगतमिति न कल्पनागौरवम्‌' इति 
दोषः । 
परि०-- तथैव हीति। वेन खलु वाक्येनेत्युक्तप्रकाःणत्वर्थ: । 
सु०-- कल्पनागौरवं परिहृत्योपसंहरति तस्मादिति । 
अनु०-- तस्मात्पदार्थ वाक्यार्थे तात्पर्यमुभयत्र च ॥ ६१ ॥ 
सत्यज्ञानादिपदानां पदार्थे व्रह्मणि बाक्यार्थे कार्ये च उपासनादाविति उभयत्र तात्पर्य 
ग्राह्मम्‌ । पदार्थ इत्यवान्तरवाक्यार्थोपलक्षणम्‌ । 
परि०-- ननु पदार्थ ब्रह्मणि तात्पर्य चेत्तर्हि सत्यब्र्मादिपदानां पर्यावता सत्यादिपदव्वर्थता ब्रह्मणि 
सत्यत्वादिधर्मसंसर्गासिद्विश्व स्यादित्यतो वा पृथगेवेत्युत्तरवाक्यसङ्घत्वर्थ वाऽऽह पदार्थ इति । सत्यं ब्रह्म ज्ञानं 
्रहमे्याद्यवान्तर्वाक्यार्थे सत्यत्वाद्यन्वयरूपे इत्यर्थो ध्येय इति भाव: । 
सु०-- ननु तत्रा(थाऽ)पि सत्यज्ञानादिवाक्यानां कथं स्वार्थे तात्पर्यम्‌ । सत्यत्वे हि 
विधातव्ये ज्ञानत्वादीनामनुवादेन भाव्यम्‌; ज्ञानत्वे च विधातव्ये सत्यत्वादीनाम्‌ । न चेत- 
त्संभबति युगपदाकारद्वयबिरोधात्‌ । मैवम्‌ । सत्यं ब्रह्म, ज्ञानं ब्रह्मेति पृथगन्वयेन पृथग्वाक्य- 
त्वाङ्गीकारादित्याह पृथगेबेति। 
अनु०-- पृथगेव च वाक्यत्वं पृथगन्बयतो भवेत्‌ । 
परि०- यज्ज्ञानं ब्रह्म तत्सत्यं ब्रह्म तज्ज्ञानमित्यादिल्पेण यत्सत्यं तज्ज्ञानं तद््ेति वाऽन्वयं मत्वा शङ्कते 
नन्वित्यादिना । 

सु०-- तर्हि वाक्यभेददोष इत्यत आह अबान्तरत्वादिति । 
अनु०-- अनान्तरत्वाद्वाक्यानां वाक्यभेदो न दूषणम्‌ ॥ ६२ ॥ 


एकवाक्यत्वे संभवति स्वतन्त्रवाक्यभेदकल्पनैव दोषो न त्ववान्तरबाक्यभेदः । 
तथात्वे क्कापि महावाक्यं न स्यात्‌। 


परि०-- तथात्व इति । अवान्तरवाक्यमेदाभाव इत्यर्थः । भिन्नावान्तरवाक्यसमुदायरुपत्वान्महा- 
वाक्यस्येति भावः । 

सु०-- किश्र परेणाप्येबमङ्ीकृतमित्याह अङ्गीकृतत्वादिति। 

अनु ० अङ्गीकृतत्वादपि तैः पदानां च पृथक्‌ पृथक्‌ । 

क्रियापदेनान्बयस्य बाक्यभेदो हि दूषणम्‌ ॥ ६३॥ 

'अरुणयेकहायन्या पिङ्गाक्ष्या गबा सोमं क्रीणाती'त्यादौ तेर्मीमांसकैरपि पदानाम्‌ 
अरुणयेत्यादीनां ्रीणातीत्यादिक्रियापदेनेकेक (इयेना) स्यान्वयो अङ्गीकृतः । अनुवादबिधान- 
योर्युगपद्विरिधभयादरुणादीनां गवादिभिस्त्वाकाङ्घादिवशात्पार्टिकान्वयोऽभ्युपगतः । ततश्च 
तेषामपि बाक्यभेदो दूषणं प्रसज्येत ॥ तत्रैतावदेव वक्तव्यम्‌ । महाबाक्यभेद एव दोषो 
नाबान्तरवाक्यभेद इति। तदस्माकमपि समानमिति। 

परि०-- एकैक (इयेना)स्यान्जयोऽड्गीकृत इति । तृतीयाध्यायस्याद्यपादे ` अर्थैकत्वे द्रव्यगुणयारेक- 
कर्म्यान्नियमः स्यादि'त्यधिकरणे ज्योतिष्टोमप्रकरणगतमरुणयेत्यादिवाक्यमुदाद्वत्य तथैव उक्तत्वादिति भावः । 
अनुवादेति । 'गवा सोमं क्रीणाती'ति क्रयसाधनत्वेन गोर्विधानं या गो: क्रयसाधनत्वेन विहिता तदनुबादेनारणया 
गवेत्यारुण्यविधाने सति क्रयं प्रति गोस्साधनत्वेन विधानं आल्ण्यादिविधिं प्रत्यनुवादबिधानयोर्यीगपद्ये सति 
नामधेयपादीववाजपेयाधिकरणोक्तदिशा विभेयत्वानुवाद्यत्वयोरन्योन्यप्रतिद्रन्दीभूतत्वेन सहानवस्थितयोरेकत्र समा- 
वेशळक्षणविरोधः स्यात्‌ । तथा बिधेयत्वसमानाधिकरणस्य गुणत्वोपादेयत्वरुपधर्मद्गवस्वानुवाद्यत्वसमानाधिकरण- 
त्वेन प्रधानत्वोदेश्वत्वलपधर्मद्वयस्य वाऽन्योन्यप्रतिद्रन्द्रीभूतत्यैकत्र समावेदालक्षणविरोधः स्यादिति विरुद्धत्रिक- 
द्रवसमावेशळक्षणवितेधभयादित्यर्थः । एवं तर्ह्मस्मित्रेव वाक्ये खले कपोतन्यायेन तृतीयान्तपदचतुष्टयस्य प्रत्येकं 
युगपत्क्रीणातिनाऽन्वये बाक्यचतुष्टयं प्राप्नोतीत्यत आह अरुणादीनामिति । अल्णवा पिझक्ष्येत्येबमादिल्पेण 
विरेषणविरोष्यभावापन्नतया आरुण्यादिविशिष्टगोरूपवस्तुना क्रीणातीत्येकवाक्यता पश्चात्तनी अङ्गीकृतेत्यर्थः । 

सु०_ स्यादेतत्‌ । तथाऽपि बेदान्तपदानां स्वार्थेषु तात्पर्य नोपपद्यते । प्रत्यक्षादि- 
बिरोधात्‌। तथा हि । 'बिज्ञानमानन्दं व्रह्म', ‘सत्यं ज्ञानमनन्तं ब्रह्म', 'तत्त्वमसी'त्यादौ ब्रह्मा- 

नुबादेनानन्दादित्वमद्वितीयत्वं च विधीयत इति व्याख्येयम्‌ । ब्रह्म च प्रत्यक्षादिसिद्धो जीव: । 
न च तस्यैतद्रूपत्वं प्रत्यक्षादिकं सहते, तेन तद्विपरीतोलेखनादित्यत आह प्रत्यक्षादिबिरोध 
इति । 


अनु०-- प्रत्यक्षादिविरोधे तु गौणार्थस्यापि संभवात्‌ । 
अतात्पर्य पदार्थेऽपि न कल्प्यम्‌ 


न तावत्सर्वत्र प्रत्यक्षादिविरोधः । सत्यं ज्ञानमित्यादिवाक्यानां जीवातिरिक्तेश्वर- 
विषयत्वाङ्गीकारात्‌ ॥ 'तत्त्वमस्या'दिवाक्यानां प्रत्यक्षादिबिरोधेऽपि न स्वार्थे तात्पर्याभाबः 
कल्पनीयः । प्रतीतार्थस्य प्रत्यक्षादिबिरेध्रादेव 'अन्निर्माणवक' इत्यादेरिव अमुख्यार्थकल्पनो - 
पपत्तेः । न ह्याभिधानिक एव स्वार्थो नान्य इति कस्यचिदभ्युपगमः। न च गौणार्थे तात्पर्या- 
ड्वीकृतौ कश्चिद्विरोधोऽस्ति। 

परि० कश्चिद्विरोध इति । 'ल्ढियागो विना कश्चिन्नैवार्थो वेदगो भवेदि'त्वादिकर्मनिर्णयवाक्यं तु तत्रैव 
सम्यग्ब्याळ्वातवन्त इति न तद्विरोधोऽपीति । मूळे पदार्थेऽपीत्यल्य यत्वं ब्रह्मेत्याच्चवान्तन्वाक्यार्थेऽपीति पूर्वोक्तदिशा 
व्यक्तत्वादर्थो नोक्तः । 

सु० ननु गाणार्थाङ्गीकारेऽपि जीवस्य आनन्दादिरूपत्वमङ्गीकार्यम्‌; तच्च प्रत्य- 
क्षादिविरुद्धम्‌। मैवम्‌ । अविद्यावरणतिरोभावसंभवात्‌। तदिदमुक्तं अविरोधत इति । 

अनु०-- | अबिरोधतः ॥ ६४॥ 

“योगश्च स्यान्महाफल' इत्युक्तं प्रपश्चयन्‌ उक्तार्थमुत्सूत्रितत्वभ्रमनिरासाय 'अत:'शाब्दा- 
रूढं कुर्वन्‌ उपसंहरति अत इति । 

अतो ज्ञानफलान्येव कर्माणि ज्ञानमेब हि। 
मुख्यप्रसाददं विष्णोर्जिज्ञासायाश्च तद्भवेत्‌ ॥ ६५ ॥ 

कर्तव्या तेन जिज्ञासा श्रुतिप्रामाण्ययोगतः । 

परि०-- उक्तार्थम्‌ कार्यता चेत्वादिनोक्तार्थमित्यर्थः । 

सु०-- अत्र ज्ञानफलान्येव कर्माणीत्युक्तप्रपश्चनम्‌ । अतः श्रुतिप्रामाण्ययोगतो 
ब्रह्मणि श्रुतिप्रामाण्यस्योपपन्नत्वाद्‌ जिज्ञासा कर्तव्यत्युपसंहारः । न विषयसद्भावमात्रेणः 
जिज्ञासोपपत्तिरित्यत उक्तं प्रयोजनसंवन्धं स्मारयति ज्ञानमेव हीति । 

परि०--- अत्रेति । शोक इत्यर्थः । अत इति सोत्रपदानुवादः । तस्य श्रुतिप्रामाण्ययागत इत्यतद्वचाख्यान - 
मिति दर्शयति। अतः श्रतिप्रामाण्ययोगत इति । तस्याप्यर्थमाह व्रह्मणीति । सिद्धलप-पि त्रत्मणीत्यर्शः । उपसंहार 
इति । तेन न पुनरुक्ततादोप इति भावः । न विषयेति । विपवनमर्थनपत्तवा-प्यत ःशब्द्र व्याचष्ट इति कार्यता 
चेत्यादेत्वतात्तित्वेन सिद्धल्पे ब्रह्मणि वदस्य प्रामाण्यादित्येतदर्शकतयाऽत:दाच्दव्यास्व्यान विषवसद्भावल्य प्राप्तत्वा - 
द्विषयसद्भावमात्रणत्युक्तम्‌ । उक्तं प्रयोजनसंवन्धमिति । 'शानी प्रियतमोऽता मे' इत्यादिनोक्तमित्वर्थः । 

सु०-- हि यस्मात्‌ ज्ञानमेव बिष्णोर्मुख्यप्रसाददम्‌; जिज्ञासाया एव तत्‌ ज्ञानं 
भवेत्‌; तेन; न तु बिषयादिसिद्धिमात्रेणेति। मुख्यप्रसादो मोक्षहेतुप्रसादः । कर्माणि तु जिज्ञासा- 
जनकत्वेन ज्ञानफलानीत्युक्तानीति न विरोध इति। 

परि०--- ननू 'जिज्ञासायाश्च तद्भवेदि'ति ` कर्माणि ज्ञानफलानी ति द्रयं विरुद्धमित्यत आह कर्माणीति । 
सिद्धार्थपरत्वरूपं तृतीयमत:इत्दव्याख्यानम्‌ । 

सु०-- ननु शब्दस्यैव ताबत्प्रामाण्यं दुर्लभम्‌ । तथा हि । प्रमाकरणं हि प्रमाणम्‌ । 
प्रमाकरणं च तदुच्यते यस्मिन्सति प्रमा भवत्यब, नासति । सत्यपि शब्दे न प्रमा जायते। तत्कथं 
प्रमाकरणं स्यात्‌ ॥ किश्र प्रमाणं हि विषयसद्धावेन व्यासम्‌ । विषयश्च द्वेधा । अपरोक्ष: परा- 
क्षश्च। तत्रापरोक्षः प्रत्यक्षसिद्ध: । परोक्षस्त्वनुमानवेद्य इति विषयाभावान्न प्रमाणं शव्द: ॥ अपि 
च यत्प्रमाणं तद्विज्ञानात्मकं दृष्टम्‌ । यथा धूमज्ञानम्‌। अविज्ञानात्मकश्च शव्दो5तो न प्रमाणम्‌ ॥ 
एवं बाह्यकरणप्रत्यक्षत्वादात्मन्यनाश्चितत्वाञ्च; घटवत्‌ ॥ आकाइागुणत्वाञ्च तत्परिमाणबत्‌ । 

परि०-- शब्दाप्रामाण्यवादिबौद्रमतमनुवदति नन्वित्यादिना । एवकारतात्पर्यमुपसंहारे व्यक्तम्‌ । 
प्रकृताभिप्रायमाह प्रमाकरणं हीति । शब्द इति योज्यम्‌ । अन्वयव्यभिचारातन प्रमाकरणत्वमिति भावन बोद्धमतरीत्या 
व्यतिरेकव्यास्युपनवरूपावववद्रयोक्तिपूर्व निगमयति प्रमाकरणं चेति । निर्विषयत्याच न प्रमाणं शब्द इत्याह 
किञ्जेति । अविज्ञानात्मकत्याच्च न प्रमाणं शब्द इति व्यतित्कोदाहरणोपनवपूर्वमाह अपि चेति । एवमिति । 
वक्ष्वमाणहेतुत्रवेणापि शब्दो न प्रमाणमित्यर्थः । हेतूनाह वाह्येति । हेतुदरये दृष्टान्तः घटवदिति । 

सु०-- किश्च किं शव्दोऽर्थेन संवद्धस्तं योधयति, उतासंवद्धः ॥ आद्ये संवन्ध- 
स्तादात्म्यं, संयोगः, समवायो बा ॥ न प्रथमः (बह्णचा) अग्र्यादिशव्दोच्चारणे सति मुखदाहादि- 
प्रसङ्गात्‌ । बर्तमानस्य राव्दस्यातीतादिनार्थेन तादात्म्येऽर्थस्यापि बर्तमानतापत्तिः, शव्दस्य 
बाऽतीतत्वादिप्रा्िः ॥ न द्वितीयः गुणत्वात्‌ । द्रव्यत्वेऽपि मूर्तस्य क्रिययार्थसंयोगे अन्तराव- 
स्थितार्थविषयत्वापत्तिः । सर्वगतत्वे तु सर्वार्थप्रतिपादकत्वप्रसङ्गः । सर्वथाऽतीतादिना 
संयोगानुपपत्तौ तदप्रतिपादकत्बं स्यात्‌ ॥ न तृतीयः आकाइागुणस्यान्यत्र समवायायोगात्‌ । 

सर्वहाट्दानामाकाशार्थतापत्तश्च । द्रव्यस्यापि मूर्तस्य बा अमूर्तस्य वा न घटादिना समवायो 
युज्यत॥ असंवद्भस्य च वोधकत्वे नियामकाभावात्सर्वोऽपि सर्व वोधयेत्‌। 
परि«-- उक्ताप्रामाण्यना्वकपद्टतृनामप्रयोजकत्वनितमाव प्रामाण्यपक्ष वाधकमाह किं शब्द इत्यादिना । 
गुणत्वादिति । शाब्दत्यति योज्या । द्रव्यत्वे-पीत्यत्राप्येयं योज्यम्‌ । किं मूर्तः उत यर्वगतः शब्द: । आद्ये आह 
मूर्तस्येति । अन्त्ये आट सर्वगतत्वे स्थिति । आकाञार्थतेति । नर्वदाव्दानामाकाशालमवेतत्वेन समवायस्य 
सत्त्वादाकाडामात्रार्थत्वं स्यादित्यर्थः । तृतीयपक्षे दोपान्त"माह द्रव्यस्यापीति । घटादिनेति । अयुततिद्धत्वाभावात्‌। 
लथाचाकादोतन्तर्वपदार्थाप्रतिभाल एव गब्दात्त्वादिति भावः । प्रान्विकल्पितासंवन्धरपक्षं निराह असंवद्धस्येति । 
सु०--- किञ्च आप्तानामयाः 'नद्यास्तीरे पञ्चफलानि सन्ती'ति वाक्ययोरस्ति कश्चि- 
द्विरोघा न वा ॥ नाद्यः अनुपलम्भ्गन्‌ । पुरुष बिशषाऽस्तीति चेन्न तस्य वाक्योच्चारण 
ण्वोपक्षीणत्वन तदुत्पाद्यज्ञानःनुपयागात्‌ ॥ द्वितीय तु कथमेकस्यार्थबिसंबादोऽपरस्य तु 
संवाद: । अतः संभावनामात्रेण उाव्दात्कृष्यादाबिब प्रवृत्ति: । 
परि०--- प्रामाण्यपक्ष बाधकान्तरं चाह किआसेति । पुरुष विडोष इति । आम्षत्वानाप्तत्वे इति भावः । 
तदिति । शाब्दोत्पाद्रज्ञान इत्वर्थः । संभावनेति। उत्कटकोटिकनन्दहत्वर्थ: । 
सु०-- तदेवं शव्दस्यैवाप्रामाण्यात्कुतस्तद्विरापस्य वेदस्य प्रामाण्यं, कुतस्तरां सिद्ध- 
रूपे ब्रह्मणि, कुतस्तमां च तन्मीमांसारम्भ इत्यत आह प्रत्यक्षवच्चति । 
अनु०— प्रत्यक्षवच्च प्रामाण्यं स्वत एवागमस्य हि॥ ६६॥। 
चशव्दा व्याख्यानान्तरद्योतकः । न केवलं सिद्धविषयत्वं प्रामाण्यं चेति वा । अनुमान- 
बच्चेति बा । हेतुसमुञ्चय वा । 
परि०--- व्याख्यानान्तरेति । अतःशब्दस्व प्रयोजनतमर्थनाय कृतज्ञानप्रसादद्रारा मोक्षफलकत्वोक्ति- 
परत्ववन्धसत्यत्वपरत्वरुपव्याल्यानद्ववात्‌ तथा विषवतमर्थनाय कृतादवेदानां तिद्धतरह्मपरतवाक्तिपरत्वरुपव्याल्यानाच्च 
वेदानां वथार्थज्ञानजनकत्वलूपं यत्य्रामाण्यं तदर्थकत्वल्पव्याल्यानान्तत्योतक इत्यर्थः । 
सु०-- तथा हि ॥ शव्दाज्ज्ञानमुत्पद्यते न वा ॥ नेति पक्षेऽनुभवविरोधः । 
स्वक्रियाबिरोधश्च; 'न झाव्दोऽर्थप्रत्यायक' इति व्रूते, परप्रत्यायनार्थं च शव्दमेव प्रयुङ्क इति ॥ 
आद्ये स बोधः संशयो विपर्ययो वा । नाद्यः एकाकारनियतत्वात्‌ । न द्वितीयः वाधवोधविरहात्‌। 
सर्वत्रापि वाधाभ्युपगमे स्वप्रयुक्तवाक्यस्य तद्धावाभावयोस्स्वव्याघातात्‌ ॥ एवं व्यवस्थिते 
प्रयुज्यते 'शव्दः प्रमाणं संशायविपर्ययाजनकत्वे सति ज्ञानजनकत्वात्‌ ्रत्यक्षादिवदि'ति। न हि 


238 श्रीमन्र्यायसुधा-परिमटसमेता (प्रथमाध्याये 


प्रत्यक्षादेरपि अन्यत्प्रामाण्यनियामकमस्ति ॥ नन्विदमेव प्रामाण्यमिति साध्याविशिष्टत्वम्‌ । 
न। याथार्थ्यं प्रामाण्यमिति वक्ष्यमाणत्वात्‌ । 

परि०- - हेतुसमुच्चय इत्युक्तं व्यनक्ति तथा हीत्यादिना । एवं ब्यबस्थित इति । ोधकत्वे सन्देहा- 
द्यजनकत्वे च सिद्धे सत्यनुमानमुच्यत इत्यर्थः । प्रत्यक्षादिवदित्युक्त्याऽनुमानचच्ेत्युक्तमपि विवृतं ध्येयम्‌ । 
हेतोरप्रयोजकत्वं निराह न हीति । याथार्थ्यं यथार्थ-ज्ञानजनकत्यम्‌ । वक्ष्यमाणत्वात्‌ । नविलक्षणत्वादित्यधि- 
करणे। 


सु०-_ यदुक्तं 'सत्यपि इाब्दे प्रमानुदयादप्रमाणं दाब्द' इति। तदयुक्तम्‌। सत्यपि चक्षुषि 
रूपज्ञानानुत्पत्तेः, सत्यपि धूमेऽद्निज्ञानानुदयात्प्रत्यक्षानुमानयोरप्यप्रामाण्यप्रसङ्गात्‌ ॥ अथ ब्रूषे 
'ेन्द्रियमात्र प्रत्यक्षं किन्त्वन्तःकरणाधिष्ठितं, विषयसन्निकृष्टं च । तथा न धूममात्रमनुमानम्‌ 
अपि तु व्यासिपक्षधर्मतावत्त्वेन अनुसंहितम्‌। न च तस्मिन्सति न प्रमोत्पद्यत' इति तर्हि वयमपि 
ब्रूमो न शब्दमात्रै प्रमाणम्‌, किन्तु श्रुतोऽनुस्मृतसंबन्धश्च । न चैवंविधे शाब्दे सति न प्रमो- 
त्पद्यते ॥ तथा च इाब्दमात्रपक्षीकरणे सिद्धसाधनम्‌ । विशिष्टशब्दपक्षीकारे चासिद्विरिति ॥ 
तदिदमुक्तं प्रत्यक्षवच्चेति । 

परि०-- बिशिष्टशब्दपक्षीकारे चेति । श्रुतमनुस्मृतसंवन्धरं च दाब्दं पक्षीकृत्य तादृशशब्दो न प्रमाणं 
प्रमाव्यभिचारित्वादित्युक्तो त्वसिद्धिरित्यर्थः । प्रत्यक्षवञ्चेतीति । चशब्दादनुमानवदिति च ग्राह्यम्‌ । 

सु०-- यदुक्तं 'विषयाभावान्न शब्द: प्रमाणमि'ति । तदप्ययुक्तम्‌। तथा सति चाक्षुष- 
प्रत्यक्षस्यापि अप्रामाण्यप्रसङ्गात्‌ । तस्यापि हि 'परोक्षोऽपरोक्षो बा विषयः । नाद्यः तस्यानु- 
मानविषयत्वात्‌ । न द्वितीयः तस्य श्रोत्रादिविषयत्वादि'ति वक्तुं शक्यत एव ॥ तत्र चैवं 
बक्तव्यम्‌ । उत्पद्यते तावञ्चक्षुषा 'शुक्लोऽयं पट' इति प्रमा । तथा च अपरोक्षत्वेऽपि विषयस्य 
शरोत्राद्य-विषयत्वाद्युक्तं तत्र चक्षुषः प्रामाण्यम्‌ ॥ किश्र प्रयोजनाभावेन न स्पष्टदृष्टं वस्तु 
निराकर्तु शक्यते सर्वापलापप्रसङ्गात्‌; किन्तु बस्तुदर्हानात्प्रयोजनमपि किञ्रित्कल्पनीयमिति । 
तदेतच्छब्देऽपि समानम्‌ । 'परोक्षोऽपि स ताहृराः कश्चिदविषयो यो नानुमानस्य विषय' इति 
वक्ष्यामः ॥ एतदप्युक्तं प्रत्यक्षबदिति। 

परि०-- एबं वक्तव्यम्‌ इत्यस्य कल्पनीयम्‌ इत्यनेनान्वयः । प्रयोजनाभावेनेति । अनुमानविषय- 


रोत्रादिविषयाभ्यां विषयान्तरकत्यने प्रयोजनाभावेनेत्यर्थः । वक्ष्यामः । न विलक्षणत्वनये 'न हि धर्मादिसिद्धिः 
स्वादि 'त्युत्ततवाक्ये । 'आसमन्ताद्रमयति धर्माधर्मौ परं पदम्‌ । यच्चाप्यतीन्द्रिय त्वन्यत्‌" इत्युपासनापादे चेति भावः। 

सु० तथाऽपि चक्षुरादीनां प्रत्यक्षत्ववच्छन्दानुमानयोरेकजातीयत्वं स्यादिति चेत्‌ । 
तत्किं सर्वथोत यथाकथञ्चित्‌ अथानुमानत्बेन । नाद्यः चक्षुरादावप्यभावात्‌ । न द्वितीयः 
इष्टापादनात्‌ । न तृतीयः वैलक्षण्यस्यापि वक्ष्यमाणत्वात्‌ । 


परि>-- वक्ष्यमाणत्वादिति । 'स्वत ण्वागमस्य हीत्यत्र स्वतः स्वेनैव ल्पेण नत्वनुमानत्वेनेति 
व्याख्यानेन वक्ष्यमाणत्वादित्र्थः । 


सु०_ किञ्चैवं बिषयविकल्पेन झाव्दनिराकरणे झाव्दमुपादायानुमानमपाकुर्वन्तं प्रति किं 
बक्तव्यम्‌ । अनुमानाप्रामाण्ये सकललोकव्यवहारोच्छेदप्रसङ्गात्‌ । परचित्तवृत्त्याद्यसङ्घीर्ण- 
विषयदर्हानात्परोक्षबिषयत्वेऽपि दाव्दाद्भिन्नं तदङ्ीकरणीयमिति वाच्यमिति चेत्‌; सममेत- 
च्छब्देऽपि। एतदपि चशब्देनोक्तमनुमानवदिति । 


यच्च 'अविज्ञानात्मकत्वान्न शव्द: प्रमाणमि'ति । तदप्ययुक्तम्‌ । यथेन्द्रियमिन्द्रिय- 
सन्निकर्षो वा प्रत्यक्षमबिज्ञानात्मकमपि बिज्ञानकरणत्वात्प्रमाणम्‌, तथा इाव्दस्याप्युपपत्तेः ॥ 
किश्च धूमा्नुमानस्य अविज्ञानात्मकस्यापि प्रामाण्यं दृष्टमिति शब्दस्य कथं न स्यात्‌ ॥ अथ 
न धूमादिकमेवानुमानं किं नाम तज्ज्ञानम्‌ । यथाऽऽहुः प्रमाणविदः; 'लिङ्गपरामर्झोऽनुमान- 
मि'ति। तर्हि शब्दमात्रं न प्रमाणं किन्तु तज्ज्ञानमेवेत्यसिद्विः ॥ एतदप्याह प्रत्यक्षवच्चेति । 


परि०-- प्रमाणबिद इति । तार्किकाः । प्रत्यक्षवञ्चेतीति । अत्रापि चशब्देनानुमानवदिति गृह्यते । 
एवमग्रेऽपि । 


सु०- एतेन वाह्यकरणप्रत्यक्षत्वादात्मन्यसमवेतत्वादित्यपि हेतुद्वयं निरस्तं वेदि- 
तब्यम्‌। बाह्यकरणप्रत्यक्षस्यापि धूमवत्प्रामाण्योपपत्तेः । आत्मन्यसमवेतस्यापि प्रत्यक्षवदनु- 
मानवच्च तत्संभवात्‌ । ज्ञानाङ्गीकारेण व्यभिचारपरिहारे शब्दोऽपि ज्ञानात्मेत्यसिद्विरेवेति। 


परि०-- धूमादिलिङ्गल्पार्थाभिप्रावेणाह अनुमानवच्चेति । ननु धूमादिर्नानुमानम्‌ । वेन तत्रात्मालमवे- 
तत्वहेतुसत्त्वेऽपि अप्रामाण्याभावाद्वयभिचारः स्वात्‌ । किन्तु धूमादिज्ञानमेव । त्च न्वायमतरीत्याऽऽत्मसमवेतमेवातो 
न दोष इत्यत आह ज्ञानाङ्ीकारेणेति । झाव्दोऽपि ज्ञानात्मेति । शब्द: प्रमाणमित्वल्य शब्दज्ञान प्रमाणमित्यर्थ इति 
हेतोरसिद्विः । शब्दज्ञानस्वाप्वात्मसमवेतत्वादित्वर्थः । पररीत्येदं दूषणमिति ध्येयम्‌ । 'परसिद्वै्दूषणमि'त्युक्ते: । 
स्वरीत्या तु प्रमाणभूतानुमित्यादौ व्यभिचातो ध्येवः ।वृततिज्ञानमात्रस्यान्तःकरणाश्रितत्वात्‌ । असिद्धिरित्युपलक्षणम्‌ । 
चक्षुतदीन्द्रिवप्रत्यक्षप्रमाणे तथापि ब्यभिचारापरिहारादित्यपि ध्येयम्‌ । 

सु०--- यदप्याकाइागुणत्वादिति । तदसिद्धम्‌ । वर्णात्मा हि झाव्दः प्रमाणम्‌ । न च 
असावाकाशगुणस्तत्त्वविदाम्‌ । अत्र च प्रत्यक्षवच्चेति व्यतिरेकदृष्टान्त: । यथा प्रत्यक्षस्य 
नाकाशगुणत्वं तथा शब्दस्यापीति तस्य प्रामाण्यं न विहन्यत इति। 

अप्रयोजकाश्चैते हेतवो विपक्षे वाधकाभावादवगन्तव्या: । 

परि०-- व्यतिरेकेत्यक्तमेव व्यनक्ति यथेति। झात्दस्यापीतीतिराच्दो हेत्वर्थः । यथा प्रत्यक्षस्याकादागुणत्यं 
नास्तीति कृत्वा प्रामाण्यं न विहन्यते । तथा शब्दस्यापि तन्नास्तीति प्रामाण्यं न विहन्यत इत्यर्थः । यद्वा इत्यन्नेन 
दृशन्तविवरणम्‌ । ततश्च किमित्यत उक्तं तस्येत्यादि । 

सु०-- यच्चोक्तं 'राव्दस्यार्थेन संबन्धोऽस्ति न बे'ति । तत्रास्तीति ब्रूमः । स च 
तादात्म्यादेरसंभवेऽन्यो भविष्यति । यथा खलु चक्षुरादेः प्रत्यक्षस्यासंवद्वस्य ग्राहकत्बेऽति- 
प्रसङ्कात्तादात्म्यादेरसंभवात्कार्यवशादेव घटादिना संयोगः कल्प्यते । श्रोत्रस्य हाव्देन संयोगा - 
द्यसंभवात्समवायः । अनुमानस्य च धूमादेरग्र्यादिना संयोगादेरव्याम्यतिव्यास्यादिना असंभ- 
बाद्‌ व्याप्यव्यापकभावः कल्पितः । एबं शव्दस्यासंवद्धस्य गमकत्वेऽतिप्रसङ्गात्‌ तादात्म्यादे- 
रसंभवात्संबन्धान्तरं कल्पनीयम्‌ । न पुनः स्पष्टदृ्टतत्कार्यापलापो युक्तः ॥ तदिदमाह प्रत्यक्ष- 
बच्चेति। 


परि०--- बाधकाभावादित्यस्वासिद्रिनिरसाय प्रागुक्तवाथकान्यनूद्य निराह यञ्चोक्तमित्यादिना । 
अव्यासीति । रुपरसादौ । 


सु०-- स च संवन्धः पारमेश्वरः सङ्केत एवेत्येके । स्वाभाविकः प्रत्याय्यप्रत्याय- 
कत्बलक्षण इत्यपरे । तत्र कः संवन्धो विवक्षित इत्यपेक्षायामुक्तं स्वत एबेति । स्वाभाविकेनेव 
संवन्धेनेत्यर्थः । तदुक्तं जैमिनिना 'औत्पत्तिकस्तु शब्दस्यार्थेन संबन्धः" इति। वक्ष्यति चाचार्यः 
'नित्ययोगोऽपि शब्दानामर्थेर्नेव निषिद्धद्यत' इति। 

परि०-- पारमेश्वरः सङ्केत इति । अस्माच्छ्दादवमर्थो बोद्धव्य इति परमेश्वत्च्छारुप इति तार्किका 
इत्यर्थः । औत्पत्तिकस्त्बिति । बिवृतश्वेतत्सूत्रार्थः प्राक्‌ दृश्यते ब्रह्मसूत्राणां प्रामाण्यं त्रिविधं महदि'त्येतत्सुधा - 
वाक्यविवृतिप्रस्तावे । बक्ष्यति चेति । आनुमानिकपादे । नेवेति पदच्छेदः । 

सु०-- ननु यदि शब्दस्य स्वाभाविकी वाच्यविषया शक्तिस्तदा व्युत्पन्नबदन्युत्प- 
न्नोऽपि शब्दादर्थ प्रतीयात्‌ । न ह्य्रिरविदितशाक्तिर्न दहतीति । मैवम्‌ । यथा प्रत्यक्षस्य चक्षुरादेः 

स्वाभाविक्यां रूपप्रतीतिजननशक्तो सत्यामप्यागन्तुकसन्निकषपिक्षया रूपप्रत्यायकत्वम्‌, यथा 
च लिङ्गस्य सत्यपि स्वाभाविके साध्यसंवन्धे तदनुसन्धानापेक्षयेब गमकत्वम्‌ एबं शव्दस्यापि 
सत्यप्यर्थेन स्वाभाविके संवन्धे बिदितसंबन्धस्यैब वोधकत्बं नान्यथेति नियमात्‌ ॥ तदेत- 
दप्याह प्रत्यक्षवचेति । 


सु०- अथापि स्यात्‌ । स्वाभाविकोऽपि संवन्धः, किं सर्वेषां दाव्दानां सर्वरर्थैरुत 
कस्यचिच्छव्दस्य केनचिदर्थेन । नाद्यः इाव्दार्थव्यवस्थाऽनुपपत्तिप्रसङ्गात्‌ । न द्वितीयः 
ऋष्यार्यम्ळेक्र्छानामनियमाभावप्रसङ्गात्‌ । तथा हि । यवशव्दमार्या दीर्घञूके प्रयुञ्जते, यबझाव्दा- 
दीर्घशूकमेव प्रतिपद्यन्ते । म्ले््ास्तु प्रियङ्गौ प्रयुञ्जते, प्रियडूमेब प्रतिपद्यन्ते । त्रिवृच्छव्दमार्या 
लताविशेषे प्रयुञ्जते, क्रषयो ऽन्यत्रत्यवमादिरनियमः स्वाभाविक्यां शव्दशक्तौ न स्यात्‌ न हि 
प्रदीपो रूपप्रकाशनशक्ती रसमपि कदाचित्प्रकाशयति । साङ्केतिकत्वे त्वनियमो युज्यते, पुरुषे- 
च्छाथीनत्वात्‌ तस्याश्चानियतत्वात्‌ चेष्टासड्भेतबदिति ॥ अत्रोच्यते । 

परि०--- सङ्केतवादी शङ्कते अथापीति । दीर्घशूको नाम गोधूमसदृटाधान्यविदोषः । प्रिवंगुन्नु लूक्ष्मधान्य- 
विदोषः । अन्यत्रेति । त्रिवृदग्रिष्वि(प्बवि)त्यादिल्तात्रियानवके । चेष्टासङ्भतबदिति । भ्रूनवनहन्तादिचेष्टानामर्थ- 
विदोषे सङ्केत कृत्वा व्यवहरन्ति नयनादिभाषणचतुरा लोके । तत्र यथा पुरुषभेदेन स च सद्धेतो नानार्थप्रत्यायकत्वेन 
अनिवतस्तथाऽसावपि अस्माच्छच्दादयं वाध्य इतीच्छाल्पतङ्केत एवानिवत इत्वर्थः । 

सु०-- न बयं क्कचिदपि शव्दस्य सड्केताद्‌ वोधकत्बं नास्तीति व्रूमः; किन्त्वर्थविशेषे 
स्वाभाविकी च शक्तिरस्तीति । तथा च स्वाभाविक्या झाक्त्या क्रचिद्वोधः क्कचित्‌ सङ्भृता- 
दित्यनियमो युज्यते । अथवोभयत्र स्वाभाविकी शक्तिरस्तु; व्युत्पत्तिवदाद्वयवहारनियम- 
सम्भवात्‌। 

परि०-- 'झाखस्था वा तन्निमित्तत्वादि'ति यववतहाधिक्रत्णोक्तरीत्या समाधिमाह न बयमिति । ननु 
कचित्सङ्गेतेन प्रयोगप्रत्यययोरङ्गीकारे तेनेव सर्वत्र तयोल्पपत्तौ करिमपूर्वशक्तिक्रत्यनयेत्यतः सर्वत्र शक्त्यैवार्थ- 
बोधकत्वं झब्दस्येत्याह अथवेति । तर्दार्वाणामपि प्रियंगुव्यवहारो म्लेञ्छानां दीर्घशूकव्यवहारश्च स्यादित्यत आह 
व्युत्पत्तीति । 

सु०-- यथा खलु शुक्तिसन्निकृ्टेन चक्षुषा कश्चिच्छुक्तिकां प्रतिपद्यते कश्चिद्रजतम्‌ । 
न चैतावता चक्षुषोऽ्थप्रत्यायकत्वमस्वाभाविकं दोषसहकारिसदसद्भावाभ्यामनियमसंभवात्‌। 
यथा कृतकत्वालिङ्गात्‌ कश्चिदनित्यतां प्रत्येति, कश्चिन्नित्यताम्‌ । अन्यथा विरुद्धहेत्वाभासा- 

सु०-- यदप्याकाइागुणत्वादिति । तदसिद्धम्‌ । वर्णात्मा हि शब्दः प्रमाणम्‌ । न च 
असावाकाङागुणस्तत्त्वविदाम्‌ । अत्र च प्रत्यक्षबञ्चेति व्यतिरेकदृष्टान्त: । यथा प्रत्यक्षस्य 
नाकाइागुणत्वं तथा शब्दस्यापीति तस्य प्रामाण्यं न विहन्यत इति । 

अप्रयोजकाश्चैते हेतवो विपक्षे वाधकाभावादवगन्तव्याः । 

परि०--- व्यतिरेकेत्युक्तमेव व्यनक्ति यथेति । दाब्दस्यापीतीतिाय्दो हेत्वर्थः । यथा प्रत्यक्षस्याकादागुणत्वं 
नास्तीति कृत्वा प्रामाण्यं न विहन्यते । तथा शब्दस्यापि तन्नास्तीति प्रामाण्यं न विहन्यत इत्यर्थः । यद्वा इत्यन्तेन 
दृष्टान्तविवरणम्‌ । ततश्च किमित्यत उक्तं तस्येत्यादि । 

सु०-- यच्चोक्तं 'ाव्दस्यार्थेन संबन्धोऽस्ति न वे'ति । तत्रास्तीति ब्रूमः । स च 
तादात्म्यादेरसंभबेऽन्यो भविष्यति । यथा खलु चक्षुरादेः प्रत्यक्षस्यासंवद्धस्य ग्राहकत्वेऽति- 
प्रसङ्कात्तादात्म्यादेरसंभवात्कार्यवशादेव घटादिना संयोगः कल्प्यते । श्रोत्रस्य दाव्देन संयोगा- 
द्यसंभवात्समवायः । अनुमानस्य च धूमादेरम्यादिना संयोगादेरव्यास्यतिव्यास्यादिना असंभ- 
वाद्‌ व्याप्यव्यापकभावः कल्पितः । एवं शाव्दस्यासंवद्धस्य गमकत्वेऽतिप्रसङ्गात्‌ तादात्म्यादे- 
रसंभवात्संबन्धान्तरं कल्पनीयम्‌ । न पुनः स्प्टदृष्टतत्कार्यापलापो युक्तः ॥ तदिदमाह प्रत्यक्ष- 
बच्चेति । 

परि०-- बाधकाभावादित्यस्यासिद्धिनितसाय प्रागुक्तवाश्रकान्यनूद्य निराह यच्चोक्तमित्यादिना । 
अव्याप्तीति । रूपरसादौ । 

सु० स च संबन्धः पारमेश्वरः सङ्केत एवेत्येके । स्वाभाविकः प्रत्याय्यप्रत्याय- 
कत्बलक्षण इत्यपरे । तत्र कः संवन्धो विवक्षित इत्यपेक्षायामुक्तं स्वत एवेति । स्वाभाविकेनैव 
संवन्धेनेत्यर्थः । तदुक्तं जैमिनिना 'ओत्पत्तिकस्तु शब्दस्यार्थन संबन्धः' इति। वक्ष्यति चाचार्यः 

'नित्ययोगोऽपि इाब्दानामर्थेर्नेव निषिद्ध्यत' इति। 

परि०-- पारमेश्वरः सङ्भत इति । अस्माच्छब्दादयमर्थो बोद्धव्य इति परमेश्वरेच्छारूप इति तार्किका 
इत्वर्थः । औत्पत्तिकस्त्विति । विवृतश्वेतत्सूत्रार्थः प्राक्‌ ` दृशयते ब्रह्मसूत्राणां प्रामाण्यं त्रिविध महदि'त्येतत्सुधा - 
वाक्यविवृतिप्रस्तावे । बक्ष्यति चेति। आनुमानिकपादे । नेवेति पदच्छेदः । 

सु०_ ननु यदि शब्दस्य स्वाभाविकी वाच्यविषया शक्तिस्तदा व्युत्पन्नवदव्युत्प- 
न्नोऽपि शब्दादर्थ प्रतीयात्‌ । न ह्यन्निरबिदितञाक्तिर्न दहतीति । मैवम्‌ । यथा प्रत्यक्षस्य चक्षुरादेः 

स्वाभाविक्यां रूपप्रतीतिजननशाक्ती सत्यामप्यागन्तुकसन्निकषपिक्षया रूपप्रत्यायकत्वम्‌, यथा 
च लिङ्गस्य सत्यपि स्वाभाविके साध्यसंवन्धे तदनुसन्धानापेक्षयैब गमकत्वम्‌ एबं शव्दस्यापि 
सत्यप्यर्थेन स्वाभाविके संवन्ध बिदितसंवन्धस्येब वोधकत्यं नान्यथेति नियमात्‌ ॥ तदेत- 
दप्याह प्रत्यक्षवचेति । 


सु० अथापि स्यात्‌ । स्वाभाविकोऽपि संवन्धः, किं सर्वेषां दाव्दानां सर्वरर्थैरुत 
कस्यचिच्छव्दस्य केनचिदर्थेन । नाद्यः उाव्दार्थव्यवस्थाऽनुपपत्तिप्रसङ्गात्‌ । न द्वितीयः 
कऋष्यार्यम्लेक्रछानामनियमाभावप्रसङ्गात्‌। तथा हि। यवशव्दमार्या दीर्घशूके प्रयुञ्जते, यवडाव्दा- 
दीर्घशूकमेव प्रतिपद्यन्ते । म्लेळ्छास्तु प्रियङ्गी प्रयुञ्जते, प्रियङ्ुमेब प्रतिपद्यन्ते । त्रिवृच्छव्दमार्या 
लताविरोषे प्रयुञ्जते, ऋषयो ऽन्त्रेत्येवमादिरिनियमः स्वाभाविक्यां शव्दशक्तौ न स्यात्‌ न हि 
प्रदीपो रूपप्रकाशनशक्ती रसमपि कदाचित्प्रकाझायति । साड्गेतिकत्वे त्वनियमो युज्यते, पुरुपे- 
च्छाधीनत्वात्‌ तस्याश्चानियतत्वात्‌ चेष्टासड्भेतवदिति॥ अत्रोच्यते । 

परि०-- सङ्केतवादी शङ्कते अथापीति । दीर्घशूको नाम गोथृमसद्शधान्यविश्रेप: । प्रिवंगुत्तु सूक्मधान्य- 
विदोषः । अन्यत्रेति ! त्रिवृदम्रिष्वि(प्वबि)त्यादिम्तोत्रियानवके । चेष्टासङ्भेतबदिति । भ्रूनयनहन्तादिचेष्टानामर्थ- 
विदोषे सङ्भेततं कृत्वा व्यवहरन्ति नयनादिभाषणचतुत लोके । तत्र वथा पुरुषभेदेन स च सङ्केतो नानार्थप्रत्वावकत्वेन 
अनिवतस्तथाऽसावपि अस्माच्छव्दादयं बोध्य इतीच्छाल्पसङ्केत एवानियत इत्यर्थः । 

सु०--- न वयं क्कचिदपि ठाव्दस्य सङ्भेताद्‌ वोधकत्वं नास्तीति व्रूमः; किन्त्वर्थविरोषे 
स्वाभाविकी च इाक्तिरस्तीति । तथा च स्वाभाविक्या झाक्त्या कचिद्दोधः क्कचित्‌ सठ्ठेता- 
दित्यनियमो युज्यते । अथवोभयत्र स्वाभाविकी शक्तिरस्तुः व्युत्पत्तिवशाद्वधबहारनियम- 
सम्भवात्‌। 

परि०-- 'शाखस्था वा तन्निमित्तत्वादि'ति वववतहाधिकत्णोक्तरीत्या समाधिमाह न वयमिति । ननु 
कचित्सङ्केतेन प्रयोगप्रत्यययोरङ्गीकारे तेनेव सर्वत्र तयोल्पपत्तौ किमपूर्वशक्तिकल्पनयेत्यत: मर्वत्र शक्त्यैवार्थ- 
वोधकत्वं शब्दस्येत्याह अथवेति । तर्द्यर्वाणामपि प्रियंगुव्यवहाते म्लेञ्छानां दीर्घशूकव्यवहारश्च स्यादित्यत आह 
व्युत्पत्तीति । 

सु०--- यथा खलु शुक्तिसन्निकृषन चक्षुषा कश्चिच्छुक्तिकां प्रतिपद्यते कश्चिद्रजतम्‌ । 
न चैतावता चक्षुषो ऽ्थप्रत्यायकत्वमस्वाभाविकं दोषसहकारिसदसद्भावाभ्यामनियमसंभवात्‌। 
यथा कृतकत्वालिङ्ात्‌ कश्चिदनित्यतां प्रत्येति, कञ्चिन्नित्यताम्‌ । अन्यथा विरुद्धहेत्वाभासा- 

नवसरप्रसङ्कात्‌ । ताबता न तस्यास्वाभाविकं गमकत्वम्‌; अनियमस्य संबन्धग्रहणदोषभावा- 
भावाभ्यामुपपन्नत्वात्‌ । तथा शब्दस्यापि शक्त्यनुसार्यननुसारिव्युत्पत्तिलक्षणसहकारिवशा - 
दनियमेऽपि स्वाभाविकशक्तिसद्भाव: संभवतीति ॥ 


तदिदमाह प्रत्यक्षवच्चेति । 


इयांस्तु विशेषः । झाब्दस्सड्केतादपि प्रमापकः । नैं चक्षुरादि । तेन संवादविसंवादोप- 
पत्तिरिति। 

परि०-_ नन्वेवं पूर्वतन्त्रे यवशब्देन प्रियंग्वादिव्यवहारोऽसाधुरित्युक्तमित्यतो दीर्घशूकविषयिणीमेव 
शब्दशक्ति दोषवशादन्यविषयतया व्युत्पद्च व्यवहरन्ति । शब्दश्व व्युत्पत्तिमनुसृत्यार्थं बोधयतीति तस्य साधुत्वं 
युक्तमिति दृष्टान्तपूर्व व्यनक्ति यथेति । दोषसहकारीति । दोषरुपसहकारीत्यर्थः । संबन्धेति । व्याप्यव्याप- 
काभिमतयोः संबन्धग्रहणेत्यर्थः । प्रत्यक्षवज्चेतीति । चराब्दादनुमानवदिति पूर्ववत्‌ गृद्यते । नन्वेवं प्रत्यक्षादि- 
वदर्थविसंवादोऽपि प्रियंग्वादिव्यवहारे स्यादित्यत आह इयांस्त्विति । 

सु०-- ननु ये स्वाभाविकं संबन्धमास्थिषत राब्दार्थयोस्तेषामपि नेष सत्तामात्रे- 
णाबगमाङ्गम्‌ । अपि तु विज्ञातस्सन्‌ । विज्ञाने च 'अस्यायमर्थस्य वाचक' इति वा 'अस्मादयं 
बोद्धव्य' इति वा सङ्केत एवोपायः । वृद्धव्यबहारोऽपि गवादिहाब्दानां देवदत्तादिराब्दव- 
त्सङ्भेतपूर्वक एव । तद्वरमस्तु सङ्केत एव । कृतमत्र स्वाभाविकेन संबन्धेन । तन्मात्रादेव 
प्रयोगप्रतिपत्तिव्यवहाराणामुपपत्तेः। 

परि०-- सङ्केतवाद्यभिमतचोद्यमनुवदति ननु ये स्वाभाविकमित्यादिना अत्र ब्रूम इत्यन्तेन । इति बा 
सङ्केत इति। परमेश्वरेच्छाधीनो यः सङ्केतः तज्ज्ञानमेवोपाय इत्यर्थः । वृद्धव्यवहार एव शक्तिज्ञानोपायो5स्त्वित्यत आह 
बृद्धेति। 

सु०-- नन्वयं सङ्केत एव केषाश्चिच्छब्दानामसति स्वाभाविकार्थसंबन्धे न शक्यः 
कर्तुम्‌। निर्दिश्य ह्यर्थ ब्रूयात्‌ अयमस्माद्‌ बोद्धव्य' इति। न च निर्देशोऽसति स्वाभाविके संबन्धे 
केषात्रिच्छब्दानां सिध्यति । सङ्केताधीने तु वाचकत्वे सर्वेषां झाव्दानामकृतसमयत्वात्किं केन 
निर्दिरोत्‌ । तस्मात्सङ्केतकरणमेव स्वाभाविकसंबन्धं प्रतिपादयति शब्दानाम्‌ ॥ मैवम्‌ ॥ 
सर्गादिभुवां महर्षिदेबतानां परमेश्वरानुग्रहाद्वर्मज्ञानवैराग्येश्वर्यसंपन्नानां परमेश्वरस्य ताबत्सुकर 
एव सङ्केतः कर्तुम्‌ । तद्वघबहाराञ्चास्मदादीनामपि सुग्रहः सङ्केतः । तथा हि । बृद्धवचनानन्तरं 
तच्छ्राविणो बृद्धान्तरस्य प्रवृत्तिहर्षशोकभयादिप्रतिपत्तेस्तद्धेतुं प्रत्ययमनुमिमीते बालस्तस्य 

सत्स्वप्यन्येष्वभूतस्य वाक्यश्रबणसमनन्तरं भवतो वाक्यश्रवणहेतुतामबगच्छति । तदव- 
यवानां च पदानामावापोद्धारभेदेन तत्तदर्थप्रत्ययजननोपायत्वदर्हानात्‌ । तेषु तेष्वर्थेषु तेषां 
पदानां वाचकत्वं च कल्पयति । एवं पदावयवेषु प्रकृत्यादिष्वपि द्रएव्यम्‌ । स्वाभाविकीं 
इक्तिमभ्युपगच्छताऽप्येषा प्रक्रिया अनुसरणीया । साऽपि न सत्तामात्रेणावगमाङ्गमित्युक्तम्‌ । 

परि०-- क्तिवादी शाङ्कते नन्वयमिति । केषाञ्चिदिति । इदमादिपदानाम्‌ । सङ्केतवादी निगह 
मैवमिति । सर्गादीति । सर्गादौ जातान्महर्षिप्रभूतीन्प्रति प्रत्यक्षेण दृष्टार्थे तद्वेः सुकर एव । तत्र शब्देन 
िर्देशानपेक्षणादिति भावः । विसंवादादिव्यवहारा भावसूचनाय धर्मज्ञानवेराग्यसंपन्नानामित्वुक्ति: । 

सु०-- स्यादेतत्‌ । यदि शब्दानां साठ्रेतिकः संवन्धो न स्वाभाविकः; कृतं तर्हि 
साध्बसाधुबिभागपरेण व्याकरणेन । स्वाभाविकं हि यस्य वाचकत्वं स शब्दः साधुरसाधु- 
श्वेतरः । सामयिकत्वे तु सर्व एव साधवोऽसाधवो वा स्युः । मैवम्‌ । परमेश्वरसमय- 
परिपालनार्थत्बात्‌। तथा च येषां पदानां येष्वर्थेषु परमेश्वरेण कृतः समयस्तानि तत्र साधूनि; 
असाधूनि चेतरत्रेति बिभागाय व्याकरणमर्थवदिति । 


परि०-- सिद्धान्ती शङ्कते स्यादेतदिति । पूर्ववादी निराह मैबमिति । 


सु०-_ अत्र ब्रूमः ॥ परस्यापि मते किमीश्वरसङ्केत एवावगमाङ्गम्‌ उतास्मदादीनामपि॥ 
आद्ये कथमृष्यार्यम्ले्र्छानामनियताः प्रयोगप्रत्ययव्यवहाराः । किश्रेश्वरसङ्कतो5पि गृहीत 
एवावगमाङ्ग न स्वरूपेण । व्युत्पन्नवदव्युत्पन्नस्यापि प्रतिपत्ति(त्तीति)प्रसङ्गात्‌ । तद्रहश्व 
त्वदुक्तरीत्योपदेशादिनैव । तथा चास्त्वस्मदाद्युपदेश एव । किमदृष्टेश्वरसड्रेतकल्पनयेति 
समानम्‌। अस्मदादिभिरपि पूर्वतनस्सङ्केतो ज्ञाप्यत एव न तु क्रियत इति चेत्‌ । तर्ह्यस्मन्मतेऽपि 
बृद्धेन स्वाभाविकी शक्तिङ्गाप्यत एव । न त्वपूर्वसड्केतः क्रियत इति तुल्यम्‌ ॥ द्वितीये तु 
व्याकरणादिवैयर्थ्यम्‌ । व्यवहारमात्रं हि झाब्दप्रयोजनम्‌ । तच्चेश्वरानीश्वरसङ्केतयोः समानम्‌ । 
अदृष्टार्थमिति चेन्न प्रमाणाभावात्‌ । श्रुत्यादेः सङ्केतशाक्तिपक्षोदासीनत्वात्‌। किञ्च चरमभाविनं 
सहकारिणमुपदेशादिकमुपादाय इाक्तिप्रत्याख्याने अतिप्रसङ्गः । 

परि०— अद्ृष्टार्थमिति चेदिति । व्याकरणनिगमनिषण्ड्रादिकमिति योज्यम्‌ । ईश्वर्ष्वार्वकृतसङ्केतज्ञानेन 
व्यवहारेऽदृषटमस्तीति तत्प्रतिपालनपरव्याकरणादिकमप्वदृ्टार्ं भविष्यतीति भाव: । ईश्वरादिसद्ेतज्ञानस्वेव अदृष्टर्थ- 
त्वमप्रामाणिकं येन तत्परिपालनद्वारा व्याकरणाद्यापे तथा स्यादिति भावेनाह प्रमाणाभावादिति । ननु 'एकः शब्दः 
सम्यग्ज्ञातः सुषु प्रयुक्तः स्वर्गे लोके कामधुन्भवतीति ब्राह्मणेन । न म्लेञ्छितवै नापभाषित वै म्लेश्छो ह॒ वा एप 

यदपडाब्द' इत्यादिश्रुत्या । ` यस्तु प्रयुङ्के कुदाल विदोषेः शाब्दान्यथावद्रबवहाल्काळे । सोऽनन्तमाप्रोति जयं परत्र 
वाग्योगविद्‌ दुष्यति चापडाव्देरि'त्यादित्मृत्या च साध्वसाधुदाव्दज्ञानप्रयोगयोरशरनिर्थयोरुकत्या पतमश्वताङ्गत- 
ज्ञानपूर्वकं व्ववहारेऽदृष्टं नान्यथेति परिकरत्प्यत इत्यत आह श्रुत्यादेरिति । चरमभाविनं सहकारिणमुपदेशमिति । 
तथाहि ृद्धव्यवहारानन्तरमित्यादिनोकतवृद्भव्यवहाररुपोपदेशमित्यर्थः । अतिप्रसङ्ग इति । दण्डचक्रादिसहकारि- 
संपत्तिमादाय घटादिकार्यापलापोऽपि स्यात्‌ । क्षितिसल्लादिसहकारिसंपत्तिमादाय बीजस्याङ्कुरजननसामरथ्याप- 
लापप्रसङ्घात्‌ । अन्त्यतन्तुरंयोगसहकार्युपादाय पटापलापोऽपि स्यादित्यर्थः । 


सु०-- अधौत्पत्तिकशक्तिसद्धावे किं प्रमाणम्‌ । अर्थाववोधस्य स्बरूपसहकारिभ्यां 
इाव्दसड्केताभ्यामबोपपत्तेरिति॥ उच्यते । किं स्वरूपसहकारिव्यतिरिक्तातीन्द्रिया शक्ति: कापि 
नाङ्गीक्रियते, उत शब्द एव ॥ आद्ये वक्ष्यामः । द्वितीये चाधुनातनास्तावन्न सङ्कतयितार इति 
तवापि संमतम्‌ । न च लोकोत्तरे सङ्केतयितरि प्रमाणमस्ति । तथा च स्वभाव एवायं 
ाव्दानामिति गम्यते॥ गवादिशव्दा : साड्रेतिकाः शब्दत्वाद्देवदत्तादिशव्दवदिति चेत्‌ । किमत्र 
साड्केतिकत्वमात्रं साध्यम्‌, उत सास्रादिमत्यर्थे । आद्ये सिद्धसाधनम्‌ । गुप्तभापणादो मया 
गोझाव्दस्य घटेऽपि सङ्भेतितत्वात्‌ । द्वितीये व्यभिचारः । न हि 'सर्वेऽपि शब्दा: सास्रादिमति 
पिण्डे सङ्केतिता" इत्यत्र प्रमाणमस्ति । गोझाब्दः साख्ादिमत्यर्थे सङ्केतितः तत्र प्रयुज्यमान- 
आाब्दत्वात्‌ गाव्यादिराब्दबदिति चेन्न असाधुराब्दत्वस्योपाथित्वात्‌ । साधनावच्छिन्नसाध्य- 
व्यापकत्बेनाप्युपाधित्वस्य वक्ष्यमाणत्वात्‌ । अन्यथाऽस्मदादिविरोषणप्रक्षेपोऽपि प्रतिज्ञायां 
प्रसज्येतेति । 

तदेवं दाव्दस्यार्थसंवन्धसंभवान्नाप्रामाण्यम्‌। 

परि०-- ननु घटपटादि कार्व प्रमितमिति नापलापार्हम्‌; शक्तिर्न प्रमितेति शङ्कते अथेति । वक्ष्याम इति । 
लिङ्गपादे । `इति पेङ्गश्रुतिः प्राह शक्तिसद्भाव एव तु' इत्याद्यनुव्याख्वाव्याख्यावतर इति भावः । गोपिण्डे 
केनचिन्सड्केतितचेष्टाविशषे साश्वव्यापकत्यादाह साधनाबच्छिन्नेति । बक्ष्यमाणत्वादिति । द्वितीयाद्वपादे 'न 
बिलक्षणत्वादि'ति नवे 'साध्वाब्यापकवेलोम्यमव्याप्ति: साधनस्य च' इत्येतद्वचाख्यावसर इति भावः । अन्यथेति । 
ताइ्तिकत्वस्यासाशुरब्दत्वनिवन्धनत्वाभाव गोशब्दः साख्रादिमत्यर्थेऽस्मदादिभिः सङ्केतितः तत्र प्रयुज्यमान- 
दाब्दत्वादित्यपि प्रयोगग्रसङ्गन त्वदरभिमतपात्मेश्वरसङ्केत इत्यव्यासिद्विप्रसङ्कादिति भावः । प्रपञ्चितमेतत्सङ्गेत- 
पक्षखण्डनं तर्कताण्डव द्वितीयपरिच्छेदे । 

सु०-- यत्पुनरुक्तम्‌ 'आप्षानास्प्रयुक्तयोरि त्यादि । तदप्यसारम्‌ । प्रत्यक्षवदेवोपपत्तेः। 
चक्षुरादिप्रत्यक्षं हि कचिद्यथार्थज्ञानं क्चिदयथार्थज्ञानं जनयदपि प्रमाणमङ्गीक्रियत एव । 

दोपसदसद्भावाभ्यां तत्र भेद इति चत्‌; तर्द्त्राप्यनासवक्कसदसद्धावाभ्यां भेदो भविष्यति । वक्ता 
वाक्योच्चारण एबोपयुज्यत इति चेन्न । यतस्तदेवाबिषये प्रयुञ्जानो दुष्टं करोति निशातमसि- 
माकारो प्रयुश्नान इव । अन्यथा5नुमानमप्यप्रमाणं स्यात्‌ । कृतकत्वं हि शव्दानित्यत्वसाधने 
साधु, असाधु चाग्र्यवयविना5नुष्णत्वसाधने । तत्‌ कस्माद्विडोपात्‌ । व्यापिपक्षधर्मता- 
भावाभावाभ्यामिति चेन्न कालातीतत्वस्य पृथग्दुपणताया वक्ष्यमाणत्वात्‌ । ततः (अतः) 
अविपयवृत्तित्वतदभावरूप एव बिोपो बक्तव्यः । स च समानः इाव्देऽपीति । तदिदमुक्तं 
प्रत्यक्षबच्चति । 

परि०--- यत्पुनरुक्तमिति । प्रत्यक्षवचचत्यादेन्वतानिक्रावामुक्तमित्यर्थः । अन्यथेति । विषयवृत्तित्व- 
नदरभावाभ्यां प्रामाण्याप्रामाण्यव्यवल्थाऽनङ्ीकाः इत्वर्थः । तदेव व्यनक्ति कृतकत्वं हीति । अग्नीति । 
अग्निरुपस्थूलाववबिन इन्यर्थः । प्माण्वादेरनुण्णतालाथने वाधत्याप्रसनेरयमुक्तम्‌ व्यास्तीति । कृतकत्वं चानुष्ण- 
त्वेन न व्याप्तं नापि सन्दिन्धसाथ्यवत्पक्षवृत्तित्वलपपक्षधर्मतोपेतमिति । अनुष्णत्यलाथने तदृभवहीनत्वात्‌ । 
दाच्दानित्यत्वसाश्चने तदुभयवत्त्वात्लाधुत्वादिके तस्य सेत्स्यतीति भावः । एवं हि अविषववृत्तित्वल्पकालातीतत्वं 
नाम दापो न स्यात्‌ । अस्तु को दाप इत्यत आह कालातीतत्वस्येति । वक्ष्यमाणत्वादिति । युक्तिपादे ` विरोधोऽपि 
्रिथव त्यात्रतिज्ञार्थवित्द्धत' त्यतद्व्याख्यावसर इति भावः । प्रत्यक्षवञ्चतीति । अनुमानवच्चेति चार्थः । 

सु ० एतद्दोषभयात्कचित्‌ शव्दस्यानुमानऽन्तर्भावमिच्छन्ति। अपर पुनरपौरुषेयतया 
निरस्तसमस्तदोषाराङ्कूस्य वेदस्य शब्दतयव प्रामाण्यम्‌, पुरुषवचसां त्वनुमानतयेत्यातिष्टन्ते॥ 
तदुभयमप्य(त एवा)युक्तम्‌ । किन्तु प्रत्यक्षबत्‌ अनुमानवत्‌ च झाव्दमात्रस्यापि प्रामाण्यं स्वतः 
स्वेन एब रूपण न त्वनुमानत्वेन । अत एव श्रुतेः प्रकृतत्वेऽपि सर्वराव्दपरिग्रहाय आगमस्य 
इत्युक्तम्‌। हिशव्दस्तत्र प्रमाणप्रसिद्विद्योतकः । तच्चोत्तरत्र वक्ष्यामः । 

परि०-- एतद्दोपति । आप्तानाप्तवाक्ययोर्विरापानुपलम्भेन प्राम्ताप्रामाण्वदोपभवादित्वर्थः । तच्चोत्तरत्र 
वक्ष्याम इति । 'गौत्वं कत्पनेऽन्वथे' त्वस्य चतुर्थव्याख्यावसरे केचिदाहुद्त्यादिद्रन्धेनेति भावः । न विलक्षणत्वनवे 
स्मृतिप्रामाण्यग्रस्तावे 'स्मृतिः प्रत्यक्षमेतिद्ममनुमे'ति श्रुत्यादेः सुधावां वक्ष्यमाणत्वादिति भाव: । 

सु०-- ननु तथाऽपि वेदस्य प्रामाण्यं नोपपद्यते । अनृतन्याधातपुनरुक्तदोषात्‌॥ तथा 
हि ॥ अनृतमप्रमाणं दृष्टम्‌ । यथा विप्रलम्भकवाक्यम्‌ । अनृतश्च बेद: पुत्रकामेष्टचनुष्ठानेऽपि 
फलानुपलब्धेः ॥ व्याहतं चाप्रमाणम्‌ । यथोन्मत्तबाक्यम्‌ । व्याहतश्चायम्‌ 'अतिरात्रे षोळदिनं 
गृह्णाति’, 'नातिरात्रे घोव्ठशिनं गृह्णाति’; ‘उदिते जुहोति', 'अनुदिते जुहोती' त्यादि ॥ पुनरुक्त 
चाप्रमाणम्‌। पुनरुक्तिश्च वेदे त्रिः प्रथमामन्वाहे'त्यादिदर्शनादिति ॥ तदिदमपि अयुक्तम्‌ । 


246 श्रीमन््यायसुधा -परिमळसमेता (प्रथमाध्याये 


परि०- ननु तथापीति । शब्दस्यार्थन स्वाभाविकसंवन्थेऽनाप्तवाक्याद्विरोषे च सत्यप्यनुमानाद्रहि- 
भविऽपीत्यर्थः । अतिरात्र इति । ज्योतिष्टोमस्याग्निष्टोमात्यय्नष्टोमोक्थ्यषोळ (ड) इयतिरात्राप्तोर्यामवाजपेयभेदेन सप्त 
संस्थाः । तत्रातिरात्रसंज्ञके ज्योतिष्टोमयागे षोडशिनामकं सोमपात्रं गृह्णातीति किञ्चिद्राक्यम्‌ । न गृह्णातीत्यपरम्‌ । 
अहोरात्रप्रकरणे झाखाभेदेन उदिते जुहोति अनुदिते जुहोतीतिवाक्यद्वयं श्रुतम्‌ । त्रिः प्रथमामिति दर्शपूर्णमासप्रकरणे 
पञ्चदश सामिधेनीर्विधाय एकादश ऋचः पठित्वा तरिः प्रथमामन्वाह त्रिरुत्तमां ता: पञ्चदश संपद्यन्त' इति श्रुतम्‌ । प्रथमां 
प्रथमपठितां ऋचं त्रिरनुबदेदित्यर्थः । 

सु०-- तथा हि । किं वेदमात्रं पक्षीकृत्यतेर्हतुभिरप्रामाण्यं साध्यते उत तदेकदेशम्‌ । 
नाद्यः । यथा कस्यचित्ग्रत्यक्षस्यानुमानस्य वाऽनृतत्वादौ सत्यप्यन्यस्य प्रामाण्यमेबं वेद- 
स्यानृतादिभागपरिहारेण प्रामाण्योपपत्तेः । अन्यथा हेतूनां भागासिद्धिप्रसङ्गात्‌ । द्वितीये त्वास्तां 
विप्रतिपन्नो बेदभागः । संप्रतिपन्नवेदभागमीमांसा कथमनुपपन्ना ॥ अथ वेदत्वात्‌ तस्यापि 
वेदभागस्याप्रामाण्यं साधयामीति मन्यसे । तन्न । यथा हि कस्यचित्ग्रत्यक्षस्यानुमानस्य वा 
अप्रामाण्येऽप्यन्यस्य प्रामाण्यं न प्रत्यक्षत्वादिमात्रेण विहन्यते; तथा वेदस्यापि । अन्यथा 
सर्वप्रत्यक्षानुमानबिलयप्रसङ्गः । 

परि०-- अन्यथेति । अनृताननृतादिरूपोभयविधवाक्यपक्षीकारेऽनृतत्वादिहेतूनां भागासिद्विरित्यर्थः । 


सु०-- किञ्चेदमनृतत्वम्‌ । अर्थव्यभिचारित्वमिति चेत्‌ । नन्विदमेवाप्रामाण्यमिति 
साध्याबिरिष्टता । न चानृतत्वमेकदेरोऽपीति सूत्रकार एव वक्ष्यति। 

परि०--- नन्विदमेवेति । इदमेव (खल्वि)नन्विति खल्वर्थे ननुशब्द: । अरे इति संबोधनार्थ वा । न चेति। 
चकारः किञ्नेत्यर्थ । सूत्रकार इति । नविलक्षणत्वनये दृश्यते चेति गुणसूत्रेणेति भावः। 

सु०-- व्याघातेन चाप्रामाण्यं साधयन्‌ किं वाक्यद्वयं पक्षीकुर्यादुतैकमेव । नाद्यः । 
व्याहतयो: प्रत्यक्षयोरनुमानयोर्वा मध्येऽन्यतरप्रामाण्यसंभववद्वाक्ययोरप्यन्यतरप्रामाण्यसंभ- 
बात्‌। न द्वितीयः अनिश्चितदायामन्यतरप्रत्यक्षादिवत्पक्षीकृतस्यापि प्रामाण्यसंभवात्‌॥ अपि 
च व्याघातोऽप्यापाततः सर्वथा वा । नाद्यः आपाततो व्याघातवतोऽपि प्रत्यक्षादेरिव वेदस्यापि 
प्रामाण्यसंभवात्‌। न द्वितीयः प्रत्यक्षादाविबासिद्धेः । यथा चासिद्विस्तथा सूत्रकृदेव वक्ष्यति। 

परि०-- अन्यतरप्रामाण्यसंभवादिति । तथाच तत्वनिर्णयटीकोक्तदिशा सन्दिरधकालातीतत्वस्य 
सन्दिग्धानेकान्तिकत्वस्य चा(वा)पातः । स्वारसिकसाध्यसन्देहस्यादोषत्वेऽप्यप्रयोजकत्वाहितपक्षीयसाध्यसन्देहस्य 
दोषत्वादिति भावः । एवमग्रेऽपि ध्येयम्‌ । प्रत्यक्षादाबिबेति । अयं घटो द्रव्यमिति न शुक्क इति प्रत्यक्षयोः पर्वतो - 
ऽञ्निमान्धूमवत्त्वान्न तरुमान्पाषाणमात्रराशित्वादित्यनुमानयोर्वथा तथेत्यर्थः । वक्ष्यतीति । उपासनापादे द्वितीयनये । 

उपसंहारो5र्थमिदाद्रिधिशेषवत्समाने चे'ति। 'न वा प्रकत्णभेदात्पतेवरीवस्त्वादिवदि'ति च सूत्राभ्यामुक्तोपसंहारा- 

नुपसंहात्योस्तदनुगुणवाक्‍ययोश्व व्याधातनिरासाय 'प्रापतेश्व समञ्जसमि'ति तृतीयनवेऽधिकारिभेदेन द्रवोश्च सामञ्ज- 
व्वाधातो नेति प्रासत्वात्सूत्रकृदेव वक्ष्यतीत्युक्तम्‌ । 
उपसंहारानुपसंहातदिवोश्कवाक्यानामेवात्रोदाहर्तव्यत्वेऽपि कर्मकाण्डगतवाक्वोदाहरण वादन्तरैरुदाद्वतत्वात्प्रसिद्ध- 
त्याच । य्वा 'न वियदशुतेरि'त्यादिद्रिपाद्यामशेपवाक्यब्याहते: परिहरिष्यमाणत्वात्‌ सूत्रकृदित्युक्तम्‌ । 


सु०-- पौनरुक्त्ये$पि प्रत्यक्षादिवद्वदप्रामाण्यं संभवति । न ह्योकस्मिन्नर्थे संप्लवमान 
प्रत्यक्षमनुमानं बाऽप्रमाणं भवति । अर्थवैपरीत्ये हि तत्स्यात्‌ । न हि प्रत्यक्षेण गृहीतो घटः 
पुनर्गृह्यममाण: पटो भबति । नापि कृतकत्वेनानित्यतयाऽनुमितः शव्दस्तीव्रत्वादिधमपितत्वेन 
पुनस्तथाऽनुमीयमानो नित्यो भबति । तथा इाव्देऽपि वैयर्थ्यं तु कथश्रिच्छडटयेत । तञ्चा- 
भ्यासानुवादादिरूपेण व्याकुर्वद्धिरेव वृद्ध: परिद्दतमिति । 

परि०-- वृद्धेरिति । जैमिनीयप्रभृतिभिर्वेदप्रामाण्यवादिभिः । प्रमाणलंएवश्व दाढ्यहतुत्वेत्यादिवदद्धि- 
गचार्यैरपीत्यर्थः । 

सु०--- नन्वस्त्वेवं वेदस्याप्रामाण्यपरिहार: । प्रामाण्यं तु कुतः । न ह्यप्रामाण्यप्रतिक्षेप 
एव प्रामाण्यम्‌ । घटादावभावादिति । ज्ञानकरणस्य सतोऽप्रामाण्ये निरस्ते स्वत एवेति ब्रूमः । 
तदिदमुक्तम्‌ आगमस्येति । आगम्यतेऽवगम्यतेऽनेनेत्यागमः । 


ये हि न्यायविदः प्रत्यक्षविशेषस्यानुमानस्य च प्रामाण्यं स्वत एवेत्यङ्गीकृत्य आगम- 
प्रामाण्यस्बतस्त्वं नाङ्गीकुर्वन्ति तान्प्रति प्रत्यक्षेति दष्टान्तोपादानम्‌ । हिराव्दः प्रमाणत्व- 
हेतुसूचकः॥ 

ये तु प्रमाणमात्रस्य प्रामाण्यं स्वतो नेति मन्यमाना आगमप्रामाण्यस्वतस्त्वे विप्रति- 
पद्यन्ते तान्ग्रति प्रत्यक्षबच्ेति प्रत्यक्षानुमानयोरपि प्रसङ्गात्स्वीकारार्थमुक्तमिति ज्ञातव्यम्‌। 

परि०-- स्वत एवेति ब्रूम इति । ज्ञानजननसामथ्यदिवेत्यर्थः । आगम्यत इति । आड्पूर्वाद्रमे: 
'व्रहवृदृनिश्चिगम्चे'त्यप्प्रत्वय इति भावः । 'आसमन्ताद्वमवति धर्माधर्मौ परं पदम्‌' इत्युपासनापादे भगवत्पादीव- 
कर्तृ्युत्पत्तिप्रदर्शनस्याप्वेवमेव तात्पर्वस्व वक्ष्यमाणत्वान्न तद्वितेध इति भावः । प्रत्यक्षविशोषस्येति। अनागाङ्कित- 
दोषधर्म्यादिप्रत्यक्षस्वत्वर्थः । 

सु०-- ननु किमिदं प्रमाणानां प्रामाण्यस्य स्वतस्त्वम्‌ ॥ उच्यते ॥ प्रत्यक्षानुमाना- 
गमास्तञ्जनितं विज्ञानं च प्रमाणम्‌ ॥ तत्र ज्ञानस्य यद्याथार्थ्यलक्षणं प्रामाण्यं तस्य ज्ञानजनक- 

(सामग्री) मात्राधीनजन्मत्बं स्वतस्त्वम्‌ । करणानां च ज्ञानजननशक्त्यैव तद्याथार्थ्यजनकत्वं 
स्वतस्त्वम्‌ ॥ तथा ज्ञानगतयाथार्थ्यस्य ज्ञानग्राहकमात्रग्राह्मत्वं (ज्ञसौ) स्वतस्त्वम्‌। करणानां 
तु ज्ञौ स्वतस्त्वं नाङ्गीक्रियते; तत्स्वरूपस्य यथायथं प्रत्यक्षादिवेद्यत्वात्‌, यथार्थज्ञान- 
जनकत्वस्यानुमानवेद्यत्वात्‌ । अथवा तेषामपि ज्ञानजनकत्वं येन गृह्यते तत एव यथार्थ- 
ज्ञानजनकत्बस्य तदीयस्य ग्राह्यत्वं स्वतस्त्वमिति । 


परि०--- प्रमाणमिति । इह विवक्षितमिति योज्यम्‌ । याथार्थ्यलक्षणमिति । तत्स्वरूपं च युक्तिपादे 
विवरिष्याम इति भावः । उत्पत्तौ स्वतस्त्वं निर्वक्ति ज्ञानजनकेति । न चेदं नित्यज्ञानप्रामाण्येऽव्याप्तमिति वाच्यम्‌ । 
तजनितं च ज्ञानं प्रमाणमिह विवक्षितमिति प्रागुक्ततया जन्यज्ञानप्रामाण्यस्यैवेह लक्ष्यत्वात्‌ । न चेवमपीदं रजत- 
मिति भमरूपज्ञाने ज्ञानजनके सत्यपि प्रामाण्यानुत्पत्तेरन्वयव्यभिचारान्न ज्ञानजनक्रमात्राधीनजन्मत्वमिति वाच्यम्‌ । 
ज्ञानजनकमात्राशीनजन्मत्वमित्यस्य॒तदध्रीनजननवोग्यत्वमित्यर्थात्‌ । फलोपथानविवक्षायामपि केवलं जनकं 
जनकमात्रं प्रामाण्यवितेधिसामग्रयसमवहितज्ञानजनकाधीनजन्मत्यमिति मात्रपदव्याख्यानात्‌ । नन्वेवं यत्किञ्चि- 
ज्ज्ञानजनके वितोधिसामग्र्यसमवहिते सत्यपि प्रामाण्यजन्मनोऽभावात्‌ अन्वयव्यभिचातन्न तदधीनजन्मत्वं तस्येति 
वाच्यम्‌ । ज्ञानजनकेत्यत्र ज्ञानजन्मलपफलोपधानस्य वा मात्रपदेन कात्स्न्यार्थत्वस्यापि वाऽभिप्रेतत्वेन ज्ञान- 
सामग्रयधीनेत्वर्थस्व लाभात्‌ । न चैवमपि परं प्रति साधने सिद्धसाधनतेव प्राप्रोति । परेण गुणजन्यत्ववादिनापि 
वितेधिसाम्रग्रयसमवहितज्ञानसामग्रयधीनत्वस्याप्यङ्गीकातदिति वाच्यम्‌ । कैवल्यार्थेन मात्रपदेन तदेकाधीनजन्मत्वस्य 
लाभादिति भावः । ज्ञप्तादाह तथेति । ज्ञानग्राहकमात्रेत्यादि । व्याख्यातं चैतद्वाक्यं त्रेधा तर्कताण्डवे । पद्धत्युक्त- 
दिशा करणस्वरूपतत्प्रामाण्यग्राहकयोर्भेदविवक्षया परतस्त्वमुक्त्वा विवक्षाभेदेन स्वतस्त्वमप्यस्तीत्याह अथबेति। 


सु ० उत्पत्तौ स्वतस्त्वं कुत इति चेत्‌ । प्रामाण्यं ज्ञानकारणातिरिक्तकारणानपेक्षम्‌ 
अप्रामाण्येतरज्ञानधर्मत्वात्‌ ज्ञानत्ववदित्यनुमानात्‌ ॥ न च प्रमा ज्ञानहेत्वतिरिक्तहेत्वधीना 
कार्यत्वे सति तद्विरोषत्वात्‌ अप्रमाबदिति सत्प्रतिपक्षत्वम्‌; ईश्वरप्रमायां बाधादसिद्धेश्च ॥ 
तदतिरिक्तप्रमापक्षीकारेऽपि किं ज्ञानस्यैबंविधत्बेनोत प्रमात्वस्य अथवा तत्संबन्धस्य साध्य- 
पर्यबसानम्‌॥ नाद्यः व्याघातात्‌ ॥ द्वितीये च प्रमात्वं जातिरन्यद्वा । जातित्वे वाधः । अकार्य- 
त्वात्‌ । अन्यत्वे भावोऽभावो वा । नाद्यः ज्ञाने जात्यतिरिक्तभावानभ्युपगमात्‌ । न द्वितीयः । 
प्रध्बंसातिरिक्तस्य तस्याजन्यत्वात्‌, प्रध्वंसस्य चात्रासंभवात्‌ ॥ नान्त्यः । संयोगस्य गुणे- 
ऽसंभवात्‌, समवायस्य चाकार्यत्वात्‌ ॥ एतेन प्रमात्वपक्षीकारेणापि प्रयोगो निरस्तः। 


परि०--- प्रामाण्यमिति । जन्यज्ञाननिष्टसाक्षाद्यथावस्थितज्ञेयबिषवीकारित्विरूपमित्यर्थः । ज्ञानजनक- 
मात्राश्वीनजन्मत्वमित्यत्र अवधारणार्थमात्रपदेन लब्धार्थोक्ति: ज्ञानकारणातिर्क्तित्यादि । अतिरिक्तकात्णं च गुणो 

दोघाभावश्च ध्वेयः । इत्यनुमानादितीतिरान्दः परभृत्यर्थः । अनुमानान्तराणि च तर्कताण्डवे व्वक्तानि । असिद्धेश्चेति । 
तत्र कार्यत्वल्पविरोषणाभावेन विशिषटहतोरभावादीश्वरज्ञानभागेऽतिद्धेरि्वर्थः । संवन्धग्यैवंविधत्वेनेति पक्षं निराह 
नान्त्य इति । प्रमात्बपक्षीकारेणापीति । प्रमात्वं ज्ञानकातणातिरिक्तकारणाधीनं कार्यज्ञानविशेषधर्मत्वात्‌ भ्रमत्व- 
ब॒दिति प्रयोगोऽपि प्रमात्वविकल्पदूपणेन निरस्त इत्यर्थः । 

सु०-- अस्तु जातिः प्रमात्वम्‌ । तथाऽपि ज्ञानकारणातिरिक्तकारणजन्यैव व्यक्तिः 
प्रमात्वाधार इति तात्पर्यमिति चेन्न। साऽपि व्यक्तिः किं ज्ञानमेबोत सातिशयम्‌। अतिठायो5पि 
भावोऽभावो वेति पक्षाबहिर्भाबात्‌ ॥ किञ्चातिरिक्तं कारणं गुण एव बक्तव्यः । स चाप्तोक्तत्वमेव 
शब्दे । न च तस्यान्वयव्यतिरेको प्रामाण्यमनुकरोति । बेदापौरुषेयत्वस्य वक्ष्यमाणत्वात्‌ । 

परि०--- जन्यैब व्यक्तिः प्रमात्वाधार इति । ईश्वरज्ञानं च गुणदोषाभ्यामजन्यन्वान्र प्रमा नाप्यप्रमाऽतो न 
बाध इति भावः । न च तस्येति । तस्येत्यावर्तत । तस्व शब्दस्य प्रामाण्यं तस्वाप्तोक्तत्वगुणस्यान्वयव्यतिरेक 
तन्निलूपितान्ववव्यतिरेकाविति यावत्‌ । बक्ष्यमाणत्वादिति । अपि बेदानामित्वादिनाऽनुपदमेवेति भावः । 

सु ० ज्ञप्तौ स्वतस्त्वेऽपि प्रामाण्यं ज्ञानग्राहकमात्रग्राह्ममप्रामाण्येतरज्ञानसमवेत- 
धर्मत्वात्‌ ज्ञानत्वबत्‌ ॥ न च प्रामाण्यं परतो ज्ञायते, अनभ्यासदशायां सांशायिकत्वादप्रामा- 
ण्यबदिति वाच्यम्‌, व्यर्थविरेषणत्वात्‌ । असिद्धिपरिहारार्थमिति चेन्न तथाऽनभ्युपगमात्‌ । 
यथोक्तं स्वयमेव एकामसिद्धिं परिहरतो द्वितीया आपन्नेति । अन्यथा दारीराजन्यत्वहेतोरपि 
विशेषणवैयर्थ्य नोद्भाव्येत ॥ अथानभ्यासदशायामिति प्रतिज्ञाबिरोषणम्‌ । तथाऽपि स्बतः- 
प्रमाणतया त्वदभ्युपगतधर्मिप्रत्यक्षानुमानोपमानेष्वपि संशयादिदशनिन अनेकान्त्यमिति। 

परि०-- तथाऽनभ्युपगमादिति । अतिद्धिपरिहातर्थत्वस्व हेतुविशेषणत्वेनानभ्युपनमादित्यर्थः । 
उदवनसंमतिमाह यथोक्तमिति । एकामसिद्धिं स्वल्पातिद्धिम्‌ । द्वितीया व्याप्यत्वासिद्धिः । विशेषणयुक्तविशिष्ट- 
धर्मस्य नीलधूमत्वादेरिव गुरुत्वेन तदवच्छेदेन व्यासित्रहे प्रमाणाप्रवत्तेरिति भावः । झारीरेति । विमतं क्षित्यादि, 
अकर्तृकं शरीराजन्यत्वादिति प्रयोग इति भावः । त्वदभ्युपगतेति । उदयनाभ्युपगतत्यर्थः । धर्मीति । इदंत्वप्रका- 
तकेदंविरोष्यकेदत्ववैशिष्टयगोचत्रतवकषेत्यर्थः । तत्रापि पत्तत्त्वोपगन्तृनवीनखण्डनप्रकारश्च तर्कताण्डवे ध्येवः। 

सु०_- ज्ञसौ स्वतस्त्वानभ्युपगमे वाधकमाह अनवस्थेति । 

अनु०-- अनवस्थाऽन्यथा हि स्यात्‌ 


अवश्यवेद्यत्वानभ्युपगमान्नानवस्थेति चेत्‌ । निःशङ्कप्रवृत्ताववश्यवेद्यत्वात्‌ । तथा हि। 
ज्ञानं ताबदबुभुत्सितग्राह्यतया तीब्रसंवेदनम्‌ । ज्ञाते तस्मिन्‌ प्रामाण्याप्रामाण्यानुपलब्धौ कथं 

संशयो न स्यात्‌ । सति च प्रामाण्यसंशये अर्थसंशायो5पि कथं न स्यात्‌ (कथं च प्रामाण्य- 
संशयेञर्थ संशयो5पि न स्यात्‌) तथा च कथं निःशकङ्का प्रवृत्तिः स्यात्‌ ॥ तथाऽप्यनुमाना- 
ग्रामाण्यग्रहणमनुमिति(ते)श्व स्वतःप्र(प्रा)माण(ण्य)मिति कथमनवस्थेति चेन्न । धर्मिलिङ्ग- 
दृष्टान्तद्वारिकायास्तस्या अनिवारणात्‌ ॥ किक्चानुमितिप्रामाण्यं येन ज्ञानेन विषयीक्रियत । 
तस्यापि प्रामाण्यमन्येनेति कथं नानवस्था । 

परि०-- तीब्रसंबेदनमिति व्रीहिः । शीप्रं ज्ञायत इत्यर्थः । नन्वर्थनिश्चयादस्तु प्रवृत्ति: निःदाद्वेत्यत आह 
सति चेति । धर्मिलिड़दृष्टान्तेति । प्रत्यक्षज्ञानप्रामाण्यमनुमेयं चेदनुमितिप्रामाण्यस्य ज्ञानग्राहकञ्ञानवेद्चत्येऽपि 
परामाण्यानुमितिजनकानुमाने धर्मिलिङ्गदृष्टान्ताः तज्ज्ञानप्रामाण्यं चानुमानान्तरेण गृह्यते चेत्तत्राप्येवमित्यनवस्थे - 
त्यर्थः । आहार्येति । केनचिदाहितसंशयविषयत्वमपि नेत्यर्थः । 


सु०-- ननु स्वतःप्रामाण्येऽपि कथं नानवस्था । इत्थम्‌ । साक्षी खलु वृत्तिज्ञान- 
ग्राहकः । स एव च तत्प्रामाण्यं गृह्णातीति तेषां स्वतःप्रामाण्यम्‌ । स च स्वप्रकाशः 
स्वप्रामाण्यमपि गृह्णातीति तस्य स्बतःप्रामाण्यम्‌ । तस्य यथार्थत्वनियमान्नाहार्यसंडाय- 
विषयत्वमपीति । 


ननु यदि प्रामाण्यमुत्पत्तौ ज्ञसौ च स्वतः स्यात्‌ तर्हि बौद्धादिवाक्यजनितमपि ज्ञानं प्रमाणं 
स्यात्‌ । अस्ति हि तत्र ज्ञानहेतुः, अन्यथा ज्ञानमपि न स्यात्‌ । तथा प्रमाणतया ज्ञायेत ज्ञान- 
ग्राहकसद्भाबात्‌। अस्तु तदपि प्रमाणमिति चेत्‌; तस्य वेदविरोधित्वात्‌। वेदविरोधिनः प्रामाण्ये 
पुनर्बेदप्रामाण्यं न स्यात्‌, वस्तुनो द्वैरूप्यं बाऽऽपद्येतेति सर्वथा मीमांसाऽनुपपत्तिरित्यत आह 
अप्रामाण्यमिति । 


अनु ० अप्रामाण्यं तथाऽन्यतः । 


तथाशब्दः समुञ्चये । नायं नियमो यज्ज्ञानकरणमिन्द्रियं लिङ्गं झाव्दो वा प्रामाण्यमेवो- 
त्पादयतीति। किं नाम इन्द्रियादीनामौत्सर्गिकी शक्ति: प्रामाण्यजनने; दोषापवादादप्रामाण्यमपि 
जनयत्येव। दोषाणां सहजराक्तिप्रतिबन्धेन विपरीतकार्यजननसामग्रीनिवेशात्‌। तर्हि दोषाभावः 
प्रामाण्यस्य कारणमित्यायातमिति चेन्न; तथा सत्युत्सर्गापवादयोः क्काप्यभावप्रसङ्कात्‌ ॥ तथा 
न ज्ञानग्राहकस्य साक्षिणोऽयं नियमः यत्प्रमाणतयैव गृह्णातीति, किन्तु प्रवृत्त्यसामर्थ्यादिना 
अपवादकस्य सद्भावेऽप्रामाण्यमपि गृह्णात्येव; औत्सर्गिकत्वात्प्रामाण्यस्बतस्त्वस्येति । 

परि०--- उत्सर्गापवादयोः काप्यभावप्रसङ्ादिति । यस्व कर्व हि स्वसामग्रीवलप्रसक्तिस्तदीत्त- 
गिकिम्‌ । सत्यामपि सामग्र्यां वद्रशात्तदभावा विपरीतकार्यं च भवति तत्तल्वापवादकं, दोपाभावस्यापि तामग्री- 
कोटिप्रवेश सति दोपसत््वस्थळे कार्याभावस्य विपरीतकार्वल्य च तत्मामत्र्यभावविषरीतसामम्रीसद्भावाभ्यामेवोपपत्त्या 
सत्यां तत्सामद्र्यामित्यादेरभावादुत्सर्गापवाद: क्रापि न स्यादित्यर्थः । देवताधिक्त्णो भाघ्यटीकयोर्दोपाभावस्य 
कारणत्वाभ्युपगमे तात्पर्य दापाभावहेतुत्वभट्के तर्कताण्डवे व्यक्तमिति न तद्विरोथोऽप्यत्र शङ्गः । अप्रामाण्यमपि 
गृह्णातीति । तत्चनिर्णयटीकायां वादावल्यां चाप्रामाण्यमनुमेवमित्युक्तेस्तात्परव तर्कताण्डवे प्रथमप्रामाण्वानुमि- 
त्यसंभववादे व्यक्तमिति न तद्विराधो-प्यत्राशङ्वय: । 

सु०--- किमतो यद्येवमित्यत आह मिथ्याज्ञप्तीति । 


अनु०-- मिथ्याज्ञपिणलम्भादेस्तेन बेदविरोधि यत्‌ ॥ ६७॥ 
न मानम्‌ 


यत एवमप्रामाण्यं परतः तेन कारणेन, मिथ्याज्ञानबिप्रलम्भापटुकरणत्वळक्षणादप- 
वादात्‌ बेदबिरोधि यत्‌ ज्ञानं तत्‌ अप्रमाणमेवोत्यद्यते न प्रमाणम्‌ । वाधकप्रत्ययाच्चापवादा- 
दप्रमाणमेव गृह्यत इति नोक्तदोषः । 

परि०--- अध्याहारेणार्थमाह अप्रमाणमिति । यद्रा न मानमपीत्यन्ववेनापि पदार्थमाह अप्रमाणमिति । 

सु०-- ननु मिथ्याज्ञानादिमूलत्वं तेषां कुतः कल्प्यते । बेदबिरोधित्वादित्युक्तम्‌ । 
बस्तुनो द्वैरूप्यासंभवात्‌ । पौरुषेयेषु तत्संभवाच्च । अथ वेदस्यैव तत्कुतो न कल्प्यमिति चेत्‌, 
बेदस्यापौरुषेयत्वेन पुरुषदोषमूलत्वासंभवादित्याह अपीति। 

अनु ० अपि बेदानामद्रीकार्या हि नित्यता । 

अथवा कुतोऽप्रामाण्यस्य दोषकारणत्वम्‌ । अन्वयव्यतिरेकाभ्यामिति चेत्‌ । हन्त तर्हि 
गुणान्वयव्यतिरेकित्वात्ग्रामाण्यमपि तज्जन्यं स्यात्‌ । न। वेदस्यापौरुषेयत्वेन तदभावादित्याह 
अपि वेदानामिति ॥ अपिः समुच्चये । प्रामाण्यं नित्यताऽपीति । हिराव्देन बाचा बिरूप- 
नित्ययेत्यादिश्रुतिप्रसिद्धिं योतयति ॥ अत्र नित्यताइाव्देनापौरुषेयता विवक्षिता । नित्यताया 
वौद्धागमेष्वपि सत्त्वात्‌। यस्मान्नित्यता अङ्गीकार्या तस्मान्नोक्तदोष इति वा । 

परि०-- द्रवो प्रामाण्यं किं न स्यादन्यतराप्रामाण्येऽपि वौद्धागम एव दोषादिकल्पनं कुत इत्यत आह 
बस्तुन इति । धर्मत्रह्मादिवस्तुन इत्वर्थः । वौद्धागमेष्वपि सत्त्वादिति । ईश्वत्वुद्धिघटितवर्णक्रमल्पानुपूर्व्या: 
कदाप्वनाझादिति भावः ॥ (वेदप्रामाण्यसमर्थनम्‌ ॥) 

सु०-- ननु कोऽयं वेदः; किश्र तस्यापौरुषेयत्वम्‌ । क्रमविशेपविशिएवर्णा बेदः तस्य 
नियतैकप्रकारत्बं अपौरुषेयत्वम्‌। स्वतन्त्रपुरुषपूर्वकत्बाभाव इति याबत्‌। 

परि०-- धर्माधर्मादिवोधकवाक्यादिरूपं चेद्रेदवाक्यं बौद्धादिवाक्यमपि तथा स्यादिति भावेन पृच्छति ननु 
कोऽयमिति । वर्णानां नित्यसर्वगतानां स्वतःक्रमस्यायोगेन उच्चारणादिक्रियादिधटितत्वेनेव वाच्यत्वात्तस्य चाश्येतृ- 
पुरुषजन्यत्वादिति भावेन प्रश्नः किञ्च तस्यापीरुपेयत्वमिति । नियतैकप्रकारत्वं प्रागुक्तदिशा नित्यभूतबौद्धागमादि - 
ष्वप्यस्तीत्यतो व्यनक्ति स्वतन्त्रेति । आधुनिकाध्यापकेन स्वबुद्धिस्थपूर्वपूर्वदिवसीयक्रमानुसारेण उत्तरोत्तरदिवसेष्विव 
ईश्वरेणापि स्ववुद्धिस्थग्रवाहानादिपूर्वपूर्वकल्पीयक्रमानुसारेणेव उत्तरोत्तरकल्पेष्वपि वेदस्योच्चारितत्वेन पुराणादिक्रम इव 
वेदक्रमे स्वातन्त्र्याभावात्‌ स्वतन्त्रपुरुषपूर्वकत्वाभाव इत्युक्तम्‌ । 

सु०-- अत्रोपपत्तिमाह न हीति । 

अनु०-- न हि धर्मादिसिद्धिः स्यान्नित्यवाक्यं बिना कचित्‌ ॥। ६८ ॥ 

कचिदिति निमित्तसप्तमी; केनापि प्रमाणेन इत्यर्थः । उत्तरवाक्योपक्रमे वा ॥ अस्ति 
ताबद्र्माधर्मस्वर्गनरकादिकं सर्ववादिसंप्रतिपन्नम्‌ । यस्तु तन्नाङ्गीकरोति चार्वाकस्तं प्रत्युप- 
पादयिष्यमाणत्वात्‌ । तच्च प्रमाणोपेतं वस्तुत्वाद्धटवत्‌ । न हि बिना प्रमाणेन धर्मादिसिद्वि- 
विनिश्चयः सर्वबादिनां भवितुमर्हति, अतिप्रसङ्गात्‌ । 

तदेबं सामान्यतःसिद्धं प्रमाणं न तावत्य्रत्यक्षम्‌ । तद्धि बाह्यं मानसं वा स्यात्‌ । न 
ताबद्वाह्मम्‌, तस्य रूपादिमति द्रव्ये तत्समवेतगुणकर्मसामान्येष्वेव प्रवर्तमानत्वात्‌ । नापि 
मानसम्‌, सुखादिवद्धर्मादाबनुभवाननुव्यवसायात्‌; अन्यथा सुखमनुभवामीतिवद्धर्ममनुभवा- 
मीति स्यात्‌ । स्वर्गादीनां तु विप्रकृष्टत्वान्न प्रत्यक्षगोचरता । न च योगादिसिद्धानां प्रत्यक्ष 
मस्मदतीन्द्रियार्थविषयमिति वाच्यम्‌, तेन तेषां कथश्रिद्धर्मादिसिद्धावप्यस्माकं तन्निश्चयोपाया- 
भावात्‌ । न ह्यन्यप्रत्यक्षेणान्यस्य निश्चयोऽनुष्ठानं वा संभवति ॥ नाप्यनुमानम्‌ । तत्प्रतिबद्ध- 
लिङ्गाभावात्‌ । सामान्यतो दृष्टेन कथश्रित्तत्स्वरूपमात्रसिद्धावपि साधनफलसंबन्धरूप- 
स्तद्विरोषोऽनुष्ठानयोग्यो नानुमातुं शाक्यः । न हीरृशयज्ञदानादिभिरुपजनितो धर्मः फलमीहां 
जनयतीत्यादयः सूक्ष्मतरा विझोषास्सर्वचादिभिरनुष्ठीयमानाः शक्यानुमाना: ॥ वाक्यमपि न 
पौरुषेयं धर्मादिनिश्चयाय प्रभवति । पुरुषाणामज्ञानसंरायविप्रलंभापटुकरणत्वस्य बहुलमुप- 
लम्भेन धर्मायुपदेष्टर्याश्वासानुपपत्तेः । 

परि०-- सामान्यतो दृष्टेनेति । चेत्रदेह्चैत्रविशेषगुणजन्यः चेत्रभोगायतनत्वात्‌ । चेत्रप्रवबजन्य- 
पुष्पमालादिवदिति सामान्यतो दृष्टानुमानेनेत्यर्थः । 

सु०-- तदेवमपीरुपेयवाक्यं विना धर्मादिनिश्चयासंभवात्‌ सामान्यसिद्धिपरिहोषाभ्या- 
मपौरुपेयं किमपि वाक्यं धर्मादिप्रतिपादकमस्तीति सर्ववादिभिरभ्युपेयमिति । 
परि०-- सामान्यसिद्विपरिरोषाभ्यामिति । धर्माशर्मस्वर्ननर्कादिकं प्रमाणोपेतं वस्नुत्वात्‌ घटबदि- 
्युक्तप्रमाणसामान्यलिद्धचा, तडि न तावत्यरत्यक्षमित्यादिनोक्तपान्दरिषेण चेत्वर्थः । 
सु०-- स्यादेतदेवम्‌; यदि धर्मादिकं पुरुषबचसा न निश्चेतुं शक्येत । शाक्यते तु 
वुद्धपभजिनकपिलपुपतिप्रभृतिप्रणीतागमादवधारयितुम्‌ । न च तेष्वनाश्वासकारणमस्ति । 
परमाप्तत्वेन विप्रलम्भादिउाड्काऽविषयत्वादित्यत आह अनिप्रलम्भ इति । 
अनु०-  अविप्रलम्भस्तज्ज्ञानं तत्कृतत्बादयोऽपि च। 
कल्प्या गौरवदोषेण पुंवाक्यं ज्ञापकं न तत्‌ ॥ ६९ ॥ 
अविप्रलम्भो विप्रलम्भाभावः । तज्ज्ञानं धर्मादिप्रमितिः । तत्कृतत्वं तेन पुरुषेण 
कृत्वम्‌ । आदिग्रहणात्करणपाटवं कृपालुत्वमंश्वर्यमित्यादीनां ग्रहणम्‌ । चः यस्मादित्यर्थे । 
ज्ञापकं निश्चायकम्‌। धमदिरिति रोषः । 
भवेदेवं यदि बुद्धादीनामासत्व निश्चितं स्यात्‌ । न चैवं प्रमाणाभावात्‌ । वक्तव्यार्थ- 
तत्त्वज्ञानं विप्रलम्भाभावो विवक्षा करणपाटवं चत्यतत्खल्वातत्वं नाम । न चेताः परचित्त- 
बृत्तयोऽस्माकमध्यक्षाः । नापि तत्रानुमानं प्रवर्तत । वाक्यं तु पौरुपेयमुक्तानुपपत्तिग्रस्तम्‌ । 
अपौरुषेयं तु नाङ्गीक्रियते । अतः केबलमविप्रलम्भादयः क्कचित्पुंसि कल्प्या एव । न चासत्व- 
कल्पनामात्रेणास्य बिवक्षितवाक्यस्य तत्प्रणीतत्वं सिध्यति । अतः क्कचिद्वाक्य तत्प्रणीतत्व- 
मपि कल्प्यमेब। 
परि०-- नन्वाप्तत्वेनेव हेतुना सर्वदोपाभावनिश्चवसंभवे कथमेवमुन्तिरित्यतोऽभिप्रायमाह भवेदेव- 
मित्यादिना । 
सु०-- यस्मादेवं तत्‌ तस्मात्‌ कल्पनागौरबदोषेण पुरुषवाक्यं न धर्मादिनिश्चायकम्‌। 
न हि लोके बिना प्रमाणेन कस्यचित्पुरुषस्यासत्वं प्रकल्प्य कस्यचिद्वाक्यस्य तत््रणीततां च 
कल्पयित्वा तदर्थनि(र्ण)श्वयं कुर्वन्तः प्रेक्षावन्तो टश्यन्ते; किन्तु प्रमाणतः प्रामाण्यं निश्चित्यैव। 
यद्यपि क्कचिदल्पायाससाध्ये विपक्षेऽनर्थातिहायहीनेऽपि कर्मणि वाक्यप्रामाण्यमनि- 
श्वित्यापि प्रेक्षावतामस्ति प्रवृत्तिः, तथाऽपि महायाससकलवित्तव्ययादिसाध्येऽर्थे न प्रामा- 
ण्यानिश्चयेन कल्पनया वा प्रवृत्तिरिति । 

सु०-- ननु च धर्मादिकं कस्यचित्य्रत्यक्षं वस्तुत्वाद्‌ घटबदिति सामान्यतस्ताव- 
द्वमादिद्रष्टा सिद्धः । स च नास्मदादिस्संभवति, अस्मदादीनां धर्मादिदर्शनस्य वाधितत्वात्‌ । 
न चार्हतादयस्तथा, तेषां तत्र तत्र स्खळद्वचनत्वेन तदनुपपत्तेः । तस्मात्परिरोषतो भगवान्‌ वुद्ध 
एव धर्मादिसाक्षात्कारबानबसीयते । धर्मादिसाक्षात्कारबतश्च तस्य न रागद्वेपादिदोषा- 
स्संभवन्ति, अज्ञानमूलत्वात्तेषाम्‌ । रागादिदोपरहितस्य न विप्रलम्भसंभवः, तस्य तत्कार्य- 
त्वात्‌। न ह्येवमेव कश्चित्कश्चिद्विप्रलब्धुमिच्छति । न चैवंभूत आत्मीयहिताहितप्रा्िपरिहार- 
साधनमविदुषो नानाविधव्यसनसागरे निमग्नान्‌ जन्तूनवलोकयन्ननुपदिइय स्थातुमर्हति। न च 
णबंभूतस्य महानुभावस्य करणानामपाटबं संभावयितुमपि शक्यम्‌ । यदस्मदादिष्वपि प्रायेण 
असंभावितम्‌ । अतः सामान्यतस्तदीयधर्माद्ुपदेरो सिद्धे प्रसिद्धपरित्यागेनाप्रसिद्धकल्पना- 
नुपपत्तेः बौद्धागम एवासाविति सिध्यति। तथाच तदुक्तप्रकारेण धर्माद्यवगतौ क्वास्ति कल्पना- 
गौरवम्‌ । बिवक्षितार्थतत्त्वज्ञानादेः सर्वस्यापि तत्र प्रमितत्वादिति बौद्धाः ॥ एवमार्हतादीनां 
स्वागमप्रामाण्यप्रसाधनप्रकारो द्रष्टव्यः । 

तदेवं पौरुषेयवचनाद्वर्मादिसिद्धौ परिशेषानुपपत्तेर्नापौरुषेयवाक्यसिद्धिरित्याशाङ्क्याह 
प्रत्यक्ष इति । 

अनु०-- प्रत्यक्ष: कस्यचिद्धर्मी बस्तुत्वादिति चोदिते । 

उक्ताशषशङ्कासमुच्चयार्थः चशब्दः: । उदिते पूर्वपक्षिणा तं प्रति सिद्धान्तिना बक्तव्य- 
मि'ति शोष: ॥ 

परि०--- उक्ताशषशङ्कासमुच्चयार्थश्वशव्द इति । स च नास्मदादिः संभवतीत्यादिनोक्तादेषडाट्रेत्त्यर्थः । 

सु०-- किं वक्तव्यमित्यत आह न बुद्ध इति । 

अनु०-- न बुद्धो धर्मदर्शी स्यात्पुंस्त्वादित्यनुमाहतिः ॥ ७० ॥ 

अनुमाहतिः परिरोषानुमानस्येति दोष: । 

अयमर्थः । न तावद्धर्मादिः कस्यचित्य्रत्यक्षो बस्तुत्वादित्यनेनेब सामान्यानुमानेन 
बुद्धस्य धर्मादिदर्रित्विसिद्धिः; किन्तु परिरोषतः । न च परिशेषोऽनुमानाद्भिद्यते । तस्य चोक्ता- 
नुमानप्रतिहतत्बेन न प्रामाण्यमुपपद्यते । तदनुपपत्तौ च तदुपजीविनोऽविप्रलम्भादिसाधनस्य 
गर्भस्राबेणैब गतत्वात्‌ न दूषणान्तरमन्वेषणीयमिति पुनः कल्पनागौरवं तदवस्थमिति। 

सु०- ननु धर्मादिः कस्यचित्प्रत्यक्षो वस्तुत्वा(द्वखब)दिति सामान्यानुमानं ताव- 
ददुष्टम्‌ । तस्य च वुद्ध न चत्पर्यबसानं, तदा किं पुरुषान्तरे तदास्थीयते किंबा न कुत्रापि । 
नाद्यः पुंस्त्वस्य ब्यभिचारप्रसङ्गात्‌ । न द्वितीयः सामान्यसिद्विव्याघातात्‌ । उच्यते ॥ अस्म- 
दादिपु कुतो न सामान्यपर्यबसानमास्थीयत इति बाच्यम्‌ । वाधितत्वादिति चेत्‌; कथं तर्हि 
वुद्धेऽपि पर्यबसानम्‌ । ततश्च धर्मादिद्षटत्व वुद्धतदितरान्यतरवृत्तित्वेन व्याप्तम्‌ व्यापकाभावा- 
त्स्वयमपि नास्तीति सिद्धम्‌॥ एतेन धर्मादिद्रष्टत्बं वुद्धनिष्मन्यत्र वृत्तौ बाधकोपपन्नत्वे सति 
कचिद्वुत्तिमत्त्वादिति परिरोषानुभानस्याश्रयासिद्धिविरोष्यासिद्धी सूचिते भबतः। 

परि०-- सामान्यसिद्वित्व नास्ति येन सामान्यलिद्धिव्याघात आपाद्येतेति भावेनाह उच्यत इत्यादिना । 
आश्रयासिद्विविरोष्यासिद्धी इति । क्कचिदपि पविमानायोगेन धर्मादिदष्तवल्यामिद्धेः । क्रचिद्रृत्तित्वल्य वाधेन 
विद्रोप्यासिद्विरित्वर्थः । 

सु०--- ननु सामान्यासिद्विवलात्पुंस्त्वमाभासीकुर्मः किंवा पुंस्त्ववलात्सामान्य- 
सिद्धिर्वाधिता भवत्विति सन्दिह्यते । अस्तु तावत्सन्देहः । तावताऽपि परानुमानस्यानिश्चा- 
यकत्बं सिध्यति । विशेषावधारणायां सामान्यानुमानस्य प्रत्यक्षतासामग्रीसद्भावेन सोपा- 
धिकत्वादाभासत्वं युक्तम्‌ । तस्यापि पक्षे साधनेऽस्मदादिप्रत्यक्षत्वस्याप्यापातः । उद्धूत- 
रूपादिरूपत्वात्तस्य । साध्यव्यापकत्वादिनंवापाधित्वे व्यतिरिकाभावों न दोषाय । सामा- 
न्यानुमानदूषणस्यागमवाथ इति चेन्न तस्य पौरुषयस्योक्तविधया प्रामाण्यानिश्चयात्‌ । अपौरु- 
पेयस्य चानङ्ीकृतत्वात्‌ ॥ 

परि०-- उत्तत्माह अस्त्विति । सामान्यानुमानस्येति । धर्मादिकं कस्यचित्प्रत्यक्षं वस्तुत्वादित्यस्य 
प्रत्यक्षसामग्रीसद्भावरूपोपाधिव्रस्तत्वादित्यर्थ: । प्रत्यक्षसामत्रीतद्भावमात्रेण थमदि: कथमन्मदादिप्रत्यक्षत्वापादन- 
मित्यत आह उद्भूतेति । उद्गूतन्पसमानाधिकरणमहत्त्ववत्त्वादिल्पत्वात्प्रत्वक्षसामत्रीसद्वावस्येत्वर्थ: । तल्येव 
चास्मदादिप्रत्यक्षत्वे प्रयोजकत्वादिति भावः । ननु कथमल्योपाधित्वम्‌ । व्यतित्कवत एव तथात्वात्‌ । न चात्र यत्र 
्रतयक्षसामत्रीसद्भावाभावस्तत्र प्रत्यक्षत्वाभाव इति व्वतिरेकः संभवति । अतीन्द्रियमात्रस्य पक्षत्वादित्यत आह 
साध्येति । विपक्षे व्याघातः आदिपदार्थः । 

सु०-- स्यादेतदेवं यदि वुद्धादीन्पक्षीकृत्यानुमानम्‌ । ईश्वरवादिनं प्रति तु कथम्‌ । 
ईश्वरो हि तनुभवनादीनां कार्यत्वेन कर्ता सिद्धबन्‌ सर्वज्ञ एव सिद्धः । यथा चेश्वरपक्षी- 
कारेण सर्वज्ञतासाधनेऽपि नाश्रयासिद्धिधर्मिग्राहकविरोधो, तथाऽऽचार्य एव 'शात्त्रयोनि'- 
सूत्रे वक्ष्यति । 

परि०--- ननु बुद्धादीन्पक्षीकृत्य पुंसत्वहेतुना सार्वज्ञाद्वभावसाथने आश्रयासिद्धचादरभावेऽपि तार्किक 
प्रति ईश्वते न सर्वज्ञः पुंस्त्वादिति साधने तदसिद्विसिद्विभ्यां आश्रयासिद्धिधर्मिग्राहकप्रमाबाथो स्यातामिति शङ्कते 
स्यादेतदिति। 

सु०-- तदेवं धर्मादिसिद्धयन्यथाऽनुपपत्त्याऽपौरुषेयं बाक्यं किमपि सर्वैर्वादिभि- 
रभ्युपेयमिति स्थितम्‌ । तञ्चापौरुषेयं वाक्यं वेद एव, परिशेषात्‌ । तदतिरिक्तानि हि कर्तृ- 
प्रसिद्धिमन्ति। न च धर्मादिव्यवस्थापराणि। न चैवं वेद इति भाव: । 

परि०--- न च धर्मादिन्यवस्थापराणीति । धर्मादिव्यवस्थापराणि न चेत्यर्थः । 

सु०-- नन्वेबं सति वेदादेव सर्वेषां धर्मादिप्रतिपत्तिरित्यायातम्‌ । सत्यमेवमेतत्‌ । 
किन्तु धर्मादिस्बरूपे वेदात्प्रतीते तद्विोषेषु तमतिक्रम्य स्वमतिदोषाद्वादिनां विप्रतिपत्तयः 
प्रतीयन्त इति। 

परि०-- धर्माधर्मस्वरुपज्ञानं धर्मादिशब्दस्य तत्र सङ्भेतज्ञानं धर्मादिशन्दव्यवहारश्च वेदवाद्यानां न स्यादिति 
भावेन शङ्कते नन्वेबमिति । विदिताभिप्राय उत्तरमाह सत्यमिति । 

सु०- ननु बेदस्यापि सकर्तृकत्वमनुमानागमसिद्धम्‌ । तथा हि । वेदवाक्यानि 
पौरुषेयाणि वाक्यत्वात्कालिदासबाक्यवत्‌ इति । अयं कालो वेदव्यतिरिक्तेदानीन्तनत्व- 
रहितपौरुषेयबान्कालत्वात्‌ अन्यकालवत्‌ । आकाशो वेदव्यतिरिक्ताकाइानिष्ठत्वरहित- 
पौरुषेयवान्‌ द्रव्यत्वात्‌ तन्तुवत्‌ । श्रोत्रं वेदव्यतिरिक्तश्रोत्रग्राह्मत्वरहितपौरुषेयग्राहकम्‌ । 
इन्द्रियत्बात्‌ चक्षुर्वत्‌ । 'प्रजापतिर्वा इदमेक एवाग्र आसीत्‌ नाहरासीत्‌ न रात्रिरासीत्‌ । 
स तपोऽतप्यत तस्मात्तपस्तेपानाञ्चत्वारो वेदा अजायन्ते'ति । तत्कथम्‌ परिरोषाद्वेदस्य 
अपौरुषेयतासिद्धिरिति । 

परि०-- बेदव्यतिरिक्तेति । वेदव्यतिरिक्तं यदिदारनीतनलौकिकवाक्यादि तस्य भावः वेदव्यतिरिक्ते- 
दानींतनत्वं तद्रहितो यः पौरुषेयः तद्वान्‌ वेदान्येदानीतनान्यपौरुषेयवानिति यावत्‌ । यद्यपि वेदान्येदारनींतनत्वरहितः 
पौरुषेयः अतीतागामिकाळीनो लोकिकवाक्यपदादिर्वेदश्च भवति । तत्रातीतादिपदार्थयत््वस्य वाधात्तादृहावेदत्वेनेव 
पक्षे साध्यपर्यबसानम्‌ । दृष्टान्ते चेदानींतनपदार्थान्यतत्कालीनपदार्थवत्त्वेन साध्यं ध्येयम्‌ । अत्र पौठ्पेयवानित्युक्ती 
बेदव्वतिरिक्तपोर्षेयवानित्युक्ती वा सिद्धसाधनता अतो विरिष्टसाध्योक्तिः । एवमुत्तरत्र प्रयोगद्रयेऽप्यर्थो तरोध्यः । 
तन्तुबदिति । तत्रोक्तलपपटबत्तवेन साध्यं त्रोध्यम्‌ । चक्षुर्वदित्यत्र तादृशरूपग्राहकत्वेन साध्यं ध्येयम्‌ । 

सु०-- मैवम्‌ । अनुमानानां विपक्षे बाधकाभावेनाप्रयोजकत्वात्‌ । पौरुषेयत्वे कर्तु- 
राम्यनिश्चयेन ततो धर्मानिश्चयापत्तेरुक्तत्वाञ्च। 

परि०--- तर्कपराहतिं चाह पौरुपेयत्वे इति । 


सु०-- ईश्वरः प्रमावान्‌ पुरुषत्वादहमिव; ईश्वरो न विप्रलिप्सावान्‌ ईश्वरत्वात्‌, न 
यदेवं न तदेवम्‌, यथाऽहम्‌; इति ईश्वरस्याप्तत्वसिद्धिरिति चेन्न । पुरुषत्वेनाप्रमाविप्रलिप्सयोरपि 
साधनसौलभ्यात्‌। आश्रयासिद्धयादेश्च परिहरिष्यमाणत्वात्‌। 

परि०--- ननु ईश्वरोऽसिद्धश्चत्‌ आश्रवासिद्विः मिद्धश्चत्‌ धर्मिग्राहकप्रमाणताध इत्यत आह आश्रया- 
सिद्ध्ादेश्वेति । “वनकृत्वादिरुपेण पक्षभृतत्य चेरितुरि त्यादिना शास्रयोनिसूत्रे परिहरिस्वमाणत्वादित्यर्थः । 

सु०-- किश्र प्रमावत्त्वमात्रसाधने सिद्धसाधनं तावताऽऽपत्वासिद्धेः । न ह्यनासः 
कदाचित्‌ प्रमावान्न भवति ॥ अप्रमात्वव्युदाससाधने दृष्टान्तस्य साध्यविकलता हेतोरनैकान्त्यं 
च ॥ ईश्वरत्बहेतुश्च सपक्षादपि घटादेर्व्यावृत्तेरसाधारण:, पूर्ववत्सिद्धसाधनश्च ॥ यथार्थ- 
चिख्यापयिषानियतिसाधने च वुद्धर्षभादीश्वरावतारेष्वपि विप्रलिप्सादर्दानाद्‌ वाधः ॥ अशरी - 
रत्वेन सत्प्रतिपक्षतां च सूत्रकार एब वक्ष्यति। 

परि०-- पूर्ववदिति । प्रमावानिति प्रयोग न द्यनाप्त: कदाचित्प्रमावान भवतीत्युक्तदिशाऽनासेऽपि 
कदाचिद्विप्रलिप्साभावसंभवादिति भावः । वक्ष्यतीति । अन्तवत्त्वमसर्वज्ञता वेति समवपादीवपाशुपताधिकरणगुणपूतरे 
ईश्वरस्य शरीरमस्ति चेदरीश्वस्यान्तवत््वं परिच्छिन्नत्वं न चेत्‌ अतर्वज्ञता स्वादिति वक्ष्यमाणत्वादिति भावः । 

सु०-- किश्राप्तत्वेऽपीश्वरस्य वेदाः तत्प्रणीता इत्यत्र न प्रमाणम्‌ ॥ ननु वेद ईश्वर- 
प्रणीतः बेदत्वाद्‌ व्यतिरेकेण गगनवदिति चेन्न एवमनीश्बरप्रणीतत्वस्यापि शक्यसाधनत्वात्‌, 
स्मृतीतिहासपुराणेभ्यः सपक्षेभ्योऽपि व्यावृत्तत्वेन असाधारणत्वाञ्च। तेषामपि पक्षत्वे भागा- 
सिद्धेः । वेदादित्वस्य एकरूपस्याभावेन हेतूकर्तुमराक्यत्वात्‌ । अतीन्द्रियविषयवाक्यत्वं 
हेतुरस्त्विति चेन्न जिनादिवाक्येषु व्यभिचारात्‌ । तान्यपि पक्षतुल्यानीति चेत्‌ तथात्वे व्यर्थ- 
विशेषणत्वात्‌ । वाक्यत्वमात्रं हेतुरस्त्विति चेन्न ईश्वरप्रणीतशब्देन तदाप्तिपूर्वकतासाधने 
बौद्धादिवाक्ये व्यभिचारात्‌ । ईश्वरनिमित्ततामात्रसाधने तु प्रामाण्यासिद्विरिति । 

परि०-- अनीश्वरप्रणीतत्वस्यापीति । ईश्वख्णीताङ्कुरादौ व्यतिरेकव्या्तिसंभवादिति भावः । ननु 
वेदादित्वं हेतुरस्त्वित्यत आह वेदादित्वस्येति । कार्यमात्रमीश्वरग्रणीतमेवेति भावेन शङ्कते तान्यपीति । अती- 
न्द्रियविषवेति विशेषण व्वर्थम्‌ । वाक्यत्वमात्रस्यैवाव्यभिचारादिति भावः । 

सु०-- किम्रेश्वरः सर्गादौ यं वेदं निर्मायैकस्मै शिष्यायोपदिशति तमेवान्यस्मा 
उपदिशति, उत बेदान्तरं निमायिति वक्तव्यम्‌ ॥ तमेवेति चेत्‌ । कुतोऽयं भवतो निर्णयः । प्रथम- 

रचितस्य अविस्मरणाद्‌ वृथा बेदान्तरकल्पकाभावाञ्चेति चेत्‌ । तत्किं पूर्वकल्पे रचितं वेदं 
व्यस्मार्षीदीश्वरो येनात्र पुना रचयतीति कल्प्यते । एवं पूर्वतरपूर्वतमादिकल्पेष्बपीत्यनादितैव 
ज्यायसी । एवं तर्हि पुराणादीनामप्यपौरुषेयता स्यादिति चेत्‌ । स्याद्यदि तेषामविगानं 
सकर्दृकत्वे प्रमाणं न स्थात्‌ । प्राक्तनेषु पुराणादिषु प्रतीतिपरिवर्तिषु किमर्थं पुना रचनमिति 
चेन्न । ईश्वरप्रवत्तेः स्वप्रयोजनाभावस्य वक्ष्यमाणत्वात्‌ । परप्रयोजनानि तु सूक्ष्माण्युत्प्रेक्षितुं 
न वयं स्थूलरश्वानः प्रभवामः । किं नाम प्रमितं कार्यमनुसृत्य प्रयोजनसद्भावमात्रं संभावयामः। 
अन्यथा कण्टकशौक्कयाद्यपलापप्रसङ्ग इति । 

परि०-- अविगानं सकर्तृकत्वे प्रमाणं न स्यादिति । यदि स्पष्ट सकर्तृकत्वयोधकम्‌ । ''पुतणानि 
तदर्थानि सर्गे सर्गेऽन्यथेव तु । क्रियन्तेऽतस्त्वनित्यानि तदर्थाः पूर्वसर्गवदि''त्यादिप्रमाणं यदि न स्यात्तदा 
स्यात्त्वदुक्तम्‌ । तत्सत्त्वे तु कथं तेषामपौत्षेयत्वमिति भावः । वक्ष्यमाणत्वादिति । न प्रयोजनवच्चादित्यधि- 
करणे । अन्यथेति । फलाभावेन प्रमितापलाप इत्यर्थः । अपौरुषेयपदप्रक्षेपेणेति । दृष्टान्तेऽन्यकाले तादूशाकाशा - 
दिमत्त्वेन साध्यसंभवादिति भावः । 


सु०-- विरिषष्टव्यतिरेकिणश्च पौरुषेयपदस्थानेऽपौरुषेयपददप्रक्षेपेण सत्प्रतिपक्षाः । 


कालपदेन च काल एवाभिधीयते तदुपाधयो बा । आद्येऽयमित्यन्यकालवदिति 
चायुक्तम्‌ । द्वितीये कालोपाधिना वेदस्य संवन्धानिरूपणाद्‌ वाधितविषयत्वम्‌ ॥ आकाइा- 
निष्ठत्वं चाकाशसमवेतत्वं तत्संयुक्तत्वं वा । आद्ये वेदव्यतिरिक्तेन आकाङसमवेतत्वरहितेन 
तन्त्वादिना अर्थान्तरता, संयोगवृत्त्याकारास्य तद्वत्तोपपत्तेः । द्वितीये त्वाकाझासमवेतेस्संयोग- 
बिभागद्वित्वादिभिरर्थान्तरत्वम्‌ । आकाइानिष्ठत्वं तद्वत्त्वं च समवाय एवेति चेन्न अप्रसिद्ध- 
बिशेषणत्वात्पक्षस्य । अस्माभिस्समवायानङ्गीकारात्‌ । दृष्टान्तस्य साध्यवैकल्याञ्च ॥ किञ्च 
बर्णास्ताबन्नित्यद्रव्यत्वान्न क्कचित्‌ समवेताः । क्रमस्तु वर्णधर्म इति बाधितविषयता च ॥ 
श्रुतिस्तु सत्प्रतिपक्षा न निश्चयाय भवति। किश्र 'क्रग्बेद एवाग्नेरजायत यजुर्वेदो वायोः सामवेद 
आदित्यादि' त्यनीश्वररचितत्बमपि श्रावयन्त्याः कथमस्या न सत्प्रतिपक्षता । संप्रदायप्रबर्तक- 
त्वेनेयं सावकाशेति चेत्‌ । तर्हिं द्वे अपि न्यायोपेतनित्यत्वश्रुत्यनुरोधेन तथा किं न स्यातामिति । 

परि०--- इति चायुक्तमिति । त्वन्मते कालस्याखण्डत्यादिति भावः । संवन्थेति । पौरुषेयवानिति 
मतुष्प्रत्ययोक्तसंत्रन्धानिरुपणादित्वर्थः । समवाय एवेति चेदिति । तथा च तन्त्वादिना संयोगविभागादिना च 
नार्थान्तरता । आद्ये समवायवृत्त्या तन्त्चादिमत्त्वाभावात्‌ । अन्त्ये समवेतत्वराहित्याभावादिति भावः । साध्य- 
वैकल्याञ्चेति । अत्रापि समवायानङ्गीकारादित्यनुकर्षः । श्रुतिस्त्विति । प्रजापतिर्वा इत्यादि प्रागुक्तश्रुतिस्तु 

वाचाविरूपनित्ययेत्यादिश्रुत्या सत्प्रतिपक्षेत्वर्थ: । तद्रीत्याऽपौत्येयत्वमुपेत्यापि प्रतिपक्षमाह किञ्जेति । 
न्यायोपेतेति । प्रागुक्तधर्मादिसाधकसामान्यपरिदोषल्पन्यायोपेता वाचा बिल्पनित्ययेत्यादिश्रुतिर्या तदनुतेधेन 
इत्यर्थ | 


काल एवेति । अखण्ड इत्यर्थः । तदुपाधय इति । तरणिपरित्यन्दल्पा इत्वर्थः । आद्येऽयमित्यन्य- 
कालबदिति । अखण्डकालेऽयं वर्तमानः कालः अन्योऽतीतः काल इति बिभागायोगादिति भावः । आकाशस्य 
तन्त्वादिना समवायाभावादिति भावः। आकारस्य संयोगादिल्पपौर्सेववत्त्वं केन संवन्धेन । येनार्थान्तरता स्यादित्यत 
आह आकाइासमवेतैरिति । समवाय एवेति ! तथा चाकादासमवेते संयोगादिल्पेऽपौल्षेववेदव्यतिरिक्तत्वा- 
कादासमवेतत्वल्पयोः विरोषणविोष्ययोः उभयोरपि सत्त्वेन विशिष्टाभावासंभवान्न तेतर्थान्तततेति द्रष्टव्यम्‌ । 
साध्यवैकल्यं चेति । दृष्टान्तीकृते तन्तौ समवग्येन पटल्पपीठ्घेववत्त्वं नास्ति । तयोरभेदादतः ताध्यवैकल्यमिति 
भावः । आकादानिष्टत्यं तद्वत्त्वं च समवाय एवेति पक्षे दृषणान्तत्माह किञ्चेति । आकाइासमवेते पौत्षेववेदे 
वेदव्यतिरिक्तत्वरूपविशपणाभावप्रयुक्तविशिष्टाभावमादाय साथ्यपर्यबसानं वाच्यम्‌ । तत्र किं बेदशब्देन वर्णा विवक्षिता 
उत तन्निष्ठ आनुपूर्वीलपः क्रमविशेष इति विकल्प्वाद्रे दूषणमाह वर्णास्ताबदिति । द्वितीये दूषणमाह क्रमस्त्विति । 
तथा चाकारो वेदराब्दाभिप्रेतक्रमसमवायवत्त्वं बाधितमिति भावः । अस्या इति । प्रजापतिर्वा इदमेक आसीदिति 
सर्वेश्वरप्रणीतत्वं प्रतिपादयन्त्याः श्रुतेरित्यर्थः । द्वे अपीति । ईश्वतनीश्वतचितत्वप्रतिपादकतयाऽभिप्रत प्रजापतिर्वा 
ऋग्वेद एबेति द्रे अपि श्रुती इत्वर्थः । न्यायोपेतेति । न हि धर्मादितिद्धिः स्यान्नित्यवाक्यं विना क्कचिदित्वुक्त- 
न्यायोपेतेत्यर्थः । नित्यत्वश्रुतीति । वाचा विल्पनित्ययेत्यादिनित्वत्वश्रुतीत्यर्थः । 

सु०-- ननु वर्णा एव तावदनित्यास्तत्कुतस्तदात्मकस्य वेदस्य नित्यत्वमिति। मैवम्‌। 
न हि वयं बेदं कूटस्थनित्यं ब्रूमः किन्तु नियतैकप्रकारम्‌ । तत्र को वर्णनित्यत्वस्योपयोगः । 
बस्तुतत्वबिचारकं प्रति तु वर्णानां कूटस्थनित्यत्वं भगवत्पादैरेवान्यत्रोपपादितमित्यास्तां 
विस्तर: । 

परि०- अन्यत्रेति । तत्त्वनिर्णये तदेवेदं वचनमिति प्रत्यभिज्ञानादित्वादि्रन्येनोपपादितमित्यर्थः । 
प्रपञ्चितमेतद्वर्णनित्यत्वं वेदापौत्षेवत्वं च तर्कताण्डवे प्रथमपरिच्छेदे । 

सु०-- अत्राह कश्चित्‌ वेदः संस्कृतोऽसंस्कृतो बा बोधक: । न तावद्‌ द्वितीयः सर्वदा 
बोधकत्वप्रसङ्कात्‌। आद्ये संस्कारकेष्वस्याश्वासकारणाभावात्सर्वमिदं गजस्रानमिति॥ तदिद- 
मयुक्तम्‌ । संस्कारकाः खलूञ्चारयितारो व्याख्यातारश्च वेदस्य । तत्राद्येषु तावत्‌ अबिगीत- 
संबाददइनिनाश्वासो युज्यते । द्वितीयेषु तु लोकावगतां शब्दशक्ति लौकिकानेव तात्पर्याव- 
गमोपायाननुसरत्सु कथमनाश्वास इति यत्किञ्चिदेतत्‌ । 

स्यादेतदेवं धर्मादिकमभ्युपगच्छन्तं प्रत्यपौरुषेयबाक्यसमर्थनम्‌ । यस्तु धर्मादिकमेव 
नाड्डीकरोति चार्वाकस्तं प्रति कथम्‌ । निराश्रयत्वादिति चेन्न । यतस्तेनाप्यङ्गी- कारयाम 
इत्याझायवानाह अधर्मवादिन इति । 


अनु०-- अधर्मबादिनो वाक्यमप्रयोजनमेब हि । 


धर्मायतीन््रियार्थानभ्युपगन्तुरित्यर्थः । बाक्यं शास्त्रम्‌ । अप्रयोजनम्‌ इत्युपलक्षणम्‌, 
निर्विषयं चेत्यपि द्रष्टव्यम्‌ । हिशब्दो यस्मादित्यर्थे । 'तस्मात्तेनापि धर्मादिकमङ्गीकार्यमि'ति 
दोष: । एतच्च 'अभ्युपगमेऽप्यर्थाभावादि 'त्यतरैव व्युत्पादयिष्यामः। 


परि०-_ इत्यत्रेति । समयपादीयतृतीयेऽधिकरणे । 


सु०-- किश्च मा भूद्धर्मादिकम्‌ । धर्माद्यभावस्तावञ्चाबकिणाङ्गीकृत एव । तमा- 
श््रित्यापौरुषेयवाक्यं तेनाङ्गीकारयाम इत्याशयवानाह धर्माभावोऽपीति । 


अनु०-- धर्माभाबोऽपि नो तेन प्रत्यक्षावगतो भवेत्‌॥ ७१॥ 
अतः संशयसंपत्ती वाक्यं प्रत्यक्षवत्प्रमा । 


तेन चावकिण(न) । धर्माभाबोऽपि प्रत्यक्षावगतो न भवेत्‌ । अनुमानं तु नाङ्ीकृतम्‌। 
अङ्गीकारेऽपि न तद्विषयम्‌ । यतः अतो, धर्मायभावावगमाय वाक्यं प्रत्यक्षमिव प्रमाणमङ्गी- 
करणीयम्‌ । तञ्चोक्तविधया अन्यस्मिन्ननाश्वासादपौरुषेयमेवेति। 


परि०-- न तद्विषयमिति। प्राक्‌ प्रतियोगिनो धमदिरानुमानिकत्वनिरासेनेति भावः । धर्माद्यभाबमपीति। 
प्रतिवोग्वनुपलब्ध्येति योज्यम्‌ । 

सु०- ननु घटाद्यभावमिव धर्माद्यभावमपि प्रत्यक्षमेव कुतो न गोचरयेत्‌ । मैवम्‌ । 
अयोग्यतया चक्षुषा रसस्येव प्रत्यक्षेण सतोऽप्यग्रहणोपपत्तः ॥ किं योग्यताविशेषणेन; 
यत्प्रत्य-क्षेण सर्वथा नोपलभ्यते तन्नास्त्येवेति निश्चीयत इति चेत्‌ ॥ स्यादेतदेवम्‌ । यद्यत्र 
बादिनो न विप्रतिपद्येरन्‌ । यदि च चक्षुरादिना रसादिकमयोगयतया न गृह्यत इति न स्यात्‌। सत्यां 
तु बादिविप्रतिपत्तौ, सति चायोग्यतया क्वचिदनुपलम्भे, प्रत्यक्षानुपलब्धिः संशयमेव संपादयति 
'किमनुपलम्भान्नास्ति धर्मादिकम्‌, उत वाद्यन्तरोक्तरीत्या चक्षुषाऽनुपलभ्यमानो रसो रसनेनेव 
अयोग्यतया प्रत्यक्षेणानुपलभ्यमानमपि प्रमाणान्तरादस्ती'ति। न हि न्यायमतिक्रम्य स्वसमय- 
मात्रेण संझायोत्तारो युज्यते । एतत्संशायनिरासार्थमपि वाक्यं प्रमाणमङ्गीकरणीयम्‌; यथा 

्रत्यक्षयोग्येऽर्थे “स्थाणुर्वा पुरुषो वे'ति संशयनिवृत्तये विरोषप्रत्यक्षमिति ॥ तदिदमुक्तं 
संडायसंपत्तौ सत्यामिति। 


तदेवमपौरुषेयत्वाद्वेदस्य कर्टृदोषमूलत्वाभावेन स्वत एव प्रामाण्यमिति सिद्धम्‌। 


परि०--- सतोऽपीति। धमदिरिति शेष: । न्यायमतिक्रम्येति । रलस्येवायोग्यतया विद्यमानोऽपि धर्मादि- 
नोपलभ्यत इति न्यायमतिक्रम्य प्रत्यक्षेणानुपलम्भान्नात्तीति स्वसिद्धन्तमात्रेण संशयनिवृततर्न हि युज्यत इत्वर्थः ॥ 
वेदापौरुषेयत्वसमर्थनम्‌ ॥ 

सु०-- ननु तथाऽपि न वेदः प्रमाणम्‌ । स हि पदार्थेषु वाक्यार्थे वा प्रमाणं भवेत्‌ । 
न तावत्पदार्थेषु, तेषां प्रागवगतत्वात्‌ । अनवगमे च व्युत्पत्त्यभावप्रसङ्गात्‌ । व्युत्पत्तेर्वाच्य- 
वाचकसंबन्धज्ञानरूपत्वात्‌ । संवन्धज्ञानस्य संवन्धिज्ञानपूर्वकत्वनियमात्‌ । व्युत्पत्त्यनपेक्षायां 
चातिप्रसङ्गात्‌ । यद्यपि याथार्थ्यमे प्रामाण्यं नागृहीतग्राहकत्वम्‌, तथाऽपि परार्थानुमानस्येव 
झाव्दस्यापि परवोधनार्थ प्रवृत्तत्वेन न ज्ञातज्ञापकता न्याय्या ॥ ननु पुरुषदोषोऽयं यज्ज्ञात- 
ज्ञापनाय शब्दोच्चारणम्‌। वेदे त्वपौरुषेये ज्ञातज्ञापनेनापि किं दुष्यति। न किञ्चित्‌। अनुपादेयत्वं तु 
स्यात्‌। तथा च न तन्मीमांसारंभ इति। 

परि०--- यदपि जिज्ञासासूत्रावतात्कावां वेदापोत्पेयत्वे किञ्च दात्दस्यैव प्रामाण्यं दुर्घटं अर्थसंस्पर्श- 
शून्यत्वात्‌ वाक्यार्थप्रत्यायनप्रकातनिलूपणादित्यादि चोद्चमुक्तं तद्विवृण्वन्‌ शक्तिश्वेत्येतदवतार्यति ननु तथापी - 
त्यादिना । किं दुष्यतीति प्रश्नस्योत्तरमाह न किञ्चिदिति । तदनुभवत्मृतीनामित्यस्य तदनुभवजन्यस्मृतीनामित्यर्थः । 

सु०-- नापि वाक्यार्थे प्रमाणम्‌ । तद्वोधजननोपायाभावात्‌ । वर्णपदपदार्थतदनुभव- 
स्मृतीनां प्रत्येकं समुदितानां चोपायत्वासंभवात्‌ । स्यान्मतं क्रियापदेन कारकपदेन वा साकाङ्घे 
स्वार्थेऽभिहिते यदेव पदान्तरेण योग्यं प्रतियोगिपदार्थान्तरं सन्निधाप्यते तदेव तस्य संवन्धि- 
त्वेनाबतिष्ठत इति । सत्यमेवं वस्तुगतिः । अवगतिस्तु तत्संवन्धस्य किंनिबन्धनेति चिन्त्यते । 
पदं हि स्वार्थ क्रियात्वेन कारकत्वेन बा युक्तं प्रतिपादयतः तत्संबन्धितावोधस्तु निर्निबन्धन 
एव। 

परि०-- उपायत्वासंभवादिति । प्रत्येकं ब्यभिचारान्मेलनावोगाद्वाक्यार्थवोधस्वाशाब्दत्वापाताच्चेति 
भाव: । 


सु०-- अङ्गीकृत्य चेदमुदितम्‌ प्रकृतिप्रत्ययार्थसंबन्धवोधनिवन्धनादर्डानात्‌ । 

एतेनाकाड्वासन्रिधियोग्यतावत्पदैरभिहिता: पदार्था एब वाक्यार्थी(र्था) भवन्तीत्यपि 
निरस्तम्‌ । बाक्यार्थावगतेः कारणानिरूपणात्‌॥ 


सु०-- अतो5नियतनिमित्तकत्वादौत्प्रेक्षिक एव वाक्यार्थबोध इत्यप्रामाण्यं वेदस्ये- 
त्यत आह शक्तिश्रेति । 


अनु०--- शक्तिश्रैवान्बिते स्वार्थ शब्दानामनुभूयते ॥ ७२ ॥ 
अतोऽन्विताभिधायित्वम्‌ 


चदान्दः 'अतः'इाब्दव्याख्यानान्तरसमुञ्चयार्थः, यत इत्यर्थे बा । एवशब्दस्य ‘अन्वित 
एवे'ति संबन्धः। 

परि०-- अनियतनिमित्तकत्बादिति । शक्तिलूपनियतनिमित्तकत्याभावात्‌ इत्यर्थः । ओत्प्रेक्षिक एव 
उत्कटेककोटिकसंदायरूप एवेत्यर्थ: । व्याख्यानान्तरेति । अन्वितार्थवोधकत्वार्थकत्वरूपव्याख्यानान्तरेत्यर्थ: । 

सु०-- अयमर्थः। वृद्धव्यबहारादिना हि शब्दशक्त्यवधारणम्‌। न च पदार्थस्वरूपमात्रे 
व्यबहारादिकं युज्यते, किन्तु पदार्थान्तरान्विते । अतो व्यवहारादिना शब्दशक्तिमवधारयता - 
ऽर्थान्तरान्वित एब स्वार्थोऽनुभूयत इत्यङ्गीकरणीयम्‌ । यद्यप्येकस्मिन्‌ प्रयोगे गौरानयनान्वितः 
प्रतीयतेऽपरस्मिन्‌ बन्धनान्वितोऽन्यस्मिश्च दर्शनान्वित इति पदार्थान्तरतदन्वयव्यभिचारः; 
तथाऽप्यव्यभिचारिणि योग्येतरान्विते स्वार्थे शाक्तिग्रहणमुपपद्यत एव । न हि विरोषाणां 
व्यभिचारेण त्यागे सामान्यस्य अन्यभिचारिणो निर्निबन्धनस्त्यागो युज्यते । यत एवं व्युत्पत्ति- 
समयेऽन्वित एब स्वार्थे शब्दानां इाक्तिरनुभूयतेऽतोऽन्वितस्वार्थाभिधायित्वं शब्दानामभ्यु- 
पेयम्‌ । शक्तिग्रहणानुरोधित्वादभिधानस्य । 

परि० अनुभूयत इति । शब्दशक्तिरिति योज्यम्‌ । चशब्दो यत इत्यर्थ इत्युक्तम्‌ । तद्वयनक्ति यत 
एवमिति । 

सु०--- यदा च पदैरेवान्वितस्वार्थप्रतिपादनं तदा वाक्यार्थ एवावबुद्ध इति कथं 
तद्बोधस्य निर्निबन्धनता । गुणप्रधानभावेनान्योन्यान्विताः पदार्था वा तदन्वयो वा वाक्यार्थ 
इति प्रामाणिकैरङ्गीकृतत्वादिति । 


अत्र पदानामित्यनभिधाय शब्दानामिति वदता प्रकृतिप्रत्यययोरपि अन्विताभिधान- 
सामर्थ्यं सूचितम्‌। 

सु०-- केचिदाहुरेकमेब पदमन्विताभिधायीतराणि तु पदानि तत्प्रतियोगिसन्निधा- 
पनमात्र एव व्याप्रियन्ते, तञ्च प्रथमं वा प्रधानं वेति। तन्निरासार्थं शब्दानामिति बहुवचनम्‌ ॥ 
तथा हि । यदेकत्र प्रयोगे प्रथमं तदेवान्यत्राप्रथममन्यत्र तु प्रथममिति न पदानां प्राथम्य- 
नियमोऽस्ति । तथा च प्रथमं पदमिति वदता सर्वाण्यप्यन्विताभिधायीन्यङ्गीकृतानीति किमत्र 
वक्तव्यम्‌ ॥ प्रधानत्वमपि पदस्य किमुच्यत । यदर्थप्रतिपादनपराणि इतरपदानि तत्प्रधानमिति 
चेत्‌, तर्हि वाक्यभेदेन प्राधान्यस्याव्यवस्थितत्वात्‌ सर्वपदानामन्विताभिधानसामर्थ्यमेवा- 
यातम्‌ । आख्यातपदं प्रधानमिति चन्न; 'दभ्ना जुहोती' त्यादिगुणविधानेष्वनुपपत्तेः, आख्यात- 
पदरहितेष्वप्यन्वयप्रत्ययदर्शनाच्च । न हि 'परिणतिसुरसं पनसफलमि'त्यादावन्वयो न प्रतीयत 
इति युक्तम्‌, अनुभवविरोधात्‌ । न च तत्राध्याहारः; स हि लोकप्रतीत्यनुरोधाद्वा आश्रयणीयः, 
स्बसमयानुरोधात्‌ वा; नाद्यः लोकप्रतीतेः पर्यवसितत्वात्‌; न द्वितीयः तस्यैव निर्मूलत्वात्‌, 
समयान्तरानुरोधेन तत्परित्यागस्यापि संभवात्‌। 

परि०- तर्हि वाक्यभेदेनेति । गामानयेत्यादिवाक्ये आनयनपदार्थप्रतिपादनपरत्वेऽपि गोपदस्य गौः शुक्रा 
कुब्जा बहुक्षीरेत्यादिवाक्यान्तरे च गोल्पार्यप्रतिपादनपरत्वमन्यषामित्येवं रूपेण प्राधान्यस्य वक्तुविवक्षाभेदेन 
अव्यवस्थितत्वादित्वर्थः । दभ्ना जुहोतीत्यादिगुणबिधानेष्बिति । गुणो नाम यागसाधन्‌ द्रव्यम्‌ । अग्निहोत्रप्रकरणे 
श्रुतमिदं वाक्यं जुहोतीत्यनेन प्रकरणप्राप्तहोममनूद्य जुहोतीति यत्‌ तत्‌ दभ्रा दधिल्पद्रव्येणेति गुणं विदधाती- 
त्याख्यातान्तपदस्यानुवादरत्वेन गुण एव तात्पर्वाद्रणपदस्यैव प्राधान्यादिति भावः । यवाग्वा जुहोति पयसा जुहोती- 
त्यादिरादिपदार्थः । 


सु०-- ये तु विशेषान्वय एव शक्ति: पदानामित्यास्थिषत, तन्मतनिरासायान्वित इति 
सामान्येनोक्तम्‌। उपपत्तिं तु वक्ष्याम इति । 


परि०- वक्ष्याम इति । भक्तिपादे उभयव्यपदेशादित्यस्यानुषङ्गिकार्थोक्तिप्रस्तावे । 'कर्तृशब्दे द्यभिहिते 
धर्मसामान्यवेदनात्‌ । विशेषधर्ममन्विच्छन्‌ किमित्येव हि पृच्छति । गुणक्रियादिधर्माणां बिशेषे कथिते पुनः । 
निताकाङ्को भवेद्यस्माच्छत्दा अन्वितवाचकाः।' इत्यत्रेति भावः । 

सु०-- ननु यदि 'गामानये'त्यादिवाक्ये गामिति पदेनैवानयनान्वितः स्वार्थोऽभिहित- 
स्तदा आनयेति पदं व्यर्थमुक्तार्थत्वात्‌ । आनयेति पदेनानयत्यर्थेऽभिहिते सत्यानयत्यर्थान्वितः 
स्वार्थो गोपदेनाभिधीयते तेनानयेति पदस्य न वैयर्थ्यमिति चेत्‌, तर््यानयेति पदं केवलं 
स्वार्थमात्रमाचक्षाणमनन्विताभिधायि प्रासम्‌ । यथा चेदमनन्विताभिधायि तथा पदान्तर- 

मपि स्यादिति दत्तजलाञ्जलिरन्विताभिधानबादः । अथानयेति पदेनापि गोपदेनाभिहितेनार्थ- 
नान्वितः स्वार्थः अभिधीयते तदा यावत्पूर्व पदं स्वार्थ नाभिधत्ते तावत्तदुत्तरपदस्य पूर्वपदार्था- 
न्वितस्वार्थाभिधानं नास्ति, याबञ्चोत्तरपदं स्वार्थ नाभिधत्ते तावत्पूर्वपदस्योत्तरपदार्थान्वित- 
स्वार्थप्रतिपादनं न संभवतीत्यन्योन्याश्रयत्वम्‌ । न च वाच्यं परस्परनिरपेक्षाणि पदानि प्रथमं 
पदार्थाननन्वितानभिधाय पश्चादन्योन्यान्वितांस्तानेवाभिदधतीति केतरेतराश्रयत्वमिति । 
द्विरभिधानकल्पनाया अप्रामाणिकत्वात्‌, अचेतनेषु विरम्य न्यापारानुपपत्तेश्च ॥ किश्च पदाना- 
मन्वितेष्वर्थेषु हाक्तिर्गृहीता चेत्‌ तथाविधानेव प्रथममभिदध्युः, न चेत्यश्चादपि कथमभि- 
दध्युरिति। 


परि०- न च वाच्यमित्यस्य केतरेतराश्रयत्वमित्यनेनान्वयः । 


सु०-- अत्र विझोषान्विताभिधानवादिनः परिहारमाहुः-_ प्रथमं पदानि साहचर्य 
बदादनन्वितस्वार्थान्‌ स्मारयन्ति, पश्चादितरेतरस्मारितेनार्थनान्वितस्वार्थानभिदधतीति न 
पदान्तरवैयर्थ्यम्‌, नापीतरेतराश्रयत्वमिति ॥ एतदप्यसारम्‌ । सर्वदैव हि पदान्यन्वितेनेव 
स्वार्थेन गृहीतसाहचर्याणि न केवलेन । तानि कथं केवलं पदार्थमात्रं स्मारयितुमीशते । 
यथानुभवं हि स्मरणेनोत्पत्तन्यम्‌, न तु परीक्षकप्रयोजनमनुसृत्य। न हि पदं पदार्थमातरप्रतिपत्तये 
प्र(युञ्ज)युज्यते, किन्तु ब्यबहाराय । स चान्वित एवेत्यन्वितानामेब पदार्थानां पदेभ्यः स्मरणं 
स्यात्‌ । तथा च 'गां पश्ये'ति प्रयोगे गोपदेन पूर्वानुभूतानयनान्वितस्यार्थस्य स्मारितत्वात्‌ 
पश्येति पदमनाकाह्वितार्थमसङ्गतं स्यात्‌ । एवं प्रासादं पञ्येत्यत्र प्रासादान्वितस्वार्थाभि- 
धायकत्वात्पञयेति पदस्य, न गोपदं तेन संबध्येत । तथा च वाक्यार्थः क्वापि परिनिष्टितो 
न सिध्येत्‌ ॥ न च वक्तव्यमव्यभिचाराद्‌ गोपदं स्वार्थमात्रं स्मारयति नार्थान्तराणि तेषां 
व्यभिचारित्वादिति, पद्घभ्यासादरप्रत्ययैराहितस्य संस्कारस्य प्रबोधव(य)तः स्मरणहेतुत्वात्‌। 
तत्ग्रबोधस्य च व्यभिचारिण्यप्यर्थान्तरे प्रणिधानसाहचर्यादिजन्मनोऽविरोषात्‌। न हि स्मरण- 
मनुमानमिव साहचर्यनियममपेक्ष्योत्पद्यते । धूमदर्दानादग्निवद्रसबत्पाकादिप्रदेशास्य स्मरण- 
दर्शनात्‌। 

परि०-- नन्वित्यादिना कृतचोद्यस्य वयं त्वित्यादिना परिहारभग्रे बिवक्षुर्मतान्तरमनूद्य निराह अत्र 
बिशेषेति । साहचर्यवशादिति । स्वस्ववाच्यपदार्थसाहचर्यवञादित्यर्थः । स्वार्थमात्रमिति । पदार्थान्तत- 
न्वितं स्वार्थमित्यर्थः । नार्थान्तराणीति । आनयनत्रन्धनादिल्पार्थान्तराण्यन्वयप्रतियोगिभूतानि नोपस्थापयति । 

गवादिपदप्रयोगवेलायामानयनपद्प्रयोगस्य बन्धनादिपदप्रयोगस्य वा नैयत्याभावेन तेषां व्यभिचारित्वादित्वर्थः । 
व्यभिचारिणि संस्कारोद्वाधो वा कथमित्यत आह तत्प्रवोधस्य चेति । 

सु०- तेनैतदपि निरस्तम्‌। यथा पदानां स्वार्थेष्वभ्यासातिशयो न तथा अर्थान्तरेषु । 
तेषां व्यभिचारित्वात्‌ । तथा च स्वरूपमात्रेणैब पदेभ्यः स्मारिताः पदार्था आकाङ्गादिमन्तः 
पदैरन्विता अभिधीयन्त इति न परस्पराश्रयत्वम्‌ । नापि पदान्तरानाकाङ्गेति । स्मरणस्या- 
नुभववारनियमानपेक्षत्वात्‌ । अन्यथा धूमदर्दानान्महानसादिस्मरणानुपपत्तिप्रसङ्गः । न हि 
यावान्‌ धूमस्याग्रावभ्यासातिशयस्तावान्‌ महानसे । तस्मादपरिहार्यमितरेतराश्रयत्वमिति । 

परि०--- इत्येतत्परास्तमित्यप्रतेनति परामृष्टं हेतुं व्यनक्ति स्मरणस्येति । बारेति । द्विवारं त्रिवार- 
मित्येवमावृत्तिनियमत्यर्थः । तथाच सकृदनुभवेःप्वर्थान्तरम्मृतिर्भवत्येवेति भावः । 

सु० वयं तु व्रूमः । स्यादिदं विरोषान्विताभिधानवादिनां दूषणम्‌ । सामान्या- 
न्विताभिधाने तु नायं दोषः । प्रत्यकं हि पदान्याकाङ्वितसन्निहितयोग्येतरान्तितस्वार्थाभिधान- 
समर्थानि न पदान्तरमपेक्षन्त इति नेतरेतराश्रयत्वम्‌ । विरोषान्वयप्रतिपत्त्यर्थं च पदान्तर- 
समभिव्याहारोपयोग: । अत एब सामान्यान्वरिताभिधानवादे वाक्यार्थबिरोषाप्रतिलंभ इति 
निरस्तम्‌, पदान्तरसमभिव्याहाराद्विरोषप्रतिपत्त्युपपत्तेः । येऽपि विरोषान्बिताभिधानमाचक्षते 
तेरपि प्रतियोगिनां तदन्वयानां चाऽऽनन्त्यात्सङ्गतिग्रहण एव पुरुषायुषपर्यवसानभयात्‌ 
सामान्योपाधौ इाक्तिग्रहणमङ्गीकरणीयम्‌ ॥ नन्वेवं तर्हि किमनया सामान्यान्विताभिधान- 
शाक्त्याऽपि। पदानि स्वार्थमात्रे शक्तिमन्ति पदान्तरसमभिव्याहारवङाद्विरोषान्वितमेव बोध- 
यन्तीत्यङ्गीकारोपपत्तेरिति चेन्न, सङ्गतिग्रहणसमये सामान्यान्विताभिधानरक्तेर्गृहीतत्वात्‌ । 
पदान्तरसमभिव्याहारो हि सामान्यस्य विशषपर्यवसान एव हेतुर्न पुनरविद्यमानशक्त्याधान 
इति ॥ ननु तथाप्यन्विताभिधाने समभिव्याहृतपदानां पुनरुक्तिदोष इति चेन्न, अन्वयभेदात्‌ । 
आनयनान्तितो गौर्गवान्वितमानयनमित्यनयोर्हि स्फुटो भेदः ॥ आर्थिकी तु पुनरुक्तिरदूषणम्‌ । 
'यश्चार्थादर्थो न स चोदनार्थ' इति न्यायात्‌, विझोषप्रतिपत्त्यङ्कतयोपयोगाञ्चेति । 

परि०-- पुरुषायुषेति । पञ्चमान्त्यपादे अचतुरविचतुरसुचनुत्लीपुंसेत्यादिना पुरुषायुषेतिनिपातनात्‌ 
साधुः । न पुनरविद्यमानशक्त्याधान इति । हेतुत्त्यनुकर्षः । ननु पद्धती प्रत्येकं सामान्यतो वोग्वान्वितस्वार्थामि- 
धानशक्तीनि पदानि पदान्तरसन्निधानाहितशक्त्यन्तवणि विदोषतोऽप्यन्वितानस्वार्थानभिदधतीत्युक्तत्वात्‌ तद्वितेध 
इति चेन्न । पदान्तत्सन्लिधानमेवाहितशक्त्यन्तरं लब्धसहकार्यन्तरं येषामिति पद्धतिवाक्यस्वार्थकथनेन विरोध- 

परिहारस्य तर्कताण्डवे द्वितीयपरिच्छेदेऽन्विताभिधानवाधकोद्धारग्रन्थे कृतत्वात्‌ । चोदनार्थो वाक्यार्थः । आर्थिक - 
पुनरुक्तेरदोषत्येऽपि पदान्तरं व्यर्थ तु स्यादित्यत आह बिरोषेति । तत्तद्विहोषोपस्थापनरूपप्रयोजनान्तरेण पदान्तर - 
स्योपयुक्तत्वादित्यर्थः । यानि तु घटं नयतीत्यादी कारकपदेनान्वयप्रतियोगितयाक्रियायाः क्रियापदेनापि तत्प्रति- 
योगितया कारकस्याभिधानात्पर्यायता स्यादित्यादीन्यन्विताभिधानवाधकानि तानि बाधकदशकोद्धारग्रन्थे तर्क- 
ताण्डवे निरस्तानि ॥ अन्विते शक्ति: इति ॥ 
सु०-- एबं स्वमतेन परिहारमभिधाय ये तु प्रत्यस्तमितवर्णपदविभागं वाक्यमेव 
स्फोटाख्यं वाक्यार्थप्रतिपादकमित्याहुः । तन्मतं निराकरोति गौरवमिति । 
अनु०-- गोरबं कल्पनेऽन्यथा । 
अन्यथा कल्पने निरवयबं वाक्यं वाक्यार्थस्य बोधकमिति कल्पने गौरबं स्यात्‌ । 
वाक्यमेव खल्वेबंविधं विना प्रमाणेन कल्पनीयम्‌, तस्य च वाक्यार्थप्रत्यायनशक्तिरपि 
कल्पनीयेति । 
परि०-- प्रत्यस्तमितेत्यादि बहुव्रीहिः । गगनवदखण्डमिति यावत्‌ । वाक्यशद्दितं स्फोटाख्यं विभुद्रव्ये 
पदाभिव्यङ्ग्यमिति ज्ञेयम्‌। वाक्यमेवेति । वाक्यशब्दित र्फोटल्पद्रव्यमेव धर्मि कल्पनीयमित्यर्थ: । 
सु०-- ननु कथं स्फोटस्याप्रामाणिकत्बं पदार्थवाक्यार्थप्रतिपत्त्यन्यथा5नुपपत्त्या 
पदवाक्यस्फोटयो: प्रतिपन्नत्वात्‌ ॥ तथा हि॥ यदि हि न पदातिरिक्तं वाक्यम्‌, पदं च न वर्णा- 
तिरिक्तं तदाऽर्थप्रत्यय एव न स्यात्‌ । वर्णा हि न प्रत्येकमर्थप्रत्ययमुपजनयन्ति तथाऽननुभवात्‌, 
शेषवर्णवैयर्थ्यप्रसङ्घाञ्च । समुदायश्च तेषां न संभवति एकवर्णसमयेऽन्यस्याभावात्‌ । नित्य- 
त्वेऽपि न तेषां प्रतीतिरनुवर्तते । अप्रतीयमानानां प्रत्यायकत्वे सर्वदा पदार्थप्रतीतिप्रसङ्गः । 
न हि प्रतीत्याऽप्रतीयमानानां सर्वथाऽप्रतीयमानानां च कश्चिद्विरोषः ॥ न च पूर्वानुभूता वर्णाः 
स्मृत्यारूढा अर्थप्रतीतिहेतव इति वाच्यम्‌; स्मृतौनामप्यनुभवानुसारेण क्रमिकत्वात्‌ ज्ञानयौग- 
पद्यप्रतिषेधाच्च । अथ पूर्वपूर्वसंस्कारसहितोत्तरोत्तरानुभवँराहितो ऽतिपटीयान्संस्कारो निखिल- 
बर्णविषयामेकामेव स्मृतिमुपजनयतीति मतम्‌ तदा क्रमो न स्यात्‌ । पौर्वापर्यलक्षणः क्रमो हि 
प्रतीत्यङ्गम्‌ । स च देशतः कालतो वा वर्णेषु सर्वगतेषु नित्येषु न संभवति । वुद्धिक्रमस्तु 
वाच्य: । स चैकस्मृतिसमारूढानां वर्णानां नास्तीत्यर्थप्रत्ययानुपपत्तिः । क्रमस्यानङ्गत्वे च सरो 
रसो, नवं बनं, राजा जारा, नदी दीनेत्यादावर्थभेदप्रत्ययो न स्यात्‌। अतो वर्णेभ्योऽनुपपद्यमानो- 
ऽर्थप्रत्ययस्तदतिरिक्तं स्फोटमबस्थापयति । स च स्वरूपग्राहकेण प्रमाणेन अर्थप्रत्यायन- 
शक्तिमानखण्ड एवावगत इति कथं कल्पनागौरवमिति । 

परि०-- अनित्यत्वमुपेत्याह एकवर्णसमय इति । न प्रतीतिरनुवर्तत इति । क्षणिकत्वात्प्रती- 
तीनामुत्तरवर्णोच्चारण काळ एव पूर्वपूर्वप्रतीतेर्नष्टत्वादिति भावः । ननु प्रतीतिनाशेऽपि प्रतीतानां बोधकत्वोक्ती कथ- 
मतिप्रसद्ग इत्यत आह न हीति । प्रतीत्येति त्यवन्तम्‌ । अप्रतीयमानानामिति विभागः । ज्ञानयौगपद्येति । 
ज्ञानानामात्मविशोषगुणतवा पूर्वपूर्वज्ञानानामुत्तरोत्तरत्मविदोपगुणनाइ्यत्वेन निवर्त्यनिवर्तकभावापन्नत्वेन क्षणिक- 
त्येन च यौगपद्यस्य प्रतिपिद्धत्वाचेत्यर्थः । अर्थभेदप्रत्ययो न स्यादिति । वर्णानामविशिष्टत्वे तद्वेदेनार्थभेदा- 
योगादिति भावः । धर्मिधर्मयोत्न्यतन्कन्पनमपि नेत्याह स चेति। 

सु०- तत्र ब्रूमः । किमयं स्फोटः स्वयं प्रतीतो वाक्यार्थपदार्थप्रत्यायकः किंबा 
स्वरूपेण। 


आद्ये किमनयाऽर्थापत्त्यैव तत्प्रतीतिरुत प्रमाणान्तरेण । नाद्यः । इतरेतराश्रयप्रसङ्गात्‌। 
प्रतीते हि स्फोटे ऽर्थप्रतीतिस्तस्यां च सत्यां तदन्यथाऽनुपपत्त्या स्फोटप्रतीतिरिति। न द्वितीयः 
तदभावात्‌ ॥ नन्वेकं पदमेकं वाक्यं शव्दादर्थ प्रत्येमीत्येकार्थावलम्बिनी प्रत्यक्षप्रतीतिरस्तीति 
चेत्‌ । इयमेव विचार्यताम्‌ । किमेषा प्रत्यस्तमितवर्णपदविभागमेकं शव्दतत्त्वमवगाहते किंवा 
वर्णादिभेदमपि । आस्तु प्रतीतौ वहुमानवता नाङ्गीकर्तुमुचितः । द्वितीयेऽपि किं वर्णादय- 
स्तस्यारम्भका उत व्यञ्जका: । नाद्यः नित्यत्वाभ्युपगमात्‌ । द्वितीये किंते प्रत्येकं तस्य व्यञ्जकाः 
किंवा समुदिता इति पूर्ववद्दोषः(षा): । यस्त्वत्र प्रतीकारः सोऽर्थं एव कल्प्यतामिति पुन- 
गौरवमेव । पूर्वपूर्ववर्णाभिव्यक्तं शाव्दतत्वमुत्तरोत्तरर्विशादं व्यज्यते नैवमर्थे कल्पना युक्तेति 
चेन्न, एकरसे बैराद्यावैराद्ययोरर्थगतयोरयोगात्‌, ज्ञानगतयोश्चाननुभवात्‌ ॥ अथ वर्णादयस्तत्र 
कल्पिताः प्रतिभान्तीति मतम्‌॥ तदिदमायातम्‌ ‘अप्रतीतं शशविषाण तत्त्वं गवादिविषाणानि तु 
तत्र कल्पितानि प्रतिभान्ती'ति । एक्यप्रतीतिवलादित्थमास्थीयत इति चेन्न । भेदप्रत्ययस्य 
वलाद्वनादिप्रत्ययवदैक्यप्रत्यय(स्यौ) स्यैवौपाधिकत्बोपपत्तेः । उपाधिश्चैकार्थप्रत्यायकत्वम्‌ । 
न चैकार्थप्रत्यायकत्वेनैकत्वप्रत्ययः । ततश्चैकार्थप्रत्यय इति परस्पराश्रयत्वम्‌ । एकार्थप्रत्या- 
यनस्य समयग्राहकप्रमाणादेव सिद्धत्वात्‌। 

परि०--- प्रतीतौ बहुमानवतेति । एतावदवर्णसमूहात्मकमिदमेकं पदं एतावत्पदकदम्वात्मकमेकं वाक्यमिति 
वर्णपदादिबिभागस्यानुभवतिद्धत्वादिति भावः । यस्त्वत्र प्रतीकार इति । पूर्वपूर्ववर्णाद्यनुभवजनितसंल्कारसहकृता- 


न्त्यवर्णेनानुभूयमानेन र्फोटोऽभिव्यज्यत इति त्ववोक्तदोषप्रतीकार इति वाच्यम्‌, तादृशो$न्त्यवर्ण एवार्थाववोधहेतु: 
कत्प्यतामित्यर्थः । शब्दतत्त्य स्फोटाख्यम्‌ । तद्रेशद्यादिकं स्फोटलपार्थे कल्प्यते अथ तज्ज्ञानेन द्रयमपीति क्रमेण नितह 

एकरस इत्यादिना । तत्रेति । स्फोटाख्यशब्दे । ऐक्येति । एकं पदमेकं वाक्यमिति पदादावेक्यप्रतीतीत्यर्थः । 
स्फोटस्येकत्वात्‌ । वर्णानां पदे पदानां च वाक्येऽनेकतवेनेक्यप्रत्ययस्याधिष्टानगतेक्यारोपेण बिनाऽयोगादिति भावः । 
समयग्राहकप्रमाणादिति । पदपदार्थसङ्केतग्राहकवृद्भव्यवहारादिरूपप्रमाणादेवेत्यर्थः । 


सु०-- णकार्थप्रत्यायनं च नानुपपन्नम्‌ एकस्मृतिसमारूढानां तदुपपत्तेः । अनुभव- 


क्रमोपहितानामेव तेषां स्मृत्याऽवगाहनान्न क्रमव्युत््रमयोरविरोषापत्तिः । अत एवार्थापत्तिरपि 
परास्ता बेदितव्या । अन्यथोपपत्तेरुक्तत्वात्‌ । 

अप्रतीतस्य तु प्रत्यायकत्बेऽतिप्रसङ्ग: । 

तस्मात्सुछूक्ते गोरबं कल्पनेऽन्यथेति। 

परि०-- प्रागुक्तदोषानिराह एकार्थेत्यादिना । अर्थापत्तिरपीति । एक्यप्रतीत्यन्यथानुपपत्तिरु पार्था - 
पत्तिरपि । अत एवेत्युक्तं व्यनक्ति अन्यथेति । ऐक्यप्रत्ययस्यौपाधिकत्वोपपत्तेरित्युक्तत्वादित्यर्थः । यद्वा पदार्थ- 
वाकयार्थप्रतीत्यन्यथानुपपत्तिल्पार्थापत्तेरपि । झक्तिश्चैवान्विते स्वार्थ इति त्रिपाद्यामन्विताभिधानकथनेन अन्यथोप- 
पत्तरक्तत्वादित्यर्थः । किं वा स्वरूपेणेति प्राग्विकल्पितद्वितीयपक्षे दोषमाह अग्रतीतस्येति । र्फोटस्येति योज्यम्‌ । 
सर्वदार्थप्रतीतिल्पातिप्रसङ्ग इत्यर्थः । 

सु०-- अन्ये त्वाहुः स्मर्यमाणा वर्णमालैव वाक्यार्थबोधजननी'ति ॥ तदप्यसत्‌ । 
सा हि व्युत्पत्तिसहाया वा तथा स्यादन्यथा वा । अन्यथा चेदतिप्रसङ्गः । आदे पदतदर्थाव- 
बोधस्याश्रितत्वात्‌ किं तयेति गौरवमेव। 


परि०-- अन्यथा चेदतिप्रसङ्ग इति । अव्युत्पन्नस्याप्यर्थवोधरप्रसङ्ग इत्यर्थः । 

सु ० किञ्च क्रमोपेतानां द्वित्राणां पत्रषाणां वा वर्णानां स्मरणमुपपद्यते । महाबाक्य- 
स्थानां शातसहस्रसङ्घघानां तु स्मरणं दुःश(शं)कमेव । किमभ्यासस्य दुष्करमिति चेन्न । 
गत्यन्तराभावे त्बेबमेतत्‌ । सति तु सुखोपाये न प्रयासगोरवकल्पना युक्तेति । एतदप्युक्तं गौरबं 
कल्पनेऽन्यथेति ॥ 

परि०-- सति तु सुखोपाय इति । अन्वित शाक्रत्युपेतपदक्पोपाये सर्तीत्वर्थः । 

सु०-- आपरे तु वाक्यान्त्यवर्ण वाक्यार्थस्य प्रतिपादकमाचक्षते॥ तदप्ययुक्तम्‌। स हि 
केबलो वा तथा स्यात्‌, पूर्ववर्णसंबन्धस्मरणेनानुगृहीतो वा ॥ आये पूर्ववर्णोच्चारणवैयर्थ्यम्‌, 
अतिप्रसङ्गश्च ॥ द्वितीयेऽनुभूयमानः, स्मर्यमाणो वा । नाद्यः; संबन्धस्मृतिव्यबहितस्य अनु- 

भरस्य तदाऽनवस्थानात्‌ । द्वितीये तु किमनेन प्रयत्नगौरवेण, स्मृतिस्था वर्णाः पदत्वेना- 
नुसंहिताः वाक्यार्थमवगमयन्तीत्येब वक्तव्यम्‌ ॥ तदिदमुक्तम्‌ गोरबं कल्पनेऽन्यथति ॥ 
ूर्ववर्णसंस्कार एबोपयोगी न स्मृतिरिति चेन्न। तथा सति पदानुसन्धानासंभवेन संबन्धस्य 
स्मरणाभावप्रसङ्गादिति ॥ 

सु०-- केचिदाहुः यो यानि पदानि प्रयुक्ते स तत्पदार्थसंसर्गप्रतिपादनाभिप्राय- 
बानिति सामान्येन स्वात्मनि नियमे प्रतीते पश्चात्पदसमूहप्रयोगाद्वक्ुस्तत्पदार्थसंसर्गप्रति- 
पादनाभिप्रायाबगतिद्वारेण पदेभ्यो वाक्यार्थानुमानमिति ॥ इदमप्यनुपपन्नम्‌ ॥ तथा हि । 
पदसमुदायमात्रप्रयोगाद्वा संसर्गज्ञानानुमानम्‌ उताकाङ्गादिमत्त्वे सति । नाद्यः व्यभिचारात्‌ । 
द्वितीये तु तथाविधपदैरेव वाक्याथावगतेर्वकुज्ञानानुमाने बकवन्धरीतिप्रयास एवेति ॥ 
तदिदमप्याह गौरवं कल्पनेऽन्यथति । 

परि०-- नाद्यः व्यभिचारादिति । गौरश्वः पुरुषो हम्नीत्यादिवाक्ये । वकवन्धरीतीति । वको नाम पक्षी 
मया कथं ग्राह्य इति केनचित्पृष्टे अन्यो बदति क्रचिदुपविष्टस्य वकस्य शिरसि नवनीते स्थापिते सति आतपेन द्रवीभूतेन 
चक्षुल्न्त:प्रविष्टेन तेन चक्षुषो निमीलने सति वको बन्धनीय इति । इयं वकवन्धनरीतिः । नवनीतस्थापनकाल एव 
बरकबन्धनसंभबे तदृक्तरीतिर्वथा प्रयासस्तथाऽयमपीन्यर्थः । 

सु०--- अभिहितान्वयवादिनो बदन्ति-- पदाभिहिताः पदार्था एब आकाङ्वादिवशात्‌ 
अन्योन्यान्वयं बोधयन्तीति । 


तेरपि हि पदार्थानामन्वयवोधकत्वं क्वाप्यनुपलब्धं तावत्कल्पनीयम्‌ । ननु 'पश्यतः 
श्वेतमारूपं हेषाराव्दं च शृण्वतः । खुरनिष्पेषशाव्दं च श्वेतोऽश्वो धावतीति धीः ॥' इत्युक्त 
न्यायेनास्त्येब पदार्थानामन्वयबोधकत्वमिति चेन्न, अनुमानादर्थापत्तर्वा तत्रान्वयप्रतीतेः ॥ 
तथा हि । एतेषां पदार्थानामेकाधिकरणतयाऽवगतानां वा प्रत्यायकत्वं, विशकलिततया वा । 
आद्येऽनुमानत्वम्‌ । द्वितीये तत्रार्थान्तराभावो निश्चितो न वा । आद्येऽर्थापत्तिर्भबतामस्मा- 
मनुमानमेव । द्वितीये त्वनध्यवसाय एव । प्रमाणान्तरावगतानां पदार्थानामन्चयवोधकत्वा- 
दझनिऽपि पदैरभिहितानां तत्किं न स्यादिति चेत्‌ । तर्हि न केवलं पदार्थानामन्वयवोधक- 
त्वशक्तिकल्पनम्‌ किन्तु पदानां पदार्थाभिघानशक्ति: तेष्वन्वयवोधकत्वाधानशक्तिश्व कल्प- 
नीया । पदानां पदार्थेषु साहचर्यमात्रेण स्मारकत्वाङ्गीकारेऽपि शक्तिद्वयं कल्पनीयमेव ॥ 
तदिदमुक्तम्‌ गौरवं कल्पनेऽन्यथेति। 

एकरस इत्यादिना । तत्रेति । रुफोटाख्यशब्दे । ऐक्येति । एकं पदमेक्रं वाक्यमिति पदादावेक्यप्रतीतीत्यर्थः । 
स्फोटस्येकत्वात्‌ । वर्णानां पदे पदानां च वाक्येऽनेकरतवेनेक्यप्रत्ययस्याधिष्टानगतेक्यारोपेण विनाऽयोनादिति भावः । 
समयग्राहकप्रमाणादिति । पदपदार्थसङ्केतग्राहकवृद्धव्यवहारादिरूपप्रमाणादेवेत्यर्थः । 

सु०-- एकार्थप्रत्यायनं च नानुपपन्नम्‌ एकस्म्ृतिसमारूढानां तदुपपत्तेः । अनुभव- 
क्रमोपहितानामेव तेषां स्मृत्याऽवगाहनान्न क्रमव्युत्क्रमयोरविशेषापत्तिः । अत एवार्थापत्तिरपि 
परास्ता वेदितव्या । अन्यथोपपत्तेरुक्तत्वात्‌ । 

अप्रतीतस्य तु प्रत्यायकत्बेऽतिप्रसङ्गः । 

तस्मात्सु्ूक्तं गौरवं कल्पनेऽन्यथेति। 

परि०-- प्रागुक्तदोषान्निताह णकार्थेत्यादिना । अर्थापत्तिरपीति । ऐक्यप्रतीत्यन्यथानुपपत्तिरुपार्था- 
पत्तिरपि । अत एवेत्युक्तं व्यनक्ति अन्यथेति । ऐक्यप्रत्ययस्योपाधिकत्योपपत्तेरत्युक्तत्वादित्यर्थः । वद्वा पदार्थ- 
वाक्यार्थप्रतीत्यन्वथानुपपत्तिल्पार्थापत्तेरपि । शक्तिश्वेवान्विते स्वार्थ इति त्रिपाद्यामन्विताभिधानकथनेन अन्यथोप- 
पततेहक्तत्वादित्वर्थः । किं वा स्वल्पेणेति प्राग्विकल्पितद्वितीयपक्षे दोषमाह अप्रतीतस्येति । स्फोटस्येति योज्यम्‌ । 
सर्वदार्थप्रतीतिरूपातिप्रसङ्ग इत्यर्थः । 

सु०-- अन्ये त्वाहुः स्मर्यमाणा वर्णमालेव वाक्यार्थबोधजननी'ति ॥ तदप्यसत्‌ । 
सा हि व्युत्पत्तिसहाया बा तथा स्यादन्यथा बा । अन्यथा चेदतिप्रसङ्ग: । आद्ये पदतदर्थाब- 
बोधस्याश्रितत्वात्‌ किं तयेति गौरवमेव। 

परि०-- अन्यथा चेदतिप्रसङ्क इति । अव्युत्पन्नस्याप्यर्थवोधप्रसङ्ग इत्यर्थः । 

सु०--- किञ्च ्रमोपेतानां द्वित्राणां पञ्चषाणां बा वर्णानां स्मरणमुपपद्यते । महावाक्य- 
स्थानां दातसहस्रसङ्घघानां तु स्मरणं दुःश(शं)कमेव । किमभ्यासस्य दुष्करमिति चेन्न । 
गत्यन्तराभावे त्वेवमेतत्‌ । सति तु सुखोपाये न प्रयासगोरवकल्पना युक्तेति । एतदप्युक्तं गोरबं 
कल्पनेऽन्यथेति॥ 

परि०-- सति तु सुखोपाय इति । अन्विते शक्त्युपेतपदल्पोपाये सतीत्यर्थः । 

सु०-- आपरे तु वाक्यान्त्यवर्ण वाक्यार्थस्य प्रतिपादकमाचक्षते॥ तदप्ययुक्तम्‌। स हि 
केबलो वा तथा स्यात्‌, पूर्ववर्णसंबन्धस्मरणेनानुगृहीतो वा ॥ आये पूर्ववर्णोच्चारणवैयर्थ्यम्‌, 
अतिप्रसङ्गश्च ॥ द्वितीयेऽनुभूयमानः, स्मर्यमाणो वा । नाद्यः; संबन्धस्मृतिव्यबहितस्य अनु- 

भवस्य तदाऽनवस्थानात्‌ । द्वितीये तु किमनेन प्रयत्रगौरवेण, स्म्ृतिस्था वर्णाः पदत्बेना- 
नुसंहिता: वाक्यार्थमवगमयन्तीत्येव वक्तव्यम्‌ ॥ तदिदमुक्तम्‌ गौरवं कल्पनेऽन्यथेति ॥ 
पूर्ववर्णसंस्कार एवोपयोगी न स्मृतिरिति चेन्न। तथा सति पदानुसन्धानासंभवेन संबन्धस्य 
स्मरणाभावप्रसङ्गादिति ॥ 


सु०- केचिदाहुः यो यानि पदानि प्रयुक्ते स तत्पदार्थसंसर्गप्रतिपादनाभिप्राय- 
वानिति सामान्येन स्वात्मनि नियमे प्रतीते पश्चात्पदसमूहप्रयोगाद्वक्तुस्तत्पदार्थसंसर्गप्रति- 
पादनाभिप्रायावगतिद्वारेण पदेभ्यो वाक्यार्थानुमानमिति ॥ इदमप्यनुपपन्नम्‌ ॥ तथा हि । 
पदसमुदायमात्रप्रयोगाद्वा संसर्गज्ञानानुमानम्‌ उताकाङ्गादिमत्त्वे सति । नाद्यः व्यभिचारात्‌ । 
द्वितीये तु तथाबिधपदैरेब वाक्यार्थावगतर्वक्तृज्ञानानुमाने बकबन्धरीतिप्रयास एवेति ॥ 
तदिदमप्याह गौरवं कल्पनेऽन्यथति। 

परि०-- नाद्यः व्यभिचारादिति । गौरश्वः पुरुषो हम्तीत्यादिवाक्ये । वकवन्धरीतीति । वको नाम पक्षी 
मया कथं ग्राह्य इति केनचित्पृष्टे अन्यो वदति कचिदृपविष्टस्य वकस्य शिरसि नवनीते स्थापिते सति आतपेन द्रवीभूतेन 
चक्ुरन्तःप्रविष्टेन तेन चक्षुपो निमीलने सति बको बन्धनीय इति । इयं बकवन्धनरीतिः । नवनीतस्थापनकाल एव 
वकवन्धनसंभवे तदुक्तरीतिर्यथा प्रयासस्तथाऽवमपीत्यर्थः । 

सु०-- अभिहितान्वयवादिनो बदन्ति-- पदाभिहिताः पदार्था एब आकाङ्वादिवशात्‌ 
अन्योन्यान्वयं बोधयन्तीति । 


तैरपि हि पदार्थानामन्बयबोधकत्वं क्ाप्यनुपलव्धं ताबत्कल्पनीयम्‌ । ननु 'पश्यतः 
श्वेतमारूपं हेषाशब्दे च शृण्वतः । खुरनिष्पेषराव्दं च श्वेतोऽश्वो धावतीति धीः ॥' इत्युक्त- 
न्यायेनास्त्येब पदार्थानामन्वयबोधकत्वमिति चेन्न, अनुमानादर्था्पत्तर्वा तत्रान्वयप्रतीतेः ॥ 
तथा हि । एतेषां पदार्थानामेकाधिकरणतयाऽवगतानां वा प्रत्यायकत्वं, विशकलिततया वा । 
आद्येऽनुमानल्वम्‌ । द्वितीये तत्ार्थान्तराभावो निश्चितो न वा । आध्येर्ञ्थापत्तिर्भवतामस्मा- 
मनुमानमेव । द्वितीये त्वनध्यवसाय एव । प्रमाणान्तरावगतानां पदार्थानामन्वयबोधकत्वा- 
द$नि$पि पदैरभिहितानां तत्किं न स्यादिति चेत्‌ । तर्हि न केबलं पदार्थानामन्वयवोधक- 
त्वशक्तिकल्पनम्‌ किन्तु पदानां पदार्थाभिधानशक्तिः तेष्वन्वयवोधकत्वाधानशक्तिश्व कल्प- 
नीया । पदानां पदार्थेषु साहचर्यमात्रेण स्मारकत्वाङ्गीकारेऽपि शक्तिद्वयं कल्पनीयमेब ॥ 
तदिदमुक्तम्‌ गौरवं कल्पनेऽन्यथेति । 

परि०--- भट्टमतमनूद्य निराह अभिहितेति । पदानामभावेऽपि पदार्थानामेव ज्ञातानामन्वयबोधकत्व- 
मुपलब्धमिति नानुपल्धकल्पनादोष इति झाङ्कते नन्विति । श्वेतम्‌ आरुपमिति विभागः । किञ्चिच्छ्वेतं रूपं पयत 
इत्यर्थः । अन्धकारावृतप्रदेश इति “येयम्‌ । हेषेति । अश्वध्वने्हेषेति नाम । हेषाख्यरान्दमित्यर्थः । खुरनिष्पेषशब्द 
चेति । शृण्वत इत्यन्वयः । खुरनिष्पेषशब्दरूपोऽर्थो धावनान्वयस्य हेषाशाब्दरूपोऽर्थोऽश्चान्ययस्य श्वेतरूपपदार्थो 
रूपान्वयस्य बोधक इति श्वेतोऽश्वो धावतीति धीर्जायत इति पदार्थानामेव स्वज्ञानरूपव्यापारद्वाराऽन्वयत्रोधकत्व - 
मित्यर्थः । स्वमतेनाह अनुमानादिति । परमतेनाह अर्थापत्तेर्वेति । आद्ये अनुमानत्वमिति । अयं श्वेतः धावदश्वः 
हेषाखुरनिष्पेषशान्दवत्त्वात्‌ । संमतवदितिप्रयोगप्रसङ्गादिति भावः । अर्थापत्तिर्भबतामिति । अर्थान्तराभावे सति 
श्रूयमाणहेषाखुरनिष्पेषराब्दान्यथानुपपत्तिरुपार्थापत्त्या तत्रत्यश्चेतस्य धावदश्चत्प्रतीतिर्भाद्रानामित्यर्थः । तदिद- 
मुक्तमिति । अन्यथाकल्पने पदाभिहितपदार्थानामेवान्वयवोधकत्वकत्पने शत्तिद्वयाङ्गीकारगौरवमिति मूलार्थ इति 
भावः । विवृतमेतदभिहितान्वयभङ्गेतर्कताण्डवे । 


सु०-- ननु चान्विताभिधानवादिनोऽपि पदार्थऽन्वये च झाक्तिकल्पनाद्रौरवं समान- 
मिति चेन्न; एकयैव इाक्त्याऽन्वितार्थस्यैवाभिधानाङ्गीकारात्‌ । तथाऽपि सामान्यान्चिता- 
भिधानवादे पदानामौल्सर्गिकी सामान्यान्वये शक्ति:, पदान्तरसन्निधानाञ्चागन्तुकी विशेष- 
विषया इाक्तिः, पदान्तरे च तदाधानइाक्तिरिति इाक्तित्रयं कल्पनीयमिति चेन्न; आकाङ्कित- 
सन्निहितयोग्यान्व्रिताभिधानइाक्तेः एकस्या एव पदान्तरसमभिव्याहारबलेन विशेषपर्यव- 
सानस्योक्तत्वात्‌ ॥ ननु च पदकदम्बकश्रबणसमनन्तरं कुतश्चिन्मानसापराधादनुपजनित- 
पदार्थस्मृतेः वाक्यार्थप्रत्ययानुदयाद्‌ उदयाञ्चोपजातपदार्थस्मृतेरन्वयव्यतिरेकाभ्यां पदस्मारित- 
पदार्थानां वाक्यार्थप्रत्यायकत्वम्‌ अवसीयत इति । मैवम्‌ । सङ्गतिस्मरणभावाभावाभ्या- 
मन्यथोपपत्तेः। पदनिचयश्रबणवाक्यार्थबोधावन्तरा पदार्थस्मृतीनामेवानभ्युपगमात्‌। एकैक- 
पदश्रवणे पदार्थस्मृतिरस्ति तावदिति चेत्‌। किं ताबता । किं सहकारिविरहिणो यत्कार्यं तदेव 
सहकारिलाभेऽपि । तथात्वे संस्कारस्येन्द्रियसहकारिलाभेऽपि प्रत्यभिज्ञानुभवजनकत्बं न 
स्यात्‌ । किश्र पदार्थबोध्यत्वे वाक्यार्थस्यानुमेयस्येब अझाब्दत्वम्‌ । पदार्थाख्यसप्तमप्रमाणा- 
ड्रीकारे गौरबं च स्यादिति। 


तदेतदाह गोरवं कल्पनेऽन्यथेति । 


परि०- उक्तत्वादिति । शक्तिश्वैवेत्यादित्रिपादीव्याख्यावसरे उक्तत्वादित्यर्थः । तदेतदाहेति । अन्यथा- 
कल्पने पदार्थानामेवान्ययवोधकत्वकल्पने । प्रत्यक्षानुमानोपमानागमार्थापत््यभावरूपप्रमाणषट्कादपि पदार्थाल्य- 
सप्तमप्रमाणाङ्गीकारे गौरवं स्यादिति मूलार्थ इति भाव: 

सु०-- नायं दोष: । पदानामेव पदार्थप्रतिपादनाबान्तरव्यापाराणामन्बयप्रतिपादक- 
त्वाङ्गीकारात्‌ । न ह्यवान्तरव्यापारस्य व्यवधायकत्वमस्तीति चेत्‌ । किमन्वयेञप्यर्थवत्पदानां 
शक्तिरस्ति न वा । नास्तीति चेत्तत्राह न चाशक्त्येति । 


अनु०-- न चाइक्त्याभिधायित्वम्‌ 


न च तत्राशक्त तदभिधत्त इति संभवति व्याघातादतिप्रसड्ठाच । तथा च तदवस्थं 
वाक्यार्थस्याशाव्दत्व सप्तमप्रमाणापत्तिश्चेति भाव: । 


परि०-- अतिप्रसड्राचेति । घटोऽस्तीत्यस्य पटोऽम्तीत्याद्र्थाभिधायकत्वप्रस द्वादित्यर्थः । 
सु०--- अथ पदार्थेष्वन्वये चास्ति पदानां शक्तिः, तदा पदार्थानन्वयं च युगपत्‌ प्रति- 


पादयन्ति उत क्रमेण। नाद्यः अन्विताभिधानप्रसङ्गात्‌, पदार्थप्रतिपादनस्य अवान्तरव्यापारत्वा- 
नुपपत्तेश्व । द्वितीये दोषमाह प्रवृत्तिश्चेति । 


अनु०— प्रवृत्तिश्च द्विधाऽन्यथा ॥ ७३ ॥ 
द्विधा प्रवृत्तिः विरम्य व्यापार: । प्रसज्यत इति दोष: । 


साहचर्यात्‌ स्वार्थान्‌ स्मारयन्ति अन्बयपराणि पदानि अतो न दोष इति चेन्न पदार्था- 
विषयाणां केबलतदन्वयपरत्वानुपपत्तेः । 

परि०-- द्विथा प्रवृत्तिः इत्यस्यार्थो विरम्यव्यापार इति । अन्यथेति मूलपदस्य क्रमेण प्रतिपादयन्ति 
चेदित्यर्थोऽवतारिकायामेव व्यक्तोऽतो नोक्तः । साहचर्यादिति । हत्तिहस्तिपवोः साहचर्वादन्वतरदर्शनि अन्य- 
तरस्मृतिरेवं पदानि पदार्थ शक्तिविधुराण्वपि साहचर्यादर्थान्त्मात्वन्तीति कारकपदम्‌ । पदार्थाविषयाणां शक्त्या 
पदार्थाप्रतिपादकानामित्यर्थः । 

सु०-- अन्वयो लक्ष्यत इति चेत्‌ । तर्हिं पदार्थेषु साहचर्यात्स्मारकत्वमात्रमन्चये तु 
लक्षणैवेति पदानां न कुत्राप्यभिधानवृत्तिरिति स्यात्‌ । तदभावे च न लक्षणापि संभवति, 
तद्दारत्वात्तस्याः । एतदप्युक्तं न चारक्त्याभिधायित्वमिति । स्मारकत्वमेवाभिधायकत्व- 
मिति चेन्न अतिप्रसङ्ादिति। 


तस्मात्पदेरेब बाक्यार्थप्रत्ययसंभवाद्युक्तं वेदप्रामाण्यमित्यतो युक्ता ब्रह्मजिज्ञासेति 
सिद्धम्‌। 

परि०-- ननु मास्त्वभिधावृतिः किमनिष्टमित्यत आह तदभावे चेति । तद्द्वारत्वादिति । मुख्यार्थ- 
संबन्धद्वारत्वालक्षणाया इत्यर्थः । एतदपीति । अशक्त्या साहचर्येणाभिधायित्वं पदार्थर्मारकत्वं तथाऽदाक्त्या 
लक्षणया5मिधायकत्वं न चेति मूळार्थ इति भाव: । नन्वशक्तस्यामिधायकत्वे व्याधात इत्युक्तमयुक्तमिति भावेन शङ्कते 
स्मारकत्वमेवेति । अतिप्रसङ्गादिति । हस्तिशब्दस्यापि हस्तिपरमारकत्वेन तदभिधायकत्वं स्यादित्यर्थः । 
शक्तिश्वैवेत्यादेः प्रकृतोपयोगं दर्शयन्नुपसंहरति तस्मादिति । तस्यैव विवरणं पदैरेव वाक्यार्थप्रत्ययसंभवादिति ॥ 
(अभिहितान्वयादिपक्षखण्डनम्‌॥ अतःइाब्दन्याख्यानं समाप्तम्‌ ॥) 

सु०-- एबं तावद्‌ ब्रह्मजिज्ञासाकर्तव्यत्योपयुक्तं युक्तिजातमतःराब्दार्थत्वेन व्याख्या- 
तम्‌। तेन अथशब्दार्थमेव अतःशाब्दार्थतया हेतुत्वेन व्याख्यातवतां वृत्तिकाराणामिव नास्माकं 
पुनरुक्तिदोष इत्युक्तं भबति । 

परि०- इतःपरं स्वयं भगवतेति पर्यन्तं अतःदात्दस्योक्तहेतुपञ्चकपरामर्ङित्वानुपपत्तिनिरासः क्रियते । 
युक्तिजातमिति । मोक्षजनकप्रसादहेतुज्ञानोत्पादकत्ववन्धसत्यत्ववेदादिशब्दगतसिद्धार्थपरत्वप्रामाण्यान्विताभि- 
घावित्वल्पयु्तिजातमित्यर्थः । अथाब्दार्थमेवेति । अथाधिकातदिसाधनसंपत्त्यनन्तरम्‌ । अतः अधिकारादेः 
संपन्नत्वादिति व्याकुर्वतामित्यर्थः । 

सु०-- तथा हि। अथइब्दस्तावदानन्तर्याभिधानमुखेन हेतुतयैव पूर्वडरत्तमवगमयति। 
आनन्तर्यमात्रस्य विफलत्वात्‌ अतोऽथःाब्देनेव प्रकृतस्य हेतुत्वसिद्धर्नातःदाब्दोऽपेक्षितः ॥ 
अथइाब्दस्य हेतुत्वमार्थिकं नाभिधेयमिति चेत्‌, सत्यम्‌; तथाऽप्यार्थिके तात्पर्यात्‌, तस्यैव च 
वाक्यार्थेऽन्वयात्‌ । पूर्वमीमांसाव्याख्यातृभिरप्येबमेव व्याख्यातमिति चेत्‌, किमेतावता; न हि 
पराङ्गं दग्धमिति स्वाङ्गदाहदुःखं निवर्तते ॥ न चायमस्माकमस्ति दोषः । अथराब्दो हि 
जिज्ञासाजनकमधिकारि(त्ब॑)स्थं धर्ममनधिकारित्वराङ्कानिरासायानुवदति, अतःइाब्देन तु 
विषयप्रयोजनसिध्यङ्गभूतं न्यायकलापं सूत्रकारः स्वयमाचष्टे इति कुतः पौनरुक्त्यम्‌॥ अत एव 
पुनरुक्तिभयादथात इत्येकमेव पदं येऽभ्युपगतवन्तस्तेऽपि निरस्ता भवन्ति, अर्थभेदसंभवे 
अप्रसिद्धकल्पनानुपपत्तेः। 

परि०-- कथं तेषां पौनरुक्त्यमित्यत आह अथशब्दस्तावदिति । पूर्वबृत्तमिति । यदनन्तरं ब्रह्मजिज्ञासा 
कर्तव्वेत्युच्यते तत्पूर्वसम्पन्नमानन्तर्यप्रतियोगिभूतं वस्तु जिज्ञासाकर्तव्यतायां हेतुत्वेन अवगमयति । अन्यथा 
यत्किञ्चिदानन्तर्यस्य कार्यमात्रेऽपि संभवेनाथानन्तरमिति न वक्तव्यमेव स्यात्फलाभावादिति भावः । तस्यैवेति । 


तात्पर्वविषयस्येत्यर्थः । वाक्यार्थे जिज्ञासाकर्तव्यत्वादिरूपार्थे । एवमेवेति । अथाध्ययनानन्तरं अतः अध्ययनस्य 
निर्वृत्तत्वाडर्मजिज्ञासा कर्तव्येत्यर्थः । अनधिकारिकत्वराङ्कानिरासायेति । यद्यपि ब्रह्मादिपदेन चिदचिद्विलक्षण- 

बिषयसिद्धवेव तज्ज्ञानादिद्वारा माक्षफलसिद्धया मुमुक्षुरघिकारी सिद्ध इत्यनधिकात्कित्वराद्काविषयार्पकब्रह्मपदादिनेव 
निरस्ता तथापि मुभुक्षुात्रस्याधिकारित्वे खीदाटरब्रह्मवन्धूनां त्रयी न श्रुतिगोचरेत्यादिवितेधेन प्राप्तावा पुनर्निरथि- 
कारिकत्वशट्का तस्याः निरासाय मुक्तियोग्यत्वाध्यवनदामादिरुपासाधारणधर्मल्पमधिकारिस्थं धर्मविदोषं 'मन्द- 
मध्योत्तमत्वेन त्रिविधा द्यधिकारिण' इत्यादिभाष्योक्तवचनजातेनापराद्राधिकत्णन्यायेन च अध्ययनमात्रवत इति 
ज्ञानपादीयाथिकरणोक्तन्यायेन च प्राप्तमनुवदतीत्यर्थः । विषयप्रयोजनेति । अतःपदस्य हि मोक्षहेतुप्रसादजनक- 
ज्ञानकारणत्वात्‌, बन्धस्य सत्यत्वात्‌, वेदस्य सिद्धार्थवस्तुपरत्वात्‌, वेदस्य प्रामाण्यात्‌, अन्विताभिधायकत्वाचचेत्येवं 
युक्तिपञ्चकरपरत्वेनातःराब्दरः पञ्चधा व्याख्यातः । तत्रादद्रयं प्रयोजनसिद्धयङ्गभूतम्‌ । अन्त्यत्रयं तु विषयसिद्धयड़- 
भूतमिति विपयप्रयोजनसिद्भचङ्गभूतन्यायकलापमित्युक्तम्‌ । तेऽपि निरस्ता इति । एवमत इति भिन्नं पदमुपे- 
त्याप्यपौनरक्त्यायार्थान्तरं वदन्तो वाचस्पतिप्रभृतयोऽपि चन्द्रिकायां निरस्ता ध्येयाः । 

सु०-- ननु वेदप्रामाण्यादिकं पूर्वमीमांसायामुपपादितम्‌ अतः किमर्थमत्र पुनः सूत्रित- 
मिति चेन्न तदुपजीवित्वस्याप्रतिज्ञातत्वात्‌ । एतन्मीमांसोपजीविनी खलु सेति पुराणे पठ्यते 
'शाब्दजातस्य सर्वस्य यत्प्रमाणश्च निर्णय' इति । तथाऽपि 'न विलक्षणत्वादि'त्यादिना 
वेदप्रामाण्यादेः समर्थनान्न तदत:ाव्दार्थ इति चेन्न एतत्प्रपश्चत्वात्‌, कचिदर्थनिर्णये तात्पर्याञ्च। 
तथा च वक्ष्यति 'स्वरूपनिर्णयायैवेति', 'यत्र तन्निर्णयमि'ति च ॥ तथापि कार्यपरत्वनिराकरणं 
नातःाब्दार्थस्तस्यानुपदमेव तत्तु समन्बयादि'ति निराकरिष्यमाणत्वादिति चेन्न । जगञ्जन्मा- 
दिकारणतया शास्त्रयोनित्वस्य तत्र इतरनिरासेन ब्रह्मणि समर्थनात्‌ । न हि कार्यवादिनः कार्य 
तथाऽभ्युपयन्ति येन तत्र तन्निराकरणं सङ्गच्छेत। 

परि०--- रामानुजप्रक्रियामनुसृत्य शङ्कते ननु वेदेति । पुराण इति । भाष्योक्तस्कान्दपुराण इत्वर्थः । 
झाद्दजातस्येति कर्तरि षष्टी । यः शब्दसमूहेः क्रियमाणो निर्णयो यत्प्रमाणः वद्रद्वसूत्रमूठक इत्यर्थः । अन्यार्थं तु 
जैमिनिरित्यायुक्तविस्तृतिरूपत्वात्‌ पू्वतन्त्रस्यैतदुपजीवित्वं ध्येयम्‌ । क्वचिदिति । द्वितीयाध्यायतृतीयचतुर्थपादयो : 
वेदवचसामन्योन्यविरोधपरिहारेण प्रामाण्यसमर्थनं तदर्थनिर्धरणाभिम्रायमित्वर्थः । वक्ष्यतीति । वियत्पादोपक्रमे 
' अथादोषसमाम्नायविरोधापाकृतिं प्रभुः । करिष्यन्नधिंदेवाधिभूतजीवपरन्मनाम्‌ । स्वल्पनिर्णवायैव वचनानां पतस्परम्‌। 
पादेनानेनाविरोधं दर्शयत्यमितद्युतिरि'ति । तथा द्वितीयस्य चतुर्थपादोपक्रमे च । 'श्रुत्वर्थः धुतियुक्तिभ्यां विल्द्ध इव 
दृश्यते । यत्र तनिर्णयं देवस्सुविशिष्टोपपत्तिभि: । करोती'ति च वक्ष्यतीत्यर्थः । तत्रेति । ततु समन्वयादित्यत्रोप- 
क्रमादिवलेन वेदतात्पर्यस्य ब्रह्मणि निर्णेष्यमाणत्वादिति भावः । वद्वा सिद्धार्थवोधने फलाभावात्कार्वपरत्वं वेदान्ताना - 
मिति शङ्का तत्त्वित्यत्र निरस्यत इति रामानुजीवशङ्का सिद्धन्तरीत्या परिहार इति ध्येयम्‌ । 

सु ० स्यादेतत्‌। “तथापि एतदयुक्तम्‌ । अतःशब्दो हि प्रकृतस्य हेतुत्वमाह, न पुन- 
वेदप्रामाण्यादिकमेब साक्षात्‌ । न चात्र तत्रकृतम्‌ अस्यैव प्रथमवाक्यत्वात्‌ । पूर्वमीमांसा- 

प्रकृतोपजीबनं तु नेष्यत एव । न च कार्यनिराकरणं तत्प्रकृतम्‌। तत्कथमस्यार्थस्यातःराब्दार्थ- 
तया व्याख्यानम्‌ । अन्यथोत्सूत्रिताभिधाने भाष्यत्वव्याघातः ॥ किश्रायमर्थो ब्रह्मजिज्ञासा- 
कर्तव्यतायामत्यन्तोपयुक्तो विस्तरादेब पूर्वमीमांसायामिब वक्तव्यः सूत्रकृतेब । अत इति 
सक्वेपेण कस्मादुक्तः,” इत्याशङ्काद्वयं परिहरति एतत्सर्बमिति । 

अनु०-- एतत्सर्व तर्कशास्रे ब्रह्मतर्के हि विस्तरात्‌ । 

उक्तं बिद्यापृथक्त्वात्तु सद्वेपेणात्र सूचितम्‌ ॥ ७४॥ 

परि०- एतदिति । पञ्चधाऽतः शब्दस्य व्याख्यानमध्ये यदाद्यं ज्ञानी प्रियतमोऽतो मे इत्यादिना कृतं 
मोक्षहेतुप्रसादजनकज्ञानकारणार्थकत्वरूपं व्याख्यानं तस्य 'इत्यादेर्न हरि विना । ज्ञानस्वभावतोऽपि स्यान्मुक्तिः 
कस्यापि हि कचिदि'त्यत्रोक्तदिशोपपन्नत्वेऽपि वन्धसत्यत्वाद्र्थचतुष्टयपरत्वव्याख्यानमयुक्तमित्यर्थः । प्रकृतस्य 
हेतुत्वमाहेति । अत इति एतच्छब्दस्य पञ्चम्यर्थकतसिलन्तस्य रूपम्‌ । एतस्मादित्यर्थे पञ्चम्यास्तसिलिति पञ्चम्या- 
स्तसिलादेशे एतदोशिति प्रातिपदिकस्याशादेशे अत इति निष्पन्नत्वात्‌ । तथा चात इति प्रातिपदिकाकारेण प्रकृतं 
परामृश्य तसित्य्रत्ययेन हेतुत्वं जिज्ञासाकर्तव्यतां प्रति वक्तीत्यर्थः । न पुनर्वेदप्रामाण्यादिकमिति । यद्यपि 
वन्धसत्यत्वादिकमिति वक्तव्यं तथाऽप्यतो यथार्थवन्धस्येत्येतद्गयाख्यानावसरे बन्धमिथ्यात्वमाङ्कव सेयमादाङ्का- 
ऽतःशब्देनापेक्षितार्थहितुसूचकेन निराकृतेति ग्रन्थेन बन्धसत्यत्वपरामर्ङित्वमुपपादितं मत्वा प्रामाण्यादीत्येवोक्तम्‌ । 
आदिपदेन वा तस्य संग्रहः । नन्वेवं तेनेव न्यायेन वेदप्रामाण्यादिपरामर्शित्विमपि नानुपपन्नमिति चेत्‌ सत्यम्‌ । 
प्रकारान्तरेणाप्युक्तार्थपरामर्शित्वोपपादनाय इयमाझङ्केति अदोषः । तत्य्रकृतमिति । पूर्वमीमांसा प्रकृतं च नेत्यर्थः । 
तत्र कार्यपरत्वस्यैव पूर्वमीमांसकैः वर्णनादिति भाव: । 

सु०- यस्मादित्यर्थे हिराब्दः । तुशब्दस्य ‘अत्र त्वि'ति संबन्धः, तस्मादित्यर्थे वा । 
यस्मात्‌ एतत्सर्व प्रमेयं ब्रह्मतर्काभिधे तर्कशास्त्रे बिस्तरादुक्तम्‌ तस्मात्‌ अन्न मीमांसोपक्रमेऽत 
इति सङ्केपेण सूचितम्‌ इत्यनेन शङ्काद्वयमपि परास्तम्‌। 'ब्रह्मतर्कोक्तत्बेन प्रकृतत्वादिदं(दतः)- 
शाब्देन परामर्शो युज्यते, तत्रैव विस्तरेणोक्तत्वादत्र सङ्केपकरणं चोपपद्यते' इति। 

परि०-- अतःशव्देन परामर्शो युज्यत इति । क्रचिदिदंशव्देनेत्यपि पाठः । स च लेखकदोषमूलो ध्येयः । 
अयं चासौ शब्दश्च इदंाव्दस्तेन अतःदाब्देनेति यावदिति वाड्थो ध्येयः । 

सु०-- ग्रन्थान्तरोक्तस्य कथमत्र प्रकृतत्वम्‌, तथात्वे वा कुतो न पूर्वमीमांसोक्त- 
परामर्ोऽयमिष्यत इत्यत उक्तम्‌ तर्कशास्त्र इति । तर्कशास्त्रं हि मीमांसाङ्गमिति वक्ष्यति ॥ 
ब्रह्मतर्के विस्तरेणोक्तत्वमत्र सङ्केपकरणस्य घटकमात्रं न नियामकम्‌ । तत्र विस्तरेणोक्तस्या- 
त्रापि विस्तरेणोक्तौ बाधकाभावात्प्रस्थानभेदेन अपुनरुक्तेरित्यत उक्तम्‌ बिद्येति । 

सु ० एतदुक्तं भवति । अस्ति तावत्तर्कमीमांसाविद्ययोः पृथक्त्वम्‌ । 'वेदाः सर्वाङ्गानि 
सत्यमायतनमि'ति पृथक्‌ श्रवणात्‌ । वेदाश्चत्वारः, सर्वाङ्गानीति पुराणस्मृतितर्कशास्त्रसहितानि 
षडङ्ानि गृह्यन्ते, सत्यमिति मीमांसा । तथा च चतुर्दराविद्यास्थानान्युक्तानि भवन्ति। तदर्थ च 
व्युत्पाद्यभेदेनावश्यंभवितव्यम्‌ । ततश्च प्रमेयव्युत्पादनपरे मीमांसाशास्रे तर्कशाखव्युत्पाद्यं 
वेदप्रामाण्यादिकं यदि विस्तराद्‌ व्युत्पाद्येत तदा विद्याभेदो न स्यात्‌ । सङ्गेपेण सूचने तु नायं 
दोषः । प्रायिकत्वाद्विद्याभेदस्य ॥ सर्वथा5न्योन्यासंस्पर्शे अङ्ाङ्गिभावानुपपत्तेः। अतोऽत्रास्य 
सर्वस्य सङ्घेपकरणमेवोचितमिति ॥ अनेन जैमिनीयानां प्रमाणलक्षणादिनिरूपणं नातीब 
मीमांसायां सङ्गतमिति सूचितं भवति। अत णव न तत्रोक्तस्यात्रोपजीवनमिति । 

परि०--- इति पुथक्‌श्रवणादिति । तलवकारोपनिषदि श्रवणादित्यर्थः । कथमत्र मीमांसावास्तर्कशास्रा- 
त्पार्थक्योक्तिरित्यतस्तद्वाक्यं व्यनक्ति वेदाश्चत्वार इति । यद्यपि 'ऋरग्यजुःस्सामाथर्वाख्याः पञ्चरात्रं च भारतम्‌ । 
मूलरामायणं चेव पुराणं भगवत्परम्‌ । वेदा इत्युच्यते सद्भिः दिक्षां स्मृतयस्तथा । अङ्गानि सत्यं मीमांसा तद्विद्यायतनं 
त्रयमि'ति तल्वकारभाष्येऽन्यथा वेदादिस्वरूपमुक्तम्‌ । तर्कशाखनं च नाक्तम्‌ । तथापीहानुग्राद्मप्रमाणानां वेदपदेन 
ग्रहणं वेदोपतृंहकत्वेन तदङ्गत्वात्पुराणादेः अक्गपदस्वारस्येन सर्वाङ्गानीत्यनेन पुराणादीनां ग्रहणम्‌ । अनुक्तस्यापि 
तर्कस्योपलक्षकत्वमुपेत्य वा शिक्षाद्यमित्यत्राद्यपदेन वा ग्रहणमभिम्रेत्य व्याख्यानान्तरमित्यदोषः । षडङ्गानि शिक्षा- 
कल्पो व्याकरणं निरुक्त छन्दोज्योतिषमिति पडङ्गानि। 'अङ्वानि वेदाश्चत्वारो मीमांसान्यावविस्तरः । पुराण धर्मशाखं च 
विद्या द्वेताश्वतुर्दशो'ति स्मृतिं हृदि कृत्वाह तथा च चतुर्दशेति । अनेनेति । त्रह्मतर्कल्याइत्वकथनेनेत्वर्थ: । 
प्रमाणळक्षणादिनिरूपणमिति । तद्धि पद्धत्यादी व्यक्तम्‌ । 

सु ० तदेव प्रपञ्चयति प्रमाणेति । 

अनु०— प्रमाणन्यायसच्छिक्षा क्रियते तर्कशारत्रतः । 

मानन्यायैस्तु तत्सिद्धै्मीमांसा मेयशोधनम्‌ ।। ७५ ॥ 

अथवा 'विद्यापृथक्त्वादि त्यक्तम्‌ । तत्रास्तु तर्कमीमांसाविद्ययोः पृथत्तवम्‌, तथाऽप्यत्र 
बिस्तरेण वेदप्रामाण्यव्युत्पादने को दोष इत्याशङ्कय; विद्यापृथक्त्वं च व्युत्पाद्यपृथक्त्वादेव, 
तञ्चैतदित्याह प्रमाणेति ॥ प्रमाणानि प्रत्यक्षादीनि त्रीणि । न्यायः अनुमानाङ्गभूता व्यासि: । 

सु०-- अथवा न्यायो व्याप्याङ्गीकारेऽनिष्टव्यापकप्रसञ्जनात्मकस्तर्कः । तस्यानुमाना- 
त्मकत्बेऽपि प्रमाणानुग्राहकत्वातिशयवत्त्वज्ञापनाय पृथगुक्तिः । 

अथवा प्रमाणे प्रत्यक्षमागमश्च, न्यायः अनुमानं, तस्य मीमांसायामभ्यर्हितत्वा- 


द्वेदेनोपन्यासः। 

सु०-- अथवा प्रमाणानां प्रत्यक्षादीनां, न्यायः प्रकारः स्वरूपसङ्घ्चाविषयव्यवस्था, 
तस्य सच्छिक्षोद्दहालक्षणविभागपरीक्षाभिर्निरूपणम्‌ । तर्कशासत्रत इति तृतीयार्थे तसिः । 
तुशब्दो 'मीमांसा त्विति संबध्यते । तत्सिद्धैः तर्कशास्त्रव्युत्पादिते: । मेयशोधनं प्रमेय- 
स्यारोपिताकारनिराकरणेन स्वरूपनिरूपणं क्रियते । मीमांसाझारत्रत इति झोषः ॥ अयं च 
व्युत्पाद्यभेदो न स्याद्यदि मीमांसाशास्रेऽपि बेदप्रामाण्यादिकं विस्तराद्‌ व्युत्पाद्येत । तदभावे च 
बिद्याभेदोऽपि न स्यात्‌। अतः सङ्घेपेणैवास्य सूचनमत्र युक्तमिति भावः ॥ अत्र 'तत्सिद्धैरि'ति 
बदता तर्कशास्रस्य मीमांसाङ्गत्वमुक्तम्‌ । तेन तत्र प्रकृतस्यात्र परामर्शो नानुपपन्न इति सूचितं 
भबति। 

परि०-- तृतीयार्थे तसिरिति । प्रतियोगे पञ्चम्यास्तसिरित्यत्र आद्यादिभ्य उपसंख्यानमित्यत्र सर्व - 
विभक्त्यर्थे तसेरक्तत्वात्‌ आद्यदेश्चाकृतिगणत्वादिति भावः । आद्यादिभ्यः प्रथमादिभ्य इत्यर्थ इत्येके । मेयशोधनरूपं 
मीमांसाविचारणं मीमांसाझासेण क्रियत इति मूलयोजनामुपेत्याह मीमांसाझारत्रत इति शेष इति । मीमांसेति 
प्रातिपदिकमात्रनिर्देशः । शास्रत इत्येव शेष इत्येके । 


सु०-- ननु 'महदीर्घबद्दे'त्यादिना तर्कशार्रं निराकरिष्यते; तत्कथं तस्य व्रह्ममीमांसा- 
कत्वम्‌, विरुद्धयोरङ्गाङ्गिभावस्य व्याहतत्बात्‌। तथा च कथं तत्रोक्तस्य 'अत्रेद'शब्देन परामर्शः, 
कथं च ततो भेदसिद्धये व्युत्पाद्यभेदोपपादनम्‌, प्रमाणत्वाप्रमाणत्वाभ्यामेव तद्भेदस्य सिद्धत्वा- 
दित्यत आह ब्रह्मतर्क चेति। 

अनु०-- ब्रह्मतर्क च भगवान्स एव कृतबान्प्रभुः । 

स प्रभुः यो मीमांसासूत्रकृदित्यर्थः । एवशब्देन न कणादाक्षपादादिप्रणीतं तर्कशास्त्र- 
मत्राङ्गतयाङ्कीक्रियते; अतो नोक्तदोष इति सूचयति । 

ननु कथं 'सूत्रकृता कृतो ब्रह्मतर्क' इत्युच्यते 'ब्रह्मतर्कस्तर्कशास्त्र विष्णुना यत्समी- 
रितमि'ति तस्यान्यकृतत्वबचनात्‌ । न च वाच्यं विष्णुकृतोऽप्येकोऽस्तु, अयमपरः किं व्यास- 
कृतो ब्रह्मतर्को न स्यादिति; भगवत्कृतस्य तस्याप्रामाण्ये कारणाभावात्‌, अत्राप्यनाश्वास- 
प्रसङ्गाच्च । प्रामाण्ये तु व्यर्थ ब्यासस्यैकविषये ग्रन्थान्तरनिर्माणमित्यत आह पञ्चाशदिति । 


पञ्चाशत्कोटिविस्तारान्नारायणतनौ कृतात्‌॥ ७६ ॥ 
उद्धूत्य पञ्चसाहस्रं कृतवान्‌ बादरायणः । 

परि०--- वचनादिति । द्वितीये गीतातात्पर्योक्तनारदीयवचनादित्यर्थ: । एवं वादिनस्तव मते विष्णुकृतं 
तर्कशाखमप्रमाणमुत प्रमाणमिति विकल्पं हृदि कृत्वा आद्ये आह भगवत्कृतस्येति । अन्त्य आह प्रामाण्ये त्विति । 

सु०-- ननु च कथं बिस्तारादिति, 'प्रथने वावशब्द' इति प्रतिषधात्‌ । मैवम्‌ । 
पञ्चाशद्धि: कोटिभिः १छोकैर्विस्तारः प्रपञ्चो यस्यार्थस्य तस्मात्कित्रिदर्थमुद्धत्य पृथक्कत्य 
तत्प्रतिपादकं, पञ्चसहस्राणि परिमाणमस्येति पञ्चसाहस्रे, ग्रन्थं कृतबानिति व्याख्यानात्‌ । यद्यपि 
व्यासो न विष्णारन्य इति परिहारोऽत्र बक्तु शक्यत एव तथापि वस्तुस्थितिज्ञापनाय भगवतो 
व्यासस्य पृथग्‌ ग्रन्धरचने प्रयोजनमभिहितमिति ज्ञातव्यम्‌ । अत एव विष्णुनेत्यस्य विवरणाय 
'नारायणतनावि' त्युक्तम्‌ । तथा च नारायणावतारे विष्णुना कृतादिति योजना । अथवा 'नञा 
निर्दिएमनित्यमि'ति बचनात्प्चारात्कोटि(ट्यो)विस्तारो यस्य ग्रन्थस्येत्यपि युक्तम्‌ । तथा च 
कृतादिति मुख्यमेव भवति। अन्यथा लाक्षणिक व्याख्येयमिति । 

परि०- प्रथने वाबडाव्द इति प्रतिषेधादिति । तृतीयस्य तृतीयपादे प्रे खोऽयज्ञ इति पूर्वसूत्रात्‌ स्तृञ्‌ 
आच्छादन इति धातुमनुवृत्य वो बिशब्द उपपदे स्तृथातो: घञ्प्रत्ववो भवति । प्रथने अदा्दे शब्दाविषयवित्तीर्णत्वे 
गम्यमाने । दाब्दाविषये विस्तीर्णत्वे गम्यमान तु धञ्‌ न भवति । ऋदोरवित्यप्परत्यय णव भवतीत्युक्तत्वेन गब्द- 
विषयप्रथने घव्य्रत्ययप्रतिषेधादित्वर्थः । बस्तुस्थितिज्ञापनायेति । वस्तुगत्या व्यासकृतत्रसातर्कस्यान्यत्व- 
ज्ञापनावेत्वर्थः । प्रयोजनमभिहितमिति । तद्घेपणात्र सूचितमित्वनेनेत्यर्थः । अत णेति । वत्तुस्थितिज्ञापनार्थ 
प्रवृत्तत्वादेवेत्यर्थः । अन्यथा नातयणतनावित्वल्य प्रयोजनाभावादिति भावः । विष्णुनेत्यस्येति । 'त्रह्मतर्कस्तर्क - 
झास्रं विष्णुना यत्समीरितमि'ति वाक्र्यगतस्वेत्यर्थः । नञा निर्दिएमिति । अशब्दे शाव्दाविषये, शब्दविषये प्रथने तु 
नेति नवरा निर्दिष्टमित्यर्थः । अनित्यत्वज्ञापकमुक्तं 'तेनानिष्टमि त्येतद्वचाख्यानावसरेऽस्माभिः । कृतादिति मुख्य- 
मेवेति । शब्दनिष्ठस्यैव कृतत्वस्य लाभादिति भाव: । अन्यथेति । पूर्वव्याख्याने लाक्षणिकं शब्दनिष्टे कृतत्वम्‌ । अर्थे 
कृतत्वासंभवात्‌ कृतादित्येतत्‌ प्रकाशितादिति व्याख्येयमिन्वर्थः । उपलक्षणमेतत्‌ । किञ्चिदर्थमुद्शृत्य तत्प्रति- 
पादकमित्वध्याहात्कल्पनापि पूर्वव्याख्यान इति लक्षणया व्याख्येवमित्वर्थः। 

सु०-- इाङ्काद्वयपरिहारमुपसंहरति अत इति । 

अनु०-- अतस्तदर्थ सद्वेपादत इत्यभ्यसूचयत्‌ ॥ ७७ ॥ 


यतोऽयमर्थो ब्रह्मतर्कोक्तो, व्रह्ातर्कश्च मीमांसाङ्गम्‌; अतस्तदर्थं प्रकृतत्वात्‌ अत 
इत्यभ्यसूचयदिति युज्यत इत्याद्यशङ्कापरिहारस्योपसंहारः । यतस्तर्कमीमांसाशास्त्रयोर्भदः, 
स च व्युत्पाद्यभेदाधीन:; अतस्तदर्थ तर्कशारूव्युत्पाद्यमेतमर्थम्‌ “अत” इति सङ्घेपात्‌ एव 
अभ्यसूचयत्‌ न विस्तरेणेति द्वितीयशङ्कापरिहारस्येति । 

परि०-- शङ्काद्वयेति । एतत्सर्वमित्यादिग्रन्थावतारिकायां कृतं यच्छद्वाद्रयं तस्य यः परिहारः एतत्सर्व 
तर्कशास्त्र इत्यादिना कृतः तमुपसंहरतीत्यर्थः । 

सु०-- प्रकारान्तरेण आाङ्काद्वयं परिहरति यत इति। 

अनु०— यतोऽनुभबतः सर्व सिद्धमेतदतोऽपि च। 

वक्तुश्रोतुबुद्धौ परिवर्तमानं हि साक्षात्ग्रकृतमित्युच्यते । ग्रन्थोक्तत्वं तु तलिङ्गतयैव 
तथा । एतच्च सर्व प्रपश्चसत्यत्वादिकं यतोऽनुभवत एव सिद्धमतोऽपि प्रकृतत्वात्‌ 'अत' इति 
पराम्नूरय हेतुत्वेन कथनं युज्यत इति । यत एतद्वन्धसत्यत्वादिकम्‌ अनुभवसिद्धं सर्वेषाम्‌ 
अतः अतिस्फुटत्बादपि 'अत' इति सङ्घेपादेवाभ्यसूचयत्‌ न विस्तरेणेति । 

एवं दाङ्काद्वयं प्रकारद्वयेन परिहृत्य द्वितीयदाङकां प्रकारान्तरेणापि परिहरति देबैश्चेति । 


देवैश्च दुर्गमार्थेषु न्यापृतो नातिविस्तृतिम्‌॥ ७८ ॥ 
चकार ` 


सुगमज्ञानानन्तरं दुर्गमज्ञानं प्राणिनां सुकरमिति सुगमप्रमाणादिस्वरूपं ब्रह्मतर्कादौ 
्युत्पादयेदानी देबैः निमित्तैः तत्प्रार्थनयेति यावत्‌ । दुर्गमार्थेषु वेदेषु तदर्थमीमांसायां ब्यापृतः 
प्रवृत्तो यतो भगवान्‌ व्यासः अतश्चानवसरतयाऽस्य प्रमेयस्य नातिविस्तृतिं चकार । सङ्घेपा- 
द्‌(तइत्य)भ्यसूचयदिति प्रकृतेऽपि पुनर्नातिविस्तृतिं चकारेति साध्याभिधानं प्रकृतत्बोप- 
पादननिरासार्थम्‌ । अन्यथा साध्यद्वयस्यापि प्रकृतत्वात्तदर्थमप्येतद्वाक्ययोजनायां शिष्याणां 
मनःखेदः स्यादिति। पूर्व तु शास्त्रभेदसिद्धये विस्तरो न कृत इत्युक्तम्‌ इदानी त्वप्रसक्तत्वादिति 
भेदः | 

परि०-- प्रकृतत्वोपपादननिरासार्थमिति । अप्रकृतपतमर्दित्वं कथमतःदाब्दस्येति प्रथमदाङ्कानिरा- 
सार्थमतःपदपरामृश्वमानस्य प्रकृतत्वं प्रतिपादयितुं यतोऽनुभवतः सिद्धमित्यादिग्रन्थो यथा प्रवृत्तः तथाऽयमपीति 
भ्रमनितातार्थमेव प्रवृत्तमिति दर्शयितुमित्यर्थः । साध्यद्वयस्यापीति । अतःपदपतमर्शविषयस्य प्रकृतत्वं सङ्गेपेण 
अर्थकथनं चेत्येवंरूपसाध्वद्ववस्यापीत्वर्थः । पूर्वं त्विति । एतत्सर्वं तर्कशास्न इत्यादौ । अप्रसक्तत्वादिति । 
प्रसङ्गानुकूल्यवितहदित्वर्थः । 


सु०-- विस्तराकरणे कारणान्तरमप्याह एता इति। 
अनु ० एता ह्यवज्ञेया युक्तयः प्रतिपक्षगाः । 

यस्मात्‌ एताः प्रतिपक्षगा वन्धमिथ्यात्वादौ प्रतिवादिनोपन्यस्ता युक्तयः अवज्ञेयाः 
निर्दत्वात्‌ । अतोऽपि सूत्रकारस्तन्निराकरणे नातिबिस्तृतिं चकार । किन्तु हेयताज्ञापनाय सक्वेपं 
चक्रे । अस्माभिस्तु तामेव निर्दलतां दर्शयितुं किञ्चित्‌ प्रपञ्चितमिति भाब: । 


सु०-- नन्वस्त्ववैदिकै्वौद्वादिभिरुत्प्रक्षितानां युक्तीनामबज्ञेयत्वं वैदिकैरुक्तास्तु 
नाबज्ञामर्हन्ति समूलत्वन सदलत्वात्‌ । अतः कथमेतदित्यत आह प्रत्यक्षेति । 


अनु ० प्रत्यक्षेक्षाक्षमः पक्षं कमेवात्राभिवीक्षते ॥ ७९ ॥ 
तस्मादक्षमपक्षत्वान्मोक्षशास्तरभ्युपेक्षितः । 


प्रत्यक्षाव्देन स्पष्टप्रतीत्युपलक्षणम्‌ । प्रत्यक्षा च सेक्षा च स्पष्टा प्रतीतिस्तस्यामपि 
अक्षमः । स्पष्टं हि प्रतीयते दुःखादिसत्यत्वादिकम्‌ । तदपि यो द्रुं न शक्कोति सः अत्र 
मीमांसाविषये कमेब पक्षं प्रतिकूलम्‌ अभिवीक्षते । उत्य्रेक्षते । न कमपि । तस्मादक्षमपक्षत्वा - 
न्मोक्षशास्रे वेद प्रवृत्तोऽप्याग्रहात्‌ उपेक्षित एब सून्रकृता न तु विस्तरेण निराकृत इति। 

परि०-- प्रत्यक्षपदेन तन्मात्रोपादानं वारयति स्पष्टप्रतीत्युपलक्षणमिति । प्रवृत्तोऽप्याग्रहादिति । 
आग्रहात्प्रृत्तोऽपीत्यन्वय इत्येके । उत्तरणान्वव इत्यन्ये ॥ ॥ (इति अतःइाब्दस्यानेकार्थपरामर्ङित्वसमर्थनम्‌ ॥) 

सु०-- इदमुक्तं भवति । यो हि लोकिकप्रवेदनीयमप्यर्थं न जानाति तस्यालौकिकार्थे 
वेदेऽधिकार एव नास्ति। तथाऽपि तत्र वैयात्यात्प्रवृत्तोऽबज्ञामेवार्हति न तु प्रतिपक्षिभावमिति। 
'मोक्षदारत्र' इत्यनेनापि तस्य बेदबिचारानधिकारं सूचयति। वेदो हि मोक्षशात्त्रमिति प्रसिद्धः । 
'तत्प्रीणनान्मोक्षमाप्रोति सर्वस्ततो वेदास्तत्परास्सर्व एवेति श्रुतेः । तं च स्वर्गमात्रपर्यबसितं 
बदन्‌ कथमत्राधिक्रियते । न हि तत्ग्राप्यमविद्वांस्तेन च पथा प्रतिष्ठमानो नोन्मत्त इति सर्व 
सुस्थम्‌। 

तदनेन 'अतःशव्दो हेत्वर्थ" इति भाष्यं स्पष्टीकृतं भव(ती)ति। 

एवम्‌ 'अतः इाव्दव्याख्यानमुपपाद्य 'स्वयं भगवते'त्यादिना क्रमप्रासं व्रह्मशब्दार्थ 
समर्थयते। 

'जिज्ञास्योऽयं विधीयते’ इति ब्रह्महाव्दो विष्णुविषयो व्याख्यातः । तदनुपपन्नम्‌ । 
ब्रह्मशब्दस्य जातिजीवकमलासनइाब्दराङिषु बृद्धप्रयोगादिसिद्धत्वात्‌ । ननु भगवत्यपि 

व्रह्मशब्दो बृद्धप्रयोगादिसिद्ध एव । तथाऽप्यनेकार्थषु शक्तियुक्तस्य विवक्षाज्ञापकप्रमाणा- 
भावेन भगवत्परत्वाबधारणायोगादित्याराङ्क् यथाऽनेकार्थोऽपि गोइाब्दः प्रकरणवशादर्थ- 
विरेषपरोऽवधार्यते तथा अनेकार्थोऽपि ब्रह्मशन्दः सूत्रकृता विष्णुविषय एव प्रयुक्त इति 
प्रकरणवशाज्ज्ञायत इति परिहारं विवक्षुर्व्रह्मशब्दस्य विष्णौ प्रकृतत्वं तावदाह स्वयमिति । 

अनु ० स्वयं भगवता विष्णुर्रह्मेत्येतत्पुरोदितम्‌ || ८० ॥ 

परि०-- एबमिति । एतत्सर्वं तर्कशास इत्यायुक्तप्रकारेणत्यर्थः । प्रकृतत्वमिति । प्रकरणप्राप्तत्वं 
तावदाहेत्यर्थः । 

सु०-- ननु 'अथातो ब्रह्मजिज्ञासे 'त्येतदेवादिसूत्रम्‌ । अस्मादपि पूर्वसूत्रस्य विद्यमा- 
नत्वे तदादि(त्बेन) व्याख्यानप्रसङ्गात्‌ । अन्यथा प्रथमातिक्रमे कारणाभावादकुदालाः सर्व एव 
व्याख्यातारः प्रसज्येरन्‌ । तत्कथमस्मात्सूत्रात्पुरा विषणु्गरह्मत्येतत्स्वयं भगवता सूत्रकृतोदित- 
मित्युच्यत इति; तत्राह स बिष्णुरिति। 

अनु०- स विष्णुराह हीत्यन्ते देबशाखस्य तेन हि। 

तेनेति भगवतेत्यनेन संबध्यते । येनेदं शास्त्रं कृतं तेनेवेत्यर्थः । सत्यमेतदेव ब्रह्म- 
मीमांसाझास्तरस्यादिसूत्रम्‌। किन्तु दैवीमीमांसाशास्रस्यान्ते 'स विष्णुराह हि' तं ब्रह्मे त्याचक्षते' 
इतिसूत्रद्वयेन विष्णुः ब्रह्मेत्युदितम्‌ । तदनन्तरमेच च 'अथातो ब्रह्मजिज्ञासे'ति सूत्रितत्वात्‌ 
'पुरोदितमि'ति युज्यत इति ॥ ये तु देवमीमांसाशास्रस्वरूपे तदनन्तरमेतत्सूत्रप्रणयने विप्रति- 
पद्यन्ते तेषां पुराणादिप्रसिद्धिविरोधं हिशब्देन दर्शयति । 

ननु देवतामीमांसाझास्त्रं रोषपेळाभ्यां कृतमिति पुराणादौ प्रसिद्धं तत्कथमुच्यते 'भग- 
बतोदितमि'ति तत्राह आयन्तमिति । 

अनु०-- आयन्तं देवशास्रस्य स्वयं भगवता कृतम्‌ ॥ ८१ ॥ 

मध्यं तदाज्ञया शेषपैलाभ्यां कृतमञ्जसा । 

'अथातो देवी'त्यादिः, उदाहृतोऽन्तश्चायन्तम्‌ । यतः तदाज्ञया कृतम्‌ अतो अञ्जसा 
एव कृतमि'त्यनेन अनेककर्तृकत्वान्न कन्थायितत्वमस्य शङ्कनीयमित्याह । अयं च विरोषो 
विशेषवाक्यादिभिरवगन्तव्य इति। 

परि०-- उदाद्वतोऽन्तश्चेति । स विष्णुराह हीत्यन्तश्चेत्वर्थः । अयं च विशेष इति । उक्तदिशाऽनेक- 
कर्तृकत्वविशेप इत्यर्थः । न पुनरेकस्मिन्नेव वाक्य इति प्रवोज्यत्वमित्यनुषङ्ग: । 


सु०--- अस्त्वेवं व्रह्मशब्दस्य विष्णुविषयतया प्रकृतत्वं, ततः किमित्यत आह अत 
इति । 


अनु०-- अतस्तत्रैव विष्णुत्वसिद्ध्रह्मत्यसूचयत्‌ ॥ ८२ ॥ 


यतो देवतामीमांसा5न्तिमसूत्रद्वयं भगवता कृतम्‌ । अतस्तत्रैव सूत्रद्धये ब्रह्मदाब्दार्थस्य 
बिष्णुत्बसिद्धेः विष्णुतायाः प्रकृतत्वात्‌ 'अथातो ब्रह्मजिजञसे त्यत्रापि `बरहमेति विष्णुमेव 
असूचयत्‌ सूत्रकार इति ज्ञायते। अतो 'जिज्ञास्योऽयं विधीयत' इत्युचितमेब व्याख्यानमिति । 


एबं मीमांसाशार्रसंप्रदायज्ञान्‌ प्रति सौत्रब्रहाशव्दस्य विष्णुपरत्वे युक्तिमभिधाय 
अधुना मन्दान्‌ प्रति ब्रह्मशब्दस्य निरुच्यमाननारायणराव्दसमानार्थताप्रतीतिमप्यत्र युक्ति 
विवक्षुर्नारायणराब्दं ताबन्निर्वक्ति दोषेति । 


दोषारच्छिद्रशब्दानां पर्यायत्वं यतस्ततः । 
गुणा नारा इति ज्ञेयास्तद्वान्‌ नारायणः स्मृतः ।। ८३ ॥ 


अत्र छिट्रराव्दोपादानं दृष्टान्तत्वेन । पर्यायत्बं पर्यायेण क्रमेण प्रयोज्यत्वं न पुनरेक- 
स्मिन्नेव वाक्य इत्यर्थः । यथोक्तं 'पर्ययेणेब ते यस्माद्वदन्त्यर्थान्न संहताः । पर्यायत्वं तत- 
स्सर्वपर्यायाणां प्रतिष्ठितमि'ति । तेनेकार्थत्वमिति सिद्ध्यति । एकार्थत्वे हि पर्यायत्वं स्यात्‌ । 
एतच्चाभिधानप्रयोगाभ्यामभ्युपेयम्‌ । 


यतो दोषारराव्दयोः पर्यायत्वम्‌ । यतश्च नञ्‌ तद्विरद्वार्थवाची । ततो नारा इति पदेन 
दोषविरुद्धा गुणाः प्रोक्ता इत्यर्थः ॥ तद्वान्नारायण इत्यनेन नाराणामयनमिति विग्रहं सूचयति॥ 
अत्र गुणविरोषानुक्तेः सर्वगुणपरिपूर्णत्वं नारायणराव्दार्थ इत्युक्तं भवति। 

ननु नञ्समासे 'नलोपो नञ' इति प्राप्रोति । न । नभ्राडित्यादिष्वस्य(ध्विति) वक्तव्य- 
त्वात्‌ ॥ अथवा 'अमानोनाः प्रतिषेध' इति गणपठितनसमासोऽयमिति अदोषः ॥ 'पूर्वपदा- 
त्संज्ञायामग' इति णत्वम्‌ ॥ ल्युरष्टित्करणसामर्थ्यात्‌ अयनइाब्दोऽत्राधिकरणे त्रिलिङ्ग इति 


पुलिङ्गत्बोपपत्तिः। 

परि०-- नञ्समासे नलोपो नञ इति प्राप्नोतीति । द्वितीयाध्यायद्वितीयपादे नजितिसूत्रं नजुत्तरपदेन 
समस्यत इति तस्यार्थः । तथा च नजिति सूत्रेण नञोऽरपदेन समासे सति सवर्णदीर्घे च नारति रूपं नजश्व तदन्य- 
तदभावतद्विरुद्धरूपार्थत्रयवाचितया प्रकृते विरद्वार्थकत्वमुपादायारविरुद्धा नारा गुणा इति व्याख्यानेऽसुराविद्यादि- 
शब्देष्विव नलोपो नज इति सूत्रेण नकारलोपः प्रपरोतीत्यर्थः । षष्ठस्य तृतीयपादे 'नलोपो नज' इति सूत्रं नञः नलोपः 
नकारस्य लोपो भवतीत्युत्तरपदे पर इति तस्यार्थः । शङ्का निराह नेति । कुत इत्यत आह नभ्राडित्यादिष्विति । 
'नभ्राण्नपान्नवेदानासत्यानमुचिनकुलनखनपुंसकनक्षत्रनक्रनाकेषु प्रकृत्येति सूत्रेण नभ्राडित्यादिष्वेकादशान्देषु 
नञ्प्रकृत्या भवति नलोपं न प्राप्रोतीत्यर्थ इत्युक्तत्वात्‌ । नभ्राडित्यादिषु शब्देषु मध्ये नारायणशब्दमपि पठित्वा 
तत्रत्यनकारोऽपि प्रकृत्या भवतीति वक्तव्यत्वादित्यर्थः । चन्द्रिकायां तु प्रकारान्तरेण समाधिरुक्त: । नसमास इति । 
निषेधार्थकनइाब्देन सह-अरहाब्दस्य सुप्सुपेति समास इत्यर्थः । तथा चायं नञ्न भवतीति 'नलोपो नज' इति न 
प्राप्रोतीति भावः । नन्वेवं अराणां निषेध एव नारेति पदेन सिद्धथे्न तु गुण इति चेन्न । प्रयोगानुरोधेन विरोधार्थक- 
स्यापि नारशाब्दस्य गुणवाचित्वस्य कल्प्यत्वाद्वा लक्षणया तद्विरोधिनो ग्रहणाद्वा गुणलाभादिति भावः । यत्तु 
निषेधार्थकनराब्दो नास्तीति चिन्तामणिवचनं तत्तु तर्कताण्डवविवृतौ नजर्थनिर्णयवादे निरस्तमस्माभिरिति श्येयम्‌ । 
अत्रापि गणपरिपठितेत्युक्त्या चापोढं “चादयोऽसत्त्व' इति सूत्रोक्तचादिगणे नज पृथक्पठित्वा अमानोनाः प्रतिपेध 
इत्यस्य पाठात्‌ । ननु समानस्थले सत्यप्यैकपच्चे 'रषाभ्यां नो णस्समान पद' इत्यष्टमान्त्यपादीयणत्वविधायक्रसूतर 
विवक्षितस्य समानमेव पदं समानपदं न कदापि पूर्योत्तरपदव्यवहारभागित्येवंरूपसमानपदत्वस्यात्राभावात्कक्ं 
णत्वमित्यत आह पूर्वेति । पूर्वपदस्थान्निमित्तादुत्तरपदस्थनकारस्य णत्वं भवति संज्ञायां विषये, गकारवतस्तु न 
भवतीत्यर्थः । ननु तृतीयस्य तृतीयपादे “नपुंसके भावे क्त' इत्यतो नपुंसक इत्यनुवर्तमाने 'त्युट्च' 'करणाधि- 
करणयोश्चे'ति ल्युटो विधानेन नारायणमिति नपुंसकेन भाव्यमित्यत आह ल्युट इति । टित्करणं हि टिट्टाणमित्यादिना 
डीवर्थम्‌ । यदि ल्युडन्तस्य नपुंसकत्वमेव स्यात्तर्हि स्रीत्वाभावात्तन्निमित्तकडीवर्थं टित्करणमनर्थकमेव स्यात्‌ । 
तेन ज्ञायते लिङ्गान्तरमस्तीति सामान्यतो ज्ञापनात्पुलिङ्गतोपपत्तिरित्यर्थः । अधिकरण इति । प्रकृताभिप्रायः 
कोऽसावनुमानो नामेति करणेऽपि भूवादिसूत्रमहाभाष्ये पुलिङ्गप्रयोगदर्शनात्करणाधिकरणयोश्चेति सूत्रे त्युटो- 
ऽनुक्तत्वेऽपि पूर्वत्र ल्युट्चेत्यत्र नपुंसके भावे इत्यनुवर्तमानेन तत्र टित्कतणकृत्याभावात्करणाधिकरणसूत्र एवानु- 
वर्तितस्थले तस्य कृत्यं वाच्यमित्येवमुक्तमिति ध्येयम्‌ । 


सु० एवं नारायणराब्दं निरुच्य स एव ब्रह्मरब्दार्थ इत्याह ब्रह्मशब्दोऽपीति । 
अनु०-- ब्रह्मशन्दोडपि हि गुणपूर्तिमेव बदत्ययम्‌ । 


हिशब्देन 'अथ कस्मादुच्यते ब्रह्मेति बृहन्तो ह्यस्मिन्‌ गुणा’ इत्यादिप्रसिद्धि द्योतयति । 
एबशब्देन सर्वात्मकत्वादिपरापव्याख्यां सर्वप्रमाणविरुद्धां व्यावर्तयति ॥ अयम्‌ इति सूत्र- 
प्रयुक्त: । 

सु०--- किमतो यद्येवमित्यत आह अत इति। 
अनु०--- अतो नारायणस्येव जिज्ञासा5त्र विधीयते ॥ ८४ ।। 


यतो ब्वह्मशव्दो नारायणशव्दसमानार्थ: अतो 'ब्रह्मजिज्ञासा फर्तव्ये'ति वाक्येन 
नारायणस्यैव जिज्ञासा बिधीयत इति ज्ञायत (इत्यत) इत्यर्थ: । 


सु०-- यस्तूक्तामर्थसमाख्यां निर्वचनान्तरदर्शनान्नानुमन्यते तं प्रत्युपपत्त्यन्तरमाह 
सिद्धत्वादिति । 


अनु ० सिद्धत्वाद्‌ ब्रह्मशब्दस्य विष्णौ स्पष्टतया श्रुतो । 


'तदेव ब्रह्म परमं कवीनामि'त्यस्यां श्रुतौ ब्रह्मशब्दस्य बिष्णौ स्पष्टतया मुख्यतया 
सिद्धत्वात्‌ च सौत्रो व्रह्महाव्दो विष्णुपर इति ज्ञायत इत्यर्थः । 


परि०-- अर्थसमाख्यां नातयणदात्दार्थसमाख्याम्‌ । 


सु०-- एतदुक्तं भबति । मुख्यामुख्ययार्हि मुख्यस्तावद्‌ ग्राह्यः, शक्तिवशात्तस्यैवादौ 
बुद्धिसन्निधानात्‌। तदनुपपत्तौ त्वमुख्यः । दृष्टं चैतदुभयं गङ्गायां जलं’, 'गङ्गायां घोष’ इत्यादौ । 
ब्रह्मशब्दश्व विष्णावेव मुख्यः । ‘तदेव व्रह्म ति श्रुतेः । अत्र हि विष्णोरन्यस्य ब्रह्मत्वं निषिध्यते । 
तत्र(तो) ब्रह्मराब्दस्य विष्णावेव झाक्तिर्नान्यत्रेति व्याख्यानाङ्गीकारे अभिधानादिविरोधः स्यात्‌। 
अतो मुख्यवृत्तिर्विष्णावेव नान्यत्रेति व्याख्यानमुचितम्‌ । न चात्र सूते ब्रह्मराव्देन मुख्यार्थस्य 
विष्णोः परिग्रहे वाधकमस्त्ति । अतः प्रकरणादिसद्भावेऽसद्भावे बा विष्णुपर एवायं ब्रह्मराव्द 
इति ज्ञायत इति। 

परि०-- ननु श्रुतो मुख्यत्वोक्तावपि अत्र स्थळे मुख्यस्य ग्रहणं कुतः, श्रुत वा कथं मुल्वत्वल्व स्पष्टत्वं 
मुख्यपदाभावादित्यत आह तदुक्तं भवतीति । अतो मुख्यवृत्तिरिति । परममुख्यवृत्तिरत्यर्थः । मुख्यवृत्तर्वृह- 
जातिजीवकमलासनेत्वाद्यभिधानतिद्धत्वेन तन्नितसायोगात्‌ । प्रकरणादीति । 'स विष्णुतह ही'त्यादिविष्णोर्त्रस- 
राव्दार्थपतत्वोक्तिपतत्रहमप्रकरणादीत्वर्थः । आदिपदेन श्रुतिलिङ्घादिपािग्रहः । 

सु०_ स्यादेतत्‌ । यदि 'तदेव ब्रह्मे त्यस्यां श्रुतौ तच्छव्दपरामृष्टो विष्णुभंबेत्‌, तदेव 
कुत इत्यत आह अम्भसीति। 

अनु०--- अम्भस्यपार इत्युक्तो नारायणपदोदितः | ८५ ॥ 

'तदेब ब्रह्मे'त्यस्य हि 'अम्भस्यपारे भुवनस्य मध्ये नाकस्य पृष्ठे महतो महीयान्‌' 
इत्युपक्रमबाक्यम्‌। अत्र नारायणपदोदित एव उक्तः । 


एतदुक्तं भबति । 'अम्भस्यपार' इत्युपक्रमवाक्यं तावन्नारायणपरम्‌, नारायणशब्दसमा - 
नार्थत्वात्‌ । तथा च प्रकृतपरामर्श परित्यज्य अप्रकृतपरामर्शाङ्गीकारायोगात्‌ 'तदि'ति परामृष्टो 
विष्णुरेबेति। 

परि०-- ननु तच्छव्दपरामृष्टो विष्णुः कुत इति प्रश्न अम्भसीति वाक्योक्तो नारायण इति व्यधिकरणम्‌ । 
त्रोक्तस्य नारायणत्वं निर्वीजमित्यत आह एतदुक्तं भवतीति । 


सु०-- अम्भस्यपार इति वाक्यं कथं नारायणपदसमानार्थमित्यत आह आप इति । 
अनु ० आपो नारा इति द्याह 


हि यस्मात्‌ 'आपो नारा इति प्रोक्ता आपो वै नरसूनवः । अयनं तस्य ताः पूर्व तेन 
नारायणः स्मृतः' इति स्मृतिरप्सु स्थितत्वं नारायणदाब्दार्थम्‌ आह । तस्मादपारे अंभसि स्थित 
इति वाक्यं नारायणङाब्दसमानार्थं भवतीति। 


परि०-- इति द्यहेत्यत्राध्याहारमाह इति स्मृतिरित्यादि । 


सु० किञ्च शाखान्तरे 'मम योनिरप्स्ब१न्तरि'ति बिष्णुरेवाप्स्बन्तरीरितस्तत्समा- 
ख्यानाञ्च 'अम्भस्यपार' इत्युपक्रमवाक्यं विष्णुपरमित्याह स एवेति । 


अनु०-- स एवाप्स्बन्तरीरितः । 
कामतो बिधिरुद्वादिपददात्र्या स्वयं श्रिया ॥ ८६ ॥ 
योनित्वेनात्मनः 


स्यादेतत्‌। यदि ‘मम योनिरि'ति शाखान्तरस्थमपि वाक्यं विष्णुपरं स्यात्तदेव कुत इत्यत 
आह स्बयमिति। श्रीराव्दः अन्यत्राप्युपचाराद्वर्तते। यथोक्तम्‌ 'ताश्रेन्द्रधर्मनासत्यसंश्रयाच्छिय 
ईरिताः' इति । तद्वयुदासार्थं स्वयम्‌ इत्युक्तम्‌ । महालक्ष्म्या मम योनिः' इति आत्मनः कारण- 
त्वेनेरितत्वात्‌ 'अप्स्वन्तरि'त्युक्तो विष्णुरेव ॥ भवेदेतत्‌ । यदीदं श्रीवाक्यं स्यात्तदेव कुतो 
निश्चेयम्‌। 'अम्भ्र(भू)णी वा बागात्मानं तुष्टावे त्यम्भ्र(भर) णीवाक्यत्वस्य उक्तत्वादित्यत आह 
कामत इति । अत्र हि 'यं कामये तं तमुग्रं कृणोमि तं ब्रह्माणं तमृषिं तं सुमेधामि'त्यादिना अस्या 

अम्भ्र(भृ)ण्या वाचः स्वेच्छामात्रेण व्रह्मरुद्रादिपददातृत्वं प्रतीयते । न चैतच्छियं बिना अन्यस्या 
युक्तमन्यासां ब्रह्मसृष्टत्वात्‌ । अतः परशक्तेः श्रिय एवेदं वाक्यमिति निश्चीयते ॥ अथवा श्रिया 
आत्मनो योनित्बेन उक्तत्वात्‌ 'अप्स्वन्तरि'ति विष्णुरेवोच्यत इत्युक्तम्‌, तत्र श्रीयोनित्वस्य 
ब्रह्मरुद्राद्यन्यतमस्मिन्सम्भवात्‌, इत्याराङ्काऽपनोदाय कामत इत्यादिविरोषणमुक्तम्‌ । 


परि०-- स एवेत्यादि योजयति किञ्चेति । यथोक्तमिति । भारततात्पर्वनिर्णव अष्टादोऽध्वाये । ताः 
दाचीऱयामलोषानाए्यः । अम्भ्रणी वाक्‌ अभ्भ्रणीनामिका वागित्यर्थः । 


सु०-- एबं नारायणदाब्दसमाख्यया अम्भृणीसूक्तसमाख्यया च 'अम्भस्यपार' 
इत्युपक्रमवाक्यस्य विष्णुविषयत्बं समर्थ्य 'तदेव ब्रह्मेति परामर्शस्य तद्विषयत्वं समर्थितम्‌, 
हेत्वन्तरेणापि समर्थयते बिष्णोरिति। 


अनु०--  विष्णोस्तिष्टन्तीत्युदितस्थ च। 
यस्मिन्देवा अथीत्युक्त्वा 


“सप्तार्धगर्भा भुवनस्य रेतो बिष्णोस्तिष्टन्ति प्रदिशा विधर्मणि' इति ऐतरेयश्रुता- 
वाज्ञाधृतमहदादिदेबतासमूहत्वेन उदितस्य विष्णोरत्रापि यस्मिन्निदं सञ्च विचैधि सर्वम्‌ 
यस्मिन्‌ देबा अधि विश्वे निषेदुरि'ति सर्वदेवाश्रयत्वम्‌ उक्त्बा तदेव ब्रह्यो'त्यव्रवीदिति 
संबन्धः। 


अयमर्थः । `तदेव ब्रह्मेति परामर्शविषयो हि यस्मिन्‌ देवा’ इति सर्वदेवाश्रयत्वेन 
प्रतीयते । तञ्च झाखान्तरे 'स्तार्धगर्भा' इति विष्णुधर्मत्वेनाबगतम्‌ । अतोऽपि 'तदि'ति परा- 
मृश्यमानो विष्णुरेवेति । 

` परि०-- समेति । आर्धगर्भा आसमन्तात्‌ क्रद्धबलाण्डगर्भाः सत महदहङ्कारपञ्चमहाभूतदेवताः भुवनस्य 

रेतो रतिप्रदस्य विष्णोः प्रदिशा आज्ञया विधर्मणि बिबिधधारणकर्मणि तिठ्ठन्तीति श्रुत्यर्थ हृदि निधावाह 
आज्ञाधृतेत्यादि । अत्रापीति । उपनिषदयपीत्यर्थः । मूले इत्युक्त्वेति क्त्याप्रत्ययान्तस्यान्ववमाह उक्त्वा तदेव 
ब्रह्मेत्यव्रवीदिति संबन्ध इति । तदेव ब्रह्म चात्रवीदिति श्रवणेऽपि चशब्द इतिशब्दार्थ इति वक््यमाणत्या- 
द्रह्लेतीत्यनुवाद: । 

सु०-- लिङ्गान्तरमाह समुद्रमिति । 

अनु०-- समुद्रं स्थानमेव च ॥ ८७॥ 

'यमन्तः समुद्रे कबयो(ऽ)वयन्ति' इत्यस्य पुरुषस्य समुद्रस्थानं च उक्त्वा 'तदेव 
ब्रह्मे'त्यब्रबीत्‌ तस्मादपि समुद्रस्थानत्वलिङ्गाद्विष्णुरेव परामर्शविषय इति गम्यते । एबदाब्देन 
समुद्रस्थानत्वं 'मम योनिरप्स्व१न्तःसमुद्र' इत्यादि-श्रुतेरन्यत्रानवकाइामित्याह । 'विष्णोरेव 
यत्समुद्रस्थानत्वमि'ति योजना । 


परि०-- कबयोऽबयन्तीति । जानन्तीत्यर्थः । नन्वेवदाब्देनान्यत्रानवकादामाहेत्ययुक्तम्‌ । स्थानपदेना - 
न्वितेन तादूशार्थालाभादित्यत आह विष्णोरेबेत्यादि । अनेन विष्णोरिति षष्टयन्तस्य समुद्रं स्थानमेव नाम 
चाक्षतमित्येवेत्यत्रापि संबन्ध इत्युक्तं भवति । 


सु०-- युक्त्यन्तरमाह नाम चेति। 

अनु०-- नाम चाक्षरमित्येव 

'यदक्षरे परमे प्रजा' इत्यस्य अक्षरमिति नाम च उक्त्वा 'तदेव ब्रह्यो'त्यब्रवीत्‌ । अतश्च 
बिष्णुरेव तदिति पराम्रृश्यते ॥ अक्षरनामान्यस्य किं न स्यादित्यत उक्तम्‌ एवेति । 'विष्णो- 
रेवे'त्यन्वयः ॥ 


परि० यदिति यस्मादित्यर्थे । मूळे नाम चाक्षरमित्येव ऋच इत्यत्र 'क्रत्यक' इति सूत्रेण विकल्पेन 
प्रकृतिभावस्य स्पष्टत्वादनुक्ति: । 


सु०- तत्कुत इत्यत आह ऋच इति । 

अनु ० ऋच इत्युदितं तु यत्‌। 

'ऋचः अक्षरे परमे व्योमन्‌' इति यत्‌ अक्षरनाम वामनसूक्ते विष्णौ प्रयुक्तमिति । 
तुझाब्देनाक्षरनाम्नो विनाशाभावार्थतालक्षणं विरोषं द्योतयति । न हि विष्णोरन्यस्याविनारित्बं 
संभवतीति बियदधिकरणे वक्ष्यते । 

लिङ्गान्तरमाह यत इति । 

अनु०-- यतः प्रसूते$ त्युक्‍त्वा च तदेव ब्रह्म चाब्रबीत्‌ ॥ ८८ ॥ 


इति श्रीमदानन्दतीर्थभगवत्पादाचार्यविरचिते 
श्रीमद्वह्मसूजानुन्यारन्याने प्रथमाध्याये प्रथमपादे 
जिज्ञासाविकरणं समासम्‌ ॥ 

'यतः प्रसूता जगतः प्रसूति' इति प्रकृतिकारणत्वं च अस्य पुरुषस्य उक्त्वा 'तदेव 
ब्रह्म' इति अन्रबीत्‌ । प्रकृतिकारणत्वं च 'मम योनिरप्स्वः१न्तः', 'तस्मादव्यक्तमुत्पन्न त्रिगुणं 
द्विजसत्तम' इत्यादिश्रुतिस्मृतिषु बिष्णोरेब प्रसिद्धम्‌। अतः स एब तदिति परामर्शगोचर इति ॥ 
'्रह्म च'ति चशब्द इतिराव्दार्थे । 


तदेवं ‘तदेव ब्रह्मतिवाक्यस्य विष्णुविषयत्वाद्‌, व्रह्मशव्दो विष्णावेव मुख्य इति स्थिते, 
सौत्रो5पि ब्रह्महाव्दस्तत्पर एवेति सिद्धम्‌। 


परि०-- त्रहमान्यच्चाब्रवीदिति भ्रमनिरासाव निपातानामनकार्थत्वादाह चशब्द इतिउाव्दार्थ इति । 


सु० अत्र केनचित्प्रलपितं श्रौतस्य व्रह्महाव्दस्य जात्यादिकमर्थान्तरमाराङ्गत्च 
यद्भाष्यकारीयं निराकरणं तदनुपपन्नम्‌ । यतः सूत्रकार एब जन्माद्यस्य यत इति जगज्जन्मादि- 
कारणं ब्रह्मेति वक्ष्यति। न हि जात्यादेर्जगञ्जन्मादिकारणता अस्ती'ति। 


तदतीव मन्दम्‌ । साँत्रव्रह्मशव्दश्रवणे जात्यादिप्रतिभास एव न भवतीति बा तत्निरा- 
करणमकर्तव्यम्‌ उत जातोऽपि प्रतिभासो लक्षणसूत्रपर्यालाचनया निवर्तत इति । नाद्यः 
गृहीतसङ्गतेरर्थान्तरप्रतिभासस्यावर्जनीयत्वात्‌ । द्वितीये त्वयाऽप्यर्थान्तरप्रतिभासस्तन्निराकरणं 
चाङ्गीकृतमेब । तथाप्युत्तरवाक्यपर्यालाचनां विहाय किं युक्त्यन्तरान्वेषणेन इति चेन्न । 
प्रथमग्रा्तं 'स विष्णुराह ही'त्यादिवाक्यं विहाय किमुत्तरान्वेषणेनेत्यपि वक्तुं शक्यत्वात्‌ । 
न चोत्तरसूत्रपर्यालोचनया अयं निर्णयो न कार्य इत्युक्तं भाष्यकृता । तस्मात्‌ यत्कित्रिदेतत्‌। 

परि०-- नन्वेवं जन्मादिलूत्रण निर्णयो विरुद्धयत इत्यत आह न चोत्तरसून्रेति । 

सु०-- एतेनैतदपि निरस्तम्‌ । यत्परण 'तत्किं ब्रह्म प्रसिद्धमप्रसिद्धं वा, प्रसिद्धं चेन्न 
जिज्ञास्यमप्रसिद्धत्वे न जिज्ञासितुं झाक्यमित्याशङ्कथ, प्रसिद्धमेव व्रह्म ब्रह्मराव्दात्सर्वस्य 
आत्म(सर्वात्मक)त्वाञ्च । तथाऽपि देहात्मत्वादिविप्रतिपत्तिसद्भाबाजिज्ञास्यमि त्युक्तम्‌ । 
ब्रह्मजिज्ञासापदेन हि सकलजगञ्जन्मादिकारणस्य भगवतो नारायणस्य जिज्ञासा विधीयत 
इत्युपपादितम्‌ । तत्र जीवात्मनि प्रसिद्धिविप्रतिपत्तिव्युत्पादनस्य कोऽवसरः । जीवात्मनो 
ब्रह्मत्वजिज्ञासा ब्रह्मजिज्ञासेति चेन्नैवं सूत्रकार आहेत्यलम्‌। 

परि०-- णतदपीति । यत्परेण जिज्ञास्यमित्युक्तम्‌ एतदपि त्रह्मशब्दार्थो नारावण एवेत्यर्थकथनेनेव 
निरस्तमित्यर्थः । एतेनैवेत्युक्तं व्यनक्ति व्रह्मजिज्ञासापदेनेति । नैवं सूत्रकार आहेति । लोकेति निश्चितेन धर्मिणा 

निश्चितेन प्रकारेण बिशिष्यपदप्रयोगेन ब्रह्मजिज्ञासेत्युक्त्या ब्रह्मण एव जिज्ञासाधर्मित्वप्रतीत्या जीवात्मधर्मिक- 
जिज्ञासाया अप्रतीतेः । अन्यथा जीबात्मजिज्ञासेत्यवक्ष्यदिति भावः । इत्यलमिति । तद्विस्तरश्चन्द्रिकायां वोध्यः । 
फठोक्त्या सूत्रार्थमुपसंहरति तदेवमिति ॥ 


इति श्रीमन््यायसुघापरिमले जिज्ञासाधिकरणं संपूर्णम्‌ ॥ 
सु०-- तदेवम्‌ अधिकारिविषयप्रयोजनाभिसंबन्धवत्त्वाद्‌ ब्रह्मजिज्ञासा कर्तव्येति 
आरम्भणीयमिदं झास्रम्‌ इति सिद्धम्‌ ॥ 
॥ इति श्रीमन््यायसुधायां जिज्ञासाधिकरणं समाप्तम्‌ ॥ 
॥ १-१-१॥ 
XX जै 


.॥ अथ जन्माधिकरणम्‌ ॥ १-१-२॥ 


सु०--- प्रथमसूत्रे विहिता ब्रह्मजिज्ञासा जन्मादिसूत्रैः क्रियते। 

परि०--- उत्तरसन्दर्भस्य पूर्वानन्तर्ये वीजं वदन्नभिधेयमाह प्रथमेति । विहितेति । कर्तव्यत्वेन 
बोधितेऽत्यर्थः । जन्मादिसूत्रेरिति । एतेनेक्षतेरित्यादिमूतर्रह्ल विचार्यत इति वदन्तो निरस्ताः । व्यक्तं द्येतत 
समन्ववसूऱ्र चान्द्रकावाम्‌ । 

सु०-- स्बरूपसाधनफलजिज्ञासा हि ब्रह्मजिज्ञासोच्यते ॥ ब्रह्मण इति `कर्मणि 
षष्ठी' परिग्रहेऽपि प्रधानेनाप्रधानोपलक्षणस्याङ्गीकृतत्वात्‌ साधनादिजिज्ञासामन्तरेणाकाङ्कानुप- 
रमाञ्च तत्र साधनफळयार््रह्मोपहितत्वात्‌ ब्रह्मणश्च स्वप्रधानत्वात्‌ अभ्यर्हितत्वेन तत्स्वरूप- 
जिज्ञासैव प्रथमं प्राप्ता । स्वरूपजिज्ञासा च लक्षणप्रमाणाभ्यां (स) भवति । तत्रापि लक्षणेन 
स्वेतरसमस्तवस्तुव्याव्ृत्ततया स्वरूपे प्रतिपादिते प्रमाणाकाङ्का जायत इति लक्षणस्येब 
प्राथम्यं युक्तम्‌ । इत्याझायवान्‌ सूत्रतात्पर्यमाह अन्तःसमुद्रगमिति । 


अनु ० अन्तः समुद्रगं बिश्वप्रसूतेः कारणं तु यत्‌। 
सूक्तोपनिषदायुक्तं जन्मायस्येति लक्ष्यते ॥ 


ब्रश्‍सू०-- ॥ ॐ जन्मायस्य यतः ३० ॥। 

परि०-- पूर्वोत्तराध्यायद्विकद्वयत्य पौर्वापर्ये वीजं सूचयन्नस्य नवस्य द्वितीयत्वे त्रीजं बदन भाष्वम 
अवतारयति स्वरूपेति । ननु शेषपछ्या निषेधेन कर्मणि पट्ट्या: स्वीकारेण स्वरूपजिज्ञातावा एव प्राधान्येन प्रास्या 
साधनफलजिज्ञासाया : कथं पराप्तिरित्यत आह ब्रह्मण इतीति । उपलक्षणे वीजमाह साधनादीति । यद्राऽऽकाङ्गावलात 
तल्लाभ इति भावेनाह साथनादीति । ब्रह्मज्ञानाय विचारः कार्य इत्युक्ते केन साधनेन कत्मै फलायेत्याकाङ्गाया 
साधनफळविचारं विना$निवृत्तेत्त्यर्थः । ब्रह्मेति । ब्रहमज्ञानसाधरनं ब्रहमज्ञानफलमिति त्रह्मनिरूपितत्वादित्यर्थः । 
साथनफळ्योरित्युत्तया तयो: पीर्वापर्यात्‌ तद्विचारप्योर्तत्योरध्याययोरपि पौर्वापर्ये वीजं सूचितम्‌ प्रथमं प्रासेति । 
तद्विचारः पूर्वाध्यायद्वये क्रियत इति भावः। 


सु०-- समुद्रस्यान्तः अन्तःसमुद्रम्‌, तद्‌ गच्छति इति अन्तःसमुद्रगम्‌ । विश्वप्रसूते 
मूलप्रकृतेः । सूक्तम्‌ अम्भ्रणीसूक्तं वामनसूक्तं च । उपनिषद्‌ 'अम्भस्यपारे’ इत्यादिका । 
आदिग्रहणात्‌ 'आपो नाराः' इत्यादिका स्मृतिः । अन्तःसमुद्रगत्वादिना यत्सूक्ताद्युक्त तत्‌ 
'जन्माद्यस्य यतः' इति सूत्रेण; लक्ष्यते स्वेतरसमस्तवस्तुव्यावर्तकधर्मवत्तया प्रतिपाद्यते ॥ 
निर्विरोषस्बरूपमात्रमिह जन्मादिसूत्रे लक्ष्यतयाऽभिप्रेतमिति केचिद्वयाचक्षते, तन्निरा- 
सा(र्थम्‌)य 'अन्तःसमुद्रगम्‌' इत्यु(त्याद्यु)क्तम्‌ । अत्र हि सूत्रे यत इति श्रवणात्तदिति 
लभ्यते । तञ्च शब्दादुपसर्जनतया प्रकृतत्वेऽप्यर्थतः प्राधान्याद्वहौब सम्बध्यते । न चामुख्यं 
ब्रह्म जात्यादिकमिह लक्ष्यमिति परस्यापि सम्मतम्‌ । मुख्यं तु ब्रह्म सबिशेषमेव, समुद्रान्त- 
र्गतत्वाद्यनेकविशेषणविशिष्ट बस्तूत्तचा तदेव ब्रह्म परमं कवीनामिति तस्यैव मुख्यब्रह्म- 
त्वाभिधानादिति। 

तदिदमाह 'व्रह्मणो लक्षणमाह' इति भाष्येण । 

परि०--- समुद्रगस्यान्तः अन्तःसभुद्रगमित्यन्यथाप्रतीतिं नितह समुद्रस्यान्तः अन्तःसमुद्रमिति । 
'अव्ययम्‌ विभक्ति’ इत्यादिना अव्ययीभाव: । उक्तमित्यन्तमूलस्य अवेर्थ्यायाह निर्विशेषेति । सूत्रे सविशेष- 
मेवोच्यत इत्यत्र किं ज्ञापकमित्यत आह अत्र हीत्यादिना । तच्चेति ! जन्मादिकारणतया तत्पदेनोच्यमानमित्यर्थः । 
झाब्दादिति । राजपुरुष इत्यादौ राज्ञ इव ब्रह्मजिज्ञासेति पूर्वसूतरे षष्टीनिर्दिष्टतया पष्टयन्तडाव्दादुपसर्जनतयेत्यर्थः । 
अर्थत इति । जिज्ञास्योऽवं विधीवत इत्युक्तदिशा त्रस्ज्ञानायेत्युद्दवविशेषणतया अर्थतः प्राधान्वादित्यर्थः । 
परस्यापीति । निर्विशेषब्रह्मेह सूत्रे लक्ष्यत इति वदतोऽपीत्यर्थः । 

सु०-- ननु च बृहद्दह्मेति समस्तगुणपूर्णत्वं ब्रह्मत्वं प्रसिद्धमेव; तत्किं लक्षणान्तरेण ॥ 
सत्यम्‌ । तथाऽपि तदुपपादनार्थमेतदित्यदोषः । प्रसिद्धेन ह्यसाधारणेन धर्मेणाप्रसिद्धं वस्तु 
समस्तव्यावृत्ततया5वगन्तव्यम्‌ । न च परमेश्वरस्य समस्तगुणपूर्णत्बं प्रसिद्धम्‌, येन लक्षण- 

तया निर्देषं शक्येत । अनेन तु लक्षणेन लक्षिते ब्रह्मणि समस्तगुणपूर्णत्वमपि प्रधानलक्षणं 
सिद्धयति, अविनाभावा(वित्वा)त्‌ । 

परि०-- प्रसिद्धमेवेति । 'वृहन्तो ह्यस्मिन्‌ गुणाः' इत्यादाविति भावः । 'जन्माद्यस्येति सूत्रेण गुणसर्वस्व- 
सिद्धये । ब्रह्मणो लक्षणं प्रोक्तम्‌' इत्यानन्दमयनयानुव्याख्यानोक्तं ददि कृत्वाऽह तदुपपादनार्थमेतदितीति । तस्य 
लक्ष्यघर्मतोपपादनार्थमित्यर्थः । कथमित्यत आह प्रसिद्धेनेति । न च परमेश्वरस्य समस्तगुणसम्पूर्णत्वं 
प्रसिद्धमिति । लोके काप्यददनिनासम्भावनापराहतत्वात्‌ इति भाव: । अनेन त्विति । जगजन्मादिकारणत्वनेत्यर्थः । 
एतच्च कार्यस्य धटादेः कर्त्रविनाभावदईनिन महदादिसर्वकार्यकर्ता नासम्भावितो वक्ष्यमाणदिशाऽनकप्रमाणप्रमित- 
श्वेत्यनुपदमेव विवरिष्यत इति भावः । ` कर्तृत्वात्सगुणं ब्रह्म' इति भागवतोक्तिं हृदि कृत्वा आह अविनाभाठि- 
[त्वादिति । 


सु ० ननु 'जन्मादिकं बा लक्षणत्वबेनात्राभिमतं तत्कारणत्वं बा । नाद्यः तस्य 
प्रपत्जधर्मत्वात्‌ । न द्वितीयः ब्रह्मवत्तदीयजगजन्मादिकारणत्वस्याप्यप्रसिद्धत्वात्‌ । न च अनु- 
मानात्तत्सिद्धिः उत्तरसूत्रविरोधात्‌। अतः कथमेतदपि लक्षणम्‌।' इत्यत आह सृष्टिरिति । 


अनु ० सृष्टि: स्थितिश्च संहारो नियतिरज्ञानमावृतिः। 
बन्धमोक्षाबपि द्यासु श्रुतिषूक्ता हरेः सदा॥। 


जगञ्जन्मादिकारणत्वमेब लक्षणम्‌ । अस्य प्रत्यक्षादिप्रमाणसिद्धतया प्रकृतस्य समस्त- 
प्रपञ्चस्य, यथासम्भवं जन्मादि, यतो भवति, तद्वह्म; इति सम्बन्धात्‌। न चैतदपि अप्रसिद्धम्‌, 
यतः अस्य जगतः सृष्ट्यादय:; आसु श्रुतिषु प्रसिद्धासु भाष्योदाहृतासु, हरेरुदिताः । सदे- 
त्यबिगानं सूचयति ॥ न च वाच्यं 'समस्तगुणसम्पूर्णता च श्रुतिप्रसिद्धैवातः सैव लक्षण- 
त्वेनोच्यतामि'ति, तस्याः श्रुतिप्रसिद्धाया अप्यसम्भावनाराङ्गाग्रस्तत्वात्‌ । जगज्जन्मादि- 
कारणत्वं तु श्रुतिप्रसिद्धं युक्त्याऽप्यनुशृह्यत इति द्वितीये वक्ष्यते । सकलगुणपूर्णतायां तु 
युक्तिर्जगञ्जन्मादिकारणत्वमेवेत्येतदेवादौ बक्तव्यमिति। 


परि० उत्तरेति । तत्र कारणत्वस्य शासेकसमधिगम्यत्योक्तेरिति भावः । एतदपीति । न केवलं 
सम्पूर्णगुणत्वमित्यपे््थः । प्रान्विकत्पितयोर्द्रितीयमङ्गीकतेति जगदिति । तत्सूत्राल्ढं दर्शवितु सूत्राक्षरार्थमाह 
अस्येति । तद्दह्मेतिसम्वन्धादिति । तल्लाभप्रकारश्च प्रागेवोक्तः । 'हिशब्दो हेतौ' इत्युपेत्य #छोकं योजयति यत 
इत्यादिना । हरेः सकाशादिति सत््यायरवावत्युत्तया हरेरिति पञ्चम्यन्तमुपेत्याह अस्येति । इयं दोषोक्तिः अनुवृत्तिर्वा । 
तस्यार्थो जगत इति । सृष्ट्यादय इति । मूळे सुधायां च प्रयोजकव्यापारवाचिना सृष्ट्यादिशब्देन प्रयोज्यव्यापारो 

जन्माऽऽदिर्लक्षणया वोध्यः । तथैव चन्द्रिकोक्ते: । भाष्येति । 'य उ त्रिधातु पृथिवीम्‌' इत्यादिभाष्योक्तास्वित्यर्थः । 
अविगानमिति । सर्वकारणवाक्यानां त्रह्मकारणत्वे विरोधाभावमिति वा । सृष्टिवलायां न स्थितिः त्थितिदशावां 
न सृष्टिसंहारी संहृतिवेळायां न सृष्टचादि, विरोधात्‌; किन्तु कालभेदेनेव सृष्ट्यादि; इति रामानुजाथुक्तदिशा न भवति । 
स्रष्ट्रलादयो गुणाः सदैब सन्ति हराविति द्टरत्वादिधर्माणां वर्वेधामपि वार्वकाठीनत्वोत्तयाऽविरोधमिति वाऽर्थः । 
तत्प्रपञ्चितं चन्द्रिकायां रामानुजमतनिराकरणप्रव्तावे । द्वितीय इति । अध्याय इति योज्यम्‌ । तत्र चेतनत्व- 
सर्वस्वातन्त्यसर्वशाक्तिमत्वादियुक्तीनां वक्ष्यमाणत्वादिति भावः । गुणपूर्तितप्येवं स्यादित्यत आह सकलेति । 

सु०--- आद्यस्य हिरण्यगर्भस्य जन्म यतस्तद्वह्मेति सूत्रं व्याचक्षते केचित्‌ । जन्म 
आदिर्यस्यावस्थानस्य तजन्मादीत्यपरे, जगत्पालको हि भगवान्विष्णुरिति प्रसिद्धिः । अन्ये तु 
जन्मादीति तद्रुणसंबिज्ञानबहुब्रीहिमुपादःय सृष्टिस्थितिभङ्गं समासार्थ इति व्याकुर्वते । तदिद- 
मयुक्तम्‌। श्रौतं हि ब्रह्मणो लक्षणमिहोच्यते, श्रुतयश्च कृत्स्रस्यापि प्रपञ्चस्य सृ्याद्यष्टककारणं 
परमेश्वरमभिदधति; इत्यतः सृछ्याद्यरक जन्मादिपदार्थ इति भावेनाह सृष्टिरिति । 

परि०- नन्वेवं यथासूत्रं सृष्ट्यादिर्द्यालु श्रुतिषु हेलदित इति वाच्ये अनेकधा आदिपदार्थोक्तेतपयोगं 
न पड्याम इत्वतस्तदनुरोधेनान्यथाऽप्यवतात्यति आद्यस्येत्यादिना । अतद्रुणसंविज्ञानवहुब्रीहिमुपेत्य तस्य प्रसिद्धि- 
माह जगत्पालको हीति । “विष्णुः स्थितौ क्रतुपतिरदरिधर्मसितुः' इत्यादौ प्रतिद्धिरित्यर्थः । तद्रुणेति । तस्य 
गुणभूतस्यान्यपदार्थे संविज्ञानं यस्मिन्वहुब्रीहो स तद्रुणसंविज्ञानबहुब्रीहि:; तमुपादावेत्यर्थः । सृष्टिस्थितिभङ्गमिति 
समाहार: । इहेति । सत्रे ।श्रुतयश्चेति । 'यतो वा इमानि भूतानि' इति 'य आत्मानमन्तरो वमयति’ इति 'त्वं मुक्तिदो 
वन्धदोऽतो मतो नस्त्वं ज्ञानदोऽज्ञानदश्चासि विष्णो' इत्येबंल्पाश्वन्द्रिकोक्ता द्रष्टव्याः । आदश्रुतौ सृष्टिस्थिति- 
प्रलयमोक्षाणाम्‌, 'य' इत्यत्र नियमनस्य, 'त्वम्‌' त्यत्र ज्ञानाज्ञानवन्धमोक्षाणां श्रवणात्‌ । वद्वा सक्ष्यावत्वाबल्युक्ताः 
'यतः प्रसूता जगतः प्रसूती', `सर्वे निमेषा जज्ञिरे', यस्मिन्निदं सं च बिचैथि सर्वम्‌' इत्यादयो नारायणानुवाकस्थाः 
श्रुतयो ग्राह्याः । 

सु०--- 'ननु सृष्यादिहेतुत्वं प्रत्येकं ब्रह्मलक्षणम्‌ उत मिलितम्‌ । आद्येऽनेक- 
लक्षणोक्तिवैयर्थ्यम्‌ । न द्वितीयः, एकैकस्य व्यभिचाराभावात्‌। सम्भवे व्यभिचारे च विशेषण- 
मर्थवत्‌' इत्यत आह सृष्टिरिति । अत्रासमासकरणेन प्रत्येकं लक्षणत्वं सूचयति । न चानेक- 
लक्षणोक्तिवैयर्थ्यम्‌ । जिज्ञास्यव्रह्मणो हि सर्वव्यावृत्तये लक्षणमत्रोच्यते । न च एकमेव सर्वत्र 
जिज्ञासाविधायकश्रुतिषु लक्षणं श्रूयते । किं त्वासु ब्रहमजिज्ञासाविधात्रीषु श्रुतिषु कचित्सृष्टिः 
कचित्स्थितिरित्यष्टकं जिज्ञास्याद्धर्विश्वस्योक्तमित्यनेकलक्षणोक्त्युपयोगः । 

परि०-- नन्वथापि 'ृष्टिस्थितिसंहारनिवमनज्ञानाज्ञानबन्धमोक्षा यत' इति भाष्योक्तिवदत्राप्यनुभाष्ये 
तथैव वक्तव्येऽसमासेन निर्देशो निर्बीज इत्यतः तदनुरोधेनान्यथाप्यवतार्य तात्पर्यमाह ननु सृष्ट्यादीत्यादिना । 

सम्भवे व्यभिचारे चेति। पीतः शङ्क इति विशेषणं नोपादेयम्‌, असम्भवात्‌ । अतो यद्विदोषणं सम्भवति, यदभावे च 
व्यभिचारः अलक्ष्ये वृत्तिः पूर्वतनस्य, तद्विशेषणम्‌ । तत्रार्थवदितीह विवक्षितार्थो ध्येयः । इत्यनेकलक्षणोत्तयृपयोग 
इति । एतच्चोपलक्षणम्‌ । आद्यपद्चव्याख्यानावसरोक्तदिशा विभवार्थाऽनेकलक्षणोक्तिरित्यपि ज्ञेयम्‌ । 

सु०-- अथवा "तद्विजिज्ञासस्व तद्धह्म' इति जिज्ञास्ये वस्तुनि ब्रह्मदाब्दश्रबणात्‌ 
तेन च तस्य समस्तगुणपूर्णता(त्वा)भिधानात्‌ जीवस्य (च) तदभावात्‌ जिज्ञास्यं बस्तु 
जीबातिरिक्तमिति पूर्वसूत्रे अभिहितम्‌ । तत्र सन्देहः तद्वह्मेत्ययं ब्रह्महाब्दः किं प्रसिद्धार्थपर 
उतार्थान्तरपर इति । न हि ब्रह्महाब्दो गुणपूर्तिबाचीत्येताबता सर्वत्र तत्परो भवति, शक्ति- 
तात्पर्ययोरन्यत्रापि सत्त्वात्‌ । तद्यदि ब्रह्महाब्दोऽयं प्रतीतार्थो न स्यात्‌ तदैव (ए)तस्य 
गुणपूर्णतापरत्वं सम्भवतीत्यर्थवानेवायं विचारः । तत्र प्रसिद्धार्थ(पर) एवायं ब्रह्मराब्द इति पूर्वः 
पक्षः; लाघवात्‌ । जीवो हि स्वरूपतः प्रसिद्धः तत्र ब्रह्मशब्दस्य इाक्तिरप्यभिधानादि(ना)तः 
प्रसिद्धा (सिद्धा) । केबलं तात्पर्य कल्प्यम्‌ । तञ्च शक्तिवशादेव प्रतीते त्यागकारणाभावादेव 
सिद्धम्‌ । जात्यादिकं यद्यपि प्रसिद्धं तथाऽपि तस्य सुप्रसिद्धत्वेन तद्विजिज्ञासस्वेति जिज्ञा- 
स्यत्वानुपपत्तेः परित्यागः । कमलासनस्य(पि) प्रसिद्धत्वेऽपि न तस्य जिज्ञास्यत्वम्‌, प्रयो- 
जनाभावात्‌ । भावेऽपि तस्योपासनायत्तत्वात्‌ । उपासनायाश्चारोपितरूपेणापि सम्भवात्‌ । 
जीवस्य स्वरूपतः प्रसिद्धत्वेऽपि देहादितोऽतिबिबिक्ततया न प्रसिद्धिः ॥ अप्रसिद्धार्थत्वे तु 
तस्यार्थस्य, तद्वाचितायाः, तत्र तात्पर्यस्य च कल्प्यत्वाद्रौरवम्‌ । अतो जीवपर एवायं ब्रह्म- 
शब्द: ॥" इत्येवं प्रासे ‘जन्माद्यस्य (यतः)' इति प्रतिविहितं सूत्रकारेण । अनेन कथमुक्ताराङ्का- 
परिहारो जात इत्याशङ्कयाह सू्िरिति । 


आसु श्रुतिषु जिज्ञासाविधात्रीषु 'तद्विजिज्ञासस्व तद्वह्म' 'य आत्मा सोऽन्वेष्टव्यः' 
इत्याद्यासु जिज्ञास्याद्व्मात्मादिइाब्दवाच्यात्‌ (हरेः) विश्वस्य सृछ्यादिकं भवतीत्युच्यते, 
'यतो बा इमानि भूतानि जायन्ते' इत्यादिपूर्वोत्तरवाक्यैः । सृछ्यादयश्च विश्वस्यासु श्रुतिषु 
भाष्योदाहृतासु हररेबोक्ताः । न (च ते) जीवे सम्भवन्ति । अतः प्रसिद्धार्थे बाधकसद्भावात्‌ 
तड्हयत्यादिव्रह्मादिरव्दोऽलौकिकस्य हरेरेव प्रतिपादको न जीवस्य, इति युक्तं तस्य तेन 
गुणपूर्णत्वाभिधानमित्यभिप्रायः सूत्रकारस्य; इति भावः ॥ 

परि०-- नन्वेवं सृष्टिरित्यादेरक्तव्याख्यानत्रयेऽपि 'अन्माद्यस्य यतः' इति सूत्रं शरुत्यन्तरप्रसिद्धानेक- 
छक्षणोक्तिपरमिति व्याख्यातं स्वात्‌ । न च तदुक्तम्‌, तथात्वे न्यावेन वेदार्थविषयकसंशयविपर्ययनिरासमूर्वं तन्रिर्णय - 

रूपोपकाराजनकत्वेनागमवद्रोधकतापत्त्या वेदेतिकर्तव्यताल्पन्यायसूत्रत्वभङ्ग इत्यतो योजनान्तत्मप्याह अथवेति । 
यद्वा 'इत्यनेकलक्षणोत्तयुपयोगः' इत्ययुक्तम्‌ । स्वेतरसर्वव्यावृत्ततया जिज्ञास्यवस्तुनोऽवधारणाय हि लक्षणकथनम्‌ । 
तचैकत्र श्रुतौ उक्तेकलक्षणोत्तयापि सम्भवतीत्यतो, नैवम्‌, जिज्ञासाविधायकनानावाक्येषु जिज्ञास्यस्य जीवत्वेन 
तदन्यपरत्वाभावशङ्वायाँ तत्र तत्र वाक्ये जिज्ञाल्यस्य सामानाधिकरण्येन कचित्यृष्टि: क्चित्त्ितितित्येवं जीव- 
व्यावर्तकधर्माणाम्‌ अष्टानां श्रवणात्‌ तन्मध्येऽन्यतमस्यानुपादाने तद्धमेपितवाक्ये जिज्ञास्यस्य जीवान्यत्वासिद्धेः 
सर्वोपादानं सार्थकमिति भावेन योजनान्तरमाह अथवेति । 


तद्वह्मेत्ययं व्रह्महाव्द इति । वैदिकब्रह्मशन्दमात्रस्यात्र संशयधर्मित्वम्‌ । तद्रह्मत्ययमिति विशिष्य 
संशयधर्म्युक्ति: पूर्वोक्तजिज्ञासाक्षेपेण सद्गतिं दर्शयितुमेव न तु तत्रैव सन्देहः । अन्यत्र विष्णुवाचित्वा(भावा)भ्युप- 
गमोऽस्तीति न श्रमितव्यम्‌ । तथैव चन्द्रिकोक्तेः । अन्यथा धर्मिकत्पनोक्तिपरोत्तरप्रन्थवितेधात्‌ । प्रसिद्धार्थेति । 
जीवपर इत्यर्थः । ननु ब्रह्मदाब्दः गुणपूर्तिवाची न वेत्येव सन्दिद्यतां किं तात्पर्यसन्देहेनेत्यत आह न हीति । 
वाचकत्वसिद्धावपि तात्पर्यासिद्धचा तात्पर्यकोटिकसन्देह एव दर्शनीय इति भाव: । अन्यत्रापीति । परस्परपरिहारेणापि 
सत्त्वादित्यर्थः । आरोपितेति । तथा च तत्त्वपरे शास्रे न तस्य विचार्यतेति भावः । जीवपक्षे कथं जिज्ञासोपपत्तिः 
तस्याप्यहंधीसिद्धत्वात्‌ । 'जातमात्रा मृगा गाव' इत्यादिना भक्तिपादे 'देहादन्योऽनुभवत आत्मा भाति’ इत्यादिना 
समयपादे च वक्ष्यमाणदिशा देहादिविविक्तत्वेनापि सिद्धत्वात्‌; इत्यत आह जीवस्येति । सिद्धान्तकोटौ वाधक- 
माह अप्रसिद्धार्थत्वे त्विति । तद्वाचिताया इति । वाचित्वाभावेऽपि लक्षणया तात्पर्वसम्भवेऽपि सिद्धान्तिना 
लक्षणानङ्ीकारात्‌ तद्वाचिताया अपि कल्प्वत्वोक्तिः। 


य आत्मेति। 'य आत्माऽपहतपाप्मा विजते विमृत्युर्विशोकोऽविजिघत्सोऽपिपासः सत्यकामः सत्यसङ्कल्पः 
सोऽन्वेष्टव्यः स विजिज्ञासितव्य’ इति छान्दोग्याष्टमाध्यायगतवाक्यम्‌ । ब्रह्मात्मादिहाव्दवाच्यादित्यनन्तरं हरेरिति 
मूलपदं योज्यम्‌ । अस्येत्यध्याहतस्यार्थो विश्वस्येति । इत्युच्यत इत्ययुक्तम्‌, तद्विजिज्ञासस्वेत्याथुपात्तवाक्ये- 
ऽनुपलम्भादित्यत आह इत्यादिपूर्वोत्तरवाक्यैरिति । तद्विजिज्ञासस्वेत्यस्य यतो वा इत्यादि पूर्ववाक्यम्‌ । य 
आत्मेत्यस्य तु अपहतपाप्ेत्यादुत्तरवाक्यम्‌ । तत्र च ‘अपहतः पाप्मा यस्मात्‌' इत्वादिवहुब्रीह्युपगमेन मोक्षो 
हरेर्भवतीत्येतत्‌ ज्ञेयम्‌ । एवं श्रुत्यन्तरेऽपि ध्येयम्‌ । तावता जिज्ञास्यं जीवान्यत्कुतः जीव एव कुतो नेत्यतो योजना- 
न्तरमाह सृष्ट्यादयश्चेति । भाष्येति । य उ त्रिधा त्वित्यादिश्रुतिष्वित्यर्थः । हरेस्सदेत्यन्वये लब्धार्थमाह हररेवेति । 
हेरेरितीदानी षष्टचन्तं बोध्यम्‌ । हिशब्दस्य यस्मादिति हेत्वर्थकत्ववलेन लब्धार्थमाह अत इति । तस्वैवार्थः प्रसिद्धार्थ 
बाधकसद्भावात्‌ इति । अलौकिकस्य इति विभागः । एतेनासु विचारविधात्रीषु धुतिषूक्तास्तद्रह्मेत्यादिशब्दा: 
हरेस्सदा वाचका इत्यपि मूलयोजना सूचिता । 


सु०-- ननु कथं जगत्सृष्ट्यादिकारणत्वं हरेरेब स्यात्‌, यावता 'हिरण्यगर्भः सम- 
बर्तताग्रे', 'एको रुद्रो न द्वितीयाय तस्थे', 'इमाँलोकानीहात ईडानीभिः', 'ज्ञात्वा शिव झान्ति- 
मत्यन्तमेति' इत्यादिश्रुतिषु हिरण्यगर्भादीनां तत्प्रतीयते; इत्यत आह सृष्टिरिति । आसु श्रुतिषु 

परेणोदाहृतासु हिरण्यगर्भ इत्याद्यास्वपि विश्वस्य सृष्ट्यादयो हरेरेवोक्ता न तु व्रह्मरुद्रादिभ्य 
इति न लक्षणस्यातिव्यासिरिति। 


तत्कथमित्यत आह यं नामानीति। 
अनु०-- य॑ नामानि बिइान्त्यद्धा यो देवानामिति द्यपि । 
श्रुतेर्नामानि सर्वाणि विष्णोरेव यतस्ततः !। 


अनेन 'नामानि सर्वाणि यमाविइान्ति' इत्यादिश्रुतिमुपादत्ते । अद्धेत्याडोऽर्थकथनम्‌ । 
'यो देवानां नामधा एक एव' इत्यपि, प्रसिद्धश्रुतेः, नामानि सर्वाणि हिरण्यगर्भ इत्यादीनि, 
बिष्णोरेब यतः, ततः, हिरण्यगर्भ इत्यादिषु श्रुतिषु, विश्वस्य सृष्ट्यादयो हरेरेव उक्ता इति पूर्वेण 
सम्बन्धः । 

परि०-- लक्षणानामतिव्या्तिनिरासकत्वेनापि योजयति ननु कथमित्यादिना । यावतेति यस्मादित्वर्धे । 
भिन्नक्रमतयाऽप्यपिपदान्वयमुपेत्याह इत्याद्यास्बपीति । हरेरेयेति पञ्चमी । त्रहमरुद्रादिभ्य इति प्रतियोगिनि पञ्चमी- 
निर्देशात्‌ । 'इति द्यपि । श्रुतेः” इत्यत्र हिशब्दार्थमाह प्रसिद्धश्रुतेरिति । 

सु०-- ननु यथा हिरण्यगर्भादिराब्दान्‌ विष्णुविषयान्‌ व्याख्याय हिरण्यगर्भ इत्यादि- 
श्रुतयो विष्णौ योज्यन्ते तथा विष्ण्वादिशब्दान्‌ हिरण्यगर्भादौ व्याख्याय भाष्योदाहताः श्रुतयो- 
ऽन्यविषयतया कुतो न योज्यन्त इत्यत आह अत इति । 


अनु०--- अतो न मुख्यतो नाम तदन्यस्य हि कस्यचित्‌ । 


अतो 'नामानि विश्वाभि न सन्ति लोके', 'यो देवानां नामधा एक एव' इति प्रतिषेधात्‌, 
परमेश्वरादन्यस्य नामैव नास्ति । दूरे विष्ण्वादिनामेत्यर्थः । नामाभावे व्यवहारविलोपादि 
प्रसज्यत इत्यत उक्तं मुख्यत इति । 

परि०-- भाष्योदाद्दता इति । 'य उ त्रिधातु' इत्यादयः । विश्र्ेति । विश्वानीत्यर्थः । 

सु०-- ननु तथाऽपि विष्णाबसम्भवीदं लक्षणम्‌ । ‘जनितोत विष्णोः' इत्यादौ तस्य 
जन्मादिदोषश्रवणात्‌ । न हि जन्मादिदोषवतोऽस्मदादेरिब जगञ्जन्मादिकारणत्बं सम्भवति । 
इत्यत आह गुणा इति । 


अनु ० गुणाः श्रुता इति द्यस्मान्न दोघोऽर्थः श्रुतेर्भवेत्‌ ॥ 

“गुणाः श्रुताः सुविरुद्धाश्च देवे सन्त्यश्रुता अपि नैवात्र शङ्का । चिन्त्या अचिन्त्याश्च 
तथैव दोषा: श्रुताश्च नाज्ञर्हि तथा प्रतीताः ।' इत्यस्माद्वाक्यात्‌ विष्णोर्जन्मादिदोषो ‘जनितोत 
विष्णोः इत्यादिश्रुतरर्थो न भवेद्धि यस्मात्तस्मान्नासम्भवीदं लक्षणम्‌। 


इदमुक्तं भवति । वाक्यार्थावगमे हि व्याख्यानं मुख्यकारणम्‌; यथाहुः 'व्याख्यानतो 
बिडोषप्रतिपत्तिः' इति । तत्रापि यदीयं व्याख्येयं तदीयमेव चेद्व्ाख्यानं तदा सुतरां ततो- 
ऽर्थाबगतिः । तत्र 'गुणाः श्रुताः' इति श्रुतिरेव सर्वश्रुतीर्व्याख्याति । सर्वा: श्रुतयो विष्णोरनन्ता- 
नलीकिकानेव (लौकिकान्गुणानेव) गुणान्व(र्णय)दन्ति न कुत्रापि दोषान्‌ । दोषवादप्रतीतिस्तु 
इाब्दराक्तितात्पर्यापरिज्ञाननिमित्तैवेति । एवं श्रुत्यैव सर्वासु श्रुतिषु व्याख्यातासु कथं 
तद्विरुद्धं (दव) दोषपरतया व्याख्यानं युज्यते । तस्माद्विष्णुरिति यजमानस्य यज्ञस्य वा नाम । 
तौ सोमाद्धवत इति सोमो जनितोत विष्णोरित्युच्यत इत्यादि व्याख्येयमिति । 

परि०-- सुविरुद्धाश्चेति । लोकदृष्टया । अश्रुता अपि र्मादिचिन्त्यास्तदचिन्त्याश्वेत्वर्थः । श्रुता अपि 
दोषा न सन्ति । श्रुतत्वे कथं मेत्युक्तिरित्यत उत्तम्‌ अन्ञैर्हि तथा प्रतीता इति । ननु गुणाः श्रुता इति श्रुत्युक्तिमात्रेण 
कथमुक्तदाङ्कानिरास इत्यत आह इदमुक्तं भवतीति । 'सोमः पवते जनिता मतीनां जनिता दिवो जनिता पृथिव्याः । 
जनिताऽग्नर्जनिता सूर्वस्य जनितेन्द्रस्य जनितोत विष्णोः' इति श्रुतौ सोमस्य प्रकृतत्वादाह सोमाद्भवत इतीति । 
जनितोत विष्णोः इति वाक्यं तु सोमादिशात्दवाच्यात्‌ क्षीराव्धिशावनान्मूलल्याद्रिष्णुशाव्दाभिघेयप्रादुर्भावल्पस्य 
विवक्षयोपपन्नमिति सत््यायरवावल्युक्तिं हृदि कृत्वाह इत्यादि व्याख्येयमिति । 

सु०-- युक्त्यन्तरमाह प्रीत्येति । 

अनु ० प्रीत्या मोक्षपरत्वाच्च तात्पर्य नेव दूषणे । 


वेदो हि जीवानां मोक्षमुद्दिश्य प्रवृत्तः तषां दुःखप्रहाणाय श्रुतिरेषा प्रबर्तते।' इति श्रुतेः । 
स च भगवत्य्रीत्येकसाध्यः 'यस्य प्रसादात्परमार्तिरूपादस्मात्संसारान्मुच्यते नापरेण ।' इति 
श्रुतेः । अतो भगवत््रीतयुत्पादनद्वारा मोक्षं साधयता वेदेन तदेव जीवान्द्रति बोधनीयं यद्वोधे- 
(धने)न जीवेषु भगवत्यरीतिर्भवति । तथा च कथं परमेश्वरदूषणे तात्पर्यं स्यात्‌ । दूषणज्ञानस्य 
प्रीतिसाधनत्वाभावात्‌ । न हि लोके स्वदोषज्ञातरि प्रीतिष्टिति। 

परि०-- युक्त्यन्तरमिति । न दोषोऽ्थः श्ुते्विदित्य्र थ्रुतिकृतब्वाख्यानापेक्षया वेदानां भगवत्प्रीति- 
द्वार मोक्षार्थ ्रवृत्तत्वल्पयुत्तयन्तरमित्वर्थः । तेषामिति । 'अदुःखमिततत्स्वं जीवा एव तु दुःखिनः । तेषाम्‌' इति 
वेशेषिकनवे वक्ष्यमाणश्रुतेरित्वर्थः । 

सु०--- मगवत्रीतिद्वारा मोक्षं साधयतो वेदस्य तद्दूषणे तात्पर्य (स्यात्‌) न युक्त 
चेत्‌ क्व दद्युक्तमित्यत आह सर्वेषामिति । 

अनु०-- सर्वेषामपि वाक्यानां महातात्पर्यमत्र हि॥ 

प्रकृतदोषविरुद्धत्वेन 'गुणाः श्रुता' इति वाक्येन वा बुद्धिसन्निधापिता गुणा अत्रेति 
परामृ्यन्ते । हिइाब्देन तज्ज्ञानस्येश्वरप्रीतिहेतुत्वं सूचयति ॥ 

ननु प्रयोजनमनुसुत्य वेदस्य प्रतीतविषयपरित्यागेनाप्रतीतविषयान्तराङ्गीकारोऽयम्‌ 
अयुक्तः । तथात्वे पुरुषार्थबिरोधिनो दुर्गन्धादिग्राहकस्य घ्राणादेः तदविषयत्वप्रसङ्कात्‌ । 
सुगन्धादिविषयत्वप्रसङ्गाञ्च । इत्यत आह तद्विरोध इति । 

अनु०-- तद्विरोधे न मानत्वं फलं मुक्तिर्हि बाक्यतः । 

विषमोऽयमुपन्यासः । प्रत्यक्षानुमाने हि प्रयोजनोदेशेन न प्रवृत्ते किन्तु स्वहेतूप- 
निपातमात्रादेवार्थं बोधयतः । वाक्यं तु श्रोतृपुरुषार्थोदेदोनेव प्रवृत्तं तदनुगुणमेब विषयं 
प्रतिपादयेत्‌ । उद्दिष्टपुरुषार्थविरोधिनि तु विषये प्रवर्तमानं कथं प्रमाणं स्यात्‌ । यथा स्वर्गो- 
देशेनाभ्निहोत्रं विधाय 'को हि तद्वेद यद(द्य)मुष्मिंलोकेऽस्ति वा न बा' इति स्वर्गे संशयं 
कुर्वद्वाक्यम्‌ । प्रकृते च वाक्यतः सर्वेभ्यो वेदवाक्येभ्यः साध्यं फलं जीवस्य संसारान्मुक्तिरेव 
श्रुत्यादिप्रसिद्धा । परमेश्वरदोषप्रतिपादनस्य मोक्षविरोधे(न) न वेदवाक्यानां तत्र प्रामाण्यं 
युज्यत इति । 

परि०_ को हीति। तत्को हि वेद न कोऽपि । तदिति किमित्यत आह यदीति । अमुप्मिंलोके परलोके 
स्वर्गशब्दितं सुखं यद्यस्ति यदि वा न इति को हि वेद इति संायं कुर्वद्वाक्यं यथा न प्रमाणमित्यर्थः । अत एव 
र्तन्त्रेऽर्थवादाधिकरणसूत्रे 'राखदृष्टविरोधात्‌' इत्यत्र को हीति वाक्यमज्ञानसंशयादिकुर्वदप्रमाणमित्युकतं पूर्वपक्षे । 
'फलं मुक्तिर्हि वाक्यत' इत्येतद्योजयति प्रकृते चेति । श्रुत्यादीति । तेषां दुःखप्रहाणाय श्रुतिरेषा प्रवर्तते' इत्यादि- 
्रुत्यादीत्यर्थः । 

सु०--- ननु याथार्थ्य प्रामाण्यं न फलवत्त्वम्‌ । सत्यम्‌ । तस्यैव याथार्थ्यस्य विषय- 
विरो(षा)षेऽवधारणोपायत्वेन फलस्यानुसरणात्‌ । फलाविरोधिनि विषये वाक्यानां याथा- 
र्थ्यस्य निश्चितत्वात्‌ । वक्ष्य(ति)ते चैतत्‌ (न) प्रयोजनाधिकरणे । 

नन्वस्तु पौरुषेयाणां बाक्यानामियं व्यवस्था । पुरुषो हि परप्रयोजनेन प्रयुक्तो वाक्य- 
मुञ्चारयंस्तदीयहिताहितप्रासिपरिहारानुगुणार्थमेव वदेत्‌; तद्विरुद्ध तु वदन्ननवधेयवचनः स्यात्‌। 

अपौरुषेयं तु स्वभावादेवार्थ प्रतिपादयति प्रत्यक्षादिवदेव । तत्र बाधकप्रत्ययादेव विषय- 
प्रच्यावनं युक्तं न प्रयोजनवैगुण्येनेति ॥ मैवम्‌ । प्रयोजनानुददेशिनो5नुपादेयत्वप्रसङ्गात्‌ । यथा 
पुरुषाभावेऽप्यर्थ प्रतिपादयति तथा प्रयोजनोद्देशोऽपि कथं न स्यात्‌। 


किश्च न मोक्षोदेशेन वेदप्रवृत्तिरानुमानिकी किन्तु स्वयमेव बेदेनोच्यते। तथा च अग्निना 
सिश्रेदितिबद्योग्यताविरहादप्रामाण्यमपरिहार्यम्‌ । 

सिद्धान्तबिरोषं तूत्तरत्र वक्ष्यामः । 

परि०-- बिपयविशेषेति । एकत्माद्वाक्यादर्द्रय प्रतीते कुत्रार्थ तात्पर्यमिति जिज्ञासायां फलवत्त्वा- 
दस्मिन्नेवार्थ तात्पर्वमित्येवं विषयविशेषावधारणोपायत्वेनेत्यर्थः । बक्ष्यत इति । 'मोक्षार्थाः श्रुतयो यस्मात्स च 
तस्य प्रसादत' इत्यादिना 'यत्सम्पूर्णप्रयोजनम्‌' इत्यन्तत्रन्थेनति भावः । अनवधेववचनोऽश्रद्धेववचन इत्वर्थः । 
अनुषादेयत्वेति । एतेन न मानत्वमित्यस्यानुपादेयत्वमित्यर्थ उक्तो भवति । ननु प्रयोजनोदेशस्येदं मे भूयादित्येवं 
लुपेच्छाविदोषत्वात्कथमपौल्पेये वेदे तदुद्रेशितेत्यत आह यथेति । यथा स्वत्त्रपुल्षाभावे शब्दगतवा सहज- 
शत्तवाऽर्थप्रतिपादनं तथा तत्प्रमितिशषत्वरुपं यत्पत्मतात्पर्यं तद्विषयत्वमेव तदुद्रेशित्वं नेच्छाधटितमिति भावः । 
मानत्वमित्यस्य प्रामाण्यमित्येवार्थमुपेत्याह किञ्चेति । आनुमानिकीति । वेदः प्रवोजनोद्देशिप्रवृत्तिमानुपादेय- 
वाक्यत्वात्‌ सम्मतवदित्यनुमानसिद्धेत्यर्थः । 'फळं मुक्तिर्हि वाक्यत' इत्यस्यार्थमाह किन्तु स्वयमेव वेदेनोच्यत 
इति । 'तेपां दृःखप्रहाणाये'त्यादिवेदनत्यर्थः । तात्पर्यमाह तथा चेति । तद्रितेध इत्यापादकं वोज्यम्‌ । ननु तर्हि 
स्वर्गादिप्रयोजनेनेव प्रयोजनवत्त्वमस्त्वित्यत आह सिद्धान्तेति । यद्वा याधार्थ्यस्थैव मानत्वोपगमात्‌ कथमेवमित्यत 
आह सिद्धान्तेति । उत्तरत्रेति । प्रवोजनाधिकरणे 'याशार्थ्वमेव मानत्वमपि वाक्यं प्रयोजकम्‌ । मानत्वमेति(व) तत्रापि 
यत्सम्पूर्ण प्रयोजनम्‌' इत्यत्र पदानामिष्टसाधन एव गृहीतसक्गतिकत्वादित्यादिनेति भाव: । 

सु०-- “ननु मा भूच्छुतिवलेनातिव्याप्तिरसम्भवश्च लक्षणस्य; शैबादिपुराणैस्तु 
भविष्यति, तेष्वन्येषां जगत्कारणत्वस्य विष्णोरुपसर्जनत्वस्य चाभिधानात्‌ । न च तेषामपि 
श्रुतिबदन्यार्थत्वम्‌, तात्पर्यलिङ्गविरोधात्‌ ।” इति चेन्न; तेषां श्रुतिविरुद्धार्थे प्रामाण्यानुपपत्तेः। 
यथाऽऽह जैमिनिः ‘विरोधे त्वनपेक्षं स्यात्‌' इति । पौरुषेयतया शङ्कितदोषस्यापौरुषेयवाक्य- 
बिरोधेऽप्रामाण्यस्य न्याय्यत्वात्‌ । रुद्रादीनां जगञ्जन्मादिकारणत्वं विष्णोरुपसर्जनत्वं चानेक- 
शरुतिविरुद्धम्‌ । ताश्च तत्र तत्रोदाहरिष्यामः । इत्याझायवानाह न पुराणेति। 

अनु०— न पुराणादिमानत्वं विरुद्धार्थ भ्रुतेर्भवेत्‌ ॥ 

परि०-- श्रुतिबलेनातिव्याप्िरसम्भबश्चेति । लक्षणत्य 'हिरण्यनर्भः समबर्तताग्रे' इत्यादिश्रुतिभिः 
्रह्मदिष्वतिव्या्तिः । ‘जनितोत विष्णोः' इत्यादिश्रुत्या विष्णावसम्भव्चेत्र्थः । तात्पर्यलिङ्गविरोधादिति । 

शिवादिकारणत्व एव यान्युपक्रमादीनि तात्पर्यलिङ्गानि तद्विरोधादित्यर्थः । यथाऽऽहेति । आद्यस्य तृतीयपादीय- 
द्वितीयाधिकरणे ' विरोधे त्वनपेक्षं स्यादसति द्यनुमानम्‌' इति सूत्रेण स्मृतीनां श्रुतिविरोध सति तत्स्मृतिजातम्‌ अनपेक्षम्‌ 
अनादर्तव्यम्‌ अप्रभाणमिति यावत्‌ । नन्वेवं स्मृतीनां मूरभूतश्रुत्यनुमापकत्वेन प्रामाण्योक्तिपरेण 'धर्मस्य शब्द- 
मूलत्वात्‌' इति पूर्वाधिकरणेन विरोध इत्यत्र उक्तम्‌ 'असति द्यनुमानम्‌' इति । प्रत्यक्षश्रुतिबिरोधेऽसति स्मृत्या 
मूलशरुत्यनुमानमुक्तमिति सूत्रार्थः । तन्मात्रस्य प्रकृतोपयोगाद्विरधे त्वनपेक्षं स्यादित्येवोक्तम्‌ । तत्र तत्रेति । आनन्द- 
मयनये तदनन्यत्वादिनये साङ्खयनये पत्युर्नयादावित्यर्थः । 

सु०--- ननु झौबपुराणादीन्यपि श्रुतिमूलानि तत्कथं श्रुतिबिरोधेनाप्रमाणानीत्यत आह 
दर्शनान्तरेति । 

अनु०- दर्शनान्तरमूलत्वात्‌ 

पुराणादीनां न श्रुतिमूलत्वमिति रोषः । तथा चोक्तं मोक्षधर्मे 'शौवान्पाशुपताञ्चक्रे' इति। 

परि०-- झौबानिति । व्यक्तमेतदशमे भात्ततात्पर्यनिर्णये । 

सु०-- तथाऽपि पाशुपतादीनां श्रुतिमूलत्वे पुराणादीना(मेब)मपि तत्स्यादित्यत आह 
मोहार्थमिति। 

अनु०-- मोहार्थ च 

दर्शनान्तराणि कृतानीति शोष: । तथा च विप्रलम्भमूलत्वमुक्तं भवति । 

निर्निमित्त प्राणिनां मोहमुत्पादयन्तः प्रत्यवायिनः प्रसज्येरन्‌ । न च परव्यामोहनेन 
किमपि महत्प्रयोजनमस्ति यदाशया प्रत्यवायमपि न गणयेयुः । अतो नेदमुचितमित्यत उक्तं 
हरेराज्ञयेति । 

आज्ञया हरेः । 

ह(रराज्ञा) याज्ञानुष्ठानान्न प्रत्यवायोऽस्ति किन्तु महाप्रयोजनावाक्षिश्चेति सुप्रसिद्धम्‌ । 
न च हरेः प्रत्यवायः प्रयोजनापेक्षा वेश्वरत्वादिति भावः । तदुक्तम्‌ “कुत्सितानि च मिश्राणि 
रुद्रो विष्णुप्रचोदितः । चकार शास्राणि विभुर्क्रषयस्तत्ग्रचोदिताः । दधीच्याद्याः पुराणानि 
तच्छास्त्रसमयेन तु' इति। 

ˆ परि०-- 'तच्छा्रसमवेन तु' इत्यस्योत्तरशोकेनान्ययः । इति सुप्रसिद्धमिति । 'ह्याज्ञाकरणादेव 

पुण्यमेभित्वाप्यते' इति भात्ततात्पर्वनिर्णयान्तिमाश्याये । तदुक्तमिति । द्वितीये गीताभाष्ये उक्तमित्यर्थः । 

सु०-- किश्र रुद्रादीनां जगत्कारणत्वे विष्ण्वाद्यरोषनामवत्त्वं स्यात्‌, अन्यथा 
विष्ण्वादीनां जगत्कारणत्वाद्यभि(दधतां)थायिनां वाक्यानां बिरोधपरिहारो (रायो) पायाभावेन 
निर्णयानुपपत्तेः । न च तषां सर्वनामताऽस्ति, तत्र प्रमाणाभावात्‌ । अतो न जगत्कारणत्वमपि 
तेषाम्‌ । इत्याह न सर्वनामतेति । 

अनु०-- न सर्वनामताऽन्येषां श्रुताबुक्ता हि कुत्रचित्‌॥ 

ननु पद्मपुराणादौ विष्णुनामानि शिवे प्रतीयन्त इति । मैवम्‌ । यो देवानामिति 
श्रुतिविरुद्धस्य पुराणादेरनादरणादित्यभिप्रायेण 'श्रुतौ' इत्युक्तम्‌। 


अपि च जगत्कारणेनाज्ञानादिदोषरहितेन भवितव्यम्‌, दोषिणोऽस्मदादिवञ्जगत्कारण- 
त्वानुपपत्तेः । निर्दोषत्वं च भगवतो ह्ररब नान्यषाम्‌। अतः स एव जगजन्मादिकर्ता न रुद्रादिः 
इत्याह अदोषेति । 
अदोषवचनाच्चैव नियमेन हरः श्रुती । 
दोषवचनाभावात्‌ अदोष(त्व)बचनाच इत्यर्थः । एबाव्दो हरः एवेति सम्वद्धबते । 
तदुपपादयति अज्ञानमिति । 
अज्ञानं पारतन्त्र्यं च प्रलयेऽभाव एव च॥ 
अशक्तिश्रोदिताऽन्येषां सर्वेषामपि च श्रुतौ । 
अभाव एव, न त्वनभिव्यक्तिमात्र(मित्यर्थः)मिति भावः । अपिरभिन्याप्तौ । चशब्दो 
हेतौ । तस्माद्धररेवेति युक्तमिति ॥ श्रुतीश्च पाशुपताधिकरणादावुदाहरिष्यति। 
परि०-- दोषवचनाभावादिति । जनितोत विष्णोरित्यत्वान्यार्थतावर्णनादिति भावः । 
सु०-- एवं सौत्रस्य विष्णुलक्षणस्याब्यासिप्रसत्तयभाबात्‌ अतिव्यामिमसम्भर्वं च 
परिहत्योपसंहरति जन्मादीति। 
अनु ० जन्माद्यस्येति तेनेतद्विष्णोरेव स्बलक्षणम्‌ ॥ 
तेनोक्तप्रकारेण जन्मायस्येत्युक्तं जगञ्जन्मादिकारणत्वं विष्णोः सम्भवति नान्येषाम्‌ । 
अतोऽसम्भवाद्यभावाद्विष्णोर्ळक्षणं युक्तमिति योज्यम्‌। 


परि०--- अन्यासिप्रसत्तयभावादिति । लक्ष्यस्येकव्वक्तित्वादिति भावः । 

सु०-- एबं स्वमतेन सूत्रं व्याख्याय तत्परिशुद्वये मायावादिनां मते लक्षणसूत्रारम्भ 
एवानुपपन्न इति वक्तुं यत्तै(परै)रभिहितं 'जगज्जन्मादिकारणत्बं न लक्ष्यब्रह्मणः स्वरूपान्त- 
गतं(त) लक्षणं किन्तु तटस्थमेव । त्रैविध्यमत्र सम्भवति मायाविशिष्ट ब्रह्म कारणमिति वा, 
मायाझाक्तिमत्कारणमिति वा, जगत्कारणं तु मायैव तदाश्रयतया ब्रह्म कारणमिति वेति । 
सर्वथाऽपि जगत्कारणत्वं बाह्ममेव, न साक्षात्स्वरूपान्तर्गतम्‌ (एव) ।' इति; तदेतदनुपपन्नम्‌ 
इति भावेनोक्तं 'स्वलक्षणम्‌' इति । स्वरूपान्तर्गतमेवेदं ब्रह्मणो जगजन्मादिकारणत्वं न 
मायावाद्युक्तरीत्या तटस्थमित्यर्थः । 


परि०-- स्वलक्षणमित्वत्र स्वपदस्य कृत्यं व्यनक्ति एवं स्बमतेनेत्यादिना । मायाशक्तिमदिति । 
मायाइात्तयुपलक्षितमित्यर्थः । 


सु०-- तत्कुत इत्यत आह अस्येति। 


अनु०-- अस्योद्धवादिहेतुत्वं साक्षादेव स्वलक्षणम्‌ । 
कृष्णध्यानच्छलेनेव स्वयं भागवतेऽब्रबीत्‌॥ 


अस्य सर्वस्यापि विश्वस्योद्भवादिहेतुत्वं ब्रह्मणः स्वलक्षणमेबेति सूत्रकारो भागवते 
साक्षादेव स्पष्टमेवाब्रवीत्‌ 'एकं (यत्तत्‌) परं ज्योतिरनन्यमद्वयं स्वसंस्थया नित्यनिरस्त- 
कल्मषम्‌ । ब्रह्माख्यमस्योद्भवनादिहेतुभिः स्वलक्षणैर्लक्षितभावनिर्बु(ति)तम्‌ ॥' इति। तथा च 
सूत्रकाराभिप्रायानबबोधनिबन्धनमेव परेषां तटस्थळक्षणव्याख्यानमिति। 


ननु “'मे(ने)बं सूत्रकारोऽब्रबीत्‌; किन्तु परप्रतीत्यनुवादोऽयम्‌, `ब्राह्मे मुहूर्त उत्थाय 
वार्युपस्घुश्य माधवः । दध्यौ प्रसन्नकरण आत्मानं तमसः परम्‌ ॥' इति पूर्ववाक्ये कृष्णा- 
नुष्ठितध्यानस्य प्रकृतत्वात्‌ ।' इत्यत उक्तम्‌ कृष्णेति । कृष्णध्यानानुवादमिषेण स्वयमेवा- 
ब्रबीदिति। 


परि०-- भागवत इति । दशमस्कन्धे । परं विलक्षणम्‌ । अनन्यं अन्तर्भेदरहितम्‌ । अद्वयं समाधिक- 
वहितम्‌ । स्वसंस्थया स्वल्पभूतस्थित्या । अस्य जगतः । उद्भवनादिहेतुभिः जन्मादि हेतुत्वलक्षणेः । 
स्वलक्षणैः स्वल्पभूतभर्मैः । लक्षितं भावनिर्बृतिलुपं चेत्वर्थः । भावः ज्ञानम्‌ । निर्वृतिः आनन्दः । तद्रूपमिति 
` वावत्‌ । आत्मानमिति । ूर्वश्वोकस्थात्मविशेषणत्वाद्वावनिरवृतिमित्युक्तम्‌ । ज्योतिरित्यस्यापि ज्योतिरुपमित्यर्थः । 
अत एवानन्यमिति साधु । अन्यथाऽनन्यदिति स्यात्‌ । 

सु०-- अयमाइायः॥ परकृतानुवादो हि पुराणर्कर्तुद्ेधा सम्भवति । निराकरणार्थं बा 
यथा 'यावत्स्याद्गुणवेषम्यम्‌' इत्यादि, 'एवं रिष्टेरनुष्ठितत्वादन्यैरप्यनुष्ठेयम्‌' इति विधानार्थं वा 
यथा त्रित्वे हुत्वाऽथ पश्चत्वम्‌' इत्यादि ॥ तत्राद्यः पक्षस्ताबत्प्रकृते न सम्भवति अनिराकृत- 
त्वात्‌ । साक्षाद्वगवदवतारस्य कृष्णस्य चेत्प्रतिपत्तिर्निराकरणमर्हति कुतस्तर्हि व्यास- 
प्रतिपत्तौ समाश्वासः । ध्यानमेवेदं न ज्ञानमिति चेत्‌ तत्किं ज्ञानविपरीतं ध्यानमिति नियमः । 
तथा सति ध्यानार्थिनः श्रवणमननापेक्षा न स्यात्‌। न च तरस्थं लक्षणं स्वरूपतया ध्यातव्य- 
मिति ककचिद्विधिर्वा प्रयोजनं वा श्रूयते ॥ तस्माद्‌ द्वितीयः पक्षः परिरिष्यते। तथा च सूत्रकार- 
स्येदं कथं न मतम्‌ । अन्यथा श्वेतकेतूदालकाख्यायिकया प्रतिपादितत्वादद्वैतमपि न श्रुत्य 
भिप्रायः स्यात्‌ । 'तद्धैतत्पञ्यन्‌ ऋषिर्वामदेवः प्रतिपेदेऽहं ब्रह्मास्मि’ इत्यपि परोपासनानुवादो 
न स्वार्थे तात्पर्यवान्‌ स्यात्‌, 'अथ योऽन्यां देवतामुपास्ते' इत्युपासनाप्रकरणत्वात्‌ । तथा च 
बहुबिष्ठव: स्यात्‌॥ तस्मात्सूत्रकारस्यैवायमभिप्रायो यज्जगञ्जन्मादिकारणत्वं ब्रह्मणः स्वरूपा- 
न्तर्गतमेब लक्षणमिति। तथा च विस्पष्टतदीयवाक्यान्तरबलादस्यापि सूत्रस्य स्वरूपलक्षण- 
परत्वमेवेति। 


परि०-- याबत्स्यादिति । 'यावत्स्वाद्गुणवैषम्यं तावत्नानात्चमात्मनः । नानात्वमात्मनो यावत्पारतन्त्र्य 
तदेव हि ॥ १ ॥ यावदस्यास्वतन्त्त्वं तावदीश्वरतो भवम्‌ । य एतत्तमुपासीतन्‌ ते मुह्यन्ति शुचार्पिताः" इत्येका- 
दशस्कन्धे दशमाध्याये मतान्तरम्‌ । 'ते मुद्यन्ति' इत्यादिनिन्दया निराकरणार्थं 'यावत्‌' इत्यादिना अनूद्वत इत्यर्थः । 
त्रित्व इति । 'वाचं जुहाव मनसि तत्ग्राण इतरे परम्‌ । धृत्या द्यपानं सोत्सर्ग तत्परत्वे ह्यजोहवीत्‌ ॥ { ॥ त्रित्वे हुत्वाऽथ 
पञ्चत्वं तच्चेकत्वेऽजुहोन्मुनिः । सर्वमात्मन्यजुहवीक्रह्मण्यात्मानमव्यये ॥ २ ॥' इति प्रथमल्कन्थगतपज्ञदशेषध्वाये 
मृतिकाले धर्मतजकृतलयचिन्ता अनूयते । तस्यार्थः वाचं वागभिमानिनीमुमां मनसि मनोभिमानिनि तद्रे जुहाव उमाया 
द्रे लयो भवतीति चिन्तितवानित्यर्थः । तत्‌ मन: प्राणे जुहाव । परं मनसः परं प्राणं च इतरस्मिन्नपाने जुहाव । धृत्या 
मनस. एकाग्रतया सोत्सर्ग सवृत्तिकमपानं तत्परत्वे तस्मादपानात्पूर्वभाविनि व्वानेऽजोहवीत्‌ । अथापानव्यान- 
लवचिन्तानन्तरम्‌ अवरिष्टावुदानसमानी त्रित्व त्रित्वसङ्घ्याविशिष्टेपु प्राणापानव्यानेषु हुत्वा लवं विचिन्त्य पञ्चत्वं 
पज्चत्वसङ्घयाविशिष्टान्‌ प्राणापानव्यानोदानसमानांश्च एकत्वे एकत्व-सङ्क्याविशिष्टे मूलप्राणे अजुहोत्‌ । सर्व पूर्वोक्त 
समस्तम्‌, आत्मनि स्वहृदि स्थिते विष्णौ अजुहवीत्‌ । तं चात्मानम्‌ । अव्यये नाशहीने ब्रह्मणि सर्वगते विष्णा- 
बजुहवीदिति । अयुक्तं च निराकरणमित्याह साक्षादिति । ननु कृष्णस्य चेत्रतिपत्तिरित्यादयुक्तमयुक्तम्‌ । ' दध्यौ 
परसन्नकरण' इति पूर्वोक्तध्यानप्रकारस्यैव 'यत्तत्परं ज्योतिः इत्यादिनाऽनुवादात्‌ । ध्यानस्य च ज्ञानबिषयविपरीत- 
विषयकत्वनियमादिति भावेनाऽऽशाङ्कच निताह ध्यानमेवेदमित्यादिना । ननु तटस्थमेव लक्षणं स्वरूपलक्षणत्वेन 

ध्यातव्यत्वात्‌ कृष्णेन तथा ध्यातमित्यत आह न च तरस्थमिति । अन्यथेति । अनुवादत्वमात्रेणानभिमतत्य 
इत्यर्थः । श्वेतकेतूहालकाख्यायिकाया अप्यनुवादत्वाविशेषादिति भावः । ननु तत्रोपासना न श्रूयत इत्यत आह 
अथ योऽन्यामिति । 

सु०-- यत एबं जगजन्मादिकारणत्वं स्वलक्षणमत्र सूत्रे ब्रह्मणोऽभिधीयते, ततो 
न परमतेऽस्य सूत्रस्यारम्भ एवोपपद्यते । इत्याह अत इति । 


अनु०-- अतो जीवैक्यमपि स निराचक्रे जगद्गुरुः । 


लक्षणं हि सजातीयविजातीयव्यवच्छेदार्थ भवति । यथाऽऽह 'समानासमानजातीय- 
व्यवच्छेदो बा लक्षणार्थः' इति । तथा चानेन लक्षणेन सजातीयाज्जीवाद्विजातीयाजडाच्च ब्रह्म 
व्यावर्तितं सूत्रकारेण । जीवैक्यनिराकरणसूत्रस्यारम्भः कथं जीवैक्यवादिनां स्यात्‌ । स्याद्यदीदं 
कथश्चित्‌ (स्यात्कथश्चिद्यदीदं) तटस्थलक्षणं स्यात्‌। स्वरूपलक्षणमिति चोपपादितम्‌ । 


स्यादयमद्वैतिनामनुपपन्नो लक्षणारम्भो यदि इदं जीवव्यावृत्त्यर्थ लक्षणमुक्तं स्यात्‌ । 
जड़मात्रव्यावृत्त्यर्थ तु लक्षणे व्याख्यायमाने कथं जीवैक्यवादिनां लक्षणसूत्रारम्भोऽनुपपन्न 
इत्यत आह न हीति। 
न हि जन्मादिहेतुत्वं जीवस्य जगतो भवेत्‌॥ 
यत्र हि लक्षणं नास्ति तत्सर्व तद्वयावर्त्यमङ्गीकरणीयम्‌ । अन्यथा लक्षणस्याव्यासि- 
प्रसङ्गात्‌ । न चेदं लक्षणं जीवस्यास्ति । तत्कथमसाबनेन न व्यावर्त्यत इति। 
किञ्चानेन लक्षणेन यदि जीवो न व्यावर्त्यते; किन्तु सोऽपि लक्ष्यान्तर्गतः । तथा सति 
लक्षणस्य जीवे अतिव्यासिमाइाडूत्य इतरव्यपदेशाद्धिताकरणादिदोषप्रसक्तिरिति सूत्रकारीयं 
तन्निराकरणमसङ्गतं स्यात्‌ । न हि लक्ष्य एवातिव्यासिर्लक्षणस्य केनापि इाङ्क्यते । कथञ्चि- 
च्छड्कायां वा तस्यापि लक्ष्यत्वाङ्ीकारं परित्यज्य तत्र न लक्षणनिराकरणं क्रियत इत्याशायवानाह 
हिताक्रियेति । 
हिताक्रियादिदोषं च वक्ष्यत्येव स्वयं प्रभुः । 


यद्यपि परेणापि जीवस्य लक्षणव्यावर्त्यत्वमङ्ीकृतमेव, यथाऽऽह 'सर्वज्ञं सर्वराक्तिं 
विहायान्यतः परपरिकल्पितात्ग्रधानादेरचेतनाञ्चेतनादपि परिच्छिन्नज्ञानक्रियाहाक्तेः संसारिणो 

हिरण्यगर्भादुत्पत्त्यादि न सम्भावयितुमपि डाक्यते' इति; तथाऽपि न्यायेनोपपादयितुमिद- 
मुक्तमिति॥ 


परि०--- इदमुक्तमितीति । 'न हि जन्मादिहेतुत्वम्‌' इत्वादिकमुक्तमित्यर्थ: । 

सु०-- इतो5पि मायावादिनां न व्रह्मलक्षणसूत्रारम्भः सम्भवतीत्याह निर्गुणत्वं 
चेति। 

अनु ० निर्गुणत्वं च तेनेव निषिद्धं प्रभुणा स्वयम्‌ ॥ 

लक्षणवाक्यं हि साक्षालक्ष्यस्यासाधारणधर्मसंसर्गं प्रतिपादयदर्थादितरव्यावृत्ति प्रति- 
पादयति । ततोऽनेनापि लक्षणवाक्यन ब्रह्मणो जगञ्जन्मादिकारणत्वेन तदबिनाभूतैः सर्वज्ञ- 
त्वादिभिश्च संसर्गः प्रतिपादनीयः । तथा च निर्विरोषत्वं व्रह्मणोऽनेन सूत्रेण निषिद्धम्‌ । निर्वि- 
झषत्ववादिनां च निर्विदोषत्बं निषेधतः सूत्रस्यारम्भः कथमुपपद्यत इति । 


स्यादियं जीवत्रह्मणोरेकत्वं ब्रह्मणश्च निर्गुणत्वमङ्गीकुर्वतां लक्षणसूत्रारम्भानुपपत्तिः । 
यद्यनेन सूत्रेण जगञ्जन्मादिकारणत्वं व्रह्मणः स्वलक्षणमुच्यते । न चैवं किन्तु तटस्थमेव। न हि 
तथाविधं जगञ्जन्मादिकारणत्वं जीवव्रह्मणारेकत्वं वा ब्रह्मणो निर्गुणत्वं बा विरुणद्धि ॥ 


ननु स्वलक्षणत्वे प्रमाणमुक्तम्‌ । मैवम्‌ । स्वस्य लक्षणानि स्वलक्षणानीति वा । 
सु सम्यक्‌ स्वरूपान्तर्गत्या न लक्षणानीति वा तदर्थोपपत्तेः ॥ तर्हि यतोऽस्य जन्मादि सा माया 
तदाश्रयो ब्रह्मेति निर्देशः स्यात्‌ । न तु जन्माद्यस्य यतस्तद्वह्मेति । मैवम्‌। यत्र घोषः सा गङ्गेति- 
वल्लक्षणया प्रयोगोपपत्तेः ॥ ननु तटस्थेनापि जगञ्जन्मादिकारणत्वेन ब्रह्मणो जीवैक्यं निर्गुणत्वं 
च (नि)बिरुद्धयते । काकनिलयनत्वं हि परेण तटस्थं लक्षणमुदाह्ृतम्‌ । तस्य लक्ष्यान्तभवि 
काकाधिकरणत्वमपि गृहशब्दार्थ: स्यात्‌ । ततश्च काकविगमे गृहैकदेशभङ्गवुद्धिः स्यात्‌ इति । 
तत्र काकाधिकरणत्वं तदनधिकरणेभ्यो गृहं व्यावर्तयति न बा । नेति पक्षेऽनुभवविरोध- 
स्तदभिधानवैयर्थ्य च। आद्ये व्रह्मलक्षणमपि कथं न जीवव्यावृत्तिं करोति। कथं च तत्सम्बन्धेन 
सगुणं न भवतीति। मैवम्‌। यो हि कार्यकारणसङ्कातादविविक्तं कर्दृत्वभो क्तृत्वदोषसंसर्गिण- 
मात्मानं मत्वा मृषैव क्विश्यति स जीवो व्यावर्त्यत एव ते(अने)न लक्षणेन । तत्र यश्चैतन्यधातुः 
स ब्रह्मणो न भिद्यत इत्यभ्युपगमे विरोधाभावात्‌ । न च सत्यस्य प्रपश्रस्य कारणभूतायाः 
सत्याया मायाया आश्रयो ब्रह्मेति सूत्रार्थो येन ब्रह्मणः सबिशोषत्वं स्यात्‌ । किन्तु यदवष्टम्भो 

विश्बो विवर्तः प्रपश्नस्तद्‌ ब्रह्मेति सूत्रार्थः । सति चैवं सूत्रार्थे कथं जीबब्रह्मणोरेकत्वं ब्रह्मणो 
निर्गुणत्वं च विरुद्धबत इति। 

परि०-- 'भेदेनेव तु' इत्यादिकमवतारयितुं शड्डामाह स्यादियमित्यादिना अत्रोच्यत इतिपर्यन्तेन । 
तटस्थमेवेति । ब्रहमाश्रिमायागतमेव न ब्रह्मगतमित्यर्थः । यद्वा काकवत्वमिवोपलक्षणमेवेत्यर्थः । लक्षणयेति । यथा 
सा 'गङ्गा' इति गङ्गापदं तीरं लक्षणया बोधयति तथा 'तद्रह्म' इत्यत्र तत्पदमपि लक्षणया तदाश्रयं ब्रह्म बोधयती - 
त्युपपत्तेरित्यर्थः । यद्वा यत्रेत्यत्र यत्पदं गङ्गार्थ सदपि लक्षणया यथा यत्तीर इत्यर्थकं तथा यत इति पदं यदधिष्टितमायात 
इत्यर्थकमित्यर्थः । तटस्थलक्षणपरत्येऽप्येक्यवाचननुकूलत्वमस्य सूत्रस्याशङ्कते नन्वित्यादिना । काल्पनिकभेद- 
माश्रित्य समाधत्ते मैवमित्यादिना । कार्येति । देहेन्द्रियान्तःकरणादि । कारणम्‌ अविद्यादोषो रागादिः । ऐक्य- 
प्रतिकूत्यमस्व नेत्युक्त्वा निर्गुणत्वप्रतिकूलतापि नेत्याह न च सत्यस्येति । बिश्व: समस्तः । विवर्तः अन्यथा- 
प्रतीयमानः । प्रपञ्चो यदवष्टम्भो यदधिष्टानक इत्यर्थः । 

सु०-- अत्रोच्यते । आस्तां तावत्‌ (एषा) प्रपञ्चस्य विवर्तताऽऽदिवार्ता प्रमाणा- 
भावात्‌, प्रकृत्यधिकरणे निराकरिष्यमाणत्वा्च । तटस्थेन जगञ्जन्मादिकारणत्बेनात्र सूत्र 
लक्षणया ब्रह्म प्रतिपाद्यत इति कुतोऽङ्गीकरणीयम्‌ । मुख्यार्थासम्भवे हि लक्षणाश्रयणं दृष्टम्‌ । 
न तावद्‌ ब्रह्मणो जगञ्जन्मादिकारणत्वस्य बाधकं प्रत्यक्षं, तदगोचरत्वात्‌ । नाप्यनुमानम्‌, 
श्रुतिबाधितत्वात्‌। नाप्यागमः, तस्याक्तिष्टकारित्वाद्यर्थतया सावकाइात्वात्‌। 

नन्वर्थापत्त्येदमवसीयते । जीबब्रह्मणोरेकत्वं तावदावश्यकम्‌ । न च जगजञ्जन्मादि- 
कारणत्वस्य स्वलक्षणत्वे तत्सम्भवति । अतोऽन्यथाऽनुपपत्त्या मायागतमेवेदं लक्षणम्‌ । 
जन्माद्यस्य यतः, तद्‌ ब्रह्मेति लक्षणयोच्यत इति कल्प्यत इति । तत्राह भेदेनेबेति । 

अनु०-- भेदेनेब तु मुख्यार्थसम्भवे लक्षणा कुतः । 

यदि जीबब्रह्मणोरेकत्वपरिरक्षणाय यथाश्रुतं सूत्रार्थं परित्यज लक्षणाऽऽश्रीयते तर्हि 
जीबब्रह्मणोर्भेदेनैवाङ्कीकृतेन सूत्रस्य मुख्यार्थसम्भवे लक्षणा कस्मादाश्रयणीया। 

परि०-- ब्रह्म न कर्तृ निष्क्रियत्वात्‌’ इत्याद्यनुमानं वाधकमित्यत आह नाप्यनुमानमिति । 'निष्कलं 
निष्क्रियम्‌' इत्यादिरागमोऽस्तु बाधक इत्यत आह नाप्यागम इति । दहामतात्पर्याुक्ताम्‌ 'अकर्माङ्किष्टकारित्वात्‌' 
इत्यादित्मृतिं हृदि कृत्वाऽह तस्येति । इदमिति । लक्षणस्य तटस्थत्वमित्यर्थः । तामेव दर्शयति जीवब्रह्मणो - 
रित्यादिना । 

सु०-- नन्वभेदमुपादाय सूत्रे लक्षणा बाऽऽश्रयणीया भेदमुपादाय मुख्यवृत्तिर्वेति 
सन्दिह्यते । बयं तु ब्रूमः द्वितीयः पक्ष एव श्रेयानिति, अप्रामाणिकत्वाञ्जीबब्रह्मणोरेकत्वस्य । 

न (हि) अप्रामाणिकपरिरक्षणाय वाक्यानां जघन्यवृत्तिराश्रीयमाणा क्कचि(दुपलब्धेति)दपि 
दृष्टेति । तदिदमुक्तं भेदेनैबेति। 

ननु 'कथं जीवव्रह्मैक्यमप्रामाणिकं, तत्त्वमसीत्यादिश्रुतिसिद्धमि(त्वादि)'ति चेन्न । 
उपपत्तिपराहतत्वात्‌ । तथा हि । तच्छव्देन(व्दस्य) मुख्यार्थो यः, 'सदेब सोम्य’ इत्यादिना 
प्रकृतः, प्रेक्षापूर्वं तेजोऽवन्नादीनां स्रष्टा, सर्वासां प्रजानां मूलमायतनं प्रतिष्ठा च, सकला- 
बद्यगन्धविधुरोऽपरिच्छिन्नगुणाकरः परमात्मा, यश्च त्वंपदमुख्यार्थः प्रत्यक्ष(दि)सिद्धोऽल्प- 
शक्तिः पराधीनो दोषकलुषितोऽवच्छिन्नज्ञानादिगुणः, ताबुपादायानेन वाक्येनैक्यमुच्यते, उत 
विरुद्धभागत्यागेन लक्षणया वा । नाद्यः । परस्परविरोधेन योग्यताबिरहे जरद्रबादिबाक्यव- 
दाभासत्वप्रसङ्गात्‌ । द्वितीये दोषमाह भेदेनेवेति । सिंहो देवदत्त इत्यादिवत्‌ सामानाधि- 
करण्यमात्रं गौणमुपादाय जीवब्रह्मणोर्भेदे (ना) नेवाङ्गीकृतेन पदद्वयस्य मुख्यार्थ (त्व) सम्भवे(न) 
जहदजहलक्षणा कुत आश्रयणीयेति। 

परि०-- सूत्रस्य मुख्यार्थोक्तिपरतया 'भेदेनेव तु' इति वाक्यं व्याख्याय श्रुतरमुख्यार्थत्वोक्तिपरतयापि 
व्याख्यातुमवतारयति ननु कथमिति । तदित्यत्य को मुख्यार्थ इत्यतइ्छान्दोग्ये षष्ठे तत््वमसीत्यतः पूर्ववाक्ये 
प्रकृतमाह सदेवेत्यादिना । ' तदैक्षत बहु स्वं प्रजायय' इति 'तत्तेजोऽसृजत' इत्यादिवाक्योक्तमाह प्रेक्षेति । ` सन्मूलाः 
सोम्येमाः सदायतनाः सत्प्रतिष्टा' इत्यादिनोक्तमाह सर्वासामिति । सृष्टिस्थितिमुत्तिकर्ता चेत्यर्थः । तत्सत्यम्‌, 
स आत्मा अनयोरर्थः सकलेत्यादि । गौणमिति । तादृहयपरमित्यर्थः । 'सामानाधिकरण्यमात्रं गोणम्‌' इत्वादे- 
स्तात्पर्यमुक्त चन्द्रिकायां पृथगुपदेशादित्यधिकरणे । सामानाधिकरण्यमात्रं गोणमित्यस्य, तत्पदं कर्तृत्वादिविशिष्ट- 
्रह्मपरमेव तत्त्वंपदयोः सामानाधिकरण्यं तु नाभेदपरमिति नाभिप्रायः, अपि तु तत्त्वमनीत्वत्र तत्‌ तत्सदृश इति 
तत्पदेनैव गोण्या वृत्त्या सादृश्ये ल्क्थेऽन्योन्यान्वितानेकप्रकृतिनिष्टेकविभक्तिल्पसामानाधिकरण्वार्थस्य मुख्यस्य 
तत्पदशक्यतावच्छेदकेन ब्रह्मत्वेन रूपेण त्रह्मामेदस्य जीवेऽसत्त्वेऽप्यमुख्यत्य चेतनत्वादिरुपेणाभेदस्य तत्त्वात्‌ 
सामानाधिकरण्येनाऽमुख्यामेदलाभ इत्वेवाभिप्राव इति । जहदजहलक्षणेति । ओहाकृत्यागे त्वजदत्यजलुक्षणे- 
त्यर्थः । कर्तृत्वादिधर्माशत्यागाच्चैतन्यांशस्यात्वागादिति भावः । | 

सु०-- ननु किं सामानाधिकरण्यं मुख्यमुपादाय तत्त्वंपदयोर्लाक्षणिकत्वं व्याख्येयं 
किं बा सामानाधिकरण्यं गौणं गृहीत्वा तत्त्वंदयोर्मुख्यार्थता व्याख्यातव्येति सन्देहे न 
विनिगमनायां हेतुरस्ति । न नास्ति । त्यजेदेकं कुलस्यार्थ इति न्यायस्य विद्यमानत्वात्‌ । 
तात्पर्यलिङ्कानां तत्र तत्र भेद एवानुगुण्यस्य व्युत्यादितत्वात्‌ । तदिदमुक्तं भेदेनैबेति । 


परि०- तत्र तत्रेति । तत्त्वनिर्णयादी । 

सु०-- किश्र विरोध्याकारपरित्यागेन स्वरूपमात्रलक्षणया 'तत्त्वमसि' इति वाक्यं 
जीबब्रह्मणोरेकत्वं प्रतिपादयतीत्यत्र विरोध्याकारपरित्यागो नाम न तावदविवक्षामात्रमित्युक्तं 
प्राक्‌ ॥ अथ सोऽयं देवदत्त इति (त्यादि) बद्विरोध्याकारस्यानित्यत्वम्‌ । तत्राह कथमिति । 

अनु०— कथं नित्यगुणस्यास्य स्यादैक्यं गुणहानतः ॥ 

नित्यगुणत्वं चेश्वरस्य लिङ्गपादे साधयिष्यते । अस्येश्वरस्येत्युपलक्षणम्‌ । जीवेऽपि 
पारतन्त्र्यादिदोषाणां नित्यत्वात्‌ । यथोक्तं पुराणे ' अल्पदाक्तिरसार्वज्ञम्‌' इति । 

परि०--- प्रागिति । प्रथमाधिकरणे 'सत्यत्वात्तेन दुःखादे:' इत्यादिव्याख्यानावसर । लिङ्गपाद इति । 'ज्ञानं 
नित्यं क्रिया नित्या' इत्यादिनोत्तरपादे साधयिष्यत इत्यर्थः । पुराण इति । 'अत्पराक्तिरसार्वञ्यं पारतन्त्र्यमपूर्णता । 
उपजीवकत्वं जीवत्वमीदात्वं तद्विपर्ययः ॥ १ ॥ स्वाभाविकं तयोरेतन्नान्यथा तु कथञ्चन' इति द्वितीयगीतातात्पर्योक्त- 
महाविष्णुपुतण इत्यर्थः । 

सु०-- ननु च बिरोध्याकारपरित्यागेन जीवस्य ब्रह्मैक्यमित्यस्यार्थो न विरोध्या- 
काराबिवक्षामात्रेणेति नाप्यनित्यत्वेनेति किन्तु निर्गुणेन ब्रह्मणा जीवस्यैक्यमित्येवेति चेन्न । 
निर्गुण(त्व)स्यैव निरूपयितुमझाक्यत्वात्‌ । तथा हि । तन्निर्गुणं किं सगुणादीश्वराद्भिन्नमुता- 
भिन्नम्‌ (वा) । द्वितीये तस्यापि सगुणत्वप्रसङ्केन निर्गुणत्वव्याघातः । आदे दोषमाह संदेवेति । 

अनु ० सदैव गुणवत्त्वेऽस्य भिन्नं स्यान्निर्गुणं सदा । 

यदि निर्गुणं सगुणादत्यन्तभिन्नं तर्ह्यस्य सगुणस्य नित्यं सगुणत्वात्तस्मान्नित्यमेब 
निर्गुणं भिन्नं प्रसज्येत । तथा च न कदाचिदपि केवल्यं स्यादिति। 

“ननु स्वभावतो निर्गुणमेवारोपितेर्मिथ्यागुणेः सगुणमिति वालैरभिलप्यते । 
आरोपितनीलिस्रा गगनमिव नीलत्वेन । आरोपप्रबाहस्य चानादिनित्यतया सदा सगुणत्वं च 
नानिष्टम्‌। तथा च मिथ्याभूतविरोध्याकारपरित्यागेनैक्योपदेशोऽपि नानुपपन्नः । नीरूपं गयन- 
मिति यथा । यथा बा यदिदं रजतं सा शुक्तिरि"त्येबं परेण स्वाभिसन्धाबुद्धाटिते सत्याह 
न चेति। 

न च मिथ्यागुणत्वं स्यादनिर्वाच्यस्य दूषणात्‌ ॥। 
मिथ्येत्यसदुच्यतेऽनिर्बचनीयं वा । नाद्यः अनङ्गीकारात्‌ । न द्वितीयः अनिर्वाच्यस्य 
प्रथमसूत्र एव निराकृतत्वात्‌ । अतो गुणराहित्यलक्षणं निर्गुणत्वं न सर्वथा शक्यनिरूपणम्‌ । 

ननु गुणादिपश्रकस्य निर्गुणत्वं पदार्थविदो मन्यन्ते । मन्यन्ताम्‌ । न हीदानी निर्गुण- 
वस्तुनिराकरणं प्रस्तुतं किं नामाद्वैतिना निर्गुणं ब्रह्म निरूपयितुमशक्यमिति । गुणङाब्देना(चा) त्र 
धर्ममात्रं प्रकृतम्‌ । तद्रुणादिष्वपि सर्वसम्मतम्‌ ॥ गुणादीनां च सगुणत्वं परमाण्वारम्भनिरासे 
बक्ष्यते। 


ननु (च) 'साक्षी चेता केबलो निर्गुणश्च" इति निर्गुणं ब्रहम श्रूयते । मैवम्‌ । उक्तानुप- 
पत्तिपराहतत्वनार्थान्तरपरत्वात्‌ । अन्यथा साक्षित्वादीनामपि धर्मत्वाद्वचाघातश्च । साक्षादृष्टा 
हि साक्षी । यथाऽऽह पाणिनि: । 'साक्षाद्रष्टार संज्ञायामि'ति। 

परि०-- कैबल्यमिति । केवलत्वं निर्मणभाव इति यावत्‌ । यगुणव्येत्वनुकर्षः । वालैरिति । विशेषा- 
नभिन्ञैरित्यर्थः । गुणराह्ित्यलक्षणं निर्गुणत्वमित्यस्य वैश्ेषिकपरिभाषितगुणशून्यत्वमर्थ इति मन्वानो मन्द: शङ्कते 
गुणादिपश्चकस्यति । गुणकर्मसामान्यविरोषनमवायरुपपञ्चकल्य । पदार्थबिदो नेयाविकाः । अहाक्यमितीति । 
प्रस्तुतमित्यनुकर्षः । अत्रेदानीम्‌ अभिमतं निर्गुणत्वं गुणादिपञ्चकेऽपि नेत्याह गुणडाव्देनेति । पारिभाषिकल्पादि- 
चतुबिंशतिगुणराहित्यमपि नेत्याह गुणादीनां चेति । वैशेषिकाधिकरणे समवपादे वक्ष्यत इत्वर्थः । उक्तानुप- 
पत्तीति । निर्गुणस्यैव निरुपयितुमदाक्यत्वादिनोक्तानुपपत्तीत्वर्थः । यद्वा `न च मिथ्वागुणत्वं स्यादनिर्वाच्यस्य 
दूपणात्‌' इत्युक्तानुपपत्तीत्यर्थः । अर्थान्तरति । प्राकृतगुणरहित्यल्पार्थान्तरत्वादित्यर्थः । व्याख्यातैषा श्रुतिः 
कर्मनिर्णयटीकावाम्‌ । अन्यथेति । धर्मसामान्यनिपेधे । यथाऽऽहेति । पञ्चमस्य द्वितीयपादे 'साक्षाद्रष्टरि' इति 
साक्षाच्छब्दल्पादव्ययाद्वष्ट्थे संज्ञावां विषये इनिप्रत्यये ' अव्ययानां भमात्रे टिलोपः' इति टिलोपश्च भवतीत्वर्थः । 


सु०-- एवं धर्मराहित्यलक्षणं निर्गुणत्वं निराकृतमप्याग्रहमात्रेण योऽङ्गीकरोति तं प्रति 
सोलुण्ठमाह निर्गुणत्वमिति। 


अनु ० निर्गुणत्वं तदा च स्यादासुरत्वं न चान्यथा । 


तदा च (निर्गुणे युक्तया) निर्गु(णे)णत्वे निराकृतेऽपि यदि निर्गुणत्वं परस्मै रुचितं स्यात्‌ 
तर्हि' गुणराब्दोदितसकलशुभराहित्यलक्षणमासुरत्वमेव स्यात्‌ । अन्यथानिरूपयितुमराक्य- 
त्वस्योक्तत्वात्‌ । तेनैक्यं च मायावादिनामनुमन्यामह इति ॥ एतेन ब्रह्मणो निर्गुणत्वादस्य 
लक्षणस्य यत्तटस्थत्वमुक्तम्‌, न हि नानाविधकार्यक्रियावेशात्मकत्वं तत्प्रसवशक्त्यात्मकत्वं 
वा जिज्ञास्यबिशुद्धब्रह्मान्तर्गत॑ भवितुमर्हतीति, तदपि निरस्तं वेदितव्यम्‌ । निर्गुण(त्व)स्यैव 
निराकृत(निरस्त)त्वात्‌ ॥ यच्चोक्तम्‌ 'नेदं ब्रह्मणो विशेषण प्रपश्रजन्मादिकारणत्वस्य प्रपत्चो- 
पाधित्वेन निरुपाधिकब्रह्मस्वरूपान्तर्गतत्वायोगात्‌' इति; तदुत्तरत्र निराकरिष्यत इति। 

परि०-- सोलुण्उम्‌ सोपहासम्‌ । परस्मै रुचितमिति । 'रुच्यर्थानां प्रीयमाणः' इति चतुर्थी । यत्तटस्थ- 
त्वमुक्तै तत्निरस्तमित्यन्वयः । तटस्थत्वोक्तिपरं वाक्यं पठति न हि नानेति । तत्प्रसवेति । नानाविथकार्यजनके- 
त्यर्थः । विशेषणमिति । स्वरूपलक्षणमित्यर्थः । उत्तरत्रेति । 'अतोऽनन्तगुणं त्रत्म' इत्यत्र ब्रह्मस्वरूपबिशेषण- 
(षय)त्योपगमेन तन्मात्रत्वानङ्गीकारेण निराकरिष्यत इति भावः । 

सु०- यदपि गुणगुणिनोरन्यत्वानन्यत्वाभ्यामनिरूपणादिति लक्षणस्य तटस्थ- 
त्वादिसिद्धये परेणोक्तं तदूषयितुमनुबदति लक्ष्यलक्षणयोरिति। 

अनु ० लक्ष्यलक्षणयोर्भेदोऽभेदो वा यदि बोभयम्‌। 

यदत्र जगञ्जन्मादिकारणत्बं मु(ख्य)खतो लक्षणमभिहितं, सर्वज्नत्वादिसमस्त- 
गुणवत्त्वं चाभिप्रायव्या(प्रा)समित्युक्तम्‌, तदुभयमपि लक्षणं लक्ष्याद्वह्मणो भिन्नमभिन्नं 
भिन्नाभिन्नं बा। 

नाद्यः । मेरुमन्दरबलक्ष्यलक्षणभावस्य गुणगुणिभावस्य चानुपपत्तेः । सम्बन्ध- 
सद्भाबान्नेति चेत्‌ (न) तस्यापि सम्बन्धिभ्यामन्यत्वानन्यत्वाभ्यामनिरूपणात्‌। 


न द्वितीयः । अनेकैरभिन्नस्य ब्रह्मणोऽप्यनेकत्वापत्तेः। तथा चैकमेवेति श्रुतिविरोधात्‌ ॥ 
लक्षणानां वैकत्बमापद्येत। तथा च 'यतो वा इमानि भूतानि जायन्ते' इत्यादिश्रुतेः पुनरुक्तिदोष- 
प्रसङ्गः ॥ लक्ष्यलक्षणभावो गुणगुणिभावश्चाभेदे नोपपद्यते । प्रसिद्धेन ह्यप्रसिद्धं लक्षणीयम्‌ । 
न च तदेव तदैव प्रसिद्धमप्रसिद्ध चेति युक्तम्‌ ॥ गुणी च गुणवान्‌ भवति। न च स्वेनेव तद्वान्‌ 
भवति । 


न तृतीय: । परस्परविरोधात्‌। 


अतो5डक्‍्यनिरूपणत्वान्नेदं ब्रह्मस्वरूपान्तर्गतं लक्षणम्‌, किन्तु तटस्थमेब । न च 
तटस्थेन तेन ब्रह्मणोऽद्वितीयत्वभङ्ग:, यद्रजतमित्यभात्सा शुक्तिरितिवन्मिथ्याभूतेनापि प्रपञ्च- 
कारणत्वेनोपलक्षणयोगादिति। 


परि० इत्युक्तमिति । स्वरूपलक्षणवादिना सिद्धान्तिनोक्तमित्यर्थः । अन्यत्वानन्यत्वाभ्या- 
मनिरूपणादिति । अन्यत्वे सम्बन्धसम्बन्धिनोः सम्बन्धान्तरेण भाव्यम्‌ । तत्राप्येवमित्यनवस्थानात्‌ । अनन्यत्वे 
सम्वन्धसम्वन्धित्वव्याघातादिति भावः । पुनरुक्तीति । 'यतो वा' इति श्रुतौ उक्तजन्मस्थितिभङ्गरूपलक्षणत्रय- 
स्वाप्येकत्वेन 'इमानि भूतानि जायन्ते येन जातानि जीवन्ति यत्रयन्त्यभिसंविशन्ति' इत्येषामेकार्थत्यादिति भावः । 
इतिवदिति । यजगजन्मादिकारणत्वेन प्रतीतं तद्रह्म इत्येवंरूपेण मिथ्याभूतकारणत्वेनोपलक्षणसम्भवात्‌; इत्यर्थः । 

सु०-- णबमनूद्य निराकर्तुमारभते इति पृष्ट इति। 
अनु ० इति पृषे 
बक्तव्यमिति रोषः ॥ पृष्ट इत्युपलक्षणम्‌ । दूषिते चेत्यपि ग्राह्यम्‌ । दूषणानामत्यन्ता- 
सम्बद्धत्वात्पृष्ट इत्येवोक्तम्‌ ॥ किं बक्तव्यमिति। 
तत्र जगञ्जन्मादिकारणत्वादीनां धर्माणां भेदाभावेऽपि विशेषस्य सद्भावात्‌ तद्वलेन 
सर्वमुपपद्यत इति वक्तुं निर्भेदवस्तुनि परेण विरोषस्यानङ्गीकृतत्वात्‌ घटादीनां च 
मिथ्यात्वेनाङ्गीकृतानामनुदाहरणत्वात्सत्य एव वस्तुन्यसाबुपपादनीय इति मन्वान आह 
तदेति। 
तदैक्यस्य गतिरेब न बिद्यते । 
यद्येवं पृष्ट्वा लक्षणं दूषयसि तदैक्यस्य गतिर्निरूपणप्रकारो न विद्यते । 
अयमभिप्रायः । द्विविधं हि वाक्यं मायावादिना तत्त्वाबेदकमङ्गीकृतम्‌ । एकं जीव- 
ब्रह्मणोरैक्यपरं महावाक्यम्‌, यथा तत्त्वमसीत्यादि । अपरं तत्स्वरूपपरमवान्तरवाक्यम्‌, यथा 
सत्यं ज्ञानमनन्तं व्रह्मे्यादि । तदुभयमपि सविरोषाभिन्नवस्तुनिष्ठं परेणाङ्गीकरणीयम्‌ (अङ्गी 
कार्यम्‌), गत्यन्तराभावात्‌ । 
परि०-- इति बक्तुमिति। ' अतोऽनन्तगुणं ब्रह्म निर्जेदमपि भण्यते इत्यनेन वक्तुमित्यर्थः । अन्मुटत्वादाह 
अयमभिप्राय इति । नास्तीतीतिदात्दस्येत्ययमभिप्राय इत्यन्वयः । 
सु०-- तत्र ताबदाद्यस्य गत्यन्तरं नास्ति कथमिति चेत्‌ उच्यते । तत्त्वमसीत्यादि- 
वाक्यप्रतिपाद्यमैक्यं किं तत्पदलक्षिताचचैतन्यादभिन्नमुत भिन्नमथ भिन्नाभिन्नमिति वाच्यम्‌। 
परेणाङ्गीकृतत्वेन प्राधान्यादभेदपक्षं तावदादौ निराकरोति ऐक्याभेद इति । 
अनु०-- ऐक्याभेदे न झास्रण ज्ञेयं तत्स्वप्रकाशतः । 
ऐक्यस्य चेतन्यस्वरूपाभेदे5ड्रीक्रियमाणे तदैक्यं तत्त्वमसीत्यादिना शास्त्रेण प्रतिपाद्य 
न स्यात्‌ । कुतः स्वरूपस्य स्वप्रकाशत्वेन नित्यसिद्धत्वात्‌ । तन्मात्र(स्वरूप)त्वाञ्चक्यस्य । 


न हि प्रकाझामानमेब शास्त्रप्रतिपाद्यम्‌ । वंयर्थ्यप्रसङ्गात्‌ ॥ कित्रावेद्यत्वे सत्यपराक्षव्यवहार- 
योग्यत्वं स्वप्रकाइात्वं परेणाङ्गीकृतं तथा च स्वप्रकाशचतन्यात्मक (च) शाख्रप्रतिपाद्य चेति 


310 श्रीमन््यायसुधा - परिमळसमेता (प्रथमाध्याये 


व्याहतम्‌ ॥ अथ शास्त्रं नैक्यं प्रतिपादयति किन्तु भेदभ्रमं निराकरोति; यथोक्तं सिद्धं तु 
निवर्तकत्वादिति । न । णेक्ये प्रकाशमाने भेदभ्रमस्यैवानवकाशात्‌, तत्त्वाप्रतिपत्तर्भ्रान्तिहेतु- 
त्वात्‌। ऐक्यं न प्रकारात इति चेन्न, स्वप्रकाशचैतन्यमात्रत्वविरोधात्‌। अविद्यावशात्स्वरूप- 
(प्रकाझा)स्याप्यनबभास इति चेन्न सर्वथाऽप्यनवभासप्रसङ्गात्‌ । तथा चाधिष्टानानबभासे 
अविद्यारोपस्याप्यनुपपत्तेः, न ह्यखण्डे बस्तुन्यंशातोऽविद्याबरणं सम्भवति । असम्भवनीया- 
बभासचतुराऽविद्येति चेत्‌, तर्हि सा जडेष्वेव कुतो नाङ्गीकार्या, अनुपपत्तेस्तुल्यत्वात्‌, तथा च 
'सा न जडेषु वस्तुषु' इत्ययुक्तम्‌ । 

'न शास्रेण ज्ञेयं तदि'त्युपलक्षणम्‌, 'झास्त्रप्रतिपाद्यत्वेऽपि तत्पदेनेब सिद्धत्वात्‌ 
त्वमसीति व्यर्थमि' त्यपि द्रष्टव्यम्‌॥ तदित्येतावता न भेदश्रमनिवृत्तिः, अतस्त्वमसीति सार्थक- 
मिति चेन्न। तत्पदेने(वै) क्यस्य प्रतिपादितत्वादैक्यप्रतीतो च भेदभ्रमस्य निरस्तत्वात्‌। अन्यथा 
कदाऽप्यनिवृत्तिप्रसङ्गात्‌॥ तत्पदेनैक्यस्याप्रतिपादितत्वे तदुपलक्षितचैतन्यमात्रत्वानुपपत्तिः। 


ननु कथं तर्हि सोऽयं देवदत्त इति वाक्यम्‌ । अत्रापि विरीषानङ्गीकारेऽनुपपत्तिरेवेति। 


परि०-- ताबदिति । अवान्तरवाक्यस्य गतिर्नेति सत्यज्ञानादिकेऽप्येवमित्यत्र वक्ष्यमाणत्चात्तावच्छत्दः । 
ननु स्वकर्मकप्रकाहात्मकत्वल्पस्वप्रकाइात्वं न परेणाङ्गीकृतम्‌ । येनायं दोषः स्यादित्यतः तद्रीत्यापि दोषोक्तिपरतया 
व्याचष्टे किञ्चावेद्यत्व इति । सिद्धं त्विति । ऐक्यस्य स्वप्रकादात्मस्वल्पत्वेन सदा प्रकाशमानत्वेऽपि शास्न- 
स्योपादेयत्यं तिद्धमेव । शालस्य भेदध्रमनिवर्तकत्वादित्यर्थः । दासस्य भेदश्रमनिवर्तकत्वेनोपादेयतादाद्कां निराह 
नेति । स्वरूपस्यापीति । ऐक्यस्येति योज्यम्‌ । सर्वथाऽप्यनबभासेति । आत्मनोऽप्यनवभासप्रस ङ्वादित्वर्थः । 
अविद्याऽऽरोपस्यापीति । तथा च अविद्यावशादेक्यानवभासोक्तिरयुक्ता स्यात्‌ । अविद्याया एवानुपपत्तेरिति 
भावः । नन्वात्मस्वरुपांदोऽविद्यावरणं नास्ति किन्त्वैक्यांश एवेत्यत आह न हीति । अनुपपत्तेस्तुल्यत्वादिति । 
अधिष्टठानानवभास इत्यादिनोक्ताया इत्वर्थः । असम्भावनीयेत्यायुक्तपरिहातस्यापि तुस्यत्वादित्यपि ज्ञेयम्‌ । इत्ययुक्त- 
मिति । इति यत्त्वयोक्तं तदवुक्तमित्यर्थः । तत्पदेनेक्यस्य प्रतिपादितत्वादिति। तत्पदत्रोध्यचैतन्यस्वरूपत्वादेक्य - 
स्येति भावः । तदुपलक्षितेति । तलक्षणया तत्पदत्रोधितेत्वर्थः । ननु कथमिति । तस्मिन्‌ वाक्ये स इति तत्पदेनैव 
देवदत्तस्वरूपस्य तदभित्नस्येकस्य च बोधितत्वेन शिष्टपदयेयर्थ्यापत्तिरिति भावः । अत्रापीति । सोऽयमिति- 
वाक्यत्रोध्याभेदस्थलेऽप्यैक्यस्य पिण्डस्य च सविहोषाभेदानङ्गीकार इत्वर्थः । 


सु ० द्वितीयं निराकरोति भेद इति। 


अनु०-- भेदे मिथ्यात्वतो भेदसत्यत्बं स्याद्वलादपि । 

एक्यस्य स्वरूपाद्धेदेडड्रीक्रियमाणे अपसिद्धान्तः तावत्‌, तत्त्वमस्यादिवाक्यस्य 
अखण्डार्थनिष्ठताया मायावादिना उङ्गीकृतत्वात्‌ । मिथ्यात्वप्रसङ्गोऽपरो दोषः, चैतन्याति- 
रिक्तस्य सर्वस्य मिथ्यात्वाङ्गीकारात्‌, अन्यथाऽद्वैतेनैव सत्यनाद्वैतव्याघातात्‌। ऐक्यमिथ्यात्वे 
किन्नश्छिन्नमिति चेन्न, मिथ्यात्वतो न शास्रेण ज्ञेय तदित्यनुवर्तनात्‌, अन्यथा तत्त्वमस्यादि- 
शास्त्रस्यातत्त्वाबेदकत्वं स्यात्‌ । किश्च जीवत्रह्मणोरेक्यस्य मिथ्यात्वतस्तद्गेदसत्यत्वमपि 
स्यात्‌। कुतः, बलात्‌ व्यासिवलादित्यर्थः । 

ननु न कुत्रापि सत्यो भेदोऽस्माभिरभ्युपेयते तत्कथं व्याप्ति: । मेवम्‌ । आस्तां तावत्‌ 
परमार्थचिन्ता । ययोर्दूरस्थयोर्वनस्यत्यारैक्यं मिथ्या तयार्भेदः सत्य इति दृष्टम्‌। अथवा यस्य 
स्वरूपेण सतो योऽभावो मिथ्या तस्य तद्विपरीतः सत्यो, यथा व्रह्मणोऽनृतत्वादेर्मिथ्यात्वे 
सत्यत्वादिकं सत्यमिति, सामान्यव्यास्याश्रयणन प्रसङ्गपपत्तिः । यथाहुः `परस्परविरोध तु 
न प्रकारान्तरस्थितिः' इति । 

परि०- - द्वितीयमिति । तत्पदलक्षिताचेतन्याद्वि्रमेक्यमिति पक्षमित्यर्थः । मृलोक्तमुपलक्षणं मत्वाऽऽह 
अपसिद्धान्तस्ताबदिति । मिथ्चात्वत इत्वनुवादलब्धमाह मिथ्यात्वप्रसङ्ग इति । अन्यथेति । चेतन्याद्विन्न- 
स्या्रेतस्य सत्यत्वेद्रेतनेव ऐक्येनेव सत्वेनाद्रेतस्य सदेकमव तत्त्वमित्यम्य व्वाघातादित्यर्थः । मूलं योजयति 
मिथ्यात्बत इति । दोपान्तरविवक्षयात्तयन्विततयाऽपि योजयति किञ्चेति । अपीत्वल्यान्ययोक्तिः सत्यत्वमपीति । 
न प्रकारान्तरेति । परत्यरविरुद्वयोरन्यतरस्थ्चिति विना प्रकारन्तरेण स्थितिर्नेत्वर्थः । तथा च विक्द्ववोरन्यतरस्य 
मिथ्यात्वेऽन्यतरस्य सत्यत्वं ल्यादेवेति भावः । 

सु०-- तृतीयं निराचष्टे भेदाभेदाविति । 

अनु०-- भेदाभेदौ यदि 

जीवब्रह्मणोरेक्यस्य स्वरूपाद्भेदाभेदौ यद्यड्रीक्रियेते । तदा वक्तव्यं तौ किं चैतन्या- 
दभिन्नावुत भिन्नौ अथ भिन्नाभिन्नाबिति ॥ आद्ये चैतन्यस्यापि द्वित्वं तयोर्वैकत्वमित्याद्यापद्येत। 
द्वितीययोर्दोषमाह तदेति । 

तदा स्यादेव ह्यनबस्थितिः ॥ 


हिशब्देनानवस्थाव्युत्पादनस्य स्पष्टतामाचष्टे । तथा हि । स मेदः किं भेदिभ्यां भिन्नो- 
ऽभिन्नो भिन्नाभिन्नो बा । प्रथमे सोऽपि भेदस्तथेत्यनवस्था । द्वितीये शव्दपर्यायत्वादया दाषाः। 
तृतीयस्तु तृतीयेऽन्तर्भवति । ततरप्युक्तविधयाऽनवस्थैबेति। 

ननु भेदस्य भेदान्तरं भेदाभेदयोश्च भेदाभेदान्तरमित्येतावता नानवस्था, उत्पत्तिज्गपि- 
प्रतिबन्धकत्वाभावादिति चेन्न, विरोषणप्रतीतिमन्तरेण बिरिष्टप्रत्ययानुपपत्त्या ज्ञसिप्रतिबन्ध- 
कत्वात्‌ । तदिदमुक्तं स्यादेवेति । 

यद्यपि भेदाभेदाङ्गीकारे विरोधो बक्तुं शक्यते तथाऽपि स्फुटत्वान्नोक्तः । 

एवमैक्यस्य स्वरूपाद्भेदपक्षेऽनवस्थाऽपीति। 

परि०--- तृतीयं तत्पदलक्षितचेतन्यादेक्यं भिन्नाभिन्नमिति पक्षम्‌ । स्वरूपादिति । चेतन्यस्वल्पा- 
दित्यर्थः । इत्याद्यापायेत इति । तच्छ्दपर्यायत्वं अन्यतरमात्रपरिशेषापत्तिश्चेत्यादिपदार्थः । भेदिभ्यामिति । 
चेतन्यल्पवस्तुना भेदाभेदाल्यवस्तुना चेत्यर्थः । शब्देति । चैतन्यशब्दभेदशब्दाभेदशब्दानां पर्यायत्वं चेतन्या- 
दयन्यतर्परिदोषत्वभेदाभेदयोरेकत्वभेदानेकत्वरूपदोषा इत्यर्थः । तृतीय इति । भेदिभ्यां भेदो भिन्नाभिन्न इति पक्षः । 
ऐक्यं चेतन्याद्विनाभिनमिति पक्षेऽन्तर्भवति । तथा च तद्दोषेणेव दुष्टो भवतीति भावः । तत्र वा को दोष इत्यत आह 
तत्रापीति । विशेषणेति । चेतन्यादेक्यं भिन्नाभिन्नमिति विदिष्टप्रतीतिर्हि विशेषणत्वेन भेदाभेदभानमपेक्षते । 
विशेषणत्वेन भेदाभेदभानं च भेदाभेदरूपबिशेषणस्य विरोष्यभूतेक्यस्य च भेदस्य वा भेदाभेदस्य वा भानाभावे- 
ऽनुपपन्नम्‌ । तद्भानमपि विशेषणत्वेन तज्ज्ञानं विना नेत्येवमुत्तरोत्तरभेदादिभानं विना पूर्वपर्वमेदादिभानं न युक्तमिति 
ज्ञप्तिप्रतिबन्धकत्वाद्दोष एवेत्वर्थः । अनवस्थापीतीति । रफुटत्वान्नोक्तेति योज्यम्‌ । 


सु ० 'नन्वैक्यं चैतन्याभिन्नमपि स्वनिर्वाहकत्वात्स्वाभाविकप्रकारोनाप्रकारित- 
त्वमात्मनो निर्वक्ष्यति(हिष्यति) । यद्वा स्वरूपेणेक्यस्य भेदाभेदौ स्ताम्‌, तयोश्च भेदाभेदा- 
न्तराभावेऽपि स्वनिर्वाहकत्वाद्वथबहारोपपत्तिरि'ति चेन्न, विरोषानभ्युपगमे स्वनिर्वाहकत्व- 
स्यापि वक्तुमशक्यत्वादित्यभिप्रायेणाह स्वनिर्वाहकतेति । 


अनु०— स्वनिर्वाहकता चेत्स्यात्‌ 


एक्यस्य भेदाभेदयोर्वा स्वनिर्वाहकता यद्यङ्गीकृता स्यात्‌ । तदा पृच्छामः “स्वस्य 
निर्वाहकं हि स्वनिर्वाहकम्‌ । तस्य भावः स्वनिर्वाहकता । स्वस्येति च कर्मणि षष्ठी 
'कर्तुकर्मणो: कृती'ति वचनात्‌ । तथा चैकस्यैवेकस्यामेब निर्वाहक्रियायां कर्मकर्तृत्वलक्षणं 
निर्वाह्यत्वं निर्वाहकत्वमित्युक्तं भवति । तन्निर्वाह्यत्वं निर्वाहकत्वं च परस्परं धर्मिणा क्रियया 
चात्यन्ताभिन्नमु(तात्यं) त भि(न्नाभि)न्नमि''ति। 


आये दोषमाह वाद्यमिति । 

बाह्यं बाहकमित्यपि । 
पर्यायो भेदवान्वा स्यादनबस्थोभयत्र च ॥ 
निर्बाह्ममिति निर्वाहकमिति अपिराव्दान्निर्वाहणमित्यपि झाव्दसमूहः पर्यायः प्रसज्येत 
एकार्थत्वात्‌ । न च तेषां शब्दानां कञ्चित्पर्यायत्वं मन्यते । 


द्वितीयमनूद्य दूषयति भेदबानिति। 


वाशब्दो यद्यर्थे । यदि निर्वाह्मत्वादिरर्थः परस्परं धर्मिणा च भेदवान्‌ स्यात्तदा तद्भेद- 
द्वयस्य भेदिस्वरूपमात्रत्वे पर्यायत्वादिदोषप्रसङ्ाद्वेदान्तरवदित्यङ्गीकरणीयम्‌ । तथा च परस्परं 
भेदं धर्मिभेदं बाऽऽश्रित्योभयत्रानबस्था स्थादिति। 

परि०-- निर्बहिष्यतीति । निर्वक्ष्यतीति वाच्ये इडागमो लेखकदोषमूलो वा निर्वचनार्थध्रमनिरासाव कृतो 
वेति श्येयम्‌ । व्यबहारोपपत्तिरिति । भिन्नाभिन्नमैक्यं चैतन्यादित्यादिविदिष्टव्यवहारोपपत्तिरित्यर्थः । कर्तृकर्मणोः 
कृतीतिबचनादिति । निर्वाहकडाब्दस्य ण्वुल्ग्रत्यवान्तत्वात्‌ तस्य च 'कृदतिडि'त्यनेन कृत्संज्ञत्वात्‌ तद्योगे कर्तरि 
कर्मणि च षष्टी भवतीति पाणिनिवचनादित्यर्थः । 

सु०-- एवं विरेषानभ्युपगमे महावाक्यार्थानुपपत्तिमभिधाय अवान्तरवाक्येऽपि 
तामतिदिशति सत्येति । 


अनु०— सत्यज्ञानादिकेऽप्येबं 
सत्यं ज्ञानमनन्तं ब्रह्मेत्यादिकेऽवान्तरवाक्येऽप्येबं विकल्प्य दूषणमभिधानीयमित्यर्थः । 


तथा हि । सत्यज्ञानादिकं परस्परं ब्रह्मणा चात्यन्ताभिन्नं वा भिन्नं वा भिन्नाभिन्नं वा ॥ 
नाद्यः । तथा सति स्वप्रकाराव्रह्मात्मकस्य तस्य सत्यज्ञानादिशारत्राप्रतिपाद्यत्वप्रसङ्कात्‌ । 
सत्यज्ञानादिपदानां पर्यायत्वापत्त्या सहप्रयोगानुपपत्तिप्रसङ्गाञ्च॥ न द्वितीयः । अपसिद्धान्तात्‌। 
मिथ्यात्वापत्त्या झास्त्रस्यातत्त्वावेदकत्वप्रसङ्गाञ्च । अज्ञानत्वादेः सत्यत्वापत्तेश्च ॥ न तृतीयः । 
अनवस्थाप्रसङ्कात्‌। स्वनिर्वाहकत्वस्य चोक्तविधया निर्वक्तुमराक्यत्वादिति॥ 

परि०-- महाबाक्येति । तत्त्वमसीतिवाक्येत्यर्थः । प्रागुक्तविकत्यान्‌ तदोषांश्च व्यनक्ति तथाहि 
सत्यज्ञानादिकमित्यादिना । | 

सु०-- “ननु सत्यज्ञानादीनां परस्परं ब्रह्मणा चात्यन्तमभेद एव ॥ न च तावता 
सत्यज्ञानादिपदानां पर्यायत्वम्‌, वाच्यार्थभेदसद्धाबात्‌ । परापरसामान्यवाचिनां सगुणब्रह्म- 

वाचिना बा तेषां परब्रह्मणि लक्षणया प्रवृत्त्यङ्गीकारात्‌ ॥ न च वाच्यं 'सत्यपदेन लक्षितस्यैब 
ज्ञानपदेन लक्षणायां वैयर्थ्यम्‌, अधिकलक्षणायां च न अखण्डार्थतासिद्धिरि'ति लक्ष्यार्थ- 
भेदाभावेऽप्यारोपितासत्यत्वादिव्यावृत्त्यर्थत्वेन पदान्तराणां सप्रयोजनत्वात्‌ ॥ अत एव 
न झास्तरवैयर्थ्यम्‌, स्वप्रकाहोऽप्यारोपिताकारव्यावृत्त्यर्थत्वेन शारत्रस्य सप्रयोजनत्वादि'ति 
चेन्न । किं ब्रह्मनिरोषणत्वेनासत्यत्वादिव्यावृत्तिबोधः प्रयोजनमुच्यते । किंवा स्वतन्त्र णव 
व्याबृत्तिबोधः । 

परि०-- परापरसामान्येति । सत्ताहाद्दितसत्यत्वल्पव्यापकजातिज्ञानत्वादिरुपव्याप्यजातिबाचिनां 
सत्यज्ञानादिशब्दानामित्यर्थः । न च वाच्यमित्यस्य सिद्विरित्यनेनान्वयः । अत एवेत्युक्तं व्यनक्ति स्वप्रकाश- 
ऽपीति । 'सत्यं ज्ञानमनन्तं ब्रह्म विज्ञानमानन्दं त्रह्म' इत्यादिशासस्य हि व्रह्म असत्यं न अज्ञानं न, परिच्छिन्नं 
ेत्याद्यर्थकत्वेनारोपितासत्यत्वाद्याकारव्यावृत््यर्थत्वेन प्रयोजनवत्त्वादित्यर्थः । 


सु०-- आथे दोषमाह न व्यावृत्त्येति । 


अनु० ` न व्यावृत्त्या प्रयोजनम्‌ । 
न्यावृत्तस्याविरेषत्वे 


इत्थंभूतलक्षणे तृतीया ॥ ब्रह्मबिरोषणत्वेन असत्यत्वादिव्यावृत्तिलक्षणं प्रयोजनं 
सत्यादिपदानां त्वया वक्तुं न शाक्यते ॥ कुत इत्यत आह व्यावृत्तस्वेति । व्याबृत्ततया प्रतीतस्य 
ब्रह्मणोऽविरोषत्वे सतीत्यर्थः । अभावविरोषाङ्गीकारे च भावविशेषैः किमपराद्धम्‌ । 


द्वितीयं दूषयति न ब्यावृत्त्येति । व्यावृत्तेर्व्यावृत्तस्य ब्रह्मणोऽविरोषत्वे सा स्वतन्त्रा 
व्यावृत्तिर्न प्रयोजनम्‌, अजिज्ञासितत्वात्‌ । मुमुक्षुणा ब्रह्म वा तद्धर्मो वा जिज्ञासितव्यः । तत्र 
व्यावृत्तिर्न ब्रह्म, तस्य भावरूपत्वादेकत्वान्निरुपाधिकत्वाच्च । ब्रह्मधर्मोऽपि न चेत्कथं मुमुक्षुणा 
जिज्ञास्येत । अजिज्ञासितबोधनं च कथं प्रयोजनं स्यादिति। 


परि०-- इत्थम्भूतलक्षण इति । कञ्चित्प्रकारं प्राप्त इत्थम्भूतस्तल्य लक्षणे ज्ञापके तृतीया भवति । 
छात्रेणोपाध्यायमद्राक्षीदित्यत्रोपाध्यायत्वप्रकारं प्राप्तस्य छात्रशद्दितः शिष्यो ज्ञापक इति तत्र तृतीयोक्ता पाणिनिना । 
तथेहापि व्यावृत्त्या व्यावृत्तिलूपचिहेनेत्वर्थत्वादेवमुक्तम्‌ । यद्वा इत्थम्भूतस्य यल्लक्षणं तत्र तृतीयेत्यर्थवत्‌ इत्थम्भूतं 
यल्लक्षणे तत्र तृतीवेत्यप्वर्थमुपेत्यैवमुक्तम्‌ । विशेषणत्वरूपप्रकारान्तरं ग्रासे व्यावृत्तिलूपे लक्षणे तृतीवेत्यर्थोऽत्र ध्येय: । 
बिशेषणीभूता व्यावृत्तिः प्रयोजनं नेत्यत्र फलितोऽर्थः । उक्तं च तृतीयेऽध्याये ऋभाष्यटीकायां सप्तदशे वर्गे 'अच्छा 
वदा तना गिरा जरायै ब्रह्मणल्पतिम्‌' इत्येतद्भाष्यत्य 'व्याप्तया निरा जरायै संस्तुतित्वेन तृतीया भावरूपिणो' इत्यस्य 

व्याख्यावसरे 'जतयै' इत्यत्र जरयेति व्यत्यवमुपेत्य तृतीयाया इत्थम्भूतलक्षणत्वमभ्युपेत्व जरया संस्तुत्या संस्तुति 
त्वेन स्तुनित्वरुपेणोपेतया' इति । तदेव व्यनक्ति ब्रह्मेति । नन्वसत्यादिव्यावृत्तीनां अभावरूपत्वात्‌ तासां ब्रह्मविरो- 
पणत्वऽपि न निर्विशोषत्वाद्गीकारभङ्गः । भावविशोषाद्गीकाराभावादित्यन आह अभावेति । व्यावृत्तेरिति पदद्रय- 
मध्याहृत्य मूलं योजयति व्यावृत्तरविङोपत्वे सतीति । विग्रेपणाभावत्व सतीत्यर्थः । किं प्रति इन्यतो व्यावृत्त- 
स्येत्यन्‌द्र त्रह्मण इति बिदोष्यमुक्तम्‌ । 'न व्यावृत्त्या प्रयाजनम्‌' उत्यस्वार्थः सा स्वतन्त्रेत्यादि । निरुपाधिक- 
त्वाच्चेति । अन्यानिरुपितत्वादित्यर्थः । व्यावृत्तवल्त्वभावल्पत्वादनेकल्पत्वात्लोपाधिकत्वाचेत्युक्तत्रितयविपरीता 
इति भावः। 


सु ० किश्च सत्यादिपदानि व्रह्मणि किं सत्यत्वादिधर्मानभिदधत्यसत्त्वादिव्यावृत्ति- 
प्रयोजनानि, उतान्यथा वा । 


नाद्यः अनङ्गीकारादित्याह न ब्यावृत्त्येति । व्यावृत्तस्य व्रह्मणोऽविरोषत्वेऽङ्ीकृते सति, 
विझेषणाभिधानमुखेन व्यावृत्तिः पदानां प्रयोजनमिति वक्तुं न श्यत इत्यर्थः । 

द्वितीयं दूषयति न ब्यावृत्त्येति । व्यावृत्तस्य व्रह्मणोऽविहोषत्वे सत्यत्वादिधर्माप्रति- 
पादन इति यावत्‌ । असत्यत्वादिव्यावृत्तिः पदानां प्रयोजनमिति वक्तुं न शक्यते । न हि तीरे 
नदीत्वमनभिदधतो नदीपदस्यानदीत्वव्यावृत्तिः प्रयोजनं सम्भवति। विरोध्याकारसमर्पणेन हि 
विरोध्याकारान्तरं व्यावर्तनीयम्‌ ॥ 

यदुक्तं शास्त्रं च आरोपिताकारव्यावृत्त्या स्वप्रकारोऽपि प्रयोजनबदिति । तदप्यनेनेव 
निरस्तम्‌ ॥ निर्विशषे स्वयंप्रकाशमाने विरोध्याकारारोप एवानुपपन्न इति चोक्तम्‌। 

परि०-- अभिदधतीति । शत्रन्तम्‌ अभिदधानानीत्यर्थः । तदप्यनेनेति । व्यावृत्तिर्विशोषणं वा स्वतन्त्र 
वेत्यादिविकत्यपूर्वकदूषणेनत्यर्थः । 'ऐक्याभेदे न शासेण ज्ञेयं तत्स्वप्रकाशतः' इत्यत्र महावाक्‍्यार्थखण्डन- 
प्रस्तावोक्तदोपान्तरं च स्मारयति निर्विशेष इति । 

सु०- एवं विशेषानङ्गीकारे वाक्यद्वयस्यानुपपत्तिमभिधायोपसंहरति तदिति । 

अनु०— तदण्डं च खण्डितम्‌ ॥ 
तत्तस्मादखण्डं निर्विशेषं वाक्यद्वयप्रतिपा्यमित्येतन्मतं खण्डितं दूषितं वेदितव्य- 
मित्यर्थः । 

परि०-- वाक्यद्वयस्येति । महावाक्यावान्तत्वाक्यलूपवाक्दद्रस्येत्यर्थः । 

सु०-- स्वक्रियाविरुद्धं च निर्विरोषत्ववचनमित्याह निर्विशेषत्वमिति। 
अनु०-- निर्विशेषत्वमेतेन मूकोऽहमितिबद्भवेत्‌ । 


यथा मूको5हमित्येतत्स्वक्रियाविरुद्धम्‌ । बक्तुत्वाभावो ह्यनेनोच्यते, वचनक्रियया च 
बक्तत्बमिति ॥ तथा निर्विशेष ब्रह्मेति स्वक्रियाविरुद्धं भवेत्‌ । कथम्‌ । एतेन निर्विरोषत्वेन 
विठोषेणापतितेन हेतुना । विशेषाभावो हि निर्विरोषं ब्रह्मेति वाक्येन प्रतिपादयितुमिष्टः । 
प्रतिपादनक्रियया च विशेषाभावलक्षणो बिशेष: प्राप्रोतीति ॥ अयमपि विङोषो निर्विदोष- 
मित्यनेन निराक्रियत इति कुतस्तत्रापि स्वक्रियाविरोधः । प्रतीतिविरोध इति चेत्‌ । तर्ह्मत- 
द्वचनकर्तृत्वमपि मूकोऽहमित्यनेन निराक्रियत इति कुतस्तत्रापि स्वक्रियाविरोधः । प्रतीति- 
बिरोध इति चेत्‌। समस्समाधिः॥ परबोधनोपायाभावाद्विरोषाभाव उपादीयते न तु ब्रह्मविरोष- 
तयेति चेत्‌ । अत्रापि परबोधनोपायाभावादेवेदं वचनम्‌ । वस्तुतस्त्वसौ मूक एवेत्यस्तु ॥ 
निर्विरोषम्‌ इत्यस्य बिशेषनिरास एव तात्पर्यम्‌, न निर्विरोषत्वविरोषविधौ, अतः कथं विरोध 
इति चेत्‌। तर्हि मूकोऽहमित्यस्यापि वक्तत्वनिरासे तात्पर्यम्‌, नैतद्वचनवक्तृत्व इति कुतस्तत्रापि 
बिरोध: ॥ न तत्र स्ववचनविरोधः, किन्तु स्वक्रियाविरोध इति चेत्‌ । प्रकृतेऽपि किमन्यो ऽभिहित 
इत्यास्तां प्रपञ्चः । तदिदमुक्तं मूकोऽहमितिबदिति । 

परि०-- यथा मूकोऽहमित्येतत्स्वक्रियाविरुद्ध तथा निर्विशेषं ब्रह्मेति स्वक्रियाविरुद्धमित्यन्वयः । दृष्टान्तस्य 


स्वक्रियाविरोधमुपपादयति वक्तुत्वाभाव इत्यादिना । अनेन मूकोहऽमिति वाक्येन । एतद्वाक्योच्चारणक्रियया 
त्वित्यर्थः । झ्घोत्तराभ्यां स्वक्रियाविरोधमेव व्यनक्ति अयमपीति । 


सु ० यदर्थमयं प्रयत्रस्तदाह अभिन्नेऽपीति। 
अनु०-- अभिन्नेऽपि विशेषोऽयं बलादापतति ह्यतः ॥ 


अत उक्तप्रकारेण महावाक्याबान्तरबाक्ययोः अन्यथाऽनुपपत्तिबलात्‌ भेदरहितेऽपि 
ब्रह्मणि अयमनुपपत्तिरान्तिहेतुर्विरोषो नाम इक्तिविरोषोऽङ्गीकरणीयः प्राप्रोति । इदमुक्तं 
भबति । महावाक्यप्रतिपाद्यमैक्यमवान्तरवाक्यप्रतिपाद्यं च सत्यत्वादिकं ब्रह्मणा परस्परं 
चाभिन्नमेव । एकधैवानुद्रष्टव्यमित्याद्येकरस(त्व)प्रतिपादकश्रुतेः । न चोक्तदोषः । यतो भेद- 
हीनेऽपि वस्तुन्यस्ति कश्चिच्छक्तिविरोषो येन प्रकाशमानमपि न प्रकाशत इत्यादि युज्यते । 
स च विरोषोऽनयैवार्थापत्त्याऽवगम्यत इत्येव त्वया वक्तव्यमिति। 

परि०-- अयं प्रयत्न इति । लक्ष्यलक्षणयार्भेद इत्यादिना महावाक्यार्थावान्तत्वाक्यार्थबण्डनप्रयव 
इत्यर्थः । शक्तिविशेषः वस्तुसामर्थ्यविरेषः । उक्तदोषः अमेदपक्षोक्तदाषः । 

सु०-- नन्बङ्गीकृतेऽपि विशेषे नानुपपत्तिशान्ति: । सोऽपि हि विशेषो यदि वस्तुनो 
भिन्नस्तर्हि भेदानवस्थादिदोषः स्यादभिन्नत्वे च विरोषतद्वद्भावानुपपत्तेस्तादवस्थ्यादित्यत 
आह बिशेषेति। 


अनु०-- विशेषतद्वतोश्रेव स्वनिर्वाहकता भवेत्‌ । 


विशेषविशीषिणोश्वामेद एवाङ्गीकरणीयः । विशेषवलाञ्च विशेषतद्वद्वावो5प्युपपाद- 
नीय इति दोष: । तथाऽपि विरोषपरम्परयाऽनवस्था स्यादित्यत आह स्वनिर्वाहकतेति । 
स एव विरोषो बिराषान्तरमन्तरेण विरोषतद्वद्भावं च घटयति । एकस्यैव निर्वाह्यत्वं निर्वा- 
हकत्वं च तद्वलादेव सिद्धथतीत्यड्रीकरणीयमिति । 


नन्वभिन्ने वस्तुनि भेदकार्यनिर्वाहकत्बं बिरोषस्य कुतः प्रमाणात्‌(तः) सिद्ध-मित्यत 
आह भेदहीने त्विति । 


भेदहीने त्वपर्यायहान्दान्तरनियाभकः॥ 
विशेषो नाम कथितः 


तुशब्दोऽवधारणे । अपर्यायदाब्दान्तरनियामक इत्यहोषभेदकार्यनिर्वाहकत्वोपलक्ष- 
णम्‌ । एतदुक्तं भवति । जीवव्रह्मैक्यादीनामेकधैवेत्यादिश्रुत्या चैतन्यस्बरूपमात्रत्वं प्रतीयते । 
चैतन्ये स्वप्रकाशतया सिद्धेऽप्यसिद्विः(?) अपर्यायराव्दवेद्यत्वम्‌, चैतन्यप्रकाशस्य नाविद्या- 
निबर्तकत्वमद्वैतज्ञानस्य तन्निवर्तकत्वमित्यर्थक्रियाविरेषः । चैतन्यमेकं सत्यत्वादीन्यनेकानीति 
सङ्घघावैलक्षण्यमित्यादिभेदकार्याणि चावगम्यन्ते । एतदुभयान्यथाऽनुपपत्त्या भेदरहितेऽपि 
चैतन्ये भेदप्रतिनिधिस्तत्कार्यकारी कश्चिदतिायोऽस्तीति कल्प्यते । गत्यन्तराभावात्‌ । तथा 
चार्थापत्त्या स्वरूपग्राहिण्या भेदकार्यनिर्वाहक एवा(चा)सौ सिद्ध इति किं तत्र प्रमाणान्तरा- 
न्वेषणेनेति। अनेनैव विरोषस्य लक्षणं चोक्तं भवति, 'भेदहीनेऽप्यनुपचरितभेदव्यवहारनिमित्तं 
विशेष' इति। 

परि०--- अनेनैवेति । ऐक्यस्व एकधेत्यादिश्रुतिभेदकार्वल्पोभयान्यथानुपपत्तिल्पार्थापत्त्वेत्यर्थ: । व्वक्ता 
चैषाग्रेऽपि भेदहीनेऽप्यनुपचरितभेदव्यवहारनिमित्तमिति । धटपटनिष्टभेदेऽतिव्या्तिनितसाय भेदहीनेऽपीत्युक्तिः । 

राहो: शिर इत्याद्युपचरितव्यवहारहेतौ अतिव्याप्तिनिरासायानुपर्चारतेति । घटादिव्यवहारहेतुधटत्वादावनतिव्याप्तये 
भेदव्यबहारेत्युक्तिः । 

सु०-- एवमद्वैतवादिना विहोषमङ्गीकारयित्वाऽन्यानप्यङ्गीकारयति सोऽस्तीति । 

अनु ० सोऽस्ति बस्तुष्बशेषतः । 


न केवल ब्रह्मणि मायावादिना विदोषोऽड्ीकरणीयः, किं नाम प्रपञ्चसत्यतावादिभि- 
रप्योषद्रव्येषु स बिझोषोऽङ्गीक(र्तव्यः)र्यः । तथा हि, परस्तच्छौक्क्यं च तावन्न भिद्येते 
अङ्कलीद्वयबद्भेदेनानुपलम्भात्‌ । अयुतसिद्धत्वादिति चेत्‌ । किमयुतसिद्धत्वं नाम । अवश्य- 
माश्रयाश्रयिभावेनाबस्थानमिति चेत्‌ । किमेतावता भेदेन न प्रत्येतव्यम्‌ । नापि कुण्डमिव 
पटोऽधिकरणत्बेन, बदराणीव शौक््यमाधेयत्वेन परिस्फुरति। किं नाम तदेव तदिति। न चैषा 
प्रतीतिर्भान्तिः । वाधकाभावात्‌ । शौक्कयपटयोर्भेदावगाहिनी प्रत्यक्षप्रतीतिर्हि वाधिका भवेत्‌ । 
अनुमानादीनामभेदप्रत्यय (क्ष)रोधेनोत्थानस्यैवासम्भवात्‌। न च भेदावगाहिनी प्रत्यक्षप्रतीति- 
रस्तीत्युक्तम्‌ । तेन प्रत्यक्षत एव सिद्धः परशौक्लथयोरभेदः । रृदयन्ते च भेदकार्याणि, पट- 
शोकूत्वुद्धधोरन्यूनानतिरिक्तविषयत्वाभाव:, तच्छब्दयोरपर्यायत्बं अपर्यायदाव्दस्मारकत्वं, 
जलाहरणाद्यर्थक्रियाभेदः, पटमानयेत्युक्ते यत्किश्रिच्छुक्कानानयनं, शुक्तमानयेत्युक्ते नियमेन 
पटस्यानानयनम्‌, अपटः पट इतिवदशुक्कः पट इत्यनयोर्बिरोधाभाव:, अन्धस्यापि पटो- 
ऽयमितिवच्छुङ्लोऽयमिति च प्रतीत्यनुत्पत्तिः, शुक्काप्रतिपत्तिवत्‌ पटाप्रतिपत्त्यभावः, महार- 
जनसम्पर्केण झुकत्बवत्पटस्या(प्या)वृतत्वाभावः, पटवद्वा शोकूबस्याप्यनावृतत्वाभाव:; 
इत्येवमादीनि । न चेषा प्रतीतिर्भान्तिः । बाधितत्वाभिमानस्याप्यभावात्‌ । व्यबहाराद्यविसंवा- 
दाच्च तदेतयोरभेदभेदकार्यप्रतीत्योरन्यथाऽनुपपत्त्या निर्भेदेऽपि पटेऽस्ति कश्चिदतिशयो भेद- 
प्रतिनिधिर्यद्वादिदं सर्व समञ्जसं स्यादित्येव कल्पनीयम्‌। स च अतिइायोऽभिन्नेऽपि बिशेष- 
कत्वाद्विरोष इति गीयते। एबमन्यत्रापि द्रव्ये विशेष: प्रतिपत्तव्यः । 


ननु भेदाभेदाङ्गीकारेणानुपपत्तेः झामनात्‌ किं विशेषेणेति चेन्न । परस्परविरुद्धयो- 
ेंदाभेदयोरेकत्रावस्थानघटनाया(म)पि विरोषस्याप्यङ्ीकरणीयत्वात्‌ । प्रतीतत्वात्‌ को विरोध 
इति चेत्‌ । सत्यम्‌ । प्रतीतिरपि कथमुपपन्नेति चिन्तायां वस्तुस्वभावातिङायस्यानुसरणीय- 
त्वात्‌ । भेदाभेदानवस्थापरिहाराय(र्थमपि) विरोषाङ्गीकार(स्य)ावञ्यकत्वस्योक्तत्वादिति। 

परि०-- अङ्गीकारयित्वेति। अङ्गीकार्ाव्दात्‌ 'तत्करोति तदाच्टे' इति णिचि कृते ण्यन्नात्‌ कन्वाप्रत्ववे 
रूपम्‌ । अद्भीकार्य इति दाङ्ानवकादाः । अस्तीत्वल्व तात्पर्यमाह अङ्गीकर्तव्य इति । अर्थापत्तेव्न्यथोपपत्तिमाशाङ्कच 
निराह ननु भेदाभेदाङ्गीकारेणेति । एकत्रेति । यम्य वेन भेदाभेदौ तत्र वम्तुनीत्यर्थः । उक्तत्वादितीति । ` भेदाभेदौ 
यदि तदा स्यादेव दनवन्थितिः' इत्यादाविति भाव: । 

सु०-- ननु सर्ववस्तुषु यद्यस्ति विडषः, स च वस्तुनो न भिद्यत, प्रासं तर्हि सकल- 
बस्तूनामैक्यमित्यत आह बिशेषा इति । 


अनु०-- बिशेषास्त5प्यनन्ताश्र परस्परबिहोषिण: ।। 
स्वनिर्वाहकतागुक्ताः सन्ति वस्तुष्वशेषतः । 


ते प्रकृतस्बरूपा विडेषा अशेषता वस्नुष्वनन्तषु द्रव्येष्वनन्ता एब सन्ति, न पुनरेक 
एव सर्वत्रातो नोक्तदोषः । सोऽस्तीत्येकबचनं तु समुदायापेक्षया प्रयुक्तमिति भावः । 
नन्वेकैकस्मिश्च द्रव्ये विशषो5प्येकैको$स्ति तदा पटो महांइछुक्कश्चलतीति बिचित्रानेक- 
व्यबहारानुपपत्तिः । न ह्योकस्मादविचित्रस्वभावाद्विचित्रानेककार्योत्यततिर्दृष्ा । तथा सति 
आकस्मिकत्वप्रसङ्गात्‌ । ततश्च विशेषाङ्गीकारो व्यर्थः स्यादित्यत आह विशेषा इति। 

तेऽप्युक्तलक्षणा विशेषा अडोपतोऽपि वस्तुषु प्रत्येकमनन्ताः सन्ति । अतो नोक्त- 
दोषाबकाशः ॥ अनन्ता इत्युपलक्षणम्‌ । यत्र यावन्तो व्यबहारास्तत्र तावन्तो विशोषा इति 
ज्ञातव्यम्‌ । 

प्रतिद्रव्यमनेकत्वे विशेषाणां परस्परं भेदन भाव्यम्‌ । भेदाबिनाभूतत्वादनेकत्वस्य । 
तथा च भिन्नानां द्रव्याभेदे द्रव्यस्यापि भेदप्रसङ्ग इत्यत आह परस्परेति । परस्परविदोष- 
वत्त्वेनेबानेकत्बं सम्भवति। विशेषस्य भेदकार्यकारिताया उक्तत्वादिति भाव: । 

` विशेषाणामपि विङोषान्तराङ्ीकारेऽनवस्थेत्यत आह स्वनिर्वाहकतेति । पूर्व द्रव्येण 

बिशेषस्याभेदचिन्ता इदानीं तु परस्परमिति स्फुटोऽर्थभेदः । सर्व चैतद्विरोषस्वरूपसाधकार्था- 
पत्त्यैव सिद्धमिति न पृथक्‌ प्रमाणमुक्तम्‌ । न हि स्वयमनुपपन्नमनुपपत्त्न्तरशान्त्यै प्रभवति । 
किन्तु यथायथोपपद्यते तथातथैव स्वरूपग्राहिण्याऽर्थापत्त्यैव कल्प्यते । 

यद्यपि विशेष: प्रत्यक्षोऽपि भवति। 'येन प्रत्यक्षसिद्धेन' इति बक्ष्यमाणत्वात्‌। तथाऽपि 
बिप्रतिपन्नो न तन्मात्रेण बोधयितुं शक्यत इत्यर्थापत्तिरुपन्यस्तेति। 

परि०-- सोऽस्तीत्युक्त्या एक एव विशेष: सर्ववस्तुष्वनुगत इति श्रान्तः दाङ्कते ननु सर्ववस्तुष्बिति । 
ऐक्यमिति । घटाद्यभिन्नविरोषाभिन्नत्वात्सर्ववस्तूनां यो यदभिन्नधर्माभित्नः स तदभिन्न इति व्याप्तेरिति भावः । 
असम्भावनानिरासायाह अनन्ता इत्युपलक्षणमिति । अपौनरुक्त्यायाह पूर्वमिति । 'विशेषतद्वतोश्च' इत्यादा- 
वित्यर्थः । 'सर्व चैतत्‌’ इत्यायुक्तं व्यनक्ति न हीति । येनेति । `येन प्रत्यक्षसिद्धेन व्यवहारोऽखिलो भवेत्‌ । 
भावाभावविभागेन यं विना न कथञ्चन । एतादृशो विरोषेऽस्मिन्‌ को द्वेषो वादिनां भवेत्‌’ इति वैशेषिकनये वक्ष्य- 
माणत्वादित्यर्थः । 

सु०-- यदर्थं तदैक्यस्येत्यादिना सर्ववादिभिर्विरोषोऽङ्गीकारितस्तदिदानीमाह अत 
इति। 


अनु०-- अतोऽनन्तगुणं ब्रह्म निर्भेदमपि भण्यते ॥ 
निर्भेदमपि ब्रह्म अतो विदोषसामर्थ्यादनन्तगुणं भण्यत इति। 


यत्परेण पृष्ट लक्ष्यलक्षणयोर्भेद इत्यादि तस्येदमुत्तरम्‌ ब्रह्म निर्भेदमिति । यदत्रोक्त- 
मनेकलक्षणाभिन्नस्यानेकत्वप्रसङ्गः, लक्षणानां वाऽनेकत्वानुपपत्तिः, शब्दपर्यायत्वं, गुण- 
गुणित्वा्यनुपपत्तिरिति; तस्योत्तरं, निर्भेदमप्यतो विशेषाद्रुणानामनन्तत्व, ब्रह्मणश्चैकत्वम्‌, 
अनन्ता गुणा अस्येति गुणगुण्यादिभावः, ब्रह्म च गुणाश्चेत्यपुनरुक्तभणनं च युज्यते इति । 


अत्र जगज्जन्मादिकारणत्वमिति वक्तव्ये अनन्तगुणम्‌ इति वचनमिदं सूत्रमनन्त- 
गुण(बत्‌)त्वमेव ब्रह्मणो लक्षणमभिप्रेत्य तत्साधनाय जगज्जन्मादिकारणत्वलक्षणं प्रतिपाद- 
यितुं प्रवृत्तमिति सूचयितुम्‌। 

तदेवं जगञ्जन्मादिकारणत्वस्य स्वलक्षणत्वे बाधकाभावान्न तटस्थत्वकल्पनं युक्त- 
मिति सिद्धम्‌॥ 


परि०-- भणनमिति । कथनमित्वर्थः । 


सु० “अत्राह । किमर्थं लक्ष्यलक्षणयोरभेदमङ्गीकृत्य विशेषबलेन सर्वव्यवहार- 
समाधानं क्रियते, भेद एव कस्मान्नाङ्गीक्रियते; गुणगुणिभावस्तु समवायसम्बन्धाद्भविष्यति । 
यदि च सूत्रकारेण समवायो निराकरिष्यत इति नाङ्गीकाराईस्तदा गुणगुणिनोरेव स कश्चित्तार॒ाः 
स्वभावभेद इत्यङ्गीकरणीयम्‌; न हि पटादौ भेदाभावेऽपि विशेषबलाद्वयवहारविशेषदर्शन- 
मात्रेण ब्रह्मण्यपि तथा कल्पयितुं युक्तम्‌, निश्चायकप्रमाणाभावात्‌ । निश्चायकप्रमाणोपन्यासार्थ 

हि सम्भावना कल्प्यते, यथा55हु: 'सम्भावित: प्रतिज्ञाया अर्थः साध्येत हेतुना । न तस्य हेतुमि- 
सत्राणमुत्पतन्नेव यो मृतः' इति, न पुनः सम्भावनैवार्थ(स्य)साधिकेत्यत आह एवं धर्मानिति। 
अनु ० एबंधर्मानिति श्रुत्या तदभेदोऽप्युदीर्यते ॥ 
अपिइाब्दाद्विरोषोऽपि । अत्र हि ब्रह्मधर्माणां पृथक्‌दर्ईननिन्दयाऽभेदोऽवगम्यते । 
धर्मानिति च धर्मवहुत्वोक्त्या सविरोषत्वम्‌ । न च धर्मानित्यनुबादमात्रं श्रुतिं विना तदसिद्धेः । 


मूलश्रुत्यङ्गीकारे सैव विशेषाभिधात्री भविष्यतीति प्रमितमेतन्निर्भेदमेव व्रह्म विरोषबलादेव 
नानाव्यवहारालम्बनमिति। 


अत्र यत्परेण जगत्कारणत्वं किं ब्रह्मणो निमित्तत्वमेब, उत उपादानत्वमेव, अथ उभय- 
मपीति विम्रृश्य तृतीयः पक्षः (परि)गृहीतः । उपादानत्वं च परिणामित्वेनेति कश्चित्‌ । प्रपञ्च- 
भ्रमाधिष्ठानमात्रत्वेनेत्यपरः । तदेतत्सर्व प्रकृत्यधिकरणे निपुणतरं निराकरिष्यते। 


तस्मात्‌ उक्तलक्षणद्वयोपपन्न ब्रह्म नारायणाख्यं मुमुक्षुणा जिज्ञास्यमिति स्थितम्‌ ॥ 
॥ इति जन्माधिकरणम्‌ ॥ १-१-२॥ 
XXX 


॥ अथ इास्त्रयोनित्वाधिकरणम्‌॥ १-१-३ ॥ 


सु०-- जगज्जन्मादिकारणत्वं परब्रह्मणो विष्णोर्लक्षणमभिहितम्‌ । तस्य 
हरहिरण्यगर्भादि-चेतनेषु प्रधानाद्यचेतनेषु च पाझुपताद्यागमानुमानावष्टम्भेनातिव्या्िमाशङ्कघ 
अत्र परिहरति भगवान्‌ सूत्रकारः ॥ 
- परि०_- पूर्वेणाधिकरणेनास्याधिकर्णस्व सङ्गतिफले आह जगदिति । परिहरतीति । शाखल्पप्रमाणो- 
तयेति योज्यम्‌ । 
सु ० तत्र पूर्वपक्षमारचयति रौबाद्येति। 


अनु ० शेवाद्यागमसम्प्राप्तदृष्टगेन फलेन तु॥ 
तद्वाक्योपमयाऽन्यच्च प्रमाणत्वेऽनुमीयते । 
ईशवाक्यत्वत 

शिवेन रचितः झैबः । आदिग्रहणाद्विरण्यगर्भादिरचिता गृह्यन्ते । तैः सम्प्राप्त तदुक्त- 
साधनानुष्ठानसम्प्रासम्‌ । दृष्टं दृष्टि: प्रत्यक्षमिति यावत्‌, तत्सिद्धं इृष्टगम्‌ । फलेन तु तद्वाक्यस्य 
प्रामाण्यमनुमायेति शोष: । प्रमाणत्ब इति विषयसप्तमी ॥ दृष्टफलार्थं साधनानि विदधद्वाक्यं 
तावत्‌ प्रमाणतयाऽनुमीयते । केन लिङ्गेन, फलेन । तस्य पक्षासम्बन्धिनोऽनुमापकत्वं कथ- 
मित्यत उक्तं शैबायागमसम्प्रासतेति । अज्ञानासिद्धिं परिहर्तुमुक्तं दृष्टगेनेति । तुदाब्दोऽनुमान- 
द्वये हेतुविरोषद्योतकः । ईशवाक्यत्वत इत्यत्रादिइाब्दो योज्यः । 


अयमर्थः । द्विविधो हि शिवप्रणीत आगमः । कश्चित्‌ प्रत्यक्षयोग्यसम्पदादिफल- 
मुद्दिश्य साधनानि विदधत्‌ । अपरस्तु स्वर्गापवर्गायप्रत्यक्षफलानि विदधानः दिवस्य जग- 
न्मादिकारणत्वसर्वज्ञत्वसर्वराक्तित्वसत्यसङ्कल्पत्वायरोषगुणपूर्णत्वं निरवद्यत्वं च प्रति- 
पादयति ॥ तत्राद्यस्तावत्प्रमाणम्‌ । तदुक्तसाधनानुष्ठाने सति प्रत्यक्षत एव फलदर्शनात्‌ । तदयं 
प्रयोगः । विमत आगमः प्रमाणं सफलप्रवृत्तिजनकत्वात्‌ चरकसुश्रुतादिवत्‌ । यद्यप्रमाण- 
मभविष्यत्‌ न समर्था प्रबृत्तिमकwरिष्यद्विप्रलम्भकवाक्यवत्‌ । तदुक्तम्‌ 'प्रमाणतोऽर्थप्रतिपत्तौ 
्रृत्तिसामर्थ्यादर्थबत्प्रमाणम्‌' इति ॥ ततश्च तत्प्रणेतुः शिवस्य परमापतत्वमवधार्य तद्दृष्टान्तेन 
तत्प्रणीतस्य द्वितीयस्याप्यागमस्य प्रामाण्यमवसीयते । अत्र च प्रयोगः । विप्रतिपन्न आगमः 
प्रमाणं ङिववाक्यत्वात्सम्प्रतिपन्नवदिति । विपक्षे रिवस्यानापतत्वप्रसङ्गो बाधकः ॥ तदेव- 
मनुमितप्रामाण्येन शैवागमेन दिवस्य जगज्जन्मादिकारणत्व(स्य)ाभिधानान्नेदं लक्षणं बिष्णो- 
रुपपद्यत इति दोबा: । 

अनयैव दिशा तत्तदागमप्रामाण्यं प्रसाध्य तत्तद्देवतावादिनां प्रत्यवस्थानानि द्रष्टव्यानि । 

परि०--- भावे निष्टेत्युपेत्याह दृष्टं दृष्टिरिति । केन ठिड्भेनेत्यस्योत्तरं फलेनेति । इत्यत उक्तमिति । 
फलजनकसाधनबोधकत्वरूपसम्बन्धसिद्धचर्थमुक्तमित्यर्थः । अनुमानद्वय इति । दृष्टान्ते दार्टान्तिके च प्रामाण्य 
साधकानुमानद्ववे यथाक्रमं सकलप्रवृत्तिजनकत्वशिववाक्यत्वलूपहेतुविशेषद्योतक इत्यर्थः । चरकेति । वैद्यग्रन्थ- 
विशेषः । विपक्षे बाधकतर्कमाह यदीति । न्यायसूत्र(भाष्य)सम्मतिमाह तदुक्तमिति । 

सु०-- उपलक्षणं चैतत्‌ । अनुमानेनापि शिवादीनां जगज्जन्मादिकारणत्वं सर्वज्ञ- 
त्वादिकं (च) शक्यसाधनम्‌ । तथा हि । क्षित्यादिकं सकर्तृकं कार्यत्वाद्वटबत्‌ । विवादा- 
ध्यासितं कर्म प्रयत्नाधारजम्‌ कर्मत्वात्सम्प्रतिपन्नबत्‌ । विप्रतिपन्ने पृथिव्युदके, प्रय्रवता धृते, 
गुरुत्वे सत्यपातित्वात्‌, सम्प्रतिपन्नवत्‌ । क्षित्यादिकं प्रयत्रवद्विनाइयम्‌ (वि)नाइयत्वात्सम्प्रति- 

पन्नवत्‌ । इत्यादिभिरनुमानैर्विश्वोदयस्थितिलयकर्तरि सामान्यतः सिद्धे अस्मदादीनां तदसम्भ- 
बात्‌ भगवांद्छिव एब परिरेषाजगज्जन्मादिकर्ता सिद्धबति । यथा च (बि)चित्रादिकार्यदर्दानात 
तदनुगुण एव कर्ता कल्प्यते एबं विचित्रानेककार्यदर्शनात्‌(नेन) कल्प्यमानोऽपि कर्ता तदनुगुणः 
सार्वज्ञादिमानेब सिद्धयति । अथवा क्षित्यादीनां कर्तेत्येतदन्तर्गतमेव सर्वज्ञत्वादिकं न यत्रा- 
न्तरमपेक्षते, निमित्तोपादानफलाद्यभिज्ञस्य तदनुगुणेच्छाप्रयज्रवत एव कर्तृत्वात्‌। 

एवं हिरण्यगर्भादिष्वपि परिशेषेण जगत्कारणत्वं योज्यमिति ॥ 

परि०--- 'अनुमानतोऽन्ये न कत्यनीयाः' इति भाष्यं मनसि कृत्वाऽऽह उपलक्षणं चैतदिति । शैवा- 
्वागमेत्यादिनाऽऽगमावष्टम्भेन शिवादीनां जगत्कान्णत्वसाधनमिन्यर्थः । यृष्टिकर्तुत्वस्थितिकर्तुत्वलयकर्तृत्वेष्वनु- 


मानान्याह क्षित्यादिकमित्यादिना । कर्मेति । आ्चकाळीनं पत्माणुकरमेत्वर्थः । ननु कथमस्य शिवत्वं सार्वज्ञादे- 
रभावात्‌ इत्यत आह यथा चति । 


सु०-- एवमागमादनुमानाच्चान्येषां जगञ्जन्मादिकारणत्वे प्रासे प्रतिविहितं सूत्र- 
कृता । आगमादनुमानतो वाऽन्ये जगत्कारणत्वेन न कल्पनीयाः । कुतः ? शास्रयोनित्वात्‌ । 


ब्र०्सू०- ॥ ॐ शास्रयोनित्वात्‌ उं» ॥ 


ऋग्यजुस्सामाथर्वाश्चेत्यादिनोक्तं शास्त्र योनिः कारणमभिव्यञ्जकं प्रमाणमस्येति 
शास्त्रयोनिः तस्य भावः झार्त्रयोनित्वं तस्मात्‌ । एतदुक्तं भवति । जगञ्जन्मादिकारणस्य 
वस्तुनो वेदादिशारत्रकसमधिगम्यत्वेन रौवाद्यागमानुमानागोचरत्वान्न तेरन्येषां जगत्कारणत्वं 
कल्पनीयम्‌ । किन्तु शास्त्रं यस्य जगत्कारणत्वमाचष्टे स एव तथाभ्युपगन्तव्य इति ॥ 

परि०--- साध्यमध्याद्ृत्य तत्र हेतुत्वेन सूत्रं योजयति आगमादनुमानतो वेत्यादिना । एतेन 
माघ्यानुभाघ्ययोर्वितेधोऽपि प्रयुक्तः । उपलक्षणतयोभवत्र द्वयोरपि ग्राह्यत्वादिति दर्शितम्‌ । इत्यादिनोक्तमिति । 
भाष्योक्तप्रमाणेनोक्तमित्यर्थः । कथमनेनोक्तशङ्वानिरास इत्यत आह एतदुक्तं भवतीति । जगजन्मादिकारणस्य 
वस्तुन इति । एतेन पू्वतूत्रेऽव्याहतं तदितिपदं तस्येति षष्टचन्ततया विपारिणम्यानुवर्तत इति तूचितम्‌ । 

सु ० स्यादेतत्‌ यदि शास्रैकसमधिगम्यत्वं सौत्रो हेतुः सिद्धः स्यान्न चेवं प्रत्यक्षा- 
गम्यत्बेऽपि रौबाद्यागमैरनुमानेश्चोक्तविधया जगत्कारणत्वस्य निश्चेतुं शक्यत्वात्‌, इत्याशङ्कब 
सौत्रहेतुसिद्धये झौवाद्यागमगम्यत्वं तावन्निराचिकीर्षुस्तत्प्रामाण्यसाधकं परोपन्यस्तमनुमान- 
मपाकरोति इति चेदिति। 

अनु०— इति चेत्तद्गन्यभिचारिणा ॥ 
अप्रामाण्यानुमा च स्यात्‌ 


तद्वः प्रत्यक्षावगतश्चासौ व्यभिचारः फलव्यभिचारश्च सोऽस्यास्तीति तद्गव्यभिचारि 
वाक्यं, तेन दृ्टान्तभूतेन, शिवादीनां जगत्कारणत्वा(बगमहेतुभूता) गमस्येहावाक्यत्वादिना 
हेतुनाऽप्रामाण्यानुमितिश्च स्यात्‌ । एतदुक्तं भबति । यदि प्रत्यक्षसंवादेन दृष्टार्थानां शिवादि- 
वाक्यानां प्रामाण्यमनुमाय तदृष्टान्तेनारृष्टार्थानामपि दिवादिवाक्यत्वेन हेतुना प्रामाण्य 
मनुमीयते, तर्हि दषटार्थेष्वेन वाक्येषु यत्प्रत्यक्षत एब फलब्यभिचारवद्‌ र्यते तस्य, विमत- 
मप्रमाणमसमर्थप्रवृत्तिजनकत्वाद्विप्रलम्भकवाक्यवदित्यप्रामाण्यमनुमाय, तद्ृष्टान्तेन शिवादि- 
वाक्यत्वादिहेतुनैवारृष्टार्थानामपि, विमतान्यप्रमाणानि शिवादिवाक्यत्वात्‌ सम्प्रतिपन्नवदि- 
त्यप्रामाण्यमनुमातुं शक्यत एव । न हि दृष्टार्थ सर्वमेव शिववाक्यं समर्थप्रवृत्तिजनकम्‌ । 
बिफलप्रवृत्तिजनकस्यापि बहुलमुपलम्भात्‌ । ननु तदपि वाक्यं प्रमाणमेव । (फल)व्यभि- 
चारश्च(स्तु) कर्दृकर्मादिवैगुण्यनिमित्त इति चेत्तर्हि तदपि बाक्यमप्रमाणमेब फलसंवादस्तु 
काकतालीयो वा जगद्वद्यामोहकानां शिवादीनां गुडजिह्विका वेत्यस्तु । प्रामाण्ये हि सुद्ढनिरूढे 
व्यभिचारस्य कर्त्रादिवैगुण्यं कारणं कल्पनीयम्‌ । फलाव्यभिचारेणैव प्रामाण्यं परिकल्पयतः 
स्फुटमितरेतराश्रयत्वम्‌ । रिववाक्यत्वं फलसंवादिन्यनैकान्तिकमिति चेन्न । तवापि फल- 
विसंवादिन्यनैकान्त्यात्‌ ॥ किञ्च यः दिवागमस्यारृ्टार्थस्याप्येबं प्रामाण्यं मन्यते स हिरण्य- 
गर्भाद्यागमानामपि प्रामाण्यमङ्ीकरोति न बा । नाद्यः । परस्परविरुद्धयोरुभयोः प्रामाण्या- 
योगात्‌ । न द्वितीयः । अनुमानप्रकारस्य समानत्वे वेषम्यानुपपत्तेः । अथ तदनुमानमप्रयोजकं 
हिरण्यगर्भवाक्यत्वेऽप्यागन्तुकेन विप्रलम्भादिना(दि) दोषेणेकस्याप्रामाण्यसम्भवादिति चेत्‌ । 
समं समाधानम्‌ । अनेनेव न्यायेन चेत्यवन्दनादिवाक्यानामपि प्रामाण्यं शक्यसाधनम्‌ । न हि 
तद्वक्ता कदाऽपि सत्यं नाबादीत्‌ । 


तदेबं हौबाद्यागमप्रामाण्यस्याङाक्यसाधनत्वान्न तेन जगत्कर्ता सिद्ध्यति (इति) । 


परि०-- तद्गेत्यादिमूलमुत्सूत्रमिति भ्रमनितसाव सौत्रहेतुसाधनपरतयाऽवतारयितुं शङ्कामाह स्यादेतदिति । 
नन्वेवं कथं तर्हि सिद्धान्ते 'न विलक्षणत्वादि' त्यध्रिकरणे वेदादौ फलविसंवादः कर्त्रादिवैगुण्यनिमित्तक इति समाधास्यत 
इत्यत आह प्रामाण्ये हि सुटृढनिरूढ इत्यादि । इतरेतराश्रयत्बमिति । सिद्धे प्रामाण्ये फलव्यभिचारस्यान्य- 
निमित्तकत्वकल्पनम्‌ । सिद्धे च तस्यान्यनिमित्तत्वे फलसंवादेन प्रामाण्यकल्पनमित्यन्योन्याश्रयत्वमित्यर्थः । 

विमरतान्यप्रमाणानि शिववाक्यत्वादिति प्रागुक्तप्रयोगे दोषमाशङ्क्य प्रतिवन्धोत्तमाह शिववाक्यत्वमित्यादिना । 
तवापीति । शिववाक्यत्वन प्रामाण्यमनुमिमानस्यापीत्यर्थः । कथं तर्हि निर्णय इत्यतः प्रतिवन्दीमुखेन अप्रामाण्यमेव 
निर्धारयति किञ्च यः शिवागमस्येत्यादिना । प्रामाण्यसाधकानुमानम्रितोऽप्यप्रयोजकमित्याह अनेन न्यायेनेति । 
तत्र फलसंवादिवाक्यमेव नास्ति । येन तदृदृष्टान्तेन बुद्धवाक्यत्वेन हेतुना प्रामाण्यानुमितिः स्यादित्यत आह न हीति। 

सु०-- मा भूच्छैवाद्यागमाजगञजन्मादिकर्तसिद्धिः, उक्तानुमानैस्तु भविष्यति, तत्कथं 
झास्रैकसमधिगम्यत्बं जगत्कारणस्येति चेत्‌ । किं शास्त्रानुसार्यनुमानं जगत्कारणे प्रमाण- 
मुच्यते, उत स्वतन्त्रम्‌ । आद्यस्त्वङ्गीक्रियत एव, तेनास्मत्पक्षस्यैव सिद्धेः । शास्त्रस्य भगव- 
देकनिष्ठतायाः समन्वयसूत्रे वक्ष्यमाणत्वात्‌ ॥ द्वितीयं दूषयति न पृथगिति। 

अनु०-- न पृथक्‌ चानुमेश्वरे । 

ईश्वरे जगत्कारणे, पृथक्‌ स्वतन्त्रानुमा, च न, मानमित्यर्थः । तथा हि । यत्तावत्‌ 
सामान्यतो जगत्कर्दृत्वसिद्धाबनुमानम्‌, तत्र किं कारणादिसाक्षात्कारवत्कर्तृपूर्वकत्वं साध्यम्‌, 
सकर्तुकत्वमात्रं वा । 

आद्ये दृष्टान्तस्य साध्यवैकल्यम्‌ । न हि कुलालादिर्घटादिकारणानि धर्माधर्मादीनि 
साक्षात्कुरुते ॥ अत एव कदाचित्प्रतिहतेच्छो भवतीति चेत्‌ । किमेतावता । साध्यवैकल्या- 
परिहारात्‌॥ कथश्रिदस्य हेतुविशेषणत्वे साधनवैकल्यं च दृष्टान्तस्य स्यात्‌ । केवलव्यतिरेकी 
तर्ह्ययमस्त्विति चेन्न, विशेषणासिद्धे: । 

द्वितीये सिद्धसाधनम्‌, अदृष्टवतां जीवात्मनामेव कर्तृत्वोपपत्तेः । तेषां कारणानभिज्ञ- 
त्वान्नेति चेन्न, कुलालादीनामकर्दृत्वप्रसङ्कात्‌ । अदृ्टाधिष्टात्राऽपि केनचिद्भाव्यमिति चेन्न, 
अधिष्ठातृकृत्याभावात्‌ । न ताबन्नोदनादिकम्‌, अद्रव्यत्वात्‌ । न चातिशयजन्म, गुणे गुणा- 
द्न्तरानुपपत्तेः । न चातीन्द्रियाधेयशक्ति:, अनभ्युपगमात्‌ । न च सहकारिसमवधानम्‌, 
अदृष्टादेब तदुपपत्तेः । नापि कार्यकारित्वम्‌, तस्याहष्टस्वभावत्वात्‌ । तर्ह्युत्पत्त्यनन्तरमेब किं 
न कुर्यादिति चेत्‌ न, प्रबलादृष्टान्तरप्रतिबन्धादिनेति बदामः। 

किञ्च कार्यत्वं पक्षे कुतः सिद्धम्‌ ॥ अभूत्वाभावित्वादिति चेन्न, तस्यैव कार्यत्वात्‌ । 
कथव्निद्धेदेऽपि भागासिद्धत्वात्‌, न खलु गिरिसागरादीनामभूत्वाभावित्वमस्माभिरुपलभ्यते । 
र्हि द्रव्येषु ताबत्साबयवत्वात्कार्यत्वसिद्धिरस्त्विति चेन्न, सावयवत्वं (हि) समवायिकारण- 
बत्त्वमुत परिणामिकारणवत्त्वम्‌ (वा) । आद्ये प्रतिवाद्यसिद्धिः । द्वितीये वाद्यसिद्धि: । 

कित्र यस्य कार्यत्वमात्रे(5पि) विप्रतिपत्ति: स कथं कारणवत्तामेवाभ्युपेयात्‌। 


ननु क्षित्यादीनां प्रत्यक्षत एव प्रदेशवत्त्वमनुभूयते । अन्यथा कथं भूतले घरभावाभावौ 
युगपत्सम्भबत इति चेन्न, तर्होबमाकाझादीनामपि कार्यत्वप्रसङ्गात्‌ । कथमन्यथा गगने पक्षिणो 
भावाभावौ युगपदिति तत्रापि वक्तुं शक्यत्वात्‌ । संयोगस्य स्वात्यन्ताभावसमानाश्रयत्वादेव- 
मिति चेत्‌, समं प्रकृतेऽपि॥ खननादिना येषां विभागो नोदनादिना च येषां संयोगस्ते क्षित्या- 
दीनामवयवाः प्रत्यक्षसिद्धा इति चेत्‌। तत्किं संयोगनिभागि(?) सजातीयद्रव्यान्तरवत्त्वं साव- 
यबत्वमित्युक्तं भबति उत तदारब्धत्वम्‌। आद्ये परमाणुभिर्व्यभिचारः । द्वितीये व्यर्थविशेषणत्वं 
पूर्वबदसिद्धिश्वेति॥ एतेन विवादाध्यासितं कर्म प्रयज्राधारजमित्येतदपि निरस्तम्‌ । 


यदपि पृथिव्युदके प्रय्रवता धृते इत्यनुमितम्‌, तदपि पूर्ववत्सिद्धसाधनम्‌ । 


किश्च संयोगवेगप्रयत्रवददृ्टमपि कस्माद्ुरुत्वप्रतिबन्धकं न कल्प्यते । अपातित्वं च 
सन्दिगधासिद्धम्‌, महत्त्वेन पतनानुपलम्भसम्भवात्‌। 


एतेन चरमानुमानमपि निरस्तम्‌। 


क्षित्यादिकं विकर्तृकम्‌ अनुपलभ्यमानकर्तुकत्वाद्रगनवदित्यादिना सत्प्रतिपक्षता च 
सर्वानुमानानाम्‌ । अनुपलभ्य(मान)त्वं चास्मदुपलब्ध्ययोग्यत्वमिति न कश्चित्क्रुद्रोपद्ववः । 
परसुखादौ व्यभिचार इति चेन्न, तस्यानुमानादुपलब्धेः । तर्हि क्षित्यादिकर्ताऽप्यनुमानादुप- 
लभ्यत इति चेन्न, अनुमानादीश्वरोपलब्धावस्मदनुमानस्य दुष्टत्वम्‌ । तथा चानुमानादीश्व- 
रोपलब्धिरितीतरेतराश्रय(प्रसङ्गत्व)ात्‌ । अनयैव दिशा सर्वाणि जगत्कारणमात्रसाधनानि 
स्वतन्त्रतानुमानानि निरसनीयानि (इति) । 

परि०-- उक्तेति । कार्यत्वाद्यनुमानेरित्यर्थः । ननु यदि वेदादिशाख्ं शिवादिकारणतां ब्रूयात्‌ तर्हि तदनु- 
सार्वनुमानमपि शिवादेरेव कारणतां बदेदिति कथं तेन भवत्पक्षस्य सिद्विरित्यत आह झास्त्रस्येति । ईश्वरेऽनुमाना - 
गम्यतोक्तेः ्रकृतानुपयोगाद्रिवक्षितमर्थमाह जगत्कारण इति । अनुमा चेति । न केवलमागम इति चार्थः । 
कथत्रिदस्य हेतुविशेषणत्व इति । धर्मादिसाक्षात्कारपूर्वककृतिजन्यत्वादिति हेतुविशोषणत्व इत्यर्थः । विशे- 
घ्यांशामादाय साध्यवैशिष्ट्चनिरासः शक्य इति भावेन कथश्चिदित्युक्तं तर्हीति । अन्ययव्याप्तौ साधनवैकल्यपक्ष 
इत्यर्थः । घटादौ व्यतिरेकव्या्तिसम्भवादिति भाव: । अदृष्टबतामिति । न्यायमते सर्वस्यापि यथायथं तत्त- 
जीवोपभोग्यतया जीवादृषटनिर्मितत्वेन अदृष्टद्वारा जीवानामेव कर्तृत्वोपपत्तरित्यर्थः । न चातिङायजन्मेत्युक्तम्‌ । 
स चातिशयः किं गुणोऽथ शक्तिल्त सहकारिसमवधानं अथ कार्यकारित्वमिति विकल्पान्‌ क्रमेण निराह गुण इति । 

न्यायमते अदृष्टस्य गुणत्वादिति भावः । अनभ्युपगमादिति । तार्किकमत इति योज्यम्‌ । तार्किकाभिमतस्य 
ईश्वरानुमानिकत्वस्यात्र अपाकरणप्रस्तावादिति भाव: । त्ह्युत्पत्तीति । स्वजन्मोत्तरक्षण एवेत्यर्थः । अभूत्वा- 
भावित्वादिति । प्रागविद्ममानस्वेदार्नी विद्यमानत्वाद्वेतो: कार्यत्वं लिद्धमित्यर्ध: । कथञ्चिदिति । कृतिघटितत्वा- 
कार्यत्वस्य तत: कथज्चिद्वेद इत्यर्थः । ननु सावयवत्वं नाम कातणवत्वं ब्रूम:, तञ्च त्वन्मते परिणामिकारणत्वं मन्मते 
समवायिकारणवत्त्वं अतो न दोष इति वदन्तं प्रत्याह किञ्चेति । कुतस्तद्रिशेषवत्त्वमित्येवकारार्थ: । परमाणुभि- 
व्यभिचार इति । परमाणूनामपि परमाण्वन्तरसंयोगविभागवत्वेनोक्तल्पहेतुसत्त्वेऽपि कार्यत्वाभावाद्रयभिचार इति 
भावः । व्यर्थेति । आठ्व्धत्वमात्रस्य कार्यत्वाव्यभिचारादिति भावः । पूर्वबदिति । अभूत्वाभावित्वादिति हेतो- 
रिवेतयर्थः । तत्रोक्तसाध्यावैशिष्ट्याद्यनुसन्थानाय पूर्ववदित्युक्ति: । कार्यत्वादिहेतुनिरासप्रपञ्चनं चेश्वरवादे तर्कताण्डवे 
व्यक्तम्‌ । एतेनेति । अदृष्टद्रात जीवात्मभिः सिद्धसाधनत्वदोषेणेत्यर्ः । पूर्ववत्सिद्धसाधनमिति । अदृष्टवजीवा- 
त्मभिस्सिद्धसाधनमित्यर्थः । संयोगेति । द्वन्द्वान्तस्थो वतिः संयोगवत्प्रयववदिति प्रत्येकमन्वेति । संयोगादिना प्रतिवद्ध 
गुलत्वं यथा न पतनहेतुः तथा जीवादृष्टप्रतिवद्धमपि न पतनहेतुः स्वात्‌ । एवं च प्रयत्नवानीश्वरो माङ्गीकार्य इति भाव: । 
ननु तथात्वे पतमानपतत्रिशरीतवदुपलम्भः स्यादित्यत आह महत्त्वेनेति। एतेन चरमेति । क्षित्यादिकं प्रयववद्विनाइयं 
बिनाझित्वादित्येतदपि हेतौ सन्दिग्धासिद्धत्वदोषेण निरस्तमित्यर्थः । ननु यत्तिञ्चित्पुरषानुपलभ्यमानत्वं(भ्यत्वं) 
वा सर्वानुपलभ्यमानत्वं(भ्यत्वं) वा । आद्यं व्यभिचारि अन्त्यं सन्दिगधासिद्धम्‌; इत्यत आह अनुपलभ्यमानत्वं 
(अनुपलभ्यत्वं) चेति । अस्मदुपलव्ध्यविषवत्वमिति वक्तव्ये यदयोग्यत्वमित्याह तदस्मदनुमानाविषवे देशान्तर- 
गतपरसुखादौ व्यभिचारवारणाय । तत्र अत्मदनुमितिविषवत्याभावेऽपि तद्योग्यत्वस्य सत्त्वादिति वोध्यम्‌ । तथा 
चेति। अस्मदनुमानस्व दुष्टत्वे सतीत्यर्थः । वानि 'कार्यायोजनभृत्यादेः पदात्प्रत्वयत: श्रुतेः । वाक्यात्सङ्गघाविरेषाच 
साध्यो विश्वकृदव्ययः' इत्युदयनोक्तानुमानान्तताणि तैर्विश्वकर्तृसिद्विरस्त्वित्यत आह अनयैवेति । निरसनीयानीति । 
निरासप्रकारश्च तर्कताण्डवे व्यक्तः । 


सु०-- यञ्च शिवादीनां जगत्कारणत्वे परिरोषानुमानं तदपि किं शास्रानुसारि किंवा 
केबलम्‌। नाद्यः, झारत्रस्य भगवदेकपरताया वक्ष्यमाणत्वात्‌ । द्वितीयं दूषयति न पृथक्‌ चेति। 
ईश्वरे शिवे जगत्कर्तीरे च पृथगनुमानं न मानमित्यर्थः ॥ तत्कथमित्यत आह पुंस्त्वेति । 

अनु०-- पुस्त्वहेतुबलादेव पूर्वोक्तेनैव वर्त्मना । 

पूर्वोक्तेन (एव) वर्त्मना शैवागमप्रामाण्यानुमाननिराकरणमार्गेणैव, सत्प्रतिपक्षत्वे- 
नैवेत्यर्थः । एवकारो न दूषणान्तरान्वेषणेन बृथा मनः खेदनीयं स्फुटदोषे सतीति द्योतयति । 

परि०--- प्राक्सामान्यानुमाननिरासकतया योजितमेव वाक्यं परिरोषानुमाननिरासकतयाऽपि अवतार्य 


व्याचष्टे यच्चेति । ईश्वर इत्यस्य प्रतिपदं शिव इति । प्रकृतोपयोगावाह जगत्कर्तरीति । शिवो जगत्कर्तेत्यस्मिनर्थ 
चेत्यर्थः । 

सु०-- ईहावाक्यत्वं कथमत्र हेतुः स्यादित्यत आह पुंस्त्वेति । 

पूर्वोक्तेन (एव) वर्त्मनेति सत्प्रतिपक्षतामात्रमतिदि्म्‌ । न तु स हेतुरिति भाव: । 

अयमत्र प्रयोगः । शिवो न जगत्कारणं पुस्त्वाद्देवदत्तवदिति। 

ननु शिवः केन प्रमाणेन सिद्धः । अथ परिरोषतः, जगत्कर्दृत्वं तस्मिन्ननुमिमानस्य 
तवापि कुतः सिद्धम्‌ (?) । लोकप्रबादादिनेति चेत्‌ । ममापि तथेत्यस्तु । भवदभिमते ब्रह्मणि 
हेतुरनैकान्तिक इति चेन्न, केबलानुमानवादिनं प्रत्यनीश्वरवादाङ्गीकारेण प्रत्यवस्थानात्‌ । 
ननु जगत्कारणत्वं रिवनिष्ठमन्यत्रानुपपत्तौ सत्यां किक्निन्निष्ठतया प्रमितत्वादिति हि परिरोषा- 
नुमानम्‌, तत्कथमस्यायं प्रतिपक्ष इति चेन्न, विरुद्वार्थसाधनमात्रेण प्रतिपक्षसम्भवात्‌ । 
प्रयोगतोऽप्येकधर्मनिष्ठतायाः प्रमाणप्रयोजनझून्यत्वात्‌, अन्यथैवंविधार्थिकप्रतिपक्षाणामन्य- 
आनन्तभविनादूषणत्वप्रसङ्गात्‌। न चैवमस्त्विति वाच्यम्‌, प्रतिरोधकत्व(स्याप्रतिबन्धकत्व) - 
स्यानुभवसिद्धत्वात्‌ । नन्वेबं सति सामान्यसिद्वधिरनुपपन्नाऽऽपद्यत इति चेत्‌, आपद्यताम्‌, 
तदनुमानानां दूषितत्वात्‌ 

परि०-- (अनीश्वरवादाङ्गीकारेणेति । शास्रगम्यत्वाभावाङ्गीकारेणेत्यर्थ: । स एव पुंस्त्वशब्दार्थः । तथा 
च न ब्रह्मणि व्यभिचार इति भावः ।) अयं प्रतिपक्ष इतीति । शिवो न जगत्कारणमिति प्रयोग इत्यर्थः । पक्ष 
साध्यादिभेदादिति भावः । प्रमाणेति । प्रमाणप्रयोजनाभ्यां शून्यत्वादित्यर्थ: । अन्यत्रेति । असिद्धयादिहेत्वाभासान्तर 
इत्यर्थः | प्रतिबन्धकत्बस्येति । अनुमितिं प्रतीति योज्यम्‌ । नन्वेबमिति । परिरोषानुमानस्य दृष्टतया सामान्यस्य 
शिवे पर्यवसानाभावे सति कार्यत्वादिहेतुभिः कर्तृसामान्यसिद्धिर्न युज्यत इत्यर्थः । तदिति । कर्तृसामान्यसाधकानु- 
मानानामित्यर्थः । 


सु ० किमतो यद्येवमिति चेत्‌, सिद्धः सौत्रहेतुरित्याह शास्त्रयोनित्बमिति । 
अनु०-- झारत्रयोनित्वमेतेन कारणस्य बलाद्भवेत्‌ । 

एतेन उक्तप्रकारेण । कारणस्य जगत इति रोषः । बलात्‌ प्रकारान्तरेणासिद्धिबलात्‌ । 
परि०-- यद्येबमिति। इति चेदित्यादिय्रन्थेनोक्तदिशा जगत्कारणस्यागमानुमानाभ्यामगम्यत्वे सतीत्यर्थः । 
सु०--- जगत्कारणस्यानुमानावेद्यत्वं श्रुतिभिरपि सिद्धमित्याह नाबेदबिदिति। 


अनु०— नावेदविन्न तर्केण मतिरित्यादिबाक्यतः ॥ 
तर्को ज्ञापयितुं शक्तो नेशितारं कथञ्चन । 

'नाबेदविन्मनुते(दं) तं बृहन्तम्‌', नैषा तर्केण मतिरापनेया', 'नेन्द्रियाणि नानुमानं वेदा 
होवैनं वेदयन्ति’, इत्यादिवाक्यतः, इति ज्ञायत इति शोष: । तर्क इत्यनुमानमात्रोपलक्षणम्‌ । 
ईशितारं जगत्कारणं (त्कर्तारम्‌) । कथञ्चन सामान्यतो विरोषतश्च । 

परि०--- "कथञ्चनः इत्यनन्तरं पदद्ववाध्याहारमाह इति ज्ञायत इति झोष इति । दूषणानुमानमात्र- 
भ्रमनिरासायाह तर्क इति । प्रकृतोपयोगायेशितृरात्दार्थमाह जगत्कारणमिति । 


सु ० यदपि कार्यत्वादिहेतोः पक्षधर्मतावलादन्यस्माद्वाऽनुमानादीश्वरस्य सार्व- 
ज्ञादिसिद्धिरिति तदपि प्रतिपक्षदुष्टत्वादयुक्तमित्याह बनकृत्त्वादीति । 


अनु०-  बनकृत्त्वादिरूपेण पक्षभूतस्य चेशितुः ॥ 
किञ्चिज्जञत्वं हि पुंस्त्वेन शक्यं साधयितुं सुखम्‌ । 


ननु “अत्रैवं प्रयाक्तव्यम्‌, ईश्वरः किश्रिज्ज्ञः पुंस्त्वादेबदत्तवदिति । तत्रेश्वरः प्रमितो 
वा न वा ॥ आद्ये येन प्र(यत्प्र)माणन सिद्धस्तेनेब तस्य सार्वज्ञसिद्र्धमिग्राहक (प्रमाण) - 
विरोधः । द्वितीये त्वाश्रयासिद्धिः । तत्कथमुच्यते ईशितुः किञ्चिजजञत्वं च पुंस्त्वेन साधयितुं 
शक्यं हीति तत्राह सुखमिति । तत्कथमित्यत उक्तं बनकृत्त्वादिरूपेण पक्षभूतस्येति । 
प्रसिद्धकर्तृरहितं बनं सकर्तृकं कार्यत्वादित्यादिना यो बनादिकर्ता सिद्धः तेनेवाकारेण तं 
पक्षीकृत्य प्रयोगे न कोऽपि दोष इत्याशयः । वनकृत्त्वं पर्वताधारकत्वमित्यादिरूपो धर्म- 
स्तेनोपेतस्य। 


न हि बनकर्तेत्येताबता सर्वज्ञ इति लभ्यते । प्रसिद्धबनकर्तुरसर्वज्ञत्वात्‌ । स एव 
क्षित्यादिकर्तेति कथं न सार्बज्ष्यमिति चेन्न । तद्भावे प्रमाणाभावात्‌ । न हि कार्यत्वादिहेतुः 
कर्तारमिव तस्य सर्वत्रैकत्वं गमयितुं शक्नोति । लाघवादेकत्वमाश्रीयत इति चेत्‌ (न) । 
लोकदर्शनानुसारेण कर्तारं कल्पयतो गौरवाश्रयणस्यैवो(स्यो)चितत्वात्‌ । लोके हि गजगवय- 
गर्दभादीनां घटपटादीनां च निर्मातारो बिजातीया एवोपलभ्यन्ते । न च बनकर्ता कित्रिज्ज्ञ इति 
साधने किमीश्वरस्येति वाच्यम्‌ । तस्वैवेश्वरतया परेणाङ्गीकृतत्वात्‌ । अन्यथा बनकर्तीर सिद्धे 
किमीश्वरसिद्धाबायातमित्यपि स्यात्‌। 

परि०-- ईश्वर: तार्वज्यादिगुणवान्‌ सर्वजगत्कर्तृत्वात्‌ व्यतिन्केण कुलालवदित्यनुमानं हृदि कृत्वाह 
अन्यस्माद्वेति । यद्यपि पक्षधर्मतावलादपि व्यापकस्य पक्षीयतामात्रं सिद्वयति तथापि नाधिकमिति पृथगुक्तिरिति 

भाव: । कर्तेत्येतदन्तर्गतमेव सर्वज्ञत्वमित्येतदपि निराह न हि कर्तेति । क्षित्यादिकर्तेत्युन्तया तलछ़लाभो5स्तीति 
भावेनाशङ्क्य निराह स एवेति । 

सु०-- न केवलं कित्रिज्ज्ञत्वसाधनं सुकरम्‌ । किन्तु स्वकृतकार्याज्नत्वमपि शक्य- 
साधनमित्याइायेनाह वृक्षकृदिति । 

अनु०-- वृक्षकन्नाखिले वृक्ष वेत्ति पुंस्त्वाद्धि चैत्रवत्‌ ।। 

वृक्षकृदिति पूर्ववद्धर्मिग्राहकविरोधाश्रयासिद्धिपरिहारायोक्तम्‌ । प्रसिद्धकर्तृरहितेत्यपि 
योज्यम्‌, अन्यथा सिद्धसाधनताप्रसङ्गात्‌ । अखिलम्‌ इत्यारम्भकावयवसङ्घयापलपरिमाण- 
विशेषसहितम्‌। अस्मदादीनां विप्रतिपन्नवृक्षज्ञानमात्रसद्धावात्‌ अनैकान्त्यपरिहाराय अखिल- 
मित्युक्तम्‌ । हीति विपक्षे बाधकाभावं सूचयति । न हि यो यत्कर्ता स सकलं तज्ञानातीति 
नियमः, कुलालादाबभावात्‌, अनुपयोगाच्च तज्ज्ञानस्येति। 


अनेनैब न्यायेन सर्वत्र प्रतिपक्षसम्भवात्‌ सत्यसङ्कल्पत्वाारीरित्वनित्यज्ञानेच्छा- 
प्रयत्रत्वदुःखादिराहित्यादिकमपि नानुमानेन साधयितुं झाक्यमित्याहायवानाह इत्यादीति । 


अनु०--  इत्यायनुमया स्पर्धि नानुमानं परेशितुः । 
शक्तं बिज्ञापने 


आदिशब्द: प्रकारवचनः । परेशितुः सत्यसङ्कल्पत्वाद्युपेतस्य। 


परि०-- प्रसिद्धकर्त्रिति । प्रसिद्धकर्तृरहितं यद्वनं तत्कृदिति ध्येयमित्यर्थः । बिपक्ष इति । परोक्ता- 
खिट्ज्ञत्वविपक्षे$खिलज्ञत्वाभाव इत्यर्थः । बाधकाभावं व्यनक्ति न हि यो यत्कर्तेति। 


सु ० आभाससमानयोगक्षेमं चेश्वरानुमानजातमित्याह चातिप्रसङ्गः इति । 
अनु०— चातिप्रसङ्गोऽनुमयेदृा ॥ 


ईहा आगमादिसहायसम्पदमपहायात्यन्तातीन्द्रियार्थे(षु) प्रयुज्यमानया अनुमया 
अतिप्रसङ्गश्च भवतीत्यर्थः । अतिप्रसङ्गमेव दर्शयति बस्तुत्वादिति । 
अनु०--- बस्तुत्वात्तुरगः शृङ्गी पुष्पवत्सं सुतैर्युता । 
चित्रिणी च रसः षष्ठो रसत्वात्सोत्तरो भवेत्‌ ॥ 

चित्रिणी बन्ध्या । षष्ठो रसो रसान्तरवानित्युक्ते प्रथमादिरसेन सिद्धसाधनं स्यात्‌ । 
सप्तमरसवानित्युक्ते अप्रसिद्धविशेषणता स्यात्‌ । अतः सोत्तर इत्युक्तम्‌ । ईश्वरानुमानस्य 
प्रमाणतायामेतेषामपि प्रामाण्यं स्यादिति गोषः । 

ननु वस्तुत्वं घटादाबनैकान्तिकमिति चेन्न, तस्यापि पक्षत्वात्‌ । तुरगभ्वृङ्गादीना- 
मनुपलम्भवाध इति चेत्‌, क्षित्यादिकर्तुरप्येबमेब । अयोग्यत्वान्नोपलभ्यत इति चेत्‌, तुरग- 
विषाणमपि एबम(मेबा)स्तु । न च(नु) विषाणं नाम महत्त्वे सत्युद्भूतरूप(: )शरीरावयव- 
विशेषः, स कथमुपलब्ध्ययोग्यः स्यादिति चेत्‌, कर्ताऽपि तर्हि कुलालादिरिव महत्त्वे सत्यु- 
द्रूतरूपदारीरवान्‌ कथमुपलबव्ध्ययोग्यो भविष्यति । अङारीरत्वान्नोपलभ्यत इति चेत्‌, रूपा- 
भावात्तुरगविषाणमपि तथाऽस्तु । विषाणं रूपबदेवेति चेत्‌, कर्ताऽपि शरीरवानेव । शरीर 
कर्तृत्बेऽनुपयुक्तमिति चेत्‌ न, किमुपयोगेन, न हि तदुत्पत्त्या व्यासिर्वौद्धानामिव भवताम्‌ । 
धर्मादिमत्त्वं रारीरित्वे प्रयोजकमिति चेन्न, तस्यापि कर्तृत्वेन साधनादिति। 

ननु कथमत्र प्रयोक्तव्यम्‌ । अनुमानत्वं यदि कार्यत्वादौ वर्तेत तदा तदविरिष्ट बस्तुत्वादौ 
(अपि) वर्तेतित्येवमिति। 

परि०_ न हि तदुत्पत्त्या व्यासिरित्यादि । तदभिन्नयो : कार्वकारणवोश्च व्याप्तिरिति दौद्धमतम्‌ । तथा च 
यथा बौद्धानां हि कार्वकारणवोतेव व्वास्यङ्गीकारो न तथा भवतां तार्किकाणाम्‌ । तथा च नित्वज्ञानेच्छाकृतिषु 
दारीरस्याजनकत्येऽपि चेत्रादावन्यत्र व्याप्तिदनिनेहापि व्वाप्तिवलात्‌ स्यादेव शरीरमित्यर्थः । 

सु०-- ननु बिचारशारत्रमारभ्य जगत्कारणेऽनुमानानवकाइाव्युत्पादनं व्याहतमित्या- 
शङ्कां परिहरन्नुपसंहरति उपक्रमादीति। 

अनु०-- उपक्रमादिलिक्वेभ्यो नान्या स्यादनुमा ततः । 

आगमानुगृहीतानुमानोपलक्षणमेतत्‌ । आगमानुग्रहे हि सर्वाण्येतान्यनुमानान्येव, पक्ष- 
धर्मतादीनामङ्गानामपौरुषेयतया स्वतःप्रमाणेन झास्त्रेण सिद्धेः, प्रतिपक्षादीनां च तद्विरोधेन 
बाधादिति सङ्घेपः । 

परि०-- विचारझास्त्रम्‌ अनुमानरूपन्यायनिवन्थनशाखम्‌ । कर्मनिर्णये वुक्तिश्वेत्यादित्रन्थे कर्तृत्वादौ 
कर्यत्वादीनां अनुमानानामङ्गीकारादाह आगमानुगृहीतेति । सङ्घेप इति । विस्तरस्तु तर्कताण्डवे । 

सु ० तदेवं जगत्कारणत्वस्य(णस्य) शास्रैकसमधिगम्यत्वान्नानुमानादिना लक्षण- 
स्यातिव्यासतिकथनं युक्तमिति सिद्धम्‌ ॥ 

अत्र केचित्‌ शास्त्रस्य योनिरिति व्याचक्ष(कुर्व)ते॥ तदनुपपन्नम्‌ प्रकृतानुपयोगात्‌ । 

न हि शास्त्रकारणत्वं जगत्कारणत्वे हेतुः, व्यास्यदर्शनात्‌ । पूर्वसूत्रे जगत्कारणत्वेन 
प्रतीतं सार्वज्ञ ब्रह्मणो वेदकारणत्वेन स्फुटीक्रियत इति चेन्न, वेदस्यापि सकलजगदन्त- 
भावात्‌ । कथं चानन्तपदार्थात्मकस्य प्रपश्रस्य कर्तृत्वेन न स्फुटम्‌, तदेकदेशावेदकारणत्वन 
स्फुटीभविष्यति सार्वज्ञम्‌। 


अथ जगत्कारणत्वं प्रधानादिव्युदासेन ब्रह्मण्येव साधयितुं हेतुत्वेनोक्तं सार्वज्ञं शास्त्र- 
योनित्बेन साध्यत इति चेन्न, असिद्धिप्रसङ्गात्‌ । न हि ब्रह्मणो जगत्कारणत्वमनङ्गीकुर्वाणो 
बेदकारणत्वमङ्ीकरोति। आगमेन साध्यत इति चेत्‌, तर्हि जगत्कारणत्वमेव तेन किं न साध्यते, 
ईक्षत्यधिकरणादिना जन्मादिसूत्रस्य पुनरुक्तताप्रसङ्गाञ्च। 


जगत्कारणत्वेन सर्वज्ञत्वं न सिद्ध्यति वेदाकर्तृत्वादित्याराङ्कथेदमुक्तमिति चेन्न । 
तथा सति प्रतिज्ञामात्रत्वप्रसङ्गात्‌, बियदादिविषयेऽप्येवमाइाङझप्रसङ्गात्‌ । बियदधिकरणादौ 
साऽपि निराकरिष्यत इति चेत्‌ (न) । तर्हि तेनैवेदं गतार्थ स्यात्‌ । 


कित्र बेदकर्तृत्वाभावे(न) सार्वज््यं न सम्भवतीति राङ्कव निर्दला । न हि तत्कर्त्रैब 
तज्ज्ञातब्यमिति नियमोऽस्ति। 


किश्र वेदकर्तृत्वं कथं सार्वज्साधकम्‌ । यो यावदर्थप्रतिपादकस्य वाक्यस्य प्रणेता 
स ततोऽप्यधिकमर्थं जानात्येब, यथा पाणिन्यादिः, अयं चादोषार्थप्रतिपादकस्य शास्त्रस्य 
प्रणेताऽतः (कथं न) सर्वज्ञ इति चेत्‌ न । किमिदं वेदप्रणेतृत्वं नाम । किं प्रमाणा- 
न्तरेणार्थमुपलभ्य स्वेच्छया (पदादिनि)प्रबन्ध(न)कर्दृत्बं किं बोच्चारणमात्रम्‌। आद्ये पौरुषेय- 
त्वापत्तिः । द्वितीये सार्वज्ञ्यासिद्धिः । उपाध्याय(ादि) वत्‌, रजौ भुजङ्गबद्वह्मण्यारोपितो वेद इति 
चेत्‌, कथं तर्हि पाणिन्यादिदृष्टान्तः । न हि पाणिनाबारोपितं व्याकरणम्‌ । कथं चैवं सति 
सार्वज््यसिद्विः। तस्यैव विज्ञानशक्तिविवर्तत्वाच्छास्रस्येति चेत्‌ (न), बियदादीनामपि प्रकाश- 
शक्तिप्रसङ्गात्‌, अविद्यागतावरणादिशक्तेरपि ब्रह्मणि तात्त्विकत्वप्रसङ्गात्‌ (च) । 


किश्र वेदे ज्ञानकरणल्बराक्तिर्द्रह्मणि च तत्कर्तृत्वशक्तिरिति किं केन सङ्गतम्‌ । कुत्र 
चेदमुपलब्धमारोप्यगता दाक्तिरारोपाधिष्टाने वास्तवीति । 


तस्मादपव्याख्यानमेव तदित्युक्त एव सूत्रार्थः ॥ 

परि०_ अद्वैतमतं प्रत्याचष्टे अत्र केचिदिति । वेदस्यापि सकलजगदन्तर्भावादिति । तथा च पूर्वसूत्र 
एव वेदकारणत्वस्यापि प्रास्या पुनरिह तदुक्ती पौनल्त्तयं स्यादिति भावः । दोषान्तरं चाह कथं चेति । हेतुत्वेनोक्त- 
मिति । पूर्वसूत्रे जगत्कारणत्वेनोक्तमित्यर्थः । अथ जगत्कारणत्वं प्रधानादिव्युदासेनत्वाचुकतार्थे दोषमाह ईक्षतीति । 
तत्रापीक्षणल्पहेतुना प्रधानकारणत्वनितासादिति भावः । आदिपदेनानुमानिकमप्येकेषामित्वस्य ग्रहणम्‌ । इदमिति । 
शास्रयोनित्वादित्येतदित्व्थः। प्रतिज्ञामात्रत्वेति । शाख्योनित्व प्रमाणल्य ृतरेऽनुपन्यासादिति भावः । 

इति नियमो ऽस्तीति । घटाद्यकर्तुरपि घटादिज्ञानदर्शनादिति भावः । दाङ्कते तस्यैवेति । ब्रह्मणो या विज्ञान- 
शक्तिः तयैव ब्रह्मशाखत्वेन भ्रमविषवत्वमापद्यत इति शाखन्य ब्रह्मविज्ञानशाक्तिविवर्तत्वभ्‌ । अत आतेप्ये वेदे 
विज्ञानजनकत्वादधिष्टानेऽपि ब्रह्मणि विज्ञानटाक्तिः सत्यभूतोपेयेति सार्वज्ञसिद्धिरिति भावः । बियदादेरपि शाखस्येव 
विज्ञानराक्तिविवर्तत्वस्य वाच्यत्वात्‌ शाखस्येव तल्याप्यर्थज्ञानजनकत्वं स्यादित्याह वियदादीनामपीति । आतेप्य- 
गता शक्ति: अशिष्टानेऽवऱ्यमद्गीकार्या इत्यत्र दोपान्नग्माह अविद्यादीति । तत्कर्तत्वेति । ज्ञानकतृत्वित्यर्थः । 
आतोपितवेदस्य ज्ञानजननशक्तत्वेऽप्यथिषटने विज्ञानशक्तिलिद्विर्नास्ति । वेन सार्वज्ञसिद्धि: स्यादिति भावेनाह कुत्र 
चेदमिति ॥ 


॥ इति झाखयोनित्वाथिकरणम्‌ ॥ १-१-३ ॥ 
XXX 


॥ अथ समन्वयाधिकरणम्‌ ॥ १-१-४॥ 


सु०-- अस्तु झास्त्रैकसमधिगम्यं जगत्कारणम्‌ । तथाऽपि शास्त्रत एवान्येषां हर- 
हिरण्यगर्भादीनां प्रधानादीनां च जगत्कारणत्वप्रतीतेरतिव्यापकमिदं लक्षणम्‌। न च तच्छारत्र 
विष्णुपरमिति वाच्यम्‌, अभियुक्तैः शिवादिपरत्वेन व्याख्यातत्वात्‌ । यद्यपि नामानि सर्वाणी- 
त्यादिश्रुत्या शिवादिनाम्राँ विष्णौ शक्तिमात्रमवसीयते, तथाऽपि न तात्पर्ये प्रमाणमस्ति, यत्परः 
शब्दः स शब्दार्थ इति हि न्यायः । न च शक्तिमात्रेण तात्पर्यं कल्पयितुं युक्तम्‌, अतिप्रसङ्गात्‌ । 
अन्यत्र तात्पर्यस्य च ज्ञापकमभियुक्तव्याख्यानमस्तीत्युक्तम्‌ । तस्मादलक्षणमेतदित्याशङ्कय 
परिहृतं सूत्रकृता तत्तु समन्वयादिति। 

ब्रक्सू०— ॥ ॐ तत्तु समन्वयात्‌ ॐ ॥ 

परि०-- मूले तूत्रार्थल्येव भाषणेन सूत्रस्य गमनिकानुक्ते: पूर्वाधिकरणफलाक्षेपपूर्व पूर्वपक्षं वदन्‌ सूत्र 
स्वयमवतात्यति अस्त्वित्यादिना । हरेति । 'एक एव रुद्रो न द्वितीयोऽवतस्थे (एको त्द्रो न द्वितीयाय तस्थे)', 
' हिरण्यगर्भः समवर्तताब्रे', 'प्रधानादिदम्‌', 'आवितसीत्‌', 'जीवाद्ववन्ति भूतानि’ इत्यादिशाखतो हतदेः प्रतीयत 

इत्यर्थः । ननु न प्रतीतिमात्रादर्थसिद्धिः, तथात्वे यजमानः प्रस्तर इत्यादी ऐक्याद्र्थसिद्धिप्रसङ्घात्‌; किन्तु वाक्य - 
तात्पर्यविषयत्वादेव; तथा च कथमेतत्‌; इति भावेनाशङ्कयाह न चेति । अभियुक्तेः पशुपत्यादिभि: सम्ग्रतिपन्ने - 
रित्यर्थः । न तात्पर्ये प्रमाणमस्तीति । उपक्रमादिकं हि प्रमाणतया वक्तव्यम्‌ । तत्तु न तात्पर्यनिर्णायकम्‌ । अन्योन्यं 
बलाबलनिर्णयासम्भवादिति भावः । अतिप्रसङ्गादिति । गङ्गायां घोष इत्यादावपि प्रवाहादौ तात्पर्यकत्पनाप्रसङ्गा - 
दित्यर्थः । कथं तर्हि रुद्रादिकारणत्वेऽपि तात्पर्यमित्यत आह अन्यत्रेति । व्याख्यानं पाशुपताद्यागमरूपम्‌ । ननु 
“नारायणो वा इदमग्र आसीदि'त्यादौ विष्णोरपि कारणत्वं प्रतीयते । न च तच्छिवादिपरम्‌ । अभियुक्तविष्ण्वादिकृत - 
पञ्चात्रादिना विष्णुपरत्वेन व्याख्यानात्‌ । विष्णोरपि कारणत्यं सिद्धमिति चेत्‌ । अस्त्वेवं कालादिभेदेन द्रयोरपि 
कारणत्वोपपत्तरित्येतावान्‌ ग्रन्थोऽत्र तस्मादित्यतः प्राक्‌ योज्यः । तेनातिव्यापकमिदं लक्षणमिति प्राचीनो ग्रन्थः 
साधुः । सौत्रोऽवधारणार्थर्तुराब्दश्च समञ्जसो भवतीति ध्येयम्‌ । 


सु०-- तत्रान्वयपदार्थमाह त एबेति। 
अनु०-- त एवान्वयनामानः 


उपक्रमादय एव । अन्वीयन्ते शक्तितात्पर्यगोचरेण सम्बध्यन्ते तथा ज्ञायन्त इति यावत्‌ 
वाक्यान्येतैः इत्यन्वयनामान: ॥ अत्रोपक्रमादिप्रसिद्धपदं परित्यज्य यौगिकान्वयपदपरिग्रहणे- 
(हेणे)दं सूचयति । न शास्रतात्पर्यावगतावापातप्रतीतिर्वा व्याख्यातृवचन वा लिङ्गम्‌, किन्तूप- 
क्रमादय एव, तेषामव्यभिचारित्वात्‌, प्रतीतिव्याख्यानयोस्तु व्यभिचारित्वात्‌। यत्रापि प्रतीति- 
व्याख्याने न व्यभिचरतस्तत्राप्युपक्रमाद्यनुसन्धानपूर्वकत्वेनैव न तु स्वतः । अत उपजीव्यत्वा - 
दुपक्रमादीनामेव तात्पर्यलिङ्गत्वमिति । तदिदमाह त एवेति । 

परि०-- रूढेरभावाद्योगमाह अन्चीयन्त इति । अनुपूर्वादिण्गतावित्यतः करणे 'एरच्‌' इत्यच्यत्यये 
सत्यन्वय इति रूपनिष्पत्तिरिति भाव: । उपक्रमादीनामविद्यमानसम्बन्धकारक(ण)त्वाभावादाह तथा ज्ञायन्त इति । 
सम्बद्धतया ज्ञायन्त इत्यर्थः । अत्रेति । सूत्रे । सूचयतीति । सूत्रकार इति रोषः । व्याख्यातृबचनं वेति । 
वेदगतोपक्रमा्यननुगुणं यत्पशुपत्यादिल्पव्याख्यातृणां पाशुपतादिग्रन्थरूपवचन तदित्यर्थः । वाशब्दद्वयमन्योन्य- 
नित्पेक्षं सत्प्रत्येकमेव पूर्वपक्षप्रापकं न टीकायामिव मिलितमिति सूचयति अव्यभिचारित्बादिति । तात्पर्या- 
व्वभिचारित्वादित्यर्थः । ननु प्रतीतिव्याख्यानयोस्तात्पर्यव्यभिचारित्वोक्तिरदुक्ता प्रतीतेः पञ्चरात्रादिव्याख्यानस्य च 
विष्णुकारणत्वे वेदस्य यत्तात्पर्यं तदव्यभिचारित्वदर्शनादित्यत आह यत्रापीति । 


सु०--- सूत्रवाक्यं योजयति तैरिति। 


अनु०-- तैः सम्यक्‌ प्रविचारिते । 
मुख्यार्था भगवान्विष्णुः सर्वबशास्त्रस्य नापरः॥ 

अनेनान्वयादित्येकबचनं समुदायार्थमित्युक्तं भवति । तेन च तेषामबिरोधं सूचयति । 


संशब्दार्थः सम्यगिति, तस्य च प्रविचारित इत्यध्याहृतक्रियया सम्बन्धो दर्शितः ॥ ननु 
च प्रतीतिव्याख्यानवदुपक्रमादीनामपि क्कचित्तात्पर्यव्यभिचारदर्शनात्‌ कथं लिङ्गत्वमित्या- 
शङ्कानिरासाय सम्यक्‌ प्रविचारित इत्युक्तम्‌ । उपक्रमादीनां श्रुत्यादीनां च सन्निकर्षविप्रकर्षाभ्यां 
सावकाइात्वादिना च बलाबल(बि)निश्चयपुरस्सरं, विरोधे बलवता दुर्बलबाधया, वाक्यार्थ- 
बिमर्शः सम्यक्‌ प्रविचारणम्‌ । तेन “नोपक्रमादिमात्रं लिङ्गमुच्यते, येन व्यभिचारोद्ावनं 
सङ्गच्छेत, किन्तु सम्यक्‌ प्रविचारलक्षणाबान्तरव्यापारोपेता एवोपक्रमादयः। न च ते कचि- 
द्वयभिचरन्ती”त्युक्त भवति ॥ प्रविचारित इति भावे क्तः । प्रविचारे कृते सतीति । शास्त्रे 
प्रबिचारिते सतीति वा। 


एतदवगम्यत इति वाक्यशेषः । 
मुख्यार्थ इत्यावृत्त्या संराव्दस्यार्थान्तरम्‌। 
सर्वेत्यपि संशब्दार्थ एव । 


झास्रस्यार्थ इति शास्त्रयोनीति पूर्वसूत्रादनुवृत्तस्य व्याख्यानम्‌ । भगवान्तिष्णुरिति 
तच्छब्दार्थः । 


तुझाब्दोऽवधारणे । तद्व्याख्यानं नापर इति । 


परि०- - तेन चेति । सौत्रेकवचनेेत्यर्थः । तद्वि एकत्वं गमयति । तत्रैकत्वे भिन्नदेशस्थानां उपक्रमोप- 
संहारादीनामेकार्थप्रतिपादकत्वल्पैकोपाधिग्रसतत्वेनैव वाच्यम्‌ । नान्यथेति । नानार्थप्रति-पादकत्वाभावल्पमविरोधं 
सूचयतीत्यर्थः । भावे निष्टा मत्वाह अध्याद्दतक्रिययेति । ुतरेऽन्ववादित्येव पूर्ती समित्युक्तिर्व्यर्थत्यत: तस्य कृत्यं 
व्यनक्ति ननु चेति । कचिदिति । पराण ब्रह्म कं ब्रह्म खं ब्रह्ेत्यादिद्रह्मविद्यायामियं विद्या प्राणपत प्राणोपक्रम- 
बत्त्वादित्यत्र; तथा 'हृयाम्यश्रि प्रथमं स्वस्तये' इत्यादिसावित्रसूक्ते इदं सूक्तमम्रिपर तदुपक्रमवत्वादित्यादौ चोप- 
क्रमस्य; तथा ब्रह्मवल्लील्पत्रह्मविद्यायां 'तस्यैष एव शारीर आत्मा यः पूर्वस्य' इति च जीवोपसंहारस्य जीवपरत्वे 
व्यभिचारः, तथा 'इतरव्यपदेशात्‌' इत्यत्र जीवाद्भवन्ति भूतानि जीवे तिष्टन्त्यचञ्चलाः' इत्यत्राभ्यासस्य जीवपरत्वे 
व्यभिचारः; तथा 'असद्वा इदमत्र आसीत्‌ ततो वै सदजायत’ इत्यत्र अपूर्वताया: सनाप्रो विष्णोः जनिपरत्वे 
व्यभिचारः; तथा “उद्धिदा यजेत पशुकामः' इत्यादिषु फलबत्त्यस्य काम्यकर्मपरत्वे व्यभिचारः; “उत्क्रमिष्यत 
एवम्भावात्‌' इत्यादौ ज्ञानाङ्गत्वस्य वक्ष्यमाणत्वात्‌ । तथा यावन्न विमोक्ष्येऽथ सम्पत्स्यत इत्यादर्थवादस्याद्वैत- 
प्रकरणगतस्या्वेतपतत्वे व्यभिचारः । तथा `उपवयन्तं भुञ्जाम' इत्यर्थवादस्य अस्मद्विद्याया अग्निपत्त्वव्यभिचार 

इत्यादि द्रष्टव्यम्‌ । सन्निकर्षविप्रकर्षाभ्यामिति । एतत्सूत्रे शब्दादेवेत्यत्र च श्रीमद्वाष्यटीकायामुक्तरीत्येत्यर्थ: । 
कर्मणि निष्टामभ्युपेत्य अनुवर्त्यमानशाखयोनिपदस्थेन शाखपदेन बुद्धया विबिक्तेनान्वयमाह शारत्र इति । 
एतदवगम्यत इति शेष इति । मुख्यार्थे इत्यतः प्रागिति योज्यम्‌ । उत्तरार्धोक्तमेतच्छब्दार्थः । अत्रार्थपदस्य बुद्धचा 
विविक्तस्य शाखस्येत्यनेनान्वयं वक्ष्यति । वचनवृत्तिरूपं मुख्यत्वमेवावर्तितसंशब्दस्यार्थ इति ज्ञेयम्‌ । अत एवाग्र 
सम्यग्बचनवृत्त्येत्यनुवादः । मुख्यार्थं इतीति । संशब्दस्यावृत्त्या मुख्यार्थ इत्यर्थान्तरमित्यर्थः । प्राक्‌ सम्यगि- 
त्येकस्यार्थस्योक्तत्वादिति भाव: । 


सु०-- तथा चैवं सूत्रयोजना । अन्वयादुपक्रमादिलिङ्गसमुदायात्‌ शास्त्रे सम्यक्‌ प्रवि- 
चारिते सति सर्वशास्रस्य भगवत्येव सम्यग्वचनवृत्त्या5न्वयाच्छक्तितात्पर्यलक्षणसम्बन्धा- 
बगमात्तद्विष्ण्वाख्यं ब्रह्मेब जगजन्मादिकारणत्वेन शास्त्रयोनि न तु हरहिरण्यगर्भादय इति । 


परि०-- अन्वयपदस्य सम्पदस्य शाखपदस्य चावृत्तिमुपेत्य योजनामाह तथा चैवमिति । प्रविचारित इति 
शेषोक्ति: । झास्त्रयोनीति । परममुख्यया वृत्त्या कृत्सशाखजन्यप्रमाविषय इति साध्यार्थः । तेन मुख्यया वृत्त्या एकदेशे 
कर्मदेवतादिप्रमाजननावितेध: । 


सु०-- अनन्तगुणपरिपूर्णत्वं हि प्रधानलक्षणम्‌ । तत्र च शास्त्रं प्रमाणीक्रियमाणं 
बचनवृत्त्या सर्वमेव च युक्तम्‌, लक्षणादिना वृत्तौ वाच्यार्थगुणालाभात्‌, वाच्ये तद्रुणप्रसङ्गाञ्च। 
एवं कतिपयवाक्यैरनन्तगुणाप्रतिपादनात्‌, वाक्यान्तरविषयस्य च तट्गुण(व) त्त्वप्रसङ्गाञ्च। अतः 
संशब्दस्यावृत्तिरुपपन्ना । 


परि०- ननु संशब्दस्यावृत्तिमुपेत्य कार्त्स्न्यार्थत्वं मुख्यार्थत्वं च किमर्थमुपेयम्‌ । कारणवाक्यानामेव 
यथाकथञ्चित्‌ ब्रह्मपरतवोक्तिमात्रेण जन्मादिसूत्रोक्तलक्षणस्यादुष्टतोपपत्तेरित्यत आह अनन्तेति । सर्वमेव चेति । 
शाखमित्यनुषङ्ग: । वचनवृत्त्या सर्वमेव चेत्युक्तं द्वयं क्रमेण व्यनक्ति लक्षणादिनेति । 


सु०--- ननु जन्माद्यस्य यत इति यच्छब्दश्रवणात्तद्वह्मेति प्रकृतम्‌, तदेवात्र मण्डूक- 
छुत्याऽनुबर्तिष्यते, किं पुनरत्र तद्रहणेन । मैवम्‌ । तुझाब्दस्तावदत्रेतरव्यावृत्त्यर्थमुपादेयः । न च 
तस्य तदित्यनुक्तौ अन्बयः प्रत्येतुं शाक्यते, यतोऽबधारणं ततोऽन्यत्र निषेध इति वचनात्‌ । 
न चानुवृत्तेनान्वयप्रतीतिर्भविष्यतीति वाच्यम्‌, श्रुतेनान्बयादित्यनेनेब सम्बन्धप्रतीतिप्रसङ्कात्‌। 
तत्रोपयोगाभावान्नेति चेन्न, प्रतीतिव्याख्याननिरासार्थत्बोपपत्तेः । अन्वयपदादेव तस्सिद्विरिति 
चेत्‌ न, तस्योपक्रमादीनां लिङ्त्वप्रतिपादन एव चरितार्थत्वसम्भवात्‌ । अतः सार्थकं सूत्रे 
तद्रहणम्‌ । 

परि०--- सौत्रतत्पदबैयर्थ्यमाशद्व्य समाधत्त नन्वित्यादिना । मण्डूकङ्लुत्येति । वथा मण्डूकः उत्पु- 
त्योत्छुत्य गच्छति । एवं तत्पदं शाखयोनिसूत्रमुत्पुत्य तत्रासम्वद्धवेहानुवर्तिष्यत इत्वर्थः । यद्यपि पूर्वतूत्रेऽपि तत्पदं 
षष्ठ्यन्ततया विपरिणम्य सम्बध्यत ण्व अन्यथा जगत्कारणस्व शाख्योनित्वादित्यन्वयो न स्यात्‌, तथापि प्रथमान्त- 


~ 


तत्पदाभिप्रायेण मण्डूकषुत्येत्युक्तम्‌ । इतरेति । तद्रादिव्यावृत्त्र्थमित्वर्थः । महातात्पर्यविषयत्वेनेति योज्यम्‌ । मास्तु 
तत्पदेनान्वय इत्यतस्तथात्ये जगद्धेतुत्वेन शङ्वितल्द्रादिव्यावृत्तिर्न निद्धवेदिति भावेनाह यत इति । वत्रेत्यर्थः । 
अनुवृत्तेनेति । तत्पदेनेति योज्यम्‌ । 


सु०-- संशब्देन सकलपदानां लक्षणया व्रह्मप्रातिपदिकार्थमात्रपरत्वमुच्यत इति 
ब्याख्यानमखण्डार्थनिरासेन निरस्तम्‌। निराकरिष्यते चोत्तरत्रेति नेह निराकृतम्‌। 
परि०-- निरस्तमिति । जन्मादिसूत्रे । उत्तरत्रति । ईक्षत्वधिकरणे । 
सु०-- तदेवं जगञ्जन्मादिकारणत्वेन मुख्यया वृत्त्या वर्णपदवाक्यात्मकारोष- 
झास्त्रप्रतिपाद्यं नारायणाख्यं ब्रह्मैवेति सुस्थं लक्षणमिति सिद्धम्‌॥ 
परि०--- फळोत्तयोपसंहरति तदेवमिति ॥ 
॥ इति समन्वयाधिकरणम्‌ || १-१-४ ॥ 


XXX 


॥ अथ ईक्षत्यधिकरणम्‌ ॥ १-१-५॥ 


सु०--- बचनवृत््वैब सकलशास्त्रप्रतिपाद्यं व्रह्मेत्युक्तम्‌, तदाक्षिप्य समाधातुमिद- 
मधिकरणमारभ्यते। 

तथा हि । 'यतो वाचो निबर्तन्ते', 'अशब्दमस्पर्शम्‌' इत्यादिश्रुतेः, 'शब्दो न यत्र 
पुरुकारकवान्‌” इत्यादिस्मृतेश्च ब्रह्म अवाच्यमवसीयते । वचनवृत्तिश्च द्रव्यगुणक्रियाजाति- 
निमित्ता। न च ब्रह्मणो द्रव्यादियोगोऽस्ति, 'केबलो निर्गुणश्च', "निष्कलं निष्क्रिय शान्तम्‌' 
इत्याद्यागमात्‌ । तत्कथं तस्य वाच्यता सम्भवति ॥ औपनिषदत्वं (तु) च लक्षणया वृत्त्या 
सम्भवन्न वाच्यतामपेक्षते॥ अतोऽवाच्यत्वाद्वह्मणो न वचनवृत्त्या शास्रगम्यत्वमिति ॥ 


अपर आह न सर्वशास्त्रप्रतिपाद्यत्वं ब्रह्मणः सम्भवति, निश्चयोपायाभावात्‌। उपक्रमा- 
दयो हि तन्निश्चयोपायाः, तेश्चास्मदाद्यधिगतञासत्रस्य कथश्रिद््मनिषयतावधारणेऽप्यस्म- 

दनघिगतशास्रस्य तत्परतावधारणायोगात्‌ । 'अनन्ता वै वेदा:' इति श्रुतेरनन्त हि झास्त्रमव- 
गम्यते । न चानन्तशास्त्राधिगमो5स्माकं कल्पकोटिशतैरपि सम्भवति ॥ विफलश्च शास्त्रेक- 
देशस्य ब्रह्मपरत्वाध्यवसाय:, एकदेशान्तरे तद्विपरीतप्रतिपादनस्यापि शङ्कनात्‌, न च वस्तुनि 
विकल्पः सम्भवति, इति अत्रापि सन्देहः समास्कन्दति ॥ इत्यतो न सर्वशास्रप्रामाण्याजग- 
जन्मादिकारणं समस्तगुणपरिपूर्ण ब्रह्म सिद्ध्यति । 

इत्येवं प्राप्ते अबाच्यत्वराङ्कां तावन्निराचष्टे सूत्रकार: ईक्षतेर्नान्दमिति ॥ 

ब्र०सू०-- ॥ ॐ ईक्षतेर्नाशन्दम्‌ 3० ॥ 

तद्वयाचष्टे ईक्षणीयत्बत इति । 

परि०-- आक्षेपिकी सङ्गतिमाह वचनवृत्त्येति । वचनवृत्त्येवेत्येतदंशाक्षेपप्रकारं तावद्व्यनक्ति यतो 
बाच इत्यादिना । 'अशब्दम्‌' इति श्रुत्यन्तरम्‌ न विद्यते शब्दो वाचको यस्य तदिति विद्रहोउग्रे व्यक्तः । 'डाब्दो न यत्र' 
इति भागवतवाक्यम्‌ । ब्रह्मणो वाच्यत्वे युक्ति चाह बचनवृत्तिश्चेति । औपनिषदत्वमुपनिष्प्रतिपाद्यत्वम्‌ । सकल- 
शास्रगम्यमित्येतदाक्षेपप्रकारमाह अपर आहेति । एकदेउानिर्णयेनालं किं सर्वाधिगमेनेत्यत आह बिफलश्चेति । 
अयुक्तश्च शाखैकदेशस्यापि त्रह्मपरत्वाध्यवसाय इत्याह एकदेशेति । ततश्च किमित्यत आह न च बस्तुनि बिकल्प 
इति । वस्त्वेवमनेवं भवतीति विकल्प इत्यर्थः । अत्रापीति । एकदेशाधिगतेऽपि वस्तुनीत्यर्थः । अबाच्यत्वराङ्का 
ताबदिति । द्वितीयशङ्का तु 'गतिसामान्यात्‌' इत्यनेन निराकरिष्यते । तद्वचाख्यानं चोपासनापादे तृतीये करिष्याम 
इति भावः। 

सु ० अत्र ईक्षतेरिति धातुनिर्देशः ॥ न चाविवक्षितार्थ शब्दमात्र ब्रह्मणो वाच्यत्वे 
ेतुर्भवितुमर्हतीति तदर्थोऽनेनोपलक्ष्यते ॥ न च ब्रह्मासम्बन्धीक्षणमप्यत्र हेतुर्भवति, अति- 
प्रसङ्गात्‌ । सम्बधश्च न कर्तृत्वादिरूपः, श्रुत्यननुगमात्‌, विपक्षे बाधकाभा (वाञ्च) वप्रसङ्गाञ्च । 
अत ईक्षणं ब्रह्मकर्मकमेव हेतुत्वेन वाच्यम्‌ । न चैतदपि युक्तम्‌, व्यधिकरणत्वप्रसङ्गात्‌ ॥ 
तस्मादीक्षणकर्मत्वमेव हेतुतया विवक्षितम्‌, इत्याइायेनोक्तम्‌ ईक्षणीयत्वत इति । 

अनु०-- ईक्षणीयत्वतो बिष्णुर्वाच्य एव 

तदित्यनुवर्तते। तेन बिष्णुरित्याह । न विद्यते वाचकः शाब्दो यस्य तदशब्दम्‌। अवाच्य- 
मित्यर्थः ॥ वाच्यमिति वक्तव्ये नावाच्यमिति बचन 'द्वौ नौ प्रकृतमर्थं सातिशयं गमयतः' 


इति बचनादवधारणार्थमित्यभिप्रेत्योक्तं वाच्य एवेति ॥ नन्ववधारणमपि किमर्थम्‌ । उच्यते । 
तत्त्वनिर्णयार्थं हि न्यायसूत्रम्‌ । निर्णयश्च स्वपरपक्षसाधनोपालम्भाभ्यामेब भवति । नान्यतर- 

मात्रेण । यथोक्तम्‌ । विमृझ्य पक्षप्रतिपक्षाभ्यामर्थावधारणं निर्णय इति । तदत्राबधारणे कृते 
वाच्यत्वविधिरवाच्यत्वनिषेधश्चेत्युभयमपि श्रुत्यर्थाभ्यां प्रतिज्ञातं स्यात्‌ । उभयसाधनार्थ- 
श्वक्षणीयत्वहेतुर्विज्ञायते । तथा च निर्णयो भवेत्‌ । वाच्यमिति तु प्रतिज्ञाते परपक्षप्रतिषेधो न 
कृतः स्यात्‌ । न च तदर्थमन्यत्सूत्रमस्ति। अतो युक्तोऽयं निर्देशाः ॥ एवमन्यत्रापि वेदितव्यम्‌ । 


इदभुक्तं भवति । ब्रह्म वाच्यं भवितुमर्हति, न पुनरबाच्यम्‌, ईश्षणकर्मत्वात्‌, घटवत्‌ । 
ईक्षणीयत्वं च ब्रह्मणः 'स एतस्माञ्जीवघनात्परात्परं पुरिउायं पुरुषमीक्षते', ‘आत्मन्येवात्मानं 
प्येत्‌' इत्यादिश्रुतिसिद्धमिति। 


ननु ब्रह्मणो वाच्यत्वाभावे किं याधकम्‌ । ईक्षणीयत्वं न स्यात्‌, तथा च ब्रह्मज्ञानाभावेन 
शास्रवैयर्थ्यमनिर्मोक्षश्व स्यादिति चेन्न, बाच्यत्वस्याव्यापकत्वादीक्षणीयत्वस्याव्याप्यत्वाञ्च। 
न ह्यव्यापकनिवृत्तिरव्याप्यनिवृत्तिमापाद(यति)यितुं शक्रोति । ईक्षणीयत्वं हि प्रत्यक्षानुमाना- 
गमतदाभासनिमित्तं व्यापकं युक्तम्‌ । वाच्यत्वं च शाब्दवृत्तिविदोषोपाधिकं व्याप्यमेवेति ॥ 
मैवम्‌ । न तावदिदं मोक्षार्थमुपदिषटंब्रह्मेक्षणं प्रमाणाभासजन्यम्‌ । श्रान्तेरविद्यानिवर्तकत्वा- 
भावात्‌ । नापि प्रत्यक्षानुमानजम्‌, झासत्रैकसमधिगम्यतायाः साधितत्वात्‌ । तथा च प्रकारा- 
न्तराभाबे सति यदि ब्रह्म वाच्यमपि न भवेत्तदेक्षणीयमपि न भवेदिति बाधकं सम्भवत्येव । 
न च व्यास्य(भा)सम्भबः, व्यतिरिकसम्भवात्‌, यत्‌ यत्कारकाविषयः तत्‌ तत्क्रियाऽविषयः यथा 
कुठाराद्यविषयो गगनं न छिदाबिषय इति सामान्यव्यासिसम्भवाञ्च । 

परि०-- अत्रेति । सूत्रे । तदर्थ इति । धात्वर्थो दर्हानल्प इत्यर्थः । अर्थोऽनेनोपलक्ष्यत इत्यनुक्त्वा तदर्थ 
इति शक्यसम्बन्धद्योतनार्थम्‌ । श्रुत्यननुगमादिति । पुरुषमीक्षत इति श्रुतौ पुल्पम्य ईक्षणकर्मतयोक्तत्वादित्व्थः । 
बिपक्ष इति । ब्रह्म वाच्यं ईक्षणकर्तृत्वात्‌ इत्यत्र अस्त्वीक्षणकर्तृत्वं मास्तु वाच्यत्वम्‌ इत्यत्र बाधकाभाव इत्यर्थः । 
अबधारणार्थमिति । अझब्दमिति प्रागुक्तश्रुत्यनुगमाय चेत्यपि ध्येयम्‌ । तेन वाच्यमेवेति कुतो न सूत्रितमिति । तथा 
तत्तु इति पूर्वसूत्रातुशब्दमनुवर्त्य तत्‌ वाच्यं तु इति योजनायामपि वाच्यमेवेति लाभादीक्षतेर्वाच्यमित्येव सूत्रणीयमिति 
च चोद्यं निरस्तं ध्येयम्‌ । तत्पदान्वितावधारणार्थतुशब्दस्य तत्पदान्ववभद्ेनान्यत्रान्वे तत्तित्वध्यायसमासि प्रतिनयं 
साध्यार्पकतयाउनुवृत्त्यनापत्तेश्वेति । अवधारण(णार्थ)मपीति । अवधारणार्थकनजद्वयमपीत्यर्थः । यथोक्तमिति । 
तार्किकैः । बिमृझ्येति पकषप्रतिपक्षाभ्यां विमृश्य जायमानं अर्थावधारणमित्यर्थः । श्रुत्यर्थाभ्यामिति । यथाक्रम 
मन्वयः । सूत्रे नाशब्दमित्युक्तेर्वाच्यमेवेति विन्यासस्याभिमतत्वात्‌ । अत एव चाग्रे ब्रह्म वाच्यं न अवाच्यमेव इति 
चेत्ययुक्तम्‌ । एवमन्यत्रापीति । 'हेवत्वावचनाच' 'अन्यत्राभावाच्च न तृणादिवत्‌', ' अम्बुवदग्रहणाच्तु न तथात्वम्‌' 
इत्यादावित्यर्थः । यद्वा अन्यत्रापि आनन्दमय इत्यादी तत्तवित्ववधातणकृत्यं धवेवमित्यर्थः । कथमत्र प्रयोग इत्यत आह 

दनधिगतशास्रस्य तत्परतावधारणायोगात्‌ । 'अनन्ता वै वेदा:' इति श्रुतेरनन्तं हि शास्त्रमव- 
गम्यते । न चानन्तशास्त्राधिगमो5स्माकं कल्पकोरिशतैरपि सम्भवति ॥ विफलश्च झास्त्रेक- 
देशस्य ब्रह्मपरत्वाध्यवसाय:, एकदेशान्तरे तद्विपरीतप्रतिपादनस्यापि शङ्कनात्‌, न च वस्तुनि 
विकल्पः सम्भवति, इति अत्रापि सन्देहः समास्कन्दति ॥ इत्यतो न सर्वशास्रप्रामाण्याजजग- 
जन्मादिकारणं समस्तगुणपरिपूर्ण ब्रह्म सिद्ध्यति । 

इत्येबं प्राप्ते अवाच्यत्वङाङ्कां तावन्निराचष्ट सूत्रकारः ईक्षतेर्नाशन्दमिति ॥ 

ब्र०सू०-- ॥ ॐ ईक्षतेर्नाशन्दम्‌ ३० ॥ 

तद्वयाचष्टे ईक्षणीयत्वत इति । 

परि०-- आक्षेपिकी सङ्गतिमाह बचनवृत्त्येति । वचनवृत्त्यैवेत्यतदेशाक्षेपप्रकार तावद्वयनक्ति यतो 
बाच इत्यादिना । 'अशब्दम्‌' इति श्रुत्यन्तरम्‌ । न विद्यते शब्दो वाचको यस्य तदिति विग्रहोऽग्रे व्यक्तः । 'दाब्दो न यत्र' 
इति भागवतवाक्यम्‌ । ब्रह्मणो वाच्यत्वे युक्तिं चाह बचनवृत्तिश्चेति । औपनिषदत्वमुपनिष्य्रतिपाद्यत्वम्‌ । सकल- 
शाखगम्यमित्येतदंशाक्षेपप्रकारमाह अपर आहेति । एकदेशनिर्णयेनालं किं सर्वाधिगमेनेत्यत आह बिफलश्चेति । 
अवुक्तश्व शासैकदेशस्यापि ब्रह्मपरत्वाध्यवसाय इत्याह एकदेशेति । ततश्च किमित्यत आह न च वस्तुनि विकल्प 
इति । वस्त्वेवमनेवं भवतीति विकल्प इत्यर्थः । अत्रापीति । एकदेशाधिगतेऽपि वस्तुनीत्यर्थः । अबाच्यत्वराङ्कां 
तावदिति । द्वितीयाङ्का तु 'गतिसामान्यात्‌' इत्यनेन निराकरिष्यते । तद्वथाख्यानं चोपासनापादे तृतीये करिष्याम 
इति भावः। 

सु ० अत्र ईक्षतेरिति धातुनिर्देशः ॥ न चाविवक्षितार्थ शाब्दमात्रं ब्रह्मणो वाच्यत्वे 
हेतुर्भवितुमर्हतीति तदर्थोऽनेनोपलक्ष्यते ॥ न च ब्रह्मासम्बन्धीक्षणमप्यत्र हेतुर्भवति, अति- 
प्रसङ्गात्‌ । सम्बधश्च न कर्तृत्वादिरूपः, श्रुत्यननुगमात्‌, विपक्षे बाधकाभा (वाञ्च) वप्रसङ्गाञ्च । 
अत ईक्षणं ब्रह्मकर्मकमेव हेतुत्वेन वाच्यम्‌ । न चैतदपि युक्तम्‌, व्यधिकरणत्वप्रसङ्गात्‌ ॥ 
तस्मादीक्षणकर्मत्वमेव हेतुतया विवक्षितम्‌; इत्याशयेनोक्तम्‌ ईक्षणीयत्वत इति । 

अनु०-- ईक्षणीयत्वतो विष्णुर्बाच्य एब 

तदित्यनुवर्तते। तेन विष्णुरित्याह । न विद्यते वाचकः शब्दो यस्य तदशब्दम्‌। अवाच्य- 
मित्यर्थः ॥ वाच्यमिति वक्तव्ये नावाच्यमिति बचनं 'द्वौ नौ प्रकृतमर्थं सातिशयं गमयतः' 
इति बचनादवधारणार्थमित्यभिप्रेत्योक्तं बाच्य एवेति ॥ नन्ववधारणमपि किमर्थम्‌ । उच्यते । 
तत्त्वनिर्णयार्थ हि न्यायसूत्रम्‌ । निर्णयश्च स्वपरपक्षसाधनोपालम्भाभ्यामेब भवति । नान्यतर- 

मात्रेण । यथोक्तम्‌ । विम्रृश्य पक्षप्रतिपक्षाभ्यामर्थाबधारणं निर्णय इति । तदत्राबधारणे कृते 
वाच्यत्वविधिरवाच्यत्वनिषेधश्चेत्युभयमपि श्रुत्यर्थभ्यां प्रतिज्ञातं स्यात्‌ । उभयसाधनार्थ- 
श्वेक्षणीयत्वहेतुर्विज्ञायते । तथा च निर्णयो भवेत्‌ । वाच्यमिति तु प्रतिज्ञाते परपक्षप्रतिषेधो न 
कृतः स्यात्‌ । न च तदर्थमन्यत्सूत्रमस्ति । अतो युक्तोऽयं निर्देशः ॥ एवमन्यत्रापि वेदितव्यम्‌ । 


इदमुक्तं भवति । ब्रह्म वाच्यं भवितुमर्हति, न पुनरवाच्यम्‌, ईक्षणकर्मत्वात्‌, घटवत्‌ । 
ईक्षणीयत्वं च व्रह्मणः 'स एतस्माजीवघनात्परात्परं पुरिशयं पुरुषमीक्षते', 'आत्मन्येबात्मानं 
पश्येत्‌' इत्यादिश्रुतिसिद्धमिति । 


ननु व्रह्मणो वाच्यत्वाभावे किं वाधकम्‌ । ईक्षणीयत्वं न स्यात्‌, तथा च ब्रह्मज्ञानाभावेन 
शास्रवैयर्थ्यमनिर्मोक्षश्व स्यादिति चेन्न, वाच्यत्वस्याव्यापकत्वादीक्षणीयत्वस्याव्याप्यत्वाञ्च । 
न ह्यव्यापकनिवृत्तिरव्याप्यनिवृत्तिमापाद(यति)यितुं शक्रोति । ईक्षणीयत्वं हि प्रत्यक्षानुमाना- 
गमतदाभासनिमित्तं व्यापकं युक्तम्‌ । वाच्यत्वं च राव्दवृत्तिविरोषोपाधिकं व्याप्यमेवेति ॥ 
मैवम्‌ । न तावदिदं मोक्षार्थमुपदिष्ं ब्रह्मक्षणं प्रमाणाभासजन्यम्‌ । श्रान्तेरविद्यानिवर्तकत्वा- 
भावात्‌ । नापि प्रत्यक्षानुमानजम्‌, शास्त्रेकसमधिगम्यताया: साधितत्वात्‌ । तथा च प्रकारा- 
न्तराभाबे सति यदि ब्रह्म वाच्यमपि न भवेत्तदेक्षणीयमपि न भवेदिति बाधकं सम्भवत्येव । 
न च व्यास्य(भा)सम्भवः, व्यतिरिकसम्भवात्‌, यत्‌ यत्कारकाविषयः तत्‌ तत्क्रियाऽविषयः यथा 
कुठाराद्यविषयो गगनं न छिदाविषय इति सामान्यव्यासिसम्भवाञ्च । 


परि०-- अत्रेति । सूत्रे । तदर्थ इति । धात्वर्थो दर्हनरूप इत्यर्थः ।अर्थोऽनेनोपलक्ष्यत इत्यनुक्त्वा तदर्थ 
इति शक्यसम्बन्धद्योतनार्थम्‌ । श्रुत्यननुगमादिति । पुर्थमीक्षत इति श्रुतौ पुरुषस्य ईक्षणकर्मतयोक्तत्वादित्वर्थः । 
बिपक्ष इति । ब्रह्म वाच्यं ईक्षणकर्तृत्वात्‌ इत्यत्र अस्त्वीक्षणकर्तृतवं मास्तु वाच्यत्वम्‌ इत्यत्र वाधकाभाव इत्यर्थः । 
अवधारणार्थमिति । अशब्दमिति प्रागुक्तश्रुत्यनुनमाय चेत्वपि ध्येवम्‌ । तेन वाच्यमेवेति कुतो न सूत्रितमिति । तथा 
तत्तु इति पूर्वसूत्रातुशब्दमनुवर्त्य तत्‌ वाच्यं तु इति योजनायामपि वाच्यमेवेति लाभादीक्षतेर्वाच्यमित्येव सूत्रणीयमिति 
च चोष्यं निरस्तं ध्येवम्‌ । तत्पदान्वितावधारणार्थतुशब्दस्य तत्पदान्ववभङ्ेनान्वत्रान्ववे तत्तवित्यध्यावसमा्ति प्रतिनयं 
साध्यार्पकतयाईनुवृत्त्यनापत्तेश्वेति । अवधारण(णार्थ)मपीति । अवधारणार्थकननद्वयमपीत्यर्थः । यथोक्तमिति । 
तार्किकैः । बिम्रृश्येति । पक्षप्रतिपक्षाभ्यां विमृश्य जावमानं अर्थावधारणमित्यर्यः । श्रुत्यर्थाभ्यामिति । वथाक्रम- 
मन्वयः । सूत्रे नाशब्दमित्युक्ते्वाच्यमेवेति विन्यासस्वाभिमतत्वात्‌ । अत एव च्रे ब्रह्म वाच्यं न अवाच्यमेव इति 
चेत्ययुक्तम्‌ । एवमन्यत्रापीति । ' हेयत्वावचनाच्च 'अन्यत्राभावाच न तृणादिवत्‌', 'अम्बुवदग्रहणातु न तथात्वम्‌' 
इत्यादावित्यर्थः । यद्वा अन्यत्रापि आनन्दमय इत्यादौ तत्तवित्ववधारणकृत्यं घ्येयमित्यर्थ: । कथमत्र प्रयोग इत्यत आह 

इदमुक्तं भवतीति । ईक्षणकर्मत्वात्‌ ज्ञानकर्मत्वादित्यर्थः । हेतोरसिद्धिं निरस्याप्रयोजकतामाशङ्कते ननु व्रह्मण 
इत्यादिना मैबमितिपर्यन्तेन । सिद्धान्ती हेतूच्छित्तिवाधकमाशङ्कते ईक्षणीयत्वं न स्यादित्यादिना । पूर्ववादी 
निराह इति चेन्नेति । अव्यापकत्वादिकमेव व्यतिरेकमुखेन व्यनक्ति ईक्षणीयत्वं हीति । वृत्तिविदोषेति । शक्ति- 
रूपेति भावः । न च व्यास्यभाव इति । वाच्यत्वरूपसाध्याभावस्य शब्देकजन्यत्वविषयत्वरूपहेत्वभावेन सह 
व्यात्यभाव इत्यर्थः । सर्वस्यापि वस्तुनो वाच्यत्वेन साध्याभावस्य क्काप्यभावादिति भावः । यत्र शब्दैकसमधि- 
गम्यत्वं तत्र वाच्यत्वं यथा धर्मादीति दृष्टान्तसम्भवाद्वयतिरेकव्यासिसम्भवादित्ययुक्तम्‌ । तत्क्रियाऽविघय इति । 
तजन्यक्रियाया अविषय इत्यर्थः । 

सु ० ननु मा भूत्प्रमाणाभासैः प्रत्यक्षानुमानाभ्यां चेक्षणं ब्रह्मणः, मा च भूद्वाच्यम्‌, 
तथाऽपि इाब्दलक्ष्यतयेक्षणीयं च भविष्यति; तथा च विपक्षे बाधकाभावादप्रयोजको हेतुः; 
इत्यत आह न चेति। 

अनु०-- न चान्यथा ॥ 

_ लक्ष्यत्वं कापि दृष्ट हि 

हि यस्मात्‌ अन्यथा वाच्यत्वाभावे, लक्ष्यत्वं क्कापि न दृष्टम्‌ । तस्मात्‌, अवाच्यत्वे 
ब्रह्मणो लक्ष्यत्वा (योगा) भावालक्षणयाऽपि नेक्षणीयत्वमिति दोष: । केनचिच्छब्देन वाच्यमेव 
हि तीरादिकं केनचिलक्ष्यं दृष्टमिति । 

परि०-- न तावदित्यादिना ईक्षणीयत्वहेतोरप्रयोजकत्वं हि कारणान्तरजन्यज्ञानविषयत्वनिमित्तं वृत्य - 
न्तरविषयत्वनिमित्तं च । तत्राद्यं शाखयोनिसूत्रादिपर्यालोचनया सुपरिहतमिति स्वयं परिहृत्य द्वितीयाप्रयोजकत्व- 
चोद्यनिवर्तकतया मूलमवतारवति ननु मा भूदित्यादिना । वाच्यत्वस्य लक्ष्यत्वाव्यापकत्वात्‌ कथं तदभावेन 
लक्ष्यत्वाभावापादनमित्यत आह केनचिच्छव्देनेति । 

सु०-- नन्ववाच्यमपि लक्ष्यं किं न स्यात्‌, ततश्च विपक्षे बाधकाभावादप्रयोज- 
कोऽयं प्रसङ्गहेतुः; इत्यत आह किं तदिति । 

अनु०-- कि तदित्यनबस्थितिः । 

अन्यथेत्यनुवर्तते । यद्यवाच्यमपि ब्रह्म लक्ष्यमित्यङ्गीक्रियते; तदा 'किं तदिति जिज्ञासा- 
प्रबृत्ताबनवस्थितिः (स्यात्‌) । इदमुक्तं भवति । लाक्षणिको हि शाब्दो न श्रुतमात्रो ऽर्थान्तरे 
धियमुपजनयति, तत्रागृहीतराक्तित्वात्‌ । किन्तु वाच्यार्थ (र्थे) बुद्धिमुत्पाद्य तदनुपपत्तिदर्शने 
सति । न तावताऽपि, वाच्यार्थानुपपत्तिदर्दनस्य तत्त्यागमात्रहेतुत्वात्‌ । किं नामार्थान्तरस्य 
स्वरूपतो वाच्यार्थसम्बन्धितया चावगतौ सत्याम्‌ । गङ्गादिशब्देन हि स्वरूपतो गङ्कादि- 

सम्बन्धितया चावगतमेव तीरादिकं लक्ष्यं दृष्टम्‌ । नानवगतस्वरूपं कूर्मरोमादि । नाप्यन्य- 
सम्बन्धितयाऽबगतं तीरादि । तथा च वैदिकदाब्दलक्ष्यत्वे ब्रह्मणः प्रतीतिरङ्गीकार्या । न च 
तीरादिवत्ग्रत्यक्षादिना तस्य प्रतीतिः (सम्भवति) । ततो लाक्षणिकडाव्दे प्रयुक्ते, वाच्यार्थेऽनुप- 
पत्तिं पश्यता, लक्षणीयऽर्थे 'कि तद्यदनेन लक्ष्यमि'ति जिज्ञासायां शव्द एव प्रयोक्तव्यः । तेनापि 
चेन्न वाच्यं किन्तु लक्ष्यमेव, तर्हि पुनः 'किं तदि'ति जिज्ञासाया अनिवृत्तत्वाच्छब्दान्तरमेव 
वाच्यम्‌ । तेनापि चेल्लक्ष्यमेव, पुनर्जिज्ञासैब, इत्यपर्यवसानं स्यात्‌ । पूर्वपूर्वलक्षणाऽसिद्धा- 
वुत्तरोत्तरलक्षणा5सिद्धेर्मूलक्षतिः । यदि च केनचिच्छब्देन वाच्यं स्यात्तदा तदुक्ताबुपरत- 
जिज्ञासो लाक्षणिकार्थ प्रतीयात्‌ । वाच्यत्वेऽपि सम्बन्धग्रहणाय पूर्वसिद्धेरपेक्षितत्वेनानव- 
स्थितेरिति चेन्न, अभिमान्यधिकरणे वक्तव्यत्वात्‌ । 


तस्माद्विपक्षेऽनवस्थालक्षणवाधकसद्धावात्‌, अवाच्यत्वे लक्ष्यत्वं न स्यादिति युक्तो- 
ऽतिप्रसङ्ग इति । 

परि०-- प्रसङ्गहेतुरिति । प्रसङ्गल्पहेतुः दूषणानुमानमित्यर्थः । अन्यथेत्यनुवर्तत इत्युक्तं तस्यार्थमाह 
यद्यवाच्यमपि ब्रह्म लक्ष्यमित्यङ्गीक्रियेतेति । स्वव्याघातकोऽयं तर्क इति शङ्कते वाच्यत्वेऽपीति । पूर्वसिद्ध 
रिति । सम्बन्धस्य द्विनिष्टत्वेन सम्बन्धज्ञानस्य सम्बन्धिज्ञानाधीनत्वात्‌ दाव्दल्पतम्बन्धिनः प्रत्यक्षत्वेऽपि ब्रह्म- 
रूपसम्बन्धिन औषनिषदत्वेन शब्देनैव पूर्व तत्सिद्धर्वाच्यत्वेन तत्राप्येवमित्यनवल्थेत्वर्थः । अभिमान्यधिकरण 
इति । योगिकानां शब्दानां वाक्यतुल्यतया पृथक्‌ सङ्गतिव्रहणानपेक्षत्चादित्यादिसमाधानानां ‘शाखोक्तवस्तुनश्चैव- 
(स्त्वेव) व्युत्पत्तिः शा्लिङ्गतः' इत्येतद्गचाख्याप्रस्तावे वक्ष्यमाणत्वादिति भावः । वक्तव्यत्वादित्यनेन तदधि- 
करणव्युतपाद्यमिदमिति दर्शितम्‌ । युक्तोऽतिप्रसङ्ग इत्यादी अतिप्रतङ्गशब्दः प्रसङ्भपर्यायः । तथा च न 'अति' 
इत्यस्वाधिक्यशङ्केति भावः । 

सु०--- नन्विक्षुक्षीरगगुडादीनां विशेषास्तावद्विद्यन्ते, अनुभवसिद्धत्वात्‌ । न च ते 
केनापि शब्देन वाच्याः, तद्वाचकशब्दाभावात्‌ । तथाऽपि लक्ष्या दृश्यन्ते, अन्यथा तत्र 
बागव्यबहाराभावप्रसङ्गात्‌ । अतोऽवाच्यत्वे लक्ष्यत्वं न स्यादिति प्रसङ्गः प्ररिथिलमूलः, 
यथोक्तम्‌ 'इक्षुक्षीरगुडादीनां माधुर्यस्यान्तरं महत्‌ । भेदस्तथाऽपि नाख्यातुं सरस्वत्याऽपि 
शक्यते' इति । यथा (च) माधुर्यादिविशेषाणामवाच्यानामपि प्रतीततामात्रेण लक्ष्यत्वम्‌ । 
तथा ब्रह्मणः अवाच्यस्यापि स्वयंप्रकाइात्वेन प्रसिद्धस्य लक्ष्यत्वं सम्भवति इत्यत आह 
माधुर्यादीति । 

अनु०-- माधुर्यादिविरोषाश्र तच्छब्दैरुदिताः सदा ॥ 

तच्छन्दैः माधुर्यादिविशेषशब्दैः । सदा इत्यबधारणार्थे । उदिता वाच्या एवेति । 


ननु माघुर्य(दि)बिशेषशब्दः साधारणः । किमेतावता । न हि गोइाव्दोऽनेकार्थ इति 
न कस्यापि वाचक: । तथा च लक्षकोऽपि न स्यात्‌, वाच्यार्थद्वारत्वालुक्षणायाः । 


ननु (च) वाचकत्वं पदधर्मः । माधुर्यादिविरोष इति च न पदं किन्तु वाक्यमेव । 
अनेकपदात्मकत्बात्‌ । तथा च कथं तच्छब्दैरुदिता इति । मैवम्‌ । णेकपद्यमैकस्वर्यं च 
समासप्रयोजनमिति झाब्दैरङ्गीकृतत्वात्‌। 


अथवा तच्छब्दैः सूदशास्रादिप्रसिद्धैर्वाचकशब्दैरुदिता इति व्याख्येयम्‌। तथा चोक्तम्‌ 
'बिइादं क्षीरमाधुर्यं स्थिरमाज्यस्य तीक्ष्णकम्‌। गुडस्य पनसादीनां निर्हरीत्यभिधीयते ॥' इति। 
यथा च ध्वनिबिरोषाणां मन्दव्युत्पत्तिभिरविदिता अपि श्रुतिस्वरजातिरागादिइाब्दा वाचका: 
सङ्ीतशासतरप्रसिद्धाः तथा माधुर्यादिबिरोषाणामपि तत्तदधिकृतञास्रेषु प्रसिद्धा बाचकाः 
शाब्दाः कथं न स्युः । ततश्च 'इक्षुक्षीरगुडादीनां' इति बचनमात्मनो व्युत्पत्त्यमाबख्यापनार्थ 
झारदानिन्दया प्रत्यवायार्जनार्थं च। अतो न प्रदिथिलमूलोऽतिप्रसङ्ग इति । 


यदपि स्वप्रकाशतया सिद्धत्वात्‌ ब्रह्मणो लक्ष्यत्वोपपत्तिरिति तदुपरिष्टान्निराकरि- 
ष्यते(ति) । 


परि०-- द्रितीयप्रघड्टकेतरेयभाष्योक्तमाह विशदमिति । तदुपरिष्टान्निराकरिष्यत इति । 'विज्ञेयवाच्य- 
लक्ष्वत्वपूर्व' इत्यादि व्याख्यावसरे । 


सु०-- नन्ववाच्योऽपि नदीतीरफलसंसर्गलक्षणो वाक्यार्थो लक्ष्यो नद्यादिपदै- 
रुपलक्ष्यते । यथोक्तम्‌ वाक्यार्थो लक्ष्यमाणो हि सर्वत्रैवेति नः स्थितिः ।' इति । तथा च 
व्यास्यभावादप्रयोजकोऽयं प्रसङ्गः । वाक्यार्थश्च ब्रह्माभ्युपेयते न पदार्थः । अतो लौकिक- 
वाक्यार्थवदवाच्यमपि लक्ष्यं किं न स्यादित्यत आह बाक्यार्थाऽपीति। 


अनु०-- बाक्यार्थोऽपि हि वाक्यार्थशन्देनैनोदितो भबेत्‌ । 
एवइाब्दस्योदित इति (अनेन) सम्बन्धः । वाक्यार्थशब्दस्य वाक्यार्थावाचकत्वे- 


ऽन्त्तद्वाच्यं वाच्यम्‌ । न ह्मस्माभिर्ळक्षकेनैव शब्देन वाच्यत्वमाशास्यते, किन्तु केनचि- 
च्छव्देन वाच्यमेव केनचिच्छब्देन लक्ष्यमिति भाव: । अयं चाङ्गीकारवादो ज्ञेयः, अन्विताभि- 

धानस्य समर्थितत्वात्‌। ब्रह्मणो वाक्यार्थत्व तु संसर्गत्वस्य संसृष्टत्वस्य वाञनङ्गीकारादयुक्तम्‌, 
वाक्यस्याखण्डार्थनिष्ठताया निरस्तत्वात्‌ (इति) । 

परि०-- वाक्यार्थ इति । 'नदीतीर पञ्चफलानि सन्ति' इति वाक्यार्थ इत्यर्थः । अयं चेति । 'नदीतीरे पञ्च 
फलानि सन्ति' इति वाक्यार्थो नद्यादिपदेर्टक्ष्यत इति वाद इत्यर्थ: । समर्थितत्वादिति । 'दाक्तिश्रेवान्विते स्वार्थः 
इत्यादिना जिज्ञासाधिकरणे पदानामेव पदार्थऽन्वयल्पवाक्यार्थे च शक्तेः प्रतिपादितत्वादित्यर्थः । वाक्यार्थश्च 
्रह्माभ्युपेयत इत्युक्तं निताह ब्रह्मण इति । अनङ्गीकारादिति । अखण्डत्त्रभङ्गभिवेति भावः । ननु वाक्यार्थो न 
संसर्गल्पो न संसृष्टलपश्च किन्त्चखण्ड एवातो न दोप इत्यत आह वाक्यस्येति । जन्मादिसूत्रे निरस्तत्वादिति भावः । 

सु०-- एबं व्यभिचारं निरस्य सुस्था प्रसङ्गमूलभूता व्यासिरित्याह नावाच्यमिति । 

अनु०-- नावाच्यं तेन किञ्चित्स्यात्‌ 


लक्ष्यमिति रोषः ॥ अथवा व्रह्मणोऽवाच्यत्वे तस्य वस्तुत्वमेव न स्यात्‌ । यतो- 
ऽवाच्यं किञ्चिदपि नास्ति इति प्रसङ्गान्तरसूचनमिदम्‌। 

ननु 'यतो बाचो निवर्तन्ते' इत्याद्यागमविरोधात्कालात्ययापदिष्मीक्षणीयत्वेन वाच्य- 
त्वसाधनम्‌ । प्रसङ्कानां च विपर्ययापर्यवसानमिति॥ स्यादेतदेवम्‌, यदि ब्रह्मावाच्यत्वं श्रुत्यर्थः 
स्यात्‌, न चैवम्‌, तथा व्याख्याने स्वक्रियाविरोधापत्तेरित्याह यत इति। 

यत इत्यादिकैर्वदन्‌ ॥ 
अवाच्यत्बं कथं ब्रूयान्मूकोऽहमितिवत्सुधीः । 
यत इत्यादिराब्दैर््ह्मोत्तवा (हि) तस्यावाच्यत्वं वाच्यम्‌, अन्यथा यस्यकस्यचिदवा- 


च्यताऽऽपत्तेः । तथा च यत इत्यादिकैः (शब्दैः) पदैर्ब्रैव बदन्कथं पुनस्तस्यावाच्यत्वं 
श्रुत्यर्थतया ब्रूयात्‌ । मूकोऽहमितिवत्स्वक्रियाविरोधात्‌। सुधीरिति विपरीतलक्षणया परस्या- 


कोविदत्वमाह। 
स्यादेवं स्वक्रियाविरोधो यदि यत इत्यादिदाब्दैब्रह्म बचनवृत्त्योत्तवा तस्यावाच्यत्व- 
मुच्यते (च्येत) । न त्वेवम्‌, किं नाम यत इत्यादिराब्दैर्ळक्ष्यमेब, इत्यतः कास्ति स्वक्रियाविरोध 
इत्यत आह येनेति । 
येन लक्ष्यमिति प्रोक्तं लक्ष्यशब्देन सोऽवदत्‌ ॥ 

ब्रह्म लक्ष्यमिति बदताऽपि लक्ष्यराब्दवाच्यत्वं तस्याङ्गीकर्तव्यम्‌, तथा च किं शब्दा- 
न्तरेणापराद्धम्‌ । अथ लक्ष्यशब्देनापि लक्ष्यते न तूच्यत इति ब्रूयात्‌ तदा किं तदित्यपेक्षायां 
शब्दान्तरं ब्रूयादित्यनवस्था स्यात्‌। 
अथ यावत्पदजातं ब्रह्मणि प्रयुज्यते तत्सर्वमपि लक्षणयैवेति परिहारे कुतोऽनव- 
स्थेति चेन्न, अनवबोधात्‌, न हि प्रश्रपरिहा्रमनिमित्तेयमनवस्था येन सकृदेवोत्तरेण निवर्तेत 
किन्तु लक्षणायाः प्रतीतिपूर्वकत्वाच्छन्देन विना प्रत्यायकान्तराभावात्तत्रापि लक्षणाऽऽश्रयणे 
मूलक्षयात्‌। 
अतः स्वक्रियाबिरोधान्नेदं श्रुतिव्याख्यानमिति नानुमानादेः कश्चिद्दोषः । 
अविरुद्धं तु व्याख्यानमुत्तरत्र करिष्यत इति । 
परि०-- उत्तरत्रेति । ' अद्गुतत्वादवाच्यम्‌' इत्यत्रेत्यर्थः । § 
सु ० इतश्च न ब्रह्मणि श्रुतानां वैदिकानां सर्वशब्दानां लक्षणाश्रयणं युक्तमित्याह 
एकस्यापीति । 
अनु०— एकस्यापि हि शब्दस्य गोणार्थस्वीकृतो सताम्‌। 
महती जायते लज्जा यत्र तत्राखिला रवा: ॥ 
अमुख्यार्था इति बदन्यस्तन्मार्गानुबर्तिनाम्‌ । 
कथं न जायते लज्जा बक्तुं झाव्दत्वमात्मनः ॥। 
यत्र वेदे सतां बिदुषामेकस्यापि शब्दस्य मुख्यार्थपरित्यागेनामुख्यार्थस्वीकृतौ कृतायां 
(सत्यां) महती लज्जा जायते, तत्राखिला अपि शब्दा अमुख्यार्था इति वदन्यस्तस्यात्मनः 
शाव्दत्वं शव्दशक्तितात्पर्यज्ञत्वं वक्तुं कथं लज्जा न जायते । केभ्यस्तन्मार्गानुवर्तिनां शव्द- 
शक्तितात्पर्यानुसारिणां बिदुषां सकाशादिति योजना ॥ तस्य व्याख्यातुमर्गमनुवर्तमानानां (च) 
कथं न जायते लज्जेति वा । तथा सत्यात्मनामिति वहुबचनान्तं पदमध्याहार्यम्‌ । 


ननु न तावन्मुख्यार्थपरित्यागेनामुख्यार्थस्वीकार एव लज्जाहेतुः, तथा सति 'गङ्कायां 
घोषः', 'कुण्डपायिनामयने मासमग्निहोत्रं जुहोति’ इत्यादावमुख्यार्थग्रहणाभावप्रसङ्गात्‌, किं 
नाम मुख्यार्थे सम्भवत्येवामुख्यार्थस्वीकारो दोषः । मुख्यार्थो हि शक्तिग्रहणवशात्प्रथम 
वुद्धयारूढो भवति । विना च प्रथमातिक्रमे कारणं जघन्यप्रतिपत्तिस्वीकारे कथमनौचित्यं 

न भवेत्‌ । यत्र तु मुख्यार्थे बाधकमस्ति तत्र तदपरित्याग एब लजाहेतु: । 'गङ्गायां घोषः, 'सिंहो 
देबदत्तः' इत्यत्र गङ्गादिशव्दस्य मुख्यार्थाङ्गीकार(स्य) एव दोष: ( दुष्टत्वदर्शनात्‌) । तत्कथ- 
मेतत्‌ । सत्यमेवैतत्‌ । प्रकृतेऽपि न मुख्यार्थस्वीकारे वाधकमस्तीत्याचार्यो मन्यते, वाधिकायाः 
्रुतर्निर्गुणत्बोपपत्तेश्च निरस्तत्वादिति। 


परि०-- कुण्डपायिनामयन इति । कुण्डपायिनामयनं नाम कश्चित्तत्रवाग: । तत्रैकमासं क्रिवमाण- 
कर्मबिशेपस्याग्रिहोत्रमिति नाम, अग्निहोत्रमिवाग्रिहोत्रमिति गोणमित्युक्त पूर्वतन्त्रे ' उक्त क्रिवाभिधान तत्‌ श्रुताबन्यत्र 
विधिप्रदेशः स्यात्‌' इति सप्तमाध्यायतृतीयपादीवाद्यनये । तथा च अग्निहोत्रपदेन मुख्यार्थनित्यान्रिहोत्रत्यागेन 
गीणार्थग्रहण तत्र न स्यादित्वर्थः । (एबमेवेति । निष्कारणमेवेत्वर्थः ।) दोष इत्युक्तं व्यनक्ति मुख्यार्थो हीति । 
दुष्टत्वदर्शनादिति । घोपानन्वयत्वरूपदु्टत्वत्यर्थः । श्रुतेरिति । 'यतो वाच' इत्यादिश्रुतेः 'यत इत्यादिकैर्वदन्‌' 
इत्यादिना निरस्तत्वात्‌ । अबाच्यत्वसाधकनिर्नुणत्वलूपोपपत्तेश्व जन्मादिसूत्रे निरम्तत्वादित्यर्थः । 

सु०-- अत्राह । द्वे ब्रह्मणी । निर्गुणं सगुणं च । तत्र निर्गुणं नित्यञुद्धवुद्धमुक्त- 
स्वभावं परिपूर्णम्‌ । तदेव मायाशबलितत्वेनैश्वर्यादिधर्मवत्तया सगुणमुच्यते । मायायाश्च 
अनिर्वाच्यतया तदवच्छिन्नस्य न तथाभावस्ता्त्विक इति न कूटस्थत्वहानिः । तत्र सगुणमेव 
परात्परं पुरिशयं पुरुषमीक्षत इत्यादावीक्षणीयत्वेनोच्यते । ततश्चेक्षणीयत्वं वाच्यत्वेन विना 
नोपपद्यते चेत्सगुणं वाच्यमस्तु न निर्गुणम्‌, तस्येक्षणीयत्वे प्रमाणाभावात्‌ । न ह्यन्यगतेन 
व्याप्येनान्यत्र व्यापकसिद्धिः, अतिप्रसङ्गात्‌ । न च परात्परमित्यादीन्येव निर्गुणविषयाणि, 
ज्ञापकाभावात्‌ । न च वाच्यं मा भूदनुमानेन निर्गुणस्य वाच्यत्वसिद्धिः, पक्षीकृते लिड्रा- 
भावात्‌। लिङ्गवति सिद्धसाधन(त्ब)ात्‌। तथाऽपि “सर्वे वेदा यत्पदमामनन्ति तपांसि सर्वाणि च 
यद्वदन्ति’ इत्यादिश्रुतिबलाद्वाच्यत्वं निर्गुणस्य सेत्स्यतीति, मायाइाबले गृहीतसङ्गतयस्सर्वे 
वेदा लक्षणया यत्पदमामनन्तीत्यर्थोपपत्तेः । न चावाच्यस्य लक्षणाऽनुपपत्तिर्दोषः, प्रसिद्धता- 
मात्रेण लक्षणोपपत्तेः । सगुणप्रतीत्यैव च निर्गुणस्य तत्स्वभावभूतस्य सर्वात्मनः स्वतः 
सिद्धत्वात्‌। न च तदेवेक्षणीयत्वं, येन वाच्यत्वप्रसक्तिः । किन्तु प्रमेयत्वम्‌। न च स्वप्रकाहास्य 
प्रमेयत्वमिति ॥ तदेतदाराङ्कत्च परिहरति सूत्रकारः गौणश्रेन्नात्मशन्दादिति । 


ब्र*सू०-- ॥ ॐ गौणश्चेन्नात्मब्दात्‌ ॐ ॥। 


“ 'परात्परम्‌' इत्यादिश्रुतिषु गौण एवात्मेक्षणीयत्वेनोच्यते । अतस्स एव वाच्योऽस्तु 
न, निर्गुणः । तस्येक्षणीयत्वे प्रमाणाभावात्‌ । परात्परमित्यादिश्रुतीनां च तत्परत्वे ज्ञापका- 

भावात्‌ । किन्तु लक्ष्य एवासौ'' इति चेन्न, आत्मराब्दात्‌ । उपलक्षणमेतत्‌, ईक्षणीये बस्तु- 
्यात्मब्रह्मपुरुषादिइाब्दश्रवणात्‌, तेषां च पूर्णाभिधायित्वेन निर्गुणज्ञापकत्वादिति। 

परि०- - ईक्षणीयत्वहेतोर्व्यधिकरणासिद्विनिरासकतया गौणश्चेदिति सूत्रमवतारयितुमाह अत्राहेत्यादिना । 
शुद्धेति जडामिश्रम्‌ ।बुद्धेति ज्ञानस्वभावः । तथाभावः सगुणभावः । मा भूद्राच्यत्वसिद्धिः इत्येतद्रचनक्ति पक्षीकृत 
इति । वाच्यत्वे युक्तेत्वागमस्यापि साधनत्येनाभिमतत्वात्तमप्याशङ्कच निराह पूर्ववादी तथापीत्यादिना । सर्वात्मन 
इति । सर्वजीवस्य अहमितिसाक्षिसिद्धत्वादित्यर्थः । प्रमेयत्वं प्रमाणजन्यवृत्तिविषयत्वम्‌ । 

सु०-- ''भवेदात्मादिइाब्दः पूर्णार्थबाची, तथाऽपि यत्र ह्ये वाच्ये (च) वस्तुनि 
प्रयुज्यते तत्र सगुणविषय एवेति नियमाङ्गीकारे को दोष” इत्याइाङ्कापरिहारार्थं (अपरं) सूत्रम्‌ 
तन्निष्ठस्य मोक्षोपदेशादिति । 

ब्र०्सू०-- ॥ ॐ तन्निष्ठस्य मोक्षोपदेशात्‌ ३० ॥ 


नायं नियमो युज्यते, यस्यानुवित्तः प्रतिबुद्ध आत्मा','तरति शोकमात्मवित्‌’ इति(आदो) 
हश्यात्मनिष्ठस्य मोक्षोपदेशात्‌ । न हि गौणात्मनिष्ठस्य मोक्ष उपपद्यत इति । 


अत्र प्रथमसूत्रे पराव्ग्ररमित्यादिषु वाक्येषु निर्गुणज्ञापकोक्त्या हेतुसिद्धिः समर्थिता, 
ज्ञापकस्य चान्यथासिद्विरुत्तरसूत्रे परिहृता, इत्येतावत्सूत्रद्वयतात्पर्यं स्फुटमवगम्यते । अधिकं 
विवक्षुराह आत्मेति । 
अनु०-- आत्मब्रह्मादयः शब्दा: साक्षात्पूर्णाभिधायिनः । 
जन्मादिकारणं ब्रह्म लक्षितं च यदा तदा ॥ 
बन्ध्यापुत्रोपमं मायाशबलं बाच्यमित्यपि। 
कल्पयित्वा विना मानं लक्ष्यं शुद्धं वदन्पदेः ॥ 
आत्मरब्दोदितस्यैब ज्ञानं मुक्तावसाधनम्‌ । 
आह श्रुतपरित्यागः स्याचास्याश्रुतकल्पना ॥ 
स्यात्सर्वत्र च 


यो बादी तदेतदनिर्वाच्यमायाख्याज्ञानराबलं किश्रिद्वह्म कल्पयित्वा तदेव बैदिकैररोष- 
पदवाच्यमित्यपि कल्पयित्वा मायातीतं शुद्धं सर्वज्ञं सर्वरक्तिपरिपूर्णमस्मदभिमतं परं ब्रह्म 
पदैर्ळक्ष्यमिति बदन्चदति, अस्य वादिनः श्रुतपरित्यागस्सर्वत्र सर्ववाक्येषु स्यात्‌ । कथम्‌ । 

वचनवृत्त्यैब प्रथमप्रतीतस्य शुद्धस्य ब्रह्मणो विना कारणेन परित्यागात्‌ । कथं शुद्धस्य प्रतीत- 
त्वम्‌। आत्मब्रह्मादिराब्दानां वेदे श्रबणात्‌। आत्मब्रह्मादिराव्दाश्च साक्षाद्वचनवृत्त्या पूर्णाभि- 
धायिनो यदा यस्मात्तदा तस्मात्‌ श्रुतपरित्याग इति। 


न केवलं श्रुतपरित्यागः किन्तु सर्वत्रापि बाक्येष्वश्रुतकल्पनं च स्यात्‌ । कथम्‌ । 
मायाइाबलस्य ब्रह्मणो बन्ध्यापुत्रोपमत्वात्‌ । तत्कथम्‌ । विना मानम्‌ । मानाभावात्‌ । तदपि 
कथम्‌ । श्रुतिष्वात्मब्रह्मादिहाव्दश्रबणात्तेषां च पूर्णाभिधायित्वेन मायाङावछाविषयत्वात्‌। 


ननु युष्माभिरेव जन्मादिसूत्रे मायाशवलस्य लक्ष्यत्वेनाङ्गीकृतत्वात्‌ कथं (तत्‌) बन्ध्या- 
पुत्रोपममिति । मैवम्‌ । प्रथमसूत्रे जिञ्ञास्यतयोक्तस्य सर्वज्ञस्य सर्वशक्तेः परब्रह्मण एव 
अस्माभिर्जगञ्जन्मादिकारणत्वेन लक्षितत्वाङ्गीकारादित्याद्यसूत्रतात्पर्यम्‌ । आत्मशब्दोदित- 
स्येति द्वितीयस्य । आत्मादिराव्दः पूर्णा्थोऽपि ये श्रुतो गौणविषय इति नियमं यो ब्रबीति स 
तथाविधात्मराब्दोदितस्य ज्ञानं मुक्तावसाधनमेवाह, गौणात्मज्ञानस्य मोक्षसाधनत्वानुपपत्तेः। 
तथा चास्य श्रुतपरित्यागः स्यात्‌ । हऱ्यात्मज्ञानस्य मोक्षसाधनताया 'यस्यानुवित्तः' इत्यादौ 
श्रुतत्वादिति । 


न चैवमापादिते श्रुतपरित्यागाश्रुतकल्पने शक्याङ्गीकारे इत्याह यन्रेति । 
यत्रैकमपि लोको जुगुप्सते । 

यत्र ययोर्मध्ये एकमपि प्रसक्तम्‌। किमुभयमिति रोषः । 

परि०- अधिकं श्रुतहान्यादिकं दोषं सूत्रार्थतवा विव्ुत्त्वर्थः । मूलपदानि योजयति यो वादीत्यादिना। 
वदन्नत्यस्यार्थो बदतीति । इत्याद्यसूत्रतात्पर्यमिति । वो वादी' इत्यादिनोक्तं परमेवं 'गोणश्वेत्‌' इति सूत्रतात्पर्व- 
मित्यर्थः । द्वितीयस्येति । 'तननिष्टल्य मोक्षोपदेशात्‌' इति सूत्रत्वेत्वर्थः । 

सु०-- अथ लोकजुगुप्सितमपीदमुभयं न दूषणं ममेत्यभ्युपेयात्तत्राह नियमेनेति । 

अनु०-- नियमेनोभयं स्याद्धि यस्य स्वपरयोर्मते ॥ 

अलंकृतः संदैवायं दुर्घटेरेब भूषणे: । 

अस्माभिरापाद्यते परेणाङ्गीक्रियते । न हि लोकजुगुप्सितं नामैकं प्रतिन्ञाहान्यादिकमिव 

निग्रहस्थानमस्ति, लोकस्याव्यबस्थितल्बात्‌ । ‘गतानुगतिको लोकः' इति बचनादिति मन्वा- 

नेनेति स्वपरयोः मते मतेन । यस्य नियमेनोभयमिदं स्यादयं दुर्घरैरङ्गीकारानहैर्भूषणैर्विपरीत- 
लक्षणया दूषणैरलंकृतः स्यात्‌ । यदि श्रुतमपि विशुद्धं ब्रह्म परित्यज्यते तर्हि सकलोऽपि 
वेदार्थस्त्यज्यतामविरोषात्‌ । यदि चाश्रुतमपि मायाशबल ब्रह्म कल्प्यते, तदा चैत्यवन्दनादः 
स्वर्गसाधनत्वादेर(दिकम)पि कल्पनी (यं)यत्वं स्यात्‌, विदोषाभावादित्याहाय: । 

परि०-- स्वपरयोर्मत इत्यनेन दोषद्वयस्योभयसम्मतिरुक्ता । तत्कथमित्यतोऽस्माभिरापाद्यमानत्यादस्म- 
त्सम्मतत्यं परेणाङ्गीक्रियमाणत्वात्‌ परसम्मतत्वमिति भावेनाह अस्माभिरिति । अङ्गीकारे परस्य किं बीजमित्यत आह्‌ 
न हीत्यादिना मन्वानेनेत्यन्तेन । इति मन्वानेन अङ्गीक्रियते इति पूर्वेणान्वयः । उपपादितं मूलारूढं दर्शयति इति 
स्बपरयोर्मतेनेति । 


सु ० न केबलं श्रौतस्य परमात्मनस्त्यागेऽतिप्रसङ्कमात्रम्‌ । महाप्रत्यवायोऽप्यस्ती- 
त्याह अन्धमिति । 


अनु०-- अन्धन्तमो नित्यदुःखं तस्य स्याद्वसनद्वयम्‌ ॥। 


अन्धयतीत्यन्धम्‌ । अलंकृतस्य वसनाभ्यां भाव्यम्‌ । 'वस्त्रहीनमलङ्कारं घृतहीनं तु 
भोजनम्‌ । भाबहीनं तु सल्लापं न प्रशंसन्ति पण्डिताः ॥' इति बचनात्‌ । अतो बसनद्वयमिदं 
स्यादिति परिहासः। अत्र प्रमाणमाह अनन्दा इति । 


अनन्दा नाम ते लोका अन्धेन तमसावृताः । 
तांस्ते प्रेत्याभिगच्छन्ति येऽविद्वांसो बुधो जनाः ॥ 
असुर्या नाम ते लोका अन्धेन तमसावृताः । 

तांस्ते प्रेत्याभिगच्छन्ति ये के चात्महनो जनाः ॥ 
इत्यादिश्रुतयो मानं शतशोऽत्र समन्ततः । 


न विद्यते नन्द आनन्दो येषु ते अनन्दा: । ते इति प्रसिद्धाः । बोधनाद्रुद्वेदस्तस्मादपि 
येऽविद्वांसो वेदेन मुख्यया वृत्त्या प्रतिपादितमपि परमात्मस्वरूपमपलपन्त इत्यर्थः । सुष्ठुरमण- 
विरुद्धत्वादसुरप्राप्यत्वाञ्च असुर्याः । आत्महनो वेदवाच्यपरमात्मत्यागिनः । अत्र उक्तार्थे । 
समन्ततः सर्वास्वपि शाखासु । 


परि०-- पञ्चम्यन्तत्वेन बुध इति पदं व्याचष्टे बोधनादिति । त्रोधजनकत्वादित्यर्थः । वुद्धचते: क्विप्‌ । 
श्रुतिगीतातात्पर्योक्तार्थमाह सुष्ठु इति । 

सु०-- शश्ये वस्तुनि श्रुत आत्मशब्दो गौणपर इति नियमं हेत्वन्तरेणापाकुर्वत्सूत्र 
पटित्वा सूत्रे साध्यनिर्देशाभावेन साकाङ्क वाक्यं पूरयति हेयत्बेति । 
ब्र०सू०-- ॥ ॐ हेयत्वावचनाच्च ॐ ॥। 
अनु०-- हेयत्वाबचनाचेव नात्मा गौण: श्रुती श्रुत: ॥ 
एवशब्दो नैवेति सम्बद्धयते । हृ्यत्वेनेति दोष: । 
एवं सूत्रस्वरूपं निर्धार्य व्याचष्टे तमेबेति। 
तमेवैकं जानयान्या वाचो मुञ्चथ चेति ह। 
उक्त आत्मा कथं गौणो हेयपक्षे ह्यसौ श्रुतः ॥ 
दृश्य आत्मा गौण एवेति नियममङ्गीकुर्वाणेन 'तमेवैकं जानथ आत्मानमन्या वाचो 
विमुञ्चथ, अमृतस्यैष सेतुः' इति श्रुतोऽप्यात्मा गौणोऽङ्ीकरणीयः, तस्य तं जानथेति इश्यत्व- 
श्रवणात्‌ । कथं चायं गौणोऽङ्गीकर्तु शक्यः, यतोऽसौ गौणो मुमुक्षुणा हेयेषु 'अन्या वाचो 
विमु्रथ' इति श्रुतः, अस्य च हेयत्वावचनात्‌, प्रत्युत तमेवैकं जानथेत्युपादेयत्ववचनाञ्च 
(इति) । चशब्दो वाक्यार्थद्वयसमुचचयार्थः । हेत्याश्चर्ये । 
परि०-- चशब्द इति । मुञ्चथ चेति चान्द इत्वर्थः । 'तमेवेकं जानथ' इति ‘अन्या वाचो विमुञ्चथ इति 
वाक्ययोः यावर्थी, 'अस्य च हेयत्वावचनात्‌' इत्यादिनोक्तो, तद्ववसमुच्चवार्थ इत्यर्थः । आश्चर्य इति । अगोणतया 
प्रतीतमपि गौणं वदतीत्याश्चर्य इत्वर्थः । एवं वक्तारो दुर्टभा इति भावः। 
सु०-- ननु गौणानामपि ब्रह्मादिदेवतानामुपादेयत्वं वक्ष्यति अङ्काबवद्धास्त्वित्यादौ । 
अतोऽनैकान्तिकोऽयं हेतुरित्यत आह परिबारतयेति । 
अनु०-- परिवारतया ग्राह्या अपि हेयाः प्रधानतः । 
सत्यं विष्णुपरिबारतया ग्राह्या ब्रह्मादयः(द्याः), तथाऽपि प्रधानत्वेन हेया एव । 
प्राधान्येन चोपादेयत्वमत्र हेतुत्वेन विवक्षितम्‌, अमृतस्यैष सेतुरिति बाक्यरोषात्‌ । अतो 
न व्यभिचार इति । 
परि० अङ्गेति ' अङ्गावबद्धास्तु न शाखासु हि प्रतिवेदम्‌' इत्युपासनापादीवाधिकणणे अङगरद्देवैतववद्धाः 


सम्बद्धा अङ्गदेवताभूतब्रह्मादिविषया इति यावत्‌ । उपासनाः परिचर्याद्वः कार्या इति वक्ष्यमाणत्वादिति भावः । 
अनैकान्तिकेति । निर्गुणव्यभिचारीत्वर्थः । प्रधानत इति भावप्रधानं मत्वाऽऽह प्रधानत्वेनेति । 

सु०-- एवमात्मशब्दस्य निर्गुणविषयत्वमुपपाद्य निर्गुणस्यैव वाच्यत्वं समर्थितम्‌ । 
हेत्वन्तरेणास्यैवार्थस्योपपादकम्‌ “स्वाप्ययात्‌’ इति सूत्रं व्याचष्टे पूर्णस्येति । 


ब्र०सू०-- ॥ ॐ स्वाप्ययात्‌ ॐ ॥। 
अनु०- _ पूर्णस्य पूर्णमादाय पूर्णमेवावशिष्यते ॥ 
` इति स्वस्यैव पूर्णस्य पूर्णऽप्यय उदाहृतः । 


ूर्णस्येत्यस्यां श्रुतौ तावत्कस्यचिन्महाप्रलये स्वस्य स्वस्मिन्नेवाप्ययो नान्यत्र लीनभाव 
उदाहृतः । स्वाप्ययराब्दश्च सौत्र उपलक्षणमात्रम्‌, पूर्णत्वमप्युदाहर्तव्यम्‌ । ताभ्यामसौ निर्गुण 
इति ज्ञायते, श्रुतयुक्तत्वाञ्च वाच्य इत्यतो निर्गुणस्य वाच्यत्वसिद्धिरिति। 

परि०--- ननु सौत्रस्वाप्ययहेतोः तदुपलक्षितपूर्णत्वहेतोश्च पूर्णमदः पूर्णमिदं पूर्णात्पूर्णमुदच्युते । पूर्णस्य 
पूर्णमादाय पूर्णमेवावशिष्यते' इति थ्रुत्युक्तो निर्गुण इति साध्येनैवान्वयेन वाच्यत्वरूपसाध्येनान्वयाभावात्‌ कथमस्यैव 
वाच्यत्वस्यैवोपपादकं 'स्वाप्ययात्‌' इति सूत्रमिति पूर्वमवतारितमित्यतः परम्पराभिम्रायेणेति भावेन हेत्वन्तरमध्या - 
हृत्याऽऽह श्रुत्युक्तत्वाच्चेति । एतेन हेत्वन्तरत्वे चशब्दः स्यादिति निरस्तम्‌ । पूर्णमद इत्यादिश्रुत्युक्तत्वाच्चेति वाच्यत्वे 
हेतुत्वाशयेन हेत्वन्तरेणेति पूर्वोक्तिसम्भवात्‌ । नन्वेवमीक्षणीयत्वादिति प्रधानहेतोर्हि श्रुत्येकजन्यज्ञानविषयत्वा- 
दित्यर्थस्याभिमतत्वात्तेनास्य हेतोरविशेषः । श्रुत्युक्तत्वादित्यस्य अपि श्रुतिजन्यज्ञानविषयत्वादित्यर्थकत्वादिति 
चेन्न । तत्र तु श्रुतिसामान्यजन्यज्ञानविषयत्यादात्मा वाच्य इत्यर्थस्य अत्र स्वाप्ययपूर्णत्वरूपधर्मद्गयोपेतपूर्णमद 
इत्यादिश्रुतिविरोषजन्यज्ञानविषयत्वार्तरिगुण आत्मा वाच्य इत्यर्थस्याभिमतत्वेन सामान्यविशेषरूपतया पौनरुत्तया- 
भाव इति तात्पर्यात्‌ । एवं शरुतत्वाच्चेत्यत्रापि ध्येयम्‌ । 


सु ० ननु स्वाप्ययः पूर्णत्वं च सगुणस्य किं न स्यात्‌। मैवम्‌ । सगुणस्य स्वाप्यया- 
नुपपत्तिस्ताबद्भाष्य एवोक्ता । पूर्णत्वानुपपत्तिमाह कथमिति । 

अनु ० कथं मायाब्यवच्छिन्नः पूर्णो मुख्यतया भवेत्‌ ॥ 

व्याघातादिति भाव: । 

परि०--- भाष्य एवेति। न हि गोण आत्मनि निर्दोषस्य लय इति भाष्य इत्यर्थः । व्याख्यातं च तद्वाष्य- 
टीकायाम्‌ । यच्चयं स्वाप्ययवान्‌ गोणस्तर्हि स निर्गुणश्चोभौ प्रलये लयहीनौ तिष्ठत उतैकस्मिन्नन्यस्य लयो भवति । 
नाद्यः । इदं वा अग्रे नेव किञ्चनासीदित्यादिविरोधात्‌ । द्वितीयेऽपि न ताबद्रोणस्य निर्गुणे लयः । तस्य स्वाप्यये- 


नावस्थाऽभ्युपगतेः । तथा च निर्गुणस्य सगुणे लयो वाच्यः । स चाशक्यः । गौणात्मनि निर्दोषस्य सत्त्वादिगुणहीनस्य 
शुद्धल्य 'यत्प्रयन्ति' इत्यादिश्रुतिविरोधेन लयानुपपत्तेरिति । 

सु०-- अत्र गतिसामान्यादिति सूत्रं न तावद्धह्मणो वाच्यत्वसमर्थनार्थम्‌ । किन्तु 
शास्रस्यानन्तत्वान्न सर्वशञास्त्रप्रतिपाद्यत्वं ब्रह्मणो निश्चेतुं शक्यमित्याशङ्कितदोषपरिहारार्थ- 
मित्यतः प्रकरणशुद्धया व्याचिख्यासुस्तदुलङ्कितवान्‌ । व्याख्यास्यति चैतदुत्तरत्र । सूत्रकार- 
स्यापि प्रकरणसाङ्कर्यस्यैतदेव प्रयोजनम्‌ यदाक्षेपद्दयसमाधानस्य पूर्वसूत्रस्थसंशव्दार्थसमर्थन- 
मेकमेव प्रयोजनमिति सूचनम्‌ । तेन चावृत्त्या संशव्दस्यानेकार्थताज्ञापनम्‌ । अन्यथैकेनार्थेन 
चरितार्थस्यार्थान्तरं न ज्ञायेत । तथा च न लक्षणद्वयस्य शास्त्रीयता स्यादिति । 

परि०-- प्रकरणशुद्धथेति । वाच्यत्वप्रकरणमविच्छेदेन व्याचिख्यातुरित्वर्थः । पाठक्रममनुतृत्य 
गतिसूत्रव्याल्याने बाच्यतासमर्थनप्रकरणं विच्छिव्रतेति भावः । उत्तरत्रेति । उपासनापादे । तेनेति । सूचनेनेत्यर्थः । 
न ज्ञायेत चेत्तन्मा विज्ञावीत्यत आहे तथा चेति । गुणपूर्णत्वलक्षणत्य जगत्कारणत्वळक्षणल्य चेत्वर्थ: । 

सु०--- उपपत्त्यन्तरेण निर्गुणस्य ब्रह्मणो वाच्यत्वमुपपादयितुं सूत्रम्‌ श्रुतत्वाचेति । 

ब्र०सू०-- ॥ ॐ श्रुतत्वाच ॐ ॥ 


तस्यार्थः । 'एको देवः' इत्यस्यां श्रुतौ निर्गुणस्य ब्रह्मणः श्रुतत्वाच्चास्य वाच्यत्वमुप- 
पन्नमिति। 


अत्र श्रुतोऽपि सगुणः किं न स्यादित्यत आह पदं चेति। 
अनु ० पदं च निर्गुण इति कथं गौणं बदिष्यति । 


अत्र हि वाक्ये केबलो निर्गुणश्चेति श्रूयते । निर्गुण इति च पदं कथं गौणं वदिष्यति । 
व्याहतत्वात्‌ । अतो न सगुणोऽत्र श्रुत इति। 

सत्यमस्यां श्रुतौ निर्गुणादिपदप्रतिपाद्यं निर्गुणं ब्रह्मति, किन्तु लक्षणयैव, तथा च 
कथमनेन निर्गुणस्य वाच्यत्वसिद्धिः । न च वाच्यं निर्गुणशब्दे(पदे)न निर्गुणं चेलक्ष्यं तर्हि 
तद्वाच्यं वाच्यम्‌, वाच्यार्थद्वारत्वालक्षणाया: । न च सगुणं निर्गुणपद्वाच्यम्‌, व्याघातात्‌, 
सगुणस्य निर्गुणत्बं तथा सति स्यादिति । गुणाभावविरिष्टस्य वाच्यत्वाङ्ीकारात्‌ । निर्वि- 
कल्पकस्वरूपमात्रस्योपलक्ष्यत्वात्‌ । एकमेव हि निर्विशेषं बस्तु परमरसूक्ष्मं गुणाभावाद्युपा- 
धिभिरीषत्स्थूळं जातम्‌ । गुणाद्युपाधिभिस्तु स्थूलतरमित्यतो निर्गुणशब्दे(पदे)न गुणाभाव 
विरिष्टवाच्यद्वारा स्वरूपमुपलक्ष्यमिति न कश्चिद्विरोधः । 

एवं पूर्णादिपदानामपि लक्षणाप्रकारो द्रष्टव्य इत्याशङ्कयोक्तमेव परिहारं न विस्मरे- 
त्याह गुणाभाबेति । 
गुणाभावोपलक्ष्यं चेत्पदं तदपि बाचकम्‌ ॥ 
निर्गुणपदेन गुणाभावविशिष्टवाच्यद्वारोपलक्ष्यं चेच्छुद्ध ब्रह्म मन्यस इत्यर्थः । अपि 
तथाऽपि, तत्पदं लक्ष्यपदम्‌ । ब्रह्मणो बाचकं अङ्गीकरणीयम्‌। तथा च वाच्यत्वमेवापतित- 
मित्यर्थः । 
परि०-- उत्तत्वाक्यमवतारयितुं शङ्कामुत्थापयति सत्यमित्यादिना द्रष्टव्य इत्यन्तेन । न च वाच्य- 
मिति। अस्य, तथा सति स्यादिति न च वाच्यमित्यन्वयः। 
सु०-- ननु लक्ष्यपदेनापि ब्रह्म लक्ष्यमेव न वाच्यमिति चेन्न, अनवस्थाया उक्तत्वात्‌ । 
किश्च निर्गुणपदलक्ष्यमित्यनेनापि लक्ष्यत्वे किमस्य वाच्यम्‌ । न तावदन्यत्‌, तत्र निर्गुणपद्‌- 
स्यैवाश्रवणेन तल्लक्ष्यपदस्य दूरोत्सारितत्वात्‌। शुद्धं चेत्किं लक्षणया ॥ 
किश्रैवं यदयद्वह्मतया प्रतिपाद्यते तत्तद्वह्मेति बदता साधु समर्थितो ब्रह्मबाद इत्याशय- 
वानधिकरणार्थमुपसंहरति अत इति । 
अनु०-- अतोञ्नवस्थितिमुखसर्वदोषमहास्पदम्‌ । 
कथमेतन्मतं सद्धिराद्रियेत बिचक्षणेः ॥ 
एतन्मतं ब्रह्मणो5बाच्यत्वमतम्‌ । अनादरणे च सिद्धं सर्वशञास्त्रमुख्यार्थत्बं ब्रह्मण 
इति रोषः। 
परि०-- तदनादरणे किं भवतां फलमित्यत आह अनादरणे च सिद्धमिति। 
सु०-- एवमीक्षतेनशिब्दमित्यारभ्य श्रुतत्वा्चेत्यन्तानि सूत्राणि स्वमतेन व्याख्याय 
परेषां व्याख्यानं प्रत्याख्याति न चेति । 
अनु०-- न च साङ्यनिराकृत्यै सूत्राण्येतान्यचीक्ल्पत्‌। 
भगवान्‌ 
“सर्वज्ञं सर्वशक्ति जगदुत्पत्तिस्थितिनाझाकारणं ब्रह्म वेदान्तवेद्यमित्युक्तम्‌ । तत्र 
साड्या मन्यन्ते 'यानि ब्रह्मणो जगत्कारणत्वप्रतिपादकतयाऽभ्युपगतानि', 'सदेव सोम्येदमग्र 

आसीत्‌' इत्येवमादीनि वाक्यानि तानि सर्वाणि त्रिगुणमचेतनं प्रधानमेव जगत्कारणं प्रति- 
पादयन्ति । कुतः । ब्रह्मणो ज्ञानक्रियाशक्तिरहितत्वात्‌ । ज्ञानक्रियाकार्यदर्गानोन्नेयसद्भावे हि ते । 
न च ज्ञानक्रिये चिदात्मनः स्तः, तस्यापरिणामित्वात्‌, एकत्वाञ्च । त्रिगुणे तु प्रधाने परिणामिनि 
न तयोरसम्भवकरणमस्तीत्यतस्तदेब 'सदेव सोम्येदमग्रे' इत्यादौ 'जगत्कारणतया प्रतिपाद्यत 
इति' एबं प्रासे प्रतिविधीयते ईक्षतेर्नाशब्दम्‌ इति । न साङ्घघपरिकल्पितमचेतनं प्रधानं जगतः 
कारणं शक्यं वेदान्तवाक्येष्वाश्रयितुम्‌ । अराव्दं हि तत्‌ । कथमःाब्दत्वम्‌ । ईक्षतेः । 'तदैक्षत 
वहु स्यां प्रजायेयेति, तत्तेजोऽसृजत' 'स क्षत लोकाननुसृजा इति, स इमांलोकानसृजत', 
स ईक्षां चक्रे, स प्राणमसृजत' इतीक्षितृत्वश्रवणात्कारणस्य । न चाचेतनस्य प्रधानस्येक्षि- 
तृत्बं, सम्भवति । 

'नन्वयमीक्षतिर्गौणो व्याख्येयः, तत्तेज ऐक्षत ता आप ऐक्षन्तेति गौणप्रायपठितत्वात्‌। 
यथा ह्यासन्नपतनं (न) कूलमालक्ष्य कूलं पिपतिषतीत्युपचारो दष्टः, तथाऽऽसन्नसर्गे प्रधाने- 
ऽप्यैक्षतेत्युपचारो भविष्यती'त्यतः परिहारं पठति गौणश्रेन्नात्मशन्दात्‌ । अप्तेजसोरिव 
अचेतनेऽपि प्रधाने गौणोऽयमीक्षतिरित्यसत्‌ । कुतः । आत्मशाव्दात्‌ । अनेन जीवेनात्मनेति । 
न हि जीबश्चेतनोऽचेतनस्य प्रधानस्यात्मा सम्भवति । स आत्मा तत्त्वमसीति च । न हि 
चेतनस्य श्वेतकेतोरचेतनेक्यवोधनमुपपन्नम्‌। 

अथोच्येत । अचेतनेऽपि प्रधाने भवत्यात्मशब्द:, आत्मनः सर्वार्थकारित्वात्‌ । यथा 
राज्ञः सर्वार्थकारिणि भृत्ये ममात्मा भद्रसेन इत्यात्मशव्ददर्शनादिति । तत्रोत्तरम्‌ तन्निष्ठस्य 
मोक्षोपदेशात्‌ । नैवमात्मझाव्दालम्वनं प्रधानं कल्प्यम्‌ । स आत्मा तत्त्वमसीति श्वेतकेतो- 
स्तन्रिष्ठामुपदिश्य तस्य तावदेव चिरमिति मोक्षोपदेशात्‌ । न ह्मचेतननिष्ठस्य मोक्षो युक्तः । 

स्यादेतत्‌ । ब्रह्मैव ज्ञीप्सितम्‌ । तच्च न प्रथमं सूक्ष्मतया शक्यं श्वेतकेतुं ग्राहयितुमिति 
तत्सम्बद्धं प्रधानमेव स्थूलतयाऽऽत्मत्वेन ग्राह्मते। अरुन्धतीमिवातिसूकष्मां दर्शयितु तत्सन्नि- 
हितां स्थूलतारकां दर्शय(ती)न्तीयमरुन्धतीति । अस्यां शङ्कायामुत्तरम्‌ हेयत्वावचनाच्च । 
एबं सति स्थूलतारावन्नायमात्मेति हेयत्वं ब्रूयात्‌ । न चैवमव्रवीत्‌ । अतो नैषा कल्पना युक्ता ॥ 
चइाब्द 'एकबिज्ञानेन सर्वविज्ञान'प्रतिज्ञाविरोधं समुच्चिनोति । 

स्वाप्ययात्‌ । सच्छव्दवाच्यं प्रस्तुत्य स्वम(स्वं ह्य)पीतो भवतीत्युच्यते । न ह्यचेतने 
चेतनस्याप्ययः सुतौ लये च सम्भबति । अतश्च न प्रधानं सच्छव्दवाच्यम्‌। 

गतिसामान्यात्‌ । यदि च ककचिदप्यचेतनं प्रधानं जगतः कारणमुच्येत वेदान्तेषु, तथा 
सति कथश्चिदीक्षणादिकं कल्प्येत । न चैवम्‌। अतो बेदान्तोत्पाद्याया गतेः अवगतेरैकरूप्याञ्च 
न प्रधानं जगत्कारणमिति । 


श्रुतत्वाच्च । स कारणं कारणाधिपाधिप इति साक्षात्सर्वज्ञस्येश्वरस्य जगत्कारणत्वं 
श्रूयते । अतश्च न प्रधानं जगत्कारणं वेदान्तवेद्यम्‌ । ज्ञानक्रियाशक्ती त्वपरिणामिनोऽपीश्वरस्य 
सवितुरिव युज्येते । 

इत्येबं साडुन्यनिराकरणायैतानि सूत्राणि भगवान्त्सूत्रकारश्चकार ॥'' इति यन्माया- 
वादिनो बदन्ति तन्नेत्यर्थः । कुतो नेति चेत्‌ (न) । सूत्राक्षराणामनानुगुण्यात्‌। 


परि०-- पराभिमताधिकरणडारीरमनुवदति सर्वज्ञमित्यादिना । उक्तमिति । पूर्वाधिकरणे उक्तमित्यर्थः । 
ज्ञानक्रियाकार्येति । ज्ञानक्रिययोर्यत्कार्यं तदर्शनानुमेयसत्ताके ज्ञानक्रिये इत्यर्थः । अपरिणामित्वाज्ज्ञानात्मना 
न परिणामः । एकत्वान्नानेकात्मना परिणाम इत्यर्थः । साध्याध्याहारेण सूत्रार्थमनुवदति न साङ्केति । अाब्दं हि 
तदिति । शाब्दाप्रतिपाद्यत्वादिति हेतुगर्भविशेषणमिति भावः । 'स ऐक्षत' इति श्रुत्यन्तरम्‌ । 'स ईक्षां चक्रे' इत्यपि 
वाक्यान्तरम्‌ । द्वितीयसूत्रमवतार्यार्थमनुवदति ननु इत्यादिना उपपन्नमित्यन्तेन । गौणप्राये गौणसन्निधो । 
गौणत्वप्रकारं व्यनक्ति यथा हीति । ' अनेन जीवेनात्मनेति' इत्यस्य आत्मशब्दात्‌ इति सूत्रांहेनान्वयः । इति चेति । 
आत्मशब्दादित्यन्वयः । तृतीयसूत्रमवतार्य तदर्थमाह अथेत्यादि युक्त इत्यन्तेन । यथा यजमानकार्यकारित्वा- 
द्यजमानइाब्दः प्रस्तरे 'यजमानः प्रस्तरः' इति प्रयुज्यते तथा आत्मनो जीवस्य ये सर्वे अर्थास्तत्कारित्वात्प्रधान- 
स्यात्रात्मशब्दो युक्त इति भावेनाह आत्मनः सर्वार्थकारित्बादिति। चतुर्थसूत्रमवतार्य तदर्थमाह स्यादेतदित्यादिना 
समुञ्चिनोतीत्यन्तेन । ज्ञीप्सितं ज्ञापयितुमिष्टम्‌ । ग्राह्मत इति । श्वेतकेतुरिति रोषः । णिचि कर्मणि रूपम्‌ । 
एकबिज्ञानेनेति । ' येनाश्रुतं श्रुतं भवत्यमतं मतमविज्ञातं विज्ञातम्‌' इति वाक्येन एकविज्ञानेन सर्वविज्ञानं प्रतिज्ञायते । 
तच्च ब्रह्मण एव प्रतिपाद्यत्वे सम्भवति । प्रधानस्य प्रतिपाद्यत्वे तु विरुद्धयत इत्यर्थः । पञ्चमसूत्रं पठित्वाऽर्थमाह 
स्वाप्ययादिति । षष्ठार्थमाह गतीति । सप्तमार्थमाह श्रुतत्वाञ्चेति । सबितुरिबेति । प्रत्यहमपरिणामिनः सवितुर्यथा 
सर्वप्रकाशनादिझक्तिस्तथेत्यर्थः । स्वसिद्धेनेति । सूत्रकारसिद्धनेत्यर्थः । 


सु० तथा हि । 'अइाव्दं हि तदि'ति हेतूकृतमङाब्दत्वं नाम राव्दागोचरत्वं वा 
हाब्दावाच्यत्वं बां अवैदिकत्बं वा कारणतयाऽवैदिकत्वं वा । सर्वत्राप्यसिद्धिरित्याह न हीति । 
अनु०-- न ह्यशब्दत्व प्रधाने$ङ्घीकरोत्यसौ ॥ 


असौ साङ्गयः । स्वसिद्धेन हेतुनेदं निराकरणमिति चेन्न । यतोऽसौ सूत्रकारो 5शब्दत्वं 
प्रधाने नाङ्गीकरोति । उपपादयिष्यते चैतत्‌ । 

(किश्राद्यपक्षे) विश्राद्य प्रधानस्यासत्त्वमभिप्रेतमुत प्रमाणान्तरवेद्यत्वम्‌ । आद्ये तदुप- 
पादनायेक्षतेरुपन्यासोऽनुपपन्नः । अत एव नोत्तरः ॥ द्विती (यो) ये ब्रह्मण्यनैकान्तिकः ॥ तृतीय- 
चतुर्थयोः साध्याविरिष्टत्वम्‌। 

कित्रेक्षणेनेव नेति प्रतिज्ञातार्थसिद्धावराव्दं हि तदिति मध्ये हेत्वन्तरकल्पनं व्यर्थम्‌ । 
ईक्षितृत्वं चेक्षणगुणयोगित्वम्‌ । तद्वह्मण्यपि गौणमेव निर्गुणत्ववादिनाऽङ्ीकरणीयम्‌। तथा च 
गोणश्चेदिति व्यर्थम्‌ । 

किकरेक्षतेर्गीणत्वकल्पनस्य वाधकाभावमनुत्तवाऽऽत्मराव्दादित्यसङ्गतम्‌ । परेण प्राय- 
पाठो वाधक उपन्यस्तस्तदविरोधाय वैषम्यमुच्यत इति चेन्न, तेजोऽबन्नानामपि देवतात्वेन 
प्रायपाठाबिरोधात्‌। | 

तन्निष्ठस्य मोक्षोपदेशादित्यत्र किं प्रधानैक्योपदेशानुपपत्तिर्वा विवक्षिता, तज्ज्ञस्य 
मोक्षानुपपत्तिर्वा । आद्ये ब्रह्मपक्षेऽपि समानो दोष: । न हि जीवस्यापि ब्रह्लक्योपदेशो युक्त 
इत्युक्तमधस्तात्‌ । द्वितीयस्त्वनुपपन्न एव, आत्मानात्मविवेकार्थमनात्मज्ञानस्य आवश्यक- 
त्बात्‌ । 

आत्मशब्दस्य गौणत्वे चोदिते वाधकाभाव एव वक्तव्य: । 

हेयत्वाबचनादित्यस्य परिचोदनैवानुपपन्ना । न हि साङ्यो5द्वैत्ञानार्थ प्रधानो- 
पदें मन्यते । हेयत्वाबचनं चानैकान्तिकम्‌ । अन्नमयप्राणमयादीनामब्रह्मत्वेडपि हेयत्वा- 
बचना(चच)त्‌ । उत्तरोत्तरव्रह्मत्वबचनं तत्र ज्ञापकमिति चेत्‌ (न), अत्रापि तथाविधज्ञापक- 
सौलभ्यात्‌। 

प्रतिज्ञाविरोधस्तु ब्रह्मवाद एव न प्रधानवादे, प्रधानस्य सर्वात्मकत्वाभ्युपगमात्‌ । 
भोक्तुवर्गस्य न प्रधानात्मकत्वमस्तीति चेत्‌ । सत्यम्‌ । ब्रह्मणस्तु न किश्रित्‌। 

एतेन स्वाप्ययोऽपि निरस्तः, एकीभावस्य व्रह्मपक्षेऽप्यभाबात्‌, परिष्वङ्गमात्रस्य 
प्रधानेऽपि सम्भवात्‌ । 

ब्रह्मविषयं गतिसामान्यं परस्यासिद्धमेब । ईक्षणादिना तज्ज्ञापने (तत्साधने) प्रथम- 
सूत्रेणैव गतार्थता । 

अत एव श्रुतत्वादित्यसिद्धम्‌। गतार्थं च गतिसामान्येनेत्येषा दिक्‌ । 

गतिसामान्यात्‌ । यदि च कचिदप्यचेतनं प्रधानं जगतः कारणमुच्येत वेदान्तेषु, तथा 
सति कथश्जिदीक्षणादिकं कल्प्येत । न चैवम्‌ । अतो वेदान्तोत्याद्याया गतेः अवगतेरैकरूप्याञ्च 
न प्रधानं जगत्कारणमिति। 


श्रुतत्वाच । स कारणं कारणाधिपाधिप इति साक्षात्सर्वज्ञस्येश्वरस्य जगत्कारणत्वं 
श्रूयते । अतश्च न प्रधानं जगत्कारणं वेदान्तवेद्यम्‌ । ज्ञानक्रियाशक्ती त्वपरिणामिनोऽपीश्वरस्य 
सवितुरिव युज्येते। 

इत्येबं साङ्ष्घनिराकरणायैतानि सूत्राणि भगवान्तसूत्रकारश्चकार ॥'' इति यन्माया- 
बादिनो बदन्ति तन्नेत्यर्थः । कुतो नेति चेत्‌ (न) । सूत्राक्षराणामनानुगुण्यात्‌। 


परि०--- पराभिमताधिकरणशारीरमनुवदति सर्वज्ञमित्यादिना । उक्तमिति । पूर्वाधिकरणे उत्तमित्यर्थः । 
ज्ञानक्रियाकार्येति । ज्ञानक्रिययोर्यत्कार्यं तदर्शनानुमेयसत्ताके ज्ञानक्रिये इत्यर्थः । अपरिणामित्वाज्ज्ञानात्मना 
न परिणामः । एकत्वान्नानेकात्मना परिणाम इत्यर्थः । साध्याध्याहारेण सूत्रार्थमनुवदति न साडून्येति । अहाब्दं हि 
तदिति । शद्दाप्रतिपाद्यत्वादिति हेतुगर्भविशेषणमिति भावः । `स ऐक्षत' इति श्रुत्यन्तरम्‌ । 'स ईक्षां चक्रे' इत्यपि 
वाक्यान्तरम्‌ । द्वितीयसूत्रमवतार्यार्थमनुवदति ननु इत्यादिना उपपन्नमित्यन्तेन । गौणप्राये गौणसन्निधो । 
गोणत्वप्रकारं व्यनक्ति यथा हीति । 'अनेन जीवेनात्मनेति' इत्यस्य आत्मशब्दात्‌ इति सूत्रांदोनान्ययः । इति चेति। 
आत्मशब्दादित्वन्वयः । तृतीयसूत्रमवतार्य तदर्थमाह अथेत्यादि युक्त इत्यन्तेन । यथा यजमानकार्यकारित्वा- 
द्यजमानशाब्द: प्रस्तरे यजमानः प्रस्तरः' इति प्रयुज्यते तथा आत्मनो जीवस्य ये सर्वे अर्थास्तत्कारित्वात्प्रधान- 
स्यात्रात्मशब्दो युक्त इति भावेनाह आत्मनः सर्वार्थकारित्वादिति । चतुर्थसूत्रमवतार्य तदर्थमाह स्यादेतदित्यादिना 
समुञ्चिनोतीत्यन्तेन । ज्ञीप्सितं ज्ञापयितुमिष्टम्‌ । ग्राह्मत इति । श्वेतकेतुरिति शेषः । णिचि कर्मणि रूपम्‌ । 
एकबिज्ञानेनेति। 'येनाश्रुतं श्रुतं भवत्यमतं मतमविज्ञातं विज्ञातम्‌' इति वाक्येन एकविज्ञानेन सर्वविज्ञानं प्रतिज्ञायते । 
तच्च ब्रह्मण एव प्रतिपाद्यत्वे सम्भवति । प्रधानस्य प्रतिपाद्यत्वे तु विरुद्धयत इत्यर्थः । पञ्चमसूत्रं पठित्वाऽर्थमाह 
स्वाप्ययादिति । षष्ठार्थमाह गतीति । सप्तमार्थमाह श्रुतत्वाञ्चेति । सबितुरिबेति । प्रत्यहमपरिणामिनः सवितुर्यथा 
सर्वप्रकाशनादिशक्तिस्तथेत्यर्थः । स्वसिद्धेनेति । सूत्रकारसिद्धेनेत्यर्थ: । 


सु०-- तथा हि । 'अशब्द हि तदि'ति हेतूकृतमङाब्दत्वं नाम इाव्दागोचरत्वं वा 
राब्दावाच्यत्वं वां अवैदिकत्वं बा कारणतयाऽवैदिकत्वं वा । सर्वत्राप्यसिद्धिरित्याह न हीति । 
अनु०-- न ह्यशव्दत्वं प्रधानेऽङ्गीकरोत्यसौ ॥ 


असौ साङ्घः । स्वसिद्धेन हेतुनेदं निराकरणमिति चेन्न । यतोऽसौ सूत्रकारो5शब्दत्वं 
प्रधाने नाङ्गीकरोति। उपपादयिष्यते चैतत्‌। 

(कित्राद्यपक्षे) किश्राद्ये प्रथानस्यासत्त्वमभिप्रेतमुत प्रमाणान्तरवेद्यत्वम्‌ । आद्ये तदुप- 
पादनायेक्षतेरुपन्यासोऽनुपपन्नः । अत एव नोत्तरः ॥ द्वFती (यो) ये ब्रह्मण्यनेकान्तिकः ॥ तृतीय- 
चतुर्थयोः साध्याविरिष्टत्वम्‌। 

किश्रेक्षणेनैव नेति प्रतित्ञातार्थसिद्धाबदाव्दं हि तदिति मध्ये हेत्वन्तरकल्पनं व्यर्थम्‌ । 
ईक्षितृत्वं चेक्षणगुणयोगित्वम्‌ । तद्वह्मण्यपि गौणमेव निर्गुणत्ववादिनाऽङ्ीकरणीयम्‌। तथा च 
गौणश्चेदिति व्यर्थम्‌। 

किशरेक्षते्गौणत्वकल्पनस्य वाधकाभावमनुत्तवाऽऽत्मझाव्दादित्यसङ्गतम्‌ । परेण प्राय- 
पाठो वाधक उपन्यस्तस्तदविराधाय तैषम्यमुच्यत इति चेन्न, तेजोऽवन्नानामपि देवतात्वेन 
प्रायपाठाबिरोधात्‌। 

तन्निष्ठस्य मोक्षोपदेशादित्यत्र किं प्रधानैक्योपदेशानुपपत्तिर्वा विवक्षिता, तज्ज्ञस्य 
मोक्षानुपपत्तिर्वा । आद्य व्रह्मपक्षेऽपि समानो दोषः । न हि जीवस्यापि ब्रह्मैक्योपदेझो युक्त 
इत्युक्तमधस्तात्‌ । द्वितीयस्त्वनुपपन्न एव, आत्मानात्मविवेकार्थमनात्मज्ञानस्य आवञ्यक- 
त्वात्‌। 

आत्मइाब्दस्य गौणत्वे चोदिते वाधकाभाब एव वक्तव्यः । 

हेयत्बावचनादित्यस्य परिचोदनेवानुपपन्ना । न हि साङ्घ्ोऽद्वैतज्ञानार्थं प्रधानो- 
पदेहां मन्यते । हेयत्वावचनं चानैकान्तिकम्‌ । अन्नमयप्राणमयादीनामत्रह्मत्वेऽपि हेयत्वा- 
बचना(ञ्च)त्‌ । उत्तरोत्तरब्रह्मत्ववचनं तत्र ज्ञापकमिति चेत्‌ (न), अत्रापि तथाविधज्ञापक- 
सौलभ्यात्‌। 

प्रतिज्ञाविरोधस्तु ब्रह्ममाद एब न प्रधानवादे, प्रधानस्य सर्वात्मकत्वाभ्युपगमात्‌ । 
भोक्तबर्गस्य न प्रधानात्मकत्बमस्तीति चेत्‌। सत्यम्‌ । ब्रह्मणस्तु न किञ्चित्‌ । 

एतेन स्वाप्ययोऽपि निरस्तः, एकीभावस्य व्रह्मपक्षेऽप्यभावात्‌, परिष्वङ्गमात्रस्य 
प्रधानेऽपि सम्भबात्‌। 

ब्रह्मविषयं गतिसामान्यं परस्यासिद्धमेव । ईक्षणादिना तज्ज्ञापने (तत्साधने) प्रथम- 
सूत्रेणेब गतार्थता । 

अत एब श्रुतत्वादित्यसिद्धम्‌ । गतार्थं च गतिसामान्येनेत्येषा दिक्‌ । 

परि०-- 'न ह्यशब्दम्‌' इत्येतदेव वाक्यं तन्निराकरणपरतयापि योजयति यतो5साविति । उपपादयिष्यत 
इति । चतुर्थपादे 'न शब्दवाच्यतैवात्र प्रधानस्य निषिध्यते' इत्यादिनेति भावः । कि्राद्यपक्ष प्रधानस्येति । 
शब्दागोचरत्वपक्ष इत्यर्थः । तदुपपादनायेति । असत्त्वोपपादनायेत्यर्थः । अत णबेति । प्रमाणान्तरवेद्यत्योपपादनाय 
ईक्षतयुपन्यासस्य अयुक्तत्वादेवेत्यर्थः । द्वितीय इति । शब्दवाच्यत्वहेतुरित्यर्थः । तादूदास्यापि ब्रह्मणो वेदान्तेपु 
कारणतया प्रतिपाद्त्वोपगमादनैकान्तिको हेतुरिति भावः । तृतीयचतुर्थयोरिति । अवैदिकत्वहेतोः कारणतया- 
उवैदिकत्वहेतोश्च कारणतया वेदान्ताप्रतिपाद्यत्वरूपसाध्येन एकार्थत्वादिति भावः । नेतीति । प्रधानं न कारणतया 
वेदान्तवेद्यमिति प्रतिज्ञार्थसिद्धावित्यर्थः । शङ्कते परेणेति । इदमिति । आत्मराब्दादित्येतदित्यर्थः । 'तत्तेज ऐक्षत' 
इत्यादावात्मराब्दाभावादिति भावः । देवतात्वेनेति । अभिमानिनये तथा वक्ष्यमाणत्वादिति भावः । अधस्तादिति । 
'यजमानप्रस्तरत्वं यथा नार्थः श्रुतेभवित्‌' इत्याद्यधिकरण इत्यर्थः । सौत्रो मोक्षोपदेशादिति हेतुश्चायुक्त इत्याहुः । 
आत्मराब्दस्येति । अथोच्येतेत्येतत्सूत्रावतारिकायामुक्तदिशा गौणत्वे शङ्कित इति भावः । परिचोदनैवेति । 
अवतारिकारूपाइाङकैवायुक्तेत्यर्थः । पूर्वपक्षीभूतः साङ्खयो ह्येवं स्थूलारुन्धतीन्यायेनाइाङ्कत इति वाच्यम्‌ । न चैवं 
सम्भवतीत्याह न हीति । प्रधानं नात्मेति हेयत्ववचनात्‌ प्रधानमेवात्मत्येन सूक्ष्मब्रह्मज्ञानार्थमुच्यत इति नेति 
प्रागुक्तसूत्रार्थ च प्रत्याह हेयत्ब्रावचनं चेति । हेयत्वावचनादिति । अन्नमयादि न ब्रह्मेत्येबंर्पवचनाभावादित्यर्थः । 
उपलक्षणं चेतत्‌ । पुच्छरूपत्रह्मज्ञानार्थ ब्रहमत्येनोपदेशसत्त्वाच्चेति पूर्वोक्तसाध्याभावोऽपि ध्येय: । उत्तरोत्तरेति । 
अन्नमयस्यात्रहमत्वे `ये प्राणं ब्रह्मोपासते’ इति प्राणमयस्य त्रह्मत्ववचनं ज्ञापकम्‌ । एवं प्राणमयस्य अद्रह्मत्वे मनो- 
मयस्य ब्रह्मत्ववचनं ज्ञापकमित्येवं ज्ञेयम्‌ । अत्रापीति । सदेव सोम्येत्यादिप्रकरणेऽपि सच्छत्दार्थस्य अब्रह्मत्वे भूय एव 
मा भवान्‌ विज्ञापयतु इत्यादिप्रश्नप्रतिवचनपौनःपुन्यरूपज्ञापकसौलभ्यादित्यर्थः । प्रतिज्ञाबिरोधस्त्चिति । हेयत्वा - 
वचनाच्चेति चशब्दसमुच्चितैकविज्ञानेन सर्वविज्ञानप्रतिज्ञाविरोधरित्वत्यर्थः । न किञ्चिदिति । भोग्यात्मत्वभोक्त्रा- 
त्मकत्वयोर्मध्य इत्यर्थः । जड़ेक्यस्य त्वयानङ्गीकाराद्भोक्त्रैक्यस्य च यजमानप्रस्तरत्वमित्यादिना अस्माभिर्निरस्त- 
त्वादिति भाव: । एषा दिगिति। अयं भावः । सिद्धान्ते किं प्रधानं सदेवेत्यादि वाक्यवोध्यं नेति निरस्य विरिष्टत्रह्मणः 
परिणामित्वमेतद्राक्यवोध्यमित्युच्यते किं वा कर्तृत्वं बोध्यमिति, यद्वा शुद्धस्य भ्रमाधिष्ठानत्वं त्रोध्यमिति । नाद्य- 
द्वितीयौ, विशिष्टे सदेवेत्यादिवाक्योक्तसत्त्वायोगात्‌, पूर्वसूत्रेऽखण्ड एव समन्वयस्य प्रतिज्ञातत्वेनात्राखण्डस्यैव 
वाच्यत्वाच्च । द्वितीये वैयधिकरण्यं च । न हि प्रधानं परिणामीति प्रासे ब्रहमकर्तृत्वसिद्धान्तो युक्तः । अत एव न 
तृतीयः । प्रधानं परिणामीति प्रासेऽधिष्ठनं ब्रह्मत्वस्य व्यधिकरणत्वादित्यादिरूपेण चन्द्रिकोक्तदिशा ध्येयः । 


सु०-- अस्तु वा यथाकथत्रित्सूत्रगमनिका, तथाऽपि प्रकृतसङ्गतिपर्यालोचनयाऽत्र 
बाच्यत्वसमर्थनमेबोपपन्नं न साडुन्यनिराकरणमित्याह समन्वय इति । 


अनु०— समन्वये प्रतिज्ञाते झाब्दगोचरतेब हि। 
प्रथमप्रतिपाद्या स्यात्‌. 

तत्तु समन्वयादिति समस्तस्यापि शास्रस्य व्रह्मणि समन्वये प्रतिज्ञाते सति, यद्यपि 
मुख्यया वृत्त्या शव्दगोचरता साङ्क्यनिराकरणं चेत्युभयमपि प्रतिपाद्यं भबति, उभयाभावेऽपि 
समन्वयानुपपत्तेः, तथाऽपि झाव्दगोचरतैब प्रथमप्रतिपाद्या स्यात्‌, हि यस्मात्‌, तस्मात्सैवात्र 
प्रतिपाद्यते न साङ्गधनिराकरणम्‌ । तत्पुनः 'ईक्षतिकर्मव्यपदेशात्स' इत्यादी करिष्यत इति । 


कुतइशब्दवाच्यताया : प्रथमप्रतिपाद्यत्वमित्यत आह तदभाब इति। 
तदभावे कुतोऽन्वयः।। 


अवाच्यत्वे हि ब्रह्मणि शब्दसग्वन्ध एबानुपपन्नः, जगत्कारणत्वादिवाक्यबिचारस्तु 
दूर । साङ्खयनिराकरणाभावे तु सृष्ट्यादिवाक्यानामेव समन्वयानुपपत्तिः । अतः प्रथमं वाच्यत्व- 
समर्थनेन समन्वयसम्भावनायां सत्यां वाक्यविङोषनिष्ठस्य विचारस्य पश्चादवसर इति। 


ननु वाच्यत्वाभावेऽपि लक्षणया वृत्त्या समन्वयो भविष्यतीत्यवाच्यत्वाक्षेपं निर्दल- 
तयोपेक्ष्य सूत्रकारेणादी साङ्ग्चमतं निराकृतमित्यङ्गीकारे कथमसङ्गतिरित्यत आह कथं चेति। 
कथं च लक्षणाबादी ब्रूयाद्वह्मसमन्वयम्‌। 
स्यादेवम्‌ । यदि सूत्रकारः शब्दानां ब्रह्मणि लक्षणामभिप्रेयात्‌ । न चैतदस्ति । यदि 


सूत्रकारो ब्रह्मणि झाब्दानां लक्षणामभिप्रैति तदा कथं समन्वयं व्रूयात्‌ । किन्त्वन्वयमात्रं ब्रूयात्‌। 
समन्वयं चाब्रवीत्‌ । तेन ज्ञायते न लक्षणा सूत्रकारस्याभिप्रेता किं नाम मुख्यवृत्तिरेवेति । 


समन्वयं ब्रुवता कथं मुख्यवृत्तिरभिप्रेतेति ज्ञायत इत्यत आह योऽसाविति । 
योऽसौ शब्दस्य मुख्यार्थस्तत्रैव स्यात्समन्वयः ॥ 


समीचीनो (हि) अन्वयः समन्वयः । स च इाव्दस्य वाच्यार्थ एव घटते, तत्रैव साक्षा- 
च्छक्तिमत्त्वात्‌। लक्ष्यार्थे तु वाच्यार्थद्वारेणान्वयो न समीचीनः । अतः समन्वयशब्द प्रयुञ्जानेन 
सूत्रकृता वाच्यबाचकभाव एव प्रतिज्ञात इति ज्ञायते । स चावाच्यत्बराङ्कानिरासमन्तरेण 
सर्वथाऽप्यसम्भावितः स्यादिति बाच्यत्वसमर्थनमेव प्राथमिकमिति। 


इदं चाभ्युपगम्योक्तम्‌ लक्षणावादेऽन्वय एव नोपपद्यते । कुतः समन्वयः । अवाच्ये 
लक्षणासम्भवस्योक्तत्वादिति। 

सत्यम्‌ । 'समीचीनो5न्बय: समन्वयः । समीचीनता तु तात्पर्यवत्ता । सा च लाक्षणिके- 
ऽप्यर्थे शब्दानां सम्भवतीति न समन्वयसिद्धवर्थ बाच्यत्बं समर्थनीयमि'ति चेन्न, संशब्द- 
स्यार्थान्तरं व्याख्यायापि जघन्यवृत्त्या लक्षणया समन्वयाश्चयणनिर्बन्धे कारणाभावात्‌ ॥ 
नन्वस्ति कारणम्‌ । तत्तु समन्वयादिति निर्गुणे हि ब्रह्मणि समन्वयः सूत्रकृता प्रतिज्ञातः । न च 
तत्र झाब्दानां वचनवृत्तिः सम्भवति । तस्या द्रव्यादिसम्बन्धनिबन्धनत्वात्‌ । निर्गुणे च 
तदभावात्‌ । अतो ज्ञायते लक्षणाऽऽश्रिता सूत्रकृतेति । एबं च सति संराव्दस्याप्युक्त एवार्थो 
निश्चीयत इति । 


स्यादप्येवं यदि निर्गुणे समन्वयः प्रतिज्ञातः स्यात्‌। न चैवम्‌। तथा हि किमत्र निर्गुणस्य 
प्रकृतत्बात्तदिति तत्परामर्ोऽङ्गीक्रियते, उत सगुणस्य प्रकृतत्वेऽपि तत्परामर्शासम्भवेन 
जहदजहलक्षणया निर्गुणपरामोऽभ्युपेयते ॥ आद्यं दूषयति जन्मादीति। 


जन्मादिकारणे साक्षादाह देवः समन्वयम्‌ । 
उक्तं तदेव जिज्ञास्यं काबकाझो5त्र निर्गुणे ॥ 


अत्र 'तत्तु समन्वयादि'ति सूत्रे । निर्गुणे समन्वयस्य अबकाराः प्रसङ्गः क अस्ति 
नास्तीत्यर्थः । कुतः । यतः अत्र त्रिसूत्र्यामतीतायाम्‌ । निर्गुणे विषयसप्तमीयम्‌ । निर्गुणस्य 
अवकाश; (प्रसङ्गः) क अस्ति। न क्वापीत्यर्थः । कथम्‌। लक्षणसूत्रे जन्मादिकारणत्वेन लक्षिते 
हि ब्रह्मणि शास्त्रं प्रमाणमभिधाय तस्य समन्वयमाह सूत्रकारः । न च तन्निर्गुणं, जन्मादि- 
कारणत्बगुणयोगात्‌ । 'ननु जन्मादिकारणत्बं तटस्थमेव सत्‌ ब्रह्म लक्षयतीति ब्रूमः, अतो 
लक्षणसूत्रे प्रकृतं निर्गुणमेवे' त्यत उक्तं साक्षाजन्मादिकारण इति । उपपादितं चैतत्‌ तत्रेब । 


'मा भूलूक्षणसूतरे निर्गुणस्य प्रकृतत्वम्‌ । प्रथमसूत्रे जिज्ञास्यतयोक्तं निर्गुणमेव । न हि 
तस्य कश्चिद्धर्मः श्रूयते ।' इति न वाच्यम्‌ । यतस्तदेव, जन्मादिसूत्रे जन्मादिकारणत्वेन 
लिलक्षयिषितमेब, जिज्ञास्यमुक्तम्‌ । न ह्यन्यजिज्ञास्यतया प्रतिज्ञायान्यस्य लक्षणमुच्यते, 
अनुपयोगादिति ॥ 


परि०--- उक्तमवाच्ये लक्षणाऽसम्भवमनालोच्य शङ्कते सत्यं समीचीनोऽन्चय इति । अत्रेत्यनूद्यार्थमाह 
अत्र तत्तु समन्वयादिति सूत्र इति । क्रावकाशो$त्रेत्येतदेव वाक्यं प्रकारान्तरेण योजयति यतोऽञ्रेति । तदेव 
इत्यनुवादः जन्मादि इत्यादि व्याख्या । 

सु०-- द्वितीयं दूषयति कथं चेति। 
अनु०-- कथं चासम्भवस्तस्य मुख्यार्थस्य निराकृतौ । 


तस्य अनुक्रान्तायां त्रिसूत्र्यां प्रकृतस्य, मुख्यार्थस्य वाच्यस्य, समन्वयविषयतया, 
त्यागे, असम्भवः, कथम्‌, न कथदश्चिदित्यर्थः । 

अतो निर्गुणसमन्चयस्याप्रतिज्ञातत्वान्न लक्षणाऽऽश्रयणमत्र युक्तम्‌ । किन्तु प्रथम- 
प्रासया मुख्यवृत्त्येबेति । तदर्थ एव संशव्दो5पीति । 

परि० द्वितीयमिति । सगुणस्य प्रकृतत्वेऽपि इत्यादिनोक्तपक्षमित्वर्थः । 

सु ० किश्च 'निर्गुणं चेदत्र तच्छव्देन परामृश्यते, तदा तत्र लक्षणाऽपि न सम्भवतीति 
व्यर्थं समन्बयसूत्रमापन्नमि'ति वक्तु निर्गुणस्याप्रमेयत्वं तावत्साधयति मानेनेति। 

अनु०— मानेन केन विज्ञेयमवाच्याज्ञेयनिर्गुणम्‌ ॥ 

निर्गुणं वस्तु, केन मानेन बिज्ञेयम्‌ न केनापि। कुतः, अज्ञेयत्वात्‌ । ज्ञेयमेवं हि प्रमेयं 
हृष्टं घटादि ॥ इब्दप्रमाणाविषयत्वेऽवाच्यत्वं हेतुः, वाच्यस्यैव तद्विषयत्वदर्ङानात्‌ । ज्ञेय- 
त्वाद्य(सत्त्वा) ड्रीकारे च निर्गुणत्वव्याघातात्‌। 

अस्त्वप्रमेयमेव निर्गुणं ब्रह्म; ततः किमित्यत आह अमेयं चेदिति। 

अमेयं चेन्न शास्रस्य तत्र वृत्तिः कथञ्चन । 

निर्गुणं ब्रह्म अमेयं चेत्‌ अङ्गीकृतम्‌, त्ममेयत्त्वात्‌, तत्र शास्त्रस्य कथंचन लक्षणयाऽपि 
वृत्तिः न सम्भवति, इति समन्वयसूत्रं व्यर्थमेव प्राप्म्‌। 

लक्षणा हि लक्ष्यार्थप्रमितिपूर्विका दृष्टा । न हि तीरं स्वरूपतो गङ्ासम्बन्धित्वेन च 
प्रमाणतोऽप्रतिपन्नं गङ्गाशब्देन ज्ञाप्यते । लाक्षणिकोऽपि हि शब्दो लक्ष्यप्रमोत्पादाय प्रयु- 
ज्यते, अन्यथा प्रयोजनान्तराभावेन वैयर्थ्यप्रसङ्कात्‌ । तथा चाप्रमेये हेतुफलयोरसम्भवात्‌ कथं 
लक्षणासम्भवः। 


ननु प्रसिद्धिरेब लक्षणाहेतुर्न प्रमाणप्रसिद्धिः, विशेषणवैयर्थ्यात्‌ । तथा च स्वतःसिद्धे 
कथं लक्षणा न सम्भवतीति॥ एवं तर्हि सुतरां लक्षणा नोपपद्यत इति वक्ष्यति। 


360 श्रीमन््यायसुधा -परिम्रळसमेता (प्रथमाध्याय 


ननु लाक्षणिकाः शब्दा लक्ष्यप्रमामनुत्पादयन्तोऽपि विपरीताकारव्यावर्तनिन(एव) 
प्रयोजनवन्तो भविष्यन्तीति । न। निराकृतत्वादिति । 

परि०-- हेतुफलयोरिति । तक्ष्यवस्तुनः स्वरुपेण मुख्यार्थसम्बन्धित्वेन चोपस्थितिरूपहेतोः लक्ष्यार्थ- 
प्रमितिरूपफलस्य चासम्भवादित्यर्थः । वक्ष्यतीति । `यदि तत्स्यादगोचरम्‌' इत्यादिग्रन्थेनेति भावः । अवेद्वत्वेऽपि 
लक्षणाफलमाशङ्कते ननु लाक्षणिका इति । झां निराह नेति । तत्र हेतुमाह निराकृतत्वादिति । सत्यज्ञानादिके- 
ऽप्यें न व्यावृत्त्या प्रयोजनमित्यादिना जन्मादिसूत्र इति भावः। 


सु०-- निर्गुणे समन्वयं निराङृत्य व्यतिरिकमुखेनोपसंहरति तस्मादिति । 


अनु०-- तस्माच्छास्रेण जिज्ञास्यमस्मदीयं गुणार्णबम्‌ ॥ 
वासुदेवाख्यमद्धन्द्व परं ब्रह्माखिलोत्तमम्‌। 


यतो निर्गुणे समन्बयो नोपपन्नः, तस्मादस्मदीयं सगुणमेव परं ब्रह्म शास्त्रेण जिज्ञास्य- 
मङ्ीकरणीयम्‌। 


ननु पूर्व विष्णोर्जिज्ञास्यत्वमुक्तम्‌। इदानीं तु सगुणस्य ब्रह्मण इति विरोध इत्यत उक्तम्‌ 
बासुदेवाख्यमिति ॥ तथाऽपि प्राक्‌ सगुणस्य हेयत्वादिकमभिहितम्‌, इदानीं तु जिज्ञास्यत्व- 
मिति कुतो न विरोध इत्यत उक्तम्‌ गुणार्णबमिति । ' पूर्वमनिर्वचनीयाविद्यावच्छिन्नस्य 
सगुणस्याप्रामाणिकत्वम्‌, प्राकृतसत्त्वादिगुणबद्धस्य हेयत्वादिक चाभिहितम्‌ । इदानीं तु 
ज्ञानानन्दायनन्तगुणार्णबत्वेन सगुणं परब्रह्मोपादेयमुच्यते” इति को विरोधः । 


अर्णब इवाचरतीति क्किपि कृतेऽर्णवतेः पचायचि कृतेदर्णवशब्द: त्रिलिङ्गः साधुः । 
नन्वेकमेवाद्वितीयमिति ब्रह्मणो निर्गुणत्वमभिधीयते, अतः कथं गुणार्णवत्वमित्यत 
उक्तम्‌ अद्वन्द्रमस्बिलोत्तममिति । अद्वन्द्वम्‌ असमम्‌। समाधिकराहित्यं श्रुत्यर्थ इत्यर्थः । 


परि० इति क्किपि कृत इति । 'उपमानादाचार' इति प्रकरणे 'सर्वप्रातिपदिकेभ्यः किवित्येके', इति 
वार्तिकेनेति भावः । क्िपि कृते सनाद्यन्ता धातव इति धातुसंज्ञायां तिपि कृते अर्णवतीति रूपम्‌ । तस्य षष्ठी- 
निर्देशोइर्णवतेतिति । किवन्तार्णवशब्दात्‌ 'नन्दिग्रहिपचादिभ्यो ल्युणिन्यच' इति सूत्रेण अच्य्रत्यये पररूपे अर्णवेति 
रूपमिति भावः। 


सु ० न केवलं निर्गुणे झास्त्रसमन्बयो नोपपद्यते, किन्तु तस्य सत्त्वमेबानुपपन्न- 
मित्याह बिज्ञेयेति। 

अनु०--- बिज्ञयवाच्यलक्ष्यत्वपूर्वाशेषविशेषतः ॥ 
निर्गतं मनसो वाचो यदि तत्स्यादगोचरम्‌। 
अस्तु तन्मा बदेद्वादी न चास्मच्छास्तरगं तु तत्‌ ॥ 

द्वन्द्वात्परस्त्वप्रत्ययः प्रत्येकमभिसम्बद्धञते । पूर्वपदेन रूपादीनां ग्रहणम्‌। 

'तन्निर्गुणं व्रह्म नास्त्येवेति बहिरेव प्रतिज्ञा द्रष्ठव्या । कुतः । मनसो वाचश्चागोचरं 
यतः । उपलक्षणमेतत्‌ सर्वप्रमाणागोचरत्वाच्छशविषाणवदिति द्रष्टव्यम्‌ । 

गवां ज्ञानानां चरो वृत्तिरस्मिन्निति गोचरम्‌। विषय इति यावत्‌ । तेन नपुंसकोपपत्तिः। 

सर्वप्रमाणाविषयत्वं कुत इत्यत उक्तं विज्ञेयत्वपूर्वविरोषेभ्यो निर्गतमिति । विज्ञेयत्वा- 
भावान्न कस्यापि प्रमाणस्य विषयः । वाच्यत्वलक्ष्यत्वसहृागृणयोगित्वाभावाञ्च न शाब्द- 
त्वम्‌ । रूपाद्यभावाञ्च न प्रत्यक्षत्वम्‌ । लिङ्गसम्बन्धाभावाञ्च नानुमेयत्वमिति। 

ननु प्रमाणागोचरस्यापि निर्गुणस्य स्वप्रकाशतया सिद्विर्भविष्यतीत्यत आह यदीति। 

एवमपि यदि स्वप्रकादातया तत्‌ व्रह्म स्यात्‌ तर्हि अस्तु । किन्तु समन्वयविषयतया 
न वक्तव्यम्‌ । यतः अस्मच्छास््रगं वेदादिविषयो न भवति, तद्विषयत्वे स्वप्रकाशत्वहानि- 
प्रसङ्गात्‌। 

प्रकाझान्तरव्यावृत्तिर्हि स्वप्रकाशशव्देनाभिप्रेता मायाबादिना। तदिदमेकं सन्धित्सतो- 
उन्यञ्च्यवत इत्यायातम्‌, यद्वह्मास्तित्वमभिलषतः झारत्राविषयत्वमापतितम्‌। 

बादीति परिहासः। 

माहाब्दोऽयं न माङ्‌। अतो लिडा सम्बन्धः। 

परि०-- तदित्यनुवादः निर्गुणं ब्रह्मेति व्याल्वा । नान्त्येवेति शेषोक्तिः । निर्गतमिति तदित्यस्व विशे- 
घणमिति भावः । 'गोचरा इन्द्रिवार्थाश्वे'त्वमरोत्तवा गोचरशब्दस्य नित्वपुलिङ्गत्वादयधिकत्णबहुबरीहिमाश्रित्य 
विदोष्यनिघ्रतामाह गबामिति । 'वदि तत्स्यात्‌" इति पदत्रवार्थ सोपस्करमाह एवमपीति । मा वदेदित्यस्यार्थो न च 
वक्तव्यमिति । अस्मच्छाख्गमित्यनुवादः । वेदेत्यादि व्याख्या । ननु 'माङि लुङ्‌' इति पाणिन्युक्ते; `मा वादीत्‌' इति 
वाच्यमित्यत आह माइाब्दोऽयमिति । ' अमानोनाः प्रतिषेधे' इति निषेधार्थो माशब्द इत्वर्थः । 

सु०-- “आह, 'स्वप्रकाइास्यापि ब्रह्मणो न शारत्राविषयत्वं विरुद्धम्‌ । बचनजन्य- 
स्फुरणाश्रयतया तत्कर्मतया वा बचनविषयत्वाभावेन स्वप्रकाशत्वम्‌, बचनजन्यवृत्तिव्याप्य- 


362 श्रीमज््यायसुधा-परिमळसमेता (प्रथमाध्याये 


तया तद्विषयत्वं चेति व्यवस्थोपपत्तेरि'ति । तदसत्‌ । स्फुरणं हि ज्ञातता वा ज्ञानं बा । नाद्यः । 
स्वरूपस्यैव निराकरिष्यमाणत्वात्‌ । द्वितीयेऽपि ज्ञानाश्रयतया विषयत्वं न क्वचिदिति कर्मत्व- 
मेवाश्रयणीयम्‌ । ज्ञानकर्मत्वं च ज्ञानविषयताऽतिरिक्तं नास्ति । ततश्च वचनजन्यज्ञानाविषय- 
त्वमुक्तं स्यात्‌ । वृत्तिरिति च ज्ञानं तदतिरिक्तं बोच्यते । न तावत्तदतिरिक्तं प्रमाणाभावात्‌ । 
आद्ये तु व्याप्यत्वं न विषयत्वातिरिक्तं निरूपयितुं शक्यमिति बचनजन्यज्ञानविषयत्वमेवोक्तं 
स्यात्‌ । तथा च व्याघातप्रसङ्केन नैकमपि सिद्धथती''त्याहायवानाह अवाच्यमिति। 


अनु०-- अबाच्यं वाच्यमित्युक्तवा किमित्युन्मत्तवन्मृषा । 
अस्मच्छास्त्रस्य चौर्याय यतते स्वोक्तिदूषकः ॥ 


अवाच्यं वचनजन्यज्ञानाविषयः, इत्युक्तवा, पुनश्च, बाच्यं वचनजन्यज्ञानविषयो भवति, 
इत्युन्मत्तवत्‌, स्वोक्तिदूषकः व्याहतभाषी । किमिति मृषा वृथैव अस्मच्छास्रस्य वेदस्य चौर्याय 
निर्गुणविषयतया योजयितुं, यतते । न हि व्याहतभाषिणः कित्रित्सिद्धयति, उन्मत्तवच्चोरवच्चेति । 


परि०- ` “-कीयचोद्यमनुवदति आहेति । इत्याहेति बक्ष्यमाणेतिपदेनान्ययः । वचनविषयत्वं हि त्रेधा । 
वचनजन्यस्फुतणाश्रयतया वा वचनजन्यरफुरणकर्मत्वेन वा वचनजन्यवृत्तिव्याप्यतया वा । आदद्वयस्याभावेन 
स्वप्रकाशत्वस्य सम्भवात्‌ । अन्त्ये शा्रविषयत्वसम्भवान्न कोऽपि दोष इत्यर्थः । निराकरिष्यमाणत्वादिति । 
युक्तिपादे 'न परिच्छेदकार्ये च प्रमाणमिति च प्रमा' इत्यत्र । 'न च प्रमाणतोऽन्या स्यात्प्रमितिर्नाम कुत्रचित्‌' इत्यादिना 
भक्तिपादे च । ज्ञानाश्रयतयेति । ज्ञानाश्रयत्वेन हेतुनेत्यर्थः । व्याघातेति । वचनजन्यज्ञानाविषयतया स्वप्रका- 
शत्वं वचनजन्यज्ञानविषयतया च वचनविषयत्वमित्यस्य व्याहतत्येन स्वप्रकादात्वशास्रविषयत्वयोरन्यतरदपि 
न सिद्धयतीत्वर्थ: । 


सु ० “स्यादेतत्‌ । श्रुतिसूत्रयोस्ताबदेकार्थत्बं युक्तम्‌, अन्यथा करणेतिकर्तव्यता- 
भावानुपपत्तेः । श्रुतयश्चोपक्रमादिवरात्‌ नित्यशुद्धबुद्धमद्वितीयं निर्गुणमेव प्रतिपादयन्त्यो 
निरबकाशाः प्रतीयन्ते । ततस्तन्मीमांसाऽपि तद्विषयैव । तथा चान्यथाऽनुपपत्तेर्यथाकथश्रित्‌ 


श्रुतिसूत्रयोर्निर्गुणविषयत्वमुपपादनीयम्‌, अन्यथा विषयाभावेन अप्रामाण्यापत्तेः” इत्यत आह 
जन्मादीति । 


अनु०-- जन्मादिकारणं यत्तत्साक्षान्नारायणाभिधम्‌ । 
बदन्ति श्रुतयो ब्रह्म शाख चैतत्तदर्थतः ॥ 
प्रवृत्तमस्त्ववाच्यं ते मेवं ब्रूयाः कथञ्चन । 

न श्रुतिसूतरयोर्निर्विषयत्वापत्तिभयेनावाच्यस्यापि तद्विषयत्वं कल्प्यम्‌, सगुणविषय- 
त्वेन सविषयत्वोपपत्तेः । न चोपक्रमादिवैगुण्यम्‌, 'यतो बा इमानि भूतानि जायन्ते इत्यादौ 
साक्षाजन्मादिकारणत्वेन, 'नारायणं महाज्ञेयमि'ति नारायणादिइाव्दोदितगुणवत्तया च सर्वत्र 
सगुणस्यैव प्रतीतेरिति भाव: । 

“सर्वप्रमाणाविषयस्य झास्त्रविषयत्वाङ्गीकारे यो व्याघात उक्तो नासौ सूक्ष्मे- 
क्षिकामाश्चित्य, येन सूक्ष्मेक्षिकायामविद्यमानमपि दूषणं स्फुरतीति शङ्कथोत । यथाऽऽह 
“न चात्रातीव कर्तव्यं दोषदृष्टिपरं मनः । दोषो ह्यविद्यमानोऽपि तत्पराणां प्रहऱ्यते॥' इति। किन्तु 
स्थूलदृष्टिभिरप्ययं व्याघातः सुज्ञानः" इत्याशयवानाह सर्वशब्देरिति । 

सर्वशब्दैरवाच्यं तदुक्तजा तद्विषयं पुनः ॥ 
शस्त्रं बदन्तमुन्मत्तं कथं लोको न वारयेत्‌ । 
उन्मत्तं व्याहतभाषिणम्‌ । 

निर्गुणे ब्रह्मणि समन्वयनिराकरणमुपसंहरति मा बद इति। 

मा बदो मा बिजानीहि त्यजास्मच्छास्रचोरताम्‌ ॥ 

यतो वक्तु ज्ञातुं च न शक्यं तस्माच्छारत्रस्य तद्विषयत्वाग्रहोऽपि त्याज्य इति भावः ॥ 
मा बद इति । स्मराब्दोऽत्राध्याहार्यः । तेन च लडुपपत्ति: । मा विजानीहीति माझाब्दोऽयम्‌। 

अतो निर्गुणे समन्वयस्याप्रतिज्ञातत्वाद्वचनवृत्त्यैव समन्वयोऽयमिति वाच्यत्वसमर्थन- 
मेव प्रथमसङ्कतं न साङ्खनिराकरणमिति सिद्धम्‌। 

परि०-- 'मा वदो मा विजानीहि' इत्यनयोस्तात्पर्वमाह बक्तु ज्ञातुं च न झाक्यमिति । तेन लडुपपत्ति- 
रिति ' स्मोत्तरे लङ्च' इति सूत्रेण स्मत्तरमाङयोगे लडो विधानादिति भावः । 'ननु माङि लुङ्‌' इति लुडा भाव्यमित्यत 
आह माझब्दोऽयमिति । 

सु ० “ननु यथा सूत्राविवक्षितं साङ्घ्यनिराकरणं कुर्बतो मम दोषः तथा मन्निराकरणं 
कुर्वतो भवतोऽपि कथं न दोषः स्यात्‌ । न हीदं कस्यचित्सूत्रस्यार्थतयोच्यते' इत्यत आह 
बयमिति । 

अनु ० बयं त्वां श्रुतियुक्तिभ्यां बद्ध्वाऽस्मच्छात्रमञ्जसा । 

विचारयामः श्रुतिभिर्युक्तिभिश्चैव सादरम्‌॥ 

त्वाम्‌ अपव्याख्यातारं, श्रुतियुक्तिभ्यां बद्ध्वा निराकृत्य, अस्मच्छास्त्रं वेदं, सूत्र- 
सूचिताभिः श्रुतिभिर्युक्तिभिश्च, अञ्जसा नैरन्तर्येण, सादरं च, शिष्यैर्विचारयाम इति । 

अनेनेदमुदितं भवति । याबदापातरमणीयं परेषां व्याख्यानं रिष्याः पश्येयु:, न तावत्‌ 
अस्मदुक्ते सूत्राणां निजार्थेऽप्यञ्जसाऽऽदरं कुर्युः, किमसौ सूत्रार्थः किं वाऽयमिति सन्देहा- 
बस्कन्दनात्‌ । निराकृते त्वपव्याख्याने नेरन्तर्यादराभ्यामस्मदुक्तमेब (सूत्रा) अर्थमुपादाय 
शञास्रार्थमीमांसायां निर्विचिकित्सा: प्रवर्तेरन्‌ । (त) अतो मा(नाम) भूदयं सूत्रार्थस्तथाऽपि 
सूत्रार्थग्रहणोपायत्वात्‌ व्याकरणादाबुदाहरणप्रत्युदाहरणप्रदर्दनादिवन्न कञ्चन दोषमावहति । 
किं नाम गुणहेतुरेब इ(भवती)ति॥ 

सु०-- ननु यदि वाच्यमेव ब्रह्म कोऽर्थस्तर्ह्यवाच्यत्वाद्यभिधात्रीणां श्रुतिस्मृतीना- 
मित्यतः श्रुत्यन्तरेणैव तदर्थमाह अद्भुतत्बादिति । 


अनु ० अद्धुतत्वादवाच्यं तदतर्क्याज्ञेयमेब च। 
अनन्तगुणपूर्णत्वादित्यूदे पैङ्िनां श्रुतिः ॥ 

आश्चर्यतमत्वात्‌ । कथमाश्चर्यतमत्वम्‌ । अनन्तगुणपूर्णत्वात्‌ । दुर्लभं ह्याश्चर्यं भवति । 
न ह्यनन्नगुणपूर्ण सुलभम्‌। भासनोपसम्भाषेत्यात्मनेपदम्‌ । वाच्यत्वस्योपपादितत्वात्‌। 

अर्थकथनमात्रेणैवालम्‌, श्रुत्युदाहरणं तु दार्ढ्यार्थमित्यवगन्तव्यम्‌। 

परि०-- 'वद व्यक्तायां वाचि' इत्यस्य परस्मैपदित्वादित्युवादेति प्रयोक्तव्ये कथमित्यूद इत्यात्मनेपदप्रयोग 
इत्यत आह भासनेति । भासनं दीपिः । उपसम्भाषा सान्त्वनम्‌ । तथा च उदे उक्तहाङ्का कतरि परिसान्त्ववती- 
त्यर्थः । यद्वा भासनोपसम्भाषेति । 'भासनोपसम्भाषाज्ञानय्रविमत्युपमन्त्रणेषु वद' इति सूत्रेणार्थविद्ोषेषु 
आत्मनेपदविधानादिह भासनाल्पार्थे आत्मनेपदम्‌ । स्पष्टमुवाचेत्यर्थ इति भावः । 

सु ० आश्चर्य हि वस्तु वाच्यमपि न तेन तेनाकारेण विरोषतो निर्देषं शक्यते । 
व्युत्पत््यभावात्‌, वाड्मनसयोर्व्याकुलत्वाद्वेत्यतोऽवाच्यमित्युच्यते । मुख्यातिक्रमेणामुख्य- 
प्रयोगे किं प्रयोजनमिति चेत्‌ । स्यादयं प्रयोजनानुयोगो यद्ययं स्वतन्त्रप्रयोगः स्यात्‌ । 
नैतदस्ति, रूढत्वात्‌ ॥ यथोक्तम्‌, 'रूढोपचारो रूढलक्षणोपचारो लक्षणा' इति, अन्योऽप्याह 
“मुख्यार्थबाधे तद्योगे रूढितोऽथ प्रयोजनात्‌’ इति। तदिदमाह अवाच्यमिति । 


अनु०-- अवाच्यमिति लोकोऽपि वक्त्याश्चर्यतमं भुबि ॥ 

परि०--- अमुल्यवृत्तो ल्ढाल्ढभेदेन द्रेविध्यं कुत्रोक्तमित्यत आह यथोक्तमिति । न्यायविवरणे । अन्यो- 
ऽपीति । काव्यप्रकाशिकाकार इत्यर्थः । 
सु०-- नन्वेतच्ळूतिव्याख्यानं सूत्रव्याख्यानानन्तरमेव कर्तव्यम्‌ । तत्रैब ूर्वपक्षश्रुते 
आाङ्कितत्वात्‌ । अत्र व्याख्यानं तु न सङ्गतमिति ॥ मैवम्‌ । सूतपूर्वपक्षिणे वाऽपव्याख्यात्राऽपि 
लक्षणया ब्रह्मणि समन्वयं समर्थयमानेनैतच्छूतिस्मृत्युपादानस्य कर्तुमुचितत्वात्‌। तथा च उभौ 
प्रति सून्रव्याख्याऽप्याख्याप्रत्याख्यानयोरवसाने श्रुत्यादिव्याख्यानं युक्तमेबेति॥ 
तदेवं ब्रह्मणो बाच्यत्वाद्रतिसामान्याञ्च युक्तं समन्वयसूत्रमिति सिद्धम्‌॥ 
परि०--  पूरवसूत्रसंरात्दार्थद्वयाक्षेपसमाध्यर्थमिदमित्युक्तमेतदधिकरणोपक्रमे । तत्समाधिप्रकारं 
व्यञ्जयन्नुपसंहरति तदेवमिति । गतीति । सर्वाखोत्पायज्ञानस्यै्रल्पत्वादित्यर्थः । एतच्च तृनीयतृतीवे विवरिष्याम 
इति भावः। 
॥ इति ईक्षत्यधिकरणम्‌ ॥ १- १-५ ॥ 
xk 


॥ आनन्दमयाधिकरणम्‌ ॥ १-१-६॥ 

ब्रसू ॥ ॐ आनन्दमयोऽभ्यासात्‌ ॐ॥ 

सु०-- '' अथातो ब्रह्मजिज्ञासेति यस्य ब्रह्मणो जिज्ञासा विहिता तत्स्वरूपं ' जन्माद्यस्य 

'झास्त्रयोनित्वादि'ति लक्षणप्रमाणाभ्यां स्वेतरसमस्तवस्तुव्याबृत्ततयाऽवधारितम्‌ । 
प्रमाणस्यान्यपरत्व()राङ्कया लक्षणस्यातिव्यासिः समन्वयसूत्रेण परिद्दता । ब्रह्मणश्च सकल- 
ास्तरप्रमाणकत्वासम्भावनाइा्केक्षत्यधिकरणे निराकृता । न हि लक्षणप्रमाणनिरूपणब्यति- 
रेकेण बस्तुविचारणं नामास्ति। सम्भावना तु न वस्त्ववधारणार्था, अप्रमाणत्वात्‌, किन्तु यत्र 
असम्भाबनया समीचीनयोरपि लक्षणप्रमाणयोरतथाभावराङ्कया प्रवृत्तिसङ्गोचस्तत्रैव सम्भा- 
बनोपयोगः। वस्तुतस्तु लक्षणप्रमाणाभ्यामेव वस्तुव्यवस्थेत्यतो ब्रह्मस्वरूपनिरूपणेऽवरोषा- 
भावात्‌ किमानन्दमयोऽभ्यासादित्यादिनाऽध्यायेन' इत्याहाडून्य अध्यायरोषस्य कृत्यमाह 
एवमिति । 

अनु०— एवं शारत्रावगम्यत्बे विभागेन समन्वयम्‌ ॥ 

आनन्दमय इत्यादिनाऽध्यायन बदत्यजः । 

सत्यम्‌ । न ब्रह्मस्वरूपनिरूपणे किमप्यवशिष्टम्‌ । तथाऽपि 'तत्तु समन्चयादि' 
त्युपक्रमादितात्पर्यलिङ्गबलात्सकलस्यापि शास्त्रस्य यो ब्रह्मणि परममुख्यया वृत्त्या प्रति- 
पाद्यप्रतिपादकत्बलक्षणसमन्वयोऽभिहितस्तमेव समन्वयं विभागेन प्रपञ्चेन 'आनन्दमय 
इत्यादिनाऽध्यायेन बदति सूत्रकार इति न वैयर्थ्यम्‌ । 'तत्तु समन्चयादि'ति हि प्रतिज्ञा- 
मात्रेणोक्तम्‌ । तद्याबदुदाहरणत्वेन वाक्यविरोषानुपादाय विमर्शपूर्वक पूर्वोत्तरपक्षोपालम्भ- 
साधनाभ्यां न प्रपक्न्यते तावदनुक्तप्रायमकार्यकारित्वात्‌ । अन्यथा परोऽपि ह्यन्यदेव समन्वया- 
दित्युक्तवा कृती स्यात्‌। यदि हि प्रत्ययमनुत्पा्यैकः ‘अयं भूमध्यप्रदेरा' इति ब्रूयात्‌, तदा परोऽपि 
किं न ब्रूयात्‌ 'परस्ताद्वितस्तेरि'ति। तस्मादावइयकं समन्वयप्रपञ्चनम्‌। 


तदनेन समन्वयसूत्रेणाध्यायरोषस्य प्रपक्र्यप्रपञ्चकभावेन सङ्गतिर्दरिता । एबं तर्हि 
तदानन्तर्यमेव स्यात्कुतो व्यवधानमित्यत उक्तम्‌ एवमिति । एवम्‌ ईक्षत्यधिकरणव्युत्पादित- 
न्यायेन, ब्रह्मणः, शाख्राबगम्यत्वे मुख्यया वृत्त्या सकलशास्त्रप्रतिपाद्यत्वे, सम्भाविते सतीति॥ 
एतदुक्तं भबति । सत्यं प्रपञ्चनमनन्तरप्राप्तम्‌, तथाऽप्यवाच्यत्वाद्याहाज्झानिरासेन शास्त्राव- 
गम्यत्वसम्भावनासमर्थनेन व्यवधीयते ॥ सति हि तस्मिन्न(न्नेत) स्यावसरः, शब्दलेशसञ्चारा- 
(भाबे) सम्भवे बाक्यतात्पर्यविचारस्यानवकाइात्वात्‌ । न हि तोयाभ्यवहारासमर्थस्य मुमूर्षोः 
शष्कुलीभक्षणं सचेतनः सम्भावयतीति। 


'स्वादिष्वसर्वनामस्थाने' इति पदसंज्ञाऽनुझासनादत्र न यतिभङ्गरशङ्कनीयः । 


परि०-- ननु जिज्ञासयत्रह्मस्वरूपनिर्णयाय जन्मादिूत्रादुक्तठक्षणस्यातिव्यासिनिरासाय सर्वकारणादि 
वाक्यानां ब्रह्मपत्त्वाय तत्रासम्भावनानिरासाय चोत्तरग्रन्थस्य प्रवृत्तेर्वाच्यत्वान्मूले कथं प्रपञ्चनपरत्वोक्ति: । न ह्येतत्सर्वं 
्राक्सिद्धमित्वतोऽबतात्यति अथात इति । विहिता कर्तव्यत्वेन रोधिता इष्टसाधनत्वेनोक्तेति यावत्‌ । वस्तुबिचारणं 
नामास्तीत्यनन्तरं येनाध्यायरोषस्य सार्थक्यं भवेदिति रोषः । नन्वेवं तर्हि ईक्षत्यधिकरणमपि व्यर्थ स्यादित्यादाडून्य 
तत्सार्थक्यमुपपादवति सम्भावना त्वित्यादिना । ननु लक्षणप्रमाणाभ्यां वस्त्ववधारितमित्यत्र सम्भावनया चेति 
वाच्यम्‌ । अन्यथा तदुक्तिवैयर्थ्यादित्यत आह सम्भावना त्विति । अतथाभावेति । अलक्षणादिभावेत्यर्थः । 
नन्वीक्षतिनये प्रमाणविषयत्वसम्भावनेवोक्ता । तथा च लक्षणप्रमाणयोरित्युक्तिः कथम्‌ । सत्यम्‌ । ब्रह्मपदोक्त- 
नुणपूर्णत्वलक्षणाभिप्रायेणात्र लक्षणोक्तिः । तस्य जन्मादिसूत्रे जगजन्मादिहेतुत्योत्तया सम्भावनोक्ते: । यद्वा प्रमाणे 
सम्भावनयाऽतद्विषये तद्धतुत्वादिलक्षणेऽपि सा भवतीति परम्पराभिप्रायेण तलुक्षणोक्ति: । समन्वयसूत्रस्याध्यावा- 
दित्वमुपेत्योक्तम्‌ अध्यायङोषस्येति । तात्पर्योत्तवा शङ्कानितसप्रकारमाह सत्यमित्यादिना । `तथा चैवं सूत्रयोजना' 
इत्यादिना यस्समन्ववसूत्रस्य प्रागर्थ उक्तस्तमनुवदति तत्तु समन्बयादितीति । प्रतिपाद्यप्रतिपादकत्वलक्षण- 

समन्वय इति । एतदेव हि तत्परत्वरूप: सम्वन्धः । तत्प्रमितिदोषत्वस्यैव तात्पर्यशब्दार्थत्वादिति भावः । कथं प्रपञ्चनं 
किमर्थ चेत्यत आह तत्तु समन्वयादिति हीति । बिमर्डोति । वु्तयनुसन्धानपूर्वकमित्यर्शः । अन्यदेवेति । 
तचु समन्वयादिति सुत्कृदुक्ते सति अन्यदेव ब्रह्मभिन्नमेव वस्तु शाखयोनि, समन्वयात्‌ उपक्रमादिभिरन्यवस्तु- 
परत्वलूपसम्वन्धावगमादित्युकत्चा कृती कृतार्थः स्यादित्यर्थः । प्रत्ययमिति । विश्वातम्‌ । एक: कश्चित्पुमान्‌ । 
परस्ताद्वितस्तेरिति । त्वदृकतप्रदेशापेक्षया बितस्तिपरिमितप्रदेशात्पतस्तात्पन्त्र भूमध््यप्रदेश इति त्रूयादित्यर्थः । 
'एबमि'त्यनुवादः । 'न्यायेन' इत्यन्तं व्याख्या । शब्देकजन्यज्ञानकर्मत्वादिन्यावेनेत्यर्थ: । 'सम्भाबिते सति' इति 
रोषोक्तिः । कुतो ब्यवधानमितिशङ्कानिरासप्रकारमाह सत्यमित्यादिना । ननु मूळ'छोके 'इत्यादिना' इत्येकपदत्वेन 
पदमध्य एव पादान्तविरामो न युक्तः, यतिभद्गापत्ेरत्यत आह स्वादिष्विति । कग्रत्वयावधिषु पततः पूर्व पदसंज्ञं 
भवतीत्युक्तत्वादिह च तृतीयाविभक्तेर्नाशव्दस्य स्वादित्वेन तत्परतः पूर्वस्य पदत्वेन पदस्यैव पादान्ते विरामप्रासेरिति 
भावः । यतीति । यतिल्परमः । यम परम इति धातोः । यस्मिन्‌ स्थले उपरमः पदल्योचितस्तस्य भङ्ग इत्यर्थ: । 
पदान्तस्यैव पादान्ते उपरमस्योचितत्वेन पदमध्ये अनुचितत्वात्‌ । 'यतिर्विच्छेदसंज्ञिका' इति वृत्तत्वाकरोक्ते: । 
"छोकेषु नियतस्थानं पदच्छेदं यतिं विदृः' इति दण्डिनो5प्युक्ते: । 


सु०-- मायावादी तूत्तरसूत्रसन्दर्भमाक्षिप्य समाधानमाह, “द्विरूपं हि ब्रह्मावगम्यते 
वेदान्तवाक्येषु । नामरूपविकारोपाधिविरिष्टं तद्विपरीतं च सर्वोपाधिविवर्जितम्‌ । 'यत्र हि 
(द्वैतमिव भवति', “सर्वाणि रूपाणि विचिन्त्य धीरः' इत्येवं सहस्रोऽविद्याविद्याविषयभेदेन 
ब्रह्मणो द्विरूपतां दर्शयन्ति वेदान्तवाक्यानि । तत्राविद्याऽवस्थायां ब्रह्मण उपास्योपास- 
कादिलक्षणः सर्वो व्यबहारः । तत्र कानिचिद्धह्मण उपासनान्यभ्युदयार्थानि, कानिचित्क्रम- 
मुक्तयर्थानि, कानिचित्कर्मसमृद्धच्र्थानि । एवम्‌ 'अपेक्षितोपाधिभेदंब्रह्मोपास्यत्वेन निरस्त- 
समस्तोपाधि तु ज्ञेयत्वेनोपदिइयत' इत्यस्यार्थस्य प्रदर्हानायोत्तरग्रन्थ आरभ्यत'' इति। 


तदिदमनुपपन्नम्‌, ब्रह्मणो द्वैरूप्यस्याप्रामाणिकत्वात्‌ । सर्वाण्यपि हि बेदवाक्या- 
न्यसङ्कधेयकल्याणगुणाकरं सकलदोषगन्धविधुरमेकरूपमेव ब्रह्म नारायणाख्यं प्रतिपाद- 
यन्ति । किन्तु 'कानिचित्‌ सर्वज्ञत्वसर्वश्वरत्वसर्वन्तर्यामित्वसौन्दर्यौदा(र्यवी) यादिगुण- 
विशिष्टतया, कानिचित्‌ अपहतपाप्मत्वनिर्दुः खत्वप्राकृतभौतिकविग्रहरहितत्वादिदोषाभाव- 
बिरिष्टतया, कानिचित्‌ अतिगहनताज्ञापनाय वाड्यनसागोचरत्वाद्याकारेण, कानिचित्‌ सर्व- 
परिहारेण तस्यैबोपादानायाद्वितीयत्वेन, कानिचित्‌ सर्वसत्ताप्रतीतिप्रवृत्तिनिमित्तताप्रतिप्त्यर्थ 
सर्वात्मकत्वेन' इत्येवमायनेकप्रकारैः परमपुरुषं बोधयन्ति। ततो व्याकुलबुद्धयो गुरुसम्प्रदाय- 
विकला अश्रुतवेदव्याख्यातारः सर्वत्राप्येकरूपतामननुसन्दधाना वेदं छिन्दन्ति । न (च)णत- 

्वरूप्यप्रपञ्चनमुत्तरत्रोपलभ्यते । नाप्यस्याविद्याविषयस्य प्रपञ्चनं मोक्षरास्तरेऽत्रोपयुज्यते । 
प्रसङ्कादुच्यत इति चेन्न सर्वस्य प्रासङ्गिकत्वे प्रतिपाद्याभावप्रसङ्गात्‌ । तदिदमाभाणकं लौकि- 
कानां नातिवर्तते 'सार्थादपि तस्करा बहबः' इति ॥ एतञ्च सगुणनिर्गुणभेदं निराकुर्वता 
आचार्येण निरस्तमिति नेह पुनः प्रक्रान्तम्‌। तथा च भाष्यम्‌, 'नान्यथा तददृष्टेरि'ति। 


परि०-- अध्यायार्थाक्तिः पराभिमतार्थव्युदासायापीति भावेन यथाश्रुतपरभाष्यमनृद्य निराह मायावादी 
त्वित्यादिना । नामरूपबिकारेति । रात्दार्थरक्षणकार्योपाधिविशिष्टमित्यर्थः । 'तद्विपरीतं च' इत्यस्य व्याख्या 
'सर्वोपाधिविवर्जितम्‌' इति । आध्ेऽर्थे मानं `यत्र हि द्रैतम्‌' इति । यत्र हि द्रेतमिव भवति तत्रेतर इतरं पश्यति' 
इत्यादि । सर्वाणीति तु निरुपाधिकब्रह्मणि । अविद्याबिद्याविषयेति । अविद्यापदेन तत्कार्यभ्रम उच्यते । 
भ्रमविषयप्रमाविषयभेदेनेत्यर्थः । 'द्वेतमिव' इति वाक्ये भ्रान्तिद्योतकेवशब्दस्य सर्वाणीति वाक्ये तमेव विद्वानिति 
तच्छब्दस्य श्रवणादिति भावः । तथा च सत्यभूतं ब्रह्म निरुपाधिकमेवेति नाद्वेतभङ्ग इति भावः । ननु निरुपा- 
धिकन्रह्मज्ञानादेव मुक्तिसिद्धौ अविद्याविषयत्रह्म किमर्थमपेक्ष्यत इत्यत आह तत्रेति । आदिपदेन ज्ञतृज्ञेयगुरु- 
झिष्यादिलक्षणो ग्राह्य: । क्रमेति । अर्चिरादिद्रमेत्यर्थः । उपाधिभेदम्‌ । उपाधिकृतभेदोपेतम्‌ । ननु यद्येकल्पं ब्रह्म 
तहिं `यः सर्वज्ञः अपहत पाप्मा, निरनिष्ट' इत्यादि वैचित्र्यं वेदवाक्येषु कथमिति पृच्छति किं त्विति । गुणदोष- 
बिधिनिषेधपरत्वेन परिहरति कानिचिदिति । प्राकृतभौतिकेति । ‘अशरीरः प्रज्ञात्मे'ति, 'अस्थूलमनण्वि'त्यादीनी - 
त्यर्थः । बाङानसेति । 'यतो वाचो निवर्तन्त' इत्यादीनीति भावः । अद्वितीयत्बेनेति । 'एकमेवाद्वितीयमि'त्यादी- 
नीति भावः । सर्वात्मकत्वेनेति । 'सर्व खल्विदं ब्रह्म’ 'पुरुष एवेदं सर्वम्‌' इत्यादीनीति भावः । मोक्षझास्त्र इति । 
निल्पाधिकज्ञानाय सोपाधिकनिरूपणमुपयुज्यत इत्युक्तमिति चेन्न । तयोर्विरोधेन सोपाधिकनिरूपणस्य तत्रोपाय- 
त्वासम्भवात्‌ । अन्यफलार्थ तत्तन्निरूपणे च मोक्षशास्रत्वव्याघातादिति भावः । उपयुज्यत इति । तदुपयोगा- 
भावादिश्वन्द्रिकायां व्यक्तः । आभाणकं लौकिंकगाथा । सार्थादिति । समूहादित्यर्थः । आदित्यादिवारबिरोषे 
क्कचित्स्थलविरोषे विक्रयार्थ वणिग्भितागन्तव्यमिति क्ल्पतसङ्केतस्थले मिलितवणिजां यः समूहः सोऽत्र सार्थपदेन 
गृद्यते । तस्मादपीत्यर्थः । 


सु ० नन्वेवमध्यायस्य समन्वयप्रतिपादनलक्षणैकार्थत्वेनैकवाक्यत्बे सति पादभेदः 
किंनिबन्धनः । अवान्तरार्थापाधिभेदादिति भावेनाह तत्रेति । 


अनु०-- तत्रान्यत्नप्रसिद्धानां विष्णाबेब समन्वयम्‌ ॥ 
झान्दानां प्रथमे पादे 


चतुर्विधा (हि) वैदिकाः शब्दाः । केचिद्वह्मण्येव प्रसिद्धाः, अन्येऽन्यत्रप्रसिद्धाः, केचि- 
दुभयत्रप्रसिद्धाः, अपरे त्वन्यत्रैवप्रसिद्धा इति । सर्वेऽपि प्रत्येकं नामलिङ्गात्मकतया द्विविधाः । 

साक्षाद्धर्मिवाचिनो नामात्मकाः, धर्मद्वारा धर्मिणि वर्तमाना लिङ्गात्मकाः । तेषु व्रह्मणि- 
प्रसिद्धानां समन्वयो न बक्तव्यः, विवादाभावात्‌, तत्रैव च मीमांसाऽबतारात्‌ । तत्र बक्तव्य- 
समन्येषु त्रिविधेषु, शब्देघु अन्यत्रप्रसिद्धानां नामात्मकानां शव्दानां, विष्णावेव समन्वयम्‌ । 
तत्र प्रथमेऽध्याये । प्रथमे पादे वदत्यजः । अन्येषामन्येष्विति तत्र तत्र वक्ष्यति । क्रमनियमे तु 
हेतुरुपरिष्टाद्वक्ष्यते। 

प्रथमे स्पष्टब्रह्मलिड्ठानां, द्वितीयतृतीययोरस्पषटव्रह्मलिङ्गानां समन्वयः, चतुर्थे प्रधानस्य 
झाब्दत्वनिराकरणमित्ययुक्तम्‌; द्वितीयतृतीयपादोदाहरणवाक्यानामपि वहुलं स्पष्टब्रह्मलिड्ठ- 
त्वात्‌, द्वितीयतृतीययोर्भेदाभावप्रसङ्गाञ्च। 

सगुणनिर्गुणप्राचुर्येण तद्भेद इति कश्चित्‌, तन्न निराकृतत्वात्‌, प्रधानझाब्दत्वनिरास- 
स्येक्षत्यधिकरणानन्तर्य बिहाय विक्षेपे कारणाभावाञ्च। 

परि०--- बैदिका इति । वेदगताः । संस्कृता इति यावत्‌ । वेदगतानामेव लोकवेदाधिकरणन्यायेन 
लौकिकत्वात्‌ । भापाशब्द एव व्यावर्त्यं इति भावः । साक्षादिति । ल्ढवौगिकभेदेन तद्भेद इत्वर्थः । लिङ्गपादे 
बक्ष्यमाणदिशा आपातत इति योज्यम्‌ । बिवृतमेतच्चन्द्रिकावाम्‌ । धर्मद्वारति । धर्मोपस्थितिद्रारेवेत्वर्थ: । तत्रैवेति । 
विवादस्थल एवेत्यर्थः । तत्रेति मूलानुवादः, वक्तव्येत्यादि व्याख्या । तत्रेत्यस्यावृत्तिमुपेत्यार्थमाह तत्र प्रथमेऽध्याय 
इत्यादि । उपरिष्टादिति । उपासनापाद इत्वर्थः । मायावादुक्तपादोपाधीन्रितह प्रथमे स्पष्टेत्यादि । स्पष्टत्वं नाम 
वाक्यान्तरे ब्रह्मपरत्वेन निर्णीतत्वम्‌ । वहुलं स्पष्टलिङ्गवत्त्वादिति । तच्च चन्द्रिकायां बिवृतम्‌ । सगुणनिर्गुणेति । 
द्वितीये सगुणं ब्रह्म तृतीवे निर्गुणं ब्रह्मोच्यत इति पादयार्मेद इत्यर्थः । निराकृतत्वादिति । प्राचुर्येण 'मायावादि' 
इत्यादिग्रन्थेनेत्यर्थ: । 

सु०-- ननु ‘अत्र पादे सप्ताधिकरणानि समन्वयविभागार्थानि । तत्र सप्तानां शब्दानां 
ब्रह्मणि समन्वयः सिद्ध्येत्‌ । तत्कथमन्यत्रप्रसिद्धानां नामात्मकानां सर्वराब्दानां समन्वय- 
सिद्धिरत्र स्यात्‌ । अन्यथा समन्वयसूत्रेणैवालम्‌, किमनेनात्यल्पप्रपञ्चनेन' इति । मैवम्‌ । 
एकैकत्राधिकरणे समानन्यायानामनेकराव्दराशीनां निर्णीयमानत्वात्‌ । वाक्यविरोषग्रहणस्य 
पूर्वपक्षविरोषोपादानस्य, सिद्धान्तप्रमाणविरोषस्वीकारस्य चोदाहरणार्थत्वात्‌ । प्रत्येक(कं)- 
निर्णये शास्रस्यापर्यवसानप्रसङ्ग:, विश्वतोमुखता च सूत्राणां न स्यात्‌ ॥ तर्हि निर्णेतव्य- 
शब्दावच्छेदकोपाधयो वक्तव्याः, अन्यथाऽस्येदमुदाहरणमिति ज्ञातुमराक्यत्वात्‌, सर्वोदा- 
हरणत्वे च सर्वथाऽधिकरणान्तरानारम्भप्रसङ्गादिति । सत्यम्‌ । सन्नि प्रत्यधिकरणं निर्णेत- 
व्यार्थावच्छेदकोपाधय इत्याहायवानानन्दमयाधिकरणनिर्णेयहाब्दोपाधिमाह गुणीति । 

अनु ० गुणिसामान्यवाचिनाम्‌। 
गुणवाचिनां च प्रथममाह देवः समन्बयम्‌॥ 


आनन्दमयादिदाब्दा 'हि गुणिसामान्यं वदन्ति । न इातक्रत्वादिराब्देभ्य इवैतेभ्यो 
गुणिविरोषप्रतीतिरस्ति । ते च मय्प्रत्ययादिना ब्रह्मणोऽन्यत्प्रत्याययन्ति' इति भवन्त्यत्र- 
प्रसिद्धाः । गुणवाचिनस्त्वानन्दादयः, ते गुणिनि ब्रह्मणि वर्तितुं नार्हन्ति, इत्यन्यत्रप्रसिद्धाः । 
गुणगुणिनोरभेदस्त्वहिकुण्डलाधिकरण एब साक्षात्‌ सूत्रकृता वक्ष्यते । अभेदेऽपि शब्दादि- 
साङ्कर्याभाबश्चेति । 

परि०-- चतुर्थपादादिग्रन्थमवतारयति नन्तत्रेत्यादिना । बिष्वतोमुखता चेति । अनेकशाखा- 
निर्णायकता चेत्यर्थ: । अवच्छेदकेति । क्रोडीकार(क) धर्मा इत्यर्थः । कथं तर्हि तेषामन्यत्रप्रसिद्धत्वमित्यत आह ते च 
मयट्प्रत्ययादिनेति । गुणबाचिनस्त्वानन्दादय इति । 'आनन्दो ब्रह्मेति व्यजानात्‌', 'विज्ञानं यज्ञं तनुते" इत्यादिना 
धुता इत्यर्थः । एतच्चतेषां गुणवाचकत्यमुपेत्योक्तम्‌ । 'प्राप्यत्वेन मयट्प्रोक्तेर्न तत्राप्यन्यदुच्यते' इति वक्ष्यमाणदिशा 
तेषामपि नामेकदेशग्रहणन्यायेन गुणिबाचित्वात्‌ । नन्वेवं गुणवाचिनां ब्रद्मणि वृत्तिश्वेत्तर्हि तयॉरेक्यं स्यात्‌ तथा च 
आनन्दज्ञानादिइाब्दानां पर्यायत्यं आनन्दज्ञानादिसाङ्कर्यं गुणस्य गुणिना साङ्कर्यं च स्यादित्यत आह गुणगुणिनो- 
रिति। वद्वा कथं तहिं गुणवाचिनो गुणिनि ब्रह्मणि समन्वयः तस्य गुणगुण्यैक्यहेतुक्त्वात्‌ तस्यात्र नयेएनुक्तत्वादित्यत 
आह गुणगुणिनोरिति । 'उभयव्यपदेशात्त्वहिकुण्डलवत्‌' इति भक्तिपादीयाधिकरणे गुणगुण्यभेदो विशेषवलेन 
साङ्कर्याभावश्च वक्ष्यत इत्यर्थः । तहिं तेनेवेदं गतार्थमिति चेन्न । गुणिसामान्यवाचिनां समन्वयेऽथत्तिषां समन्वयेन 
तदर्थमेवास्यानारम्भणात्‌ | 

सु०-- तेत्तरीयके 'स वा एष पुरुषोऽन्नरसमय' इत्यादिनाऽन्नमयप्राणमयमनोमय- 
विज्ञानमयानन्दमयाः पख्यन्ते। तत्र संशयः, 'किमेते5न्नमयादय: परमात्मैव, उत तदन्यः कश्चि- 
दि'ति, सर्वत्र ब्रह्मराब्दश्रवणात्तस्य च विष्णावन्यत्र च प्रयोगात्‌ ॥ किं तावत्प्रासम्‌ । अन्य 
एवान्नमयादिराब्दार्थ इति । कुतः । अन्नमयादिराब्दा हि विकारबाचिनः, मयद्प्रत्ययस्य 
बिकाररे)रार्थऽनुझासनात्‌(म्‌) । विकारस्य च इारीरादिकोरोषु सम्भवात्‌, सर्वविकारात्मक- 
त्वेन प्रकृतौ बोपपत्तेः, जीवानां वा विकाराभिमानिनामन्नमयत्वादिकं युक्तम्‌ 'गौरः इयाम' 
इत्यादिवत्‌, अधिष्ठात्रीणां ब्रह्मादिदेवतानां बाऽयं दाब्दः सम्भवति, अशानिरिन्द्र इतिवत्‌ । 
न च विकारत्वं परस्य ब्रह्मणः सम्भवति, निर्विकारोऽक्षरः शुद्ध इत्यादेः । । 

यद्यपि विकार इव प्राचुर्येऽपि मयट्प्रत्ययो$स्ति, तथा5प्यन्नमयशब्दस्तावद्विका- 
रार्थोडङ्गीकार्यः, ‘ओषधीभ्योऽन्नमन्नात्पुरुषः' इत्योषधिजनितान्नविकारं पुरुषशब्दाभिधेयं रारीरं 

प्रकृत्य 'स बा एष पुरुषो5न्नरसमय:' इत्युक्तत्वात्‌। 'तस्येदमेब शिरः' इत्यपरोक्षतया निर्देशात्‌। 
तथा च द्वैविध्यकल्पनाऽनुपपत्तेः सर्वत्र विकारार्थ एवाङ्गीकार्यः । 


किश्रान्नमयादयः पञ्च, ब्रह्म त्वेकमेव; अतः कथं तदेतैः शब्दैरुच्येत । अपि चैते परस्पर- 
मन्यतया शरीरशरीरिभावेनान्तरत्वेन चोच्यन्ते । न चैवं ब्रह्म भवितुमर्हति । न च तर्ह्यनन्द- 
मयोऽस्तु ब्रह्म सर्वान्तरत्वादिति वाच्यम्‌, विकारप्रबाहपतितत्वात्‌ । अन्नमयाद्यान्तरत्वमात्रेण 
सर्वान्तरत्वानिश्चयात्‌। 


किश्च ब्रह्मविदाप्नोति परमिति प्रकृतं परं ब्रह्म आनन्दमयस्य 'ब्रह्म पुच्छ प्रतिष्ठ'त्यव- 
यबतया प्रतीयते । न चावयव एवाबयत्री, विरोधात्‌ । अतो न अन्नमयादयः पञ्चापि ब्रह्म 
किं त्वन्य एवेति । * 


परि०--- आनन्दमयादे: सूत्रे व्रह्मत्वोक्ते: का प्रसक्तिरित्यतोऽन्यत्र भाष्यकृदुक्त प्रसञ्जकं वदन्मूलमवतारयति 
तैत्तिरीयक इत्यादिना । संशयवीजमाह सर्वत्रेत्यादि(ना) । अनुशासनादिति । 'तादात्म्यार्थे बिकारार्थे प्राचुर्यार्थ 
मयट्‌ त्रिधे'ति सप्तमगीताभाष्योक्तेरिति भावः । शरीरादिकोशेष्विति । शरीरपदेनान्नविकारदेहग्रह: । आदिपदेन 
प्राणविकारदेहादिर्ग्रद्यः । तथा चात्नविकात्देहादिरूपकोशेषु जीवाश्रयभूतमञूषाल्पेष्वित्यर्थः । गौर इति । यथा 
देहस्य गोरत्वादिना तदभिमानिजीवो गौतादिपदवाच्यः तथाऽन्नविकारदेहाभिमानी जीवोऽन्नविकात्देहवाच्यन्न- 
मयादिशब्देनोच्यत इत्यर्थः । अशनिरिति । बज्रस्वामित्वादिन्द्रो यथा वज्रवाचकाशनिपदेनोच्यते तथा त्रह्मादय- 
स्तत्नियन्तत्वात्तैः डाव्देल्च्यन्त इत्यर्थः ।प्राचुर्येऽपीति । प्रागुक्तस्मृतो प्राचुर्यार्थ इत्यप्युक्ते: । पाणिनिनापि 'तत्प्रकृत- 
वचने मयडि'ति प्राचुर्येण प्रस्तुतमित्यर्थ 'प्रथमासमर्थान्मयड्‌ भवती'ति पञ्चमेऽध्यावेऽनुदासनादिति भावः । मयटो 
वैवर्थ्यापत्त्या तादात्म्यार्थत्वमशक्यशद्मिति न द्धितम्‌ । एते परस्परमिति। प्राणमवादवश्चत्वार इत्यर्थः । तस्माद्रा 
एतस्मादन्योउन्तर आत्मा प्राणमव' इति 'तस्येष एव शारीर आत्मे'त्यादि श्रवणादिति भावः । किं त्वन्य एवेति । 
एतेन कोशा एव प्रकृतिरेवेत्याद्येककोटिनिर्णयेन पूर्वपक्षः, उत कोशाः प्रकृतिर्वेत्याद्यनिर्णयेन, अथ सर्वेऽपीति । 
नाद्यः । अनेकप्रापकसत्तवे निर्धारणायोगात्‌ । न द्वितीयः, संशवाविशेषापातात्‌ । नान्त्यः, अनेकार्थकत्वेन वाक्य- 
भेदापत्तेरिति निरस्तम्‌ । अवमेवेति विशिष्वेककोट्यनिर्थार्णे5पि ब्रह्मान्यत्वेनावधारणसम्भवेन संशयाविहोषा- 
सम्भवादिति । एवमग्रेऽप्यनेक्रकोटिकपूर्वपक्षस्थले ज्ञेयम्‌ । 

सु०-- एबं प्रापे सिद्धान्तयत्सूत्रं व्याख्याति समुद्रशायिनमिति । 


अनु०-- समुद्रशायिनं सर्वग्रसूतिप्रभवं श्रुतिः । 
तदेव ब्रह्म परममिति सावधृतिर्जगौ ॥ 
यतोऽतो ब्रह्मशब्दस्य तत्रैव नियतत्वतः । 

ये$न्नं ब्रह्मेत्यादिरूपादभ्यासात्तेत्तिरीयके ।। 
अन्यासु चैतद्रूपासु शाखास्वपि सहस्राः । 
आनन्दमय इत्यायैः शब्दैर्वाच्यो हरिः स्वयम्‌ ॥ 
अत्र, तैत्तिरीयके 'अन्यासु (च) चैतद्रूपासु शाखास्वपि सहस्राः । आनन्दमय इत्याद्यैः 
शब्दैर्वाच्यो हरिः स्बयम्‌' इत्येतावता 'आनन्दमयो ब्रह्मेति प्रतिज्ञाभागो व्याख्यातः । तत्र 
ैत्तिरीयक इत्युदाहरणवाक्यग्रहणम्‌, अन्यास्विति निर्णेतव्यव्यपदेहाः । एतद्रूपास्बिति गुणि- 
सामान्यगुणवाचिनामवतीक्वित्यर्थः । तत्र हेतुरभ्यासादिति । तद्वचाख्यानं येऽन्नमिति । 'ये5न्नं 
ब्रह्मोपासते, ये प्राणं ब्रह्मोपासते, आनन्दं ब्रह्मणो विद्वान्‌, विज्ञान ब्रह्म चेद्वेद, असद्धह्येति वेद 
चेत्‌' इत्यन्नमयादिविषयतयोदाहृतेषु शछोकेषु ब्रह्मराब्दस्याभ्यासादित्यर्थः । एकविषयासकृ- 
क्तिर्मुख्योऽभ्यासः, न चैवमत्रास्ति, किं त्वसङृदुक्तिमात्र(मितिज्ञाप) मिति शङ्कायाम्‌, एक- 
विषयताऽप्यस्तीति ज्ञापयितुमित्यादेरित्यनुत्तवा इत्यादिरूपात्‌ इत्युक्तम्‌ । अन्नमयादिविषय- 
त्वेन ब्रह्महाब्दस्य श्रुतत्वादित्युक्तं भवति, ब्रह्मराब्देन कथमयं निश्चय इत्यत आह ब्रह्मशन्द- 
स्येति। तदपि कुत इत्यत आह श्रुतिरिति । ‘तदेव ब्रह्म परमम्‌' इति सावधृतिः श्रुतिः विष्णुमेव 
ब्रह्मशाब्दवाच्यं जगौ यतोऽत इति योजना । तत्रापि तदिति परामर्शविषयो विष्णुरिति कुत इत्यत 
उक्तं समुद्रशायिनमिति । व्याख्यातमेतत्प्रथमसूत्रे। 
परि०-- “तैत्तिरीयक'' इति मूलपदस्य स्वयं विशेषणमाह अत्रेति । एतदुदाहरणभूत इत्यर्थः । आनन्दमयो 
ब्रह्मेति प्रतिज्ञाभाग इति । यद्यपि नास्त्यत्र ब्रह्मपदं तथाप्यस्य सर्वस्य समन्वयसूत्र-प्रपञ्चनपरत्चाततरेवात्र सर्वत्रापि 
आऽध्यायसमापिसाध्यार्पकतया ब्रह्मपरामर्झकतत्पदमनुवर्तत इति भावेनेति प्रतिज्ञाभाग इत्युक्तम्‌ । तत्रेति । 
प्रतिज्ञांशव्याख्यानपरवाक्य इत्यर्थः । निर्णेतब्येति । तुल्यन्यायतया निर्णेतुं योग्यवाक्यान्तरोक्तेरित्यर्थः । गुणीति । 
गुणिसामान्यवाचिनि गुणवाचीनि यानि नामानि तथुक्तास्मित्यर्थः । न चैबमत्रास्तीति । अन्नमयादिभिन्नमिन्न- 
विषयतया श्रवणादिति भावः । असकृदुक्तिमात्रमिति । एतच्चान्नमयादि प्रकरणपञ्चके श्रुतत्रह्मशब्दमेलनाभि- 
्रायेणोक्तम्‌ । न त्वेकैकप्रकरणाभिप्रायेण विज्ञानानन्दमयप्रकरणयोरसकृच्छ्वणेऽप्यन्नमयादिप्रकरणत्रये तदभावात्‌ । 
विज्ञानमयादिप्रकतणद्वये मुख्याभ्यासस्य सत्तवेनेवमुक्तेस्तदभिप्रायकत्वायोगाच । अत एवाग्रे इत्युक्तं भवती'ति 
तात्पर्यवर्णनम्‌ । 'अवमेवाभ्यासो ब्रह्मशब्दस्य यः प्रत्यन्नमयादिशत्दमेकस्य पाठ' इति सन्यायरवावत्युक्तेश्व । 
सु०-- नन्वानन्दमय इत्येव सूत्रे प्रतिज्ञा, तत्कथमानन्दमय इत्याद्यैरिति व्याख्यान- 
मित्यत आह उपलक्षणत्वमिति । 


अनु०— उपलक्षणत्बं झन्दानामानन्दमयपूर्विणाम्‌ । 

आनन्दमयश्चासौ पूर्वश्च, स एषामस्ति त आनन्दमयपूर्बिणः, तेषाम्‌ । 

स्यादयं व्याख्यानव्याख्येययोर्विसंवादो यद्यत्रानन्दमयशब्द: स्वमात्रस्य ग्राहकः स्यात्‌। 
न चैवम्‌ । किं त्वत्रानन्दमयङाव्दस्थ समानन्यायानामन्नमयादिराब्दानामुपलक्षक(ण) त्वम्‌ । 
एवमुत्तरत्राप्याकाशादिराव्दानामपि स्वसमानन्यायशाव्दान्तरोपलक्षणत्वमबगन्तव्यमिति । 
अजहल्लक्षणा चैषा । तेनानन्दमयस्य त्यागो न मन्तव्य: । अत एव बिकारराव्दादित्याद्याक्षेपाणां 
तत्परिहाराणां स्वतन्त्रयुक्तीनां चोपलक्षणत्वं द्रष्टव्यम्‌ । 

परि०-- इत्या(द्या)क्षपाणामिति । ग्रागुक्तान्यत्वान्तर्त्वदारीत्त्वाद्याक्षेपापलक्षकत्वं सौत्रविक्रारशब्दस्य 
प्राचुर्यादिति पतिहारस्यान्यत्वाद्याक्षेपपरिहारोपलक्षकत्वम्‌ । 'तद्वतुव्यपदेशाच्चे'त्याद्यानन्दमयाद्यसाधातणवुक्तीनामन्न- 
मयाद्वसाधारणयुत्तयुपलक्षकत्वं द्रष्टव्यमित्यर्थ: । तञ्च व्यक्ताकृतं चन्द्रिकायाम्‌ । 

सु०-_ स्यादेतत्‌ । मुख्यार्थबाधे तद्योगे प्रयोजने च सति लक्षणा दृष्टा । तदत्र बाचक- 
डाव्दप्रयोगे सम्भवति किं लाक्षणिकराब्दप्रयोगे प्रयोजनं सूत्रकारस्य । न चेयं रूढलक्षणा, येन 
प्रयोजनानपेक्षा, इत्यत आह सूत्रस्येति । 

अनु०-- सूत्रस्याल्पाक्षरत्वन सर्वशाखाबिनिर्णये । 

पुनश्र प्रापकाद्धेतोस्तत्राधिकरणान्तरम्‌ ॥ 

यदि मुख्य एव प्रयोग: क्रियते, तदा अन्नमयप्राणमयमनोमयविज्ञानमयानन्दमया 
इ(ति)त्येव प्रयोक्तव्यं स्यात्‌ । तथा च सूत्रस्याल्पाक्षरत्बलक्षणं हीयेत । श्रुत्याऽर्थाद्व ज्ञाय- 
मानस्यार्थस्यावचनं ह्यल्पाक्षरत्वम्‌ । अयं चार्थोऽर्थाज्ज्ञायत इति वक्ष्यामः । अतः सूत्रस्या- 
ल्पाक्षरत्बेन प्रयोजनेन लाक्षणिकप्रयोगः सूत्रकारस्येति। 

परि०-- वक्ष्याम इति । `त्रह्मदाव्दस्य चाभ्यावात्पञ्चल्पादिपु स्फुटमि' त्येतद्व्याख्यानावसर इति भावः । 

सु०-- ननु सूत्रे यथाश्रुतमेव चेद्‌ गृह्यते तदा कीह॒रो दोषो येन लक्षणा व्याख्यात- 
व्येत्यत आह सर्वेति । प्रबृत्तत्वादिति रोषः । यदि हि सूत्रे श्रुतमात्रंगृह्येत(ह्मते) तदा सूत्रशतेन 
वाक्यशतसमन्वय एव सिद्धयेत्‌, न तु सर्वशाखानिर्णयः । सर्वशाखानिर्णयार्थ प्रवृत्तानि 
चैतानि, सूत्रान्तराभाबात्‌ । अतः सर्वहाखानिर्णायकत्वस्यान्यथाऽनुपपत्त्या यथाश्रुतमात्र- 
परित्यागेन लक्षणा व्याख्येयेति गम्यते । लक्षणा55श्रयणे हि सर्वशाखानिर्णयः सिद्धयतीति । 

ननु यथा यथाश्रुतग्रहणे बाधकमस्ति सूत्राणां विश्वतोमुखत्वासम्भवः, तथोपलक्षणा- 
ऽऽश्रयणेऽपि बाधकसद्भाबः समानः, आनन्दमयइाब्देनान्नमयादीनामिव सर्वराव्दानामुप- 

लक्षयितुं हाक्यत्वेनोत्तराधिकरणारम्भानुपपत्तेरिति चेत्‌ । किं समानन्यायराब्दान्तरविषयाधि- 
करणानारम्भप्रसङ्गो बाधकः, किंबा न्यायान्तरविषयदाब्दान्तरगोचराधिकरणानारम्भग्रसङ्गः । 
नाद्यः, इष्टत्वात्‌। न द्वितीयः, वैषम्यात्‌। अन्नमयादयो हि समानन्यायतया सम्बन्धेनोपलक्षणया 
गृह्यन्ते, तदितरेषां तूपलक्षणायां कः सम्बन्धः । न हि सम्बन्धेन विना लक्षणा दृष्टा । शब्दत्वेन 
सन्दिगधत्बेन चोपलक्षणमुपष्ठव: । तथा सति तत्तु समन्वयादित्यनेनेव पूर्णत्वात्‌। 


अथ समानन्यायविषयत्वेऽपि अधिकरणान्तरारम्भो हृयते, उपलक्षणपक्षे स न 
स्यादित्यापाद्यत इत्यत आह पुनश्चेति । तत्र पूर्वाधिकरणब्युत्पादितन्यायविषयेऽप्यर्थे यदधि- 
करणान्तरमारभ्यते तत्पूर्व(र्वाधिकरण) न्यायाच्छादका (द) धिकाइाङ्कालक्षणात्पुनरधिकरणा- 
न्तरारम्भप्रापकाद्धेतोर्वियमान(त्व)युज्यते । इदमुक्तं भवति । समानेऽपि न्याये पुनरधिकरणा- 
न्तरारम्भान्यथाऽनुपपत्त्या यथाश्रुत एव सूत्रार्थ इति यदुक्तं तन्न, अन्यथोपपत्तेः । अधिका- 
शङ्कया तन्र्यायविषयत्वाभावे परेणाइाड्कितेऽधिकाराङ्कानिराकरणेन पुनस्तन््यायविषयत्व- 
प्रदर्शनार्थत्बादधिकरणान्तरारम्भस्य । विश्वतोमुखत्वभङ्गस्तु निरबकाइा इति लक्षणा- 
ऽऽश्रयणमेब न्याय्यमिति। 

परि०-- अधिकरणान्तरारम्भस्येति । आकाशाधिकरणेत्यर्थः । नन्यधिकत्णान्तरारम्भ इव विश्वतो- 
मुखत्वमपि अन्यथा नीयताम्‌ । येन तदन्यथानुपपत्त्या ठक्षणाऽऽश्रयणं स्यादित्यत आह विश्वतोमुखत्बेति । 

सु०-- ननु सर्वशाखानिर्णायकत्वमेवैषां सूत्राणां नास्ति । सर्वशाखानां कार्यनिष्ठ- 
त्वेनाब्रह्मविषयत्वात्‌ । ब्रह्मनिष्ठस्तु वेदान्तभागोऽल्पीयान्‌ विनापि लक्षणाऽऽश्रयणेन यथा- 
श्रुतार्थ सूत्रैः शक्यो निर्णेतुमिति किं लक्षणाऽऽश्रयणेनेत्यत आह सर्वे वेदा इति । 

अनु०-- सर्वे वेदा आमनन्ति यत्पदं त्विति हि श्रुति; ॥ 

सर्वेषामपि वेदानां ब्रह्मनिष्ठतामाहेति शेष: । 

परि०-- श्रुतिरित्यनन्तत्मपेक्षितं पूत्यति इति शेष इति । 

सु०-- यद्यत्रोपलक्षणमभिप्रेतं स्यात्‌ तदा प्रथमप्राप्तत्वादन्नमयशब्दमेवोपादद्यात्‌ । 
आनन्दमयझाव्दं तूपाददत्सूत्रकारस्तन्मात्रविवक्षां सूचयतीत्यत आह आनन्दमयेति । 

अनु०-- आनन्दमयरूपे तु ब्रह्मणः पुच्छतोक्तितः । 
समस्ताब्रह्मताप्राप्तरानन्दमयनाम हि ।! 

अन्नमयादीनामग्रह्मत्वे विकारशब्दः साधारणोपपत्ति: । आनन्दमयरूपे तु, व्रह्म- 
बिदाप्रोति परमित्युक्तस्य ब्रह्मणो, 'ब्रह्म पुच्छं प्रतिष्ठा' इति पुच्छत्वोत्तया, समस्तस्य अवयविन 
आनन्दमयस्य अब्रह्मत्बप्रा्िः अधिकाऽप्युपपत्तिरस्तीत्यतोऽत्रावहितैर्भवितब्यमिति ज्ञाप- 
यितुम्‌ आनन्दमयनाम गृहीतं सूत्रकृतेत्यन्यथोपपत्तिरुक्ता भव(ती)ति । यद्यानन्दमयो व्रह्म 
स्यात्तदा तदवयवस्य समस्ताया मुख्याया आब्रह्मतायाः सम्यरब्रह्मताया अग्राप्तेः इति बा । 
ततश्च तद्वेदनात्परप्रासतिः श्रुता बाध्येतेति । 


नन्वन्नमयेऽप्यधिकाऽनुपपत्तिरस्ति । 'ओषधीभ्योऽन्नम्‌ । अन्नात्पुरुषः । स वा एष 
पुरुषोऽन्नरसमयः' इति, 'तस्येदमेब ठि7:' इति च । मैवम्‌ । अस्यापि विकारोपपादकत्वेन 
तदन्तर्भावात्‌। 


यद्वा 'अथातो ब्रह्मजिज्ञासेति जिज्ञास्यतयोक्तस्य ब्रह्मणः, पुच्छत्वोक्तया, समस्ता- 
्रह्मताप्राप्तेः, आनन्दमयविचारस्य प्रकृतेन सङ्गतत्वात्‌, आनन्दमयनामग्रहणमिति योज्यम्‌। 

परि०-- समस्तस्येत्यनुवादः । अवयविन इति व्याख्या । अबहितैः यावधानेरित्यर्थः । माल्तु पुच्छस्य 
मुख्यब्रह्मत्यमित्यत आह ततश्चेति । तद्वेदनात्‌ 'त्रह्मविदाप्रोति परमि'त्युक्तत्रद्मज्ञानात्‌ । पख्रहप्राप्तिर्या श्रुता या 
वाधिता स्यादित्यर्थः । अधिकानुपपत्तिरिति । प्राकृतान्नविकारदेहपरमर्शादिलपत्वर्थः । बिकारोपपादकत्वेनेति । 
अत एव पूर्वपक्षदशावामन्नमवादिशब्दे तावद्विकारार्थोऽड्वीकार्य इत्यादिना तथैवोक्तमिति भावः । प्रकृतेनेति । 
जिज्ञासासूत्रेणत्यर्थः । उपलक्षणमेतत्‌ । तत्राऽऽनन्दादयो गुणाः । ईशस्यैबेति निर्णीता इत्युपासनापादीयानुव्याख्यान- 
सुधायामुक्तदिशा सर्वपिक्षितानन्दप्रदोपासनाविषयमहागुणवाचित्वेनाश्यावादौ मङ्गलार्थत्वाच्चेत्यपि ध्येयम्‌ । 


सु०--- ननु सूत्राणामुपलक्षणत्वाभाव सर्वशाखानिर्णयाभावप्रसङ्ेनास्तूपलक्षण- 
त्वम्‌, आनन्दमयराव्दस्यान्नमयाद्युपलक्षणत्वमित्ययं विरोषः कुत इत्यत आह ब्रह्मशन्दस्येति। 


` अनु०— ब्रह्महान्दस्य चाभ्यासात्पञ्चरूपादिषु स्फुटम्‌ । 


आनन्दमयस्य ब्रहात्वे हि हेतुत्वेन (यो) ब्रह्मराव्दाभ्यासोऽभिहितः सोऽन्नमयादिष्वपि 
समानः । तथा चान्नमयादीनामव्रह्मत्वेऽनैकान्तिकः कथमानन्दमयस्यापि ब्रह्मत्वं साधयेत्‌, 
अतोऽन्नमयादिसाधारणं ब्रह्मरन्दाभ्यासं हेतुत्वेन बदता सूत्रकारेण तेषामपि पक्षत्वमङ्गीकृत- 
मिति ज्ञायते । चशब्देन ‘अस्मिन्नस्य च तद्योगं शास्ती त्यादिहेतूनामपि साधारण्यं सूचयति । 
आदिग्रहणादानन्दादीनां ग्रहणम्‌ । तस्मादुक्त एव सूत्रार्थ इति । 

परि०- - ब्रह्मशब्दाभ्यासो3भिहित इति । व्रहश्ब्दो5भिहित इत्यर्थः । तथैव प्राक्‌ 'त्रह्मशाव्दस्य 
थ्रुतत्वादि'ति व्याख्यानात्‌ । तथा च सोऽन्नमयादिष्वपि समान इति ग्रन्थरसाधुः । इत्यादिहेतूनामिति । 
` अस्मिन्न तिसूतरोक्त-मुक्तगम्यत्व, मान्त्रवर्णिक 'सूत्रोक्त -मन्त्रवर्णोक्तत्व, -तदुपलक्षितभृगुवलीसमाख्यादिहतूना - 
मित्यर्थः । 

सु०--- नन्वानन्दमयस्य कथं ब्रह्मत्वम्‌, 'ब्रह्म पुच्छमि'ति ब्रह्मणस्तत्पुच्छत्वाभि- 
धानात्‌। न च ब्रह्माब्दोऽन्यपरः, तथा सत्यत्रैवानैकान्त्यापत्तेः । न च निरपवादो ब्रह्मशाब्दो 
हेतुः न ब्रह्मशाब्दमात्रमिति वाच्यम्‌, 'ब्रह्म पुच्छमि' त्यत्राप्यपबादाभावात्‌ । ब्रह्मावयवत्वमिति 
चेन्न अद्याप्यानन्दमयस्य ब्रह्मत्वासिद्धेरिति ॥ अत्र प्रष्टव्यम्‌ । किमबयवस्य पूर्णत्वेऽबयविनः 
पूर्णत्वं नोपपद्यत इत्यभिप्रायः, किं वा आनन्दमयस्यावयबिनः पूर्णत्वे तदवयवस्य पूर्णत्वा- 
भावापादनम्‌, उताबयवावयविनोर्भेदादबयवस्य परमात्मत्वे नावयविनस्तत््वमिति। 


आये दोषमाह ब्रह्मतेति । 
अनु०- ब्रह्मताऽबयवेऽपि स्यात्तथाऽवयबिनि स्वतः ॥ 


यदाऽवयवेऽपि ब्रह्मता, तथा सत्यवयविनि सा स्वतोऽनायासेन स्यात्‌, अबयविनो- 
ऽवयवापेक्षया महत्त्वस्य दृष्टत्वात्‌ । ततश्चावयवस्य पूर्णत्वेऽबयविनः पूर्णत्वानुपपत्तिरिति 
बिरुद्धमेतत्‌। 


द्वितीये व्यास्यभाबं दर्शयति यथेवेति । 
यथैव कृष्णकेझस्य कृष्णस्य ब्रह्मताऽखिला । 


एतच्च 'उद्दबर्हात्मनः केशौ' इत्यादिना पुराणे प्रसिद्धम्‌ । अखिला निरुपचरिता । 
तथाऽऽनन्दमयावयवस्यापि भविष्यतीति दोष: । 


अत्र प्रमाणमाह दर्झिता चेति। 
दर्शिता चैव पार्थाय 
पार्थदर्शनं च 'द्यावापृथिव्योरि'त्यादि तद्वाक्यादबगम्यते । चशब्दः पुराणाद्युक्ति- 
समुञचयार्थः । एबशाब्दस्त्वेवं प्रमितेब न बाड्यात्रेणोच्यत इति सम्बध्यते । 
ननु लोके योऽवयवः स परिच्छिन्नो ृष्टस्तत्कथमेतदित्यतः परमेश्वरस्याघटितघटक- 
तया सर्वत्राप्रतिवद्धया शाक्तयाऽन्यत्रादृष्टमपि घटते काऽत्र कथन्तेत्याह निःसीमा इति । 

निःसीमाः झक्तयोऽस्य हि॥ 

'सीमसीमे स्त्रियामुभे' इति सीमनूहाब्दपर्यायसीमाराब्दोत्तरपदोऽयं समासः । सीमन्‌- 
शाब्दोत्तरपदत्वे5पि ' डावुभाभ्यामन्यतरस्यामि'ति साधु । 

ठृतीयेऽप्येतदेवोत्तरम्‌ । निःसीमा इति । 

हिशब्दो हेतौ । 'शिरो नारायण' इत्यादिप्रसिद्धिद्योतको वा । 

परि०-- तथेति मूलपदस्यार्थमाह तथा सतीति । उद्दवर्हेति । 'उद्वर्हत्मनः केशी सितकृष्णी महामुने । 
उवाच च सुरानेती मत्केशो बसुधातले । अवतीर्य भुवो भान्केदाहानिं करिष्यतः" इत्यादिविष्णुपुतणे पञ्चमांदो 
प्रसिद्धमित्यर्थः । अत्र प्रमाणमाहेति । व्यापतत्तेर्जुनप्रत्यक्षं प्रमाणमाहेत्यर्थः । “द्यावापृथिव्योरिदमन्तर हि व्याप्त 
त्वयैकेन दिशश्च सर्वा'' इत्येकादरागीताम्थार्जुनवाक्याद्वगम्यते पार्थप्रत्यक्षमित्यर्थः । पुराणाद्युक्तीति । पुराणेति- 
हासादौ व्याप्तत्वोक्तिसमुच्चयार्थ इत्वर्थः । ननु सीमन्‌शब्दस्य नकारन्तत्वेन ऋन्नेभ्यो डीवि ति प्राप्तडीप्प्रत्ययस्य 'मन' 
इति सूत्रेण मननन्तात्प्रातिपदिक्रात्‌ डीप्‌ न भवतीति निषेधेऽपि 'निस्सीमानोऽस्य शक्तव' इति वाच्यमित्यत आह 
सीमसीमे रित्रयामुभे इतीति । इत्यमरोक्तेरिति योज्यम्‌ । डावुभाभ्यामिति । मत्नन्तात्प्रातिपदिकादनन्ताच्च 
हु्रहेर्विकल्पेन डाप्प्रत्ययो भवतीति चतुर्थाद्रपादे पाणिन्युन्तया डाण्त्ययान्तत्वात्‌ साधुरित्यर्थः । उतावयवा- 
वयविनोर्भेदादित्यादिनोक्तपक्षं निराह तृतीयेऽपीति । इत्यादिप्रसिद्धीति । भाष्योक्तत्मृतिप्रसिद्धीत्वर्थः । तथाच 
“ अङ्गाङ्गित्वेन भगवान्‌ स्वानन्दानुभवे स्थितः । स एव व्यूद्य चात्मानं पृथग्रूप इव स्थित' इत्यैतरेयभाष्योक्तदिशा 
नारायणवायुदेवादिरूपेर्नानारवविनिर्मितप्रतिमावत्पुञ्जीभूतदिव्यलक्षणल्पविशेषेण भगवत एवाङ्त्वमङ्भित्वं चोप- 
पन्नमिति द्वयोः परमात्मत्वं नायुक्तमिति भावः । 

सु ० "स्यादेतत्‌ । ब्रह्मराव्दबलेनान्नमयादीनां विष्णुत्वं न निश्चेतुं शाक्यते, 'क्रतं सत्यं 
परंब्रह्म पुरुषं कृष्णपिङ्गलम्‌ । ऊर्ध्वरेतं बिरूपाक्षं शङ्कर नीललोहितम्‌' इति तापनीयवाक्ये 
रद्रेऽपि परम्ब्रह्महाब्दश्रबणादि "त्यतः पूर्वोत्तरार्धे भिन्नविषयतया व्याख्याति ऋतमिति । 

अनु ० ऋतं सत्यं परम्ब्रह्म पुरुषं कृष्णपिङ्गलम्‌ । 

बिष्ण्वारन्यमुक्तम्‌ अन्यत्र दूर्व रेतं च तत्प्रति ॥ 
बिरूपाक्षाख्यमपरंब्रह्मोक्तं तद्‌ब्रते स्थितम्‌ । 

इति पूर्वार्धे, विष्णबाख्यं परम्त्रह्मोक्तमिति योजना । अन्यत्र उत्तरार्धे, बिरूपाक्षाख्य- 
मुक्तम्‌ । इति पूर्वोत्तरार्धयोर्भिन्नविषयत्वमुक्तम्‌ ॥ भिन्नविषयत्वेऽन्वयः कथमित्यत उक्तं 
तत्प्रति ऊर्ध्बरेतमिति । अनेन ऋतमित्यादीनि द्वितीयान्तानि, ऊध्वरितमित्यावीनि प्रथमा- 
न्तानि, इत्युक्तं भवति । 


376 श्रीमन््यायसुधा -परिमळसमेता (प्रथमाध्याये 


परि०-- व्रह्महान्दाभ्यासोऽभिहित इति । त्रह्महत्दोऽभिहित इत्यर्थः । तथेव प्राक्‌ 'त्रह्मशव्दल्य 
ध्रुतत्वादि'ति व्याख्यानात्‌ । तथा च सोऽन्नमयादिष्यपि समान इति ग्रन्थस्साधुः । इत्यादिहेतूनामिति । 
` अस्मिन्न तिसूत्रोक्त- मुक्तगम्यत्व, - ` मान्त्रवर्णिक ' सूत्रोक्त -मन्त्रवर्णोक्तत्व, -तदुपलक्षितभृगुबलीसमाख्यादिहतूना - 
मित्यर्थः । 

सु ० नन्बानन्दमयस्य कथं ब्रह्मत्वम्‌, 'ब्रह्म पुच्छमि'ति ब्रह्मणस्तत्पुच्छत्वाभि- 
धानात्‌ । न च ब्रह्महाब्दोऽन्यपरः, तथा सत्यत्रैवानैकान्त्यापत्तेः । न च निरपवादो ब्रह्मराब्दो 
हेतुः न ब्रह्मदान्दमात्रमिति वाच्यम्‌, ब्रह्म पुच्छमि' त्यत्राप्यपबादाभावात्‌ । ब्रह्मावयवत्वमिति 
चेन्न अद्याप्यानन्दमयस्य ब्रह्मत्वासिद्धेरिति ॥ अत्र प्रष्टव्यम्‌ । किमबयवस्य पूर्णत्वेऽवयबिनः 
पूर्णत्वं नोपपद्यत इत्यभिप्रायः, किं वा आनन्दमयस्याबयविनः पूर्णत्वे तदवयवस्य पूर्णत्वा- 
भावापादनम्‌, उतावयवाबयविनोर्भेदादबयवस्य परमात्मत्वे नाबयविनस्तत्त्वमिति। 


आये दोषमाह ब्रह्मतेति । 
अनु ० ब्रह्मताऽवयवेऽपि स्यात्तथाऽवयबिनि स्वतः ॥ 


यदाऽबयवेऽपि ब्रह्मता, तथा सत्यवयबिनि सा स्वतोऽनायासेन स्यात्‌, अवयविनो- 
ऽवयबापेक्षया महत्त्वस्य दृष्टत्वात्‌ । ततश्चावयवस्य पूर्णत्बेऽवयविनः पूर्णत्वानुपपत्तिरिति 
बिरुद्धमेतत्‌। 


द्वितीये व्यास्यभाबं दर्शयति यथेवेति । 
यथैब कुष्णकेरास्य कृष्णस्य ब्रह्मताऽखिला । 


एतञ्च 'उद्वबर्हात्मनः केशौ' इत्यादिना पुराणे प्रसिद्धम्‌ । अखिला निरुपचरिता । 
तथाऽऽनन्दमयावयवस्यापि भविष्यतीति दोष: । 


अत्र प्रमाणमाह दर्शिता चेति। 
दर्शिता चैव पार्थाय 
पार्थदर्शन॑ च 'द्यावापृथिव्योरि'त्यादि तद्वाक्यादबगम्यते । चशब्दः पुराणाय्युक्ति- 
समुञचयार्थः। एबङाव्दस्त्वेबं प्रमितेब न बाड्यात्रेणोच्यत इति सम्बध्यते । 
ननु लोके योऽबयवः स परिच्छिन्नो दष्टस्तत्कथमेतदित्यतः परमेश्वरस्याघटितघरक- 
तया सर्वत्राप्रतिवद्धया शाक्तयान्यत्रादृष्टमपि घटते काऽत्र कथन्तेत्याह निःसीमा इति । 

निःसीमा: शक्तयोऽस्य हि॥ 


'सीमसीमे स्त्रियामुभे' इति सीमनूझान्दपर्यायसीमाइाव्दोत्तरपदोऽयं समासः । सीमन्‌- 
आाव्दोत्तरपदत्वेऽपि ' डावुभाभ्यामन्यतरस्यामि'ति साधु। 

ठृतीयेऽप्येतदेवोत्तरम्‌। निःसीमा इति। 

हिशब्दो हेतौ । 'शिरो नारायण' इत्यादिप्रसिद्धिद्योतको बा । 

परि०- तथेति मूळपदस्यार्थमाह तथा सतीति । उद्ववर्हेति । ` उद्रवर्हत्मनः केशौ सितकृष्णौ महामुने । 
उवाच च सुरानेतौ मत्केशो वसुधातले । अवतीर्य भुवो भारेडाहार्नि करिष्यतः'' इत्यादिविष्णुपुतणे पञ्चमांशो 
प्रसिद्धमित्यर्थः । अत्र प्रमाणमाहेति । व्याप्तत्केपर्जुनप्रत्यक्षे प्रमाणमाहेत्यर्थः । “द्यावापृथिब्योरिदमन्तर हि व्याप्त 
त्वयैकेन दिशश्च सर्वा'' इत्येकादशगीतास्थार्जुनवाक्याद्वगम्यते पार्थप्रत्यक्षमित्यर्थः । पुराणाद्युक्तीति । पुतणेति- 
हासादौ व्याप्तत्वोक्तिसमुच्चयार्थ इत्यर्थः । ननु सीमन्‌शब्दस्य नकारान्तत्वेन ऋन्नेभ्यो डीवि' ति प्राप्ठडीप्प्रत्यवल्य 'मन' 
इति सूत्रेण मन्न्तात्प्रातिपदिक्रात्‌ डीप्‌ न भवतीति निषेधेऽपि 'निस्सीमानोऽस्य दाक्तय' इति वाच्यमित्यत आह 
सीमसीमे स्त्रियामुभे इतीति । इत्यमरोक्तेरिति योज्यम्‌ । डावुभाभ्यामिति । मन्न्तात्प्रातिपदिकादतन्ताच्च 
बहुब्रीहेर्बिकल्पेन डाप्प्रत्ययो भवतीति चतुर्थापादे पाणिन्युत्तया डाण्त्ययान्तत्वात्‌ साधुरित्यर्थः । उतावयवा- 
वयविनोर्भेदादित्यादिनोक्तपक्षं निराह तृतीयेऽपीति । इत्यादिप्रसिद्धीति । भाष्योक्तस्मृतिप्रसिद्धीत्यर्थः । तथाच 
“अङ्गाङ्गित्वेन भगवान्‌ स्वानन्दानुभवे स्थितः । स एव व्यूह्य चात्मानं पृथग्रूप इव स्थित इत्येतरेयभाघ्योक्तदिशा 
नारायणवासुदेवादिरूपैर्नानातवविनिर्मितप्रतिमावत्पुञ्जीभूतदिव्यलक्षणरूपबिहेषेण भगवत एवाङ्गत्वमङ्गित्वे चोप- 
पन्नमिति द्वयोः परमात्मत्वं नायुक्तमिति भावः । 

सु ० "स्यादेतत्‌ । ब्रह्मराव्दवलेनान्नमयादीनां विष्णुत्वं न निश्चेतुं शक्यते, 'क्रतं सत्यं 
परंब्रह्म पुरुषं कृष्णपिङ्गलम्‌ । ऊर्ध्वरेतं बिरूपाक्षं शाङ्करं नीललोहितम्‌' इति तापनीयवाक्ये 
रुद्रेऽपि परम्ब्रह्महाब्दश्रबणादि "त्यतः पूरवोत्तरार्धे भिन्नविषयतया व्याख्याति ऋतमिति । 

अनु०-- ऋतं सत्यं परम्ब्रह्म पुरुषं कृष्णपिङ्गलम्‌ । 

बिष्ण्वारन्यमुक्तम्‌ अन्यत्र द्यूर्थ्वरेतं च तत्प्रति ॥ 
बिरूपाक्षाख्यमपरं ब्रहमक्तं तद्व्रते स्थितम्‌ । 

इति पूर्वार्थे, विष्ण्बाख्यं परस्बरह्मोक्तमिति योजना । अन्त्र उत्तरार्धे, विरूपाक्षाख्य- 
मुक्तम्‌ । इति पूर्वोत्तरार्धयोभिन्निविषयत्वमुक्तम्‌ ॥ भिन्नविषयत्वेञ्न्वयः कथमित्यत उक्तं 
तत्प्रति ऊध्बरेतमिति । अनेन ऋतमित्यादीनि द्वितीयान्तानि, ऊ्ध्वरितमित्यादीनि प्रथमा- 
न्तानि, इत्युक्तं भवति । | 

तर्हि नपुंसकलिङ्गप्रयोगः कथमित्यत उक्तम्‌ अपरं ब्रह्मेति । अमुख्यया वृत्त्या जीवेऽपि 
ब्रह्मान्दसद्भावात्तदपेक्षया नपुंसकलिङ्गमिति 

तत्प्रत्यूध्वरेतमिति विवृणोति तद्‌ब्रते स्थितमिति। 

परि०-- 'कृष्णपिङ्गठं' इत्यनन्तरं 'इति पूर्वा्धि परम्रहमे'ति पदद्रयमध्याद्दत्य योजयति इति पूर्वार्ध इति । 

सु०--- एकविषयतया प्रतीयमानयोः पूर्वोत्तरार्धयोः कुतो भिन्नविषयता कल्प्यत इत्यत 
आह समानेति। 

अनु०-- समानाधिकृतत्वं चेदुत्तरं नीललोहितम्‌ ॥। 

कृष्णपिङ्गलरूपेण पुनरुक्तं भबिष्यति । 

समानमेकमधिकृतमधिकरणं बिषयो ययोः पूर्वोत्तरार्धयोस्ते समानाधिकृते तयोर्भाव: । 
यदि पूर्वोत्तरार्धयोरेकविषयत्वं स्यात्तदोत्तरम्‌ उत्तरार्धोक्तं नीललोहितम्‌ कृष्णपिङ्गलरूपेण 
पूर्वार्धोक्तेन निमित्तेन पुनरुक्तं भविष्यति, कृष्णपिङ्गलनीललोहितराब्दयोरेकार्थत्वात्‌ । अतः 
प्रतीतमप्येकबिषयत्वं परित्यज्य भिन्नविषयत्वग्रहणं न्याय्यमिति । 

किश्र 'ब्रह्माधिपतिर्ब्र्मणोऽधिपतिरि'त्युत्तरबाक्ये व्रह्म अधिपतिर्यस्य रुद्रस्य असो 
ब्रह्माधिपतिरिति रुद्रस्य ब्रह्मा अधिपतिः प्रतीयते । यस्य चाधिपतिरस्ति कथं तस्य परब्रह्मता 
स्यादित्यतश्च पूर्वार्धो न रुद्रविषय इत्याशयवानाह ब्रह्माधिपतिरिति । 


ब्रह्माधिपतिरित्यत्र तापनीयश्रुतौ पुरः ॥। 
'ऋतं सत्यमि'ति वाक्यं यद्गतम्‌, अत्र तापनीयश्रुतौ, ऋतमित्यस्मात्‌ पुरः पुरतः 
उपरिष्टादिति याबत्‌ । ब्रह्माधिपतिरिति रुद्रस्य पराधीनताप्रतिपादकं पदमस्तीति योजना । 
स्यादेवं यदि ब्रह्माधिपतिराव्दस्य बहुव्रीहित्वं स्यात्‌, न चेवम्‌, षष्ठीतत्पुरुषे कर्मधारये 
वा सम्भवति वहुब्रीहित्वनिश्चायकाभावादित्यत आह स्वरितेति। 
स्वरितब्रह्मशब्दान्तं बहुत्रीहित्वमेष्यति । 


यस्माद्वह्माधिपतिप्रातिपदिकं स्वरितब्रह्मराव्दान्तं तस्माद्वहुत्रीहित्बमेव प्राप्रोति, न 
समासान्तरत्वम्‌ । तथात्वेऽन्तोदात्तत्वेन ‘अनुदात्तं पदमेकवर्जमि'त्यस्य प्रसङ्गेन (पूर्वपदस्य 
स्वरितान्तता) स्वरितपूर्वपदान्तता न स्यात्‌। 

अथवोद्रन्थमेव पूर्वोक्तमर्थमुक्तवोक्तङाङ्रोत्तरत्वेन समस्तोऽपि शछोको योज्यः । 

यद्यपि बहुव्रीहित्वं पूर्वसिद्धमेव, तथाऽपि तन्निश्चयापेक्षयैष्यतीति प्रयोगः । 

ननु पूर्वपदान्तस्वरस्य स्वरितत्वेऽपि कुतो वहुत्रीहित्वमिति चेत्‌, उदाहरणदर्हाना- 
दित्याह स्वाहेति । 

स्वाहेन्द्रशुर्वर्धस्व यद्वहुब्रीहितामगात्‌ ॥ 

यद्यस्मात्स्वाहेन्द्रत्रुर्वधस्वेत्यतरनद्रात्रुप्रातिपदिकं स्वरितेन्द्ररव्दान्तं बहुब्रीहितां प्राप्त 
तस्मादिदमपि तथाविधं वहुब्रीहिरेबेति। 

परि०-- अत्रेति मूलपदस्यार्थमाह ऋदं सत्यमिति वाक्यं यद्गतं अत्रेति । स्वरितेति । स्वत्ति ब्रह्म- 
दाब्दान्तं यस्य तदिति विग्रहः । णवमग्रेऽपि । तथात्व इति । तत्पुरुषादितमातान्तरत्वे उत्वर्थः । 'समासत्येति' 
षष्टादपादान्तिमसूत्रेण सामान्यतोऽन्तोदात्तताया विधानादिति भावः । अनुदात्तमिति । वल्योदात्तादिस्बते बिधीयते 
तं वर्ण वर्जवित्वा5वशिष्टे पदभनुदात्तं भवतीत्यनुदात्तस्बरप्रसङ्गेनत्यर्थः । पूर्व हि पुर इत्यनन्तरं 'ल्द्रस्य पतधीनत्व- 
प्रतिपादकं पदमस्ती'त्यध्याद्ृत्य योजयित्वा तत्र दाङ्कानितसकत्वेनोत्तरार्शं योजितमिदानीं विनेव पदाध्याहारं 
योजनामाह अथबेति । उद्वन्थ मूलास्पृष्टमेव । किं च 'ब्रह्माधिपतिर्त्र्षणो5थिपतिरि'त्युत्तत्वाक्‍्य इत्यादिना पूर्वार्धी 
न ल्ट्रविषय इत्यन्तेनोक्तमर्थमुक्त्वा स्यादेवं यदीत्यादिनोक्तशाक्वोत्तरत्वेन 'त्रह्माधिपतिरि'त्यादिसमत्रश्गोको व्याख्येय 
इत्यर्थः । स्बरितेन्द्रेति । औणादिकल्प्रत्यवान्तस्येन्द्रशब्दस्व '्नित्यादिर्नित्यमिः त्याथुदात्तत्वे शेषनिधाते 'उदात्ता- 
दनुदात्तस्य स्वरित' इति स्वरितान्तत्वादिति भाव: । 

सु०-- इन्द्रशत्रुप्रातिपदिकस्यापि कुतो वहुब्रीहित्वम्‌ । षष्ठीसमासत्वसम्भवादित्यत 
आह तस्मादिति । 

अनु०-- तस्मादस्येन्द्र एवाभूच्छत्रुरित्युत्तरश्रुतेः ॥ 

यस्मादिन्द्रशव्दः स्वरितान्त उपात्तस्तस्मात्‌। मन्त्रस्याभिमतस्वरहीनतादोषात्‌। अस्य 
वृत्रस्येन्द्र: शत्रुः झातयिताऽभवत्‌। न पुनस्त्वष्ट्रभिप्रायानुसारेणेन्द्रस्य शत्रुरभबत्‌ । इत्युत्तर- 
वाक्यवलादिदं ज्ञायते यदिन्द्रशत्रुप्रातिपदिकं वहुव्रीहिर्न तत्पुरुष इति । तथा चाहुः 'मन्त्रो हीनः 
स्वरतो वर्णतो बा मिथ्याप्रयुक्तो न तमर्थमाह । स वाग्वजो यजमानं हिनस्ति यथेन्द्रशत्रु: 
स्वरतोऽपराधादि'ति। 

परि०- - दिक्षाग्रन्धशळ्ोकमुदाहरति तथा चाहुरित्यादिना । मिथ्याप्रयुक्त: अवथाप्रयुक्तः । वाग्वज्रः 
वाग्रूपवज: । इन्द्रकाज्रु: इन्द्रशत्रुरिति मन्त्रः । स्वरतोऽपराधात्‌ स्वरभ्रंशनिमित्तात्‌ । उदाहृतश्च शोको महाभाष्ये 
पस्पशाहिके । 

सु०-- न केवलं पूर्वपदान्तस्वरितत्वे बहुब्रीहित्वमुदाहरणबलात्‌ उदाहरणेऽप्युत्तर- 
श्रुतिबलात्‌ कल्प्यते; किं नामानुशासनमप्येवमस्तीत्याह पूर्वान्तस्वरित इति । 


अनु ० पूर्बान्तस्वरिते पुंसोर्बहुब्रीहित्बमेष्यति ॥ 
महान्याकरणे सूत्रमिति स्वरबिनिर्णये । 


पुंसोः पुलिङ्गयोः समस्यमानयोः, पूर्वपदान्ते स्वरे, स्वरिते सति, तत्समासप्रातिपदिकं 
बहुब्रीहित्वमेष्यतीति सूत्रार्थः । 


अत्र केचिद्वचभिचारमुद्भावयन्ति, तदसत्‌ । सामान्यलक्षणप्राप्तं (हि) (पुनः) विशेष- 
लक्षणैरपोद्यत इति व्याकरणप्रक्रिया । यथोक्तम्‌, 'सामान्यविरोषवता लक्षणेने'ति। तत्र विरोष- 
लक्षणान्यपर्यालोच्य सामान्यलक्षणे व्यभिचारोद्भावनं कथं युज्यते ॥ किञ्चानेन सूत्रेण बहुब्रीहौ 
पूर्वपदे प्रकृतिस्वरत्वमुपलक्ष्यते, ब्रह्वेन्द्रशब्दयो: स्वरितान्तत्वात्‌। तथा च कुतो व्यभिचारः। 
यथा आह पाणिनिः, 'बहुब्रीहो प्रकृत्या पूर्वपदमि'ति । अत एव 'स्वरविनिर्णये' इत्याह । 
अन्यथा समासनिर्णय इत्यवक्ष्यत्‌॥ अपि च सन्देहे सति स्वरेण समासनिर्णयार्थमिदमुच्यते । 
यथोक्तम्‌ । असन्देहं प्रयोजनं व्याचक्षाणेन भाष्यकृता स्थूलपुषतीमनड्वाहीमालभेतेत्यत्र 
स्थूलपृषतीशब्दे तत्पुरुषबहुब्रीहिसन्देहं व्युत्पाद्य यदि पूर्वपदप्रकृतिस्वरत्वं तदा बहुब्रीहिः, 
(तदा) यदि च समासान्तोदात्तत्वं तदा तत्पुरुष इत्यादि । तथा चासन्दिगधे व्यभिचारो- 
द्वावनमसङ्गतमिति ॥ ननु पूर्वान्तस्वरित इति कथम्‌, सामर्थ्यांभावेन समासानुपपत्तेरिति । 
मैवम्‌, समासप्रातिपदिके पूर्वान्तस्वरिते सतीति व्याख्यानात्‌ । तथापि स्वरितपूर्वान्त इति 
स्यात्‌, बहुब्रीहौ विशेषणस्य पूर्वनिपातात्‌ । न । विरोषणविरोष्यभावस्य कामचारित्वात्‌ । 
आहिताऱ्यादित्वाद्वेति । 

परि०_ पुंसोः पुंलिङ्गयोरिति । 'एतच्चाश्चपते गोपते इत्यादी पूर्वपदस्वरितान्तत्वेऽपि बहुब्रीहित्वाभावात्तत्र 
व्यभिचारनितसाये त्यक्तं नयचन्द्रिकावाम्‌ । व्यभिचारमिति । 'समस्यमानपदयोः पूर्वपदान्तस्वरे स्वरिते सति 
तत्समासप्रातिपदिकं बहुब्रीहित्वमेष्यति' इत्यत्र अन्वयतो व्यतिरेकतश्च वैयाकरणा व्यभिचारमुद्भावयन्तीत्यर्थः । 
तथाहि आर्यश्चासौ त्राहमणशचार्यत्रा्ण इत्यादि कर्मधारये पूर्वपदस्य स्वरितान्तत्वेऽपि तत्र बहुब्रीहित्वाभावात्‌ । 
आर्वेतिपदस्य ऋ गताविति धातोः `ऋहलोर्ण्यदि'ति सूत्रेण ण्यत्प्रत्यये निष्पन्नत्वात्‌ । ण्यत्प्रत्ययस्य 
'त्वित्स्वरितमि'ति षष्ठाद्यपादीयसूत्रेण स्वारितत्वात्तदन्तस्यार्येति पूर्वपदस्य स्वरितान्तत्वात्‌ । न च समासस्येति 
सूत्रेण समासान्तोदात्तत्वे अनुदात्तं पदमेकवर्जमिति रोषनिधातेनानुदात्तत्वान्नस्वरितान्तत्वमिति वाच्यम्‌ । 'आर्यो 

ब्राह्मणकुमारयोरि'ति षष्टद्वितीयपादीयसूत्रेण ब्राह्मणकुमारदाब्दयोः पत्योरार्यशाब्दः प्रकृतिस्वरं प्राप्रोति कर्मधारये 
इति प्रकृतिस्वरेण स्वरितान्तत्वात्‌ । 'त्रह्मचारिपरिस्पन्द' इति वहुब्रीही ब्रह्मचारिपदस्य स्वरितान्तत्वाभावेऽपि 
बहुब्रीहिदर्शनात्‌ । अत एव वहुब्रीही प्रकृत्या पूर्वपदमिति पष्ठ्वितीयाद्यतूत्रे वृत्तौ ब्रह्मचारिपदं कृदुत्तरपदप्रकृति- 
स्वरत्वेनान्तोदात्तमित्युक्तमिति । सामान्यलक्षणेति । लक्षणशब्दोच्त्र सूत्रपर्याव: । स्वरितान्तं पूर्वपदं बहुब्रीहि- 
भवतीति सामान्यसूत्रम्‌ । तस्यार्यत्राह्मण इत्यादावार्य इत्यादि विदोषणसूत्रेणापवादित्वेऽपि न दोषः । न द्यप- 
वादकृतव्यभिचारो दोषाय । व्यभिचार्यपवादेन मानमेव भविष्यती'ति वक्ष्यमाणत्वात्‌ । पस्पशाग्रन्थे महाभाष्योक्तमाह 
यथोक्तमित्यादिना । सामान्यविरोषबता लक्षणेनेति । शब्दानुशासनं क्रियत इति योज्यम्‌ । अनेन सूत्रेणेति । 
महाव्याकरणसूत्ेणेत्यर्थः । पूर्वपदप्रकृतिस्वरत्वमुपलक्ष्यत इति । तथा च त्रह्माधिपतीत्यादौ तत्पुठषादित्वे 
सम्रासान्तोदात्तताप्राप्तौ रोषनिघातेन पूर्वपदस्य स्वरैतान्तत्वं न स्यादिति भावः । नन्वेवं प्रकृतेऽतम्भव इत्यत आह 
ब्रह्वेन्द्रशव्दयोरिति । समासकालेऽपीति शेषः । अत णेति । प्रकृतिस्वतेपलक्षकत्वादेवेत्यर्थः । अन्यथेति । 
स्वरितान्तपूर्वपदस्यैव बहुव्रीहित्व इत्यर्थः । तथा च तरुवरीहौ पूर्वपदस्य क्कचिदन्तोदात्तत्वेऽपि स्वरितादयन्तत्ये च 
न दोषो भवतीति प्रकारान्तरेण व्यभिचात्दोषं निराह अपि चेति । इदमिति । पूर्वपदान्ते स्वरिते सतीत्यादिना 
प्रागुक्तसूत्रमित्यर्थः । यद्वा वहुब्रीहो प्रकृत्या पूर्वपदमित्येतदित्यर्थः । यथोक्तं पस्पशाह्निके किं प्रयोजनं व्याकरण- 
स्येति शङ्कापरिहारार्थं 'रक्षोहागमलध्वसन्देहाः प्रयोजनमि' त्युक्त्वा एवं वा समासः अन्यथा वेत्यादिसन्देहाभावः 
प्रयोजनमिति । तद्विवृतं महाभाष्यकृतेत्वर्थः । तथा चासन्दिगध इति । आर्वत्राद्मण इत्यादौ कर्मधारयत्वस्य 
निर्णीतत्वाद्विशेषणाभावेन व्याप्यस्यैवाभावान्न तत्र व्यभिचारोद्भावनं सङ्गतमिति भावः । सामर्थ्याभावेनेति । 
पूर्वपदान्ते स्वरिते सतीत्यर्थ पूर्वान्तस्वरितपदयोरसामर्थ्वेन समर्थः पदविधिरिति समर्थाधिकार पूर्वान्त च स्वरितं 
चेति 'विशेषणं विशेष्येण वहुलमि'त्युक्तसमासानुपपत्तिरिति भावः । पूर्वान्तं स्वरितं यस्येति वहुब्रीहिमाश्रित्य 
समासप्रातिपदिक इति पदाध्याहारेण समाधत्ते मैवमित्यादिना । पुंसो: तमस्यमानपुंसो : सम्बन्धिनि समासप्रातिपदिक 
इति योजनेति भावः । कामचारित्वादिति । तथा चात्र स्वरितपदस्यैव विशोष्यत्वाददोष इति भावः । विरोषणत्वं 
तस्योपेत्याप्याह आहितेति । अहिताग्र्यादिगणे विरोषस्यापि पूर्वनिपातोक्तेः तद्गणमध्येऽस्यापि ग्रहणसम्भवादिति 
भावः। 


` सु०-- एवं पुनरुक्तिप्रसङ्गेनोत्तरबाक्यबलेन च ` क्रतं सत्यमि'ति पूर्वोत्तरार्धयो- 
भिन्नविषयत्बमुपपाद्य सङ्भेपेण व्याख्यातं वाक्यं बिस्तरेण व्याख्याति ऋतमिति । 


अनु ० ऋतं सत्यं परं ब्रह्मेत्यायुद्देरयद्वितीयका ॥ 
विभक्तिरूध्बरितादिः प्रथमा रुद्रगोचरा। 


इत्यादीति 'सुपां सुलुगि'ति प्रथमाया लुक्‌ । इत्यादिपू्वार्घस्थं यत्पदजातं तत्रस्ये- 
(स्थमि)ति बा । द्वितीयेत्येतावत्युच्यमाने कर्मणि द्वितीयैव प्रतीयेत, प्रावल्यात्कारकविभक्तेः । 

न च तत्सम्भवति, क्रियापेक्षत्वात्कर्मत्वस्य । अत्र च क्रियाऽभावात्‌ । अत उद्देशयद्वितीये- 
युक्तम्‌ । तर्हि प्रतिझाब्देन भाव्यम्‌, सत्यम्‌, अध्याहरिष्यते॥ श्रौत-प्रयोगदर्हानादकारान्तो रेत- 
शाब्दो वा समासान्तो डप्रत्ययो वाऽनुसर्तन्यः ॥ ऊर्ध्बरितादिरिति । ऊर्ध्वरेतमित्यादिपदा- 
बयवभूता । एबं रुद्रगोचरेतिवत्पूर्वं विषणुगोचरेत्यपि द्रष्टव्यम्‌ । 
एं विषयविभक्ती तदर्थ चोत्तवा योजनामाह तस्मादिति । 
तस्माद्विष्णुं परं ब्रह्म प्रति रुद्रो ब्रते स्थितः ॥ 
ऊर्ध्वरेता इति त्येव श्रुत्यर्थोऽबसितो भवेत्‌ । 
उक्तयुक्तिसमुदायात्‌ ॥ ऊर्ध्वरेता इत्येतदुलपक्षणमित्याशयेनोक्तम्‌ ब्रते स्थित इति । 
परि०_ उत्तरेति । ब्रख्माधिपतिरित्युत्तरवाक्यवलेनेत्यर्थः । सुपांसुलुगितीति । 'सुपांसुलुकृपूर्वसवर्णा- 
च्छेयाडाड्यायाजाल' इति सूत्रेणेत्यर्थः । प्राबल्यादिति । उपपदविभक्तित इति योज्यम्‌ । ननूर्ध्वरेतादिरिति कथम्‌ । 
रेतःशब्दस्य सकारान्तत्वेन ऊर्थ्वरेत आदिरिति भाव्यमित्याशङ्कय समाधत्ते श्रौतप्रयोगेति । ' ऊर्ध्वरेतं विरूपाक्षम्‌' 
इति श्रोतप्रयोगेत्यर्थः । उक्तयुक्तीति । पोनर्त्तयापत्तिवाक्यशेषवलरुपयुत्तद्वयाद्राक्यदोषस्य बहुब्रीहित्वद्योतक- 
युक्तिवलाच्चेत्यर्थः । 
सु ० न केवलमुपपत्तिबलादेवं श्रुत्यर्थो व्याख्यायते, अपि तु श्रुत्यन्तरसमाख्याना- 
दपीत्याह ऋतमिति । 
अनु ० ऋतं सत्यं परंब्रह्म प्रति बिष्णु सदाशिबः ॥ 
ऊर्ध्वरिता ध्यायतीह शङ्करो नीललोहितः । 
इत्यर्थमेतमेवाह नीलग्रीबश्रुतिः परा ॥ 
आथर्वणी परंब्रह्म तस्मादेको हरिः श्रुती । 
ध्यायति । तमेव। अनेन ध्यायतीत्यध्याहारेण कर्मणि बा द्वितीयेति ज्ञायते। आथर्बणी- 
त्युक्ते प्रसङ्गात्तापनीयश्रुतिरित्येब प्रतिभाति, अत उक्तम्‌ परा अन्येति । तर्हि किंनामधेया । 
नीलग्रीबश्चुतिः । 
एवं पर्वोत्तरार्धयोर्भिन्नविषयतया व्याख्यानेन लब्धमाह परंब्रह्मेति । ऋतं सत्यमित्यस्यां 
श्रुतौ प्रतीतमिति रोषः । तस्मात्‌ पूर्वार्धस्य विष्णुविषयत्वात्‌। 
परि०--- पत्त्रह्ेत्यस्योर्ध्वरेता इत्यनेनान्वितत्वात्‌ ध्वावतीत्यस्य कमपिक्षायामाह तमेवेति । अनेनेति । 
समाख्याककषनेनेत्वर्थः । कर्मणि वा द्वितीयेति । प्रागुद्ेश्यद्रितीवेत्युक्ता द्वितीयेत्यर्थः । 

सु०--- वाधकान्तरमाह तदेवेति । 

अनु०--- तदेवर्तमिति प्राह कथमेवान्यथा श्रुति: ॥ 

अवधारयन्ती तस्यैव ह्यूतत्वादिकमञसा । 

'ऋतं सत्यं परं ब्रह्मेति पूर्वार्धो5पि यदि रुद्रविषयः स्यात्तदा 'तदेवर्त तदुसत्यमाहु- 
स्तदेव ब्रह्म परमं कवीनामि'ति श्रुतिः तस्य विष्णोः, ऋतत्वादिकं, कथम्‌, अञ्जसा कवीनां 
सम्मत्या, प्राह । परस्परविरोधेनान्यतरश्रुतरप्रामाण्यं प्रसज्येतेति भाव: । 

“ऋतमिति श्रुती रुद्रस्य ऋतसत्यत्रह्मत्वादीन्याह । तदेवेति (च) श्रुतिर्विष्णोः । तत्र 
श्रुतिद्वयबलाद्वयोरपि ऋतादिशाव्दवाच्यत्ये कास्ति विरोध' इत्यत उक्तम्‌ तस्यैबेति । तत्कथ- 
मित्यत उक्तम्‌ अबधारयन्तीति। विरोधे चाऽ्चश्रुतेरेव वाधो युक्तः, तदेवेति श्रुतेः प्रबलत्वात्‌ । 
तञ्चैतच्छुत्या आपातप्रतीतिजश्रान्तिवाधात्मकत्वादवसीयते । न ह्यप्रापतप्रतिषेथो युज्यते । नापि 
शरुत्याभासाद्विना तत्‌ प्रापकमस्तीति। 

ननु तर्हि रुद्रस्य विष्ण्वात्मकत्वेनाविरोधोऽस्तु । पुनरुक्तिपरिहारायोत्तरार्धोक्तो विरू- 
पाक्षस्त्वपरो भविष्यति । एवं तर्हि विष्णोरेव ब्रह्मशब्द इति कास्ति सौत्रस्य हेतोर्व्यभिचारः । 
न हि पक्षे व्यभिचारः शङ्कयत इति॥ किश्च रुद्रादीनां सर्वेषां प्रलयेऽसतां सृष्टावीश्वराजन्मवतां 
ब्रह्मत्वं कथमुपपद्यते । जन्मादिमत्त्वमेव तेषां कुतोऽबगम्यत इत्यत आह एक इति । 

अनु ० एको नारायण आसीन्न ब्रह्मा न च शङ्करः ॥ 

बासुदेबोऽग्र एवासीन्न ब्रह्मा न च शङ्करः । 
नेन्द्रसूयी न च गुहो न सोमो न बिनायकः॥ 
इत्यादिवाक्यतो विष्णोरुत्पत्तिरबतारगा। 

इत्यादिवाक्यतो रुद्रादीनां प्रलयेऽभावो बिष्णोरुत्पत्तिश्चावगम्यते ॥ 'उत्यत्तिमत्त्वे- 
नाब्रह्मत्वे विष्णोरपि तथात्वं स्यात्‌, तस्यापि रामकृष्णादिरूपस्योत्यत्तिसद्भावादि'त्यत आह 
बिष्णोरिति । उत्पत्तिः उत्पत्तिबाक्‌ । अबतारगा प्रादुर्भावविषया, न तु शरीरादिलाभलक्षणा । 
कुत एतदित्याशाङ्कायाम्‌ 'एक' इत्यादिपूर्ववाक्यं सम्वद्धबते । इत्यादिवाक्यतो विष्णोर्महा- 

प्रलयेऽप्यबस्थानावगमादित्यर्थः । स्वरूपमात्रेणाबस्थानेऽपि शरीरादिलाभलक्षणोत्यत्तिः 
किं न स्यादिति चेन्न, स्वरूपसत्त्वस्य व्रह्मशङ्करादावपि समानत्वेन 'न ब्र त्याद्यनुपपत्ति- 
प्रसङ्गादिति । 

परि०-- `इत्यादिवाक्यत' इति मूलानुवादपूर्व रोषमाह इत्यादिवाक्यत इत्यादिना । झाड्कते उत्पत्ति- 
मत्त्वेनेति । 'एक इत्यादिपूर्ववाक्यमि'त्यस्मिन्पक्षे 'इत्यादिवाक्यतो विष्णोरुत्पत्तिरवतारगे'त्येकान्वय इति 
भावेनार्थमाह इत्यादिवाक्यतो विष्णोरिति । 

सु०-- ननु यदि ब्रह्महाब्दो विष्णोरेब तदा जीवादौ व्यवहारो न स्यात्‌ । तथा च 
्रह्मत्वापेक्षया नपुंसकप्रयोग इति न स्यात्‌, ब्रह्मणोऽधिपतिरित्यपि व्याहतं स्यादित्याराङ्कां 
परिहरन्नुपसंहरति मुख्यमिति । 


अनु०— मुख्यं ब्रह्म हरिस्तस्मात्‌ 
अन्येष्वमुख्यया वृत्त्या ब्रह्महाब्दाङ्गीकारान्नोक्तदोष इति भावः । अत एवापरं ब्रह्मेति 
प्रागुक्तम्‌ । 


परि०-- जीबादौ व्यवहाराभावे को दोष इत्यत आह तथा चेति । ऊर्ध्वरतं विरूपाक्षमित्यादे: प्रथमान्तत्येन 
नपुंसकप्रयोग: कथमित्यतो 'विरूपाक्षाख्यमपरंब्रह्ोक्तमि त्यत्र ब्रह्मत्वापेक्षया नपुंसक इति यदुक्तं तन स्यादित्यर्थः । 
व्याहतमिति । स्वस्यैव ब्रह्मत्वे स्वस्मात्स्वस्योत्तमत्वं व्याहतमित्यर्थः । प्रागिति । विरूपाक्षाख्यमपरं ब्रह्मोक्त- 
मित्यत्रेत्यर्थः । 

सु०-- ननु यद्यमुख्यतया ब्रह्मदाब्दस्य विष्णोरन्त्र वृत्तिरङ्गीकृता तर्ह्मन्नमयादयो- 
ऽप्यमुख्यब्रह्मतया कुतो न व्याख्यायन्ते । न ह्यत्र मुख्यन्रह्मत्वज्ञापकं किश्चिदस्तीत्यत आह 
प्रस्ताब इति। 

अनु ० प्रस्तावः परमित्यपि॥। 


अत्र हि ब्रह्मविदाप्रोति परमिति परस्यैव ब्रह्मणः प्रस्ताव: प्रसङ्गोऽस्ति । तेनोत्तरेषामपि 
ब्रह्मराब्दानां परब्रह्मविषयत्वनिश्चयान्नात्रामुख्यार्थाऽऽदाङ्का कार्या । अपिशब्दो वक्ष्यमाण- 
समुञ्चयार्थः। 

परि०-- परस्यैवेति । परस्य प्राप्यत्वस्यैव श्रवणेन त्रह्मविशेषणत्वाश्रवणेऽप्यन्यज्ञानेनान्यग्रासेरयोगाद्‌ 
ब्रह्मविदिति अत्रापि परब्रह्मविदिति गम्यत इति भाव: । बक्ष्यमाणेति । मुख्यब्रहमग्रह इति वक्ष्यमाणेत्यर्थः । 

सु अङ्गीकृत्य चेदं ज्ञापकमुक्तम्‌, वस्तुतस्तु इक्तिग्रहणसामर्थ्येन प्रथमप्रास- 
त्वात्‌ बाधकाभावाच्च नामुख्यार्थकल्पना युक्तेत्याह मुख्येति । 

अनु ० मुख्यब्रह्मग्रे युक्ते नामुख्यं युज्यते कचित्‌ । 

असम्भवे हि मुख्यस्य गोणार्थाङ्गीकृतिर्भवेत्‌॥ 

मुख्ययोगेऽप्यमुख्यग्रहणं किं न स्यादिति चेत्‌ (न), मुख्यासम्भव एवामुख्याङ्गीकार 
इति व्यासेरित्याह असम्भबे हीति । यद्वा कथं तर्हि 'ब्रह्म बेद ब्रह्मैव भवती त्यादौ ब्रह्मान्द- 
स्यामुख्यार्थग्रहणमित्यत आह कचिदसम्भवे हीति। 


'ननु नान्नमयादयः परमात्मा, बिकारबाचिनो मयट्शब्दस्य श्रवणात्‌, परमात्मनो- 
ऽन्नादिविकारत्वानुपपत्तेः । न च ब्रह्मराव्दानुपपत्तिः, अमुख्यार्थसम्भवात्‌ । न च प्रस्ताव- 
बिरोधो मु(ख्या)ख्येऽर्थे बाधकाभावश्चेतयुक्तमिति वाच्यम्‌, विकारार्थस्य मयट्प्रत्ययस्य 
वाधकत्वात्‌, तत एव प्रस्तावस्याप्यपवादादि'त्याइाङ्कघ तत्परिहाराय सूत्रम्‌ ॐ बिकार- 
शब्दान्नेति चेन्न प्राचुर्यादिति । 

ब्र०्सू०-¬- ॥ ॐ बिकाराब्दान्नेति चेन्न प्राचुर्यात्‌ ॐ ॥ 

तत्र आनन्दमयविषयावेव आक्षेपपरिहाराविति प्रतीतिनिरासाय सिद्धान्तांदां व्याचष्ट 
्राचुर्यार्था श्चेति । 

प्राचुर्यार्थाश्र मयटः सर्वेऽत्र प्रतिपादिताः । 

चाब्दोऽवधारणे। अत्र श्रुतौ । कुत इत्यत आह प्रतिपादिता इति । 

अयमर्थः । मयट्शब्दो हि विकार इव प्राचुर्येऽपि मुख्यः, तत्प्रकृतवचने मयडि 'त्यनु- 
झासनात्‌। न च ब्रह्मराव्दोऽन्यत्र मुख्यः । न च सावकाशन निरबकाइास्य बाधोऽस्ति, अतो 
निरबकाइाब्रह्महाब्दबलात्‌ सावकाइास्य मयटः प्राचुर्यार्थत्बोपपत्तेर्न तद्वलादन्नमयादीना- 
मपरमात्मत्बं कल्प्यमिति । 

एतेन विकारप्रवाहमध्यपतितत्वान्नानन्दमयराब्दः प्राचुर्यार्थ इत्येतद्रर्भस्रावेणैव गतम्‌, 
अन्नमयादिष्वपि मयटः प्राचुर्यार्थतास्वीकारात्‌ । परेणापि हि प्राणमये न विकारार्थत्वं वक्तु 
युक्तम्‌, प्राणानां प्राणविकारत्वासम्भवात्‌ । यथाकथव्रिद्विकार(त्व)(वि)कल्पने मुख्यार्थ- 
परित्यागात्‌ । 


परि०--- तावतोक्तशाङ्कानितसः कथमित्यत आह अयमर्थ इति । तत्प्रकृतवचन इति । प्राचुर्येण 
प्रस्तुतमित्वर्थे 'प्रथमान्तान्मयड्‌ भवती'ति पाणिन्युक्तेरित्यर्थः । परस्यैव विकाःप्रायपाठत्याग इत्याह परेणापि हीति । 
प्राणानां प्राणविकारत्वेति । वायुविकारा हि प्राणाः । तेषामेव तद्विकातत्वायोगादित्यर्थः । प्राणशब्दस्य वायु- 
लक्षकत्वमुपेत्य विकारार्थत्वमुपेयत इत्यत आह यथाकथत्रिदिति । 

सु०-- स्यादेतत्‌, अन्नविकारत्ववदन्नप्राचुर्यमपि नेश्वरस्य सम्भवति, तद्धि पार्थिव- 
आारीराणामन्नोपजीविनां स्यादिति चेन्न, अत्रान्नशब्दस्य प्रसिद्धान्नार्थत्वाभावात्‌ । स्वयमेव हि 
श्रुतिः 'अद्यतेऽत्ति च भूतानि तस्मादन्नं तदुच्यते' इत्यन्नदाब्दं निर्वक्ति । अदिधातोः कर्मणि 
कर्तरि च क्तप्रत्यये सति रूपमेतत्‌ । न च भूतात्तृत्वं प्रसिद्धान्नस्य सम्भवति । तस्मादन्न- 
इाब्दोऽयं भावप्रधानो भूताद्यत्वं भूतात्तृत्वं च वक्ति । 


तथाऽपि न तत्प्राचुर्य परमेश्वरस्य युज्यते, भूतात्तुत्वस्य संहर्तृत्वेन सम्भवेऽपि भूता- 
द्यत्वस्य कथमप्यसम्भवादित्यत आह भोग्यत्वमिति । 


अनु०-- भोग्यत्वमत्र चाद्यत्वमुपजीन्यतया हरेः ॥। 


अत्राद्यत्बं नाम गौण्या वृत्त्या भोग्यत्वमेव । भोग्यत्वं च हरेः सर्वभूतोपजीव्यतया 
युज्यते । एबं प्राणमनोविज्ञानाब्दानामपि वास्बन्तःकरणवुद्धिलक्षणप्रसिद्धार्थतां परित्यज्य 
प्राणा (णनाव)बोध(न) विज्ञानार्थतामुपादाय तत्य्राचुर्यमदारीरेऽपि परमात्मन्युपपादनीयम्‌, 
तत्रोदाहृतश्लोकार्थानां प्रसिद्धार्थेऽनुपपत्तेरिति। 


मयटः प्राचुर्यार्थत्बेऽपि नान्नमयादित्वं परमात्मनो युज्यते, तत्प्रचुर इत्युक्ते तद्विरुद्ध- 
स्याप्यल्पस्य प्रसक्तेः । ब्राह्मणप्रचुरोऽयं ग्राम इति यथा । न हि परमात्मन्यज्ञानदुःखादि- 
लेशोऽप्यस्ति । मैवम्‌, विरुद्धार्थप्रापेरशाब्दत्वात्‌ । तत्प्रचुरदाब्दो हि तस्य तस्मिन्महत्त्व- 
मात्रमाह, विरुद्धसद्धावस्तु प्रमाणान्तरगम्यः, अन्यथाऽन्नप्रचुरो मखः प्रकाइाप्रचुरः सबिते- 
त्युक्ते मखे सबितरि च दुर्भिक्षान्धकारलेदाप्रसङ्गात्‌ । 

परि०-- अदधातोरित्यादि । 'अद भक्षण' इत्यतः अद्यत इति वा अत्तीति बाथ क्तप्रत्यये 'त्दाभ्यां 
निष्ठातो नः पूर्वस्य च दः' इति नत्वेऽन्नमितिरूपमित्यर्थः । अयमिति । मयडन्तोऽन्नदाव्द इत्यर्थः । प्राणनेति । 
चेष्टेत्यर्थः । इति यथेति। तत्र शाद्रात्पताप्रतीतेरिति भाव: । 

सु ० 'ननु प्राचुर्यं प्रतियोग्यपेक्षयैव भवति । सत्यम्‌ । पदार्थान्तरगताल्पतद्धर्मा- 
पेक्षयोपपत्तेरि'त्यादायवान्यथा विरुद्धप्रतीत्यवकाशो न भवेत्तथाऽन्नमयादिइाब्दतात्पर्यार्थानाह 
महाभोक्तेति। 


अनु०— महाभोक्ता महाभोग्य इत्यर्थाऽन्नमये भवेत्‌ । 
महाप्राणो महाबोधो महाविज्ञानवानपि ॥। 

अन्नमये परमेश्वरे, अन्नमयाव्देनोक्त इति शेष: । महाप्राणो महाव्यापार इति 
प्राणमयराव्देनोक्तार्थो भवेदिति योज्यम्‌ । 


मनु अववोधन इत्यस्माद्वावेऽसुन्प्रत्यये मनो बोध: । अत्रापि इत्यर्थो मनोमयठाव्दस्य 
बिज्ञानमयराव्दस्य भवेदिति योज्यम्‌ । अपिइाव्दान्महानन्द इत्यानन्दमयशाव्दार्थो भवेदिति 
ग्राह्यम्‌। 

परि०-- अगब्दार्थत्वेउप्याक्षपात्तद्रिर्द्धत्य लाभ इति शङ्कते ननु प्राचुर्यमिति । पदार्थान्तरेति । 
विजातीयसमानाधिकरणाल्पापेक्षवा ब्राह्मणप्रचुचे ग्राम इतिवत्रक्षत्रादिपदार्थान्तरनताल्पप्रकादापेक्षया प्रचुरप्रकाशो 
टबिरिति प्रयोगोपपत्तेरित्यर्थ: । तथा च ब्रह्मण दृःखादिप्रसक्तेरभावेउपि जीवरुपपदार्थान्तरगतात्पसुखाद्यपेक्षया 
आनन्दमयो ब्रह्मेत्यादि प्रयोगोपपत्तिरिति भावः । यथा विरुद्धेत्यादि । प्राचुर्वल्य विठोषणत्वे विद्द्धधीर्नेति 
पररप्यक्वीकाराद्रिशेपषणतया तात्पर्यार्थानाहेत्यर्थः । 


सु०-- नन्वन्नमयादित्वे परमात्मनोऽनकत्वप्रसङ्गात्‌ 'एकमेवे'ति श्रुतिविरोध: स्यात्‌ । 
तथा विज्ञान प्रचुरमस्मिन्नानन्दः प्रचुरोऽस्मिन्निति विज्ञानादीनां परमेश्वरस्य च भेदप्रसङ्गेन 
'विज्ञानमानन्दं ब्रह्मे'त्यादिश्रुतिविरोध: स्यात्‌ । तथा मनःङाव्दस्याववोधार्थत्वे मनोविज्ञान- 
शब्दयोरेकार्थत्वेन विज्ञानमयो मनोमय इति पृथगुक्तिर्नोपपद्यत इत्यत आह बिशेषेति । 


अनु०-- विशेषसामान्यतया विज्ञान मन इत्यपि । 
एकस्य ज्ञानरूपस्य हररुक्तिर्विभागतः ॥ 


अत्रैबं विवक्षाभेदेन परिहारत्रयं द्रष्टव्यम्‌ । एकस्य निर्भेदस्यापि हरेबिंशेषवलेन 
अनेकत्वसङ्कयावत्त्वाद्विभागतोऽन्नमयाद्यनेकत्वोक्तिर्युज्यते । एवं ज्ञानरूपस्य ज्ञानानन्दा- 
द्यात्मकस्यापि हरेर्विशोषशत्तयैव विभागतस्तद्वत्त्वेनोक्तिर्युज्यते । एबं मनःाव्दस्याववोधा- 
त्वेऽपि (विज्ञानं) विज्ञानमय इति मनोमय इत्यपि विभागतः पृथगुक्तिर्युज्यते । कथम्‌ । 
बिशेषसामान्यतया विशेषसामान्यविषयतया । विज्ञानशब्दो हि विरोषज्ञानमाह, 'सामान्येर्ये 
त्वविज्ञेया विशेषा मम गोचरा: । देवादीनां तु तज्ज्ञानं विज्ञानमिति कीर्तितमि'ति वचनात्‌ । 
मनःाव्दस्तु ज्ञानमात्रवाची बिज्ञानराव्द(स्य ) सहपाठवलात्सामान्यञ्ञाने पर्यवस्यति । विद्येते 
हि परमार्थतः सामान्यविरोषाकाराविति समस्ततद्विषयज्ञानमुपपन्नमेवेश्वरस्येति। 


परि०-- सामान्य: साधारणगुणपुत्षेः । इति वचनादिति । गीताभाष्योक्तवचनादित्वर्थः । 

सु०- तथाऽपि नान्नमयादयः परमात्मा । 'तस्माद्वा एतस्मादन्नरसमयात्‌, अन्योऽन्तर 
आत्मा प्राणमय' इत्यादिनाऽन्नमयादीनामन्योन्यमन्यत्वावगमात्‌ । परमात्मनि तु भेदाभावा- 
दित्यत आह अभेदेऽपीति । 

अनु०-- अभेदेऽपि विशेषेणैवान्य इत्युदितो हरिः । 

भेदप्रतिनिधितया भेदकार्यनिर्वाहकेण विशेषेणैव, न तु भेदेन, येन विरोधः स्यादित्यर्थ: । 

न चात्र यतिभङ्गः शङ्कनीयः, 'पूर्वान्तवत्स्वरः सन्धौ क्कचिदेव परादिवत्‌ । द्रष्टव्यो 
यतिचिन्तायां यणादेशः परादिवत्‌' इति बचनात्‌। 


परि०-- न चात्र यतिभङ्ग इति । यतिस्वरूपमुक्ते प्राक्‌ । पूर्वान्तवत्स्वर इति । स्वरोऽजक्षरमुच्यते । 
अचः स्वरा इति प्रसिद्धेः । प्रकृते च विदोषेणैवेत्यत्र एवशब्दावयवभूत एकाररूपोऽच्‌ । स च 'वृद्धिरेची'ति 
वृद्धवेकारभावं गतः परस्यैव शाब्दस्यादिभूतोऽपि पूर्वस्यान्तवद्भवति यतिचिन्तायाम्‌ । अतः पदमध्ये विच्छेददोषो 
नेत्यर्थः । यणादेशः पूर्वभक्तोऽपि परादिवद्भवति । तस्योपयोगोऽग्रे ध्येयः । 


सु०-- विरोषो भेदकार्य व्यबहारादिकं निर्वहतीति पूर्वमेवोक्तम्‌ । अत्र विशेषनिष्ठ- 
मागमं चाह भेदशब्दा इति । 
अनु०— भेदशब्दा बिशेषं तु हराबन्यत्र भिन्नताम्‌ ॥ 
ब्रूयुः 
भेदनिमित्ता अन्यादिशाब्दा भेदशब्दाः । 
'हरौ विशेष बरूयुरि' त्यस्यापवादमाह हरेरिति । 
हरेजीबजडेरपि भेदं हि मुख्यतः । 
एवम्‌ 'अन्यत्र भिन्नताम्‌' इत्यस्यापि कचिदपबादो द्रष्टव्यः । 
ब्रह्मतर्कबचोऽप्येवम्‌ 
'न केबलं पूर्वोक्तोपपत्तिर्ब्रह्मतर्कवचोऽप्येवमावेदयती 'त्यपेरर्थः। 
परि०-- भेदकार्यकतत्वं कथं तस्येत्यत आह बिठोषो भेदकार्यमिति । पूर्वमेवेति । ` अभिन्नेऽपि 


विशेषोऽयमि' त्यादिना जन्माधिकरणे । बिङोषनिष्छं विदोषविषयकम्‌ । इह विषयवाक्ये भेदशब्दाभावादाह 
भेदनिमित्तेति । 

इत्यस्यापि क्कचिदपबाद इति । व्यतिरेको गन्धवदित्यादावंशांडिगुणगुण्यादिस्थले प्रयुक्तो भेदशब्दो 
न भिन्नता वक्ति । किन्तु बिशेपमित्येवंल्पापवाद इत्वर्थः । पूर्वोक्तोपपत्तिरिति । जन्माधिकरणोक्तभेदनिपेश्च- 
मेद्कार्यदर्हनो भयान्यथानुपपत्तिलपोपपत्तिरत्यर्थः । - 


सु०-- यदुक्तं प्रागेकस्यापि विभागत उक्तिरिति, न तत्रोपपत्तिरभिहिता । एतामेबो- 
पपत्ति प्रतिज्ञामात्रेणोक्ते तत्राप्यतिदिशति अत इति । 

अनु०-- अत एकः स पञ्चधा ॥ 

उक्तोऽन्नमय इत्यादि 

विशेषबलादेवेति । 

परि०--- एतामेबेति । विशेषबछादित्वेवंलपाम्‌ । 

सु०-- णकोऽपीति वा अपिशब्दसम्बन्धः । 

इत्यादीति क्रियाविशषणम्‌। 

परि०-- व्यवहितेन समुञ्चयेऽरुचिं मत्वाह इति बापिशब्दसम्वन्ध इति । 

सु०-- किश्रोत्तरस्मिन्ननुवाके, वरुणो भृगोः, एतस्मिन्ननुवाके प्रतिपादितमेव वस्तु 
ब्रह्मत्वेनोपदिशति, अतश्चान्नमयादिकं परं ब्रह्मेत्याह भृगोरिति । 

अनु०-- भृगोश्चैतद्वदिष्यति। 

अनुवाकस्योत्तरत्बेन वदिष्यतीत्युक्तम्‌। तस्य च ब्रह्मत्वमुपरिष्टादुपपादयिष्यते । 

तथा च ब्रह्मशाब्दादुत्तरानुवाकसंवादाच्चान्नमयादीनां पञ्चानामपि ब्रह्मत्वे सिद्धे मयट्‌- 
प्रत्ययादीनां ग्राचुर्यार्थत्व (द्यर्थतया) व्याख्यानं युक्तमिति। 


परि०-- भृगोश्चेति चशब्दार्थमाह किञ्चेति । अर्थ वदन्नेवावतात्वति उत्तरस्मिन्नित्यादिना । उपरिष्टा- 
दिति । 'अधीहि भगवो व्रहलेत्युक्त' इत्यत्रेत्यर्थः । मयट्प्रत्ययादीनां मयट्प्रतयवान्यत्वान्तरत्वशरीतहारीरित्वावयवा- 
वयवित्वादीनामित्यर्थः । 

सु०-- नन्वत्रान्नमयादिराव्दाः श्रूयन्ते, उत्तरत्र (तु) मयट्प्रत्ययहीना अन्नादिशब्दा 
एव । इाब्दभेदे च निमित्तभेदेनाभिधेयभेदेन चावइयं भवितव्यम्‌ । न चान्नमयादिराव्दा 
अन्नादिशब्दपर्याया इति युक्तम्‌, प्रत्ययार्थस्याधिकस्य विद्यमानत्वात्‌ । न च 'भीमसेनो 

भीमो, बलभद्रो बलः, सत्यभामा सत्या, पुनर्नवा नवा, काचमाची माची'त्यादिवत्स्यादिति 
बाच्यम्‌, वैषम्यात्‌ । भीमादिशब्दा हि प्रत्येकं तद्वाचकाः । न चान्नदाब्दमात्रमन्नमयस्य 
वाचकम्‌, प्रत्ययस्य स्वार्थिकत्वप्रसङ्गात्‌, प्राचुर्यार्थश्च मयडित्युक्तम्‌ । न ह्यन्नमयो यज्ञ 
इति वक्तव्ये5न्नशाब्दमात्रं प्रयुज्यते । तस्मात्तत्रात्र च पृथग्बस्तुप्रतिपादनात्कथं तत्संवा- 
देनात्रापि ब्रह्मप्रतिपादनमित्युच्यते । किं त्वत्रान्नमयादयः कोशास्तत्र तु ब्रह्मेत्यत आह 
प्राप्यत्वेनेति । 


अनु०-- प्राप्यत्वेन मयट्प्रोक्तेर्न तत्राप्यन्यदुच्यते ॥ 


एतमन्नमयमात्मानमुपसङ्कम्येत्यादिप्राप्यत्वेन निर्देशे मयटः स्पष्टोक्तेस्तत्रा(त्रा)पि 
नान्यदुच्यते। 

परि०-- पुनर्नबेति । औषधविशेषस्य नाम । 'काचमाची' त्यपि वस्तुविशेषस्य नाम । 'काचमाचीति तु 
वायस' इत्यभिधानम्‌ । शाद्दिकादिमतमाह भीमादिशब्दा हीति । भीमशब्दो भीमसेनशब्द इत्यर्थः । तत्रापी- 
त्यपिपद्समुञ्चेयमाह अत्रापीति । भूगुवलयां ब्रह्मवल्ल्ां चेत्वर्थः । 


सु०- एतद्विवृणोति प्रचुरान्नादिरेबेति। 


अनु ० प्रचुरान्नादिरेवातो ह्यन्नमन्नमयेत्यपि । 
उच्यते ह्यबिरेषेण नान्यत्किश्चिदिहोच्यते ॥ 


यथा हि ज्योतिष्टोमाधिकारे वसन्ते बसन्ते ज्योतिषा यजेतेति कालविशेषविधिपरे 
वाक्ये ज्योतिशशब्दो ज्योतिष्टोमस्याभिधायकः। न हि तत्र शब्दयो : पर्यायत्वम्‌, राजशब्दस्यापि 
राजपुरुषशब्दपर्यायत्वप्रसङ्घात्‌ । ज्योतिषां स्तोमो हि ज्योतिष्टोमः । अत एव न प्रत्येकं 
बाचकत्वं, किं त्बधिकारबलादेकदेरोत्कीर्तनेन समग्रराब्दलक्षणामङ्गीकृत्य निमित्ताभि- 
धेयैक्यमङ्गीकरणीयम्‌ । एकमत्राप्यन्नप्राणाद्येकदेशोत्कीर्तनेनान्नमयदान्दादिलक्षणयाऽन्नादि- 
ाब्दानामन्नमयादिराव्दानां चेक्यमङ्गीकृत्य (तन्नि) निमित्ताभिधेयैक्यम (ङ्गीक्रि) भ्युपेयते, प्राप्य- 
तयोक्तिस्थाने मयट्प्रयोगसामर्थ्यात्‌ । न ह्यन्यविद्ययाऽन्यप्रासिर्युक्तेति भाव: । 


अन्नमयेति प्रातिपदिकमात्रग्रहणम्‌ । इतिशब्द आद्यर्थे, प्रत्येकं चाभिसम्बद्धच्चते । 


तथा च अतः प्राप्यत्वेन मयद्प्रोक्तिसामर्थ्यात्‌, अन्नमित्यादीनां अन्नमयमित्यादीनां 
च इाव्दानाम्‌, अविशेषेण स्वरूपैक्येन कारणेन तैः शब्दैः प्रचुरान्नादिराब्दैः, प्रचुरान्नादि- 

निमित्तवान्परमात्मैव उच्यते, न पुनरनुवाकद्वये प्रतिपाद्यभेदमङ्गीकृत्य इह अनुवाके ब्रह्मणो 
अन्यत्किञ्चित्‌ शरीरादिकोशरूपम्‌ उच्यत इति योजना । 


आद्यो हिशब्दो न ह्यन्यविद्यया5न्यप्रातिर्युक्तेति न्यायसूचनार्थ:, द्वितीयस्तु शब्दैक्ये 
निमित्ताभिधेयैक्यप्रसिद्धेर्योतकः। 


परि०--- दृष्टान्तपूर्वकमेकदेशेन समग्ररात्दार्थप्रतीतिप्रकात्माह यथा हीत्यादिना । ज्योतिष्टोमाधिकारे 
ज्योतिष्टोमप्रकरणे । कालविशेषबिधिपरे इति । वसन्तल्पकालविरोषेत्वर्थः । ज्वोतिषेतिपदेन पू्वप्रकृतज्योति- 
ोमानुवादेन वसन्तरूपकालस्य विधानादिति भावः । ज्योतिषां स्तोमो हीति । यद्यपि 'त्रिवृत्यज्ञदठासमदठाण्कविंठा 
एतानि बा ब तानि ज्योतींषि य एतस्य म्तोमा' इति ज्योतीषि स्तोमा यस्मिन्निति ज्योतिष्टोम इति विग्रह इति 
प्रसद्धस्तथाप्यवयवविभागप्रदर्दन एव तात्पर्यमित्यक । अन्ये तु एवमेव विग्रहः । वहुब्रीहिप्रसिद्धिस्त्वन्यथा नेये- 
त्याहुः । अत एवेति । राजदाव्दस्यापि ताजपुरुषवाचकत्वग्रसङ्गादवेत्यर्थः । अधिकारेति । प्रकरणवलादित्यर्थः । 
एकदेशेति । समग्रेति च लक्षणावीजापपादनम्‌ । निमित्तेति । प्रवृत्तिनिमित्तेक्यमभिधेयेक्यमित्यर्थः । वत्तु पस्प- 
शाहिके कैयटे 'लिद्धे दाब्दार्थसम्वन्धे' इत्येतद्वाष्यव्याख्यानावलरे ण्कदेशोत्कीर्तनिन प्रतीतस्य समद्रशब्दस्य नार्थ- 
प्रत्यायकत्वमुद्चार्यमाणस्यैवार्थप्रत्यावकत्वादि'त्युक्त॑ तन्न । अनुचार्वमाणस्यापि मनलानुसंहितस्य शब्दस्यार्थ- 
प्रत्वावकत्वानुभवात्‌ । सामर्थ्यादित्यक्तं व्यनक्ति न हीति । 


सु०-- एबं सूत्रद्वयेनान्नमयादिशब्दपश्चकस्येश्वरवाचित्वं, मयटश्च सर्वत्र प्राचुर्यार्थ- 
त्वमुपपादितम्‌ । इदानीमानन्दमयराव्दस्य विष्णुवाचित्वं, तद्गतस्य मयरश्च प्राचुयार्थत्वं हेत्व- 
न्तरेणोपपादयत्‌ तद्धेतुन्यपदेशाचेति सूत्रं व्याख्याति महानन्दत्व एवेति । 


ब्र०सू०-- ॥ ॐ तद्धेतुन्यपदेशाच ३० ॥ 
अनु०-- महानन्दत्व एवास्य हेतुः कोऽन्यादिति स्फुटम्‌ । 
उक्त; 


आनन्दमयप्रकरणे 'को ह्येबान्यात्कः प्राण्याद्यदेष आकाश आनन्दो न स्यादि'त्यस्य 
विष्णोरेब महानन्दत्व एव (च) हेतुरुक्तः । तेन ज्ञायते विष्णुरेबानन्दमयडाव्दार्थ इति, मयट्‌ च 
प्राचुर्यार्थ इति । यदि ह्यानन्दमयो विष्णोरन्यः स्यात्‌, मयट्‌ च विकारार्थो भवेत्‌, तदा 
श्रुतिरन्यस्यानन्दविकारत्वे हेतुं कमपि त्रूयात्‌, विष्णोर्महानन्दत्वे हतुकथन त्वसङ्गतमेब। 

अनेन (सूत्रे) तदिति षष्ट्यन्तं ससम्यन्तं च तन्त्रेणोपात्तमित्युक्तं भवति । तस्य विष्णो- 
स्तत्र महानन्दत्व इत्युक्तत्वात्‌ । 

नन्वत्राकाशस्यानन्दत्वाभावे5ननं प्राणनं च कस्यापि न स्यादित्येताबदुच्यते, न तु 
बिष्णोर्महानन्दत्वे कश्चिदपि हेतुरुच्यत इत्यत उक्तम्‌ स्फुटमिति । तत्कथमिति चेत्‌, आकादा- 
आाब्दस्ताबद्विष्णुपर इति वक्ष्यते आकाइस्तलिङ्गादिति । तथा च विष्णोरनानन्दत्वे जगतो 
निश्चेष्टत्वप्रसङ्गमापादयन्त्या श्रुत्या जगच्चेष्टकत्वं हेतुत्वेन विवक्षितमिति विवक्षुस्तस्यानन्द- 
त्वेन व्यासिं ताबदुपपादयति श्रुत्यन्तर इति । 


श्रुत्यन्तरे यस्मात्सुरबं लब्ध्वा करोत्ययम्‌ ॥ 
करोति नासुरी 


यस्मात्‌ इत्यस्योपरि सम्बन्धः । श्रुत्यन्तरे छन्दोगश्रुतौ 'इत्युक्तमि 'त्युत्तरेणान्चयः । 
'यदा बै सुखं लभतेऽथ करोति नासुखं लब्ध्वा करोति सुखमेव लब्ध्वा करोतीति श्रुत्यन्तरे 
परमेश्वरव्यापारस्यानन्दाबिनाभूतत्वमुक्तमित्यर्थः। 


आनन्दहान्द(स्य) श्च पूर्णानन्द एव मुख्यवृत्तिरित्यत्रापि श्रुतिमाह भूमेति। 
भूमा सुखं नाल्पे सुखं भवेत्‌ । 
इत्युक्तं 


'यौ वै भूमा तत्सुखं नाल्पे सुखमस्ती'ति छन्दोगश्रुतौ सुखशब्दस्य पूर्णानन्द एव 
मुख्यवृत्तिरित्युक्तमित्यर्थः । 


यद्यपि भूमझाब्दो भाववाची, 'बहोर्लोपो भू च बहोरि'ति वचनात्‌ । तथाऽपि 'भाव- 
भवित्रोरैक्याद्भूमेति पूर्ण एवोच्यते नाल्प' इत्युक्तत्वात्‌, स च सन्निधानात्सुखेनेति गम्यते। 


परि०-- यस्मादित्यस्योपरिसम्बन्ध इति । यस्मादित्यस्य केवललील्येत्यतःपदेनान्वय इत्यर्थः । 
नासुखीत्यनन्नन्मपीत्युक्तमित्युत्कृष्य श्रुतिरोषोक्तिपू्वमर्थमाह सुखमेव लब्ध्वा करोतीति श्रुत्यन्तर इत्यादि । 
भाववाचीति । पृथ्वादिभ्य इमनिज्वे'ति सूत्रे भावार्थे इमनिच्प्रत्ययस्य विधानात्‌ ब्रहुशब्दस्य पृथ्वादिगणे पाठादिति 
भाव: । तथात्वे भूमेति कथं ल्पमित्यत आह बहोरिति । बहुशब्दात्परस्येमनिजादे: प्रत्ययस्यादेरिकारस्य लोपो भवति 
वहुशब्दस्व भूरादेशश्च भवतीति पाणिनिसूत्रादित्यर्थः । तत्र ज्ञापकमाह नाल्प इति । भूमप्रतियोगिनोऽल्पपदेन 
निर्देशाद्रमा पूर्ण एवाभिमतोऽन्यथा नाल्पत्व इति निर्देशः स्यादिति भावः । तावता सुखपदस्य पूर्णसुख एव 
मुख्ववृत्तिरित्यत्र किमागतमित्यतो भूमेत्यत्र भूमदात्दस्य गुणैः पूर्णत्वार्थतया व्याख्यानेऽपीह प्रकृतोपयोगायार्थ- 
माह स चेति। यो वै भूमा पूर्णसुखः स एव च सुखपदेनोच्यत इति श्रुत्यर्थ इत्युक्तं भवति । 

सु ० ईश्वरप्रवृत्तेः पूर्णनन्दत्वेन व्यासिं श्रुत्या उपपाद्य उपपत्त्याऽपि समर्थयते 
यत्परवृत्तिश्रेति । 


अनु०-- यत्परबत्तिश्र नृत्तगानादिका सुखात्‌ ॥ 
दुःखाद्रोदादिका चैव सर्वकर्तृत्वतोऽस्य च। 
सर्वशक्ते्न दुःखं स्यात्‌ 

अत्रापि यत्‌ यस्मादित्यस्योपरि सम्बन्धः । 


प्रवृत्ति: चतुर्विधा भवति । सुखोद्रेकात्‌ दुःखोद्रेकात्‌ सुखरागाद्वेषाच्चेति दोष: ॥ सुखो- 
्रेकातपरवृत्तेरुदाहरणमाह नृत्तेति । उन्मत्तस्येति रोषः । दुःखोद्रेकाद्रवृत्तिमुदाहरति दुःखा- 
दिति॥ केचिदाहुः सुखदुःखतत्साधनरागद्वेषाचेव प्रवर्तकाविति, यथोक्तं 'प्रवर्तनालक्षणा दोषा" 
इति । तन्निरासार्थम्‌ 'एव' दाब्दः । सुखादेव दुःखादेवेति। न ह्युन्मत्तस्य क्चिदनुसन्धानमस्ति, 
येन सुखरागात्तत्साधनमेतदित्यनुसन्धाय नृत्तादौ प्रवर्तेत, किं तूद्रिक्तं सुखमेव तत्प्रवृत्ती हेतुः । 
नापि दुःखं द्विषतोऽपि नारकिणो रोदनादिकं तत्परिहारहेतुरित्यनुसन्धानमस्ति, किन्तु दुःखोद्रेक 
एब तत्र कारणमित्यनुभवसिद्धम्‌ । सुखरागात्तत्ग्राप्यर्धा भोजनादौ प्रवृत्तिर्दः खद्वेषाञ्च तन्निवृ- 
त्त्यर्था कण्टकोद्वरणादौ प्रवृत्तिः सुप्रसिद्धति नोदाहृता । 

किमतो यद्येबं चेतनसम्बन्धिनी प्रवृत्तिश्चतुर्विधेत्यत आह सर्वकर्तृत्वत इति । 

सुखानवाम्तिश्चेति दोष: । 

ततश्च दुःखोद्रेकनिमित्ता तन्निवृत्त्यर्था सुखावास्यर्था चेति प्रवृत्तित्रयं परमेश्बरे नोपपद्यत 
इति भाव: । 

परि०-- अत्रापि यस्मादित्यस्योपरि सम्वन्ध इति । अत:पदेन सम्बन्ध इत्यर्थः । सुखेति । तुखं च 
दुःखं च तत्साधनं च तेषां रागद्रेषादित्वर्थः । तार्किकसम्मतिमाह यथोक्तमिति । प्रवर्तनालक्षणा: प्रवर्तकल्पा 
इत्यर्थः । दोषा रागद्रेषमोहा: । 

सु०-_ तथाऽपि किमित्यत आह अत इति। 

अनु ० अतः केबललीलया ॥ 

प्रवर्तको 

अतः -परिरोषादीश्वरः प्रबर्तको भवन्‌ केबललीलया आनन्दोद्रेकादेव भवेदिति सिद्धः 

परमेश्वरप्रवृत्तेः पूर्णानन्दाविनाभाव: । 

एवमुपोद्धातमुक्तवा प्रयोगमाह अत इति । यत एबं परमेश्वरप्रबृत्तेः सिद्धः पूर्णानन्दा- 
बिनाभावः, अतः प्रबर्तको5यं केवललीलया पूर्णानन्देन युक्तो भवेदिति। अयमत्र प्रयोगः, ईश्वरः 
सुखी भवितुमर्हति प्रवृत्तिकारणत्रयरहितत्वे सति प्रबृत्तिमत्त्वादुन्मत्तवदिति । कार्यानुगुणत्वाच् 
कारणस्य महाप्रवृत्त्या महानन्द एव सिद्धयतीति। 

परि०--- अतः केवललीलया प्रेरक इत्येतदेव वाक्यं प्रकारान्तरेण योजयति णूबमुपाद्धातमुक्त्वेत्यादि । 
यत्‌ यस्मादित्यस्योपरिसम्बन्ध इत्युक्तस्य योजनान्तरं प्रदर्श्य यस्मादित्यस्योपरिसम्बन्ध इत्युक्तम्‌, तत्प्रदर्शयन्‌ 
व्याचष्टे यत एवमिति । 

सु०-- एवं श्रुतेरभिप्रायसिद्धं हेतुं व्याख्याय वाचनिकं विपक्षे बाधकं बिवृणोति 
न चेदिति। 


अनु०-- न चेदेष प्राण्यादन्याच कः पुमान्‌। 


एष परमात्मा, आसमन्तात्काझानादाकाइाः पूर्णानन्दो, न चेत्‌ तदा कारणान्तराभावात्‌, 
न किश्चित्प्रवर्तयेत्‌ । न चेदेष कित्रित््रवर्तयेत्तदा कः पुमान्ग्राण्यादन्याञ्च । न कोऽपि लौकिकीं 
वैदिकीं बा प्रवृत्ति कुर्यात्‌ । स्वातन्त्र्याभावादिति योज्यम्‌ । 

परि०-- प्राण्यादन्याच्चेत्यनयोर्व्यत्यासेनार्थोक्तिः 'ठोकिकी वैदिकीं वा प्रवृत्तिमि'ति । भाष्यनिर्देश - 
क्रमेणानुवादः । श्रौतनिर्देशक्रमेणार्ोक्तिरिति न व्यत्यासदोषः ङ्कः । 

सु०-- अन्नमयादीनां पश्चानामपि युत्तयन्तरेण परब्रह्मत्वं प्रतिपादयितुं सूत्रम्‌ ॐ 
मान्त्रबर्णिकमेच च गीयत इति । 


ब्रष्सू०-- ॥ ॐ मान्त्रवर्णिकमेव च गीयते ३० ॥ 


तस्यार्थः सत्यं ज्ञानमनन्तं ब्रह्मेति मन्त्रवर्णप्रतिपादितमेब बस्तूत्तरेण ग्रन्थेन गीयते, 
अतश्चान्नमयादयः परं ब्रह्मेति । स्यादेतद्यदि मन्त्रवर्णोऽपि परब्रह्मविषय: स्यात्‌ । तदेव कुतः, 
मन्त्रवर्णे ब्रह्मेत्येव श्रवणात्‌, तस्य चामुख्यया वृत्त्याऽन्यत्रापि सम्भवात्‌ । कथं च मान्त्र 
बर्णिकार्थप्रपश्रनार्थमुत्तरो ग्रन्थः । इत्यतः सूत्रार्थं विवरितुमुपोद्धातमाह ब्रह्मबिदिति। 
अनु०-- ब्रह्मवित्परमाप्रोतीति यत्प्रथमसूचितम्‌ ॥ 


तदेव मन्त्रवर्णन सत्यं ज्ञानमनन्तबत्‌। 
लक्षित 

'ब्रह्मविदाप्रोति परमि'त्यनुवाकस्य प्रथमवाक्ये सूचितं तावत्पख्रह्लैव, परठाव्दश्रव- 
णात्‌, तज्ज्ञानस्य मोक्षहेतुत्वोक्तेश्च । तदेव च, मन्त्रवर्णेन, सत्यं ज्ञानमनन्तवदन्तवन्न भवतीति 
लक्षितम्‌ असाधारणधर्मोपेततया प्रतिपादितम्‌; अता मान्त्रवर्णिकं परं व्रह्म॑ब। 

‘ब्रह्मविदाप्नोति परमिः त्युक्ते हि शङ्कात्रयमुदेति ॥ किं लक्षणकं तद्वह्म। न हि लक्षणेन 
बिना वस्तु समस्तव्यावृत्ततया शाक्यते ज्ञातुम्‌॥ कथं च तद्वेदनम्‌ । किं प्रतीयमानाकारस्यारो- 
पितत्वमुपेत्य तदेवास्मीत्युतान्यथा । व्रह्मेति पूर्ण प्रतीतम्‌, न (हि) च ताहास्य साक्षात्कारो- 
ऽस्माकं सम्भवतीति ॥ का नाम तत्यरासिर्या ज्ञानसाध्या । सर्वगतत्वेन नित्यप्राप्तत्वादिति । 

तत्परिहाराय मन््रबर्णमुदाहरति श्रुतिः 'तदेषाभ्युक्ते'ति । तदभि(ए)तदाइाङ्कात्रयं प्रति, 
तत्समाधानतयेति यावत्‌ । एषा क्रग्‌ उक्ता उच्यत इत्यर्थः । 

तत्र 'सत्यं ज्ञानमनन्तं ब्रह्मेति लक्षणराङ्काया उत्तरम्‌ । एतच्च प्रत्येकं लक्षणम्‌, 
वक्ष्यमाणप्रकारेण सत्यत्वादीनामव्यभिचारित्वात्‌। अत एव समुदितं लक्षणमरभ्युपेत्य विरो- 
षणकृत्यान्वेषणे परेषां क्लेहाः परास्तः । 'यो वेदेति द्वितीयराज्कोत्तरम्‌ । परिपूर्णपरिमाणमपि 
शक्तिवझाद्भक्तानुकम्पयाऽल्पपरिमाणं प्रकटयत्सर्वजीबतदुपकारिकार्यकारणप्रेरकत्वेन हृदय- 
गुहाबस्थितं ज्ञेयमिति । ‘सोऽश्नुत’ इति तृतीयराङ्मोत्तरम्‌ । न संयोगमात्रं तत्प्रासिः, नाप्यैक्या- 
पत्त्यादिः, किन्तु तद्वयक्तिस्थाने ततोऽत्यन्तभिन्नतया सत्यकामत्वादितत्सारूप्याभिव्यक्ति- 
रेबेति। 

परि०--- सूचितमिति। सङ्गहेणोक्तमित्यर्थः । परदात्दस्व प्रापतिकर्मत्रोधकस्थल एव श्रवणेन ब्रह्मविशेषण- 
त्वेनाश्रवणात्‌ तद्विरोषणत्वस्याप्यभिमतत्वे त्वावृत्तिप्रसङ्वात्तज्ज्ञापकाभावाच्चत्वत आह तज्ज्ञानस्येति । अनन्त- 
वदित्यादिमूळपदस्यार्थोऽन्तवन्न भवतीत्यादि । प्रतीयभानाकारस्येति । त्रद्मपदेन साक्षिणा च प्रतीयमानस्य 
पूर्णत्वापूर्णत्वादेराकारस्येत्यर्थः । उतान्यथेति । तर्वोत्तमत्वसर्वप्रेत्कत्वादिनेत्यर्थ: । ब्रह्मेति पूर्णमिति । पूर्ण 
सकळवस्तुगतमपरिच्छिन्रपरिमाणमित्यर्थः । अस्माकमिति । परिच्छिननज्ञानयोन्यानामित्यर्थः । श्रुतिरिति । 
उपनिषदित्वर्थः । तद्वथक्तिस्थान इति । श्वेतद्रीपादी । 

सु०-- अस्त्वेवं प्रथमवाक्यसूचितार्थस्य परब्रहमत्वात्तदुत्थराङ्कापरिहारार्थस्य मन्त्र- 
बर्णस्यापि तत्परत्वम्‌, तथाऽपि किं प्रकृत इत्यतः सूत्रार्थं विवृणोति तत्रेति । 

अनु०-- तत्र सत्यत्बं सृष्टयाऽन्नप्राणयोरपि ॥ 

उक्त ज्ञानं तु मनसा बिज्ञानेनाप्युदीरितम्‌ । 
अनन्तत्बं तथा55नन्दमयबाचा 5प्युदाहृतम्‌ ॥ 

तत्र लक्षणेषु, सत्यत्वं, सृष्ट्या 'तस्माद्वा एतस्मादात्मन आकाश: सम्भूत' इति सृष्टि- 
प्रकरणेन, 'स बा एष पुरुषो5न्नरसमय' इति 'तस्माद्वा एतस्मादन्नरसमयादि'ति च अन्नप्राणयो: 
अन्नमयप्राणमययो: प्रकरणाभ्याम्‌ उ(मप्यु)क्तम्‌ । ज्ञानं तु ब्रह्मलक्षणं, मनसा 'तस्माद्वा 
एतस्मात्प्राणमयादि' त्यादिना मनोमयप्रकरणेन। बिज्ञानेनापि 'तस्माद्वा एतस्मान्मनोमयादि'- 
त्यादिना विज्ञानमयप्रकरणेनापि उदीरितम्‌ । तथाराब्दः समुञ्चये । अनन्तत्वम्‌ अपि ब्रह्म- 
लक्षणम्‌, आनन्दमयबाचा 'तस्माद्वा एतस्माद्विज्ञानमयादि'त्यादिना आनन्दमयप्रकरणेन । 
अपिपदेनोत्तरवाक्यैरपि उदाहृतम्‌ । 


अत उत्तरेषां षण्णामपि प्रकरणानां मान्त्रवर्णिकपरब्रह्मलक्षणविव्रृतित्वात्‌ परं ब्रह्म॑वा- 
न्नमयादय इति सूत्रार्थः । 

परि०-- अपिपदेनोत्त(न तदुत्त)रवाक्यैरपीति । 'को द्येवान्यादि त्यादियाक्यैरितयर्थः । एतच्च विवरिष्यते 
'नात्पे सुखमिति प्रोक्त्यैवानन्दमये 'त्यादिव्याख्यानावसरे । षण्णामपि प्रकरणानामिति । सृष्टिप्रकरणेन सह षट्त्यं 
ध्येयम्‌ । 

सु०-- सत्यत्वं सृष्टिप्रकरणेनोक्तमित्युक्तम्‌, तत्कथमित्यत आह सद्भावमिति । 


अनु०— सद्धाबं यापयेयस्मात्सत्यं तत्तेन कथ्यते । 
इति सृशिरिह प्रोक्ता 


सच्छब्दः सद्भावबाची, 'सद्भावे साधुभावे च सदित्येतत्प्रयुज्यत' इति वचनात्‌ । 
सद्भावो जन्म, यथोक्तम्‌ 'सद्धावशब्देन प्रजननं सूचितमि'ति। तथा च सच्छब्दे जन्मवाचिनि 
कर्मण्युपपदे यातेरन्तर्णीतण्यर्थात्‌ “आतोऽनुपसर्गे क' इति कप्रत्यये कृते अयस्मयादीनि 
छन्दसी'त्युपपदस्य भसंज्ञायां सत्यमिति भवति। ततः, “सत्‌ सद्भावं जन्म, यापयेत्‌ प्रापयेत्‌, 
स्वव्यतिरिक्तं सर्व, यस्मात्‌ तस्मात्‌ तत्‌ ब्रह्म सत्यं कथ्यत’ इति सकलजगञजन्मकारणत्वं 
सत्यशब्दार्थ हृदि कृत्वा, “आत्मन आकाश' इत्यादिश्रुत्या इह अनुवाके सृष्टिः प्रोक्ता इत्यर्थः । 

अस्तु जगत्सष्टत्बं सत्यराब्दार्थः । तथाऽपि ‘आत्मन आकाइा' इत्यादिसृष्टिप्रकरणं 
तद्वयाख्यानमिति न युक्तम्‌, अवयवार्थकथनादेरभावादित्यत आह जगदिति । 


अनु०-- जगत्सद्धावयापकम्‌॥ 
ब्रह्मेति स्थापनायैव 

सत्यशब्देन यत्‌ जगत्सद्धाबयापकं ब्रह्म इत्युक्तं तस्यार्थस्य स्थापनायैव सृष्टि: प्रोक्ता 
नावयवार्थकथनाद्यर्था । एतदुक्तं भवति । नावयवार्थकथनादिकमेव व्याख्यानम्‌, किं तूक्त- 
स्थापनमपि । प्रकृते च 'सत्यं ब्रह्मेति लक्षणेऽभिहिते, 'असम्भवीदं, पञ्चानां महाभूतानामेब 
जगज्जन्मादिकारणत्वादि'त्याइाङ्ट्च, 'महाभूतानामपि ब्रह्मैव कारणं तदन्तर्गतं तत्सत्तादिप्रदं 
चातो ब्रह्मैव जगञ्जनकमि'ति तत्स्थापनम्‌ 'आत्मन आकाइा' इत्यादिना क्रियत, इति भवतीदं 
तद्वयाख्यानमिति । 


परि०-- इति वचनादिति । गीतावचनादित्यर्थः । यथोक्तामिति । सप्तद गीताभाष्ये उक्तमित्यर्थः । 
कर्मणीति । कर्मकारके । यातेरिति । 'वा प्रापण' इति थातोरित्यर्थः । आत इति । अनुपसर्गे कर्मण्युपपदे 
आकारान्ताद्वातो: कप्रत्ययो भवतीति कप्रत्यये कृते लशः क्रतद्धित इति ककारस्येत्संज्ञायां तस्व लोप इति तस्य 
लोपे 'आतो लोप इटि चे'त्याकारलोपे च सति ल्पम्‌ । सच्छव्दतकार्ल्व झलाज्ज्ोऽन्त इति जशादेशै दकारः कृतो 
नेत्यत आह अयस्मयादीनीति । अयस्मयादीनि शब्दल्पाणि छन्दसि विषवे भसंज्ञानि भवन्तीति आद्याध्याय- 
चतुर्थपादस्थसूत्रस्यार्थ: । तस्याकृतिगणत्वेन वृत्तावुक्तः तत्रायमपि शब्दो ग्राह्यः । तथा चापदान्तत्वाजइत्वाभाव 
इति भावः । ननु महाभूतानां ब्रह्मैव कारणमित्ययुक्तम्‌ । आकाशादेत्व वाय्वादिकारणत्यादित्यत उक्तं तदन्तर्गतं 
चेति । महाभूतानां ब्रह्मैव कारणम्‌ । तथा चाकाञ्चाचन्तर्गतं सद्वाय्वादिकारणं च भवतीति भावः । तदन्तर्गतिः किं 
फलमित्यत उक्तं तत्सत्तादिप्रदं चेति । आकाशादिसत्ताशक्तिप्रतीतिप्रवृत्त्यादिप्रबोधनं कुर्वित्यर्थः । 

सु०-- अन्नमयप्रकरणं सत्यराव्दार्थ इत्युक्तं, तत्कथमित्यत आह सत्त्वमिति । 


अनु०— सत्त्वं जीवनमेव च। 

विझीर्णता च सत्त्वं स्यात्सन्नमित्याहुरेब यत्‌॥ 

न केवलं जन्मैव सच्छन्दार्थः, किन्तु जीवनं च प्राणधारणलक्षणं सत्त्वमेव सच्छब्द- 
्रृत्तिनिमित्तमेव, 'अस्ति देवदत्त’ इत्युक्ते जीवतीति प्रत्ययात्‌॥ बिशीर्णता च शैथिल्यलक्षणा 
सत्त्वं सच्छब्दप्रृत्तिनिमित्तं स्यात्‌ । कुतः । यत्‌ यस्माद्विरीर्ण वस्तु सन्नमित्याहुः । एबराब्दः 
'षद्ळ्बिरारणगत्यबसादनेष्वि'ति पाठान्मुख्य एवायं प्रयोग इति सूचयति ॥ तथा चास्तेः 
झात्रन्तस्य सदेः क्रिबन्तस्य बा सदिति रूपम्‌। भावप्रधानं चैतत्‌ । सत्‌ सत्त्वं जीवनं विशरणं वा 
भूतानां यापयतीति सत्यमित्युक्तं भवति। 


किमतो यद्येवमित्यत आह अत इति। 
अनु०— अतोऽयताऽत्तृताऽन्नत्वं सत्यशब्दार्थ एव हि। 

यत एवं सकलभूतानां जीवनविनाराहेतुत्वं सत्यदाब्दोक्तम्‌, अतः सत्यशब्दार्थ एवा- 
नत्वम्‌ अन्नदाब्दप्रवृत्तिनिमित्तम्‌ । तत्‌ कथम्‌ । हि यस्मात्‌, उपजीव्यत्वलक्षणा अद्यता 
बिनाइाकत्वलक्षणा अत्तृता च तदिति। 
परि०-- अस्ते: झात्रन्तस्येति । ' अस भुवी' त्यस्य दातृप्रत्यये 'श्रसोरलोप' इत्यकारलोपे सदिति रूपमिति 
भावः! 
सु०-- प्राणमयप्रकरणं च सत्यशब्दार्थ इत्युक्तम्‌, तत्कथमित्यत आह प्राणमिति । 
अनु ० प्राणं देवा अनुप्राणन्ति मनुष्याः परावश्र ये ॥। 
आयुः प्राणो हि भूतानामिति यद्गतिजीबने । 
उक्ते सदिति धात्वर्थो गतिश्रातो हि सत्यता ॥ 
प्राणत्वं 
देबा आदयः प्राणं परमात्मानम्‌ अनु तत्प्रेरणया प्राणन्ति चेष्टन्ते । स प्राणः परमात्मा 
सर्वेषाम्‌ आयुः जीवनहेतुश्चातोऽसौ प्राण उच्यत, इति मन्त्रेण प्राणन्ति प्रवर्तन्ते जीवन्ति वा 
सर्वभूतान्यनेनेति प्राणराब्दार्थतया गतिजीबने भूतानां गतिजीवन-प्रदत्वमिति यावत्‌, उक्ते, 
यत्‌ यस्मात्‌ । यतश्च सदिति धात्वर्थो गतिर्जीवनं चास्ति धात्वर्थः । ताभ्यां च शतरि क्विपि च 
कृते सदिति भवति । तञ्च भावप्रधानं विवक्षित्वा “सत्‌ सत्त्वं गतिं जीवनं वा भूतानां 
यापयती'ति सत्यराब्दोऽपि गतिजीवनप्रदत्वमाह । अतः सत्यता प्राणत्वं सत्यप्राण- 
इाव्दयोरेकार्थत्वमिति व्याख्येयम्‌। 
अनेनान्नमयप्राणमयप्रकरणे सत्यराब्दार्थप्रपञ्चनेन तद्वयाख्याने इत्युक्तं भवति। 
ज्ञानहाब्दार्थो मनोमयप्रकरणमित्युक्तम्‌, तत्कथमित्यत आह अबबोधार्थ इति । 
अबबोधार्थो मनुधातुः प्रकीर्तितः । 
प्रकीर्तितो 'मनु अबबोधन' इति व्याख्यातः । ततश्च तस्माद्भधावेऽसुन्ग्रत्यये विहिते 
मन इति ज्ञानमिति चैकार्थता भवति। 
बिज्ञानमयप्रकरणस्य ज्ञानदाव्दार्थत्बं स्पष्टमेवेति न प्रपञ्चितम्‌ । 
अत्र ज्ञानं ब्रह्मेति लक्षणेऽभिहिते सकलचेतनसाधारण्यादलक्षणमेतदित्याराङ्कायां 
नाबवोधमात्रं ज्ञानमिह विवक्षितं किन्तु सकलपदार्थसामान्यविरोषाकारविषयमित्यतो नाति- 
व्यासतिरित्याभ्यां प्रकरणाभ्यां लक्षणस्यातिव्यासिपरिहाराय प्रपञ्चनं कृतमिति। 

आनन्दमयप्रकरणेन अनन्तत्वं व्याख्यातमित्यभिहितम्‌, तत्कथमित्यत आह नाल्प 
इति । 
नाल्पे सुखमिति प्रोक्त्येबानन्दमयतोक्तितः ॥ 
अनन्तत्बं सुनिर्णीतं पूर्णानन्दो हि नाल्पके । 
नानन्दमयप्रकरणमनन्तपदनिर्वचनरूप(पर)त्वादिना रूपेण तद्वयाख्यानम्‌, किं नाम 
अनन्तत्वलक्षणस्य असं(भवा)भावनाइाङ्कायाम्‌ आनन्दमयतोक्तया अनन्तत्वं सुनिर्णीतम्‌ 
उपपादितम्‌, परमेश्वरोऽनन्तः पूर्णानन्दत्वादिति। 
ननु साध्यसाधनयोः क्वाप्यदर्शनन व्यास्यभावात्‌ कथमेतत्‌ । मैवम्‌ । 'नाल्पे सुख- 
मस्ति' इति श्ुत्युत्तया हि यस्मात्‌ अल्पके अन्तवति पूर्णानन्दो न अस्तीति निश्चीयते । 
व्यतिरेकव्यासिरस्तीत्यर्थः । नन्वनन्तत्ववत्पूर्णानन्दोऽप्यसिद्ध एव । सत्यम्‌ । अत एव 'को 
ह्येवान्यादि' त्यादिनोपपादयति श्रुतिः । उक्तं चैतत्‌ 'आनन्दमयवाचाऽपी'ति। 
परि०--- नन्वनन्तत्वमानन्दमयप्रकरणेन वित्रियत इत्युक्तं, तदयुक्तम्‌ । को हीत्वल्व हेत्वतिद्विनितसक्रस्य 
तत्प्रकत्णेऽभावात्‌ । तेन विनाऽनन्तत्वलक्षणोपपादनाभावादित्यत आह उक्तं चैतदिति । आनन्दमयवाचाऽपीत्यपि- 
पदेन तदुत्तत्वाक्यसमुच्चायकनानन्दमयप्रकतणेन तदृत्तरवाक्यश्चानन्तत्वमुदाहृतमिति प्रगेवोक्तमेतदित्यर्थः । 
सु ० सूत्रार्थमुपसंहरति अत इति । 
अनु०-- अतो हि मन्त्रबर्णोक्तविस्तृतिस्तु समस्तया !। 
क्रियते परया यस्मात्‌ 
अत इत्युक्तप्रकारेण । हिशब्दः प्रसिद्धौ । तुझाव्दो$वधारणे । परया मन्त्रवर्णादुत्तरया 
शरुत्या । तस्मात्‌ 'विष्णुरेवान्नमयादिराब्दवाच्य' इति पूर्वेण सम्बन्धः । 
एवम्‌ 'आनन्दमयोऽभ्यासादि'त्यादिसूत्रैः स्वपक्षसाधनं विधाय परपक्ष-परतिक्षेपार्थ 
सूत्रम्‌ नेतरोऽनुपपत्तेरिति । 
ब्रसू०-- ॥ ॐ नेतरोऽनुपपत्तेः ॐ ॥ 
तत्र प्रतिज्ञांां व्याख्याति इतर इति । 
इतरोऽत्र न कथ्यते । 

इतरो जीवो वा शरीरादिकोशो बा प्रकृतिर्वा अन्न अन्नमयादिप्रकरणे न कथ्यते । 
कुतः । अनुपपत्तेः 'सर्व वै तेऽन्नमाप्रुवन्ति। येऽन्नं ब्रह्मोपासते', 'सर्वमेब त आयुर्यन्ति । ये प्राणं 
ब्रह्मोपासत’ इत्यादिनाऽन्नमयादिज्ञानान्मोक्षः प्रतीयते, अन्नमयादिइाब्दानां च जीवादिवाचित्वे 
तदनुपपत्तेरित्यर्थः । 
कुतोऽनुपपत्तिरित्यत आह पुरुषमिति। 
पुरुषं वेत्ति यो मुच्येन्नान्यः पन्था हि विद्यते॥ 
इति श्रुतेरन्यवेदी कथं मुक्तिं प्रयास्यति । 
अनेन 'तमेवं विद्वानमृत इह भवति । नान्यः पन्था अयनाय विद्यते' इति श्रुतिं सूचयति। 
नन्वत्र तमित्युच्यते न विष्णुमिति । मैवम्‌ । सहस्रशीर्षा पुरुष इत्यादौ प्रकृतपुरुषस्य 
तमिति परामर्शादित्यभिप्रेत्योक्तम्‌ पुरुषमिति । यत्‌शब्दश्चवणात्‌ स इति द्रष्टव्यम्‌ । मुच्येत्‌ 
मुच्येत, 'व्यत्ययो बहुलमि'ति बचनात्‌। अन्यः परमपुरुषज्ञानात्‌ पन्था मोक्षस्य। हिइाब्दः श्रुतेः 
प्रसिद्धत्वद्योतकः। 
नन्वस्तु पुरुषज्ञानादेब मोक्षः, पुरुषोऽप्यन्यश्चेत्कथं नान्यज्ञानान्मोक्ष इत्यत आह 
पुरुष इति। 
पुरुषः पर आत्माऽजो ब्रह्म नारायणः प्रभुः ॥ 
महानानन्द उद्विष्णुर्भग ओम इतीर्यते । 
स्वयं नारायणो देवो नान्यस्यैतानि कस्यचित्‌ ॥ 
स्वयं मुख्यया वृत्त्या । एतानि नामानि। 
कुत एतेषां भगवन्नामत्वमित्यत ३+दाब्दस्य विष्णुवाचित्वे ताबयुक्तिमाह तस्मादिति। 
तस्मादोमित्युदाहृत्य यज्ञदानादि कुर्वते । 
तस्मात्‌ ओङ्कारस्य बिष्णुनामत्वादेव हि, ये विष्णुमुद्दिश्य यज्ञदानादि कुर्वते ते 


ओमित्युदाहृत्य एव । अन्यथा तन्न स्यात्‌ । न ह्यन्योद्देशेन कर्म कुर्वाणैरन्यबिषयो मन्त्रो 
जप्यत इति । 


पुरुषशब्दस्य विष्णुबाचित्वे युक्तिमाह सूक्तेनेति। 

सूक्तेन पौरुषेणेनं यजन्त्यध्यात्मकोविदाः ॥ 
इति पैक्ि'श्रुतिस्तेन नान्यज्ञानाद्विमुच्यते । 


य एनं नारायणं यजन्ति ते पौरुषेण सूक्तेन यजन्ति । तेन ज्ञायते पुरुषङाव्दो विष्णु- 
बाचीति। इति पैङ्गिशश्रुतिः पुरुषशब्दस्य भगबदेकवाचितामाह यतः तेन 'तमेवं विद्वानि'त्यस्य 
बिष्णुपरत्वादिति। 

परि०-- पुरुष वेत्ति' इत्यादिमूठं सङ्गमयिनुं सौत्रं हेत्यंदाशा्वापूर्व स्ववं व्याचष्टे कुत इत्यादिना । 
स्वयमित्यनुवादः । मुख्यया वृत्त्यर्थः । णतानीत्यनुवादः । नामानीति ब्याख्या । तेनेत्यनुवादः । तस्य व्याख्यानम्‌ 
एवं बिद्वानित्यस्य । विष्णुपरत्वादिति । तृतीयापञ्चम्योरेकार्थत्वादिति भाव: । 


सु ० “नन्वितरपरिग्रह इवेश्वरपरिग्रहेऽप्यनुपपत्तिः समाना । तथा हि। 'ओषधीभ्यो- 
ऽन्नमन्नात्पुरुष' इत्योषधिकार्यान्नविकारं शरीर पुरुषपदेनोत्तवा 'स वा एष पुरुष' इति तं परामृझ्य 


'अन्नरसमय' इत्युच्यते। तस्येश्वरत्बेऽनुपपत्तिरेब । तत्ग्रबाहपतिताश्च प्राणमयादयः” इत्याराङ्कां 
परिहर्तु पीठ(ठिका) मारचयति ब्रह्मशब्दोदित इति । 


अनु०--- ब्रह्मशब्दोदिते तस्मिन्नात्मशब्द प्रयुज्य च ॥। 
तस्मादाकाडसृ्ि च प्रोवाचात्र चतुर्विधाम्‌। 
ख्रह्मविदाप्रोति परं', 'सत्यं ज्ञानमनन्तं ब्रह्मे ति ब्रह्मशब्दोदित तस्मिन्‌ विष्णौ 'तस्माद्वा 
एतस्मादात्मन' इति आत्माब्दं (च) प्रयुज्य इति योज्यम्‌ । तस्मात्‌ (एतस्मात्‌) इत्यनुसन्धा- 
नात्‌, आकाशसृष्टि च प्रोवाच ‘आकाइः सम्भूत' इत्यनेन। अत्र अनुवाके । 
“आत्मशब्द प्रयुज्य सृष्टि च प्रोबाचे  त्यनेनात्मत्वमपि विधेयमिति सूचयति। 
चतुर्विधाकाासम्वन्धित्वात्‌ सुष्टश्चतुर्बिधत्वम्‌, न स्वतः, त्रैविध्यस्य वक्ष्यमाण- 
त्वात्‌ । तथा च चतुर्विधस्याकाइास्य(धाकाङा) सृष्टि च प्रोवाचेत्यर्थः । 
आकाइा(स्य) चातुर्विध्यं कथमित्यत आह भूतमिति। 
भूतं भूताभिमानी च तद्देहोऽन्तर्नियामकः ।! 


हरिश्चाकाराराब्दोक्तो मुख्यतो हरिरेव च। 
आ समन्तात्काशते यदाकाझो मुख्यतो हरिः ॥ 

भूतम्‌ आकाइाराब्दोक्तमित्यादिसम्बन्धः । अन्तर्नियामक एषां त्रयाणाम्‌ । तत्रापि 
न समानकक्ष्यतया चतुर्णामाकाइाइाब्दार्थत्बमित्याह मुख्यत इति । चशब्दस्तुशब्दा (र्थ:) थे । 
तत्कथमित्यत आह आसमन्तादिति । आ इत्यनुवादेन समन्तात्काशनं ह्याकाइाइाब्दार्थः । 
ततश्च यत्‌ यस्मात्‌ हरिरेव मुख्यतः समन्तात्काशते तस्मात्स एव मुख्यत आकाश इति 
योज्यम्‌। 

परि०-- ब्रह्मशब्दोक्त एवात्मशात्दप्रयोग इत्यत्र ज्ञापकमाह तस्मादेतस्मादित्यनुसन्धानादिति । 
अत्रेत्यनुवादेनानुवाक इति व्याख्या । विधेयमिति । यत्सत्यज्ञानादिवाक्योक्तं स आत्मेति विधेयमित्यर्थः । तथा 
चाप्रस्तुतस्य कथमात्मशब्देनानुवाद इति झाङ्कानवकाश इति भाव: । चतुर्बिधाकाहोति । भूतभूताभिमानितद्वेहतदन्त - 
नियामकरूपचतुर्विधाकारोत्यर्थः । त्रैविध्यस्येति । 'प्रादुर्भावो हरेर्जनिरि'त्यादिना सृष्टेः प्रादुर्भावाभिमानस्वरूप- 
लाभत्रैविध्यस्य वक्ष्यमाणत्यादित्यर्थः । 

सु०-- एबं मुख्यामुख्यभेदेन चतुर्विघादाकाशात्‌ 'आकाशाद्वायुरि'त्युक्तविधया 
चतुर्विधस्य वायोः सृष्टि प्रोवाच । तत्रापि वायुशब्देन मुख्यतो हरिरेबोच्यत इति योज्यम्‌ 
(वक्तव्यम्‌) । तत्कथमित्यत आह बलेति । 

अनु०-- बलज्ञानस्वरूपत्वाद्वायुः 

बशब्दो बलवाची । आयुरिति ज्ञानमुच्यते, अयतेर्गत्यर्थत्वात्‌, गत्यर्थानां ज्ञानार्थत्वात्‌। 

“तथा 'वायोरश्निरि'ति चतुर्विधाद्वायोश्चतुर्विधस्याय्नेः सृष्टि प्रोबाच । तत्रापि (हरिरेव 
मुख्यतो) मुख्यतो हरिरेवाग्निझाब्देनोच्यत” इति स्थिते; तत्कथमित्यत आह अग्निरिति। 

अय्निरगं नयन्‌। 

न गच्छति स्वतो न प्रबर्तत इति अगं विश्वम्‌ । अगशब्दे कर्मण्युपपदे नयतेः क्विप्‌ । 
तत्सन्नियोगेनोपपदलोपो धातोश्च हस्वता निर्वचनत्वात्‌। 

“ततः 'अग्नेराप' इति चतुर्विधादद्नेश्चतुर्विधानामेवापां सृष्टि प्रोबाच । तत्राप्याप इति 
मुख्यतो हरिरेवोक्त" इति वाच्यम्‌; कथं तदित्यत आह आप इति । 

आप आपालनाचैब 

आङ्पूर्वस्य पाते रूपमेतत्‌ । उपसर्गहस्बता धातुलोपश्च निर्वचनत्वात्‌ । चशब्दो- 
ऽनुक्तसमुञयार्थः । तेन स्रीरूपत्वात्स्रीलिङ्ग बहुरूपत्वाद्वहुबचनं चेत्युक्तं भवति । एबशब्दो 
हरिरेबेति सम्वद्धथते । 

“एबम्‌ 'अज्यः पृथिवी'ति चतुर्विधाभ्योऽन््यश्चतुर्बिधायाः पृथिव्याः सृष्टिं प्रोवाच । 

तत्रापि हरिरेव मुख्यतः पृथिवीशब्दवाच्य" इति सिद्धे; तदुपपादयति पृथिबीति । 
पृथिवी प्रथितो यतः ॥ 

प्रथितो यतः ततः पृथिवी इति योजना । पृथु विस्तारे । 

परि०-- आकाइाद्वायुरितीति । अनेन वायोः सृष्टि प्रोवाचेत्यन्ववः । कीदृशस्य वायोरित्यत आह 
उक्तबिधया चतुर्विधस्येति । भूतं भूताभिमानी चेत्युक्तविश्रवत्यर्थः । अयतेरिति । अवनतावित्यस्य उणप्रत्यये 
तस्य “अत उपधाया' इति वृद्धौ रूपमिति भावः । उपपदस्येति । उपपदान्तम्याकारस्येत्वर्थः । केः सूतरैरतन्रिर्वाह 
इत्यत आह निर्बचनत्वादिति । व्याकरणवनिर्वधनमपि पृथक्ग्रमाणमेवेति तदनुतेधेन प्रकृतिप्रत्ययादिरुह्म इति 
भाव: । उक्तं हि 'वर्णागमो वर्णविपर्ययश्च द्वौ चापरौ वर्णविकारनाशौ । धातोस्तदर्थातिशायेन योगस्तदुच्यते पञ्चविधं 
निरुक्तमि'ति । पाते रूपमेतदिति । किप्रत्यये धातोरन्तलोपे उपयर्गस्य हस्वत्वे च सति अविति ल्पम्‌ । तत्व 
बहुवचनमाप इति दाब्दस्वाभाव्यादिति भावः । पृथु विस्तार इति । अस्मात्‌ पिबड्प्रत्ववे पित्वाङ्डीप्रत्यवे गुणाभावे 
च रूपं निर्वचनत्वात्‌ खरीत्वात्खीलिद्गं चेति भाव: । 

सु०-- तथा च चतुर्विधायाः पृथिव्याः 'पृथिव्या ओषधय' इति चतुर्विधौषधिसृष्टि 
प्रोबाच ॥ भूतानां समासत्वात्तत्स्थाने भौतिकग्रहणम(मि)तःपरं कार्यम्‌ ॥ तत्राप्योषधिराव्देन 
मुख्यतो हरिरेवोच्यत इति स्थिते, कुत इत्यत आह उष्टानामिति। 


अनु०-- उष्टानामाश्रयत्वेन स एबोषधिनामक: । 


दग्धानाम्‌ । उष्टा ओषाः । कर्मणि घञ्‌ । ओषा धीयन्तेऽस्मिन्नित्योषधिरित्यर्थः । 
'कर्मण्यधिकरणे चे'ति किप्रत्ययः ॥ कथमोषध्यन्तर्गतस्योष्टाश्रयत्वमित्यत आह ओषधीषु 
स्थित इति। 

| ओषधीषु स्थितो विष्णुः क्षुधितैराश्चितो भवेत्‌ । 

्षुधितेः जाठराग्निनोष्टेः । 

'ओषधीभ्योऽन्नमि'ति चतुर्विधोषधीभ्यश्चतुर्विधस्यान्नस्य सृष्टि प्रोवाच । तत्राप्यन्न- 
शाब्दो विष्णावेव मुख्यः । ‘अद्यतेऽत्ति चेति व्याख्यानस्य तस्मिन्नेव सम्भवादिति प्रागेव 
सिद्धत्वान्नोक्तम्‌। 

“ततः 'अन्नात्पुरुष' इति चुर्विधान्नाच्छरीरतदभिमानितदन्तर्यामिरूपस्य त्रिविधस्य 
पुरुषस्य सृष्टिं प्रोवाच । तत्रापि पुरुषशब्देन मुख्यतो हरिरेवोक्त” इति स्थिते; तत्कथमित्यत 
आह पुरीति। 


पुरि शेते यतः सोऽथ पुरुषश्चेति गीयते । 


अथ तस्मात्‌ । पुरि शरीरे । अत्रोपपदस्य सप्तम्या अलुक्‌ । तस्य चेकारस्योकारः । 
धातुझाकारस्य षकारो निर्वचनत्वात्‌। अधिकरणे शेतेर्ड: । 


एवमात्मादिइान्दान्व्याख्याय तेषां सृष्टि विवृणोति क्रियेति । 


क्रियाप्रवर्तकत्वेन प्रादुर्भावो हरेर्जनिः ॥ 
आकाइादिषु नान्यास्ति ह्यभिमानोऽभिमानिनः। 
अभिमानिशरीरस्य साक्षाद्धृतस्य चोद्भवः ॥ 


साक्षाञ्जन्मैव किं न स्यादित्यत आह नान्येति । हिशब्दो 'नित्यो नित्यानामि'त्यादि- 
श्रुतिप्रसिद्विसूचकः ॥ अभिमानो ममेदमिति बुद्धिः । 'जनिरि'ति सम्बन्धः ॥ भूतस्य 
इत्युपलक्षणम्‌ ओषध्यादिभौतिकस्य (स्येति) (चेति) चेत्यपि ग्राह्यम्‌ । साक्षादुद्भव एव 
जनिरित्यन्बयः। 

परि०-- तत्स्थान इति । 'भूतं भूताभिमानी चेत्यत्र भूतपदस्थाने भोतिकपदं भूताभिमानिपदस्थाने 
भोतिक्राभिमानिपदं च स्थापयित्वा योज्यमित्यर्थः । उष्टानामित्यस्यार्थो दग्धानामिति । कर्मणि घञिति । ‘उष दाह' 
इति धातोरिति योज्यम्‌ । 'पुगन्तलघूपधस्य चे'ति गुण इति भावः । कर्मणीति । कर्मण्युपपदेऽधिकरणेऽर्थे धोः 
किप्रत्यय इति सूत्रार्थः । धातुझाकारस्य षकारः कथमित्यत आह अधिकरणे शेतेरिति । अधिकरणे सुप्युपपदे शीङ्‌ 
स्वप्न इत्यस्याच्य्रत्ययो भवतीति सूत्रेण तृतीयाध्याये द्वितीयपादे अच््रत्ययविधानात्‌ । तथा चाच्प्रत्यये सप्तम्यादे- 
रठुगादिवन्िर्वचनत्वादेव धात्वन्तलोपे पुरुष इति भवतीति भाव: । 


सु ० यद्येवमात्माकारावाय्वग््यप्पृथिव्योषध्यन्नपुरुषपदैः मुख्यतो हरिरेबोक्तः, अन्य- 
दमुख्यतः, ततः किं प्रकृते; इत्यत आह एवमिति । 
अनु०-- एबं देहादिपर्यन्तमागतं हरिमेब तु । 
परामृशति तस्यैव पश्चरूपत्वबित्तये ॥ 
त्यक्तवा भूतादिकं सर्व स बा एष इति श्रुतिः । 

अत्र 'देह'दाब्दात्प्राक्‌ 'आत्म'व्दोऽध्याहार्यः । 'स बा एष पुरुष' इति श्रुतिः प्रकृतमपि 
भूतादिकं सर्व त्यक्तवा आत्मादिदेहपर्यन्तमागतं (तेः) तेः राब्दैः प्रकृतं हरिमेव परामृशति । 
तस्यैव सृष्टिकर्तुः झारीरेऽन्नमयादिपञ्चरूपत्बज्ञापनायेति । 


इदमुक्तं भवति । नान्नमयादीनां परब्रह्मत्वपरिग्रहे स वा एष (पुरुष) इति परामर्दा- 
विरोध: । आत्मपदोदितस्य परामर्दोऽयमिति स्वीकारात्‌। न च नासौ परम्ब्रह्म, तस्मात्परप्राप्ति- 
कामेन ज्ञातव्यतयोक्तादेतस्मात्पुनः सत्यज्ञानानन्तत्वेन लक्षितादात्मन इति प्रकृतानुसन्धानात्‌। 
न च सन्निहितपरामर्ापरित्यागेन दूरप्रकृतपरामर्शाङ्गीकारोऽनुचित इति वाच्यम्‌, आत्मादि- 
पुरुषान्तसर्वदाब्दैरपि तस्यैव प्रकृतत्वाङ्ीकारात्‌। 


न चेश्वरस्योत्पत्तिरनुपपन्ना, प्रादुर्भावापेक्षया व्याख्यानात्‌ । न चैतदप्रामाणिकं व्याख्या- 
नम्‌, कारणत्वेनेत्युपपादयिष्यमाणत्वात्‌। न चैवं भूतादिसृष्टेरप्रामाणिकता(त्वा)पत्तिः, आका- 
शादिशब्दानां भूतादिपरत्वस्यापि स्वीकारात्‌, अनेकार्थतायाश्चोपपादयिष्यमाणत्वात्‌ । न चेवं 
तेषामपि प्रादुर्भावमात्रापत्तिः, सामान्यतः श्रुतस्य सम्भवशव्दस्य यथायोग्यं व्याख्यानोपपत्तेः । 


न चैवमप्यन्नरसमयस्य प्रकृतसर्वात्मकत्वापत्तिः, प्रकृतानामपि भूतादीनां परित्यागेन 
हरेरेव परामर्शाङ्गीकारात्‌ । न चैतदन्याय्यम्‌, आकाझादिराब्दानां हरावेव मुख्यत्वेन तस्यैवो- 
त्कटतया बुद्धिसन्निधानात्‌ । 


न चेश्वरपराम्ों व्यर्थः, तस्यैवान्नमयादिपश्चरूपताज्ञापनाय प्रकरणान्तरारम्भार्थत्वात्‌। 
तस्य च लक्षणविवरणार्थत्बेनोपयोगस्योक्तत्वात्‌। 


तथा चान्नमयस्य ब्रह्मत्वेऽनुपपत्त्यभावान्न तत्प्रबाहपतितानां प्राणमयादीनामब्रह्मत्वं 
` कल्पनीयमिति । 

परि०-- ईश्वतपरग्रहेऽप्यनुपपत्तिः समैवेत्यादिना प्रागुक्तशङ्ायाः कथमनेन निरास इत्यत आह इदमुक्तं 
भवतीत्यादिना कल्पनीयमित्यन्तेन । कारणत्वेनेतीति । कारणत्वेन चाकाशादिपु वथा व्यपदिष्टोक्तरि'- 
त्यानुमानिकपादीवचतुर्थेऽधिकरणे कार्यत्वे सति कारणत्वूपावान्तरकारणभूताकाझादि पुल्षान्तशब्दैः विष्णुल्च्यत 
इत्युपपादविष्यमाणत्वादित्वर्थः । उपलक्षणमेतत्‌ । बयुभ्वाद्यधिकरणे हेरे: प्रादुर्भावल्पजने: 'आकाशत्तलिङ्वादि'त्यत्र 
महायोगविद्रूढिभ्यां हतवाकाञ्ादिभूतभौतिकराच्दमुख्यार्थत्वस्य चोपपादविष्यमाणत्वादिति ध्येयम्‌ । अनेकार्थ- 
तायाश्चेति । ज्योतित्पक्रमादित्यधिकरणे 'कल्पनोपदेशादि'ति सूत्रे । निगमनिषण्टुब्याकर्णादिसिद्धयोगल्ढ्यादि- 
वृत्तेरड्ीकारेण विष्ण्वन्यार्थान्तत्स्यापि स्वीकृतत्वेनानेकार्थत्वस्य 'तेषु तेषु पदार्थेषु लढिरङ्गीकृता यत’ इत्यादिनोप- 


406 श्रीमल्यायसुधा-परिमळसमेता (प्रथमाध्याय 


पादयिष्यमाणत्वादित्यर्थः । प्रकृतेति । आकादादिपुरुषान्तरान्दैर्यत्प्रकृतं भूततदभिमान्यादिकं तत्सर्वात्मकत्वा - 
पत्तिरित्यर्थः । 

सु ० “ननु किमनेन बहु(ना)धा संबि(न्नि)धानेन । इारीरमात्रपरामर्शोऽयं किं 
न स्यात्‌ । मैवम्‌ । तथा सति 'एष पुरुष' इत्येतावता पूर्णत्वेन 'स' इत्यस्य वैय्यर्थ्यापत्तेः । 
भवत्पक्षेऽपि तत्‌ समानमिति चेन्न'' इत्यभिप्रेत्याह स इति। 

अनु०— स इत्यात्मपदोदिष्ट एष जीबशरीरगः ॥ 

एष इति जीवडारीरगः पराम्रृश्यते । शरीरग इत्येवोक्ते परमेश्वरस्य दारीरित्वं प्रतीयेत । 
अतो जीवेत्युक्तम्‌। 

किश्र शरीरपरामर्श 'स बा एष पुरुषोऽन्नमय' इत्येव वक्तव्यम्‌, रसङाब्दस्तु व्यर्थः, 
प्रयोजनानुपलब्धेः, 'अन्नात्पुरुष' इत्येव प्रकृतत्वाञ्च। न चास्मत्पक्षेऽपि रसशब्दस्य वैय्यर्थ्यम्‌, 
'अन्नमय' इत्येवोक्ते प्राकृतान्नमयत्वं (इत्येव) प्रतीयेत, तन्निवृत्त्यर्थत्वेन सार्थक्यादित्याशय- 
वानाह सारेति। | 

सारान्नमय एवायं न लोकान्नमयः प्रभुः । 
इति तं रसराब्देन विशिनि शरीरगम्‌ ॥ 

रसइाव्दो हि सारबाची, 'रसस्सारो बरश्चेति शाब्दाः पर्यायबाचका' इति वचनात्‌ । 
ततश्च अन्नरसः अन्नसारः, अन्नशब्दार्थेषु मुख्यार्थोऽत्तुत्वादि(लक्षण) स्तत्प्रचुर इत्युक्तं भवति। 
तस्य तात्पर्यार्थः सारान्नमय इति । (इति) 'इति ज्ञापयितुमि'ति रोषः । विशिनशि श्रुतिः । अपि 
च । झारीरपरामर्झोऽयं चेत्‌ 'तस्येदमेब शिरः अयं दक्षिणः पक्षः अयमुत्तरः पक्षः अयमात्मा इदं 
पुच्छं प्रतिष्ठेति सर्व व्यर्थमेव स्यात्‌, झारीररिर प्रभृतेः प्रत्यक्षसिद्धत्बेनोपदेशानपेक्षणात्‌। 

परि०-- इति बचनादिति । प्रथमे छान्दोग्यभाष्योक्तवचनादित्वर्थः । इति रसेत्यत्रेतिशब्दानुवादपूर्व 
दोषमाह इति ज्ञापयितुमिति शेष इति। 

सु०-- नन्वीश्वरेऽप्यनुपपत्तिरेब, तस्य दिरःप्रशृत्यबयवाभावात्‌ । न, 'प्रकाझावच्चे'ति 
बक्ष्यमाणत्वात्‌। 

तथाऽप्यनुपपत्तिः, ईश्वरे(र) शिर ःप्रभ्नृतीनामप्रत्यक्षत्वेनेदमिति निर्देशायोगादिति चेन्न, 
लक्षणयोपपत्तेरित्याझयवानाह इदमिति । 

अनु०-- इदमित्येब निर्देशो बस््रप्रावृतबद्विभोः । 
शिर आदेर्भवेज्जीबशिर आदौ न्यवस्थितेः ॥। 

इदमिति निर्देशो5प्रत्यक्षडपि परमेश्वररिरःप्रभृतौ लक्षणया भवेदेव । “विभोः 
शिरआदेः', 'जीबशिरआदो? प्रत्यक्षे ब्यबस्थितेरिति लक्षणावीजं सम्बन्धं दर्शायति । 

ननु मुख्यप्रयोग परित्यज्य ला(क्षि) क्षणिक प्रयुञ्जानस्य प्रयोजनं वाच्यम्‌, दष्टं हि ' गङ्गायां 
घोष' इत्यादौ पावित्र्यादिज्ञापनमिति चेन्न; प्रकृते रूढलक्षणत्वादिति भावेनोक्तं वस्रप्रावृत- 
बदिति । समम्यर्थे बतिः । यथा अप्रत्यक्षेऽपि (जानुनि प्रत्यक्ष) बस्नप्रावृते प्रत्यक्षवरत्रसन्नि- 
धानात्‌ इदमिति निर्देशस्तथा प्रकृतेऽपीत्यर्थः । 

ननु मुख्ये वाधकाभावात्कुतो लक्षणाश्रयणमिति चेन्न, शरीरपरिग्रहे वैय्यर्थ्यस्य 
स्फुटत्वात्‌। 

परि०--- प्रकाराबच्चेतीति । भन्तिपादे ' अरुपवदेवे'त्याधिकनणे 'प्रकारावच्यावेवर्थ्वमि'ति गुणसूत्रे वथा 
गृहान्तश्चाक्षुषप्रकाशे सत्यपि वाद्यप्रकाशापेक्षवा नाम्नि प्रकाश इति व्यवहारः । तथा भगवतो विग्रहवत््ेऽपि तम्य 
्राकृतत्वादिल्पलोकदेहवैलक्षण्यादल्पमब्ययमित्यादिश्रुत्युपपततर्न तासां वैवर्थ्वीमिति वक्ष्वमाणत्वादित्वर्थः । सप्त- 
म्यर्थे बतिरिति । तत्र तस्वेवेत्यनेन सप्तम्यर्थे वतिरित्यर्थः । 

सु ० “कित्र “सर्वमेव त आयुर्यन्ती'ति प्राण(अन्न)मयज्ञानान्मोक्षः श्रूयते। कदाऽपि 
मरणाभावो हि सर्वमायुः । न चासौ विना मोक्षाद्युज्यते । न च इारीरपरिग्रहे तद्युज्यते, 'तमेबं 
विद्वानिति(त्यादि) ' श्रुतिविरोधात्‌” इत्याह तमिति। 

अनु ० तं विदित्वाऽस्य मुक्तिः स्यान्नान्यज्ञानात्कथश्चन। 

तं परमात्मानं, विदित्वा साक्षात्पश्यत इति रोषः, तेन समानकर्तृता । व्रह्महाव्दादयो- 
ऽप्यत्र बाधकतया वक्तव्याः । 

ननु च 'बिकारशब्दादि'ति सूत्रकारेणान्नमयादीनां ब्रहमत्वाङ्ीकृतावेकामनुपपत्तिं परि- 
हरता लक्षणया सर्वानुपपत्तिपरिहारोऽपि सूचितः; अत एव 'भोग्यत्वमत्र चाद्यत्वमि त्यादिना 
भाष्यकृता तत्रैबानुपपत्तिपरिहारः कृतः । ब्रह्मशव्दोदित' इत्यादिकमपि तत्रैव कर्तुमुचितम्‌, 
व्यवधाने कारणाभाबात्‌, अन्यथोत्सूत्रितत्वप्रसङ्गादिति । मैवम्‌ । तत्सूत्रसूचितस्याप्यर्थस्य 
व्यवधाने प्रयोजनसद्भावात्‌ । अन्नमयादीनां पश्चानामप्यत्रह्मत्वोपपादकोपपत्त्याऽऽभासास्तत्र 
निराकृताः, अन्नमयमात्रबिषयानुपपत्तिपरिहारस्त्वतरेत्यनेन ज्ञाप्यते। 

कित्र 'नेतरोऽनुपपत्तेरि'ति सूत्रं केचित्‌ 'न तावदन्नमयः परमात्मा, परामदाद्यिनुप- 
पत्तेरिति व्याकुर्वते । तदपि निराकर्तुमत्रेदमुदितमिति। 

परि०-- सर्वमेव त आयुर्यन्तीत्यन्नमयज्ञानान्मोक्षः श्रूयत इति । यद्यपि सर्व वै तेऽन्नमाप्रुवति येऽन्नं 
ब्रह्मोपासत इत्येवान्नमयप्रकरणे मोक्षवाक्यम्‌ । सर्वमेव त इति तु प्राणमयप्रकरणगतम्‌ । पूर्व नेतरोनुपपत्तेरित्येत- 
द्व्याख्यावसरे तथैवोक्तेः । तथापि सर्व वै तेऽन्नमाधरुवन्तीत्यत्र मोक्षपरत्वस्यास्फुटत्वात्‌ प्राणमयप्रकरणे स्फुटत्वात्‌ 
तत्प्रायपाठादन्नमयप्रकरणे श्रुतवाक्यस्यापि मोक्षपरत्वं ध्येयमिति भावेन प्राणमयप्रकरणगतवाक्यस्य मोक्षपरत्योप- 
पादनमतो नासङ्गतमेतदिति बोध्यम्‌ । उपलक्षणमेतत्‌ । 'आनन्दं ब्रह्मणो विद्वान्न विभेति कदाचने' त्यादि मनोमयादि- 
प्रकरणस्थवाक्यानामपि मोक्षपरत्वस्पष्टीकरणं ब्रोध्यम्‌ । लेखकदोषमूलोऽयं पाठः । सर्व वा इत्यादिवाक्यमेवोदा - 
हार्यमित्येके । तेन समानकर्तृतेति । समानकर्तृकयोः पूर्वकाले क्त्वेति समानकर्तृकक्रियान्तरे सत्येव पूर्वकालीन- 
क्रियावाचिधातोः त्तवाप्रत्ययविधानात्पइयत इति क्रियान्तरानध्याहारे विदित्वेति त्तवाप्रत्ययप्रयोगस्यासाधुत्वा - 
पत्तेरिति भावः । ब्रह्मराब्दादयोऽपीति । द्रहमदात्दमान्त्रवर्णिकगानादिसिद्धान्तसाधका अत्र लक्षणानाश्रयणे 
वाधकतया वक्तव्या इत्यर्थः । लक्षणयेति । उपलक्षणतयेत्यर्थः । अनेनेति । व्यवधानेनेत्यर्थः । 

सु०-- अत्राह । जीव णवान्नमयादिराब्दार्थः । स ह्यन्नविकाररारीरावच्छिन्नत्वा- 
द्ववत्यन्नमयः । प्राणमनोबुद्धानन्दोपाध्यवच्छिन्नश्च भवति प्राणादिविकारो, घटाकाशमिव 
घटविकारः । तेन प्राणमयत्वाद्युपपत्तिः । तथा च 'स वा एष पुरुष इति' परामर्हास्तदुपाधि- 
विषयतया हि झकिष्टरो भवति ॥ रसराब्दश्चान्नस्थस्थविष्ठभागव्यावृत्त्यर्थो भविष्यति ॥ 
इदमिति निर्देाश्च मुख्यार्थः सम्पद्यते । प्राणमयादिषु सर्वत्र दिरःप्रशृत्यबयवानां वक्तव्यत्वेन 
तत्ग्राये(त्पाठे) सिद्धस्यापि कथनोपपत्तेः । शरीरित्वमवयबित्वं प्रियादियोगो ब्रह्मपुच्छत्वं 
चेत्येतत्सर्वं समञ्जसं भवति। 


न च वक्तव्यं 'शरीरादिकोशा एव कुतस्तर्हि नाङ्गीक्रियन्ते, तथा चान्नमयप्राणमय- 
मनोमयविज्ञानमयानन्दमया मे शुद्धघन्तामिति श्रुत्यन्तरानुगुण्यं च स्यादि'ति, कोरोषु ब्रह्म- 
शब्दाद्यनुपपत्तेः । अन्यत्वमन्तरत्वं शरीरत्वं चोपाध्यपेक्षया जीवेऽप्युपपद्यन्ते। 

परि०--- 'भेदव्यपदेाच्चे'ति सूत्रव्यावर्त्याशङ्कामाह अत्राहेति । जीवत्रह्मैक्यवादीति योज्यम्‌ । पञ्चसु 
शब्देषु मयटां विकारार्थत्वमुपेत्य जीवे तद्वटनाप्रकारमाह स हीति। प्राणा्ुपाध्यवच्छिन्नश्च प्राणादिविकारो भवतीत्यत्र 
दृष्टान्तमाह घटेति । तदुपाधीति । जीवोपाधिभूतपुरुषशन्दितदेहविषयतयेत्यर्थः । तत्प्राय इति । तत्सदृश इत्यर्थः । 

सु०-- ननु जीवपक्षेऽप्यनुपपत्तिरस्ति, “'ब्रह्मराब्दो हि निराबाधो(धारो) न परमात्मना 
बिनोपपद्यते । ‘अद्यतेऽत्ति चेति’ सर्वाद्यत्वं सर्वाततत्वं, 'प्राणं देवाः' इति सर्वदेवादिचेष्टकत्वं, 

'यतो बाच' इति वाड्यनसागोचरत्वं, 'विज्ञान देवा' इति सर्वदेवोपास्यत्वं ज्येष्टत्वं, 'सो5काम- 
यत' इति सङ्कल्पपूर्वकं सर्वसष्टत्बं सर्वान्तरत्वमित्यादीनि नाल्पतरज्ञानदात्तयादिसम्पन्ने जीवे 
सम्भवन्ति । तद्धेतुव्यपदेराश्चासङ्गतः स्यात्‌ । मान्त्रवर्णिकव्याख्यानता च बाध्येत । न च 
जीवज्ञानान्मोक्षो युज्यत” इति । मैवम्‌, उपनिषदर्थानबवोधात्‌ । अत्र हि जीवब्रह्मणोरेकत्वं 
विवक्षितम्‌ । तत्र यानि वाक्यानि शुद्धविरोधीनि तान्युपहितसंसारिस्वरूपापेक्षाणि । ब्रह्म- 
शब्दादीनि तु तत्स्वभाबसिद्धपरमात्मस्वरूपापेक्षाणि । ऐक्यविवक्षा चात्र वाक्यशावल्या- 
न्यथाऽनुपपत्त्यैव गम्यते ॥ न चैवं ‘विनिगमनायां कारणाभावात्‌ परमात्मैवान्नमयादि(शव्द) - 
वाच्योऽस्त्वि'ति युक्तम्‌, विशुद्धविरोधिनां वाक्यानां परमात्मनि सर्वथाऽनुपपत्तेः । सत्यप्य- 
भेदे महाकाइाधर्म एवावच्छिन्नाकाशो व्यवहियते, 'यावान्बाऽयमाकाइास्तावानेषोऽन्तर्हदय 
आकाइाः' इति, न तु परिच्छिन्नधर्मो वितस्तिमात्रत्वं महाकाहो । न च ऽब्रह्म पुच्छं प्रति्ठे'- 
त्यनुपपन्नम्‌, अस्य जीवस्य ब्रह्म पुच्छम्‌ आयतनम्‌ अधिष्टानं निजं स्वरूपमित्यर्थोपपत्तेः । 
तस्मात्‌ 'नेतरः इत्यनुपपन्नमित्याञाङ्कां परिहर्तु भेदन्यपदेशाच्चेति सूत्रम्‌ । 

ब्रसू ॥ ॐ भेदन्यपदेशाच ॐ ॥ 

परि०— अत्र हीति । ब्रह्मवलुबामित्वर्थः । उपहितेति । उपाध्यवच्छित्नेत्यर्थः । वाक्यशावल्येति । 
ुद्धलिङ्गोपहितलिङ्गवाक्यमेलनान्वथाऽनुपपप्तयेत्यर्थः। नेतर इत्यनुपपन्नमिति । 'इतते जीवादित्नमयादिर्नेति' वदुक्त 
पूर्वसूत्रे तदयुक्तमित्याशद्कामित्यर्थः । 

सु०-- तत्र चशब्दः प्रतिज्ञासमुच्चयार्थ इति भावेन सूत्रं व्याचष्ट आदित्य इति । 


अनु०- आदित्ये पुरुषे चायमिति भेदोपदेशतः ॥ 
नास्याभेदोऽस्ति जीबेन 


` स्यादेतदेवं कथञ्चित्‌ यद्यस्यामुपनिषदि जीवपरमात्मनोरभेदो विवक्षितः स्यात्‌ । 
न चैवम्‌, 'स यश्चायं पुरुषे यश्चासाबादित्ये स एकः' इति पुरुषादित्याब्दोपलक्षिताप- 
कृ्टोत्कृष्टसकलजीवानां नियम्यतयाऽधिकरणत्वेन परमात्मनश्च नियामकतयाऽधिष्ठातृत्वेन 
भेदस्यैबात्रोपदेशात्‌ । तथा 'रसं ह्येवायं लब्ध्वाऽऽनन्दी भवति’ इति लब्धृलब्धव्यतया, 
'यदा ह्येवैषः' इत्युपासकोपास्यतया, 'उपसंक्रामति' इति प्राृप्राप्यतया 'मीषाऽस्मात्‌' इति 
नियम्यनियामकतया च भेदोपदेरा द्रष्टव्याः । ` 

यदुक्तं बाक्यशाबल्या(न्यथाऽ)नुपपत्तिरत्र प्रमाणमिति, तदयुक्तम्‌, केबलं ब्रह्मपरतयैव 
बाक्यानां समञ्जसीकृतत्वात्‌। 

ततो न जीबोऽन्नमयादिइब्दवाच्य इति । 

परि०--- प्रतिज्ञेति । नास्यामेदोऽस्ति जीवेनेति प्रति्ञत्यर्थः । इतिशब्दमाद्यर्थ मत्वा मूलोक्तमुपलक्षण 
मत्वाह तथेति । ननूक्तवाक्यशाबल्यान्यथानुपपत्तिपराहता : भेदव्यपदेशा इत्यादाङ्कच निषेधति यदुक्तमित्यादिना । 
ततो न जीव इति । जीवत्रद्मणोरत्यन्तभिन्रत्वेन ब्रह्मत्वसाधकानां ब्रह्महात्दादीनां जीवे कथमप्यवृत्तेतिति भावः । 

सु ० “ननु कथमुच्यते 'नास्य परमात्मनोऽभेदोऽस्ति जीवेनेति, अनुमानतस्तद- 
भेदस्य प्रमितत्वात्‌ । तथा चोक्तविधयाऽन्नमयत्वादिकं जीवस्य किं न स्यात्‌ । न चोक्तभेदोप- 


देशबिरोधः, अनुमानविरोधेन तस्यैवान्यपरत्बोपपत्तेरि त्याङाङ्कापरिहाराय सूत्रं कामाच नानु- 
मानापेक्षेति। 


ब्रसू०-- ॥ ॐ कामाच नानुमानापेक्षा ३० ।॥। 


अनु०-- नानुमा कामचारिणी । 
बिमतानि शरीराणि मद्धोगायतनानि यत्‌॥ 
झरीराणीत्यादिका तु तत्त्वज्ञाने ह्यपेक्ष्यते । 
प्रत्यक्षादिविरुद्धत्वात्‌ 


सम्प्रतिपन्नस्वशरीरेषु सिद्धसाधनतापरिहाराय बिमतानि इत्युक्तम्‌ । यत्‌ यस्मात्‌ । 
शरीराणि शरीरत्वादित्यर्थः । मच्छरीर(दि)वदिति ` दृष्टान्तः ॥ आदिग्रहणाद्विप्रतिपन्नानी- 
न्द्रियाणि ममैव करणानि इन्द्रियत्वात्सम्प्रतिपन्नवदित्यादीनामुपादानम्‌। 


नन्वेतान्यनुमानानि प्रतिक्षेत्रं क्षेत्रज्ञानामभेदं साधयन्ति, न तु जीवानां परमात्मा- 
भेदम्‌। तेन विमता आत्मानः परमात्मनः (तत्त्वतो) न भिद्यन्ते आत्मत्वात्परमात्मवदित्याद्यनु- 
मानमत्र शङ्कनीयम्‌, न त्विदमिति । मैवम्‌ । न हि जीवानामुपहितस्वरूपाणामेव साक्षादभेदः 
सम्भवति, प्रत्यक्षादिविरोधात्‌ । ततश्च निरुपाधिकेन रूपेणाभेदेऽनुमानं पर्यवस्यति । तथा च 
कथं न प्रकृतसङ्गतिरिति। 


तत्त्वज्ञाने तत्त्ज्ञानार्थम्‌ । नापेक्ष्यते तत्त्वज्ञानकारणं न भवतीत्यर्थः । कुतः, प्रत्य- 
क्षादिविरुद्धत्वात्‌ । हिराब्दो दृष्टान्तसूचकः। 

तदयं प्रयोगः । विमतानि झारीराणीत्यादिका अनुमा अनुमानत्वेन पराभिमता, यथार्थ- 
ज्ञानकारणं न भवति, प्रमाणविरुद्धत्वात्‌, दहनानुष्णतासाधनानुमानबदिति । 


्रत्यक्षादिविरुद्धाऽपि सदनुमा किं न स्यादित्यत उक्तं कामचारिणीति । 
तद्विवृणोति अक्षेति । 
अक्षागमभयोञ्झिता ॥ 
अनुमा कामवृत्ता हि 
अक्षं प्रत्यक्षम्‌ । अनुमानमप्यत्रोपसङ्ग्ेयम्‌ । अक्षागमभयोज्झितेति तद्विरोधभयो- 
ज्झितेत्यर्थः । कामवृत्ता पुरुषेच्छानुसारिप्रबृत्तिमती । 
नन्वनेन किं विपक्षे बाधकमुक्तमित्यत आह कुत्रेति । 
कुत्र नावसर ब्रजेत्‌। 
किमाक्षेपे । सर्वत्राप्यवसरं ब्रजेदित्यर्थः । 
परि०-- यदित्यस्यार्थो यद्यस्मादिति । यम्माच्छरीराणीत्यस्य फलितार्थः झारीरत्वादित्यर्थ इति । 
प्रतिक्षेत्रमिति । प्रतिदेहमित्वर्थः । क्षेत्रज्ञानां जीवात्मनाम्‌ । अत्र जीवब्रह्माभेदे प्रत्यक्षमानमं वानाराद्ग्च अनुमान- 
मेवाशङ्कथ तन्रिराकृतो तात्पर्यचन्द्रिकायां व्यक्तम्‌ । तथा च कथमिति । निल्पाधिकलूपस्वैव परमात्मत्वादिति 
भावः । 
सु ० तत्कथमित्यत आह जड इति। 
अनु०-- जड आत्मैव वस्तुत्वात्प्रमेयत्वाज्जडं चितिः ॥ 
घन आकाश इत्यादा वार्यन्ते केन हेतुना । 

_ आत्मा जडो ज्ञानानाश्रयो वस्तुत्वाद्वटवत्‌ । आकाशो घनो निविडावयवः । प्रमेय- 
त्बात्पाषाणवत्‌; इति साक्षिप्रत्यक्षविरुद्धम्‌ । जडं घटादिकम्‌, चितिः चेतनम्‌, प्रमेयत्वादात्म- 
बत्‌; इति अनुमानविरुद्धम्‌, चैतन्यकार्यस्य सर्वथाऽप्यनुपलम्भात्‌ । आयपदेन ब्राह्मणेन सुरा 
पेया द्रवद्रव्यत्वात्‌ क्षीरबदि'त्यागमविरुद्धस्य ग्रहणम्‌ । केन इत्याक्षेपे । 'यदि प्रत्यक्षादि- 
बिरोधिनोऽप्यनुमानत्बं स्यादि'ति शेषः, 'प्रत्यक्षादिविरुद्धमपि यद्यैक्यानुमानं प्रमाणं स्यात्तदा 
उदाहतमपि किं न स्यादविरोषादि 'तयुक्तं भवति। 

नन्वत्र कथं प्रयोक्तव्यम्‌ । यथान्यासमवेत्येबकारेणाह । तर्हिं प्रतिज्ञापदव्याघातः 
स्यादिति चेत्‌, अस्तु, न हि प्रत्यक्षादिविरोधादयं गरीयान्‌, समश्च परानुमाने, तत्परिहारो- 
ऽप्यत्र तुल्यः । 
नन्वाकाझो घन इति साधने कालादौ व्यभिचारः, न, पक्षतुल्यत्वात्‌। 
यदत्र वक्तव्यं तदुपरिष्टाद्वक्ष्वत इति । 
परि०-- जड आत्मेत्यादेः प्रत्यक्षानुमानागमविरुद्धानुमा कुत्र नावसरं ब्रजेदिति प्रागुक्तविवृति ल्पत्वा- 
्क्रमादक्षादिविरुद्वानुमानोक्तिपरत्वलाभाय मूलोक्तक्रमव्यत्यासेन मूलं व्याचष्टे आत्मेत्यादिना । इति साक्षीति । 
इत्यनुमानद्वयं साक्षिप्रत्यक्षविरुद्धमित्यर्थः । तहिं प्रतिज्ञापदव्याघातः स्यादिति चेदिति । आत्मेत्यस्य ज्ञानाश्रय 
इत्यर्थत्वात्‌ । तथाऽऽकाश इत्यस्यानिबिडावयवद्रव्यमित्यर्थत्वात्‌ । जडमित्यस्याचेतनमित्यर्थत्यादिति भावः । 
समश्च परानुमान इति । विमतानि दारीराणीत्यस्य मद्रोगायतनभूतमदीयातीतानागतशरीरव्यावृत्तये मद्भोगानाय- 
तनानि झारीराणीत्यर्थत्वादिति भावः । ननु तत्तद्धोगायतनतया प्रतीयमानानि शरीराणीति पक्षस्यार्थः । अतो न व्याघात 
इति चेत्तर्द्यात्मादिपदेरपि प्रमातृत्वादिधर्मान्तराक्रान्तरुपेण पक्षीकरणस्याभिमतत्यान्न व्याघात इति भावेनाह 
तत्परिहारोऽपीति । ननु' नाभेदानुमानानां प्रत्यक्षादिवाधः । भेदस्य मिथ्यात्वेन प्रत्यक्षादेरप्रमाणत्यादिति चोद्यं 
- कुतो न निरस्यत इत्यत आह यदत्रेति । उपरिष्टादिति । 'असिमिन्नस्ये'ति सूत्रव्याख्यानपरे समीपे सहभोगस्य 
मुक्तित्वेनेत्यादिग्रन्थे वक्ष्यत इत्यर्थः । यद्वा । भेदग्राहकत्वमेव नास्ति प्रत्यक्षस्य, कुतो भेदानुमानवाधकत्वमित्यत उक्तं 
यदत्रेति । 'भेदो विरोष्यधर्म्यादिग्रहणापेक्षया यदि । अन्योन्याश्रयताहेतोर्दग्राह्म' इत्यादिना वोद्धपरीक्षायां प्रत्यक्षस्य 
भेदग्राहकत्वं वक्ष्यत इत्यर्थः । अथवानुमानानां कामचारित्वेन दूषणे मीमांसाऽनारम्भपातेन व्याधातः स्यात्‌ । 
इदमनुमानं मानं इदं नेति व्यवस्थायामनुमानस्य वाच्यत्यादित्यत आह यदत्रेति । 'आगमानुगृहीतानुमानमेवानुमाऽपि 
तु' इत्यादौ `तर्काप्रतिष्ठानादि'त्येतद्ववाख्यानावसरे वक्ष्यत इत्यर्थः । यद्वाऽभेदानुमानस्य प्रत्यक्षादिवाधादेलक्ता- 
वप्यभेदागमस्यापि प्रत्यक्षवाधादेरत्र वक्तव्यत्वादित्यत आह यदत्रेति । 'पृथगुपदेशादि'त्यत्र वक्ष्यत इत्यर्थः इत्यादि 
ज्ञेयम्‌ । अतो विरोधस्तदवस्थ इति भावः। 
सु०-- ननु ‘अथातो ब्रह्मजिज्ञासा’ इत्यत्रैव जीवेशाभेदः समर्थितः । तथा जन्मादि- 
सूत्रेणापि, 'अतो जीवैक्यमि'त्युक्तत्वात्‌ । अत्रापि पुनस्तत्साधने पुनरुक्तता स्यादित्यत 
आह न जीवेति। 
अनु०-- न जीवभेदसूत्राणां शङ्कयाऽत्र पुनरुक्तता ॥ 
वाक्यान्तरयोतकत्वात्‌ 
अत्र शास्त्रे । तत्र तत्र प्रकरणे, ह्मैक्यविवक्षायां चोदितायां तत्तद्रतभेदबाक्यद्योतनेन 
सूत्रेषु भेदसमर्थनं क्रियते । अतस्तात्पर्यभेदात्‌ न पुनरुक्तता इाङ्कया । तथा हि । जिज्ञासा- 

वाक्येष्वभेदराङ्कायां तद्वतब्रह्मशब्देनैव भेदसमर्थनम्‌, जिज्ञास्यस्य ब्रह्मणो जीवत्वे शङ्किते 
तत्पूर्ववाक्योक्तळक्षणेन भेदसाधनमित्यादि स्वयमूह्यम्‌ । एवमेव 'भेदव्यपदेशाच्चान्य:' इत्या - 
दाबपि पुनरुक्ततादोषः परिहरणीयः । 


नन्वेवं सत्यभेदः स्वरूपेण कुत्रापि न निराकृतः स्यादित्यत आह पृथगिति। 
पृथगित्यत्र पूर्णता । 


पूर्णता प्रधानता । भेदसाधनस्य स्वातन्त्र्येण विचारितत्वात्‌ । यद्यपि प्रकरणविरोष- 
बिषयतयाऽभेदे निराकृतेऽपि स्वरूपनिराकरणमर्थात्सिद्धच्चति, तथाऽपि वस्तुस्थितिकथन- 
मेतदित्यदोषः । 

अथवा पुनरुक्तिपरिहारस्यैवंजातत्वात्‌ ‘अत एव चोपमेत्यादिसूत्राण्यापातप्रतीत- 
भाष्यदिशा भेदपराणीब प्रतिभान्ति, तन्निरासार्थमिदभुक्तम्‌; “पृथगुपदेशात्‌ इत्यत्र एव भेद- 
समर्थनस्य पूर्णता पर्यवसानमिति । 

यद्यप्येतत्‌ करिष्यमाणव्याख्यानादेव ज्ञास्यते, तथाऽपि स्पष्टार्थमुक्तमित्यदोषः । 

परि०-- इत्युक्तत्वादिति । 'अतो जीवैक्यमपि स निराचक्रे जगटुवर'ति जन्मादिसूत्रे उक्तत्वादित्वर्थः । 
स्वरूपेणेति । अभेदत्वेनत्वर्थः । तथा चामेदः प्रकतणविदोषविषयो नत्येव निराकरण कृतं अभेदो नेति कुत्रापि 
न निराकरणं कृतं स्यादिति भाव: । 

सु ० शरीरादिकोशा एवान्नमयादिशब्दवाच्या' इति पक्षोऽपि 'नेतरोऽनुपपत्तेरि'ति 
साधारणदोषेण दूषित एव । विझोषदोषेण दूषयितुं सूत्रम्‌ अस्मिन्नस्य च तयोगं शास्तीति । 


ब्र०सू०-- ॥ ॐ अस्मिन्नस्य च तयागं शास्ति ३० ॥ 
तद्वयाचष्टे योगमिति । 
अनु०-- योगमन्नमयायेर्यत्फलत्बेनास्य शंसति ॥ 


स्थानद्वयेऽप्यतः कोशा एत इत्यतिसाहसम्‌ । 
यत्‌ यस्मात्‌, अस्य 'स य एवंबिदि'त्युक्तस्य ब्रह्मविद:, फलत्वेन, अन्नमयादिभिः, 
योगं तत्ग्रासिं, स्थानद्धये$पि अनुवाकद्वये5पि, झंसति कथयति, श्रुतिः 'एतमन्नमयमात्मान- 
मुपसङ्कामती 'त्यादि, 'एतमन्नमयमात्मानमुपसङ्घम्ये' त्यादि च । अत एते अन्नमयादयः कोशा 

इति एतद्वाख्यानम्‌ अतिसाहसं पूर्वोत्तरापरामर्रामूलम्‌ । न हि शरीरादिकोशप्रासिर्त्रह्मविद्या- 
फलमिति सम्भवति, 'तरति शोकमात्मविदि'त्यादिविरोधात्‌, रारीरादेश्च शोकरूपत्वात्‌ । 
स्यादेतत्‌ यचत्रान्नमयादिप्रासिरुच्येत, न चैतदस्ति, उपसङ्कमराब्दस्यातिक्रमार्थत्वा- 
दित्यत आह उपसङ्कमणं चेति । 
उपसङ्गमणं चेव द्वितीयोद्वेशितं प्रति ॥। 
अतिक्रमं बदन्तं तमुपशब्दो निवारयेत्‌ । 
द्वितीयोद्देशितं प्रति द्वितीयया कर्मत्वेनोक्तमन्नमयादिकं प्रति, यदुपसङ्कमणम्‌ उच्यते 
तत्‌ अतिक्रमं बदन्तम्‌, उपसङ्कमणपदवाचिपदमतिक्रमार्थ व्याकुर्वन्तमिति यावत्‌ । उपझब्दो 
निबारयेत्‌ तस्योपदाब्दविरोधः स्यात्‌, उपपूर्वस्य क्रमेः प्रास्यर्थत्वात्‌। 
दोषान्तरमाह अश्रुतस्येति । 
अश्रुतस्यातिशन्दस्य स्थानं दयात्कथं पुनः ॥। 
पुनः इति दोषान्तरसमुञ्चयार्थः । 

बाक्यद्वयतात्पर्यमाह श्रुतेति । 

शरुताश्रुतपरित्यागकल्पने बिगतहियाम्‌ । 

एबं व्याकुर्वाणेन हि श्रुतमुपशब्दं त्यक्तवा तत्स्थानेऽश्रुतो ऽतिझाब्दोऽध्याहार्यः । तथा च 
श्रुतपरित्यागोऽश्रुतकल्पनं च स्यात्‌ । तदुभयं च लज्ाहेतुरिति। 

“न बयं श्रुतपरित्यागेनाश्रुताध्याहारं कुमो येनायं दोषः स्यात्‌, किं नामाव्ययानामनेकार्थ- 
त्वादुपझाब्दोऽतिइाब्दार्थो व्याख्यायत इति चेन्न, नियामकेन बिना प्रसिद्धार्थत्यागाप्रसिद्धार्थ- 
स्वीकारानुपपत्तेः । न ह्यव्ययान्यनेकार्थानीत्येताबताऽन्तःाब्दस्य वहिरित्यर्थो गृह्यते, किन्तु 
प्रयोगादिकमनुसृत्यैवे'ति स्थितेऽभ्युपगम्यापि दोषमाह मृताबेबेति। 


मृताबेब परित्यागः कृतो ह्यन्नमयस्य च ॥ 


हि यस्मात्‌ अन्नमयस्य कोशस्य चशब्दात्‌ प्राणमयस्य च परित्यागो मृताबेव कृतो 
भबति, मृतेः शरीरत्यागरूपत्वात्‌, तस्मात्‌ 'अस्माल्लोकात््रेत्ये'ति मरणोत्तयैवान्नमयाद्यतिक्रम- 
स्योक्तत्वात्‌ पुनः 'एतमन्नमयमात्मानमुपसङ्कामती'ति तदतिक्रमोक्तौ पुनरुक्तिः प्रसज्येतेति। 


प्रथमपादः) आनन्दमयाधिकरणम्‌ 415 


किश्च 'ब्रह्मविदाप्रोति परमि त्युपक्रमानुगुण्यं च प्रासिपरत्वे स्यात्‌ । 

अतो नान्नमयादयः कोडा: किन्तु विष्णुरेब । 

शुद्धिप्रार्थनलिङ्गाद्वाक्यान्तरोक्तानां कोात्वेऽपि न कश्चिद्विरोधः । अपि च तेऽन्न- 
मयादयः, एते तु 'अन्नरसमय' इत्युपक्रमात्‌ 'रसो वै स' इति वाक्यङोषाञ्चान्नरसमयादय इति 
दाव्दान्तरन्यायेनाप्यन्ये भविष्यन्तीति सर्वमनवद्यम्‌॥ 

परि०-- इब्दान्तरन्यायनेति । 'ठाब्दान्तर कर्मभेदः कृतानुवन्धित्वादि'ति द्वितीयाश्वावद्वितीयपादोक्त- 
जमिनीवन्यायेनेत्यर्थः । तत्र यथा यजति ददाति जुहोतीति ठाब्दभेदाद्यागदानहोमानां नानार्थत्वं तथेहापीति भावः । 
चन्द्रिकायां तु 'अथैप ज्योतिः अथेष विश्वज्योतिरित्यादाविव संन्चाभदाद्रेद' इत्युक्तम्‌ । 'डाव्दभेदादर्थभेद' इति 
न्यायनत्यक । 

सु०-- ण्वमन्नमयादीनां पञ्चानामपि परव्रह्मत्वप्रतिपादनपरतया सूत्राणि व्याख्याय 
परेषामपव्याख्यां प्रत्याख्यातुमुत्तरोऽयं ग्रन्थसन्दर्भ आरभ्यते । 

तत्र मायाबादिनोऽन्नमयादयः पञ्चापि कोशा इति मन्यमाना `व्रह्मपुच्छं प्रतिष्ठ'त्युक्तस्य 
ब्रह्मणः स्वप्राधान्येन ज्ञेयत्वप्रतिपादकान्येतानि सूत्राणीति व्याचक्षते। तथा हि। 

' अन्नमयादयश्चत्वारस्तावदन्नादिविकाराः कोशा एव । तथा च 'विकारार्थे मयट्‌ प्रवाहे 
सत्यानन्दमय एव([) कस्मादर्थचरतीयन्यायेन कथमेव मयटः प्राचुर्यार्थत्वं ब्रह्मविषयत्वं चाश्री- 
यते। मान्त्रवर्णिकव्रह्माधिकारादिति चेत्‌, अन्नमयादीनामपि तर्हि व्रह्मत्वप्रसङ्ग:। अन्नमयादीना- 
मन्तरस्यान्यस्य श्रबणादव्रह्मत्वमानन्दमयस्य तु तदभावाद्वह्मत्वमिति चेन्न, तत्रापि 'सत्यं 
ज्ञानमनन्तं ब्रह्मेति प्रकृतस्य ब्रह्मणो 'ब्रह्म पुच्छ प्रतिष्ठ 'त्यानन्दमयाश्रयतयोक्तत्वात्‌। तद्विजि- 
ज्ञापयिषयेवान्नमयादयः पञ्चापि कोशाः कल्प्यन्ते । 

` नन्वन्नमयादीनामिवानन्दमयस्य पुच्छत्वेनोक्तं व्रह्म कथं स्वप्रधानं स्यात्‌ । न, स्वप्र- 
धानतया प्रकृतत्वात्‌ । न चानन्दमयावयत्वेनापि ब्रह्मणि ज्ञायमाने प्रकृतत्वं न हीयते आनन्द- 
मयस्य ब्रह्मत्वादिति वाच्यम्‌, तथा सति तदेवावयव्यवयवश्चेत्यसाम्जस्यप्रसङ्गात्‌ । अन्यतर- 
परिग्रहे च पुच्छस्यैव ब्रह्मत्वं युक्तम्‌, त्रह्मशाव्दश्रवणात्‌, न त्वानन्दमयस्य तत्र व्रह्मशब्दा- 
श्रवणात्‌ । 'असन्नेवे'ति शोकस्य व्रह्मपुच्छमित्युक्तब्रह्मविषयत्वात्‌ । न ह्वात्रानन्दमयो5न्वा- 
कृष्यते, किन्तु पुच्छतयोक्तं ब्रह्म स्वप्रधानतया । न चानन्द(मय) स्यानुभवसिद्धस्य भावाभाव- 
शङ्का युज्यते । कथं तर्हि पुच्छत्वोक्तिः । पुच्छवत्पुच्छमित्याश्रयार्थत्वात्‌। 

किश्रानन्दमयस्य प्रियाद्यवयबयोगदारीरत्वाभ्यां सविरोषत्वाद्वह्मणोऽपि सविशेष- 
त्वप्रसङ्कः । निर्बिरोषं च ब्रह्म, वाडग्रनसागोचरत्वश्चुतेः । मयटः प्राचुरयार्थत्वेऽप्यानन्दप्रचुर 
इत्युक्ते दुःखाल्पत्वमपि गम्यते, प्राचुर्यस्य लोके प्रतियोग्यल्पतासापेक्षत्वात्‌ । न च ब्रह्मणि 
दुःखं सम्भवति । 


किश्न प्रियादीनां प्रतिशरीरं भेदेनानन्दमयस्यापि भेदे ब्रह्मणोऽपि प्रतिशरीर भेदः 
प्रसज्येत । न च तदुक्तम्‌, अनन्तत्वश्रुतेः । न चैवं भार्गवी वारुणी विद्या विरुद्धयेत, तत्र 
मयरोऽश्रबणेन भिन्नविषयत्वात्‌ । 'एतमानन्दमयमात्मानमि'ति चान्नमयादीनामिवानन्दमय- 
स्यातिक्रमणीयतयोक्तस्याब्रह्मत्वात्‌। अन्ते मयटः श्रवणेन पूर्वमपि तदध्याहारे पूर्वमपि नानन्द- 
मयो ब्रह्मास्तु । ब्रह्मज्ञानार्थिनस्तु तदुपदेशो द्वारतयोपप्रन्नो भविष्यतीति । 


नन्वेबं तर्हि कथं सूत्राणि । आनन्दमयस्य ब्रह्मताप्रतिपादनपरतयोपलम्भात्‌ । मैवम्‌ । 
वेदसूत्जयोर्बिरोधे गुणे त्वन्याय्यकल्पनेति न्यायेन सूत्राणां कथव्रिद्योज्यत्वात्‌ । तस्मादानन्द- 
मयादयः पञ्चापि कोझा न ब्रह्म” इति । 


परि०-- श्रोतृबुद्धिसौकर्यायाह एवमिति । तद्विजिज्ञापयिषयेति । तज्ज्ञापयामीतीच्छयेत्यर्थः । 
अन्नमयादीनामिवेति । अन्नमयादिषु पुच्छत्वेनोक्तं पृथिव्यादिकं यथा न प्रधानं तथेत्यर्थः । निषेधति नेति । 
आनन्दमयस्य पुच्छत्वेन कथनं नोपेयत इत्यर्थः । तत्र हेतुमाह स्वप्रधानतया प्रकृतत्वादिति । ननु 'तदप्येष डोको 
भवति', असन्नेव स भवती 'त्युक्त^ोकस्यान्नमयादिप्रकरणेष्विवानन्दमयप्रकरणेऽप्यानन्दमयविषयत्चात्क्थं तत्रत्य - 
ब्रह्महाब्दस्य पुच्छे श्रवणं आनन्दमये त्वश्रबणमित्यतः पूर्वप्रकरणचतुष्टयोक्त्ोकचतुष्टवस्यान्नमयादिविषयत्वे- 
ऽप्यत्रानन्दमयप्रकरणे कथितःछोकस्य पुच्छविषयत्वमेवोपेयते । अतो नोक्तहेतुद्रयमसिद्धमिति भावेनाह असन्नेवेति । 
अत्रेति । छोक इत्यर्थः । शोकस्यानन्दमयविषयत्ये बाधकं चाह न चानन्दस्येति । आनन्दमयराब्देनोक्तानन्दस्य 
'असन्नेव स भवतीति सन्तमेनं ततो विदुरिति तदेतच्छत्दाभ्यां परामर्रेनासच्छव्दसच्छव्दाभ्यामुक्तावभावौ न युक्तौ 
भावाभावशद्काया एवायोगादित्यर्थः 1 कथं तर्हीति । स्वप्रधानत्व इत्यर्थः । प्रिया(द्य) वयवयोगङारीरत्वाभ्या- 
मिति । 'तस्व प्रियमेव शिर' इत्यादिना प्रिया(्य)वयवयोगः । 'तस्येष एव शारीर आत्मे'त्यादिनाऽऽनन्दमयस्य 
विज्ञानमयः आारीरमुच्यते । इदं च स विझोषब्रह्मणि सम्भवति न निर्विरोष इति भावः । बाड्य़नसेति । 'यतो वाचो 
निवर्तन्त' इत्यादिश्रुतेरित्यर्थः । अनन्तत्वश्रुतेरिति । सत्यं ज्ञानमनन्तं ब्रह्मेति श्रुतानन्तत्वस्य देशकालवस्त्व- 
परिच्छेदल्पत्वेन भेदबिरोधादिति भावः । न चैवं भार्गचीति । आनन्दमयस्थानापन्नस्य ‘आनन्दो ब्रह्मेति व्यजा- 
नादि त्युक्तस्व ब्रह्मत्वेनोपगमादिहानन्दमयस्याब्रह्मत्ये तद्विरोध इति नेत्यर्थः । प्राप्यस्थले मयट्श्रवणमस्तीत्यत आह 
तमिति । अतिक्रमणीयतयेति । उपराव्दस्यातिक्रमणार्थत्वोपगमादिति भावः । द्वारतयेति । अठ्न्धतीज्ञानार्थ 

स्थूलतारोपदर्शनमिवेति भाव: । इति न्यायेनेति । 'विप्रतिपत्तो विकल्प: स्यात्समत्वात्‌', 'गुणे त्यन्याय्यकत्पना 
एकदेशत्वात्‌' इति नवमोक्तजैमिनीयन्यायेनेत्यर्थः । स च न्यायः गुहानयचन्ट्रिकाव्याख्याने5स्माभि: विवृतः । 

सु०-- तदेतत्सूत्रव्याख्यानेन निराकृतमपि शिष्यहिततया स्फुटं निराकरोति येऽन्न- 
मिति। 


अनु०-- ये(यो?)$न्रं ब्रह्मत्यायुपासां सामानाधिकरण्यत: । 
उत्तचा पञ्चस्वरूपाणां पुनस्तत्प्राप्रिवादिनी ॥। 
स्थानद्वयगता बदबाणी तदपलापिनाम्‌। 
तमसोऽन्यत्र संस्थानं कथमेब सहेत सा॥ 


इत्यादि इति क्रियाविरोषणम्‌ । पञ्चस्बरूपाणाम्‌ इति विशेषणसमास एवायं न द्विगुः, 
तद्धितार्थाद्यभावात्‌ । तत्ग्राप्तिवादिनी ज्ञानफलत्वेनेति रोषः । स्थानद्वयम्‌ अनुवाकद्वयम्‌ । 
तदपलापिनाम्‌ अन्नमयादीनां ब्रह्मत्वापलापिनां मायाबादिनाम्‌। 


र 


इदमुक्तं भवति । अन्नमयादिपश्चकं यदि न ब्रह्म तदाऽन्नमयादीन्प्रत्युदाहृतश्लोकेषु 
'येषन्नं ब्रह्मोपासत' इति प्रथमानुवाके ‘अन्नं ब्रह्मेति व्यजानादि'त्युत्तरानुवाके च ब्रह्मतयो- 
क्तिविरोधः स्यात्‌ । न हि पुच्छस्यापि ब्रह्मत्वे प्रमाणमस्त्यन्यदतो व्रह्मशव्दात्‌ ॥ नन्वेतद्वह्म- 
ज्ञानद्वारतयोपदिष्टं न तु ब्रह्मतयोपदिष्टमिति चेन्न, सामानाधिकरण्येनोक्तत्वात्‌ ॥ न च सामा- 
नाधिकरण्यमपि गौणम्‌, तथा सति विदुषस्तत्ग्रासिरुक्ता विरुद्धथेत । न च तत्राति्रमोऽर्थ 
इत्युक्तम्‌ ॥ न चानन्दमये ब्रह्मराव्दो नास्ति १ठोकस्य पुच्छविषयत्वादिति वाच्यम्‌, तथा 
सत्यन्नमयादिश्ठोकानामपि तथात्वप्रासेः ॥ किञ्च वाधकवऱादित्थमाश्रीयते, एवमेव वा । 
नाद्यः, बाधकानां परिहृतत्वात्‌ । द्वितीये तु निर्निमित्तं वेदार्थभूतव्रह्मापलापिनो बौद्धस्येव 
बेदाभिमानिकोपेन नरकप्रासिः स्यादिति। . 

परि०-- तद्वितार्थाद्यमावादिति । द्वितीवस्वाद्यपादे ` दिक्सङ्कचे संज्ञायामि'त्यनुवर्त्य 'तद्धितार्थोत्तर- 
पदसमाहारे चे"ति सूत्र तद्धितार्थे विषयभूते उत्तत्पदे च परतः समाहारे वाच्ये दिक्सङ्के सुबन्तेन समस्येते इति समासं 
विधाय 'सङ्कयापूर्वो द्विगुि'ति ततुत्तरसूत्रेण सङ्कचापूर्वकतमातत्य द्विगुसंज्ञोक्त्या 'दविगोः' इति डीपि सति पञ्चः 
स्वल्पीति भाव्यमिति न शङ्कयम्‌ । तद्वितार्थविषय इत्यादिसमासनिमित्तानामिहाभावेन तेन समासस्येवात्राप्राप्तेः । 
किन्तु पञ्च च तानि स्वल्पाणि च पञ्चस्वल्पाणीति ` बिशेषणं विरोष्येण बहुलमि'ति सूत्रेण बिहोषणसमास एवेत्यर्थः । 
भाष्वस्थादोषपदानामुपयोगं व्यञ्जयन्‌ परमतनितसप्रकार व्यनक्ति इदमुक्तं भवतीत्यादिना स्यादितीत्यन्तेन। 

सु०-- 'स्थानद्वयगते'त्युक्तम्‌ । प्राक्‌ च 'भृगोश्चेतद्वदिष्यतीःति । तत्रोत्तरानुवाको- 
क्तस्य ब्रह्मत्वं प्रपञ्जयति अधीहीति । 
अनु०-- अधीहि भगवो ब्रह्मत्युक्तोऽ न्नप्राणपूर्वकम्‌ । 
आह ब्रह्म कथं तन्न 


अधीहि अध्यापय, ण्यर्थस्यान्तर्णीतत्वात्‌ । भगबो भगवन्‌, 'मतुवसो रुः सम्बुद्धौ 
छन्दसी'ति बचनात्‌ । उक्तो भृगुणा पृष्टो वरुणः 'भृगुर्वै बारुणिः । बरुणं, पितरमुपससार । 
अधीहि भगवो ब्रह्मेति । तस्मा एतत्प्रोवाच । अन्नं प्राणं चक्षुःश्रोत्रंमनोवाचमित्ये'वं ब्रह्म- 
प्रश्नोत्तरत्बेनोक्तत्वादन्नादिकं ब्रह्मैव भवितुमर्हतीत्यर्थः । 


ननु तत्र मयटोऽश्रबणाद्भिन्नविषयत्वमिति चेन्न, उक्तोत्तरत्वात्‌ । किश्र तथा सत्यन्न- 
मयादीन्ग्रत्युदाहृतश्लोकेषु मयटोऽश्रवणाद्धिन्नविषयत्वं स्यात्‌ । अस्त्विति चेन्न, तथा सति 
तदुदाहरणस्यासङ्गतिप्रसङ्गात्‌ । यस्यान्नादेर्विकारास्ते तत्प्रशंसापरतया सङ्गतिस्त्विति चेन्न, 
मनोमयश्छोके तदयोगात्‌ । तर्हि तत एवानुपपत्तेरन्नादिराब्दैरञ्नमयादय एवोच्यन्त इति कल्प्यत 
इति चेत्‌, तर्हात्रापि प्रकरणवङादन्नमयादय एवोच्यन्त इत्यङ्गीकार्यम्‌ । उक्तेऽर्थे हि संवादि- 
त्वेनेयमाख्यायिकोक्ता, तस्मादन्नमयादय एवात्रोच्यन्ते, ते च ब्रहमप्रश्नोत्तरत्वेनोक्तत्वान्यथा- 
ऽनुपपत्त्या ब्रह्मैवेति । यद्यपि “सैषा भार्गवी वारुणी विद्या परमे व्योमन्प्रतिष्टिते'ति साक्षा- 
द्व्मविद्यात्वमुच्यते, तथाऽपि मीमांसार्थ युत्तयुपन्यासः । अथवा, अस्यापि समानयोगक्षेम- 
त्वादिति । 


परि०-- मतुबसोरुरिति। मत्वन्तस्य वस्वन्तस्य च पदस्य रुरित्ययमादेशो भवति सम्बुद्धौ परतः छन्दसि 
विषये इति सूत्रार्थः । उक्तोत्तरत्वादिति । 'प्राप्यत्वेन मयट्प्रोक्तर्न तत्राप्यन्यदुच्यते' इत्युक्तत्वादिति भावः । 
मनोमयश्छोक इति । 'यतो वाचो निवर्तन्त' इति ठोके मनसः प्रहांसाऽभावादिति भावः । अत्रापीति । भृगुवलचा - 
मपीत्यर्थः । व्योमन्निति । अच्छेद्यत्वेन व्योमनिभे त्रह्मणीत्यर्थः । युक्तीति । ब्रह्मप्रश्नोत्तत्त्वादियुत्तवुपन्याल इत्वर्थः । 
अस्यापीति । ' भृगुर्वै वारुणिरि' त्यनुवाकस्यापि `त्र्मविदि' त्यनुवाकसमानयोगक्षेमत्वादित्यर्थः । 

सु०-- स्यादेतत्‌ । ब्रहमप्रश्नोत्तरतयोक्तिमात्रेण न वरुणोक्तानामन्नादीनां ब्रह्मत्वं 
सिद्धयति, ब्रह्मज्ञानोपायतयाऽपि तदुपदेशोपपत्तेः । तथा हि । द्वितीयाचन्दरप्श्नेऽचन्द्ररूपापि 
शाखा चन्द्रतयोच्यते चन्द्रज्ञानोपायत्वात्‌ । यथा वाऽरुन्धतीप्रश्ने तत्समीपवर्तिनी पृथुला 
तारकाऽरुन्धतीत्वेनोपदिइ्यते, अरुन्धतीज्ञानद्वारत्वात्‌ । द्वारत्वं चान्नादिराव्दोदितानां शरीरा- 

दीनां वहिर्वृत्तिनिवारणद्वारा ब्रह्मज्ञान प्रत्युपपद्यत एवेति । मैवम्‌ । किमनेन व्यभिचारश्चोदयते, 
किंबाऽन्यथासिद्धिः सम्भाव्यते, उत सा निश्चीयते । पक्षत्रयमसम्वद्धमित्याह द्वारमिति । 
अनु ० दवारं तदिति वादिनः ॥। 
उपसत्तिं कथं बियुः 
तत्‌ अन्नादिकम्‌ । उपसत्तिंब्रहाज्ञानार्थोपसत््यत्तरकालीनं गुरूपदेशप्रकारमित्यर्थः । 
कथम्‌ इत्याक्षेपे, न विद्युरित्यर्थः । गुरूपदेशप्रकाराज्ञानविज्ञम्भितेयं शङ्कति भावः । तत्कथं 
न विद्युरित्यत आह उपसन्नायति। 
उपसन्नाय हि त्रिशः । 
वक्तव्यं ब्रह्म गुरूणा चतुर्वारमथापि वा ॥ 
सकृद्रेत्यागमा ब्रूयुः सम्प्रदायबिदोऽपि च । 
ब्रह्म एब वक्तव्यम्‌, न पुनर्यत्कित्रित्‌ । अवोधेऽपि पुनः पुनः तदेव डाव्दान्तरेण 
(शव्दान्तरेण तदेव) वक्तव्यम्‌ । द्वारं च द्वारतयैव वक्तव्यम्‌, न तु तदात्मकत्वेन । न हि 
थूमोऽग््यात्मकत्वेन प्रदरर्यते । चन्द्राद्युदाहरणमप्यसिद्धमेवेति । आगमा वेदाः । सम्प्रदाय- 
विद; स्मृतीतिहासपुराणकर्तारः । अपिचौ इतरेतरसमुञ्चयार्थौ । 
'तर्हि उपदेदाप्रकाराज्ञतया बरुणोऽन्यदुपदिरातीत्यस्तु । मैवम्‌ । लोकपालस्यैताव- 
ज्ज्ञानाभावासम्भवादि ' त्यादायेन द्वारोपदेशाराड्कानिराकरणमुपसंहरति तदिति । 
तद्यत्किश्चित्कथं ब्रूयादुपसन्नाय दिक्पतिः ॥ 


तत्‌ तस्मात्‌ । यत्किञ्चिद्‌ द्वारम्‌। 

परि०-- किमनेनेति । 'द्रितीवाचन्द्रप्रश्न' इत्वादिकथनेनानादिकं ब्रह्म भवितुमर्हति । त्रह्मग्रश्नोत्तरल्वात्‌ । 
यत्‌ यत््रश्नत्तरं तततद्भवतीति विवक्षितानुमाने शाखादौ व्यभिचारः शङ्कयत इत्वर्थः । सा असिद्धि: । 

सु०--- नन्वब्रह्मेव व्रह्म पृष्वते बरुणेनोक्तं व्यामोहनायेति किं न स्यादित्यत आह 
न बदेदिति । 

अनु०-- न वदेद्धहा च कथं मायावी न हि वारिराट्‌ । 

किम्‌ आक्षेपे, ब्रह्मैव वदेदित्यर्थः । तत्र हेतुः 'मायावी न ही 'ति, आसत्वादित्यर्थः । 

विवक्षितार्थतत्त्वज्ञानं हि बरुणस्य दिक्पते: प्रसिद्धम्‌ । अविप्रलम्भकत्वं च पितृत्वात्‌। 
भृगोर््रह्मज्ञानयोग्यत्वात्‌ । उपसन्नायेति प्रसङ्गदोषस्य निरस्तत्वात्‌। वारिराडिति भूताभिमानि- 
त्वेनोक्तस्याप्टुकरणत्वासम्भवात्‌। विवक्षायाश्चोपदेशादेव सिद्धेः । अत एव श्रुतिः 'वारुणिः- 
(वरुणं) पितरमुपससारे त्याह । 

तदनेनासेन ब्रहमप्रश्ोत्तरत्वेनोक्तत्वमन्नादीनां ब्रह्मत्वे हेतुरित्युक्तं भवति । 


“ननु बरुणेनोक्तेष्वन्नादिष्वन्नप्राणमनांसि सन्तु ब्रह्मस्वरूपाणि, अन्नादिराब्दाना- 
मत्तृत्वाद्यर्थतयाऽनुपपत्त्यभावात्‌; चक्षुःश्रोत्रवाक्दाब्दं तु कथं ब्रह्म स्यात्‌, चक्षुरादिशब्दानां 
'चष्टेऽनेनेति चक्षुः, शृणोत्यनेनेति श्रोत्रम्‌, बदत्यनयेति वागि'ति करणार्थत्वात्‌, ब्रह्मणश्च 
करणत्वानुपपत्तेरि”ति चेन्न, कर्तर्यपि तद्वयुत्पत्तिसम्भवादित्याह चष्ट इति । 

चष्ट इत्येव तच्चक्षुः श्रवणाच्छोत्रमुच्यते ॥ 
बचनादेव वारब्रह्म 


एबराब्देन करणसाधनतां निराकरोति 
किञ्च 'यतो बा इमानि भूतानि जायन्ते' इति सकलभूतानां सृष्टिस्थितिसंहारकारणत्बं च 
ब्रह्मलक्षणमन्नादिषूपदिष्टम्‌ । ततश्चैतद्वह्मत्याह सृष्टीति । 
सृष्टिस्थित्यादिकारणम्‌। 
यतः सृष्ट्यादिकारणमुक्तमतोऽपि ब्रह्मेति सम्बन्धः । 
ननु तथाऽपि नानुवाकद्वयोक्तमेकं वस्तु भवितुमर्हति, सङ्कयाभेदात्सज्ञाभेदाच्च । पूर्व 
खल्बन्नमयादयः पञ्चोक्ता, न चक्षुःश्रोत्रबाचः; उत्तरत्र चान्नादयः षट्‌, न विज्ञानानन्दाबिति; 
तत्राह तच्चेति । 
तच बाधूलशारबायामष्टरूपमुदाहृतम्‌ ॥ 
बिज्ञानानन्दसहितं पृथक्‌ सृश्यादिलक्षणैः । 
चशब्दो हेत्वर्थः । यस्मात्‌ बाधूलशारबायां विज्ञानानन्दसहितं तदन्नादिषट्कमिति 
अष्टरूपं ब्रह्मतया उदाहृतम्‌ । तस्मात्तदनुसारेण प्रथमानुवाके चक्षुरादित्रयस्योत्तरत्र बिज्ञाना- 
नन्दयोरध्याहारेण सङ्क्यासंज्ञैक्यं भविष्यतीति भावः । हेत्वन्तरसमुञ्चये वा चशब्दः । अत्रापि हि 

“विज्ञान ब्रह्मेति व्यजानात्‌', 'आनन्दो ब्रह्मेति व्यजानादि 'त्युत्तरवाक्यपर्यालोचनयाऽपि ह्यत्र 
विज्ञानानन्दयारध्याहारो गम्यते । न हि 'अन्यद्वरुणेनोपदिषटंभुगुस्त्वन्यद्वघजानादि'ति युज्यते । 
ननु बाधूलशाखोक्तमपि कुतो ब्रह्मेत्यत आह पृथगिति । अनेकझाखाविदामेवात्र 
सम्यगधिकारज्ञापनायैतदुक्तम्‌। 
ननु वाधूलशाखायामिवात्रोभयत्राष्टकमेव कस्मान्नोक्तमित्यत आह आवापेति। 
आवापोद्रापतः शाखा यत आहुः परं पदम्‌ ॥ 
कचिदन्यत्रानुक्तावापेन क्कचिदन्यत्रोक्तोद्वापेन कचिदुभयतया कचित्सामग्र्येण परमे- 
श्वरस्वरूपं प्रतिपादयन्तीति झाखानां स्वभावो यतोऽतो न कश्चिद्विरोध इति। 
परि०-- यस्माद्वाधूलशाखायामित्यादि । ' तस्माद्रा एतस्मादन्रत्समवात्‌ अन्योऽन्तर आत्मा वाञ्मयः। 
तस्माद्रा एतस्माद्राड्यवादन्यो5न्तर आत्मा चकषुर्मवः तस्माद्वा एतस्माच्चक्ुर्मयादन्योउन्तर आत्मा श्रोत्रमयः तस्मा- 
त्प्राणमयः तस्मान्मनोमयस्तस्माद्विज्ञानमयस्तस्मादानन्दमव'' इति हि बाधूलशाखेति तत्त्वप्रदीपोक्तरीत्या अष्टल्पो- 
क्तिस्तत्र ध्येया । हेत्वन्तरमेवाह अत्रापि हीति । एतदुक्तमिति । अन्यथा पृथकतृषट्यादिप्रतिपादकवाक्यान्वुदाहृत्य 
प्रदर्शवेदिति भावः । क्वचिदन्यत्रानुक्तावापेनेत्यादि । वथा ब्रह्मवल्यामनुक्तस्य चक्षुतदेः भृगुवलचामावापः प्रक्षेप: 
भृगुवलचामुक्तस्य चक्षुरदे््रह्मवल्चामुद्रापोऽनुक्तिः भृगुवल्यामेवा (न्यतरा)नुक्तस्य चक्षुतदेतवापोऽन्यत्रोक्तस्य ज्ञाना- 
देरद्राप इत्युभयथा कचिद्वाभूळदाखायां सामत्र्यणेति विवेक: । 
सु ० ननु तथाऽपि वरुणोपदिष्टानामन्नादीनां ब्रह्मत्वं नोपपद्यते, तद्विज्ञाय पुनरेब 
बरुणं पितरमुपससार' इति लब्धोपदेशस्यापि भृगोः पुनरुपसरणवचनात्‌ । पूर्वोक्तस्यैव 
ब्रह्मत्वे अधीहि भगवो ब्रह्मेति पुनरुपसरणं व्यर्थं स्यात्‌ । अनेन तु ज्ञायते न पूर्वोपदिष्ट 
ब्रह्मेति । यथा हि “कश्चित्सुवर्ण याचितवते रजतं ददाति, सोऽपि गृहीत्बाऽऽलोच्य पुनः(पुनः) 
सुवर्ण देहीति याचते, तेन पार्श्वस्थो जानाति 'प्राग्दत्तमन्यदेव किश्रिन्न सुवर्णमिति । 
तथेहापी" त्याराङ्गां परिहरति यत इति। 
अनु०— यतो भूतानि जायन्त इत्याचैर्लक्षणेः स्वयम्‌। 
लक्षितं गुरूणा पश्चात्तपसैबापरोक्षितम्‌॥ 
इृष्टेकेकस्बरूपं तु समस्तो क्तानुदर्शनम्‌। 
इच्छत्ताऽऽज्ञां गुरोः प्राप्य तपसैबापरोक्षितम्‌ ॥ 
अब्रहोत्येन वदतां श्रुतहान्यश्रुतग्रहौ । 
साक्षाहक्षणतां प्रा्ाविति लज्जा तदुक्तिषु ॥ 

विबक्षितार्थतत्त्वज्ञानं हि बरुणस्य दिक्यतेः प्रसिद्धम्‌ । अविप्रलम्भकत्वं च पितृत्वात्‌। 
भृगोर्ब्रहमज्ञानयोग्यत्वात्‌। उपसन्नायेति प्रसङ्गदोषस्य निरस्तत्वात्‌ । वारिराडिति भूताभिमानि- 
त्वेनोक्तस्यापट्ुकरणत्वासम्भवात्‌। विवक्षायाश्चोपदेशादेव सिद्धेः । अत एव श्रुतिः 'वारुणि:- 
(वरुणं) पितरमुपससारे' त्याह । 

तदनेनासेन ब्रह्मपरश्नोत्तरत्वेनोक्तत्वमन्नादीनां ब्रह्मत्वे हेतुरित्युक्तं भवति । 


“ननु बरुणेनोक्तेष्वन्नादिष्वन्नप्राणमनांसि सन्तु ब्रह्मस्वरूपाणि, अन्नादिशव्दाना- 
मत्तत्वाद्यर्थतयाऽनुपपत्त्यभावात्‌; चक्षुःश्रोत्रवाक्दाव्दं तु कथं ब्रह्म स्यात्‌, चक्षुरादिराव्दानां 
'चष्टेऽनेनेति चक्षुः, शृणोत्यनेनेति श्रोत्रम्‌, वदत्यनयेति वागि'ति करणार्थत्वात्‌, ब्रह्मणश्च 
करणत्वानुपपत्तेरि"ति चेन्न, कर्तर्यपि तद्वयुत्पत्तिसम्भवादित्याह चष्ट इति । 

चष्ट इत्येव तच्चक्षुः श्रबणाच्छोत्रमुच्यते ॥ 
वचनादेव वारब्रह्म 


एवशब्देन करणसाधनतां निराकरोति। 
किञ्च 'यतो बा इमानि भूतानि जायन्ते' इति सकलभूतानां सृष्टिस्थितिसंहारकारणत्वं च 
ब्रह्मलक्षणमन्नादिषूपदिष्टम्‌। ततश्चैतद्वह्मेत्याह सृष्टीति। 
सृष्टिस्थित्यादिकारणम्‌। 
यतः सृष्ट्यादिकारणमुक्तमतोऽपि ब्रह्मेति सम्बन्धः । 
ननु तथाऽपि नानुबाकद्वयोक्तमेकं वस्तु भवितुमर्हति, सङ्कयाभेदात्संज्ञाभेदाञ्च । पूर्व 
खल्वन्नमयादयः पञ्चोक्ता, न चक्षुःश्रोत्रबाचः; उत्तरत्र चान्नादयः षट्‌, न विज्ञानानन्दाबिति; 
तत्राह त्वेति । 
तच्च बाधूलशारबायामए्रूपमुदाहृतम्‌ ॥ 
बिज्ञानानन्दसहितं पृथक्‌ सृश्यादिलक्षणेः । 
चशब्दो हेत्वर्थः । यस्मात्‌ बाधूलशाखायां बिज्ञानानन्दसहितं तदन्नादिषट्कमिति 
अष्टरूपं ब्रह्मतया उदाहृतम्‌ । तस्मात्तदनुसारेण प्रथमानुवाके चक्षुरादित्रयस्योत्तरत्र विज्ञाना- 
नन्दयोरध्याहारेण सङ्क्यासंज्ञैक्यं भविष्यतीति भाबः । हेत्वन्तरसमुञ्चये वा चशब्दः । अत्रापि हि 


प्रथमपादः) आनन्दमयाधिकरणम्‌ 42] 


“विज्ञान ब्रह्मेति व्यजानात्‌', ‘आनन्दो ब्रह्मेति व्यजानादि 'त्युत्तरवाक्यपर्यालोचनयाऽपि ह्यत्र 
विज्ञानानन्दयोरध्याहारो गम्यत । न हि 'अन्यद्वरुणेनोपदिट्ट भृगुस्त्वन्यद्वयजानादि'ति युज्यते । 
ननु बाधूलशाखाक्तमपि कुतो ब्रह्मेत्यत आह पृथगिति । अनेकशाखाविदामेवात्र 
सम्यगधिकारज्ञापनायैतदुक्तम्‌। 
ननु वाधूलशाखायामिवात्रोभयत्राष्टकमेव कस्मान्नोक्तमित्यत आह आबापेति। 
आवापोद्वापतः शाखा यत आहुः परं पदम्‌ ॥ 
कचिदन्यत्रानुक्ताबापेन क्कचिदन्यत्रोक्तोद्वापेन कचिदुभयतया क्कचित्सामग्र्येण परमे- 
श्वरस्बरूपं प्रतिपादयन्तीति शाखानां स्वभावो यतोऽतो न कश्चिद्विरोध इति । 
परि०— यस्माद्वाधूलशाखायामित्यादि । “तम्माद्रा एतस्मादन्नर्समवात्‌ अन्योऽन्तर आत्मा वाड़य: । 
तन्माद्रा एतस्माद्राड्ययादन्यो5न्तर आत्मा च्ुर्मव: तस्माद्वा एतम्माच्चकुर्मयादन्योउन्तर आत्मा श्रोत्रमयः तस्मा- 
त्प्राणमय: तस्मान्मनोमयस्तस्माद्विज्ञानमयस्तस्मादानन्द्रमव" उति हि वाधृलदालेति तत्त्वप्रदीपोक्तरीत्या अष्टल्पो- 
क्तिस्तत्र ध्येया । हेत्वन्तरमेवाह अत्रापि हीति । एतदुक्तमिति । अन्यथा पृथक्‌सृष्यादिप्रतिपादकवाक्यान्युदाहृत्य 
प्रदर्शवेदिति भाव: । क्वचिदन्यत्रानुक्तावापेनेत्यादि । यथा ब्रह्मवल्यामनुक्तेस्य चक्षुतदेः भृगुवलचामावापःः प्रक्षेप: 
भृगुवल्यामुक्तस्य चक्षुरदेररह्ववलुबामुद्रापो5नुक्ति: भृगुवलृचामेवा (न्त्र )नुक्तस्य चक्षुरादेतवापोऽन्यत्रोक्तस्य ज्ञाना- 
देलद्राप इत्युभयथा क्वचिद्राधूलशाखायां सामप्र्येणेति विवेक: । 
सु०-- ननु तथाऽपि वरुणोपदिष्टानामन्नादीनां ब्रह्मत्वं नोपपद्यते, 'तद्विज्ञाय पुनरेव 
बरुणं पितरमुपससार’ इति लव्धोपदेशस्यापि भृगोः पुनरुपसरणवचनात्‌ । पूर्वोक्तस्यैव 
ब्रह्मत्वे अधीहि भगवो ब्रह्मेति पुनरुपसरणं व्यर्थं स्यात्‌ । अनेन तु ज्ञायते न पूर्वोपदिष्ट 
ब्रह्मेति । यथा हि “कश्चित्सुवर्ण याचितवते रजतं ददाति, सोऽपि गृहीत्वाऽऽलोच्य पुनः (पुनः) 
सुवर्ण देहीति याचते, तेन पार्श्वस्थो जानाति 'प्रागदत्तमन्यदेब किश्रिन्न सुवर्णमि'ति । 
तथेहापी "'त्याइाङ्कां परिहरति यत इति । 
अनु०— यतो भूतानि जायन्त इत्याैर्लक्षणैः स्वयम्‌ । 
लक्षितं गुरुणा पश्चात्तपसैबापरोक्षितम्‌॥ 
इृष्टैकेकस्बरूपं तु समस्तोक्तानुदर्शनम्‌ । 
इच्छत्ाऽऽज्ञां गुरोः प्राप्य तपसैबापरोक्षितम्‌ ॥ 
अब्रह्मत्येब वदतां श्रुतहान्यश्रुतग्रहौ । 
साक्षाछक्षणतां प्राप्ताविति लज्ञा तदुक्तिषु ॥ 

अयमर्थः न पुनरुपसरणान्यथाऽनुपपत््या पूर्वोपदिष्टस्याब्रह्मत्वं कल्प्यम्‌, पुनरुपसरण- 
स्यान्यथोपपत्तेः। तथा हि। वरुणो ह्युद्देालक्षणाभ्यां भृगवे ब्रह्मोपदिइयोबाच 'न श्रवणमात्रेण 
कृती भबान्‌, श्रबणमात्रस्य ब्रह्मसाक्षात्कारासाधनत्वात्‌, साक्षात्कारस्यैव मोक्षसाधनत्वात्‌ । 
अतस्त्वया मनननिदिध्यासनरूपं तपः करणीयमि'ति । स चैवमुपदिष्टाष्टरूपो युगपत्सर्वस्य 
साक्षात्कर्तुमरक्यत्वान्मनननिदिध्यासनाभ्यामन्नाख्यं भगवद्रूपं साक्षात्कृत्य गुरुप्रसादलब्ध- 
मपूर्वतमं धनं तस्मै निवेदयितुं प्राणाख्यरूपान्तरसाक्षात्काराय मनननिदिध्यासने चिकीरुर्गुरो- 
रनुज्ञामादातुं च पुनर्गुरुमुपससार । एबं रूपान्तरेऽपि । तत्र अनुजानीहीति वक्तव्ये यदधीहि 
भगवो ब्रह्मेति बदति तदहङ्कारनिरासार्थमिति। 


नन्वेबमस्त्वर्थापत्तिरन्यथोपपत्त्यो(त््यु)पक्षीणा, तथाऽपि किं पूर्वस्याब्रह्मत्वात्पुन- 
रुपसरणम्‌ उतोक्तरीत्याऽनुज्ञानार्थमिति सन्दिह्यते । सन्देहे चान्नमयादीनां न ब्रह्मत्वावधारणं 
सम्भवतीति । मैवम्‌, 'यतो बा इमानि भूतानि जायन्त’ इत्यादिलक्षणयोगात्तपसैवापरोक्षि- 
तत्बलिङ्राञ्चोत्तरपक्षावधारणोपपत्तेः । 


न हि देहादाबिदं लक्षणं सम्भवतीति । न च तस्य स्बभाबसिद्धज्ञानस्य साक्षात्काराय 
तपोऽपेक्षितम्‌ । किश्च पूर्वस्याब्रह्मत्वेन पुनरुपसरणे स तपस्तस्वाऽन्नमब्रह्मेति व्यजानात्‌, 
नान्नाद्धथेब खल्वित्यादि ब्रूयात्‌, एवं ब्रह्मत्वज्ञापकेषु श्ुतेष्वप्यश्चुतमब्रह्मत्वं कल्प्यतां श्रुतहानि- 
रश्रुतग्रहापत्तिश्च स्यादित्यलम्‌, निर्दलपक्षप्रतिक्षेपेऽस्माकमेव लज्जा जायत इति। 


अक्षरार्थस्तु स्फुट एव ॥ सूत्राक्षराणामनानुगुण्यं तु भगवता न व्युत्पादितम्‌, तस्य 
परेण स्वयमेवाङ्ीकृतत्वात्‌ । यो हि स्वयमेव स्वव्याख्यानस्यास्वारसिकत्वं मन्यते, तं प्रति 
तद्वदुत्पादनं मृतमारणमिव निराकर्तुरेव लज्जाकरम्‌ । अत एवाह । इति प्रकारेण तदुक्तिषु 
विषयभूतासु दूषणाभिधानेऽस्माकमेब लज्जा इति। 

परि०--- मूलपदैहक्तशङ्कानिरासस्याप्रतीतेर्व्यनक्ति अयमर्थ इत्यादिना । अर्थापत्तिरन्यथोपपत्त्येति । 
पुनठ्पसरणान्यथानुपपत्तिलुज्ञास्वीकातलूपान्यथोपपत्त्येत्यर्थः । अक्षरार्थं इति । यत इत्यादि मूलस्येति योज्यम्‌ । 
स्वयमेबाङ्ीकृतत्वादिति । 'गुणे त्वन्याव्यकत्पने 'त्युक्तत्यादिति भावः । इतिपदं पूर्वं हेत्वर्थकं व्याख्याय 
प्रकातर्थतयापि व्याख्याति इति प्रकारेणेति । 

सु ० यच्च 'भेदव्यपदेशाच्चे'ति सूत्रं व्याख्यायोक्तं परेण ‘मिथ्याभूतं जीवात्मपरमात्म- 
भेदमाश्रित्य भेदव्यपदेशाच्चेत्युक्तमि'ति तदनुपपन्नमिति भावेनाह समीप इति । 

अनु०-- समीपे सह भोगस्य मुक्तित्वेनोक्तितोऽसकृत्‌। 
भेदो जीवेशयार्मिथ्येत्येव मिथ्या स्वयं भवेत्‌ ॥ 
'एतमानन्दमयमात्मानमुपसङ्कम्ये' त्यादौ परमेश्वरस्य समीपे । 'सोऽश्नुत' इत्यादौ तेन 
सह । न हि सामीप्यं साहित्यं च भेदेन विनोपपद्यते । न च मोक्षेऽपि शिष्यमाणं मिथ्या 
भवितुं युक्तम्‌, आत्मस्बरूपस्यापि मिथ्यात्वप्रसङ्गात्‌। 
अथवा 'भेदव्यपदेशादि'त्युक्ते मिथ्यामेदोऽयं किं न स्यादित्याकाङ्गानिरासार्थत्वेन 
'अस्मिन्नस्य च तद्योगं झास्ती'ति सूत्रं प्रकारान्तरेण व्याख्याति । 
एबं पञ्चकोशवादिनां मायावादिनां व्याख्यां निराकृत्य ये तु भास्करादयो यथाश्रुत- 
सूत्रानुसारिणः 'अन्नमयादयश्चत्वारः कोशाः, आनन्दमयस्त्वेक एव परमात्मे'ति व्याचक्षते, 
तन्मतमतिदेरीन निराकरोति एतेनेति। 
एतेन मयटश्रैब द्रैविध्येनार्थकल्पनात्‌। 
तदन्येषां मतमपि सत्संसत्सु न भासते ॥ 
एतेनेब अन्नमयादीनां पञ्चानामपि ब्रह्मत्वोपपादनेन । तदन्येषां पश्रकोरात्ववादिभ्यो- 
ऽन्येषां चतुष्कोरावादिनाम्‌ । सत्संसत्सु विद्वत्सभासु । 
अधिकं चात्र दोषमाह मयटो द्वैविध्येनार्थकल्पनाचेति । ‘अन्नमयादिषु विकारार्थत्व- 
मानन्दमये प्राचुर्यार्थत्वमि'ति यदत्र नियामकमुक्तं तत्ग्रागेव निराकृतमिति । ननु प्राणमय एव 
बिकारप्रक्रमो भग्नः । तर्हि तत्र (तत्र तर्हि) प्रत्ययस्य स्वार्थिकत्वकल्पनादधिको दोषः स्यादिति। 
परि०-- यदत्र नियामकमुक्तमिति । सर्वान्नर्त्वादिल्पं यत्निवामकमुक्तं तत्‌ ततोऽपि ब्रह्मपुच्छमिति 
पुच्छत्रह्मणः श्रवणादित्वादिना नितकृतमित्वर्थः । 
सु०-- ननु सूत्रव्याख्यामुपक्रम्य परापव्याख्यानिराकरणम्‌ असङ्गतमिति चेन्न, 
स्वव्याख्यानदार्ढ्यार्थत्वादिति भावेनाधिकरणार्थमुपसंहरति अत इति। 
अनु०-- अतो नारायणो देवो निइशेषगुणवाचकै: । 
गुणिसामान्यबचनेरपि मुख्यतयोदितः ॥ 
गुणिसामान्यवाचिनां गुणवाचिनां च शब्दानां समन्वयाय प्रदृत्तेऽप्यधिकरणेऽधि- 
करणसिद्धान्तन्यायेन सिद्धमप्यर्थान्तरमुपसंहरति अध्यात्मगैश्चेति । 

अयमर्थः न पुनरुपसरणान्यथा5 नुपपत्त्या पूर्वोपदिष्टस्याव्रह्मत्वं कल्प्यम्‌, पुनरुपसरण- 
स्यान्यथोपपत्ते: । तथा हि । वरुणो ह्युद्देशलक्षणाभ्यां भृगवे ब्रह्मोपदिइयोवाच 'न श्रवणमात्रेण 
कृती भवान्‌, श्रवणमात्रस्य ब्रह्मसाक्षात्कारासाधनत्वात्‌, साक्षात्कारस्यैव मोक्षसाधनत्वात्‌ । 
अतस्त्वया मनननिदिध्यासनरूपं तपः करणीयमि'ति । स चैवमुपदिष्टाष्टरूपो युगपत्सर्वस्य 
साक्षात्कर्तुमशक्यत्वान्मनननिदिध्यासनाभ्यामन्नाख्यं भगवद्रूपं साक्षात्कृत्य गुरुप्रसादलव्ध- 
मपूर्वतम धनं तस्मै निवेदयितुं प्राणाख्यरूपान्तरसाक्षात्काराय मनननिदिध्यासने चिकीषुर्गुरो- 
रनुज्ञामादातुं च पुनर्गुरुमुपससार । एवं रूपान्तरेऽपि । तत्र अनुजानीहीति वक्तव्ये यदधीहि 
भगवो ब्रह्मेति बदति तदहङ्कारनिरासार्थमिति । 


नन्बेबमस्त्वर्थापत्तिरन्यथोपपत्त्यो(त्त्यु)पक्षीणा, तथाऽपि किं पूर्वस्याब्रह्मत्वात्पुन- 
रुपसरणम्‌ उतोक्तरीत्याऽनुज्ञानार्थमिति सन्दिह्यते । सन्देहे चान्नमयादीनां न ब्रह्मत्वावधारणं 
सम्भवतीति । मैवम्‌, 'यतो वा इमानि भूतानि जायन्त' इत्यादिलक्षणयोगात्तपसैवापरोक्षि- 
तत्वलिङ्गाञ्चोत्तरपक्षावधारणोपपत्तेः। 

न हि देहादाविदं लक्षणं सम्भवतीति । न च तस्य स्वभावसिद्धज्ञानस्य साक्षात्काराय 
तपोऽपेक्षितम्‌ । किश्र पूर्वस्याब्रह्मत्वेन पुनरुपसरणे स तपस्तस्वाऽन्नमब्रह्मेति व्यजानात्‌, 
नान्नाद्धयेव खल्वित्यादि ब्रूयात्‌, एवं ब्रह्मत्वज्ञापकेषु शरुतेष्वप्यश्रुतमब्रह्मत्वं कल्प्यतां श्रुतहानि- 
रश्रुतग्रहापत्तिश्च स्यादित्यलम्‌; निर्दलपक्षप्रतिक्षेपेऽस्माकमेव लज्जा जायत इति। 

अक्षरार्थस्तु स्फुर एब ॥ सूत्राक्षराणामनानुगुण्यं तु भगवता न व्युत्पादितम्‌, तस्य 
परेण स्वयमेवाङ्ीकृतत्वात्‌ । यो हि स्वयमेव स्वव्याख्यानस्यास्वारसिकत्वं मन्यते, तं प्रति 
तद्वचचुत्पादनं मृतमारणमिव निराकर्तुरेब लज्जाकरम्‌ । अत एवाह । इति प्रकारेण तदुक्तिषु 
विषयभूतासु दूषणाभिधानेऽस्माकमेव लज्जा इति। 

परि०-- मूळपदैरक्तदाङ्गानितसस्याप्रतीतेर्व्यनक्ति अयमर्थ इत्यादिना । अर्थापत्तिरन्यथोपपत्त्येति । 
पुनत्पसरणान्यथानुपपत्तिलुज्ञाल्वीकाररूपान्यथोपपत्त्येत्यर्थ: । अक्षरार्थं इति । यत इत्यादि मूलस्येति योज्यम्‌ । 
स्वयमेवाङ्गीकृतत्वादिति । 'गुणे त्वन्याव्यकत्पने'त्युक्तत्वादिति भावः । इतिपदं पूर्व हेत्वर्थकं व्याख्याय 
प्रकारार्थतयापि व्याख्याति इति प्रकारेणेति । 

सु ० यच्च 'मेदव्यपदेराच्चे ति सूत्रं व्याख्यायोक्तं परेण 'मिथ्याभूतं जीबात्मपरमात्म- 
भेदमाश्रित्य भेदव्यपदेइाच्चेत्युक्तमि'ति तदनुपपन्नमिति भावेनाह समीप इति । 

अनु०- समीपे सह भोगस्य मुक्तित्वेनोक्तितोऽसकृत्‌। 
भेदो जीवेशयोर्मिथ्येत्येब मिथ्या स्वयं भवेत्‌ ॥ 
'तमानन्दमयमात्मानमुपसङ्गम्ये' त्यादौ परमेश्वरस्य समीपे । 'सोऽश्नुत' इत्यादौ तेन 
सह । न हि सामीप्यं साहित्यं च भेदेन बिनोपपद्यते । न च मोक्षेऽपि शिष्यमाणं मिथ्या 
भवितुं युक्तम्‌, आत्मस्वरूपस्यापि मिथ्यात्वप्रसङ्गात्‌। 
अथवा 'भेदव्यपदेशादि'त्युक्ते मिथ्याभेदोऽयं किं न स्यादित्याकाङ्गानिरासार्थत्वेन 
'अस्मिन्नस्य च तद्योगं शास्ती"ति सूत्रं प्रकारान्तरेण व्याख्याति । 
एबं पश्चेकोशवादिनां मायावादिनां व्याख्यां निराकृत्य ये तु भास्करादयो यथाश्रुत- 
सूत्रानुसारिणः 'अन्नमयादयश्चत्वारः कोशा:, आनन्दमयस्त्वेक एव परमात्मे'ति व्याचक्षते, 
तन्मतमतिदेरोन निराकरोति एतेनेति। 
एतेन मयटश्रैव द्रैविध्येनार्थकल्पनात्‌ । 
तदन्येषां मतमपि सत्संसत्सु न भासते ॥ 
एतेनैब अन्नमयादीनां पञ्चानामपि ब्रह्मत्वोपपादनेन । तदन्येषां पश्चकोदात्ववादिभ्यो- 
ऽन्येषां चतुष्कोहावादिनाम्‌ । सत्संसत्सु विद्वत्सभासु । 
अधिकं चात्र दोषमाह मयटो द्वैविध्येनार्थकल्पनाचेति । 'अन्नमयादिषु विकारार्थत्व- 
मानन्दमये प्राचुर्यार्थत्वमि'ति यदत्र नियामकमुक्तं तत्प्रागेव निराकृतमिति । ननु प्राणमय एव 
बिकारप्रक्रमो भग्नः । तर्हि तत्र (तत्र तर्हि) प्रत्ययस्य स्वार्थिकत्वकल्पनादधिको दोषः स्यादिति। 
परि०_ यदत्र नियामकमुक्तमिति । वर्वन्ति्त्वादिल्पं यन्नियामकमुक्तं तत्‌ ततोऽपि व्रह्मपुच्छमिति 
पुच्छत्रह्मण: श्रवणादित्यादिना निराकृतमित्यर्थः । 
सु०-- ननु सूत्रव्याख्यामुपक्रम्य परापव्याख्यानिराकरणम्‌ असङ्गतमिति चेन्न, 
स्वन्याख्यानदार्क्यार्थत्वादिति भावेनाधिकरणार्थमुपसंहरति अत इति। 
अनु०— अतो नारायणो देवो निशेषगुणबाचकैः । 
गुणिसामान्यवचनैरपि मुख्यतयोदितः ॥ 
गुणिसामान्यवाचिनां गुणवाचिनां च शब्दानां समन्वयाय प्रबृत्तेऽप्यधिकरणेऽधि- 
करणसिद्धान्तन्यायेन सिद्धमप्यर्थान्तरमुपसंहरति अध्यात्मगैश्चेति । 

अध्यात्मगेश्र प्राणायैस्तथैव ह्यधिभूतगे: । 
अन्नादिशन्दैर्भगवानेको मुख्यतयोदितः ॥ 


अत एव नाधिकरणोपक्रमविरोध इति । 


परि०-- अधिकरणसिद्धान्तन्यायेनेति । सिद्धान्तो हि स्वतन्त्रप्रतितन्त्राधिकरणाभ्युपगमभेदेन चतुर्भा । 
तत्र कस्यचिदर्थस्य सिद्धावनुषङ्गतः सिद्धोऽरथोऽधिकरणसिड्धान्तः । यथा कर्तृसिद्धी सार्वज्ञसिद्धि: । तेन न्यायेनेत्यर्थः । 
नन्वधिकरणोपक्रमे 'गुणिसामान्यवाचिनां गुणवाचिनां च प्रथममाह देवस्समन्वयं' इत्यत्रैतदधिकरणसमन्वेतव्यदाव्द- 
विभाजकोपाधेरुक्तत्वादाध्यात्मिकादिशन्दानां तदनाक्रान्तानामत्र समन्वये उपक्रमविरोध इत्यतो वक्ति अत एबेति। 
आध्यात्मिकादिराब्दसमन्वयस्यानुषद्भिकत्वादेव न गुणिसामान्यवाचिनामित्युपक्रमविरोध इत्यर्थः ॥ 


सु ० 'समस्तैर्गुणिसामान्यवाचकैर्गुणवाचकैरध्यात्मविषयैः(च) प्राणवागादिभि- 
रधिभूतविषयैश्चान्नौषध्यादिभिइराब्दैर्भगवानेब मुख्यतयोदित' इत्युपसंहारो नोपपद्यते, अस्या- 
थस्य प्रागनुक्तत्वात्‌। 


ननूक्तमुपलक्षणपरोऽयमानन्दमयराब्द इति । सत्यम्‌ । उपलक्षणं हि प्रकृतोपयुक्त- 
स्योपपन्नस्य चार्थस्य भवति, अन्यथाऽतिप्रसङ्गात्‌ । न चैतेषां सर्वशब्दानां मुख्यया वृत्त्या 
भगवदेकवाचित्वसमर्थनं प्रकृतोपयुक्तं नाप्युपपन्नम्‌। तथाहि । जन्माद्यस्य यत इति सूत्रे जग- 
जन्मादिकारणत्वादीन्यष्टौ लक्षणानि ब्रह्मणो ऽभिहितानि । तत्रैव शास्रं प्रमाणमुक्तं तृतीयसूत्रे। 
समन्वयसूत्रे च तेषामेब वाक्यानां ब्रह्मणि समन्वयः प्रतिज्ञातः । अतो जगञ्जन्मादिकारणत्वं यत्र 
यत्र प्रतीयते तेषामेव वाक्यानां परमेश्वरे समन्बयसमर्थनं प्रकृतसङ्गतम्‌, न सर्वेषाम्‌, सर्वत्र 
जगज्जन्मादिकारणत्वप्रतिपादनाभावात्‌। 


किश्च यन्निष्ठतया जगञ्जन्मादिकारणत्वं प्रतीयते तद्वाचिनः शब्दस्य यया कयाचन वृत्त्या 
भगवत्परत्वे समर्थितेऽपि लक्षणस्यातिव्याप्तिः परिहियत एव । न हि गङ्गापदलक्ष्यस्य तीरस्य 
घोषावासत्व न सिद्धयति । अतो मुख्यवृत्तिसमर्थनस्य क्कोपयोगः। 


नोपपद्यते च सर्वराब्दानां भगवत्येव मुख्यवृत्तिसमर्थनम्‌ । रूढियोगौ हि मुख्यवृत्ती । 
तत्रापि योगाद्रूढिर्बलबती । न च इाब्दानां भगवति रूढिरस्ति, किन्तु तदितरत्रैव । योगस्तु 
सम्भवति, तथाऽपि स तदितरसमानः। तथा चार्थान्तर एब मुख्यवृत्तयः शब्दाः, रूढेर्योगस्य च 
सत्त्वात्‌, नेश्वरे, योगमात्रस्य कथश्रित्सम्भवात्‌। 

अतः सूत्रकारस्य सकलशब्दानां मुख्यया वृत्त्या भगवत्येव समन्वयसमर्थने सङ्गत्युप- 
पत्त्योरभावादपव्याख्यानमेतदित्याराङ्क् सङ्गतिं तावद्दर्शयति जन्मादीति । 

अनु ० जन्मादयस्येति सूत्रेण गुणसर्वस्बसिद्धये । 

ब्रह्मणो लक्षणं प्रोक्तं 

'अथातो ब्रह्मजिज्ञासेति प्रथमसूत्रे बरह्मराब्देन जिज्ञास्यस्य सकलगुणपूर्णत्वं जीवादि- 
व्यावृत्त्यर्थमुपात्तम्‌ । जन्माद्यस्य यत इति द्वितीयसूत्रेण तत्सिद्धये जगञ्जन्मादिकारणत्वं ब्रह्मणो 
लक्षणं प्रोक्तम्‌ । अतः सूत्रद्वयेन साध्यतया साधकतया चानन्दादिसकलगुणपूर्णत्वं जग- 
जन्मादिकारणत्बं च प्रकृतमिति । विवृतं चैतत्पूर्वमस्माभिः। 

किमतो यद्येवमित्यत आह शास्त्रमूलमिति । 

शास्त्रमूलं यतस्ततः ॥ 


तदुभयं प्रधानमप्रधानं च लक्षणमनुमानादिनाऽतिव्यासौ शड्टितायां तन्निवृत्त्यर्थं तृतीय- 
सूत्रे शास्त्रमूलं शारत्रैकप्रमाणकमुक्तं यतस्ततश्चतुर्थ सूत्रे शासतरस्यान्यपरत्बराङ्गायां सर्वशब्दानां 
भगवत्यन्वयः प्रतिज्ञातुमुचितो न कतिपयशब्दानामिति दोष: । 

सर्वगुणपूर्णत्वे शास्रस्य प्रमाणतयाऽभिधानेऽपि कुतः सर्वराव्दसमन्वयः प्रतिज्ञातव्य 
इत्यत आह अन्त्य इति । 

अन्वयः सर्वशब्दानां गुणसर्वस्ववेदकः ॥ 

यतः सर्वशब्दानामन्वय एव गुणसर्वस्ववेदको न कतिपयशब्दानाम्‌, अत: सर्वशास्त्राद्‌ 
गुणसर्वस्वसिद्धये स एव प्रतिज्ञातव्य इति सम्बन्धः । अन्यथा यस्यैव शब्दस्य समन्वयो न 
प्रतिज्ञायते तदर्थो गुणो न भगवति (भगवति न) सिद्धच्चेदतिव्यासिश्च स्यात्‌ । प्रतिज्ञाते च 
समन्वयसूत्रेण सकलशब्दसमन्वये तत्प्रपञ्चनं सूत्रकारस्य कथमसङ्गतं भवतीति। 

एतेन मुख्यवृत्तिरपि सङ्घता द्रष्टव्या, तस्या अपि समन्वयसूत्रे प्रतिज्ञातव्य(तत्वात्‌)- 
त्वात्‌, अमुख्यबृत्तौ तदभिधेयगुणालाभप्रसङ्कात्‌, अभिधेयेऽतिव्याप्तप्रसङ्गाच्चेति। 


परि०-- उत्ततमूलवतारवति समस्तैरित्यादिना सङ्गतिं तावद्द्शयतीत्यन्तेन । अतिव्याप्िश्च स्यादिति । 
तच्छन्दार्थगुणवत्यन्यत्मिन्निति योज्यम्‌ । गुणानां प्रत्येकमेव लक्षणत्वादिति भावः । अतिव्वापतिरत्र भगवतोऽन्यत्रैव 


426 श्रीमन््यायसुधा - परिमळसमेता (प्रथमाध्याय 


स्थितिर्ध्येया । यद्वा केषाञ्चिच्छब्दानामेव समन्वयप्रतिज्ञाने तत्तच्छब्दप्रवृत्तिनिमित्तभूतकतिपयगुणवत्वमेव भगवतो 
लक्षणं स्यान्न सर्वगुणवत्त्वं तचच ब्रहमण्यसमन्वितदान्देषु कतिपयरब्दवाच्येऽपि गतमित्यतिव्याप्तिरित्यर्थः । अभिधय- 
5तिव्यास्तीति । अत्राप्यतिव्यासिरन्यत्रव वृत्तिर्ध्येया । 

सु ० एबमसङ्कतिं परिहृत्य यदुक्तं परेण 'न परमेश्वरस्यैव सर्वशब्दमुख्यार्थत्व युक्तम्‌, 
योगस्य परमेश्वर इवान्यत्रापि सम्भवात्‌, ईश्वरे रूढेरभाबेनान्यत्र तदाधिक्यादि'ति । तत्र 
योगस्योभयत्र साम्यं तावन्निराकरोति शब्देति । 

अनु ० शब्दप्रवृत्तिहेतूनां तस्मिन्मुर्यसमन्वयात्‌ ॥ 

इन्द्रादिशाब्दप्रवृत्तिहेतूनां परमैश्वर्यादीनां तस्मिन्परमेश्वरे मुख्यसम्बन्धादिन्द्रादि- 
शब्दानां तद्वाचकत्वमेव । तस्यैव हि परमैश्वर्यमनवधिकं स्वतन्त्रं च । अन्यत्रापि तथा 
चेत्को विशेष इति तत्रोक्तम्‌ अन्यार्थष्विति । 

अन्यार्थेष्वल्पता हेतोस्तन्निमित्तत्वतस्तथा । 
. तद्वाचकत्वं शब्दानां 

यतः अन्यार्थेषु पुरन्दरादिषु हेतोः शाब्दप्रवृत्तिहेतोरेश्वयदिः अल्पता, देहात: कालतः 
स्वरूपतश्च सावधिकत्बात्‌, अल्पस्यापि भगवन्निमित्तत्वाद्वेति। एतदुक्तं भवति । अवयवार्थ- 
मनुसृत्य वृत्तिर्हि योगः । अवयवार्थश्च यथा यथोत्कृष्यते तथा तथा योगवृत्ेरप्युत्कर्षेण 
भाव्यम्‌ । निमित्तवैचित्र्ये नैमित्तिकावैचित्र्यस्यानुपपत्तेः । अवयवार्थश्च परमेश्वरेऽनवधिकः 
स्वतन्त्रश्च, अर्थान्तरेऽल्पः पराधीनश्च । अतः कथं योगस्योभयत्र साम्यम्‌ । किन्त्वीश्वरे 
महायोगोऽन्यत्र योगमात्रमिति स एव शब्दमुख्यार्थ इति। 

परि०-- तदाधिक्यादिति। तस्याः ख्ढेराधिक्यं तस्मादित्यर्थः । कथमेतेन शब्दप्रवृत्तीत्यादिमूलेन योगस्य 
साम्यशङ्कानितस इत्यत आह एतदुक्तं भवतीति । यद्यपीदं समाकर्षाधिकरणे व्युत्पाद्य तथापि शिष्यहिताय 
प्रसङ्भादत्रोक्तम्‌ । 

सु०-- यदुक्तमीश्वरे झाब्दानां रूढिर्नास्तीति तन्निराकरोति बहुलेति । 

अनु०--- बहुलातिप्रयोगतः । 

रूढमित्येव साध्यं स्यात्‌ 

बहुलातिप्रयोगतो हेतो: झाब्दजातं हरौ रूढमेवेति साध्यं स्यात्‌ । अयं प्रयोगः । विमताः 

शाब्दाः, हरौ रूढाः, बहुलातिप्रयोगबत्त्वात्‌, नारायणादिशब्दवदिति । 

प्रयोगवत्त्व च यौगिकेष्वमुख्येघु चास्तीत्यतो बहुलेत्युक्तम्‌ । अज्ञातमुख्येष्बमुख्ये- 
ष्वपि बहुलप्रयोगोऽस्तीत्यतः अतिप्रयोगत इत्युक्तम्‌ । पूज्यप्रयोगो हि अतिप्रयोगः । पूज्यता 
चाविवेकपूर्वकत्वाभावः । न च रूढयोगे रूढोपचारे(रो) रूढलक्षणायां व्यभिचारः, तत्रापि 
रूढिसद्भावेन सपक्षत्वात्‌। समाहारवृत्तयो हि ता: । 

नन्चसिद्धोऽयं हेतुः, इन्द्रादिशब्दानां परमेश्वरे प्रयोगस्यैव अभावादित्यत आह 
रूढिरिति । 

रूदिहि द्विविधा मता । 
अविद्वद्विद्वदात्यैव 

अत्र रूढिः इति रूढिज्ञापको बहुलातिप्रयोगो लक्ष्यते । आप्तिः सम्बन्धः । तत्र 
अविद्वसम्बन्धिनो बहुलातिप्रयोगस्याभावेऽपि विद्वत्सम्बन्धिनो भावात्‌ न असिद्धिरिति 
भावः। 

परि०-- योगादिवृतर्लक्षणोदाहत्णादिकं चतुर्थपादे व्यक्तं भविष्यति न च रूढयोग इति । लढयोगे 
पद्कजादिदाच्दे रुढोपचारे चित्रलिखितसिंहादौ ल्ढलक्षणायां मञ्चाः क्रोशन्ति मार्गाश्चलन्तीत्यादौ ल्ढवृत्तेभभावेऽपि 
उक्तहेतुसत्त्वादिति भावः । सपक्षत्त्वादिति । रूढिमत्त्वलपसाध्यस्यापि सत्त्वादिति भावः । कथमित्यत आह 
समाहारेति। नन्ववयववृत्तिर्योगोऽखण्डवृत्ती लढ्विरिति । तथा लढिर्हि मुख्यवृत्तित्पचातदित्मुख्यवृत्तिरिति चतुर्थपादे, 
'प्रयोगमात्रवाहुल्यं रूढिरित्यभिधीयते" इत्यादिव्याख्यानावसरे वक्ष्यते । तथाच ते वृत्ती एकस्मिन्नर्थे एकस्य शब्दस्य 
विरुद्धे इति चेन्न । लढियोगयोः यथाक्रमं पद्मत्वपङ्कजनिकर्तृत्वादिल्पभिन्नधर्मनियतयोरपि तद्वारा एकस्मिन्नर्थे सैन्ध- 
वादिइब्दवृत््योरिव समाहारसम्भवादुभयकार्यदर्हनस्य समाहारणेवोपपत्तौ वृत््यन्तत्कल्पनागौरवाच्चेति भावः । वत्तु 
न हि वोगरूढ्यो: समाहारो योगरूढिः येन वितोधः स्वादित्यादिचतुर्थपादीयसुधोक्तिः तदभिप्रायं तत्रैव विवरिष्वामः, 
अतो न विरोधः शङ्कयः । 

सु०-- अस्त्वेवमीश्वरे(ऽपि) रूढिः शब्दानाम्‌ । तथाऽपि लोकेऽपि तद्भावात्‌ 
साम्यमेब। ततश्च हरिरेव मुख्यवाच्य इति नोपपद्यत इत्यत आह मुख्येति । 

अनु०-- मुख्या हि बिदुषां तु सा ॥ 

बिदुषां बहुलातिप्रयोगानुमिता सा रूढिः मुख्या हि यस्मात्‌ 'तस्मान्न साम्यमि'ति 
शोष: । 

कथं मुख्यत्वमित्यत आह विद्वदिति । 

विद्वदूढिैदिका स्यात्सा योगादेव लभ्यते । 

वैदिकबहुलप्रयोगानुमिता हि विद्दद्रूढिरित्युच्यते । सा च लौकिकमात्रप्रयोगानुमिताया 
मुख्येति स्फुटमेबेति। 

ननु वैदिकेति कथम्‌, टि्टाणञ्‌ इत्यादिना ङीपा भवितव्यम्‌ । मैवम्‌ । परमवैदिकत्व- 
ख्यापनार्थत्बात्‌ । अथवा वैदिकाः प्रयोगा अस्यां सन्ति ज्ञापका इति 'अर्श आदिभ्योऽच्‌' 
इत्यचि कृते वैदिकेति भवति । यद्वा वैदिकानां पुरुषाणामास्यादिति तत्प्रयोगात्सिद्वेति । 


हेत्वन्तरमाह सेति । ल्यब्लोपनिमित्ता पञ्चमी । यतः सा विद्वद्रूढिर्योगमबिहायैवोप- 
लभ्यते । न त्वविद्वद्रूढिवत्सङ्केततुल्यातोऽपि सा मुख्येति। 

परि०-- टिट्वाणञित्यादिनेति । वेदेन कृतेत्यादर्थे वेदशव्दाद्वकि कृते ढस्येक इति इकादेशे कितिचे- 
त्यादिवृद्धौ यस्येत्यकारलोपे टिड्ञाणजूद्रयसज्‌दप्रजूमात्रच्‌तयप्ठकूठञूकज्‌क्करप इति सूत्रेण डीप्प्रत्यये सति वैदिकीति 
स्यादित्यर्थः । अर्जा आदिभ्य इति । अर्शाःप्रभृतिरात्देभ्यो मत्वर्थच्यत्यये यस्येति सूत्रेण बैदिकशब्दाकारलोपे- 
ऽकारान्तत्वादजाद्यतष्टाबिति टाप्प्रत्यये वैदिकेति रूपमित्यर्थः । आस्यादिति । मुखादित्यर्थः । 

सु ० ततः किंमित्यत आह तस्मादिति । 

अनु०— तस्मान्मुख्यार्थता विष्णोः 


यस्मादेवं विष्णौ महायोगो मुख्या च रूढिः, अन्यत्र योगमात्रममुख्यरूढिश्च । तस्मा- 
त्सर्वब्दमुख्यार्थता विष्णोरुपपन्नेति। 


उपसंहरति इति कृत्बेति। 


इति कृत्वा हदि प्रभुः ॥ 
समन्वयं साधयति 


एतां सङ्गतिमेतां चोपपत्तिं हदि कृत्वा सूत्रकृदानन्दमयोऽभ्यासादित्यरोषगुणिसामान्य- 
बाचकादिइाब्दानां मुख्यया वृत्त्या हरौ समन्वयं साधयति, अतो युक्तमेवैतद्वयाख्यानमिति॥ 


परि०-- इति कृत्वा हृदीत्यत्रेतिशब्देन परामृश्यमान दर्शायति एतां सङ्गतिमिति । जन्माद्यस्येत्यादिनोक्तां 
सङ्गतिं शात्दप्रवृत्तिहेतूनामित्यादिनोक्तामुक्तामुपपत्तिं चेत्यर्थः । एतस्य हृदि करणं च समन्वयसूत्रात्साध्वार्पकतया 
प्रत्यधिकत्णमध्यायपरिसमास्तितत्त्वित्यन्यव्यावर्तकावधारणार्थकतुराब्दयुक्ततत्पदानुवृत्तत्रलाज्ज्ञायत इति हृदयम्‌ । 
सर्वथान्यव्यावृत्तेरयोगेन महायोगविद्रदूढिभ्यामेवान्यव्यावृत्तिलाभात्‌ । न चोदाहरणात्रेऽन्य्यावृतत्यर्थ तत्‌ । तस्योप- 
लक्षणमात्रत्वात्‌ । 'न चैवमन्योऽन्तर आत्मानन्दमय' इत्वादिश्रुतिष्वानन्दमयादिरन्दैः 'मुख्यामुख्ययार्मुल्ये सम्प्रत्यय 

इति न्यायेनानन्दमयस्तत्त्वितिप्रतिज्ञाभागेनेव बिष्णुग्रहणसूचनात्‌ अभ्यासादित्यायुक्तिर्व्यर्थेति शङ्कयम्‌ । विष्णा- 
वानन्दरमयादिशब्दानां मुख्यार्थत्वस्य प्रतिज्ञांशमात्रेण सूचनेऽपि तस्य शाब्दस्य तस्मिन्नर्थे तात्पर्वमस्तीत्वत्य 
तेनाप्राप््या तात्पर्यज्ञापनार्थत्वानाभ्यासादिति हेतूक्तिसार्थक्यान्मुख्यवृत्तिमवधार्व हेतूक्ते: प्रवृत्तत्वादिति । व्यक्तमेत- 
दुत्तनयन्यायविवरणटीकायाम्‌ ॥ 


॥ इति आनन्दमयाधिकरणम्‌ ॥ ९-१-६ ॥ 
XXX 


॥ अथ अन्तःस्थत्वाधिकरणम्‌॥ १-१-७॥ 


सु०-- स्यादेतत्‌ । यदि 'आनन्दमयोऽभ्यासादि'ति बदतः सूत्रकारस्यैतावानर्थो- 
ऽभिमतो भवेत्तर्हि तत एव गतार्थत्वात्‌ 'अन्तस्तद्धर्मोपदेशादि'त्याद्यधिकरणानामनुत्थानमेव 
स्यात्‌ । पदार्थान्तरविषयौ हि रूढियोगावाश्रित्यैव तत्र पूर्वपक्षप्रवृत्तिः । यथोक्तं भाष्ये । 
तत्रान्यविषयाया रूढेरविद्वद्रढित्वेन भगबद्विषयाया विद्वद्रूढितो, योगस्य चाल्पभगवदधीन- 
प्रबृतिनिमित्तसापेक्षस्य निरवधिकापरतन्त्रप्रबृत्तिनिमित्तापेक्षान्महायोगादुपपादितमेव दुर्बल- 
त्वमिति कुतोऽधिकरणान्तरस्यावकाइाः । सत्यम्‌ । तथाऽप्यभ्य(प्यधि)धिकाशाङ्कासद्रावेन 
अधिकरणान्तरारम्भोपपत्तिरित्याहायवांस्ताबदधिकारा्राप्रवर्तनपूर्वकमन्तस्तद्धर्मोपदेशादि- 
त्याद्यधिकरणतात्पर्यं दर्शयति देवानामिति ॥ 


ब्रश्‍सू०-- ॥ ॐ अन्तस्तद्धर्मापदशात्‌ ॐ ॥। 


अनु०— देवानां तत्र शक्तताम्‌। 
आशङ्क तत्र रूढि च तच्छन्दानामपि स्वयम्‌ ॥ 


तैत्तिरीयाः पठन्ति, अन्तःप्रविष्ट कर्तारमेतमन्तश्चन्द्रमसि मनसा चरन्तम्‌। सहैव सन्तं 
न विजानन्ति देवा' इति । तत्र संशयः, किमयमन्तःप्रविष्टः परमात्मोतान्य इति । अन्य इति 
ताबप्ररास्तम्‌। कुतः । 'इन्द्रो राजा जगतो य ईशो । तवष्टारं रूपाणि विकुर्वन्तं विपश्चितं ब्रहोन्द्रमश्नि 
जगतः प्रतिष्ठाम्‌ । दिब आत्मानं सवितारं बृहस्पतिमि'तीन्द्रादिश्रुतेः, 'सप्त युञ्जन्ति रथमेक- 
चक्रमि'त्यादित्यलिङ्गाच्च । 'अन्नं ब्रह्मे त्यादिश्रुत्या तद्धेतुव्यपदेशादिलिङ्गेन चातीताधिकरणेन 
निर्णयः कृतः । न चेन्द्रादिश्रुतिरन्यत्र नेतुं शक्यते, पुरन्दरादिषु रूढत्वाद्यौगिकत्वाद्च॥ 

परि० यथोक्तं भाष्य इति । 'इन्द्रो राजेत्यादिभिरन्यः प्रतीयत' इति 'स च प्राणः प्रसिद्धेर्वायुरित्याप- 
ततीत्यादयुक्तेरि'ति भावः । इन्द्रत्वष्टय़रिसवितृवृहस्पतिप्रापकश्रुती: क्रमेणाह इन्द्रो राजेत्यादिना । ब्रह्मेति प्रथमान्तं 
चतुर्भुखवाचि 'तपसान्वविन्ददि'तिवाक्यशेषस्थक्रिययान्येति । सप्ताश्वत्वेकचक्ररथलिद्रे आह समेति । इत्यादि- 
श्रुत्येति । अन्नमयादि प्रत्यायकाननादिसमानाधिकरणत्रह्मथरुत्येत्यर्थः । एतेन पूर्वसिद्धान्तन्यायेन पूर्वपक्षप्रवृतते 
ू्वेणास्याऽऽपवादिकी सङ्गतिरपि सूचिता । ननु तत्र थुतिलिङ्वान्येक ब्रह्मेव निर्णाययन्ति । अत्र तु श्रुतिलिङ्गानि 
नानाकोटिप्रापकाणीति कथं निर्णयं कुर्युरिति चेत्न । त्रहमा्यत्येन निर्णयकरणसम्भवात्‌ । अत एव प्रागुतान्य इति 
संशयकोटिठक्ता । तेषामेकत्वस्य वक्ष्यमाणत्वाच्चेति ध्येयम्‌ । 


सु ० ननूक्तमत्रान्यत्र रूढेरविद्वत्सम्बन्धित्वाद्योगस्य च परमेश्वरायत्ताल्पनिमित्त- 
त्वात्‌ अमुख्यतेति । सत्यम्‌ । तदन्नौषध्यादिपदार्थेषु स्यात्‌, न तु पुरन्दरादिषु, तत्रेन्द्रादिइाब्द- 
्रृत्तिनिमित्तस्य परमैश्वयदिरनवधिकस्यापरायत्तस्य विद्यमानत्वेन मुख्ययोगोपपत्तेः । 
अशक्तेषु खलु सामन्तादिष्वैश्वर्यादिकमल्पं परायत्तं च भवति । देवास्तु अप्रतिहतशक्तयः 
कथमेबं भवेयुः । तथा च श्रुतिः, 'इन्द्रो वै देवानामोजिष्ठ' इत्येबंजातीयका ॥ रूढिरपि 
पुरन्दरादिष्धिन्द्रादिशब्दानाम्‌ 'इन्द्रस्य नु वीर्याणि प्रबोचम्‌' इत्यादिमन्त्रेषु बहुळप्रयोगदरनिन 
विद्वत्सम्बन्धिनी मुख्यैव । तेषामतत्परत्बे तद्यजनादौ विनियोगानुपपत्तेः । न च स्वतन्त्रा- 
नवधिकेश्वर्यादिकमनेकेषां विरुद्धमिति वाच्यम्‌, इन्द्रादीनां परमेश्वरात्मकत्वात्‌, स एव हि 
कार्यवशात्तत्तदुपाधिभेदभिन्नस्तास्ताः संज्ञा लभते। 


कुत एतदिति चेत्‌ । एतत्प्रकरणगतवाक्यञाबल्यान्यथाऽनुपपत्त्येति तावद्‌ ब्रूमः । 
तथाहि । 'अहृञ्येऽनात्म्य' इत्यानन्दमयलक्षणत्वेनोक्तमृऱ्यत्वमिह 'न विजानन्ति देवा' 
इत्युच्यते । समानाधिकरणानि चेन्द्रादिश्रुतिलिङ्गानि ॥ न चैकं वाक्यमनेकविषयं (सं) भवति 
व्याघातात्‌ । यथोक्तम्‌ । ‘अर्थैकत्वादेकं वाक्यं साकाङ्कं चेद्विभागे स्यादि'ति। न चात्रैकोपा- 
दानेनापरपरित्यागे कारणमस्ति । तथा च पुराणवाक्यम्‌, 'अहं भवो भवन्तश्च सर्व नारायणा- 
त्मकमि' त्यादि । अत एव भेदव्यपदेहास्तदितरविषयो व्याख्येयः । न चैवं सति विनिगमने 
कारणाभावः, अनुपहितधर्माणामुपहिते संभवाद्वैपरीत्यस्यासंभवात्‌। 


तस्मादिन्द्रादय एवान्तःप्रविष्टत्वेन प्रतिपाद्यन्त इति। 


एवं देवानाम्‌ इन्द्रादीनां तत्र स्वतन्त्रानवधिकेन्द्रादिराब्दप्रवृत्तिनिमित्तवत्तायां 
शक्तताम्‌ । ततश्चेन्द्रादिराब्दानां तत्र महायोगवृत्तिमिति शेष: । तथा तच्छब्दानाम्‌ इन्द्रादि- 

शब्दानां तत्र पुरन्दरादि(षु) देवेषु स्वयमपि साक्षादपि विद्वत्सम्बन्धिनीमपीति यावत्‌, रूढि च 
अभ्यघिकामाठाडूय । 


परि०--- तदन्नौषध्यादिपदार्थेषु स्यादिति । एतञ्च सर्वभूतभौतिकाचेतनस्वभावस्येशाधीनत्वादि- 
व्युत्पादनं वक्ष्यमाणाकाशनये व्युत्पत्स्यमानं हदि कृत्वोक्तम्‌ । न पूर्वनये सिद्धं कृत्वा । पूर्वत्राचेतनस्येशाधीन- 
त्वासाधनादुत्तराधिकरणपूरवपक्षानुवादप्रसङ्गा्च । तथैवाकाशनयचन्द्रिकोक्तेरिति ज्ञेवम्‌ । इत्युच्यत इति । देवा अपि 
न जानन्ति किम्बन्य इति कैमुत्येनादृश्यत्वप्रतीतेरिति भावः । व्याघातादिति । ननु कथं व्याधातः । यद्येकं वाक्य- 
मित्यस्य एकविषयकमित्यर्थः स्यात्तदा व्याघातः । तदेव कुत इत्यतो द्वितीयाध्वावाद्यपादीयजैमिनिसूत्र संवादयति 
यथोक्तमिति । अर्थस्य प्रतिपाद्यस्यैकत्वादेकं वाक्यम्‌ । यावद्भिः शब्दरैकोऽर्थः प्रतिपाद्यते तावान्‌ शब्दसमूह: 
एकवाक्यं न केवमर्थैक्यं एकवाक्यतायां तन्त्रम्‌ । किन्तु विभागे कस्यचिच्छव्दल्यापगमे सति साकाङ्घं 
चेत्प्रयुज्यमानशाब्दजातं तदात्मकं वाक्यमिति । यथा घटो5स्तीति वाक्यपदजातं एकवाक्यं एकार्थवोधकत्वात्‌ । 
अनयोः पदयोरेकस्य विभागे साकाक्चत्वाच । एकार्थत्वमेकवाक्यत्वमित्युक्ते घटोऽस्ति घटोऽस्तीत्यनयोरेकवाक्य- 
त्वापातः । अतो विभागे साकाह्यमित्युक्तम्‌ । तावत्येवोक्ते 'अष्टवर्ष ब्राह्मणमुपनयीत तमध्यापयीते' त्यनयोरेक- 
वाक्यतापत्तिः । पूर्वयाक्यस्यापि विभागे तमित्यस्य साकाह्वत्वादिति ज्ञेयम्‌ । भाष्यकातादवस्तु अर्थस्य प्रयोजन- 
स्यैक्रत्वादित्यर्थः । भगो वां विभजतु । पूषा वां विभजत्तवित्यनयोर्विभागल्पैकप्रयोजकत्वात्तत्रातिव्यामिनितसाय 
साकाङ्गं चेद्विभागे स्यादित्युक्तम्‌ । तावत्युक्ते 'स्योनन्ते सदनं करेमि धृतस्य धात्या सुशेवं कल्पयामि ते । तस्मि- 
न्सीदामृते प्रतितिष्ट ब्रीहीणां मेध सुमनस्यमाने ति मन्त्रे पूर्वदलस्य विभागे तस्मिननित्यस्य साकाद्वत्वात्पूर्वोत्तरदलयो - 
रेकवाक्यताऽऽपत्तिः । अतोऽर्थैकत्वादित्युक्तम्‌ । तयोर्वाक्ययोः सदनकत्णासादनलूपभिन्नग्रयोजनत्वान्नातिव्यासि- 
रिति व्याचक्षते । अहमिति ब्रह्मवाक्यम्‌ । नन्वेवं पूर्वनवे भेदव्यपदेशाब्चेति सूत्रे देवादेरीश्वरेणोक्तभेदविरोध इत्यत आह 
अत एवेति । अभेदस्य प्रमितत्वादेव देवेतरबिषयभेदव्वपदेशो व्याख्येय इत्वर्थः । एतेन पूर्वत्र जीवमात्राभेदशङ्का 
निरस्ता । अत्र तु जीवविशेषदेवाभेदशङ्का निरस्यत इति गत्यन्तरमपि सूचितम्‌ । विनिगमन इति । अन्तःप्रविष्ट: 
इन्द्रादिरेवेत्यत्र विनिगमन इत्यर्थः । मूलं योजयति इत्येवं देवानामित्यादिना । 


सु०-- 
अनु०--- समुद्रान्तःस्थितत्वायेस्तद्धर्मेरविष्णुरूढताम्‌ । 
साधयित्वा 
स्वयं सूत्रकारः 'अन्तस्तद्धर्मोपदेशादि'ति सूत्रेणान्तःप्रबिष्टो विष्णुरेब, “समुद्रेऽन्तः 
कवयः’, 'यस्याण्डकोराशुष्ममाहुः', 'ब्रह्मा तपसाऽन्चविन्ददि'ति समुदरान्तःस्थितत्व- 
ब्रह्माण्डवीर्यत्वब्रह्मतपोलभ्यत्वादिधर्मोपदेशात्‌; तेषां च विष्णुधर्मत्वेन श्रुतिस्मृतिसिद्ध- 
त्वात्‌। 

न चेन्द्रादिश्रुतिलिङ्गविरोध:, निरवकाशलिङ्गबलेन तद्वाधोपपत्ते: । न च तेषामपि 
निरवकाशत्वम्‌, 'इन्द्रं मित्रं वरुणमग्निमाहुरि'त्यादिना तेषां भगवति विद्दद्रूढिसद्धावस्य 
सिद्धत्वात्‌; महायोगस्य च सुप्रसिद्धत्वात्‌ । इन्द्रादिगतस्य परमैश्वयदिरल्पता परमेश्वरा- 
धीनता च श्रुतिपुराणादिप्रसिद्धा । झक्तेरप्यस्मदाद्यपेक्षयाऽऽधिक्यमात्रमेव न तु निरर्गल- 
त्वमपि, अन्यथानेकेश्वरविरोधश्च । विद्वद्रूढिरपीश्वरसन्निधाननिमित्तैव। 


इत्येवं समुद्रान्तः स्थितत्वाद्यैः विष्णुधर्मैरन्तः प्रबिष्टत्वस्य विष्णुनिष्ठतां तथा तच्छन्दा- 
नाम्‌ इन्द्रादिराब्दानामपि विष्णुरूढताम्‌। उपलक्षणमेतत्‌, तत्र यौगिकत्वं च साधयित्वा । 


परि०-- श्रुतिस्मृतीति । भाष्योक्तेति योज्यम्‌ । मूलार्थमाह इत्येवमित्यादिना । 


सु०-- 
अनु०-- अभिदां तैश्च पुनरेब न्यवारयत्‌ ॥ 


ननूक्तरीत्या देवानां परमेश्वरात्मकत्वेन समुद्रान्तःस्थितत्वादिकं (सर्व) सम्भवतीत्येवं 
तैर्देवै(री)रेवेश्वरस्य अभिदां च पुनराशङ्कय 'भेदव्यपदेशाच्चान्य' इति सूत्रेण, “अन्यश्चासा - 
बिन्द्रादिदेवेभ्यो5न्तःप्रविष्ट:, 'इन्द्रस्यात्मे' त्यादिविशेषविषयभेदव्यपदेशादभेदे प्रमाणाभावात्‌ 
च । न च वाक्यशाबल्यम्‌, सर्वस्येश्वरपरताया उक्तत्वात्‌ । पुराणस्येश्वरसन्निघानातिशय- 
विषयत्वादि''त्येवं न्यवारयत्‌ इत्यर्थः । अत्र पुनः इत्याशङ्का(नि)55बृत्तिमात्रमाचष्टे । तैः 
एवेत्यवधारयता प्रकारान्तरेण भेदसूत्रस्य पुनरुक्तता निरस्ता भवति। 


परि०--- तैरेवेत्यबधारयतेति । तच्छत्दस्यैवकारेणान्वयमुपेत्यायमनुवाद इति ज्ञेयम्‌ । प्रकारान्तरेणेति । 
वाक्यान्तत्द्योतकत्वप्रकातपेक्षया जीवसामान्यजीवविदोषाभेददाङ्कानितसकत्वरूपप्रकारान्तरेणेत्यर्थः । 


सु०— यद्यप्ययं लिङ्गात्मकः झाब्दस्तथाऽपीन्द्राद्यनेकनामसमन्बयलाभादत्र निर्णीत 
इत्यदोषः । 

परि० अस्य नयस्य द्वितीयपादे निवेशमाशङ्कय निराह यद्यपीति । 

सु ० केचिदेतत्सूत्रद्वयम्‌ 'अथ य एषोऽन्तरादित्ये हिरण्मयः पुरुषो टश्यते', 'य 


एषोऽन्तरक्षिणि पुरुषो द्वश्यत' इति छान्दोग्योक्ताक्ष्यादित्यान्तस्थपुरुषस्येश्वरत्वसमर्थन- 
परत्वेन व्याचक्षते, तद्वा निराकर्तुम्‌ एब इत्युक्तम्‌ । 

तथात्वे हि “अन्तर उपपत्तेरि'त्यस्यानारम्भप्रसङ्गः । य एषोऽन्तरक्षिणि पुरुषो ह्यत 
एष आत्मेति होबाचे'त्येतद्वाक्यमधिकृत्य तत्प्रृत्तमिति चेन्न, वाक्यभेदेनाधिकरणभेदे शास्रा - 
पर्यबसानप्रसङ्गात्‌ । सन्ति च तत्राप्यमृतत्वादयो व्रह्मधर्माः ॥ नन्वधिकाशङ्कया तदारम्भो 
भविष्यति “तथाहि 'एष हइयत' इति तावप्रत्यक्षेर्थे प्रयुज्यते, ब्रह्म तु परोक्षं न तथा निर्देश- 
विषयो भवितुमर्हति । युज्यते चैतत्प्रतिबिम्बे । प्रथमावगतात्ग्रत्यक्षाभिधानाच्छायापुरुषे- 
ऽधिगते तदुपरक्तायां बुद्धौ प्रतीयमाना अमृतत्वादयः स्तुत्या कथञ्चिद्‌ व्याख्येया" इति । तदिदं 
पुनरुक्तिभयसम्भ्रान्तेन भाषितम्‌ । यतो अत्रापि 'य एषोऽन्तरक्षिणि पुरुषो दृऱ्यत इति 
प्रत्यक्षाभिधानमस्ति, तदत्र यथा परमात्मनि साबकाशितं तथा तदपि भविष्यतीति का 
तत्राप्यधिकााङ्का । 


तर्ह्यत्र परोदाद्ृतमेवास्तु विषयवाक्यं तत्रान्तःप्रविष्टमित्याद्यन्यद्भविष्यतीति चेन्न, 
स्थानादिभेदव्यपदेशादिना तत्र तस्यैवोदाहरणत्वप्रतिभासनात्‌। 


तस्माद्वाक्यज्ञानदरिद्राणां व्याख्यानमुपेक्षणीयमिति॥ 


परि०--- केचिदिति । मायावादिनो रामानुजीवाश्चेतयर्थः । प्रथमाध्यायगतवाक्यविचारोऽत्र चुर्थाध्याव- 
गतवाक्यविचारस्तत्रातो न पौनरुत्तयमिति शङ्कते य एथ इति । ननु तत्र ब्रहमधर्माश्रवणान्नानेन गतार्थं तदित्यत आह 
तत्रापीति। य एष इति वाक्येऽपीत्यर्थः । विवृतमेतत्पौनरुत्तयमधिकाराङ्कानितसश्चान्तरनवचन्द्रिकायाम्‌ ॥ 


॥ इति अन्त;स्थत्वाधिकरणम्‌ ॥ १-१-७॥ 


XXX 


॥ अथ आकाशाधिकरणम्‌ १-१-८॥ 


. सु०-- एबं अधिदैबविषयराब्दसमन्वयमभिधाय अधुना अधिभूतविषयशब्दसम- 
न्वयं प्रतिपिपादयिषुराकाइास्य भूतेषु प्राधान्यात्तच्छब्दसमन्वयं हरावाह सूत्रकारः आकाश- 
स्तलिङ्गादिति। 

ब्र०्सू० ॥ ॐ आकारास्तलिङ्गात्‌ ॐ ॥ 
छन्दोगाः पठन्ति 'अस्य लोकस्य का गतिरित्याकाश इति होबाच । सर्वाणि ह वा 
इमानि भूतान्याकाशादेव समुत्पद्यन्ते। आकारां प्रत्यस्तं यन्त्याकाशो ह्येवैभ्यो ज्यायानाकाराः 

परायणं स एष परोवरीयानुद्वीथः स एषोऽनन्त' इति । तत्र संशयः, किमयमाकाश: परमात्मोत 
भूतमिति । भूतमिति तावत्प्रासम्‌; कुतः, आकाशशब्दस्य योगरूढिभ्यां भूते प्रसिद्धत्वात्‌ । 
आकाशनमवकाशत्वं खल्वाकाडादाब्दनिर्वचनलब्धम्‌। तञ्च भूते सुप्रसिद्धम्‌ प्रयोगश्च लोक- 
वेदयोराकाशशब्दस्य भूतविषयो बहुल: ॥ ननु च 'सर्वाणि ह वे'त्याद्युक्तलिङ्गबलात्परमात्मा 
किं न स्यात्‌ । लिङ्काच्छुतेर्बलवत्त्वादिति ब्रूमः ॥ न च बहुत्वेन लिङ्गानां प्राबल्यम्‌, तथाऽपि 
साम्येनानिर्णयात्‌ । न च साम्यमपि; यथाऽऽहुः, ‘द्विविधं बलवत्त्वं च बहुत्वाच्च स्वभावतः । 
तयोः स्वभाबो बलवान्‌ उपजीव्यादिकश्च सः' इति । कृत्रिमाकृत्रिमयोरकृत्रिमं हि ज्यायः। अतः 
प्रथमाबगतस्वभावबलवच्छुत्यनुरोधेन त्यनुरोधेन लिङ्गानि कथव्रिद्योज्यानीति । नन्चन्तस्तद्धर्मोपदेशा- 
दित्यनेनेब परिहृतमेतत्‌ । इन्द्रादिशब्दवदाकाशशब्दस्यापि भूतेऽमुख्यया वृत्त्या प्रवृत्तस्य 
महायोगदिद्वद्रूढिभ्यामीश्वरवाचिनस्तद्गुद्धयाधायकत्वमेव हि न्याय्यम्‌ । सुतरां च निरवकाइा- 
लिड्गबलादिति। न च काचिदभ्यधिका इाङ्काऽस्तीत्यतोऽनारम्भणीयमिदं सूत्रमिति। 


परि०-- पठन्तीति । प्रथमेऽध्याये । अस्य लोकस्येति । पृथिवीलोकदान्देन पूर्वोक्तस्येत्वर्थः । योग- 
रूढिभ्यामित्युक्ते क्रमेण व्यनक्ति आकाइानमित्यादिना । प्राणिसञ्चारानुकूलतया स्थितितकाशनम्‌ । लोकवेदयो - 
रिति । 'वियद्विष्णुपदं वापि(तु) पुंस्याकाशबिहायसी' इत्यमरादौ लोके । 'आत्मन आकाश: सम्भूत' इत्यादी वेद 
इत्यर्थः । न च साम्यमपीत्यनन्तरं स्वभावप्रावत्यस्य बलवत्त्वादिति योज्यम्‌ । कुत इत्यत आह यथाऽऽहुरिति । 
ततत्यनिर्णयादावुदाहतत्रह्मतर्कवाक्यकर्तार आहुरित्यर्थः । कृत्रिमेति । बहुत्वकृतप्रावल्य कृत्रिमं स्वभावप्रावल्य- 
मकृत्रिममिति तदेवोत्पत्तिविशिष्टत्वाज्याय इत्यर्थः । 


सु०-- तत्राभ्यधिकां शङ्का दर्शयति चेष्टा हीति । 


अनु०-- चेष्टा हि चेतनानां या सा भवेत्तत्प्रसादतः । 
अचेतनस्वभावस्तु बिबरादिः कथं ततः ॥ 
इति शङ्कानिवृत्त्र्थम्‌ 
युक्तमिन्द्रादिराव्दानां पुरन्दरादिष्वमुख्यत्वम्‌, निरबधिकस्य प्रवृत्तिनिमित्तस्यैश्वयदि- 
रसंभवात्‌, अल्पस्यापि परमेश्वरायत्तत्वात्‌ । युक्तं च स्बतन्त्रानवधिकैश्वर्यादिमति परमेश्वरे 
मुख्यत्वम्‌ । न चैवमाकाराराब्दप्रवृत्तिनिमित्तमवकाइात्वं भूते निरवधिकं न संभवति, क्कचि- 
त्कदाचिदप्यभावाभावात्‌ । नापीश्वरायत्तम्‌ । ऐश्वर्य हि वर्षणशासनपालनादिरूपा चेतन- 
सम्बन्धिनी चेष्टा । सा चागन्तुकज्ञानेच्छादिकारणव्यपेक्षत्वात्‌ स्वयमागन्तुकत्वाच्च कारण- 

द्वारा स्वरूपतश्च परमेश्वरप्रसादाऽऽयत्तेति युज्यते । आकाझाऽऽदिशान्दप्रृत्तिनिमित्तं तु 
विवरत्वादिकं न तावदागन्तुकज्ञानादिकारणद्वारा परमेश्वरायत्तम्‌, अचेतनाश्रितत्वात्‌ । नापि 
स्बरूपतः, स्वभावत्वादनागन्तुकत्वात्‌ । न चाकाउाइाव्दस्येश्वरे योगः संभवति, तस्य 
मनागप्यवकाइात्वाभावात्‌ । तस्मात्‌ आकाइाइाव्दं भूतमेवेत्यभ्यधिकाशङ्कानिवृत्त्र्थ सूत्र- 
मिति दोष: । : 

बिबराऽदिरिति भावप्रधानो निर्देशाः । आदिग्रहणेन आकाशग्रहणम्‌ उपलक्षणमिति 
सूचयति । ततः परमेश्वरात्‌, तदायत्त इति यावत्‌ । कथम्‌ इत्याक्षेपे । 

परि>-- 'युक्तमिन्द्रादी' त्यादिना पूर्ववेषम्येणात्र पूर्वपक्षप्रदरनिन पूर्वेणाल्य प्रत्युदाहरणल्पानन्तत्सङ्गति- 
तपि सूचिता । मूळे विवस्पदं भावग्रधानमित्युपेत्योक्तम्‌ अवकाइात्वं भूते निरवधिकमिति । तत इति पदस्य 
तत्रेत्यर्थमुपेत्येश्वस्योगनिरासकतयापि 'बिवरादिः कथं तत' इत्येतदर्थमाह न चाकाठशव्दस्येत्यादिना । 

सु०--- नन्वत्राकाशः परमात्मा तलिझ्मादित्येताबदुच्यते, न पुनरुक्तपूर्वपक्षाच्छादकं 
किश्रिदित्यतः सूत्रस्यार्थान्तरमाह आकाश इति । 

अनु०-- आकाश इति नाम च । 

परतोऽपि बरीयस्त्वपूर्वालिङ्गाद्धरेभबित्‌ ॥ 

आकाइानामवलात्खलु परेण भूतमाशङ्कितम्‌ । न च तदुक्तम्‌ । यतो निरवकाशात्‌ 
परोबरीयस्त्बादेरनेकस्मालिङ्गादाकाश इति नाम च हरेर्भवेत्‌ । वाचकमिति शेष: । 

अत्रोपसर्जनतया समासे निर्दिष्टेनापि वरीयस्त्बेन वुद्धधा विविक्तेन परतोऽपीत्यस्य 
सम्बन्धो नानुपपन्नः । 

परि०-- उक्तपूर्वपक्षाच्छादकं किञ्जिदिति । योगलद्विभ्यां भूतमेवाकाशशब्दवाच्यं न पुनर्व्देत्युक्ता - 
झङ्कानिवर्तकम्‌ । भगवति महायोगविद्रदरूढ्यादिकं किञ्चिदपि नोच्यत इत्यतो महायोगविद्रद्रूढिभ्यां विष्णोरेवाकाश- 
दाद्दार्थत्वमित्यर्थान्तरमित्यर्थः । 

सु०-- सर्वभूतोत्पत्तिकारणत्वपूर्वादिति वक्तव्ये परोबरीयस्त्वपूर्वादित्युक्तम्‌, प्रथम- 
प्रतीतस्यापि सर्वभूतकारणत्वादेरभूतेऽपि कथय्रिद्वयाख्यातुं झाक्यत्वात्‌, परोवरीयस्त्वादेः 
सर्वथाऽपि तत्र नेतुमझाक्यत्वात्‌ । तथाहि । 'अस्य लोकस्य का गतिरि'ति पृथिबीगति- 
प्रश्नस्याकाश इत्युत्तरमभिधाय कथमेतत्‌, अपां कार्य हि पृथिवी, तत्रैव (च) लीयत इति 
तासामेव पृथिबीगतित्बोपपत्तेरित्याझाङ्कच, मैवम्‌, मूलकारणत्वादित्याह सर्वाणीति। न च तर्हि 

“आत्मन आकाश: संभूत" इति श्रुतेरात्मा वक्तव्य इति वाच्यम्‌, भूतविषयविचारे वियत एव 
बक्तव्यत्बात्‌ । न च आकाइास्यापि भूतत्वात्सर्वाणीति विरुद्धम्‌, 'इदं सर्वमसृजते'तिवत्‌ 
तद्वयतिरिक्तग्रहणोपपत्तेः । न चाबधारणानुपपत्तिः, परम्परया भूतोपादानस्यापरस्याभाबात्‌ । 
कथमस्य भूतोत्पत्त्यादिहेतुत्वम्‌, भूतेषु ज्येष्ठत्वादित्याह “आकाशो होभ्यश्वतुर्भ्यो भूतेभ्यो 
ज्यायानि'ति । न केबलमुत्पत्तिलयकारणत्वाद्रतिः, किं नाम 'कारणेषु स्थितं कार्यमि'ति 
श्रुतेराश्रय(णीय)त्वादपीत्याह आकाशः परायणमिति । न च 'अस्य लोकस्ये'ति प्राणि- 
निकायाभिधानम्‌, येन सर्वभूतइाब्दोऽपि तत्परः स्यात्‌। 'न प्रतिष्ठां लोकमतिनयेदि'ति पृथिव्याः 
प्रकृतत्वात्‌ 

परि०-- भूतेऽपि कथश्निद्वधाख्यातुं शक्यत्वादिति । एतेन परभाष्ये कारणत्वादिलिङ्गोक्तिरयुक्तेति 
सूचितम्‌ । प्राणिनिकायेति । प्राणिसमूहेत्यर्थः । न प्रतिष्ठां लोकमिति । प्रतिष्ठां = सर्वाधारं लोकम्‌ । पृथिवीलोकं 
अतिक्रम्यान्यन्न जानीयादिति श्रुत्यर्थः । पृथिवीलोकमतिक्रम्य साम न नयेत्‌ = सामप्रतिपाद्यपृथिवीलोकशब्दितादन्यन्न 
ब्रूवादित्यर्थः । 

सु०- न च परोवरीयस्त्वादिकं शक्यमेवं कथश्रिद्वयाख्यातुम्‌; निरुपचरितं सर्वो- 
त्तमत्बं हि परोबरीयस्त्वम्‌, अन्यथा ज्यायानित्यनेनैव गतार्थत्वप्रसङ्गात्‌ । उद्गीथत्बं च 'ओमि- 
त्येतदक्षरमुद्रीथमि त्युक्तत्वान्न कथञ्जिदन्यत्र नेतुं शाक्यते । आरोपोऽयमिति चेन्न, बाललीला- 
ऽर्थत्वप्रसङ्गादुपनिषदाम्‌ ॥ अनन्तत्वं चाकाशस्य देशकालधर्मैरन्तवतो न सम्भवत्येव । 
आपेक्षिक तु प्रकृतविरुद्वम्‌। पृथिव्याः सामगतित्वम्‌ ‘अन्तवद्वै खलु सौम्य (सौम्य साम्ये) ते 
सामे'ति निराकृत्य स्वयमप्यन्तबन्तमाकारमभिदधता किमधिकमाचरितं स्यात्‌ । अतो- 
ऽनन्तत्वमपि निरुपचरितमेवेति। 

परि०--- निरुपचरितं सर्वोत्तमत्वं हीति । 'परस्मादुत्तमं प्रोक्तं परो इति ततः परम्‌ । परोवरं परं तस्मात्प्रोक्तं 
पारोवरीयकमि'ति छान्दोग्यभाष्योक्तेरिति भावः । उत्तमत्वमात्रविवक्षायां वाधकं चाह अन्यथेति | यद्रा परिमाणत 
आधिक्यं परोवरीयः शब्दार्थ इति विवक्षायां बाधकमाह अन्यथेति । ज्यायानित्यस्य व्याप्ततम इत्यर्थत्वात्‌ । 
वृद्धरात्दस्येयसुन्प्रत्यये ज्यादेशे च ज्यायानिति रूपनिष्पत्तेः । ओमितीति । ओमित्येतन्नामकमक्षरहा्दितं ब्रह्म - 
द्रीथनामकमुपासीते'ति छान्दोग्योपक्रमे उक्तत्वादित्यर्थः। 

सु०--- नन्वाकाराश्रुतिरपि निरवकारोत्युक्तम्‌ । सत्यम्‌ । दुरुक्तं तत्‌ । न हि देश- 
कालाभ्यां परिच्छिन्नस्याकाइास्यावकाइादातृत्वं निरवधिकं संभवति । नापि स्वतन्त्रं, परमे- 
श्वरायत्तत्वात्‌ । तत्कुत इत्यत आह नभ इति । 

अनु०-- नभो ददाति श्वसतां मार्ग यन्नियमाददः ॥। 
इत्यादिवाक्यैः 

आदिग्रहणेन 'सर्वभूतगुणंर्युक्तमि' त्यादेः सङ्गहः । तेन यदुक्तं 'परमेश्वरे योगानुप- 
पत्तिरि'ति तदपि समाहितं भवति । आकाउोऽवकाउादातृत्वस्येश्वरायत्तत्वमीश्वरस्यापि पृथ- 
क्तद्धत्त्व चावगम्यत इति शोषः । उपपत्तिं तु वक्ष्यामः। 

परि०-- इत्यादेरिति । सर्वभूतगुणेर्युक्त देवं त्वं ज्ञातुमर्हसीति मोक्षधर्मवाक्यस्यान्यत्र भाष्यकारोक्तल्व 
सङ्गह इत्यर्थः । सर्वेषां पृथिव्यादिमूतानां ये धात्कत्वतर्पकत्वतापकत्वशोषकत्वावकाइादातृत्वादयो गुणात्तैर्ुणर्युक्त 
विष्ण्वाख्यं देवं ज्ञातुमर्हसीति कञ्चित्रत्युच्यते । कथं समाहितमित्यतः महायागो हि द्वेधा । अन्यगतशब्दप्रवृत्तिहेतु प्रति 
स्वातन्त्र्यं शाब्दप्रवृत्तिहेतुपोष्कल्यवत्त्व चेति । तत्राऽऽद्यं नभ इति भागवतसिद्धम्‌ । अन्त्यं तु आदिपदोपात्तमोक्ष- 
धर्मवाक्यसिद्धमिति भावेनाह आकाइोऽवकाइादातृत्वस्येति । ननूक्तमात्राचेतनगतं तत्स्वभावभूतं च कथमन्या- 
धीनमिति तत्राह उपपत्तिं त्विति । गावत्र्यधिकरणोपक्रमे आक्राहाधिकरणवैषम्यं व्युत्पादयन्तो वक्ष्याम इत्वर्थः ॥ 

सु०-- तस्मादाकारोपलक्षितसकलाधिभूतराव्दपरममुख्यवाच्यो भगवान्हरिरिति 
सिद्धम्‌॥ 


॥ इति आकाञ़ाधिकरणम्‌ ॥ १-१-८॥ 
XXX 


॥ अथ प्राणाधिकरणम्‌ ॥ १-१-९॥ 


सु०-- इदानीमाध्यात्मिकशब्दसमन्वयं सिषाधयिषुः प्रधानत्वात्‌ प्राणशब्दसम- 
न्वयार्थं सूत्रयामास अत एब प्राण इति । 

ब्रसू ॥ ३० अत एव प्राणः ॐ॥ 

` तैत्तिरीयके श्रूयते, 'तद्व त्वं प्राणोऽभवः । महान्भोगः प्रजापतेः । भुजः करिष्यमाणः 

यद्देवान्प्राणयो न वे'ति । तत्र संशयः । किमयं प्राणः परमात्मोत मुख्य इति । वायुवृत्त्यादे: 
प्राणशब्दप्रवृत्तावपि वाक्यार्थस्य सर्वथाऽप्यनुपपत्तेर्न संशयविषयत्वम्‌ । न ह्यचेतनं प्रति 
त्वमेबमभव इति बुद्धिमतोच्यते । किं तावत्प्राप्तम्‌ । मुख्य इति । कस्मात्‌ । प्राणशब्दस्य 
लोकवेदयोर्मुख्यपराणे प्रयोगप्राचुर्यात्प्राणन्त्यनेनेति निरुक्तिसम्भवाञ्च ॥ नन्वेतदपि पूर्वन्यायेन 
परिहृतं न सूत्रासमभं प्रयोजयतीति । अतोऽभ्यधिकाराङ्का दर्शायति अध्यात्ममिति । 

अनु०-- अध्यात्ममन्बयन्यतिरेकत: ॥ 


प्राणादिहेतुतादष्टेः 


आत्मानमधिकृत्य तस्य भोगायतनत्वेन वर्तत इति अध्यात्मं दारीरं, तस्मिन्‌ प्राण: 
प्राणनं जीबनम्‌ । आदिग्रहणाब्ेष्टोपादीयते । मुख्यस्येति रोषः । मुख्य एवात्र प्राणो भवितु- 
मर्हतीति वाक्यरोषोऽत्राध्याहार्यः । 


परि०-- प्रधानत्वादिति । मुख्यप्राणवाचित्वादिति भावः । श्रूयते प्राणशब्द इति योज्यम्‌ । ननु वायुबिकारे 
श्वासवायौ चेष्टादौ च प्राणशब्दवाच्यत्वस्य सत्त्वात्तस्य कुतो न संशयकोटित्वमित्यत आह बायुवृत्त्यादेरिति । 
अनुपपत्तिमेवाह न हीति । ओषधे त्रायस्वैनमित्याद्यप्यभिमानिचेतनपरमेवेति भावः । लोकवेदयोः पोर्पेयापौर्पेय- 
ग्रन्थयोः । प्राणन्ति जीवन्ति चेष्टन्ते वा । एतदपीति । चोद्यमिति योज्यम्‌ । पूर्वन्यायेनेति । इन्द्राकाशादिशब्दाना 
महायोगविदरदरूढिभ्यां नित्वकाशलिङ्गेन च बिष्णूपस्थापकत्वन्यायेनेत्यर्थः । अभ्यधिकाङाङ्कामिति । विष्णुत्वाव- 
गमकमहायोगविद्वद्रूढिनिरवकाशलिङ्वानां त्रयाणामभावहेतुका (ना) मित्यर्थः । 


सु०-- ततश्चायमर्थः । उपपद्यते तत्रैन्द्रादिश्रुतेराकाशादिश्रुतेर्वा5पहार:, प्रवृत्ति- 
निमित्तस्यान्यत्र मुख्यस्यासंभवात्‌, परमात्मनि च संभवात्‌ । न चैवं प्रकृते । जीवनचेष्टा- 
हेतु(त्वं)ता हि प्राणराब्द(स्य)प्रवृत्तिनिमित्तम्‌ । तञ्च मुख्ये संभवति । 'शरीरे, सति मुख्ये, 
जीवनादिकं भवति, नासती'त्यन्वयव्यतिरेकाभ्यां मुख्यस्य जीवनादिहेतुतादष्टेः ॥ ननु वायु- 
विकारान्वयव्यतिरेकानुविधायित्बं जीवनादेः प्रतीयते । मुख्यस्य तु तद्धेतुता साध्यत इति किं 
केन सङ्गतम्‌ । मैवम्‌ । वायुविकाररारीरत्वान्मुख्यस्येति। 


अथवा 'प्राणादिहेतुताया अद्ृष्टेरि'ति व्याख्येयम्‌ । परमात्मन इति शोष: ॥ अन्वय- 
व्यतिरेकाभ्यां हि हेतुता कल्प्या । न च परमात्मनः प्राणाब्दप्रवृत्तिनिमित्तजीवनादिहेतुता- 
बगमकान्वयव्यतिरेको पश्याम इति भावः। 


यद्वा यदत्र वाक्ये न ब देवान्प्राणय इतीन्द्रियग्राणनमुक्तम्‌, यञ्च प्रजापत्युपलक्षि- 
तानां सकळजीवानां भोगकारणत्वम्‌, तदुभयमप्यध्यात्ममन्बयव्यतिरेकाभ्यां मुख्यस्य रयते 
न परमात्मनः । 


अतो युक्तिसंबादान्मुख्यबिषयमेवेदं वाक्यमिति ॥ न चात्र बाक्ये पूर्ववदनन्यथासिद्धं 
किमपीश्वरलिङ्गमस्ति, येन श्रुतिबाघं प्रत्येष्याम इति पूर्वपक्षरोषः । 

परि>-- अपहार इति । इन्द्रादिम्यो विष्णाविति योज्यम्‌ । जीबनचेष्टेति । जीवनचेष्टयोर्हेतुतेत्यर्थः । 
वाक्यशप तथा प्रतीतेरग्रे स्यष्टयिष्यमाणत्वादिति भाव: । झारीरे अधिकरणे । मुख्ये सतीत्वर्थः । बायुविकार- 
शरीरत्वान्मुख्यस्येति । यथा कुलालवारीरान्वयादिना कुलालस्य हेतुता तथेवात्रापीति भावः । ननु मुख्यप्राणस्येव 
हरेरपि जीवनान्ययब्यतिरेकित्वे कथं निर्णय इत्यतो योजनान्तरं चाह अथवेति । आदिपदेनात्र न पूर्वत्रेव चेष्टाग्रह: । 
तस्यापि प्राणपदेनैव ग्रहसम्भवात्‌ । किन्तु भोगकारणत्वमिति भावेनाह यच्चेति । युक्तीति । सर्वेन्द्रियदेवप्राणनादि- 
युक्तीत्यर्थः । एतेन हरी विद्रद्रूढिरपि निरस्ता । योगपूर्वकत्वात्तस्या: । णवं सौत्रप्रतिज्ञांशव्यावर्त्यमुक्त्या अत एवेति 
हेत्वेशव्वावर्त्यमाह न चात्रेति । किज्ञेति चार्थः । लक्ष्मीपतित्वादिक तु 'अद्भब: सम्भूतः' इत्यनुवाकान्तरगतं भर्ता 
सन्नित्यनुवाकगतप्राणविदोषणं न भवति । प्राणबिहषणत्वे वा योगेन लक्ष्म्यादिशब्द्रस्य प्राणभार्यापत्त्यमेवेति 
भावनोक्तम्‌ अनन्यथासिद्धमिति किमपीति च। 

सु०-- नन्वेवं चेन्न सूत्रमेतदाच्छादकमित्यतस्तस्य तात्पर्यमाह अतिदेशो हीति। 

अनु०-- अतिदेशो हि ताद्टशः । 

हिशब्दो हेतौ । एबमधिकाडाडूया पूर्वपक्षे प्रासे सूत्रकृता ताद्दशः पूर्वोक्तसमानस्य 
परिहारन्यायस्यातिदेशाः कृतो यस्मात्तस्मादुक्ताराङ्काच्छादकं भवत्यवदं सूत्रमिति योज्यम्‌। 

यद्वा किमनेनाधिकाराङ्कव्युत्पादनेन, यथाभाष्यमेव पूर्वपक्षः किं न स्यादित्वत्रेदमुक्तम्‌। 
तारो ह्यतिदेशो यत्‌ आशङ्काया आधिक्ये सति परिहारस्य समानत्वम्‌ । यद्याझाङ्कायां न 
विशेषस्तर्हि पूर्वेणैव परिदृतत्वात्प्राचीनन्यायातिदेशनमनर्थकं स्यात्‌, प्रत्युदाहरणं शङ्खापरिहारे 
शास्तरापर्यबसानप्रसङ्ात्‌। यदि च परिहारोऽविरोषितो न स्यात्कथं तर्हि “अत एव त्यतिदेश इति 
मन्दव्युत्पादनार्थमिदमुक्तम्‌। भाष्येऽप्यस्य सर्वस्यापि स्वीकारार्थ 'प्रसिद्धेरि'त्याह । 

परि०-- पूर्वोक्तसमानस्येति । महायोगविद्रद्रूदिनित्वकाशठिद्वत्वेन पूर्वोक्तसमानस्ेत्यर्थः । यथाभाष्य- 
मेवेति । प्रसिद्धेरिति भाष्यानुसातदन्यत्र ल्ढिमात्रेण पूर्वपक्षः किं न स्यादित्यर्थः । उदाहरणमेदेनातिद्‌शोऽर्थवान्‌ 
स्वादित्यत आह प्रत्युदाहरणमिति । अस्य सर्वस्येति । अन्वयव्यतिरेकतः प्राणादिहेतुतावा मुख्य एव दृष्टेविष्णा- 
वदृष्टरित्यादेससर्वस्येत्वर्थः । 

सु०-- अतिदेझार्थमाह लिङ्गमिति। 

अनु०- लिङ्गं बलवदेव स्यात्‌ 

'हरिरि'ति वक्ष्यमाणं सिंहाबलोकनन्यायेन अत्रापि सम्बध्यते, तेन 'एव'शब्दस्य 
सम्बन्धः । अथवा सौत्रस्यैबदाव्दस्यानुबादेन बलवदिति व्याख्यानम्‌, ‘शब्दादेव प्रमितः' इति 
यथा । यतस्तस्मादित्यध्याहार्यम्‌। 

ततश्चायमर्थः । हरिरेवात्र प्राणः स्यात्‌ । कुतः? यतोऽत्र वैष्णवं लिङ्गं श्रूयते तस्मात्‌ । 
"श्रीश्च ते लक्ष्मीश्च पज्यौ' इति सन्निहितवाक्ये श्रूयमाणस्य श्रीलक्ष्मीपतित्वस्य मनसा- 
ऽप्यन्यत्राराक्यचिन्तनस्य बलवत्त्वात्‌ इति। 


ननूक्तं प्राणश्रुतिरपि निरवकाशा । इाब्दप्रवृत्तिनिमित्तस्य प्राणनादिहेतुत्वस्यान्वय- 
व्यतिरेकाभ्यां मुख्ये दृष्टत्वात्‌ परमेश्वरे तदभावादित्यत्राप्येतदेवोत्तरम्‌ । प्राणनादिहेतुत्वलिङ्ग 
प्राणशब्दप्रवृत्तिनिमित्तो धर्म इति यावत्‌, हरावेव मुख्यं स्यान्न मुख्य इति। 

परि०-- इति यथेति । तत्रैवकारेण वामनश्रुतर्वल्वत्त्वस्य प्रमितग्रहणेन निरवकाशत्वस्य भाष्येऽभि- 
धानात्‌ । परन्तु तत्र श्रुतेर्जात्या अत्र तु लिङ्गस्य निरवकादात्वेन वलवत्त्वमिति भेद इति भावः । श्रीश्च त इति । यद्यपि 
'हीश्च त' इत्ये तैत्तिरीयाणां पाठस्तथापि भाष्योक्ततैत्तिरीयसमानझाखान्तरवाक्यमेवात्र पठितमित्यदोषः । वक्षस्थल- 
स्थिता श्रीः अङ्कस्था लक्ष्मी: । सन्निहितेति । श्रीपतित्वादिलिङ्गस्यानुवाकान्तरस्थत्वेऽपि ते इति युष्मच्छब्दनिर्दि्ट- 
स्यैव तद्र तवं प्राण इत्यत्रापि युष्मच्छन्देन प्रत्यभिज्ञानेनानुवाकद्रयोक्तवस्तुन एकत्वात्सन्निहितत्युक्तम्‌ । अशक्य- 
चिन्तनस्येति । लक्ष्म्यादिशन्दानां योगेन प्राणभार्यापरत्वे प्रसिद्धिवाध इति भावः । एतदेवेति । लिङ्गं बलबदेव 
स्वादित्येतदित्यर्थः । बलवदित्यस्यार्थो मुख्यमिति । न मुख्य इति । न मुख्यप्राण इत्यर्थः । 

सु०-- कुतो जीवनादिहेतुत्वं हरौ मुख्यम्‌, अन्वयव्यतिरेकयोरभावादित्यत आह 
प्रेरक इति। 


अनु०-- प्रेरकोऽस्यापि यद्धरिः ॥ 


अस्य जीवनादेर्मुख्याधीनतया प्रतीतस्यापीत्यपेरर्थः । यत्‌ यस्मात्‌ 'श्रुतः' इति दोष: । 
अयमर्थः । मा भूतामन्वयव्यतिरेकावीश्वरस्य जीवनादिहेतुतासाधकौ, तथाऽपि श्रुतिबला- 
त्सेत्स्यति । न ह्यन्वयव्यतिरेकावेव कारणतायां प्रमाणम्‌, तथा सति स्वर्गादावग्निहोत्रादेः 
कारणता न स्यादिति । तर्हि प्रमाणद्वयबलाद्‌ द्वयोरपि जीवनादिहेतुत्वे कुतो हरावेव तन्मुख्य- 
मिति च न वाच्यम्‌, यतः अस्य मुख्यस्य अपि हरिः प्रेरकः श्रूयत इति । मुख्ये कथं न मुख्यं 
जीबनादिहेतुत्वमित्यस्याप्येतदेवोत्तरम्‌ । न हि परप्रेरणया भवत्तस्मिन्मुख्यमिति संभवतीति। 

अथवा जीवनादिहेतुतासाधनाय यदन्वयव्यतिरेकानुविधायित्वं लिङ्गमुक्तं तद्विष्णुपक्ष 
एव मुख्यं स्यात्‌, न मुख्यपक्ष इति योज्यम्‌ । उभयत्र हेतुमाह प्रेरक इति । यथा वायुविकार- 
निष्ठान्बयव्यतिरेकौ तस्य मुख्यदारीरत्वान्मुख्यबिषयाबड्गीक्रियेते, तथा अस्य मुख्यस्य अपि 
हरिः प्रेरकः इति तद्विषयाबिति । मुख्ये न मुख्यं लिङ्गमित्यस्याप्येतदुपपादकम्‌ । अनन्यथा- 

सिद्धान्वयव्यतिरेकौ हि कारणक्ळूसिं कुर्वति । न चेह तथाऽस्ति । यतः परमेश्वरावस्थानमेव 
जीवनकारणम्‌, मुख्यस्तु तदायत्तस्तच्छरीररूपस्तस्मिन्नबस्थितेऽबतिष्ठते निर्गतेनिर्गच्छतीति। 
संबदतीमं सर्वमप्यर्थं श्रुतिः, 'न प्राणेन नापानेन मर्त्यो जीवति कश्चन । इतरेण तु जीवन्ति 
यस्मिन्नेताबुपाश्चितौ' इत्येवंजातीयका । एवमेव युक्तयानुकूल्यपरिहारायापि 'लिङ्गम्‌' इत्या- 
दिकमेब योजनीयमिति। 

परि०-- मुख्याधीनतया मुख्यप्राणाधीनतयत्यर्थः । श्रुतीति । इतरेण तु जीवन्तीति बक्ष्यमाणश्रुति- 
बलादित्यर्थः । प्रमाणद्वयेति । अन्वयव्यतिरेकल्पश्रुतिल्पप्रमाणद्वयेत्वर्थः । श्रूयत इति । यस्मन्नेतावुपाश्रिताविति 
वक्ष्यमाणश्रुतिदोषे श्रूयत इत्यर्थः । एतावित्यस्य प्राणापानाल्वल्पद्वयवान्मुल्यप्राण इत्यर्थत्वादिति भावः । एत- 
देबेति । अस्य मुख्यप्राणस्यापि प्रेरको हरिरित्येतदवऱयर्थः । तद्व्यनक्ति न हीति। अत एव श्रुतौ न प्राणेन नापानेन 
मर्त्यो जीवति कश्चनेति मुख्यप्राणल्पयोः प्राणापानयोः जीवनहेतुत्वं निषिध्यते । अन्ववव्यतिरेकसिद्धम्य सर्वथा 
निषेधायोगेन मुख्यं जीवनहेतुत्वं नेत्यभिष्रायेण तन्निधेधसम्भवात्‌ अन्यथाऽसम्भवादिति भावः । लिङ्गं वलवदेवे- 
त्यस्यार्थान्तरं लिङ्गपदस्वारस्यमनुरुध्याह अथवेति । तथाऽस्येति । ण्तेन यत्मिन्नेताबुपाश्रिताबित्यस्य एतौ 
जगजीवनदौ प्राणापान यस्मिन्मुख्यतो जगजीवनदे हराबुपाश्रितो तत्प्रेरणया जगज्जीवनं कुलुत इत्यर्थः उक्तो भवति । 
यस्मिन्नेतावुपाश्रिताबित्यस्य तात्पर्यान्तरं व्यनक्ति यतः परमेश्वरेति । संबदतीमं सर्वमप्यर्थमिति । यथा चेतत्तथा 
पूर्वमेव दर्शितम्‌ । एवंजातीयकेत्यनेन तत्य्राणे प्रपन्न उदतिष्ठत्‌ । तत्प्राण उत्क्रान्तेपद्रतेत्यादेगग्रहणं सूचयति । 
वक्षमाणप्राणनयन्यायेन तत्रापि प्राणशब्दस्य विष्णुपरत्वात्‌ । युक्तयानुकूल्यपरिहारायापीति । यद्वेवान्प्राणयो नवेति 
वाक्यशोषोक्तेन्द्रियप्राणनसर्वजीवभोगकारणत्वल्पयुत्तयानुकूल्यस्य पूर्वपक्ष्युक्तस्य परिहातयापि लिङ्गं इन्द्रियप्राण- 
नादिलिङ्गं हरावेव वलवत्‌ मुख्यं न तु मुख्यप्राणे । कुतः । प्रेकोऽस्यापि यद्धारिरिति योज्यमित्वर्थः । `येन वा पर्वति 
येन बा शृणोति', 'प्राणस्य प्राण' इत्यादिश्रुतेरिति भावः । 

सु ० अत्र केचित्‌ 'प्राणस्य प्राणं', 'प्राणवन्धनं हि सोम्य मनः' इति चोदाहरन्ति । 
तदयुक्तमित्यपरे, शब्दभेदात्प्रकरण(वश)ञ्च संशायानुपपत्तेः। 

परि०-- वृत्तिकारादिमतमाह अत्र केचिदिति । अपर इति । मायावादिद्रभृतयः । अयुक्तत्वं व्यनक्ति 
इाव्देति। 

सु०-- यथा 'पितुः पितेति प्रयोगेऽन्यः पिता षष्ठीनिर्दिष्टोऽन्यः प्रथमानिर्दिष्टः पितामह 
इति गम्यते, तद्वत्‌ 'प्राणस्य प्राणमिति शब्दभेदात्‌ 'प्राणादन्यः प्राणस्य प्राण' इति निश्चीयते । 
न हि स एव तस्येति भेदनिर्देशो भवति । यस्य च प्रकरणे यो निर्दिश्यते नामान्तरेणापि स एब 
तत्प्रकरणनिर्दिष्ट इति गम्यते, यथा ज्योतिष्टोमाधिकारे 'वसन्ते वसन्ते ज्योतिषा यजेत' इत्यत्र 
ज्योतिःइाब्दो ज्योतिष्टोमविषयो भबति; तथा परस्य ब्रह्मणः प्रकरणे 'प्राणबन्धनं हि सोम्य मनः' 

इति श्रुतः प्राणशब्दो बायुविकारमात्रं कथमवगमयेत्‌ । अतः संशयाविषयत्वान्नैतदुदाहरण 
युक्तम्‌। 

परि०--पूर्ववाक्ये शब्दभेदात्संशयानुपपत्ति: द्वितीये तु प्रकरणादिति विवेको द्रष्टव्यः । वाक्यद्वये संशया- 
नुपपत्तौ क्रमादुक्तं हेतुद्वयं क्रमेण व्यनक्ति यथेत्यादिना नैतदुदाहरणं युक्तमित्यन्तेन । ज्योतिष्टोमाधिकारे 
ज्योतिष्टोमप्रकरणे । 

सु०-- किन्तु 'प्रस्तोतर्या देवता प्रस्ताबरमन्वाचत्तेत्युपक्रम्य श्रूयते 'कतमा सा देवता' 
इति। 'प्राण इति होबाच। सर्वाणि ह बा इमानि भूतानि प्राणमेवाभिसंविशन्ति। प्राणमभ्युञ्जिहते 
सैषा देवता प्रस्ताबमन्वायत्ता' इत्येतदुदाहरणवाक्यमिति । एतदप्ययुक्तम्‌, संशायपूर्वपक्षयो- 
रनुत्थानात्‌। 

परि०--- तदयुक्तमित्यपर इत्युक्तम्‌, तन्मतमाह किं त्वित्यादिना । श्रूयत इति । छान्दोग्ये प्रथमाध्याये । 
प्रस्तोतरिति संवोधनम्‌ । प्रस्तावमन्वायत्ता प्रस्तावप्रतिपाद्या । प्राणमेवेत्यादिवाक्येन प्राणस्य सर्वभूतोत्पत्ति- 
लयहेतुत्वमुच्यते। . 

सु ० 'ननु प्राणबन्धनं हि सोम्य मनः', 'प्राणस्य प्राणमि'ति चैवमादौ ब्रह्मविषयः 
प्राणशब्दो ह्यते, बायुबिकारे तु प्रसिद्धो लोकबेदयोः, अतः प्राणइाब्देन कतरस्योपादानमिति 
भबति संशयः । मैबम्‌ । वायुविकारे देवताइाब्दस्य प्रस्तावमन्वायत्तत्वस्य चासंभवात्‌ । 
चेतनस्य हि देवताइाब्दो मन्त्राधिष्ठानं(नत्बं) चोपपन्नम्‌। 

परि०-- संशयोत्थानमाशङ्कय निराह नन्वित्यादिना । 

सु कित्रात्र भूतानां संबेशनमुद्रमनं च पारमेश्वरं कर्म प्रतीयते, तेन पूर्ववत्‌ तद्रहण- 
मेब युक्तम्‌, कुतः पूर्वपक्षस्यावकाइाः । 'यतो वा इमानि भूतानी'ति हि सर्वप्राणिनिकायस्य 
ब्रह्मण्येव संवेशनं तत एवोद्रमनं च श्रावयति । सुसिजागरयोरपि 'सता सोम्य तदा संपन्नो 
भवती'त्यादि। 

परि०--- जन्मलयहेतुत्वरूपनिरबकाइात्रह्मलिङ्गसद्भावेन तलिङ्गादिति पूर्वोक्तन्यायेन प्राणस्यापि ब्रह्मत्व 
निर्णयसम्भवादिति भावेन पूर्वपक्षानुदयं च व्यनक्ति किञ्चेति । कथमिदं पारमेश्वरलिङ्गमित्यतस्तद्वाक्यं प्रलवसृष्टि- 
कालीनलयादिपत्मुत सुिजागरणकालीनलयादिपरम्‌ । आद्ये आह यतो वा इति । अन्त्ये आह सुप्तीति । 

सु०--- ननु मुख्येऽपि प्राणे संवेशनोद्वमने टश्येते, 'यदा बै पुरुषः स्वपिति प्राणं तर्हि 
वागप्येति प्राणं चक्षुः प्राणं मनः प्राणं श्रोत्रम्‌ । यदा प्रतिबुद्धयते प्राणादेवाधि पुनर्जायन्ते' इति। 
एबं तर्हि संशयः स्यान्न पूर्वपक्षः, समबलत्वात्‌। 

परि०_ मुख्येऽपि प्राणसंवेशोद्रमने हश्येते इति । ननु वक्ष्यमाणश्रुताविन्द्रियाणामेब प्राणसंवेशोद्रमने 
श्रूयेते न तु भूतानाम्‌ । तथा च 'सर्वाणि ह वा इमानि भूतानि प्राणमभिसंविठान्तीत्वादिश्रुतेरमुख्यप्राणविषयत्वसाधने 
कथमियं श्रुतिः समाख्येति चेन्न । इन्द्रियसारत्वाद्भूतानां प्रस्ताववाक्यमपि स्वापवाक्यानुरोधेन प्रसिद्भप्राण एव 
भूतठयद्वरन्द्रियलयपरमेवेति तात्पर्यात्‌ । 

सु०-- किञ्च 'यदा वै पुरुष' इति श्रुतिरपि मुख्यप्राणविषयेति कुतोऽबगतम्‌; स्वाप- 
काले प्राणवृत्ताबपरिलुप्यमानायामिन्द्रियबृत्तयः परिलुप्यन्ते, प्रबोधकाले च प्रादुर्भवन्तीति 
प्रत्यक्षानुगुण्यान्मुख्यप्राणविषयत्वं प्राबल्यं च निश्चीयत इति चेन्न, इन्द्रियाणामतीन्द्रियाणां 
मुख्यप्राणे संवेोद्रमनयोरप्रत्यक्षत्वात्‌ । अनुमानमस्त्विति चेन्न, परमात्मनोऽप्यपरिलुप्य- 
मानस्य विद्यमानत्वेनावधारणानुपपत्तः। 

परि०-- श्कितुरभिप्रायमुद्वाट्य निराह स्वापेति । अनुमानमस्त्विति । प्राणवृत्तिर्देवता वा इन्द्रियो- 
दरमनाथारः इन्द्रियेषु परिलुप्यमानेघु प्राणस्यापरिलुप्यमानत्यात्‌ । सामान्यव्याल्या वथा मृत्पिण्डो घटस्येत्यादिरूप- 
मनुमानम्ित्यर्थः । स्वापकाले इन्द्रियलोपेऽप्यपरिलुप्यमानतयावर्थानादित्यनुमानमेव प्राणे इन्द्रियसवेशोद्रमनसाधकं 
भविष्यति । तथा चोदाहतश्रुतेरनुमानसंवादेनैव प्राणविषयत्वं प्राबल्यं च निश्चीयत इति भावः । अवधारणेति । प्राण 
एवेत्यवधारणेत्यर्थः । 

सु ० कित्रेन्द्रियाणां मुख्यप्राणे संशयोद्रमनयो: श्रुत्यनुमानसिद्धत्वेऽपि किमा- 
यातम्‌ । सर्वभूतसम्वन्धिनोस्तयोः इन्द्रियसारत्वात्‌ भूतानां नासङ्गतिरिति चेत्‌ । किमेत- 
दनुमानं संभावना वा । नाद्यः व्यास्यभावात्‌ । द्वितीये तु श्रुत्यनुमानाभासमूलसंभावना- 
मात्रेण श्रुतिबाधया पूर्वपक्ष इति सुभाषितम्‌! 

परि०--- इन्द्रियसारत्बादिति । इन्द्रियाणि सारभूतानि येषामिति वहुब्रीहि: । तथा चेन्द्रियाणा भूततार- 
त्वादिति तक्ष्यते (तथा च प्राणस्यापरिलुप्यमानत्वादिति हेतुर्विपक्षे वाथकसत्त्वादताधारणानैकान्तिक इति भावः?) 
किमेतदनुमानमिति प्रस्ताववाक्यमिन््रिवादिलयपरं भूतसारेन्द्रियलवपरत्वादित्यनुमानं चेत्‌ विरोषव्याप्यभावादिति 
भावेनाह किमेतदनुमानमिति । प्राणः भूतसंवेशोद्रमनवान्‌ तत्सारभूतेन्द्रियसंवेशोद्रमनवत्त्वात्‌ । यों यत्सार- 
संवेदानादिमान स तत्संवेशनादिमानिति सामान्यव्यासिमूलकमनुमानमित्यर्थः । व्यास्यभाबादिति । ऊर्णनाभ 
स्वसारभूततन्तुसंबेशनादिमत्वेऽपि स्वसंवेशनादिमत््वाभावादिति भाव: । श्रुतिवाधेति । प्रस्ताव्ुते्रह्मपरत्बवाधेन 
परवाक्यरीत्या प्रसिद्धप्राण एवेन्द्रियलयादिपरं प्रस्ताववाक्यमिति पूर्वपक्ष इत्वर्थः । 

सु०-- नन्वादित्योऽन्नं चोद्रीथप्रतिहारदेवते तावद्धह्मणो5न्ये, तत्सा(म्या)मान्यात्‌ 
प्राणस्यापि न ब्रह्मत्वमिति पूर्वपक्षोऽस्त्विति चेन्न, निर्णायकाभाव एव प्रायपाठस्यानुसर- 

णीयत्वात्‌। स्पष्ट चात्र पारमेश्वरं कर्मेत्युक्तम्‌ । अन्यथा छत्रचामराद्यसाधारणलिङ्गसद्भाबेऽपि 
सामन्तसन्निधिमात्रेण राजा न राजा स्यात्‌। 

परि०-- अ्रह्मप्रायपाठात्‌ प्रस्ताववाक्यमत्रह्मपरमिति पूर्वपक्ष्यत इति भावेन दाङ्कते नन्वादित्य इति । 
कतमा सा देवता उद्गीथमन्वायत्ता आदित्य इति होवाचेति कतमा सा देवता प्रतिहारमन्यायत्ता अन्नमिति होवाचेति 
वाक्यद्वये श्रुत आदित्योऽन्नं चेत्यर्थः । निर्णायकाभाव एवेति । विजये प्रायदर्शनादिति जैमिनिसूत्रादिति भाव: । 

सु०-- कथं चावधारितमादित्योऽन्नं च न ब्रह्मेति । श्रूयते हि तत्रापि 'सर्वाणि ह वा 
इमानि भूतान्यादित्यमुञ्चैः सन्तं गायन्ति’ इत्यादि ब्रह्मलिङ्गम्‌ ॥ ' अन्नमेव प्रतिहरमाणानि' इति तु 
प्रायपाठादुपजीबनार्थ ग्राह्यम्‌ । 


परि०-- नन्वस्य त्रह्रूपत्येऽन्नमेव प्रतिहरमाणानीति कथं युज्यते । ब्र्मणोऽद्यत्वासम्भवादित्यत आह 
अन्नमेव प्रतिहरमाणानीति । भुञजानानीत्यर्थः । प्रायपाठादिति । त्रह्मपरत्वेन निर्णीतप्रस्तावोद्वीथवाक्यद्वय- 
प्रायपाठादित्यर्थः ॥ 


सु ० तस्मात्संदायपूर्वपक्षयोर(भावा)संभवान्नेदमुदाहरणम्‌, किन्तु न्यायविदा- 
मग्रेसरेणानन्तबेदविदा भाष्यकृतोपात्तमेवेति सिद्धम्‌ ॥ 
॥ इति प्राणाविकरणम्‌ ॥ १-१-९ ॥ 
kx 


॥ अथ गायत्र्यधिकरणम्‌॥ १-१-११॥ 


सु०-- ज्योतिश्चरणाभिधानादित्यत्राधिकाराङ्का भाष्य एव दर्शिता । यदाह 'अग्नि- 
सूक्तत्वादि'ति । तेन वक्तव्याभावादुत्तरं गायत्र्यधिकरणमेव विव्रियते ॥ 

सु०-- अधिवेदगतारोषनाम्नामुपलक्षणस्य वेदमातुस्रैवर्णिकद्वितीयजन्मनि जनन्या 
गायत्र्या: प्राधान्येन तन्नाम्नः समन्वयं प्रतिपादयितुं सूत्रम्‌ छन्दोभिधानान्नेति चेन्न तथा चेतो- 
पणनिगदात्तथा हि दर्शनमिति । 

ब्र्सू०- ॥ ॐ छन्दोभिधानान्नेति चेन्न तथा चेतोर्पणनिगदात्‌ 

तथा हि दर्शनम्‌ ३० ॥ 
परि०-- इतरद्वित्वा गावत्रीनामोक्तौ हेतुः प्राधान्येनेति । 

सु० छन्दोगाः पठन्ति । (छां. ३।१२।१) 'गायत्री बा इदं (सर्व) भूतमि'त्यादि । तत्र 
संशयः । किं गायत्री व्रह्म किं (बा) वर्णसमावेशलक्षणो मन्त्र इति ॥ मन्त्र एबेति ताबत्प्रासतम्‌ । 
कुतः । गायत्रीशब्दस्य छन्दोविठोषे प्रसिद्धत्वात्‌ ॥ नन्वेतदपि पूर्वन्यायेनैव परिद्दतमित्यतो- 
ऽभ्यधिकाइाङ्कया पूर्वपक्षयति नित्यत्वादिति । 


अनु०-- नित्यत्वादब शब्दस्य तत्स्वभावः कथं हरे: । 


भवेदाकाशादिठाव्दानां परमात्मपरत्वम्‌, अन्यगतस्य शब्दप्रवृत्तिनिमित्तस्येश्वरपर- 
तन्त्रत्वेन तत्र मुख्यवृत्त्ययोगात्‌ । यद्यपि विवरत्वादिकं कारणतः स्वरूपतोऽप्यनागन्तुकम्‌, 
तथाऽपि धर्मिण एवाकाशादेरुत्पत्तिबिनाावतो जन्मस्थितिलयेष्वीश्वराधीनत्वे धर्मस्यापि 
तथाभाबोऽवर्जनीयः । न चाकाञोऽनादिनित्य इति युक्तम्‌, “आत्मन आकाश: संभूत’ इत्यादि- 
श्रुतिविरोधात्‌ । 

यस्तु 'अनादिर्वायमाकाइा' इत्युक्तोऽव्याकृताकाञाः सोऽनादिनित्योऽपि न तत्र पूर्व- 
पक्षिणो विवक्षितः, भूतप्रकरणत्वात्‌ । न चैवं प्रकृते संभवति । गायत्रीशब्दप्रवृत्तिनिमित्त हि 
गानत्राणकर्तृत्वम्‌। यथाऽऽह श्रुतिः, ‘गायति च त्रायते च' तस्माद्वायत्रीति (छां. ३।१२।१) । तत्र 
गानकर्दृत्वं नाम अर्थप्रतिपादकत्वम्‌ । त्राणकर्तृत्वं चाध्येतृणां पापाद्रक्षणशक्ति: । तदुभयमपि 
कथं केन प्रकारेण हरेः अधीनं स्यात्‌, न केनापि। 


तथा हि । बिबरत्वादिवद्वर्मिणा सहैव तदधीनं वा स्यात्‌, ध्वनिवत्स्वयमेव वा । नाद्यः, 
धर्मिणः शब्दस्य वेदस्य नित्यत्वात्‌ अनादित्वाच्च । धर्मिण एव नित्यत्वे तेन सह पराधीनत्वं 
कुत इति एवार्थः । न द्वितीयः, अर्थप्रतिपादनादिरुक्तेस्तत्स्वभावत्वात्‌। 

परि०- तत्र हेतुद्रयं बेदमातुरित्यादि । पठन्तीति । तृतीवेऽध्याये । एतदपि पूर्वन्यायेनेति । 
गायत्रीशब्दार्थो न विष्णुरित्येतदपि नित्वकाराब्र्ललिङ्गरुपेणेन्द्राकारप्राणज्योतिरादिशन्दानां विष्ण्वर्थकत्वप्रतिपादन- 
न्यावेनेत्वर्थः । वक्ष्यमाणदिशाऽत्रापि निरवकाइात्रह्मलिङगसद्भावादिति भावः । मूलं योजयति तदुभयमित्यादिना । 
नित्वत्वादित्युपलक्षणं मत्वाऽऽह अनादित्वाञ्चेति । एतच्च कृत्वा चिन्तयोक्तम्‌ । बेदानुपूर्वी(वि2) कृत्रिमत्बल्यान्यत्र 
व्यक्तत्वादिति चन्द्रिकायां व्यक्तम्‌ । 


स 
अनु०-- कथं प्रसिद्धबहुलशब्दानामन्यथार्थता ॥ 

किञ्चाकाशादिवाक्ये सन्ति पारमेश्वराणि लिङ्गानीति युक्तं तत्र तदाश्रयणम्‌ । न चात्र 
तथाविधं किमपि पञ्यामः । प्रत्युत (छां. ३।१२।१) 'गायत्री वा इदं सर्व' 'वाग्वै गायत्री' इत्या- 
दयः शब्द एव प्रसिद्धा बहवः शब्दा: श्रूयन्ते । कथं च तेषां, विना बळवद्वाधकोपनिपातेन । 
अन्यार्थता कल्पयितुं युक्ता, अव्यवस्थाप्रसङ्गात्‌ । न च छन्दसः सर्वात्मकत्वानुपपत्तिः, 
ब्रह्मणोऽपि साम्यात्‌। 

परि०--- उत्तरार्धं योजयितुमाह किञ्चेति । द्रेथा हि शङ्का प्रमेयाश्रिता प्रमाणाश्िता चेति । पूर्वार्धिनाद्योक्ता 
अन्त्या तूत्तरार्धनोच्यत इति किञ्चेत्यारमभः । सर्वात्मकत्वेति । गायत्री वा इदं सर्व भूतमित्युक्तसर्वात्मिकत्वेमेत्यर्थः । 

सु०-- नन्वियमेव गायत्री वाक्यदोषे ज्योतिष्ट्रेन पठ्यते (छां. ३।१३।७) 'अथ यदतः 
परो दिवो ज्योतिर्दीप्यत' इत्यादिना, ज्योतिश्च पूर्वाधिकरणे ब्रह्मेति निर्णीतम्‌। 


मैवम्‌ । पूर्वाधिकरणोदाहृतवाक्योक्तस्य ज्योतिषो ब्रह्मत्बेऽप्यत्र तदनुपपत्तेः । तत्र हि 
कर्णादिविदूरत्वमुक्तम्‌, अत्र पुनः तदेतद्‌ दृष्टं च श्रुतं चेति तद्विपरीतम्‌ ॥ युज्यते च ज्योतिरिति 
पदं छन्दसि, तत्पर्यायस्य 'तेजो वै ब्रह्मवर्चसं गायत्रीति तेजःशब्दस्य तत्र दर्शनात्‌ । 

अस्तु वा 'अथ यदतः परो दिवो ज्योतिरि त्युक्तं ज्योतिर्त्रह्य, तथाऽपि गायत्री छन्द 
एव, उपदेदाभेदेन भिन्नप्रकरणत्वादिति । 

परि०-- ननूपक्रमे श्रुतगायत्र्यां कथं ज्योतिःशब्दो युक्त इत्यत आह युज्यते चेति। उपदेहोति । द्युस्थत्व- 
दिवःपरत्वरूपोपदेशभेदेनेत्यर्थः । 

सु ० एतदाच्छादकत्बेनाधिकरणतात्पर्यमाह इति चेदिति । 

अनु०- इति चेत्तद्वरेरेव बाहुल्याच्छ्ृतिलिङ्गयोः । 

'तत्र ब्रूम' इत्यध्याहार्यम्‌ । तत्‌ ज्योतिःप्रकरणं गायत्रीप्रकरणं च, हरेरेब प्रतिपादकम्‌ । 
न च गायत्रीपदविरोधः । यतः तत्‌ हरेरेब वाचकम्‌ । कथम्‌ । यस्मात्‌ तत्‌ गायत्रीपदप्रवृत्ति- 
निमित्तं मुख्यतो हरेरेब। अन्यगतं च हरेरेवाधीनम्‌॥ न च ज्योतिषो ब्रह्मत्वे दृष्टत्वाद्यनुपपत्तिः, 
यतः तत्‌ अधिष्ठानादिद्वारा कर्णादिविदूरस्यैव हरेः उपपद्यते । न चोपदेराभेदानुपपत्तिः, यत- 
स्तद्दिबःपरत्वं दिविस्थितत्वं च बिवक्षाभेदाद्धरेरेव युज्यते। 

कुत एतत्‌ । श्रुतिलिङ्गयोर्बाहुल्यात्‌ । तथा हि 'ततो ज्यायांश्च पुरुषः', 'यद्वैतद्वह्म', 
'य एतामेव ब्रह्मोपनिषदं वेदे'ति श्रुतयः । लिङ्गानि च गानत्राणकर्दृत्वं, भूतादिपादत्वम्‌, 

'णतामेब नातिशीयन्त' इति सर्वोत्तमत्वम्‌, इत्यादीनि । अत एव श्रुतिलिङ्गबाहुल्यात्‌ तत्‌ 
प्रसिद्धवहुलशव्दजातमपि हरेरेव इति । 

परि>-- तद्धेरेवेति मृलमसकृदावृत््याऽनेकधा योजयति तज्योति:प्रकरणमित्यादिना । यतस्तदिति । 
तदृष्टत्वादिकं देहाद्यधिष्ठानद्वारोपपद्यत इत्यन्वयः । विवक्षेति । भाष्याबुक्तदिद्या त्रिसप्तलोकविवक्षाभेदादित्वर्थः । 
तदित्यनुवादः । प्रसिद्धबहुलशब्दजातमपीति व्याख्या । 

सु०-- ननूक्तमत्र 'नित्या गायत्री, प्रवृत्तिनिमित्त॑ च तत्स्वभावः', तत्कथं हरे- 
रधीनमित्यत आह ताद्दशत्वाच्चेति । 


अनु०--- ताद्दशत्बाच त-छक्तेः 


पूर्वेण सम्बन्धः । हेतुसमुञ्चये चशव्दः । ताहशी खल्वीश्वरशक्ति:, यन्नित्यानित्य- 
स्वभावास्वभावसर्वविषया, अन्यथा सर्वेश्वरत्वहाने: । अथ तस्याः शक्तेः किं शक्यमिति चेत्‌, 
तत्स्वरूपसत्तैव । अनादिसिद्धा सेति चेत्‌, सत्यम्‌, अनादीश्वरशक्त्यैवेति बदाम: । उक्तं चात्र 
प्रमाणमिति। 

परि०-- पूर्वेणेति । तद्धलेवेति साध्येनेत्वर्थः । हेतुसमुञ्चय इति । वाहुल्याच्छृतिलिझ्वोरित्युक्तहेतुना 
तादृशत्वादित्युक्तहेतोः समुचय इत्यर्थः । उक्तं चेति । जिज्ञासाधिकरणे ` द्रव्यं कर्म च कालकश्च 'तयादिप्रमाणमुक्त 
मित्यर्थः । 

सु ० अपरे तु ज्योतिश्चरणाभिधानादित्याद्येकमेबाधिकरणं व्याचक्षते । तदयुक्तम्‌ । 
“अथ यदतः परो दिवो ज्योतिरि'ति वाक्ये चरणाभिधानाभावात्‌ । 


चरणाभिधानादित्यस्य पादाभिधानादित्यर्थं इति चेत्‌, एबं तर्हि 'भूतादिपादव्यप- 
देशोपपत्तेश्चेवमि'ति पुनरुक्तं स्यात्‌ । न स्यात्‌, तात्पर्यभेदात्‌ । तथा हि । पूर्वस्मिन्वाक्ये 
'ताबानस्य महिमे'ति चतुष्पाद्वुह्म निर्दिष्टम्‌ । तत्र यञ्चतुष्पदो ब्रह्मणः 'त्रिपादस्यामृतं दिवी'ति 
द्युसम्बन्धिरूपं निर्दिष्टं तदेवेह द्युसम्वन्धात्‌ प्रत्यभिज्ञायते । तत्परित्यज्य प्राकृतं ज्योतिः 
कल्पयतः प्रकृतहानाप्रकृतप्रक्रिये प्रसज्येयातामित्यत्राभिप्रेयते । तत्र तु भूतादिपादव्यपदेश- 
बलेन प्रकृतस्य ब्रह्मत्बोपपादनमिति। | 

उच्यते । एवं हि व्याकुर्वता प्रकृतप्रत्यभिज्ञानं ज्योतिषो ब्रह्मत्वे हेतुः, उत्तरा तु 
त्रिसूत्री प्रकृतस्य व्रह्मत्बोपपादिकेत्युक्तं स्यात्‌ । तथा च श्रुतहानाश्रुतकल्पने स्याताम्‌ । 

अन्यथा ज्योतिः प्रत्यभिन्ञानादित्येव ब्रूयात्‌ । लघु चैवं स्पष्टं च सूत्रं स्यात्‌, पादाभिधाना- 
दित्येव बा बदेत्‌। श्रुत्यनुगमो ह्येवं सति स्यात्‌ । इत्युक्तमेबोपपन्नमिति ॥ 
परि०-- सिद्धान्तरीत्या कर्णादिविदूरत्यं चरणरात्दार्थमुपेत्याह चरणाभिधानाभावादिति । राहते 
न स्यादित्यादिना । पूर्व त्रिपादस्यामृतं दिवीत्यत्र यत्‌ द्युसंबन्धितया पुनरुच्यमानं परामृश्यत इत्यर्थः । द्युसंवन्धा- 
दिति । दिवः परो ज्योतिर्दीप्यत इति दिव इत्युक्तसंतन्धादित्यर्थः । अत्राभिप्रेयत इति । चरणाभिधानादित्यत्राभिग्रयत 
इत्यर्थः । श्रुतहानायेव व्यतिरेकमुखेनोपपादयति अन्यथेति ॥ 
॥ इति गायञ्यधिकरणम्‌॥ १-१-११॥ 


XX प्र 


॥ अथ पादान्त्यप्राणाधिकरणम्‌॥ १-१-१२॥ 


सु ० नन्वत एव प्राण इत्यनेनेवैतद्रतार्थम्‌ । 'ता (वा) एताः शीर्षंच्छिय: श्रिता’ 
इत्यादिवाक्यान्तरविषयत्बान्नेति चेन्न, उक्तोत्तरत्वात्‌ । अभ्यधिकाइाङ्कासद्भाबान्नेति चेन्न, 
अदर्शनात्‌ । सद्भावे वा तदनन्तरमेब 'आरम्भणीयत्वात्‌' इत्यतो निरन्तराधिकरणसिद्धान्त- 
न्यायोपजीव्यधिकाइाङ्कया पूर्वपक्षमाह बाहुल्य इति। 


ब्र्सू०— ॥ ॐ प्राणस्तथाऽनुगमात्‌ ३० ॥ 
अनु ० बाहुल्ये श्रुतिलिङ्गयोः ॥ 
अन्यस्य मुख्यबाच्यत्वमिति 


पूर्वाधिकरणे हि गायत्र्या्न्यवाचिउाब्दबाहुल्यसद्धावेऽपि श्रुतिलिङ्गबाहुल्याश्रयणेन 
गायत्री परमात्मैबेति निर्णीतम्‌ । अस्ति चात्रापि परकीयश्रुतिलिङ्गबाहुल्यम्‌। 


तथा हि । चक्षुरादिभिः सहपाठस्तावत्प्रधानस्य ब्रह्मणो नोपपद्यते । न च किञ्चिदत्र 
ब्रह्मणो ज्ञापकमस्ति, येनाप्रधानप्रायपाउस्यापवादः स्यात्‌ । युज्यते चेन्द्रजीवमुख्यप्राणानाम्‌; 
इन्द्रस्य हस्ताधिष्ठातुरिन्द्रियत्वात्‌, जीवस्येन्द्रियजन्यफलाश्रयत्वात्‌, मुख्यस्य च सर्वेन्द्रिय - 
स्वामित्वात्‌। 'प्राणो बा अहमस्म्यृष' इतीन्द्रश्रुतिः । 'ता अहिंसन्तेत्यादिनोक्तानि प्राणविवादो, 
देहादुत्क्रमणप्रवेशौ, ततो देहपातोत्थाने, प्राणसंवादश्चेति मुख्यप्राणलिङ्गानि । तथा 'तं शतं 
बर्षाण्यभ्यार्चदि'ति दातायुष्द्॑, ‘प्राणो बंश' इति चक्षुरादीन्प्रति बंहात्वमिति जीबलिङ्गानि । 

सति चैबमन्यदीययोः श्रुतिलिङ्गयोर्बाहुल्येऽन्यस्येन्द्रादेः प्राणरान्दवाच्यत्वं युक्तम्‌, 
अन्यथोक्तन्यायस्यानैकान्त्यापातात्‌ । न च वाक्यभेदो दोषः, अनन्यगतिकतया प्रात्वादिति । 
अमुख्यया वृत्त्या5त्र मुख्यप्राणस्य वाच्यत्वं सिद्धान्तिनाऽप्यभ्युपगम्यत इत्यतो मुख्येत्युक्तम्‌ । 
इतिशब्दः शङ्कासमापिद्योतक: । 

परि०--- उक्तोत्तरत्वादिति । वाक्र्यमेदेनाधिकरणभेदे झाखापर्ववसानप्रसङ्गादित्यन्तरधिकरणे उक्त- 
त्वादिति भाव: । इन्द्रश्रुतिः अहमितिप्रमिद्धेनद्रप्रयुक्ताहेश्रुति: । अन्यथोक्तन्यायस्येति । यदीवश्चुत्यादिवाहुल्यं यत्र 
स एव तत्र ग्राह्य इत्युक्तन्यायस्येत्यर्थः । अनेकार्थत्वे वाक्यभेददोष इत्वाशङ्कयाह न चेति । 

सु ० सिद्धान्तयत्सूत्रं व्याख्याति तन्नेति । 


अनु०-- तन्नात्रगस्य हि। 
विष्णाबेब तु लिङ्ानि प्राणस्थानि तु सर्वः ॥ 
प्राणसंवादपूर्वाणि मुख्यतो जीबगानि च । 
अभ्यार्चच्छतबर्षाणि प्राणवंशत्वमित्यपि ॥ 


किन्तु ब्रह्मण एव प्राणशब्दमुख्यवाच्यत्वमिति शोषः । कुतः । ब्रह्मवाब्दानुगमात्‌ । 
पारमेश्वरलिङ्गानुगमाञ्चेति भाव: । 


सु०-- अथवा 'वाहुल्य' इत्यादिकमेव सिद्धान्तवाक्यम्‌। व्रह्मविषययो: श्रुतिलिङ्गयो- 
बाहुल्ये विद्यमाने यत्‌ अन्यस्य इन्द्रादेः प्राणराव्दमुख्यवाच्यत्वं पूर्ववादिनोक्तं तन्नेति । 


ननु च श्रुतिलिङ्गबाहुल्यादेवान्यस्य मुख्यवाच्यत्वमित्युक्तम्‌ । सत्यम्‌ । तथाऽपि 
अस्त्यत्र वैषम्यम्‌, 'निरबकाइाश्रुतिलिङ्गवाहुल्येन हि प्रागत्र च निर्णयः कृतः । एतानि तु 
सावकाझानी'त्याह अत्रगस्येति । इन्द्रादिगतस्य ॥ हिराव्दो हेत्वर्थः, तस्मान्नेति पूर्वेण 
सम्बन्धः । प्रमाणप्रसिद्विद्योतको वा॥ आद्यः तुशब्दो न्यायविरोषसूचकः । प्राणस्थानि प्राण- 
सम्बन्धितया प्रतीतानि । पुनः तुशब्दो 5प्यर्थे, इन्द्रियविषयाण्यपीति श्रुतिरपीति वा । न च 
मञ्चेषु पुरुषसम्बन्धनिबन्धनं ्रोहानमिवामुख्यानीश्वरे लिङ्गानीति शङ्कनीयम्‌, अन्तर्गतस्य 
तस्यैव तत्तत्कर्दृत्वात्‌; इत्याशायेन मुख्यत इत्युक्तम्‌ । 'ातं वर्षाणी'त्यतोऽपि परस्तादितिरान्दो 
योज्यः । प्राणबंत्वं प्राणांश्चक्षुरादीन्ग्रति बंरात्वम्‌ । एतेन 'न वक्तुरि त्यादिसूत्रतात्पर्यमुक्त 
भवति। 

परि०-- न्यायविदोषेति । अन्तर्यामिगतत्वरूपन्यायविदोषेत्यर्थः । यद्वा तत्तत्कर्तृत्वादिति वक्ष्यमाण- 
सर्वकर्तृत्वरूपन्यायविदोषेत्यर्थः । सिद्धान्तदिशा इन्द्रविरोषणत्वाभावमुपेत्याह वक्तुरिति । प्रतर्दनस्य श्रोतृत्वेन 
वक्तृत्वाभावादिति भावः । 

सु०-- केचिदत्र कौषीतकिब्राह्मणोपनिषदीन्द्रप्रतर्दनाख्यायिकायां श्रुतं 'प्राणोऽस्मि 
प्रज्ञात्मे'त्यादिवाक्यमुदाहरन्ति । तेषां 'वक्तुरि'ति न श्रुत्यनुगतम्‌॥ वक्तृत्वं हीन्द्रस्य 'आत्मो- 
पदेशादि'त्यनेनैब लब्धम्‌ । न च 'बक्तुरि'तीन्द्रप्रतिपत्त्यर्थम्‌, तस्य तदप्रत्यायकत्वात्‌ ॥ 
अस्माकं तु विरिष्टं शस्त्रं झांसितुर्विश्वामित्रस्य नेन्द्रोऽन्यथोपदेषटुमर्हतीति युक्तियोतनाय 
सार्थकमिति। 

परि०-- न श्रुत्यनुगतमिति । अस्मदीयश्रुतो विश्वामित्रस्य शाखवक्तृत्वश्रवणात्‌ वक्तुरिति सौत्रोक्तिः 
ध्रुत्यनुगता । त्वदुदाहरणे प्रतर्दनस्य केवलं श्रोतृत्वेन वक्तृत्वाश्रवणात्‌ वक्तुरिति न श्रुत्यनुगतमित्यर्थः । ननु बक्तु- 
रिन्द्रस्येत्येवार्थ इति चेत्‌ तर्हि वक्तुरिति व्यर्थम्‌ । इन्द्रस्य वक्तृत्वज्ञापनं तस्य प्रयोजनमिति चेत्तत्राह तेषामिति । 
तर्हीन्द्रस्य वक्तृत्वमनेनोच्यत इत्यस्त्वित्यत आह वक्तृत्वं हीति । इन्द्रप्रतिपत्त्यर्थमिति । इन्द्रत्वप्रतिपत्त्यर्थ- 
मित्यर्थः । आत्मोपदेशादित्यनेनात्ममात्रे प्रपते तस्येन्द्रत्वप्रतिपत्त्यर्थ वक्तुरिति पदमिति नेत्यर्थः । युक्तीति । 
पूर्वपक्षयुक्तिद्योतनायेत्यर्थः । 


॥ इति पादान्त्यप्राणाधिकरणम्‌ ॥ १-१-१२ ॥ 
XXX 


॥ अथ पादोपसंहारः ॥ 
सु ० पादार्थमुपसंहरति तस्मादिति। 
अनु०-- तस्मादन्यत्रगेः शब्दैरुक्तन्यायैः समन्ततः । 
एको नारायणो देवो भण्यते नात्र संशयः ॥ 


अन्यत्रगैः नामात्मकैरिति रोषः । तस्मात्‌ इत्यस्यैव विवरणम्‌ उक्तन्यायैरिति । उक्तो 
न्यायो येषु ते तथोक्ताः । समन्ततः सर्ववेदगतैः । एको मुख्यार्थः ॥ नात्र संशय इति । 


लक्षणयाऽयं समन्वयोऽभिधीयत इति केषाश्रिन्मतं, मुख्यवृत्त्येति सिद्धान्तः; अतो- 
ऽविप्रतिपत्तेरत्र संशयो न कार्यो निर्णायकस्योक्तत्वादित्यर्थः । 

अथवोक्ते5पि न्यायेऽनादिबासनानिमित्तोऽन्यस्य मुख्यवाच्यत्वविषय: संशयो न कार्य 
इत्यनेनाचष्टे । 
परि०--- उक्तत्वादिति । 'कथं च लक्षणावादी ब्रूवाद्रह्मसमन्वयम्‌ । योऽसौ शब्दस्य मुख्यार्थस्तत्रैव 
स्यात्समन्वयः' इत्यादिना ईक्षतिनये तमन्वयसूत्रस्थसंशब्दल्पस्य लक्ष्यत्वेऽनवस्थाल्पस्य निर्णावकल्य चोक्त- 
त्वादित्वर्थः । 
सु०-- सर्वज्ञकल्पेन तत्त्वोपदेशाय प्रवृत्तेन भगवताऽऽचार्येणैबं सूत्रेषु व्याख्यातेषु 
शिष्याणामेतावन्मात्रार्थान्येतानीति प्रतीतिः स्यात्‌, तां निराकर्तुमाह बासुदेवादीति । 
अनु ० बासुदेबादिरूपेण चतुर्मूर्तिश्र सर्वदा: । 
अथवा पश्नमूर्तिः स प्रोक्तो$धिकरणं प्रति ॥ 
प्रतिसूत्रं प्रतिपदं प्रत्यक्षरमथाऽपि वा । 
बासुदेवादित्वेनेत्यर्थः । चशब्दो वक्ष्यमाणपक्षान्तरसमुञ्चयार्थः । प्रथमपादान्ते कथना- 
दस्मिन्नेव पाद इति भाति, तन्निरासायोक्तं सर्वज्ञः सर्वेष्वपि पादेषु । अथवेति निपातसमुदायः 
पक्षान्तरे । पञ्चमूर्तिः नारायणादित्वेन । प्रतिशब्दो वीप्सायां कर्मप्रवचनीयः । अथाऽपि बेति 
त्रयो निपाता यथाक्रमं प्रतिसूत्रमित्यादिभिर्त्रिभिः सम्वध्यन्ते। 
अत्रेयं मूर्तिः प्रतिपाद्यत इति कथं ज्ञायत इत्यत आह तैरिति । 
तैस्तैर्युक्तिश्रुतिन्यायविशेषः 
न्यायराब्दः प्रकारवचनः, श्रुतिलिङ्गव्यतिरिक्तन्यायार्थो वा । तस्यां तस्यां मूर्ती प्रसिद्धै- 
र्लिङ्गश्रुतिसमाख्यादिव्यावर्तकैर्विवेको ज्ञातव्य इति शोष: । 
ननु चतुर्मूर्तिः पञ्चमूर्तिर्विति प्रत्यधिकरणं प्रतिसूत्रं वा प्रत्यक्षरं बेति च वस्तुविकल्पः 
कथमित्यत आह योग्यतेति। 
योग्यता यथा ॥ 
सर्वेऽपि पक्षाः सूत्रकृतो विवक्षिताः । पुरुषाणां योग्यताऽनतिक्रमेण प्रतीयन्ते । तद- 
पेक्षया विकल्पो युज्यत इति योज्यम्‌। 
एवमलौकिकार्थत्वं कुतः सूत्राणामित्यत आह वृहत्तन्त्रेति । 
बृहत्तन्त्रप्रमाणेन 

एवमर्थत्वं सूत्राणां ज्ञेयमिति रोषः । ‘बह्वर्थः इति वक्ष्यमाणं चा(वा) ऽत्र सम्बध्यते । 
तर्हि कस्मात्तथा न व्याख्यायत इत्यत आह बह्वर्थमपीति । 


बह्वर्थमपि सङ्कहात्‌। 
उच्यते नरबुद्धीनामपि किचिद्रहार्थत: ॥ 
सूत्रजातमिति शोष: । उच्यते व्याख्यायते । 


बुद्धिशब्दस्य ज्ञानार्थत्वे ग्रहो ग्राह्यं भावप्रधानो निर्देशाः । ग्राह्यात्वमेवार्थः प्रयोजनं 
तस्मै । मनोऽर्थत्वे ग्रहण ग्रह: । 


परि०-- बीप्सायामिति। 'लक्षणेत्थम्भूताख्यानभागवीप्सासु प्रतिपर्यनव' इति सूत्रेण कर्मप्रवचनीयसंज्ञक 
इत्यर्थः । तथा च कर्मप्रवचनीययुक्ते द्वितीयेति भाव: । 


सु०-- न चैवं सूत्रार्थलेराव्याख्यानपरोऽयं ग्रन्थ इत्यनादरणीय इत्याइायेनाह 
ग्रन्थ इति। 


अनु०— ग्रन्थोऽयमपि बद्दर्था 
समग्रार्थव्याख्यानमकुर्वन्नपि। 


अयमित्युक्तत्वात्सत्यपि तस्मिन्पुनरस्य बिरचनाद्भाष्यमल्पार्थमिति नाइाङ्कनीयमित्याह 
भाष्यं चेति। 


भाष्यं चात्यर्थविस्तरम्‌। 
अतिरायितेनार्थेन विस्तरो यस्येति व्यधिकरणबहुत्रीहिर्गमकत्वात्‌। 


बह्वर्थत्वमनयोरनुपलम्भबाधितमिति चेन्न। व्याख्यानसामग्रीवैकल्यनिमित्तत्वात्‌ तद- 
नुपलम्भस्येत्याझायेनाह बहुज्ञा एबेति। 
बहुज्ञा एव जानन्ति बिशेषेणार्थमेतयोः ॥। 
एतयोः भाष्यानुभाष्ययोः। 


परि०--- गमकत्वादिति । विग्रहेणोक्तार्थस्य प्रत्यायकत्वादित्यर्थः । विग्रहेण योऽर्थ उच्यते तं चेत्समस्तं 
पदजातं प्रत्याययति तत्र समासो भवति । तादृझार्थोऽत्र समस्तेन गम्यत इति समासः (युक्तः) । कृत्तद्धितसमासा हि 

अर्थगमक एव इाब्दे भवन्ति । न सर्वत्र । अभिधानलक्षणा हि कृत्तद्धितसमासाः इति अकर्तरि च कारक इति 
सूत्रभाष्योक्तेः । अत एव ग्रामं गच्छतीत्यादौ ग्रामगामीति कर्मण्यङ्(णि)न भवति कृतः कट इति घञ्‌ न भवति 
अनभिधानादित्युक्तं भाष्ये । अत एव अविकशब्दादेव तस्य विकार इत्यण्प्रत्ययः आविकमित्यनेनाविविकारस्य 
प्रतीतेः । न तु अवेर्विकार आवमिति आवदाब्देनाविविकातस्य अप्रतीतेः आविदाद्दाद्विकारार्थकाण्प्रत्ययरूपतद्वितो 
न भवति किन्त्वविकशब्दादेवेत्युक्तम्‌ । पञ्चभिर्भुक्तमस्येति व्यधिकरणस्थले पञ्च भुक्तवन्तोऽस्येति समानाधि- 
करणस्थले वाऽनेकमन्यपदार्थे समासो न भवति अनभिधानादित्युक्तम्‌ 'अनेकमि'ति सूत्रभाष्ये । बहुज्ञा एवेतीति । 
तथा च प्रदर्शितमस्माभिस्तत्र तत्र बह्वर्थत्वमिति भाव: । 


सु०-- एवं प्रासङ्गिकमुक्तवोपपादितस्यान्यत्रप्रसिद्वनामसमन्वयस्य फलं लक्षण- 
सिद्धिमुपसंहरति तस्मादिति । 
अनु०- तस्मान्महागुणो बिष्णुर्नाप्रामपुनरुक्तितः। 
सकळवेदगतसमस्तनामवाच्यत्वादित्यर्थः । कथं तन्मात्रेण महागुणत्बम्‌ । नाम्नां 
यौगिकत्वादपुनरुक्तितश्चेति॥ 
परि०-- लक्षणसिद्धिमिति । त्रह्मपदोक्तगुणपूर्णत्वलपप्रधानलक्षणासिद्धिमित्यर्थः ॥ 
इति श्रीमत््यायसुधापरिमळे युधीन्द्रगुल्पादरिष्यतापरवे्द्रयतिकृते 
प्रधमाध्यावस्य प्रथम: पाद: ॥ 
) 
इति श्रीमत्पूर्णप्रमतिभगवत्पादसुकृते- 
रनुव्याख्यानस्य प्रगुणजयतीर्थाख्ययतिना । 


कृतायां टीकायां विषमपदवाक्यार्थविवृता- 
बयं पूर्वेऽ(र्वा) ध्याये प्रथमचरणः पर्यवसितः ॥ 


इति श्रीमन्यायसुधायां प्रथमाध्यायस्य प्रथमः पादः ॥ 


XX 


श्रीमञ्जयतीर्थयतिकृता 


श्रीमच्यायसुधा 
श्रीमद्राघवेन्द्रतीर्थकृत परिमळ’ टिप्पणीसमेता 


॥ श्रीमद्धनुमद्भीममध्यान्तर्गतरामकृष्णवेदव्यासात्मकलक्ष्मीहयग्रीवाय नमः ॥ 
॥ श्रीगुरुभ्यो नम: ॥ हरिः ० ॥ 


अथ प्रथमाध्यायस्य द्वितीयः पादः 


॥ अथ सर्वगतत्वाधिकरणम्‌॥ १-२-१ ॥ 
ब्र०सू०-- ॥ ॐ सर्वतरप्रसिद्धोपदेशात्‌ ॐ ॥ 
सु०-- द्वितीयपादस्य पूर्वोत्तरपादभेदस्य स्वस्मिन्नेकवाक्यतायाश्च सिद्धये प्रतिपाद्य- 
मर्थं दर्शयति लिङ्गात्मकानामिति। 
अनु ० लिङ्गात्मकानां शब्दानां | 
लिङ्गं धर्मः स आत्मेवात्मा प्रवृत्तिनिमित्तं येषां ते लिङ्गात्मकाः । स्वरूपार्थो वा आत्म- 
शब्दः, निमित्तनिमित्तिनोरभेदोपचारात्‌। सकलवेदगतानामन्यत्रप्रसिद्धानामिति रोषः । 


परि०-- द्वितीयपादस्येति । प्रतिपाद्यमर्थ दर्शयतीत्यन्वयः । तस्य फलोक्ति: पूर्वेत्यादि । पूर्वपादोत्तर- 
पादोक्तार्थादर्थभेदोत्तया पादभेदस्येकरूपार्थप्रतिपादकत्वोत्तया स्वस्मिन्‌ द्वितीयपादे एकवाक्यतायाश्च सिद्धेः । अत्र 
नियामकस्य 'अर्थकत्वादेकं वाक्यमि' त्यादेरन्तरधिकरण एवोक्तेरिति भाव: । 

सु०--- नन्बतीतपादे समन्विता अपि लिङ्ात्मका एव, यौगिकत्वात्‌, अन्यथा गुण- 
ूर्त्वलाभेन समन्वयसमर्थनवैयर्थ्यात्‌ । न च प्रकरणगतगुणलाभेन सार्थक्यम्‌, बचनवृत्त्य- 
ड्रीकारबेफल्यात्‌, उक्तं च ‘यच्छब्दा योगवृत्तय' इति । तत्कथमयं विभागः । सत्यम्‌ । तथा- 
ऽप्यन्यत्रप्रसिद्धत्वादिबदापातप्रतीत्यनुरोधेनेयमुक्तिरित्यदोषः। 

अनु०-- वृत्तिर्नारायणे परे ॥ 
चिन्त्यते 


वृत्तिः लक्षणादिरपि भवति, इत्यतः परे मुख्यार्थ इत्युक्तम्‌; तथा च मुख्यवृत्तिरिति 
लभ्यते। चिन्त्यते समर्थ्यते, अस्मिन्पाद इति रोषः । 

परि०-- उक्तं चेति । सङ्घेपभाष्ये । अन्यत्रप्रसिद्धत्वादिवदिति । यथान्यत्रोभयत्रान्वत्रेवप्रसिद्धत्व- 
मापाततस्तदवदित्यर्थः । प्रपञ्चितश्चायं नामलिक्गादिभेदश्चन्द्रिकायाम्‌ । मुख्यार्थं इतीति । सप्तम्यन्तं मुख्यार्थपदम्‌ । 
अत्र विशेष उपासनापादे वक्ष्यत इति भावः । 

सु०-- केचित्‌ ‘मनोमयः प्राणशरीरो भारूप’ इत्युक्तं मनोमयत्वादिनोपास्यत्वं परमा- 
त्मनः प्रतिपादयितुमिदमधिकरणमिति व्याचक्षते, तदसदित्याशयवान्‌ आह सर्वगत्बमिति। 


अनु०— सर्वगत्वं तु प्रथमं प्रविचार्यते । 


तुराब्दोऽबधारणे । 'एतमस्यामेतं दिवी'त्यादिवाक्योक्तं सर्वगतत्वम्‌ एवात्र पादे 
प्रथमं परमेश्वरस्य समर्थ्यते, न तु मनोमयत्वादिनोपास्यत्वमित्यर्थः । सत्यकामत्वादि- 
परमेश्वरधर्माणां स्फुटप्रतिभासत्वेन सन्देहाद्यनुपपत्तेरिति भाव: । 

परि०-- केचिदिति । मायावादिनो तामानुजीवाश्च । इत्युक्तेति । छान्दोग्ये तृतीयाध्याये उक्तेत्वर्थः । 

सु ० ननु मनोमयत्वादयः झारीरधर्मा अपि प्रतीयन्त इति चेन्न, तेषामानन्दमया- 
धिकरणन्यायेन सावकाइात्वात्‌, चरमप्रतीतेनापि निरवकाशेन प्रथमप्रतीतस्य सावकाश- 
स्यान्यथात्बोपपत्तेः। 

परि०-- ननूपक्रमप्रावल्यस्य पूर्वतन्त्रे स्थितत्वात्सत्यकामत्वादिचरमधर्मेण कथं प्रवलस्य मनोमयत्वादि- 
प्रथमश्रुतस्य वाध इत्यत आह चरमेति । 'आनर्थक्यप्रतिहतानां विपरीतं बलावलमि ति पूर्वतन्त्र एवोक्तेरिति भावः । 

सु ० ननु कथं तर्ह्मस्माकमपि चक्षुर्मयत्वादीनि पूर्वपक्षप्रापकाणि । उच्यते । 
हेत्वन्तरेण पूर्वपक्षे सत्यभ्युच्चयमात्रत्वेन तेषामुपन्यासः, यथा परस्येक्षत्यधिकरणे प्रायपाठे 
निरस्तेऽप्यभ्युञ्चयमात्रत्वेन प्राणाधिकरणे तदुपन्यासः। 


परि०-- तर्हीति । आनन्दमयनयन्वायेन दर्शनशक्तिप्राचुर्यादिना सावकाशत्व इत्यर्थः । हेत्बन्तरेणेति । 
र्वप्राणिहृदयगुहास्थत्वल्पार्भकौकस्त्वहेतुना पूर्वपक्ष इत्वर्थः । अत एव सूत्रेऽ्भकौकस्त्वोत्तयनन्तरं तद्व्यपदेशा - 


श्रीमज्ञयतीर्थयतिकुता 


श्रीमच्यायसुधा 
श्रीमद्राघवेन्द्रतीर्थकृत ' परिमळ' टिप्पणीसमेता 


॥ श्रीमद्धनुमद्वीममध्ान्तर्गतरामकृष्णवेदव्यासात्मकलक्ष्मीहयग्रीवाय नमः ॥ 


॥ श्रीगुरुभ्यो नम: ॥ हरिः ३० ॥ 
अथ प्रथमाध्यायस्य द्वितीयः पादः 


॥ अथ सर्वगतत्वाधिकरणम्‌॥ १-२-१॥। 

ब्र०्सू०-- ॥ ॐ सर्वत्रप्रसिद्धोपदेशात्‌ ३० ॥ 

सु ० द्वितीयपादस्य पूर्वोत्तरपादभेदस्य स्वस्मिन्नेकवाक्यतायाश्च सिद्धये प्रतिपाद्य- 
मर्थं दर्शयति लिङ्गात्मकानामिति। 

अनु०-- लिङ्गात्मकानां शब्दानां | 

लिङ्गं धर्मः स आत्मेबात्मा प्रवृत्तिनिमित्तं येषां ते लिङ्गात्मका : । स्वरूपार्थो वा आत्म- 
शब्दः, निमित्तनिमित्तिनोरभेदोपचारात्‌ । सकलवेदगतानामन्यत्रप्रसिद्धानामिति दोष: । 

परि०-- द्वितीयपादस्येति । प्रतिपाद्यमर्थ दर्शयतीत्यन्वयः । तस्य फलोक्ति: पूर्वेत्यादि । पूर्वपादोत्तर- 
पादोक्तार्थादर्थभेदोत्तया पादभेदस्यैकरूपार्थप्रतिपादकत्योत्तया स्वस्मिन्‌ द्वितीयपादे एकवाक्यतायाश्च सिद्धेः । अत्र 
नियामकस्य ' अर्थैकत्वादेकं वाक्यमि' त्यादेरन्तरधिकरण एवोक्तेरिति भाव: । 

सु०-- नन्बतीतपादे समन्विता अपि लिङ्गात्मका एव, यौगिकत्वात्‌, अन्यथा गुण- 
पूर्त्यलामेन समन्बयसमर्थनवैयर्थ्यात्‌ । न च प्रकरणगतगुणलाभेन सार्थक्यम्‌, वचनवृत्त्य- 
ङ्ीकारबैफल्यात्‌, उक्तं च 'यच्छब्दा योगवृत्तय' इति । तत्कथमयं विभाग: । सत्यम्‌ । तथा- 
ऽप्यन्यत्रप्रसिद्धत्वादिबदापातप्रतीत्यनुरोधेनेयमुक्तिरित्यदोषः। 

अनु ० बत्तिर्नारायणे परे ॥ 
चिन्त्यते 


त्तिः लक्षणादिरपि भवति, इत्यतः परे मुख्यार्थ इत्युक्तम्‌; तथा च मुख्यवृत्तिरिति 
लभ्यते । चिन्त्यते समर्थ्यते, अस्मिन्पाद इति रोषः । 

परि०-- उक्तं चेति । सह्वेपभाष्ये । अन्तत्रप्रसिद्धत्वादिवदिति । वथाउन्यत्रोभयत्रान्यत्रैवप्रसिद्धत्व- 
मापाततस्तद्रदित्यर्थः । प्पञ्जितश्चायं नामलिङ्गादिमेदश्चन्द्रिकायाम्‌ । मुख्यार्थ इतीति । सप्तम्यन्तं मुख्यार्थपदम्‌ ! 
अत्र विशेष उपासनापादे वक्ष्यत इति भाव: । 

सु०-- केचित्‌ ‘मनोमयः प्राणशरीरो भारूप' इत्युक्तं मनोमयत्वादिनोपास्यत्वं परमा- 
त्मनः प्रतिपादयितुमिदमधिकरणमिति व्याचक्षते, तदसदित्याशयवान्‌ आह सर्वगत्बमिति । 


अनु ० सर्वगत्वं तु प्रथमं प्रविचार्यते । 


तुाब्दोऽवधारणे । 'एतमस्यामेतं दिवी'त्यादिवाक्योक्तं सर्वगतत्वम्‌ एवात्र पादे 
प्रथमं परमेश्वरस्य समर्थ्यते, न तु मनोमयत्वादिनोपास्यत्वमित्यर्थः । सत्यकामत्वादि- 
परमेश्वरधर्माणां स्फुटप्रतिभासत्वेन सन्देहाद्यनुपपत्तेरिति भावः। 

परि०--- केचिदिति । मायावादिनो रामानुजीयाश्च । इत्युक्तेति । छान्दोग्ये तृतीयाध्याये उक्तेत्यर्थः । 

सु०-- ननु मनोमयत्वादयः झारीरधर्मा अपि प्रतीयन्त इति चेन्न, तेषामानन्दमया- 
धिकरणन्यायेन सावकाइात्वात्‌, चरमप्रतीतेनापि निरवकाशन प्रथमप्रतीतस्य सावकाइा- 
स्यान्यथात्वोपपत्तेः। 

परि०--- ननृपक्रमप्रावल्यस्व पूर्वतन्त्रे स्थितत्वात्सत्यकामत्वादिचरमधर्मेण कथं प्रबलस्य मनोमयत्वादि- 
प्रथमश्रुतस्व वाध इत्यत आह चरमेति । 'आनर्थक्यप्रतिहतानां विपरीतं ब्लावलमि ति पूर्वतन्त्र एवोक्तेतिति भावः । 

सु ० ननु कथं तर्ह्मस्माकमपि चक्षुर्मयत्वादीनि पूर्वपक्षप्रापकाणि । उच्यते । 
हेत्वन्तरेण पूर्वपक्षे सत्यभ्युञ्चयमात्रत्वेन तेषामुपन्यासः, यथा परस्येक्षत्यधिकरणे प्रायपाठे 
निरस्तेऽप्यभ्युञ्चयमात्रत्वेन प्राणाधिकरणे तदुपन्यासः। 


परि०-- तर्हीति । आनन्दमयनयन्यायेन दर्शनशक्तिप्राचुर्यादिना सावकाइात्व इत्यर्थः । हेत्बन्तरेणेति । 
सर्वप्राणिह्ददवगुहास्थत्वल्पार्भकौकस्त्वहेतुना पूर्वपक्ष इत्वर्थः । अत एव सूत्रेषर्भकौकस्त्वोत्तवनन्तरं तद्रबपदेशा - 

त्युक्तिः । परस्येक्षत्यधिकरण इति । तत्तेज ऐक्षतेति गोणेक्षणप्रायपाठाततदैक्षतेत्युक्तमपीक्षणं गौणमिति शङ्किते- 
ऽनेन जीवेनात्मनेत्यात्मशब्दादीक्षण न गोणम्‌ । प्रायपाठस्तु निर्णायके सत्यप्रयोजक इति गोणश्वेन्नात्मशब्दादित्यत्र 
निरस्तेऽप्यत एव प्राण इत्यत्र कतमा सा देवता उद्रीथमन्वायत्ता आदित्य इति होवाचेत्याचन्रह्मादित्यान्नप्रायपाठा- 
्प्रस्ताववाक्यस्थप्राणोऽप्यत्रह्ेति पूर्वपक्षो यथा तथेत्यर्थः । 'निरस्तोऽपीक्षत्यधिकरणे पूर्वोक्तपक्षोपोद्रलनाय 
पुनरुपन्यस्त' इति वाचस्त्युक्तेरिति भावः । 
सु०-- सर्वगतत्वप्रतिपादनस्य प्रकृतोपयोगं दर्शयति तन्नेति। 
अनु०-- तत्र तत्र स्थितो विष्णुस्तत्तच्छक्तिप्रबोधकः ॥ 
प्रबोथनं कार्याभिमुखीकरणम्‌ । 
तत्किं दूरे स्थितः शक्तिप्रबोधने न शक्तो, येन तत्र तत्र तिष्ठति, इत्यत उक्तम्‌ दूरतो- 
ऽपीति। 
दूरतोऽप्यतिशक्तः स लीलया केबलं प्रभुः । 
इति ज्ञापयितुम्‌ 
यद्यपि स प्रभुः विष्णुः दूरतोऽपि तत्तच्छक्तिप्रबोधने अतिशक्तः तथाऽपि केबलं 
लीलया तत्र तत्र स्थितस्तत्तच्छक्तीनां प्रबोधको भवतीति ज्ञापयितुं सर्वगतत्वमिह 
प्रविचार्यत इति सम्बन्धः । 


एतदुक्तं भवति । 'स्बनिर्गमप्रवेशाभ्यां देहपातनोत्थापनमित्याद्या मुख्यप्राणादिशाक्तय- 
स्तदन्तर्गतभगबदायत्ता इति प्रागुक्तम्‌ । तदनुपपन्नम्‌, भगवतः सर्वगतत्वाभावात्‌। शास्त्रेक- 
समधिगम्यं खलु (हि) तत्‌ । झारत्रं चैतमस्यामित्यादिकमन्यपरमि' त्याराङ्कयोक्तार्थसमर्थनाय 
सर्वगतत्वमत्र हरेरुपपाद्यत इति। 


अथवा 'न सर्वगतत्वं हरेरुपपादनीयम्‌, तस्यानन्दादिवत्‌ सष्टत्वादिवद्वा गुणत्वा- 
भावादि'त्याशङ्कय न सर्वगतत्वं नाम सर्वसंयोगित्वमात्रमिह विवक्षितम्‌, किं नाम तत्तच्छक्ति- 
्रेरकत्वेन। अतस्तदुपपादनमुपपद्यत इत्यनेनोच्यते। 


अथवा 'न सर्वगतत्वमत्र प्रतिपादनीयम्‌, अटश्यत्वाद्यधिकरणे तस्य प्रतिपादयिष्य- 


माणत्वादि'त्याशङ्क तत्र सर्वगतत्वमात्रमत्र तु तत्तच्छक्तिप्रबोधकत्वमिति तात्पर्यभेदो- 
ऽनेनोच्यते । 

अथवा 'अन्तर्याम्यधिकरणे पृथिव्यादिषु स्थितेर्वक्ष्यमाणत्वात्‌ नेदमारम्भणीयम्‌' 
इत्याशङ्क्यात्र शक्तिप्रेरकत्वेन तत्र तु सत्तादिप्रदत्वेन तत्तदन्तर्गतत्वमुच्यत इत्यनेनाचष्टे। 


अथवा 'अन्तःस्थत्वाधिकरणेनेदं गतार्थम्‌’ इत्याशङ्कथ तत्र चन्द्रादिकतिपयपदार्था- 
न्तरस्थितत्वम्‌ अत्र तु सर्वपदार्थान्तर्गतत्वमभिधीयत इति प्रतिपाद्यभेदमेतेनाह। 


अथवा “सर्वगतत्वं नाम सर्वमूर्त(द्रव्य)संयोगित्वं (वा) परममहत्परिमाण(योगि)त्वं 
वा (सु)प्रसिद्धम्‌, तदत्र यदि साध्यं स्यात्तदाऽर्भकौकस्त्वादित्याक्षेपानुपपत्तिरदृयत्वाद्यधि- 
करणेन गतार्थता च' इत्याठाडून्य सर्वगतत्वमन्यथाऽनेन व्याचष्टे। 


परि०- दर्शयतीति । बिवक्षितगुणोपपत्ततिति सूत्रस्य विवक्षितः 'मर्वेपु भूतेष्वेतम्‌' इति श्रुताबभिमतः 
दूरे शक्तस्यापि तत्तच्छक्तिप्रवोधनार्थं तत्र तत्रावस्थानल्पो यो गुणस्तस्य लील्योपपत्तेतिति वर्णकान्तरमभिप्रेत्येति 
योज्यम्‌ । ननु प्रकृतोपयोगं दर्शयतीत्युक्तं किं प्रकृतं कथमस्य प्रकृतोपयोग इत्यत आह एतदुक्तमिति । इतःपरं तत्र 
तत्रेति वाक्यस्य पञ्चथाप्युपयोगमाह अथवेत्यादिना अन्यथाऽनेन व्याचष्ट इत्यन्तेन । अत्र तु सर्वपदार्था- 
न्तर्गतत्बमिति । नन्वेवमपि तदनेन गतार्थं 'आ(त्त)पं वै भूयसा कनीयः' इति न्यायादिति चेत्सत्यम्‌ । चन्द्रावन्तः- 
स्थत्वं सर्वगतस्यायुक्तमित्याक्षेपे व्योमवदित्यनेनात्र तदुपपाद्यत इति तात्पर्यात्‌ । वक्ष्यति च 'एतद्भावाभिधमि 'त्येत- 
द्र्याख्याने यावन्तः शब्दा: कचित्द्रतीके स्थितिबाचिनस्ते सर्वेऽप्यनेनोपलक्ष्यन्त इति । तत्र कतिपयान्तस्थत्व- 
मित्युक्तिस्तु व्योमवदित्यत्रत्यन्यायानुसन्धानेनापि कतिपयान्त:स्थत्वमेव न सर्वान्तस्थत्वमित्यभिप्रायः । अर्भकौक- 
स्त्वादित्याक्षेपानुपपत्तिरिति । 'सर्वेषु भूतेष्वेतम्‌' इत्यनेनाकाशादेरिव विभुत्वस्योक्तौ सत्याम्‌ 'अर्भकौकस्त्वा 
त्तद्रथपदेशाच नेति चेत्‌' इति सूत्रे ' सर्वेषु भूतेषु' इत्यल्पल्थानस्थितत्वश्रवणात्‌ तल्यापरिच्छिन्ने हतवयोगात्रात्र विष्णुः 
प्रतिपाद्य: किन्त्वादिरवेति पूर्वपक्षानुपपत्तिरितयर्थः । व्याचष्ट इति । तत्र तत्र स्थित इति छोकेनेति योज्वम्‌ । 


सु०-- तत्तच्छक्तिप्रवोधक इति कथम्‌, 'कर्तीरे चे'ति समासप्रतिषेधात्‌ । न, 'याज- 
कादिभिश्चे'ति प्रतिप्रसवात्‌। 


'यद्वा । प्रकृष्टो बोधो यस्मादिति बा पचाद्यजन्तत्वेन वा प्रबोधः । शक्तीनां प्रबोध: 
शक्तिप्रबोधः । ततश्च ‘अज्ञात’ (पा.सू. ५.३.७२) इति कप्रत्यय इति । 

परि०-- समासानुपपत्तिमाशङ्कते तत्तच्छक्तिप्रवोधक इति कथमिति । कर्तीरे चेति । 'कर्वर्थक 
तृजकाभ्यां सह षष्टी न समस्यते' इति द्वितीयाध्यावद्वितीयपादे निषेधादित्वर्थः । वततु ' तृजकाभ्यां कर्तीर इति 
सूत्रमुदाहार्यम्‌ । तस्यैव 'कर्तर्थकतृजकाभ्यां सह षष्टी न समस्वते' इत्वर्थः । न तु तृजकाभ्यां सह कर्तर्थकषष्टी 
न समस्यते' इति । तथात्वे तृचः कर्तर्येव विधानेन तदोगेऽकरत्र्थकषश्र्या । अलम्भवेन तृज्ग्रहणानर्थक्यप्रसङ्गात्‌ । 

कर्तरि चेति तदुत्तरसूत्रस्य तु तृजकाभ्यां सह कर्त्रर्थकषष्ठी न समस्यत इति । तथैव मञ्चर्यामुक्तेरिति । तत्न । वृत्त 
तृज्ग्रहणमुत्तरार्थमित्युपेत्य कर्तरीति षष्टीविहोषणं चोपेत्य कर्तरि षष्ठीसमासनिषेधस्य पूर्वसूत्रार्थत्वमुक्त्वा कर्तरि 
चेत्यस्य कर्तर्थकतृजकाभ्यां षष्ठी न समस्यत इत्युक्ततवात्तदनुरोधेनेयमुक्तिरिति ध्येयम्‌ । म्ञरयुक्तेरदूषणं त्वनवसर- 
त्वान्नोच्यते । याजकादिभिश्चेति । याजकपूजकादिरत्दैः कर्त्रर्थकतृजकान्तैरपि षष्ठी समस्यत इति पुनः षष्टी- 
समासविधानादाजकादिगणेऽस्यापि शब्दस्य पठितव्यत्वादिति भावः । प्रतिप्रसवो निषेधस्यापवादः । वृत्त्यादौ 
याजकादिगणमध्ये बोधकशब्दस्यापाठादाह यद्वेति । पचादीति । 'नन्दिग्रहिपचादिभ्यो ल्युणिन्यचः' इति सूत्रे 
पचादिगतःब्देभ्योऽच्प्रत्ययविधानात्पचादिगणस्य च 'अजपि सर्वधातुभ्यो वक्तव्यः' इति भाष्योक्तेः 'यडोचि च' 
इति सूत्रे अजग्रहणेन ज्ञापनाद्रा आकृतिगणत्वात्रकर्षेण बोधयतीत्यर्थ प्रपूर्वाद्र्ध अवत्रोधने इत्यतो ण्यन्तादच््रत्यये 
गन्तेति गुणे णेरनिटीति णिलोपे सति प्रबोध इति रूपम्‌ । तेन 'इगुपधज्ञाप्रीकिरः क' इति भाव्यमिति चोद्यानव- 
काहा: । अज्ञात इति । अज्ञाते अज्ञातेऽर्थे कप्रत्ययो भवतीति सूत्रस्यार्थः । शक्तिप्रबोधनमन्यैर्न ज्ञायत इत्यर्थः । 


सु०-- अत्र सूत्रम्‌ कर्मकर्तृन्यपदेशाचेति । 


ब्र०्सू०— ॥ ॐ कर्मकर्तृन्यपदेशाच्च ३० ॥ 

अस्यार्थः ‘आत्मानं परस्मै हांसतीति झांसनक्रियायामात्मनः सर्वगतस्य कर्मत्वेन शारी- 
रस्य कर्तृत्वेन व्यपदेशाच्च न झारीरोऽयं सर्वगतः, एकस्यां क्रियायां कर्मकर्त्रोः एकत्वायोगात्‌। 
न हि देवदत्तः छिदायां कर्ता कर्मापि भवती'ति । तत्र किं कर्मकर्तुभाबो भेदव्यास उत नेति । 
नाद्यः, नियामकाभावेन व्यास्तेरनिश्चयात्‌। 

परि०-- अत्रेति । अस्मिन्नधिकरणे तृतीयं गुणसूत्रमित्यर्थः । अत्र सूत्रे कर्मकत्रर्भेदमुपेत्य पूर्वपक्षो 
निरस्तः । स तु भेदोऽनुव्याख्याने उत्सर्गतोऽनियत इत्युच्यते । तत्र भेदस्यौत्सर्गिकत्वोक्तेरीजं विवक्षुः सूत्रार्थ 
तावदनुवदति अस्यार्थ इत्यादिना । तत्रेति । एवं सूत्रार्थे सतीत्यर्थः । व्याप्तो नेति पक्षं परिरोषयितुं व्याप्तिपक्षं 
तावन्निराह नाद्य इति । 


सु ० स्यादेतत्‌ । क्रियाश्रयः कर्तेति तावत्प्रसिद्धम्‌ । परसमवेतक्रिया(जन्य)फल- 
झालिकर्मेत्युच्यते । यथा देवदत्तसमवेतगतिक्रियाफलसंयोगऱाली ग्राम: । क्रियाफलशालि- 
त्वेनैब कर्मत्वे संयोगशालिनो देवदत्तस्यापि तत्प्रसङ्गः । तथात्वे च देवदत्तं ग्रामं गच्छतीति 
द्वितीया स्यात्‌। अतो लक्षणविरोधात्‌ कर्मकत्रोर्भिदो नियत इति। 


मैवम्‌ । यतो देवदत्तो ग्रामं गच्छति तस्यापि देवदत्तसमवेतगतिक्रियाफलविभाग- 
शालित्वेन कर्मत्वप्रसङ्गात्‌, तथा च देवदत्तः कौशाम्बीं पाटलीपुत्रं गच्छतीति प्रयोगः स्यात्‌। 

किं च अनागतादिविषयेच्छादिक्रियाफलङालित्वमनागतादिर्नास्तीति तत्कर्मत्वं न 
स्यात्‌। न हि तदभावे तत्र फलोत्पादः संभवति । मा भूदिति चेन्न, इच्छादीनां सकर्मकत्व- 
व्याघातात्‌, तद्वाचिनो द्वितीयानुपपत्तिप्रसङ्ग(श्च)ाञ्च । वर्तमानेऽपि घटादौ न ज्ञानादिजन्यं 
फलमुपलभ्यते । तथा हि । न तावज्ज्ञातता, निराकरिष्यमाणत्वात्‌, इच्छादिना तदजननाञ्च 
(इच्छादीनां तदजनकत्वाञ्च) । नापि संस्कारादिकम्‌, तस्यात्मन्येवोत्पादात्‌ । नापि व्यबहारः, 
व्याहारादि(न्याहरण) (व्यबहरणा) (व्यबहारा)रूपस्य तस्य कर्दृनिष्ठत्वात्‌, उपादानादिरूप- 
स्योपेक्षणीयाव्याप्तेः । तस्मात्‌ क्रियास्वातन्त्र्य कर्त्वम्‌, तद्विषयत्वं (च) कर्मत्वमिति बाच्यम्‌। 
न च तयोः कमपि विरोधं पञ्यामः; अन्यथा कर्मकर्ताऽपि दुर्लभः स्यात्‌। 

किं चास्ति ताबत्कारकान्तरसमावेशाः, कांस्यपात्र्या भुङ्के, कांस्यपात्र्यां भुङ्क इत्यादि- 
प्रयोगदर्हानात्‌; तथा कर्मकर्त्रोरपि समाबेशी को विरोधः । 

परि०- ननु नियामकाभावेनेत्यसिद्धम्‌ । कर्मकर्त्रोर्भिदाभावे कर्मादिलक्षणबितोधल्य व्यभिचारादर्हन- 
सहकृतसहचारदर्शनस्य च नियामकस्य भावादित्यत आद्यं तावदागङ्कय निराह स्यादेतदित्यादिना को बिरोध 
इत्यन्तेन । क्रियाऽऽश्रय इति । गमनादिल्पक्रियाऽऽश्रय इत्यर्थः । लक्षणेति । अन्यत्वगर्भितकर्मलक्षणविरोधा- 
दित्यर्थः । नेदं कर्मादिलक्षणम्‌ । येन तद्विरोधभिया भेदोऽभ्युपेवः स्यात्‌ । किन्तु क्रियाविषयत्वादिकमेवेति परोक्तलक्षणं 
निराह यत इति । देशादिति योज्यम्‌ । अवधौ पञ्चमी न हेतौ । तस्यापीति । अवधिभूतदेरास्यापीत्यर्थः । तथा च 
कौशाम्ब्याः पाटलीपुत्रं गच्छतीत्यत्र पञ्चमी न स्यात्‌ । द्वितीयैव स्यादित्याह तथा चेति । तदभाव इति । 
अनागतादेतभावे । ननु वर्तमानक्रमदिरेवैतलक्षणमित्यत आह वर्तमानेऽपीति । निराकरिष्यमाणत्वादिति । 
'न परिच्छेदकार्वेव प्रभाणमिति च प्रमा' इत्यत्र युक्तिपाद इति भावः । व्याहा(व्यवहा)रादीति । अभिलपनल्पस्य 
हानादिवुद्धिल्पस्य वेत्यर्थः । उपादानादीति । परत्रहपरित्यागादिल्पस्वेतयर्थः । अन्यथेति । कर्मकर्तृभावत्य भेद- 
्यप्त्वे तण्डुलाः स्वयमेव पच्यन्ते, वत्साः स्वयमेव मुच्यन्ते, भिद्यते काष्टं स्वयमेवेत्वादिकर्मवत्कर्मणा तुल्यक्रिय 
इति तृतीयाद्यपादतृतीयसूत्रे कर्मकात्कल्थक्रियया तुल्यक्रियः कर्ता कर्मवत्कार्यं लभत इत्युक्तया सिद्धः कर्ता दुर्लभः 
स्यादित्यर्थः । कारकान्तरेति । अधिकरणकतणादिरुपकात्कान्तरेत्यर्थः । 

` सु ० ननु च दृश्यते तावत्कर्मकर्त्रोभिदः । न च व्यभिचारो हश्यते । तेन व्यामि- 
निश्चय इति । मैवम्‌ । दर्शनादर्शनमात्रस्य व्यास्यनिश्चायकताया वक्ष्यमाणत्वात्‌ । न च व्यभि- 
चारादर्हानमपि, 'मामहं जानामी'ति तददर्शनात्‌, अन्यथा(ऽऽत्म)साक्षात्कारानुपपत्तिप्रसङ्गात्‌ । 
न च नित्यानुमेय एवात्मा, साक्षात्कारस्या(प्य)पह्णोतुमराक्यत्वात्‌। 

परि०--- व्यभिचातादर्शनसहितसहचाददर्दानं नियामकमिति द्रितीयपक्षमाशङ्कय निराह नन्वित्यादिना । 
वक्ष्यमाणत्वादिति । 'सहदर्हानमात्रेण न व्याप्तिवसीवते' इति वैशेषिकनये वक्ष्वमाणत्वादित्यर्थः । अन्यथेति । 

मामहं जानामीत्यात्मकर्तृकज्ञाने आत्मनोऽकर्मत्वे कदाप्यात्मनः साक्षात्कारो न स्यादित्यर्थः । ननु नास्त्येव सः, 
आत्मनो नित्यानुमेयत्वात्‌ प्रत्यक्षत्वे च तार्किकादिरीत्या कर्मत्वाभावेऽपि मानससाक्षात्कारस्य, प्राभाकररीत्या 
स्वप्रकाशज्ञानाश्रयतया आत्मसाक्षात्कारस्य चोपपत्तेरित्यत आद्यं तावन्तिराह न चेति । 

सु०-- कश्चिदाह 'मानसप्रत्यक्षावसेयोऽयमात्मा । तथाऽपि कर्तृतैवास्य, न कर्मता; 
आत्मकर्तृकेऽहंप्रत्यये प्रतिभासमात्रेण तदापरोक्ष्यसिद्धेरिति, तत्‌ कर्मतातिरिक्तानिरक्तेः रिक्त- 
मेब बचनम्‌। 

किं चाहमितिप्रत्ययः सकर्मको न वा । नेतिप(क्षे)क्षोऽनुभववि(रोधः)ुद्धः, जानातेः 
सदा सकर्मकत्वाबभासाञ्च। आद्ये किमस्य कर्मेति वक्तव्यम्‌। न तावदात्मातिरिक्तम्‌, घटादा- 
वहंप्रत्ययादर्शानात्‌ । आत्मसम्बन्धि सुखादिकमिति चेन्न, तन्मात्र(स्य) कर्मतायामात्मासिद्धि- 
प्रसङ्ात्‌, अहं सुखमित्यादिव्यवहारप्रसङ्गाञ्च। 

अथ ज्ञानाश्रयः कर्ता सुखादिबिरिषष्टं(्टः) कर्मेति चेत्‌, (न) आगतं तर्ह्ाशातः कर्मकर्त्रोः 
एक्यम्‌। 

किं च युञ्जानस्य निरुपाधिकमात्मानं पञयतोऽहंप्रत्ययो नान्यकर्मक इत्यकर्मको वा 
आत्मकर्मको वाऽभ्युपगन्तन्यः, गत्यन्तराभावात्‌। 

परि०-- द्वितीयं मतमनूद्य निराह कश्चिदित्यादिना अपरस्त्वितिपर्यन्तेन । अहं सुख-मित्यादीति । 
अहं सुखं जानामि अहं दुःखं जानामीत्यादिव्यवहारः स्यात्‌ न तु मामहं जानामीत्यादिव्यवहार इत्यर्थः । एकस्वै- 
वात्मनोऽवच्छेदकभेदेनेव कर्तृत्वं कर्मत्वं चोपपद्यत इत्याशङ्कते अथ ज्ञानाश्रय इति । युञ्जानस्येति । समाधि कुर्वत 
इत्वर्थः । निरुपाधिकमात्मानमिति । तस्यां दशायामात्मस्वरूपं सुखाद्युपाध्यनवच्छिन्नमेवाबभासत इत्यङ्गीकारात्‌ 
सुखादिबिरिष्टं कर्मेति वक्तुं न शक्यत इत्यर्थः । 

सु०-- अपरस्तु (अपर आह) घटादिसन्निकृष्टेन चक्षुरादिनोपजनितं विज्ञान त्रितय- 
प्रकाझारूपं कर्मतया विषयम्‌ । स्वप्रकाहातया स्वरूपम्‌ । आश्रयतयाऽऽत्मानं व्यवस्थाप- 
यतीति नात्मनः कर्मता, नापि तत्साक्षात्कारासिद्विरि(ति)त्याह । स प्रष्टव्यः । किमिदं ज्ञानस्य 
स्वप्रकाशत्वं नामेति । स्वकर्मकप्रकाझात्वमिति येत्‌ । तर्हि वृश्चिकभिया पलायमान- 
स्याशीविषमुखे निपातः । यत्स्वलक्षणमात्राधीनविरोधं कर्मकर्तृभावं परिहर्तु सर्वलोका- 
बसितविरोधं क्रियाकर्मभावमभ्युपैति । क्रिया हि कर्मकारकजन्येष्यते । न च जन्यजनकयो- 
रेकतोचिता । अन्तर्भावितपूर्वापरभावित्वात्तस्याः । न च तदेव स्वात्मानं प्रति पूर्वमपरं चेति 

युज्यते । प्रकाशान्तरानपेक्षसि(द्ध)द्ध(द्धि)त्वं स्वप्रकाशत्वमिति चेन्न । घटादेरपि स्वप्रका- 
शतापातात्‌ । न हि घटादयः स्वसिद्धौ प्रकाञान्तरमपेक्षन्ते, किं नाम प्रकाइामेव । स्वाति- 
रिक्तप्रकाशानपेक्षसिद्ध(द्वि) त्वमिति चेन्न । स्वापेक्षाभावेन स्वातिरिक्तविरोषणवैयर्थ्यात्‌ । 
प्रकाझानपेक्षसिद्धत्वमिति चेन्न । व्याघातात्‌ । शशविषाणादेरपि (एबं) सिद्धिप्रसङ्काच्च । 
स्वव्यबहारहेतुप्रकारात्वमिति चेन्न । स्वविषय एव (स्व) व्यवहारहेतुत्वदइनिनास्वविषयस्य 
स्वव्यवहारहेतुताऽनुपपत्तेः । तदुणसंविज्ञानवहुत्रीह्यादिकं तु नोदाहरण(णीय)म्‌ । गुणस्यापि 
समासविषयताऽङ्ीकारात्‌। 


परि०-_ तृतीयं मतमनृद्य निराह अपरस्त्यिति । इत्याहेत्यन्वयः । कथमाशीविषमुखे निपातोऽयमित्यतो 
व्यनक्ति यदिति । स्वलक्षणेति । स्वेन कत्पितं वलक्षणं परसमवेतक्रियाफलशाठित्वं कर्मत्वं, क्रियाश्रयत्वं 
कर्तृत्वमिति कर्मकर्तृत्वमिति कर्मकर्तृलक्षणं तन्मात्राधीनवितोधमिति ब्रीहिः । कर्मकर्तृभाबमिति । एकस्येति 
योज्यम्‌ । कर्मणः कर्तृभावं कर्मभावं कर्मकर्तृभावमिति वा । क्रियायाः कर्मभावे कथं विरोध इत्यत आह क्रिया हीति। 
ननु लम्वकर्णमानयेत्यादिवहुब्रीहिसमासस्य अन्यपदार्थविषयकतया लम्वमानकर्णलूपविशेषणाविषयकस्वापि लम्व- 
मानकर्णानयनादिहेतुतायाः दर्शनात्‌ अस्वविषवस्य स्वव्यवहाहहेतुतानुपपत्तेरत्यवुक्तमित्यत आह तद्रुणेति । तस्व 
गुणभूतस्य अन्यपदार्थ संविज्ञानं वस्मिन्वहुब्रीह स तद्ुणसंविज्ञानवहुद्रीहि: लम्बकर्ण इत्यादिः । 


सु०-- किश्रात्मा न चाक्षुषज्ञानेऽवभासते अरूपिद्रव्यत्वादाकारा(दि) वत्‌ । अन्यथा 
रूपित्वप्रसङ्ग: । कर्मतया प्रकारो रूपोपयोग इति चेन्न । प्रकाशमान कर्मतयैव प्रकाशत इति 
वदन्तं प्रति विशेषणवैयर्थ्यात्‌ । एतेनानुमाने(ऽपि) प्रयोजकान्तरदाङ्का (परास्ता) निरस्ता। किं 
चात्मा यदि तद्विषयोऽपि तत्र प्रकाइाते हन्त तर्हि रूपज्ञाने रसोऽपि कस्मान्न प्रकाशते । 
अनाश्रयत्वादिति चेत्‌ । तत्‌ किं याबज्ज्ञानसम्बन्धि (तावत्‌) ज्ञाने प्रकाशते, किंवाऽऽश्रय 
एब ॥ आद्ये चक्षुरादाब(पि)तिप्रसङ्गः (ङ्गात्‌) । द्वितीयेऽपि नियामकं वाच्यम्‌ । न हि घटो- 
ऽयमित्यात्माऽवभासते । घटमहं जानामीतिप्रत्ययस्तु घरज्ञानबिरिष्टात्मकर्मकोऽन्य एव । 
आत्मसिद्धिस्तु कर्मतया(ऽपि) भविष्यतीति । एतेन स्वप्रकाझातयाऽऽत्मसिद्धिरपि परास्ता । 
स्वकर्मकप्रकाावत्त्वतद्रूपत्वातिरिक्तायास्तस्या निरूपयितुमझाक्यत्वात्‌। 


तदेवं कर्वृकर्मभाबो न भेदव्यास इति सिद्धम्‌। 


परि०--- अनुमानेऽपीति । आत्मा न चाक्षुषे ज्ञानेऽवभासते इत्यनुमाने इत्वर्थः । ज्ञानानाश्रयत्व- 
ज्ञानासम्बन्धित्वादिकमेव चाक्षुषज्ञानेऽनवभासे प्रयोजकं न त्वल्पिद्रव्यत्वमिति शङ्का निरस्ता । चाक्षुषज्ञानावभासे 

रूपस्यैव प्रयोजकत्वेन तदभावे तदभावनियमेन हेतोरेव प्रयोजकत्वाज्ज्ञानाश्रयत्वस्याप्रयोजकत्वादिति भाव: । 
अनाश्रयत्वादिति । तज्ज्ञानानाश्रयत्वादित्यर्थ: । घट इत्यादिज्ञाने आत्मनो भानमेव नियामकमित्यत आह न हीति। 
ननु घटज्ञानस्याकारो न घटोऽयमिति, किन्तु घटमहं जानामीत्येव । तत्र चात्मा भात्येवेत्यत आह घटमिति । नन्वत्रापि 
प्रत्यये ज्ञानमेव कर्मतया भाति । आत्मा त्वाश्रयतयैव । अन्यथात्मसिद्विरेव न स्यादित्यत आह आत्मसिद्धि- 
स्त्विति । अत एव प्रागघटज्ञानकर्मक इत्यनुक्त्वा ज्ञानविशिष्टात्मकर्मक इत्यवोचमिति भावः । एवञ्च विशिष्टात्मञ्ञाने 
कर्तुरेव कर्मत्वं प्रा्तमित्याकूतम्‌ । 


सु०-- तथा च कथं हेतुत्वेनोपादानमित्यत आह कर्मेति। 
अनु ० कर्मकत्रोरुत्सर्गतो भिदा ॥ 


याबेकस्यां क्रियायां कर्मकर्तारौ तयोर्भेद इत्यस्त्येव व्यासिः, किं त्वौत्सर्गिकी । न तु 
धूमस्येवाग्निना सल्लोचानर्हेत्यर्थः । ततः किं लब्धमिति चेद्दोषद्वयं परिहृतमिति क्रमेणाह 
अभेदोऽपीति । 


अनु०— अभेदोऽपि विशेषे स्याद्बली सोऽप्यनपोदितः । 


यस्मात्‌ कर्मकत्रोरुत्सर्गत एव भिदा, तस्माद्विरिनष्टि स्वविषयमुत्सर्गविषयाद्वत्यव- 
च्छिनत्तीति बिजेषोऽपवादः तस्मिन्सत्यभेदोऽपि स्यात्‌ । तथा च 'मामहं जानामी'(त्यायु) - 
त्युपपन्नं भवति । यतश्चोत्सर्गोऽप्यपवादाभावे बली स्वसाध्यसाधने समर्थः, न चास्ति 
प्रकृतेऽपवादः, तस्मादत्र हेतुत्वेनोपादानमपि युज्यते । यथा हि न हिंस्यात्सर्वा भूतानीत्यौत्स- 
गिको भूतहिँसानिषेधोऽग्रीषोमीयपझुहिंसाविधिनाऽपोद्यते, भवति चानपोदिते ब्रह्महिंसा- 
द्यकरणीयत्वे प्रमाणम्‌ । 


नन्वेवं तर्हि प्रमेयत्वानित्यत्वयोरप्येबं वक्तुं शा(क्येत)क्यत एव; 'प्रमेयत्वस्यानित्य- 
त्वेनौत्सर्गिकी व्याप्ति:, अपवादेन त्व(च)ाकाझादौ नित्यत्वम्‌, अपवादाभावाच्छव्दादाबनि- 
त्यत्वसाधकते'ति, ततश्चानैकान्ति(को)कतोच्छेदः स्यात्‌ । मैवम्‌ । सामान्यविषयेण हि प्रमा- 
णनार्थे प्रतीते (सति) विशेषविषयेणापवादो भव(विष्य)ति। ततश्च सर्वतः (सर्वत्र) प्रसक्ता 
बुद्धिस्तद्विषयं परित्यज्यान्यत्र विश्राम्यति (च) । न च सर्वभूतहिंसानिषेधस्येव प्रमेयत्बा- 
नित्यत्वव्या(प्र)्तेः केनापि प्रमाणेन प्रासिरस्ति, किं नाम प्रमेयत्वं, नित्यत्वानित्यत्वाभ्यां सह 
(ब्यब)स्थितमेवोपल (क्ष्य) भ्यत इति न तत्र (अपि) उत्स(र्गिका) गापवादन्यायस्यावकाइाः। 

एवं तर्हि कर्मकर्तृभावोऽपि भेदाभेदाभ्यां सह व्यवस्थित एवोपलब्ध इति कथमत्रा- 
प्युत्स्गापवादन्या(या)यस्यावकाश: । मैवम्‌ । प्रत्यक्प(क्ष्व)परात्तवरूपो हि कर्तुकर्मभाव: । 
स तावदापाततो विरोधाद्भेदेन घटनीयो (वा) विशेषेण वा । तत्र भेदो मुख्यः, विझोषस्तु 
प्रतिनिधिरित्युक्तम्‌। न च मुख्यप्रतिनिध्योः समकक्ष्यतया प्रतिभासो भवति, अतो भेद: सामा - 
न्यतः प्राप्रोति विशेषस्त्वपवादेनेति युक्तमुक्तम्‌॥ यथा चानुगतसामान्याभावेऽप्युत्सर्गापवाद- 
न्यायसंभवस्तथा वक्ष्यामः ॥ सोपाधिकसम्बन्धस्य साधनाङ्गताऽभाववत्‌ सोपाधिकव्यभि- 
चारस्यापि न दूषणाङ्गत्वमिति किमत्रालौकिकम्‌ । वक्ष्यते चैतदिति। 


परि०-- दोषद्वयमिति । कर्मकर्तुभावस्य भेदव्याप्तत्वे मामहं जानामीत्यात्मताक्षात्कातानुपपत्तिः । 
अव्याप्तत्वे च सूत्रे भेदव्याप्तत्वमुपेत्य कर्मकर्तृव्यपदेशास्य हेतुत्वेनोत्तयनुपपत्तिरिति दोषद्रयमित्वर्थः । न चास्ति 
प्रकृतेऽपबाद इति । अर्भकौकस्त्वस्य व्योमवत्समाहितत्वाचक्षुर्मयत्वादेश्वानन्दमयनयन्यावेन सावकारात्वादिति 
भावः । बिशेषेण बेति । मामहं जानामीत्यादाविति भावः । प्रतिनिधिरित्युक्तमिति । जन्मादिनय उक्तमित्यर्थः । 
ननु हिंसात्वादिजातिविषय उत्सर्गः । अग्नीषोमीयादिव्यक्तिविशेषविषयः अपवादः सिद्धः । 'कुतो भस्मत्वमाप्तस्य 
नरत्वं पुनरिष्यते' इत्यादिना वैरोषिकनयेऽनुगतजातिः सिद्धान्ते निरसिष्यते । तथा च कथमुत्सर्गापवादन्यायावकाश 
इत्यत आह यथा चेति। '(इति) व्युत्पत्तिरपि हि सादृश्येनैव गम्यते' इत्येतद्वचाख्यानसुधायां वैशेषिकनये सादृश्य- 
मादायैवोत्सर्गादिरिति वक्ष्याम इति भावः । नन्वपवादकृतव्यभिचारिणोऽपि व्यभिचारित्वात्तस्य हेतुत्वेनोपादान- 
मलौकिकमित्यत आह सोपाधिकेति । वक्ष्यते चैतदिति । 'उत्सर्गतोऽपि यत्पराप्तमपवादविवर्जितम्‌ । व्यभि- 
चार्यपवादेन मानमेव भविष्यति’ इति भक्तिपादे वक्ष्यत इत्यर्थः । 


सु०-_ 'सर्बगतत्वमत्राधिकरणे प्रतिपाद्यत इत्युक्तम्‌, तत्किं तन्मात्रमुतान्योपलक्षणम्‌। 
आद्ये सूत्राणां विश्वतोमुखत्वहानिः, शास्त्रापर्यबसानं चापद्येत । द्वितीये तूपाधिर्वक्तव्यः, 
अन्यथाऽधिकरणान्तराभाबप्रसङ्गात्‌' इत्यतः प्रथमाधिकरणोपाधिं वदन्‌ प्रसङ्गात्सर्वाधि- 
करणोपाधीनाह एतदिति । 


अनु०--  एतद्धावाभिषं लिङ्गं क्रियालिङ्गे ततः परम्‌॥ 
अन्तर्याम्यन्तरश्चेति क्रियाभावाख्यमुच्यते । 
अहइ्यत्वाद्यभावाख्यं श्रुतिर्लिङ्काधिका परा ॥। 


एतत्‌ सर्वगतत्वं भावाभिधं सत्ताभिधम्‌ । यावन्तः शब्दा: कचित्प्रतीके स्थिति- 
बाचिनस्ते सर्वेऽप्यनेनोपलक्ष्यन्त इत्यर्थः । एवमुत्तरत्रापि ज्ञातव्यम्‌। 

क्रिये ते लिङ्गे च । ततः प्रथमाधिकरणात्‌ परं द्वाभ्याम्‌ 'अत्ता चराचरग्रहणात्‌', 
'गुहां प्रचिष्टावात्मानौ हि तदर्शानादि'त्येताभ्यामधिकरणाभ्यां चिन्त्येते । 


नन्वेकमधिकरणं व्यर्थम्‌ । न व्यर्थम्‌ । अ(भ्य)धिकादाङ्कया प्रत्यवस्थानात्‌ । 'अन्तर 
उपपत्तेः' इति 'अन्तर्याम्यघिदैवादिषु तद्धर्मव्यपदेशादि'ति चाधिकरणद्वयेन क्रियाप्रधानक- 
भावाख्यं लिङ्गमुच्यते प्रतिपाद्यते । अत्रापि पूर्ववन्नान्यतराधिकरणवैयर्थ्यम्‌ ॥ अत एव 'क्रिया 
क्रियया भावो भावेन व्याख्यायत' इति परास्तम्‌। 


'अइश्यत्वादिगुणको धर्मोक्तेः' इत्यत्रोक्तम्‌ अद्दश्यत्वादिलिङ्गम्‌ अभावाख्यम्‌ । परा 
परस्मिन्‌ 'वैश्वानरः साधारणङान्दविङोषादि' त्यधिकरणे प्रतिपाद्या श्रुतिर्नाम न तु लिङ्गम्‌ । तर्हि 
पादान्तर्भावो न संभवतीत्यत उक्तं लिङ्गाधिकेति । लिङ्गान्यपिकानि समानाधिकरणानि यया 
सा लिङ्गाधिकेति । यथा प्रथमपादेऽन्तस्तद्धर्मोपदेशादिति लिङ्गनिर्णयो बहुनामसमन्वय- 
लामार्थः तथा बहुलिङ्गसमन्वयलाभार्थो नामबिचारोऽत्र न विरुध्यत इति । 


साक्षात्प्रकर(ण)णिनिष्ठत्वात्‌ श्रुतेरुपादानं चोपपद्यते । सा च सूक्तादिव्यावर्तका- 
ग्र्यादिहाब्दोपलक्षणमिति ज्ञातव्यम्‌ ॥ 


परि०-- क्षचित्प्रतीक इति । परिच्छिन्नस्थलविशेष इत्यर्थः । अन्तराधिकरणादावत्रत्यन्यायसिद्ध- 
चन्द्राद्न्त :स्थत्वमुखेनन्द्रादिनामसमन्वय एव क्रियते । न त्वन्तःस्थत्वं तत्र त्रह्मणि व्युत्पाद्यते । अत एव सङ्गेपभाष्ये 
व्योमवदित्वत्रोक्तन्याय एव 'अन्तरःखवदि'ति सञ्चारितः। एवमन्यत्रापि ध्येयम्‌ । उत्तरत्रापीति । क्रियालिङ्गे इत्यत्रापि 
क्रियावाचिनः सर्वे शब्दाः उपलक्ष्यन्त इत्यादिरूपेण ज्ञेयमित्यर्थः । पूर्ववदिति । पूर्वत्र यथाऽधिकाइाङ्कया गुहा- 
मित्यस्य प्रवततत्वान्नान्यतत्वेयर्थ्यम्‌ । तथेहान्तराधिकरणानन्तरमधिकाराङ्कया प्रवृत्तान्तर्यामिनयस्य न व्यर्थतित्यर्थः । 
अत एव सङ्घेपभाष्ये अधिकरणद्विकद्रयस्याप्यत्ता नियन्ता चेत्येवार्थ उक्तो न तु प्रत्येकमिति भावः । अत एवेति । 
अधिकाशङ्कवा प्रवत्तत्वादेव क्रियासमन्ययपरपूर्वाधिकरणद्वयेनेवान्तरादिनयद्वये समन्वीयमानक्रिया अपि समन्वितत्येन 
व्याख्यायते । भावोऽपि भावसमन्वयपरेण 'सर्वत्र प्रसिद्धे'ति नयेन त्रह्मनिष्ठ इति व्याख्यायत इति । किमेताभ्या- 
मधिकत्णाभ्यामिति चोद्यं निरस्तमित्यर्थः । यद्वा अन्तराधिकरणोक्तक्रियाऽन्तर्यामिनये समन्वीयमानक्रियया व्याख्या - 
वते, अन्ततधिकरणोक्तभावः अन्तर्यामिनयोक्तभावेन व्याख्यायतेऽतो व्याख्येयव्याख्यानभावात्‌ नान्यतरवैयर्थ्यमिति 
समाधानं निरस्तम्‌ । अधिकाइङ्कयोत्थानेनार्थत्त्वादेवेत्यर्थः । अधिकाराङ्का चन्द्रिकायां विवृता ध्येया । अत्राप्यग्र 
तत्तदधिकरणे व्यक्ता भविष्यतीति नात्र प्रदइर्यते । न तु लिङ्गमिति । विश्वजीवान्तरत्वाचैर्लिदवैस्सर्वररिति सङ्केपभाष्ये 
वेश्वानताव्दस्य सिद्धान्तदिशा विष्णौ यौगिकत्वाभिप्रायेण लिङ्गत्वोक्तावपि इह पूर्वपक्षरीत्यान्यत्राप्यापातदशा- 
ऽऽपन्नल्ढिभुपेत्य श्रुतिरेवेयं न तु लिङ्गमित्युक्तमित्यविरोध इति बोध्यम्‌ । समानाधिकरणानीति शोषोक्तिः । ननु 


द्वितीयः पादः) अत्तुत्वाधिकरणम्‌ 465 


पादान्तर्भावसौकर्याय लिङ्गमेव समन्वीयताम्‌ । तत्यागेन श्रुत्युपादाने सूत्रकारस्य किं वीजमित्यत आह साक्षा- 
त्य्रकरणीति । प्रकरणमस्यास्तीति प्रक्ररणि । प्रकरणप्रतिपाद्यमिति यावत्‌ । वैश्वानरनाम प्रकरणप्रतिपाद्ये वस्तुनि 
साक्षाच्छूयते । लिङ्गानि तु वैश्वानरविशेषणतया । यद्वा वेश्वानरनाम साक्षाद्चनवृत्त्या प्रकरणप्रतिपाद्यवोधकं, लिङ्गानि तु 
तद्रथाप्यार्पकतया वा तद्व्याप्यतया वा न, साक्षात्‌, अतो वैश्वानरनाग्नः ताक्षात्प्रकरणिनिष्त्वाच्च न फेवलमनेक - 
लिङ्गसमन्वयार्थत्यादिति । यद्वा चस्त्वर्थः । ननु सूत्राणां विश्वतोमुखत्वसिद्गचर्थमधिकरणविषयोपाधिसङ्हःछोके 
वैश्वानरधुतिमात्र वश्वानर (विद्या) ्रकरणस्थानेकलिङ्गयुतं समन्वीयत इत्युक्तिरयुक्ता ।वैश्वानरनयस्य विश्वतोमुखत्वा- 
नापत्तिश्वेत्यत आह सा चेति । इदमस्रिसूक्तमिदं वायुसूक्तमिदमिन्द्रसूक्तमित्यादिल्पेण सूक्तानामसाङ्कर्यप्रतिपादकम्‌ । 
तथा इयमश्निविद्या इयं प्राणविद्या इत्यादिल्पेणोपनिषद्गतविद्यानां असाडु्यप्रतिपादकं च यत्‌ तत्तत्सूक्तादिस्था- 
ग्रिवाय्वादिशब्द्जातं तस्य सर्वस्योपलक्षणमित्यर्थः , एवं च न प्रक्रमविरोधो नाप्यधिकरणस्य विश्वतोमुखत्वभङ्ग 
इत्वर्थः॥ 
॥ अथ सर्वगतत्वाधिकरणम्‌ ॥ १-२-१ ॥ 

॥ अथ अत्तुत्वापिकरणम्‌॥ १-२-२॥ 


सु०-- अत्र 'यस्य ब्रह्म च क्षत्रं चोभे भवत ओदनः । मृत्युर्यस्योपसेचनं क इत्था वेद 
यत्र सः' इति वाक्यमुदाहृत्य, अत्तारं केचिद्‌ वृत्तिकारा विचारितवन्तः, तद्विहाय 'स यद्यदेवा- 
सृजत तत्तदत्तुमध्रियते'ति वाक्यमुदाहृत्य अत्तारं व्यचीचरद्भगवान्‌ भाष्यकारः । कश्चात्र 
विरोषः। उच्यते । अत्र 'अत्तुमध्रियते', 'अत्ति' इति च अत्ता साक्षात्प्रतीयते, तत्र तु ओदनोप- 
सेचनपदाभ्यामुपलक्षणीयः । अद्‌(दि) धात्वनुगतिश्चात्र । न चोपलक्षिते नियमोऽस्ति। 


दकिञ्र “चराचरग्रहणादिति हेतुरत्र ‘सर्वं बा5त्ती'ति कण्ठोक्तः, तत्र तु ब्रहमक्षतरमृत्यु- 
पदैश्वराचरस्योपलक्षणमि''त्यस्ति महान्विहोष: । 


नन्वेवं तर्हि श्रुत्यनुगमाय सर्वग्रहणादिति कुतो न कृतम्‌ । अस्ति प्रयोजनं चराचर- 
ग्रहणस्य । सर्वग्रहणादित्युक्ते शक्रोति पूर्ववादी बदितुम्‌, 'अदितिरपि सर्वस्य स्वभोज्यस्यान्न- 
पानादेर्भोक्त्री'ति। तत्र 'नायं सर्वशब्दः सङ्कुचितवृत्तिः । किं नाम 'स तया वाचे'त्यादिपूर्ववाक्य- 
पर्यालोचनया चराचरवाची'ति वक्तव्यम्‌ । तदेतदनेन द्योतयतीति । 

परि०-- ब्यचीचरदिति । बिचारयामासेत्यर्थः । अत्रेति । भाष्यकारोक्तवाक्य इत्यर्थः । न चोपलक्षित 
इति । ओदनोपसेचनशब्दाभ्यां अत्तेति कुत उपलक्ष्यं त्वदुक्तरीत्या ओदनादिगतसंहार्यत्वप्रतियोगितया संहर्तेति वा 
ओदनादिगतभोज्यत्वस्यान्तरङ्गतया ओदनादिपदेन अन्तरङ्गभोज्यत्वस्योपस्थितौ प्रतियोगितया भोक्तेत्येवोपलक्षणा- 
सम्भवेन अत्तेत्येवोपलक्षणाऽसम्भवेनात्तेवोपलक्षित(इति नियमश्च)निश्चयश्च नास्तीत्यर्थः । तदनेनेति । चराचर- 
ग्रहणादिति कथनेन । द्योतयति सूत्रकार इत्यर्थः । 


सु ० यदस्मिन्नध्याये समन्वीयते तत्सर्वं लक्षणत्वेन प्रकृतमित्यानन्दमयाधि- 
करणान्तेऽभिहितम्‌, लक्षणं च लक्ष्येण ब्रह्मणाऽभिन्नमिति लक्षणसूत्रे प्रतिपादितम्‌ । अत्र च 
क्रियालिङ्गसमन्बय इत्युक्तम्‌ । तथा चादनादिक्रियाणां परमेश्वरस्बरूपत्बमुक्तम्‌ । इति तदा- 
क्षिपति अनित्यत्वादिति । 


अनु०-- अनित्यत्वात्क्रियाणां तु कथमेव स्वरूपता । 


तुझाब्दः सर्वगतत्वादिव्यवच्छेदार्थः । सोऽपि चोद्यस्यात्रावकाहासंभावनार्थः । कथम्‌ 
इत्याक्षेपे। कथमेब न कथत्रिदपीत्यर्थः । स्वरूपता परमेश्वरस्वरूपता। 


परमेश्वरस्य हि नित्यत्वं जन्मादिसूत्रलब्धम्‌, स्वयमनित्यस्य सकलकारणत्वानुपपत्तेः, 
यत्खलु यस्य जनकं न तस्यासौ जनको, यञ्च यस्य विनाशकं न तस्यासौ विनाशक इति ॥ 
क्रियाणां त्वनित्यत्वं सुप्रसिद्धम्‌ । तथा च नित्यानित्ययोः कथमभेदः स्यात्‌, विरुद्धधर्मा- 
ध्यासस्य भावभेदाव्यभिचारात्‌, अन्यथा जगति भेदाभावप्रसङ्गात्‌ । ततो यदि नाम सर्व- 
गतत्वादीनां यावद्ृव्यभाविनामभेदः, तथाऽपि न क्रियाणामसौ युज्यत इति । 


परि० अभिहितमिति । 'जन्माद्चस्येति सूत्रेण गुणसर्वस्वसिद्धये' इत्यादिनेति भावः । लक्षणसूत्र 
इति । जन्मादिसूत्रे ' लक्ष्यलक्षणयोर्भेद' इत्यादिना 'अतोऽनन्तगुणं ब्रह्म निर्भेदमपि भण्यत' इत्यन्तेन ग्रन्थेन प्रति- 
पादितमित्यर्थः । अदनादीति । हनुचलनादिरूपक्रियाणामित्यर्थः । उक्तमितीतिशब्दो हेत्वर्थः । तदाक्षिपतीति । 
अपरिच्छिन्नस्य अपरिच्छिन्नावयवकस्य च चळनक्रियैव गगनादेरिवायुक्ता इत्याक्षेपस्तु भूमनये उत्क्रमणादिक्रिया- 
समर्थनन्यायेन समाहित इति नास्यानवसरचोद्यावकाझ इति ध्येयम्‌ । भगवतः क्रियावत्त्वसमर्थनप्रकारश्च भूमनय एव 
चन्द्रिकायां सम्यक्‌ प्रदर्शित: । अत्राप्यग्रे क्रियाइत्तयात्मनेत्येतद्ववाख्यानावसरे परिस्पन्दाभावे प्रमाणाभावादित्यादिना 
किञ्चिद्विवािष्यते । सोऽपीति । सर्वगतत्वव्यवच्छेदोऽपि। अत्र क्रियायाम्‌ । विवरिष्यते चैतद्रे। कुतोऽनुपपत्तिरित्यतः 
सर्वकारणस्यानित्यत्ये तजनकविनाझाभ्यां भाव्यम्‌ । जनकादिकं च न सर्वस्मादन्यदस्तीति सर्वमेवेति वाच्यम्‌, 
तच्चायुक्तमित्याह यत्खल्बिति । वच्चेत्यनन्तरं यस्येत्यनुषङ्गः । विरुद्धेति । विरुद्धधर्मवत्त्वस्य वस्तुभेदव्याप्तत्वा- 
दित्यर्थः । तुशब्दार्थ व्यनक्ति ततो यदि नामेति । 

सु०--- परिहरति इति चेदिति। 
अनु०-- इति चेत्स विशेषोऽपि क्रिया झत्तयात्मना स्थिर: ॥। 


नेत्यध्याहारः । कुतः । न केवलमीश्वरः स्थिरोऽपि तु स तदीयो बिशेषो धर्मोऽपि 
क्रियारूपः स्थिरो, यत इति शेष: । अत्र (तु) क्रिया स्थिरेत्येताबदेब वक्तव्यं, विशेष इति तु 
क्रियायाः परमेश्वरैक्येऽप्युक्तवक्ष्यमाणन्यायेन तद्धर्मताऽङ्गीकरणीयेति ज्ञापयितुम्‌ । न केबलं 
स विशेष: सर्वगतत्वादिः स्थिरः, किन्तु क्रियाऽपि पारमेश्वरी स्थिरा यत इति वा योज्यम्‌। 

परि०-- उक्तवक्ष्यमाणन्यायेनेति । 'अतोऽनन्तगुणं ब्रह्म निर्जेदमपि भण्यते । एवं वर्मान्‌' इत्याद्युक्त - 
न्यायेन भक्तिपादे उभयव्यपदेशादित्वत्र वक्ष्यमाणन्यावेनत्यर्थः । संहरणादिक्रियाणामिति । संहारस्याप्यदनविशेष- 
त्वात्प्रागदनादिक्रियाणां इत्युक्तावप्येवमुक्तेरविरोधः । 

सु ० अनेन क्रियाया अपि नित्यत्वप्रतिज्ञानेन विरुद्धधर्माध्यासस्यासिद्धिरुक्ता । 
तथा हि । ईश्वरस्य संहरणादिक्रियाणामनित्यत्वं किं प्रमाणवलादङड्गीक्रियते, उत नित्यत्वे 
बाधकसद्भावात्‌, अथवा तत्साधकप्रमाणाभावात्‌। 

परि०-- आद्येऽपि प्रमाणं किं प्रत्यक्षमनुमानमानमो वेति हृदि विकल्प्य क्रमेण निराह नाद्य इत्यादिना 
ज्ञानादिरपि कुतो न भवेदित्यन्तेन । 

सु०-- नाद्यः । ईश्वरस्य तत्क्रियायाश्च (अतीन्द्रियत्वेन) अप्रत्यक्षत्वेन तदनित्यत्वस्य 
प्रत्यक्षेण प्रत्येतुमदाक्यत्वात्‌। 
लिङ्गाभावेनानुमानानुपपत्तेः । 

क्रियात्वं लिङ्गमिति चेत्‌ (न), तत्किं धात्वर्थत्वम्‌ परिस्पन्दत्वं बा । नाद्यः, ज्ञानेच्छा- 
प्रयत्ने: सत्तया च व्यभिचारात्‌ । न द्वितीयः, सर्वक्रियाणामपरिस्पन्दत्वेन भागासिद्धत्वात्‌ । 
ईश्वरपरिस्यन्दपक्षीकारे त्वाश्रयासिद्धिः, परेण तस्यानङ्गीकृतत्वात्‌, अङ्गीकारेऽप्यनैकान्त्यम्‌ । 
क्कचिदनीश्वरपरिस्पन्दानामपि नित्यत्वस्य वक्ष्यमाणत्वात्‌ । क्रियात्वस्यानित्यत्वेन विना वृत्तौ 
बाधकाभावादप्रयोजकता च, कार्यत्वेन सोपाधिकत्वं च । तस्यापि साधने बाधः । प्रमाणस्य 
बक्ष्यमाणत्वात्‌। 


परि०--- ननु लिङ्काभावेनेत्ययुक्तम्‌ । क्रिवात्वस्व वा अतत्यावरणादौ प्रागूर्थ्वमनुपलम्भस्व वा आवरणा- 
द्भावे सति कदाचिदुपलम्भस्य बा क्रिवाजन्यफलानुपलम्भस्य वा नित्यं तत्फलानुपलम्भस्य वा कादाचित्क 

फलजनकत्वस्य वा कदाचित्संयोगाद्यसमवायित्वस्य वा सामान्यवत्त्वस्य वा सामान्यवत्त्वे सत्यस्मदादिबाद्येन्ट्रिय- 
ग्राह्यत्वस्य वा वाह्ेनदरियग्राद्मसजातीयत्वस्य वा लिङ्गनवकस्य सम्भवादित्यतः क्रमेण तत्सर्वमादाङ्कच निराह क्रियात्वं 
लिङ्गमिति चेदित्यादिना स्फुटोऽस्य व्यभिचार इत्यन्तेन । ईश्वरगतज्ञानादिधात्वर्थरूपक्रियामात्रं पक्षीकृत्य 
परिस्पन्दत्वेन हेतुना अनित्यत्वं साध्यते, अथ परिस्यन्दत्वमेव । आद्य आह सर्वक्रियाणामिति । अन्त्य आह 
ईश्वरपरिस्पन्देति । बक्ष्यमाणत्वादिति । ' शक्तिसद्भाव एव त्वि'त्याचुत्तरग्रन्थ एवेति भावः । 


सु०-- असत्यावरणादौ प्रागूर्ध्वं चानुपलम्भो लिङ्गमिति चेत्‌। अनुपलम्भः किं प्रत्य- 
क्षेणोत प्रमाणमात्रेण । नाद्यः, योग्यतया बिरोषणेऽसिद्धेः, अन्यथा गगनादिना व्यभिचारात्‌ । 
द्वितीये त्वसिद्धिः, आगमादिनोपलब्धेः ॥ एतेनाबरणाद्यभावे सति कदाचिदेवोपलब्धिरपि 
प्रत्युक्ता । वर्णनित्यत्ववादेऽनेकान्त्याच्। 


किंच नित्योऽपि ईश्वरपरिस्पन्दः कदाचिदभिव्यक्तेः कदाचिदेवोपलभ्यत इत्यङ्गी- 
कारे न बाधकं पश्यामः । व्यक्तिरप्यादिग्रहणेन गृह्यत इति चेन्न, सन्दिग्धविदोषणासिद्धे: । 
अस्तु तर्हि फलानुपलम्भो लिङ्गमिति चेन्न, सर्वथाऽनुपलम्भस्यासिद्धत्वात्‌ । न हीश्वर- 
परिस्पन्दक्रिया कदाऽपि न संयोगविभागलक्षणं फलं जनयतीति युज्यते, तथा सति परिस्पन्द- 
त्वानुपपत्तेः । नित्यसंयोगविभागजन्मानुपलब्धेरिति चेन्न, नित्यगुणादिना व्यभिचारात्‌ । 
कदाचिदेव संयोगादिजन्म विवक्षितमिति चेत्‌, तथाऽपि गगनादिना व्यभिचारः । कदाचिदेव 
संयोगाद्यसमवायिकारणत्वमस्त्विति चेन्न, कदाचिदिति विझोषणवैयर्थ्यात्‌, तत्परित्यागे 
ऽप्यसमवायिकारणत्वस्य दुर्निरूपत्वेनासिद्धेः । 


किश्र 'द्वितन्तुका(रम्भके)बयवे तन्तौ कर्मोत्पन्नं तन्त्वन्तराद्विभागं करोति । ततो 
द्वितन्तुकारम्भकसंयोगबिनाशाः । तन्नाो द्वितन्तुकविनाशः । अथेदानीं तन्तोः कार्यसंयुक्त- 
प्रदेशाविभागः । ततश्चोत्तरदेशसंयोगः । तस्मात्कर्मणो विनाश' इति परेषां प्रक्रिया । एबं च 
यथाऽनेककालवर्तिन्यपि क्रिया कदाचित्संयोगाद्यारभ्यते न यावत्सत्त्वम्‌, तथा नित्यापि 
कदाचित्संयोगाद्यारभ्यतां को विरोधः । 


परि०--- असतीति । आवरणेऽन्यस्मिन्‌ प्रतिवन्धके वा असति प्रागूर्ध्वं चानुपलम्भादीश्वरक्रियाऽनित्येति 
साध्यत इत्यर्थः । एतेनेति । वक्ष्यमाणदिजञा नित्यभूतावामनीश्चरक्रियायां व्यभिचारकथनेन उत्तकार्यत्वोपाधिकथनेन 
्रत्यक्षेणोपलम्भेऽसिद्धिकथनेनागमेन सर्वदोपलम्भेन चावरणाद्यभावे सति कदाचिदेवोपलब्धिरूपो हेतुरपि प्रत्युक्त 
इत्यर्थः । स्थलान्तरेऽप्यनेकान्त्यमाह बर्णेति । अप्रयोजकक्चायं हेतुरित्याह किञ्चेति । आदिग्रहणेनेति । आवरणा- 

द्यभावे सतीत्यादिपदेन व्यत्तयभावे सतीति गृह्यत इत्वर्थः । सन्दिग्धेति । व्यत्तयभावे सतीति विरोषणस्यानिश्चयादिति 
भाव: । परिस्पन्दत्वानुपपत्तेरिति । संयोगविभागासमवाविकारणं कर्मेति तार्क्रिकेल्तलक्षणोक्तेरिति भावः । नित्य- 
गुणादिनेति । नित्यभूते गुणे सामान्यादौ च गगनपरिमाणादी नित्यसंयोगादिजनकत्वानुपलम्भेऽपि नित्यत्वाभाव- 
रूपसाध्याभावाद्व्यभिचारः । यन्नित्यं तत्सदा त्वकार्यं करोतीति सामान्यव्यासिविवक्षायामपि लववर्तीश्वेरेच्छादो 
सृष्ठ्यादिकार्यजनकत्वाभावाद्वयभिचार इत्यर्थः । गगनादिनेति । तत्र कदाचिद्वटादिमूर्तमंयोगजनकत्वे सत्यपि 
अनित्यत्वरूपसाश्याभावादिति भावः । न च गगनादिकं सदा किञ्चित्संयोगादिकं जनवत्येवेति वाच्यम्‌ । तस्यापि 
ठयेऽभावात्‌ । इति विशोषणवैयर्थ्यादिति । व्यभिचारावारक्रत्वादिति भावः । दुर्निलूपत्वेनेति । एतच्च वैोषिका - 
धिकरणे असमवायिकारणलक्षणदृषणप्रस्तावे स्यष्टीभविष्यतीति भावः । हेतोरप्रयोजकत्वं च वक्तुमाह किञ्चेति । 
द्वितन्तुकेति बढुब्रीहि: । तन्तुद्वयारव्धकार्यस्यावयवभूते तन्तावित्यर्थः । (तद्विभागं तन्त्वन्तरविभागम्‌) । संयोगेति । 
तन्तुद्वयसंयोगविनाश इत्यर्थः । 

सु०-- सामान्यवत्त्वे सत्यस्मदादिवाह्वोन्द्रियग्राद्यत्व हेतुरस्त्विति चेन्न, विशेष्या- 
सिद्धेः, बाह्यन्द्रियग्राह्मसजातीयत्वस्य परमाण्वादौ व्यभिचारात्‌ । कित्र वर्णनित्यत्वे स्फुटो- 
ऽस्य व्यभिचार: । 

परि०-- सामान्यवत्त्वे सतीति । घटत्वादावव्यभिचासय एतद्विरोषणम्‌ । आत्मन्यव्यभिचाराय 
वाह्येति । योगिव्यावृत्तवे अस्मदादीति । परमाण्बादाबिति । द्रव्यत्वपूथिवीत्वादिना तादुशघटादिजातीयत्वात्‌ 
परमाण्वादेतिति भावः । अस्येति । तामान्यवत्वे सत्यस्मदादिवादोेन्द्रिवव्राद्यत्वस्वेत्वर्थः । 

सु०-- नाप्यागमादीश्वरक्रियाऽनित्यतावगतिः । स हीश्वरक्रिया5नित्येत्येबमात्मको 
वा, स इमान्लोकानसृजतेत्येबमात्मको वा । आद्यस्तु नोपलभ्यते । द्वितीयस्तु 'स ऐक्षत 
सो5कामयते'त्यादिना तुल्यः । तत्र यदि क्रियाया अनित्यत्वं, ज्ञानादेरपि कुतो न भवेदिति। 


अस्तु तर्हि 'नित्यत्वे बाधकसद्भावादि'ति द्वितीयः पक्षः । तथा हि। यदि सृष्टिसमयेऽपि 
संहारक्रिया बिद्येत तदा तथैव श्रुत्यादाबुपलभ्येत, जननविनाझौ च घटस्य युगपत्य्रसज्येया- 
ताम्‌ । किञ्ज यदीश्वरक्रिया नित्या स्यात्तर्हि क्रियायाः संयोगविभागौ प्रति अनपेक्षकारणत्वा- 
्तदत्यत्तिसातत्यप्रसङ्गः ॥ अपि चेश्वरक्रिया संयोगविभागौ करोति न वा । नेति पक्षे क्रियात्वं 
व्याहन्येत । आद्येऽपि किं स्वसत्तोत्तरक्षणे उत विरम्य । नादयः, स्वसत्ताया इदंप्रथमताभावेन 
संयोगादिविरोषस्य विवक्षितक्षणादपि पूर्वमुत्यत्तिप्रसङ्गात्‌ । न द्वितीयः । पूर्वोत्तरावस्थयो- 
रविशिष्टस्य विरम्यव्यापारायोगात्‌ । उत्तरसंयोगस्य कर्मविनाशकत्वेन कृतसंयोगस्य कर्मणो- 
ऽवस्थानानुपपत्तेश्चेत्यत उक्तं शक्त्यात्मनेति । 

अयमर्थः । तत्तत्कार्यजननराक्तिरेव क्रियेत्युच्यते, अतः तेन रूपेण स्थिरा सा यदा 
व्यज्यते तदा व्यवहारालम्बनं तत्तत्कार्यजननी च भवतीति न कश्चिद्दोष इति । क्रिया 
झत्तयात्मना व्यक्तिराक्तिरूपेण कारणेनेति वा । 


ननु केयं शक्तेर्व्यक्तिर्नाम । न तावत्प्रतीतिः, ईश्वरापेक्षया नित्यसिद्धित्वेनोक्तदोषा- 
नुषक्तेः, परापेक्षया कदाऽप्यभावात्‌, भावेऽपि कार्योत्पादस्य तदनपेक्षत्वात्‌। अत एव नावरण- 
निवृत्तिर्व्यक्तिरिति। मैवम्‌, व्यक्तिदाब्देन शक्तेरेवावस्थाविशेषस्य विवक्षितत्वात्‌। 


परि०--- प्राग्विकत्पितपक्षत्रयमध्ये प्रमाणबलादिति आद्यं पक्षं प्रत्यक्षानुमानागमरुपतयाऽऽझङ्गतच 
मूलाद्वहिरेव निरस्य द्वितीयमाराङ्कघ मूलारूढतया निराचष्टे अस्त्वित्यादिना । न च घटादिक्रियाया नित्यत्वे निर्वाधं 
प्रमाणमस्तीत्यन्तेन ग्रन्थेन । क्रियात्वं व्याहन्येतेति । संयोगविभागासमवायिकारणं कर्मेति तलक्षणादिति भाव: । 
विवक्षितेति । यस्मिन्क्षणे संयोग इत्युच्यते ततः पूर्वकाल इत्यर्थः । पूर्व क्रियारूपो बिशेष: शत्तयात्मना स्थिर इति 
योजनामभिप्रतयार्थ उक्त: । अधुना स क्रियारूपो विशेष क्रियाशत्तयात्मनेत्येकपदत्वमुपेत्य व्यनक्ति इाक्तिरूपेणेति। 
क्रियाशब्दस्य व्यततयर्थत्वं चोपेत्यार्थमाह व्यक्तिझाक्तिरूपेण कारणेनेति वेति । व्यक्तिरूपत्वं शक्तिरूपत्वं चेति 
क्रियायाः द्विल्पत्वाद्वेतोः क्रियारूपो विशेषः स्थिर इति युक्तम्‌ । शक्तिरूपत्वेन स्थैर्यस्य कादाचित्कव्यक्तिरूपतामादाय 
वाधकपरिहारस्य च सम्भवादिति भावः । अत एवेति । नित्यसिद्धत्वादित्यादिदोषादेवेत्यर्थः । 


सु ० तत्र यत्तावदुक्तम्‌ । यदि सृष्टिसमयेऽपि संहारक्रिया स्यात्तदा तथा व्यव- 
हियेतेति। तदसत्‌। व्यक्तिरूपेणैव व्यबहारालम्बनत्वात्‌। 


यदपि जननविनाझौ युगपत्स्यातामिति तदपि व्यक्तयवस्थायामेब शक्तेर्जनकत्वादनु- 
पपन्नम्‌। 


यच्च क्रियाया नित्यत्वे संयोगविभागोत्पत्तिसातत्यप्रसञ्जनं तदप्येवमेव परिहृतम्‌ । किं 
चैबं पटसामग्र्या: परोत्पत्ताबनपेक्ष(कारण) त्वात्पटोत्पत्तिसातत्यं स्यात्‌। ननु किं सामग्री तमेव 
पटं पुनर्जनयतु(येत्‌), उत पटान्तरम्‌ । नाद्यः, पटप्रागभावस्यापि सामग्रीनिविष्टत्वात्तस्य च 
पटोत्पत्त्या बिनष्टत्वेन सामग्र्या विकलत्वात्‌ । न द्वितीयः, पूर्वपरेन प्रतिबद्धत्वात्‌ । तत्कथं 
परोत्पत्तिसातत्यम्‌ ॥ सत्यम्‌ । सममेतत्प्रकृतेऽपीति। 


यदपीश्वरक्रिया संयोगविभागौ करोति न वेति पृष्टम्‌ । तत्र करोतीति ब्रूमः । कुर्वन्ती 
च विरम्यैव । न च तदनुपपत्तिः, व्यक्तया विरिष्टत्वात्‌। अन्यथाऽवयबक्रियाऽप्युत्तरदेशसंयोगं 

स्वोत्पत्त्युत्तरक्षण एब कुर्यात्‌ । न च कृतसंयोगस्य कर्मणोऽवस्थानानुपपत्तिः, अनित्य- 
क्रियासु तद्वयवस्थोपपत्तेः। 

परि०-- न कश्चिदरोष इत्युक्तम्‌, तद्गधनक्ति तत्र यत्तावदित्यादिना । अबयवक्रियेति । द्वितन्तुकावयव 
इत्यादिनोक्तावयवक्रियेत्यर्थः । 

सु ० ननु संहारकाले क्रिया व्यक्ता (अथ) न बा । न चेत्कथं तत्र ब्यवहारोऽर्थक्रिया 


वा । आद्ये कथं सृष्टिव्यवहाराद्यभाव: ॥ मैवम्‌, व्यक्तेरप्यवान्तरानन्तबिङोषवत्ताऽङ्गीकारात्‌ । 
तदिदमुक्तं स बिशेषोऽपीति। 


एवमनङ्गीकारे परेषामपि समानः प्रसू: । पारमेश्वरस्य ज्ञानेच्छाप्रय्रळक्षणस्य संहार- 
व्यापारस्य नित्यत्वात्‌ । नित्यमपि परमेश्वरेच्छादिकं सहकारिसद्भाव एव कार्यकारीति चेन्न, 
सहकारिणामपि नित्यत्वात्‌, परमेश्वरेच्छाद्यायत्तत्वाञ्च ॥ नेच्छादिमात्रं संहारादिकारणं किन्तु 
सञ्निहीर्षादिकम्‌ उत संहारादिविशेषविशिष्ट तदेव । नाद्यः, अनभ्युपगमात्‌, तत एव संहारादि- 
सिद्धाविच्छादिकल्पनावैयर्थ्याच; सञ्जिहीषदिश्च नित्यानित्यविकल्पानुपपत्तेः । न द्वितीयः, सति 
संहारादौ सञ्जिहीर्षादिकं ततः संहारादिरिति परस्पराश्रयप्रसङ्गात्‌ । न च स्वरूपसता संहारा- 
दिनेच्छादिकमुपाधीयते किन्तु विषयभूतेनेति चेत्‌, संहारादिविषयता किमागन्तुकी, अथवा 
नित्येति वक्तव्यम्‌ । नाद्यः, गुणेष्वागन्तुकधर्मोत्पत्तेरनभ्युपगमात्‌ । द्वितीये तु सर्वदा संहारादि- 
प्रसङ्गः । 


तस्माच्छक्तिव्यक्तिरूपता सर्वथाऽनुसरणीया । सा च समा क्रियायामपीति। 


परि०_- व्वक्तेतेकल्प्यमुपेत्य शङ्कते ननु संहारकाल इति । सञ्जिहीषदिश्च नित्यानित्यबिकल्पा- 
नुपपत्तेरिति । सञ्जहीर्षादिकं नित्यं चेत्‌ नित्यं संहारादिप्रसङ्घ: । अनित्यं चेततत्संहारस्यापि सञिहीर्षाधीनत्वेनात्मा- 
श्रवाद्यापातात्‌ । सजिहीर्षानधीनत्वेऽन्यसंहातस्यापि तदधीनत्वाभावापाताद्वयभिचातदिति दूषणग्रसङ्भेनेति भावः । 
बिषयभूतेनेति । इच्छां प्रति विषयभूतेन संहारादिनेच्छायां सञ्जिहीर्षत्वादिलूपो विशेष उपाधीवते । इच्छाविषयत्यं 
चागामिन्यपि संहारे सम्भवतीति नान्योन्याश्रय इति भावः । इच्छावाः संहातादिविषयता संहातदिविषवकतेत्वर्थः । 
परममहदिति भिन्नं पदम्‌ । एकपदत्वे वा 'आन्मरहतस्समानाधिकरणजातीययोरि'ति आत्चस्व स्थान्यादेशोक्तिव्यत्ययेन 


तमानाधिकरणजातीययोः इति द्वन्द्रे$ल्पाच्तरस्य परनिपातेन च ज्ञापनादनित्यत्वमिति ध्वेयम्‌ । 


सु०- ननु पारमेश्वरी ज्ञानादिलक्षणा संहारादिक्रिया परेणापि नित्येत्य्गीकृतम्‌, 
परिस्पन्दलक्षणा तु नास्त्येव, तस्माद्वतर्थोऽयं प्रयः । मैवम्‌, परिस्यन्दाभावे प्रमाणा- 

भावात्‌ । परममहत्परिमाणमस्तीति चेत्‌, न; अणुमध्यमपरिमाणाभ्यां सत्प्रतिपक्षत्वात्‌ । 
न च तेन स्तः, परममहत्त्वेषपि तथा वक्तुं शक्यत्वात्‌ । 'अणोरणीयान्महतो महीयान्‌' इति 
द्वयोरपि श्रौतत्वात्‌ । ' अणोरणीयस्त्वम्‌' अप्रत्यक्षत्बोपलक्षणमिति चेत्‌, 'महतो महत्त्वम'पि 
परमपूज्यत्वमिति किं न स्यात्‌ । विरोधादुभयाङ्गीकारो नोचित इति चेत्‌ तर्हि प्रथमप्रासत्वा- 
दणुत्वमेव ग्राह्यम्‌, परिहरिष्यते चायं विरोध इति । 

परि०-- अस्तीति । प्रमाणमित्यनुषङ्गः । सत्प्रतिपक्षत्वादिति । ईश्वरः परिस्यन्दहीनः परममहत्परिमाण - 


वत्त्वादित्युक्ते, ईश्वरः परिस्यन्दवान्‌ अणुपरिमाणवत्त्वात्‌ मध्यमपरिमाणवत्त्वादिति वक्तुं झाक्यत्वादिति भावः । 
द्वयोरपीति । अणुत्वमहत्त्वयोरपीत्यर्थः । परिहरिष्यते चेति । अक्षराधिकरणे वैशेषिकाधिकरणे चेति भाव: । 


सु०-- 'ननु (च) क्रियायाः दाक्तिव्यक्तिरूपे परस्परं भिन्नेऽभिन्ने वा । आद्ये शक्तिरेव 
नित्या क्रिया त्वनित्येत्यापन्नम्‌ । द्वितीये त्बनिवृत्तः सदा व्यवहारादिप्रसङ्ग' इत्यत आह 
शक्तितेति । १ 

अनु०-- शक्तिता व्यक्तिता चेति विशेषोऽपि 


अभिन्ने एव शक्तिव्यक्ती । न चोक्तदोषः । यतस्तत्र शक्तितेति व्यक्तितेति च बिठोषो- 
ऽप्यस्ति। स च भेदकार्यनिर्वाहक इति च प्रागेवोक्तमिति । 


स च विशेषः परस्परं विशेषिणा च यदि भिन्नः, तदा शक्तिव्यक्त्योरपि किं मेदो 
न स्यात्‌। अथाभिन्नः पुनर्व्यबहारादिसाङ्कर्यमित्यत आह बिशेषवानिति। 


बिशेषबान्‌ । 
अभिन्नोऽपि 


विशेष इत्यनुवर्तते । अभिन्न एवायं विशेष इति ब्रूमः । न चोक्तानुपपत्तिः । यतः 
अभिन्नोऽपि विशेषवान्‌ अङ्गीक्रियते । स्वनिर्वाहक इत्यर्थः । 


नन्वेवमन्यत्रापि क्रियाया नित्यत्वमङ्ीकर्तव्यम्‌, शक्तिव्यक्तिस्वीकारेण सकलदोष- 
परिहारादिति चेत्‌ । अङ्गीक्रियतां यदि तन्नित्यतायां प्रमाणमस्ति । सति निर्बाधे प्रमाणे, 
तद्विपरीतव्यबहारेषु च तदन्यथाऽनुपपत्त्या कल्पनैषा भवति । न च घरादिक्रियाया नित्यत्वे 
निर्बाधं प्रमाणमस्ति । 

अस्ति तु परमेश्वरादिक्रियाया नित्यत्वे तदित्याह क्रियादिश्रेति । 
क्रियादिश्च स्वभाब इति हि श्रुतिः ॥ 


परि०-- यतस्तत्रेति । अभिन्नवोरपि शक्तिव्यत्तयोरित्यर्थः । चडाब्दे भिन्नक्रमतया योजयति शक्तितेति 
व्यक्तितेति च विशेषो5प्यस्तीति । प्रागेवेति । स्वनिर्वाहकतेत्यादिना जन्माधिकरणे । तर्ह्मनवस्थेत्यतो विशेष- 
वानित्यस्य फलितार्थमाह स्वनिर्वाहक इत्यर्थ इति । 


सु०-- एतेन तृतीयोऽपि निर(परा)स्तः । 'परा5स्य शक्तिर्विविधैव श्रूयते स्वाभा- 
विकी ज्ञानबलक्रिया चे'ति श्रुतिमनेनोपलक्षयति। स्वाभाविकी याबद्रव्यभाविनी । 


अत्र स्पष्टां च श्रुतिमाह ज्ञानमिति । 

अनु०-- “ज्ञानं नित्यं क्रिया नित्या बलं शक्तिः परात्मन: । 
नित्यानन्दो$ब्ययः पूर्णो भगवान्निष्णुरच्युत: ॥' 
इति पैङ्गिश्ुतिश्वाह 


अथवा पूर्वा श्रुतिः 'शक्तिरेव क्रिये'त्यत्र पठिता उत्तरा तु क्रियाया नित्यत्वे । यद्वा, 
पूर्वा स्वरूपत्वे । तस्य विवादास्पद(त्वात्‌)त्वे द्वितीया तु तद्धेतौ नित्यत्व इति। 
परि०--- तृतीयोऽपीति । ईश्वरक्रियाणामनित्यत्वं किं प्रमाणवलादङ्गीक्रियते, नित्यत्वे बाधकसद्भावात्‌, 
साधकाभावाद्रेति प्राग्विकस्पितपक्षत्रये प्रथमः पक्षो रहितेव निरस्तः । द्वितीयः दाक्तयात्मनेति मूलेन । अन्त्यम्तु 
क्रियादिश्चेत्यादिमूले प्रमाणकथनेन निरस्त इत्यर्थः । नित्यत्वे साधकाभावादिति चोद्यनिरासाय नित्यत्व एव श्रुति- 
वाच्या । न तु स्वरूपत्व इत्यत आह तस्य बिवादास्पदत्वादिति । तद्धेतौ स्वल्पत्वहेतुभूते नित्यत्व इत्यर्थः । 
नित्यतेतिपदानुरोधादाह सद्भावे नित्यत्व इति । 
सु ० 'अस्त्वेवमीश्वरक्रिया नित्या, । अन्यक्रिया किमनित्यैवे त्यतो विवेकं प्रमाणा- 
न्तरेण दर्शयति शक्तीति । 
अनु०-- “शक्तिसद्भाव एव तु । 
क्रियादिनित्यता ज्ञेया तदन्यत्र त्वनित्यता ॥' 
इति सत्तत्त्ववचनम्‌ 


सद्धावे नित्यत्वे । आदिपदेन ज्ञानादिग्रहणम्‌ । अथवा नित्यतेति स्थायित्वमुच्यते । 
ततश्च ज्ञानक्रियादिशक्ति: यावत्कालभाविनी तावत्कालभावि ज्ञानादिकमपीत्युक्तं भवति । 

परि०-- सद्भावशब्दस्य सत्त्वमेवार्थ इत्युपेत्य नित्यतेत्यस्यैवार्थान्तरमाह अथवेति । ज्ञानक्रियादि- 
शक्तिर्यावत्कालभाविनीति । नित्या चेत्तज्ज्ञानादिकमपि नित्यम्‌, अनित्या चेत्‌ शक्तिज्ञनादिकमप्यनित्यमिति 
भगवतोऽन्यत्र नित्यानित्यभेदेन क्रियादिकं द्विरूपमपीत्युक्त भवति । 

सु०-- स्वरूपसहकारिसमवधानातिरिक्ता शक्तिरेव नास्तीति केचित्‌, तेषामुदाहृत- 
श्रुत्यादिविरोधः । न च तत्स्वरूपमात्रम्‌, सम्बन्धितया प्रतीतेः । नापि सहकारिपरम्‌, स्वाभा- 
विकत्वादिश्रवणात्‌॥ किं चास्ति तावदित्थं व्यवहारः, स्फोटादिकार्य प्रति शक्तिमानपि दहनो 
देहसंयोगादिसहकारिबिरहात्‌ न तदजीजनदिति । तत्र न तावच्छक्तिदाब्देन बह्विस्वरूपमात्र- 
मुच्यते, मतुपो वैयर्थ्यप्रसङ्गात्‌ । नापि सहकारिसमवधानं तदभावस्योक्तत्वात्‌ । दहनत्व- 
सामान्यमेव शक्तिरिति चेत्‌। कथं तर्हि स्वरूपसहकारिसमवधानातिरिक्ता नास्त्ि। 

सामान्यमपि सहकारिवर्गान्तर्गतमिति चेत्‌, तत्किं प्रत्यक्षमप्रत्यक्षं वा। आद्ये दहनदर्शने 
स्फोटजननइाक्तिजिज्ञासा न स्यात्‌ । न द्वितीयः, अपसिद्धान्तापातात्‌ । तथाभ्युपगमे वा सैव 
शक्तिरस्माकम्‌ । 

किञ्ज मृत्तन्त्वादिस्बरूपं प्रत्यक्षादिसिद्धम्‌। तस्य घटादिकारणत्वं तु अन्वयव्यतिरेक- 
समधिगम्यम्‌ । अन्वयव्यतिरेकग्रहणोपायश्च सामान्यम्‌ । तञ्च प्रत्यक्षादिसिद्धमिति परेणापि 
स्वीकृतम्‌ । न च कारणत्वं स्वरूपं, सहकारिसमवधानं वा । स्वरूपस्यान्वयव्यतिरेका - 
नपेक्षाधिगतत्वात्‌। कारणस्यैव सहकारिसमवधानान्वेषणात्‌। ततोऽतीन्द्रियमेब किञ्रिन्मृदा- 
दीनां घटादिकारणत्वमभ्युपगमनीयम्‌ । तदेव शक्तिरिति झक्तिवादिभिरभ्युपेयत इत्यास्तां 
प्रपञ्चः । 

परि०-- 'शक्तिसद्भावे तु स्वभाव इति श्रुतिः" इति पेड्भश्रुतिश्चास्त्येवेति योजनान्तरमुपेत्य अतीन्द्रिय - 
शत्तयपलापवादिमतनिरासकतया तात्पर्यतो व्याचष्टे स्वरूपसहकारीति । स्वरूपं च सहकारिसमवधानं च 
ताभ्वामतिरिक्तत्यर्थः । श्रुत्यादीत्यादुत्तया शक्तयः सर्वभावानामचिन्त्याज्ञानगोचता इत्यादिस्मृतिरपि विष्णुपुतणा - 
दिस्था ग्राह्मेति सूचयति । यद्वा सत्तत्त्ववचनमादिपदार्थः । सम्बन्धितयेति । अस्येति परमात्मन इति वा षष्ट्या 
सम्बन्धितया प्रतीतेर्न शक्तिपदेन स्वरूपमादाय स्वरूपमात्रपरं वाच्यमित्यर्थः । स्वाभाविकत्वादीति । नित्यत्व- 
मादिपदार्थः । सहकारिण आगन्तुकत्वादिति भावः । शक्तिव्यवहारान्यथानुपपत्तिं च शक्तिसद्भाव मानमाह किञ्चे- 
त्यादिना । उक्तत्वादिति । देहसंयोगादिसहकारिबिरहान्न तदजीजनदित्यनेनोक्तत्वादित्यर्थः । कारणत्वस्यान्वय- 
व्यतित्कावगम्यत्यान्यथाऽनुपपत््या च वहित्वादिति सामान्यवद्वह्चादिस्वरूपतत्सहकारिभ्योऽतिरिक्तहाक्तिसिद्धि- 
रिन्याह किञ्च मृदिति । कारणस्यैबेति । कारणत्वधर्माक्रान्तस्यैवेत्यर्थः । तथा च कारणत्वं सहकारिसमवधानरूपं 
कथं स्यादित्यर्थः । आस्तां बिस्तर इति । प्रपञ्चस्तु तर्कताण्डवे द्वितीयपरिच्छेदे ध्येयः । 

सु०--- ननु च क्रियायां (क्रियायां च) किं प्रमाणम्‌ । प्रत्यक्षद्रब्यवर्तिन्या प्रत्यक्षमेव 
इति ब्रूमः । चलतीत्यपरोक्षाऽबभासदर्शनात्‌, इन्द्रियव्यापारान्वयव्यतिरेकानुसारित्वात्‌ (च) 
चलतिप्रत्ययस्य । अन्यथा रूपादेरप्यप्रत्यक्ष(त्वा)तापातात्‌ । 


परि०-- क्रियाप्रसद्वात्‌ क्रियामात्रमतीन्द्रियमिति मतमप्यपाचिकीर्षुतह ननु च क्रियायामिति । 

सु०-- अथ मतम्‌ 'न कर्म प्रत्यक्षम्‌, प्रत्यक्षेण गच्छति द्रव्ये बिभागसंयोगातिरिक्त- 
विशेषानुपलब्धेः । यस्त्वयं गच्छतीति प्रत्ययः, स संयोगविभागानुमितक्रियालम्बनः, अनु- 
मापकसंयोगविभागावगमार्थश्चेन्द्रियव्यापार' इति । तदयुक्तम्‌ । क्रियाप्रतीतेरनुमितत्वं इन्द्रिय- 
व्यापारस्य चान्यत्रोपक्षीणत्वं अप्रत्यक्षतायां प्रमाणतः सिद्धायां कल्प्यते अन्यथा वा। 


परि०-- बिभागेति । पूर्वदेशाविभागोत्तरदेशसंयोगाभ्यामतिरिक्तम्य विरोषम्यादर्शनादित्यर्थः । 
सु०-- नाद्यः, प्रमाणाभावात्‌। 


यदुक्तमनुपलब्धेरिति, तदसिद्धम्‌, वाद्यसिद्धेः । न ह्यपरोक्षावभासमङ्गीकुर्वाणोऽनुप- 
लब्धेरित्येताबता शक्यो बोधयितुम्‌, घटादावपि तथाप्रसङ्गात्‌ । विवादपदं कर्म, अप्रत्यक्षं 


कर्मत्वात्परमाणुकर्मबदिति चेन्न, परमाणुकर्मणोऽप्यस्माभिर्योगिप्रत्यक्षताऽङ्गीकारात्‌ । तदर्थ- 
मस्मदादीति विशेषणोपादाने परस्य वैयर्थ्यम्‌ । 


किञ्च विवादपदं रूपम्‌ अप्रत्यक्षं, रूपत्वात्‌, परमाणुरूपबदिति किं न स्यात्‌। प्रतीति- 
विरोधान्नेति चेत्‌, समं प्रकृतेऽपि । अनुमानविरुद्धा कर्मप्रत्यक्षताप्रतीतिः अप्रमेति चेत्‌, रूप- 
प्रत्यक्षताप्रतीतिरपि तथाऽस्तु । प्रतीतिविरुद्धेर्थेऽनुमानमेव नोदेतेतीति चेत्‌, एतदपि तुल्यम्‌ । 

परि०--- विभागसंयोगातिरिक्तविशेषानुपलब्िरेव प्रमाणमित्यत आह यदुक्तमिति । परस्येति । योगी- 
श्वरादिकमनङ्गीकुर्वत इत्यर्थः । 

सु०- अथ ब्रूषे । परमाणुरूपस्याप्रत्यक्षतायामाश्रयामहत्त्वं प्रयोजकमिति । तन्न । 
परमाणोरपि महत्त्वस्य वक्ष्यमाणत्वात्‌ । 

किं च परमाणुकर्माप्रत्यक्षतायामपि तदेव प्रयोजकं किं न कल्प्यम्‌ । यदि तर्हि कर्म 
प्रत्यक्षम्‌, एकस्यामपि कर्मव्यक्तावुत्यन्नायां चलतीतिप्रत्ययः स्यात्‌, इति चेत्‌, न, संयोग- 
विभागयोरपि तुल्यत्वात्‌ । तथा च न कर्मानुमानमपि स्यात्‌। 

अथ मन्यसे सेनाबनादिवत्‌ संयोगविभागयोः प्रत्यक्षतोपपत्तिरिति । तर्हि कर्मणोऽपि 
तथा किं न स्यात्‌। 

परि०-- बक्ष्यमाणत्वादिति । वैशेषिकनये वक्ष्यमाणत्वादित्यर्थः । तदेवेति । आश्रयामहत्त्वमेवेत्यर्थः । 
तथा च घटादिकर्मण: प्रत्यक्षत्वमेव, आश्रयस्य महत्त्वादिति भावः। चलतीतिप्रत्ययः स्यादिति। नास्ति च प्रत्ययः, 
अतो न कापि क्रिया प्रत्यक्षेति भावः । संयोगविभागयोरपीति । एकस्मिन्संयोगे विभागे वा जातेऽपि तत्प्रत्यक्षं 
स्यादित्यर्थः । नास्ति च प्रत्यक्षं अतो न कदापि संयोगादिः प्रत्यक्षः स्यादिति भावः। अस्तु को दोष इत्यत आह तथा 
चेति । संयोगादेर्रत्यक्षत्वे इत्यर्थः । लिङ्गज्ञानाभावादिति भावः । सेनावनादिवदिति । सेनावनपदवाक्यादेः 
सङ्घरुपेण प्रत्यक्षता यथा, तथा पक्षिसञ्चारादौ संयोगादेरपि सङ्घातरूपेण प्रत्यक्षतोपपद्चते । तथानुभवात्‌ । न तु 
प्रातिस्विकरूपेणेत्यर्थः । 

सु०-- न द्वितीयः । तन्तवो न प्रत्यक्षाः किन्तु पटकार्यानुमेयाः । पटग्रहण एव च 
इन्द्रियव्यापारोपयोग इत्यपि कल्पनाप्रसङ्गात्‌ 


परि०- अन्यथा वेति पक्षं निराह न द्वितीय इति । द्रचाश्रयौ द्रयोर्व्यासज्यवर्तिनो इत्यर्थः । 


सु०-- अपि च संयोगविभागौ द्वयाश्रयाविति परस्य मतम्‌ । अस्माकमपि संयोग- 
विभागद्वयं द्व्याश्रयमिति । ताभ्यां चानुमीयमानं कर्मोभियत्रानुमातव्यम्‌ । तथा च इयेन इब 
स्थाणावपि चलतीतिप्रत्ययप्रसङ्गः । 


अथोच्येत, 'न क्रिया स्थाणावनुमीयते, किं नाम इयेन एव । निपततः इयेनस्य पूर्वदेश- 
विभागोत्पत्तौ उत्पततश्चोत्तरदेशसंयोगजनने स्थाणुकर्मणः कारणताऽयोगात्‌ । इयेने तु कर्म- 
ण्यनुमिते, तस्योपपद्येते देशान्तरसंयोगविभागावि'ति, तदनुपपन्नम्‌ । स्थाणुकर्मणा हि इयेनस्य 
देशान्तरसंयोगविभागोत्पत्त्यनुपपत्तौ कर्मान्तरमेव तदनुगुणं इयेने कल्पनीयं स्यात्‌, स्थाणु- 
कर्मानुमानस्य तु कुतो निवृत्तिः। यद्गतं हि कार्यमुपलभ्यते तद्गतं कारणमपीत्यौत्सर्गिको न्यायः । 


३येनकर्मणैव कल्पितेन सर्वस्योपपत्तौ न स्थाणुकर्मोपयोग इति चेन्न, विकल्पानुपपत्तेः । 
तथा हि, किं व्यास्तिपक्षधर्मताबदप्युपयोगे सत्येव लिङ्गमनुमापकम्‌ इत्येतावत्यनुमानसामग्री, 
उत व्यास्तिपक्षधर्मतावत्त्वमात्रम्‌ । नाद्यः, अकार्यकारणानुमानोच्छेदप्रसङ्कात्‌, किश्च यो येना- 
बिनाभूतः स क्वचिदुपलभ्यमानोऽनुपयोगात्तं न गमयतीत्यलौकिकम्‌ । द्वितीये तु कथं न 
स्थाणौ कर्मानुमानम्‌ । अनुमितमपि कर्म कल्पनागौरवभयादपनीयत इति चेत्‌ (न) प्रमाण- 
सिद्धेऽर्थे तद्भयाभावात्‌। 

परि०-- अस्माकमिति । घटसंयोगः पटे, पटसंयोगो घटे, घटपटौ विभक्तो, इत्यत्रापि घटविभागः पटे, 
पटबिभागो घटे, इत्येवं ल्पेण, द्रयं द्र्याश्रयमित्यर्थः । 'न सर्वधर्म एकोऽस्ति समुदायस्तु भिन्नगः' इत्यादिना वैदोषिक- 
नयेऽस्यार्थस्य व्यक्तत्वादिति भावः । शङ्कते यद्गतमिति । सर्वस्येति । शयेनस्य देशान्तत्संयोगविभागस्थाणुसंयोग- 
विभागल्पसर्वस्येत्यर्थः । विकल्पेति । विकल्पे कृते कोऽपि कल्प उपपन्नो नेत्यर्थः । एतावतीति । जन्यजनक- 
भावल्पोपयोगे सति व्यासतपक्षधर्मतावत्त्वमित्येतावतीत्यर्थः । अकार्येति । ल्परसाद्यनुमानानामित्यर्थः । नन्वनुमित- 
स्यानुम्रापकजनकत्वेनेवोपयोगो नाभिमतः । किन्तु यथाकथञ्चद्रसादिनाऽनुमितल्पादी त्वस्ति स, इति वदन्तं प्रत्याह 
किञ्चेति । 

सु ० नन्चीश्वरानुमानेऽपि अनेकेश्वरकल्पना एवं सति स्यात्‌ । न स्यात्‌, वैषम्यात्‌। 
कार्यत्वं हि क्षित्यादीनां कर्दृत्वमात्रमवगमयत्तदेकत्वानेकत्वयोरुदासीनमेव । ततस्तदनेकत्व- 
आाङ्कायां कल्पनागौरचपराहतायामेकत्वे पर्यवस्यति । इह तु संयोगविभागलक्षणेन कार्येण 
स्थाणावेव कर्मण्यनुमिते कथं कल्पनागौरवेण तदपनयनम्‌। 


अथोच्येत, “अन्यथा5प्युपपत्तेर्न स्थाणौ कर्मानुमानं, न च 'अयमर्थापत्तिदोषो नानु- 
मानस्ये'ति वाच्यम्‌, अन्यथा5प्युपपत्तिशङ्कायामनुमाने5पि व्यासिसन्देहापत्तेरिति, तदनुप- 
पन्नम्‌ । अत्र हि स्थाणौ प्रतीतौ संयोगविभागावकारणकावेब स्यातामिति वा शङ्कनीयम्‌, 
इयेनगतेनैव कर्मणा भवेतामिति वा । नाद्यः, व्याहतायाः शङ्काया अनुत्थानात्‌ । न द्वितीयः, 
तत्तदवयवगतपरित्यागेन अन्यगतस्य कारणतायाः क्वाप्यनुपलब्धत्वेन निर्मूलायाः शङ्काया 
अनुदयात्‌। कर्मैव तथाविधमुपलब्धमिति चेन्न, तस्येदानीं कल्प्यमानत्वात्‌ ॥ प्रत्यक्षकर्मवादे तु 
नायं दोषः, प्रतिपन्नतत्स्वभावानुसरणसंभवात्‌। 


किश्च संयोगादिना क्रियानुमाने यावत्सत्त्वं चलतिप्रत्ययप्रसङ्गः । संयोगेन क्रिया- 
बिनाझान्नेति चेन्न, क्रियाविनारास्याप्यप्रत्यक्षतावादे दुरवबोधत्वात्‌ । न हि कार्यजन्म 
कारणविनाशेन व्याप्तम्‌, येन संयोगोत्पत्त्या कर्मविनाझोऽनुमीयेत । पटोत्यत्ताबपि तन्तु- 
संयोगादेरबिनाझात्‌ ॥ नापि संयोगजननं क्कापि कर्मविनाशाऽबिनाभूतमनुभूतम्‌ । कर्मा- 
बस्थाने सदा संयोगाद्युदयसमासत्तिरिति चेत्‌, तत्किं याबत्‌ कारणं तावत्‌ कार्यान्तर- 
जननम्‌ । मा हि भूत्‌ यावत्तन्तुसंयोगसद्भावं पटपरम्परोत्पादः, यावत्कर्मसद्भावं संयोगो- 
त्पादस्तु न निश्चितः ॥ अपि चाप्रत्यक्षे(पि) व्योम्नि संयोगविभागावपि अप्रत्यक्षाविति 
पतति पतत्री गगन इति प्रत्ययो न स्यात्‌ । वियति बिततालोकावयविनि (बहु)बिहग- 

विभागसंयोगनिबन्धनोऽसौ प्रत्यय इति चेत्‌, तथाऽपि दीपिकाऽऽलोकगतिप्रतीतेरङाक्य- 
त्वापरिहारात्‌। 

परि०-- ३येनस्थाणुसंयोगादौ स्थाणुकर्मणा न व्याप्तिरिति शङ्कामनूद्य निराह अथोच्येतेति । तत्तदिति । 
कार्याधिकरणमत्र तत्पदेन परामृश्यते । तद्गतस्य कार्याश्रयगतस्य तदवयवगतस्य कार्याश्रयावयवगतस्य च परि- 
त्यागेनेत्यर्थः । तन्तुषु विद्यमानः पटः तन्तुगतसंयोगासमवायिकारणको दृष्टः । पटगतरूपादिकार्यं पटावयवतन्तुगत- 
रूपादिकारणकं दृष्टम्‌ । पटगतद्वित्वाद्यपि पटगतैकत्वादिकारणकं दृष्टमितीहापि स्थाणुगतः संयोगः स्थाणुकर्मणा 
तदवयवकर्पणां वा स्यान्न त्वन्यगतेनेति भाव: । अयं च दोषस्तवापि तुल्य इत्यत आह प्रत्यक्षकर्मेति । संयोगजन्मना 
कर्मनाशोऽनुमीयत इत्यतः किं कार्यजन्म स्वसमवायिकारणविनाइाकमिति व्यास्या संयोगजन्मना कर्मनाशोऽनुमीयते . 
अथ संयोगजन्म स्वहेतुकर्मनाशाकमिति व्याप्त्या । आद्यं निराह न हीति । अन्त्यं निराह नापीति । दृष्टान्ता- 
भावान्नेत्थमपि व्याप्तिरिति भावः । सदा संयोगबिभागोदयानापत्तिः कर्मनारो लिङ्गमस्तु व्याप्तिश्च व्यतिरिकयोरिति भावेन 
शङ्कते कर्माबस्थान इति । अत्रापि किं पूर्ववत्‌ सामान्यतो व्याप्तिः उत विशिष्य । आद्यमाक्षिपति तत्किमिति । 
किमित्याक्षेपे । यावत्कारणसत्त्वं कार्यान्तरजननं नेत्यर्थः । कुतो नेत्यत आह मा हीति । यावत्तन्तुसंयोगसद्भाव- 
मित्यव्ययीभावः । यावति काले तन्तुसंयोगसद्भावः तावत्यपि काले पटपरम्परोत्पादो हि यस्मान्मा भूत्तस्मादिति 
योजना । अन्यथा सोऽपि स्यादेवेति भावः । द्वितीयं निराह यावदिति । न निश्चित इति । कर्मणोऽप्रत्यक्षत्वेन 
सम्प्रतिपन्नदृष्टान्ताभावादिति भावः । असौ प्रत्यय इति । अनुमानाद्युपनीते गगने पतति पतत्रीति प्रत्यय इत्यर्थः । 
दीपिकेति । प्रदीपे नीते सति तदालोकस्यापि गगने गतिर्दुश्यते । तत्प्रतीतिराक्या स्यात्‌ । आलोकान्तरसंयोग- 
स्यानुपलम्भान्महान्धकारे तदभावाच्चेति भावः । 


सु०-- किं चान्धकारे नयनादि(परि) स्पन्दप्रतिभासो दुर्घटः स्यात्‌ । यदि च मार्तण्ड- 
मण्डलस्येब देवदत्तस्यापि गतिरनुमेया स्यात्‌ तदोभयत्रापि चलतिप्रत्ययः स्यात्‌, न वा कुत्र- 
चित्‌, विझेषकारणाभावात्‌। 


अपि च कर्मकारणादेव संयोगविभागोत्पत्त्युपपत्तौ किं मध्ये कर्मकल्पनयेत्यनव- 
क्ळ्पतिरेब कर्मणः । न संयोगाद्युत्पत्तिः कर्मकारणात्संभवति, तस्य संयोगविरोषादेः स्वाश्रये 
तत्समवेते वा कार्यारम्भकत्वस्यान्यत्र निश्चितत्वात्‌ । झारीरात्मसंयोगो हि शरीरकर्मकारणम्‌, 
कथं तस्माच्छरीराकाइादेशसंयोगबिभागौ भवतः । एवमन्यत्रापि द्रष्टव्यमिति । 


मैबम्‌ । तथा सति संयोगविरोषादेः कर्मकारणत्वस्याप्यभावप्रसङ्ात्‌ । न हि परस्परं 
तन्तुसंयोगस्य क्रियाहेतुत्वमस्ति । संयोगमात्रस्य तदभावेऽपि तह्विरोषस्य स्यादिति चेत्‌, तर्हि 
तथैव परत्रारम्भकत्बमपि कुतो न स्यात्‌ । किं चैबं सति कर्मणोऽपि कथमाश्रयाश्र(य)यि- 

समवेतपरित्यागेनान्यत्र संयोगादिजनकत्वम्‌ । तस्य तथाविधकार्यगम्यस्य तथैव प्रमितत्वा- 


दिति चेत्‌ । कर्मकारणस्यैवायमवान्तरभेदमाश्चित्य स्वभावः कल्प्यताम्‌ । धर्मकल्पनात्खलु 
धर्मिकल्पना गरीयसी । 


तस्मात्प्रत्यक्षाश्चितं कर्म प्रत्यक्षमेवेति स्थितम्‌॥ 


परि०--- नन्वन्धकारापगम एव गतिप्रत्यावक् इति चेत्न । संवागादिलिङ्गकत्वक्षतेः । दोषान्तरं चाह 
किश्चेति । तत्रान्धकारापगमाभावादिति भावः । यद्रा आलोकसंयोगविभागलि्गकत्वे दोषान्ततभिधानमेतदिति ज्ञेयम्‌ । 
तत्र संयोगादेरज्ञानात्‌ । अस्माकं तु तमसो द्रव्यत्वेन तज्ज्ञानेन तत्संयोगानुमानद्वात तत्प्रतिभास इति भावः । 
यद्वा नयनादिपरिस्मन्देन पक्ष्मचलनभुजस्मुरणादिग्रहः ' तस्य तु मन्मते त्पार्शनत्वादिति भावः । ननु तविविम्बस्य 
प्रत्यक्षत्वेऽपि तद्गतकर्मणोऽनुमेयत्ववत्‌ देवदत्तकर्मणोऽप्यनुमेयता स्यादित्यत आह यदि चेति । तत्र कर्माप्रत्य- 
क्षता तु दूस्थत्वदोषवशादेवेति भावः । उभयत्र सूर्यमण्डलदेवदत्तयोः । कर्मापलापाऽऽपादनस्य परिहारमाशाङ्कते 
न संयोगादीति । तस्येति । कर्मकारणस्येत्वर्थः । तत्किमित्यत उक्तं संयोगादिविठोषस्येति । नोदनादिल्पसंयोग- 
बिशेषस्य वेगगुरुत्वादेश्चेतयर्शः । संयोगविरोषस्य स्वाश्रये कार्वारम्भकत्वे व्यनक्ति झारीरेति । तस्य कर्मजन्यत्वात्‌ 
कार्यारम्भकत्वमवुक्तमित्येतद्वचनक्ति कथमिति । भवत इत्यन्वयः । तदर्थ दारीरनिष्रमात्मसंयोगजन्यं किञ्चित्कर्माख्यं 
वस्तूपेयमिति भावः । स्वाश्रयसमवेते कार्यारम्भकत्वादिकं कुत्रेत्वत आह एवमन्यत्रापीति । हस्ततरसंयोगल्पः 
कर्मकारणसंयोगो हि हस्तसमवेतकाये तरुसंयोगे कारणम्‌ । कथं तस्मात्कार्याकाशसंयोगबिभागौ भवत इति द्रष्टव्य- 
मित्यर्थः । यद्वा अन्यत्रेत्यल्य वेगादिकारणान्तर इत्यर्थः । बाणादी कर्मजनकस्य बेगादेर्वाणाकाशसंयोगादिजनकत्वं 
कथमित्यर्थः । तथा सतीति । अदर्शनादकारणत्ये सतीत्वर्थः । परत्रेति । स्वाश्रयतत्समवेताभ्यामन्तत्रेत्यर्थः । 
धर्मिकल्पना कर्मल्पधर्मिकल्पना । गरीयसी तस्मालाधवाद्धर्मकत्पनैव युक्तेति भावः । तस्मादिति । अप्रत्यक्षत्वे 
कर्मणोऽमावादिदोषप्रसङ्गादित्यर्थः ॥ 


॥ इति अत्तृत्वाधिकरणम्‌ ॥ १-२-२ ॥ 
XXX 


॥ अथ गुहाधिकरणम्‌ १-२-३ ॥ 


सु०-- “ 'ऋतं पिबन्तावि'ति वाक्यं किं जीवेश्वरौ प्रतिपादयति किं वा परमेश्वर- 
मेवेति संशये जीवेश्वराबिति तावत्प्रासम्‌ । कुतः । द्विवचनात्‌ । न चानन्दमयाधिकरणन्यायेन 
परिहारः, बाधकाभावात्‌, कर्मफलभोगानुपपत्तश्च । जीवेश्वरपक्षे तु छत्रन्यायेनोपचारो भवि- 
ष्यती" त्येवं प्रासे 'परमात्मानमेकमेब प्रतिपादयतीदं वाक्यं, गुहानिहितत्वलिङ्रत्‌, ब्रह्माब्देन 

बिझोषणाच्चे ति सिद्धान्तितम्‌। तत्र कर्मफलभोगो भगवता(तो) भाष्ये प्रतिपादितः । द्विवचनस्य 
तु न स्पष्टं (स्पष्टं न) परिहारोऽभिहितः, अतः तत्परिहारार्थमाह द्वित्वं चेति । 

अनु०— द्वित्वं चैकस्य युज्यते । 

एतदुक्तं भवति । परमेश्वरमात्रग्रहणे द्विवचनानुपपत्तिं वदन्‌ प्रष्टव्यः, कथमनुपपत्ति- 
रिति । 'द्विबचनं भेदाभिधायि, न च परमात्मनि स्वगतभेदो युज्यत' इति चेन्न, द्विवचनस्य 
भेदाभिधायित्वेऽनुझासनाभावात्‌। अथ 'द्वित्वसंख्या द्विवचनाभिधेया, सा च परमात्मन्यभेदेन 
एकत्वसङ्घ्थया च विरुद्धयत' इति चेत्‌, न, अभेदेनैकत्ववत्येव घटे द्रव्यान्तरसहिते द्वित्व - 
दर्शनात्‌ । अथ द्वित्वं द्रव्यान्तरबिधुरस्य न युज्यते विरोधादि'ति मतम्‌, तत्रेदमुपतिष्ठते, 
न केवलं संसारधर्महीनस्य कर्मफलभोगो युज्यते, किन्तु द्वित्वं चैकस्य = निर्भेदस्य एकत्वा- 
धारमात्रस्य च युज्यते। 

परि०-- द्वित्वं चेत्यस्य सङ्गत्यप्रतीतेस्तां वक्तुमाह ऋतमिति । नन्वेकस्याप्यन्नमयाद्यनेकशब्दवाच्यत्वं 
अनेकलूपाभिप्रायेणेति भाष्ये अभिधानात्‌ द्विवचनमपि तेन न्यायेन युक्तमित्याशङ्कब निराह न चेति । बाधकेति । 
तत्र ब्रह्मशब्दादिकमेव वाधकम्‌ । न चात्रापि गुहानिहितत्वादि वाधकम्‌ । जीवेश्वरयोः सम्भवादिति भावः । एतञ्च 
वहुल्पत्वादिति भाष्योक्तिं हृदि कृत्वोक्तम्‌ । वस्तुतस्तु तत्र विषयवाक्ये न द्विवचनं बहुवचनं वास्ति । येन तत्रैक- 
स्यानेकत्वायोगशङ्कया तत्परिहारस्तत्र घटेत । 'अन्नमयप्राणमयमनोमयविज्ञानमयाऽऽनन्दमया मे शुध्यन्तामि'त्यत्र 
बहुवचनश्रवणेऽपि तेघामब्रह्मत्वात्‌ । भाष्ये बहुरूपत्वेन समाधिस्तु कथश्चिदनेकत्वानुपपत्तिशङ्कोदयेऽपि अत्रत्य- 
न्यायं हृदि कृत्वैव कृत इति चन्द्रिकायां व्यक्तम्‌ । उपचार इति । कर्मफलभोगस्येत्यनुषङ्ग: । ननु गुणभूतद्विवचन- 
्रुतिमुख्यत्वाय प्रातिपदिकस्योपचारो न युक्तः । द्विवचनशरुतेर्निरवकाइत्वात्‌ । ब्रहममात्रपक्षे द्वयोरप्यस्वारस्याच्चेति 
भाव: । अनुशासनेति । भेदवाचित्वव्युत्पादकव्याकरणादिल्पप्रमाणाभावादित्यर्थः । 

सु ० कथमित्यपेक्षायां तत्प्रदर्शानाय विरोषणाञ्चेति सूत्रं प्रकारान्तरेण व्याचष्टे यः 
सेतुरिति । 


ब्रश्‍सू०-- ॥ ॐ विशेषणाच ॐ ॥ 
अनु०-- “यः सेतुरि'ति चैकत्ववचनेन विशेषणात्‌ ॥ 


द्वित्वस्याभेदैकत्वाभ्यां न तावद्वावाभावलक्षणो विरोधः, तद्भावाभावात्‌। नापि बध्य- 
घातुकभावः, सहावस्थानप्रसङ्गात्‌। तादात्म्याभावस्तु प्रकृते नोपयुज्यते। अतः सहानवस्थान- 
मेव वक्तव्यम्‌ । तस्य च नियमेन परस्परपरिहारेणोपलम्भो बीजम्‌ । न चासावस्ति । 'क्रतं 

पिवन्तौ' इति द्विबचनविषयतया प्रकृतयोर्द्वित्वाधारयोः 'यः सेतुः’ इत्येकबचनेन च विशे- 
षणात्‌। अभेदैकत्बाधारतावगमादिति यावत्‌ । न चात्रैकस्यैव ग्रहणम्‌; व्यावर्तकाभावादिति। 

परि०--- तद्भावाभावादिति । 'भावाभावल्पत्याभावादित्यर्शः । सहावस्थानेति । 'नाजात एकोऽन्यं 
हन्ति नाप्यन्याश्वारः' इति न्यायेन मूषकमार्जात्यो: किञ्चित्काले सहावस्थितवोत्व बध्यघातुकभावदृषटरिति भावः । 
नोपयुज्यत इति । तस्यान्योन्याभाव्पत्वेन सहावस्थानाबितेधादिति भावः । न चात्रेति । 'यन्सेतुरि'ति वाक्ये कुतो 
नेत्यत आह व्याबर्तकेति । उभयग्रहणव्यावर्तकाभावादिति भावः । 

सु ० फतेनेतदपि प्रत्युक्तं यत्परेण वुद्धिजीवाविति पूर्वपक्षयित्वा जीवेश्वराविति 
सिद्धान्तितम्‌ । तथा हि, 'तत्तु समन्वयात्‌’ इति परमात्मन्येव समन्वयं प्रतिज्ञातवता सूत्र- 
कारेण स एव विवरणवाक्यैः प्रपञ्चनीयः, जीवेश्वरयोरस्य वाक्यस्य समन्वयं प्रतिपादयन्त्रक्रमं 
जह्यात्‌ । बाधके सति नायं दोष इति चेन्न, तदनिरूपणात्‌ । द्विवचनमिति चेत्‌, तर्हि जीवे- 
श्वराड्रीकारो5पि न स्यात्‌, तयारैक्याङ्गीकारात्‌। काल्पनिकोऽस्ति तयोर्भेद इति चेत्‌, तर्हीश्वर- 
स्यैवाद्भुताचिन्त्यैश्वर्यवद्ाद्‌ द्विरूपत्वेन द्वित्वमुपपाद्यताम्‌, तथा च प्रक्रमानुगुणं सूत्रं स्यात्‌, 
तत्त्वावेदकं च झास्त्रमिति। 

परि०-- न चैकवचनमेव व्यावर्तकं अभेदैकत्यावधात्कमपि भवति द्वित्वं इति वादिनं प्रति तस्य व्यावर्तक- 
त्वासिद्धाऽन्योन्याश्रयादिति भावः । कुतो निरस्तमित्यत आह तथा हीति । 

सु०-- नन्वेकबचनेनेति वक्तव्यम्‌, एकत्ववचनेनेति कथम्‌ ॥ एकत्वादिसङ्घघा हि 
प्रत्ययार्थः । यथोक्तम्‌, 'द्वेकयोर्द्विवचनैकबचन' इति । द्वित्वैकत्वयोरित्यर्थः, अन्यथा द्वेके- 
ष्विति स्यात्‌ । तस्मादेकत्वस्य वचनमेकत्ववचनमित्येव युक्तम्‌ । अन्यत्रापि भावप्रधानो 
निर्देशः प्रतिपत्तव्य इति ॥ 

घरि०-- इत्यर्थ इति । तथैवाद्यस्य चतुर्थपादे वृत्तावुक्तेतिति भावः । नन्वेवं बहुषु बहुवचनमित्वत्रापि 
भावप्रधानत्वापत्त्या वहुष्विति वहुवचनायोगश्चेति शङ्कयम्‌ । आधारगतवुत्वस्य वहुत्वल्पधर्मेप्यारेपेण वहु- 
बचनोपपत्तेतिति मञ्जरयादावुक्तत्वात्‌ । अन्यथेति । भावप्रधानतामनुपेत्य सङ्घयाविशिष्टधर्मिवाचकत्व इत्यर्थ: । 
अन्यत्रेति । एकवचनमित्यादिप्रयोगस्थल इत्वर्थः ॥ 

॥ इति गुहाधिकरणम्‌ ॥ १-२-२ ॥ 

॥ अथ अन्तराधिकरणम्‌ ॥ १-२-४॥ 


सु०-_ अत्र क्रियाभाबरूपलिङ्गसमन्बयश्चिन्त्यत इत्युक्तम्‌, तदयुक्तम्‌, सूत्रे भावस्यैव 
प्रतिज्ञानात्‌, क्रियाया अनुक्तेरि' त्यतोऽन्तरदाब्दमुभयार्थतया न्याख्याति अन्तरिति। 


ब्रश्‍्सू०-- ॥ ३० अन्तर उपपत्तेः ३० ॥ 


अनु०-- अन्तः स्थित्वा रमणकृदन्तरः स(मु)उदाहतः । 
रमणं चात्मशन्देना55देयं मातीति चोच्यते ॥ 


अन्तःशब्दोपपदाद्रमतेर्जमन्ताड्ड इति ड: । उणादयो बहुलमित्युपपदलोपः । विवक्षितं 
चैतत्सूत्रकारस्य । अन्यथा 'अन्तस्तद्धर्मोपदेशादि'तिवत्‌ अन्तरुपपत्तेरित्यवक्ष्यत्‌ । लघु चैवं 
सति सूत्रं स्यात्‌। अन्तर इति कुर्वन्निममेवार्थ प्रतिजानीत इति । 


ननु च 'य एषोन्तरक्षि(क्ष)णि पुरुषो दृयते, एष आत्मेति होवाच' इत्येतदत्रोदाहरण- 
वाक्यम्‌ । अत्र चाक्षिस्थ एव प्रतीयते, न तस्य रमणकर्तृत्वम्‌ । श्रुत्युक्तमेब सूत्रे(त्रे:) प्रति- 
ज्ञातव्यम्‌, तत्कथं श्रुताबनुक्तं रमणकर्तृत्वं सूत्रकृता प्रतिज्ञायत इत्यत आह रमणं चेति । 
न केबलमक्षिस्थत्वम्‌, किन्तु रमणं रमणकर्तृत्वं चेति आद्यश्वशब्द: । न केवलं सूत्रेऽपि तु 
श्रुतौ चेति द्वितीयः । आत्मशब्देन एष आत्मेत्यनेन । आदेयम्‌ = उपादेयं सुखं सुखसाधनं च, 
माति = अनुभवति इति निर्वचनेनेत्यर्थः । आङ्पूर्वकाददातर्मन्यतेश्च क्किप्‌ ॥ 


परि०-- चक्षुरन्तस्थो विष्णुरेवेति भाष्यदिशा वा पररीत्या वा अन्तरहाब्दस्यान्तःस्थत्वार्थत्वं मत्वा शङ्कते 
अत्रेत्यादिना । इत्युक्तमिति । सर्वत्रेति नये 'एतद्वावाभिधं लिङ्गमि' त्यादिविषयमालायामुक्तमित्यर्थः । रमतेरिति । 
रमु क्रीडायामित्यस्माद्धातोः कर्तरि 'अमन्ताड:' इति उणादितूत्रेण जमूसंज्ञककवर्गादिपञ्चवर्गान्तिमवर्णान्यतम- 
वर्णान्ताद्धातोर्डप्रत्वये चुटू इति डकारव्यञ्जनस्य लोपे डित्वात्‌ 'अभस्यापि' इति धातोष्टिलोपे र इति रूपमिति भाव: । 
नन्वन्तरशब्दस्य 'रो रि' इति रेफस्य लोपे दलोपे पूर्वस्य दीोऽणः' इति दीर्धे अन्तार इति स्यादित्यत आह उणादय 
इति । 'कृवापाजिमिस्वदिसाध्यशूभ्य उण्‌' इत्युणादिप्रकरणस्थाद्यसत्रोक्तोण्‌ प्रत्ययादयः, {प्रत्यया बहुल भवन्ति’ 
यतो विहितास्ततोऽन्यत्रापि भवन्ति, केचिदविहिता एव प्रयोगत उन्नीयन्त इत्यष्टाध्यायीगततृतीयाद्यपादीवादचसूत्रे 
ृत्तावभिधानादिति भावः । एवं च उत्तत्तेफस्य पूर्वरफलोपानिमित्तत्वान्न दीर्घप्रातिरत्रेति हृदयम्‌ । अमन्ताड् इति 
बिहितडप्रत्ययस्योणादिवृत्तौ 'उणादयो बहुलम्‌' इति बहुलग्रहणात्‌ चुटू' इतीत्संज्ञा डप्रत्ययस्थडकातव्यज्जनस्य 
नेत्युक्त्वा रम्यते रमते वा रण्डेत्याद्रुदाहरणस्योक्तत्येऽपीहोत्सर्गतः चुटू इत्यनेन प्राप्तेत्सज्ञा भवत्येव । वद्वा 
पःप्रत्ययस्य, चुटू इति पृथग्योगकरणं चुटू इत्यस्यानित्यत्वज्ञापनार्थम्‌ । तथा च तेन वित्तश्चञ्चुण्चणपाविति 

ूत्रोक्तप्रत्ययचकारस्य नेत्संज्ञा । विद्याचञ्ुरित्यादि सिद्धयतीति प्रथमाध्याये तृतीवपादे वृत्त्यादाबुक्तत्वात्‌ रण्डे- 
त्यादौ चुटू इति विधेरप्रवृत्ति: इह प्रवृत्तिरिति डकारव्यञ्जनस्वेतसंज्ञा शेवा । लघु चैवमिति । न केवलं शरुत्यनुसारीति 
चार्थः । अन्तर इति कुर्वन्निममेवार्थमिति । अत्र यत्कश्रिदाह । श्रुतो ` अन्योऽन्तर आत्मे'त्यादाविवान्तररात्द एव 
न तु अन्तः दाब्दः । अन्तर अक्षणीति वक्तव्येऽपि सेदुराजेत्यादिवत्‌ 'अहहारित्वे'त्यादिवदयं निर्देशः कृतः । तेन 
थ्रुत्यनुसारिणि सूत्रेऽपि तथैव निर्देशः कृत इति नायं निर्देशो भवदभिमतार्थताधक इति । तन्न । कल्पकाभावात्‌ । 
सौत्रनिर्देशस्यान्योपपत्तेः । अतिइावाभावाञ्च । अन्तस्तद्धर्मत्यादावपि तथानिर्देशापाताच्च । 'व एषोऽन्ततदित्ये, 
य एपोऽन्तरक्षणी' त्येवंल्पवाक्ययोरेव तत्र पंरेल्दाह्ृतत्वात्‌ । अत एवेतिवदित्युक्तम्‌ । एतेनान्तर इत्येव श्रुतावपि 
विच्छेदमुपेत्य क्रियाभावपत्त्वेन व्याख्यायताम्‌ । किमात्मदान्दार्थनिर्देशपर्तयेत्यपि प्रत्युक्तं ध्वेवम्‌ । सर्वत्र 
तथाऽऽपत्तेः । अन्यथोपपत्तौ वृथा केशायोगाब्बेत्यलम्‌ । क्रिवित्युपलक्षणम्‌ । ददातेतकार्लोपः तकातदेशश्चेति ज्ञेयम्‌ । 
'पूर्यान्तवत्स्बर: सन्थी' इत्यादिना यतिभङ्गदोषस्याऽऽनन्दमयनये ' अभेदेऽपि विदोषेणैवान्य' इत्यत्रैव परिद्धतत्वानात्र 
यतिभङ्गः हाङ्कघः । आदेयशात्दस्य पदद्वयसमाहार्ल्पत्वाद्वा नात्र यतिभङ्गचोद्यावकाशः । परमतमाइाङ्कय निराह 
सुखसम्बन्धेति । 


सु ० “चक्षुरन्तरस्य परमेश्वरत्वोपपादकमपरं सूत्रम्‌, सुखबिरिषष्टाभिधानादेव 
चेति । 


ब्रण्सू०-- ॥ ॐ सुखविरिष्टाभिधानादेब च ॐ ॥ 


अत्र बिशिष्टपदं व्यर्थम्‌, 'सुखाभिधानादेव चे 'त्येतावता पूर्णत्वात्‌ । सुखसम्बन्धा- 
भिधानार्थ विशिष्टपदमिति चेत्‌ न, सुखित्वाभिधानादेव चेति कर्तु शक्यत्वात्‌ । लघु चैवं सति 
सूत्रं स्यात्‌ । अयुक्तं च सुखसम्बन्धाभिधानम्‌, 'प्राणो व्रह्म कं व्रह्म' इति श्रुतौ सुखमात्रा- 
भिधानादि''त्यतोऽन्यथा व्याचष्टे बिशिष्टेति। 


अनु०-- विशिए्सुखबत्त्वाच 
नात्र सुखविशिष्टशब्दः तद्वत्तामाचषट, येनानुपादेयः स्यात्‌ । किन्तु सुखस्य वैशिष्ट्यं 


पूर्णतालक्षणम्‌ । यदि हि सुखाभिधानादित्येव ब्रूयात्‌ तदा सुखस्यान्यत्रापि सद्भावेन व्यभि- 
चारः स्यात्‌, ततः सार्थकं विशेषणोपादानम्‌ । 

परि०-- लघु चैबमिति। न च सुखिशब्दसुखविशिष्टशब्दवो: पर्वावत्वेन पयविघु न लाघवगौरवचिन्तेति 
परिभाषायाः सत्त्वालघु चैवं सतीति कथं सङ्गच्छत इति वाच्यम्‌ । रव्या पययिषु लाघ्ववगौत्वचिन्ता न कार्येति 
परिभाषाभिम्रायात्‌ । प्रकृते च सुखिशब्दस्व रूढ्या सुखसम्वन्धवोधकत्वेन सुखविशिष्टशब्दस्य तथाऽब्रोधकत्वात्‌, 

किन्तु योगेनैवेति चोद्यानवसर इति भावः । श्रुताविति । श्रुत्युक्तस्येव सूत्रे वक्तव्यत्वादिति भावः । अन्यत्रापीति । 
जीवेऽपीत्यर्थः । 

सु ० ननु कथमत्र विग्रहः । सुखेन विशिष्ट: श्रेष्ठ इति ॥ कथं तर्हि विशिष्टसुखे- 
त्युक्तम्‌ । अर्थकथनमात्रमेतदित्यदोषः ॥ सुखेन श्रेष्ठो हि तदा स्यात्‌ यदि तत्सुखं श्रेष्ठं भवे- 
वित्यर्थाद्‌, वैशिष्ट्यं सुखधर्मो भवति। 

अथवा 'कड़ाराः कर्मधारये’ इति विशेषणस्य परनिपातं मन्यमानेन विदिष्टसुखे- 
त्युक्तम्‌ । 

कथं तर्हि मतुप्प्रयोगः, श्रुताबनुक्तत्वात्‌ । स्वरूपेणापि सुखेन विशेषशक्त्या तद्वान्‌ 
भवतीति ज्ञापयितुमिति । 

परि०-- श्रेष्ठसुखसिद्विः कथमित्यत आह सुखेनेति । कड़ारा इति । बहुवचनमाद्यर्थे । कडारादयः दाव्दाः 
कर्मधात्यसमासे पूर्वस्मिन्‌ परस्मिन्वा प्रयोज्या इत्यर्थः । विशिष्टशब्दस्यापि कडारादिशब्दमध्ये ग्रा्मत्यादिति भावः । 

सु०-- नन्वेवं व्याख्याने हेतुरसिद्धः स्यात्‌, सुखविशेषणस्य विशिष्टत्वस्य श्रुता- 
बनुक्तत्वादिति चेन्न, मुख्यामुख्ययोर्मुख्यस्यैव ग्राह्यत्वात्‌ । उक्ता च सुखस्य विशिष्टता 
श्रुतावित्याह ब्रह्मत्बं चेति । 


अनु०-- ब्रह्मत्वं च बिशिष्टता । 


सुखविशेषणं विशिष्टता च ब्रह्मत्वं ब्रह्मराब्दार्थः । 'कं ब्रह्मेति' ब्रह्मराब्देनोक्तेति 
यावत्‌ ॥ ब्रह्मशब्दो हि पूर्णतामाह । तद्विरोष्याकाङ्घायां सन्निहितपरित्यागे कारणाभावात्‌ 
सुखमेव सम्बध्यत इति । 

परि०-- मुख्यामुख्ययोरिति । एतेन छान्दोग्वभाष्यदिशा ब्रह्मशब्दस्य विष्णुरूपधर्मिपरत्येऽपि न दोष इति 
सूचितम्‌ । 

सु०--- “ चक्षुरन्तरस्येश्वरत्वं प्रतिपाद्य, ‘अक्ष्यादित्ययोरग्निरेब नियामकतयाऽत्रोच्यत' 
इति यत्‌ पूर्वपक्षिणोक्तं तन्निराकर्तुं सूत्रम्‌ ‘अनवस्थितेरसंभवाञ्च नेतरः' इति। 

तस्यार्थः । जीवस्याग्ने्जीवान्तरनियामकत्वे तस्यापि नियामकान्तरेण भाव्यमित्यनव- 
स्थितेः, उभयोर्जीवत्वसाम्येन नियम्यनियामकभावासंभवाञ्च नाग्निरक्ष्यादित्यस्थतया अत्रो- 
च्यत इति । एतदयुक्तम्‌, स्वव्याघातात्‌ । अस्माभिरपि हि ब्रह्मादिजीवानां मानुषादिजीव- 

नियामकत्वमङ्गीक्रियते, तत्र यदि परस्यानवस्थित्यसंभवौ, अस्माकमपि कुतो न भवत: । यथा 
च नास्माक, तथा न परस्यापी "त्यतः सूत्रं सम्यग्व्याख्यातुं पीठमारचयति अन्योन्येति । 


ब्र०्सू० ॥ ३० अनवस्थितेरसंभवाच्च नेतरः ॐ || 
अनु०-- अन्योन्यनियतिश्रशनियमेनान्यथा भवेत्‌ ॥। 


चशब्दोञवधारणे । चेतनानामिति वक्ष्यमाणमत्रापि सम्बध्यते । चेतनानां या 
अन्योन्यनियतिः ब्रह्मादीनां नियामकता, मानुषादीनां तु नियम्यता, सा ईञनियमे प्रेरणे 
सत्येबोपपन्ना भवेत्‌, अनवस्थित्यसंभणभावा(पाता)त्‌ । प्रेरकपरम्परा हि परनिरपेक्षे 
परमेश्वरे विश्राम्यति । तन्नियत्या चेतरेषां नियम्यनियामकभावो भविष्यति । नियन्तुरीश्वर- 
स्याभावे अन्योन्यनियतिरुपपन्ना न भवेत्‌, अनवस्थित्यसंभबपरिहारोपायाभावात। 


ननु ब्रह्मादीनां नियामकत्वं मानुषादीनां नियम्यत्वमित्येष विरोषः तेषां स्वभाव एव । 
यद्वक्ष्यति 'न चाऽऽधिकारिकमि'ति मोक्षेऽप्यनुवृत्तेश्च । आधिकारि(क)मण्डलस्थोक्तेरिति 
वचनात्‌ । स्वभावे(ते) च का नाम परमेश्वरापेक्षेत्यत आह चेतनानामिति । 


चेतनानां विशेषो यः स्वभाबोऽपीश्चरार्पितः । 


चेतनानां ब्रह्मादीनां मानुषादीनां च, यो बिशेष नियम्यनियामकत्वलक्षणः, स तेषां 
स्वभावोऽपीश्चरार्पिततः एव । 'न तदस्ति विना यत्स्यान्मया भूतं चराचरम्‌' (गी. १०.३९) 
इति बचनात्‌ । अन्यथेश्वरस्य सर्वेश्वर्य न स्यात्‌, स्याञ्च परेषां स्वातन्त्र्यम्‌ । अङ्गीकृतं च 
परैराकारोऽनादिनोऽपि द्रव्यत्वस्य गुणवत्त्वाधीनत्वम्‌, अद्वैतिभिश्चाविद्याधीनत्वं जीवब्रह्म- 
विभागस्य । यो हीश्वरेण यस्य सर्वदा नियम्यते, स तस्य स्वभाव इत्युच्यते, यस्तु कदाचित्‌ 
सोऽस्वभाव इति। 

परि०--- न चाधिकारिकमितीति । ज्ञानार्थिनाऽधिकारिविरोषष्राप्यत्र्ादिपदं नाकङ्कत्यम्‌ । तथात्वे- 
ऽनर्थ्रा्तेरिति ज्ञानपादेन चाऽऽधिकारिकमपि पतनानुमानात्तदयोगादिति षष्टेऽधिकतणे कथनेन नियमनादितत्त- 
द्रथापार्स्य तत्तत्स्वभावत्वावगमादिति भावः । स्वभावत्वे युक्ति चाह मोक्षेऽपीति । मोक्षेप्वनुवृत्तो 'प्रत्वक्षोप- 
देशादिति चेन्नाधिकात्किमण्डलस्थोक्तेरि'ति चतुर्थाध्यायचतुर्थपादीवसूत्रसिद्धान्तांसं प्रमाणयति आधिकारिकेति । 
मुक्तानां जगद्व्यापारवर्जमित्युक्तम्‌ । 'ता यो वेद स वेद ब्रह्म सर्वेऽस्मै देवा वलिमावहन्ती'ति प्रत्यक्षं स्पष्टं मुक्तस्य 
सर्वदेवपूज्यत्वव्यपदेशात्‌ मुक्तानां जगदैश्वर्यमस्तीति चेन्न । अधिकारे विनियुक्तानां देवानां मण्डले स्थितस्य मुक्त- 

विरिञ्चस्यैव तत्रोक्तेनशिषमुक्तानां जगद्विषयैशर्यमित्युत्तया मुक्तावनुवृत्तेरवगमादिति भावः । कथमनादिस्वभावस्य 
नियम्यत्वमित्यत आह अङ्गीकृतं चेति । विवृतमेतद्रायत्रीनयचन्द्रिकायाम्‌ 'अनादीनां गुणादीनां यथा गुण्यादि- 
तन्त्रते' त्यादिग्रन्थेन । 
सु०-- किमतो यदेवं स्वव्याघातेन विना सूत्रार्थो निष्पन्न इत्याह अन्योन्येति । 
अनु०-- अन्योन्यनियमे तस्मादनवस्थित्यसंभवो ।। 


यस्मादीश्वराङ्गीकारेऽन्योन्यनियमो युज्यते, नान्यथा; तस्मात्‌ ईश्वरमनङ्गीकृत्य परेण 
अन्योन्यनियमे अङ्गीक्रियमाणे अनबस्थित्यसंभवो सूत्रकृतोक्ती युक्तावित्यर्थः। 


नन्वनवस्थित्यसंभवयोः को भेदः, उभयत्रापि प्रबृत्त्यनुपपत्तिसाम्यात्‌। उच्यते। अनव- 
स्थायां हि प्राक्‌ सिद्धमूलाभावेन प्रवृत्तिनिरोधः, असंभवे तु समानतयाऽविनि(य) गम्यत्वेनेति 
भेदः । यथा पृथिवीसम्बन्धाद्रन्धोपलब्धिः पयसीति वदन्तं प्रत्युच्यते, पयःसम्बन्धात्पृथिव्यां 
तदुपलब्धिरिति किं न स्यात्‌, विनिगमकाभावादिति। 
तदनेनानीश्वरवादिनं प्रतीदं दोषाभिधानमित्युक्तम्‌ । ईश्वरमङ्गीकृत्याक्ष्यादित्यस्थतया- 
ऽत्राग्मिरुच्यत इति बदतः को दोष इत्यत आह ईश्वरश्चेदिति। 
ईश्वरश्चेन्नियन्ता स्यात्स एव प्रथमागतः । 
किमित्यपोद्यते कस्माद्‌ बृथाऽवस्थितिकल्पना ॥ 
यदि ईश्वरः सर्वनियन्ताऽभ्युपगतः स्यात्‌ तदा स एव प्रथमागतः साक्षादक्ष्या- 
दित्यस्थत्वेनामृतत्वादिप्रमाणैः प्रतीतः कस्मात्परित्यज्यते । कस्माञ्चेश्वरस्यादित्यादीनां च 


मध्ये बृथा अग्नेर्नियामकत्वेन अवस्थितिकल्पना क्रियते, पूर्वपक्षप्रापकाणां भाष्ये निरस्त- 
त्वादिति । 


ईश्वरपरित्यागे, मध्येऽग्रिकल्पने च प्रमाणं नास्तीत्युक्तम्‌ । ततः किमित्यत आह 
दोषबतीति। 


दोषबत्येब तस्मात्सा नेव कार्या कथञ्चन । 


दोषः श्रुतहानिरश्रुतकल्पना च । आद्येन एबइब्देन दोषद्वयस्यापरिहार्यत्वमाह । 
तस्मात्‌ उभयत्र प्रमाणाभावात्‌ । सा परमेश्वरपरित्यागेनावस्थितिकल्पना । 


द्वितीयः पादः) अन्तर्याम्यधिकरणम्‌ 487 


अनेन सूत्रस्य अर्थान्तरमुक्तं वेदितव्यम्‌, मध्येऽग्नेरबस्थितिकल्पकाभावात्‌, प्रथमाव- 
गतेश्बरपरित्यागासंभवाञ्च नेतर इति ॥ एतदु(इदमु)क्तं भवति । अक्ष्यादित्यस्थतयाऽत्र 
प्रतिपाद्यमग्निं प्रतिपद्यमानं प्रति 'किं स्वतन्त्रमीश्वरमनभ्युपगम्यैतदुच्यते, उताभ्युपगम्ये'ति 
विकल्प्य, पक्षद्वये सूत्रकारेण दूषणमुक्तमिति । 

परि०-- अर्थन्तिरमुक्तमित्येतद्वचनक्ति मध्य इति । ईश्वत्त्वादित्यादीनां च मध्य इत्वर्थः । 

सु०-- अथवा प्रतिवादिनं निरीश्वरं निश्चित्य सूत्रकृताऽनवस्थित्यसंभवावुक्ताबिति 
ूर्वग्रन्थार्थः । तत्कथं निश्चितमित्यत आह ईश्वरश्चेदिति । यदि सर्वनियन्ता ईश्वरः प्रतिवादिना- 
ऽभ्युपगतः स्यात्‌, तदा स एव प्रथमागतः किमित्यपोयेत, कस्माच्च वृथाऽवस्थितिकल्पना 
क्रियते । किं तु निर्निमित्तत्वात्‌ सा नेव कार्या स्यात्‌ न हि पूर्वपक्षी सर्वथाऽप्पप्रक्षाबान्‌, तथा 
सत्युन्मत्तवदुपेक्षणीयः स्यात्‌ । कृता च तेनेयं सर्वा कल्पना, तेन जानीमोऽयं निरीश्वर इत्यय- 
मभिप्रायः सूत्रकारस्येति ॥ 

परि०--- ईश्वरश्चेत्यादिकं सूत्रस्य वृत्त्यन्तरोक्तिपरतया योजितं इदानीं 'अन्योन्यनियमे तस्मादनव- 
स्थित्यसम्भवौ' इत्युकतसतरार्थोपपादकतया सूत्रतातपर्योक्तिपरतया योजयति अथवेति ॥ 


॥ अथ अन्तरायिकरणम्‌ ॥ १-२-४॥ 


XXX 


॥ अथ अन्तर्याम्यघिकरणम्‌॥ १-२-५॥ 


सु ० “नन्वेतदनन्तरातीतेनैव गतार्थम्‌। अन्तर्यामित्वं ह्यन्तःस्थित्वा नियामकत्वम्‌। 
एतदेव 'अन्तर उपपत्तेरि त्यक्तम्‌ । न च तत्र नियामकत्वं न विवक्षितम्‌, तथा सत्यनवस्थिते- 
रसंभवाञ्चेति दूषणस्यालम्रकत्वप्रसङ्गादि "त्यतः प्रमेयभेदं दर्शयितुँ एतदधिकरणनिवर्तनीया- 
माशङ्कामाह रमणमिति । 

अनु ० रमणं नातियत्भस्य विक्षेपादेव युज्यते ॥ 

ूर्वाधिकरणेऽक्ष्यादिषु स्थित्वा रममाणस्तत्रेरको हरिरित्युक्तम्‌ । तदसत्‌, व्याहत 
त्वात। आदित्यादिनियमनार्थमतियत्रेन हि भाव्यम्‌, प्रयतरस्य व्यापारानुगुणत्वदर्शनात्‌। अति- 
यन्नवतश्च चित्तविक्षेप नियतः । न च चित्तविक्षेपबतो रमणमुपपद्यते । अतो नियामकश्च 

रतिमांश्चेति व्याहतम्‌ । न च व्याहतं शतेनापि हेतूनां सिद्धयति । तदुक्तम्‌, 'बहुन्यापारतायाश्रव 
क्केशो.धिकतरो भवेदि'ति। उक्तव्यास्तिपक्षधर्मतावधारणाय एवडाब्द: । 
एतत्परिहारत्वेन गूढाभिसन्धिरधिकरणार्थमाह इति चेदिति। 
इति चेत्सर्वनियमो यस्य कस्मान्न शाक्यते । 
तत्रेदमुत्तरमिति दोष: । यस्य परमेश्वरस्य सर्वनियमः सर्वान्तर्यामित्वमस्ति । तस्य 
कस्मान्न शाक्यते रमणमिति प्रकृतम्‌। . 
एतामाइाङ्कां परिहर्तु सर्वान्तर्यामित्वमिह हेतुतयोच्यत इति भाव: । 
नन्बेतत्पिण्याकयाचनार्थं गतस्य खारीतेलदानमिव । यत्‌ आदित्यादिनियामकस्य 
चिडविक्षेपसंभवेन रमणं न युज्यत इत्युक्ते, सर्वनियामकत्वमुक्तम्‌ । ततो ह्यतिशयेन चित्त- 
विक्षैपाद्रमणानुपपत्तिः, इत्यतोऽभिप्रायमुद्धाटयति स्वात्मनेति । 
स्वात्मनाऽनियतं बस्तु प्रतीपं त्यात्मनो भवेत्‌ ॥ 
स्वाधीनसत्ताशक्तयादि कथमात्मप्रतीपकम्‌ । 
यत्‌ बस्तु स्वात्मना देवदत्तेन अनियतं देवदत्तानधीनसत्ताप्रतीतिप्रवृत्तिक, तदेव 
आत्मनो देवदत्तस्य प्रतीपं चित्तविक्षेपकं भवेत्‌ इति हि दृष्टम्‌ । इदं तु जगदीश्वराधीन- 
सत्तादिकम्‌, तत्‌ कथं तस्य चित्तविक्षेपकं भवेत्‌। 
अथवा यदीदं वस्तु विश्वं स्वात्मना ईश्वरेण अनियतं स्यात्‌, तदधीनसत्तादिकं 
न स्यात्‌, तदैव ह्यात्मनः परमेश्वरस्य प्रतीपं भवेत्‌ । न चैबमिति योज्यम्‌ । न राजादिव- 
न्नियामकत्वमात्रमन्तर्यामित्वम्‌, अपि तर्हि सत्तादिप्रदत्वमित्युक्तं भवति ॥ 
परि०--- अधिकाइाङ्कोक्तेबीजं दर्शयति नन्वित्यादिना । अलग्नकत्वेति । ‘अनत्यन्तगतौ क्ता'दिति 
क(न्‌)प्रत्ययः । ईषलग्नं लग्नकम्‌, तन्नेत्यलग्रकम्‌ । निक्षेप इति । मनसो व्याकुलत्वम्‌ । श्रुतिलि्गप्रकरणैर्विपक्ष- 
वाधकहेतुभ्यां च व्याहतमपि सेत्स्यतीत्यत आह न चेति । उक्तेति । पूर्वाधिकरण इत्यादिनोक्तयोर्व्याप्तिपक्ष- 
धर्मतयोरित्यर्थः । भगवान्‌ न त्मणयुक्तः, विक्षेपयुक्तत्वात्‌ संमतवत्‌ । न च असिद्धिः । भगवान्‌ विक्षेपयुक्तः, 
अतिप्रवववत्त्वात्‌ संमतवत्‌ । न चात्राप्यसिद्धिः । भगवानतिप्रयवत्वात्‌, विश्वनियमनरूपमहाच्यापारवत्त्वात्‌ सम्मत- 


वत्‌ । न चात्राप्यतिद्धिः । पूर्वाधिकरण एव तादृझाव्यापारवत््वसिद्धेरित्येवमुक्तव्याप्षिपक्षधर्मतयोर्निश्चयाय विक्षेपा- 
देवेत्वेवशत्दः प्रयुक्त इत्वर्थः । तैलदानमिवेति । पिण्याकयाचककर्तृकतेलदानमिवेत्यर्थः । पिण्याकं याचमानं 

केनचिद्धेतुना निर्वव्य तैळं दत्वा वाहीत्युक्ते सति तैलदानं तत्व यथा प्रसक्तं तथेदं जातमित्यर्थः । पूर्व व्यतित्क- 
दृष्टान्तपर्तवा योजितम्‌, इदानीं दार्टान्तिकपर्तवैव योजयति अथवेति । तावता कथं गतार्थतानिराल इत्यतो- 
ऽविकरणार्थ निष्कृष्य दर्शयति न राजादिवदिति ॥ 

॥ अथ अन्तर्याम्यधिकरणम्‌ ॥ १-२-५ ॥ 


XXX 


॥ अथ अद्ृशयत्वाधिकरणम्‌॥ १-२-६॥ 


सु०-- अत्र 'यत्तदद्वेश्यमि' त्यादिवाक्योक्तानामटश्यत्वादीनां धर्माणां ब्रह्मणि सम- 
न्वयः प्रतिपाद्यते, तेषां चोक्तरीत्या ब्रह्मस्वलूपत्वमभ्युपगतम्‌; तदभ्यधिकाशङ्कया आक्षिपति 
गुणेति। 


अनु०— गुणक्रियादयो भावा यदि बा स्युरभेदिनः ।। 
अभेदोऽभावधर्माणां ब्रह्मणा युज्यते कथम्‌। 


आनन्दादयो गुणाः, संहरणादिक्रियाः, सर्वगतत्वादिभाबाः । अन्नमयादिरूपाणि 
पुच्छाद्यवयवाश्च ययभेदिनोऽङ्गीकृताः तदा तथा स्युर्वा । तेषां भावत्वेन वक्ष्यमाणानुप- 
पत्तेरभाबात्‌, अनुपपत्त्यन्तराणां च परिहृतत्वात्‌ । अरृञ्यत्वादीनां तु धर्माणां ब्रह्मणाऽभेदो 
न युज्यते । तेषामभावत्वाद्वह्मणो भावत्वात्‌, भावाभावयोरैक्यस्य विरुद्धत्वादिति। 


परिहरति नाभाव इति । 
नाभावो भाब इति च बिशेष: प्रायशो भवेत्‌॥ 


. इह हि छत्यादन्यो5ह$य: तस्य भावो 5ट्टश्यत्वमित्यट्टश्य(त्व)दिशब्दैटश्याद्यन्योन्या- 
भावोऽभिधीयते, अश्वादन्योऽनश्वः तस्य भावोऽनश्वत्वमिति यथा; न पुनस्तत्ग्रागभावादिः, 
असामर्थ्येन समासासंभवात्‌ । हृझ्यादिबिरोधित्वमर्थोऽस्त्विति चेन्न, सहानवस्थानवध्य- 
घात(तु)कभावभावाभावलक्षणविरोधानामसंभवात्‌, तादात्म्यबिरोधस्य चान्योन्याभावानति- 
रेकात्‌ । तथा चाभावो अन्योन्याभाव इति, भाव इति च एतयोलाकिऽपि विरोषो = भेदो 
न भवेत्‌ । एवं (च) सति ब्रह्मण्येव काऽनुपपत्तिरिति । 'तदभावो ही'ति वक्ष्यमाणाभिप्रायेण 
प्रायश इत्युक्तम्‌ । अथवाऽभाब इति चतुर्विधेऽप्यभावे प्रापतेऽन्योन्याभावपरिग्रहणार्थं प्रायरा 

इत्युक्त(त्यभिहित)म्‌। अन्योन्याभावो हि प्रागभावादिभ्यो(ऽपि) बहुतरः, प्रतिवस्तु नियतत्वात्‌, 
नित्यानादिसम्बन्धिनः प्रागभावादेरभावात्‌। 


परि०- उक्तरीत्येति । जन्माधिकरणे अत्तेत्यधिकरणे चोक्तरीत्येत्यर्थः । परिद्दतत्वादिति । जन्मादिनये 
अत्तेति नये चेति भाव: । इह हीति। ` अद्रेइ्यमि ति श्रुतावित्यर्थः । द्रेश्यमित्यस्य दृर्यमित्यर्थमुपेत्य दृश्यादित्यनुवाद: 
कृतः । असामर्थ्येनेति । अदृश्यत्वादीत्यत्र नञो निषेधार्थकत्वे क्रियान्वयनियमेनोत्तरपदेनाकाङ्काविरहात्‌ दृश्यत्वा - 
भावादिगुणक इत्यादि स्यात्‌ न त्वदृश्यत्वादीति निर्देश इति भाव: । इश्यादिविरोधित्वमिति । अत्र तु ' असुरा 
अविद्येत्यादा'बिव न समासानुपपत्तिरिति भाव: । 


सु ० ननु प्रागभावप्रध्बंसाभावात्यन्ताभावभिन्नः संसर्गाभावः, किं धर्मिणो भिन्न 
उताभिन्नः ॥ नाद्यः, ब्रह्मगतस्यापि भेदप्रसङ्गात्‌। तथा च 'एवं धर्मान्‌' इत्यादिश्रुतिबिरोधात्‌। 
न च ब्रह्मणि नासौ श्रुत इति वाच्यम्‌, अगोत्रमवर्णमित्यादिना प्रतीतत्वात्‌ । न विद्यते गोत्रा- 
दिकं यस्य तद्धि तथोच्यते ॥ द्वितीये किमन्योन्याभावनिर्धारणेन, अभाव इत्येव वक्तव्यम्‌, 
तथा चाइोषश्रुतिव्याख्यानं भबतीति। 


अत्र ब्रूमः । भिन्न एव धर्मिणः प्रागभावादिः, धर्मिविनाशे 5प्यविनाशात्‌ । यत्र हि भूतले 
घटाभावस्तस्य खननादिना बिनाहोऽपि घटाभावोऽनुवर्तत एव । धर्मित्वं च भूतलादेः प्राती- 
तिकं (न बस्तुकृतम्‌) । अत एव भावबदभावस्यापि तत्त्वान्तरत्वमभिधाय भावाभावस्वरूप- 
त्वात्‌ इत्यन्योन्याभावस्य धर्मिस्वरूपतामाह। 


ननु तर्हि ब्रह्मण्यपि तथा(त्व) प्रसङ्गः । सत्यम्‌ । गोत्रादिसंसर्गा(स्या) भावस्य ब्रह्मा- 
तिरिक्तत्वाभ्युपगमात्‌ । यथा हि दण्डो देवदत्तस्य विशेषणम्‌, तथा गोत्राद्यभावोऽपि ब्रह्मणो 
विशेषणम्‌ । न च श्रुतिविरोधः, दण्डित्वबदभाववत्त्वस्य धर्मत्वेन विवक्षितत्वात्‌ । न च 
आनन्दादावप्येबं कल्पना, ‘आनन्दो ब्रह्मे'त्यादिवचनात्‌, बाधकाभावाच्च । तरमादन्योन्याभाव 
एबान्यत्र धर्मिस्वरूपमिति ब्रह्मण्यपि तथाऽभ्युपगन्तव्यः । गोत्राद्यभाववत्ता तु भावरूपैव इति 
न सस्या ब्रह्मस्बरूपत्वे काचिदनुपपत्तिरिति नेह विचार्यते । 

परि०-- न विद्यते गोत्रादिकमिति । निषेधार्थकनञस्तत्पुरुषस्य निषेधेऽपि न बहुब्रीहेरिति भावः । 
अशेषश्रुतीति । ` अद्रेशयमगाह्ममगोत्रमि' त्यादिश्रुतित्थारेषपदव्याख्यानं सूत्रकृता कृतं स्यात्‌ । अन्योन्याभाव 
मात्रस्योक्तौ तु तेन न सर्वपदव्याल्यानं लभ्यत इति भावः । नष्टस्य कथमभावधर्मित्वमित्यत आह धर्मित्वं चेति । 
आहेति । सूत्रकारः तत्त्वविवेकाख्यव्रन्थे 'द्विविधं पततन्त्रं च भावोऽभाव इतीत्ति (भावाभावविभागेन द्विधेवाचेतनं 

मतम्‌)' इत्यभावस्य तत्वान्तरत्वमभिश्चाव 'भावामावस्वलुपतवात्रन्योन्याभावता पूथनि'त्यन्योन्याभावल्य धर्मि- 
स्वल्पतामाहेत्यर्थः । 

सु०-- यस्त्वन्योन्याभावस्य धर्मिस्वरूपतां क्कापि न मन्यते । स प्रष्टव्यः । किं- 
निमित्तोऽयमनभ्युपगमः, किं विरोधादुत, प्रमाणाभावात्‌, अथ वाधकसद्भावात्‌। 

आद्ये कथमन्योन्याभावस्य धर्मिणा विरोध इति वक्तव्यम्‌ । विधिनिषेधरूपत्वेनेति 
चेत्‌, तदेव कथम्‌। नञः प्रयोगाप्रयोगाभ्यामिति चेत्‌ तत्राह अतद्धाब इति । 

अनु ० अतद्धावोऽन्यता चेति न विरषोऽस्ति कश्रन । 

पटस्य ह्यघटत्वं घटादन्यत्वं चैकमेव, अघरो घटादन्य इत्यनयार्विरोषाप्रतीतेः । विद्येते 
च नञः प्रयोगाप्रयोगौ इत्यतो व्यभिचार इत्यर्थः । 

स्थलान्तरे व्यभिचारं द्यति दोषाभाव इति। 

दोघाभाबो गुण इति प्रसिद्धो लोकिकेष्वपि ॥ 

आरोग्यं गुणः, अक्रीर्यं गुणः; इति नञ्ग्रयोगविषयस्य निषेधस्य रोगाद्यभावस्य, नञ्‌- 
प्रयोगाविष(य)यो विधिरूपं(पत्बं) गुणत्वं, लाकिकवैदिकेषु व्यवहारेषु प्रसिद्धम्‌ । उपलक्षणं 
चैतत्‌ । अनौदार्यं दोषः, इति गुणाभावस्य दोषत्वमपि प्रसिद्धम्‌ । अतो(ऽपि) व्यभिचार 
इत्यर्थः । 

परि०-- अक्रीर्यमिति । शान्त्यभावाभाव इत्यर्थः । 

सु०-- अन्योन्याभावस्य धर्मिस्वरूपत्वसमर्थनं न ओत्प्रेक्षिकम, किन्तु सूत्रकृतो- 
ऽप्यभिमतमिति दर्झा(सूच)यितुं सूत्रकृताऽप्ययं व्यभिचारः सूचित इत्याह अद्दश्यत्वादिका - 
निति। 

अनु०--- अइइयत्वादिकांस्तस्माद्रुणानाह स्वयं प्रभुः । 

यस्मान्नञः प्रयोगाप्रयोगौ नाभेदविरोधिनो, तस्मात्तदेव सूचयितुम्‌ 'अद्टश्यत्वादि- 
गुणक' इत्यहश्यत्वादीनां नञ्बाच्यानामतथाभूतानां गुणानां चैक्यमाह सूत्रकारः । अन्यथा 
टश्यत्वादीत्यवक्ष्यदिति । 

अनेन सप्रतियोगिकत्वनिष्प्रतियोगिकत्वाभ्यां विरो$धो5पि परास्तो बेदितव्य: । 

परि०-- अनेनेति । निष्प्रतियोगिकसप्रतियोगिकरुपे गुणदोषाभावादावभिन्ने बहुस्थले व्यभिचार- 
कथनेनेत्यर्थः । 


सु०-- नन्वेबं भावाभावयोरैक्ये भावाभावलक्षणो विरोधः क्वापि न स्यात्‌, असति च 
तस्मिन्विरोधवार्तैब लुप्येत। भावाभावयोर्हि साक्षाद्विरोधस्तट्टाराऽन्ययोरिति चेत्‌, किमविशि- 
्टयोर्भावाभावयोर्विरोधमङ्गीकृत्य तदभाव आपाद्यते, उतावच्छिन्नयो: । 


आये त्विष्टापादनमित्याह भावेति । 
अनु०-- भावाभावविरोधोऽपि न तु सर्वत्र बिद्यते ॥ 
सर्वत्रेत्यनेनाविरिष्टत्वं द्योतयति। घटवति पटाभावदर्दानादिति भावः । 
द्वितीये त्वापादकासिद्धिरिति भावेन तत्स्वरूपमाह तदभावो हीति। 

तदभावो हि तद्धावबिरोधी न ततोऽपरः । 
उभयत्राप्यनुभवप्रसिद्धिं हिराब्देन द्योतयति । 
नन्वेतत्सर्व तृतीयेऽन्तर्भवति। सत्यम्‌। तथाऽप्युल्बणतया पृथग्दूषितमित्यदोषः। 


परि०-- अन्ययोरिति । परस्परविरहव्याप्ययोरित्यर्थः । अवच्छिन्नयोरिति । घटघटाभावपटपटाभावे- 
त्येवंलूपयोरित्यर्थः । एतत्सर्वं तृतीय इति । अभावधर्माणां भेदाभेदचिन्तनादिकं तृतीयेऽश्याये 'उभयव्यपदेशात्तु 
अहिकुण्डलवदि'ति गुणगुणिभेदाभेदचिन्तापरभक्तिपादीयाधिकरणे सङ्गतम्‌ । तथाऽप्यन्योन्याभावस्य धर्मितः 
पार्थक्यस्य उत्कृष्टदोषतया पृथक्पार्थक्येन दूषितमित्यर्थः । 


सु०-- अस्तु तर्ह्यन्योन्याभावस्य धर्मिस्वरूपत्वे प्रमाणाभाव इति द्वितीयः पक्षः । 
मैवम्‌, भेदो हि वस्तुस्वरूपमिति सर्वैरभ्युपगन्तव्यम्‌, अन्यथाऽनवस्थादिदोषप्रसङ्गात्‌, अभावे 
स्वरूपातिरिक्तस्यासंभवेन भेदाभावप्रसक्तेश्च । अन्योन्याभावश्च भेद एवेति कथं धर्मिस्वरू- 
पत्वं न स्यात्‌। 


परि०-- यद्रा अन्योन्याभावस्य स्वल्पत्वपक्षे विरोधादिवहुत्राधकसत्त्वेन भेदपक्षस्योल्त्रणतयेत्यर्थः । 
केचित्तु आचपक्षदूषणं तृतीवपक्षदूषणे अन्तर्भवतीत्यर्थ इत्याहुः । अन्योन्याभावस्य स्वरूपत्वे सर्ववादयभ्युपगमे विपक्ष 
बाधकद्वयं च प्रमाणयति भेदो हीति । भेदस्य स्वल्पत्वेऽप्यन्योन्याभावस्य किमायातमित्यत आह अन्योन्या- 
भावश्चेति। 

सु०-- “अथ मतम्‌ । मेदस्त्रिविधोऽस्माभिरभ्युपगम्यते; पृथक्तवम्‌, अन्योन्याभावः, 
स्वरूपं चेति । तत्र द्रव्ये त्रिविधोऽपि संभवति । गुणादिपश्रके तु द्विविध एब, पृथत्तवस्य 
गुणत्बेन तत्रासंभवात्‌। अभावे तु स्वरूपभेद एव, तत्रान्योन्याभाबाभ्युपगमेऽनवस्थाप्रसङ्गात्‌। 
अतोऽन्योन्याभावस्य भेदत्वेऽपि, भेदस्य (तु) स्वरूपत्वेऽपि, नान्योन्याभावस्य धर्मिस्वरूप- 


त्वम्‌, स्वरूपभेदातिरिक्तमेदत्वादन्योन्याभावस्ये' त्यत आह पृथक्तवेति । 
अनु०-- पृथक्तवाभावतद्रूपान्भेदांसत्रीन्कल्पयन्ति चेत्‌ ।| 


कल्पनागौरवाद्यास्तु दोषास्तत्र बिरोधिन; । 


अभाबः अन्योन्याभावः । स थर्मी रूपम्‌ आत्मा यस्यासौ तद्रूप: । आययग्रहणेन 
दृष्टहानिरदृष्टकल्पना च गृह्यते । तत्र तु तथाकल्पने त्वित्यर्थ: । 


कथं पुथक्त्वान्योन्याभावस्वरूपभेदानां भेदाङ्गीकारे कल्पनागौरवादिकमित्यत आह 
पृथत्तचेति। 
पृथक्तवान्यत्वभेदास्तु पर्यायेणेव लौकिकेः ॥ 
न्यबहियन्ते सततं वेदिकेरपि सर्वः । 


अन्यत्वम्‌ अन्योन्याभावः । भेदः स्वरूपभेदः, घटात्पृथक्‌ घटो न भवति पट एवेति। 
पृथक्तवान्योन्याभावस्वरूपभेदाः सर्वैः लौकिकैः वैदिकैः च पर्यायेणेव क्रमेणैव; पृथग्वाक्य- 
तया व्यबहियन्ते, न जातु एकवाक्यनिवेहोन। 


एतदुक्तं भवति । यथा घटकलशकुम्भव्यवहाराणां पर्यायत्वात्‌ एकेनैव निमित्ते- 
नोपपत्तौ घटत्वाद्यनेकनिमित्तकल्पने कल्पनागौरवम्‌, यथा च घटादिव्यवहारान्‌ पययिणैव 
कुर्वाणैस्तन्निमित्तमेकतयैव दृष्टमिति तत्त्रित्वाड्रीकारे दष्टहानिरदृष्टकल्पना च भवति; तथा 
पृथग(त्त)दिव्यवहाराणामपि पर्यायत्वात्‌ एकेनैव स्वलूपभेदेनोपपत्तौ निमित्तत्रयकल्पने 
कल्पनागौरवम्‌, नियमेनासहप्रयोक्तभिः पृथक्तवादीनामैक्यं दृष्टमिति तत्परित्यागेन त्रित्व- 
कल्पनायां दृष्टहानिरदृष्टकल्पना च स्यादिति। अविनाभावित्वान्न सहप्रयोग इति चेत्‌; मा भूत्‌ 
'घटात्पृथगि'त्युत्तवा “घटो न भवती'ति प्रयोगः, 'घटो न भवतीतत्युक्तवा 'घटात्पृथगि'ति 
कस्मान्न भवेत्‌, 'पृथत्तवे सति अन्योन्याभाबादिकं नियतं, न त्वन्योन्याभावे पृथत्तवमि'ति 
परेणैव व्युत्पादितत्वात्‌ । (नाय) न चायमस्ति नियमः 'अविनाभूतं सह नोच्यत' इति, पृथि- 

व्यप्तेजोवायुमनसां क्रियावत्त्वमूर्तत्वपरत्वापरत्ववेगवत्त्वादीनीति तदीयग्रन्थ एव व्यबहार- 
दर्शनात्‌। 


लौकिकाः प्रयोजनमात्रपराः अन्यतमव्यवहारेणैव तत्प्रयोजनसिद्धे्न सहव्यवहरन्तीति 
चेन्न, वैदिकैरप्येवमेव व्यवहारात्‌ । तदिदमुक्तम्‌ बैदिकैरपीति । 


किञ्च पर्यायप्रयोगस्यान्यथात्वकल्पनं क्कचिदपर्यायप्रयोगे सति स्यात्‌, अन्यथा घटादि- 
व्यवहारेडपि तथाप्रसङ्गात्‌ । न चैतदस्ति, तत्कथमन्यथाकल्पनं निर्मूलमुपपद्येत इति । एतद- 
प्युक्तम्‌ सर्बश इति, सततमिति च । 

परि०-- परेणैव व्युत्पादितत्बादिति । अथ मतमित्यादिग्रन्थेनेति भावः । क्रियावत्त्वमूर्तत्वेत्यादि । 
तेषामन्योन्यमविनाभावाभ्युपगमादिति भाव: । अपर्यायप्रयोगे सतीति । परेण सहप्रयोगे निर्णीते सतीत्यर्थः । 
घटादिन्यबहारेऽपीति । घटकरीरकलशादिव्यवहारे5प्यसहप्रयोगस्य प्रयोजनान्तरप्रसङ्घादित्यर्थ: । न चैतदिति । 
अपर्यायप्रयोगस्य प्रयोजनान्तरं कचित्प्रमितत्वं च नास्तीत्यर्थः । 


सु ० अथ मतम्‌ । पृथत्तवान्योन्याभावयोस्तावत्स्फुटो विवेकः; यत्पृथक्तवमवधि- 
निरूप्यम्‌, अन्योन्याभावस्तु प्रतियोगिनिरूप्यः ॥ किं च, 'अन्यारादितरर्त' इति पृथक्तववाचि- 
पदयोगे पश्चम्यनुरिष्यते । 'अन्य इत्यर्थग्रहणमि'ति बचनात्‌ । अन्यथा भिन्नो घटात्पटो', 
'अर्थान्तरं घटात्पट' इत्यादौ पश्चमी न स्यात्‌, अनुशासनान्तराभावात्‌ । तथा च पृथत्तवमेब 
चेदन्योन्याभावः तदा 'घटो न भवति पट' इत्यत्रापि पश्चमी स्यात्‌ । न चैवम्‌ । तेन जानीमो- 
ऽन्यत्पृथक्तवम्‌, अन्यश्चान्योन्याभाव इति ॥ स्वरूपभेदस्य चाभ्यां (उभयाभ्यां) विवेकः । 
परनिरूप्यत्वबिरहाद्विधिरूपत्वाञ्च। (तथा च) एवं च व्यवहारपर्यायताऽन्यथोपपादनीयेति। 

परि०---असहप्रयोगस्यान्ययाकल्पनं समूछमिति शङ्कते अथ मतमिति । यदिति । यस्मादित्यर्थः । 
पाणिनीवसूत्रबलाच्च पृथक्त्वान्योन्याभावयोर्भेदः सिद्धयतीत्याह किञ्चेति । ननु 'अन्यारादितरर्ते दिक्हाव्दा- 
अूत्तरपदाजाहि युक्ते' इति सूत्रे अन्य आतत्‌ इतरक्ते दिक्शब्द अचूत्तपद अच्‌ आहीत्येवरूपशब्दयोगे पञ्चमी 
भवतीत्येवोच्यते । न च पृथक्त्ववाचिशब्दयोग इति तत्राह अन्य इतीति । वचनादिति । वृत्तिकातस्येति योज्यम्‌ । 
आभ्यां विवेक इति । पृथक्त्वान्योन्याभावाभ्यां पार्थक्यमित्यर्थः । 

सु०-- अत्रोच्यते । यत्तावदुक्तं निरूपकभेदाद्भेद इति, तदसत्‌, अवधिप्रतियोगि- 
नोरेव भेदस्य निरूपयितुमशक्यत्वात्‌ । पृथत्तवनिरूपकत्वमवधित्वम्‌, अभावनिरूपकत्वं 
प्रतियोगित्वमिति चेन्न, पृथक्तवान्योन्याभावभेदस्याद्याप्यसिद्धत्वेन इतरेतराश्रयत्वात्‌॥ 

पञ्चमीप्रयोगाप्रयोगाभ्यां भेदश्वानुपपन्नः, अन्यशब्दोपपदे पञ्चमीविधानात्‌ । कथं तर्हि 
भिन्नादियोगे पञ्चमीति चेत्‌, विलक्षणो (देवदत्तो यज्ञदत्तात्‌) यज्ञदत्तो देवदत्तादित्यत्र कथम्‌ । 
न हि वैलक्षण्यं पृथत्तवम्‌, गुणादिष्वपि सद्भावात्‌ । अथ कथञ्चिदपादानत्वं तत्र व्युत्पादयिष्यत 
इति चेत्‌, भिन्न इत्यादावपि किं न व्युत्पाद्यते । तथा सत्यन्य इत्यत्रापि साम्यात्सूत्रवैयर्थ्य- 
मापद्यत इति चेन्न, प्रपश्नार्थत्वेनोपपत्ते: । 
परि०--- किञ्चेत्यादिनोक्तं च निराह पञ्चमीप्रयोगेत्यादिना । अन्यडाव्दोपपदे । अन्यशब्द एव समभि- 
व्याहृते पञ्चमी विश्ीयते न तु तदर्थकमिन्नार्थान्तरादिपदयोगे सतीत्यर्थः । 'स्वं ल्पं शब्दस्याशब्दसं्ने'ति सूतरेणाग्ने- 
ईगित्यादावग्यादिश्दस्वरूपस्येवान्यञव्दस्वल्पग्रहणस्यैव प्राप्तत्वात्‌ । अर्थग्रहणव्याख्याने ज्ञापकाभावाच्च मैत्रो 
भिन्न्चैत्रादित्याच्रुदाहरणनिर्वाहस्यान्ययैव वक्ष्यमाणत्वात्‌ । पदमञ्जर्यामपि वृत्तिकारव्याख्यानेनेवार्थग्रहणं ज्ञेय- 
मित्युक्तत्वाच्च । प्रत्युतार्थग्रहणे इतटदाब्दवैयर्थ्याच्च । न च चेत्रमेत्रयो: प्रकृतयोत्यं चैत्र: शूर इतर इति निर्देश्यमान- 
प्रतियोगिपदार्थ इतरशब्देनोच्यत इति वृत्तावुक्तत्वात्‌, न इतर्शब्द्बैयर्थ्यमिति वाच्यम्‌ । एवंल्पेततहात्दार्थस्य, 
अन्यपदार्थान्तर्भावोऽस्ति न वेति चिन्त्यमिति द्वितीवाध्यायतृतीयपादे अन्यातादितरेति सूत्र एव मञ्र्यामुक्तत्वेन 
अन्यपदार्थमध्य एवास्याप्यर्थस्य ग्रहणलम्भवेन तद्ववर्थ्वानिस्तातादिति भावः । अन्य इत्यर्थग्रहणाभावे वाधक- 
माञाङ्कच प्रतिवन्दीमाह कथं तर्हीति । तर्दन्यदाव्दोपपद एव पञ्चमीति पक्ष इत्यर्थः । विलक्षण इति । अन्ये- 
त्यर्थग्रहणपक्षेऽपि अन्योन्याभावपृथक्त्वस्वल्पभेदानां त्रयाणामेव भेदत्योपगमेन तेषामेवान्यपदार्थत्वाद्रेधर्म्यल्प- 
वेलक्षण्यस्वान्यदाव्दार्थत्वाभावादिति भावः । अन्योन्याभावस्वल्पे भेदस्थले पञ्चम्यभावाद्रैलक्षण्यं पृथक्त्चान्त- 
भूतमित्युपेत्यैव पञ्चमी समर्थनीया । न चैतदुक्तमित्याह न हीति । सद्धावात्‌ । वैलक्षण्यस्येति योज्यम्‌ । कथत्रि- 
दिति । निरूपणावधित्वमात्रेणेत्यर्थः । तथा चापादाने पञ्चमीत्यनेनेव पञ्चमी भविष्यतीति भावः । 
सु०-- विलक्षणयोगे पश्चमी वक्तव्येति चेत्‌, विरिष्टव्यावृत्तादियोगेऽपि कथम्‌ । 
न विदिष्टादिकं पृथत्तवमिति च स्वयमेव व्युत्पादितम्‌ । सर्वत्रोपसङ्कचाने भिन्नादिष्वपि तथा 
भविष्यति, किमन्येत्यत्रार्थग्रहणव्याख्यानेन। 
. परि०-- स्वयमेव व्युत्पादितमिति । विशिष्टत्वादिमति गुणादिपञ्चके पृथक्त्वाभावस्योक्ततया 
्युत्पादितप्रायमित्यर्थः । 
सु०-- 'प्ृथग्विनानानाभिस्तृतीयाऽन्यतरस्यामि'ति विकल्पविधानसामर्थ्यादिद- 
(त्थ) माश्रीयत इति चेन्न। अप्रासेऽपि विकल्पविधानस्य बहुलमुपलम्भात्‌। 
परि०-- इत्थमिति । अन्य इत्वर्थग्रहणमित्वर्थः । अप्रासेऽपीति । 'प्रथमचत्मतयाऽ्यार्धकतिपय- 
माश्च, विभाषोर्णोः, विभाषोपयमने अनुपसगद्वित्यादिविकत्यानां 'न वेति विभाषा' इति सूत्र महाभाष्ये अनेकेषां 
्रदर्शितत्वादिति भावः । 

सु०-- अस्तु वाऽन्येत्यर्थग्रहणम्‌ । तथाऽपि पृथत्तववाचिपदयोगे पञ्चमीविधा- 
नस्य व्याख्यानात्‌ । 'घट: पटो न भवतीत्यत्र तु वाक्यप्रतिपाद्यं पृथक्त्वमिति पञ्चमी न भवि- 
ष्यति। 


प्रतियोगिनिरूप्यत्वानिरूप्यत्वाभ्यां (तु) विवेकः स्वरूपभेदवादिना वक्कुमशक्य इति 
वक्ष्यामः । 


परि०-- यत्पृथक्त्वमवधिनिरूप्यमित्यादुक्तं तच्च निराह प्रतियोगीति । वक्ष्याम इति । समयपादे 'नासतो 
दृष्टत्वादि'ति शून्यवादिनिरासप्रस्तावे ' स्वल्पं वस्तुनो भेद' इत्यादिव्याख्याऽवसर इति भावः । 


सु०-- विधिरूपत्वं चोक्तन्यायपराहतम्‌, अत एव पृथत्तवान्योन्याभावविवेचक- 
त्वमपि निरस्तम्‌। 


परि०-- विधिरूपत्वनिषेधरूपत्वाभ्यां स्वरूपभेदान्योन्याभावयोर्भेद इत्यत आह विधिरूपत्वं चेति । 
अतद्भाव इत्यादावुक्तन्यायेनेत्यर्थः । अत णेति । विधिनिषेधरूपत्वयोरतद्भाव इत्यादौ उक्तन्यायेन व्यभिचारितया 
भेदासाधकत्वाद्विधिल्पत्वनिषेधरूपत्वाभ्यां पृथक्त्वान्योन्याभावयोर्भेद इत्यपि निरस्तमित्यर्थः । विवेचकत्वमिति । 
विधिरूपत्वनिषेधरूपत्वयोरिति योज्यम्‌ । 


सु०-- किं चानश्व इति किमन्योन्याभावो नञर्थः, किंवा पृथक्तवम्‌ ॥ आद्ये कथ- 
मश्वादन्य इति विग्रहवाक्ये पञ्चमी । न च तत्र पृथक्तवमन्यदाब्दार्थ इति युक्तम्‌, समासविग्रह- 
वाक्ययोः समानार्थत्वात्‌ ॥ द्वितीये पृथत्तवस्यापि निषेधतेत्यलं पल्लुवेन । 


परि० पृथक्त्वस्य निषेधरूपतां चाह किञ्रेति । कथमिति । पृथव्त्वान्योन्याभावयोरेकत्वे धटः 
पटात्पृथगित्यत्रेव घटो न भवति पट इत्यत्रापि पञ्चमी स्यादिति वादिनस्तव मतेऽन्योन्याभावयागे पञ्चम्ययोगादिति 
भावः । समानार्थत्वादिति । समानार्थप्रदर्शकवाक्यरूपत्वाद्रिग्रहस्येति भावः । अत एव च 'समर्थः पदविधिरि'ति 
द्रितीवाध्यायाद्यपादे 'प्राक्‌ कडारात्समास' इत्यादिसमासप्रकरणे ' अव्ययं विभक्ती' त्यादिभिः पञ्चभिः सूत्रर्नित्यसमासं 
विधाय 'विभाषा अपपरित्रहिरञ्चवः पञ्चम्ये'त्यादिना विकल्पेन बहवः समासा उक्तास्सूत्रकृता । विग्रहसमासयो- 
भिनार्थत्वे च नित्यसमासपक्षेऽपि राजपुरुष इति समासेन राज्ञः पुरुष इति विग्रहवाक्यस्य निवर्तनाप्रसक्तेस्तन्रिवृत्तिर्मा 
भूद्रिग्रहवाक्यस्यापि कदाचित्प्रयोगः स्यात्‌ इत्येतदर्थं घष्टीतत्पुरुषादिसमाससूत्रेषु विभाषापदानुवर्तनेन विकल्पेन 
समासं न विदध्यात्‌ तेन समासविग्रहयोरेकार्थत्वस्यैवावगमादिति भावः । यत्तु समर्थसूत्रव्याख्यावसरे 'वावचनानर्थक्यं 
च । स्वभावसिद्धत्वादि 'त्यादिवार्तिकभाष्यकेयटपदमञ्जरीषु समासवि्रहवोर्भिन्नार्थत्वे व्युत्पाद्य सूत्रकारीयविभाषा- 
ग्रहणस्यानर्थक्यमुक्तं तदपेशलम्‌ । विग्रहसमासयोरेकार्थत्वानुभवात्‌ । राजपुरुषमानय राज्ञः पुरुषमानयेत्यादौ कार्यैक्य- 
दर्शनाच । 

एतावान्मेदः । समासे पदद्रयमनन्यापेक्षल्वार्थ सत्‌ तजविशिष्टपुर्षमभिथत्ते । विग्रहे त्वर्थान्नरापेक्षां सहते । 
क्रद्धस्य राज्ञ: पुरुष इति । न चेतावताऽर्थमेदः । प्रतिपाब्रैकत्वात्‌ । एतावन्मात्रभेदेन समासो वित्रहस्वानिवर्तक: तर्हि 
विभाषावचनात्प्राग्विहितेनोपकुम्भादिसमालेनापि कुम्भल्योपेतिवित्रहवाक्यं न(नि)वर्तेत । तथा उपपदतमातेनापि 
कुम्भकारादिशब्देन तद्रिग्रहवाक्यं न निवर्तेतेति । अत ण्व दशमस्याष्रमपादीवाद्यनवे मीमांसकैरपि विग्रहसमासयो- 
रेकार्थत्वमेवोपत्य नानुयाजेष्वित्यत्र पर्युदासः सिद्धान्तित इति । 

सु०-- सन्तु कल्पनागौरवदृष्टहान्यदृष्टकल्पना:, तत: किमिति चेत्‌ । तत्किं कल्पना- 
गौरवादिकं दूषणमेव न भवति, किंबा भवति दूषणम्‌, किन्तु दोषोन्नायकत्वेनैवेति । 


आद्यं निराकरोति दृष्टेति । 
अनु०-- ृष्टहानिरषृष्टस्य कल्पनेत्येब दूषणम्‌ ॥ 


इतिशब्द आद्यर्थे । तेन कल्पनागौरवं सङ्गृह्यते । दूषणमेव इति योजना । कुत इत्यत 
< 
आह यदेति । 


यदा तदधिको दोषो बियते को नु बादिनाम्‌। 


यदाइाव्दो यस्मादित्यर्थे । तदथिकः तदतिरिक्तः । किम्‌ आक्षेपे। नु वितर्के । बादिना- 
मिति । वैपरीत्यलक्षणया परिहासः, अनिष्टप्रसञ्चनार्थ वा । 


एतदुक्तं भवति । यदि दृष्टहान्यादिकं न दूषणं तदा5सिद्धादिकमपि कुतो दूषण- 
मिति वक्तव्यम्‌ । अङ्गवैकल्यहेतुत्वादिति चेत्‌, अथ विकलाङ्गमपि कुतो न साधनम्‌ । तथा 
सत्याकाइादीनामनित्यतादिकमापद्येत, तञ्च प्रमाणविरुद्धमिति चेत्‌, स्वीकृतं तर्हि दृष्टहानादे- 
दोषत्वम्‌। 

'अङ्गविकलस्याप्यनुमानत्वेऽप्रामाणिकान्यनेकानि प्रसज्यन्त इति चेत्‌, तदिदमदृष्ट- 
कल्पनं कल्पनागौरवं च । विकलाङ्गं च साधनं चेति व्याहतमिति चेत्‌ । कथं व्याहतम्‌ । 
सकलाङ्गस्यैव साधकत्वदर्शनाद्विकलाङ्गस्य अदर्शनादिति चेत्‌, ृष्टहान्यादिकमेवैतत्‌ । अथ 
मा भूदसिद्धयादिकं दूषणमिति ब्रूयात्‌, तदा वादित्वमेव न स्यात्‌, दृष्यपक्षाभावात्‌, तदभावे 
साध्यस्याप्यभावादिति। 


द्वितीयस्याप्येतदेवोत्तरम्‌ । हानिरिति । 

अत्र 'एतदेव दूषणम्‌, न तु दोषान्तरोन्नायकत्वेने'ति यथास्थित एव सम्बन्धः । 
(अ)तत्र हेतुमाह यदेति । 

यदा हृष्टहान्यादिकमुद्भाव्येत, तदा ततः किमित्याकाङ्कायां तदधिकः तदुन्नेयो दोषः 
को नु वक्तव्यो बिद्यते न कोऽपि । योऽप्युच्येत तस्यापि दृष्टहान्याद्यनतिरेकादिति भावः । 

परि०-- अनित्यतादिकमिति। कृतकत्वादिदेतुनेति भावः । ननु दृष्यपक्षाभावेऽपि स्थाप्यपक्षमावात्कथ- 
मवादितेत्यत आह तदभाव इति । दृष्यपक्षाभाव इत्वर्थः । द्वितीयस्यापीति । दोपोन्तायकत्वपक्षस्यापीत्यर्थः । 

सु०-- अन्योन्याभावस्य भावस्वभावत्वे, 'धर्मधर्मिभावः', 'तच्छब्दानां सहप्रयोगः', 
'कदाचिद्‌ दृष्टेऽपि वस्तुनि तददर्शनमि'त्यादिक न स्यादिति, तृतीयस्य प्रागुक्तमेब परिहारं 
स्मारयति भाबेति। 


अनु ० भावाभावस्वरूपास्तु विशेषा एव वस्तुनः ॥ 
अभिन्ना एव सङ्काह्या व्यबहारप्रसिद्धये । 


भावग्रहणेन अत्तृत्वादिष्वप्ययं परिहारोऽनुसन्धेय इति दर्शयति । भावाभावस्वरूपा 
अत्तृत्वादयोऽहृ्यत्वादयश्च यद्यपि ब्रह्मणाऽभिन्ना एव, तथाऽपि धर्मधर्म्यादिव्यवहारप्रसि- 
द्वये बस्तुनो धर्मिणो बिशेषा एब अतिशया एव सङ्काह्याः, न वस्तुतन्मात्रमिति । 


इदमुक्तं भवति । अत्तृत्वादीनामरृङ्यत्वादीनां च ब्रह्मस्वरूपत्वं ताबच्छूत्यादिसिद्धम्‌। 
अस्ति च धर्मधर्म्यादिव्यबहारोऽपि प्रमितः । न चान्यतरस्यापि बाधोपपन्ना । ततस्तदन्यथा- 
ऽनुपपत्त्या सबिरेषाभेदोऽङ्गीकरणीयः । विशेषस्य चाभिन्नेऽपि भेदनिमित्तव्यबहारनिर्वा- 
हकत्बं स्वरूपग्राहकप्रमाणेनेब सिद्धमिति। 

परि०- अथ वाधकसद्भावादन्योन्याभावस्य न धर्मिस्वरूपत्वमिति प्राग्विकत्पिततृतीयपक्षं विवृण्वन्नेव 
निराह अन्योन्याभावस्येति । प्रागुक्तमेबेति । जन्मादिसूत्रोक्तमेवेत्यर्थः । बाधोपपन्नेति । उपपन्ना तराधेत्यर्थः । 

सु ० अत्रैके, गुणक्रियादीनां द्रव्येणात्यन्तभेदं समवायं चाङ्गीकृत्य व्यवहारानुप- 
पादयन्तः श्रुतीनामुपासनार्थत्वं अनागन्तुकार्थत्वं बा, वदन्तो विरोषं नाभ्युपगच्छन्ति । 
अपरे तु, भेदाभेदाभ्यां व्यबहारनिर्वाहं पञ्यन्तः केबलभेदप्रतिषेधं च श्रुतीनामर्थं ब्रुवाणा 
न विशेषमिच्छन्ति । अन्ये तु, अखण्डमेव ब्रह्माभ्युपगम्य धर्मधर्म्यादिव्यबहाराः सर्वेऽपि 
अविद्याऽऽरोपनिमित्ता इति मन्यमाना बिशेषमवजानते । 

तत्र भेदवादिना भेदाभेदवादिना च विशेषमङ्गीकारयति यथेति। 


अनु ० यथैकः समवायोऽपि भेदाभेदौ च वस्तुनि ॥ 
अङ्गीकार्या बिरेषेण स्थानेषु न्यवहर्तृभिः । 


स्थानेषु स्वशास्त्रप्रदेगोषु एकः समबाय रति बस्तुनि भेदाभेदाविति च व्यबहर्तृभि- 
र्यथा ते समवायभेदाभेदा बिशेषेण विठोषवन्त: अङ्गीकार्याः तथा भावाभावस्वरूपाश्चेति 
योजना । 


एतदुक्तं भवति । धर्मधर्मिभेदवादिना तावदेकः समवाय इति व्यवहियते। 'तत्त्वं भावेन' 
इति सूत्रितत्वात्‌। 


तत्र समवायस्यैकत्वं किं ततो भिन्नमुत तत्स्वरूपम्‌ । नाद्यः, समवाये द्रव्यगुणादे- 
रसंभवात्‌। द्वितीये तु कथं सहप्रयोगः, षष्टीव्यवहारो वा; औपचारिक इति चेन्न, समवायैकत्व- 
साधनप्रयासवैयर्थ्यापत्तेः । ततो गत्यन्तराभावात्सविदोषाभेदोऽङ्गीकार्यः । तथा च किं ब्रह्मणि 
श्रुतीनामन्यपरत्वं प्रकल्प्य भेदसमवायकल्पनया, अन्ततोऽप्यङ्कीकार्येण विशेषेणैव सर्वस्यो- 
पपत्त: । 


समवायप्रतियोगिकभेदाभावः समवायस्यैकत्वमिति चेत्‌, तथाऽपि समवायस्येति 
षष्ठयर्थस्य पृथगभावेन तत्र विशेषस्याङ्गीकार्यत्वात्‌ । 


यस्तु भेदवादी समवायेऽप्येकत्वसङ्क्घामङ्गीकरोति, तेनापि समवायस्य सम्बन्धो- 
5ड्डीक्रियते, न बा । आद्ये किं स एब, समवायान्तरं बा। न प्रथमः, सम्बन्ध्यतिरिक्तसम्वन्धा- 
भावेनैकः समवाय इति व्यबहारानुपपत्तेः । अत एव न तृतीयः, स्वनिर्वाहकत्वे पुनः सविरो- 
षत्वमेवाङ्ीकरणीयम्‌ । न द्वितीयः, एकः समवाय इत्यस्यानुपपत्तेः॥ 

परि०-- श्रुतीनामिति । 'एकधेवानुद्रष्टव्यम्‌', “एकमेवाद्वितीयम्‌” 'एवंधर्मान्पृथक्‍्यडवन्‌' 'नेह नानास्ति 
किंचन' इत्यादिगुणगुण्वभेदश्ुतीनामित्यर्थः । तत्त्वंभावेनेति । तत्त्वं समवायस्यैकत्वं भावेन सत्तया व्याख्यातमिति 
गोतमसूत्रस्यार्थो वैशेषिकनये सुधावां व्वक्तः । भेदेति । भेदसमवाययोः कत्पनवेत्यर्थः । समवायस्य सम्वन्ध 
इति । एकत्वेन सहेति योज्यम्‌ । न वाङ्गीक्रिवत इति पक्षं निराह अत एव न तृतीय इति । एकत्वेन सह समवायस्य 
सम्बन्धाभावे नेत्यर्थः । समवायान्तरं वेति पक्षं निराह न द्वितीय इति । इत्यस्यानुपपत्तेरिति । समवायानेक्रत्वस्य 
प्प्तेतिति भावः । 

सु०-- किं च वस्तुनि समवाय इति कथम्‌। न ह्यवयवावयव्यादीनां सम्बन्धो ऽस्ति यत 
एकः समवायः । स्वनिर्वाहकत्वे तूक्तम्‌ ॥ अपि चैकस्वभाव एव समवायः । स कथमव- 
यबादीनाधारत्वेनाबयव्यादीनाधेयत्वेन नियच्छेत्‌, अवयवादीनां स्वभावभेदादिति चेत्‌, अलं 
तर्हि समवायेन । अथ समवायस्यैव विचित्रस्वभावत्वं तदा सविशेषत्वमेवेति । 


भेदाभेदवादिना त्ववञ्यमङ्ीकरणीयो विदोषः, परस्परविरुद्धयोर्मेदाभेदयोरेकत्र तमन्त- 
रेण अनुपपत्तेः ॥ किञ्च भेदाभेदयोरपि वस्तुना परस्परं च भेदाभेदान्तराभ्युपगमेऽनवस्था, 
स्वनिर्वाहकत्वे तु बिरोषाङ्गीकारः । भेदे, 'वस्तुनि भेदाभेदावि'ति व्यबरहारानुपपत्तिः, वस्तुना 
तयोः सम्बन्धाभावात्‌ । अत्यन्ताभेदेऽपि 'वस्तुनि भेदाभेदौ' इत्याधाराधेयभावो द्विवचनं च 
अनुपपन्नं स्यात्‌, वस्तुतन्मात्रत्वात्‌ । ततश्च तन्निर्वाहार्थमवङयमङ्गीकरणीये विशेषे तत एव 
ब्रह्मणि सर्वस्योपपत्तौ किं भेदाभेदाभ्युपगमेनेति। 


यथा च तन्तुपटादौ भेदाभेदाभ्युपगमस्तद्वक्ष्यामः। 

परि०-- का कथन्ता इत्यत आह न ह्यबयबेति। सम्बन्धः समवायेन सहेति योज्यम्‌। संयोगादेरभावेऽपि 
समवाव एव समवायेनावयवादिवस्तुना सम्बन्धोऽस्त्विति चेत्‌ । स किं अन्यः उतानन्योऽपि स्वनिर्वाहकः। आद्यो नेति 
भावेन तत्र हेतुमाह यत इति । अन्त्ये आह स्वनिर्वाहकत्वे तूक्तमिति । 'स्वनिर्वाहकत्वे पुनरित्यादिना निरन्तरग्रन्थ 
एवोक्तमुत्तरमित्यर्थः । स्वभावभेदात्‌ स्वभावविदोषादित्यर्थः । भेद इति । भेदाभेदयोर्वस्तुना सहात्यन्तभेदेऽङ्गीकृते 
सतीत्यर्थः । नन्वेवं कथं सिद्धान्ते उपादानोपादेयगुणगुण्यादौ भेदाभेदाङ्गीकार इत्यत आह यथा चेति । वक्ष्याम 
इति । `इतत्व्यपदेशादि'त्यधिकरणे 'अंशिनोऽपि पटाद्या ये भिन्नैरेव परस्परम्‌ । अंशैरशिन उच्यन्ते' इति सङ्घहे- 
णोक्तविस्तृतिपरस्य 'अंशिनोरोरभेदो5यमंडोन तु भिदाभिदे'ति वैशोषिकनयानुव्याख्यावसरे वक्ष्याम इत्यर्थः । 

सु ० अखण्डवादिनाऽपि विरोषमङ्गीकारयति अखण्डेति । 

अनु०-- अखण्डबादिनो$पि स्याद्विशेषः 

अङ्गीकार्य इति बचनविपरिणामेन सम्बध्यते । 


नन्वखण्डवादिनोऽपि विरोषोऽङ्गीकार्य इति व्याहतम्‌, अखण्डत्वं निर्विरोषत्वमि- 
त्यनर्थान्तरत्वात्‌; इत्यत उक्तम्‌ अनिच्छतोऽपीति। 


अनिच्छतोऽप्यसौ ॥ 
ब्यावृत्ते निर्विशेषे तु कि ब्यावर्त्यबहुत्वतः । 

स्वाभ्युपगममात्रेणाखण्डवादित्वे5पि न्यायप्रासत्वाद्विरोषाङ्गीकरणमिति । असी पूर्वो- 
पपादितः । अनेन पूर्वाक्तार्थस्मरणार्थत्वादस्य न पुनरुक्तिदोष इति सूचितम्‌ । 

यद्वा । यस्मिन्ननङ्गीकृते सत्यज्ञानादिपदानां पर्यायव्यर्थते स्याताम्‌, सत्यत्वादीनां ब्रह्म- 
तन्मरत्रत्वाङ्गीकारात्‌। अङ्गीकृते च तन्निवृत्तिः, तस्यापर्यायदाब्दप्रवृत्तावभिन्नेऽपि निमित्तत्वात्‌। 
असौ इत्यड़्ीकार्यत्वहेतुसूचनम्‌। 

ननु ब्रह्मातिरिक्ते सत्यज्ञानानन्दादौ वाचकत्वराक्तिमतां सत्यादिपदानां लक्ष्यमेव 
व्रह्माभ्युपगम्यते, तत्कथं पर्यायता, वाच्यार्थभेदसद्भावात्‌ । मैवम्‌ । सत्यज्ञानानन्तानन्दादीनां 
ब्रह्मातिरिक्तानां परेणानङ्गीकृतत्वात्‌ । अस्ति कथञ्चित्‌ सत्यादिकमन्यदिति चेन्न, कथत्रि- 
त्सत्यादिकं वाच्यम्‌, साक्षात्सत्यादिकं तु लक्ष्यमिति वैपरीत्यस्यानुचितत्वात्‌ । अस्तु बा 
कथश्चित्पर्यायतापरिहारः, तथाऽप्येकेन पदेन लक्षितस्यैवान्येनापि लक्षणायां व्यर्थता न परि- 
हर्तु शक्या । 

ननु च लक्ष्यार्थभेदाभाबेऽपि ब्रह्मण्यारोपितासत्यत्वादिधर्माणां व्यावर्त्यानां बहुल- 
त्वात्‌ तद्वधावर्तकत्वेन सार्थक्यं पदानामित्यत आह ब्याबृत्त इति । व्याख्यातचरमिदम्‌ । 

तदेबं विशेषस्य सर्ववादिभिरड्डीकार्यत्वात्तद्वलेन धर्मधर्म्यादिव्यवहारोपपत्तर्युक्तम्‌ 
अहडयत्बादिगुणानां ब्रह्मणैक्यमिति सिद्धम्‌॥ 

परि०-- पूर्बोक्तेः जन्मादिसूत्रोक्तेत्वर्थ: । अनावित्यन्यैतादृरावुद्धिस्थपरामर्शित्वल्पमर्थान्तरमाह यद्वेति । 
व्याख्यातचरमिदमिति । जन्मादिूत्रे सत्यज्ञानादिकेऽप्येवमित्यादिव्याख्यावतर इति भावः ॥ 

॥ अथ अद्ृयत्वाधिकरणम्‌ ॥ १-२-६ ॥ 
XX 


॥ अथ वैश्रानरायिकरणम्‌॥ १-२-७॥। 


ब्र०्सू०-- ॥ ॐ वैश्वानरः साधारणशब्दविशेषात्‌ ॐ 1 


सु ० अस्याधिकरणस्य नात्रान्तर्भावः संभवति, नामात्मकदाब्दसमन्वयार्थत्वात्‌ । 
नापि पूर्वत्र, लिड्गसमन्वयस्याप्यत्र सिद्धत्वात्‌ । न चोभयवहिर्भावः, अन्यत्र प्रसिद्धराब्दविषय- 

त्वात्‌ । न चावक्तव्यता, समन्वयासिद्धिप्रसङ्गात्‌ । तत्कथमित्यतो लिङ्गाधिकेत्यत्रान्तर्भावः 
समर्थितः। 


यद्वा पादद्वयार्थत्वेनेकत्र प्रवेशानुपपत्तेः पादद्वयरोषोऽयम्‌ । अत एब पादद्वयान्ते 
निबन्धनमिति ज्ञापयितुं पादद्वयार्थं ताबदुपसंहरति बहुलिङ्गेति। 


अनु०-- बहुलिङ्गसमायुक्तैर्बहुभी रूदनामभिः ॥ 
प्रसिद्धैरन्यगत्बेन वाच्यः साक्षाज्जनार्दनः । 
बैश्वानरादयः शब्दा अपि तद्वाचिनस्ततः ॥ 


रूढा इत्यस्यैव विबरण प्रसिद्धैरन्यगत्चेनेति । अन्यथा यौगिकनामपरित्यागः स्यात्‌ । 
एतञ्च लिङ्गानामपि विरोषणम्‌ । साक्षात्‌ मुख्यया वृत्त्या । 


परि०--- पादान्तर्भावमस्यानुत्तवा पादार्थोपसंहारो न युक्तः । तथापि पादद्वयार्थोपसंहारो व्यर्थ एवेत्यतः 
प्रागुक्त शड्ठापूर्व विवृण्वन्‌ स्मात्यति अस्येत्यादिना । समन्वयासिद्धिप्रसङ्गादिति । ननु कथमेतत्‌ वैश्वानरनाम्रो 
देवतार्थत्वे अन्तर्नयन्यायेन, जडल्पभूतार्थत्ये, आकाशनयन्यायेन समन्ययसिद्धेरिति चेत्तत्राहुः । वैश्वानरनाम्नः 
समन्वयासिद्धीति नार्थोऽस्य वाक्यस्यापि तु आनन्दमयनयमारभ्य अदृइ्यत्वनयपर्यन्तमुक्तरूढयौगिकारोषदाब्द- 
समन्वयातिद्धिप्रसङ्गादित्यर्थः । सर्वशब्दानां ब्रह्मणि समन्वये लोके संव्यवहारविरोधेनान्यत्र प्रसिद्धनाम्रो रुद्रस्य 
यौगिकस्य वा कस्यापि विष्णौ समन्वयायोगादिति सर्वाक्षेपसमाधानस्य साक्षादप्यविरोधमिति सूत्रेणात्रैव समा- 
धानात्‌ । अत एव समन्वयासिद्धीत्येवोक्तं न तु प्रतियोगिबिशेष उपात्त इति । समर्थित इति । एतत्पादीयाद्यनये 
विषयमालोक्तिप्रस्तावे समर्थित इत्यर्थः । इति ज्ञापयितुं पादद्वयार्थं ताबदुपसंहरतीति । एतेन वेश्वानरनयतात्पर्य- 
मुक्त्वा पश्चादेवोपसंहारो युक्त इति चोद्यं निरस्तम्‌ । पादान्तर्भावस्याप्यनेन ज्ञापिततया अस्य पूर्वसङ्घतत्वात्‌ । 
सन्र्यावत्रावळीनयचन्द्रिकयोस्तु वैश्वानरनयतात्पर्योक्तिपरतयैव हुलिङ्गेत्यादि सर्वे योजितम्‌ । 


सु०--- इदानीं वैश्वानराधिकरणतात्पर्यमाह वैश्वानरादय इति । आदिराव्दप्रयोगा- 
द्वैश्वानराब्दस्योपलक्षणत्वमिति दर्शयति । तत इति सौत्रात्मराब्दादिकं परामृराति । 
तद्वाचिनः परमेश्वरवाचिनः । 


ननु कथं वैश्वानरस्य विष्णुत्वनिर्धारः, पक्षान्तरेऽप्यञ्यादिशब्दानां होमाधिकरण- 
त्वादिलिङ्गानां च श्रबणादित्यत आह तानीति । 


अनु०- तानि लिङ्कानि ते झाब्दा अपि तद्गा हि सर्वशः । 

तद्गाः परमेश्वरविषयाः । हीति तथा दृष्ट्युपदेशं हेतुमाचष्टे । यस्मादेबं तस्मादिति 
पूर्वेण वा सम्वन्धः । 


अनेन 'दाव्दादिभ्य' इति सूत्रस्य तात्पर्यमुक्तं वेदितव्यम्‌ । 


ननु कथमग्र्यादिशव्दानां विष्णुपरत्वम्‌, अन्यत्र रूढत्वात्‌ । न च विष्णावपि रूढि- 


रस्तीति वाच्यम्‌, बहुत्वेनान्यत्र रूढेः प्रबलत्वेनाल्पपरमेश्वररूढिवाधकत्वोपपत्तेरित्यत आह 
बहुलाञ्पीति । 


बहुलाऽप्यज्ञरूदिस्तत्प्राज्ञरूदि न बाधते ॥ 
॥ इति श्रीमदानन्दतीर्थभगवत्पादाचार्याविरचिते श्रीमद्वहमसूत्रानुन्यार्याने 
प्रथमाध्यायस्य द्वितीयः पादः ॥ 
तत्‌ तस्मादज्ञप्राज्ृरूढित्वादेव । आनन्दमयाधिकरणान्ते व्युत्पादितन्यायादिति वेति॥ 


परि०-- आनन्दमयेति । 'श्दप्रवृत्तिहेतूनां तत्मिन्मुख्यसमन्ववादि'त्यादिनोक्तदान्दपरृततिहेतुपौष्क - 
ल्यान्यगस्वातन्त्रयादिन्यायैः श्रुतिस्मृतिभिश्च सिद्धा प्राज्ञरुदि न वाधत इत्वर्थः ॥ 


इति श्रीमन्यायसुधापत्मिळे सुध्वीद्धगुत्पादशिष्वतपवेन्द्रवतिकृते 
प्रथमाध्वावल्य द्वितीयः पाद: ॥ 


॥ इति वैश्वानराधिकरणम्‌ ॥ १-२-७॥ 
सुक्न” 
इति श्रीमत्पूर्णप्रमतिभगवत्पादसुकृते- 
रनुव्याख्यानस्य प्रगुणजयतीर्थाख्ययतिना । 


कृतायां टीकायां विषमपदवाक्यार्थविबृतौ 
द्वितीयः पादोऽयं प्रथमविषये पर्यवसितः ॥ 


इति श्रीमन्यायसुधायां प्रथमाध्यायस्य द्वितीयः पादः ॥ 


XXX 


श्रीमज्ञयतीर्थयतिकृता 


श्रीसन््यायसुधा 
श्रीमद्राघवेन्द्रतीर्थकृत परिमळ टिप्पणीसमेता 


॥ श्रीमद्धनुमद्वीममध्वान्तर्गतरामकृष्णवेदव्यासात्मकलक्ष्मीहयग्रीवाय नमः ॥ 


॥ श्रीगुरुभ्यो नमः ॥ हरिः ३ ॥ 
अथ प्रथमाध्यायस्य तृतीयः पादः 


॥ अथ युभ्वायधिकरणम्‌ ॥ १-३-१ ॥ 
सु०-- भिन्नवाक्यत्वादिसिद्धये तृतीयपादप्रतिपाद्यमर्थ दर्शयति तत्रेति। 


अनु०-- तत्रान्यत्र प्रसिद्धानां लिङ्नाम्रां पुनर्हरिः । 
बिरोषान्मुख्यतो वृत्तिं स्वस्मिन्नेवात्र बक्त्यजः ॥ 


हरिः सूत्रकारः अत्र पादे लिङ्गानां नाम्नां च स्वस्मिन्वृत्तिं बक्ति । ननु पूर्वेण पादद्वयेन 
उक्ता सेत्यत उक्तम्‌ पुनरिति। (ननु) तर्हि वेयर्थ्यमित्यत उक्तम्‌, “तत्र हरो, अन्यत्र च तस्मात्‌, 
प्रसिद्धानामिति’; पूर्वत्र त्वन्यत्रप्रसिद्धानामित्युक्तमेव। 'परमेश्वरे प्रसिद्धानि चेलिङ्गनामानि किं 
समन्बयप्रतिपादनेन, सिद्धत्वादि' त्यत उक्तम्‌ स्वस्मिन्नेबेति, अन्ययोगव्यवच्छेदः प्रयोजन- 
मिति भावः । तत्किमन्यत्र शब्दवृत्तिरेव नास्ति, न नास्ति, किन्तु मुख्यतः परमेश्वरे अन्यत्र 
त्वमुख्येत्युक्तम्‌ मुख्यत इति । एवं सत्यन्यत्र लक्षणादिकमेव प्रासमित्यत उक्तम्‌ विशेषादिति । 
परममुख्या वृत्तिरीश्वरे अन्यत्र मुख्यादीति। 

एतदुक्तं भवति । ये झाब्दाः लोकदृष्ट्या अन्यत्र शक्तिमन्तः तेषां वेदवाक्येष्वन्यपरत्वे 
प्रासे राक्तितात्पर्याभ्यां भगवदेकनिष्ठत्वं पादद्वयेन प्रतिपादितम्‌ । अत्र तूभयत्र शक्तिमत्तया 
लोकप्रसिद्धानामन्यत्र तात्पर्य प्रासे, भगबत्येब झाक्तितात्पर्ये प्रतिपाद्येते इति । 


यद्यपि प्राधान्यक्रमानुरोधेन नामलिङ्गानामिति वक्तव्यम्‌ । तथाऽप्युत्तरप्रतिपादना- 
नुसारेण लिड्नाम्रामित्यभिहितम्‌। 

परि०-- भिन्नवाक्यत्वादीति । पूर्वोत्तरपादेरस्य पादस्वेति योज्यम्‌ । स्वस्मिन्नेकवाक्यत्वसिद्धिः 
आदिपदार्थः । तयोरर्थभेदाभदनिम्ित्तत्वस्य अन्तरधिकरणे 'अर्थेकत्वादेके वाक्वम्‌' इति जैमिनिसूत्रोदाहरणेन 
व्यक्तीकृतत्वादिति भाव: । अन्यत्रेत्यस्य प्रतियोगिसापेक्षत्वादाह अन्यत्र तस्मादिति । तावता कथमर्थमेद इत्यत्र 
आह पूर्वत्रेति । पूर्वपादद्रय इत्यर्थः । उत्तरपादे तु वक्ष्यामः, इति भाव: । मूळे समन्वयापेक्षवैव पुनःशब्दो नोभवत्र- 
प्रसिद्धशब्दसमन्वयापेक्षयेति भाव: । शब्दवृत्तिरेव नास्ति किमिति प्रश्रस्योत्तरं 'न नास्ती'ति । तावता कथं व्यर्थता - 
परिहारः पूर्वपादद्वयादर्थभेदश्च, भगवदेकनिष्टत्वोक्तेरभवत्र साम्यादित्यतो व्यनक्ति एतदुक्तमिति । अन्यत्र तात्पर्ये 
प्राप्त इति । 'वेदवाक्यष्वि'त्यनुषङ्गः । पूर्यपक्षन्यायैतिति भावः । भगवत्येव शक्तितात्पर्ये इति । युभ्वा्यावतनं 
तत्वित्यादिसावधारणप्रतिज्ञांशेन शक्तेः, हेत्वंदोन तात्पर्यस्य, लाभात्‌, हेत्वंदोन वाधाभावे सति शक्तेरपि लाभाद्वेति 
भावः । उत्तरेति । प्रथमाधिकरणे लिङ्गस्य भूमादिनयेषु नाप्र: समन्वयादृत्ततप्तिपादनेत्युक्तम्‌ । 


i 

ब्र०्सू०-- ॥ ॐ युभ्बाद्यायतनं स्वशब्दात्‌ ॐ ॥ 

अत्र 'यस्मिन्‌ द्यौः” इत्यादिवाक्यप्रतिपाद्यं द्युभ्वाद्यायतनं विष्णुरेवेति प्रतिपाद्य, पूर्व- 
पक्षिणा इाङ्कितानां रुद्रादीनां निराकरणार्थं सूत्रितम्‌ ३० नानुमानमतच्छब्दात्‌ ३०, 
ॐ प्राणभूच ३० इति । तत्र अतच्छव्दादिति तच्छव्दाभावादिति व्याख्यातं भाष्ये । तदयुक्त- 
मिब आभाति, असामर्थ्येन समासानुपपत्तेः । तत्र छन्दोवत्सूत्राणि भवन्ति' इति वा, 'अकर्तरि 
च कारके” इति ज्ञापकादसामर्थ्येऽपि क्कचित्समासो भवतीति बा', ‘अर्थाभावे यदव्ययम्‌' 
इत्यन्ययीभाबो वेति समाधानमवधातव्यम्‌। 

अथवा तेभ्यः झिवादिभ्योऽन्यत्‌ अतद्‌ = व्रह्म तस्य, आाब्दोऽतच्छव्दस्तस्मादिति 
व्याख्यानमित्याहायवानाह-- बिष्णावेबेति। 

अनु ० बिष्णावेवात्मशब्दस्य रूढत्वान्न रिवादिकान्‌ । 

श्रुतिर्वक्ति 

रूढत्वात्‌ प्रसिद्धत्वादित्यर्थः । न तु रूढिबृत्त्योपेतत्वादिति । महारूढियोगाभ्याँ तस्य 
तत्र (प्र)वत्तः । तस्य चात्र श्रवणादिति रोषः ॥ श्रुतिः 'यस्मिन्दौ:' इत्यादिका । 

अथवा अन्यत्रापि सिद्धान्तसाधकस्यैव पूर्वपक्षनिरासेऽपि हेतुत्वं द्रष्टव्यम्‌ । तेन न 
न्यूनतादोष इत्येतप्प्रदर्शयितुँ सिद्धान्तसाधकस्यैव पूर्वपक्षनिरासेऽपि व्यापारं द्ायितुमिदं 
सूत्रद्वयमित्यनेनोच्यते । 

ननु तर्हि तच्छब्दादित्येवास्तु, तदिति च ब्रह्यपरामर्शो व्याख्यास्यते । मैवम्‌ । 
अनेकार्थत्वे तच्छव्दोऽन्यार्थोऽपि सम्भवति, अतस्तस्यैव शब्दादिति वक्तव्यम्‌ । तदर्थमत- 
च्छब्दादि(त्युक्तम्‌)ति प्रयुक्तम्‌ । अत एवाह-_ विष्णावेबेति ॥ 


परि०-- अत्र मूळे 'अतच्छच्दात्‌' इति सूत्रांशस्य वृत््न्तरोत्तया भाष्योक्तवृत्तिदुष्टिति भ्रान्तिनिरासाय 
प्रस्तावपूर्वमनुपपत्त्युद्वाटनेन समाधिमाह युभ्वाद्यायतनमित्यादिना । सूत्रमिति जात्येकवचनम्‌ । तच्छब्देति । 
भस्मधरोग्रत्वसंसारित्वादिशब्दाभावादिति व्याख्यातमित्यर्थः । असामर्थ्येनेति । अतच्छव्दादित्यत्र नञोऽर्थद्रयं 
सम्भवति । श्राद्धं न भुडू' इत्यश्राद्धमोजीत्यादाविव प्रसज्यप्रतिषेधार्थत्वम्‌ । 'घटादन्यो5घट' इत्यादाविव 
पर्युदासार्थत्वमिति । तत्र 'प्रसज्यप्रतिषेधोऽयं क्रियया सह यत्र नज्‌ । पर्युदासस्स विज्ञेयो यत्रोत्तरपदेन नज्‌' इत्युक्त- 
त्यात्‌ । आदार्थे 'तच्छब्दो नास्ति इति अतच्छव्दः तस्मात्‌ इति वक्तव्यम्‌ । तत्र क्रियाऽन्वितस्य नञ उत्तरपदेन 
तच्छब्देन आकाङ्षाविरहात्‌ तेन सह साकाङ्कत्वरूपं सामर्थ्य नास्ति । नज्‌ इति सूत्रेण च नञ्पदं समर्थं समर्थेन उत्तरपदेन 
समस्यत इति साकाङ्घत्वरूपसमर्थयोरेव पदयोः समासो विहितः । ततश्चेहासामर्थ्येन समासानुपपत्तेरित्यर्थ: । 


छन्दोबदिति । छन्दोविषये 'दृष्टानुविधिः छन्दसी'त्यसामर्थ्येऽपि समास इति भावः । यद्यपीदं 
न सूत्रं नापि वार्तिकं नापि न्यायः तथापि 'वृद्धिरादैजि'ति सूत्रे ऐजित्यत्र चोः कुरिति कुत्वमाशङ्कय छन्दोवत्सूत्राणि 
भवन्तीति भाष्यकारेणोक्तत्वात्‌ केयटे च, इष्टिेवेयमित्युक्तत्वात्‌ वार्तिककारेष्टचुपसङ्कयानयोरिव भाष्यकारेष्टेरपि 
निर्णायकत्वात्‌ तस्योपन्यासः । 


अकर्तीरे चेति । तृतीयाध्यायस्य तृतीयपादे 'प्रास्यन्ति तमि'ति 'प्रास' इत्यादिरूपसिद्धचर्थं अकर्तरि च 
कारके संज्ञायामिति सूत्रे कर्त्रन्यकारके संज्ञायां च विषये धातोर्धनिति घञप्रत्ययविधायके अकर्तरीति किंपर्युदासः 
प्रसज्यप्रतिषेधो वेति विचारे, पर्युदासपक्षे, नञिव युक्तन्यायेन कर्तृभिन्नस्य कर्तृसदृशस्य कारकस्यैव ग्रहणसम्भवात्‌ 
कारकपदं व्यर्थम्‌ । क्रियते च तत्‌, तेन ज्ञायते अकर्तरीति न पर्युदासः किन्तु प्रसज्यप्रतिषेध इति । तथा च 
प्रसज्यप्रतिषेधेऽपि समासोऽस्तीति ज्ञापनाय कारकपदमिति । यद्यपि भाष्ये अकर्तरीति पर्युदासमेवाश्रित्य कात्क- 
पदं प्रत्याख्यातम्‌, तथापि वृत्तौ तथोक्तत्वादिति ज्ञापकादित्युक्तम्‌ । भाष्यकारमते तु समर्थः पद्विधिरिति सूत्र- 
व्वाख्याऽवसरे 'सुड-नपुंसकस्ये'ति नञः प्रसज्यप्रतिषेधार्थकत्वमुपेत्य 'असूर्यपश्यानि मुखानी' त्यादिनिर्वाहस्य 
दर्शितत्वात्‌ तत्सूत्रमुदाहार्यम्‌ । 


यद्वा भाष्यकारीयोक्तिरेव अयुक्ता । 'अनपुंसकस्ये'त्यस्य पर्युदासत्वेऽपि दोषाभावेन कारकग्रहणज्ञापके- 
नेवासूर्यपइयानि मुखानीत्यादि निर्वाद्ममिति भावेनाकर्तरीत्युक्तम्‌ । अर्थाभाव इति । 'अव्ययं विभक्तिसमीप- 
समृद्धिवृद्धयर्थाभावे'त्यादि द्वितीयाध्यायाद्यपादीयसूत्ेणार्थाभावे वर्तमानं यदव्ययं तदुत्तरपदेन समस्यते । स समासो 
अव्ययीभाव इत्यव्ययीभावविधानात्‌ । इह च तच्छत्दस्याभावो अतच्छत्दमिति अभावार्थकस्य नज: उत्तरपदेन 
सहाव्ययीभावतमासः। माक्षिकाणामभावो निर्मक्षिकम्‌ । विवादस्याभावोऽविवादमित्यादिवदित्यर्थः । ननु 'अव्ययी- 

भावश्चेति’ सूत्रेण अव्ययत्वे सति अव्ययादाप्सुप इति समासादुत्पन्नसुपो लुकि प्राप्त 'नाव्ययीभावादतोम्त्वपञ्चम्या' 
इतिसूत्रेणामादेशेऽविवादमित्यादाविव अम्‌ प्राप्नोतीति चोद्यं तु अपञ्चम्या इत्युक्तत्वादम्‌ न भवतीति चन्द्रिकायां 
समाहितं ध्येयम्‌ । एतेन ' अतद्वर्माभिलापादि 'त्येतदपि त्रेधा समाहितं ध्येवम्‌ । अतदित्यनुवादः । ब्रह्मेति व्याख्या । 

'नन्वेवं व्याख्याने स्वशब्दादित्यनेन पौनत्त्तवमित्यत: सत्यमेवं तथापि प्रयोजनवशात्‌ पौनरुत्तयं सद्य- 
मिति भावेन प्रयोजनोक्तिपरतया मूलस्य तात्पर्यमाह अथवेति । इत्यतत्य्रदर्शायितुमिति । वद्यपि अदृश्यत्वनये 
'विज्ञेषणभेदव्यपदेशाभ्यां च नेतरावि'ति चशब्दोत्त्यैव एतत्प्रदर्टितिम्‌ । अन्यथा तस्व वैयर्थ्यात्‌ । अत एव तत्र 
टीकायामर्थान्निराकृतमपि विशोषयुत्तया पराकुर्वत्सूत्रमित्यवतात्तिम्‌ । तथापि साक्षात्प्रदर्शवितु तदित्यर्थः । ब्रह्म- 
परामर्श इति । पूर्वसूत्र साध्यार्पकतया समन्ययसूत्रादनुवृत्तं तत्विति तच्छब्दनिर्दिशत्रल्मपतमर्श इत्यर्थः । अनेकार्थत्व 
इति। आत्मडाब्दस्येति योज्यम्‌ । तच्छव्दः तस्य ब्रह्मण: शब्दः आत्मदाव्दः । अन्यार्थः प्रधानाद्यर्थोउपि इत्यर्थः । अत 
इति । तच्छव्दाद्र्मवाचकात्मरात्दादित्युक्तौ प्रथानादिवाचकोऽपि सम्भवतीति प्रधानादिरिपि किं नेति शङ्वानिवृ- 
त्त्यर्थमित्यर्थ: । तस्यैवेति । ब्रह्मण एवेत्यर्थः । इत्युक्तमिति । तदित्यनेन सन्निहितानुमानिक्रपदनि रिष्टशिवादिभ्यो - 
ऽन्यदतद्‌ अतत्‌ = ब्रह्मेति । शिवादयन्यरान्दादित्युक्तौ शिवादिशब्दो नेति लाभात्तेन ब्रह्ममात्रताधारणराव्दादिति 
प्राप्तत्वा(भावा)दिति भावः ॥ 

॥ इति युभ्वाययिकरणम्‌ ॥ १-३-१॥ 

॥ अथ भूमाधिकरणम्‌॥ १-३-२॥ 
॥ ॐ भूमासम्प्रसादादध्युपदेशात्‌ ३० ॥ 


सु ० इदं कश्चिद्वबाख्याति । भूमा परमात्मा । कुतः । संप्रसीदत्यत्रेति संप्रसादः = 
सुप्ति । तत्र जाग्रत्प्राणः सम्प्रसादराब्देन लक्ष्यते । तस्मादूर्ध्वमुपदेशादिति । अपर आह 
“संप्रसादो = जीवात्मा । तस्मादूर्ध्वमुपदेशादिति ॥ तदुभयमप्यसत्‌, प्रसिद्धप्राणादिपदपरि- 
त्यागेन अप्रसिद्धसम्प्रसादपदोपादाने कारणाभावात्‌, अतोऽध्युपदेशादित्येव हेतुः । ननु कथं 
तस्य परमात्मत्वसाधकता, अन्यत्रापि सम्भवादित्यतो व्याख्याति अखिलेझत्वादिति । 


अनु०— अखिलेशत्वाद्धमा विष्णुः सुखाधिकः ॥ 


अधिइाब्दो हीश्वरबाची । तथा च विरोषानुक्तेरखिलेझात्बमेबोक्तं भवति । न च एतद्‌ 
असिद्धम्‌। नामवागादीनां पूर्वपूर्वाधिपत्यस्योक्तत्वादिति। 

ननु तर्हि सम्प्रसादादित्येतदनाकाङ्कितत्वात्‌ व्यर्थमापन्नमिति चेन्न, हेत्वन्तराभिधायक- 
त्वादित्याशयेन व्याचष्टे-- सुखाधिक इति । प्रसीदत्य(न्त्य) नेनेति प्रसादः सुखम्‌, सम्यक्‌ 
प्रसादः सम्प्रसादः । गुणगुणिभावाभ्युपगमेन सुखाधिक इति तात्यर्यार्थोऽभिहितः । यतः 
(यस्मात्तस्मादिति) तस्मादिति दोष: ॥ 

परि०-- कश्चिदिति । रामानुजः । अपरो मायावादी । प्रसीदत्यनेनेति । प्रपूर्वात्‌ "पद्लूबिदारणगत्यव - 
सादनेष्वि'त्यतो ` अकर्तरि च कारक' इति करणे घजिति भावः । प्रसिद्धसुखपदरत्यागेन योगिकसम्प्रसादपदोक्तिकृत्यं 
चन्द्रिकायां व्यक्तम्‌ । सुखाधिक इत्यस्य हेतुत्वलाभाय पदद्वयमध्याहरति (यतस्तस्मा) यस्मात्तस्मादिति । 

॥ इति भूमाधिकरणम्‌ ॥ १-२-२ ॥ 


XXX 


॥ अथ अक्षराधिकरणम्‌ ॥ १-३-३॥। 
॥ ॐ अक्षरमम्बरान्तधृतेः ३० ॥ 


सु०-- 'णतद्वै तदक्षरं गार्गी त्यत्रोक्तमक्षरंब्रहमवेत्युक्तम्‌ । अत्र सूत्रम्‌ ॐ अन्य- 
भाबब्यावृत्तेश्चेति । तदिदमक्षरस्य ब्रह्मत्बोपपादनाय हेत्वन्तरामिधायकतया व्याख्यातं भाष्ये । 
आक्षेपनिबर्तकतयाऽपि 'अतो विरुद्धवदि' त्यादिना व्याख्यायते । 


तथा हि । नेदमक्षरं ब्रह्म, 'अस्थूलमनण्वहस्वमदीर्घमलोहितमच्छायमतमोऽवाय्व- 
नाकाहामसङ्गमरसमवागमनोऽचक्षुष्कमप्राणमसुखम (गोत्र)मात्रमनन्तरमबाह्मं न तदश्नाति 
किञ्च ने त्यक्षरस्यास्थूळत्वादिश्रबणात्‌। 


न चैतद्वह्मणः सम्भवति ॥ अस्थूलत्वादिपदैर्हि स्थूलत्वादिविपरीतम्‌ अणुत्वाद्यभि- 
धानं वा स्यात्‌, स्थूळत्वादिनिवृत्तिमात्रपर्यबसानं वा । आद्ये परस्परविरोधः । अस्थूलमित्यनेन 
ह्यणुपरिमाणं वक्तव्यम्‌ । अनण्वित्यनेन च महत्त्वम्‌; न चोभयमेकत्र युज्यते, परस्परपरिहारेणैब 
वृत्तिदर्शनात्‌ । एवमहस्वमदीर्घमित्यत्रापि विरोधो द्रष्टव्यः । न चैकपरिमाणोपेतमेबोत्कृष्टा- 
पेक्षयाऽणु मह्ृदीर्घ हस्वं चेत्युच्यत इत्याश्रयणेन विरोधपरिहारः, घरादितुल्यत्वेनावक्तव्यत्वात्‌, 
उत्कृष्टापक्रष्टपरिमाणद्रव्यान्तराभावाञ्च । द्वितीये तु निःस्वभावं ब्रह्मेत्यापन्नम्‌ । तथा च 'सर्वत्र 
प्रसिद्धोपदेशात्‌, अत्ता चराचरग्रहणात्‌, रूपोपन्यासाच्चे'्युक्तविरोधः स्यादिति। 

परि०-- अत्रेति । अक्षरं ब्रहैवेत्युक्ते: अर्थ इत्वर्थः । हेत्वन्तरेति । प्राकृतस्थील्यादिराहित्यल्पहेत्व- 
न्तरेत्यर्थः । वैशोषिकनये 'अणुत्बं च महत्त्वं च वतो वस्तुव्यपेक्षये'त्वादिना वक्ष्यमाणेन गतार्थत्वमाशङ्कय निह 
न चैकपरिमाणेति । उत्कृष्टापकृटपरिमाणद्रव्यान्तराभावाच्चेति । ब्रह्मण इति योज्यम्‌ । तथैव वेदोषिकनवे 
वक्ष्यमाणत्वादिति भावः । इत्युक्तविरोध इति । सर्वत्रेतिनवे सर्वत्र सत्त्वस्य । अत्तेतिनये क्रिवायाः । अदृश्वत्वनवे 
रुपेतिगुणसूत्रे रुमवर्णमिति दिव्यविग्रहत्य गुणल्य चोक्तत्वात्तद्रिरोध इत्वर्थः । न 


सु०-- तत्र तावत्प्रथमपक्षमभ्युपेत्य चशव्दसूचितं परिहारमाह--- अत इति । 


ब्रष्सू०-- ॥ ॐ अन्यभावन्यावृत्तेश्र ॐ ॥ 

अनु०-- अतो विरुद्धवद्धातमपि व्याख्याय तत्त्वत: । 
योजनीयं हरो बाक्यं विरुद्धेलक्षणैर्युतम्‌ ॥ 
ब्रह्मैव 


यतो ब्रह्म विरुद्ध्लक्षणेर्युतमेब अतो, बिरुद्धबत्‌ = उक्तोभयविधविरुद्धार्थप्रति- 
पादकमिव, भातं = प्रतीतम्‌ अपि वाक्यं तत्त्वतो व्याख्याय हरौ योजनीयम्‌ योजयितुं 
शक्यमिति योजना । 

यतोऽम्वरान्तधृत्यादिनाऽक्षरस्य विष्णुत्वं निश्चितम्‌ अतो विरुद्धवद्धातमपि वाक्यं 
तत्त्वतो व्याख्याय हरौ योजयितन्यमिति वा । कथं तत्त्वतो व्याख्यानमित्यपेक्षायां विरुद्वै- 
रिति सम्बध्यते । 

अथवा अत इत्यस्य पूर्वत्रैव(त्र) सम्वन्धः । यतः सुखाधिकोऽतो भूमा विष्णुरिति 
(विष्णुरतो भूमेति) विरुद्धवदिति प्रतिज्ञाया(यां) विरुद्धेरिति हेतुतया सम्बध्यते। 

एतदुक्तं भवति । नाक्षरस्य व्रह्मत्वेऽस्थूलमित्यादिवाक्यस्यानवकाराः, अस्थूलादि- 
पदैस्तद्विपरीताणुत्वाद्यभिधानमिति व्याख्यानस्याङ्गीकारात्‌ । न चैवं सति परस्परविरोध इति 
बाच्यम्‌, विरुद्वधर्माणां ब्रह्मण्यवस्थानस्य श्रुत्यादिसिद्धत्वादिति । 

परि०-- उक्ताभयबिधेति । त्थूलत्वादिविपरीतमणुत्वादीति त्थूळत्वादिनिवृत्तिमात्रे चोक्ताभवविधेत्यर्थः । 
विरद्वैर्लक्षणेर्युतमित्येतत्‌ पूर्व हेतुतया योजितमिदानीं व्याख्यानप्रकारार्पकतया योजयति यतोऽम्वरान्तेत्यादिना । 
बिरुद्धवदितीति । विरुद्धवदित्यादित्रिपादीत्यर्थः । बिरुद्धैरितीति । ब्रह्मवेत्यन्तमित्वर्थः । तावतोक्तशद्कानितसः 
कथमित्यत आह एतदुक्तमिति । श्रुत्यादीति । 'योऽप्रौ वित्द्रोऽविल्डः', ` यस्मिन्विरद्वगतवोऽप्यानिशं पतन्ती'- 
त्यादिसिद्धत्वादित्वर्थः । सर्वधर्मेति वक्ष्यमाणश्रुत्यादितिद्धत्वादित्वर्थः । 

सु ० विरुद्धर्लक्षणेर्युतं ब्रह्मेत्युक्तम्‌, मे माता बन्ध्येतिवद्‌ व्याहतत्वात्‌ । यदि हि 
महत्त्वाणुत्वादीनि विरुद्धानि, कथं तर्हि तैर्युतमेकं स्यात्‌, विरोधस्य सहानबस्थानात्मकत्वात्‌। 
यदि चैकं तेर्युत कथं तर्हि तानि विरुद्धानि स्युः, सहावस्थानस्य अविरोधरूपत्वादित्याशाङ्कयोक्त 
बिवृणोति-- तानीति। 


अनु०-- तानि लिङ्गानि तदन्यत्र त्वसन्त्यपि । 
अविरोधेन गोविन्दे सन्त्यस्थूलादिकानि च ॥ 


विरुद्धर्लक्षणेर्ुक्तं ब्रह्मेत्यनेनैतदस्माभिरभिप्रेतम्‌ । तानि अस्थूलादिकानि अणुत्व- 
महत्त्वादिकानि लिङ्गानि तस्माद्‌ ब्रह्मणः अन्यत्र सह असन्त्यपि गोविन्दे अविरोधेन एव 
सहैवेति यावत्‌ सन्तीति । न पुनर्विरोधमभ्युपेत्यैकत्राबस्थानमुच्यते येन व्याघातः स्यात्‌ 
इत्यबधारणार्थस्य चइाब्दस्यार्थः । गोविन्द. इत्यनेन यझोदादिप्रत्यक्षमप्यत्रार्थे प्रमाणमिति 


सूचयति। 


अयमभिसन्धिः । अणुत्वमहत्त्वादिकं ब्रह्मणि किं प्रमाणाभावान्नाभ्युपेयम्‌ । किंबा 
विरुद्धत्वात्‌ । नादयः, 'अणोरणीयान्‌' इत्याद्यागमस्योभयकार्यदर्दानानुमानस्योदाहृतप्रत्यक्षस्य 
च तत्र प्रमाणत्वात्‌ । द्वितीयेऽपि किं विरोधः प्रमाणेनाथ परस्परम्‌। न प्रथमः, विपरीतप्रमाणा- 
दर्शनात्‌ । द्रव्यत्वादेस्तूक्तप्रमाणविरुद्वत्वेन कालात्ययापदिष्टत्वात्‌। 


परि०-- एतदभिप्रेतमित्युक्तं व्यनक्ति तानीति । तान्यस्थूलादिकानीति मूलपदयोरन्वयेन अनुवादः । 
अणुत्वमहत्त्वादिकानीति व्याख्या । मूलस्थचराद्दार्थमाह न पुनरित्यादि । यङोदादिप्रत्यक्षमिति । तच्च, 'पीत- 
प्रावस्य जननी सुतस्य रुचिरं स्मितम्‌ । मुखं लालयती राजन्‌ जुम्भतो ददूशे इदम्‌ । खं रोदसी' इत्यादिना भागवते 
प्रसिद्धमिति भावः । आदिपदादर्जुनादेः, विश्वरूपादिग्राहकप्रत्यक्षग्रहः । उभयकार्येति । ‘गोपिकोलूखले दाम्ना वन्ध 
प्राकृतं यथा । तद्दाम वध्यमानस्य स्वार्भकस्य कृतागसः । द्रचङ्गुलोनमभूदि'त्यादिना सिद्धस्य यशोदयोलूखले 
बढ्धुमनेकदामभिरुद्योगे$पि तेर्दामभिवद्धत्वरुपकार्यस्यान्ते अत्यत्पदाम्रा वद्धत्वरन्पकार्यस्य च दनिन विष्णुरणुः 
अल्पदामतरद्धत्वात्‌ वत्सादिवत्‌ ` विष्णुः महान्‌ अनेकदामभिरप्यतद्धत्वात्‌' पर्वतादिवत्‌ इत्यनुमानस्येत्यर्थः । तत्रेति । 
` अणुत्वमहत्त्वादौ', ` विष्णुः न स्थौत्यादिपरिमाणद्रयवान्‌ द्रव्यत्वात्‌ इत्याद्यनुमानमेव विपरीतप्रमाणमित्यत आह 
द्रव्यत्वादेरिति । 


सु०-- किश्राकारास्य परमाणुसंयोगः किमाकाशैकदेशे वर्तते, उताकाश एव । 
(आद्ये) आद्येऽपि किमेकदेशो नामावयवः, प्रदेशो (प्रदेशभेदो) वा । नाद्यः, अनभ्युपगमात्‌ । 


ठृतीयः पादः) अक्षराधिकरणम्‌ 511 


द्वितीये किमसावाकाइास्वरूपमेवाथार्थन्तरम्‌। आद्योऽन्त्येऽन्तर्भवति। द्वितीयोऽप्यभ्युपगम- 
विरुद्धः, औपाधिकाङ्गीकारे त्वात्माश्रयादिकम्‌ । न द्वितीयः, भेरीसंयोगस्यापि तथात्वापत्तेः, 
तथा च सर्वत्र शब्दोपलब्धिप्रसङ्घात्‌, अतः परमाणुसंयोगार्थमाकाशोऽणुरभ्युपगन्तव्य इति 
व्यभिचारश्च । न द्वितीयः, परस्परविरोधासिद्धेः । स हि सर्वत्र सहानवस्थानदर्शनाद्वा कल्प- 
नीयः, उत क्कचित्‌, किंवा विमतिपदादन्यत्र सर्वत्र । नाद्यः, ब्रह्मणि श्रुत्यादिना सहावस्थानस्य 
दर्शनात्‌ । न द्वितीयः, आकाशमनसो : परस्परपरिहारेण वर्तमानयोरपि भूतत्तमूर्तत्वयोर्बिरोधा - 
भावात्‌, अन्यथा पृथिव्यादौ तदुभयं न स्यात्‌ । न तृतीयः, नित्यत्वज्ञानत्वयोरारीरत्वकर्दृत्व - 
योश्चान्यत्र सर्वत्र सहानवस्थितयोरीश्वरवुद्धावीश्वरे च समावेशाभावप्रसङ्गात्‌। 

परि०-- व्यभिचारं च द्रव्यत्वादेः वक्तुमाकादोऽप्यणुत्वमहत्वे 'महतोऽत्पत्वम्‌ अपि तु व्योमवत्प्राह 
वेदवित्‌' इत्यादिवेदोपिकनयानुव्याख्यानं ददि कृत्वा उपपादयति किञ्चेत्यादिना । आद्योऽन्त्य इति । आकाश एवेति 
विकल्पदोपेण दुष्टो भविष्यतीति भावः । अभ्युपगमविरुद्ध इति । अपतिद्धान्त इन्यर्थः । आत्माश्रयादिकमिति । 
उपाश्रिखण्डनाय्ुक्तदिरोति भावः । आकाझोऽणुरपीति । संयोगस्य स्वाभाविकप्रदेशवृत्तित्वात्‌ प्रदेशस्याणुत्वात्‌ 
प्रदेशाग्रदेशिनोर्भेदाभावात्‌ आकाशो अणुरित्युक्तम्‌ । अथ परस्परं विरोध इति कल्पं निराह न द्वितीय इति । 

 सु०_ किश्र । संयोगादीनां प्रदेशवृत्तित्वमङ्गीकुर्वता न तावत्प्रदेशावृत्तित्वमबयव- 

बृत्तित्वमङ्गीकर्तुमुचितम्‌, आकाइादीनां तदभावात्‌, अन्यधर्मस्यान्यवृत्तित्वाभ्युपगमेऽतिप्रस- 
राच्च; किन्तु स्वात्यन्ताभावसमानाधिकरणत्वमेव वक्तव्यम्‌ । तथा च भावाभावयोरन्यत्र सर्वत्र 
सहानवस्थितयोः कथं विरोधो न भवेत्‌ । दर्शनादिति चेत्समं प्रकृतेऽपि । तस्मादन्यत्र सर्वत्र 
सहानबस्थितं कथं नाम सहाबतिष्ठत इत्येवं प्रश्नमात्रमवञिष्यते । तत्र वस्तुस्वभाव एव ताटश 
इति परिहारः । न चैवमतिप्रसङ्गः, प्रमाणभावाभावाभ्यां तद्व्युदासात्‌ एवं सति वाक्यव्यवस्था 
न क्काप्याश्रयणीयेति चेन्न, प्रमाणस्वरूपावधारणे त्वेबमेतदित्यड्रीकारात्‌। अत एव न मीमांसा- 
वैयर्थ्यमिति। 

परि०-- अन्यधर्मस्यान्यवृत्तित्वेऽतिप्रसङ्गाचचेति । प्रदेशपक्षेऽपि न्यायमते प्रदेशिनोः भेदादिति भावः। 
ननु घटादावप्यन्यत्र अदृष्टविल्द्रधर्मा अङ्गीकार्याः । वस्तुत्वभावल्य तादृशत्वेन विरोश्रपरिहातसम्भवादित्वाराङ्कय 
निराह न चैवमिति । एबं सतीति । वस्तुस्वभावत्वेनैव बितोधपरिहारे सतीत्यर्थः । वाक्यव्यवस्थेति । सगुण- 
निर्गुणवाक्य-निष्क्रिवसक्रिववाक्व-जगत्सत्यत्वासत्वत्वादि-वाक्यानां भिन्नविषयत्यादिना व्यवस्था न स्यात्‌ । 
एकविषयत्वेऽपि वस्तुत्वभावस्यैव तादृशत्वादिति वितेधपरिहारस्य सुवचत्वादिति भावः । प्रमाणस्वरूपेति । अस्य 

प्रमाणस्यैतदेव तात्पर्य नान्यदिति निर्धारणे सत्येव वस्तुस्वभावानुसरणमित्यर्थः । अत ण्वेति । प्रमाणस्वरूपाव- 
धारणार्थत्वादेव इत्यर्थः । 

सु०-- एबं ताबदस्थूलादिपदानामणुत्वा्यभिधायकत्वपक्षमुपादाय श्रुतर्द्ह्मविषय- 
त्बमृपपादितम्‌ । इदानीं स्थूलत्वादिनिवृत्तिपरत्बेऽपि न दोष इत्येबंपरतया सूत्रं व्याचष्ट 
अन्येति । 


अनु०— अन्यनस्तुस्वभावानां स्थौल्यादीनामपाकृतिम्‌ । 
नारायणे श्रुतिर्वक्ति न तु तस्यास्वभावताम्‌॥ 


ब्रह्मणोऽन्यानि वस्तूनि घटादीनि, तत्स्वभावभूतानि यानि स्थौल्यादीनि जडानि 
परतन्त्राणि कार्याणि बिनाइावन्त्यणुत्वादिभिः सहानवस्थितानि च, तथाविधानां स्थौल्या- 
दीनामभाबं नारायणे 'अस्थूलमनणु' इत्यादिश्रुतिर्वक्ति, न तु तस्य निःस्वभावत्वं, येनोक्त- 
विरोधः स्यादित्यर्थः । 
कुत एबं श्रुतेरर्थसङ्डोचः क्रियते, निःस्वभावत्वमेवार्थः किं न स्यात्‌; इत्यत आह 
सर्वधर्मेति । 
सर्वधर्मा सर्वनामा सर्वकर्मा गुणाः श्रुताः । 
दोषाः श्रुतास्तु(श्र) नेत्याद्याः प्रमाणं श्रुतिरत्र च ।। 
अत्र = परमेश्वरस्य सस्वभावत्वे, न केवलमत्र किं नाम पूर्वोक्ताणुत्वमहत्त्वादौ 
चेत्यर्थः । इहाच्छायमतम इत्यादेरसंकुचितवृत्तित्वमेव ज्ञेयम्‌ । बहुपदविषयत्वादिदं व्याख्यानं 
स्वशब्देन विधाय, सूत्रकारः, कतिपयपदविषयं पूर्वन्याख्यानं चशब्देन समुञ्चितवानिति॥ 
परि०-- सूत्रमिति । पूर्ववच्चशत्दार्थोऽयमिति भावः । अत्रेत्यनुवादः । परमेश्वरस्य स्वभावत्व इति 
व्याख्या । सूत्रे चरात्दसङ्गृहीतं व्याख्यानं विधिरूपत्वात्‌ स्वशब्देन कर्तुमुचितम्‌ इत्यनोचित्यमाइाङ्कच निराह 


बहुपदेति । इदं स्थोल्यादिराहित्यार्थत्वरूपं व्याख्यानं श्रुतिगतास्थूलादिसर्वपदविषयत्वात्‌ अन्यभावन्यावृत्तेरिति वा 
चराब्देन कृतमित्यर्थः । कतिपयेति । अस्थूलादिपदचतुष्टयेत्यर्थः । 


॥ इति अक्षराधिकरणम्‌ ॥ १-३-३ ॥ 
XX 

॥ अथ बामनाधिकरणम्‌ ॥ १-३-७॥। 


सु०-- अतःपराणि सूत्राणि भाष्य एव स्पष्टार्थानीति न तत्र वक्तव्यमस्ति, परमाख्य- 
विद्याव्याख्यां करोमीति च प्रतिज्ञातम्‌, तदुभयसिद्धवर्थम्‌ एतत्पादाधिकरणविषयपूर्वपक्ष- 
सिद्धान्तन्यायान्‌ सङ्कहेण दर्शयति--- लिङ्गमिति। 


अनु ० लिङ्गं साधारणं शब्दौ स्थानं लिङ्गमनुग्रहः । 
पुनः शब्दा लिङ्गदान्दौ विचार्या द्विस्थिता इह ॥ 


बाहुल्यं लिङ्गशब्दानामनुक्तिश्च विरुद्धता । 
अदृष्रिन्वयाभावो बिपरीतश्रुतिश्रमः ॥ 


लिङ्गाबकाइराहित्यभ्रमस्ताहर्द्वयं तथा । 
बहुताहक्त्वमुक्तस्य विरोधोऽर्थात्तथागतिः ॥ 


समस्तमेतदित्यत्र पूर्वपक्षेषु युक्तयः । 
ता एव बलवत्यस्तु गत्यन्तरविवर्जिताः ॥ 


सिद्धान्तयुक्तयो ज्ञेया र्यन्ते ताश्च सर्वाः । 
एतच्च न्यायविवरणे स्वयमेवाचार्येण व्याख्यातमिति तत्रैवावगन्तव्यम्‌। 


परि०-- तदुभयेति । भाष्ये स्पष्टव्वाल्यानं पुनर्व्याख्यानप्रतज्ञेत्युभयसिद्धचर्थमित्यर्थः । यद्वा अवक्त- 
व्यत्वप्रतिज्ञातत्वोभयसिद्धचर्थमित्यर्थः । विषयेति । विषयान्‌ पूर्वपक्षन्यायात्सिद्धान्तन्वावांश्चेत्र्थः । तत्रैवाब- 
गन्तव्यमिति । तदस्माभिः किञ्चिदत्र विव्रियते । 'दुभ्वादी' त्यत्र सर्वाधारत्वं लिङ्ग, 'भूमाक्षर'नववोर्भूमाक्षरनामनी, 
'इक्षती'त्यत्र सृष्टिल्थानं, 'दहर' इत्यत्र हत्पद्मस्थत्वलिद्ठं `अनुकृतेरि त्वत्रानुकूल्येन गृद्ममाणत्वलिङ्ग, पुनरपि 
'ाब्दादेव प्रमितः', 'कम्पनात्‌', 'ज्योतिः', 'आकाश' इति चतुर्षु नवेषु क्रमेण ईशान -वज्र-ज्योतिः- आकाडाझाव्दाः, 
'सुपुप्ती'त्यत्र स्वप्नादिद्रष्टत्वं लिङ्गम्‌, 'पत्यादी'त्वत्र ब्राह्मणरात्दश्चेहपादे विचार्यन्त इत्यर्थः । बिचार्यपदं यथायोगं 
विपरिणामेन सर्वत्रान्वेति । अत्र लिक्गवचनविपरिणामेन सर्वविशेषणेन साधारणशब्देन सर्वेषामुभवत्र प्रतिद्विः, 
द्विस्थिता इत्यनेन तु 'पूर्वोत्तरपक्षहेतुमत्तोक्तेति भेद' इति चन्द्रिका । 'साधारणपदस्य विपरिणामेन सर्वत्ान्वयद्योतनाय 
अन्तेऽपि द्विस्थिता इत्युक्तमिति’ न्यायविवरणटीका । बाहुल्यं लिङ्गशब्दानामिति र्द्रादिप्रापकश्रुतिलिङ्गवाहुल्यम्‌ । 
'भूमे' त्यत्र पराणाद्भूयसोऽनुक्तिः, चदाब्देनोत्क्रमणलिङ्गं समुच्चीयते, 'अक्षर'नये अत्तेत्युत्तवा 'न तदश्नाति किज्ञने'ति 
विरुद्धता, 'ईक्षति'नये अन्यस्यान्वथाभावादृष्टिः, 'दहर'नये वाक्यान्वयाभावः 'अनुकृति'नवे 'कथं नु तदि'ति 

तच्छन्द्ुतिज्ञीनिसुखपरामर्द इति श्रमः, 'शब्दादेवे'त्यत्र प्राणापाननेतृत्वादिलिङ्गस्यान्यत्र विष्णोरनवकाशप्रमः, 
'कम्पनादि'त्यत्र वजरश्रुत्युद्मतत्वरूपनिरवकाइश्रुतिलिङ्गाख्यद्वयं, 'ज्योति'नये बहूनां जीवप्रापकाणां तादृत्तवं निरव - 
काइात्वं, 'आकाइा'नये उक्तस्य योगिकार्थस्य विष्णो: स्वीकारे वेनामेति निपातविरोधः, 'सुषु्ि'नये जीवेशाभेदेन 
ईश्वरोक्तावप्यर्थाजीव एवोच्यत इत्यर्थात्‌ तथागतिः, 'पत्यादि'नये निरवकाराश्रुतिद्वयेन बिरिश्चत्रसणोरेक्यमिति 
समस्तमेतदिति, क्रमादुक्तद्वादशनयानां अत्र पाद पूर्वपक्षयुक्तय इत्यर्थः । एतेन 'मुक्तोपसृप्यते'त्याद्मपि स्पष्टम्‌ । 


सु ० सूत्रसूचितान्‌ सिद्धान्तन्यायानभिधाय साक्षादुक्तानप्याह मुक्तेति । 
अनु०- मुक्तोपसृप्यता प्राणादाधिक्यं सर्वतस्तथा ॥ 


वैलक्षण्यं स्वभावस्य प्रेक्षापूर्वक्रिया तथा । 
अरस्य ण्यस्य चेशत्व सूर्यायनुकृतिस्तथा ॥। 


बामनाख्या सर्वकम्पस्तच्छन्दानन्यसिद्धता । 
` अनामरूपता भेदस्योपजीव्यप्रमाणता ॥ 


सबैश्वर्यादिकादयास्ता बेदेशेन प्रदर्शिताः । 
अत एव पूर्व दृश्यन्त इत्युक्त्वाऽन्र प्रदर्रिता इत्युक्तम्‌। 


'सर्वतस्तथा' इत्येतत्ूर्वेणोत्तरेण च सम्बध्यते; प्राणादाधिक्यं तथा सर्वत आधिक्य- 
मिति, स्वभावस्य सर्वतो वैलक्षण्यं तथाऽम्बरान्तधृत्यादीति । प्रेक्षापूर्वक्रिया तथेति तथाइाब्द 
उत्तरत्र सम्बध्यते, तेनापहतपाप्मत्वादीनां ग्रहणम्‌ । सूर्यायनुकृतिस्तथा सर्वप्रकाशकत्वम्‌ । 
तच्छन्दानन्यसिद्धतेति ज्योतिःराब्दस्यान्यत्रासम्भव इत्यर्थः । उपजीव्यं प्रमाणं यस्यासौ 
तथोक्तस्तस्य भाव उपजीब्यप्रमाणता। (ता) इति सिद्धान्तयुक्तयः। 

परि०-- इत्युक्तमिति । प्रदर्शिताः प्रकर्षेण दर्शिताः न तु सूचिता इत्यर्थप्रतीतेरिति भावः । भेदस्योप- 
जीव्यप्रमाणतेत्येतद्वटयति उपजीव्यं प्रमाणमिति । जीवांडो प्रत्यक्षं ईश्वरांशे च श्रुतिवाक्यमित्यर्थः । भेदत्रोधकं 
प्रमाणमैक्यस्योपजीव्यमिति यावत्‌ । सर्यैश्वर्यादिकाद्या इत्यनन्तरम्‌ इतिशब्दमध्याह्ृत्य ता इत्यस्यार्थमाह इति 
सिद्धान्तयुक्तय इति । 

सु०-- नन्वत्र पादे चतुर्दशाधिकरणानि भाष्यादवगम्यन्ते । विषयाः, पूर्वपक्षन्यायाः 
सिद्धान्तन्यायाश्चात्र द्वादशौवोक्ताः । न च विषयादिना विनाऽधिकरणं सम्भवति । तत्कथ- 
मेतदिति चेत्‌ । इत्थम्‌ । 'तदुपर्यपि बादरायणः सम्भवात्‌’, 'शुगस्य तदनादरश्रवणात्तदा- 

द्रबणात्सूच्यते हि' इत्येतदधिकरणद्वयं न समन्वयसमर्थनार्थम्‌, किं नाम 'देवादीनां वेद- 
विद्याधिकारसमर्थनार्थमाद्यम्‌, द्वितीयं तु तरैवर्णिकव्यतिरिक्तानां तदभावसमर्थनार्थमित्येत- 
जज्ञापयितुम्‌ एतदधिकरणद्वयविषयाद्यनुक्ति: । अन्यथा तत्रापि समन्वयसम्वन्धान्येषणेन 
शिष्याणां वृथा प्रयासः प्रसज्येत । 


“नन्वेतद्वयमत्र न विचारणीयम्‌, असङ्गतत्वात्‌ । तथाहि । सङ्गतिस्ताबट्विविधा भवति । 
अन्तर्भाबळक्षणाऽऽनन्तर्यलक्षणा च । तत्राद्या तावदनयोरधिकरणयोर्न सम्भवति, समन्बय- 
लक्षणे प्रथमाध्यायेऽनन्तर्भावस्य भवद्विरेवोक्तत्वात्‌, अध्यायानन्तर्भूतयोश्च पादान्तर्भावा- 
सम्भवात्‌ । उत्तराऽपि षोढा भबति । प्रसङ्गोपोद्धातावसरप्रापिकारणकार्यत्वैककार्यत्बभेदात्‌ । 
तत्र न तावत्प्रथमाऽत्रास्ति, स्मारकाभावात्‌ । न द्वितीया, विनैव तेन प्रकृतसिद्धेः । न तृतीया, 
समन्वयडोषेणावरुद्धत्वात्‌ । न चतुर्थी, उत्तरं प्रवन्ध प्रति कारणत्वानुपलम्भात्‌ । न पश्चमी, 
ूर्वप्रवन्धकार्यत्वादर्दानात्‌ । नापि षष्टी, पूर्वेण अनेनोत्तरेण चैकस्याजननात्‌ ॥ तस्मादिदं 
नेहाबकाइामर्हति'' इत्यत आह--- अधिकारश्चेति । 

अनु०-- अधिकारश्र तद्धानिः प्रसङ्गादेव चिन्तितौ ॥ 

अन्तर्भावळक्षणसङ्गत्यभावेऽपि देवादीनां बेदविद्याधिकारः तदभावश्च शूद्वादीनामत्र 
प्रसङ्गादेव चिन्तितौ । प्रसङ्गश्च मनुष्याधिकारत्वादिति पूर्वसूत्रोक्त्योपोद्वलित इति भावः। न च 
प्रसक्तानुप्रसक्तचिन्तनेऽतिप्रसङ्गः, प्रयोजनभावाभावाभ्यां व्यवस्थानात्‌ । प्रकृते च 'विश्वेदेवा 
उपासते' इत्युक्तोपपन्नत्वादिकं प्रयोजनमस्ति । 

परि०-- प्रसङ्केत्यादि । स्मृतस्योपेक्षानर्हत्वं प्रसङ्गः । यथा द्वितीये 'उत्क्रान्तिगत्वागतीनाम्‌' इति नये 
जीवाणुत्वे हेतूकृतोत्क्रान्तिगत्यागतीनां “स्वात्मना चोत्तरयोरि'ति सूत्रे भगवदधीनत्वचिन्तनं प्रासङ्गिकम्‌ । प्रकृत- 
प्रमेयोपयुक्तचिन्तनमुपोद्वातः । यथा जिज्ञातासूत्रे जिज्ञालाकर्तव्यत्वचिन्तनं चिकीर्षितत्वेन वुद्धौ प्रकृतशाकर्तव्य- 
त्वोपयुक्तम्‌ । उक्तं हि चन्द्रिकायां, ‘शाख्रेणात्यौपाद्वातिकी सङ्गतिरिति । वक्तव्यस्य सर्वस्योत्तयनन्तरं प्रापित्वसर- 
प्राप्तिः । वथा पञ्चाधिकरणीतः पश्चादध्यावस्य आत्भ्वत्वम्‌ । कातणकार्यत्वेति कारणत्वकार्यत्वेत्यर्थ: । वक्ष्वमाणं प्रति 
कारणत्वमेका सङ्गतिः । यथा समन्वयसूत्रमीक्षतिनयस्य मुख्यवृत्त्या समन्वयस्योक्तावेव तत्साधनावोत्तरस्योत्थानात्‌ । 
यथा वा आद्यद्वितीयाध्यावयोः समन्ववस्योक्तावेव तत्राविरोधसाधनल्योत्थानात्‌ कर्वत्वसङ्गतिः 1 यथा गुहां 
्रबिष्टावित्यस्य अत्तेतिनयकार्यत्वम्‌ । सामान्यचिन्तनस्य विशेषचिन्तां प्रति कारणत्वेन तस्य तत्कार्यत्वात्‌ । 
पूर्वेणोत्तरेण चैककार्वकरत्वम्‌ । वथा समन्ववसूत्रं शाखयोनिसूत्रेण पूर्वेण सह जगत्कारणत्वं विष्णवेकनिष्टमिति निर्णयं 
करोति । जिज्ञासासूत्रं चोत्तरेण जन्मादिसूत्रेण सह जिज्ञासाकर्तव्यत्वनिर्णयरूपमेकं कार्य करोतीत्यादि ध्येवम्‌ । 

अवरुद्धत्वात्‌ । प्रतिरुद्धत्वादित्यर्थः । प्रसङ्ग इति । स्मृतत्वरूपः । उपोद्वलितः प्रवलित इत्यर्थः । इत्युक्तोप- 
पन्नत्वादिकमिति। देवानामनधिकारे देवा उपासत इत्यस्य अप्रामाण्यापातेन तदुपास्यत्वं ब्रमणः अनुपपन्नं अधिकार 
सत्युपपद्चत इति भावः । आदिपदेन मनुष्याधिकारत्वादित्यस्य सामान्यपरस्य पर्युदस्तेतरपरतया प्रमाणाविरुद्धत्वं 
ग्राह्यम्‌ । एतेन देवोपास्यत्वलिङ्गस्य फलतः समन्वयसिद्धेः फलतोऽन्तर्भावसङ्गतिरपि सूचिता । 


सु०-- ननु चिन्तिताबिति कथम्‌, `विप्रतिषेधे परं कार्यमि'ति स्त्रीलिङ्गेन भाव्यम्‌ । 
मैवम्‌ । 'इतीमौ विषयावि 'त्यध्याहारात्‌॥ 


परि०-- का कथन्तेत्यत आह विप्रतिषेध इति । विप्रतिषेधे विरोधे सति परं पश्चात्तनसूत्रोक्तमेव कार्य 
कर्तव्यमिति परप्राबल्यन्यायेनेह पूरवनिर्दिष्टपुलिङ्गापेक्षया परनिर्दिष्टसीलिङ्गेन भाव्यमित्यर्थः । पुमांखियेत्येतन्नपुंस्त्व - 
सीत्वजात्याक्रान्तविषयम्‌ । विोष्यविभक्तिकस्वतन्त्रसीपुंसपरञ्चेति भाव: । 


॥ इति वामनाधिकरणम्‌ ॥ १-३-७॥ 
XXX 


॥ अथ देवताधिकरणम्‌ ॥ १-३-८॥। 


सु०-- अत्र देवानां वेदविद्याधिकाराक्षेपार्थं सूत्रद्वयम्‌, 'मध्वादिष्वसम्भवादनधिकारं 
जैमिनिः', ‘ज्योतिषि भावाच्चेति । तस्यार्थः । न देवा वैदिकोपासनादाबधिक्रियन्ते, तान्प्रति 
बैदिकबिधेरभावात्‌। 


'आत्मानमुपासीत' इत्यादिविधिरेब तान्‌ विषयीकरोतीति चेन्न, विकल्पानुपपत्तेः । 
तथाहि । किं तेषां सर्ववेदोक्तोपासनादावधिकारः, किंवा क्कचित्‌ । नायः, सर्वत्र तेषां नियोज्य- 
त्वाभावात्‌ । तत्साध्यफलकामो हि तत्र नियुज्यते । फलं च तदुच्यते यदप्रामननुष्टितसाधनं 
च । न च सर्वोपासनादिफले देवानां कामः सम्भवति, मध्वाद्युपासनानां देवतापदप्रासि- 
फलत्वात्‌, तस्य च तैः प्रासत्वात्‌, सर्वज्ञत्वेनोपासनासाध्यज्ञानस्यापि नित्यसिद्धत्वात्‌ । अत 
एव न द्वितीयः । किंच जैमिनिरप्येवं मन्यत इति। 


एबमवान्तरफलस्य परमप्रयोजनस्य च पदादेः प्रासत्वेन विधेरसम्भवाज्जेमिनिबच- 
नाञ्च देवानामनधिकारे(र इति) इति प्रासे तत्प्रतिविधानार्थ सूत्रम्‌ ॐ भावं तु बादरायणोऽस्ति 
हीति। 

ब्र०सू०- ॥ ॐ भावं तु बादरायणोऽस्ति हि ॐ ॥ 

परि०-- अननुद्ठितसाथनं चेति ब्रीहिः । अनुष्ितस्यामिवाश्चविपितत्वात्‌ । सिसाधविषितस्दैव च 
फळत्वादिति भावः । एतञ्च मोक्षस्याफलत्वावोक्तम्‌ । तत्साधनज्ञानव्य देवैः सम्पादितत्वादिति भाव: । अत णेति । 
स्वयोग्यफळस्य वसुत्वादेज्ञनिस्व च प्राप्तत्वेन तत्सकळविद्याविदोषेऽ प्यधिकातालम्भवादेव क्चिद्रिद्यावामधिकार इति 
कल्पोऽपि नेत्यर्थः । एवमिति । अधिकारो नेति मन्यत इत्वर्थः ॥ छ ॥ पदादेरिति । वयुत्वादिपदमवान्तरफलम्‌ 
आदिपदोपाततज्ञानं परमफलमिति ज्ञेवम्‌ । तत्प्रतिविधानार्थं = तन्नियेार्थम्‌ । 

सु०-- तत्र यत्पूर्वपक्षिणोदाहृतं जैमिनिवचनं, तस्य परिहारो नास्ति । तत्किं भगव- 
न्मतविरुद्वत्वेनाप्रमाणमेव प्रतिपत्तव्यमिति । मैवम्‌ । भिन्नविषयत्वेन बिरोधाभावादित्याह 
तत्फलायेति । 


अनु०- तत्फलाय बिधिः सिद्धे चोपासाया निराकृतः। 
यतो जैमिनिनाऽन्यार्थमसिद्धऽर्थे विधिस्तथा ॥ 
विद्याधिराजस्य मतमबिरोधस्तयोस्ततः । 
तत्‌ इति ‘वसूनामेवैको भूत्वा' इत्यादिश्रुतिप्रसिद्धं परामृशति । सिद्धे ज्ञाते ब्रह्मस्वरूपे, 
विषयसप्तमीयम्‌ । उपासाया विधिरिति सम्वन्धः । अन्यार्थं फलान्तरार्थम्‌। तथा असिद्धेऽ्थे 
बिधिः उपासाया इत्यत्राप्यनुवर्तते । अत्रेतिराब्दाध्याहारेण मतम्‌ इति योज्यम्‌। तयोः मतयोः। 
परि०-- इत्यादिश्रुतीति । 'स एतदेवामृतं वेद वसूनामेवैको भूत्वाब्रिनेव मुखेनेतदेवामृतं दृष्ट्वा 
तृप्यती' त्वादिश्रुतिसिद्धमित्यर्थः । इति याज्यमिति । विद्याधिराजस्य फलान्नरर्थमसिद्धेऽर्थे विधिरिति मतमिति 
वोज्यमित्वर्थः । 
सु ० ननु किं तदन्यत्फलं कथं च सर्वज्ञानामसिद्धोऽर्थः, येन देवानामप्युपासना- 
बिधानोपपत्तिरित्यत आह-- मोक्ष इति। 
अनु ० मोक्षे फलविशेषोऽस्ति न च सर्व प्रकाशते ॥ 
सर्वदा तेन देवानामपि युक्ता ह्युपासना । 
यच्च प्रकाइाते, न तत्‌ सर्वदा । तेन तदुभयार्थम्‌। हिराव्दो यस्मादित्यर्थे । 
ननु सर्वज्ञानां सर्व न प्रकारात इति विप्रतिषिद्धम्‌, मैवम्‌, परमेश्वरव्यतिरिक्ताना सर्वज्ञ- 
त्वासिद्धेरित्याह नित्यमिति! 

नित्यं वृद्धिक्षयापेतं बिष्णोः पूर्ण तु बेदनम्‌॥ 
स्पष्टातिस्पष्टविरादं ब्र्मणोऽशेषवस्तुगम्‌। 
अन्येषां क्रमझो ज्ञानं मितवस्तुगतं सदा ॥ 


पूर्णम्‌ अरोषार्थविषयम्‌ । तुशब्दोञवधारणे, बिष्णोरेवेति सम्बध्यते ॥ स्पष्टाति- 
स्पष्टबिषयमिति, निरतिरायस्पष्टमित्यर्थः । 


ननु स्पष्टता नाम ज्ञानस्य विशेषविषयता । सा च पूर्णमित्यनेनेब गता । मैवम्‌ । अप- 
रोक्षत्वादिबत्स्पष्टताया विषयानपेक्षज्ञानधर्मत्वाङ्गीकारात्‌। तस्य चानुभवसिद्धत्वात्‌। 


ब्रह्मणः हिरण्यगर्भस्य । अशेषबस्तुगं परब्रह्मातिरिक्तारोषवस्तुविषयम्‌; अत्राप्येबेति 
सम्बध्यते, न तु सर्वार्थविषयत्वाद्ुक्तविरोषणोपेतमित्यर्थः । 


अत्र ब्रह्मसंबेदनस्य पृथगुक्तिः कैमुत्यार्थम्‌ । विष्णुसंवेदनोक्तिस्तु सर्वबिषयत्वस्य 
विष्णुज्ञानलक्षणत्वेनेतरेषां तदसम्भावितमिति सूचयितुम्‌ । 

मितवस्तुगतं परमेश्वरातिरिक्तकतिपयार्थविषयम्‌। 

एतेन 'भावमि'ति सूत्रं व्याख्यातं भवति । 

अत्र च 'यावत्सेवा' इत्यादिभाष्योदाहृतं बचनं प्रमाणमिति। 

परि०-- सर्वदेत्येतद्राक्यभेदेन योजयति यच्चेति । तेन इत्यनुवादः । तदुभयार्थम्‌ इति व्याख्या । 
अप्रकाशितगुणविशेषप्रकाशार्थ कदाचित्प्रकाशस्य तिरोहितस्य पुन:प्रकाशार्थमिति वा । मोक्षे सुखविदोषार्थमप्रका- 
शितप्रकाशार्थमिति वार्थः । यस्मादित्यर्थं इति । तेन इत्यतः पूर्ववाक्येन तस्यान्वय इति भावः । परव्रह्माति- 


रिक्ताहोषेति। आलोचने सतीति योज्यम्‌ । सर्वविषयत्वयोग्यताभिप्रायं वा । न चेदं मुक्तब्रह्मपरम्‌। साधकप्रस्तावात्‌। 
अत्राप्येबेतीति । अवधारणार्थः तुझाव्दो ब्रह्मान्याहोषविषयमेवेति सम्वध्यत इत्यर्थः । 


सु ० 'ननु जैमिनिभगवन्मतयोरविरोध इति न युक्तम्‌ । जैमिनिर्हि श्रुतफलाद्यतिरिक्त 
फलादिकं विद्यानामस्तीति बा मन्यते नास्तीति बा । आद्ये कथमनधिकारं ब्रूयात्‌ । द्वितीये तु 
कथं न विरोध' इति चेन्न; भगवतः सूत्रकारस्याहोषबिरोषज्ञत्वेन विशदं वचनम्‌, जैमिनिस्तु 
सामान्यवेदी फलान्तरादिकमजानन्ननिराकुर्वन्यथाश्रुतमङ्कीकृत्यानधिकारमुक्तवानित्यविरोधो- 
पपत्तेरित्याह-- इत्यादय इति। 

अनु०- इत्यादयो विशेषास्तु सदा विद्यापतेहदि । 
जैमिन्याद्यास्तु सामान्यवेतृत्वात्तत्तथा बदन्‌ ॥ 


विद्येशमतमेतस्मान्नेव सद्धिर्विरुद्धयते ॥ 


॥ इति श्रीमदानन्दतीर्थभगवत्पादाचार्यीविरचिते 
श्रीमद्वह्मसूत्रानुन्याख्याने 
प्रथमाध्यायस्य तृतीयः पादः ॥ 


मोक्ष इत्युक्तपरामर्ार्थ इतिइाब्दः । तुशब्दो बिद्यापतेस्तु इति योज्यः । हृदि वर्तन्ते । 
तस्मादसौ विशदमवादीदिति रोषः । तत्‌ देबतानधिकारादिकम्‌ । तथेति सम्मुगधमित्यर्थः । 
अस्याप्युपपादनाय नित्यमित्यादिपूर्ववाक्यमनुसन्धेयम्‌ । बिद्येशेति उपसंहारः । अयं न्यायो- 
ऽन्यत्राप्यनुसन्धेय इति ज्ञापयितुम्‌ इत्यादय इति जैमिन्याया इति सद्धिरिति चोक्तमिति ॥ 


परि०-- तद्वघवच्छेद्यमाह नन्वित्यादि । पूर्णपदोक्तासङ्कुचितसर्वार्थविषयकत्व-निरतिदाय -स्पष्टत्व- 
ृद्विक्षयापेतत्व-विरोषणयुक्तमित्यर्थः । एतेनेति । मोक्ष इत्यादिना अन्वार्थमित्यादिद्र्थेनेति वार्थः । अत्र चेति । 
सुखविशेषादिसत्त्वे चेत्यर्थः । मोक्ष इत्युक्तेति । मोक्ष इत्यादुक्ेरित्वर्थः । हृदीत्वनुवादः । वर्तन्त इति शेषोक्ति: । 
अस्यापीति । इत्यादयो विरोषाः हृदि वर्तन्त इत्येतदुपपादनाय न केवलमितरेषां तादृशज्ञानमसम्भावितमिति 
्रदर्दनार्थमित्यपेरर्थः । न च विष्णुज्ञानस्य तादृशत्वे विद्यापतेः सूत्रकारस्य किमागतमिति शङ्कयम्‌ । अस्य विष्णवव- 
तारत्वस्य तमेव शाखप्रभवमिति ग्रन्धादावेवोक्तत्वादिति भावः । 'अविरोधस्तयोस्तत' इत्युक्तत्वात्पुनरक्तिरित्यत आह 
विद्येशेत्युपसंहार इति । अयं न्याय इति । अत्रेव तत्र तत्र प्रस्तुतभिन्नविषयत्वाद्यविरोधव्युत्पादनन्यावः । 
अन्यत्र । 'चरणादिति चेन्न तदुपलक्षणार्थेति कार्ष्णाजिनिः', ' सुकृतदुष्कृते एवेति तु वादरिरि त्वत्र । तथा 'शेषत्वा- 
त्युरुपार्थवादो यथान्येष्वि'ति जैमिनिः, ‘अधिकोपदेशात्तु वादतयणस्यैवं तददर्शनादि त्यत्र । तथा 'पतामर्श जैमिनि- 
त्चोदना चापवदति हि अनुछेयं वादतयणस्साम्य्रुतेः' इत्यत्र । तथा 'स्वामिनः फलश्रुतेतित्यात्रेय:', ' आर्त्विज्यमि- 
त्योडुलोमिः', 'पक्षेण तृतीयमि त्वत्र तथा 'कार्व वादरिरस्य गत्युपपत्तेः', 'परट जैमिनिर्मुख्यत्वात्‌' ` अप्रतीकालम्वना- 
नयतीति बादरायण' इत्यापाततो वितेधरस्थलेऽनुतन्धेय इति ज्ञापयितुमित्यर्थः । तथा व्यक्तमेतद्वाष्व एव तत्र तत्रेति 
भावः। इति चोक्तमिति । आदिपदयुक्ततया, त्रहुवचनान्ततवोक्तम्‌ । अन्यथा जैमिनेरेवात्र ्रस्तुतत्वादेकवचनान्ततया 
स एवोच्येतेति भावः। 


॥ इति देवताधिकेरणम्‌ ॥ 
॥ १-३-८॥ 

: 
इति श्रीमत्पूर्णप्रमतिभगवत्पादसुकृते- 
रनुव्याख्यानस्य प्रगुणजयतीर्थाख्ययतिना । 
कृतायां रीकायां विषमपदवाक्यार्थविवृती 
तृतीय: पादोऽयं प्रथमविषये पर्यवसितः ॥ 


॥ इति श्रीमन््यायसुधायां प्रथमाध्यायस्य ठृतीयः पादः ॥ 


xX 


श्रीमज्जयतीर्थयतिकृता 


श्रीमच्यायसुधा 
श्रीमद्राघवेन्द्रतीर्थकृत 'परिमळ' टिप्पणीसमेता 


॥ श्रीमद्धनुमद्वीममध्वान्तर्गतरमकृष्णवेदब्यानात्मकलक्ष्मीहवव्रीवाव नम: ॥ 


॥ श्रीगुरुभ्यो नम: ॥ हेरि: ॐ ॥ 
अथ प्रथमाध्यायस्य चतुर्थः पादः 
॥ अथ आनुमानिकाधिकरणम्‌ ॥ १-४-१॥ 


सु०-- अन्यत्रैबप्रसिद्धाव्दसमन्वयप्रतिपादनं पादार्थं इति भाष्यात्‌ परिहोषाद्वा 
सिद्धम्‌। अन्त्रप्रसिद्धेभ्योऽन्त्रैवप्रसिद्धानां विवेकश्च भाष्य एवोपपादित इति नेहोच्यते ॥ 

परि०-- भाष्यादिति । 'श्रुतिलिङ्गादिभिन्न्यत्रैवप्रलिद्धानामि' त्याद्रिभाघ्वादित्यर्थः । उपपादित इति । 
श्रुतिलिङ्गादिभिरित्युन्तया उपपादित इत्यर्थः । तथा च तद्गीकायां बलवदिति विशोषणदानेन विवृतोऽयं विवेक इति 
न न्यूनताऽऽशङ्केति भावः । 

सु०-- 

ब्र०सू-- ॐ आनुमानिकमप्येकेषामिति चन्न 

शरीररूपकनिन्यस्तगृहीतेर्दर्शयति च ३० ॥ 

अत्र 'महत: परमव्यक्तमव्यक्तात्पुरुषः पर:' इति वाक्यमुदाहृत्य, अव्यक्तशब्दं परं ब्रह्मैव 
इत्युपपादितम्‌ । तत्र यदुक्तं पूर्वपक्षिणा 'अव्यक्तं चेत्परं ब्रह्म तदा तस्य पुरुषा(द)वरत्वं 
प्राप्रोति । न च तद्युक्तम्‌, सकलश्रुत्यादिविरोधात्‌' इति, तत्परिहारार्थं सूत्रम्‌ तदधीनत्वा- 
दर्थबदिति ॥ 

ब्र९सू०-- ॥ ॐ तदधीनत्वादर्थवत्‌ ॐ ॥ 


तस्यार्थं बिवृणोति दुः रीति । 

अनु०-- दुःखिबद्धावराद्यास्तु तदधीनत्वहेतुत: ॥ 
शब्दा ब्रह्मणि वर्तन्ते 


अव्यक्तग्रहणमुपलक्षणम्‌ । यत्र वाक्ये सर्वेश्वरत्वविरोधि दुःखित्वादिकं प्रतीयते 'जीवा 
एब तु दुःखिनः, योनिमन्ये प्रपदयन्ते' इत्यादौ, तस्य सर्वस्यापि समन्वयोऽत्र प्रतिपाद्यत इत्यतो 
दुःख्यादिग्रहणम्‌ ॥ नाव्यक्तादिशब्दानां व्रह्मपरत्वेऽप्यवरत्वादिप्रास्या सर्वमानविरोधोऽस्ति; 
यतः स्वस्मिन्नवरत्वाद्यभावेऽपि तद्वतां प्रधानादीनां ब्रह्माधीनत्वेन हेतुना दुःखी, वद्धः, अवरः, 
इत्याद्या अपि शब्दा ब्रह्मणि वर्तन्त इत्यङ्गीकृतम्‌। 


एतदुक्तं भबति । दुःख्यादिराब्दबलादेव हि दुःखित्वादिप्रा्िः, ततश्च प्रमाणबिरोधो 
वाच्य: । न च दुःख्यादिइाब्दो नियमेन दुःखादिसमवायस्य वाचकः, किन्तु तदस्यास्तीति 
तत्सम्बन्धमात्रस्य । सम्बन्धश्च समवाय इव स्वाम्यमपि भवति । 'तत्र निरनिष्टो निरवद्यः', 
'नामानि सर्वाणि यमाबिझन्ती'ति निरवकाइाश्रुतिद्वयान्यथाऽनुपपत्त्या दुःखादिनियन्तृत्बेन 
दुःख्यादिदाब्दप्रदृत्तिरित्यङ्गीकारे काऽनुपपत्तिरिति । 


परि०-- अव्यक्तशब्दमिति । अव्यक्तमितिशब्दो यस्य तदिति बहुब्रीहिः । सकलश्रुत्यादीति । 
सर्वश्रुतिश्रौतस्मृतियुक्तीनामितरासाधारणनिरतिशयसद्धर्मपुरस्कारेणेव ईश्वरपरत्वस्य, 'सर्वे वेदा युक्तयः सुप्रमाणा' 
इत्यादिप्रमाणसिद्धत्वादिति भावः । तत्परिहारार्थम्‌ = अवरत्वपरिहारेण तादृशशब्दार्थत्व हरर्व्युत्पादयितुमित्यर्थः । 
साध्यमध्याहृत्य तत्र हेतुत्वेन मूलं योजयति नाव्यक्तादीत्यादिना । तुशब्दो अप्यर्थं इति मत्या तस्य स्वस्मि- 
न्रवतत्वाद्यभावेऽपीत्येकमर्थमुत्तवा अन्यमर्थमाह इत्याद्या अपीति । न केवलं गुणवाचकाऽनन्दमयादिान्दा इत्यर्थः । 
एवंकल्पनं निर्वीजमित्यत आह एतदुक्तमिति । 


सु ० भवत्वेवं तद्धितान्तेषु गतिः, कृदन्तेषु वद्धादिराब्देषु रूढेषु चावरादिराब्देषु 
कथम्‌। इत्थम्‌। 


बद्धराब्दस्य बन्धं प्रति कर्मत्वं प्रवृत्तिनिमित्तम्‌ । तद्यस्यास्ति तत्र स शब्दो वर्तते । 
यस्यास्तीति च सम्बन्धमात्रमुच्यते । सम्बन्धबिरोषे प्रमाणाभावात्‌ । 


एवं कारकान्तरवाचिष्वपि द्रष्टव्यम्‌ । अवरादिशब्दा अपि अवरत्वादिनिमित्ताधीन- 
प्रवृत्तय एवमेव योज्याः । किञ्च 'प्रातिपदिकाद्धात्वर्थ' इति ण्यन्तेभ्यः पचाद्यचि विहिते 
सुलभैवाबरादिराब्दप्रबृत्तिः । 

स्यादेषा व्याख्या, यत्र शब्दतो5वरत्वादिप्रतीति: , यत्र पुनः 'अव्यक्तात्पुरुषः पर 
इत्यादावर्थादवरत्वादिप्राप्तिस्तत्र कथम्‌, न हि शब्दवदुपपत्तिर्व्याख्यानमर्हति । उच्यते । 
अव्यक्तादिति पञ्चम्या हि पुरुषगतं परत्वं प्रति अव्यक्तस्यावधित्वमस्तीत्येतावदेव लभ्यते । 
न च 'तदस्यास्ती'त्यनेन समवाय एव प्राप्रोतीति नियमोऽस्ति, तत्स्वामित्वेनाप्युपपत्तेः । 
ततश्च यद्गतं परत्वं प्रति अवधित्वं तस्यावरत्वमर्थादापद्यताम्‌ । परगतं तु यत्स्वामिकं तस्य 
अवरत्बादिकं प्रति स्वाम्यमेवार्थादापद्यत इति न कश्चिद्विरोधः । 
परि०-- तद्धितान्तेष्बिति । मत्वर्थकतद्वितसंज्ञकप्रत्यवान्तेध्वित्वर्थ: । कर्मत्वमिति । 'तयोरेव कृत्यक्त- 
खर्लर्था' इति भावकर्मणोः क्तप्रत्ययविधानात्‌ बथधातोश्च सकर्मकत्वादिति भावः । प्रमाणाभावादिति । सत्रे 
'तयोरवे'त्यस्य भावत्वकर्मत्ववतोरित्यर्थः । तत्र च मम्बन्धसामान्येनैव कर्मत्ववत्त्वं प्रतीयते । त्वाम्यसम्बन्धेन 
कर्मत्ववत्त्वं च हरेरपीति तत्र वद्धशब्दवृत्तौ नानुपपत्तिरिति सम्वन्थमात्रपक्षे अतिप्रतङ्गभद्गस्तु चन्द्रिकावां व्यक्त: । 
ननु भवत्वेवं कृदन्तेषु । योनिमन्ये प्रप्चन्त इति तिङन्तेषु कथमित्यत आह एवं कारकान्तरेति । वन्धं प्रतीत्यनु- 
पद्म: । योनिप्रतिपत्तिरूपवन्थं प्रति कर्तृत्व हि प्रपद्यन्त इति तिड्प्रत्ययप्रवृत्तिनिमित्तम्‌ । 'ठ: कर्मणि च भाषे 
चाकर्मकेभ्य' इति सूत्रे चकारात्कर्तरि लकारा भवन्तीत्युक्तत्वात्‌ । कर्तृत्वं च यस्यास्ति तत्र हि प्रत्यया भवन्ति । 
यस्यास्तीति च सम्बन्धमात्रम्‌ । समवायलूपविशेषे मानाभावात्‌ । स्वाम्यसम्बन्धेन च कर्तृत्वं हरप्यस्तीति योनि- 
्रतिपत्तिलपत्न्धकर्तृत्वनियन्तृत्वेन हरौ', 'योनिमन्ये प्रपद्यन्ते', 'रमणीयां योनिमापदयन्त' इत्यादितिङन्तशब्दवृत्त 
काऽनुपपत्तिरिति । तथा 'त्वं बन्धदो मुक्तिदोऽतो मतो नः' इत्यादी वत्र बनधं प्रति सम्प्रदानकारकवाचितुर्थयन्त 
पदमधिकरणादिकात्कवाचिसप्तम्यन्तादिकं वा तत्र सर्वत्रापि तादृरपदवाच्यत्वमेवं दरषटव्यमित्यर्थः । एवमेबेति । 
अवरत्वं यस्यास्ति तत्र शब्दो वर्तते । स्वाम्यसम्बन्धेन तद्वरेरप्यस्तीति तत्र शब्द इत्येवं योज्यमित्वर्थ: । प्राति- 
पदिकाद्धात्वर्थ इतीति । तृतीयाद्यपादे 'सत्याप-पाझ -लूप-वीणा-तूल-लोक-सेना-लोम-त्वच-वर्म-वर्ण-ूर्ण- 
चुतादिभ्यो णिजि त्यत्र उक्तचुरादिगणमध्ये 'प्रातिपदिकाद्वात्वर्थ बहुलमिष्टवचे'ति पठितस्य गणसूत्रस्यावमर्थः । 
प्रातिपदिकात्करोतीत्यादिधात्वर्थे विवक्षिते बहुलं णिज्‌ भवति । णिचि परे इगरन्ग्रत्यये परतो यत्कार्यं तत्कार्व 
भवतीति । तथा च ‘अवरं करोति’ 'वन्थं करोती त्यर्थे णिचिकृते णिचि इष्टवदित्युक्तया टेरिति तूत्रेण इष्टेमेवस्यु पततः 
टेर्लोपी भवतीत्युक्तटिलोपे च ण्वन्तादवतदिशब्दात्‌ । 'सनाद्यन्ता धातवः इति धातु-संज्ञायां `नन्िग्रहिपचादिभ्यो 
ल्युणिन्यच' इत्यत्र पचादेराकृतिगणत्वस्य 'यडोऽचि चे'त्यत्राजूग्रहणेन ज्ञापितत्वात्पचाद्यचि कृते 'णेरनिटी'ति 
णिलोपे स्वादयुत्पत्तौ अवते बद्ध इत्यादिशब्दप्रवृत्तिर्हरी सुलभैवेत्यर्थः । `स वद्धः स दुःखी स बन्धयति स दुःख- 
यती'त्यादिकौषातवश्रुतेरिति भावः । अर्थादिति । अन्यथानुपपत्तितः । अविनाभाववलादिति यावत्‌ । अव्यक्तादिति 
पञ्चम्युक्तं यद(परा) वधित्वमवत्त्वेन विनानुपपन्नं सत्स्वव्यापकमवरत्वं स्वाधिकतणे आक्षिपतीत्यर्थादवरत्वादिष्रासि- 
त्युक्तम्‌ उपपत्तिरिति । व्याप्यव्यापकल्पोऽर्थं इत्वर्थः । अनुपपत्तिरुपेति वार्थः । परगतं त्विति । अन्यगतं तु 
परत्वावधित्वं वत्स्वामिकं येन स्वामिना नियमितं तस्य स्वामिनः परत्वावधित्वसमानाधिकरणावरत्वादिकं प्रतीत्यर्थः। 

सु०-- स्यादेतत्‌ । यद्यपि तदस्यास्तीति सम्बन्धसामान्यं दुःख्यादिशब्दप्रवृत्ति- 
निमित्तमुच्यते, तथाऽपि 'समवायादिरेव न स्वामित्वम्‌, प्रयोगानुसारित्वात्कृत्तद्धितसमासा- 
नाम्‌ । प्रयोगश्च समवायादिनिमित्त एव हःयते, न स्वामित्वनिमित्तः । अत एब 'तदस्या- 
स्त्यस्मिन्निति मतु(नु?)बि'तीतिकरणो विवक्षितार्थो निबद्धः । तस्मान्न तदधीनत्बहेतुतो 
दुःख्यादिशब्दानां ब्रह्मणि प्रवृत्तिः' इत्यतो5स्ति तदधीनत्वनिमित्तोऽपि प्रयोग इत्याह राज्ञीति। 
अनु०-- राज्ञि यद्वत्पराजयः ॥ 


भृत्यसमवेतस्य पराजयस्य राजाऽधीनत्वेन, यथा, राज्ञि, पराजयः पराजयनिमित्तकः 
पराजयीतिइाब्दो, वर्तते, पराजयी भद्रसेन इति, तथेत्यर्थः । 

किञ्च स्वाम्यसम्बन्धेन मतु(नु?)बर्थाप्रवृत्तौ गोमान्देवदत्त इत्यादिकमपि न स्यात्‌। 

परि०--- प्रयोगानुसारित्वात्कृत्तद्वितसमासानामिति । अकर्तरि च कारक' इति सूत्रे ' अभिधानलक्षणा 
हि कृत्तद्धिसमासा' इति भाष्योक्तेरिति भावः । अत एवेति प्रवृत्तिनिमित्ताश्रय एव प्रयोगदर्शनादेवत्यर्थः । इतिकरण 
इति। क्रियत इति करणः । 'कृत्यल्युटो बहुलमिति वहुलग्रहणात्कर्मणि ल्युट्‌ । 'इतिश्चासौ करणश्च इतिकरणः इतिशब्द 
इत्वर्थः । 'नवेतिविभाषे'ति सूत्रे 'अयमितिकरण' इति भाष्योक्तस्यैवमेव केयटे व्याख्यानात्‌ । विवक्षितार्थ इति । 
'तदस्मिन्नस्ती 'त्येवंरूपविवक्षितार्थ इत्यर्थः । 

सु ० एतदेव विवृणोति-- स्वातन्ञ्यमिति । 

अनु ० स्वातन्त्र्यं तद्गतत्वं च राब्दवृत्तेर्हि कारणम्‌ ॥ 

यस्मात्‌ प्रवृत्तिनिमित्तानां दुःखादीनां तद्गतत्वम्‌ इव परगतेषु स्वातन्त्र्यम्‌ अपि 
दुःख्यादिशब्दप्रवृत्तेः कारणम्‌, अनुशासनप्रयोगयोरुभयत्र साम्यात्‌; तस्माद्‌ दुःख्यादिरान्दा 
अपि उक्तार्थापत्तिबलात्तदधीनत्वहेतुतो ब्रह्मणि वर्तन्ते इति सम्बन्धः । 

परि०--- परगतेष्विति । विषयसप्तमीयम्‌ । अनुझासनेति । 'तदस्यास्त्यस्मित्रिति मतुप्‌ । 'अत 
इनिठनावि'त्यत्रास्मित्रितिवदस्यापीत्यनुशासनस्व राजा पराजयीति प्रयोगस्य च सत्त्वात्‌ उभयत्र तदाश्रये तत्स्वामिनि 
च साम्यादित्यर्थः । उक्तार्थापत्तीति । 'निरनिष्टो नित्वद्यः', “नामानि सर्वाणि इति शरुतिद्रयान्यथानुपपत्तिल्प- 
प्रागुक्तार्थापत्तिवलादित्यर्थ: । 

सु०-- अस्तु स्वातन्त्र्यमपि इाब्दप्रवृत्तिनिमित्तम्‌, किं त्वमुख्यमेव, तत्र प्रयोगस्या- 
प्रचुरत्वात्‌ । प्रयोगप्राचुर्यात्तद्रतत्वमेव मुख्यम्‌ । तथा च दुःख्यादिइाब्दानां जीवादिष्वेव मुख्य- 
त्वाद्वह्मण्यमुख्यत्वात्‌ 'तत्तु समन्वयादि'त्यनुपपन्नमित्यत आह स्वातन्त्र्यमिति ॥ 

अनु ० स्वातन्त्र्यं तत्र मुख्यं स्यात्‌ 
तत्र स्वातन्त्र्यतद्गतत्वयामध्य स्वातन्त्र्यम्‌ एव मुख्यं(ख्य)= शब्दप्रवृत्तिनिमित्त 
स्यात्‌ । न तु तद्रतत्वमित्यर्थ: । 


स्वातन्त्र्यमपि शब्दप्रबृत्तिकारणमिति मुख्यमिति च क्रमेण प्रतिज्ञातम्‌ । तत्क्रमेणेबोप- 
पिपादयिषुः स्वातन्त्र्यस्य कारणत्वानभ्युपगमे वाधकमाह कुत इति । 


कुतो राज्ञि जयोऽन्यथा ॥ 

अन्यथा स्वातन्त्र्यस्य दाव्दप्रवृत्तिकारणत्वाभावे, राज्ञि जयो जयनिमित्तको जयि- 
शाब्दः कुतः कथम्‌ । स्वथामोपविष्टे राज्ञि जयः कुतः, न कुतोऽपि यतः, इत्यर्थः । जयस्य 
राजगतत्वाभावात्स्वातन्त्र्यमपि यदि शव्दप्रवृत्तिनिमित्ते न स्यात्‌ तदा निमित्ताभावाद्राज्ञि 
जयिराब्दप्रवृततिर्न स्यात्‌, न चैवम्‌, तस्मात्स्वातन्त्र्यमपि कारणमङ्ीकरणीयमिति। 

लक्षणया प्रयोगोऽस्त्विति चेन्न, तदस्यास्तीति निमित्तसाम्यात्‌, अन्यथा वैपरीत्यस्या- 
प्यापातात्‌। पराजयस्य प्रकृतत्वेऽपि जयग्रहणं व्यास्यर्थम्‌॥ 

परि०-- निमित्तसाम्यादिति । तदाश्रय इव तत्स्वामिन्यपि तदल्यास्तीति सूत्रेऽस्मिननित्वस्वेवास्या- 

पीत्युक्तस्वामित्वरूपनिमित्तस्व सत्त्वादिति भाव: । वैपरीत्यस्येति । ल्वामिन्येव मुख्यप्रयोगः । आश्रये लाक्षणिक 
इत्यस्येत्यर्थः । व्यास्यर्थमिति । स्वातन्त्र्येण निमित्तेन गब्दप्रवोगस्योदाहरणान्तप्रदर्शनार्थ स्वातन्त्र्यनिमित्तत्वा - 
व्यभिचारार्थमित्यर्थः । 

सु ० स्वातन्त्र्यस्य मुख्यकारणत्वमुपपादयति न हीति। 

अनु०--- न हि भृत्यस्य विजयिडाब्दस्तावत्प्रयुज्यते ॥ 

याबद्राज्ञ्यन्यगत्वे5पि स्वातन्तर्याभासमात्रतः । 

हिशब्दो यस्मादित्यर्थे । ताबयाबदिति क्रियाविरोषणे । जयस्य अन्यगत्बेऽपि भृत्य- 
गतत्वेऽपि तं जयं प्रति स्वातन्त्र्याभासमात्रेण राज्ञि बिजयिशाब्दो यावत्‌ प्रयुज्यते तावत्‌ 
जयाधिकरणस्यापि भृत्यस्य सम्बन्धितया न प्रयुज्यते यस्मात्तस्मात्स्वातन्त्र्यं तत्र मुख्यं 
स्यादिति सम्बन्धः । 

स्वातन्त्र्यादिति वक्तव्ये स्वातन्त्र्याभासमात्रत इति बचनं किमुतानुपचरितस्वातन्त्र्य 
परमात्मनीति कैमुत्यद्योतनार्थम्‌। 

भृत्याज्ञाननिमित्तं राज्ञि प्रयोगप्राचुर्यमिति चेन्न। भृत्यज्ञानेऽपि तदुपलम्भात्‌ । 

परि० क्रियाविशेषणे इति । प्रयुज्यत इति क्रियाविशेषणे इत्यर्थः । शब्दविशेषणत्बे याबानित्यादि 
स्यादिति भावः । 

सु०-- ननु प्रयोगप्राचुर्य न मुख्यताहेतुः, अज्ञातमुख्यलाक्षणिकादिप्रयोगेष्वपि दर्शना- 
दिति चेत्‌ । सत्यम्‌ । 'प्रयोगप्राचुयत्तिद्वतत्वमेव मुख्यम्‌, स्वातन्त्र्यं तु तदप्राचुर्यादमुख्यमि'ति 
परेण पर्यनुयुक्तेऽसिद्विरनेनाभिधीयते, न तु प्रयोगप्राचुर्येण मुख्यता साध्यते, येन व्यभिचार- 
चोदना सङ्गता स्यात्‌ । 


यद्यप्यत्र प्रयोगप्राचुर्यस्य मुख्याज्ञाननिमित्तत्वादिनाऽन्यथासिद्वि्यभिचारो वा शक्यते 
वक्तुम्‌, तथाऽपि 'जगद्वाचित्वादि'ति सूत्रदिशा शिष्यैरेव ज्ञातुं शक्यत इत्यसिद्धिरेवोक्ता । 


कुतस्तर्हि मुख्यतासिद्धिरिति चेत्‌। 


उच्यते । तदस्यास्तीति हि दुःख्यादिराब्दप्रवृत्तिनिमित्तमुक्तम्‌ । यञ्च यदधीनसत्ता- 
प्रतीतिप्रवृत्तिकं, तत्तस्य मुख्यतो भवति, यथेष्टविनियोगयोग्यत्वात्‌ । न तु(नु) यत्र यत्सम्बद्धं 
तस्य तन्मुख्यतः, यथेष्टविनियोगायोग्यत्वात्‌। न हि जीवेन दुःखादिकं हातुमुपदातुं वा शक्यते । 
अतः स्वातन्त्र्यमेव मुख्यमिति । 


अथवाऽभिधानवृत्तावेव स्वातन्त्र्यतद्भतत्वयोर्निर्धारणायां स्वातन्त्र्यं मुख्यमिति प्रति- 
ज्ञातम्‌ । तत्र प्रयोगप्राचुर्यस्य हेतुत्वाभिधाने न कश्चिहोषः । प्रकरणवशादेव व्यभिचारपरि- 
हारात्‌। 


परि०-- अज्ञातमुख्येति । अज्ञातो मुख्यो = मुख्यार्थो येषां शब्दानां ते च ते लाक्षणिकाश्च ताद्शशब्दानां 
्रयोगेध्वित्यर्थः । अनेनेति । न हीति 'ोकेन प्रयोगप्राचुर्याभावस्यासिद्धिरुच्यत इत्यर्थः । मुख्याज्ञाननिमित्त- 
त्वादिनेति । अज्ञाननिमित्तकप्रयोगमूलकत्वश्रान्तिमूलकत्वादिरादिपदार्थः । व्यभिचारो वेति । मञ्चाः क्रोशन्ती'- 
त्यादिल्टलक्षणाप्रयोगेषु सत्यपि प्रयोगग्राचुर्ये मुख्यत्वाभावात्तत््रयोगप्राचुर्यं मुख्यत्वव्यभिचारीति वा नूतन- 
वोगिकप्रयोगेषु प्रयोगाप्रचुर्येऽपि मुख्यत्वसत्त्वात्प्रयोगाप्राचुर्यममुख्यत्वव्यभिचारीति वा व्यभिचारो वक्तुं शक्यत 
इत्यर्थः । जगद्वाचित्वादितीति । अत्रैव पादे 'समाकर्षादि'त्यधिकरणे झाब्दानां महायोगविद्रदरूढिभ्यां भगवति 
मुख्यानामेवान्यत्र जगति व्यवहार इति समाकर्घादितिसूत्रेणोक्ते सति कथं तर्हि जगति प्रसिद्धिरिति झाङ्कायां शब्दानां 
जगद्वाचित्वानद्वाचित्वज्ञानाजगत्येव व्युत्पत्तिग्रहादिति यावत्‌ । जगति प्रसिद्धिः मुख्यार्थभगवदज्ञानमूलेति 
तत्रार्थस्य भाष्वादिदिशा व्यक्तत्वादिति भावः । स्वातन्त्र्यमेबेति । यथेष्टविनियोगकर्तत्वलूपस्वातन्तर्येवेत्यर्थः । 

नन्वेवं स्बातन्त्र्यस्य मुख्यत्बोपपादनं मृलाल्ढे न प्राप्तमित्यनुदायादाह अथवेति । न कश्चिदिति । प्रयोगग्राचुर्यल्य 
व्यभिचारदोपो बा मूळे मुख्यत्वानुपपादनदोषो वा नेत्यर्थः । ननु 'न ही'ति श्वोके स्वातन्त्र्यं शब्दवृत्तो मुख्यं निमित्तम्‌ । 
प्रचुरप्रयोगहेतुत्वाद्रूढिनिमित्तजातिवदित्युक्ते मञ्चाः क्रोशान्तीत्वादिल्ढलक्षणाप्रयोगहेतो क्रोशात्पुरुषमज्ञसम्वन्धे 
व्यभिचार: कथं परिहार्यः । अभिधानवृत्तावेवाभिधाननिमित्तवोस्तद्वतत्वत्वातन्त्र्ययोर्मथ्वे तद्गतत्वापेक्षया स्वातन्त्र्य 
मुख्यम्‌ । तद्गतत्वापेक्षयास्य प्रचुरप्रयोगहेतुत्वाद्यीगिकल्दशब्दनिमित्तयोरवववार्थजात्योर्मध्ये योगापेक्षया जातिव- 
द्रि्यामिधानवृत्तिमात्रज्ञापकराब्दस्य 'न ही'ति #ोकेऽभावादित्यत आह प्रकरणवशादिति । प्रकरणप्राप्तविशेषण- 
बलादित्यर्थः । तथा च 'या यच्छव्दवाच्यत्व सति प्रचुर्रयोगविषय: स तच्छन्दवाच्येषु मुख्व' इति व्यापिलाभान 
कोऽपि दोप इति भावः । प्रकरणबशादिति । 'दृःखिवद्धावतद्यास्तु गब्दा' इत्वादिपू्वोत्तरवाक्येषु जीवादिवाचिनो- 
३प्येते ब्रह्मणि वर्तन्त इत्याद्युक्तिपर्यालोचनवा अन्मिन्प्रकरणे अभिधावृत्तेरेव परस्तुतत्वप्रतीत्या अभिधावृत्तिप्रकरण- 
वशादेव अभिधावृत्तौ स्वातन्त्र्यं तद्गतत्वापेक्षया मुख्यं निमित्तम्‌ । प्रचुरप्रवोगहेतुत्वादित्यस्थ लाभेन ल्ढलाक्षणिकादि- 
प्रयोगे व्यभिचारशाद्काऽनवकारोन तत्परिहातदित्वर्थः । 

सु०-- ननु यदि स्वाम्यं प्रवृत्तिनिमित्त स्यात्तदा भृत्ये वद्धे मृते वा, राजा वद्धो 
(राजा) मृत इति प्रयोगः स्यात्‌ । न चैवमस्ति । तेन जानीमो न स्वाम्यं प्रवृत्तिनिमित्त- 
मिति॥ न च वाच्यं प्रयोगे सति निमित्तानुसरणम्‌, न तु निमित्तमस्तीति प्रयोग इति; अमुख्य- 
प्रयोगविषयत्बादस्य न्यायस्य । तत्र हि निमित्तं न सामग्री, किन्तु तदेकदेराः । मुख्यप्रयोगे तु 
निमित्तमेब सामग्री न हि सिंहराव्दस्य इार्दूले प्रयोगाभावबत्‌ उपगोरपत्ये (अपि) औपगव- 
दाब्दप्रयोगाभावो भवतीति। 

अत्र वक्तव्यम्‌ । कोऽयं प्रयोगो नाम । किं शव्दशक्ति: 'प्रयोगमूलं व्याकरणमि'ति यथा, 
किं वोच्चारणम्‌। नाद्यः प्रसङ्गस्येष्टत्वात्‌, विपर्ययपर्यवसाने चासिद्धेः । द्वितीये त्वन्यथासिद्वि- 
माह भृत्येति! 

अनु ० भृत्यबन्धादिकं राज्ञि राज्ञो बन्धादियोग्यतः॥ 

कारणं संशयस्य स्यादिति नेव प्रयुज्यते ॥ 

राजाधीनभृत्यवन्धादिकं विवक्षित्वा राज्ञि राजा बद्ध(द्धो मृत) इत्यादिवाक्यं न प्रयु- 
ज्यते। किं कारणम्‌। स प्रयोगः संशयस्य कारणं स्यादित्येव, न तु स्वातन्त्र्यस्य अकारणत्वात्‌। 
कुतः संशयस्य कारणम्‌ । राज्ञोऽपि बन्धादियोग्यत्वात्‌ । 

इदमुक्तं भवति । भवत्येव स्वातन्त्र्यं शाब्दप्रवृत्तिनिमित्त, प्रयोगाभावस्तु प्रतिबन्धक- 
निमित्तः । राजा बद्धो मृत इति प्रयोगे हि संशयो व्युत्पन्नस्य स्यात्‌, 'किं राजाधीनस्य भृत्यस्य 

बद्धत्वादिनैवमुच्यते, किं बा राज्ञ एव बद्धत्वादिने'ति, आकाङ्घासन्निधियोग्यतानामुभयत्र 
सद्धावेनार्थद्वयप्रतीतेरवर्जनीयत्वात्‌ । न च संशयो मा भूदित्येवं निवृत्त: प्रयोगो5कारणत्वं 
स्वातन्त्र्यस्य गमयति । न हि मणिमन्त्रादिप्रतिबद्धो ऽग्निर्नाधाक्षीदिति न तत्कारणमिति । 


परि०-- यदपि सन्न्यायरव्ावल्यां 'प्रयोगे सति निमित्तानुसरणं न तु निमित्तमस्तीति प्रयोग' इति तदप्यनृश्च 
निराह न च वाच्यमिति। तत्र हीति । अमुख्यप्रयोगे । निमित्त मुख्वार्थसादृहां वा । तदेकदेश इत्युक्तं सामग्र्येकदेशात्वं 
निमित्तमेव सामग्रीतयुक्तं च व्यनक्ति न हीति । सिंहशब्दस्य चैत्रे प्रयोग: शार्दूले अप्रयोगो5स्ति । मुख्यार्थसादृश्यस्य 
सामग्रीत्वे शार्दूठे$पि प्रयोगः स्यात्‌ । स नास्तीति सामग्र्येकदेशत्वमेव तस्य । तथा औपगवशब्दस्य उपगोरपत्यत्वं 
निमित्तं तस्यापत्यमित्यण्प्रत्ययविधानात्‌ । एवं चोपगवपत्यत्वरूपमुख्यप्रयोगनिमित्तस्य सामग्रीत्वाभावे उपगो- 
रपत्येऽपि क्चिदौपगवशब्दाप्रयोग: स्यात्‌ शार्दूले सिंहशब्दप्रयोगाभाववत्‌ । न चेवमतो मुख्यप्रयोगे निमित्त 
सामग्र्येवेति भावः । प्रयोगमूलं शब्दशक्तिमूलम्‌ । व्याकरणकोशोपमानादेः शब्दशक्तिमूलत्वात्‌ । प्रसङ्गस्येति । 
राज्ञिबद्धातिशब्दप्रयोग: स्यादिति प्रसङ्गस्येत्यर्थः । राज्ञिबद्धादिशब्दशक्ते: सत्त्वादिति भावः । विपर्येति । नास्ति 
च प्रयोग इत्यस्य वेत्यर्थः । अकारणत्वादिति । न प्रयुज्यत इत्यन्वयः । व्युत्पन्नस्य स्वातन्त्र्यमपि निमित्तमिति 
जानतः। 


सु०- न संदायकारणत्वमात्रं प्रयोगप्रतिबन्धकम्‌ । व्याख्यानतः संदायनिवृत्ति- 
सम्भवात्‌ । यथोक्तम्‌ । 'व्याख्यानतो विङोषप्रतिपत्तिर्न हि सन्देहादलक्षणमिःति । अन्यथा 
राजा जयीत्यपि प्रयोगो न स्यात्‌ । तत्राप्युक्तविधया संशयावतारादित्यत आह अमङ्गल- 
त्वादिति । 


अनु०-- अमङ्गलत्वाच्छन्दानां राज्ञो योगादमङ्गले ॥ 
अप्रियत्वात्तु शब्दस्य स्वात्प्रयोगनिवर्तनम्‌ ॥ 


तुराब्दोऽबधारणे । शब्दस्य इति जात्यपेक्षमे (त्ये)कवचनम्‌ । राज्ञो बन्धनादौ अमङ्गले 
(योगात्‌) योग्यता(त्व)सद्भाबात्‌, आकाङ्घादेश्च स्फुटत्वात्‌ 'राजा बद्ध' इत्यादिपदानां 
पाक्षिकराजबन्धाद्यमङ्गलप्रतीतिजनकत्बसम्भवात्‌ । राज्ञोऽमङ्गलाभिधानस्य च राजतत्पुरुषा- 
प्रीतिहेतुत्वादेव शाब्दस्य प्रयोगनिवर्तनं स्यात्‌। 


अयमभिसन्धिः । न केवलं संशायप्रासेः प्रयोगाभावः, किन्तु संशायनिमित्ताप्रीतिहेतु- 
कानर्थराङ्कयैव । न पुनः स्वातन्त्र्यस्याकारणत्वादिति । तर्हि राजा पराजयीत्यपि न प्रयोक्तव्य- 
मिति चेत्‌ । भृत्यद्वारैव राजा विजयते पराजयते चेति प्रसिद्धतया संझायानुत्पादात्‌। 

परि०--- यथोक्तमिति । लणितिसूत्रे महाभाष्ये उक्तमित्यर्थः । अलक्षणम्‌  असूत्रमित्वर्धः । तत्र हि 
प्रत्याहारसूत्रेपु अइउण्‌ लणिति णकारानुयन्धं द्रिःकथमुपात्तवान्‌ सूत्रकारः । तथात्वे 'अणुदित्सवर्णल्व चाप्रत्यय' 
इत्येवमादावणित्ययं किंपूर्वेण णकारेण गृहीतग्रत्याहारस्य निर्देशो$थ परेणेति सन्देहावस्कन्दनादित्याशङ्कय 
व्याख्यानतो विशेपप्रतिपत्ति: न हि सन्देहादटक्षणमितिपरिभाषाज्ञापनाव द्विस्पात्तो णकारानुवन्ध इत्यु्तवा अणु- 
दित्सवर्णस्येत्येकं बिनान्यत्र सर्वत्र न परेणेति व्याख्यास्यामः । न हि सन्देहमात्रादलक्षणं भवतीत्युक्तम्‌ । 

सु०--- नन्वस्ति तावद्‌ राजा वद्ध इत्यादिप्रयोगाभावः । स तु स्वाम्यस्याकारण- 
त्वान्न भवति, किं तूक्तसंरायप्रतिवन्धादिति कुतो निश्चेयम्‌ । न च वाच्यं मा भूदयं निश्चयः, 
प्रयोगाभावस्यान्यथासिद्धिशङ्काऽपि तर्कानुमाने शक्वोति दृषयितुमिति । वादिनोऽपि निश्चय- 
स्यावइ्यकत्वात्‌, अन्यथा स्वातन्त्र्यनिमित्तकसमन्बयानवधारणापातादि'त्यत आह गुणा- 
स्त्विति । 


अनु०-- गुणास्तु ताद्दशा यत्र प्रयुज्यन्तेऽखिला अपि ॥ 


ताइशाः = स्वाम्यनिमित्तका: झाव्दाः, यत्र = यदि, गुणाः = शुभाभिधायिनो न तु 
पाक्षिकमप्यमङ्गलं प्रत्याययन्ति । तत्र तर्हि । ते अखिला अपि प्रयुज्यन्ते । यथा जितं 
ाज्ञेत्यादयः । प्रासाप्रा्विवेकेनानर्थराङ्केब प्रयोगाभावकारणम्‌, न तु स्वातन्त्र्यस्यानिमित्तत्व- 
मिति निश्चीयत इति भावः । अत एवोक्तम्‌ अखिला अपीति ॥ न चायं नियमोऽस्ति, 
निमित्तसद्भाबे प्रयोगो भवतीति । अनन्तानां हि इाव्दानां लक्षणानि व्याकरणकारैरुक्तानि, न च 
तेषां प्रयोगो द्ृश्यत इति स्फुटत्वान्नोक्तम्‌ । तदेवं स्वातन्त्र्यस्य शाब्दप्रवृत्तिहेतुत्वं मुख्यत्वं च 
सिद्धमित्याह पूज्येष्बिति । 

पूज्येष्वेब बिरेषेण स्वातन्त्र्यं मुख्यकारणम्‌ । 
` यतः, पूज्येषु = स्वामिषु, जयिप्रभृतयः झाव्दाः प्रयुज्यन्ते; तेन ज्ञायते स्वातन्त्र्यं शव्द- 

प्रबृत्तिकारणमिति । यतश्च, पूज्येष्वेव, विशेषेण = प्राचुर्येण, प्रयुज्यन्ते, न भृत्येषु; तेन निश्चीयते 
स्वातन्त्र्यं शब्दप्रवृत्तौ तद्रतत्वादपि मुख्यं कारणमिति। 

परि०-- तर्कानुमाने इति । यदि स्वाम्य प्रवृत्तिनिमित्त सवत्‌ तर्हि तज्ञि वद्ध इत्यादिप्रयोगः स्यादिति 
प्रागुक्ततर्क, न स्वाम्यं शब्दप्रवृत्तिनिमित्ते तस्य रज्ञि बद्धादिशब्दप्रयोगाहेतुत्वादिति तर्कत्य बिपर्वयपर्ववसानेन 
लब्धमनुमाने च दूषयितुं शक्रोतीति सिद्धान्तिना न वाच्यमित्यर्थः । वादिनोऽपि सिद्धान्तिनोऽपि । समन्वयेति । 
शाक्तितात्पर्येत्यर्थः । यत्रेति श्रवणातत्रेत्यध्याहत्यार्थमाह तत्र तर्हीति । नन्वस्ति तावदित्यादिना कृतचोचस्य 

किमुत्तरमनेन लब्धमित्यतो भावमाह प्राप्ताप्रासेति । राज्ञि बद्धादिशब्दाप्रयोगे प्रयोजकतयेदं प्राप्तमिदमप्राप्तमिति 
विमनित्यर्थः । स्वाम्येन निमित्तेन शब्दाप्रयोगे प्रतिबन्ध एव प्रयोजकतया प्राप्तः न तु स्वाम्यस्य शब्दप्रवृत्यनिमि- 
तत्वं प्रतिवन्धाभावे झाब्दप्रयोगदर्शनात्‌ । अन्यथा = स्वम्यस्य शब्दप्रवृत्यनिमित्तत्वस्यैव दोषवाचिठाव्दाप्रयोग - 
प्रयोजकत्वे, गुणवाचिरात्दप्रयोगोऽपि न स्यात्‌ । अस्ति च सः तेन ज्ञायते प्रतिवन्धकरूपानर्थशङ्केवाप्रयोगे कारणं 
न त्वन्यदिति निश्चीयत इत्यर्थः । यदपि मुख्यप्रयोगे तु निमित्त सामग्रीति निमित्ते सति स्यादेवावश्यं प्रयोग इति 
प्रागुक्तं यदपि सन्न्यायरवावल्युक्तस्य खण्डनं तदुभयमसदिति भावेनाह न चायं नियमोऽस्तीति । न च तेषां 
प्रयोगो दश्यत इति । एतञ्च विवृतं चन्द्रिकायाम्‌ ''धेनुद्वाव्दप्रवृत्तिनिमित्तस्य वेट इच्चेति व्याकरणोक्तस्य धानकर्म- 
त्वस्य महिष्यादौ सत्त्वेऽपि तत्र तदप्रयोगः । यथा च निमित्ते सत्यपि कुलाले कुम्भकारदाब्दस्येवोदञ्चनकारादि - 
दाव्दानामप्रयोगः तथा राज्ञि सत्यपि निमित्ते वद्धादिइात्दाप्रयोगोऽस्तु । किं च त्वामतिक्रान्तानामित्याद्वर्थेऽतित्वाकं 
अतित्वयेत्यादयः मामतिक्रान्तानामित्याद्र्थे अतिमाकमतिमयेत्यादयश्च लक्षणतो व्युत्पादिता: । न च तेषां 
प्रयोगोऽस्ति तद्रदिहाप्यस्तु'' इत्यादिग्रन्थेन । तदेबमिति । 'कुतो राज्ञि जयोऽन्यथा' इति 'न हि भृत्यस्ये' त्यादिना 
चोक्तप्रकारेणेत्वर्थः । 
सु ० किमतो यद्येवमित्यत आह अत इति । 


अनु०-- अतो दोषातिदूरत्वात्संशयस्याप्यसम्भवात्‌॥ 
दोषाणां विष्णुगत्वस्य प्राज्ञवुद्धिन्यपेक्षया । 
स्वातन्त्यार्थमभिप्रेत्य दोषरान्दास्तु (श्र) विष्णवि ।। 
यतः स्वातन्त्र्यं कारणं, मुख्यं च, अतः स्वातन्त्र्यार्थमभिप्रेत्य दुःखिबद्धाबराद्या दोष- 
शब्दा अपि विष्णवि = विष्णौ, 'जीवा एव तु दुःखिन' (.?.) इत्यादौ, प्रयुज्यन्त इति सम्बन्धः । 
सत्यपि निमित्ते यथा 'राजा बद्ध' इत्यादिप्रयोगाभावस्तथा 'विष्णुर्दः खी' त्यादिप्रयोगाभावोऽपि 
कुतो न भवेत्‌, अत्रापि पाक्षिकस्य विष्णुवेष्णवभयस्य प्रतिबन्धकत्वसम्भवादित्यत उक्तम्‌ 
दोषेति। 
'निरनिष्टो निरवद्य' इत्यादिश्रुतेर्बिष्णोः(ष्णौ) दोषातिदूरत्वनिश्चयात्‌ । प्राज्ञबुद्विन्यपे- 
क्षया दोषाणां विष्णुगत्वस्य तद्विषयस्य संशयस्यासम्भवात्‌ । निमित्तसद्भावात्प्रतिबन्धका- 
भावादपीत्यपेरर्थः । 


एतदुक्तं भवति । सत्यपि निमित्ते वैदिकप्रयोगनिवृत्तिर्हि विष्णुवैष्णव (वेभ्यो) भया- 
त्स्यात्‌ तत्कारणं च तदप्रीतिः । तत्रापि हेतुर्विष्णोरनेन दोषित्वमुच्यत इति संशय: । तस्य च 
निमित्तं वाक्यस्योभयार्थप्रतीतिजनकत्वम्‌। तस्याप्युभयत्र योग्यतादिसद्भावः । न चासावस्ति 

प्रकृते, विष्णुवैष्णवानां परमेश्वरनिर्दोषतानिश्चयवत्त्वेन योग्यताध्यवसायानुपपत्तेः, अन्यथा 
जरद्रवादिवाक्येऽपि तत्प्रसङ्गात्‌। 
यद्यपि बाक्यतात्पयज्ञिऽ(घ्व)प्रीतिसम्भवः तथाऽपि सदभिप्रायवाक्यप्रयोगनिवृत्तौ 
किमायातमिति । एतदप्युक्तम्‌ प्राज्ञबुद्धिन्यपक्षयेति । 
स्वस्य परमवैदिकताख्यापनाय विष्णबीति वैदिकप्रयोगः । 
परि०-- उभयार्थति । दोषवत््तत्प्रतिस्वातन्त्वल्पोभयार्थप्रतीतिजनकत्वमित्वर्थः । विष्णाबिति वाच्ये 
विष्णवीति कथमित्यत आह स्वस्य परमवैदिकतेति । 'मदे युतस्य विष्णवी ति वेदे शरुतो वेदिकः प्रयोगः । 
सु ० अत्र श्रुतिसंमतिमप्याह बासुदेवेति । 
अनु०-- बासुदेवश्रुतिश्राह नैव विष्णावमङ्गलम्‌। 
मङ्गलामङ्गलेऽन्यत्र ततो नामङ्गलं वदत्‌॥ 
स्वातन्त्र्यापेक्षया विष्णौ दोषो नामङ्गलोक्तितः । 
आह एतमर्थमिति रोषः । यतो नेब बिष्णौ अमङ्गलं दुःखादिकमस्ति। ततो योग्यता- 
विरहेणार्थान्तरप्रतीत्यभावात्‌ स्वातन्त्र्यापक्षया विष्णावमङ्गलोक्तितो दोषोऽनर्थो नास्ति । 
तस्माद्‌ दुःख्यादिराब्दा अपि विष्णौ वेदे प्रयुज्यन्त इति शेष: । अन्यत्र तु राजादौ यतो मङ्गला- 
मङ्गले सम्भबतोऽतो योग्यतासम्भवेनार्थान्तरप्रतिभासनात्पाक्षिकानर्थराङ्कया तत्रामङ्गलं राजा 
बद्ध इत्यादिकं न वदेदित्यर्थः । 
एकस्यैव शाब्दस्य क्रचिदोषप्रत्यायकत्वेनानथहितुत्वं कचित्तदभाव इत्येतद्‌ दृष्टान्तेन 
बोधयति बहुभुक्तवमिति। 
बहुभुक्तवं यथा दोषो नृषु नेव हरौ कचित्‌ ॥ 
यथा बहुभुग्देबवत्त इत्युक्ते बहुभोगवानिति निन्दयश्चेति प्रतीयते, 'अस्वगर्य चाति- 
भोजनमि'ति (ध्रुतेः) स्मृतेः, उभयस्यापि देवदत्ते सम्भवेन योग्यत्वात्‌ । अत एव देवदत्ता- 
द्वीरुणा नैवं प्रयुज्यते । परमेश्वरे तु संसारधर्माणामत्यन्तासम्भवान्न दोषप्रतिभासः, किन्तु 
सर्वसंहर्तृत्वादिकमेव प्रतीयत इति (। तत्र) तत्प्रयोग: । दार्छान्तिकमाह एवमिति । 
एवं दुःख्यादिशब्दाश्च स्वातन्त्र्यापेक्षयोदिता: । 
नेव दोषा हरौ 

दोषा दोषहेतवः । प्रथमरष्टान्तस्यापि दार्टान्तिकमध्याहार्यम्‌। 

कथं तर्हि परमेश्वरे दु:खित्वादिवेदनमनर्थहेतुत्बेनोच्यतेऽसन्नेव स भवतीत्यादावित्यत 
आह तद्वबुद्धयेति । 

तद्वबुद्धयोक्ता दोषकारिणः। 
तस्मात्ते दोषडान्दाश्च तत्रैव गुणवाचकाः ॥ 

दुःखादीनां तद्गतत्वविवक्षयेत्यर्थः । तस्मादिति श्रुतिः स्वोक्तार्थमुपसंहरति । अतो- 
5व्यक्तादिशब्दवाच्य: परमात्मेति सिद्धम्‌ ॥ 

परि०--- विष्णौ त्विति तुदात्दस्यान्ययेनानुवादोऽन्यत्र त्विति । मूळे श्रुतित्वादेव ईदूदेद्‌ - द्विवचनमिति प्रगृद्य 
संज्ञानाश्रितेति भावः । 


उभयस्यापि देवदत्ते सम्भवेनेति । बहुभुत्तवनिन्दरत्वरुपोभवस्येत्यर्थः । दार्छान्तिकमाहेति । वहुभुक्तवं 
यथेत्यन्ववधानेनोक्तदृषटान्तस्य दार्शान्तिकमाह वासुदेवश्रुतिरित्यर्थः । प्रथमदृष्टान्तस्यापीति । राज्ञि वद्धमृतादिशब्द- 
प्रयोगे दोषो यथा एवं हरौ बद्धमृतादिदाब्दाः स्वातन्त््यापेक्षया प्रयुज्यन्ते चेन्न दोष इत्येतदध्याहार्यमित्यर्थः । यद्वा 
वहुभुत्तवमित्यादिदृष्टान्तद्वयम्‌ । बहुभुत्तयं यथा नृषु दोषस्तथा राज्ञि बद्धादिशब्दप्रयोगो दोष इति दार्शन्तिकमध्या- 
हार्यमित्यर्थः । हरौ यथा न दोष इति द्वितीयदृष्टान्तस्यैवमित्यादिदार्टान्तिकमित्यर्थः । दुःखित्वादीति । 'असद्रह्मेति 
चेद्रेद' इत्यादिनोक्त -दुःखित्वादिवेदनमित्यर्थः । 'जीवान्यत्‌ ब्रह्म असत्‌' = 'दुःखिजीवात्मकमेव ब्रह्म' इति वेदनस्य 
दुःखित्ववेदनरूपत्वादिति भावः । `अतो दोषातिदूरत्वात्‌' इति भाष्यकृतोपसंहृतत्वादाह श्रुतिः स्वोक्तार्थमिति । 
अधिकरणार्थमुपसंहतति अत इति। 


॥ इति आनुमानिकाधिकरणम्‌ ॥ १-४-१॥ 
XX प्र 


॥ अथ ज्योतिरूपक्रमाधिकरणम्‌॥ १-४-२॥ 


सु०--- 'ज्योतिष्टोमेन स्वर्गकामो यजेत’, 'वसन्ते बसन्ते ज्योतिषा यजेते'त्यादि- 
कर्मकाण्डगते वाक्ये सन्देहः किमेतत्‌ ब्रह्मणि समन्वेत्युत नेति । नेति पूर्व: पक्ष: । 


तथाहि । किमत्र वाक्यार्थो ब्रह्म किंवा पदार्थः । नाद्यः । ज्योतिष्टोमकर्तव्यतादेर्वाक्या- 
थतया प्रतीतेः । न द्वितीयः, पदानि हि अमूनि किं रूढ्या व्रह्मवाचीनि किंबा योगेन। आद्येऽपि किं 

प्रसिद्धवसन्ताद्यात्मकत्वेन तत्पदानां ब्रह्मणि रूदिराश्रीयते उत (एवमेव) पृथगेव । नाद्यः, तेषां 
जडत्वानित्यत्वादिना ब्रह्मणोऽपि दूषणप्रसङ्गात्‌ । न द्वितीयः, अनेकार्थतास्वीकारस्य अन्याय्य- 
त्वात्‌ । न हीश्वरे बसन्तादिराव्दानां रूढिः प्रमाणबती । न च रूढ्या समन्वयसमाश्रयणे 
प्रयोजनमस्ति, गुणपूर्त्यसिद्धे: । नापि योगेन, योगस्य रूढेर्जघन्यृत्तित्वेन मुख्यार्थताऽसिद्धेः । 
न चैबंबिधं योगमपि पयामः ॥ योगे च प्रकृत्यादिविभागः पूर्वोत्तरपदविभागश्चाङ्गीकरणीयः । 
तत्र प्रकृत्यादेरीश्वरवाचित्वमस्ति न वा । आद्ये, योगानुपपत्तिः सामर्थ्याभावात्‌ । द्वितीये, 
ब्रह्मणि सर्वदाब्दसमन्बयानुपपत्तिः, प्रकृत्यादरन्यपरत्वात्‌ । किश्र सर्वेषां पदानां ब्रह्मपरत्वे 
विभक्तिवैयर्थ्यं कर्मानुष्टानबिलोपश्च प्रापोति, क्रियोपहितरूपत्वात्कारकाणां, क्रियाभिधाय- 
कस्य चाभावात्‌, अनुष्ठापकप्रमाणान्तरादर्शनात्‌ । तस्मादयुक्तं समन्वयसूत्रमिति । 


परि०--- ज्यातितदिपदनिरक्तेः सक्घत्वर्थ तद्व्यावत्य चोद्यं विवृण्वानो विषसंशावपूर्वपक्षानाह ज्योति- 
ोमेनेति । भाष्ये ज्योतिरादिदाव्दनिरुक्तावप्यस्योक्तितर पूर्वोत्तर्पादविभागस्य न्मुटत्वाद्रक्ष्वमाणापेक्षल्य सुवोथत्वाय 
वा ज्योतिःशब्दोउपि ज्योतिष्टोमपर्याव इति द्योतनाय वा । कालविधिपरे कर्मकर्तव्यत्वाप्रतीतेस्तत्प्रतीतवे वा(एव) 
्रधानवाक्ये तद्गुणविधिवाक्ये च सर्वत्र सन्देह इति द्योतनाय वा निष्फळयूपादितोधकवाक्यानां फलवजोतिष्टोम- 
कर्तव्यतापर्यवसानस्य सुज्ञानत्वाय वा ज्योतिष्टोमवाक्यत्वाप्युक्तिः । समन्वेतीति । शक्तितात्पर्ववद्भवति न वेत्यर्थः । 
भाष्ये समाकर्षनवस्थवाक्यान्वयादिति गुणतत्रार्थल्यापवत्राग्रे 'अङ्गीकृतेऽपि' इत्यादिना बक्ष्यमाणत्वाद्रचावर्त्य- 
कोटिः किमत्र वाक्यार्थो ब्रह्मेति । ज्योतिष्टोमकर्तव्यतादेः ज्योतिषटोमष्टसाधनत्वादेः । ज्योतिर्नयव्यावर्त्वपूर्वपक्षमाह 
न द्वितीय इत्यादिना । अक्षादिशब्दानामिव न दोष इत्यत आह न हीति । आद्रमूतरवयावर्त्यमुत्तवा कल्पनेति- 
सूत्रव्यावर्त्यमाह योगे चेति । एतच्च चोद्यं 'तेघु तेषु पदार्थेषु लढिः' इत्यादिना निरस्यते । प्रकृत्यादीत्यादिपदेन 
्रत्ययव्रहः । सामर्थ्याभावादिति । भगवन्मात्रवाचकपदवोल््योन्वाकाङ्वाल्पसामर्थ्वामावादित्वर्थः । किञ्चेति । 
एतदपि सर्वस्य सम्बुद्धच्ततोत्तया निरस्यते । कर्मानुष्टानविलोपश्चेति । एतदपि 'तेषु तेषु पदार्थपु' इत्यादिना 
नित्स्वते । ननु कर्तृकरणत्वादिकारकत्वतिद्धवे विभक्तिसाफल्यमस्त्वित्यत आह क्रियेति । क्रियां कुर्वद्धि कारकमिति 
क्रियोपाधिकल्पत्वादितयर्थः । कर्मानुष्ठानविकोपः कुत इत्यत आह अनुछापकेति । अयुक्तं समन्वयसूत्रमिति । 
तत्राशेषशब्दसमन्वयस्य प्रतिज्ञानादिति भावः । 


सु ० अत्रोच्यते । 'यत्तावदुक्तं किं ब्रह्मणि वाक्यस्यान्वयः किंवा पदानामिति । तत्र 
तावत्पदानामिति ब्रूमः । न च वृत्त्यसम्भव:, योगसद्भावादि 'तयभिप्रतय निर्वक्ति जातमिति । 


अनु०— जातमोतं हरौ यस्माञ्योतिः षः प्राणरूपतः । 

जिर्जातम्‌ । जनेरौणादिको डिप्रत्ययः । ओतिरोतम्‌ । (अवतेक्तिः?) अवतेः क्तिन्‌। जातं 
= जगत्‌, ओतं = प्रविष्टं, यस्मिन्नसौ ज्योतिः । प्राणरूपतः चेष्टकरूपत्वात्‌ । 'षकारः प्राण 
आत्मेति श्रुतेः । ज्योतिः चासौ षः चेति ज्योतिषः, तस्य सम्बुद्धिर्ज्योतिष ॥ 

परि०-- अवतेः क्तिन्निति । तथा च ज्वरत्वरसरिव्यविमवामुपधायाश्चेत्यकारवकारयोरूठि सवर्णदीर्घे च 
बहुलग्रहणादाङ्पूर्वकत्वेन वा गुणे सति ओतिरिति रूपमित्यर्थः । प्राण आत्मेति । अस्यार्थोच्गरे व्यक्तः । 


सु०-- 
अनु०-- आयजेतश्रायजेतः 


यजतेभवि 'घञर्थे कविधानमि'ति कप्रत्ययः । संप्रसारणाभावः (तु) छान्दसः । 
यजो = यज्ञ: । 


अथवा कर्त्येब पचाद्यच्‌ । तथा च आ = सम्यक्‌, समन्ताद्वा, यजेन = यज्ञेन कर्मणा, 
याजकेन पुरुषेण बा, इतः प्राः, आयजेतः । सकलयज्ञभोक्ता यज्चभिर्ज्ञानद्वाा प्राप्यश्चेत्यर्थः। 
तस्य सम्बुद्धिरायजेत। 


परि०--- ननु वचिस्वपियजादीनां कितीति सम्प्रसारणे सति इज इति स्यादित्यत आह सम्प्रसारणेति । 


सु 
अनु०-- बसन्तिश्च बसंस्ततः । 


बसते: पचाद्यच्‌, वसतीति वस: । तनोतेरौणादिको डिप्रत्ययः, तनोतीति ति: । 'वर्णा- 
गमो वर्णविपर्ययश्चे'ति पूर्वपदस्य नकारागमः । बसंश्वासो तिश्चेति बसन्तिः, व्यासो वर्तत 
इत्यर्थः। तत्सम्बुद्विर्वसन्ते। द्विरुक्तिरादरार्था। 


परि०-- वर्णागम इति । 'वर्णागमो वर्णविपर्ययश्च द्रौ चापरौ वर्णविकारनाशौ । धातोस्तदर्थातिरायेन 
योगस्तदुच्यते पञ्चविधं निरक्तम्‌' इति पुषोदरादिसूत्ोक्तकार्यसङ्गहोकेन वृत्त्युकतेन पूर्वपदस्य नकारागम इत्यर्थः । 
उदाहरणानि तु की जीर्यत इति कुञ्जर इत्यत्रोकारस्य मकारागम: । हिनस्तीति सिंह इत्यत्रायन्तयोर्विपर्ययो व्यत्यासः । 
घोडन्निति षकारस्यो(?)वर्णरूपापत्तिर्विकारः । पृषोदरमित्यादौ तकारादेर्लोपो वर्णविनाशः । यस्य धातोर्योऽर्थः 
प्रसिद्धस्तस्मादर्थान्तरेण योगतस्तदर्थातियेन योग इति । यदेतत्पञ्चविधं निठक्ते निर्वचनप्रकारः झाब्दानां तदनेन 
सूत्रेणोच्यत इति मञजर्यामुक्तानि । द्विरुक्तिरिति । वसन्ते वसन्त इति द्विरत्तिरित्यर्थः । 


चतुर्थः पादः) ज्योतिरुपक्रमाथिकरणम्‌ 535 

सु-: 

अनु०--- विगतच्छादनत्बाततु गच्छ 

गमेश्छदेश्व 'डो(?) ऽन्यत्रापि ह्यत' इति उप्रत्ययः । गं बिगतं, छं छादनम्‌ अविद्या- 
दिकं यस्मादू असौ गच्छस्तस्य सम्वुद्धि: गच्छ । 'इन्द्रागच्छे'त्यादिव्याख्यानमेतत्‌। 

परि०-- गमेश्छदेश्वेति । गम्छगतौ छदिरावरण आम्वां समम्यां 'जनेर्ड' इनि उप्रकरणे ' अन्यत्रापि दृइयत' 
इति सूत्रेण ड इत्यर्थः । 

सु>>-- 

अनु०-- भूतक्षयंकरः ॥ 

भुक्ष्बेत्युक्तो हरिः 

भुशव्दो भूतशब्दस्यादेशः, क्षयशव्दस्य च क्ष्वः, पूर्वपदस्य मकारागम: । पृषोदरादि- 
रयम्‌॥ यद्वा क्षि क्षय इत्यस्मात्‌ ड्वप्रत्ययः । अयमपि सम्वुद्धबन्तः । 

परि०-- पृषोदरादिरयमिति । 'पृपोदरादीनि वथोपदिष्टमि'ति पट्ठतृतीयपादे सूत्रम्‌ । तत्रादिशाब्द: प्रकार- 
वचनः । वथोपदिष्टमिति वीप्सावामव्यवीभावः । येषु वर्णगमलोपबिक्कार : शाखेणाविहिता लोके च दृश्वन्ते तानि 
पृषोदरप्रकातणि शब्दल्पाणि यथोपदिष्टे दिष्टः प्रयुक्तानि सर्वाण्यपि साधून्येव मन्तव्यानीति प्ठतृतीयपादे वृत्त्यादा- 
ुक्तत्वात्पृषोदतदित्यमित्युक्तम्‌ । साधूनीत्युक्तत्वाद्‌ ये शब्दाः वर्णागमविकारलोपादियुततया व्यवहृतास्ते तथैव 
साधवः पृषोदरादिगणे द्रष्टव्या इत्युक्तत्वादवमपि तथेव निर्वाद्म इत्यर्थ: । 

सु” 

अनु०-- हुं च हुतमस्मिन्‌ जगयतः। 

.  जुहोतेरधिकरणे मकारप्रत्ययः । कृन्मेजन्त इत्यव्ययत्वम्‌ । हुतं स्वेनेव अस्मिन्‌ विष्णौ 

जगत्‌ प्रलयादौ यतः अतो हुं च असावित्यर्थः । कर्मविरोषानुक्तेर्जगदित्युक्तम्‌। 

परि०--- जुहोतेरिति । हु दानादानयोरित्यस्मादित्वर्थः । कृदिति । कृदन्तं मकारन्तमेजन्तं च शाब्दल्प- 
मव्ययं भवतीति सूत्रार्थः । 

सु 

अनु०-- स्फुटत्वात्फडिति प्रोक्तः 

स्फुटबिकसन इत्यस्मात्कर्तीरे क्विप्‌ । सकारलोपः । उकारस्याकारः ॥ स्फुटत्वात्‌ 
स्वात्मान प्रति व्यक्तत्वादसंकुचितवृत्तित्वात्‌ (इति) वा। 


कबरक्षण इत्यतः । 
कवचं 


कवरक्षणं इत्यतः = इत्यस्य(स्मात्‌) धातो रूपं कबचमित्येतदित्यर्थः । कवतेरच 
इत्येतावान्‌ (एव) प्रत्ययः । कबति रक्षतीति कबचम्‌। 


बर्तते यस्मात्‌ षड्गुणत्वेन सर्वदा । 
बषट्‌ 


बृतु वर्तने डप्रत्ययः, बर्तत इति वः । षड्गुणात्मकत्वात्‌ षट्‌ । वश्चासौ षट्‌ चेति वषट्‌ । 
तस्य तात्पर्यं वर्तत इत्यादि । ऐ.श्वर्यवीर्ययशःश्रीज्ञानवैराग्याणि षड्गुणाः । 


तद्गत्बतस्तेषां बोषट्‌ 


बिः = विष्णुः । 'अकयप्रविसम्भूमसखहा विष्णुवाचका' इति वचनात्‌ । तस्मिन्‌ 
बौ = वर्तमानाः, षट्‌ = गुणा वौषट्‌ । सप्तम्या अलुक्‌ । अस्य तात्पर्यार्थः, तेषां षण्णां गुणानां 
तद्व(त)त्बतो वौषट्‌ इति। 


परि० इति वचनादिति । अन्तर्यामित्राह्मणे वृहद्वाष्योक्तवचनादित्यर्थः । 
= 
अनु०-- इत्येब कथ्यते ॥ 


न चैवं भगवन्नामत्वानुपपत्तिः । तद्रतगुणानामपि तदात्मकत्वात्‌ । तदिदमुक्तम्‌ 
इत्येबेति । 

तर्हि कथ्यत इति कथम्‌। भावे प्रयोगो न कर्मणीत्यतो न दोष: । 

परि०- ननु कथ्यत इत्यस्य कर्मणि निष्पन्नत्वेन विष्णो वर्तमानवोषट्दाव्दोक्तषड्गुणानामेव कथनक्रियां 


प्रति कर्मत्वेन तेषां च बहुत्वात्कथं कथ्वत इति भाष्यमिति शङ्कते तर्हि कथ्यत इति कथमिति । भावे कथ्यत इत्यस्य 
निष्यन्नत्वाद्भावस्व चेकत्वादेकवचनं वुक्तमित्वाशयेन परिहरति भाव इति । इत्येव कथनमित्यर्थ इति भाव: । 

सेनाः 

अनु०-- स्वीयं स्वीकुरुते यस्मात्स्वाहेत्युक्तो जनार्दनः । 

हरतेर्जहातेर्वा डः । द्वावप्याङ्पूवी(्वकौ) स्वीकार वर्तेते । स्वं = स्वभावतः स्वीयम्‌ 
एब हविरादि(इतरेषां) श्रान्त्याऽस्ववत्‌ प्रतीतं स्वीकुरुत इति स्वाहः । स चासौ अश्चेति 
स्वाहेति सम्वुद्धिः । 

परि०_ हरतेरिति । ञ्‌ हरण इत्यस्य ओहाक्‌ त्याग इत्यतो वेत्वर्थः । जुहोतेगिति पाठे हुदानादनयोरित्यत 
इत्यर्थः । स चासावश्चेतीति । म्वाह अ इत्यनयोः सवर्णदीर्धे स्वाबुत्पत्ती सु इति स्थिती 'अन्तादिबच्च' इति 
सवर्णदीर्धस्य पूर्वान्तवद्वावेन ह्रस्वत्वे 'एङ्‌ हस्वत्वात्सम्बुदेरिति सुळोप: । 

सु०-- 

अनु०-- नमन्त्यस्मिन्गुणा यस्मान्नम इत्येव कथ्यते ॥। 

नमतेरधिकरणेषसुन्प्रत्ययः । नपुंसकलिङ्गता तु शव्दानुसारिणी । गुणा इति योग्यतया 
सम्वन्ध: । नमनेनात्यन्तिकसम्वन्धमुपलक्षयति । 

अथवा अस्मिन्‌ = परमेश्वरे विषये गुणाः = उपसर्जनभूता ब्रह्मादयो, नमन्ति 
प्रह्मीमवन्तीति व्याख्येयम्‌ । 

परि० ननु नमन्त्यस्मिन्गुणा वत्मादिति निरुत्तवन्नरं प्रथमया निर्देष्टव्यत्वानमा इति भाव्यमित्यत आह 
नपुंसकेति । आत्यन्तिकेति । यावद्रव्यभावित्वं वा तादात्म्यसम्बन्धेन वेत्यर्थः । तेन कथं गुणानां प्रह्मीभाव इति 
निरस्तम्‌ । 

सु०-- एबं योगवृत्त्या पदसमन्वयेऽङ्ीकृते लब्धं प्रयोजनमाह इत्यशेषेति । 

अनु०-- इत्यशेषक्रियानामशनब्दैरेको जनार्दनः । 

उच्यते मुख्यतो यस्मात्पदवर्णस्वरात्मभिः ॥ 
तस्मादनन्तगुणता श्रुतितात्पर्यतोऽस्य हि। 

इति = उक्तदिशा । तेन न विभत्तयर्थानुपपत्तिः । क्रियाशब्दा आख्यातपदानि । 
नामशब्दाः सुबन्त(पद)नि । 'एक' इति शब्दान्तरन्यायेन प्रापतं भेदमपाकरोति । अभिधेय- 
भेदे हि नानन्तगुणता सिद्ध्यति । मुख्यतो योगवृत्त्या । क्रियानामशब्दैः इत्यस्य अनुवाद: 
पदवर्णस्वरात्मभिरिति । न केबलं पदवर्णात्मभिः किं तूदात्तादिस्वरात्मभिश्च । 

ननु वर्णानामपि वाचकत्वे विभत्तयन्तत्बे च पदत्वमेब, तत्किमर्थं पृथग्ग्रहणम्‌ । 
एकानेकवर्णात्मकत्वविवक्षयेति ब्रूमः । 


अनन्तगुणता सिद्ध्यतीति रोषः । हिझाब्दोऽपर्यायत्वादिति सूचयति । अनेन 'रूढि- 
मात्रेण पदसमन्वयाङ्गीकारो निष्प्रयोजनः अनन्तगुणत्वासिद्धेरि'ति पूर्वपक्षिणोक्तं परिह्ृतमि- 
त्युक्तं भवति। 

'ननु च न निर्वचनस्य झाक्यकरणत्वमात्रेणानन्तगुणत्वं परमेश्वरस्य बेदतः सिद्ध्यति, 
निर्वचनस्य व्याख्यातृमतिपरिकल्पितस्यार्थान्तरेऽन्यथा च सम्भवात्‌ । अन्यथा श्वित्री शोधनं 
करोति इत्यभिप्रायेण प्रयुक्तस्य श्वेतो धावतीति वाक्यस्य इतः सारमेयो द्रुतं गच्छतीत्यपि प्रमेयं 
प्रसज्येते' त्यत उक्तम्‌ श्रुतीति। 


'भबेदेबं यदि बसन्त इत्यादिश्रुतीनामुक्तविधनिर्वचनेन परमेश्वरगुणेषु तात्पर्यं न स्यात्‌, 
तञ्चास्तीत्युपपादयिष्याम' इति च हिशब्दः । 


योगवृत्त्यङ्गीकारस्य प्रयोजनान्तरमाह बिज्ञानेति। 
बिज्ञानार्थत्वतः सर्वशब्दानां नास्ति दूषणम्‌ ॥ 


वैदिकानां सर्वशब्दानाम्‌ एवं योगवृत्त्या बिज्ञानार्थत्वतः अनन्तगुणोपेततया परमे- 
श्वरज्ञानार्थत्वेनाङ्गीकृतत्वात्‌ बसन्ताद्यात्मकतया रूढ्यङ्गीकारप्रयुक्तं यदनित्यत्वादि दूषणम्‌ 
उक्तं तत्‌ नास्ति इत्यर्थः । 

तदनेन 'ज्योतिरि ति सूत्रस्य लेरातस्तात्पर्यमुक्तं भवति । 

परि०-- न विभत्तयर्थानुपपत्तिरिति । सर्वस्य सम्बुद्धचन्तत्वेन सम्बोधनार्थत्वात्कर्मकरणादिकारक- 
विभक्तेश्चास्यां दशायामभावादिति भावः । शब्दान्तरन्यायेनेति । अयं न्यायः आनन्दमयनये विवृतः । मुख्य 
इत्यनुवादः । योगवृत्त्येति व्याख्या । श्वित्रीति । कुष्टदेहवानित्यर्थः । धावतीति । धावु शौच इति धातुः । श्वा इत 
इति विच्छिद्यार्थमाह इत इत्यादिना । उपपादयिष्याम इति । 'क”ठन्दसामि'त्यनेन 'एतमेव तथा सन्तमि'- 
त्यादिना चेति भावः । लेशत इति । योगमात्रोत्तवा महायोगरूढयुक्तिपरस्य 'उपक्रमात्‌' इत्यस्य लेदातः ` अस्य हि' 
इति दिशब्दोत्तया 'तथा द्यधीयत एके' इत्यंशस्य च लेझातस्तात्पर्यमुक्तमित्वर्थः । 


सु०-- एबं कर्मकाण्डस्य ब्रह्मणि प्रतिपदसमन्वयप्रतिपादनेन समन्वयसून्रस्यानुप- 
पत्तिः परिह(हृ)ता । इदानीं बाक्यान्वयपक्षाङ्गीकारेणापि तां परिहरति अङ्गीकृतेऽपीति । 


चतुर्थः पादः) ज्योतिरुपक्रमाधिकरणम्‌ 539 


अनु०-- अङ्गीकृतेऽपि नैवास्ति दोषो बाक्यसमन्वये । 

बाक्यसमन्बयेऽङ्गीकृतेऽपि व्रह्माणि वसन्त इत्यादिवाक्यानां समन्वयाङ्गीकारादपि 
दोषः समन्वयसूत्रानुपपत्ति: नेबास्ति इत्यर्थ: । 

अनेन वाक्यान्वयादिति सूत्रस्य तात्पर्यमुक्तं भवति । 

परि०--- इतिसूत्रस्येति । समाकर्पादितिनवगुणसूत्रल्य । 

सु०-- ननूक्तमत्र न वाक्यानां ब्रह्मणि समन्वयो घटते, साङ्गकर्मपरत्वावगमात्‌ 
(आगमानाम्‌) इति तत्राह तदर्थत्बेनेति । 


अनु ० तदर्थत्वेन कमांदः सम्भवादल्पवुद्धये ॥ 


तत्‌ इति विज्ञानं परामृशति । अल्पबुद्धय इति षष्ट्यर्थे चतुर्थी । ‘अहल्यायै जार' इति 
यथा । न वाक्यान्वयानुपपत्तिरिति शेष: । यथा खलु यूपाहवनीयादिवाक्यानि न निष्फले 
तावन्मात्रे पर्यवस्यन्ति, किन्तु ज्योतिष्टोमादीतिकर्तव्यतापराणि; तथा सर्वमपि कर्मकाण्डं 
नाल्पास्थिरफले कर्ममात्रे पर्यवस्यति, किन्तु ब्रहमज्ञनार्थमेव, तत्प्रतिपादितस्य कमदिर््रह्म- 
ज्ञानार्थत्वात्‌, ‘विविदिषन्ति यज्ञेन दानेन तपसाऽनाइाकेन' इत्यादि श्रुतेरिति भाव: । 

'ननु च यः कर्मकाण्डस्य ब्रह्मणि प्रतिपदसमन्बयोऽभिहितः स युक्तो न वा । नेति 
पक्षे न व्युत्पादनीयः । आद्ये किमनेन बाक्यान्वयाङ्ीकारेणे त्यत उक्तम्‌ अल्पबुद्धय इति । 
प्रपञ्चयिष्यते चैतत्‌। 

अनेन 'अन्यार्थमि 'त्यादिसूत्राणां तात्पर्यमुक्तं भवति। 

परि०-- यूपेति । खादिरो यूपो भवति । यूपं छिनत्ति । 'यूपं तक्षति वूपम्टाश्रीकरोती 'त्यादिवूपवाक्यानि । 
'बसन्ते ब्राह्मणोऽग्नीनादधीत दिवा आहवनीयं नक्तं गार्हपत्यमि' त्याहवनीयादिवाक्यानि । निष्फल इति । फला- 
श्रवणांत्‌ । अध्याहात्कल्पकाभावात्‌ । फलवत्कर्मसन्निधिप्रतिवन्धाच्चेति भावः । ज्योतिष्टोमा(दीति) दिकर्तव्यतेति । 
ज्योतिष्टोमादेः 'ज्योतिष्टोमेन स्वर्गकामो यजेते'तिवाक्यावगतज्योतिष्ोमेष्टसाधनतापराणीत्यर्थः । फल्वत्सन्निधा- 
बफलं तदङ्गम्‌' इति न्यायादिति भावः । व्रह्मज्ञानार्थमेवेति । पर्ववस्यतीत्यनुषङ्गः । 'सवपिक्षा च च यज्ञादिश्रुतेरश्ववत्‌' 
इति वक्ष्यमाणसूत्रं हृदि कृत्वाऽऽह विविदिषन्तीति । प्रपश्चयिष्यत इति । `अन्वयः सर्वशब्दानामि' त्यादिनेति 
भावः । सूत्राणामिति । समाकर्षनयस्थानां ` अन्यार्थं तु जैमिनिः पश्नव्याख्यानाभ्याम्‌', 'अपि चवमक , 'प्रातिज्ञा- 
सिद्धर्लिङ्रमाइमरथ्यः', ' उत्क्रमिष्यत एवं भावात्‌ इत्यौडुलोमिः', 'अवस्थितेरिति काशकृत्यः' इति चतुणां सूत्राणा- 
मित्यर्थः । तदर्थो भाष्यादौ व्यक्तः सङ्ृहीतश्चास्माभिस्तन्त्रदीपिकावामिति नात्रोच्यते । 

सु ० नन्वल्पबुद्धीनामपि प्रतिपदान्वय एव ब्रह्मज्ञानहेतुर्भ(विष्यतीति)बतीति किं 
वाक्यान्चयेनेत्यत आह क इति। 


अनु०--- क>छन्दसां योगमिति श्रुतेः 


"कश्छन्दसां योगमाबेद धीरः' इति श्रुतेर्वेदिकपदयोगवृत्तेरल्पुद्धे (द्विभि) राक्यज्ञान - 
त्वा्यु(त्वेन यु) क्तं वाक्यान्वयव्युत्पादनमिति दोष: । 


नन्वेवं तर्हि योगवृत्त्या प्रतिपदसमन्वयव्युत्पादनं न कर्तव्यम्‌, 'को धीरइछन्दसां, 
योगं = ब्रह्मणि योगवृत्तिम्‌, आवेद न कोऽपी'ति निरधिकारिकत्वश्रबणात्‌, न हि गायमानो 
बधिरेषु गायतीत्यत आह योगार्थेति । 


योगार्थतत्त्ववित्‌। 
ब्रह्मैको नेव चान्योऽस्ति 


योगस्यार्थो योगार्थः । तस्य तत्त्वं याथार्थ्यम्‌ । चइाब्दोऽर्थद्वयसमुञ्चयार्थः । अयमस्याः 
श्रुतेरर्थं इति रोषः । एतदुपपादयति क इति । 


क इत्यस्योभयार्थतः ॥ 


'प्रजापतिर्वै क' इति श्रुतेः कशब्दो ब्रह्मार्थः । किंवृत्तस्य चाक्षेपे वृत्तिः सुप्रसिद्धा । 
तथा च क इत्यस्योभयार्थत्वाद्वह्मार्थत्वे तस्य योगवृत्तिज्ञाने सामर्थ्यकथनान्नानधिकारिक- 
त्वम्‌। आक्षेपार्थत्वे तदन्येषामनधिकारकथनाय्युक्तो वाक्यान्वयाभ्युपगमः। 


ननु कथमेतत्‌ । आवृत्तेस्तन्त्रधमद्वित्यदोषः । प्रमाणं चात्रान्यथाऽनुपपत्तिरिति। 


परि०-- (वाक्यार्थद्वयेति ।) अर्थद्वयेति। कोऽपि न जानाति, ब्रह्मैव तु जानातीति वाक्यार्थद्वयेत्यर्थः । 
पूर्वम्‌ `इति श्रुतेरि'त्येतत्पूर्वशोषतया योजितम्‌ उत्तरान्विततया व्याप्तत्वस्फोरणाय 'इति श्रुतेरि'त्यनन्तरं अयमर्थ इति 
इति शेष इत्याह अयमस्या: श्रुतेरर्थं इति शेष इति । किंवृत्तस्य चेति । किंप्रातिपदिकोपेतरान्दस्येत्यर्थः । 
कि(मो)मावृततं किंवृत्तम्‌ । वृतु वर्तने अधिकरणे क्तः । किं प्रातिपदिकं यत्र वर्तते तत्किंवृत्तम्‌ । तच्च कः किं केने- 
त्यादिविभत्तयन्तं, किन्तरां किन्तमां कुतः कुतस्तरां कुतस्तमां किमीयं(?) कीदृशमित्यादिकं सर्वं भवतीति तस्य 
सर्वस्य परिग्रहाय किंवृत्तस्वेत्युक्तम्‌ । अष्टमस्यादयपादे किंवृत्तं च चिदुत्तरमि"ति सूत्रे वृत्तिमजर्यां यद्रत्तानित्यमिति 
भाष्यकैवटवोरेवमेवोक्तेः । शङ्कते ननु कथमेतदिति । सकृदुक्तस्यार्थद्रयं कथमित्यर्थः । तन्त्रेति । सकृदुच्चरित- 
मनेकोपकात्कं तन्त्रम्‌ । तस्वानेकोपकात्कत्वरुपो यो धर्मस्तस्माद्वेत्यर्थः । नन्वावृत्त्यादिना अनेकार्थत्वं प्रमाणाधीन- 

मित्यत आह प्रमाणं चात्रेति । 'ण्तमेव तथा सन्तमि'त्यादिवक्ष्यमाणदिशा ब्रह्मणि सर्वशाळ्ानां योगादिवृत्तेः । 
अन्वयः सर्वदाव्दानाम्‌' इति वक्ष्यमाणन्यायेन सर्वाधिकात्कित्वस्य चावगमेन तदृभयान्यथाऽनुपपत्तितव एतच्छूते- 
रर्थद्गव प्रमाणमित्यर्थः । . Ei 


सु०-- यदि ब्रह्मा एक एब पदानां योगवृत्त्याऽर्थसम्बन्धं बेद तदा 'एकस्य प्रति- 
भातं तु कृतकान्न विशिष्यते' इति न्यायात्कृतकत्बं आाव्दार्थसम्बन्धस्येत्याद्यापद्येत(द्यते) । 
तथा 'चौत्यत्तिकस्तु शव्दस्यार्थेन सम्वन्ध' इति जैमिन्युक्तः शव्दानामर्धर्नित्ययोगः परित्यक्तः 
स्यादित्यत आह तस्यापीति । 


अनु०— तस्यापि पूर्वसिद्धस्य ज्ञानमेवेति निश्रयात्‌। 
नित्ययोगोऽपि झब्दानामर्थैरनेव निषिद्धयते ॥ 


यद्यप्येक एव प्रतिपत्ता तथाऽपि तस्य पूर्बसिद्धस्यैब = पूर्वस्थितस्यैव ज्ञातस्यैव च 
शब्दार्थसम्बन्धस्य ज्ञानमेब प्रमितिरेब भवति न तूप्रेक्षामात्रम्‌ इति = अस्यार्थस्य श्रुत्या- 
दिभ्यो निश्चयात्‌ जेमिन्युक्तः अर्थैः शब्दानां नित्ययोगो नेव अस्माभिः (नैव) त्यज्यत इति 
योजना। 


एतदुक्तं भवति । स्यादयं दोषो यदि व्रह्मणः राव्दार्थसम्वन्धज्ञानमुत््रक्षा(रूपं) स्यात्‌ । 
न चैवम्‌। किन्तु पूर्वजन्म (नि ) प्रतीतं स्वतःसिद्धमेव सम्वन्धमिह जन्मनि सुपप्र(ति)बुद्धन्यायेन 
ईश्वरप्रसादादवबुद्धथत इति । तथा च श्रुतिः, 'यो व्रह्माणमि'त्येवंजातीयका । 


एकदेशे पुरुषान्तरप्रतिपत्तिसंवादाच्च॑तदेवम्‌ । तथा च स्मृतिः, 'जन्मान्तरे श्रुतास्तास्तु' 
इत्यादिका । अत एव श्रुतिः 'आवेदे'त्याह । एतेन नैकाधिकारिकं शास्रमित्यपि परास्तम्‌ ॥ 


परि०-- औत्पत्तिकस्त्विति । जिज्ञासासूत्रेष्त्य तूत्रल्यार्थ उक्तः । या व्रह्माणमिति । `यो त्रह्माणं 
विदधाति पूर्व यो बै वेदांश्च प्रहिणोति तस्मे' इत्येवंजातीयका क्रग्भाष्याबुक्तेत्यर्थः । अत्र विवक्षितार्थल्वान्फुटत्वा- 
देवञ्जातीवकेत्युक्तम्‌ । पुरुषान्तरेति । वामदेवादिपुरुषान्तरल्य । 'तद्वेतत्पदवन्रूषिर्वामदेव: प्रतिपेदे । अहं मनुरभवं 
सूर्यश्व' इत्यादिना आदी मनुसूर्वादिकतिपवशब्दानाम्‌ `अवत्रोधतूर्वनिवमनादिभिः सर्वनामा भवतिः इति एतरेव- 
भाष्योक्तवोगेनान्तर्यामिणि वृत्तिपरिज्ञानसंवादाच्चेत्वर्थ: । इत्यादिकेति । जन्मान्तरे श्रुतास्ताम्तु वालुदेवप्रसादत: । 
मुनीनां प्रतिभास्यन्ति भागेनेव न सर्वदः इति तत्त्वनिर्णयोक्ता । अत एवेति । यतः ब्रह्मण एव वालुदेवप्रसादेन 
सुपप्रवुद्ध इव सर्वप्रमातृत्वमन्येषां एतदेशज्ञातृत्वं तत्मादेव कश्छन्दसामिति श्रुतिः आ = सम्यक्‌ ब्रहैव वेद नान्यः 
किन्त्वत्पमेव वेदेत्याहेतवर्थः । एतेनेति । एकैकदेशेन योगवृत्तिपरज्ञानत्य वामदेवादिमुनिषु सत्वेन पदसमन्वयल्पेण 

बिष्णुप्रतिपादकं वेदरूपशासमेकाधिकारिकं नोपपद्यत इति निरस्तम्‌ । ब्रह्मणः सर्वशव्दयोगार्थपरिज्ञाने वामदेवादि - 
मुनीनां एकदेशे योगार्थज्ञानेऽधिकारित्वेनानेकाधिकारित्वलाभादिति भावः । 
॥ इति ज्योतिरुपङ्रमाधिकरणम्‌॥ १-४-२॥ 
XXX 
॥ अथ प्रकृत्यधिकरणम्‌ ॥ १-४-६ ॥। 
॥ ॐ प्रकृतिश्र प्रतिज्ञादृ्टान्तानुपरोधात्‌ ३० ॥ १-४-६-२४॥ 
सु०-- इदानी 'प्रकृतिश्च प्रतिज्ञादृष्टान्तानुपरोधात्‌', 'एतेन सर्वे व्याख्याता व्याख्याता' 
इत्यधिकरणद्वयस्य सङ्घेपतस्तात्पर्यमाह स्रीशब्दाश्रेति । 
अनु०-- स्रीशब्दाश्र निषेधार्थाः सर्वेऽपि ब्रह्मनाचकाः। 
स्रीलिङ्गाः प्रकृत्यादिशब्दा: स्रीशन्दाः ॥ निषेधनं निषेधः = अभावः, निषिद्धथत इति 
निषेधः = असत्‌; तदुभयार्था: ॥ शब्दा इति (च) वर्तते। 
सु०--'अत्रन सर्वाणि सूत्राणि व्याख्यातानि, ततः प्रतिज्ञा व्याहन्येते'त्यतो विषयादि- 
कथनेन व्याख्याततां मन्वानः सर्वाधिकरणबिषयपूर्वपक्षसिद्धान्तयुक्तीः आह विरोधीति । 
यद्वा (अत्र) आद्येन शठोकेनाधिकर(णार्था)णोपाधयः कथ्यन्ते । 
अनु०-- बिरोधिसर्वबाहुल्यकारणस्त्रीनिषेधिनाम्‌।॥। 
पृथक्समन्वयार्थानि स्थानान्येतानि सर्वशः । 


बिरोधीति परमैश्वर्यविरोध्यर्थाः । सर्वेति उक्तवक्ष्यमाणव्यतिरिक्ताः । बाहुल्येति 
वाहुल्यबिरिष्टार्थवाचिनः । कारणेति अबान्तरकारणबाचिन: । स्रीति स्त्रीलिङ्गाः । निषेधो 
वाच्यो येषामस्ति ते निषेधिनः । अथवा द्वन्द्वात्पर इन्प्रत्ययो द्रष्टव्यः, तथात्वे विरोध्या- 
दयोऽर्था ग्राह्याः । झाब्दानामिति शेष: । एतानि एतत्पादगतानि, सर्वशः स्थानानि अधि- 
करणानि, एषां हाब्दानां समन्वयप्रयोजनानीत्युक्ते प्रत्येकं सर्वराव्दसमन्बय(सिद्धिः) इत्यपि 
प्रतीयेत, अतः पृथगित्युक्तम्‌ । 

परि०-- प्रतिज्ञेति । 'व्याख्यां करोम्यन्वपि चाहमेव' इत्युक्तप्रतिज्ञा व्याहन्येतेत्यर्थः । पूर्व बिचारभर्मि - 
स्वल्पोक्तिपरतया व्याख्यातम्‌, इदानीमधिकरणे समन्वीयमाना एवंजातीयका इत्येवंल्पक्रोडीकात्कैकधर्माक्रान्ततया 

तत्तदधिकरणसमन्वेतव्यदाब्दराशिप्रदर्शानपरतया व्याचष्टे यद्वेति । परमेति । पसमश्वर्यविरोध्वर्थकाः दृःखित्रद्धावतदि- 
शब्दा इति आद्यनये ॥ १॥ सर्वेति ज्योतिर्नयोपाधिः । उक्तेति । पूर्वत्रावतदिशब्दानाम्‌ उत्तरत्र पञ्चजनादिगब्दाना वेन 
वाक्यरूपेण विचार्यता न तेन ल्पेण द्वितीये ज्योतिर्नये विचार्यता किन्तु पदवर्णल्वरादिल्पेणेति उक्तवक्ष्यमाण- 
प्रकारातिरिक्तप्रकारकसर्वशब्दनत्यमुपाधिरित्यर्थः । अन्यथोक्तवक्ष्यमाणातित्किसर्वविषयत्वस्य सर्वाधिकरणसाधा - 
रण्यात्‌ बिशिष्योनिःः न स्यादित्युक्तं चन्द्रिकायाम्‌ ॥ २ ॥ वाहुल्येति । 'न सङ्कयोपसङ्गहात्‌' इत्वस्योपाधिः 
'पञ्चपञ्जजना' इत्येवमादिवाहुल्यविशिष्टार्धवाचिन: ॥ ३ ॥ 'कारणत्वेन चे त्यस्योपाधिः कारणेति । कार्यत्वे सति 
कारणमवान्तरकारणं तद्वाचिनः । आत्मनः 'आकाडा: सम्भूत' इत्यादयः ॥ ४ ॥ स्रीलिङ्गा इति 'प्रकृतिश्चे'ति षष्ट- 
स्योपाथिः ॥ ५ ॥ 'एतेन सर्व' इति सप्तमनयस्योपाधिः निषेध इत्यादि ॥ ६ ॥ एतानि इत्यस्य व्याख्या 
एतत्पादगतानीति । पूर्वार्धस्यार्थानुवादः एषां शव्दानामिति । तमन्तवार्थानीत्वस्यार्थः समन्वयग्रयोजना- 
नीति । बहुब्रीहित्यम्‌ । 


सु०--- 
अनु०-- सर्वमानेर्विरोधश्च व्युत्पत्तरप्यक्यता ॥ 


परस्परबिरोधश्च विरोधः कार्यतद्वतो: । 
स्रीलिङ्गत्वं निषेथश्र पूर्वपक्षेषु युक्तयः ॥ 


दोषात्यस्पृष्टिनियमः झाब्दार्थाऽनेकता तथा । 
बहुरूपत्वमीशस्य ब्यत्तयन्यक्तिविशेषिता ॥ 


उत्पादनं स्वदेहाच दुर्जनान्यक्तता तथा । 
इत्यादियुक्तयः साक्षात्सिद्धान्तस्थापिका इह ॥ 


स्वेत्यनेनैब समाकर्षाधिकरणार्थोऽपि सङ्गृहीतः । तस्य ज्योतिरधिकरणार्थाक्षेपपरि- 
हारार्थत्वात्‌। 'सर्वमानैर्विरोधश्चे त्याद्र्थो न्यायबिवरणादावबगन्तव्यः। 


` परि०--- नन्वत्र पादे स्ताधिकरणानि भाष्यटीकायां प्रतीयन्ते । अत्र च षडुपाधय एव कथमुक्ता इत्यत आह 
सर्वे इत्यनेनैवेति । ज्योतिरधिकरणार्थाक्षेपपरिहारार्थत्वादिति । तत्र हि कल्पनोपदेशादिति गुणतूत्रेण 
निगमनिषण्टुव्याकत्णादिसिद्धल्ढ्यादिवृत्तेलोकि, महावोग(व)तोऽन्यत्रापीत्वर्थद्रवाङ्गीकारेण कर्मक्रमादिलोपो ठोके 
व्युत्पत्त्ययोगो वा नेत्युक्तिरयुक्ता । तथात्वे अक्षादिशन्दानामनेकार्थेष्विव सर्वशब्दानां ब्रह्मण्यन्यत्र च तुल्या वृत्तिः 
स्यात्‌ । एवं च समन्यसूत्रस्थावधारणायोगः । अतोऽन्यत्र रूढ्याद्युक्ति: कत्यनासूत्रीया न युक्तेत्याक्षेपे सति, 
हरावधिका वृत्तिरन्वत्र हीनेति पहिहातार्थत्वादित्यर्थः । चन्द्रिकायां समाकर्षादिति पञ्चमस्योपाध्यनुक्तिस्तु पञ्चमस्यापि 
द्वितीयवत्‌ सर्वविषयत्वेन तदुपाधितः पृथगुपाध्यभावात्‌ केवलन्यावभेदमात्रेण अधिकरणभेद इत्युक्तम्‌ । सर्वेति । 

आनुमानिकनये सर्वमानविरोध: पूर्वपक्षस्य युक्तिः । दोषात्यस्पृष्टिनियमः सिद्धान्तस्य ॥ १ ॥ ज्योतिर्नये व्युत्पत्ते- 
रप्यशक््यता । शब्दाथनिकतावर्णनम्‌ ॥ २ ॥ नसङ्कचेतिनये परस्परविरोध: । ईशस्य बहुरूपत्वम्‌ ॥ ३ ॥ कारणत्वेनेत्यत्र 
एकस्येव कार्यकारणभावविरोध: । व्यत्त्यव्यक्तिविशेषता ॥ ४ ॥ प्रकृतिश्वेत्यत्र खीलिङ्गत्वम्‌ । उत्पादनं स्वद्हात्‌ ॥ 
॥ ५ ॥ एतेनेत्यत्र निपिद्धात्मकत्वं दुर्जनाव्यक्तता । 

सु०-- एवमानुमानिकमित्यादीनि सूत्राणि सङ्घेपतो व्याख्याय सिंहावलोकनन्यायेन 
समाकर्षाधिकरणं ज्योतिरधिकरणं 'चान्वय' इत्यादिना किश्रिद्विवृणोति। 


तथा हि । ''समाकर्षाधिकरणे प्रतिपाद्यमानो वाक्यान्वयः सूत्रकारस्याभिमतो न बा । 


आद्ये वक्तव्यम्‌, प्रागुक्तप्रतिपदान्वयो युक्तो न वेति । नेति पक्षे न वक्तव्यः । युक्तत्वे 
तु मुख्ये तस्मिन्विद्यमानेऽस्य वैयर्थ्यम्‌ ॥ किञ्च वाक्यान्वयस्य स्वमतत्वे 'अन्यार्थं तु 
जैमिनिरि'त्यादिसूत्रेषु जैमिन्यादिग्रहणं व्यर्थ स्यात्‌ ॥ अपि च प्रतिज्ञासिद्धेर्लिंङ्गमाइमरथ्यः, 
उत्क्रमिष्यत एवंभावादित्यौडुलोमिः, अबस्थितेरिति काइकृत्स्रः, इति वाक्यान्वयः 
रिप्रकारोऽभिहितः । तस्य परस्परमविरोधे मतभेदो न स्यात्‌ । विरोधे तु कथं सूत्रकाराभि- 
मतत्वम्‌। 


अथ सूत्रकारस्य अनभिमतो वाक्यान्वयः तदा (तन्नि)निराकरणसूत्रेण भाव्यम्‌ । 
न चैतदस्ति। | 


तत्कथमेतदि''त्यत आह अन्बय इति । 


ब्र९सू०-- ॥ ॐ समाकर्षात्‌ 3० || १-४-५-१६॥ 
अनु०-- अन्वयः सर्वशन्दानामशक्यो ज्ञातुमञ्जसा । 
इति यज्लोकवेमुख्यं जैमिन्यादिमते वदन्‌ ॥ 


बिद्याऽधिनाथो भगवबानपाचक्रे स्वयं प्रभुः । 


प्रतिपदान्वयेऽभिहिते (हि) मन्दाधिकारिणां मोक्षमार्गवैमुख्यं स्यात्‌ । सर्वशब्दानां 
ब्रह्मणि अञ्जसा = मुख्यया वृत्त्या अन्वयस्ताबज्ज्ञातुमराक्यः, 'कइछन्दसामिति' श्रुतेः। न च 
तज्ज्ञानेन बिना मोक्ष: । न चाशक्ये प्रवृत्तिर्युक्ता, आकाइारोमन्थनादौ प्रवृत्त्यदर्शनात्‌ । तथा 
चाहुः, 'व्यसनानि दुरन्तानि समव्ययफलानि च । अइाक्यानि च वस्तूनि नारभेत विचक्षणः' 
इति। तस्मादास्तामयं मोक्षः, झाक्यानुष्ठानसाधनधर्माद्र्थमेव प्र(वृत्ते)वर्तेमहीति। 

एबं मन्दलोकस्य मोक्षमार्गवैमुख्यं भगवान्‌ सूत्रकारः स्वयमेव जैमिन्यादिमतमेतदिति 
वदन्‌ वाक्यान्वयप्रदईनिन निराकृतवान्‌ । अनेन स्वाभिमत एव वाक्यान्वयः अतो न निरा- 
करणसूत्राभावो दोषाय । प्रतिपदान्वयश्च युक्त एवेति तद्वबुत्पादनमुपपन्नमेव । तथाऽपि प्रति~ 
पदमन्वये सामर्थ्यचैकल्येन मोक्षमार्गाद्विमुखानां मन्दाधिकारिणामुपायान्तरप्रदःनिन समाश्वा- 
सार्थ बाक्यान्वयकथनं चोपपन्नमित्युक्तं भवति । 

परि०--- विवरणाकरणे काउनुपपत्ति: प्राप्तत्यतः समाकर्षाधिक्ररणे तावत्‌ तामाह तथा हीति । ज्योतिरधि- 
करणे तु तेषु तेष्धित्येतद्गमनिकायां वक्ष्यति प्रागुक्तेति । ज्योतिर्नवोक्तेत्यर्धः । त्रिप्रकार इति । अत्यास्थितफलादि- 
परिकरयुक्तकर्मदेवतादौ वैराग्योत्पादनद्वार त्रहमज्ञानोपयुक्तत्वेन । मुमुक्षोज्ञनहेतुकर्मानुष्रापकत्वेन । सर्वाधारत्व- 
प्रकात्कब्रहाज्ञने प्रकारभूताघेयकर्मदेवताद्यर्पकत्वनेत्येव त्रिप्रकारेण ब्रह्मण्यन्वेतीत्युक्तत्वात्‌ वाक्यान्वयः त्रिप्रकार उक्त 
इत्युक्तम्‌ । निराकरणसूत्रेणेति । व्याकरणे 'ठुपि वुक्तवद्वथक्तिवचने' इत्यादिनोक्तमतान्तरस्य स्वानभिमतस्य 
'तदरिष्यं संज्ञाप्रमाणत्वात्‌' इत्यादिसूत्रे निरासदर्शनादिति भावः । आकाउारोमन्थनादाविति । रोमन्थनं 
चर्वितचर्वणम्‌ । आकाइाभक्षणादावित्यर्थः । दाक्यानुष्ठानसाधनेति वहहुब्रीहिगर्भवहुब्रीहिः । धर्मादीत्यादिपदेन 
अर्थकामौ द्राबेव गृह्येते । तथापीति । मुख्ये पदतमन्ववे सत्यपीत्यर्थः । 


सु०-- तर्हि जैमिन्यादिग्रहणं व्यर्थमित्युक्तमित्यत आह स्वशिष्याणामिति । 


अनु०-- स्वशिष्याणां प्रसिद्धयर्थ मतमात्मीयमंशतः । 
बिज्ञातं तैर्जगादात्र 


जैमिन्यादीनामिति दोष: । नात्र जैमिन्यादिग्रहणेन तदीयमेवैत(दिति विज्ञायते)न्मत- 
मित्युच्यते । किन्तु मदीयमेव मतमेकदेशतो जैमिन्यादिभिर्बिज्ञातमिति। एतच्च तेषां ख्यत्यर्थम्‌। 
गुरुणा शछाधिता हि शिष्या लोके ख्यातिं लभन्ते। 


ननु (च) वाक्यान्वयस्य प्रकारत्रयं परस्परविरुद्धं कथं सूत्रकाराभिमतं स्यादित्यत 
आह तारतम्यमिति । 
तारतम्यं नृणां बदन्‌॥ ५ ॥ 
नृणाम्‌ अल्पाधिकारिणाम्‌ अवस्थातारतम्यं वदन्‌ इत्यनेन अवस्थातारतम्यव्यव- 
स्थया मतभेदो न विरोधेन इत्युक्तं भवति । एतेनाङ्गीकृ(्येद्या)तेऽपीत्यादुक्तं विवृतं वेदित- 
व्यम्‌ ॥ ५ ॥ 

परि०--- 'नृणामि'त्यनुवादः:, 'अल्पाधिकारिणामि'ति व्याख्या । अबस्थातारतम्यमिति । अमुमुक्षा- 
5बस्थोपेतं मन्द प्रत्याद्य मतम्‌ । ततोऽधिकं मुमुक्षाऽवस्थं प्रति द्वितीयम्‌ । ततोऽप्यधिकं ज्ञानित्वावस्थं प्रति तृतीयं 
मतमिति एवम्‌ अमुमुक्षामुमुक्षाज्ञानित्वदशारूपावस्थात्रयस्योत्तरोत्तराधिक्यं वदन्नित्यर्थः । प्रपञ्चयिष्यत चैतदिति 
प्रागुक्ते दर्शयति एतेनेति । 

सु० “ज्योतिरधिकरणे योगवृत्त्या परमेश्वरेऽखिल(पदानां) शब्दसमन्वयो - 
ऽभिहितः, नासौ युज्यते, प्रकृत्यादेरन्यपरत्वाभावे निर्वचनानुपपत्तेः । न हि जातादिपदाना- 
मन्यपरत्वानङ्ीकारे 'जातमोतं यस्मिन्‌’ इति व्युत्पत्तिः सम्भवति । प्रकृत्यादेरन्यपरत्वे तु 
सर्वहाब्दानां भगबद्वाचित्वमिति गतः पक्षः । किञ्च बसन्त इत्यादीनां भगवत्परत्वे कर्मानु- 
छानलोपो लोकव्यबहारविलोपश्च प्रसज्येतेत्युक्तमि "त्यत आह तेष्बिति। 


ब्र्सू० ॥ ॐ कल्पनोपदेशाच्च मध्बादिवदबिरोधः ॥ ॐ ॥ 
॥ १-४-२-११॥ 
अनु०- तेषु तेषु पदार्थेषु रूढिरङ्गीकृता यतः ॥ 
प्रयोजनबहुत्वेन तस्य तस्याबिरोधतः । 


उपदेशादिसामर्थ्याद्विष्णौ शक्तिश्च गृह्यते ॥ 
व्युत्पत्त्युपपत्तिः, कर्मानुष्ठानसम्भवो, लोकव्यवहारानुच्छेदश्चेत्येवं, प्रयोजनानां बहुत्वेन 
कारणेन, तेषु तेषु तत्तच्छब्दवाच्यतया (प्र)सिद्धेष्वर्थेषु, तत्तच्छब्दानां, रूढिः इत्युपलक्षणं, 
वृत्तिः अङ्गीकृता यतः तस्मात्‌ त(स्य त) स्याविरोधतः तं तमर्थमपरित्यज्य, उपदेरालिङ्ग- 
प्रकरणादिबलेन, सर्वशब्दानां बिष्णौ च शक्तिर्गृह्यते । यद्यपि अत्र एतावदेव वक्तव्यम्‌, ''नेष 
दोषः, सर्वराव्दानां भगवद्वाचिनामपि प्रसिद्धार्थान्तरवाचकत्वस्यापि स्वीकारात्‌ । ज्योतिरादि- 
झाब्दानां (हि) ज्योतिष्टोमाद्यर्थत्वस्याङ्गीकृतत्वान्नानुष्ठानलोकब्यवहारबिलोपः । जातमोतमि- 
त्यवयववृत्त्या परमेश्वरे वृत्तौ जातादिपदानामन्यपरत्वमङ्गीक्रियत इति व्युत्पत्त्युपपत्तिः । पुन- 
स्तदबयवस्याप्यन्यपरत्वमुपादाय परमेश्वरे जातपदव्युत्पत्तिसम्भव” इति; तथाऽपि 'स्यादेत- 
देवम्‌, यदि झाब्दानामनेकार्थत्वं स्यात्‌, तदेव कुत' इति राङ्कानिरासार्थमिदमुक्तमिति ज्ञातव्यम्‌ 
तथा हि । पदा(नाम) ्थान्तरवाचित्वं तावदुक्तप्रयोजनसिद्धयेऽङ्गीकरणीयम्‌ । परमेश्वरवाचित्वं 
च (तु) सर्वशब्दानां, 'नामानि सर्वाणि यमाबिइान्ति', 'ता बा एताः सर्वा ऋच' इत्याद्युपदेरा- 

वलाच्छूतिलिङ्गादिसामर्थ्या् तत्तच्छब्दानामबञ्यमङ्ीकरणीयमिति। 

अनेन “कल्पनोपदेशाच्च मध्वादिवदविरोध' इति सूत्रस्य तात्पर्यमुक्तं भवति । 

परि०_- प्रागुक्तामप्यनुपपत्तिं व्यवहितत्वात्पुनरनुवदति ज्यातिरित्यादिना । त्यव्ठोपे पञ्चमीत्युपेत्वाह 
तं तमर्थमपरित्यज्येति । उपदेशादीत्यस्यार्थः उपदेदालिङ्गप्रकरणादिवलेनेति । विवारिघ्वते चेतदनुपदं तेधु 
तेध्वित्यादिसार्धःोके । अन्यत्र रुढ्यादिवृत्त्यङ्गीकारं प्रवोजनवहत्वनेति यन्नियामकमुक्तं यच्च विष्णो शत्त्यक्वीकारे 
उपदेशादिसामर्थ्यादिति नियामकमुक्तं, तदुभयं व्यर्थम्‌ । अवशिष्टेनैव प्रकृतशाङ्कानितसादरिति भावेनाक्षिपति यद्य- 
प्यत्रैताबदेबेति । णतावदेवेत्युक्तं तत्नियामक्रयं विना कृतावष्रमृठमर्थतोऽनुवदन्‌ व्यनक्ति नेष दोष इत्यादिना 
तथापीत्यतः प्रागुक्तेन ग्रन्थेन । इतिशब्द्रस्व इत्येतावदेव वक्तर्व्यामति पूर्वेणान्ववः । इदमुक्तमित्युक्तं निवामकद्रयं 
व्यनक्ति तथा हीति । 'चमसवदविशेषादिति' सूत्रोपत्तश्रुतिमाह नामानीति । ज्योतिः मूत्रे 'तथा द्यधीवत' इत्यंशो- 
पात्तमाह ता वा इति । आदिपदेन प्रकृतसूत्रे प्रतिइगदृष्ान्तत्वादयदोपाततव्रहः। श्रुतीति । ' अस्ति ब्रह्मेति चेत्‌' इत्यादि 
प्रह्वादिशब्दबलात्‌ “को द्वेवान्यात्क' इत्युक्तजगचचष्टकत्वादिलिद्गवलान्‌ । आदिपदाक्तमान्त्रवर्णिकादिप्रकरणभृगु- 
वल््चादिसमाख्यादिग्रहः । इतिदाब्दस्येतीदमुक्तमिति पूर्वेणान्वयः । अनेनेति । तेषु नेम्वित्वादिसार्थश्वोकेन । 

सु०-- यदि सर्वहाव्दानामुभयार्थत्वं तर्हि 'विश्वस्मादिन्द्र उत्तरः, 'असदेवेदमग्र 
आसीदि'त्यादौ कथम्‌, उभयोः सर्वोत्तमत्वादेबिरुद्धत्वेनात्र उभयार्थत्वानुपपत्तेः । पदाना- 
मुभय(र्थ) वाचित्वेऽपि तत्र विरोधः । तत्र अन्यतरमात्रे तात्पर्यमङ्ीकार्यमिति चेत्‌, तत्रापि 
किमुपादाय(देयं) किं परित्याज्यमिति न ज्ञायत इत्यत आह तथाऽपीति। 

अनु ० तथाऽप्येतद्विरोधे तु तद्वाचित्वमपोयते । 

यद्यप्युभयार्थाः शब्दा इति सामान्येनोक्तम्‌, तथाऽपि परमेश्वरपरत्वबिरोधे अन्यपर- 
त्वम्‌ अपोद्यते । तुशब्दो विरोषद्योतनार्थः । उभयपरत्वं तावद्विरुद्धमिति परेणैबोक्तम्‌। अन्यतर- 
परित्यागे च परमेश्वरपरित्यागो न युक्तः, निश्चिततात्पर्यवाक्यान्तरविरोधात्‌ । अतः परिशेषा- 
दितरपरित्याग (एवोचित) इति । 

परि०-- कथमित्याक्षेपे हेतुमाह उभयोरिति । तुझाब्दद्योतितविशेषमाह उभयपरत्बमिति । निश्चित- 
तात्पर्यकवाक्यान्तरेति । 'नामानि सर्वाणि’ इति परगुकतशरुतिवाक्यैर्वितेधदित्वर्थः। प्रावल्यद्योतनाव निश्चिततात्पर्ये 
त्युक्तम्‌ । वृद्धतम्मतियुत्तयादिवलेन निश्चितेत्यर्थः । इतिदाब्दस्येति विहोषद्योतनार्थमिति पूर्वेणान्ववः। 

सु०- तर्हि कल्पनोपदेशादित्यादिबिरोधः, तत्र सर्वराव्दानामुभयपरत्वस्योक्तत्वा- 


दिति चेन्न; निरपबादस्थ(ले ) पर्यबसायित्वात्‌ तस्येत्याह अविरोध इति । 
अनु०— अबिरोधे तु बद्दर्था एतन्मूलतया मताः ॥ 

परि०-- 'नृणामि'त्यनुवादः, 'अल्पाधिकारिणामि'ति व्याख्या । अवस्थातारतम्यमिति । अमुमुक्षा- 
ऽवस्थोपेतं मन्दं प्रत्याद्य मतम्‌ । ततोऽधिकं मुमुक्षा5वस्थं प्रति द्वितीयम्‌ । ततोऽप्यधिकं ज्ञानित्वावस्थ प्रति तृतीयं 
मतमिति एवम्‌ अमुमुक्षामुमुक्षाज्ञानित्वदशारूपावस्थात्रयस्योत्तरोत्तराधिक्यं वदनित्यर्थः । प्रपञ्चयिष्यते चैतदिति 
प्रागुक्तं दर्शयति एतेनेति । 

सु०-- "ज्योतिरधिकरणे योगवृत्त्या परमेश्वरेऽखिल(पदानां) शव्दसमन्वयो - 
ऽभिहितः, नासौ युज्यते, प्रकृत्यादेरन्यपरत्वाभावे निर्वचनानुपपत्तेः । न हि जातादिपदाना- 
मन्यपरत्वानङ्गीकारे 'जातमोतं यस्मिन्‌' इति व्युत्पत्तिः सम्भवति । प्रकृत्यादेरन्यपरत्वे तु 
सर्वहाब्दानां भगवद्वाचित्वमिति गतः पक्षः । किञ्च बसन्त इत्यादीनां भगवत्परत्वे कर्मानु- 
छानलोपो लोकव्यबहारविलोपश्च प्रसज्येतेत्युक्तमि" त्यत आह तेष्बिति । 


ब्र०सू०-२ ॥ ॐ कल्पनोपदेशाचच मध्बादिबदबिरोधः ॥ ॐ ॥ 
॥ १-४-२-११॥ 
अनु०- तेषु तेषु पदार्थेषु रूढिरङ्गीकृता यतः ॥ 
प्रयोजनबहुत्बेन तस्य तस्याबिरोधतः । 


उपदेशादिसामर्थ्यांद्विष्णौ शक्तिश्च गृह्यते ॥ 
व्युत्पत्त्युपपत्तिः, कर्मानुष्ठानसम्भवो, लोकव्यवहारानुच्छेदश्ेतयेवं, प्रयोजनानां बहुत्वेन 
कारणेन, तेषु तेषु तत्तच्छन्दवाच्यतया (प्र) सिद्धेष्वर्थषु, तत्तच्छब्दानां, रूढिः इत्युपलक्षणं, 
वृत्तिः अङ्गीकृता यतः तस्मात्‌ त(स्य त)स्याबिरोधतः तं तमर्थमपरित्यज्य, उपदेशालिङ्ग- 
प्रकरणादिबलेन, सर्वशब्दानां बिष्णौ च शक्तिर्गुद्यते । यद्यपि अत्र एतावदेव वक्तव्यम्‌, “नैष 
दोषः, सर्वदाब्दानां भगबद्वाचिनामपि प्रसिद्धार्थान्तरवाचकत्बस्यापि स्वीकारात्‌ । ज्योतिरादि- 
शब्दानां (हि) ज्योतिष्टोमाद्यर्थत्वस्याङ्गीकृतत्वान्नानुष्ठानलोकव्यवहारविलोपः । जातमोतमि- 
त्यवयववृत्त्या परमेश्वरे वृत्तो जातादिपदानामन्यपरत्वमङ्गीक्रियत इति व्युत्पत्त्युपपत्तिः । पुन- 
स्तदबयबस्याप्यन्यपरत्वमुपादाय परमेश्वरे जातपदव्युत्पत्तिसम्भव'' इति; तथाऽपि 'स्यादेत- 
देवम्‌, यदि झाब्दानामनेकार्थत्वं स्यात्‌, तदेव कुत' इति शाङ्कानिरासार्थमिदमुक्तमिति ज्ञातव्यम्‌ । 
तथा हि । पदा(नाम) थान्तरबाचित्वं तावदुक्तप्रयोजनसिद्धयेऽङ्गीकरणीयम्‌ । परमेश्वरबाचित्वं 
च (तु) सर्वराब्दानां, ‘नामानि सर्वाणि यमानिइान्ति', 'ता वा एताः सर्वा ऋच' इत्याद्युपदेहा- 

वलाच्छुतिलिङ्कादिसामर्थ्याच्च तत्तच्छब्दानामवङयमङ्ीकरणीयमिति। 

अनेन 'कल्पनोपदेशाच्च मध्वादिवदबिरोध' इति सूत्रस्य तात्पर्यमुक्तं भवति । 

परि०-- प्रागुक्तामप्यनुपपत्तिं व्यवहितत्वात्पुनरनुवदति ज्योतिरित्यादिना । त्यब्लोपे पञ्चमीत्युपेत्याह 
तं तमर्थमपरित्यज्येति । उपदेशादीत्यस्यार्थः उपदेशलिङ्गप्रकरणादिवलेनेति । विवरिष्यते चैतदनुपदं तेषु 
तेप्वित्यादिसार्धःोके । अन्यत्र ल्ख्यादिवृत्यद्गीकारं प्रयोजनवहुत्वेनेति यत्नियामक्रमुक्तं यच्च विष्णो शत्तयद्गीकारे 
उपदेशादिसामर्थ्यादिति नियामकमुक्तं, तदुभयं व्यर्थम्‌ । अवशिष्टेनेव प्रकृतशाङ्कानितसादिति भावेनाक्षिपति यद्य- 
प्यत्रैताबदेबेति । एतावदेवेत्युक्तं तत्रियामकद्रयं विना कृतावशिष्टमूलमर्थतोउनुवदन्‌ व्यनक्ति नैष दोष इत्यादिना 
तथापीत्यतः प्रागुक्तेन ग्रन्थेन । इतिशब्दस्य इत्येतावदेव वक्तव्यमिति पूर्वेणान्वयः । इदपुक्तमित्युक्तं नियामकद्वयं 
व्यनक्ति तथा हीति । 'चमसवदविदोषादिति' सूत्रोपात्तश्रुतिमाह नामानीति । ज्योतिःवूत्रे 'तथा द्यश्रीयत' इत्यंशो - 
पात्तमाह ता बा इति। आदिपदेन प्रकृतिसूत्रे प्रतिइादृष्ान्तेत्याद्यंशोपात्तग्रह: । श्रुतीति । `अस्ति ब्रह्मति चेत्‌' इत्यादि 
ब्रह्मादिशब्दवठात्‌ 'को ह्येवान्यात्क' इत्युक्तजगचचष्टकत्वादिलिक्गवलात्‌ । आदिपदोक्तमान्त्रवर्णिकादिप्रकरणभृगु- 
वलबादिसमाख्यादिग्रहः । इतिशन्दस्येतीदपुक्तमिति पूर्वेणान्वयः । अनेनेति । तेषु तेध्वित्यादिसार्भश्टोकेन । 

सु०-- यदि सर्वहाव्दानामुभयार्थत्वं तर्हि 'विश्वस्मादिन्द्र उत्तरः, 'असदेवेदमग्र 
आसीदि'त्यादौ कथम्‌, उभयोः सर्वोत्तमत्वादेर्विरुद्धत्वेनात्र उभयार्थत्वानुपपत्तेः । पदाना- 
मुभय(र्थ) वाचित्वेऽपि तत्र विरोध: । तत्र अन्यतरम्ात्रे तात्पर्यमङ्गीकार्यमिति चेत्‌, तत्रापि 
किमुपादाय(देयं) किं परित्याज्यमिति न ज्ञायत इत्यत आह तथाऽपीति । 

अनु०— तथाऽप्येतद्विरोधे तु तद्वाचित्वमपोयते । 

यद्यप्युभयार्थाः शब्दा इति सामान्येनोक्तम्‌, तथाऽपि परमेश्वरपरत्वबिरोधे अन्यपर- 
त्वम्‌ अपोद्यते । तुशब्दो विरोषद्योतनार्थः । उभयपरत्वं ताबद्विरुद्धमिति परेणैवोक्तम्‌। अन्यतर- 
परित्यागे च परमेश्वरपरित्यागो न युक्तः, निश्चिततात्पर्यवाक्यान्तरविरोधात्‌। अतः परिरेषा- 
दितरपरित्याग (एबोचित) इति । 

परि०-- कथमित्याक्षेपे हेतुमाह उभयोरिति । तुशब्दद्योतितबिशेषमाह उभयपरस्बमिति । निश्चित- 
तात्यर्यकचाक्यान्तरेति । 'नामानि सर्वाणि’ इति प्रागुक्तथुतिवाक्यैबिंरीधादित्वर्थः । प्रावत्यद्योतनाव निश्चिततात्पर्ये - 
त्युक्तम्‌ । वृद्धसम्मतियुत्तयादिवलेन निश्चितेत्वर्थः । इतिदाव्दस्येति विशषद्योतनार्थमिति पूर्वेणान्वय: । 

सु०-- तर्हि कल्पनोपदेशादित्यादिविरोधः, तत्र सर्वशव्दानामुभयपरत्वस्योक्तत्वा- 


दिति चेन्न; निरपबादस्थ(ले )पर्यबसायित्वात्‌ तस्येत्याह अविरोध इति । 
अनु०— अविरोधे तु बह्वर्था एतन्मूलतया मताः ॥ 

बहुाब्दोऽनेकार्थः । मताः = तत्र तत्र सूत्रेऽभिमताः। 


नन्वविरोधेऽप्युभयार्थत्वाङ्गीकारो न युक्तः, तत्तु समन्वयादित्यबधार(ण-विरोधा)णा- 
दित्यत उक्तम्‌ एतन्मूलतयेति । एष परमेश्वरः, मूलं मुख्यः, येषां ते तथोक्ताः, तेषां भावः तत्ता, 
तयेति इत्थम्भूतलक्षणे तृतीया । मुख्या(म) रथन्तरं बारयितुमबधारणम्‌, न त्वर्थान्तरमात्रम्‌, 
उक्तप्रयोजनव्याघातादिति भाव: । एतेन :1-्या (य्य) यश्चा (स्यं चा) नेकार्थत्वमित्यपि समाहितम्‌, 
मुख्यार्थस्यैकत्वात्‌। 

परि०-- इत्थम्भूतलक्षण इति । वाक्यवोध्यत्वरूपकच्चित्प्रकारं प्राप्तस्य अर्थान्तरस्य मुख्यवृत्त्या वाक्य- 
बोध्यो भगवान्‌ लक्षणज्ञापकः, परममुख्यवृत्त्या भगवान्‌ प्रतिपाद्यतया अवगतश्चेत्‌ तत्सम्बन्धादन्योऽपि तत: किञ्चि- 
द्वीनवृत्त्या प्रतिपाद्य इति ज्ञायत इति भगवत्सम्बन्धायत्तवृतिहेतुत्वात्‌ अर्थान्तरस्येति भावः । इत्यम्भूतस्य मुख्यार्थत्व- 
प्रकारं प्राप्तस्य विष्णोर्लक्षणमर्थान्तरम्‌ । अर्थान्तरे सत्येव योगवृत्त्या भगवतो मुख्यार्थत्वज्ञानादित्येके । उक्तेति । 'तथा 
हि । पदार्थान्तरवाचित्वमि'त्यादिनोक्तेत्यर्थः । 


सु ० 'ननु पुरन्दरादिष्वपीन्द्रादिशब्दा रूढियोगाभ्यां प्रबृत्ताः । रूढियोगौ च मुख्य- 
वृत्ती कथ्येते । अतः अक्षादिइाब्दानामिव इन्द्रादिराब्दानाम्‌ उभयं मुख्याभिधेयं युक्तम्‌, नेश्वर 
एवे'त्यत आह इतो हीति। 


अनु०— इतो हि रूढताऽन्येषामुपजीन्यत्वमत्र हि। 


सत्यमस्ति पुरन्दरादीनामपीन्द्रादिशब्दरूढिविषयता, तथाऽपि सा इतः परमेश्वरादेव 
हि यस्मात्‌, यस्माञ्च अत्र (प्र)योगविषयत्वे परमेश्वरस्यैव उपजीव्यत्वं, तस्मात्‌ स एव 
मुख्यार्थो न पुरन्दरादयः । स्वत एव अनवधिकैश्चर्यादिमति ईश्वर एव इन्द्रादिइब्दानां 
योगरूढी, तत्सन्निधानात्‌ तदायत्त(तत्प्र)प्रृत्तिनिमित्तत्वादेव च पुरन्दरादिषु । प्रसिद्धं चैतत्‌, 
'यद्यत्सन्निधानात्‌ यच्छब्दप्रतिपाद्यं तदमुख्यम्‌ अन्यन्मुख्यमि'ति, यथा दग्घृशब्दस्य अयो- 
ऽद्निश्च । न चाक्षादिइाब्दार्थानामित (रेत) रापेक्षाऽस्तीति वैषम्यमिति । 


नन्वेवं चेदीश्वरस्याप्यमुख्यत्वं प्रसक्तम्‌, अर्थान्तरापेक्षयैव तत्र शब्दप्रवृत्तेः । न खलु 
जातादिइाब्दानामन्यार्थतामनपेक्ष्य ज्योतिषेत्यादिराब्दानां भगवति प्रवृत्तिः सम्भवतीत्यत आह 
तत्सिद्धिरिति । 


तत्सिद्विस्तदपेक्षा च 

चशब्दोऽवधारणे । नायमस्ति दोषः, यतः परमपुरुषे तत्तच्छव्दप्रवृत्तिप्रतीतिरेव अर्था- 
न्तरापेक्षा न तु प्रवृत्ति: । न हि घटस्य रूपं प्रदीपापेक्षया प्रतीयत इत्येतावता तदायत्तं भवति। 
यथाऽन्यत्र शव्दप्रवृत्तिरेव परमेश्वरापेक्षा । नैवं परमात्मनि वृत्तावितरापेक्षां कामपीक्षामह इति। 
इतश्च नायं दोष इत्याह साऽपेक्षा चेति । 
साऽपेक्षा च हरीच्छया । 


या परमेश्वरे शव्दानां वृत्ताबर्थान्तरापेक्षा सा च भगवदिच्छानिवन्धनैब न त्वनन्य- 
गतिकतयेत्यतो न तस्यामुख्यार्थताप्रापिः । न हीच्छया प्रकृत्यादिकमुपाददानस्य सृष्टिः परायत्ता, 
नापि पटुकरणो लीलानिमित्तमिच्छया दण्डमवष्टभ्य गच्छन्दण्डायत्तगतिर्भव(ती)ति। 

परि०--- पूर्व ज्ञप्तावेवार्थान्तरापेक्षामुपेत्य हरावमुख्यत्वदोपो निरस्तः । अधुना शब्दवृत्तावेवान्यापेक्षामुपेत्य 
उक्तदोपं निराह इतश्च नायं दोष इत्याहेति । 

सु०-- 'यद्येवं हरिसन्निधानादिना शब्दानामन्यत्र वृत्तिः तत्किमयसीव दग्धृशब्दस्य 
लोके सर्वदाब्दानां लक्षणैव । तथा सति गङ्गातीरयोरविरोषप्रसङ्ग: । ईक्षत्यधिकरणोक्तार्थस्य 
मूले निहितः कुठार' इत्याशङ्काँ परिहरन्नेतन्मूलतयेत्यादिनोक्तमर्थमुपसंहरति तस्मादिति । 

अनु०-- तस्मात्परममुख्यत्वं विष्णावन्यत्र मुख्यता । 

नायसि दग्धृशब्दस्येवेन्द्रादिशब्दानां पुरन्दरादिषु लक्षणैव, रूढेरभिधानादिसिद्धत्वात्‌, 
योगनिमित्तस्य च परमैश्वयदिः सद्भावात्‌; किन्तु परमेश्वरविषययो रूढियोगयोरपराधीनत्व- 
निरकुशत्वाभ्याम्‌, अन्यत्र तदधीनत्वाल्पत्वाभ्यां, मुख्यार्थतायामेब अयं मुख्यामुख्य(यो:)- 
विभागोऽभिहित इति । तदिदमुक्तं परममुख्यत्वमिति मुख्यतेति च । 


परि०-- अस्तु को दोष इत्यत आह ईक्षतीति । सर्वशब्दावाच्यल्य टक्ष्यत्वं न क्कापि दृष्टमिति 
ईक्षत्यधिकरणोक्तार्थस्येतयर्थः । सर्वस्यापि शब्दराशेर्विष्णुवाचित्वेन लोके कस्यापि वाचकस्य अभावादिति भावः। 


सु०-- गौणी (चे) त्यतःपरमितिझाब्दोऽध्याहार्यः । 
अनु०— उपलक्षणा च गौणी च तिस्रः शब्दस्य वृत्तयः ॥ 


परि०-- भगवतोऽन्यत्र तिस्रो वृत्तय इत्यन्वयमभिप्रेत्य प्रत्येकं त्रित्वमिति श्रमनिरासायाह गौणीत्यतः- 
परमितिइाब्द इति । 

सु०-- एतदेव दर्शयन्‌ परम(मुख्यवृत्ति)मुख्यादिवृत्तिलक्षणान्याह प्रबृत्तीत्यादिना । 


तत्र परममुख्यवृत्तिर्द्ेधा । महायोगो महायोगरूढिश्चेति । महारूढिस्तु न सम्भवति, 
'सा योगादेव लभ्यत' इत्युक्तत्वात्‌ । 

परि०--- न्यायविवरणोक्तविभागमाह तत्र परममुख्यवृत्तिरद्वेथेति । हरितदन्यत्रयिद्यमानवृत्तिमध्य इत्यर्थः । 
ननु लोके योग-रूढि-योगरूढि-रूपमुख्यवृत्तित्रयवत्‌ हरावपि महायोग-महारूदि-महायोगरूदि-भेदेन त्रैविध्यं 
कुतो नोक्तम्‌ । न्यायवियरणे, अत्र लक्षणोक्तिप्रस्तावे च कुतस्तलक्षणमपि नोक्तमित्यत आह महारूढिस्त्विति । 
इत्युक्तत्वादिति । आनन्दमयनयान्ते ब्रह्मणि विद्द्रूढेयोगं विना अभावस्योक्तत्वादित्यर्थः । वृत्तिसामान्यलक्षणं च 
इन्दस्यार्थप्रतिपादकत्वमिति भाव: । 


सु०-- तत्र महायोगस्वरूपमाह प्रवृत्तिहेतोरिति । 
प्रवृत्तिहेतोर्बाहुल्यं ज्ञेयं परममुख्यता । 

निर्वचनलभ्योऽर्थः प्रवृत्तिहेतुः तस्य बाहुल्यं निरवधिकत्वम्‌ । 

यद्यपि स्वातन्त्र्यं चात्र वक्तव्यम्‌, प्रकृतत्वात्‌, तथा 5प्यन्यतरमात्रेणेतरव्यावृत्तिसिद्धेः 
लक्षणपदानां च तन्मात्रप्रयोजनत्वान्नाभिहितम्‌। : | 

परममुख्यता इति ज्ञेयम्‌ इति योजना । 

ननु बाहुल्यं प्रवृत्तिहेतोर्धर्मः । बहुलप्रवृत्तिहेतुमत्त्वं चाभिधेयस्य । परममुख्यता तु 
ाब्दधर्मः । तत्कथं सामानाधिकरण्यम्‌ । (मैवम्‌) नेष दोषः, उपचरितत्वात्‌ । निरवधिकं 
स्वतन्त्रं वा प्रबृत्तिहेतुमपेक्ष्य या शब्द(स्य प्र)वृत्तिः सा परममुख्यता महायोगलक्षणा 
ज्ञातव्येति तात्पर्यार्थः । 


परि०-- महायोगस्वरूपमाहेति । महायोगो द्विविधः । प्रवृत्तिनिमित्तं प्रति स्वातन्त्र्यल्पः तदाश्रयत्व- 
रूपश्चेति । तत्र द्वितीयं महायोगस्वूपमाहेत्यर्थः । आद्यानुक्तौ त्रीजमग्रे व्यक्तम्‌ । निर्वचनेति । अवयवशक्ति- 
लम्योऽर्थः । तत्समुदायलूपो यौगिकदात्दप्रृततिहेतुरित्यर्थः । तथा च न रूढिसाङ्कर्यमिति भावः । अत्रेति । 
महावोगस्वल्पोक्तिप्रस्तावे वक्तव्यम्‌ । तस्यापि महायोगप्रभेदत्वादिति भावः । ननु 'तेघु तेषु पदार्थेष्वि'त्यादिना 
प्रवृत्तिहेत्वाश्रवत्वळ्पयोन इव स्वातन्त्र्यल्पो योगो न प्रस्तुत इत्यत आह प्रकृतत्वादिति । 'इतो हि रूढिता- 
ऽन्येषामि'त्यनेन प्रकृतत्वादित्यर्थः । अन्यतरेति । निरवधिकतदाश्रयत्वल्पमहायोगेनेव विष्णुरेव शाब्दार्थो नान्य 
इति समन्वयसूत्रस्थावधारणार्थकतुरान्दव्यावर्त्यभूतेतरस्य व्यवच्छेदसिद्धरित्यर्थः । यद्वा ननु महायोगो हि प्रवृत्तिहेतुं 
प्रति स्वातन्त्र्ये सति नित्वधिकतदाशश्रयत्वम्‌ । तथा च तादृहामहायोगस्वरूपमाहेत्यवतारितेऽस्मिंश्छ्लोके विदोषणां- 

झोडपि वाच्य एवेति भावेन शङ्कते यद्यपीति । अन्यतरेति । महायोगवृत्तिलक्षणशर्रीरप्रविष्टदलद्ववमध्ये तदाश्रयत्व- 
दलमात्रेणेतरस्य वृत्त्यन्तरस्य व्यावृत्तिसिद्धतित्यर्धः । ज्ञेयमित्यस्य नपुंसकता5नुपपत्तिनिरासाय अध्याहारेण योजवति 
इति ज्ञेयमितीति । शव्दस्य वृत्तिरिति । अर्थप्रतिपादकत्वमित्यर्थ: । 

सु०-- महायोगरूढिस्वरूपं निरूपयन्नाह तत्रेति । 

अनु०-- तत्र प्रयोगवाहुल्यं यदि तत्परता किमु ॥ 


यत्रार्थे प्रवृत्तिहेतोरनबधिकत्वं तत्र एव चेत्‌ प्रयोगबाहुल्यं स्यात्‌ तदा तस्या वृत्ते: 
परता परममुख्यता किमु वक्तव्येति । अत्रानवधिकप्रवृत्तिनिमित्तवति यत्रार्थे यस्य शाब्दस्य 
प्रयोगवाहुल्यमस्ति तस्य तत्र महायोगरूढिलक्षणा परममुख्यवृत्तिरित्येताबदेव वक्तव्यम्‌, 
कैमुत्यकथनं तु झाङ्कानिरासार्थम्‌। 


तथा हि । किमत्र प्रयोगबाहुल्यमात्रं लक्षणमुत अनबधिकप्रवत्तिनिमित्तविरोषितम्‌ । 
नाद्यः, रूढिमात्रत्वात्‌ परममुख्यत्वायोगात्‌ । न द्वितीयः, अनवधिकप्रबृत्तिनिमित्तेनैव परम- 
मुख्यत्वे विरोष्यवैयर्थ्यात्‌ । न च समाहारेण विधाऽन्तरं भबति, तथा सति असिद्ध-वाधित- 
समाहारोऽपरो हेत्वाभासः स्यादिति। 


अत्र द्वितीय(पक्ष) एवाभ्युपगम्यते । न चोक्तदोषः, विशेषणमात्रेण परममुख्यत्वे, 
विशेष्यसद्भावेन (तु) सुतरां तत्सि(द्धिः)द्धेः । न ह्यस्माभिः परममुख्यतामात्रसिद्धये विशि- 
ऐोपादानं क्रियते, किन्तु समाहाररूपविधाऽन्तरसिद्धये । न चातिप्रसङ्गः, वैषम्यात्‌ । अनव- 
धिकप्रबृत्तिनिमित्तापेक्षप्रयोगवाहुल्यं खलु विवक्षितम्‌, न समाहारमात्रम्‌ । एतदर्थ च तत्र 
प्रदृत्तिहेतोर्बाहुल्ये सतीति योज्यम्‌ । न चैवं महायोगस्य अत्र प्रवेशः, अतिवहुलप्रयोगाभावस्य 
तत्र बिवक्षितत्वादिति। 


परि०- हेत्वाभासः स्यादितीति । इतिदाव्दस्य इतिराद्कानितसार्थमिति पूर्वेणान्वयः । समाहाररूप- 
बिधान्तरसिद्धय इति । अत ण्व अग्रे 'सनिरक्तिकं', 'विद्वद्रूढिं च तत्रगामि'ति ल्ढेर्योगसाहित्यं मूल एव वक्ष्यत इति 
भावः । न चैवं 'अववववृततिर्योगोऽखण्डवृत्ती लढिरि'त्यादिना वक्ष्यमाणदिशा विरोधात्‌ वृत्यन्तरं न समाहारल्पमिति 
शङ्कयम्‌ । योगरूढ्योः पड्डजादिशव्दे यथाक्रमं पङ्कजनिकर्तृत्वपदमत्वल्पभिन्नधर्मनियतयोरपि तद्वारा एकस्मिन्धर्मिणि 
सेन्थवदाब्दवृत्त्योरिव समाहारसम्भवादुभयकार्यदर्दनस्य समाहारेणोपपत्तो वृत्त्वन्तत्कत्पने गौत्वाच्च । अत एव प्रागा- 
नन्दमयनयान्ते 'बहुलातिप्रयोगतः । रूढिमित्येव साध्यं त्यादि त्यत्र रूढियोगादो व्यभिचारं मूलोक्तहेतोराशङ्कय तत्र 
साध्यस्यापि सत्त्वान व्यभिचार इत्युत्वा 'समाहारवृत्तयो हि ता' इत्युक्तम्‌ । अन्यथा मूलोक्तहतो्व्यभिचारोऽपरिहार्यः 


552 श्रीमज््यायसुधा-परिमळसमेता (प्रथमाध्याये 


स्यात्‌ । अत एव सन्र्यायरव्रावल्यां 'न चावयववृत््यखण्डवृत््योरेकस्य शब्दस्येकस्मिन्नर्थ विरुद्धत्वाद्योगरूदिवृत्ति- 
नास्तीति वाच्यम्‌ । तस्याः पङ्कजादिषु शब्देषु दृष्टत्वात्‌ इत्युक्तमिति भावः । असिद्भवाधितसमाहारोऽप्यपरो हेत्वा- 
भासः स्यादित्युक्तमित्याशङ्कघ निराह न चातिप्रसङ्ग इति । वेषम्यादित्युक्तमेवाह अनबधिकेति । अनवधिक- 
प्रवृत्तिनिमित्तपदे अनवधिकप्रवृत्तिनिमित्तहेतुशब्दवृत्तिपरम्‌ । प्राक्‌ तथेव तात्पर्यवर्णनात्‌ । प्रयोगवाहुल्यपदमपि 
'बहुलातिप्रयोगतः । रूढमित्येव साध्यं स्यादि'त्येतदबिरोधाय प्रयोगब्राहुत्यज्ञाप्याखण्डशब्दवृत्तिपरम्‌ । एवं 
चावयववृत्तिल्पयोगवृत्तिसापेक्षाखण्डवृत्तिरिह विवक्षिता । न तु अन्योन्यनिरपेक्षयोगरूढिसमाहारः विधान्तरत्येन 
विवक्षित इत्यर्थः । यथा योगरूढेन पङ्खजपदेनोदेश्यभूते पडडजनिकर्तृत्वविशिष्टपद्मबोधे जनयितव्ये तत्र योगवृत्ति- 
निरपेक्षरूढिमात्रमसमर्थमिति योगसापेक्षेव रूढिरुपेया । तथा योगरूढेन नारायणादिदाब्देन गुणा श्रयत्वाद्ववयवार्थ- 
विशिष्टविष्णुत्वादिरूपार्थबोधे उद्देयभूते जनयितव्ये नारायणादिपदगतरूढिमात्रमसमर्थमिति योगवृत्तिसापेक्षैव तत्र 
रूढिः समर्थेति सापेक्षयोर्योगरूढ्योः समाहार एव योगरूढिल्पविधान्तरमित्यङ्गीक्रियते । असिद्धिवाधसमाहारे तु 
नैवम्‌ । तत्र दुष्टत्वप्रतीतेरेवोददेश्यत्वात्‌ तस्याश्चान्योन्यनिरपेक्षेण अन्यतरेणापि सम्भवाद्वेषम्यमिति भावः ॥ एत- 
दर्थमिति। योगसापेक्षरूढेः योगरूढिरूपविधान्तरत्वसिद्धचर्थमित्यर्थः । तत्रेति मूलपदानुवादः । सत्यन्ता व्याख्या । 
तत्रेति । महायोग इत्यर्थः | 


सु०-- अत्र कतरा वृत्तिर्बिष्णौ, येन परममुख्यत्वं विष्णावित्युक्तमित्यत आह 
उभयमिति । 


अनु०-- उभयं दृश्यते बिष्णी शब्दानामपि सर्वज्ञः । 


उभयं वृत्तिद्वयं, रयते, प्रमाणैः, सर्वशोऽपि शब्दानाम्‌ इत्यस्यायमर्थः नारायणादि- 
आाब्दानां महा(रूढियोगः)योगरूढिः, तदितरेषां महायोग इति ॥ अथवा विष्णौ परममुख्य- 
वृत्तिरित्युक्तमनेनोपपादयति । उभयं प्रवृत्तिहेतोर्बाहुल्यं प्रयोगबाहुल्यं च ॥ यद्वा । प्रमितान्चा- 
ख्यानं परीक्षकधर्मो न तु स्वेच्छयाऽर्थकल्पनम्‌। न चैते वृत्ती क्कचित्प्रमिते। अतो न निरूपणीये 
इत्यत्रेदमुदितम्‌ । प्रमाणानि तु वक्ष्यन्ते । 

ननु योगो योगरूढि(श्चेति)श्चैते किं न स्याताम्‌ । किमेवं भेदकाभावादा (दित्यं) - 
राङ्कयते अथवा तद्विवक्षाकारणाभावात्‌ । नादः, तस्योक्तत्वात्‌ । न द्वितीयः, यौगिकादीना- 
मप्यर्थानाममुख्यतामभिधाय विष्णोर्मुख्यत्वाभिधानस्य कारणत्वादिति। 

परि०-- तदितरेषामिति । इन्द्रादिशब्दानां महायोगः । नारायणादिदाब्दानामिव विद्वदरूटेरभावादिति भावः । 


प्रमितान्वाख्यानमिति । प्रमितस्य लक्षणकथनेन प्रतिपादनमित्यर्थः । इदमुदितमिति । “उभयं दृश्यते' इत्या- 
चुदितमित्वर्थः । ननु विष्णौ वृत्तिद्वयं प्रवृत्तिहेतुपोष्कल्यादिकं च प्रमाणेर्दृहयत इत्युक्तम्‌ । कानि तानि प्रमाणानीत्यत 

आह प्रमाणानि स्वरिति । 'एतमेव तथा सन्तमि'त्यादिना वक्ष्यन्त इत्यर्थः । हरी यद्ृत्तिद्रयमुक्त तलोकक्ल्मयोग- 
रूढिरूपमेबोपेयतां किं ततो वैलक्षण्येनेति शङ्कते नन्विति । तस्योक्तत्वादिति । नित्वधिकप्रवृ्तिनिमतताक्त्वे 
सति अतितरहुलप्रयोगशान्यत्वं महायोगत्वम्‌ । तादृशमहायोगसापेक्षालण्डवृततित्यं महायोगरूदरित्वं इत्येवं लोक- 
कळृप्योगयोगरूढिभ्यां भेदकस्य लक्षणस्य प्रवृत्तिहेतोरित्यादिनोक्तत्वात्‌ लोके निरवधिकप्रवृत्तिहेतोरभावादित्यर्थः । 
मुख्यत्वाभिधानस्येति । एतच्च ' एतमेव तथा सन्तमि' त्यादिना 'प्रमाणमुक्तविषय' इत्यन्तेन ग्रन्येनाग्रे एतमेवेत्यव- 
धारणादिना अन्यस्यामुख्यार्थत्वाभिधानस्य त्रह्मणो मुख्यार्थत्वाभिधानस्योक्तत्वाद्रयक्तमिति भावः । 


सु०-- मुख्यवृत्तिरपि त्रेधा भवति, योगो रूढिर्योगरूढिश्चेति । तत्र प्रवृत्तिनिमित्तापेक्षा 
ृत्तिर्योगः, यथा कुम्भकारः, औपगवो, राजपुरुष इति। 


परि०--- शत्तया प्रतिपादकत्वं मुख्यवृत्तेत्वमिति सामान्यलक्षणं स्फुटं मत्वा न्यायविवरणोक्तं लीकिक- 
मुख्यवृत्तिविभागमाह मुख्यवृत्तिरपीति । न्यायविवरणे विभाजितवृत्तीनां लक्षणानुक्तेः अत्र च कासाश्चित्दुकतेः 
महायोगादिलक्षणोत्तया योगादेरपि तत्सूचितमिति भावेन तदाह प्रबृत्तिनिम्ित्तापेक्षेति । निर्वचनलमभ्योऽर्थः प्रवृत्ति- 
निमित्तम्‌ । प्रवृत्तिहेतोरित्यत्र प्राकृ तथा व्याख्यानात्‌ । तेन न रुढावतिव्याप्ति: । वृत्तिः अर्थप्रतिपादकत्वम्‌ । एवं च 
अवयवशक्तिलम्यमर्थमपेक्ष्यार्थप्रतिपादकत्च योग इत्यर्थः । प्रवृत्तिहेतोर्वाहुल्यं महायोग इति परागुक्तलक्षणे वाहुल्यत्यागे 
सति लौकिकयोगलक्षणं लभ्यत इति दर्शयितुमेवमुक्तम्‌ । वस्तुतस्तु अवयवशक्तिसापेक्षा वृत्तिर्योग इति फलितोऽर्थः । 
तेन गौरवचोद्यानवकाझाः । कृत्तद्वितसमासानां क्रमेणोदाहरणं कुम्भकार इत्यादि, कुम्भं कतेतीति कुम्भपदे कर्मण्युपपदे 
डुकृञ्‌ करण इत्यस्मात्‌ 'कर्मण्यणि'ति सूत्रेणाण्प्रत्यये 'अचो ज्णिती'ति वृद्धी सुपि सति कुम्भकार इति रूपम्‌ । 
उपगोरपत्यमित्युपगुसब्दादपत्यार्थे 'तस्यापत्यमि'त्यण्प्रत्यवे तड़ितेष्वचामादेरित्यादिबृद्धौ 'ओर्गुण' इति गुणे `सुपो 
धात्वि'त्यवयवविभक्तिलोपे सुपि सति औपगव इति ल्पम्‌ । राज्ञः पुरुष इति विग्रहे षष्टीति सूत्रेण समाते 'सुपो 
धात्वि' त्यवयवविभक्तिलोपे सति राजपुरुष इति रूपम्‌ । 

सु ० 'ननु नैतेऽपि यौगिकाः किं नाम रूढा एव । कृत्तद्वितसमासकरणं तु ब्युत्पत्ति- 
मात्रा(थे)र्थम्‌ । यथोक्तम्‌, वृक्षादिवदमी रूढा इ(ति)त्यादि, मैवम्‌, झब्दार्थविभागस्याबापो- 
द्वाराभ्यां प्रतीतस्यापलापे कारणाभावादित्यादि शिष्येरेबोह्यतामि'ति मत्वा रूढेः स्वरूपमाह 
प्रयोगेति । 

अनु ० प्रयोगमात्रबाहुल्यं रूढिरित्यभिधीयते ॥ 


त्रार्थे यस्य दाब्दस्य प्रयोगमात्रबाहुल्यं तत्र तस्य वृत्ती रूढिरित्यभिधीयते । मत्रेत्यव- 
यवार्थसादृऱ्यादिसापेक्षताव्युदासार्थम्‌ । तेन परममुख्यवृत्तेयाँगरूढे रूढोपचारलक्षणाभ्यां च 
व्यवच्छेदः । बाहुल्यमिति स्वरूपकथनम्‌। 

परि०-- व्युत्पत्तीति । समुदायस्यार्थेन सह वाच्यवाचकसम्बन्धज्ञापनमात्रार्थमित्यर्थः । (यथोक्त- 
मिति) इाब्दार्थविभागस्येति । शब्दविभागस्य अर्थविभागस्य चेत्यर्थः । आवापेति । राजपुरुषपदप्रक्षेपेण 
कश्चिदर्थः प्रतीयते । राजपदोद्वापे अमात्यपदावापेऽन्योऽर्थः प्रतीयते । एवं पुरुषपदेऽपि ध्येयम्‌ । यथा कुम्भपदोद्वापे 
उदञ्चनपदावापे अन्योऽर्थ इत्यादि ध्येयम्‌ । प्रयोगमात्रबाहुल्यमिति । प्रयोगबाहुल्यज्ञाप्याखण्डवृत्तिरित्यर्थोऽस्य 
ध्येय: । ज्ञाप्यज्ञापकयोरभेदोपचारात्‌ बाहुल्यमित्युक्तम्‌ । तेन 'बहुलातिप्रयोगतः । रूढमित्येव साध्यं स्यादित्यनेन 
अविरोधः । यद्वा पूर्वोक्तरीत्या अखण्डशक्तौ प्रमाणमपि प्रयोगबाहुल्यम्‌ असाधारणत्वात्‌ लक्षणं च भवतीत्यभि- 
प्रेत्येवमुक्तम्‌ । सादृश्यादीत्यादिपदेन सम्बन्धग्रहः । तथा चावयवार्थमुख्यार्थसादृश्यमुख्यार्थसम्वन्धानपेक्षं प्रयोग- 
बाहुल्य रूढिरित्युक्ते भवति । अवयवार्थानपेक्षत्वायुक्ते: क्रमेण कृत्यमाह तेनेति। योगलक्षणा गौणीनां च बाहुल्यपदेन 
निरास इति भावेन त्रयाणामेव ग्रहणं कृतम्‌ । एतच्चाङ्गीकृत्योक्तम्‌ । वस्तुतस्त्वबयवार्थानपेक्षत्वोत्तया परममुख्य - 
ृत्तितो, योगरूदितश्चेव केवलयोगान्मुख्यार्थसादृशयसम्ब्रधानपेक्षत्वोत्तयैव रूढोपचाररूढलक्षणाभ्यामिव केवलोप- 
चारकेबललक्षणाभ्यामपि व्यवच्छेदो लिलक्षविषिताया रूढिवृत्तर्छभ्यते (इति) व्यर्थं बाहुल्यग्रहणमिति भावेनाह 
बाहुल्यमितीति । यदा तु वक्ष्यमाणदिशा एतदेव योगलक्षणसाहित्येन योगरूढिलक्षणं भवति तदा तु योगरूदिल्प- 
ृत्तिविहोषसाधकतया प्रयोजनवच्च भविष्यतीति ध्येयम्‌ । अवययार्थसादृरयसम्बधानपेक्षः प्रयोगो रूढिरिति भावः । 


सु ० सर्वेऽपि यौगिकाः, नास्ति रूढ इति शाकटायनः । तदसत्‌, घटपटादिराब्दानां 
बहुलमुपलम्भात्‌ । तेऽप्युणादिप्रत्ययान्ता यौगिका एवेति चेन्न, अर्थानुगमादर्शनात्‌, अन्ततः 
प्रकृतिप्रत्यययोस्तदर्थे रूढेराश्रयणीयत्वाञ्चेति। 


्रृत्तिनिमित्तापेक्षा यत्र बहुळप्रयोगः तत्र योगरूढिः, यथा पङ्कजादिशब्दानां तामरसा- 
दाविति प्रसिद्धत्वान्नोक्तम्‌। 


परि०--- प्रवृततिहेतोर्बाहुल्यमिति महायोगलक्षणं वाहुल्यपदत्यागेन गृहीत्वा प्रागुक्तरूढिलक्षणं चादाय योग- 
रूढिलक्षणमाह प्रवृत्तिनिमित्तापेक्षा इति । अवयवइाक्तिलभ्यार्थसापेक्ष इत्यर्थः । यथा पड्डजादिशब्दानामिति । 
तेषामवयवसापेक्षसमुदायरत्तया अर्थप्रतिपादकत्वं योगलूढितित्यर्थः । अन्यथा घटत्वादिप्रवृत्तिनिमित्तसापेक्षायां रूढा- 
वतिव्यासतिप्रसङ्ग इति ध्येयम्‌ । एवमग्रेऽपि प्रवृ्तिनिमित्तपदं अवयववृत्तिपरं ज्ञेयम्‌ । पङ्कजनिकर्तृत्वरूपावयवार्थमपेक्ष्यैव 
पढे पङ्कजपदप्रयोगो नान्यथेति भाव: । 


सु०-- विरोधाद्वैफल्याञ्च योगरूढिरयुक्तेति केचित्‌ । तथा हि । अवयववृत्तिर्योगः, 
रूढिस्त्वखण्डवृत्तिः। न ह्येतयोरेकत्र समावेशो युज्यते । न च योगरूढ्यङ्गीकारे किमपि प्रयो - 
जनमस्ति, पडूजादिराब्दानां सम्प्रतिपन्नवृत्त्यैबोपपत्तेरिति ॥ तदयुक्तम्‌ । न हि योगरूढ्योः 
समाहारो योगरूढिरिति ब्रूमः, येन विरोध: स्यात्‌ । किं नाम यथा रूढलक्षणा लक्षणामात्रात्‌ 

रूढगौणी च गौणीमात्रात्‌ (प्रायेण प्राचुर्येण) प्रयोगप्राचुर्येण भिद्यते, तथा प्रवृत्तिनिमित्ता- 
पे(क्ष)क्षित्वाद्रूढिमात्रात्‌ प्रयोगवाहुल्येन योगमात्राज्ञ भिन्न तृतीयेयं वृत्तिरिति । 

परि०-- वैफल्यं च व्यनक्ति न चेति । सम्प्रतिपन्नवृत्त्येति । लढिमात्रेण योगमात्रेण वेत्यर्थ: । अभ्युपेत्य- 
वादेनाह न हि योगरूढ्योः समाहार इति । अभ्युपेत्यवादस्य च प्रयोगमात्रवाहत्यमिति मूलस्य वाहुल्यपदतार्थक्यं 
फलमिति भावेनोक्तम्‌ प्रयोगवाहुल्येनेति । प्रयोगमात्र बाहुल्यमिति प्रागुक्तलदिलक्षणं प्रवृतिहेतोरित्युक्तमहायोग- 
लक्षणैकदेशं च मेलयित्वैव योगल्देर्लक्षणकथनात्‌ तत्रत्वताहुव्यग्रहणस्व केवलयोगा(द)पेक्षयाऽन्यैवेयं वृत्तिरिति 
ज्ञापन प्रयोजनमुक्तं भवति । अत एव प्रयोगमातरं रूढिरिति वाच्ये वाहुत्यग्रहणमेतदर्थमेव कृतमिति भावः । यद्वा 
पङ्कजनिकर्तृत्वादिधर्मे योगः पद्मत्वादिधर्मे लढिरिति भिन्नथर्मविषयत्वेनेकत्मिन्‌ शब्दे समाहारेऽप्येक्स्मिन्धर्मे 
न समाहार इत्यर्थः । अन्यथा समादारल्पविधान्ररविद्धय इत्यादिपूर्वव्रन्यविरोधः स्यात्‌ । अत एव तर्कताण्डवे 
योगल्ढिसमर्थनवादे अस्य वाक्यस्यैवमेव व्याळ्यानं कृतम्‌ । 

सु ० (किञ्ज) प्कजादिराब्दाश्च किं केवलं रूढा अङ्गीकरणीया उत यौगिकाः । 
नाद्यः, अवयवार्थप्रतीतिविरोधात्‌, 'सप्तम्या जनेर्ड' इत्य(द्य)नुरासनविरोधाञ्च, अनेनैव न्यायेन 
यौगिकाभावप्रसङ्गाचच। न द्वितीयः, भेकादिष्वपि प्रयोगप्रसङ्गात्‌ । गवादिशब्दानामिव व्यवहार- 
प्राचुर्याप्राचुर्यकृते शक्तिसाम्ये5पि प्रसिद्धच्चप्रसिद्धी, इति चेन्न वैषम्यात्‌ । 


गवादिइाब्दाना(नां वाऽने) (नां सम्प्रतिपन्नवृत्त्याऽने)मनेकार्थत्वे शारत्रतो निश्चिते हि 
प्रसिद्धयादेः कारणान्तरं मार्गणीयम्‌। न चैवमेषां झाव्दानामनेकत्र शक्तिरवधृता । 

परि० एवं समाहारस्य वृत्तयन्तरत्वमुपेत्य विरोध निरस्येदानीं पङ्कजनिकर्तृत्वविदिष्टपद्मप्रतीतेः 
सम्प्रतिपन्नान्यतरवृत्तिमात्रेणासिद्धेल्देइयप्रतीत्यर्थं योगल्दिलपवृत्तितभ्युपेयेति भावेन अन्वतरृत्त्या विवक्षितप्रती- 
त्यलाभमुपपादयन्‌ प्रागुक्तनेष्फल्यं नितह किञ्च पडूजादिइाब्दाश्चेति । पद्मत्वाविनाभाववलादस्तु अवयवार्थधीरित्यत 
आह सप्तम्यामिति । सप्तम्यन्ते उपपदे जनीप्रादुर्भाव इत्यतः कर्तीरि डप्रत्यय इत्यवववार्थस्य पाणिनिना व्युत्पादित - 
त्वादित्यर्थः । साधुत्वमात्रपरं व्याकरणमस्त्वित्वत आह अनेनैवेति । भेकादिष्वितीति । मण्डूककुमुदादिष्वपि 
पङ्कजनिकर्तृत्वसत्त्वादिति भावः । ननु पञ्कजपदं यौगिकमेव । न च भेकादावप्यवयवशक्तिसद्भावात्‌ तत्रापि प्रयोगः 
स्वात्‌ न पद्म एवेति वाच्यम्‌ । पदो प्रसिद्विवद्गेकादौ पङ्कजपदप्रसिद्धचभावात्‌ । शक्तिसाम्ये सति कुतः पदे प्रलिद्धि- 
भेंकादावप्रसिद्धिरिति चेत्‌ पूर्वतनानां प्रयोगप्राचुर्वाप्राचुर्वाम्वामिति भावेनाशङ्कते गवादीति । गोशब्दस्य पशु- 
वाग्वज्रदिड्नेत्रघृणिभूजलेषु शक्तिताम्वेऽपि साब्रादिमत्येव प्रसिद्धिनन्यत्राप्रसिद्धि: यथा तथेत्वर्थः ॥ एषामिति । 
पङ्कजादिशब्दानामनेकत्र पद्मे भेकादौ च इाक्तित्वधृता । निगमनिधण्डादिभिरित्यर्थः । 

सु ० किश्र शमिधातोः संज्ञायां स्तम्बकर्णयो रमिजपोर्हस्तिसूचकयोरित्यादिना 
अबयवार्थव्यतिरेकेण उपाधीनपि वदता शास्त्रकारेणाड्रीकृतै(वे)षा वृत्तिरित्यलम्‌। 

परि० ननु सप्तम्यां जनेर्ड इत्यनेनेवावधार्यत इत्यत आह किञ्च रामिधातोरिति । शमित्येतस्मिन्व्यये 
उपपदे धातोरच्प्रत्ययो भवति संज्ञाया विषये । झां करोतीति शाङ्करः । शम्भवः । इत्यादिरूपसिद्धवर्थमज्विधिपरे 
सुखकरत्वादिरूपावयवार्थातिरेकेण संज्ञायामिति संज्ञात्वरूपमुपाधिं तथा `स्तम्बकर्णयो रमि जपोरि'त्यत्र स्तम्बपदे 
उपपदे रमतेरचुप्रत्ययो भवति हस्तिनि वाच्ये सति । कर्णपदे चोपपदे अपेर्धातोरच्‌ भवति सूचके अभिधेये सति । स्तम्बे 
रमो हस्ती । कर्णे जपः सूचकः । तत्पुरुषे कृतिबहुलमिति सप्तम्या अळुक्‌ । अत्र सूत्रे स्तम्बशाब्दितसस्यवि(सम्यग्वि) - 
झेषरमणादिरूपावयवार्थातिरेकेण हस्तित्वसूचकत्वरूपोपाधीन्‌ वदता व्याकरणशास्रकारेणैषां योगरूढिरूपा वृत्तिरङ्गी - 
कतैवेत्यर्थः । यद्यपि 'स्तम्बकर्णयो रमिजपोरि तयेव सूत्रम्‌ । तथैव तृतीयस्य द्वितीयपादे सूत्रदर्शनात्‌ । तथापि हस्ति- 
सूचकयोरिति वक्तव्यमिति वार्तिककृता उक्तत्वात्‌ तदपि सहोक्तमित्यदोषः । इत्यलमिति । प्रपञ्चस्तु तर्कताण्डवे 
योगरूढिसमर्थनवादे ज्ञेयः । 


सु०-- एवमव्यवहितामभिधावाचकत्वादिराब्द(पद)वेद्यां मुख्यवृत्ति निरूप्येदानीं 
(व्यवहितां) गौणी लक्षणां चामुख्यवृत्तिं निरूपयति प्रयोगेति । 


अनु०- : प्रयोगयुक्तसादृइयं सम्बन्धो वा5प्यमुख्यतः । 
वृत्तिहेतुरिति ज्ञेयः 

सम्बन्धः प्रयोगयुक्तेन । बाशब्दो व्यबस्थितविभाषायाम्‌ । अपिइाव्दो मुख्यवृत्ति- 
लक्षणेन अमुख्यवृत्तिलक्षणस्य समुच्चयार्थः । अमुख्यत इति समासे गुण(णी) भूताया अपि 
ृत्तर्बुद्धया पृथक्कृताया विरोषणम्‌। अमुख्याया गौण्या लक्षणायाश्च वृत्तेहेतुरिति ज्ञेय इत्यर्थः । 
यस्य शब्दस्य यत्रार्थे प्रयोगः सामर्थ्य, तस्य प्रवृत्तिनिमित्तातिरिक्तं तत्साइश्यं निमित्तीकृत्य 
अन्यत्र वृत्तिगौणी; तत्सम्बन्धं निमित्तीकृत्य वृत्तिस्तु लक्षणेत्युक्तं भवति। 

परि०-- अव्यबहिताम्‌ मुख्यार्थव्यवधानं विनेव अर्थवोधोपायभूतामित्यर्थः । व्यवहितामिति । 
मुख्यार्थव्यवधानेनार्थप्रतीतिहेतुभूताम्‌ । प्रयोगयुक्तसादृञ्यमित्यत्रस्थप्रयोगयुक्तपदस्य वुद्धया विभागेनान्वयमाह 
सम्बन्धः प्रयोगयुक्तेनेति । प्रयोगः । शक्तिः तद्युक्तः तद्विषयः । मुख्योऽर्थं इति यावत्‌ । तेनेत्यर्थः ॥ अमुख्यत 
इतीति । बिशेषणमिति । विरेषणप्रकारमेवाह अमुख्याया इति । 'आद्यादिभ्य उपसङ्कघानमि ति षछवर्थे तसिरिति 
भावः । नन्वत्र अमुख्यवृत्तेर्हतुरुच्यते । न तु वृत्तिनिरूपणमित्यत आह यस्येति । सामर्थ्यमिति । इात्तिरित्यर्थः । 
प्रयोगपदस्य शक्ती व्यवहार: प्रयोगमूळव्याकरणमिति यथेत्यानुमानिकनये दर्शित इति भावः । तस्य शब्दस्य 
यत्रवृत्तिनिमित्ते प्कजनिकर्तृत्वादिलूपं पदात्वादिरूपं वा तदतिरिक्तं तत्सादृश्यसामर्थ्यविषयार्थसादृश्यं मुख्यार्थ- 
सादृश्यमिति यावत्‌ । अन्यत्र = सामर्थ्यविषयपदार्थादन्यत्र । बृत्ति: = अन्यार्थप्रतिपादकत्वमित्यर्थः । अत्र यस्य 
शब्दस्य यः शक्योऽर्थः तस्य तत्सादृश्यनिमित्ता वृत्तिर्गोणीत्येव लक्षणम्‌ । लक्षणालक्षणे तथैवाग्रेऽभिधानात्‌ । 

प्रवृत्तिनिमित्तातिरिक्तमिति स्वल्पसङ्गीर्तनम्‌ । न च 'इति व्युत्पत्तिरपि हि सादृश्येनैव गम्यत' इति वक्ष्यमाणदिशा 
शक्तिरपि सादृश्यनिमित्तति तद्वारणाय विदोषणमेवेदमिति शङ्कचम्‌ । शनिग्रहे स्वल्पसतः सादुउयस्य निमित्तत्वेऽपि 
शब्दस्या(प्य)भिधावृत्ती निमित्तभूतगोत्वादर्निमित्तताघटकमात्रत्वेन स्वयमेवानिमित्तत्वात । अन्यथा सिंहश्चत् इत्यत्र 
सिंहसदृश इति थीवद्रौरयमित्यादिमुख्यप्रयोगऽपि सादृरयभीप्रसङ्गात्‌ । अत एव व्युत्पत्तिः सादृश्यनैव गम्यत’ 


इत्युक्तिः । पद्धतावपि 'समयप्रतिपत्ती सादृश्यमुपधानमि'ति । सक््यायरवावलीतर्कताण्डवयोरेतावन्मात्रस्यैव लक्षण 
त्वेनोक्ते्व । तत्सम्बन्धमिति । मुख्यार्थसम्वन्धमित्यर्थः । एतेन वाशब्दो व्यवस्थितविभाषायामित्येतद्विवृतं भवति । 


सु०-- कश्चिदाह; गौणी नाम वृत्तिर्नास्ति, साहइयस्यापि सम्बन्धत्वेन लक्षणाया- 


मन्तर्भूतत्वादिति; त(न्मतमपा)न्निराकर्तु पश्चादुदिष्टापि गौणी प्रथमं लक्षिता । स्वातन्त्र्यं ह्येव- 
मस्या ज्ञापितं स्यात्‌। 


यदि खलु कश्चिद्‌ ब्रूयात्‌, लक्षणा नाम नास्ति सम्बन्धस्याप्येकस्थानत्वादिसाहृञ्य- 
रूपत्वेन गौण्यामन्तर्भूतत्वादिति; तदा किं वक्तव्यम्‌ । नैबं लौकिकी प्रतीतिरिति चेत्‌, तत्किं 
साइश्यं सम्बन्धत्वेन प्रतियन्ति लौकिकाः। 


परि०-- सम्बन्धत्वेनेति । संवोगादिरव लक्षणातीजं न तु सम्बन्ध इति वक्तुमशक्यत्वेन विशिष्टथी- 
निर्वाहकम्‌, सम्वन्धमात्रमित्येव वाच्यत्वात्‌ । इदमनेन सदूशमिति विशिष्टबुद्धिनिवामकत्वस्य सादृश्यस्यापि सत्त्वा- 
दिति भावः । प्रतियन्तीति। जानन्तीत्यर्थः । प्रत्युत इमौ सदृशौ न सम्बद्धाविति तादृश्यं न सम्वन्ध इत्येव प्रतियन्तीति 
भावः। 


सु०--- तत्र गौणी द्विविधा, रूढारूढभेदात्‌ । तत्राद्या यथा, मृद्रबकादौ गवादिशब्दस्य । 
द्वितीया यथा गौर्वाहीक इति। 


अत्र स्वार्थसहचारिणो गुणा जाड्यमान्द्यादयो लक्ष्यमाणा गोशब्दस्य वाहीके वृत्तौ 
निमित्ततामुपयन्तीति केचित्‌। तदसत्‌, गौण्या लक्षणातो भेदाभावप्रसङ्गात्‌, गोशब्दस्य वाहीके 
वृत्ती लक्ष्यमाणगुणानां निमित्ततायाश्रोपपत्तिशून्यत्वात्‌ । लक्ष्यमाणगुणसाहड्यादुणान्तरं ततो 
गुणी लक्ष्यत इति तु नानुभाविकम्‌। 


स्वार्थसहचारिगुणामेदेन परार्थगता गुणा एव लक्ष्यन्त इत्यपरे । तदप्य(युक्तम्‌)- 
सत्‌, गुणानां भेदस्य साधयिष्यमाणत्वात्‌, वाहीके वृत्तौ निमित्ताभावाच्च । 


तस्मात्सद्दशगुणाश्रयत्वं निमित्तीकृत्य परार्थे वृत्तिगोणीति साधूक्तम्‌। 

परि०--- न्यायबिवरणोक्तबिवरणाय विभागोदाहरणान्याह तत्रेति । वाहीक इति । 'बहिपष्टिलोप 
ईकक्चेति' वार्तिके वहिर्भव इत्यर्थे बहि:शब्दादीककृप्रत्यये किति चेति, आदिवृद्धौ टिलोपे रूपम्‌ । अनागरिकः 
पुमानित्यर्थः ॥ स्वार्थेति । स्वार्थसम्बन्धितया वर्तमाना इत्यर्थः । गुणान्तरमिति । लक्ष्यत इत्यन्वेति । लक्षित- 
लक्षणातो भेदाभावस्य पराभ्युपगमात्‌ तं दोषमनुत्तवा दोषान्तरमाह इति तु नानुभाविकमिति । साधयिष्यमाण - 
त्वादिति। 'भिन्नाश्च भिन्नधर्माश्च पदार्था अखिला अपी' त्यादिनेति भावः । वाहीके वृत्तौ निमित्ताभावाद्चेति । तेश्च 
गुणी लक्ष्यत इत्युक्तौ च अनानुभाविकत्वदोष इति भावः । सटशगुणाश्रयत्वमिति । 'तुष्यतु दुर्जन इति भावेन वा 
गुणसम्बन्धौ गोणीतिइाद्दार्थव्युत्पादनाय वा गुणेत्युक्तम्‌ । वस्तुतस्तु सादृइयं निमित्तीकृत्येत्येवार्थः । सदृशस्य 
गुणः सादृश्यं तदाश्रयत्वमित्यर्थः । 

सु०-- लक्षणाऽपि द्वेधा, रूढारूढभेदात्‌ । तत्राद्या यथा, राजाऽयं गच्छतीति । 
द्वितीया यथा, गङ्गायां घोष इति ॥ 

केचिदभिधेयाविनाभूतप्रतीतिर्ळक्षणोच्यत इत्याहुः, तेषां मत्रा: क्रोइान्तीत्यादौ लक्षणा 
न स्यात्‌, स्याञ्च शाब्दात्प्रतीतेन लिड्गेनानुमितार्थस्य । अथाबिनाभावोऽत्र सम्बन्धमात्रम्‌, 
तथाऽपि लक्षितलक्षणायामव्यासिः; न हि तत्राभिधेयसम्बन्धिनी वृत्तिः, किन्तु लक्षितसम्व- 
न्धिनी; यथा प्राग्विरुद्धा इदानीं परस्परमेकीभूता इति। परम्परया अयमर्थः अभिधेयसम्बन्धीति 
चेत्‌, तर्हि किमनया क्लिष्टकल्पनया; प्रयोगयुक्तसम्बन्ध इति यथोक्तमेवास्तु। 

परि०--- न्याबविवरणोक्तं विवृण्वंस्तत्रोक्तविभागतदुदाहरणान्याह लक्षणापि द्वेधेत्यादिना । राजाऽयं 
गच्छतीति । झिविकादावुपविष्टेऽपि राजनि दृष्टेऽपि राजवाहकेषु गच्छत्सु राजाऽयं गच्छतीति प्रयोगो लौकि 
कानामित्यर्थः । गर्वेण भिक्षुकादौ राजाऽयं गच्छतीति लौकिकप्रयोगो यथेत्यर्थ इत्येके । ननु क्रोशनसमये मञ्चपुरुषा - 
विनाभावोऽस्तीत्यतो दोषान्तरमाह स्याञ्चेति । शब्दात्‌ धूमोऽस्तीति शब्दात्‌ । प्रतीतेन धूमरुपलिङ्गेनानुमितार्थस्य 
बहे: धूमशब्दो लाक्षणिकः स्यादित्यर्थः । सम्बन्धमात्रमिति । मुख्यार्थेन सह लक्ष्यार्थस्येति योज्यम्‌ । एकीभूता 
इति । राजगतैक्यवाचिना एकीभूतइाब्देन तेषां बुद्धीनामैक्यं लक्षित्वा लक्षितमत्यैक्यसम्बन्धिन्येव विषयैक्ये लक्षणा 
न तु मुख्यार्थराजैक्यसम्बन्धिनीति भावः । इति यथोक्तमिति । मुख्यार्थसम्वन्धनिमित्तातृत्तिर्लक्षणेति यथाचार्योक्त- 
वत्यर्थः । 

सु ० व्यञ्जनं नामापरा वृत्तिरस्तीति चे(त्‌)न्न, अनुमानतया तस्य शब्दशक्तित्वा- 
नङ्ीकारात्‌। यथोक्तम्‌, वचनलिङ्गानुमा हि सेति। 

परि०-- व्यञ्जनं नामेति । अस्तङ्गतः सवितेत्युक्ते ब्राह्मणस्य सन्ध्या कार्येति, पान्थस्य पुरतो न याहीति, 
चोरस्य चौर्यकर्मण्युद्योगः कार्य इत्यादिदर्थः प्रतीयते । तादृशार्थप्रतीतिहेतु: व्यञ्जना वृत्तिर्नाम इत्यर्थः । यथोक्तमिति । 
कर्मनिर्णये उक्तमित्यर्थः । सा अर्थान्तरधीर्वचनरूपलिङ्गजन्यानुम्ितिरूपेत्यर्थः । 

सु०-- तात्पर्यतृत्तिस्तु नातिरिच्यत इति स्वयमेवाचार्यो वक्ष्यति । 


परि०_ वक्ष्यतीति । “वाचकत्वं हि तात्पर्य वदर्थमखिला त्वा' इति ज्ञानपादे । एतच्चोपलक्षणम्‌ । 'न च 
वाचनिकार्थ(क)स्तात्पर्यार्थ इति विशेषः तन्मानाभावादि'ति कर्मनिर्णवे उपपादितं चेति थ्येवम । अतो न 
तलक्षणानुक्तिर्दोषायेति भाव: । 


सु०-- “ननु मुख्यार्थानुपपत्तिं तत्साह्यं प्रयोजनं चापेक्ष्य गौणी प्रवर्तते । मुख्यार्था- 
नुपपत्तितत्सम्बन्धप्रयोजनान्यपेक्ष्य तु लक्षणा । यथोक्तम्‌ 'मुख्यार्थवाधे तद्योगे रूढितोऽथ 
प्रयोजनात्‌ । अन्यार्थो लक्ष्यते यत्सा लक्षणारोपिता क्रिये'ति । तत्कथं साहृर्यसम्बन्धावे- 
वोक्तावि"त्यत आह पूर्वेति । 


परि०-- यथोक्तमिति । काव्यप्रकाशे हेतुत्रवं लक्षणावीजमुकतमित्वर्थः । वाधे तद्योग इति निमित्तार्थ 
सप्तम्यौ । मञ्चाः क्रोशन्तीत्यादौ रूढित: । गद्वायां घोष इत्यादी प्रयोजनात्‌ । पावित्र्वसामीप्यादिज्ञापनस्य प्रयोजन- 
त्वात्‌ । यत्‌ यस्माद्वयापातत्‌ अन्यार्थोऽमुख्यार्थो लक्ष्यते ज्ञायते सा आतेपिता क्रिया स आतेपितः शाब्दव्यापार: 
लक्षणेत्यर्थः । शब्द्व्यापातस्यातोपितत्वं च मुल्यार्थव्यवहितार्थनिष्ठत्वं ज्ञेयम्‌ । गौणवृत्तवुकतहेतुत्रयसम्मतित्वपक्षे तु 
तद्योग इत्यत्र तत्सादूश्य इत्यर्थः । लक्षणेतिपदस्थाने गोणीति पदं च ध्येयम्‌ । अन्यत्‌ समानम्‌। अत्र शोके अमुख्यवृत्तौ 
मुख्यार्थवाधतद्योगप्रयोजनरुपं हेतुत्रयमुक्तम्‌ । लढित इत्यस्य लक्षणाप्रभेदल्पत्वेन अहेतुत्वात्‌ क्ाचित्कत्वाच्च । तत्र 
तद्योगरूपहेतुरभिमतः । अन्यौ हेतू दूषणीयौ । | 


सु०-- न मुख्यानुपपत्तिः अमुख्यवृत्ते: कारणम्‌, प्रयोगोत्तरकालीनत्वात्‌ अनुपपत्ति- 
दर्शनस्य, किन्तु मुख्यार्थानुपपत्तिदर्शनम्‌ अमुख्यार्थग्रहणस्य हेतु: । अत एव हि न शब्देन 
अपेक्ष्यते, नापि प्रयोक्त्रा, किन्तु प्रतिपत्त्रेब । शब्दो हि व्युत्पत्तिवशान्मुख्यमेवार्थ प्रथमं 
बुद्धावारोहयति, न च प्रतिपत्ता तं सहसोत्स्रटुमुत्सहत; इति तदर्थमेवानुपपत्तिमपेक्षते । अता 
न वृत्तिकारणचिन्तायामियं वाच्या । 


प्रयोजनमपि न वृत्तिहेतुः, किन्तु 'सति मुख्ये$स्मदायत्ते शव्दप्रयोगे (ऽ)कस्मादमुख्यं 
प्रयुज्मह' इति वक्त्रा प्रतिपत्त्रा चानुसन्धीयते । अतोऽत्र न वक्तव्यमिति। 

अत्रायोगग्रहणं प्रयोजनस्याप्युपलक्षणम्‌ । (यथा) अयोग: सार्वत्रिको न तथा प्रयोजनं, 
रूढायां गौण्यां लक्षणायां चाभिधातुल्यत्वेनानपेक्षितत्वादिति विशेषसूचनाय न स्वशब्देनोपा- 
त्तम्‌, निर्दलत्वात्‌। 

'मुख्यायोगेऽमुख्यग्रह' इति वक्तव्ये 'पूर्वायोगे परग्रह' इति वचनं लक्षितलक्षणाद्यनु- 
गमार्थम्‌ । न हि लक्षितलक्षणा मुख्यासम्भवमात्रेण आश्रीयते, किन्तु लक्षितस्य अपि । अत 
एवैतदयुक्तं मुख्यार्थबाध इति । 


परि०--- तत्राद्यं हेतुं तावनिराह न मुख्यार्थानुपपत्तिरित्यादिना । अमुख्यवृत्तेरिति । अमुख्यार्थ- 
प्रतिपादकत्वरूपशब्दव्यापारस्येत्यर्थः । प्रयोगोत्तरकालीनत्वादिति । एतच्च 'शब्दो ही'त्यादिना अग्रे व्यक्तम्‌ । किं 
तस्य सर्वथानुपयोग एवेति प्रश्ने उत्तरमाह किन्त्वित्यादिना । कुत एवमित्यतः स किं शब्देन लक्ष्यतीराद्यर्थबोधने- 
उपेक्ष्यते अथ प्रयोक्त्रेति द्रयमपि क्रमेण निराह अत ण्बेति । अमुख्यार्थग्रहणहेतुत्वादेवेत्यर्थः । अपेक्ष्यते 
तीरादिोधनार्थमिति योज्यम्‌ । नापि प्रयोक्त्रेति । प्रयोगार्थमपेक्ष्यत इत्यर्थः । किन्त्वनेन सम्बन्धेन गङ्गादिपदं 
तीरादिकं बोधयिष्यतीत्यभिप्रत्यैवं प्रयुडू इति भावः । प्रतिपत्त्रैव अमुख्यार्थग्रहणाय अपेक्ष्यत इत्येतद्व्थनक्ति शब्दो 
हीति। द्वितीयं च हेतुं निराह प्रयोजनमपीति । न वृत्तिहेतुरिति । अमुख्यार्थप्रतिपादनरुपे शब्दव्यापारे हेतुरित्यर्थः । 
अकस्मात्‌ निर्निमित्तमित्यर्थः । अनुसन्धीयते प्रयोजनमित्यनुषङ्गः । अतोऽत्रेति । वृत्तिचिन्तायामित्यर्थः । 
अत्रायोगेति । पूर्वायोगे परग्रह इत्यत्र मुख्यार्थायोगे प्रयोजने च सति अमुख्यार्थस्य ग्रहणमिति त्रोध्यमित्यर्थः । 
स्वशब्देनेति । वाचकशब्देनेत्यर्थः । अत एवेति । लक्षितलक्षणायामन्यापतेरेवेत्यर्थः । 


सु ० किञ्च यथा मुख्यवृत्तिष्वपि स्वीकारे तारतम्यमस्ति तथाऽमुख्यवृत्तिष्वपि । 
कुत इति चेत्‌, अर्थप्रतीतिसन्निकर्षविप्रक्षभ्यामिति ब्रूमः । 


परि०--- एवं मुख्यार्थासम्भवे अमुख्यग्रह एव इत्येकमर्थं मूलस्योत्तवा परममुख्यासम्भवे मुख्यार्थः 
स्वीकार्यः । तदसम्भवे गौणार्थः । तदसम्भवे लाक्षणिकग्रह इति सन्न्यायरवावल्युत्तयनुरोधेन लक्षणादितो गोण्या: 
ज्यायस्त्योक्तिपरतयापि मूलं योजयति किञ्ज यथेति । मुख्यवृत्तावानन्दमयनयान्तोक्तदिशा परममुख्यमुख्यवृत्त्योर्यथा 
तारतम्यम्‌, यथा च योगरूढिरूढिवृत्त्योस्तारतम्यम्‌ यथा रूढियोगयोस्तारतम्यम्‌ तथा गोणवृत्तिलक्षणावृतत्योर्गोण्यामपि 
लूढाल्ढयोर्लक्षणायामपि रूढारूढयोस्तारतम्यमित्यर्थः । अर्थप्रतीतिसन्निकर्षविप्रकर्षाभ्यामिति । परममुख्य- 
मुख्यवृत्त्योस्सन्निकर्षविप्रकर्षावानन्दमयनयान्ते व्यक्तौ । योगरूढ्यादिवृत्तित्रयस्य सन्निकर्षादिकं तु योगरुढ्यादि- 
मुख्यवृत्तित्रयवलावलनिर्णयवादे तर्कताण्डवे विशदम्‌ । रूढारू ढमुख्यवृत्त्योरर्थप्रतीतिसन्निकर्षविप्रकर्षौ सर्वजनप्रसिद्धो । 
गोणलक्षणावृत्तयोस्तु पृथगुपदेशादित्यधिकरणे । 'अतो भेदवदेंवैताः श्रुतयः प्रवदन्ति हि । पौराणानि च वाक्यानि 
सादृइवाभेदसंश्रयादि'त्येतद्वयाख्यानसुधायाम्‌ 'अद्वैतवादिभिः खलु तत्त्वंपदयोर्बिरुद्धस्वार्थकदेशत्यागेन एकदेश- 
लक्षणया सामानाधिकरण्यमात्रं मुख्यमङ्गीकृतमि' त्यादिना किञ्चिद्विशदीक्रियते । स्पष्टीकृतं चैतत्‌ तर्कताण्डवे गौण्यां 
सादृइयस्यान्तर्गणिकभेदे सत्यपि सादृर्यल्पेणानुगते तात्पर्यमित्येकार्थपटादिशब्दादिवत्‌ तात्पर्यविषये द्राग्धी: । 
लक्षणायां तु कचित्सम्वन्धे तात्पर्यम्‌ । कचित्तद्ठारा पूतत्वे कचिच्छीतलत्वादाविति वैरूप्यात्नानार्थादिइत्दादिव 
बिलम्बेन तद्धीरिति लक्षणा जघन्येत्यादिना ग्रन्थेन लक्षणातो गोण्या: प्रावल्यनिर्णयबादे । 

सु०-- ननु च साटइश्यसम्वन्धयोस्तद्धितमुत्पाद्य तस्यापि लुपि कृते सर्व सेत्स्यति, 
किममुख्यवृत्तिस्वीकारेणेत्यतो बेदमुदितम्‌ । यदि गोझाव्दस्य गवि बाहीके च गङ्गाशब्दस्य 
गङ्गायां तीरे चोक्तविधयाऽभिधैव स्यात्‌ तदा गोगङ्गाशव्दोच्चारण गोगङ्गयोः पूर्व प्रतीतिः 
तदयोगे च अनुसंहितेऽर्थान्तरे प्रतीतिरिति न स्यात्‌ । न हि हरीतक्यादिशब्दोञ्चारणे सत्ययं 
प्रतीतिक्रमोऽस्ति, किन्तु बृक्षे फले च स्वातन्त्रयेण प्रतीते प्रकरणादिवडोन अन्य (त्र) तरनियन्त्रणं 
क्रियते । अस्ति चायं पूर्वायोगे परग्रहः, तेन जानीमो नोभयत्रोक्तविधयाभिधेति। 


परि०--- साहृङ्यसम्वन्धयोरिति । गङ्गानम्बन्वीत्यर्थे सदृश इत्यर्थे च गङ्गादिशब्दात्‌ 'तस्वेदमि'ति 
सूत्रेण वा 'तद्धिता' इति सूत्रेण वा अण्प्रत्यये बहलग्रहणात्‌ तम्य लुपि कृते 'ठुपि युक्तवद्र्यक्तिबचने' इति सूत्रेण 
ूर्ववलिक्गवचनयोः प्राप्तत्वेन गङ्गासम्बन्धिनीत्यर्थ गङ्ायामितिदा्देन लक्षणां विनैव गङ्गासम्बन्धितीरप्रीतेर्गोसदृश- 
वाहीकप्रतीतेश्च सम्भवात्‌ । यथा हरीतक्यादिशत्दात्‌ फलार्थेऽण्प्रत्वये लुप्चेति सूत्रेण तस्व लुपि तति 'ठुपि- 
युक्तवद्वयक्तिवचन' भावेन हरीतकीति ल्पं तथति भावः । हरीतकयादावेवं प्रत्ययस्य सत्त्वालुवाद्युक्ति: न स्यादित्यतो 
वेघम्यमाह न हीति । नियन्त्रणं नियमनम्‌ । न स्यादिति रोषोत्तया आपादनल्पत्वेन योजितमपि विपर्यये पर्यव- 
सानरूपेणापि मूलं योजयति अस्ति चेति । नोभयत्रोक्तविधयाभिधेति । एतदपि सम्यग्व्युत्पादितं लक्षणा- 
देमिरधातो भेदसमर्थनवादे तर्कताण्डवे । 


सु ० नन्वत्र अनुपपत्तेरर्थप्रतीतिहेतुत्वेऽर्थापत्तिरेवास्तु, किं राव्दशाक्तिसमाश्रयणेन। 
तथा हि । किमाप्तप्रणीताच्छव्दादसावर्थः प्रतीयते, अन्यथा वा । नान्यथा, उन्मत्तवाक्यादी 
तदभावात्‌ । आद्ये त्वर्थापत्तिरेव, वततुरामेः प्रतीतार्थानुपपत्तेश्व विरोधेन अर्थान्तरस्य कल्प्य- 
मानत्वात्‌ । स्यादेवं यदि वक्तुराप्तत्बं निश्चीयेत, तस्य पदस्य तत्र हात्तयभावेऽसम्बद्धभाषिणि 
तस्मिन्नाप्तत्वमेव कथं निश्चीयेतेति । तदर्थमवइयं (हाब्द) शक्तिराश्रयणीयेति सर्वमवदातम्‌ ॥ 

परि०- - नन्वत्रेत्यादिना कृतचोद्य निराह स्यादेवं यदीति । शक्तिपदेनात्र वृत्तिग्राद्या । सर्वमिति । पक्त 
सर्वमवदातं झोधितमित्यर्थः । 

सु०-- एतेनैतदपि परिहृतम्‌ । यदभिहितं पूर्वपक्षिणा, 'योगस्य रूढितो दुर्बलत्वेन 
न परमेश्वरस्य मुख्यार्थत्वमि ति, महायोगस्य अविद्वदरूढिमात्रत्‌ प्राबल्योपपत्तेः, विद्वदरूदे- 
रप्युक्तत्वेन तत्सहितस्य योगस्य सुतरां तदुपपत्तेरिति। 

परि०--- एतेनेति । परममुख्यायोगे मुख्वग्रह इतयर्थ(इत्येतत्‌)सूचकेन पूर्वायोगे पत्र इत्यनेनेत्यर्थः । 
उक्तत्बेनेति। उभयं दृश्यत इत्यनेनेति भावः। 

सु०-- यदुक्तम्‌ 'उभयं यते विष्णी' इति, यञ्च सूचितं विशिष्टयोगस्य रूढितः 
प्राबल्यमिति तदुपपादयति एतमेबेति । 


अनु०-- एतमेव तथा सन्तं शतर्चीत्यादिका श्रुतिः (नामभिः) । 
आचक्षत इति द्यत्र सन्तमित्यबधारणात्‌॥ 


योगस्य रूढेः प्राबल्यं विद्वद्ूढि च तत्रगाम्‌। 
बहुशो दर्शयत्यञ्जस्तात्पर्यात्सनिरुक्तिकम्‌॥ 


“तं यच्छतं वर्षाण्यभ्यार्चत्तस्माच्छतर्चिनस्तस्माच्छतर्चिन इत्याचक्षत एतमेव सन्तं स 
यदिदं सर्व मध्यतो दधे यदिदं किश्र तस्मान्मध्यमास्तस्मान्मध्यमा इत्याचक्षत एतमेव सन्तम्‌' 
इत्यादिका श्रुतिः । सनिरुक्तिकं योगवृत्तिसाहित्येन । तत्रगां परमेश्वरविषयाम्‌ । शतर्च्यादि- 
शब्दोपलक्षितानां सर्वशब्दानां बिद्वद्रूदिं दर्शयति, ‘आचक्षत’ इत्युक्तत्वात्‌ । यञ्चात्र बहुशः 
अतिबहुवारं दर्शयति, तेन ज्ञायते अञ्जः तात्पयदिव न तु प्रासङ्गिकत्वेनेति। 


किञ्चात्र 'सन्तमि'ति वचनात्‌ 'एतमेवे'त्यवधारणाञ्च लौकिकरूढितो भगवद्विषयस्य 
योगस्य प्राबल्यं दर्शयति श्रुतिः, 'एतमेब परमात्मानं झातर्च्यादिनामार्थं सन्तम्‌ उक्तेन योगेन 
झातर्च्यादिशब्दवाच्यम्‌ आचक्षते विद्वांसः, मधुच्छन्दःप्रभृ्तीस्तु रूढार्थानमुख्यत' इत्यस्य 
अर्थस्य पदद्वयसामर्थ्येन प्रतीतेः । सन्तमित्यनेन ह्यगङ्कां गङ्गेत्याचक्षते यथा न तथा हरिमिति 
मुख्यार्थता उच्यते, तदुपपादनार्थम्‌ आचक्षत इति निर्वचनं च सम्बध्यते। अवधारणेन त्वन्यस्य 
तच्छब्द(मुख्य)र्थत्वं प्रतिषिद्धयते; न च सर्वथा प्रतिषेधो युक्तः, प्रागुक्तप्रयोजनव्याघातात्‌; 
ततः परमेश्वरसमकक्षतया वाच्यत्वप्रतिषेधो ज्ञायते । रूढार्थभ्यो यौगिकार्थस्याधिक्येऽभिहिते 
तद्विषयस्य बिरिष्टयोगस्य लौकिकरूढितः प्राबल्यं सिद्धम्‌। 


अवधारणेति क्वचित्पाठः । अत्र सन्तमिति पदं अवधारणा चेति (पद) द्वयं दर्शयतीति 
योजना । | 
हि यस्मादेवं तस्मादुक्तं युक्तमिति। 


परि०-- विशिष्टयोगस्येति । महायोगस्येत्वर्थः । रूढितः अज्ञरूढितः । तं ब्रह्मादिदेहम्‌, अभ्यार्चत्‌ 
प्राप्रोत्‌, इदं सर्व जगत्‌, मध्यत उदरे । श्रुतिरिति। ऐतरेयोपनिषद्रूपा । इत्युक्तत्वादिति । आचक्षते विद्वांस इत्यनेन 
्रयोनवाहुल्वस्योक्तत्वात्‌ प्रयोगताहुल्यस्य 'प्रयोगमात्रवाहुल्यं रूढिरित्यभिधीयते' इत्यनेन लढित्वेनो क्तत्वादित्यर्थः । 

इसम्रत्ययार्थोऽतीति । उक्तेन योगेन तं वच्छतमित्यादिनोक्तयोगेनेत्यर्थ: । पदद्वयेति । एतं सन्तमिति 
पदद्वयसामर्थ्यनेत्यर्थः । तद्रचनक्ति सन्तमित्यादिना । इति निर्वचनमिति । मूळे क्रमेण तावतैवोक्तेराचक्षत इति 
िर्वचनमित्युक्तम्‌ । 'तं यच्छतं वर्षाण्यभ्यार्चत्‌ तस्माच्छतर्चिन इत्याचक्षत' इति दातर्च्याबरवयवार्थ सन्तमिति 
सम्बध्यत इत्यर्थः । प्रागुक्तेति । ज्योतितदिद्ाव्दव्युत्यत्ति-कर्मानुष्टानसम्भव-लोकव्यवहारानुच्छेदरूपप्रयोजनानां 
प्रयोजनबहुत्वत इत्यत्रोक्तानां व्याघातादित्यर्थ: । तावता ल्ढार्थेभ्यो वौगिकार्थस्याधिक्यमभिहितम । तथापि रूढितो 
विशिष्टयोगस्य कथमाथिक्यसिद्धिरित्यत आह रूढार्थेभ्य इति । उक्तं युक्तमिति । 'उभवं दृयते विष्णो' इत्युक्तम, 
बिशिष्टयोगस्य रूढितः प्राबल्यं च युक्तमित्यर्थः । 
सु ० वाक्यान्तरैरपि विष्णोः सर्वदाव्दवाच्यतामुपपादयति अ इतीति। 


अनु०— अ इति ब्रह्म कथितं तद्वयार्यानात्मता तथा ॥ 
शब्दानामपि सर्वेषां 


'अ इति ब्रह्म' इति श्रुताबकारस्य ब्रह्मवाचकत्बं ताबत्कथितम्‌, अन्यथा इतिकरण- 
वैयर्थ्यात्‌। ‘अकारो वै सर्वा वाक्‌' इति श्रुतौ सर्वेषामपि शव्दानामकारव्याख्यानता च कथिता, 
साक्षादैक्यस्य प्रत्यक्षादिविरुद्धत्वेन लक्षणाश्रयणस्यावञ्यकत्वात्‌ । न च व्याख्यानव्याख्ये- 
ययोर्भिन्नविषयता युक्ता । तस्मादेतद्वाक्यद्वयपर्यालोचनया सर्ववागभिधेयत्वं ब्रह्मणः प्रतीयते। 

परि०-- इति श्रुताबिति । ऐतरेवे । अत्र विसर्गलोपेन निर्देश कार्ये सविसर्गस्योक्तिकृत्यम्‌ 'विवृतावपि 
सर्गः स्यात्संहितायां च यत्र हि । समानोत्तमहीनत्वमुच्यत वस्तुनोऽञ्जसा' इत्यैतरेये भाष्यदिदा ज्ञेयम्‌ । अन्यथेति । 
ऐक्यपरत्वे अः ब्रह्मेत्येव पूर्तेतिति भावः । लक्षणाश्रयणस्येति । ' अकारो वै सर्वा वाक्‌' अकारव्याख्यानं वै सर्वा 
वागित्येवं लक्षणाश्रवणस्येत्यर्थः । तावता कुतः तर्ववागर्थता ब्रह्मण इत्यत आह न चेति। 


सु ० किश्र 'यद्वाच ओमिति यञ्च नेति यञ्चास्याः क्रूरं यदु चोल्वणिष्णु तद्वियूय 
कवयोऽन्वविन्दन्नामायत्ता समतृप्यञ्छृतेधि' इत्यस्यां श्रुतौ (ऐ. उ. २-३-८) “बाचः 
वाक्समूहस्य मध्ये यत्‌ ओमिति पदमङ्गीकारबाचीति याबत्‌, यच्च नेति पदं प्रतिषेधार्थ, 
यच्चास्या वाचो मध्ये क्रूरम्‌ अर्थतः कठिनं (च), यञ्च उल्बणिष्णु शब्दत कठिनम्‌, उपलक्षण- 
मेतत्‌, याबद्वैदिकं पदजातं; तत्सर्व, वियूय विचार्य, कबयो विवेकिनः, (नामायत्ता) नामा- 
यत्तानि नामप्रकाइयतया नामाधीनानि त(त्त)च्छन्दप्रवृत्तिनिमित्तानि, अन्बबिन्दन्‌ विदित- 
बन्तः; तस्मिंश्च बेदने अधिश्रुते परिपक्क सति, अ(तद)नन्तरं समतृप्यन्‌ कृतकृत्या मुक्ता 
अभूवन्‌,” इति, नाममात्रबिदः कृतकृत्यता तावत्कथिता॥ 'तमेवं विद्वन्‌' इति परमेश्वरज्ञानादेब 

सु०-- यदुक्तम्‌ 'उभयं हृञ्यते विष्णी' इति, यच्च सूचितं बिशिष्टयोगस्य रूढितः 
प्राबल्यमिति तदुपपादयति एतमेबेति । 


अनु०--  एतमेब तथा सन्तं शत्चीत्यादिका श्रुतिः (नामभिः) । 
आचक्षत इति द्यत्र सन्तमित्यवधारणात्‌ ॥ 


योगस्य रूढेः प्राबल्यं विद्वद्रूढि च तत्रगाम्‌। 
बहुझो दर्शयत्यञ्जस्तात्पर्यात्सनिरुक्तिकम्‌॥ 


“तं यच्छतं वर्षाण्यभ्यार्चत्तस्माच्छतर्चिनस्तस्माच्छतर्चिन इत्याचक्षत एतमेव सन्तं स 
यदिदं सर्व मध्यतो दधे यदिदं किञ्च तस्मान्मध्यमास्तस्मान्मध्यमा इत्याचक्षत एतमेव सन्तम्‌' 
इत्यादिका श्रुतिः । सनिरुक्तिकं योगतृत्तिसाहित्येन । तत्रगां परमेश्वरविषयाम्‌ । झातर्च्यादि- 
शाब्दोपलक्षितानां सर्वशब्दानां बिद्वद्ूढिं दर्शयति, ‘आचक्षत’ इत्युक्तत्वात्‌ । यच्चात्र बहुशः 
अतिबहुवारं दर्शयति, तेन ज्ञायते अञ्जः तात्पयदिव न तु प्रासङ्गिकत्वेनेति । 


किश्चात्र 'सन्तमि'ति बचनात्‌ 'एतमेवे'त्यवधारणाच्च लौकिकरूढितो भगवद्विषयस्य 
योगस्य प्राबल्यं दर्शायति श्रुतिः, 'एतमेब परमात्मानं शतर्च्यादिनामार्थ सन्तम्‌ उक्तेन योगेन 
झातर्च्यादिशब्दवाच्यम्‌ आचक्षते विद्वांसः, मधुच्छन्दःप्रशृतीस्तु रूढार्थानमुख्यत' इत्यस्य 
अर्थस्य पदद्वयसामर्थ्येन प्रतीतेः । सन्तमित्यनेन ह्यगङ्रां गङ्गेत्याचक्षते यथा न तथा हरिमिति 
मुख्यार्थता उच्यते, तदुपपादनार्थम्‌ आचक्षत इति निर्वचनं च सम्बध्यते। अवधारणेन त्वन्यस्य 
तच्छब्द(मुख्य)्थत्वं प्रतिषिद्धबते; न च सर्वथा प्रतिषेधो युक्तः, प्रागुक्तप्रयोजनव्याघातात्‌; 
ततः परमेश्वरसमकक्षतया वाच्यत्वप्रतिषेधो ज्ञायते । रूढार्थेभ्यो यौगिकार्थस्याधिक्येऽभिहिते 
तद्विषयस्य विशिष्टयोगस्य लौकिकरूढितः प्राबल्यं सिद्धम्‌ । 


अवधारणेति क्वचित्पाठः । अत्र सन्तमिति पदं अबधारणा चेति (पद) द्वयं दर्शयतीति 
योजना । 

हि यस्मादेवं तस्मादुक्तं युक्तमिति । 

परि०-- बिशिष्टयोगस्येति । महायोनत्येत्यर्थः । रूढितः अज्ञरूढित: । तं ब्रह्मादिदेहम्‌, अभ्यार्चत्‌ 
प्रप्रोत्‌, इदं सर्व जगत्‌, मध्यत उदर । श्रुतिरिति । ऐतरेयोपनिषद्रूपा । इत्युक्तत्वादिति । आचक्षते विद्वांस इत्यनेन 
प्रवोगवाहुल्यस्योक्तत्वात्‌ प्रयोगवाहुल्यस्य `प्रयोगमात्रवाहुल्यं ल्ढितित्यभिधीयते' इत्यनेन लढित्वेनोक्तत्वादित्वर्थः । 

झस्ग्रत्ययार्थोऽतीति । उक्तेन योगेन तं यच्छतमित्यादिनोक्तयोगेनेत्वर्थः । पदद्वयेति । एतं सन्तमिति 
पदद्रयसामर्थ्येनेत्यर्थः । तद्रबनक्ति सन्तमित्यादिना । इति निर्वचनमिति । मूले क्रमेण तावतैवोक्तेराचक्षत इति 
निर्वचनमित्युक्तम्‌ । तं यच्छतं वर्षाण्यभ्यार्चत्‌ तस्माच्छतर्चिन इत्याचक्षत' इति इातर्च्याद्रवयवार्थं सन्तमिति 
सम्बध्यत इत्यर्थः । प्रागुक्तेति । ज्योतितदिशव्दव्युत्पत्ति -कर्मानुष्ठानसम्भव-लोकव्यवहारानुच्छेदरूपप्रयोजनानां 
प्रयोजनवहुत्वत इत्यत्रोक्तानां व्याघातादित्यर्थः । तावता ल्ढार्थेम्यो वौगिकार्थस्याधिक्यमभिहितम्‌ । तथापि रूढितो 
विशिष्टयोगस्य कथमाधिक्यसिद्विरित्यत आह रूद्धार्थेभ्य इति । उक्तं युक्तमिति । “उभयं दृश्यते विष्णौ' इत्युक्तम्‌, 
विशिष्टयोगस्य लढितः प्रावल्यं च युक्तमित्वर्थः । 


सु०--- बाक्यान्तरैरपि विष्णोः सर्वराव्दवाच्यतामुपपादयति अ इतीति। 


अनु०-- अ इति ब्रह्म कथितं तद्वयाख्यानात्मता तथा ॥ 
शब्दानामपि सर्वेषां 


'अ इति ब्रह्म' इति श्रुतावकारस्य व्रह्मबाचकत्वं तावत्कथितम्‌, अन्यथा इतिकरण- 
वैयर्थ्यात्‌। ‘अकारो वै सर्वा वाक्‌' इति श्रुतौ सर्वेषामपि झाव्दानामकारव्याख्यानता च कथिता, 
साक्षादैक्यस्य प्रत्यक्षादिविरुद्धत्वेन लक्षणाश्रयणस्याबऱ्यकत्वात्‌ । न च व्याख्यानव्याख्ये- 
ययोर्भिन्नविषयता युक्ता । तस्मादेतद्वाक्यद्वयपर्यालोचनया सर्वबागभिधेयत्वं ब्रह्मणः प्रतीयते । 

परि०-- इति श्रुताबिति । ऐतरेये । अत्र विसर्गलोपेन निर्देशे कार्वे सविसर्गस्यो्तिकृत्यम्‌ 'विवृतावपि 
सर्गः स्यात्संहितायां च यत्र हि । समानोत्तमहीनत्वमुच्यते वस्तुनोऽञ्जसा' इत्यैतरेये भाष्यदिशा ज्ञेयम्‌ । अन्यथेति । 
ऐक््यपरत्वे अ: ब्रह्मेत्येव पूर्तरिति भावः । लक्षणाश्रयणस्येति । 'अकाते वै सर्वा वाक्‌' अकारव्याख्यानं वै सर्वा 
वागित्येवं लक्षणाश्रयणस्येत्वर्थः । तावता कुतः सर्ववागर्थता ब्रह्मण इत्यत आह न चेति । 

सु ० किञ्च 'यद्वाच ओमिति यञ्च नेति यच्चास्याः क्रूरं यदु चोल्वणिष्णु तद्वियूय 
कबयोऽन्वबिन्दन्नामायत्ता समतृप्यञ्छृतेधि' इत्यस्यां श्रुतौ (प. उ. २-३-८) “बाचः 
बाक्समूहस्य मध्ये यत्‌ ओमिति पदमङ्गीकारवाचीति यावत्‌, यच्च नेति पदं प्रतिषेधार्थं, 
यच्चास्या वाचो मध्ये क्रूरम्‌ अर्थतः कठिनं (च), यञ्च उल्बणिष्णु शब्दत कठिनम्‌, उपलक्षण- 
मेतत्‌, यावद्वैदिकं पदजातं; तत्सर्व, बियूय विचार्य, कवयो विवेकिनः, (नामायत्ता) नामा- 
यत्तानि नामप्रकाइयतया नामाधीनानि त(त्त)च्छब्दप्रवृत्तिनिमित्तानि, अन्बबिन्दन्‌ विदित- 
बन्तः; तस्मिंश्च वेदने अधिश्रुते परिपक्के सति, अ(तद)नन्तरं समतृप्यन्‌ कृतकृत्या मुक्ता 
अभूवन्‌; इति, नाममात्रबिदः कृतकृत्यता तावत्कथिता ॥ 'तमेवं विद्वान्‌ इति परमेश्वरज्ञानादेव 

मोक्षः श्रूयते॥ तदेतदुभयान्यथानुपपत्त्या सर्वाण्यपि वैदिकानि नामानि परमेश्वरार्थानीति गम्यत 
इत्याह नामेति । 

अनु०-- नामबित्कृतकृत्यता ॥ 

परि०- - नामवित्कृतकृत्यतेत्येतद्विवृण्वन्नेव अवतारयति किञ्चेत्यादिना । अस्यां श्रुतौ ऐतरेयश्ुतौ । 


सु०-- अथान्यच्च सकलबैदिकसंहितानां पूर्वोत्तरवर्णानां च विष्णुनामार्थ(रूप) त्वं 
तत्प्रतिपादकत्वम्‌ अब्रबीत्‌ वेदः, तेन सर्वे वर्णाः सर्वाश्चि संहिता विष्णुमेव प्रतिपादयन्तीति 
ज्ञायत इत्याह विष्णुनामेति । 

अनु ० विष्णुनामार्थरूपत्बं संहितादेरथाब्रवीत्‌ । 

छ्ाब्रवीदित्यतस्तद्वाक्यमर्थतः पठति णकारं चेति। 

णकारं च घकारं च बलचेष्टात्मकं वदन्‌ ॥ 
तज्ज्ञानपूर्वकत्वेन संहिताऽध्ययनं तथा । 

'णकारो बलं षकारः प्राण आत्मा' इति विष्णुनामगतौ णकारषकारौ परमेश्वरबल- 
चेष्टाप्रतिपादकौ बदन्‌ वेदोऽनन्तरं 'स यो ह एतौ णकारषकारावनुसंहितम्‌ ऋचो वेदे'ति 
ऋचामनुसंहितं सर्वसंहितासु णकारषकारौ यो बेद णकारषकारतत्संहिताभिः प्रतिपाद्यो 
योऽर्थः स एव सर्वत्र पर्वोत्तरवर्णतत्संहिताभिः प्रतिपाद्यत इति यो वे(त्ति)द, इति विष्णुनाम- 
समानार्थताज्ञानपूर्वकत्वेन सर्वसंहिताध्ययनमनब्रवीदित्यर्थः। 

नन्वत्र णकारषकारार्थप्रतिपादकत्बं सर्वबणदिरुच्यते, न तु विष्णुनामार्थत्वम्‌; न हि 
णकारषकारावेब विष्णुनामेत्यत आह उपसर्गत्बत इति । 

उपसर्गत्वतो बेस्तु ताच्छील्यार्थादुनस्तथा ॥ 
णकारश्च षकारश्च नामरूपतया मतो । 

सत्यं सन्ति विष्णुनाम्र्यन्येऽपि वर्णाः, तथाऽपि वीत्यस्योपसर्गत्वेनोत्तरपदार्थनिरो- 
षकत्वात्‌ उन्प्रत्ययस्य ताच्छील्यार्थत्वादुपसर्जनत्वं मन्वानस्य वेदस्य प्राधान्यात्‌ णकारश्च 
षकारश्च द्वावेव नामस्वरूपतयाऽभिमतावित्यदोषः । ननु 'उपसर्गाः क्रियायोगे', न चात्र क्रिया- 
योगोऽस्ति, तत्कथमुपसर्गत्वम्‌ । मैवम्‌, 'षोऽन्तकर्मणि', 'णुस्तुताबि'ति धातुद्वयरूपत्वाङ्ी- 
कारात्‌, अत एव ताच्छीलिकप्रत्ययोत्पत्त्युपपत्तिः। 

परि०--- बदन्वेद इति । ऐतरेयवाक्यमित्यर्थः । अनन्तरमिति । 'णकारो वलमि'त्यादिवाक्यादनन्तर - 
मित्यर्थः । सर्वबणदिरिति । आदिपदेन संहिता गराह्मा । अत फ्वेति । धातुरूपत्वादेव धात्वधिकारविहितोऽन- 
प्रत्ययोत्पत्त्युपपत्तिरित्यर्ध: । पृषोदरदित्वादत्र यथायोगं वर्णलोपादिः पूर्वोक्तदिशा सुज्ञान इति भावः । 
सु०-- उदाह्ृतानां श्रुतीनां प्रयोजनमाह तस्मादिति। 


अनु ०— तस्मात्समन्वयो विष्णौ स्वरवर्णपदात्मनः। 
अपि बेदस्य किमुत बाक्यरूपेण सङ्गतिः ।। 


यौ पुरा सर्वदाव्दानां प्रतिपदसमन्धयो वाक्यसमन्बयश्च विष्णाबुक्तौ तावेताभिः 
श्रुतिभिः सिद्धाबित्यर्थः । 

उपपत्त्यपेक्षाः श्रुतयः प्रागुदाह्ृताः, इदानीं स्पष्टं पदवाक्यसमन्वयप्रतिपादिनीरुदाहरति 
घोषा इति । 


घोषाः सर्वेऽपि वेदाश्च सर्वे वेदाश्च यत्पदम्‌ ॥ 
न्द्रं मित्रं यमिन्द्रं च प्रथमं (मः) संकृतिस्तथा । 
नामधाः सर्वदेबानामेक इत्यादिका श्रुतिः ॥ 
प्रमाणमुक्तविषये 


'ता वा एता: सर्वा ऋचः सर्वे वेदाः सर्वे घोषा एकैव व्याहृतिः प्राणा एव', 'सर्वे वेदा 
यत्पदमामनन्ति', इन्द्रं मित्रं बरुणमग्निमाहु रथो दिव्यः स सुपर्णो गरुत्मान्‌। एकं सद्विप्रा बहुधा 
वदन्त्यग्निं यमं मातरिश्वानमाहुः ', यमिन्द्रमाहुर्वरुणं यमाहुर्यं मित्रमाहुर्यमु सत्यमाहुः', 'स प्रथम- 
सं(रु)कृतिर्विश्वकर्मा स प्रथमो मित्रो वरुणो5ग्रिः' । 'यो देवानां नामधा एक एब' इत्येतानि 
वाक्यानि एतैः प्रतीकैः उपात्तानि। आदिपदेन 'नामानि सर्वाणि’ इत्यादेग्रहणम्‌ । 


अत्राद्यद्वितीयान्तिमश्रुतयः समन्वयद्वये प्रमाणम्‌, अन्यास्तु बाक्यान्वये । इन्द्रादिनाम्ना 
परमेश्वरपरत्वे सति 'इन्द्रस्य नु वीर्याणि प्रबोचम्‌' इत्यादिवाक्यानां तत्परत्वं हि सिद्धचति। 

परि०-- उपपत्त्यपेक्षा इति । एतद्वाक्यद्ववपर्वालोचनयेति, तदुभयान्यथानुपपत्त्येति, उपसर्गत्वतो 
वेस्त्वित्याद्युक्तोपपत्तिसापेक्षा इत्यर्थः । ता वा एता इति । वास्ता एताः सर्वा ऋचस्तासामेकमेव(व्याहतिः) 
व्याहर्तव्यम्‌ । तचच प्राण एव । प्राणस्तवेत्वत्रोक्तन्यावेन विष्णुरेव । ये च सर्वे वेदास्तेषामपि प्राण एव व्वाह्दतिब्यहिर्तव्य: 
प्रतिपाद्यः किमु ऋचाम्‌ । किञ्च ये समुद्रादिधोषाः तेषामपि मन्त्रशासप्रलिद्धनादल्पवर्णाभिव्वक्तिद्रात प्राण एव 

प्रतिपाद्यः किमु वेदानामित्यर्थः । सर्वे वेदा इति । `सर्वे वेदा यत्पदमामनन्ति तपांसि सर्वाणि च यद्वदन्ति। यदिच्छन्तो 
ब्रह्मचर्य चरन्ति तत्ते पदं सङ्घहेण प्रवक्ष्ये' इत्युपक्रम्य 'तद्विष्णोः परमं पदमि'ति काठके श्रवणाद्विष्णोस्सर्ववेद- 
प्रतिपाद्यत्वसिद्धि: । अन्तेऽग्नियममातरिश्वहान्दश्रवणात्‌ कृत्स-कच उक्तिः । अस्य वाक्यस्य बामनसूक्तस्थत्वात्‌ 
विष्णुपरत्वसिद्विरिति भावः । इन्ट्रमित्यादिश्रुतीनामिन्द्रादिशब्दवाच्यत्वपरत्वमेव न तु इन्दरा्ैक्यपरत्यमित्यादि तु 
चन्द्रिकायामन्तर्नये ऐतरेयाथर्वणभाष्ययोश्च व्यक्तम्‌ । समन्वयद्वय इति । पदसमन्वये वाक्यसमन्वये चेत्यर्थः । 
सर्वे वेदा इत्युक्तेः पदविधया वाक्यविधया चेत्येवं पतत्वसम्भवान्नामधा इत्यादावप्येवमेवोपपत्तेरिति भावः । य इन्द्र- 
मित्यादौ वाक्यान्ययमात्रपरत्यं व्यनक्ति इन्द्रादीति । ननु ता वा इत्यादिश्रुतीनामपि ब्रह्मणि पदसमन्वयान्नैताभिः 
सर्वशब्दवाच्यत्वसिद्धिरिति चेन । एतासां लोकप्रसिद्धपदार्थसंसर्गाबोधकत्वे तद्रोधाधीनस्य पदसमन्वयस्यैवासिद्धिः । 
बोधकत्वे तु न पदसमन्वयो येन स्वोपजी(व्यो)व्यं ब्रह्मणः सर्वशब्दवाच्यत्वरूपसंस(्गो वाध्येत)र्ग बाधेत । 
स्वाध्यायोऽध्येतव्य इति वाक्यवच्च एतासां विनियोक्तृत्वविनियोज्यत्ये न विरुद्धे इति भाव: । 


सु०-- नन्वेतदर्थप्रतिपादकसूत्रस्यादर्शनादुत्सूत्रितोऽयमर्थः कस्मादुक्त इत्यत आह 
तदेवेति । 
अनु०-- तदेवोक्तमुपक्रमात्‌ । 
इति स्वयं भगवता ब्रुवता5ऱोषमन्वयम्‌ ॥ २॥ 
तदेतत्‌ भगबता सूत्रकारेण स्वयमुक्तमेव, नोत्सूत्रितं, कथ्यते । तथा च सूत्रम्‌, 
'ज्योतिरुपक्रमात्तु तथा ह्यधीयत एके' इति । 


अत्र ज्योतिरिति सूत्रप्रतीके ग्राह्यो यत्‌ उपक्रमात्‌ इत्याह, तेन 'ज्योतिरुपक्रमा' इति 
परेषामपपाठ एवेति सूचयति। 


अथवाऽत्र ज्योतिमत्रिग्रहणात्‌ कथं सर्वदान्दप्रतिपादनम्‌ । ज्योतिःराब्दस्योपलक्षण- 
त्वादिति बदामः । कथमुपलक्षणाभिप्रायोऽबगम्यत इत्यत उक्तं उपक्रमादिति ब्रुवतेति । 


अत्र हि 'ज्योतिः' इति प्रतिज्ञाय 'उपक्रमात्तु तथा ह्यधीयत एके' इति हेतुरुच्यते । तस्य 
चायमर्थः। 'एष इमं लोकमभ्यार्चत्‌ इति उपक्रमात्‌ उपक्रमं विधाय ता वा एता इत्यादि अधीयत 
एक इति । तथा च यदि ज्योतिइशाब्दमात्रसमन्वयोऽत्र विवक्षितः स्यात्‌ तदा तन्मात्रोपपादकं 
किमपि वक्तव्यम्‌, सर्वराब्दवाच्यतोपपादकस्योपादानं क्ोपयुज्यते, न हि विझोषविषयं प्रमाणं 
नास्ति येन सामान्यद्वारा साधनं विधेयम्‌; अतः सर्वविषयं प्रमाणमुपाददानेन सूत्रकृता ज्योति- 
३दाव्दो लाक्षणिको विवक्षित इति ज्ञायते। 

किश्व तत्तु समन्वयादिति ब्रह्मणि सर्वराब्दसमन्चयः प्रतिज्ञातो न कतिपयशब्दसमन्वय 
इत्युपपादितम्‌, तद्विवरणार्थमध्यायरोषस्य प्रवृत्तिरिति चोक्तम्‌ । तत्र आनन्दमयाद्यधिकरणैः 
प्राकरणिकडाव्दसमन्बयः प्रतिपादितः, अस्मिंश्च पादे विरोध्यादिङाब्दसमन्वयः । तथा च 
कर्मक्रमाद्यभिधायिनः शब्दा:, इदं च अधिकरणमवशिष्टमिति परिरोषात्तत्समन्चयार्थमेतदिति 
ज्ञायत इत्याझायवानाह ब्रुवतेति । 

अस्त्वत्र सर्वराब्दसमन्वयप्रतिज्ञानम्‌, तथाऽपि योऽत्र तदुप(त्प्रति) पादनार्थं जातमोत- 
मित्यादिनाऽन्चयो(न्यायो)ऽभिहितः स न सूत्रित इत्यतो वोक्तम्‌ उपक्रमादिति । 'एष इमं 
लोकमभ्यार्चत्‌' इत्युपक्रमवाक्यमुपादाय 'तथा ह्यधीयत एक' इति वदता सूत्रकारेण तदेवोक्तं 
यदस्माभिरुक्तम्‌, उपक्रमे सर्वस्यास्य दर्शनात्‌ । यथा चैतत्तथा 'एतमेब' इत्यादिनोक्तमिति ॥ 
॥ १-४-२॥ 

परि०-- इत्युपपादितमिति । इति चोक्तमिति । 'जन्माद्रस्वेति तूत्रेण गुणसर्वस्वसिद्धवे । ब्रह्मणो 
लक्षणं परोक्तं शास्रमूलं यतस्ततः । अन्ववः सर्वदाच्दानां गुणसर्वस्ववदक' इत्यनेन तथा 'एवं शा्रावनम्यत्वे विभागेन 
समन्वयमि' त्यादिना (च) आनन्दमयमये उपपादितमित्युक्तमिति ज्ञेयम्‌ । प्राकरणिकेति । तत्प्रकतणस्थरात्दसमन्वय 
इत्यर्थः । बिरोध्यादीति । विरोधिसर्ववाहुल्येति विषयमालाव्याख्यानेन तत्प्राग्विवृतमिति भाव: । 

सु ० एवं सङ्घेपविस्तराभ्यां आनुमानिकमित्यादिसूत्राणि व्याख्याय परेषां व्याख्यानं 
प्रत्याख्याति । तथा हि “केचित्‌ एतत्पादप्रमेयमन्यथा वर्णयन्ति, 'यदुक्तं प्रधानस्य अशाव्दत्वम्‌ 
ईक्षतेर्नाशब्दमिति, तदसिद्धम्‌, कासुचिच्छाखासु प्रधानसमर्पणपराणां शव्दानां श्रूयमाण- 
त्वादि'ति, तदेतद्यावन्न निराक्रियते न तावद्वह्मकारणवाद(स्य)स्थैर्यं भवति, अतः प्रधानस्य 
अशाव्दत्वं प्रतिपादयितुमयं पाद आरभ्यत” इति । तत्तावन्निराचष्टे न शब्दवाच्यतैवेति । 

अनु०-- न झान्दवाच्यतैवात्र प्रधानस्य निषिद्धयते । 

-अत्रेव प्रथमेऽध्याये, प्रधानस्य हाव्दबाच्यता निषिद्धथत इति नोपपद्यते, तथा सति 
समन्बयलक्षणेऽन्तर्भावाभावेन पादस्यासङ्गतत्वप्रसङ्ग इति भावः। 

ननूक्तमत्र समन्वयस्थेमने प्रधानस्य अशाब्दत्वमत्रोपपाद्यत इति; तथा च कथमसङ्गति- 
रिति। मैवम्‌ । तथा सति अबिरोधलक्षणे अन्तर्भावप्रसङ्कात्‌। अन्यथा द्वितीया(ध्याया)थोँऽपि 
समन्वयस्थैयायैवेति सोऽप्यत्र वक्तव्यः स्यात्‌। 

केवलं शब्दवाच्यतैवात्र प्रधानस्य निषिध्यते इति न युज्यते, विशेषाभावात्‌ । 

परि०-- इत्यादिसूत्राणीति । अतद्रुणसंविज्ञानवहुब्रीहि: । तदधीनत्वसूत्रज्योतिःसूत्रकत्पनासूत्राणी- 
त्यर्थः । आद्यस्य 'दुःखितद्धावराद्यास्तु' इति सङ्घेपव्याख्या । ' स्वातन्त्र्यं तद्गतत्वं चे'त्यादि विस्तरः । ज्योतिरित्यस्य 
'जातमोतमि 'त्यादिः सङ्घेपः । 'एतमेव तथा सन्तमि'त्यादिर्विस्तरः । कल्पनोपदेशात्‌, वाक्यान्वयात्‌, इत्यनयोस्तु 
'अङ्गीकृतेऽपी'त्यादिः सह्षेपः । 'तेषु तेष्वि'त्यादिर्विस्तर: । एवमन्येषां यथायोगं सङ्घेपविस्तरी ध्येयो । यद्रा सी- 
झद्दाश्चेत्यादिना सर्वाधिकरणानां विषयपूर्वपक्षसिद्धान्तयुक्तीनामुत्तया आनुमानिकादिसर्वसूत्राणां सङ्घेपेण व्याख्या । 
तत्र कानिचिद्विस्तरेणेत्येवं सङ्केपविस्तराभ्यामित्यस्यार्थो ध्येयः । समन्बयलक्षणे समन्वयाध्याये । विशेषा- 
भावादिति । परमते समन्वयसूत्रे ्रह्मणि सर्वशब्दसमन्वयस्य अप्रतिज्ञातत्वेन प्रधानस्य अव्यक्तादिशब्दवाच्यत्वेऽपि 
प्रागुक्तकारणत्वाद्यविरोधेन दाब्दवाच्यतामात्रनिषेधस्यापि फलस्यासिद्धिरित्यर्थः । 

सु०--- किश्चात्रपादे जगत्कारणादि(वाचि)राब्दवाच्यत्वं प्रधानस्य निषिध्यते, शब्द- 
वाच्यतैव बा । 


नाद्यः, अत्रोदाहृतवाक्येषु 'महतः परमव्यक्तम्‌', 'यस्मिन्पश्चपत्रजना:' इत्यादिषु प्रधा- 
नस्य जगत्कारणत्वाश्रवणात्‌ । कश्चिदाह, 'महतः परमव्यक्तम्‌' इति परशब्देन कालविप्र- 
कृष्टत्वमुच्यते, ततः कारणत्वशङ्केति । तदयुक्तम्‌ । किं कालविप्रकर्ष एव कारणत्वम्‌, उत 
तेनानुमेयम्‌, अथ सम्भाव्यम्‌ । न प्रथमद्वितीयौ, कार्यकारणभावविकलयोरपि परापरभाव- 
दर्शनात्‌ । न तृतीयः, सम्भावनामात्रस्येयन्तं सूत्रसन्दर्भ प्रति प्रयोजकत्वायोगात्‌। अजामेका- 
मित्यादौ कारणत्वं प्रतीयत इति चेत्‌, तत्किं ब्रह्मपरं करिष्यते, तेजोऽबन्नविषयं हि तद्धथाख्यातं 
भवता; तथा च लौकिकमाभाणकं नातिवर्तते 'व्याघ्रेणोरणे नीते का हानिः वृके(णोरणे)नीते 
को लाभः' इति। 


द्वितीये त्विदमुपतिष्ठते 'न झाब्दवाच्यतेवात्र प्रधानस्य निषिद्धयते, प्रकृतानुपयोगात्‌' 
इति । झाव्दत्वे हि प्रधानस्य स्वरूपमात्रं सिद्ध्यति, न च स्वरूपसिद्धिमात्रेण काचिलक्षण- 
क्षतिः । न ह्यस्माभिरिव परेण सर्वशब्दसमन्वयः प्रतिज्ञातः, नापि प्रधानं निषिद्ध ब्रह्म 
तत्र निवेशितम्‌, येनास्मदीयदिइाऽप्युपयोगः स्यात्‌ । तदिदमुक्तम्‌ । ब्रह्मनिवेरां(इानं) विना 
प्रधानस्य शब्दवाच्यतैवात्र निषिद्धद्यत इति न युक्तमिति 

परि० ननु ईक्षत्यधिकरणोक्तसमर्थनमेव फलमिति वादिनं प्रत्याह किञ्चेति । वाचस्पतिमतमाह 
कश्चिदिति । कालविप्रकर्ष इति । अल्पकालसम्वन्धो ह्यपरः । बहुकालसम्बन्धो हि परः । तथा च अर्वाचीन- 
महत्तत्त्वात्परं बहुकालीनमव्यक्तमित्युक्ते कारणत्वमेव लभ्वत इति भावः । ननु आनुमानिकाधिकतण-नसङ्कचाधि - 
करणविषययोः, अब्वक्तवाक्यपञ्चजनवाक्ययोः कारणत्याप्रतीतावपि परमते चमसवदितिसूत्रत्रयात्मकाधिकणविषये 

“अजामेकां लोहितशुक्रकृष्णां ब(हीं)दी: प्र(जां)जाः जनयन्तीम्‌' इति वाक्ये कारणधीरस्तीति शङ्कते अजामेका- 
मित्यादाविति । तत्किमिति काकुस्वरः । न करिष्यत इत्यर्थः । कोऽर्थस्तस्येत्यतो दूषणसोकर्वाव परोक्तमर्थमाह 
तेजोऽवन्नेति । तेजःग्रभृतिभूतत्रयाख्यञ्रीरोपादानरुपसूक्मवस्नुविषयकमित्यर्थः । लौकिकमाभाणकं ठौकिकीं 
गाथाम्‌। उरणः नाम अविशावकः । द्वितीये त्विति । दाब्दवाच्यतेवेति पक्ष प्रकृतानुपयोगादित्युक्त॑ व्यनक्ति शाब्दत्वे 
हीति । एवकारार्थो ब्रह्मनिवेशं विनेति । 

सु ० किश्र प्रधानस्य राव्दवाच्यता ईक्षत्यथिकरणानन्तरमेव निषेध्या, त्रिपादीं 
अतिक्रम्य अत्र निषिद्धथत इति (न युज्यते), व्यवधान(ने) कारणानिरूपणादिति। 

किञ्च पादप्रतिपाद्योऽर्थस्तथाबिधो भवति, यस्तत्यादस्थसकलसूत्रप्रतिपाद्यः । न च 
अत्र पादे सर्वेषु (अपि) सूत्रेषु प्रधानस्य ३'ब्दवाच्यतैव निषिद्धयत इति नियमोऽस्ति, येनाय- 
मेतत्पादार्थः स्यात्‌, कारणत्वेनेत्यादौ तदभावात्‌ । तत्रापि परम्परया तदेव साध्यमिति चेत्‌, तर्हि 
पारम्पर्यस्यातीतपादार्थेऽपि सुवचत्वात्‌ अत्रैव प्रधानस्य दान्दवाच्यता निषिद्धथत इति नास्ति, 
स हि पादार्थो यो नान्यत्र प्रतिपाद्यत इति। 

परि०--- मूलस्यार्थान्तरमाह किञ्ज प्रधानस्येति । अन्यमर्थमाह किञ्च पादेति । कारणत्वेनेत्यादाविति । 

आनुमानिकाद्यधिकरणत्रये प्रधानाइान्दत्वोक्तावपि कारणत्वेनेत्यादिसूतरद्वयात्मकेऽधिक्रणे आत्मन आकाशत्सम्भूत- 
स्तत्तेजोसृजतेत्यादिश्रुतीनामविरोधस्य, जगद्वाचित्वादित्वादिसूतरत्रयात्मके चाधिकरणे यस्य चैतत्कर्म स वेदितव्य 
इति कोषीतकिब्राहमणैर्वेदितव्यत्वेनोक्तवस्तुनो जीवत्वनिरासेन ब्रह्मत्वस्य, वाक्यान्वयादित्यादिसूत्रचतुष्टयात्मके- 
ऽधिकरणे 'आत्मा वा अरे द्रष्टव्य' इति वाक्वस्थात्मशब्दस्य जीवत्वनिरासेन ब्रह्मत्वस्य, प्रकृतिनये ब्रह्मण उपा- 
दानत्वस्य, अन्त्यनये परमाण्वादिकारणत्ववादनिरासस्य, व्युत्पादितत्वादिति भावः । ननु मुख्यतः श्रुत्यवितोधा- 
युत्तया ब्रह्मण एव कारणत्यादिना तत्तद्वाक्येषु प्रतिपाद्यत्वोत्तया प्रधानं न तत्र प्रतिपाद्यमित्यर्थात्सिद्धयति । अतो 
न प्रधानाशाब्दत्वस्य पादार्थत्वभङ्ग इति शङ्कते तत्रापीति । अतीतपादार्थेऽपि त्रिपाद्यामपि तत्तद्वाक्यप्रतिपादयं 
ब्रहेत्युक्ते तद्वत प्रधानं तत्र तत्र वाक्ये प्रतिपाद्यं नेति लाभादिति भावः । तावतैतत्पादार्थः कुतो नेत्यत आह 
स हीति। 

` सु०-- एबं सामान्यतः पादार्थं निराङृत्येदानीं प्रथमाधिकरणव्याख्यां निराकरोति 
न शब्दवाच्यतैवेति । आनुमानिकमित्यादिसूत्रं यत्परेण व्याख्यातम्‌, “आनुमानिकमप्यनु- 
माननिरूपितं प्रधानमप्येकेषां शाखिनां राब्दबदुपलभ्यते । काठके हि पठ्यते, ‘महतः परम- 
व्यक्तमव्यक्तात्पुरुषः परः' इति । तत्र 'य एव, यन्नामानो, यत्क्रमका(मा)श्च, महदव्यक्तपुरुषाः 
स्मृति(प्र)सिद्धास्त एवेह प्रत्यभिन्ञायन्ते । तत्राव्यक्तमिति रूढियोगाभ्यां प्रधानमुच्यते । एवं 
तस्य शब्दवत्वादशब्दत्वमनुपपन्नमि'ति चेत्‌, नैतदेवम्‌, न ह्येतत्काठकवाक्यं प्रधानपरमि”ति। 

अत्र पृच्छामः । किमत्र काठकगताव्यक्तइान्दवाच्यतेव प्रधानस्य निषिद्ध्यते किंवा 
कुत्रापि केनापि इाब्देन नोच्यत इति। 
आद्यस्योत्तरम्‌, अत्र काठके (वाक्ये) अव्यक्तदाब्दवाच्यतैब प्रधानस्य निषिद्धथत 
इति नोपपन्नम्‌, तन्मात्रेणाइाव्दत्वासिद्धेः । 
द्वितीयेऽपि किं परममुख्यया वृत्त्या उत शब्दवाच्यतैव निषिद्धचते । आद्ये, तन्मात्र- 
मनुमतमेव । सर्वथा शब्दवाच्यतैवात्र प्रधानस्य निषिद्धत इति द्वितीयस्तु नोपपद्यते । कुत 
इत्यत आह सर्वेति। 
अनु०— सर्वबेदेतिहासेषु पुराणेषु च सङ्गहात्‌॥ 
सङ्कहात्‌ प्रधानस्येति रोषः । वेदे तावदाथर्वणिकाः पठन्ति 'विकारजननीमज्ञामष्ट- 
रूपामजां धुवाम्‌ । ध्यायतेऽध्यासिता तेन तन्वते प्रेर्यते पुनः' इत्यादि । इतिहासपुराणे तूदा- 
हरिष्यमाणे द्रष्टव्ये। 
ननूक्तमत्र 'न ह्यत्र स्मृतिप्रसिद्धं कारणं त्रिगुणं प्रधानमुच्यते, तेन यद्यदुदाहियते 
तत्तद्विप्रतिपन्नमेब' इत्यतः त्रिगुणत्वादिलक्षणोपेतप्रधानप्रतिपादकं इतिहासवाक्यं पठति 
सत्त्वमिति । 
“सत्त्वं रजस्तम इति गुणाः प्रकृतिसम्भवाः । 
निबध्रन्ति महाबाहो देहे देहिनमन्ययम्‌।।' 
इत्यादिवाक्यरूपेण 
आदिपदेन “भूमिरापोऽनलो वायुः' इत्यादेग्रहणम्‌ । इत्यादिबाक्यप्रतिपाद्येन त्रिगुण- 
त्वादिना रूपेणोपेतस्य प्रधानस्य सङ्घहादिति सम्बन्धः । 
परि०-- स्मृतिप्रसिद्धा इति । साङ्गथस्मृतिसिद्धा इत्यर्थः । प्रधानपरमितीतिदाब्दस्य इति व्याख्यातमिति 
पूर्वणान्वयः । आथर्बणिका इति । द्रात्रिंशदुपनिषन्मध्यगताथर्वणोपनिषदध्यापका: अत्राथर्वणिकपदेन गृह्यन्ते । तेन 
माष्यकृद्रचाख्यातदशोपनिषद्गताथर्वणे अस्य वाक्यस्याभावेऽपि न दोषः । भूमिराप इति । ‘भूमिरापोऽनलो वायुः खं 
मनो रद्धिरेव च । अहङ्कार इतीयं मे भिन्ना प्रकृतिरष्ट्या' इति सप्तमस्थगीतावाक्यग्रहणमित्यर्थः । 
सु०-- कित्र 'अव्यक्तात्पुरुषः परः' इत्यव्यक्तराब्दवाच्यं न चेत्प्रधानं तर्हि तद्वाच्यं 
बाच्यम्‌। 

नन्वत्र सूत्रकृतैवोक्त 'शरीररूपकविन्यस्तगृहीते:' इति, 'आत्मानं रथिनं विद्धि शरीर 
रथमेव च' इति प्राग्यच्छरीरं रथरूपकतया बिन्यस्तं तदत्राव्यक्तशब्देन गृह्यते; प्रकरणात्‌ 
परिठोषाच्चेति । 


नैबं सूत्रकृदाह । तथात्वे हि रूपकविन्यस्तशरीरगृहीतेरित्यवक्ष्यत । अस्तु बा कथश्रि- 
द्विरोषणस्य परनिपातः, इदं तु वक्तव्यम्‌, 'कथमव्यक्तठाव्देन शारीरमुच्यत' इति। न ह्येषा रूढिः, 
नापि योगः सम्भवति, झारीरस्य व्यक्तत्वात्‌। 


ननु परिद्ृतमेतत्सूत्रकारेण(कृता) 'सूक्ष्मं तु तदर्हत्वात्‌' इति । यद्यपीदं शरीर व्यक्तम्‌, 
तथाऽप्यस्य यन्मूलमुपादानकारणं तेजोऽवन्नलक्षणं भूतसूक्ष्मं तत्तावदन्यक्तम्‌, अनादेस्तस्य 
सूक्ष्मस्याव्यक्तताऽर्हत्वात्‌ । कार्यकारणङाव्दाश्च सङ्भीर्यन्ते, 'गोभिः श्रीणीत मत्सरम्‌' इति 
यथेति। 
अत्र वक्तव्यम्‌ । किमनेनोक्तं भवतीति । किं झारीरमेवात्रोच्यते, अव्यक्तशव्दस्तत्रोप- 
चरितः, झारीरमूलोपादानस्य तेजोऽवन्नात्मकस्य भूतसूक्ष्मस्यानादेरव्यक्तत्वादिति; किंवा भूत- 
सूक्ष्ममेब अव्यक्तरा(ब्दवाच्यं)व्दम्‌, शारीरशाव्दस्तु तत्रोपचरितः, शरीरस्य तत्कार्यत्वादिति । 
पक्षद्वयेऽपि दोषमाह यत्रेति । 
अनु०— यत्रार्थो नान्य इष्यते । 
तेजोऽवन्नात्मकं वाऽपि ययुपादानमिष्यत ॥ 
अनाये बाऽपराधः कः प्रधानमिति चोदिते। 


यत्र वाक्ये, यदि अव्यक्तशव्दस्य अन्यार्थो नेष्यते, परब्रह्मलक्षणः, अपि तु तेजो- 
ऽबन्नात्मकं इारीरमूलोपादानमनादि भूतसूक्ष्मम्‌ एव इष्यते । प्रथमे स्वरूपेण (एव) । 
द्वितीयेऽव्यक्तदान्दवाच्यतया तत्र तर्हि तत्‌ प्रधानमिति चोदिते को दोषोऽस्ति, येन नेति 
प्रतिषिध्यते । 

अयमभिसन्धिः । सर्वथा तावन्नाव्यक्तपदं ब्रह्मपरं त्वयोच्यते, किन्तु भूतसूक्ष्मकार्य- 
झारीरस्य भूतसूक्ष्मस्य बा बाचकमिति; परेण तु प्रधानबाचकमिति । यदि वा अव्यक्तस्य 
कारणत्बमभिप्रेतं तदा पक्षद्वयमपि ब्रह्मवादस्य प्रतिपक्षभूतमिति, शरीराङ्गीकारेण प्रधाननिरासो 
व्यर्थः । कारणत्वाविवक्षायां तु पक्षद्वयस्याप्यविरुद्वधत्वात्‌ किमनेन अन्यतरपरिग्रहेण अन्यतर- 

निराकरणाग्रहेण विफलत्वात्‌ असङ्गतत्वाञ्चेति। अथवाऽनादेरुपादानस्य जडस्य भूतसूक्ष्म- 
(इाब्द)ाभिधेयस्याड्कीकारे प्रधानं नेति रिक्तं बचः, तल्लक्षणत्वात्‌ प्रधानस्य; नाम्नि विवादा- 
योगादिति अभिप्रायः । 

परि०-- प्रकरणात्‌ परिरोषाञ्चेति । इतिशब्दस्य इति सूत्रकृतेवोक्तमिति पूर्वेणान्वयः । प्रकरणात्‌ 'शरीरं 
रथमेव चे'ति रथरूपकतया शरीरस्य प्रकृतत्वादित्यर्थः । ननु 'आत्मानं रथिनं विद्वि शारीरं रथमेव च । बुद्धि तु सारि 
बिद्धि मनः प्रग्रहमेव च । इन्द्रियाणि हयानाहुर्विषयांस्तेषु गोचरान्‌ । आत्मन्द्रियमनोदुक्तं भोक्तेत्याहुर्मनीषिणः' इति 
पूर्ववाक्ये आत्मबुद्धीन्द्रियादेरपि प्रकृतत्वादव्यक्तञान्देन शरीरस्यैव ग्रहणं कुत इत्यत उक्तं परिरोपाञ्चेति । 
तेषामिन्द्रियादीतरशब्दैरगुहीतत्वेन परिशिष्यमाणशरीरस्याव्यक्तशाब्देन ग्रहणमित्यर्थः । दूषयति नैवमित्यादिना । 
इत्यबक्ष्यदिति । रुपकविन्यस्तपदस्य शरीरविशेषणत्वेन पूर्वनिपातेन भाव्यत्वादिति भावः । ननु रूपकविन्यस्त- 
मित्येतदेवं प्राधान्येन विशेष्यतयोपादीयते । तत्किमित्यपेक्षायां शरीरेत्यस्यान्वयाददोष इत्यत आह अस्तु बा 
कथत्रिदिति । शङ्कते परिद्दतमेवेत्यादिना यथेत्यन्तेन । सूत्रार्थमाह यद्यपीति । कारणस्य भूतसूक्ष्मस्याव्यक्तत्वे 
तत्कार्वशरीरस्य किमायातमित्यत आह कार्यकारणेति । गोभिरिति । 'आधावता सुहस्त्यः शुक्रा गृभ्णीत मन्धिना । 
गोभिः श्रीणीत मत्सरम्‌' (ऋ. ९-४६-४ ) इत्यस्यां क्रचि गोभिः गोकार्ये: क्षीरैः मत्सरं सोमरसं श्रीणीत मिश्री- 
कुर्यादिति गोकार्ये क्षीरे यथा कारणगोपदप्रयोगः तथा तेजोवन्नाव्यक्तकार्ये रीरेऽव्यक्तशब्दप्रयोगो युक्त इत्यर्थः । 
अत्रेति । 'महतः परमव्यक्तमिति श्रुताबित्यर्थः । अपीत्यस्यार्थः अपि त्विति । वाइाब्दं एवार्थमुपेत्याह भूतसूक्ष्म 
मेबेति । इष्यत इत्यत्र कथमिति प्रकाराकाङ्गायां प्रकारद्वयं व्यवस्थयाह प्रथम इति । किं शरीरमेवात्रोच्यत इति पक्ष 
किं भूतसूक्ष्ममेवेति द्वितीयपक्ष इत्यर्थः । यत्र यदीतिश्रवणात्‌ प्रतिसम्बन्पिपदद्वयमध्याह्ृत्य योजयति तत्र तर्हीति । 
तदिति शेषोक्ति: । अव्यक्तपदवाच्यमित्यर्थः । परेण त्विति । तत्पूर्वपक्षिणा साङ्कचेन त्तित्यर्थः । प्रतिपक्षभूत- 
मिति । परमित्यनेन प्रतीतकारणत्वल्पत्रह्मलक्षणस्यातिव्यास्यापत्तेरिति भावः । कारणत्वाविवक्षायां त्विति । 
परमित्यस्योत्तमार्थत्वमुपेत्य कारणत्वधीरत्र नास्तीति विवक्षायामित्यर्थः । 


सु ० नन्विदमाशङ्कय सूत्रकारेणैव परिहृतं तदधीनत्वादर्थवदिति । स्यादेतदेवम्‌ । 
यदि वयं स्वतन्त्रं तेजोऽबन्नात्मकं कारणम्‌ (इति) अभ्युपगच्छामः । नैतदस्ति । तस्य ब्रह्मा- 
धीनताङ्गीकारात्‌ । अबइयं चैतद(देवम) ङ्रीकर्तव्यम्‌ । अर्थवद्धि तत्‌ । न हि तेन विना ब्रह्मणो 
जगत्कारणत्वं निर्वहतीति । 

अत्रोच्यते । किमनेनोक्तं भवति । `अस्ति प्रधानमिति सम्प्रतिपन्नम्‌ । तद्धर्मेषु तु स्वात- 
न्तर्यादिषु विप्रतिपत्तिरि'ति । एवं चेत्प्रधानस्य स्वातन्त्र्यादिकं साङ्क्ेन चोदनीयम्‌, त्वया तु 
पारतन्त्र्यादिकं व्युत्पादनीयम्‌, किमनेनाव्यक्तादिइाब्दानां प्रधानपरतानिरासप्रयासेन । न ह्यत्र 
प्रधानस्य स्वातन्तर्यादिकमवभासते, प्रत्युत 'अव्यक्तात्पुरुषः पर' इति अव्यक्तस्य पुरुषाधीनत्वं 

प्रतीयते । तदिदमप्युक्तं 'प्रधानमत्रोच्यत इत्येवोक्तेऽपराधः कः । किन्तु स्वतन्त्रमित्युदिते । 
न चेबमत्रोच्यते' इति। 


चमसवदविरोषादित्यादिकम्‌ अधिकरणमपि प्रधानस्य अशाब्दत्वप्रतिपाद(क)नार्थ- 
मिति व्याचक्षते । तथा हि । ‘अजामेकां लोहितशुक्ककृष्णां (वरही प्रजां जनयन्तीं सरूपाम्‌) । 
वह्वीः प्रजाः सृजमानां सरूपाः । अजो ह्येको जुषमाणोऽनुरोते जहात्येनां भुक्तभोगामजोऽन्यः' 
इत्यस्मिन्मनत्रे प्रधानस्य प्रतिपादनात्‌ कथं तदशव्दमिति । अत्रोच्यते । यथा हि 'अर्वाग्विल- 
श्रमसः' इत्यस्मिनमन्त्र स्वातन्त्र्येण 'अयं नामासौ चमसः' इति न शाक्यते निरूपयितुम्‌, 
विरोषाभावात्‌, ऊर्ध्ववुच्त्वादेर्यथाकथद्भित्सर्वत्र योजयितुं झाक्यत्वात्‌; तथा 'अजामेकाम्‌' 
इत्यत्रापि प्रधानप्रतिपादनं न शक्यावधारणम्‌, विशेषाभावादिति । 

तदिदमनुपपन्नम्‌ । ' गौरनाद्यन्तवती सा जनित्री भूतभाविनी । सिताऽसिता च रक्ता च 
सर्वकामदुधा बिभोः' इत्यादिश्रुतिसमाख्यया निर्णयापपत्ते: । 

परि०--- अजामितिमन््रार्थोऽग् व्यक्त: । 

सु ० ननु न मन्त्रस्य निर्विषयत्वमापद्यते, यतस्सूत्रकृदेवाह ज्योतिरुपक्रमेति । 
अत्र मन्त्रे प्रतिपादिताऽजा ज्योतिरुपक्रमा तेजोऽवन्नरूपा । कुतः । 'यदय्ने(्लो)रोहितं रूपं 
तेजसस्तद्रूपं यच्छुक्कं तदपां यत्कृष्णं तदन्नस्य’ इति लोहितादिरूपवत्तया तेजोऽवन्नान्यधीयते 
ह्येके । तत्समाख्यया5त्र(पि) तेजोऽवन्नात्मैवाजा प्रतिपत्तव्या । तस्याश्चतुर्विधभूतग्रामोपा- 
दानभूताया बहुप्रजाजननीत्वं, जडत्वेन भोग्यत्वं च उपपन्नमिति। अत्र दूषणमाह अजामिति। 


अनु०— “अजामेकामि'ति प्राह श्रुतिरेतां यदा तदा ॥ 
को दोषः सर्वयैबास्ति परिणामि जडं यदि । 


यदि अत्र मन्त्रे परिणामि जडं तेजोवन्नलक्षणं प्रतिपाद्यमङ्ीक्रियते, तर्हि अजा- 
मेकामिति श्रुतिरेतां प्रकृतिं प्राहेति पक्षो यदा तदा को दोषोऽस्ति न कोऽपीति। 


ननु कथं नास्ति, ईक्षतेर्नाशाव्दमित्युक्ताराव्दताऽसिद्धर्विद्यमानत्वादिति चेत्‌ (न) 
तस्यास्माभिरन्यथाव्याख्यातत्वादित्याइायेनोक्तम्‌ सर्वथेति । 


अपरिहार्य इत्यर्थः । 

इदमत्राकूतम्‌, ‘जगत्कारणत्वेन खल्वत्राऽजा प्रतीयते । सा ब्रह्मवादिना ब्रह्मतया समर्थ- 
नीया। तेजोऽबन्नात्म(क)तया तु समर्थने प्रधानरूपाऽपि कुतो नाङ्गीकरणीया । लक्षणातिब्यासे- 
स्तुल्यत्वादि'ति। 

तेजोऽबन्नान्यपि परमेश्वराधीनानि, अतो तत्रातिव्यासिरिति चेत्‌ न; एवं तर्हि किं मन्त्रस्य 
प्रकृतिपरत्वनिराकरणेन, किन्तु प्रकृतिपरत्वमङ्गीकृत्यैव 'यो योनिमधितिष्ठत्येकः' इत्यादि- 
वाक्यबलेनेश्वराधीनत्वमेवोपपादनीयम्‌। 

परि०-- चतुर्बिधभूतग्रामेति । जरायुजाण्डजस्वेदजोद्भिजरुपचुर्विधप्राणिसमूहस्येति भामत्युक्ते- 
त्यर्थः । यो योनिमिति । यस्यामेव श्वेताश्वतरोपनिषदि चतुर्थेऽध्याये अजामेकामिति मन्त्रः तप्रैव पञ्चमेऽध्याये या 
योनिमिति वाक्यं श्रुतमिति तद्वलेनेत्यर्थः । 

सु ० किञ्च तेजोऽबन्नादिषु न तावदजाशब्दो रूढः, नापि यौगिकः, 'तत्तेजोऽसृजते'- 
त्यादिश्रुतेरजननासम्भवात्‌। न च स्त्रीलिङ्गत्वमुपपद्यते नाप्येकबचनम्‌, त्रिवृत्करणादिति चेन्न। 
बहुत्वानिवृत्तेः। 

अथ मन्येत 'तेजोऽबन्नोपादानं जडमनादिद्रव्यं किमप्येकमस्ति, तत्कार्यत्वादुपचारा- 
दजादिइाब्दोपपत्तिरि'ति, तर्हि तदेवात्र प्रतिपाद्यमस्तु, शब्दानां मुख्यवृत्तिलाभात्‌; अस्त्विति 
चेत्तर्हि 'प्रकृतिरत्र प्रतिपाद्येति बदता पूर्वपक्षिणा किमपराद्धम्‌, तल्लक्षणत्वात्‌ प्रकृतेः, नाममात्र 
बिवादायोगाञ्च। तदिदमुक्तमजामेकामिति। 

नन्वत्रोत्तरमुक्तं कल्पनोपदेशादिति। यथा (हि) मधुविद्यादावादित्यादीनां मध्वादित्वेन 
कल्पना क्रियते, एवमत्रापि तेजोऽबन्नानामजादिकल्पनोपदेशादविरोध इति । एतदयुक्तम्‌ । 
कल्पनायाः प्रयोजनाभावात्‌, न हीदं पामर(जन)मनोरञजनार्थं काव्यम्‌ । अत एव दृष्टान्तोऽपि 
निरस्तः । 

परि०-- अत एवेति । कल्पनायाः प्रयोजनाभावादेव मध्वादिदृष्टान्तार्थः अपरोक्तो निस्तर इत्यर्थः । 

सु०-- कश्चिञ्योतिरुपक्रमेत्येतदन्यथा व्याचष्टे, ‘ज्योतिः ब्रह्म, तत्‌ उपक्रमा तत्कार- 
णेबेयमजा, न स्वतन्त्रेति । तस्य प्रथमसूत्रं व्यर्थम्‌, अनेनैव चरितार्थत्वात्‌ ॥ किञ्च 'तदधीन- 
त्वादि' (त्यने) नैव प्रधानस्य ज्योतिरुपक्रमत्वं प्रतिपादितम्‌, प्रतिपादनीयं च साङ्क्यपरीक्षाया- 
मपि ॥ अस्याः श्रुतेः प्रधानपरत्बे(ऽपि) न दोष इत्ययुक्तं 'तत्तु समन्वयात्‌’ इत्यवधारणानुप- 
पत्तेरिति चेत्‌ न, तेजोऽवन्नपरत्बेऽपि तदनिस्तारात्‌। 

परि०-- कश्चिदिति । तमानुज इत्यर्थः । प्रथमसूत्रमिति । चमससूत्रमित्यर्थः । ननु अजामेकामिति मन्त्र 
अजाशव्देन प्रधानमुच्यत इति प्रासे यथोर्ध्ववुध्रादिर्पश्रमलो न निर्णेतुं टाक्यते तथा अजाइच्देन स्वतन्त्रप्रधानमुच्यत 
इति न निर्णेतुं शक्यमिति पक्षनितसार्थमतदधिकप्णाद्यमूत्रै मन्मत इत्यत आह अनेनेबेति । स्वतन््रप्रधानमजा - 
शब्देनोच्यते इति चोद्चस्य ज्योतिरुपक्रमा व्रह्मकारणिक ब्रह्माधीनेत्युक्तिपरज्योति:सूत्रेणेव नितसस्य जायमानत्वा- 
द्रबर्थमित्यर्थः । विस्तरस्तु चन्द्रिकायाम्‌ । पौनरु्यमत्राताङ्गत्यं चाह किञ्चेति । साङ््येति । त्चनानुपपत्तेत्त्वात्भ्व 
विप्रतिषेधाच्चेत्यन्तसूत्रसन्दर्भल्पे समयपादस्याद्याधिकरण इत्यर्थः । अवधारणेति । अवधारणार्थकतुसन्दानुप- 
पत्तरित्यर्थः । 
सु ० अस्तु परस्यैवम्‌, भवतां तु कथं न दोष इत्यत आह अस्माकमिति। 
अनु ० अस्माकं परमुख्यार्था भगवानेक एव तु ॥ 
मुख्यमात्रतया रूढं सर्वमभ्युपगम्यते । 
सर्वेषामपि झब्दानां गौणाद्यं तदयोगतः ॥ 
अस्माकं तु मते 'तत्तु समन्वयादि'त्यवधारणस्यायमर्थः 'सर्वेषामपि शब्दानां भगवा- 
नेक एब परममुख्यार्थो नान्य' इति । अतो रूढं, यस्य शव्दस्य यदर्थतया प्रसिद्धं, तदपि सर्व 
तन्मुख्यार्थमात्रतया अभ्युपगम्यते। मुख्यायोगे गौणाद्यपि। एबं च 'अजादिइव्दाः परममुख्यया 
वृत्त्या परव्रह्मपरा, मुख्यमात्रतया प्रधानस्यापि प्रतिपादका इत्यङ्कीकारे काऽनुपपत्तिरि'ति। 
ननु 'एबं तर्हि सौत्रमवधारणं किमिति परममुख्यार्थान्तरव्यावृत्त्र्थं व्याख्यायते । 
वाच्यान्तरमात्रव्यावृत्त्यर्थं कुतो न व्याख्यातव्यम्‌ । न चोक्तप्रयोजनानुपपत्तिः, अमुख्यया 
वृत्त्या सङ्केतमात्रेण बा तदुपपत्तेरि'ति चेन्न, सूत्रकारेणैव ग्रन्थान्तरे वैदिकानां राव्दानामुक्त- 
विधानेकार्थत्वस्याभ्युपगतत्वादित्याह अर्थद्वयमिति। 
अर्थद्वयमभिप्रेत्य प्रवृत्ते हरिरुक्तवान्‌। 
'तदेब पठति कार्याणामिति। 
“कार्याणां कारणं पूर्व वचसां वाच्यमुत्तमम्‌॥ 
योगानां परमां सिद्धिं परमं ते पदं बिदुः ।' 
इति 
बचसां वैदिकानाम्‌ उत्तमं बाच्यम्‌ । तदपेक्षयाऽन्यान्यमुख्यवाच्यानि ॥ कुत एतत्‌ । 
योगानां योगवृत्तीनां परमां सिद्धिम्‌। सिद्धचन्त्यस्मिन्निति सिद्धः । इन्द्रादयस्त्वपरमसिद्धयः ॥ 

एतदपि कुतः । कार्याणां महदादीनां पूर्व मुख्यं कारणम्‌ । प्रकृत्यावीनि त्वमुख्यकारणानि । 
पदं स्वरूपम्‌। तस्मात्‌ परमं बिदुः। 
यद्यपि रूढिरबिलम्बेनार्थप्रत्यायकतामात्रेण बलवती, तथापि विदीषज्ञानहेतुत्वाद्योग 
एव बलीयानिति मत्वा स एव गृहीतः । 
तत्र साक्षादर्थद्वयस्यानुक्तत्वेऽप्युत्तमं वाच्यमिति विरोषणाद्वाच्यान्तरसद्भाबोऽव- 
गम्यते । अत एव प्राक्‌ अभिष्रेत्य इत्युक्तम्‌ । 
परि०-- मूठं योजयति अस्माकं त्वरति । 'रूढमि'ति अनुवादः । 'यस्ये' त्यादि तु व्याख्या । न च 
उक्तप्रयोजनानुपपत्तिरिति । कर्मदेवतादिवस्त्वन्तरापरिलोपप्रधानादिव्यवहारापरिलोपादिप्रयोजनतरहुत्वत इत्यत्रो- 
क्तस्यानुपपत्तिः न च इत्यर्थः । सिद्विशन्दोऽधिकरणे व्युत्पन्न इत्याह सिद्धचन्त्यस्मिन्निति । योगवृत्तनां मुख्यो 
विषय इत्यर्थः । तत्रेति । प्रवृत्तिग्रन्थे । साक्षात्‌ कण्ठतः । परममुख्यमुख्यरूपार्थद्रयं वेदवाक्यानामित्यस्यानुक्तत्वे- 
ऽपीत्यर्थः। 
सु ० वैदिकानां हाब्दानामुभयार्थत्वे प्रमाणान्तरमाह बुद्धाविति । 
अनु ० बुद्धौ समारोहादुभयोर्योगरूढयोः॥ 
त्यागे च कारणाभावादुभयार्थत्वमिष्यते । 
योग इति योगवृत्तिविषयः परमेश्वरः । रूढः प्रसिद्धः प्रकृत्यादिः । 
अयमर्थः । अस्ति ताबद्विदितपदपदार्थसङ्गतेरधिगतराब्दन्यायस्याजादिराब्दश्रबणे 
ब्रह्मण इब प्रधानस्यापि बुद्धावारोहः । 'थियां च (तु) स्वत एव प्रामाण्यम्‌, अप्रामाण्यं तु 
बाधकाधीनमिः त्युपपादितं प्रथमसूत्रे । न चात्रार्थद्वयाभ्युपगमे बाधकमस्ति, येन बुद्धावारूढ- 
मपि त्यज्येत, अतो निरपबादप्रतीतिबलात्‌ सर्वेषामपि झाब्दानाम्‌ उभयार्थत्वम्‌ एष्टन्यमिति। 
एतदेव विवृणोति बिपरीतेति। 
बिपरीतप्रमाऽ भावे पूर्वारोहस्तु कारणम्‌ ॥ 
सा भवेद्यत्र स व्यर्थः पूर्वारोहो श्रमो यथा । 


कारणं स्वीकारस्येति रोषः । सा विपरीतप्रमा । स स्वीकारकारणत्वेनोक्तोऽपि पूर्वारोहः, 
व्यर्थः स्वीकारकारणं न भवति॥ श्रमो यथेति । प्रसिद्धशुक्तिरजतादिविपर्ययो यथेत्यर्थः। 

यद्वा । अजादिपदानि द्वयर्थानि, वाधकविधुरायां बुद्धौ तथारूढत्वादिति प्रतिज्ञाहेतू 
कथितौ । अनेनान्वयव्यतिरेकाभ्यां व्याप्तिमाचष्टे ॥ तत्र पूर्वार्ध यथा स्तम्भादिप्रत्यय इति 
दृष्टान्तोक्तिरपि द्रष्टव्या । 

परि०-- प्रथमसूत्र इति । जिज्ञासातूत्र 'प्रत्यक्षवच्च प्रामाण्यं स्वत एवागमस्य हि' इत्यादिग्रन्थेनेति 
भावः । कथिताविति । 'बुद्धावि'तिश्वोकेनेति वोज्यम्‌ । अनेनेति । 'विपरीते 'ति्ोकेनेत्वर्थः । 

सु ० “नन्वत्राजायाः कारणत्वमुच्यते, तच्च व्रह्मलक्षणत्वेनाक्तम्‌, इत्यतो बाधकाद्‌ 
बुद्धाबारूढमपि प्रधानं त्याज्यमिति चेन्न; निमित्तमात्रत्वस्य व्रह्मलक्षणत्वेन, जगदुपादानत्वस्य 
प्रधानेऽपि सत्त्वादस्य तदर्थत्वोपपत्तेरि"त्याशयवानुपसंहरति अत इति । 

अनु ० अतो जगदुपादानं प्रधानं बक्ति सा श्रुतिः ॥ 

सा श्रुतिः अजामेकामित्यादिका ॥ १-४-१,२॥ 

परि० अस्येति । अजावाक्ये श्रुतकावणत्वस्योपादानल्पत्येनोपपत्तरत्यर्थः । यद्रा अल्य वाक्यस्य 
प्रधानार्थत्वोपपत्तेरित्वर्थः । 

सु०-- 'न सङ्कयोपसङ्कहात्‌' इत्येतदपि प्रधानस्याझाव्दत्वप्रतिपादनार्थतया व्याचक्षते 
(दां.भा.) । तथा हि । “ 'यस्मिन्पञ्चपञ्रजना आकाइाश्च प्रतिष्टित: । तमेब मन्य आत्मानं 
विद्वान्ब्रह्मामृतो ऽम्रृतम्‌' इत्यस्मिन्मन्त्र पञ्चपञ्चजना इति पञ्चसङ्घयाविषयापरा पञ्चसङ्घया श्रूयते, 
पञ्चशब्दद्वयदर्शनात्‌ । त एते पञ्चपञ्चकाः पत्चविंडातिः सम्पद्यते । तथा च श्रुतिप्रसिद्धया 
पञ्चविंशतिसङ्घयया तेषां स्मृतिप्रसिद्धानां पश्रबिंशातितत्त्वानामुपसङ्हात्प्रा्तं श्रुतिमत्त्वं 
प्रधानादीनां इत्यत्रो च्यते । 

न सङ्घ्योपसङ्कहादपि प्रधानादीनां श्रुतिमत्त्वप्रत्याशा कर्तव्या । कस्मात्‌। 

नानाभावात्‌ । नाना ह्येतानि पश्नविंडातितत्त्वानि । नैषां पञ्चशः पञ्चशाः साधारणो 
धर्मोऽस्ति, येन पश्चबिंदातेरन्तराले पश्च पश्च सङ्क्या निविरोरन्‌ । न ह्येकं निवन्धनमन्तरेण 
नानाभूतेषु द्वित्वादिकाः सङ्कथा निविशन्ते । 

अतिरेकाच्च । अतिरेको हि भवत्यात्माकाझाभ्यां पश्रबिंशातिसङ्कघायाः । आत्मनो हि 
पञ्चविंशतावन्तर्भावि यस्मिन्नित्यधिकरणत्वोक्तिविरोधः । आकाइास्यापि पृथगुक्तिविरोधः । 


तस्मान्न प्रधानादीनां झाव्दत्वम्‌'' इति। 

अत्र वक्तव्यम्‌-- किं पश्रबिंशातितत्त्व्रक्रिया सर्वथाऽप्रामाणिकी इत्यभिप्रायः, उत 
एतद्वाक्यं तत्परं न भवतीति । पक्षद्वयमप्यनुपपन्नमित्याह यत्तदिति । 


अनु ० यत्तत्त्रिगुणमन्यक्तं नित्यं सदसदात्मकम्‌ । 
प्रधानं प्रकृतिं प्राहुरविशेषं बिशेषबत्‌॥ 


सदसदात्मकं कार्यकारणात्मकम्‌ । अविरोषत्वादकार्यत्वात्‌ प्रधानं बिठोषवत्त्वात्‌ 
कार्यत्वात्‌ प्रकृतिं प्राहुः । 
बिशेषवदित्यस्य विवरणम्‌ पञ्चभिरिति । 


पञ्चभिः पञ्चभिर्ब्रह्म चतुभिर्दशभिस्तथा । 
एतच्चतुर्विझतिकं गणं प्राधानिकं बिदुः ॥ 
इति भागवते प्राह विद्याधीशः स्वयं प्रभुः ॥ ३॥ 

'पञ्चभिः महाभूतैः, पञ्चभिः तन्मात्राभिः, चतुर्भिः महदहङ्कारमनोबुद्विभिः, दशभिः 
इन्द्रियैश्च, ब्रह्म पूरितम्‌, एतञ्चतुर्वि्ञतिकं गणं, प्रधानकार्य, विदुः' इति सूत्रकृतैव ग्रन्थान्तरे 
पञ्रबिंशातितत्त्वानां प्रतिपादितत्वान्न तावदाद्यः कल्पः ॥ अनुवादोऽयमिति चेत्‌ । किं प्रमित- 
स्योत कल्पितस्य। आये तत्प्रमाणैरेब सिद्धिस्तत्त्वानाम्‌। न द्वितीयः वैयर्थ्यात्‌ । दूषणार्थमिति 
चेन्न तदभावात्‌, न हि ग्रन्थान्तरे अनुवादो ग्रन्थान्तरे दूषणमिति सम्भवति। 


न द्वितीयः विरोधाभावात्‌ । 


परि०-- पश्चसङ्च्याविषयेति । पञ्चजना इति समाहारसमासं प्राप्ता या पञ्चसङ्कया तद्विषयकेत्यर्थः । 
पञ्रबिंशातिरिति । पञ्चपञ्चफ(पू)त्य इत्यत्र यथा पञ्चविंशतिफ(पू)ठाः सम्पद्यन्ते तथेति भावः । स्मृतिप्रसिद्धाना- 
मिति । साह्वयतन्त्रप्रसिद्धानामित्यर्थः । इत्यत्रेति । पूर्वपक्ष इत्यर्थः । नैषां पञ्चाः साधारणो धर्मोऽस्तीति । 
पञ्चजनाः पञ्चेतयुक्ते कादिवर्गपञ्चकवत्‌ पञ्चजनवर्गपञ्चकं प्रतीयते । तत्र पञ्चसु वर्गेषु पञ्चाः सद्वाहका: पञ्च 
साधारणधर्मा न सन्ति । यथा कादिवर्गेषु कण्ठ्यत्वतालव्यत्वमूर्धन्यत्वदन्त्यत्वौष्टच्चत्ववदित्यर्थः । पञ्चसङ्घया इति । 
पञ्चसङ्कधाकानि तत्त्वानि पञ्च निविरोरन्नित्यर्थः । साङ्कचतन्त्रोक्तपञ्चविंशातिरेव तत्त्वानि नात्र प्रतीयन्ते यस्मिन्निति 
निर्दिष्टस्य आत्मन 'आकादाश्च' इति निर्दिष्टस्याकादास्य चाधिकस्य प्रतीतेः । तथा च कथं साङ्कचप्रसिद्ध- 
तत्त्वानामप्रत्यभिज्ञानेन शाब्दत्वं प्रधानादीनां मन्यस इति भावेन सूत्ररोषार्थं परोक्तमनुवदति अतिरेकाञ्चेति । शाब्दत्व- 
मितीतिशब्दस्य इति व्याचक्षत इति पूर्वेणान्वयः । तदसदात्मकमित्यत्र हेतुत्वेनाविशेषं विडोषवदित्येतद्योजयति 
अविशेषत्वादिति । विधेयाप्रतीतेराह प्रकृतिं प्राहुरिति । । हेतुद्रयपूर्व साध्यप्रदर्हनमेतदित्येके । आद्यः कल्पः 

अप्रामाणिकत्वपक्ष इत्यर्थः । ननु तदभावादित्ुक्वूष्णाभावोऽसिद्धः । न सङ्घख्येतिसूत्रेण दूषणस्य क्रियमाण- 
त्वादित्यतो नेदं सूत्रं तत्रोक्तस्य दूषणपरं भवितुमर्हतीति भावेनाह न हीति । एतद्वाक्यं तत्परं नेति कल्पं नितह 
न द्वितीय इति। 
सु०-- यदुक्तं 'नानाभावादि'ति, तदसत्‌, सूत्रकारस्यापि सङ्घाहकाभावेन पञ्चभि- 
रित्या्युक्तयनुपपत्तिप्रसङ्गात्‌ । अथ तत्र भूतत्वादीनि सङ्काहकाणि सन्ति इति चेत्‌, तर्हि तान्येव 
भूतत्वतन्मात्रत्वज्ञानेन्द्रियत्वकर्मेन्द्रियत्वतदितरत्वानि (च) श्रुतावपि सन्तीति समानम्‌ । 
न चायमस्ति नियमोऽन्तराले सङ्घाहकेण बिना न सड्डयानिवेशो5स्तीति । 'पञ्च सप्त च वर्षाणि 
न ववर्ष शातक्रतुः', 'ब्रतमेतदनुष्टेयं वर्षाणि नव पश्च च' इत्यादी व्यभिचारात्‌। 
यदपि 'अतिरेकाञ्च' इति, तदप्यसत्‌, पातञ्जलैरीश्वरस्याङ्गीकृतत्वात्‌ । आकाराश्चे- 
त्याकाझाद्या इति व्याख्यानोपपत्तः । 
परि०-- भूतत्वादीनीति । भूतत्वतन्मात्रात्वेन्द्रिवत्वोक्तविंदात्वन्यत्वादीनामित्यर्थः । श्रुतावपीति । 
पञ्चपञ्चजना इति श्रुतावपि पृथिव्यादिषु भूतत्त्वस्य शब्दादिषु वन्मात्रात्वस्य प्राणादिधु वाद्यज्ञानेन्द्रियत्दस्य वागादिषु 
कर्मेन्द्रियत्वस्य महदृहङ्कातमनःप्रकृतिपुरुषषु उक्तविंशत्यन्यत्वस्य सम्भवात्‌ सौत्रो नानाभावादिति हेतुरसिद्ध इति 
भावः। अङ्गीकृत्य चेदमुक्तमिति भावेनाह न चायमिति । न ववर्षेति । वृष्टिं न चकारेत्यर्थः । ब्रतमिति वाक्यान्तत्म्‌। 
पातञ्जळरीश्वरस्येति । तथा चात्मनः पञ्चविंशतावन्तभविऽपि तदन्यस्येश्वरस्य यत्मित्रित्वधिकरणत्वोक्तिसम्भवा- 
दिति भावः । नन्वेवमप्याकारास्य पृथगुक्तिविरोध इत्युक्तमित्यत आह आकाइश्चेति । आकाशाद्या: पञ्चपञ्च- 
जनाः पञ्चविंशञतिर्जना यस्मिन्ग्रतिष्ठिता इति व्याख्यानोपपत्तरित्यर्थः । चराब्देनेतरत्वसमुञ्चय इति वा । आकाश- 
शाब्दोऽन्येषां तत्त्वानामुपलक्षणमिति वाऽभिप्रायः। 
सु ० किञ्चेदं वाक्यं पञ्चविंशातितत्त्वसिद्धये साङ्घथेन स्वशास्रे गृहीतत्वाद्वा शङ्ित, 
सम्भावितत्वाद्वा। न द्वावपि सम्भवतः, 'पत्र पञ्चजना' इत्यस्य पश्चबिंरात्यप्रत्यायकत्वात्‌। 
'पञ्चजना' इत्यस्य समासत्वे हि द्वितीयः पश्चदाब्दो न तावत्पश्चराब्देन सम्बध्यते, 
बिइोषणस्योपसर्जनेन सम्बन्धायोगात्‌ । नापि जनशब्देन, पञ्चजनाः कतीत्याकाङ्घानुदयेन 
विोषणायोगात्‌। 
असमासत्वेऽपि न ताबत्पश्रराब्देन सम्वन्धः, एकार्थयोर्बिरोषणविरोष्यभावानुपपत्तेः। 
नापि जनइाब्देन, निराकाङ्घत्वात्‌ । कथत्रिदाकाङ्घायामपि दशत्वस्य प्रापे: । 
परि०--- समासत्वे हीति । वद्यपि नन्वित्यदिना शद्विष्यमाणः समाहार एव पताभिमतः तथापि पक्षत्रये 
दोषोऽस्तीति भावेन पुलिङ्गवहुवचनान्तत्वात्‌ पञ्च च ते जनाश्चेति विशेषणतमालो वा असमास एव वाच्यः न समाहार 

इति भावेन क्रमेण द्रेयमपि निराह द्वितीय इत्यादिना । पञ्चशब्देनेति । जनपदविशेपणतया समासं प्रासेन पश्च- 
शब्देनेत्यर्थ: । कथञ्चिदिति । पञ्चजनाः कतीत्याकाङ्वायामित्यर्थः । 

सु०-- ननु पञ्चजना इति समाहारद्विगुः । तस्य पश्चेति विशेषणे पश्चविंडाति: सम्पद्यते। 
यथा पत्रपत्र(फ)पूल्यं इत्युक्ते पश्चविंशति पूल्यो लभ्यन्त इति । मैवम्‌ । तथा सति पुलिङ्गा- 
नुपपत्तेरित्यलम्‌ ॥ १-४-३॥ 

परि०-- पराभिमतमाशङ्कते नन्विति । पुलिङ्गेति । 'सङ्कचापूर्यो द्विगुः' इति संज्ञायां 'दविगुरेकवचनम्‌' 
इत्येकवद्वावे 'स नपुंसकम्‌' इति नपुंसकत्वे प्राप्ते ' अकारान्तोत्तरपदो द्विगुः खियामिष्यत इति सीत्वे 'द्विगोरि'ति 
डीपृप्रत्ययेन भाव्यत्वादिति भावः । इत्यलमिति । विस्तरस्तु चन्द्रिकायां बोध्यः । 

सु ० कारणत्वेनेत्यादिसूत्राणामपव्याख्यानं स्फुटदूषणमिति न दूषितम्‌॥ 

परि०-- स्फुटदूषणमिति । चन्द्रिकायां व्यक्तत्वात्‌ न अस्माभिरपि प्रपञ्च्यते । 

सु०-- प्रकृतिश्चेत्येतद(त्य) धिकरणं ब्रह्मणो जगदुपादानताप्रतिपादनार्थम्‌ इति 
व्याचक्षते। 

तथा हि । ‘जन्माद्यस्य यत' इति जगत्कारणं ब्रह्मेत्युक्तम्‌, तत्र संशयः किमुपादानत्वेन 
उत निमित्तत्वेनेति । 'स ईक्षांचक्रे स प्राणमसुजत' इतीक्षापूर्वककर्तृत्वश्रबणादिना केबलं 
निमित्तत्वेनैवेति प्रा्ेऽभिधीयते “ 'प्रकृतिश्च प्रतिज्ञादृष्टान्तानुपरोधात्‌' । न केवलं निमित्त- 
कारणमेव ब्रह्म, किन्तु प्रकृतिः उपादानं च । कुतः; प्रतिज्ञाद्ृ्टान्तानुपरोधात्‌ । एवं हि 
प्रतिज्ञादृष्टान्ती नोपरुध्येते। 

'येनाश्रुतं श्रुतं भवति' इति ब्रह्मविज्ञानेन सर्वविज्ञान प्रतिज्ञातम्‌ । तञ्चोपादानत्व एवो - 
पपद्यते, कार्यस्योपादानाव्यतिरेकात्‌ । न हि निमित्तकारणाव्यतिरेकः कार्यस्यास्ति, तक्ष्णः 
प्रासादव्यतिरेकदर्शनात्‌। 

दृष्टान्ताश्व 'यथा सोम्यैकेन मृत्पिण्डेन' इत्यादय उपादानगोचरा आम्नायन्ते । 'यतो वा 
इमानि भूतानि' इति पश्रमी चोपादानत्वं गमयती''ति । जनिकर्तुः प्रकृतिरिति विशेषस्मरणात्‌; 
'अभिध्योपदेशाञ्च', 'सोऽकामयत बहु स्यां प्रजायेय' इत्यभिधानपूर्वकबहुभवनोपदेशाञ्च 
निमित्तत्वमुपादानत्वं च गम्यते । 

'साक्षाच्चोभयाम्रानात्‌' । इतश्चोपादानं ब्रह्म, 'सर्वाणि ह बा इमानि भूतान्याकाशादेव 
समुत्पद्यन्ते आकाश प्रत्यस्तं यन्ति’ इति साक्षाद्वह्मैब कारणमुपादायोभयोः प्रभवप्रलययो- 

राम्नानात्‌ । यद्धि यस्मात्प्रभवति यस्मिंश्च लीयते तत्तस्योपादानं प्रसिद्धम्‌, यथा व्रीह्यादीनां 
पृथिवी (ति) । प्रत्यस्तमयश्च नोपादानादन्यत्र कार्यस्य दृष्ट: । 'आत्मकृतेः परिणामात्‌', 'तदा- 
त्मानं स्वयमकुरुते'त्यात्मनः कर्मत्वकर्ृत्वश्रवणा (व्यपदेशा) चोपादानं ब्रह्म । कथं पुनः पूर्व- 
सिद्धस्य क्रियमाणत्वम्‌ । परिणामात्‌ । पूर्वसिद्धोऽप्यात्मा विकारात्मना विठोषेणात्मानं परि- 
णामयामासेति ह्युपपन्नम्‌। परिणामादिति वा पृथक्‌ सूत्रम्‌; सञ्च त्यञ्चाभवदित्यादिना ब्रह्मण एब 
विकारात्मना परिणामः सामानाधिकरण्येनाम्नायते, अतश्चोपादानं ब्रह्म । 'योनिश्च हि गीयते, 
'यद्भूतयोनिम्‌' इति योनिश्च ब्रह्म गीयते, योनिझाब्दश्चोपादानवचनः समधिगतो लोके, अतश्चो - 
पादानं ब्रह्मेति। 

तदेतन्निराकरोति न चेति । 

अनु०--- न च प्रकृतिशब्देन ब्रह्मोपादानमुच्यते ॥ 

परि०-- उपादानत्वेनेति । उपादानत्वेनापीति निमित्ते(त्वे)नेवेति चार्थो ध्येयः । जनिकर्तुरिति । 
जायमानस्य प्रकृतिरुपादानकारणमपादानसंज्ञं भवतीत्यपादानसंज्ञावाम्‌ `अपादाने पञ्चमी' इति परमते सूत्रार्थः । 
वृत्तिमञ्जर्यादौ तु प्रकृतिशब्दः कारणमात्रपरो न तु तद्विरोषोपादानपरः । पुत्रात्‌ प्रमोदो जायत इत्यादयसिद्विप्रसङ्का- 
दित्युक्तम्‌ । अन्यत्‌ समम्‌ । अत्र जनेः कर्ता जनिकर्ता तस्य जनिकर्तुरिति षष्टीसमातो यद्यपि 'कर्तरि चे'ति सूत्रेण 
निषिद्धः तथाप्येतनिर्देशवलादेव कर्तरि चेति निषेधोऽनित्य इति जनिकर्तुतिति सूत्र एव मञ्जर्यामुक्तत्वाददोष इति 
ज्ञेयम्‌ । स्यामित्युत्तमपुल्षैकवचनम्‌ । व्रह्मेच कारणमुपादायेति । तलिङ्वादिति न्वायेनाकाशस्व ब्रह्मत्वादिति भावः। 
यद्चस्मात्प्रभवति तत्तस्योपादानमित्येतत्‌ दृष्टान्तेनोपपाद्य यत्‌ यस्मिंश्च लीयते तत्‌ तस्योपादानमित्येतद्गयति- 
रेकमुखेनोपपादयति प्रत्यस्तमयश्चेति । 

सु ० कुतो नोच्यत इति चेत्‌। प्रमाणान्तराविरुद्धो हि सूत्रार्थो वर्णनीयः । उपादानत्वं 
च ब्रह्मणः श्रुत्यादिविरुद्धम्‌ । परिणामिकारणं ह्युपादानमुच्यते, यथा घटरुचकादीनां मृत्सुव- 
णादि । ब्रह्मणश्च स्बरूपान्तरापत्तिलक्षणो विकारापरपर्यायः परिणामो निषिद्धयते श्रुत्यादाविति 
कथं सूत्रार्थतया वक्तुं शक्यत इत्याह अबिकार इति । 


अनु०— अविकारः सदा शुद्धो नित्य आत्मा सदा हरिः। 
संदैकरूपविज्ञानबल आनन्दरूपकः ॥ 
निर्विकारोऽक्षरः शुद्धो निरातङ्कोऽजरोऽमरः। 
अबिश्चो विश्वकर्ताऽजो यः परः सोऽभिधीयते ॥ 

निर्बिकारमनोपम्यं संदैकरसमक्षयम्‌ । 
ब्रह्मेति परमात्मेति यं बिदुर्वेदिका जनाः॥ 
इति श्रुतिपुराणोक्तया न विकारी जनार्दनः । 


सदाइाब्दद्वयस्य अविकारः शुद्ध इत्याभ्यां सम्बन्धः । विकारो द्वेधा भवति, धर्मिणो 
धर्मस्य चेति । तत्र अविकारः सदा इत्याद्यस्य निषेधः । सदैकरूपेति द्वितीयस्य । एकरूपे 
निर्विकारे बिज्ञानबले यस्यासौ तथोक्तः । उपमाविषय औपम्यम्‌, न औपम्यम्‌ अनौपम्यम्‌ । 
एकरसं स्वगतभेदबर्जितम्‌, प्रधानानन्दात्मकं वा । न बिकारीति गम्यत इति दोष: । 

परि०- इत्याहेति । यद्यपीदं न मिथ्यावादिदूषणम्‌ । तथापि भास्करादिना जगत्सत्यत्वमुपेत्य त्रह्म- 
परिणामोपगमात्‌ तं प्रतीति ध्येयम्‌ । आभ्यां सम्बन्ध इति । सदाऽविकारः सदा शुद्धः जडामिश्रः इति सम्बन्ध 
इत्यर्थः । नयचन्द्रिकायां तु सदात्मा मुक्तिदशायामपि स्वामीत्युक्तम्‌ । ननु सदाऽविकार इत्यनेनं सदैकरुपीत्यादि 
पुनठक्तमित्यत आह विकारो द्वेघेत्यादि । धर्मिणो यथा मृदादेः धटाद्यापत्ति: धर्मस्य यथा बदरादिफलेषु श्यामत्व- 
क्तत्वादि । थ्रुतिपुराणोक्ते: न विकारीत्युक्तविकारित्वहेतुत्वायोगादाह इति गम्यत इति शेष इति । 

सु०--युक्तिबिरुद्ध च ब्रह्मणो विकारित्वमिति बक्तुं विकारप्रकारांस्तावदाह परा- 
घीनेति । 


अनु०-- पराधीनविशेषासिरनिवर्त्योऽन्यथाभवः ।। 
क्षीरादिबद्विकारः स्यात्‌ 


विकारस्ताबद्‌ द्विविधो भवति, विशेषासिर्विशेषिपरिवर्त(वृत्ति)श्वेति । तत्र विशो- 
षापिर्नाम घर्मिणस्तादवस्थ्ये सति धर्ममात्रपरिवृत्तिः । विशेषिपरिवर्त(वृत्ति)स्तु धर्मिस्वरूप- 
स्येब परिणाम: । द्विविधो5प्ययं पराधीनो भवति । प्रत्येकं च द्वेधा, अनिवर्त्यो5न्यथाभावो- 
ऽनिवर्त्यश्चेति । अत्रैकैकप्रकारानुक्ति: स्फुटत्वादिति ज्ञातव्यम्‌। अन्यथा वाक्यस्यासामञ्जस्यं 
स्यात्‌॥ क्षीरादिबदिति चतुर्णामुदाहरणम्‌ । क्षीरादीनामिव दधित्वाद्यापत्तिरित्यर्थः । 

परि०-- बक्तुमिति । नेव स स्यादि 'त्यनेनेति योज्यम्‌ । नन्वेवं चातुर्विध्यस्याभिमतत्वे सति पराधीन- 
विहेषावाप्िरित्यत्र पराधीनविशोषिपरिवर्तश्चेति अनिवर्त्योऽन्यथाभाव इत्यत्र निवर्त्यान्यथाभावश्चेति च कोटिद्वयं 
वक्तव्यं स्वात्‌ । आद्ये कोटिद्रये द्रितीयकोटिद्रये चैककोट्युक्तिर्विशेषिपरिवर्तकोटेर्निवर्त्याभावकोटेश्चानुक्तिः कुत 
इत्यत आह अत्रैकैकेति । अन्यथा वाक्यस्येति । यथान्यासं प्रकारद्रयस्यैव विवक्षायां विशेषासिप्रतिद्वन्द्रिनो 
विशेषिपरिवर्तरूपकल्पस्यैव वाच्यत्वेनानिवर्त्यान्यथाभावकल्पो न वाच्यः स्वात्‌ । क्षीरस्य दधिभावल्पानिवर्त्य- 

विशोषिपर्वि्तोदाहरणं चासङ्गतं स्यात्‌ । अनिवर्त्यान्यथाभावप्रतिद्रन्द्रिनो निवर्त्यान्यथाभावलुपकल्पस्यैव वाच्यत्वेन 
विशेषावास्िकल्यो न वाच्यः स्यात्‌ । तथा च यथा शब्दो नित्यो गुणः सम्भवतीति कल्पद्रवपरं वाक्यं नित्योऽनित्यः 
गुणो द्रव्यं चेति कल्पद्वये सति समञ्जमं अन्यथा न समञ्जसं तथेदमपि मुळवाक्यं विदोषापिर्विशेधिपरिवर्तश्च अनिव- 
्यान्यथाभावो निवर्त्यान्यथाभावश्चेति कोटबन्तदद्ववे सति समञ्जसम्‌ । अन्यथा तु वथोक्तकल्पयोः परस्यत्यरति- 
द्रन्द्रिता५भावात्‌ उक्तल्पेण द्विरुपोक्तिपरं वाक्यमसमञ्जमं स्यादित्यर्थः । वद्वा प्रकारन्तरद्रवमेवोत्तवा नैवेति वाक्येन 
निपेधे प्रकातान्तरस्यानिषेध णव हरै कृतः स्यात्‌ । तथा च विकारनियेधार्थ प्रवृत्तोऽयं #शोकोऽभिमतार्थाताध्क- 
त्वनासमञ्रसः स्यादित्यर्थः । अत एव वक्ष्यति 'न च पञ्चमी विधा दृष्टा सम्भाविता वा' इति । 

सु०--- तत्रानिवर्त्यविशेषापिर्यथा यामस्य फलस्य पीतत्वापत्तिः । तत्र हि धर्मिण- 
स्तादवस्थ्यं पीतत्वेऽपि फलव्यबहारानिवृत्तेः । केवलं इयामत्वापगमेन पीतत्वमुत्पन्न सौरा- 
तपादिवशान्न निर्निमित्तम्‌ । न च पुनर्निवर्तते। 


निवर्त्यविशेषासिर्यथा कुण्डलाद्याकारस्य सुवर्णस्य कटकादित्वापत्तिः । अत्रापि हि 
धर्मिणस्तादवस्थ्यम्‌ । कटक(दि)त्वापन्नेऽपि सुवर्णव्यवहारदर्हानात्‌ । परं कुण्डलत्वापायेन 
स्वर्णकाराद्यधीनकटकभावो जातः । निवर्त्यश्चासौ पुनः कुण्डलीकर्तु हाक्यत्वात्‌। 

अनिवर्त्यो विशेषिपरिवर्तो यथा क्षीरस्य दधिभावः । अत्र हि न धर्मिणस्तादवस्थ्यम्‌, 
दधित्वापत्तौ क्षीरव्यबहारानुपलम्भात्‌ । किन्तु धर्मिभूतं क्षीरमेव आतश्चनादि बशाद्दधिभूतम्‌ । 
न च दधिभावनिवृत्त्या तत्‌ क्षीरं भवति। 

निवर्त्यो धर्मिपरिवर्तो यथा झुल्वस्य तारत्वम्‌ । अत्रापि न धर्मिणस्तादवस्थ्यम्‌, 
तारतायां शुल्बव्यवहारानुपलव्थेः । किं नामौषध्य(धा)थीनतया शुल्वमेव तारं संवृत्तम्‌ । 
प्रवलौषधिबलात्तारतानिवृत्त्या शुल्बं च सम्पद्यते। 

न च पश्चमी विधा दृष्टा, (सम्भाविता) श्रुता वेति । 


अनिवर्त्यनिवर्त्यविहोषाप्तिलूपयोर्विकान्यो ~ 


परि०-- आदिपदोपात्तोदाहरणत्रयमश्ये अनिवर्त्वनिवर्त्वविहोषाप्तिल्पवोर्विकात्वोः क्रमेणोदाहतणे, उदा- 
हरणद्गये पराथीनत्वे च दर्शायति तत्रानिबर्त्येत्यादिना । परमित्यव्ययम्‌ । कटकभावः परं जात इत्वर्थः । पतथीनत्वं 
व्यक्तमाह आतश्चनेति । तक्रल्थापनादीत्यर्थः । आदिपदोपात्ततृतीयोदाहरणमाह शुल्वस्येति । ताम्रस्य रजतभाव 
इत्यर्थः । तस्य पराधीनतां व्यनक्ति किंनामेत्यादिना । 


सु०--- किमतो यद्येवम्भूतो विकार इत्यत आह नैवेति। 
अनु०-- नेव स स्याद्धरेः कचित्‌ ॥। 

कचित्‌ इति निमित्तससमी । 


अयमाइायः। सकलोऽपि खलु विकारः पराधीनो भवतीति निदर्शितम्‌ । न चैवमेवासौ 
क्वापि दृष्ट: । तथात्वे वा सर्वदा स्यात्‌ । न च ब्रह्मणो विकारनिमित्तं किञ्चिदस्ति, 'सदेव सोम्य' 
इति प्राक्‌ सृष्टेर्बस्त्वन्तरनिषेधात्‌। न च कालादिकमपि परेण प्रलयेऽभ्युपगतम्‌, अभ्युपगमेऽपि 
पराधीनताऽऽपत्तेश्च। 

अस्तु जडेषु पराधीनो विकार: । चेतनं ब्रह्म तु स्वेच्छयैव जगदाकारेण विक्रियते। 'तदा- 
त्मानं स्वयमकुरुत' इत्यादिश्रुतेरिति चेन्न प्रेक्षावतस्तस्य नानाविधानर्थरूपप्रपञ्चीभवनेच्छाया 
एबानुपपत्तेः । न हयुन्मत्तोऽप्यात्मनोऽनर्थरूपतामिच्छति दूरे प्रेक्षावान्‌ । न च प्रपश्रस्यानर्थ- 
रूपतां न जानाति ब्रह्म, असर्वज्ञतापातात्‌ । नायं प्रपत्र ब्रह्मणोऽनर्थरूप इति चेन्न दुःखादिरूपेण 

न दुःखादिरूपता इत्यस्य व्याहतत्वात्‌ । न हि विवर्तवादिनामिव कल्पितोऽयं प्रपञ्चो 

भवताम्‌, क्त्यत्वाभ्युपगमात्‌ । दुःखादिमत्त्वमनिष्टं न तु तद्रूपतेत्यभिप्राय इति चेन्न, तथा सति 
सुखरूपस्येष्टत्बमपि न स्यात्‌; ततश्च न मोक्षाय प्रवर्तेत । 

परि०-- 'नेव स स्यात्‌ हरेः क्कचित्‌' इत्यत्र मूले युक्तेरनुक्तेः तामाह अयमाशय इत्यदिना दिगित्यन्तेन । 
पराधीनतापत्तेश्चेति । ब्रह्मण इत्यनुषङ्गः । तथा च स्वयमेव ब्रह्म परिणमत इति भङ्ग इति भावः । भवतामिति । 
ब्रह्मजगतोर्भेदाभेदेन परिणामवादिनां भास्करप्रभृतीनामित्यर्थः । 

सु ० किश्र ब्रह्मणोऽनर्थाभावे कस्या(यम)नर्थ इति वक्तव्यम्‌ । जीवस्य चेति चेत्‌, 
स किं ब्रह्मणो भिन्नोऽभिन्नो बा । नाद्यः अपसिद्धान्तात्‌ । द्वितीये कथं ब्रह्मणो नानर्थः । भिन्नाभिन्न 
इति चेत्‌ (न), अभेदेनानर्थप्रसङ्गात्‌। निराकरिष्यते चायं पक्षः 'अत एव चोपमा' इति। अपि च 
चेतनस्यापि विक्रिया दृष्टादृष्टकारणायत्ता दृष्टेति कथं ब्रह्मणः स्वेच्छामात्रेण स्यात्‌। सर्वराक्ति- 
त्वादिति चेत्‌ (न) अनर्थीभवतः सर्वराक्तित्वानुपपत्तेः । न तर्कावसेयं ब्रह्म येन हृष्टान्तानुगुण्य- 
बैगुण्यचिन्ताऽत्रोपयुज्यते, किं नाम श्रुतिमात्रसिद्धम्‌ । श्रुतिश्चान्यानपेक्षमेव प्रपञ्च(त)ापत्ति- 
माचष्ट इति चेन्न, तथा सति विचारारत्रानवतारप्रसङ्कात्‌ । युक्तश्चायं तर्कागोचरत्वबादो यत्र 
"श्रुतीनामविगानं स्यात्‌ । न चैवमत्रेत्युक्तम्‌ । अतो न सामान्यतो विकारित्वं ब्रह्मणो युज्यते, 
नापि विशेषतः । 


परि०--- नन्वभेदेऽपि जीवगतदु:खाद्यनुसन्धानाभावान्नानर्थप्रसड़ इत्यत आह निराकरिष्यते चेति । 
भक्तिपादे 'अत एव चोपमा सूर्यकादिवत्‌' इत्यधिकरणे भेदाभेदवादिमतेऽनुसन्धानाभावेन ईश्वरस्यानर्थप्रसङ्गाभावपक्षः 

`अनुसन्धानरहितमैक्यं चेदेकता न तत्‌' इत्यादिनेति भावः । विक्रियेति । उच्चत्वनीचत्वरुपा वा औदासीन्व- 
प्रच्युतिरूपकर्वृत्वादिटक्षणक्रियावेशादिरपा वत्यर्थः । स्थादिति । विक्रियेत्यनुषद्: । श्रुतिश्चेति । 'बहु स्यामिति 
'तदात्मानमेवाकुरुते' त्यादिः । ननु भवद्भितपि' श्रुतेस्तु शब्दमूलत्वात्‌' इत्यत्र ब्रह्मणः श्रुत्येकसमधिगम्यत्वेन तर्का- 
योग्यत्वात्‌, कृसप्रसत्तयादितर्कवाध्यत्वं नेति बदद्विरपि बिचारशाखावतारः स्वीक्रियत इत्यतो, निर्विवादप्रमाण- 
रमितेऽर्थ तर्कवाधप्रसक्तौ तर्कागोचरत्वेन परिहातेऽस्माभिरमिधीयते । न चैवं त्वयेति वेषम्यमाह युक्तश्चेति । 
उक्तमिति । 'अविकारः सदा शुद्धः इत्यादिना ब्रह्मणो विकाल्युत्यादिप्रतिषेधल्य दर्शितत्वादिति भाव: । 


सु०-- तथा हि । न तावदप्रच्युतस्वरूपस्यैव ब्रह्मणोऽयमाकारपरिणामः प्रपञ्च इति 
युक्तम्‌, अस्थूलत्वादिश्रुतिविरोधात्‌ । स्वरूपापेक्षया तदुपपत्तिरिति चेत्‌ (न) स्वरूप एव 
स्थूलत्वादिजननात्‌ । न हि कुण्डलत्वानपगमेन कटकत्वं सुवर्णस्य भवति । स्वभाबापेक्षया- 
ऽस्त्बिति चेन्न, कालभेदेन स्थूलत्वादिभावाभावबत: 'अयं स्वभावः, अयं (न) त्बस्वभाव' 
इति विवेकायोगात्‌ । न हि ब्रह्मणः कारणान्तरात्प्रपञ्चतापत्तिं मन्यसे येन सा न स्वभाव: 
स्यात्‌ । प्रपञ्चाकारतायाश्चानिवर्त्यत्वे प्रलयश्रुतिव्याकोपः स्यात्‌, निप्प्रपञ्चब्रह्माभावापत्ति- 
लक्षणमोक्षाभावप्रसङ्गश्च । एकदेशपरिणामस्तु निराकरिष्यते । नापि स्वरूपप्रच्युत्या प्रपश्च- 
रूपताऽऽपत्तिः, स्थितिसमये ब्रह्माभावप्रसड्रेन व्रह्मज्ञानस्य निरालम्बनत्वापातात्‌ । तस्या- 
श्वानिवर्त्यत्वे न कदाऽपि ब्रह्मणोऽस्तित्वमित्येषा दिक्‌ । 


परि०--- निवर्त्यविरोषापतिल्पं साक्षात्‌ मूलोक्तं विकारविशेषं तावदपाकतेति न ताबदप्रच्युतेति । स किं 
कृत्सस्य ब्रह्मणः, अथैकदेशस्यापरिणामेऽप्यंशान्तत्स्य परिणाम: । आद्ये आह स्वरूपस्यैवेति । अयमाकार- 
परिणाम इति । इयामफलस्य पीताकारपरिणाम इवेति भावः । अस्थूलत्वादिश्रुतीति । अस्थूलमनण्वित्यादि- 
्रुीत्यर्थः । प्रपञ्चताऽऽपत्तरीपाधिकत्वाददोष इत्यत आह न हीति । एतेन पराधीनतांशोऽपि निरस्तः । अनिवर्त्य- 
त्वांां च निराह प्रपञ्चाकारतायाश्चेति । प्रयेति । 'यत्प्रयन्ती'त्वादिश्रुतिरित्यर्थः । द्वितीयं प्रत्याह एकदेशेति । 
'भागेन परिणामश्चेदि'त्यादि(ना) । मूळो्क्षीददृ्न्तानुतेधेनोपलक्षणतयोपात्तं पाधीनानिवर्त्यवि्येषिपरिवर्तल्पं 
विकारं निराह नापीति । एवं प्रायुक्तचतुर्विधविकारेषु मध्ये पराधीनानिवर्त्यविशेषास्तिलपस्य पराधीनानिवर्त्यविदोषि- 
परिवर्तलूपविकारस्य च हतवभावमुपपाद्य पराधीननिवर्त्यविशेषाप्तिल्पबिकारस्य पराधीननिवर्त्यविशेषिपतिवर्तल्प- 
विकारस्य च अभावप्रकारः उत्तमार्गेणोद्म इति भावेनाह एषा दिगिति । अयं मार्गः पक्षान्तरनिरास इत्वर्थः । तथा 
हि । आदे कुण्डलाद्याकारस्य सुवर्णल्य कटकादित्वस्येव सूक्ष्मल्पस्य ब्रह्मणः स्थूलप्रपञ्चा्ात्मकत्वे अस्थूलत्वादि- 
श्रुतिविरोधात्‌ । न हि सूक्ष्मत्वानपगमेन स्थूलत्वप्रापिरस्ति । न च स्थूलत्वं कारणान्तरावत्तं परो मन्यते । वेन तद- 
स्वाभाविकं स्यात्‌ । न च स्थूलत्वनिवृत्तौ पुनः सूक्ष्मताऽऽपत्तेत्तत्परम्‌ अत्थूलत्वादिवाक्यमिति युक्तम्‌ । तथात्वे 
स्थूलसूक्ष्मोभयस्वभावत्वापातेन श्रुतौ नित्यास्थूलत्वश्रवणवितेधादित्यादि ध्येयम्‌ । द्वितीये स्थितिसमये ब्रह्माभाव- 

प्रसङ्गादित्यादि ध्येयमिति भावः । यद्रा रज्चाः सूत्रद्रयवन्मायाविशिष्टे ब्रह्म वा मायादातक्तिमद्र्म वोपादानम्‌ । 
िर्विकारत्वास्थूलत्वादिश्रुतिस्तु केवलब्रह्मपरेति विवरणायुक्तपक्षदृषणमप्यूद्यमिति भावेनाह एषा दिगिति । न्यायामृते 
ब्रह्मण उपादानत्वभङ्गे तन्निरासप्रकारो व्यक्तः । 

सु०-- अत्र कश्चित्‌ अन्धानुगतान्ध इव प्रकृतिश्चेत्यादीनि सूत्राणि ब्रह्मणो जगदुपा- 
दानताप्रतिपादकतया व्याख्यायोक्तदूषणगणाद्भीतः सूत्रतात्पर्यमाह ''परमसूक्ष्माचिद्रूपप्रधान- 
शरीर ब्रह्म 'योऽव्यक्ते तिष्ठन्‌ यस्याव्यक्तं झारीरम्‌' इत्यादिश्रुतिसिद्धम्‌ । तथा च ब्रह्माधिछितं 
ब्रह्मात्मकं प्रधानं जगदुपादानमिति ब्रह्मैव जगदुपादानतया( ऽङ्गीक्रि) गीयते । अतो नोक्तदोषः" 
इति। तं प्रत्याह अपादानत्वमेवेति । 


अनु०-- अपादानत्वमेवास्य यद्युपादानतेष्यते ॥ 
अङ्गीकृतं तत्पितृवत्‌ 

एवं हि बदता पितुरिव पुत्रजन्मनि जगदुत्पत्तौ ब्रह्मणो5पायावघित्बलक्षणमपादानत्व- 
मिष्टं स्यात्‌, सर्वथा निर्विकारस्य ब्रह्मणो विकारिप्रधानशरीरकस्य तदधिष्ठातृत्वेन उपादान- 
तयोदितत्वात्‌ । एवम्भूतं चोपादानत्वम्‌ (ब्रह्मणः) अस्माभिरपि अङ्गीकृतम्‌ एवेति नात्रा- 
स्माकं प्रद्वेषः । 

परि०-- कश्चिदिति । रामानुजः । 

सु०--- ननूपादानत्बं चेद्वह्मणोऽङ्गीकृतं कथं तर्हि तन्निराकरणमित्यत आह न त्विति । 

अनु०— न तु विश्वात्मना भव: ॥ 

शुद्धचेतन्यस्यैव ब्रह्मणो बिश्वात्मना भवो भास्कराद्यभ्युपगतो न अस्माभिर (ङ्गी - 
क्रिय) भ्युपगम्यते, अतस्तन्निराकरणमुपपन्नमि(मेबे)ति। 

अत्रायमभिसन्धिः । यद्यपि परब्युत्पादितं जगदुपादानत्वं ब्रह्मणो नास्माकमर्थतो 
बिरोधि, तथाऽपि नेतेषां सूत्राणामर्थः । तथा हि । किमत्रास्य व्युत्पादनस्य प्रयोजनम्‌ । 
न तावद्धास्करस्येब निमित्तोपादानभेदनिराकरणम्‌, प्रधानस्योपादानतयाऽङ्गीकृतत्वात्‌ । 
बिकारिवस्त्वधिष्ठातृत्वमेव मुख्यमुपादानत्वमिति चेन्न, लोकविरोधात्‌ । लोकब्यवहारा- 
नुसारेण हि परीक्षकैर्ळक्षणं कार्यम्‌, न तु स्वाभिप्रायानुसारेण लोकव्यवहारो नियन्तव्यः । 
लोके च विक्रियाबदुपादान (मु) मित्युच्यते । 

अथ पातञ्जलाः प्रधानस्यैव स्वातन्त्र्येण जगदुपादानत्बम्‌, ईश्वरस्य तु तदनुग्राह- 
कत्वमेवेति मन्यन्ते । तन्निरासार्थं ब्रह्मशरीरतया ब्रह्मात्मकमेव प्रधानम्‌, तदीयमुपादानत्वमपि 
ब्रह्मण णवेत्यत्र व्युत्पाद्यत इति ब्रूषे; तदाऽनवसरदुस्स्थत्बम्‌, अस्य समयपादे कर्तव्यत्वात्‌ । 
करिष्यते च 'अन्यत्राभावात्‌' इति । तस्मान्नेदं सूत्रतात्पर्यमिति। | 


परि०-- भास्करादीत्यादिषदेन विवरणकारादि: । ननु सिद्धान्तावितेधिनः कस्वचिन्मतस्वात्रोद्वाटनेन 
नात्रोपयोगोऽस्ति । अतोऽस्योपयोगमाह अत्रायमभिसन्धिरिति । 


सु०-- पिठृवदित्युक्तं दष्टान्तममृष्यमाणो व्रह्मपरिणामवादी बदति 'पिता पुत्रस्य 
उपादानमेब अतो नायं दृष्टान्तो युक्तः" इति; तत्राह न चेति। 


अनु०-- न चोर्णनाभिजनितृमातृणां च बिकारिता ॥ 


आद्यः “च'शब्दोदवधारणे । द्वितीयः परोक्तानुवाद(क): । जनितृशब्द प्रयुञ्जानः 
स्वग्रन्थस्य मन्त्रतुल्यतां (दर्श) सूचयति भगवानाचार्यः, जनिता मन्त्र इति स्मरणात्‌। 


अत्र प्रकृतत्वात्पितृमात्रग्रहणे प्राप्त यदूर्णनाभिमातृग्रहणं तेनेतदपि निराकृतं भवति 
यद्वह्मपरिणा(मि)मवादिनोक्तं, “ब्रह्मणो जगत्कारणत्वे 'यथोर्णनाभिः सृजते (गृह्णते च)', 
'पिताऽहमस्य जगतो माता' इत्यूर्णनाभ्यादिदृष्टान्तापादानादुपादानत्वमेव विवक्षितम्‌ । 
ऊर्णनाभ्यादीनां तन्त्वादिकं प्रत्युपादानत्वादि”ति, यञ्च योनिश्च हि गीयते' इत्यत्रोक्तम्‌, "यद्यपि 
योनिइाब्दो 'योनिष्ठ इन्द्र निषदे अकारि' इत्यादौ स्थानाद्यर्थ: प्रतीयते । तथाऽपि यथोर्णनाभि- 
रिति बक्ष्यमाणृष्टान्तबलादुपादानबाचीति निश्चीयत इति" । उदाहरिष्यमाणं ब्रह्मतर्कबचनमपि 
व्याख्यातं भवति । 

परि०-- चोऽबधारण इति । नैवेत्यर्थ वर्तत इत्यर्थः । परोक्तानुवादक इति । या चोर्णनाभ्यादीनां 
विकारितोक्ता सा नेवेत्येबंल्पेणानुवादक इत्वर्थः । जनिता मन्त्र इति स्मरणादिति । मन्त्रे वेदविषये जनवितेत्यर्थ 
जनितेति भवतीति पाणिन्युक्तेरत्वर्थः । योनिष्ठ इति । हे इन्द्र ते निषदेवल्थानाव योनिः स्थानमकारि कृत- 
मित्यर्थः । निश्चीयत इतीतिझब्दल्य इत्येतदपि निराकृतमिति पूर्वेणान्वयः । उदाहरिष्यमाणेति । 'ससर्ज माता- 
पितृवदूर्णनाभिवदेव च' इति बचनमित्वर्थः । व्याख्यातमिति । तेनेति पदमनुवर्तते । 

सु०-- कुतो नेति चेत्‌ । अत्र पित्रादीनां च चेतनाचेतनसमाहाररूपत्वाञ्चत्वारः पक्षाः 
सम्भवन्ति, पित्रादिचेतनः पुत्रादिचेतनं प्रति बोपादानं, पुतराद्यचेतनं प्रति वा; पित्राद्यचेतनः 

पुत्रादिचेतनं प्रति बा, पुत्राद्यचेतनं प्रति वेति । तत्राद्यं पक्षत्रयं ताबन्नोपपद्यत इत्यत्र हेतुमाह 
चेतनत्बादिति । 


अनु०-- चेतनत्वात्‌ 
आथे द्वयोश्चेतनत्वात्‌, उत्तरयोरन्यतरस्य । चतुर्थ त्वङ्गीकरोति तदन्नं हीति । 
तदन्नं हि कार्यरूपतया भवेत्‌ ॥ 


तैरूर्णनाभ्यादिभिरुपभुक्तमन्नं तत्परिणतास्तच्छरीरधातव इति यावत्‌ । तन्त्वादि- 
कार्यरूपतया परिणतं भवेत्‌ इत्यर्थः । 


एतदुक्तं भवति । पित्रादिदृष्टान्तानाम्‌ अयं खलु निष्कृष्टोऽर्थः, यत्तित्राद्युपभुक्तमन्नं 
तच्छरीरी(र)भूतं पुत्रादिगताचेतनांशोपादानं भवतीति, पक्षान्तरस्यासम्भावितत्वात्‌। न चाय- 
मस्माकमनिष्ट:; महाप्रलये परमेश्वरेण निगीर्ण महदादिकार्य तच्छरीररूपकप्रधानतां गच्छति, 
तञ्च प्रधान पुनर्महदादिकार्योपादानं भवतीत्यङ्गीकारादिति। 


एतेनोर्णनाभ्यादीनां न विकारित्वं(ता) चेन्निरुपादाना तन्त्वाद्युत्पत्तिः प्रसज्यत इत्यपि 
निरस्तम्‌। 

परि०- नन्वेवमपि जडशरीरहीनस्य हरेरूर्णनाभ्यादिदृष्टान्तवलेन जगदुपादानदारीरावलम्बनत्वं प्राप्त- 
मित्यतो दृष्टान्तनिष्कर्षमाह एतदुक्तं भवतीति । तच्छरीररूपकेति । भगवच्छरीरवत्‌ तत्तन्त्रतया स्थितं यच्छरीरं 
तस्य मुख्यरीरत्वाभावोपपादककुत्सितत्वद्योतनाय रूपकेति कप्रत्ययप्रयोगः । व्यक्तमेतत्‌ 'शरीररूपकविन्यस्त' 
इत्यत्र । प्रधानतां प्रकृतिरिति व्यवहारबिषयताम्‌ । 

सु ० एबं श्रुतिपुराणयुक्तिभिर्ब्रह्मणो निर्विकारत्वावगमान्न जगदुपादानकारणत्वं 
किन्तु निमित्तत्वमेवेत्युक्तम्‌ । अधुना श्रुतिस्मृति(पुराणयुक्ति) भिर्निमित्तत्त्वस्यैवोक्तत्वादपी- 
त्याह अपादानतयेति। 


अनु०-- अपादानतया विश्वकर्तृत्वं बुद्धिपूर्वकम्‌ ॥ 
उक्तं भालविझाखायां ब्रह्मतर्के च सादरम्‌। 


विश्वकर्डृत्वमित्येवोक्ते कुलालादीनामिव तटस्थकर्तृत्वं प्रतीयते, तन्निवृत्त्यर्थमपा- 
दानतयेत्युक्तम्‌। अपादानत्वमित्यु(त्येवो) क्ते परस्य नानिष्टम्‌, उपादानस्याप्यपादानविङोषत्वे- 

नोपादानत्वापादनत्वयोः अविरोधात्‌ । अपादानविझोषविवक्षायां च पर्णपतने वृक्षस्येवावधि- 


त्वमात्रं प्रतीयते, अतो वि४वकर्तृत्वमित्युक्तम्‌। तथाऽपि वुद्धिपूर्वकमिति व्यर्थम्‌, कर्तुर्वुद्धिमत्व- 
नियमादिति । मैवम्‌ । अशेषविशेषज्ञानस्य विवक्षितत्वात्‌। 


सकलकार्यक्रियाकारकफलविषयबुद्धबादिमानी 


एतदुक्तं भवति । श्वरो वाह्येन रूपेण 
अनुगृहन्नान्तरेण प्रधानादीनां परिणामादिराक्तीः प्रेरयन्‌ स्वझारीररूपकप्रधानादिपरिणामभूत- 
महदादिकार्यापगमेऽवधिर्भवतीति। 


सादरत्वं दर्हायिष्यामः । 
तदेव वाक्यद्वयं क्रमेण पठति इच्छामात्रादिति। 
'इच्छामात्रात्प्रभोः सृष्टिरिबिकारस्य सर्वदा ॥ 
स्वभावोऽयमनन्तस्य रजो येनाभवज्ञगत्‌ ।' 
“स्वदेहादिच्छया बिश्व भुक्तपूर्वं जनार्दनः ॥ 
ससर्ज मातापितृबदूर्णनाभिबदेब वा । 
न तु परिणामितयेति मात्रार्थः। तत्र हेतुः अबिकारस्येति । किं प्रयोजनोदेरोनेत्यत उक्तम्‌ 
स्वभाव इति। उपादानाभावात्कथमित्यत उक्तम्‌ रज इति। 
येन प्रेरितं रजःझाब्दोपलक्षितं गुणात्रयात्मकं प्रधानं जगदभबत्‌ । अत्रोपपादनेनादरः 
प्रतीयते । 
स्वदेहात्‌ सञ्चिदानन्दाद्यात्मकादवधेः । अथवा स्बदेहात्‌ प्रधानादुपादानात्‌ । भुक्तपूर्वं 
पूर्वकल्पे (भुक्तेन) संहृतेन सद्टशम्‌ । भुक्तपूर्व सूक्ष्मावस्थोपादानकमिति वा । एवराव्देन न तु 
मृदादिवदित्याह । बाशब्दो दृ्टान्तसमुञ्चये । 
स्वदेहादिति भुक्तपूर्वमिति च विवणोति प्रधानमिति। 
प्रधानं परिणाम्येशो निर्विकारः स्वयं सदा ॥' 
एबइाब्दोक्तस्योपपादनं निर्विकार इति। अत्रापि पूर्ववदादरो गम्यते। 


परि०-- श्रुतिपुराणयुक्तिभिरिति । यद्यपि 'अविकार' इत्यादिना श्रुतिपुराणोक्तावपि, 'नेव स स्याद्धरेः 
कृचित्‌' इत्येवोत्तया युक्तिर्नोक्ता मूले । तथापि 'अवमाशव' इत्यादिना तदभिमतवुक्तीनां विवृतत्वाद्युक्तिरप्युपात्ता । यद्र 

पित्रादेरविकारत्योपपादनायोक्तचेतनत्वयुक्तेः अत्रापि साम्यायुत्तेरप्युपादानम्‌ । तटस्थकर्तृत्बं मृत्पिण्डरीरकत्वं 
विना तत्कर्तृत्वमित्यर्थः । अपादानविशेषेति । विश्वेषावधिरुपेत्यर्थः । बाह्येनेति । कुलालवदनन्तर्यामितया 
स्थितरूपेणानुगृहन्‌ परिणामयन्नित्यर्थः । अवधिर्भवतीति । आन्तरेण रुपेणेत्यनुषङ्गः । 'सादरमि'त्युक्तसतात्पर्य- 
कत्वं कथमित्यत आह सादरत्बमिति । अत्रोपपादनेनेति । अत्र श्रुतौ । अविकारस्येति स्वभाव इति रज इति 
चोपपादनेनेत्यर्थः । पूर्व भुक्तं भुक्तपूर्वमिति विग्रह भुक्तपदस्य भुक्तसदृशपरत्वं चोपेत्याह पूर्वकल्प इति । बहुब्रीहि 
ूर्यपदस्योपादानरूपकारणपरत्वं चोपेत्याह भुक्तपूर्वं सूक्ष्माबस्थोपादानकमिति । पूर्वकल्पसंष्दतानि उपचय- 
भागापगमे सति सूक्ष्मरूपतया हरेरुदरे स्थितानि यानि तदुपादानकमित्यर्थः । बिदृणोतीति । प्रधानं परिणाम्येत्यनेन 
सूक्ष्मावस्थोपादानकत्वस्य स्वदेहात्‌ (प्रधानादुपादानादित्यस्य विवरणात्‌) निर्विकार इत्युत्तया च अस्वदेहभूत- 
प्रधानस्यैव विकारप्रात्या सच्चिदानन्दस्वरूपदेहस्य अवधित्वलाभाच्चेति भावः । एवङा(व्दोक्त) व्देनोक्तस्येति । 
उर्णनाभिवदेवेत्येवशब्दैन मृदादिवन्नेति यदुक्तं तस्येत्यर्थः । 


सु०-- प्राक्‌ 'चेतनत्वादि'त्यनेन त्रयः प्रयोगास्सूचिताः । पितापुत्रौ नोपादानोपादेय - 
भूतौ, चेतनत्वाद्देबदत्तयज्ञदत्तवत्‌ । पुत्राद्यचेतनो, न पित्रादिचेतनोपादानकः, अचेतनत्वात्‌ 
घटवत्‌ । पुत्रादिचेतनो न पित्राद्यचेतनोपादानकः, चेतनत्वाद्वह्मव(ह्मादिव) दिति । सर्वत्र पक्ष- 
धर्मतायाश्च निश्चितत्वात्‌। 


द्वितीये तावद्वयासिमुपपादयति न चेतनविकारः स्यादिति। 
अनु०-- न चेतनबिकारःस्याचत्र क्कापि द्यचेतनम्‌ । 


यदि खलु यत्र कापि देशे काले वाऽचेतने चेतनविकारो दृष्ट: स्यात्‌ तदैव व्यासि- 
भज्येत। न चैवमित्यर्थः । महदादिजगत्‌ ब्रह्मकार्यमुपलब्धमिति चेन्न, अद्यापि असिद्धेः । उक्त- 
बक्ष्यमाणप्रमाणैर्निराकृतत्वात्‌ (च) । 


तृतीये ब्यासिमुपपादयति नाचेतनेति। 
नाचेतनविकारोऽपि चेतनः स्यात्कदाचन ।। 


व्याख्यानं पूर्ववत्‌ । एवं 'न चेतनविकारश्चेतनोऽप्युपलब्ध' इत्याद्येऽपि व्या्तिरुप- 
पादनीया । 


परि०--- उक्तेति। अविकार इत्यादिनोक्त- श्रुति- स्मृति-युक्ति, -इच्छामात्रादिति- श्रुति, -स्वदेहादित्युक्त- 
ब्रह्मतर्करूपे: प्रमाणैरित्यर्थः । न चान्यस्येत्यादिवक्ष्यमाणप्रमाणेरित्यर्थ: । 

सु०-- अथवा 'महदादिक न चेतनविकारः, अचेतनत्वात्‌ घटबदि'ति युत्तयन्तरबिरुद्ध 
च ब्रह्मणो जगदुपादानत्बमिति चेतसि निधाय अस्य व्यापतिमुपपादयति न चेतनेति । 


ननु घटादयोऽपि व्रह्मविकारा इति चेन्न, मृदादिबिकारत्बस्य प्रमितत्वात्‌ । परम्परयेति 
चेत्‌, एबं तर्हि न स्वयं चेतनविकाराः, किन्तु तत्कारणानीत्युक्त स्यात्‌ । तथा च कथं न दृष्टा- 
न्तता । तर्हि तत्कारणेषु व्यभिचार इति चेन्न, तेषामेव पक्षत्वात्‌। सुखदुः खादिष्वनैकान्तिकत्व- 
मिति चेन्न, तेषामन्तःकरणविकारत्वाभ्युपगमात्‌ । एतेनैतदपि प्रत्युक्तम्‌ 'जगत्‌, अभिन्ननिमि- 
त्तोपादानम्‌, प्रेक्षापूर्वजनितकार्यत्वात्‌ सुखादिवदि'ति, घटादिषु व्यभिचार(ञच)श्च । तेषामपि 
पक्षीकरणे प्रमाणबाधः स्यात्‌। 


नन्बचेतनमपि जगत्‌ चेतनबिकारश्चेत्‌ तदा को दोषः स्यात्‌ । एवं तर्हि चेतनो5प्यचे- 
तनविकारः स्यात्‌ । न चैतदस्तीत्याह नाचेतनेति। 


अयमभिसन्धिः । यदि महदादिकं ब्रह्मणो विकारः स्यात्तर्हि तत्स्वरूपानुगतिमत्प्रस- 
ज्येत, कार्ये कारणस्वरूपानुगमदर्शनात्‌ । घटादयो मृद्विकारा मृदनुगतिमन्तो दृष्टाः । न चैत- 
वस्ति । तस्मान्न महदादि(:) व्रह्मबिकारः ॥ यदि पुनः कारणस्वरूपानुगममन्तरेण बिकारि- 
विकारभावोऽभ्युपगम्यते तदा चेतनोऽप्यचेतनविकारः किं नाभ्युपगन्तव्यः ॥ न च एवमङ्गीकृतं 
परेण । तथा हि सति 'एक आत्मनः शरीरे भावात्‌' इत्यत्र परस्य 'भूतचतुष्टयपरिणाम एवायं 
चेतनावान्‌ काय' इति वदन्तं चार्वाकं प्रति 'भूतेष्वविद्यमानं चैतन्यं कथं कार्ये स्यादि'ति परिहारो 
'मदिराद्रव्ये मदशक्तिवत्स्यादि'ति पुनश्च चाबकिण चोदिते 'मदिरोपादानेऽपि सूक्ष्मरूप- 
मदशक्ति व्युत्पादनं च व्याहतं स्यादिति। 

परि० ननु अचेतनमपीत्यपिना उत्तरार्ध प्रकारान्तरेण योजविष्यन्‌ पूर्वार्ध तावत्‌ प्रकारान्तरेण योजयति 
अश्चबेति। दृष्टान्ते साध्यवैकत्वमाशङ्कते ननु घटादयोऽपीति । किं साक्षात्‌ द्रह्मविकाराः अनाक्षाद्वेति विकल्पौ हृदि 
कृत्वा क्रमेण निराह नेत्यादिना । न दृष्टान्तता घटस्येति योज्यम्‌ । व्यभिचार इति । अचेतनत्वादिति हेतोरिति 
योज्यम्‌ । न्यायमतरीत्या आत्मोपादानकत्वं मन्वा शङ्कते सुखदुःखादिकेष्विति । एतेनेति । दुःखादीनां आत्मो- 
पादानकत्याभावकथनेनेत्वर्थः । ननु महदादिक न चेतनविकार इत्वादिप्रयोगो विपक्षे बाधकाभावात्‌ अप्रयोजकः । 
चेतनस्याचेतनपरिणामत्वोपगमेऽपि नास्माकमनिष्टमित्यतः छोकतात्पर्वमाह अयमभिसन्धिरिति । इत्यत्रेति । 
उपासनापादीवाधिकत्णे । तदधिकत्णस्य परेण चार्वाकमतापाकरणपरत्योपगमात्‌ । तत्र परभाष्योक्तमनुवदति 
परस्येत्यादिना । परस्वेत्यस्य इति परिहारो व्याहतः स्यात्‌ सूक्ष्म्पमदशक्तिव्युत्पादनं च स्यादित्यन्वयः । 

सु०_ यद्वा ब्रह्मजगती नोपादानोपादेयभाववती बिलक्षणत्वाद्देददत्तघरबत्‌ । ननु 
बिलक्षणानामपि मृद्धटादीनामुपादानोपादेयभावो हइयत इति चेन्न, चेतनाचेतनरूपवैलक्षण्यस्य 
विवक्षितत्वात्‌ 

(यत्‌) अत्र परेणोक्तं 'हइयते हि लोके चेतनत्वेन प्रसिद्धेभ्यः (अपि) पुरुषादिभ्यो 
विलक्षणानां केहानखादीनामुत्पत्तिः, अचेतनत्वेन प्रसिद्धेभ्यो गोमयादिभ्यो बृश्चिकादीना- 
मि'ति, तदेतदयुक्तम्‌, केानखादीनामचेतनाच्छरीरादेवोत्पत्तेः, गोमयाद्‌ बृश्चिकशरीरस्यैव 
जन्मनो वक्ष्यमाणत्वादित्याझाये(यवा)नाह (न चेतनेति) नाचेतनेति। 

परि०-- यत्तु परभाष्यादौ 'न विलक्षणत्वादस्य तथात्वं च शब्दात्‌' इत्यत्र ब्रह्मजगतोर्विलक्षणत्वहेतुना 
उपादानोपादेयभावो नेति पूर्वपक्षयित्वा 'दृश्यते तु' इत्यनेन सिद्धान्तितम्‌ । तन्निरासपरतयापीमं शोकं व्याचष्टे यद्वेति । 
ूर्ार्धतात्पर्यमाह केहानखादीनामिति । उत्तरार्भभावमाह गोमयादिति । 

सु ० अनुमानान्तरं वक्तुं व्यापिनिश्चयाय व्यतिरेकव्याप्ति तावदाह न चेति! 

अनु०- न चान्यस्यान्यरूपत्वं बिकृतत्वेऽपि द्यते । 

अपि चेति युक्तिसमुञ्चये । बिकृति(त)त्बे विकृतिदशायाम्‌ अन्यस्यान्यरूपत्वम्‌ 
अन्यविकारत्वं न दृश्यते । विकारविकारिणावन्योन्यमन्यतया क्वापि नोपलब्धाबिति याबत्‌ । 
अत्र दृष्टान्तमाह नेति। 

न क्षीरादन्यता दश्रः केनचिद्‌ दयते कचित्‌ ॥ 


यस्य क्षीरस्य विकारो यद्दधि तस्मात्‌ क्षीरादन्यता तस्य दश्नः केनापि कापि न द्वश्यत 
इत्यर्थः । एवमन्यतादर्हानस्य सिद्धा विकारविकारिभावाद्व्ावृत्तिः । ततः किमित्यत आह 
सर्वज्ञादिति । 
सर्वज्ञाद्वह्मणोऽन्यत्वं जगतो ह्यनुभूयते । 
हिहाब्दो यस्मादित्यर्थे । तस्मान्न तयोर्विकारविकारिभाव इति दोष: । अयमत्र प्रयोगः । 
'जगत्‌, ब्रह्मविकारो न भवति, ततोऽन्यत्वेनोपलभ्यमानत्वात्‌ । यो यतोऽन्यत्वेनोपलभ्यते 
न स तद्विकारो, यथा घटः पटस्य । यश्च यद्विकारो नासौ ततोऽन्यत्वेनोपलभ्यते, यथा दधि 


क्षीरादिति ।' 


परि०_ न चान्यस्य' इत्यादिवाक्यमवतारयति अनुमानान्तरमिति । 

सु०-- यद्वा “जगद्धह्मणी नान्योन्यबिकारबिकारिणी, अन्योन्यमन्यत्वेनोपलभ्यमान- 
त्वात्‌, घटपटबदिति प्रयोगः । न चायमसिद्धो हेतुः, 'यः सर्वज्ञ' इति ब्रह्मणः सर्वज्ञत्वश्रबणात 
ज्ञानकार्यस्य सर्वथाऽप्यनुपलम्भेन जगतो ज्ञानाभावानुमानात्‌ । विरुद्धधर्माधिकरणयाश्चा - 
न्योन्यमन्यत्वोपलम्भनियमादि”ति भावेनोक्तम्‌ सर्वज्ञादिति । 


ननु बिकारविकारिणोर्भेदाभेदाभ्युपगमात्‌ कथमयं हेतुरिति चेन्न, भेदेनैबोपलम्भस्य 
हेतुत्वात्‌ । तर्हि दृष्टान्तः साधनविकलः, सर्वत्र मया भेदाभेदाभ्यां सङ्करस्याभ्युपगमात्‌ । तत्किं 
त्वदभ्युपगममात्रेण घटपटयोरभेदः, उतोपलम्भात्‌ । नाद्यः, मदभ्युपगमेन शुद्धभेदस्यैव ग्राह्य- 
त्वात्‌। न द्वितीयः असिद्धेः । 

अभेदानुपलम्भो बा हेतुत्वेन विवक्षित: । 

परि०-- शङ्कते तर्हीति । तत्र हेतुः सर्वत्रेति । मया परिणामवादिना । नितह तत्किमिति । 

सु ० नन्वयमसिद्धो हेतुः । जगत्‌ व्रह्मणाऽभिन्नं सत्त्वाद्वह्मवदित्यनुमानेनाभेदोप- 
लम्भादिति चे(त्‌)न्न । खर्व स्वर्णेनाभिन्नं, सत्त्वात्स्वर्णबदित्याभासमानयोगक्षेमत्वादित्याह 
अभेद इति । 

अनु ० अभेदः सत्त्वमात्रेण स्यात्खर्वस्वर्णयोरपि ॥ 

यदि जगद्वह्मणोः साध्येत तर्हीति रोषः । खर्बम्‌ अयः खर्परं बा । 

नन्विदमिष्टमेव, खर्वसुवर्णयोरभेदस्य मयाऽङ्गीकृतत्वादिति चेन्न; अभेदराव्देन भेदा- 
भावस्य विवक्षितत्वात्‌। 

अत्र प्रमाणबिरोध इति चेत्‌, 'जगत्‌ व्रह्मणोऽत्यन्तं भिद्यते, तत्स्वरूपानुगम(ति) ून्य- 
त्वादि'ति त्वदनुमानस्यापि प्रमाणबिरोध इति समं समाधानम्‌ 

अत्यन्तभेदो मम न क्कापीत्यप्रसिद्धविरोषणतेति चेन्न, मोक्षाभावप्रसङ्गात्‌। 

तथा हि ज्ञानेन निवृत्तकर्मणा च मोक्षोऽभ्युपेयते, त(च्च)त्र ज्ञानमज्ञानमपि भवति, निवृत्त 
कर्म प्रबृत्तमपि भवतीति कथं मोक्षसाधनं स्यात्‌ । ज्ञानत्वादिना तद्भावेऽज्ञानादेरपि (तद्भावः) 
तथात्वं स्यात्‌ । ज्ञानादिकं ज्ञानादिस्वरूपेणात्यन्ताभिन्नम्‌, अज्ञानादिस्वरूपेण (तु) भिन्ना- 
भिन्नमतो न कार्यसङ्कर इति चेत्‌, तथाऽप्यज्ञानाद्यभेदेन स्वकार्यस्य कर्तव्यत्वात्‌ । एवं मोक्षोऽपि 


594 श्रीमन््यायसुधा-परिमळसमेता (प्रथमाध्याय 


संसाराभिन्न इत्यमोक्षस्स्यात्‌ । मोक्षात्मता(ना)सद्भावेन मोक्षत्वे संसारोऽपि तथा स्यात्‌ । 
यदि ब(च)ायमभेदोऽनुपलभ्यमानोऽर्थक्रियासु नोपयुज्यते, तदा व्यसनितयैवाभ्युपगन्तव्यः 
स्यादिति। 


परि०-- तत्स्वरूपानुगमशून्यत्वादितीतिशात्दस्य प्रमाणविरोध इत्यन्वयः । वाधकदण्डेन अत्यन्तमेदः 
क्कचिदड्धीकार्यः । तथा च न अप्रसिद्धविशेषणतेति भावेनाह मोक्षाभावप्रसङ्गात्‌ इत्यादिना व्यसनितयाऽभ्युप - 
गन्तव्यः स्यात्‌ इत्यन्तेन । 


सु०-- ब्रह्मस्वरूपानुगतिशून्यत्वान्न तत्परिणामोऽयं प्रपञ्च इत्युक्तम्‌, तत्र किं सर्व- 
स्बरूपानुगतिशून्यताऽभिप्रेता, उत कित्रिदनुगमझून्यता । नाद्यः, सर्वानुगमाभावेऽपि घटादीनां 
मृदादिबिकारत्वदर्हानात्‌ । न द्वितीयः, सत्त्वानुगमेन विकारविकारिभावोपपत्तेः; इत्यत आह 
अभेद इति । अभेदो विकारविकारिभाबः। 


परि०-- जगद्रणी नान्योन्यविकारविकारिणी अन्योन्यमभेदेनानुपलभ्यमानत्वादिति हेतोः असिद्धि- 
निरासकत्वेन योजितमेबार्थ ब्हमस्वरूपानुगतिशून्यत्वादिति हेत्वसिद्विनिरासकतयापि योजयितुमाह व्रह्मस्बरूपा- 
नुगतिशून्यत्वादिति । सर्वानुगमाभावेऽपीति । पिण्डाकारत्वात्परिमाणत्वादेरनुगत्यभावादिति भावः । 'यदि 
जगद्रह्मणोस्तर्हि' इति पदानामध्याहारेण पूर्ववद्योजना सुझकेत्यभेदपदार्थमेवाह अभेदो विकारविकारिभाव इति । 


सु०-- ननु न सुवर्णगतं सत्त्वं खर्वेऽनुगतम्‌, तत्कथं (अयं) प्रसङ्ग: । तत्किं ब्रह्मसत्त्व- 
मेव बियदादीनाम्‌ । अद्धेति चेन्न, प्रमाणाभावात्‌ । प्राणा वै सत्यं तेषामेष सत्यम्‌ इत्यादिश्रुतेः 
प्राणसत्यत्वस्य ब्रह्माधीनतार्थत्बोपपत्तेः । ब्रह्मण एव सामान्यसत्ता बियदादावनुगतेति चेत्तर्हि 
कथं न स्वर्णसत्ता खर्वेऽनुगता। 


अथ मन्यसे कारणमेव कार्यात्मना भवतीति परिणामवादिनां मतम्‌ । ततश्च कारणं 
यत्स्वभावाव्यभिचारि तदनुगमः कार्येऽव्याभ्युपगन्तव्यः । अन्यथा कारणमेव कार्यात्मना 
भबतीति रिक्तं बच: स्यात्‌ । अव्यभिचरितस्वभावाननुगमे कारणस्यैवाननुगमप्रासेः । न च 
सन्मात्रस्वभावं सुवर्णम्‌, येन खर्व तद्विकारः स्यात्‌ । किन्तु तदव्यभिचारिसुवर्णत्वाद्यनुगमे 
सतीति । एबं तर्हि जगदपि कथं ब्रह्मपरिणामः स्यात्‌ । न हि सन्मात्रस्वभावं ब्रह्म, किन्तु 
विज्ञानमानन्दं ब्रह्म इत्यादिश्रुत्या विज्ञानादीनामपि तदव्यभिचारिस्वभाबत्वावगमात्‌, न च 
विज्ञानानन्दाद्यनुगमः प्रपञ्चेऽस्तीति समम्‌। 

ननु च क्षीराव्यभिचारिस्वभावमाधुर्यानुगतिविधुरं दधि तद्विकारो दृष्टमिति चेन्न, 
सत्कार्यवादभङ्गप्रसङ्गात्‌ । किश्र क्षीरकार्यं दधीति निश्चये न माधुर्य क्षीरस्वभाव इति कल्प्यते, 
माधुर्यस्य क्षीरस्वभावतानिश्चये वा क्षीरविनाशे तत्कारणस्य दध्युपादानत्वं कल्प्यत इति 
न दोषः । अपि चागमैरनुमानैश्चव्रहमणो निर्विकारतवे सिद्धे सति अप्रच्युतस्वरूपस्बभावस्यैव 
(ब्रह्मणो) जगदुपादानत्वं यो मन्यते तं प्रत्येती प्रसङ्गविपर्ययाबुक्ताबिति को विरोध: । 


एतेन प्रधानस्य जगदुपादानत्वेऽप्ययं समानो दोष इति निरस्तम्‌। 


परि०-- सत्कार्येति । क्षीरेदविद्यमानाम्लत्वस्य दश्र्यङ्कीकातपत्तेरिति भावः । ननु कथं सत्कार्यवाद- 
भङ्गमिया माधुर्यस्य क्षीरस्वमावस्य दत््यनुगत्यद्गीकारे अनुभवविरोधनिरासः । कथं वा क्षीरपरिणामे क्षीरस्वभावा - 
नुगत्यनुपलम्भ इत्यत आह (किञ्ज) क्षीरकार्थ दधीति निश्चय इति । ननु क्षीरस्य माधुर्वत्वभावत्वे सर्वानुभवसिद्ध- 
मित्यत आह माधुर्यस्येति । ननु क्षीरमेव दध्यासीत्‌ । 'पयो वाव मण्डम्भवती' त्यादिलोकिकवैदिकव्यवहातात्‌ पयस 
एव दधिवि(कार)कारिता वाच्या । अन्यथा मृत्पिण्डघटादावप्येवमेवापत्तिरिति मन्वानं प्रत्याह अपि चागमैरिति । 
'अविकारः सदा शुद्ध' इत्यादिप्रागुक्तैरागमैः चेतनत्वाद्यनुमानेश्चेत्वर्धः । एताबिति । 'अभेदः सत्वमात्रेण स्यात्‌ 
खर्वस्वर्णयोतपी'तिबाक्योक्ती । यद्यपि यदि जगद्रद्यणोस्सत्त्वमात्रेण बिकातविकारिभावः स्यात्‌, तर्हि खर्वस्वर्णयोरपि 
विकारबिकारिभावः स्यादित्यापादनल्पप्रसङ्ग एव तत्रोक्ता न विपर्ययोऽपि, तथापि न चेवं जगद्रह्मणी न विकार- 
विकारिभाववती इति विपर्वयस्याभिमततयोकतप्रायत्यादुक्तावित्युक्तम्‌ । को विरोध इति । व्यभिचातातिद्धचादिविरोधो 
नास्तीत्यर्थः । एतेनेति । य एवं मन्यते तं प्रत्येती प्रसङ्गविपर्ययावित्युक्तत्वेन । यदि जगत्य्रधानयोः मत्त्वमात्रेण 
विकारविकारिभावः तर्हि खर्वस्वर्णयोरपि स त्यादित्यापादनरूपो दोषः तमान इति निरस्तमित्वर्थः । प्रधानस्य 
परच्युत(स्वल्प)स्वभावस्यैव जगदात्मना परिणामाङ्गीकातदिति भावः । 


सु०-- अथ मतम्‌। द्विरूपं ब्रह्माभ्युपगम्यते अनन्तानन्दचिदात्मकं सदात्मकं चेति । 
तत्राद्येन रूपेण निमित्तम्‌, द्वितीयेनोपादानम्‌ । अतो न कश्चिदुक्तो दोषः । तथा हि । यत्तावदुक्तं 
निर्विकारत्वं तञ्चिच्छक्तिविषयत्वाच्छूत्यादेरदूषणम्‌ । निमित्तकारणेन चिच्छक्तिकेन प्रकृति- 
प्रधानाद्यभिधानं सच्छक्तिकं ब्रह्म परिणमतीत्यड्रीकारे न युक्तिबिरोधोऽपि, सदात्मकस्य 
जगदुपादानत्वाच्चैतन्याद्यननुगमेऽपि न दोषः, सदनुगमस्य विद्यमानत्वात्‌ । अन्यत्वदर्शनं च 
न विरुद्धयते, यतो यस्मादन्यत्वमुपलभ्यते सर्वज्ञात्‌ तन्निमित्तमेव नोपादानम्‌, यच्चोपादानं 
सद्रूपं न तस्माद्वेदेनोपलभ्यत इत्याशङ्कयाह भागेनेति। 


अनु०-- भागेन परिणामश्रेद्धागयोर्भेद एव हि। 

यदि ब्रह्मणः सद्भागेन परिणामः चिद्धागेन निर्विकारत्वमङ्गीक्रियते, तदा वक्तव्यम्‌; 
तयोर्भागयोरभेदो भेदाभेदौ बा न ताबदभेदः, द्वयोरपि परिणामित्वादिप्रास्या भागद्वयकल्पना- 
वैयर्थ्यात्‌ । नापि भेदाभेदौ, अभेदेन सङ्करप्रसङ्गात्‌ । भेदोऽभेदकार्यं निरुणद्धीति चेत्‌, किं 
तर्हाप्रयोजकेनाभेदेन। तस्माद्भागयोरत्यन्तभेद एवाङ्गीकरणीयः । 

परि०-- भागेनेत्येतदवतारयति अथ मतमित्यादिना । न युक्तीति । चेतनत्वान्नाचेतनात्मना विक्रियत 
इत्यादिप्रगुकतयुक्तिविरोघोऽपि नेत्यर्थः । यद्वा जगत्स्थितिदशायां ब्रह्माभावापातादित्युक्तिविरोधोऽपि नेत्यर्थः । 

सु०-- ततः किमित्यत आह यो भाग इति। 

अनु०-- यो भागो न विकारी स्यात्स एवास्माकमी धर: ॥ 

परस्परमत्यन्तभिन्ने द्वे वस्तुनी । तत्रैकं निर्विकारं जगन्निमित्तमेब । अपरं तु परिणामि 
जगदुपादानमेव, इत्यङ्गीकारे न ईश्वरस्य केबलनिमित्तत्वबादिनामस्माकं कश्चित्‌ विवादः । 
निर्विकारस्य जगन्निमित्तस्य अस्माभिरीश्वरत्वेन, परिणामिनो जगदुपादानस्य प्रधानत्वेन 
स्वीकृतत्वात्‌ । बिवादाभावाञ्च प्रकृतिश्चेति (त्यादि) सूत्राणामनारम्भ एवेति। 

अत्र यो भाग इति पराभ्युपगमेनोक्तम्‌। स्वमतेन तु यद्वस्त्विति ज्ञातव्यम्‌। न हि भागिनं 
बिना भागः सम्भवति । नापि विकार्यबिकारिणोः कश्चिद्धागी विद्यते । 

परि०-- ननु काऽत्रानुपपत्तिः । येन यो भाग इत्येतत्‌ यद्वस्त्विति व्याक्रियत इत्यत आह न हि भागिनं 
बिनेति । भागराब्दितावयवद्वयोपेतमेकं समुदायं विनेत्यर्थः । अस्तु भागी कश्चिदित्यत आह नापि बिकारीति । 
विक्रियमाणाऽविक्रियमाणोभयावयवी एकः समुदायो नास्तीत्यर्थः । 

सु ० नन्वस्ति बिबादविषयः । निमित्तोपादानभेदवादिना निमित्तस्यैव ब्रह्मत्व- 
मभ्युपगम्यते मया तु सदनन्तानन्दचितां समुदायस्येति तदर्थमधिकरणारम्भ इति चेत्‌ । 
किमिदं ब्रह्मत्वम्‌। (किं) ब्रह्मनामवत्त्वमुत जगत्कारणत्वादिलक्षणार्थ(वत्‌)त्वम्‌। 

आद्यं दृषयति भिन्नानामिति । 

अनु०-- भिन्नानां समुदायस्य नाम ब्रह्मेति त(चे) द्भवेत्‌ । 

तद्भवेत्‌ इत्यभ्युपगममाह । ततश्चायमर्थः । यद्यर्थे न विवादोऽस्ति तदाऽनारम्भणीय- 
मेवाधिकरणम्‌, शब्दमात्रे परेण विवादाकरणात्‌। करणे5प्यशब्दशास्रत्वादिति । 


परि०-- अधिकरणान्तरारम्भमादाङ्कते नन्वस्तीति । 

सु ० द्वितीयेऽपि विवेक्तव्यम्‌ । किं परस्परं भिन्नाः सञ्चिदानन्दाद्या: प्रत्येक ब्रह्माणि । 
उत ते न ब्रह्माणि किन्तु तत्समुदाय एवेति । नाद्यः, एकमेवाद्वितीयमित्यादि श्रुतिविरोधात्‌ । 
द्वितीयेऽपि तत्समुदायो नाम किं तदुपादानकं द्रव्यान्तरं, सङ्ख्या वा संयोगो बा । सर्वत्रापि 
दोषमाह ब्रह्मेति । 


अनु०-- ब्रह्मोपादानता न स्यात्तदा विश्वस्य हि कचित्‌॥ 


तदेति । मनसि स्थितानां बिकल्पितानां पक्षाणां (बा) अङ्गीकारे । कचित्‌ पक्षे । 
हिशब्देनानुपपत्तेः प्रसिद्धतामाह । अत्र हि व्रह्मोपादानस्य बा तद्रुणिनो वा जगदुपादानत्वं 
प्रासमिति विश्वस्य ब्रह्मोपादानकता न र्यात्‌ । न ह्युपादानगुणिगताः इाक्तयः कार्यद्रव्ये गुणे 
वा सम्भवन्ति, तदुपादानत्वादेरसम्भवात्‌। 


अथवा ब्रह्मणः कार्यत्वादुणत्वाञ्च न विश्रवोपादानत्वं सम्भवतीति व्याख्येयम्‌ । अत्र 
ब्रह्मोपादानता इत्युपलक्षणम्‌, ब्रह्मनिमित्तकता च न दुक्तेत्यपि द्रष्टव्यम्‌ । 


परि०_ सङ्केत । सदनन्तानन्दचित्स्वनुगता बहुत्वसङ्व्या वा सदादीनां सम्बन्धो वेत्यर्थः । अत्र हीति । 
तदुपादानकमित्यादिपक्षत्रये इत्यर्थः । त्वया त्रह्ञब्दार्थ प्रत्युपादानतया यावत्स्वीकृतं सदादि तत्र संदंश एव 
जगदुपादानमित्युक्तमित्याद्यपकष ब्रह्म प्रत्युपादानभूतस्य सदंशल्य द्वितीयतृतीयपकषयोर््रहदातदार्थभूतस द्गचातंयोग - 
लक्षणगुणो प्रति धर्मिभूतस्य सदंशस्थैव जगदुपादानत्वं प्राप्तमित्वर्थ: । ब्रह्मोपादानकतेत्युपलक्षणम्‌ । ब्रह्मस्थितिकता 
ब्रह्मप्रयकता चेत्वपि ग्राह्यम्‌ । ननु ब्रह्म प्त्युपादाने धर्मिभूते वा सदं बिद्यमानोपादानादिशक्ते: तदुपादानकादिल्पे 
ब्रह्मण्यपि भावाद्रह्योपादानकत्वादिकं जगति सेत्स्वतीत्यत आह न ह्युपादानेति । कुत इत्यत आह तदुपादान- 
त्वादेरिति । उपादाननिष्टोपादानत्वस्य तदुपादेवेऽभावात्‌ गुणिनिष्टगुणा श्रयत्वस्य गुणेऽमावादित्वर्थः । 


सु०-- स्यादेतत्‌ । कालात्ययापदिष्टमेतदनुमानजातम्‌ । 'यतो वा इमानि भूतानि 
जायन्ते', “आत्मन आकाश: सम्भूतः', ‘जन्माद्यस्य यतः' इत्यादिविरोधात्‌। ‘जनिकर्तुः प्रकृतिः 
इति प्रकृताबुपादानलक्षणायां हि पञ्चमी बिधीयते । तथा चैवोदाहृतम्‌, “शृङ्गाच्छरो जायते, 
गोमयाद्‌ वृश्चिको जायत' इति । प्रसिद्धश्चात्रोपादानोपादेयभाव इति । तदिदमसङ्कतम्‌ । पञ्चमी- 
वलात्किल उपादानत्वं सिषाधयिषितम्‌ । न चेदं सूत्रमुपादाने प्रमया विधायकम्‌ 


अथ मतम्‌ । अपादाने तावत्पश्चमी विहिता । अपादाने पञ्चमीति । उपादानं चापादान- 
विशेषः, ‘जनिकर्तुः प्रक्ृतिरि'ति स्मरणात्‌ । ततोऽपादाने विहिता पत्रम्युपादानेऽपि भवि- 

ष्यति। न चैवं सति पश्रम्या नियमेनोपादानत्वसिद्धिः, विशेषस्मरणस्य ग्राह्मत्वादित्यत आह 
शृङ्गादिति । 
अनु०-- शृङ्गाच्छरोऽविलोमभ्यो दूर्वा गोमयतस्तथा । 
वृश्रिकश्रेत्येबमायेष्बपादानत्वमिष्यते ॥। 


तथाशब्दो द्वितीयोदाहरणेन सम्बद्धथते । एबमायेषु उदाहरणेषु श्वुङ्खादीनां शरादीन्प्रति 
अपादानत्वमिष्यते । पत्रेम्यर्थतयेति शेष: । उपलक्षणं चैतत्‌, 'सूत्रे चे'त्यपि ज्ञातव्यम्‌। 


एतदुक्तं भवति । भवेदेवं कथश्रिद्यदि सूत्र(स्य)तदुदाहरणानां (च) परपरिकल्पितोःर्थो 
भवेत्‌ । न चैवम्‌ । किं नाम 'जनिकर्तुः प्रकृतिरि'त्यनेनेदमुच्यते 'जनेः कर्तुर्जायमानस्य या 
प्रकृतिरुपादानसंसृष्टमपायावधिभूतं द्रव्यं तत्कारकमपादानसंज्ञं भबती'ति । उदाहरणेष्बपि 
यच्छुङ्कादीनां झारादीन्प्रत्यपायावधित्वमेव, पश्चमीप्रतिपाद्यमिति। 


परि०- एतदिति । 'चेतनत्वात्तदनं ही' त्यादिनोक्तमनुमानजातमित्यर्थः । जनिकर्तुः प्रकृतिरितीति । 
उपादानल्पायां प्रकृतो 'जनिकर्तुः प्रकृतिरि'त्यपादानसंज्ञायाम्‌ ` अपादाने पञ्चमी ति सूत्रेण पञ्चमी विधीयत इत्यर्थः । 
परोक्तस्य यथाश्रुतस्यानुवाद्यत्वात्‌ जनिकर्तुः प्रकृतिरिति पञ्चमी विधीयत इत्युक्तम्‌ । अत एवाह न चेदं सूत्रमुपादाने 
पञ्चम्या विधायकमिति । अत्र वाक्यद्वयं ध्येयम्‌ । इदं सूत्रं पञ्चमीविधायकं न । कथञ्चित्पञ्चमीविधायकत्वधटनाया- 
मप्युपादाने पञ्चमीविधायकं नेति । परम्परया पञ्चमीविधायकत्वाभिप्रायेण आचदोषोद्धामाह अपादाने तावदिति । 
द्वितीयदोषमुद्धति उपादानं चेति । प्रकृतिपदस्योपादानार्थत्वं मत्वाह इतिस्मरणादिति । एबं सतीति । उपा- 
दानत्वस्यापादानविशेषत्वे सत्यपि अपादानसामान्ये विहितया यतो वेत्यादि पञ्चम्या कथितस्यापादानस्य कथं 
नियमेन तद्विरेषोपादानत्वसिद्विरिति न वाच्यमित्यर्थः । बिशेषेति । जायन्त इत्यादि जनिवाचिपदश्रवणेन जनि- 
कर्तुरिति विशेषरमृत्युक्तापादानविशेषस्यैव ग्राह्यत्वादित्यर्थः । तृतीये चराब्दश्रवणादाह द्वितीयोदाहरणेनेति । 
अविलोम्रभ्यो दूर्वेत्यनेनेत्यर्थः । सूत्रे चेति । पाणिनीयसूत्रे चेत्यर्थः । अपायेति । निर्गच्छतो वस्तुनो विशेषे 
ऽवधिभूतमित्यर्थः । तत्कारकमिति । तस्य जायमानस्य वस्तुनः कारणभूतमित्यर्थः । 

सु० एतदेव प्रपञ्चयति उपादानेति। 


अनु०-- उपादानेकदेशत्बं ययप्यत्र प्रयते । 
अप्यपादानतैवात्र इष्टान्तो ब्रह्मणो भवेत्‌ ॥ 


यद्यप्यत्न शृङ्गादौ दाराद्युपादानभूतैकदेशावत्त्वं प्रतीयते, तथा अपि याऽत्र अपादानता 
अपायावधित्वलक्षणाऽस्ति सा एब ब्रह्मणो दृष्टान्तो भवेत्‌ । पश्रम्यर्थतायामुदाहरणं भवेत्‌ 

न तूपादानतेत्यर्थः । अयमभिप्रायः । शृङ्गादिकं ह्येकदेशेन शारादीन्प्रत्युपादानमेकदेशेन च 
अपायावधितया कारकं भवति, तस्मिन्नसत्येकदेशान्तरस्योपादानताऽनुपपत्तेः । मुद्रमाषादयो 
हि यद्यपि तुषान्तरावस्थितेनैवांशेना अङ्कुरोपादानम्‌, तथाऽपि न तुषविकलानामुसा (मंशा)ना- 
मङ्कुरजनकताऽस्ति । तत्रावधिभाग एवापादनं पञ्चमीवाच्यश्च । तद्दृष्टान्तेन ब्रह्मणोऽपि 
पन्चमीबलादुपादानप्रधानसंसृष्टावधित्वमेब भवति, न तूपादानत्वमिति। 


ननु कथं तर्हि प्रकृतेर्महान्मतोऽहङ्कार इत्यादिप्रयोगः । तत्रापि परिणतभागसंसुष्टस्य 
अपरिणतभागस्य अबधिभूतस्य पश्चमीबिषयत्वमिति बदाम: । यत्र सर्वस्यापि परिणामः तत्र 
कथम्‌ । न प्रयोक्तव्येब तत्र पश्रमी, न हि क्षीराइधि जातमिति प्रयुञ्जते, किन्तु क्षीरमेव दधि 
जातमिति । यत्र क्कचित्प्रयोगो हृञ्यते स गौणो वा सूत्नस्यार्थान्तरकल्पनामूलो बेति। 

परि०--- ननूपादानसंयृष्टभागस्याहेतुत्वेनाकान्कत्वात्‌ कथं तत्र पञ्चमीत्यत आह अयमभिप्राय इति । 
कारकं भवतीति । शारीन्जननल्पक्रिवां प्रति हेतुर्भवति । 'क्रियां कुर्वद्धि कारकमि"ति प्रसिद्धेरिति भावः । जनन- 
क्रियाहेतुत्वमेव व्यनक्ति तस्मिन्नसतीति । अपायावधिभूते तस्मिन्‌ शद्वैकदेशेऽसति ण्कदेश्ान्तरस्य शृङ्गसारभाग- 
स्येत्यर्थः । ननु मुद्रमाषादी सर्वस्याप्यङ्गरात्मना परिणामेनावशिषष्टभागाभावात्‌ तत्र पञ्चमी न स्यादिति भावेनाशङ्कय 
तत्रापि तुषभागोऽस्तीति समाधत्ते मुद्रेति । इत्यादिप्रयोग इति । 'ततोऽभवन्महत्त्त्वमव्यक्तात्ालचोदितात्‌ । 
महत्त्त्वाद्विकुर्वाणादहन्तत््वमजायते' त्यादि तृतीवत्कन्धादित्थत्य अर्थतोऽनुवादेन प्रयागदर्शनमेतत्‌ । प्रयोग- 
मद्गीकृत्यापि तस्य गतिमाह स गौणो वेति । क्षीनद्रथि जातमिति प्रयोग इत्यर्थः । सूत्रेति । जनिकर्तुरिति सूत्र 
प्रकृतिरुपादानमित्येवंल्पार्थकल्पनामूलो वत्यर्थः । 

सु०-- अथ मन्येत । श्ृङ्गमेब दारोपादानम्‌, न तु केचिदवयवा उपादानं केचित्तदबधय 
इति विभागः, तथा सति शवङ्ाच्छरो जायत इति प्रयोगानुपपत्तेः । यदि चेयं पञ्रम्युपादाने यदि 
वाऽबधौ तथाऽपि श्रृङ्खावयवादिति वक्तव्यम्‌ । न च तर्हि अवधित्वमेवास्तु इति वाच्यम्‌, 
निरुपादानोत्यत्तिप्रसङ्गात्‌ । अतः शृङ्गस्यैबोपादानत्वात्‌ तत्र पश्रमीश्रबणादुपादाने पञ्चमीति । 
तत्राह न हीति। 


अनु०-- न ह्युपादानतैबान्न 


अत्र शृङ्गादौ उपादानते(तैवे)ति न वक्तव्यम्‌, अपरिणतभागस्य हाराङ्कुरादेरत्यन्त- 
भिन्नस्य प्रमितत्वात्‌ । अन्यथेदमस्योपादानमिदं नेति व्यवस्थानुपपत्तेरिति हिराव्दार्थः । 


कथं तर्हि शृङ्गादिति प्रयोग इत्यत आह बाद्यावयवेति । 

नाद्यावयवगौरवात्‌ । 

बाह्या: शराकारेण परिणतेभ्यो5न्ये येऽवधिभूत-अवयवाः तेषां गौरवात्‌ बहुत्ञात्‌। 

एतदुक्तं भवति। कतिपयावयवेषु परिणतेषु बह्नामवशिष्टत्वेन शृङ्गान्तरोत्यत्त्या शृङ्ग - 
बुद्धिमात्रोत्पत्त्या वा श्वृङ्खशब्दोपपत्तिरिति । 

परि०-- कथं तर्हि स्यात्प्रयोग इत्यत आह यदि चेति । तथापीति । उभयथापीत्यर्थः । 'अत्रे'त्यनुवादः । 
'भृङ्गादावि'ति व्याख्या । 'बाद्यावयवगौरवादि'त्यस्य अर्थमाह अपरिणतेति । अर्थान्तरपरतयाप्यवतार्य व्याचष्ट 
कथमित्यादिना । शृङ्गावयवेभ्य इति भाव्यमिति भाव: । तावता शृङ्गावयवेभ्य इति वक्तव्यमिति चोद्यं न परिद्दत- 
मित्यत आह फतदुक्तं भवतीति । शुङ्गान्तरेति । कतिपयतन्तुनाशे खण्डपटोत्पत्तिवत्‌ खण्डश्गान्तरोतत्तयेतयर्थः । 

सु०-- ननु कुतः सूत्रादेरर्थान्तरकल्पना । राब्दार्थविरोधादिति ब्रूमः। उपादीयते कार्य- 
मनेन स्वरूपतया स्वीक्रियत इत्युपादानम्‌, अपादीयते परित्यज्यते कार्यमनेनेत्यपादानम्‌ इति 
स्फुटो विप्रतिषेधः । 

किश्र भाष्यकारेणायमपि योगः झाक्योऽवक्तुमिति प्रत्याचक्षाणेन अयमेव सूत्रार्थः 
सूचितः । यदि तर्हि जनिकर्तुः प्रकृतिरिति सून्रमुपादानस्यापादानसंज्ञां विदध्यात्‌, कथं तर्हि 
ध्रुबमपायेऽपादानमित्यनेनैव गतार्थतामाह । न ह्युपादानस्यापाये ध्रुवत्वमस्ति। तस्मादुपादान- 
संसृष्टस्यैबावधिभागस्यापादानसंज्ञायामनेन विहितायां भाष्यकारीयं दूषणं सम्बध्यते । तथा 
सूत्रं समादधानैरपि तस्यैवायं प्रपत्र इत्युक्तम्‌। अन्यथा 'प्रागवधेरपादानसंज्ञोक्ता, अत्र तूपादा- 
नस्य। न ह्यवधिरुपादानमित्येकोऽर्थ' इत्यवक्ष्यन्‌। अतस्तेषामपि सम्मतोऽयमर्थ इति गम्यते । 

परि०-- सूत्रादेरिति । 'जनिकर्तुः' इति सूत्रस्य शृङ्गादित्यादेरुदाहरणस्य चेत्यर्थः । शब्दार्थेति । 
उपादानापादानशब्दार्थयोरन्योन्यविरोधात्‌ उपादानविरोषत्वायोगादित्यर्थः । तदेवाह उपादीयत इति । उपाड्पूर्वात्‌ 
दाञूदान इत्यतः 'कृत्यल्युटो बहुलम्‌' इति अकर्तरि ल्युडित्युक्तं भवति । एमवग्रेऽपि । शाब्दिकसम्मत्याप्युक्तमर्थ 
साधयति किञ्चेति । आद्यस्य चतुर्थपादे अपादानसंज्ञाप्रकरणे 'भीत्रार्थानां भयहेतुः, पराजेरसोढः, वारणार्थानामीप्सितः 
अन्तर्धौ येनादर्शनमिच्छति, आख्यातोपयोगे, जनिकर्तुः प्रकृतिः, भुवाप्रभवः' इति सप्त सूत्राणि 'श्रुवम्‌' इति सूत्रेण 
गतार्थतया महाभाष्ये अनारभ्याणीति निराकृतानि । तत्रायमपि योगः जनिकर्तुरिति योगः = सूत्रम्‌ अवक्तुं शक्यमिति 
निराकुर्वणिनास्मदुक्त एव सूत्रार्थः सूचित इत्यर्थः । तदेव व्यनक्ति यदीति । समादधानैरिति । न्यासमञ्जरीकारा- 
दिभिरित्यर्थः । प्रागिति | धुवसूत्रे । अत्र त्विति । जनिकर्तुरित्यत्र । 

सु ० अस्तु बोपादानेऽपि पञ्चमी । तथाऽपि (यत इति) पञ्चमीबलादुपादानत्व- 
निश्चयो नोपपद्यते, अनेकार्थत्वात्‌। 

विशेषस्मरणादित्युक्तमिति चेत्‌ । किमिदं बिरोषस्मरणम्‌ । जनिधातुग्रहणेनेति चेत्‌, 
तर्ह्यात्मन आकाशा: सम्भूत इत्यादीनामनुदाहरणीयत्वं स्यात्‌ । कुतश्च यत इति पश्चरमीत्यव- 
धृतम्‌, तसेः सार्वविभक्तिकत्वात्‌ । आत्मन आकाश इत्यनेन एकार्थत्वादिति चेन्न, तस्याः 
पञ्चम्याँ 'भुवः प्रभवः इति विरोषाबि(बक्षि) हिताभिव्यत्तयवधितार्थत्वात्‌ । तया चैवोदाहृतम्‌ 
'हिमवतो गङ्गा प्रभवति प्रथममुपलभ्यत इत्यर्थ' इत्यास्तां बिस्तरः। 


परि०-- कुत इति । कस्मात्कार(का)णादिवं पन्चमीत्यर्थः । ननु 'पज्चम्यास्तसिल्‌' इति पञ्चम्यन्तात्तसिलो 
विधानेन पञ्चम्यन्तकारकर्यापादानवत्त्वात्‌ उपादानस्य चापादानविहोषत्यात्‌ उपादान एव 'यतो वा इमानि इत्यादि 
पञ्चमीति निश्चीयत इति चेत्‌ । स्यादेव यद्येवमादिशब्दस्तसिलन्त इति निश्चीयते । न चैवम्‌ । निश्चायकलकाराश्रव- 
णात्‌ । स्वरस्यात्रोपनिषदादावनिर्णयात्‌ । 'प्रतियोगे पञ्चम्यास्ततिः' इत्यत्र ' आद्यादिभ्य उपसङ्कचानम्‌ इति वार्तिके 
आद्यादिशब्देम्यः सर्वविभत्तयर्थ तसिप्रत्ययस्य विधानेन 'यतो वा' इत्यादेस्तसिप्रत्यवान्तत्वेनापि सम्भवेन कर्त्रादि 
कारकान्तत्योपपत्त्या, यतो येन कर्त्रा इमानि भूतानि जायन्त इत्यादिसम्भवादिति भावेनाह तसेः सार्वबिभक्तिक- 
त्वादिति । एकार्थत्वादित्यनन्तरमपादानकारकादियं पञ्चमीति निश्चीयत इति योज्यम्‌ । भुव इति । भवनं भूः, भुवः 
भवनस्य कर्तुरिति वर्तते । यस्मिन्व्यापारे सति प्रथमं जनदृष्टरिविषयो भवति तादृशाव्यापारोऽत्र भवनमुच्यते । तस्य 
कर्तुर्वथिभूतं अपादानसंज्ञं भवतीति सूत्रार्थं ददि कृत्वाह इति विशेषेत्यादिना । भुव इत्युकतेर्विशेषविधानं ध्येयम्‌ । 
प्रथममुपलभ्यत इत्यर्थ इति । प्रथमोपलम्भानुकूलव्यापात्वान्‌ भवतीत्यर्थ इत्यर्थः । तथैव पदमज्ञर्यामुक्तेः । तथा च 
न पञ्चमीवळात्‌ ब्रह्मणः परिणामित्वरूपोपादानत्वलिद्धिरिति भावः । ननु आत्मन आकाशस्सम्भूत इत्यत्र सम्भूतोऽभि- 
व्यक्त इति व्याख्यानमयुक्तम्‌ । तथात्वे आकाञाद्रायुरित्यादावृत्तरत्रापि तदर्थत्वापत्तः । तत्र विकातविकातिभावो 
भवतामपि सम्मत इति चेत्‌ (न) । तत्र जननार्थत्वेऽपीह निर्विकाररुपवाधकवदोनाभिव्यक्तत्वोपपत्तरित्याद्चभिप्रे्याह 
आस्तां विस्तर इति । 


सु०-- अथवा यदुक्तं न ब्रह्मविकारो विश्वं ततो भेदेनोपलम्भादिति, तदसत्‌, शरादिषु 
व्यभिचारात्‌, शरादयो हि शृङ्गाद्युपादानाः ततो भेदेनोपलभ्यन्त; इत्यतो गूढाभिसन्धिराह 
शृङ्गादिति। 


एवमाद्येषु स्थलेषु झारादीन्प्रति शृङ्गादीनाम(प्य)पायाबधित्वलक्षणमपादानत्वमेवे- 
ष्यते, न पुनरुपादानत्वम्‌, अतो बिपक्षत्वाभावाद्वेदेनोपलम्भो न तत्र साध्यं व्यभिचरतीति। 


ननु कथमुच्यते श्ृङ्गादीनां शरादीन्प्रति नोपादानत्वमिति, तथा सत्युपादानान्तरानुप- 
लम्भाच्छरादीनां निरुपादानोत्पत्तिः प्रसज्येतेत्यतोऽभिसन्धिमुद्धाटयति उपादानेति । 


002 श्रीमन््यायसुधा- परिमळसमेता (प्रथमाध्याय 


शृङ्रादेरुक्तरूपापादानत्बेऽपि । न च इारादीनां निरुपादानत्वोक्तिप्रसङ्गः, कतिपयानां 
शृद्ठाद्यवयवानां दाराद्युपादानत्वाभ्युपगमात्‌ । न चैवमनेकान्त्यतादवस्थ्यम्‌ । यद्यप्यत्र शृङ्गादौ 
शराद्युपादानैकदेशत्वं प्र(ती) र्यते, तथाऽप्यत्र शृङ्गादौ यस्यैकदेरास्योक्तस्य रूपापादानता 
स एव ब्रह्मणो दृष्टान्तो भवेत्‌, तत एव दारादीनां भेदोपलम्भात्‌। न वूपादानभागः, ततस्तद्‌- 
भावात्‌। 


एतदुक्तं भवति । शृङ्गादेरबयवा हि केचिच्छरादीनामुपादानभूताः, केचिन्निमित्तभूताः । 
तत्र ये निमित्तभूतास्तेषु हेतुवृत्ताबपि नानैकान्त्यम्‌, तेषां सपक्षप्रविष्टत्वात्‌ । ये तूपादानभूता- 
स्तेषां बिपक्षप्रवेशेदपि न तत्र हेतुवृत्तिरिति कुतोऽनैकान्त्यमिति ॥ 


यस्तु वैयात्यान्मन्यते, 'नात्रापादानताऽस्ति । किन्तूपादानत्वमेब केबलम्‌, तथा चानै- 
कान्तिकत्वमि"ति, स प्रष्टव्यः, किमत्राबिनष्ट एव श्ृङ्गाबयव्युपादानमित्यभिप्रायः, किंवा श्रुङ्गे- 
ऽबिनष्टे तदवयवाः सर्वेऽपीति, उत नष्टे शृङ्गे तदवयवाः सर्वेऽपीति। 


नाद्य इत्याह न हीति । अत्र शङ्गे । तथात्वे सुवर्णवच्छरे श्रृङ्गस्यापि प्रतीतिप्रसङ्गादिति 
हिराब्दार्थः । 


न द्वितीय इत्याह न हीति । अविनष्टशङ्गेषु तदवयवेषु सर्वेषु शराद्युपादानतैवेति 
न युक्तम्‌, तथा सति शृङ्गशरयोः समानदेराताप्रसङ्गादिति हिराब्देन सूचयति। 


न तृतीय इत्याह न हीति । अत्र सर्वेष्वपि श्वड्ठाबयवेषु श्वुडुनाशोत्तरं दाराद्युपादानतैबेति 
न युज्यते, अतो नानेकान्त्यमिति हिशब्द: । कुतो न युज्यत इत्यत आह बाह्येति । कार्या- 
द्वाह्यानामपरिणतानामबयवानामुपलम्भात्‌, अपरिणतस्याप्युपादानत्वेऽतिप्रसङ्कात्‌। 


ननु शृङ्ग चेन्नष्टं कथं तर्हि शरोत्पत्त्यनन्तरमपि शृङ्गप्रत्ययप्रयोगावित्यतो गौरवादित्यु- 
क्तम्‌। समाधान पूर्ववत्‌। 


परि०-- पूर्वं जगतो ब्रह्मोपादानकत्वनिरासकानुमानानां वाधनिरासपरत्येन व्याख्यातमेव सार्धःोकद्रयं 
'न चान्यस्वान्यल्पत्वं' इत्येतन्मूलोक्तानुमानस्य व्यभिचारनिरासकतयाऽपि व्याचष्टे अथबेति। गूढाभिसन्धिरिति। 
यस्व भेदेनोपलम्भः न तस्योपादानत्वं किन्त्वन्यस्येत्यभिप्रायमप्रकाइयेत्यर्थः । इत्यभिसन्धिमिति । इत्याशङ्वाया- 
म्भिसन्धिमित्यर्थः । ककचिदित्यतोऽभिसन्धिमिति पाठः । मूलं योजयितुं परिष्करोति शङ्गादेरिति । योजयति 


यद्यप्यत्रेत्यादिना । किंवा शृङ्गे विनष्ट इत्यत्र अविनष्ट इति पदच्छेदः । अविनष्टशृङ्गेष्विति बहुव्रीहिः । समान- 

देशतेति । यावदेशस्थता शृङ्गस्य तावद्ेशस्थता शरस्य अपि स्यादित्यर्थः । समाधानं पूर्ववदिति । शृक्वान्तरो- 
त्पत्या थृङ्ववुद्धिमात्रोत्पत्या वा शृङ्गपदप्रयोग इनि ध्येयमित्यर्थः । 


सु०-- मा भूद्भेदोपलम्भस्यात्र व्यभिचारः । तथाऽपि यदुक्तं नाचेतनविकारश्चेतन इति 
तदत्र व्यभिचरति । अचेतनाद्रोमयादेः चेतनस्य वृश्चिकादेर्जननदर्हानादित्यत आह न चेति। 

अनु०-- न चाचेतनतस्तत्र चेतनस्य समुद्भवः ॥ 

तत्र गोमयादेर्वृश्चिकादिजन्मनि । 

नन्वनादिश्वेतन इति पूर्वाभ्यस्ताहाराभिलाषादिना प्रसिद्धम्‌, अन्यथा पूर्वकर्माभावे 


जन्मनोऽप्यसम्भवात्‌ । मध्ये कथत्रित्सम्भवेऽप्यादिसर्गे सर्वथा(अपि) अनुपपत्तेः । तत्कथं 
निर्दळमिदमाइाङ्कितम्‌। सत्यम्‌। तथाऽपि परेण स्वग्रन्थे निवेरितत्वात्‌। 

अचेतनाच्चेतनस्य जन्माभावे गोमयाद्‌ वृश्चिको जायत इत्यादिव्यबहारबिरोध इत्यत 
आह उपादानतयेति । 

उपादानतया 

पूर्वेणैव सम्बन्धः । 

न वयं कारणत्वमात्रं निषेधामो येन व्यवहारबिरोधः स्यात्‌, किन्तूपादानतया, तस्यैव 
प्रकृतत्वात्‌। 

परि०- विपक्षदण्डेनापि अनादित्वमित्याह अन्यथेति । जन्ममात्रस्वादृष्टाधीनत्वादिति भावः । ननूत्पत्ति- 
मात्रस्य कर्मायत्तत्वेऽप्यनादित्वं चेतनस्य नोपेयम्‌ । सर्गादावुत्पन्नस्य कर्मानुष्टानसम्भवेन तेन कर्मणा पुनत्त्पत्ति- 
सम्भवादित्यत आह मध्य इति । मध्ये सर्गकाले स्वोत्पत््यनन्तत्काल इत्वर्थः । (इदानी क्रियमाण इत्यर्थः) । तदानीं 


क्रियमाणकर्मणोऽपि पूर्वकर्माधीनत्वावश्यम्भावात्‌ कथञ्जिदित्युकतम्‌ । स्वग्रन्थ इति । 'न बिलक्षणत्वात्‌' इत्यधि- 
करणभाष्यादावित्यर्थः । 


सु० यदि गोमयादिकं वृश्चिकादिकं प्रति नोपादानम्‌, किंरूपं तर्हि कारणम्‌ । येन 
व्यबहारोपपत्तिरिति पृच्छति किं तर्हीति । उत्तरमाह अपादानमिति। 

अनु०-- किं तर्ह्मपादानं द्यचेतनम्‌ । 

अस्य वृश्चिकादिशब्दाभिधेयस्य । प्रहश्‍यते हीति ततो निर्गतत्वोपलम्भादित्यर्थ: । 

शृङ्कादेरुक्तरूपापादानत्बेऽपि । न च शरादीनां निरुपादानत्वोक्तिप्रसङ्ग:, कतिपयानां 
शृङ्गाद्यवयवानां शराद्युपादानत्वाभ्युपगमात्‌ । न चैवमनेकान्त्यतादवस्थ्यम्‌ । यद्यप्यत्र शृङ्गादौ 
शराद्युपादानैकदेशत्वं प्र(ती) द्यते, तथाऽप्यत्र शृङ्गादौ यस्यैकदेशस्योक्तस्य रूपापादानता 
स एब ब्रह्मणो दृष्टान्तो भवेत्‌, तत एब इारादीनां भेदोपलम्भात्‌ । न तूपादानभागः, ततस्तद- 
भावात्‌। 


एतदुक्तं भवति । शृङ्गादेरबयवा हि केचिच्छरादीनामुपादानभूताः, केचिन्निमित्तभूताः । 
तत्र ये निमित्तभूतास्तेषु हेतुवृत्ताबपि नानैकान्त्यम्‌, तेषां सपक्षप्रविष्टत्वात्‌ । ये तूपादानभूता- 
स्तेषां विपक्षप्रबेशोऽपि न तत्र हेतुवृत्तिरिति कुतोऽनेकान्त्यमिति॥ 


यस्तु वेयात्यान्मन्यते, 'नात्रापादानताऽस्ति । किन्तूपादानत्वमेव केवलम्‌, तथा चाने- 
कान्तिकत्वमि'ति, स प्रष्टव्यः, किमत्राबिनष्ट एव श्ृङ्गाबयव्युपादानमित्यभिप्रायः, किंबा शरृङ्गे- 
ऽबिनष्टे तदवयवाः सर्वेऽपीति, उत नष्टे शृङ्गे तदवयवाः सर्वेऽपीति। 


नाद्य इत्याह न हीति । अत्र शृङ्गे । तथात्वे सुवर्णवच्छरे शृङ्गस्यापि प्रतीतिप्रसङ्गादिति 
हिशब्दार्थः । 


न द्वितीय इत्याह न हीति । अविनष्टश्रुज्ेषु तदवयवेषु सर्वेषु शराद्युपादानतैवेति 
न युक्तम्‌, तथा सति श्रृङ्खशरयोः समानदेराताप्रसङ्गादिति हिशब्देन सूचयति। 


न तृतीय इत्याह न हीति। अत्र सर्वेष्वपि शृङ्कावयवेषु श्रृङ्खगनाशोत्तर शराद्युपादानतैवेति 
न युज्यते, अतो नानेकान्त्यमिति हिइाब्दः । कुतो न युज्यत इत्यत आह बाह्येति । कार्या- 
द्वाह्यानामपरिणतानामबयवानामुपलम्भात्‌, अपरिणतस्याप्युपादानत्वेऽतिप्रसङ्गात्‌। 


ननु शृङ्गं चेन्नष्टं कथं तर्हि झारोत्यत्त्यनन्तरमपि शृङ्गप्रत्ययप्रयोगावित्यतो गौरबादित्यु- 
क्तम्‌। समाधानं पूर्ववत्‌। 


परि०-- पूर्व जगतो ब्रह्मोपादानकत्वनिरासकानुमानानां त्राधनिरासपरत्येन व्याख्यातमेव सार्धःछोकद्रयं 
“न चान्यस्वान्यल्पत्वं' इत्येतन्मूजोक्तानुमानस्य व्यभिचारनिरासकतयाऽपि व्याचष्टे अथवेति । गूढाभिसन्धिरिति। 
यस्य भेदेनोपलम्भः न तस्योपादानत्वं किन्त्यन्यस्येत्यभिप्रायमग्रकाइयेत्यर्थः । इत्यभिसन्धिमिति । इत्याशङ्काया - 
मभिसन्धिमित्वर्थः । क्कचिदित्यतोऽभिसन्धिमिति पाठः । मूलं योजयितुं परिष्करोति शृङ्गादेरिति । योजयति 
यद्यप्यत्रेत्यादिना । किंवा शृङ्गे विनष्ट इत्यत्र अविनष्ट इति पदच्छेदः । अविनष्टशृङ्गेष्विति बहुब्रीहिः । समान- 

देशतेति । यावद्देशस्थता शृङ्गस्य तावद्देशस्थता शत्स्य अपि स्यादित्यर्थः । समाधानं पूर्ववदिति । शृद्वान्तरे- 
त्पत्या शृक्ृवुद्धिमात्रोत्पत्त्या वा शृद्षपदप्रयोग इति थ्येयमित्यर्थ: । न 
सु०-- मा भूद्भेदोपलम्भस्यात्र व्यभिचार: । तथाऽपि यदुक्तं नाचेतनविकारश्वेतन इति 
तदत्र व्यभिचरति । अचेतनाद्रोमयादेः चेतनस्य वृश्चिकादेर्जननदर्शनादित्यत आह न चेति। 
अनु०-- न चाचेतनतस्तत्र चेतनस्य समुद्भवः ॥ 
तत्र गोमयादेर्वृश्चिकादिजन्मनि । 


नन्वनादिश्वेतन इति पूर्वाभ्यस्ताहाराभिलाषादिना प्रसिद्धम्‌, अन्यथा पूर्वकर्माभावे 
जन्मनोऽप्यसम्भवात्‌ । मध्ये कथत्रित्सम्भवेऽप्यादिसर्गे सर्वथा(अपि) अनुपपत्तेः । तत्कथं 
निर्दलमिदमाराङ्कितम्‌। सत्यम्‌। तथाऽपि परेण स्वग्रन्थे निवेजितत्वात्‌। 

अचेतनाच्चेतनस्य जन्माभावे गोमयाद्‌ वृश्चिको जायत इत्यादिव्यवहारविरोध इत्यत 
आह उपादानतयेति । 

उपादानतया 

पूर्वेणैव सम्बन्धः । 

न बयं कारणत्वमात्रं निषेधामो येन व्यवहारबिरोधः स्यात्‌, किन्तूपादानतया, तस्यैव 
प्रकृतत्वात्‌। 

परि०-- विपक्षदण्डेनापि अनादित्वमित्याह अन्यथेति । जन्ममात्रस्यादृष्टाधीनत्वादिति भावः । ननूत्पत्ति- 
मात्रस्य कर्मावत्तत्वेऽप्यनादित्वं चेतनस्य नोपेयम्‌ । सर्गादावुत्पन्नस्य कर्मानुष्ठानसम्भवेन तेन कर्मणा पुनत्त्पत्ति- 
सम्भवादित्यत आह मध्य इति । मध्ये सर्गकाले स्वोत्पत्यनन्तरकाल इत्यर्थः । (इदानी क्रियमाण इत्वर्थः) । तदानी 


क्रियमाणकर्मणोऽपि पूर्वकर्माधीनत्वावश्यम्भावात्‌ कथज्चिदित्युक्तम्‌ । स्वग्रन्थ इति । 'न विलक्षणत्वात्‌' इत्यधि- 
करणभाष्यादावित्यर्थः । 


सु० यदि गोमयादिकं वृश्चिकादिकं प्रति नोपादानम्‌, किंरूपं तर्हि कारणम्‌ । येन 
व्यबहारोपपत्तिरिति पृच्छति किं तर्हीति । उत्तरमाह अपादानमिति । 

अनु०— किं तर्ह्यपादानं ह्यचेतनम्‌ । 

अस्य वृश्चिकादिरान्दाभिधेयस्य । प्रहदयते हीति ततो निर्गतत्वोपलम्भादित्यर्थः । 

शङकादेरुक्तरूपापादानत्बेऽपि । न च शरादीनां निरुपादानत्वोक्तिप्रसङ्गः, कतिपयानां 
शृङ्काद्यवयवानां शराद्युपादानत्वाभ्युपगमात्‌ । न चैवमनैकान्त्यतादवस्थ्यम्‌ । यद्यप्यत्र शरङ्गादौ 
शाराद्युपादानैकदेशत्व प्र(ती)ञ्यते, तथाऽप्यत्र शृङ्गादौ यस्यैकदेशस्योक्तस्य रूपापादानता 
स एब ब्रह्मणो दृष्टान्तो भवेत्‌, तत एव शरादीनां भेदोपलम्भात्‌ । न वूपादानभागः, ततस्तद- 
भाबात्‌। 

एतदुक्तं भबति । शृङ्गादेरवयवा हि केचिच्छरादीनामुपादानभूताः, केचिन्निमित्तभूताः । 
त्र ये निमित्तभूतास्तेषु हेतुखृत्ताबपि नानैकान्त्यम्‌, तेषां सपक्षप्रविष्टत्वात्‌ । ये तूपादानभूता- 
स्तेषां विपक्षप्रवेरोऽपि न तत्र हेतुवृत्तिरिति कुतोऽनैकान्त्यमिति ॥ 


यस्तु वैयात्यान्मन्यते, 'नात्रापादानताऽस्ति । किन्तूपादानत्वमेब केवलम्‌, तथा चाने- 
कान्तिकत्वमि'ति, स प्रष्टव्यः, किमत्राबिनष्ट एब श्ृङ्गाबयव्युपादानमित्यभिप्रायः, किंबा शृङ्गे- 
ऽविनष्टे तदवयवाः सर्वेऽपीति, उत नष्टे शृङ्गे तदवयवाः सर्वेऽपीति । 


नाद्य इत्याह न हीति। अत्र शृङ्गे । तथात्वे सुवर्णवच्छरे श्रृङ्खस्यापि प्रतीतिप्रसङ्गादिति 
हिहाब्दार्थः । 


न द्वितीय इत्याह न हीति । अविनष्टशङ्गेषु तदवयवेषु सर्वेषु राराद्युपादानतेवेति 
न युक्तम्‌, तथा सति श्रृङ्खशरयोः समानदेशताप्रसङ्गादिति हिशब्देन सूचयति। 


न तृतीय इत्याह न हीति। अत्र सर्वेष्वपि श्वृङ्गावयवेषु श्रडूनाशोत्तरं शराद्युपादानतैवेति 
न युज्यते, अतो नानेकान्त्यमिति हिशब्दः । कुतो न युज्यत इत्यत आह बाह्येति । कार्या- 
द्वाह्यानामपरिणतानामबयवानामुपलम्भात्‌, अपरिणतस्याप्युपादानत्वेऽतिप्रसङ्गात्‌। 


ननु शृङ्गं चेन्नष्टं कथं तर्हि इारोत्पत्त्यनन्तरमपि शृङ्प्रत्ययप्रयोगावित्यतो गौरवादित्यु- 
क्तम्‌। समाधानं पूर्ववत्‌ 


परि०- पूर्व जगतो ब्रह्मोपादानकत्वनितसकानुमानानां वाधनितसपरत्वेन व्याख्यातमेव सार्थछोकद्रय 
“न चान्वस्यान्यरूपत्वं' इत्येतन्मूलोक्तानुमानस्य व्यभिचारनिरासकतयाऽपि व्याचष्टे अथवेति। गूढाभिसन्धिरिति। 
वस्व भेदेनोपलम्भः न तस्योपादानत्वं किन्त्वन्यस्येत्यमिप्रायमप्रकाऱ्येत्यर्थः । इत्यभिसन्धिमिति । इत्यादाङ्काया- 
मभिसन्धिमित्यर्थः । क्कचिदित्यतोऽभिसन्धिमिति पाठः । मूलं योजयितुं परिष्करोति श्ृङ्गादेरिति । योजयति 


यद्यप्यत्रेत्यादिना । किंवा शृङ्गे विनष्ट इत्यत्र अविनष्ट इति पदच्छेदः । अविनष्टशङ्गेष्विति वहुव्रीहिः । समान- 

देशतेति । वाबदेहास्थता शृक्गस्य ताबद्देशस्थता शत्स्य अपि स्यादित्यर्थः । समाधानं पूर्वबदिति । शृङ्गान्ततो- 
त्पत्या शुङगवुद्धिमात्रोतपत्त्या वा शृङ्गपदप्रयोग इति श्वेयमित्यर्थः । 

सु ० मा भूद्रेदोपलम्भस्यात्र व्यभिचारः । तथाऽपि यदुक्तं नाचेतनविकारश्चेतन इति 
तदत्र व्यभिचरति । अचेतनाद्रोमयादेः चेतनस्य वृश्चिकादेर्जननदर्शनादित्यत आह न चेति! 

अनु०— न चाचेतनतस्तत्र चेतनस्य समुद्भवः ॥। 

तत्र गोमयादेर्वुश्विकादिजन्मनि । 

नन्वनादिश्वेतन इति पूर्वाभ्यस्ताहाराभिलाषादिना प्रसिद्धम्‌, अन्यथा पूर्वकर्माभावे 


जन्मनोऽप्यसम्भवात्‌ । मध्ये कथश्रित्सम्भवेऽप्यादिसर्गे सर्वथा(अपि) अनुपपत्तेः । तत्कथं 
निर्दलमिदमाइाङ्कितम्‌ । सत्यम्‌ । तथाऽपि परेण स्वग्रन्थे निवेडितत्वात्‌। 


अचेतनाञ्चेतनस्य जन्माभावे गोमयाद्‌ वृश्चिको जायत इत्यादिव्यबहारविरोध इत्यत 

आह उपादानतयेति । 
उपादानतया 

पूर्वेणैव सम्बन्धः। 

न बयं कारणत्वमात्रं निषेधामो येन व्यबहारविरोधः स्यात्‌, किन्तूपादानतया, तस्यैव 
प्रकृतत्वात्‌। 

परि०- - विपक्षदण्डेनापि अनादित्वमित्याह अन्यथेति । जन्ममात्रस्वादृष्टाधीनत्वादिति भावः । ननूत्पत्ति- 
मात्रस्य कर्मावत्तत्वेऽप्यनादित्वं चेतनस्य नोपेवम्‌ । सर्गादावुत्पन्नत्य कर्मानुष्ठानसम्भवेन तेन कर्मणा पुनत्त्पत्ति- 
तम्भवादित्यत आह मध्य इति । मध्ये सर्गकाले स्वोत्पत्त्यनन्तरकाल इत्वर्थः । (इदानी क्रियमाण इत्वर्थः) । तदानीं 
क्रियमाणकर्मणोऽपि पर्वकर्माधीनत्वावश्वम्भावात्‌ कथञ्चिदित्युक्तम्‌ । स्वग्रन्थ इति । 'न बिलक्षणत्वात्‌' इत्यधि- 
करणभाष्यादावित्यर्थः । 

सु०-- यदि गोमयादिकं वृश्चिकादिकं प्रति नोपादानम्‌, किंरूपं तर्हि कारणम्‌ । येन 
व्यबहारोपपत्तिरिति ऐच्छति कि तर्हीति । उत्तरमाह अपादानमिति। 


अनु०— कि तर्हापादानं ह्यचेतनम्‌ । 
अस्य वृश्चिकादिइाब्दाभिधेयस्य । प्रदऱ्यते हीति ततो निर्गतत्बोपलम्भादित्यर्थः । 

नन्वेकदेरोनोपादानत्वमभ्युपगतमिति । सत्यम्‌, तच्छरीरापेक्षया; इत्युक्तम्‌ कार्यदेह- 
गतस्येति । 


कार्यदेहगतस्यास्य चेतनस्य प्रद्र यते ॥ 

गोमयाद्युपादानकदेहगतस्येत्यर्थः। 

अयमत्र समुदायार्थः । वृश्चिकादिशब्देन द्वयमुच्यते देहश्चेतनश्च । तत्र गोमया- 
द्यचेतनमचेतनस्य देहस्योत्पत्ताबेकदेरोनोपादानमेकदेरोनापादानं च भवति । चेतनस्य तु 
प्रादुर्भावलक्षणे जनने निमित्तमेव, देहहेतुत्वात्‌, तत्रैव चास्य प्रादुर्भावात्‌ । अत एवास्येति 
्रत्यक्षनन्निर्देशः कृतः । अपगमने तु अवधित्वेनापादानमेब, अतो नोक्तनियमभङ्ग इति । 

परि०-- प्रयते हि इत्यनुवादः । ततो निर्गतत्बोपलम्भात्‌ इति व्याख्या । हिर्हेताविति भावः । 
तच्छरीरेति । तदेकदेरेनोपादानत्वम्‌ । वृश्चिकरारीरापेक्षयत्युक्तमित्यर्थः । यदि गोमयादीत्यादिचोद्यनिरासस्य 
अस्फुटत्वादाह अयमत्र समुदायार्थ इति । 

सु०-- एवं ब्रह्मणो जगदुपादानत्वाभावे प्रमाणान्यभिधाय परोपन्यस्तानि प्रमाणानि 
निराकरिष्यन्‌ क्रमस्याप्रयोजकत्वात्‌ परिणामादिति सूत्रार्थतयोक्तां श्रुतिं ताबन्निराचष्टे सचेति । 


अनु०-- सञ्च त्यच्चाभवदिति नास्य विश्वत्वमुच्यते । 


“सञ्च त्यञ्चाभवत्‌ निरुक्तं चानिरुक्तं च निलयनं चानिलयनं च विज्ञान चाविज्ञानं च सत्यं 
चानृतं च सत्यमभवत्‌' इत्यस्यां श्रुतावस्य ब्रह्मणः सत्त्यदादिदाब्दाभिधेयमूर्तामूर्तरारिद्वया- 
त्मकबिश्वभाव उच्यत इति नास्ति। कुतो नेत्यत आह तत्सृष्ट्रेति । 


तत्सृष्ट्रेति गिरैवास्य पूर्व बिश्रस्य सिद्वितः॥ 


'स इदं सर्वमसृजत । यदिदं किश्र । तत्सुष्ट्वा तदेवानुप्राविशत्‌ । तदनुप्रविइय । सञ्च 
त्यञ्चाभवत्‌' इति बचनेन ब्रह्मणः सत्त्यदादिभवनात्पूर्वमेवास्य मूर्तामूर्तरूपस्य विश्वस्योत्पत्ते- 
रवगतत्वात्‌। 

एतदुक्तं भबति । नेदं सत्त्यदादिभवनं विश्वो (श्वस्यो)त्यादनम्‌, विश्वोत्पत्त्युत्तर- 
कालीनत्बात्‌ । या क्रिया यदुत्तरकालीना, नासावसौ । यथा भुक्तवा चरतीत्युक्तं चरणं न 
ूर्वकालीनं भोजनमस्ति । अनुपपन्नार्थं चान्यथा वाक्यमापद्येत, न हि मृत्सुवर्णादिकं घट- 
रुचकादि सृष्ट्वा तदनुप्रबिइय तद्भवति। 

यद्वा 'विश्वं सत्त्यदादिराव्दार्थतयाऽत्र न विवक्षितम्‌, तद्भवनात्पूर्वकालीनोत्यत्ति- 
कत्वाद्धोजनवदि'त्यादि प्रयोक्तव्यम्‌ । 


परि०--- अनुपपत्नार्थं वाक्यमापद्यते इत्युक्तं व्यनक्ति न हीति । इत्यादीत्यादिपदेन विश्वोत्पत्तिः न 
सत्त्यदादिमवनरुपतवाऽत्राभिमता तत: पूर्वकाळीनत्वादिति प्रयोगा ग्राह्य: । 
सु ० कस्तर्हि श्रुत्यर्थ इत्यत आह सत्त्वादिति । 
अनु०-- सत्त्वात्ततेर्वैदिकत्वात्सम्यग्वक्तुमशक्यतः । 
आश्रयत्वात्स्वाश्रयत्वाज्ज्ञानत्वाद्‌ दुर्विदत्वतः ।। 
सत्ततेर्यातनाचैब ह्यप्राप्यत्वाच दुर्जनेः । 
नित्यसाथुगुणन्याप्तियन्तृरूपत्वतः सदा ।। 
जगद्गतेन रूपेण व्रह्लेव हि तथोच्यत । 
जगद्धाबं विना सत्त्वादिधर्मयोगेन ब्रह्मैव तथा सत्त्यदादिकमुच्यते । तर्हि तदनुप्रवि- 
उयेत्यस्यान्वयो नास्ति । न हि ब्रह्मणः सत्त्वादिधर्मयोगे सदादिइाव्दवाच्यत्बे वा जगप्रवेश- 
स्योपयोगोऽस्ति। नापि ततः पूर्वकालीनता ॥ किश्चैबं सति प्रसिद्धिविरोधः, सत्त्यदादिइाव्दानां 
'द्वे वा व ब्रह्मणो रूपे' इत्यादी मूर्तामूर्तबाचितया प्रसिद्धत्वात्‌, इत्यतो जगद्गतेन रूपेणे- 
त्युक्तम्‌ । यद्यप्यनन्यापेक्षया सर्वदा सत्त्वादिधर्मयोगः सदादिशव्दवाच्यता च व्रह्मणः,तथाऽपि 
तत्तद्वस्तुगतरूपेणैव तत्तच्छव्दवाच्यत्वमित्यस्ति व्यबस्था । तथा च मूर्तामूर्तजगद्गतेन रूपेण 
ब्रह्म सदादिराब्दवाच्यमित्यतः तदनुप्रनिइ्येति सम्वध्यते। परमेश्वरसन्निधानादेव मूर्तामूतदि- 
रपि सदादिइाब्दवाच्यता चोपपद्यत इति। 
परि०-- त्रह्मैव हि तथोच्यत इत्येतद्रचावुर्वन्ेवकारव्यावर्त्यमाह जगद्धाबं विनेति । कथं तर्हीत्यतः 
पूर्वतनश्वोकद्ववोक्तस्यानुवादः सत्त्वादिधर्मयोगेनेति । ‘तथे त्यनुवादः 'सत्त्वदादिकमि'ति व्याख्या । ‘जगद्गतेन 
रूपेण' इति पादमवतात्यति तर्हीति । उपयोगो न ह्यस्तीति । भवत्पक्षे तवोत्नन्यापेक्षत्वादिति भावः । त्यपूप्रयोगश्च 
न युक्त इत्याह नापि तत इति । सत्त्वादिधर्मयोग-सदादिट्ाव्दवाच्यत्वाभ्यां 'तदनुप्रविश्वेत्युक्तप्रवेशस्य पूर्वकालीन- 
तापि नास्ति । येन प्रविश्येति ल्वपप्रत्ययस्योपपन्नता स्यादित्वर्थः । सदा सत्त्वादिधर्मयोगादिभावादिति भावः । तदनु 
प्रबिश्येति सम्वन्ध्यत इति । तत्प्रकारश्च ' ततश्चायं श्रुत्यर्थः' इत्यग्रे व्यक्तः । 
सु०-- सत्त्वादुत्तमत्वात्‌ सत्‌ । तते््यासिः त्यत्‌ । तनु विस्तार इत्यस्माद्‌ ड्यत्प्रत्ययः। 
वैदिकत्वान्निरक्तम्‌ । निश्चयेनोक्तं हि निरुक्तम्‌ । न हि वेदाहतेऽन्येन ब्रह्म निश्चयेन वक्तु 

शक्यते । सम्यग्बक्तुमराक्यत्वतः अनिरुक्तम्‌ । यद्यपि निश्चयेनोक्तं न भवतीत्यनिरुक्तम्‌, 
तथाऽपि निरुक्तमित्यनेन विरोधात्‌ सम्यकू कार्स्न्येन बक्तुमशक्यत्बत इत्युक्तम्‌ । 


ननु वेदेतरप्रमाणेनानिरुक्तमिति कुतो न व्याख्यायते। न। प्रकृतपरित्यागप्रसङ्गात्‌। वेदेन 
निरुक्तमिति (हि) प्रकृतम्‌ ॥ किश्रोक्तेः दाब्दधर्मत्वात्‌ प्रत्यक्षानुमानाभ्यामनिरुक्तमित्ययुक्तम्‌, 
स्मृतीनामपि वेदात्मकत्बेन विरोधतादवस्थ्यम्‌ । महिमाधिक्यं चात्र लभ्यत इति। 


जगदाश्रयत्बात्‌ निलयनम्‌ । निश्चितमयन्ते प्रबर्तन्तेऽस्मिन्निति । रो ल इति योग- 
विभागालत्वम्‌ । निपूर्वस्य ली (ड्‌) १ेषण इत्यस्य वाऽधिकरणे ल्युटि कृते रूपमेतत्‌ । स्वाश्रय- 
त्वात्‌ अनिलयनम्‌ । न विद्यते स्वातिरिक्तं निलयनं यस्येति। 


ज्ञानत्वाद्विदोषज्ञानरूपत्वात्‌ विज्ञानम्‌ । दुर्विदत्वतो दुर्ज्ञेयत्वात्‌ अबिज्ञानम्‌ । न विद्यते 
बिज्ञानं सकलविइोषाबगाहिजीवज्ञानं यद्विषय इति । 


सत्ततेः सम्यगब्यापेर्यातनाद्यतनं प्रति हेतुत्वाच सत्यम्‌ । तनोतेः ड्विप्रत्यये तकारमात्र 
रूपम्‌ । तेन सच्छब्दस्य बहुत्रीहिः ॥ यती प्रयत्न इत्यस्यान्तर्णीतण्यर्थस्य डप्रत्यये (यमिति) 
रूपम्‌ । ततः कर्मधारयः । 'अयस्मायदीनि छन्दसी'ति भसंज्ञाश्रयणाज्ञङत्वाभाबः । 


ुर्जनेरप्राप्यत्वादेवानृतश्च, न तु मिथ्यात्वात्‌ । यद्यपि क्रतं प्रासं नेत्यनृतम्‌, तथाऽपि 


'ब्रह्मविदाप्रोति परम्‌' इत्यादिश्रुतिबिरोधपरिहाराय दुर्जनेरित्युक्तम्‌ ॥ हिराव्दो ब्रह्मणो मिथ्या- 
त्वाभावे प्रसिद्धिं द्योतयति । 


नित्यसाधुगुणव्यासियन्तुरूपत्वतः सत्यम्‌॥ अत्र नित्यत्वत इत्येकं व्याख्यानम्‌, नित्य- 
सत्यदाब्दयोरेकार्थ्यस्य वक्ष्यमाणत्वात्‌ । सत्‌ साधुगुणाः, सद्भावे साधुभावे चे'ति बचनात्‌, 
तेषां व्यासिर्वाहुल्यं तकारेणोक्तम्‌ । पूर्ववत्तनोतेभावि ड्विप्रत्ययः ॥ तस्य यन्तृरूपत्वात्‌ यम्‌ । 
यम उपरम इति धातोः (इत्यतो) डः। भक्तेषु साधुगुणबाहुल्यप्रेरकत्वादिति यावत्‌ । 


अभवदिति वचनाद्वह्मणः सत्त्वादिकं सादीति राङ्कानिरासायोक्तम्‌ सदेति । प्रत्येकं 
चास्य सम्बन्धः । 


परि०-- व्वाख्येयपदानि दर्शयन्‌ सत्तवादित्यादि व्याचष्टे सत्त्वादुत्तमत्वादित्यादिना । ञ्यत्प्रत्यय इति। 
टिलोपे त्यदिति रूपमिति भावः । अशक्यत इति मूलपदं भावप्रधानमित्युपेत्य अशक्यत्वत इत्यनूद्य अनित्क्तमिति 
व्याख्येयं दर्शितम्‌ । निषेधति नेति । तत्र हेतुः प्रकृतेत्यादि । नन्वेवं स्मृतिभिरक्तं नेत्यनिरुक्तमस्त्वित्यत आह 

स्मृतीनामपीति । वेदात्मकत्वेन वेदार्थप्रतिपादकत्वनार्थक्याद्रेदात्मकत्वेनेत्युक्तम्‌ । यद्वा प्रान्वेदपदेन स्मृतीना- 
मरभिप्रेतत्वेनेत्यर्थः । बिरोधतादबस्थ्यमिति । वेदेन निठक्तं वेदेनानिरुक्तमित्युक्तवितेथतादवस्थ्यमित्यर्थः । महिमा- 
धिक्यं चात्र लभ्यत इति । का्त्स्येनानिरुक्तमिति व्याख्यान इत्यर्थः । निलयनइात्दाजगदाश्रवत्वलाभं दर्हायति 
निश्चितमिति । क्रियाविदोपणमेतत्‌ । निमित्युपसर्गोऽयम्‌ । न नु निषेधार्था निरित्युपसर्ग इति भावः । परवर्तन्ते चचत 
इति योज्यम्‌ । ननु निसुपपदस्य, अयगताविति धातोः करणाधिकरणयोश्चेत्यधिकरणे ल्युटि युबोरनाकावित्यनादेदो 
निसः सकारस्य ‘ससजुषो ₹:' इति प्राप्तरत्वस्याविद्धचा 'उपसर्गस्यायतावि'ति लत्वं नेति वृत्त्यादावुक्तेर्निर्यनमिति 
स्यादित्यत आह रो ल इति । 'कृपो रो ल' इति सूत्रे रो छ इति पृथग्योगं विभज्य रेफस्य लकारो भवतीष्टविषये 
इत्यर्थमुपत्यात्र लत्वं निर्वाह्ममित्वर्थः । अधिकरण ल्युटि कृत इति । निततं लीयतेऽस्मिन्नित्यधिकरणे ल्युटि 
युवोरनाकावित्यनादेशे च सार्वधातुकार्धधातुकयोरिति गुणे कृते अनादेरो रूपमित्यर्थः । जीवज्ञानं जीवकर्तृकं ज्ञानम्‌ । 
जीवदाव्दोऽत्र 'प्रकृति विद्धि मे पाम्‌ । जीवभूतां महात्राहो' इत्यत्रेव चेतनार्थः । रमादिचेतनाः यद्विषये सकलविशेषान्न 
विजानन्ति । तद्विज्ञानमित्यर्थः । ड्विप्रत्यय इति । भाव इति योज्यम्‌ । डित्त्वात्‌ तनुविस्तार इत्यस्य टिलोपे 
"उपदेशेऽजनुनासिक इत्‌' इतीकातपगमे वेरपृक्तस्येति बकात्लोपे च त्‌ इति रूपम्‌ । सत्‌ समीचीनं त्‌ व्यापनं यस्येति 
बहुब्रीदिरित्यर्थः । तर्हि सद्यमिति स्यात्‌ ‘झला जशोऽन्त' इति जइत्वप्रा्ेरित्यत आह अयस्मयेति। अवोभयेति भाव्ये 
सति संज्ञायां आकडातादेका संज्ञा इतयुक्तत्वेन पदसंज्ञाया अभावादुत्वाद्यमावेन अयस्मयानि पात्राणीत्यादौ यथा 
छन्दसि रूपं तथाऽद्रापि सत्त्यमिति रुपमित्यर्थः। बक्ष्यमाणत्वादिति । 'सदातनं सत्यमिति नित्यमेवोच्यते वुधैरि'ति 
वाचारमभणश्रुतिव्याख्यावसरेऽग्रैव पादे वक्ष्वमाणत्वादित्यर्थः । तथा च तत्रैव तदवववार्थव्युत्पादनं दर्शविष्यत इति 
भावः । सदिति प्रातिपदिकनिर्देशोऽयम्‌ । सदिति पदेन साधुगुणा उच्यन्त इत्यर्थः ॥ इतिबचनादिति । सप्तदशे 
गीतावचनादित्यर्थः । अभवदिति वचनादिति । श्रुतो 'सच्च त्यच्चाभवत्‌' इत्युपक्रमे 'सत्यमभवदि'त्युपलंहारे च 

श्रवणादित्यर्थः । सत्त्वादिकमिति । उत्तमत्वव्यापतत्वादिकमित्यर्थः । प्रत्येकं चेति । सदा सत्त्वात्‌ सदा ततेः सदा 

वेदिकत्वादित्यादिल्पेण सम्बन्ध इत्वर्थः । 


सु०-- तर्हि कथमभवदिति प्रयोग इत्यत आह न्यक्तिरिति। 
_ अनु०-- व्यक्तिरुक्तगुणानां हि पुरुषापेक्षया नृणाम्‌ ॥ 
भवेदभबदि(त्याद्यः प्र) त्यस्मात्प्रयोगश्चात्र युज्यते । 
उक्तगुणानां सदादिशब्दोक्त(नां) धर्माणाम्‌ । न्यक्तिः प्रतीतिः । नृणाम्‌ उपदेष्टपुरुषा- 
पक्षया सृष्टौ सत्यामेव भवेत्‌ हि यस्मात्‌ (अस्मात्‌) कारणात्‌ । 
अत्र च नित्यगुणेऽपि ब्रह्मणि सदादिकमभवदिति प्रयोगो युज्यते । ततश्चायं श्रुत्यर्थः 
सम्पद्यते । तत्‌ ब्रह्म, मूर्तामूर्तात्मकं विश्वं सृष्ट्वा, तत्प्रेरकत्वेन नानारूपैः तदेव विश्वं प्रविरय, 

प्राक्‌ सृष्टेरुपदेष्टरणामुपदेश्यानां च दारीरेन्द्रियबतामभावादप्रतीतगुणकं सत्‌, अथेदानीमुप- 
देष्टणामुपदेश्यानां च दारीरेन्द्रियवत्त्वे सति प्रतीतसत्त्वादिगुणम्‌ अभवदिति ॥ तदनेन पार- 
मेश्वरी सृष्टिरयोग्यानां स्वगुणज्ञानार्थेत्युक्ते भवति । यथोक्तम्‌ 'सोऽयं विहार इह मे तनु- 
भृत्स्वभाबसम्भूतये भवति भूतिकृदेव भूत्याः' इति। 

परि०- सृष्टी सत्यामिति शेषोक्ति: । 'ही'त्यनुवादः, 'यस्मादि'ति व्याख्या । “अत्र चे 'त्यनुवादः, 
-नित्ये'त्यादि व्याख्या । यथोक्तमिति । भात्ततात्पर्यनिर्णयाऽऽद्यभागे । तनुभृतां ये स्वभावास्तेपामभिव्यक्तये । 
यदा तनुभृतां साधूनां स्वस्य भगवतः भावानां गुणानां सम्भूतये ज्ञानायेत्यर्थः । भूत्याः श्रियः । 

सु ० ब्रह्मपरिणामनिराकरणमुपसंहरति तस्मादिति । 

अनु०-- तस्मादशेषकर्तैको निर्विकारो रमापतिः ॥। 


निर्विकार एव अशेषकर्ता इति सम्बन्धः । द्विभागं ब्रह्मेति यन्निराकृतं तस्योपसंहार 
एक इति । परिणामानुपपत्तावुक्तयुक्तेरनुबादो बा । अतो न ब्रह्मोपादानत्वं प्रकृत्यधिकरणार्थ 
इति (सम्बन्धः) दोष: । 


कस्तर्हि तदर्थ इत्यत आह शब्दैरिति । 
शब्दैः प्रकृतिरित्यायैः स्रीलिङ्गैरभिधीयते। 


इत्यर्थोऽस्येति शेषः । अनेनापव्याख्याननिराकरणस्य स्वव्याख्यानदार्ढ्यार्थत्वात्‌ 
नासङ्गतिरित्यपि सूचितम्‌। 


परि०--- पंरेरुपादाननिमित्तयोरेक्योपगमेन बिकारिण एव कर्तृत्वाङ्गीकारात्‌ तस्य चात्र निरासात्‌ तदुप- 
संहारत्वस्फोरणाय उद्देशयविधेयव्यत्यासेनान्वयमाह इति सम्बन्ध इति । परिणामेति । ब्रह्मणः परिणामानुपपत्तो 
नेव स स्यादित्यतरोक्ता या युक्तिः बिकारमात्रस्य पराधीनत्वादस्य चापराधीनत्वादिति युक्तिः, एकः = अद्वितीयः 
स्वतन्त्र इति वावदित्युत्तया अनृद्यत इत्यर्थः । एतच्च 'यच्चाविकृतमेवेकमि 'त्यग्रेतनैकपदोक्ताभिप्रायविवरणेन व्यक्तम्‌ । 
अभिधीयत इत्यनन्तरं दोषमाह इत्यर्थोऽस्येति शेष इति । अस्य अधिकरणय्येत्यर्थः । अनेनैवेति । बहु स्यामिति 
बहुवचनस्य स्वरुपवहुभावल्पन्याल्यानेनेव प्रकृतिपरयाक्यमपि नियामकस्वरूपत्राहुल्यकरणाभिप्रायेण व्याख्यात- 
मित्यर्थः । 


सु ० ननु वक्तव्यार्थस्यावरिष्टत्वात्‌ कथमुपसंहारः क्रियते । तथा हि । प्रतिज्ञा- 
दृष्टान्तानुपरोधादित्युक्तं ताबदूषणीयम्‌ । सत्यम्‌ । विवर्तनिराकरणेन निराकरिष्यते ॥ तर्हि 


चतुर्थः पादः) प्रकृत्यधिकरणम्‌ 609 


अभिध्योपदेशाच्चेत्यत्रोक्त 'वहु स्यां प्रजायेये'ति वाक्यं दूषणीयमिति चेन्न । अस्यापि 'सञ्च 
त्यचे ति वाक्यव्याख्यानन्यायेनैव व्याख्यातत्वादित्याह बहु स्यामिति। 


अनु०--- बहु स्यामिति तस्यैव ह्युक्तमार्गण युज्यते ॥ 
तस्यैव निर्विकारस्येव । उत्तमार्गेणेत्यस्य (एव) विवरण तत्तद्रतेन रूपेणेति । 
तत्तद्वतेन रूपेण 


तत्तदनन्तपदार्थप्रेरकानन्तरूपैः 'वहु स्याम्‌ इति, 'सोऽकामयत' इत्यस्याः श्रुतेरर्थं 
इत्यर्थः । 

एवं तर्हि 'स इदं सर्वमसृजते 'त्युत्तरवाक्यमसङ्गतं स्यात्‌, न ह्यन्यार्थ सङ्कल्पमभिधाय 
अन्यक्रियाभिधानं सङ्गच्छते । न हि ईश्वरः अस्वतन्त्रः अपत्यकामो वेत्यत आह तदर्थमिति । 

तदर्थ ह्यसूजज्ञगत्‌॥ 

तत्तत्पदार्थनियामकबहुस्वरूपत्वकामनानन्तरं, नियम्यापेक्षत्वात्‌ नियामकत्वस्य, 
तदर्थ नियामकवहुस्बरूपत्वार्थ, नियम्यं जगत्‌ तावत्‌ असृजत्‌, ततो नियामकवहुस्वरूपो 
भूत्वा, तदेवानुप्राबिशदिति, बाक्ययोजनोपपत्तेः कात्रासङ्गतिरित्यर्थः । 

अनेनैव 'तदात्मानं स्वयमकुरुतति' श्रुतिर्व्याख्याता वेदितव्या । न ह्यत्रात्मानं प्रपञ्चा- 
त्मनाऽकुरुतेति श्रूयते । उभयाम्रानं च ऊर्णनाभिदृष्टन्तोत्तयैव निरस्तम्‌ । न ह्यूर्णनाभेरुत्पद्य- 
मानस्य, तस्मिन्नेव लीयमानस्य च, तन्तोरूरणनाभिरुपादानम्‌, किन्तु तदुपभुक्तमन्नमेवेत्युक्तम्‌। 

योनिश्चेत्येतत्प्रागेब निरस्तमिति युक्त एवोपसंहार इति ॥ 

परि०-- साक्षाच्चोभवाप्रानादिति सूत्रे कर्तृत्वोपादानत्वयोरुभयोराप्रानमुच्यत इति परोक्तार्थं निताह 
उभयाम्रानं चेति । 'न चोर्णनाभिजनितृमातृणामि'त्यत्रोक्तेत्यर्थः । योनिश्चेत्येतदिति । 'योनिश्व हि गीयत' इति 
सूतरार्थवर्णनमपि प्रागुक्त 'न चोर्णनाभिजनित्रि'तवत्र ऊर्णनाभिदृष्टन्तोत्तया निरस्तमित्यर्थः । तत्प्रकारस्तत्रैव सुधायां 
व्यक्तः । 

सु ० अपब्याख्यानान्तरं दूषयितुमनुवदति यच्चेति । 

अनु०— यच्चाविकृतमेवैक ब्रह्म विश्वात्मना मृषा ॥ 

इयते मन्ददृष्टयेव स सर्ग इति कथ्यते । 

ब्रह्म विश्वात्मना ह्यत इति यत्‌, स सर्ग इति कथ्यत इत्येतावत्परिणामवादेऽपि 
समम्‌, अत उक्तम्‌ अबिकृतमेबेति । अविकृतत्वं कुत इत्यत उक्तम्‌ एकमिति । अद्वितीयम्‌, 
निरवयबं चेत्यर्थः । 

तथा हि । किं ब्रह्मणः स्वत एव विश्वाकारपरिणामः, किं बा परतः ॥ नादयः, क्वाप्य- 
दर्शनात्‌ । यदपि क्षीरबद्धीत्युदाद्दतम्‌, तत्‌ कालादेर्विद्यमानत्वादयुक्तम्‌ । स्वेच्छयैवेति चेन्न, 
प्रयोजनाभावात्‌ । स्वभावोऽयमिति चेन्न, प्रेक्षावत्त्वहानेः ॥ न द्वितीयः, अद्वितीयत्वात्‌। न च 
निरवयवं क्कापि परिणतं दृष्टम्‌। आकाशं संयोगादिमदुपलब्धमिति चेन्न, द्रव्याकारणपरिणामस्य 
प्रकृतत्वात्‌ । परमाण्बादयस्तु स्वरूपेणैव न सिद्धा इति। 

परि०--- अपव्याख्यानान्तरमिति । प्रपञ्चो त्रह्मपरिणाम इत्येतत्प्रकृत्यधिकरणार्थं इति यद्भास्करादि- 
व्याख्यानं तत्प्राडनिरस्तम्‌ । ब्रहम प्रपञ्चारोपाधिष्ठानमित्येतदत्रोच्यत इति यदपव्याख्यानं तन्निरसितुमित्यर्थः । 
अधिकृतत्वे एकमित्यनेनोक्तार्थद्रयस्य हेतुत्वं व्यनक्ति तथाहि इत्यादिना न सिद्धा इत्यन्तेन । तदिति । कालादे- 
रविकारत्यादिति भावः । ननु परमाणुप्रधानशून्यतत्त्वादयस्तादृशा दृष्टा इत्यत आह परमाण्वादयस्त्विति । 

सु ० अविकृतमेवान्यदन्यात्मना ह्यत इत्यसम्भवि इत्यत उक्तम्‌ मृषेति । मृषा- 
शाब्देन विश्वस्य ब्रह्मतादात्म्यस्य तद्दर्शनस्य चानिर्वचनीयतोच्यते । यथा रजुरविकृतेव मृषा 
भुजङ्काद्याकारेणाभासते तथैवेति । तर्हि विश्वोपादानमन्यद्वक्तव्यमित्यत उक्तम्‌ मन्ददृष्टयैवेति । 
मन्दा भवति दृष्टि: यया सा मन्दृष्टिः तया माययेत्यर्थः । 

अथवाऽसम्भवपरिहारार्थमुक्तम्‌ मन्दद्टष्यैवेति । मन्दा चासौ दृष्टिश्च मन्दरष्टि्रान्ति- 
स्तयेत्यर्थः । भ्रान्तेरपि याथार्थ्याद्विश्व(स्य)सत्यतापत्तिरित्यत उक्तम्‌ मृषेति । तदेतन्मिथ्या- 
प्रपञ्जारोपाधिष्ठानत्वमेव ब्रह्मणः प्रकृतिश्चेत्यादिना कथ्यत इति। 

परि०-- असम्भबेति । अनिर्वचनीवेनापि प्रमाल्पज्ञानेनान्यदन्यात्मना दृश्यत इत्यस्यासम्भवात्‌ 
तत्परिहारायेत्वर्थः । भ्रान्तेरपि याथार्थ्यादिति । भ्रमरुपज्ञानस्य सत्यत्वात्‌ तद्विषयतत्कारणादेरपि सत्यत्व(स्य)- 
वश्यम्भावात्‌ । अन्यथा अर्थसन्निकर्षादिसामग्र्यभावे तदुत्पत्तरेवायोगादिति भावः । मृषेतीति । ग्रान्तिरप्यसन्येत्यर्थः । 
'स सर्ग इति कथ्यत' इत्यस्वार्थान्तरमाह तदेतदित्यादिना । इतिपदपरामृष्टं दर्शायति प्रकृतिश्चेत्यादिना । यद्रा 
प्रकृतिरिति पदं इतिशब्दात्पूर्वमनुवर्त्य अस्यार्थोक्तिः प्रकृतिश्चेत्यादिनेति । 

सु ० णतदुक्तं भवति। प्रकृतिश्चेत्यादिसूत्रैरुक्तरीत्या ब्रह्मणो जगदुपादानत्वमुच्यते । 
उपादानत्वं च न परिणामितया । अपि तर्हि अविद्यापरिणाममृषाविश्वश्रमाधिष्ठानत्वेनेब । अतो 
नोक्तदोष इति। 

परि०-- नन्वयमर्थः सूत्राक्षरैः न लभ्यते । न हि प्रकृतिपदमधिष्ठानार्थमित्यत आह एतदुक्तमिति । 

सु०-- दूषयितुमुपक्रमते कथ्यत इति । यद्‌ ब्रह्म विवर्तवादिना कथ्यते, तस्य दृषणं 
कथ्यत, इत्यावृत्त्या योजनीयम्‌ । तच नेति नञनुवृत्ति्वा कर्तव्या । कुतो नेत्यतो विकल्पेन 
पृच्छति सेति। 

अनु०-- सा मन्ददृ्टिस्तस्यैब ब्रह्मणः कि ततोऽन्यगा॥ 

विश्वस्य ब्रह्मविवर्तत्वे निराकर्तव्ये मन्ददृष्ट्ाश्रयप्रश्नोऽनुपपन्न इत्यत उक्तम्‌ सेति । 
एकस्य तत्त्वाप्रच्युतस्य पूर्वविपरीतासत्यानेकरूपावभासलक्षणविवर्ततया, तदुपादानतया, 
चोक्तेत्यर्थः । मन्दद्ृष्टावाश्रयानिरूपणाढिना निराकृतायां सर्वमिदं निराकृतं भवतीति भावः । 
तस्यैब, यदवष्टम्भो बिश्वो विवर्त इत्यर्थः । ततोऽन्यगा जीवगतेत्यर्थः । किंदाव्दस्योभयतः 
सम्बन्धः। 

परि०-- तञ्च नेति नओडनुवृत्तिर्बेति । यच्चेति श्रवणात्‌ तच्चेति लभ्यते । 'न च प्रकृतिब्दने' त्वतो 
नञनुवृत्तिर्वेत्यर्थ: । अनुवृ्तज्ञापकश्च यच्चेति चशाव्द एवेति भावः । मन्ददृष्टिपदस्य भ्रमतदुपादानभूताज्ञानरुपार्थद्रय- 
स्योक्तत्यात्‌ तदनुरोधेन सेत्यस्वाप्वर्थद्रयमाह एकस्येति । असत्यानेकरूपेति । अतत्यानेकपदार्थात्मनेत्यर्थः । 
तदुपादानतयेति । असत्यानेकपदार्थतदवभासयोल्पादानतवेत्यर्थः । यदवष्टम्भ इति । वदधिष्टानक इत्यर्थः ॥ 

सु०-- मायावादिनो हि केचित्‌ व्रह्म॑व स्वाविद्यया जगदाकारेण विवर्तते स्वप्रादि- 
बदिं'ति मन्यन्ते । 'विम्बस्थानीयं ब्रह्म मायाशक्तिमत्‌ कारणं, जीवाश्च प्रत्येकमविद्याऽनुबद्धाः', 
इत्यपरे । 'मायाऽविद्याप्रतिबिम्वितं ब्रह्म जगत्कारणम्‌, विशुद्धं च ब्रह्मामृतत्वालम्बनं, जीवा- 
श्वाबिद्याऽनुवद्धा' इत्यन्ये । 'जीवा एव स्वविद्यया प्रत्येकं प्रपत्चाकारेण ब्रह्म विश्राम्यन्ति, 
साइश्याच्च प्रपञ्चैकताबभासः, अनेकावगतद्वितीयचन्द्रवत्‌, स्वरूपापेक्षया च ब्रह्म जगत्कारण- 
मि'त्येके । 

तत्र अवान्तरभेदमविवक्षित्वा द्वेथैब विकल्पितम्‌ । 'इह जीवगे'ति अनुत्तवा 'ततो- 
ऽन्यगे'ति बदता स जीवः किं ब्रह्मणोऽन्यो(ऽनन्यो बा) न वा इत्यपि विकल्पः सूचितः । तत्र 
द्वितीयः प्रथमे प्रविशतीति तं दूषयति ब्रह्मणश्चेदिति। 

अनु०-- ब्रह्मणश्रेत्क सार्वज्ञम्‌ 

यदि ब्रह्मणो वि(श्व)भ्रमस्तदा, भ्रमस्य विशेषाज्ञानपूर्वकत्वात्‌ तदपि ब्रह्मणोऽङ्गी- 
करणीयम्‌; तथा च तस्य सार्वज्ञ्यं न स्यात्‌। 

ब्रह्म विश्वात्मना ह्यत इति यत्‌, स सर्ग इति कथ्यत इत्येताबत्परिणामवादेऽपि 
समम्‌, अत उक्तम्‌ अबिकृतमेवेति । अविकृतत्वं कुत इत्यत उक्तम्‌ एकमिति । अद्वितीयम्‌, 
निरवयवं चेत्यर्थः । 

तथा हि । किं ब्रह्मणः स्वत एव विश्वाकारपरिणामः, किं वा परतः ॥ नाद्यः, क्वाप्य- 
दर्शनात्‌ । यदपि क्षीरबद्धीत्युदाहृतम्‌, तत्‌ कालादेर्विद्यमानत्वादयुक्तम्‌ । स्वेच्छयैवेति चेन्न, 
प्रयोजनाभावात्‌ । स्वभावोऽयमिति चेन्न, प्रक्षावत्त्वहानेः ॥ न द्वितीयः, अद्वितीयत्वात्‌। न च 
निरवयबं क्कापि परिणतं दृष्टम्‌। आकारां संयोगादिमदुपलब्धमिति चेन्न, द्रन्याकारणपरिणामस्य 
प्रकृतत्वात्‌ । परमाण्बादयस्तु स्वरूपेणैव न सिद्धा इति। 

परि०--- अपब्याख्यानान्तरमिति । प्रपञ्चो ब्रह्मपरिणाम इत्येतत्प्रकृत्यधिकरणार्श इति यद्भास्करादि- 
व्याख्यानं तत्प्राङ्निरस्तम्‌ । ब्रहम प्रपञ्चारोपाधिष्टानमित्येतदत्रोच्यत इति यदपव्याख्यानं तन्निरसितुमित्यर्थः । 
अधिकृतत्वे एकमित्यनेनोक्तार्थद्वयस्य हेतुत्वं व्यनक्ति तथाहि इत्यादिना न सिद्धा इत्यन्तेन । तदिति । कालादे- 
रविकारत्वादिति भावः । ननु परमाणुप्रधानशून्यतत्त्वादयस्तादूशञा दृष्टा इत्यत आह परमाण्वादयस्त्विति । 

सु ० अविकृतमेबान्यदन्यात्मना ह्यत इत्यसम्भवि इत्यत उक्तम्‌ मृषेति । मृषा- 
गाब्देन विश्वस्य ब्रह्मतादात्म्यस्य तद्दर्शनस्य चानिर्वचनीयतोच्यते । यथा रज्ुरविकृतैव मृषा 
भुजङ्ाद्याकारेणाभासते तथैवेति । तर्हि बिश्बोपादानमन्यद्वक्तव्यमित्यत उक्तम्‌ मन्ददृष्ट्येबेति । 
मन्दा भवति दृष्टिः यया सा मन्दरृष्टिः तया माययेत्यर्थः । 

अथवाऽसम्भवपरिहारार्थमुक्तम्‌ मन्ददृश्यैबेति । मन्दा चासौ दृष्टिश्च मन्दरषि्रान्ति- 
स्तयेत्यर्थः । भ्रान्तेरपि याथार्थ्याद्विश्व(स्य)सत्यतापत्तिरित्यत उक्तम्‌ मृषेति । तदेतन्मिथ्या- 
प्रपञ्चारोपाधिष्ठानत्वमेब ब्रह्मण: प्रकृतिश्चेत्यादिना कथ्यत इति। 

परि० असम्भवति । अनिर्वचनीयेनापि प्रमारुपज्ञानेनान्यद्न्यात्मना दृश्यत इत्यस्यासम्भवात्‌ 
तत्पारिहातवेत्वर्थः । भ्रान्तेरपि याधार्थ्यादिति । भ्रमरुपज्ञानस्य सत्यत्वात्‌ तद्विषयतत्कारणादेरपि सत्यत्व(स्य)- 
वश्वम्भावात्‌ । अन्यथा अर्थसन्निकर्षादिसामग्रयभावे तदुत्पत्तरेवायोगादिति भावः । मृषेतीति । श्रान्तिरप्वमत्येत्वर्थः । 
'स सर्न इति कथ्यत' इत्यस्वार्थान्तरमाह तदेतदित्यादिना । इतिपदपरामृष्टं दरर्शयति प्रकृतिश्चेत्यादिना । यद्वा 
प्रकृतिरिति पदं इतिशब्दात्पूर्वमनुवर्त्य अस्यार्थोक्तिः प्रकृतिश्चेत्यादिनेति । 

सु०-- एतदुक्तं भवति । प्रकृतिश्वेत्यादिसूत्रेरुक्तरीत्या ब्रह्मणो जगदुपादानत्वमुच्यते । 
उपादानत्वं च न परिणामितया । अपि तर्हि अविद्यापरिणाममृषाविश्वभ्रमाधिष्ठानत्वेनेब । अतो 
नोक्तदोष इति। 

परि०-- नन्वयमर्थः सूत्राक्षरैः न लम्यते । न हि प्रकृतिपदमधिषटनार्थमित्यत आह एतदुक्तमिति । 

सु०-- दृषयितुमुपक्रमते कथ्यत इति । यद्‌ ब्रह्म विवर्तवादिना कथ्यते, तस्य दूषणं 
कथ्यत, इत्यावृत्त्या योजनीयम्‌ । तञ्च नेति नञनुवृत्तिर्वा कर्तव्या । कुतो नेत्यतो विकल्पेन 
पृच्छति सेति । 

अनु०— सा मन्ददृ्टिस्तस्यैब ब्रह्मणः किं ततोऽन्यगा ॥ 

विश्वस्य व्रह्मविबर्तत्वे निराकर्तव्ये मन्ददृष्ट्ाश्रयप्रश्नो ऽनुपपन्न इत्यत उक्तम्‌ सेति । 
एकस्य तत्त्वाप्रच्युतस्य पूर्वविपरीतासत्यानकरूपावभासलक्षणविवर्ततया, तदुपादानतया, 
चोक्तेत्यर्थः । मन्ददृष्टावाश्रयानिरूपणादिना निराकृतायां सर्वमिदं निराकृतं भवतीति भाबः । 
तस्यैब, यदवएम्भो विश्वो विवर्त इत्यर्थः । ततोऽन्यगा जीवगतेत्यर्थः । किंहाव्दस्योभयतः 
सम्बन्धः । 

परि०-- तञ्च नेति नओोऽनुवृत्तिर्वेति । यच्चति श्रवणात्‌ तच्चेति लभ्यते । 'न च प्रकृतिशान्देने'त्यतो 
नजनुवृतर्वत्यर्थः । अनुवृततिज्ञापकश्च यच्चेति चशब्दर एवेति भावः । मन्ददृष्टिपद्स्य भ्रमतदुपादानभूताज्ञानल्पार्थद्रव- 
स्योक्तत्वात्‌ तदनुरोधेन सेत्वस्याप्यर्थद्रवमाह एकस्यति । असत्यानकलूपति । असत्यानकपदार्थात्मेत्यर्थः । 
तदुपादानतयेति । असत्यानेकपदार्थतदवभासयोल्पादानतयेत्वर्थः । यदवष्टम्भ इति । वदशिष्ठानक इत्यर्थः ॥ 

सु०-- मायावादिनो हि केचित्‌ 'व्रह्लेव स्वाविद्यया जगदाकारेण विवर्तते स्वप्नादि- 
बदि'ति मन्यन्ते । 'विम्वस्थानीयं व्रह्म मायाशक्तिमत्‌ कारणं, जीवाश्च प्रत्येकमविद्याऽनुवद्धाः', 
इत्यपरे । 'मायाऽविद्याप्रतिबिम्वितं व्रह्म जगत्कारणम्‌, विशुद्ध च व्रह्मामृतत्वालम्वनं, जीवा- 
श्वाविद्याऽनुवद्धा' इत्यन्ये । 'जीवा एव स्वविद्यया प्रत्येकं प्रपत्राकारेण व्रह्म विश्राम्यन्ति, 
सारृऱ्याच्च प्रपञ्चैकताबभासः, अनेकाबगतद्वितीयचन्द्रवत्‌, स्वरूपापेक्षया च ब्रह्म जगत्कारण- 
मि'त्येके । 

तत्र अबान्तरभेदमविवक्षित्वा द्वेधैव विकल्पितम्‌ । 'इह जीवगे'ति अनुक्तवा 'ततो- 
ऽन्यगे'ति बदता स जीवः किं ब्रह्मणोऽन्यो(ऽनन्यो बा) न वा इत्यपि विकल्पः सूचितः । तत्र 
द्वितीयः प्रथमे प्रविदातीति तं दूषयति ब्रह्मणश्चेदिति । 

अनु०— ब्रह्मणश्रेत्क सार्वज्ञम्‌ 

यदि ब्रह्मणो बि(श्व) भ्रमस्तदा, भ्रमस्य विरोघाज्ञानपूर्वकत्वात्‌ तदपि ब्रह्मणोऽङ्गी- 
करणीयम्‌; तथा च तस्य सार्वज्ञ्य न स्यात्‌ । 

यदि च न ब्रह्मणि सार्वज्ञ्य, तर्हि क तत्स्यात्‌। न तावज्जीवे, अनुभवविरोधात्‌। नापि जड़े, 
ज्ञानमात्रासम्भवात्‌ । तथा च 'यः सर्वज्ञः' इत्यादिश्रुतिवैयर्थ्य स्यात्‌। 

ननु सार्बज््यमपि ब्रह्मणो श्रन्त्यैवेति चेन्न, याहदाताहडास्यापि विरोषाज्ञानबिरोधि- 
त्वात्‌; अन्यथा शुक्तिज्ञानवतोऽपि तदज्ञानं न विरुद्ध्येतेति ्रमानुच्छेदप्रसङ्गः । 

उपलक्षणं चैतत्‌ । ब्रह्मणो विरोषाभावात्‌ तदनवभासनिमित्तो भ्रमो नोपपद्यते । स्वरूपं 
तु स्वप्रकाशतया सिद्धम्‌। असिद्धत्वे बा (च) सुतरां विभ्रमानुपपत्तिः, अधिष्ठानानुपलम्भा- 
दित्यपि द्रष्टव्यम्‌ । 

द्वितीयस्याद्यं दूषयति अन्यगा चेदिति। 

अन्यगा चेत्स्वतोऽन्यता । 

यदि ब्रह्मन्यतिरिक्तजीवाश्रया विश्वभ्रान्तिरङ्गीक्रियते तदा भ्रान्त्याश्रयस्य भ्रान्ति- 
कल्पितत्वायोगात्‌ जीवब्रह्मणोः अन्यता स्वाभाविकीत्यापन्नम्‌ । ततश्चापसिद्धान्त इति । 

परि०-- विवर्तत इति । स्वश्रान्तिविषयो भवतीत्यर्थः । इत्यपर इति । अज्ञानं मायाऽविद्याभेदेन 
द्विविधमिति मन्वानाः । परव्यामोहनकरी माया । स्वाश्रयव्यामोहनकरी अविद्या । मायाऽविद्येति । मायारूपाज्ञाने 
प्रतिबिम्बितमित्यर्थ: । प्राचीनस्तु न न प्रतिविम्बपक्ष: । बिशुद्ध अप्रतिबिम्बितम्‌ । दृष्टिसृष्टिमतमाह जीवा एवेति । 
प्रपञ्चैकतेति । प्राचीन एव घटः, त्यया दृष्ट एव मया दृष्टः, इत्याद्येकत्वाभास इत्यर्थः । स्वरूपेति । सर्वजीवानुगतं 
यत्‌ ब्रह्मचैतन्यं स्वरूपं तदपेक्षयेत्यर्थः । तत्रावान्तरभेदमिति। ब्रह्मण इत्यत्र किं विवर्ताधिष्ठानभूतचिद्रूपशुद्धत्रद्मण:, 
अथ सार्वज्ञादिविशिष्टविम्वभूतत्रद्मण: । तथा मन्ददृष्टिरित्यत्र किं माया वा अविद्या वा इत्या्चवान्तरभेदमित्यर्थः । 
द्वितीयः प्रथमे प्रविशतीति । इतिशब्दो हेतौ । सेत्यस्य भ्रमतदुपादानरूपार्थद्रयस्योक्तत्वात्‌ तथैव व्याचष्टे 
यदि ब्रह्मणो विश्व्रम इत्यादिना । विशेषाज्ञानेति । विरोषविषयकाज्ञानेत्यर्थः । ननु माऽस्तु ब्रह्मणो विशेषा- 
भावात्‌ तदनवभासनिमित्तको भ्रमः । तथापि स्वस्वरूपानवभासनिमित्तोऽस्तु भ्रम इत्यत आह स्वरूपं त्विति । 
द्वितीयस्याद्यमिति । द्वितीयस्तु प्रथमपक्षदोषेणेव निरस्त इति भावः । श्रान्तिल्पैकार्थपरत्वं 'सा' इत्यस्वोपेत्य 
तावद्रबाचष्टे यदि ब्रह्मव्यतिरिक्तेति । 

सु ० नन्वस्तु जीवब्रह्मभेदो वास्तवः, अनात्मप्रपञ्चोऽस्तु भ्रान्तिकल्पितो ब्रह्मणी - 
त्यत आह नेति। 

अनु ० नादेहयोगिनो इष्टिरिति तत्कारणं स्वतः ॥ 

यद्यपि नेबं मायावादिनो मन्यन्ते, तथाऽपि सूत्रार्थनिराकरणाय प्रवृत्तस्य तत्रैबानुप- 
पत्तिव्युत्पादन क्लाघ्यमित्यारम्भः । 

न केवलं ब्रह्मव्यतिरिक्तानां जीवानामकल्पितत्वम्‌ । किन्तु देहयोगरहितस्येन्द्रिया- 
भावात्‌ पदार्थदर्दानं न सम्भवतीत्यतो हेतोः आरोपकारणमिन्द्रियं तदाश्रयो देहश्च कल्पनां 
बिनेवास्तीत्यङ्गीकरणीयम्‌ । न हि सुखादिवद्रजतादिवद्वाऽस्य प्रपञ्चस्य साक्षिमात्रसिद्धत्व 
परो मन्यते, देहेन्द्रियाणामप्युत्पत्तिमत्त्वात्‌। तत्कारणं च स्वत इत्यङ्गीकरणीयम्‌ । 

परि०-- तत्रैवेति । चैतन्यादन्यत्सवं चैतन्ये कल्पितम्‌ । चैतन्यमेकं सत्यमित्येवंरूपसूत्रार्थ एव भ्रान्ति- 
कल्पितं वस्तु किमस्तीति वक्ष्वमाणानुपपत्तिव्युत्पादनम्‌ उत्तममिति 'नादेह' इत्यादि: 'कत्पितमि'त्वन्त आतम्भ 
इत्यर्थः । स्वत इत्यस्यार्थमाह कल्पनां विनैवेति । साक्षिवेद्यत्वात्‌ न देहाद्यपेक्षेत्यत आह न हि सुखादिव- 
द्रजतादिवद्वेति । यथा अन्तःकरणवृत्त्युपहितचैतन्यरूपेण वा शुद्धचिद्रपेण वा साक्षिणा वेद्यं सुखदुःखादिकम्‌, 
शुत्तया्ववच्छिन्रचैतन्यावरकाऽविद्यावृत्युपहित्ेनन्यल्पसाक्षिवेद्यं रजतादिकं, तथा घटादि(प्रपञ्च इति)कं प्रपञ्च 
परो मन्यत इत्यर्थः । तथात्वे तद्वदेव ज्ञातेकसत्त्वापातादिति भावः । 

सु ० अस्तु ब्रह्मव्यतिरिक्तानां जीवानां सकारणानां तदीयदेहेन्द्रियाणां च अभ्रान्ति- 
कल्पितत्वम्‌, द्रषटत्बेन दर्शनकरणत्वेन तदाश्रयत्वेन तत्कारणत्वेन च भ्रान्तेः पूर्वभावित्वात्‌; 
तदतिरिक्तस्तु प्रपत्रो ऽस्तु भ्रान्तिकल्पित इत्यत आह देहिन इति । 

अनु०— देहिनः कारणयुता देहाश्च यदि न भ्रमात्‌ । 

कि ्रान्तिकल्पितं तत्र 

कारणशब्देन ज्ञानकारणानामिन्द्रियाणां देहेन्द्रियकारणानां च ग्रहणम्‌ । सिद्धा इति 
रोषः । किं आक्षेपे । तत्र तर्हि प्रपञ्चे ब्रह्मणीति वा । अनन्तजीबसकारणकदेहेन्द्रियाति - 
रिक्तस्य प्रपश्चस्याभावात्‌ । विषयाणामपि देहेन्द्रियनिर्वाहार्थत्वादिति भावः ॥ तथा च न 
केवलमपसिद्धान्तः, प्रकृतिश्चेत्यादिसूत्राणां निर्विषयत्वापत्तिश्च स्यादिति रोषः। 

परि०-- जीवानां सकारणकदेहेन्द्रिवाणां च कुतो न श्रान्तिकत्पितत्वमित्यत आह द्रष्टत्वेनेति । जीवानां 
द्रष्टृत्वेन, इन्द्रियाणां दर्शनकारणत्वेन, देहस्वेन्द्रिवाश्रवत्वेन, कारणानां च देहेन्द्रियकारणत्वेनेत्यर्थ: । अन्यथा- 
ऽन्योन्याश्रयादिति भावः । श्रान्तेरिति । जीवद्रह्मभेदहेतो्रन्तिरित्यर्थः । 

सु०-- ननु ‘अन्यगा चेत्स्वतोऽन्यता' इत्ययुक्तम्‌ । जीवब्रह्मभेदस्यापि भ्रान्तिसिद्ध- 
त्वात्‌ । भ्रान्त्या ब्रह्मणो भिन्नस्य जीवस्य बाह्याध्यात्मिकार्थभ्रम इति हि मन्यत इत्यत आह 
भेदोऽपीति। 

अनु ० भेदोऽपि भ्रमजो यदि॥ 

न केवल प्रपञ्चः, किन्तु जीवब्रह्मणोः भेदोऽपि यदि श्रमजः भ्रमसिद्धः अङ्गीक्रियते । 
तदा अन्योन्याश्रयता स्यादिति सम्बन्धः। 


अत्र अन्योन्याश्रयताइाब्देन चक्रकमुच्यते, तस्यापि बहुष्वन्योन्याश्रयत्वात्‌ । कथ- 
मन्योन्याश्रयता इत्यत उक्तम्‌ भान्तेरिति । 


श्रान्तेरज्ञानमूलत्वात्तस्य भेदन्यपेक्षया । 
भ्रान्तेः जीबब्रह्मभेदहेतोर्भावरूपाज्ञानकारणत्वात्‌, तस्य अज्ञानस्य च भेदसापेक्षत्वात्‌। 
अज्ञानम्‌ अनादित्वात्‌ कथं भेदव्यपेक्षया स्यादित्यत उक्तम्‌ नाज्ञानेति। 
नाज्ञानकल्पकं किश्चिदन्योन्याश्रयता यतः ॥ 
यतः ब्रह्मव्यतिरिक्ताज्जीवाहते नाज्ञानकल्पकं किञ्चित्‌ अस्ति । 


एतदुक्तं भवति। जीवब्रह्म(णोः) भेदो यया श्रान्त्या सिद्धः, सा तावदज्ञानापेक्षा । भ्रान्तेः 
स्वरूपतो विषयतश्च अज्ञानकार्यत्वाङ्गीकारात्‌ । यद्यपि भेदविषया भ्रान्तिः साक्षिचैतन्यम्‌, 
तथाऽपि तस्यासङ्गस्यारोपितार्थसंसृष्टरूपं(पता) नाज्ञानेन विनोत्पद्यते। तञ्चाज्ञानं भेदसापेक्षम्‌, 
अनादित्वेऽपि भ्रान्तिकल्पितत्वस्याङ्गीकृतत्वात्‌, अन्यथा सत्यतापातात्‌। भ्रान्तेः (च) जीवा- 
श्रितत्वस्याङ्गीकृतत्वात्‌। भेदकल्पनया बिना च जीवस्याभावात्‌॥ न च अविद्यारोपो ब्रह्मण्ये- 
वेति युक्तम्‌, सर्वस्यापि तदाश्रयत्वोपपत्तौ अर्धजरतीयानुपपत्तेः । अतो भ्रमाज्ञानजीबभेदाना- 
मन्यसापेक्षत्वाञ्चक्रकमिति। 


अथवा भेदस्य भ्रान्तिकल्पितत्बे भ्रान्तेश्व भेदसापेक्षत्वादन्योन्याश्रयत्वमनेनोक्तम्‌ । 
व्युत्पादनार्थमेबाज्ञानं मध्ये निवेशितमिति द्रष्टव्यम्‌ । 


अनेन जीवाज्ञानवादो(पक्षो)ऽपि निरस्तः । इतरेतराश्रयादिदोषसाम्यात्‌ । बीजाङ्कुरव- 
ददोष इति चेन्न, वैषम्यात्‌ । व्यक्तिभेदेन हि तत्र अदोषत्बम्‌ । न च जीवाविद्याव्यक्तिभेदो- 
ऽस्तीति। 


परि०--- चक्रकस्फोतणायोक्तं चक्रकाश्रयप्रकारं व्यनक्ति एतदुक्तं भवतीति । भ्रमेति । भरमश्चाज्ञानं च 
जीवभेददश्रेत्येतेषामित्यर्थः । 'सा ततोऽन्यगे त्यत्र सेत्वस्य श्रान्तिरपेकार्थपतमर्शित्वमुपेत्य तदूषणपत्तया 'अन्यगा 
चेत्‌ स्वतोऽन्ते'त्यादिग्रन्धो योजितः । अधुना सा इत्यस्याविद्याल्पार्थपरामर्ङित्वमुपेत्य जीवगताऽविदयेति 

पकषमुक्तातिदेरोन निताह अनेनेति । भेदोऽपि भ्रमजो वदी' त्यादिसपादःोकेनत्यर्थः । मूळे भ्रमज इति श्रान्तेतिति 
भ्रमस्येवोपपादनात्‌ सहैवायं निरस्तः । जीवाज्ञानवादोऽपीत्यनुवादवलादेव जिज्ञासाधिकरणे ` निर्वि्ोषे स्वयं भाते 
किमञ्ञानावृतं भवेदित्यत्र मुधायां “तत्किं जीवाश्रयम्‌ उत जडाश्रयं अथवा ब्रह्माश्रवमि'ति विकल्प्य नाद्यः 
्रकृत्यधिकरणे निराकरिघ्यमाणत्वादिति यदुक्तं तद्विवृतं भवतीति ज्ञेयम्‌ । इतरेतरेति । सिद्धे चाज्ञाने तदधीन- 
जीवसिद्धिः, सिद्धे च जीवे तदाश्रिताज्ञानसिद्धिन्तिर्लराश्रयेत्यर्थ: । आदिपदेन लिद्धे चाज्ञाने तदधीनजीवत्रह्ममेद - 


धरतत्वनाज्ञानसिद्धितिति A 


सिद्धिः, सिद्धे च भेदे आविश्वकमेदभिन्नजीवाश्रितत्वनाज्ञानसिद्धिरिति चक्रकाश्रयो ब्राद्य: । 


सु ० यदुक्तं 'नादेहयोगिन' इत्यादि, तदनुपपन्नम्‌, देहादेरपि ्रान्तिकल्पितत्वात्‌ । 
न च तत्र कारणाभावः, पूर्वदेहादेर्विद्यमानत्वात्‌ । न चैवमनवस्था, अनादित्वादिति । मैवम्‌ । 
आदिसर्गे देहादिदर्ठानानुपपत्तेः । न ह्ययं साक्षिमात्रसिद्धोऽर्थ इत्युक्तम्‌ । 


किश्र स्यादयमनवस्थापरिहारः, यदि पूर्वपूर्वतरादिदेहादेरपि भ्रान्तिसिद्धत्वं प्रमितं 
स्यात्‌; अन्यथैवं सर्वत्रानवस्थापरिहारः प्रसज्येत । न चात्र प्रमाणमस्ति । ननु कथं नास्ति, 
'नेह नाना' इत्यादिश्रुतेर्विद्यमानत्वादिति एतदाह (इत्यत आह) भ्रमत्बे त्विति । 


अनु०-- भ्रमत्वे त्वियमुक्तित्र तदन्तःपतनान्न हि । 


यद्वा ““सर्वोऽप्ययं प्रसङ्गो विपर्ययपर्यवसानहीनत्वादाभास एव, 'नेह नाने'त्यादिश्रुत्या 
सर्वस्यापि वियदादेः प्रपञ्चस्य भ्रान्तिकल्पितत्वाभिधानात्‌" इत्याशङ्क्येदमुदितम्‌ । उपपत्त्य- 
विरुद्धो हि वेदार्थो ग्राह्यः, अन्यथा 'अन्धो मणिमविन्दत्‌ इत्यादेरपि ग्रहणप्रसङ्गात्‌, विचार- 
झास्त्रानारम्भप्रसङ्गाञ्च । 'नेह नाने'त्यादिवाक्यं चोपपत्तिविरुद्वम्‌। तथा हि । यदि वियदादिकं 
सर्ब भ्रमसिद्धं स्यात्‌ तदा तदन्तःपातित्वादियं श्रुतिश्च तथा स्यात्‌, भ्रमारोपितं चासदिति 
श्रुतेरप्यसत्त्वान्नार्थधीहेतुत्वमिति॥ भ्रमशव्द: ज्ञाने अर्थे च परेषां प्रसिद्ध इति भ्रमत्व इत्युक्तम्‌। 


यद्यप्ययमर्थः प्रथमसूत्रे वर्णितः तथाऽपि तत्राध्यात्मिकः प्रसङ्गः (प्रपश्चो) अत्र तु बाह्य- 
विषय इति भेदः । अधिकविवक्षया चोक्तस्य पुनरुक्तिरिति। 

परि०-- ननु देहेन्द्रियादिकं विनेव, सुखादिवत्‌, साक्षिमात्रसिद्धो भविष्यति सर्गादी देहादिद्रपञ्च इत्यत आह 
न ह्ययमिति । इत्युक्तमिति । पूर्वतनसमीपग्रन्ये । अयं प्रसङ्गः अन्योन्याश्रवादिप्रसङ्ः । भ्रमशब्दो ज्ञाने अर्थे 
चेति। यथाक्रमं भावकर्मव्ुत्पत्तिभ्वामिति भावः । प्रथमसूत्र इति । जिज्ञासासूत्रे मिथ्यात्वं वदि दुःखादेस्तद्वाक्य- 
स्ाग्रतो भवेदि'त्यादिना वर्णित इत्वर्थः । अधिकबिबक्षयेति । सा च 'व्यावहात्किता चाऽस्े' त्यादिना व्यक्ता । 

सु०-- ननु सर्वोऽप्ययं प्रपत्र श्रान्तिसिद्धोऽपि व्यावहारिको भवत्येव । अतस्तदन्तः- 
पतिता श्रुतिरपि व्याबहारिकत्वादर्थहितुर्भविष्यतीत्यत आह व्यावहारिकतेति । 


अनु ० न्याबहारिकता चास्य स्यादबाध्यत्च एव हि ॥ 


चः 'तु'-अर्थः ॥ स्यादप्येवं यदि प्रपञ्चस्य व्यावहारिकता तावत्‌ (तब) शक्याङ्गीकारा 
स्यात्‌ । न चैवम्‌ । यतोऽस्य प्रपञ्चस्य व्यावहारिकता तु अबाध्यत्व एव स्यात्‌ । एतदुक्त 
भबति । यदि प्रपञ्जो व्याबहारिकोऽङ्गीक्रियेत तर्ह्यबाध्योऽप्यङ्गीकर्तव्यः प्रसज्येत, न च तथा- 
ऽङ्गीक्रियते भवता, अतो न व्याबहारिकोऽप्यङ्गीकर्तुमुचित इति। सत्यत्वाङ्गीकारापादने त्विष्टा- 
पादनं स्यात्‌, परेणापि कथत्रित्सत्यत्वस्याप्यङ्गीकृतत्वात्‌; अतः अवाध्यत्व एव इत्युक्तम्‌। 


ननु शुक्तिरजतादेर्बाध्यस्याप्यभिज्ञाभिवादनरूपव्यबहारविषयत्वाद्वयापिहीनोऽयं तर्क 
इत्यत आह बाध्यमिति । 


अनु०— बाध्यं नार्थक्रियाकारि 


सत्यं बाध्यं शुक्तिरजतादिकम्‌ अभिज्ञादिकं = व्यवहारविषय इति, तथाप्यर्थक्रियाकारि 
न भवति। न हि तेन रजतोचिता बलयनिर्माणाद्यर्थक्रिया जायमाना दृष्टा । अर्थक्रियाकारित्व- 
लक्षणमेव व्याबहारिकत्वमिह प्रकृतं नाभिज्ञादिविषयत्वम्‌, श्रुतेरर्थधीजनकत्वोपन्यस्तत्वात्‌। 
अतो न तर्कस्याङ्गवैकल्यमिति । 

ननु बाध्यत्वं शुक्तिकाद्यधिष्ठानस्य धर्मः, 'विज्ञातस्यान्यथा' इत्युक्तत्वात्‌, शुक्ति- 
कादिकं चार्थक्रियाकारीति कथमुच्यते 'बाध्यं नार्थक्रियाकारी'ति । मैवम्‌, निषेध्यत्वलक्षण- 
बाध्यत्वस्य पराभ्युपगतस्यात्राश्रयणात्‌। 


ननु तथाऽप्यसत्यस्य स्वाप्रकामिनीसम्भोगादेः चरमधातुविसर्गाद्र्थक्रियाकारित्व- 
दर्शनात्‌ व्या्िविकलस्तर्क इत्यत आह न चेति। 


न च स्वप्नोऽपि नो मृषा । 


स्वप्न इति स्वप्रावस्थोपलब्धोऽर्थः । नः अस्माकं बादरायणीयानां मते । तर्हि मम 
मतेन व्यासिभङ्गोऽस्तु मया मृषात्वेनाङ्गीकृतत्वात्‌ इति चेन्न, बादरायणीयेन तथाऽङ्गीकर्तु- 
मझक्यत्वात्‌। 

ननु कथं वादरायणस्य न मृषा स्वप्र इत्यत आह बासनेति । 
बासनाजनितत्वेन तस्याप्यङ्गीकृतत्वतः ॥ 


तस्य स्वप्रस्यापि 'मायामात्रमि'ति बदता सूत्रकारेण बासनाजनितत्वेनाङ्ीकृतत्वात्‌ 
इदं ज्ञायते यत्‌, न तस्य स्वप्नो मृषाऽभिमत इति। न हि कञ्चिदविद्यमानस्य कारणं निरूपयेत्‌ । 


किश्र शरुत्यनुसारी हि सूत्रकारस्य सिद्धान्त: स्यात्‌। शरुत्या च स्वाप्रार्थस्य कर्तारं चदन्त्या 
सत्यत्वमेवाभिप्रेतमिति न मृषात्वं सूत्रकृतो ऽभिमतमित्याह स हीति। 


स हि कर्तेति वाक्याच्च 


ननु कथं स्वप्नो न मृषा, 'मायामात्रमि'ति सूत्रकृतैव तन्मिथ्यात्वस्य वक्ष्यमाणत्वात्‌; 
इत्यतो वाह बासनेति । 


न मायामात्रपदेन स्वप्नस्य मृषात्वमभिमतम्‌, किन्तु बासनाजनितत्वम्‌, अतो न मृषा 
इत्यर्थः । यथा चैतत्तथा उपपादयिष्यते । 

तस्यागामिनः सूत्रस्य बासनाजनितत्वप्रतिपादकत्वेन अस्माभिरङ्गीकृतत्वादिति वा 
योज्यम्‌। 

न केवलं वक्ष्यमाणोपपत्तिवशात्‌ मृषात्वं न सूत्रार्थः, किं तु श्रुतिवशाञ्चेत्याह स हीति। 


परि०-- यथा चैतत्तथोपपादयिष्यत इति । भक्तिपादे 'नन्ध्ये सृष्टिराह ही'ति नय इति भावः । तस्या- 
गामिन इति । मायामात्रमिति सूत्रसयेत्यर्थः । श्रुतिवञाञ्चेति । प्रागुक्तमेव तात्पर्य ध्येयम्‌ । 


सु ० यद्वा 'स्वाप्रार्थो न तावदनादिनित्यः, पश्चात्‌ अदृष्ट्यादिविरोधात्‌। नापि सादि- 
विनाशी, उपादाननिमित्तयोरनिरूपणात्‌ । न च प्रकारान्तरं सम्भवति । तत्कथं न मृषा' इत्यत 
आह बासनेति। 

नोपादानाभाव इति झोषः, 'न मृषा' इति पूर्वेण वा सम्वन्धः । 

एबम्‌ उपादानं निरूप्य निमित्तमुपपादयति स हीति । निमित्तं चेश्वरो ज्ञायते, इति दोष: । 
न मृषा' इति पूर्वेणैव वा अन्वय: । 


परि०--- इति शेष इति। अद्गीकृतत्वत इत्यनन्तत्मवं रोषः ॥ 

सु०--- ननु कथं तर्हि 'स्वप्रमायासरूपा' इत्यादौ स्वप्नस्य भ्रान्तित्वोक्तिरित्यत आह 
जाग्रत्वमिति । 

अनु०-- जाग्रत्त्वमिति हि भ्रमः । 

इतिइान्द आद्यर्थे, उल्लेखार्थे बा । जाग्रदहमस्मीति द्रुर्यत्‌ जाग्रत्त्वं, यञ्चैतत्पदार्थानां 
जाग्र(द्रशा)इदारष्टपदार्थः णक्यं, बाह्यमृदादिजन्यत्वं वा; एवमादिप्रतिभासो भ्रमः । बाध्य- 
त्वादिति हिशब्दार्थः । तदपेक्षया श्रुत्यादिबचनानीति भावः। 

परि०-- श्रुत्यादीति । प्रागुक्तमाण्डूकश्रुत्यादीत्यर्थः । 

सु०-- ननु च रज्जौ सर्पभ्रमे, असत्यस्यापि सर्पस्य सर्पोचितभयकम्पाद्यर्थक्रिया- 
कारित्बं हृयते; तथा सर्पे समारोपितायाः कुसुममालायाः सन्तोषकारिता उपलभ्यते; अतो 
व्यासिभड्रस्तर्कस्येत्यत आह सर्पेति। 

अनु०- सर्पभ्रमादाबपि हि ज्ञानमस्त्येब तादृशम्‌ ॥ 

“ना भूदत्र सर्पः' इतिवत्‌ 'न सर्पज्ञानमभूत्‌' इति बाधकानुदयात्‌। अभूदेवेत्यनुदृत्तेश्च । 
भ्रमत्वस्य विषयवैपरीत्यमात्रेणोपपत्तेरिति हिराब्दार्थः । 

कि(मतो)न्ततो यदि ज्ञानमस्त्येवेत्यत आह तदेबेति । 

तदेवार्थक्रियाकारि 

एवशब्देन सर्पादिकं व्यावर्तयति। 

सत्यपि सर्पादौ, असति च ज्ञाने, भयकम्पादनुत्पत्तेः; सति च (तस्मिन्‌) तदुत्पत्तेः; 
ज्ञानकार्यमेव भयकम्पादिकं न सर्पकार्यम्‌। 

तत्कार्यं तु अभिसर्पणदंदानादिकम्‌ । मरणमपि धातुव्याकुलतानिमित्तकम्‌ । सा च 
बिषद्रव्येणेव भयादिनाऽपि भवति। इति न बाध्यस्य(पि) सपदिरर्थक्रियाकारित्वम्‌। 

परि०-- व्यासिभड्गस्तर्कस्येति । 'ाध्यं नार्थक्रिवाकारी'त्यत्रोक्तस्य बाध्यत्वेऽर्थक्रियाकारित्वं न 
स्वादित्युक्ततर्कस्वेत्यर्थः । ज्ञानस्य सत्यत्वे भ्रमत्वं न स्यादित्यत आह भ्रमत्वस्येति । 

सु ० ननु किं ज्ञानमात्रं भयादिजनकं किंवा विषयावच्छिन्नम्‌ । नाद्यः घरज्ञानस्यापि 
ज्ञानत्वेन तदापत्तेः। द्वितीये न तावद्विषयो रञ्चादिः । रज्जुरियमित्यादिज्ञानस्यापि भयादिहेतुता- 
पातात्‌ । सर्पादिश्चेद्विरोषणतया, तस्यापि भयादिहेतुत्वं प्रा्म्‌। 

अत्र कश्चिदाह “नायं दोषः, ज्ञानव्यावर्तकतयोपयुक्तस्य सपदिर्विषयस्य ज्ञानजन्यार्थ- 
क्रियायामप्रबेशात्‌ । 'न हि कुरूणां क्षेत्रे वसति, गुरूणां टीकां पठति’ इत्यादौ विशेषणस्यापि 
कारकत्वमस्ति, किन्त्वतिप्रसक्तयोः क्षेत्रटीकयोर्व्यावृत्तिमात्रेण चरितार्थत्वमिति । तदसत्‌ । 
एवमपि वाध्यस्य सपदिर्व्याबर्तकत्बस्याबऱ्याभ्युपगमनीयत्वात्‌ । व्यावृत्तिवुद्धिजनकत्वं हि 
व्यावर्तकत्वम्‌ । तत्रापि ज्ञानाभ्युपगमेन परिहारे व्यावर्तकोपादानेन प्रसङ्गतादवस्थ्यम्‌” इति । 
तत्राह ताइशमिति । याहठां सत्यसर्पोलेखि ज्ञानं, ताट्टशमित्यर्थ: । 

परि०-- उत्तस्वाक्यमवतारयितुं शङ्कामाह ननु किमित्यादिना । शद्कि(तेव के)त्वैवं केनचिदुक्तमुप- 
लक्षणपक्षमनूद्य निराह अत्र कश्चित्‌ इत्यादिना तादबस्थ्यमिति इत्यन्तेन । व्यावर्तकत्वस्येति । इदं सर्पज्ञानं 
न तु घटादिज्ञानमिति ज्ञानं प्रति तपदिर्व्यावर्तकतवस्येत्यर्थः । तत्रापीति । सपदिज्ञानं प्रति व्यावर्तकत्वमित्य- 
त्रापि व्यावर्तकत्वं न व्यावृत्तिवुद्धिजनकत्वं किन्तु व्यावृत्तिवुद्धिजनकज्ञानविषवत्वमित्यभ्युपगमे च ज्ञानमात्रस्य 
सर्पज्ञानव्यावृत्तिवुद्धिजनकत्वायोगेन सर्पव्याव(र्तकज्ञानस्यै)र्तितज्ञानस्यैवेति वाच्यत्वाद्रबावृत्तिवुद्धिजनकज्ञानं प्रति 
सपदिर्व्यावर्तकत्वं स्यादित्यापादनं प्राप्रोति । तथा च व्राध्यल्य सपदिर्व्यावृत्तिवुद्धिजनकत्वल्प व्यावर्तकत्वं 
स्वादित्यतिप्रसङ्गतादवस्थ्यमित्यर्थः । तत्रापि ज्ञानाभ्युपगमेऽनवस्थेति भावः । 

सु ० सत्यसर्पज्ञानं तावद्धटादिज्ञानाद्वयावृत्तमनुभूयते । व्यावृत्तिश्च व्यावर्तक (धर्म) - 
योगकृता सर्वत्रोपलब्धा । न च बिषयो व्यावर्तकः, तस्यातद्धर्मत्वात्‌ । सम्बद्ध हि व्यावर्तकं 
भवति, अन्यथाऽतिप्रसङ्गात्‌ । विषयसम्वन्धो व्यावर्तकोऽस्त्विति चेन्न, तस्य संयोगादिरूप- 
स्याभाबात्‌। अतः कश्चिज्ज्ञानगत एव धर्मोऽभ्युपगन्तव्यः ॥ ॥ किश्च विलक्षणसामग्रीजन्मनो- 
ज्ञानयोर्यथा परोक्षत्वापरोक्षत्वरूपो विशेषः विषयोपाधिना विनाऽभ्युपगम्यते, एवमपरोक्ष- 
ज्ञानेऽपि कथं स्वगतो विशेषो नाङ्गीकरणीय: ॥ अपि च सर्पज्ञानस्य बिलक्षणार्थक्रिया न 
स्वगतेनातिशयेन विनोपपद्यते, न हि देवदत्तसम्बन्धितामात्रेण कलमवीजान्तरकार्यबिलक्षणं 
कार्यमुपजनयति। 

स चायं बिठोष: सत्यसर्पज्ञाने समीचीनया सामग्र्या जातः, मिथ्यासर्पज्ञाने त्वसमी- 
चीनया इति न कश्चिद्विरोषः । अतो बिषयान्तर्भावमन्तरेण स्वगतेनैव विशेषेण सर्पादिज्ञानस्य 
भयादिजनकत्वान्न सर्पस्य कि्रित्करत्वमिति। 

परि०-- ननु तादृरामित्युक्तिमात्रेण कथमुक्तशद्वानिरास इत्यतः सत्यसर्पज्ञाने विषयोपाथिं विना कृत- 
स्वगतविोषेणैव व्यावर्तकेन व्यावृत्तत्वं तावत्साधयति सत्यसर्पज्ञानं तावत्‌ इत्यादिना कार्यमुपजनयति इत्यन्तेन । 
अत इति । परिरोपादित्यर्थः । एवं परिशेषेण विषयं विना कृतं ज्ञानगतमेव कञ्िद्रचावर्तकविशोषं समर्थ्येदानी 

'सर्पोडयमिति जायमानं सत्यसर्पापरोक्षज्ञानं असर्पज्ञानाद्विषयसम्बन्धमनपेक्ष्य विलक्षणं तजनकसामग्रीविलक्षण- 
सामग्रीजन्यत्वात्‌ परोक्षज्ञानादपरोक्षज्ञानवत्‌' इत्यनुमानेनापि तत्सिद्धिं मन्वानो दृष्टान्ते साध्यसाधनोपपादनपूर्व 
ार्टान्तिकमाह किञ्रेत्यादिना । सामग्रीभेदेन ज्ञानानां स्वतो वैलक्षण्यं प्रसाध्य सत्यसर्पज्ञानमसर्पज्ञानात्‌ स्वतो 
विशेषवत्‌ तजञन्यकार्यविलक्षणकार्यकारित्वात्‌ यवबीजात्‌ कलमवीजवदिति कार्यभेदरूपहेत्वन्तरेणापि तत्सिद्धिं 
मन्वानो हेतोस्साध्येन विनाऽनुपपत्तिरुपव्याप्तिमुपपादयति अपि चेति । ननु कार्यभेदस्य विलक्षणबिपयसम्बन्धे- 
नोपपत्तेरप्रयोजको हेतुरित्यत उपलक्षणविषयसम्बन्धेन कार्यमेदेऽतिप्रसङ्गं व्यतिरेकमुखेनाह न हीति । कलम- 
बीजान्तरेति । यज्ञदत्तसम्बद्धेति योज्यम्‌ । अन्यथा तदपि तथा कुर्यादिति भावः । एतदुपलक्षणम्‌ । सामग्रीरूप- 
भेदहेतोरप्येवमप्रयोजकत्वपरिहारो ध्येयः । विवृतमेतत्प्रमेयं न्यायामृते असतः साधकत्वाभावे ब्राधकोद्धारवादे । 
नन्वस्त्वेवं सत्यसर्पज्ञाने, रजुसर्पज्ञाने तु कथमित्यत आह स चायं विशेष इति । विषयनिरपेक्षो ज्ञानगतो व्यावर्तक- 
रूपोउतिशय इत्यर्थः । यत्तु यदेवं 'सूचकश्च हि श्रुतेराचक्षते च तद्विदः" इत्यत्र स्वाप्रपदार्थानां झुभाशुभसूचकत्येन 
सत्यत्वसमर्थनं तन्नोपपद्यते (तन्न साध्वापद्यते) स्वाप्रपदार्थानामसत्यत्वेऽपि तदनवच्छिन्नतज्ज्ञानानामेव झुभा- 
शुभसूचकत्योपपत्तेरिति, चोद्यं तु तदधिकरण एव भावदीपेऽस्माभिः परिष्वतं ध्येयम्‌ । अत्रापि किञ्जित्स्वस्थान एव 
वक्ष्यामः । 

सु०--- तदेवं यत्रार्थक्रिया निश्चिता न तत्र मिथ्यात्वम्‌, यत्र तु मिथ्यात्वं न तत्रार्थक्रियेति 
न तर्कमूलव्यासेः क्कापि भङ्गः; इत्युपसंहरति तदिति । 

अनु ० तत्सदेवार्थकारकम्‌ । 

परि०_ न तर्कमूलव्याप्तेरिति । 'वाध्यंनार्थक्रियाकारी 'त्युक्ततर्केत्यर्थः । 

सु०-- नन्वर्थक्रियाकारित्वं यथा विपक्षान्मिथ्याभूताद्वाबृत्तम्‌, एबं सपक्षात्‌ 
ब्रह्मणोऽपि व्यावृत्तत्वादसाधारणम्‌। न च ज्ञानस्य सत्यस्य अर्थक्रियोक्तेति वाच्यम्‌, तस्यापि 
प्रपञ्चान्तभविन विप्रतिपन्नत्वादित्यत आह ब्रह्म त्विति । 

अनु०— ब्रह्म त्वर्थक्रियाकारि परतः स्वत एव बा ॥ 

अङ्गीकृतं हि तेनेव 

तेन मायावादिना एब ब्रह्म प्रपश्चादप्यतिइायेनार्थक्रियाकार्यम्‌ अङ्गीकृतमेब हि जन्मादि- 
सूत्रे जगत्कारणत्वेनोक्तत्वात्‌। अतः सपक्षप्रवेरित्वान्नासाधारण्यं मन्तव्यम्‌ । 

ननु मयाऽङ्गीक्रियमाणं ब्रह्मणोऽर्थक्रियाकारित्वं च न स्वाभाविकम्‌, किन्तु परत एव; 


मायायां तदाप(यत्तमि)तत इत्यङ्गीकारात्‌ । अतः कथमापादकस्य सपक्षप्रवेझा इत्यत आह 
परत इति। 

अङ्गीकृतं तावदर्थक्रियाकारित्वं व्रह्मणः तत्‌, स्वतः परतो बाऽस्तु, किमनेन प्रकृता- 
नुपयुक्तेन। न हि स्वतोऽर्थक्रियाकारित्वमापादकत्वेनास्माभिरभिहितम, परेण बा प्रस्ताबितम्‌। 
अन्यथा सामान्यतः प्रयुक्तस्य धूमादेर्विरषाकारेण सपक्षाप्रबेरितयाऽसाधारण्य(ण)स्य वक्तु 
शक्यत्वेन तद्भङ्गः स्यात्‌। 


परि०-- अर्थक्रियाकारित्वमिति । 'व्यावहारिकता चास्य स्यादवाध्यत्व एव ही'त्यत्रोक्तम्‌ । यद्यर्थ- 
क्रियाकारित्वरुपव्यावहारिकत्वं चाङ्गीक्रियते प्रपञ्चस्य, तर्दाध्योऽप्यङगीक्रियेतेत्त्रोक्तमापादकमिति योज्यम्‌ । 
सपक्षान्तरे हेतुसत्त्वमाशद्भय निराह न च ज्ञानस्येति । तुर्दार्थः अतिशयेनेति । धूमादेर्विरोषाकारेणेति । 
पर्वतादिदेशविशेषसलग्रत्वादिल्पेणेत्यर्थः । 


सु०--- स्यादेतत्‌ । व्रह्मणोऽर्थक्रियाकारित्वं परत इत्यस्य नायमर्थो दारुयन्त्रस्येव 
पराधीनमिति, नापि कुलालस्येव प्रयोजनाद्यपेक्षमिति; किन्तु गगने मलिनतेब निष्क्रिय एव 
ब्रह्मणि मायासम्बन्धादर्थक्रिया(दि) अबभासत इति । न चैवंविधेन सपक्षप्रवेशो भवत्या- 
पादकस्येत्यत आह परतस्त्व इति । 


परतस्त्वे न च प्रमा । 
ब्रह्मणो ऽर्थक्रियाकारित्वस्येति रोषः । परतस्त्वे निरूपितरूपे । प्रमा प्रमाणम्‌ । 
परि०-- दारुयन्त्रस्येबेति । तूत्रेण चेष्टमानदात्प्रतिमाया इवेत्यर्थः । 


सु०-- अयमत्राहायः ॥ ब्रह्मणो जगन्निर्माणाद्यर्थक्रिया प्रतीता न वा । न चेत्कथं 
लक्षणत्बेनोच्यते, कस्य च मायामयत्वमङ्गीक्रियते । प्रतीतत्वेऽपि न तावत्य्रत्यक्षानुर्माना- 
भ्याम्‌, तदगोचरत्वात्‌ । अतः श्रुत्यैवेति वक्तव्यम्‌ । तथा च कथं मायिकत्वम्‌ । तत्किं श्रुति- 
प्रतीतं सर्वमेव सत्यम्‌ । अद्धा। बाधकाभावे तु तथैव ॥ न चैवं ब्रह्मणोऽर्थक्रियायाः परतस्त्वे 
प्रमाणमस्ति, यद्वाधकं भवेत्‌ । वाधकाभावमात्रेण कथं सत्यार्थत्वमिति चेत्‌, प्रामाण्यस्य 
स्वतस्त्वादिति ब्रूमः । परतस्त्वे च प्रामाण्यस्यानवस्थापातेन न प्रमा निश्चीयेत ॥ सन्ति 
'निष्कलं निष्क्रियमि'त्यादिश्रुतयो वाधिका इति चेत्‌ । एवं श्रुतिबलेन परस्त्वेऽर्थक्रियायाः 
स्वीकृते, तदभिधात्री 'स इदं सर्वमसृजते त्यादि श्रुतिः न प्रमा स्यात्‌; प्रतिपादितार्थमिथ्या- 
त्वातिरिक्तस्याप्रामाण्यस्याभाबात्‌ । किञ्चाविशेषात्‌ 'निष्कलं निष्क्रियमि ति श्रुतिरेतच्छूति- 
विरोधात्परतस्त्वे न प्रमेति किं न स्यात्‌ ॥ अन्यदुत्तरत्र वक्ष्याम इति । 

परि०-- कथमनेनोक्तशङ्कानिरास इत्यत आह अयमाशय इति । शङ्कते तत्किमिति । उत्तरमाह अद्धेति । 
बाधकाभावे श्रुतिप्रतीतं सर्वमेव सत्यमित्येतत्सत्यमित्यर्थः । 'अद्धा प्रत्यक्ष(सत्ययो)सिद्धयो'रित्यमिभानात्‌ । 
“परतस्त्वे न च प्रमे'त्येतद्योजयति न चेति । तदेव वाक्यमाकाङ्कितपदाध्याहारेण प्रकृतोपयोगितया प्रकारान्तरेण 
योजयति परतस्त्वे च प्रामाण्यस्येत्यादिना । शङ्कते सन्तीति । निष्कलं घोडशकलात्मकदेहशून्यम्‌ । तदेव मूलम्‌ 
अपेक्षितशेषपर्त्या प्रकारान्तरेण योजयति एवं श्रुतिबलेन परतस्त्व इति । तदेव वाक्यं प्रकारान्तरेणापि योजयति 
कित्राविदोषादिति । नन्वविहोषादित्ययुक्तम्‌ । 'स इदं सर्वमि' त्यादेरनुवादकत्वेन दुर्वलत्वान्रिष्कलमित्यादेनिपेध - 
कत्वेन प्रवलत्वादित्यत आह अन्यदिति । 'अप्राप्तां श्रान्तिमापाद्य किं चेशे (वेदो) मानतां ब्रजेदि' त्यादिना । तथा यदि 
मायिकं मिथ्याभूतं कारणत्वं ब्रह्मणो वेदो वदेत्‌ तर्दप्रमाणं स्यादित्यादि 'मिथ्याधर्मविधातुश्च वेदस्यैवाप्रमाणते ' त्यनेन । 
तथा कारणत्वादेर्मिथ्यात्वे शासवेद्यतेव न स्यादित्यादि च 'सर्वभर्मोज्डितस्यास्य किं शाखेणाधिगम्यते' इत्यादिना । 
तथा विश्वकर्तृत्वादेमिथ्याभूतविश्वसापेक्षत्वेन मिथ्यात्वात्‌ तच्छुतेरैव अमानत्वं युक्तिमित्येतन्निराकरणमपि 'अन्यापेक्षा 
यदि स्युः' इत्यादिना भक्तिपादे वक्ष्याम इत्यर्थः । ननु मया किमपि नाङ्गीक्रियते, व्रह्मणो विश्वकर्तृत्वादिकं पररीत्येव, 
अतः कथं तेनैवाङ्गीकृतम्‌; इत्यादिचोद्यनिरसनमप्यनुपदं वक्ष्याम इत्यर्थः । 


सु०--- नन्वस्त्वबाध्यमेवार्थक्रियाकारि प्रपञ्रमप्यबाध्यमङ्गीकरोमि । आत्यन्तिका- 
बाध्यत्वाभावेऽपि प्रागब्रह्मात्मैक्यज्ञानादबाध्यत्वात्‌ । अतस्तदन्तर्गता श्रुतिरप्यमुख्यसत्य- 
त्वात्‌ साधिका भविष्यति; इत्यत आह अमुख्येति । 


अनु०-- अमुख्यसत्यमानस्य साधकत्वे सदा55बयो: ।। 
न हि सम्प्रतिपत्तिः स्यादतस्तिष्ठतु सा(ऽ)प्रमा। 


सदा इत्य(नेन) स्य प्रमेयस्य प्रागेवोपपादितत्वमित्याचष्टे । ततश्च पुनरुक्तिदोषः परिहृतो 
भवति। तिष्ठतु न वक्तव्येति यावत्‌ । सा प्रमा ब्रह्मज्ञानबाध्यं प्रमाणमित्यर्थः । यस्मात्‌ सा श्रुतिः 
अप्रमा तस्मात्‌ तिष्ठतु इति वा। प्रपश्मिथ्यात्वं हि तदर्थः । न चासौ ब्रह्मस्वरूपम्‌, सोपाधिक- 
त्वात्‌ । ततोऽस्य बाध्यत्वमावइयकम्‌ । बाध्यार्थं चाप्रमाणमिति प्रसिद्धमेव । बाध्यार्थत्वेऽपि 
्रारब्रह्मज्ञानादबाध्यार्थत्वेन प्रामाण्यमस्त्वित्यत उक्तम्‌ अमुख्येति । सत्यम्‌ अबाध्यार्थम्‌ । 
न हि कालबिलम्बेन बाधितार्थ प्रमाणं भवतीति वक्ष्यामः । 


अस्त्वेबं स्वरूपतो विषयतश्चासत्यत्वात्‌ साधकत्वेन विप्रतिपन्ना श्रुतिः, तथाऽपि 
प्रपत्रमिथ्यात्वसाधनाय तदुपन्यासः कुतो न कार्यः; इत्यत आह न हीति । 


न हि विप्रतिपन्नेन शक्यं साधयितुं कचित्‌ ॥ 

तथात्वे स्वरूपासिद्धकालातीतयोरप्युपन्यासः स्यात्‌, आरोपमात्रस्य तत्राऽपि सुलभ- 
त्वात्‌; इति भावः। 

परि०--- एवमियता ग्रन्थन बाध्य नार्थक्रियाकारीत्येतत्ममर्थ्व 'नेह नानेति श्रुतेः न सर्वमिथ्वात्ववोश्- 
जनकत्यमित्युक्तम्‌ । इदानीमस्त्ववाध्यमवार्थक्रियाकारि श्रुतितप्ववाध्यैवति शङ्कित्या तदपि निरस्यति नन्विति । 
प्रागेबेति । 'व्यवहातसतश्चापि साधकत्वं तु पूर्ववत्‌' इत्यादिना जिज्ञासानय एवेत्यर्थः । ततश्चेति । स्मारणमात्रस्यात्र 
क्रियमाणत्वादित्यर्थः । अप्रमेति विच्छिवार्थमाह यस्मादिति । कुतो 'नेह नाने'ति श्रुतिरप्रमेत्वत आह प्रपञ्चेति । 
सोपाधिकत्बादिति । प्रतिपन्नोपाधिस्थत्रेकालिकनिषेधप्रतियोित्व (मात्र) सदसद्विलक्षणत्वादिलूपत्वान्मिथ्यात्व- 
स्येति भावः ॥ ततोऽस्येति । ब्रह्मस्वरूपत्वायोगेनातिरिक्तत्वस्व वाच्यत्वादस्व द्रह्मभिन्नस्य मिथ्यात्वस्य वाध्यत्व- 
मावश्यकम्‌ । अन्यथा सदद्रैतभङ्गापत्तेरिति भावः । बाध्यार्थमिति बहव्रीहि: । इति बक्ष्याम इति । 'प्रामाण्यस्य च 
मर्यादा कालतो व्याहता भवेदि' त्यादिना भक्तिपादे । तथोत्क्रान्निपादे च 'दीर्धश्रान्तिकरी चेत्स्यादि'त्यादिना चेति 
भावः । स्वरूपासिद्धकालातीतयोरपीति । अत्र 'नेह नाने ति श्रुती स्वरूपतो ऽ्थतश्चासत्यत्वं प्रकृतमिति स्वल्पा- 
सिद्धकालातीतयोरिन्युक्तम्‌ । तत्रापीति । अविद्धादिहेतुप्रवोगस्थले हेतुस्वरूपातेपस्व विषयारोपस्य च सम्भवा- 
दित्यर्थः । 

सु०-- स्यादेतत्‌। आस्तामियं प्रमाणसदसत्त्वचिन्ता, प्रमाणेनेव प्रमेयसिद्धेः । अन्यथा 
भवतामपि प्रपश्रमिथ्यात्वनिराकरणे तत्सत्यत्वसाधने च प्रमाणाभावेन कथा5भावप्रसङ्गात्‌ ॥ 
युष्माभिरुपन्यस्यमानं प्रमाणं सत्यमसत्यं बा स्यात्‌ ॥ न तावत्सत्यं मां प्रति वक्तुमुचितम्‌ मया 
सत्यस्य साधकत्वानङ्गीकारात्‌, यत्सत्यं न तत्र क्रियाऽऽवेशाः यत्र च क्रियाऽऽवेझो न तत्सत्य- 
मिति । न च वाच्यं साक्षिणः सत्यस्य साधकत्वं त्वयाङ्गीकृतमिति, कथत्रित्सुखादौ तस्य 
झाक्योपन्यासत्बेऽपि बाह्यप्रपञ्चे तदयोगात्‌ । बाह्मप्रमाणविषयो ह्यसौ, अन्यथाऽन्धवधिरा- 
द्यभावप्रसङ्गात्‌ । स एव चात्र प्रकृत इति ॥ नाप्यसत्यम्‌, भवद्भिरनङ्गीकृतत्वात्‌ ॥ इत्यत आह 
साधकत्वमिति । 

अनु०— साधकत्वं तु सत्यस्य साक्षिणो त्यावयोर्द्रयोः । 

सम्यक्सम्प्रतिपन्नं तन्न विवर्तमतं भवेत्‌॥ 

सत्यस्य तु इति सम्बन्धः । सम्यग्‌ इति मुख्यत एव, न त्वधिकरणसिद्धान्तत्वेन । 
हिशब्दः सर्व वस्तु ज्ञाततयाऽज्ञाततया वा साक्षिचैतन्यस्य विषय एवेत्यादितत्प्रसिद्धिद्योतक: । 
तत्‌ इत्यव्ययम्‌ । तेन साक्षिणा । विश्वबिवर्तमतं न भवेत्‌ । निराकुर्म इति यावत्‌ । उपलक्षण 
चैतत । विश्वस्य सत्यतामपि तेनैब साधयाम इत्यपि द्रष्टव्यम्‌। तथा च वक्ष्यत । 

परि०--- उत्तरवाक्यमवतारयितुमाह स्यादेतदिति । मयेति । न तत्सत्यमिति वदता मयेति योज्यम्‌ । 
क्रियाऽऽवे्ञः क्रियानिष्पत््यनुकूलव्यापारवत्त्वम्‌ । 'साधकत्वं सतस्तेने'ति जिज्ञासानयोत्तया पौनरत्तयनिरासाया- 
भ्यधिकाशङ्कां वक्तुमाह न च वाच्यमिति । अन्यथेति । वाद्यप्रपञ्चस्यापि साक्षिविषयत्योपगम इत्यर्थः । अन्धादेरपि 
साक्षिणा हि रूपवत्पदार्थादिधीसम्भवादिति भावः । स एव चेति। बाद्यप्रपश्च एव । अत्र प्रकृतिनये । 'तरह्म विश्वात्मना 
मृषा' इत्यादिना प्रकृत इत्यर्थः । नाप्यसत्यमिति । युष्माभिरुपन्यस्तं प्रमाणमित्यन्वेति । न त्वधिकरण- 
सिद्धान्तत्वेनेति । करिमेंशचिदर्थे सिद्धयति, अर्थासिद्ध ्धिकरणसिद्धान्तत्वेन सिद्धम्‌ । यथा क्षित्यादिकं सकर्तृकमिति 
कार्यत्वहेतुना ्षित्यादिकर्तृसिद्ध सार्वज्ञमर्थात्तिस्य सिद्ध्यति । एवमर्थसिद्धत्वेन सम्प्रतिपन्न नेत्यर्थः । ज्ञाततयेत्यादि। 
ृत्तिरूपज्ञानविषयतया भावरूपाज्ञानविषयतया चेत्यर्थः । तथा च वक्ष्यत इति । अत्रोपलक्षणतया गृहीते सति 
"सत्यत्वं गगनादेश्च' इत्यादिना अत्रैवाग्रे तद्विविच्य वक्ष्यत इत्यर्थः । 

सु०-- न कापि प्रमाणप्रमेयादिव्यवस्था मयाङ्गीकृता, किन्तु परकीयरीत्यैव सर्व- 
मुच्यते । तत्कथं किमप्यनङ्गीकुर्वाण मां प्रति “साक्षिणः साधकत्वं त्वयाऽङ्गीकृतमि'त्युच्यत 
इत्यत आह यदीति। 


अनु ० यदि नाङ्गीकृतं किञ्चिदनङ्गीकृतताऽपि हि। 
नाङ्गीकृतेति मूकः स्यादिति नास्मद्विबादिता ॥ 


न विद्यतेऽङ्गीकृतमङ्ीकारो यस्येत्यनङ्गीकृतः, तस्य भावः अनङ्गीकृतता । अनङ्ी- 
कारित्वमित्यर्थः । इतिझब्दद्वयं हेतौ । 


यदि परो ब्रूयान्मया किक्निन्नाङ्गीकृतमिति, तदाऽसौ वक्तव्यः । सर्वथाऽनङ्गीकृतत्वम्‌ 
आत्मनस्त्वयाऽङ्गीकृतं न वा । आद्ये(ऽपि) किञ्चिदपि नाङ्गीकृतमिति पक्षहानेः आत्मनो- 
ऽनड्कीकर्तृताऽपि नाङ्गीकृतेति द्वितीय एवाङ्गीकरणीयः । तथा च असौ मूकः स्यात्‌, अङ्गी- 
कारानङ्गीकारोदासीनस्य मृतकस्येव वाक्यप्रवृत्तेरयुक्तत्वात्‌ । तथा च मौनमवलम्बमानस्य 
नास्मत्‌ प्रति बादिता इति किमत्र वक्तव्यम्‌ । 


सत्यमेतत्‌ । वस्तुतस्तु बयं सर्वतो निवृत्ताः स्वतःसिद्धे चिदात्मनि ब्रह्मतत्त्वे केवले 
भ()रमबलम्व्य चरितार्थाः सुखमास्महे । ये तु स्वपरिकल्पितसाधनदूषणादिव्यवस्थया 
विचारमवतार्य तत्त्वं निर्णेतुमिच्छन्ति तान्प्रति ब्रूमो न साध्वीयं भवतां विचारव्यवस्थेति ॥ 
मैवम्‌ । एवमपि परकीयविचारव्यवस्थितेरसाधुत्वस्य अवइ्यमङ्गीकरणीयत्वात्‌ । अन्यथा 
तद्वुत्पादनं व्यर्थ स्यात्‌ । 

अथ तन्मात्रमङ्गीकृत्य प्रमाणादिव्यवस्था नाङ्गीकृतेति मन्यसे । तन्न । प्रमाणादिना 
विना परव्यवस्थाया असाधुत्वस्य व्युत्पादयितुमशक्यत्वात्‌ । भवत्कल्पितव्यवस्थयैव 
व्याहतत्वादसाध्बी भवद्वववस्थेति ब्रूमो न पुनरत्र किमपि प्रमाणमड़्ीकुर्म इति चेन्न, 
यत्स्वाभ्युपगतव्यवस्थाविरुद्धं तदसाध्वित्यस्यापि प्रमाणस्याङ्गीकर्तव्यत्वात्‌ । 


एतदपि परेणाभ्युपगतमेवाश्रीयत इति चेत्‌ । न । किं परकीयव्यबस्थाया असाधुत्वं 
स्वयमबबुद्ध परं प्रति बोध्यते$नववुद्धवैब बा । द्वितीये विप्रलम्भकत्वं स्यात्‌ । बिजि- 
गीषुकथायामेवमेबेति चेत्‌, न, शिष्यस्यापि वोध्यत्वात्‌ । आद्येऽस्मादन्यस्माद्वा प्रमाणात्स्वयं 
बोद्धव्यम्‌, तत्कथं प्रमाणाद्यनड्रीकर्तृत्वम्‌. प्रमितिकरणत्वादिनोपादानस्यैव प्रमाणाद्यङ्गीकारि- 
त्वात्‌। 


तस्मात्‌ सत्त्वासत्त्वा(सत्यत्वासत्यत्वा) भ्युपगमोदासीने: प्रमाणादिकमङ्ीकृत्योच्यत 
इति वक्तव्यम्‌ । तच्च प्रागेव निरस्तमिति । 


परि०--- शङ्कते भवत्कल्पितेति । सत्येनैव प्रमाणेन प्रमेयसिद्धिरिति भवत्कत्पितव्यवस्थयैव भवद्रबवस्था 
न साध्वीति ब्रूमः । कुतः व्याहतत्वात्‌ । मां प्रति सत्त्वासत्त्योदासीन्येन प्रमाणेनेव प्रमेयसिद्धित्त्युपेत्येव प्रपञ्च- 
सत्यत्वादिसाधनस्य कार्यत्वेन व्याघातादित्यर्थः । यद्वा किमप्यनङ्गीकुर्वाणं मां प्रति साक्षिणस्साधकत्वं त्ययाङ्गी - 
कृतमित्युक्ते व्याहतत्वात्‌ सत्येनैव मानेन प्रमेयसिद्धिरिति भवद्रयवस्थया प्रपञ्चसत्यत्वादिल्पभवद्वचवस्था न साध्वीति 
रूम इत्यर्थः । यदिति । प्रपञ्चसत्यत्वादिकं स्वाभ्युपगतप्रपञ्चमिथ्यात्वव्यवस्थाविल्द्वमित्यर्थः । इत्यस्यापीति । 
एतद्वाक्यरूपप्रमाणस्येत्यर्थः । अन्यथा तदर्थस्यासिद्वेरिते भावः । एतदपीति । उक्तलूपवाक्यं प्रभाणमित्येतदपी- 
त्यर्थः । अस्मादिति । यत्‌ स्वाभ्युपगतव्यवत्थाविरुद्धं तदसाधु इत्युक्तल्पवाक्यादित्यर्थः । प्रामाण्यादीत्वादिपदेन 
प्रमाणभूतवाक्यार्थाववोधाद्यनङ्गीकर्तृत्वमिति गृह्यते । प्रमितिकरणत्वादिनेति । प्रमितिकरणत्वेनोपादानं प्रामा- 
ण्याङ्गीकारित्वं, तजन्यज्ञानत्वेनोपादानं प्रमित्यङ्गीकारित्वं, तद्विषयत्वेनोपादानं द्र्थस्याङ्गीकारित्वमित्यर्थः । प्रागेव 
निरस्तमिति । 'अनङ्गीकुर्वतां विश्वसत्यतां तन्न वादिते'ति जिज्ञासानयानुव्याख्यासुधायां खण्डनोक्तनितसप्रस्तावे 
“सत्त्वासत्त्वे विहाय प्रमाणस्वल्पस्य वुद्धावारोपवितुमशक्यत्वेने'त्यादिना निरस्तमित्यर्थः ॥ व्रह्मबिवर्तत्वनिरासः॥ 


सु०-- एवं विश्वस्य ब्रह्मविवर्तत्वं निराकृत्य तत्स(त्ता)त्यतायां प्रमाणमाह बिश्व- 
मिति। 


अनु०— “बिश्व सत्यं? “यच्चिकेत” “प्र घा न्वस्य’ ‘यथार्थतः’ । 
इत्यादिश्रुतयः सर्वा बिश्वसत्यत्वबाचिकाः ॥ 

यथार्थत इत्यनेन 'कविर्मनीषी' इति श्रुतिमुपादत्ते। व्याबहारिकसत्यतापराः श्रुतय इति 
चेन्न, 'तत्सत्यमि' त्यस्या अपि तथात्वप्रसङ्गात्‌ । श्रुत्यन्तरविरोधादिति चेदत्रापि 'असदेबेद- 
मि'ति श्रुतिविरोधात्‌ । अपुरुषार्थत्वान्न प्रपश्रसत्यतायां तात्पर्यमिति चेन्न, सत्यजगन्निर्मातु- 
त्वादिपारमेश्वरमाहात्म्यज्ञानस्यैव पुरुषार्थहितु (प्रयोजन) त्वात्‌ । निष्प्रपत्रात्मज्ञानसाध्याद्विती- 
यतापत्तिरूपपुरुषार्थविरुद्ध प्रपञ्रसत्यत्वमिति चेत्‌, तर्हि ब्रह्मसत्यत्वमपि झून्यपरिभावना- 
लभ्यशून्यतापत्तिलक्षणमोक्षविरुद्धमिति समानम्‌ । तत्‌ प्रमाणाननुगुणमिति चेत्‌, सममेत- 
दपीति वक्ष्यामः। 


अनुमानमपि प्रपञ्चसत्यतायामर्थक्रियाकारित्बं द्रष्टव्यम्‌, प्रागुक्ततर्कोपपादनेनेव अस्य 
उपपादित्बादिति। 


परि०-- विश्व सत्यम्‌' इत्यादिना 'विश्वं सत्यं मधवाना युवोरिदापश्चन प्रमिनन्ति ब्रतं वाम्‌’ “यच्चिकेत 
सत्यमित्तन्न मोघं वसुस्मार्हमुत जेतोत दाता', 'प्र धा न्वस्य महतो महानि सत्या सत्यस्य करणानि वोचमि'ति 
्रुतीनामुपादानस्य स्पष्टत्वात्‌ । 'कविर्मनीषी परिभूः स्वयम्भूर्याथातथ्यतोऽर्थान्व्यदधाच्छाश्वतीभ्यः समाभ्यः' इति 
श्रुतौ यथार्थत इति पदाभावेन तच्छुत्युपादानस्यारफुटत्वादाह यथार्थत इत्यनेनेति । एतासामर्थस्य तत्त्वोद्योतादी 
स्पष्टमुक्तत्वात्‌ सन््यायरवावल्यामर्थस्योकक्तत्वाद्ार्थमनुत्तवा तासाममुख्यसत्यतापरत्वेन वा सत्यत्वरूपे स्वार्थ 
तात्पर्याभावेन वा विश्वस्य परमार्थसत्त्वा (तत्व) निर्णायक्रत्यमाशङ्कच प्रतिवन्या निराह व्यावहारिकेति । 'इति चेन्ने'- 
त्यनन्तरं कल्पकाभावादन्यथे'ति पदद्वयमव्याहार्यम्‌ । कल्पकमाशङ्कते श्रुत्यन्तरेति । नेहनानेत्यादि श्रुत्यन्तरेत्यर्थः । 
अत्रापीति । ब्रह्मसत्यत्वेऽपीत्यर्थः । अपुरुषार्थत्वादित्यत्र नजोऽभावार्थत्वमुपेत्य विश्वसत्यत्वज्ञानस्य पुमथहितुत्वात्‌ 
न एतासां श्रुतीनां तत्र तात्पर्यमुच्यते, अथ पुमर्थविरुद्धत्यात्‌ । आद्ये आह सत्येति । अन्त्यमाराङ्कते निष्प्रपञ्चेति । 
इति वक्ष्याम इति । उपासनापादे विद्यैव तु निर्धारणादित्यधिकरणाचसूत्रव्यावर्त्यसाधनान्तरनिरासप्रस्तावे 'न 
चाप्येकत्वविज्ञानादुक्तन्यायेन मुच्यते इति निष्प्रपञ्चात्मेक्यज्ञानं मुक्तिसाधनमित्येतत्‌ । तथा उङ्रान्तिपादे 'निर्विरोषं 
स्वयंभातम्‌' इत्यादिना शून्यवाद्यभिमतमोक्षमुत्तवा 'इत्येवं मायिनश्चाहुरि' त्यादिना अद्वितीयताऽऽपत्तिरुपमोक्ष 
इत्येतच्च प्रमाणाननुगुणमिति वक्ष्याम इत्यर्थः । प्रागुक्ततर्केति । 'व्यावहारिकता चास्य स्यादवाध्यत्व एव ही'त्युक्त- 
तर्कस्य “बाध्यं नार्थक्रियाकारी' त्वादिना 'तत्सदेवार्थकारकमि'त्यन्तेन यद्व्ात्यादिमत््वेनोपपादनं कृतं तेनैवास्या- 
नुम्ानस्योपपादितत्वादित्यर्थः । सन्र्यायरवाबल्यां तु व्यावहारिकतेत्यादिना युक्त्या, विश्वं सत्यमित्यादिना श्रुत्या, 
सत्यमित्यादिना प्रत्यक्षेण सत्यत्योपपादनमित्युक्तम्‌ । 


सु ० एवमागमानुमानाभ्यां सिद्धे विश्वसत्यत्वे प्रत्यक्षमप्याह सत्यत्वमिति। 


अनु०--- सत्यत्बं गगनादेश्र साक्षिप्रत्यक्षसाधितम्‌ । 

चराव्दः प्रमाणसमुञ्चये न केवलमान्तरस्य सुखादेः किन्तु वाह्यस्य गगनादेश्र इति 
बा । तत्रापि कालगगनदिगादयः साक्षात्साक्षिसिद्धसत्यत्वाः, स्तम्भकुम्भादयस्तु वक्ष्यमाणेन 
प्रकारेणेति ज्ञापयितुं गगनादेः इत्युक्तम्‌ । अन्यथा विश्वस्य प्रकृतत्वात्‌ तदेवात्रानुवर्तिष्यते 
किमनेन । साक्षीत्येवोक्ते साक्षिणोऽप्रामाण्यात्‌ प्रामाण्ये वा प्रमाणत्रित्वभङ्गात्‌ न विश्वसत्यत्वं 
प्रमितमिति शङ्का स्यात्‌, तन्निवृत्त्यर्थं प्रत्यक्षेति उक्तम्‌ । तथा च वक्ष्यते । प्रत्यक्षेत्येवोक्ते 
अतीन््रियार्थसत्यतायां न प्रमाणमुक्तं स्यात्‌, न च साक्षिणा बिना बाह्यप्रत्यक्षमात्रेणेन्द्रिय- 
काणामपि सत्यता सिद्ध्यति; इत्यतः साक्षीत्युक्तम्‌ । उभयबादिसिद्धं प्रमाणमस्मत्पक्षेऽस्ती- 
्युक्तेनेव अस्यार्थस्य लब्धत्वात्‌ साधितम्‌ इत्याह । तथाऽपि तदुपपादनाय पुनरुपन्यासः। 
परि०-- किं चेति चार्थमभिप्रेत्याह चडाव्द इति । यथाश्रुतान्वयमृपेत्याह न केबलमिति । 'मिथ्वात्वमपि 
वन्धस्य न प्रत्यक्षवितेधत' इत्यादिना जिज्ञासानवे । यत्‌ आन्तस्मुखादे: साक्षिणा सत्यत्वमुक्तं तेन साकं समुच्चय इति 
भावः । तत्रापीति । वाद्मवस्तुष्वपीत्यर्थः । आदिपदेन दि्विशेषाःः प्राच्चादवो ग्राह्याः । बक्ष्यमाणेनेति । 'ए्वमक्षज- 
मानत्यसिद्धामि' त्यादिना अत्रवोत्ततत्र अर्थसत््वघटितग्रत्यक्षादिप्रामाण्यव्यवस्थापनप्रकारेणेत्यर्थः । प्रकृतत्वादिति । 
विश्वसत्यत्ववाचिका इति पूर्वप्रकृतत्वाद्विभागपरिणामाभ्यां विश्वय्येत्यनुवर्तिष्यते । किमनेनेति । गगनादेरिति क्रथनेन 
किमित्यर्थः । तावता कथमुक्तराङ्कानितस इत्यत आह तथा च वक्ष्यत इति । युक्तिपादे । 'प्राकृतं शुद्धचेतन्यमक्षं तु 
द्विविधं मतमि'त्यादौ न विलक्षणत्वनयानुव्याळ्याने साक्षिणः प्रतयक्षप्रमाणत्वं वक्ष्यत इत्यर्थः । ताक्षीत्युक्ते: कृत्यमाह 
प्रत्यक्षेत्येवोक्ते इत्यादिना । गगनादेस्त्यादिपदेनेन्द्रियकानेन्द्रियकल्पराशिद्रवल्य ग्रहणं कृत्वा प्रत्यक्षसाधित- 
मित्युक्ते प्रसिद्धत्वेन वाह्यप्रत्यक्षस्येव प्रत्यक्षपदेन ग्रहणापत्त्वा गगनादिल्पाऽतीन्दरियार्थसत्यत्वे प्रमाणं नोक्तं स्यादि- 
त्वर्थः । नन्वेवं साक्षिपदे दत्तेऽपि त्रद्प्रत्यक्षादिप्रमाणवेद्यार्थसत्यतावां प्रमाणं नोक्तं स्यादिति चेत्न । तत्प्रमाण- 
्रामाण्यव्यवस्थापनद्वारा तत्तत्प्रमाणवेद्यार्थतत्यत्वस्यापि साक्षिणेव व्यवस्थाप्यतया साक्षिप्रत्यक्षेत्युत्तवेव ऐन्द्रिय- 
कानैन्द्रियकसर्वपदार्थसत्यत्वे प्रमाणमुक्तं भवत्येवेत्वाशयेन ताक्षिप्रत्यक्षेत्युक्तमिति भावेनाह न च साक्षिणा 
बिनेति । ऐन्ट्रियकाणामपीत्यपिपदस्य न केवलमानुमानिकादीनामित्यर्थः । ‘साधकत्वं तु सत्यत्वे त्यादि त्रिपाद्या- 
स्तात्पर्यमनुवदति उभयवादीत्यादिना । अस्यार्थस्य सत्यत्वल्पार्थस्य । तर्हि पुनरत्र तदुपन्यासो व्यर्थ इत्यत आह 
तथाऽपीति। 
सु ० केचिदिह विहङ्गमः पततीति चक्षुर्व्यापारानन्तरं प्रतिभासनादाकाशादेः (दीनां) 
चाक्षुषतामास्थिषत । तदनुपपन्नम्‌, रूपरहितद्रव्यत्वेन चाक्षुषतासामग्रीवैकल्यात्‌, अन्यथा- 
ऽऽत्मपबनयीरपि तत्प्रसङ्गात्‌ । कथं वर्होष प्रतिभास इति चेत्‌ । साक्षिसिद्धाकाशादि- 
सम्बन्धितयेति ब्रूमः । दृष्टो हि प्रमाणान्तरोपनीतेनापि सुरभिचन्दनमित्यादिविशिष्टप्रत्ययः, 


परेषां च इह भूतले घटाभाव इति । 


628 श्रीमत्यायसुधा-परिमळसमेता (प्रथमाध्याये 


परि०-- साक्षीत्युक्ेर्मतान्तरनिरासोऽपि फलमिति भावेनाह केचिदिति । इहेत्युपलक्षणम्‌ । इदानीमित्यपि 
ग्राद्मम्‌ । आकाइादेरित्यस्याकाशकालयोरित्यर्थः । आस्थिषतेति ठुडात्मनेपदवहुवचनम्‌ । अङ्गीकृतवन्त इत्यर्थः । 
चाक्षुषतासामग्रीति । महत्वसमानाधिकरणोद्वूतरूपवत्त्वरूपसामग्रीत्यर्थः । कथं ज्ञानान्तरसिद्भत्वेऽपि चाक्षुपज्ञान 
भानमित्यत आह हृष्टो हीति । सौर(भे)म्येणेति योज्यम्‌ । करिमेश्चिचन्दनखण्डे घ्राणेन सौर(भे) भ्येऽवगते सति तत्र 
वा तत्सजातीये अन्यत्र वा चक्षुषा सुरभिश्चन्दनखण्डोऽयमिति ज्ञानोद्यस्यानुभवादित्यर्थः । परेषां चेति । अनुप- 
लब्धिरूपषषठप्रमाणवेद्योऽभाव इति मते अभावस्याचाक्षुषत्वेऽपि इह भूतले घटाभाव इति विशिष्टचाक्षुषप्रत्ययो 
दृष्ट इत्यर्थः । 

सु०-- अपर आह, आलोकमण्डलमाश्रित्यायं प्रत्यय इति। तदसत्‌। इहालोक इत्यपि 
प्रत्ययदर्शनात्‌ । सोऽपि तदबयवानाश्रित्येति चेन्न, लौकिकानामवयवाश्रयतया अवयविबुद्धे- 
रभावात्‌। न हि ते हस्तादिषु शरीरमिति व्यवहरन्ति, किन्तु तदात्मकतयैव। किश्रैवमपि 'नेहा- 
लोक' इति 'इहालोकत्र्यणुकमि"ति च प्रत्ययो दुःसंपादः । प्रमाणान्तरोपनीतावयवमाश्रित्येति 
चेत्‌, एबं तर्हि तथाभूतमाकाइादिकमेवाश्रित्य इह पक्षी' इत्यादिप्रत्ययः कुतो न समर्थनीयः, 
तथा च लौकिकानुभवोऽप्यनुसृतः स्यात्‌। 
परि० अयमिति । इह विहङ्गमः पततीति प्रत्यय इत्यर्थः । तार्किकाणां तथा प्रतीत्यभिमानसत्त्वादाह 
लौकिकानामिति । त इति । लौकिका इत्यर्थः । नेहेति । इहेत्युक्ताधिकरणस्य आलोकावयवत्वे तदाश्रितस्य तत्र 
निषेधप्रत्ययायोगादिति भावः । इहालोकत्र्यणुकमितीति । त्र्यणुकावयवानां द्रचणुकत्वेनातीन्द्रियतया इहेति 
प्रत्वयायोगादिति भावः । द्वितीयप्रत्ययोपपत्तिं शङ्कते प्रमाणान्तरेति । यद्वा अन्धकातवृतदेशे न इहालोक इति प्रत्यये 
इहेति आलोकपरमाणव एवाधिकरणतया निर्दिश्यन्त इति भावेन नेहालोक इति प्रत्ययो दुःसम्पाद इत्युक्तम्‌ । एवं च 
प्रत्ययद्वयेऽप्युपपत्तिं शङ्कते प्रमाणान्तरेतीत्यवतरणीयम्‌। 

सु ० तथाऽप्यनुमानवेद्यमाकाइामस्त्विति चेन्न, लिङ्गाभावात्‌। 


अथ मतम्‌ । 'झाब्दस्तावत्प्रत्यक्षसिद्धः । स च गुणः सामान्यवत्त्वे सत्यस्मदादि- 
बाह्यैकेन्द्रियग्राह्मत्वाद्‌ रूपबत्‌ इति गुणत्वात्‌ द्रव्याश्रितस्तद्वदेब' इति सामान्यतो द्रव्य- 
सिद्धेः (द्रव्यसिद्धौ) (द्रव्ये सिद्धे) । “शब्दो न स्पर्शवद्धिशेषगुणः प्रत्यक्षत्वे सत्यकारणगुण- 
पूर्वकत्वात्‌, अयाबद्रव्यभावित्वात्‌, सुखादिवत्‌ । स्पर्शाव(द्विरोष)(गुण)त्वे तदनुपलम्भ- 
प्रसङ्गः । शब्दो हि श्रोत्रेण प्राप्तो वा गृह्यतेऽप्राप्तो बा । अप्रासग्रहणेऽतिप्रसङ्गः । प्राप्तिस्तु शब्द- 
श्रबसोः न सम्भवति । सा हि न ताबच्छोत्रस्य गमनेन सम्भवति, तस्यामूर्तस्य गत्यभा- 
(तेरसम्भ)वात्‌। नापि शाब्दस्यागमनेन। स हि न तावच्छङ्कादिकमाश्रयं परित्यज्यागन्तुमलम्‌, 

गुणत्वात्‌ । नापि शङ्खायागमनेन श्रोतर(स्य)प्रत्यासत्तिः, तदनुपलम्भात्‌ । न च शब्दान्तरो- 
त्पादपरम्परया, गुणस्य स्वाश्रये स्वाश्रयाश्रिते बा गुणेऽसमवायिकारणत्वात्‌ । न च शङ्क- 


श्रवसोर्मध्ये शङ्खो बा तदारब्धद्रव्यं वाऽस्ति । तस्माच्छङ्कादिनिमित्तान्यपहायाश्रयान्तरे वर्त- 
मानो वीचीतरङ्गन्यायेन कर्णशाष्कुली (ग)मन्तमाकाइदेउामापन्न उपलभ्यते नान्यथेति स्थितम्‌। 


नाप्यात्मगुणः, बाहोन्द्रियप्रत्यक्षत्वादात्मान्तरग्राह्यत्वादात्मन्यसमबायात्‌ अहङ्कारेण विभ- 
क्तस्य ग्रहणाद्रूपादिवत्‌ । न दिकालमनसां (गुणः), प्रत्यक्षत्वाद्विरोषगुणत्वाञ्च इति प्रसक्त- 
प्रतिषेधे परिरोषादेभ्योऽतिरिक्तं द्रव्यं सिद्धयति । तदाकाशमिति । 


तदयं प्रमाणार्थः । शब्दो5छद्रव्यातिरिक्तद्वव्याश्चितः, तद्धुत्ती बाधकोपपन्नत्वे सति गुण- 
त्वाद्रूपबदिति। 


परि०-- सामान्यपरिरोषरूपानुमानाभ्यां गगनादिसिद्धिनितसोऽपि साक्षिप्रत्यक्षपदप्रयोगफलमिति भावेन 
तन्मतमाशङ्कते अथ मतमित्यादिना । आश्रयासिद्विशद्ानितसायाह हाव्दस्तावत््रत्यक्षसिद्ध इति । गुण 
इति साध्यनिर्देशः । हेती (तोर्ग्रा)ग्राद्यत्वमात्रस्य गगनादौ व्यभिचातादिन्द्रियेति विशेषणम्‌ । घटादावव्यभिचातव 
एकेन्द्रियेति । जीवात्मन्यव्यभिचातय वाह्योति । योगिबाहवन्द्रियग्राद्वात्माकाशादावव्यभिचाराव अस्मदादीति । 
झब्दत्वादाबव्यभिचाराय सत्यन्तम्‌ । अयं च प्रयोगो वक्ष्यमाणगुणत्वहेतोरसिद्विनिरासाय । परोक्प्रतिज्ञादिक्रम- 
नियमभञ्जनाय हेतुपूर्वकं गगनसाध्रकसामान्यानुमानप्रयोगमाह गुणत्वाद्वव्याश्चित इति । शब्द इति धर्मिवाचि- 
पदमनुवर्त्यम्‌ । सामान्यतो द्रव्ये सिद्ध इत्यस्य परिशेषादित्यादिना वक्ष्वमाणेनान्वयः । गगनलुपविशेवद्रव्यसिद्धबै 
परिहोषं वक्तुं प्रसक्तं नित शव्द इत्यादिना । स्पर्शयतः पृथिव्यादिचतुष्टयल्व गुणो नेत्वर्थः । कर्मजसंयोगादी 
हेतोरव्यभिचाराय साध्ये विशेषपदम्‌ । कारणगुणपूर्वकत्वं नाम स्वलमवायिकारणमात्रसमवेतगुणासमवायिकातण- 
कत्वम्‌ । यथा घटगतरूपस्य स्वाश्रयसमवायिकारणमृत्पिण्डगतल्पासमवाविकारणकत्वम्‌ । तदभावः, अकारण- 
गुणपूर्वकत्वम्‌ । तस्मादिति हेत्वंशस्यार्थः । शब्दश्चोक्तल्पकारणगुणपूर्वको नेति नातिद्धिः । परमाणुल्पादा- 
वब्यभिचाराय प्रत्यक्षत्वे सतीति विशेषणम्‌ । तन्तुरूपजन्ये पटल्पेऽ(धटगतपूर्वल्पादाव)व्यभिचाराय विोष्यम्‌ । 
अयावद्रव्यभावित्वादिति । अत्रापि प्रत्यक्षत्वे सतीत्यनुवर्तनीवम्‌ । तेन पाकजे पार्थिवपत्माणुल्पादौ व्यभिचारः । 
हेतोरप्रयोजकत्वनितासाय विपक्षे वाधकतर्कमाह स्पर्दाबद्गुणत्व इत्यादिना । तदिति । शब्दानुपलम्भग्रसङ्ग इत्वर्थः । 
तत्कथमित्यतो व्यनक्ति आाब्दो हि इत्यादिना द्रव्यं वाऽस्ति इत्यन्तेन। गुणस्य स्वाश्रय इति । स्वाश्रये वर्तमानं गुणं 
प्रति वा स्वाश्रयाश्रिते विद्यमानं गुणं प्रति गुणव्यातमवाविकारणत्वादित्वर्थः । आद्यं यथा । आत्मगतमनःतंयोगस्य 
आत्मगतज्ञानादिगुणासमवाविकात्णत्वम्‌ । द्वितीयं तु तन्तुलूपत्य पटगतल्पं प्रत्वतमवाविकारणत्वम्‌ । न चेवं 
स्यर्बद्रुणत्वे सम्भवतीति भावः । कथं तर्हि तदुपलम्भ इत्यत आह तस्मादिति। वीचीतरडङ्केति। तूक्ष्मस्थूलत्वाभ्यां 
वीचीतरङ्गयोर्भेदः । यथा तटाकादिमध्ये पाषाणादिप्रक्षेपे सति वलवाकारेण दशदिक्सम्वद्धा काचिद्वीची जायते । 

तदनन्तरं तथैव कश्चिततरङ्गः पुनर्वीची पुनस्तरङ्ग इत्येवं तीरपर्यन्तं वीचीतरङ्गपरम्परया तीरप्रा्िः । तथा गङ्वादि- 
झाब्दस्यापि परम्परया कर्णशष्कुलीयुक्तदेशप्राप्तिरित्यर्थः । नाप्यात्मगुण इति । शद्भदाब्दं कुर्वन्य आत्मा तद्रुण 
इत्यर्थः । शब्द इति वर्तते । अहङ्कारेण विविक्तस्येति । अहं सुखीत्यादिवत्‌ अहमर्थसंसृष्टत्वभावेन अहमर्था- 
इसंसृष्टस्येत्यर्थ: । न दिक्कालमनसामिति । गुणः शब्द इत्यनुकर्षः । प्रसक्तेति । आश्रयत्वेन प्रसक्तपृथिव्याद्यष्ट- 
द्रव्याणामाश्रयत्वप्रतिषेध इत्यर्थः । लपबदितीतिशब्दस्य अथ मतमिति पूर्वेणान्वयः । 

सु ० तदिदमयुक्तं जातिबधिराणामाकाइा(दि)प्रतिभासानुपपत्तिप्रसङ्गात्‌ । ततश्च 
इहालोको नास्तीति प्रतीतिः न स्यात्‌ । मूर्वावकाशन तेषामाकाझानुमानमिति चेन्न, मूर्ता- 
न्तराभावेन अन्यथासिद्धत्वात्‌ । मूर्ताभावस्याधिकरणेन भाव्यमिति चेत्‌, सत्यम्‌, तथाऽपि 
तस्याप्रतीताबाश्रयासिद्धेः, प्रतीतौ च साधिकरणस्यैव प्रतीतत्वादनुमभानानवकाझाः। 

परि०--- तदिदमिति । उक्तदिशा झात्दलिङ्गकत्वमित्यर्थः । जातिबधिराणामिति । न च तेपामपि 
जन्मान्तरीयव्याप्यनुसन्धानादाकादाप्रतिभास इति वाच्यम्‌ । अन्यथोपपत्तौ तत्कल्पकाभावात्‌ । अन्यथाऽति- 
प्रसङ्गादिति भावः । मूर्ताबकाङोनेति । कुम्भकुसूलादिमूर्तपदार्थानामवस्थानप्रतिहत्यभावेनेत्यर्थः । आकाझसिदधिं 
हाइते मूर्ताभावस्याप्यधिकरणेति । स्तम्भकुम्भादिमूर्ताभावः साधिकरणो मूर्ताभावत्वात्‌ घटाद्यधिकरणपटा - 
द्यभाववत्‌ इत्यनेन जातित्रधिताणामाकाइाप्रतिभास इति भावः । तस्येति । पक्षतयोपात्तमूर्ताभावस्येत्यर्थः । 
साधिकरणस्यैवात । अधिकरणप्रतियोगिधटितत्येनेव अभावप्रतीतिनियमात्‌ सद्भयामधिकरणप्रतियोगिभ्यामभावो 
निरूप्यत इत्यङ्गीकारादिति भाव: । 

सु ० किक्र झाब्दो वर्णात्मा वा पक्षो ध्वनिरूपो वा ? 


नाद्यः । तस्य गुणत्वासिद्धेः । न चोक्तानुमानात्तत्सिद्विः, घटादीनामेकेन्द्रियग्राह्मत्वा- 
भावेऽपि आत्मनस्तथात्ववद्‌ द्रव्यस्यैव सतो बाह्यौकेन्द्रियग्राह्मत्वेऽपि विरोधाभावात्‌ । यदि 
(दाब्दो) द्रव्यं स्यात्‌ बाह्येन्द्रियग्राह्यो न स्यात्‌, निरवयवद्रव्यस्य बाह्यन््रियाग्राह्मत्वेन प्रति - 
बन्धादिति चेत्‌ (न); निरवयवस्यापीन्द्रियग्राह्मत्ववद्वाह्यन्द्रियग्राह्मत्वे(ऽपि) बाधकाभावेन 
प्रतिबन्धानिश्चयात्‌। 

द्वितीये त्वाश्रयद्रव्यसिद्धावपि नाकाइासिद्धिः, पृथिव्यादिगुणत्बोपपत्तेः । प्रत्यक्षत्वे 
सत्यकारणगुणपूर्वकत्वायावद्र्यभावित्वयोः पिठरपाकपक्षे तद्गतरूपादिना व्यभिचारात्‌ । 
प्रत्यक्षत्वे सतीति च किमर्थ वक्तव्यम्‌ । पार्थिवपरमाणुरूपादि(व्यावृत्त्य) परिहारार्थमिति 
चेत्‌, कुतस्तत्परिहरणीयम्‌ । प्रमितत्वादिति चेत्‌, तर्हि झाब्दस्यापि राङ्काद्याश्रयतया प्रमित- 
त्वाद्वयासिग्रहणसमये तद्वबवच्छेदार्थ (अपि) विशेषणमुपादेयमेव । न च स्पर्शवद्विशेष- 

गुणत्वे बाधकं पञ्यामः। अनुपलब्धिस्तु न प्रसज्यते, चक्षुष इब श्रोत्रस्य गत्या सन्निकर्षोप- 
पत्तेः । अमूर्तस्य तदनुपपत्तिस्तु आकाडासिद्धयुत्तरकालीनैव । श्रोत्रस्य चक्षुष इव गत्वाग्राहित्वे 
शब्दे दिक्संशयो न स्यादिति चेत्‌, अगत्वाग्राहित्वे दिङ्निश्चयोऽपि न स्यात्‌ । संशयादपि 
निश्चयो महीयान्‌ (गरीयान्‌) । दाङ्काद्यवयवागमनेन वा सन्ननिकर्षोपपत्तिः । न चोक्तदोषः, घ्राण- 
गन्धसन्निकर्षलुल्ययोगक्षेमत्वात्‌। 


परि०-- एवमाकाशस्य शब्दलिङ्गकविश्वजनीनाकाराप्रतिभासायोगमुत्तवा इदानी सामान्यतः आकाश- 
द्रव्यसाधकानुमानं निरसितुमाह किञ्चेति । शब्दः कचिदाश्रितो गुणत्वादिति प्रयोगे दाव्दपदार्थ पृच्छति शव्द इति । 
न चोक्तेति। शब्दो गुणः सामान्यवत्त्वे सत्यस्मदादिवादकेन्त्रियग्राद्मत्वादित्युक्तेत्यर्थ: । विरोधाभावादिति । तथा च 
अप्रयोजकोऽयं हेतुरिति भावः । ननु विपक्ष हेतूच्छित्तिरूपो विरोधोऽस्त्यतो नाप्रयोजक्रत्वमिति भावेन शङ्कते यदीति । 
प्रतिबन्धादिति । व्यापतत्वादित्यर्थः । निरबयबस्यापीति । आत्मरुपद्रव्यस्येति योज्यम्‌ । ध्वनिलूपो वेति पक्ष 
सामान्यद्रव्यसिद्धावपि न परिरोषसिद्विरिति दोषमाह द्वितीये त्विति । पिठरपाकेति । तार्किकमते ह्येकत्र घटादी - 
न्मेळयित्वा कुलालेन तृणादिना तेषां पाके समाये तेजोभिधातादिना धटावयवेषु क्रियोत्पत्तौ अवयबसंयोगनाशे- 
नावयविनाश इत्येवं क्रमेण परमाणुपर्यन्तनाहो सति पुनर्भोजकादृष्टवदोन पत्माणुक्रिवोत्पत्तौ तत्संयोगे द्र्यणु- 
कादिक्रमेण घटादिल्पान्त्यावयविन उत्पत्तिरिति पीलुपाकप्रक्रिवा । पत्माणुपर्वन्तमयवविनो नाझं विनैव तथैव घटा- 
दीनां पाकः पिठरपाकप्रक्रिया । इति प्रक्रियाद्वयमङ्गीकृतम्‌ । तत्र पीलुाकप्रक्रिवायां कारणनुणपूर्वकत्वादिसत्त्वेन 
हेत्वभावेऽपि पिठरपाकक्रियायां घटादौ तेजस्संयोगेनेव ल्पान्ततदेजतित्वेन तत्रोक्तहेतुद्रवसत्त्वात्‌ साध्याभावाच 
व्यभिचार इत्यर्थः । प्रमितत्वादिति चेदिति । स्पर्शवद्वणत्वस्व प्रमितत्वादित्यर्थः । बिशेषणमिति । व: प्रत्यक्षत्वे 
सत्यश्रावणत्वे सत्यकारणगुणपूर्वक इति वा श्रवणेतद्रत्वक्षत्वे सत्यकारणगुणपूर्वकः त स्पर्डविद्ठुणो नेति वा 
विशेषणमुपादेयमित्वर्थः । तथा च शब्दस्वापि व्यावर्तिततया स्पर्दावद्वुणत्वेऽपि नानुमानवितेध इति भावः । यद्यपि 
सिद्धान्ते ध्वनिराकाशगुण एव । यदाहुर्भगवत्पादाः 'आकाडागुणे शब्दे व्वज्यमाना वर्णा' इत्यादि तत्त्वनिर्णये । तथापि 
कस्यचिन्मतरीत्या परस्येत्थमापादनमात्रमिति ध्येयम्‌ । यद्वा सर्वस्यापि पञ्चीकरणप्रक्रिवावामाकाशाद्यनुस्यूतत्वात्‌ 
एवं स्पर्शबद्दुणत्वप्रतिपादनमिति ज्ञेयम्‌ । ननु तत्र तद्नुपलम्भप्रसङ्गो बाधक इति तत्राह अनुपलव्धिस्त्विति । चक्षुष 
इब श्रोत्रस्यापीति । तेजसात्तु विकुर्वाणादिन्द्रियाणि दशाभवन्‌’ इत्यादिस्मृत्या सर्वेषामपीन्द्रियाणां चक्षुष इव 
तेजसत्वादिति भावः । नन्वेवं सन्देह एव भवेत्‌ न तु श्रोत्रस्य गतिनिश्चय इत्यत आह संशयादपीति । महीयानिति । 
बहुल इत्यर्थः । एतद्दिभवोऽयं शब्द इति निश्चय एव वहुलः, संशयस्तु क्वाचित्कः प्रतिहत्यादिदोषनिमित्तकः । एवं च 
बहुतरदिड्निश्चववलाद्त्वाग्रहणमेव निश्चीयत इति भावः । यद्रा संशयानुगुण्यपेक्षया निश्चयानुगुण्वेन श्रोत्रस्य 
गतिरेव कल्प्या निश्चयस्य संदायादपि श्रे्टत्वादित्वर्थः । न चोक्तदोष इति । 'नापि ङ्भाद्यागमनेन श्रोतरप्रत्यासत्तिः 
तदनुपलम्भादि'त्वुक्तदोषो नास्ति । यथा कस्तूतिकाद्यवयवानामेव भ्राणदेरपर्यन्तमागमने कस्तूरिकागन्धस्य घ्राणेन सह 
संयुक्तसमवायसम्बरनधमुपेत्य ग्रहणमुपेयते तदवदतराप्युपपत्तेः । सूक्ष्मतया अवयवागमनानुपलम्भल्योभयत्र साम्यात्‌ । 

न चैवं शङ्घावयवापगमे शाद्भस्य हास: स्यादिति शङ्कयम्‌ । कस्तूर्यादावपि साम्यात्‌ । अवयवान्तरप्रवेदोन पूर्वसाम्य - 
स्यात्रापि तुल्यत्वादिति भाव: । 


सु ० किश्र वायुगुणत्वे हेतुद्वयमसिद्धम्‌, तर्कश्चानुपपन्नः । नैवं युक्तम्‌, श्रोत्रस्य प्रति- 
नियतार्थग्राहकत्वेन वहिरिन्द्रियत्वात्‌। बहिरिन्द्रियस्य ग्राह्मसजातीयविरेषगुणवत्त्वनियमात्‌। 
शब्दस्य बायवीयत्वे श्रोत्रस्यापि तथात्वप्रसङ्गादिति चेन्न, 'प्रतिनियतार्थग्राहक' राब्दस्येन्द्रिया - 
न्तराग्राह्मग्राहकार्थत्वे मनसि व्यभिचारात्‌ । इन्द्रियान्तराग्राह्मस्यैव ग्राहकमित्यभिप्राये सत्ता- 
दिग्राहकत्बेनासिद्विः । बहिरिन्द्रियत्बेऽपि न ग्राह्मसजातीयविोषगुणवत्त्वनियमः, स्रेहग्राहके 
चक्षुषि व्यभिचारात्‌ । श्रोत्रस्य बायवीयत्वेऽपि न बाधकं पञ्यामः, सामग्रीमेदेन प्रतिनिय- 
तार्थत्बोपपत्तेः। 


घ्राणादीनामप्येबमेकप्रकृतित्वं स्यादिति चेत्‌, अस्तु, बाध(क)सद्भावे तु तत एवान्या 
गतिर्भविष्यति । शब्दो न बायबीयः विशेषगुणत्वे सति त्वगिन्द्रियावेद्यत्वाद्रन्धवदिति चेन्न, 
विपक्षे बाधकाभावात्‌ । अन्यथा पाकजरूपादयोऽपि न पार्थिवाः, घ्राणावेद्यत्वात्‌ शब्दवदि- 
(ति)त्यपि स्यात्‌। 


परि०-- हेतुद्दयमसिद्धमिति । झाब्दो न स्पर्शवद्विदोषगुण इत्यत्र वद्धेतद्रयमुक्तं तेन पृथिव्यादि- 
गुणत्वाभावसिद्धावपि न वायुगुणत्वाभावसिद्धिः । शब्दस्य वायुगुणत्वेन वायुगतस्पर्शस्येव प्रत्यक्षत्वे सति कारण- 
गुणपूर्वकत्वस्य, याबद्दव्यभावित्वस्य च सम्भवेन हेत्वोः स्वरूपासिद्धत्येन वायुगुणत्याभावासाधकत्वात्‌ । वायु- 
गुणत्वपक्षे प्रगुक्तस्तदनुपलम्भप्रसङ्गरूपस्तर्कश्चायुक्तः । तत्पक्षे वायुना सह श्रोत्रदेशप्रा्िसम्भवेनोपलम्भोपपत्तेरिति 
भाव: । शङ्कते न चैबं युक्तमिति । कुत इत्यतः श्रोत्रस्यापि वायवीयत्वप्रसङ्गरुपबाधकसद्भावादित्याह श्रोत्रस्येति । 
प्रतिनियतेति । अस्वार्थोऽग्रे व्यक्तः । बायवीयत्वे श्रोत्रस्यापि तथात्वप्रसङ्गादिति । न चेष्टापत्तिः । तथात्वे 
त्वगिन्द्रियवत्‌ स्पर्शस्यापि ग्रहणप्रसङ्गात्‌ । त्वचोऽपि शब्दग्राहकत्वप्रसङ्घादिति भावः । ख्रेहेति । जलगुणचिक्कणता- 
ग्राहक इत्वर्थः । ननु ल्पादिषु पञ्चसु मध्य इति विशेषणान्न दोष इत्याझयादाह श्रोत्रस्येति । ननु श्रोत्रस्प्नियोर्द्वयोरपि 
वायवीयत्वे शाब्दमात्रग्राहकत्वं स्पर्शमात्रग्राहकत्वमिति नियमभङ्ग एव बाधक इत्यत आह सामग्रीभेदेनेति । 
वायुविकारत्वस्योभवत्र साम्येऽपि श्रोत्रादिजनकेतत्कारणकलापवैचित्र्येण श्रोत्रत्वचोर्वैचित्र्यात्‌ प्रतिनियतार्थग्राहक- 
त्वोपपत्तेत्त्यर्थः । यद्वा ग्रहणे सहकारिसम्पत्तिरूपसामग्रीभेदेनेत्यर्थः । बाधकान्तरमाशङ्कते घ्राणादीनामिति । 
एकप्रकृतित्वं एकभूतोपादानकत्वमित्यर्थः । अस्त्वित्यङ्गीकारः । ननु बाधके सति कथमित्यत आह बाधकसद्भाव 
इति । तत एव वाधकादेवेत्यर्थः । वाववीयत्वेऽनुमानविरोधं वाधकमाशङ्कते शब्द इति । वायुगतसङ्कचा- 
परिमाणादावब्यभिचाराय हेतौ सत्यन्तम्‌ । स्पर्शे व्यभिचारवारणाय विदोष्यम्‌ । 

सु०-- किञ्च 'आत्मगुणः कस्मान्न स्यात्‌, धर्मादीनामप्रत्यक्षत्वेऽपि सुखादीनां 
प्रत्य-क्षत्ववदस्य बाहन्द्रियप्रत्यक्षत्बोपपत्तेः । अन्यथा प्रत्यक्षत्वेनाष्टद्रब्यातिरिक्तगुणो5पि 
न स्यात्‌। तत्सिद्धौ वाधः । असिद्धावप्रसिद्धविशेषणते'ति चेन्न परिशेषानुमाने5पि साम्यात्‌। 

परि०-- ननूक्तमात्मगुणत्वाभावे बाल्लेन्द्रियप्रत्यक्षत्वादिहेतुचतुश्यमित्यत: सर्वं क्रमेण निरस्यन्‌ आद्यं 
निराह धर्मादीनामप्रत्यक्षत्वेऽपीत्यादिना । तस्सिद्धाविति । अष्टदरव्यातिरितदरव्यसिद्धौ शब्दगुणकत्वेनैव तस्य 
सिद्धथा धर्मिग्राहकमानवाधः, 'शब्दो नाष्टद्रव्यातिरिक्तद्रव्यगुण: प्रत्यक्षत्वात्‌ तदीयपरिमाणवत्‌' इत्यनुमानस्य । 
तादृशद्रव्यासिद्धावप्रसिद्धविशेपणतेति शङ्कार्थः । परिशेषेति । तदयं प्रमाणार्थं इत्यादिना प्रागुक्तपरि्ोषेत्यर्थः: । 
साम्यादिति । तत्सिद्धौ सिद्धसाधनं असिद्धावप्रसिद्वविशेयणतेति दोषमाम्यादित्वर्थः । 

सु०-- आत्मान्तरग्राह्मत्वस्य च कोऽर्थः । अनेकप्रतिपत्तुसाधारणत्वमिति चेन्न 
सन्दिग्धासिद्धेः । सन्तानानुमानेन मूलप्रत्यभिज्ञानान्नैव(ष) दोष इति चेत्तर्हि सुखादीना- 
मप्यनुमानेनानेकप्रतिपत्तुसाधारण्ये(णत्वे)नानेकान्तिकत्वं स्यात्‌, आत्मसमवेतस्यैव बीची- 
तरङ्गन्यायेन मूलप्रत्यभिज्ञानोपपत्तौ विपक्षे वाधकाभावाञ्च। 

परि०-- आत्मान्तरग्राह्मत्वादिति द्वितीयहेतुं निराह आत्मान्तरेति । सन्दिग्धासिद्धेरिति। एकेन श्रुत एव 
झाब्दोऽन्येनापि श्रुत इति निश्चयासम्भवात्‌ । स्तम्भकुम्भादिवत्‌ स्थावित्वे तत्स्यात्‌ । न चेवम्‌ । तस्य आशुतर- 
विनाशित्वेन वीचीतरङ्गन्यायेन हाव्दान्तराण्युत्ाद्य पूर्वपूर्वशव्दानां नष्टत्वेन अन्यान्यशब्दानामेव पुरुषान्तरज्ञातत्व- 
सम्भवादिति भाव: । ननु पुरुषान्तरेरन्यान्यदाव्दश्रवणेऽपि तजनकडात्दपरम्पर्या मूलशब्दज्ञानमस्तीति मूलभूतशब्द- 
प्रतिपत्तिः सर्वसाधारणीति शङ्कते सन्तानेति । प्रत्यभिज्ञानादिति । शद्भदाव्द एव मयापि श्रुत इति ज्ञानादित्यर्थः । 
सुखादीनामप्यनुमानेनेति । मुखप्रसादादिना चेत्रादिगतसुखस्यानेकैरनुमातुं शक्यत्वादिति भावः । आत्मसमवेत- 
स्यैवेति । आत्मनोऽपि विभुत्वादिति भाव: । एतेन तृतीयहेतुरप्यप्रयोजकत्वेन निरस्तो ध्वेवः । 

सु०-- अपर आह, ग्राहकस्थत्वेनाग्रहणमात्मान्तरग्राह्मत्बमिति। तदसिद्धम्‌। आत्म- 
न्यसमवायात्तत्सिद्धिरिति चेन्न, तस्याप्यसिद्धेः । अहङ्कारेण विभक्तस्य ग्रहणात्‌ तत्सिद्धिरिति 
चेन्न, पादे मे सुखं शिरसि मे दुःखं मनो मे दुःखितमिति दर्शानात्‌ सुखादिषु व्यभिचारात्‌ । ग्रहणं 
प्रमितिरिति चेन्न, सन्दिगधासिद्धत्वात्‌। 

परि०-- ग्राहकस्थत्वेनेति । श्रोतूपुतुषस्थत्वेनेत्यर्थ: । तस्याप्यसिद्धत्वादिति । एतेन तृतीयहेतो- 
रप्यप्रसिद्धिरुक्ता ध्येया । व्यभिचारादिति । एतेन चतुर्थहेतुरपि व्यभिचारेण निरस्तो ध्येयः । नन्वहङ्कारेण वि(वि)भ- 
क्तस्य ग्रहणादित्यत्र ग्रहणादित्यस्य प्रतीयमानत्वादित्यर्थः । पादे मे सुखमिति भ्रमः अतो न दोष इति शङ्कते 
ग्रहणमिति । सन्दिग्धेति । आत्मगुणत्वाभावस्याद्याप्यसिद्धया अहद्कातविविक्तत्वेन शब्दग्रहणमिंदं भ्रान्तिः, उत 
प्रमितिरिति सन्देहास्कन्दनादिति भावः । 

सु०-- कालादिगुणो वा किं न स्यात्‌ । प्रत्यक्षत्वादिति चेन्न, स्पर्शस्यापि प्रत्यक्षत्वेन 
अवायवीयत्बप्रसङ्गात्‌ । कालादीनां विरोषगुणवत्त्वे बाधकाभावात्‌ । तद्विरहिततयैव तत्सि- 
(दिरि) द्वेर्नति चेन्न, अन्यथा तत्सिद्धेर्वक्ष्यमाणत्वात्‌। 

परि०- यदपि दिक्कालमनसां गुणत्वाभावे प्रत्यक्षत्वाद्रिशेषगुणत्वाच्चेति हेतुद्रयम्‌ । तत्राद्रमाठाइम्य निराह 
प्रत्यक्षत्वादितीति । द्वितीयं निराह कालादीनामिति । अन्यथा तत्सिद्धेरिति । आनुमानिकत्वप्रकारापेक्षया 
प्रकारान्तरेण साक्षिणेव सिद्धेरनुपदमग्रे वक्ष्यमाणत्वादित्यर्थः । येन धर्मिग्राहकमानवाध इति भावः। 

सु०_ किञ्चात्र सर्वत्र साहचर्यदर्शने सङ्कोच एव द्रव्यान्तरकल्पनाया लघीयान्‌ । 

परि०-- किञ्चात्र सर्वत्रेति । शब्दस्य आत्माश्वषटद्रव्यगुणत्याभावे ये प्रयोगा अभिहिताः तत्र सर्वत्र 
व्याप्ति्रहणसमये यत्र शब्दान्यत्वे सति बाद्यप्रत्यक्षत्वादिके तत्रात्मादिगुणत्वाभाव इत्यादिरूपेण सहचारदर्दानं 
सङ्जोचनीयमित्यर्थः । एतत्सङ्कोचस्यैव लघुतमत्वादिति भावः । 

सु०-- परिशेषानुमान तु अष्टद्रव्यातिरिक्तद्रव्याप्रसिद्धेः अप्रसिद्धविशेषणम्‌ । प्रसिद्धौ 
च अनुमानंवैयर्ध्यम्‌। अष्टद्रव्यातिरिक्ताश्रित इत्येव साधने गुणादिवृत्तिसामान्यादपि व्यावृत्त- 
त्वेन असाधारणता स्यात्‌ । शब्दाश्रयः इतरेभ्यो भिद्यते आाब्दाश्रयत्वात्‌ व्यतिरेकेण पुथिवीवत्‌ 
इति प्रयोग इति चेत्‌ (न); पृथिव्यादिप्रतियोगिकानेकभेदानां प्रत्येकं साधनेऽबादीनां सपक्षत्वेन 
तत्रावृत्तेः असाधारण्यात्‌, समुदितसाधने पुनरप्रसिद्धविरोषणत्वात्‌ । अभावस्य साध्यत्वात्‌ 
अभावाभावस्य च भावत्वेन प्रतियोग्यनपेक्ष्यतया व्यासिग्रहणसम्भवान्न दोष इति चेन्न; 
तथाऽपि प्रतिषेधमुखेन प्रतीतेरनिवारणात्‌, शब्दाश्रयो नेतरेभ्यो भिद्यते प्रमेयत्वादवटवदिति 
सत्प्रतिपक्षत्वाञ्च । सर्वप्रतियोगिकैकभेदसाधने तु प्रमाणबाधश्च अधिकः, प्रतियोगिभेदेन 
भेदभेदस्यापि दर्शनादिति । 

परि०--- ननु प्रामाणिकत्वानन द्रव्यान्तत्कल्पनं दोषावेत्यत आह परिशेषेति । असाधारणता स्यादिति । 
अष्दद्रव्यवृत्तौ वाधकोपपन्नत्वे सति गुणत्वादिति हेतोरिति बोध्यम्‌ । इतरेभ्यो भिद्यत इति । पृथिव्याद्यष्टद्रव्यप्रति- 
योगिकभेदवानित्यर्थः । ननु समुदितानामेवास्तु साधनम्‌ । न चेकाधिकर(णा)ण्यावच्छेदकावच्छिनानामेतेषां 
क्काप्यप्रसिद्धत्वेन अप्रसिद्धविदोषणत्चं शङ्कयम्‌ । असिद्धविशेषणत्वस्य साध्याप्रसिद्धो तनिरूपितव्याप्रिज्ञानायोगेन 
व्वाप्तिग्रहप्रतिवन्धकत्वेन दोषत्वात्‌ । इह च साध्यसाधनव्यतिरेकयोरेव व्यास्यङ्गीकारेणान्ययच्यासेरनभ्युपगमात्‌ 
अमावसाध्यकव्यतिरेकिप्रयोगे च साध्यत्वेनाभिमतेतरान्योन्याभावानां समुदितानां व्यतिरेकस्य इतरत्वरूपभाव- 
पदार्थत्वेनान्योन्याभावरूपसाध्यज्ञानं विनेव यत्रेतरत्वं तत्र शब्दाश्रयत्वाभाव इति पृथिव्यादौ व्यतिरेकव्याप्तिग्रह- 
सम्भवेन अभावसाध्यकव्यतिरेकिणि साध्याप्रसि (दवे) द्धधादेतदोषत्वादिति भावेन शङ्कते अभावस्येति । न दोष इति। 

अप्रसिद्धविशोषणत्वमिति योज्यम्‌ । तथापीति । साध्वभूताभावव्यतिरेकस्य भावत्वेऽपि साध्याभावरूपेण प्रतिषेध - 
मुखेन साध्यमूताभावव्यतिरेकज्ञानमावऱ्यक्रम्‌ । साथ्याभावव्यापकाभावप्रतियोगित्वस्य व्यतिरेकहेतौ गमकता- 
प्रयोजकल्पम्‌ । तच्च न स्वरूपसत्तया । व्यतिरिक्याभासोच्छेदापत्तेः । किन्तु ज्ञातमेव तत्‌ । ज्ञानं च न वस्तुगत्या 
साध्याभावव्यापकाभावप्रतियोगिज्ञानतया । यत्र पटादौ घटाभावाभावत्वमारोप्य तद्व्यापकतया लोष्टत्वादिकं गृहीतं 
तत्र लोष्टत्वाद्यमावेन श्रटाभावाननुमानाऽऽपातात्‌ । तत्र पटस्य वस्तुतः साध्यभूतश्टाभावाभावत्वाभावात्‌ । किन्तु 
साध्याभावत्वेन ज्ञायमानाभावव्यापकाभावप्रतियोगिज्ञानत्वेनेव वाच्यमित्यप्रसिद्धिर्दोष ण्वेति भावः । सर्वप्रति- 
योगिकैकेति । पृथिव्यादित्रयोदशपदार्थपरः सर्वशब्दः । 

सु०-- अस्तु वा शब्दगुणकाकाशसिद्धिरनुमानात्‌ । तथाप्यव्याकृताकाझासिद्धिः 
साक्षिणैब। तत्साधकलिङ्गाभावात्‌ । 


आकाइाद्वैतं च वियदधिकरणे वक्ष्यते । जातिवधिराणामप्याकाराप्रतीतेनगिमोऽपि तत्र 
प्रमाणमिति साक्षिसिद्धमेव गगनम्‌ । तद्भागा एव दिशो न द्रव्यान्तरमिति तासामपि साक्षि- 
बेद्य(सिद्ध)तैव। अन्यत्स्वावसरे वक्ष्यामः। 

परि०_ ननु 'सत्यत्वं गगनादेश्च साक्षिप्रत्यक्षसाधितमिःत्यत्र गगनस्य साक्षिसिद्धत्वं प्रसक्तप्रतिषेधेन 
परिदोषतः साधितम्‌ । आदिपदोपात्तकालदिगादरानुमानिकत्वस्य पररङ्गीकारात्‌ तन्निरासेन साक्षिलिद्धत्वं कुतो 
नोपपाद्यत इत्यत आह अन्यदिति । तततत्प्रस्तावकाळेऽत्रवोत्तरत्र वक्ष्याम इत्यर्थः । 

सु०-- (ननु) अस्तु गगनादिकं साक्षिसिद्धम्‌, न तावता तस्य त्रैकालिकवाध 
वैधुर्यलक्षणं सत्त्वं सिद्धबति, प्रतीतस्यापि शुक्तिरजतादेः वाधदर्शनात्‌, इत्यत आह 
साक्षिसिद्धस्येति। 

अनु ० साक्षिसिद्धस्य न कापि बाध्यत्वं तददोषतः ॥। 

कापि काले, तस्य साक्षिणः अदोषत्वात्‌ । औत्सर्गिकं हि प्रत्ययानां प्रामाण्यम्‌, 
अप्रामाण्यं तु दोषापबादात्‌ । न च साक्षिज्ञानं दोषजन्यम्‌, तस्य अनादित्वात्‌ । एवमेव 
अयथार्थत्वे मुक्तावपि (तथात्ब)तथाप्रसङ्गात्‌ । अविद्यादोषसंसर्गात्‌ साक्षिणः बाध्यार्थ- 
प्रतिभास(सि)त्वम्‌ इति चेन्न, अविद्यासम्बन्धस्य त्वन्मते अनुपपत्तेः उक्तत्वात्‌, अस्माभिरपि 
अविद्यायाः कार्यान्तरस्यैब अभ्युपगतत्वात्‌ इति। 


परि०-- औत्सर्गिकम्‌ । कारणनतसहजशक्तिलव्धम्‌ । दोषेति । ज्ञानजनकेषु दोषाहितागन्तुक- 
शक्तिवलात इत्यर्थः । एवमेव निष्कारणमेव । उक्तत्वादिति । "निर्विशेषे स्वयंभाते किमज्ञाना.....' इत्यादिना 

जिज्ञासानये, 'सा मन्ददृष्टिस्तस्यैव ब्रह्मणः किं' इत्यादिना अत्रैव पूर्वग्रन्थे बिषयस्य आश्रयस्य च अभावेन अनुपपत्तेः 
उक्तत्वात्‌ इत्यर्थः । भवन्मते अस्ति खलु अविद्या, इत्यत आह अस्माभिरिति । कार्यान्तरस्येति । एतञ्च 
'स्वभावाज्ञानवादस्य निर्दोषत्वान्न तद्भवेत्‌' इत्यत्रैव व्यक्तम्‌ । 

सु ० ननु तर्हीदमापन्नम्‌ 'गगनादिस्वरूपं साक्षिसिद्धम्‌, कालत्रयाबाध्यत्बं तु 
तस्य साक्षिप्रामाण्यग्राहकेणे'ति, प्रामाण्यस्यापि अबाध्यविषयतानतिरेकात्‌। तथा च 'सत्यत्वं 
गगनादेश्च, इत्ययुक्तमित्यत आह सर्वेति । 


अनु०-- सर्वकालेष्वबाध्यत्वं साक्षिणैव प्रतीयते । 


अबाध्यत्वं गगनादीनामिति दोष: । साक्षिण एव हि साक्षिप्रामाण्यग्राहकत्वस्य वक्ष्य- 
माणत्वादिति भाव: । 


यद्वा गगनादिस्वरूपं साक्षिसिद्धम्‌, तस्य त्रैकालिकाबाध्यत्व तु तत्प्रामाण्यग्रहण- 
द्वारा सिद्धबतीत्युक्तम्‌ । इदानीं साक्षिणस्रैकालिकाबाध्यार्थगोचरत्वस्य वक्ष्यमाणत्वात्‌ 
सार्वकालिकबाधाभावविरिष्टतयैव गगनादिग्राहकत्वमस्तीत्याह सर्वकालेष्बिति । 


परि०-- साक्षिण एब साक्षिप्रामाण्यग्राहकत्बस्य वक्ष्यमाणत्वादिति । 'यदि साक्षी स्वयंभातो 
न मा(त्वं)नं केन गम्यते । अक्षजादेश्च मान(त्वन्तत एवा)त्वमनवस्थाऽन्यथा भवेदि'त्यादिना वैदोषिकाधिकर- 
णादौ वक्ष्यमाणत्वादित्यर्थः । त्रैकालिकावाध्यार्थगोचरत्वस्य वक्ष्यमाणत्वादिति । 'एवमेव हि सर्वकालेष्वपि 
सथैर्वादित्यततरग्रन्थ इति भाव: । 

सु ० ननु काल एव कुतः सिद्धः, येन सर्वकालेष्वबाध्यत्वं साक्षिणा प्रतीयत इत्यत 
आह कालो हीति। 


अनु०-- कालो हि साक्षिप्रत्यक्षः सुषुप्तौ च प्रतीतितः ॥ 


सुषुसौ हीन्द्रियाणामुपरतत्वान्न बाह्मप्रत्यक्षानुमानागमानां तत्र प्रवृत्तिः । अस्ति तदाऽपि 
कालप्रतिभासः, एतावन्तं कालं सुखमहमस्वाप्समिति सुषुष्युत्थितस्य परामर्शदर्शनात्‌। न हि 
अननुभूतस्य परामर्शो युज्यते, अतिप्रसङ्गात्‌ । अतः परिदोषात्साक्षिवेद्य एवेति गम्यते । 


अत्रायं प्रयोगः । कालः वाह्मप्रत्यक्षाद्यतिरिक्तप्रमाणवेद्यः, असत्स्वपि तेषु प्रतीयमान- 
त्वात्‌, यद्यस्मिन्नसति प्रतीयते तत्ततोऽतिरिक्तप्रमाणवेद्यम्‌ । यथाऽसति चक्षुषि प्रतीयमानो 
गन्धस्तदतिरिक्तघ्राणबेद्य इति । 

स्यादेतदेवम्‌, यदि सु(षु)ाबनुभूयमानस्यायं परामर्शो भवेत्‌ । नैतदस्ति, किन्तु तदेव 
अतीतं सुषु्िकालमनुभूय तदातनो दुःखाभावोऽनुमीयत इत्यत आह अतीतेति। 


अतीतानागतौ कालावपि नासाक्षिगोचरौ । 


उत्थितस्य किं साक्षिणाऽतीतकालानुभवमभ्युपगम्य सुखपरामर्शो निराक्रियते उत 
प्रमाणान्तरेण । आद्ये सिद्धं नः समीहितम्‌, परेणापि कालस्य साक्षिवेद्यतया अङ्गीकृतत्वात्‌ । 
द्वितीये त्विदमुपतिष्ठते असाक्षिगोचरौ = साक्षीतरप्रमाणविषया । 


अथवा सौषुिकप्रतीतिवलादस्तु वर्तमानकालस्य साक्षिवेद्यत्वम्‌, अतीतानागतकाल- 
योस्तु साक्षिवेद्यत्वाभावात्‌ कथं त्रैकालिकावाधभावः साक्षिणा प्रपञ्चस्य सिद्धयतीत्यत आह 
अतीतेति । अपिपदेन साक्षिप्रतीत((प्रत्यक्षाविति समाकृष्यते। कुत इत्यत आह नेति। साक्षी- 
तरप्रमाणागोचरौ । प्रतीयेते च । तस्मात्‌ साक्षिगोचरावित्यर्थः। 

परि०-_ किन्तु तदेवेति । अनुभूवत्यन्वयः । तदातनः सुपुप्तिकाठीन: । इदमुपतिष्ठत इति । अतीता- 
नागताबित्यादिक्रमित्यर्थः । इति समाकृष्यत इति । द्विवचनान्ततया विपारिणाम्यानुवर्तिष्यत इत्वर्थः । 

सु०-- तत्कथमेतदिति चेत्‌ (न) । न तावत््रत्यक्षवेद्यः काल इत्युक्तम्‌ । जातिवधि- 
राणामपि प्रतिभासनात्‌, नागमवेद्योऽपि । अनुमानमपि, कालमेव पक्षीकृत्य प्रवर्ततेऽन्यद्वा । 
नाद्य इत्याह पक्षीकर्तुमिति । 

अनु०— पक्षीकर्तुमशक्यत्वान्नानुमा तत्र बर्तते ॥ 

कालस्यासिद्धौ आश्रयासिद्धया, सिद्धौ सिद्धसाधनत्वेन पक्षीकर्तुमराक्यत्व(त्‌)म्‌ । 


द्वितीयेऽप्येतदेवोत्तरम्‌ । पक्षीकर्तुमदाक्यत्वादित्युपलक्षणम्‌, व्यासिस्मरणपक्षधर्मताज्ञानयो- 
रयोगादित्यपि द्रष्टव्यम्‌ । कालप्रतीतिमन्तरेणेति रोषः । 
परि०--- इत्युक्तमिति । ल्परहितद्रब्यत्वेन चाक्षुषतासामन्रीवैकल्वादित्चुक्तं ' सत्यत्वं गगनादेश्व' 
इत्येतद्रयाल्याबसरे इत्यर्थः । 
सु०--- तदेव प्रपश्चयति तदेतदिति । 
अनु०--- तदेतदिति सर्व च ट्टश्यं बा स्मृतिगोचरम्‌ । 
साक्षिसिद्धेन कालेन खितं होब बर्तते ॥ 

तस्मान्न तं विना किथित्स्म्तु द्रष्टमथापि बा । 
शक्यं 


यस्मात्‌ तदिति स्मृतिगोचरमेतदिति दृइयं बा सर्वम्‌ अपि सक्षिसिद्वेन कालेन खचितं 
सम्बद्धम्‌ एव बर्तते । तस्मात्‌ तं कालं विना कालप्रतिभासं विना किञ्चित्‌ व्यास्यादिकं स्मर्तु 
बा धर्म्यादिकं द्रष्टुमपि बा न शक्यम्‌ इत्यर्थः । 

इदमुक्तं भवति । अनुभूतव्यासिकस्य पुंसो ऽनुभूयमाने स्मर्यमाणे बा धर्मिणि व्याप्य- 
घर्मस्यानुभवात्‌ स्मरणाद्वा प्रागनुभूतां व्यासिं स्मृतवतो व्यासस्य पक्षेऽनुसन्धानमनुमानम्‌ । 
तञ्च व्यापकसम्बन्धप्रमितिलक्षणानुमितिकरणम्‌ ॥ स्मृत्यनुभवरूपाश्च सर्वाः प्रतीतयो न 
केबलमर्थमवगाहन्ते, अपि तु कालकलितमेव । तदिति हि स्मृतिरुत्पद्यते, न पुना रूपमित्येव । 
तत्ता च पूर्वकालसम्बन्धितैव॥ एवमनुभवोऽपि चक्षुरादिजन्यस्तावत्‌ एतदिति जायते, अनु- 
मानादिजन्योऽप्यभूदिति वा भवतीति वा भविष्यतीति बोदेति । एतत्त्वादिकं च न वर्तमाना- 
दिकालसम्बन्धित्वातिरिक्तं किञ्चित्‌ ॥ एतच्च सर्वानुभवसिद्धत्वान्नापलापमर्हति॥ न चैवं सति 
कालस्य चाक्षुषत्वादिप्रसङ्गः, साक्षिसिद्धविरोषणविरिष्टप्रत्ययोपपत्तेः ॥ तथा च व्याम्यादि- 
विषया अपि प्रतीतयो न कालाविदिष्टं स्वार्थ गोचरयितुं झाङ्कुबन्ति, तासामपीदं तदित्येब- 
माकारेणैबोत्पत्तेरिति। 

ततः किमित्यत आह तदिति । 

तन्नित्यसिद्धेहि नानुमावसरो भवेत्‌ ॥ 

तस्य कालस्य नित्यसिद्धर्व्यास्यादिग्रहण एव साक्षिणा सिद्धत्वान्न कालानुमान- 
स्याबसरो भवेत्‌ । अनिश्चिते ह्यर्थ न्यायस्यावसरः । निश्चितविषयं तु सिद्धसाधनत्वात्‌, परेषा- 
माश्रयासिद्धम्‌, अस्माकं त्वसङ्गतमिति। 

परि०-- स्मृतिगोचरमिति । गोचलाब्दस्य करीबतानिर्वाहो 'यदि तत्स्यादगोचरमि'त्यत्र ईक्षतिनये 
व्यक्तः । न पुना रूपमित्येवेति । न पुनः पदार्थ इत्येवेत्यर्थः । एतत्त्वादिकमिति । एतत्त्वं तत्त्वं चेत्यर्थः । हिशब्दार्थ 
व्वनक्ति एतच्चेति । सिद्धसाधनत्वे को दोष इत्यत आह परेषामिति । असङ्गतमिति । सिद्धसाधकोऽसङ्गत 
इत्दक्ेर्वितधासङ्तिल्पार्थदोषमध्ये असङ्गतिरूपदोषान्तर्भावात्‌ असङ्गताख्यदूषणमस्मन्मते बोध्यमित्यर्थ: । 

सु ० एबं काळविषयाणि सर्वानुमानानि सामान्यतो निराकृत्य विशेषतो निराकरोति 
तदेतदिति । तथा हि । कालः परापरव्यतिकर-यौगपद्यायौगपद्य-चिरक्षिप्र-प्रत्ययलिङ्ग इति 

परेषां भाष्यम्‌ । तदेबं केचिद्वघाचक्षते “अस्ति तावत्स्थविरे परोऽयमिति प्रत्ययः, यूनि चापर 
इति । सोऽयं दिक्कतपरापरप्रत्ययविलक्षणत्वात्‌ परापरव्यतिकरप्रत्ययः । तथा युगपदागतौ 
अयुगपदागतौ चिरेणागतः क्षिप्रमागतः इति प्रत्ययाः । (त) पते घट्प्रत्ययाः कालस्य लिड़्ानि। 
कथम्‌ । स्थविरादिविषयेषु जायमानानामेषां कालमन्तरेण विषयानवक्लुसेः । न हि द्रव्या- 
दिकमेवैषामालम्वनम्‌, तत्प्रत्ययविळक्षणत्वादिति। 

एतदयुक्तम्‌ । तथा हि । तदिति परमिति एतदपरमिति । युगपदादीनामुपलक्षणमेतत्‌ । 
हयं बा स्मृतिगोचरं (वा) प्रतीयमानमिति यावत्‌ । तत्सर्व साक्षिसिद्धेन कालेन खचितमेव 
बर्तते । तस्मात्तन्नित्यसिद्धेः नानुमानावसरो भवेत्‌ । तस्मादित्यस्यैव विवरण न तं बिनेति। 
न शक्यं हीति सम्वन्धः। 

परि०--- प्रकारान्तरेणापि व्याख्यातुं तदेव वा्यमन्यथाऽप्ययतात्वति एवमिति । परेषाम्‌ = तार्किका- 
णाम्‌ । स्थविरे = वृद्धे । प्रत्यया इति । सन्तीति शोषः । कथमिति प्रश्रस्योत्तरं स्थबिरादीत्यादि । न हि 
द्रन्यादिकमिति । स्थविरादिपिण्डलूपट्रव्यं यत्द्गतगुणकर्मादिकं तन्न विषय इत्यर्थः । एतन्निततकतया मूळं योज- 
यितुमाह तथा हीति । अनुभवत्वादिविशेषस्य प्रकृतेऽनुपयोगात्‌ “तदेतदिति दृश्यं वा स्मृतिगोचरम्‌' इत्वस्य 
परमपरमिति प्रतीयमानं युगपदागतावित्यादिल्पेण प्रतीयमानमित्यर्थपरतया योजयति तदितीत्यादिना । तदितीत्वस्य 
प्रतिपदं परमितीति । एवमग्रेऽपि । तत्मादित्येतद्विवरणत्वद्योतनाय हिशब्दस्य यस्मादित्यर्थमुपेत्य योजनामाह 
न शक्यं दीति सम्वन्ध इति । 

सु० एतदुक्तं भवति । परापरादि(विषयाः) प्रत्ययास्ताबत्‌ कालविशिएपिण्ड- 
बिषयाः इति परेणेवोक्तम्‌। 

तथा च लिङ्गप्रतीतावेब लिङ्गिनः कालस्य स्फुरणात्‌ कथं तेन तदनुमानम्‌ । न हि 
दण्डिज्ञानेन दण्डो ऽनुमीयते । 

अथ विदिष्ज्ञानत्वादिदं विरोषणज्ञानपूर्वकम्‌, विशेषणं च न कालातिरिक्तमस्ती- 
त्यनुमीयते । तर्हि नेदं कालानुमानम्‌, किन्तु ज्ञानानुमानम्‌ । तच्च सिद्धसाधनम्‌ । साक्षिसिद्ध- 
कालविदिष्टप्रत्ययाभ्युपगमादिति। 

परि०-- साक्षिसिद्धकालविरिष्टप्रत्ययेति । सुतभि चन्दनमिति चाक्षुषप्रत्ययवदिति भावः । 

सु०- अथ बलीपलितकार्कयादिना कालसम्बन्धेऽनुमिते, विप्रतिपन्न प्रति परा- 
परादिप्रत्ययानां कार्यत्वेन निमित्तानुमानमिदं भाष्यमिति । मैबम्‌। शरीरावस्थया हि तस्य काल- 
सम्बन्धो ऽनुमीयते, यत्किश्चिट्रव्यसम्वन्धो बा । 

परि०-- बलीपलितेति । वलीति लम्प्रमानचर्मवत््वमुच्यते । पलितेति । शुक्रकेशत्वम्‌ । कार्कङ्यं च 
आलम्बमानचर्मोपितसर्वावयवदेहकत्वम्‌ । योवनावस्थेत्यर्थः । कार्कयादिना तत्कारण (त्वेन) कालसम्बन्धेऽनुमिते 
सति लिङ्गषट्कोक्तिपरभाष्यं व्यर्थमापद्येतेत्यत आह विप्रतिपन्नं प्रतीति । स्वार्थानुमानेन स्वस्य कालसम्बन्ध- 
ज्ञाने सत्यपि यस्तु कालसम्बन्धे विप्रतिपद्यते तादृशवादिनं प्रति 'परत्वादिप्रत्ययाः किश्चिन्िमित्तकाः कार्यत्वात्‌ 
घटादिवदि'ति कार्यत्वेन हेतुना परापरादिप्रत्ययनिमित्तस्य कस्यचिद्रस्तुनोऽनुमानार्थं परार्थानुमानषट्कप्रदर्शनपरं 
परापरव्यतिरेकेत्यादिप्रागुक्तभाष्यमित्यर्थः । परिशेषात्‌ स कालसम्वन्ध एव सेत्स्यतीति भाव: । 

सु०-- आद्ये किमस्मादनुमानात्य्राक्कालः सिद्धोऽथवा नेति बाच्यम्‌। आद्ये तन्नित्य- 
सिद्धेस्तस्य कालस्य प्रागनुमानान्नित्येन साक्षिणा सिद्धेः । द्वितीये चाप्रसिद्धविशेषणत्वा- 
न्नानुमानावसरो भवेत्‌। 

किश्र बलीपलित(कार्कइय)दिशरीरावस्थाकारणत्वेन कालानुमाने तन्नित्यसिद्धेस्तस्य 
कालसम्बन्धस्य नित्यं सर्वदा बलीपलितादिवैधुर्यदशायामपि सिद्धेः नित्ये परमाणावपि सिद्धे- 
बाधितविषयत्वेन नानुमानावसरो भवेत्‌ । 

अथ बहुकालसम्बन्धो ऽनुमीयते । तन्न। बहुत्वं हि कालस्य किं परमाणूनामिब सहैव, 
उत क्रियाणामिव पूर्वापरभा(विर)वेन । नायः, तत्सम्बन्धस्यापि नित्यसिद्धेः । नेतरः (नोत्तरः) 
तस्य कालस्य नित्यसिद्धेः । नित्यतयाऽङ्गीकृतत्वात्‌॥ 

परि० एके तु कालसम्बन्धस्य परापरादिप्रत्ययनिमित्त्वे विप्रतिपन्नं प्रति तन्निमित्तत्वानुमानार्थमित्यर्थ 
इति व्याचक्षते । तन्नित्यसिद्धेरित्यादि योजयति तन्नित्यसिद्धेरिति । काठसम्बन्धेऽनुमिते इत्यत्र कालसम्बन्धमात्र 
बहुकालतम्बन्धो वा । आदे आह किञ्चेति । नित्यपदस्यार्थद्रयमुपेत्याह नित्यं सर्वदेति । नित्ये परमाणाबिति । 
वाधितविषयत्वेन वलीपलितादिदेहावस्थारहितेऽपि देहे स्वतःकालसम्बन्धस्यान्वयव्यभिचारेण देहावस्थाकारणत्वस्य 
बाधेन कारणत्वेन काळसम्बन्धानुमानं वाधितविषयमित्यर्थः । द्वितीयं शङ्कते अथ बहुकालेति । तत्सम्बन्ध- 
स्यापीति । न्यायमते बहुत्वस्यौपाधिकत्वेनोपाधीनां युगपद्वाहुल्यसम्भवेन कालबहुत्वस्यापि सम्भवादौपाधिक- 
वहुकालसम्बन्धस्य बलीपलितादिवैधुर्यदशायामपि सिद्धत्वेन व्यभिचारितया वलीपलितादिकारणत्येन तदनुमानं 
बाधितविषयमिति भावः । यद्रा काले परमाणूनामिव युगपद्रहुत्वाभावमभ्युपेत्य दोषोक्तिरियम्‌ । अथवा सिद्धान्ते 
क्षणलवादेतप्यनन्तांशोपेतत्वात्‌ तेषां च भिन्नाभिन्नत्वादेकक्षणादिसम्वन्धदशायामेव बहुकालसम्बन्धोऽस्तीत्येव- 
मुक्तिः । नित्यतयेति । ननु औपाधिकानां कालानां पौर्वापर्यमस्त्येवेति चेन्न । उपाधीनां कारकत्वस्याग्रे समयपादे 
निरसिष्यमाणत्वात्‌ । ज्ञापकत्वे च स्वत एव पूर्वापरीभावापन्नकालविझोषाणां प्रास्या अपसिद्धान्तापत्तेरिति भावः । 

सु०-- न द्वितीयः, तस्य नित्यसिद्धेः सिद्धसाधनत्वात्‌ । अथ परिरोषादितरनिषेधः 
करिष्यत इति चेन्न, परिरोषाबधारणानुपपत्तेरिति॥ 

परि०-- यत्किबिद्रव्यसम्बन्धो वेति पक्षं निराह न द्वितीय इति । तस्येति । पृथिव्यादिल्पयत्किञ्चि- 
द्रव्यसम्बन्धस्य शरीर नित्यं सिद्धेरित्यर्थः । परिरोषावधारणेति । पूर्वत्राकाश परिदोषावधारणोत्तया तत्तुल्वन्यायतवा 
वा काळ एवाग्रे वक्ष्यमाणपरिदोषानुपपत्तितुल्यन्यायतया वा ट्रव्यान्तरकत्यनापेक्षवा पृथिव्याद्षटवयेष्वेव परापर- 
व्यतिकरादिप्रत्ययनिर्वाहकल्पनौचित्येन वा अष्टद्रव्यातित््रिकालाख्यनवमद्रव्यपरिदोषावधारणायोगादित्यर्थः । 


सु०--- अन्ये तु व्याचक्षते । बहुतरतरणिपरिस्न्दान्तरितजन्मत्वं परत्वम्‌ । अल्पतर- 
सौरसत्रारान्तरितजन्मत्बं चापरत्वम्‌ । एकतपनप्रचारविरिष्टत्वं यौगपद्यम्‌ । अनेकतद्विशि- 
्त्वमयौगपद्यम्‌ । बहुक्रियाविरिष्टत्बं चिरत्वम्‌। कतिपयक्रियाविशिष्टत्व क्षिप्रत्वम्‌। तत्ग्रत्ययैः 
कालोऽनुमीयते । तरणिपरिस्पन्दा हि पदार्थसार्थे विरिष्टप्रत्ययोत्पत्तौ स्वप्रत्यासत्तिमपेक्षन्ते, 
स्वरसतोऽप्रत्यासन्नत्वे सति विदिष्टव्यबहारजनकत्वात्‌, चन्दनसौरभवत्‌ । परम्परासम्बन्धि- 
नश्च साक्षात्सम्बन्धविरहे सति सम्बन्धित्वात्‌, पटसंसृष्ट(सम्बन्धि)नीलिमवत्‌। अतः पिण्ड- 
तपनपरिस्पन्दयोः संयुक्तसंयोगिसमवायात्मनि परम्परासम्वन्धे यद्रव्यं निमित्तं स काल इति। 


परि०-- वहुतरतरणीति। यत्य जन्मानन्तरं सूर्यमण्डलगतगमनक्रिवाल्पपरिसयन्दाः बहवोऽतीताः तद्वत्त्वं 
पिण्डे परत्वं सूर्यमण्डलगतातीतवहुपरिस्पन्दविशेषणकत्वं पिण्डे परत्वमित्वर्थः । एवमग्रेऽपि । सूरेति । सूर्यशव्द- 
पर्यायः सूरशब्दः । 'सूरसूर्यार्यमादित्ये'त्यमरकोशात्‌ । सौरेति पाठे सूरशब्दात्‌ तस्येदमित्यणुप्रत्यये ल्पम्‌ । एकेति । 
चैत्रमेत्रो युगपदागतावित्यत्र चैतरमैत्रागत्योयोगपद्यं नाम यस्मिंस्तपनपरिस्यन्दे चैत्रागतिस्तस्मिन्नेकस्मिन्नेव परिसयन्दे 
मत्रस्यागतिश्चेत्‌ तदा एकपरिस्पन्दविशेषणयुक्तत्वमागतिमतो : पिण्डवोर्वीगपद्यमित्यर्थः । अनेकेति । यस्मिन्प्रचारे 
चैत्र आगतः ततोऽन्यस्मिन्परिस्यन्दे मैत्र आगतश्चेदयौगपद्यमित्यर्थः । तत्य्रत्ययैरिति । रविविम्बगतवहुतर्परिस्पन्द- 
विरेषणकपिण्डविद्रोष्यकप्रत्ययल्पपरत्वप्रत्ययेन १, अत्पतत्तत्सञ्चाविशेषणकपिण्डविशेष्यकप्रत्ययल्पापर- 
त्वप्रत्ययेन २, रविमण्डलगतेकक्रियाविरोषणकाऽनेकवस्तुबिहेष्यकप्रत्ययरूपयौगपच्प्रत्वयेन ३, अनेकतद्विशे- 
षणकानेकविदोष्यकप्रत्ययल्पायौगपद्वप्रत्ययेन ४, रविमण्डलगतवहुक्रियाविशेषणकवत्तुबिदोष्यकप्रत्ययरूप- 
चितत्वप्रत्ययेन ५, अल्पतत्क्रियाविशेषणकवस्तुविशोष्यकप्रत्ययल्पाचित्त्वप्रत्ययेन ६ चेत्यर्थः । कथमेतैः 
कालानुमानमित्यतो रबिबिम्बगतक्रिवाणामवनिगतपिण्डविशेष्वकोक्तलपषड्विधप्रत्यवेषु विशेषणतया उपनायक- 
प्रत्यासत्तित्वेन कालस्यानुमानमिति भावेनाह तरणिपरिस्यन्दा हीति । पदार्थसार्थ इति । पदार्थसमूहविदोष्यक- 
स्वविशेषणकप्रत्वयरूपविरिष्टप्रत्ययोत्पततावित्वर्थः । स्वप्रत्यासत्तिमिति । स्वात्मना पदार्थैः सह प्रत्यासत्ति 
साक्षात्पतम्पतसाधारणं सम्बन्धमात्रमित्यर्थः ॥ स्वरसत इति । दण्डादौ दण्डादेत्वि संयोगेन, गुणादेर्गुण्यादिनेव 
समवायेन, ज्ञानादेज्ञयादिनेव स्वरूपसम्बन्धेन वेत्यर्थः । चन्दनसौरभबदिति ! सुरभिचन्दनमिति चाक्ुषप्रत्यय- 
विषयचन्दनविदोषणरूपसौरभवदित्यर्थः । तत्र संस्काते ज्ञानं वा प्रत्यासत्तिरिति भावः । हेतौ सत्यन्तमात्रोक्तो 
घटत्वपटत्वादौ व्यभिचारः । घटत्वपटत्वयोल्योन्यं तादृशत्वेऽपि प्रत्यासत्त्यपेक्षाभावात्‌ अतो विरोष्योक्तिः । 

तावन्मात्रस्य घटादिस्थगुणक्रियादी व्यभिचारात्सत्यन्तम्‌ । सा च प्रत्यासत्तिः साक्षाच्चेत्‌ कालसिद्धिर्नेति भावेनाह 
परम्परासम्बन्धिनश्चेति । परिस्पन्दा इति प्राक्तनपक्षनिर्देशास्यानुषङ्गः । न केवलं प्रत्यासन्ना इति चार्थः । पटति । 
कर्दमादिलिप्तपटसंयुक्तकर्दमादिद्रव्यसमवेतनीलिमगुणवदित्यर्थः । अत इति । परस्परासम्बन्धरुपप्रत्यासत्तेः प्रमित - 
त्वादित्यर्थः । पिण्डेति । भूम्यादिगतपिण्डस्य गगनगततपनपरिस्यन्दस्य चेत्यर्थः । संयुक्तसंयागीति । भूम्यादिस्थ- 
पिण्डसंयुक्तं किज्ञिद्दव्यं तत्संयोगोपेतं तपनमण्डळं तत्समवायात्मनीत्यर्थः । रविविम्वसमवेतानां परिस्मन्दानां 
रविविम्बस्य भूमिस्थपिण्डस्य च मध्ये तन्तुवत्‌ उभाभ्यां संयुक्तं महद्रव्यं किञ्चित्सिद्धयति; स काळ इत्यर्थः । 

सु०-- एतदप्यसत्‌, घटझून्यं भूतलमित्यादिवत्स्वभावप्रत्यासत्त्यैव विशिष्टप्रत्ययो- 
पपत्तेः । अन्यथा अभावे परापरयौगपद्यादिप्रत्ययानुपपत्तिप्रसङ्गात्‌ । ृ्यते च युगपदुत्पन्ना- 
वभावावित्यादिप्रत्ययः ॥ अत्र सम्बन्धे बाधकाभावान्नेवमिति चेन्न, अन्यसमवेतत्बस्यैव 
बाधकत्वात्‌ । उपनायकद्रव्यान्तरकल्पनया तदुपपत्तिरिति चेत्‌, तर्हि भूतलघटाभावयोस्तृतीय- 
सम्बन्धकल्पनयोपपत्तौ बाधकाभावात्‌ । स्वारसिकसम्बन्धेनेब विरिष्टप्रत्ययोपपत्तौ किम- 
प्रतीयमानसम्बन्धकल्पनया इति चेत्‌, तर्हि तथैव परापरादिविरिष्टप्रत्ययोत्पत्तौ किमप्रतीय- 
मानद्रव्यकल्पनयेति समानम्‌ । तदिदमुक्तम्‌ तेषां विरिष्टप्रत्ययानां नित्यसिद्धेद्रव्यान्तरकल्पनां 
विना स्वभावादेव सिद्धे: द्रव्यान्तरानुमानावसरो न भवेदिति । तदनेन स्वरसतोऽप्रत्यासन्नत्वे 
सतीति विशेषणासिद्धि: । बिशिष्टव्यवहारजनकत्वमात्रस्य चानैकान्त्यमुक्तं भवति। 

परि०-- अत्रेति । भूम्यादिस्थपिण्डरविव्रम्बरक्रिययोरित्वर्थः । पतोक्तानुमानस्य किं दूषणमुक्तं स्यादित्यत 
आह तदनेनेति । स्वभावसम्वन्धकथनेनत्यर्थः । अनेकान्त्यमुक्तमिति । भूतलनिष्ठघटाभावादी । 

सु ० ननु विषम उपन्यासः । भूतलाभाबयोरस्ति सान्निध्यम्‌, तेन सम्बन्धाभावेऽपि 
भविष्यति विशिष्टव्यवहारः, दर्शनस्य दुरपह्बत्बात्‌, सम्बन्धान्तरकल्पनस्य च व्यर्थत्वात्‌ । 
न च तरणिपरिस्पन्दानां पिण्डसान्निध्यमस्ति, ततो भवितव्यं मध्ये द्रव्यान्तरेणेति । मैवम्‌ । 
विनाऽपि सान्निध्येन घटज्ञानमिति विशिष्टप्रत्ययदर्शानात्‌ । 


किश्राभावस्यापि न भूतलसान्निध्यं परपक्षे किमपि प्यामः । अस्तु वा तपनपरि- 
स्पन्दानां पिण्डं प्रत्युपनायकं द्रव्यान्तरम्‌, तञ्च पृथिव्यादिकं किं न स्यात्‌ । तपनपिण्डाभ्या- 
मसंसगन्निति चेन्न, एकैकस्याव्यापकत्बेऽपि बहूनां संयुक्तसंयोगभूयस्त्वेन ्रियोपनायक- 
त्बोपपत्तेः । न च तरणिपिण्डान्तराले तानि न सन्त्यनुपलम्भादिति वाच्यम्‌, सूक्ष्माणां 
कल्पनीयत्वात्‌। न च विनिगमनायां कारणाभावः, संशयेपि परिरोषावधारणानुपपत्तेः, धर्मि- 
कल्पनातो धर्मकल्पनस्य लघीयस्त्वात्‌ । 

आकाशो बा किं न स्यात्‌ । न स्यात्‌, विशेषगुणवत्त्वात्‌ पृथिव्यादिवदिति चेन्न, 
बिरोषगुणबतोऽपि नीलद्रव्यस्य पटे नीलिमोपसङ्कामकत्वदर्शनात्‌ । सूर्यगत्युपनायकत्वं च 
द्रव्यस्वरूपं बा, अतीन्द्रियदाक्तिर्वा, सहकारिडाक्तिर्वा । नाद्यः द्रव्यमात्रे प्रसङ्गात्‌ । न द्वितीयः, 
अनभ्युपगमात्‌ । तृतीये(ऽपि) किं तद्वयापकत्वं वा, विउोषगुणबिरहो बेति व( विव) क्तव्यम्‌ । 

परि०-- विशिएप्रत्ययदर्शनादिति । घटविश्रेषणकञ्ञानविशेष्यकप्रत्यवेत्यर्थः । परपक्षे किमपि न 
पञ्याम इति । सामीप्यशब्दितसानिध्वल्य संयोनादिनम्वन्धहेतुकत्वात्‌ । लिद्धान्ते भूतलाभावयो: संवोगाड्रीकारेण 
तत्सम्भवेऽपि परपक्षे तदभावादिति भावः । क्रियोपनायकत्वेति । अन्वगतक्रियाणामन्यत्रोपसङ्कामकत्योपपत्ते- 
रित्यर्थः । संशय इति । सूक्ष्मद्रव्याणि मध्ये सन्ति, अधानुपलम्भान्न सन्ति वेति मंश्ाये सति कालाख्यापूर््रव्य- 
परिदोपनिश्चवावोगादित्यर्थः । धर्मकल्पनस्येति । क्द्रव्ेष्वेव क्रियोपनायकत्तरल्पधर्मकत्यनस्यत्वर्थः । विशेष- 
गुणवत्त्वादिति । आकारो नोपसङ्कामक इति प्रतिज्ञा ध्येया । गुणोपसङ्ामकत्वोपलम्भेऽपि क्रिम ङ्कामकत्वं 
विरोषगुणवतो नोपल्धमित्यतोऽप्रयोजकोऽयं विशेषगुणवत्वहेतुः क्रियोपनावकत्वाभावे इति वक्तुं लाध्यप्रविष्ट 
ूर्यगत्युपनायकत्वं विकल्प्य निराह सूर्यगत्युपनायकत्बं चति । उपनायकत्वप्रयोजकत्वं च किमित्यर्थः । 
व्यापकत्वस्य प्रयोजकतावां इत्यग्रे व्ववहारात्‌ । व्यापकत्वं वेति । सकलमूर्तद्रब्यसंयोगित्वलुपं विभुत्यमित्यर्थ: । 

सु०-- वयं तु व्रूमः, व्यापकत्वमेव तदिति, अन्यथा मनसोऽपि तत्प्रसङ्गात्‌। व्यापक- 
त्वस्य प्रयोजकतायामात्मनोऽपि तत्प्रसङ्ग इति चेन्न, तद्वापकत्वाभावस्य वक्ष्यमाणत्वात्‌, 
व्यापकत्वेऽप्यनिष्टाभावात्‌ । क्रियोपनायकत्वं खल्वान्तरालिकस्य द्रव्यस्य नोभयसंयोगाति- 
रिक्तं किञ्चित्‌ । तदेकस्येवानेकेषामपि समानम्‌ । यद्याकाशं(:) स्वसम्वन्धेनान्यगतं धर्मम्‌ 
अन्यत्र सङ्कामयेत्‌, तदा सर्व सर्वत्र सङ्कामयेत्‌, अविरोषादिति चेन्न, नियतोपसङ्कामकत्बस्यैव 
कल्पनीयत्वात्‌ । गुर्वी हि धर्ममात्रकल्पनातो धर्मिकल्पना । अन्यथा कालेऽपि समानः प्रसङ्गः । 

परि० अन्यथेति । विशेषगुणरहितत्यैवोपनायकत्वतन्त्रत्व इत्वर्थः । तद्वयापकताऽभावस्येति । 
आत्मनो व्यापकत्वाभावस्व द्वितीये 'उत्क्रान्तिगत्यागतीनामि त्यत्र वक्ष्वमाणत्वादित्यर्थः । व्यापकत्वेऽङ्गीकृतेऽपि 
ानिष्ट इत्याह व्यापकत्वेऽपीति । आत्मन इत्यनुषङ्गः । आकाइावदात्मनोऽपि, गत्युपनायकत्वप्रसङ्ग इत्यतो 
नेषोऽनिष्ट इत्याह क्रियेति । न चात्मनोऽनेकत्वाद्विनिममनाभावात्‌ अनेकेषामुपनायकत्वं स्यादित्यतो नेतदप्यनिष्ट- 
मित्याह अनेकेषामिति । आत्माकारापृथिव्यादीनामिति वाऽर्थः । 

सु०-- तस्सिद्धयसिद्विभ्याम्‌ अनवसरदुःस्थत्वमिति चेन्न, भावानवबोधात्‌ । 
विरिष्टप्रत्ययदर्दानानन्तरं हि वहवः पक्षाः प्रापरुवन्ति, किमयं स्वरसम्बन्धनिबन्धनः किंबा 
अतिरिक्तसम्बन्धाधीन इति । द्वितीयेऽपि किं साक्षात्सम्बन्धोऽत्र निमित्तमुत द्रन्यान्तरकृत 

इति । उत्तरत्रापि तदन्यं प्रसिद्धेष्वन्यतमं वा भवत्वन्यद्वेति । सर्वत्र बाधकानि पर्यालोचयन्‌ 
्रसिद्धद्रव्येषु यद्वाधकं पञ्येत्तदप्रसिद्वेऽपि कल्प्यमाने कथं नानुसन्दध्यात्‌ । अनुसन्दधानश्च 
तत्स्वाभाव्येन परिहारं चिन्तयन्‌ कल्पनागौरवव्यसनमपहाय लघीयांसमेब पक्षं न कथं (वा) 
रोचयत इत्यस्यार्थस्य विवक्षितत्वात्‌ । पर(प्र)सिद्धत्वेन प्रसङ्गस्य न दोष इत्यस्याप्ययमेवा- 
भिप्रायः । 


परि०-- तत्सिद्धचसिद्धिभ्यामिति । कालस्य सिद्धौ न कल्पनागोरवप्रसङ्गस्यावसरः । प्रमितत्वात्‌ । 
असिद्धो त्वनाश्रयत्वात्‌ न कल्पनागोरवप्रसङ्गस्यावसरः अतोऽनवसरदुःस्थत्वान्नैय का(ले)लस्य समानः प्रसङ्ग 
इत्यर्थः । बिशिष्टप्रत्यदर्शनिति । अयं परोऽयमपर इत्यादि तपनक्रियाविदिष्टज्ञानानुभवानन्तरमित्यर्थः । अन्य- 
तमद्वेति । अन्यतमं वेति पाठः साधुः । अन्यतमदिति लेखकदोषमूलम्‌ । `अद्ड्डतरादिभ्यः पञ्चभ्य' इति सूत्रे डतर- 
डतम-इतर अन्य-अन्यतरेति पञ्चानामेव ग्रहणेनान्यतमरत्दस्य अग्रहणात्‌ । न चायं डतमप्रत्ययान्त एवेति शङ्कयम्‌ । 
अन्यझब्दे डतमो विधानाभावात्‌ । 'अन्यतरान्यतमङाब्दावव्युत्पन्नावि'ति केयटोक्तेश्व । आचारार्थात्‌ किवन्ता- 
दन्यतमञव्दाच्छतृष्रत्ययेऽन्यतमदितिल्पं भविष्यतीत्येके समादधुः । सर्वत्र च बाधकानीति । स्वरससम्परन्धे- 
ऽसा्निध्यं बाधकम्‌ । साक्षात्सम्बन्धे तदनुपलम्भनम्‌ । प्रसिद्धेष्वाकाशादिरूपमन्यतममिति पक्षे सर्वसङ्कामकत्वमिति 
बाधकानीत्यर्थः । तदिति । सर्वसङ्कामकत्वरूपं बाधकमित्यर्थः । तत्स्वाभा(विकत्वे)व्येन = क्रियामात्रोपस ङ्कामक्रत्य- 
स्वाभाविकत्वेन । ननु यदि कालः स्वसम्बन्धेनान्यगतं धर्ममन्यत्रोपनयेत्‌ तदा सर्व सर्वत्र सङ्कामयेदविशेषात्‌ 
इतयुक्तप्रसङ्गस्य कालस्य सिद्धबसिद्धिभ्यामनवसददु:स्थत्वे परेण चोदिते सति परसिद्धत्वात्‌ कालस्य परसिद्धेन कालेन 
परस्यापादनात्‌ न दोष इत्येव परिहारः सुवचः । स एवात्र कुतो नोक्त इत्यत आह परसिद्धत्वेनेति । प्रसङ्गस्येति । 
कालेऽपि समान इत्युक्तप्रसङ्भसयेत्यर्थः । अयमेवेति । विशिष्टप्रत्ययेत्वादिनोक्त एवेत्यर्थः । 


सु ० किक्रायं प्रसङ्गो वस्तुतः साधुः अथाभासः । नाद्यः कालप्रतीत्युत्तरकालं 
व्यासिभङ्कात्‌ । द्वितीये कथमाकाइास्य क्रियोपनायकत्वं त्याजयेत्‌, अन्यथा जातिनिराकरण- 
मपि न स्यादिति । 


अस्तु वाऽऽकारास्य विरोषगुणवतः क्रियोपनायकत्वाभावः; दिशस्तु स्यात्‌ विशेष- 
गुणशून्यत्बात्‌, व्यापकत्वाच्च । तस्याः संयोगोपनायकत्वेन सिद्धत्वान्नेति चेन्न, उभयोपनायक- 
त्वेऽपि बाधकाभावात्‌ । सहकारिभेदेन च व्यवस्थिताव्यबस्थितप्रतीतिजनकत्बं कल्प्यतां 
लाघवादेव, अन्यथा कालेऽपि भेदकल्पनाप्रसङ्गादिति । तदिदमुक्तम्‌, तस्य विरिष्टप्रत्ययस्य 
नित्येन नियतेन प्रसिद्धेनैव पृथिव्यादिना सिद्धेनाप्रसिद्धे द्रव्येऽनुमानावसरो भवेदिति। 

परि०-- यद्याकाशः स्वसम्मन्धेनेत्यादिनोक्तप्रसङ्Tगं स्वव्याहत्या निरस्य व्यापिहीनत्वल्पप्रकारान्तरेणापि 
निराह किञ्रायमिति । किमाकाशस्येत्यत्र किंदाव्द आक्षेपार्थः । अन्यथेति । असाधुप्रसङ्गस्यापि परवाधनक्षमत्वे 
सिद्धमपि दूषणासमर्थमुत्तर जातिरित्यसाधुत्वनोक्तजात्यत्तरस्यापि परवाधकत्वसम्भवेन जात्युत्तरं सदुत्तरं नेति निरा- 
करणं न स्यादित्यर्थः । असाृप्रसङ्गस्यास्मदुक्तदिशा निरासाभावे सिद्धमपि दूषणाममर्थभुत्तरं जातिरिति व्याहत्यादिना 
असाधुत्वेनोक्तजात्युत्तरस्यापि निराकरण न स्यादित्वर्थः । तवदुक्तप्रसङ्गस्यापि व्याहतियुक्ताक्गहीनत्वरूपसाधारणा- 
साधारणासामर्थ्य(्योपितत्वे)न जात्युत्तरत्वादिति भावः । संयोगोपनायकत्वेनेति । दूरस्थे पिण्डे परत्वप्रत्यय: 
समीपस्थे चापरत्वप्रत्ययश्च यौ जायेते ती च दूददेशसंयोगसमीपदेशसंयोगविशोषणपिण्डविरोष्यक्रौ भवत इति 
कालकृतपरत्वापरत्वविपरीतपरत्वापरत्वप्रत्यये बिशेपणीभूतसंयोगोपनावकत्वेनेत्यर्थ: । ननु समीपस्थेऽपतत्वं दूरस्थे च 
परत्यं चाव्यवस्थितम्‌ । कालकृतं तु व्यवस्थितम्‌ । समीपस्थो युवा चेदपरः स्थविरश्चेत्परः । एवं दूरस्थोऽपि । तथा च 
कथं दिदा एव व्यवस्थिताव्यवस्थितपरत्वापरत्वप्रत्ययजनक्रतेत्यत आह सहकारीति । संयोगपरिस्पन्दलूपगुणक्रिया - 
लक्षणसहकारिमेदेने्यर्थः । व्यवस्थिताव्यवस्थितेत्यस्वान्योन्यं विषरीतेत्वर्थः । अन्यथा कालेऽपीति । कालेऽपि 
सहकारिभेदेन विचित्रप्रतीतिजनकत्वानद्गीकारे एकस्मिन्नेव पुरुषे त्थवितपेक्षयाऽपरत्वेन प्रतीतेऽपि ततो न्यूनवयस्क- 
पुरुषापेक्षया परत्वप्रतीतेः स्थविरे ततोऽपि स्थविरापेक्षयाऽपरत्वप्रतीतेश्च जायमानत्वेन कालस्यापि व्यवस्थिता- 
ऽव्यबस्थितपरत्वापरत्वप्रतीतिजनकत्वात्‌ तत्रापि कालेऽवान्तरभेदः कल्प्येतेत्वर्थः । अस्तु वेत्यादिनोक्तमपि मूलाल्ढं 
दर्शयति तदिदमिति । 
सु० अन्ये तु परापरदाब्दाभ्यां परत्वापरत्वे गुणौ युवस्थविरपिण्ड(वर्तिनौ) गतौ 
आचक्षते, तौ असमवायिकारणसंयोगाश्रयतया, निमित्तकारणापेक्षाबुद्धिसम्पादकतया बा, 
कालमनुमापयत इति । तदप्युक्तन्यायेन निरस्तमिति। 
परि०-- निमित्तकारणेति । स्थविरे पत्त्वगुणोत्पत्तौ युवापेक्षावुद्धिः यूनि अपरत्वोत्पत्तौ स्थविरापेक्षावुद्धिः 
निमित्तकारणमिति निमित्तकारणापेकषुदधीत्युक्तम्‌ । उक्तन्यायेनेति । तस्य असमवाविकारणसंयोनाश्रयत्वस्व 
अपेक्षावुद्धिसम्पादनस्य च नित्येन प्रसिद्धेनाकाशादिना द्रव्येण सिद्धेः न कालस्यानुमावसरो भवेदित्युक्तन्यायेन 
निरस्तमित्यर्थः । 
सु०-- किश्र परापरादिप्रत्ययानां सूर्यगतयो वा, पर(त्व)परत्वे बा, यद्यालम्बनं 
तदा अस्तु कालानुमानम्‌ । न चैतदस्ति, कालभेदानामेब विशेषणतया प्रतीतेः । तथा हि। 
परोऽयमित्यादि प्रयुक्तवन्तः, कोऽस्यार्थ इति पृष्टाः लौकिकाः परीक्षिकाश्च, बहुकालीन(नोय- 
मित्यादि) इति व्याचक्षाणा यन्ते । तत्र कालस्वरूपं साक्षिसिद्धम्‌ । तद्वहुत्वादि च कचि- 
त्साक्षिणा, कचिदनुमानादिना च ज्ञायत इति ॥ एतदप्युक्तम्‌ तदेतदिति लोकाभ्याम्‌ ॥ अनयैव 
दिशा दिशोऽपि परापरप्रत्ययादिलिङ्गत्वं निराकर्तव्यम्‌। 

परि०-- कचित्साक्षिणेति । सुषुस्यादावित्यर्थः । अन्यथा बहुकालं अहमस्वाप्समल्पकालमहं सुप्ति- 
मानभूवमित्याद्यौत्तरीयकस्मृतिः न स्यादिति भावः । कचिजाग्रत्कालीनपदार्थपु सूर्योदयास्तमयादिलिङ्गेन मोक्ष 
भात्तयश्रुत्यन्यथानुपपत््यादिरूपजीवादिनित्यत्वसाधकयुत्तया च बहुत्वादिज्ञानम्‌ । 'तरह्मादौ नित्यं सर्वगतं सुसूक्ष्मं; 
इदमग्र आसीत्‌ । अथ मर्त्योऽमृतो भवति' इत्यादिश्रुत्या । 'आकाइबत्सर्वगतश्च, नित्यः" इत्याद्यागमेन च काल- 
नित्यत्वं ज्ञेयम्‌ । 'क्षीयन्ते चास्य कर्माणी'त्यागमेन च कालाल्यत्वं ज्ञायत इत्यर्थः । किञ्चेत्यादिनोक्तमपि मूलारुद- 
मित्याह एतदपीति । मूळे साक्षिसिद्धेनेत्युपलक्षणम्‌ । कालेनेत्यस्य व्रह्मल्पकालेनेत्यर्थः । तदेतच्छन्दयोः परापर- 
त्यर्थकत्वं च प्रागुक्तदिशा ध्येयमिति भावः । 

सु०-- त(मे)देतं चिरन्तनं पन्थानमरोचयमाना नवीनास्तु दिक्कालयोरन्यथानुमान - 
माहुः, 'विवादाध्यासितं कार्य, विरेषगुणरहितद्रव्याभ्यां जन्यते, कार्यत्वात्‌, अन्तःकरणद्वय- 
संयोगवबदि'ति। 

(ण्‌)तद(प्य)युक्तम्‌, साध्ये बहुबचनप्रयोगे (क्षेपे) ऽतिप्रसङ्गात्‌ । न च दृष्टान्ताभावः, 
अन्तःकरणगतबहुत्वस्य सत्त्वात्‌ । न चान्तःकरणद्वयसंयोगे प्रमाणमस्ति, 'मनो, मनसा 
संयुज्यते, मूर्तत्वाच्छरीरबदि'ति च आकालिके विदयुदादौ सन्दिगधव्यभिचारम्‌। 

परि०-- बिबादेति । वक्ष्यमाणसाध्यकत्वतदभावाभ्यां विमतं क्षित्यादिकार्यमित्यर्थः । वहुबचनेति । 
बिशेषगृणरहितद्रव्येभ्य इति प्रक्षेपे दिक्कालयोरिव विशेषगुणरहितद्रव्यान्तरसिद्धचापत्तरित्यर्थः । ननु द्वयोरेव मनसोः 
संयोगो न ब्रहूनामित्यत आह न चेति । द्वयेति । द्रयमात्रसंयोग इत्यर्थः । मनो मनसेत्येकवचनं विवक्षितं तेनेष्ट- 
तिद्धितिति भावः । आकालिक इति । यस्यादिः अन्तश्वैककालीनौ तदाकालिकमुच्यते । तथा च पूर्यतन्त्रेऽ्थवादनये 
आकालिकेप्सेति गुणसूत्रे प्रयोगः । 'आकालिकडाद्यन्तवचन' इति पाणिनीयसूत्रे आकालशब्दस्य इकट्‌प्रत्ययान्तत्व- 
निपातनात्‌ साधुत्वं ध्येयम्‌ । 

सु०-- अपर आह, 'परममहत्परिमाणं, द्रव्यचतुष्टयदृत्ति, परिमाणत्वादणुत्वबदिति । 
अत्र यदि आकाशात्म(गत)परिमाणपक्षीकारः तदा सिद्धसाधनम्‌, आत्मनां बहुत्वात्‌ । आत्म- 
त्वेनेक्यमुपादाय प्रयोगेऽपि बाधः, परिमाणद्वयस्य द्रव्यचतुष्टयवृत्तित्वायोगात्‌ । एकेकद्रव्य- 
बृत्ति खलु परिमाणम्‌। अत एव न कालादिगतस्य पक्षीकारः । आश्रयासिद्विश्वाधिका । 


'परममहत्परिमाणसामान्यं, विरोषगुणशून्यद्रव्याधिकरणानेकव्यक्तिृत्ति परिमाणतार- 
तम्यविश्रान्तिबिषयजातित्वात्‌, अणुपरिमाणवृत्तिजातिवत्‌' इति चानुपपन्नम्‌ । परममहत्परि- 
माणसामान्यं हि परिमाणत्वं वा, तदवान्तरजातिर्वा । आद्ये मनःसिद्धयाऽप्यस्य सम्भवेना- 
थान्तरता, सामान्यस्याप्यनेकवृत्तिताया निराकरिष्यमाणत्वेन बाधाश्रयासिद्धी च । न द्वितीयः, 

तस्याः (तस्य) निराकरिष्यमाणत्वात्‌, वर्णसिद्धया अर्थान्तरत्वाञ्च, अनेकपदस्थाने बहुपदप्रक्षेपे 
अतिप्रसङ्गश्च । 


अस्तु कालस्य दिदाश्च बहुत्वम्‌, आत्मवदुपसङ्काहकैक्येन द्रव्याणां नवत्वोपपत्तिरिति 
चेत्तर्हि दिशा कालेन वा साध्यपर्यबसान(सम्भव)दुभयसाधकत्वम्‌ अस्य न स्यात्‌। मा भूदिति 
चेन्न, अनेकपदवैयर्थ्यात्‌ । अन्यतरसाधनेऽन्यतरेणार्थान्तरताप्रसङ्गात्‌ । हेुदृष्टान्तयोश्चानुप- 
पत्तिर्वक्ष्यत इत्यलं पल्लवेन । 


परि०-- द्रव्यचतुष्टयेति । अनेनाकारकालदिगात्मल्पदरव्यचतुष्टयसिद्धिरिति भावः । अणुत्वबदिति । 
अणुत्वस्य पार्थिवपरमाण्वादिचतुष्टयवृत्तित्वादिते भावः । किमत्राविप्रतिपन्नात्माकादायोः पतिमाणं पक्षीक्रिवते । अथ 
विप्रतिपन्नदिकालयोः । तत्राद्यं निराह अत्र यदीति । द्वितीयं नितह अत एबेति। वाधादेवेत्यर्थः । परममहत्परिमाण- 
सामान्यमिति । परममरहत्परिमाणनिष्टजातिरतत्यर्थः । बिडोघेति । विशेषगुणशून्ये च ते द्रव्ये च बिशेषणगुणशून्वद्रब्ये 
अधिकरणे ययोस्ते, ते च ते अनेकव्यक्ती च, तद्रृत्तीत्यर्थः । अनेनोक्तजात्यधिकररणपरिमाणद्ववा श्रयविहेषगुणहीन- 
द्रव्यद्वयसिद्धौ दिकालयो: सिद्विः । आत्माकाशवोर्विशेषगुणवत्त्वादिति भावः । कचिद्रिशेषगुणशून्यद्रव्यत्वाधि- 
कत्णानेकव्यक्तिवृत्तीति पाठः । परिमाणतारतम्येति । विद्रान्तिवि्रयपरिमाणनिष्टजातित्वादित्वर्थः । अणुपरिमाण- 
परममहत्परिमाणयोः पश्चात्‌ परतो न्यूनाधिकपरिमाणान्ततभावादिति भावः । मनःसिद्धघापीति । मनसामनेकत्वेन 
तन्निष्टपरिमाणस्याप्यनेकव्यक्तित्वात्‌ मनसो विरोषगुणरान्यद्रव्वत्वाच्चेति भावः । निराकरिष्यमाणत्वेनेति । 
वेशेषिकनये 'नरत्वादिकम्रप्येवं तततद्धर्मतयेयते । न सर्वधर्म एकोऽस्ति समुदायमृते क्रचिदि'त्यादिनेति भावः । 
तस्या इति । परिमाणत्वव्याप्यस्य परममहत्परिमाणत्वल्पसामान्यस्य वेशोषिकनये । 'महत्त्वं च पत्माणावणा- 
बपी'त्यादिनेति भावः । व्याप्यजातिमभ्युपेत्याह बर्णसिद्धचेति । वर्णानामनेकत्वाद्विरोषगुणशृन्यद्रव्यत्वात्‌ 
परममहत्परिमाणाश्रयत्वाच्चेति भावः । वर्णानां द्रव्यत्वे विप्रतिपन्नं प्रत्याह अनेकेति । दिक्कालयोर्बहुत्वस्य तादृश- 
द्रव्यान्तरस्य वा सिद्धिप्रसङ्ग इत्यर्थः । ननु द्रव्वान्तरसिद्धौ बाधात्‌ कत्पनागीत्वाच्च दिक्रालयोरेव बहुत्वेन साध्य- 
पर्यवसानं भविष्यतीति तटस्थशङ्कामनृद्य नितह अस्त्विति । आत्मवदिति । आत्मत्वेन यथा सङ्गहः पूर्वमुक्तः 
तथेहापि दिक्कालादीनां भविष्यतीत्यर्थः । हेतुदृ्टान्तयोश्चानुपपत्तिरिति । अतिद्विसाध्यसाधनवैकल्यर्पेत्वर्थः । 
“न महत्त्वस्यापि विश्रमः । दृसयतेऽनन्त इत्येव तथाऽऽनन्त्यमणावपि' इत्यादिना वैशेषिकनये परिमाणतात्तम्य- 
विश्रान्तेः जातेतनेकवृत्तित्वाभावस्य (च) वक्ष्यमाणत्वादिति भावः । 


सु०-- गगनादेस्सकलप्रपश्रस्य त्रैकालिकावाध्यत्वं साक्षिसिद्धमित्युक्तमर्थमुप- 
संहरन्विबृणोति अत इति। 


अनु०— अतोऽदोषप्रतीतस्य सत्यत्वं साक्षिणा मतम्‌। 

न विद्यते दोष: कारण यस्य ज्ञानस्य, तेन प्रतीतस्य विषयीकृतस्य अदोषेण प्रत्यक्षादिना 
वा प्रतीतस्य गगनादेः प्रपश्चस्य, सत्यत्वं त्रैकालिकाबाध्यत्वं साक्षिणा मतं सिद्धम्‌ । प्रामाण्य- 
ग्रहणादिनेति दोष: । 

परि०- - प्रामाण्यग्रहणादिनेति । स्वविषये साक्षात्‌ इति आदिपदम्‌ । 

सु ० अयम(त्रा) भिप्रायः । आकाराकालदिगात्ममनांसि सुखादयश्च साक्षात्साक्षि- 
सिद्धाः । तदितरे तु पदार्था यथास्वम्‌(यथायथम्‌) इन्द्रियलिङ्गाब्दगम्याः । ज्ञानं च भावा- 
भावलक्षणं स्वविषयं सत्त्वेनैबाबगाहते, नासत्त्वेन, नाप्युदासीनेन रूपेण । न चैवं घटोऽस्ति 
घरो नास्तीतिप्रत्ययानुपपत्तिः पौनरुत्तयाद्वयाघाताच्चेति युक्तम्‌, घटोऽस्तीति देशकालविशेष- 
सम्बन्धिसत्ताविषयत्वात्‌, क्कचिद्विपरीताकाङ्काव्यवच्छेदार्थत्वात्‌, क्कापि व्याख्यानव्याख्येय- 
भावात्‌ । नास्तीत्यस्य च देशाकालविोषसम्बन्धिसत्ताप्रतिषेधपरत्वात्‌ । न हि सता सकल- 
देशकालसता भवितव्यमिति नियामकमस्ति ॥ ज्ञानगतं च याथार्थ्यलक्षणं प्रामाण्यं ज्ञान- 
ग्राहकेणैब गृह्यते । ज्ञानग्राहकश्च साक्षीत्यविवादं वादिप्रतिवादिनोः । तथा च साक्षिणा 
ज्ञानप्रामाण्यं गृह्णता तद्विषयस्य सकलप्रपत्रस्य त्रैकालिकाबाध्यत्वलक्षणं सत्यत्वमेव गृहीतं 
भबति । यदि हि ज्ञानगोचरस्य नित्यस्य बा अनित्यस्य वा सर्वगतस्य वा असर्वगतस्य वा 
अर्थस्य स्वदेशकालप्रकारोपाधावसत्त्वाऽऽवेदनलक्षणो बाधः स्यात्‌, कोऽर्थस्तदा ज्ञान- 
प्रामाण्यं साक्षिणा प्रमितमित्यस्येति। 

परि०--- ननु स्वस्वविषयमात्रग्राहिभिः प्रमाणे: कथं विषयसत्यत्चसिद्धिः । प्रामाण्यग्राहकेण वा कथं 
तत्सिद्विरित्यत आह अयमत्राभिप्राय इति । पौनरुक्तयाद्वद्याघाताञ्चेति । घट इत्यनेनेव घटसत्तप्रासेः पुनरस्तीति 
पौनरुक्त्यं नास्तीति च व्याहतमित्यर्थः । घट इत्यनेन त्रेकालिकनिषेधाप्रतियोगित्वरूपसत्त्वलाभेऽपि देशकालविरोष - 
सम्बन्धित्वालाभात्‌ तदर्थमस्त्यासीदित्यादिप्रयोग इत्यादिभावेन परिहरति घटोऽस्तीति । विपरीतेति । घट इत्युक्तौ 
नास्तीति विपरीताकाङ्घापि भवतीति तन्निरासार्थमस्तीत्यादुक्तिरित्यर्थः । ननु यदुक्तं घटोऽस्तीत्यत्र घटपदेन सत्त्व- 
मात्रप्राप्तावपि गृहादिदेशविशेषे वर्तमानादिकालविरोषे सत्त्वमसत्त्वं वा बक्छुमस्तीत्यादुक्तिरतो न पौनरुत्तयादीति । 
तन्न । सत्ते सर्वत्र सत्त्वस्यैव प्रासः । उक्तं हि वाचस्पत्ये । यत्‌ सत्‌ तत्‌ सदा सर्वत्र सदेव । न हि रूपं कदाचित्‌ कुत्रचित्‌ 
गन्धो भवतीत्यत आह न हीति । एवं साक्ष्यादेः स्वविषये साक्षात्सत्त्वावगाहित्वमुत्तवा साक्षिणः प्रत्यक्षादिप्रामाण्य- 
ग्रहणद्रातऽपि सर्वसत्त्वावगाहित्वमाह ज्ञानगतं चेति । अर्थसत्त्वलाभायोक्तं याथार्थ्यलक्षणमिति । स्वदेरोत्यादि । 
भूतलादिस्वदेशे वर्तमानादिस्वकाले घटत्वादिस्वधर्मेण कपालादि(रूप)स्वसमवायिलक्षणोपाधावित्यर्थः । यद्वा स्वयं 
वद्देशे यत्कालेऽस्ति तादृरदेशकाललक्षणे उपाधौ आश्रय इत्यर्थः । इत्यस्येतीतिराब्दस्व अयमत्राभिप्राय इति 
पूर्वेणान्वयः । 


चतुर्थः पादः) प्रकृत्यथिकरणम्‌ 649 


सु ० यदि तर्हि ज्ञानस्वरूपग्राहकः साक्षी तत्प्रामाण्यमपि गृहन्प्रपश्चसत्यतां निश्चि- 
नुयात्‌, शुक्तिरजतादिज्ञानस्वरूपग्राहकोऽपि स एबेति तत्प्रामाण्यमपि गृह्णन्‌ शुक्तिरजतादिक- 
मपि सत्यं व्यवस्थापयेत्‌ । न च शुक्तिरजतादिज्ञानानां प्रामाण्यमेव नास्ति, किं साक्षिणा 
गृह्यताम्‌ इति युक्तम्‌, प्रपश्चगोचराणामपि ज्ञानानां प्रामाण्याभाबात्‌ किं साक्षिणा गृह्यत इत्यपि 
वक्तुं शक्यत्वात्‌ । तस्मात्साक्षिणा प्रपञ्चसत्यतासिद्धिमभिलषता ज्ञानग्राहकस्य साक्षिणः 
प्रामाण्यग्राहकत्वं स्वभाव इति बक्तव्यम्‌। तथा चोक्तोऽतिप्रसङ्ग इत्यत उक्तम्‌ अदोषेति। 


अयमर्थः । न साक्षी ज्ञानं गृह्णन्‌ प्रमाणमेवैतदिति नृह्णाति, किन्तर्हि(तु) 'अदोषं 
चेत्प्रमाणं, सदोषमप्रमाणमि'ति व्यलस्थया । यदा त्वर्थित्वेन प्रामाण्यं निर्दिधारयिषितं तदा 
सजातीयविजातीयसंवादविसंवादभाबाभावलक्षणया परीक्षया दोषाभावं निश्चित्य प्रामाण्य- 
मबधारयति, दोषदइनि त्वप्रामाण्यम्‌ । प्रप्नप्रतीतेश्च प्रयत्रेनान्विष्यापि दोषमपञयन्‌ प्रामाण्य 
मेबाबधारयतीति तत्सत्यत्वं साक्षिसिद्धम्‌ । न चैवं शुक्तिरजतादीनाम्‌, दोषाप्रतीतिदशायां 
प्रामाण्यानबधारणात्‌, तत्प्रतीतौ त्वप्रामाण्यनिश्चयात्‌॥ ननु शुक्तिरजतादिज्ञानस्यापि प्रामाण्यं 
निर्धार्यत एव, कथमन्यथा निःशङ्का प्रवृत्तिरिति चेत्‌। सत्यम्‌ । नासौ साक्षिरूपाबधारणा। अपि 
तु मानसीति वक्ष्यामः । मनसश्च दोषसंसर्गसम्भवेन न तावता प्रामाण्यसिद्धिरिति। 

परि०-- किमनेनोक्तदाङ्कानिरास इत्यता 'दोषाभावे प्रमाणत्वम्‌" इति ज्ञानपादीयानुव्याख्यां हृदि कृत्वाह 
अयमर्थ इति । अर्थित्वेनेति । पुरुषस्याकाङ्घावत्वेन, निर्दिधारयिषितं = निर्धार -वितुमिष्टं इत्यर्थ: । दोषदर्शने 
त्वप्रामाण्यमिति । अवधात्यतीत्यनुपद्गः । अप्रामाण्यमनुमेयमिति तत्त्वनिर्णवटीकाद्चनुरोधोऽत्र विषये तर्कताण्डवे 
परामाण्यानुमित्यतम्भववादे व्यक्तः । इति वक्ष्याम इति । 'वत्कचिद्रयभिचारि स्याद्र्शन॑ मानलं हि तदि त्यादौ 
ज्ञानपादीयानुव्याख्यानसुधायामिति भावः । 

सु ० ननु यदि परीक्षासहकृतः साक्षी ज्ञानप्रामाण्यं गृह्णीयात्‌ तदाऽनवस्था स्यात्‌ । 
परीक्षाऽपि हि स्वयं प्रमाणत्बेनावधृता परप्रामाण्यावधारणायालम्‌, नान्यथा, तथा च तत्रापि 
परीक्षान्तरमबतरणीयमिति ॥ किञ्च साक्षिणोऽप्यनवधृतप्रमाणभावस्य स्वयं दुःस्थस्य 
न परप्रामाण्यावधारणसामर्थ्यमिति तत्प्रामाण्यावधारणाय परीक्षान्तरापेक्षा ग्राहकान्तरापेक्षा 
चेत्यनबस्थैवेत्यत आह परीक्षादेश्रेति । 


अनु०— परीक्षादेश्च सत्यत्वं तेन ह्येव मतं भवेत्‌ ॥ 

आदिपदेन साक्षी गृह्यते । चस्त्वर्थः । सत्यत्वं यथार्थत्वम्‌ । तेन साक्षिणा एब केवलेन 
न तु परीक्षायुक्तेन(सहकृतेन) । हिझब्दोऽस्यार्थस्यानुभवसिद्धत्वं द्योतयति, तस्मान्नानव- 
स्थेतिहेतौ बा । 


परि०--- परीक्षासहकृत इति । दोषाभावनिश्चयार्थ परीक्षासहकृत इत्यर्थः । परप्रामाण्यावधारणायेति । 
परप्रामाण्यावधारणोपयुक्तदोषाभावावधारणायेत्यर्थः । 

सु०-- एतदुक्तं भवति । दोषाभावावधारणार्थ न्यायानुसन्धान हि खलु परीक्षा । 
सन्दिग्धश्चार्थो न्यायविषय: । सन्देहश्वोभयकोटिप्रापकसद्भावे भवति । एवं च यत्र यत्र दोष- 
सम्भावनया तत्सन्देहः तत्र तत्रैव परीक्षापेक्षा नान्यत्र । न च सर्वत्र दोषसन्देहो5स्ति, साक्षि- 
सिद्धेऽर्थे तत्प्राष्यभावात्‌, अतो न तावत्परीक्षाऽनवस्था । तथा हि । अस्त्यत्र पुरतः पानीयमिति 
वाक्यं श्रुतवतो भवति सन्देहः 'किमिदं विपर्ययादिमूलमुत ने'ति, पुरुषबचसामुभयथा दर्शनात्‌। 
तत एवार्थे सन्दिहानः प्रत्यासीदन्‌ रूपविरोषादिनाऽनुमिनोति पानीयमेतदिति । तत्रापि भवति 
संशयः, किमिदमनुमानमुताभासम्‌(स) इति, व्यास्यादिग्राहिणां याथार्थ्यायाथार्थ्योपलम्भात्‌। 
प्रत्यासन्नश्जोदकाभ्यबहारानन्तरं रसविङोषेणानुमायापि पूर्ववत्सन्दिगधे । पीतोदकस्तूदन्यादि- 
निमित्तदुःखाभाबं सुखं चानुभवन्न तत्र संरोते। सुखादौ तदभावे च साक्षिसिद्धे कदाऽप्यन्यथा- 
भावाद्यनुपलम्भात्‌ । न च प्रतीतत्वसामान्येन तत्रापि संशयः, विरोषनिष्ठस्य निश्चायकस्य 
सद्भावात्‌, अन्यथा संशयानुच्छेदेन व्यबहाराभावप्रसङ्गात्‌ । संदायाभावे च न तत्पूर्विका 
परीक्षेति कुतोऽनवस्था ॥ अत एव साक्षिप्रामाण्यावधारणे परीक्षाऽनवस्थाऽपि परिहृता । 
ग्राहकानवस्था तु नास्त्येव, साक्षिणः स्वप्रकाइात्वेन स्वप्रामाण्यग्राहकत्वात्‌। 

परि०-- कथमनेनोक्तशङ्कानिरास इत्यतो “न परीक्षानवस्था स्यात्‌ साक्षिसिद्धे त्वसंशयात्‌' इत्यादि- 
ज्ञानपादीयानुव्याख्यां हृदि कृत्वाह एतदुक्तं भवतीति । सन्देहवीजमाह पुरुषबचसामिति । व्यास्यादिग्राहिणामिति 
च संशयाभावे हेतुः । सुखादौ तदभावे चेति । सुखदुःखाद्यभावे चेत्यर्थः । ननु सुखादावपि साथारणधर्मदर्शनात्‌ 
स्यादेव सन्देह इत्यत आह न च प्रतीतत्बेति । साक्षिप्रतीतत्वेत्यर्थः । विशोषनिष्टस्येति । साक्षिप्रतीतरूप- 
विरेषनिष्टस्य साक्षिप्रतीतत्वस्येत्यर्थः । यद्वा प्रतीतिबिशेषनिष्टसाक्षित्वल्पधर्मत्येत्यर्थः । न्यायमतेऽनुव्यवसाय- 
त्वस्वेवेति भावः । ननु न साक्षित्वमपि स्वयं संशयनिवर्तकम्‌ । अतिप्रसङ्गात्‌ । नापि येन केनचिद्रूपेण ज्ञातं अति- 
प्रसङ्गादेव । किं तु प्रामाण्यादिव्याप्यत्वेन ज्ञातमेव । व्याप्यत्वेन ज्ञानं चान्येनेत्यनवस्थेति युक्तम्‌ । साक्षिणः 
स्वप्रकाशत्वेन स्वेनेव तज्ज्ञानसम्भवादिति भावः । यद्वा सुखत्वादिविशेषविषयकत्वस्येत्यर्थः । अन्यथेति । सत्यपि 
विशेषदर्शने साधारणधर्ममात्रेण सन्देह इत्यर्थः । अत एबेति। साक्षि(णि)णः सन्देहानुत्पादादेवेत्यर्थः । 


चतुर्थः पादः) प्रकृत्यधिकरणम्‌ 651 


सु०-- एतावानत्र विदोषः । इन्द्रियलिङ्गशब्दजन्येपु ज्ञानेष्वनादौ संसारे द्वयी गति- 
मनुसन्दधत्साक्षी न सहसैव प्रमाणमेतदिति निश्चेतुं शक्रोति, किन्तु दोषाभावनिश्चयद्वारैव । 
दोषाभावं च न स्वयम्‌ (एव) अबधारयितुमीष्टे, (अपि) किं तु परीक्षासहकृत एव । परीक्षायां 
चेन्द्रियलिङ्गशब्दजायां पूर्वन्यायेन परीक्षान्तरमनुसरति यावत्साक्षात्स्वविषये सुखादावव- 
तरति । न च स्वात्मन्यनेन कदाऽप्यन्यथाभावोऽवगत इति सन्देहाभावात्परीक्षानुसरणा- 
निवर्तते । न चैवं परत: प्रामाण्यग्रहापत्तिः, परीक्षाया दोषशङ्कालक्षणबुद्धिदोषनिरासमात्र- 
कारणत्वात्‌ । साक्षी हि ज्ञानस्वरूपं प्रामाण्यं च विषयीकर्तु स्वमहिम्नैव शक्रोति । तस्य तु 
मानस्या दोषशङ्कया प्रामाण्यग्रहणशक्ति: प्रतिवद्धा । अतो व्यवस्थयैव तत्स्पृशति, न त्वव- 
घारणस्येष्टे । परीक्षया च प्रतिवन्धेऽपगते निजयैव शक्त्या प्रामाण्यमवधारयति ॥ न चास्य 
व्युत्पादनस्याप्रामाण्येऽपि समत्वात्तस्यापि स्वतो ग्रहणमिति वाच्यम्‌, वैषम्यात्‌ । प्रामाण्या- 
बधारणे हि परीक्षायाः प्रतिवन्धकनिवर्तकत्वमात्रं शक्यतेऽवधारयितुम्‌, प्रतिबन्धकरहिते 
साक्षिप्रामाण्यग्रहे तदनपेक्षणात्‌ । सहकारित्वे हि सर्वत्र तदपेक्षा स्यात्‌, तथा चानवस्थेत्युक्तम्‌, 
अन्यथा कारणत्वं व्याहन्येत । न च अप्रामाण्यं क्वापि परीक्षाऽनपेक्षेण साक्षिणा निश्चितचरम्‌, 
येन प्रतिबन्धकनिवर्तकत्वं तस्याः प्रतीमः, किन्तु सार्वत्रिकत्वात्कारणत्वमेब । प्रतिवन्धकस्य 
सार्वत्रिकत्वादन्यथासिद्धं सार्वत्रिकत्वमिति चेन्न, प्रतिवन्धकनिवृत्तावप्रामाण्यग्र(हे)हणे च 
परीक्षायाः कारणत्वोपपत्तेः । एबं सति गौरवमिति चेन्न, विशेषावधारणाया अशक्यत्वस्यैव 
कल्पकत्वात्‌। तथाऽपि परीक्षान्वयव्यतिरिकानुविधायि(यक) त्वस्यान्यथासिद्धिः गङ्कथत इति 
चेत्‌ (न), प्रतिबन्धकस्य सार्वत्रिकतायाः क्कवाप्यदशनिनान्यथासिद्धिशङ्कानिरासात्‌, अन्यथा 
सर्वत्र सहकारिणां तथात्वं स्यात्‌ ॥ यदि ज्ञानग्राहकातिरिक्तस्य यथाकथमपि प्रवेशात्‌ प्रामा- 
ण्यस्य परतस्त्वमिति मतम्‌, तदा साक्षिण एव स्वतःप्रामाण्यमन्यस्य परत इत्यङ्गीकारेऽपि 
न कश्चिद्विरोध इति सङ्घेपः ॥ विस्तरस्तु स्वयम्‌ (एव) आचार्येण वक्ष्यते। 

परि०-- ननु साक्षिणः स्वप्रामाण्वविषवे यथा न परीक्षापेक्षा तथा सर्वतराप्यस्तु प्रमाणत्वाविशेषात्‌; 
किंपरीक्षाव्य(वसायेने) सनेनेत्यत आह एतावानिति । द्वयीं याथार्थ्वाऽवावार्थ्वल्पाम्‌ । दोषाभावस्य साक्षिणैव 
निश्चितत्वमिति ज्ञानपादीयानुव्याल्यानानुतेधादाह दोषाभाबं चेति । परीक्षायां चेति । सजातीयज्ञानान्तरसंवादि- 
ख्पायामित्यर्थः । पूर्वेति । अस्त्यत्र पुरतः पानीवमित्यादिनोक्तरीत्येत्यर्थः । परीक्षान्तरं सजातीवज्ञानान्तरसंवादादि- 
ल्पम्‌ । स्वविषय इत्यादौ स्वपदेन साक्षी गृह्यते । वुद्धिदोषनिरालमात्रकारणत्वायुक्तीनामिति तत्त्वनिर्णयोक्तमाह 
परीक्षाया इति । ननु साक्षिणो ग्रहणजक्तेज्ञान इव प्रामाण्येऽपि सहजत्वे विलम्बो न युक्तोऽतो नैवमित्याह साक्षी 

हीति । ज्ञानग्रहण्ाक्तिप्रामाण्यग्रहणात्तयोर्भेदमुपेत्योक्तं प्रामाण्यग्रहणङाक्तिः प्रतिबद्धेति । तेन तत्प्रतिबन्धे 
ज्ञानमपि न गृह्येतेति न शङ्कयम्‌ । द्वयोभेदेऽपि(सजातीयत्व)सहजत्वमात्रेण प्रामाण्ये स्वतस्त्वोपपत्तेरिति भावः । 
झत्तयैक्यपक्षे तु प्रामाण्यांशाग्रहशक्तिरिति व्याख्येयम्‌ । अन्यथा कारणत्वं व्याहन्येतेति । अनवस्थानिवृत्त्यर्थ 
कचिदनपेक्षायामित्यर्थः । कारणत्वमेवेति । प्रतीम इत्यन्वयः । अन्यथासिद्धं = प्रतिवन्धकनिरासोपक्षीणम्‌ । 
सार्वत्रिकत्वं परीक्षायाः साक्षिणोऽप्रामाण्यग्रहण इति योज्यम्‌ । निषेधति नेति । एवं सतीति । उभयत्र व्यापारे 
सतीत्यर्थः । प्रामाणिकत्वाद्गौरवं न दोष एवेति भावेनाह विशेषेति । प्रतिबन्धकनिवृत्तावेव न्यायानुसन्धानरूपपरीक्षाया 
उपयोगो नाप्रामाण्यग्रह इति विशेषावधारणायां कर्तव्यायामशक्यत्वे तादृशनिर्धारणस्य कर्तुमशक्यत्वं यत्तस्यैवे- 
त्यर्थः । उभयत्राप्यन्वयव्यतिरेकाभावादिति भावः । तथापीति । विशेषावध्रारणस्याशक्यत्वेऽपीत्यर्थः । तथात्व- 
मिति । अन्यथासिद्धत्वमित्यर्थः । ननु स्वत एव ज्ञानानां प्रामाण्यं गृ्यते न साक्षिणा । नापि परीक्षाधीनम्‌ । सर्वज्ञानानां 
स्वप्रकादात्वाचथार्थत्वाच्च । तथा च न वेरूप्यम्‌ । परीक्षाऽनवस्थाप्रसद्गश्च नास्ति । किं च ज्ञानं प्रामाण्यं वा न 
साक्षिवेद्यम्‌ । किन्तूभयमप्यनुमेयमेवेत्यादिचोद्यं हृदि निधायाह विस्तरस्त्विति । 'न परीक्षाऽनवस्था स्यादि'त्यादिना 
ज्ञानपादे वक्ष्यत इत्यर्थः । 

सु ० अथ मतम्‌ । साक्षी प्रत्यक्षादीनां प्रामाण्यं गृह्न्नपि 'कतिपयकालकतिपय- 
पुरुषसम्बन्धिबाधवैधुर्यरूपम्‌' एब, न पुनः ‘अस्य कदाचित्कुत्रापि केनापि स्वार्थन्यभिचारो 
न भविष्यती 'त्येबंरूपम्‌; तत्कथं तेनात्यन्तिकबाधाभावलक्षणं सत्यत्वं विश्वस्य सिद्धचेदित्यत 
आह अन्यथेति । 

अनु०- अन्यथा श्रुतियुत्तयादिप्रमाणैश्च सहेब तु । 

अकस्माद्विनिवृत्ति (श्र) स्तु कि बिश्वस्य न शङ्कयते ॥। 

साक्षिणः सर्वथा बाधवैधुर्यलक्षणप्रामाण्याग्राहकत्वे विश्वस्य पूर्णस्य ब्रह्मणोऽपि 
प्रपञ्चवत्‌ विनिवृत्तिः किं कस्मात्‌ न शङ्कयते । निवर्तकाभावात्‌, इत्यत उक्तम्‌ अकस्मादिति। 

ननु च “सत्यं ज्ञानं', 'तत्सत्यमि 'त्यादिश्रुत्या, 'ब्रह्म न निवृत्तिमत्‌, अज्ञानतत्कार्याति- 
रिक्तत्वात्‌' इत्याद्यनुमानेन, निरधिष्ठानकस्यासाक्षिकस्य भ्रमस्य, निरवधिकस्य बाधस्य च 
अदर्शनात्‌ प्रपञ्चारोपाद्यन्यथाऽनुपपत्त्या, ब्रह्मणः सत्यताऽवगमात्‌ तन्नेत्यत उक्तम्‌ श्रुतीति । 
एतेषामपि प्रमाणानां प्रत्यक्षादीनामिब विनिवृत्तिः शङ्कयतामित्यर्थ: । 

एतदुक्तं भवति । 'प्रपञ्रविषयाणां प्रत्यक्षादिप्रमाणानां नात्यन्तिकं प्रामाण्यं साक्षी 
गृह्णाति, किन्तु तात्कालिकमेव' इति बदन्‌ वक्तव्यः साक्षिणः किमात्यन्तिकप्रामाण्यग्रहणे 
शक्तिरस्त्युत नास्ति' । आद्ये कथं प्रपञ्चविषयाणां प्रत्यक्षादीनां प्रामाण्यमात्यन्तिकं न गृह्णीयात्‌। 


चतुर्थः पादः) प्रकृत्यधिकरणम्‌ 653 


द्वितीये ब्रह्मणः सत्यताप्रतिपादकानां श्रुत्यादीनामपि नात्यन्तिकं प्रामाण्यं गुह्णीयात्‌। तथा च 
न ब्रह्मणो ऽबाध्यत्वमात्यन्तिकं सिद्धयेत्‌ । ततश्च साधकबाधकप्रमाणाभावात्‌ तस्यापि वाधः 
शङ्कयेत । एबं च तज्ज्ञानमपि न तत्त्वज्ञानमिति न तदर्थः प्रयत्न: स्यात्‌ ॥ अथ क्कचिच्छक्तिः 
कचिन्नेति ब्रूयात्‌ तदा नियामकं वाच्यमिति । | 


ननु यदि ब्रह्म वाधार्ह स्यात्‌ तर्हीयता कालेन कुतो न निवृत्तम्‌, तस्मादितःपूर्वं बाध- 
रहितत्वाननोत्तरत्रापि बाधः शङ्कत इति चेन्न, उक्तोत्तरत्वात्‌ । अस्या अप्युपपत्तेःसाक्षिग्राह्म- 
प्रमाणभाबाया आत्यन्तिकप्रामाण्यासिद्धेः । अन्यथा प्रपत्रग्राहिणां प्रत्यक्षादीनामपि तथात्व 
स्यानिवारणात्‌, व्यवस्थापकाभावात्‌। 


दूषणान्तरमाह इतः पूर्वमिति । 
इतः पूर्व तथाभावायदि नो संसृतेर्गतिः । 


तथाभावात्‌ = निवृत्त्यभावात्‌ । यदि ब्रह्मणो निवृत्तिः न शङ्कथत इति सम्बन्धः । 
तर्हीत्यध्याहारः । गतिः निवृत्तिः, स्यादिति रोषः । 


अयमाझायः । इतः पूर्वमनिवृत्तत्वादिति किं ब्रह्मणो निवृत्त्यभावे सम्भावनोक्तोतानु- 
मानम्‌ । नाद्यः, सम्भावनाया अपि संशयरूपत्वेन शङ्कानिवारणासामर्थ्यात्‌ । न द्वितीयः, 
तथा सति संसृतेरविद्यया निवृत्त्यभावप्रसङ्गात्‌ । न हि इतःप्राङ्‌ मूलाविद्या निवृत्ता, अन्यथा 
तस्यामेव व्यभिचारः स्यादिति। 

किञ्च शुक्तिरजतादिकं प्रागनिवृत्तमेव निवर्तते, निवृत्तस्य निवृत्त्ययोगात्‌; अतो विरु- 
द्वता च। 

परि०-- प्रपञ्चातेपाद्यन्यथानुपपत्तेतत्यत्र आदिपदेन प्रपञ्चे वाधग्रहः । कुतस्तयोरनुपपत्तिरित्यतो निरधि- 
छानस्येत्यादि । उत्तद्विल्पभ्रमस्यादर्शनान्रिवधिकवाधस्य चादर्हानादित्यर्थः । विनिवृत्तिरिति । आत्यन्तिक- 
्रामाण्याभावेत्यर्थः । किमनेनोक्तचोद्यस्योत्तरं दत्तमित्वत आह एतदुक्तं भवतीति । नियामकं वाच्यमितीतिशब्दस्य 
इतिवक्तव्य इति पूर्वेणान्वयः । उक्तत्तरत्वादित्येतद्वघनक्ति अस्या इति । यदीत्यस्य 'विनिवृत्तिश्च किं विश्वस्य 
न शङ्कबते' इति पूर्यवाक्येन किंशब्द विना कृतेनान्वय इति भावेनाह यदि ब्रह्मणो निवृत्तिः न शङ्क्यत इति 
सम्बन्ध इति । विश्वस्येत्यस्य त्रह्मण इति पूर्व व्याख्यानात्‌ ब्रह्मण इत्युक्तम्‌ । अस्फुटत्वादाह अयमाशय इति । 
करणव्यत्पत्तिमुपेत्याह संसृतेरविद्याया इति । व्यभिचारः स्यादिति । इत:पूर्व तथाभावादित्युक्तहेतोरित्यर्थः । 
विरुद्धता चेति । प्रागनिवृत्तत्वहेतोरिति योज्यम्‌ । 

सु०-- अन्यथेत्याद्यन्यथा व्याख्यायते । अन्यथा साक्षिणः प्रपञ्चग्राहकप्रत्यक्षाद्यात्य- 
न्तिकप्रामाण्याग्राहकत्वे, विश्वस्य वियदादेरुत्तरक्षण एव निवृत्तिर्विनाझाः किं न शङ्कयते। तथा 
च सर्वप्रवृत्तिविलयः स्यात्‌, परमेश्वरसञ्गिहीर्षाद्यभावात्‌; इत्यत उक्तम्‌ अकस्मादिति । 


नन्वीश्वरेच्छयैव श्रुतिस्मृतीतिहासपुराणानि प्रपश्चप्रलयं प्रतिपादयन्ति; 'विश्वविनाशो 
न निर्हेतुको विनाशत्वात्‌ पटनाइावदि'त्यनुभानमपि, तत्कथमेवं झाडत इत्यत उक्तम्‌ श्रुतीति। 
प्रमाणानां निवृत्तिर्नामात्यन्तिकप्रामाण्याभावः । तात्पर्य पूर्ववत्‌ । 


ननु प्रागितो न प्रपञ्च(बि)लयोऽकस्मादभूत्‌, तत्कथमुत्तरत्रापि शङ्कयेत इत्यत (उक्तम्‌) 
आह इतःपूर्बमिति । किमत्र यत्पूर्वं नाभूत्तदुत्तरत्रापि न भविष्यतीति व्यासिः, किंबा यत्पूर्वं 
न निर्हेतुकं बिनष्टं न तदुत्तरत्रापि तथा विनाशवदिति, यद्वा यन्निर्हेतुकं न तद्भविष्यतीति व्यासतः, 
पूर्वोक्तिस्तु तदुपपादनायेति। नाद्यः, संसृतेरविद्याया निवृत्त्यभावप्रसङ्गात्‌ । न द्वितीयः, संसारा- 
निवृत्तिप्रसङ्गात्‌। तथा हि । विद्या संसारनिवृत्तिहेतुः, साऽप्यविद्यात्मकत्वात्‌ संसृतिरेव, न च 
तस्या निबर्तकान्तरमस्ति। तथा च अकस्मात्‌ किमपि न निवर्तत इत्यङ्गीकारे नो संसृतेर्गतिः। 
'विद्या स्वयमेव स्वनिवृत्तिहेतुरविद्यामात्रविरोधित्वादि'ति चेन्न, एवं तर्हि प्रपश्नो5प्युत्तरक्षणे 
(स्वयमेव) निवर्तिष्यत इति शङ्का स्यात्‌ । अत एव न तृतीयोऽपीति। 


परि०--- शिष्यमनस्समाधानाय प्रतिजानीते अन्यथेत्यादीति । श्रुतिस्मृतीति । 'यत्प्रयन्त्यभि- 
संबिशन्ति', 'यमप्येति भुवनं साम्पराये’, 'तस्याभिध्यानाद्योजनादि'त्यादिश्रुतिः । 'यतो जगत्स्थाननिरोधसम्भवः', 
'प्रकृतिस्तूदल्पेण सर्वमावृत्य तिष्टति । प्रलयेऽतो लयं प्राहुः सर्वतः संपुतोदकमि'ति स्मृतिः । 'अहं कृत्स्रस्य जगतः 
प्रभव: प्रखयस्तथे'त्यादीतिहासः । 'स्रष्टा पाता च संहर्ता स एको हरिरीश्वर' इत्यादिपुराणमिति भावः । तात्पर्य 
पूर्ववदिति । एतदुक्तं भवतीत्यादिना पूर्वमुक्तं यत्तात्पर्यं तद्रदेवेत्यर्थः । तथा हि । किमात्यन्तिकप्रामाण्यग्रहणे 
साक्षिणः शक्तिरस्त्युत नास्ति । आद्ये कथं प्रपञ्चविषवाणां प्रत्यक्षादीनां प्रामाण्यमात्यन्तिकं न गृह्णीयात्‌ । द्वितीये 
ईश्वरेच्छा विश्वलय इति बोधक्रुत्यादीनामपि नात्यन्तिकं प्रामाण्यं गृह्णीयात्‌ । अथ चिच्छक्तिः कचित्नेति त्रूयात्‌ 
तदा नियामकं वाच्यमित्येवं ध्येयमिति । इत्यत (उक्तं) आहेति । इत:पूर्व तथाऽभावात्‌ यद्यकस्माद्रिनिवृत्तिर्विश्वस्य 
न शङ्कते तर्हि न संसृतेर्गतिः स्यादित्येवं पर्यवाक्यान्ययादिना इत इत्यादिमूलस्य पूर्वव्याख्याऽवसरोक्तदिशा समग्रत्वे 
सत्युक्तशङ्का तत्नितसश्च लभ्यत इति भावः । तर्हि नो संसृतेर्गतिः स्यादिति परिहारोक्तिपतंशं पक्षत्रयनिरासपरतया 
योजयितुं त्रेधा विकल्पयति किमत्रेति । ननु कथमत्र तृतीयकल्पस्योत्थितिः । मूले नि्हेतुकस्याभावात्‌ यदी- 
त्वापादकानुवादाभावात्‌ । 'इत:पूर्व तथाभावाद्चदी' त्यनुवादेन तु पूर्वकल्पद्वयस्योत्थानप्रतीतेरित्यत आह पूर्वोक्ति- 
स्त्विति । इतः पूर्वमिति पूर्वपदोक्तिस्तु निर्हेतुक न भविष्यतीत्येतदुपपादनायेत्यर्थः । यदि निहेतुर्क भविष्यति तर्हि 

पूर्वमपि तथा स्यात्‌ । न चालीत्‌ तथा । अतो नोत्तस्त्रापीत्येवमुपपादनायेति भावः । (यद्रा इत:पूर्व निवृत्त्वभावा- 
भावादुत्तरत्रापि विश्वस्य ब्रह्मणो न निवृत्तिः न शङ्कयत इति इत:पूर्व निर्हेतुकविनाडास्वोत्तरल्मादिति त्रूषे इति 
कल्पत्रयोपपादनाय पूर्वोक्तित्त्यिर्थः । यद्वा इत:पूर्व तथा5भावाद्रिव्वत्व त्रह्मणो न निवृत्तिरिति पूर्वोक्तदृष्टान्तव्यापत्युप- 
पादनायेत्यर्थः ।) संसातनिवृत्तिप्रसङ्घादित्यत्र संसात्शाब्देन तत्त्वज्ञानल्पसंसार उच्यते । संसारनिवृत्तिहेतुरित्यत्र सुख- 
दुःखादिबन्धः । अविद्यात्मकत्वात्‌ अविद्यापरिणामात्मकत्वात्‌ । मूठं योजयति तथा चेति । अविद्यामात्रेति । 
अविद्या (तत्कार्यरू)मात्रारोपसर्वविगोधित्वादित्यर्थ: । अत फ्वेति । विदयाख्यसंमृनेरिव विश्वस्वापि स्वेनेव निवृत्तिरिति 
शङ्कोदयसम्मवादेवेत्यर्थः । 

सु०-- उक्तमेवार्थ विवृणोति बाक्येति । 

अनु०-- वाक्यानुमादितश्रेतस्यात्तत्प्रामाण्यं च साक्षितः ॥ 


अथवा 'नो संसृतेर्गतिरि'त्ययुक्तम्‌ । संसारगतेः श्रुत्यादिसिद्धत्वात्‌; तदसिद्धघा च 
हेतोर्बिशोषणादित्यत आह वाक्‍येति । ब्रह्मणोऽपि निवृत्त्याशङ्कायामापादितायाँ यदि परो 
वाक्यानुमादितो निवृत्त्यभावनिश्चयः स्यादिति ब्रूयात्‌, यदि बा आकस्मिकोत्तरक्षणे प्रलय- 
शङ्कापादने वाक्यानुमादितः परमेश्वरेच्छादिनेव स्यादिति मन्येत, यदि च वाक्यानुमादितः 
संसारनिवृत्तिः स्यादिति बदेत्‌; तदा तस्य वाक्यादेः प्रामाण्यं केन निश्चितमिति वक्तव्यम्‌ । 
साक्षीतरेणेत्यड्ीकारे ज्ञानस्य साक्षिवेद्यत्वेन परतः प्रामाण्यग्रहापत्तेः, साक्षिणैवेति वक्तव्यम्‌। 

परि०-- व्याख्यानमेकमेलनवा(हेल्या) करिष्यन्‌ गमनिकान्ततमाह अथवेति । तदसिद्धया चेति । 
यत्पूर्वं नाभूदित्यादिद्रागुक्तपक्षप्रविष्टो यो हेतुः तस्व श्रुत्यादिसिद्विरहितं तदिति विशेषणादिति वा तदनुवादतया 
प्राप्तस्य इतःपूर्वं तथाऽभावादिति हेतोर्वे) रित्यर्थः । उक्तव्यभिचारस्थले अविदयानिवृत्त्यादौ च विशेषणाभावप्रयुक्तस्य 
विशिष्टहेत्वभावल्येव सत््चेनाव्यभिचारादिति भाव: । 

सु०-- ततः किमिति चेत्‌ । साक्षी किं ब्रह्मसत्यत्वादिप्रतिपादकानां वाक्यादीनां 
प्रामाण्यं तात्कालिकमेव गृह्णाति किंवाऽऽत्यन्तिकम्‌। 


आद्ये, न तेन ब्रह्मावाध्यत्वादिसिद्धिरिति नोक्तशङ्कानिवृत्तिः । 
द्वितीये त्वाह तत्प्रामाण्यमिति । 


अनु०--- तत्प्रामाण्यं यथा साक्षी स्थापयत्येबमेब हि । 
सर्वकालेष्वपि स्थैर्याद्वयभिचारमपोह्य च ॥। 

एवमक्षजमानत्वसिद्धां विश्वस्य सत्यताम्‌ । 
किमिति स्थापयेन्नायं 

यथाइाब्दस्यात्रोत्तरत्र च सम्बन्धः । तस्य व्रह्मसत्यत्वादिप्रतिपादकवाक्यादेः प्रामाण्यं 
यथा साक्षी वर्तमानकालीनं स्थापयति गृह्णाति, एवमेव सर्वकालेष्वपि स्थैर्येण गृह्णाति । 
हिराब्दः परप्रसिद्धिद्योतक: । स्थैर्यमेव विवृणोति व्यभिचारं बाधम्‌ अपोह्य निराकृत्यैवेति । न 
केवल ब्रह्मसत्यत्वादिवाक्यादिप्रामाण्यं साक्षी तात्कालिक गृह्णाति किन्त्वात्यन्तिकमेवेत्यर्थः। 

परि०-- यथाइाव्दस्यात्रोत्तरत्र चेति । एवमेव हीत्येतत्प्रतियोगितया अत्र डोके । एबमक्षजमानत्व- 
त्युत्तश्ठोकस्थैवंशब्दप्रतिद्वन्द्रितया उत्तरछोके चेत्यर्थः । तत्प्रामाण्यमित्यत्र तच्छन्दार्थमाह तस्येत्यादि । चशब्दो 
निराकृत्यैवेत्येवकारार्थः । अपिशब्दार्थो न केवलमित्यादि । 

सु० अथवा यथाइब्दस्योत्तरेणैव सम्बन्धः । स्थापयति आत्यन्तिकमेव गृह्णाती- 
त्यर्थः । अस्यैव विवरणम्‌ एवमेवेति । इतिराब्दोऽध्याहार्यः । सर्वकालेष्वपि इदम्‌ एवमेव न 
कदाऽपि बिषयापहारलक्षणं बाधमाप्रोतीति न्यभिचारमपोह्य तत एव स्थैर्येण गृह्णातीति । यद्वा 
एबंदाब्दः समुञ्चये। साक्षी ब्रह्मादिविषयवाक्यादिप्रामाण्यं स्थापयति आत्यन्तिकं गृह्णाति। अत 
एव तद्विषयमपि ब्रह्मादिकं सर्वकालेष्वपि स्थैर्यात्‌ अतिशयेन व्यभिचारमपोह्यैव स्थापयति 
इति । प्रामाण्या (त्यन्तिकत्वा)्तर्गतत्वाद्विषयाबाध्यताया इति हिराब्दार्थः । एबमिति दार्टा- 
न्तिकोक्तिः । अयं साक्षी यदि तत्सत्यमित्यादिप्रमाणप्रामाण्यम्‌ आत्यन्तिकं गुणन्‌ तद्विषयस्य 
ब्रह्मादेख्रैकालिकाबाध्यत्वं व्यवस्थापयेत्तर्हि तथैव विश्वविषयस्याक्षजादिज्ञानस्यात्यन्तिकं 
प्रामाण्यं गृह्णन्‌ तदन्तर्गतां विश्वस्याबाध्यतामपि स्थापये(देब)त्‌ अविरोषादिति समुदायार्थः । 

परि०--- इतिशब्दाध्याहारेण लत्धयोजनामाह सर्वेति । एवमिति दार्शान्तिकोक्तिरिति । यद्यपि पूर्व- 
शोकस्य प्रागुक्तयोजनात्रयमध्ये प्रथमयोजनायां यथाइव्दान्वितदृष्टान्तस्य दार्टान्तिकोक्तिरेवमेव हीत्यादौ पूर्वत्रैव 
अस्ति । तथापि द्वितीयतृतीययोजनयोः पूर्वोत्तरार्धोक्तार्थस्य दृष्टान्तत्वमस्तीति तदपेक्षया 'एवमक्षज...' इत्यादौ 
दार्टान्तिकोक्तिरित्वर्थः । आद्यकल्पेऽपि दृष्टान्तदार्टान्तिकभावेन पूर्वोत्तरार्थयोजने कृतेऽपि तदर्थस्य दृष्टान्तत्व- 
सम्भवाच्च दृष्टान्ततया पूर्वश्लोकोक्तं सर्वमनुवदति यदीति । तर्हीत्यनन्तरं यथैतिपदं यदीत्यादिव्यवस्थापयेदित्यन्तं 
वाक्यं च यदिशब्दै हित्वा योज्यम्‌ । तेन यथाशब्दस्योत्तरेणान्वय इति प्रागुक्तं स्पष्टीकृतं ध्येयम्‌ । समुदायेति । 
पादन्यूनपू्वोत्तरटोकद्वयार्थ इत्यर्थः । 

सु०-- ननु गृह्णात्वात्यन्तिकं प्रामाण्यमक्षजादीनां साक्षी, तस्य तथात्वं तु कुतः; ततश्च 
न विश्वसत्यतासिद्विरित्यत आह निर्दोषेति । 

अनु०-- निर्दोषज्ञानशक्तितः ॥ 


साक्षिणो निर्दाषज्ञानरूपत्वशक्त्या तथात्वमपि सिद्धबति । अन्यथा ब्रह्मसत्यत्वाद्यपि 
न सिद्धबेत्‌। 

यद्वा तत्सत्यमित्यादेरात्यन्तिकं प्रामाण्यं गृह्णाति साक्षी, विश्वविषयस्याक्षजादेस्तु 
तात्कालिकमेबेति किं न स्यादित्यत आह निर्दोषेति । अयमर्थः । तत्सत्यमित्यादिज्ञानस्या- 
त्यन्तिकं प्रामाण्यं गृह्णाति साक्षीत्यत्र किं निमित्तम्‌ । ज्ञनं गृह्णन्‌ तस्य निर्दोषतायां प्रामाण्यमपि 
गृह्णातीति साक्षिणः स्वभावोऽयमिति चेत्‌, कथं तर्ह्यक्षजादेरपि आत्यन्तिकं प्रामाण्यं न गृह्णी- 
यात्‌, तस्यापि निर्दोषज्ञानरूप(त्ब) शक्तिसद्भाबादिति। 

परि०-- तस्य तथात्वमिति । साक्षिण आत्यन्तिकप्रामाण्यमित्यर्थः । यद्वा अक्षजादिज्ञानप्रामाण्य- 
स्येत्यर्थः । 

सु ० अथवा किं साक्षी कुत्रापि प्रामाण्यमात्यन्तिकं ग्रहीतुं न शक्रोति, किंवा 
कचिच्छक्तः कचिदराक्तः। आद्यस्योत्तरम्‌ अन्यथेत्यादि। द्वितीयस्योत्तरम्‌ वाक्येति । 

परि०--- अन्यथा श्रुतिवुत्तयादीत्यादिशटोकचतुष्टवस्य तात्पर्यान्तमाह अथवा किं साक्षीत्यादिना । 
अर्थो योजना च प्रागुक्तदिरीवेति भावः । (एतावान्भेदः पूर्वत्र निर्दोषज्ञानेत्यनेन साक्षिग्रहः उत्तरपक्षद्रवे तदग्राद्म- 
जन्यज्ञानग्रह इति ।) 

सु ० स्यादेतदेवं यद्यक्षजादिज्ञानं निर्दोषं स्यात्‌ । न चैवम्‌, अविद्याकृतप्रपञ्च- 
विषयत्वात्‌, शुक्तिकारजतादिज्ञानवत्‌ । नन्वविद्या किमाश्रितेति चेत्‌, जीवाश्चितेति ब्रूमः । 
नन्वत्रापि दूषणमुक्तं 'स्वतोऽन्यते'ति । नैतदस्ति, तद्रेदस्याप्याविद्यकत्बात्‌ । न च चक्र- 
कादिदोषः, प्रपञ्च(विश्व)स्य जीवाज्ञानकृतत्वेन श्रुत्यादिसिद्धत्वात्‌, प्रमिते चार्थे तर्काणामव- 
काझाभावात्‌ । न च कल्प्याभावदोषः, विश्वस्यैकाज्ञानकृतत्वाङ्गीकारात्‌, तदतिरिक्तजीव- 
जडप्रपञ्चस्य कल्प्यत्बोपपत्तेः । एकजीववादो हि मायावादिनां परं हृदयम्‌, बहुजीबवादस्तु 
मन्दानामाभिमुख्यायावतारित; इत्यत आह एकेति। 

अनु०— एकाज्ञानकृतं बिश्वमिति यच्चोच्यते मृषा । 

बहुज्ञानकृतं विश्वमिति तस्योत्तरं भवेत्‌॥ 


उच्यते ब्रह्मविवर्तवादिभिः; मृषा प्रमाणेन विना । 

एतदुक्तं भवति । स्यादपीदं कथश्रित्‌, यदि विश्वस्यैकजीवाज्ञानकल्पितत्वं स्यात्‌ । 
न चैतदस्ति, प्रमाणाभावात्‌ । श्रुत्यादेरनुपदमेव सम्यग्व्याख्यास्यमानत्वात्‌, बहूनामीश्वरस्य 
तत्ध्रेरितानां ब्रह्मादीनां च ज्ञानेच्छाप्रयतनैर्निर्मितत्वे श्रुत्यादिप्रमाणसद्भावेन तद्विरुद्धत्वाञ्चेति। 


परि०--- उत्तरवाक्यमवतारयति स्यादेतदिति । शुक्तिरजतादिज्ञानबदिति । तन्मते शुक्तिकारुपा- 
धिष्ठानावच्छिन्नचैतन्यगताज्ञानमेव दुष्टचक्षुरादिसंप्रयोगजन्यशुक्तिका्ाकारान्तःकरणवृत्ति क्षुभितं सत्‌ रजतादिरुपेण 
भ्रान्तिज्ञानल्पेण च द्वेधा परिणमत इत्यङ्गीकाराच्छुक्तिरजतादावविद्याकृतत्वमस्तीति भावः । नन्वविद्यायाः निर्विशेष 
स्वयं भाते' इत्यादिना आद्यसूत्रे चिन्मात्राश्रितत्यपक्षस्य 'सा मन्ददृष्टिस्तस्यैव ब्रह्मणः किं ततोऽन्यगा' इत्यादिना 
अत्रैव पूर्वत्र सर्वज्ञत्रह्माश्रितत्वपक्षस्य जीवाश्रितत्वपक्षस्यापि च अयोगेन निरस्तत्वात्‌ पुनः कथमियमादाङ्केति भावेन 
सिद्धान्ती शङ्कते नन्वविद्येति । स्बतोऽन्यते(ती)ति । अन्यगा चेत्स्वतोऽन्यता' इति ग्रन्थे जीवगतेतिपक्षे जीव- 
ब्रह्मभेदः स्वाभाविकः स्यात्‌ तथा च अपसिद्धान्त इत्युक्तमित्यर्थः । नन्वस्मिन्नपि पक्षे 'नाज्ञानकत्पकं किञ्चिदन्यो- 
न्याश्रयता यत' इत्यनेनैव दोष उक्तः तमाशङ्कय निराह न चेति । भेदेऽवि्यापेक्षा, अविद्यायां च जीवापेक्षा, जीवश्च 
भेदापेक्ष इति चक्रकेत्यर्थः । भिन्नजीवापेक्षमज्ञानमज्ञानाधीनो व्मभिन्नो जीव इति विवक्षयाऽन्योन्याश्रय आदिपदेन 
ग्राह्य: । श्रुत्यादीति । ‘अनादिमायया सुप्तो यदा जीव' इत्यादिसिद्धत्वादित्यर्थः । यद्यप्येषा अभ्यथिकादाङ्का न मूळे 
भाति । तथापि 'वाक्याऽनुमादितश्चेत्स्यादि'ति प्रकरणवलाद्रा 'प्रपञ्चो यदीति श्रुतेरग्रे प्रथमव्याख्यानवलाद्रा लभ्यत 
इति भावः । यद्वा मृषापदव्यावत्योक्तिरियमिति ध्येयम्‌ । ननु 'नादेहयोगिनो दृष्टिरि' त्यादिना 'किं श्रान्तिकल्पितं तत्रे'ति 
ग्रन्थेन पूर्वत्रैव कल्प्याभावस्योक्तत्वात्‌ जीवाश्रिताज्ञानवादोक्तिरयुक्तेति भावेनाशाङ्कथ निराह न चेति । आत्माश्रय- 
नितसायोक्तम्‌ तदतिरिक्तेति । कल्पकजीवातिरिक्तत्यर्थः । अभ्यथिकाशङ्कया प्रातिस्विकरुपेणेतत्पक्ष(स्वात्रो) - 
स्योत्तरत्रोत्थानमुपेत्य दूषणोक्तौ किं वीजमित्यत आह एकजीवेति । यच्चेति चशब्द: यच्चाविकृतमेयैकमित्युक्तेन 
समुच्चयार्थ इति भावेनाह ब्रह्मविवर्तबादिभिरिति । ज्ञानेत्युपलक्षणं मत्वोक्तं ज्ञानेच्छाप्रयत्नैरिति । 

सु०-- किञ्रैकजीवाज्ञानपरिकल्पितं जीबजडात्मकं समस्तमिति वदन्‌ प्रष्टव्यः 
किमसावेको जीवस्त्वम्‌ उतान्य इति। 

अन्यश्चेत्तदज्ञानकल्पितस्य तव बन्धमोक्षाभावाद्ववर्थ पारिब्राज्यादिकम(मित्य)पद्येत। 

आद्येऽपि प्रतिवादिप्रमुखान्‌ जीवान्‌ पश्यसि न वा । प्रथमेऽपि (किं) सन्तीत्युत, न 
सन्तीति। आद्यं दूषयति परस्येति । 

अनु०-- परस्य सत्यतां जानन्नपि यः स्वात्मतस्करः । 

परो नास्तीति बदति 

यः परस्य प्रतिवाद्यादेः सत्यतां जानन्नपि परो नास्तीति बदति । स स्वात्मतस्कर 

इति योजना । स्वात्मानमिव परमपि सत्यतया पझ्यतः 'अहमेक एव सत्यो मदज्ञानकल्पिताः 

सर्वे जीवा जडाश्वे'ति वचनं स्वानुभवविरुद्धमित्यर्थः । न हि त्वदज्ञान(परि) कल्पितं समस्त- 
मित्यत्र बळवत्प्रमाणमस्ति, येन दर्शनमपि बाध्येत । न हि सत्त्वेन प्रतीयमानस्यापि गन्धर्व- 
नगरादेरसत्त्वम्‌ एवमेवाङ्गीक्रियते, किन्तु बलवत्प्रमाणवाधात्‌। अन्यथा प्रतिवाद्यज्ञानकल्पित- 
स्त्वमिति कथं न स्याः, तथा चानिश्चयेन न माक्षार्था प्रवृत्ति: स्यादिति। 


परि०--- सत्यत्वदृष्टेर्बाध्वत्वाददोप इत्यत आह न हि त्वदज्ञानेति । वलवत्प्रमाणेति । श्रुत्यादि तु न 
दृष्टितो वलबत्‌ निरसिष्यते चेति भावः । तदभावेःप्यस्तीत्यत आह न हीति। 


सु०-- द्वितीयतृतीयौ निराचष्टे किमिति । 
अनु०--- किमित्युन्मत्तवद्वदेत्‌ ॥ 
यदि परः प्रतिवाद्यादिजीवान्न पश्यति, पश्यन्वा न सन्तीति पश्यति; तदा किमि- 
त्युन्मत्तवद्धदेत्‌ । न कथायां प्रबिशेत्‌, न शास्रें बिरचयेत्‌ व्याकुर्याद्वा । अन्यथोन्मत्तवत्‌ नायं 
लौकिको नापि परीक्षक इत्युपेक्षणीयः स्यात्‌ । 
कुतो न वदेत्‌, येन वदन्नुन्मत्तपदवीमासादयेदित्यत आह पराभाव इति । 
पराभावेऽपि वाग्न्यर्था 
बाचः परबोधनार्थत्वात्‌ । पराभावे च तद्वैयर्थ्याद्व्यर्थ्या वाचं न प्रयुञ्जीत । प्रयुञ्जानश्व 
कथमुन्मत्तो न स्यादिति। _ 
सत्यं पराभावे वचनमनर्थकम्‌ । मयाऽपि किमपि नोच्यत इत्यत आह यदीति । 
यदि नैवोच्यते तदा । 
कझावेत्रादिकं तस्य तस्करस्योत्तरं वदेत्‌॥ 
मया किमपि कदापि नैबोच्यत इति यदि उच्यते तदा स्वक्रियाविरोधिनः सकल- 
लोकावगतार्थापलापिनः तस्य तस्करस्य एव दण्ड एव उचितः न प्रत्युत्तरम्‌ । परमार्थतो 
नोच्यत इत्युच्यत इति चेत्‌, तत्किं प्रतियोग्यभावे निश्चिते व्यबहारतोऽपि वदन्तः प्रेक्षावन्तो 
भवन्ति, येनेदमुच्येतेति। 


परि०--- द्वितीयतृतीवावित्युक्तकत्यदववं व्यञ्जयन्नेव व्याचष्टे यदि पर इत्यादिना । अन्यथेति । अपश्व- 
न्नास्तीति पश्यन्वा यदि वदेत्‌ तदा इत्यर्थः । प्रतियोग्यभाव इति ! प्रतिभटस्याभाव त्वर्थः । 

सु०-- प्राक्‌ प्रपञ्रमिथ्यात्वसिद्धये परोदाहृतानां श्रुतीनां बाह्योपपत्तिविरोधः 
(प्रतिपा) व्युत्पादितः, इदानीमान्तरानुपपत्तिप्रदर्दनपूर्वकं तासामविरुद्वार्थव्याख्यानार्थम्‌ उत्तरो 
ग्रन्थः । 


अथवा सर्वश्रुतिसाधारणानुपपत्तिः प्राक्‌ प्रपश्चिता, इदानीम्‌ असाधारणानुपपत्ति- 
्व्युत्पाद्यते । 


तत्र तावत्प्रपत्नो यदि विद्येतेत्यादिवाक्यद्वयं पठित्वा पराभिमतेऽर्थेऽनुपपत्तिम्‌ आह 
प्रपञ्च इति । 


अनु ० प्रपञ्चो यदि बियेत निवर्तेत न संशयः । 
मायामात्रमिदं द्वेतमद्रैतं परमार्थतः ॥। 
विकल्पो विनिवर्तेत कल्पितो यदि केनचित्‌ । 
उपदेशादयं वादो ज्ञाते द्वैतं न बिद्यते ॥ 
इत्यत्र यदिशन्दौ च निवर्तेतेति च द्रयम्‌। 
बिश्वस्य सत्यतामाहुः 
नन्वत्र सूत्रगृहीततया परेणोपात्तानां श्रुतीनामनुपपत्त्यादिकं प्रथमतो वक्तव्यम्‌ । सत्यम्‌। 
तथाऽप्येकजीवाज्ञानपरिकल्पितत्वे समस्तस्य, न प्रमाणमस्तीत्यनन्तरमेवोक्तम्‌ । अस्यां च 
तदापाततः प्रतीयते, ‘अनादिमायया सुप्तो यदा जीव: प्रबुद्धयत' इत्युक्तत्वात्‌ । अत उभयानु- 
गुण्यादस्याः प्रथमप्रासि: । 
इत्यन्न शठोकद्वये यदिशब्दद्वयं निवर्तेत इति लिङ्प्रयोगद्वयं च । उपलक्षणं चैतत्‌ । 
विद्येत इत्यपि ग्राह्मम्‌। तथा केनचित्‌ इति । सत्यताम्‌ इत्युपलक्षणम्‌, अनादितां चेति ग्राह्मम्‌। 
आहुः इत्यवगमयन्तीत्यर्थः । तथा च विश्वमिथ्यात्वपरतया व्याख्याने तदनुपपत्तिरिति दोष: । 


यद्यत्र प्रपञ्चमिथ्यात्वमभि(सं)धित्सितं स्यात्‌ तदा योऽयं प्रपञ्चो बिद्यत इव हृयते स 
निवर्तिष्यते अज्ञानेन कल्पितो बिकल्पो विनिवर्तिष्यत इति बक्तव्यम्‌ । 


यद्याद्यास्तुराब्दा विगतार्था विरुद्वार्थाश्च । तत्प्रयोगे हि प्रसङ्गद्वयपरमेतद्वाक्यद्वयमिति 
बिज्ञायते। यदि पर्वतो निरग्निको भवेत्‌ तर्हि निर्धूमोऽपि स्यादिति यथा । 

परि०-- 'मिथ्यात्वं यदि दुःखादेस्तद्वाक्यस्याग्रतो भवेदि'त्यादिजिज्ञासासूत्रानुभाष्येण भ्रमत्वे त्विय- 
मुक्तिश्च तदन्तःपतनान्न ही'त्यादिना अत्रत्वपूर्वानुभाष्येण च पौनल्त्तवनितसावाह प्राक्‌ प्रपश्चेति । वाद्याभ्यन्तर- 
प्रपञ्चत्यर्थः । सर्वश्रुतीति । सर्वासां मिथ्यात्वशरुतीनामित्यर्थः । वाक्यद्वयमिति । अनेन प्रपञ्चो यदीत्यादिवाक्यद्वयं 
नास्त्येव माण्डके गोडपादेन कत्पितमिति केपाडिद्रचनमसाम्य्रदाविकत्वादुपेक्ष्यमिति सूचितम्‌ । श्रुतीनामिति । 
वाचारम्भणमित्यादीनामित्यर्थः । अनन्तरम्ेबोक्तमिति । अव्यवहितपुर्वग्रन्थ एवोत्तमित्यर्थः । अस्यां चेति । 
व्याक्रियमाणप्रपञ्च इत्यादि श्रुतावित्यर्थः । उक्तत्वादिति । पूर्वतनमन्त्रे एकवचनेनैकजीववादस्योक्तत्वादित्वर्थः । 
उभयानुगुण्यादिति । प्राकृप्रकृतप्रपञ्जमिथ्यात्वानन्तरप्रकृतैकाज्ञानकत्पितत्वरूपोभवानुगुण्यादित्वर्थः । चशब्द- 
स्यान्वयाक्तिः लिड्प्रयोगद्वयं चेति । यद्याद्यास्त्विति । यदिशब्दप्रभृतिगब्दास्त्वित्वर्थः । 

सु०-- प्रसङ्गस्य च विपर्यर्‌ पर्यबसानादनिवृत्त्यादिकमेव वाक्यसामर्थ्यालभ्यत 
इति परकीयमर्थमपाकुर्वतैव श्रुतितात्पर्यं सूचितम्‌, तत्स्पष्टीकुर्बन्‌ विदयेतेत्यस्यार्थं ताबदाह 
विद्येतेति । 

अनु ० विद्येतोत्पत्तिमेव च ॥ 

इत्येतच्छन्दरूपम्‌ 'उत्पत्तिमेब आह, न तु सत्तामि'ति प्रकृत्यर्थकथनम्‌ । चशब्देन 
"निवर्तेतेति विनाइामाह, न तु बाधमि'ति समुञ्चिनोति। 

विद्यतेरुत्पत्त्यर्थत्वं कुत इत्यत आह बिदेति। 

विदोत्पत्ताबिति ह्यस्माद्धातोः 


विदोत्पत्ताबिति ह्मस्माद्वातोः । धातोः धातुव्याख्यानादित्यर्थः । 'विद्यतेरुत्पत्त्यर्थत्बं 
प्रत्येतव्यमिति पूर्वेण सम्बन्धः । धातोः इति षष्ठयन्ते बा । तस्य व्याख्यानादिति रोषः । 
मन्दानामप्रसिद्धमपीदं धातुन्याख्यानं बहुज्ञानां प्रसिद्धमेवेति हि शब्दार्थ) : । तथाऽपि उत्पत्ति- 
रेबेति कुतः, सत्ताऽत्र कुतो नेत्यत आह उत्पत्तिरेबेति । 

उत्पत्तिरेव हि । 
निवृत्तिन्यासियुक्‌ प्रायः 

अत्र हि प्रपञ्चो यदि विद्येत तर्हि निवर्तेतेति यदिशब्दादिबलात्‌ प्रसङ्गोऽयमिति ज्ञायते। 
प्रसङ्गश्च ब्यासिमूलः । व्याप्याड्ीकारेऽनिष्टव्यापकप्रसञ्जनं तर्क इति तल्लक्षणात्‌ । तथा च 
विद्येतेत्यापादकतयोक्तस्यार्थस्य निवर्तेतेत्यापाद्यतयोक्तया निवृत्त्या व्यापिरवश्यम्भाविनी । 

उत्पत्तिरेव निवृत्तिव्यास्तियुक्‌ (क्ता), न सत्ता, अस्माकं व्यभिचारित्वात्‌, परस्य विरुद्धत्वात्‌ । 
अतः प्रतीयमानान्जययोग्यताऽभावान्न सत्ता विद्यतेरर्थः, किन्तु उत्पत्तिरेव, तद्योग्यत्वादिति । 
प्रध्वंसब्युदासाय प्राय इत्युक्तम्‌, उत्पत्तिर्निवृत्तियुगित्ययं प्रायो बाहुल्यमित्यर्थः । तथा च 
भावत्वे सतीत्यापादकविरोषणं विवक्षितमित्युक्तं भवति । एतेन अल्पज्ञानां धातुव्याख्याने 
विप्रतिपत्तिरपि निरस्ता वेदितव्या । 


ननूत्यत्तिर्नाम करणायत्तसत्तालाभः, न चाभावे सत्ताऽस्ति; इत्यभावस्य प्रसत्तय- 
भावात्प्राय इति व्यर्थम्‌ । मैवम्‌ । केयं सत्ता नामानुगतरूपा वा स्वरूपमेव वा । नाद्यः, तस्या 
घटादावप्यभावस्य वक्ष्यमाणत्वात्‌ । न द्वितीयः, अभावे तद्भावस्यास्त्यभावोऽस्ति च ध्वंस 
इत्यादौ वक्ष्यमाणत्वादिति। 

परि०-- असाङ्गत्यनिरासायाह परकीयमिति । विद्यतेत्यन्तरं पूर्वस्मात्‌ इति पदमनुपञ्यमिति भावेन 
व्याचष्टे इत्येतच्छब्दरूपमिति । विदेतेत्यनुवादात्‌ प्रकृतिप्रत्यययोरई्रयोरप्युत्पत्तिरर्थ इति भ्रमं निराह प्रकृत्यर्थेति । 
घातोरित्यस्य विशेषणतया तस्येति पदं अस्मादित्यस्य विशेष्यतया व्याख्यानादिति पदं च अध्याहार्यमिति भावेनाह 
तस्य व्याख्यानादिति शेष इति । अस्माकं व्यभिचारित्वादिति । यदि सत्‌ स्यातनिवर्तेतेत्युक्तौ नित्यपदार्थे 
व्यभिचारित्वात्‌ सत्त्वहेतोरित्यर्थः । विरुद्धत्वादिति । सत्त्वहेतो: ब्रह्मणि निवर्त्यत्वाभावेनेव सम्बन्धाद्विरद्धहेत्वा- 
मासादित्यर्थः । उत्पत्तिरेव निवृत्तिव्याप्तियुक्‌ सत्ता तु प्राय इति प्रतीतेः कथमेवं व्याख्येत्यत आह उत्पत्तिरिति । 
बाहुल्यं बहुल इति स्वार्थे ष्यञ्‌ । एतेनेति । सत्ार्थत्वेऽनुपपत्तिकथनेन वा उत्पत्त्यर्थत्विन वा उपपत्तिकथनेनेत्यर्थः । 
बक्ष्यमाणत्बादिति । वैशेषिकनये `न सर्वधर्म एकोऽस्ती' त्यादिनेति भावः । इत्यादाविति । वेडोषिकाधिकरणे । 

सु ० “नन्वस्मिन्नपि व्याख्याने नान्वययोग्यताऽस्ति । तर्कस्य व्यासिरिव विपर्यये 
पर्यवसानमवश्यम्भावि । तथा च 'प्रपश्नो यद्युत्पद्येत तर्हि विनश्येत, न च बिनइयति, तस्मा- 
न्नोत्पद्यत' इति वक्तव्यम्‌, न चैतदुक्तम्‌, क्षित्यादेः प्रपञ्जस्योत्पत्तिबिनाइायोः प्रमाणदृष्टत्वात्‌ । 
अत एव तर्काङ्गभूतमापादयस्यानिष्टत्वं च नोपपद्यत" इत्यतः प्रपञ्चराब्दमन्यथा व्याचष्टे प्रपञ्च 
इति। 


अनु०-- प्रपञ्चो भेदपञ्चकः । 


नायं प्रपश्चशब्दो विश्वविस्तारवाची, येनोक्तदोषः स्यात्‌ । किन्तु पञ्चानां वर्गः पञ्चः, 
'पत्रद्दशतौ वर्गे वे'ति वाशब्देन पञ्चइाब्दस्यापि निपातनाङ्गीकारात्‌ । प्रकृष्टः पञ्चः प्रपञ्चः । 
प्रकृष्टता च मोक्षाङ्गज्ञानतया भवति । सा च भेदसम्बन्धिन एव पञ्चकस्योपपन्ना, ‘वैलक्षण्यं 

तयोज्ञत्वा मुच्यते बद्धतेऽन्यथे' त्यादेः । अतः प्रपञ्चो भेदपञ्चकः । स च जीवेश्वरप्रकृत्यादि- 
नित्यस्वरूपभूतो ऽनादिनित्य एति नोक्तदोषः। 
टीकाकारास्तु मन्यते “भेदो नाम अन्योन्याभावः, स च अन्योन्यतादात्म्यापत्त्यैब 
निवर्तनीयः, प्रतियोग्याप (ग्युत्प) त्तरेवाभावविपत्तित्वस्य प्रागभावे दृष्टत्वात्‌ । न च कदाऽपि 
पदार्थानामन्योन्यं तादात्म्यमस्तीत्यनित्यानामरपि भेदो नित्य एवे"ति। 
अन्येऽप्याहुः, 'नित्ये च त्रयाणां सिद्धिरि'ति। 
परि०-- वाइाव्देनेति । यद्यपि वृत्ती पञ्चराव्दो दृशादात्दश्च (उत्‌) इतिग्रत्ययान्तो निपात्यते वर्गेऽभिधेये । 
'तदस्व परिमाणमि'त्येतस्मिन्विषये वाश्दात्‌ 'ल्भघाया अतिशदन्तायाः कन्‌' इत्यतोऽनुवर्तमानकन्ग्रत्ययश्च 
भवति । पञ्चपरिमाणमस्य वर्गस्य पञ्चद्रर्ग: पञ्चको वर्गः दृशद्र्गः दशको वर्ग इत्येवोक्तं पञ्चमाद्यपादे । न तु 
डप्रत्यवान्तोऽपि निपात इति । तथापि श्रोतप्रयोगानुसातत्‌ सोऽप्यङ्गीकार्यं इति भावेन वाइाब्देनत्यादुक्तम्‌ । 
नित्यस्वरूपभूतोऽनादिनित्य एवेति । 'यस्माद्रस्तुविनारो तु तद्भेदो नात्ति कुत्रचित्‌' इत्यादि तैत्तिरीयभाघ्योक्ते- 
तिति भावः । विनारोऽपि ध्रटादेर्धर्मरूपा मेदः पत्वाद्यभ्युपगतधटत्वादिजातिवत्नित्योऽ्युपगन्तव्यः । वस्त्वन्तत्ता- 
ऽऽपत्त्वभावात्‌ कालत्रयेऽपीति सन््यावत्रावत्युक्तः विवृण्वन्षतदभिप्रायमाह टीकाकारास्त्विति । अन्येऽपीति । 
तार्किका इत्यर्थः । नित्ये च त्रयाणामन्योन्याभाववैधर्म्यभेदस्वल्पमेदानां तिद्धिरत्यर्थं इत्येके । अन्येऽपि तिद्धा- 
न्त्येकदेशिनो नित्यवर्गे जीवभेदेश्वरभेदजडभेदानां त्रयाणां नित्यतातिद्विरित्याहुत्त्विन्ये व्याचक्षते । 
सु०-- प्रपञ्चदाव्दो भेदपञ्चकवाचीत्येतत्कुत इति चेत्‌, परोक्तानुपपत्तरेबेति ब्रूमः । 
समानार्थायाः श्रुतेश्चेत्याहे जीबेति । 
अनु०_— “'जीवेश्वरभिदा चैव जडेश्वरभिदा तथा । 
जीवभेदो मिथश्चैव जडजीबभिदा तथा॥ 
मिथश्च जडभेदोऽयं प्रपञ्चो भेदपञ्चकः । 
सोऽयं सत्यो ह्यनादिश्र 
अत्र “च’ शाब्दाः तथा’ राव्दौ च अन्योन्यसमुञ्चये । एवशब्दौ अभेदसाहित्यव्यव- 
च्छेदार्थौ । एष भेदपञ्चकः प्रपञ्च उक्तः । 'प्रपत्चो यदि विदयते त्यादावित्यर्थः । 
सोऽयं सत्यो ह्यनादिश्च' इत्यनेन अत्रापि प्रतिज्ञाद्वयं वहिरेब कर्तव्यमिति ज्ञायते, 
तत्रानादित्वानङ्गीकारं बाधकम्‌ सादिश्रेदिति । 
सादिश्रेज्ञारमाषुयात्‌॥ 

अनेन प्रथमश्लोकस्य पूर्वार्धो व्याख्यातो भवति । सत्यत्वाभावे बाधकं स्वयमूह- 

नीयमित्यभिप्रेत्य तदुपसंद्दतम्‌ द्वैतमिति । 
द्वैतं न विद्यत इति तस्मादज्ञानिनां मतम्‌ ।'? 
इति श्रुतेः 

तेनाज्ञात इत्युक्तार्थं भवति । श्रुत्यन्तरेणाव्याख्यातत्वात्‌ मायामात्रमित्येतद्वयाचष्ट 

मितमिति। 
मितं त्रातं मायाख्यहरिबिद्यया ॥ 

माङ्‌ माने, त्रैङ्‌ पालन, इत्याभ्यां घञर्थे कविधानमि'ति कर्मणि कप्रत्यये मात्रमिति 
भवति। धातुद्वयादप्येकः प्रत्ययः 'अदिभूभ्यां डुतच्‌, अद्धुतमि'त्यादौ दृष्ट: । ‘विष्णोः प्रज्ञसि- 
रेवैका झाब्दैरेबाभिधीयते' इत्यतो मायाख्यहरिविद्ययेत्युपपन्नम्‌। 

परि०- परोक्तेति । अस्मिन्नपि व्याख्यान इत्यादिना परोक्तेत्यर्थः । चशब्दा इति । त्रय इत्यर्थः । 
यच्छव्दश्रवणादाकाङ्गा पूरयन्‌ योजयति एष भैदपश्चक इति । अत्रापीति । प्रागुदाद्दतादमन्त्रेऽपि प्रपञ्चदाद्दितो 
मेदपञ्चकोऽनादिर्भवितुमर्हतीति । सत्यो भवितुमर्हतीति प्रतिज्ञाद्वयं मन्त्राद्वहिरेव कर्तव्यमित्यर्थः । मायामात्रमित्यु - 
त्तरार्धे तत्सत्यत्यस्यापि साधनादिति भावः । प्रथमश्ठोकस्य = प्रथममन्त्रस्य । ऊहनीयमिति । भेदप्रपञ्चो- 
३सत्यश्वेद्वाध्येतेत्याद्यप्यूहनीयमित्वर्थः । तेनेति । उपसंहारपरार्धेन 'अज्ञाते द्रेतं न विद्यत’ इत्येतद्वचाख्यातमित्यर्थः । 
श्रुत्यन्तरेणेति । इतित्रुतेरित्युदाहत्रत्यन्तरेणेत्यर्थः । कप्रत्यय इति । 'लशक्कतद्धिते' इति ककारव्यञ्जनस्यापगमे 
“आदेच उपदेशेऽञ्ञिती' त्यैकारस्यात्वे ‘आतो लोप इटि च' इत्याकारलोपे रूपमिति भावः । ननु धातोरित्यधिकारसूत्र 
एकवचनेन धातोनिर्दिशात्‌ धातुद्रयात्‌ कथं प्रत्ययोत्पत्तिरित्यत आह धातुद्वयादिति । 

सु०-- अद्वैतं परमार्थत इत्येतद्वयाख्याति उत्तमोऽर्थ इति । 

अनु०-- उत्तमोऽर्थो हरिस्त्वेकस्तदन्यन्मध्यमाधमम्‌ ॥ 

तस्योपपादनम्‌ तदन्यदिति । यतस्तस्माद्धरेः अन्यत्‌ किञ्चित्‌ मध्यमं कित्रित्‌ अधमं 
तस्मादुत्तमोऽर्थो हरिरेवैक इति । 'बिकल्पो बिनिवर्तेते'त्येतत्‌ प्रपञ्चसत्यतायां स्फुटमिति 
न व्याकृतम्‌। 

परि० इत्येतदिति । द्रितीयमन्त्रस्य पूर्वार्धमित्यर्थः । 


सु०-_ इयमत्र योजना । ‘अनादिमायया सुतो यदा जीवः प्रबुद्ध्यते । अजमनिद्र- 
मस्वप्रमद्वैतं बुध्यते तदा' इति पूर्वश्लोकेऽनादिमायया परमेश्वरप्रज्ञया तदिच्छया बा जीवजातस्य 

प्रकृत्यादिजडावृतज्ञानत्बलक्षणं सुप्तत्वं, तयैव परमेश्वरादितत्त्वविषयपरोक्षज्ञानलक्षण प्रबोध- 
मभिधाय अपरोक्षज्ञानमप्युक्तम्‌ । तेन जीवेश्वरयोर्जडेश्वरयोर्जीवजडयोश्च भेदाः प्रतिपादिताः । 
प्रभोरिच्छया निगडादिना पुरुषे वद्धे मुक्ते वा भेद(त्रय) दर्शनात्‌। 


प्राक्‌ 'प्रभवस्सर्वभावानामि'ति भावशव्दोक्तानां जीवानां मिथो भेदो5प्युक्तः । तत 
एवावरणानां जडानामपि मिथो भेदाउर्थाल्लम्यते । तेषां च पञ्चानामपि भेदानाम्‌ । 'अनादि- 
मायया', 'अजमनिद्रम्‌' इत्यादिविरोषणसामर्थ्यादिनाऽनादित्वमपि लब्धम्‌ । तदेतत्‌ प्रभेदस्य 
सत्यत्वमनादित्वं चोपपादयितुमिदं शठोकद्वयम्‌। 


तत्र ताबदनादित्बं विपक्षे वाधकप्रइर्शनेनोपपादयति प्रपञ्च इति । यदि च जडजीवभेदो 
निवर्तेत तदा जीवानां जडत्वापत्त्या माक्षरास्त्रवैयर्थ्यमित्यादिूपेण निवर्तेतेत्यस्यानिष्टत्वं 
द्रष्टव्यम्‌ । न न संशय इति व्यासेर्निश्चयमाह। 


एं भेदपत्रकस्यानादितामुपपाद्य सत्यतायां प्रमाणमाह मायामात्रमिति । यस्मात्‌ इदं 
प्रपञ्चराब्दोक्तं द्वैतम्‌ उक्तरीत्या मायामात्रं तस्मात्‌ सत्यम्‌ । न ह्यविद्यमानमीश्वरप्रज्ञाविषयो 
भवति, भ्रान्तित्वप्रसङ्गात्‌; नाप्यबिद्यमानं केनापि रक्ष्यते । अत्र द्वयोर्भावो द्विता, तदीयो वर्गो 
द्वैतम्‌, सामान्ये नपुंसकम्‌ । प्रपञ्रसम्वन्धस्तु प्रकरणालभ्यत इति ज्ञातव्यम्‌। 


तहद्वितस्सर्वभावानामित्यादि कथमुक्तमित्यत आह अद्वैतमिति । यदिदं परमेश्वर- 
स्याद्वैतत्वं (च) विडोषणमुक्तं, न तत्‌ द्वितीयवस्तुराहित्याभिप्रायेण, किन्तु परमार्थतः । 
ल्यब्लोपनिमित्ता पञ्चमी, उत्तममर्थमभिप्रेत्येति; सप्तम्यर्थे वा तसिः, उत्तमार्थविषय इति। 


भेदसत्यताऽनङ्कीकारे बाधकं चाह विकल्प इति। बिकल्पः प्रकृतो भेदः, यदि केनचित्‌ 
अज्ञानादिना कल्पितः स्यात्‌ तर्हि, चन्द्रभेदवत्‌ निवर्तेत वाध्येत; न च वाध्यते, तस्मान्न 
कल्पितः, किन्तु सत्य एवेति। 


उपसंहरति उपदेशादिति । तदेवम्‌ उपदेशात्‌ श्रुत्या्नुसारित्वात्‌ अयम्‌ एव सतां बादः 
यो भेदसत्यत्वादिविषयः । द्वैतं न बिद्यत इति तु तत्त्वे अज्ञाते सति भवति । अतो दुर्वाद इति । 
परि०-- अप्रकृतोपपादनपरत्वं मन्त्रयोर्निरस्यन्‌ मन्त्रद्ववार्थ व्यनक्ति इयमत्र योजना इत्यादिना दुर्वाद 
इत्यन्तेन । मायाडाब्दो जडप्रकृत्यादिसूक्ष्मतत्त्वपते5प्यत्रेति भावेनोक्तम्‌ । प्रकृत्यादिजडेति । अनादिमाववेत्येतत्‌ 
प्रबुध्यत इत्यतराप्यन्वेतीति भावेनाह तयैवेति । पमेश्वरेच्छवैवेत्वर्थः । 'अद्वेतं बुध्यते तदा' इत्यत्रत्यवोधशब्दार्थो- 

ऽपतोक्षज्ञानमिति । लब्धमिति । अजमितीश्वरस्य, अनादीत्युन्तया जउप्रकृत्यादेः, तदावृतत्योत्तया जीवानां चानादि- 
तवोत्तया अर्थात्‌ तद्भेदानामपि लब्धमित्यर्थः । उक्तरीत्येति । 'मितं त्रातं मायाख्यहरिविद्रये'त्युक्तरीत्येत्यर्थः । ततश्च 
।ऋमित्याकाङ्घायामध्याहारेण पूरयति तत्सत्यमिति । तत्तस्माद्भगवता मितत्यात्‌ त्रातत्वाचेत्यर्थः । अत ण्व प्राक 
यस्मादित्वक्तम्‌ । क्रमेण हेतुद्रयस्याप्रयोजकत्यं निराह न हीति । द्रेतपदेन पूर्वार्थोक्तभेदपञ्चकलाभप्रकारं दर्शयति अत्र 
द्वयोरिति । द्वितेति । भेद इत्यर्थः । सामान्येति । नपुंसकं पुछिङ्गसीलिङ्गयोरनुगतं सामान्यमेव न तु लिङ्कान्तरमिति 
झाब्दिकमर्यादया सामान्ये विवक्षिते पुलिङ्गेऽपि वर्गेऽर्थे नपुंसकं युक्तमित्यर्थः । नन्वेतावता पदार्थद्रयसम्वन्थिभेदवर्ग 
एव लभ्यते पञ्चवर्गः कथं लभ्यत इत्यत आह पश्चसम्बन्ध इति । बाधकं चेति । न केवल मायामात्रमित्वनेनोक्तं 
प्रमाणमात्रमिति चशब्दार्थः । तत्त्वे ज्ञात इत्यत्र अज्ञात इति विभागः । प्रपञ्चो यदीति श्रुत्यर्थः । 


सु०-- अधुना परिणामबादिना विवर्तवादिना च प्रतिज्ञादष्टान्तानुपरोधादिति सूत्रार्थ- 
तया गृहीताम्‌ 'उत तमादेशमप्राक्ष' इत्यादिकां श्रुतिं व्याख्याति । 


तत्र परिणामबादिनो व्याख्यानम्‌ 'उत तमादेइामप्राक्षः, येनाश्रुतं श्रुतं भवत्यमतं मत- 
मबिज्ञातं बिज्ञातमि'ति जगतो ब्रह्मपरिणामतया ततोऽनन्यत्वाभिप्रायेण तद्विज्ञानेन सर्वविज्ञानं 
प्रतिज्ञातम्‌ । तत्र सर्वस्य ब्रह्मोपादानतामजानता उपादानोपादेययोरपि भेदं मन्यमानेन श्वेतकेतुना 
अन्ज्ञाने सत्यन्यज्ञानस्य क्वाप्यदर्शनात्‌, 'कथं नु भगवः स आदेशो भवती'ति चोदिते जगतो 
ब्रह्मोपादानतया तदनन्यत्वमुपदेक्ष्यन्‌ लौकिकप्रतीतिसिद्धं कारणात्‌ कार्यस्यानन्यत्वं, तज्ज्ञानेन 
तञ्ज्ञानं च दर्शयति “यथा सोम्यैकेन मृत्पिण्डेन सर्व मृण्मयं विज्ञातं स्यात्‌ । वाचारम्भणं 
विकारो नामधेयं मृत्तिकेत्येव सत्यम्‌। यथा सोम्यैकेन लोहमणिना सर्व लोहमयं विज्ञातं स्यात्‌। 
वाचारम्भणं विकारो नामधेयं लोहमणिरित्येब सत्यम्‌ । यथा सोम्यैकेन नखनिकृन्तनेन सर्व 
कार्ष्णायसं बिज्ञातं स्यात्‌। वाचाऽऽरम्भणं बिकारो नामधेयं का्ष्णायसमित्येव सत्यम्‌” इति । 
यथेकम्ृत्पिण्डादिपरिणामानां घटादीनां तदनन्यया तज्ज्ञानेन ज्ञाततेति दृष्टान्तत्रयार्थः । अन- 
न्यत्वे कथं कार्यत्वमित्याशङ्कय व्यवहारार्थमित्याह बाचाऽऽरम्भणमिति ( छां. उ. ६-१) । 
बाचेति षछ्यर्थे तृतीया । बाग्ग्रहणं समस्तेन्द्रियव्यबहारोपलक्षणम्‌। बिकारोऽभिधेयो घटादिः, 
नामधेयं तदभिधानम्‌, इति कुम्भादेर्वाच्यस्य तद्वाचकानां च स्वरूपकार्यव्यपदेशादिभेदात्‌ 
परस्परं भेदो वास्तव इत्युक्तम्‌ । एतै्हेतुभिः परस्परं भेदश्चेत्‌ कारणादपि तैरेब भेद इति पूर्वपक्षं 
निषेद्धुमाह मृत्तिकेत्येव सत्यमिति । इतिइाब्दः प्रकारवचनः । यत्प्रकारेण यत्सत्तया मृत्तिका 
सती तत्प्रकारेणैव मृण्मयं सत्यम्‌, नाश्वमहिषादिबन्नैरपेक्ष्येणेति । 

विवर्तवादी तु व्याचष्टे । एकविज्ञानेन सर्वबिज्ञानं प्रतिज्ञाय दृष्टान्ताकाड्मायामुच्यते 
यथा सोम्येति । एतदुक्तं भवति । एकेन मृत्पिण्डेन परमार्थतो मृदात्मना विज्ञातेन सर्व मृण्मयं 
घरादिकं मृदात्मकत्वाविरोषात्‌ बिज्ञातं भवेत्‌ । यतो वाचारम्भणं बिकारो नामधेयम्‌ । वाचा 
केबलमस्तीत्यारभ्यते। बिकारो घटः शराव उदश्रनं चेति, न तु वस्तुवृत्तेन विकारो नाम कश्चि- 
दस्ति। नामधेयमात्रं ह्येतदनृतम्‌ । मृत्तिकेत्येव सत्यमिति एष ब्रह्मणो दृष्टान्त आम्नात इति । 


परि०--- परिणामिवादिकृतं व्याख्यानं श्रीभाष्याबुक्त श्रुतिवाक्योदाहरणपूर्वमनुवदति उत तमित्यादिना 
बिबर्तबादीत्यतः प्राक्तनग्रन्येन । उपदेक्ष्यन्निति । 'एवमेव खलु सोम्येमाः प्रजाः सन्मूलाः" इत्यादिना ब्रह्मानन्य- 
त्योपदेशं करिष्यन्रित्यर्थ: । उदादृतश्रुतिवाक्यार्थमाह यधैकमृत्पिण्डादीति । मृत्पिण्डलोहमणिनखनिकृन्तन- 
एरिणामानामित्यर्थः । घटादीनां घटलोहमयकाष्णायसानामित्यर्थः । दृष्ान्तस्य(?)गतवाक्यशेषत्रयमवतात्यति 
अनन्यत्व इति । मृत्पिण्डादिमिर्घटादीनामनन्यत्व इत्यर्थः । व्यबहारार्थमिति । अयं घट: घटेन जलमाहरेत्या- 
द्रभिज्ञाभिलपनादिव्यवहारसिद्भचर्थमित्यर्थः । पष्ठ्यर्थ इति । वाचः वाग्व्यवहारस्येत्वर्थेतृतीयेत्वर्थः । समस्तेन्द्रिय- 
(व्यापा)व्यवहारेति । अभिज्ञा = प्रत्यभिज्ञा । हानोपादानादिल्पञञनेन्द्रियमात्रजन्यव्यापारस्येत्युपलक्ष्यत इति 
भावः । सिद्धचर्थमिति शोषः । रलयोरभेदेन आरम्भणदाव्दोऽत्र कर्मणि ल्युडन्तः सन्‌ स्पृश्यमानवाची । तथा च 
धटेनोदकमाहरेत्यादि व्यवहारार्थं घटादिविकारे घटादिनामधेयं वाचारमभणमालभ्यमानं मृदादिद्रव्येण स्पृश्यत इत्यर्थः । 
व्यवहारसिद्धवर्थ मृदादिकारणमेवावस्थान्नरनामान्तरभात्भवतीति यावत्‌ । अत्र सुधायां लेखकदोषात्‌ किज्िद्राक्‍यं 
पतितं न समग्रमित्याहुः । मृत्तिकेत्येव सत्यमिति योजवितुं पूर्वभागलव्यार्थमाह इति कुम्भादेरित्यादिना । स्वरू- 
पेति । पृथुुध्रोदराद्याकारभेदजलाहरणादिकार्वमेदघटादिव्यपदेशाभिज्ञादिभेदादित्यर्थः । परस्परमिति । वाच्यानां 
घटपटादीनां घटपटादिशब्दलूपवाचकानां च पत्त्प भेद इत्यर्थः । पूर्वपक्षमिति । अनन्यत्वे कथं कार्यत्वमिति 
झङ्कितपक्ष निषदं ्रत्यभिजञप्रमाणंश्रुतिदोषो तरूत इत्वर्थः । प्रतिज्ञायेति । 'वेनाश्रुतं श्रुतमिति' वाक्येनेति भावः । 
यथा सोम्येतीति । प्रागुक्तवाक्यत्रवमित्र्थः । पूर्वोक्तोपपादकतया वाक्यशेषार्थमाह यत इति । नामधेयमात्रं 
ह्येतदित्यस्य फलितार्थमाह अनृतमिति । 


सु०-- तत्रैकबिज्ञानेन सर्वबिज्ञानप्रतिज्ञानं मृत्पिण्डादिदषटन्ताश्च विकारविवर्ताभि- 
पराया इत्ये(बं)तत्‌ न तावद्वाक्यात्‌ प्रतीयते, किन्तु बाचारम्भणमित्युपपादकवाक्यबलादिति 
वक्तव्यम्‌; अतस्तदेव प्रथमं व्याकुर्वन्‌ वाचारम्भणराव्दार्थमाह बाचारव्धमिति । 

अनु०-- बाचारब्धं तु साङ्केत्यं नाम स्यात्‌ 

नन्वारम्भणशब्दो ल्युडन्तः । ल्युट्‌ च भावे करणाधिकरणयोश्च विहितो न कर्मणि। न च 
'कृत्यल्युटो बहुलमिति कर्मणि ल्युट्‌, प्रबलनियामकमन्तरेण बहुलग्रहणस्य कर्मणि व्याख्यातु- 

मशक्यत्वात्‌, `न चारभ्यस्यारम्भणमिति युज्यते शब्द' इति स्ववचनविरोधाञ्च; तत्कथमारब्ध 
इति व्याख्यानमिति । मैवम्‌ । भाव एवारम्भणशब्दस्याङ्गीकारात्‌ । बाचा बागिन्द्रियेण आर- 
म्भणम्‌ उत्पादनं यस्येति तृतीयाया अलुक्‌ । 'टापं चापि हलन्तानां यथा वाचा निशा दिशा' इति 
बचनात्‌, बाचयाऽऽरम्भणं यस्येति वा बहुव्रीहिरयम्‌ । तस्यार्थकथनं बाचारन्धमिति । 

तुशब्दो5वधारणार्थ उत्तरत्र सम्बध्यते । 

वाचारम्भणशब्दादेव विकारत्वलाभाद्विकार इति पुनरुक्तं स्यादतस्तात्पर्यमाह 
साड्केत्येति । वाचारम्भणशब्देन साङ्केतिकं नामैव वाच्यं स्यात्‌ । अवयवार्थकथनं तु 
वैाद्यार्थमेव । यथा 'चष्टेऽनेनेति चक्षुरि'ति निर्वचनलमभ्येऽपि दर्ईनकरणत्वे चक्षुषा पश्य- 
तीति नोक्तार्थता, तस्यां दशायामवयवार्थस्याविवक्षितत्वात्‌; तथा च बाचारम्भणङाब्दोऽपि 
साङ्केतिकपर्याय इति। 

परि०-- रामानुजभाष्यादुक्तमाशङ्कध निराह न च कृत्यल्युट इति । स्ववचनेति । षष्टे छान्दोग्य- 
भाष्ये कर्मार्थकत्युडन्तत्वप्रत्याख्यानपरस्ववचनेन वाचाऽऽरम्धत्वमिति कर्मार्थकत्वोक्तेर्विरीधाच्चेत्यर्थः । तृतीयाया 
अलुगिति । छान्दसोऽलुगिति भावः । टापं चेति । 'वष्टि भागुरिरल्रोपमवाप्योरुपसर्गयोरि'ति पू्वार्धगतेन वष्टीति 
क्रियापदेन भागुरिरिति कर्तृवाचकपदेन च टापं चेति द्वितीयान्तस्यान्वयः । इति वचनादिति । झाद्दिकानां 
वचनादित्यर्थः । उत्तरत्रेति । नामैवेति सम्वध्यत इत्यर्थः । अवयवार्थेति। वाचेति शब्दारम्भणशब्दरूपावयवार्थकथनं 
त्वित्यर्थः । वैशद्यार्थ = इाद्दार्थस्पष्टतार्थमित्यर्थः । नोक्तार्थतेति । चक्षुःप्रातिपदिकेन चक्षुषा पश्यतीति वाक्यस्य 
न गतार्थतेत्यर्थः । 

सु ० विकारशब्दार्थमाह बिकृतमिति। 

अनु०--- बिकृतं बहु ॥ 

अनेन विक्रियत इति विकार इति कर्मणि घञित्युक्तं भवति । विकृतत्वोपपादकमर्था- 
न्तरं चाह बह्विति । विविधः, कारः प्रकारो, विकारः । प्रकारप्रकारिणोरभेदाद्वह्वित्युक्तम्‌ । 
बहुबिधमित्यर्थः । 

नामधेयं मृत्तिकेत्येव सत्यमित्यस्यार्थमाह नित्यं त्विति । 

नित्यं तु नामधेयं यन्मृत्तिकेत्यादि वैदिकम्‌ ॥ 

सत्यराव्दार्थो नित्यमिति । तुझाब्दोऽवधारणे । आदिइाब्देन लोहमण्यादे्ग्रहणम्‌ । 

यन्मृत्तिकेत्यादि संस्कृतं नामधेयम्‌, तदेव नित्यमिति सम्बन्धः । बैदिकमिति तदुपपादनम्‌। 

परि०_ कर्मणि घञ्जिति । ‘अकर्तरि च कारके संज्ञावामि'त्यनेनेति भावः । अर्थान्तरं चेति । विक्रियत 
इति कर्मणि घजन्तत्वेन प्रासार्थादर्थान्तर चेत्यर्थः । नन्वेवं बहुत्वस्य प्रकारविशेषणत्वात्‌ बहप्रकारमिति वक्तव्ये विकृतं 
बह्विति कथं विकृतविशपणत्वेनाक्तिरित्यत आह प्रकारेति । 

सु ० ततश्चैवं योजना । वाचारम्भणं साङ्केतिक नामधेयं बिकार उत्पत्तिमत्‌ । तत 
एबानित्यम्‌ । कुतः, बहुविधत्वात्‌, पुरुषेच्छानुसारेणानेक(विध)प्रकारत्वात्‌ । मृत्तिकेत्यादि 
नामधेयं वैदिकत्वान्नित्यमनादि चेति। न च वाचारम्भणं विकार इति लिङ्गवैषम्यदोषः, नाम- 
धेयविकारशान्दयोर्नियतलिङ्गत्बात्‌, बाचारम्भणङाव्दस्य च नामधेयविरोषणत्वात्‌, विशेष- 
णानां च विशेष्यनिघत्वात्‌ । अत एब साङ्केत्यमित्येव वक्तव्ये साङ्केत्यनामेत्यबोचत्‌। 


यदा तु 'वाचा यस्यारम्भणं तन्नामधेयं विकारो जनिमदिति; बाचा नाम्नामारम्भणं 
विविधाकारः, आकाराकारिणोरभेदात्‌; विकारित्वादुत्पत्तिविनाशवदिति यावदिति वा ग्रन्था- 
न्तरोक्ता योजना; तदा(तु) लिङ्गव्यत्यासशङ्केव नास्तीति। 

परि०--- निष्कृ(ष्व)्टश्रुत्वर्थमाह ततश्चैवं योजनेति । वहूब्रीहिभूतल्य वाचारम्भणशब्द्रस्य विकार- 
विदोषणत्वं मत्वा नपुंसकत्वायोगं शङ्कते न च वाचेति ! निघत्वादिति । अभ्रीनत्वादित्यर्थः । ' अधीनो निप्र आयत' 
इत्युक्तेः । 'अतोऽन्यनामधेयं तु वाचारम्भणहेतुतः । साङ्केत्येन विकारः स्यात्‌ इति छान्दोग्यभाष्याक्त प्रमाणं दि 
कृत्वाह बाचा यस्येत्यादि । तत्त्वनिर्णवछान्दोग्यभाष्यवृहदारण्यकभाष्येपूक्तमाह वाचा नाम्रामित्यादि । 
लिङ्गव्यत्यासशङ्कव नेति । पक्षद्रये5प्यवहुब्रीहित्वेन भावार्थव्युडन्ततया नित्वनपुंतकत्वादिति भाव: । 

सु०-- ननु च साड्केतिकनाम्रामुत्पत्तिबिनाशवत्त्वं संस्कृतनाम्रामनादिनित्यत्वं किमर्थ- 
मत्रोच्यते; परमप्रकृते ब्रह्मविज्ञानेन सर्वबिज्ञानेऽवान्तरप्रकृतेऽस्माकमिव दृष्टान्ते (बो)चोप- 
योगाभावात्‌ । अतोऽसङ्गतत्वान्नायं श्रुत्यर्थ इति । मैवम्‌ । यद्यपि परस्येव नेदं दष्टान्तोपपादकम्‌, 
तथाऽपि ब्रह्मज्ञानेन सर्वविज्ञाने दृष्टान्तान्तरतयोपयोक्ष्यते; यथा तेन तद्विज्ञातं स्यादिति, प्रकृता- 
नुवृत्तेरित्यादायवानाह प्राधान्यादिति । 


अनु ० प्राधान्यात्तत्परिज्ञानात्प्राकृताज्ञोऽपि पूरुषः ॥। 
बिद्वानित्युच्यते सद्विरेबं नित्यपरात्मवित्‌। 
इदमुक्तं भवति । कृतकत्वादनित्यत्वाञ्च परापेक्षत्वेन साङ्केतिकं नामाप्रधानम्‌, अनादि- 
नित्यत्वात्परानपेक्षत्वेन संस्कृतं प्रधानम्‌ । तत्र यथा प्राधान्यात्‌ संस्कृतज्ञानमात्रेण साङ्केतिक 
ज्ञातं भवति, तज्ज्ञानेन यत्फलं विद्वद्वयबहारगोचरत्वादिकं तद्भवतीति यावत्‌; एवमनित्यत्वा- 

दिनाऽप्रधानस्य देवताकर्मादिमिश्रस्य सकलस्यापि जगतो ज्ञानेन यत्फलं तत्समस्तमपि 
नित्यत्वादिना प्रधानस्य परमात्मनो ज्ञानालभ्यते, तत्फलेऽन्तर्भवतीति । अत्र प्राकृताज्ञोऽपि 
इत्यनेन फलापेक्षयेदमिति सूचितं (भवति) । 


एवं तर्ह्मकविज्ञानेन सर्वविज्ञानममुख्यं स्यादिति चेत्‌ । सत्यम्‌ । न हि परेणापि तन्मुख्यं 
व्याख्यातुं शक्यम्‌, तथा सति दृष्टमृदः पुरुषस्य घरदारावादिसंस्थानविरोषादिजिज्ञासाऽभाव- 
प्रसङ्गात्‌। 

पामरा न हि विद्वानिति वदन्ति, अतः सद्धिः इत्युक्तम्‌। 

एवं नित्यपरात्मबित्‌ इति वाक्यस्योक्तानुसारेण रीषो ज्ञातव्यः। 

परि०-- अस्माकमिवेति । अद्वैतवादिनामिवेत्यर्थः । व्यक्तमेतत्‌ यतो वाचारम्भणमित्यादिपू्वगरन्थे । 
ननु, यथा सोम्य संस्कृतेन विज्ञातेन सर्व साङ्केतिकं विज्ञातं स्यादिति दृष्टान्तत्वद्योतकपदानामभावात्‌ कथं 
दृष्टान्तान्तरतवोपयुज्यत .इत्यत आह यथेति । प्रकृतेति । प्रकरणप्रासेत्यर्थः । फलापेक्षयेदमितीति । संस्कृत 
ज्ञानेन साङ्केतिकं ज्ञातं भवतीत्येतदित्यर्थः । यद्वा प्रधानज्ञानादप्रधानं ज्ञातं भवतीत्येतदित्यर्थः । उक्तानुसारेण 
शोषो ज्ञातव्य इति । अप्रथानदेवताकर्मायज्ञोऽपि तत्तज्ज्ञानफलं समस्तं लभत इति रोषो ध्येय इत्यर्थः । 

सु ० ननु सत्यदान्दः कथं नित्यार्थः, रूढेर्योगस्य चाभावादित्यतो योगं तावत्‌ 
दर्शयति सदातनमिति । 


अनु०-- सदातनं सत्यमिति नित्यमेबोच्यते बुधैः ॥ 


सत्यमिति इत्यावर्तनीयम्‌ । सदातनं सत्यमिति निर्वचनेन सत्यमिति पदेन नित्य- 
मुच्यत एव, न तूपचर्यत इति । बुधैः वैयाकरणैरिति निर्वचनमूलं सूचयति। 


सदाइाब्दात्तत्र भव इत्यर्थे 'अव्ययात्त्यप्‌' इति त्यप्प्रत्यये कृते “सर्वस्य सोऽन्यतरस्यां दि' 
इत्यत्र योगविभागात्‌ सदाइाब्दस्य सोऽन्यतरस्यां भवति । सदाइाब्दाद्भवार्थे तद्धिता इति 
ड्यप्रत्ययो बोत्पाद्यः। दकारस्य च तकार: । 


परि०--- ननु सर्वशब्दस्य दकारादौ प्रत्यये परतः सादेशो विकल्पेन विहित: सदा सर्वदेति रूपसिद्धयर्थम्‌ । 
तत्कथमिहास्य सदाशब्दस्व विकल्पेन सादेशो भवति । स्थाननिमित्तयोरभावादित्यत आह योगविभागादिति । 
सोऽन्यतरस्यामित्येको योगः । सादेशो विकल्पेन भवतीष्टबिषय इति तदर्थो ध्येय इति भावः । अव्ययात्त्यविति 
चतुर्थाध्चावद्वितीयपादीयसूत्रे 'अमेहक्रतसित्रेभ्यः' इति त्यपो वार्तिककारादिभिर्नियमितत्यात्‌ योगविभागस्य 

क्रिष्टत्वाच्च पक्षान्तरमाह सदाशव्दादिति । तद्धिता इतीति । यद्धपि चतुर्थाद्यपादे तद्धिता इति सूत्रं तत्‌ आपञ्च- 
माध्यायपरिसमालि अधिकारार्थम्‌ । तथापि 'प्रत्ययः, परश्च' इत्यादाविव तद्वित इत्येव वक्तव्ये बहुबचनमनुक्ततद्धित- 
परिग्रहार्थमिति वृत्त्यादावुक्तत्वात्‌ ड्यप्रत्यव इत्युक्तम्‌ । डित्वाद्रिलोप इति भाव: । त 
सु०-- इदार्नी रूढिमपि दर्शयति प्रयागश्रेति । 
अनु०-- प्रयोगश्रोत्तरत्रास्ति 
उत्तरत्र अएमे प्रपाठ (घट्ट)के सत्यशव्दस्य नित्यत्व एव प्रयोगश्च अस्ति इति सम्बन्ध: । 
तमेब प्रयोगं दर्शयितुँ 'यदैनं जराऽवाप्रोति प्रध्वंसते बा किं ततो5(स्याति)वशिष्यत इति स 
ब्रूयाज्नास्य जरयैतज्जीर्यते न बधेनास्य हन्यते एतत्सत्यं व्रह्मपुरमि'ति वाक्यमर्थतः पठति 
जरति। 
“जरा यथेनमाघुयात्‌ । 
देहः प्रध्बंसते चायं कि ततोऽस्याति (बि) शिष्यते ॥ 
हन्यते न वधेनायं जरया च न जीर्यते । 
एतत्सत्यं ब्रह्मपुरमि’ति नित्यत्व एव हि ॥ 
यदा एनं देहं जरा अवाप्नोति प्रध्वंसते बाऽयं देहः, (तदा) ततः तत्‌ अस्य देहस्य 
अन्तर्गतः परमात्मा दह्यमानगेहान्तर्गतगगनवत्‌ किमतिङिष्यते किंवा पटादिवन्नश्यतीति पृष्टे; 
नास्य देहस्य जरयाऽयं परमात्मा जीर्यते, अस्य बघेन न हन्यते, किन्तु एतद्वह्म पूर्णत्वात्‌ 
पुरं सत्यं नित्यमिति परिहारोऽभिधीयते । इतिशव्दस्य पूर्वेणान्वयः। 
अत्रापि सत्यशब्दः कुतो नित्यार्थं इत्यत आह नित्यत्व एब हीति । अत्र सत्यशब्दो 
नित्यार्थश्चेत्सङ्गच्छते, विनाशस्य प्रकृतत्वात्‌ । तथ्यार्थतायामसङ्गतिः, अनृतताया अप्रस्तुत- 
त्वादिति हिराव्दार्थः । एतदेव स्पष्टीकर्तुम्‌ “एतत्सत्यं ब्रह्मपुरमि' त्येतावति पठितव्ये पूर्ववाक्य- 
मपि पठितम्‌ । पूर्वेणैव सम्वन्धः । 
परि०--- वाचारम्भणवाक्यस्व षष्टप्रपाठकगतत्वात्‌ तदुत्तरत्रेत्यल्य अत्रैवोपरीतिश्रमनितलाव अष्टमप्रपाठक 
इति ब्याख्या कृता । पूर्वेणान्वय इति । प्रयोगश्च उत्तरत्रात्तीति पूर्वेणान्वय इत्यर्थः । 
सु०-- ब्रह्मणो जरावधयोरभाबे सत्यत्वं हेतुत्वेनोच्यत इति चेत्‌, न, त्वया ब्रह्म- 
व्यतिरिक्त(स्य)सत्यस्यानभ्युपग(मे)तत्वेनान्वयाभावात्‌, जराद्युपेतानां देहानामसत्यत्वस्या- 
सिद्धेः, असत्यानां च शुक्तिरजतादीनां जराद्यभावेन व्यतिरेकस्याप्यभावात्‌। 

ननु तथाऽपि वाचारम्भणवाक्यं त्रिवारं कस्मात्पठ्यते । शाब्दान्तरं दृष्टान्तीकर्तुमिति 
ब्रूमः । तर्हि षडेते दृष्टान्ताः स्युः । एवमेवैतत्‌। 


तथा सति संस्कृतराब्ददृ्टान्तत्रयमेकत्रैब वक्तव्यम्‌ । मैवम्‌, तत्तदभिधेयप्रसङ्गायत्तस्य 
तदभिधानस्य तदैब वक्तव्यत्वात्‌ । 


तथाऽपि प्रतिइाब्दं दृष्टान्तीकरणेऽपर्यबसानप्रसक्तेरुपलक्षणत्बे चैकेनापि कृतत्वा- 
च्छन्दत्रयोपादानमनुपपन्नमिति चेन्न, मृत्पिण्डादिदृषटान्तत्रयोपादानेऽप्यस्य समानत्वात्‌ । गहने 
प्रमेये त्रयोपादानं न दोषाय, किन्तु बुद्धिवैशद्यहेतुतया गुणायैबेति चेत्‌; समं प्रकृतेऽपीति। 


परि०--- इाङ्कते ब्रह्मण इति । हेतुत्वे हि यत्सत्यं तजरादिहीनमित्यन्वयव्यात्या वा यजरादिमन्न 
तत्सत्यमिति व्यतिरेकव्या््या वा भाव्यम्‌ । न तद्‌ द्रयमपीति क्रमेण निराह त्वयेत्यादिना । 


सु०-- एवं स्वमतेन वाचारम्भणमित्यादिवाक्यं व्याख्याय विवर्तवाद(दि) व्याख्याने 
दोषमाह बाचारम्भणमिति । 


अनु ० वाचारम्भणमित्युक्ते मिथ्येत्यश्रुतकल्पनम्‌। 


उक्तम्‌ = उक्तिः, शब्द इति यावत्‌ । वाचारम्भणमिति शब्दे मिथ्येतिव्याख्यायमाने 
सतीति दोष: । तथा हि। किं रूढिमाश्चित्य बाचारम्भणमित्यस्य मिथ्येति व्याख्यानं क्रियते, किं 
बा योगम्‌। आद्ये रूढिज्ञापकप्रमाणाभावादश्रुतकल्पनम्‌। अथारभ्यत इत्यारम्भणमिति द्वितीयः, 
तथाऽपि कृद्योगे षष्ठयां प्राप्तायां तृतीयाङ्ीकारेऽश्रुतकल्पनम्‌, ल्युटः कर्मणि विधानाभावाञ्चा- 
श्रुतकल्पनमेव। अस्मिन्नपि पक्षे मिथ्यात्वस्यालाभादश्रुतकल्पनम्‌, वाचारभ्यत्वमात्रेण तथात्वे 
ब्रह्मणोऽपि तत्प्रसङ्गात्‌ । बाचा केबलमारभ्यते विकारो न तु वस्तुवृत्तेन अस्तीति व्याख्याने 
मिथ्यात्वं लभ्यत इति चेन्न, यतः श्रुत्या वाचारम्भणमित्येवोक्ते केवलदाब्दप्रक्षेपेण मिथ्येति 
व्याख्यानेऽश्रुतकल्पनमेबेति। 


परि०-- उक्तमिति भावे निष्टाप्रत्यय इति भावेनाह उक्तमुक्तिः शब्द इति याबदिति । इति द्वितीय इति । 
योगमाश्रित्येति पक्ष इत्यर्थः । किमयं भावे ल्युडन्तः ? अथ कर्मणि । आदे आह कृद्योग इति । आरम्भणशब्दस्य 
त्युङन्तत्वात्‌ ल्युटश्च कृदतिडिति सूत्रेण कृत्संज्ञत्वेन तद्योगे `कर्तृकर्मणोः कृती'ति सूत्रेण षष्टचां गराप्तायामित्यर्थः । 
अस्माकं तु साङ्केतिकनाम्र एव तद्योगेन 'वाचेत्यस्ये'ति नायं दोष इति भाव: । अन्त्य आह त्युटः कर्मणि विधाना- 
भावाच्चेति । न च कृत्यल्युटो बहुलमिति बहुलग्रहणात्‌ कर्मण्यपि ल्युड्‌ भवतीति शक्यम्‌ । अस्य पक्षस्य वाचारव्धं 

त्वित्येतद्वयाख्यावसरे प्रागेव निरस्तत्वात्‌ । एतन्चोपलक्षणम्‌ । वाचारभ्यस्यारम्भणमिति युज्यते शब्द इति प्रागुदा- 
हृतछान्दोग्यभाघ्योक्तनपुंसकानुपपत्तिदोषश्च ध्येय: । ब्रह्मणोऽपीति । त्वत्पक्ष वाचेत्यस्य शब्दपरत्वात्‌ शब्देनातभ्यते 
व्यवहियत इत्यस्य ब्रह्मण्यपि भावात्‌ । वागिन्द्रियपतत्वे वाचा वागिन्द्रियेण व्यवहियमाणत्वल्पारम्भणस्य त्रह्मणोऽपि 
सत्त्वादिति भावः । उक्त इत्येतत्कर्मणि निष्टान्तमुपेत्याधुनार्थमाह श्रुत्या वाचारम्भणमित्येबोक्त इति । 


सु ० दूषणान्तरमाह पुनरुक्तिरिति। 
अनु ० पुनरुक्तिर्नामधेयम्‌ 


इतिइाब्दोऽत्राध्याहार्यः, आगामिनो वा काकाक्षिन्यायेनोभयत्र सम्बन्धः । नामधेयम्‌ 
इत्येतत्‌ 'नामधेयमात्रं ह्ोतदनृतम्‌' इति परेण व्याख्यातम्‌, तस्य वाचारम्भणमित्यनेनैव गतार्थ- 
त्वान्नामधेयमिति पुनरुक्तिः स्यात्‌। 

सु०-- अथ विकारो नामधेयं च द्वयमपि वाचारम्भणमिति व्याख्यानम्‌; तथाऽपि 
विकारदाब्देनैवाभिधेयाभिधानयोर्ग्रहणसम्भवात्‌ नामधेयमिति पुनरुक्तिरेव, तन्नामरूपाभ्यां 
व्याक्रियत इत्यादिश्रुतेः । 

परि०-- ननु कथं विकारशब्देनैव शब्दार्थवोर्द्योरपि ग्रहणमित्यत आह तन्नामरूपाभ्यामिति । तत्‌ = 
तेजोव्न्नम्‌ । 

सु ० दोषान्तरमाह इतीत्यस्येति । 

अनु०— इतीत्यस्य निरर्थता ॥ 


मृत्तिकायाः सत्यत्वं हि परस्य विवक्षितम्‌ । तत्र मृत्तिकैब सत्येति वक्त(व्यम्‌)व्ये 
इतिइाब्दस्तु निरर्थक एव । स हि कचित्पदार्थविपर्यासकृत्‌, कचिद्धेतो, काप्येवमित्यर्थे, 
कुत्रचिदादिरब्दार्थे, कचित्य्रकारार्थे, कचित्यरिसमा्तौ । न चात्रै(ते) वमादिष्वन्यतमेनार्थेन 
अर्थवान्‌। 

अस्माकं तु 'शब्दादर्थे सम्प्रत्यय’ इति मृत्तिकाऽर्थे प्रासे तत्परिहारेण शब्दस्वरूप- 
ग्रहणार्थं तदुपपत्तिः । 


परि०--- कचित्यदार्थविपर्यासकृदिति । व्यक्तमेतजिज्ञासासूत्रे 'इतिशब्दोनये' इत्येतद्व्याख्यान- 
सुधायाम्‌ । क्वचिद्धेताविति । एतच्च ग्रन्थ एव तत्र तत्र व्यक्तम्‌ । एवमित्यर्थ इति । 'विकारशब्दान्नेति चेदि त्यादौ । 

आदिइाब्दार्थ इति । 'य इमे ग्राम इष्टापूर्ते दत्तमित्युपासते' इत्यादौ । प्रकारार्थ इति । आत्मेत्येवोपासीत । आत्मेति 
तूपगच्छन्तीत्यादौ । 

सु०-- परिणामवादिनोऽपि कृद्योगे तृतीयाया अङ्गीकृतत्वात्‌, ल्युटः कर्मणि व्याख्या- 
तत्वात्‌, वाचारम्भणं विकारो नामधेयमित्येतेषां पदानामन्वयाभावेन पदान्तराध्याहारस्येष्ट- 
त्वात्‌, अश्रुतकल्पनम्‌; नामधेयस्यापि विकारग्रहणेन ग्रहणसम्भवात्‌ पुनरुक्तिः, इतिराब्दस्य 
निरर्थकता चेति स्फुटत्वान्नोक्तम्‌ । 


ननु तेनेतिराब्दः प्रकारवचन इत्युक्तम्‌, तत्कथं निरर्थकता । उच्यते । कार्यकारणयो- 
ेदाराङ्कानिरासार्थ हीदमुच्यते, तत्र यत्सत्तया मृत्तिका सती तयैव मृण्मयं सत्यमिति व्याच- 
क्षाणेन वक्तब्यम्‌, केयं सत्ता विवक्षितेति । स्वरूपसत्ता चेत्‌ साध्याविरिषष्टता, यो हि कार्य- 
कारणयोर्भेदं मन्यते, स कथं कारणस्बरूपेणैव कार्य स्वरूपवदित्यङ्गीकुर्यात्‌ । अथ सामान्य- 
सत्ता; साऽनैकान्तिकी, न हि महिषसत्तया सन्नश्वो महिषान्न भिद्यते। अथ मृत्तिकासत्ताधीन- 
सत्ताकं मृण्मयमिति विवक्षितमिति, तथाऽपि कुलालादिसत्ताधीनसत्ताकमपि भवतीत्यनैका- 
न्त्यमेब । विरुद्धं च(चै)तत्‌, यद्यदधीनं तदेव तदिति । अतो विवक्षितसाधनानुपयोगित्वात्‌ 
इतिइाब्दस्य तन्मतेऽपि निरर्थकतैबेति। 

परि०-- परिणामवादिनोऽपीति । तदीयं व्याख्यानं प्राक्‌ प्रदर्शितम्‌ । इतिशब्दसार्थक्यमाशङ्क्य निराह 
ननु इत्यादिना निरर्थकतेवेति इत्यन्तेन । साध्याविशिष्टतेवेति । उपादानोपादेयाभेदरूपसाध्याविदिष्टतेत्यर्थः । 

सु०--- इदानीं यथा सोम्येत्यादीनि दृष्टान्तवाक्यानि स्वमतेन व्याकरिष्यन्‌ परकीय- 
व्याख्यायां ताबद्दोषमाह एक इति । 


अनु०— एकः पिण्डो मणिश्चेति पदबैयर्थ्यमेव च । 
विकारित्वविवक्षायां 
पदसमुञ्चये प्रथमः चशब्द: । इतिशब्दस्य प्रत्येकं सम्बन्धः । चैवर्थ्यं विगतार्थत्वं विरु- 
द्वार्थत्वं च । एबशब्देन वैयर्थ्यस्यापरिहार्यतामाह । चशब्दस्य विवर्तबिवक्षायां चेत्यर्थः! 
जगतो ब्रह्मविकारत्वबेन तदारोपितत्वेन चैकविज्ञानेन सर्वविज्ञाने विवक्षिते मृदा विज्ञा- 


तया मृण्मयं विज्ञातं स्यात्‌, लोहेन विज्ञातेन लोहमयं विज्ञातं स्यात्‌, कृष्णायसा विज्ञातेन 
कार्ष्णायसं बिज्ञातं स्यादित्येतावता पूर्णत्वात्त्रयाणामेकङान्दानां पिण्डमणिनखनिकृन्तन- 

शब्दानां सर्वशब्दानां च विगतार्थत्वं स्यात्‌ । सर्वमृण्मयादीनामेकमृत्पिण्डादिबिकारत्वा- 
भावाद्विरुद्धार्थता च स्यात्‌। 


आरोपितत्वं त्वेकस्यापि मृण्मयस्यैकस्मिन्मृत्पिण्डे नास्ति, कुतः सर्वस्य । युक्त्या 
समर्थ्यत इति चेत्‌, तर्हि विवादपदत्वेन दृ्टान्तताऽनुपपत्तिः । 'लौकिकपरीक्षकाणां यस्मिन्नर्थे 
बुद्धिसाम्यं स दृष्टान्त' इति हि न्यायविदः । किन्तु घटादीनामवाधितप्रत्यक्षादिसिद्धत्वेन 
युक्तिरेवाभासभूतेति परमाणुपुञ्जवादनिरासे वक्ष्यते। 

आरोपितत्बेऽपि नैकस्मिन्सर्वमित्येकादिपदानां वैयर्थ्यमेव। 


नन्वेकेनेति परमकारणस्यैकत्ध, पिण्डेनेति कार्याभिमुख्यं, सर्वमिति कार्यनानात्वं 
विवक्षितम्‌, अतः कथं वैयर्थ्यमिति । मैवम्‌ । दार्टान्तिकवाक्ये तद्विवक्षायामत्र वैयर्थ्या- 
परिहारात्‌। 

परि०-- पदसमुञ्चय इति । उक्तानुक्तपदानां समुञ्चय इत्वर्थः । तद्रयनक्ति त्रयाणामित्यादिना । 
बिवर्तपक्षेऽयं दृष्टान्तोऽत्यन्तायुक्त इत्याह आरोपितत्वं त्विति । विवर्तवादी शङ्कते युक्त्येति । ननु युत्तवा साधिते सति 
लोकिकपरीक्षकाणां तत्र बुद्धिसाम्यं स्वात्‌ । अन्यथा तत्साश्वकवुक्तेः का गतिः स्यादिति भावेन पृच्छति किं त्विति । 
उत्तरयति घटादीनामिति । वक्ष्यते समयपाद 'ममुदाय उभयहेतुकेऽपी'ति नये । नैकस्मिन्सर्बमितीति । इतिशब्दो 
हेतौ । येनाश्रुतं श्रुतमित्यादिप्रतिज्ञावाक्ये अर्थविशेषविवक्षार्थमेकादिपदं सार्थकमित्याराङ्कच तर्हि तत्रैव एकादिपदं 
प्रयोज्यम्‌ । न तु दृष्टान्तेषु । तत्र तु प्रयोगो व्यर्थ एवेति निराह नन्वेकेत्यादिना । 

सु०-- “अपि चाद्ययोर्हषटान्तयोः कार्यकारणभावमात्रमस्ति, किन्त्वेकादिपदवैयर्थ्य- 
मेव । इदं तु सर्वथा नोपपद्यते, ‘यथा सोम्यैकेन नखनिक्कन्तनेने ति; नखनिकृन्तनस्य अन्त्यावय- 
वित्वेन का्णायसान्तरं प्रति कारणत्वस्यैवासम्भवात्‌; किम्वेकस्य सर्व प्रती त्याह न चेति । 

अनु०-- न चैकनखकृन्तनम्‌। 

सर्व कार्ष्णायसं च स्यात्‌ 
सर्व च इति द्वितीयचशब्दसम्बन्धः । 
यद्यत्र दृष्टान्तत्रये न विकारविवर्तविवक्षा, किं तर्हि विवक्षितमित्यत आह अत इति । 


१ अतः साट्टश्य एव च। 
बिवक्षाउत्र तु नित्यत्वे प्राधान्ये चोक्तवर्त्मना ॥ 

आदिइाब्दार्थ इति । 'य इमे ग्राम इष्टपूर्त दत्तमित्युपासते' इत्यादौ । प्रकारार्थ इति । आत्मेत्येवोपासीत । आत्मेति 
तूपगच्छन्तीत्यादौ । 

सु०-- परिणामवादिनोऽपि कृद्योगे तृतीयाया अङ्गीकृतत्वात्‌, ल्युटः कर्मणि व्याख्या- 
तत्वात्‌, बाचारम्भणं विकारो नामधेयमित्येतेषां पदानामन्वयाभावेन पदान्तराध्याहारस्येष्ट- 
त्वात्‌, अश्रुतकल्पनम्‌; नामधेयस्यापि विकारग्रहणेन ग्रहणसम्भवात्‌ पुनरुक्तिः, इतिशब्दस्य 
निरर्थकता चेति स्फुटत्वान्नोक्तम्‌। 


ननु तेनेतिझाब्दः प्रकारवचन इत्युक्तम्‌, तत्कथं निरर्थकता । उच्यते । कार्यकारणयो- 
मेदाशाड्कानिरासार्थ हीदमुच्यते, तत्र यत्सत्तया मृत्तिका सती तयैव मृण्मयं सत्यमिति व्याच- 
क्षाणेन वक्तव्यम्‌, केयं सत्ता विवक्षितेति । स्वरूपसत्ता चेत्‌ साध्याविशिष्टता, यो हि कार्य- 
कारणयोर्भेदं मन्यते, स कथं कारणस्बरूपेणैव कार्य स्वरूपवदित्यङ्गीकुर्यात्‌ । अथ सामान्य- 
सत्ता; साऽनैकान्तिकी, न हि महिषसत्तया सन्नश्वो महिषान्न भिद्यते । अथ यृत्तिकासत्ताधीन- 
सत्ताकं मृण्मयमिति विवक्षितमिति, तथाऽपि कुलालादिसत्ताधीनसत्ताकमपि भवतीत्यनैका- 
न्त्यमेब । विरुद्धं च(चै)तत्‌, यद्यदधीनं तदेव तदिति । अतो विवक्षितसाधनानुपयोगित्वात्‌ 
इतिइाब्दस्य तन्मतेऽपि निरर्थकतैबेति । 

परि०-- परिणामवादिनोऽपीति । तदीयं व्याख्यानं प्राक्‌ प्रदर्शितम्‌ । इतिशब्दसार्थक्यमाशङ्कय निराह 
ननु इत्यादिना निरर्थकतेवेति इत्यन्तेन । साध्याविशिष्टतैवेति । उपादानोपादेयाभेदरूपसाध्याविदिष्टतेत्यर्थः । 

सु०-- इदानीं यथा सोम्येत्यादीनि दृष्टान्तवाक्यानि स्वमतेन व्याकरिष्यन्‌ परकीय- 
व्याख्यायां तावद्दोषमाह एक इति । 


अनु०-- एकः पिण्डो मणिश्चेति पदवेयर्थ्यमेब च । 
विकारित्वविवक्षायां 
पदसमुच्चये प्रथमः चशब्द: । इतिशाब्दस्य प्रत्येकं सम्बन्धः । बैवर्थ्य विगतार्थत्वं विरु- 
द्वार्थत्बं च । एवशब्देन वैयर्थ्यस्यापरिहार्यतामाह । चशब्दस्य विवर्तविवक्षायां चेत्यर्थः । 
जगतो ब्रह्मविकारत्वेन तदारोपितत्वेन चेकविज्ञानेन सर्वविज्ञाने विवक्षिते मृदा विज्ञा- 


तया मृण्मयं विज्ञातं स्यात्‌, लोहेन विज्ञातेन लोहमयं विज्ञातं स्यात्‌, कृष्णायसा विज्ञातेन 
कार्ष्णायसं विज्ञातं स्यादित्येताबता पूर्णत्वात्त्रयाणामेकराब्दानां पिण्डमणिनखनिकृन्तन- 

आाव्दानां सर्वशब्दानां च विगतार्थत्वं स्यात्‌ । सर्वमृण्मयादीनामेकमृत्पिण्डादिविकारत्वा- 
भाबाद्विरुद्वार्थता च स्यात्‌। 


आरोपितत्व त्वेकस्यापि मृण्मयस्यैकस्मिन्मृत्पिण्डे नास्ति, कुतः सर्वस्य । युक्त्या 
समर्थ्यत इति चेत्‌, तर्हि बिवादपदत्वेन दष्टान्तताऽनुपपत्तिः । 'लीकिकपरीक्षकाणां यस्मिन्नर्थे 
बुद्धिसाम्यं स दृष्टान्त' इति हि न्यायविदः । किन्तु घटादीनामवाधितप्रत्यक्षादिसिद्धत्वेन 
युक्तिरेबाभासभूतेति परमाणुपुञ्जबादनिरासे वक्ष्यते। 


आरोपितत्वेऽपि नैकस्मिन्सर्वमित्येकादिपदानां वैयर्थ्यमेव । 


नन्वेकेनेति परमकारणस्यैकत्तं, पिण्डेनेति कार्याभिमुख्यं, सर्वमिति कार्यनानात्वं 
विवक्षितम्‌; अतः कथं वैयर्थ्यमिति । मैवम्‌ । दार्टान्तिकवाक्ये तद्विवक्षायामत्र वैयर्थ्या- 
परिहारात्‌। 

परि०-- पदसमुञ्चय इति । उक्तानुक्तपदानां समुच्चय इत्यर्थः । तद्व्यनक्ति त्रयाणामित्यादिना । 
विवर्तपक्षेऽयंदृषटान्तोऽत्यन्तावुक्त इत्याह आरोपितत्वं त्विति । विवर्तवादी शाट्ठते युत्तयेति । ननु युत्तया साधिते सति 
ठौकिकपरीक्षकाणां तत्र बुद्धिसाम्यं स्वात्‌ । अन्यथा तत्साधकवुक्ते: का गतिः स्यादिति भावेन पृच्छति किं त्विति । 
उत्तरयति घटादीनामिति । वक्ष्यते समयपादे ‘समुदाय उभवहेतुकेऽपी'ति नये । नैकस्मिन्सर्वमितीति । इतिशब्दो 
हेतौ । येनाश्रुतं श्रुतमित्यादिप्रतिज्ञावाक्ये अर्थविशेषविवक्षार्थमेकादिपदं सार्थकमित्याञाङ्कच तर्हि तत्रैव एकादिपदं 
प्रयोज्यम्‌ । न तु दृष्टान्तेषु । तत्र तु प्रयोगो व्यर्थ एवेति निराह नन्वेकेत्यादिना । 

सु०-- “अपि चाद्ययोर्हष्टान्तयोः कार्यकारणभावमात्रमस्ति, किन्त्वेकादिपदवैयर्थ्य- 
मेव। इदं तु सर्वथा नोपपद्यते, 'यथा सोम्यैकेन नखनिकृन्तनेने'ति; नखनिकृन्तनस्य अन्त्यावय- 
वित्वेन कार्ष्णायसान्तरं प्रति कारणत्वस्यैवासम्भवात्‌; किम्बेकस्य सर्व प्रती "त्याह न चेति। 

अनु०-- न चैकनखकृन्तनम्‌ । 

सर्व कार्ष्णायसं च स्यात्‌ 
सर्व च इति द्वितीयचशब्दसम्बन्धः । 
यद्यत्र दृष्टान्तत्रये न विकारविवर्तविवक्षा, किं तर्हि विवक्षितमित्यत आह अत इति । 


र अतः साद्दश्य एव च । 
बिवक्षाउत्र तु नित्यत्वे प्राथान्ये चोक्तवर्त्मना ॥ 

अर्थान्तरस्य दूषितत्वादित्यर्थः । चशब्दावितरेतरसमुच्चये । तुशब्देन नित्यत्वं बिशि- 
नष्टि । नित्यत्बं प्राधान्योपपादकमेव, न तु स्वतन्त्रमेकविज्ञानेन सर्वविज्ञानस्येति । मृत्पिण्डा- 
दिटष्टान्तत्रयं साइश्यविषयम्‌, वाचारम्भणम्‌ इत्यादि तु प्राधान्यविषयमिति विवेक्तव्यम्‌ । 
वाचारम्भणदृष्टान्तस्य पूर्वमेब व्याख्यातत्वात्‌ किं पुनर्वचनेनेति चेन्न, बुद्धबारोहार्थमुक्त- 
स्याप्यनुक्तेन सहैकेन वाक्येनोक्तिसम्भवादित्यारायेनोक्तम्‌ उक्तेति । साइश्यादेकविज्ञानेन 
सर्वबिज्ञानमाचार्येणान्यत्र व्युत्पादितमत्रानुसन्धेयम्‌ । तथा मृत्पिण्डादिदृष्टान्तानामवान्तर- 
भेदोऽपीति। 


परि०-- सर्वबिज्ञानस्येति । इतिशब्दस्येति विशिनष्टीति पूर्वेणान्वयः । अन्यत्रेति । 'सादूऱ्याचैक- 
सीज्ञानादन्यसरीज्ञानमि"ति तत्त्वनिर्णये व्युत्पादितमत्रानुसन्धेयमित्यर्थः । अवान्तरभेदोऽपीति । 'यथा मृत्पिण्ड- 
विज्ञानात्‌ सादृश्यादेव मृण्मयाः । विज्ञायन्ते तथा विष्णोः सादृरयाजगदेव च । यथा स्वर्णस्य विज्ञानात्‌ सर्वे 
लोहमयास्तथा । प्राधान्याद्विष्णुविज्ञानाद्विज्ञातं स्याजगत्सदा । अत्यल्पेऽपि हि विज्ञाते सदृरो तादृशं बहु । 
ज्ञायते नलकृन्तन्या यथा सर्वमयोमयम्‌ । किमु विष्णोर्बहोर्जञानादत्यल्पं जगदीदृशम्‌ । अनन्याधीनविज्ञानादन्याधीनं 
तथैव च । मृदयोलोहनाम्ना हि ज्ञानात्‌ साङ्केतिकं यथा' इति छान्दोग्यभाष्योक्तोऽत्र अनुसन्धेय इत्यर्थः । वृहद्वाष्ये तु 
'सादुशय एव नखनिकृन्तनदृष्टान्तः। अभ्यासः तात्पर्यार्थ इत्युक्तम्‌ । 

सु०-- नन्वस्मिन्नपि पक्षे 'सदेव सोम्येदमग्र आसीत्‌' इत्यादेरुत्तरग्रन्थस्य सङ्गत्य- 
भावो दोषः । अस्माक तु कार्यकारणभावादिप्रपत्रार्थत्वेन अस्त्युपयोग इत्यत आह प्राधान्येति । 


अनु०-- प्राधान्यप्रतिपत्त्यर्थ सृष्ट्यादेख्रेब(ष) विस्तरः । 


आदिपदेन प्रलयेऽवस्थान, त्रिवृत्करणं, जीवरूपेण प्रवेदानमित्यादिकं गृह्यते । प्राधा- 
न्याद्वाज्ञानेन सर्वज्ञानस्य फलं भवतीत्युक्ते, कुतस्तस्य प्राधान्यमित्यादाङ्कायां, तत्प्रतिपत्त्यर्थ 
सृष्टच्चादेः प्रतिपादक एष ग्रन्थविस्तरः प्रबृत्तोऽतः कथमसङ्गतिरिति । चङाब्दोऽवधारणे, न 
तूपादानत्वादिप्रतिपत्त्यर्थमिति । न ह्युपादानं प्रेक्षापूर्वं कार्यं करोति, नाप्यधिष्ठानमध्यस्तम्‌ । 
एष चेति वा सम्बन्धः । तेन 'अपागादग्नेरम्रित्वम्‌' इत्याद्यपि परस्य ब्रह्मणः प्राधान्यप्रतिपत्त्यर्थ- 
मेवेत्युक्तं भवति। तथा चोक्तं भाष्ये । 

परि०--- जीवरूपेणेति । 'अनेन जीवेनात्मनानुष्रबिइ्ये'तिवाक्योक्तजीवशाद्दितानिरुद्धल्पेण प्रवेशन- 
मित्यर्थः । अधिष्ठानमध्यस्तमिति । अधिष्ठानं कर्तृ अध्यस्तं कर्म प्रेक्षापूर्व करोतीत्यनुषङ्गः । एष चेत्यन्वित- 
श्वशव्दोऽनुक्तसमुच्यय इति भावेनाह तेनेति । ‘यद्रे रोहितं रूपं तेजसस्तद्रूपं यच्छुङ्क तदपां यत्कृष्णं तदन्नस्य 

अपागादग्रेरम्रित्यं वाचारम्भणं विकारो नाम्रधेयं त्रीणि ल्पाणीत्येव सत्यमि' त्यादय्र्यादित्यादेल्वादित्वाद्चभाव- 
कश्चनमित्यर्थः । तथा चोक्तं भाष्य इति । ' अतो यलोहितं ल्पं श्रियन्तद्रूपसम्भवमि' त्यादिना । 'एक एवाद्वितीयो- 
उसावत: सर्वोत्तमत्वतः' इत्यन्तेन पष्टे छान्दोग्यभाष्ये उक्तमित्यर्थः । 


सु ० विवर्तमतनिराकरणमुपसंहरति तस्मादिति । 
अनु०-- तस्मात्केनापि मार्गण न बिवर्तमतं भवेत्‌ ॥। 


केनापि मार्गेणेति । ब्रह्माविद्यापक्षेण वा, जीवाविद्यापक्षेण बा, एकजीवमतेन बा, 
अनेकजीवमतेन वा, स्वपक्षसाधनेन वा, परपक्षनिरासेन वा, युक्तिपर्यालोचनया वा, श्रुति- 
पर्यालोचनया बा, विचारितमिति दोष: । न भबेत्‌ उपपन्नमित्यध्याहारः । ततः किमित्यत आह 
तदिति । 
तदसद्भयातदोषेतं हेयमेव शुभार्थिभिः । 
तत्‌ = विवर्तमतम्‌, तस्मादिति वा । तस्यैव विवरणं असङ्कयातदोषेतं यस्मादिति । 
हेयमेब तत्‌, न तु तदुक्तरीत्या सूत्रार्थो ग्राह्य: । 
एतेन परमतनिराकरणस्यासङ्गतिरपि निरस्ता बेदितव्या। 
परि०-- फतेनेति । तदुक्तरीत्या सूत्रार्थस्वाग्राद्वत्वकलकधनेनेत्यर्थः । अन्यथात्रोक्ततूत्रार्थस्य निःशङ्कं 
परिग्रहानापत्तेरिति भावः । 
सु०-- यद्युक्तातिरिक्तदोषाः सन्ति, तर्हि दूषणाभिधानाय प्रवृत्ैर्वक्तव्याः, किमुपरमेण; 
इत्यत आह असङ्घत्वेनेति । 
अनु०— असद्कयत्वेन दोषाणां ग्रन्थाधिक्यभयादपि ॥ 
उपरम्यते 
दोषाणाम्‌ अतिबहुत्वेन कांश्रिदुक्तवा केषात्रिदुपलक्षणे(णत्वे) नैव उपरन्तव्यम्‌ । 
उपलक्षणं चैताबताऽपि भवतीति उपरम्यते इति । 
सर्वेऽपि वक्तव्याः, किमुपलक्षणत्वेनेत्यत उक्तम्‌ ग्रन्ेति । ग्रन्थाधिक्ये हि श्रोतृणां 
प्रवृत्ति: न स्यात्‌, तथा च कृतमप्यकृतं स्यादिति भयादपीत्यर्थः ॥ 

यदि नोपादानतया विभ्रमाधिष्ठानतया वा, ब्रह्मणो जगत्कारणत्वं, कीह॒ां तर्हि जन्मादि- 
सूत्रेऽभिहितमित्यत आह तत इति । 

अनु ० ततो विष्णुरिच्छापूर्वकमश्रमः । 

करोति पितृवद्विश्व 

परिणामादिवादस्य निरस्तत्वावित्यर्थः । पितृबदिच्छापूर्वकम्‌ इति कर्तृत्वेन निमि- 
त्तत्वमभिप्रैति । विचित्रानेककार्यकर्तृत्वे श्रमादिदोषाः प्रसज्यन्त इत्यत उक्तम्‌ अश्रम इति । 
तदुक्तमन्तर्याम्यधिकरणे । यद्वाऽश्रम इत्यनेनेदमभिप्रैति, “अधिकं तु भेदनिर्देशादि'त्यादिना 
ब्रह्मणः श्रमादिर्निरसिष्यते, न चोपादानादेः श्रमादिप्रसक्तिरस्ति; अतोऽपि कर्तृत्वमेवाभिप्रेतं 
सूत्रकारस्येति। 

परि०-- अन्तर्याम्यधिकरण इति । 'रमणं नातियबस्य विक्षेपादेव युज्यते’ इत्यादिना 'कथमात्म- 
प्रतीपकमि'त्यन्तेन श्रमाभाव इत्येतदुक्तमित्यर्थः । अश्रम इत्युक्तेरर्थवत्त्वाय हेतुगर्भविरेषणमुपेत्याह यद्वेति । 
इत्यादिनेति । इतरव्यपदेशादिति युक्तिपादीयाधिकरणगुणसूत्रादिनेत्यर्थः । 

सु ० एबमस्मिन्नध्याये परब्रह्मणि नारायणे प्रतिपादितस्य सकलश्रुतिसमन्वयस्य 
फळं जन्मादिसूत्रोदितलक्षणसिद्विमुपसंहरति पूर्णेति । 

पूर्णाशेषगुणात्मकः ॥ ६ ॥ 
॥ इति श्रीमदानन्दतीर्थभगवत्पादाचार्याविरचिते श्रीमद्वह्मसूत्रानुन्यारन्याने 
प्रथमाध्यायस्य चतुर्थः पादः ॥ 

पूर्णाः प्रत्येकं निरवधिकाः। 

परि०-- जन्मादिसूत्रोदितेति । एतचोपलक्षणम्‌ । जिज्ञासासूत्रस्थत्रह्मपदोक्तप्रधानलक्षणमित्यपि ध्येयम्‌ । 
तेन सकलश्रुतिसमन्वयः फलमिति युक्तम्‌ । यद्वा 'जन्माद्यस्येति सूत्रेण गुणसर्वस्वसिद्धये । त्रह्मणो लक्षणं प्रोक्तमि'- 
त्यानन्दमयनयानुव्याख्यानोत्तया जन्मादिहेतुत्वलक्षणसिद्धचा प्रधानलक्षणं फलतः सिद्धयतीति भावेन जन्मादिसूत्रे - 
तयेवोक्तम्‌ । मूळे गुणपदेन स्रष्टत्वादीनां तदाक्षिप्तज्ञानानन्दादीनां अज्ञानदुःखद्वेषादिदोषाभावानां च ग्रहः । जन्मा- 
दीतिपदेन जन्मसूत्रमादिसूत्रं च ग्रा्ममित्येके । मूलेऽशेषगुणेति जन्मादिसूत्रक्तगुणाष्टकस्यैव ग्रहः । अतो जन्मादिसूत्रेति 
युक्त-मित्यन्ये । अशेषपदेन अपौनरत्तयायाह पूर्णाः प्रत्येकं निरबधिका इति । 


॥ इति श्रीमत्सुधीन्द्रतीर्थपूज्यपादशिष्वश्चीरापवेन्द्रयतिकृते श्रीमन्यायसुधापरिमळे 
प्रथमाध्यायस्य चतुर्थ: पाद: ॥ 

सु 
इति श्रीमत्पूर्णप्रमतिभगवत्पादसुकुते- 
रनुव्याख्यानस्य प्रगुणजयतीर्थाख्ययतिना । 
कृतायां टीकायां विषमपदवाक्यार्थविवृता- 
वयं पूर्वाध्याये चरमचरणः पर्यवसितः ॥ 


॥ इति श्रीसत्न्यायसुथायां प्रथमाध्यायस्य चतुर्थः पादः ॥ 
॥ इति प्रथमाध्याय; ॥ 


xX 


इति 
श्रीमद्वादरायणविरचितानां वेदार्थनिणयकानां श्ीमद्रह्मसूत्राणां 
श्रीमदानन्दतीर्थभगवत्पादाचार्यविरचितस्य द्वितीवव्याख्यानस्य श्रीमदनुन्याख्यानस्य 
श्रीजयतीर्थविरचितायां विषमपदवाक्यार्थविवृतौ टीकायां श्रीमन्र्यायसुधायां 
श्रीमद्राघवेन्द्रयतिविरचितायां परिमलटिष्पण्या च समलकृतायां 
प्रथमाध्यायः सम्पूर्णः ॥ 
अनेन कर्मणा एतद्वन्थप्रतिपाद्यः 
समस्तगुरवन्तर्गतभारतीरमणमुख्यप्राणान्तर्गतसीतापतिश्रीमन्मूलतमचन्द्रः प्रीयताम्‌ । 
प्रीतो भवतु ॥ 
श्रीकृष्णार्पणमस्तु ॥ 
कायेन वाचा मनसेन्द्रियैर्वा बुध्याऽत्मना बाऽनुसृतःस्वभावम्‌। 
करोमि यद्यत्सकलं परस्मै नारायणायेति समर्घग्टमि ॥ 


XX 


श्रीमज्जयतीर्थयतिकृता 
श्रीमच्यायसुधा 


श्रीमद्राघवेन्द्रतीर्थकृत 'परिमळ' टिप्पणीसमेता 


॥ शरीमद्धनुमद्गीममध्वान्तर्गतरामकृष्णवेदव्वासात्मकलक्ष्मीहयग्रीवाय नमः ॥ 


॥ श्रीगुरुभ्यो नमः ॥ हरिः ॐ ॥ 
अथ द्वितीयाध्यायः 
अथ द्वितीयाध्यायस्य प्रथमः पादः 
॥ अथ स्मृत्यथिकरणम्‌॥ २-१-१॥ 


॥ श्रीगुरुभ्यो नमः ॥ हरिः ॐ ॥ 


सु०-- यत्पदं वेदसंवेद्यो कटाक्षेणापि वीक्षितुम्‌। 

न क्षमन्ते विमतयस्तमुपासे श्रियः पतिम्‌॥ १॥ 
परि०-- भवापदो विनश्यन्ति यत्पादस्मृतिमात्रतः । 

तं बन्दे कुमतध्वान्तभास्करं नृहरि सदा ॥ 


करिष्यमाणेतदध्यायार्थप्रतिपादनम्‌ एवंविधभगवदुपासनरूपमिति भावेन अध्यायादौ मङ्गलमाचरति यत्पद- 
मिति। यस्य स्वल्पम्‌ । अथवा यत्पदं = यस्य - परमात्मनः, पदं - पादम्‌ । कटाक्षेणापि इत्यादेः तद्विषयमल्पमपि 
ज्ञानं सम्पादयितुमशक्ता इत्यर्थः । बिमतयः विर्द्वमतियुक्ताः । 

सु०-- एकवाक्यता(दि)सिद्धये प्रथमाध्यायार्थसङ्गतत्वेन द्वितीयाध्यायार्थं विवक्षु- 
रबुद्धिस्थेन सङ्घतेर्दर्शयितुमशक्यत्वात्‌ प्रथमाध्यायार्थं तावदनुवदति उक्त इति । 


अनु०-- उक्तः समन्वयः साक्षात्‌ 


682 श्रीमल्यायसुधा-परिमळसमेता (द्वितीयाध्याये 


(सकल) जगञ्जन्मादिनिमित्तकारणे सार्वज्यसर्वेश्वर्याद्यनन्तगुणपरिपूर्णे अविद्याद्यवद्य- 
गन्धविधुरे परे ब्रह्मणि नारायणे स्वरवर्णपदवाक्यमहाबाक्यरूपस्य समस्तस्य झास्त्रस्य, 
साक्षात्‌ परममुख्यया वृत्त्या न तु लक्षणया, तथा महातात्पर्येण न तु पारार्थ्येन, समन्चयः, 
प्रथमेऽध्याये, समर्थित इत्यर्थः । 


यद्यपि समन्बयदाब्देनेव साक्षादित्यर्थो लभ्यते, तथाऽपि परकीयसंराव्दव्याख्यान- 
निरसनेऽवहितैर्भबितव्यमिति सूचनाय तद्वयाख्यानमिदं कृतमित्यदोषः । अथवा समन्बय- 
शब्देन मुख्यया वृत्त्याऽन्वयः प्रतीयते, परममुख्यया तु वृत्त्या अन्वयं दर्शयितुं साक्षात्‌ 
इत्युक्तम्‌ । यद्वा न प्रधानपरमाण्बादिनिरसनेन उपादानत्वादिप्रतिपादनेन च परम्परया, किन्तु 
साक्षादेवेत्यनेनाचष्टे । 


परि०-- एकवाक्यतासिद्धय इति । पादचतुष्टयात्मकेऽस्मिन्निति योज्यम्‌ । एकवाक्यतादीति कचि- 
त्पाठः । तत्रादिपदेन पूर्वोत्तरभेदसिद्धये चेत्यपि ग्राह्यम्‌ । द्वितीयाध्यायार्थ विवक्षुरित्यन्वय: । ' अर्थैकत्वादेकं वाक्य - 
ˆ मि'त्युक्ते जिज्ञासानयसुधायाम्‌ । कथं विवक्षुरित्यत: प्रथमाध्यायार्थसङ्गतत्बेनेति । 'ततो विष्णुरच्छापूर्वकमश्रमः । 
करोति पितृवद्विश्वं पूर्णाशेषगुणात्मक' इति पूर्वपादान्तोक्तं विभक्तिपरिणामेन अनुषज्य योजयति जगञ्जन्मादीति । 
जन्मादिहेतुत्वेन लशं ब्रह्मपदेनोक्तमाह सार्व्येत्यादि । अत एव अविद्याद्यवद्यगन्धबिधुर इति । ननु सकलगुण- 
पूर्णत्वस्य प्रथमाध्यायार्थत्वात्‌ तदनुवादस्यैव कर्तव्यत्वेन अविद्याद्यवद्यगन्धविधुर इत्यस्य द्वितीयाध्यायार्थत्वेन कथं 
तदनुवाद इति चेन्न । अर्थात्सिद्धस्वापि तदर्थत्वात्‌ । प्रकृते च यस्मिन्यस्मिनधिकरणे यो यो गुण उच्यते 
तद्वितेधिदोषराहित्यस्यार्थाल्धत्वात्‌ तदर्थत्वेनानुबादो युक्त एव । अत एव सार्वज्यसर्वेश्वर्याद्यनन्तगुणपरिपूर्ण इत्युत्तया 
सार्वज््यादियिरोध्यविद्यादिदोषराहित्यमेवानूदितवानिति भावः । गुणपूर्णत्वं निर्दोषत्वं च सूत्रादिस्थब्रह्मपपदलव्धमिति 
भावेनोक्तं ब्रह्मणीति । तच्च ब्रह्म जन्मादिहेतुत्वलक्षणवलात्‌ चिदचिद्विलक्षणमेव न जीवादिल्पम्‌ । येन ततः सार्व- 
ज्यादिगुणपूत्यदिरलाभः स्यादिति भावेनोक्तं पर इति । साक्षादित्यनुवादः । परमेत्यादि व्याख्या । पारार्थ्येनेति । 
धर्मादिशेषत्वेनेत्यर्थः । पौनटुत्तयमाशङ्कय निराह यद्यपीति । समन्वयशब्दस्थसंशब्देनेत्यर्थ: । इत्यर्थो लभ्यत इति । 
साक्षात्पदस्य यः परममुख्यत्वरूपोऽर्थ उक्तः स लभ्यत इत्यर्थः । तथैव समन्वयसूत्रादावुक्तेतिति भाव: ॥ परकीयेति । 
अमुख्यवृत्तिल्पेत्यर्थः । तद्रयाख्यानं = संशब्दव्याख्यानम्‌ । उपादानत्वादीति । प्रकृतिश्चेत्यादिसूत्रैः (ब्रह्मण:) 
उपादानत्वप्रतिपादकवाक्यमुपादानपरत्वेन त्रह्मणोऽप्युपादानत्वात्तत्परम्‌ इति परम्परया समन्वयप्रतिपादनेन च 
इत्यर्थः ॥ परम्परयेति । प्रधानादिस्वल्पस्यैव निरासे ब्रह्मण उपादानत्वे च साधिते सति सदेव सोम्येत्यादेर्निरर्थक- 
त्वायोगेनार्थादीश्वरार्थत्वं सेत्स्यतीत्येवं न भवति किन्तु प्रधानादिस्वरूपे सत्यपि क्रचिद्राक्ये तस्य प्रतिपाद्यत्वेऽपि 
पत्ममुख्यवृत्त्या साक्षादेवेत्यर्थः । 


प्रथमः पादः) स्मृत्यधिकरणम्‌ 683 


सु ० एबं प्रथमाध्यायार्थमभिधाय तत्सङ्गतत्वेन द्वितीयाध्यायार्थमाह अविरोध 
इति। 


अनु०— अविरोधोऽत्र साध्यते | 


अत्र उक्तेऽर्थे अविरोध: विरोधाभावः अत्र व्याचिख्यासिततया बुद्धिसन्निहिते द्वितीये 
(ऽध्याये) साध्यते । 


अनेन अस्य अध्यायस्य अतीताध्यायेन कार्यकारणभावलक्षण(ा)सङ्गतिः सूचिता 
भवति। सकलशास्रस्य समन्वयेन जगञ्जन्मादिकारणत्वे समस्तगुणपूर्णत्वेऽडोषदोषविधुरत्वे 
च परस्य व्रह्मणोऽभिहित एव (हि) तत्र विरोधः स्फुरति । नान्यथा, निराश्रयत्वात्‌ । 
बिरोधस्फूतबिब तदभाबसाधनस्यावसरो नेतरथा, अप्रापतप्रतिषेधायोगात्‌ । अतोऽतीता- 
ध्यायार्थस्य कारणत्वमेतदध्यायार्थस्य कार्यत्वं निश्चीयते । / 


अथवा श्रुतिसमन्वयेनोपपादितोऽप्यर्थो न ताबच्छोतृणां हृढनिरूढो भवति, यावदत्र 
प्रतीते विरोधाभावो न साध्यते, विरोधेन श्रुतीनामेवाप्रामाण्यशङ्कनात्‌। तथा चानुपपादितकल्प 
एवापद्यते । विरोधाभावसाधने तु भवत्येव हृढनिरूढः । यथोक्तम्‌, 'विमृश्य पक्षप्रतिपक्षाभ्या- 
मर्थाबधारणं निर्णय:' इति । अतो विपरीतकार्यकारणभावलक्षणा अनयोः सड़तिः। 


ननूक्तार्थे विरोधस्तत्र तत्रैव परिहृतः, किमत्र परि(तत्किमपरमव)शिष्यते यदर्थमध्या- 
यान्तरारम्भः । सत्यम्‌, प्रतिवक्ष्यत्यत्राचार्यः। 


परि०--- 'अत्रे'त्यनुवादेनार्थद्रयोक्तिः उक्तऽ द्रितीवे5ध्यावे इति च । प्रथमाध्यावेन प्रकृतत्वादस्तृक्ते्षुथ 
इत्येतदर्थकत्वं 'अत्रे'त्वस्य । द्वितीवेऽध्यावे इत्वेतदर्थकत्यं कथम्‌ । तत्य अप्रकृतत्वादित्यत आह व्याचि- 
ख्यासिततयेति । अनेनेति । द्वितीयपादेन । सन््याय्रावल्युक्तां तावदादो व्यनक्ति सकलेति । तां, उपलक्षणं 
त्वा 'वितेधहीनस्य स्वात्समन्वयता यत' इति तार्तीयानुव्वाख्योक्तां चाह अथवेति । यथोक्तमिति । तार्किकैः ॥ 
विम्रृश्येति । सन्देहमुत्पाद्रेत्यर्थः । बिचार्वेति वा । स्वपक्षसाधनपरपक्षनिरासाभ्वां विमृइय क्रियमाणमिति दोषः । 
परार्थनिर्णवलक्षणमिदम्‌ । तेन स्वपक्षसाधनादिना विना जायमाने करस्थितामलकनिर्णये नाव्यासिरिति ध्वेवम्‌ । 
तत्रतत्रैवेति ! 'बिकारशब्दान्रेति चेत्न प्रचुर्यात्‌', 'उपदेशभेदान्नेति चेन्नोभवत्मिन्नप्यविरोधादि'त्यादिनेति भाव: । 
प्रतिबक्ष्यतीति । 'विरोधस्सर्ववेशिष्टये यो द्वितीये निरल्यते । नारायणस्य त्वध्वाये तदन्ये तत्रतत्रगा:' इत्यादिना 
श्रुतेस्तु शब्दमूलत्वादि'त्वधिकतणान्त प्रतिवक्ष्तीत्वर्थः । 


684 श्रीमज््यायसुधा-परिमळसमेता (द्वितीयाध्याये 


सु ० नन्बेबमध्यायस्याविरोधलक्षणैकार्थत्वेनेकबाक्यत्वे सति पादभेदः किन्नि- 
बन्धनः । तत्राप्यस्य पादस्य प्राथम्यं किन्निबन्धनमित्यपेक्षायामाह चतुर्विधस्येति । 


अनु०-- चतुर्विधस्य तस्यादौ योक्तः 


तस्य अबिरोधस्य । निर्धारणे षष्ठी । आदौ प्रथमपादे । अविरोधः साध्यत इत्यनुवर्तते । 
"चतुर्विधस्य तस्य' इत्यनुवादात्‌ 'स चतुर्विध' इति लभ्यते। 


तदयमर्थः । यद्य्युक्तेऽर्थे विरोधाभाव इत्येकोऽर्थः, तथाऽपि युक्तिसमयश्रुतिन्यायो- 
पेतश्रुतिविरोधाभावरूपावान्तरभेदेन स चतुर्विधो भबति, तत्प्रतिपादनेन चतुर्णा पादानां भेदो 
युज्यते । तस्य चतुर्विधस्यापि विरोधाभावस्य मध्ये, युक्तिविरोधाभावः प्रथमपादे साध्यते; 
सर्वेषामपि बिरोधानां युक्तयुपजीवित्वेन तद्विरोधस्य प्रबलतया तदभावसाधनस्य प्राथम्यो- 
पपत्तेः, युक्तिपुरस्कारेण प्रवर्तना (मानत्वा)च्च विचारशासतरस्येति। 


ननु कथमभावस्य चातुर्विध्यम्‌ । 


उच्यते। चतुर्विधा हि विरोधिनो (न्यो) युत्तयादयः, तदुपधानात्‌ विरोधोऽपि चतुर्विधो - 
ऽभिधीयते, ततस्तत्प्रतियोगिकोऽभाबोऽपि तथोच्यते । अत एव यौक्त इत्युपपन्नम्‌, अभाव- 
स्यापि परम्परया युक्तिसम्बन्धित्वात्‌। 


अथवाऽविरोधपदसन्निधापितो विरोधस्तस्येति परामृझ्यते। तथा च विरोधस्य युत्तया- 
द्युपधानेन चतुर्विधत्वात्‌ तदभाबसाधनेन पादभेदो युज्यते । चतुर्विधस्य तस्य विरोधस्य 
मध्ये यौक्तः विरोधः आदौ, उक्तप्रकारेण प्रबलो यतस्तस्मात्‌ तदभाबोऽत्रादौ साध्यत इति 
योजनीयम्‌। 


यद्वा तस्य इति बिरोधिपरामर्शो5यम्‌, तस्याप्यविरोधपदेन बुद्धिसन्निहितत्वात्‌ । 
अविरोधो हि विरोध(निरूपण)ाधीननिरूपणः । विरोधश्च विरोधिना विना नोपपद्यते । ततश्च 
विरोधिनो युत्तयादिभेदेन चतुर्विधत्वा(त्त)द्विरिधाभावसाधनेन पादभेदोपपत्तिः । चतुर्विधस्य 
अपि तस्य विरोधिनो मध्ये, युक्तेः प्रबलत्वात्‌, आदौ यौक्तो युक्तिसम्बन्धी विरोधाभावः, 
साध्यत इति योज्यम्‌ । 

परि०-- निर्धारणे षष्ठीति । गुणक्रियाजातिभिः यतः पृथक्करणं तत्र 'वतश्च निर्धारणं' इति सूत्रेण षष्टी - 
त्यर्थः । अस्मिन्यक्षे यौक्त इत्यस्य घटनामाह चवुर्विधस्येति । युक्तः प्राधान्ये हेत्वन्तरं युक्तिपुरस्कारेणेति । ननु 
कथमिति । अभावस्य स्वतो विधाऽसम्भवादिति भाव: । 


सु ० प्रथमाधिकरणे विरोषमाह तत्रापीति । 
अनु ० तत्रापि च स्मृतेः ॥ 


अपिपदम्‌ आदावित्यस्यानुकर्षणार्थम्‌, 'तत्र युक्तिविरोधाभावप्रतिपादके अपि पाद' 
इति अनौचित्यराङ्कासूचनार्थं वा । चराव्देन 'अविरोधः साध्यत’ इत्येतदनुकृष्यते । स्मृतेः 
पाझुपतादिकायाः । यद्यपि स्म्रृतेरित्यस्ट न नञर्थेन सम्बन्धो घटते, विरोधश्च समासे गुणभूतः, 
तथाऽपि बुद्ध्या बिविक्तेन तेन सम्वन्धः सम्भवति। 


परि०-- इत्यनौचित्यहाङ्कासूचनार्थ वेति । तत्मूचने सत्येव 'तस्याश्चतुःस्वल्पत्वादि'ति परिहातो युक्त: 
स्यादिति भावः । न घटत इति । तस्याः वितोधक्रत्वेनावितेथोपपादकत्वाभावादिति भावः । अत एव 'न सङ्घयोप- 
सङ्गहादि'ति सूत्रे पर्वस्मादविरोधपदाकर्षे सति सङ्गयोपसङ्गहादपीति पञम्या अविरोश्रपदेनान्ववास्वारस्यात्‌। पूर्वस्मात्‌ 
बुद्धया विभागेन विरोधपदमात्रमाकृष्यत इति भावेन पृथक्‌ नजुपात्त इति भावः । ननु स्मृतेरित्यस्य नवर्थेन सम्बन्धा- 
भावेऽपि विरोध इत्यनेन सम्बन्धो भविष्यतीत्यत आह बिरोधश्चेति । समासे नञ्समासे । गुणभूतः क्रिया- 
सापेक्षत्वेनेति रोषः । तेन विरोध इत्यनेन । 


सु०-- युक्तिबिरोधपरिहारलक्षणेऽत्र पादे स्म्रृतिविरोधपरिहारो न कर्तव्योऽसङ्गत- 
त्वात्‌, कर्तव्यतायां वा प्राथम्यं कुतः; इत्यत आह तस्या इति । 


अनु०-- तस्याश्वतुस्स्वरूपत्वात्‌ 


तस्याः पाशुपतादिस्मृतेयुक्तिसमयादिविरोधिचतुस्स्वरूपत्वात्‌ । 


एतदुक्तं भवति । पाशुपतादिस्मृतयो हि स्वयमाप्ताभिमतबाक्यतया समयरूपा अपि 
स्वाभिमतार्थे युक्ती: श्रुतीश्च संवादयन्त्यो युक्तिसमयादिविरोधिचतुष्टयरूपा: । तवश्चोक्तेर्च्थे 
तद्विरोधपरिहारो5ध्याये5न्तर्भवत्येव; किन्तु पादचतुष्टयार्थसङ्गतोऽ(प्य)यं न निष्कृष्येकत्रेव 
पादेडन्तर्भवति, ततो5ध्यायादौ तदन्ते बा वक्तव्यः, प्रथमातिक्रमे च कारणं न किञ्चिदस्तीति 
आद्याधिकरणे निरूप्यत इति । 

एवश्च 'तत्रापि च स्मृतेः' इत्ययमुक्तस्यापबादो भवन्नपि न सर्वथेत्युक्तं भवति; 
समयादिविरोधस्यापि परिहारेण निष्कृष्टपादार्थाभावात्‌, युक्तिविरोधपरिहारस्यापि भावेन 
अन्तर्भावसम्भवाञ्च। 

परि०--- तावता कथमसङ्गतिनिरास इत्यत आह एतदुक्तं भवतीति । अपवादत्वं सर्वथेवापवादत्वं नेत्येतत्‌ 
द्वयमपि व्यनक्ति समयादीति । 

सु०-- एकस्यैवाधिकरणस्य पादचतुष्टयार्थसम्बन्धेन चतुरस्वरूपत्वकथन(नन)- 
प्रसङ्गाच्छिष्याणां शास्रे बहुमानोत्पादनायान्यदपि चातुर्विध्यं वक्ति प्रत्येकमिति। 

अनु०— प्रत्येकं चतुरात्मकाः। 

पादाः सर्वे तदंझाश्र 

चत्वारोऽपि पादाः प्रत्येकं चतुरात्मकाः पादचतुष्टयार्थवन्तो द्रष्टव्याः । तद्यथा । 
युक्तिबिरोधपरिहारलक्षणोऽप्ययं पादः समयादित्रयविरोधपरिहारात्मकोऽपि भवति, तथा 
समयविरोधपरिहारलक्षणोऽपि द्वितीयो युक्तयादित्रयबिरोधपरिहारात्मकोऽपि भवतीत्यादि । 
पादा इत्येवोक्ते सन्निहितत्बादेतदध्यायगता एवेति ज्ञायते, तदर्थं सर्वे इत्युक्तम्‌, सर्वाध्याय- 
सम्बन्धिनोऽपीत्यर्थः । यो यदध्यायगतः पादः स तदध्याय(गत) पादचतुष्टयार्थवानवधे(से)यः। 

न केबलमेबं पादाः, किन्तु तदंशाश्र ते पादा अंशा येषां ते तदंशा अध्याया इत्यर्थः, 
प्रथमाध्यायः समन्वयस्येव अविरोधादित्रयस्यापि प्रतिपादको भवतीत्यादि । पादानां चतुरा- 
त्मकत्बेऽधिकरणानां तथात्वं सिद्धमेव । 

न च एवम्‌ अध्यायादिभेदानुपपत्तिः पौनरुक्तयदोषश्चेति वाच्यम्‌, विवक्षाभेदेन साम- 
ज्ञस्यात्‌ । यदा प्रथमः समन्वयार्थो विवक्ष्यते न तदा तदर्थतेतरेषामित्यादि । 

परि०-- विवक्षाभेदेन सामञ्जस्यादित्येतद्वचनक्ति यदा प्रथम इति । 

चातुर्विध्यं > | दर्शयति 

सु०--- अन्यदपि चातुर्विध्यं शास्त्रस्य दर्शयति मूर्तीनामिति । 

अनु०-- मूर्तीनां वर्णमागमात्‌ ॥ 

चतसृणां वासुदेवादिमूतीनां प्रतिपादकत्वेनापि चतुरात्मकत्वं ज्ञातव्यमिति योजना । 

नन्वेतदुक्तमेब, पुनः कस्मादुच्यत इत्यत आह बर्णमिति। 

अत्र आगमात्‌ इत्याङ्द्वयस्योपःेषो द्रष्टव्यः । तत्राद्यस्यारभ्येत्यर्थः, द्वितीयोऽभि- 
विधौ । आगम इति चतुरध्यायिरास्त्रमुच्यते । 


ततश्चायमर्थः । न केवलं प्रत्यक्षरं प्रतिपदं प्रतिसूत्रं प्रत्यधिकरणं किन्त्वेतच्छारत्रगत- 
मेकं वर्णमारभ्य आ सर्वशास्रात्‌, प्रत्यधिकरणं प्रतिपादं प्रत्यध्यायं समस्तेन शास्रेण च, चतस्रो 
मूर्तयः प्रतिपाद्यन्त इत्यर्थः । 

कुत एतदवगन्तव्यमित्यत आह आगमादिति । वृहत्तन्त्रादेरित्यर्थ: । 

परि०-- उक्तमेबेति । प्रथमपादान्ने । 'वर्णमागमादि'त्यत्र आ आगमादिति पदच्छेद्रान्तिं निराचष्टे 
अत्रागमादित्याङ्द्वयस्येति । तथा च आ आ आगमादिति पदविभागः कार्य इति भावः । आगमादित्यनेनाभि- 


विध्यर्थकाङ्सम्बन्धमकृत्वा आगमादीति वृहत्तन्त्रादेरिति व्याख्यातमिति ध्येयम्‌ । (प्रथम) प्रथमपादान्तोक्तमनुवदति 
न केवलमिति । वृहततन्त्रादेरिति । तथैव प्रगुक्तेरिति भावः । 


सु०-- एतत्पादाधिकरणपूर्वपक्षसिद्धान्तयुक्तीः सङ्घेपेणाह आप्ततेत्यादिना । 


अनु०-- आप्तता समताऽदष्िश्रुतिसाम्यबलोद्भवाः । 
सर्वानुसारो लघुता विशेषादर्शनाफले ॥ 
इष्टासिद्विश्च नियमः पूर्वपक्षेषु युक्तयः । 
एता एव त्वतिबलाः सिद्धान्तस्य नियामिकाः ॥ 
परि०-- आम्तेत्यादिनेति । आपतेत्यादियुक्तिमालाया न्यायविवरण एव विवृतत्वादत्राव्याल्यानमिति 
पूर्वाध्याय एव व्यक्तम्‌ । आद्यनये आसता ॥ १ ॥ न विलक्षणत्वादित्यत्र समता ॥ २ ॥ अभिमानीत्वत्र अदृष्टिः ॥३॥ 
असदिति चेदित्यत्र श्रुतिसाम्यम्‌ ॥ ४ ॥ भोक्त्रापत्तेरित्यत्र वलोद्धवः ॥ ५ ॥ तदनन्यत्वनये सर्वानुसारः ॥ ६ ॥ 
इतरव्यपदेशादित्यत्र लघुता ॥ ७ ॥ अधिकं त्वित्यत्र विशेषादर्शनम्‌ ॥ ८ ॥ न प्रयोजनेत्यत्र अफलम्‌ ॥ ९ ॥ 
वेषम्येत्यत्र इष्टासिद्धिः ॥ १० ॥ सर्वधर्मेत्यत्र नियम इति विवेकः ॥ ११ ॥ 
सु ०-- उक्तार्थं स्मृतिबिरोघेनाक्षिप्य समादधत्सूत्रम्‌-- 


ब्र्सू०- उँ» स्मृत्यनबकाझदोषप्रसङ्ग इति चेन्नान्य- 
स्मृत्यनबकाइदोषप्रसङ्गात्‌ ॐ॥। 
अस्यार्थः । यदुक्तं परस्य ब्रह्मणो विष्णोः सकलजगञ्जन्मादिकारणत्वं सार्वज्ञ्यादि- 
सकलगुणपूर्णत्बं समस्तदोषदूरत्वं च तदयुक्तम्‌, पाशुपतसाङ्त्चबौद्धार्हतादिस्मृतिविरुद्ध- 

त्वात्‌ । ता हि दिवप्रभृतीनामेव जगञ्जन्मादिकारणत्वादिकं प्रतिपादयन्ति । न च तासामन्यो- 
ऽवकाइोऽस्त्ति येन प्रतीतेऽप्यर्थे तात्पर्याभावं प्रतीमः, अन्यथा तासां स्मृतीनामनबकादोन 
अप्रामाण्यलक्षणदोषप्रसङ्ग इति । तन्न, पुरुषोत्तमस्यैव पश्चरात्रादिस्सृतिभिरखिलजगत्कारण- 
त्वादेरुक्तत्वात्‌, अपर(न्य)था तासां पाशुपतादि(स्मृति) भ्योऽन्यासां पश्चरात्रादिस्सृतीनामव- 
काझान्तराभावेन अप्रामाण्यदोषप्रसङ्गादिति। 

“तत्राक्षेपस्तावदयमयुक्तः, श्रुतिसमन्वयेनास्यार्थस्य साधितत्वात्‌, श्रुतिबिरुद्धानां 
(च) स्मृतीनामप्रामाण्यस्येष्टत्वात्‌, श्रुतिसमन्वयन्यायेन पाझुपतादिस्सृतीनामपि परब्रह्मणि 
समन्वयेन रिवार्चनादिपरत्वेन वा सावकारात्वाञ्च। 

समाधानमपीदमयुक्तम्‌, सकलशास्रप्रमाणकत्वमुक्तार्थस्याभिधाय इदानी स्मृतिमात्रो- 
पादाने कारणाभावात्‌ । पराभिधित्सितं दोषमवबुध्य श्रुतिपरित्यागस्त्वयुक्तः, किन्तु स परि- 
हर्तव्यः, अन्यथा प्रागपि श्रुतिः अनादेया स्यात्‌। 

किश्च पञ्चरात्रादिस्सृतीनामप्रामाण्यं परस्येष्टमेब, वासुदेवार्चनादिपरतया सावकाइा- 
ताऽपि तेन सम्भाव्येत, साम्यापादनमात्रेऽपि परस्यैव जयो निश्चयप्रतिबन्धकत्वात्‌”’ इत्यतो 
निर्दलं पूर्वपक्षं ताबदुञ्जीवयति आसैरिति। 

अनु०— आपः प्रत्यक्षतो हृष्टा प्रोक्तमर्थ कथं श्रुतिः । 

पिपीलिकालिपिनिभा बारयेत्सर्वगा हि ते॥ 

अयमिहाभिसन्धिः पूर्वपक्षिणः । श्रुतिविरोधेन स्सृतीनाम्‌ अप्रामाण्यमभिलषता प्रबल- 
दुर्बलत्वे सर्वथा समर्थनीये, अन्यथाऽतिप्रसङ्कात्‌। 

न तावत्‌ प्रामाण्यकारणभावाभावाभ्यां प्राबल्यदौर्बल्ये, प्रामाण्यस्य स्वतस्त्वेन अङ्गी- 
कृतत्वात्‌, वैपरीत्याञ्च । वाक्यप्रामाण्ये हि कारणं बक्तुरासत्वम्‌ । वक्तारश्च स्मृतीनामासाः, 
न श्रुतेः, अपौरुषेयत्वेनाङ्गीकृतत्वात्‌। 

अत एब न समूलत्वनिर्मूलत्वाभ्याम्‌, स्मृतीनामासिमूलत्वात्‌, श्रुतेस्तदभावात्‌। 

नापि कृत्रिमत्वाकृत्रिमत्वाभ्याम्‌, स्वरूपतोऽप्रयोजकत्वात्‌, उक्तरीत्या वैपरीत्याञ्च। 

तदिदमुक्तम्‌ आप्तैः रुद्रकपिलकमलासनादिभिः, उक्तमर्थ रिवादीनां जगत्कारणत्वा- 
दिकं, पिपीलिकालिपिनिभा बुद्धिपूर्वप्रणयहीना, श्रुतिः, कथं वारयेत्‌ न कथमपीति। 

परि०-- आपेरित्यादिभाष्यमवतारयितुमुपोद्वातमाह उक्तार्थमित्यादि । पूर्वाध्यायोक्तार्थमित्यर्थ 
एवमग्रेऽपि ज्ञेयम्‌ । तद्विवृण्वन्‌ सूत्रार्थमाह यदुक्तमित्यादिना । भाष्याचुक्तादयमन्योऽर्थ इति ध्येयम्‌ । कथं 
थुतिवत्यिदित्येतद्र्यावर्त्वमाह श्रुतीति । अस्यार्थस्येति । 'यदुक्तं पर्स्वे'त्याद्िनोक्रार्थल्येत्यर्थः । 'प्रत्यक्षतो 
दृष्दे'त्येतद्र्यावर्त्वमाह श्रुतिविरुद्धानां चेति । प्रोक्तमित्वत्र प्रहाव्दव्यावर्त्वमाह श्रुतिसमन्वयन्यायेनेति । 
सममित्यस्य मया सहितमित्यर्थमुपेत्य तद्वचावर्त्यमाह पराभिधित्सितमिति । परस्याभिधातुमिष्टमित्यर्थः । 
अवबुद्धवेत्यनन्तरं कृत इति योज्यम्‌ । तेन ल्यवन्तोपपत्तिः । 'हत्पूर्वका: । किं नाडोषविद:' इत्वेतद्वयावर्त्यमाह 
किञ्च प्चरात्रादीति । प्रामाण्यस्य गुणजन्यत्वमुपेत्याह वैपरीत्याञ्चेति । तदेव व्यनक्ति वाक्येति । 


सु०-- ननु 'औदुम्बरी स्पृष्ददोद्रायेदि'त्यादिश्रुतिविरुद्धानां 'औदुम्बरी सर्वा वेष्ट- 
यितव्या' इत्यादिस्मृतीनामप्रामाण्यमुपलव्धम्‌, तथाऽत्र स्यात्‌ । न स्यात्‌, वैषम्यात्‌ ॥ श्रुति- 
मूलतयाऽभिमता हि ताः स्मृतयः, अतस्तासां मूलश्रुत्यनुमापकत्वेन प्रामाण्यमिष्टम्‌ ॥ न च 
श्रुतिविरुद्धायाः स्मृतेः मूलश्रुत्यनुमापकत्वं सम्भवतीत्यप्रामाण्यमेब युक्तम्‌, यथाऽऽह जैमिनि 
विरोधे त्वनपेक्षं स्यादसति ह्यनुमानमि'ति। न चैवं प्रकृते, पाशुपतादिस्मृतीनां रिवादिप्रत्यक्ष- 
मूलत्वेन श्रुतिमूलत्वाभावात्‌ । तदिदमाह प्रत्यक्षतो दृष्ट्वेति । 


ननु तर्हि स्मृतीनामुक्तरीत्या साबकाइात्वान्निरवकाइाश्रुतिविरोधेनाप्रामाण्यमस्तु । 
मैवम्‌, वेपरीत्यात्‌ । स्मृतयो हि विस्पष्टवादिन्यो न विवक्षितार्थात्प्रच्याबनमर्हन्ति । श्रुतयस्तु 
अस्फुट(स्पष्ट) विक्षिप्तवादिन्योऽव्यवस्थितालौकिकङाब्दलक्षणविषया अइाक्याध्ययना- 
नन्तापरिपूर्णवाक्यरूपा नार्थविरोषनिष्ठा लक्ष्यन्ते, अत एव भवतां मीमांसायास:। एतदपि उक्तं 
प्रकर्घणोक्तमिति। विस्पष्टमुक्तमित्यर्थः । पिपीलिकालिपिनिभेति च। अस्फुरे(स्पष्ट) त्यर्थः । 


परि०-- औदुम्वरीमिति । 'यजमानसम्मितोदुम्वरी भवति’ इत्युक्तोदुम्वरवृक्षविकारः वजमानसम- 
परिमाणस्थाणुबिशेषः सदसि नेर््रत्य(ति)भागे स्थापितः, तं स्यृष्डषेद्वातोद्वावेदित्वर्ः । वेष्टयितव्येति । वखेण स्थाणुः 
सर्वोऽपि वेष्टनेनाच्छादनीय इत्यर्थः । यदि सर्वे्टनं तदौदुम्बरीस्पर्शन न छभ्यते । यदि स्पर्शनं तदा न सर्वविष्टनम्‌ । 
्रिचतुरङुलमात्रस्य स्पर्शनस्थलस्य वेष्टनेन विना स्थाप्यत्वात्‌ परस्पतवितोधो ध्येयः । अप्रामाण्यमिति । (गुत्मता)- 
प्राभाकरमताभिप्रायेण । भट्टमते सर्ववेष्टनस्मृतेः सङ्कोचः प्रामाण्यं च थ्येयम्‌ । नितह न स्यादिति । श्रुतिमूल- 
तयाभिमता हीति । पूर्वतन्त्रे आद्याध्यायतृतीवपादीयाद्यनवे "धर्मस्य शब्दमूलत्वादशा्दमनपेक्षं स्यादित्यत्र 
तथोक्तेरिति भावः । यथाऽऽहेति । तत्रैव द्वितीयेऽधिकरणे । सर्वयेष्टनादिस्मृतीनां परतयकषश्रुतिविरोधे तु सति तादृश- 
स्मृतिजातं प्रमाणत्वेनानपेक्षं स्यात्‌ आदरणहीनं स्यात्‌ । ननु पूर्वतनस्मृत्यधिकरणन्यायेन मूलश्वुत्यनुमापकतया प्रमाण 
किं नेति चेत्‌ । न। हि यस्मादसति श्रुतिवितेधे अनुमानं मूलश्रुत्वनुमापकं तस्मादनयेक्षमेवादिस्मृतिजातमिति सूत्रार्थः । 

अलौकिकङाब्दलक्षणबिषया इति । 'प्रचोदयात्‌ अगृभ्णन्‌ रुद्रेभिः ब्राह्मणासः उत्यादीनामछीकिकानि यानि 
इाव्दसम्बन्धिलक्षणानि तद्विषयत्वात्‌ । यद्रा अळीकिकानि शब्दसम्बन्धिलक्षणानि अलीकिकाः शब्दरसम्बन्ध्रिविषवाश्च 
यासामिति बहुब्रीहिः, तानि च न व्यवस्थितानि । चित्‌ ' प्रचोदयेत्‌ अगृह्णन्‌ त्राह्मणा' इत्यादिप्रयोगम्यापि दर्शनात्‌ । 
अनन्तेनेति । 'अनन्ता ये वेदा' इति श्रुतेरिति भावः । अपरिपूर्णेति । 'इयेत्वोर्जेतवे'त्येवमादेरपि दर्शनादिति भावः । 

सु०-- किश्च श्रुतयः ताबत्‌ अविस्पष्टार्थाः प्रणेतृन्याख्यानसम्प्रदायविकला न 
स्वतन्त्राः कमप्यर्थं प्रतिपादयितुमीङाते, किन्तु सहजसिद्धेन योगर्धिं(र्धी) लब्धेन बा प्रत्यक्षेण 
अहोषार्थदर्निनामास्तानां बचनमनुसृत्य नेतव्याः । यथोक्तम्‌ 'इतिहासपुराणाभ्यां बदं समुप- 
वृंहयेदि'ति । इतिहासपुराणग्रहणमुपलक्षणम्‌ । तथा च कथं पाशुपतादिस्मृत्युक्तार्थनिवारणाय 
समर्थाः स्युः । तदिदमुक्तं पिपीलिकालिपिनिभा संवादेन विना कमप्यर्थ प्रतिपादयितुमसमर्था 
श्रुतिः यद्वचनसंवादापेक्षिणी तैरेव आसः प्रत्यक्षतो दष्ट्वा प्रोक्तमर्थ कथं वारयेत्‌ । स्वतन्त्र- 
(स्वातन्त्र्य) दशायामप्रतिपादकत्वात्‌ । पारतन्त्र्ये तु बिरोधाभावादेव । किन्तु तदनुसारेणैव 
नेतव्येति। 

परि० किन्त्वित्यादि । यद्यप्येषा शङ्वा उपक्रमादिभिरेव वेदार्थो गराह्मः न पाशुपतादिभिरित्यर्थसाध्क - 
समन्बयसूत्र एव निरस्ता । तथाप्युपक्रमादयोऽपि तदनुसारेण नेतव्या इत्येवमत्राभिप्रेतमिति चन्द्रिकोक्त थ्येयम्‌ । 

सु ० भवेदेतद्यदि पाशुपतादिस्मृतिप्रणेतृणामासत्वं स्यात्‌ । तदेव कुत इत्यत आह 
सर्वगा हीति। सर्व गच्छन्त्यवगच्छन्तीति सर्वगाः । आप्तत्वोपलक्षणमेतत्‌ । ते रुद्रादयः । हि 
इति तत्र प्रमाणप्रसिद्धिं द्योतयति । 


अथवा सर्वज्ञत्वमेवात्र प्रमाणप्रसिद्धचा साध्यते, तत एवान्यस्य सिद्धे: । 


तथा हि । हरिहरहिरण्यगर्भास्तावत्सर्वज्ञतया श्रुतीतिहासपुराणेषु प्रसिद्धाः । तत्र 
हरेरेवाबतारा बुद्धर्षमकपिलाः सौगतादिस्म्ृतिप्रणेतारः । तथा च तेषां मोहाभावेन रागद्वेषयो- 
रप्यभावात्‌ विप्रलिप्सा च निवर्तते। 

किश्र ज्ञानेच्छाप्रयत्रस्थानकरणपाटवानि तावदुपदेशमात्रेण तेषां निश्चीयन्ते । ज्ञानं तु 
यथार्थमयथार्थ वा स्यात्‌, इच्छाऽपि प्रतिपिपादयिषा वा विप्रलिप्सा वेति सन्देहोऽवरिष्यते । 

तत्राभ्यासदञापन्नोऽयमर्थोऽस्येति सामान्यतो निश्चये भवत्येव तस्य ज्ञानस्य यथा- 


्थत्वनिश्चयः, यथाऽभ्यासदञापन्नमिदमरण्यममीषां म्लेच्छानामतोऽस्मिन्नेते मार्गाभिज्ञा इति 
पान्थानामेब निश्चयः । 

विप्रलिप्सा च हेतुदरनिन व्यासा हेतौ सति स्यात्‌। स च द्विरूप: । स्बोपकारः परापकारो 
वा । न तावत्पान्थेपु विमार्गेण प्रतिष्ठमानेषु म्लेच्छानां कश्रित्स्वोपकारः; स्वस्य गृहीतत्वात्‌, 
दारीरस्य च करणीयान्तराभाबात्‌, भावे वा परित्यागायोगात्‌ । नापि द्वितीयः, न ह्यनुन्मत्ता 
अनपकारिणमपकुर्वते; नापि परापकारमात्रं पुरुषार्थः, तथा सति सर्वः सर्वमपकुर्यादिति। एवं 
बिप्रलिप्साऽपि निवार्यते । 


अनभ्यासदझापन्ने तु विषये प्रमाणान्तरसंवादात्प्रवृत्तिसामर्थ्याद्वा मोहविप्रलिप्सयो- 
निवृत्तिः; इत्यतो म्लेच्छा अप्यामा भवन्ति, किमुत महानुभावा रुद्रादय इति ॥ 

परि०--- आतत्वेति । विर्वक्षतार्धतत्वज्ञानाविप्रलिप्याकरणपाटवविवक्षाल्पधर्मचतुष्टववत्त्वोपलक्षण- 
मित्यर्थः । अन्यस्येति । आप्तदात्दार्थप्रविषाविप्रलिप्सादिधर्मस्येत्वर्थः । मोहाभावेनेति । मिथ्याज्ञानकार्यत्वा- 
दरागद्वेषयोरिति भावः । विप्रलिप्सा निवर्तत इति । रागादिमूलत्यात्‌ तल्या इति भावः । ज्ञानेति । विवक्षित 
वाक्यार्थज्ञानम्‌ । इच्छा वाक्यप्रयोगेच्छा । प्रयत्न: प्रयोगानुकृलो व्यापारः । ' अकुहविसर्जनीयानां कण्टः, इचुयशानां 
तालु' इत्यादिनोक्तकण्ठताल्वादिस्थानरूपकन्णपाटवमित्येतानीत्यर्थ: । पाटवपदं प्रयव्रे5प्यन्वेति । तथा च विवृत- 
मूष्मणां स्वराणां च स्ृष्टे प्रयतनं स्पर्शानामित्याद्युक्तविवृतादिद्रयत्रपाटवमर्थं इत्येके । ज्ञानयाथार्थ्यनिश्चयप्रकारं 
हेतुदृष्टा(न्ताभ्यां)न्तोत्तया व्यनक्ति तत्रेत्यादिना । अविप्रलिप्सां च दृष्टान्तेन व्यनक्ति विप्रलिप्सा चेति । अरण्य- 
वासिषु म्लेञ्छेषु पान्थविषयकविप्रलिप्ता चेत्यर्थः । हेतौ सति हेतुज्ञान सतीत्यर्थः । प्रतिष्ठमानेपु गच्छत्स्वित्यर्थः । 
'समवप्रविभ्यःस्थ' इति प्रपूर्वस्य तिष्टतेतत्मनेपदम्‌ । ट्रव्यापहार एवोपक्रार इत्यत आह स्वस्येति । द्रव्यल्येत्वर्थः । 
तदीयं शारीरं अस्ति खल्वित्यत आह दारीरस्य चेति। अनभ्यासेति । म्लेच्छानामिति योज्यम्‌ । रुद्रादय इतीतिपदस्य 
तत एवान्यस्य सिद्धेरिति पूर्वेणान्वयः । 


सु०-- एव पूर्वपक्षसूत्राभिप्रायमभिधाय सिद्धान्तसूत्रतात्पर्यमाह इति चेदिति। 
अनु०— इति चेयद्यशेषज्ञा रुद्राया हरिपूर्वकाः । 
किन्नाशेषबिदः 


तन्नेति रोषः । कुतः । निश्चिते हि पाशुपतादिस्सृतित्रामाण्ये तद्विरुद्ध विष्णोः सर्वजग- 
त्कारणत्वादिकम्‌ असत्‌ स्यात्‌। न चैवम्‌, सत्प्रतिपक्षत्वात्‌। आस्तां तावत्‌ श्रुतिः, पञ्चरात्रा- 
दिस्मृतयो हि बिष्णोरेब सकलजगत्कारणत्वादिकमभिदधाना हृइयन्ते। 


ननु विरुद्धयोः प्रमाणयोः साम्ये सति सत्प्रतिपक्षता स्यात्‌ । न चैवं प्रकृते; पाशुपता- 
दिस्मृतीनामास्तप्रणीतत्वात्‌, विस्पएवादित्वेन निरवकाइात्वाच्चः पश्चरात्रादिस्मृतीनां तदभावा- 

दित्यत आह यदीति । अशेषज्ञा अशेषविद इत्यासत्वोपलक्षणम्‌ । हरिपूर्वका हरिमनुप्रभृत्तयः 
पञ्चरात्रादिस्सृतिप्रणेतारः । येन न्यायेन पाशुपतादिस्मृतीनामा्रचितत्वमुपेयते तेनैव पश्चरात्रा- 
दीनामपि तदुपेयम्‌, न च विरोषहेतुरस्तीति भावः । उपलक्षणं चैतत्‌, बिस्पष्टवादित्वेन निर- 
(न) वकाइात्वं च द्रष्टव्यम्‌ । 

परि०-- सिद्धान्तः-- हृइ्यन्त इति । भाष्यकारैः तत्र तत्र बहुधोदाद्दतत्वात्‌ तासामिति भावः । 
आप्तत्वोपलक्षणमित्येतदुपलक्षणम्‌ । पूर्वोक्तदिशा तत एव अन्यस्य लाभो वेत्यपि ध्येयम्‌ । हरिकारणका इति भ्रम 
निराह हरिमनुप्रभूतय इति । अनवकाहात्वं चेति । पञ्चरात्रादिस्मृतीनामिति योज्यम्‌ । एतेन श्रुतिपरित्यागो न 
सिद्धान्ते युक्त इति पूर्वकृतचोद्य निरस्तं ध्येयम्‌ । 

सु०-- किमतो यद्येवमित्यत आह मानमिति । 

अनु०— मानं त्युभयत्र समं भवेत्‌॥ 


हिशब्दो हेतौ । यस्मादेवं तस्मात्‌ उभयत्र पूर्वपक्षसिद्धान्तयोः मानं स्मृतिद्वयं समं 
भबेत्‌। तथा च पाशुपतादिस्मृतीनां सत्प्रतिपक्षत्वं स्थितमिति रोषः । 


ननु ये विरुद्धे प्रमाणे न तयो: साम्यम्‌, शुक्तिरजतज्ञानयोस्तदभावदर्हानात्‌ । ये च समे 
न तयोर्विरोधः, पटः शुको दीर्घश्चेत्यत्र तदभावात्‌ । तत्कथं पाशुपतादिस्मृतेः सत्प्रतिपक्षत्व- 
सम्भवः । सम्भवेऽपि जितं परेण, सिद्धान्तनिर्णयस्यायोगादित्यत आह मानमिति । उभयत्र 
द्वयोस्स्मरणयोर्मध्ये यत्‌ समं सह मया मूलप्रमाणेन वर्तते, तदेव मानम्‌, अन्यदप्रमाणम्‌। 


एतदुक्तं भबति । बिरीषानिर्धारणायामेव सत्प्रतिपक्षत्वम्‌, वस्तुतस्तु समूलं मानम्‌, 
अन्यदमानमिति। 


ननु समूलत्वेन प्रामाण्यावधारणे प्रामाण्यस्य परतस्त्वापत्तिः । मैवम्‌ । परस्परविरोधेन 
अप्रामाण्यदाङ्काप्रा्तौ समूलत्वेन तदपनयनात्‌। तथा उभयत्र स्मरणे यत्पश्चरात्रादिस्मरणं समं 
समूलप्रमाणं संवादिप्रमाणान्तरोपेतं च, तदेव मानं भवेत्‌ न तु पाशुपतादिकम्‌, मूलाद्यभावात्‌; 
अतो नोक्तदोष इति योज्यम्‌ । वक्ष्येते हि श्रुतिमूलत्वतत्संवादित्वे च पश्चरात्रादीनाम्‌। 

परि०_- प्रमाणे इति । प्रमाणत्वेन प्रतीते इत्यर्थः । शुक्तीति । शुक्तिज्ञानतदध्यस्तरजतज्ञानयोरित्यर्थः । 
तदभाबेति । वाध्यवाधकभावदृष्टोरेति भावः । समे इति । बाध्यवाधकमावशून्ये इत्यर्थः । मूलप्रमाणेनेति । 
विष्छवाद्याप्तिलूपमूलप्रमाणेनेत्यर्थः । श्रुतिलूपमूलप्रमाणेन चेत्यर्थः । ‘उभयत्र समं भवेदि'त्यस्यार्थान्तरमाह तथो- 

भयत्रेति । संबादिप्रमाणान्तरेति । थ्रुतिलुपेत्यर्थः । नोक्तेति । ननु ये विन्दवे इत्यादिनोक्तदोष इत्यर्थः । वक्ष्यते 
हीति । उत्तराधिकरणे । श्रुतिमूलत्बंश्रुतितोऽर्थमुपलभ्य रचितत्वम्‌ । 


सु०-- ननु कथं पाशुपतादिस्मृतीनां निर्मूलत्वम्‌, यावता पशुपतिप्रभृतीनामासिस्तत्र 
मूलमुदितेत्यत आह न चेति। 


अनु०-- न चामिनिश्रयस्तत्र शक्यते व्यभिचारतः । 
तत्र झिवादिषु, निश्चयोपायाभावादिति रोषः । 


ननूक्तमत्र सर्वगा हि ते' इति । मैवम्‌, 'नित्यं बृद्विक्षयापेतमि' त्यादिना परमपुरुषा- 
दितरेषां सार्वज््याभावस्योक्तत्वात्‌, श्रुत्यादीनां चोपचरितत्वात्‌। 


नन्वस्ति तावद्‌ विष्णोरनुपचरितसार्वश्ष्यम्‌; ङिवादीनामप्युपायोपेयविषयम्‌, किं गङ्गा - 
बालुकाकीटसङ्क्यापरिज्ञानेन । सत्यम्‌, न तावत्तत्त्वज्ञानमेवाप्तिः, विप्रलम्भकेऽतिव्याहेरित्याह 
व्यभिचारत इति । 

परि०-- उक्तत्वादिति । आद्याध्यायतृतीयपादान्ते । ननूक्तं श्रुतीतिहासपुतणप्रसिद्धं शिवादेः सार्वज््य- 
मिति । तत्राह श्रुत्यादीनां चेति । विवक्षितार्थतत्ज्ञानं शिवादीनामस्तीति राद्कते नन्वस्तीति । उपायोपेयेति । 
साधनसाध्यविषयमित्यर्थः । तावता आस्तिमूलत्वं न प्रापतमेवेति निराह सत्यमित्यादिना । व्यभिचारशब्दार्थ वदन्नेवाह 
अतिव्यासेरित्याहेति । निश्चय इतीतिदाब्द्रस्य अथोच्यतेति पूर्वेणान्वयः । 

सु० अथोच्येत सर्वज्ञानां मोहाभावात्तन्मूलयो रागद्वेषयोरभावे विप्रलिप्साऽपि 
निवर्तत इत्यासिनिश्चय इति । किं तत्र सर्वेऽपि तीर्थकरा आप्ता इत्यड्रीकृत्यैबमनुमीयते, उत 
स्वस्वाभिमतमेकमेव। 


आद्यं दूषयति व्यभिचारत इति । पत्जरात्रादिस्मृतिप्रणेतरि नारायणे अस्याङ्गीकारस्य 
भग्नत्वादित्यर्थः । अभङ्गे बा सिद्धं नः समीहितम्‌ ॥ यद्वा, व्यभिचारोऽन्योन्यविरोधः । न हि 
परस्परविरुद्ववादिनः सर्वेऽप्याप्ता इत्यङ्ीकर्तुमुचितम्‌, बस्तुबिकल्पप्रसङ्गात्‌। 

द्वितीयं पराचष्टे न्यभिचारत इति । यस्य तीर्थकरस्यासत्वं नाङ्गीक्रियते तत्रैव सार्वज््यस्य 
व्यभिचारादित्यर्थः । न च तत्र सार्वजन्यं नाङ्गीक्रियत इति युक्तम्‌, समानन्यायत्वात्‌ । अथ हेतुं 
विशिंष्यात्‌ तदा सन्दिगधासिद्धयादिकम्‌ । 


694 श्रीमज््यायसुधा-परिमळसमेता (द्वितीयाध्याये 


परि०-- तीर्थकराः । शाखकरा: । वस्तुविकल्पप्रसङ्गादिति । शिवादिरूपं वस्तु जगत्कारणं भवति 
न भवति चेति विकल्पस्यायोगादिति भावः । ननु शिव आप्तः रागद्वेषयिदूरत्वे सति तत्त्वज्ञानित्वादिति बा बिप्रलम्म- 
हेतुप्रयोजनहान्यत्वे सतीति वा हेतुविशेषणान्न व्यभिचार इत्यत आह अथेति । आदिपदेन सन्दिग्धव्यभिचारग्रहः । 
पक्षे हेतुसन्देहस्येव विपक्षेऽपि तत्सन्देहस्यावर्जनादिति भावः। 


सु०-- यदप्युक्तं ज्ञानेच्छाप्रयत्रस्थानकरणपाटवानि तावदुपदेशमात्रेण निश्चीयन्त 
इति; तन्न, अपटुकरणानामप्युपदेशदइनिन व्यभिचारादित्याह व्यभिचारत इति । उपदेश- 
विशेषणे चोक्तो दोषः। 

निश्चीयतां ज्ञानम्‌, तस्य याथार्थ्यं तु कुतः । अभ्यासदापन्नोऽयम्‌ अर्थोऽस्येति 
सामान्यनिश्चये सति तत्सिद्धिरिति नेत्याह न्यभिचारत इति । व्यभिचारः विप्रकर्षः; तेषामेव 
सन्निधानं दुर्लभमस्मदादीनां, दूरे तदीयाभ्यासावधारणमिति भाव: । 


विनेयबचनपरम्पर्‍या तदवधारणमिति चेत्‌ (न), तीर्थकरान्तरे व्यभिचारादित्याह 
ब्यभिचारत इति। 'तासु तासु स्मृतिष्वभिनिविष्टाः सर्वेऽपि हि तं तमाचार्यं तत्र तत्ार्थे- 
ऽभ्यासवन्तमेबाचक्षते । न च तदीयं ज्ञानं यथार्थमेवाङ्कीकर्तु शक्यं, त्वत्सिद्धान्तबिरोधित्वात्‌, 
अन्यथा त्वदीयसिद्धान्तस्यावास्तवत्वापातादित्याह ब्यभिचारत इति । न्यभिचारः विरोधः । 


इच्छाऽपि विप्रलिप्सा कुतो नेति वाच्यम्‌ । स्वोपकारपरापकाररूपहेतुदर्दानाभावादिति 
चेत्‌, तत्किं स्मृतिप्रणेतारस्सर्वेऽपि न विप्रलम्भकाः । अद्धेति चेत्‌, अस्य नियमस्य वुद्धादिषु 
भग्नत्वादित्याह ब्यभिचारत इति । नियमे च स्बव्याघातः ॥ यस्य कस्यापि विप्रलम्भकत्वे, 
हेतुदर्शनाभावस्य तत्रैव व्यभिचारः । न हि तत्तत्पुरुषविरोषानुसंहितास्ते ते प्रयोजनबिरोषाः 
पिरितनयनैरस्मदादिभिरवधारयितुं राक्यन्त इत्यारायेनाह ब्यभिचारत इति । 


केनापि प्रमाणेन हेतूपलम्भाभावोऽविप्रलम्भहेतुरिति चेन्न, सन्दिरधत्वात्‌ । प्रयो- 
जनाभावोऽविप्रलम्भहेतुः, प्रयोजनाभावश्च परवत्रनस्यापुरुषार्थत्वादतत्साधनत्वाञ्च निश्ची- 
यत इति चेन्न, सम्प्रतिपन्नविप्रलम्भकेषु व्यभिचारादित्याह न्यभिचारत इति । 


अपुरुषार्थमपि पुरुषार्थतया विभ्रम्य वत्रयत्यसाबिति चेत्‌ । किं ताबता, प्रकृतस्तु 
विवेकितया नेबमिति चेन्न, तीर्थकरान्तरे अविद्यमानस्य विवेकस्यास्मिन्नबधारणानुपपत्तेः ॥ 
अथ विश्वहितोपदेरार्थ प्रवृत्त्या विप्रलम्भाभावोऽनुमीयत इति चेन्न, बुद्धादिषु तत्साम्येन 


प्रथम: पाद:) स्मृत्यधिकरणम्‌ 695 


व्यभिचारादित्याह न्यभिचारत इति । अथ ते न तथा, किन्त्वयोग्यजनव्यामोहनार्थमिति चेत्‌, 
प्रकृतोऽपि न तथेति कुतो निश्चितम्‌, निश्चयोपायस्येतरत्रापि तुल्यत्वात्‌। 


परि०--- उपदेदाबिशेषणे चति । अपटुक्रतणकोपदेशविलक्षणो (पटुकरणको )देदात्वादित्वादिल्पेण 
उपदेशविशेपणे सन्दिग्धासिद्धधादिदोप इत्यर्थः । विनयेति । ग्रिप्यवचनपरम्पत्या त्द्रादीनामुपदिष्टेऽभ्वासपाटवाव- 
धारणमित्यर्थ: । साध्यस्यापि सत्त्वान्न व्यभिचार इत्याद्य निराह न चेति । ज्ञानयाथार्थ्य निरस्वेच्छावाथार्थ्वं च 
निराह इच्छेति । नियमे चेति । वुद्धादिष्वपि अविप्रळम्भनिवमे च तदभिमतं वत्तु न जगत्कारणम्‌, किन्तु शिवादि- 
रेवेत्यादिस्वोक्ति: व्याहन्येतेत्यर्थः । हेतुदर्शनिति । स्वोपकातादिल्पहेतुदर्शनाभावल्वेत्यर्थः । तत्र हेतोरेवाभावान्न 
व्यभिचार इत्यतस्तत्र हेतुसत्त्वं व्यनक्ति न हीति । पिशितनयनैर्मातचक्षुष्केरिति वहुव्रीहि: । ननु शिवादीच्छा न विप्र- 
लिप्साल्पा केनापि प्रमाणेनानुपलभ्यमानविप्रलम्ननहेतुकत्वादिति साध्यते अतो न दोष इति दाद्कते केनापीति । 
हेतुस्वरूपं बद्नेव तस्य सन्दिग्थत्वं निरसितुं निश्चितत्वं शङ्कते प्रयोजनेति । अतत्साथनत्वादिति । पुत्पार्था- 
साधनत्वाचचत्यर्थः । व्यभिचारादित्याहेति । प्रयोजनाभावहेतोतविप्रलम्भं प्रति व्यभिचातदित्याहेत्यर्थः । यद्वा 
अपुरुणर्थत्वादिति हेतोर्व्यभिचारादित्वाहेत्यर्थः । विभ्रम्येति । श्रान्त्वेत्वर्थः । अत्र विश्रम्बेति पाठः साधु: । न तु 
विभ्राम्येति । ल्यपो झलादित्वाभावेन 'अनुनासिकल्य क्रिव्झलो: क्डिती'ति दीर्षप्रा्िरभावात्‌ । न च स्थानिवद्भावः । 
तत्र अनल्विधावित्युक्तेः । अव्य च झलादाबित्यत्विधित्वात्‌ । न च समासाश्पक्षितबहितङ्गल्यवपेक्षवा त्तवाप्रत्यय- 
निमित्तन्तरङ्गदीर्घत्वमेव ल्यवादेशात्पूर्वं भवत्विति शङ्कयम्‌ । अन्तरङ्गानपि विधीन्‌ बहिरङ्ो ल्यप्‌ वाधत इत्युक्तया ल्यप 
एव पूर्व प्रासे: । णिजन्तत्वंत्वत्रादाक्यशाद्कम्‌ । तस्मिन्नपि पक्षे 'मितां हस्वः' इति हस्वेन भाव्यतया 'ल्यपि लघु- 
पूर्वादि'त्ययादेशे विश्रमय्येति भाव्यत्वाच्च ।विश्राम्यन्नितिक्रचित्पाठः । तदा तु नेशः । असाबिति । तम्प्रति- 
पन्नविप्रलम्भक इत्यर्थः । तथा च अपुत्यार्थत्वहेतुः तत्र नेति न व्यभिचार इति भावः। 

सु०-_ यदप्युक्तं प्रमाणान्तरसंबादान्मोहविप्रलिप्सयोर्निवृत्तिरिति, तदसत्‌। 

प्रमाणान्तरं हि न तावत्प्रत्यक्षम्‌, अतीन्द्रियत्वाद्विप्रतिन्नार्थस्य। 

अनुमानं चेद्दयभिचारो बुद्धादिषु । 'आभासमेव तत्‌, मदीयं त्वनुमानमेवे'ति चेन्न, यतो 
निवारयिष्यामस्तब (बचन) चमत्कारं मा त्वरिष्ठा इत्याशयेनाह ब्यभिचारत इति । 

अथागमः, स किं वेदादिरुत तद्विरुद्धं स्मृत्यन्तरमथवा स्वयूथ्यरचितं ग्रन्थान्तरम्‌ । 
न प्रथमद्वितीयौ, विरोधित्वेन संबादासम्भवादित्याह न्यभिचारत इति । नापि तृतीयः, बुद्धादि- 


प्रणीतस्मृतीनामपि स्वयूथ्यपुरुषान्तरवचनसंवादित्वेन व्यभिचारादित्याह न्यभिचारत इति । 


तेऽपि सन्दिग्धासभावा इति चेन्न, प्रकृतेष्वपि तन्निश्चयोपायाभावात्‌। 

परि०--- विप्रतिपन्नार्थस्येति । जगत्कारणत्वालौकिकश्रेयःसाधनत्वादिरूपार्थस्येत्यर्थः । अनुमानं 
चेदिति । लोकहितैषिभिरुपदिष्टत्वादासतोपदिष्टत्वादिरूपमित्यर्थः । निवारयिष्याम इति । 'पत्युरसामञ्जस्यादि त्यत्र । 
यद्वा 'अधिकारो हि सुलभः' इत्यादिना फलव्यभिचारस्य कर्त्रादिवेगुण्येन समाधातुमशक्यत्वस्य वक्ष्यमाणत्वेन 
तदभिप्रायेण निवारयिष्याम इत्युक्तम्‌ । आगम इति । प्रमाणान्तरमित्यनुकर्षः । तद्विरुद्धं पाशुपतादिविरुद्धम्‌ । 
व्यभिचारत इतीति । व्यभिचारोऽत्र यिरोधो ध्येयः । तेऽपीति । न केवलं वृद्धादयः किं तु वुद्धादियूथ्यपुरुषा अपी- 
त्यर्थः । प्रकृतेष्वपीति । पञुपतिप्रभृतिष्वपीत्यर्थः । 

सु०--- यच्चोक्तं प्रवृत्तिसामर्थ्याद्व्यामोहविप्रलिप्सयोर्निरास इति । तदयुक्तम्‌ । प्रवृत्ति- 
सामर्थ्य हि ततोऽर्थमवबुध्य प्रवृत्तस्य फलोपलम्भः। 

न च विप्रतिपन्नस्मृतिफलं स्वर्गापवर्गलक्षणं प्रत्यक्षेणेक्ष्यते, इन्द्रियाणां ताह॒गर्था- 
विषयत्वादित्याह न्यभिचारत इति । आभिमुख्येन चारोऽभिचारस्तदभावो ब्यभिचारः । 

नाप्यनुमानेन । स्मृतित्वादेर््यभिचारित्वात्‌, अन्यस्य च अभावादित्याह व्यभिचारत 
इति। 

अथागमेन । सोऽपि न तावत्सम्प्रतिपन्नोऽस्ति । न च विप्रतिपन्नेन, तस्य बौद्धादि- 
विषयेऽपि विद्यमानत्वेन व्यभिचारादित्याह व्यभिचारत इति । 

स्यादेतत्‌ । द्विविधा खलु शिवादिप्रणीता स्मृतिः । एका ताबददृष्टं फलमुदिश्य प्रवृत्ता, 
परा तु सम्पदादिकं दृष्टम्‌ । तत्र दृ्टार्थायाः प्रवृत्तिसामर्थ्य प्रत्यक्षेणोपलभ्यते, ततस्तत्प्रणेतु- 
रासत्वमिति । तन्न, तथाऽपि विप्रतिपन्नस्मृतेरासिमूळत्वे प्रमाणाभावात्‌ । तत एवास्या अपि 
तत्सिद्धिरिति चेन्न, व्यभिचारात्‌ । न ह्येकत्रापतेन सर्वत्रापि तथा भाव्यमिति नियमोऽस्ति; तथा 
च सति सर्वासामपि स्मृतीनामासिमूलतापातात्‌, तत्रापि दृष्टार्थानां प्रबृत्तिसामर्थ्योपलम्भा- 
दित्याह न्यभिचारत इति । 

अङ्गीकृत्य चेदमुदितम्‌ । ष्टार्थानामपि तासां बहुलं (फल)व्यभिचारो हृयते, तथा च 
कथं तदद्टन्तेनेतरासामासिमूलतानुमानमित्याह न्यभिचारत इति । 

किश्र फलव्यभिचारतः तदंशस्य अनासिमूलत्वस्थितौ पझुपतिप्रणीतत्वादेस्तत्र व्यभि- 
चारत: कथमनुमानं स्यादित्याह व्यभिचारत इति । 

तदेबं पाशुपतादिस्मृतीनामासिमूलत्वानिश्चयेन निर्मूलानां पश्चरात्रादिस्म्ृृतिबिरोधेन 
अप्रामाण्यमेव युक्तम्‌। 


प्रथम: पाद 3 ) स्मृत्यधिकरणम्‌ 6 9 7 


परि०_ व्यभिचारत इत्यस्यार्थः इन्द्रियाणां तारगर्थाविषयत्वादिति । विप्रतिपन्नेनेति । त्ववृथ्याना 

बचनरूपेणेत्यर्थः । तत ण्वेति। एकांग्रो आपोक्तत्वादेव तदुष्टान्तत एवेनि वार्थः । 

सु०-- तदनेन इतरेषां चानुपलब्धेः, एतेन योगः प्रत्युक्तः? इति सूत्रद्वयं व्याख्यातं 
भवति। 

परि०-- तदनेनेति । 'न चापतिनिश्चयम्तत्र शाक्यते व्वभिचानतः' इत्यनेनेत्यर्थः । सूत्रद्रवार्थन्तन्त्र- 
दीपिकायां व्यक्तमुक्त: । 

सु०-- यच्चेतरेषां महदहङ्कारादितत्त्वानामनुपलव्धेश्व साड्यस्मृतेरप्रामाण्यमिति 
व्याख्यानम्‌, तप्प्रत्यक्षानुपलब्धेर्वेदान्तेष्वपि व्यभिचारतः सर्वथा5नुपलब्धेरसिद्धेरुक्तत्वात्‌ 
अयुक्तमिति। 

परि०-- परोक्तार्थ निराह यच्चेत्यादिना । उक्तत्वादिति । 'पञ्चभिः पञ्चभिर्तरद्व चतुभिर्दै्रभिस्तथे' त्यादिना 
पूर्वपाद एवोक्तत्वादित्वर्थः । 

सु०--- ननु पश्चरात्रादिस्मृतयोऽपि फलं व्यभिचरन्ति, क्रचित्तदुक्तानुष्टाने5पि दृष्ट- 
फलानुपलम्भात्‌; अतस्तासामप्रामाण्यान्न तद्विरोधेन पाशुपतादिस्मृतीनामप्रामाण्यम्‌, अन्यथा 
फलबव्यभिचारस्यानेकान्तिकत्वमित्यत आह न चेति। 


अनु ० न चास्या न्यभिचारेऽपि हीयते मानता कचित्‌। 
अस्याः पश्चरात्रादिस्मृतेः कचिद्वयभिचारेऽपि इति सम्बन्धः। 


कुतो न हीयत इति चेत्‌। किमदृ्टार्थायाः प्रामाण्याभावोऽभिधीयते, उत दृष्टार्थाया एव । 
नाद्यः, यतः फलब्यभिचारे हेतौ कचिद्‌ दृष्टार्थायां वर्तमाने अस्या अदृष्टार्थाया मानता न 
हीयते । व्यधिकरणत्वादिति भाव: । न द्वितीयः । यस्मात्‌ कचिद्‌ दृष्टार्थायां फलन्यभिचारे, 
तत एव अप्रामाण्ये सत्यपि अस्या अष्ृष्टार्थायास्तावत्‌ मानता न हीयते, कारणाभावात्‌ । 
तद्विरोधादेव च पाशुपतादीनामप्रामाण्यमुक्तम्‌ । दृष्टार्थाया अप्रामाण्यवचनं तु प्रकृतानुपयुक्त- 
मित्यभिसन्धिः । 


परि०- तदेव वाक्यं आवृत्त्या रोषोक्तिपूर्व योजयति यत इति । फलव्यभिचारे हेताविति । फलव्यमि 
चारित्वल्पे हेतौ वर्तमान इत्यन्वयः । 'कचिदि त्यनुवादः । 'दृष्टार्थायामि'ति व्याख्या । सम्पदादिदृष्टफलसाधन- 

बोधकस्मृतिभाग इत्यर्थः । 'अस्या' इत्यनुवादः । 'अदृष्टार्थाया' इति व्याख्या । ण्वमग्रेऽपि । कारणाभावादिति । 
फलव्यभिचाररूपकारणस्य तद्भागेऽदृष्टेरिति भावः । 

सु०-- अथ दृष्टार्थायाः फलब्यभिचारेणाप्रामाण्ये सति तत एवादृष्टार्था अपि अप्रमाणं 
भविष्यतीति चेन्न । 'तत' इति किं तेन हेतुनोत तेन दृष्टान्तेन । नायः, कचिद्‌ व्यभिचारे(णा)- 
ऽप्रामाण्ये अपि अस्या मानता हीयत इति न युक्तम्‌, व्यास्यभावात्‌ । न द्वितीयः, कचित्‌ 
व्यभिचारे अप्रामाण्ये(ऽपि) अस्या मानता हीयत इत्येतत्‌ न युक्तम्‌, हेत्वभावात्‌, नारायण- 
बाक्यत्वादेर्व्यभिचारात्‌। 


मा हि भूत्सकलमपि नारायणवाक्यमप्रमाणम्‌ । दष्टार्थायां फलब्यभिचारे अप्रामाण्ये च 
सति अस्या अपि मानता इाङ्कास्पदत्वेन हीयत इति च न वाच्यम्‌। अत्र हेतुमाह निर्दोषेति । 


अनु०-- निर्दोषबाक्यमूलत्वान्न च तयुक्तिमूलता । 


निर्दोषबाक्यं वेदः, तयुक्तिः समर्थप्रवृत्तिजनकत्वं, प्रामाण्यावधारणस्य, यत इति 
दोष: । 


अयमभिसन्धिः । किमिदं दृष्टार्थाया: पञ्चरात्रादिस्मृतेः फलव्यभिचारेण अप्रामाण्यानु- 
मानम्‌, तत एवेतरस्या अप्यप्रामाण्यशङ्कनं च, स्वातन्त्र्येण क्रियते किंबा प्रतिबन्दीग्रहणम्‌ । 


आद्यं तूत्तराधिकरणे निराकरिष्यामः । 


न द्वितीय: । प्रतिबन्दीग्रहणं हि प्रमेयसाध्ये भवति । न चेवं प्रक्कते । परेण खलु फल- 
संवादादिना पाझुपतादिस्मृतेरासतिमूलत्वप्रामाण्ययोरनुमितयोरस्माभिस्तन्र्यायेन फलबिसंबादं 
प्रदर्श्य दोषोऽभिहितः । यदि नाम पश्चरात्रादिस्मृतिप्रामाण्यावधारणं फलसंवादयुक्त्या आशा - 
स्येत, स्यादिदं तदा प्रतिबन्दीग्रहणम्‌। न च अस्माभि: पञ्चरात्रादिप्रामाण्यावधारणस्य तद्युक्ति- 
मूलता उपेयते । न चैवं तत्प्रामाण्यावधारण निर्मूल स्यादिति वाच्यम्‌, बोधकत्वेन स्वतः- 
सिद्धत्वात्‌ । अप्रामाण्यदाङ्कानिवृत्तिः कुत इति चेदासिमूलत्वेनेत्युक्तम्‌ । तदबधारणं निर्मूल- 
मिति चेन्न, श्रुतिसंवादनिबन्धनत्वादिति। 


ननु श्रुतेरेव बक्तुगुणहीनाया न प्रामाण्यमित्यतो निर्दोघबाक्य इत्युक्तम्‌ । बोधकत्बेनेव 
हि प्रामाण्यं व्यवस्थापितं, तञ्च वाक्यत्वाच्छुतेरुभयसम्मतम्‌, दोषस्तु तदपवादकः, न च 
२ 

अपौरुषेये स सम्भवतीति निष्कम्पमेव श्रुतिप्रामाण्यम्‌ इति वक्ष्याम इत्यर्थः । अस्यां दायां 
श्रुतिबिरोधेनापि पाशुपतादिस्म्ृतीनामप्रामाण्यं शक्यसाधनम्‌। 


यदप्युक्तम्‌ 'इतिहासपुराणाभ्यां वेदं समुपवृंहयेदि'ति तत्तथा । किन्त्वविरुद्धानामेबो- 
पायत्वं, न तु विरुद्धानाम्‌ । न चैवमितरेतराश्रयत्वम्‌, श्रुत्यर्थनिश्चयस्य स्मृतिसंवादैकनिव- 
न्घनत्वाभावादिति। 


परि०-- व्यास्यभावादिति । अदृष्टार्थकत्वांरेऽपि पञ्चरत्रस्मृतिः फलव्यभिचातप्रामाण्याभ्यामुपेता । 
दृष्टार्थकत्वांदो ताभ्यामुपेतत्वादित्यत्र यथाऽमुक इति सम्प्रतिपनतदष्टान्ताभावात्‌ । यत्कचिदंशे तदुभयोपेतं तदंशा- 
न्तरेऽपि तदुभयोपेतमिति सामान्यव्या्ेश्च देवदत्तादिवाक्येषु व्यभिचारादिति भावः । नारायणवाक्यत्वादे्व्यभिचारा- 
दिति कुत इत्यत आहे मा हि भूदिति । नारायणवाक्यं सकलमप्यप्रमाणं हि यस्मान्माभूत्‌ न भवति अत इत्यर्थः । 
अन्यथा तद्वाक्यं सक्कलमप्यप्रमाणं प्रसज्येतेति भावः । उत्तरवाक्यमवतारयितुं योजनान्तरमाह दृष्टार्थायामिति । 
स्वातन्त्र्येणेति । पाझुपतादेरप्रामाण्यादिकं परिहरतु प्रतिवन्दील्पेण ग्रहणं विनेत्यर्थः । उत्तरेति । `न विलक्षण- 
त्वादि त्यत्र । तद्युक्तिमूलतेति । फलसंवादयुक्तिमूलनेत्यर्थः । स्वत इति । फलसंवादापेक्षं विनेवेत्यर्थः । इत्युक्त- 
मिति । 'हरिपूर्वकाः । किं नादोषविद:' इत्यनेनोक्तमित्यर्थः । एवं तर्हि निर्दोषवाक्यमूलत्वादिति किमर्थमुक्तमित्यत- 
स्तदुपयोगं व्यनक्ति तदवधारणमित्यादिना । व्यवस्थापितमिति । 'प्रत्वक्षवच्च प्रामाण्यं स्वत एवागमस्य हि' इत्यत्र 
जिज्ञासानये । वाक्यत्वादिति । आकाङ्गायोग्यतासन्निधिमत्पदकदम्बकत्वल्पत्वादित्वर्थः । वक्ष्याम इति । उत्तत- 
धिकरणे । अस्यां दशायामिति । निष्कम्पप्रामाण्य(ण्वावधारण)दशायामित्यर्थः । न चैवमितरेतराश्रयत्बमिति । 
स्मृत्यनुरोधेन ्रुत्यर्थनिर्णये सति स्मृतेः श्रुत्यविरुद्धत्वेन उपायत्वनिश्चयः तत्सिद्धौ च स्मृत्यनुसारेण श्रुत्वर्थनिर्णयार्थ 
निश्चिते सत्यविरुद्धत्वं अविरुद्धत्वे सति तदनुरोधेन श्रुत्यर्थनिर्णव: इतीतरेतराश्रवत्वमित्वर्थः । स्मृतिसंवादैकनिव- 
न्धनत्वाभाबादिति । उपक्रमादिभिरेव श्रुत्यर्थनिर्णव इति तमन्ववसूत्रे व्यवस्थापितत्वात्‌ उपक्रमादिसिद्धऽर्थे 
स्मृत्यादिकमभ्युञ्चयत्वेनेष्यत इति वक्ष्यमाणत्वादिति भाव: । 

सु०- “ननु च पत्ररात्रादिस्मृतीनां प्रामाण्यमङ्गीकुर्वाणैः सर्वथा प्रवृत्तिसामर्थ्य- 
मङ्घीकरणीयम्‌ । व्यभिचारस्य च कर्तृकरणादिवैगुण्यनिबन्धनत्वमरभ्युपेयम्‌, अन्यथा फल- 
व्यभिचारि च प्रमाणं चेति व्याघातापातात्‌ । तथा च फलसंवादेनापि प्रामाण्यादिसाधनं 
सुशकमेवेति किमुच्यते 'न च तयुक्तिमूलते'ति" (इति) सुट्ृद्धावेन पृच्छन्तं प्रत्याह बेदोक्त- 
स्येति। 

अनु०— बेदोक्तस्याधिकारस्य दुर्निरूपत्वतः सदा। 

नियमो न्यभिचारो बा नेव ज्ञातुं हि शक्यते । 

बैदिकग्रन्थोपदिष्टानुष्ठाने वेदोक्ता निषेकादिसंस्कारा एबाधिकारतामापद्यन्त इति 
वेदोक्तस्य इत्युक्तम्‌ । 


यद्वा बेदहाब्देन पश्चरात्रादयोऽपि गृह्यन्ते । अधिकारस्य इत्युपलक्षणम्‌, साधनानु- 
छानस्येत्यपि द्रष्टव्यम्‌ । दुर्निरूपत्वम्‌ अस्मदाद्यप्रत्यक्षत्वम्‌ । सदा इति स्वभावत एव, न तु 
देशादिव्यवधानेनेत्यर्थः । नियमो न्यभिचारो बा फलस्येति रोषः । हिशब्दो यस्मादित्यर्थे । 
तस्मात्फलसंवादेन प्रामाण्यादि नानुमीयत इति रोषः । 


एतदुक्तं भवति । प्रमितं खलु लिङ्गमनुमितेः करणम्‌, न सत्तामात्रेण, अतिप्रसङ्गात्‌ । 
अत्र (च) एबं प्रयोक्तव्यम्‌ । पञ्चरात्रादिकं प्रमाणम्‌, समर्थप्रवृत्तिजनकत्वात्‌ सम्प्रतिपन्नबदिति। 
तस्य चायमर्थः, एतद्विहितसाधनानुष्ठानवद्भिस्तत्फलस्य नियमेन प्रासेरिति । न चैतलिङ्ग 
शाक्याबधारणम्‌, व्यभिचारस्य बहुलमुपलम्भेन नियमस्य प्रत्येतुमशाक्यत्वात्‌, तदवधारणे च 
काकतालीयतायाः शङ्कनात्‌ । तत्रैतावद्वक्तव्यम्‌। कार्य कारणसामग्रीसम्पाद्यं, न तु तदेकदेशेन, 
तथात्वेऽतिप्रसक्तेः । प्रकृते चोभयकुलुद्विबेदिकनिषेकादिसंस्काराद्यधिकारपूर्वकं बिशुद्धा- 
भिसन्ध्यादिमता सम्यगनुष्ठितं कर्म, असति प्रतिबन्धके, सति चेश्वरेच्छादौ हि सहकारिणि, 
सम्पदादिफलजननायालम्‌ । तथा च यत्र फलं नोपलब्धं तत्राधिकारादिवैगुण्यम्‌, इतरत्र तु 
तत्सादुण्यम्‌, इत्यतो नियमनिश्चय इति ॥ न चैतत्‌ युक्तम्‌। परगतयोरधिकारादिभावाभावयो- 
रस्मदादिभिरबगन्तुमदाक्यत्वात्‌ । न हि खलु परकीयपितृपितामहादीनां मानसादिविशाुद्विर्वा, 
निषेकादिसमीचीनता वा, मन्त्राणामयातयामत्वादिकं वा, द्रव्यादीनां झुचित्वादिकं वा, 
अर्वाचीनेरवगन्तुं शक्यते । तथा च ‘अस्य फलनियम एव, व्यभिचारस्तु वैगुण्यनिमित्त' इति 
वाऽस्तु, 'व्यभिचार एवास्य, क्रचित्‌ फलोपलम्भस्तु काकतालीयोऽन्यनिमित्त एवे'ति वा 
भवतु इति सन्देहो न निवर्तते। न च सन्दिरधेन प्रामाण्यानुमानं युज्यते, प्रामाण्यसिद्धघुत्तरकाळं 
तु व्यभिचारस्य वैगुण्यनिमित्तताकल्पनायामितरेतराश्रयत्वं स्यात्‌ । बेदसंवादेन तु प्रामाण्ये- 
ऽवधारिते शक्यते फळव्यभिचारस्यान्या गतिः कल्पयितुम्‌ । अतो वेदसंवादेनैव प्रामाण्यं 
पश्चरात्रादीनामवधार्यते न प्रवृत्तिसामर्थ्येनेति। 


परि०-- स्मृत्यादिप्रसङ्गे वेदमात्रग्रहणसङ्गतमित्यत आह वैदिकेति । स्मृत्युक्तस्यापि वैदिकत्वादिति 
मावः । पश्चरात्रादयोऽपीति । भारतं पञ्चरात्रं च वेदा इत्येव शब्दिता' इति नविलक्षणत्वनयभाष्योक्तस्मृतेरिति 

भाव: । 'न च तंद्युक्तिमूलते'त्यनेनान्वय इति अर्थतस्तदनुवादेन दर्शयति तस्मात्फलसंवादेनेत्यादिना । तात्पर्य - 
स्यास्फुटत्वादाह एतदुक्तमिति । प्रमितमिति । लिङ्कप्रमितावेव तात्पर्य न तु लिङ्गकरणतायाम्‌ । परामर्शकरणतावा एव 
तर्कताण्डवे समर्थनात्‌ । तस्य चेति । हेतोरित्वर्थ: । काकतालीयताया इति । काकागमनतमव एव ताळफलपतनं 
यथा तथा इत्यर्थः । उपमानाच्छ इति छप्रत्ययः । काकागमनतालफलपतनयोर्वथा वादृच्छिकत्वं तथात्वस्येह 
शङ्कनादित्यर्थः । कारणसामग्रीति । कारणानां मेल्नमित्वर्थ: । अयातयामत्वादिकं वौर्ववत्त्वादिकमित्यर्थ: । 
प्रवृत्तिसामर्थ्येनेतीतिदाब्दस्येतदुक्त॑ भवतीति पूर्वेणान्वयः । 

सु०-- एवं न्यायसाम्याभावेन प्रतिबन्दी मोचिता । यदपि प्रतिबन्दीमाददानस्य विव- 
क्षितम्‌, यथा च पञ्चरात्रादिप्रामाण्यमभिलषता फलव्यभिचारस्याधिकारादिवैकल्य निबन्धनता 
कल्प्या, तथाऽहमपि पाशुपतादिस्मृतिषु कल्पयिष्यामी'ति; तदयुक्तं वंषम्यादित्याह अधिकारो 
हीति। 


अनु०— अधिकारो हि सुलभः कथितोऽन्यागमेष्वलम्‌ । 
वेदोक्तो ह्यथिकारस्तु दुर्लभस्सर्वमानुषेः । 
अधिकारग्रहणं साधनस्याप्युपलक्षणम्‌ । अन्यागमेषु पाशुपतादिषु कथितो5धि- 


कारोऽलं सुलभः अनायाससाध्यः । कुतः । यस्मादन्यागमेषु तथा कथितः। तथा च तद्वैकल्य- 
कल्पनमसम्भावनाप्रतिहतम्‌। 


बेदोक्तस्त्वधिकारः विशुद्धसन्तानजत्वादिः सर्वमानुषै्ुर्लभ इति प्रसिद्धमेव । अतः 
तद्वैकल्यकल्पनं सम्भावितमेवेति। 

परि०-- अन्यागमेध्विति विषवसप्तमीमुपेत्य तावद्योजनामाह अन्यागमेषु पाशुपतादिष्विति । अधि- 
करणसप्तमीमभ्युपेत्य योजनान्तरमाह यस्मादित्यादिना । तथा कथितः अधिकारः सुलभः कथित इत्वर्थः । 
तुशब्दस्य व्युत्क्रमेणान्यवमुपेत्य वेदोक्त इत्यादेरर्थमाह वेदोक्तस्त्विति । हिशव्दार्थः प्रसिद्धमेवेति । 

. सु०-- ननु कथमन्यागमेष्वधिकारः साधनं च सुलभमुक्तमित्यतो लेशेन दर्शायति 

अन्यागमेष्बिति । 

अनु०-- अन्यागमेषु विप्रत्वमपि चण्डालजन्मनाम्‌ । 

मण्डलान्तःप्रवेशेन क्रमशः प्रतिपाद्यते !। 


यद्भवान्तरेण महता तपसा विना वा(न)ऽलभ्यं तदपीत्यर्थः । यतित्वादिकमपीति वा । 
चण्डालजन्मनामपि किमु क्षत्रियादीनामिति वा । 

विप्रा एव ये कर्मणा चण्डालास्तेषां कथत्रित्प्रत्यापत्तिर्वेदिकैरप्यङ्गीक्रियत इत्यतः 
चण्डालजन्मनामित्युक्तम्‌ । चण्डालेषु जन्म येषामिति वा । चण्डालसम्बन्धित्वाञ्चण्डालं 
जन्म येषामिति वा तथोक्ताः । 
क्रमशो मण्डलान्तःप्रबेशेन इत्यनेनेदमुच्यते । यो यावज्जातिन्यबहितः तस्य ताबन्ति 
मण्डलानि पूज्यानि (कल्प्यानि) । तत्र ययन्मण्डलं प्रविशति तत्तज्ञातीयो भवति । चरम- 
मण्डलप्रवेशे तु विप्रः सम्पद्यत' इति अन्यागमेषु प्रतिपायत इति सम्बन्धः । 
तथा चोक्तम्‌ 'दीक्षाप्रवेझामात्रेण ब्राह्मणो भवति क्षणात्‌ । कापालं व्रतमास्थाय 
यतिर्भवति मानवः' इति। एतदधिकारसौलभ्यमुदाहृतम्‌ । 
एवं साधनसौलभ्यमपि द्रष्टन्यम्‌। यथाऽऽहुः कापालिका:--- 
'मुद्रिकाषट्कतत्त्वज्ञः परमुद्राविझारदः। 
भगासनस्थमात्मानं ध्यात्वा निर्वाणमृच्छति। 
कर्णिका रुचकं चैव कुण्डलं च रिखामणिः। 
भस्म यज्ञोपवीतं च मुद्राषट्कं प्रचक्षते। 
आभिर्मुद्रितदेहस्तु न भूय इह जायते (कायभाक्‌) ॥' इत्यादि । 
तथा कालामुखा अपि--- 
'रुद्राक्षकडूणं हस्ते जटा चैका च मस्तके । 
कपालं भस्मना ख्रानं लकुटं (च कला)कलशार्चनम्‌ ॥' इत्यादि । 
परि०-- गाधिराजपुत्रस्य जन्मान्तरेण विनैव विप्रत्वस्य पुराणेषु श्रवणादाह महता तपसा विना वेति । 
अलभ्यमिति पदच्छेदः । कचिन्न लभ्यमिति पाठः । प्रत्यापत्तिः । प्रतिप्रसवः । पुनर्विप्रत्वप्रातिरिति यावत्‌ । चण्डालेषु 
जन्मेति । 'सप्तमी शौण्डेरि'त्यत्र योगविभागात्‌ समास इति भाव: । 
सु ० ननु यथाऽधिकारसाधनयोः सौलभ्यमुक्तमेवं तद्दौर्लभ्यमपि तत्रैवोक्तमिति 
चेत्तर्हि न केवलं फलविसंबादेन पाझुपतादीनामप्रामाण्यम्‌, किन्नाम परस्परबिसंवादेनापीत्याह 
अधिकारमिति । 
अनु०-- अधिकार दुरापायमुक्तवा$तिसुलभं पुनः । 
अशक्यं साधनं चोक्तवा सुझकं तत्फलाप्तये । 

उच्यतेऽतस्तदुक्तं हि ब्यभिचारि फलेऽपि तु । 
कथं प्रमाणतां गच्छेत्‌ ................ ॥ 


यस्मात्‌ क्कचित्‌ अधिकार दुरापा्यमुक्तचा पुनरपि सुलभं ब्रवीति, यस्माच्च तत्फलाप्तये 
सम्पदादिफलासये, साधनमझक्यमुक्तवा सुशकं चोच्यते । यस्माञ्च तदुक्तं साधनं फलेऽपि 
विषये व्यभिचारि अतस्तदुक्तं सा पाशुपताद्युक्तिः कथं प्रमाणतां गच्छेन्न कथमपीत्यर्थः । 


दुर्लभत्बोक्त्यनुरोधेन सौलभ्यवचनं प्ररोचनार्थ व्याख्यायताम्‌, तथा च फलविसंबादो- 
ऽप्यधिकारादिवैगुण्यनिमित्तो भविष्यति यथा पञ्चरात्रादाबिति चेन्न, वैषम्यात्‌ । युक्तं हि पञ्च- 
रात्रादिषु, तथा कल्पनात्‌, श्रुतिमूलत्वेः' प्रामाण्यस्य निश्चिततया कल्पकस्य विद्यमानत्वात्‌; 
पाझुपतादौ तु तदभावेन विसंवादस्याप्रामाण्यनिबन्धनतोपपत्तौ कल्पकाभावात्‌। 


कचित्संवादस्तु काकतालीयो वा गुडजिह्विकानिमित्तो वा भविष्यति । तदिदमुक्तं 
तुझाब्देन । तदुक्तं तु इति सम्बन्धः। 
तदेवं पाशुपतादीनाम्‌ अपस्मृतित्वान्न तद्विरोधेनोक्ततार्थासम्भवः शङ्कनीय इति स्थितम्‌। 


परि०_ तदुक्तमिति कर्मणि निष्टेति भावेनाह यस्माञ्च तदुक्तं साधनमिति । भाव निठ्ेत्युपेत्यार्थान्तत्माह 
तदुक्तं सा पाशुपतायुक्तिरिति । शङ्कते दुर्लभत्वेति । तदुक्तं त्विति सम्वन्ध इति । पाशुपताबुक्तित्त्वित्यर्थ: । 


॥ इति स्मृत्यधिकरणम्‌ ॥ २-१-१ ॥ 
XxX 


॥ न बिलक्षणत्वाधिकरणम्‌॥ २-१-२॥ 
ब्र०सू०-- ॐ न विलक्षणत्वादस्य तथात्वं च शब्दात्‌ ॐ॥ 
सु०-- परिहृतः स्मृतिविरोध: । सम्प्रति युक्तिबिरोधः परिहियते। 
तथा हि । “श्रुत्यादिसमन्वयेन खलु जगजन्मादिकारणत्वं ब्रह्मणो निरूपितम्‌ । तत्र 
श्रुतेरेव प्रामाण्यं तावद्‌ दुर्लभम्‌ । 
यद्धि फलब्यभिचारि तदप्रमाणं दृष्टम्‌, यथा विप्रलम्भवाक्यम्‌ । फलव्यभिचारिणी च 
श्रुतिः, पुत्रकामेष्ट्याद्यनुष्ठाने$पि कदाचित्ुत्रजन्मा्नुपलब्धेः । अन्यथा फलानुपलब्ध्याक्त 

पाशुपताद्यप्रामाण्यमपि न स्यात्‌ । एकदेशे चाप्रामाण्ये तज्न्यायेनेकदेशान्तरस्याप्यप्रामाण्या - 
नुमानं सुलभमेव। 

किश्च यदबुद्धिपूर्वक तदप्रमाणं यथा पिपीलिकालिपि: । अबुद्विपूर्वकश्च वेदोऽपौरुषेय- 
त्वाङ्गीकारात्‌। पौरुषेयत्वे च मूलप्रमाणशून्यत्वादप्रमाणमेव, विप्रलम्भकवाक्यवत्‌। 


अपि चाप्ताप्रणीतवाक्यत्वादुन्मत्तवाक्यवदप्रामाण्यं वेदस्यानुमेयम्‌। 


यदा बेदस्य ई(एता)टशी दशा तदा का वा स्मृतीतिहासपुराणानां फलव्यभिचारादि- 
(दोष) झर्झराणां प्रामाण्यस्य । 


तथा च वेदादिसमन्वयेन न जगजन्मादिकारणत्बं ब्रह्मणः सिद्धयती''त्येव प्रासे 
तत्ग्रतिविधानार्थस्य 'न बिलक्षणत्वादि'ति सूत्रस्य तात्पर्यमाह नित्यत्वादिति । 
अनु०-- नित्यत्वात्‌ पुरुषोद्धवेः । 
उज्झितं सर्वदोषेश्च कथं नो मानतां ब्रजेत्‌ ॥। 
वेदवाक्यमिति शेष: । 


अयमर्थः। बोधकत्वेन खलु करणानां प्रामाण्यं, दोषात्तु कदाचिदपनीयते। वेदवाक्यं च 
बोधकत्बेन वादिप्रतिबादिसम्मतम्‌। अन्यथा फलव्यभिचारोऽपि तत्र(स्य) न स्यात्‌। वाक्ये च 
प्रमाणस्यापबादका दोषा अबोधकत्वबिपरीतवोधकत्वादयः सर्वेऽपि वक्तुदोषनिबन्धना एव, 
अन्वयव्यतिरेकाभ्यां तदवगमात्‌ । वेदवाक्यं च नित्यत्वाद्‌ अपौरुषेयत्वात्‌ पुरुषदोषनिबन्धनेः 
सर्वदोषेः वर्जितं स्वत एव प्रामाण्यमाप्रोति । प्रामाण्ये च निश्चिते सति फलब्यभिचारस्य 
सामग्रीवैकल्यं वा प्रतिबन्धकसद्भावो वा कारणं कल्पयिष्यते, अन्यथासिद्धानन्यथासिद्धयो- 
रनन्यथासिद्धस्य बलवत्त्वादिति। 


अत्रैते प्रयोगा भवन्ति । बेदः प्रमाणं बोधकत्वे सति बिपरीताबोधकत्वात्‌ सम्प्रतिपन्न- 
बत्‌ । बिमतो बिपरीतबोधको न भवति अनासाप्रणीतवाक्यत्वात्‌ सम्प्रतिपन्नबाक्यवत्‌। विमतो 
अनासप्रणीतो न भवति अपौरुषेयत्वात्‌ व्योमवत्‌। विमतः फलव्यभिचारो वैकल्यादिनिबन्धनो 
भब(बितुमर्ह) ति प्रमाणसिद्धफलव्यभिचारत्वात्‌ चरकाद्युक्तफलब्यभिचारबदिति। 


परि०-- भाष्यमवतारयितुमुपोद्वातमाह परिहृतः स्मृतिविरोध इत्यादिना । नित्यत्वादित्यादित्रिपादी- 
व्यावर्त्यार्थ विवृण्वन्वेदाप्रामाण्यवादिनो वौद्धत्वात्‌ तन्मतरीत्योदाहरणोपनयलूपावयवद्वयात्मकप्रयोगमाह यद्धीति । 

पक्षधर्मतां व्यनक्ति पुत्रेति । हेतोख़योजकत्वनिरासाय विपक्षे वाधकमाह अन्यथेति । तावता न सर्वाप्रामाण्य- 
सिद्विरित्यत आह एकदेशे चेति । पुत्रकामेष्ट्यादिवोधकवाक्‍ये चेत्यर्थः । सुलभमिति । ज्योतिष्टोमादितरोश्रकवाक्यम्‌ 
अप्रमाणं वेदत्यात्‌ पुत्रकामेश्यादिवाक्यवदिति प्रयोगसम्भवादिति भावः । 'पिपीलिक्राठिपिश्चापी' त्यादिवाक्य- 
व्यावर्त्यमाह किञ्चेति । व्यावर्त्यान्तरं चाह अपि चेति । तन्मूलत्वादित्यादेर्व्यावर्त्यमाह यदा वेदस्येति । फलेति । 
फळव्यभिचार-आप्तोक्तत्वादिराहित्यादिना । झर्झराणाम्‌ अदृढानामित्यर्थ: । ननु नित्यत्वमात्रेण कथं पुरुषोद्भव - 
दोषहीनत्वमित्यतो नित्यत्वादित्यनूद्य व्याचष्टे अपौरुषेयत्वादिति । स्वतन्त्रपुरुषकृतत्वाभावादित्वर्थः । अन्यथा- 
सिद्धानन्यथासिद्धयोरिति । फलव्यभिचारप्रामाण्ययोरिति योज्यम्‌ । फलव्यभिचात्स्य सामग्रीयैकल्यादिनाप्युप- 
पन्नत्वेनान्यथासिद्धत्वात्‌ वोधकत्ये सत्यपौरुषेयत्वस्य च प्रामाण्यं विनाऽसम्भवेनानन्यथामिद्धत्वात्‌ अन्यथातिद्धा- 
नन्यथासिद्धयोश्चानन्यथासिद्धस्य वल्वत्त्वद्वदस्य प्रामाण्यमेवाभ्युपेयमित्वर्थः । चरकादुक्तेति । चरकेति वैद्यग्रन्थ- 
विशेषस्य नामधेयम्‌ । 


सु०-- स्यादेतत्‌, नित्यत्वमेव वेदस्य कुतः । प्रागुक्तसामान्यसिद्विपरिरोषाभ्यामिति 
ब्रूमः । 

परि०-- प्रागुक्तेति । 'न हि धर्मादितिद्विस्स्वानित्यवाक्‍यं विना क्रचिदि'त्यादिजिज्ञासानयानुव्याख्या- 
व्याख्यानावसरे धर्मादिकं सप्रमाणं वस्तुत्वात्‌ घटवत्‌ । तच्च प्रमाणं न प्रत्यक्षादी'त्युक्ततामान्यसिद्धिपरिशेषाभ्या- 
मित्यर्थः । 

सु०-- ये तु स्वयूथ्या वेदप्रामाण्यमङ्गीकृत्यापि तन्नित्यतां नानुमन्यन्ते तान्प्रति सूत्र- 
सूचिताभिः श्रुतिभिस्तामुपपादयति बिरूपेति । 

अनु०-- “विरूप नित्यया बाचा” 

अनेन 'तस्मै नूनमभिद्यवे बाचा विरूप नित्यया । वृष्णे चोदस्व सुष्ठुतिमि'ति श्रुति- 
मुपादत्ते। 

अत्र 'वाचो नित्यत्बमुच्यते, न बेदस्य । तदपि बहुकालीनत्वं भविष्यती 'त्यतो 'नित्यया- 
ऽनित्यया स्तौमि ब्रह्म तत्परमं पदमि'ति, 'श्रुतिर्ाब नित्याऽनित्या बाब स्मृतयो याश्चान्या वाचः 
इति श्रुतिमुपादत्ते नित्ययेति । 

“नित्ययाऽनित्यया सदा? । 
इत्यादिश्रुतिभि्वेदो नित्य इत्येव गम्यते ॥ 
व्याख्यानान्तरनिरासाय नित्ययेत्येतत्‌ 'सदा विद्यमानये'ति व्याख्यातम्‌। 

वाक्यदोषे हि बहुकालीना अपि स्मृतीरनित्यपक्षे निक्षिप्य श्रुतिमेब नित्यामाह । 

परि०--- स्वयूथ्याः वेशेषिकादयः । एतेन पुनरक्तिर्निरस्ता । तस्मा इत्यादिक्रुत्योरर्थौ भाष्यटीकाया- 
मुक्तत्वादत्र नोक्तः । व्याख्यानान्तरेति । बहुकाठीनत्वरुपव्याख्यानान्तरत्यर्थः । सदेत्यस्यार्शः सदा विद्यमानयेति। 

सु०-- पौरुषेयतामपि श्रुतयोऽभिदधतीति चेन्न, आप्तोक्तत्वस्य दुरवधारणतायाः 
प्रागुक्तत्वेन पौरुषेयत्वे प्रामाण्याबधारणानुपपत्तिप्रसङ्केन दुर्बलत्वात्‌ । प्रामाण्यस्य स्वतस्त्वेन, 
“अपौरुषेयत्वेऽपि कारणाभावात्प्रामाण्यं न स्यादि'ति प्रसङ्गस्याभासत्वात्‌ । प्रबलशरुत्यनु- 
सारेण तत्तत्पुरुषप्रबर्तितत्वमेब तासामर्थोऽवगन्तव्यः । तथा च 'क्रचः सामानि जज्ञिरे', 
'क्रग्वेद एवाग्नेरजायत 'त्याद्युपपन्नं भवति। न ह्येकं बाक्यमनेककर्तृकमिति सम्भवति, सम्भवति 
त्वनेकप्रवर्तितमिति। 


परि०--- पौरुषेयतामपीति । 'ऋचः सामानि जज्ञिरे' इति श्रुतौ पुरुषाजातत्वम्‌ ऋगादीनामुच्यते । 


सु०- यदपि पिपीलिकालिपिबदवुद्धिपूर्वकत्वादप्रामाण्यं श्रुतेरिति, तन्निराकरोति 
पिपीलिकेति। ` 


अनु०-- पिपीलिकालिपिश्वापि प्रमाणमविरोधतः । 


चो यस्मादित्यर्धे, बोधकत्वसमुच्चये बा । तस्मात्‌ दृष्टान्तस्य साध्यविकलत्वात्‌ 
असदनुमानमिति रोषः । न केवलं श्रुतिः किन्तु पिपीलिकालिपिरपीति अपेरर्थः । 


परि०-- बोधकत्वसमुच्चये वेति । पिपीलिकालिपिश्व बोधिकेत्यर्थः । 
सु०-- अप्रामाण्यं खलु पिपीलिकालिपेरबोधकल्वेन वा स्याद्विपरीतबोधकत्वेन बा । 


नाद्यः, अनुभवविरुद्धत्वात्‌ । अन्यथा पुरुषलिपेरप्यबोधकत्वं स्यात्‌, तथा च तद्वेयर्थ्य- 
मापद्येत। अपि चैबं सत्याकाञादिकमेवोदाहियेत, तत्किं पिपीलिकालिपिगबेषणया । 


न द्वितीयः । तद्धि बलवत्प्रमाणविरोधतः कल्पनीयम्‌, अन्यथाऽतिप्रसङ्गात्‌ । न च 
पिपीलिकालिपिबोधितेऽर्थे प्रमाणविरोधोऽस्ति, अतः कथमसावप्रमाणं स्यात्‌। 


स्यादेतत्‌ । लिपिस्तावन्न प्रमाणं पृथक्‌, अनुप्रमाणत्रित्वाभ्युपगमात्‌ । न च प्रत्यक्षा- 
गमयोरन्तर्भवति, अतल्क्षणत्वात्‌ । अतोऽनुमानमेबेति वाच्यम्‌ । तञ्च लेखकवुद्धिस्थशब्द- 
विषयं बा तदवबुद्धार्थविषयं वा स्यात्‌ । न चैतत्पिपीलिकालिपौ सम्भवति, प्रमाणबाधित- 

त्वात्‌ । तत्कथमसौ प्रमाणमिति । मैवम्‌ । तथा सत्येडमूकलिपेरप्यप्रामाण्यप्रसङ्गात्‌ । भवतु 
सा$प्रमाणमितरा त्वनुमानमिति चेन्न, एडमूकलिपेरपि सांव्यावहारिकत्वदर्शनात्‌ । 


किञ्रेतरत्राप्यनुमाने किमेडमूकव्यावृत्त्यर्थ किम्पि विशेषणमुपादेयमुत नेति वाच्यम्‌ ॥ 
नाद्यः, सन्दिगधासिद्धिप्रसङ्ङात्‌ । निर्णीतलेखकैव लिपिरनुमानमिति चेन्न, अनिर्णीतलेखकाया 
अपि सांव्याबहारिकत्वात्‌ ॥ न द्वितीयः, एडमूकलिपावनैकान्त्यात्‌। 


अथ मूललेखकवुद्धिस्थराव्दार्थानुमाने न कोऽपि दोष इति मतम्‌ । तदपि न, पिपी- 
लिकालिपाचनैकान्त्यात्‌, तद्वयावर्तने च सन्दिग्धासिद्धेः । न हि पिपीलिकालिपेः पुरुषलिपे- 
रस्ति कश्चिद्विरोषो येन नेयं पिपीलिकालिपिरिति निश्चिनुयात्‌ । 


तस्मात्पुरुषलिपिरपि पदमिव पदार्थस्य वर्णानां स्मरणहेतुरे्टव्या, तत्समं पिपीलिका- 
लिपावपि। 


स्मृतेश्च प्रमितित्वं वक्ष्यामः। 


परि०-- अपि चैवं सतीति । पिपीलिक्रालिपेः तर्वथैवावोधकत्वे सतीत्वर्थः । लिपीनां वर्णस्मृतिजनकत्वेन 
प्रामाण्यं स्वाभिमतं स्फुटीकर्तुं पराभिप्रेतमनूद्य निराह स्यादेतदित्यादिना । लेखकवुद्धिस्थेत्यादि । इयं लिपिः 
कर्तृवुद्धिस्थशब्दपूर्विका तद्वनतार्थपूर्विका वा लिपित्वाचचत्रलिखितलिपिवदित्येवमिति भावः । एडमूकलिपेरिति । 
्राज्ञलिखितलिपिं दृष्ट्रा लिखत्येडमूक इति नाश्रयालिद्विरिति भावः । किमपि विशेषणमिति । अनेडमूक्लिपित्वा- 
दित्यादिरूपविशेषणमित्यर्थः । सन्दिग्थासिद्धीति । पक्षीकृतलिपिरेडमूक्रलिपिर्वा तदन्या वेति सन्देहावस्कन्दनेन 
तदन्यैवेति निर्णयासम्भवादिति भावः । मूललेखकेति । वदीवलिपिं दृष्ट्रा एउमूको लिखितवान्‌ तद्रुद्धिल्येत्वर्थः । 
न कोऽपि दोष इति विभागः । ननु स्मरणहेतुत्वेऽपि न्मृतेरप्रमितित्वेन लिपेः अप्रामाण्यमेवेत्वत आह स्मृतेश्चेति । 
'अनुभूतिः प्रमाणं चेत्केन स्मृतित्पोद्यते । पूर्वानुभूते किं मानमित्युक्ते स्वात्किमुत्तरम्‌ ।' इति उत्तसतरैतदधिकरण एव 
वक्ष्याम इत्वर्थः । 

सु०-- ननु प्रमात्वेऽपि स्मृतेर्न तद्धेतुमात्रस्य प्रामाण्यम्‌, प्रमात्रादीनामपि तत्प्रसङ्गात्‌, 
किन्तु साधकतमस्यैव । तञ्च मन एवेति सिद्धान्तः । लिपिदर्हनादिकं तु संस्कारोद्वोधाभिध- 
सहकारिसम्पादनेनैब चरितार्थमिति कथं तस्य प्रामाण्यम्‌ । मैवम्‌ । अर्थसन्निकर्षलक्षणा- 
बान्तरव्यापारसहितं हि इन्द्रियं प्रत्यक्षं न इन्द्रियमात्रम्‌ । मनसश्च स्मरणोदये संस्कारोद्वोध 
एवार्थसन्निकर्षः । तथा च चक्षुष इवार्थोपसर्पणतत्संयोगसहितस्य प्रामाण्यम्‌ । एबं लिपि- 
दर्झनतदुदगुद्धसंस्कारसहितस्यैव मनस, इति कथं न लिपेः प्रामाण्यम्‌ । 

केवलायास्तु नास्तीति चेत्‌, श्रुतेरपि तन्नाङ्गीक्रियत एवेति । 
परि०-- इति सिद्धान्त इति । 'मानसप्रत्यक्षजा स्मृतिरिति प्रमाणलक्षणाद्युक्तेरिति भाव: । 


सु०-- नन्वत्र प्रमाणशब्दो भावसाधनो वा स्यात्करणसाधनो वा । आद्ये पिपीलिका- 
लिपिः प्रमाणमिति सामानाधिकरण्यं न स्यात्‌ । द्वितीये तु प्रमाणीति भवितव्यम्‌, कथं 'वेदाः 
प्रमाणं', 'स्सृतिः प्रमाणमि'ति । प्रमाणमिति सामान्येनोद्विश्य वेदादित्वनिधानात्‌ । अन्यथा 
तत्रापि दौर्घस्यमेवेति। मैवम्‌ । भावसाधनत्वाभ्युपगमात्‌। सामानाधिकरण्यं तु भाक्तमिति। 

परि० सामानाधिकरण्यं न स्यादिति । पिपीलिकालिपिः प्रमितिरित्यभेदस्य बाधादिति भावः । 
इति भवितव्यमिति । ल्युट ष्टित्करणसामर्थ्येन करणाधिकरणयोसिलिङ्गतायाः अवञ्यम्भावादिति भावः । भाक्त- 
मिति । 'आयुर्धुतमि' त्यादिवत्‌ तत्साधने तद्व्यपदेशो गौण इत्यर्थः । 


सु ० ननु च श्रुतेः सम्यगनुभवसाधनत्वेन प्रामाण्यमिष्टं न तु स्मारकत्वेन। तथा च 
“न श्रुतिः सम्यगनुभवसाधनमबुद्विपूर्वकत्वात्पिपीलिकालिपिबदित्यनुमास्यत' इत्यत आह 
यथेति। 


अनु ० यथा ट्रौणेरुलूकेन कृतमप्यास बोधकम्‌ । 
अविरुद्धम्‌ 
यथा अबुद्विपूर्वकमपि एकेनोलूकेन कृतम्‌ अनेककाकनाइानमश्वत्थाम्रोऽहमेक एव 
अनेकान्‌ वधिष्यामीत्यस्यार्थस्य बोधकं सम्यगनुभवं प्रति साधनं, जातम्‌ । तथा श्रुतिरबुद्धि- 
पूर्वाऽपि सम्यगनुभवसाधनम्‌। 


एतदुक्तं भबति । अबुद्विपूर्वकत्वं किमनादित्वं विवक्षितम्‌, सादित्वेऽपि बुद्धिजन्य- 
त्वाभावो वा प्रतिपाद्यार्थबुद्विपूर्वकत्वाभावो वाऽनेनेतदेबं प्रतिपादयिष्यामीत्यभिसन्धि- 
पूर्वकतावैधुर्यं बा ॥ नाद्यः, पिपीलिकालिपावभावात्‌ । गगनमेव दृष्टान्तो भविष्यतीति चेत्‌, 
तथाऽपि श्रुतेरनादित्वस्य परेणानङ्गीकृतत्बेनासिद्धेः ॥ न द्वितीयः, उत्पद्यमानं बुद्धिजन्यमेवेति 
मयाऽङ्गीकृतत्वात्‌॥ न तृतीयचतुर्थौ, उलूककृतब्यापारे व्यभिचारादिति । यद्यपि प्रत्यक्षे व्यभि- 
चारोऽत्र बक्तुं झाक्यते, तथाऽपि ज्ञातकरणसजातीयत्वेन शक्यपरिहारो5साविति नोदितः । 
अनुमानमात्रे सुबचोऽपि चेतनव्यापारविषयस्य तथाभूत एव झाकुने प्रदर्झायितुमुचित इति 
न प्रदर्शितः। 

ननु शाकुनमर्थविसंवाद्यपि इञ्यते । सत्यम्‌ । । यत्तु प्रमाण-अविरुद्धं तद्धथभिचारस्थलं 
भविष्यतीति भावेनोक्तम्‌-- अबिरुद्धमिति । शाकुनमात्रे व्यभिचारस्य दर्शयितु शक्यत्वे- 
5प्यागमिकत्वेन विसंबादानर्हतयेदमुदाद्दतम्‌ । 

परि०--- पिपीलिकालिपावभावादिति । तथा च श्रुतिरप्रमाणं अबुद्धिपूर्वकत्वात्‌ पिपीलिकालिपिवदिति 
प्रागुक्तप्रयोगे दृष्टान्तसिद्धिरिति भावः । परेणेति । अप्रामाण्यवादिना बौद्धेन तार्किकादिनेति वार्थः । मयेति । 'स्वमति- 
प्रभवं जगदस्य यतः' इत्युक्तेरिति भावः । अत्रेति । तृतीयचुर्थपक्षयोरित्यर्थः । असाबिति । प्रत्यक्षे व्यभिचारः 
ज्ञातकरणजातीयत्वविेषणदानेन शक्यपरिहार इन्यर्थः । सुबचोऽपीति । व्यभिचार इत्यनुकर्षः । शाकुनमात्र 
इति । लौकिकागमिकसाधारणञाकुनमात्र इत्यर्थः । आगमिकत्वेनेति । भारतसिद्वत्वेनेत्यर्थः । तथा चोक्तं भारत- 
तत्पर्यनिर्णयेऽष्टाविशोऽध्याये 'नाऽगानिद्रा दिशीथे च ध्वाङ्वाब्यग्रोधवासिन: । हतान्‌ सवहुसाह्रानेकेनातिवलेन तु। 
कौशिकेन निरीक्ष्यैव प्राह तो कृपसात्वती । निदइनिन ह्येतेन प्रेरितः परमात्मना । यामि पाण्डुसुतान्‌ हन्तुमित्युत्तवा 
आरुहहे रथमि' त्यादि । 

सु०-- नन्वासेति कथम्‌, 'अस्तेर्भूः' इत्यस्य नित्यत्वात्‌। 'बिभक्तिप्रतिरूपकं चाव्ययं 
भवती'ति बचनादब्ययमेतदिति न दोषः । विभक्तिप्रतिरूपकमित्युच्यते, न चैवं बिभक्तिरस्ति। 
न नास्ति, आमन्तानुप्रयोगस्य विद्यमानत्वात्‌। 

परि०-- अस्तेरिति। असभुवीतिधातोरार्धधातुके परतो भूरित्ययमादेशो भवतीति पाणिनीयतूत्रार्थः । तथा 
च वभूवेति स्यादिति भावः । इति बचनादिति । ‘चादयोऽसत्त्वे' इत्यत्र चादिगणपाठमध्ये ‘उपसर्गविभक्तिस्वर- 
प्रतिरुपकाश्च निपाताः' इति पाठादिति भावः । आाङ्कते विभक्तिप्रतिरूपकमित्युच्यत इत्यादि । केवलत्यासेति 
तिड्विभत्तयन्तस्याभावेऽपि कारयामास इत्यादिप्रयोगेषु आम्प्रत्ययान्तादव्ययादनुप्रयुज्यमानं त्वासेति विभत्तयन्त- 
मस्त्येवेति भावेन समाधत्ते न नास्तीति । 'कृञ्चानुप्रयुज्यते लिटीति सूत्रेण कृभ्वस्तीनामामन्तादनुप्रयोगस्योक्त- 
त्वादिति भावः । 

सु०-- नन्वेबं तर्हि प्रयुज्यते, ` श्रुतिर्न सम्यगनुभवसाधनं शब्दत्वे सत्यबुद्धिपूर्वक- 
त्वादिति, यद्वा श्रुतिर्नागमोऽबुद्धिपूर्वकत्वादिति; अबुद्धिपूर्वकत्वं च विवक्षितार्थतत्त्वज्ञान- 
ूर्वकत्वाभाबः । आद्य(स्यापि)स्य पिपीलिकालिपावप्रबेशेऽप्युन्मत्तवाक्यंृष्टान्तो भविष्यति, 
न चोन्मत्तवाक्यमपि प्रमाणं प्रमाणविरुद्धत्वात्‌'; इत्यत आह विरुद्धं त्विति । 


अनु०— विरुद्धं तु विरोधादेव बाधितम्‌ । 
प्रमाणविरुद्धं यदुन्मत्तवाक्यं तत्‌ प्रमाणबिरोधादेब बाधितम्‌ अयथार्थमिति यावत्‌ ! 
न वूक्तहेतुभ्यामिति । सोपाधिकतामनेनाचष्टे । अत एवासाप्रणीतवाक्यत्वहेतुरप्यपास्तः । 

अयमभिसन्धिः । न तावत्‌ सम्यगनुभवसाधनत्वाभावो ज्ञानसाधनत्वाभावेन, 
ज्ञानसाधनत्वस्योभयसिद्धत्वात्‌; नापि स्मृतिसाधनत्वेन, अननुभूतविषयत्वसम्मतेः; ततो 
विपरीतबोधकत्वेनेबेति वाच्यम्‌। 


एवं द्वितीयप्रयोगेऽपि न ताबदनागमत्वमराब्दत्वेन, झाब्दत्वस्योभयसम्मतत्वात्‌ । 
तस्मादयथार्थत्वेनेति वक्तव्यम्‌ । 


एवं तृतीयप्रयोगेऽपि साध्यनिष्कर्षः कर्तव्यः । तथा च तत्र प्रमाणबाधितत्वमुपाधिः । 


यद्वाऽनुभवसाधनत्वाबच्छिन्ने प्रथमसाध्ये, वाक्यत्वावच्छिन्ने द्वितीयसाध्ये, बोधक- 
त्वाबच्छिन्ने तृतीये चायमुपाधिरिति। 


नन्वस्योपाधेः यदयथार्थ तत्प्रमाणविरुद्धमिति साध्यव्यापकत्वेऽपि साधनाव्याप- 
कत्वं कथमित्यत आह बिरोधेति । 


बिरोधादर्शनात्‌ 


पक्षीकृतायां श्रुताबुक्तसाधनसद्भावेऽपि, प्रमाणविरोधस्य अदर्शनात्‌ । साधना- 
व्यापकत्वमिति दोष: । 


अत्र विरोधाभावादिति वक्तव्ये5दर्शनादित्युक्ते विरोधाभावसाधनार्थमिति द्रष्टव्यम्‌ । 


परि० नन्वेवं तर्हीति । अुद्धिपूर्वकत्वात्‌ पिपीलिकालिपिवच्छुतिरप्रमाणमिति प्राक्तनप्रयोगे सम्यगनु- 
भवसाधनं न भवतीति विवक्षाया"रे <वुंविकल्पेनोलूकव्यापारे व्यभिचारेण दूषणपक्षे एवं वक्ष्यमाणदिशोल्कव्वापारे 
व्यभिचातभावाय द्वेधा "-।ग उच्यत इत्यर्थः । आद्यस्यापीति । शब्दत्वे सतीत्यादिहेतोरित्यर्थः । न केवलं 
प्राग्विकत्पितानादित्वादिहेतोरित्यपेरर्थः । उक्तहेतुभ्यामितीति । केवलावुद्धिपूर्वकत्वहेतुना । झाब्दत्वविशेषणवुक्तेन 
चेत्यर्थः । अत एब सोपाधिकत्वादेव । आस्ताप्रणीतवाक्यत्वादुन्मत्तवाक्यवत्‌ वेदस्याप्रामाण्यमिति पूर्वपक्षदशोक्त- 
प्रयोगस्थहेतुरपीत्यर्थः । अननुभूतेति । अननुभूतार्थविषयकत्वस्य श्रुताबुभयसम्मतत्वादित्यर्थः । तृतीयेति । 
आ्ताप्रणीतत्वादुन्मत्तवाक्यवद्वेदस्याप्रामाण्यमिति प्रयोगेऽपि अप्रामाण्यं न तावदवोधकत्वेन वोधकत्वस्योभय- 
वादिसम्मतेः । किं त्वयथार्थत्वेनेत्ययं निष्कर्षः कर्तव्य इत्यर्थः । निष्कर्षमकृत्वा यथाश्रुत(वाक्य एव)साध्य एव 
सोपाधिकत्वमाह यद्वेति । प्रथमसाध्य इति । सम्यगनुभवसाधनत्वाभावरूपे अनागमत्वल्पे द्वितीये साध्ये 
अप्रामाण्यरूपे तृतीय इत्वर्थः । घटादौ साध्याव्यापकत्वनिरासाय सर्वत्रावच्छेदकोक्तिः । साध्यत्रयेऽपि निष्कृष्टार्था- 
नुवादः यदयथार्थमिति । 

सु०--- किमतो यद्येवं प्रमाणविरुद्धत्वमुपाधिरिति चेत्‌, उपाधेः प्रतिपक्षोन्नायकत्वस्य 
वक्ष्यमाणत्वनानुमानानां सत्प्रतिपक्षत्वमित्याहायेनाह तस्मादिति । 


अनु०— तस्माद्वेदप्रामाण्यमिष्यते ॥ 


यस्मात्प्रमाणविरुद्वत्वमययार्थत्वस्य व्यापकं, व्यावृत्तं च पक्षीकृताद्वेदात्‌; व्यापक- 
निवृत्ती ब्याप्यनिबृत्तिरवश्यम्भाविनी । त्माद्वेदप्रामाण्यम्‌ एष्टव्यम्‌ । 


अयमत्र प्रयोगः । वेदो नायथार्थः प्रमाणाविरुद्धत्वात््रत्यक्षवत्‌, यद्वा वेदो यथार्थो 
बोधकत्वे सति प्रमाणाविरुद्धत्वात्प्रत्यक्षवत्‌ । एवं वेद: सम्यगनुभवसाधनमनुभवसाधनत्वे 
सति प्रमाणाविरुद्वत्वात््रत्यक्षवत्‌ । देद आगमो वाक्यत्वे सति प्रमाणाविरुद्वत्वात्सम्प्रति- 
पन्नबदिति। 


एवं वाक्यत्वाबच्छिन्ने साध्येऽनापतप्रणीतत्वमुपाधिस्तद्विपर्ययेण च प्रतिपक्षोऽभिथेय 
इति। 

परि०-- वक्ष्यमाणत्बेनेति । 'साध्वव्वापकबैलोम्यमव्यामि: साथनल्य च' इत्वत्रा्रे अत्रैव नये वक्ष्य- 
माणन्वेनेत्यर्थः । 'उपाधिप्रतिलूपं हि साधनं तच्च नापरमि'ति चतुर्थाध्यावे द्वितीयपादे ताक्षाद्रक्ष्यमाणत्वेनेति वार्थः । 
घटादावव्यभिचाराय बोधकत्वे सतीति अनुभवसाश्चनत्वे सतीति वाक्यत्वे सतीति च हेतुविशेषणानि । एवं 
बाक्यत्वेत्यादि । वत्र वाक्यत्वे सत्वप्रामाण्यं तत्र अनाप्तप्रणीतत्वमिति साध्वव्यापकत्वस्य, साधनवति पक्षं 
अभावेन साधनाव्यापकत्वस्य च सम्भवात्‌ । वेदो यथार्थः वाक्यत्वे सत्यनाप्तप्रणीतत्वशून्यत्वात्‌ । आप्तवाक्य- 
वदिति प्रतिपक्षोऽभिधेय इत्वर्थः । 

सु०-- अस्त्वेबं वेदप्रामाण्यम्‌, पश्चरात्रादिस्मृतीनां तु कथम्‌, न हि ता अप्यपौरुषेयाः, 
येन प्रामाण्यमवधार्य फलव्यभिचारमन्यथा नेष्यामः; इत्यत आह तन्मूलत्वादिति। 

अनु०— तन्मूलत्वात्स्मृतीनां च 

प्रामाण्यमिष्यत इति सम्वन्धः । यद्यपि भगवद्रचितानां बेदा(द)र्थमुपलभ्य रचितत्वं 
वेदमूलत्वं नास्ति, तस्य स्वतः सर्वज्ञत्वात्‌; तथाऽपि तमनुसृत्य रचितत्वं तन्मूलत्वमिह 
बिबक्षितमिति नोक्तदोषः । 

अयमत्र प्रयोगः । पत्वरात्रादिस्मृतिः प्रमाणं प्रमाणमूलत्वात्‌ प्रमाणसंवादित्वात्‌ 
सम्प्रतिपन्नबदिति । यद्वा विमतं प्रमाणं वेदसंवादित्वात्‌ पराभ्युपगताहिसादिवाक्यवत्‌। 

आम्तवाक्यत्वमुपाधिरिति चेत्‌ (न), प्रत्यक्षादौ साध्याव्यापनात्‌ । वाक्यत्वावच्छिन्न- 
साध्यव्यापकत्वाददोष इति चेन्न, तथाऽपि वेदेतरवाक्यत्वावच्छिन्नसाधनेनोपाधेः पक्षे 
साधनसौलभ्यात्‌। 

सति चैवं स्मृतीनां प्रामाण्ये तद्वलेन फलव्यभिचारोऽप्यन्यथयितव्य इति । 

परि०-- तमनुसृत्येति । वेदार्थं स्वरुपप्रज्ञया अवगत्येत्यर्थः । वेदसंवादित्वमिति फलितार्थः । प्रमाण- 
मूलत्वादित्यस्यार्थः प्रमाणसंवादित्वादिति । बेदेतरेति । पञ्चरात्रादिस्मृतिरापतप्रणीता वेदेतत्वाक्यत्वे सति प्रमाण- 
संवादित्वात्‌ सम्भतवाक्यवदिति पक्ष एवोपाधेः साधने साधनाव्यापकत्वाभावेनानुपाधित्वादिति भाव: । 

सु०-- ननु चोक्तार्थविरुद्धवादीन्यपि स्मृतीतिहासपुराणान्युपलभ्यन्ते, तेषां प्रामाण्य- 
साधने च बहुविष्ठवः स्यादित्यत आह बिरोध इति। 

अनु०-- बिरोधो यत्र न कचित्‌ । 


पूर्वेणैवान्वयः । यासां स्मृतीनां सर्वथा प्रमाणबिरोधो न अस्ति तासामेव पक्षीकरणान्न 
कश्चिद्दोष इत्याशयः । 

नन्वेबं सति वेदमूलत्वोपन्यासो व्यर्थः, ज्ञानजनकानामवञ्याङ्गीकरणीयेन विरोधा- 
भावेनेव प्रामाण्यसिद्धेरिति चेन्न, फलव्यभिचारलक्षणविरोधदइनिन असिद्धिप्रसङ्कात्‌। प्रामा- 
ण्येन तदपनयने चेतरेतराश्रयत्वापातात्‌ । वेदमूलत्वेन तु प्रामाण्ये सिद्धे न कोऽपि दोष इति। 

परि०-- असिद्धिप्रसङ्गादिति । विरोधाभावहेतोरिति भाव: । 

सु०--- अप्रामाण्यप्रयोजकस्य प्रमाणविरोधस्याभावान्न श्रुतिस्मृत्योरप्रामाण्यमित्यु- 
क्तम्‌, तदयुक्तम्‌, श्रुत्यायुक्त(स्य )ईश्वरसार्वज्ञादेः ईश्वरो न सर्वज्ञः पुरुषत्वात्‌ यज्ञदत्तवत्‌' 
इत्याद्यनुमानविरुद्धत्वात्‌; इत्यत आह बिरोधोऽपीति। 

अनु०-- विरोधो$पि स एवोक्तः प्रत्यक्षेणागमेन वा ॥ 

प्रकृतसम्बन्धार्थः अपिशब्द: । यच्छब्दोऽध्याहार्यः । 'विरोधादेव बाधितमि'त्यप्रामा- 
ण्यप्रयोजकतयोक्तो बिरोधोऽपि स एव यः प्रत्यक्षेणागमेन बा स्यात्‌, न पुनरनुमानेन । 

अयमभिसन्धिः । अप्रामाण्यप्रयोजकतया यदस्माभिरभिहितं तत्पक्षेऽप्युपपादयितुं खलु 
परस्यायं प्रयत्न: । अस्माभिश्च प्रत्यक्षागमविरोध एव तथाऽभिप्रेतो नानुमानबिरोधः । तथा च 
पक्षे तद्धबुत्पादनं प्रकृतासङ्गतमेब । स्वतन्त्रानुमानविरोधं तूत्तरत्र निराकरिष्यति सूत्रकृदिति। 

ननु प्रमाणविरोध एवाप्रामाण्ये प्रयोजकोऽस्तु किं 'प्रत्यक्षेणागमेन वा' इति विशेषणेन, 
तथा चोक्तानुमानविरोधाद्वेदादेरप्रामाण्यमिति । मैवम्‌ । वक्ष्यामो ह्यत्र '्रह्मादिवस्तुषु । प्रमाणं 
वेद एबैक' इति बैदिकेऽर्थेऽनुमानस्यानबकाइम्‌ । यत्र च यस्याप्रवेशो, न तस्य तद्वाधकम । 
न हि नयनं स्पर्शापबाधनस्येष्टे । तथा च कथमनुमानं वेदा(द्य)र्थबाधनेन तदप्रामाण्ये प्रयोजकं 
स्यात्‌। प्रकृतं च वेदादिकमेवेति। 

परि०--- प्रकृतसम्बनधार्थ इत्येतद्रबअवन्‌ योजयति विरोधादेवेत्यादिना । उत्तरत्रेति । ` थ्रुतेस्तुशब्द- 
मूलत्वादि'त्यत्र निरकरिष्यतीत्यर्थ: । वक्ष्यामो ह्यत्रेति । शरुतेस्त्चिति नवे । इतिशब्दो हेतोरित्यर्थः । वेद एबैक इति 
हेतोरित्यर्थः । 

सु०-- नन्वेवं (सति) तहि यदार्थमीमांसा नारम्भणीया स्यात्‌, मीमांसाया युक्तयनु- 
सन्धानात्मकत्वात्‌; इत्यत आह आगमेनेति। 


अनु०-- आगमेनागमस्यैव बिरोधे युक्तिरिष्यते । 
एबशब्दो 'बिरोध' इत्यतः परो द्रष्टव्यः । निर्णयार्थमिति शेष: । 


एतदुक्तं भवति । अनुमानं हि धर्म्यादिप्रमितिमपेक्षते, न च धर्म्यादिरूपं ब्रह्मादिकं 
वेदाइते सिद्धबतीति तदनपेक्षायामाश्रयासिद्धयादिकम्‌, अपेक्षायां तु विरोधिनो धर्म्यादि- 
ग्राहकविरोधः; इत्येवं वैदिकेऽर्थेऽनुमानस्यावकादोऽभिधित्सितः। 


मीमांसायां तु क्वचिद्‌ आगमस्य आगमान्तरेण बिरोध एब अर्थनिर्णयार्थ युक्तिः 
उपादीयते । सा खलु अन्यतरागम(प्रामाण्य)मुपोद्वलयन्त्यन्यतरागमबाधयाऽर्थनिर्णयाय 
प्रभवति, अन्यतरागमसिद्धधर्म्याद्याश्रयणेन(येण)श्रयासिद्धयायनवकाइात्‌। अन्यतरागमस्य 
धर्म्यादिग्राहकत्वाभावेनाप्रबलस्य,(?) आगमसचिवतया उपपत्तेः, ततो दुर्बलस्य (,?) अकि- 
श्चित्करत्वात्‌ । तदेवमेवंविधोपपत्तेरागमिकेऽप्यर्थे साबकाइात्वात्‌ उपपन्ना मीमांसेति। 

परि०-- कथमनेनोक्तदाङ्कानितसः । क्चिदागमार्थस्व युक्तया बाधे सर्वत्र तद्राधल्यावर्जनादित्यत आह 
एतदुक्तमिति । धर्म्यादीति । पक्षलिङ्वादीत्वर्ध: । सिद्धयतीतीतिझाब्दो हेत्वर्थः । बिरोधेन इति । अनुमानस्येति 
योज्यम्‌ । अभिधित्सितः अभिधातुमिष्टः । आगमवाधयेति । आगमस्य प्रतीतार्थवाधयेत्वर्थः । 

सु०-- अपि च प्रत्यक्षागमविरोधोऽपि न स्वरूपेणाप्रामाण्यं प्रयोजयति किन्तु 
तयोरुपजीव्यत्वादिना प्राबल्ये सत्येव, दुर्वलयोः स्वयं बाधितत्वेन, समबळयोः प्रतिबन्धमात्र- 

हेतुत्वेनाप्रामाण्यनिश्चयानुपपत्तेः । उपजीव्यादिबिरोधेन चाप्रामाण्यं भवद्वेदस्य न सर्वथा 
अयथार्थत्बलक्षणम्‌, किन्नाम प्रतीतार्थप्रच्याबनमात्रम्‌; अपौरुषेयतया निर्दोषस्य सर्वथा 
अप्रामाण्यानुपपत्तेः; तथा चान्यार्थकल्पनाऽबःयं कार्येत्याशयवानाह उपजीव्येति । 


अनु०-- उपजीन्यविरोधे तु बेदस्यान्यार्थकल्पना ॥ 
उपलक्षणमेतत्‌ । निरवकाशत्वादिकमपि ग्राह्यम्‌ । 


भबत्वेबं ततः किम्‌ । वेदोपजीव्यत्वादिकं च प्रत्यक्षागमयोरेव प्रायेण सम्भवति, 
युक्तेस्तु क्रचिदेव, पुरुषत्बादियुक्तेस्तु नास्त्येव । अतश्च न तद्विरोधेन वेदस्याप्रामाण्यं मन्तव्य- 
मित्याशयेनाह प्रत्यक्षमिति । 


प्रत्यक्षमुपजीन्यं स्यात्प्रायो युक्तिरपि कचित्‌ । 
आगमैकप्रमाणेषु तस्यैव ह्युपजीन्यता ॥ 


बेदस्येत्यनुवर्तते । स्यात्‌ इत्यतःपरम्‌ 'इति'दाब्दोऽध्याहार्यः । तत्त्वमसीत्यादिवेदस्य 
्रत्यक्षमुपजीन्यम्‌, युक्तिरपि कचित्‌ वेदस्य उपजीन्या इति सम्बन्धः । यथा 'प्राणा वा अणव' 
इत्यादेः । आगमैकप्रमाणकेषु विष्ण्वादिविषयेषु प्रवर्तमानं ‘जनितोत विष्णोः' इत्यादिवेदं प्रति 
'निरनिष्टो निरबद्य' इत्यादेस्तस्य वेदो (दस्यो) पजीव्यतेत्यर्थः। 


एं निरबकाइात्वादिकमपि प्रत्यक्षागमयोरेब प्रायेण सम्भवति, युक्तेस्तु कचिदेव । तञ्च 
न प्रकृतयुक्तेरित्यपि द्रष्टव्यम्‌ । 


परि०-- कैमुत्यन्यायेनाप्यागमस्यानुमानविरोधोऽकिञ्चित्कर इत्याह अपि चेति । उपजीव्यत्वादिनेति । 
निरवकाशत्वादिरादिपदार्थः । प्राबल्ये सत्येवेत्येतदुपपादयति दुर्बलयोरिति । वेदेति । वेद प्रत्युपजीव्यत्वादिकं 
चेत्यर्थः । क्कचिदेबेति । एतच 'प्राणा वा अणवः' इत्याद्यागमस्थ इत्यग्रे व्यक्तम्‌ । पुरुषत्वादिति । ईश्वरो न सर्वज्ञः 
पुत्षत्वाद्यज्ञदत्तवदिति प्रागुक्तवुक्तेत्त्यर्थः । इतिइाव्दोऽध्याहार्य इति । स च हेत्वर्थः । प्रावः प्रत्यक्षमृपजीव्यं 
स्यादिति हेतोः पुरुषत्वयुक्तेस्तदभावात्‌ तद्विरोधो वेदस्याकिञ्चित्कर इति योज्यमिति भावः । इत्यादिवेदस्येति । 
प्रत्यक्षसिद्ध जीवं त्वमित्युदिश्य तदसीति ब्र्मामेदस्य वाच्यत्वादिति भावः । यथा प्राणा बा अणब इति । 
ल्पाद्युपलब्धय: करणसाध्याः क्रियात्वात्‌ छिदिक्रियावदित्यादियुक्तिसिद्धानि प्रमाणसिद्धेन्द्रियाण्युद्दिरय अणुत्यस्य 
बिधेवत्वादिति भावः । जनितेति । जनयिता विष्णोरित्यर्थः । न प्रकृतेति । पुरुषत्वादियुक्तेरित्यर्शः । 

Pe सु०-- 'आगमयोः परस्परविरोधे सत्यन्यतरागमाश्रयेण युक्तेरनृप्रवेशोपपत्तर्युक्ता 
सेत्युक्तम्‌ । तदनुपपन्नम्‌, असार्वत्रिकत्वात्‌ । न हि सर्वत्रागमयोः परस्परबिरोध एव 
मीमांसाऽवतार्यत'; इत्यत आह युक्त इति । 


अनु०-- युक्ताऽयुक्तश्च यद्यर्थ आगमस्य प्रतीयते । 
स्यात्तत्र युक्त एवार्थः 


तत्र तर्हि । अयमभिसन्धिः । सत्यमेतत्क्रचिदवायं न्याय इति; तथाऽपि यत्र नैवं तत्रै- 
कस्यैवागमस्यानेकार्थप्रतीतौ युक्तयनुसारिणमर्थमुपादाय तदननुगुणतद्विरुदवार्थपरित्यागः क्रियत 
इति नोक्तनियमभङ्गः, केबलयुक्तर्वदिकऽर्थे अनुप्रवेशास्य अनङ्गीकृतत्वात्‌; नापि मीमांसा- 
ऽनुपपत्तिः, अन्यतरवैदिकार्थानुसारिण्या युक्तरङ्गीकृतत्वादिति। 

परि०- न हि सर्वत्रेति । जिज्ञासासूत्रादी । जिज्ञासा न कार्येति वितोध्रिश्रुतेतभावादिति भाव: । 


सु०-- प्राक्‌ पुरुषत्वादियुक्तिविरोधेन आगमस्याप्रामाण्यं न वाच्यमित्युक्तम्‌, इदानी तु 
युक्तिरेबासौ प्रत्यक्षागमविरोधनाप्रमाणम्‌, तस्यास्तदुपजीबित्वेन ततो दुर्बलत्वात्‌; इत्याशय- 
वानाह युक्तिश्चेति । 


अनु०— युक्तिश्र त्रिविधा मता ॥ 
यद्वा यत्सिद्धवत्कृत्य तत्र मीमांसारम्भानुपपत्तिः परिहृता, तदिदारनी दर्शयितुमाह 
युक्तिश्रेति। 
चशब्दः प्रकृतानुसन्धानार्थः । 
कथं त्रैविध्यमित्यत आह न्याप्तिरिति । 
न्यासिः प्रत्यक्षगा यस्या युक्तिगाऽऽगमगा तथा । 


यस्याः युक्तेः साध्येन व्यासिः प्रत्यक्षगा प्रत्यक्षावगता सैका । युक्तिगा युक्त्यवगता 
यस्या ब्याप्तिः सा द्वितीया । तथा आगमगा आगमावगता यस्या न्यासिः सा तृतीयेति । एवं 
त्रिबिधेति योज्यम्‌ । 

उपलक्षणं चैतत्‌, धमा) म्यादिग्राहकभेदेनापि त्रैविध्यं द्रष्टव्यम्‌ । एतञ्च स्पष्टयिष्यामः । 

परि०-- परिद्वतेति । 'आगमेनागमस्यैवे'त्यत्रेति भावः । दर्शयितुम्‌ । 'प्रत्यक्षागममूळा तु युक्तिस्तत्र 
बलीयसी'त्यत्र । धर्मादीति । यस्याः युक्तेः साध्यो धर्मः प्रत्यक्षयोग्यः सैका विधेत्येवंरूपेण द्रष्टव्यमिति भाव: । 
कचिद्धरम्यादीति पाठः । एतञ्च स्यष्टयिष्याम इति । 'प्रत्यक्षमागमो वापि भवेद्यत्र नियामकः । सैव व्यापिभविन्मानं 
नान्या सन्दिगधमूलत' इति वैशोषिकनयानुव्याख्यावसरे धूमाय: प्रत्यक्षावगता व्याप्तिः । ब्राह्मणो न हन्तव्य इत्यत्र 
आगमगृहीता व्यासतः । जीवच्छरीरं सात्मकं प्राणादिमत्त्वादित्यादिकेवलव्यतिरेकिण्यनुमानगृहीतव्याप्तिरिति स्पष्टयि- 
ष्याम इत्यर्थः । अत्रैव प्रकरणे 'व्याप्तिरेव तु सा स्मृते 'त्येतद्वयाख्यावसरे च स्पष्टयिष्याम इत्यर्थः । तत्र व्यतिरेकिणि 
व्याप्यनुमानप्रकारस्य विवरिष्यमाणत्वात्‌ । 


सु०--- एबं तर्हि या युक्तिमूला युक्तिः सा नागमाद्युपजीबिनीति तस्य बाधिका, 
तदबाध्या च भवत्वित्यत आह प्रत्यक्षेति । 


अनु०-- प्रत्यक्षागममूला तु युक्तिस्तत्र बलीयसी ॥ 


तत्र तासु त्रिविधासु युक्तिषु । प्रत्यक्षागममूलेति । प्रत्यक्षमूला आगममूला चेत्यर्थः । 
युक्तिमूलाऽपि हि युक्तिरन्ततः प्रत्यक्षागममूलैव (द्र)एष्टव्या, अन्यथा तन्मूलयुक्तेर्निर्मूलत्व- 
मनवस्था बा आपद्येत । तथा च प्रत्यक्षाद्यपेक्षत्वेन साम्येऽपि, बहुसंविधानानपेक्षयोः प्रत्यक्षा- 
गममूलयोर्युक्तयोः प्रबलत्वं, तदपेक्षायास्तु युक्तिमूलाया दुर्बलत्वं, युक्तमेव । तथा च प्रबलयो- 
(ुक्त्यो)यदिटशी दशा, तदा का (वार्ता) दुर्बलाया युक्तेरागमबाधनादाविति। 


परि० अनवस्था वेति । युक्तिमूल्युक्तेः युत्तयन्तरमूलतयाऽनवस्थेत्यर्थः । साम्येऽपीति । प्रत्यक्षादि- 
प्रमाणत्रयमूळकयुक्तित्रयस्येति योज्यम्‌ । बहुसंबिधानेति । अनेकमेलनेत्यर्थः । तदपेक्षेति । प्रत्यक्षागमान्यतर- 
मूलकयुक्तिसापेक्षवुत्तरित्यर्थः । प्रबळयोरिति । प्रत्यक्षागममूल्योः । ईटशी दशा वैदिकेऽर्थ प्रवेशाभावेन तदवाध- 
कत्वतद्वाध्यत्वावस्थेत्यर्थः । 


सु०-- तदेवमप्रामाण्ये प्रमाणविरोधस्यैव प्रयोजकत्वात्‌; श्रुत्यादेश्व प्रत्यक्षागम- 
विरोधाभावात्‌, अनुमानविरोधस्याप्रयोजकत्वान्नाप्रामाण्यम्‌, किन्नाम बोधकत्वेन स्वत एव 
प्रामाण्यमित्युपपादितम्‌। 

तदेतत्प्रमाणाप्रमाणविवेकमविदुषां दुरबधारणम्‌ इत्युददेरालक्षणविभागपरीक्षाभिः 
तन्निरूपणार्थम्‌ उत्तरो ग्रन्थसन्दर्भः । 


न च सांव्याबहारिकत्वात्प्रमाणादेः किं तन्निरूपणेनेति वाच्यम्‌, तथाऽपि स्वरूप- 
सङ्घथाविषयफलगोचराणां वादिविवादानां विद्यमानत्वेन निरूपणार्हत्वात्‌ । यद्यप्येषोऽर्थ- 

स्तर्कशास्रस्य विषयो न मीमांसाझास्त्रस्य, तथाऽपि शिष्यहितैषिणा भाष्यकृता प्रसङ्गागतो 
निरूप्यते, यथा ूर्वमीमांसाभाष्यकारेणेत्यदोषः। अत एव प्रमाणलक्षणादौ निरूपितस्यार्थस्य 
पुनरत्र निरूपणं न दोषाय, एकीकृत्य निरूपणस्यापि शिष्यहितार्थत्वात्‌। 


परि०-- स्वरूपसङ्क्येत्यादि । अनुभूतिरेव मान नान्यत्‌ । प्रमाकरणमेव मानं नान्यत्‌ इत्यादिः स्वरूप- 
गोचरो विवादः । प्रत्यक्षमेकमेव प्रमाणमित्यादि: सङ्कयागोचरः । धर्मायभावः प्रत्यक्षविषय:, कालाकाशावाक्यार्थादिः 
अनुमानविषयः, आत्मसुखदुःखादिः मनोविषय इत्यादिर्विषयगोचरः, सम्भावनैवानुमा(ना)गमफलं न तु प्रमितिः, 
हानादिवुद्धयः प्रत्यक्षफलमित्यादिः फलगोचरो, विवादो ध्येयः । यथा पूर्वमीमांसाभाष्यकारेणेति । प्रथमपादे । 
'अथातो धर्मजिज्ञासे'ति प्रथमसूत्रे निर्दिष्टो धर्मः क इति जिज्ञासायां ‘चोदनालक्षणोऽर्थो धर्म' इति द्वितीयसूत्रेण 
चोदनैकप्रमाणकोऽ्थरूपो धर्म इति धर्मस्य रिध्येकप्रमाणकत्वं लक्षणमभिधाय 'तस्य निमित्तपरीष्टिरि'ति तृतीयसूत्रे 
धर्मे प्रमाणपरीक्षा कार्येत्युत्तवा तत्सम्प्रयोगे पुरुषस्येन्द्रियाणा वुद्धिजन्मतत्परत्यक्षमनिमित्त विद्यमानोपलम्भनत्वादि'ति 
चतुर्थसूत्रे प्रत्यक्षस्य एकस्य लक्षणमुत्तवा धर्मस्य प्रत्यक्षगोचरत्वमुक्तं तदुपलक्षणं मत्वा शावरभाष्ये अनुमानोप- 
मानादेर्लक्षणादिप्रपश्चनं कृतं यथा तथेत्यर्थः । अत एवेत्युक्तं व्यनक्ति एकीकृत्येति । विक्षिप्य तत्र तत्र निलूपितं 
सर्वमेकत्रोपसंद्दत्य कथनस्येत्यर्थः । 


सु०--- तत्र निर्धारित(निज्ञात)स्बरूपस्यैव सङ्कधादिजिज्ञासा, लक्षणं च तन्निर्घा- 
रणोपायः, न च सामान्यलक्षणेन विना विरोषलक्षण(स्य)ावसरः; इत्यतः प्रमाणसामान्य- 
लक्षण प्रथमं तावदाह याथार्थ्यमेबेति । 


अनु०-- याथार्थ्यमेव मानत्वं 
परि०-- तन्निर्धारणोपायो लक्षणं चेत्‌ तर्हि विशोषलक्षणमेवादी वाच्यमित्यत आह न च सामान्येति । 


सु०-- अत्र कश्चिदाह । किमर्थं लक्षणमुच्यते । किं सजातीयविजातीयव्यवच्छिन्न- 
लक्ष्यप्रतीत्यर्थम्‌, उत प्रमाणत्वादिप्रतीतये तच्चिन्होपदर्शनमिदम्‌, उत व्यबहारार्थम्‌, उत प्रमा- 
णादिइाब्दपरवृत्तिनिमित्तावधारणार्थम्‌, अन्यस्मै कस्यैचित्प्रयोजनाय वा। 


परि०-- कश्चिदिति । खण्डनकारदिर्लक्षणोक्तिविषये दूषणमाहेत्यर्थः । यद्वा5त्रोच्यत इत्यतः प्राक्तनेना- 
शक्यत्वादितीतिशब्दान्तेन आहेत्यस्य इत्याहेत्यन्वयो ध्येयः । व्यवच्छिन्नेति । व्यावृत्तेत्यर्थ: । विशेषलक्षणोक्ति- 
खण्डनाभिप्रायेणोक्तं प्रमाणत्वादीत्यादिपदम्‌ । प्रत्यक्षत्वादिस्तदर्थः । यद्वा गवादिसामान्यलक्षणदूषणाभिप्रायेणादि 
पदम । गोत्वादिरदिपदार्थः । तञ्चति । तज्ज्ञपकेत्यर्थः । इदमिति । यायार्थ्यादिलक्षणोपदरशनपित्यर्थः । व्यव- 
हारार्थमिति । इदं प्रमाणं इयं गौरित्यादिव्यवहारार्थं लक्षणमुच्यत इत्यन्वयः । अवधारणार्थमिति । याथार्थ्यादि 
लक्षणल्पं यत्तदेव प्रमाणादिशब्दानां प्रवृत्तिनिमित्तमित्यवधारणार्थमित्यर्थः । 


718 श्रीमन््यायसुधा-परिमळसमेता ` (द्वितीयाध्याये 
सु ० नाद्यः । तस्या एव दुरवधारणत्वात्‌ । 


तथा हि। किं सजातीयेति प्रमाणत्वेन (सजातीयत्वं) विवक्षितं रूपान्तरेण वा । नाद्यः, 
स्वव्यबच्छेदावधेः सजातीयादव्यावृत्तत्वेन व्यवच्छेदकत्वानुपपत्त्या व्याव्ृत्तिस्वीकारेण (च) 
अव्यापकत्वात्‌ । नापि द्वितीयः, विजातीयपदोपादानवैयर्थ्यात्‌ । अस्ति हि प्रमेय(त्वादिना )- 
सर्वसाजात्यम्‌। 


अथ ज्ञानत्वेन विशेषेण साजात्यं विबक्षित्वेदमुच्यते, तर्हि लक्ष्यस्यापि ज्ञानत्वादिना 
साजात्याद्व्वच्छेद्यकोरिप्रविष्टतया सङ्भाह्याभावप्रसङ्गः ॥ लक्ष्यस्य यज्ज्ञानत्वादिभिः 
सजातीयं तद्व्बच्छेद्यम्‌; न च लक्ष्यस्य लक्ष्यं सजातीयम्‌, षष्ठ्यर्थस्य सम्बन्धस्य भेदे 
व्यवस्थितत्बादिति चेत्‌; एवं तर्हि लक्ष्यापेक्षया भिन्नाद्वयवच्छेद इत्येवोच्यतां, कृतं ज्ञान- 
त्वादिना साजात्येन प्रकृतानुपयोगिना वर्णितेन ॥ यदा च लक्ष्यादन्यत्वं परेषामवगतं तदा 
परेभ्योऽन्यत्वमपि लक्ष्यस्यार्थादबगम्यत इति सिद्धमग्रतो लक्षणप्रयोजनमिति वैयर्थ्यमेव 
स्यालुक्षणाख्यानस्य । 


अपि च न ताबदनेन लक्षणेनानवगतेनैव व्यवच्छिन्नप्रतीतिसम्भवः, अतिप्रसङ्गात्‌ । 
नापि ज्ञातेन, दुरबधारणत्वात्‌ । न तावलक्षण प्रत्यक्षम्‌, निर्दोषाक्षोद्भवत्वादेरप्रत्यक्षविोषण- 
त्वात्‌ । नापि कार्येण लिङ्गेन तदनुपपत्त्या वा तदवगमः, ताभ्यां सामान्यतः कारणमात्राक्षेपेण 
कारणगतानुगतरूपासिद्धाबेकरूपलक्षणासिद्धेः । कार्यस्यैकजात्यादेकजातीयकारणसिद्धि- 
रिति चेत्‌, तर्हि कार्यगतेकजात्यस्य पूर्वमवश्य प्रत्येतव्यत्वाङ्गीकारे(ण) तत एव सजातीय- 
बिजातीयव्यवच्छेदप्रति(दोप)पत्तिरस्तु, कृतमनया पारम्पर्यकुसृष्ट्या । 


नन्बेताबताऽपि न प्रकृतलक्षणखण्डनं (सं) भवति, अव्यासेरतिव्यासेर्वाऽनुद्भावनादिति 
चेत्‌ । मैवम्‌ । प्रथमभावितयाऽवइयाभ्युपेयतया लघोरुपायात्साध्यसिद्धौ सम्भवत्यां चरम- 
भावितया अवञयानुष्ठेयत्बाभावेन गुरावुपाये प्रवर्तमानस्य तबैवेदं (दूषणो) दोषोद्भावनम्‌ । प्रदीपे 
प्रदीपं प्रज्वाल्य तमोनिरासाय यतमानस्यैब पुंसः। न हि तत्र कश्चित्‌ दीपदोषः, किन्तु तथाकारी 
पुरुष एब पर्यनुयोज्यः । सर्वसाधनसाधारणो वाऽयं दोषः । यत्सम्भवदेवंविधलघूपायत्वं नाम 


स्वरूपासिद्धिरिव सर्वप्रमाणानाम्‌ । तस्मान्मा नाम भूदतिव्यास्यादिदोषः, सामान्यदोषादेव दुष्टं 
लक्षणमिति । 

परि०-- व्यवच्छेदेति (स्वेति) । स्वनिष्ठो यो व्यवच्छेदः त॑ प्रत्यवधेः निर्पकीभूतात्‌ प्रमाणत्वादिना 
सजातीयात्‌ प्रमाणान्तरादितः, अव्यावृत्तत्वेन तत्र विद्यमानत्वेन लक्षणस्येति योज्यम्‌ । व्यावृत्तत्वस्वीकारे तत्रा- 
प्यविद्यमानत्वाङ्गीकार चेत्यर्थः । अव्यापकत्वादिति । लक्ष्येकदेशे वर्तमानत्वाभावादिति भाव: । शङ्कते लक्ष्य- 
स्येति । णं तर्हीति । सम्बन्धस्य भेदघटितत्वे सतीत्यर्थः । प्रकृतानुपयोगिनेति । लक्ष्यासङ्घाहकत्वादिति भावः । 
अम्त्वेबं तावता ठक्षणफलल्येतरभेदस्य लक्ष्वेऽसिद्गचमावेन ठक्षणवैयर्थ्यानापत्तर्त्यत आह यदेति । एवं टक्षणोक्ति- 
कृत्यं इतरव्यवच्छेदरूपं निरस्येदानी अशक्यं च लक्षणेन तत्प्रयोजनसम्पादनमित्याह अपि चेति । यचचप्वेतत्खण्डनं 
बिकत्पितप्रयोजनपञ्चकनिरासानन्नरं प्रदर्शनीयम्‌ । सर्वलक्षणसाधारणत्वात्‌ । तथाप्येतदतिदेशेन द्रितीयादिपक्ष- 
निराससौकर्याय अत्र अनूदितमित्यदोषः । अतिप्रसङ्गादिति । गवादिलक्षणाज्ञानिनोऽप्यनोव्यावृ्तिवद्धिपरसङ्गा- 
दित्यर्थः । अप्रत्यक्षविशेपणत्वादिति वहुब्रीहिः । दोषाभावादिल्पावोन्योपाधिघटितत्वादित्यर्थः । कार्येणेति । 
अर्थाविसंवादिरेखोपरेखादिगोचरविरिष्टव्यवहागदिकार्वेणित्यर्थः । अर्थापत्तेः पृथक्‌ प्रमाणत्वमुपेत्वाह तदनुपपत्त्या 
बेति । ताभ्यां लिङ्गानुपपत्तिभ्याम्‌ । अनुगतेति । मर्वन्ष्यनिषधर्मातिद्धावित्यर्थः । र्कत कार्यस्येति । निर्दोषा- 
्षद्भवप्रमितिजन्यव्यवहारविदोषस्येत्यर्थः । व्यबच्छेदप्रतिपत्तिरिति । निर्दोषाक्षजन्यप्रमिताविति योज्यम्‌ । 
पारम्पर्येति । कार्यगतैकल्प्येण तत्कारणीभूतलक्षणेऽप्येक्रल्प्यमनुमाय तेन लक्ष्याभिमते सजातीयप्रतीतिल्प- 
पारम्पर्यकुसृष्टयेत्यर्थः । उक्तदूषणस्यासङ्गतत्वमाशाङ्कघ समाधत्ते नन्वित्यादिना । तावताऽर्थदोषो न प्राप्त इत्यत 
आह सर्वसाधन इति । 

सु ० एतेन द्वितीयोऽपि निरस्तः, प्रमाणत्वाद्यवगममन्तरेण तदवगमानुपपत्तेस्तदव- 
गमायास्य प्रतीतावन्योन्याश्रयप्रसङ्गः । ' अस्तु वाऽन्यदपि लक्षणे किश्रिलिङ्गम्‌, तथाऽपि तदेव 
लक्ष्याबिनाभूततया लक्षणमुपन्यस्यतां सन्निहितप्रतिपत्तिकत्वात्‌; न तदवश्यं व्यापकं वक्त- 
व्यम्‌, लिङ्गत्वस्य व्याप्यत्वेनेवोपपत्तेः' इति चेन्न, यत्र लिड्गमव्यापकत्वान्नास्ति तत्र लक्षणस्य 
प्रमाणाभावात्प्रत्येतुमराक्यत्वेन कथं ततः प्रामाण्याद्यवगमः । यदा च कचिल्लक्ष्यजातीय 
एव प्रमाणाभावालक्षणम(स्या)नवधारणीयतया लक्ष्यव्यापकताऽनवगमेऽपि लक्षणम्‌, तदा 
किमपराद्धं लिङ्रान्तरेणाव्यापकेन। अथ यत्र तलुक्षणे लिङ्गं नास्ति तत्र लिङ्गन्तरात््रत्येतव्यम्‌ः 
तथाऽपि (तावेवा) ते एवास्तां लक्ष्ये लिड्गम्‌, किं लक्षणानुमानपूर्वकं तदनुमानकल्पनया। अथ 
तथा(विधं) लिड़द्वयं यत्तत््रत्येकमव्यापकतया न लक्षणम्‌, तदनुमितं तु तथात्वाल्लक्षणमिति 
चेन्न; लक्ष्यानुमानस्य लक्षणप्रयोजनस्योभाभ्यामेव सिद्धेः कृतं व्यापकेन तेन। 

परि०- प्रमाणत्वादिप्रतीतये लक्षणमुच्चत इति कल्यं निराह एतेनेति । अपि च इत्यादिना उक्तदोषेणे- 
त्यर्थः । ननु प्रमाणत्वादिनैव याथार्थ्यादिल्पलक्षणावगमोऽत्त्वित्यत आह प्रमाणत्बादीति । आदिपदेन प्रत्यक्ष 
त्वादिग्रहः । विशेषलक्षणाभिप्रावेणादिपदोक्ति: । नन्वविसंवादिप्रवृत्तिहेतुकत्वादिकमेव लिङ्ग चेन्नोक्तदोष इत्यत आह 


718 श्रीमन्यायसुधा-परिमळसमेता (द्वितीयाध्याय 
सु०--- नाद्यः । तस्या एव दुरवधारणत्वात्‌ । 


तथा हि । किं सजातीयेति प्रमाणत्वेन (सजातीयत्वं) विवक्षितं रूपान्तरेण वा । नाद्यः, 
स्बव्यबच्छेदावधेः सजातीयादन्यावृत्तत्वेन व्यवच्छेदकत्वानुपपत्त्या व्यादृत्तिस्वीकारेण (च) 
अव्यापकत्वात्‌ । नापि द्वितीयः, विजातीयपदोपादानवैयर्थ्यात्‌ । अस्ति हि प्रमेय(त्वादिना ) - 
सर्वसाजात्यम्‌। 


अथ ज्ञानत्वेन विशेषेण साजात्यं विवक्षित्वेदमुच्यते, तर्हि लक्ष्यस्यापि ज्ञानत्वादिना 
साजात्याद्वयबच्छेद्यकोरिप्रबिष्टतया सङ्काह्याभावप्रसङ्गः ॥ लक्ष्यस्य यज्ज्ञानत्वादिभिः 
सजातीयं तद्वयबच्छेद्यम्‌; न च लक्ष्यस्य लक्ष्यं सजातीयम्‌, षष्ठ्यर्थस्य सम्बन्धस्य भेदे 
ब्यवस्थितत्वादिति चेत्‌; एवं तर्हि लक्ष्यापेक्षया भिन्नाद्वयवच्छेद इत्येवोच्यतां, कृतं ज्ञान- 
त्वादिना साजात्येन प्रकृतानुपयोगिना वर्णितेन ॥ यदा च लक्ष्यादन्यत्वं परेषामबगतं तदा 
परेभ्योऽन्यत्वमपि लक्ष्यस्यार्थादबगम्यत इति सिद्धमग्रतो लक्षणप्रयोजनमिति वैयर्थ्यमेव 
स्याल्लक्षणाख्यानस्य । 


अपि च न तावदनेन लक्षणेनानवगतेनैव व्यवच्छिन्नप्रतीतिसम्भवः, अतिप्रसङ्गात्‌ । 
नापि ज्ञातेन, दुरबधारणत्वात्‌। न तावलक्षणं प्रत्यक्षम्‌, निर्दोषाक्षोद्भवत्वादेरप्रत्यक्षविरेषण- 
त्वात्‌ । नापि कार्येण लिङ्गेन तदनुपपत्त्या बा तदवगमः, ताभ्यां सामान्यतः कारणमात्राक्षेपेण 
कारणगतानुगतरूपासिद्धाबेकरूपलक्षणासिद्धेः । कार्यस्यैकजात्यादेकजातीयकारणसिद्धि- 
रिति चेत्‌, तर्हि कार्यगतैकजात्यस्य पूर्वमवश्यं प्रत्येतव्यत्वाङ्गीकारे(ण) तत एव सजातीय- 
विजातीयव्यवच्छेदप्रति(दोप)पत्तिरस्तु, कृतमनया पारम्पर्यकुसृष्ट्या । 


नन्वेताबताऽपि न प्रकृतलक्षणखण्डनं (सं) भवति, अव्याप्तेरतिव्यासेर्वाऽनुद्धावनादिति 
चेत्‌ । मैवम्‌ । प्रथमभावितयाऽबञ्याभ्युपेयतया लघोरुपायात्साध्यसिद्धौ सम्भवत्यां चरम- 
भावितया अबइयानुषछ्ठेयत्वाभाबेन गुराबुपाये प्रवर्तमानस्य तवैवेदं (दूषणो) दोषोद्भावनम्‌ । प्रदीपे 
प्रदीपं प्रज्वाल्य तमोनिरासाय यतमानस्यैव पुंसः । न हि तत्र कश्चित्‌ दीपदोषः, किन्तु तथाकारी 
पुरुष एव पर्यनुयोज्यः । सर्वसाधनसाधारणो वाऽयं दोषः । यत्सम्भवदेबंविधलघूपायत्वं नाम 
स्वरूपासिद्विरिब सर्वप्रमाणानाम्‌। तस्मान्मा नाम भूदतिव्यास्यादिदोषः, सामान्यदोषादेव दुष्टं 
लक्षणमिति। | 

परि०--- व्यबच्छेदेति (स्वेति) । स्वनिष्ठ यो व्यवच्छेदः तं प्रत्यवधे: निल्पकीभूतात्‌ प्रमाणत्वादिना 
सजातीयात्‌ प्रमाणान्तरादित:, अव्यावृत्तत्वेन तत्र विद्यमानत्वेन लक्षणस्येति योज्यम्‌ । व्यावृत्तत्वस्वीकारे तत्रा- 
प्यविद्यमानत्वाङ्गीकार चत्वर्थः । अव्यापकत्वादिति । लक्ष्येकदेशे वर्तमानत्वाभावादिति भावः । शङ्कते लक्ष्य- 
स्येति । एवं तर्हीति । सम्बन्धस्य भेदघटितत्व सतीत्यर्थः । प्रकृतानुपयोगिनेति । लक्ष्यासङ्वाहकत्वादिति भावः । 
अम्त्वेवं तावता लक्षणफळस्येतरमेदस्य लक्ष्वेऽलिद्गचभावेन ठक्षणवेयर्थ्यानापत्तेर्त्यित आह यदेति | णवं लक्षणोक्ति- 
कृत्यं इतरव्यवच्छेदरूपं निरस्येदानीं अदाक्यं च लक्षणेन तत्प्रयोजनसम्पादनमित्याह अपि चेति । वद्यप्येतत्खण्डनं 
विकत्पितप्रयोजनपञ्चकनिरासानन्तरं प्रदर्शनीयम्‌ । सर्वलक्षणसाधारणत्वात्‌ । तथाप्वेतदतिदेरोन द्वितीयादिपक्ष- 
निराससौकर्याय अत्र अनृदितमित्यदोषः । अतिप्रसङ्गादिति । गवादिलक्षणाज्ञानिनोऽप्यगोव्यावृततिवुद्धिप्रसङ्गा - 
दित्यर्थः । अप्रत्यक्षबिदोषणत्वादिति बहुव्रीहि: । दोषाभावादिल्पायोग्योपाधिघटितत्वादित्यर्थः । कार्येणेति । 
अर्थाविसंवादिरेखरोपेखादिगोचरविशिष्टव्यवहार।दिकार्येणत्यर्थः । अर्थापत्तेः पृथक्‌ प्रमाणत्वमुपेत्याह तदनुपपत्त्या 
वेति । ताभ्यां लिक्गानुपपत्तिभ्याम्‌ । अनुगतेति । सर्वलक्ष्यनिष्ठधर्मासिद्वाबित्यर्थः । शङ्कते कार्यस्येति । निर्दोषा- 
्षोद्भवप्रमितिजन्यव्यवहारविरोषत्येत्यर्थः । व्यबच्छेदप्रतिपत्तिरिति । निर्दोषाक्षजन्यप्रमिताविति योज्यम्‌ । 
पारम्पर्येति । कार्यगतेकरूप्येण तत्कारणीभूतलक्षणेऽप्येक्रूप्यमनुमाव तेन लक्ष्याभिमते सजातीयप्रतीतिल्प- 
परम्पर्वकुसृष्येत्यर्थः । उक्तदूपणस्यासङ्घतत्वमाशङ्कय समाधत्ते नन्वित्यादिना । तावताऽर्थदोषो न प्राप्त इत्यत 
आह सर्वसाधन इति। 

सु०-- एतेन द्वितीयोऽपि निरस्तः, प्रमाणत्वाद्यवगममन्तरेण तदबगमानुपपत्तेस्तदव- 
गमायास्य प्रतीताबन्योन्याश्रयप्रसङ्ग: । 'अस्तु वा5न्यदपि लक्षणे किञ्रिलिङ्गम्‌ तथाऽपि तदेव 
लक्ष्याविनाभूततया लक्षणमुपन्यस्यतां सन्निहितप्रतिपत्तिकत्वात्‌; न तदवश्यं व्यापक वक्त- 
व्यम्‌, लिड़त्वस्य व्याप्यत्वेनैबोपपत्तेः' इति चेन्न, यत्र लिड्गमन्यापकत्वान्नास्ति तत्र लक्षणस्य 
प्रमाणाभावात्परत्येतुमशक्यत्वेन कथं ततः प्रामाण्याद्यवगमः । यदा च कचित्लक्ष्यजातीय 
एव प्रमाणाभावालक्षणम(स्या)नवधारणीयतया लक्ष्यव्यापकताऽनवगमेऽपि लक्षणम्‌, तदा 
किमपराद्धं लिड्गान्तरेणाव्यापकेन। अथ यत्र तल्लक्षणे लिङ्ग नास्ति तत्र लिङ्गान्तरात्प्रत्येतव्यम्‌, 
तथाऽपि (तावेवा) ते एवास्तां लक्ष्ये लिङ्गम्‌, किं लक्षणानुमानपूर्वकं तदनुमानकल्पनया । अथ 
तथा(विधं) लिड्द्वयंयत्ततप्रत्येकमव्यापकतया न लक्षणम्‌, तदनुमितं तु तथात्वालुक्षणमिति 
चेन्न; लक्ष्यानुमानस्य लक्षणप्रयोजनस्योभाभ्यामेब सिद्धः कृतं व्यापकेन तेन। 

परि०--- प्रमाणत्वादिप्रतीतये लक्षणमुच्यत इति कल्पं नितह णतेनेति । अपि च इत्यादिना उक्तदोषेणे- 
त्यर्थः । ननु प्रमाणत्वादिनैव याथार्थ्यादिलपलक्षणावगमोऽस्त्वित्यत आह प्रमाणत्वादीति । आदिपदेन प्रत्यक्ष- 
त्वादिग्रह: । विशेषलक्षणाभिप्रायेणादिपदोक्तिः । नन्वविसंवादिप्रवृत्तिहेतुकत्वादिकमेव लिङ्ग चेन्नोक्तदोष इत्यत आह 

तथा हि। किं सजातीयेति प्रमाणत्वेन (सजातीयत्वं) विवक्षितं रूपान्तरेण वा । नाद्यः, 
स्वव्यबच्छेदाबधेः सजातीयादन्यावृत्तत्वेन व्यवच्छेदकत्वानुपपत्त्या व्यावृत्तिस्वीकारेण (च) 
अव्यापकत्वात्‌ । नापि द्वितीयः, विजातीयपदोपादानवैययर्थ्यात्‌ । अस्ति हि प्रमेय(त्वादिना ) - 
सर्वसाजात्यम्‌। 


अथ ज्ञानत्वेन विशेषेण साजात्यं विवक्षित्वेदमुच्यते, तर्हि लक्ष्यस्यापि ज्ञानत्वादिना 
साजात्याद्व्वच्छेद्यकोटिप्रबिष्टतया सङ्घाह्याभावप्रसङ्गः ॥ लक्ष्यस्य यज्ज्ञानत्वादिभिः 
सजातीयं तद्वयबच्छेद्यम्‌; न च लक्ष्यस्य लक्ष्यं सजातीयम्‌, षश्ष्यर्थस्य सम्बन्धस्य भेदे 
व्यबस्थितत्वादिति चेत्‌; एबं तर्हि लक्ष्यापेक्षया भिन्नाद्वयवच्छेद इत्येबोच्यतां, कृतं ज्ञान- 
त्वादिना साजात्येन प्रकृतानुपयोगिना बर्णितेन ॥ यदा च लक्ष्यादन्यत्वं परेषामबगतं तदा 
परेभ्योऽन्यत्वमपि लक्ष्यस्यार्थादबगम्यत इति सिद्धमग्रतो लक्षणप्रयोजनमिति वैयर्थ्यमेव 
स्यालक्षणाख्यानस्य। 


अपि च न तावदनेन लक्षणेनानवगतेनेब व्यवच्छिन्नप्रतीतिसम्भवः, अतिप्रसङ्गात्‌ । 
नापि ज्ञातेन, दुरबधारणत्वात्‌। न ताबललक्षणं प्रत्यक्षम्‌, निर्दोषाक्षोद्भवत्वादेरप्रत्यक्षविरोषण- 
त्वात्‌ । नापि कार्येण लिङ्गेन तदनुपपत्त्या बा तदवगमः, ताभ्यां सामान्यतः कारणमात्राक्षेपेण 
कारणगतानुगतरूपासिद्धावेकरूपलक्षणासिद्धेः । कार्यस्यैकजात्यादेकजातीयकारणसिद्धि- 
रिति चेत्‌, तर्हि कार्यगतेकजात्यस्य पूर्वमवश्यं प्रत्येतव्यत्वाङ्गीकारे(ण) तत एव सजातीय- 
विजातीयव्यवच्छेदप्रति(दोप)पत्तिरस्तु, कृतमनया पारम्पर्यकुसृष्ट्या । 


नन्बेताबताऽपि न प्रकृतलक्षणखण्डनं (सं) भवति, अव्यापेरतिव्यासेर्वाऽनुद्भावनादिति 
चेत्‌ । मैवम्‌ । प्रथमभावितयाऽवइयाभ्युपेयतया लघोरुपायात्साध्यसिद्धौ सम्भवत्यां चरम- 
भावितया अबड्यानुष्ठेयत्वाभाबेन गुरावुपाये प्रवर्तमानस्य तवैवेदं (दूषणो) दोषोद्भावनम्‌ । प्रदीपे 
प्रदीपं प्रज्वाल्य तमोनिरासाय यतमानस्यैब पुंसः । न हि तत्र कश्चित्‌ दीपदोषः, किन्तु तथाकारी 
पुरुष एव पर्यनुयोज्यः । सर्वसाधनसाधारणो वाऽयं दोषः । यत्सम्भवदेवंविधलघूपायत्वं नाम 
स्वरूपासिद्धिरिब सर्बप्रमाणानाम्‌। तस्मान्मा नाम भूदतिव्यास्यादिदोषः, सामान्यदोषादेव दुष्टं 
लक्षणमिति। | 

परि०-- व्यवच्छदेति (स्वेति) । स्वनिष्टो यो व्यवच्छेदः तं प्रत्ववथेः निल्पकीभूतात्‌ प्रमाणत्वादिना 
सजातीयात्‌ प्रमाणान्तरादितः, अव्यावृत्तत्वेन तत्र विद्यमानत्वेन लक्षणव्यति योज्यम्‌ । व्यावृत्तत्वस्वीकारे तत्रा- 
प्यविश्वमानत्वाङ्गीकार चेत्यर्थः । अन्यापकत्वादिति । लक्ष्यैकदेशे वर्तमानत्वाभावादिति भावः । शङ्कते लक्ष्य- 
स्येति । एबं तर्हीति । सम्दन्धस्य भेदघटितत्वे सतीत्वर्थः । प्रकृतानुपयोगिनेति । ठक्ष्यासङ्ाहक्रत्वादिति भावः । 
अस्त्वेबं तावता लक्षणफलस्येतरभेदस्य लक्ष्येऽसिद्धचभावेन लक्षणवैवर्थ्यानापत्तेर्त्यत आह यदेति । एवं टक्षणोक्ति- 
कृत्यं इतरव्यवच्छेदल्पं निरस्येदानीं अशक्यं च लक्षणेन तत्प्रयोजनसम्पादनमित्याह अपि चेति । वद्वप्येतत्खण्डनं 
विकत्पितप्रयोजनपञ्चकनिरासानन्तरं प्रदर्शनीयम्‌ । सर्वलक्षणसाधारणत्वात्‌ । तथाप्वेतदतिदेरोन द्वितीयादिपक्ष- 
निराससौकर्याय अत्र अनृदितमित्यदोषः । अतिप्रसङ्गादिति । गवादिलक्षणाज्ञानिनोऽप्यगोव्यावृततिवृद्विप्रसङ्गा- 
दित्यर्थः । अप्रत्यक्षविशेपणत्वादिति वहुव्रीहिः । दोषाभावादिलुपायोग्योपाधिघटितत्वादित्वर्थः । कार्येणेति । 
अर्थाबिसंवादितखोपरेखादिगोचरविशिष्टव्यवह।रादिकार्येणेत्यर्थः । अर्थापत्तेः पृथक्‌ प्रमाणत्वमुपेत्याह तदनुपपत्त्या 
वेति । ताभ्यां लिङ्घानुपपत्तिभ्याम्‌ । अनुगतेति । सर्वत्ष्यनिषटधर्मामिद्धावित्यर्थः । शङ्कते कार्यस्येति । निर्दोषा- 
्षोद्भवप्रमितिजन्यव्यवहारविदोषस्येत्यर्शः । व्यबच्छेदप्रतिपत्तिरिति । निर्दोषाक्षजन्यप्रमिताविति योज्यम्‌ । 
पारम्पर्येति । कार्यगतेकरूप्येण तत्कातणीभूतलक्षणेऽप्यैकल्प्यमनुमाय तेन लक्ष्याभिमते सजातीयप्रतीतिरूप- 
पारम्पर्वकुमृष्ट्येत्यर्थः । उक्तदूषणस्यासङ्गतत्वमाशङ्कघ समाधत्ते नन्वित्यादिना । तावताऽर्थदोषो न प्राप्त इत्यत 
आह सर्वसाधन इति । 
सु०-- एतेन द्वितीयोऽपि निरस्तः, प्रमाणत्वाद्यवगममन्तरेण तदबगमानुपपत्तेस्तदव- 
गमायास्य प्रतीताबन्योन्याश्रयप्रसङ्ग: । ' अस्तु बा5न्यदपि लक्षणे किश्रिलिङ्गम्‌, तथाऽपि तदेव 
लक्ष्याबिनाभूततया लक्षणमुपन्यस्यतां सन्निहितप्रतिपत्तिकत्वात्‌; न तदवश्यं व्यापकं वक्त- 
व्यम्‌, लिङ्गत्वस्य व्याप्यत्वेनेबोपपत्तेः' इति चेन्न, यत्र लिड्गमव्यापकत्वान्नास्ति तत्र लक्षणस्य 
प्रमाणाभावात्द्त्येतुमराक्यत्वेन कथं ततः प्रामाण्याद्यवगमः । यदा च क्कचिलक्ष्यजातीय 
एव प्रमाणाभावालक्षणम(स्या)नवधारणीयतया लक्ष्यन्यापकताऽनवगमेऽपि लक्षणम्‌, तदा 
किमपराद्धं लिड्रान्तरेणाव्यापकेन । अथ यत्र तल्लक्षणे लिङ्ग नास्ति तत्र लिङ्गान्तरात्परत्येतव्यम्‌, 
तथाऽपि (तावेवा) ते एवास्तां लक्ष्ये लिङ्गम्‌, किं लक्षणानुमानपूर्वकं तदनुमानकल्पनया । अथ 
तथा(बिधं) लिङ्गद्वयं यत्तत्प्रत्येकमन्यापकतया न लक्षणम्‌, तदनुमितं तु तथात्वालक्षणमिति 
चेन्न; लक्ष्यानुमानस्य लक्षणप्रयोजनस्योभाभ्यामेव सिद्धेः कृतं व्यापकेन तेन। 
परि०- - प्रमाणत्वादिप्रतीतये लक्षणमुच्यत इति कल्पं निराह एतेनेति । अपि च इत्यादिना उक्तदोषेणे- 
त्यर्थः । ननु प्रमाणत्वादिनैव याथार्थ्यादिलूपलक्षणावगमोऽस्त्वित्यत आह प्रमाणत्वादीति । आदिपदेन प्रत्यक्ष- 
त्वादिग्रहः । विरेषलक्षणाभिप्रायेणादिपदोक्तिः । नन्वविसंवादिप्रवृत्तिहेतुकत्वादिकमेव लिङ्ग चेनोक्तदोष इत्यत आह 

अस्तु बेति । सन्निहितप्रतिपत्तिकत्वादिति । अन्यदनपेक्ष्योपस्थितत्वादित्यर्थः । ननु तदेव लक्षणमुपन्यस्यता- 
मित्ययुक्तम्‌ । तस्य ल(क्ष्याव्यापक)क्ष्यव्याप्यत्वात्‌ । लक्षणस्य च लक्ष्यव्यापकत्वावश्यम्भावादिति भावेन शङ्कते 
न तदवश्यमिति । लिङ्गस्यापि व्यापकत्वमावयकमिति भावेन समाधत्ते यत्रेति । किमपराद्धं लिङ्गान्तरेणेति । 
लक्षणापेक्षया लिङ्ान्तरेणेत्यन्तरदाब्दप्रयोगः । लक्षणावगमकेन लिङ्भेनत्यर्थः । व्यापकत्वाज्ञाने तस्याव्यापक(त्व) - 
तौल्यादिति भाव: । अथ यत्रेति । लक्ष्यभागे । तल्लक्षणे विषये । तावेवेति । लक्ष्यैकदेशे वर्तमानौ हेतू एवेत्यर्थः । 
कचित्तु ते एवेति पाठः । तदा तु प्राकृप्रकृतलिङ्गद्रयपरामर्शः स्पष्टः । लक्ष्ये लिङ्गमिति । ठक्ष्यगतेतरव्यावृत्ति- 
लिङ्गमित्यर्थः । तदनुमानेति । इतरव्यावृत्तलक्ष्यस्वरूपानुमानकत्पनयेत्यर्थः । तावेवास्तां लक्ष्ये लिङ्गमित्ययुक्तमिति 
शङ्कते अथेति । 

सु०-- नापि तृतीयः। स ह्येवंरूपः 'यद्यथार्थ तत्प्रमाणमिति व्यबहर्तव्यमि'ति। अय- 
मनुपपन्नः, सर्वत्र लक्षणस्य ज्ञातुमशक्यत्वात्‌; प्रमाणत्वादिना तदबगमे तदेवास्तु व्यवहार- 
नियमनिदानम्‌, अव्यवहितप्रतिपत्तिकत्वादित्याबेदितम्‌। 

परि०-- व्यबहारार्थमिति पक्षं निराह नापि तृतीय इति । 

सु०-- अत एब न चतुर्थः । कल्पनागौरवदोषश्चाधिकः । 

परि०-- प्रमाणइाब्दप्रवृत्तिनिमित्तावधारणार्थमिति कल्पं निराह अत एव न चतुर्थ इति । सर्वत्र लक्षणस्य 
्ञातुमशक्यत्वादेवेत्यर्थः । कल्पनागौरबेति । लक्षणज्ञापकतयाऽव(इयकलिङ्ग)श्यकल्पितस्यैब प्रमाणादिशव्द- 
प्रवृत्तिनिमित्तत्वोपपत्तौ तदनुमितलक्षणस्य तथात्वकल्पनं गुर्विति भावः । 

सु०-- (नापि) न पञ्चमः, ताद्शस्य दर्शयितुमराक्यत्वादिति ॥ 

परि०_ अन्यस्मै कस्मैचित्‌ प्रयोजनायेत्येतन्निराह नापि पञ्चम इति । 


सु०--- अत्रोच्यते । अस्तु तावत्सजातीयविजातीयव्यवच्छिन्नलकक्ष्यप्रतीत्यर्थ लक्षण- 
मिति पक्षः। साख्रादिमान्गौरिति विदितलक्ष्यलक्षणसम्बन्धो हि यं पिण्डं सास्रादिमन्तं परयति 
तं नायमश्वादिर्नापि घटादिरिति प्रतिपद्यते। 

परि०-- अस्तु तावदित्यनेनोक्तं लक्षणप्रयोजनं व्यनक्ति सास्रादिमानिति । 

सु०-- ननु व्यबच्छेदोऽन्योन्याभावो भेद इत्यनर्थान्तरम्‌, भेदश्च वस्तुस्वरूपमेव; 
तथा च लक्ष्यस्वरूपप्रतिपत्तिरेव तत्प्रतिपत्तिरिति कृतं लक्षणेन । अथ लक्ष्यप्रतीतिनिरपेक्ष- 


मेव लक्षणेन व्यवच्छेदो बोध्यत इति मतम्‌, तन्न, निराश्रयस्य तस्य बोध(दर्श) यितुमशक्य- 
त्वादिति। 

सत्यं स्वरूप(वस्तु)प्रतीतिरेव भेदप्रतीतिरिति । तथाऽपि प्रतियोगिविरेषघटित- 
तदवबगमाय लक्षणस्योपयोग: । असङ्धीर्णतया गोपिण्डं पइयन्नपि हि, न तावदयं नाश्वो न घट 
इति प्रत्येति, यावल्लक्षणं नावगच्छति । सास्नादिमत्त्वं तदा प्रतीतमिति चेन्न, सा्रादिमान्‌ 
गौरित्येबमवगमस्य विवक्षितत्वात्‌; अत एब सजातीयेत्यादिबिरेषणोपादानम्‌। 


परि०-- असिद्धमेतत्प्रयोजनमिति झाङ्कते नन्विति । प्रतियोगिविशेषघटरिततदवगमायेति । स च 
अवश्यमपेक्षित: । अन्यथा तत्तद्विदोषार्थिनस्तत्र तत्र प्रवृत्तिर्न स्यादिति भावः । सास्रादिमत्त्वमिति । तस्यापि 
भेदस्येव धर्म्यमेदादिति भाव: । एवबमवगमस्येति । साख्रादिमत्त्वादेः गवादिवाच्चतां प्रति व्वाप्तत्वग्रहत्य विवक्षित- 
त्वादित्यर्थः । अत एवेति । लक्षणस्य प्रतियोगिविद्ोष्रटितव्यवच्छेदवोधार्थत्वादेवेत्यर्थः । 


सु०-- यदत्रोक्तं 'कि सजातीये'त्यादि । तदसत्‌ । पौरुषेयवचसां पुरुषविवक्षाधीन- 
त्वेन नियन्तुमझाक्यत्वात्‌ । लक्ष्यातिरिक्तं हि सजातीयविजातीयतया द्वैराइयेन विवक्ष्यते। यथा 
यथार्थज्ञानतत्साधनस्य प्रमाणस्य ज्ञानं तत्साधनं च सजातीयम्‌, यन्न ज्ञानं नापि तत्साधनं 
तद्विजातीयम्‌। यथा च प्रत्यक्षस्यानुमानादिकं सजातीयं, विजातीयं तु घटादिकम्‌ । एवमन्य- 
आपि विवेक्तव्यमिति । 


एवं तर्हि लक्ष्यापेक्षया भिन्नाद्वचवच्छेद इत्युक्तं स्यादिति चेत्‌। को नेत्याह, न हि कोऽपि 
स्वस्थात्मा स्वस्मादेव व्यबच्छेदे लक्षणप्रयोजनमाचक्षति(ष्टे) । 

परि०-- किं सजातीयेत्यादीति । प्रमाणत्वादिना साजात्यं चेदव्यापकं लक्षणं स्यात्‌ । ल्पान्तरेण 
चेद्विजातीयपदं व्यर्थमिति यदुक्तं तदसदित्वर्थः । तत्र द्वितीयपक्षमपेत्य तत्रोक्तदोषं निराह पौरुषेयेति । लक्ष्यता- 
वच्छेदकं प्रति साक्षाद्वयापकधर्मेण साजात्यं वैजात्यं च ध्येयमिति भावेनाह लक्ष्यातिरिक्तं हीति । 

सु०-_ यदत्रोक्तं 'यदा चे'त्यादि । तदसङ्गतम्‌ । वस्तुतो यलक्ष्याद्विनं, ततो व्यव- 
च्छेदावगमार्थत्बालक्षणस्य । प्रतिपादकस्य यद्यपि लक्ष्यान्यत्वज्ञानमलक्ष्येऽ (वश्या)पेक्षितम्‌ 
तथापि प्रतिपाद्यस्यातद(तदन)पेक्षत्वान्न दोष: । 

तस्यापि, पदार्थज्ञानपूर्वकत्वात्‌ वाक्यार्थज्ञानस्य सजातीयविजातीयपदोपात्तलक्ष्यान्य- 
(त्व)ज्ञानं विना लक्ष्यस्य अलक्ष्यान्यत्वज्ञान न सिद्धयतीति कश्चित्‌ । तदनुपपन्नम्‌ । न हि 
लक्ष्यान्यव्यावृत्तिर्लक्षणवाक्यप्रतिपाद्या, किन्नाम तज्ज्ञानं लक्षणप्रयोजनत्वेनोच्यते; लक्षण- 
वाक्यार्थ एव प्रतिपाद्येन बोद्धव्यः । 

परि०-- प्रतिपादकस्येति । परं प्रति प्रतिपादयितुं प्रवृत्तस्येत्यर्थः । प्रतिपाद्यस्य ोध्यस्येत्यर्थः । 
न दोष इति । लक्षणवैयर्थ्यदोषो नेत्यर्थः । कस्यचिन्मतमाह तस्यापीति । प्रतिपाद्चस्यापीत्यर्थः । लक्षणवाक्या- 
प्रतिपाद्या चेत्‌ किं तत इत्यत आह लक्षणबाक्यार्थ एवेति । स च लक्षणस्य लक्ष्यतावच्छेदकसामानाधि- 
करण्यादिरूप एवेति भाव: । 


सु०- यदपि 'अपि चे'त्यादिना पृष्टम्‌ । तत्रावगतमेव लक्षणं व्याबृत्तलक्ष्यज्ञान- 
मुपजनयतीति बदाम: । न च तस्य दुरबधारणता, यथायथं प्रत्यक्षादिना तदवधारणात्‌ ॥ यत्र 
लिङ्गात्तदबगमस्तत्र तत एब लक्षणप्रयोजनसिद्धेरव्यर्था परम्पराकुसृष्टिरिति चेन्न, प्रयोजन- 
सद्भावे गौरबस्याप्यनादरण(प्यादरण)सम्भवात्‌, यथेन्द्रियव्यापारान्वयव्यतिरिकानुविधायि- 
त्वेनाक्षोद्भवत्वमनुमाय तेन प्रत्यक्षं लक्ष्यते । तत्रान्वर्थसंज्ञाज्ञापनं प्रयोजनम्‌ ॥ एवमन्यत्रापि 
द्रष्टव्यम्‌ ॥ गौरवमनुरुध्य प्रयोजनमवधीर्यतामिति चेन्न, पुरुषाभिप्रायाणां नियन्तुमराक्यत्वात्‌। 
गरीयांश्च प्रतिपत्तौ गौरवात्प्रमेयाधिक्यलाभः। 


प्रयोजनाभावे तु 'परम्पराकुसृष्टिरनादरणीयैब' इति तदीयदोषताव्युस्पादनं नास्माक- 
मनिष्टम्‌। 


परि०-- इाङ्कते यत्र लिङ्गादिति । इन्द्रियेति । निर्दोषेन्द्रियेत्यर्थः । अक्षोद्भवत्वमित्यत्र निर्दोषा (्षेत्यर्थः) - 
कषोद्भवत्वमित्यर्थः । यद्वा प्रत्यक्षमित्यत्र प्रमाणतदाभाससाधारणं प्रत्यक्ष ग्राह्मम्‌ । तेन यथाश्रुतमेव साधु । 
लक्ष्यते = लक्षणवत्तयोच्यते । एवभुक्तौ किं प्रयोजनमित्यत आह तत्रान्वर्थेति । अर्थमनुसृत्य वर्तमाना या संज्ञा 
तज्ज्ञापनमित्यर्थः । प्रत्यक्षमित्यनेन सन्निकर्षविशिष्टमिन्द्रिय ग्राह्मम्‌ । विशिष्टस्य शुद्धक्षोद्भवत्यात्‌ । तस्य विषयान्‌ 
प्रति स्थितं द्यक्षमिति तत्त्वनिर्णयाद्युक्तदिशा प्रतिस्थितं च तदक्षं च प्रत्यक्षं विषयसन्निकृष्टमेव चाक्षं तादृशं भवतीति 
प्रत्यक्षमिति संज्ञाऽन्वर्थल्पा स्यादित्येवमर्थमक्षोद्भवत्वरूपमन्यानुमितमपि तदेव लक्षणत्वेनोच्यत इत्यर्थः । यदा तु 
्रतयक्षपदेन साक्षात्कारज्ञानं विवक्षितं तदाक्षोद्भवत्यं स्पष्टमेव । तत्र प्रत्यक्षमिति संज्ञाया अन्वर्थत्वं च विषयविषयक - 
तयाभिमुख्यरूपेण विषयं प्रति स्थितत्वेन बोध्यम्‌ । एवमन्यत्रापीति । सफलग्रवत्तिहेतुत्वादिलिङ्गेनानुमितयाथा - 
थ्यादिरूपधर्मस्यैव लक्षणत्वोक्तेः प्रमाणमित्यादिसंज्ञायाः अर्थाव्यभिचारित्वरूपप्रकृष्टमानत्वस्यान्वर्थत्वज्ञापनायेति 
द्ृष्टव्यमित्यर्थ: । गौरवमनुरुद्धयेति । प्रतिपत्तिगोरवं न दोषायेतिभी (री) त्या प्रयोजनं तिरस्क्रियतामित्यर्थः । प्रमेया- 
धिक्यलाभ इति । संज्ञाया अन्वर्थत्वरूपप्रमेयाधिक्यलाभ इत्यर्थः । एवं तर्हि शाखे गौरवस्य दोषत्योक्तिरयुक्ता 
स्यादित्यत आह प्रयोजनाभावे त्विति । 


सु एतेन द्वितीयतृतीयचतुर्था अपि समाहिता वेदितव्याः, लक्षणावधारणोपाय- 
स्योक्तत्वात्‌, गौरवस्य च समाहितत्वात्‌। 

परि०-- द्वितीयतृतीयचतुर्था अपीति । उत प्रमाणत्वादिप्रतीतय इत्यादिना प्रान्विकत्पितपक्षा 
इत्यर्थः । एतेनेत्युक्तं व्यनक्ति लक्षणेति । ननूक्तमत्र लक्षणज्ञापकमेव ठक्ष्यावधारकमस्तु । सनिहितप्रतिपत्तिकत्वात्‌ । 
अन्यथा गौत्वदोपः स्यादित्यत आह गौरवस्य चेति । 'गरीयांश्च प्रतिपत्तिगोत्वात प्रमेवाधिक्यलाभ' इत्यादिग्रन्येन 
समाहितत्वादित्वर्थः । 


सु ० ननु तथाऽपि किं तत्त्वम्‌। यथायथं चतुष्टयमपि। तथा हि । क्कचिलक्ष्यातिरिक्त 


लक्षणं भबति, यथा गन्धवती पृथिबीति। कचिलक्ष्यानतिरिक्तम्‌, यथा पृथिवीत्वबती पृथिवी, 
यथार्थ प्रमाणमित्यादि । 


तत्राद्यं लक्ष्यस्वरूपप्रतिपत्तिकारणं भवत्‌ तस्यान्यतो व्यवच्छेदतच्छव्दव्यवहर्तव्यते 
च प्रतिपादयति । द्वितीयं तु प्रवृत्तिनिमित्तं भवद्व्वहारमात्रकारणं भवति । 


तत्र सिद्धांडीन पक्षीकरणमसिद्धांडोन साध्यत्वं स्वयमूहनीयम्‌ । 


परि०--- एतेनेत्यादिना द्वितीयादिपक्षाणामपि समाधानोक्तित्युक्ता एकपक्षेणेव चारितार्थ्यादित्यतः 
सर्वस्योपयोगं शङ्कोत्तराभ्यां व्यनक्ति नन्वित्यादिना । लक्षणभेदेन प्रयोजनचतुष्टयमपि व्यनक्ति लक्ष्येत्यादिना । 
अत्र लक्ष्यपदेन लक्ष्यतावच्छेदकविशिष्टधर्मिस्वल्पं गृह्यते । लक्ष्वल्वरूपप्रतिपत्तिकाग्णं भवदित्यनेन प्रमाणत्वादि- 
प्रतीतय इति द्वितीयपक्ष उपपादितः । अन्यतो व्यवच्छेदतच्छत्दव्यवहर्तव्यते चेत्यनेन आद्वतृतीवपक्षो उपपादितो 
ध्येयो । तत्र लक्ष्यतावच्छेदकविशिष्टलक्ष्यस्वल्पप्रतीत्यधीनत्वात्‌ व्यवच्छेदव्यवहात्प्रतिपादनस्येति हेतोर्लक्ष्य 
स्वल्पप्रतिपत्तिकारणं भवदित्वुक्तम्‌ । व्यवहारमात्रेति । मात्रपदेनेतरव्यवच्छेदप्रतिपादनादि व्यावर्त्यते । तथा च 
पक्षद्रयमनेनोपपादितं भवति । जलादौ सर्वत्र पृथिवीत्वं मन्वानस्य पृथिवीत्वरूपलक्ष्वाभिन्नलक्षणेनेतरव्यवच्छेद- 
बुद्धेलनुदयेन तत्प्रतिपादनासामर्थ्वात्‌ लक्षणस्यैव लक्ष्यतावच्छेदकतया तवोर्भेदाभावेन प्रमाणत्वादिप्रतिपत्तव इति 
पक्षस्याप्यनवकाझादिति भावः । नन्वियं पृथिवी पृथिवीशब्दवाच्वेत्यनुमानप्रयोगे सिद्धसाधनता स्यादित्यत आह 
तत्र सिद्धांहोनेति । पृथिवीत्वं पृथिवीपदप्रवत्तिनिमित्तमिति, इवं पृथिवीत्वधर्मवत्त्वात्‌ पृथिवीति व्यवहान्भाजन- 
मित्वादिल्पेण प्रयोक्तव्यमित्यर्थः । 

सु ० ननु लक्षणं व्यावृत्तं व्यावर्तयत्युताव्यावृत्तम्‌। 

आद्ये स्वव्यावृत्तिर्लक्षणान्तराधीना न वा । न प्रथमः, तत्रापि लक्षणापेक्षायामन- 
वस्थापातात्‌ । न द्वितीयः, लक्ष्येऽपि तत्प्रसङ्गात्‌, निर्निमित्तकायभ्युपगमे कादाचित्कता- 
ऽनुपपत्तेश्च । 

नान्त्यः, अतिप्रसङ्कादेबेति। 

उच्यते । लक्षणमपि व्यावृत्तमेव व्यावर्तयति । तदपि लक्षणेनैव । न चैवमनवस्था, 
प्राड्निज्ञतिष्वर्धेषु व्यवस्थानात्‌ । यस्तु काष्ठलोष्ठायितः कत्रित्पदार्थ वा कस्यचित्कित्रि- 
च्छब्दबाच्यत्वं वा न वेत्ति नासौ लक्षणशास्त्रेधिक्रियते, किन्नामोपदेशादिना विदितपद- 
तदर्थसङ्गत्यादिः स्वतन्त्रव्यवहाराद्यर्थं लक्षणमपेक्षत इति । 


परि०-- कादाचित्कतेति । कार्य पूर्ुरनोत्पन्नमद्य तदुत्पन्नमिति यत्कादाचित्कत्वं कार्यस्यास्ति तन्न 
स्यात्‌ । तद्धि सामग्रीमेलनरूपनिमित्तस्य यद्दशायां सत्त्वं तदा हि कार्यमिति कादाचित्कत्वं निर्वाह्मम्‌ । निर्निमित्ततापक्ष 
तु यदा कार्योत्पत्तिरुपेयते ततः प्रागपि कार्यं स्यादिति भावः । अतिप्रसङ्कादेबेति । तत्‌ द्रव्यत्वाद्यपि घटात्पटं 
व्यावर्तयेदिति भावः । प्राङ्निन्ञतिष्व्रिति । उपदेशादिनेति भावः । यथा गोः साख्रादिमत्त्वं लक्षणं सास्रादिकं चेदं 
सास्रेत्युपदेशादिना इतरव्यावृत्ततया निरज्ञातमिति नानवस्थादोष इति । काष्ठलोष्ठायितः काष्ठलोष्टादिवत्‌ विद्यमानः । 
तस्य विवरणं कत्रिदित्यादि । कस्तर्दधिकारीति पृच्छति किं नामेति । उत्तरयति उपदेशादिनेति । सोऽधिक्रियत 
इति योज्यम्‌ । 


सु ० अथाऽपि स्यात्‌। किमवगतं लक्षणं फलहेतुः, किंवाऽनवगतम्‌॥ न तावञ्चरमः, 
तदभिधानवैयर्थ्यप्रसङ्गात्‌, अभिधानस्य ज्ञानोत्पादनो (पयोगि) पायत्वात्‌, तस्य चानवगतस्यैव 
फलसाधनत्वाभ्युपगमात्‌॥ आद्ये किमन्यस्मात्तदबगम उत त्वदीयाल्लक्षणवाक्यात्‌ । यद्यन्य- 
स्मात्‌, फृतममुना लक्षणाभिधानप्रयासेन, अभिधानस्य ज्ञानोत्पादातिरिक्तप्रयोजनाभावात्‌, 
तस्यान्यत एव सिद्धेः । अन्त्ये किमिदं त्वदभिधानमाप्तोपदेशातया लक्षणं बोधयत्युत लिङ्गादि- 
भावेन। न तावच्चरमः, त्वद्वचनलक्षणाविनाभावादेर्दर्शयितुमशक्यत्वात्‌। नापि प्रथमः, परं प्रति 
भवत्यासत्वासिद्धेः, सिद्धौ हि प्रतित्ञामात्रादेव साध्यसिद्धेहत्व(द्य) भिधानमनर्थक स्यात्‌ । 


ननु प्रतिबादिनं प्रति लक्षणाभिधानं नार्थबत्‌, तेन वाद्या्तभावानङ्गीकारात्‌, किन्तु 
शिष्यार्थ लक्षणमुच्यते शास्त्रे, स हि सर्वस्य शास्त्रस्य कर्तारमाप्तमेब मन्यते; तस्माच्छिष्यं 
प्रत्याप्रवचनतयैव लक्षणवाक्यमर्थ प्रतिपादयिष्यतीति। मैवम्‌ । यदि न प्रतिवादिनं प्रति शास्त्र 
किन्तु शिष्य प्रति, तदा प्रतिज्ञामात्रादेवासवचनाच्छिष्यस्यार्थनिश्चयोपपत्तर्हेत्वाद्यभिधानमन- 
र्थकतामापन्नं शास्त्रे ॥ अथ भवतु प्रतिवादिनमपि प्रति (तच्छा) शास्त्रवाक्यं यत्र हेत्वाय्युपात्तम्‌; 
लक्षणवाक्यं तु शिष्यमेव प्रति प्रयोजकं प्रतिपन्नशास्त्रकारासभावमिति मन्यसे। तदप्यनुपपन्नम्‌, 
शास्त्रान्तरसाध्यत्वादस्यार्थस्य । अस्ति हि समयग्राहकं शास्त्र मुनिभिः प्रणीतं नामलिङ्गानु- 
झासनव्याकरणादीति ॥ 

परि०-- लक्षणज्ञापनमेव लक्षणवाक्यप्रयोजनं मत्या तं पक्षं विकल्पमुखेन दूषयति किमवगतमित्या- 
दिना । फलहेतुरिति । व्यवृत्तिव्यवहारादित्रोत्रलपफलहेतुरित्यर्थः । कृतममुनेत्यादि । एतेन यथायथं प्रत्यक्षादिना 
तद्वधारणादिति प्राचीनसमाधिरपि निरस्तो ध्येय: । अस्येति । लक्षणस्वेत्यर्थः । लिङ्गादिभावेनेति । लिङ्गविधया - 
ऽर्थापत्त्यादिविधया वेत्यर्थः । त्वद्वचनलक्षणेति । त्वद्वचनस्य लक्षणेन सहाविनाभावस्यानुपपत्त्यादेर्वा दर्शवितु- 
मझक्यत्वादित्यर्थः । कापि सहचारादृष्टेतिति भावः । भवत्याप्तत्वेति । त्वय्याप्तत्वासिद्धेरित्वर्थः । हेत्वाद्यभिधान- 
मिति । अव्यास्यादिराहित्यादिल्पहेत्वभिधानं व्यासिदृष्टान्ताद्यभिधानं चानर्थकमित्वर्थः । किं तच्छात्रान्तरमित्वत 
आह अस्ति हीति। पुलिङ्गस्रीलिङ्गादिज्ञापकममरसिंहादिकं लिङ्गानुशासनम्‌ । उपमानवृद्धव्यवहारादिरादिपदार्शः । 

सु०-- अत्र ब्रूमः । उक्तं ह्येतदवगतमेव लक्षणं फलहेतुरिति, तदवगमश्च यथायथं 
प्रत्यक्षादिप्रमाणादित्यपि । न च 'यथार्थ प्रमाणमि'ति 'सास्रादिमान्‌ गौरि'ति वाक्यस्य लक्षणं 
प्रतिपाद्यमभ्युपगच्छामः, येनान्यतः सिद्धत्वात्तस्येदमनर्थकं स्यात्‌; किन्तु यो लक्षणमन्यतो 
जानाति, न जानाति च व्यबहारनिदानत्वादिना, तं प्रति तदवबोधायेदं वाक्यम्‌। तथा हि । ‘अयं 
गौः' इत्याद्युपदेशादिनैकस्यां व्यक्तौ गोइाब्दार्थतयाऽवगतायां, 'किमियमेव व्यक्तिः (एवम्‌) 
उतान्याऽपी'ति जिज्ञासमान प्रत्यन्यत्रापि गोइाव्दार्थतां विजिज्ञापयिषुरुपदेशादेरानन्त्यादिना 
कर्तुमझक्यत्वादिदं व्या्तिविषयं बाक्यमाह 'यः साख्रादिमान्‌ स गोइाब्दार्थ' इति । इदं च 
नास्तोपदेदातयैव व्यासिबोधकम्‌, अपि तु प्रयोगान्तरवत्प्रतीताया व्याप्तेः स्मारकत्वेन, अप्रती- 
तायास्तु तदेव जिज्ञासाजननद्वारेण प्रमोत्पादकत्वेनोपयुज्यते । स्मृतव्यासिश्च यां यां व्यक्तिं 
साख्ादिमतीमबलोकयति, तां तां गोइाब्दार्थतयाऽनुमिनोतीति को दोषः। 

यद्वा यः पृथिवीति पदं वा व्यक्तिविशेषस्य तदर्थतां वाऽवगच्छंस्तत्परृत्तिनिमित्तं 
जिज्ञासते, तं प्रति 'पृथिवीत्ववती पृथिवी'ति पृथिवीत्वं पृथिवीराब्दप्रवत्तिनिमित्तमुच्यते । 
तत्र यस्य वक्तर्यासताबुद्धिः स तावता सन्तुष्यति। अपरं प्रति त्वव्यास्यादिशून्यत्वादिति वाक्य- 
रोषः प्रवर्तते । 

` अधवा 'अस्ति गौर्नामार्थ' इति विदितवतो, यत्र तत्र गवि घटादावश्वादौ च गोवुद्धौ 

प्रसक्तायां, गोः स्वरूपावधारणमुखेनेतरव्यबच्छेदं कुर्वत्‌ 'सास्रादिमानेब गौर्न तु तद्विरही 
घटादिरश्वादिर्वा' इति वाक्यं प्रयुज्यते । इदमपि पूर्ववदाप्त्वावधारणानवधारणाभ्यां द्वया 
गतिमबलम्बत इति किमत्रानुपपन्नम्‌। 

परि०- - नन्वेवं लक्षणोक्तिर्व्यर्थत्युक्तमित्यत आह न च यथार्थमिति । वक्ष्यमाणव्युत्पादनसौकर्याय 
सास्रादिमानिति वाक्यान्तरोक्ति: । यद्व लक्ष्यभिन्नलक्षणवाक्योत्तय्थमव तदुक्ति: । इदमिति । लक्षणवाक्यमित्यर्थः। 

ब्यबहारनिदानत्वादिनेति । व्यवहारनिमिततेतरव्यवच्छेदत्रोधहेतुत्वादिनत्यर्थः । उपदेशादिनेत्यादिपदेन व्यवहारा - 
दिग्रहः । एबमिति । गोशब्दार्थ इत्यर्थः । बिजिज्ञापयिषुः विज्ञापनेच्छावान्‌ । उपदेशादेः उपदशव्यवहारादेः । 
आनन्त्यादिना । आनन्त्यव्यभिचाराभ्यां गवादिव्यक्तीनामिति योज्यम्‌ । इदं त्वभिधानमाप्तोपदेरातया लक्षणं 
बरोधयत्युत लिङ्गादिभावेनेत्यादिना विकल्प्य दूषितस्योत्तरमाह इदं चेति । प्रयोगान्तरबदिति । कथायां वादयन्तर- 
प्रयुक्तप्रयोगो यथा स्मारकत्वादिनोपयुज्यते तथेत्यर्थः । जिज्ञासेति । कथं व्याप्तिरिति व्या(स)मिप्रमाणजिज्ञासा- 
जनकत्वेनेत्यर्थः । स्मात्कत्वेनोपयुज्यत इत्येतं पक्षं उपपाद्य जिज्ञासाजनकत्वेनेतिपक्षं पक्षभेदेनोपपादयति यद्वेति । 
यद्वा व्यवहारार्थं लक्षणाभिधानमित्येतत्‌ उपपाद्य प्रवृत्तिनिमित्तावधारणार्थं तदितिपक्षमुपपादयति यद्वेति । इतर- 
व्यवच्छेदतोधार्थ लक्षणोक्तिरित्येतद्रचनक्ति अथबेति । यद्वा ठक्ष्यद्विन्नं लक्षणं इतरव्यवच्छेदव्यबहर्तव्यते प्रति- 
पादयतीति प्रागुक्तम्‌ । तत्र व्यवहारोपपादकत्वं स्मृतव्याप्षिश्चेत्यादिनोपपादितम्‌ । इतरव्यवच्छेदव्यवहर्तव्यता- 
प्रतिपादकत्वं व्यनक्ति अथवेति । ठक्ष्यानतिरिक्तं लक्षणं तु प्रवृत्तिनिमित्तावधारणार्थमित्येतत्‌ यद्वेत्यादिनोप- 
पादितमिति ज्ञेयम्‌ । इदमपीति । साद्रादिमानेव गौरित्यादिवाक्यमपि पूर्ववत्‌ पृथिवीत्वं पृथिवीपदप्रवृत्तिनिमित्तमिति 
वाक्यवत्‌ वक्तुराप्तत्वावधारणे तावतेव श्रोतुः परितोषः । तदनवधारणे तु श्रोतारं प्रति सास्रादिमत्त्वस्य गोत्वेनेव 
व्याप्तत्वादिति हेतुवाक्यमपेक्षितमिति द्वयीं गतिमवलम्बत इत्यर्थः । 

सु०- नन्वत्र तावदेवं प्रयोक्तव्यम्‌। अयं गोत्वेन व्यवहर्तव्यः सास्रादिमत्त्वादिति। तत्र 
किं गौर्व्यवहारस्य विशेषण गोशब्दो वा । आद्ये यद्यसौ गोविरिष्ं व्यवहार नाज्ञासीत्‌ तदा कथं 
पुरोवर्तिव्यक्तौ तस्य कर्तव्यतामनुमानादपि जानीयात्‌, न ह्मविदिताग्निरनुमानादग्निसम्बन्धं 
बोधयितुं शक्यः; अथाज्ञासीत्तदा ज्ञातज्ञापकत्वेन व्यर्थमनुमानम्‌ । न द्वितीयः, तदा हि 'अयं 
गोझाब्दाभिधेयः साख्ादिमत्त्वात्‌' इत्यनुमानं स्यात्‌, तत्र चातिप्रसङ्गः । तत एव जवगडदञादि- 
हाब्दाभिधेयत्वमपि साध्यं स्यात्‌, ते सामान्यतोऽप्यर्थवत्तया न प्रसिद्धाः। नेवं गोशब्द इत्यस्ति 
विशेष इति चेत्‌, तथाऽपि शशविषाणादिशब्दाभिधेयत्वं साध्यताम्‌, तेऽप्यसद्विषयतयैव 
प्रसिद्धाः । गौरस्तीत्यादिप्रयोगाद्‌ गोशब्दो नेबमिति चेत्‌, एवमपि स्वस्तिमतीत्यादिशब्द- 
बाच्यतानुमानं गोमात्रे स्यात्‌ । अथ सत्यपि गोत्वे तदन्यत्र तदप्रयोगान्नेति चेत्‌ । एबं तर्हि 'यत्र 
सास्रादिमत्त्वं नास्ति तत्र गोझाब्दप्रयोगोऽपि नास्ति, यत्र सास्रादिमत्त्वमस्ति तत्र सर्वत्रास्ती'ति 
यो जानीते तं प्रति लक्षणाभिधानमिति स्यात्‌, स च व्यवहारान्तरवदन्बयन्यतिरेकाभ्यामेव 
बाच्यबाचकभावमवधारितबोनिति व्यर्थमनुमानमिति। 

मैवम्‌ । उभयत्रापि दोषाभावात्‌ । केवलव्यतिरेकित्वे हि कथञ्रिदेतदभिधातुं युक्तम्‌, 
उपदेशादिना विशेषणेन गवा विशेषितं व्यबहारमबगतवतो हि तदन्यत्र तत्कर्तव्यताऽनुमान- 
साध्येत्यङ्गीकारे को विरोध: स्यात्‌। 

झाब्दविरोषितव्यवहारकर्तव्यतासाधने अतिप्रसङ्गः किं वोध्यस्य बोधकस्य वेति 
वाच्यम्‌ । नाद्यः, तेन तद्यासेः अनवगतत्वात्‌, अवगतत्वाञ्च गोान्दवाच्यताव्याप्तेः । न 
द्वितीयः, तेनाऽपि पूर्वं बृद्धवचनादिना तथैव व्यासेरवगतत्वात्‌, प्रयोगभावाभाबाभ्यां बाधस्य 
निर्णीतत्वाञ्च। न हि बोध्यो वाधपरिचयशून्य इत्येताबता परिचितबाधेनापि बोधकेन विपरीतं 
वोधनीयम्‌, विप्रलम्भकत्वापातात्‌, तत्त्वनिर्णयार्थत्वाञ्च वादकथानुसारिणः शाखस्येति। 
एबं पक्षान्तरेऽप्यनुमानप्रयोगप्रकारो वोद्धव्यः। 
परि० अयं गौरित्युपदेशादिनेकस्यां गोव्यक्तौ गोदा्दार्थतवावगतायामिति प्रागुक्तोपदेशिकप्राथमिक- 
ज्ञानस्योपयोगं लक्षणस्यान्वयव्यतिरेकिलिङ्गतासम्पादनेनेति विवक्षुः लक्षणमपि केवलब्यतिरेकीति परोक्तेर्दूषण वक्तु 
शङ्वामुइङ्कवति नन्चत्रेत्यादिना मैवमित्यन्तेन । अत्रेति । यस्साग्रादिमान्‌ स गोडाब्दार्थ इत्यभिमतव्या्तिविषय 
इत्यर्थः । गौर्व्यबहारस्य विशेषण गोइान्दो वेति । गोर्व्यबहात्स्व विषयतया व्यावर्तक इत्यर्थः । गोत्वप्रकारक- 
गोपिण्डविशेष्यकव्यवहारोऽत्र पुरोवर्तिपिण्ड कर्तव्य इति साथ्यार्थो विवक्षित उत गोशब्दघटितव्यवहारेऽत्र 
कर्तव्य इति साध्वार्थो विवक्षित इति विकल्पद्रयस्व फलितार्थः । अविदिताञ्निरिति बहुब्रीहिः ॥ पुमानिति रोषः । 
अथाज्ञासीदिति । ज्ञातवानित्यर्थः । तज्ज्ञानं च केवलव्यतिरकित्वं लक्षणस्य जानतो मते पुरावर्तिन्येवेति वाच्यम्‌ । 
न त्वन्यत्र । तथात्वेऽन्वयित्वापत्तेः । तथा च दोषमाह तदा ज्ञातज्ञापकत्वेनेति । अतिप्रसङ्ग इत्युक्तमेव व्यनक्ति 
तत एवेति । अल्मादेव हतोत्त्वर्थः । अनेनैव हेतुनेति वावत्‌ । गोशब्दस्नु सद्विषय इति भावेनाह गारस्तीत्यादि- 
प्रयोगाद्रोइाव्दो नैबमिति चेदिति । असद्विषवो नेत्यर्थः । स्वस्तिमतीत्यादीति । स्वस्तिमतीति गोविरोषस्य 
नाम । आदिदाब्देन गृष्ट्यादिदाव्दग्रह: । अम्मिन्पक्षे लक्षणवैयर्थ्यं कथवितुमुपोद्वातयति एबं तर्हीति । यदर्थमुपोद्वातितं 
तद्व्यति स चेति । व्यबहारान्तरबदिति । वृद्धव्ववहारेऽन्वयव्यतिरेकाभ्यां घटदिशब्दान्तरसङ्केतमिवेत्वर्थः । 
उभयत्रेति । गोर्व्यवहारस्य विशेषणमिति पक्षे गोशब्द: विशेषणमिति च पक्ष इत्यर्थः । प्रथमपक्षे विक(ल्पाभि)त्प्या- 
भिमतं दोषं परिहर्तु गोविरिष्टव्यवहारं नाज्ञालीदिति पक्षं नाङ्ीकरोमीत्वाह केबलव्यतिरेकित्वे हीति । व्यवहारा- 
दिसा (धक)ध्यकलक्षणरूपहेतोरिति योज्यम्‌ । एतदिति । अप्रसिद्धविरोषणत्वादिकिमित्यर्थः । साध्यप्रतिद्वेर्वादि- 
वाक्वादिनापि सम्भवात्‌ कथब्रिदित्युक्तिः । द्वितीवपक्षेऽभिहितं दोषं निह शव्देति । वोध्यस्येति । व्युत्पित्सोः 
पुरुषस्वेत्यर्थः । वोधकस्य व्युत्पादकपुत्षस्य । तद्वधासेरिति। जवगडदशादिदव्दवाच्यत्वल्पसाध्येन लक्षणल्प- 
हतोव्यपतितजञानादित्वर्थः। पूर्व वृद्धवचनादिनेति । आदिपदेन व्यवहारादिग्रह: । विपरीतं कुतो न बुद्धबते बोधक इत्यत 
आह प्रयोगेति । गवादिब्दप्रयोगस्य भावेन जवगडदशादिान्दप्रयोस्याभावेन च गवादिशन्दवाच्यत्वस्येतः- 
शब्दावाच्वत्वस्य (बोध्येनेवनि) वुद्धथेकनिर्णीतत्वाचेत्वर्थः । परं प्रति विपरीतं वा बोधको वोधवत्वित्यत आह 
न हीति । अस्तु विप्रलम्भकतेत्यत आह तत्त्वेति । एवं पक्षान्तरेऽपीति । यद्वेति अथवेति चोक्ते पक्षद्ववेऽपीत्वर्थः । 
पृथिवीत्वं पृथिवीशब्दप्रवृत्तिनिमित्तम्‌ अव्याप्यादिशून्यत्वात्‌ सामान्यव्यास्या घटडाव्दप्रवृत्तिनिमित्तघटत्यवदिति । 


गोरितरभिन्ना साख्रादिमत््वात्‌ उपदेशावगतपूर्वगोव्यक्तिवदित्वादिलपेण प्रयोगो द्रष्टव्यः । 

सु०-- यदप्युक्तं 'शास्रान्तरसाध्यत्वादयमर्थो न वक्तव्य' इति, तदयुक्तम्‌ । न होव- 
मस्माभिः प्रतिज्ञातं 'यत्सर्वथा शास्त्रान्तरसाध्यं तन्नोच्यत' इति । न चैवं शास्त्रसाडू्यमाठाडू- 
नीयम्‌, विषयप्रयोजनभेदात्‌ । यदि च शाख्रान्तरसाध्यो 5प्यर्थो भवदीयशार्रस्य विषय: तर्हि 
व्याकरणादिसाध्यमन्यदपि कस्मान्नोच्यत इति चेन्न, सन्दिग्धत्वसप्रयोजनत्वसदसद्धावाभ्यां 
वैषम्यात्‌ । सन्दिगधतादिसद्भावेऽपि यदवचनं तदुक्तदिशा शिष्यैरेव झाक्यज्ञानत्वादिति 
यत्कित्रिदेतत्‌ । 

अन्यथा परस्यापि कुलीरस्येव स्वापत्ययुक्तिहतत्वं स्यात्‌ । तेनापि हि स्मृतिरूपः परत्र 
पूर्वदष्टावभासो5ध्यास इत्यादीनि लक्षणानि स्वशास्त्रे निबद्धानि, सूत्रकृता च जन्माद्यस्य यत 
इति । तत्रैते दोषास्तानि लक्षणानि किं समास्कन्दन्त्युत नेति वक्तव्यम्‌ । न तावद्‌ द्वितीय 
(सामान्य) समानन्यायत्वात्‌। नायः, दुष्टोपादानस्य पराजयहेतुत्वात्‌। दोषास्कन्दितान्यपि तानि 
व्यबहारं निर्बहन्तीति चेन्न, आपाततोऽपि दुष्टानां तथात्वे कथमुन्मत्तभाषितानामपि तद्भावो 
न स्यात्‌, न हि तेषामनिर्वाहकत्वेऽनुपपत्तेरन्यत्कारणमस्ति। 

परि०-- विषयप्रयोजनेति । परत्रह्माख्यविषयमोक्षाख्यप्रयोजनवत्त्वमेतच्छा्रस्य, लिङ्गानुझासन- 
व्याकरणादिशासान्तरस्य तु साधुझब्दतद्गयवहारौ विषयप्रयोजने इति तद्वेदाक्न साङ्करयमित्यर्थः । शङ्कते यदीति । 
अन्यदपीति । स्वरादिकमपीत्यर्थः । सन्दिरधत्बादीति । सुवर्णपार्थिबत्वतमोद्रव्यत्वादौ सन्दिग्धत्वादिसद्वावे- 
ऽपीत्यर्थः । उक्तदिरोति । लक्षणसार्थक्यादिकमस्माभिर्यथोक्तं तथैवान्यस्यापि राक्यज्ञानत्वादित्यर्थः । अन्यथेति । 
लक्षणोक्तेरस्मदुक्तदिशा सार्थक्यानङ्गीकारे परस्यापि लक्षणोक्तिं दूषयतो मायावादिनोऽपि कुलीराख्यजन्तुविदोषस्य 
स्वापत्यहतत्यं यथा तथा मायावाद्यभिहितयुक्तिहतत्वं मायावादिनः स्यात्‌ । कुत इत्यत आह तेनापीति । स्मृति- 
रूप इति । स्मृत्या लप्यते उ(त्पाद्य)त्पद्यत इति स्मृतिरूपः । आदिपदेन सदसद्विलक्षणत्वादिरूपस्यानिर्वचनीयत्वा- 
दिलक्षणस्य ग्रहः । यत इतीत्यनन्तरं लक्षणं निबद्धमित्यन्वयः । एते दोषाः । अस्मान्प्रति त्वदुक्तदोषा इत्यर्थः । 
लक्षणानीति द्वितीयान्तं कर्मकारकम्‌ । 

सु०-- किश्रैवं बदता 'प्रारब्रह्मसाक्षात्काराद्वाध्यमन्याबहारिकं ब्रह्मसाक्षात्कारबाध्यं 
व्याबहारिकमि'ति मतमपि परित्यक्तं स्यात्‌ । न ह्ययं ब्रह्मसाक्षात्कारो नापि बाधः। 

प्रि>-- एवं बदतेति । दृष्टमपि लक्षणं व्यवहारनिर्वाहकमिति वदता त्वदुत्प्रेक्षिततर्कवाधितान्यपि 
लक्षणानि व्यवहारनिर्वाहकाणीत्युत्तया व्यावहारिकाणीत्यङ्गीकृतत्यादिति भावः । अनुपपत्तिप्रतिसन्धानस्य ब्रह्म- 
साक्षात्कात्त्वेन (न)लक्षणदुष्टत्वज्ञानस्य बाधत्वे(न) च व्यावहारिकता लक्षणस्य वक्तुं शक्या । न चैवमित्याह 


न ह्ययमिति । अनुपपत्त्यवमर्शः ब्रहमसाक्षात्कारो न भवति तेन लक्षणस्य दुष्टत्वज्ञानं त्रैकालिकनिषेधादिरूपवाधश्च 
न भवतीत्यर्थः । 

सु०-- किश्रैवमस्मदीयमपि लक्षणं कुतो न व्यवहारं निर्वहेत्‌ । न च व्यवहार- 
निर्वाहातिरिक्तं किमपि तत्साध्यमभिलषामः । भबदभिलषिता पारमार्थिकता बाध्यत इति 
चेत्‌, किं लक्षणस्योत लक्ष्यस्य । 

नाद्यः, तथा हि, 'विमतमपारमार्थिकमग्रयोजनाभिधानत्वात्‌' इत्यायुक्तं स्यात्‌, न चास्य 
अस्मान्ग्रति व्याप्ति: शक्याभिधाना । किञ्जास्मिन्पक्षेऽध्यासलक्षणानुपपत्तिश्च भवता न परि- 
हरणीया, तस्या व्यवहारनिर्वाहाविरोधात्‌, पारमार्थिकतानिषेधौपयिकत्बेनेष्टसाधनत्वाच्च । 
एतेनातिव्यास्यादिदोषोऽपि नापरमार्थ(पारमार्थिक)तासाधकः, अलक्षणतासाधकस्तु स्यात्‌ । 


न द्वितीयः, अनुपपद्यमानलदःणत्वेन लक्ष्यमिथ्यात्वसाधने ब्रह्मणि व्यभिचारात्‌, 
उक्ताया लक्षणानुपपत्तेस्तलुक्षणेऽपि साम्यात्‌। 

परि०-- इत्याद्युक्तं स्यादिति । दर्ज्ञनत्वादिरादिपदार्थः । अस्मान्प्रतीति । अस्माभिः प्रयोजनहीनाभि- 
घानवतामुन्मत्तभाषितादीनां पारमार्थिकत्वाभ्युपगमादिति भावः । नन्वेवं कथं तर्द्वव्याप्वादिदोषो लक्षणस्वापार- 
मार्थिकतासाधक इत्यतो न भवत्येवेत्याह एतेनेति । अध्यासादिलक्षणेऽनुपपत्तेतपरिहार्यतापातेनेत्यर्शः । लक्षणस्येति 
पक्षं निराह न द्वितीय इति । अनुपपद्ममानलक्षणत्वेनेति वहुब्रीटि: । 

सु ० कित्राध्यासलक्षणमुपपन्नं न वा । आदे, सपक्षाप्रवेशः साधनस्य । द्वितीये, 
तदनुपपत्तिनिरासायासो व्यर्थः स्यात्‌ । इत्यास्तां विस्तरः ॥ 

परि०-- सपक्षाप्रवेशः साधनस्येति । अनुपपद्यमानलक्षणत्वादिति साधनस्य मिथ्यात्वल्पसाध्यवति 
अध्यासमात्रेऽभावेनासाधातणानेकान्तिकतेति भाव: । 

सु०-- अर्थ नातिवर्तत इति यथार्थ, तस्य भावो याथार्थ्य, तत्‌ एव मानत्वं मान- 
शाब्दप्रवृत्तिनिमित्त, मानलक्षणमिति यावत्‌। 

यद्यपि सास्रादिमान्गौरितिवद्यथार्थं प्रमाणमित्युक्तेऽपि भवत्येव लक्ष्यलक्षणभाव- 
प्रतीतिः, तथाऽपि तद्वदेव लक्ष्यं लक्षणातिरिक्तं शङ्कयेत, ततश्च पृथङ्निरूप्यमपि स्यात्‌, 
तन्मा दाट्टीति याथार्थ्यमेब मानत्वं न तु सास्रादिमत्त्वाद्‌ गोत्वमिव ततोऽतिरिक्तमित्युक्तम्‌ । 

परि०-- योग्यतावीप्सापदार्थानतिवृत्तिसादृइवल्पार्थचतुष्टवमध्येऽत्रनतिक्रमार्थको 'यथा$सादृश्ये' 
इत्यव्ययीभावश्च समास इत्युपेत्याह अर्थ नातिवर्तत इतीति । उपाधिखण्डनटीकाव्याख्यानमन्दारमञजर्या तु 
यथाशब्दस्य सादृशार्थत्वमुपेत्य यथा सादृश्वविशिष्ट एवार्थो यस्येति ु्रीह्यश्रयणेन यथार्थशब्दस्व यथार्था 
्रतीतिरित्यभिधेयवलिङ्गं लोकसिद्धं सिद्धम्‌ । अर्थमनतिक्रम्य वर्तत इत्यादिटीकाकातवचनं तु फलितपरदर्शनपरतया 

व्याख्येयम्‌ । ज्ञानार्थयोस्सत्तया सादृश्यकथने ज्ञानस्यार्थनतिक्रमस्यावश्यकत्वादित्युक्तम्‌ । लक्ष्यमिति । लक्ष्यता- 
वच्छेदकमित्यर्थ: । पृथङ्निरूप्यमपीति । सास्नादिमत्त्वं विनापि गोरिति पृथगुक्तिवत्‌ याथार्थ्यं विना मानमिति 
पृथक्‌ वाच्यं स्यादित्यर्थः । 

सु ० ननु किमिदं लक्षणं नाम । लक्ष्यस्यासाधारणो धर्मः; यावत्स्वेकः शब्दो 
निवेडायितुमिष्ट:, याबन्ति चेतरस्माद्वयावर्तनीयानि तान्युच्यन्ते लक्ष्याणीति। 

परि०--- लक्षणं हि ज्ञातमेव लक्ष्यावधारणस्येष्टे । तज्ज्ञानं च लक्षणाधीनमिति भावेन पृच्छति ननु 
किमिदमिति । किं ठक्ष्यमित्यतो व्यवहारव्यावृत्तिरूपलक्षणप्रयोजनद्वयानुरोधेन लक्ष्यस्य च लक्षणद्रयमाह 
यावत्स्विति । निबेशायितुं व्युत्पादयितुम्‌ । 

सु०-- नन्वसाधार(णो)णधर्मश्चेल्लक्षणम्‌, अव्यापकस्यापि तदा लक्षणतापत्तिः; 
अतिव्यास्यसम्भबाविब अव्यास्तिरपि हि लक्षणदोषः । उच्यते । लिङ्गतया हि लक्षणमुप- 
युज्यते । न च व्यापकता लिङ्गत्बोपयोगिनी, व्याप्यत्वेनैब तदुपपत्तेः, इतरथा धूमादीना- 
मलिङ्गतापातात्‌; किन्नाम पक्षीकृतदृष्टान्तीकृतव्यापकता त्वपेक्षितेब, उपायत्वेनोपन्यस्तस्या- 
भावे तदुपेयप्रासेरसम्भवात्‌, उभयधर्मभूताया व्यासेरन्यतराभावे दर्शयितुमशक्यत्वात्‌ । तथा च 
तदानीं लिलक्षयिषितमात्रव्यापित्वं लक्षणस्यापेक्षितम्‌, तञ्च लक्ष्यस्य धर्म इत्युक्तमेव । 

परि० अस्तु लक्षणतेत्यत आह अतिव्याप्तीति । व्यापकतेति । इतरभेदादि-साध्यव्यापकतेत्यर्थः । 
अलिङ्गतापातादिति । धूमादीनां वहिं प्रत्यव्यापकत्यादिति भावः। व्यापकता त्विति। विद्यमानता त्वित्यर्थः । पक्षे 
सत्ता कुत इत्यत आह उपायत्बेनेति। दृषन्ते सत्त्वस्योपयोगमाह उभयधर्मेति । एवं तर्हि लिलक्षयिषितमात्रव्यापित्ये 


सति लक्ष्यस्यासाधारणो धर्मो लक्षणमिति वक्तव्यमित्यतो नेत्याह तच्चेति । लिलक्षविषितमात्रव्यापित्वं लक्ष्यस्य धर्म 
इति पदद्वयेनोक्तमेवत्यर्थः । लक्ष्यशब्देन लिलक्षविषितत्वस्य धर्महान्देन व्यापित्वस्य प्रापेरिति भाव: । 


सु०-- अब्यापकत्व(धर्म)स्य लक्षणदोषतावादस्तु सर्वस्यापि लिळक्षयिषितत्वे 
द्रष्टन्यः। 

यद्वाऽन्यत्र लक्षणान्तराभावनिश्चयनिमित्ता तदुक्तिः । 

वस्तुतस्त्वेकमिवानेकमपि स्वस्वाश्रये व्यावृत्त्यादिकं कुर्वद्भवत्येव लक्षणम्‌। अत एव 
कणादः क्रियावद्‌-गुणवत्‌-समवायिकारणमिति क्रियावत्त्वमपि द्रव्यलक्षणत्वेनाह। क्रियावद्‌- 


ग्रहणमन्यार्थमिति चेत्‌, तत्किमव्यापकस्य लक्षणतानुपपत्तेरन्यथान्याख्यानम्‌ उत निमित्ता- 
न्तरात्‌। नान्त्यः, तददर्शनात्‌ । न प्रथमः, अनुपपत्तेरपाकृतत्वात्‌। 

ननु (च) 'अत्र पृथिव्यादीनि नवापि पक्षीकृत्यैतानि द्रव्याणि क्रियावत्त्वादिति प्रयो- 
क्तव्यम्‌, क्रियावन्त्येव बा मूर्तानि । नाद्य:, भागासिद्धे: । न द्वितीयः, अनध्यवसितत्वात्‌'; तत्कथं 
नानुपपत्तिः । मैवम्‌, कैश्चिदनध्यवसितस्य दोषतानङ्ीकारात्‌, येषां च स दोषस्तेषामप्युप- 
देशादिना घटादेद्रब्यत्वनिश्वये सति तदितरमूर्तपक्षीकारेण द्रव्यत्वसाधने कीर॒शो दोषः स्यात्‌ 
इत्यलम्‌ । 


परि०-- अन्यार्थमिति । समवायिकारणत्वं गुणवत्त्वं च ट्रव्वल्यासाधातणधर्मो वथा तथा क्रियावत्त्वमपि 
तस्यैव धर्म इति व्युत्पादनार्थं न तु लक्षणत्वार्थमित्वर्थः । अपाकृतत्वादिति । उच्यत इत्यादिनेति भावः । 
अनध्यवसितत्वादिति । सत्यपि सपक्षे तत्रावर्तमानत्येन असाधारणानेकान्त्यादित्यर्थः । घटादेर्द्रव्यत्वनिश्चये 
सतीति । गगनादिरूपसपक्षातृत्तित्वेऽपि ध्रटादिरुपसपक्षवृत्तित्वमात्रेण सद्धेतुत्वसम्भवेनानध्ववसितत्वाभावेन कीदृशो 
दोषः स्यात्‌ न कोऽपीति भाव: । 

सु ० केचिद्वादिनो विज्ञानस्य प्रामाण्यमास्थिषत, अपरे तु तत्करणस्य; तत्‌ किमत्र 
तत्त्वम्‌ । द्वयमपीति ब्रूमः, 'प्रमितिः प्रमाणम्‌, प्रमीयतेऽनेनेति प्रमाणमि'ति भावकरणयोः 
प्रमाणशब्दस्य सामर्थ्यात्‌। 


यद्यपि ल्युट्भावकरणयोरिवाधिकरणेऽपि स्मर्यते, तथाऽपि प्रमाणराव्दस्याभिधाना- 
भावान्न तत्र वृत्तिः, कृत्तद्धितसमासानामभिधानाधीनत्वात्‌। 


नन्वस्ति विप्राः प्रमाणमित्यधिकरणेऽपि प्रयोगः । मैवम्‌ । विप्राणां प्रमायां (प्रमां प्रति) 
स्वातन्त्र्येण कर्तृणामधिकरणत्वाभावात्‌ । न हि क्रियाधारोऽधिकरणम्‌, किन्नाम कर्तृकर्मणोः 
क्रियाश्रययोर्धारणक्रियां प्रति य आधारस्तत्कारकम्‌, तस्मात्तदीयविज्ञानस्य वाक्यस्य वा 
प्रामाण्याद्विपराः प्रमाणमित्युपचर्यते । 


यदि तर्हि विज्ञानं तत्करणं च प्रमाणं द्वयमपि; तत्रोभयत्र याथार्थ्यापरपर्यायं प्रामाण्यं 
किमेकप्रकारं बर्तते, उतानेकप्रकारम्‌ । आदये विज्ञानं केबलग्रमाणं, प्रत्यक्षानुमानागमलक्षणं, 
तत्करणमनुप्रमाणमि ति सिद्धान्तबिरोधापातः । द्वितीये लक्षणस्यानुपपत्तिः,प्रकारद्वयस्यान्यो- 
न्यस्मिन्नवर्तनेनाव्यासत्वादित्यत आह तदिति । 

अनु०-- तन्मुख्यं ज्ञानशब्दयोः । 

करणभूतयो: प्रत्यक्षानुमानयोस्त्वमुख्यमिति शेषः । एतच्च (स्पष्टी) स्फुटीकरिष्यते । 

परि०-- केचिदिति । अनुभूतिः प्रमाणमिति वदन्तः प्राभाकराः । अपरे त्विति । प्रमाकरणं प्रमाणमिति 
वदन्तस्तार्किका इत्यर्थः । सामर्थ्यादिति । भावे ल्युट्‌ करणाधिकरणयोश्चेति भावकरणार्थयोः पाणिनिना त्युटो- 
ऽनुझासनादिति भावः । पाणिनिस्मृत्योच्यत इत्यर्थः । अभिधानाभावादिति । प्रमाधिकरणवाचित्वेन प्रमाणशब्दस्य 
प्रयोगाभावादित्यर्थः । अभिधानाभावेऽपि कुतस्तस्य न सङ्गह इत्यत आह कृत्तद्धितेति । ल्युट: कृदतिडिति सूत्रेण 
कृत्संज्ञकत्वेन प्रमाणशब्दस्य कृदन्तत्वादिति भावः । बिप्राणामिति । कर्तृणामित्यन्ययः । कर्तृत्व हेतुः स्वातन्त्र्ये- 
णेति । 'स्वतंत्रः कर्तेति पाणिनिस्मरणात्‌ । कर्तृकारकभूतानां कथमधिकरणकारकत्वमिति भावः । ननु विप्राणां 
्रमाश्रयत्वात्‌ कथं नाधिकरणतेत्यत आह न हीति । क्रियेति । धात्वर्थरूपमित्यादिलक्षणक्रियाधार इत्यर्थः । 
आधारोऽधिकरणमिति सूत्रे वृत्त्यादावुक्तमाह कर्तृकर्मणोरित्यादि । तत्कारकमिति । अधिकरणमित्यनुषङ्गः । यथा 
कटे शेते स्थाल्यामोदनं पचतीति । (स्फुटीक)स्पष्टीकरिष्यत इति । 'ज्ञानार्थे ज्ञेयता मुख्या शब्दार्थे तदनन्तरमि'- 
त्येतद्वयाख्यावसर इति भाव: । 
सु ० स्यादेतत्‌ । यदि याथार्थ्य प्रमाणलक्षणं स्यात्‌, न च तत्सम्भवत्यतिव्यासेः । 
परि०--- उत्तरवाक्यमवतारयति स्यादेतदित्यादिना । 
सु ० “तथा हि। योग्यता, बीप्सा, पदार्थानतिवृत्तिः, साइश्यं चेति यथाइाब्दार्थाः । 
अर्थाब्दश्चाभिधेयधनवस्तुप्रयोजननिवृत्तिषु वर्तते। 
परि०-- वृत््यादुक्तमाह योग्यतेति । 'अर्थोऽभिधेयरैवस्तु प्रयोजननिवृत्तिषु' इत्यमरोक्तिं हृदि कृत्वाह 
अर्थहाब्दश्चेति । अभिधेयदाव्देन शब्दनिष्ठाभिधा (वृत्ति)विषयो गृह्यते । 
सु०-- तत्र साहऱ्यार्थस्य यथाइान्दस्य तावत्‌ अत्र न परिग्रहः, 'यथा5साहड्ये' इति 
अव्ययीभावबिधाने विशेषणात्‌, समासान्तरस्य च असामर्थ्यादिप्रतिहतत्वात्‌ । अत एव 
‘यथार्थानुभवः प्रमे'त्यत्र ‘किं याथार्थ्यमर्थसारञ्यमि'त्यादिः कस्यचित्प्रश्नो$नुपपन्न: । नापि 
योग्यताबीप्सार्थस्य, वाक्यरोषा(दोषा)भावेन अर्थयोग्यताया (अर्थानां) अर्थवीप्साया बा 
प्रामाण्यापत्तेः॥ तस्मात्पदार्थानतिवृत्त्यर्थस्येदं ग्रहणम्‌। 
परि०-- यथा5साहइय इतीति । असादृइये सादृश्यव्यतिरिक्ते योग्यतावीप्सादिरूपेऽर्थे वर्तमानो 
यथाइाब्दः समस्यते स चाव्ययीभाव इति समासविधायकपाणिनिसूत्रेऽसादृर्य इति विशेषणोपादानेन सादृश्यार्थ 
वथाइाब्दस्याव्ययीभावसमासनिषेधात्‌ । इह च यथार्थमित्यव्ययीभावपरिग्रहान्नत्र सादृइयार्थो यथाशब्द इति भावः । 
समासान्तरस्येति । कर्मधारयतत्पुत्षवदुवरीद्मादिल्पस्येत्यर्थः । आदिपदेन प्रमाणस्यार्थस्य च सादृर्यानिल्पणग्रहः । 


अत एवेति । सादृइयव्यतिरिक्तार्थ रव यथाशब्दसमासस्य युक्तत्वादेवत्यर्थः । योग्यतावीप्सार्थस्येति । वहुब्रीहि- 
रयम्‌ । यथाइान्दस्येत्यनुषङ्ग: । बाक्योषाभाबेनेति । अर्थस्य योग्यमित्यर्थे अर्थमर्थमित्यर्थे वा यथार्थमित्यव्ययी- 

भावसमासे सति यथार्थज्ञानं प्रमाणमिति वा यथार्थज्ञानकरणं प्रमाणमिति वा यथार्थज्ञानतत्साधने प्रमाणमिति वा यदि 
वाक्यविन्यासः स्यात्‌ तर्दर्थानुलूपस्य सर्वार्थविषयक्ल्य वा ज्ञानादेः प्रामाण्यं स्यात्‌ । न चैवमुक्तमाचार्यैः । किन्तु 
याथार््यमेव मानत्वमित्युक्तम्‌ । एवमुक्तौ तु योग्यतादेतेव प्रामाण्यापत्त्या विवक्षितार्थासिद्धिरिति भावः । वीप्सार्थाभि- 
प्रायेणोक्तम्‌ अर्थानामिति। 

सु०-- अर्थराब्दस्याभिधेयवाचिनो ग्रहणे अव्यासिप्रसङ्कात्‌, विषयापरपर्यायबस्तु- 
वचनस्यैव ग्रहणम्‌ । 

परि०-- अव्यासिप्रसङ्गादिति । अभिधेवधनाद्यनतिवर्तिन: शब्दादेत्व प्रामाण्यापत्त्या प्रत्यक्षादेः 
प्रमाण्याप्रातेरिति भावः । 

सु ०-_ तथा चार्थ विषयं नातिवर्तते न व्यभिचरति यत्तत्प्रमाणमित्युक्तं स्यात्‌ । एतञ्च 
सकर्मकक्रियामात्रेऽस्ति। न हि गमनं गम्यमतिवर्तते, नापि छिदा छेद्यम्‌। यदेव (हि) गत्यादिना 
प्राप्यं तदेव गम्यादि ।" 

परि०-- अतिव्याप्तरिति पराक्‌ प्रतिज्ञातामतिव्याप्िं व्यनक्ति एतञ्चेति । गत्यादेः स्वविषयानतिक्रमं व्यनक्ति 
यदेव हीति। गतिप्राप्यमेव हि गम्यम्‌ । छिदा प्राप्यमेव हि छेद्यमित्यादितर्योऽस्व ध्येयः । 

सु ० ततो नेदं लक्षणमित्यत आह अर्थत्बमिति । 

अनु०-  अर्थत्वमर्यतैव स्यात्‌ 


अर्यतैब ज्ञेयतैव अर्थत्वम्‌ अर्थराब्दप्रवृत्तिनिमित्तमस्माकं विवक्षि(ता)तं स्यात्‌, न तु 
विषयत्वमित्यर्थः । 

एतदुक्तं भवति । यथाशब्दस्य पदार्थानतिवृत्तिवाचित्वमङ्गीकृतमेव । अर्थशब्दस्तु 
न विषयपर्यायो गृह्यते, किन्तु ज्ञेयवाची ॥ यद्यपि न तत्र तस्य रूढिस्तथाऽप्यर्यत (इत्यर्थ) 
इति व्युत्पत्त्या तद्वाचिताऽस्त्येव, अर्तेरौणादिकस्य थनुप्रत्ययस्य प्रसिद्धत्वात्‌, गत्यर्थानां च 
ज्ञानार्थत्वादिति । 

परि०--- कथमनेनोक्तशङ्वानितास इत्यत आह एतदुक्तं भवतीति । अर्तेरीणादिकस्येति । क्रगतावि- 
त्यस्मात्‌ कर्मणि 'उषिकुषिगार्तिम्थस्थन्‌' इति थन्प्रत्यये सार्वधातुकार्घधातुकयोतिति गुणे चार्थ इति रूपमिति भाव: । 

सु०--- नन्वर्यतेति कथम्‌ । 'अर्यः स्वामिवैश्ययोरि'ति विशेषणात्‌ । मैवम्‌, स्वामि- 
त्वोपचारात्‌ । अर्थो हि ज्ञानाद्यपेक्षया प्रधानं विवक्ष्यते । 

परि०-- अर्यतेति कथमिति । ऋहलोर्ण्यदिति ण्यत्ग्रत्यये 'अचोञ्णिती'ति वृद्धी आर्यतति भाव्यमिति 
भावः । ननु ऋ गतावित्यस्मात्‌ अचो यदिति सूत्रेण यत्प्रत्यये स्यादेवार्यतेत्यतो यत्प्रत्ययोऽर्थविदोष णव नियमिता 
नान्यत्रेति भावेनाह अर्य इति । स्वामिनि वेद्ये च वाच्ये अर्य इति भवति नान्यत्रेति सूत्रार्थः । चोद्यस्योत्तरमाह 
स्वामित्बोपचारादिति । तदेव व्यनक्ति अर्थो हीति। 


सु ० किमतो यदेवं ज्ञेयतैवार्थत्वमित्यत आह नेति । 
अनु०--- न क्रियार्थेषु सा मता । 


क्रियार्थेषु क्रियाविषयेषु सा अर्यता । 'तदभावाञ्च न यथार्थता क्रियास्विति नाति- 
व्यापक प्रमाणलक्षणमि'ति दोष: । 
परि०--- यथार्थतेति । यथावस्थितज्ञेयविषयीकारितेत्यर्थः । 


सु०--- नन्वेतावता5पि नातिव्यासिपरिहारः, गमनादीनामपि ज्ञेयानतिवृत्तित्वात्‌। न हि 
तद्विषयो ग्रामादिः सर्वथा न ज्ञेय इति शक्यते वक्तुम्‌, तदत्यन्ताभावप्रसङ्गादिति। मैवम्‌। यथा हि 
'पितरि साधुर्मातरि साधुरि'तिबाक्यं यत्किश्रित्पित्रादौ साधुत्वेन न पर्यवस्यति, किन्तु स्वीये 
पित्रादौ; तत्कस्य हेतोः, पित्रादिइाब्दानां सम्बन्धिइाब्दत्वात्‌, सम्बन्धिराब्दानां ह्येष महिमा, 
अन्यथा पितुर्घनमुपादद्यादित्यादौ बहुविष्ठव: स्यात्‌; सति चैवं, शाब्दमहिमानमनारृत्य प्रत्यव- 
तिष्ठमानः छलबादितया जीयेत । तथा प्रकृतेऽपि ज्ञेयशब्दस्य सम्बन्धिशब्दत्वात्‌ 'स्वज्ञेयं 
नातिवर्तते यत्‌ तत्प्रमाणमि' त्युक्तं स्यात्‌। न च गम(ने)नोपाधिना गमनेन वा निमित्तेन ग्रामो 
ज्ञेयः, येन तमनतिक्रम्य वर्तमानं गमनं यथार्थ स्यात्‌, किन्तु गम्य एव; तत्कथमतिव्यासिः । 
भबति च घटादिज्ञानतत्करणाभ्यामुपाधिनिमित्ताभ्यां ज्ञेय इति । तदिदमुक्तं क्रियार्थेषु सा न 
मता उाव्दार्थतत्त्वविदुषामिति । 

परि०-- मतेत्यस्व तात्पर्यं शाद्वोत्तराभ्यां व्यनक्ति नन्बेतावताऽपीति । तदत्यन्ताभाबेति । ठाटा- 
विषाणादेरिवाप्रामाणिकतया अत्यन्तासत्त्वापातादिति भावः । केबलानुप्रमाणयोः क्रमादुपाधित्वनिमित्तभावात्‌ 
तततात्पर्येणोक्तं गमनेनोपाधिनेत्यादि । यथार्थं स्यात्‌ यथावस्थितार्थविषयीकारि स्यादित्यर्थः । गम्य एवेति । 
गमनेनोपाधिना गमनेन निमित्तेन वा ग्राम इत्यनुवर्तते । अतिव्याप्ति निरस्यासम्भवाव्याप्ती निराह भवति चेति। 

सु ० ननु तथाऽप्यन्योन्याश्रयत्वमात्माश्रयत्वं वा, स्वशब्देन प्रमाणस्याभिधानात्‌, 
इति चेन्न, ज्ञानतत्करणमात्रोपादानेन लक्षणस्य व्याख्यातत्वात्‌, स्वगुण (ग्राहक) ग्रहणमिन्द्रिय 
श्रोत्रमित्यत्र यथेति । 

परि०--- अन्योन्याश्रयत्वमित्यादि । प्रमाणस्वल्पे ज्ञाते तननिरुपितज्ञेयत्वज्ञनद्रार ज्ञेयबिषयीकारित्व- 
ज्ञानं तज्ज्ञाने च सति तेन प्रमाणस्वरूपज्ञानं इत्यन्योन्याश्रयत्वम्‌ । स्वज्ञाने स्वोपहितव्तुज्ञानापेक्षणात्‌ आत्माश्रय- 
त्वामित्यर्थः । स्वगुणति । तत्र यथा स्वशव्दन प्रमितिक्ारणतदाभातल्पसाधारण्यनोपादानं श्रोत्रपदेन च प्रमाणभूत - 
श्रोत्रोपादानं कृत्वा दायः पार्यते तथत्वर्थः। 

सु० ननु किमिदं प्रमाणस्य ज्ञेयाव्यभिचारित्वं नाम; किं प्रमेयव्याप्यत्वं, किंबा 
यावत्प्रमेयगोचरत्वम्‌॥ आद्येऽपि व्याप्तिः किं देशतः किंवा कालतः । न प्रथमः, प्रमाणासमान- 
देशार्थविषयप्रमाणष्वव्यासतेः । न द्वितीयः, अतीतादिविषयप्रमाणाव्यासेः ॥ नान्त्यः । असर्वज्ञ- 
ज्ञानानां तत्करणानां वाऽप्रामाण्यप्रसङ्गादिति। 


मैवम्‌ । अद्वैतागमादेस्तत्त्वावेदकत्वलक्षणं प्रामाण्यमभ्युपगच्छता परेणा(पि तस्या)- 
प्यस्यार्थस्य निर्वक्तव्यत्वात्‌ । 

परि०-- अव्यभिचाळाव्दार्थस्य व्या्िल्पत्वादाह प्रमेयव्याप्यत्वमिति । प्रकृतप्रमाणस्य सविषयक्रत्वात्‌ 
तदभिप्रायेणाह याबदिति । प्रमाणासमानदोति । घटादिविपवकप्रमातत्साधनेप्ित्वर्थः । स्वल्पतुखादिविषयक- 
साक्षिणि त्वस्ति समानदेशत्वमित्यव्याप्तेरित्युक्तम्‌ । पररीत्या सुखादिज्ञानस्य समानदेशत्वमस्तीति वा एवमुक्तम्‌ । 

सु०-- परणाङ्गीकृतमुपादा(य मया व्यव)यास्माभिर्व्यबहियते न तु किमपि लक्षणं 
व्यवस्थाप्यत इति चन्न, स्वप्रतिपत्ताववऱ्याश्रयणीयत्वाद्वथ्वस्थायाः; न हि स्वप्रकारां तत्त्व- 
मित्येताबता, बिना वेदान्ताधिगमं, तदधिगमः इाक्योऽङ्गीकर्तुम्‌। 


अथाबेदितस्य सत्त्वं तत्त्वावेदकत्वमिति निर्त्रयात्तदा विभ्रमेऽतिव्याप्तिः स्यात्‌, तत्रा- 
प्यावेदितस्येदमाकारस्य सत्त्वात्‌ । 


अथ यावदावेदितस्य सत्त्वं तत्त्वावेदकत्बं सदेकगोचरत्वमिति यावदिति वदेत्‌; तदेव 
अस्माकमपि याथार्थ्यमिति बदामः। 

परि०--- तस्येति । तत्त्वावेदकत्वल्पप्रामाण्यस्य इत्यर्थः । शङ्कते परेणेति । द्रेतवादिना इत्यर्थः । 
(अस्माभिरिति) मयेति । अद्वेतवादि(भिः)ना । स्वप्रतिपत्तौ स्वस्व ज्ञानार्थम्‌ । ननु तत्त्वस्य स्वप्रकाशतया 
प्रमाणानपेक्षत्वान्न तत्त्वप्रतिपत्त्वर्ध प्रामाण्यं मया निर्वक्तव्यमित्वत आह न हीति । निर्वचननिर्वन्धेऽवय- 
म्भाविनि परस्तत््वावेदकत्वल्पप्रामाण्यं निर्वक्ति अथेति । वावदावेदितसत्त्वस्य प्रमाणनिष्ठतया असम्भववारणाय 
आह सदेकेति । 

सु०- ननु एवमपि भ्रमे अतिव्याप्तिः । न हि इदमंशो वा रजतत्वादिजातिर्वा 
तत्सम्बन्धः समवायो वा तत्तादात्म्यं वा न सत्‌ । अन्यत्र सत्त्वेऽप्यत्रासदिति चेत्‌, न हि 
देवदत्तो गृहेऽसन्नित्यसन्नेब । न चायमस्त्यस्माकं प्रसङ्गः, अधिष्ठानेतरस्य सर्वस्य अनिर्वच- 
नीयतयाऽङ्गीकारादिति। मैवम्‌, अस्माभिरपि तस्यात्यन्तासत्त्वस्वीकारात्‌ । 

परि०-- न्यायमतरीत्या शाद्कते नन्वेबमिति । तत्तादात्म्यमिति । रजततादात्म्यमित्यर्थः । तस्येति । 
अधिष्ठानेतरस्येत्यर्थः । तादृझस्याप्यारोपो जिज्ञासाधिकरणे समर्थित इति भावः । 

सु ० अथ मतं किं विषयसत्त्वं तदानीमभिमतमुत पूर्वमथ पश्चाद्यद्वा सर्वदाऽथवा 
यदाकदाचिद्यदि वा यद्यद्ेराकालयोर्यथाप्रतीतं तस्य तद्देराकालयोस्तथात्वेन॥ नाद्यः, अतीता- 
नागतविषयप्रमाणान्यापनात्‌। न द्वितीयः, वर्तमानानागतविषयाव्यासेः, पाकरक्तेऽपि घरे नील- 
प्रतीतौ विभागोत्तरकालं संयुक्तप्रत्यये बाऽतिव्यासेश्च । न तृतीयः, अतीतादिविषयाव्यासेः, 
भाविपाकजरागे कुम्भे इयामेऽपि रक्तपित्तिना रक्तताप्रतिभासे अतिव्यामेश्च । न चतुर्थः, 
अनित्यविषयाव्यास्ेः । न पञ्चमः, पर्वोक्तविभ्रमेऽतिव्यासेः । नापि षष्ठः, देशकालप्रमाणाव्यामेः, 
न हि देशकालयोर्देशाकालान्तरमस्तीति । 


मैवम्‌; देशाकालयोरपि स्वसम्बन्धेन निरूपणस्य वक्ष्यमाणत्वात्‌, यद्वा यद्यथाभूतं 
प्रतीतं तस्य तथाभूतस्य सत्त्वमित्युक्त एव नातिप्रसङ्गः । देशकालयोरपि विशेषणान्तरवत्‌ 
यथाभूतमित्यनेनेव गृहीतत्वात्‌, विरोषानुक्तेरुक्तदोषा (प्रासे) प्रसक्तेश्च । 

परि०-- तदानीमिति । ज्ञानकाल इत्यर्थः । तथात्वेनेति । सत्त्वमभिमतमित्यनुषङ्गः । भाविपाकजतग 
इति बहुव्रीहिः । पूर्वोक्तेति । पाकरक्तेऽपीत्यादिनोक्तविश्रमेष्वतिव्याप्तरि्यर्थः । वक्ष्यमाणत्वादिति । 'ईशो देराश्च 
कालश्च स्वगता एव सर्वदा' इत्यनेन वेशेषिकाधिकरणान्त इति भावः । इत्युक्त इति सप्तम्यन्तम्‌ । इत्युक्ते सत्येवे- 
त्यर्थः । देशकालरूपविशेषणवोर्देशकालत्वरूपविशेषेणावचनादेशकालप्रमाणाव्याप्तिरूपदोषाप्रापेश्वेत्यर्थः । न केवलं 
भ्रमेऽतिप्रसङ्गदोषो नेति चार्थः। 

सु० तथाऽपि निश्चायकाभावेनासम्भवीदं लक्षणम्‌ ॥ तथा हि । ज्ञानयाथार्थ्यं 
किमदुष्टकरणजन्यत्बेनाबधारणीयम्‌, उत दुष्टकरणाजन्यत्वेन, अथ प्रवृत्तिसामर्थ्येन, यद्वा 
्ञानान्तरसंवादेन, किंवा विसंवादाभाबेन । नाद्यः, तस्यापि दुरबधारणत्वात्‌, ज्ञानयाथार्थ्येन 
तदनुमाने चेतरेतराश्रयत्वापत्तेः, नित्यज्ञानेषु तदभावाञ्च । न द्वितीयः, अझाक्याबधारणत्वात्‌ । 
न तृतीयः, सर्वत्र तदभावात्‌ । न चतुर्थः, सुखादिज्ञाने तदभावात्‌; ज्ञानमात्रसंबादाङ्ीकारे च 

धाराबाहिकविभ्रमे(ऽपि) तद्रृहापत्तिः, यथार्थज्ञानसंवादाभ्युपगमे तु तत्तद्याथार्थ्यावधारणेन 
अनवस्था । न पञ्चमः; असञ्जातबाधभ्रमेष्वपि तदापातात्‌, पुरुषदेशकालविकल्पानुपपत्तेश्चेति। 


मैबम्‌। तथा सति बेदान्तजनितबिज्ञानस्यापि याधार्थ्यानवधारणप्रसङ्गात्‌। विषयसत्य- 
त्वात्तदबधारणमिति चेत्‌, तदेन कथम्‌ । ज्ञानसामर्थ्यादिति चेत्‌, किं ज्ञानमात्रस्य सामर्थ्यमुत 
यथार्थतया निश्चितस्य । आदे झुक्तिरजतादेरपि सत्यतापत्तिः । द्वितीये(ऽपि) किमेतस्यैव 
ज्ञानस्योत ज्ञानान्तरस्य। न प्रथमः, परस्पराश्रयप्रसङ्गात्‌ । न द्वितीयः अनवस्थाद्यापातात्‌। 


परि०-- पुरुषेति । यत्ति्चित्पुरुघीयबिसंवादाभावो वा सर्वपुह्षीयतदभावो वा । नाद्य: । व्यभिचारात्‌ । 
नान्त्यः । तस्य दुरवधारणत्वात्‌ । शवं यत्किञ्चिदेशाकालसम्बन्धिविसंवादाभावो व्यभिचारी सर्वदेशकालतम्वन्धि- 
विसंवादाभावो दुरवधारण इति भावः । बेदान्तजनितेति । उपनिपजनितेत्यर्थः । कथमिति । अवधार्यमिति योज्यम्‌ । 
ज्ञानसामर्थ्यादित्यादावप्येवं योज्यम्‌ । फल्वत्परवृत्तिजनकत्वादिल्पाज्ज्ञानसामर्थ्यादित्वर्थः । एतस्यैव ज्ञानस्येति । 
वेदान्तजनितज्ञानस्यैव यथार्थतया निश्चितस्य सामर्थ्यात्‌ । विषयसत्यत्वमवधार्यत इति योज्यम्‌ । परस्परेति । 
विषयसत्यत्वनिश्चये सति तज्ज्ञानयाथार्थ्यनिश्चयः तन्निश्चये सति तत्सामर्थ्याद्विषयसत्यत्वनिश्चय इति परस्परा- 
श्रवप्रसङ्गादित्यर्थः । अनवस्थाद्यापातादिति । वेदान्तजनितज्ञानसमानविषवकमानान्तरजन्यज्ञानान्तरस्योक्तरूप- 
सामर्थ्याद्विषयतत्यत्वनिश्चयः, तेन च वेदान्तजन्यज्ञानस्य याथार्थ्वनिश्चय इत्युक्तौ अन्योन्याश्रयाभावेऽपि ज्ञानान्तरे 
याथार्थ्यनिश्चयोऽपि तादृशाज्ञानान्ततसामर्थ्वात्‌ तत्रापि तन्निश्चयः तादृशज्ञानान्तर(जन्यस्य)सामर्थ्यादित्यनवस्था- 
पातादित्यर्थः । आदिपदेनाऽन्योन्याश्रयादि्राद्म:(मूलहत्यादिर्वा) । 


सु०-- अथ मन्येत 'स्वत एव बिज्ञानानां प्रामाण्यग्रहः, बाधेन कचिदपोद्यते। न च 
ब्रह्मज्ञानस्य बाधः सम्भवति, यथाशक्ति परीक्षायामपि तददर्शनात्‌, निर्मूलदाङ्कायाश्च अनुदयात्‌, 
निरबधिकस्य निस्साक्षिकस्य बाधस्यादर्शनात्‌, अवध्यादिस्वीकारे च तस्यैव ब्रह्मत्वेन बाधि- 
तुमशक्यत्वादि'ति; तदेतत्समानमस्मन्मतेऽपि । विवृतश्चायमर्थस्तत्र तत्रेत्युपपन्नं याथार्थ्यस्य 
प्रमाणलक्षणत्वमिति । 

परि०-- स्वत एवेति । अन्यानपेक्षज्ञानव्राहकादेवेत्यर्थः । ब्रह्मज्ञानस्येति । वेदान्तजनितज्ञानस्य 
्रहविषयकस्येत्यर्थः । परीक्षायामिति । सजातीयविजातीवविसंवादाख्यवाधान्वेषणलपपरीक्षायां क्रिवमाणाया- 
मपीत्यर्थः । निर्मूलशङ्काया: तज्ञानं प्रमाणं अप्रमाणं वेति शङ्काया इत्यर्थः । निरबधिकस्येति । यत्किश्चिद- 
प्यनवलम्बमानस्येत्यर्थः । निस्साक्षिकस्येति । अननुव्यवसितस्य इत्यर्थः । अवध्यादीति ! वाधालम्वनस्य 
बाधविषयकसाक्षिणश्च स्वीकार इत्यर्थः । तत्रतत्रेति। 'प्रत्यक्षवच्च प्रमाण्यं स्वत एवागमस्य हि' इति जिज्ञासाधिकरणे 
तथा 'तत्रामाण्यं च साक्षितः', 'तत्यामाण्यं यथा साक्षी स्थापयत्येवमेव ही त्यादिना प्रकृतिनये। तथाऽऽनुमानिकपादे 

'यदि साक्षी स्वयम्भातो न मानं केन गम्यते । अक्षजादेश्च मानत्वं' इत्यादिना वैदोषिकाधिकरणे 'वेधर्म्याच न 
स्वप्नादिवत्‌' इत्यादिव्याख्यावसरादौ च तत्र तत्रेत्यर्थः । 

सु०-_ तन्मुख्यं ज्ञानब्दयोरिति न युक्तम्‌, तथा सति ज्ञानबच्छब्दस्यापि केबल- 
त्वाप्त्तेः; इत्याइाङ्कां सोपपत्तिकं परिहरति ज्ञानार्थ इति । 


अनु ० ज्ञानार्थे ज्ञेयता मुख्या शब्दार्थ तदनन्तरम्‌ । 


यस्मात्‌ ज्ञानार्थे ज्ञानविषये ज्ञेयता मुख्या राब्दार्थे शब्दविषये तदनन्तरं ज्ञेयता- 
ऽमुख्येति याबत्‌ । तस्माज्ज्ञान एव याथार्थ्यलक्षणं प्रामाण्यं मुख्यं, झान्दे तु अमुख्यम्‌। तथा च 
न तस्य केवलत्वापत्तिरित्यर्थः । 


ज्ञानार्थेष्वर्यता मुख्येति प्रकृतत्वाद्वक्तव्येऽर्यताऽपि गतिकर्मसु विद्यत इति गतौ अति- 
व्यास्तिः तदवस्थेत्याशङ्कानिरासाय ज्ञेयतेत्यर्यताव्याख्यानं कृतम्‌ । इदमुक्तं भवति । न ज्ञान- 
समकक्षतया शब्दे याथार्थ्यं मुख्यम्‌, किन्तु करण(मात्रा) त्रयापेक्षया । ज्ञान एव मुख्यं याथार्थ्य, 
करणेष्वपि निर्धारणायां शब्दे मुख्यम्‌ । तदेते परममुख्यमुख्ये एकीकृत्य तन्मुख्यं ज्ञानशब्दयो - 
रित्युक्तमिति । 

परि०-- प्रकृतत्वादिति । 'अर्थत्वमर्यतेव स्यादि'ति पूर्ववाक्ये अर्यतेत्यस्य प्रस्तुतत्वात्‌ । जञानार्थेष्वर्यता 
मुख्येति वक्तव्य इत्यर्थः । अर्यतापीति। न केवलम्रभिधेयत्वपर्यायमर्थत्वं किन्तु तद्वचाख्यानत्वेनोक्तार्यतापीत्यर्थः । ऋ 
गताविति धातोः कर्मणि ऋहलोर्ण्यदिति प्राप्तण्यत्प्रत्ययापवादत्वेन 'अर्यःस्वामिवेइ्ययोः' इत्यनेनोक्तयत्प्रत्यये 
भावप्रत्यये च अर्यतेति भवति । सा च गमनक्रियाकर्मसु गम्येषु ग्रामादिषु वर्तते । अतोऽत्र ऋ गतावित्यत्र गतिपदेन न 
गमनक्रिया विवक्षिता किन्तु ये गत्यर्थारते ज्ञानार्था इति ज्ञानमेव विवक्षितमिति भावेनार्यता ज्ञेयतेति व्याख्या (तं । अता 
न क्रि?)नं कृतमित्यर्थः । तेन 'न क्रियार्थषु सा मते'(त्येतद्यु )त्याद्युक्तमिति भावः। एवं हि 'तन्मुख्यं ज्ञानशब्दयोरि'ति 
प्रागुक्तविरोध इत्यतो भावमाह इदमुक्तं भवतीत्यादिना वारयितुमित्यन्तेन । अयमर्थो व्याख्यातव्य इत्युक्तमेव 
व्यनक्ति ज्ञान इत्यादिना । 

सु०--- यद्वा 'तन्मुख्यं ज्ञानशब्दयोरि'त्यत्रैव अयमर्थो व्याख्यातव्यः । तथा हि । 
तद्याथार्थ्य ज्ञाने मुख्यं, करणेषु त्वमुख्यम्‌ । करणेष्वपि किमेकप्रकारमनेकप्रकारं वेति जिज्ञा- 
सायां, शब्दे मुख्यं प्रत्यक्षानुमानयोरमुख्यमित्युक्तम्‌। 

अत्र च शब्दशब्देन वेदमेवाधिकुरुते भगवान्मुनिः, तन्मुख्यताकथनस्यैव मीमांसोप- 
योगित्वात्‌, अन्यथा व्यर्थाया जिज्ञासायास्तत्परिहारस्य चासङ्गतिप्रसङ्गात्‌। 

यद्यपि ज्ञान(शब्द)शब्दौ द्वन्द्वनिर्दिष्टी, तथाऽपि बुद्धया विबिच्य व्याख्यानमेतदिति । 


तत्र कथं 'ज्ञाने यथार्थत्वं मुख्यं, करणेष्वमुख्यमि' त्यत आह ज्ञानार्थ इति । शब्द इत्युप- 
लक्षणम्‌, प्रत्यक्षानुमानयोरपीति द्रष्टव्यम्‌ । व्याख्यानं तु पूर्ववत्‌ । शव्दस्य स्वराव्देनोपादानं 
(तु) पूर्वतर ज्ञानसमकक्षतया प्रतीतिं वारयितुमिति। 

परि०-- मुनिः प्रमाणतत्वविचारपरो भाष्यकार इत्यर्थः । मीमांसोपयोगित्वादिति । मुख्यप्रामाण्य- 
कत्यादेव वेदस्य तन्मीमांसारम्भो युक्त इत्येवंल्पेण फल्वत््वादित्वर्थः । अन्यथेति । आात्दमात्रग्रहण इत्यर्थः । 
जिज्ञासाया इति । करणेष्वपि किमेकप्रकात्मनेकप्रकारं वेति जिज्ञासायाः डाब्दे मुख्यं प्रत्यक्षानुमानयोतमुख्यमिति 
परिहारस्य चासङ्गतिप्रसद्गात्‌ । कुत इत्यतो व्यर्थाया इति हेतुगर्भ व्वर्थस्य चेत्यपि ध्येयम्‌ । ननु ज्ञानदान्दयोरित्यत्र 
ज्ञाने मुख्यम्‌, करणेष्वमुख्यम्‌; करणेष्वपि शब्द मुख्यम्‌, अन्ययोरमुख्यमित्यर्थः कथं लभ्यते इत्यादाङ्कामनृद्योत्तरमाह 
यद्यपीति । वुद्धया विविच्येत्युपलक्षणम्‌ । करणेष्वमुख्यम्‌ । करणेष्वपि इन्दे मुख्यमन्ययोतमुख्यमित्यध्याहारेणेत्यपि 
ध्येयम्‌ । पूर्ववदिति । यस्माज्ज्ञानार्थ इत्यादिकमिव इत्यर्थः । शब्द इत्यस्य शब्दादाविति व्याख्येयत्वात्‌ पूर्ववः 
दित्युक्तम्‌ । न तु पूर्वकृतमेवेत्युक्तम्‌ । 

सु ० -ज्ञाने मुख्यं याथार्थ्यं, करणेष्वमुख्यम्‌, तत्रापि शब्दे मुख्यमि त्युक्तम्‌ । तत्र 
ज्ञानकरणयोर्याथार्थ्यस्य मुख्यत्वामुख्यत्वोपपादनाय तद्विषययोज्ञयताय()1 मुख्यामुख्यत्वे 
हेतुतयोक्ते । तदुपपादनार्थमाह यथार्थेति । 


अनु०-- यथार्थज्ञानजनका यथार्था युक्तयः स्मृताः ॥ 
सोपस्कराणि वाक्यानि भवन्ति । तेन ज्ञानं साक्षाद्यथार्थमित्यादी पठितव्यम्‌ 
बहुबचनमाद्यर्थे । युक्त्यादय इत्यर्थः । तेन जनका इत्युपपन्नम्‌ । 


अव्ययीभावस्य क्लीबाव्ययत्वं छन्दस्तुल्यत्वेनानाश्रित्य यथार्था इत्युक्तम्‌, कथश्चि- 
डहुब्रीहितामाश्रित्य बा, यद्वा भावप्रधानाद्यथार्थशब्दान्मत्वर्थेञर्श आदित्वादच्‌ याथार्थ्येपिता 
इत्यर्थ: । 

तदयमर्थः । ज्ञानमेव हि विषयस्य ज्ञेयस्य ज्ञेयतायां साक्षादुपाधिर्भवति, ज्ञातताया निरा- 
करिष्यमाणत्वात्‌ । अतस्तद्विषयस्य (एव) ज्ञेयत्वं मुख्यमिति ज्ञानस्यैव मुख्यतो याथार्थ्यम्‌ 
युत्तयादिकरणानि तु विषयस्य ज्ञेयतायाम्‌ उपाधिभूतं ज्ञान जनयन्तीति तद्विषयस्य ज्ञेयत्व- 
ममुख्यम्‌, तत एव तेषा याथार्थ्यमप्यमुख्यमिति । 

परि०--- तदुपपादनार्थमिति । तयोरवान्तरसाध्यपरमसाध्ययोरुपपादनार्थमित्यर्थः । नन्वत्र युक्तिरेव 
श्रुता न तु ज्ञानं करणानि वा तत्कथं तदुपपादनार्थमाहेत्युक्तिरित्यत आह ज्ञानमित्यादि । बहुवचनमाद्यर्थ इति । 
आदिशाब्दार्थे बहुवचनं ज्ञापकमित्यर्थः । तेन 'फणां च सप्तानामि'त्यादाविव युक्तय इत्यत्र प्रकृतिप्रत्यययोर्मभ्य 
'यत्रानवसरोऽन्यत्रे'ति न्यायेनादिपदमध्याहार्यमिति भावेनाह युत्तयादय इत्यर्थ इति । तथा च युक्तिश्च आदी च 
युत्त्यादय इति बहुवचनोपपत्तिरिति भावः । केचित्तु प्रद्रातृणां चमसभक्षणमित्यत्रेव युक्तिशब्दोऽजहलुक्षणया आदि- 
पदार्थद्वयं लक्षयित्वा तद्वाचकमादिपदं लक्षयतीति लक्षितलक्षणया युत्तयादय इत्यर्थ इत्युक्तं इत्याहुः । युक्तिशब्द 
एवाजहलक्षणया आदिशब्दं लक्षयति वहुवचननिर्वाहायेत्यन्ये । एवं हि करणगतयाथार्थ्यस्यामुख्यत्योपपादनमात्रस्यैव 
न लाभः किन्त्वन्यदप्यनुकूलितमित्याह तेनेति। अन्यथा हि जनका इत्यस्य युक्तिशब्दविशेषणतया खरीलिङ्गत्वापातेन 
'प्र्ययस्थात्कात्पूर्वस्यात इदाप्यसुपः' इति सूत्रेणेत्वे सति जनिका इति स्यादिति भावः । नन्वर्थ नातिवर्तत इति 
यथार्थमिति प्रागुक्तरीत्या यथार्थशत्दस्याव्ययीभावतया 'स नपुंसक’ 'अव्ययीभावश्चे'ति सूत्राभ्यां नपुंसकत्वाव्यय- 
त्वाभ्यां भाव्यतया यथार्थमिति वक्तव्ये कथं यथार्था इत्युक्तिरित्यत आह अव्ययीभावस्येति । कथश्चिदवहुत्रीहि- 
तामिति । विवृतमेतदुपाधिखण्डनटीकाभावदीपिकायां चन्द्रिकाकांरे: । यथाइाव्दस्य सादृरयार्थत्वं उपेत्य यथा 
सदृशः अर्थो यस्य तद्याथार्थ अर्थस्य ज्ञानादेश्वावाधितत्वमेव सादृइयमित्यादिवदद्विः । यथाइब्दस्यानतिक्रमार्थ- 
त्वोक्तिरव्ययीभावसम;तपक्ष एव । 'यथाषसादूश्य' इति सूत्रे सादृशयव्यतिरिक्तेऽ्थे यथाइान्दस्याव्ययीभावत्वोक्तेः । 
अस्फुटत्वादाह तदयमर्थ इति । साक्षादुपाधिरिति । अव्यवधानेन निमित्तमित्यर्थः । ननु ज्ञातैव साक्षात्तत्रो- 
पाधिरित्यत आह ज्ञातताया निराकरिष्यमाणत्वादिति । 'न परिच्छेदकार्येव प्रमाणमिति च प्रमे'त्यत्रैवोत्तरत्र । 
तथा 'न च प्रमाणतोऽन्या स्यात्‌ प्रमितिर्नाम कुत्रचिदि'त्यादिना भक्तिपादे चेति भाव: । 


सु ० अत्र 'यथार्थज्ञानजनका यथार्थाः इत्युक्तिस्तु परमसाध्यमपि सूचयितुम्‌ । 
युक्तेरमुख्यतायामादित्वेन ग्रहणं त्रिष्वप्यपकर्षसूचनार्थम्‌ । आगमयुक्तयोरुत्कर्षापकर्षौ तत्र तत्र 
समर्थिताबिति नेहोक्तम्‌। 

परि०-- परमसाध्यमपीति । तत एव तेषां याथार्थ्यममुख्यमित्युक्तपरमसाध्यमपीत्यर्थः । अन्यथा 
्ञेयत्वमुख्यमित्यवान्तरसाध्योपपादनस्य यथार्थज्ञानजनका इत्यनेनैव प्राप्तेर्यथार्था इति न वाच्यं स्यादिति भावः । 
तत्र तत्रेति । 'प्रावल्यमागमस्यैव जात्या तेषु त्रिषु स्मृतम्‌' इत्यादिना तत्त्वनिर्णये श्रीमद्भाष्यादौ च तत्र तत्रेत्यर्थः । 

सु०--- किमतो यथेवं ज्ञानस्य याथार्थ्यं मुख्यं प्रत्यक्षादिकरणानां चामुख्यमित्यत आह 
अनुप्रमाणमिति । 

अनु०— अनुप्रमाणमेतानि द्यक्षयुक्तिबचांस्यतः । 


अत्रापि ज्ञानं केवलप्रमाणम्‌ इति प्रथमं पठितव्यम्‌ । हि यस्मात्‌ एवम्‌ अत इति 
सम्बन्धः । 

अनुप्रमाणम्‌ इत्येकवचनं बहुबचनार्थे, सुपां सुलुगिति स्मरणात्‌ । अथवा अक्षयुक्ति- 
बचांसीति द्वन्द्वनिर्दिष्टानामपि बुद्धया विवेकेन प्रत्येकमनुप्रमाणमिति सम्बन्धः । यद्वाऽनु- 
प्रमाणानुवादेन अक्षादित्वकथनमत्रेति न दोषः। 

अवान्तरव्यापारमविवक्षित्बा करणधर्मिण एव विवक्षया अ(क्षेत्यु)क्षम्‌ इत्युक्तम्‌, 
अन्यथा प्रत्यक्षमिति वक्तव्यम्‌। 

बच इत्यागमोपलक्षणम्‌ । 

परि० सुपां सुलुगितीति । 'सुपां सुलुक्‌पूर्वसवर्णाच्छेयाडाड्यायाजाल' इति सूत्रेण सुपां सप्तविभक्तीनां 
स्थाने सुरिति प्रथमैक्वचनं भवति । लुग्भवति । पूर्वसवर्णो भवतीत्यादेशविधानादित्वर्थः । तस्य छन्दोविषवत्वे- 
ऽप्यस्य छन्दःकल्पत्वादिति प्रागुक्तत्वादिति भावः । ‘विषयान्प्रति स्थितं द्यक्ष प्रत्यक्षमिति कीर्तितम्‌' इति तत्त्वनिर्ण- 
योत्तया विषयसन्निकृष्टाक्षस्यैव प्रत्यक्षप्रमाणत्वेन प्रत्यक्षेति वाच्यमित्यत आह अवान्तरेति । करणधर्मिण इति । 
अदुष्टनद्रिय- रुपस्येत्यर्थः । आगमेति । अदुष्टवाक्योपलक्षणमित्यर्थः । ' आगमोऽदृष्टवाक्यं च इति तत्त्वनिर्णयोक्ते: । 

सु०-- न चैवमप्यव्यासिर्लक्षणस्येति वाच्यम्‌, 'ज्ञानमेव यथार्थ, करणानि तु तजजनक- 
तया तथोपचर्यन्त' इत्यङ्गीकारे हि सा स्यात्‌ । न चैवम्‌, यथावस्थितार्थविषयित्वस्योभयत्रापि 
साम्यात्‌ । ज्ञाननिषय एव हि करणानां विषयः, न हि कमपि अविषयीकुर्वन्त्येव तानि ज्ञानं 
जनयन्ति; नाप्यन्यविषयाणि, अतिप्रसङ्गात्‌। 

केवळ विषयस्य ज्ञेयतां ज्ञानमुपाधितया करणानि तु तज्जनकतया सम्पादयन्तीत्येता- 
वन्त विशेषमाश्चित्य केवलानुप्रमाणभेदः समर्थितः । यदि चैताबताऽप्यव्यासिदोषस्तदा सर्व- 
त्रापि यत्ति्निद्वैलक्षण्यस्य वक्तुं शक्यत्बादतिप्रसङ्गः स्यादिति। 

परि०- न चैबमिति । ज्ञानतत्करणेषु याथार्थ्वल्व मुख्यामुख्यत्व इत्यर्थः । अतिप्रसङ्गादिति । 
गन्धादिविषवक्राणादिना ल्पादिज्ञानोदयापत्तेरित्वर्थः । अतिप्रसङ्ग इति । साख्रादिमत्वादेरलक्षणत्वग्रसङ्गात्‌ । 
शुक्कपीतादिना सास्रादावपि वैलक्षण्यस्य सुवचत्वादिति भावः। 

सु ० अयमत्र समुदायार्थः । यथार्थं प्रमाणम्‌ । तद्‌ द्विविधम्‌, केवलमनुप्रमाणं च ॥ 
तत्र यथार्थज्ञानं केवलम्‌ । तत्साधनमनुप्रमाणम्‌ । 

केवलमपि द्विविधम्‌, चैतन्यं वृत्तिरूपं चेति ॥ चैतन्यमपि त्रिविधम्‌, उत्तममध्यमा- 
धमभेदात्‌ । तत्रोत्तमं यथार्थमेव । मध्यमं मिश्रम्‌ । अधममयथार्थमेव ॥ द्वितीयमपि केवलं 
्रत्यक्षानुमानागमजभेदात्त्रिबिधमेवेति। 

अनुप्रमाणमपि प्रत्यक्षानुमानागमभेदात्त्रिविधमेवेति । 

परि०-- वुद्धिसोकर्याय निष्कृष्टार्थमाह अयमत्रेति । याथार्थ्यमेव मानत्वमित्यनेनोक्तमाह यथार्थ प्रमाण- 
मिति । ज्ञानार्थ इत्यादिना सूचितमर्थमाह तद्‌ द्विविधमिति । यथार्थज्ञानजनका इत्यनेन सूचितमर्थमाह यथार्थेति । 
जनकपदेन साधनत्वं विवक्षितमिति भावेनाह तत्साधनमिति । अनुप्रमाणविभागोत्तया प्रकृतं, 'प्राकृतं शुद्धचैतन्य- 
मि'त्यादिनोत्तरत्र शुद्धादिभेदेनाक्षविभागकथनेन च सूचितं केवलविभागं, चेतन्यविभागं च यथार्थज्ञानमित्यत्र 
यथार्थपदव्यावर्त्याय, प्रत्यक्षादेर्यथार्थचैतन्यज्ञानजनकत्वप्रसक्तिवारणाय चाह केवलमपीति । अत एव द्विविधं 
द्वितीयमपीत्यादिना यथार्थायथार्थरूपद्विविधवृत्तिज्ञानस्यैव प्रत्यक्षादिभेदेन त्रैविध्योक्ति: । अक्षयुक्तीत्यादिना सूचित- 
माह अनुप्रमाणमपीति । अनुप्रमाणानुवादेन त्रित्वविधानमहिप्रा लब्घार्थोक्तिः एबेति । 

सु०-- ननु तथाऽपि काकतालीयेऽतिव्यापतिरपरिहार्या । तथा हि । पाणौ पञ्च बरा- 
टकान्पिधाय कश्चित्कश्चित्पृच्छति मम करे कति वराटका इति । स च पृष्टोऽजाकृपाणीय- 
न्यायेनाह पञ्चेति । तदेतत्पटुर्वक्तुश्च ज्ञानं यथार्थमिति प्रमाणं प्रसज्यते । न च निस्साधनं 
तदुत्पन्नमिति तत्साधनस्यापि प्रमाणत्वापातः । याहच्छिकसंवादिलिङ्गविभ्रमादिष्वप्येबं प्रसङ्गो 
दुर्बार इति। 

मैवम्‌ । वक्तुर्ज्ञानस्य संशायत्वेनाप्रसङ्गात्‌ । तत्र (च) पाक्षिकव्यवहारस्तु वैयात्य- 
निबन्धनः, न स्वज्ञाननिबन्धनः; अन्यथा विप्रलम्भकस्यापि ताहृङानिश्चयापत्तौ विपर्यस्ता- 
विरेषप्रसङ्गात्‌ । एतेनाहार्यनिश्चयकल्पनमप्यपास्तम्‌ ॥ प्रष्ठुस्तु प्रागूर्ध्वं च ज्ञानं (यथार्थ) - 
प्रमाणमेव । तन्मूलं च प्रत्यक्षम्‌ ॥ वाक्यजनितमपि पार्श्वस्थादेर्विज्ञानमेवमेब । वाक्यं तु 
यारृच्छिकसंवादि। 

यारृच्छिकसंबादिलिङ्गविभ्रमवाक्याभासजन्यस्य केबलप्रमाणत्वेऽपि न तयोः प्रामा- 
ण्यम्‌ । तथा हि । न तावत्तत्र बाष्पस्य बाष्पतया (वि)ज्ञातस्य वा यथार्थज्ञानसाधनत्वं वक्तु 
शक्यम्‌, नापि धूमस्य, असतः साधनत्वायोगात्‌; सत्त्वेऽप्यपरामृष्टत्वात्‌ । ततो धूमत्वेन 
ज्ञातस्य बाष्पस्य, बाष्पनिषयस्य धूमविभ्रमस्य वेति वक्तव्यम्‌; न च तत्सम्भवति, तज्जातीयस्य 
सर्वत्र यथार्थज्ञानजनकत्वाभावात्‌ । तथाबिधस्यैव साधनत्वेन अस्माभिर्विवक्षितत्वात्‌ । 
तथा सत्यकारणिका कार्यो(करणिकाक्रियो) (कारणकार्यो)त्यत्तिरापन्नेति चेन्न, लिङ्गविभ्रमस्य 
लौकिककार(कर)णत्वेऽपि पारिभाषिकसाधनत्वाभावस्योक्तत्वात्‌। 

बाक्याभासस्यापि प्रामाण्यप्रसङ्ग: अनेन निरस्तः । तस्य प्रामाण्यप्रसङ्गेऽपि न काचि- 
दस्माकं क्षतिः । न हि तार्किकाणामिवास्माकमासतोक्ततया प्रामाण्यानुमानादिकमस्ति। 

परि०-- 'यथार्थज्ञानजनकाः' इत्यत्र साधनत्वं विवक्षीकृत्य वक्तुं शङ्ासमाधी आह नन्वित्यादिना । 
काकतालीय इति । काकझाब्दः काकागमनपरः । तालहाव्दः 'फले लुगि'ति तालफलपरः सन्‌ तत्पतनक्रिवापरः । 
'समासाच तद्विषयादि'तीवार्थे छप्रत्यवान्नोऽयं काकागमनमिय तालपतनं इव स्थित इत्यर्थः । दैवात्‌ काका- 
गमनवेलायां पक्कतालफलस्य काकभक्षणयोग्यस्य पतनं यथा तथैव करणसामर्थ्व विना देवाजातप्रभारुपज्ञाने तत्करणे 
चातिव्याप्षिरित्यर्थः । काकगमनतालफलपतनवत्‌ यादृच्छिकं किं तदित्यत आह पाणावित्यादिना । बराटका 
इति । कपर्दिका इत्यर्थः । अजाकृपाणीयेति । अजाया आगमनवेलायां कृपाणल्य दैवात्‌ पाते सति तद्रथो5तर्कित 
एव भवति । तद्वदतर्कितामेव सद्गवयमाहेत्वर्थः । पूर्ववद्रूपनिष्पत्तिध्वेया । अप्रसङ्कादिति । तज्ज्ञाने तजनके चाति- 
व्यास्यप्रसङ्गादित्यर्थः । ननु तस्य संशयत्बे कथं पञ्चत्वपक्षमात्रव्यवहार इत्यत आह तत्र पाक्षिकेति । एककोटि- 
व्यवहारो धाष्ट्यनिमित्त इत्यर्थः । अन्यथेति । व्यवहारवलात्‌ तादृशानिश्चयकल्पने नास्तीति जानन्रपि असतीत्यादि 
वदन्‌ प्रतारकोऽप्यस्तित्वादिनिश्चयवान्‌ स्यात्‌ । तथा च भ्रान्तप्रतारकयोरविशेषः स्वादित्यर्शः । तेनेति । 
आन्ताविदोषप्रस्वेनेत्यर्थः । पाक्षिकव्यवहारस्यान्यनिमित्तकथनेनेति वाऽर्थः । बाक्येति । पञ्चेतिवाक्यजनित इत्यर्थः । 
इतश्च किमित्यत आह याहच्छिकसंबादिलिङ्गविश्रमवाक्याभासेति। अपरामृष्टत्वात्‌ पतमर्शाविषयत्वादित्यर्थः । 
पारिभाषिकेति । यज्ञातीयानन्तरं नियमेन प्रमोत्पत्तिः तादृशसाधनत्याभावस्येत्यर्थः । अनेनेति । विवक्षितसाधन- 
त्वाभावेन निरस्त इत्यर्थः । कथं न क्षतिः आप्तोक्तत्वलिङ्गाभावेन तत्र प्रामाण्यज्ञसेरयोगात्‌ । आप्तोक्तत्वगुणाभावेन 
प्रामाण्योत्पत्तेरयोगात्‌ । तथा च प्रामाण्योत्पत्तज्ञस्यो्योग एवेत्यत आह न हीति। अस्माकं स्वतस्त्ववादिनाम्‌। 

सु ० यद्वा निर्दोषतया साधनं विरिष्यते, निर्दोषता च लिङ्जज्ञानादेर्यथार्थत्वादि- 
लक्षणा व्याख्येया; तथात्वे निर्दोषं ज्ञानसाधनमनुप्रमाणमित्येवास्तु, कृतं यथार्थेति ज्ञान- 
विशेषणेनेति चेत्‌ (न); तत्फलितार्थस्यैव निर्दोषग्रहणेन वर्णितत्बात्‌ । निर्दोषकरणजं ज्ञानं, 
याथार्थ्यं न व्यभिचरतीति स्वरूपकथनं वा तदिति। 

परि०- प्रमाव्याप्तत्वादिल्पनिर्दोषत्वं यादृच्छिकेऽप्यस्तीत्यत आह निर्दोषता चेति । यथार्थत्वाप्तोक्त- 
त्वलक्षणेत्यर्थः । तत्फलितार्थस्येति । तथा च निर्दोषपदे दते तन्न देयमित्यर्थः । तदिति । ज्ञाने वाथार्थ्यकथन- 
मित्यर्थः । 

सु०-- ननु दर्शनान्तरोक्ते लक्षणे सति किम्‌ अपूर्वनिमाणिन इत्यत आह प्रामाण्य- 
मिति। 

अनु ० प्रामाण्यं नानुवादस्य स्मृतेरपि विहीयते ॥ 

याथार्थ्यमेव प्रामाण्यशब्दार्थो यद्विवक्षतः ॥ 

यत्‌ यदा याथार्थ्यमेव प्रामाण्यइाब्दार्थो विवक्षितो भवति, तदैब यथार्थयोः स्मृत्यनु- 

वादयोः प्रामाण्यं न हीयते । दर्हानान्तरोक्तलक्षणकक्षीकारे तु, तेः स्वलक्षणस्य व्यापकतया 

अङ्ीकृतत्वात्‌, स्मृत्यादौ तदभावात्य्रामाण्याभाव एव प्रसज्यत; इति युक्तं तदनादरेण लक्षणा- 
न्तरनिर्माणमिति। 


तथा हि 'अनधिगतार्थगन्तृ प्रमाणमि'ति मीमांसकोक्तस्य लक्षणस्य स्मृत्यादावभावः 
स्फुटः, तस्याधिगतगोचरत्वात्‌। ‘अनुभूतिः प्रमाणमि'ति प्राभाकरो(भास्करो)क्तं लक्षणमपि 
न तत्रास्ति, स्मृतिव्यतिरिक्तं ज्ञानमनुभूतिरिति निर्वचनात्‌ । तथा 'प्रमाव्यासं प्रमाणं’, 'प्रमाकरणं 
प्रमाणमि"ति नैयायिकोक्तमपि, तैरपि ‘यथार्थानुभवः प्रमे'ति व्याख्यातत्वात्‌ । अत एव 'प्रमा- 
सामग्री प्रमाणमि'ति निरस्तम्‌ । 'अविसंवादिविज्ञान प्रमाणमि'ति सौगतोक्तमपि, तदभिप्रेत- 
स्यार्थजत्वादेरविसंवादस्याभावात्स्मृत्यादेरव्यापकम्‌ । 'स्वापूर्वार्थव्यबसायात्मकं ज्ञानं प्रमा- 
णमि'ति जैनोक्तमपि न स्मृत्यादौ वर्तते, तस्यापूर्वार्थविषयत्वाभावात्‌। 


ननु स्मृतिरपूर्वार्थविषया, तदित्युलेखात्‌, तस्य चानुभवेनाविषयीकरणादिति चेत्‌ (न); 
तथा सत्यपूर्वग्रहणस्य व्यवच्छेद्याभावप्रसङ्गात्‌ । धारावाहिक तद्वयवच्छेद्यमिति चेन्न, अने- 
कान्त(ता)वादे पदार्थानां क्षणिकत्वस्याङ्गीकृतत्वेन धारावाहिके (कविभ्रमे) ऽप्येवमपूर्वार्थता - 
ऽभ्युपगमसौलभ्यात्‌ । मा भूद्वाऽत्र स्मृतिग्रामाण्यहानिर्दोषः, धारावाहिके तु तद्धानिरवर्जनीया, 
तदपि स्मृत्यनुबादपदाभ्यामुपलक्ष्यत इति। 

परि०-- व्यापकतयेति । लक्ष्ये व्यास्या वर्तमानत्वेनेत्यर्थः । अनधिगतार्थगन्त्रिति । अज्ञातार्थविषयक- 
मित्यर्थः । प्रमाव्याप्तम्‌ नियमेन प्रभाजनकम्‌ । नैयायिकोक्तमपीति । लक्षणं न तत्रास्तीत्यनुषङ्गः । सौगतोक्त- 
मपीति । लक्षणं न तत्रास्तीत्यनुषङ्गः । अर्थजत्वादेरिति निर्विकल्पकरूपार्थजत्यतादृशार्थविषयकत्वयोरित्यर्थः । 
समृत्यादेवििषटार्थबिषयकत्वादिति भावः । स्वापूर्वेति । येन पुंसा योऽर्थः पूर्वं न ज्ञातः तस्य तदर्थबिषयकनिश्चय 
इत्यर्थः । तेन पुमन्तरेण ज्ञातस्यापि पुमन्तरेणाज्ञातत्वात्‌ तद्विषयज्ञानं ज्ञातृपुरुषस्य प्रमाणत्वाप्रसङ्ग: । तस्य चेति । 
देशकालयोः व्यवहितत्वरूपतत्त्वस्येत्यर्थः । अनेकान्ततावाद इति । अनियतानेकस्वभावस्वीकातवादे क्षणिकत्व- 
वादुक्तक्षणिकत्वस्याप्यङ्गीकृतत्वादिति भावः । मूळकृतेदं नोक्तमित्यत आह स्मृत्यनुवादपदाभ्यामिति । 


सु०-- ननु भवत्पक्षेऽपि स्मृतेः प्रामाण्यं हीयत एव, तस्या याथार्थ्याभावात्‌। न हि 
याहृझोऽर्थः स्मर्यते यदा, तादा एवासौ तदा, पूर्वावस्थाया वर्तमाने निवृत्तत्वात्‌, अनिवृत्तौ हि 
पूर्वतैव न स्यात्‌ । न च निवृत्तपूर्वावस्थतयैव तमर्थं स्मृतिरालम्बते, पूर्वावस्थानिवृत्ताबनु- 
भवाप्रवृत्तेः। 

ननु समानविषयत्वेऽपि स्मृत्यनुभवयोरनुभवो यथार्थो न तु स्मृतिरिति कुत एतत्‌ । 
अनुभवकाले तस्यार्थस्य तादवस्थ्यात्‌, स्म्रृतिकाले त्वतादवस्थ्यात्‌ ॥ ननु पूर्व तावत्‌ तदवस्थ 
एब असावासीत्‌ एतावतैव ज्ञानमस्तु यधार्थम्‌। न, पाकरक्तेऽपि इयामताप्रत्ययस्य यथार्थत्व- 
प्रसङ्गात्‌ । नन्वतीतञयामताप्रत्ययस्तत्र यथार्थ एव । सत्यम्‌, तद्विषयस्य तदानीमेव तदवस्थ- 
त्वात्‌ । न तु स्मर्यमाणावस्थस्तदानीं तदबस्थः । तस्मात्‌ स्मृतिरयथार्थव । 


मैवम्‌, अपसिद्धान्तापातात्‌ । तथा हि । 'उपलब्धिहेतुः प्रमाणमि' त्यत्र संशयादावति- 
व्यासिमाशङ्कय प्रकृतयाथार्थ्येनोपलब्धिर्विगोषिता । तस्यापि स्मृतिहेताबतिव्याप्िमाराङ्क्च 
'उपलव्धिशब्दो5नुभववचनो न ज्ञानसामान्यवचन' इत्युक्तं वाचस्पतिना । तेन ज्ञायते तेना- 
भ्युपगतं स्मृतर्याथार्थ्यमिति । अन्यथा याथार्थ्येन स्मृती व्यावृत्तायां पुनर्न रङ्केत, शङ्कमानो वा 
तमेव परिहारमनतिदिइान्नुपळब्धिपदमनुभूतिपरतया न व्याकुर्यात्‌। 


“यथार्थानुभवः प्रमा', 'सम्यगनुभवसाधनं प्रमाणमिः त्यादीनि न्यायविदां बचनान्यपी- 
ममेवार्थमवगमयन्ति, अन्यथा दचङ्गविकलत्वात्स्मृतेरनुभवपदव्यावर्त्यता न स्यात्‌ । 

काणादैरपि प्रत्यक्षळड्गिकस्मृत्यार्षभेदेन विद्याचातुर्विध्यमङ्गीकुर्वाणैर्यथार्थत्वं स्मृते- 
रङ्गीकृतम्‌। 

यदपि 'न हि (यदा) यो याद्टश' इत्यादि, तदनेन किमुक्तं भवति । स्मरणकालेऽर्थस्य 
तदवस्थत्वाभावादयाथार्थ्यं स्मृतेरिति वा, पूर्वावस्थानिवृत्तेरविषयीकरणादिति बा, अनिवृत्त- 
पूर्वावस्थत्वेन विषयीकरणादिति वा । आद्येऽतीतानागतविषयानुमानागमप्रामाण्यप्रच्युतिः, 
अतीतादिविषयस्य तदानीम्‌ असत्त्वात्‌ । द्वितीये सर्वप्रमाणाप्रामाण्यप्रसङ्गः, कस्यापि सर्वा- 
त्मना विषयीकरणाभावात्‌ । तृतीये त्वसिद्धि: । न ह्यनिवृत्ततदवस्थोऽसाविति स्मृतिरालम्बते, 
किन्तु तदाऽसौ ताहडा इति; तदवस्थानिवृत्त्यनिवृत्त्योस्तु उदासीनैव । 

नन्वनुभवेन 'तदा(5सो) ताहडा' इत्यविषयीकृतं, तथा विषयीकुर्वाणा: कथं याथार्थ्य 
लभन्त इति चेत्‌, न । स्यादिदम्‌ यद्यनुभवानुसारित्वं याथार्थ्यमिति वदामः, अर्थानुसारित्वं तु 
तथेत्युक्तम्‌। अनुभवेऽन्याकारे कुतस्त्योऽयं स्मृतेरन्याकार इति चेत्‌, किमयं नास्तीत्यभिमानः, 
उत निर्हेतुक इति वा, यद्वा प्रश्नमात्रम्‌ । नाद्यः, साक्षिसिद्धत्वात्‌ । न द्वितीयः, व्याघातात्‌ । 
तृतीयेऽनुभवस्यापि कुतस्त्यः, स्वहेतुसमासादित इति चेत्तुल्यम्‌ । 

यदि च संस्कारमात्रजन्यता स्मृतेः स्यात्‌, (स्यात्त)तदा कथश्चिद्वैसाट्टश्यानुपपत्ति: । 
मानसं तद्धि विज्ञानमिति वक्ष्यते । तस्माद्वैयात्यमात्रनिमित्तं स्मृतियाथार्थ्यनिराकरणम्‌ । 

तथा च स्मृत्यनुवादप्रामाण्यसङ्गहाय लक्षणान्तररचनमिति सूक्तम्‌ । 

परि०-- तार्किक: शङ्कते नन्विति । बर्तमान इति । स्मृतिकाल इत्यर्थः । ननु निवृत्तां पूर्वावस्थामिदानी- 
मस्तित्वेन स्मृतिर्न विषयीकरोति येन याथार्थ्यहानिः । किन्तु निवृत्तत्वेन । तथा च न दोष इत्याशङ्कय तथानुभवाभावेन 
तथा स्मृत्युतपत्तिर्न युत्तयेत्याह न च निवृत्तेति । सिद्धान्ती शङ्कते ननु समानेति । पूर्ववादी उत्तरमाह अनुभवेति । 
पुनः सिद्धान्ती झाङ्कते नन्चिति । पूर्ववादी निराह नेति । ननु कीदृशप्रत्ययस्य प्रामाण्यमापाद्यते । किमिदानीमयं 
इयाम इति प्रत्ययस्य, अथ पूर्वमयं श्याम आसीदित्येवंरूपस्य । नाद्यः इष्टापत्तेः । अन्त्ये तु नास्ति दोष इत्यादाङ्कते 
नन्विति । पूर्ववादी वैषम्येण निराह सत्यमित्यादिना । अपसिद्धान्तेति । न्यायमते स्मृतेः याथार्थ्योपगमादिति 
भावः । तदेवाह तथा हीत्यादिना स्भृतेरङ्ीकृतमित्यन्तेन । संशायादाबिति । उपलब्धिपदस्येति योज्यम्‌ । 
सम्यगनुभवेति । अन्यथा सम्यग्ज्ञानसाधनमित्येव त्रूयात्‌ इति भावः । न्यायविदां नैयायिकानाम्‌ । द्वयड्रेति । 
्मतेर्यथार्थत्वानुभवत्वरूपाङ्गद्रयहीनत्वेन यथार्थपदेनेव व्यावर्तितत्वादनुभवपदव्यावर्त्यता न स्यादित्यर्थः । परोक्ता- 
याथार्थ्यवीजं च निराह यदपीत्यादिना । द्वितीय इति । स्वविषयं सर्वात्मना यद्विषयीकरोति तत्प्रमाणमिति पक्ष । 
ब्याघातादिति । कार्यं सहेतुकमिति नियमात्कार्यत्वमुपेत्य निर्हेतुकत्वोक्तौ स्वक्रियाविरोधादित्यर्थः । अनुभवजन्य- 
संस्कारहेतुकस्य कथं अन्याकारतेत्यत आह यदि (च) संस्कारेति । अभिज्ञाजन्यसंस्कारस्य विसदृदाप्रत्यभिज्ञा- 
हेुत्वदर्शनात्‌ कथञ्चित्‌ इत्युक्तम्‌ वक्ष्यत इति । एतद्गन्थान्त्यभागे । 


सु०-- ननु च सङ्काह्मस्य सङ्घहो गुणो, न त्वसङ्काह्यस्यापि; किन्नामातिव्यास्या दोष 


एव । न च स्मृत्यादि लक्षणसङ्काह्मम्‌, प्रामाण्याभावादिति चेत्‌ । तत्किं स्मृत्यादिप्रामाण्यं 
साधकप्रमाणाभावान्नाङ्ीकार्यम्‌, उत बाधकसद्भावात्‌। 


परि०-- अतिव्यास्येति । अतिव्यास्या निमित्तेनासङ्गाह्मसङ्गहदोष एवेत्यर्थः । 
सु०-- नाद्यः, लोकव्यवहारस्य सत्त्वात्‌ । यथार्थज्ञानतत्साधने हि प्रमाणतया लोको 
व्यवहरति । न ह्यस्ति प्रत्यक्षादिप्रामाण्यसाधकमन्यल्लोकव्यवहारात्‌। 


ननु प्रमाणाभियुक्तानां कणभुग(भक्षा)क्षपादादीनां तत्र (प्रामाण्य) प्रमाणव्यवहारो 
नास्तीति चेन्न, 'स्मृतिः प्रत्यक्षमैतिह्मम्‌' इत्यादिश्रुति(स्सृति)सिद्धार्थम्‌ अनङ्गीकुर्वताम्‌ आस- 
त्वस्यासिद्धेः ॥ स्मृतिः पौरुषेयो ग्रन्थ इति चेत्‌; किमत्रायमखण्डवरत्तिः शब्दः, किं वा 
यौगिकः । नाद्यः, कृदन्ततायाः स्पष्टावभासत्वात्‌ । न द्वितीयः, अव्यास्यतिव्यासिभ्यां योगा- 

नुपपत्तेः । तस्मात्‌ 'मन्चादिस्मरणमूलत्वात्स्स्ृतरि 'त्युपचारो ग्राह्मः। ते हि श्रुत्यादिनाऽनुभूत- 
मर्थ स्मृत्वा तत्प्रतिपादकं ग्रन्थमारचयन्ति, व्यासादिप्रणीतेषु तत्साइश्यात्‌ प्रयोगः । न च 
मुख्ये बाधकमन्तरेणोपचारो लभ्यते । 


सन्तु वाऽक्षचरणादयो(ऽप्या)ह्या्ाः, तथापि तत्तद्वघवहाराभावमात्रेण स्सृत्यादि- 
प्रामाण्यानभ्युपगमोऽयुक्तः । न हि तैः प्रतिव्यक्ति पदार्था निरूपिताः । तथाऽप्युक्तलक्षणैः 
संगृहीता इति चेत्‌, तुल्यं स्मृत्यादेरपि, प्रत्यक्षाद्यन्तर्भावस्य सुवचत्वात्‌। 


अपि च 'स्मृत्यादिकं प्रमाणपदवाच्यं यथार्थत्वात्‌ प्रत्यक्षवत्‌ । न चानुभवत्वमुपाधिः; 
समव्यापिपक्षे संशयादी व्यासिभङ्कात्‌, विषमब्यासतित्वे(पक्षे)ऽपि करणरूपे प्रत्यक्षे साध्या- 
व्यापकत्वात्‌ ॥ किञ्रेदमनुभवत्वं स्मृतिव्यतिरिक्तज्ञानत्वमिति चेत्‌, किमर्थमिदं विशोषणम्‌; 
पक्षव्यावृत्त्यर्थमिति चेत्‌, तर्हि पक्षेतरत्वेनानुपाथित्वम्‌, अन्यथा ईश्वरानुमानेऽप्युपाधिः 
अइाक्यनिरासः स्यात्‌ ॥ एतेन अनुभवतत्करणयोरन्यतरत्वमपि प्रत्युक्तम्‌ । 


परि०-- इत्यादिश्रुतीति । 'स्मृतिः प्रत्यक्षमैतिद्यमनुमानश्चतुष्टयम्‌ । प्रमाणमिति विज्ञेयं धर्मार्थ 
बुभूषुभिः इति प्रमाणलक्षणोक्तश्रुतिः । 'स्मृतिस्तु' इत्यादि ब्रहमतर्कादिल्पा स्मृतिः इति श्रुत्यादिस्थस्मृतिशब्दार्थः । 
अखण्डवृत्तिरिति । रुढ इत्यर्थः । कृदन्तताया इति । अत्र स्पष्टप्रतिभासत्वादित्यनेन योगस्य क्लृप्तत्वमुच्यते । 
स्मृ चिन्तायामित्यतो धातोः खियां क्तिन्निति क्तिन्प्रत्यवस्य कृदतिडित्यनेन कृत्संज्ञत्वेन कृत्संज्ञकक्तिनप्रत्ययान्त- 
ताया इत्यर्थः । तथा च ज्ञानविशेष एव त्मृतिशा्दार्थो न ग्रन्थ इति भावः । अव्यास्यतिव्यास्तिभ्यामिति । भावे 
अकर्तरि च कारके संज्ञायामित्यधिकारे खियां क्तित्नितयुक्तत्वात्‌ स्मर्यतेऽनेनेति करणकारके क्तिन्प्रत्ययमुपेत्य 
पौठ्येयग्रन्ये स्मृतिशब्दो व्याख्येयः । योगान्तरस्यासम्भवात्‌ । अयं च योगः कचित्स्मात्कवाक्ये सन्नप्यनुभवजनके 
नास्तीति अव्याप्तिः । स्मृतिहेतुसंस्का(तदौ अस्तीत्यति)रेऽतिव्याप्तितो न योगो युक्त इत्यर्थः । मन्वादित्मरणमूल- 
त्यादित्येतद्रथनक्ति ते हीति । प्रत्यक्षमूल्ग्रन्येषु कथमित्यत आह व्यासादीति । आक्षोक्तवाक्यत्वज्ञानपूर्वकवाक्य- 
त्वालौकिकार्थप्रतिपादकाप्तवाक्यत्वादिसादृइयादित्यर्थः । ननूपचारेणापि स्मृतिपदस्य मन्वादिद्रन्थेषु प्रयोगसत्त्वात्‌ 
'स्मृतिः प्रत्यक्षमतिद्यम्‌' इत्यादौ स्मृतिपदेन (स्मृति) ग्रन्थ एव ग्राह्य इत्यत आह न चेति । स्मृत्यादीति । स्मृत्व- 
नुवादयोरित्यर्थः । प्रत्यक्षाद्यन्तर्भावस्येति । “मानसं तद्धि विज्ञानम्‌' इत्यत्र वक्ष्यमाणदिशा प्रत्वक्षे, 'पूर्वानुभूते किं 
मानमि'त्युत्तरत्र वक्ष्यमाणदिशानुमाने, वाक्यस्यापि त्मारकत्वाङ्गीकारेण शब्दे चान्तर्भावल्य सुवचत्वादिति भावः । 
अनुवादस्याप्यादिपदोपात्तस्ैवं ध्येयम्‌ । अन्यथेश्वरानुमान इति । पकषव्यावर्तकविशेषणवतोऽप्युपाधित्वे क्षित्यादिकं 
सकर्तृकं कार्यत्वादित्यत्र मीमांसकोक्तदारीरजन्यत्वल्पोपाधिनितसोऽशक्यः स्यात्‌ । पक्षव्यावर्तकविशेषणल्पदोषेणैव 
तस्य निराकार्यत्वादिति भावः । ननु अनुभवतत्करणान्वततत्वमुपाधिरस्तु । तथा च न प्रत्यक्षे साध्याव्यापक- 
त्वमित्यत आह एतेनेति । पक्षव्यावर्तकविशेषणवत्त्वल्पदोषणेत्यर्थः । 

सु०-- अस्तु तर्हि बाधकसद्भावादिति द्वितीय इत्यत आह अङ्गीकृतं चेदिति। 

अनु०-- अङ्गीकृतं चेत्प्रामाण्यं स्मृत्यादेः का विरुद्धता ॥ 

स्भृत्यादेः प्रामाण्यम्‌ इति सम्बन्धः । किम्‌ आक्षेपे। तर्हीति रोषः। 

'स्म्ृतिरनुवादश्चाप्रमाणम्‌ निष्फलत्वात्‌, यद्यत्प्रमाणं तत्तत्सफलं दृष्टं यथा प्रत्यक्षादि' 
इति बाधकसद्भावात्‌ कथमेतदिति चेत्‌; किमत्र सर्वा स्मृतिः सर्वोऽप्यनुवादश्च (सर्वश्चानुवादः) 
पक्षीक्रियते, किंवा तदेकदेशः । 

आद्ये भागासिद्धिरित्याह न चेति। 

न चाफललत्बं वक्तव्यं सर्वस्मृत्यनुबादयोः । 

कासाश्रित्स्मृतीनां केषाश्चिदनुबादानां च सफलत्वोपलम्भादिति “च? अर्थः । उपपाद- 
यिष्यते चैतत्‌ । 

अप्रयोजकश्चायं हेतुरित्याह फलवत्त्वमिति । 

फलवत्त्वं न चास्माभिः प्रामाण्यं च (हि) विवक्षितम्‌ ॥ 


यदि हि फलबत्त्वं प्रामाण्यं प्रामाण्यस्य व्यापकं अस्माभिः परीक्षकैः बिबक्षितं स्यात्‌। 
स्यान्नाम तदा व्यापकस्य तस्य निवृत्त्या स्मृत्यादेः प्रामाण्यनिवृत्तिः। न च एवमित्यर्थः । 


अयमभिसन्धिः । अप्रमाण(प्रामाण्य) व्यवहारे याथार्थ्याभाव एव प्रयोजकः, अप्रामाण्ये 
तु करणदोषबाधकप्रत्ययौ न निष्फलत्वमिति। 


एतेनाफलांडास्यैब पक्षीकरणमिति द्वितीयोऽपि निरस्तः । 


परि०-- उपपादयिष्यत इति । ' सुखदुःखादिकं किञ्चित्स्मृतावपि हि दृश्यते' इत्यत्र अनुपदमेवेति भाव: । 
प्रयोजकान्तराभावादेतदेव प्रयोजकमित्यत आह अयमभिसन्धिरिति । एतेनेति । अप्रयोजकत्यकथनेनेत्यर्थः । 


सु ० करणदोषबाधकप्रत्ययाविव विफलत्वमप्यप्रामाण्यप्रयोजकं किन्न स्यात्‌ इत्यत 
आह तृणादीति। 

अनु०--- तृणादिदर्शने किञ्च फलवत्त्वं निगयते । 

धर्मस्य धर्म्यधिकरणमिति सप्तमी । ग्रामं गच्छतः पथि पतिततृणादिदर्शनस्य । उप- 
लक्षणं चैतत्‌, स्व(क) कारणसामर्थ्यायातानुमितेश्चेत्यपि द्रष्टव्यम्‌ । किम्‌ आक्षेपे । विफलत्व- 

स्याप्रामाण्यप्रयोजकत्वे तृणादिदर्शनादेस्तथात्वेनाप्रामाण्य स्यात; न चैवम, लोकव्यवहार- 
विरोधादित्याशय: । 


यद्वाऽनैकान्तिकश्चायं हेतुरिति अनेनाचे । 'प्रमाणतया सम्मते विपक्षभूते तृणादिदर्शने 
किं फलबत्त्वं निगयते, न किञ्रिद(किम)पि'; इत्यफलल्वं तत्र गतमिति । 


ननु 'कार्यजातं प्राणिनां धर्माधर्माभ्यामुपजायत इति ताबत्‌ अविवादम्‌, ततश्च धर्मा- 
धर्मभ्यामुपजनिततृणादिदर्शनं स्वयमसुखदुःखात्मकं यदि सुखं दुःखं बा तत्साधनं बा न 
जनयेत्‌ तदा धर्माधर्मयोर्वैयर्थ्य शरत्यादेरप्रामाण्यं वा(चा)पद्येत, ततश्च तृणादिदइनिनापि सुख- 
दुःखादिकं किश्रिदुपजनयितव्यमेव'; अतः कथं तस्य विफलत्वमित्यत आह सुरेति । 


सुखदुःखादिकं किच्चित्स्मृतावपि हि द्वश्यते ॥ 


अनेन न्यायेन सर्वस्या स्मृतेः सर्वस्य चानुवादस्य सफलत्वात्स्वरूपासिद्ध एब हेतुः 
स्यात्‌; भागासिद्धता तु स्पष्टफलोपलम्भा(भावा) भिप्रायेणोक्तेति भाव: । 


इयांस्तु विशेषः । तृणादिदर्शनस्य फलं सर्वथाऽ(प्य)व्यक्तम्‌, नेवं स्मृत्यादेः; इत्युक्तं 
ह्यते अपि हीति । अत्रानुवादोऽपि ग्राह्यः । तथा हि । इष्टा्थस्मृतौ सुखं, तज्जातीये रागः, 
संस्कारपाटवं च । अनिष्टार्थस्मृतौ दुःखं, तज्ञातीये द्वेषः, संस्कारपाटबं च । प्रशास्तार्थस्मरणे 
धर्मः, अप्ररास्तार्थस्मरणे त्वधर्मः । एवमनुवादेऽपि द्रष्टव्यम्‌, अन्यथा प्रणिधानादिवैयर्थ्य- 
प्रसङ्गात्‌ । शब्दार्थयोः पुनर्वचनं पुनरुक्तम्‌ अन्यत्रानुवादात्‌' इति बदता अक्षपादेनाप्यपि अनु- 
वादस्य साफल्यमङ्गीकृतम्‌ । निगमनस्य च प्रयोजनानि न्यायबिद्भिरुपपादितानीति। 


परि०-- ननु 'षष्टी शेषे” इत्यत्र कारकप्रातिपदिकार्थव्यतिरिक्तस्वस्वामिभावादिसम्वन्धेऽर्थे षष्टीविधानात्‌, 
इह च धर्मधर्मिभावसम्बन्धात्‌ ष्ट्या भाव्यमित्यत आह इति सप्तमीति । अध्रिकरणत्वविवक्षया सप्तमीत्यर्थः । 
'विवक्षातः कारकाणी ति प्रसिद्धेरिति भावः । कस्यचित्फलोपलम्भादाह ग्राममित्यादि । निष्फलत्वादाह स्वकर- 
णेति । इदमहं जानामीतीच्छां विनापि जायमानाया इत्यर्थः । अविवादमिति । विवादाभाव इत्वर्थः । अर्थाभावे- 
ऽव्ययीभावः । श्रुत्यादेरिति । 'वजेत स्वर्गकामः', 'न कलञ्जं क्षवेत्‌' इत्यादेर्धर्माधर्मयोिष्टानिष्टसाधनत्वत्रोधक- 
श्रुत्यादेरित्यर्थः । हेतुरिति । प्रागुक्तो निष्फलत्वादिति हेतुरित्यर्थः । ननूक्तन्यायेन तृणादिदर्शनस्य सुखदुःखादिक- 
मङ्गीकार्य चेत्‌ स्मृतावपि तथा स्यादेवेति वक्तव्ये दृश्यत इत्युक्तित्युक्ता । न हि पूर्ववादिना तृणादिदर्शनस्व सुख- 
दुःखादिकं न दृइयत इति शङ्कितमित्यत आह इयांस्त्विति । दृश्यत इत्यक्त स्पष्टफलोपलम्भनं व्यनक्ति तथा हीति! 
सुखदुःखादिकमित्यत्रादिपदार्थमाह तज्ञातीय इत्यादि । एवमिति । इष्टार्थानुवादे सुखमित्यादि ध्येयमित्वर्थः । 

अन्यथेति । इष्टाचर्थस्मृतौ सुखादेरभावे मनःसमाधानादिना इष्टार्थस्मृत्यर्थ प्रयबो न स्यादित्यर्थः । म्मृत्यादा- 
वपीत्युक्तानुवादोऽपि कण्ठतः कुतो नोपात्त इत्यतोऽनुवादसाफत्यं परेषामपि समानमतो नोपात्त इति भावेनाह 
झाब्दार्थयोरिति । पुनरुक्तं पुनरुक्तरूपनिग्रहस्थानम्‌ । तदथा पर्वतोऽश्निमान्‌ पर्वतोऽग्निमानिति शब्दत: पुनरुक्तम्‌ । 
पर्वतोऽग्निमान्‌ गिरिर्वह्िमानित्यर्थत इति ज्ञेयम्‌ । प्रयोजनानीति । तानि च 'त्रिपञ्चावयवा ण्वे'त्यादि व्याख्यावसर 
व्यक्तीभविष्यन्ति । 


सु ० अथाऽपि स्यात्‌ । प्राकट्यापरपर्यायामर्थगतां ज्ञाततामुपजनयदेव प्रमाणम्‌, 


यथा प्रत्यक्षादि । न च स्मृत्यादिनाऽर्थे ज्ञाततोपजनिः सम्भवति, अनुभवेनेव तस्या जातत्वात्‌। 
न हि छिन्ने छिदा पुनरुत्पद्यते। तत्कथं तस्य प्रामाण्यं स्यादिति । तत्राह नेति । 


अनु ० न परिच्छेदकार्येव प्रमाणमिति च प्रमा । 


परिच्छेदो ज्ञातता । एब इति प्रतिवायुक्तानुवादः । “परिच्छेदकार्येब प्रमाणम्‌, तद- 
भाबात्स्मृत्यादिकमप्रमाणम्‌' इति न इत्यर्थः । 


कुतो नेत्यत आह इति चेति । इतिशब्देनार्थगतां ज्ञाततां परामृझाति । नेत्यस्य अनुकर्ष- 
णार्थः चकारः । ज्ञातायां प्रमा प्रमाणं नास्तीत्यर्थः । तथा च ज्ञातताऽजनकत्वं सपक्षे विभ्रमा- 
दाबिव विपक्षे प्रत्यक्षादाबपि वर्तत इति साधारणानेकान्तिकमिति भाव: । 


किञ्च धारावाहिकबिज्ञानानि स्मृत्यादिकमिव न ज्ञाततामुपजनयन्ति इति कुतो नाने- 
कान्त्यम्‌। 


अपि च संइायविपर्ययावपि ज्ञाततामुपजनयत इति त्वयाऽङ्गीकरणीयम्‌, समानन्याय- 
त्वात्‌; ततश्च विपक्षा (त्प्रत्यक्षा) दिब सपक्षादपि व्यावृत्तेस्तबासाधारणो हेतुः स्यात्‌ । 


यढ़ा ज्ञाततालक्षणस्य परिच्छेदस्यैवाप्रामाणिकत्वात्‌ परिच्छेदकार्येब प्रमाणमिति 
अस्यां व्याप्तौ न प्रमाणमस्तीत्येक्रन्थतया योज्यम्‌ । तथा च व्यापकानुपलब्धिलिङ्गक- 
मनुमानं दूरापास्तमिति भाव: । 

परि०-- स्मृतिरनुवादश्चाप्रमाणं निष्फलत्वादित्युक्तनिप्फलत्वहेतोर्दूषितत्वेऽपि स्मृत्यादिकं न प्रमाणं 
ज्ञातताऽनुत्पादकत्वात्‌ व्यतिरेकेण प्रत्यक्षादिविदिति हेत्वन्तरादप्रामाण्यं तयोः स्यादिति भावेन मीमांसकमतमनुसृत्य 
शङ्कते अथापीति । इति च प्रमेत्यस्य फलितार्थमाह ज्ञाततायामिति । किमनेन दूषणमुक्तं उक्तहेतोरित्यत आह 
तथा चेति । ज्ञातताऽजनकत्वं ज्ञातताऽनुत्पादकत्वमित्यर्थः । पूर्वयोजनायां वाक्यभेददृषणं मन्वान आह यद्वेति । 

ज्ञातताऽनुत्पादकत्वहेतोरत्र पक्षे को दोष उक्त इत्यत आह तथा चेति । व्यापकेति । प्रामाण्यस्य व्यापकभृत- 
ज्ञानतात्पादकत्वस्य या अनुपलब्धिस्तलिङ्गकमित्यर्थ: । 


सु०--- ननु चाज्ञातज्ञापकमेव प्रमाणम्‌, अज्ञातज्ञानमेव वा; न चैतत्स्मृत्यादाबस्तीति 
तदप्रमाणमित्यतो बाऽऽह नेति । परिच्छेदः अज्ञातज्ञानं, तत्कर्तृ शीलमस्य अस्तीति परिच्छेद- 
कारि(री) । यद्वा परिच्छेद एव कार आकारः परिच्छेदकार:, सोऽस्य अस्तीति परिच्छेदकारि। 


किं परिच्छेदकारित्वं प्रामाण्यस्य व्याप्यव्यापकभूतं लक्षणमिति तदभावात्‌ स्मृत्यादे- 
रप्रामाण्यमुच्यते, किंवा व्यापकमेवेति । 


परि०-- स्मृतिखमाणं ज्ञातगोचरन्ञानत्यात्‌, अनुवादो न प्रमाणं ज्ञातज्ञापकत्वात्‌ व्यतिरेकेण प्रत्वक्षवदिति 
हेत्वन्तरनिरासकतयापि योजयति नन्वित्यादिना । शीलमस्येति । ताच्छीलिकणिनिप्रत्यये कारीति रूपमिति भाव: । 
आकारतद्रतोस्सविदोषामेदात्‌ सोऽस्यास्तीति युज्यत इति भावेनोक्तम्‌ सोऽस्यास्तीति । व्याप्यव्यापकभूतं 
प्रामाण्यं प्रति व्याप्यत्वे सति व्यापकभूतं, समव्याप्तमित्यर्थः । अव्याप्यतिव्यामिशून्यतया लक्षणत्योपपादनाय 
एतदुक्तिः ।न्यूनवृत्तित्वे अधिकवृत्तित्वे चाव्यास्यतिव्यास्योरवर्जनात्‌ । 

सु०-- आद्ये परिच्छेदकार्येव प्रमाणमिति लक्षणं न प्रमा नोपपन्नमिति योजना; 
अब्याप्तेरतिव्यासेश्चेति । तथाहि । धर्मिणमादायानधिगतार्थगन्तृत्वमुच्यते, प्रकारं वा ॥ आद्ये 
नित्यविषयाणामप्रामाण्यापातः, व्याप्यवत्तयाऽवगतं धर्मिणं व्यापकवत्तया विषयीकुर्वतो- 
ऽनुमानस्य पृथगवगतानर्थान्त्संसृष्टतया गोचरयतः शव्दस्य चाप्रामाण्यप्रसङ्गः ॥ द्वितीये तु 
धारावाहिकविज्ञानानामप्रामाण्यं स्यात्‌ । न हि वैनारिकानामिव मीमांसकानामन्य एव घटः, 
नापि साङ्कचानामिव परिणामी; नापि प्रकारमप्युपजनापायवन्तमीक्षामहे ॥ 

परि०-- इति योजनेति । ठक्षणपदाध्वाहारेण योजनेत्यर्थः । अव्वास्तं तावदुपपादयति धर्मिणमित्या- 
दिना ईक्षामह इत्यन्तेन । नित्येति । नित्यवस्तुविषयकाणामित्यर्थः । कस्मिंश्विजन्मानि तेन तस्य ज्ञातत्वसम्भवात्‌ 
त्राव्याप्तिरिति भावः । तजन्मन्यनवगतत्वं ब्रूम इत्यतोऽन्वत्राव्यासिमाह व्याप्यवत्तयेति । धर्मिणं पर्वतादिकम्‌ । 
पृथगिति । अन्ववविरोषं विनाऽवगतानित्यर्थः । वैनाशिकानां क्षणिकवादिनाम्‌ । ननु वस्तुनस्तथात्वेऽपि 
धर्ममात्रमन्यथेत्यतः अनुभवविरोध इत्याह नापीति । 

सु०-- ननु यद्यपि स्वरूपस्य प्रकारस्य वा तादवस्थ्यम्‌, तथाऽपि घटोऽयं घटोऽय- 
मिति प्रत्यक्षज्ञानधारायां बर्तमान एवार्थः (परि)स्फुरति। न च क्रमभाविनां ज्ञानानामेक एव 
बर्तमानकालो विषयः, नानाप्रतिपत्तुवत्‌ ज्ञानयौगपद्यप्रसङ्गात्‌, (तः)प्रत्यभिज्ञानानुपपत्तेश्च । 

ज्ञानानेकत्वेऽप्येककालावस्थानाकलनात्‌ । तस्मात्पूर्वपूर्वविज्ञानैरनाकलित एव वर्तमानोऽर्थ 
उत्तरोत्तरैरबसीयत इत्यनधिगतार्थत्वमेवेति । 


एवं तर्हि स्मृत्यादेरप्यनधिगतार्थत्वमेव । स्मृतिरपि वर्तमानतत्कालतयाऽनुभूतमर्थ- 
मतीततत्कालतयाऽवगाहते, अन्यथा स इति न स्यात्‌। 


अनुवादोऽपि यदि वादविषयस्तदा स्फुटमनधिगतार्थत्वम्‌ । यदि च पूर्वविज्ञानविङि- 
टार्थlोचरस्तथाऽपि धारावाहिकसमानो न्यायः, अधिकविधानेनैकबाक्यतायामपि तथेति। 


संडायविपर्यासयोरपि अनधिगतविषयत्वात्‌ प्रामाण्यं स्यात्‌ । अनधिगततथाभूतार्थ- 
(गन्तृ)त्वं विवक्षितमिति चेन्न, अनधिगतबिरोषणवैयर्थ्यात्‌ । स्मृत्यादिव्यावृत्त्यर्थं तदिति चेत्‌ 
(न), स्मृत्यादिकमेव कुतो व्यावर्तनीयम्‌। लक्षणाभावादिति चेत्‌, तदिदमितरेतराश्रयत्वमिति। 


परि०-- भिन्नभिन्नकालविरिष्टवस्तुविषयकत्याद्धारावाहिकज्ञानानामज्ञातविषयकतेति भावेन अव्यास्यु- 
द्वामाशाङ्कच तर्हि स्मृत्यादेरपि स्यादेव प्रामाण्यमित्याह ननु यद्यपीत्यादिना । नानाप्रतिपत्तुबदिति । एकदैकत्र 
सन्निकृष्टचक्षुष्मतां पुंसां युगपदेव ज्ञानानामुदयः तथैवैकस्यापि पुंसो जायमानधारावाहिकज्ञानानां योगपद्यापत्ति- 
रित्यर्थः । प्रत्यभिज्ञेति । एकस्यैव वर्तमानकालस्य स्फुरणपक्षे सोऽयमिति कालभेदावगाद्येकज्ञानल्पप्रत्यभिज्ञानायोग 
इत्यर्थः । ननु स इत्येकं ज्ञानं अयमिति चापरं अतो न दोष इत्यत आह ज्ञानानेकत्वेऽपीति । प्रत्यभिन्ञानस्येति । 
वस्तुन इति योज्यम्‌ । अनेककालेति । तथा चैककालस्यैव ज्ञानेषु स्फुरणमित्यस्यानुभवविरोध इति भावः । वर्त- 
मानो$र्थ इति वर्तमानकालविशिषष्टोऽर्थं इत्यर्थः । बादविषय इति । वादविशिष्टार्थविषय इत्यर्थः । घटोऽस्तीति 
त्वयोक्तमित्येवमादिरूपः । पूर्वज्ञानेति । घटमहं जानामि ज्ञातो घटो मयेत्येवमादिरूप इत्येतद्धातवाहिकस्थलेऽन्यान्य- 
कालविरिष्टार्थगोचरतया यथाऽनधिगतार्थत्वं तथा अत्रापि पूर्वमज्ञातज्ञानविशेषणकार्थविषयतयाऽनधिगतार्थत्वमेवेति 
भावः । तथेतीति । अज्ञाताधिकविज्ञेयविषयकत्वादनधिगतार्थतेत्यर्थः । अतिव्यप्षश्चेति प्राक्‌ प्रतिज्ञातातिव्याप्ति- 
मुपपादयति संडायविपर्यासयोरपीति । इतरेतराश्रयत्बमिति । व्यावर्त्यत्वसिद्धौ लक्षणे बिशेषणमर्थवत्‌ । सिद्धे च 
तत्सार्थक्ये लक्षणाभावेन रमृत्यादेर्व्यावर्त्यत्वसिद्धिरित्येवंरूपेणेति भावः । इतिइात्दः प्रामाण्यस्य व्याप्यव्यापकभूतं 
लक्षणमित्युक्ताद्यपक्षदूषणसमाप्तौ । 


सु०-- अस्तु तर्हि व्यापकनिवृत्त्या व्याप्यनिवृत्तिरिति द्वितीयः पक्षः। स्यादपि एवम्‌, 
यदि परिच्छेदकार्येब प्रमाणमिति प्रमा प्रमाणं स्यात्‌, न च तदस्त्ति। तथा हि । प्रामाण्य- 
स्यानधिगतार्थत्वेन व्यासिः किं साहचर्यदर्शनमात्रात्‌ सिद्धयति, उत व्यभिचारादर्शनसह- 
कृतात्‌, उत विपक्षे बाधकोपेतात्‌ । नाद्यः, अतिप्रसङ्गात्‌ । न द्वितीयः, धारावाहिनि व्यभिचार- 
दर्शनात्‌, अतिप्रसङ्ापरिहाराञ्च। न तृतीयः, तदभावात्‌। 

अधिगतमेवार्थमधिगमयता प्रमाणेन पिष्टं पिष्टं स्यादिति चेत्‌ । किमिदं पिष्टपेषणं 
नाम, किमधिगतेऽर्थेऽधिगत्यन्तरस्यानुदयः, किं बा बिफलत्वम्‌, उताबिरिष्टफलत्वम्‌, अथ 
अनपक्षितफलत्वम्‌। नाद्यः, स्यादप्येवं यदि ज्ञानाभाबोऽपि ज्ञानसामग्र्येकदेदाः स्यात्‌, ज्ञानं वा 
तत्प्रतिबन्धकं भवेत्‌ । न चैवम्‌, तथात्वे स्मृतेरेबानुदयप्रसङ्गात्‌ । न द्वितीयः, उक्तोत्तरत्वात्‌ । 
न तृतीयः, आद्येऽप्यापत्तेः। न चतुर्थः, तृणादिदर्शने, हेयदशनि च प्रसङ्गात्‌। 

ननु च करणविरोषः प्रमाणम्‌ । कारणं च साधकतमम्‌ । न च साध्यसिद्धौ तज्ञाती- 
यस्यापि साधकतमत्वमस्ति छिन्ने परशोरिवेति चेत्‌, मैवम्‌ । न हि करणस्य साधकतमत्वं 
साधकतमान्तरापेक्षया, किन्तु प्रधानक्रियाकारकान्तरापेक्षया; अन्यथा यत्र करणानां समुञ्चय- 
स्तत्र परस्परापेक्षयाऽनतिरायितत्वादकरणत्वं स्यात्‌ । छिन्ने कुठारस्याकरणत्वं तु फलानुदयात्‌, 
न च प्रकृते तथाऽस्तीत्युक्तमिति। 

परि०-- अतिप्रसङ्गादिति । वहदयादेर्थूमादिना व्याप्त्यापत्तेत्त्यर्थः । ननु यद्यपीत्यादिना धातवाहिक- 
स्थलेऽनधिगतार्थत्वमुपपादितं इत्यतो दोषान्तरमाह अतिप्रसङ्गेति । वहयादेरपि धूमादिना व्यभिचातादृष्टितम्भवादिति 
भावः । पिष्टपेषणरुपवाथकमादाङ्कते अधिगतमेवेति । उक्तोत्तरत्वादिति । तृणादिदर्शन इति #ोकव्याल्यावसरे 
फलवत्त्ं न प्रामाण्यप्रयोजकं, प्रयोजकं चेदपि अस्त्येव तत्स्मृत्यादावित्युक्तत्वादित्यर्थः । करणत्वभङ्गलूपं वाध- 
कान्तरमाझङ्ञते ननु चेति । साधकतममिति । साधकेषु मध्येऽतिशवितं साथकमित्वर्थः । अतिज्वितत्वं च 
फलोपधायकत्वम्‌ । अविलम्बेन कार्यजनकत्वमिति यावत्‌ । तज्धातीयस्येति । करणजातीवस्वेत्यर्थः । धारावाहिक- 
स्थले चक्षुरदेरेतन्मते भिन्नमिन्नकालविरिष्टवस्तुसन्निकर्षाणां भेदेन तत्सन्निकृष्टकतणस्यापि भेदात्‌ तज्ञातीयस्ये- 
त्युक्तम्‌ । साधकतमत्बमिति । अविलम्वेन साध्यसिद्विकरत्वल्पातिशावितकारणत्वमित्यर्थः । छिन्न इति । येन 
केनचिच्छिन्ने दालणि परशोर्वथा प्राचीनच्छेदनकरणापेक्षया साधकतमत्वं नास्ति तथेत्यर्थः । करणानामर्थविषयी- 
करणत्वावान्तरक्रियायां कर्तृतया ज्ञानाच्छिदादिल्पक्रिवास्वेव करणत्वादाह प्रथानक्रियेति । प्रधानक्रियायां छेदन- 
ज्ञानादिलूपायां यानि कात्काणि कर्तृकर्माधिकरणादिल्पाणि तदपेक्षबेत्वर्थः । यत्रेति । अजवा क्रीणाति, वासला 
क्रीणाति, हिरण्येन क्रीणाति गवा क्रीणातीत्यादिनोक्तसोमक्रयकतणानां अजाप्रभृतिदरद्रव्याणां सोमक्रवरुपक्रियां प्रति 
समुच्चय इति द्वादशान्त्यपादीयतृतीयाधिकरणे मीमांसकोक्तरीत्या समुच्चय इत्यर्थः । अकरणत्वमिति । तथा च 
प्रतिद्रव्यं कर्तृकरणयोस्तृतीयेति प्राप्तकरणार्थतृतीया न स्यादिति भावः । फलानुदयादिति। स च वस्तुस्वभावप्रयुक्तो 
न परशोत्करणत्वप्रयुक्त इति भावः । इत्युक्तमिति । वदि ज्ञानाभावोऽपि ज्ञानसामग्रवेकदेश इत्यादिनोक्तमित्यर्थः । 

सु ० ननु 'अनपेक्षतवं प्रामाण्यस्य व्यापकम्‌ । अन्योन्यनिरपेक्षा(स्तु) धारावाहिका 
बुद्धयः । अतः प्रामाण्यमश्नुवते । न चैवं स्मृत्यादीत्यप्रमाणमेवे'ति चेन्न, अस्या अपि व्याप्ते- 
रप्रामाणिकत्वादित्याह नेति। परिच्छेदः अनपेक्षम्‌ । 

किश्रानपेक्षत्वं सर्वथा चेदनित्यप्रमाणेषु नास्ति । 

्ञानान्तरानपेक्षत्वं चेदनुमित्यादौ तदभावः । उत्पत्तावेवानुमित्यादिकं लिङ्गाद्पेक्ष 
नार्थपरिच्छेद इति चेत्‌ (न); ज्ञानव्यतिरिक्तस्यार्थपरिच्छेदस्यैवाभावात्‌, स्मृत्यादावप्येवमेब 
सुवचत्वाञ्च । 


समानविषय(क) ज्ञानानपेक्षत्वं चेत्‌; धर्मिणमादाय अनुमित्यादावपि तदभावः, प्रका- 
रतोऽपि स्मृत्यादावस्तीत्यसिद्विरिति। 

परि०- - निरपेक्षत्वभङ्करूपं विपक्षे बाधकान्तरमाइाङ्कच तन्निरासकतयापि योजयति नन्वित्यादिना । 
न चैव स्मृत्यादीति । पूर्वानुभवपुरोवादसापेक्षत्वात्‌ स्मृत्यनुवादयोरिति भावः । नास्तीति । स्वोत्पादकत्वापेक्ष- 
त्वादिति भावः । लिङ्गाद्यपेक्षमिति । लिङ्घज्ञानव्यास्तज्ञाना्पेक्षमित्यर्थः । नन्विदमित्थमिति व्यवहारादिरेव परिच्छेद 
इत्यत आह स्मृत्यादाबपीति । स्मृत्यादावस्तीति । स्मृत्यादेरप्यनधिगतार्थत्वमेवेत्यादिना प्रागुपपादितमेतदिति 
भावः ॥ प्रमाणसामान्यलक्षणम्‌ ॥ 

सु०--अननुभवत्वात्‌ स्मृतिः अप्रमाणम्‌, अनुभवतत्साधनयोरेब प्रामाण्यात्‌; इत्ये- 
तदप्यसत्‌; पूर्ववद्व्ासेरसिद्धेरित्याह नेति। परिच्छेदः अनुभवः ॥ 

एवं प्रमाणसामान्यलक्षणमभिधाय तद्विरोषान्‌ लिलक्षयिषुरादौ प्रत्यक्षस्योद्दिष्टत्वा- 
लक्षणमाह निर्दोषेति । 

अनु ० निर्दोषाक्षोद्भवं ह्यत्र प्रत्यक्षमिति गीयते ॥ 

अत्र प्रमाणेषु, लोकवेदयोरिति वा । 

ननु कथमिदं विज्ञायते । किं निर्दोषैरक्षेरुद्गवो यस्येति, किं वा निर्दोषं च तदक्षोद्भवं 
चेति ॥ नाद्यः, अव्यासेरतिव्यासेश्च । तथा हि, ईश्वरादिप्रत्यक्षं नाक्षोद्भवं नित्यत्वात्‌, अक्षकार्य 
क्रियादिकमपि प्रत्यक्षं स्यात्‌ ॥ न द्वितीयः, द्वयोरपि विशेषणत्वेन समासानुपपत्तेः, उक्ता- 
व्यास्यतिव्यास्यनिस्ताराञ्चेति। 

उच्यते। अस्तु तावदाद्यः, अज्ञानविपरीतज्ञानहेतुभिः काचकामलादिदोषे रहितानि यानि 
अक्षाणि इन्द्रियाणि तैः उद्धबो यस्येति । न चाव्यासिः, उद्भवराब्दस्योत्पत्त्यभिव्यत्तयन्यतरा- 
र्थत्वात्‌, यथोक्तम्‌ 'सर्वमक्षात्मकं मतमि'ति। नाप्यतिव्यासिः, ज्ञानस्य प्रकरणप्रात्वात्‌। तथा- 
ऽप्यक्षलिङ्गकेऽनुमानेऽतिव्यास्तिरिति चेन्न, तस्याक्षज्ञानोद्भवत्वेन अक्षमात्रोद्भवत्वाभावात्‌। 

निर्दोषाक्षोद्भवमप्यर्थदोषादयथार्थमुत्पद्यते ज्ञानम्‌; यथोक्तम्‌, 'अतिदूरादतिसामीप्यादि- 
न्द्रियदोषान्मनोऽनवस्थानात्‌ । साक्ष्म्याद्व्बधानादभिभवात्समानाभिघाताञ्चे'ति । तथाऽपि 
निर्दोषार्थसन्निकृष्टेति विरोषणाददोषः। 


परि०-- लिलक्षयिषुरिति । लक्षणवत्तया वक्तुमिच्छावानित्वर्थः । अक्षपदेनान्ववं मत्वा आह अत्र प्रमा- 
णेप्बिति । अत्र गीयत इत्यन्वयमुपेत्याह लोकवेदयोरिति बेति । पौल्षेयग्रन्धवेदयोतिति वेत्यर्थः । इदमिति । 
लक्षणवाक्यमित्यर्थः । क्थमित्युक्तप्रकारमेव व्यनक्ति किमिति । अतिब्यासिं व्यनक्ति अक्षकार्यमिति । अक्षमिन्द्रियं 
अक्षैल्द्रवोऽक्षोद्भब इति तत्पुरं मत्वा आह द्वयोरपि विशेषणत्वेनेति । ' विशोषणं विशेष्येण व्रहुळमि'ति विशेषण- 
विेष्ययोरेव समासोक्तेरिति भावः । बहुब्रीहित्वपक्षोक्तदोपावप्याह उक्तेति । यस्मिन्सति ज्ञानमेव न जायते विपरीत- 
ज्ञानं बोत्पद्चते स दोष इति काचादेः दोषत्वनिर्वाहायोक्तम्‌ अज्ञानेति । ज्ञानानुदयनिमित्तेित्यर्थः । ज्ञानोत्पत्ति- 
प्रतिवन्धकैरिति यावत्‌ । उत्पत्तिव्यत्तयन्यतरेति । तदुभयार्थत्वादित्र्थः । कुत एवं, अक्षवहिर्भाव एव कुतो न 
स्यादित्यतस्तत्त्वनिर्णयोक्तेः प्रत्यक्षान्तर्भाव इति भावेनाह यथोक्तमिति । 'प्रत्वक्षं त्रिविधं जञेयं ऐश्वरं योगिकं तथा । 
अयौगिकं चेति तथा सर्वमक्षात्मक्रं मतम्‌ इत्यक्षात्मकत्वमुक्तमित्वर्थः । ज्ञानस्य प्रकरणप्रासत्वादिति । 'प्रामाण्यं 
नानुवादस्य स्मृतेरपी' त्यादिना ज्ञानस्य प्राधान्येन प्रकृतत्वात्‌ प्रकरणवलेन ज्ञानस्य विदोघ्यत्वलाभ इति भावः । 
अनुमान इति । भावे ल्युट्‌ । अयं मार्गदर्शी चक्षुष्मत्त्यादिति लिङ्गजन्यानुमितौ प्रत्यक्षत्वप्रसङ्घ इत्यर्थः । लिङ्Vस्यापि 
परामर्शभूतज्ञानरूपकरणकोटी ज्ञानव्यावर्तकतवाऽस्त्यनुप्रवेशा इति मतेनाह अक्षज्ञानोद्धवत्वेनेति । अक्षज्ञानं च 
ल्पादिज्ञानल्पकार्यलिक्गजमिति भावः। यथोक्तमिति । साङ्कयेनोक्तमित्यर्ध: । तदुक्तमेव शोकं पठति अतिदूरादिति । 
अभिभवात्‌ भेरीशब्दादिना वीणाशब्दादेतिव लवत्सजातीयसम्पर्कजाततिरस्कारदित्यर्थः । समानाभिघाताञ्चेति ! 
नीरस्य क्षीरेणेव सजातीयमेलनादित्यर्थः । पञ्चम्यन्तानां तदनुपलब्धिरिति तदीयोत्तरवाक्यस्थेनान्त्रयः । विरोषणा- 
दिति । अक्षविशेषणादित्वर्थः । 

सु०- अत्र ज्ञानग्रहणं सुखादिव्यावृततयर्थमिति केचित्‌ । तदसत्‌, विषयसाक्षात्कार- 
स्यैव सुखादिहेतुत्वात्‌ । इन्दरियार्थसन्निकर्षः (तु) तदर्थमभ्यर्थ्यते। 

नन्वेवं सति सर्वार्थसाक्षात्कारबतः परमेश्वरस्य सुखाद्युत्पादप्रसङ्ग इति चेत्‌, लीला- 
विग्रहग्रहणे तस्येनद्रियार्थसन्निकर्षबतः कुतो न तत्प्रसङ्गः । अथ न तावन्मात्रं सुखादिकारणम्‌, 
किन्नाम धर्मादिकमपि, अतस्तदभावान्न तस्य सुखाद्युत्पाद इति चेत्‌ । तुल्यम्‌ । अत एब न 
योगिष्वपि प्रसङ्ग: । तथा चाहुः, ' देहे शीतोष्णादिसम्वन्धाद्धि शीतोष्णायनुभव आत्मनः ततश्च 
सुखदुःखे' इति । अत्र देहराब्देन तदाश्रितानीन्द्रियाण्युपलक्ष्यन्ते । तदयं लक्षणार्थः, निर्दो- 
घार्थसन्निकृष्टनिदषिन्द्रियोद्भवं ज्ञानं प्रत्यक्षमिति । 

परि०_ तर्हि विषयेन्द्रियसम्प्रयोगो नापेक्षितः स्यादित्यत आह इन्द्रियार्थेति । तन्मात्रं सुखादिहेतुरिति 
भ्रान्तः झाङ्कते नन्विति । योगिष्बिति । तेषां प्रक्षीणकर्मत्वात्‌ प्रारश्धकर्मसत्त्वेऽपि तस्य नियतफलकत्वादिति भावः । 
आहुरिति । द्वितीये गीताभाष्ये भगवत्पादाः । विषयेन्द्रियसम्प्रयोगः साक्षात्कारे, स च सुखादौ हेतुरित्येतदाहु- 
रित्यर्थः । उक्तार्थसंवादत्वायाह अत्र देहेति । 


सु०-- यद्वा निर्दोषार्थेन्द्रियसन्निकर्षज ज्ञानं प्रत्यक्षमित्येवार्थः, जन्यप्रत्यक्षविषय- 
मेब (बा त) एतद्वाख्यातम्‌(नम्‌) इति नोक्तदोषः । अनुगतलक्षणसिद्धचचर्थं तु द्वितीयं पक्षं 
परिगृह्णीमः, निर्दोषं यथार्थमक्षोद्भवमिति । अक्षोद्धवशब्देन (च) साक्षात्कारो लक्ष्यत इति न 
कश्चिहोषः । साक्षात्कारत्वं च ज्ञानगत एव बिदोषो न करणोपाधिकः । तदनेन केवल प्रत्यक्षं 
लक्षितम्‌। 


परि०-- 'अदुष्टमिन्द्रियं तवक्षमि ति ब्रह्मतर्कानुरोधेन धर्मिप्राधान्यविवक्षया ठक्षणनिष्कर्ष कृत्वा निर्दोषार्थ- 
नट्रियसन्निकर्षः प्रत्यक्षमिति प्रमाणलक्षणोत्तयनुरोधेन धर्मप्राधान्यविवक्षयाऽर्थपदं सन्निकर्षपदं चाध्याह्ृत्य लक्षण- 
निष्कर्षमाह यद्वेति । यद्वा प्रागुद्भवरन्दस्योत्पत्तिव्यततयुभयार्थत्यं उपेत्य जन्याजन्यप्रत्यक्षसाधारण्यमुक्तम्‌ । 
इदानीमुत्पत्तिात्रार्थत्वं धर्मप्राधान्यं चोपेत्याह यद्वेति । अत्र निर्दोषपदमर्थन्द्रिययोर्विरोषणं ध्येयम्‌ । न तु 
्यत्तयर्थत्वमप्युद्भवराब्दस्योपेयमित्येवकारार्थः । नोक्तदोष इति । ईशाप्रत्यक्षादौ नाव्याप्तिदोष इत्यर्थः । एवमियता 
ग्रन्थेन निर्देषिरक्षैरद्भवो यस्येति पक्षं द्रेघोपपाद्य निर्दोषं च तदक्षोद्भवं चेति पक्षमुपपादयितुं तत्र गुणातिशयं वदनाह 
अनुगतेति । ईशानीञसर्वप्त्यक्षानुगतेत्यर्थः । स पक्षः क इत्यतोऽनुवदति निर्दोषमिति । तस्यार्थो यथार्थमिति । 
नन्वस्मिन्नपि पक्षे समासानुपपत्त्यादिदोष उक्त इत्यत आह अक्षोद्धवशब्देन चेति । नन्विन्द्रियत्वेनेन्द्रियजन्य- 
त्वादिल्पं चेत्साक्षात्कारत्यं तदा ईाप्रत्यक्षऽव्याप्तिरेवेत्यत आह साक्षात्कारत्वं चेति। 


सु ० नन्बेतल्लक्षणं प्रतिगतमक्षं प्रत्यक्षमित्येबं शब्दनिर्वचनादेव प्रतीयमानं लक्ष्या- 
ग्रत्यक्षान्न भिद्यते। न चैकस्यैव लक्ष्यलक्षणभावः सम्भवति, ज्ञात (त्व)ज्ञातत्वासम्भवादिति 
चेन्न; अत्र प्रत्यक्षपदवाच्यतायाः साध्यत्वेन विवक्षितत्वादित्याझायेनोक्तम्‌ इति गीयत इति । 


परि०-- 'विषयान्ग्रति स्थितं यक्षं प्रत्यक्षमिति तत्त्वनिर्णयोक्तं हृदि कृत्वा आह नन्वेतदित्यादिना । 
प्रतिगतमिति । निर्दोषस्वस्वविषयान्त्रति गतं तैः सन्निकृष्टमित्यर्थः । एतेन ‘कुगतिप्रादय’ इति विहितप्रादिसमासोऽयं 
न 'त्वव्ययं विभक्ती'त्यादिनोक्तोऽक्षं प्रति प्रत्यक्षमित्यव्ययीभाव इति दर्शितम्‌ । तथा च प्रत्यक्षः कस्यचिद्धर्म' 
इत्यादिनिर्देशोपपत्तिरिति भावः । ज्ञातत्वेति । लक्षणस्य निर्धारितत्वं लक्ष्यस्य च स्वेतरसर्वविविक्तत्वेनानिर्धारितत्व - 
मावइयकम्‌ । तच्च विरुद्धमिति भाव: । 

सु०-- ननु निर्दोषतेन्द्रियाणां कुतोऽवगन्तव्या । ज्ञानयाथार्थ्यादिति चेत्‌, तदपि किं 
करण(गतया]निर्दोषतया ज्ञातव्यं, किं बा विरुद्वप्रमाणाभावात्‌ । नाद्यः, परस्पराश्रयतापत्तेः। न 
द्वितीयः, असञ्जातविरोधिविश्रमेऽप्यापत्तेः । मैवम्‌ । ज्ञानयाथार्थ्यस्य साक्षिसिद्धत्वाङ्ीकारात्‌। 
परीक्षापेक्षायां तु प्रबलबिरोध्य(धा)भावः साचिव्यमाचरति, यथोक्तम्‌ 'बलवत्प्रमाणतश्चैव 
ञेया दोषा न चान्यथे'ति । असञ्जातविरोधी तु विभ्रम एबेति कुतः । देशाकालपुरुषान्तर- 
सम्बन्धिविपरीतप्रमावशादिति चेत्‌, कथं तर्ह्ासञ्जातविरोधित्वम्‌ । एबं तर्हि सर्वथा विपरीत- 
प्रमाऽभावोऽङ्गीकृतः स्यात्‌ । अद्धा । सोऽपि तैस्तैः परीक्षाविरोषैर्निश्चीयते । निर्मूलं तु न 
शङ्कयते, अन्यथा सर्वत्रानाश्वासेनामिमतमपि न सिद्धथेदिति। 


परि०-- ज्ञातत्वेत्यादिवाक्यन ज्ञानत्वं टक्षणस्याक्तम्‌ । अत्रोक्तलक्षणज्ञानं च कत्णनिर्दोषताज्ञानाधीनम्‌ । 
तज्ज्ञानं च दुःशकमिति भाबेनाशङ्क्य निराह नन्वित्यादिना । आपत्तेरिति । व्यभिचातदित्यर्थः । साक्षिसिद्ध- 
त्वेति । साक्षी च स्वप्रकादाः स्वप्रामाण्यग्राहक इति नानवस्थादोघोऽपीति भावः । एवं तर्हि विरोध्यमावः क्रापि 
नापेक्ष्यः स्यादित्यत आह परीक्षाऽपेक्षायां त्विति । यद्वा वत्र दोषशङ्कया याथार्थ्वग्रहः प्रतिवद्धधते तत्र निर्दोषता - 
ज्ञानाधीना याथार्थ्यधी: अतोऽन्योन्याश्रय इत्यत आह परीक्षेति । वत्र ज्ञाने दु्टन्द्रियजन्यत्वशङ्कया याथार्थ्य्रहणं 
प्रतिबध्यते तत्र प्रतिबन्थक्ाभावनिश्चावकप्रमाणापेक्षाल्पपरीक्षापक्षायां विरोध्यभावः प्रतिवन्धकामावनिश्चयेन 
सहायतां साक्षिणो याथार्थ्यग्रणे आचरतीत्यर्थः । उक्तं हि 'वुद्धिदोषनिरसमात्रकारणत्वाद्ुक्तीनामि'ति । यथोक्त 
मिति । तत्त्वनिर्णये । दोषाणां प्रबलप्रमाणेकाधीननिश्चवत्वे तदभावोऽपि तदभावेन ज्ञेय इति सिद्धयतीति भावः । 
प्रागुक्ते व्यभिचारं नितह असञ्जातेति। अद्धेति । सत्यमित्यर्थः । 'अद्धा प्रत्यक्षसत्वयोरि'त्यभिधानात्‌ । ननु तन्निश्चयो 
वाथार्थ्यनिश्चयाधीनश्चत्‌ अन्योन्याश्रय एवेत्वत आह सोऽपीति । परीक्षेति । तन्निश्चायकप्रमाणविरोषानुतन्धाने- 
त्त्वर्थः । अभिमतमपीति । विश्वमिथ्यात्वाद्यपीत्यर्थः । 


सु०-- नन्विन्द्रियार्थसन्निकर्षस्य प्रत्यक्षत्वे गगननयनसन्निकर्षादपि ज्ञानमुत्पद्यताम्‌ । 
मैवम्‌, अर्थशब्देन तत्तदिन्द्रियग्रहणयोग्यस्यैब विवक्षितत्वात्‌ । गगनादौ च तद्योग्यताभाबस्य 
कार्याभावादेव सिद्धेः । 


एतेन चक्षुरादिना गन्धादिग्रहणप्रसङ्गोऽप्यपास्तः । 


अथ मतम्‌ । यद्याश्रिता योग्यता, किमन्तर्गडुना सन्निकर्षेण । तत्तदिन्द्रियविषयः तेन 
नेन्द्रियेण गृह्यते, कथमन्यथा काचाभ्रपटलादन्तरितोपलब्धिः स्यात्‌ । 


सान्तरग्रहणं च प्रासिपक्षे न सम्भवति, प्राप्यकारिषु त्वगादिषु तदभावात्‌। 

किश्च नयनं चेत्ग्राप्यकारि तदा स्वसंयुक्तमात्रं गृह्णीयात्‌, कुठारादिषु तथा दर्शनात्‌ । 
पृथुतरं च गृह्णाति । दिग्बिशेषसन्देहश्च एवं सति न स्यात्‌, प्रास्या तन्निश्चयप्रासेः; सन्निकृष्ट- 
विप्रकृष्टयोः शाखाचन्द्रमसोर्युगपद्रहणाञ्च, न हि प्राप्यकारिण्येवं भवितुमर्हति । 


अपि च 'चक्षुः अप्राप्यार्थप्रकाहाकम्‌ अत्यासन्नाप्रकाशाकत्वात्‌ व्यतिरेकेण श्रोत्रादि- 
वत्‌', 'चक्षुर्गत्वा नार्थेन सम्बध्यते इन्द्रियत्वात्‌ स्पर्रानादिवत्‌', 'न चार्थस्य आगमन, प्रत्यक्ष- 
विरोधात्‌’ तथा च अप्राप्यप्रकाहाकत्वसिद्विरिति। 

परि०-- सान्तरेति । सव्यवधानस्य व्यवहितस्य वा ग्रहणमित्यर्थः । तथैवाग्रे विवरणात्‌ । पृथुतरं चेति । 
पर्वतादिकम्‌ । संयुक्तग्राहकपक्षे च संयोगस्य प्रदेशवृत्तित्वादेकदेरामेव गृह्णीयादिति भावः । दिग्बिरोषेति । अयं 
प्राच्यः प्रतीच्यो वेत्यादिसन्देहो न स्यात्‌ इत्यर्थः । कुतो न स्यादित्यत आह प्रास्येति । ग्राद्मसम्बन्धेनेत्यर्थः । 
चक्षुषः प्राप्यग्राहित्वे बाधकान्युत्तवाऽप्रप्यग्राहित्वे साधकमाह अपि चेति । परिशेषादप्राप्यग्राहित्वसिद्धिरिति भावेन 
आह चक्षुर्गत्वेत्यादिना । तथा चेति । प्रसक्तयोनिषेधे सतीत्यर्थः । 

सु०-- अत्रोच्यते । विषयकरणयोर्योग्यतामात्रमुपादाय सन्निकर्षापाकरणं किं सर्वत्र उत 
नयन एवेति वक्तव्यम्‌ ॥ न प्रथमः, अप्रापैरेब कुठारादिभिः काष्ठादौ छिदायुदयप्रसङ्गात्‌, 
घ्राणरसनस्पइनिरप्रापैरेव गन्धाद्यवबोधोदयापत्तेश्च। तथा च योग्यतावत्‌ अन्वयव्यतिरेकसिद्धा 
प्राप्तिरपि क्रियोत्पादोपयोगिनी॥ न द्वितीयः, विरोषकारणाभावात्‌। योग्यताया अन्वयव्यतिरेक- 
दर्शनात्‌ प्रासेश्चानुपलम्भादिति चेन्न, चक्षुषोऽपि करणत्वेन्द्रियत्वाभ्यां प्रास्युपलम्भात्‌। 


'नन्वत्र किं गोलकं पक्षीक्रियते उत तदतिरिक्तं चक्षुः; आद्ये प्रमाणवाधः, द्वितीये 
त्वाश्रयासिद्धिरि'ति चेन्न; तवापि गोलकपक्षीकारे सिद्धसाधनम्‌, अन्यत्राश्रयासिद्धिरिति वक्तु 
शक्यत्वात्‌। 


अथ विशेष विहाय रूपदर्शनानुमितं करणमात्रं पक्षीक्रियत इति ब्रूषे। समं ममापि। 
अत एव गोलकातिरिक्तमपि तत्सेत्स्यति । सन्निकर्षश्व प्रत्यासत्तिमात्रं विवक्षितम्‌; 
न संयोगादिरिति न इाब्दादिभिर्व्यभिचारः। 


परि०- अनुमानेन चक्षुषः प्राप्यकारित्वं सिसाधयिषुर्दृष्टान्तसिद्धयर्थ विकल्पमुखेन सिद्धान्तयति 
अत्रोच्यत इत्यादिना । विशेषकारणाभावोऽसिद्ध इत्याशङ्कते योग्यताया इति । अनुपलम्भादिति । सान्तर- 
ग्रहणादिना प्राप्तेः प्रत्यक्षतो दर्शनादिति भावः । अनुमानाभ्यामस्त्युपलम्भ इत्याह चक्षुषोऽपीति । कुठारादिवत्‌ 
घ्राणादिवदिति दृष्टान्तसम्भवादिति भावः । प्रमाणेति । प्रत्यक्षवाध इत्यर्थः । तबापीति । चक्षुरप्राप्यार्थप्रकाहक- 

मित्यनुमानप्रयोक्तुरपीत्यर्थः । अस्तु वा गोलकातिरिक्त चक्षुः पक्ष: । न चाश्रयासिद्धि: । लूपदर्शनानुमानेन तस्व 
गोलकातिरिक्तत्वसिद्वेत्त्याशयेनाह अत ण्वेति । त्वदनुमाने मदनुमाने च गोलकमादाव साध्यपर्ववसाने सिद्ध- 
साधनवाधयोरापत्तेरेवेत्यर्थ: । आनमानुमानवोः स्मृतिप्रत्यभिज्ञानाठौकिकप्रत्यक्षजनकेन्द्रिययोश्व करणत्वेन्द्रियत्व- 
हेतोरव्यभिचाराय सनिकर्षशव्दार्थमाह सन्निकर्षश्चेति । शब्दादिभिरिति । रत्दानुमानस्मृतिप्रत्यभिज्ञाना- 
ठौकिकप्रत्यक्षजनकेल्ल्यर्थः । तत्र शक्तिब्याप्तिसंस्कास्योगजधर्मादिरुपप्रत्यासत्तेर्भावादिति भाव: । 

सु०-- का चेयं योग्यता यन्मात्रादसन्निकृष्टमपि चक्षु: प्रकाशयेत्‌ । यदि रूपविशेषा- 
दिरूपा तदाऽतीतानागतयोरपि तद्वावाच्चाक्षुषतापत्ति: । 


सन्निकर्षार्थं खलु वर्तमानताभ्यर्थनम्‌; सन्निकर्षस्यान्यथासिद्धौ प्रत्यभिज्ञायां तत्तांदास्य 
चक्षुषाऽवभासनात्‌। स चेदनपेक्षित:, किं तदा वर्तमानतया । 


अथ बर्तमानताऽपि रूपादिवद्योग्यतान्तर्गता, तदा प्रत्यभिज्ञा न सिद्धबेत्‌, कुड्यादि- 
व्यवहितप्रतीतिप्रसङ्गश्च । प्राप्तिप्रतिघातक हि कुड्यादिव्यबधानमिति प्राप्यर्थ तदभावो5न्वेष- 
णीयः स्यात्‌, सा यदि नेष्यते तदा कुड्यादिकं कस्यापकुर्यात्‌। 


आवरणाभावोऽपि योग्यतेति चेत्‌, न, कुड्यापरभागाबस्थितेनापि अग्रहणप्रसङ्गात्‌। 


अथ नयनबिषययोर्मध्ये निविड(वयव)द्रव्याभावो विवक्षित इति चेत्‌, स्फटिका- 
द्यन्तरितानुपलब्धिप्रसङ्गात्‌। 


अस्बच्छद्रन्याभाबो विवक्षित इति चेत्‌, तथा5प्यव्यवहितदूरदर्शनापत्तिरेव । 


अथ क्षणभङ्गपरिणामावाश्रित्य तथाभूतस्योत्पादानुत्पादौ एव योग्यताऽयोग्यते 
मन्यसे, तदा सोऽर्थः कदाचित्सर्वरुपलभ्येत कदाचिन्न केनापि । द्रष्टनिबन्धनोऽपि तद्रेदो- 
ऽस्तीति चेन्न, प्रमितसन्निकर्षपरित्यागेनाप्रमितानेककल्पनस्यानुचितत्वात्‌। 


परि०-- रूपविशेषेति । महत्त्वसमानाधिकरणोद्भतल्पवत्त्वं वा तादृशस्पर्शवित्त्वं वेत्यर्थ: । तयोत्वर्त- 
मानत्वान्नोक्तदोष इत्यत आह सकन्निकर्षार्थमिति । ततश्च किमित्यत आह सन्निकर्षस्येति । जन्मनीति रोषः । 
वर्तमानताया इति योज्यम्‌ । वर्तमानतावा: ससन्निकर्षजन्मन्यन्यथातिद्धौ सनिकर्षजननोपक्षीणत्वे सति किं 
वर्तमानतयेत्यन्वयः । यथाकथञ्चिदपेक्षिता खत्वित्यत आह स चेदनपेक्षित इति । सन्निकर्षस्यानपेक्षायां वुक्तिमाह 
प्रत्यमिज्ञायामित्यादि । आवरणाभावो5पीत्यस्य विषयसन्निधौ आवत्णाभावो वा नवनविषवमध्ये तदभावो वा । 
आद्य आह कुड्यापरभाग इति । नयनकुड्यमध्ये त्थितेत्वर्थः । द्वितीयं शङ्कते अथेति । अव्यवहितेति । अस्वच्छ- 
निविडद्रव्याव्यवहितेत्वर्थ: । क्षणभङ्केति । वौद्धरीत्वा प्रतिक्षणं भङ्ग: । साङ्खयरीत्या प्रतिक्षणं परिणामश्चेति पक्षौ 

उपेत्येत्यर्थः । कदाचित्सर्वैरिति । उत्पत्तिवेलायां सर्वैः । अनुत्पाददशायां न केनापीत्यर्थः । द्रष्टिति । येनोपळभ्यते 
तं प्रति योग्यता नान्यं प्रतीत्येवं द्रष्टभेदेन योग्यताभेद इत्यर्थः । तथा च नोक्तदोष इति भावः । प्रमितेति । करण- 
त्वेन्द्रियत्वरूपप्रमाणावगतेत्यर्थः । 

सु०-- अपर आह, नायनरश्मय: झाखाचन्द्रसंयुक्तेः सौररश्मिभिरेकीभूता युगप- 
च्छाखाचन्द्रमसौ ग्राहयन्तीति। तदसत्‌, सर्वार्थग्रहणप्रसङ्घात्‌। अदृष्टात्तद्वथवस्थेति चेत्‌, (न,) 
बाह्यसाधनसाकल्येऽदृष्टवैकल्येन कार्यानुदयस्य क्काप्यदर्शनात्‌ । अदृष्टवैकल्ये हि बाह्यसामग्री 
विकला स्यात्‌, अन्यथा समनस्केन्द्रियसन्निकृष्टः स्फीतालोकमध्यमध्यासीनो5पि घट: कदा- 
चिन्नोपलभ्येत । अप्राप्यार्थप्रकाशकमिति चाप्रसिद्धविशेषणता । अत्यासन्नाप्रकादाकत्वं प्राप्य- 
प्रकाशकेषु घ्राणादिष्वपि विद्यते, स्वगतगन्धादेरग्रहणात्‌ । परस्यैव अत्यासन्नकाचाद्यग्रहण- 
मयुक्तम्‌, योग्यताया अनपायात्‌। 

परि०-- प्रागुक्तपरानुमानं निराह अप्राप्यार्थप्रकाहाकमिति चेति । इन्द्रियमात्रे तेजोमात्रे वा काप्यनुप- 
लम्भेन साध्याप्रसिद्धेरिति भावः । पररीत्या चेदं दूषणं ध्येयम्‌ । हेतोरनैकान्त्यं चाह अत्यासन्नेति । परस्यैवेति । 
योग्यतैव ग्रहणनियामिकेति वादिन इत्यर्थः । योग्यताया इति । उद्भूतरूपवत्त्वादिरूपाया इत्यर्थः । 

सु०-- 'गत्वा नार्थेन सन्निकृष्यत' इत्यत्र किं गतिप्रतिषेधः साध्यः, किं वा सन्निकर्ष- 
प्रतिषेधः, उतोभयप्रतिषेधः । नाद्यः, कालातीतत्वादनेकान्त्याञ्च । न द्वितीयः, अनेकान्तिक- 
त्वादेब। अत एव न तृतीयोऽपि। 


बिशिष्टनिषेधोऽयमिति चेन्न, सोऽपि विशेषणाभावेन वेत्यादिविकल्पदूषणानिस्तारात्‌। 


'सन्निकर्षार्थं गतिमन्न भवती'ति साध्यमिति चेन्न, स्पर्दानादाबनेकान्त्यात्‌; शीतजल- 
सन्निकर्षार्थं त्वगिन्द्रियगतये हि झारीरपरिस्पन्दो भवति। 


अथायमभिप्रायः 'अघिष्ठानाद्वहिर्न गच्छतीति, तदेन्द्रियत्वे समानेऽपि घ्राणादीना- 
मतेजसानामनेवम्भावः । चक्षुषस्तु तेज(से)सस्येत्थम्भूत(त्वा)तेत्यङ्ीकारे बाधकाभावा- 
दप्रयोजकत्वम्‌ । चाक्षुषरइमीनामुपलब्धिप्रसङ्ग इति चेन्न, अतीन्द्रियत्बोपपत्तेः । महत्तेजो- 
जातीयमैन्द्रियकमुपलब्धमिति चेत्‌, चाक्षुषमप्युपलब्धमिति बारिस्थं तथा स्यात्‌। अदृष्टवञा- 
दनुद्भूतरूपं तदिति चेत्‌, इदमप्यनुद्धतरूपस्पर्शी कुतो न कल्प्यते, कल्पिकायां प्राप्यकारितायां 
प्रमाणस्योक्तत्वात्‌। 


यदि च नयनं निर्गत्यार्थ गुह्णीयात्तदा उन्मील्यनिमीलनेऽपि अर्थप्रतिपत्तिः स्यात्‌ । 

यदि (चाक्षुष) वाक्षमधिष्ठानातिरिक्तं स्यादधिष्ठानोपघातचिकिल्से व्यर्थे स्यातामिति तु 
प्रदीपेन समानयोगक्षेमम्‌। 


अपि च, छायायामुपविष्टस्या(प्यातपालोकने)तपाबलोकनेन नयनस्याशिशिरत्व- 
मातपोपविष्टस्यापि शिश्रिद्रव्यावलोकनेन शिशिरत्वं चैतमेवार्थं गमयतः । न ह्यप्राप्तावेत- 
दुपपद्यते। 

तदेतदखिलमपि प्रमाणप्रसिद्धमिति किमत्र वक्तव्यमिति हिराव्देनाचष्टे ॥ 

परि०--- कालातीतत्वादिति । शरीरे गच्छति तत्रत्यसर्वेन्द्रियाणा तेनेव सह गतेः सर्वानुभवसिद्भत्वात्‌ 
वाधितत्वानेकान्तिकत्वे ध्येये । अनैकान्तिकत्वादेवेति । त्वगिन्द्रियादौ इति योज्यम्‌ । इत्यादीति । प्रागुक्तरीत्या 
पक्षत्रयतदूषणानां अनिवारणादित्यर्थः । अथेति । इत्यभिप्राय इत्यन्वयः । तथा च न प्रागुक्तदोष इति भावः । 
अतैजसानामिति । अत्यतेजांऽशायुक्तानामित्यर्थः । तथा च तैजसानीन्द्रियाणीति स्मृत्यविरोधः । परीत्या वेय- 
मुक्तिः । उन्मील्य निमीलनेऽपीति । वहिर्गतरदिमिसम्बन्धस्य तदापि सत्त्वादिति भावः । दीपेन समानेति । दीपा- 
लोकप्रसरान्तरमाच्छादिते दीपे यथा नार्थप्रकाशाः दीपावरोधोपधातचिकित्ते च यथा न व्यर्थे तथेति भावः । 
हिराब्देनेति । नि्दोषाक्षोद्भवं त्रेति हिशब्देनेत्यर्थः ॥ प्रत्यक्षसामान्यलक्षणम्‌॥ 

सु ० यदक्षविरोषणं निर्दोषत्वमुक्तं तद्दयवच्छेद्य दर्शयितुमक्षभेद तावदाह प्राकृत- 
मिति। 

अनु०-- प्राकृतं शुद्धचैतन्यमक्षं तु द्विविधं मतम्‌। 

प्रकृतिइाव्देनाहङ्कारः पञ्चभूतानि चोच्यन्ते । सूक्ष्मरूपेण नित्यमप्यहङ्कारभूतांरौरुप- 
चितत्वात्प्राकृतम्‌ । शुद्धम्‌ इत्यस्यैव विवरणं चैतन्यमिति । चेतिइाब्दावध्याहार्यौ । तुशब्देन 
अचैतन्यमेवेन्द्रियं, तञ्च आहङ्कारिकमेवेति वदतां साङ्क्ादीनां, भौतिकमेवेति भाषमाणानां 
वैरोषिकादीनां, द्रव्येन्द्रियभा(व्ये)वेन्द्रियभेदाद्‌ द्विविधमिति जल्पतां जैनानां च मतं व्यव- 
च्छिनत्ति। मतम्‌ इति स्वोक्तार्थस्य प्रमितत्वमाह। 

परि०-- तैजसात्तु विकुर्वाणादिन्द्रिवाणि दशाभवन्‌' इति द्वितीयस्कन्धे तैजसाहङ्वातकार्यत्वस्य, 'नित्या- 
न्येतानि सौक्ष्म्येण हीन्दरियाणि तु सर्वशः । तेषां भूतैत्पचय: सृष्टिकाले विधीयते' इति भाष्योक्तस्मृत्वा भूतकार्य- 
त्वस्य चेन्द्रियाणामवगतेः तदनुरोधेनाह प्रकृतिशाब्देनेति। प्रकृतिकार्यत्वात्‌ प्रकृतिशब्देनाहङ्वातदेर्घहणमिति भाव: । 
अहङ्कारभूतांशौः अहङ्कारस्य भूतानां चारौरत्यर्थः । चेतिशव्दाविति । शुद्ध चैतन्यं चेतीत्वन्वयः तयोरिति भावः। 
द्रब्येन्द्रियेति । त्वक्‍्चक्षुर्मनश्वेति त्वं द्रव्येन्द्रियम॒ । भावशद्दितधर्मभूतगन्धरसशब्दादग्राहकन्द्रियं भावेन्द्रिय 
तद्वेदादित्यर्थः । 

सु०-- तत्र जडचैतन्यभेदमनुपदमेबोपपादयिष्यति । जडस्य च नित्याहङ्कारिक- 
भौतिकत्बं 'सूक्ष्मेन्द्रियाणि सन्त्येव स्युः स्थूलान्यप्यहंकृतेः । तेषां भूतेरुपचयः सृष्टिकाले 
विधीयते' इत्यादिस्मृतिसिद्धम्‌ । न च केवलाहङ्कारिकत्वे भौतिकत्वे वा प्रमाणमस्ति, 
कपिलादीनामापतत्वासिद्धेः । घ्राणं पार्थिवं रसाव्यञ्जकत्बे सति गन्धव्यञ्जकत्वात्‌ कुंकुमगन्धा- 
भिव्यञ्षकघ्ृतबत्‌, रसनमाप्यं रूपाव्यञ्जकत्वे सति रसब्यञ्जकत्वात्‌ लालावत्‌, चक्षुस्तैजसं 
स्पर्दाव्यञ्जकत्वे सति रूपव्यञ्षकत्वात्‌ प्रदीपवत्‌, स्पर्शनं वायवीयं शब्दाव्यञ्जकत्वे सति 
स्पर्शव्यञ्जकत्वात्‌ व्यजनवातवदिति । 

परि०--- कथं प्रमिततेत्यत आह तत्रेति । अनुपदमिति । शुद्धमित्यर्धनेति भाव: । नित्येति । नित्यत्व- 
माहङ्कारिकत्वं भौतिकत्वं चेत्यर्थः । सूक्ष्मेत्येके वाक्यम्‌ । तेषामित्यादित्वपरम्‌ । अहङ्ृतेः सकाशात्‌ स्थूलानीत्यर्थः । 
कपिलकाणादाद्युक्तिरेव मानमित्यत आह कपिलादीनामिति । वैशेषिकोक्तानुमानान्येव मानं भोतिकत्व इत्यत- 


स्तान्यनूद्य निराह घ्राणमित्यादिना । मनस्यव्यभिचाराय सर्वत्र सत्यन्तोक्ति: । लालावदिति । दन्तान्तर्गत जळं लाला 
तद्वदित्यर्थः । 


सु०-- अत्र पार्थि(बादित्व)बत्वादिमात्रसाधने सिद्धसाधनत्वम्‌, तन्मात्रत्वसाधने 
ृ्टान्तानां साध्यवैकल्यम्‌। सर्वत्र पाश्नभौतिकत्वाभ्युपगमात्‌, सर्वत्र चादृष्टेन व्यभिचार(:)त्‌। 


परि०-- सिद्धसाधनत्बमिति । प्रागुक्तस्मृत्येन्द्रियाणां पाञ्चभौतिकत्योपगमादिति भावः । सर्वत्र 
पाश्चभौतिकत्बेति । 'संज्ञामूर्तिक्ठृपिस्तु त्रिवृत्कुर्वत उपदेशादि'त्यत्रोक्तदिशोति भाव: । 


सु०-- तत्‌ सर्वव्यञ्जकमिति चेत्‌ । किं व्यक्तिपुरस्कारेणोच्यते उतोपाध्यवच्छेद- 


पुरस्कारेण । नाद्यः, यददृष्टमेकेकव्यज्ञकं तत्र व्यभिचारानिस्तारात्‌; तन्न निश्चितमिति चेत्‌, 
तथापि संदिग्घव्यभिचारिता । न द्वितीयः, इन्द्रियत्वावच्छेदेनासिद्धेः । 


परि०- किं व्यक्तीति । तत्तदिन्द्रियसहकारप्रितिनियतादृषटव्यक्तिपुरस्कारेणेत्यर्थः । उपाधीति । 
अदृष्टत्वधर्मावच्छेदेनेत्यर्थः । तदिति । तादृशादृष्टमिति वा अदृष्टव्यक्तावेकैकव्यञ्जकत्वं वा न निश्चितमित्यर्थः । 
इन्द्रियत्वेति । क्रोड़ीकारकैकधर्ममुखेनाव्यभिचातेक्तौ तादृराधर्ममुखेन प्राकृप्रयुक्तहेतूनां विशेषणासिद्धिप्रयुक्ता- 


सिद्धिः स्यादित्यर्थः । 


सु०-- कित्र पार्थिबादिपदैः पृथिवीत्वाद्यभिधाने तत्तत्सन्निकर्षेरनैकान्त्यम्‌ । इन्द्रिय - 
त्वेन हेतुविशेषणे दृष्टान्तानां साधनवैकल्यम्‌ । पृथिव्यादिकार्यतासाधने प्रागुक्तसिद्धसाधनता- 
परिहाराय मात्रपदप्रयोगे पृथिव्यादिरूपादिव्यञ्जकसन्निकर्षषु व्यभिचारतादवस्थ्यम्‌। 


प्रथमः पादः) न विलक्षणत्वाधिकरणम्‌ 763 


परि०-- पृथिवीत्वादीति । प्राणं पार्थिवमित्यादेः पृथिवीत्वादिजातिमदित्यावर्थाभिश्रान इत्यर्थ: । 
पृथिब्यादीति । पृथिबीजलतेजोबायुगतरूपरसगन्धस्पर्शादिव्यञ्जकसन्निकर्षपु पृथिव्यादिकार्वत्ववत्‌ इन्द्रिय- 
तत्क्रियादिकार्यत्वस्यापि सत्त्वेन पृथिव्यादिमात्रकार्यत्वल्पमाध्वस्य अभावेऽपि हेतुसत्त्वाद्रबमिचार इत्वर्थः । 
एतच्चोपलक्षणम्‌ । अप्रसिद्धविशेषणता च ध्येया । कालादेरपि कार्यमात्रहेतुत्वात्‌ । ब्यभिचाप्रस्तावात्‌ स एवोक्तः । 
पृथिव्यादिव्यञ्जकेत्येव वाच्ये ल्पादीत्यप्पुक्ति: हेतुसत्त्लाभाय । तत्र पृथिव्यादिगन्धादीति वाच्ये ल्पादीत्युक्ति: 
प्रसिद्धचक्षुस्तेजसप्रयोगानुरोधेन इत्याहुः । 


सु०-- अपि च । चर्मादिगन्धव्यञ्जकत्वं जलादेः, रसव्यञ्जकत्वं लबणादेः, रूप- 
व्यञ्जकत्वमञ्जनादेः, स्पर्दान्यञ्षकत्वं कर्पूरादेरप्यस्तीति व्यभिचार एव (इति) । 


परि०-- ननु पृथिवीतरभूतादिकार्यत्ये सति पृथिवीकार्यत्यं पृथिवीमात्रकार्यत्वपदेन विवक्षितम्‌, अतो 
नोक्तदोष इत्यतोऽन्यत्र व्यभिचात्माह अपि चेति। 


सु०-¬ इन्द्रियद्वैविध्यस्य प्रमितत्वमुक्तम्‌। तत्कथमित्यत आह शुद्धमिति । 


अनु०-  शुद्धमीशरमामुक्तेष्वन्यत्र प्राकृतैर्युतम्‌॥ 
प्राक्‌ प्रसिद्वितारतम्यमपेक्ष्योद्दहोऽपि प्राधान्यतारतम्यापेक्षयोपपादनमिति द्रष्टव्यम्‌ । 
अन्यत्र संसारिषु । प्राकृतैः अक्षैः युतं शुद्धम्‌ अस्तीत्यर्थः । 


अयमभिसन्धिः । उपपादयिष्यते हीझारमामुक्तानामक्षवत्ता । न च तदक्षं प्राकृतमिति 
युक्तम्‌, निर्गुणत्वादिश्रुतिस्मृतिबिरोधात्‌ । ततस्तच्छुद्धचैतन्यमेब भवितुमर्हति ॥ संसारिषु 
चाक्षवत्ता सुप्रसिद्धा । न च तन्मुक्तावक्षप्रतिपादकप्रमाणवलायातं शुद्धमेवास्त्विति युक्तम्‌, 
संसारेऽपि सम्यग्ज्ञाननियमाद्यापत्तेः । अतस्तत्र प्राकृतं शुद्धं चेति द्विविधमप्यस्तीति स्वीका- 
र्यम्‌ ॥ ततः सिद्धमुक्तरूपाक्षद्वैविध्यमिति। 


परैरीशलक्ष्म्यो: लीलाविग्रहग्रहण(1)मङ्ीकारिभिः तदक्षस्य प्राकृतत्वमङ्गीक्रियते, तान्‌ 
प्रति किं वादान्तरेणेति मुक्तग्रहणम्‌ । स्वमते मुक्तानां लीलाविग्रहस्वीकारात्‌ । किमन्यदा- 
ऽपीन्द्रियोपपादनायासेनेति ईशरमेति। 

परि०-- उद्देशोपपादनयोः व्युत्क्रमे बीजमाह प्रागिति । प्रसद्धाप्रसिद्धयोः प्रसिद्ध पूर्वमिति प्रसिद्ध- 
तारतम्यानुरोधेनेत्यर्थः । 'आनन्दमय इत्यादिनाऽध्यायेे त्यत्रानन्दमयनये अभिहितयतिभङ्समाधानवदिहापि 
तत्सुज्ञानमिति पुनातिह नोक्तम्‌ । कथमनेन प्रमितत्वोपपादनमित्यत आह अयमभिसन्धिरिति । उपपादयिष्यत 

इति । 'मनोबुद्धवङ्कितां विष्णोः' इत्यादिना पाशुपतनये । चतुर्थस्य द्वितीयपादे वाचन्तरोक्तमुक्तिस्वरूपखण्डनानन्तरं 
स्वाभिमतमुक्तिस्वभावोक्तिप्रस्तावे चेति भावः । निर्गुणत्वादिश्चुतीति । 'साक्षी चेता केवलो निर्गुणश्चे'ति । 'यो 
गुणैस्सर्वतो हीनः सर्वदोषविवर्जितः इत्यादयो हरौ । समायां तु 'कामादितरत्रे' त्यादौ भाष्योक्तनित्यमुक्तत्वश्रुत्यादयः । 
मुक्तेषु 'चिन्मात्राणीन्द्रियाण्याहु्मुक्तानामि'त्यादयः । 'न वर्तते यत्र रजस्तमस्तयोः सत्त्वं च मिश्रम्‌" इत्यादिस्मृति- 
स्तद्विरोध इत्यर्थः । अक्षप्रापकप्रमाणेति । 'इयामावदाताः शतपत्रलोचना' इत्यादिप्रमाणेत्यर्थः । उक्तेति । 'प्राकृतं 
शुद्धचैतन्यमि'त्युक्ताक्षेत्यर्थः । ईशादित्रितयोक्तेः कृत्यमाह परैरिति । किं बादान्तरेणेति । शुद्रमक्षं तयोरस्तीति 
प्रस्तुतवाचं विना लीलाविग्रहो नास्तीति समर्थनपरवादान्तरेण किमिति भावेन विप्रतिपन्नेशरमास्थळं त्यत्तवा मुक्त- 
रूपस्थलान्तरमुपात्तम्‌ । तत्र परै्लीलाविग्रहानङ्गीकारादिति भावः । तहि मुक्तेष्वित्युत्त्यैवालमित्यत आह स्वमत इति । 
“भावं जैमिनिर्विकल्पान्मानात्‌' इत्यत्र चतुर्थे वक्ष्यमाणदिशा कदाचिल्लीलाविग्रहस्वीकारेण तदेन्द्रियवत्त्वस्य अविप्रति- 
पन्नत्वेऽपि तादृशदेहानुपादानदशायामपीन्द्रियमस्तीत्युपपादनायासेन किमित्यतः तदनुपपाद्य, कदाचिलीलाविग्रहवत्त्यं 
नेति सिद्धान्तिनाङ्गीकृतेशारमारूपस्थलान्तरं स्वमताभिप्रायेणोपात्तमित्यर्थः । 


सु०-- किमतो यद्येवमक्षद्वैनिध्यमित्यत आह निर्दोघमेबेति । 
अनु०-- निर्दोषमेव चेतन्यमन्यत्रोभयमिष्यते । 


तत्रोत्तमजीवसम्बन्धिचैतन्यम्‌ अक्षं निर्दोषमेव इत्यर्थः । अन्यत्रापि निर्दोषतासद्भावा- 
देवेत्युक्तम्‌ । अन्यत्र मध्यमजीवसम्बन्धिचैतन्ये, सर्वत्र प्राकृते चाक्षे निर्दोषत्वं सदोषत्वं च 
उभयं कालादिभेदेन इष्यते । अधमसम्बन्धिचैतन्ये तु सदोषत्वमेवेति दोष: । इष्यते प्रामाणिकैः 
इत्यनेन आगमं कार्यलिङ्गकमनुमानं चात्रार्थ दर्शयति । यावदत्र सदोषमुक्तं तत्निर्दोषग्रहणव्यव- 
च्छेद्यमिति भाव: । 


परि०-- कालादिभेदेनेति । एकदा विरीधात्‌ कालदेहाभेदेनेष्यत इत्यर्थः । मध्यमानां मिश्रज्ञानत्वेन 
तदभिव्यञ्जकस्य तथात्वात्‌ प्राकृतेन्द्रियाणां द्विविधज्ञानहेतुत्वादिति भावः । सदोषत्वमेवेति । तेषां ज्ञानस्य धर्म्यो 
यथार्थत्वे&पि तद्रतत्वसत्यत्वपरतन्त्रत्वादिषु धर्मेषु केवलं मिथ्याज्ञानत्वेन तद्वयञ्जकेन्द्रियस्य सदोषत्वनियमादिति 
भाव: । आगममिति । सात्त्विकराजसतामसवुद्धिस्वरूपकीर्तनपरचरमाध्यायगीतादिवाक्यरूपमागभम्‌ । कार्यलिङ्गक- 
मिति । तत्त्वज्ञानमिश्रज्ञानमिथ्याज्ञानरूपकार्यलिङ्गकमित्यर्थ: । 


सु०-- ननु च संसारिषु प्रवृत्तिसिद्धयर्थमिन्द्रियम्‌ अवश्यमङ्गीकरणीयम्‌ । न च 
तच्छुद्धम्‌, उक्तानुपपत्तेः । त(अ)तः प्राकृतेनेव सर्वस्योपपत्तेः संसारिषु शुद्धेन्द्रियाभ्युपगमो 
निर्बीज एव । न च मुक्तौ झुद्धसद्ावात्ग्रागपि तदङ्गीकरणीयम्‌, मुक्तिवच्छुद्धेन्द्रियस्यापि 
पश्चात्प्राप्युपपत्तेरित्यत आह सुरेति । 

अनु०-- सुखदुःखादिविषयं शुद्धं संसारगेष्वपि ॥ 

न केवलमीशरमामुक्तेपु (किन्तु) संसारगेष्वपि शुद्धम्‌ इन्द्रियमङ्गीकरणीयम्‌ कुतः 
सुखदुःखादिविषयम्‌ । 

अयमर्थः । अस्ति तावत्संसारिणां सुखदुःखेच्छादिविषये(यो) ऽपरोक्षाबभासः, लिङ्गा- 
द्यननुसन्धानेनैवाहं सुखीत्यादिस्पष्टावभासदर्शनात्‌ । न च इन्द्रियविषयतामन्तरेण अपरोक्षा- 
वभासित्वं सुखादीनां युक्तम्‌, धमदिरपि तत्प्रसङ्गात्‌ । तस्मात्‌ सुखदुःखादिविषयमिन्द्रिय- 
मङ्गीकर्तव्यम्‌, तदेव झुद्धमिति। 

परि०-- उक्तानुपपत्तेरिति । प्राकृतेरवुक्तमित्यत्र संतारेऽपि सम्यरज्ञाननियमापत्तेत्त्युक्तानुपपत्तेतित्यर्थः । 
सुखदुःखादिविषयमिति हेतुगर्भ इन्द्रियस्य शुद्धत्वसाधनमितिभावेनावतात्यति कुत इति । अल्मुटत्वादाह अयमर्थ 
इति। 

सु ० अस्तु सुखदुःखादिविषयमिन्द्रियं संसारिषु, तच्छुद्धमिति कुतः, प्राकृतेनापि 
तदपरोक्षावभासोपपत्तेः; इत्यत आह निर्दोषत्बेति। 

अनु०- निर्दोषत्वातिनियमात्तद्वलिष्ठतमं मतम्‌। 


तत्‌ सुखादिविषयमिन्द्रियं तावत्‌ बलिष्टतमं सर्वथाऽ(प्य)वाध्यं मतं सर्वेषां सम्मतम्‌ । 
न हि कदाचिदप्यसति सुखे 'अहं सुखी'ति प्रत्ययोऽस्ति; नापि सति 'नास्मि सुखी'ति; तथा 
हि सति, इन्द्रियस्य वाध्यता स्यात्‌ । वलिष्ठतमता चन्द्रियस्य निर्दोषत्वादिनियमात्‌ एव 
उपपद्यते; नान्यथा, सदोषाणां वाधदर्शन(नियम)त्‌ । निर्दोषत्वातिनियमश्च शुद्धस्यैव धर्मो 
न प्राकृतस्येति सुखादिबिषयस्येन्द्रियस्य शुद्धतासिद्विरिति। 

एतदुक्तं भवति । सुखादिकम्‌ इन्द्रियविषयः अपरोक्षाबभासित्वात्‌ घटवत्‌ । सुखादि- 
विषयमिन्द्रियं शुद्धम्‌ निर्दोषतानियमवत्त्वात्‌ ईश्वरादीन्द्रियवत्‌ । विमतं निर्दोषतानिय(तिम)- 
मवत्‌ सर्वथाऽप्यवाध्यत्वात्‌ तद्वदेवेति। 

यद्यपि मुक्तानां शुद्धेन्द्रियवत्त्वेन संसारिणां तद्वत्ता शक्यसाधना, तस्य तत्स्वरूपता- 
वगमात्‌, स्बरूपस्य चानागन्तुकत्वात्‌; तथाऽपि साक्षिणो यत्रत्यक्षत्वमुक्तं तद्विभावयितुमयं 
प्रमाणान्तरोपन्यासः, 'सुखादिविषयं स्वरूपभूतं चैतन्येन्द्रियं हि साक्षीत्युच्यते, तदभिव्यक्तं 
ज्ञानं चे'ति। 

परि०-- प्राकृतेनापीति । तार्किकरीत्या मनसापीत्यर्थः । शुद्धस्येति । मिथ्याज्ञानस्वभावानामपि 
स्वरूपज्ञानं सुखदुःखादिगतसत्यत्वेशाधीनत्वादिप्रकारेष्वयथार्थ्यं सदपि सुखत्वदुःखत्वादिना सुखदुःखादिविषय 
यथार्थमेवेति तदंशे तदभिव्यञ्जकं स्वरूपेन्द्रियं निर्दोषमेवेति त्रिविधजीवसाधारण्येन शुद्धस्येवेत्युक्तम्‌ । न च 
केषुचित्प्रकारेषु सदोषं चेति सर्वत्रापि तथात्वनियमः । धर्म्यशे तद्गतेदन्त्वाद्यंरोऽपि तथात्वापत्तेरिति । अनेन किं 
मानमुक्तमित्यत .आह एतदुक्तमिति । प्रत्यक्षत्वमुक्तमिति । 'मिथ्यात्वमपि बन्धस्य न प्रत्यक्षविरोधतः' इत्यादिना 
जिज्ञासानये 'कालो हि साक्षिप्रत्यक्षः' इत्यादिना आनुम्रानिकपादे चोक्तमित्यर्थः । अयमिति । सुखदुःखादिविषय- 
मित्यादिना कृत इत्यर्थः । ननु प्राक्‌ चैतन्यरूपज्ञानाख्यसाक्षिणः प्रत्यक्षत्वमुक्तम्‌ । स्वरूपेन्द्रियसाधनेन तत्कथं 
प्रकटितमित्यत आह सुखादीति । इति विभावयितुमिति पूर्वेणान्वयः । श्रोत्रं चक्षुरित्यादिगीतावाक्यम्‌ । अधि- 
शायेत्यस्य विषयानुपसेवते इति चतुर्थपादस्थक्रियया अन्वयः । अयमिति यच्चाप्युत्क्रामतीश्वर इति पूर्वप्रकृतेश्वरः 
परामृश्यते । 

सु ० ननु प्राकृतशुद्धभेदात्‌ द्विविधमिन्द्रियमित्यसत्‌, ` श्रोत्रं चक्षुः स्पर्दानं च रसनं 
घ्राणमेब च। अधिष्ठाय मनश्चायमि'ति पञ्चेन्द्रिमनोभेदेनेन्द्रियषाड्विध्यस्मरणविरोधात्‌; इत्यत 
आह पञ्चेति । 

अनु०-- पश्चेन्द्रियमनोभेदात्प्राकृतं षड्बिधं स्मृतम्‌ ॥ 

यत्‌ पश्चेन्द्रियमनोभेदात्‌ इन्द्रियं षड्विधम्‌ इति स्मृतं तत्‌ प्राकृतं न तु सर्वमित्यतो 
न विरोधः । ज्ञानेन्द्रियाणामेवात्र (विवक्षित) उक्तत्वान्नैकादशात्वो(शो)क्तिविरोध: । बुद्धेरपि 
मनस्यन्तर्भावान्न सप्तत्वविरोधः। 


नन्वाकाशात्मकस्य श्रोत्रस्य कथं प्राकृतत्वम्‌ । मैवम्‌, भूताकाशपरिणामत्वाभ्युप- 
गमात्‌ । अव्याकृताकाझात्मकत्वे सार्वत्रिकहाब्दोपलब्धिप्रसङ्गः । कर्णशष्कुल्यवच्छेदाङ्गी - 
कारेऽपि बधिराभावप्रसक्तिः । अद्ृष्टोपग्रहान्नेति चेन्न, तथा सत्याकाइास्यैव तत्तदवच्छिन्न- 
स्यादृष्टोपगृहीतस्य घ्राणादिभावोपपत्तौ पार्थिवत्वाद्यभ्युपगमवैयर्थ्यात्‌ । गन्धादिमत्त्वा- 
त्तत्सिद्विरिति चेन्न, असिद्धे; ‘यदिन्द्रियं यं बिडोषगुणं गृह्णाति तत्‌ तद्वदि'ति व्यासेः सुखादि- 
ग्राहिणि मनसि, सांसिद्धिकद्रवत्वस्रेहग्राहिणि चक्षुषि, शीतोष्णस्पर्डग्राहिणि स्पर्शने च 
भग्नत्वात्‌ । आगमात्पृथिव्यादिप्राकृतिकताऽबगम्यत इति चेत्‌, तर्ह्यहङ्कारिकाकाइाकार्यता 
श्रोत्रस्यापि तत एवाङ्ीकरणीया । 

परि०-- एकाददात्वेति । ' इन्द्रियाणि दरोकं चे'ति त्रयोदशगीतादावुक्तेकादरात्वेत्यर्थः । एतेन द्वादशत्व- 
विरोधोऽपि प्रत्युक्तः । कचिदेकादहात्वादीत्यपि पाठः । ननु तथापि 'सप्त प्राणाः प्रभवन्ति' 'सप्तगतेर्विशेषितत्वाच्चे'- 

त्यादिधुतिसुत्रायुक्तसमत्वविरोध इत्यत आह वुद्धेरपीति । आकारोति । अव्याकृताकाशात्मकस्येत्वर्थः । भूता- 
काशेति । 'तेषां भूतैरुपचयःः सृष्टिकाले विधीवत' इत्यादेरिति भावः । सार्बत्रिकेति । अव्वाकृताकाशस्व भिन्नांडा- 
शून्यतया तार्किकाभ्युपगताखण्डाकाराप्रायतया सर्वस्यैव श्रोत्रत्वापत्ते: सर्वदेशोत्पन्नराब्दोपलम्िप्रसङ्ग इत्यर्थः । 
तत्तदिति । चक्षुतदिगोलकावच्छित्रस्येत्यर्थः । तदिति । पार्थिवत्वादिसिद्विरित्यर्थः । मनसीति । 'महेश्वरेऽ्ट 
मनस्तथैव त्यक्तया सामान्यगुणपञ्कात्पतत्वापरत्ववेगल्पविशेषगुणत्रयादन्यस्य तत्र अनङ्गीकातदिति भावः । 
स्पर्शन इति । तस्यानुष्णाशीतस्पर्शवत्त्वोपगमादिति भावः । आगमादिति । रसमात्रद्विकुर्वाणादम्भलो दैवचोदि- 
तात्‌ । गन्धमात्रमभूत्तस्मातपृ््वी घ्राणस्तु गन्धगः' इत्यादिल्पात्‌ तृतीयस्कन्धस्थसप्तविंशञाध्यायगतंवाक्यलक्षणा- 
दागमादित्यर्थः । अत्र तस्मात्पृथ्वीत्यस्य गनध्मात्रत्पृथिवी जातेत्यर्थः । प्राणन्तु गन्धग इत्यस्य गन्धग्राहको घ्राणस्तु 
पृथ्व्या अमूदित्यध्याहारेणार्थं वर्णयन्ति । तथा 'वावोश्च स्पर्शतन्मात्राद्रूप दैवेरितादभूत्‌ । समुत्थितं ततस्तेज- 
श्वक्षून्पोपलम्भनमि'त्यादिल्पेष्वपि वाक्येष्वर्थो ध्येय: । तत एवेति । तामसात्तु विकुर्वाणाद्भगवद्रीर्यचोदितात्‌ । 
शब्दमात्रमभूतस्मान्नभः श्रोत्रं तु शब्दगम्‌' इति तत्रत्यागमवाक्यादेवेत्यर्थः । अत्रापि शब्दग्राहकं श्रोत्रं नभसो 
भूताकाशाजातमिति पूर्ववदर्थस्य वर्णनीयत्वात्‌ तामसभागस्य 'महत्तत्त्वाद्रिकुर्वाणाद्वगवद्रीर्यचोदितात्‌ । क्रिवाइाक्ति- 
रहङ्कारखिबिध: समपद्यत । वैकारिकस्तैजसश्च” तामसश्च’ इति पूर्वत्राहङ्वारभेदत्वोक्तेतिति भावः । 


सु०-- ननु मनोऽनादिनित्यं कथं प्राकृतम्‌ । मैवम्‌, प्रमाणाभावात्‌ । स्पर्हारहित- 


्रव्यत्वादेः सत्त्वान्नेति चेत्‌ (न), तमस्यस्माकमनैकान्त्यात्‌ । नित्यत्वादिमात्रसाधने सिद्ध- 
साधनत्वात्‌ । कूटस्थतासाधने त्वागमविरोधादिति॥ 


परि०-- प्रमाणाभावादिति । हेतुकेन हेतोरव मानत्वेन वाच्यत्वात्‌ तस्य चेहाभावादिति भावः । 'तेन 
नित्यं मनोऽनादित्वान्न ह्यमना: पुमार्तिष्टती'त्यवितेधः । यद्वा । कौटस्थ्वल्पेण मनोऽनादित्वं मन्वानत्योत्तरं 
प्रमाणाभावादिति । स्पर्दारहितद्रव्यत्वनिरवयवत्वादिरेव मानमित्यादाङ्कच निराह स्पर्झोति । तभसीति । न्यायमते 
तस्यालोकाभाबल्पत्वेऽपि सिद्धान्ते द्रव्यत्वादिति भावः । सिद्धसाधनत्वादिति । सूक्ष्मल्पेणानादिनित्यत्वस्य 
“तत्याक्‌ श्रुतेश्वे'त्यत्र द्वितीवान्त्यपादे वक्ष्यमाणत्वादिति भावः । आगमेति । ' एतस्माजञायते प्राणो मनस्सर्वेन्द्रियाणि 
च' इत्यादिश्रुत्या । 'क्रिवाशक्तित्हङ्कारख्िविधस्समपद्चत । वैकारिकस्तैजसच्च तामसश्च वतो भवः। मनसक्चन्द्रियाणां च 
भूतानां महतामपि' इत्यादि भागवताद्यागमवितेधादित्यर्थः ॥ प्रत्यक्षनिरूपणम्‌॥ 


सु०-- क्रमप्रासं केबलमनुप्रमाणं च । अनुमानं लक्षयति अनुमेति। 
अनु०— अनुमा युत्तिरेवोक्ता 


अत्र अनुमा इति लक्ष्यम्‌, युक्तिः इति लक्षणम्‌ । यदि च युक्तेरेब बहुशः प्रकृतत्वात्‌ 
तत्स्वरूपजिज्ञासायामिदं प्रबृत्तम्‌, तदा विपरीतो लक्ष्यलक्षणभावः। 

नन्वनुमा युक्तिरिति पर्यायाबेतौ । तथा हि । फलप्रामाण्यपक्षेऽनुमितिरनुमेति भाव- 
साधनोऽनुमारान्दो लिङ्गदर्शनसमुत्थं लैङ्गिकबिषयमनुमितिनामकं यथार्थज्ञानमाह, तदेव 
योजनं युक्तिरिति युक्तिइाब्दोऽपि। साधनप्रामाण्यपक्षेऽप्यनुमीयतेऽनयेति करणसाधनोऽनुमा- 
आाब्दो यमर्थमाचष्टे, तमेव युज्यतेऽनयेति युक्तिराब्दोऽपि । तत्कथं लक्ष्यलक्षणभाव इत्यत 
उक्तम्‌-- उक्तैबेति। ` 


अत्रापि व्यबहार एव साध्यो न त्वनुमात्वं, युक्तित्वं बा । येनोक्तदोषः स्यादिति भाव: । 


परि०--- क्रमप्राप्तमिति । ` अनुप्रमाणमेतानि द्यक्षयुक्तिवचांस्यत' इत्यत्र निर्दिष्टिष्वक्षानन्तर प्राप्तमित्यर्थः । 
केबलमित्यादि । अनुमितिरूपं तत्करणरूपं चेत्यर्थः । धर्मिणं प्राड्निर्दिइय पश्चाद्धर्मा वाच्या इति भावेनोक्तं इति 
लक्ष्यमिति । लक्षणमिति । बहुश इति । 'युक्तोऽयुक्तश्च यद्यर्थ' इत्यादिना ग्रन्थेनेति योज्यम्‌ । बिपरीत इति । 
शब्दक्रमादर्थक्रमो बलीयानिति भावः । केवलानुप्रमाणरूपानुमानलक्षणपरत्यं व्यञ्जयन्रक्तेत्येतदवतारयति नन्चिति । 
भावसाधन इति । भावो धात्वर्थ एव साधनं निमित्त प्रत्ययोत्पत्तौ यस्य शब्दस्य स भावसाधन इत्यर्थः । अनुपूर्वात्‌ 
माङ्‌ मान इत्यस्मात्‌ घञर्थे कविधानमिति भावार्थके कप्रत्यये आतो लोपे टाप्रत्यये ल्पमिति भावः । योजनं युक्ति- 
रिति। युजिर्योग इति अस्मात्‌ क्तिन्नवाधादिभ्य इति भावे क्तिन्प्रत्यय इति भावः। साधनेति । अनुमितिकरणप्रामाण्य- 
पक्षेऽपीत्यर्थः । युज्यतेऽनयेति । खियां क्तिन्‌ इति क्तिन्प्रत्यय: । युक्तिदाब्दोऽपीति । यथार्थज्ञानमाहेत्यन्वयः । 
अत्रापीति । न केवलं प्रत्यक्षलक्षणे इत्यपेरर्थः । 


सु०-- ननु युत्तयुपपत्तिराब्दावेकार्थो, तथा चान्यत्र निर्दोषोपपत्तिरनुमेत्यादौ यदि 
निर्दोषग्रहणस्य व्यावर्त्यमस्ति तदाऽत्रापि तत्कर्तव्यं स्यात्‌, अन्यथाऽतिव्यासिप्रसङ्ात्‌ । 
न (नास्ति) चेन्न (तर)कर्तव्यमिति । उच्यते । अस्ति खलु शब्दानां मुख्यामुख्यभेदेन द्वयी 
वृत्तिः । एवञ्रोपपत्तिशब्दादुपपत्ताविव तदाभासेऽपि प्रतिपत्तावुत्पन्नायां तद्व्यवच्छेदेन 
मुख्यार्थोपदर्शनार्थ तत्र निर्दोषग्रहणं कृतम्‌, अत्र पुनरन्तर्गतनिर्दोषत्वं मुख्यमेवार्थमुपादाय 
युक्तिरित्येव उक्तम्‌, समीचीनो हेतुरनेकान्तिको हेतुरिति यथेति । तदिदमप्युक्तं युक्तिरेबेति । 
न तु निर्दोषत्वविरोषिता । 'युक्तिराब्दमुख्यार्थविवक्षायां तदनपेक्षणात्‌" इति रोषः । 

परि०--- अन्यत्रेति । प्रमाणलक्षणे तर्कोऽदुष्टस्तथाऽनुमेति तत्त्वनिर्णये चेत्यर्थः । न (तत्‌) कर्तव्यमिति । 
अन्यत्रेत्यनुषज्यते । अन्तर्गतनिर्दोषत्वमिति बहुव्रीहिः । शब्दानाममुख्यार्थोपस्थापकत्वव्यवच्छेदाय विशेषणोक्ति 
दृष्टान्तेन व्यनक्ति समीचीनो हेतुरिति । यथेत्याकृष्यते । मुख्यार्थोपस्थापकत्वव्यवच्छेदाय विशेषणोक्तिं दृष्टान्तेन 
व्यनक्ति अनैकान्तिको हेतुरिति यथेति । समीचीनो हेतुरिति यथेत्येतावत एव प्रकृतोपयोगेऽपि झोषोक्तिः यथा 
मुख्यार्थधीव्यवच्छेदाव विशेषणोक्तिः तद्वदमुख्यार्थव्यवच्छेदाय विशेषणोक्तिः समीचीनो हेतुरित्यादाबिव युज्यत 

इति वक्तुमिति ध्येयम्‌ । यद्वा युक्तिशब्देन मुख्यार्थस्यैवादौ धीरित्येतद्विवत्णावानैकान्तिको हेतुरित्यस्योक्ति: । अन्यथा 
तत्र विशेषणोक्तिर्न स्यादिति भाव: । 

सु०-- अथवा नेदं पर्यायलक्षणम्‌, किन्नाम युज्यते सम्बध्यते इति युक्तिरनुमोक्तेति 
योज्यम्‌ । नन्वेव सति विरुद्धानध्यवसितव्यवच्छेदेऽप्यनैकान्तिकस्यानुमानत्वं स्यात्‌; इत्यतो 
यक्तिरेब इत्युक्तम्‌ । युज्यत एव न तु (वि)युज्यतेऽपीत्यर्थः । प्रमेयत्वादिकं ह्यनित्यत्वादिना 
युज्यते, न युज्यते च, न तु युज्यत एव । तदनेन साहित्यनियमवत्‌ व्याप्यं, लिङ्गम्‌ अनुमानमिति 
चोच्यत इत्युक्तं भवति। 

परि०-- इदमिति । अनुमा युन्तिरिति पदद्वयं, पर्यायेण क्रमेणेति वा, पर्यायं सदिति वा, वुक्तिरित्येत- 
दनुमेत्वस्य अनुमेत्येतद्युक्तिरित्यस्य, लक्षणं न भवति । किन्नु कर्मव्युत्पत्त्या युक्तिटाब्द: तम्बध्यमानवाची । तथा च 
युक्तिः केनचित्साध्यत्वादिनाऽभिमतेन सम्वध्यमानं यत्तदनुमोच्यत इति योज्यमित्यर्थः । विरुद्धानध्यबसितेति । 
तयोः सपक्षावृत्तित्वेन साध्यसम्बन्धाभावादिति भावः । अनैकान्तिकस्येति । साधातणानेकान्तिकस्येत्यर्थः । 
असाधारण्यस्य अनध्यवसितपदेनोक्तत्वात्‌ किमनेनोक्तमित्यतः निर्दोघोपपत्तिरनुमेत्यत्र निर्दोषपदेन साहचर्वनियम- 
वदनुमेति बा व्याप्यमनुमेति वा अभिप्रेतं मिथ्यात्वानुमानखण्डने च लिङ्गं हेतुरिति लिड़पदं प्रयुक्तम्‌, 'तर्को- 
उदृष्टस्तथानुमे'त्यत्र अनुमापदं प्रयुक्त तथा चैतेषां भिन्नभिन्नार्थत्वाद्रितेध इति न शङ्क्यम्‌ । किं त्वेकार्थत्वमेवोक्तं 
भवति इत्याह तदनेनेति । साहित्यनियमवदिति । व्याप्वमितीत्येवंल्पेणेतिदाब्दस्य प्रत्येकं सम्बन्धः । साहित्यं च 
यथासम्भवं ध्येयम्‌ । 

सु ० सौगतास्तु मन्यन्ते, 'तादात्म्यतदुत्पत्ती एवानुमानाङ्गभूतौ सम्बन्धावि"ति । 
वैशेषिकास्तु, 'अस्येदं कार्य कारणं सम्बन्ध्येकार्थसमवायि बिरोधि चे'ति लैङ्गिकनिमित्त- 
सम्बन्धान्परिसश्रक्षते । एवं 'मात्रानिमित्तसंयोगिविरोधिसहचारिभिः स्वस्वामिवध्यघाताद्यैः 
साङ्घघानां स्तधाऽनुमे'ति साङ्क्याः परिसङ्घघातवन्तः । तत्सर्वमपाकर्तु वा युक्तिरेब इत्यव- 
धारणम्‌ । नियतसम्बन्धवदेवानुमानं न सम्वन्धविरोषवदित्यर्थः । एतञ्च उपपादयिष्यामः! 

परि०-- तादात्म्यतदुत्पत्ती इति । तादात्म्यमभेदः तदुत्पत्तिः कार्यकारणभाव: । आद्यं यथा । अवं वृक्षः 
चूतत्वादित्यादि । द्वितीयमग्रे व्यक्तीकरिष्वामः । अस्येदमिति । अस्येदं कार्य अस्येदं कारणं अस्येदं सम्बन्धि 
अस्येदमेकार्थसमवायि अस्येदं वितोधि चेति कार्यत्वकारणत्वादिल्पान्‌ अनुमेयप्रयोजकसम्बन्धानाहुरित्यर्थः । 
सम्बन्धिपदेन संयोनिसमवाविनोर्ग्रहः । तत्राद्यं धूमादग्नेलनुमानम्‌ । विशिष्टमेघोन्त्यादिना वृष्ट्य देरदरितीयम्‌ । शीतो- 
ष्णादिपदार्थसंयोगिना देहेन तत्र स्पइनिन्द्रियस्य तृतीयम्‌ । ऊष्मणा तेजस्समवायिना तेजसश्चतुर्थम्‌ । स्तेन रूपस्य 
पञ्चमम्‌ । वृष्ट्य जनने तद्विरोधिनो वायुमेधलम्बन्धादेतिति षष्ठम्‌ । मात्रेति । तततद्वस्तुस्वभावः । पद्मविकासादिना 
सूर्वोदयादेरनुमानम्‌ । निमित्तं कार्यकारणभावः । सहचारिणो ल्पत्सादयः । निमित्तादिचत्वार प्रक्‌ प्रदर्शितानि । 

स्वस्वामीति । स्वं वित्तभृत्यादि । तेन स्वामिनः । स्वामिना वा स्वस्यानुमानम्‌ । अवस्थाविशेपयुक्तमाजरिण 
तत्समीपेऽन्तर्हितमृषकानुमानमित्यादि द्रष्टव्यम्‌ । तत्सर्व वादित्रयोक्तं परिगणनत्रयमपीत्यर्थः । एतञ्चोपपादयिष्याम 
इति । 'व्यातिरेव तु सा स्मृते त्युत्तरवाक्यव्याख्यावसरेऽविनाभावरूपव्याप्तेरेव प्रयोजकत्वेन परोक्तपञ्चरूपाणां 
अव्यापकत्वोक्तिसाम्येन परस्पराव्यास्याऽप्रयोजकत्वादित्युपपादयिष्याम इति भावः । अन्ये तु भक्तिपादे रोहिण्यु- 
दयादेर्लिङ्लिङ्गिभावोत्तयोपपादयिष्यामः । तत्र तादात्म्यादेरभाव इत्याहुः । अपरे तु 'अर्थापत्त्युपमाऽभावा अनुमा- 
्तर्गताः क्वचिदि'ति, 'प्रारम्भादयाश्च युक्तयः । आगमार्थावसित्यर्था नियतव्याप्तयोऽखिला' इति, 'परिदोषो मिथः 
सिद्विचक्रकस्वाश्रयादय' इत्यादिना च अर्थापत्त्यादेरुपक्रमादेरात्माश्रयादेश्चानुमानत्योपपादनेनोपपादयिष्याम इत्यर्थः । 
तत्रोक्तपरिगणनस्याव्यास्यापत्तेरित्याहुः । 


सु०-- केचिदाहुः, पक्षधर्मताऽप्यनुमानाङ्गमिति । तदप्यपाकुर्वन्नुक्तमेब विवृणोति 
ब्यासिरेवेति । 


अनु०-- ब्याप्तिरेव तु सा स्मृता । 

बिझेषेणांप्यत इति व्यासिः, यदव्यभिचरितसाहित्योपेतमेव लिङ्ग साऽनुमा, न पक्ष- 
धर्मताऽवइ्यभ्मा(बवतीत्य) विनीत्यर्थः । 

परि०-- व्याप्तिपदं कर्मणिव्युत्पन्नमित्युपेत्यार्थमाह विङोषेणाप्यत इति । साध्येन हि साधनं नियमेन 
आप्यत इति व्याप्तिपदं व्याप्यपरमिति फलितार्थमाह अव्यभिचरितेति। 

सु०-- यद्वा व्याप्तिरिति भावसाधनः, तथात्वे 'व्यापिरेव साऽनुमेति गौणो निर्देशाः, 
व्यासिरेवानुमानाङ्गं न पक्षधर्मतेत्यर्थः । उपपादयिष्यते चैतद्वयधिकरणस्यापि साधकतामुप- 
पादयताचार्येणैव । 

परि०-- गौणतां व्यनक्ति व्यास्तिरेबानुमानाङ्गमिति । उपपादयिष्यत इति । भक्तिपादे 'तेहिण्युदय 
आसन्नः कृत्तिकाभ्युदिता यत' इत्यादाविति भावः । 

सु०-- एतेन 'ज्ञान(त) सम्बन्धनियमस्यैकदेरास्य दर्शनात्‌, एकदेझान्तरे ज्ञानम्‌ अनु- 
मानमबाधितमि' त्यपि निरस्तम्‌, एकदेरातानियमस्याप्रयोजकत्वात्‌। 

परि०-- ज्ञातसम्वन्धनियमस्येति । पुरुषस्येति विझोष्यं वोध्यम्‌ । एकदेरास्येति । धूमादुपेतपर्वता- 
च्चेकदेशस्येत्यर्थः । एकदेशान्तर इति । बहयादिविशिष्टेकदेशान्तर इत्यर्थः । 'ज्ञातसम्वन्धस्य पुंसो लिङ्गविशिष्ट- 


धर्म्येकदर्शनात्‌ लिङ्गिविशिष्टथर्म्येकदेशे वुद्धिरनुमानमि'ति तर्कपादे झावरभाष्यायुक्तेः । एकदेशातानियमस्येति । 
एकाधिकरणतानियपरस्येत्यर्थः । 

सु०-- यदुक्तं “पक्षधर्मत्वं सपक्षे सत्त्वं विपक्षाद्वावृत्तिरबाधितबिषयत्वम्‌ अस- 
त्प्रतिपक्षत्वमिति पञ्चरूपोपपन्नमनुमानमिति । यथा(ऽऽह्‌ ।) 'अनुमेयेन सम्बद्धं प्रसिद्धं च 
तदन्विते । तदभावे च नास्त्येव तलिङड्गमनुमापकमि'ति, अत्रावाधितविषयत्बम्‌ असत्प्रतिपक्षत्वं 
च चइाब्दसंगृहीतमि"ति, तदसत्‌; केवलान्वयिनो विपक्षाद्वावृत्त्यभावेन केबलव्यतिरेकिणश्च 
सपक्षे सत्ताभावेनाव्यापकत्वात्‌। 

कचिच्चतूरूपोपपन्नत्वं कचित्पञ्चरूपोपपन्नत्वमिति चेत्‌(न), एकप्रयोजकालाभात्‌। 

व्यासिपक्षधर्मतौपयिकत्वेनैषां ग्रहणम्‌, बस्तुतस्तु ते एवानुमानाङ्गमिति चेन्न; पक्ष- 
धर्मताया अप्यप्रयोजकत्वात्‌। 

तथा च व्यास्तिरेब प्रयोजिकेति वक्तव्यम्‌, किमनेन जल्पितेनेत्याह न्या्तिरिवेति। 

परि०--- अनुमेयेन सिपाधविपता साध्येन । तदन्विते अनुमेवेनान्तिते सपक्ष इत्यर्थः । तदिति । 
तस्यानुमेयस्यानुमेयनिष्टासाधार्णधर्माक्रान्तल्यामावो यत्मित्निति व्युत्पत्या विपक्ष इत्यर्थः । शङ्कते व्याप्तिपक्ष- 
धर्मतेति । व्यासिरेबेतीति । अत्रानुमानऱाव्दः तदङ्गपर इत्युक्तमेवेति भावः । 

सु०-- 'अविनाभावो व्यासिः, सा द्विविधा, अन्वयव्यतिरेकभेदात्‌। साध्येन साधनस्य 
व्यासिरन्वयः । साधनाभावेन साध्याभावस्य व्यासिर्व्यतिरेक' इति केचित्‌ आचक्षते । तट्टैविध्यं 
तुशब्देन व्यवच्छिनत्ति । 

तथा हि । 'योग्रिमान्न भवति स धूमवान्न भवती'ति व्यतिरेकव्यासि: किं धूमेनाग्रि- 
साधने उपयुज्यते किंबाऽऱ्यभावेन धूमाभावसाधने । 

नाद्यः, यो धूमवानसावग्निमानित्यन्वयव्यास्यैव तत्सिद्धेः, अन्यथा केवलान्वयवतो - 
ऽसाधकत्वप्रसङ्कात्‌ । किञ्रात्र 'अभावयोर्व्याप्यव्यापकभावो, भावेन भावसाधनमि'ति सुभा- 
षितम्‌, अन्यगतया व्यास्याऽन्यस्य साधकत्वेऽतिप्रसङ्गात्‌ । यदभावयोर्व्याप्यन्यापकभाव- 
स्तयोरेव साध्यसाधनभाव इत्यभ्युपगमे नातिप्रसङ्ग इति चेन्न, तथाऽपि 'व्याप्यं लिङ्गमि'त्य- 
स्याव्यामिप्रसक्तेः । यदभावो यदभावस्य व्यापकः स तस्य व्याप्य इति नियमाददोष इति चेत्‌ 
(न); । तर्हि न व्यतिरेकव्यासिः प्रकृतसाध्यसिद्धयुपयोगिनी, किन्नाम प्रकृतसाधनव्यासि- 
साधनोपयोगिनी, तत्र चान्वयिरूपतेब तस्याः । 

द्वितीयस्त्विष्यत एव, किन्नाम साऽप्यन्वयरूपैब इति न सर्वथा व्यासतिद्वैविध्यं 
सम्भवतीति। 

स्वस्वामीति । स्वं वित्तभृत्यादि । तेन स्वामिनः । स्वामिना वा स्वस्यानुमानम्‌ । अवस्थाबिदोषयुक्तमार्जरेण 
तत्समीपेऽन्तर्हितमृषकानुमानमित्यादि द्रष्टव्यम्‌ । तत्सर्व वादित्रयोक्तं परिगणनत्रयमपीत्यर्थः । फतञ्चोपपादयिष्याम 
इति । 'व्या्तरेव तु सा स्मृते त्युत्तरवाक्यव्याख्यावसरेऽविनाभावरूपव्याप्तेरेव प्रयोजकत्वेन परोक्तपञ्चल्पाणां 
अव्यापकत्वोक्तिसाम्येन परस्पराव्यास्याऽप्रयोजकत्वादित्युपपादयिष्याम इति भावः । अन्ये तु भक्तिपादे रोहिण्यु- 
दयादेर्िङ्गलिङ्गिभावोत्तयोपपादयिष्यामः । तत्र तादात्म्यादेरभाव इत्याहुः । अपरे तु ` अर्थापत्त्युपमाऽभावा अनुमा- 
न्तर्गता: क्चिदि'ति, 'प्रारम्भाद्याश्च युक्तयः । आगमार्थावसित्यर्था नियतव्याप्तयोऽखिला' इति, “परिदोषो मिथः 
सिद्विचक्रकस्वाश्रयादय' इत्यादिना च अर्थापत्त्यादेरपक्रमादेरात्माश्रयादेश्वानुमानत्योपपादनेनोपपादयिष्याम इत्यर्थ: । 
तत्रोक्तपरिगणनस्याव्याप्यापत्तेरित्याहुः । 


सु०-- केचिदाहुः, पक्षधर्मताऽप्यनुमानाङ्गमिति । तदप्यपाकुर्ब्नुक्तमेब विवृणोति 
न्यासिरेबेति । 


अनु०-- ब्याप्िरेन तु सा स्मृता । 


बिशेषेणाप्यत इति व्यासिः, यदव्यभिचरितसाहित्योपेतमेव लिङ्गं साऽनुमा, न पक्ष- 
धर्मता5वऱयभ्मा(बबतीत्य)विनीत्यर्थ: । 

परि०-- व्याप्तिपदं कर्मणिव्युत्पत्नमित्युपेत्यार्थमाह विशेषेणाप्यत इति । साध्येन हि साधनं नियमेन 
आप्यत इति व्वाप्तिपदं व्याप्यपरमिति फलितार्थमाह अव्यभिचरितेति । 

सु ० यद्वा व्या्तिरिति भावसाधनः, तथात्वे ‘व्याप्तिरिव साऽनुमे'ति गौणो निर्देशः, 
व्यासतिरेवानुमानाङ्गं न पक्षधर्मतेत्यर्थः । उपपादयिष्यते चैतद्वयधिकरणस्यापि साधकतामुप- 
पादयताचार्येणेब। 

परि०--- गौणतां व्यनक्ति व्यास्तिरेवानुमानाङ्गमिति । उपपादयिष्यत इति । भक्तिपादे 'गेहिण्युदय 
आसन्नः कृत्तिकाभ्युदिता यत' इत्यादाविति भावः । 

सु०-- एतेन 'ज्ञान(त)सम्बन्धनियमस्यैकदेशास्य दर्शानात्‌, एकदेशान्तरे ज्ञानम्‌ अनु- 
मानमबाधितमि' त्यपि निरस्तम्‌, एकदेरातानियमस्याप्रयोजकत्वात्‌। 

परि०-- ज्ञातसम्बन्धनियमस्येति । पुरुषस्येति विरोष्यं तरोध्यम्‌ । एकदेशस्येति । धूमाद्युपेतपर्वता- 
थेकदेशस्येत्यर्थः । एकदेशान्तर इति । वहचादिविरिष्टिकदेशान्तर इत्यर्थः । 'ज्ञातसम्बन्धस्य पुंसो लिङ्गविशिष्ट- 


धर्म्वेकदर्शनात्‌ लिड्रिविशिष्टधर्म्येकदेशे वुद्धिलुमानमि'ति तर्कपादे झात्रतभाष्यादुक्तेः । एकदेहातानियमस्येति । 
एकाधिकरणतानियमस्येत्यर्थः । 

सु०-- यदुक्तं “पक्षधर्मत्वं सपक्षे सत्त्वं विपक्षाद्वचावृत्तिरबाधितविषयत्वम्‌ अस- 
्प्रतिपक्षत्वमिति पञ्चरूपोपपन्नमनुमानमिति । यथा(ऽऽह ।) 'अनुमेयेन सम्वद्ध प्रसिद्धं च 
तदन्विते। तदभावे च नास्त्येव तल्लिङ्गमनुमापकमि'ति, अत्रावाधितबिषयत्वम्‌ असत्प्रतिपक्षत्वं 
च चउाब्दसंगृहीतमि "ति, तदसत्‌; केबलान्बयिनो विपक्षाद्वावृत्त्यभावेन केवलब्यतिरेकिणश्च 
सपक्षं सत्ताभावेनाव्यापकत्वात्‌। 

कचिच्चतूरूपोपपन्नत्वं क्कचित्पञ्चरूपोपपन्नत्वमिति चेत्‌(न), एकप्रयोजकालाभात्‌। 

व्यासतिपक्षधर्मतौपयिकत्वेनेषां ग्रहणम्‌, वस्तुतस्तु ते एवानुमानाङ्गमिति चेन्न; पक्ष- 
धर्मताया अप्यप्रयोजकत्वात्‌। 

तथा च व्याप्तिरेव प्रयोजिकेति वक्तव्यम्‌, किमनेन जल्पितेनेत्याह ब्यापिरेवेति । 

परि० अनुमेयेन सिषाधयिषता साध्येन । तदन्विते अनुमेवनान्विते सपक्ष इत्यर्थः । तदिति । 
तस्यानुमेवस्यानुमेयनिष्टासाधारणधर्माक्रान्तस्याभावो यत्मित्निति व्युत्पत््वा विपक्ष इत्यर्थः । शङ्कते व्यास्तिपक्ष- 
धर्मतेति । व्याप्तिरेवेतीति । अत्रानुमानशब्द: तदङ्गपर इत्युक्तमेवेति भाव: । 

सु ० 'अविनाभावो व्यासिः, सा द्विविधा, अन्वयव्यतिरेकभेदात्‌। साध्येन साधनस्य 
व्यासिरन्बयः । साधनाभावेन साध्याभावस्य व्यासिर्व्यतिरेक' इति केचित्‌ आचक्षते । तद्वैविध्यं 
तुदाब्देन ब्यवच्छिनत्ति। 

तथा हि । 'योऽय्निमान्न भवति स धूमवान्न भवती'ति व्यतिरिकव्यासतिः किं धूमेनाग्नि- 
साधने उपयुज्यते किंबाऽऱ््यभावेन धूमाभावसाधने । 

नाद्यः, यो धूमवानसावग्निमानित्यन्वयव्यास्यैव तत्सिद्धेः, अन्यथा केबलान्वयवतो- 
ऽसाधकत्वप्रसङ्कात्‌ । किञ्जात्र 'अभावयोर्व्याप्यव्यापकभावो, भावेन भावसाधनमि'ति सुभा- 
षितम्‌, अन्यगतया व्यास्याऽन्यस्य साधकत्वेऽतिप्रसङ्गात्‌ । यदभावयोर्व्याप्यव्यापकभाव- 
स्तयोरेब साध्यसाधनभाव इत्यभ्युपगमे नातिप्रसङ्ग इति चेन्न, तथाऽपि 'व्याप्यं लिङ्गमि'त्य- 
स्याव्यासिग्रसक्तेः । यदभावो यदभावस्य व्यापकः स तस्य व्याप्य इति नियमाददोष इति चेत्‌ 
(न); । तर्हि न व्यतिरिकव्यासिः प्रकृतसाध्यसिद्धुपयोगिनी, किन्नाम प्रकृतसाधनव्यासति- 
साधनोपयोगिनी, तत्र चान्वयिरूपतैव तस्याः। 

द्वितीयस्त्विष्यत एब, किन्नाम साऽप्यन्वयरूपैब इति न सर्वथा व्यास्िद्वैविध्यं 
सम्भबतीति। 

.परि०-- का व्या्तिरित्यत आह अविनाभाव इति । येन विना यस्यासत्त्वं तेन तस्य व्याप्तिरित्यर्थः । 
यद्देशकालसम्बद्धस्य यस्य यद्देशकालसम्बद्धेन येन विनाऽनुपपत्तिः असम्भव इति यावत्‌ तस्य तेन व्याप्तिरिति 
फलितार्थः । तथैव तर्कताण्डवोक्तेः । एबकारव्यावर्त्यमवतारिकायामुक्तं मत्वा तुराब्दव्यावर्त्यमाह सा द्विबिधे- 
त्यादिना । सुभाषितमित्युपहासः । कुत इत्यत आह अन्यगतयेति । धूमगतव्यास्या पाषाणादेरपि वहिसाधकत्च- 
प्रसङ्कादित्यर्थः । व्याप्यव्यापकभावापन्नौ प्रतियोग्यनुयोगिनौ तयोः साध्यसाधनभावः इत्युक्तौ न दोष इति शकते 
यदभावयोरिति । व्यतिरेकसहचारेणान्वयव्यासिर्निश्चीयत इति भावेन झाङ्कते यदभाव इति । द्वितीयस्त्विति । 
अग््यभावेन धूमाभावसाधनोपयुक्तपक्षस्त्वित्यर्थः । 


सु०-- एतेनानुमानस्य केवलान्वयिकेबलव्यतिरेक्यन्यव्यतिरेकिभेदेन त्रैबिध्यमपि 
परास्तम्‌, व्यतिरेकव्यासेरनुमानानङ्गत्वात्‌; सद्भावमात्रेण व्युत्पादनस्यातिप्रसङ्गित्वात्‌। 


कथं तर्हि केलब्यतिरेकिणो गमकत्वमिति चेत्‌, कोऽयं केवलव्यतिरेकी नाम । केवलो 
ब्यतिरेक एब यस्यासाविति चेत्‌, तर्हि कथमत्यन्तासतोः साध्यसाधनता स्यात्‌ । इश्यते 
ताबदिति चेन्न, यतस्तस्यान्यैव गतिः । प्राणादिमत्त्वस्य सात्मकत्वेन व्यासिर्जीबच्छरीर एव 
गृहीता, अतस्तत्रैव विप्रतिपत्तौ न सोपदर्शयितुँ दाक्याऽभूत्‌, 'व्यासिमात्रमेवानुमानाङ्गं न पुनः 
सपक्षे तदुपदर्शनमपी'त्यतो व्यतिरेकयोर्व्याप्या तदुपपादनं क्रियते । 


अयमत्र प्रयोगक्रमः । 'जीबच्छरीरं सात्मकं प्राणादिमत्त्वात्‌, यत्ग्राणादिमत्‌ तत्सात्मकं, 
प्राणादिमच्चेदं, तस्मात्सात्मकमि ति प्रयुक्ते धूमस्याग्निनेवास्य न व्यासिर्टञ्यते, तत्कथमि- 
त्याकाङ्कायां प्रयोगान्तरं प्रवर्तते । प्राणादिमत्त्वं सात्मकत्बेन व्यासम्‌ तदभावव्यापकाभाव- 
त्वात्‌; यो यदभावव्यापकाभावः, स तद्वयासो, यथा धूमोऽय्निनेति। तदेतावति वक्तव्ये यदन्यथा 
प्रयुज्यत तद्विबेकिनां स्फुटप्रतीतिकतया, सङ्गहरुचितया बेति। 


परि०--- एतेनेति । व्यामिद्रैविध्यव्यवच्छेदकतुशब्देनेत्यर्थः । अतिप्रसङ्गित्वादिति । धूमनिष्टर्द्रन्धन- 
प्रभवत्वकरीषजन्यत्वमशकनिवर्तकत्वादेरपि व्युत्पादनप्रसङ्ग: स्यादिति भावः । अत्यन्तासतोरिति । बिभोर्गगनादेरपि 
न व्यतिरेकः । किन्तु सर्वत्र स्थितिरेव । तथैव वैशेषिकनये वक्ष्यमाणत्वादिति भावः । अयमत्र प्रयोगक्रम इति । 
एतेन 'युक्तिगाऽऽगमगा तथा' इत्यत्र युत्तिगां व्यासं स्पष्टयिष्याम इत्युक्तमत्र स्पष्टीकृतं ध्येयम्‌ । 


सु०-- स्यादेतत्‌। व्याप्यं चेदनुमानं तदा धूमः इाब्दानित्यत्वेऽप्यनुमानं स्यात्‌, व्यापतो 


हि सोऽप्यग्निनेति । मैवम्‌, व्याप्यमित्यस्य सम्बन्धिशाब्दत्वात्‌ । तथा च यो येन व्याप्यः स 
तस्मिन्ननुमानमित्युक्तं स्यात्‌ न चैवमतिप्रसङ्गोऽस्ति। 

द्विविधा हि धर्मा भवन्ति॥ केचित्परस्परपरिहारेणैव वर्तमानाः; यथा कृतकत्वनित्यत्वे, 
स्वातन्त्र्यपारतन्त्र्ये चेत्येवमादयः ॥ केचित्समाविष्टाः । तेऽपि त्रिविधाः । केचित्सङ्भीर्णाः । 
परस्परपरिहारेणैव बर्तमानयोरेकत्र समावेश: सङ्करः; यथा भूतत्वमूर्तत्वे, पुरुषत्वपाचकत्वे 
चेत्येबमादयः । केचित्परापरभावाबस्थिताः; यथा सत्त्द्रव्यत्वे, धूमवत्त्वाग्निमत्त्वे चेत्येव- 
मादयः । केचित्तुल्यवृत्तयः; यथा कृतकत्वानित्यत्वे, गुरुत्वरसवत्त्वे चेत्य(त्येबम)दयः ॥ 


तत्राद्यानां परस्परसम्बन्ध एब नास्तीति नानुमानानुमेयभावः, विरुद्वसमाख्यया 
तेऽभिधीयन्ते । द्वितीयानामपि सत्यपि सम्बन्धे परस्परव्यभिचारेण व्याप्यव्यापकभावा- 
भावान्नानुमानानुमेयता, किन्तु परस्परमनैकान्तिकतयाऽभिधीयन्ते । तृतीयेष्वपरेषां व्याप्यतया 
परेषां व्यापकतयाऽस्त्यनुमानानुमेयत्वम्‌, परे त्वव्याप्यतया नापरेष्वनुमानतामश्नुवते, किन्नामा- 
नैकान्तिका एव । चतुर्थास्तु परस्परं व्याप्यव्यापकभावादन्योन्यमनुमानतामर्हन्तः प्रसिद्वब- 
प्रसिद्धिभ्यां विशिष्यन्त इति सङ्घेपः । 


परि०--- 'व्यातिरेव तु सेत्यस्य प्राथमिकार्थेदनुपपत्तिमाशङ्कय समाधत्ते स्यादेतदित्यादिना । व्याप्यरात्दः 
सम्बन्धिशब्द इत्युक्तम्‌ । के पुनः सम्वन्धिनो धर्माः के च नेत्यत आह द्विविधा हीति । यद्वा व्याप्वमिति 
साहित्यनियमवदिति नियतसम्बन्ध्ववदिति चार्थः प्रागुक्तः । तत्र सम्बन्धवत्पदस्य नियतेत्यत्र पतस्परतम्बन्धनैयत्यं 
वान्यत सम्वन्धनेयत्यं वेति विवक्षितद्विविश्रनैवत्यवाचिनियतपदस्य लक्ष्य व्यावर्त्य व्यक्तीकर्तुमाह द्विविधा हीति। 
कृतकत्वनित्यत्वे इति । कृतकत्वं भावकार्यसाधारणमेवात्र विवक्षणीयम्‌ । अतो न ध्वंसे समावेशः शङ्कयः । अत एव 
स्वातन्तर्ेत्यादिधर्मान्तरोक्तिः । एते च सम्बन्धवत्पदव्यावर्त्याः । भूतत्वमूर्तत्वे इति । भूतत्वं हित्वा आकारो वर्तते 
मूर्तत्वम्‌ । मूर्तत्वं च भूतत्वं विना मनति वर्तते । द्वयमपि पृथिव्यादिचतुष्टये समाविष्टमिति भावः । एतच्च न्यायमतेन 
्ञेवम्‌। सिद्धान्ते आकाशस्वापि मूर्तत्वान्मनसोऽपि भूतांशोपचितत्वेन भूतत्वात्‌ । अत एव पुल्षत्वेति धर्मान्तरोक्ति: । 
एते च द्विल्पनैयत्यवाचिनियतपदव्यवच्छेद्या इति भावः । परापरेति । व्याप्यव्यापकभावेनावस्थिता इत्वर्थः । 
न्यायमतेनाह यथा सत्त्वेति । सत्ताजातिद्रव्यत्वजाती इत्यर्थः । स्वमतेनाह धूमवत्त्वेति । एते चान्योन्यसम्बन्ध- 
नेयत्यवाचिनियतपदव्यवच्छेद्या अन्यतरसम्बन्धनैयत्यवाचीत्यस्य लक्ष्यभूताः । उक्तधर्मेषु तम्वन्धवत्पदस्य नियत- 
पदस्य च व्यवच्छेच्ान्‌ व्यनक्ति तत्राद्यानामित्यादिना । नन्वेतावता विरुद्धानैकान्तिकवोर्निरासेऽपि वाधप्रतिपक्षल्प- 
हेतुदोषनिरासो न प्राप्त एवेति चेन्न । तयोः प्रतिज्ञादोषत्वेनाहेतुदोषत्वात्‌ । ननु तथाप्वसिद्भितव्यासिित्युक्तहेतुदोषद्वव- 
मध्येऽव्यासिवारणेऽपि नासिद्विव्यवच्छेदः । अतः समुचितदेशस्थत्वे सति व्याप्यमनुमेति वाच्यमित्याद्यभिप्रेत्याह 
इति सङ्घेप इति । 

सु०-- नन्वेवमपि धूमेनाञ्िज्ञानं सर्वेषां स्यादित्यत उक्तम्‌-- स्मृतेति । प्रमितत्व- 
स्योपलक्षणमेतत्‌ । स्मृता व्याप्तिरेव प्रमितमेव व्याप्यमनुमा, न त्विन्द्रियत्वसत्तामात्रण 
प्रमाकरणमित्यर्थः । 


ननु तथाऽपि नारिकेलद्वीपबासिनो धूमदर्दानादग््यनुमितिप्रसक्तिः । मैवम्‌, व्याप्य- 
स्बरूपप्रमितिवद्व्ासिप्रमितेरप्यपेक्षितत्वात्‌। तथाऽपि गृही (तविस्मृ) तास्मृतव्यासेस्तदवस्थः 
प्रसङ्ग इत्यत उक्तं स्मृतेति । स्मृता न्यातिरेब सा अनुमोपयोगिनीत्यर्थः । तथा च व्याप्तिस्मरण- 
सब्यपेक्षं व्याप्यज्ञानमनुमानमित्युक्तं भवति । | 


परि०--- विशेषेणाप्यत इति व्युत्पत्तिमुपेत्याह प्रमितमेब व्याप्यमनुमेति । तुशब्दार्थ एवेति । स्मृता 
प्रमिता व्याप्तिरेव नियतसम्बन्ध एवानुमानाद्रमित्युपेत्याह व्याप्यस्वरूपेत्यादि । गृहीतास्म्रृतेति । पीतप्रतिवद्ध- 
वत्सेत्यादिवत्‌ । गृहीताऽस्मृता व्याप्तिर्यस्येति पूर्वकालैकेति समास: । स्मृतेतीति । नेदानीं प्रमितिपरं स्मृतिपदमिति 
भाव: । निष्कर्षमाह तथा चेति! 


सु०-- लिङ्गपरामर्शोऽनुमानं, परामइश्चिनुसन्धानात्मकं तृतीयं ज्ञानमिति कश्चित्‌ । 
तथा हि । महानसादौ धूमस्याय्निना व्यासिग्रहणसमये यज्ज्ञानं तत्प्रथमम्‌ । गृहीतव्यासिकस्य 
पर्वतादौ यद्धूमज्ञानं तद्‌ द्वितीयम्‌ । ततः सम्बन्धिदर्शनसमुद्रुद्धसंस्कारकारण(क)स्य यो 
घूमवानसावग्निमानिति व्यातिस्मरणस्यानन्तरमयं चाग्निव्यासधूमबानिति प्रतिसन्धानात्मक 
यद्धूमज्ञानं तत्तुतीयमनुमानमिति । तदेतदन्यो न मन्यते । व्यास्तिस्मरणं पक्षधर्मताज्ञानमित्ये- 
तावदेव ह्यनुमानसामर्थ्यम्‌, तत्राननुभूताया व्याप्तेः स्मर्तुमझाक्यत्वात्‌ प्रथमं ज्ञानमिष्यते । 
द्वितीय(ज्ञान)मपि पक्षधर्मताविषयत्वादङ्गीक्रियते। ततो व्यासिस्मृतौ सत्यां किमपरमबशिष्यते 
यदर्थ तृतीयं ज्ञानमेष्टव्यमिति । स स्थूलरश्वेत्याद्य: । न खलु विशकलित(ते) व्यासिस्म्रृति- 
पक्षधर्मताज्ञाने भावयतोऽनुमितिः(तम्‌), परस्परवार्तानभिज्ञयोः सहकारितानुपपत्तेः; किन्तु 
सङ्कलिते । न च तत्सङ्कलितत्बं बिना तृतीयज्ञानात्‌, इति कथं तत्नैष्टव्यम्‌। आत्मा सङ्कलयतीति 
चेत्‌, सत्यम्‌, वृत्त्या ह्यसौ सङ्कलयेन्न तु स्वरूपेणैव। न चैवं तदेवास्त्विति वाच्यम्‌, पूर्वेण विना 
तदनुपपत्तेरिति। 


बयं तु ब्रूमः । यत्र लिङ्गदर्शनादेव व्यासिस्सृतिः अस्तु तत्रोक्तप्रकारः, यदा तु गृहीत- 
व्यासेर्विनाऽपि लिङ्गदर्हानाद्वचनादिनेव व्यासिस्मृतिराविरस्ति तदा द्वितीयमेव लिङ्गदर्शनं 

प्रतिसन्धानात्मकमुदेष्यतीति नावश्यम्भाविनीयं प्रक्रिया । यथा खलु संस्कारसाहित्ये सती- 
न्द्रियसन्निकषदिब सोऽयमिति प्रत्यभिज्ञा जायते तथे(थाऽत्रापी) त्यङ्गीकारे न कश्चिद्विरोध इति। 


परि०-- व्याप्यज्ञानं बहिव्याप्योडयमिति वा वहिव्याप्वत्ववानयमित्येवंरूपं वा ज्ञानमित्येतदभिप्राय- 
कत्वमस्य वयं त्वित्यादिना विवरिष्यन्‌ तार्किकोक्ते तावदाह लिङ्गेति । अनुसन्धानेति । पूर्व बिशेषणेन बिना ज्ञातस्य 
प्रागवगतविदोषणयुक्तत्वेन पुनज्ञनमनुसन्थानं तद्रूपमित्यर्थः । यज्ज्ञानमिति । धूमस्येत्यनुषङ्गः । अन्य इति । 
प्राभाकरो न मन्यत इत्वर्थः । स इति । प्राभाकर: स्थूलवुद्धिरिति आद्यस्तार्किक आहेत्यर्थः । विडाकलिते इति । 
धृमो वहिब्याप्योउयं च भूमवानित्येवंरूपान्योन्यविषयाविषवके ज्ञान भावयत उत्पादयतो5नुसन्द॒धतो वा पुंसः 
अनुमितिर्न भवतीत्यर्थः । अनुमितिं इति पाठे भावयतो जनयतो5नुमितिमित्यर्थः । परस्परवार्तेति । अन्योन्य- 
बिपयाविषयकयोरित्यर्थः । सङ्कलित त्रन्योन्यविपयविपयक । सङ्कलयति व्याप्तिपक्षधर्मतयोर्कबस्तुनिष्टतां 
सम्पादयतीत्यर्थ: । वृत्त्या हीति । ज्ञानेनेत्यर्थः । तदेव तृतीयं ज्ञानमेव । किं पूर्वज्ञानद्रयेनेत्वर्थः । पूर्वेणेति । 
व्यापिस्मृतिसहितेन पक्षीयलिङ्गदर्शनिन विनेत्यर्थः । तार्किकमुखेन प्राभाकरमतं निरस्य तन्मतप्रक्रियामपि क्काचि- 
त्कीमुपेत्य सार्वत्रिकत्वनियमखण्डनेन निरस्यति बयं त्वित्यादिना । उक्त इति । तार्किकोक्ततृतीयज्ञानप्रक्रिया- 
प्रकारोऽस्त्वितवर्थः । बचनेन आप्तवचनेन । अदृष्टादिना हेत्वन्तरेणेत्यर्थः । आविरस्ति आविर्भवति । प्रतिसन्धा- 
नात्मकं वहिव्याप्यधूमवानयमित्येवंल्पम्‌ । 


सु०-- ननु व्याप्तिरेव केन प्रमाणेन ग्राह्या । यथायथं प्रत्यक्षानुमानागमैरित्युक्तम्‌ । 
यथा चैतत्तथा वक्ष्यामः । 

परि०-- इत्युक्तमिति । ' व्यासः प्रत्वक्षगा यस्वा युक्तिगाऽऽगमगा तथा' इत्यत्रोक्तमित्वर्थः । वक्ष्याम 
इति। 'परत्यक्षमागमो वापि भवेद्यत्र नियामक' इत्वादिव्या्यावसरे वेशोषिकनवे वक्ष्याम इत्वर्थः । 

सु०-- 'द्विविधमनुमानं स्वार्थं परार्थं चेति । तत्र यत्परोपदेशानपे(क्ष्य)क्षं व्यासि- 
स्म्रृतिमद्वबाप्यदर्शन तत्स्वार्थम्‌ । परोपदेश्ापेक्षं तु परार्थम्‌ । सामर्थ्यलिङ्गप्रतीतिजनकं वाक्यं 
परोपदेराः । तञ्च प्रतिज्ञाहेतूदाहरणोपनयनिगमनैः पञ्चभिरवयवैरुपेतमि'त्येके । तमिमं नियम- 
मरोचयमान आह उक्तेति । उक्ता ब्याप्तिरेव साऽनुमा । व्यास्युक्तिरेब परोपदेश इति यावत्‌ । 
एबझब्दो नियमनिराकरणपरो न पुनः पक्षान्तरनिवृत्त्यर्थः, पक्षान्तरस्य स्वयमेव वक्ष्यमाण- 
त्वात्‌। 

ननु यो धूमवान्‌ सो5ग्रिमानिति व्यास्युक्तिः कथं प्रत्यायनाङ्गम्‌, वादिप्रतिबादिनो- 
रन्योन्यस्मिन्ननाश्वासादित्यत उक्तम्‌-- स्मृतेति । तुराव्दश्चशव्दार्थो, जिज्ञासितेति समु- 


776 श्रीमन््यायसुधा-परिमळसमेता (द्वितीयाध्याये 


च्चिनोति। गृहीतव्यासेस्तदुक्तिः स्मरणहेतुरगृहीतन्यासेस्तु जिज्ञासाजनिकेत्युच्यते, न तु आगम- 
तयोपयुज्यत इत्याशय: । 
परि०-- व्यापिस्मृतिमदिति । व्यापिस्मृतिसहितं लिङ्गदर्शनमित्यर्थः । सामर्थ्येति । व्याप्ति: समुचित- 
देशवृत्तित्वं चेति द्वयं सामर्थ्यम्‌ । उक्तेत्यस्योत्तरेणान्बय इत्युपेत्योक्ता व्यासिरेवेत्यस्य व्यास्युक्तिरेवेत्यर्थ उक्त: । 
अनुमेत्यस्य परोपदेश इति । बक्ष्यमाणत्वादिति । 'लिङ्कोक्तावपि चेवं स्यादि'त्यत्रैवाग्रे वक्ष्यमाणत्वादित्यर्थः । 
सु०-- ननु च व्यास्युक्तिरेब परोपदेश इत्ययुक्तम्‌, प्रथमत एव व्यास्युक्तेरसङ्गतत्वात्‌, 
इत्याइाङ्कां परिहरन्‌ 'उक्ता व्याप्तिरेव सेति प्रतिज्ञातमुपपादयति प्रतिज्ञातेति । 


अनु०— प्रतिज्ञातार्थसिद्धयर्थं न्यासिरेव यदोदिता ॥। 
अवरिष्ट किमत्रास्ति 


परतिज्ञातार्थसिद्धयर्थम्‌ इत्यसङ्गतेः परिहारः । तदा इत्यध्याहार्यम्‌ । किम्‌ आक्षेपे। अत्र 
वक्तव्ये । 


एतदुक्तं भवति । यो हि पर्वतमग्निमन्तं प्रतिपद्यमानः, परेण निरग्निकं मन्यमानेन, 
'किं पर्वतस्याय्निमत्त्वे मानमि त्यनुयुज्यते, स यदि 'यो धूमवानसावग्निमानि'ति व्यासिमात्रं 
(परं प्रति) स्वप्रतिपन्नार्थसिद्धचर्थ ब्रूयात्तदा का नामासङ्गतिः, परपृष्टप्रमाणस्योपन्यस्यमान- 
त्वात्‌, किंवा (किश्रा)परं वक्तव्यमवरिषष्ट, यदर्थं राब्दान्त(रमवदिषष्ट)रं वक्तव्यं स्यात्‌; अतो 
व्यासिवचनमेव परोपदेश इति। 

परि०-- यदेति श्रवणादाह तदेतीति । अत्रेत्यनन्तरं शेषमाह अत्र वक्तव्यमिति । वक्तव्ये इति पाठे 
तस्यैवार्थः । अनुयुज्यते पृच्छचते । 

सु०-- स्यादेतत्‌ । व्यासतिपक्षधर्मतोपेततया लिङ्गानुसन्धानं खल्बनुमानम्‌ । पक्ष- 
धर्मतामनङ्गं मन्यमानेरपि लिङ्गस्य सत्ता तावद(वश्यम)ङ्गीकरणीया, अन्यथा व्यास्यङ्ीकार- 
व्याघातात्‌ । सा च न अविवक्षितस्थाना, तथा सति यस्यकस्यचिद्धूमवत्त्वादिना सर्व(पर्वत) - 
स्याप्यग्निमत्त्वादिप्रसङ्गात्‌; अतो व्यास्यनुसारेण नियतदेराधर्मताऽप्यङ्गीकरणीयैव । व्यधिकर- 
णोऽपि हि कृत्तिकागत एबोदयो रोहिण्युदयासत्तिं गमयति, न तु यत्रतत्रत्य: । 


ततस्ताबदनेन वक्तव्यं 'यावता व्यासिविवक्षितस्थलधर्मतोपेततया लिङ्गस्यानुसन्धानं 
स्यात्‌ तदप्याकाङ्घाक्रमेणाभिधातव्यमि'ति स्थिते, निराश्रयस्य प्रमाणस्याभिधातुमङाक्यत्वात्‌ 

प्रमाणजिज्ञासोत्थापनाय विषयोपक्षेपरूपं 'पर्वतोऽग्निमानि'ति प्रतिज्ञावाक्यं वक्तन्यम्‌ । ततः 
कस्मादिदं प्रमाणात्ग्रतिपत्तव्यमित्याकाङ्कायां पराङ्गतापन्नलिङ्गस्बरूपमात्रप्रतिपादकं 'धूमव- 
त्वादि'ति हेतुबचनम्‌। ततोऽस्य सामर्थ्यजिज्ञासायां व्यासिप्रतिपादनाय यो धूमवानसावश्नि- 
मानित्युदाहरणवाक्यम्‌ । पक्षादिविवक्षितस्थळधर्मताप्रतिपादनार्थं धूमवांश्चायमित्युपनयः । 
ततः सर्वस्य वुद्धयारोहायैकबाक्यतामापादयितुं तस्मादश्निमानेवेति निगमनम्‌ । अत एव 
प्रतिज्ञाहेतुभ्यामुपनयनिगमनयोर्गतार्थतां मन्यमाना निरस्ता भवन्ति। 


तदेवमेताबति वक्तव्ये कथं व्यासिमात्रमुक्तवा कृती स्यादिति। 
उच्यते । यत्तावत्प्रतिज्ञावश्यम्भावे कारणमुक्तं, तदसत्‌, विवादेनैव विषयोपक्षेपस्य 


सिद्धतयाऽकांक्षोदयस्य समर्थितत्वात्‌ । तथाऽप्याकांक्षितत्वालिङ्गस्वरूपस्य तत्पक्षधर्म- 
तायाश्च प्रतिपादनाय हेतूपनयौ वक्तव्याविति चेन्न, विकल्पानुपपत्तेः। 


तथा हि । किं येन धूमवत्त्वं पर्वतवृत्तितया अवगत तं प्रति हेतूपनयौ वक्तव्यौ, उत 
विपरीतं प्रति । 

आद्ये दूषयति लिङ्गमिति । 

अनु ० लिङ्गं तत्र बिजानतः। 

तत्र विवक्षिते स्थले । 'अबरिष्टं किमस्तीति पूर्वेणान्वयः ॥ लिङ्गस्वरूपतदीय- 
पक्षधर्मताविज्ञापनाय हि हेतूपनयोपयोगः, तत्चेद्विज्ञानं परस्य स्वतस्सिद्धं तदा किं हेतूप- 
नयाभ्यामिति भाव: । 

द्वितीयमनूद्य दूषयति यदीति । 

यदि लिङ्गमसिद्धं स्यात्कुत एवास्य मानता ॥ 

त्रे ्यनुबर्तते । असिद्धं परेणाप्रमितम्‌ । तदा अस्य लिङ्गस्य स्वरूपासिद्धस्य मानतैव 

कुतः । नास्तीति यावत्‌ । दूरे वक्तव्यतेति एबराव्दार्थः । 


परि०--- व्यास्यनुसारेणेति । समानासमानदेशकालादिघटिततततद्रस्तुनिष्ठव्याप्यनुरोधेन इत्यर्थः । 
यावतेति । यस्मादित्यर्थे निपातोऽवम्‌ । व्याप्वादिविशिष्टस्थलधर्मतवा चोपेततवेत्यर्थः । अत एवेति । उक्तदिशा 
भिन्नार्थत्वादेवेत्यर्थ: । कृतीति । कृतकृत्य इत्वर्थः । समर्थितत्वादिति । एतदुक्त भवतीत्यादिपूर्वग्रन्थे । 

चिनोति। गृहीतव्यासेस्तदुक्तिः स्मरणहेतुरगृहीतव्यासेस्तु जिज्ञासाजनिकेत्युच्यते, न तु आगम- 
तयोपयुज्यत इत्याशयः । 
परि०-- व्यासिस्म्ृतिमदिति । व्या्तिस्मृतिसहितं लिङ्गदर्शनमित्यर्थः । सामर्थ्येति । व्याप्तिः समुचित- 
देशवृत्तित्यं चेति द्वयं सामर्थ्यम्‌ । उक्तेत्यस्योत्तरेणान्यय इत्युपेत्योक्ता व्यातिरेवेत्यस्य व्याप्युक्तिरेवेत्यर्थ उक्तः । 
अनुमेत्यस्य परोपदेश इति । वक्ष्यमाणत्बादिति । 'लिङ्गोक्तावपि चेवं स्यादि'त्यत्रेवाग्रे वक्ष्यमाणत्वादित्यर्थः । 
सु०-- ननु च व्यास्युक्तिरेव परोपदेश इत्ययुक्तम्‌, प्रथमत एव व्यास्युक्तेरसङ्गतत्वात्‌, 
इत्याइाङ्कां परिहरन्‌ 'उक्ता व्यासिरेब से ति प्रतिज्ञातमुपपादयति प्रतिज्ञातेति । 


अनु ० प्रतिज्ञातार्थसिद्धयर्थ न्यासिरेव यदोदिता ॥ 
अवरिष्ट किमत्रास्ति 


प्रतिज्ञातार्थसिद्धयर्थम्‌ इत्यसङ्गतेः परिहारः । तदा इत्यध्याहार्यम्‌। किम्‌ आक्षेपे। अत्र 
वक्तव्ये। 


एतदुक्तं भवति । यो हि पर्वतमश्निमन्तं प्रतिपद्यमानः, परेण निरग्निकं मन्यमानेन, 
'किं पर्वतस्याग्निमत्त्वे मानमि' त्यनुयुज्यते, स यदि यो धूमवानसाव्निमानि'ति व्यासिमात्रं 
(परं प्रति) स्वप्रतिपन्नार्थसिद्धवर्थ ब्रूयात्तदा का नामासङ्गतिः, परपृष्टप्रमाणस्योपन्यस्यमान- 
त्वात्‌, किंबा (किश्रा)परं वक्तव्यमवशिष्टं, यदर्थं झाब्दान्त(रमवरिष्ट)रं वक्तव्यं स्यात्‌; अतो 
ब्या्िवचनमेव परोपदेश इति। 

परि०-- यदेति श्रवणादाह तदेतीति । अत्रेत्यनन्तरं रोषमाह अत्र वक्तव्यमिति । वक्तव्ये इति पाठे 
तत्यैवार्थः । अनुयुज्यते पृच्छचते । 

सु०-- स्यादेतत्‌ । व्यास्तिपक्षधर्मतोपेततया लिङ्गानुसन्धानं खल्वनुमानम्‌ । पक्ष- 
धर्मतामनङ्ं मन्यमानेरपि लिङ्गस्य सत्ता तावद(वश्यम)ङ्घीकरणीया, अन्यथा व्याप्यङ्घीकार- 
व्याधातात्‌। सा च न अविवक्षितस्थाना, तथा सति यस्यकस्यचिद्मबत्त्वादिना सर्व(पर्वत)- 
स्याप्यग्निमत्त्वादिप्रसङ्गात्‌; अतो व्यास्यनुसारेण नियतदेहाधर्मताऽप्यङ्ीकरणीयैव । ब्यधिकर- 
णोऽपि हि कृत्तिकागत एबोदयो रोहिण्युदयासत्तिं गमयति, न तु यत्रतत्रत्यः । 


ततस्ताबदनेन वक्तव्यं ‘यावता व्यासिविवक्षितस्थलधर्मतोपेततया लिङ्गस्यानुसन्धानं 
स्यात्‌ तदप्याकाङ्काक्रमेणाभिधातव्यमि"ति स्थिते, निराश्रयस्य प्रमाणस्याभिधातुमञक्यत्वात्‌ 

प्रमाणजिज्ञासोत्थापनाय विषयोपक्षेपरूपं 'पर्वतो5ग्रिमानि'ति प्रतिज्ञावाक्यं वक्तव्यम्‌ । ततः 
कस्मादिदं प्रभाणात्ग्रतिपत्तव्यमित्याकाङ्घायां पराङ्गतापन्नलिङ्गस्बरूपमात्रप्रतिपादकं 'धूमव- 
क््वादि'ति हेतुबचनम्‌ । ततोऽस्य सामर्थ्यजिज्ञासायां व्यासतिप्रतिपादनाय यो धूमवानसावश्चि- 
मानित्युदाहरणवाक्यम्‌ । पक्षादिविवक्षितस्थळधर्मताप्रतिपादनार्थं धूमवांश्चायमित्युपनयः । 
ततः सर्वस्य बुद्धयारोहायैकबाक्यतामापादयितुं तस्मादग्निमानेवेति निगमनम्‌ । अत एव 
प्रतिज्ञाहेतुभ्यामुपनयनिगमनयोर्गतार्थतां मन्यमाना निरस्ता भवन्ति। 

तदेवमेताबति वक्तव्ये कथं व्यास्तिमात्रमुक्तवा कृती स्यादिति। 

उच्यते । यत्तावत्प्रतिज्ञावइयम्भावे कारणमुक्तं, तदसत्‌, विवादेनैव विषयोपक्षेपस्य 
सिद्धतयाऽकांक्षोदयस्य समर्थितत्वात्‌ । तथाऽप्याकांक्षितत्वालिङ्गस्वरूपस्य तत्पक्षधर्म- 
तायाश्च प्रतिपादनाय हेतूपनयौ वक्तव्याविति चेन्न, विकल्पानुपपत्तेः । 

तथा हि । किं येन धूमवत्त्वं पर्वतवृत्तितया अवगतं तं प्रति हेतूपनयौ वक्तव्यौ, उत 
विपरीतं प्रति। 

आद्ये दूषयति लिङ्गमिति । 

अनु०— लिङ्गं तत्र बिजानतः । 

तत्र विवक्षिते स्थले । 'अबरिष्टं किमस्ती'ति पूर्वेणान्वयः ॥ लिङ्गस्वरूपतदीय- 
पक्षधर्मताबिज्ञापनाय हि हेतूपनयोपयोगः, तक्षेद्विज्ञानं परस्य स्वतस्सिद्धं तदा किं हेतूप- 
नयाभ्यामिति भाव: । 

द्वितीयमनूद्य दूषयति यदीति। 

यदि लिङ्गमसिद्धं स्यात्कुत एवास्य मानता ॥ 

'तत्रे'त्यनुबर्तते । असिद्धं परेणाप्रमितम्‌ । तदा अस्य लिङ्गस्य स्वरूपासिद्धस्य मानतैव 

कुतः । नास्तीति यावत्‌। दूरे वक्तव्येति एबशव्दार्थः । 


परि०--- व्याप्यनुसारेणेति । समानातमानदेशकालादिघटितततद्रत्तुनिषठव्याप्वनुरोधेन इत्यर्थः । 
याबतेति । यस्मादित्यर्थे निपातोऽवम्‌ । व्वास्यादिविशिष्टस्थलधर्मतवा चोपेततयेत्यर्थः । अत एवेति । उक्तदिशा 
भिनार्थत्वादेवेत्वर्थ: । कृतीति । कृतकृत्य इत्वर्थः । समर्थितत्वादिति । एतदुक्त भवतीत्यादिपूर्वग्रनथे । 


778 श्रीमन्र्यायसुधा -परिमळसमेता (द्वितीयाध्याये 


सु ० नन्वेवं सति व्यासिरपि न वक्तव्या । साऽपि यदि बिदितव्यासिकं प्रत्युच्यते 
तदाऽभिधानवैयय्थ्यम्‌, विपरीतस्य तु व्याप्यत्वासिद्धया तत्प्रमाणमेच न भवति (इति) कुतो 
व्याष्यभिधानमिति तत्रापि वक्तुं हाक्यत्वात्‌ । तथा च वादिप्रतिवादिनोर्मौनमेबापतितमिति । 
मैवम्‌ । उभयथाऽप्यदोषात्‌ । व्यासिर्हि न स्वरूपेणोपयोगिनी, नापि ज्ञाततामात्रेण; अपि तर्हि 
स्मर्यमाणा । तथा च गृहीतव्यासिकं प्रति तत्स्मारकत्वेन, (तया) अगृहीतव्यासिकं प्रति तु 
(तदैब) तज्िज्ञासाजनकतया व्यासिवचनमुपयुज्यत इत्युक्तमेब ॥ एवं तर्हि हेतूपनयाबपि 
नानुपयुक्तौ । न हि पक्षधर्मोपेतं लिङ्गं स्वरूपेणोपयुक्तम्‌, नापि बिदितत्वमात्रेण; किन्तु ज्ञात- 
चरम्‌ । स्मर्यमाणतया ज्ञायमानमपि न वृक्षादिसाधारण्येन, किन्तर्हि लिङ्गतया । तथा च 
बिदितलिङ्गस्बरूपपक्षधर्मतां प्रति तत्स्मारकत्वेन लिङ्गतया अनुसन्धायकत्वेन इतरं प्रति 
त्जज्ञासाजनकत्वेन हेतूपनययोः सार्थक्यमेवेत्यादाङ्कयाह यदीति । 


अनु०- यदि स्मारकमात्रं स्यात्स्मतुर्नात्र प्रयोजनम्‌ । 


स्मारकत्दमुक्तस्य सर्वस्योपलक्षणम्‌ । मात्रग्रहणेन प्रत्यायकत्वं व्यावर्तयति । हेत्वा- 
दिकमिति रोषः । पक्षधर्मतो (रमो) पेतस्य लिङ्गस्येति च । स्यात्‌ इत्यतःपरं 'तन्न यत' इत्यध्या- 
हार्यम्‌ । स्मर्तुः इत्युपलक्षणम्‌। अत्र व्यासिवचने, निमित्तसप्तमीयम्‌, हेत्वादाविति च। 

परि० किन्तु ज्ञातचरमिति । ठिङ्गमित्यनुषज्यते । स्मर्यमाणतयेति । उपयुज्यत इत्यन्वेति 
लिङ्गतयेति । पक्षधर्मतोपेततयेत्यर्थः । विदितलिङ्गस्वल्पपक्षधर्मतामिति बहुत्रीहिः । पुरुष प्रतीत्यर्थः । लिङ्ग- 
तयानुसन्धायकत्वेनेति । व्यासतिपक्षधर्मतावत्वेन ज्ञानजनकत्येन परामर्शजनकत्वेनेति यावत्‌ । उक्तस्य सर्वस्येति । 
न हि पक्षधर्मतोपेतमित्यादिनोक्तस्य सर्वस्येत्यर्थः । हेत्वादिकरमित्यादिपदेनोपनयः । इति चेति । शेष इत्यनुषङ्गः । 
अत्रेत्यनुबादः । व्याप्तिवचन इति व्याख्या । अत्रेत्यस्यार्थान्तरमाह हेत्वादाबिति चेति । निमित्तसप्तमीति । 

सु०--- ततश्च व्या्िवचनबत्‌ हेत्वादिकमपि पक्षधर्मतो (रमो) पेतस्य लिङ्गस्य स्मरणा- 
नुसन्धानजिज्ञासाजनकं स्यात्‌ इति यदि उच्यते तन्न, यतो व्यासिवचनेनैब तत्स्मरणादिमत- 
स्तस्य हेत्बादिना प्रयोजनं नास्तीति योजना । 

एतदुक्तं भवति । यदि हि हेत्वादिकं वाक्यतया प्रत्यायकं स्यात्‌ तदा सामर्थ्य- 
चिन्तोपयुज्यते । यदा तु तत्स्मारकत्वादिनैबोपयुक्तं तदा संस्कारोद्वोधोपयुक्तं साटश्य- 
सम्बन्धादिकं किमप्यन्बे(प्ये)्टव्यम्‌, तद्वयासिवचनेऽपि समानम्‌ । 'यो धूमवानसाबग्नि- 

मानि'त्यभिहिते खल्वनुमानमुद्रावित्‌ 'अत्र धूमवत्त्व व्याप्यमि'त्यबबुध्यत एव, । ततः 
तदीयपक्षधर्मतादिस्मृत्यादिमानपि कथं न भवेदिति। 


परि०-- तनश्चेत्वव्य इति योजनेत्यन्वयः । अनुसन्धानेति । परामर्शेत्यर्थः । अत्र इत्यस्य ब्याप्ति- 
वचनपरस्य निमित्तसप्तमीत्वे लब्यार्थोक्ति: ब्यासिवचनेनैवेति । स्मर्तुत्त्विल्यार्थ: तत्स्मरणबत इति । हेत्वाटि- 
परस्यात्रेत्यस्यार्थो हेत्वादिनेति । आदिपदेनोपनवग्रहः । तत्स्मारकत्वादिनैवेति । सामर्थ्वस्मारकत्वलिङ्गतानु- 
सन्धायकत्वेनेत्यर्थ: । साटइयसम्वन्धादिकमिति । यथा वमत्ग्रदावन्यतरदृष्ट्या तत्सदृशान्यतरस्मृतिहेतुसंस्कातो - 
द्वोथः, हस्तिहस्तिपयोरन्यतत्दृष्ट्या तत्सम्बन्धेनान्यतरस्मृतिहेतु्ंस्कारोदरोश्वः शब्दैकदेशोत्तया समद्रशब्दार्थत्मृति- 
बीजोद्रोधः, तथेहापि सद्भेतुसादृश्यसम्वन्धादिकमेव किज्ञिदेष्टव्वमित्यर्थ: । 

सु०-- यद्वा परोपदेशस्य पश्च।वयवतानियतिं बदन्‌ प्रष्टव्यः, किमेतत्पञ्चावयवं वाक्य- 
मागमतया व्यासिपक्षधर्मतो (र्मो)पेतस्य लिङ्गस्य प्रत्यायकम्‌, उत स्मारकादिमात्रम्‌ । 

आदये तु स्यादे(बेदं)वं परव्युत्पादितरीत्या (वाक्यपरिमाणं) वाक्यं प्रमाणं कथश्रित्‌, 
न चासौ युज्यते, वादिप्रतिवादिनोरितरेतरस्मिन्ननाश्वासात्‌, आश्वासे वा प्रतिज्ञामात्रेणार्थसिद्धौ 
हेत्वाद्यभिधानवैयर्थ्यात्‌। 

द्वितीये त्वाह यदीति। 

परोपदेरां बाक्यं यदि स्मरणादिमात्रकारणमङ्गीक्रियते तदाऽत्र व्या्िवचने सत्येव 
स्मर्तुर््यासिवचनादेव स्मरणाद्युत्पत्तेरिति याबत्‌ । 

अत्र व्यासिबचनातिरिक्ते शव्दे प्रयोजनं नास्तीति नासाववऱ्यं वक्तव्यः । हञ्यते 
खलु लोके पदैकदेशादितोऽपि पदार्थस्मरणादिकम्‌ । शासत्रऽपि च वाक्यैकदेराप्रयोगः । `तत्र 
बक्छुराप्तत्वाबधारणादनुसरणं, प्रतिवादिनि तु तन्नास्तीति चेन्मा भूत्‌; न हि एतदागमतया 
प्रत्यायकमित्युक्तम्‌, अन्यथा सांव्यावहारिकः केबलव्यतिरेकिप्रयोगोऽपि नानुसरणीयः, 
वास्तवप्रयोगपरिमाणान्यथात्वस्योपपादितत्वात्‌ । प्रतिवादिन्यप्यनुसरणे निग्रहस्थानोद्भावनं 
न स्यादिति चेत्‌, लौकिकडारत्रीयसंव्यबहारातिक्रमे तदवकाशात्‌, अन्यथा प्रकरणाद्यापन्न- 
स्यासङ्कीर्तनमपि निग्रहहेतुः स्यात्‌, 'किं प्रकरणाद्यापन्नतयाऽयं न बदत्युत अप्रतिपन्नत्वादिने'ति 
सन्देहस्य प्रकृतेऽपि तुल्यत्वादिति । 

परि०-- हेतूपनववेवर्थ्योक्तिपरतया व्याख्यातं पूर्वमिदानी पञ्चावयवनियतिनितसपरतया व्याचष्टे यद्वेति । 
स्मारकादिमात्रमित्यादिपदेनानुसन्धानजिज्ञारवार्ग्रंहः । `त्रिपञ्चावयवामेवे'त्यादिना अग्रे निवमपक्षस्य नित्यत्वात्‌ 

कथद्चिदित्युक्तम्‌ । निमित्तसप्तम्यन्तं व्या्तिवचनपरमत्रेतिपदमित्युपेत्याह अत्र व्यासिवचने सत्येबेति । अत्रे- 
त्यस्यार्थान्तरम्‌ अत्र व्यासिबचनातिरिक्ते शब्द इति । फलितमाह नासावित्यादि । पदैकदेशादितोऽपीति । 
अपिपदात्‌ किमुत व्या्तिवचनेनेति सूचयति प्रयोग इति । दृश्यत इत्यनुषङ्गः । प्रवृत्तिसामर्थ्यात्‌ अर्थवत्‌ प्रमाणम्‌ । 
'आम्रायस्य क्रियार्थत्वादानर्थक्यमतदर्थानाम्‌ । ईक्षतेनशिब्दै' इत्यादौ महावाक्यैकदेदाप्रयोगः, शाख्रेऽपि दृश्यत 
इत्यर्थः । शङ्कते तत्रेति । अनुसरणं पदार्थरमरणानुकूलसमग्रपदायनुसन्धानानुसरणमित्यर्थः । इत्युक्तमिति । 
यद्रेत्यादिपूर्वप्रन्थे । तथा च लोके शास्रे च संव्यवहारसिद्धस्य प्रतिवादिवाक्येऽप्यनुसरणं कार्यमेवेति भावः । अन्य- 
थेति । पञ्चावयवरूपक्ल्महावाक्यपरिमाणाभावमात्रेण प्रतिवादिवाक्ये सांव्यवहारिकस्याप्यननुसरण इत्यर्थः । 
उपपादितत्वादिति। 'व्यासिरेव तु सा स्मृते'त्यस्य तृतीयव्याख्यानावतारिकायामिति भावः । नन्वेवं प्रतिवाद्युक्तवाक्ये 
न्यूनरूपनिग्रहस्थानोद्भावनायोगः । तथा च तस्य परिगणनमेवायुक्तमुद्भावनस्थलाभावादित्याशङ्कच निराह प्रतिवादि- 
न्यपीति । ननु तत्त्ाप्रतिपत्तिलिङ्गस्यैव निग्रहस्थानत्वात्‌ तत्त्वा(त्रा )प्रतिपत्त्या अयं न वक्तीत्यनिर्णयेन सन्देहात्न 
्यूनोद्भावनमित्यतः समः समाधिरित्याह किमिति । अप्रतिपन्नत्वादिना अज्ञानविपरीतज्ञानादिनेत्यर्थः । 


सु ० अपर आह । प्रमेयावधारणार्थं हि प्रमाणोपन्यासः । प्रमेयाबधारणं च निर्वि- 
वादा तत्प्रतीतिः । न च सा प्रमाणस्वरूपमात्रोपदइनि(न) भवति । किन्नाम तदाभासोद्धारे- 
णापि । अन्यथा तत्प्रामाण्यस्यैवानवस्थानात्‌ ॥ तथा च प्रतिज्ञावाक्येन विषयमुपक्षिप्य तत्र, 
हेतुना प्रमाणस्वरूपमुपदइर्य तस्य, उदाहरणवाक्येन विरुद्धानध्यवसितानैकान्तिकत्वनिरासः 
क्रियते; उपनयेनासिद्विरपास्यते; निगमनेनापि हेत्वनुवादेन 'तस्मादेव नान्यस्मादि'ति सिद्ध- 
साधनताऽपक्षिप्यते, साध्यानुवादेन (तु) अग्निमानेब न तु निरम्रिक इति बाधप्रतिपक्षप्रतिक्षेपः 
क्रियते ॥ तदेवं बिधूतविवादसाध्यप्रतिपत्तये पञ्चावयववाक्यमावश्यकमिति । 


तदयुक्तम्‌। एबं बदता हि(ऽपि) याबता बिवादावसानं तावान्‌ परोपदेश इत्युक्तं स्यात्‌। 
तथा च 'पश्रावयवं वाक्यं परोपदेरा' इत्ययुक्तम्‌, पञ्चाबयबोक्तावपि विवादावसितेरभावात्‌; 
किन्तु “आकथापरिसमाप्तेः परोपदेश' इति वक्तव्यमित्याहायवानाह नेति। 

अनु०-- न पश्चाबयवोक्ती च बिबादाबसितिर्भवेत्‌ ॥। 

बिवादाबसितिः विवादावसानोपेता साध्यप्रतीतिः। 


परि०_- प्रकारान्तरेण पञ्चावयव्या उपयोगमाझाङ्कय तन्रिरसकतया मूलमवतारयति अपर आहेति । 
विरुद्धेत्यादि । साध्याभावमात्रसम्बन्ध-साध्यतदभावोभवसम्बन्धाभाव- साध्यतदभावोभयसम्बन्धरूपाणां विरुद्ध- 
त्वादीनां त्रयाणां, साध्येनैव सम्बद्धो हेतुरित्यर्थपरोदाहरणेन नितासप्रतीतेरिति भावः । विधूतविवादेति प्रतिपत्ते- 
विशेषणम्‌ । मूले चशब्दो5प्यर्थ इति भावेनोक्तं पञ्चाबयबोक्तावपीति । आ कथापरिसमासेरिति । आ कडारादेका 

संज्ञेत्यादाविव आ समासादिनाऽयं निर्देश: । तेन आ कथापरिसमाप्तीति स्यादिति नागङ्कयम्‌ । उक्त द्याद्याध्यावा- 


न्त्यपाद मर्या 'आझ्यर्यादाभिविध्योतिति समासस्य विकल्पितत्वात्‌ आ कडातादिति निर्देशः । समाले सति अ 
कड़ारम्‌ इति स्यादि'ति । 

सु ० नन्वेतदयुक्तम्‌, उदाहरणाद्यवयवत्रयेणाभासोद्धारस्य कृतत्वात्‌, निरस्त- 
समस्ताभासप्रमाणोपन्यासेऽपि विवादानवसाने सर्व(दाऽ)थाऽपि तत्प्रसङ्कादित्यत आह 
दृष्टान्तेति । 

अनु०-- ृ्टान्तादिषु चैवं स्यात्साधनं पुनरेब तु । 

दृष्टान्तपदेनोदाहरणार्थमुपलक्षयति । आदिपदेनोपनयनिगमनार्थग्रहणम्‌ । विषय- 
सप्तमीयम्‌ । एवं यथा प्र(तिज्ञा)तीतार्थे । साधनं वक्तव्यमिति दोष: । स्यादेब इति सम्बन्धः । 
तुठाब्दो यस्मादित्यर्थे । 

अयमर्थः । सत्यमुद्धताभासात्प्रमाणात्प्रमेयावधारणं भवतीति । किन्तु: पश्चभिरप्यव- 
यवैस्ताहृराप्रमाणप्रतीतिरेव न भवति इति ब्रूमः, आभासोद्वारपरोदाहरणाद्यर्थविप्रतिपत्तौ 
तत्साधनस्यापि वक्तव्यत्वात्‌ । न च तत्र विप्रतिपत्तिर्न कर्तव्या, नापि वाड्यरात्रेण तन्निवृत्तिः; 
प्रतिज्गार्थसमानयोगक्षेमत्वात्‌ । न चोदाहरणादिष्वेव सर्वराङ्कोद्धाकारणमस्ति, अनुपलम्भात्‌; 
पञ्चावयवप्रयोग एव कथामुद्रणापातात्‌ । अतः प्रमेयनिर्णयावधित्वेऽनुमानप्रयोगस्य न पञ्चा- 
बयबत्वनियमो युज्यते, अपि तु कथापरिसमास्यवधिकत्वमेवाङ्गीकार्यमिति। 

परि०-- उदाहरणादिध्विति वक्तव्यं कथं दृष्टान्तादिष्वित्युक्तिरित्यत आह उदाहरणार्थमिति । यो 
धूमबानसावग्निमान्‌ वथा महानस इति वाक्यस्य योऽर्थः स सर्वोऽपि ब्राह्म इत्यर्थः । एवमित्यनुवादः, यथा प्रतिज्ञार्थ 
इति व्याख्या । साधनमित्यनुवादेन रोषमाह वक्तव्यमिति शेष इति । एवम्पदप्रयोगतात्पर्यमाह प्रतिज्ञा्थेति । 

सु ० सत्यं निःरोषतो विवादनिवृत्तिर्न पञ्चावयवप्रयोगेऽपि भवतीति, तथापि 
अवान्तराकाङ्कानिवर्तकत्वेन पञ्चावयवमेव अवान्तरवाक्यं परिसमाप्यत; इत्यत आह लिङ्गेति । 

अनु ० लिङ्ोक्तावपि चैबं स्यादनुमावसितिर्धुवा ।। 

चः हेत्वर्थे । अनुमा इति तत्सम्बन्धिवाक्यमुपलक्ष्यते । 

एवं सति 'किमत्र प्रमाणमि'त्यवान्तराकाङ्कानिवृत्तिहेतौ 'धूमवत्त्वमिति लिङ्गोक्तौ 
कृतायामपि अवान्तरवाक्यपर्यवसानमवश्यं भवतीति तन्मात्रमेव वाक्यमङ्ीकरणीयम्‌, न तु 
पञ्चाबयवत्बनियतिरिति। 

परि०-- शङ्कते सत्यमिति । अबान्तरेति । व्याप्यादिल्पसामर्थ्याच्ाकाङ्घानिवर्तकत्येन वा विरुद्ध 
त्याद्याभासविविक्तत्वरूपाकाङ्वानिवर्तकत्वेन वेत्यर्थः । सतीतिपदमध्याद्दत्य विशिष्टमनुवदति एवं सतीति । 
अवान्तराकाङ्कानिवर्तकत्वेनावान्तरवाक्यं परिसमाप्यत इत्युच्यमाने सतीत्यर्थः । भवतीतीतिशब्दो हेत्वर्थः । तेन चो 
हेत्वर्थ इत्युक्तं विवृतं ध्येयम्‌ । 

सु०-- यदुक्तं 'स्मरणादिमात्रहेतुत्वेन वाक्यस्योपयोगस्तञ्च व्या्तिवचनमात्रेण 
भवतीति व्याप्तिरेव वक्तव्येति तदयुक्तम्‌, तथा सति लिङ्गमात्रबचनस्यापि प्रयोक्तव्यत्वा- 
पातात्‌, सम्भवति हि तस्यापि व्यासिपक्षधर्मतास्मरणादिहेतुत्वम्‌(ता); इत्युक्ताभिप्रायमजा- 
नानस्य चोद्यं वा परिहरति लिङ्गेति । यथा व्यास्युक्तावेबं लिङ्गोक्तावप्यनुमावसितिर्धुवा स्यात्‌। 
इष्टापादनमेतदित्यर्थः । चशब्दः 'प्रतिज्ञाहेतुगर्भैने त्यायुक्तपक्षान्तरसमुञ्चये । न चैवं सति 
व्यासिरेबेत्यबधारणानुपपत्तिः, येन येन प्रकारेण व्यास्यादिस्मरणादिकं भवति, यश्च सांव्याव- 
हारिकः, तं तमुपादाय नियमनिराकरणस्य तत्रेष्टत्वात्‌ इत्यभिसन्धिः । 


एतेन प्रतिज्ञाहेतुभ्यामुपनयनिगमनयोर्गतार्थताऽपि समर्थिता वेदितव्येति। 


परि०_ यदुक्तमिति । यदि स्मारकम्ात्रमित्यत्रेति भावः । आदिपदेन लिङ्गतानुसन्धानजिज्ञासयार्ग्रहः । 
उक्ताभिप्रायमजानानस्येति । यदि स्मारकमात्रमित्यर्धस्य द्वितीयव्याख्यायामेतदुक्तं भवतीत्यादिग्रन्थे संस्कारो- 
द्रोधोपयुक्तं सादृरयसम्वन्धादिकं किमप्येष्टव्यम्‌ । तद्वया्िवचनेऽपि समानमित्यादिना यावता स्मृतिर्भवति तावदेव 
वाच्यमित्युक्ताभिप्रायमजानानस्येत्यर्थः । प्रतिज्ञेति । 'प्रतज्ञा हेतुगर्भैव हेतुर्दृष्टान्तरूपिका । तथोपनयरूपा च परा 
निगमनात्मिके'ति तत्त्चनिर्णयादुक्तपक्षान्तरेत्यर्थः । इत्यभिसन्धिरिति । अत एव एवशब्दो नियमनिराकरणपर इति 
्रगेवास्माभिर्व्याख्यातमिति भावः ॥ इत्यनुमानलक्षणादिनिरूपणम्‌ ॥ 


सु०-- निर्दोषतामन्तर्भाव्य 'युक्तिरनुमे' त्युक्तम्‌ । दोषपरिज्ञान एव तद्वियुक्ता युक्तिः 
सुज्ञानेत्यतो युक्तिदोषो निरूपणीयः । धूमादेरग्र्यादिप्रमितिजनकत्वेऽपि, यन्निमित्तं कश्चिदर्थः 
अर्थान्तरज्ञानं न जनयति, संशयविपर्ययौ बा करोति, स युक्तिदोषः । स द्विविधः साक्षात्‌ 
बाचनिकश्च। 


परि०-- निर्दोषयुक्तिरनुमेत्यनुक्तर्विरोधादिदोषोक्तेरसङ्गतिनिरासायोक्तम्‌ । निर्दोषतामन्तर्भाव्येति । तथैव 
्रग्व्याख्यानादिति भावः । दोषसामान्यलक्षणं तावदाह धूमादेरिति । जनकत्बेऽपि जननराक्तिमत्त्वेऽपीत्यर्थः । 
धूमादेरिति प्रकृताप्रकृताभिप्रायेण । कश्चिदर्थो लिङ्गादि: । ज्ञानजननक्तिमतः करणस्य ज्ञानरूपफलोपधानप्रतिवन्धकं 
वा सहजशक्ति प्रतित्रध्य बिपरीतज्ञानजननशत्तयाधायक वा यत्‌ स दोष इत्यर्थः । 

सु ० तत्राद्यं विभागेनोद्दिशति बिरोध इति । 
अनु०-- विरोधोऽसङ्गतिश्रैब साक्षायुक्तेस्तु दूषणम्‌ । 


प्रायेणानुमानदोषो() विरोध एवान्तर्भव(न्तीति) प्राधान्यात्प्रथमं तदुद्देशः । एब इति 
परपरिसङ्क्यातमाधिक्यं निराकरोति; दोषाणां सतामत्रैवान्तर्भावात्‌, अनन्तर्भूतानां च दोषत्व- 
निरासात्‌ । साक्षादिति । वचनोपधानेन विना अर्थनिष्ठम्‌ (उक्तं) (उक्त) युक्ते: सामर्थ्यम्‌ । दूषणं 
तु इति तुशव्दसम्बन्धः, साक्षात्तु इति वा । युक्तः युक्तित्वाभिमतस्यार्थस्य । 

परि०-- सिद्धसाथनत्वादेरसङ्घतावन्तर्भावस्य प्रतिज्ञार्थविरुद्धतेत्यादिव्याख्यावसरे वक्ष्यमाणत्वात्‌ 
प्रायेणत्युक्तम्‌ । दोषाणां सतामिति । सव्यभिचारादीनाम्‌ । अनन्तर्भूतानामिति । आश्रयासिद्धिव्यथिक्ररणा- 
सिद्धवादीनामित्यर्थः । उक्तेति । 'व्याप्तिर तु सा स्मृते'त्यत्र या वुक्तिर्व्याप्यलपोक्ता तस्याः यद्व्याप्तिलुपं प्रपुचित- 
देशावृततित्वरूपं सामर्थ्यं तदूषणं तु तद्वितोधिल्पं त्वित्यर्थः । उक्तं युक्तेः सामर्थ्यमिति पाठ: । एतच्च दूषणं त्विति 
तुशब्दव्यावर्त्यकथनमिति ज्ञेयम्‌ । व्याघातनिरामावाह दुक्तर्ुक्तित्वाभिमतस्यति । 

सु०- 'साधनाभिमतस्यार्थस्य साध्याभिमतेनार्थेन सम्भावितप्रतीतिकस्यापि 
साध्यसाधनभावस्य वाधलक्षणमयोग्यत्वं बिरोध' इति इिष्यैरेवोह्यताम्‌ इत्याशयवान्‌ 
असङ्गति निरूपयति प्रतिज्ञायामिति । 


अनु०-- प्रतिज्ञायामसम्बन्धो युक्तेरुक्ता ह्यसङ्घतिः ॥ 


प्रतिज्ञापदेन तदर्थो लक्ष्यते । विषयसप्तमीयम्‌ । असम्बन्धः अत्र आकाङ्वालक्षण- 
सम्बन्धविरहः । अत्रापि युक्तेः इति गौणो निर्देशः । असम्बन्धोऽसङ्गतिरिति पर्यायावित्यतो 
व्यबहारसाध्यतासूचनाय उक्ता इत्युक्तम्‌ । बिरोधासङ्गतिस्बरूपस्य स्फुटत्वात्‌ अन्यैरुप- 
दर्शितत्वाञ्च किमत्रोदाहरणोपदइनिनेति हिराव्देनाह । 

परि०-- असम्भावितसाध्यसाधनभावे मेत्मन्दतदौ साध्वसाधनभावताधलक्षणायोन्यत्वभावात्‌ अति- 
व्या्तिनितसाय सम्भावितेत्यादि । अत एव योन्यताभावों विरोध इति पद्धत्वाद्युक्त विवृतं बोध्यम्‌ । तदर्थ इति । 
साध्यधर्मविशिष्टघर्मिल्पोउर्थ इत्वर्थः । गौण इति । वुक्तित्वाभिमतपतेइवं युक्तिशब्द इत्वर्थः । अन्यैरिति । तार्किकैः 
्रदर्शितासिद्धधाचुदाहरणानामत्माकम(? सङ्गत्या) विरोधादिति भावः । 

सु० ननु कथं द्वे एवानुमानदूषणे, परपरिगणितानामसिद्धत्वादीनां बहूनां सत्त्वा- 
दित्यतस्तेषामत्रान्तर्भावं विभावयितुं विरोधविभागमाह बिरोधोऽपीति । 

अनु०-- बिरोधोऽपि त्रिधेब स्यात्‌ 


सामान्यनिभागेन सह विझेषनिभागस्य समुञ्चये अपिइान्दः । असङ्गतिरप्यनेकविधेति 
वा, त्रिधैव न त्वेकविधैव येनासिद्धयादीनामन्तर्भावो दुर्घटः स्यात्‌, यद्वा याबन्तोऽनुमाना- 
भासां: परपरिगणितास्तावद्भेदतां नि(राकर्तु)वर्तयितुम्‌ एबशब्दः, सर्वेषामत्रैवान्तर्भावात्‌। 


त्रैविध्यं दर्शायति प्रतिज्ञार्थति । 


अनु ० प्रतिज्ञार्थविरुद्धता । 
लिङ्गराहित्यमन्यासिः 


साध्यधर्मविशिष्टो धर्मी प्रतिज्ञार्थः, तस्य प्रतिस्पर्धिसद्भावो विरुद्धता । यत्रार्थे 
लिङ्गप्रमितिः साध्यसिद्धबुपयोगिनी तत्र तदभावो लिङ्गराहित्यम्‌ । व्यासेरभावः अन्यास्तिः । 
इतिइाब्दोऽध्याहार्यः । 

परि०-- अनेकधेति । ते च प्रकाराः पद्धत्या प्रतज्ञहेतुदृष्टान्तसम्बन्धभेदेनेति लक्षणटीकायां चेत्यादि- 
ग्रन्थेन व्यक्ता इति भावः । अन्तर्भाबादिति । स च पद्धतिलक्षणटीकयोर्व्यक्तः । प्रतिस्पर्धेति । अभावावेदक 
इत्वर्थः । यत्रेति । स्वोचितस्थले पक्षे तदन्यत्र चेत्यर्थः । ब्यासेरिति । प्रागुक्ताविनाभावरूपाया इत्यर्थः । अध्याहार्य 
इति। अव्यापतिरितीत्यध्याहार्यः । अन्यथा प्रत्येकं त्रैविध्यधीः स्यादिति भावः । 

सु०-- साध्यसाधनभावसम्बन्धयोग्यताविरहो हि साध्यसाधनाभिमतयोस्तद्भावा- 
सम्भवे भवति । न च साधनस्य तद्भावेऽपि विरुद्धस्य साध्यता सम्भवति, निठितत्वे$पि 
परशोराकाशस्य छेद्यताभाबात्‌ । नापि साध्यस्य तथात्वसम्भवेऽप्यसमर्थस्य साधनतोप- 
पद्यते, छेद्यत्बेऽपि काष्ठस्य कुण्डकुठारस्य छेदन(क) त्वाभावात्‌ । अतः प्रतिज्ञार्थविरुद्धतादीनां 
युक्तं विरोधित्वम्‌ । 

परि०-- प्रतित्ञार्थविरोधादीनां प्रागुक्तविरोधलक्षणाक्रान्तत्वेन विरोधत्वं व्यनक्ति साध्येत्यादिना । 
साध्यताधनभावल्पसम्बन्धेत्यर्थः । तद्भाबेऽपि साधनताभावेऽपि । विरुद्धस्य साध्यत्वान्वययोग्यताबिरहस्ये- 
त्वर्थः । प्रतिज्ञार्थविरोधस्य विरोधत्वमुपपाद्यासिद्धचव्यास्योरपि विरोधत्वं व्यनक्ति नापीति । असमर्थस्य व्याप्ति- 
समुचितदेशस्थत्वरूपसामर्थ्यहीनस्येत्यर्थः । यद्वा प्रतज्ञार्थविरोधहेतुविरोधयोरन्यतरेणान्यतरस्य सङ्गः किं न स्यात्‌ 
किं पार्थक्येनेत्यतः पृथगभावमुपपादयति साध्येत्यादिना । विवृतमेतत्‌ तर्कताण्डवे त्राधादेर्व्यभिचारासाङ्कर्यवादे 
हेतुदोषत्वनितसवादे च । प्रतिज्ञार्थविरुद्धतादीनामिति । बहुवचनं तट्वुणसंविज्ञानवहुब्री(हिणोपा)हावुपात्तेन सह 
असिद्धचव्यास्योर्बहत्वाद्वा असिद्धचव्याष्योरवान्तरभेदतहुत्वाभिप्रायेण वेति ध्येयम्‌ । 

सु ० अस्तु लिङ्गराहित्याव्यास्योर्युक्तिदोषत्वम्‌; प्रतिज्ञार्थविरुद्धता तु कथं तद्दोषः, 
साध्यसम्बन्धित्वादिति चेन्न; साध्याभिमतस्य तद्भावासम्भवे साधनाभिमतस्य अविषय- 
बृत्तित्वात्‌। 

नन्वेबं सति सिद्धसाधनताऽपि विरोध एव स्यात्‌, न हि सिद्धस्य साध्यता सम्भवति। 
न चास्त्विति वाच्यम्‌, उक्तप्रकारत्रयानन्तर्भावात्‌, सिद्धसाधकोऽसङ्गत इति स्ववचनबिरोधा- 
च्चेति । मैवम्‌; सति साकाङ्गत्वेऽन्वयायोग्यत्वं विरोधः, न च सिद्धसाधनस्य साकाङ्कता 
अस्तीति नासौ विरोधेऽन्तर्भवति। 

परि०-- अविषयवृत्तित्वादिति । नन्वेवं प्रतिज्ञार्थवितोधस्य हेतुदोषत्वोक्ती 'स्ववाक्येन विरोधेऽपि नैव 
साधकतां ब्रजेदि'त्यत्र 'त्ाधादेर्विषयदोषत्वभव न हेतुदोषत्वमि'ति वक्ष्यमाणवितेधः, 'प्रमाणविद्द्वार्थप्रतिज्ञा 
प्रतिज्ञाविरोध' इति प्रमाणळक्षणादिविरोश्च इति चेन्न । 'प्रतिज्ञार्थविनेधल्य हेतुदोषत्वोक्तिर्वाधादिनेव दूषिते विषये 
प्रवर्तमानस्य हेतोरप्यविषयवृत्तित्वं नाम दोषोऽस्तीत्यभिग्रेत्यैव न तु वाधादिर्न विषयदोष इती'ति ग्रन्धेनेतदभि- 
प्रायस्य निर्णीतत्यादिति । स्वबचनेति । प्रमाणलक्षणवचनविरोधादित्वर्थः । 

सु० ननु चान्यत्र त्रिविधो विरोध इत्यादिना लिङ्गराहित्याव्यास्योरेकतामुपादाय 
साध्यस्य साधनस्य वाऽननुगमो दृष्टान्तविरोधस्तृतीयतया परिगृहीतः, अत्रापि साध्यसाधन- 
वैकल्यं दृष्टान्तस्येति वक्ष्यति; तत्कथमेतत्‌ । न चात्रापि तदध्याहारेण तथैव व्याख्यानं युक्तम्‌, 
दृष्टान्तदोषस्यानुमानदोषताऽनुपपत्तेः, न हि दषटान्तो ऽनुमानम्‌। तथापि अनुमानाङ्गव्यास्तिदूषक - 
तयाऽनुमानदोषत्वमस्तु, दृष्टान्तस्य साध्यवैकल्ये साधनस्य साध्यपरित्यागात्‌, साधनवैकल्ये 
तु व्यासेरनुपदर्शनादिति चेन्न; तथा सत्यव्याम्यैव सङ्गृहीतत्वेन तृतीयत्वानुपपत्तेरिति। उच्यते । 
स्वार्थानुमाने हि दृष्टव्यासिकस्य लिङ्गस्य विवक्षितस्थले सिद्धिमात्रेण साध्यप्रमितिरुत्पद्यत 
इति तत्परिपन्थिनां दोषत्वमभिप्रेत्य प्रतिज्ञार्थविरुद्वतालिङ्गराहित्याव्यापीनामत्र ग्रहणम्‌, परा- 
थानुमाने (प्य) त्वव्यास्यौपयिकस्यापि टृष्टान्तदोषस्य तदाश्रयतया प्रतीतत्वेन तथैवोद्धावनीय- 
ताज्ञापनाय तेन सह त्रिविधत्वमन्यत्रोक्तमिति न विरोधः । 

परि०-- अन्यत्रेति । प्रमाणलक्षण इत्वर्थः । बक्ष्यतीति । भक्तिपादे । व्याप्तिदूषकतां व्यनक्ति दृष्टान्त- 
स्येति । दृष्टान्तविरोधस्य पृथत्तवेऽपीहान्युत्तयन्वतरोक्त स्वार्थपरार्थानुमानाभिप्राये इति भावेन समाधते उच्यत इति । 
सिद्धमात्रेण प्रमितिमात्रेण । तेन सहेति ! प्रतिज्ञाविरोधादिना सहेत्वर्थः ! 

सु० यद्वा साध्यसाधनोभयाश्रयहीनसाध्यसाधनोभयाव्यावृत्ताश्रयहीनानष्टौ 
ृष्टान्तदोषानेके भाषन्ते, तन्निरासाय दृष्टान्तदोषस्य पृथगुपादानम्‌ । तथा हि । उभयविकल- 

स्तावन्न परिसङ्घचेयः, अन्यतरबैकल्येनेव (दृष्टान्त) दुष्टतासिद्धावाधिक्यप्रसङ्गात्‌, अन्यथैकेक- 
विकलपरिसङ्कत्यानानुपपत्तेः । कथं तर्ह्यन्वयव्यतिरेकीति चेत्‌, न कथ्रिदित्युक्तमेव । साध्या- 
यव्यावृत्तिस्तु दृष्टान्तस्य गुण एव न दोषः । सतो हि सता व्यासिं प्रदर्शयितु दृष्टान्तोऽन्वेष्टव्यः । 
वैधर्म्यरष्टान्तस्यायं दोष इति चेत्स एव किमर्थः । व्यतिरेकव्यासिबोधायेति चेन्न, तस्याः 
साक्षादनुपयोगात्‌, पारम्पर्येणोपयोगे तु साधर्म्यदृष्टान्त एवासाविति किं पृथगुपादानेन । 
उभयाव्यावृत्तश्चाधिक्यान्नि(क्यनि)रस्तः । आश्रयहीनस्त्वाश्रयासिद्धिसमानयोगक्षेम इति 
द्वावेब रष्टान्तदोषौ । असार्वत्रिकश्च रृष्टान्तदोषः, न हि सर्वत्र दृष्टान्त एव व्यासिरुपदर्श- 
नीयेत्यस्ति नियमः, आनुमानिकागमिकव्यामेस्तदनपेक्षणात्‌। 


परि०-- उक्तदिशा दृष्टान्तविरोधस्याव्याप््यैव सङ्गृहीतत्वादत्रानुक्तिः । अन्यत्रोक्तिस्तु परमतनिरासाभि- 
प्रायेणेति भावेनाह यद्वेति । हीनशब्द: साध्यहीनसाधनहीनउभयहीनाश्रयहीनेति प्रत्येकमन्वेति । एवमग्रेऽव्यावृत्त- 
शब्दोऽपि साध्याव्यावृत्ेत्यादिरूपेणान्वेति । अन्यथेति । एकैकेन दुष्टत्वासिद्धावित्यर्थः । कथं तर्हीति । 
आधिक्यप्रसङ्गेनोभयवेकत्यस्यासङ्कचेयत्ये व्यतिरेकस्याप्याधिक्येनान्वयव्यतिरेक्यपि न स्यादित्यर्थः । उक्तमेवेति । 
'ब्वातिरेव तु सा स्मृते त्यत्रत्यतुरात्दव्याख्यावसरे उक्तमित्यर्थः । साधर्म्यदृष्टान्ताभिप्रायेण दूषयति साध्यादीति । 
पारम्पर्येणेति । प्रगुक्तदिशाऽन्वयव्यास्िसाधनद्वरेणेत्यर्थः । साधर्म्येति । यदभावो यदभावव्यापकः, स तद्वाप्यो, 
यथा धूमो वढे: इति साधर्म्यदृष्टान्त एवेत्यर्थः । समानेति । भक्तिपादे वक्ष्यमाणदिशा आश्रयासिद्धेर्यथा न दोषत्वं 
तथाऽस्यापि न दोषत्वमिति भावः । द्वावेबेति । यत्तु साध्यस्य साधनस्य वाऽननुगमो दृष्टान्तविरोध इति लक्षण- 
टीकायामुभयोरिति ग्राह्ममिति वाक्यं तत्रोभययैकल्यस्थलेऽपि अन्यतरवैकल्येन दोषत्वमस्तीत्यभि्रेत्येति तर्कताण्डव 
एव व्याख्यातम्‌ । अत्रानुक्तो वीजान्तरमाह असार्वत्रिकश्चेति । न केवलमव्याप््या सङ्भृहीतत्वादद्रानुक्तिरपि तु 
असार्वत्रिकत्वाच्चानुक्तिरिति भावः । तदनपेक्षणादिति । अनुमानादिनेवावगतव्याप्तिके, यत्र प्राणादिमत्त्वं तत्र 
सात्मकत्वमित्यत्र, यो ब्राह्मणस्स न हन्तव्य इत्यत्र च यथा अमुक इति दृष्टान्ताभावेन तदनपेक्षणादित्यर्थः । 


सु०-- स्यादेतत्‌ । प्रतिज्ञार्थविरुद्धतया हि कालातीतप्रकरणसमौ सङ्गृहीतौ । लिङ्ग 
राहित्यमित्यसिद्धिः । अव्यासिश्च त्रिविधा भवति; साधनस्य साध्येन सम्बन्धाभावः, सत्यपि 
सम्बन्धे तदभावेनापि सम्बन्धः, साध्याभावव्या(स)प्यता चेति । तदेतत्त्रयं क्रमेण अनध्य- 
बसितानैकान्तिकविरुद्धसंज्ञां लभते। तथा च परनिरूपितप्रस्तारस्य समसनमेवानेन कृतं स्यात्‌, 
न चानेन किमपि प्रयोजनम्‌, अन्यथा पुरुषमतिवैश्वरूप्येण प्रक्रियान्तरस्यापि सावकाशत्वात्‌ । 
न च ब्रह्मतर्कादितर्कशारत्रमनुसृत्येत्थं व्युत्पादनमिति वाच्यम्‌, प्रयोजनाभावेऽन्धपरम्परा- 
पत्तेरिति। 

उच्यते । अस्ति प्रक्रियान्तरकरणस्य प्रयोजनम्‌ । तथा हि । प्रतिज्ञार्थविरुद्धतया हि 
स्ववाक्यविरोधस्यापि सङ्गहं बक्ष्यति । न च कालातीतत्वादिना स लभ्यते । अपि च व्यव- 
हारोऽपि प्रतिज्गार्थविरुद्धतयोपपद्यते, न कालातीतत्वादिना; वैयर्थ्यप्रसङ्गात्‌ । असाधकमिदं 
कालातीतत्वात्‌, सत्प्रतिपक्षत्वादित्यस्य प्रवलसमवलप्रमाणविरुद्धत्वादित्यर्थः । न चात्र 
बिरोषणस्य किमपि प्रयोजनमस्ति, हीनवलस्य प्रमाणपदेनैव निरस्तत्वात्‌ । प्रमाणतदाभासा- 
विवेक एव हि प्रमाणझाव्दप्रयोगो न त्वप्रामाण्यनिश्चये । अहीनवलतया वा विठोषणे सम्भवति 
तदवान्तरभेदोपादानं निरर्थकमेव । तथा चैकमेवेदं दूषणं स्यात्‌ । लिङ्गराहित्यग्रहणेन चादूष- 
णानामपि दृषणतया परपरिगणितानामाश्रयव्यधिकरणसाध्यान्यथासिद्धीनां निरासो लभ्यते, 
अन्यथासिद्धे्दूषणत्वेऽपि प्रकारान्तरस्य वक्ष्यमाणत्वात्‌। 


परि०--- युक्तिदोषाणां रीत्यन्तरेण निल्पणस्य वैवर्श्वमाशक्कय समाधत्ते स्यादेतदित्यादिना न स्वीय- 
ब्यबहारबिरोध इत्यन्तेन । प्रस्तारस्य विस्तत्स्य। समसनं तद्वेप: । वक्ष्यतीति 'स्ववाक्येन विरोधेएपी'त्युत्तर- 
वाक्य इति भावः । व्यबहारोऽपीति । परं प्रत्युद्भावनादिल्पव्यवहारोऽपीत्यर्थः । विशेषणस्य प्रव्लेतिविरोषणस्य । 
हीनवळं व्यावर्त्यमित्वत आह हीनेति । ननु प्रतिपक्षहेत्वोरन्यतरस्याप्रमाणत्वेऽपि वथा प्रमाणपदव्यवहारः तथा 
हीनवलस्य वस्तुतोऽप्रमाणत्वेऽपि प्रमाणपदव्यवहारविषयत्वात्‌ कथं तस्य प्रमाणपदेन नितल इत्यतो नास्त्येव तत्र 
प्रमाणपद्व्यवहारे निश्चिताप्रामाण्यकत्वादिति भावेनाह प्रमाणतदाभासेति । निरास इति । तन्निरसप्रकारश्च 
भक्तिपादे 'आश्रवव्याश्रयासिद्धी' इत्यादिना व्यक्तः । प्रकारान्तरस्येति । विशेषणवैयर्थ्वमित्यत्र विशेषणासिद्धि- 
तुल्यन्यायेन अव्याप्ती वा आधिक्य वान्तर्भावस्य वक्ष्यमाणत्वात्‌ भक्तिपादे । 


सु०-- अनध्यबसितत्वादिमेदोऽपि किं व्याम्यभावे सम्भवतीत्येतावता परिसङ्घधेयो, 
व्यवहारोपयोगित्वाद्वा । नाद्यः, व्यर्थव्युत्यादनस्यातिप्रसङ्भित्वात्‌ । न द्वितीयः, वैयर्थ्यप्रसक्तेः । 
'नेदं साधकमनैकान्तिकत्वादि'त्यस्य हि सपक्षवृत्तित्वे सति विपक्षवृत्तित्वादित्यर्थः, न चात्र 
विद्वोषणव्यवच्छेद्यं किञ्चिदस्ति । एवं विरुद्वत्वादित्यस्य सपक्षावृत्तित्वे सति विपक्षवृत्ति- 
त्वादित्यर्थः, तथा च वैयर्थ्यमेव । साध्यविपर्ययव्याप्यत्वादित्यत्रापि सम्बन्धमात्रेण कृतार्थत्वे 
व्यासिग्रहणं व्यर्थमेव । 

एवमवान्तरभेदव्युत्पादनमपि निरस्तम्‌। 

दिष्यमतिवैझाद्याय व्युत्पादनं त्वनुमतमेवेति न स्वीयव्यबहारविरोध इति । 


विरोधवदसङ्घतेरपि प्रभेदाः स्वयमेवोहनीयाः। 

परि०-- व्याप्यभाव इति । अव्या्तिरूपहेतुदोषे वैयर्थ्यमेव व्यनक्ति नेदमित्यादिना । एवमवान्तर- 
भेदव्युत्पादनमपीति । परोक्तहेत्वाभासावान्तरमेदाः प्रमाणलक्षणटीकायां व्यक्ताः । स्वीयेति । यद्यपि स्वदाब्दस्य 
द्वारादिषु पठितत्वात्‌ स्वशब्दात्‌ तस्येदमित्यण्परत्यये द्वारादीनां चेति वकारात्पूर्वमेजागमे सति सोवेति भाव्यम्‌ । तथापि 
स्वस्मै हितमिति हितार्थ प्राक्रीताच्छ इति छप्रत्ययोऽयं ध्येयः । चतुर्थस्य द्वितीयपादे गर्हादिभ्यश्चेत्यतर ुर्धटवृत्त 
तथैवोक्तेः । ऊहनीया इति । सिद्धसाधनत्यादिरूपा प्रतिज्ञार्थासङ्गतिर्लिङ्गासङ्गतिरित्यादिरूपेणेति भावः । 

सु ० एवं साक्षादयुक्तिदोषमभिधाय वाचनिक(दोष)माह न्यूनेति । 

अनु०-- न्यूनाधिक्ये तु बाचिके ॥ 


न्यूनशब्दो भावप्रधानः । 'युक्तेर्दूषणमि'ति प्रकृतमनुवर्तते । अवश्यवक्तव्यापरिपूर्तिः 
न्यूनत्वम्‌ । कृतकार्यत्वम्‌ आधिक्यम्‌ । बचनदोषात्तत्प्रतिप्रादिता युक्तिरपि दुष्टा स्यादित्येतयो: 
वाचनिकत्वम्‌। 


'नन्वयुक्तोऽयं विभागः, विरोधासङ्गत्योरपि बाचि(चनि)कत्वात्‌ । न हि कृतकत्वं 
स्वयमेव दुष्टम्‌, अनित्यत्वसाधनेऽपि तथात्वापत्तेः । कृशानुङीत्यादौ तथेति चेत्‌, तत्किं कृत- 
कत्वं कृझानुझौत्यं वा झाब्दनित्यत्वं बा साधयितुं स्वयमेव प्रवृत्तम्‌, येन तत्र दुष्टं स्यात्‌। किन्नाम 
तत्साधनतया इाब्देन प्रतिपादि(दर्रि)तम्‌ । एवम्‌ असङ्गतावपि सिद्धसाधनतादिलक्षणायां 
बाच्यम्‌' इत्याहा्वानिरासार्थ तुशब्दः । न्यूनाधिक्ये एव बाचनिके, न विरोधासङ्गती, स्वार्था- 
नुमानेऽपि दर्शनादिति भाव: । 


सन्तु तर्हि प्रतिपत्तृप्रतिपादकयोरेवैते दोषाः; यथा निशातम्‌ असिम्‌ आकाशे छिन्ने वा 
व्यापारयन्‌ पुरुषो दोषवान्‌ भवति, नासिः, एवं कृतकत्वादिकं कृझानुरीत्यादौ व्यापारयन्‌ पुरुष 
एवापराधी स्यात्‌ न तु कृतकत्वादिकमिति । मैवम्‌, कृतकत्वादेरदुष्टत्वे तद्वयापारयतो- 
ऽप्यपराधानुपपत्तेः। अन्यथा झाब्दानित्यत्वसाधने प्रयुज्जानोऽप्यपराध्येत। ततः कृझानुदौत्यादेः 
साध्यतानर्हत्बं नित्यत्वादिसाधने कृतकत्वादेरसमर्थत्वमित्यादिरर्थशान्दगत एब दोषो5ड्री- 
करणीयः। न ह्युपाधिमन्तर्भाव्य भवन्‌ दोषो न दोषो भवति, तथा सति बहुविष्ठबापत्तेरिति । 

परि०-- कथमनयोर्वाचनिकयुक्तिदोषत्वमित्यत आह वचनदोषादिति । अवधारणार्थ-तुराब्दव्यावर्त्य 
वक्तुं चोदयति नन्वयुक्त इति । स्वार्थानुमानेऽपीति । तत्र वचनाभावादिति भावः । संवादानुत्तयोरिव पुरुष- 
दोषत्वमेतेषामस्त्विति शङ्कते सन्त्विति । प्रतिपत्त्रिति । श्रोतृवक्त्रोरिति वा बोध्यवोधकयोरिति वार्थः । 
प्रतिज्ञार्थवितेधस्योदाहरणं निशातमसिमाकाइा इति । प्रतित्ञार्थासङ्गतेस्तु छिन्ने बेति । साध्यत्वाभिमतस्य 

साध्यत्वानर्हत्वरूपमुपाधिं गर्भीवुर्वतो बिरोधादेः कथं दोषत्वमित्यत आह न हीति । पक्षत्रयवृत्तिः अनेकान्तिकः, 
पक्षमात्रवृत्तिः अनध्यवसितः इत्यादौ विपक्षवृत्तित्वसपक्षव्यावृत्तत्वाद्रुपाधिमन्तर्भाब्य भवतो व्यभिचातदेतप्य- 
दाषतापत्तरित्यर्थः । 
सु०-- ननु कथमेत एवानुमानदोषा:, सोपाधिकत्वस्याप्यतिरिक्तस्य सत्त्वात्‌; इत्यत- 
स्तत्स्वरूपानुवादेनोक्तान्तर्भावमाह साध्येति । 
अनु०— साध्यन्यापकबैलोम्यमन्यासिस्साधनस्य च । 
साधनस्य यत्‌ साध्यन्यापकचेलोम्यं सा अन्यास्तिः । चशब्दात्‌ सत्प्रतिपक्षता च। 
साध्यस्य अधर्मसाधनत्वादेः व्यापको यो निषिद्धत्वादिधर्मः, 'यत्राधर्मसाधनत्वं तत्र 
निषिद्धत्वमि'ति नियमात्‌, तेन साधनस्य हिंसात्वादः बैलोम्यं साध्यापेक्षया वैपरीत्यमव्या्- 
त्वमिति यावत्‌, ‘यत्र हिंसात्वं तत्र निषिद्धत्वमि'ति नियमाभावात्‌, वैधहिंसायां सत्यपि हिंसात्वे 
निषिद्धत्वाभावात्‌ । तदनेन सोपाधिकत्वस्य स्वरूपमुक्तम्‌, ‘साध्यव्यापकत्वे सति साधना- 
व्यापको हि धर्म उपाधिः', तद्वत्त्वं च साधनस्य साध्यव्यापकाव्याप्यत्वमेव । एतत्प्रागनुमाना- 
द्व्यासिग्रहणवेळायामव्याप्तिरेव, साध्यव्यापक परित्यजतः साध्यपरित्यागावइयम्भावात्‌। न हि 
साध्यमपरित्यजन्‌ तद्वापकं परित्यजतीति युज्यते । साध्यपरित्यागश्वाव्यासिरेव । 
परि०-- तदनेनेति । 'साध्वव्यापकवैलोम्यं साधनत्वे'त्यनेनेत्यर्थः । अव्यापतप्रतिपक्षत्वे दशामेदेन 
व्यवस्थिते इत्याह एतत्प्रागिति । 
सु०-- अपरे तु 'निरुपाधिकः सम्बन्धो व्यासः । सोपाधिकत्वे तु लक्षणाभाबा- 
द्वयाघ्यभाब' इत्याचक्षते । तदसत्‌, व्यासिज्ञानाधीनमुपाधिज्ञानं, तदधीनं च निरुपाधिकत्व- 
ज्ञानं, तदायत्तं व्यासिज्ञानम्‌, इति चक्रकप्रसङ्गेन तस्य व्यासिलक्षणत्वानुपपत्तेः ॥ तत्किं सोपा- 
धिकस्याप्यस्ति व्यासः । मैवम्‌, व्यासत्वानुपाधिकत्वयोः समनियमेऽपि व्यासिवोधानङ्ग- 
तयोपाध्यभावस्य लक्षणत्वानुपपत्तेरुक्तत्वात्‌। 
परि०-- व्यासिज्ञानाधीनमिति । साध्यव्यापकत्वस्य व्यासतिधटितत्वेन प्राग्दर्शितत्वादिति भावः । 
तदधीनमिति । प्रतियोगिज्ञानाधीनत्वादभावज्ञानस्वेति भावः । तदायत्तमिति । लक्षणज्ञानाधीनत्वालक्यनिश्चय- 
स्वेति भावः । उक्तत्वादिति । चक्रकप्रसङगेनोक्तत्वादित्वर्थः । 
सु०-- नन्वेवं चेत्कथं साध्यसाधनव्यबहारः । आगामिसम्भावनापेक्षयेति ब्रूमः । 
वस्तुतस्तु यो धर्मो यद्वचापकान्यासस्तस्य तेनाव्यासिरित्येव वक्तव्यम्‌, अनुमानप्रवृत्त्युत्तर- 
कालं तु सत्प्रतिपक्षतेव। 

साधनस्य साध्यव्यापकपरित्यागो हि पक्षात्‌ अन्यत्र वा स्यात्‌ पक्षे वा । न तावदाद्यः, 
तथा सति स्फुटव्यभिचारपरित्यागेनोपाध्युद्धावनस्यानवसरत्वात्‌ । द्वितीये तु साध्यव्यापकस्य 
पक्षाद्वयावृत्ति: साध्यमपि व्यावर्तयतीति सत्प्रतिपक्षतेब। 


एतेन 'उपाध्यभावस्य प्रतिपक्षत्वे नोपाधेर्दूषणत्वम्‌ । न हि यदभावो यत्र दूषणं सोऽपि 
तत्र दूषणमिति युक्तं बिरोधादि'ति परास्तम्‌, पक्षव्यावृत्तिप्राधान्येनैबोपाधित्वात्‌ । एतदर्थं च 
साध्यव्यापकस्य बैलोम्यं पक्षाद्वयावृत्तिः साधनस्य सत्प्रतिपक्षतेति योजनीयम्‌ । भावप्रधान - 
स्यादोषत्वं त्विष्टमेव । 

परि०-- एतत्प्रागित्यादिना भवदुक्तरीत्या ब्यामिग्रहप्रतिवन्धकत्वेनाव्याप्युन्नायकत्व चेदुपाधेः तर्हि तदा 
साध्यसाधनभावाभावात्‌ 'साध्यव्यापकवैलोम्यं साधनयये 'त्युक्तिरयुक्तेति शङ्कते नन्वेवं चेदिति । आगामीति । 
पश्चात्तनानुमानप्रयोगसम्भावनापेक्षयैवेत्यर्थः । अवच्छिन्नसाध्यव्यापकोपाधेः एवं सत्यसङ्घहः स्यात्‌ तदर्थमवच्छिन्न- 
साध्येत्युक्तो शुद्धसाध्यव्यापकोपाध्यसङ्गह इत्यत उभयानुग्रहायाह वस्तुतस्त्विति । उपाधेरव्या्िदशामुन्तवा 
प्रतिपक्षतादशामाह अनुमानेति । नोपाधेर्दूषणत्वमिति पदच्छेदः । एतेनेत्युक्तं व्यनक्ति पक्षव्यावृत्तीति । भावा- 
भावयोर्द्वयोरप्यन्योन्यनिरपेक्षतया न दोषत्वम्‌ । किन्तु पक्षनिष्टस्वव्यावृत्तिमुखेनेवोपाधेर्दोषत्वम्‌ । तथा च न कोऽपि 
बितेध इति भावः । उपाधित्वात्‌ उपाधिदोषत्वादित्यर्थः । एवं तर्ह्भावप्राधान्येनेवोपाधेः दोषत्वं, न तु स्वप्रधान- 
स्येत्यतो नास्त्येवेत्याह भावेति । उपाधिस्वल्पपुरस्कारेणादोषत्वं त्विष्टमित्यर्थः । 

सु०-- ननु च प्रागनुमानादपि सञत्प्रतिपक्षताऽनुमानोत्तरमव्यासिर्वा किन्न स्यात्‌ । 
मैवम्‌। 

पक्षे हि साध्यस्योपसंहारे प्रतिपक्षावसर: । न च व्यासिग्रहणसमये पक्षादिप्रविभागो- 
ऽस्तीति कथं तदा प्रतिपक्षत्बं स्यात्‌ । 

अनुमानोत्तरमव्यापि: कथमिति वक्तव्यम्‌ । साध्यव्यापक उपाधिः पक्षाद्वद्ावर्तमानः 
साध्यमपि व्यावर्तयति, तथा च साध्यरहिते तत्र वर्तमानं साधनं साध्यं व्यभिचरतीति चेन्नः 
तथा सति बाधितसत्प्रतिपक्षयोरपि व्यभिचारितापातात्‌; ओमिति चेन्न, निरसिष्यमाणत्वात्‌। 
बाधप्रतिपक्षाभ्यामेवानुमानदूषणसम्भवे किं तदुपजीविना व्यभिचारेणेति चेत्‌, तर्हि व्यापक- 
व्यावृत्त्या प्रतिपक्षेणेवानुमाने दूषिते किं तदुपजीबिना व्यभिचारेणेति तुल्यम्‌। 

कित्र पक्षे व्यभिचारः किं निश्चित उत सन्दिगधः । 

नाद्यः, विकल्पानुपपत्तेः । तथा हि, पक्षे साध्याभावो निश्चितो न बा। 

आद्ये, किं प्रमाणान्तरेणोत साध्यव्यापकोपाधिव्यावृत्त्या । प्रथमे, तत एवानुमानं 
दुष्टमिति किमुपाधिना । न द्वितीयः, परस्यराश्रयत्वप्रसङ्गात्‌; उपाधेः साध्यव्यापकत्वनिश्चये 
तद्व्ावृत्त्या साध्यव्यावृत्तिनिश्चयः, सति च तस्मिन्नसाविति । 


नेति पक्षे साध्यव्यापकत्वानिश्चयात्‌ उपाधेः, कथं तद्वचावृत्त्या पक्षे साधनस्य निश्चितो 
व्यभिचारः स्यात्‌। 


पक्षे सन्दिग्धो व्यभिचारस्तु स्वत एव सिद्धो सोपाधिमुखनिरीक्षणापेक्षः, सर्वानुमानो- 
च्छेदहेतुश्च । 

तस्मादनुमानोत्तरकालं सत्ग्रतिपक्षतैवेत्युचितम्‌ । एतदेवाभिप्रेत्य 'स एबोपाधि- 
दोषोऽपी' त्यादिवचनम्‌ । 

परि०-- निरसिष्यमाणत्बादिति । स्ववाक्येन विरोधे5पी'त्येतद्रथाल्यावसरे इति भावः । व्यक्तमेतत्‌ 
तर्कताण्डवे। असाविति। साध्यव्यापकत्वनिश्चय इत्यर्थः । स्वत एबेति। ताधकवाधकप्रमाणाभावेनानुमानात््रागेव 
साध्यसन्देहे सति सन्दिग्धसाध्यवति सतो हेतोः सन्दिग्धव्यमिचात्त्वादिति भावः । सर्वानुमानेति । पक्ष तन्दिन्थो 
व्यभिचार इत्यनुषङ्गः । न चोपाथिशङ्काऽऽहितस्य न तथात्वमिति चेन्न । स्वत एव सिद्धत्योपाध्वाहितत्वावोगात्‌ । 
उपाध्या (वत्तव्य)यातव्यभिचारसन्देहस्य तदधीनत्वेउपि उपाध्या(यत्तसा)यातताध्यसन्देहल्य व्यभिचारसन्देहं 
विनाऽयोगादिति भावः । स एवेति । प्रमाणलक्षणवाक्यमित्यर्थः । 'प्रतिल्पं हि साधनं तन्न चापरमिःति चतुर्था- 
'्यावाद्यपादीयानुव्याख्यानमादिपदार्थः । 

सु०-- अनुकूलतर्कादिना साध्यव्यापकत्वनिश्चये सति पक्षे निश्चितव्यभिचारिता- 
सिद्धिरिति चेन्न, निश्चितसाध्यव्यापकव्यावृत्तेर्बाधकत्वेन तत एवानुमाने दूषिते व्यभिचार- 
वैयर्थ्यात्‌ । तथाऽपि सोपाधिकत्वं सत्प्रतिपक्षत्वमिति गतः पक्ष इति चेन्न, प्रतिपक्षस्य 
याबज़ीबं तद्धाबानङ्गीकारात्‌ । 'सामर्थ्यानिर्धारणायामेव सत्प्रतिपक्षः, निर्धारिते तु सामर्थ्ये 
बाधको बा स्यात्‌, बाध्यो बे'ति को नाम नाभ्युपैति। 

परि०-- सामर्थ्येति । व्यासिः समुचितदेदास्थत्वं च सामर्थ्यम्‌ । अनिर्धारणायामिति । द्रवोहेत्वोरिति 
योज्यम्‌ । निर्धारित इति । अन्यतत्त्येति भावः । 

सु०-- अत्र सोपाधिकत्वमिति वक्तव्ये साध्यव्यापकबैलोम्यमिति बचनमुपाधि- 
लक्षणस्यापि प्रदर्ानार्थम्‌, तदपि साध्यसमव्यापकत्वपक्षनिरासाय। 

नन्वेष पक्षष्टीकाकृताऽङ्ीकृतः । मैवम्‌, परमतानुचादत्वात्‌, अन्यथा 'एकसाध्या- 
विनाभाव इत्युदयनवचनोदाहरणवैयर्थ्यात्‌। 

परि०-- टीकाकृतेति । सत््यायरवावलीकृतेत्यर्थः । एकेति । 'एकसाश्याऽविनाभावे मिथः सम्बन्ध - 
शून्ययोः । साध्याभावाविनाभावी स उपाधिर्यदत्ययः' इत्यत्राविनाभावशाब्दः साहचर्यमात्रपरः । परस्परपरिहारण 
सतोर्हिसात्वनिषिद्धत्वयोः पापहेतुत्वरूपेकसाध्याविनाभावे सति तयोर्मध्ये यदभावः साध्याभावाविनाभावी व्याप्तः 
स एवोपाधिरित्यर्थः । 

सु०- दूषणं तु स्फुटत्वान्नोक्तम्‌ । तथा हि । समपदं किं विषमव्यासिकब्यव- 
च्छेदार्थमुत प्रयोजनान्तरार्थम्‌। 


परि० कृतो न दूषितोऽयं पक्षः टीकाकृतेत्यत आह दूषणं त्विति । 


सु ० नाद्यः, 'पार्थिवपरमाणुरूपादयो नित्याः परमाणुविरोषगुणत्वात्‌ आप्यपरमाणु- 
रूपादिवदि'त्यादौ पृथिबीबिरोषगुणत्वाभावादेः विषमव्या्तिकस्यापि उपाधित्वेन तद्दयव- 
च्छेदस्यायुक्तत्वात्‌, प्रतिपक्षोन्नायकत्वसम्भवेन दूषणत्वाच । 

विषमव्यासिकस्योपाधित्वे पक्षेतरत्वस्यापि तत्प्रसङ्ग इति चेत्‌, तत्किमुक्तविरेषण- 
ह्वयोपेतं न बा । नेति पक्षे तत एवानुपाधित्वम्‌ । आद्ये तु तस्याप्युपाधित्वे को दोषः। 


पर्वतेतरत्वादेः सर्वत्र सम्भवेन नेवमिति चेन्न, अनुमानव्यास्यादिग्राहकप्रमाणप्राबल्ये 
सति साध्यव्यापकत्वभङ्गात्‌ । तदभावे चानुमानभङ्गस्येष्टत्वात्‌ । अन्यथा 'इाब्दोऽभिधेयः 
प्रमेयत्वाद्वटवदि'त्यादावझाब्दत्वादेः समव्यासिकपक्षेतरस्यानिरासप्रसङ्गात्‌। 


तदिदमिष्टमपि त्यजति अनिष्टमपि गृह्णातीति न विशेषणम्‌ । 


परि०-- परिमाणादावव्यभिचारायोक्तं विशेषेति । झात्दादावव्यभिचाराय परमाण्बिति । पृथिवी- 
बिशेषेति । पृथिवीपरमा(अ)णुपरिमाणे साध्याव्यापकत्वनितासाय बिशेषेति । आप्यरूपादौ तन्निरासाय पृथिबीति। 
घटपटसंयोगादौ सत्यप्युपाधो साध्याभावान्न समव्याप्तिरिति भावः । उक्तविशेषणद्वयेति । साध्यव्यापकत्वे सति 
साधनाव्यापकत्वल्पविशेषणद्वयेत्वर्थः । साध्यव्यापकत्वभङ्गादिति । अनुकूलेन तर्केण सनाथे सति साधने । 
साध्यव्यापकताभङ्कात्पक्षे नोपाधिसम्भवः' इत्युक्तदिशा पक्षे साध्यनिश्चये तत्रोपाधेरभावादिति भाव: । तदिदमिति । 
समपदमिष्टमपि विषमव्याप्तस्योपाधित्वं त्यजति । अनिष्टमप्यरात्दत्वादेरुपाधित्वं गृह्णातीत्यर्थः । 


सु०-- यदप्युक्तम्‌, 'स्वसम्बन्धेन यः स्वीयं धर्ममन्यत्र योजयेत्‌। स उपाधिर्यथा लोके 
जपादिः स्फरिकादिषु । इहाप्यन्याप्यहेत्वर्थव्याप्यत्व्रमहेतुता । उपाधेः स्यात्तदा तस्य सम- 

व्यासिर्यदा भवेदि'ति । तत्र बक्तव्यम्‌ । किमनेनोक्तं भवति । किं विषमव्याप्तिकस्य व्याप्यत्वा- 


भावात्तत्सम्बन्धेन साधनाभिमते व्याप्यताभ्रमानुपपत्तेरदोषत्वेन तद्वयवच्छेदाय समपदमिति, 
किवाञन्वर्थोपाधिशब्दसम्पादनार्थमिति। 


नाद्यः, प्रतिपक्षोन्नायकत्वेन दूषणत्वसम्भवे स्वगतव्यास्यवभासकताभावस्यादोष- 
त्वात्‌, साध्यसाहचर्यदर्शनेनैव व्याप्यताभ्रमसम्भवाञ्च । 


न द्वितीयः, उपाधिइाब्दसम्बन्धस्य स्वकपोलकल्पितत्वात्‌ । अत एव भगवान्‌ 
आचार्यवर्यः सोपाधिकत्वमित्यनभिधाय साध्यव्यापकवैलोम्यमित्याह ॥ व्यबहारास्तु पर- 
कृतसङ्केतेनापि निर्वहणीयाः । यद्वा कचित्साध्यव्याप्यतासद्भावेनोपाधित्वेऽन्यत्रापि गौण्या 
वृत्त्या उपाधिव्यबहारोपपत्तिः। 

परि०-- स्वीयमिति । पूर्ववत्साधुत्वमस्य ध्येयम्‌ । इहापीति । शा्रीयोपाथिव्यवहारस्थलेऽपीत्यर्थः । 
यथेति श्रवणात्‌ तथेति योज्यम्‌ । साध्याव्याप्यो हेत्वर्थः हिंसात्वादिः तस्य व्याप्योऽयमिति व्याप्यत्वप्रकात्कश्रमहेतुता 
उपाधेस्तदा भवेद्यदा समव्याप्तिभविदिति योजना । विषमव्यामिकस्येति । अदोषत्वेनेत्यन्वयः । तत्र हेतु 
व्याप्यत्वेत्यादिः । अन्वर्थेति । उप-समीपस्थे स्वनिष्व्याप्यत्वधर्ममादधातीत्यनुगतावयवार्थत्यर्थः । अत ण्वेति । 
उपाधिशब्दसम्बन्धस्व साध्यव्यापकादौ तार्किकेण सङ्केतिततवौत्पत्तिकत्वाभावादेव अन्यथा व्यवहतवानित्यर्थः । 
'स एव उपाधिदोषो5पी'त्यादिव्यवहार: कथं तर्हि निमित्ताभावादित्यत आह व्यवहारास्त्विति । बहुवचनेन 
कालात्ययापदिष्टानध्यवसितप्रकतणसमादिव्यवहाऱ््रहः । कचिदन्वर्थत्वमुपेत्याप्याह यद्वेति । कचिदिति । समब्याते । 
गौण्येति । प्रतिपक्षोन्नायकत्वेनानुमानदूष(कत्व) णत्वगुणयोगेन लव्धवृत्त्वेत्यर्थः । 

सु०-- अत एव न द्वितीयोऽपि । 

परि०-- अत एवेति । प्रतिपक्षोन्नावकत्वसम्भवेन दूषणत्वाच्चेत्यादिद्रन्थेनानुमानद्षणत्वसिद्धवर्थ वा 
पक्षेतरत्वस्योपाधित्वनिवृत्त््थं वा अन्वर्थोपाधिदान्दसम्पादनार्थं वेत्यादिप्रयोजनानां निरस्तत्वादेव प्रयोजनान्तरार्थ- 
मिति प्राग्विकल्पितद्वितीयपक्षोऽपि निरस्त इत्यर्थः । 

सु० ननु च विषमव्यासिकस्य प्रतिपक्षोन्नायकत्वं न सम्भवति, कचित्पक्षेतर- 
विपर्ययस्यासाधारणत्वादिति । मैवम्‌ । असाधारणत्वस्य दूषणत्वासम्मतेः, सम्मतौ वा 
तत्रोपाधित्वाभावस्य व्युत्पादनात्‌ । यत्रोपाधिः पक्षेकदेशाद्वयावर्तते तत्र कथं प्रतिपक्षः, 
भागासिद्धिप्रसङ्गात्‌। न चासौ नोपाधिः, पक्षैकदेजाद्वद्यावृत्त्यापि साधनाव्यापकत्वसम्भवात्‌। 
न चायं समव्यासिपक्षेऽस्ति दोषः, उपाधिमत्येकदेरो साध्यसद्भाबनियमेन तं विहायैकदेशा- 
न्तरस्यैब पक्षीकरणौचित्यादिति । 


794 श्रीमन्यायसुधा - परिमळसमेता (द्वितीयाध्याये 


उच्यते । अस्माभिरप्युपाधिव्यावृत्तिमा(नेवेक) नेकदेशाः पक्षीक्रियते । एकदेशान्तरेऽपि 
यदि साध्यसम्मतिस्तदा तस्यापक्षीकरणमेब । असम्मतौ तु तत्र दोषान्तरमेव भविष्यतीति 
किमनुपपन्नम्‌ । 

ननु झाङ्कितोपाधौ कथं प्रतिपक्षः, सन्दिगधासिद्धिप्रसङ्गेनासमबलत्बादिति चेन्न; 
पाक्षिकसिद्धयादिना सत्प्रतिपक्षताफलस्य संडायस्यानिवारणात्‌ । संझायानङ्गत्वमेवासम- 
बलत्वमभिप्रेतम्‌। 

परि०-- कचिदिति । (तेजः अनुष्णं) वहिरनुष्णः पदार्थत्वादित्यादौ वाधोत्नीतपक्षेतरविपर्ययस्य 
बहित्यस्य वहिरुष्णो बहित्वात्‌ इत्यस्य सति सपक्षे तेजोन्तरेऽ (तत्रा) सत््वेनासाधारणत्यादित्यर्थः । असम्मते- 
रिति । अनुकूलतर्कसनाथत्वादिति भावः । पर्वतेतरत्वाद्युपाधिविपर्ययाभिप्रायेणाह सम्मतौ बेति । नेति पक्षे तत 
एवानुपाधित्वमिति ग्रन्यैनानुमानव्यास्यादिग्राहकेत्यादिदग्रन्थेन चोपाधित्वाभावव्युत्पादनादित्यर्थः । यत्रेति । क्षिति- 
द्बणुके सकर्तृके कार्यत्वादित्यत्रानणुत्वोपाधिरित्यर्थः । अपक्षीकरणमेवेति । तस्यापि पक्षत्वे वाधापत्तेरिति 
भावः । दोषान्तरमिति । शाखरयोनिसूत्रानुभाष्यादयुक्तदिरोति भावः । अष्टमो मित्रागर्भस्थ: श्याम: मित्रातनयत्वात्‌ 
प्राचीनपुत्रबदित्यत्र सन्दिगधत्वमपि झाकपाकजत्वमुपाधिरिष्यते । स न स्यादिति वाधकमाशाद्गते नन्विति । 
असमवलस्य कथं प्रतिपक्षतेत्यत आह संशयेति । विवृतमेतदुपाधेः प्रतिपक्षोन्नायकत्वमुपाधेर्दूधकताबीजोक्तिवादे 
तर्कताण्डवे । 

सु ० स्यादेतत्‌ । साध्यव्यापकत्वे सति साधनाव्यापकत्वं किमुपाधिसामान्य- 
लक्षणं किं बा बिशेषलक्षणम्‌ । 

नाद्यः, 'समवायः समवेतः सम्बन्धत्वात्संयोगवदि'त्यत्र साधनावच्छिन्नसाध्य- 
व्यापककृतकत्बोपाध्यव्यापनात्‌, 'वायुः स्पार्शनो$नुद्धतरूपानधिकरणत्वे सत्युपलभ्यमान- 
स्पर्शाधिकरणत्बाद्धटवदि 'त्यत्र द्रन्यत्वावच्छिन्नसाध्यव्यापकचाक्षुषत्वोपाध्यव्यासेश्च । न च 
साधनावच्छिन्नसाध्यव्यापकस्य यत्कित्रिदबच्छिन्नसाध्यव्यापकस्य च नोपाधित्वमिति 
बाच्यम्‌, तत्र तत्राचार्यैरङ्गीकृतत्वात्‌, व्यतिरिकोपाध्यव्यापकत्वाञ्च। 

न द्वितीयः, सामान्यलक्षणान्तरस्य वक्तव्यतापातात्‌ । न च अन्वयव्यतिरेकिधर्मत्वं 
तदिति वाच्यम्‌, तस्यात्रायमुपाधिरिति व्यबहारकारणत्वाभाबात्‌ । तथात्वे च लक्षणवैय- 
र्थ्यादिति। 

परि०--- घटत्वादिजातौ सत्यपि साध्ये कृतकत्वाभावेन शुद्धसाध्याव्यापकत्वादाह साधनावच्छिन्नेति । 
परमाण्वादावब्यभिचाराय हेतावुपलभ्यमानेति स्पर्शविशेषणम्‌ । तप्तवारिस्थवह्ावव्यभिचाराय सत्यन्तम्‌ । ताव- 


प्रथमः पादः) न बिलक्षणत्वाथिकरणम्‌ 795 


न्मात्रस्व गगनादावच्यभिचाराय विरोष्यम्‌ । स्पर्शे शुद्धवाध्याव्यापकत्वात्‌, द्रव्यत्वावच्छिन्नेत्युक्तम्‌ । यत्किञ्चिदिति । 
पक्षधर्मावच्छिन्नेत्यर्थः । तत्र तत्रेति। भक्तिपादे अत ण्व चोषमेत्यत्र जीवत्रह्मणी अभिन्ने चेतनत्वादिति पूर्वपक्षिप्रयोग 
सुखाद्यननुसन्धानत्योपाथेः घटत्यादाबभेदल्पशुद्धसाध्याव्यापकत्यात्‌ साधनावच्छिन्नसाध्यव्यापकस्योपाधित्व- 
मुच्यते । 'चेतनैक्येऽनुसन्धानं प्रमाणं नेव चापरम्‌' इत्यनुव्याख्याने, तथा 'सुखदुःखादिभोगश्च स्वल्पेक्ये न भेदत: । 
दृइयो ह्युपाधिभेदेन' इत्या्रुपाधिखण्डने च व्यवहारात्‌ । तथाऽत्रैव 'न विलक्षणादि'त्यत्र पूर्व 'श्रुतिर्न सम्यगनुभव- 
साधनम्‌ । दाब्दत्वे सत्यतुद्धिपूर्वकत्वादुन्मत्तवाक्यवत्‌, श्रुतिर्नागमोऽवुद्िपूर्वकत्यात्‌ श्रुतिरप्रमाणं अनाप्तवाक्यत्वात्‌' 
इति प्रयोगत्रये । ‘विरुद्धं तु विरोधादेव बाधित मित्यनुव्याख्यान सम्यगनुभवसाधनत्वावच्छिन्नाद्वसाध्यव्यापकत्वस्य 
वाक्यत्वावच्छिन्रद्वितीयसाध्यव्यापकस्य वोधकत्वावच्छिन्नतृतीयमाध्वव्यापक्रस्य प्रभाणवाधितत्वोपाथेः उत्तया 
यत्तिञ्चिद्वमविच्छित्रसाध्यव्यापकस्योपाधेः व्यवहारादिति भावः । व्यतिरिकोपाधीति । यस्य केवलं पक्षादन्यत्र 
व्यतिरेकः तादृशोपाध्यव्यापनादित्यर्थः । यथा जीवच्छरीरं सात्मकं शरीरत्वादित्यत्र प्राणादिमत्त्वमुपाधिरिष्यते तत्र 
सात्मकत्वल्पसाध्यव्यापकत्वस्य पक्षे साधनाव्यापकत्वस्य चानुपलम्भादव्यासिरिति । यद्वा साधनव्यतिरेकव्यापक- 
साध्यव्यतिरेकाव्यापकः यः उपाधिः तदव्यापकत्वादित्यर्थः । उक्तमेवोदाहरणम्‌ । (उक्त एवोदाहरणे कतदिहीनत्वो- 
पाथिज्गेयः) साध्वव्यापकत्वसाधनाव्यापकत्वयोर्टाभावाह अन्वयव्यतिरेकिधर्मत्वमिति । तथात्वे व्यवहारा- 
कारणत्वे । लक्षणेति । तस्य व्ववहारार्थत्वादिति भावः । अवच्छिन्नानवच्छिन्रसाध्यस्येत्यत्य व्यापकतावच्छेदक- 
धर्ममात्रस्येत्यर्थस्तर्कताण्डवेऽभिहितः । तेन द्रव्यत्वा(द्य)वच्छिनस्यासाध्यत्वात्‌ कथं साध्यपदेनाभिधानमिति 
न शङ्कयम्‌ । 

सु०-- अत्र ब्रूमः । इदमेव सामान्यलक्षणम्‌, साध्यपदेनाबच्छिन्नावच्छिन्नसाध्य- 
स्याभिधानात्‌ । न च तत्र प्रतिपक्षासम्भवः, यदवच्छिन्नसाध्ये य उपाधिस्तद्ववावृत्ते- 
स्तद्विरिष्टाभावे हेतुत्वोपपत्तेः; यथा 'समवायः सम्बन्धत्वे सति समवेतत्वेन हीनोऽकार्य- 
त्वादाकादाबत्‌', 'वायुर्द्र्यत्वे सति स्पर्शनत्वेन हीनो 5चाक्षुषत्वादाकाशवदि'ति । 

परि०-- तत्रेति । अवच्छिन्नसाध्यव्यापकोपाधिस्थले उपाधिव्यतित्केण शुद्धसाध्यव्वतिरेकसाधनायोग: । 
तत्रोपाधेः शुद्धसाध्याव्यापकत्वादिति भाव: । 

सु०-- न चात्र साध्यविशेषणवैयर्थ्यम्‌, 'शब्दो न स्पर्शवद्धिशेषगुण: प्रत्यक्षत्वे 
सत्यकारणगुणपूर्वकत्वादि'त्यादाविव व्यभिचारपरिहार्यत्वात्‌ । क्चित्साध्याबच्छेदकाव- 
च्छिन्नस्योपाध्यभावस्य हेतुत्वात्‌, 'यथा वायुः स्पार्शनो न भवति द्रव्यत्वे सत्यचाक्षुषत्वा- 
दि'ति । व्यतिरेकव्यासौ वूक्तमेवोत्तरम्‌ । साध्यसाधनपदाभ्यां च प्रकृतयोरेव विवक्षितत्वान्न 
कश्चित्क्षुद्रोपद्रवः । यो यत्साध्यन्यापको यत्साधनाव्यापक इति वाऽस्यार्थ इति सर्व सुस्थम्‌ । 

परि०-- इत्यादाविवेति । अत्र प्रत्यक्षत्वे सत्यकारणगुणपूर्वकत्वाज्ज्ञानादिवत्‌ इत्यत्र कर्मजसंयोगे 
हेतोरव्यभिचाराय साध्ये यथा विशेषेति गुणविशेषणं तथेहाप्याद्यहेतौ जातावव्यभिचाराय द्वितीयहेतौ स्पर्ऽव्यभि- 
चाराय साध्यविशेषणमित्यर्थ: । कचिदित्युक्तं व्यनक्ति यथेति । स्पर्शे व्यभिचारव्युदासाय हेतौ सत्यन्तम्‌ । प्रप- 
श्चितमेतत्‌ तर्कताण्डवे उपाधेर्दूधकताबीजोक्तिवादे । व्यतिरेकोपाध्यव्यापकत्वाचचेत्युक्तं दोषं निराह व्यतिरेकेति । 
नास्त्येव सा अनुमित्यनुपयोगादित्युत्तरमक्तमेयेत्यर्थः । तथा च (तदुपाधिरदो) उपाध्यव्यासिर्न दोषायेति भावः । 
नन्वेवं धूमानुमानमप्यर्द्र्थनरूपोपाधिप्रस्तं स्यात्‌ । उक्तोपाधेः प्रकृतसाध्यव्यापकत्वादेतभावेऽपि यत्किञ्चित्साश्य- 
व्यापकत्वादिभावादित्यत आह साध्यसाधनेति । प्रकृतेति । बहिधूमादिर्पत्यर्थः । अवच्छिन्नानवच्छिन्ना- 
साध्यव्यापकसङ्गहायातिप्रसङ्गनिरासाय च पक्षान्तरमाह यो यदिति । यत्तच्छब्दयोस्सर्वनामत्वेन वुद्धिस्थवाचितया 
ार्वत्रिकव्यवहारहेतुत्वस्य जिज्ञासासूत्रे उपोद्धातग्न्थे प्रतिपादना(च अव) दवच्छिन्नसाश्यस्यापि साध्यत्वादननुगमो- 
ऽव्याप्तिदोषश्च नेति सर्व सुरथमित्युक्तम्‌ । 

सु ० ननु च सोपाधिकत्वस्य सत्प्रतिपक्षत्वेऽपि तेनैवानुमानदोषाधिक्यमिति । 
मैवम्‌, प्रतिज्ञार्थविरुद्धतेत्यनेनैव प्रबलप्रमाणविरुद्धतालक्षणकालातीत(ता)बत्समबलप्रमाण - 
विरुद्धतायाः सत्प्रतिपक्षताया अपि संगृहीतत्वात्‌ । प्रतिस्पर्धिसद्भावमात्रं हि प्रतिज्ञार्थ- 
विरुद्धतत्युक्तम्‌ । एवं तर्हि दुर्बलेन विरोधोऽपि प्रतिज्ञार्थविरुद्धता स्यात्‌, उक्तलक्षणोपेत- 
त्वादित्यत आह दुर्बलेनेति। 

अनु०-- दुर्बलेन बिरोघेऽपि न प्रमाणमसाधकम्‌ ॥ 

अयमर्थः । प्रकरणादिवशाद्धि सामान्यशब्दा अपि विशेषे वर्तन्त इति प्रसिद्धम्‌, यथा 
विशिष्टसमये पुरुषमानयेत्युक्ते पुरुषबिरोष एवानीयते न तु यः कोऽपि पुरुषः । प्रकृते चानु- 
मानस्यासाधकत्बनिमित्तपरिसङ्कघानम्‌ । न च दुर्बलेन विरोधेऽप्यनुमानमसाधकं भवति, 
प्रबलविरोधादिना तस्यैवाभासत्वात्‌, यथा 'विमतश्रक्षुष्मान्रूपापरोक्षज्ञानित्वात्‌' इत्यत्र 
'बिमतोऽन्धः पुरुषत्वादि'ति । अतः सामान्यराब्दप्रसक्तोऽपि दुर्बलेन विरोधो (नानुमाना- 
साधकतावच्छिन्नप्र) न प्रतिज्ञार्थबिरुद्धता, किन्तु प्रबलसमबलप्रमाणविरुद्धतैव (इति) । 

परि०-- अनुमानदोषाधिक्यमिति । तथा च विरोधोऽपि त्रिधैवेत्युक्तिविरोध: । कालातीतबदिति । 
तथा च तेनापि नाधिक्यमिति भावः । इत्युक्तमिति । प्रतिज्ञार्थविरुद्धतेत्यनुव्याख्यानस्य तथा व्याख्यानादिति भावः । 
विशिष्टसमय इति । दानातिथिपूजासमय इत्यर्थः । 

सु०-- 'नन्वेबमाधिक्यनिरासेऽपि नानुमानविरोधत्रैविध्यं सम्भवति, प्रतिज्ञाविरोध- 
स्याब्यास्यैव गतत्वात्‌ । विरोधेनेव साध्यविरहिणि पक्षे वर्तमानस्य हेतोरर्व्यािर्भवति । न हि 

विरोधस्याव्यास्यसञझैर्णमुदाहरणमस्ति । यत्र तु विरोधसम्भवस्तत्राव्यापेरेवान्यत्रावधृत- 
सामर्थ्याया दूषणत्वात्‌, विरोधस्याव्याप्युत्थापनेन चरितार्थत्वादि'त्याशङ्का भिक्षु(क)पाद- 
प्र(सारणन्यायेन)सारणेन परिहरति स्ववाक्येनेति । 


अनु०-- स्ववाक्यन विरोधेऽपि नेव साधकतां ब्रजेत्‌ । 


प्रमाणमित्यनुवर्तते । न केवलं प्रमाणविरोधे, किन्तु स्ववाक्येन बिरोधेऽपि प्रमाणं 
नैव साधकता ब्रजेत्‌ । एवशब्देन परेषामपि सिद्धोऽयमर्थ इति दर्शयति । यथोक्तम्‌ । अबिरोधि- 
ग्रहणात्‌ प्रत्यक्षानुमानागमस्वरास्त्रस्ववचनविरोधिनो निरस्ता इति (भवन्ति इति) । 


परि०-- अव्यासिर्भवतीति । व्यभिचारल्पव्याप्यभावो भवतीत्यर्थः । विनिगमकाभावादयमप्यस्तु दोष 
इत्यत आह यत्र तु विरोधसम्भव इति । भिक्षुपादेति । यथा भिक्षुः पादप्रवारणावकारो सति झनेइदानैरन्तः- 
प्रविद्वाति । तथा स्ववाक्यविरोधार्थ पृथक्‌ प्रतिज्ञाबिरोधेऽवद््यं वाच्ये प्रमाणविरोधल्पोऽपि पृथगेव सेत्स्यतीति 
वक्तुमित्यर्थः । यथोक्तमिति । न्यायभाण्ये । अनुमेयोदशाविराथी प्रतिज्ञति प्रतिज्ञालक्षणेऽवितेधित्रहणात्‌ । बहिरनुष्ण 
इति प्रत्यक्षविरोधी । आकाशं नित्रिउमित्यनुमानविरोधी । त्राह्मणो हन्तव्य इत्यागमवितोधी । बैशेषिकस्य प्रागुत्पत्तेः 
सत्कार्यमिति ब्रुवतः स्बशाखबिरोधी । शब्दो नार्थतोथक इत्यादिः स्ववचनविरोधीत्येवंप्रतिज्ञाविरोधिनो निरस्ता 
इत्यर्थः । 

सु ० एतदुक्तं भवति । प्रतिज्जार्थविरोधो द्वेधा भवति । प्रमाणविरोधः स्ववाक्य- 
बिरोधश्चेति। तत्राद्यः प्रबलसमवलप्रमाणविरोधात्मा द्विविधो भवति । द्वितीयोऽप्यपसिद्धान्त- 
जातिभेदेन द्वेधा । जातिश्च स्वबचनविरोधस्वन्यायबिरोधस्वक्रियाविरोधभेदेन त्रेधा । 


तत्रास्तां तावत्प्रमाणविरोधः, स्ववाक्यविरोधग्रहणं तावत्पृथक्करणीयम्‌। तस्याप्यव्या- 
्युस्थापने व्यापारायोगात्‌ । स्ववाक्यविरोधे हि किं साधनस्योभयाभिमत्या (पक्षे) व्यभिचारो 
भवेत्‌, किंबाऽन्यतराभिमत्या । नाद्यः, स्ववाक्यप्रामाण्यस्योभयासम्मतेः । न द्वितीयः, तस्य 
स्वतःसिद्धत्वेन स्वबाक्यबिरोधानपेक्षत्वात्‌, अदोषत्वाञ्च । तस्मादविषयवृत्ति(ताहेतु) त्वेन 
प्रतिज्ञार्थविरुद्धता पृथगेब परिसङ्घातव्येति। 


किञ्चायं न केवलं व्यास्यपेक्षप्रृत्तेरनुमानस्यैव दोषः, किन्नाम तदनपेक्षस्य प्रत्यक्षा- 
देरपि । तथा चान्यत्रोपलब्धसामर्थ्यस्यानुमानेऽपि स्वातन्त्र्यसिद्धिरित्याशयवता प्रस्तावा- 
दनुमानमिति वक्तव्ये प्रमाणमित्येवाधिकृतम्‌। 

परि०-- कथमेतावता व्याप्यनन्तभवि इत्यत आह एतदुक्तमिति । अयोगादित्युक्तं व्यनक्ति स्ववाक्य- 
विरोधे हीति । प्रतिज्ञार्थस्येति योज्यम्‌ । व्यभिचार इति । व्यास्यभाव इत्यर्थः । उभयासम्मतेरिति । पर्वता- 
ऽग्निमाननग्निकश्चेति प्रतिज्ञावाक्यप्रामाण्यस्योभयवा्सम्मतेः । तथा तत्र साध्याभाववति हेतुसत्त्वरूपो वव्याभचारो 
नोभयसम्मत इत्यर्थः । स्वत इति । प्रतिवादिनो वादिवाक्ये अनाश्वासेन तदुक्तानुमाने व्याष्यभावस्य प्रतिवादिनः 
सिद्धत्वेनेत्वर्थः । अदोषत्वाच्चेति । अन्यतररीत्या पक्षे साध्याभावप्रयुक्तपक्षीयव्यभिचारस्यानुमानमात्रसाधारण्या- 
दिति भावः। 


सु०--- एतेनैतदपि (परा) निरस्तम्‌, “अस्तु स्ववाक्यविरोधस्य पृथग्दोषत्वम्‌ अव्या- 
स्युत्थापकत्बायोगात्‌, बाधप्रतिरोधरूपः प्रमाणविरोधस्तु न स्वतन्त्रदोषः। 


प्रमाणविरोधे हि हेतुरपक्षधर्मो वा स्यात्‌ अनेकान्तिको वा (स्यात्‌), जिज्ञासितधर्मणो 
धर्मिणः पक्षत्वात्‌ । प्रमाणावगतसाध्यविरुद्वधर्मवतश्चापक्षत्वेन तद्धर्मस्यापक्षधर्मत्वनिय- 
मात्‌ । साध्यधर्म) मिंण्येब प्रमाणोपस्थापितसाध्यधर्मविरुद्धधर्मबति दर्शनेन व्यभिचारात्‌ । 
न च सपक्षविपक्षावेवान्वयव्यतिरेकगम्याविनाभावदइनिविषयौ न पक्ष इति साम्प्रतम्‌। यदि हि 
पक्षं बिहाय बहिरेबाविनाभावोऽवगम्यते तदा बहिर्व्याप्तिबलेन पक्षधर्मोऽपि हेतुर्न पक्षे साध्यं 
साधयेत्‌, असिद्धा हि तत्र तस्य साध्येन व्याप्तिः । तस्मादन्तर्बहिर्वा सर्वोपसंहारेणाविनाभावो- 
ऽबगन्तव्यः, एवश्च सिद्धः पक्षे व्यभिचारः साधनधर्मस्य । 


ननु प्रतिरोधे कथम्‌ । तत्रापि व्यासिग्राहकस्य प्रमाणस्य प्राबल्यात्‌, उभयत्रापि प्रमाण- 
सद्भावे व्याप्यत्वासिद्धाबन्तर्भावादि'ति । प्रमाणविरोधस्य प्रमाणान्तरेऽप्यविषयवृत्तिता- 
हेतुत्वेनावगतस्वतन्त्रदूषणभावस्यानुमानेऽपि तथैवाङ्गीकर्तुमुचितत्वात्‌। 


अपि च किं व्यास्तग्रहणसमयेऽव्यास्तेरुपस्थापकः प्रमाणविरोधः स्यात्‌, उतानुमान- 
प्रवृत्त्युत्तरमपि । आद्यस्त्विष्यत एव, 'मानबाधे न तद्भवेदि'ति वक्ष्यमाणत्वात्‌ । न द्वितीयः, 
उपजीव्यपरित्यागेन उपजीवकस्वीकारस्य अयुक्तत्वात्‌ ॥ प्रमाणविरुद्धस्य अपक्षधर्मत्वे सिद्ध- 
साधनस्यापि तथात्वं स्यात्‌, समानन्यायत्वात्‌ । ओमिति चेन्न । स्वार्थानुमानेऽपि सिद्ध- 
साधनस्य दोषत्वापत्तेः । न हि पक्षधर्मताऽसिद्धिः परार्थ एवानुमाने दोषः । तस्मात्‌ परा- 
नाकाड्वितत्वादसङ्गत एव सिद्धसाधन इति ॥ 


परि०--- एतेनेतदपीत्यस्य अन्तर्भावादिति वक्ष्यमाणेत्यन्तपरामर्शकत्वं ध्येयम्‌ । अपक्षधर्मतां तावद्वचनक्ति 
जिज्ञासितधर्मण इति । 'धर्मादनिच्‌ केवलादि'ति बहुब्रीहो धर्मशब्दादनिच्ग्रत्यये रूपम्‌ । प्रभाणाबगतेति । 

साथ्यधर्मविरुद्धधर्मल्य विशेषणम्‌ । तद्धर्मस्येति । हेनोरित्यनुकर्षः । अनेकान्त्यं व्यनक्ति साध्यधर्मण्येवेति । 
प्राग्वदस्य साधुत्वं श्येयम्‌ । धर्मिणीति योज्यम्‌ । कचित्याध्यधर्मिणीति पाठः । दइनिनेति । हेतोरित्यन्वेति । 
व्यभिचार हि व्याप्तिविधटननानुमितिप्रतिवन्धको भवति । न च पक्षीयव्यभिचारस्तथा । तत्र व्वापतिव्रहाभावादिति 
भावेन शङ्कते न चति । अन्वयव्यतिरकेति । हेतुसाध्ययारिति योज्यम्‌ । तपक्षेउन्ववः । विपक्षे व्यतिरेको ध्येय: । 
एबं चेति | पक्षीयहेतुसाध्यसाधारण्येनाविनाभावग्रहस्यावद्यकत्ये सतीत्यर्थः । सिद्ध इति । व्यातिग्रहप्रतिवन्थ- 
सम्भवादिति भावः । 

कथमिति । तत्र साध्वाभावानिश्चवेन व्यभिचारनिश्चयायोगात्‌ तत्संशयस्व प्रतितेधेन विना स्वत एव 
सिद्धया व्याकषग्रहाप्रतिवन्धकत्वेनाव्याप्यन्तर्भावाभावात्‌ तत्रान्तर्भावः कथमित्यर्थः । प्रतितेध इति हेतौ ्राक्तन- 
हेत्वपेक्षया व्याप्षिग्राहकं प्रमाणं प्रवलम्‌ उत समवलम्‌; आद्रे बाथतुल्य एव, अन्त्ये व्यास्तिनिश्चयायोगात्‌ अव्याप्तरेवेति 
भावेनाव्यास्यादावन्तर्भावं व्यनक्ति तत्रापीति । एतेनेत्युक्तं व्यनक्ति प्रमाणबिरोधस्येति । प्रमाणान्तरेऽपि प्रत्यक्षा- 
दावपीत्यर्थः । वक्ष्यमाणत्वादिति । अदृष्टे व्यभिचारे तु साधकं तदिति स्फुटम्‌ । ज्ञायते साक्षिणैवाद्धा मानत्राघे 
न तद्भवेत्‌' इति भक्तिपादे प्रमाणवाधे सति तन्न भवेदिति वक्ष्यमाणत्वादित्वर्थः । अपक्षधर्मदोषो वा स्यादित्युक्तदोषं 
निराह प्रमाणविरुद्धस्यापक्षधर्मत्व इति । पक्षधर्मताइसिद्धिरित्यत्र पक्षघर्मताया अलिद्धिरिति विभागः । तस्मात्परार्थ 
एव दोषत्वादित्वर्थः । तथा च यथा परार्थानुमान एव दोषे सिद्धसाधने अपक्षधर्मत्वसत्त्वे पि न तथा दोषत्वं 
किन्त्वसङ्गत्याऽविषयवृत्तितासम्पादक्रतयैव तथा प्रमाणविरोधेऽपीति भावः । तर्हि सोऽपि पृथक्‌ दोषः प्राप्त इत्यत 
उक्तम्‌ असङ्गत एवेति ! 

सु०-- एबमनुमानदोषान्निरूप्य प्रसङ्गात्परनिरूपितारोषनिग्रहस्थानानामपि विरो- 
धादिष्वेवान्तर्भाव इत्याह संवादेति । 

अनु०— संबादानुक्तिसंयुक्ता एत एव तु निग्रहाः ॥ 

निगृह्यते पराजीयते एभिरिति निग्रहाः निग्रहस्थानानि । ननु च प्रतिज्ञाहान्यादीनां 
बक्तुदोषाणां कथमर्थवचनदोषेषु विरोधासङ्गतिन्यूनाधिक्येष्यनुप्रवेशा इत्यत उक्तं संबादा- 
नुक्तिसंयुक्ता इति । 

तथाऽप्यनुपपत्तिरेब, विरोधादिचुष्टयस्यानुमानदोषल्वेनोक्तत्वात्‌, निग्रहस्थानानां च 
नियमेन अनुमानाश्रयत्वाभावात्‌ । न हि पुनरुक्तिः अनुमान एव सम्भाविनी प्रश्नादावप्युप- 
पततेरित्यतोऽस्त्यत्र विशेष इति तुशब्देनाह । द्विविधं हि बिरोधादिचुष्टयम्‌, समयवन्धादि- 
कथासर्वरूपसाधारणमसाधारणं च । तत्रानुमानस्यैव यदसाधारणं विरोधादि तत्रानुमान- 
दोषाणां सर्वेषां प्रवेशोऽभिहितः, साधारणे तु सर्वनिग्रहस्थानानामिति न कश्चिद्विरोधः । 


निग्रहस्थानस्वरूपानुवादपूर्वकमन्तर्भावप्रकारश्च लेशतोऽन्यत्र अस्माभिः दर्शित इति। 

यद्वा कथाबाह्यादीनामेषां निग्रहस्थानताव्यवच्छेदार्थः तुझाब्दः । 


परि०-- निग्रहस्थानानीति । स्थानदान्दोऽत्र निमित्तवचनः । पराजयनिमित्तानि दूषणानि । पराजयहेतु- 
दोषाणां निग्रहस्थानानीत्यन्वर्थनाम । समयबन्धादीति । समयवन्धप्रश्चप्रतिवचनपक्षपरिग्रहादीनि यानि कथायाः 
सर्वाणि रूपाणि तत्साधारणमित्यर्थः । अन्यत्रेति । प्रमाणपद्धतौ लक्षणटीकायां चेत्यर्थः । कथावाद्यादीनामित्यादिपदेन 
कथायामप्यपरमारोन्माददशापन्नानामिति गृह्यते । एषामिति । विरोधादीनामित्यर्थः । या तु कथालक्षणटीकायां 'एतेन 
कथावाह्यानामनिग्रहस्थानत्वमिति निरस्तमि'ति ग्रन्थेन कथाबाद्यानामपि निग्रहस्थानत्वोक्तिः, साऽभ्युपगमवादादिना 
नेयेत्येके । तत्र प्रस्तुतजल्पबितण्डारूपकथावाह्याभिम्रायेत्यन्ये । 


सु ० ननु केयं कथा नामेत्यपेक्षायां तत्स्वरूपं निरूपयन्‌ सामान्यलक्षणं विभागमुददेहां 
चाह बाद इति। 


अनु ०-_ बादो जल्पो बितण्डेति कथास्तिस्रो बिजानताम्‌। 


अत्र कथेति लक्ष्यपदमावर्तनीयम्‌। विचारगोचरेत्युपस्कर्तव्यम्‌। बिजानताम्‌ इति जातौ 
बहुबचनम्‌। तथा चानेकविद्व(त्कर्तृ) ्वक्तकविचारगोचरा कथा वाक्यसन्हब्धिः (दर्भः) कथेति 
सामान्यलक्षणसिद्धिः । ताश्च कथा वादादिभेदेन तिस्रः त्रिविधा इत्यर्थः । विजानतां मतेन 
तिस्र इति वा । तेन न्यूनाधिकसङ्क्ोक्तिस्तद्विरोधादयुक्तत्युक्तं भवति। 


परि०-- कथेतिलक्ष्यपदमावर्तनीयमिति । एकवचनान्तं कथापदं लक्ष्यार्पकतया कथेत्यावर्तनीय - 
मित्यर्थः । तत्रैकं यौगिकमपरं रूढम्‌ । तत्र विजानतामिति कर्त्रर्थे षछ््यन्तं यौगिकपदेनान्वितम्‌ । तथा च द्विकर्तृक- 
कथायामव्याप्तिनिरासायाह विजानतामिति जातौ बहुवचनमिति । 'जात्याख्यायामेकस्मिन्तरदृवचनमन्यतर- 
स्यामि'ति एकत्वादिसङ्कघावत्यपि बहुवचनविधानादिति भावः । विजानतामित्यस्य प्रकृतिप्रत्यययोरर्थानुवादः । 
अनेकविद्वत्क्तृकेति । वहुकर्तृकवादस्यापि सङ्गहायानेकेत्युक्तिः । अध्याद्ृतस्यानुवादो विचारगोचरेति । पूर्वोत्तर- 
पक्षवलावलविषयिकेत्यर्थः । कथेत्यनुवादः । वाक्यसन्दर्भ इत्यर्थानुवादः । कथ वाक्यप्रबन्धे इत्यस्य 'चितिपूजि- 
कथिकुम्भिचर्च(र्व)श्च' इत्यड्प्रत्यये कथेति निष्पत्तेरेति भावः । इष्टगोष्ठीरूपविद्वत्कर्तृकवाक्यसन्दर्भव्युदासाय 
बिचारगोचरेत्युक्तिः । एककर्तृकमननग्रन्थनिरासाय अनेकेत्युक्तिः । कर्तृभेदेन कथाभेदात्‌ कथं त्रित्योक्तिरित्यत आह 
त्रिविधा इति । इति बेति । झोषषष्टीयमिति भावः । न्यूनाधिकेति । वौद्धोक्तस्य एक एव कथामार्ग इत्यस्य, 
्रीहर्षाचुक्तस्य वादवितण्डे एव कथेत्यस्य, वादो जल्पो वादवितण्डा जल्पवितण्डा चेति गोड़नेयायिकोक्तचातु- 
विध्वस्य च निरासलाभाय विजानतां मतेनेत्युक्तमित्यर्थः । तद्विरोधात्‌ विद्वन्मतबिरोधादित्यर्थः । विस्तरः 
कथालक्षणटीकायामिति भाव: । 

सु०-- वादलक्षणमाह स्वार्थमिति । 


अनु०— स्वार्थ परार्थमपि वा तत्त्वनिर्णयसाधिनी ॥ 
केबलं तु कथा वादः 


तत्त्वनिर्णयसाधिनीत्यर्थाद्वत्र्थजल्पवितण्डाव्यवच्छेदः । तथाऽपि बितण्डाविरोषे- 
ऽतिव्याप्तिस्तदर्थं केबलम्‌ इत्युक्तम्‌, साक्षादित्यर्थः । तुराब्देन तत्त्वनिर्णयसाधनादपि जल्प- 
विशेषात्‌ तदुदेशेन प्रबृत्तत्ववैलक्षण्यं दर्शायति । यदा तु विदिततत्त्वौ बीतरागावविदिततत्त्वैः 
परैरभ्यर्थितौ कथां कुरुतस्तदा तत्राव्याप्तमेतलक्षणम्‌। न चासौ न वादः । अन्यत्रानन्तर्भावेन 
तिस्र इत्यस्य व्याघातादित्यत उक्तं स्वार्थ परार्थमपि वेति । अपिशब्द उभयार्थतासमुञ्चयार्थः । 


परि०--- बितण्डाबिशेष इति । लोकस्य पाषण्डप्रमञ्जितसंशवादिव्युदालाय दयालुविदवत्कर्तृक- 
वितण्डाल्पकथाबिशोष इत्यर्थः । साक्षादित्यर्थं इति । तत्र तत्त्वनिर्णवमात्रोदेशेदपि पाषण्डिजनपतजवद्वारेव 
न साक्षादिति नातिव्याप्तिरिति भावः । जल्पविझेषादिति । ख्यात्यादिक्रमर्थ(य)मानाभ्यामपि विजि्ीघुभ्यां 
सत्साथनदूषणेत्ब क्रियमाणात्‌ जत्पबिदोषादित्वर्थः । परार्थ वेत्यस्य कृत्यं व्यनक्ति यदा त्विति । अव्याप्तमिति । 
तत्र स्वार्थं कथकयोस्तत्त्वनिर्णवोद्देश्यकत्वाभावादिति भावः । उभयार्थतेति । यदा त्वविदिततत्त्वावेव वीतरागो 
परतभ्वर्थितो कथां कुल्तः, तदा कथकयोः परेषां च तत्त्वनिर्णयोदेरोन कथाप्रवृत्तः तत्र स्वपरोभवार्थतत््वनिर्णयोद्वश- 
ककथाविरोषेऽव्यापिनितवार्थं अपिपदेनोभवार्थसमुच्चयः कृत इत्यर्थः । 

सु ० जल्पलक्षणमाह जल्प इति । 

अनु ० जल्पोऽर्थादिन्यपक्षया । 

सतामेव कथा ज्ञेया 

आदिपदेन ख्यात्यादेग्रहणम्‌ । अर्थादिन्यपेक्षया इति वादव्यावृत्त्यर्थम्‌ । आनुषङ्गि- 
कार्थादिसाधनत्बं वादस्यापि सम्भवतीति ब्यपेक्षाग्रहणम्‌ । वितण्डान्यावृत्त्यर्थं सतामेव 
इति। सतामित्येवोक्ते न बितण्डाव्याबृत्तिसिद्धिः, वितण्डायामप्येकस्य सत्त्वात्‌, बहुवचनस्य 
जात्यर्थत्वात्‌; तेन एव इत्युक्तम्‌। 

परि०-- एवं तर्हि सतामलतामिति वहुत्वोक्तित्युक्तेत्त आह बहुबचनस्य जात्यर्थत्वादिति । तथा 


चासतां सतामित्येतदततः सतश्चेति व्याख्यातं भवति । 

सु०-- वितण्डां लक्षयति बितण्डेति । 


अनु०-- बितण्डा त्वसतां सताम्‌॥ 
अप्रकाइय स्वसिद्धान्तमसतां पक्षदूषणम्‌ । 


तुशब्दो वादजल्पव्यवच्छेदार्थः । कथेत्यनुवर्तते । 


कर्तृभेदेन कथाभेदे अतिप्रसङ्ग इत्यतो लक्षणान्तरमाह अप्रकाइयेति । सद्भिः स्बसि- 
द्वान्तमप्रकाइय असाधयित्वा असतां पक्षस्य दूषणम्‌ एव क्रियते यत्सा वितण्डेत्यर्थः । प्रति- 
बादिनः स्वपक्षसाधनेन विना परपक्षप्रतिक्षेपमात्रेण पर्यवस्यन्ती कथा वितण्डेत्युक्तं भवति। 


नन्वेतदेव किन्निमित्तम्‌ । प्राश्रिकाद्यधीनमिति बूम: । तेऽपि कुत एताहडानियमं कुर्युरिति 
चेत्‌ (न) । तत्त्वज्ञानायोग्यानसतः प्रति सद्धिः स्वसिद्धान्तसाधने तेषां तत्त्वज्ञानोत्पादप्रसङ्गात्‌, 
तस्य च निषिद्धत्वादित्यादायेन असताम्‌ इत्युक्तम्‌ । 


एतेन प्रथमळक्षणस्यापि समर्थनं वेदितन्यम्‌। 


परि०-- अतिप्रसङ्ग इति । भेदकनिमित्तान्तरस्याभावे केवलं कर्तृमेदेन कथामेदे आन्ध्रस्य द्राबिडेनान्श्रस्य 
कर्नाटकेन कथाया अपि भेदः स्यादित्यतिप्रसङ्ग इत्यर्थः । पर्यवस्यन्तीति । कथेति योज्यम्‌ । निषिद्धत्वादिति । 
अनाविष्कुर्वन्नन्वयादित्यादौ तथा वक्ष्यमाणत्वात्‌ । 'मानस्तेनेभ्य' (क्र. २-२३-१६) इत्यादिश्रुतेश्चेति भावः । 
एतेनेति । अप्रकाइयेत्यादिकथनेन सदसत्कर्तृककथा बितण्डेतिलक्षणमतिप्रसद्गशून्यत्वात्‌ समर्थितमित्यर्थः । 
सदसत्कर्तृकेत्यनेनोक्तार्थस्यान्यतरपक्षस्थापनावत्‌ कथात्वस्याभिमतत्वादिति भावः । 


सु०-- नन्बसम्भवीदं लक्षणम्‌ । परपक्षदूषणं हि तत्प्रतिपादकप्रमाणदूषणेनेव भवेत्‌, 
न च स्वपक्षसाधनहीनायां वितण्डायां तत्सम्भवतीत्यत आह उक्त इति। 
अनु ० उक्ते तैः प्रथमं माने वक्तव्यं तस्य दूषणम्‌ ॥ 


तैः असद्धिः प्रथमं स्वपक्षसाधनाय माने उक्ते सति सद्भिः तस्य मानस्य दूषणं 
बक्तव्यम्‌ । 'असतो वादिभूतस्य स्वपक्षसाधनं परपक्षनिराकरणं च करणीयम्‌ । सतस्तु 
प्रतिवादिनः तत्प्रमाणदूषणेनेव चरितार्थत्वमि' त्युक्तं भवति। 


क्कचित्‌ 'सतामेवे'त्यादिसार्धश्लोको 'वादजल्पयोरि'त्यतःपरं पठितः । तत (?) एतामेब 
सङ्गतिमाश्रित्य टीकाकृता तत्रैव व्याख्यातः । 

परि०_ स्वपक्षसाधनेन विना पर्यवस्यन्ती कथा वितण्डेत्युक्तत्वाद्वादिनो$पि स्वपक्षसाधनं नाभिप्रेतमिति 
शङ्कते नन्विति । इदं लक्षणमिति । स्वपक्षसाधनेन विना परपक्षप्रतक्षेपमात्रेण पर्ववस्वत्कथात्वमित्युक्त- 
लक्षणमित्यर्थः । न च स्वपक्षसाधनहीनायामिति । निताश्रयदूषणस्य कर्तुमशक्यत्वादिति भावः । परपक्ष- 
निराकरणं चेति । न च परस्य प्रतिवादिभूतस्य सतः स्थाप्यपक्षाभावात्‌ कथं तत्नितकरणमिति वाच्यम्‌ । स्वोक्त- 
प्रमाणदूषणस्यैव परपक्षत्वेनाभिप्रेतत्वात्‌ । णतामेब सङ्गतिमिति । वितण्डां लक्षयतीत्वादिनोक्तामित्यर्थः । एतद्यथा 
स्पष्ट भवति तथा तत्रैव ग्रन्थकारैः व्याख्यास्यते । तथा च स्थळान्ततत्वेन व्याख्यानेऽप्य्यक्यान्न विरोध इति भावः । 
टीकाकृतेति । सत्र्यायरव्रावलीकारेणत्यर्शः । 

सु०-- किश्र गुरुङिष्यादयोऽसमानविद्या अपि वादेऽधिक्रियन्ते, तत्त्वनिर्णयार्थि- 
त्वात्‌ । जल्पवितण्डयोस्तु सम्भावितसमानविद्ययोरेवाधिकारः, ' ययोरेव समं वित्तं ययोरेव समं 
श्रुतम्‌ । तयोर्विवाहो वादश्च नोत्तमाधमयोः क्वचिदि'ति स्मरणात्‌ । वादः = जल्प-वितण्डा- 
लक्षणो विवादः । अन्यथाऽत्यन्तापकृष्टोऽप्युत्कृष्टतमेन वैयात्यात्‌ घटमानो यदि वा दैवात्त- 
मभिभावयेत्‌ तदा बृथाख्यातिं लभेत । तथा च प्राश्चिकादीनामसुज्ञत्बं प्रत्यवायश्च स्यात्‌, 
'अपूज्यः पूज्यते यत्रे'ति बचनात्‌। एवं च वादञ्जल्पबितण्डयोर्भेदः ॥ नन्वेतदयुक्तम्‌ । परबुद्धे- 
प्रत्यक्षत्वेन विद्यासाम्यवैषम्ययोरज्ञातुमडाक्यत्वादिति चेन्न, जल्पवितण्डार्थिनोर्विद्यासाम्यादेः 
परीक्षया निश्चयोपपत्तेः। तदेतदाह बिद्येति। 


अनु०— बिद्यापरीक्षापूर्वव वितण्डा जल्प एव च। 


बिद्यापरीक्षा पूर्वा कारणभूता यस्याः सा तथोक्ता । विद्यापरीक्षया निश्चितसाम्ययोः एव 
बितण्डा दातव्या, न विषमविद्ययोः । जल्पश्च एब (एवम्‌) विद्यापरीक्षापूर्व एवेति व्याख्येयम्‌ । 
द्वितीयएबशब्दो वादव्यावृत्त्र्थः, समानविद्ययोरेवेत्ययं नियमो न वादेऽस्तीति। 


परि०-- न केवलमुक्तलक्षणैर्वादादिकवात्रयस्य भेदः । कि तर्हि समविद्वत्वनियमरहितकर्तृककथात्वं वादत्वं 
तन्निवमकर्तृककथात्वं जल्यत्वं वितण्डात्वं चेति वादाजत्पवितण्डयोर्भदमुत्ततमूलवाक्याक्षिं स्वयमाह किञ्चेति । 
गुरुशिष्यादयो असमविद्या अपि वादेऽधिक्रियन्त इत्युक्तमनुपपत्नम्‌ । 'तवोर्विवाहो वादश्चे'त्यनेन वादेऽपि समान- 
विद्ययोरेव कर्तृत्वस्योक्तत्वादित्यतो वादपदस्य वादकथार्यत्वश्रमनितसार्थमाद वाद इति । नोत्तमाधमयोरिति कुत 
उक्तमित्यतसत्र युक्तिमाह अन्यथेति । प्रत्यवायं व्यनक्ति अपूज्य इति । 'अपूज्यः पूज्यते वत्र पूज्चो यत्रावमानितः। 
त्रीणि तत्र भविष्यन्ति दुर्भिक्षं मतणं भयम्‌' इति वचनादित्यर्थः । इति व्याख्येयमिति । विपरिणम्य पुलिङ्गतया 
व्याख्वेयमित्वर्थः । 

सु०-- 'ननु जल्पवितण्डार्थिनोर्विद्यासाम्यादिनिश्चयाय कर्तव्या परीक्षा किं कथया, 
उतान्यथा । नान्यथा, अन्योन्यसङ्कर्षणेन विना तदसिद्धेः । आद्येऽपि, किं वादेन जल्पवित- 
ण्डाभ्यां बा । न प्रथमः, ख्यात्यादिकामयोः स्पर्धावतोर्वादानुपपत्तेः । न द्वितीयः, अनवस्था- 
पातादि'ति चेन्न, वादेन ताबद्विद्यापरीक्षणस्येष्टत्वादित्‌ इत्याशयवान्‌ वादस्य विद्यापरीक्षायां 
कार(तत्कार)णत्बमन्बयव्यतिरेकाभ्यां साधयितुमुपोद्धातं तावदाह उच्चेति । 

अनु ० उच्चनीचत्बनिर्णीतिर्यतो जयपराजयौ ॥। 


यतः विद्ययोञ्चत्वेन निर्णीतत्वमेव जयः, नीचत्वेन निर्णीतत्वं च पराजयः, इत्यर्थः । 
'इति विद्यापरीक्षणं वादेने'ति वक्ष्यमाणेनान्वयः । 
एवमुपयुक्तमभिधाय व्यतिरेकमाह बिनैबेति। 
विनैव तत्त्वनिर्णीतिं न हि जल्पादिना कचित्‌। 
उचचनीचत्वविज्ञानमिति विद्यापरीक्षणम्‌ ॥। 


निर्णीयतेऽनयेति निर्णीतिस्तत्त्वस्य निर्णीतिः तत्त्वनिणीतिः वाद इति यावत्‌ । 


तत्त्वनिर्णीतिं बिनोच्चनीचत्वविज्ञानं न हीत्येवोक्ते विना वादेनेति वक्ष्यमाणविरोधः 
स्यात्‌, अतो जल्पादिना इत्युक्तम्‌। इतिराब्दः तस्मादित्यर्थे । विद्यापरीक्षणं 'वादेने'ति वक्ष्य- 
माणमत्रापि सम्बध्यते । 


यद्यपि सत्साधनोपलम्भे जल्पेऽपि भवति वादिनोरुचनीचत्वबिज्ञानम्‌, तथाऽपि तदु- 
ददेरोनाप्रवृत्तेस्तादर्थ्यस्य प्रथममनिश्चयान्न तदर्थ जल्पो दातुं शक्यते । 

परि०-- उतान्यथेति । विकत्पिता(तान्त्य)न्यपक्षं शङ्कित्वेव निराह नान्यथेति । तत्र हेतुः अन्योन्य 
इति । वादेन तावदिति । अन्यथापि परीक्षेति पक्षं ‘विना वादेने'त्यत्र वक्ष्याम इति तावच्छव्दः । तत्त्वनिर्णीति- 
पदोक्तवादं विनेत्यस्य जल्पादिनेति विवरणं किमर्थ कृतमित्यत आह इति वक्ष्यमाणबिरोध इति । तत्र प्रसिद्भचा- 
प्यु्चत्वादिविज्ञानस्य वक्ष्यमाणत्वादिति भावः । विद्यापरीक्षणमित्यस्य केनेत्याकाङ्कायां उत्तरेणान्वितं वादेनेतिपदं 
पूर्वव्राप्यन्वेतीत्याह बादेनेति बक्ष्यमाणमत्रापीति । 

सु०-- व्यतिरेकस्यान्यदीयाकारणत्वमात्रनिश्चयहेतुत्वाद्वादस्य कारणतामवधारयितु- 
मन्बयं चाह बादेनेति । 


अनु०--- बादेन चोचनीचत्वविज्ञानं भवति स्फुटम्‌। 

चदाब्दोऽन्वयस्य व्यतिरेकेण समुच्चयार्थः । 

अन्वयव्यतिरेकाभ्यां समर्थितमर्थमृपसंहरति इतीति। 

इति बादस्य पूर्वत्वं 

इति तस्मात्‌ वादस्य पूर्वत्वम्‌ । जल्पवितण्डार्थिनोर्बिद्यासाम्यादिनिश्चयहेतुपरीक्षार्थ 
प्रथमानुछ्टेयत्वं सिद्धमित्यर्थः । 

एतदुक्तं भबति । समानविद्ययारेब जल्पवितण्डे । समानविद्यता च परीक्षा निश्चेया । 
परीक्षा च वादकथया विधेया, न जल्पवितण्डाभ्याम्‌ । जयेन हि विद्याधिक्यं निर्णेतव्यम्‌, 
पराजयेन च तन्र्यूनता । जयपराजयौ च प्रमाणतर्काभ्यां प्रकृतप्रमेयसाधनसामर्थ्यासामर्थ्य- 
लक्षणौ उच्चनीचत्वनिर्णयबिषयताइान्दवाच्यावेव प्रकृतोपयोगिनौ, तौ च वाद एव सम्भवतो 
न जल्पबितण्डयोः, तत्र यत्तिश्निन्निग्रहोद्भावनमात्रेण जयपराजयव्यवस्थापनात्‌। अतो जल्प- 
बितण्डार्थ जल्पवितण्डाभ्यर्थनाभावान्नानवस्थेति। 

परि०-- ब्यतिरेकस्येति । 'न हि जल्पादिना क़रचिदुचनीचत्वविज्ञानमि'त्युक्तव्वतिर्कल्य जत्यादेल्च- 
त्वादिविज्ञानं प्रति नियतपूर्ववृत्तित्वल्पकारणतानिततमात्रपतत्वमेव न तु कदराचित्तजनक्रत्वनिरावपर्त्वमपीत्यर्थः । 
'इती'त्यनुवादः, 'तस्मादि'ति व्याख्या । नन्तित्यादिना प्रकृतचोद्यस्य कः परिहारोऽनेनोक्त इत्यत आह एतढुक्त- 
मिति । 'परीक्षा चे'त्यादिनोक्तं कुत इत्यत उपपादयति जयेन हीत्यादिना । 

सु ० जल्पवितण्डाथिनार्विद्यापरीक्षायां वादेन कृतायां किं कार्यम्‌ । समविद्यत्व- 
सम्भावनायां जल्पवितण्डे कर्तव्ये इत्युक्तमेव । विषमविद्यतावधारणायां किं विधेयमित्यपे- 
क्षायामाह तत्सिद्धाबिति । 

तत्सिद्धौ न्यर्थताऽन्ययोः ॥ 

तेन वादेनैव तस्य नीचोञ्चभावस्य सिद्धौ सत्याम्‌ अन्ययोः जल्पवितण्डयोः व्यर्थता । 
ततश्च अकर्तव्यतेत्यर्थः, परीक्षार्थेन वादेनैवोपरम इति । 

'जल्पबितण्डार्थिनोबिंद्यापरीक्षार्थ बादकथा प्रथमं दातव्या' इत्युक्तस्य अपवादमाह 
बहुविद्यत्वेति । 

बहुबिदयत्वसिद्धौ तु नैव बादोऽपि 

प्राक्‌ परीक्षातो लोकसंवादादिनाऽन्यतरस्य प्रतियोग्यपेक्षया बहुबिद्यत्बसिद्धौ तु 
बादोऽपि नैव दातव्यः, किमु जल्पवितण्डे इति । 

कुत इत्यत आह कारणमिति । 

कारणम्‌ । 

विद्यापरीक्षाया इति दोष: । वाद इत्यनुवर्तते । वादो हि विद्यापरीक्षाकारणमित्येष्टव्यः, 
न तु व्यसनितया । तत्फलं त्वन्यत एव जातमिति किं परीक्षया, किं तदङ्गेन वादेनेति । 

यदुक्तं 'स्पघवितो : ख्यात्यादिकामयोर्वादो न सम्भवति, तत्र असत्साधनोत्तरप्रयोगस्य 
अबइयमवर्जनीयत्वात्‌; ततश्च विद्यासाम्यवैषम्यनिर्णयानुपपत्तेरि'ति तत्राह सभेति। 

सभासभापप्राश्नीकपूर्वस्तु स्पर्थिनामपि ॥ 
बाद एव 

प्रश्नडाब्दात्करोतीत्यर्थे ईककृप्रत्ययो वक्तव्यः । स्पर्धिनाम्‌ इति जातौ बहुबचनम्‌ । एब 
इत्यस्य युज्यत इत्यध्याहृतेनान्वयः। यतः सभादिपूर्वस्ततः स्पर्धिनामपि वादो युज्यत एवेति । 
तुशब्दो हेत्वर्थः । सभासभापतिप्रा्निकैर्नियतयोरसत्साधनादिप्रयोगवर्जनसम्भवादिति भाव: । 

परि०--- ननु प्रश्नशब्दात्‌ ठकृप्रत्यये प्राश्चिक इति भाव्यम्‌ । कथं प्राश्नीक इत्युक्तिरत आह ईकक्प्रत्ययो 
वक्तव्य इति । महाकविप्रयोगादिति भाव: । 

सु ० यदुक्तं तत्सिद्धौ व्यर्थताऽन्ययोरि'ति तदयुक्तम्‌, वादेन तत्त्वनिर्णयसिद्धावपि 
अर्थाद्यसिद्धेः । तथा चाभिलषितं न सिद्धम्‌, सिद्धं चानभिळषितमिति तत्राह उभयेति। 

अनु०-- उभयार्थः स्यान्निर्णीतिजयकारकः। 

बाद इत्यनुवर्तते । अस्यैव विवरणं निर्णीति इति । न केवल निर्णीतिकारकः किन्तु 
जयकारकश्च । जयराब्देन तत्साध्यमर्थ्यादिकमुपलक्ष्यते । विद्यापरीक्षार्थे वादे जयिनोऽर्था- 
दिकमपि सभापतिना सम्पादनीयमिति भाव: । 

“एबं तर्हिं न कदाऽपि जल्पवितण्डाप्रवृत्तिः, व्यर्थताऽन्ययोरि'ति युक्तेः सम(न)- 
त्वात्‌ । यथा हि विद्यावैषम्यनिर्णये जितबतोऽर्थादिलाभः, तथा तत्साम्ये द्वयोरपि अर्थादि- 


लाभः सम्भवत्येब । न च फलान्तरमस्ति येन पुनर्जल्पवितण्डारम्भः स्यात्‌” इत्यत आह 
तत्त्वाप्रकारा एवेति । 

तत्त्वाप्रकाह एवैको बितण्डाजल्पयोः फलम्‌ ॥ 
तत्त्वाप्रकाश इति परवश्रनसामर्थ्यमुच्यते । तेन तत्साध्योऽर्थादिलाभो लक्ष्यते । 


इदमुक्तं भबति । यद्यपि विद्यासाम्यवैषम्ययोर्निर्णीतिजयौ स्याताम्‌, तथाऽपि तात्त्विक- 
कथाफलरूपाबेब । पराच्छादनचातुर्यपरयक्तार्थादिलाभार्थं समानविद्ययोः पुनर्जल्पवितण्डा- 
प्रवृत्तिरिति । न चैवं विषमविद्ययोरपि तत्प्रवृत्तिः, उपछ्लवप्रसङ्गस्योक्तत्वादिति। 

यद्वा तत्त्वनिर्णयफलो वादः, अर्थादिफले जल्पवितण्डे, इति फलभेदेन कथाभेद उक्तः; 
सोऽनुपपन्नः । तथा सत्यर्थादीनां भेदेन कथाऽऽनन्त्यप्रसङ्गादित्यत आह तत्त्वेति । यद्यपि 
अर्थादयोऽवान्तरभेदभिन्नास्तथाऽपि तत्त्वाप्रकाश एक एव बितण्डाजल्पयोः फलम्‌ । तत्त्व- 
निणयितरत्वरूपेणार्थादीनामेकत्वान्नोक्तदोषः । तदवान्तरभेदविवक्षा तु व्यर्थैव इति भावः। 

परि०-- निर्णीतिजयौ इत्यत्र निर्णीतिपदव्योचचत्तनीचत्वनिर्णीतिरित्यर्थः । उपङ्कबेति । प्राश्चिकाना- 


मसुञत्वं प्रत्यवायश्च स्वादित्युक्तत्वादित्यर्थः । 


सु ० एवं कथया विद्यापरीक्षणमिति पक्षः समर्थितः । इदानीमन्यथेति पक्षमपि 
समर्थयमान आह बिनेति । 


अनु ० बिना बादेन विद्याया यदि शक्यं परीक्षणम्‌ । 
स्याजल्पादिरपि क्कापि 


अविगीतविद्वत्प्रसिद्धयादिनेति शेषः । क्कापि इत्यस्य पूरवार्धेनान्वयः । तदा समविद्ययोः 
प्रथमम्‌ अपि जल्पादिः कथाबिरोषः कार्यः स्यात्‌ इत्यर्थः । 


तर्हि विद्यापरीक्षणं बादेनैवेत्युक्तिविरोध इत्यत आह बाद एबेति। 
बाद एवान्यथा भवेत्‌ ॥ 


“बाद एव प्रथमं कर्तव्यो भबेदि'ति यदुक्तं तद्‌ अन्यथा वादेन विना विद्यापरीक्षणस्य 
कर्तुमशक्यत्व एब अतो न विरोध इति! 


परि०-- जल्पादिरित्वस्व पुलिङ्गनिर्वाहावाह कथाविशेष इति । 

सु०-- अस्त्वेवमुपायान्तरविरहे कथयैव विद्यापरीक्षणम्‌ । सा तु बाद इति कुतः । 
तत्त्वनिर्णयार्थिनोरधिकारित्वात्तत्फलत्बाच्चेति चेत्‌ (न। एवं), तर्हि विजिगीषाबतोरधिकारि- 
त्वादर्थादिफलत्वात्सभायङड्रोपेतत्वाज्जल्पोऽपि स्यादिति। 


किमत्र जल्पडाब्दवाच्यतामात्रमापाद्यते, किंवा वादशब्दवाच्यता5भाव:, अथवा समा- 
हाररूपं कथान्तरं, यद्वा निमित्तद्वयसमावेरो वादशब्दस्यैव व्यवहारानुपपत्तिः । सर्वत्राप्युत्तरमाह 
जल्प इति। 


अनु०-- जल्प इत्यपि नाम स्याद्वादस्येताहशस्य तु । 
एताद्दशस्य निमित्तद्वयोपेतस्यात्र जल्प इति नाम स्यादित्यभ्युपगमेनाद्यो निरस्त: । 


अपिशन्देन वादशब्दवाच्यताँ प्रतिज्ञाय एतादृशस्य इत्यनेन हेतुरुक्तः, तेन द्वितीयोऽपि 
निराकृतः । न हि निमित्तसद्भावे वाचकाप्रबृत्तिरिति युक्तम्‌, जल्पदाब्देऽपि साम्यात्‌ । अत- 
स्तुलायां प्रमाणप्रमेयरान्दबदुभयान्दवाच्यत्वमिति। 


तृतीयोऽप्यनेनैव निराकृतः । अन्यथा तुलाऽपि प्रमाणादितो बिधान्तरबती स्यात्‌ । 


'बादस्य जल्प इत्यपि नाम स्यादि'ति वादसंज्ञा तु मुख्या जल्पसंज्ञा त्वमुख्येति सूचि- 
तम्‌। तेन चतुर्थोऽपि निरस्तः। 


तत्र हेतुविरोषसद्भावं तुशब्देन द्योतयति । 


तथा हि यद्यपि कथकाबादितो बिजिगीषू तथाऽपि सभ्यादिभिर्बिजिगीषां परिभाव्यो- 
त्पादिता तत्त्वनिर्णयार्थितेब कथोपयोगिनी । अर्थादिलाभश्चान्तरा प्राप्तो न त्वादित एबोद्दिष्ट 
इत्यमुख्य एव । अत एव पूर्वम्‌ उभयार्थः स्यादित्युक्ते साम्यप्रतीतिप्रसक्तौ निर्णीतिजयकारक 
इति तत्त्वनिर्णीतिः प्राधान्यप्रदर्हानार्थं विवरण कृतम्‌, अन्यथा कथाफलद्वयस्यैवोभयशब्देन 
प्रतीतेर्विबरणं व्यर्थं स्यात्‌ ॥ अल्पाच्तरमिति लक्षणस्य व्यभिचारं कुर्बाणिनाप्येतदेव सूचितम्‌, 
अन्यथा जयनिर्णीतिकारक इत्यवक्ष्यत्‌ ॥ सभ्यादिसंवरणं च विजिगीषुतापरिभवार्थमिति 
बादताप्राधान्यमेवोपोद्वलयतीति। 


परि०-- शङ्कते अस्त्वेबमित्यादिना जल्पोऽपि स्यादितीत्यन्तेन । हेतुरुक्त इति । वादपदवाच्यत्ये 
निमित्तसत्त्वरूपहेतुठक्त इत्यर्थः । अन्यथा तुलापीति । प्रमाणप्रमेयसमाहाररूपपदार्थः स्यादित्यर्थः । योगल्ढेर्विधा- 

न्तरत्वप्रकारस्तु प्रागेवानुमानिकपादे तर्कताण्डवे च व्यक्तः । अत एवैतत्प्रतिवन्दया न तत्र विधान्तराभाव: शङ्कयः । तेन 
चतुर्थो$पीति । वादसंज्ञाया मुख्यत्वकथनेन वादशब्दस्यैव व्ववहाानुपपत्तिरिति पक्षो निरस्त इत्यर्थः । मुख्यस्यैव 
व्यवहर्तव्यत्वादिति भावः । तत्रेति । वादशब्दस्य मुल्वमंजञात्वे जत्पशञब्दस्यामुख्यत्वे चेतयर्थः । 

सु ० अपि चाधिकारिभेदादिकं बहिरङ्गतयैव कथाभेदकम्‌, अन्तरङ्ग तु प्रबृत्ति- 
प्रकार एब, स च वादसम्बन्ध्येवास्यां कथायामस्तीत्यतो वादत्वमेब मुख्यमित्याहायवानाह 
प्रतिज्ञेति। 


अनु०— प्रतिज्ञामात्रसाध्यत्वमपि स्यायाज्ञवल्क्यबत्‌ ॥ 

विद्यापरीक्षार्थायां कथायां क्वापि प्रमेये प्रतिज्ञामा्रेण प्रमाणोपन्यासरहितेन वचनेन 
साध्यत्वं प्रज्ञापनीयं स्यात्‌ । कुत एतत्‌ । कत्येव देवा याज्ञवल्क्येति शाकल्येन पृष्टे, (याज्ञ- 
वल्क्येन) त्रयस्त्रिंशदिति बचनमात्रेण प्रज्ञापनस्य कृतत्वात्‌ । सा च विद्यापरीक्षार्था कथेत्युप- 
क्रमपर्यालोचनया सिद्धम्‌। याज्ञवल्क्यशब्देन तत्कथोपलक्ष्यते। सप्तम्यर्थे बतिः । 

ततः किमित्यत आह संबाद इति। 

संवाद वादिनोः कापि 
एवम्भावो हि, वादिप्रतिबादिनोः संबादे अन्योन्या्तताऽऽश्वासे सत्येव स्यात्‌ । 


तदाश्वासो हि वाद एब सम्भवति न जल्पे, बिजिगीषुणाऽपसिद्धान्तादिपरिहारेण सर्वथा 
प्रमाणप्रश्नस्य कर्तव्यत्वात्‌ । तेनायं वाद एवेति (प्रति) ज्ञायत इति। 


'नन्वेबं तर्हि न विद्यापरीक्षा सम्भवति; प्रमाणोपन्यासे हि तत्समर्थनोपालम्भाभ्यां सा 
स्यात्‌, न तु परश्नप्रतिज्ञाभ्युपगममात्रेणे'त्यत आह बिबाद इति । 
विवादे हेतुरिष्यते । 
हेतुः इति प्रमाणमात्रोपलक्षणम्‌, प्रमाणहेतुरिति वा । न हयकत्राप्तः सर्वत्रा एवेति 
नियमोऽस्तीति भावः । याज्ञवल्क्येनापि तत्र तत्र प्रमाणोपन्यासः कृत एवेति सकलमना- 


कुलम्‌ । 
परि०--- उत्तत्वाक्यमवतात्यति अपि चेति । आदिपदेन फठमेदग्रह: । कत्येवेति । वृहदारण्यके पञ्चमे- 
उध्वाये नवमे शञाकत्वब्राझणे शाकल्वप्रश्नस्व वाज्ञवल्क्येनोत्तरे दतत कुत इति प्रमाणप्रश्नमकृत्वा ओमितिहोवाचे- 

त्यङ्गीकारश्रवणादिति भावः । उपक्रमेति । जनको ह वेदेह इति अध्यायादिभागे तस्य जनकस्य वैदेहस्य विजिज्ञासा 
बभूव क:स्विदेषां ब्रा्णानामनूचानतम इति । 'स ह गवां सहस्रमवरुरोधे' त्यादिना स्वनि(कटमा)केतनमागताना- 
मृषीणां मध्ये को वा अत्यन्तं ज्ञानीति निर्णेतुं गोसहस्रं स्थापयित्वा भवतां मध्ये यो ब्रह्मज्ञानितमः इमाः गा: स 
गृह्णात्विति जनकेनोक्ते याज्ञवल्क्येन च तद्रोसहसे नीते सति कुपितैरन्यैः कथमस्माकं मध्ये भवान्‌ ब्रह्मनिष्ट इत्युनवा 
आश्वलादिभिः कृतप्रश्नेषूत्तरितेषु याज्ञवल्क्यस्योच्चत्वनिर्णयात्‌ सा कथा परीक्षार्थेति ज्ञायत इत्यर्थः । ससम्यर्थ 
बतिरिति । याज्ञवल्क्यकथायाम्िवेत्यर्थः । 'तत्र तस्यैवे'त्यनेन वतिरिति भाव: । एवम्भाव इति । प्रतिज्ञामात्रेण 
साध्यस्य प्रज्ञापनीयत्वमित्यर्थः । अपसिद्धान्तादिपरिहारेणेति । अपसिद्धान्तमानत्राधमानाभावादिदोषमादावनुन्तवा 
प्रमाणप्रश्नस्य कर्तव्यत्वादित्यर्थः । अपसिद्धान्तादावादावेवोद्भाविते सति परेण पश्चात्‌ प्रमाणोपन्यासे कृत स्वस्य 
पराजयस्यैव प्रासेरिति भावः । स्वस्यापसिद्धान्तादिपरिहारार्थमित्यर्थः । अस्य वाक्यस्य प्रमाणप्रश्नाकरणे तत्प्रमेया- 
ड्रीकारप्राप््या स्वस्यापसिद्धान्तसंवादादिदोषप्रपतेरित्यप्याहुः । याज्ञवल्क्येनापि तत्र तत्रेति । अत्रैव शाकत्यत्राह्मणे 
'तेषु हीदं वसु सर्व हितं तस्मात्तद्वसव' इत्यादिरूपेण प्रमाणस्योक्तत्यादिति भावः । 


सु ० प्रकृतानां सम्यसभापतिप्राश्रिकानां स्वरूपजिज्ञासायामाह सभेति। 


अनु०- ` सभा सभापतिथ्चैव प्राश्रिका्रैव वैष्णवाः ॥। 
रागद्वेषबिहीनाश्च 


(द्वौ) चशब्दौ सभा (भ्या) दीनामन्योन्यसमुञ्चये। तृतीयो विरोषणसमुञ्चये। एवशब्दी तु 
बैष्णबा एब रागद्वेषबिहीना एव इति सम्बध्येते। अन्यथा कथाऽनुपपत्तिसूचनं तत्प्रयोजनम्‌ । 
स्युरिति वक्ष्यमाणमिहापि(मत्रापि) सम्बध्यते । 


सभ्यानां प्राक्िकानां च विशेषणान्तरमाह स्युरिति । 


स्युः सभ्याः सर्वबेदिनः। 
प्राश्निकाश्च 


सर्वशब्देन वादिप्रतिवादिदर्शनस्य कथोपयुक्तस्य व्याकरणादेश्च सङ्कहः । पुनः सभ्य- 
प्राश्रिकग्रहणं सभापतिव्यवच्छेदार्थम्‌, तत्सार्वज्ञस्य कथोपयोगाभावात्‌ । सभ्याः प्राश्रिकाश्च 
सर्ववेदिनः स्युरित्यन्वयः। 


ननु प्रा्निकानां क्कोपयोगः । विवदमानयोर्गुणदोषावधारणादाविति ब्रूमः । एवं तर्हि 
तैरेवाळं किं सभ्यैरित्यत आह एतदिति । 


एतदज्ञाने सभ्याश्च 


__ याला क्र 

अनन्तरोक्तान्प्राश्चिकान्‌ एतत्‌-शब्देन पराम्रृराति । कचित्सूक्षमे प्रमेये एतेषां प्राश्रिकानां 
कारणान्तराद्वा अज्ञान सति बादिनोर्गुणदोषनिर्णयाय सभ्याश्च प्रमाणं स्युरिति वक्ष्यमाणेन 
अन्वयः । प्रमाणाश्चयेषु प्रमाणत्योपचारः। 

'यदयेवं प्राश्िकेष्वज्ञानशङ्कया सभ्यानां बरणम्‌, तदा तेष्वप्यज्ञानाङ्कयाऽन्येऽपि 
बरणीयाः, अन्यथा निर्णयाभावेन कथावैयर्थ्यापत्तेः; तेष्वप्येवमि' त्यत आह एषां चेति। 

एषां च दूरगा: ॥ 
प्रमाणं निर्णयाय स्युः 

एषां सभ्यानां च अज्ञाने सति दूरगा देशान्तरस्था: । न चैवं सभ्यसंबरणमप्यनर्थकम्‌, 

ततःपरं प्रायेणाज्ञानराङ्कानुदयात्‌ । लौकिकश्चायमर्थ इति । 


दूरगान्निर्णायकत्वसम्भवाय विशिनष्टि पक्षेति । 
पक्षपातबिवर्जिताः । 
एकदेशोत्कीर्तनेन यथोक्तं सभ्यादिलक्षणमतिदिउाति । 


परि०--- पूर्वत्रोत्तरत्र च मूलस्थसभाठाब्द: सभ्वपर इति भावेनोक्तं प्रकृतानां सभ्येत्यादि । तृतीय इति । 
विहीनाश्वेति चकार इत्यर्थः । तत्प्रयोजनं एवराब्दप्रयोजनम्‌ । इहापीति । वैष्णवाः रागद्वेषविहीनाश्चेत्युभवत्रापी- 
त्यर्थः । सूक्ष्मप्रमेय इत्यत्र सूक्ष्मेतिहेतुगर्भम्‌ । तेन कारणान्तराद्वेति वाशब्दोपपत्ति: भ्रमप्रमादानवधानादिकारणान्तर- 
द्रेत्वर्थ: । अधिकरणे प्रमाणपदे ल्युटोऽनुशासनं नेति कारणादाह प्रमाणाश्रयेष्विति । लौकिकश्चेति । लौकिका हि 
वित्तक्षेत्रादी विवादनिर्णवे केनचिदुक्त तत्रानाश्चासे पुनरन्यान्‌ पृच्छन्ति तत्रापि तथात्वे पुनर्दूस्थानिति प्रलिद्धमेवेत्वर्थ: । 
एकदेशेति । प्रागुक्तरागद्वेषतहित्यादिविरोषणमध्ये कल्मिंश्रिद्रागेणान्यत्र द्वेषेण च प्राप्तपक्षपातल्पैकदेशोत्कीर्तनेन 
प्रागुक्तं सर्वविहोषणमतिदिदातीत्यर्थः । 

सु०--- 'अप्रकाइय स्वसिद्धान्तमिःति वितण्डालक्षणमुक्तम्‌, तत्कथं वादजल्पाभ्यां 
व्यावर्तकमित्यत आह उभाभ्यामिति। 

अनु०-- उभाभ्यां साधनं चैव दूषणं वादजल्पयो: ।। 


बादजल्पयोरुभाभ्यामेव स्वपक्षसाधनं परपक्षदूषणं कर्तव्यं, न तु प्रतिवादिन: परपक्ष- 
दूषणमात्रेण कृतार्थतेति। 

'सतामेवे'ति सार्धश्छलोकस्यात्र सन्निवेरो तु; लक्षितौ वादजल्पौ, इदानीं तु वितण्डाया 
लक्षणद्वयं बिवक्षुस्तावदुपयुक्तमाह उभाभ्यामिति ॥ कथा वादजल्पलक्षणा । एतेन 'जल्पो- 
ऽर्थादिव्यपेक्षये'त्युक्तस्य बितण्डायामतिन्यासिरपि परिहृता, उभयसाधनवत्त्वेन सदेकाधि- 
कारिकत्वेन वाऽर्थादिव्यपेक्षकथाया विशेषितत्वात्‌ ॥ यदर्थं 'सतामेवे त्युक्तं तद्वितण्डा- 
लक्षणमाह बितण्डा त्विति । 'कथे 'त्यनुवर्तते ॥ 'उभाभ्यामि'ति यदर्थमुक्तं तल्लक्षणान्तरमाह 
अप्रकाइ्येति । 'उक्ते तैरि'ति पूर्ववदिति । 

परि०- एतेनेति । उभाभ्यां साधनं चेति सतामेवेति व्यावर्तककथनेनेत्यर्थः । न केवलं ठक्षणोत्तयुपो - 
द्वातकथनमित्यर्थः । यदर्थं यलक्षणोत्तयर्थम्‌ । यदर्थ(यद्वावर्त्य)मुक्तमित्यपि प्राग्वत्‌ । उक्ते तैरिति पूर्वबदिति । 
'उक्ते तैः प्रथमं माने' इत्यर्घस्य नन्वसम्भवीदं लक्षणमित्यादिना यद्वयाख्यानं कृतं तदेव ध्येयमित्यर्थः । 

सु०-- 'उभाभ्यां साधनमि'त्यायुक्तम्‌ । तत्र साधनाय किं प्रमाणं प्रयोक्तव्यम्‌ । यत्र 
यदस्ति तत्र तदेव (किं) वक्तव्यम्‌ । सत्यम्‌, प्रमाणसम्छवे तु कथम्‌। किं सर्वमेव उत एकमेव, 
तत्रापि किमित्यपेक्षायामाह सद्भिरिति। 


अनु सद्धिरागम एवैकः प्रयोज्योऽ भीष्टसाधकः । 
एक एब, न तु सम्भवत्सर्वमाधिक्यप्रसङ्गात्‌। स च आगम एव इति योज्यम्‌ । 


यद्वा एकशब्दो मुख्यार्थः । ईश्वरादिप्रमेये मुख्यो वेदादिरागम एव वक्तव्यः (तस्य 
स्यातन्त्र्येण साध्यसिद्धयङ्गत्वात्‌), नानुमानमिति। 

नन्बबैदिकस्य बेदाद्यागमोपादानेऽपसिद्धान्तः स्यादित्यत उक्तम्‌-- सद्धिरिति। 

कुतो बेदादिप्रयोगनियम इत्यत आह अभीष्टेति । यत इति रोषः । अनुमानं खलु न 
स्वातन्त्र्येण ईश्वरादिसाधनस्येष्टे, सर्वत्रोपाधिप्रतिपक्षयोः सम्भवात्‌ । तदर्थमन्ततोऽप्यागमो - 
ऽनुसरणीयः । ततो वरं प्रथममेव (आगमो) वक्तव्यः । तस्य स्वातन्त्र्येण साध्यसिद्धयङ्गत्वात्‌। 

नन्ववैदिक प्रति कथम्‌ । आगमं प्रयुज्य तत्प्रामाण्यं साधनीयमिति । 

परि०--- किं प्रमाणं प्रयोक्तव्यमित्यस्योत्तरं यत्र यदस्ति तत्र तदेव वक्तव्यमिति । कचित्‌ किं वक्तव्यमिति 
किंशव्दोऽपि पठ्यते तदा तु वक्तव्यं किं न किमपीत्यर्थः । शङ्कते सत्यमिति । नन्ववैदिक प्रति कथमिति । 


अवैदिकमित्यस्यावैदिक्रपक्षमवलम्व्य प्रत्यवतिष्टमानं प्रतिभं प्रतीत्यर्थः । वादे जल्पे च वादिप्रतिवादिनोर्द्वयोरपि 
साधुत्वात्‌ वितण्डायां तु साधोः स्वपक्षसाधनाभावादिति ज्ञेवम्‌ । 

सु ० नन्वसद्भिः किं वक्तव्यम्‌ । न तावत्रत्यक्षम्‌, अतीन्द्रिये तदयोगात्‌ । न च 
आगमः, स्बपरागमयोरन्योन्य प्रामाण्यासम्मतेः । नाप्यनुमानम्‌, प्रयोगपरिमाणासम्मतेः । तथा 
हि। सौगतो यदि द्वयवयवप्रयोगं कुर्यात्तदा नैयायिकेन न्यूनेन निगृह्येत, अनिग्रहे वा प्रतिवादी 
पर्यनुयोज्यमुपेक्षेत। पञ्चाबयवग्रयोगे त्वधिकेन निगृह्येत, तथा स्वीकारे चापसिद्धान्तेन। तथा च 
नियतावयबादिव्यतिरेकेण वितण्डैव न स्यादित्यत आह स्बसिद्धान्तेति । 


अनु०-- स्वसिद्धान्तानुसारेण द्यसद्धिरनुमोच्यते । 


यथासिद्धान्तं वक्तव्यमिति प्राडूनियमात्‌ स्वसिद्धान्तनिर्णीतप्रयोगाबयवपरिमाणा- 
पेक्षयैव न्यूनाद्यवतारादन्यथा (कथा) 5नुपपत्तेरिति हिशब्दार्थः । 

परि०-- नन्वसद्धिरिति । वादजत्पपक्षे असत्पक्षमाश्रयद्विरिति व्याल्वेवम्‌ । वितण्डापक्षे यथाश्रुतमेव । 
न चागम इति । तत्तदाचार्यवाक्यमित्यर्थः । न्यूनेन निगृह्यतेति । न्यूनदोषेण परा(जितं कु)जयं कुर्यात्‌ । 
न्यूनाख्यनित्रहस्थानं तरूयादित्वर्थः । पर्यनुयोज्यमुपेक्षेतेति । पर्यनुयोज्यापेक्षणाल्यनिग्रहस्थानं त्रूयादित्यर्थः । 
नियताबयबादिति । स्वसिद्धान्तरीत्या यो निवतावयबबादी तस्य तादृशेनैव वितण्डेति स्यादित्यर्थः । ` यथासिद्धान्तं 
वक्तव्यमिती' तिइाव्दो हेत्वर्थः । 

सु ० सद्भिरागमो वक्तव्य इति न (इत्य)युक्तम्‌, वैदिकस्य प्रतिवादिनस्तदूषणेऽप- 
सिद्धान्तात्‌ । अदूषणे तु परपक्षादूषणेन कथाभावप्रसङ्गादित्यत आह प्रत्यक्षेति । 

अनु ० प्रत्यक्षागमवैरूप्यमाश्रित्यान्यार्थतेव तु । 

आगमे दर्झनीयाऽत्र दोषो लिङ्गविलोमता ॥ 

आगमे तु वादिना प्रयुक्ते, प्रतिवादिना वैदिकेन तस्य अन्यार्थतैब दर्शनीया; नानुमान- 
स्येबाप्रामाण्यम्‌, येनापसिद्धान्तः स्यात्‌ । तत एव कृतपरपक्षदूषणोऽपि भवेत्‌, अन्यार्थतां 
'दशितिबता55गमस्य पराभिमतार्थात्प्रच्यावितत्वात्‌ । न हि अपेक्षितार्थासाधकत्वादन्य- 
त्प्रमाणदूषणमस्तीति। 

'नन्वेबं सति कथं कथापर्यबसानम्‌, स्वस्वाभिमतार्थाग्रहपरित्याजनोपायाभावात्‌' 
इत्यत उक्त प्रत्यक्षेत्यादि । अत्र पराभिमतेऽर्थे । प्रत्यक्षागमविरोधम्‌ आश्रित्य । न केवल- 
मेताबत्‌, अत्रोपक्रमादिलिङ्गबिलोमत्तादोषोऽपि दर्शनीय: । अत्रान्यतम(र)मात्रे तात्पर्यम्‌, 
अन्यथा आधिक्यप्रसङ्कात्‌ । 

परि०--. अत्रेत्यस्योत्तरेणाप्यन्वयः, लिङ्गपदं च तात्पर्यलिद्गमात्रपरमिति भावेन योजयति अत्रोप- 
क्रमादीति । अत्रेत्यस्यार्थः प्रागेवोक्तः । दर्शनीयतेत्यस्य विपरिणामेनान्वय इत्युपेत्योक्तं दर्शनीया इति । 

सु०-- नन्बेताबताऽपि न कथासमासिः, पराभिमतार्थानुपपत्तिमात्रेण स्वाभिमतार्था- 
सिद्धेरित्यतः सत्यमित्याह लिङ्गेति । 


अनु ० लिङ्गानुकूल्यं स्वार्थस्य श्रुत्यादीनामनुग्रहः । 

दर्झानीयपदमनुवर्तते । श्रुत्यादीनां वेदादीनां, 'श्रुतिर्लिङ्ग समाख्या चे 'त्युक्तानां लिङ्ग- 
ग्रहणेनैव गृहीतत्वात्‌। उपलक्षणं चैतत्‌, 'परार्थे प्रमाणानुकूल्यस्य, स्वार्थे तत्प्रातिकूल्यस्य च' 
निरासो दर्शनीय इत्यपि द्रष्टन्यम्‌ । 


स्वसिद्धान्तप्रयोगपरिमाणानतिक्रमेण परार्थानुमानवाक्यप्रयोगः कर्तव्यः । तथात्वे च 
न न्यूनाद्यवतारः । तदतिक्रम एव तदवकाइा इत्युक्तम्‌ । 


अपर आह 'यंथावस्तु प्रयोक्तव्यम्‌ । न च वस्तुतत्त्व एव वादिनां विप्रतिपत्तेरवश्यं 
न्यूनाद्यवतारसम्भवेन अप्रयोगप्रासिरिति वाच्यम्‌, (त)यस्य यत्र तात्त्रिकत्वाभिमानः तेन 
तत्प्रयोगानन्तरं परेण न्यूनादावुद्भाविते तथारूपतायाः साध(नीयत्वात्‌)नात्‌ । न च एवमर्था- 
न्तरापातः, हेतोः अन्यतरासिद्धचुद्भावने तत्सिद्िव्युत्पादनवत्‌ प्रकृतोपयोगसद्भाबात्‌' इति । 
तदयुक्तम्‌, द्वित्रिपश्चावयवादिपक्षाणां सर्वेषामपि तात्तिकतायाः समर्थितत्वात्‌ । स्वस्व- 
नियमस्यैव तात्तिकत्वमुपेत्य तदनतिक्रमेणेव प्रयोगाङ्गीकारे तु सर्वथा कथोच्छेदापत्तेः, 
तत्तात्विकतायां प्रतिवादिना विप्रतिपद्यमानेनावश्यं न्यूनादेरुद्भावनात्‌ । 

परि०_ समर्थितत्वादिति । 'परतिज्ञातार्थसिद्धचर्थ व्याप्तिरेव यदोदिता । अवशिष्ट किमत्रास्ती'त्यादाबिति 
भावः। कथोच्छेदे हेतुः तत्तात्विकतायामिति । 

सु०-- ननूक्तमत्र स्वस्वावयवकल्पना परं प्रति समर्थनीयेति। दुरुक्तं तत्‌, तत्समर्थन- 
स्याशक्यत्वादित्याह त्रिपञ्चेति । 


अनु ० त्रिपञ्चावयवामेव युग्मावयविनीमपि ॥ 
नियमादोऽनुमां ब्रूयात्तं ब्रूयायदि ताहइशी । 
नानुमेति तदा केन साध्यावयबकल्पना ॥ 

त्रय: प्रतिज्ञाहेतूदाहरणानि, उदाहरणोपनयनिगमनानि वा; पञ्च प्रतिज्ञाहेतूदाहरणोपनय- 
निगमनानि बा5बयबा यस्याः सा त्रिपञ्चावयवा । एवदाब्देन पक्षद्दयनियममाह । युग्मौ 
द्वाबुदाहरणोपनयाबयबी यस्या: सा युग्माबयविनी । नियमात्‌ इति सन्निहितेनैव सम्बध्यते । 
अनुमेति तादर्थ्यात्प्रयोग उच्यते, वैशोषिकादीनां तत्रैव व्यवहारात्‌ । तं ब्रूयात्‌ यदि परो- 
ऽनियतवादीति दोष: । 

यद्वा यो मीमांसकस्तार्किकादिश्व त्रिपञ्चावयबामेबानुमां ब्रूयात्‌, तं प्रति यः सौगतो 
नियमायुग्मावयबिनीं ब्रूयात्‌ । स यदि तादृशी त्र्यवयवा पञ्चावयवा च नानुमेति ब्रूयात्‌ 
इति योज्यम्‌ । एबं (बि) परिवर्तेनापि । ताही नानुमा इत्यस्य प्रमाणाभावादिति रोषः । 

एतदुक्तं भबति । नैयायिकेन सौगतं प्रति पश्चावयवप्रयोगे विहिते सौगतोऽधिकमिति 
निगृह्णीयात्‌ । ततो नैयायिकेन पञ्चावयवप्रयोगस्यैव तात्तििकत्वान्नैवमिति वक्तव्यम्‌ । ततः 
सौगतो नेदं तत््वमप्रामाणिकत्वादिति बदेदेव। अथ नैयायिकेनाप्रामाणिकत्वमसिद्धमिति बदता 
कथमिति सौगते पृष्टवति (सति) केन प्रमाणेन स्वीया पश्चावयबकल्पना साध्या ॥ न ताव- 
प्रत्यक्षेण, पञ्चावयबवाक्यस्य व्याप्तिपक्षधर्मतोपेतलिड़प्रतीतिजनकत्वमित्यस्य अर्थस्य तद- 
गोचरत्वात्‌, न हि कार्यकारणभावः क्वापि प्रत्यक्षस्य विषय: । न चागमेन, तदभावात्‌; 'पश्चा- 
वयवयुक्तस्य वाक्यस्य गुणदोषविदि'ति भारतादिवाक्यमस्तीति चेन्न “सौक्ष्म्यं सङ्घयाक्रमश्चैव 
निर्णयश्च प्रयोजनमि' त्यादिना तत्रैवान्यथा व्याख्यातत्वात्‌ । नाप्युपमानाभावाभ्याम्‌, नियत- 
विषयत्वात्‌ । न चार्थापत्त्या, तदभावात्‌, अनुमानानतिरेकाञ्चेति । 

परि०-- तत्रैव व्यबहारादिति । लिक्गपनमर्शाख्यानुमानार्थे पनोपदेशरुपमहावाक्यप्रयोग एवानुमान- 
झाब्दव्यवहातदित्यर्थः । तं ब्रूवाद्यदीति मूलपदानुवादः । अनध्याहारेणैव योजयति यद्वेति । एवं विपरिवर्तेनापीति । 
यः सौगतः नियमाथुन्मावयविनी ब्रूयात्‌ तं प्रति यो मीमांसकः तार्किकादिः त्रिपञ्चावयवामेवानुमां त्र्वात्‌ स वदि 
तादृशी युन्मावयबिनी नानुमेति त्रूयादित्यादिल्पेणापि योज्यमित्यर्थः । नियतबिषयत्वादिति । उपमानत्य 
परीमांसकमते सादृशयविशिष्टविषयकत्वात्‌ । न्यायमते वाच्यवाचकभावमात्रगोचरत्वात्‌ । अभावप्रमाणस्य प्रमेवा- 
भावमात्रप्रमापकत्वादित्यर्थः । इतिशब्दस्यैतदुक्ते भवतीति पूर्वेणान्वयः । 

सु०-- मा भूत्परत्यक्षादिनाऽवयवकल्पनासिद्धिः, अनुमानेन तु भविष्यति, व्यासिपक्ष- 
धर्मतोपेतलिङ्गप्रतीतेः पञ्चावयबवाक्यश्रणान्वयव्यतिरेकानुविधायित्वादिति चेत्‌ । न ताव- 
दिदमनुमानं त्वच्चेतसि परिवर्तमानं परप्रत्यायनाङ्कम्‌, किन्नाम प्रयुज्यमानम्‌ । तत्र किं पञ्चा- 
बयवप्रयोगोऽस्य विधास्यते. अथ द्वघबयवः । न उभावपीत्याह नियतेति । 

अनु ० नियताबयबासिद्धौ 

नियताबयबस्य पञ्चावयवस्य द्व्यवयवस्य च । यथासङं सौगतनैयायिकयोर्बोधो - 
पयिकत्व-असिद्धौ, नानुमानेनाप्यवयवकल्पनासिद्धिरिति रोषः । 

यद्वोत्तरबाक्ये नियताबयवासिद्धौ इत्यनुवादोऽयम्‌ । ततो नियतावयबासिद्धेरिति 
सिद्धयति । पश्चाबयवप्रयोगे परेणाधिक्योद्भावनात्‌, द्वयवयवप्रयोगे ऽन्यतरन्यूनत्बापसिद्धान्त- 
योरुद्भाबनादित्यर्थः । ततः किमित्यत आह ब्यास्तीति । 

न्यासिमात्रेण साधनम्‌ । 
कर्तन्यमेब तेन स्यात्‌ 

यत एवं नोपायान्तरं, तेन कारणेन । तेन नैयायिकेन, ब्यासिमात्रेण 'यद्यस्यान्वय- 
व्यतिरेकाबनुविधत्ते तत्तत्कार्यमि' त्यादिव्या्तिवचनमात्रेण एब । उपलक्षणमेतत्‌ । 'लिड्रोक्ता- 
वि'त्यादि प्रागव्युत्पादितप्रकारेष्वन्यतमेनेत्यपि द्रष्टव्यम्‌ । साधनं पश्चावयवनियमस्य, कर्तव्यं 
स्यात्‌। सौगतेनापि, तदनुसरणीयम्‌, इतरथा तस्यापि प्रयोगानुपपत्तिप्रसङ्गादिति। 

परि०-- अनुमानेन त्तित्युक्तं व्यनक्ति व्यासीत्यादिना । उक्तरूपा प्रतीतिः पञ्चावयववाक्येन साध्या । 
तच्छूवणान्वयव्यतिरेकानुविधायित्वात्‌ तस्याः । यदेव तदेवं यथा घटो दण्डेनेत्युक्तं भवति । अनध्याहारेण योजयति 
यद्वेति । इति सिद्धचतीति पूर्ववाक्य इति योज्यम्‌ । नन्वेवं नोभावपीत्याहेत्यस्य नियतावयवासिद्धेरित्येतदुत्तरमिति 
वाच्यम्‌ । यथा चानेन कथमुत्तरं जातमित्यत आह पञ्चावयवेति । परेण सौगतेनेत्यर्थः । अन्यतरेति । मीमांसक- 
नेयाविकवोरन्यतरेण सौगतप्रतिभटभूतेन न्यूनत्वोद्भावनात्‌ । अनयोरन्यतरेण द्रथवयवप्रयोगे कृते सति सौगतेनाप- 
सिद्धान्तोद्भावनादित्यर्थः । यद्वा तार्किकसौगतयोर्वादिनोर्मध्ये तार्किकरीत्यैवात्र दोषद्वयो द्वावनादित्यर्थः । एतावन्त 
एवानुमानस्यावयवा इत्यस्याद्याप्यसिद्धचा स्वेच्छयाऽवयवोपेतानुमानप्रयोगे परेण दोषोद्भावनान्नानुमानेनावयव- 
कल्पनसिद्धिरिति भावः । ततः किमित्यत आह व्यासीति । अत्र यद्यपि नियतावयवासिद्धावित्यनुवादकांरो ग्राद्यः । 
तथापि प्राक्‌ प्रतीकतया गृहीत्वा व्याल्यातत्वाद्विधेयभाग एवोपात्त इत्यदोषः । प्रारव्युत्पादितेति । “व्याप्तिरेव 
यदोदिता । अवरिष्ट किमत्रास्ति लिङ्गं तत्र विजानतः" इत्यत्र सुधायां व्युत्पादितप्रकारेष्वित्यर्थः । 

सु ० ततोऽपि किमित्यत आह तस्मादिति । 

अनु०— तस्मात्सैबानुमा मता ॥ 

यस्मात्प्रयोगेयत्तासाधनं वादिप्रतिवादिभ्यामन्यतरेण वा स्वमतपरित्यागेनान्यमता- 
भ्युपगमे कृत एबोपपद्यते नान्यथा, तस्मात्सैबानुमा मता । व्या्िवचनादिकमेव परार्थप्रयोग- 
त्वेन सर्वत्र मन्तव्यम्‌ । 

इदमुक्तं भवति । यदा नैयायिको द्वयवयवेन पञ्चावयबनियमं साधयति, तदा द्वयवयवस्य 
तात्त्विकत्वं स्वयं मन्यते न वा । नेति पक्षे प्रतारकः स्यात्‌ । आद्येऽन्यत्रापि कथं तत्त्वं न 
स्यात्‌ ॥ एवं कथाभावप्रसङ्गभीरुः सौगतोऽपि पञ्चावयवेन द्वयवयवस्यावश्यकता प्रतिपद्य 
मानस्तत्त्वं मन्यते न बा । द्वितीये कथं ततः प्रतिपद्येत । आद्ेऽन्यत्रापि कुतस्तन्न तत्त्वम्‌ ॥ 
अतोऽत्र सर्वसिद्धान्तप्रकाराणां तात्त्विकत्वाद्ुक्तं 'स्वसिद्धान्तानुसारेणे'ति । अस्मादेव संक- 
टाद्विभ्यदुदयनो 'यथावस्तु वक्तव्यमि'त्युक्त्बा 'यथासिद्धान्तं वा बक्तव्यमि'ति ‘समयं वद्ध्वा 
प्रवृत्तायां कथायां न न्यूनाद्यवतार' इति पक्षान्तरमवादीदिति ॥ 


अवसितमनुमानम्‌॥ 


परि० ननु व्या्तिवचनादेवेति द्वितीयप्रयोगे अनुमानत्वेऽपि सर्वत्र कुत इत्यतो न्यावेन व्युत्पादयति 
इदमुक्तं भवतीत्यादिना । अवसितमनुमानमिति । अनुमाननिल्पणं पर्ववसितमित्वर्थः । 

सु ० निर्दोषं वाक्यमागमः। स द्विविधः । पौरुषेयोऽपौरुषेयश्च। तत्रापौरुषेयो वेदः। 
अन्यस्तु पौरुषेय' इति सुप्रसिद्धतवान्नोक्तम्‌ । 

परि०-- 'अक्षयुक्तिबचांसी'ति निर्दिटेपु 'निर्दोपाक्षोद्ववं दतर प्रत्यक्षम्‌', ` अनुमा वुक्तिरेवोक्ता' इत्यादिना 
प्रत्यक्षानुमाने निरूपिते । वचःशाद्दितागमनिल्पणवीजमागमत्वल्पं निल्पयन्नेवाह निर्दोषमिति । अत्र पदकृत्यं 
बाक्यस्वरूपनिल्पणं च पद्धत्यादी तर्कताण्डवे च व्यक्तम्‌ । 

सु ० केचिद्वाक्यं वाक्यार्थेऽनुमानमिति ब्रुवते । तदनुपपन्नम्‌, वाक्यवाक्यार्थयो- 
देशात: कालतो वा5न्वयव्यतिरेकाभावात्‌ । 


अथेदं वाक्यं वाक्यार्थवत्‌ वाक्यत्वादिति साध्यते ॥ तत्र किं वाक्यार्थमात्रं साध्यते 
तद्विरोषो वा। नाद्यः, विझोषप्रमितेर्निर्निवन्धनत्वापत्तेः । द्वितीये स विदोषः प्रतीतो न वा। आद्ये 
वाक्यवैयर्थ्यम्‌। द्वितीयेऽप्रसिद्धविशेषणता, बिरोषस्यान्यत्राभावादनैकान्त्यं च ॥ मतुवर्थश्च किं 
प्रतिपाद्यप्रतिपादकभावः, सम्बन्धान्तरं वा । आद्ये साक्षालिङ्गतया वा । न प्रथमः, अनुमान- 
वैयर्थ्यात्‌, अपसिद्धान्ताञ्च । द्वितीये तु नेदं वाक्यार्थानुमानं किन्तु सिद्धेऽर्थे वाक्यस्य लिङ्गता- 
नुमानमेब । तत्र च दृष्टान्तो5न्यतरसाध्यविकल: । न द्वितीयः, तदभावेन वाधात्‌। 

परि०- देशत इत्यादि । वियदवन्यादिभिन्नदेशत्यात्‌ अतीतानागतवाक्यवाक्यार्थयोर्भित्रकालीन- 
त्वादिति भावः । इति साध्यत इति । सम्प्रतिपन्नवाक्यान्तर्वदिति दृष्टान्त इति भावः । अन्यत्राभावादिति । 

एतद्वाक्यप्रतिपाद्यार्थविशेषस्य वाक्यत्वरूपहेतुमति वाक्यान्तरे अभावादित्यर्थः । लिङ्गतानुमानमेबेति । इदं वाक्यं 
लिङ्गतया वाक्यार्थप्रतिपत्तिजनकं वाक्यत्वाद्राक्यान्तरवदिति प्राप्तत्वादिति भाव: । अस्तु को दोष इत्यत आह तत्र 
चेति । प्रतिवादिनस्तत्र साध्यासम्मतेरिति भावः । सम्बन्धान्तरं वेति कत्पं निराह न द्वितीय इति । 

सु०-- अथैवं प्रयुज्यते, 'विवादाध्यासितानि पदानि स्वस्मारितार्थान्वयप्रमिति- 
पूर्वकाणि आकाङ्घादिमत्पद(कदम्बक)त्वादि'ति । तदयुक्तम्‌, बिनाप्यन्बयप्रमितिं दैवात्प्रयु- 
क्तेष्वाकाङ्कादिमत्सु पदेष्वनैकान्त्यात्‌ । आप्तप्रयुक्तत्वेन हेतुविशेषणे साध्यार्थस्य हेत्वर्थ 
प्रबेशापत्तेः । पुरुषविरोषप्रयुक्तत्वस्याध्यापकप्रयुक्तेषु व्यभिचारात्‌ । मूलप्रमानुमानेऽपि वेदेषु 
अनुपपत्तेः, तदपौरुषेयत्वस्य साधितत्वात्‌। 

परि०-- दैवादिति । घटवति धटाभावश्रान्तिमता(ति) दैवाद्वटोऽत्रास्तीति प्रयुक्तेष्वित्यर्थः । वाक्या- 
(र्था)र्थज्ञानिप्रयुक्तेष्विति वार्थः । हेत्वर्थेति । अन्वयप्रमितेर्विवक्षितार्थतत्त्वज्ञानरूपत्वात्‌ । तथा च साध्याविशिष्टतेति 
भावः । अध्यापकेति । परवाक्याध्यापकेत्यर्थः । मूलेति । तादृशवाक्यं येनोक्तं तज्ज्ञानरूपमूठप्रमे(माणेत्य )त्यर्थः । 
तथा च तत्र न व्यभिचार इति भावः । बेदे अनुपपत्ति(त्ते)रिति । प्रमितिपूर्वकत्वस्य प्रमितिजन्यत्वरूपत्वादिति 
भाव: । साधितत्वादिति । जिज्ञासाधिकरणे 'वेदानामङ्गीकार्या हि नित्यते' त्यादौ साधितत्वादित्यर्थः । 

सु०- अपरे त्वपौरुषेयस्यागमत्वमुपगम्य पौरुषेयस्यानुमानत्वमभ्युपगच्छन्ति, 
तेषां तु स्फुटो वेदे व्यभिचारः। 

किश्र पदानामन्विताभिधाने शक्ति: । पदान्येव च वाक्यम्‌ । न च वैदिकपदेभ्यो- 
ऽन्यान्येब लौकिकानि पदानि। वक्ता तु पदज्ञान एवोपयुज्यते । तत्कथं लोकवेदयोः प्रकारभेदः 
स्यात्‌। 

अपि च वेदानुकारेण पठ्यमानेषु लौकिकवाक्येषु कथम्‌ । अन्चयप्रतीतिरुत्पद्यत एव, 
किन्नाम पुनः पौरुषेयत्वज्ञानादपनीयत इति । एवं तर्हि वाक्यादेव वाक्यार्थज्ञानम्‌, तत्प्रामाण्य- 
निश्चयाय तु वक्त्राद्यनुसरणमित्यायातम्‌, इत्यास्ताम्‌। 

परि० न च वैदिकपदेभ्योऽन्यानीति । पूर्वतन्त्रे लोकवेदाधिकरणे तथोक्तेरिति भाव: । 

सु ० तदेवं सामान्यतो विरोषतश्च प्रमाणानि लक्षितानि । तत्र स्वीयसामान्य- 
लक्षणसमर्थनेनार्थाद्वाद्न्तरोक्तसामान्यलक्षणानि निरस्तान्येब, तथाऽपि स्म्ृतिबिषये बक्तव्य- 
(वि) रोषस्य विद्यमानत्वात्ग्राभाकरलक्षणं विशेषतो निराकरोति अनुभूतिरिति। ` 


अनु०— अनुभूतिः प्रमाणं चेत्केन स्मृतिरपोद्यते। 

'तदा वक्तव्यं स्मृतिः प्रमा न बा । आद्ेऽपसिद्धान्तः' इति रोषः । द्वितीये त्वाह केनेति । 
यदि स्मृतिर्न प्रमा तदा स्मृतिः लक्षणेन व्यावर्तनीया। अन्यथाऽतिव्यासेः । (तत्‌ केन) तत्कुतः 
स्मृतिरपोयते व्यावर्त्यते । स्मृतिव्यावर्तकं न किमपि लक्षणेऽस्तीति यावत्‌। 


नन्चनुभूतिरित्युक्त एव स्म्रृताव(ति)प्रसङ्गः, स्मृतिव्यतिरिक्तं ज्ञानमनुभूतिरित्यभि- 
धानात्‌, न हि स्मृतिः स्मृतिव्यतिरिक्ता भवतीति । मैवम्‌, स्मृतेरपि स्मृत्यन्तरव्यतिरिक्तत्व- 
सम्भवेनाव्यवच्छेदकत्वात्‌। 


स्म्ृतित्बानधिकरणं ज्ञानमनुभूतिरिति चेत्‌ । किमिदं स्मृतित्वम्‌ । न ताबञ्जातिः, गुणेषु 
जातेरनङ्ीकृतत्वात्‌। संस्कारमात्रजन्धञ्गानत्वं तु न सम्भवति, अदृष्टादिजन्यत्वात्‌। असाधा- 
रणकारणविवक्षायामपि तथा, स्मृतेर्मानसत्वस्य वक्ष्यमाणत्वात्‌ । 


एतेन नियमेन प्रत्युत्पन्नासाधारणकारणकप्रत्ययत्वमनुभूतित्वमित्यप्यवच्छेदकं द्रष्ट- 
व्यम्‌, स्मृतेरपि मानसप्रत्यक्षजन्यायास्तथात्वात्‌। संस्कारस्य कारणत्वेऽपि नासौ सत्तामात्रेण 
स्मृतिं जनयति किन्नामोद्ुद्ध एव, तथा च कथं न प्रत्युत्पन्नासाधारणकारणजन्यत्वम्‌, अन्यथे- 
न्द्रियादिमा (यमा) त्रमुपादायानुभूतेरपि तन्ननिराकुर्यात्‌। किश्च स्मृतिरपि काचित््रत्युत्पन्नसंस्कार- 
जन्या सम्भवत्येव, न चावच्छेदकेन विना नियमो ज्ञातुं शक्यत इति। 

परि०-- 'तदा' इत्यादिः 'चेत' इत्यनन्तरं रोषो ध्वेवः । अभिधानादिति । प्राभाकरे -रक्तरित्यर्थः । गुणेषु 
जातेरिति । आकृतिव्य्गयत्वाजातेः, गुणेष्वाकृतेरभावेन तैजतिव्तत्रानङ्गीकारदित्वर्थः । न सम्भवतीति। असम्भवि 
स्मृतौ लक्षणमित्यर्थः । तथेति । असम्भवि लक्षणमित्यर्थः । तत्र हेतुः स्मृतेरिति । 'मानसं तद्वि विज्ञानमि'- 
त्यनुपदमेवेति भावः । प्रत्युत्पन्नेति । अव्यवहितपूर्वकालोत्पन्नमिन्द्रिवार्थसन्निकर्षादिल्पम्‌ असाधात्णकारणं यस्य 
तादृदाप्रत्ययत्वमित्यर्थः । कदाचित्संस्कातोत्पत्त्यव्यवहितक्षणोत्पन्नावां, चिरकालीनसंस्कात्जायां, आत्ममन:- 
संयोगादिलूपसाधारणकारणजायां च स्मृतावनतिव्याप्तवे क्रमान्नियमेनेति, प्रत्युत्पन्नेति, असाधारणकारणेति चोक्तम्‌ । 
नियमेन प्रतयुतपन्नतन्तुसंयोगाद्यसाथारणकारणकपटादौ अनतिव्यापवे प्रत्ययेत्युक्तम्‌ । अव्यवच्छेदकमिति । 
स्मृतेत्त्यिनुकर्ष: । तत्र हतुः स्मृतेरपीति । पररीत्यापि स्मृतो एतलक्षणमस्तीत्याह संस्कारस्येति । उद्बुद्ध इति । 
सदूहादर्शनादिना कार्योन्मुखीभूत इत्वर्थः । तन्चिराकुर्यादिति । नियमेनेत्यादिनोक्तानुभूतित्वं तच्छब्दार्थ: । नन्वत 
एव नियमेनेत्युक्तमित्यत आह न चेति । दण्डाे्घटत्वाचवच्छेदेनेव इहानुभूतिमात्रनिष्टेनावच्छेदकेन नियमो ग्राह्यः । 
न चोक्तरूपानुभूतित्वातिरिक्तमवच्छेदकमस्ति अनेनैवावच्छेदकेन नियमग्रहणे चात्माश्रयापत्तेः । तथा चातिव्यापिं 
परिहरतोऽसम्भव एवापन्न इति भावः । 

सु०-- यद्वा अनुभूतिः प्रमाणं चेत्‌ तदा स्मृतावव्यासिरिति रोषः । ननु स्मृति: 
प्रमाणमेव न भवति, तत्कथं तत्राव्यासिदोष इत्यत आह केनेति। स्मृतिः केन निमित्तेन अपोद्यते 
प्रमाणाद्वहिः क्रियते, न केनापीत्यर्थः । 


तथा हि । किमयथार्थत्वात्‌, याथार्थ्येऽप्यननुभूतित्वाद्वा अप्रामाण्ये बाधकाभावाद्वा 
प्रामाण्ये साधकाभावाद्वाधकसद्भावाद्वा । 

परि०--- पूर्वं लक्षणे स्मृतिव्यावर्तकं किमपि नेत्येवम्परतया व्याख्यातम्‌; इदानीं अस्तु वा किञ्चिद्वयावर्तक 
तथापि स्मृताबव्यापकतया लक्षणोक्तिरयुक्तेत्येवम्परतया व्याचष्टे यद्वेति । 

सु०- आद्यं दूषयति केनेति । स्मृतिः केन प्रबलेन प्रमाणेन अपोद्यते बाध्यते, येन 
यथार्था न स्यात्‌ । बाधकाभावान्नायथार्थत्वं वाच्यमिति। 


बं०प०-- आद्य इति । अनुभूतित्वस्य प्रमाणलक्षणत्वे सिद्धे तदभावात्‌ स्मृतेर्व्यावर्त्यत्वसिद्धि: । तत्सिद्धौ 
च तद्व्यावर्तनाय लक्षणकरणम्रित्यन्योन्याश्रय इत्यर्थः । 


सु०-- द्वितीयं निराकरोति केनेति । किमनुभूतित्वं प्रमाणलक्षणमिति कृत्वाऽननु- 
भूतित्वात्‌ स्मृतिरप्रमाणमित्युच्यते किं बा घटादिदृष्टान्ताबष्टम्भेन । आद्येऽन्योन्याश्रयत्वम्‌ । 
तथा च केन स्मृतिरपोद्यते । द्वितीयेऽपि स्मृतिः एव केनापोयते, अस्मृतित्वेनानुभूतिः कुतो 
नापोद्यते, विशेषाभावादिति । 

परि०-- किं वा घटादीति । यथा घटादिरनुभूतित्वशून्य इति प्रमाणं न भवति तथेत्यर्थः । अन्यो- 
न्याश्रयत्बमिति । सिद्धे चास्य लक्षणत्वे तदभावात्‌ स्मृतिरप्रमाणं सिद्धे च तदप्रामाण्ये तत्रानतिव्याप्तेरस्य लक्षणत्व- 
सिद्विरित्येवंरुपेणेत्यर्थः । तथा च केनेति। लक्षणेनेत्यर्थः । लक्षणत्वसिद्धेरिति भावः । केनेति । केन हेतुनेत्यर्थः । 


सु०--- ठृतीयमपाकरोति पूर्वेति । 

अनु०— पूर्वानुभूते कि मानमित्युक्ते स्यात्किमुत्तरम्‌। 

यदि स्मृतिरप्रमाणं स्यात्तदा पूर्वानुभूते किं मानमिति प्रश्नो निरुत्तरः स्यात्‌, स्मृति- 
व्यतिरिक्तस्य तत्ग्रमाणस्याभावात्‌। तथा च साक्ष्यादिलोकव्यवहारो लुप्येत ॥ स्मृतिरेव प्रमाणं 


किन्तु लिङ्गतयेति चेन्न, तथाऽनुभवाभावात्‌ । अन्यथा साक्षात्कारेण कार्येण कर्मकारकतया 
घरा(द्य)नुमानमित्यपि स्यात्‌। 

परि०--- साक्ष्यादीति । निर्णीतवित्तक्षेत्रादिविषये कालान्तरे विप्रतिपत्तौ अस्मिनर्थे$वं प्राक साक्षी द्रष्टा 
अधुना तस्वार्थस्य स्मर्तेति भावेनायं साक्षीत्युच्यते । स्मृतेरग्रामाण्ये तादृशव्यवहारो न स्यादित्यर्थः । आदिपदेन 
ठिखितभुक्तिव्यवहारग्रह: । ननु स्मृतेः पूर्वानुभूत प्रमाणत्वेऽपि न स्वातन्त्र्येण, किं नाम पूर्वमिदमनुभूतं स्मर्वमाण- 
त्वादिति लिङ्गत्वेनेवेति भावेन शङ्कते स्मृतिरेवेति । लिङ्गतयेति । स्मर्यमाणत्वादिदं प्रागनुभूतमित्येवंल्पेणेत्वर्थः । 
तथाऽनुभवाभावादिति । अनुमिनोमीत्यनुभवाभावादित्यर्थः । साक्षात्कारः कर्मकारकजन्यः । जन्यसविषयक- 
क्रियात्वात्‌ इत्येवं कार्यात्कारणानुमानमित्वाशायेनोक्तम्‌ । कार्येणेति । कर्मकारकतयेति। क्रियं कुर्वद्धि कारकमिति च 
प्रसिद्धे: । 

सु०-- चतुर्थ प्रत्याह पूर्वेति । स्मृतिरित्येव हि वक्तव्यम्‌ । बचनाञ्चानुभवोऽनुमीयत 
इति लोकव्यवहार एवात्र प्रमाणमित्यर्थः । 

परि०-- स्मृतिरित्येबेति । स्मृतिमनिमित्येव वक्तव्यमित्यर्थः । बचनाञ्चति । स्मृतिर्मानमित्युक्तवचनात्‌। 
म्मृतिप्रामाण्यानुभवोऽनुमीयत इति कृत्वा स्मृतिर्मानमिति लोकव्यवहार एव स्मृतिप्रामाण्ये प्रमाणमित्यर्थः । 

सु ० 'ननु यदि स्मृतिः प्रमा स्यात्तदा तत्करणस्य संस्कारस्यानुप्रमाणत्वं प्रसज्येत 
तथा चानुप्रमाणत्रित्वं भज्येत । न हि संस्कारः प्रत्यक्षादिष्वन्तर्भवति, अनिन्द्रियसन्निकर्षत्वा- 
वज्ञातकरणत्वाञ्चे'ति पत्रममपाकरोति मानसमिति । 

अनु०-- मानसं तद्धि बिज्ञान 

हि यस्मात्‌ तत्‌ स्मरणं मानसं मनःप्रत्यक्षजं, न संस्कारकरणकं, ततो नोक्तदोष इति 
दोष: । 

असाक्षात्काररूपत्वान्न प्रत्यक्षफलत्वमित्यत उक्तं बिज्ञानमिति। साक्षात्कार इत्यर्थः । 

स्मरणस्य मानसत्वं साक्षात्कारत्वं च कुत इत्यत आह तच्चेति। 

तञ्च साक्षिप्रमाणकम्‌॥ 

तत्‌ इति मानसत्वम्‌। चशाव्दात्साक्षात्कारत्वं च। 

यद्वा द्वयमपि तच्छब्देन परामृइयते । प्रकृतानुसन्धानार्थः चशब्द: । 

परि०- प्रामाण्ये वाधकसद्भावादिति पञ्चमपक्ष विवृण्वन्नेवावतात्वति नन्वित्यादिना । इति पञ्चममिति । 


इत्येवं वाधकसद्भावल (पञ्चतम) पपञ्चमकल्पमित्यर्थः । मन:प्रत्यक्षजं मनोरूप-सन्निकृष्टेन्द्रियजन्यमित्यर्थः । प्रकृतेति। 
चशब्दे सति द्वयोः प्रकृतत्वमनुसन्धीयते तथैव व्युत्पत्तेः । अतोऽर्थवान्‌ चशब्द इति भावः। 

सु०-- नन्विन्द्रियाणां प्राप्यकारित्वनियमादतीतेन च मनसः प्रासेरयोगात्कथं स्सृत- 
मानसप्रत्यक्षजत्वमित्यत आह अतीतेति। 


अनु०-- अतीतानागतं यद्वयोगिभिटश्यते5 असा ॥ 
एबं पूर्बानुभूतं च मनसैबाबगम्यते । 

सन्ति तावद्योगिनोऽणिमादिसिद्विसम्पन्ना अतीतानागतदरिनिः श्रुतिस्म्रतीतिहास- 
पुराणप्रसिद्धाः, श्रुत्यादेः सिद्धार्थे प्रामाण्यस्य साधितत्वात्‌, कर्मविधिसमानयोगक्षेमत्वाञ्च 
योगविधीनाम्‌। न च तज्ज्ञानमसाक्षात्कारः, श्रुत्यादिना साक्षात्कारत्वप्रतीतेः । तथा हि श्रुतिः 
'अपञ्यमप्यये मायया विश्वकर्मण्यदो जगन्निहितं शुभ्रचक्षुरि'ति। पुराणं च 'नारायणप्रसादेने' - 
त्यादि। इतिहासोऽपि 'दिव्यं ददामि ते चक्षुरि'त्यादि। तदिदमुक्तम्‌ अञ्जसेति । साक्षादित्यर्थः । 
एवञ्च यथा योगिनामिन्द्रियेणैवातीतानागतार्थसाक्षात्कार: तथा अतीतमपि मनसा स्मर्यत इति 
को दोषः । 

नन्विन्द्रियस्यार्थप्रासिर्नाम न संयोगः समवायो वेति नियमः, किन्तु प्रत्यासत्तिमात्रम्‌ । 
अस्ति च तद्योगीन्द्रियाणां तत्तदुपदर्ईकयोगजधर्मसहकृतत्वलक्षणमिति चेत्‌, एवं तर्हि 
मनसोऽपि पूर्वानुभवजनितसंस्कारसाचिव्यलक्षणाऽस्त्यतीतार्थेन प्रत्यासत्तिरित्याझायवतोक्तं 
ूर्वानुभूतं चेति । 

एतदुक्तं भवति । यदि प्रा्िः संयोगादिलक्षणा विवक्षिता तदा तदभावः अनेकान्तिकः, 
प्रत्यासत्तिमात्रबिवक्षायां त्वसिद्विरिति । दृष्टान्तकथनं तु प्रत्यासत्तिमात्रस्य साक्षात्कारहेतुतां 
सम्भावयितुम्‌; कार्यदर्शनवशाच्चेयं कल्पनाऽतो नातिप्रसङ्ग इति दर्शयितु च । 

एतेन 'मानसं चेत्स्मरणं स्यान्न संस्कारजं तदाऽननुभूतेऽप्यु(व्यु) त्पद्येत' इति परास्तम्‌, 
संस्कारस्य सन्निकर्षस्थानीयतयाऽङ्ीकृतत्वात्‌ । 

परि०--- योगिन इत्यनुवादः । अणिमादिसिद्धिसम्पन्ना इति व्याख्यानम्‌ । श्रुतीति । उपनिषदादौ 
कण्वभृगुप्रभृतयः प्रसिद्धाः तथा मन्वादिस्मृतिषु, 'योगिनो यं प्रपश्वन्ति', 'पञ्यन्ति ज्ञानचक्षुष' इति इतिहासे, 
'कविर्हरिरन्तरिक्षःपरवुद्ध' इत्यादिना भागवते, प्रसिद्धा इत्यर्थः । साधितत्वादिति । जिज्ञासाधिकरणे कार्यता 
चे'त्यादिग्रन्थ इति भाव: | कर्मबिधीति। यथा यजेतेत्यादिविधिवलात्‌ कर्मिण उपेयन्ते । तथा 'योगी युञ्जीत सततम्‌', 
"उपविश्यासने युञ्चादि'त्यादियोगविधित्रला्योगिनोऽप्युपेया इति भाव: । अप्यय इति । प्रलय इत्वर्थः । विश्व- 
कर्मणि भगवति । शुभ्रचक्षुः निर्मलचक्षुष्को, 'नातयणप्रसादेन समृद्धज्ञानचक्षुषः' इत्यादिपाद्मवाक्यम्‌, वैराग्यपादे 

'न तृतीये तथोपलब्धेरि व्यधिकरणे भाध्योक्तम्‌ । 'दिव्यमि'ति गीतावाक्यम्‌ । नन्विन्ट्रियाणा प्राप्यकारित्वनिवमा- 
दित्यादिना कृतचोद्चस्यातीतेत्यादिग्रन्धेन किमुक्तमित्यत आह (णतदु)इदमुक्तमिति । अनैकान्तिक इति । यागि- 
प्रत्यक्ष इति योज्यम्‌ । तर्हि यद्रदिति किमर्थमुक्तमित्यत आह दृष्टान्तेति । नन्वेवं मन इव चक्षुराद्रपि प्रत्यासत्तिमात्रेण 
व्यवहितमपि भासयेदित्यत आह कार्यदर्शनवशाञ्चेति । 


सु०-- यत्स्मृतेर्मानसत्वं साक्षिसिद्धमित्युक्तं तदभिनयेन दर्शयति बिज्ञातमिति। 


अनु ० बिज्ञातं मनसा पूर्व मयेतत्कृतमित्यपि ॥ 
साक्षादनुभवात्सिद्ध 


'एतन्मया पूर्व कृतमिति, एतन्मया मनसा बिज्ञातं स्मृतमपी'ति स्मरणस्य मानसत्बं 
साक्षादनुभवात्‌ साक्ष्यनुभवेन सिद्धम्‌ इति। 


यदुक्तं परैः 'पूर्वानुभवावच्छिन्नार्थगोचरा स्मृतिः तद्याथार्थ्यादिकमनुबिदधाना न स्वयं 
यथार्थेति; तदसत्‌, अनुभववच्छुद्धार्थविषयत्वस्यापि साक्षिसिद्धत्वादिति दर्शयितुं मयैत- 
त्कृतमित्यपि इत्युक्तम्‌। 


ननु मनसोऽप्रत्यक्षत्वात्कथं स्मरणस्य मानसता साक्षिप्रत्यक्षगम्येति चेन्न, तस्य 
साक्षिवेद्यताया वक्ष्यमाणत्वात्‌ । तथाऽपि कार्यकारणभावो न प्रत्यक्ष इति चेदन्वयव्यतिरिक- 
सचिवस्य साक्षिणस्तत्र प्रामाण्याभ्युपगमात्‌ । ज्ञानं नित्यानुमेयमिति चेन्न, ज्ञातताया निरा- 
करिष्यमाणत्वात्‌ । स्वप्रकाशमिति चेन्न, अनात्मत्वात्‌, घटवत्‌ । मानसवेद्यता तु निरसिष्यत 
इत्याशयवानाह कथमेवेति । 

कथमेब ह्यपोयते। 

परि०-- अभिनयेति । आकारप्रदरनिनेत्वर्थः । विज्ञातमित्यनुवादः, स्मृतमिति व्याख्या । पूर्वानुभवा- 
बच्छिन्नेति । पूर्वानुभवविशेषणकेत्यर्थः । साक्षिसिद्धत्वादिति । मयैत-त्कृतमिति मनसा स्मृतिताक्ष्वनुभवे 
अनुभवस्यानवच्छेदकत्वेन कृतेरेवावच्छेदकत्वेन प्रतीत्याऽनुभवानवच्छिन्नार्थविषयकत्वस्यैव त्मृतो साक्षिसिद्धत्वा- 
दिति दर्शयितुमित्वर्थः । मानसतेति । मनोल्पेन्द्रियजन्यप्रत्यक्षतेत्यर्थ: । बक्ष्यमाणत्बादिति । समयपादे । 'मनो म 
इति भेदतः । मनसोऽपि गृहीतत्वादि'ति निर्रीश्रसाद्व्याधिकरणे वक्ष्यमाणत्वादित्यर्थः । तथापीति । मनसः 
साक्षिवेद्वत्वेऽपि तयोः कार्यकारणभावो न प्रत्यक्ष इत्वर्थः । नित्यानुमेयमिति। तथा च स्मृतौ मानसता न साक्षिवेद्येति 
भावः । भट्रमतेन हि अयं ज्ञानविषयो ज्ञातताधारत्वादिति ज्ञातताल्पलिङ्वेन ज्ञानमनुमेवम्‌ । तदेवासिद्भमिति भावेनाह 
ज्ञातताया इति । 'न च प्रमाणतोऽन्या स्यात्प्रमितिर्नाम कुत्रचिदिति भक्तिपादीयाऽऽद्याधिकतणे गरन्थान्त्वभागे 

निराकरिष्यमाणत्वादित्यर्थः । प्राभाकरमतं झाङ्कते स्वप्रकाशमिति । अनात्मत्वादिति । जडत्वादित्यर्थः । न हि 
जडरूपज्ञानस्य स्ववृत्तित्वं युक्तम्‌ । घटादेरपि तथात्वापत्तेः । तेजसस्तु धर्मिग्राहकमानसिद्भमित्यर्थः । ननु न्यायरीत्या 
मनोवेद्यताऽस्तु ज्ञानस्य, न साक्षिवेद्यतेत्यत आह मानसेति । 'इच्छा ज्ञानं सुखं दुःखं भयाभयकृपादयः । साक्षिसिद्धा 
न कश्चिद्धि तत्र संशयवान्‌ क्रचित्‌" इत्यादिना ज्ञानपादे निरसिष्यत इति भाव: । 


सु ० याथार्थ्यमेवेत्यादिनोक्तस्य प्रकृतोपयोगमाह एबमिति । 
अनु०-  एबंलक्षणके मानत्रये ब्रह्मादिबस्तुषु ॥ 
प्रमाणं बेद एवैकः 
यस्मान्मानत्रयमेवंलक्षणकं तस्माद्‌, ब्रत्मादिबस्तुषु बेद एव प्रमाणं न युत्तयादेः तत्र 
अवकाश: । 


इन्द्रियं हि रूपादिमत्येव द्रव्ये प्रवर्तते । न च ब्रह्मादिकं तथा । अनुमानं च व्यासिसापे- 
क्षम्‌। न च वेदनिरपेक्षस्य तस्य ब्रह्मादौ सञ्चारोऽस्ति, उपाधिप्रतिपक्षयोस्तु सर्वत्र सम्भवेन 
व्याप्यनिश्चयात्‌ । बेदानुसरणे तु साध्याव्यापकत्वबाधितविषयत्वयोरावइयकत्वात्‌। पौरुषेया- 
गमस्तु परतन्त्र एवेति । 


ततः किमित्यत आह तत्प्रामाण्यं चेति। 
तत्प्रामाण्यं च साधितम्‌ ॥ २-१-२॥ 
य(त)स्माद्वेदबिषये न युक्तेरबकाइास्ततो “विरोधोऽपि स एबोक्त' इत्युपपन्नम्‌। 


परि०-- रूपादिमत्येब द्रव्य इति । महत्त्वसमानाधिकरणोद्भतरूपवत्त्वस्य वा तादृशोद्भूतस्पइवित््वस्य 
वा चर्मचक्षुतदिप्रत्यक्षगोचरतायां तन्त्रत्वाद्भगवत्यप्राकृतल्पादिमति तत्प्रयोजकप्राकृतल्पादेरभावादिति भावः । 
बेदानुसरणे त्विति । अनुमानस्येत्यनुकर्षः । साध्येत्यादेल्पाधिप्रतिपक्षयोरित्यनेन यथाक्रममन्वयः । प्रपञ्चितमेत- 
च्छाखयोनिसूत्रे इति भावः । परतन्त्र एबेति । मूलप्रमाणसापेक्षत्यादिति भावः । 


सु०-- तथा च वेदस्य प्रमाणविरोधाभावात्‌ तत्प्रामाण्यं च साधितम्‌ । यदुक्तं प्राक्‌ 
'तस्माद्वेदप्रामाण्यमिष्यत' इति तत्सिद्धमित्यर्थः ॥ २-१-२॥ 


परि०-- प्रागिति । एतदधिकरणाऽऽदिमागे । साधितमित्यस्यार्थः सिद्धमिति । 
॥ इति न विलक्षणत्वाविकरणम्‌ ॥ २-१-२॥ 
XXX 

॥ अथ अभिमान्यधिकरणम्‌॥। २-१-३॥ 
ब्र०सू०--॥ ॐ अभिमानिन्यपदेशस्तु विशेषानुगतिभ्याम्‌ ॐ ॥ 
सु०-- युतक्तयन्तरबिरोधं वेदस्य परिहर्तुमिदमारभ्यते। 


'स्यादतत्‌ । युक्तिबिरोधाः किं प्रत्येकं परिहरणीयाः, उतोपलक्षणया। नाद्यः निरसनीय- 
युक्तयाभासानन्त्येन शास्तरापर्यबसानप्रसङ्गात्‌, सूत्रत्वव्याघाताञ्च । द्वितीये त्वनारमभ एवा- 
स्याधिकरणस्य, निरन्तरातीताधिकरणेनैबोपलक्षणया सकलयुक्तिविरोधानां परिहृतत्वादिति । 
मैवम्‌ । अभ्यधिकाइाङ्कासद्भावेन तदुपपत्तरि' त्याशायवान्‌ पूर्वपक्षं तावदाह तथाऽपीति। 


अनु०-- तथाऽपि मृज्जलादीनां बुद्धिवागादिवाचक: । 
दृषटन्यासिबिरुद्धत्वात्तत्र मानं कथं भवेत्‌ ॥ 


यद्यपि फलव्यभिचारादिबिरोधो वेदस्य परिहृतः तथाऽपि इत्यर्थः । मृलादीनामिति 
आदिपदेन तेजःप्रभृतीनां ग्रहणम्‌ । बुद्धिः ज्ञानं, बाग्‌ वक्तृत्वम्‌। आदिग्रहणेन श्रोतृत्वादिकम्‌। 
बेद इत्यनुवर्तते । दृष्टा प्रमिता व्यास्िः यस्या युक्तेः सा तथोक्ता । व्याप्तिग्रहणं पक्षधर्मताया 
अप्युपलक्षणम्‌ । क्कचित्‌ तन्नियमानभ्युपगमात्‌ स्वदाब्देनासङ्कीर्तनम्‌ । तया विरुद्धत्वात्‌ । तत्र 
मृजलादीनां बुद्धिवागादौ । कथम्‌ इत्याक्षेपे । 'प्रतिपाद्यान्तरं तु नास्त्यप्रतीतरि'ति शेष: । 

परि०-- झद्घोत्थापनायाह युत्तयन्तरेति । सूत्रत्वेति । अनन्यलभ्वार्थकत्वल्पसारवत््वलक्षणवत्चव्याघात 
इत्यर्थः । उपलक्षणतया सर्वयुक्तिबितेधनितासलाभे प्रातिस्विकतत्निरासाय सूत्रान्तस्कतणायोगादिति भावः । यद्रा 
विश्वतोमुखत्वव्याधात इत्वर्थः । अनेकशाखानिर्णायकत्वस्येव अनेकविरोधनिरासकत्वस्यापि विश्वतोमुखत्व- 
झब्दार्थत्वात्‌ । फलब्यभिचारादीति। आप्तोक्तत्वगुणाभावविरोध आदिपदार्थः । ज्ञानमिति । ईक्षणराद्दितमित्वर्थः । 
श्रोतृत्वादिकमिति । विवादकामतंवादादितदिपदार्थः । वाचक इत्यत्राकाङ्गां पूरयति इत्यनुवर्तत इति । 

सु०-- एतदुक्तं भवति । “मृदव्रवीत्‌, आपोऽब्रुवन्‌, तत्तेज ऐक्षत, ता आप ऐक्षन्त, 
शृणोत ग्रावाणो, विदुषो ऽनुप्राणा:, अहं श्रेयसि व्यूदिरे, आपो वा अकामयन्ते "त्यादिवेदः तावन्न 
प्रमाणम्‌, युक्तिविरुद्धार्थाभिधायित्वात्‌, नीलं नभ इतिवत्‌ । मृजजलादीनां वुद्धिवागादिमत्त्वं 
खल्वस्यार्थः। स च, 'विमता मृन्न वक्त्री मृत्त्वात्सम्प्रतिपन्नमृद्वदि'त्यादियुक्तिविरुद्वः । तथा च 
वेदवाक्यान्तरेऽप्यप्रामाण्यमनुमास्यते। 

परि०-- अभ्यधिकाइाद्भाप्रकारं दर्शयितुमाह णतदुक्तमिति । मृदादिशब्दैरादिकालीन - पूथिव्यादिग्रह: । 
प्राणाः इन्द्रियाणि । अहं श्रेष्ट इत्यर्थ विवादमकुर्वन्नित्यर्थः । इत्यादिवेदा इति आदिपदेन ' ओषध्यः संवदन्ते, यं पृथिवी 
न वेद (ऋ.१०-९७-२२) इत्यादिग्रहः । सर्वोऽप्यमानमिति पश्चाद्रक्ष्याम इति तावच्छव्दः । इतिबदिति। नभो नीरूपं 
विभुत्वादित्यादियुक्तिविरुद्धं नीलं नभ इति प्रत्यक्षं यथेत्यर्थः । हेतोरसिद्धिं निराह मृदिति । इत्यादीति आदिपदे- 
नाप्तेजस्त्वादिग्रहः । जडत्वात्‌ घटवदिति च गृह्यते । तावता न विष्णुकारणत्वादिव्याघात इत्यत आह तथा चेति । 
एकदेस्याप्रामाण्ये सति 'यतो वा' इत्यादिवाक्यान्तरेऽपि 'तत्सामान्यादितरेषु तथात्वमि'ति जैमिनिन्यायेनाप्रामाण्यं 
वेदवाक्यत्वहेतुतदृष्टन्तेन अनुमास्यत इत्यर्थः । 


सु०-- ननु 'न विलक्षणत्वादि'त्यनेनेव न्यायेनायमपि विरोधः परिहरणीयः । मैवम्‌, 
(तन) न्यायसञ्चाराविषयत्वात्‌। 


तत्र हि-- 'यथोक्तानुष्ठानेऽपि फलबव्यभिचारश्चेत्‌' हेतुः तदा आपाततस्तावत्सन्दि- 
ग्धविशेषणासिद्धि:, कर्त्रादिवैगुण्यस्यापि सम्भवात्‌ । नित्यत्वेन वेदप्रामाण्यस्य स्थितौ तु 
विशेषणासिद्धिनिश्चय एव। फलव्यभिचारमात्रस्य हेतुत्वे तु अनेकान्तिकत्वम्‌ - इत्येवं व्यासि- 
पक्षधर्मताबिरहन्युत्पादनेन युक्तिबिरोधः परिहृतः । 


न चास्या दुक्तेर्व्यास्याद्यङ्गवैकल्यं राक्यव्युत्पादनम्‌, व्यास्यादेः प्रमाणदृष्टत्वात्‌। 


परि०_ दृष्टव्याप्तीत्येतदभिप्रायं विवृण्वन्नभ्यधिकाशङ्काप्रकार व्यनक्ति मैवमित्यादिना सिद्धैवेत्यन्तेन। 
तन्र्यायसञ्चारविषयत्वमेव व्यनक्ति तत्र हीत्यादिना । पूर्वाधिकरण इत्यर्थः । परिहृत इत्यन्वयः । हेतुरिति । बेदा- 
प्रामाण्य इति योज्यम्‌ । आपातत इति । प्रामाण्यानिश्चयदशायामित्यर्थः । नित्यत्वेनेति । स्वतन्त्रपुरुषाप्रणी - 
तत्वेनापवादकदोषाभायेन ज्ञानजननदाक्तित एव प्रमाजनकत्वरूपप्रामाण्यस्थितावित्यर्थः । विङ्रोषणेति । 
यथोक्तानुष्टान इत्युक्तविरोषणेत्यर्थः । अनैकान्तिकत्बमितीति । फलहेतुतया निर्णीते विगुणतयाऽनुष्टितलौक्रिक- 
क्रियादाबिति भावः । एवं पूर्वतनयुक्तेः सावकाइत्वमुक्तवा अत्रत्यविरोधियुक्तेर्निरवकाइात्येन दृढत्वमाह न चास्या 
इत्यादिना । एतेन पूर्वत्र सावकाइायुक्तिविरोधो निरस्तः, अत्र तु निरवकाइादृढयुक्तिविरोश्ो निरस्यत इति पूर्वा- 
नन्तर्यसङ्कतिरप्युक्ता ध्येया । व्यास्यादेः व्यासिपक्षधर्मतयोः। 

सु०-- न खलु मृत्त्वादिकमवक्तृत्वादिना न सम्बद्धम्‌, प्रसिद्धमृदादौ तथोप-लम्भात्‌। 
न च तत्रापि बुद्धयादिसद्भावः, कदाऽपि तत्कार्यस्यादर्शनात्‌॥ नापि सम्बद्धमपि व्यभिचीर्णम्‌, 
ब्यभिचारानुपलम्भात्‌ । न चानुपलभ्यमानव्यभिचारमपि सोपाधिकम्‌, उपाधेरनिरूपणात्‌ ॥ 
वुद्धयादिमत्त्वे च मृदादीनां झारीरेन्द्रियवत्ताऽपि स्यात्‌, अकरणकक्रियाऽदर्शनात्‌ । न च 

तदयुक्तम्‌, इन्द्रियादीनामपि वक्तत्वादिवददर्शनात्‌ । ततोऽनुकूलतर्कसनाथेनोपाधिव्यभिचारा- 
नुपलम्भसहकृतेन सहभागग्राहकेण प्रमाणेन सिद्धा मृत्त्वादीनामवक्तुत्वादिना व्यासिः। 


न च मृदादिषु मृदादित्वं (मृत्त्वादिकं) नास्तीति युक्तम्‌, व्याघातात्‌, मृदव्रवीदित्यादि- 
प्रयोगायोगाञ्च। ततः पक्षधर्मताऽपि सिद्धैवेति । 
परि०--- विपक्षे बाधकमनुकूलतर्क च व्यासिनिर्णावकमाह वुद्धद्यादिमत्त्वे चेति । पक्षीकृतमृदादेरिति 
इषः । एवं व्याप्तिमुपपात्र मूलमुपलक्षणमित्युक्तत्वात्‌ पक्षधर्मतामपि व्यनक्ति न च मृदादिष्रिति । व्याघातादिति । 
मुदादिप्वित्यस्य मृत्त्वादिमत्स्वित्यर्थत्वादिति भावः । 

सु०--- ननु च नित्यतया ३दस्य प्रामाण्ये व्यवस्थिते तद्विरुद्धाया युक्तेरेवाप्रामाण्य- 
मुचितमिति । मैवम्‌, व्यासतिपक्षधर्मतोपेताया युक्तेरपि निरबकाइात्वात्‌ । ततश्च सत्प्रतिपक्षतया 
निश्चायकत्वाभावेनाप्रामाण्यं वेदस्य। 


'ननु प्रसिद्धमृदादिपक्षीकारे सिद्धसाधनता, पक्षसपक्षभेदाभावश्च। सपक्षान्तरस्वीकारे 
तत्र मृत्त्वायभावः । जडत्वस्य हेतूकरणे त्वसिद्धिः स्यात्‌ । तस्मादादिकालीनं मृदादिकं 
पक्षयितब्यम्‌ । न च तत्‌ प्रत्यक्षादिसिद्धमिति वेद एबोपजीव्यः । तथा च धर्मिग्राहकप्रमाण- 
विरोधादप्रामाण्यं युक्तेरिति चेन्न, व्याप्यादिमत्यास्तदसम्भवात्‌, आदिकालीनमृदादिस्वरूप- 
परवाक्यान्तरेण, परिट्श्यमानकार्यलिङ्गेन वा धर्मिंग्रहोपपत्तेः। 


एतेन 'वैदिकेऽ्थे युक्तेरवकाशाभावान्न तद्विरोधकत्वमि 'त्यपास्तम्‌। 


तदेवं मृदब्रवीदित्यादिबेदवाक्यानां युक्तिविरुद्धत्वेनाप्रामाण्ये, वेदत्वात्‌ 'यतो वा इमानि 
(भूतानि)' इत्यादिवाक्यानामप्यप्रामाण्यात्‌, न वेदसमन्वयेन ब्रह्मणो जगत्कारणत्वसिद्विरिति। 


परि०- कथं मानं भवेदिति मूलोक्ते: शाट्चोत्तराभ्यां तात्पर्य व्यनक्ति ननु चेत्यादिना । ननु मृदत्रवीदित्यादे: 
प्रत्यक्षविरोध एव न युक्तिविरोधोऽतोऽत्र पदे निवेशो न युक्त इति चोद्यं शङ्काव्याजेन निरस्वन्‌ पूर्वपक्षशङ्वानुदवमाशङ्कय 
समाधत्ते ननु प्रसिद्धमृदित्यादिना । सपक्षान्तरेति । मृदायन्येत्वर्थः । असिद्धिरिति । ुद्धिवागादिकं वेदवाक्वा - 
दङ्ठीकुर्वाणेनाज्ञातृत्वावक्ृत्वादिल्पजडत्वस्याङ्गीकर्तुमशक्यत्वादिति भाव: । टीकायां जडत्वस्य हेतूकरणे तु आदि- 
काठीनमृदादिपक्षीकारपक्ष एव । तत्र च मृत्त्वादिना जडत्वमनुमेयमिति तात्पर्वमुक्त चन्द्रिकावाम्‌ । बेद एबेति । 
मृदब्रवीदित्यादिरित्यर्थः । वाक्यान्तरेणेति। 'अद्भब: पृथिवी'त्यादिल्पेणेत्वर्थः । अस्मिन्नपि पलले धर्मिग्राहकजातीय- 
वाधो5स्तीत्वत आह परिदृइयमानेति । इदानीतनमृदादिल्पकार्व सजातीयकारणजन्यं कार्यत्वादित्यनुमानेन 
आदिक्रालीनमृदादिसिद्धेरित्यर्थः । एतेनेति । 'मृदव्रवीत्‌' इत्यादिविषयादिकालीनमृदादेरनुमानिकत्वकथनेनेत्यर्थः । 

मृदादेरवैदिकार्थत्वादिति भावः । यद्वा वेदादन्यस्येवोपजीव्यत्वकथनेनेत्यर्थः । उपजीव्यबेदार्थ एव युक्तेरविरोध- 
कत्वादिति भावः। 
सु ० सिद्धान्तमाह तत इति। 


अनु०_— ततस्तन्नामकः कञ्रित्पुमानन्यो भवेदिति । 
युक्त्यागमविरोधेन प्राप्तमत्राभिधीयते । 


बेदस्य युक्तेश्च निरबकाइात्वं तत इति परामृराति । तन्नामकः मृदादिनामकः । 
कश्रिदिति अस्मदाद्यतीन्द्रियत्वमभिप्रैति । पुमान्‌ चेतनः अन्यः अस्मदादिबिलक्षणः अन्त- 
्धानादिशक्तिमान्‌ भवेत्‌ । ‘अस्यां श्रुतौ वक्तृत्वादिना प्रतिपाद्यत’ इति दोष: । इतिशब्दस्य 
प्रासमित्यनेनान्बय: । प्रासं प्रमितम्‌। युक्तयागमबिरोधेन इत्यर्थापत्ति सूचयति! 


ततश्चायमर्थः । न 'मृदब्रवीदि'त्यादिवाक्यानां युक्तिविरोधेनाप्रामाण्यं वक्तव्यम्‌, अत्र 
मृदादिइाब्दस्य चेतनविषयत्वात्‌, तथा च तत्पक्षीकारे हेतोरसिद्धेः । शब्दमात्रेण हेतुत्वे अति- 
प्रसङ्गात्‌। अचेतनमृदादिपक्षीकारे च प्रकृताविरोधात्‌। 

परि०-- बेदस्येति । पूर्वाधिकरणे सम्यगुपपादितप्रमाणभावतया प्रापतं पूर्वछोके तथापीत्यनेन सूचित 
वेदस्य नित्वकाशत्वमिति भावः । युक्तेश्चेति । दृष्टव्यापतीत्यनेन प्रागुक्तयुक्तर्नि्वकाइात्यमिति भावः । धरादेव्या: 
सीत्वादाह पुमांश्चेतन इति । अर्थापत्तिमिति । तदुभयाविरोधान्यथानुपपत्तिं सूचयतीत्यर्थः । मृत्त्वादित्यत्र मृत््वरूप- 
जडगतधर्म: कश्चिदभिमतोऽथ मृत्पदवाच्यत्वं न द्रयमपीति रमेण निराह तथा चेत्यादिना । अतिप्रसङ्गादिति । 
पृथिव्यादेरपि गोपदवाच्यत्वेन सास्रादिमत्त्वप्रसङ्भादित्यर्थः । प्रकृतेति । मुदत्रवीदित्यादौ चेतनस्यैवोत्तयङ्गीकारेण 
तद्वाक्यार्थाविरोधादित्यर्थः । 

सु० ननु कथं चेतनेषु मृदादिदाब्द(प्र) वृत्तिः । अभिधानरात्तयेति ब्रूमः । मृदाद्यभि- 
मानित्वात्‌। पृथिव्यादिषु तदभिमतत्वेन मृदादिइब्दप्रबृत्तिः । 

नन्वेतेऽभिमानिनः किमभिमतार्थव्यापिनस्तदेकदेशावृत्तयो वा । आद्ये(ऽपि) सदेहा 
बिदेहा बा । आद्ये तदुपलम्भप्रसङ्कः । द्वितीये तेषामिन्द्रियाभावेन वक्तत्वाद्यनुपपत्तौ पुनर्युक्ति- 
विरोधतादवस्थ्यम्‌ । तृतीये तद्वैयर्थ्यम्‌ तदनधिष्ठितप्रदेशवत्‌ प्रदेशान्तरप्रवृत्तिसम्भवादिति । 
मेवम्‌। व्यापकानां सदेहानामपि पिशाचादिवदन्तर्धानदाक्तियोगादरञ्यत्बोपपत्तेः। 

परि०-- यदि मृत्त्वादिकं चेतनेष्वसिद्धं तर्हि तन्नामक इत्ययुक्तं प्रवृत्तिनिमित्ताभावात्‌ । अमुख्यवृत्त्या चेत्‌ 
मुख्यन्यावविरोध्च इति शङ्कते नन्विति । अभिधानदात्तया मुख्यवा वृत्त्येत्यर्थः । मृद्रतमृत्त्वरूपधर्मस्य चेतने 

अभावेऽपि जडगतमृत्त्वरूपधर्म प्रति स्वातन्त्रयल्पनिमित्तमस्तीति भावेनाह मृदाद्यभिमानित्वादिति । पताधीन- 
नियन्तृत्वरुपाभिमानवत्तवादित्यर्थः । विवरिष्यते चैतदग्रे । तर्हि जडेपु प्रयोगो न स्वादित्यतस्ततो न्यूनवृत्त्येत्याह 
पृथिव्यादिष्विति । तदभिमतत्वेन तच्छन्दवाच्यचेतनसम्मन्धेनेत्वर्थः । 'शरीरलQुपकविन्यस्तगृहीतेरि त्यत्रोक्त- 
दिशेति भावः । तत्राव्यक्तादिशब्दवाच्यश्वरसम्वन्धादन्वत्र शब्दप्रयोग इत्युक्तेः । कश्चिदन्य इति पदद्ववतात्पर्व झङ्को- 
त्तराभ्यां व्यनक्ति नन्बेत इत्यादिना । 

सु०--- नन्वेवं सति कल्पनागौरवमापद्येत; कषाश्रिद्चेतनानां मृदाद्यभिमानित्बं, तत- 
स्तच्छन्दानां तेषु वृत्तिव्यापकत्वं सदेहत्वमन्तर्धानङाक्तिस्तत्परता च श्रुतेरित्यनेकस्य कल्प्य- 
मानत्वात्‌ । मैवम्‌ । अर्थापत्तितः सर्वस्यास्य सिद्धत्वात्‌ । श्रुतिर्हि मृदादीनां वक्तृत्वादिकं 
प्रतिपादयति, युक्तिश्च तदभावम्‌। र (च) वास्तवो विरोधः सम्भवति, चस्तुविकल्पापत्तेः । 
न चायं विरोधो बिनैतत्कल्पनया शाम्यति; जडस्वीकार युक्तिविरोधात्‌, अनभिमानिस्वीकारे च 
पृथक्‌ शब्दशक्ती प्रमाणाभावात्‌, अव्यापकत्वाद्यङ्ीकारे चोक्तानुपपत्तेः। न च श्रुतियुक्तयोरन्य- 
तराप्रामाण्येनाप्युपपद्यत एतदिति वाच्यम्‌, उक्तरीत्या द्वयोरपि निरबकाइात्वात्‌। न हि परेणापि 
विद्वेषेणैवागमाप्रामाण्यमभिधातुं युक्तम्‌, किन्नामोपपत्तिमाश्रित्यैव ॥ तथा च कथं वेद- 
प्रामाण्येऽपि न दीयते दृष्टि: ॥ तदेवं युक्तयागमविरोधेनास्यार्थस्य प्रासत्वान्न किञ्चित्कल्पना- 
गौरवमिति। 

परि०-- युक्वागमविरोधेनेतिपदतात्पर्य शङ्कोत्तराभ्यां व्यनक्ति नन्वेबमित्यादिना । अनभिमानस्वीकार 
इति । पृथिव्याद्यभिमानहीनस्य कस्यचिच्चेतनमात्रस्य मृदद्रवीदित्यादौ प्रति-पादयत्वेन स्वीकारे सति । पृथक्‌ 
पृत्त्वादिधर्मवत्त्वतत्स्वातन्तर्यल्पनिमित्तद्रवव्यतिरकेणेत्वर्थः । उक्तेति । तदनधिप्रितित्वादिनोक्तेत्वर्थ: । उक्तरीत्येति! 
पूर्वपक्षदशाया ननु नित्यतवेत्यादिनोक्त (धर्मवत्त्वल्यातन्नर्यरूपनिमित्त ॥रीत्येत्वर्थः । उपपत्तिमिति । मृत्त्वादियुक्ति- 
मित्यर्थः । वेदप्रामाण्येऽपीति । तस्यापि नित्यनिरदोपत्वाद्रुपपत्योपपादितन्वात्‌ पूर्वनय इति भाव: । 

सु०-- नन्वेतदुत्सूत्रितं कथमुच्यत इत्यत आह अत्रेति । 

इति उक्तमेतत्सर्वम्‌ अत्र “अभिमानिन्यपदेशस्तु बिझेषानुगतिभ्यामिति’ सूत्र 
अभिधीयत इत्यर्थः । 

यद्वा अत्राभिधीयत इति सिद्धान्तोपक्रमवाक्यम्‌ । तस्य 'एबं प्रासे सूत्रकृता समाधान- 
मभिधीयत' इत्यर्थः । 

एबं सूत्रमवतार्य तत इत्यादिना व्याख्यातमिति । 

परि०--- इतिपदस्य प्राप्मित्यनन्तरमन्वय इति प्रागुक्तत्वात्‌ तदनृद्य तस्यार्थमाह इत्युक्तमेतत्सर्वमिति । 
प्राप्मित्येतदनन्तरमयं दोषो वा । अत्रेति भाष्यपदानुवाद: । तस्य व्याख्या इति सूत्र इति । एतञ्च मृत्रभाष्ये व्यक्तमिति 
भाव: । अत्रेत्यादिकं तत इत्यतः प्रागप(क्रष्टव्य)कर््टव्यमिति भावेन योजनान्तरमाह यद्वेति । तस्येत्यस्य इत्यर्थ 
इत्यनेनान्वयः । अत्रेत्यस्यार्थः एवं प्राप्त इति । 

सु ० 'यदुक्तं तन्नामक इति मृदादिहाब्दवाच्यत्वं देवतायाः; तदनुपपन्नम्‌, अयोगा- 
दनुपयोगाञ्च । मृदादिइाब्दाः खल्बचेतनेष्वेब रूढाः, न देवतायाम्‌ । लक्षणाश्रयणेनापि श्रुति- 
युक्तिविरोधझान्तिर्भविष्यति । नापि बचनवृत्तिं सूत्रकृदाहे'त्यत आह बालरूढिमिति । 


अनु०-- बालरूढि बिनेबापि विद्वद्रूढिसमाश्रयात्‌ । 
तत्तन्नामान एवैते तत्तद्रस्त्वभिमानिन: । 
सन्ति न 


एते पृथिवीवरुणादयः तत्तत्ञामान एव सन्ति । तानि तानि मृदादीनि नामानि वाचकानि 
येषां ते तथोक्ताः, न तु तानि लक्षकाणीति एवशब्दार्थः । सन्ति भवन्ति। अयोगपरिहाराय उक्तम्‌ 
बालेति । अविद्वद्रूक्यभावेऽपि विद्वद्रूढिसद्भाबात्‌। 


मृदादिशब्दास्ताबद्देवताविषया इत्यर्थापत्तिसिद्धम्‌ । मुख्यासम्भव एव च जघन्यवृत्ति- 
राश्रयणीया । न चात्र बाधकमस्तीति वैदिकप्रयोगादेव बाधकाभावसहिताद्विद्वद्रढिरवगम्यते । 


यच्चोक्ते बचनवृत्त्यड्ीकार: प्रकृतानुपयोगीति तत्परिहारायोक्तं तत्तत्‌ मृदादिवस्त्व- 
भिमानिन इति। 


अयमर्थः । मृदादिशब्दानां चेतनविषयतामात्रेण प्रकृतविरोधशान्तावपि वस्तुस्थिति 
बिजिज्ञापयिषता सूत्रकारेण 'व्यपदेशस्त्वि'ति तुशब्देन मुख्यवृत्तिः सूचिता । तत्रोपपत्ति- 
ज्ञापनाय अभिमानीति चोक्तम्‌ । अन्यथा चेतनव्यपदेश इत्यवक्ष्यत । अभिमानी खल्वभि- 
मतस्य सत्तादेः प्रयोजकः । ततश्च तदधीनत्वादिति न्यायेन स एव (तन)मुख्यार्थ इति । तदेतत्‌ 
अस्माभिः सूत्रं व्याकुर्वद्भ्रमिहितमिति। 


नन्वत्र 'तन्नामक' इत्येकवचनं प्रक्रम्य 'तत्तन्नामान' इति बहुबचनप्रयोगे किन्निमित्तम्‌ । 
तथा भाष्येऽपि ‘अभिमानिदेबता तत्र व्यपदिइयते । तासां चे'त्यादि । उच्यते । अ(त्रा)भि- 
मानिव्यपदेश इत्यभिमानिउाब्दो ह्ेकबचनान्तः समस्तः, व्यपदेशशव्दस्यैकवचनान्तत्वात्‌ । 

न हि बहूनामेको व्यपदेश इति सम्भवति । उत्तरसूत्रे चैकवचनमेव । अतो यथासूत्र प्रथमं 
व्याख्यातम्‌ । अथेदानी प्र(म)णसंबादादिघरनाय जाताविदमेकवचनमित्याशयवता बहुबचनं 
प्रयुक्तमिति । ॅ 


परि०-- अयोगानुपयोगी क्रमाद्रचनक्ति मृदादीति, लक्षणेति च । विद्वद्रूढिसद्धाबादिति । अज्ञप्राज्ञ- 
भेदेन रुढाववान्तरभेदस्य समाकर्षनये समर्थनादिति भाव: । न चात्र बाधकमिति । न चान्वायानेकार्थत्वमेव 
वाधकमिति शङ्कयम्‌ । अजा(क्षादि)दिरान्देष्विव तुत्यवृत्वाऽनकार्थतवस्यैवान्याव्यत्वं अत्र च न्यूनाधिकवृतत््गी- 
काराददोष इति भावः । विजिज्ञापयिषता ज्ञापयितुमिच्छावता । तुझाव्देन मुख्यवृत्तिः सूचितेति । तुशब्दो 
ह्यवधारणार्थः सन्‌ योग्यतया अभिमानिपदेनान्येति । अभिमानिन एव व्यपदेशः अभिमानिव्यपदेश इति । न च 
'मृदब्रवीत्‌ तत्तेज ऐक्षत ता आप ऐक्षन्त' इत्यादी मृत्तेजःप्रभृतिराब्दैरभिमानिन एवोक्तिः सम्भवति । तथात्वे अभि- 
मानिन णबोपादानापत्तेः । तथा च तेजःप्रभृतिवाक्यदरोषे तेजोवनानां त्रिवृतं त्रिवृतमेकैकामकरोदिति तेजःप्रभृत्य- 
चेतनानां त्रिवृत्करणाद्यनुपपत्तेः । निगमनिधण्टुव्याकरणादौ जडवाचित्वप्रसिद्धथनुपपत्तेश्व । तस्मान्मृदादिदाब्दैः मृदा- 
द्चचेतनानामपि व्यपदेशो नापलापार्हः । ब्रूते च परमाप्ततमः सूत्रकातेऽभिमानिन एव व्यपदेश इति सोपपत्तिकम्‌ । 
तदुभयवलादभिमानिनि मुख्यवृत्तिः, अभिमन्यमाने तु न तथा मुख्यवृततिरिति ज्ञायते । तथा च पत्ममुख्यवृत्त्वा अभि- 
मानिन एव मृदादिशब्दर्व्यपदेशो नान्यस्येत्युक्ते लाकतिद्धमुख्यवृत््यान्यस्य बाच्यत्वेष्ववधारणार्थ तुशब्द उपपन्नः । 
तत्तेज ऐक्षतेत्यादौ शरीररूपकबिन्यस्तगृहीतेरित्यत्रोक्तरीत्या तेजःप्रभृतिजडेषु विन्यस्तस्यैवाभिमानिनत्तेजःप्रश्रति- 
शब्दैर्गहण न केवलस्येति त्रिवृत्करणाद्युपपततश्च कर्मदिवतादरवेदार्थत्वेऽपि तदेव सर्वशाखयोनीति समन्वयतूत्रे तुदात्दन 
परमभुख्यवृत्तिर्यथा सूच्चते तथेति भावः । तत्रोपपत्तीति । मुख्यत्वे स्वातन्त्र्यल्पनिमित्तसत्त्वल्पोपपत्तीत्वर्थः । 
तां व्यनक्ति अभिमानीति । पराधीननियन्ता ह्यत्राभिमानिदात्दार्थः । तथा च तावताभिमानिपदेन यथष्टविनियोक्तृत्व- 
रूपस्वातन्त्र्यसूचनेऽपि तस्य शब्दप्रवृत्तो निमित्तत्वं कुत इत्यत आह ततश्चेति । “स्वातन्त्र्यं तद्गतत्वं च शाब्दवृत्ते्हि 
कारणम्‌ । स्वातन्त्र्यं तत्र मुख्यं स्वात्कुतो राज्ञि जवोऽन्यथा' इत्युक्तदिशा तदधीनसूत्रे स्वातन्त्र्यस्य शब्दवृत्तिहेतुत्वस्य 
समर्थनात्‌ । अव्यक्तादेरीशाधीनत्वादव्यक्तादिशब्दजातमीश अर्थवदितिवन्मृदादेरभिमान्यधीनत्वान्मृदादिशब्दजातं 
अभिमानिन्यर्थवदिति सम्भवेनेति न्यायेनेत्युक्तम्‌ । उत्तरसूत्र इति । दृश्यते चेति सूत्रे इत्यर्थः । प्राणसंवादादीति । 
'प्राणा अहं श्रेयसि ब्यूदिरे' इति प्राणपदेनेन्द्रियाभिमानिनामनेकेषां ग्रहणे तन्कर्तृकविवादादिर्धटत इति बहुवचनं 
प्रयुक्तमित्वर्थः । इदमिति । सौत्रमित्यर्थः । 

सु०-- 'अभिमानिनां प्रादेशिकत्वविदेहत्वयोर्वयर्थ्यवक्तुत्वाद्यनुपपत्ती, व्यासानां 
सदेहत्वेऽनुपलम्भवाध' इत्येतत्परिहाराय बिशेषानुगतिभ्यामिति सूत्रखण्डं ' कश्चिदन्य इति 
तात्पर्यतो व्याख्यातम्‌ । तत्प्रपञ्चयति तेषामिति । 

अनु०— तेषां विशेषेण शाक्तिरन्येभ्य उच्यते । 

बिशेषेण अतिशयेन । अन्येभ्यः अस्मदादिभ्यः । व्यासिश्च उच्यत इति सम्बन्धः । 
देहवत्त्वस्याप्युपलक्षणमेतत्‌। 


यद्यप्येतत्सर्वमर्थापत्त्यैव लब्धम्‌, अन्यथा बिरोधञान्तेरेवापर्यबसानात्‌; तथाऽपि 
उच्यत इति 'पृथिव्याद्यभिमानिन्य' इत्यागममप्यत्र संवा(दयति)दिनं दर्शयति । 


यद्यप्यत्राकाङ्कानुसारेण ब्यासिमादावुक्तवा झाक्तिविदोषोऽनन्तरमभिधातव्यः, तथाऽपि 
अल्पाच्तरस्य पूर्वनिपातमनुसुत्य प्रवृत्तं सूत्रमनुगच्छता क्रमो भग्नः । 

परि०-- प्रादेशिकत्बेति । एकदेशवृत्तित्वेत्यर्थः । वैयर्थ्येति । तदनधिष्टितत्यादिना प्रागुक्तदिशति 
भावः । इत्यागममप्यत्र संबादयतीति । एतेन विझोषानुगतिदाब्दो विरोषानुगतिवोधक्रागमपरः । यथा 'अस्येव 
चोपपत्तेलष्मे'त्यत्रोष्मदाव्दः । अन्यथाऽभिमानिनां प्रादेशिकत्येत्यादिनोक्तचोद्यनिरासकदात्तयादिमत्त्वस्यार्थापत्त्येव 
सिद्ध्या पुनस्तदुक्तिपरस्यास्य पौनरुत्तयापत्तेरित्युक्त भवति । आकाङ्केति । अभिमानिनं प्रादेशिकत्वेत्यादिनो - 
क्ताकाङ्गानुसारेणेत्यर्थः । आदावुत्तवेति । अनुव्याख्यान इति योज्यम्‌ । पूर्वनिपातमिति । अल्पाच्तरं पूर्वमिति 
पाणिन्युक्ते पूर्वमुच्चारणीयत्वमित्वर्थः । 


सु०-- ननु च पृथिव्याद्यभिमानिन्य इति वाक्यं कथमुपादेयम्‌ ‘आत्मनि चैवं 
विचित्राश्च हि”, उत्क्रान्तिगत्यागतीनामि' त्याद्यागामिसूत्रेणाचिन्त्यराक्तेः सर्वगतत्वस्य च 
विरुद्धत्वादित्यत आह उक्तानुसारेणेति। 

अनु०--- व्यासिश्रोक्तानुसारेण 


'आत्मनि चैवमि 'त्याद्युक्तानुसारेण शक्तिर्व्याप्तिश्वोच्यत इत्यन्वयः । स्यादयं विरोधो 
यदि राक्तिर्व्यासिश्च निरबधिकाऽत्रोच्यते । न चेवम्‌, प्रमाणान्तरानुसारेणान्तर्धानादिशक्तेरभि- 
मतार्थव्यासेश्च प्रतिपाद्यताङ्गीकारादिति। 

परि०- आत्मनि चैवमिति । परमात्मन्येवाघ्रटितधटकाचिन्त्यविचित्रशक्तयः सन्ति न जीव इति अत्रेव 
पादे शरुतेस्त्चितिनये वक्ष्यते । वियत्पादे चोत्क्रान्तीतिनये क्रियावत्त्वेन जीवानामणुत्वं वक्ष्यते । अत्र वाक्ये देवताल्प- 
जीवानामचिन्त्यतामर्थ्य व्याप्तत्वं चोच्यते । अतो विरोधात्कथमुपादेयमित्यर्थः । 

सु०-- एबमस्मदाद्यपेक्षयाऽभिमानिनामनुपलम्भमङ्गीकृत्य तद्वाधः परिहृतः, इदानी - 
मसिद्धश्चासावित्याह इञ्यन्ते चेति । 


अनु०-- इत्यन्ते चाधिकारिभि: । 

अधिकारिभिः अन्तर्हितार्थदर्दनसमर्धर्योगिभिः । एतञ्च (भाष्योदा) उदाहृतस्मृति- 
सिद्धम्‌। एतेन “दृयते च' इति सूत्रं व्याख्यातं भवति । 

परि० असाबिति। अनुपलःभ इत्यर्थः । उदाहृतेति । पृथिव्याद्वभिमानिन्य इति स्मृतीत्यर्थः । एषा च 
समग्रा भाष्ये व्यक्ता । इति सूत्रमिति । एकवचनं जाताविति प्रागेवोक्तमिति भाव: । 

सु ० ये तु मीमांसकंमन्या विग्रहवती देवतां न सहन्ते तेऽप्यनेनैब निरस्ता भवन्ति, 
अर्थापत्त्या प्रत्यक्षेण च तत्सिद्धेः । 


समर्थितं चागमानां सिद्धार्थे प्रामाण्यम्‌। 
अनुपलम्भः, अनेकत्र युगपत्सन्निधानं च शक्तिविशेषादुपपद्यते पिशाचादिवत्‌। 


न च पिशाचादयोऽपि न सन्ति, मन्त्रौषधादिनाऽस्मदादिभिरप्युपलभ्यमानत्वात्‌, अर्थ- 
क्रियया संवादेन च प्रामाण्योपपत्तेः । वक्ष्यति च सूत्रकारो 'देवादिबदि 'त्युत्तवा तत्रापि विप्रति- 
पन्न प्रति अपि लोक' इति। 


किञचेनद्राग्निबरुणादिपदं कस्यचिद्वाचकं पदत्वात्‌ गोपदवत्‌ । न चाचेतनमात्रे तत्प्रयो- 
गोऽस्ति। न च चेतनो मुक्तः प्रलीनो वा तद्वाच्यः, जगद्वयापारसम्बन्धिन्यपि प्रयोगात्‌। न चासौ 
बिग्रहविधुरः सम्भवतीत्यलम्‌। 


AANA 


परि०-- अर्थापत्त्येति । `युत्तयागमवितेधेने'त्यकतार्थापत्त्या, 'दृश्यन्ते चाधिकारिभिरि'त्युक्तप्रत्यक्षेण 
चेत्यर्थः । 'पृथिव्याद्यभिमानिन्य' इति स्मृत्या च सिद्धमिति भावेनाह समर्थितं चेति । अनेकत्रेति । यज्ञादिशाला- 
स्वित्यर्थः । अर्थक्रियया संवादेन चेति । मन्त्राणामोषधादिबोधकवाक्यानां चेत्यर्थः । वद्वा उपलम्भो भ्रमोऽस्त्वित्यत 
आह अर्थक्रिययेति। अपि लोक इतीति। लोकेऽपि पिहाचादयोऽन्तर्थानदात्तया नोपलभ्यन्ते क्िम्वीश्वर इति वक्ष्यत 
इत्यर्थः । अचेतनमात्र इतयुत्तया अग्र्यादिपदमचेतनस्यापि वाचकमित्युक्त भवति । प्रलीन इति । लीनदेहो लववर्तिजीव 
इत्यर्थः । जगद्वयापारेति । 'इन्द्रस्य नु वीर्याणि प्रवोचं वानि चकार प्रथमानि बज्री' (ऋ. १-३२-१) । `अ्नयं 
यज्ञमध्वरं विश्वतः परिभूरसि’ (ऋ. १-१-४) 'उठं हि राजा वरुणश्चकार सूर्याय पन्थाम्‌' (ऋ. १-२४-८) इत्यादा- 
विति भावः । इत्यलमिति । अयं भावः । 'मत्सि सोम वत्णं मत्सि मित्रम्‌' इत्यादौ सोमं प्रति वरुणादीन्‌ 
मादयस्वेत्युच्यते । न च जडल्य विग्रहादिहीनचेतनस्य वा सोमपानकृतमदः सम्भवति । किञ्च 'तेषां पाहि श्रुधी 
हवम्‌' (ऋ. ९-९०-५) इति पानस्तोत्रश्रवणादिकं श्रूयते । न च वि्रहेन्द्रियादिहीनस्य तद्युक्तमित्याचूद्यमिति । 


सु० “ननु तथाऽपि 'मृदब्रबीदि 'त्यादिवेदस्याबोधकत्वलक्षणमप्रामाण्यं दुर्निवारम्‌। 


तथा हि । यद्यपि बाक्यतापन्नानि पदानि वाक्यार्थं पदार्थानामन्योन्यसंसर्गविरोषरूपमपूर्वमेवा- 

बगमयन्ति तथाऽपि पदार्थैर्वाच्यवाचकभावरूपसम्यन्धप्रतिपत्तिलक्षणां व्युत्पत्तिमपक्षन्ते, 
अन्वयब्यतिरेकाभ्यां तथाऽवधारणात्‌ । न च मृदादिराब्दानां पृथिव्यादिषु देवतासु व्युत्पत्ति- 
स्सम्भवति, सम्बन्ध(ज्ञान)स्य सम्बन्धिज्ञानसापेक्षत्वात्‌; प्रतिसम्बन्धिरूपायाश्च देवतायाः 
प्रत्यक्षेण दुरधिगमत्वात्‌, लिङ्ाभावेनानुमानायोगात्‌। न च राव्दतस्तदवगमः, सत्यां व्युत्पत्तौ 
शब्दतो देबताबगमः, सति च तस्मिन्व्युत्पत्तिरिति परस्पराश्रयत्वात्‌ । न च शब्दबिशेषस्या - 
गृहीतसङ्गतिकस्यैव बोधकत्वम्‌, अदृष्टकल्पनाप्रसङ्गात्‌ । यद्यपि 'दृश्यते चेत्युक्तम्‌, तथा- 
ऽप्यस्मदादीनां व्युत्पत्त्यनुपपत्तिरेव; देवतादर्शनं तु (च) योगिनां वेदार्थज्ञानोत्तरभावनाजन्य- 
मङ्ीक्रियत इति न व्युत्पत्तिहेतुः । लक्षणाऽपि वाच्यार्थदर्हानं विनाऽनुपपन्नैव'' इत्यत आह 
शास्रोक्तेति । 

अनु०-- शास्रोक्तवस्तुनश्रेव न्युत्पत्तिः शास्त्रलिद्धतः । 

चरब्दोऽप्यर्थः । एवशब्दः सामर्थ्यात्‌ शास्रशब्देन सम्बन्धनीयः । झास्त्रेकसमधि- 
गम्यबस्तुन इति । प्रत्यक्षाद्यगम्याया अपि देवताया इति यावत्‌ ॥ वस्तुनो व्युत्पत्तिः इति 
मृदादिइाब्दस्य तत्सम्बन्धिवाचकत्बप्रतिपत्तिरित्यर्थः ॥ युज्यत इति रोषः । अनेन च एव- 
शब्दस्य सम्बन्धः ॥ झासत्रलिड्गतस्तज्ज्ञानसम्भवादिति दोष: । 

परि०-- वाक्यतापन्नानीति । आकाङ्घायोग्यतास्निधिमत्तामापन्नानीत्यर्थः । योगिनामपि देवताप्रत्यक्षं 
न्द्रादिपदव्युत्पततिहेतुरित्याह देवतादर्शनं चेति। न तद्वुत्पत्तिहेतुरिति । योगिनामपीत्यनुकर्षः । सामर्थ्यादिति । 
अन्वययोग्यतावलादित्यर्थः । व्युत्पत्तिः वाचकत्वप्रतीतिः । तत्रोपसर्जनीभूतेन वाचकत्वेन वस्तुपदोक्तस्यान्वय 
इत्याह वस्तुनो व्युत्पत्तिरितीति । अनेन चेति । युज्यत एवेति एवशब्दसम्बन्ध इत्यर्थः । 

सु०-- यद्वा झास्रोक्तवस्तुनोऽपि झासत्रलिङ्गतोऽधिगतिसम्भवात्तत्र शब्दस्य व्युत्प- 
त्तिर्युज्यत इति योजना । देवताया इति वक्तव्ये शास्त्रोक्तवस्तुनश्व इति वचन शङ्कानुवादरूपम्‌ । 
शास्रमेव लिङ्गं झारत्रलिङ्गम्‌ । मृदव्रवीदित्यादिरारत्रादेवोपपत्तिबिरोधसहितान्मृदादिशाव्द- 
वाच्यतयैव देवतास्वरूपमबगम्यत इति। 

यद्वा झास्तरं तैस्तैः प्रणीतं तत्सद्भावे लिङ्गम्‌ । न हि वेदादन्यद्वाक्यं वक्तारमन्तरेणोप- 
पद्यते । ततश्च बचनलिङ्गानुमिते वक्तरि, बृद्धरन्यान्प्रति मृदादिराब्दाः शाक्यव्युत्पादनाः । 

यद्वा शास्त्रं शासनम्‌ । वर्षणाद्युपलक्षणमेतत्‌ । न हि वर्षणादिक्रिया विकर्दृका सम्भ- 
बति। तथा च तयाऽनुमिते कर्तीरे, शक्य(त)न्त एब वृद्ध: रा(व्दो)व्दा व्युत्पादयितुम्‌ । 

अथवा शास्रोक्ते लिङ्गम्‌ अव्यभिचरितो धर्मः शास्त्रलिङ्गम्‌ । पाशहस्तत्वसहस्राक्ष- 
त्वादिशासतरोक्ततत्तद्रेवतालक्षणान्युपादाय व्युत्पादनं शक्यमेव । यथा खलु लोके यथा मुद्रस्तथा 
मुद्रपर्णी, यथा माषस्तथा माषपर्णी, दीर्घग्रीबादिमान्पुुषट्रः इति लक्षणान्युपादाय मुद्रपर्णी- 
त्या(्या)दिशब्दा व्युत्पाद्यन्ते; तथा यः पाझहस्तत्वादिमान्सोऽवादिरब्दार्थ इति व्युत्पादनं 
सुबचन(कर)मेब । पाशादिशब्दास्तु लोकत एब गृहीतसङ्गतयः । समासस्य वाक्यत्वेन 
व्युत्पत्त्यनपेक्षत्वमिति न कश्चिद्विरोधः । 


न केवलं मृदादिराव्दानामयं व्युत्पत्तिप्रकारः, किन्नामातीन्द्रिये धर्मादावपि । ततश्चैवं 
बेदप्रामाण्यमाक्षिपतोऽतीन्द्रियार्थव्यत्रदवारमात्रबिलयप्रसङ्ग इति सूचयितुं झास््रोक्तवस्तुनश्च 
इति सामान्येनोक्तम्‌। 

परि०-- अर्थमग्रे विवक्ुराकाङ्वाशान्तये अन्ववमात्रं दर्शयति शास्रलिङ्कत इत्यादि । शङ्कानुवादेति । 
प्रत्यक्षेण दुरधिगमत्वादिना यत्पूर्वपक्षिणा शाखैकतमधिगम्यन्चं देवतावा उक्तं तदनुवाद इत्यर्थः । मुद्रपर्णी माघपर्णीति 
थान्यविशेषनाम । ननु यः पाशहस्तः स वरुण इत्यादौ पाग्रहस्तादिसमुदायशब्दस्य व्युत्पत्त्ममावे कथं तेन तदर्था- 
ववोध इत्यत आह समासस्येति । वाक्यत्वेनति । अवयवभूतपदगतराक्यै (वा) कार्थवोधकत्वन पृथक्‌समुदाव- 
्युत्पत्तिनपिक्षतेत्वर्थः । श्ञाख्चोक्तदेवतावा इत्यनुन्तया वस्लुन इति सामान्योक्तिकृत्यं व्यनक्ति न केवलमित्यादिना । 
धर्मादाबपीति । चोदनालक्षणोऽर्थो धर्म इत्यत्र वश्चोदनाप्रमाणकोऽर्थल्पः त धर्मः, अन्यः इवेनादित्धर्म इति 
जैमिन्याचार्यैस्तथैवोक्तम्‌ । तत्र `तरिवृत्पञ्चददाः सप्तदश एकविंशः, एतानि वाब ज्योतींषि व एतस्य स्तोम' इत्वादि- 
वाक्र्यवलात्‌ ज्योतिषां स्तोमो यस्मिन्‌ स ज्योतिष्टोम इत्यादिप्रकारेण तत्र व्युत्पत्तिरिति भावः । आक्षिपत इति । 
बोद्धादे: | 

सु०-- 'णबं तर्हि कुटिलिकेयं व्युत्पत्तिदुर्वला, साक्षात्कृते तु मृदादावेव प्रवला । 
ततश्च देवतानां मुख्यप्रतिपाद्यत्बमित्ययुक्तम्‌, किन्तु मृदादीनामेव, व्युत्पत्त्यनुसारित्वात्प्रति- 
पादनस्य' इत्यत आह ब्युत्पत्तिरिति । 

अनु०-- व्युत्पत्तिः सा बलवती मूर्खव्युत्पत्तितो हि यत्‌ । 

सेति । या बिदितडाब्दशक्तिभिर्वुद्धेः शास्रलिङ्गतः सम्पादिता । मूखैः अविदित- 
शक्तिभिर्व्युत्पादिता व्युत्पत्तिः मूर्खव्युत्पत्तिः ॥ हिझव्दो हेतुसूचकः । न हि व्युत्पत्तिविषयस्य 


परोक्षत्वमपरोक्षत्वं च व्युत्पत्तेदौरबल्ये प्राबल्ये च कारणम्‌ । अपि तर्हि व्युत्पावकस्य (शाब्द) - 
आक्तितत्त्वज्ञत्त्वम्‌ । तदनुसारेण व्युत्पादनं प्रावल्ये, अन्तत दौर्बल्ये । अन्यथैरण्डे साक्षात्कृते 

चन्दनराब्दस्य व्युत्पत्तिः प्रबला । लिङ्गतोऽपि ज्ञापिते चन्दने दुर्बलेति स्यात्‌। अस्ति चेदं कारणं 
प्रकृते । इतीयमेव प्रबला नेतरेति। 

यत्‌ यस्मादे(वं ) चैतत्‌ तस्मात्‌ 'तत्तन्नामान एवैत' इति पूर्वेण सम्बन्धः । 

परि०-- मूर्खैः इत्यनुवादः । अविदितशक्तिभि: इति व्याख्या । वस्तुतः शब्दस्य यत्र मुख्यवृत्तिः 
तदनभिन्ञैरित्यर्थः । इदमिति । शक्तितत्त्वज्ञानानुसारेण रक्तिव्युत्पादनरूपं कारणमित्यर्थः । देवतादौ शक्तिव्युत्पा - 
दकस्य सूत्रकारादेः शक्तितत्त्वाभिज्ञत्वादिति भावः । इतिशब्दस्य, इति हिशन्दसूचितहेतोरिति हेत्वर्थत्व येयम्‌ । 

सु ० 'नन्वेतदयुक्तम्‌, यद्‌ युक्तिबिरोधेन वेदस्य स्वार्थात्प्रच्यावनम्‌; तस्य सकल- 
प्रमाणापेक्षया च प्राबल्यात्‌ । यत्कचित्स्वार्थात्प्रच्याबनं, तदुपजीव्यविरोध एव । न चात्र तथा' 
इत्यत आह हृढेति । 

अनु०-- हढयुक्तिबिरोधे तु सर्वत्र न्याय ईदृशः ॥ 

बिरोधे वेदस्येति दोष: । 

अयं भावः । श्रुतेरर्थप्रच्याबनस्यायुक्ततां वदतः कोऽभिसन्धिः, किं विरुद्धयोरेवा- 
प्रामाण्यमुतागमविरुद्धाया युक्तेरप्रामाण्यम्‌ । नाद्यः, वस्तुविकल्पप्रसङ्गात्‌ । न द्वितीयः, व्यासि- 
पक्षधर्मतोपेतायास्तदयोगात्‌। कथं तर्हि 'उपजीव्यविरोधे तु' इत्यायुक्तमिति चेत्‌, उपलक्षण- 
तेनेति ब्रूमः । उपजीव्यं खलु नोपजीव्यमित्येव बाधकम्‌, किन्तु प्रबलत्वेन; तद्यदि युक्त्य- 
न्तरस्यापि स्यात्तदा कुतो न बाधकतेति। 

यद्वाऽधिकरणोपाधिमनेनाह । न केवलमत्रोदाहरणे, किन्तु सर्वत्र अपि वेदवाक्ये 
प्रमितव्यापिपक्षधर्मतावद्‌ युक्तिबिरोधे सति ईदृ एान्यार्थस्वीकारेण विरोधपरिहारो, 
न्यायः प्रकारो, द्रष्टव्य इति ॥ 

परि०-- प्राबल्यादिति । प्रावल्यमागमस्यैव जात्या तेषु त्रिषु रमृतम्‌' इत्युक्तेरिति भावः । यत्कचि- 
दिति । 'सर्व बिलाप्यान्तस्तमसि विलीन’ इत्यादावित्यर्थः । इत्याद्युक्तमिति । पूर्वाधिकरणे “उपजीव्यविरोधे तु 
वेदस्यान्यार्थकत्पने' त्याुक्तमित्यर्थः । इत्येव वाधकमिति । अन्यथा इदं रूप्यम्‌' इति श्रमः 'नेदं रूप्यम्‌' इति 
वाधवोधस्य बाधक: स्यादिति भावः। अनेनेति । दृढवुक्तिविरोधे त्वित्यनेनेत्यर्थः । सर्वत्रापीति । तथा च पूर्वाध्याये 


प्रत्यधिकरणं पूर्वपक्ष्ुक्तयुत्तयपेक्षया सिद्धान्तीययुक्तीनां व्यास्यादिमत्त्वेन दृढत्वादापाततः पूर्वपक्षदिशा प्रतीतार्थ- 
प्रच्यावनमेतदधिकरणन्यायेनेत्युक्तं भवति । न्याय इत्यस्यार्थः प्रकार इति । 


॥ इति अभिमान्यधिकरणम्‌ ॥ २-१-३ ॥ 

॥ अथ असदधिकरणम्‌॥ २-१-४॥ 


ब्र*सू.-- ॥। ॐ असदिति चेन्न प्रतिषेधमा्रत्वात्‌ ॐ ॥ 


सु०-- ननु च()नारम्भणीयमेवेदमधिकरणम्‌, 'न बिलक्षणत्वादि'त्यनेनैब बेदस्य 
सकलयुक्तिबिरोधानां परिहृतत्वात्‌, ृढयुक्तिविरोधपरिहारस्य च अभिमान्यधिकरणन्याय- 
सिद्धत्वात्‌; इत्यतो गतार्थतां परिहरन्नधिकरणस्योपाधिम(प्य)ाह अल्पवाक्येति । 
अनु०-- अल्पवाक्ययुता युक्तिर्बहुलेब विरोधिनी । 
यत्र तत्र कथं बस्तुनिर्णयः स्यादितीरिते ॥ 
बिरोधियुक्तिबाहुल्यादिति न्यायो बिनिश्चितः। 


यत्र यदा, वेदस्य वाक्ययुता युक्तिर्विरोधिनी स्यात्‌, तत्र तदा, बस्तुनिर्णयः कथं स्यात्‌ 
इति पूर्वपक्षिणेरिते सति, तद्विरोधियुक्तीनां बाहुल्यात्‌ प्राबल्यात्‌, वस्तुनिर्णयो भवेत्‌ इति 
सिद्धान्तः । इति एषोऽत्राधिकरणे न्यायो विनिश्रितः । 

परि० असदिति चेत्‌ । अधिकत्णोपाथ्युक्तौ बीजमाह ननु चेत्यादिना । परिहारस्य चेति । 
्रतीतार्थप्रच्यावनेनावितद्वार्थान्तत्कल्पनल्पस्येत्यर्थः । अल्पपदल्व कृत्यं अग्रे विवक्षुः वाक्यवुतेत्येवानूदितवान्‌ । 
वाहुल्यादित्यनुवादः, प्रावल्यादिति व्याख्या । वस्तुनिर्णयपदस्यावृततिं, भवेदित्यस्यानुवृत्तिं च मत्वाह वस्लुनिर्णयो 
भवेदितीति । अत्रेति शेषः । तस्यार्थः अधिकरण इति । 

सु०--- एतदुक्तं भवति । पूर्वाधिकरणे प्रत्यक्षादिगृहीतन्यास्यादिमत्त्वेन हढया युक्त्या 
विरुद्वत्वाद्वेदैकदेशास्याग्रामाण्ये सति तद्दृष्टान्तेन ब्रह्मणो जगत्कारणत्वाभिधायकस्यापि 
वेदस्य बेदत्वादप्रामाण्ये तदसिद्धिरिति पूर्वः पक्षः । सिद्धान्तस्तु युक्तिवद्वेदस्याप्यपौरुषेयत्वेन 
टढत्वात्‌ वास्तबबिरोधस्यानुपपत्तेः अविरुद्वार्थकल्पनोपपत्तेः नाप्रामाण्यमिति। 

इह पुनर्वेदवाक्यान्तरसंवादेन सुृढया युक्त्या विरुद्धत्वाद्‌ ब्रह्मणो जगत्कारणत्वाभि- 
धात्रीणां श्रुतीनामेब तत्र प्रामाण्यानुपपत्तौ प्रथमाध्यायोक्तवस्तुनिर्णयो न भवेदिति पूर्वः पक्षः । 
सिद्धान्तस्तु । पूर्वपक्षिणोद्रेक्षिताभ्यः श्रुतिसहितयुक्तिभ्योऽपि प्रवलानां तद्विरोधियुक्तीनां 
सद्भाबात्तद्विरुदधानांपूर्वपकषश्ुतियुक्तीनामप्रामाण्यादुपपन्नतरः प्रागुक्तो र्थ इति। 

अतः पूर्वोत्तरपक्षन्याययोरगतत्वेन युक्तोऽधिकरणारम्भ इति । एतच्चानुपदमेबोदा- 
हरणेन प्रपञ्चयिष्यामः । 

परि०-- तावता कथमगतार्थतेत्यत आह फतदुक्तं भवतीति । तदसिद्धिः जगत्कारणत्वासिद्धि: । 
सुहृढयेति । ननु (यद्यपि) प्राचीनयुक्तिर्व्या्यादिमत्त्वात्‌ दृढा । इयं तु तद्धीनत्वाददृढा । अन्यत्रानुपक्षीणत्वे सतीति 
वक्ष्यमाणयुक्तेर्व्यात्यादिमत्त्वेडपि अविरोधित्वात्‌ । विरोधिन्योस्तु भावत्वयुक्तिपरिशेपरूपयुत्त्यो: क्रमाद्वयामिपक्ष- 
धर्मतयोरभावादिति चेत्‌ सत्यमेतत्‌ तथापि वेदवाक्यासंवादसंवादाभ्यां पूर्वोत्तराधिकरणयुन्तयोः दृढत्वादृढत्वे यये । 
्रुतिसंवादेनात्रत्ययुक्तीनां व्याप्त्यादिमत्त्वमावश्‍्यकमिति तात्पर्यात्‌ । एतेन सोपानारोहणन्यायेन युक्तिदृढयुक्ति- 
सुदूढयुक्तिविरोधानां क्रमात्‌ 'नविलक्षणत्वादि'त्याचधिकरणत्रयेण निरासादस्य सद्गतिरपि सूचिता । श्रुतिसहित- 
युक्तिभ्य इति । विश्वप्रागभावस्य कारणत्वमात्रसाधिका युत्तिरेका । वियदादेर्ळये अभावसाधिका भावत्ववुक्तिरन्या । 
विश्वप्रागभावस्य कर्तृत्वसाधिका परिशेषयुक्तिरपरेति युक्तिभ्य इत्युक्तम्‌ । दूरे वक्ष्यमाणाकर्तृकत्वजीवकर्तृकत्व- 
साधकयुक्तयो ग्राह्याः । संबादिशरुतिरग्रे व्यक्ता । तद्विरोधियुक्तीनामिति । निषेधेकस्वरूपत्वकार्यत्वविनाशत्वादि- 
युक्तीनामित्यर्थः । अप्रामाण्यादिति । श्रुतेः प्रतीतार्थ युक्तेः सर्वथा इति ध्येयम्‌ । अत एवैतन्र्यायेन पत्यादिशब्देभ्य 
इत्वत्र ब्राहमणादिश्रुतित्र्लिङ्गान्यथानुपपत्तिलूपयुत्तया 'स त्रेधा बभूवैषां गुणानामुपादानाय विष्णुर्वाव सत्त्वस्य रजसो 
ब्रह्लेशानो नाम तमस्‌' इति वेदवाक्यान्तरसंवादिन्या विरिञ्जत्रह्माभेदरूपप्रतीतार्थप्रच्यावनेनार्थन्तर्कल्पनं ततोऽपि 
प्रवलसिद्धान्तीययुत्तयागमत्रलात्‌ कृतं ध्येयम्‌ । 


सु ० नन्वेबं सति श्रुतीनां श्रुतियुक्तिविरोधपरिहारोऽस्याधिकरणस्यार्थ इत्युक्तं 
भवति। सोऽयं चतुर्थपादार्थ एवेति तत्रैवास्याधिकरणस्योपनिबन्धनमुचितम्‌ । नात्रेत्यतोऽस्य 
ततोऽपि वैलक्षण्यं दर्शयितुमुक्तम्‌ अल्पेति, बहुलेति च । अत्र अल्पत्वम्‌ उपसर्जनत्वम्‌, 
बहुलत्वं (च) प्रधानत्वमिति ज्ञातव्यम्‌ । एवशब्दस्तु 'न गुणप्रधानभावव्यत्यासश्चतुर्थपाद 
इवे'त्यर्थे। 

परि०-- 'स्मृतियुक्तिश्रुतिगुणयुक्तयो बहुयुक्तयः' इत्यादेरुत्तरपादोपक्रमे वक्ष्यमाणदिशा अर्थमाह अत्रा- 
ल्पत्वमिति । 

सु०--- ननु श्रुतियुक्तिभ्यां पूर्वपक्षिते कथं प्रबलयुक्तिमात्राश्रयेण सिद्धान्तः, कथश्रि- 
तप्रतिपक्षतामात्रसम्भवादित्यत उक्तं विवृण्वन्नाह युक्तेस्त्बिति । 

अनु०- _ वुत्तेस्तु युक्तिबाहुल्यमागमादागमस्य च । 

कथं न निर्णयं कुर्यादिति 

पूर्वपक्षयुक्त्यपेक्षया विरोधियुक्तेः बाहुल्यम्‌, तथा पूर्वपक्षागमापेक्षया बिरोध्यागमस्य 
च बाहुल्यं कथं निर्णयं न कुर्यात्‌ । पूर्वपक्ष्युत्ग्रेक्षितयुत्त्वागमाभ्यां प्रबलौ विरोधियुक्तयागमौ 
तद्वाधया बस्तुब्यवस्थां कुरुत इत्यर्थः । कुर्यादिति प्रत्येकं सम्बन्धः । न केवलं सिद्धान्ते प्रबल- 

युक्तिमात्रं, किन्नाम प्रबलागमोऽप्यस्तीति भावः ॥ इति अतः 'अधिकरणारम्भ: सम्भवती'ति 
रोषः । अधिकरणोपाधिव्युत्पादनसमास्तिद्योतको वा इतिइाब्दः । 
परि०-- वाहुल्यमिति । पद्रवस्यापि ग्रावल्यमित्वर्थः । इतिडाब्दो हेताबिति भावेनाह इत्यत इति । 
सु०-- तदिदमुदाहरणनिष्टं व्युत्पादयितुं पूर्वपक्षमनुवदति सूत्रकारः असदिति चेदिति । 
अयमस्यार्थः । न ब्रह्मणो जगत्कर्तृत्वं युक्तम्‌, प्रमाणाभावात्‌। 'सदेव सोम्येदमग्र आसीत्तत्तेजो- 
ऽसुजते 'त्यादिश्रुतिरस्तीति चेन्न, तस्या युक्तिविरुद्धत्वेन भबदभिमतार्थे प्रामाण्याभावात्‌। तथा 
हि । महाप्रलये तावदुत्पत्स्यमानकार्यप्रागभाबोऽवञ्यमङ्ीकरणीयः, अन्यथा सर्गादौ कार्यो- 
त्यादायोगात्‌ । न चास्यान्यत्र चरितार्थतोपलभ्यते। ततश्च स एव सकलकार्यकारणं भविष्यति! 
अयमत्र प्रयोगः । महाप्रलयवर्ती कार्यप्रागभावो महदादिकार्यकारणं भवितुमर्हति, 
अन्यत्रानुपक्षीणत्वे सति नियमन तत्पूर्वभावित्वात्‌; योऽन्यत्रानुपक्षीणत्वे सति नियमेन 
य(तः)त्पूर्वभावी, स तस्य कारणम्‌, यथा कुविन्दः पटस्येति ॥ महदादिकं वा प्रागभाव- 
कार्यम्‌ अनन्यथासिद्धनियतपश्चाद्भाबित्वात्‌, यत्‌ यदनन्यथासिद्नियतपश्चाद्धावि तत्‌ तत्का- 
यम्‌, यथा पटः कुबिन्दस्येति। 
नन्वत्र जगत्प्रागभावस्य जगत्कारणत्वमात्रं वा साध्यम्‌, अन्ययोगव्यवच्छेदेन बा । 
आद्येऽर्थान्तरता, प्रागभावस्य कारणत्वेऽपि व्रह्मकारणतासम्भवात्‌ । द्वितीये व्यास्यभावः । 
न हि 'यो यदपेक्षया पूर्वभावी, स एव तत्कारणं, नान्यः' इति नियमोऽस्ति, ततः प्रागभावस्य 
जगत्कारणत्बेऽपि तत्समानन्यायानामीश्वरादीनामपि तत्कारणत्वमङ्गीकार्यमिति ॥ मैवम्‌ । 
स्यादेतदेवम्‌, यदीश्वरादीनां प्रलये सत्त्वमेव स्यात्‌ । न चंतदस्ति । सिद्धान्तिना कारणत्वे- 
नाझास्यमानमीश्वरादिकं प्रलयेऽसद्भबितुमर्हति भावत्वान्महदादिकार्यवदिति युक्तिवि(रुद्ध- 
त्वात्‌)रोधः । एवत्र(श्रेदी)ईश्वरादीनां प्रलयेऽसत्त्वसिद्धौ प्रागभावस्य कारणत्वमात्रसाधनेऽपि 
तस्यैव कारणत्वमिति सिद्ध्यति ॥ ननु च यत्कार्यं तत्सकर्तृकमिति नियमान्महदादिकर्ठत्वे- 
नेश्वरोऽवञ्यमङ्ीकरणीयः । न । प्रलये तत्सत्ता(तत्वा)ऽभावस्य प्रमितत्वेन प्रागभावस्यैव 
जगत्कर्तृत्बोपपत्ते: । न चैतदनुमानजातमुदाद्दतश्रुतिविरुद्धत्वेनाप्रमाणमिति साम्प्रतम्‌, 'असदे- 
वेदमग्र आसीत्‌ । तदसदेव सन्मनोऽकुरुत । असतः सदजायते' त्यादिश्रुतिसंवादित्वेन श्रुति- 
मात्रतः प्राबल्यात्‌। प्रवलयुक्तिविरुद्धायाश्च श्रुतेः स्वार्थपरित्यागस्यातीताधिकरणे स्थितत्बात्‌। 


° 


प्रागभावस्यापि स्वरूपसत्त्वादिना सदेवेत्यादिप्रयोगविषयत्वोपपत्तेः। 

परि०- तावता कथमगतार्थतेत्यत आह एतदुक्तं भवतीति । तदसिद्धिः जगत्कारणत्वासिद्विः । 
सुद्दढयेति । ननु (यथपि) प्राचीनयुक्तिर्व्याप्यादिमत्त्वात्‌ दृटा । इयं तु तद्धीनत्वाददृढा । अन्यत्रानुपक्षीणत्वे सतीति 
वक्ष्यमाणयुक्ेर्व्याष्यादिमत्त्वेऽपि अविरोधित्यात्‌ । विरोधिन्योस्तु भावत्वयुक्तिपरिशेषरूपयुत्तयोः क्रमाद्रयामिपक्ष- 
घर्मतयोरभावादिति चेत्‌ सत्यमेतत्‌ तथापि वेदवाक्यासंवादसंवादाभ्यां पूर्वोत्तराधिकरणयुत्तयो: दृढत्वादृढत्वे ध्येये । 
्रुतिसंवादेनात्रत्ययुक्तीनां व्यास्यादिमत्त्वमावशयकमिति तात्पर्यात्‌ । एतेन सोपानारोहणन्यायेन युक्तिदृदयुक्ति- 
सुदृढयुक्तिविरोधानां क्रमात्‌ 'नविलक्षणत्यादि'त्या्यधिकरणत्रयेण निरासादस्य सङ्घतिरपि सूचिता । श्रुतिसहित- 
युक्तिभ्य इति । विश्वप्रागभावस्य कारणत्यमात्रसाधिका युक्तिरेका । वियदादेर्लये अभावसाधिका भावत्वयुक्तिरन्या । 
विश्वप्रागभावस्य कर्तृत्वसाधिका परिशेषयुक्तिरपरेति युक्तिभ्य इत्युक्तम्‌ । दूरे वक्ष्यमाणाकर्तृकत्वजीवकर्तृकत्य- 
साधकयुक्तयो ग्राह्याः । संवादिश्रुतिरगरे व्यक्ता । तद्विरोधियुक्तीनामिति । निषेधेकस्वरूपत्वकार्यत्वविनादात्वादि- 
युक्तीनामित्यर्थः । अप्रामाण्यादिति । श्रुतेः प्रतीतार्थ युक्तेः सर्वथा इति ध्येयम्‌ । अत एवैतन्र्यायेन पत्यादिशब्देभ्य 
इत्यत्र ब्राह्मणादिश्रुतित्र्मलिङ्गान्यथानुपपत्तिरूपयुत्तया 'स त्रेधा बभूवैषां गुणानामुपादानाय विष्णुर्वाव सत्त्वस्य रजसो 
ब्रह्लेशानो नाम तमस्‌' इति वेदवाक्यान्तरसंवादिन्या विरिश्चब्रह्माभेदरूपप्रतीतार्थप्रच्यावनेनार्थान्तरकल्पनं ततोऽपि 
प्रवळसिद्धान्तीययुत्तयागमत्रलात्‌ कृतं ध्येयम्‌ । 


सु०--- नन्वेबं सति श्रुतीनां श्रुतियुक्तिविरोधपरिहारोऽस्याधिकरणस्यार्थ इत्युक्तं 
भवति। सोऽयं चतुर्थपादार्थ एवेति तत्रैवास्याधिकरणस्योपनिबन्धनमुचितम्‌ । नात्रेत्यतोऽस्य 
ततोऽपि वैलक्षण्यं दर्शयितुमुक्तम्‌ अल्पेति, बहुलेति च । अत्र अल्पत्वम्‌ उपसर्जनत्वम्‌, 
बहुळत्बं (च) प्रधानत्वमिति ज्ञातव्यम्‌ । एबराब्दस्तु 'न गुणप्रधानभावव्यत्यासश्चतुर्थपाद 
इवे त्यर्थे। 

परि०-- 'स्मृतियुक्तिश्रुतिगुणयुक्तयो बहुयुक्तयः' इत्यादेरुत्तरपादोपक्रमे वक्ष्यमाणदिशा अर्थमाह अत्रा- 
ल्पत्वमिति। 

सु ० ननु श्रुतियुक्तिभ्यां पूर्वपक्षिते कथं प्रबलयुक्तिमात्राश्रयेण सिद्धान्तः, कथश्रि- 
त्प्रतिपक्षतामात्रसम्भवादित्यत उक्तं विवृण्वन्नाह युक्तेस्त्विति । 

अनु०— युत्तेस्तु युक्तिबाहुल्यमागमादागमस्य च । 

कथं न निर्णयं कुर्यादिति 

ूर्वपक्षयुत्तयपेक्षया बिरोधियुक्तेः बाहुल्यम्‌, तथा पूर्वपक्षागमापेक्षया विरोध्यागमस्य 
च बाहुल्यं कथं निर्णयं न कुर्यात्‌ । पूर्वपक्ष्युत्रेक्षितयुक्त्यागमाभ्यां प्रबलौ बिरोधियुत्तयागमौ 
तद्वाधया बस्तुव्यवस्थां कुरुत इत्यर्थः । कुर्यादिति प्रत्येकं सम्बन्धः । न केबलं सिद्धान्ते प्रबल- 

युक्तिमात्रं, किन्नाम प्रवलागमोऽप्यस्तीति भावः ॥ इति अतः 'अधिकरणारम्भः सम्भवती'ति 
दोष: । अधिकरणोपाधिव्युत्पादनसमासिद्योतको बा इतिराब्दः । 

परि०-- वाहुल्यमिति । पदद्रवल्यापि प्रावल्यमित्वर्थ: । इतिशब्दो हेताविति भावेनाह इत्यत इति । 

सु०--- तदिदमुदाहरणनिषट व्युत्पादयितुं पूर्वपक्षमनुबदति सूत्रकारः असदिति चेदिति। 
अयमस्यार्थः । न ब्रह्मणो जगत्कर्तृत्वं युक्तम्‌, प्रमाणाभावात्‌। ‘सदेव सोम्येदमग्र आसीत्तत्तेजो- 
ऽसृजते 'त्यादिश्रुतिरस्तीति चेन्न, तस्या युक्तिविरुद्धत्वेन भवदभिमतार्थे प्रामाण्याभावात्‌। तथा 
हि । महाप्रलये ताबदुत्पत्स्यमानकार्यप्रागभावोऽवञ्यमङ्गीकरणीयः, अन्यथा सर्गादौ कार्यो- 
त्पादायोगात्‌ । न चास्यान्यत्र चरितार्थतोणलभ्यते । ततश्च स एब सकलकार्यकारणं भविष्यति। 

अयमत्र प्रयोगः । महाप्रलयबर्ती कार्यप्रागभावो महदादिकार्यकारणं भवितुमर्हति, 
अन्यत्रानुपक्षीणत्वे सति नियमेन तत्पूर्वभाबित्वात्‌; योऽन्यत्रानुपक्षीणत्वे सति नियमेन 
य(तः)त्पूर्वमावी, स तस्य कारणम्‌, यथा कुविन्दः पटस्येति ॥ महदादिकं वा प्रागभाव- 
कार्यम्‌ अनन्यथासिद्धनियतपश्चाद्वावित्वात्‌, यत्‌ यदनन्यथासिद्धनियतपश्चाद्भावि तत्‌ तत्का - 
यम्‌, यथा पटः कुबिन्दस्येति। 

नन्वत्र जगत्प्रागभावस्य जगत्कारणत्वमात्रं वा साध्यम्‌, अन्ययोगव्यवच्छेदेन वा । 
आद्यऽर्थान्तरता, प्रागभावस्य कारणत्वेऽपि व्रह्मकारणतासम्भवात्‌ । द्वितीये व्यास्यभावः । 
न हि 'यो यदपेक्षया पूर्वभावी, स एव तत्कारणं, नान्य:' इति नियमोऽस्त्ति, ततः प्रागभावस्य 
जगत्कारणत्वेऽपि तत्समानन्यायानामीश्वरादीनामपि तत्कारणत्वमङ्कीकार्यमिति ॥ मैवम्‌ । 
स्यादेतदेवम्‌, यदीश्वरादीनां प्रलये सत्त्वमेव स्यात्‌ । न चैतदस्ति । सिद्धान्तिना कारणत्वे- 
नाझास्यमानमीश्वरादिकं प्रलयेऽसद्भवितुमर्हति भावत्वान्महदादिकार्यवदिति युक्तिबि(रुद्व- 
त्वात्‌)रोधः । एवश्च (रदी) ईश्वरादीनां प्रलयेऽसत्त्वसिद्धौ प्रागभावस्य कारणत्वमात्रसाधनेऽपि 
तस्यैब कारणत्वमिति सिद्ध्यति ॥ ननु च यत्कार्यं तत्सकर्तृकमिति नियमान्महदादिकर्तृत्वे- 
नेश्वरोऽवञ्यमङ्गीकरणीयः । न । प्रलये तत्सत्ता(त्त्वा)ऽभावस्य प्रमितत्वेन प्रागभावस्यैव 
जगत्कर्तृत्वोपपत्तेः । न चैतदनुमानजातमुदाहृतश्चुतिबिरुद्धत्वेनाप्रमाणमिति साम्प्रतम्‌, ` असदे- 
बेदमग्र आसीत्‌ । तदसदेव सन्मनोऽकुरुत । असतः सदजायते 'त्यादिश्रुतिसंवादित्वेन श्रुति- 
मात्रत: प्रावल्यात्‌। प्रबलयुक्तिविरुद्धायाश्च श्रतेः स्वार्थपरित्यागस्यातीताथिकरणे स्थितत्वात्‌। 
प्रागभावस्यापि स्बरूपसत्त्वादिना सदेवेत्यादिप्रयोगविषयत्वोपपत्ते: । 

ननु 'एतेन सर्व' इत्यसदादिइाब्दानां ब्रह्मर्थत्वमुक्तम्‌ । तत्किं शब्दानामन्यत्र शक्तिरेव 
नास्ति, किं वा श्रुतेस्तत्र तात्पर्याभावः । नाद्यः, समाकर्षाङ्गीकारात्‌। न द्वितीयः, युक्तयुपेताया- 
स्तत्र तात्पर्योपपत्तेः । तथाऽपि प्रागभावस्यैव कारणत्वं कर्तृत्वं च न क्काप्युपलब्धमिति चेन्न, 
अलौकिकार्थस्य यथागमं ग्राह्यत्वात्‌ । सन्ततोत्पत्तिप्रसङ्स्तु ब्रह्मबादिनो ऽपि समानः । इच्छा- 
दिकारणानां कादाचित्कत्वेन तत्समाधानं ममापि समानम्‌ । अत एव श्रुतिराह 'तन्मनोऽकुरु- 
ते'ति। तत्‌ तस्मात्‌, तत्तत्ग्रागभावस्यैव तत्तत्कर्तृत्वादुक्तमयुक्तमिति। तदिदमुक्तम्‌ असदिति। 
अभावः श्रुत्या जगत्कर्तृत्वेनोच्यते, अनुमीयते च तथा, तस्मात्‌ स एब जगत्कर्तेति। 


अत्रासच्छब्दो भावसाधनः श्रुत्यनुगमार्थमभावे प्रयुक्तः । 


परि०-- युक्तिविरुद्धत्वेनेति । प्रलये सर्वासत््वसाधकभावत्वयुक्तिसहितया प्रागभावस्य कारणत्व- 
साधकयुत्तया, तथा कार्यस्य सकर्तृकत्वनियमात्‌ प्रलये भावमात्रस्य अभावेन तत्कर्तृत्वायोगे परिशेषादभावस्यैव 
कर्तृत्वमिति परिशेषरूपयुत्तया च विरुद्धत्वेनेत्यर्थः । प्रलये तत्सत्ताभावस्येत्यादिनाऽग्रे परिशेषेण कर्तृत्वं सिषाध- 
यिषुरादौ कारणत्वमात्रं तावत्साधयितुं वक्ष्यमाणहेतोर्विशेष्यासिद्धिं तावनिराह महाप्रलय इत्यादिना । सूत्रेऽसच्छव्दः 
छान्दसभावार्थः सन्‌ शत्रन्त अभावपर इति भावेनाह उत्पत्स्यमानकार्यप्रागभाव इति । सूत्रानुसारेण प्रयुक्तमेकवचनं 
समुदायाभिप्रायम्‌ । तत्तत्कार्यप्रागभावाः इत्यर्थः । तेषामनेकत्वेऽपि प्रमितत्वादप्रमितेश्वरादपि लाघवमिति भावः । 
नष्टकार्यप्रागभावमादायान्योन्याभावादिकमादाय च त्राधवारणायोत्पत्स्यमानकार्येति, प्रागिति च विशेषणद्वयम्‌ । 
अबङ्यं नियमेनेत्यर्थः । एतेनाश्रयासिद्धिपि निरस्ता । बिशेषणासिद्धि निराह न चास्येति । 


महदादिकार्यकारणमिति । महदादिकार्यजननइत्तयुपेतमित्यर्थः । एवं च साध्यावैशिष््यशङ्वानवकाश 
इति ध्येयम्‌ । 

तत्समानन्यायानामिति । अन्यत्रानुपक्षीणनियतकार्यपूर्वभाववतामित्यर्थः । स्यादेतदिति । एतत्‌ 
ईश्वरादिकारणत्वम्‌ । एवं प्रागभावसमानन्यायतया स्यात्‌ तदेत्यर्थः । सूत्रेऽसच्छत्दः कर्तर्थकडात्रन्तः सन्‌ अभाव- 
प्रतियोगिपर इति भावेन प्रयोगान्तरसूचकत्वेन वृत्त्यन्तरमुपेत्य प्रयोगमाह सिद्धान्तिनेत्यादिना । सिद्धबसिद्धि- 
म्यामीश्वत्पक्षकासत्त्वसाधनायोगास्सिद्धान्तिनेत्यादिविरोषणम्‌ । तावता नन्वत्रेत्यादिना कृतचोद्यस्य कः परिहार 
इत्यतो भावत्वयुक्तिसहिता सती प्राचीनयुक्तिरेव सिद्धान्तविरोधिनी विवक्षितार्थसाधिकेत्याह एबं चेति । तस्यैव 
कारणत्वमिति । कर्तृत्वोपादानत्वादिना सर्वेणापि ल्पेणेति भावः । सर्वेण रूपेण तस्यैव कारणत्वमित्येतच्छड्टो - 
त्तराभ्यां व्यनक्ति ननु चेति । परिहरति नेति । तत्सत्त्वे(त्ते)ति । ईश्वरादिसत्ताभावस्येत्यर्थः । एतच्चोपलक्षणम्‌ । 
यत्कार्यं तत्सोपादानकमिति नियमात्‌ । महदाद्युपादानत्वेन प्रधानमवइ्यमङ्गीकरणीयमिति चेत्‌ न, प्रलये अभावत्व- 
युक्तया तत्सत्ताभावस्य प्रमितत्वेन मायावाचङ्गीकृतब्रह्मण इव कर्तृभूतप्रागभावस्यैवोपादानत्योपपत्तेरित्यपि ध्येयम्‌ । 
ईश्वरकर्तृत्ववितोधित्वात्‌ कर्तृत्वांश एवोपपादितो नोपादानत्यांशः स तूपलक्षणयोपात्त इति ध्येयम्‌ । उदाद्दतेति । 

सदेव सोम्येत्यादिक्रुतीत्यर्थः । 'असदेवेदमग्रे'ति प्रागभावस्य नियतपूर्ववृत्तित्वयुक्तिसंवादिनी । 'तदसदेवे'ति श्रुतिः 
प्रागभावस्य कर्तृत्वसाधकपरिशेषयुक्तिसंवादिनी । तृतीया तु कार्यस्य प्रागभावमात्रजन्यत्वसंवादिनी । न च श्रुता- 
वसच्छन्दः तुच्छपर इति वाच्यम्‌ । आतीदित्यादिसत्त्वोत्तयादिवितोधादिति भावः । स्वार्थपरित्यागस्यातीताधि- 
करणे स्थितत्वादिति । एतेन पूर्यतिद्धान्तन्यावेन पूर्वपक्षप्रवृत्तेतपवादिकी सङ्गतिरित्यपि सूचितम्‌ । स्वरूप- 
सत्त्वादिनेति। कार्योन्मुखत्वादिना मनोऽकुल्तेत्यादियोगः आदिपदार्थः । 


एतेन सर्व इतीति । “एतेन सर्वे व्याख्याता' इति पूर्वाश्यायान्तिमाधिकरणे नैव साधयितुं शक्वः' 
इत्यादियोगेन असत्पदवाच्यतुच्छत्येश्वराधीनतया तदधीनत्यन्यायेन च ब्रह्मार्थत्वमुक्तम्‌ । तथा च कथं तेनान्य- 
प्रापतिरच्यत इति भावः । अन्यत्रापि वृत्त्यङ्गीकातदिति भाष्यदिद्ा समाधत्ते तत्किमिति । अन्यत्रेति । भावव्युत्प- 
त्यादिना अभावादावित्यर्थः । एतेन सर्व इत्यत्र असत्पदस्य तुच्छपरत्वमुपेत्य विचारप्रवृत्तावपि इह भावव्युत्पत्त्यादिना 
योगेन अभावार्थत्योपगमेन विचारकरणमविल्द्वमिति ज्ञयम्‌ । तत्रेति । अभावादौ । समाकर्षति । भगवदर्थकानामपि 
शब्दानामन्यत्र न्यूनवृत्त्या वाचकत्वेन व्यवहारस्य समाकर्षादित्यधिकरण स्वीकातदित्यर्थः । युत्तयुपेताया इति । 
न चैवं स्वार्थपरत्वाय श्रुतिर्युक्तिमपेक्षत, युक्तिः स्वप्रामाण्याय श्रुतिसंवादापेक्षेत्यन्योन्याश्रव इति शङ्करम्‌ । युक्तेः 
सदेवेत्यादिश्रुत्र्थवाध एव श्रुतिसंवादापेक्षा न तु प्रागभावकारणत्वादिसाधन इति तत्र परानपेक्षत्वात्‌ । कारणत्वं 
कर्तृत्वं चेति । कातणत्वमुपादानत्वं ध्वेयम्‌ । व्रह्मबादिनोऽपीति । ब्रह्मैवोपादानं कर्ता चेति बदतोऽपि कर्त्रुपा- 
दानसत्त्वादजस्रकार्योत्पत्तिप्रसङ्घ इत्वर्थः । ममापि समानमिति । अभाव(स्वापि का)स्य कादाचि(त्ककार्योन्मुख - 
त्वादिल्पेच्छा)त्केच्छादिमत्त्वोपगमादिति भावः । उक्तमिति । ब्रह्मणो विश्वकर्तृत्वमित्यर्थः । सर्वं सूत्रालढतया 
दर्शयति तदिदभुक्तमिति । असदिति सूत्रखण्डेनेति योज्यम्‌ । अत्रेति । सूतरे, सूत्रस्यास्मिन्नर्थ इति वा । असच्छव्द 
इति । नजुपपदसच्छन्द इत्यर्थः । अस्‌ भुवीत्वस्माद्वावे छान्दसक्तृप्रत्ववे श्रसोरलोपे नञ्समासे अतदिति ल्पम्‌ । 
कर्तृसाधनेऽप्येवमव प्रक्रिया । प्रतिपत्तिलाधवावाभाव इत्येव कुतो नोक्तं सूत्र इत्यत आह श्रुतीति । असदेवेदमग्र 
आयीदित्यादिश्रुतीत्यर्थः । एतेन श्रुतावपि भावसाधन इति सूचितम्‌ । 

सु०-- अपराऽपि वृत्तिः, 'भावत्वहेतुना कार्यबदीश्वरादिकमपि प्रलयेऽसदनुमीयत' 
इति। अत्रासच्छब्दः कर्तुसाधनः । 

परि०-- अपरापि वृत्तिः । अन्योऽप्व्थः सूत्रखण्डस्वेत्यर्थः । तामाह भावत्वेति । असदिति । अविद्य- 
मानमित्यर्थः । एतदृत्त्वन्तत्सूचनार्थ चासच्छन्दप्रयुक्त: सूत्र इति भावः । अत्रेति । अस्मिनर्थम्‌ । कर्तृसाधन इति । 
नास्तीत्यसदित्येवंलपेणेत्यर्थः । 

सु०-- इह प्रथमां वृत्तिमभिप्रेत्य नेति सिद्धान्तांदां व्याचष्टे ( व्याख्याति) असदिति। 

अनु०— असत्कारणं न हि। 

श्रुत्यर्थो भवति 

अभाव इत्यर्थः ॥ कारणम्‌ इति तद्विरोषः कर्तोच्यते ॥ हि इत्यनेनेदमाह, 'उपपत्ति- 
विरुद्धस्ताबन्न वेदार्थः सम्भवति, तदविरुद्धेऽर्थे सम्भवतीत्युक्तम्‌, प्रकृतश्चोपपत्तिविरुद्धः, तथा 
च वक्ष्याम' इति॥ 'श्रुत्यर्थो न भवती' त्युपलक्षणम्‌, अनुमानप्रमेयमपीदं न भवत्युपपत्तिविरुद्ध- 
त्वादित्यपि द्रष्टव्यम्‌ । 

परि०--- तद्विशेषः कर्तोच्यत इति । प्रकृतोपयोगात्‌ कर्तेत्येवोक्तम्‌ । उपादानमुच्यत इत्यपि ग्राह्यम्‌ । 
इत्युक्तमिति । 'दृढयुक्तिविरोधे तु सर्वत्र न्याय ईदृशः' इति पूर्वाधिकरणे उक्तमित्यर्थः । प्रकृतश्चेति । अभाव- 
कर्तृत्वादिरूपपूर्वपक्ष्युक्त श्रुत्यर्थश्वेत्यर्थः । बक्ष्याम इति । “निषेधेकस्वरुपस्य न कर्तृते' त्यादिनेति भाव: ! 

सु०-- 'किश्च सम्भावित एव श्रुत्यर्थो वक्तव्योऽनुमातव्यश्च, न चैवं प्रकृतः, क्काप्य- 
भावस्य कर्तृत्वानुपलम्भादि' त्याह कापीति। 

अनु०-- कापि 

'असत्कारणं न ह्युपलब्धमि'त्यनुवर्तते । 

परि०-- सम्भावित इति । 'सम्भावित: प्रतिज्ञाया: अर्थः साध्येत हेतुने'त्यादेरिति भाव: । इत्यनुवर्तत 
इति । असत्कारणपदयोररथौ प्रागुक्ताविति भाव: । 

सु०--- चतुर्थपादादस्याधिकरणस्य वैलक्षण्यं दर्शयितुम्‌ अल्पेत्यादि उक्तम्‌, तदवि- 
शदम्‌; वैलक्षण्यज्ञानस्योभयस्वरूपज्ञानाधीनत्वात्‌। अतश्चतुर्थपादार्थ दर्शयति श्रुतीति । 

अनु०-- श्रुतिप्रायोपपत्तिभिः । 

अबिरोधश्चतुर्थे तु पादे सम्यक्‌ समर्थ्यते । 

श्रुतीनां प्रायो बाहुल्यम्‌, तत्सहिताभिरुपपत्तिभिः । श्रुतिप्रधानकोपपत्तिभिरिति यावत्‌। 
अबिरोधः विरोधाभावः । श्रुतीनामिति रोषः । 

यद्वा श्रुतिप्रायराब्देन श्रुतिकल्पत्वमुच्यते, श्रुतिगृहीताभिरुपपत्तिभिरित्यर्थः । अत्र तु 
स्वतन्त्राभिरिति स्फुटमेव। 

अथवा 'अत्रोक्तार्थस्यैब तत्र प्रपञ्चनान्न दोषः, यथा प्रथमपादार्थप्रपञ्चनात्‌ द्वितीय- 
पादस्य' इत्याझायेनोक्तम्‌ सम्यगिति । 

यद्वा क्वापीति अत्र सम्बध्यते । तेन क्वाप्यध्यात्मलक्षणे विषये, अत्र त्वन्यत्रेति भेदः 
सूचितो भवति ॥ यद्यप्येतद्मागेव वक्तव्यम्‌, तथाऽप्यसत्कार्यमित्यादेर्वक्ष्यमाणस्य, सूत्रस्य 

व्याख्यानान्तरत्वद्योतनाय व्यवधानेनोक्तम्‌ । अन्यथा पूर्वमेव व्याख्यानम्‌, इदं तु तदुपपादना- 
योपयोगीति बिज्ञायेत। 

परि०-- अत्रापि प्रावददाव्दो वाहुव्यवाची सन्‌ प्राधान्यार्थ इत्याह प्रायो वाहुल्यमित्यादिना । प्रथम- 
पादा(माधिकरणा) ्थप्रपश्चनेति । म्मृत्यधिकरणे ह्यश्रोतस्मृतीनां सर्वासामप्रामाण्ये सद्वेपेणोक्ते सति तत्प्रपञ्चनं 
समयपादे द्रादृशभिरपि नयैः क्रियते । इतरेषां चानुपलब्धरिति सामान्यतो निराकरणं तमयानां कृतमित्यादिभाष्योक्ते: । 
तथाऽत्रापीति भावः । अध्यात्मेति । उपासनापादे 'अध्यात्मप्रवणो भूत्वा तस्य सन्निहितत्वतः' इति अनुभाष्योक्तेरिति 
भाव: । प्रागेवेति । 'इति न्यायो विनिश्चितः' इत्यनन्नरं 'कथं न निर्णयं कुर्यादि' त्यनन्तरं वेत्यर्थः । 

सु ० अथ द्वितीयां वृत्तिमभिप्रेत्य ‘असदिति चन्ने त्येतावत्सूत्रं व्याचष्टे असदिति । 

अनु०— असत्कार्य यथा इं बस्तुत्वात्कारणं तथा । 

इति चन्न 

कार्य महदादिकम्‌। यथा प्रलये असत्‌ प्रमितं तथा बस्तुत्वात्‌ भावत्वात्‌ कारणं कारण- 

त्वेन सिद्धान्तिनाऽङ्गीकृतमीश्वरादिकमपि(मिति) प्रलयेऽसद्भवितुमर्हतीत्यर्थः । 


कुतो नेति चेत्‌ । न तावबदस्मादेवानुमानादभावस्य विश््वकर्तृत्वसिद्धिः, किन्त्वनेन 
प्रलयाबस्थायामीश्वराद्यभाबसिद्धौ कार्यस्य सकर्तृकत्बनियमे स्थिते प्रागभावस्य नियतपूर्व- 
भावित्वेन विश्वकारणत्वं सिध्यत्‌ कर्तृतयैव सेत्स्यतीति वक्तव्यम्‌ । तदिदं प्रत्यनुमानपराहत- 
मित्याशयवान्‌ 'प्रतिषेधमात्रत्वादि'ति सौत्रं हेतु व्याकुर्वन्‌ साध्यमध्याहरति निषेधेति । 


निषेधैकस्वरूपस्य न कर्तृता । 


निषेधैकस्बरूपस्येति हेतुगर्भविरोषणम्‌ । अयमत्र प्रयोगः । विप्रतिपन्नोऽभावो न कर्ता 
प्रतिषेधमात्रत्बात्‌ निषेधेकस्वरूपत्वात्‌ सम्प्रतिपन्नघटाभावबदिति । कर्तृत्बमात्रस्याभावे 
विश्वकर्तृत्वं दूरोत्सारितम्‌ । न च दृष्टान्तः साध्यविकलः, अन्वयव्यतिरेकाभ्यां कुलालादेः 
कर्तृत्वनिश्चये तु अभावस्य तत्कल्पकाभावात्‌। 

परि०- - असत्प्रमितमिति । अविद्यमानं प्रमितमित्वर्थः । एवमग्रेऽप्यसत्पदार्थो ध्येय: । लववर्तिकार्य- 
प्रागभावे व्यभिचारनिरासाय वस्तुत्वादित्येतत्‌ भावत्वादिति व्याख्यातम्‌ । ईश्वरादिकमिति । ईश्वरप्रधानादूश- 
दिकमित्यर्थः । कर्तृतयैबेति । उपादानत्वादिना चेत्यपि ध्येयम्‌ । सेत्स्यतीति । परिहोषादिति भावः । विप्रति- 
पन्नोऽभाव इति । तत्तत्करर्यप्रागभावः तस्व तस्व कर्ता नेति साध्यार्थः । यद्वा साङ्कचमते प्रधानमिव, मायिमते 
रहे, प्रागभावोऽपि लाघवादेक एव विश्वकर्तोपादानं चेति परेण वाच्यमिति भावेनवं पक्षनिर्देशः । अत एव 'कर्तृत्व- 


844 श्रीमज््यायसुधा-परिमळसमेता (द्वितीयाध्याय 


मात्रस्याभावे विश्वकर्तृत्वमि'त्यायुत्तत्वाक्यं सङ्गच्छते । अन्यथा तत्तत्प्रागभावस्य तत्तत्कर्तृत्वस्यैव प्राप्या अप्राप्त- 
विश्वकर्तृत्वनिरासानुपपत्तः । श्रुतिसूत्रयोरेकवचनप्रयोगाच । वक्ष्यति च 'अनेकत्वादे: परेणापि त्याज्यत्वादि'ति । यत्तु 
'तस्मात्‌ तत्तत्प्रागभावस्येव तत्तत्कर्तृत्वादि'ति पूर्वग्रन्थे निगमनं तत्तु भिक्षुपादप्रसरणन्यायमुपेत्येत्यविरोध: । उपादानं 
च नेत्यपि ध्येयम्‌ । 

सु०- नन्वस्तु निषेधैकस्वरूपत्वं, कर्तृत्वं च; को विरोधः; तथा च घटाद्यभाव- 
स्याकर्तृत्वेऽपि प्रलयकालीनोऽभावः कर्ता भविष्यती' त्यतः कर्दृत्वनिषेधेकस्वरूपत्वयोर्विरोधं 
स्फोरयितुं कर्तृत्वस्वरूपमाह बुद्धीति । 


अनु ० बुद्धिपर्वपरवृत्ति्िं कर्तृत्वमिति निश्चितम्‌ । 
प्रवृत्तिः इच्छाप्रयत्रादिका । निश्चितं सर्वैरपि परीक्षकैः। 


'बृक्षेण स्थीयत' इत्यादौ कर्तृत्वं पारिभाषिकं न तु स्वाभाविकमिति हि सर्वेऽपि 
प्रतिपन्नाः । 


अत्र बुद्धिपूर्वप्रवृत्तिः इत्येतद्वुद्धया विविच्य व्याख्येयम्‌ । तथा हि । स्यात्कर्तुनिषेधेक- 
स्वरूपत्बयोरविरोधः, यदि तृतीयादिविषयत्वमेव कर्तृत्वं स्यात्‌ । न चैतदस्ति । अपि तर्हि 
इच्छाप्रय्रादिरूपा प्रवृत्तिरेव, सर्वैरपि परीक्षकैस्तस्या एव कर्तृत्वेन निश्चितत्वात्‌ । प्रकरणा- 
ञ्चैतदेव निश्चितम्‌ । अत्रैव हि विप्रतिपत्तिर्नान्यत्र । सा चेयं प्रवृत्तिः बुद्धिपूर्वा बुद्धिव्याप्ता; 
कार्यायाः प्रवृत्तर्बुद्धिकारणकत्वात्‌, अकार्यायाश्च बुद्धिव्यभिचाराद्यदर्शनात्‌ । न च कर्तृत्वापर- 
पर्यायायाः प्रवृत्तर्व्यापिका बुद्धिरभावे सम्भवति, ततो व्याप्यं कर्तृत्वमपि न सम्भवत्येव । इति 
कथं कर्तृत्वनिषेधैकस्बरूपत्वयोः न विरोध इति! 

अत्र कर्दृत्वानुबादेन बुद्धिपूर्वपरवृत्तिरिति व्याख्यानात्‌ निश्चितम्‌’ इति नपुंसकोपपत्तिः। 
भावे वा क्तप्रत्यय इति। 

परि०-- इच्छाप्रय्रादिकेति । कार्यानुकूलेच्छाप्रयवौ । शरीरन्द्रियादितदिपदार्थः । नन्वेवं वृक्षेणेत्यादो 
कर्तृकरणवोस्तृतीयेति कर्तरि बिहिततृतीययाऽवगतकर्तृत्वायोग इत्यत आह वृक्षेणेति । तिष्टतेरकर्मकत्वेन ल: कर्मणि 
च भावे चाकर्मकेभ्य इति भावलकारे भावार्थकाऽऽख्याततत्तक्रियापदयोगे कर्तार प्राप्तेयं तृतीयेति ज्ञेयम्‌ । पारि- 
भाषिकमिति । स्वतन्त्रः कर्तेति पाणिन्युक्तेः स्थितिलूपक्रियां प्रति स्वातन्त्र्ल्पं कर्तृत्वं पाणिनिपरिभाषितमेवेति 
न सर्वसम्प्रतिपत्तिरिति भावः । बिबिच्येति । पूर्वयादिनापीच्छादेरङ्गीकारात्‌ तदभावस्य वुद्धयभावेनेव साध्यत्वात्‌ 
प्रवृत्तिर्हि बुद्धिपूर्वेत्येव वुद्धबैव विवेकं कृत्वा व्याख्येयमित्यर्थः । तृतीयादीति । आदिपदेन कर्तृकर्मणोः कृतीत्यादिना 

कर्तरि विहितपष्टचादिग्रहः । प्रकरणादिति । जन्मादिसूत्रोक्तकर्तृत्वस्यैव पूर्वोत्तराधिकरणवोर्विचारस्वैव प्रवृत्तेरिति 
भावेन प्रकरणादित्युक्ते व्यनक्ति अत्रैव हीति । यद्वा विवादविषयत्वाच्चैतदेव कर्तृत्वमुषादेवं नान्यदिति भावेनाह अत्रैव 
हीति । ततश्च कि, तादृशकर्तृत्वस्य मयापि स्वीकारादित्यत आह सा चेति । वुद्धिपूर्वकत्वं कचिदरुद्धिकारणकत्वं 
कचिदरद्धचविना मूतत्वम्‌ । यद्वा वुद्धिकान्णकत्वेनापि वुद्धचबिनाभूतत्वमेव विवक्षितमिति भावेन वुद्धयविनाभूतत्व- 
रूपवुद्धिपूर्वकत्चं व्यनक्ति कार्याया इत्यादिना । व्यापिका वुद्धिरभावे (न च) सम्भवतीति । एतच्च 'बुद्धितहित्यमेव 
तदि'त्यत्रोपपादयिष्याम इति भावः । इति व्याख्यानादिति । कर्तृत्वं बुद्धिपूर्वप्रवृत्तिरिति निश्चितमिति योजनेति 
भाव: । भावे बेति । 'नपुंसके भावे क्त' इति प्रत्यये कर्तृत्वमिति निश्चय इत्यर्थलाभात्‌ न दोष इति भाव: । 

सु०-- ननु मा भूदप्रयोजकत्वं हेतोः, तथाऽपि वैयर्थ्यमपरिहार्यम्‌ । अभावपर्यायो हि 
प्रतिषेधशब्दः, कर्तृत्वं च कार्योत्पत्त्यनुकूलेच्छादियोग इत्युक्तम्‌ । न च प्रतिषेधत्वं कर्तरि वर्तते, 
येनाकर्तृत्वं व्यभिचरेत्‌, तन्निरासार्थं च विशेषण सार्थकं स्यात्‌। अतः प्रतिषेधत्वादित्येताबता- 
ऽकर्दृत्वन्यभिचाराभावात्‌ सूत्रे मात्रग्रहणं व्याख्यानेऽप्येकग्रहणं व्यर्थमित्यत आह प्रतिषेधेति। 


अनु ० प्रतिषेधात्मकत्वं तु भावस्य 
भावस्य अपि कुलालादेः कर्तुः प्रतिषेधात्मकत्वं विद्यते । अतः प्रतिषेधत्वादित्यु- 
(त्येबो)क्ते कुलालादौ, अकर्तृत्वेन हेतोः, व्यभिचारः स्यात्‌ । तत्परिहारार्थं मात्रग्रहणम्‌, 
तद्व्याख्याने (च) एकग्रहणं च सार्थकमिति। 
ननु कुलालादेर्भावस्य कथं प्रतिषेधात्मकत्वमित्यत आह अभावेति । 
अभावधर्मतः। 
अभाव: अत्र अन्योन्याभावो विवक्षितः । स धर्मोऽस्येत्यभावधर्मा । तस्य भाव- 


स्तत्त्वम्‌ । तत इति भावप्रधानो निर्देशः ॥ अस्ति खलु कुलालादेर्भावस्य भेदापरपर्याय(ः )- 
प्रतिषेधात्मकः अन्योन्याभावो धर्म इति। 


परि०--- धर्मिणेक्यलाभावाह अभावोऽत्रान्योन्याभाब इति । तल्यैवाभेदो धर्मिणा नान्यस्येति अदृश्य- 
त्वनवे व्युत्पादनात्‌ । अभावधर्मेत्यनिच्‌ । 

सु०--- नन्विदमसङ्गतम्‌ । यः कर्ता धर्मी कुलालादिः न तस्य प्रतिषेधात्मकत्वम्‌, 
यश्च प्रतिषेधात्मकोऽन्योन्याभाबो न तस्य कर्तृत्वमित्यत आह धर्मेति । 


अनु०-- घर्मघम्यैक्यतत्रैव 

धर्मधर्मिणोः कुलालान्योन्याभावयोरेकत्वत: । चशब्दो हेतुसमुच्चये । अभावधर्मतो 
घर्मधम्वैक्यतश्व प्रतिषेधात्मकत्वं भावस्यास्तीत्यन्वय: । एवशब्दो भेदव्युदासार्थः । अन्यो- 
न्याभावो हि धर्मिणाऽत्यन्ताभिन्नोऽभ्युपेयते, न त्वयावद्वव्यभावी धर्म इव भिन्नाभिन्नः । 


अस्त्बेबं प्रतिषेधत्वस्य कुलालादौ व्यभिचारस्तथाऽपि कथं मात्रग्रहणस्य सार्थक्यम्‌ । 
न हि अविशिष्टव्यमिचार एव विशेषण प्रयोजयति, तथात्वे विहोषणनियमानुपपत्तेः, किन्नाम 
विशेषणस्य व्यभिचारनिरासौपयिकत्वे सति। तदत्र कथमित्यत आह न त्विति । 


न तु तन्मात्रता भवेत्‌। 


कुलालादेः कर्तुर्भावस्य प्रतिषेधत्बेऽपि(धात्मकत्वेऽपि) तन्मात्रता प्रतिषेधमात्रता 
न भवेत्‌! अतोऽस्ति मात्रग्रहणस्य व्यभिचारपरिहारौपयिकत्वम्‌। तुदाब्दोऽवधारणे सन्दिगध- 
व्यभिचारपरिहारार्थः। 


नन्वेबमेकं सन्धित्सतोऽ(न्यत्‌ )परं प्रच्यवते, यतो व्यर्थबिरोषणतापरिहारे स्वरूपा- 
सिद्विरापन्ना ॥ तथा हि । पक्षीकृते अभावे प्रमेयत्बादिधर्माः सन्ति न वा । नेति पक्षे अप्रमि- 
ताश्रयत्वादिकं हेतोः । आद्ये न तावत्तेऽप्यभावाः; विधिप्रत्ययविषयत्वात्‌, प्रतियोग्यनिरूप्य- 
त्वाञ्च । षट्पदार्थातिरिक्तत्वम्‌ अभावत्वमिति चेन्न, स्वेच्छापरिकल्पनाया अनुपादेयत्वात्‌ । 
अन्यथा पञ्चैव भावास्तदतिरिक्तोऽभाब इति कल्पनायां समवायादेरपि भावत्वं न स्यात्‌ । 
ते च नाभावाद्र्मिणो भिन्नाः, अन्योन्याभावसमानन्यायत्वात्‌ । तथा च यथा कुलालादे- 
बिंपक्षस्य विधिनिषेधात्मकत्बेन प्रतिषेधमात्रत्वाभावस्तथा पक्षीकृताभावस्यापि (धर्मद्वारा 
बिधिरूपस्य) प्रतिषेधमात्रत्वाभाबात्स्वरूपासिद्धोः हेतुः स्यात्‌ ॥ दृष्टान्तश्च साधनविकलः, 
घराभावस्यापि धर्मद्वारा विधिरूपस्य प्रतिषेधमात्रत्वाभावात्‌॥ इत्यत आह अभावस्य चेति । 


अभावस्य च भाबोऽपि घर्मोञ्थापि 
प्रथम'अपि'शब्दात्पूर्व 'यदि' इत्यध्याहार्यम्‌ । ययप्यभावस्य पक्षीकृतस्य दृष्टान्ती- 


कृतस्य च भाबः प्रमेयत्वादिधर्मः अस्ति । चराब्दाद्वर्मिणा अभिन्नश्च, भावस्याभावधर्म इवेति 
वा । अथाऽपि 'न स्वरूपासिद्धयादिदोष' इति रोषः । 


परि०-- अप्रमिताश्रयत्वादिकमिति । आश्रयासिद्धत्वस्वल्पारिद्धत्वादिकं भवेदित्यर्थः । अभावत्वमपि 
अभावरूपमेवेति शङ्कते षट्पदार्थेति । सन्तु नाम भावल्पा धर्मा अभावे । तावता कथं स्वलूपासिद्विरित्यत आह 

ते चेति । अन्योन्याभाबसमानेति । यथाऽन्योन्याभावो यावद्रव्यभावित्वात्‌ धर्मिणाऽत्यन्तमभिन्रस्तथा एतेऽपि 
यावद्रव्यभावित्वादभिक्ा इत्यर्थः । निपातानामनेकार्थत्वात्‌ इवार्थोऽयं चशब्द॒ इत्याह भावस्याभावधर्म इवेति 
वेति। 
सु ० कथमित्यत आह हि धर्मिण इति । 
अनु०--- हि धर्मिण: । 
ताइत्तवं मात्रतेहोक्ता 
हिशव्दो हेतौ । ताहक्तवं प्रतिषधात्मकत्वम्‌। मात्रता प्रतिषेधमात्रता । इह सूत्रे । 
एतदुक्तं भवति । स्यादयं स्वरूपासिद्धथादिदोषो यद्यत्र प्रतिषेधमात्रशब्देन केवल- 
प्रतिषेधत्वं विवक्षितं स्यात्‌ । न चैवम्‌ । किन्तु धर्मद्वारमन्तरेण धर्मिण एव प्रतिषेधत्वम्‌ । 
तच्च पक्षदृष्टान्तयोरस्त्येव, तयोर्धर्मद्वारेण विधित्वे5पि धर्मिणोः प्रतिषेधत्वस्योभयसिद्धत्वात्‌ । 
व्यावृत्तं च विपक्षात्कुलालादे: । तस्य धर्मतो निषेधत्वेऽपि धर्मि(णो विधित्वा)णोऽनिषेध- 
त्वादिति। 
ननु कथमेतलभ्यते । उच्यते । मात्रराव्दो हि साकल्ये वर्तते । न च तत्‌ क्वापि सम्भवति, 
प्रतिषेधेऽपि बिधिसद्भावस्य परेणैवोक्तत्बात्‌। ततः प्रतिषेधमात्रहाव्दो विधेरप्राधान्यं लक्षयति, 
‘अन्नमात्रं भुक्तमि'ति यथा । धर्मधर्मिणोश्च; अप्राधान्यं धर्मस्य, प्राधान्यं धर्मिणः । तेन धर्मिणः 
प्रतिषेधत्वं प्रतिषेधमात्रत्वमिति सिद्धयति। 
परि०-- उभयसिद्धत्वादिति । पूर्वपक्षितिद्धान्त्युभवनिद्धत्वादित्वर्थः । कथमेतदिति । धर्मिण एव 
निषेधल्पत्वमित्येतदित्यर्थः । साकल्य इति । धर्मात्मना धर्मितया च सक्लाकारेण निषेधल्पत्वादित्य्थ वर्तत 
इत्यर्थः । क्वापीति । पक्षे दृष्टान्ते चेत्वर्थः । तद्ठथनक्ति प्रतिषेधेऽपि विधिसद्भाबस्येति । धर्मद्वारा विधिल्पत्व- 
स्येत्यर्थः । इति यथेति । तत्रान्नस्व प्राधान्यं सूपादेरप्राधान्यं यथा तथेत्यर्थः । 
सु०--- इच्छाप्रयत्नादिरूपाया: प्रवृत्तः कर्ृतापरनामिकायाः व्यापिका बुद्धिः अभावा- 
द्वद्यावृत्ता तामपि व्यावर्तयतीत्युक्तम्‌ । तत्राभाबाद्वुद्धिव्यावृत्तिरेब कुत इत्यत आह बुद्धीति। 
अनु०— बुद्धिराहित्यमेब तत्‌ । 
तत्‌ तस्मात्प्रतिषेधमात्रत्वात्‌ एव बुद्विराहित्यम्‌ अभावस्य घटाभाववत्‌ सिद्धबती- 
त्यर्थः ॥ द्विविधं हि प्रमेयम्‌ स्वतन्त्रं परतन्त्रं च। परतन्त्रमपि द्विविधम्‌ भाबोऽभावश्च। 
भावोऽपि द्वेधा-- चेतनोऽचेतनश्च । एवश्च यदा भावस्यापि कस्यचिन्न चैतन्यं, का वार्ता 


848 श्रीमन््यायसुधा-परिमळसमेता (द्वितीयाध्याये 


तदाऽभावे चैतन्यस्य ॥ कश्चिदभावो बुद्धिमान्‌ किन्न स्यादिति चेन्न, निरुपाधिकसम्बन्ध- 
मनाइत्य निर्निमित्ताया: शङ्काया अतिप्रसङ्गित्वात्‌। 'तन्मनोऽकुरुते "ति श्रुतेरिति चेन्न, अन्यथा- 
सिद्धत्वात्‌। अथ प्रतिषेधमात्रत्वमपि पक्षे नाभ्युपेयात्‌, तदा असदिति ब्रह्मेति च संज्ञाभेदमात्रम्‌, 
अनेकत्वादेः परेणापि त्याज्यत्वात्‌, अनेकस्वातन्त््ये कार्योदयायोगात्‌ । 


नन्विदं तत्रैब वक्तव्यम्‌ । सत्यम्‌ । प्रतिषेध(त्व)मात्रत्वे विदिते ततो बुद्धिराहित्य- 
प्रतीतेः सौलभ्यादिहोक्तम्‌ । टीकाकारास्तु प्रमेयत्वादिभावधर्माङ्गीकारे बुद्धिरपि तथा किन्न 
स्यादिति शङ्कावकाशादिहोक्तमित्याहु: । 

परि०- एवं हेतो्व्यभिचारं स्वरूपसिद्धिं च निरस्य यदप्रयोजकत्वनिरासाय वुद्धि-राहित्यमुक्तं तद्विरादयति 
इदानीमिच्छाप्रय्जादिति । निरुपाधिकसम्बन्धमिति । निषेधेकस्वरूपत्वस्य तरुद्धिराहित्यस्य चेति योज्यम्‌ । 
अतिप्रसङ्गित्वादिति । धूमोऽस्तु वहिर्मास्त्विति झङ्काप्रसङ्गेन सदनुमानमात्रभद्गग्रसङ्गादित्यर्थः । निर्निमित्तत्व- 
मसिद्धमिति शङ्कते तन्मनोऽकुरुतेति । श्रुतेरिति । शङ्केति योज्यम्‌ । अन्यथासिद्धत्वादिति । कार्योन्मुखत्व- 
परतयोपपन्नत्वादीश्वरविषयतयोपपन्नत्वादिति वार्थः । ननु प्रागभावानामनेकत्वात्‌ कार्येकनाइयत्यात्‌ कथं संज्ञा- 
मात्रभेद इत्यत आह अनेकत्बादेरिति । कुत इत्यत आह अनेकेति । यद्यपि तत्तत्प्रागभावस्य तत्तत्कार्यं प्रति 
कर्तृतवोक्तौ तत्तत्कार्य प्रति तस्य तस्य स्वातन्त्र्यप्रापेरेकत्र कार्येऽनेकस्वातन्त्यप्रात्या न कार्योदयप्रतिबन्धापत्ति: । 
तथापि 'विप्रतिपन्नोऽभावः' इत्यत्रासमदुक्तं तात्पर्य ध्येयम्‌ । इदमिति । 'बुद्धिगहित्यमेव तदि 'त्येतत्‌ ` कर्तृत्वमिति 
निश्चितमि'त्येतदनन्तरं वक्तव्यमित्यर्थः । 

सु ० 'भाबस्याभावो धर्मः, अभावस्य च भावोऽपि धर्म' इत्यनुपपन्नम्‌ ('भावस्या- 
भावधर्मता, अभावस्य च भावधर्मते' त्यनुपपन्नम्‌), भावाभावयोरभावभावधर्मित्वे प्रमाणा - 
भाबात्‌ । सम्बन्धाभावाञ्च । सम्बद्धयोरेव हि शौक्ल्यपटयोर्धर्मधर्मिभावो दृष्टो नासम्बद्धयो- 
मेरुमन्दरयोः । न च भावाभावयोः सम्बन्धोऽस्ति, संयोगसमवाययार्भावनियतत्वात्‌, विरुद्ध- 
स्बभावत्वाञ्च । यावविरुद्धस्वभावौ गुणगुणिनौ तावेव हि धर्मधर्मिणाबुपलब्धौ । न विरुद्ध- 
स्वभावावश्वमहिषौ । विरुद्धस्वभावौ च भावाभावौ । विधिनिषेधरूपत्वात्‌ । अभेदाञ्च। न हि 
घट: स्वयं स्वस्यैव धर्मो भवति । उक्तं च धर्मधर्म्यैक्यम्‌ ॥ इत्यत आह बिशेष्यतेवेति । 


अनु ० बिशेष्यतेव धर्मित्वं 


विशेषणतैव च धर्मत्वमित्यपि द्रष्टव्यम्‌ । यो हि येन बिशिष्यते व्यवच्छिद्यते स तस्य 
धर्मी । धर्मश्चापरः । प्रकारान्तरस्य निर्वक्तुमराक्यत्वात्‌ । प्रतीयते च विरोष्यविरेषणभावो 


प्रथमः पादः) असदधिकरणम्‌ 849 


भावाभावयो: । अन्यथा 'घटः पटो न भवति' इति, 'अभाव: प्रमेय' इति च व्यवहारानुपपत्तेः । 
तत्कथं भावाभावयोर्न धर्मधर्मिभावः । पटशौक्लययोश्च न सम्बन्धप्रयुक्तो धर्मिधर्मभावः । नापि 
मेरुमन्दरयोस्तदभाबः सम्बन्धाभावप्रयुक्तः । किन्तु स्वभावादेव विरोष्यविरोषणत्वतदभाव- 
रूपः । सम्बद्धयोरपि घटपटयोस्तदभाबवत्‌, भूतलघटाभावयोस्तद्वावाच्च । 

परि०-- चतुर्मिहितुमिर्थर्मथर्मिभावानुपपत्तिशाक्ठाया नितसकतयोत्तर्वाक्यमवतारयति भावस्येत्यादिना । 
घर्मश्वापर इति । व्यवच्छेदो धर्म इत्यर्थः । प्रमाणाभावरूपाद्यहेतु निगह प्रतीयते चेति । पटो न भवतीति । 
पटान्योन्याभाववानित्यर्थः । प्रमेयः प्रमेयत्ववान्‌ । सम्वन्थाभावरूपो द्वितीयो हेतुरप्रयोजक इत्याह पटशौक्ल्य- 
याश्चेति । विशेष्यविशषणत्वेति । पटशौक्त्ययोर्विशष्यत्वबिशेपणत्वरूपो धर्मिधर्मभावः मेल्मन्दरवोस्तदभाव- 
रूपो धर्मिधर्ममावाभाव इत्यर्थः । सम्वन्याद्यप्रयुक्तत्ये हेतुव्यभिचारमाह सम्बद्धयोरिति । तंयोगसमवावल्प- 
सम्बन्धहीनयोरपि धर्मधर्मिभावोऽस्तीत्याह भूतलघटाभावयोरिति । 

सु ० एबमेब विरोधिस्वभावाभेदावपि परा(निर)स्तौ । सगुणनिर्गुणत्वेन नित्या- 
नित्यत्वेन बा विरुद्धस्वभावयोरपि गुणगुणिनोर्धम्यादित्वस्य दर्शानात्‌, अदर्शनाञ्च पटत्व- 
शौक्कययोः । रयते चाभेदेऽपि तद्भावः, अस्तित्वाभिधेयत्वादीनां धर्माणां परेधर्म्यभेद- 
स्याङ्गीकृतत्वात्‌। भिन्नानामपि तद्भावो नोपलभ्यते। 

तदेबमसम्बद्धयोरपि विलक्षणस्वभावयोरपि भावाभावयोरभेदेऽपि विङोषरात्तया 
विशेष्यविशेषणतालक्षणो धर्मिधर्मभावो युक्त एवेति। 

परि०--- तृतीयचतुर्थहितू अप्यप्रयोजकत्वेन निर्स्याविति प्रनिज्ञपर्वमप्रयोजकत्वं व्वनक्ति एवमेवेति । 
नित्येति । गगनं नित्यं, दाव्दोऽनित्यः, आत्मा नित्यः, ज्ञानादिरनित्य इति भावः । पटत्वशौक्ल्ययोरिति । 
तयोर्गुणत्बेन एकाधिकरणत्वेन चाविरुद्धस्वभावत्वादिति भावः । भिन्नानामपीति । मेरुमन्दतदीनामित्यर्थः । अत्र 
इत्यनुवादः । एबं सत्यपि इति व्वाख्या । अत्रेत्यस्यार्थानुवाद: तथापीति । तस्य ब्याख्या यद्यपीत्यादिपूर्ववाक्म्‌ । 
सर्वेषां भाबाभावतया द्विल्पत्वेऽपीत्यर्थः । 

सु०-- 'यद्येबं भावाभावयोरभावभावधर्मित्वं धर्मधर्मिणोश्चाभेदः स्यात्‌, तदा भाव- 
स्याप्यभावत्वेनाभावस्य च भावत्वेन, घटादीनां भावत्वमेव प्राक्प्रध्वंसात्यन्ताभावाना- 
मभावत्वमेवेति नियमो निर्निबन्धनः स्यात्‌ । न चैवमस्त्विति वाच्यम्‌, सकललोकसिद्धस्य 
तथाभाबानर्हत्वात्‌' इत्यत आह प्रथमेति। 

अनु०_— प्रथमप्रतिपत्तिषु । 

निषेथबिधिरूपत्वं भावाभावत्वमत्र हि। 

रूपशब्दो धर्मिवचनः । भाबाभावत्बमिति यथायोगं सम्बन्धः । अत्र एं सत्यपि । 
हिहाब्दः प्रसिद्धौ । 

अयमर्थः । किं भावाभावनिबन्धन प्रमेयरूपमन्तिष्यते प्रमाणं बा । आद्यस्योत्तरार्ध- 
मुत्तरम्‌। यद्यपि भावाभावात्मका घटादयः प्रागभावादयश्च, तथाऽप्यत्र पदार्थसार्थे 'यः पिण्डो 
विधिधर्मिको घटादिः स भावो, यस्तु निषेधधर्मिकः प्रागभावादिः सोऽभाव' इति व्यवस्थो- 
पपद्यते। अभेदेऽपि धर्मधर्मिभावो विदोषदात्तया सङ्गच्छत इत्युक्तमेव । 


द्वितीयस्य उत्तरम्‌ प्रथमप्रतिपत्तिष्विति । 


यः प्रथमं विधितया परप्रतिक्षेपरूपतां बिना प्रतीयते स घटादिर्भावः । यस्तु निषेधतया 
परप्रतिक्षेपेण प्रतीयते प्रागभावादिः सोऽभाव इत्युत्तरार्धेनैकवाक्यतया योज्यम्‌ । 

परि०--- अत्रेत्यस्यावृत्तिं मत्वाऽनूद्यते अत्रेति । तस्य व्याख्या पदार्थसार्थ इति । सार्थः समूहः । 
विधिधर्मिकः धर्मित एव विधिरूपो न धर्मद्रारेणेत्यर्थः । एवमग्रेऽपि । धर्मधर्म्यभिदे कथं धर्मीत्युक्तिरत आह 
अभेदेऽपीति। 

सु०-- 'घटो हि प्रथमं विधित्वेन धर्मिरूपेण प्रतीतोऽनन्तरं पटो न भवतीति पट- 
निषेधात्मतया प्रतीयते, प्रागभावादिरपि प्रथमं निषेधत्वेन धर्मिस्वरूपेणावगतोऽनन्तरं प्रमेय 
इति विधितया प्रतीयत' इति सकलप्रतिपत्तृसिद्धमिति बहुवचनहिराब्दाभ्यां योतयति। विषयि- 
बिषययोराधाराधेयभावमभिप्रेत्य सप्तमीप्रयोगः, कारकेषु गौणमुख्यत्वविवक्षाभावस्य स्थित- 
त्वादिति । 

परि०--- बहुबचनेति। प्रथमप्रतिपत्तिष्विति वहुवचनेत्यर्थः । प्रतिपत्तिध्विति सप्तम्युपपत्तिमाह विषयेति । 
ननु आधारोऽधिकरणमिति सूत्रे आधारश्चतुर्धा औपश्टेषिकः, सामीपिको, विषयो, व्यापिश्वेत्युक्ते: विषयस्याधारत्वं 
मुख्यमित्यत आह कारकेष्बिति । कर्तृकर्मादिषु षट्सु कात्केष्वित्यर्थः । स्थितत्वादिति । साधकतमं करणमित्यत्र 
कैयटे यस्य यदाऽतिशयविवक्षा तदा तस्य कारकत्वम्‌ । स्थाल्यां पच्यत इत्यादिना कारकेषु गीणमुख्यत्वविवक्षावाः 
सत्त्वस्योक्तिरिति ज्ञेयम्‌ । तथा च इह मुख्या आधाराधेयभाव इति भाव: । 

सु०-- एवं पूर्वपक्ष्युत्प्रेक्षितप्रमाणसमुदायलब्धस्यार्थस्य प्रमाणबिरोधो दर्शितः । 
इदानीम्‌ 'असत्कार्यं यथा दृष्टमि 'त्यनुमानं विशेषतो निराचिकीर्षुस्तत्प्रस्तावनाय असूत्रयत्‌ 
सूत्रकारः ॐ अपीतौ तद्वत्प्रसङ्गादसमञ्जसमिति । असमञ्जसम्‌ एतद्विश्वस्याभावकर्तृक- 
त्वमतम्‌ । कुतः । अभावस्य (एव) जगत्कर्तृत्वाङ्गीकारे अपीतौ प्रलये तद्वत्प्रसङ्गात्‌ अभाव- 

वत्त्वप्रसङ्गात्‌ । ईश्वरादेः सर्वस्या(प्य) भावाभ्युपगमप्रसङ्घादिति यावत्‌ । न हीश्वरादी सति 
तत्परित्यागेनाभावस्य जगत्कर्दृत्वमवधारयितु शक्यमिति । 

परि०-- प्रमाणसमुदायेति । अनन्यथासिद्धनियतपूर्वभावित्वतादृशपश्चाद्वावित्व-भावत्व-कार्यत्व- 
सकर्तुकत्यनिवम-परिशेपलपप्रमाणसमुदायेत्यर्थः । प्रमाणेति । निपेधैकस्वल्पत्वल्पप्रतिपक्षल्पप्रमाणेत्यर्थ: । 
इत्यनुमानमिति । ईश्वतद्यसत्त्यसाधर्क भावत्वानुमाने वाधितविषयत्वादिल्पविशेषदोषेण 'न तु दृष्टान्ताभावा- 
दि'त्यादिसूत्रद्रयेन निराचिकीर्षु: प्रस्तावनाय दोपाक्तिप्रसञ्जनाव ईश्ववद्यभाबानङ्वीकारप्रसङ्घ तत्रे न्यवधरादित्यर्थ: । 
भाष्यटीकयोस्तु भावत्वहेतोस्तर्कपराहत्युक्तिपरतयैतत्सूत्रे व्याख्यातम्‌ । 

सु०-- ननु नेदमनिष्टम्‌, 'ईश्वरादिक प्रलये$सद्भवितुमर्हति भावत्वात्‌ घटवदि'त्यनु- 
मानेनेश्वरादेः सर्वस्य प्रलये5 भावाभ्युपगमात्‌, इत्यत्रोक्त सूत्रकृता “३० न तु ट्टश्टान्तभावात्‌' 
इति। नैव प्रलये सर्वस्यासत्त्वमङ्गीकर्तुमुचितम्‌; कस्मात्‌, दृष्टान्तभावात्‌ । दृष्टान्त इति तत्राव- 
धारितव्यासिमूलमनुमानमुच्यते, दृष्टान्तमात्रस्य साधनवाधनानङ्गत्वात्‌ । तथा च प्रलये परमे- 
श्वरादिसद्धाब(स्य ) साधकानुमानसम्भवादित्यर्थ: । 

परि०--तुगराब्द एवार्थ इत्युपेत्याह नैव प्रलय इति । 

सु०-- किं तदनुमानमित्यत आह भाष्यकारः सर्वनाशेष्वपीति । 


अनु०-- सर्वनारेष्वपि सदा शिष्टत्वायस्य कस्य नुः । 
नाझोऽयं बिमतो$पि स्यान्नाइत्वात्कर्तृरोषवान्‌॥ 

अपिः अभिव्याप्तौ । सर्वराव्दो वर्तमानमात्रविवक्षयाऽपि स्यादित्यतः सदा इत्युक्तम्‌ । 
तदिदं व्यभिचारपरिहारायाभिहितम्‌। नुः पुरुषस्य । अयम्‌ इत्यस्यैव विवरणं बिमत इति। 

अत्र पूर्वार्धेन व्याप्तिरुक्ता, उत्तरार्धन प्रतिज्ञाहेतू । 

एतदुक्तं भवति। महाप्रलयलक्षणो नाश पुरुषरोषबान्भवितुमर्हति नाशत्वात्‌ सम्प्रति- 
पन्न(संमत) नाशवदिति । 

अत्र पुरुषाबरोषमात्रं साध्यम्‌, न तु नाझाकर्तुः पुरुषस्यावशिष्ठता । अत एवोक्तं यस्य 
कस्येति । नाझास्य कर्तुरकतुर्वत्यर्थः । 

तथाऽपि कर्तृशेषबानिति वदतेदमभिप्रेतम्‌ 'प्रलये पुरुषसद्धावमात्रसाधने सति भग्न 
तावत्परस्यानुमानम्‌ । यदपि परस्याभावकर्तृकत्वं जगतोऽभिमतम्‌ । तदप्यत एबापास्तम्‌ । 

अवरिष्टस्य पुरुष(विरोष)स्यैव विश्रवकर्तृत्वसम्भवेऽभावस्य तत्कल्पनाऽनबकाङात्‌ । दृष्टा- 
नुसारिणी हि कल्पना । न हि लोके प्रागुत्पत्तेः कुलालाभावयोः सतोरभाबो घटस्य कर्ता दृष्टः, 
किन्नाम कुलाल एब' इति । 

परि०--- अपिरभिव्याप्ताबिति । सर्वशब्दश्चासङ्कुचितवृत्तित्वपर इत्यर्थः । तर्हि सदेति व्यर्थमित्यत आह 
सर्वशब्द इति । कृत्सरर्तमानेत्यर्थः । भग्नं ताव(त्परस्यानु) दनुमानमिति । भावत्वेन सर्वासत््वसाधनस्य वाध्ादिति 
भावः । अत एवेति । पुरुषसद्भायमात्रसाधनादेवेत्यर्थः । तद्वयनक्ति अवशिष्टस्येति । 

सु०-- अभिप्रायमजानानः कर्दृरोषवानित्युत्तया विभ्रान्तश्चोदयति 'यत्र सुन्दोप- 
सुन्दन्यायेनारीषा अपि पुरुषा नष्टास्तत्र नाइात्वहेतोरनैकान्तिकता' इति, तत्राह न चेति। 


अनु०-- न चारोषनृनाइस्तु दृष्टो दृरयोऽस्ति वा क्कचित्‌। 


चइाब्दोऽवधारणे । अशेषनृनारस्तु न एव क्कचिद्‌ दृष्ट इत्यतीतनिषेधो, दृश्यो बा न 
एव इत्यनागतस्य, न एव अस्ति चा टश्यमान इति वर्तमानस्य । 


इदमुक्तं भवति। अनैकान्तिकत्वं हि प्रमिते विपक्षे हेतुवृत्तौ सत्यां (हेतुदृत्त्या) वक्तव्यम्‌, 
नाप्रमिते; तथा सत्यनुमानमात्रोच्छेदप्रसङ्गात्‌। न चाशेषपुरुषनाशः कालत्रयेऽपि प्रमितः, येन 
नाशत्वस्य तत्र व्यभिचारः स्यात्‌ । प्रमितत्वाङ्गीकारे च प्रमातुरेवोर्वरितत्वेन व्याघातश्च स्यात्‌। 
न च नाइाकर्तुः पुरुषस्यावशिष्टता साध्यत्वेनेष्टा, येन सुन्दोपसुन्दादिनाउाः प्रत्युदाहियेत; किन्तु 
पुरुष(वि)रोषवत्त्वमात्रमिति। 

परि०-- विश्रान्त इति। नाडा: कर्तृशेषवानिति विद्रान्तिमानित्यर्थः । सुन्दोपसुन्देति । सुन्दउपसुन्दश्चेति 
वौ पुरुषौ तिलोत्तमाख्यकामिन्यर्थे परस्परनाइं प्राप्ताविति सुप्रसिद्ध पुराणेषु । प्रत्युदाहियेतेति । अस्मदुक्तप्रमेयाभावात्‌ 
तथोदाहियेतेत्यर्थः । इतिशब्दस्येदमुक्ते भवतीति पूर्वेणान्वयः । 

सु०- अनेन 'प्रलयकालः पुरुषवान्‌ कालत्वादिदानीन्तनकालवदि'त्यप्यनुमानं 
सूचितम्‌ । न च तदा कालाभावादाश्रयासिद्धिः, तथा सति तदेत्येव बक्तुमझाक्यत्वात्‌ । 
परकीयानुमाने च प्रलयविरोषणानुपपत्तेः। 

परि०-- परकीयानुमाने चेति । ईश्वरादिकं प्रजयेऽसत्‌ भावत्वादित्यनुमान इत्यर्थः । 


सु०-- यद्यप्यत्र 'कालोऽङ्गीक्रियते न बा । आये तत्रैव भावत्बहेतोर्व्यभिचारः । 
द्वितीये प्रलयबिरोषणानुपपत्तिः, सकलकार्यविनाइाविरिष्टकालस्य प्रलयत्वात्‌ । अथ कार्य- 

विनाश एव प्रलयस्तथापीश्वराभावस्य तेन सम्बन्धाभावादीश्वरादिकं प्रलयेऽसदिति प्रति- 
ज्ञार्थानुपपत्ति: । देशादिद्वारा सम्बन्धाभ्युपगमे तत्रैव भावत्वस्य व्यभिचारः । प्रलयबिशेषण- 
परित्यागे चेश्वरादेः सर्वदाऽप्यभावः प्रतिज्ञातः स्यात्‌। तथा च स्फुटो दोषः' इति वक्तुं शाक्यते; 
तथाऽपि तच्छिष्यैरेवोह्यतामिति न सूत्रभाष्यकाराभ्यामभिहितम्‌ । सूचितं च 'अपीतौ' इति 
सूत्रकृता । 'लये मानं च किं भवेदि'ति भाष्यकृताऽपि। 

परि०- यद्यपीति । तथापीति दूरस्थनास्यान्वयः । देशादिद्वारेति । एकस्मिन्देशे प्रठवसत्त्वमपि 
नेत्यर्थः । सत्त्वेन वा कस्मिश्चिद्वावान्तरे सत्त्वेन वा सम्बन्धाभ्युपनमे देशादावेव व्यभिचार इत्यर्थः । स्फुटो दोष 
इति । वाथो दृष्टान्ते कार्ये साध्यहीनता चेति स्मुटो दोष इत्यर्थः । भाष्यकृतेति । अनुभाष्यकृतेत्यर्थः । सूचित- 
मिति । भावत्वेन सर्वासत्त्साधने अपीतौ व्यभिचारात्‌ तदभावे च विशेषणासिद्धिरिति प्रतीतेरिति भावः । अनुमानं 
नाझत्वादित्यनुमानं, काठत्वादित्यनुमानं चत्यर्थः । 


सु०-- तदिदं जीवश्वरसाधारणमनुमानमुक्तम्‌ । इदानी प्रलये जीवसद्भावसाधक- 
मनुमानमाह धर्मेति । 


अनु०-- धर्माधर्माश्चयत्वेन स्वीकार्योऽपि नरो लये ॥ 
न केवलमुक्तानुमानेन, किन्नाम धर्माधर्माश्रयत्वेन अपि इति सम्बन्धः । नरो जीवात्मा। 


अयमत्र प्रयोगः । प्रलयकालवर्ती धर्मः साश्रयः धर्मत्वादिदानीन्तनधर्मबत्‌ । एवम्‌ 
अधर्ममपि पक्षीकृत्य प्रयोक्तव्यम्‌ । न च धर्माधर्माश्रयो जीवात्मनोऽन्यः सम्भवति । एवश्च 
प्रलये जीबात्मसद्वाबाद्वावमात्रासत््वसाधनमनुपपन्नमिति । 


यद्वेश्वरसद्भावसाधनमिदम्‌ । आश्रयहाव्दस्याधिष्ठातृपरत्वात्‌ । तत्रैवं प्रयोगः । प्रलय- 
कालवर्तिनौ धर्माधर्मौ केनचिदधिष्ठितौ कारणत्वे सत्यचेतनत्वात्‌ बाइयादिबदिति । न च 
अतीन्द्रिययोर्धर्माधर्मयोरधिष्ठातृत्वम्‌ ईश्वरादन्यस्य उपपद्यते । अतो धर्माधर्माधिष्ठातृत्वेनापि 
नरः परमपुरुषो लये स्वीकार्य इति । 

परि०- न च धर्माधर्माश्रयो जीवात्मनोऽन्य इति । स्वस्वामिभावल्पतम्बन्धेन जीवस्यैवाश्रयत्वादिति 
भावः । अधिष्ठातृपरत्बादिति । कार्योन्मुखकर्ता अधिष्ठाता ज्ञेयः । वथेष्टबिनिवोगकर्ता वा5धिष्ठाता, नियन्ता वा 
इत्वर्थः । ध्वंसात्यन्ताभावादावव्यभिचाराय कारणत्वे सतीति हेतुविरोषणम्‌ । वा(इया)त्स्यादिवदिति । तक्ष्ण 
आयुधं वाशी, तक्ष्णा नियता यथा तथेत्वर्थः । आदिपदेन कुलिङ्ञादिग्रहः । 

सु०--- ननु प्रलये भावमात्रस्यासत्त्वमभ्युपगच्छतो मम तदा धर्माधर्मावपि न स्त 
एबेत्याश्रयासिद्विरिति । इदमिह वक्तव्यम्‌ । किं धर्माधर्मसंज्ञितमदृष्टमस्ति कार्यमात्रस्य कारणं 
च भवतीत्यभ्युपगम्य प्रलये तदभावोऽभिधीयते, उत सदपि तदकारणमित्यभ्युपेत्य, अथ तदेव 
नास्तीत्यङ्गीकृत्य । 

आद्यं दूषयति अनादित्बमिति । 

अनु०-- अनादित्वं बिना५दृष्टं कथं स्यात्कारणं कचित्‌। 

अनादित्वमिव अनादित्बं प्रलये सत्त्वमित्यर्थः । कचित्‌ इति सृष्टिकाले । यद्यदृष्टं प्रलये 
न स्यात्‌ तदा आदिकालीनस्य कार्यस्य कारणं न स्यात्‌, असतः कारणत्वायोगात्‌ । तथा च 
सर्वोत्पत्तिमतां निमित्तमित्यभ्युपगमो भग्न इत्यर्थः । 

'स्यादेतत्‌। अधुनातनकार्यमदृष्टकारणकं न त्वादिकालीनमिति ममाभ्युपगमः, तत्किम- 
दृष्टस्य प्रलये सद्धावेने'त्यत आहे अनादित्वमिति । अनादित्वं बिना तत एव आदिकालीन- 
कार्यकारणत्वं च विना अकृष्टं क्कचित्‌ अधुनातनेऽपि कार्ये कारणं कथं स्यात्‌ । न कथत्रित्‌ । 
'अधुनातनं कार्यम्‌, अदृष्टकारणकं न, कार्यत्वात्‌ आदिकालीनकार्यवदि'त्यनुमानसम्भवात्‌ । 
न चेदिदमिव तदप्यरृष्टकार्यमेवाड्ीकार्यमिति। 

यद्वा मा भूदादिकालीनस्य कार्यस्यादृष्ट कारणम्‌ । तथाऽपि प्रलये तद्भावोऽङ्ी- 
करणीयः। कुतः । अनादित्वं प्रलये सत्त्व, बिनाऽदृष्टं कचित्‌ इदानीन्तनेऽपि कार्ये कारणं कथं 
स्यात्‌ । अन्तराल एवादृष्टोत्पत्त्ययोगादिति योज्यम्‌ । 

परि०-- द्वितीयतृतीयपक्षौ 'अदृष्ट कारणं नो चेदि'त्यादिना निरसिष्यन्‌ ततः प्राकृ आद्यपक्षनितस इति 
भावेनाह आद्यं दूषयतीत्यादिना । अनादित्वं विनेति । प्रलये तत्त्वं विनेत्यर्थः । तत एबेति । प्रलये सत्त्वा- 
भावादेवेत्यर्थः । तर्क चाह न चेदिति । नादृष्टकारणकं न चेदित्यर्थः । तदपीति । सृष्टिकालीनमित्यर्थः । 

सु०-- नन्वदृष्टस्य सर्वोत्पत्तिमन्निमित्तत्वेऽपि न प्रलये सद्भाबोऽभ्युपगन्तव्यः आदि- 
काल एबोत्पन्नस्यापि महदादिकारणत्बोपपत्तेरिति । इदमत्र वक्तव्यम्‌। तदादिकाले जनिमदद्ृष्ट 
ततः पूर्वादृष्टादुत्पद्यते न बेति। 

आद्यमुपादत्ते पूर्वि । 

अनु०-- पूर्वादृष्टात्पराद्वष्टं यदि नेबोत्तरं कुतः । 

जायत इति रोषः । परिहरति नैबेति । एवं तर्हि तत्‌ उत्तरम्‌ आदिकाले जनिमददृष्टं नैव 
अस्माभिः पक्षीक्रियते किन्तु तत्कारणं प्रलयकालीनं पूर्वादष्टमेब; इति कुत आश्रयासिद्धिरिति। 


द्वितीयमुपादत्े पूर्वेति । नैब उत्पद्यत इति शोष: । दूषयति उत्तरमिति । तर्हि तत्‌ उत्तरम्‌ 
आदिकालीनमदृष्टं, कुतो जायते, न कुतश्चित्‌ । सर्वोत्पत्तिमन्निमित्तस्यादृ्टस्याभाबादादि- 
कालीनादृष्टोत्यत्तिरेव न स्यादित्यर्थः । 


न ब्रूमो वयं सर्व कार्यमदृष्टजन्यमिति, किं तर्ह्मादिकाले जनिमतो महदादिकारणाददृष्टा- 
दन्यदेबातो नोक्तदोष इत्याइाङ्कामुत्थाप्य दूषयति पूर्वेति । यदि परादृष्ट सृष्ट्युपक्रमे जनिमत्‌ 
ूर्बादृ्टान्नैब उत्पद्यते, अपि त्वद्ृटनिरथक्षमेब; तर्हि उत्तरं महदादिकार्यमपि कुतः अदृष्टा- 
दुत्पद्यत इत्यङ्गीकरणीयम्‌, अदष्टवत्तस्याप्यदृष्टनिरपेक्षत्वसम्भबात्‌, अन्यथा कार्यत्वाद्रष्ट- 
स्याप्यद्ृष्टापेक्षाऽड्ीकार्यति । 

परि० उपादत्ते दृषवितुमनुवदतीत्यर्थः । यदीत्यनन्तरं दोषमाह जायत इति शेष इति । `एवं तहिं 
तदि'ति पदत्रयं परिप्कातर्थमुपात्तम्‌ । नैवास्माभिः पक्षीक्रियत इति । यद्यपि तत्पक्षीकारेणाधिष्टातृसाधनेऽपि 
नाश्रवासिद्धिरीश्वरसिद्धिश्व सेत्स्यति । तथापि प्रलयकालीनमीश्चरसत्वं न निद्धयतीति नेवास्माभिः पक्षीक्रिवत 
इत्युक्तम्‌ । 'तर्हि तदि'ति परिष्कारार्थमनुवादः । उत्तरमित्यस्वार्थ आदिकालीनमदृष्टमिति । नोक्तदोष इति । आदि- 
कालीनादृष्टोत्पत््वभावल्पदोषो नेत्यर्थः । परादृष्टामित्यनुवादः । सृष्ट्युपक्रमे जनिमदिति व्याख्या । कुत अङ्गीकर- 
णीयमित्यन्वयः। अदृ्टस्यापीति । आदिकालीनादृष्टत्वापीत्यर्थः । 

सु०-- ' अस्तु तर््यदृष्टं कारणमेव न भवतीति द्वितीयः पक्षः, अदृष्टमेब नास्तीति तृतीयो 
वा; उभयस्याप्यनुपलम्भात्‌; तथा चाश्रयासिद्धिरपरिहार्ये'त्याराङ्कचाह अदृष्टमिति। 


अनु०— अदृष्ट कारणं नो चेल्लये मानं च किं भवेत्‌ । 

यदि प्रत्यक्षेणानुपलम्भात्‌ अदं न स्यात्‌, सदपि बा कारणं न स्यात्‌। तदा लये च किं 
मानं भवेत्‌ । प्रलयोऽप्यप्रामाणिकत्वान्न स्यात्‌ । न ह्यसावपि प्रत्यक्षेणोपलभ्यते। 

तथा चेश्वरादिकं प्रलयेऽसद्भबितुमर्हतीत्यप्रसिद्धविशेषणः पक्षः परस्यापि स्यात्‌ 


परि०-- उभयस्यापीति । अदृष्टकारणत्वस्वादृष्टत्व चेत्वर्थः । आश्रयासिद्धिरपरिहार्येति । अन्त्य- 
पक्षाभिप्रायेणेतदुक्तिः । द्वितीयपक्षे हेतौ कारणत्वे सतीति बिशेषणासिदिर्ञवा । वद्रा ब्रितीयपक्षे$पि कात्णीभूता- 
दृष्टस्यैव पक्षत्वादयं दोषः पक्षद्रयाभिप्रावेणेवेति ध्वेवम्‌ । 

सु०- अथ मतम्‌ । कालविप्रकर्षादनुपलभ(भ्य)मानोऽपि प्रलयोऽनुमानसिद्धत्वा- 
दड्ीकरणीयः । तथा हि । 'विश्वसन्तानोऽयं टश्यसन्तानशून्यैः समवायि(न्तानि)भिरारव्धः 
सन्तानत्वात्‌ आरणेयसन्तानवत्‌ । वर्तमानब्रह्माण्डपरमाणवः पूर्वमुत्पादितसजातीयसन्ताना- 
न्तरा: नित्यत्वे सति तदारम्भकत्वात्‌ प्रदीपपरमाणुबत्‌ । सर्वे सन्ताना: कदाचित्सहोच्छि- 
द्यन्ते सन्तानत्बात्‌ प्रदीपसन्तानवत्‌ । सर्व एव परमाणवः कदाचित्समग्रोपादेयप्रबन्धञून्याः 
आरम्भकत्वात्‌ नष्टपवनारम्भकपरमाणुबत्‌ । भूगोलकसन्तानः कदाचित्साकल्येनोच्छिद्यते 
सन्तानत्वात्‌ दीपसन्तानवत्‌ । इयं क्रिया स्वान्यावयविकालीनत्वानधिकरणकिश्रित्कालीन- 
क्रियाऽन्या क्रियात्वादन्यक्रियाबदि'ति। 


एवं तर्हि धर्माधर्मावपि स्वरूपतो विप्रकृष्टत्वादनुपलभ्यमानावपि देवदत्तरारीरादिकं 
देवदत्तविशोषगुणजन्यं कार्यत्वे सति देवदत्तभोगहेतुत्वात्‌ देवदत्तप्रयन्रजन्यस्रगादिबदित्या- 
द्यनुमानेन बिचित्रकार्यान्यथाऽनुपपत्त्या; 'ज्योतिष्टोमेन स्वर्गकामो यजेत’, 'यो ब्राह्मणायाव- 
गुरेत्तं शतेन यातया(ये)त्‌' इत्यादिश्रुतसाध्यसाधनभावान्यथाऽनुपपत्त्या वा सिद्धत्वादभ्युप- 
गन्तव्याविति समं समाधानम्‌। 


परि०-- विश्वसन्तानोऽयमिति । सन्तानः परम्परा । इदानीं हि घटपटादिकार्यजातं प्रवाहेण बहुकालीनं 
वर्तते । स च सन्तानः तद्धीनेरारम्भकसमवायिकारणपरमाणुभिरारत्ध इति साधने विश्वसन्तानात्पूर्व प्रख्यः सिद्धधतीति 
भावः । आरणेयेति । अरणिजन्यवहिसन्तानवदित्यर्थः । स चारण्यन्तर्गतवह्यवययैः सन्तानहीनेरुत्पन्न इति भावः । 
ूर्वतनत्रह्माण्डपरमाणुषूक्तसाध्यस्य वाधाद्वर्तमानेति ब्रह्माण्डविरेषणम्‌ । पूर्वमुत्पादितसजातीयेति । पूर्वमुत्पादित- 
सन्तानसजातीयसन्तानान्तरा इत्यर्थः । सिद्धसाधनत्यनिरासाय सन्तानवन्त इत्यनुत्तवा सन्तानान्तरा इति प्रतिज्ञा- 
बिशेषणोक्तिः । सन्तानभेदे सिद्धे एकत्र सन्तानद्वयायोगात्‌ पूर्वतनस्य नाझावगतेर्लयसिद्धिरिति भावः । अनित्ये 
तन्त्वादौ अब्वभिचातव नित्यत्वे सतीत्युक्ति: । सर्वे सन्ताना इति । सर्वकार्वप्रवाहा इत्यर्थः । प्रदीपो हि प्रतिक्षणं 
परिमाणभेदाद्भिथते तत्सन्ततिः कदाचिदुच्छिद्यते यथा तथेत्यर्थः । नष्टेति पवनविशेषणम्‌ । इयं क्रियेति । घटादिक्रिया 
काचिद्‌ वुद्धिस्था सङ्काद्या । अन्यक्रियावदिति पटादिक्रियादृष्टान्तः । साध्ये स्वपदं पक्षभूतक्रिवापरम्‌ । न तु समभि- 
व्याहृतपतम्‌ । स्वान्यत्‌ पक्षीभूतघटादिक्रियातोऽन्यत्‌ यदवयविकालीनं अवयविकाले वर्तमानं तत्त्वानधिकरणभूता 
किञ्चित्कालीना या क्रिया तदन्येत्यर्थः । उक्तविशेषणविशिष्टा क्रिया पक्षीभूतघटादिक्रिया भवति तदन्यत्वेन दृष्टान्ते 
साध्वानुगमः । पक्षे च स्वस्य स्वान्यत्यस्य वाधात्‌ तादृरापरमाणुक्रियाल्पक्रियान्तरान्यत्वमादायैव साध्यपर्यवसानं 
कार्यम्‌ । तथा चावयविकालीनत्वरहितकिञ्चित्काठीनक्रिवासिद्धौ सर्वावयविनाशयुक्तः कालः कश्चन सिद्धचति । स एव 
प्रलय इति भावः । इतिशब्दरस्य इत्यनुमानसिद्धत्वादिति पूर्वेणान्वयः । स्वरूपतो विप्रकृष्टत्वादिति । इन्द्रिया- 
योन्यत्वादित्यर्थः । दारीतादिकमित्यादिपदेनेन्द्रियगृहारामादिग्रहः । अंशतो वाश्रभागासिद्धचोर्निरासाय पक्षे देवदत्ते- 

त्युक्तिः । साध्ये ईश्वरगुणजन्यत्वेन सिद्धसाधनतानिरासाय । विशेषपदमुदेश्यार्थः । स च बिशेषगुणो धमदिरेवेति 
भाव: । कालाकाशादावव्यभिचाराय हेतौ सत्यन्तम्‌ । चैत्रदेहादावव्यभिचाराय विशेष्यम्‌ । विचित्रकार्येति । कार्ये 
वैचित्र्यस्यादृष्टवैचित्र्हेतुकत्वादिति भावः । ज्योतिष्टोमेनेति । ज्योतिष्टोमनामको यागः स्वर्गसाधनमिति वाक्यार्थः । 
तृतीया लिङुक्तसाधनत्वानुवादिनी । अबगुरेत्‌ वधोद्यम कुर्यात्‌ । शतेन यातयात्‌ झातयातनाख्यनर्के पतेदिति 
ब्राह्मणावगोरणं नरकसाधनमिति वाक्यार्थः । श्रुतेति । आशुविनाशिनो यागावगोरणादेः कालान्तरभाविफलहेतुत्वं 
फळपर्यन्तस्थायिधर्माथर्मी बिना न युक्तमिति तो कत्पयतीत्यर्थः । 


सु ० अथ मन्यसे। नानुमानादिना धर्मादिसिद्विः, तस्याभासत्वात्‌। 
तथा हि। देवदत्तरारीरादेर्देवदत्तविरोषगुणजन्यत्वं किं साक्षात्साध्यमुत परम्परया । 


नाद्यः, धर्माधर्मयोरप्यारम्भकप्रेरणादिरूपेणैव उपयोगाङ्गीकारात्‌, 'देवदत्तशरीर न 
साक्षाद्देदत्तविरोषगुणजन्यं शारीरत्वादयज्ञदत्तहारीरबदि'ति सत्प्रतिपक्षत्वाञ्च। 

द्वितीये तु जन्मान्तरीयप्रयत्राराधितदेवताद्वारेणोपपत्ेरर्थान्तरता, देवदत्तविदोषगुण- 
जन्यतया विनाऽपि आकाशादेरिवेश्वरेच्छया देवदत्तस्य भोगहेतुता सम्भवतीत्यप्रयोजकता च। 
कार्यवैचित्र्यं च दृष्टकारणवैचित्र्यादेबोपपद्यते । आदिकालीनं च तत्तत्प्रागभाव एव वैचित्र्या- 
ङ्वीकारेण । स्वर्गयागादेः साध्यसाधनभावश्रणं त्वसिद्धमेव, योग्यताबिरहात्‌ । अन्यथा- 
ख्यातिमाश्रित्याभ्युपगमेऽप्यन्यथासिद्धम्‌, यागाद्याराधितावज्ञातदेवताद्वारेण स्वर्गायुपपत्ते- 
रिति॥ 

परि०--- आरम्भकप्रेरणादीति । अदृष्टवादिभिरपि दृष्टसामग्रद्वारैवोपयोगाङ्गीकातदित्यर्थः । यज्ञदत्त- 
डारीरबदिति । तस्य देवदत्तगुणाजन्यत्वात्‌ अत्रोक्तसाध्यानुगम इति भावः । देबताद्वारेणेति । देवताप्रलादद्रारेणे - 
त्यर्थः । आ(दृष्ा)र्थापत्तिं निराह कार्यवैचित्र्यमिति । आदिकालीनकार्यवैचित्र्यं कथमित्यत आह आदिकालीनं 
चेति । कार्यवैचित्र्यमित्यनुषङ्गः । अङ्गीकारेणेति । उपपद्यत इत्यनुषङ्गः । योग्यताविरहादिति । क्षविष्णुयागादेः 
भाविफलहेतुत्वस्य बाधादिति भावः । अन्यथाख्यातिमिति । योग्यताभ्रममाश्रित्य साध्यसाधनभावप्रतीत्यभ्युप- 
गमेऽपीत्यर्थः । श्रुतिप्रामाण्याद्योग्यताश्रमेण प्रतीतमपि साध्यसाधनत्वं नादृष्टेननिर्वादमं किन्त्वन्यथेत्याह अन्यथा- 
सिद्धमिति । तद्वचनक्ति यागादीति । आदिपदेनावगोरणादिग्रहः । आराधिताबज्ञातेति । आतधिता च सा अवज्ञाता 
चेति विग्रहः । यागेनाराधिता आदिपदगृहीतावगोरणेन अबज्ञातेति यथाक्रममन्वयः । देवताप्रीतिकोपद्रारेणेत्यर्थः । 
स्वर्गाद्युपपत्तेरिति । स्वर्गनरकादेतपपत्तरित्यर्थः । 

सु०-- एबं तर्हि प्रलयसाधकानुमानानाम(प्य)भासत्वान्न तैस्तस्सिद्विरिति तुल्य 
मुत्तरम्‌। 

तथा हि । 'विमतः कालोऽवयवियुक्तः कालत्वादिदानीन्तनकालवत्‌, विमतो व्राह्मण 
ब्राह्मणपूर्वको ब्राह्मणत्वात्सम्मतवदि' त्यादिना सत्प्रतिपक्षं तावदुक्तानुमानजातम्‌। 
परि०-- बिमतो ब्राह्मण इति । सर्गाच्चकालीन इत्यर्थः । एबमिति । आश्रयासिद्धित्त्यिर्थ: । 


सु०-- ननु 'प्रलयकालपक्षीकृताबाश्रयासिद्विः, अन्यथा सिद्धसाधनम्‌; एवमाद्य- 
ब्रा्मणपक्षीकारेऽन्यथा च दोष' इति चेन्न, पर्वतोऽग्निमानित्यादावप्यग्रिमदनग्िमत्पक्षदृषण- 
सम्भवेन सर्वानुमानोच्छेदप्रसङ्गात्‌। 


नन्वग्निमत्त्वादिव्यतिरेकेणाप्यस्ति पर्वतादेः स्वरूपं, झाक्यं च विरोषान्तरेणावधार- 
यितुम्‌; तत्कथं दोषावकाश इति चेत्‌ । तत्किमबयविसम्बन्धासम्बन्धौ विहाय कालविशेषस्य 
स्वरूपमेव नास्ति, ब्राह्मणव्यक्तेर्वाऽऽद्यत्वानाद्यत्वे विहाय । अवधारण च कालादेर्हिरण्य- 
गर्भापवर्गोत्तर(गरनन्तर) भावित्वादिना भविष्यति। 


परि०-- अन्यथा दोष इति । इदानीन्तनपक्षीकारे सिद्धसाधनतेत्यर्थः । दूषणेति । आश्रयासिद्धयादि- 
रूपदृषणसम्भवेमेत्यर्थः । विडोषणेति । एष पर्वत इति पर्वतत्वर्पेणेत्यर्थः । आद्यत्वानाद्यत्वे विहायेति । स्वरूपमेव 
नास्ति किमित्यनुषङ्गः । अस्ति स्वल्पमवधारणं त्वशक्यमिति चेत्‌ तत्राह अवधारण चेति । हिरण्यगर्भाप- 
वर्गोत्तरभाबित्वादिनेति । आदिपदेन चतुर्मुखत्रह्मत्वग्रहः । 

सु०-- किश्र प्रथमप्रयोगे विश्वहाब्देन किं ब्रह्माण्डमभिप्रेयते सकलकार्याणि बा ॥ 
नाद्यः, आश्रयासिद्धेः, प्रलयमनभ्युपगच्छता ब्रह्माण्डस्यानङ्गीकृतत्वात्‌, ब्रह्माण्डाभावेऽपि 
कार्यान्तराबस्थितिसम्भवेन प्रलयासिद्धेश्च । कपिकपोलान्तर्गतौदुम्बरोदरवर्तिमशाकहारीरादि- 
बत्कार्यान्तराबस्थानमसम्भावितमिति चेन्न, कुण्डबदरबदुपपत्तेः, कालाश्निरुद्रादिप्रक्रियाया 
असिद्धत्वात्‌ ॥ द्वितीयेऽपि न प्रलयसिद्धिः, यथा हीदानीन्तनानां दहनपवनसन्तानानां 
क्रमेणास्तमयेऽपि न प्रलयस्तथा तरुगिरिरारीरादिसन्तानानामपि क्रमारम्भसिद्धावप्यवय- 
विशून्यसमयासिद्धेः । अथैकदैवेति बिरोषणमुपादीयेत तदा क्रमारब्धदहनपवनादिसन्ताने- 
व्यभिचारः स्यात्‌ । एकदारम्भकहेतुसाकल्ये सतीति हेतुविशेषणे विशेषणासिद्धि:, द्वघणुका- 
दिक्रमेणारम्भस्वीकारेण बाधादिप्रसङ्ग श्च । 

परि०-- कार्यान्तराबस्थितीति। दृझ्वसन्तानशान्येरित्यस्य दृइयब्रह्माण्डशान्येरित्यर्थ उक्तः स्यात्‌ । तथा 
च ब्र्माण्डहानेऽपि तदन्तर्गताविनष्टकार्यान्तरवद्भिरारश्च इत्यर्थसम्भवेन प्रलयासिद्धिः सर्वकार्यविनाशकालस्य प्रलय- 
काठत्वादिति भावः। कुण्डबदरवदिति । कुण्डनारेऽपि तदन्तस्थवदतफलावस्थितिर्यथा तथेत्वर्थः । ननु कालाग्निना 

द्रेण द्रादशादित्यैः युगपदुदयबद्धि: शोषान्तर्गतसडर्षणज्याल्या भागवताथुक्तदिशा ब्रह्माण्डे गर्भीकृतपदार्थे: सह 
भरमाजायमाने सति कथं कार्यान्तरावस्थितिरित्यत आह कालाग्रीति । प्रलयविवादिनो मीमांसकस्यासिद्धत्वादि- 
त्यर्थः । क्रमारम्भेति । प्रथमं तर्सन्तानं पश्चाद्विरिसन्तानजन्म तत: शरीरजन्मेत्येवं क्रमारम्मेत्यर्थः । इति विशेषण- 
मिति । एकदा दृश्यसन्तानशून्यैरारब्ध इत्युक्ती न दोष: । क्रमारम्भपक्ष क्रमेण सन्तानशून्यत्वस्यैव लाभादिति भाव: । 
क्रमारव्धेति । दहनारम्भानन्तरं पवनारम्भ इत्येवरूपेणत्यर्थः । इति हेतुविशेषण इति । एकदारम्भकहेतुसाकत्य- 
बिशिष्टसन्तानत्वादिति हेतुविशोषणे इति भाव: । द्रबणुकादिक्रमेणार्म्भस्वीकारेणेत्येतत्पूर्व्रोत्तरत्र चासिद्धिवाधोप- 
पादनायान्वेतीति ज्ञेयम्‌ । साध्ये एकदेति विशेषणदाने वाधो ध्येयः । आदिपदेन दृष्टान्ते साध्वसाधनहीनता ग्राद्या । 

सु०-- एतेन द्वितीयानुमानमपि निरस्तम्‌, ब्रह्माण्डानभ्युपगमात्‌। अभ्युपगमेऽप्यव- 
यवानामाबापोद्धाराभ्यामेबोत्पादबिनाइायोरुपपत्तेः । कार्यान्तरावस्थानोपपत्तेश्च ॥ तृतीये- 
ऽप्यपसिद्धान्तः, क्रमेणोच्छेदस्याभ्युपगम(तत्व)ात्‌ ॥ चतुर्थेऽपि पटादिभ्यः पूर्वविनष्टै- 
स्तन्त्वादिभिर्व्यभिचारः । परमाणुत्वेन हेतुविरोषणेऽपि द्व्यणुकाद्यवस्थानसम्भवेन दृष्टा- 
नतस्य सन्दिगधसाध्यता ॥ पञ्चमेऽपि किं भूगोलका एव सन्तानइाव्देन उच्यन्ते तदतिरिक्तो 
बा कश्चित्‌ । आद्ये सिद्धसाधनम्‌, अवयवानामावापोद्धाराभ्यां सन्ततोत्पत्तिबिनारासिद्धेः । 
द्वितीये त्वाश्रयासिद्धिः ॥ षष्ठं त्वाभाससमानयोगक्षेमत्वादुपेक्षणीयमिति । 

परि०-- आवापोद्धाराभ्यामिति । एकस्यावयवस्वावापे प्रक्षेपे उत्पत्तिः । उद्वारेऽपगमे च विनाश 
इत्यङ्गीकारेण साध्यपर्यवसानोपपत्त्या प्रलवासिद्धिरिति भावः । कार्यान्तरेति । ब्रह्माण्डनाशेऽपि पूर्वोक्तरीत्या 
तदन्तर्गतकार्यान्तरावस्थानोपपत्ेरित्यर्थः । यत्र समवाविकारणतन्चुना्ञात्पटनाझः तत्र सत्यप्यातभकत्वे साथ्वं नेति 
भावेनाह पटादिभ्य इति । सत्स्वेव समवायादिषूपादेवत्वतच्छुन्यत्वादिव्यवहारो न तु तदभावे; शून्वपदेन ध्वंतस्य 
विवक्षितत्वादिति भावः । सन्ततोत्पत्तिविनाहोति । तथैव तार्दिकेतभ्युपगमादिति भावः । आभाससमानेति । 
अयं पटः एतत्पटान्यावयविकालीनत्वरहितकिञ्चित्कालीनपटान्यः पटत्वात्पटान्तर्वदित्यादेतपि वक्तुं शक्यत्वा- 
दिति भावः। 

सु०- अथ 'मा भूदनुमानैः प्रलयसिद्धिः, तथाऽप्यागमैर्भविष्यति, तेषां सिद्धार्थेऽपि 
प्रामाण्यस्य साधितत्वात्‌; ततो नाप्रसिद्धविरेषणते ति ब्रूषे; तर्ह्यस्माकमपि धर्मादिसिद्धि- 
रागमाद्भविष्यतीति कथमाश्रयासिद्विरिति। 

एवं प्रलये जीवेश्वरसद्भाबं साधयता धर्मादिसत्त्वमपि साधितमिति न प्रलये भाव- 
मात्रासत्त्वसाधनं युक्तम्‌ । 

एवम्‌ आदिकार्य पक्षीकृत्य सोपादानत्वसाधने प्रृत्यादिसिद्धिरपि द्रष्टव्येति । 


860 श्रीमज्न्यायसुधा-परिमळसमेता (द्वितीयाध्याये 


परि०-- आगमैरिति । श्रुत्यादिरूपेरित्यर्थः । 'अपश्यमप्यये', 'यमप्येति भुवनं साम्पराये', 'यत्प्रयन्ति' 
इत्यादिश्रुतयः । (दुर्गा वाप्यवरा ततः । सर्वसंहारकारित्वादि' त्यादिदशामतात्पर्यायुक्तस्मृतयः । 'य्रष्टा पाता च 
संहर्ते'त्यादिपुराणवाक्यानि । 'अव्यक्ताङ्वयक्तयः सर्वाः प्रभवन्त्यहरागमे । रात्र्यागमे प्रलीयन्ते तत्रैवाव्यक्तसंज्ञके, 
इत्यादीतिहासवाक्यानि च ध्येयानि । साधितत्वादिति । कार्यता चेत्यादाविति भावः । आगमादिति । यजेते- 
त्यादिश्रुत्यादिरूपादित्यर्थः । 

सु ० प्रथमसूत्रेऽभावस्य कर्तृत्वनिरासायानुमानमुक्तम्‌ । इदानीमितोऽपि नाभाव- 
कर्तृकं जगत्‌, चेतनकर्तृकत्वे दृष्टान्तभावादिति सूत्रस्य वृत्त्यन्तरमभिप्रेत्य चेतनकर्तुकत्वे 
अनुमानमाह उत्पत्तीति। 

अनु ० उत्पत्तिनाशकारी च बुद्धिमान्‌ द्यते क्कचित्‌। 

तद्षृ्टान्तेन सर्वत्र कर्ता कि नानुमीयते । 


बुद्धिमानुत्पत्तिनाझकारी इति बुद्धिपूर्व तत्कर्तेत्यर्थः । कचित्‌ पटादौ । सर्वत्र विप्रतिपन्ने 
कार्ये । 

महदादिकार्य इत्येवोक्ते अंकुरादो व्यभिचारः शाङ्कथेत, तदर्थ तस्यापि पक्षनिक्षेपार्थ 
सर्वत्रेत्युक्तम्‌। 

कर्ता बुद्धिमानिति दोष: । अन्यथाऽभावकर्तृत्ववादिनं प्रति सिद्धसाधनताप्रसङ्गात्‌ । 

किम्‌ आक्षेपे । अननुमाने न किमपि कारणम्‌, दृष्टान्ताभावेन प्रतिपक्षासम्भवा- 
दित्यर्थः । 

एतेन 'स्वपक्षदोषाच्चे'ति सूत्रमपि व्याख्यातं भवति । 

अयमत्र प्रयोगक्रमः । विमतं कार्य चेतनोत्पाद्यं कार्यत्वाद्धटवत्‌ । चेतनविनाइयं च तत 
एव तद्वदेव । बिमतोत्पत्तिश्चेतनकर्तृका उत्पत्तित्वात्‌ पटोत्पत्तिवत्‌ । विमतो बिनाइाश्चेतन- 
कर्तुको बिनाइात्वात्‌ सम्मतवदिति। अत्र विनाशस्य चेतनकर्तृकत्वसाधनं प्रासङ्गिकम्‌ । 

यद्वा केचित्कारणस्य बीजादेः प्रध्बंसेनांकुरादेः जन्मदर्शनात्‌ तन्त्वादिनाहोन पटादि- 
नाशदर्शनाञ्च प्रध्बंसाभावस्यैव जगजन्मविनाशकर्तृत्वमास्थिता : । यथोक्तम्‌ 'नानुपमृद्य प्रादु- 


भाबादि'ति । तन्मतं बा अत्र असदित्यादि सूत्रैर्निराकृतमिति ज्ञापनार्थम्‌ । दृ्टान्ताभावस्तु 
स्वयमूहुनीय: । 

परि०-- अनुमानमुक्तमिति । प्रतिषेधमात्रत्वरूपमित्यर्थः । सूत्रस्येति । न तु दृष्टान्तभावादिति सूत्र- 
स्येत्यर्थः । णतेनेति । अननुमाने क्रिमपि कारणं नेत्याद्र्थकर्किपदप्रयोगेणेत्यर्थः । स्वपक्षे सर्वासत्त्वपक्षे तत्साधक- 
दृष्टान्ताभावदोपाच्चेति व्याख्यातमित्यर्थः । विमतमिति । आदिकालीनमित्यर्थः । एवमग्रेऽपि । प्रासङ्गिकमिति । 
एतत्प्रयोगस्य प्रलयप्राक्कालीनचेतनसत्त्वसाधकत्वेन लयकाले तदसाधकत्वात्‌ । उत्पततश्चेतनकर्तृकत्वसाधनप्रसङ्गात्‌ 
विनाद्वास्य तथात्यं साधितमित्यर्थः । नानुपमृद्येति । कारणमविनाइ्य कार्यस्योत्पत्तिविनाशौ न स्त इत्यर्थः । ननु 
्रध्वंसकर्तृत्वपक्षेऽपि तन्निरासकाः 'प्रतिषेधमात्रत्वात्‌', 'अपीतौ तद्रत्प्रसङ्घादसमञ्जसं', 'न तु दृष्टान्तभावादि'ति 
ूत्रत्रयोक्तहेतवो मूलोक्तदिशा व्याख्याता इति ज्ञायते । 'स्वपक्षदोषाचे'ति सूत्रोक्तहेतुव्याख्यानं न ज्ञायत इत्यत आह 
दृष्टान्ताभावस्त्विति । अविनष्टस्यैव वीजादेरङकुरादिजननादव्यतिषिक्ततन्तुनारोन पटनाशस्य त्वन्मतेऽप्यभावात्‌ । 
व्यतिषिक्ततन्तुनाशान्यपटनाइास्यैवाभावादित्यूहनीय इति भावः । 


सु ० नन्विदमनुमानेनेश्वरस्य जगत्कर्दृत्वसाधनं सूत्रकारस्य उक्तविरुद्धम्‌, 'शास्त्र- 
योनित्वादि'तीश्बरेऽनुमानप्रामाण्यस्य स्वयमेव निराकृतत्वात्‌; इत्यत आह आगमेति। 


अनु०-- आगमानुगृहीता तु मानम्‌ 


'अनुमे'ति वक्ष्यमाणमत्रापि सम्बध्यते । न सर्वथाऽपीश्वरेऽनुमानस्य प्रामाण्यं सूत्रकृता 
निराकृतम्‌, किन्नामागमाननुगृहीतस्य । आगमानुगृहीता त्वनुमा ईश्वरे मानमेवाभिमता, अन्यथा 
वेदबाक्यार्थेयुत्तयनुसन्धानरूपजिज्ञासां नारभेतेति। 


किमतो यद्येवमित्यत आह एषेति । 
एषाऽनुमाऽपि तु । 


'आगमानुगृहीते त्यनुवर्तते। 'मानमि'ति च। एषा सम्प्र्युपन्यस्ताऽपि अनुमा 'यतो वा 
इमानि भूतानी'त्यागमानुगृहीता । ततो भवतीश्वरे मानमिति न कश्चिद्विरोध इति। 


परि०-- एसेत्यादि तु वाक्यान्तरं मत्वाह इति बक्ष्यमाणमिति । तुझत्दसूचितपक्षान्ततनितमं व्यनक्ति 
न सर्वथापीति । अनुगृहीतत्वं तत्संबादित्वं तदुपनिवद्धतवं तदृहीतव्यास्यादिमत्वं च ध्येवम्‌ । कुत एवं कल्पनेत्यतो 
ज्ञापकमाह अन्यथेति । युक्तीति । ताश्चागमोपनिवद्धाः काश्चितत्संवादिन्य इति भावः । सम्ग्रत्युपन्यस्तापीति । 
उत्पत्तिबिनाशकारीत्युक्तेरित्यर्थः । तत्र यत्त्रयन्तीत्वपि श्रुतौ श्रवणादिति भावः । 


विश्वस्याराङ्कचानुमानेनैवेश्वरकर्टृकत्वं 


सु०-- एबमनुमानेनाभावकर्दृकत्वं ई सम- 
थितम्‌ । तदेतन्मतान्तरेणाक्षिप्य समादधत्सूत्रम्‌ ॐ तर्काप्रतिष्ठानादप्यन्यथाऽनुमेयमिति 
चेदेवमप्यनिर्माक्षप्रसङ्ग: ॐ इति ॥ ततराक्षेपस्यायमर्थः । नायमनुमानावष्टम्भेन पूर्वपक्षः 

सिद्धान्तो बा युज्यते, यतः प्रमाणाभासेन पूर्वपक्षः प्रमाणेन च सिद्धान्तो भवति । न च अनुमानं 
नाम प्रमाणमस्ति । (कुतः ।) अन्यथाऽप्यनुमेयम्‌ । असत्प्रतिपक्षत्वं ह्यनुमानप्रामाण्यवादिभि- 
रनुमानाङड्गमङ्ीकरणीयम्‌, प्रतिरुद्धस्य करणस्य क्कापि क्रियानिष्पादकत्वादर्शनात्‌ । अनुमान- 
प्रतिपन्नं च अन्यथाऽप्यनुमेयम्‌ अनुमातुं शक्यम्‌ । कस्मात्‌ । तर्काप्रतिष्ठानात्‌ । 'एवमेवा- 
नुमातब्यम्‌, न पुनरन्यथा' इति तर्कस्य व्यवस्थाऽभावात्‌ । तथा चोक्तम्‌ । 'उपाधिप्रतिपक्षौ तु 
क्क नामातीव दुर्बचावि'ति। 

परि०-- मतान्तरेणेति । तर्काप्रामाण्यवादिमतेनेत्यर्थः । तथा चोक्तमिति । पूर्वपादीयानुव्याख्यान । 

सु०_ नन्विदं व्यधिकरणं, तर्कस्याप्रतिष्ठितत्वादन्यथाऽनुमेयमिति। मैवम्‌। एतदनेन 
ज्ञापयति सूत्रकारः 'न तर्कोऽनुमानाद्भिद्यते' इति । 

अथवा तर्कस्य अनुमानस्य अप्रतिष्ठानात्‌ अप्रमाणत्वात्‌ न अनुमानेन पूर्वोत्तरपक्षौ 
युक्तौ । कथमप्रमाणत्वम्‌; यतः अन्यथाऽनुमेयम्‌ इति योजना । 

परि०-- इदं व्यधिकरणमिति । अनुमानाप्रतिष्ठानादिति वा । अन्यथा तर्क्यमिति वा बिन्यतितव्यमिति 
भावः । पूर्वमनुमानाप्रामाण्ये अन्यथेत्यादिर्हेतुः । तत्र हेतुस्तर्केत्यादिरिति व्याख्यातम्‌ । इदानीं साध्यान्तरे तर्के - 
त्वादिहेतुः । तत्र हेतुरन्यथैत्यादिरित्याह अथवेति । 

सु ० तत्र समाधानसूत्रं सङ्गमयितुमुत्सूत्रमेव भाष्यकारस्तावत्‌ उत्तरमाह आगमेति। 

अनु०— आगमानुग्रहाभावे न तर्कः स्यात्प्रतिष्ठितः । 

आगमग्रहणं प्रमाणमात्रोपलक्षणम्‌ । अत एवोत्तरार्थेऽक्षजमपि सङ्गृहीतम्‌ । प्रमाणा- 
नुग्रहप्रमाणमूलत्वाब्दाभ्यां प्रतिष्ठितप्रामाण्यप्रभाणान्तरावध्ृतपक्षलिङ्गव्यासिमत्त्वं तत्संबा- 
दित्बं चोच्यते । 

परि०-- सूत्रं सूत्रांशम्‌ । प्रतिषटितप्रामाण्येति वहुब्रीहि: । 

सु०-- तत्राद्ययोजनायामस्यायमर्थः । यदुक्तमनुमानस्याव्यवस्थितत्वेन सर्वत्र प्रत्य- 
नुमानसम्भव इति तदनुपपन्नम्‌, यतः प्रमाणानुग्रहाभावे तर्को न प्रतिष्ठितः स्यात्‌, किन्तु 
प्रमाणमूलस्यैवास्य प्रतिष्ठितिः स्यात्‌। 

एतदुक्तं भवति । प्रत्यनुमानं भवत्कि प्रमाणानुग्रहरहितं स्यात्‌, उत तन्मूलम्‌ । आद्यं तु 
कथं स्वयमरृढभूमिकं परं प्रतिरुन्ध्यात्‌; न हि भवति तरक्षोः प्रतिपक्षो हरिणशाब:, किन्त्वा- 

येनेब प्रमाणमूलेन वाध्यते । द्वितीयं तु स्यादेव प्रमाणम्‌, आद्यं चापवाधेत ॥ उभयथाऽपि 
न सर्वानुमानाप्रामाण्यम्‌ ॥ यदा तूभयोः अपि प्रमाणमूलत्वसन्देहः तदाऽस्तु प्रतिरोधः । किन्तु 
नैव सर्वत्र । अबधारणायां तु पूर्वैव गतिरिति। 
परि०-- अस्येति । मिद्ान्तसूत्ांशग्ये्यर्थः । किंत्तित्यध्याह्त्योतततर्धं योजयति किन्तु प्रमाण- 
मूलस्यति । अक्षजागममूल्यत्यस्यार्थो ऽयम्‌ । प्रतिष्ठितिरिति । प्रामाण्यमित्वर्थः । ननभवोतपि मानमूलत्वानिर्णये 
स्यादेव सर्वानुमानाप्रामाण्यमित्यत आह यदा त्विति । किन्त्विति । येन सर्वानुमानाप्रामाण्वमिति वाक्यशेषः । 
अबधारणायां त्विति । अन्यतरस्य प्रमाणमूलत्वनिर्णय तु तेन प्रमाणभूतेनान्यतरस्य बाध इति न सर्वानुमाना- 
प्रामाण्यमिति पूर्वोक्तिब गतिरित्यर्थः । 
सु ० द्वितीययोजनायां तु प्रष्ठव्यम्‌ । किं प्रमाणानुग्रहरहितमनुमानं प्रत्यनुमान- 
पराहतत्वादप्रमाणम्‌, उत तन्मूलम्‌ । आद्ये सम्प्रतिपत्तिमुत्तरमाह आगमेति । (तथापि) नैवं 
सर्वत्रेति भाव: । प्रति्टितः प्रमाणभूतः । द्वितीय त्वाह अक्षजेति। 
अनु ० अक्षजागममूलस्य स्यादवास्य प्रतिष्ठितिः । 
प्रतिष्ठितिः प्रामाण्यम्‌ । तेनैव प्रतिप्रयोगस्य वाधितत्वात्‌ । उभयोर्वास्तवप्रमाण- 
मूलत्वासम्भवादिति भाव: । 
यस्त्वेतां व्यवस्थामनभ्युपगम्य सर्वत्रापि प्रतिपक्षस्यास्त्यवकाश इति सर्वमनुमानम्‌ 
अप्रमाणमिति च मन्यते तस्य सूत्रारूढमुत्तरमाह अन्यथेति । 
अन्यथाऽस्याप्रतिष्ठा च स्वबाचा ब्याहतैव हि । 
एतेन एवम्‌ उपपादिते अपि यो नैवं मन्यते तस्य स्ववचनव्याघातात्‌ अनिर्मोक्षप्रसङ्घ 
इति सूत्रयोजना सूचिता। 
तथा हि । सर्वमनुमानमप्रमाणं प्रतिपक्षप्रतिहतत्वादिति त्वदीयमनुमानं प्रतिपक्षपराहतं 
चाप्रमाणं च भवति न वा । आद्ये नानेन सर्वस्याप्रामाण्यसिद्धिः। द्वितीये त्वत्रैव वाधादीति । 
अन्यथा उक्तव्यवस्थां विहाय, अस्य सर्वस्याप्यनुमानस्य अप्रतिष्ठा अप्रमाणता, स्वबाचैब 
ब्याहता हि इति। 
परि०--- अनिर्मोक्ष इत्यत्र कत्मादित्वपेक्षायामाह स्बवचनव्याधातादिति । इयं च सूत्रशेषोक्ति: 
स्वव्याहतिल्पदोषः स्वादिति फलितार्थः । भाष्वटीकयोस्तु अनध्वाहारेणानिर्मकषप्रसङ्गो मोक्षाभावप्रसङ्ग इत्यर्थ 
उक्तः । एवं सूत्रतात्पर्व विवृत्य मूलवाक्यं योजयति अन्यथेति । तस्यार्थः उक्तेत्यादि । 

सु ० अपरे तु 'न बिलक्षणत्वादि 'त्यादीनि सूत्राणि ब्रह्मणो जगदुपादानत्वाक्षेप- 
समाधानार्थतया व्याचक्षते । तत्प्रकृत्यधिकरण एब निराकृतम्‌। 


परि०--- तदिति । ब्रह्मणो जगदुपादानत्वमित्यर्थः । सर्वत्र दूषणं तु चन्द्रिकायां व्यक्तम्‌ । 


सु ० यच्चात्र सूत्रे तर्काप्रतिष्ठानादिति वाक्यं भित्त्वा सिद्धान्ततयैव वर्णयन्ति, तद्वा 
अनेन सार्धेन श्वोकेन निराचष्टे 


तथा हि तर्कस्याप्रतिष्ठां बदन्‌ वक्तव्यः, किं प्रमाणानुग्रहरहितस्योत तन्मूलस्य। 


आद्ये गूढाभिसन्धिरुत्तरमाह आगमेति । अयमाइायः । सत्यमेतत्‌ । तथाऽपि न 
साङ्ग्यः स्वतर्कस्यागमादनुग्रहाभावं मन्यते । स्वमतेनेदमुच्यते चेत्पौनरुक्तयम्‌, झास्त्रयोनि- 
त्वात्‌, ईक्षतेर्नाशब्दम्‌, आनुमानिकमित्यादिनाऽस्यार्थस्योक्तत्वादिति । 


द्वितीयं दूषयति अक्षजेति । न हि ज्ञानकरणस्य प्रमाणंगृहीतव्यास्यादिमत्त्वेन अप्रामा- 
ण्यकारणव्यभिचारादिइाङ्काकलडूविकलस्य प्रामाण्यं नास्तीति युक्तमिति भावः। विपक्षे बाधकं 
चाह अन्यथेति । अन्यथा उक्तानभ्युपगमेन अस्य प्रमाणमूलस्याप्यनुमानस्य अप्रतिष्ठा 
स्ववाचा व्याहतेब सूत्रकृतः स्यात्‌ । स्वयमेव हि युक्तयनुसन्धानरूपां ब्रह्ममीमांसामारभ्य 
प्रमाणमूलस्यापि तर्कस्याप्रामाण्यमभिदधानः सूत्रकारो न व्याहतभाषी कथं स्यात्‌ । 

परि०--- सिद्धान्ततयेति । साङ्कयोत्परक्षितेः विलक्षणत्वादितर्कैः त्रह्मजगतोत्पादानोपादेयभावखण्डन- 
मदुक्तं तर्काणामप्रतिष्ठानादिति वर्णयन्तीत्यर्थः । गूढाभिसन्धिरित्युक्तमाइायं व्यनक्ति अयमाशय इति । स्बमतेनेति। 
मायिमतेनेत्यर्थः । अस्यार्थस्येति । मायावादिमते झासयोन्यादिषु सूत्रेषु प्रधानकारणत्यं नागमवेद्यं किन्तु त्रह्म- 
कारणत्वमेवेत्युत्तया साङ्कचतर्काणामागमासंवादस्योक्तत्वात्‌ पौनरुत्तयमित्यर्थ: । 

सु०-- यदपि वृत्तिकारेरुक्तम्‌ 'एकेन तार्किकेणोत्य्रेक्षितं तर्कमपरो दूषयति, तेनो- 
त्प्रेक्षितमप्यपरः, इत्यतः पुरुषमतिवै(श्व) रूप्यजन्मा तर्कः स्यादप्रतिष्ठितः' इति । तच्चायुक्तम्‌ । 
यतोऽस्यापि तर्कस्य प्रामाण्येऽप्रामाण्ये बा अस्याप्रतिष्ठा च स्व(वाचा)व्याहतैवेति नायं 
वाक्यभेदो युक्तः। 


इत्युक्त एव सूत्रार्थः । 
परि०-- वैरूप्यजन्मेति । वैरूप्येण जन्म यस्येति बहुव्रीहिः । पुरुषमतिबैचित्र्यादुत्पन्न इत्यर्थः । 

सु०-- अत्र सूत्रम्‌ ॐ एतेन शिष्टा अपरिग्रहा अपि व्याख्याता इति ॥ तत्केचि- 
ड्व्याचक्षते, “एतेन 'न बिलक्षणत्वात' इत्यादिना प्रकृतेन शिष्टै: केनचिदंशेन परिगृहीतस्य 
प्रधानकारणवादस्य निराकरणेन रिष्टर्मनुव्यासप्रभृतिभिः केनचिदप्यंदोन अपरिगृहीता ये 
अण्वादिकारणवादाः ते अपि न्याख्याता द्रष्टव्याः” इति । तदिदं दूषयति न चेति । 

अनु०-- न च शिष्टागृहीतत्वं निरीशादीशवादिनः । 


आस्तां तावद्‌ अभ्यधिकाइाङ्काप्रकारः, परिहारातिदेराप्रकारश्च । यत्तावदुक्तम्‌ 'साङ्कघा- 
दपि वैरोषिकादेरतिशयेन रिषष्टागृहीतत्वं' तदति(तीव )विरुद्धम्‌, साङ्झ्यस्य निरीश्वरत्वात्‌, 
वैशेषिकादेस्तु सेश्वरत्वात्‌, वैपरीत्यस्यैवोचितत्वात्‌ । इह हि ब्रह्मणो जगत्कारणत्वे विप्रति- 
पत्तयो निरस्यन्ते । तत्र साङ्कथो ब्रह्म॑व नाभ्युपैति कुतस्तदीयं जगत्कारणत्वमित्यतिहायेन 
वेदान्तवादविरोधित्वाच्छिष्टापरिगृहीतः । वैरोषिकादिस्तु, ब्रह्म तस्य जगन्निमित्तत्वं चाङ्गी- 
कृत्योपादानतामात्रं नाङ्गीकुरुत इतीषद्विरोधित्वात्‌ ईषच्छिष्टापरिगृहीत इति युक्तम्‌ । सत्कार्य- 
वादित्वादिकं तु प्रकृतासङ्गतमेब, अन्यथा यागीयहिंसानिषेधादिना विपरिबर्तः स्यात्‌ । अथ 
बेदसंवादवाहुल्याबाहुल्यप्रयुक्तमिदम्‌ । मैवम्‌ (तन्न । तत्त्वानां) प्रतिपाद्यानामपरिसङ्कघात- 
त्वादिति। 

परि०- अत्रेति । अधिकरणे चत्मं सूत्रमित्यर्थ: । अधिकारा द्वाप्रकारदेरदूषणादनुमतन्वश्रान्तिं निगह 
आस्तामिति । तावच्छव्देन तयोरप्यनुपपन्नत्वं सूचवति । तच्च व्यक्तं चन्द्रिकायाम्‌ । ननु मत्कार्यवादस्य महदादि- 
तत्त्वगणादेश्व शिष्टसम्मतस्य वैहोषिकादिभिरनङ्गीकाताच्छिष्टापरिगृहीतत्वमित्यतः तदप्रवोजकं, विप्रतिपन्नेप्रधान- 
प्रमेयविषये साङ्खयस्येव वैोषिकादेरतिविरोधाभावादिति भावेन वेपरीत्यौचित्यं व्यनक्ति इह हीति । प्रकृतेति । 


~ 


विप्रतिपत्नप्रमेवासङ्गतमित्यर्थः । यागीयेति । साङ्गेन यागीवहिंसावा निषेधात्‌ वैशोषिकादिना तदनिषेधात्‌ विप- 
रीतत्वमेब शिष्टापरिगृहीतत्वस्य स्वादित्वर्थः । 

सु०_ किं तर्हास्य सून्रस्याभिधेयमित्यत आह अत इति । 

अतोऽवसिष्टजीवादिकर्तृताऽत्र निषिध्यते । 

अर्थान्तरस्य निराकृतत्वादित्यर्थः । अपव्याख्याननिराकरणस्य स्वव्याख्यानदार्ढ्यार्थ- 
्वान्नासङ्गतमिति सूचयितुम्‌ अत इत्युक्तम्‌। अवशिष्ट निराकृताया अभावकर्दृतायाः जीबादि- 
कर्तृता, जगत इति दोष: । अनेन निराकृतात्‌ अवशिष्टा वेदापरिगृहीता जीबप्रधानासत्काल- 
स्वभावादिवादा निराकृता इति व्याख्यातं भवति । तत्र रिष्टा इत्येवोक्ते ब्रह्मकारण(ता)वादा- 

ऽपि प्राप्रोति, तदर्थम्‌ अपरिग्रहा इत्युक्तम्‌। तन्मात्रे तूक्ते अभावकर्तृत्वबादो5पि गृह्येत। तथा च 
पुनरुक्तिरतिदेशानुपपत्तिश्च स्यात्‌ । अतः शिष्टा इत्युक्तम्‌ । अभ्यधिकाराङ्कासद्भावसूचनेन 
सूत्रारम्भोपपादनार्थं च शिष्टाः शिष्टतया प्रतीताः, न तु तत एब निराकृततयेति। 


परि०--- अतिदेशानुपपत्तिरिति । अभेदे तदयोगादिति भावः । 


सु ० “ननु जीबादीति आदिग्रहणेन असत्कर्तुकत्बं गृहीतम्‌। तदसत्‌, तस्य 'अस- 
दिति चेत्‌' इत्यादिना निरस्तत्वेन पौनरुक्तयादिप्रसङ्गादि'' त्यत आह तन्मन इति । 


अनु०-- तन्मनोऽकुरुतेत्यादेरसतो मनसो जनिः । 
निवारिता तु पूर्वत्र द्यकस्मादिति तद्विना । 
असतो विश्वजननमाराङ्कयात्र निषिध्यते । 


इत्यादेः प्रमाणात्‌। आइाङ्कितेति रोषः । आदिपदेनोक्तयुक्ति गृह्यते । असतः अभावस्य। 
मनस इति । ज्ञानेच्छाप्रयनेभ्यः । जनिः जगत इति दोष: । पूर्वत्र तु इति सम्बन्धः । तञ्च 
प्रतिषेधमात्रत्वादित्यादिना स्फुटमवगम्यत इति हिशब्दः । ‘अकस्माद्वीदमाविरासीदि 'त्यादि- 
श्रुत्या । तत्‌ मनो, बिना । असतः शून्यात्‌ । 


एतदुक्तं भवति । पूर्वमभावस्य जगत्कारणत्वं निराकृतमिदानीं तु शून्यस्य, किञ्च 
पूर्व कर्तृत्वेनाधुना कर्तृतां विनैवेति न पौनरुक्त्यादीति ॥ यद्वा भाष्यदिशा निष्कारणैवात्र 
जगज्जनिराशङ्कितेति न पौनरुक्तयादिकम्‌ । अत्र दाङ्काप्रापकप्रमाणोपन्यासस्तु अस्यैव प्रमेय- 
भेदस्योपपादनार्थम्‌। 


एतेनाभ्यधिका ाङ्काऽपि सूचिता । तथा हि। मा भूदभावकर्तृकं जगत्‌, तथापि जीबा- 
दिभ्यो जनिमद्भविष्यति । 'जीवाद्भवन्ति भूतानि', 'प्रधानादिदमुत्पन्नम्‌', 'अकस्माद्धीदमावि- 
रासीदि'त्यादिश्रुत्यनुगृहीतेभ्यो घटदधिकण्टकतेक्ष्ण्यादिदृष्टान्तेभ्यः । न हि जीवादीनां प्रति- 
षेधमात्रत्वमस्ति, येनोक्तयुक्तिविरोधः स्यात्‌ । असत्त्वाचेतनत्वादेरुपलक्षणमेतदिति चेत्‌; 
किमत्रासदादेः कारणत्वमात्रं नेत्युच्यते, किंवा कर्तृत्वम्‌ । नाद्यः, उक्तदृ्टान्तेषु व्यभिचारात्‌ । 
न द्वितीयः, कर्तृत्वस्यास्माभिरनड्रीकृतत्वादिति । अत एवात्र सर्वत्र कर्तृहाव्दः कारणत्वमात्र - 
परो द्रव्य: । 

परि०--- पौनरुक्तयादीति । आदिपदेन अतिदेशायोगग्रहः । उक्तयुक्तिरिति । अभावकर्तृत्वपक्ष वा 
युक्तिहक्ता सेत्यर्थः । अत्र तत्‌ इत्यनुवाद: मनो बिना इति व्याख्या । ज्ञानेच्छाप्रववान्विनेति यावत्‌ । अपौनल्त्त्याव 
प्रमयमेदमात्रे वक्तव्ये प्रमा(णभेदोक्ति)णोक्तिर्व्वर्थेत्यत आह अत्र शङ्काप्रापकेति । दृष्टान्तेभ्य इत्यस्य भविष्यतीति 
पूर्वसाथ्येनान्यय: । उक्तेति । आद्वसूत्रोक्तेत्यर्धः । अनङ्गीकृतत्वादिति । तथा चोपलक्षणमाद्यसूत्रे न युक्तमिति 
भाव: । 

सु०--- 'नन्वत्र जीबादेरविश्बकारणत्वमात्रं शङ्कयते, तस्येव बा । आद्ये न सिद्धान्त- 
विरोधः, जीवस्य ह्यदृष्टाधारतया निमित्तत्वं प्रधानस्य चोपादानत्वमङ्गीकृतमेव । न द्वितीय: 
प्रापकाभावात्‌, कार्यस्य सकर्तृकत्वनियमदर्हानाञ्च'त्यत आह प्रापकमिति। 


अनु ० प्रापक वाक्यमात्रं तु 


द्वितीय एबाइाङ्क्चते । तस्य च प्रापकं 'न जीवात्कारणं परं', 'न ह्यन्यत्कारणं मतमि'- 
त्यादिवाक्यम्‌ । न च लोकविरोधः । वाक्यमात्रसिद्धऽर्थे तत्प्रतिपन्नमेव गृह्यत न तु लोको- 
ऽनुगम्यत इति पूर्वपक्षी मन्यत इति। 

ननु च प्रधानकारणत्वादिमतानि द्वितीयपादे निराकरिष्यन्ते, तेषामत्रापि निराकरणे पुन- 
रुक्तिदोषः स्यादित्यतो वाऽह प्रापकमिति । अत्र शङ्काप्रापर्क वाक्यमात्रं न तु समय इत्यर्थः । 
इदमुक्तं भवति । अत्र शरुत्यनुगृहीताभिर्युक्तिभिः प्रसं प्रधानादिकारणत्वं निराक्रियते ।उत्तरं(रत्) 
तु साङ्कघादिसमयप्राप्तम्‌। अतोऽपि नोक्तदोष इति । 

“नन्वेवं तह्ेतिनेत्यतिदेशः कथम्‌, उक्तपरिहारस्य पूर्वपक्षिणा परिहृतत्वादि'त्यत आह 
परिहार इति । 

परिहारोऽविशेषितः। 

यद्यपि प्रतिषेधमात्रत्वं प्रधानादिष्वसिद्धम्‌, अचेतनत्वादिकं च कारणत्वमात्रवादे 
अनैकान्तिकम्‌; तथाऽपि पूर्वपक्षाणां युक्तिविरुद्धत्वं यत्प्रतिषेधमात्रत्वात्‌ दृष्टान्तभावादिति 
सामान्यतः सूचितम्‌, यञ्च स्वपक्षदोषाच्चेत्यप्रामाणिकत्वं, स परिहारः अत्रापि अविशेषितः 
समानः; इत्यतिदेशो युज्यत इत्यर्थः । 

परि०--- प्रापकाभाबादिति । उक्तदृष्टान्तानां तन्मात्रकारणत्वाप्रापकत्वत्‌ । प्रत्युत कर्तृल्पकारणान्तर- 
प्रापकं चास्तीत्याह कार्यस्येति । द्वितीय इति । तस्यैव कारणत्वमिति पक्ष एवेत्यर्थः । लोकेति । लोके हि कार्यस्य 

सकर्तृकत्वनियमदृष्ट्या दृष्टिविरोध इत्यर्थः । द्वितीयपाद इति । रचनेत्यादौ प्रधानकारणत्वम्रतस्य अभ्युपगमेऽपी- 
त्यादावकारणत्वमतस्य अन्यथानुमितौ चेत्यत्र जीवकारणत्वमतस्य असत इत्यत्र शून्यकारणत्वमतस्य निरासादिति 
भावः । एवं हि तृतीयपादे निवेशापात इत्यत आह इदमुक्तमिति । युक्तिभिरिति । दृष्टन्तेभ्य इति प्रागुक्तयुक्ति- 
भिरित्यर्थः । उक्तेति । निषेधमात्रत्वरूपपरिहारस्येत्यर्थः । 


सु०-- ननु कथं जगतो जीवकर्तृत्वादिवादस्य युक्तिविरुद्धत्वमित्यत आह क्वचिदिति । 
अनु०— करचिज्जीबाकृतं दष्ट्राऽचेतनादेव चाकृतम्‌। 
तद्वदेवानुमाऽन्यत्र चस्तुत्वात्त्रियते श्रुतेः ॥ 
कचित्‌ देशादौ । यद्वा कचित्‌ जीवादौ । अकृतमिति च भावप्रधानो निर्दराः । 
कारणत्बमात्रमत्र पूर्वपक्षो न कर्दुत्वमित्यतः अचेतनात्‌ इति पञ्चमीप्रयोगः । अचेतनादकृतं च 
ष्ट्रा । एबराब्देन दृष्टान्तानामसन्दिगधसाध्यतामाह । अनुमा अनुमितिः । अन्यथा बस्तुत्व- 
स्यैवानुमानत्वात्पश्चमी न स्यात्‌ । जीवाकृतत्वादेरिति दोष: । अन्यत्र महदादौ । 


अत्रैते प्रयोगाः । महदादिकार्यं न जीवकृतं वस्तुत्वाज्जीवबत्‌, विमतं न प्रधानकार्य 
वस्तुत्वात्प्रधानबत्‌, विमतं नासत्कार्य बस्तुत्वाद्वटबदिति। 


यद्यपि जीवस्य निमित्तत्वेन प्रधानस्योपादानत्वेन जगत्कारणत्वमङ्गीकृतमेब तथाऽपि 
स्वातन्त्र्याभावाभिप्रायेणेदं वचनमिति न विरोधः। 

परि०-- पञ्चमीप्रयोग इति । कर्तृत्वपक्षे कर्तृकरणयोस्तृतीयेति तृतीया स्यादिति भावः । अन्यथेति । 
कर्तृत्वपूर्वपक्ष इत्यर्थः । अचेतनादित्येतदचेतनत्वादित्यनुमानपरत्वपञ्चम्युपपत्तिरस्तीत्यत उक्तम्‌ वस्तुत्वस्यैवेति । 
किन्तु तृतीया स्यादिति वाक्यशेषः । नासत्कार्यमिति । झून्यकार्यमकारणकार्यं वा नेत्यर्थः । निमित्तत्वेनेति । 
जीवस्यादुष्टाधारतयेत्यादिना प्रागुक्तदिशेति भावः । 

सु नन्वेवं सत्यतिप्रसङ्ग स्यात्‌ । विमतमीश्वरकृतं न भवति वस्तुत्वादीश्वरबत्‌ 
इत्यपि प्रयोक्तुं शक्यत्वादित्यत आह श्रुतेरिति । 'स इदं सर्वमसुजते 'त्यादिश्रुतेः महदादेरीश्बर- 
कृतत्वाबधारणादतिप्रसङ्गानुमानस्य बाधितत्वेनाप्रामाण्यमिति। 


समं तीदं भवदनुमानेषु, 'जीवाद्भवन्ति भूतानी'त्यादिश्रुतेरित्यत आह श्रुतेरिति । 
भावप्रधानो निर्देशः । जीवादिइाब्दानां ब्रहमश्रुतित्वाद्वह्मनामत्वान्न श्रुतिविरोध इत्यर्थः । 


तत्कुत इत्यत आह श्रुतेरिति । ‘नामानि सर्वाणि यमाविइान्ती'त्यादिश्रुतेः । रोषं भाष्ये । 

ननु जीवादिकारण(क) त्वेऽपि घटादिदृष्टान्ताबष्टम्भेनानुमानसम्भबात्कथमप्रामाणिक- 
त्वमित्यत आह श्रुतरिति । 'नान्योऽतोऽस्ति कर्ते' त्यादिश्रुतेर्वाधितविषयत्वात्‌, दृष्टान्तानां 
साध्यवैकल्याच्च नानुमानानां प्रामाण्यम्‌। 

परि०-- शङ्कते समं तर्हीति । ननु जीवादिशव्दानां कथं ब्रह्मशुतित्वं प्रवृत्तिनिमित्तादेरभावादित्यत आह 
झोषं भाष्य इति । शिष्यत इति शोषं शिष्टमित्यर्थः । आनुमानिकाधिकत्णायुक्तदिशा प्राणधात्कत्वानासाद्यत्वादि- 
प्रवृत्तिनिमित्तभावात्‌ 'जीवो विनयिता साक्षी'त्यादिप्रयोगाचेत्यादि ध्येवमित्यर्थः । यद्वा नन्वालां ब्रह्मधुतित्वे कथं 
प्रापकं बाक्यमात्रमित्युक्तमित्यत आह दोषं भाष्य इति । मुख्यतो ब्रह्मवाचित्वे$पि अमुल्यवृत्त्वान्यवाचित्वेन 
पूर्वपक्षोदयस्योक्तत्वात्‌ तत्रेति भाव: । 

सु०-- एतेनास्मदनुमाने5कार्यत्वमुपाधिरित्यपि निरस्तः(म्‌) । (स्वातन्त्र्येण) जीवा- 
द्यकृते$पि घटादावकार्यत्वाभावात्‌, प्रतिपक्षे बाधादिदोषानुषङ्वाच्चेति सर्व सुस्थम्‌॥ 

परि०-- जीवाद्यकृते5पीति । स्वातन्त्रयेणेति भाव: । 


सु०--- अतीताधिकरणे ब्रह्मणो जगजन्मादिकारणत्वे श्रुतिसंवादित्वेन प्रबलया युक्त्या 
विरोध: परितः । इदानीं तु श्रुतिसिद्ध(लिङ्ग) त्वेन प्रवलया युक्त्या विरोध: परिहियते। 

तथा हि। न ब्रह्मणो जगत्कारणत्वं वास्तवं सम्भवति, असर्वकारणेन मुक्ते (क्तजीवे)ना- 
त्यन्ताभिन्नत्वात्‌ । न हि 'यो येनात्यन्ताभिन्नः स तद्विरुद्धस्वभावो वस्तुत' इति कचिदुप- 
लब्धम्‌ । न च मुक्तस्यासर्वकारणत्वमसिद्धम्‌, (सर्वकारणत्वस्य) संसारेऽनुपलम्भात्‌ । संसारे 
प्रतीयमानस्य कस्यचिदाकारस्यैवापगमो हि मोक्षो न तु अपूर्वाकारोत्पादः, अनित्यत्वप्रसङ्गात्‌। 
न चानन्दादेरिब विद्यमानस्यैवाविद्यया तिरोहितत्वात्सर्वकारणत्वस्यानुपलम्भ इति वाच्यम्‌, 
प्रमाणाभावात्‌ । आनन्दादेः परमप्रेमास्पदत्वादिना ईषदृपलब्धेश्च । न च ब्रह्मणो जगत्कार- 
णत्बश्रवणात्सर्वथाऽनुपलभ्यमानमपि जगत्कारणत्वं संसारे कल्प्यमिति युक्तम्‌, श्रुतेः काल्प- 
निकजगत्कारणत्वानुवादित्वेनापि सावकाइात्वात्‌ । न च तथाभूतमेव लक्षणमस्त्विति 
वाच्यम्‌, अनङ्गीकारात्‌, काल्पनिकस्य जगत्कारणत्वस्य प्रधानादिष्वपि सम्भवेनातिप्रस- 
ङ्गाच्च ॥ स्यादेतत्‌ । मुक्तस्य ब्रह्मणैक्यमेवासिद्धमिति । मैवम्‌ । 'कर्माणि विज्ञानमयश्च आत्मा 
परेऽव्यये सर्व एकीभवन्ती' त्यादिश्रुतिसिद्धत्वादिति। 

तदिदमुक्तं सूत्रकृता भोक्तुः जीवस्य मोक्षे ब्रहमत्वापत्तिश्रबणात्‌ तयोः अविभागो 
भेदाभावः । ततश्च न ब्रह्मणो जगत्कारणत्वं वास्तबं युक्तमिति । 

सकर्तृकत्वनियमदृष्ट्या दृष्टिविरोध इत्यर्थः । द्वितीयपाद इति । रचनेत्यादौ प्रधानकारणत्वमतस्य अभ्युपणमेऽपी- 
त्यादावकारणत्वमतस्य अन्यथानुमितौ चेत्यत्र जीवकारणत्वमतस्य असत इत्यत्र शून्यकारणत्वमतस्य निरासादिति 
भावः । एवं हि तृतीयपादे निवेशापात इत्यत आह इदमुक्तमिति । युक्तिभिरिति । दृष्टान्तेभ्य इति प्रागुक्तयुक्ति- 
भिरित्यर्थः । उक्तेति । निषेधमात्रत्वरूपपरिहारस्येत्यर्थः । 


सु ० ननु कथं जगतो जीवकर्तृत्वादिवादस्य युक्तिविरुद्धत्वमित्यत आह कचिदिति । 


अनु०-- कचिज्जीवाकृत दृष्ट्राञचेतनादेव चाकृतम्‌ । 
तद्वदेवानुमा5न्यत्र बस्तुत्वात्क्रियते श्रुतेः ॥ 
कचित्‌ देशादौ । यद्वा कचित्‌ जीवादौ । अकृतमिति च भावप्रधानो निर्देशाः । 
कारणत्वमात्रमत्र पूर्वपक्षो न कर्तृत्वमित्यतः अचेतनात्‌ इति पश्चमीप्रयोगः । अचेतनादकृतं च 
ष्ट्वा । एबशब्देन दृष्टान्तानामसन्दिगधसाध्यतामाह । अनुमा अनुमितिः । अन्यथा वस्तुत्व- 
स्यैवानुमानत्वात्पश्चमी न स्यात्‌ । जीवाकृतत्वादेरिति रोषः । अन्यत्र महदादौ । 


अत्रैते प्रयोगाः । महदादिकार्यं न जीवकृतं वस्तुत्वाञ्जीबवत्‌, विमतं न प्रधानकार्य 
वस्तुत्वात्प्रधानबत्‌, विमतं नासत्कार्य वस्तुत्वाद्धटवदिति । 


यद्यपि जीवस्य निमित्तत्वेन प्रधानस्योपादानत्वेन जगत्कारणत्वमङ्गीकृतमेब तथाऽपि 
स्वातन्त्र्याभावाभिप्रायेणेदं बचनमिति न विरोधः। 

परि०-- पश्चमीप्रयोग इति । कर्तृत्वपक्षे कर्तृकरणयोस्तृतीयेति तृतीया स्यादिति भावः । अन्यथेति । 
कर्तृत्वपूर्वपक्ष इत्यर्थः । अचेतनादित्येतदचेतनत्वादित्यनुमानपरत्वपञ्चम्युपपत्तिरस्तीत्यत उक्तम्‌ वस्तुत्वस्यैवेति । 
किन्तु तृतीया स्यादिति वाक्यरोषः । नासत्कार्यमिति । शून्यकार्यमकारणकार्य वा नेत्यर्थः । निमित्तत्बेनेति । 
जीवस्यादृष्टाधात्तयेत्यादिना प्रागुक्तदिरोति भावः । 

सु ० नन्वेबं सत्यतिप्रसङ्गः स्यात्‌ । बिमतमीश्वरकृतं न भवति वस्तुत्वादीश्वरवत्‌ 
इत्यपि प्रयोक्तुं शक्यत्वादित्यत आह श्रुतेरिति । 'स इदं सर्वमसृजते 'त्यादिश्रुतेः महदादेरीश्वर - 
कृतत्वाबधारणादतिप्रसङ्गानुमानस्य बाधितत्वेनाप्रामाण्यमिति। 


समं तहीदं भवदनुमानेषु, ‘जीवाद्भवन्ति भूतानी 'त्यादिश्रुतेरित्यत आह श्रुतेरिति । 
भावप्रधानो निर्देशः । जीवादिशब्दानां ब्रहमश्रुतित्वाद्वह्मनामत्वान्न श्रुतिबिरोध इत्यर्थः । 


तत्कुत इत्यत आह श्रुतेरिति । 'नामानि सर्वाणि यमाविइान्ती 'त्यादिश्रुतेः । रोषं भाष्ये । 

ननु जीबादिकारण(क)त्वे5पि घटादिदृष्टान्ताबष्टम्भेनानुमानसम्भवात्कथमप्रामाणिक- 
त्वमित्यत आह श्रुतेरिति । 'नान्याऽताऽस्ति कर्ते'त्यादिश्रुतेर्बाधितविषयत्वात्‌, दृष्टान्तानां 
साध्यवैकल्याच्च नानुमानानां प्रामाण्यम्‌ । 

परि० शङ्कते समं तर्हीति । ननु जीवादिशब्दानां कथं ब्रह्मधुतित्वं प्रवृत्तिनिमित्तादेरमावादित्यत आह 
दोषं भाष्य इति । शिष्यत इति शोषं शिष्टमित्यर्थः । आनुमानिकाधिकरणाथुक्तदिशा प्राणथात्कत्वानासाश्चत्वादि- 
प्रवृत्तिनिमित्तभावात्‌ 'जीवो विनयिता साक्षी'त्यादिप्रयोनाच्चेत्यादि श्वेयमित्वर्थः । यद्वा नन्वायां ब्रह्श्रुतित्वे कथं 
प्रापकं वाक्यमात्रमित्युक्तमित्यत आह डोषं भाष्य इति । मुख्यतो त्रह्मवाचित्वेऽपि अमुख्यवृत्त्याऽन्यवाचित्वन 
पूर्वपक्षोदयस्योक्तत्वात्‌ तत्रेति भावः । 

सु ० एतेनास्मदनुमानेऽकार्यत्वमुपाधिरित्यपि निरस्तः (म्‌) । (स्वातन्त्र्येण) जीवा- 
द्यकृतेऽपि घटादावकार्यत्वाभावात्‌, प्रतिपक्षे बाधादिदाषानुषड्राच्चेति सर्व सुस्थम्‌ ॥ 

परि०-- जीवाद्यकृतेऽपीति । स्वातन्त्रयेणति भावः । 

सु०-- अतीताधिकरणे ब्रह्मणो जगञन्मादिकारणत्वे श्रुतिसंवादित्वेन प्रबलया युक्तया 
बिरोधः परिद्दत: । इदानीं तु श्रुतिसिद्ध(लिङ्ग) त्वेन प्रबलया युक्तया विरोधः परिहियते। 

तथा हि। न ब्रह्मणो जगत्कारणत्वं वास्तबं सम्भवति, असर्वकारणेन मुक्ते (क्तजीवे)ना- 
त्यन्ताभिन्नत्वात्‌ । न हि 'यो येनात्यन्ताभिन्नः स तद्विरुद्वस्वभावो बस्तुत' इति कचिदुप- 
लब्धम्‌। न च मुक्तस्यासर्वकारणत्वमसिद्धम्‌, (सर्वकारणत्वस्य) संसारेऽनुपलम्भात्‌ । संसारे 
प्रतीयमानस्य कस्यचिदाकारस्यैबापगमो हि मोक्षो न तु अपूर्वाकारोत्पादः, अनित्यत्वप्रसङ्गात्‌। 
न चानन्दादेरिब विद्यमानस्यैवाविद्यया तिरोहितत्वात्सर्वकारणत्वस्यानुपलम्भ इति वाच्यम्‌, 
प्रमाणाभावात्‌ । आनन्दादेः परमप्रेमास्पदत्वादिना ईषदुपलब्धेश्च । न च ब्रह्मणो जगत्कार- 
णत्वश्रब्रणात्सर्वथाऽनुपलभ्यमानमपि जगत्कारणत्वं संसारे कल्प्यमिति युक्तम्‌, श्रुतेः काल्प- 
निकजगत्कारणत्वानुबादित्वेनापि सावकाइात्वात्‌ । न च तथाभूतमेव लक्षणमस्त्विति 
बाच्यम्‌, अनङ्गीकारात्‌, काल्पनिकस्य जगत्कारणत्वस्य प्रधानादिष्वपि सम्भवेनातिप्रस- 
ड्राच ॥ स्यादेतत्‌ । मुक्तस्य ब्रह्मणैक्यमेवासिद्धमिति । मैवम्‌ । 'कर्माणि विज्ञानमयश्च आत्मा 
परेऽव्यये सर्व एकीभवन्ती 'त्यादिश्रुतिसिद्धत्वादिति। 

तदिदमुक्तं सूत्रकृता भोक्तुः जीवस्य मोक्षे ब्रह्मत्वापत्तिश्रबणात्‌ तयोः अविभागो 
भेदाभाबः । ततश्च न ब्रह्मणो जगत्कारणत्वं वास्तवं युक्तमिति। 

एवं प्रासे सिद्धान्तितम्‌, 'भवेदेतदखिलं यदि मुक्तस्य ब्रह्मणाऽभेद एब प्रामाणिकः 
स्यात्‌ । न चैतदस्ति । श्रौतस्त्बेकीभावप्रयोगः स्यालोकबत्‌। यथा लोके उदके उदकस्यैकी- 
भावव्यबहार: स्थानैक्यनिबन्धनः, यथा वा प्राग्विभिन्ना ब्राह्मणाः साम्प्रतमेकीभूता इति 
मत्यैक्यनिबन्धनः, तथा प्राग्बिभिन्नस्थाना भिन्नमतयश्च जीवा मुक्तौ ब्रह्मणा एकी भवन्ति 
एकस्थाना एकमतयश्च भवन्तीत्युपपद्यते । 

तस्मात्‌ असिद्धेनासिद्धसाधनमेतदिति। 

तदेतदथुक्तम्‌, मुख्यार्थे बाधकाभावात्‌, विना बाधकेन जघन्यतृत्त्याश्रयणे चाति- 
प्रसङ्कात्‌। 

इत्यतो मुख्यार्थे बाधकयुक्तिव्युत्पादनपरत्वेनापि स्याल्लोकवदिति सूत्रखण्डं व्याचष्ट 
नान्यदिति । 


अनु०— नान्यदन्यत्वमापन्नं कचिद्दृ्टं कथञ्चन । 
अतो जीवस्य न ब्रह्मभावः स्याद्धि कदाचन । 


परि०-- पूर्वेण सङ्गतयगतार्थत्ये सूचयन्‌ अधिकरणोपाधिमाह अतीतेति । श्रुतिसिद्धेति । बहुथ्रुति- 
सिद्धलिङ्गत्वेनेत्यर्थः । तथैव चन्द्रिकोक्तेः, इत्यादिश्रुतीतिवक्ष्यमाणत्वाच्च । एतेन पूर्वतर श्रुतेः सिद्धान्त्यमिमतार्थ- 
स्वीकारो युक्तो मुख्यार्थाहाने: । इह तु न सिद्धान्त्यभिमतस्थानैक्यादर्थाङ्गीकारो युक्तः मुख्यार्थहानेः । अतो युक्तेः 
प्रावल्यमिति प्रत्युदाहरणसङ्गतिः सूचिता । विरोधप्रकारं तावद्रबनक्ति न ब्रह्मण इत्यादिना एवं प्राप्त इत्यन्तेन । 
भेदाभेदनितसायोक्तमत्यन्ताभिन्नत्वादिति । भेदाभेदनिरासस्तु 'अत एव चोपमासूर्यकादिवदि'त्यत्र करिष्यत इति 
भावः । नील्पेऽपि गगने कल्पितनैल्यमिव कल्पितः सम्भवतीत्यतो वस्तुत इत्युक्तम्‌ । हेतौ विशेषणसिद्धिं निराह न च 
मुक्तस्येत्यादिना । अनित्यत्वेति । मोक्षसयत्यनुषङ्गः । तर््ननदज्ञानादिरपि जीवस्य स्वभावो न स्यात्‌ संसारे- 
ऽनुपलमभादित्यत आह आनन्दादेरिति । प्रमाणाभावादित्यसिद्धमिति शङ्कते न च ब्रह्मण इति । संसार इति । 
संसात्ददावामित्यर्थः । अनङ्ीकारादिति । सिद्धान्तिनेति भावः । हेतोर्विशोषणासिद्धि निरस्य बिशेष्यसिद्धिं शङ्झापूवं 
नितह स्यादेतदिति। शरुतो सर्व इति बहुवचनोपपत्य्थ कर्माणीत्यंशस्याप्यनुवादः । मुक्तिपरत्वद्योतनाय वा । मुक्तावेव 
कर्मणां निवृत्तेः । विज्ञानमय आत्मा जीवः । सिद्धान्तितमिति । सूत्रकृतेत्यनुषङ्ग: । सपतमयन्ताद्वतिरयमिति भावेनाह 
यथा लोक इति । बिभिन्नस्थाना इति । प्राप्यल्पविशोषापेक्षयैवमुक्तिः । एकमतयः एकार्थविषयकमतय इत्वर्थः । 
इतिशब्दस्य इतिसिद्धान्तितमिति पूर्वेणान्वयः । जघन्यवृत्त्येति । आये लक्षणा, अन्ये लक्षितलक्षणेति भावः । 


सु०-- अत्र मुख्यमेवार्थमङ्गीकुर्वाणः प्रष्टव्यः, किं प्रागभिन्नस्यैव जीवस्य मुक्ती ब्रह्म- 
णैक्यमनेनोच्यते, उत भिन्नस्य, अथ(वा) भिन्नाभिन्नस्य । नाद्यः, अभूततद्धावार्थस्यैकीभव- 

न्तीति च्विप्रत्ययस्यैब अनुपपत्तेः । अत एव न तृतीयः, ऐक्यस्य प्राक्‌ सिद्धत्वात्‌, भेदनिवृ- 
त्त्यर्थत्वे तु गौणार्थत्वापत्तेः, द्वितीयनिराकरणेन निरस्तत्वात्‌ (च) । द्वितीये त्विदमुपतिष्ठते, 
नान्यदिति । हिशव्दो हेतौ । यतो लोके अन्यत्‌ वस्तु, अन्यत्वं वस्त्वन्तरेणाभेदम्‌ आपन्नम्‌, 
कचित्‌ काले, कथञ्चन उपायेन, न दृष्टम्‌। अतः तदरान्तेन जीवस्य अपि कदाचन मुक्तावपि ब्रह्मभावः ब्रह्मत्वं 
न स्यात्‌। 

अयमत्र प्रयोग: । जीवो न कालान्तरेऽपि व्रह्मणैक्यमापत्स्यते, प्राक्‌ ततोऽत्यन्तभिन्न- 
त्वात्‌ । यः कदाचिद्यतोऽत्यन्तं भिद्यते नासौ कदाचित्तदैक्यमापद्यते, यथा घटः पटेनेति ॥ 
अथवा जीवब्रह्मणोः भेदः, सतोर्भेदिनोनं निवृत्तिमान्‌, भेदत्वात्स्तम्भकुम्भादिभेदबदिति । 
आगमवाधितमेतदिति चेन्न; “आगमानां मुख्यार्थतासम्भवेऽनुमानवाधकत्वं, वाधिते चानुमाने 
तेषां मुख्यार्थते'ति परस्पराश्रयत्वप्रसङ्गात्‌, सत्प्रतिपक्षत्वाञ्च । तथा हि श्रुतिः, 'यथोदकमि'- 
त्यादिका । प्रल्हादोऽपि 'परमात्मात्मनोर्योगः परमार्थ इतीष्यते(ताम्‌) । मिथ्यैतदन्यद्‌ द्रव्यं हि 
नैति तद्‌ द्रन्यतां यतः' इति । 

परि०-- अभूतेति। अभूततद्भावे ' कृभ्वस्तियोगे सम्पद्यकतीर च्विरि'ति मूत्रेण पाणिनिना प्रागनेकतामास्ता 
इदानीमेकतां सम्पन्ना इत्याद्यर्थ च्विप्रत्ययोकतेरिहः प्रागप्ये्ये एकीभवन्तीति च्चिप्रत्ययान्तैकरान्दप्रयोगो न युक्त 
इत्यर्थः । गौणार्थत्वापत्तेरिति । मुळ्यार्थत्याभूततद्भावल्पस्य त्यागापत्तरित्यर्थः । द्वितीयेति । उत भिन्रस्येति 
पक्षनिराकतणेन वक्ष्यमाणेनेत्वर्थः । प्रागृभिन्नस्य पश्चादभेदः क्काप्यदृष्ट इति वावत्‌ । प्रागभिन्नाभिन्नस्य पश्चा- 
दृत्यन्तामेदोऽपि क्कापि न दृष्ट इति व्याख्यानसम्भवादिति भावः । यथोदकमिति । ' यथोदकं शुद्धे शुद्धमातिक्तं तादृगेव 
भवति । एवं मुनेर्विजानत आत्मा भवति गोतमः इति भेदे दृष्टान्तपूर्व जीवब्रह्मभेदोक्तेरिति भावः । परमात्मेति विष्णु" 
पुराणवाक्यम्‌ । एतत्‌ पूर्वप्रकृतं जीवब्रह्मैक्यं मिथ्या कुतः यतोऽन्यदृवयं तदव्यतां नैतीति योजना । 

सु ० अथ मतम्‌। नायमस्ति युक्तिविरोधः, प्रागप्यभिन्न एव ब्रह्मणा जीव इत्यङ्गी- 
कारात्‌ । न च च्विप्रत्ययानुपपत्तिः, प्रतीत्यपेक्षया तदुपपत्तेः; प्राग्विभिन्नतया दृष्टोऽयं जीवो 
ब्रह्मणः, अथेदानीं मुक्तावभिन्नतया ह्यते, इत्यत एकीभवन्तीत्युच्यत इति। 


अत्रेदं बक्तव्यम्‌ । किं प्राक्तनी जीवब्रह्मणोर्भददृष्टिर्प्रान्तिरुत प्रमेति ॥ नाद्यः, वाधका- 
भावात्‌ । श्रुतयस्त्वद्याप्यव्यवस्थितार्था न बाधकतामश्रुबते ॥ द्वितीये त्वाह कचिदिति । 


अनु ० कचिद्धिन्नतया इष्टं तदभिन्नतया कथम्‌। 
दृरयेन्नो दृष्टपूर्ब हि ताद्दशं न च ट्टश्यते । 

कचित्‌ काले यद्वस्तु यतः भिन्नतया प्रमितं, तत्‌ कालान्तरेऽपि कथं तदभिन्नतया 
प्रती (मी)येत; न कथब्रिदित्यर्थः । 


कुत इत्यत आह नो दृष्टपूर्व हीति । ताइशं प्राग्भिन्नतया प्रमितं, कालान्तरेऽभिन्नतया 
प्रमीयमाणम्‌। 


अयमिह प्रयोगः । जीबो न कदाचिद्वह्माभिन्नतया प्रमाविषयः, ततोऽत्यन्तभिन्नतया 
प्रमितत्वात्‌, यदेवं तदेवं, यथा घटः पटाद्धिन्नतयेति । 


यस्तु क्कचिदपि भेदप्रमां न मन्यते, तं प्रत्यारोपितभेदमेकं बस्तु व्यतिरेकोदाहरणं 
वाच्यम्‌ । एबश्च प्रतीतिमुपादायापि न च्विप्रत्ययोपपत्तिः । एतदर्थत्वेनापि स्यालोकबत्‌ इति 
योज्यम्‌ । 

तदेवं 'ग्राबष्ठबना'दिश्रुतिवत्‌ उपपत्तिविरुद्धत्वेन श्रुतर्मुख्यार्थासम्भवादमुख्यार्थ एव 
स्वीकरणीये परकीयहेतोरसिद्धत्वान्न ब्रह्मणो जगत्कारणत्वे युक्तिविरोध इति सिद्धम्‌॥ 

परि०-- ऐक्यश्रुतयो बाधिका इत्यत आह श्रुतयस्त्विति । आरोपितभेदमेकं बस्त्बिति । अदुल्यव- 
व्धनत्रेण भिन्नतया प्रतीयमानं चन्द्रविम्बादिकमित्यर्थः । चन्द्रादावेकस्मिन्वस्तुनि चन्द्रादिभेदाभावेन तत्र हेतुसाथ्य- 
व्यतिरिकभावादिति भावः । णतदर्थत्वेनापीति। यथा लोके घट: पटाद्भिन्नतया प्रमितो न पटेनाभेदवान्‌, तथा जीवोऽपि 
न ब्रह्माभेदवानित्येवं योज्यमित्वर्थः । परकीयहेतोरिति। असर्वकर्तृमुक्तजीवाभिन्नत्वहेतोरित्यर्थः । 

सु०-- केचिदिदं सूत्रमन्यथा व्याचक्षते, “पूर्वं किल चेतनाचेतनात्मकस्य प्रपञ्चस्य 
ब्र्मोपादानत्वेन ब्रह्मानन्यत्वमुक्तम्‌ । तदाक्षिप्य समाधातुमिदं सूत्रम्‌ । तथा हि 'यदि चेतना- 
चेतनात्मकस्य जगतो ब्रह्मानन्यत्वं स्यात्तदा चेतनो भोक्ता भोग्याश्ाचेतना विषया इत्ययं 
बिभागो न स्यात्‌ । कुतः । भोग्यस्यापि भोक्तृत्वापत्तेः, भोक्तुरपि भोग्यत्वापत्तेः । भवितव्यं 
चानेन बिभागेन, प्रत्यक्षादिसिद्धत्वात्‌' इति चेत्‌ । स्यालोकबत्‌ । यथा लोके समुद्रात्मनामपि 
फेनतरङ्कादीनां नेतरेतरभावापत्त्या विभागभङ्ग:, यथा वा महाकाइात्मनामपि घटमठाद्याका- 
झानां, तथा प्रकृतेऽपि स्यात्‌” इति। 


तदिदं दूषयति भोक्तृत्वेति। 
अनु०--- भोक्तृत्वापत्तित इति यन्मतं तत्कुतो हरिः । 
ओक्त्रापत्तेरिति प्राह 

यत्‌ यदि भोक्त्रापत्तेरित्यत्र भोक्तत्वापत्तेरिति व्याख्यानं सूत्रकारस्यापि(भि)मतं स्यात्‌, 
तत्‌ तहिं कुतः हरिः सूत्रकृत्‌ भोक्त्रापत्तेरिति (प्र) आह । भोक्तत्वापत्तरित्ये ब्रूयात्‌। न चैव- 
मब्रवीत्‌ । ततो नायमभिप्रायः सूत्रकारस्येति। 


यद्यप्यत्र परेषामस्माकं चाध्याहारसाम्यम्‌, तथाऽपि भावप्रत्ययाभावः परस्याधिकः। 

परि०-- केचिदिति । ब्रह्मपरिणामवादिनः । यत्‌ इत्यनुवादः, यदि इति व्याल्या । तत्तर्हीत्यपि तथा 
“्येयम्‌ । अध्याहारेति । मायिमते भोक्तुर्भोग्यत्वापत्ते: भोग्यस्य च भोकतृत्वापत्तरिति व्याख्यातत्वात्‌; भोग्यस्येत्यल्य 
परमते, स्वमते च माक्ष ब्रहमत्वेत्यस्याध्याहातादिति भावः । 

सु०-- ये तु व्याचक्षते 'चिदचिद्द्तुठारीरत्वे ब्रह्मणो जीववत्सुखदुःखादिभोक्तत्वा- 
पत्तेर्जीवब्रह्मस्वभावविभागो न स्यादिति चेन्न । यथा कान्तारे निपतितस्य(पि) नृपस्य न दंहा- 
मइाकाद्युपद्रबस्तथाऽत्रापि स्यादि'ति । तेषामप्ययं शब्ददोषः समान: । 


परि०-- ये त्विति । तमानुजीवा इत्यर्थः । 


सु ० ननु भावप्रधाना निर्देशास्तत्र तत्र वहुलमुपलभ्यन्ते, तत्कथमयं दोषोऽभि- 
धीयते । 


अयमभिसन्धिर्भाष्यकारस्य । प्रतिपाद्ये व्यवस्थिते तद्वळाच्छाब्दी गौणता कथश्रि- 
दनुसर्तन्या । न चास्य सूत्रस्येदं प्रतिपाद्यं व्यवस्थितम्‌; जगदुपादानत्वस्य प्रागनुक्तत्वेन 
अनुक्तोपालम्भप्रसङ्गात्‌, जगच्छरीरत्वस्यान्तर्याम्यधिकरणे प्रसक्तत्वेऽपि सम्भोगप्रापिरित्य- 
नेनैव परिहृतत्वात्‌ । तत्र जीवशरीरगतत्वेन प्रस (क्त) क्तभोक्तुत्वमपास्तम्‌, अत्र तु जगच्छरीर- 
त्वेनेति चेन्न, पूर्बोत्तरपक्षयोर्न्यायाविरोषे सूत्रारम्भानुपपत्तेः । अतो निर्निमित्तः शाव्ददोषोऽपि 
नानुसरणार्ह इति। 

_ यद्वैतदर्थप्रतिपादनाय कथं चेत्याद्युत्तरवाक्यमत्रापि संयोज्य व्याख्येयमित्युक्त एव 

सूत्रार्थ इति॥ 

परि०-- तत्र तत्रेति । 'मुक्तोपसृप्यव्यपदेशात्‌', ' अपीतौ तद्वत्रसङ्वादि'त्यादावित्वर्थः । अनुक्तत्वेनेति । 
प्रकृत्यधिकरणादेल्यार्थत्ववर्णनादिति भावः । अनुक्तोपालम्भप्रसङ्गादिति । भोक्त्रापत्तेरित्यादि वदतः तत्पूर्वपक्षिण 
इति योज्यम्‌ । 'ये त्वि'त्युक्तमतान्तरे$पि दोषमाह जगच्छरीरत्वस्येति । एतदर्थप्रतिपादनायेति । अनुक्तोपालम्भ- 
प्रसङ्गोपपादनावेत्वर्थः । 

सु०-- प्राक्‌ प्रमाणमूलत्वतत्संवादित्वाभ्यां प्रबलया युक्त्या उक्ते(क्ता)र्थे विरोधो 
निर(स्त:)कृत: । बाहुल्यलक्षणबलवच्ुक्तिबिरोधपरिहाराय इदमधिकरणमारभ्यते । 

तदिदं ब्रह्मपरिणामबादी व्याचष्टे “अनन्तराधिकरणे भोग्यवर्गस्य परिणामतः सिद्ध- 
प्रातिस्रिकरूपभेदानपहबेन लोकसिद्ध(द्वं)कारणाभेदमङ्गीकृत्य साङ्कत्यसिद्धान्तेन झास्त्रतो 
भोक्तृवर्गस्य स्वाभाविकरूपब्रह्माविभागे भोग्यस्यापि ब्रह्मक्यबत्‌ भोक्तत्वापत्तिमाराङ्कच 
अनैकान्तिकत्वेन निरासो (बि)ऽभिहितः । सम्प्रति वैशेषिकादिमतेन स्वरूपकार्यव्यपदेशादि- 
भेदेन कार्यस्य कारणात्म(क) त्वासिद्धया प्रपश्रस्य ब्रह्माद्वैतम्‌ आक्षिप्य समाधीयते ॥ तथाहि । 
तदनन्यत्बं तेन ब्रह्मणा अनन्यत्वं, कार्यस्य । कुतः ? आरम्भणन्दादिभ्यः 'यथा सोम्यैकेन 
मृत्पिण्डेन विज्ञातेन सर्व मृण्मयं विज्ञातं स्यात्‌ । वाचा आरम्भणं विकारो नामधेयं मृत्तिकेत्येव 
सत्यम्‌' इति आदिशब्दात्‌ । 'आदि' ग्रहणात्‌ 'ऐतदात्म्यमिदं सर्वम्‌', 'यदयमात्मा', 'सर्व 
खल्विदं ब्रह्म' इत्यादितादात्म्यावेदकश्रुतिपरिग्रहः'' इति। 

विवर्तवादी तु व्याख्याति, “अभ्युपगम्य चेमं व्यावहारिकं भोक्तृभोग्यलक्षणं विभागम्‌, 
'स्यालोकवत्‌' इति परिहारोऽभिहितः । न त्वयं विभागः पारमार्थिकोऽस्ति । यस्मात्‌ तदन- 
न्यत्बं कारणाद्‌ ब्रह्मणः कार्यस्याकाझादेः परमार्थतोऽनन्यत्वं व्यतिरेकेण अभावः, अवगम्यते। 
कुतः ? आरम्भणशब्दादिभ्यः” इति। 

परि०-- प्रमाणमूलेति । प्रमाणसिद्धेति भोक्त्रधिकरणार्थः तत्संवादित्वेति तु असदिति चेदि'त्यधि- 
कत्णार्थः । 'स्मृतियुक्तिश्रुतिगुणयुक्तयो बहुयुक्तयः' इत्यनुव्याख्यानानुरोध्रनाह वाहुल्यलक्षणेति । अनन्तरति । 
अव्यबहितपूर्वाधिकरण इत्यर्थः । भोग्यवर्गस्येत्यस्य लोकसिद्धकारणाभेदमङ्गीकृत्येत्यन्वयः । मृद्वटादेरभेदस्य 
लोकसिद्धत्वालोकसिद्धित्युक्तम्‌ । साङ्कचसिद्धन्तेनेत्यस्याशङ्कधेत्यन्वयः । झारत्रतः तत्त्वमसीत्यादिशास्रेण । 
्रह्मेक्यवदिति मतुप्‌ न वतिः । भोग्यस्य कारणीभूतत्रह्माभेदे तदभिन्नभोक्तृत्वापत्ततवश्यकत्वादिति भावः । अने- 
कान्तिकत्बेनेति । फेनतरङ्गयोरककारणसमुद्राभेदेऽपि परस्परसा ्वर्यापत्तेरभावादिति भावः । बैडोषिकादिमतेनेति । 
दूषणसौकर्यायानूदितं स्वरूपेति । कार्यकारणस्वरूपभेदेन, शीतनिवारणार्थक्रियारूपकार्यभेदेन, एते तन्तवोऽयं पट 
इत्यादिव्यवहात्भेदेन, परिमाणादिभेदेन चेत्यर्थः । इत्यादिशव्दादिति । वाचारम्भणवाक्ये विकारो श्रटादिरारम्भण- 
मुपादानमित्यभेदोक्तेरिति भाव: । व्याख्यातीत्यनन्तरं अनन्तराधिकरण इत्यनुषजते । स्याल्लोकवदिति । फेनतरङ्गयो - 
त्वित्वर्थः । 

सु०-- तत्राद्यं व्याख्यानं तावन्निराकरोति कथं चेति । 

अनु०--- कथं च तदनन्यता । 

कथम्‌ इत्याक्षेपे । चराव्दः पूर्वसूत्रापव्याख्यानाक्षेपेण अस्य समुञ्चयार्थः । 'जगतः' 
इति वक्ष्यमाणमत्रापि सम्बध्यते । अत्र प्रतिपाद्या स्यादिति शोष: । 


अयमाइायः । यो हि ब्रह्मोपादानतां जगतोऽभ्युपगम्यापि तदन्यतां मन्यते सोऽत्र पूर्व- 
पक्षीकरणीयः । न च वैरोषिकादिस्तथेतिप्राप्तभावान्न तदनन्यत्वोक्तेरवसरोऽस्ति ॥ व्रह्मोपा- 
दानतामनङ्गीकुर्वाणं प्रति तु सैव समर्थनीया, न तु तदनन्यता; तदधीनसिद्वित्वादस्याः ॥ अथ 
ब्रह्मोपादानताऽप्यत्र समर्थ्यत इति चत्‌, न, तथा सति प्रकृत्यथिकरणवंयर्थ्यापत्तेः । प्रकृत्यधि- 
करणन्यायोपपादितं ब्रह्मोपादानत्वमभ्युपेत्यापि तदन्यतां मन्यमानोऽत्र पूर्वपक्षीति चेत्‌। किमिदं 
ब्रह्मोपादानत्वं व्रह्मसमवायित्वं वा व्रह्मपरिणामत्वं वा यत्परेणाङ्गीकारितम्‌ । नाद्यः कल्पः, 
तस्यानन्यत्बविरोधात्‌, समवायस्य निराकरिष्यमाणत्वाञ्च । द्वितीये प्रयत्रवैयर्थ्यमेब; न हि 
कोऽपि परिणामवादमङ्गीकृत्य कार्यकारणयोरत्यन्तभेदमङ्गीकुरुते, यं प्रतीदमारभ्येतेति। 


ANA 


परि०-- तर्हि वेदोपिकादिकं प्रति कीदूशोक्तेस्वसर इत्यत आह व्रह्मोपादानतामिति। अङ्गीकारितमिति। 
प्रकृत्वधिकरणन्यावेनेति योज्यम्‌ । 

सु ० यद्वा कथं च तदनन्यता जगतो वक्तुं शक्यते । अनन्यत्वं हि भेदाभावः, 
अत्यन्ताभेद इति यावत्‌ । भेदाभेदौ च परेणाङ्गीकृतौ, अतस्तादात्म्यमिति वक्तव्यं स्यात्‌ । नैष 
दोषः; यावता कार्यस्य कारणेनाभेद एव, कारणस्य तु कार्याद्वेद एव, इत्येबं भेदाभेदावङ्गी- 
कृताविति चेन्न; यदि व्रह्म जगतोऽन्यदेब तदा कथं च तदनन्यत्वं (ता) जगतः स्यात्‌ । न हि 
यद्यतोऽत्यन्तभिन्नं तत्तेनात्यन्ताभिन्नमिति सम्भवति, अतिप्रसङ्गादिति । 

परि०-- तदनन्वत्वमित्युक्तिर्मेदाभेदाद्वीकात्पक्षे युक्तेति शङ्कते नैष दोष इति । तादात्म्यमित्युक्तो दोषो 
नेत्यर्थः । अतिप्रसङ्गादिति । घटपटादेतपि तथात्वापत्तेरिति भाव: । 

` सु०-- अथवा कथं च तदनन्यता प्रतिज्ञातं युक्ता; प्रमाणाभावादिति रोषः । ननु 

चारम्भणइाब्दादिभ्य इत्युक्तत्वात्‌ कथं प्रमाणाभाव इति चेत्‌ । अत्र वक्तव्यम्‌ । आरम्भणशब्द- 
स्तावत्किं साक्षाजगतो ब्रह्मानन्यत्वमाचक्षीत, उत विकारस्य विकार्यनन्यत्वम्‌। आद्ये कथं च 
तदनन्यता जगतोऽस्यार्थः स्यात्‌, यथा सोम्येति मृत्पिण्डादेः प्रकृतत्वादित्यत्तरम्‌ । द्वितीये 
भवतु नाम विकारस्य विकार्यनन्यत्वम्‌, जगतस्तु कथं तदनन्यतेति । 


परि०-- विकार्यनन्यत्वमिति । विकारिणोपादानेनानन्यत्वमित्यर्थः । 

सु०-- (ननु) विकारस्य विकार्यनन्यत्वे तेनोक्तेऽपि जगतो ब्रह्मानन्यत्वं सिद्धत्येव, 
तस्यापि तद्विकारत्वात्‌; इत्यत आह जगतस्त्विति । 


अनु०— जगतस्त्वविका (रि)रत्वे उक्तन्यायेन साधिते । 


अबिकारत्वे ब्रह्मविकारत्वाभावे । उक्तन्यायेन 'न च प्रकृती' त्यादिनेति दोष: । साधिते 
सति कथं च तदनन्यता इत्यन्वयः । 


यद्दा जगत इति पूर्वेणैव सम्बध्यते । अबिकारत्वे ब्रह्मण इति रोषः । न विद्यते विकारो 
यस्येत्यविकारम्‌, तस्य भावस्तत्त्वं, तस्मिन्‌ । 

परि०-- न च प्रकृतीति । 'न च प्रकृतिशब्देन ब्रह्मोपादानमुच्यते' इत्यादिना पूर्वपादो्तन्यायेनेत्यर्थः । 
इत्यन्बय इति । विकारत्याधीनत्वादनन्यताया इति भावः। 

सु०--- नन्वत्रारम्भणश(ब्दश)ब्देन 'उत तमादेरामप्राक्ष्य(क्षः)' इत्याद्या श्रुतिरुप- 
लक्ष्यते, तत्तात्पर्यपर्यालोचनायां च जगतो ब्रह्मबिकारत्बं तदनन्यत्वं चावगम्यते इति चेन्न; 
महाबाक्यावान्तरवाक्योपक्रमत्वप्रधानवाचित्वाद्यभावेनास्य श्रुत्युपलक्षणयोपादाने निमित्ता- 
भाबात्‌। 


अभ्युपेत्याप्युपलक्षणत्वमाह अविकारत्व इति । विकारत्वादन्यस्मिन्साट्टश्यादौ श्रुत्य- 
थतया उक्तन्यायेन साधिते सति श्रुतितात्पर्यपर्यालोचनया च कथं तदनन्यता सिद्धधेदिति । 


परि०-- इत्याद्येति । 'उत तमादेशमप्राक्ष्यः । येनाश्रुतं श्रुतं भवत्यमतं मतमि'ति ब्रह्मज्ञानेन सर्व- 
बिज्ञानप्रतिपादकोपक्रमवाक्यमित्यर्थः । तत्तात्पर्येति । ब्रह्मविज्ञानेन सर्वविज्ञानं च तयोरभेदे तात्पर्यं विनाऽनुपपन्न- 
मिति भावः । महाबाक्येति । महावाक्योपक्रमत्वान्तरवाक्योपक्रमत्वेत्यर्थः । आदिपदेन तच्छव्दोपेतत्वतत्प्रति- 
पादकत्वफलविदोषादिग्रहः । यथा 'यदन्ति यच्च दूरके' इति सप्त जपेत्‌ । 'आदित्यप्रवस्ये'त्येके इत्यादि । सूत्रेषु च 
'तद्धतस्य तु तद्भावो जैमिनेरपि नियमातद्रूपाभावेभ्यः', ‘अस्यैव चोपपततेरष्मे'त्यादिषु ध्येयम्‌ । उक्तन्यायेनेति । 
“अतः सादृइय एव च । विवक्षात्र तु नित्यत्वे प्राधान्ये चोक्तवर्त्मने'ति पूर्वपादान्तोक्तन्यायेनेत्वर्थः । 'त्रह्मणो - 
ऽविकारित्व उक्तन्यायेन साधिते सति' इत्यत्रोक्तन्यायेनेत्यस्य 'अधिकारः सदा शुद्धो नित्य आत्मे'त्यादिनोक्त- 
न्यावेनेत्यर्थः । 

सु०-- यदप्युक्तमादिपदगृहीतात्‌ 'णेतदात्म्यमिदं सर्व' इत्यादिवाक्यात्‌ तदन्यत्व- 
सिद्धिरिति । तदप्यसत्‌, आदिपदेन वाक्यान्तरग्रहणस्यानुपपत्तेः, तथा सत्येतेषामपि झाब्दत्वे- 
नारम्भणादिइाब्देभ्य इति प्रयोगप्रसङ्गात्‌। 


प्रथमः पादः) असदधिकरणम्‌ 877 


अस्तु वा कथञ्रिदादिपदोपात्तत्वं तेषां वाक्यानाम्‌, तथापि तेनैतेभ्यस्तदनन्यता 
सिद्धयति, उपपत्तिविरुद्धत्वात्‌; इत्याशयेन पृच्छति कथं चेति । या सूत्रकृता प्रतिज्ञाता, 
श्रुतिभिः च प्रतिपादिता, सा जगतः तदनन्यता कथं किंप्रकारा । 
किं पिकः कोकिल इतिबदेकत्बलक्षणा, किं वा मृद्धट इतिबद्विकारिविकारत्वलक्षणेति 
प्रश्नाथ: । 
आद्यामाक्षिपति कथं चेति । एकत्वलक्षणा जगत: तदनन्यता तु कथं सूत्रकृता 
प्रतिज्ञायेत, कथं च श्रुतिभिः प्रतिपाद्येत; न कथत्रिदित्यर्थ: ॥ अत्र हेतुमाह अविकारत्व इति । 
ब्रह्मणः अविकारत्व उक्तन्यायेन साधिते सति, जगतस्तु विकारात्मकत्वे प्रत्यक्षादिप्रमिते 
सति। विरुद्धथर्माधिकरणत्वादिति भावः। 
द्वितीयमाक्षिपति कथं चेति । विकारिविकारत्वरूपेति शोष: । आक्षेपे युक्तिमाह जगत- 
स्त्विति । व्याख्यानं पूर्ववत्‌ । 
परि०--- व्याख्यानं पूर्वबदिति । जगतो ब्रह्मविकारत्वाभावे 'न च प्रकृतिशब्देन त्यादिनोक्तन्यावेन 
साधिते सति विकारिविकारत्वल्पा तदनन्यता कथम्‌ । न कथमपीत्येवमित्यर्थः । 
सु ० नन्वेवमृपपत्तिविरुद्धाऽपि जगतो ब्रह्मानन्यताऽङ्गीकरणीया, अन्यथा 'ऐतदा- 
त्म्यमिदं सर्वमि'त्यादिश्रुतीनामप्रामाण्यप्रसङ्गात्‌ इत्यत आह कथं चेति । अविकारित्वे अपि 
विकारत्वादन्यस्मिंस्तदधीनत्वादौ श्रुत्यर्थे 'स्वातन्त्र्ये च विशिष्टत्व' इत्युक्तन्यायेन साधिते 
सति, कथं तदनन्यता अङ्गीकर्तुमुचिता । सावकाइाश्रुतिप्रतीतोऽप्यर्थो निरवकाशोपपत्ति- 
विरोधात्‌ त्याज्य एव, यथोक्तमभिमान्यधिकरण इति भावः ॥ 
परि०-- इत्युक्तन्यायेनेति । जिज्ञासासूत्रानुव्याख्यानोक्तन्यावेनत्यर्थः । निरबकाझोपपत्तीति । विल्द्ध- 
धर्माधिकरणत्वादिूपोपपत्तिबिरोधादित्यर्थः । यथोक्तमिति । तत्र मृत्वजडत्वादियुक्तिविरोधेन मृदद्रवीदित्यादेः 
प्रतीतार्थप्रच्यावनस्य कृतत्वादिति भाव: । 
सु०-- अपरमपि व्याख्यानं दूषयति कथं चेति। (इति) प्राहेत्यनुवर्तते । यद्यत्र कार्य- 
मात्रप्रपश्रस्यानृतत्वं सूत्रकृतोऽभिमतं स्यात्‌, तदाऽनृतत्वमित्येव ब्रूयात्‌, तदनन्यत्वम्‌ इति कथं 
प्राह । न हि ब्रह्मानन्यत्वदाब्दोऽनृतत्ववाची । तथा सति ब्रह्मणोऽप्यनृतत्वप्रसङ्गात्‌। 
ननु च तदनन्यत्वं तद्वयतिरेकेणाभाव इति व्याख्यातम्‌ । सत्यम्‌ । न तथाऽप्यनृतत्व- 
लाभः । तद्व्यतिरेकेण नास्तीत्युक्ते तदात्मनाऽस्तीति लभ्यते, न पुनः सर्वथा5प्यनृतत्वम्‌, 

अन्यथा ब्रह्मातिरेकेणासतो जीवचैतन्यस्यापि सर्वथा उनृतत्वं स्यात्‌ । प्रसिद्धं चैतत्‌, यद्विशिष्ट- 
(विषयः) प्रतिषेधो विशेषणमुपसङ्कामतीति । 

सत्यम्‌ । तथाऽपि ब्रह्मविवर्तताज्ञापनायैवमुक्तमिति चेत्‌ (न) । तथा सति तत्रारोपित- 
(त्व)मिति वक्तव्यत्वात्‌ न हि शुक्तिकाशकले कलधौतमारोपितमिति वक्तव्ये ततोऽनन्यदिति 
प्रयु्ज(ज्य)ते। 

अथ 'ब्रह्मसत्तयैवेदं सत्‌, नापरा सत्ताऽस्यास्ती'ति ज्ञापनमेतस्य प्रयोजनमिति चेत्‌, तर्हि 
परमार्थसदेबेदमित्यायातमिति कथमनृतत्वम्‌। 


अथ येयं प्रपञ्चे सत्ताऽवभासते साऽधिष्ठानब्रह्मगतैवारोपितेत्यनेन ज्ञाप्यत इति चेत्‌ । 
तत्किमन्यथाख्यातिवादिवदनिर्वचनीयख्यातिवादिनोऽप्यारोपिताकारस्य अन्यत्र पारमार्थ्य- 
मावश्यकम्‌; तथात्वे चाकारात्वादिकमपि ब्रह्मणि पारमार्थिकमङ्गीकार्य(रणीयं) स्यात्‌, रजत- 
त्वादिकं च शुक्तिकायामिति। 

परि०--- अपरमपीति । विवर्तवादिकृतं सूत्रव्याख्यानमित्यर्थः । आपादकमध्याहृत्य योजयति यदत्रेति । 
प्रसिद्धं चैतदिति । `न जीर्णमलवद्वासाः स्रातकः स्यादि'त्यादाविति भावः । शङ्कते सत्यमिति । कलधौतमिति । 
रजतमित्यर्थः । 

सु०-- यद्वा 'स्याल्रोकबदि'ति भोक्तृभोग्यप्रपञ्चस्य सत्यतामभिधायेदानीं 'कथं च 
तदनन्यते'ति तद्विरुद्मनृतत्वं प्राहेति योजना । 

ननु सूत्रकारः परमार्थाभिप्रायेण तदनन्यत्वमित्याह, व्यवहाराभिप्रायेण तु स्या्रोक- 
बदिति, तत्कुतो विरोध इति चेन्न; प्रतारकत्वप्रसङ्गात्‌। अन्यथा प्रत्याचक्षीत। 


अप्रत्याख्यायैव कार्यप्रपश्रं, परिणामप्रक्रियामाश्रयति; सगुणेषु उपासनेषु उपयोक्ष्यत 
इ(ती)ति चेत्‌ । किं सगुणोपासनविषयप्रयोजने प्रकृतविषयप्रयोजनानुकूले, उत तद्विरुद्धे, 
अथोदासीने । नाद्यः; भेदविषयत्वात्‌, सांसारिकफलत्वाञ्च, भेदवासना हि सुदृढा तामेबोपो- 
द्वलयेत्‌ । अत एब न तृतीयोऽपि । न द्वितीयः, अनासत्बापरिहारादिति। 

परि०--- सत्यतामभिधायेति । फेनतकङ्गदृष्टान्तेन भोक्तृभोग्ययोरसाङ्कर्योक्तौ सत्यत्वाभिधानस्य 
प्राप्तत्यादिति भावः । अन्यथेति । प्रागुक्तसत्यत्वस्यानभिप्रेतत्य इत्यर्थः । शङ्कते अप्रत्याख्यायैवेति । प्रकृतेति । 
शुड़्ब्रल्पविषयतज्ज्ञानप्रयोजनेत्यर्थः । उपोद्दलयेदिति । कार्यप्रपञ्चपरिणामप्रक्रियेति वा सगुणोपासनमिति वा 
अनुषङ्गः । अत एवेति । भेदवासनोपोद्रलकत्वादेवौदासीन्यपक्षो न युक्त इत्वर्थः । 

सु०-- अथवाऽऽस्तां तावदियं ग्रन्थार्जवचिन्ता, कथं च तदनन्यता अनृतत्व- 
लक्षणा जगतो युक्ता स्यात्‌, न कथश्चिदिति योज्यम्‌ । अत्र हेतुमाह जगत इति । अविकारित्वे 
ब्रह्मविवर्तत्वाभावे । 'यज्ञाबिकृतमि'त्यायुक्तन्यायेन । 

एव प्रमाणाभावपरत्वेनापि पूर्वबद्दयाख्येयमिति । 

परि०-- इत्याद्युक्तन्यायनेति । पूर्वपादीवानुव्याख्वानोक्तन्यायेनेत्यर्थः । एवं प्रमाणाभावपर- 
त्वेनापीति । तथाहि 'कथं च तदनन्यता' ब्रह्मविवर्तता जगतो न कथमपि प्रमाणाभावात्‌ । नन्वारम्भणशब्दादिम्य 
इत्युक्तत्वात्‌ कथं प्रमाणाभाव इति चेत्‌ तत्क्रिमार्म्भणडाव्द: साक्षा्ञगतोऽनृतत्वमाचष्टे अथवा विकारस्य । आदये कथं 
ब्रह्मविवर्तता जगत इति तस्यार्थः, मृत्पिण्डादेः प्रकृतत्वात्‌ । द्वितीये कथं जगतो ब्रह्मविवर्तता प्रमाणवती । ननु 
च विकारमात्रस्यानृतत्वे जगतो त्रह्मविकानत्वादनृतत्वं भविष्यतीति चेत्‌ (न) । 'वच्चाविकृतमेवैकमि'त्यादि- 
नोक्तन्यायेन जगता ब्रह्मविकारत्वाभावे साधिते सति कथं ब्रह्मविवर्तता जगत इत्यादिल्पेण व्याख्येयमित्यर्थः । 

सु ० एबं तर्हि कोऽस्यार्थ इत्यत आह स्वतन्त्रेति । 

अनु ० स्वतन्त्रकारणान्यत्वं तेन ह्यत्र निषिध्यते । 

यत एबं जगतो ब्रह्मानन्यत्वमनेकविधमपि नात्र प्रतिपाद्यम्‌; तेनेत्यर्थः । अनेनाप- 
व्याख्याननिराकरणं स्वव्याख्यानहृढीकरणार्थत्वान्नासङ्गतमिति स्मारयति। 


कर््नधीनसत्तादाक्तयादिमत्कारणान्तरसव्यपेक्षा खलु घटादिसृष्टिरृष्टा । ततो; मह- 
दादिसृष्टिरपि कर्टृव्यतिरिक्तस्वतन्त्रकारणस([)व्यपेक्षा सुष्टित्वाद्धटसृष्टिबत्‌, महदादिकं वा 
कर्तृब्यतिरिक्तस्वतन्त्रकारणायत्तो (सापेक्षो) त्पत्तिकं कार्यत्वाद्‌ घटवत्‌, प्रकृत्यादिकं वा स्वतन्त्र 
कारणत्वान्मृदादिवत्‌, ईश्वरो वा स्वतन्त्रकारणसव्य(णान्तरसा)पेक्षः कर्तृत्वात्कुलाल(दि) - 
वदिति युक्तिविरुद्वत्वान्मादिसूत्रेऽभिप्रेतं यत्परस्यैव ब्रह्मणः स्वातन्त्र्यं तन्नोपपद्यते । न च 
श्रुतिविरोधः, श्रुतीनां ब्रह्मणो जगत्कारणत्वमात्रपरत्वात्‌ । स्वतन्त्रकारणान्तरनिरासे श्रुते- 
रभावात्‌। भावेऽप्यपौरुषेयतया श्रुतिप्रावल्यवद्वाहुल्येन युक्तिप्राबल्यस्यापि सम्भवात्‌, सत्प्रति- 
पक्षतया श्रु(त्य) त्याऽभिप्रेतावधारणानुपपत्तेरित्येवं प्राप्तम्‌ ॥ स्वतन्त्रकारणान्यत्वं ब्रह्मणो- 
ऽन्यस्य स्वतन्त्रकारणत्वमिति यावत्‌ । अत्र अधिकरणे । तदनन्यत्वमित्यनेन निषिध्यते । 
महदादिसृष्टौ यत्स्वतन्त्रकारणं तस्य तदनन्यत्वमिति। 

यद्यत्र स्वतन्त्रकारणाभाव इत्येव ब्रूयात्‌, तदा ब्रह्मणोऽपि स्वातन्त्र्यं प्रतिषिद्धं स्यात्‌ । 
तदनन्यत्वं स्वतन्त्रकारणस्येत्युक्ते हि स्वतन्त्रकारणं तदेव नान्यदिति ळभ्यते। तदुपपादनाय यत्‌ 


880 श्रीमन्यायसुधा-परिमळसमेता (द्वितीयाध्याय 


'आरम्भणशब्दादिभ्यः' इति स्वपक्षे प्रमाणमुक्तम्‌, यश्च 'भावे चोपलब्घेरि'ति विपक्षे प्रमाणा- 
भावस्तदुभयं हिराब्देन सूचयति । 

परि०-- अस्येति । सूत्रस्येत्यर्थ: । 'अतो यथार्थवन्धस्य विना विष्णुप्रसादतः इत्यादौ प्राग्बदुधास्यार्थ- 
सयोक्तत्वात्स्मार्‍्यतीत्युक्तम्‌ । स्वतन्त्रसाधनशब्दार्थ विवृण्वन्‌ विरोधयुक्तिबाहुत्यप्रकारं दर्शयति कर्त्रनधीनेत्यादिना । 
स्बतन्त्रकारणेति । ईश्वरानधीनसत्तारात्तयादिमत्कारणेत्यर्थः । सोत्रप्रतिज्ञाशव्यावृत्त्यर्थ कर्तृव्यतिरिक्तत्युक्तम्‌ । 
सृ्टिशब्दः कार्यविषयककर्तृव्यापारवाची । उत्पत्तिब्दः कार्यगतधर्मवाचीं । अतो न प्रयोगयोः पौनरुत्तयमिति । 
'इति युक्तिविरुद्धत्वादि त्यत्र इतिराब्दः प्रकारार्थः । कारणान्तरेत्यत्र तत्तत्पदोद्धारेणाधिष्ठानपदप्रक्ेपेण तथाऽग्रेऽपि 
कारणादिपदस्थाने अधिष्ठानपदद्रक्षेपेणापि कारणस्येवाधिष्ठानादेरपि स्वातन्त्र्ययुक्तिविरुद्धत्वात्‌, तथा सृष्ट्यादि- 
पदस्थाने स्थितिसंहृत्यादिपदप्रक्षेपेणापि प्रमेयभेदेन बहुयुक्तिविरुद्धत्वादित्यर्थो ध्येयः । तेन प्रयोगभेदमात्रेण 
(युक्तित्रा प्रयोगवाहुल्यं, अधिकरणान्तरेऽपि सुशकमित्यतिप्रसङ्ग इति निरस्तमत्युक्तं चन्द्रिकायाम्‌ । न च श्रुतीति । 
'यतो वा इमानि भूतानि', ‘सदेव सोम्येदमग्र' इत्यादिश्रुतिविरोध इत्यर्थः । सौत्रहेत्वंराव्यावर्त्यमाह स्वतन्त्रकारणा - 
न्तरनिरास इति । सौत्रादिपदव्यावर्त्यमाह भावेति । मूलं योजयति स्वतन्त्रकारणान्यत्बमिति । तेनेत्यस्यार्थान्तरं 
तदनन्यत्बमित्यनेनेति । कथमित्यतः सूतरपरतिज्ञांदां योजयति महदादीति । तदुभयमिति । एतच्चानुपदमाकर एव 
सूत्रद्रयार्थव्यक्तीकरणेनाग्रे व्यक्तम्‌ । 


सु०--- नन्वारम्भणाद्याक्षेपराब्दादिभ्य इति वक्तव्यम्‌ । सत्यम्‌ । लक्षितळक्षणयैष 
एवार्थः प्रतिपाद्यत इत्यदोषः। 


तथाऽपि 'किंस्बिदासीदधिष्ठानमिति (ऋ.सं.१०-८१-२) श्रौतनिर्देशानुसारेणाधि- 
छानस्योपादानमुचितमिति चेन्न, शाब्दादप्यर्थप्राधान्यस्य बलवत्त्वात्‌, साधकतमं करणमिति 
बचन(स्मरण)त्‌। 


ननु च स्वतन्त्रकारणस्य ब्रह्मानन्यत्वं प्रतिज्ञाय कारणान्तराभावे प्रमाणोपन्यासो- 
ऽसङ्गतः । मैवम्‌ । अस्त्यत्राभिप्रायः । वक्ष्यते (हि) च ब्रह्मातिरिक्तप्रकृत्यादिकारणसञद्भावः । 
आरम्भणराब्दादिभ्यः तदभावोऽवगम्यते । ततः अर्थात्स्वतन्त्रकारणा(न्तरा)भाव एव 
सिद्ध्चतीति। 


ननु च युक्तीरुपलभमानोऽपि सूत्रकारः कथं स्वतन्त्रकारणान्तरभाबे च प्रमाणै- 
रुपलब्धेः प्रसङ्ग इति वदन्‌ प्रमाणाभावमाह । एवं मन्यते । शुष्काभ्यो बहुदुक्तिभ्योऽपि श्रुत्य 
नुगृहीतानां बहीनां युक्तीनां प्राबल्यात्‌, तद्।िरुद्धाना पूर्वपक्षयुक्तीनामप्रामाण्यमिति। 

परि०-- लक्षितलक्षणयेति । प्रधानभूतोपादानवाचकारम्भणडाव्देन साथकजातं लक्षयित्वा तेन तदा- 
क्षेपटक्षणेति टक्षितार्थद्वाल्कटक्षणयेत्यर्थः । अधिष्ानपेक्षयोपादानं प्रधानमिति भावेन समाधत्ते झाब्दादिति । 
कार्योत्पत्ताबुपादानं कारणमिति भावेन पाणिनीयसूत्रं संवादयति साधकतममिति । वक्ष्यते हीति । सत्त्याच्चेति सूत्रे । 
स्वतन्त्रकारणान्तराभाव एवेति । 'धर्मान्तरण वाक्यदोषादि'ति वक्ष्यमाणन्यायात्‌ तत्र वाक्यदोषादित्यस्य 
मानान्तरोपलक्षणत्वादित्यर्थः । द्वितीवतूत्रेऽप्यनुपपत्तिमाशद्गव समाधत्ते ननु च युक्तीरिति । महदादिसृष्टिरपी- 
त्यादिनोक्ताः युक्तीरितयर्थः । युक्तीनामिति । अपरतन्त्रत्वात्‌ स्वतन्त्रत्वात्‌ ताधनसत्तादिप्रदत्वाच स्वव्यतिरिक्त- 
स्वतन्त्रसाथनमनपेक्ष्य महदादिसृष्टिं करोतीश्चरो व्यतिर्केण कुलाळवदिति मीत्रादिपदोक्तयुक्तीनामित्वर्थ: । 

सु०-- “स्यादेतत्‌ । ‘अद्भ्यः सम्भूत' इत्यादिवचनात्‌ कथं ब्रह्मातिरिक्तस्य स्वतन्त्र- 
कारणस्यानुपलब्धिः । न चात्र न स्वातन्त्र्यं श्रूयत इति वाच्यम्‌, पारतन्त्र्यानुक्तौ स्वातन्त्र्यस्य 
लोकानुरोधादेव सिद्धेरिति । एतत्परिहाराय सूत्रम्‌ ॐ सत्त्वाच्चाबरस्येति । तस्या(यम)र्थः । 
स्यादयं दोषो यदि वयं ब्रह्मातिरिक्तं कारणमेव नास्तीति बदामः। न चैवम्‌, अवरस्य तदधीनस्य 
प्रकृत्यादेः कारणस्य सत्त्वादिति ॥ तदिदं परिहाराय न पर्याप्तम्‌, यावता पूर्वपक्षिणा पार- 
तन्त्र्यानुक्ती स्वातन्त्र्यमेव सेत्स्यतीत्युक्तम्‌ । अन्यथा पूर्वपक्षस्य निर्दलत्वापत्तेः;'” इत्यतः 
प्रकृत्यादेः कारणजातस्येश्रवराधीनसत्ताकत्वे प्रमाणं दर्शयन्‌ सूत्रं व्याचष्टे द्रन्यमिति । 

अनु०— 'द्रन्यं कर्म च कालश्र स्वभावश्चेतना धृतिः । 

यत्प्रसादादिमे सन्ति न सन्ति यदुपेक्षया ।' 
इति श्रुतेस्तद्वस्य भावः 

चेतनाः जीवाः । धृतिः चित्प्रकृतिः, 'धारकत्वात्‌' इति श्रुतेः । प्रकृत्यादेः तद्वशस्य 
भाबः अङ्गीक्रियते । अतः 'अद्धयः सम्भूत' इत्यत्रापि स्वातन्त्र्यासिद्धर्नानुपलब्धिरदुक्तेत्यर्थः । 
यद्यपि आरम्भणइाब्दादेः अद्भ्यः सम्भूत’ इति श्रुतेश्च परस्परविरोधादर्थापत्त्यैवैषोऽर्थो 
लभ्यते, तथाऽपि मन्दापेक्षया स्पष्टश्रुत्युदाहरणम्‌ । 

परि०-- लोकानुरोधादिति । चैत्रो गच्छति भुद्ें शेते इत्यादौ यथा स्वातन्तरय्ीः तथेत्वर्थः । 
अन्यथेति । उक्तरीत्या स्वातन्त्र्योक्तिपर्यन्तं पूर्वपक्ष्यभिप्रायवर्णन इत्यर्थः । ईश्वराधीनसत्ताकत्व इति । तथा च 
अद्भब इत्यादिश्रुतौ साधनानां पाततन्त्र्यानुक्तावपि श्रुत्यन्तरे तदुक्तेः परतन्त्रसाधन एव तात्पर्यं साधनधुतीना- 
मिति भावेन व्याचष्ट इत्यर्थः । एषोऽर्थ इति । प्रकृत्यादेरित्यादिनोक्तोऽर्थ इत्यर्थः । 

सु०-- यद्वा 'स्वतन्त्रकारणान्यत्वं निषिध्यत’ इत्यनेन परतन्त्रकारणान्तरसद्भावः 
सूचितः, अन्यथा कारणान्यत्वमित्येव स्या(ब्रूया)त्‌ । (स) परतन्त्रकारणसद्भावः कुत इत्यत 

आह द्रन्यमिति । भावः गम्यत इति दोषः । अत्र तद्वहात्वं विधेयम्‌, कारणसद्भाबस्य परेणा- 
प्यङ्गीकृतत्बात्‌। 

३० असद्वयपदेजान्नेति चेन्न धर्मान्तरेण वाक्यशेषात्‌ ॐ इति सूत्रम्‌ । 

तत्र आक्षेपस्यायमर्थः । 'नासदासीन्नोसदासीत्तदानीमि'ति महाप्रलये मूर्तामूतदिररोष- 
स्यासत्त्वव्यपदेशात्‌ कारणोपलब्धिपरिचोदना, तस्येश्वरवरास्याङ्ीकारेण समाधानं च नोप- 
पद्यते । न चायं पक्षः 'असदिति चेत्‌’ इत्यादिनैव निराकृतः, तत्रेश्वरस्याप्यनङ्गीकारात्‌, इह 
पुनरीश्वरमङ्गीकृत्य कारणान्तरनिराकरणात्‌ । न च 'अद्भथः सम्भूतः' इत्यादिविरोधः, अत्र 
महाप्रलये कारणान्तरसद्भावस्याश्रबणात्‌, ईश्वरातिरिक्तकर्तृकासु सृष्टिष्वबादिकारणसद्भाव- 
परत्वाच्च । एवश्रारम्भणङाब्दादयोऽपि समञ्जसा भवन्तीति। 

(अत्र) नेति सिद्धान्तांशा व्याचष्टे द्रन्यमिति । न महाप्रलये कारणान्तरस्याभावो वाच्यः, 
किन्तु तद्वशस्य भाव एव । तस्य तद्वत्वं कुत इति चेत्‌, द्रन्यमिति श्रुतेरिति । 

परि०- मूर्त सदिति सम्परोक्तममूर्तमसदुच्यते' इत्यादिवाक्यानुरोधेनार्थमाह मूर्तामूर्तेति । पृथिव्यादित्रयं 
मूं, अमूर्त च वायुरन्तरिक्षं च। एवञ्चेति । साधनमात्रस्यासत्तवेऽङ्गीकृते सति स्वातन्त्रयपक्षार्थपर्यन्तत्वकल्पनाळेरोन 
विना स्वल्पमात्राक्षेपपरतया स्वरसा भवन्तीत्यर्थः । 

सु ० ननु 'नासदासीदि'ति सर्वस्यासत्त्वव्यपदेशात्कथं नेति, अत उक्तं 'धर्मान्तरेण' 
इति। तद्वयाचष्टे तद्वशस्येति । सावधारणं चेदम्‌ । तद्वशस्य एव भावः प्रलये, न स्वतन्त्रस्य । 
ततः स्वातन्त्र्यलक्षणधर्मविरोषाभिप्रायेणासत्त्वव्यपदेशो युज्यते। 

उपलक्षणमेतत्‌ । यथोक्तं भाष्ये 'यत्खलु परतन्त्रमव्यक्तं कार्यानभिमुखं तदसदिति 
व्यपदिश्यते' । 

परि०-- यथोक्तं भाष्य इति । 'अव्यक्तत्वपारतन्त्र्यादिधर्मान्तरेण हि तदुच्यते' इति धर्मान्तरमप्युक्तमिति 
अव्वक्तत्वादिधमन्तिमपि निषेध्यतया5त्र ग्राद्यमित्यर्थ: । 

सु०-- कुतः श्रुतेः मुख्यार्थपरित्यागेनामुख्यार्थोऽङ्गीक्रियते । 'तम आसीत्‌' इत्यादि- 
वाक्यशेषात्‌ । न च तमो ब्रह्म, 'आनीदवातम्‌' इति तस्य पृथगवस्थानोक्तेः । न चानन्त- 
प्रकाशस्य तमस्त्वमुपपद्यते, किन्तु प्रकृतेरेव; आच्छादकत्बादेरिति। 


परि०--- सूत्रांशमवतारयति कुत इति । आनीदवातमिति । वातप्रेरणं विना आनीत्‌ अचेष्टत । अन 
चेष्टायामिति धातोरित्वर्थः । आच्छादकत्बादेरिति । ग्लानिकरत्वज्ञानप्रतितन्धकत्यादिः आदिपदार्थः । 

सु०-- ननु च प्रलयेऽवस्थितं चेत्प्रकृत्यादि तस्य स्वातन्त्र्यादिधर्माभावः कुतः, येनैवं 
व्याख्यायत; इति चेत्‌, बाक्योपक्रमतच्छेषयोर्विरोधादर्थापत्त्यैवेति ब्रूमः । श्रूयते च स्पष्टमि- 
त्याझयवान्‌ 'वाक्यरोषादि'त्येतत्प्रकारान्तरेण व्याचष्टे न पर इति। 

अनु०-- न पर इत्यतः। 

'तस्माद्धान्यन्न परः किञ्च नास' इत्यतो वाक्यरोषात्प्रकृत्यादीनां प्रलये स्वातन्त्र्या- 
द्यभावोऽवगम्यत इत्यर्थः । इह हि तस्मात्‌ ब्रह्मणः अन्यत्‌ प्रकृत्यादिकं परः परं स्वातन्त्र्या - 
दिधर्मोपेतं नासेति तत्सद्भावाभ्युपगमेन परत्वं निषिध्यते, अन्यथा परशब्दवैयर्थ्यादिति । 

परि०- इति ब्रूम इति । ण्तेन भाष्योक्तार्थत्पष्टीकरणं कृतं ध्येयम्‌ । प्रकारान्तरेणेति । न केवलं 
वाक्यद्ोपोक्ततमःप्रभृतिसाश्चनत्वोत्यन्यथानुपपत््वा किन्तु स्वातन्त््वनिषेधकवाक्यरोषादित्यर्थतयाऽपीत्वर्थः । 

पर इत्यतत्सकानन्तनपुंसकमिति भावेनाह परः परमिति । 

सु०-- स्यादेतत्‌ । कारणान्तरसद्भावमभ्युपगम्य तस्यश्वराधीनतां बदता सिद्धा- 
न्तिनेदं वक्तव्यम्‌ । 

“किमीश्वर: प्रकृत्यादिभिर्विनाऽपि कदाचित्सृश्यादिकं करोत्युत तैरेबेति नियमः। आद्ये 
तेषां कथं कारणत्वमनियतत्वात्‌, अन्यथा रासभस्यापि घ(प)टकारणतापत्तेः । द्वितीये तु कथं 
तत्परित्यागेन कदाऽप्यकुर्वाणस्येश्वरस्य स्वातन्त्र्यम्‌, कथं च नियमेनापेक्षणीयानां तेषां 
पारतन्त्र्यम्‌ । 

एबं प्रकृत्यैव महान्तं महतैबाहङ्कारमित्यादिनियमं कदाचिदपहाय सृजति उतानेन 
नियमेनैव । आद्ये त्वनियतत्वेनाकारणत्वग्रसङ्कः । द्वितीये पुनरीश्वरादेः स्वातन्त्र्याद्यनुपपत्तिः । 

तथा प्रकृत्यादिकमुपादानीकृत्य कालादिकं निमित्तीकृत्य सृजतीति नियमे व्यत्यासे 
चोक्तदोषानुषङ्ग: । 

अतो युक्तिबाधितत्वादस्यार्थस्य कारणान्तरनिरपेक्ष एब भगवान्‌ सृष्ट्यादिकं करोती- 
त्येव ज्यायः । एवश्र निरर्गलमैश्वर्यमस्य समर्थितं स्यात्‌ । न च प्रमाणबाधः, ' अद्भयः सम्भूतः 
पृथिव्यै रसाच्चे'त्यादेः अनीश्वरकर्दकावान्तरसृष्टिविषयत्वस्य उक्तत्वात्‌, 'तम आसीदि त्यादौ 
तमःप्रभृतीनां प्रलये सत्त्वश्रवणेऽपीश्वरकर्तृकायां सृष्टौ कारणत्बाश्रवणात्‌'' इत्याराङ्कापनोद- 
नार्थ सूत्रम्‌ ३० युक्तेः शब्दान्तराच्च ॐ इति। 

अस्यायमर्थः । नोक्तयुक्तिविरोधेन भगवतः कारणान्तरविधुरत्वमुररीकर्तव्यम्‌, कारणा- 
न्तरसद्भावाभ्युपगमेऽपि प्रकृत्यादेः कारणत्वस्येश्वरादिस्वातन्त्र्यादिकस्य च युक्तेः । न चैवं 
तर्हि विनिगमने कारणाभाव इति वाच्यम्‌, ‘अद्भयः सम्भूतो हिरण्यगर्भ' इत्यादिशब्दान्तरात्‌ । 
पूर्वोदाद्ृतशब्दविलक्षणशब्द: शब्दान्तरम्‌ । 

तेनेदमुक्तं भवति । यद्यपि प्रागुदाह्ृताः शब्दा: कथञ्रिदन्यथा नेतुं शक्यन्ते, तथाऽप्ययं न 
तथा; अत्रेश्वरकर्तृकायामेव सृष्टौ कारणान्तरसद्भावश्रवणात्‌ । न हि हिरण्यगर्भसृष्टिरनीश्वर- 
कर्तृका, तस्यैव प्रथमजत्वात्‌ । --इति। 

परि०-- युक्तेरित्यादिसूत्रमयतारयति स्यादेतदित्यादिना । उक्तदोषानुषङ्ग इति । अनियमेत्यनुपादानत्वं 
नियमे त्वस्वातन्त्र्यमिति दोषानुषङ्ग इत्यर्थः । णवं तर्हि बिनिगमन इति । कारणान्तरसद्भावपक्षे प्रकृत्यादेः 
कारणत्वस्येश्वरादिस्वातन्त्र्यादिकस्य युक्ततैवेत्येवमर्थद्वयनिर्णय इत्यर्थः । कारणान्तरसत्त्वाभ्युपगमकारणत्वादि- 
घटनल्पोक्तार्थद्रयस्यापि आब्दान्तराचचेतिसूत्ररोषेणेव कारणोक्तिः । तत्कथमित्यतः कारणान्तरसद्भावाभ्युपगमपक्ष 
कारणसत्वं तावद्भाष्योक्तार्थव्यक्तीकरणेनाह अद्भ इति । कारणत्वादेरित्यादिपदेनेश्वरस्वातन्त्र्यकारणान्तरास्वात- 
न्त्योर्ग्हः । 

सु ० अत्र 'युक्तेः' इति या स्वपक्षे कारणत्वादेर्घटनोक्ता सा कथमित्यपेक्षायामाह 
शक्तोऽपीति। 

अनु०-- शक्तोऽपि द्यन्यथा कर्तु स्वेच्छानियमतो हरिः । 

कारणैर्नियतैरेव करोतीदं जगत्सदा ॥ 

अन्यथा कारणैर्विना, कर्तु शक्तोऽपि हरिः, 'कारणान्तराण्युपादायैव करिष्यामी'ति 
स्वेच्छानियमतः, कारणैरेवेदं जगत्सदा सृजति । 

एवमन्यथा, प्रकृत्याऽहङ्कारमहङ्भारेण महान्तमिति। 

एवं तथा प्रकृतिं निमित्तीकृत्य कालादिकं चोपादानीकृत्य कर्तुं क्तोऽपि एतेनैव 
इदम्‌ एतदुपादानीकृत्यैवेदं सरक्ष्यामीति स्वेच्छानियमतः, नियतैः क्लूसैरेव, तथा नियतैः 
स्वनियतसत्तादात्तयादिमद्भिरिव कारणैः इदं जगत्सदा करोति इति योजना । 


परि०-- इत्यपेक्षायामाहेति । शब्दान्तराच्चेति सूत्रांशस्य विवक्षितार्थप्रतिपादकङान्दविदोषादित्यर्था- 
न्तरमभिप्रेत्य तादृशशब्दविशेषं श्रुतिरूपं शक्तोऽपि भगवानित्यादिनाऽग्रे विवक्षुः श्रुत्यभिप्रेतमर्थं स्वयमाहेत्यर्थः । 
पूर्वप्रकृतचोद्यत्रयनिवर्तकतया #ोकं व्याचष्टे अन्यथेत्यादिना । 

सु०-- इदमुक्तं भवति । यदुक्तमीश्वरस्य कारणोपादानादिनियमोऽस्ति न वेति, 
तत्रास्तीति ब्रूमः । तथा च प्रकृत्यादीनां कारणत्वं युक्तम्‌ । स च नियमो न कुलालादेरिव 
तान्यपहाय व्यत्यस्य वा अकरणे झाक्तयभावनिवन्धनः, येन तस्य स्वातन्त्र्यम्‌ तेषां च पारतन्त्र्यं 
न स्यात्‌, किन्नाम स्वेच्छायत्त एव । ततः स्वातन्त्र्यादिकमपि युक्तम्‌ । न च तानि स्वाधीन- 
सत्ताा्तयादिमन्ति, येनैश्वर्य निरर्गलं न स्यात्‌; किन्तु भगवत्येव तदीयं सत्तादिकमायतते । 
ततस्तत्साचिव्यमतिङायेनेश्वर्यस्य द्योतकमेव । यथोक्तम्‌ 'साधनानां साधनत्वं यदाऽऽत्मा- 
धीनमिष्यते । तदा साधनसम्पत्तिरैश्वर्यद्योतिका भवत्‌' इति। 
ननु शक्तस्यापीश्वरस्य तन्नियमानुसरणेच्छा कुत इति चेत्‌ । किं कारणं पृच्छस्युत 
ज्ञापकम्‌ । आद्ये स्वभावोऽयमिति ब्रूमः (वदामः) । द्वितीये तु श्रुतिप्रसिद्धेरिति । तदिदमुक्तं 
हिशब्देन । श्रुतिं चोदाहरिष्यति । 
परि०--- वाक्यं योजयित्वा तात्पर्यमाह इदमुक्तमिति । भगवत्यब आयतत इति । भगवदधीनमित्वर्थः । 
श्रीमद्वाष्योदाहतं वचनं संवादवति साधनानामिति । शरुतिप्रतद्धरित्यु्त, ला केत्यत आह श्रुतिं चेति । 
सु०-- अनेन शब्दान्तराच्चेति सूत्रं प्रकारान्तरेण व्याख्यातं ज्ञातव्यम्‌ । झाब्दान्तरं च 
शब्दविशेषो, बिवक्षितार्थप्रतिपादकः शव्द इति यावत्‌ । 
परि०-- अनेनेति । हिशब्दसूचितथ्रुत्युदाहरणेनेत्यर्थः । 
सु०-- “पटवच्च', “यथा प्राणादिः’, इति सूत्रे, भाष्य एव व्यक्ते । 
अन्ये पुनरन्यथैतानि सूत्राणि बर्णयन्ति। तथा हि। 
भावे चोपलब्धेः । मृदादेः कारणस्य भाव एव, घटादेः कार्यस्योपलबव्धेः, च, अनन्यत्वं 
कारणात्कार्यस्य । न हि यद्यतो भिन्नं तत्तद्धाव एवोपलभ्यते । न ह्यश्वो गोतोऽन्यो गोर्भाव 
एवोपलभ्यते; किञ्च, भावे तिलादौ कारणे, तैलाय्ुपलभ्यते । कार्ये च भावे कुण्डलादौ 
सुबर्णादिकम्‌ । अतश्च तदभेदसिद्धिः । 
सत्वाचावरस्य । अबरकालीनस्य कार्यस्य प्रागुत्पत्तेः 'सदेब सोम्येदमग्र आसीदिति 
सत्त्वावधारणाच्चानन्यत्वं कारणात्कार्यस्य । 
असद्गयपदेशान्नेति चेन्न धर्मान्तरेण बाक्यशेषात्‌ । 'असदेवमग्र आसीत्‌', 'असद्वा 
इदमग्र आसीदिति प्रागुत्पत्तेः कार्यस्य असत्त्बन्यपदेशान्नेति चेन्न । भवेदेतथदि कार्यस्वरूपा- 


886 श्रीमज््यायसुधा-परिमळसमेता (द्वितीयाध्याये 


भिप्रायेणायं व्यपदेशः स्यात्किन्तु व्यक्तत्वलक्षणधर्मान्तराभिप्रायेण । कुतः । बाक्यशेषात्‌ । 
'असदेवेदमग्र आसीत्‌' इत्यसच्छन्देनोपङ्रमे निर्दिष्टं पुनः 'तत्सदासीदि'ति वाक्यदोषे निर्दि- 
शति । 'असद्धे त्यत्रापि 'तदात्मानं स्वयमकुरुते'ति । तेन ज्ञायते नासत्कार्य धर्मान्तरेणैवा- 
सत्त्वव्यपदेश इति । 

युक्तेः शब्दान्तराच । युक्तेश्च कार्यस्य प्रागुत्पत्तेः सत्त्वं कारणादनन्यत्वं च गम्यते । 
शब्दान्तराज्च । युक्तिस्तावत्‌ 'असदकरणादि'त्यादिका साङ्कयोक्ता । वृत्तिविकल्पानुपपत्त्या- 
दिका च सौगतोक्ता । शब्दान्तरं चासद्वयपदेशादन्यः 'सदेव सोम्येदमग्र आसीदि'त्यादि- 
सङ्कयपदेशः । 

पटवच्च । संवेष्टितप्रसारितपटन्यायेन इदं कारणात्‌ कार्यस्यानन्यत्वं प्रागुत्पत्तेः सत्त्वं च 
प्रतिपत्तव्यम्‌। 


यथा प्राणादिः । प्राणायामेन निरुद्धा प्राणापानादयो यथा तथा चेति। 


परि०-- आदरतत्रापव्याख्यानस्य प्राड्निरासादवसिष्टसूत्रापव्याख्यानमनुवदति भावे चेत्यादिना अत्र 
सूत्रेतिपर्यन्तेन । भावपदस्य कारणं कार्य चार्थमुपेत्य व्याख्यानान्तरं किञ्चेति । भाव इत्यनुवादः । सुवर्णादिक- 
मिति । उपलभ्यत इत्यन्वयः । अवरकालीनस्येति । पश्चाद्भाविनः अग्रे उत्पत्तेः प्राक्‌ इदं कार्यजातं सदेवासीदिति 
सत्त्वावधारणादित्यर्थः । न चेदिति । कार्य प्राक्‌ सन्नेति चेदित्यर्थः । अकुरुतेतीति । निर्दिशतीत्यनुषङ्गः । 
असदकरणादित्यादिकेति । 'असदकतणादुपादानग्रहणात्सर्वसम्भवाभावात्‌ । शक्तस्य शक्यकरणात्कारणाभावाच्च 
सत्कार्वमि'ति साङ्कयोक्तेत्यर्थः । असतः कृतिविषयत्वाभावात्प्रागपि कार्यं सदेवेत्यन्वयः । समग्रशशेकार्थ: साङ्खयनये 
सुधायां व्यक्तः । वैभाषिकनये वक्ष्यमाणां युक्तिमाह बृत्तिविकल्पेति । स्थ्रितिविषयविकल्पेषु सर्वकल्पानामनुपपन्न - 
त्वादिकेत्यर्थः । कार्यकारणयोर्भेदेन कार्यं कारणाश्रितं चेत्‌ किं कार्य कारणेषु तन्त्वादिकेष्वेकदेदोन वृत्तिमदुत 
कार्स्न्येन । आद्ये कात्णीभूतावयवा(न्येक)नामेकदेशाभावात्‌ । अन्त्ये तु एंकेकतन्तुषु कार्त्स्न्येनावस्थाने कार्यस्या - 
नेकत्वप्रसङ्ग: । एकतन्तुचलने सति चलनं तन्त्वन्तरस्याचलनादचलत्यमिति विरुद्धधर्मवत्त्वमित्यादियुक्तिरिति भावः। 
संबे्टितिति । यथा संवेष्टनदशावामव्वक्त: । पटः प्रसारितो व्यक्तः तथा प्रागुत्पत्तेरव्यक्ततया सदेव कार्य कर्तृव्यापारेण 
पश्चाद्रबज्यत इति कारणादनन्यत्वं कार्यस्येत्यर्थः । एतेन प्राणादिदृष्टान्तोऽपि व्याख्यातः । 


सु अत्र सूत्राक्षराणामार्जवानार्जवादिचिन्ता शिष्यैरेव क्रियतामित्याहायवान्‌ 
यदुक्तं कारणात्‌ कार्यस्यानन्यत्वं' तत्तावन्निराकरिष्यन्‌ किमनेन प्रबन्धेन निमित्तकारणानन्यत्वं 


कार्यस्योपपादितम्‌, उत उपादानकारणानन्यत्वमिति विकल्पं चेतसि निधायाद्यं निराकरोति 
नित्यभेद इति । 

अनु०-- नित्यभेदो निमित्तेन हि 
नित्यशव्दो नियमार्थः, भेद ण्वेति । कार्यस्येति शेष: । हि इति सर्वप्रमाणप्रसिद्धिं 
सूचयति । तथाच सर्वमिदं वाधितविषयमिति । 
न द्वितीयः, प्रकृतानुपयोगात्‌ । 
परि०-- आर्जवानार्जवेति । यथाक्रमं स्वपरपक्षयोरिति भाव: । शिष्यैरिति । सा च चिन्ता चन्द्रिका- 
कारे: कृता ध्येया । अत्राप्यग्रे अनवस्थेतिवाक्यव्याख्यानान्तरं करिष्यते । प्रवन्धेनेति । तदनन्यत्वमित्यादिूतर- 
सन्दर्भेणेत्यर्थ: । 
सु ० 'वियदादिप्रपश्रस्य ब्रह्मानन्यत्वमुपपादयितुं स्वल्बस्योपन्यासः । तद्यदि नाम 
उपादानानन्यत्वं कार्यस्य तदा किमायातं प्रकृते । न हि ब्रहम प्रपञ्चोपादानमित्येतदुक्तप्रायमि'ति 
मन्वानो दूषणान्तरमाह उपादानेनेति। 
अनु ० उपादानेन तु द्वयम्‌। 
हि इत्यनुवर्त्यते । उपादानेन कार्यस्य, द्वयं भेदाभेदौ, प्रमितौ । ततोऽस्मिन्नपि पक्षे 
बाधितबिषयत्वमिति। 
परि०--- ननु प्रपञ्चस्योपादानादनन्यत्वोक्तो ब्रह्मानन्यत्वमेव सेत्स्यति त्रह्मण एवोपादानत्वादित्यत आह 
न हि व्रह्म प्रपञ्चोपादानमिति । प्रकृतिनये निगकृतत्वादिति भावः । इत्येतदिति । न द्वितीय इत्यादिनोक्तं 
द्वितीयपक्षदूषणमित्यर्थः । उक्तप्रायमिति । प्रकृत्याधिकरण इति भावः । दूषणान्तरमिति । प्रकृतानुपवुक्तत्वा- 
पेक्षवा वाधितविषयत्वरूपाधिकदोषं चेत्यर्थः । हीत्यनुवर्तत इति । स च प्रमाणप्रसिद्धिद्योतक इत्युक्तमेवेति भावेनाह 
प्रमिताबिति । 
सु ० कथं कार्य कारणेन भिन्नाभिन्नं प्रमितमित्यत आह असदिति! 
` अनु०-- असद्यत्कार्यरूपेण कारणात्मतयाऽस्ति हि। 
यत्‌ घटादिकं मृदादिकारणात्मतया प्रागुत्पत्तेः अस्ति इति प्रमितं परेणाङ्गीकृतं च, तदेव 
पृथुवुश्नोदराकारादिना कार्यरूपेण प्रागुत्पत्तेः असत्‌ हि यस्मात्‌, तस्मादुपादानेन भिन्नाभिन्न- 
मिति निश्चीयते । 
एतदुक्तं भवति । परो हि घटादेः कार्यस्य प्रागुत्पत्तेः सत्त्वमभ्युपगच्छति, तत्किं पृथ- 
गेबोत मृदादिकारणात्मतयेति वक्तव्यम्‌ । नाद्यः, अनभ्युपगमात्‌, अनुपलब्धेश्च । द्वितीये तु 

कार्यस्योपादानाभेदस्तावदङ्गीकृतः, न चात्यन्ताभेदः, घटादेः कार्याकारेण प्रागुत्पत्तेरसत्त्वात्‌। 

यदा हि घटादिकं मृदादिनाऽत्यन्ताभिन्नं स्यात्‌, तदा प्रागुत्पत्तेर्घटादिरूपेण सत्स्यात्‌, मृदादे- 

स्तदा सत्त्वात्‌। न चैवम्‌ । तेन जानीमो घटादिकं मृदादिना भिन्नाभिन्नमिति। 
अत्यन्तासन्कार्यवादिनं प्रति भेदाभेदसमर्थनं विरोधपरिहारश्चोत्तरत्र विधास्यत इति। 
परि०--- यदिति, श्रवणादाह तदेवेति । अत्यन्तासदिति। असतः सत्तासम्बन्धो जनिरिति, वक्तारं तार्किकं 


प्रतीत्यर्थः । भेदाभेदेति । उपादानोपादेययोरिति भावः । बिरोधेति । भेदाभेदयोरिति योज्यम्‌ । उत्तरत्र वैशेषिकनये 
समवायनितसम्रस्तावे । इतिशब्दस्यैतदुक्ते भवतीति पूर्वेणान्वयः । 


सु०-_ यञ्च कार्यस्य प्रागुत्पत्तेः सत्त्वमुक्तं तदपि नोपपन्नमित्याह असदिति । 


यत्‌ घटादिकं प्रागुत्पत्तेरस्तीत्यावयोः सम्मतम्‌, तदेव तदा5सच्च यस्मात्तस्मात्‌ 
सदसदेवेति सत्कार्यवादोऽनुपपन्न एव। 'तस्यैव तदैव तत्रैव सत्त्वमसत्त्वं च विरुद्धमिति चेन्न, 
रूपभेदेन अविरोधात्‌' इत्याशयेनोक्ते कारणात्मतया कार्यरूपेणेति। 


नन्वेबं सति किश्रित्सदेव, किञ्चित्‌ असदेव, सदसत्तु न किमपि स्यात्‌ । न स्यात्‌ । 
तयोरपि रूपयोरत्यन्तभेदाभावादिति। 

परि०-- चशब्दाध्याहारेणार्थमाह असञ्चेति । हेरर्थो यस्मादिति । किञ्चिदिति । कारणमित्यर्थः । पुनः 
किञ्चिदित्यस्य कार्यमित्यर्थः । निराह न स्यादिति । अनवस्था स्यादित्यनूदितस्यार्थं इति सर्वजनसम्मता व्यवस्था 
न स्वादिति । 

सु०--- स्यादेतदुक्तम्‌ यद्यसत्त्वं प्रागुत्पत्तेः कार्यस्य स्यात्‌, तदेव कुतः, तथा चात्य- 
न्ताभिन्नं कार्यमुपादानेन; इत्यतो विपक्षे बाधकप्रदईनिन, कार्यस्य प्रागुत्पत्तेरसत्त्वमुपादाना- 
द्वेदं चोपपादयति अनवस्थेति । 

अनु०-- अनवस्थाऽन्यथा हि स्यात्सर्वत्रोत्पत्तिनाशयोः । 


अन्यथा कार्यस्य प्रागुत्पत्तेरात्यन्तिके सत्त्वे कारणेनात्यन्ताभेदे चाङ्गीकृते, सर्वत्रो- 
त्पत्तिनाशयोरनबस्था अव्यवस्था स्यात्‌ । यथा हि । परस्तन्त्वात्मकः प्रागपि सन्नेव, तथा 
तन्तबोऽपि स्वकारणात्मकाः सन्त एव, इत्यनेन क्रमेण सर्वस्य मूलकारणात्मकत्वेन आत्य- 
न्तिकं सत्त्व स्यात्‌ । न च मूलकारणमुत्पद्यते विनश्यति च; इति पटादीनामप्युत्पत्तिबिनाझौ 
न स्याताम्‌ । तथा च पटादय उत्पत्तिविनाइावन्त, आत्मादयस्तद्रहिता इति लोकवेदप्रसिद्धो- 

त्पत्तिनाशव्यवस्था न स्यादिति। उपलक्षणं चैतत्‌ । पटादीनामुत्पत्तिविनाशाभावे तत्कारक- 
व्यापारबैफल्यं स्यादित्यपि द्रष्टव्यम्‌। 


यद्वा उत्पत्तिनाझराव्दाभ्यां सत्त्वमसत्त्वं चोपलक्ष्यते । ततश्चायमर्थः । यदि पट- 
स्तन्त्वात्मकः प्रागुत्पत्तरपि सन्नेव तदा(तदा)ऽप्युपलभ्येत तन्तुबत्‌ । यदि चानुपलभ्य- 
मानोऽपि सन्नभ्युपेयते, तदा सर्वत्रोत्पत्तिनाझायोस्सदसत्त्वयोरनवस्था स्यात्‌ । उपलभ्यमानं 
घटादिकमस्त्यनुपलभ्यमानं खरविषाणादिकं नास्तीति सर्वजनसम्मता व्यवस्था न स्यात्‌ । 


अथवा उत्पत्तिविनाशशब्दाभ्यां तदुपपादनस्योपलक्षणम्‌। तथा चैवं योजना । आस्तां 
तावदन्यत्‌ । सत्कार्यवादे सर्वत्र शिष्य प्रतिवादिनं बा प्रति उत्पत्तिनाशयोः 'नासदुत्पद्यते न 
सद्विनइयती' त्येबंरूपोपादनस्यापि अनवस्था अवस्थानाभावः स्यात्‌। 


तथा हि । इदमुपपादनं किमर्थमिति वाच्यम्‌ । शिष्यादेर्विद्योत्पत्तये5विद्यानाशाय वादे, 
जल्पादौ तु ख्यात्याद्युत्पादायेति चेत्‌ । तद्िद्यादिकं सच्चेन्नोत्पाद्यम्‌, सत्त्वादात्मवत्‌; अस- 
्चेन्नोत्पादयितुं शक्यम्‌, अन्यथा सत्कार्यवादभङ्गप्रसङ्गात्‌ । एवमविद्या सती चेन्न विनाइया, 
अन्यथाऽपसिद्धान्तापत्तेः; असती चेत्‌ (नितरां) न तराम्‌, नित्यनिवृत्तत्वात्‌ । ततः सर्वथा 
प्रतिपादनासम्भब एवेति । 

परि०-- आस्तां ताबदन्यदिति । तिष्टतु तावदृक्तं वाधकान्तरोपदर्शनम्‌ । शिष्यादिवोधनमेवायुक्ते 


यदर्थमवं प्रयासस्तवेत्यर्थ: । सर्वत्रेति । त्वदभिमतसर्वप्रमेवविषय इत्यर्थः । तथा च कस्यापि प्रमेयस्य शिष्यादिकं 
प्रति प्रतिपादनं न स्यादिति यावत्‌ । अवस्थानाभावः स्यादित्यस्य बिवरणं सर्वथा प्रतिपादनासम्भव एवेति । 


सु ० यदि बा उत्पत्तिनायोः इति विरुद्धधर्मोपलक्षणम्‌ । तथा हि । यदि कार्य- 
मुपादानात्मकमेब सदेव च प्रागुत्पत्तेः स्यात्‌, तदोत्पत्तिबिनाशादिधर्माणामनवस्था स्यात्‌ । 
तन्तबः प्रागेब सन्तो नेदानीमुत्पद्यन्ते, पटस्तूत्प्यते । तन्तुष्वबिनष्टेष्वेब पटो विनञ्यति । 
तन्तवो बहबः पटस्त्वेकः । एबमाकाराभिधानवुद्धिकार्यमेदोऽपि द्रष्टव्यः । सैषा व्यवस्था न 


स्यादिति। 
परि०-- एबमाकारेति । अनुत्पननत्वोत्प्नत्वनष्टतवानष्टत्ववहुत्वैकत्वल्पविरुद्धधर्मभेद्‌ इव तन्तव 


सूक्ष्मदीर्घाकारा: पटस्त्वातानबितानाकारः एते तन्तवः अयं पट इत्यभिधानभेद तन्तुत्वपटत्वप्रकारकल्पवुद्धिभेद 
शीतानिवर्तकत्वतन्रिवर्तकत्वादिकार्यभेदेऽपि ध्येय इत्यर्थः । 

सु०-- नन्वेतत्सकलमपि 'पटबञ्च, यथा प्राणादिरि'ति व्यत्तयव्यत्तयवष्टम्भेन परि- 
हृतम्‌ । तथा हि । व्यत्तयपेक्षयोत्पत्तिः पटादीनामव्यत्तयपेक्षया च विनाशो युज्यते । व्यक्तय- 
व्यक्तयर्थमेब च कारकाण्युपयुज्यन्ते । व्यत्तयव्यक्तिभ्यामेवोपलब्ध्यनुपलव्धी भवतः। अत एब 
प्रतिपादनं सङ्गच्छते । 


व्यक्ताब्यक्तरूपेणैव विरुद्धधर्मा व्यवतिष्ठन्ते । यथा हि संवेष्टितः पटो न स्फुटं पट इति 
प्रतीयते, न प्रा्रियते न शीतमपनुदति, न बहुदेशव्यापी भबति; प्रसारितस्लु स्फुटप्रतीत्यादि- 
मान्‌। न चैतावता भेदः । नापि प्रसारितः प्रागसन्‌। यथा च प्राणायामेन निरुद्धः झारीरो बायु- 
जीवनमात्रं करोति नोत्क्षेपणादि, निरोधापगमे त्वासादितव्यक्तिस्तदपि करोति। न तावन्मात्रेण 
भिद्यते, प्रागसन्वा । तथैवैतदपि व्यक्त्यव्यक्तिभ्या समञ्जसमिति। 


अत्र ब्रूमः । केयं पटस्य प्रागुत्पत्तेरूर्ध्वं च बिनाझादव्यक्तिर्मध्ये च व्यक्तिः । अनुप- 
लब्धिरब्यक्तिरुपलब्धि्व्यक्तिरिति चेत्तत्राह अनबस्थेति । 


यद्युपलब्ध्यनुपलब्धी एवोत्पत्तिबिनाशौ, तदा सर्वत्रोत्पत्तिनाशयोरनवस्था स्यात्‌ । 
यद्यदोपलब्धं तत्तदैवोत्पन्नम्‌, अनुपलब्धं च विनष्टमिति स्यादिति यावत्‌। 


किश्च 'प्रागुत्पत्तेस्सत्त्वे पटस्य कस्मान्नोपलब्धिः, कथं चोर्ध्वमुपलब्धिरि'ति प्रश्नस्य 
उपलब्ध्यनुपलब्धि(अनुपलब्ध्युपलब्धि) भ्यामेबेति परिहारं बदन्‌ देवानां प्रियः शछाघनीयप्रज्ञः 
स्यात्‌ । अपि च प्रागूर्ध्वं च तन्तूपलब्धौ कथं तन्मात्रस्य सतः पटस्यानुपलब्धिः, अन्यथा 
तन्तूनामपि सा स्यात्‌। 

परि०-- एतत्सकलमपीति । प्ररागुक्तवाधकचतुष्टयमपीत्यर्थः । केयमित्यादिप्रश्नस्योत्तरमादाङ्गत 
अनुपलव्धिरव्यक्तिरित्यादि । देवानांप्रिय इति । अनभिन्ञेत्यर्थः । देवानांप्रियो मूर्ख इत्यलुक्समासः । शाध- 
नीवेत्यपहासः । कुतो नोपलभ्यत इत्यादिप्रश्नस्यानुपलभ्यमानत्वात्‌ नोपलभ्यत इत्याथुक्तावात्माश्रयापत्तेरिति 
भावः । प्रागूर्ध्वं चेति । पटोत्पत्तेरित्यनुषङ्ग: । 

सु०-- अथ पटधरमबिब व्यत्तयव्यक्ती, तदा तावपि तन्तूनां विद्येते न बा । न चेन्न 
कार्यकारणयोरत्यन्ताभेदः । विद्येते चेत्तत्राह अनवस्थेति । उत्पत्तिनाइाव्यवहारहेतू व्यत्तयव्यक्ती 
यदि तन्तुष्वपि विद्येते तदा सर्वत्रोत्पत्तिनाशायोरनवस्था स्यात्‌ । 'तन्तवो नोत्पन्ना न नष्टाः, 
किन्तु पट एवे 'त्युत्पत्तिबिनाझाब्यवस्था न स्यादिति! 

परि०-- पटथमबिबेति । न तृपलब्ध्यनुपलब्धी । वेन (अपि च) व्द्युपलब्धीत्यादिना प्रागुक्तदोषः 
स्यादित्येवकारार्थः । 

सु ० किश्रेयमभिव्यक्तिरुत्यत्त्यादिव्यबहारकारणतयोपादीयते । सा किं चक्रचीव- 
रादिभिः प्रागसत्येवोत्पदयते मुद्रराभिधातादिना च नज्यति, उत प्रागपि सत्येवाबिनाडिनी च । 
एबमब्यक्तिरपि किं प्रागसती मुद्रराभिघातादिनोत्पद्यते, किंबा प्रागपि सती । 


उभयत्राद्यौ दूषयति अनवस्थेति । व्यत्तयव्यत्तयोरुत्पत्तिनाइावत्त्व सर्वत्रोत्पत्तिनाश- 
योरनवस्था व्यवस्थाभावः स्यात्‌ । न किश्चिदसदुत्पद्यते न किश्रित्सद्विनश्यतीति सिद्धान्त- 
बिरोधः (हानिः) स्यादित्यर्थः । 


द्वितीयौ दूषयति अनबस्थेति । व्यत्तयव्यत्तयोः सदा सत्त्वे सर्वत्रोत्पत्तिनाझयोरनवस्था 
अव्यवस्थितिः स्यात्‌ । तथा हि । एतावन्तं कालमनुत्पन्नो घट इदानीमुत्पन्न इति तावन्न 
स्यात्‌, उत्यत्तिव्यबहारहेतोरभिव्यक्तेः प्रागपि सत्त्वात्‌ । तथा मुद्रराभिघातायुत्तरकालमपि 
घरसत्त्वन्यबहारः स्यात्‌, तद्धेतोरभिव्यक्तेरबिनष्टत्वात्‌ । तथा इदानीमेव नष्टो घट इत्यपि 
न स्यात्‌, बिनाझाव्यबहारकारणानभिव्यक्तेः प्रागपि सत्त्वादिति । कारकव्यापारवैफल्यताद- 
वस्थ्यं स्फुटमेव । 

परि०- उभयत्रेति । व्यत्तयव्यनयोरित्यर्थः । आद्याविति । व्यक्तित्सत्यवोत्पद्यते नश्वति चेति पक्षं 
असत्येवाब्यक्तिलत्पद्चत इति पक्षं चेत्यर्थः । द्वितीयाबिति । सत्त्वपक्षावित्वर्थः । उभवत्रेत्यनुषङ्ग: । 

सु ० अधैतद्दोषपरिहाराय व्यत्तयव्यक्त्योरपि व्यत्तयव्यक्ती स्वीक्रियेते, तदा तयो- 
रप्युक्तविकल्पदोषानुषङ्गः स्यात्‌ । अथ तत्रापि व्यत्तयव्यत्तयन्तराङ्ीकारः तदाऽनवस्था 
स्यादित्याह अनवस्थेति । उत्पत्तिनाशयोरिति विषयसप्तमी । 


'सन्त्वनन्ता व्यक्तयोऽव्यक्तयश्च, मूलक्षयाभावान्नानवस्था दोष' इत्यत आह अनब- 
स्थेति । अन्यथा अनवच्छिन्नव्यत्तयव्यक्तिपरम्पराङ्गीकारे सर्वत्र घटादौ उत्पत्तिनाशयो- 
रनवस्था अनवक्लूसिः स्यात्‌ । उत्तरोत्तरव्यत्तयव्यक्तिसिद्धौ हि पर्वपूर्वव्यत्तयव्यक्तीनामुत्यत्ति- 
नाझाव्यबहारनिदानत्वम्‌ । ततः प्रयोजनपरिक्षयहेतुत्वादनवस्था दूषणमेव । 


परि०- स्वीक्रियेते इति । उत्पत्तिविनाशव्यबहा्हेतुतवेति योज्यम्‌ । उक्तविकल्पदोषेति । या 
्यत्तयव्यत्तयोरत्पततिव्ववहारहेतुतवा कात्कव्यापारवैफत्वनितसाव च व्यक्तिरङ्ीकृता सापि किं प्रागसत्वेवोत्पच्चते 

मुद्ररप्रहारदिना नश्यति च उत प्रागपि सत्येव अविनाशिनी च । एवं व्यक्तेः विनादाव्यवहारहेतुतया अङ्गीकृता व्यक्तिरपि 
प्रागसती मुद्रराभिधातादिनोत्पद्यते किं वा प्रागपि सतीति विकल्पस्य व्यत्तथव्यत्तयोरत्पत्तिविनाशवत््व इत्यादि- 
नोक्तदोषस्य चानुषक्तिः स्यादित्यर्थः । अथ तत्रापीति । व्यत्तयव्यक्तिनिष्ठव्यत्तयव्यत्तयोरपीत्यर्थः । अनवक्लूसि- 
रिति। असिद्धिरित्यर्थः । 

सु ० 'नन्विदं भवतामपि समानम्‌ । प्रागसतः सत्तासमवायो हि जनिरिष्यते। सत्ता- 
समवायौ च सदा सन्ताविति प्राग्विनाझोत्तरमपि जनिः स्यात्‌। विनाशश्च न स्यात्‌' इत्यत आह 
अनवस्थेति । इयं सर्वत्रोत्पत्तिविनाङायोः अनवस्था अव्यवस्थितिः अन्यथा समवायस्य जनि- 
त्वाङ्गीकृतावेव हि स्यात्‌। नास्मन्मते। प्रकारान्तरेण जनेर्वक्ष्यमाणत्वादिति। 


'ननु जनिः किं प्राक्‌ सती उत कारकव्यापारजन्या । आदये प्रागुक्त एव दोषः । द्वितीये 
जनेर्जनिरपि तथेत्यनवस्था । एवं विनाझोऽपी'त्यत आह अनबस्थेति । सर्वत्रोत्पत्तिनाशयोः 
इयमुक्ता अनवस्था । अन्यथा घटजनेरन्या जनेर्जनिरित्यङ्गीकार एव स्यात्‌ । न त्वेवमङ्गीक्रियते, 
अपि तर्हि घटजन्मैव जन्मनो जन्मेति । यथाऽऽहुः 'यथा जनर्जनिर्नान्या तस्या वस्तुजनिर्जनिः' 
इति । घटो जायते, घटजन्म जायत, इत्यनयोरेकार्थतेब हि लौकिकपरीक्षकसम्मता । न च 
व्यत्तयव्यत्तयोरप्येवमङ्कीकर्तुमुचितम्‌, जन्मविनाझावुपलब्ध्यनुपलब्धी बा विहाय व्यत्तय- 
व्यत्तयोरेवाप्रामाणिकत्वादिति। 

परि०-- नास्मन्मत इति । 'एवमेवासतः सत्तासमवायो जनिर्मता । तत्रापि ह्यक्तदोषाणां नैव किञ्चि- 
न्निवारकम्‌' इति दूषणादिति भावः । वक्ष्यमाणत्वादिति । 'महदाद्याश्च जायन्ते पराधीनविरोषतः' इत्यादिना 
वियत्पादीयाद्याधिकरणे पराधीनविरोघावास्तिरूपजनेर्वक्ष्यमाणत्वादित्यर्थः । प्रागुक्त एव दोष इति । 'एतावन्तं कालं 
परागनुत्पन्नो घट इदानीमुत्पन्न इति तावन्न स्यादि'त्यादिनोक्तदोष इत्यर्थः । एबं बिनाहोऽपीति । यदि बिनाश: प्रागपि 
सन्‌ तदा 'धट इदानीमेव नष्ट इति न स्यादि'त्यादिनोक्तदोषः । यद्यसन्‌ तर्हि तजनिपरम्परयोक्तदोष इति ्येयमित्यर्थः । 
यथाहुरिति । आद्याध्यावे वृहदारण्यके भाष्ये । 

सु०-- 'ननु यद्यसदुत्पद्येत सञ्च विनश्येत तदा सर्वत्रोत्पत्तिनाशयोरनवस्थैव स्यात्‌ । 
एबं सति हि (खर)शविषाणमप्युत्पद्येत, आत्मा च नइयेदि'त्यत आह अनबस्थेति । अन्यथा 
कारणराक्तयनादरणे हि इयम्‌ उत्पत्तिविनाशयोरनबस्था स्यात्‌ । न चैवम्‌; किन्तु यस्योत्पत्ति- 
कारणमस्ति तदसदध्युत्पद्यते, यस्य च बिनाइाकारणं विद्यते तत्सदपि निरुध्यते । न च खर- 
विषाणजन्मन्यात्मबिनारो बा कारणमस्तीति तयोर्जननविनाशाभाव: । कारणस्वभावाननुगमे तु 
सत्कार्यवादिनोऽप्यतिप्रसङ्ग एवेति। 

अथवा स्यादियमनवस्था यद्यत्यन्तासदेबोत्पद्यते सन्मात्रं बिनश्यतीति ब्रूमः । सदस- 
देवोत्पद्यत इति चोक्तम्‌, विनाशकारणवदेव च विनइयतीति । 

परि०--- अतिप्रसङ्ग ण्वेति । आत्मवद्वटादेतपि सत्त्वाजनिर्न स्यादिति वा घटादेत्वि आत्मनोऽपि 
जनिः स्यादिति वा अतिप्रसङ्ग इत्वर्थः । अत्यन्तासदेवेति । केनाप्वाकारेण सत्त्वरहितमित्यर्थः । सन्मात्रमिति । 
केनचिद्रूपेणासत्त्वशून्यमित्यर्थ: । 

सु०-- यच्चोक्तं भाबे चोपलव्येरिति सूत्रार्थत्वेन, तद्व्ाप्यव्यापकभावेनैवोपपन्नं 
नात्यन्ताभेदसाधकम्‌ । 


अथ कारणोपरक्तवुद्धि: सामानाधिकरण्यबुद्धिर्वाऽत्राभिमतेति मतम्‌, साऽपि अभेद- 
मात्रेण चरितार्था नात्यन्ताभेदसाधनायालम्‌ । कित्रैतयुक्तेश्वेत्यनेनेव शक्यसङ्घह न पुनरभि- 
धातव्यम्‌। अथानेन प्रत्यक्षमुपन्यस्यते तदपि नात्यन्तामेदसाधकम्‌। 


अत एव भाबाच्चोपलब्थेरिति सूत्रविपरिणामोऽपि निरस्तः । 
सत्त्वाचावरस्येति युक्तिश्वेयुक्तेश्वेत्येतेनेव गतार्थता, श्रुतिश्चेच्छन्दान्तराञ्चेत्यनेन । 


असद्वबपदेशादिति तु परिचोदनैव असङ्गता, परमार्थतो ब्रह्मकारणतापरत्वेन आपा- 
ततस्तु शून्यस्याभावस्य बा कारणभावप्रतिपादकताप्रतिभासेन कार्यसत्त्वस्य श्रुताबप्रतीते: । 


'युक्ते:' इत्युक्तयुक्तिं तूत्तरत्रापाकरिष्याम: । 
शब्दान्तरं त्वाचार्येणैवान्यत्रान्यथैव व्याख्यातम्‌। 
पटे प्राणादौ च नात्यन्तानुपसञ्जातविशेषत्वमित्यनुदाहरणमेव इत्यलं प्रपञ्चेन ॥ 


परि०-- सूत्राक्षराणां आर्जवानार्जवचिन्ता शिष्वेत्व क्रियतामित्युक्तम्‌ । तत्राचत्राक्षरार्जवचिन्ता पूर्वमेव 
कृता । द्वितीयादिसूत्राक्षरार्जवं दर्शवति यच्चोक्तमिति । मृदादेः कारणस्य भाव एव घटादेः कार्वत्योपलब्धेश्चानन्यत्वं 
कारणात्कार्यस्येति यदुक्तं तन्न । आलोके सत्येव रुपोपलव्धिरन्यथा तु नेत्यादी वथा तथाऽविनाभावेनेवोपपन्न- 
मित्वर्थः । यदत्रोक्तं भामत्यां तच्चन्द्रिकावां नितत्तं ध्येयम्‌ । ननु मृद्धट इति कारणानुविद्धत्वेन सामानाधिकरण्येन वा 
प्रतीवमानत्वादनन्यत्वं कार्वकारणवोतित्वेवं सूत्रतात्पर्यमित्याशाङ्कय नितह अथेति । इत्यनेनैव शक्यसङ्घहमिति । 
असदकत्णादित्यादिसा्कचसौगतोक्तवृक्तेरनन्यत्वं कार्वकारणयोरितिवत्‌ मृद्ध इति कारणानुविद्धत्वादरिना प्रतीय- 
मानत्वरुपयुक्तेतनन्यत्वं तयोरपि सुवचमिति ` भावे' इति सूत्रं नारभ्यम्‌ । अन्यथा पुनरभिधाने पुनरुक्तिदोषः स्यादिति 
भावः । ननु भावा्चोपलव्धेरिति पाठान्तत्माश्रित्य आतानवितानवन्तस्तन्तव एव पट इति प्रत्यक्षोपलब्धेर्भावाच 

अनन्यत्वं कार्यकारणयोरित्युक्ततवान्नयुक्तेरित्यनेन गतार्थत्वमित्याशङ्कघ निराह अथानेनेति । भेदाभेदेनाप्युपपन्नमिति 
भावः । अत एवेति । अत्यन्ताभेदासाधकत्वादेयेत्यर्थः । सत्त्वाञ्चेति । अवरस्यावरकाळीनस्य कार्यस्य प्रागुत्पत्तेः 
सदेव सोम्येत्यादिसत्त्वावधारणाच्चानन्यत्वं कार्यकारणयोरित्यत्र सत्त्वावधारणरूपयुक्तिरभिमता उत सत्त्वश्रवणादिति 
श्रुतिः; इति द्वयमपि क्रमेण निराह युक्तिश्चेदिति । इत्यनेनेति गतार्थतेत्यनुषङ्गः । शब्दान्तरादित्यस्य सदेव सोम्येति 
इाब्दान्तरादिति व्याख्यानादिति भावः । ब्रह्मकारणतेति । 'असदेव', 'सन्मनोऽकुरुते'त्यादिवाक्यशोषादिति भावः । 
वाक्यशेषस्थासच्छब्दस्य सन्मनोऽकुत्तेत्यादेत्योगेन तुच्छार्थत्वासम्भवेऽपि शून्याभावान्यतरार्थत्वसम्भवादाह 
झून्यस्येति । कारणभावः कारणत्वम्‌ । पञ्चमसूत्रार्थं च निराह युक्तेरित्युक्तेति । उत्तरत्रेति । साङ्कयनये असद- 
करणादिति युक्तिं सौगतोक्तयुक्तिं वैभाषिकनये निराकरिष्याम इत्यर्थः । अन्यत्रेति । षष्टछान्दोग्यभाष्यादी सदेव 
सोम्येति श्रुतेर्विष्णुपरतया व्याख्यानात्‌ तस्याः वियदादिकार्यसत्त्परत्वाभावादिति भावः । दार्टान्तिकवैपम्येण 
दृष्टान्तोक्तिपरसूत्रद्रयार्थ निराह पटे प्राणादौ चेति । प्रकृते जगतो$त्यन्तोपसञ्जातविशेषवत्त्य तत्र तु सङ्कोचविकास- 
मात्रमिति वेषम्यादनुदाहरणमित्यर्थः । विदोषेण प्रपञ्चनं चन्द्रिकायां ध्येयम्‌ । 

सु ० यदुक्तं ‘शक्तोऽपि ही'ति यच्च 'नित्यभेद' इति तदुभयं श्रुत्याऽपि साधयति 
शक्तोऽपीति। $ 
अनु०-- “शक्तोऽपि भगबान्निष्णुरकर्तु कर्तुमन्यथा । 

स्वभिन्ने कारणाभिन्न (न्नं) भिन्नं विश्वं करोत्यजः ।' 
इति श्रुतेरबसित उत्तोऽर्थोऽयमरेषतः ॥। 

अकर्तुं शक्तोऽपि करोति । अन्यथा विना कारणैस्तद्वद्यत्यासेन च कर्तुं शक्तोऽपि 
नियतैः कारणैः करोति इच्छयेति योज्यम्‌। स्वस्मान्निमित्तकारणात्‌ भिन्नम्‌ । उपादानकारणेन 
अभिन्नं भिन्नं च । संसारिणो हि विष्टिगृहीता इवेश्वरप्रेरिता अनिष्टमपि धारकप्रयत्नेनाकृत्वा न 
स्थातुमीइाते, न च भगवांस्तथा; इति 'अत्यकर्तु शक्तो5पी'त्युक्तम्‌ । अशेषतः प्रागिदानीं चोक्तो 
न तु सन्निहित एवेत्यर्थः ॥ 

परि०-- व्यवहितानामन्वयं दर्शयति अकर्तु शक्तोऽपि करोतीति । अन्यथेति अनुवादः । विना 
कारणैरिति तद्वयत्यासेन कारणव्यत्यासेन चेति व्याख्या । शक्तोऽपि हीति प्रागुक्तार्थ संवादित्वलाभाय रोषोत्तया 
योजनामाह नियतैः कारणैः करोतीच्छयेति योज्यमिति । अकर्तु श(क्तेः)क्तिः को महिमेत्यत आह संसारिणो 
हीति । बिष्टिगृहीता इति । वेतनमदत्येव वलाद्राजभंटे: कर्म कर्तु गृहीता इत्यर्थः । धारक(ण)प्रयत्रेनेति । 
अकरणानुकूलदार्क्यसम्पादकप्रयवेन अतृत्वेत्यर्थः । धारकेति पाठे स्वस्व स्तब्धतापादकप्रयवेनाकृत्वेत्यर्थः । 
अशपत इत्यनुवादः, प्रागिदानीं चेति व्याख्या । शक्तोऽपीति प्रागुक्तेऽ्थे नित्यभेद इतीदानीमुक्तेऽर्थे इत्यर्थः । 
नान्यदन्यत्वमापन्नं इति प्रगुक्तेऽर्थे इति वा । असदित्याद्वनेकाधिकरण इति वार्थः । 

सु०-- 'अस्मिन्नधिकरणे जीवकर्दृत्वपक्षः श्रुतिप्रासो विस्तरान्निराक्रियत' इति 
भाष्यम्‌ । अत्र वक्तव्यम्‌ “किमत्र जीवस्य सर्वथा कर्तृत्वं निराक्रियते, उतेश्वराधीनं तदड्री- 
कृत्य स्वातन्त्र्यमात्रम्‌। 


नाद्य:। तथा सति कर्ता शास्त्रार्थबत्त्वात्‌ इत्यादिवक्ष्यमाणविरोधापत्तेः । स्वत:कर्तृत्वा- 
नुपपत्तिरित्यादिवि्ठोषणवैयर्थ्यप्रसङ्गाञ्च। 


न द्वितीयः । हिताकरणादिदोषप्रसक्तिः इत्यादिसूत्राणां स्वातन्त्र्यनिराकरणपरत्वेन 
झाक्ययोजनत्वेऽपि कृत्स्रप्रसक्तिर्निरबयवत्वशब्दकोपो वा इत्यस्य सूत्रस्य अशाक्यव्याख्यान- 
त्वात्‌। 


इदं हि सूत्रं सर्वथा कर्तृत्वं निराकुर्वदुपलभ्यते ॥ तथा हि । कर्तृत्वं कृत्सैकदेशाभ्यां 
व्याप्तम्‌ । तत्र कृत्खप्रसक्तावनुभवविरोधः । एकदेशाङ्गीकारे च 'अथ यः स जीवः स नित्यो 
निरबयवः' इत्यनंदात्वश्रुतिव्याकापः स्यात्‌ । न हि सामर्थ्यापरपर्यायं प्रयत्रादिरूपं कर्तृत्व- 
मस्माकं जीवाद्भिन्नम्‌, येन तस्य विचित्रत्वेऽपि जीवस्य निरंात्वं न व्याहन्येत । ततो व्यापक- 
निवृत्त्या व्याप्यं कर्दृत्वमपि निवर्तत इति खल्बस्य(त्र) तात्पर्य प्रतीयते, प्रसङ्गस्य विपर्यये पर्यव- 
सानावझ्यम्भावात्‌ ॥ अथ जीवकर्दृत्वस्येश्वराधीनतानङ्ीकार एवेती प्रसङ्घावुक्तो न कर्तृत्व- 
मात्रे, तथा चेश्वराधीनत्वमेब विपर्ययपर्यबसानलभ्यं भविष्यतीति चन्न । स्यादप्येवं यदि 
जीवकर्दृत्वस्येश्वराधीनत्वाङ्गीकारेणेमौ प्रसङ्गौ शाक्यसमाधानौ स्याताम्‌ । न चैवम्‌ । पराधी- 
नेनापि खल्वनेन कृत्ख्रेन वा कर्तव्यमेकदेरोन वा, तृतीयप्रकाराभावात्‌, भावे वा तेनेवापरा- 
धीनत्वेऽपि कर्दृत्बोपपत्तेः । अतो विपर्ययापर्यवसानान्नैवं व्याख्यानं युक्तमिति कर्तृत्वाभाव एव 
तात्पर्यम्‌। तथा च वक्ष्यमाणविरोधः॥ अथ वस्तुतो नास्त्येव जीवस्य कर्तृत्वम्‌, आभिमानिकं 
तु तदिति अविरोधः । मेवम्‌ । बिहारोपदेशात्‌ इत्यादिना वास्तवस्यैव तस्य साधयिष्यमाण- 
त्वात्‌ ॥ अतो दुर्घटमेतदधिकरणम्‌'' इति। 

परि०-- 'स्वयं कृतापि तद्रबाल्ये त्याबुक्तेर्भाष्यविवरणपर्मेतदनुभाष्वमिति व्याकरिष्यन्‌ भाष्यवाक्यं 
पठित्वा तद्विवरणबीजानुपपत्ति दर्शवति अस्मिन्नित्यादिना । इत्यादिविशेषणेति । भाष्योक्तस्वत इति बिशेषणे- 
त्यर्थः । आदिपदेन जीवे दृइयमानोऽपि कार्योपसंहारो5स्वातन्त्र्यात्पतकृत एवेति भाष्यवाक्योक्तविशेषणत्रह: । 
झाक्ययोजनत्वेऽपीति । भाष्व(उक्त)दिशेति भावः । कृत्त्प्रसक्ताविति । तृणोद्धरणादी कार्य इति योज्यम्‌ । 
प्रवबादिल्पमित्यत्रादिपदेन जीवे दृश्वमानेच्छाबुद्धवोर्ग्रहः । व्यापकेति । कृत्वप्रसत्तवेकदेशल्पव्यापकेत्यर्थः । 

अत्रेति । कृत्सेति सूत्रे । नन्वत्र सूत्रे आपाच्मात्रोक्तेः कथं कर्तृत्वनिवृत्तिरित्यन्ततात्पर्योक्तिरित्यन आह प्रसङ्गस्येति । 
विपर्ययापर्यचसानादिति । विपर्यये पर्यवसन्नस्य पराध्ीनकर्तृत्वस्यापि कृत्सप्रसत्तयादियुक्तिवाधि(पराह) तत्वा - 
दिति भावः । नैवमिति । अथ जीवेत्यादिनोक्तव्याख्यानमित्यर्थः । वक्ष्यमाणेति । 'कर्ता झास्रार्थवत्त्वादि'ति 
वक्ष्यमाणेत्यर्थः । वास्तवस्यैवेति । विहारकर्तृत्वस्य मुक्तिगतस्य तत्रोक्तेरिति भावः । 

सु०- अतो द्वितीयपक्षमङ्गीकृत्य प्रसङ्गौ जीवकर्तृत्वस्येश्वराधीनतानङ्गीकारविषयौ 
व्याकरिष्यन्नादौ तावदीश्वराधीनताड्रीकारे प्रसङ्गनिबृत्तिप्रकारमागमवाक्योदाहरणेन दर्शायति 
अनंझास्यापीति । 

अनु०— अनंशस्यापि जीवस्य कि्चित्सामर्थ्ययोजनाम्‌। 

कार्येषु यः करोत्यद्धा नमस्तस्मै स्वयम्भुवे । 

किञ्चित्सामर्थ्ययोजनां कार्यानुरूपसामर्थ्यप्रयोगम्‌ । स्वयम्भुवे स्वतन्त्राय । 'इति 

बचनादबसितोऽयमभिप्रेतः अर्थ' इत्यनुवर्तते। 


ततश्चैतदुक्तं भवति । यदि जीवः परमेश्वराधीनतया कर्ताङ्गीक्रियते । तदोपपद्यते एव 
तस्य कर्तृत्वम्‌ । प्रसङ्गयोः समाधातुं शक्यत्वात्‌ । अनंझात्वस्याभ्युपगमेन हि न निरव- 
यवत्वशब्दकोप:, अनंशस्यापि परमेश्वराचिन्त्यशाक्तिवदोन कार्यानुरूपसामर्थ्यप्रयोगसम्भवान्न 
कृत्स्रप्रसक्तिरिति। एतच्चानुपदं स्फुटीभविष्यति। 

परि०-- प्रसङ्कनिवृत्तीति । कृत्सप्रसत्तयादियुक्तिवाधरुपानिष्टापादाननिवृत्तीत्यर्थः । प्रसङ्गयोरिति । 
कृत्सप्रसक्तिर्निरवयवत्वश्रुतिव्याकोपरुपयोरित्यर्थः । अनुपदमिति । 'नेवमेव हि चेतनाः इत्यादो । तथा च 'च्यतिरेको 
गन्धवदि'त्यत्र वक्ष्यमाणतांत्ववितेधो न शङ्का इति भावः। 

सु०-- एवमुपोद्धातप्रक्रियया विपर्ययपर्यबसानोपपत्तिमुक्तवेदानीं विवक्षितार्थे सूत्रं 
योजयति-- यदीति । 

अनु०-- यदि भागेन कार्येषु जीवशक्ति न योजयेत्‌। 

हरिस्तदा हि सर्वत्र कृत्प्रयत्नोंऽशिताऽपि वा। 

भागेन कार्यानुगुणांरोन। अत्र यदीश्वराधीनतया कर्ता न स्यादिति वक्तव्ये यदि भागेन 
इत्यादिवचनं प्रसङ्गस्फुरीकरणार्थम्‌, ईश्वराधीनत्वप्रकारप्रपश्चनार्थ च । सर्वत्र तृणादानादावपि। 
कृत्स्रयत्रोंऽशितापि बा प्रसज्येत । 'तथा चानुभवश्रुतिबिरोधः । तस्मात्‌ परमेश्वराधीन एव 
जीवः कर्ते'ति शेषः । 

परि०-- पर्यवसानोपपत्ति पर्यवसानस्योपपन्नत्वम्‌ । सर्वत्र इत्यनुवादः, तृणादानादाबपि इति 
व्याख्यानम्‌ । अंशितापि बेति । एकदेशेन प्रवृत्तौ इति योज्यम्‌ । अनुभवश्रुतीति । अनुभवथ्रुतिभ्याँ वथाक्रमं 
बिरोध इत्यर्थः । 
सु०-- न चोपाधिकृतांशकल्पनया कर्तृत्वस्याविद्यकत्वेन (वो)चोपपत्तिः, अनंश- 
स्यापीत्यादिप्रमाणसिद्धोपपन्नोपपादकपरित्यागेन अप्रामाणिकानुपपन्नस्वीकारस्य अयुक्त- 
त्वात्‌। 
ननु जीबराक्तयैवेदं घटताम्‌ । मैवम्‌ । तस्याघटितघटकाचिन्त्यङाक्तयभावात्‌। भावे वा 
हिताकरणादिदोषप्रसक्तिः । न ह्यत्राधिकरण पूर्वपक्षिणा महदादिसकलकार्यकर्तृत्वं जीवस्या- 
इाङ्कितम्‌, किन्तु घटादिकर्तृत्वम्‌ । तत्ताबदनुभवसिद्धत्वात्कुलालादीनां न त्यक्तुं शक्यम्‌ । तत्र 
ईश्वरस्यापि कर्तृत्वाङ्गीकारे कल्पनागौरवं स्यात्‌ । इत्यतो नेश्वरस्य सर्वकर्दृत्वमिति। तथा च 
कथमचिन्त्यरक्तिप्रसक्तिः। 
परि०-- हिताकरणादिदोषप्रसक्तिरिति । हिताकरणाहितक्रणवोर्दोषत्वमयुक्तत्वं प्रसज्येतेत्यर्थः । 
न ह्यचिन्त्यशक्तिमतो हिताकरणादिकं युज्यत इति भावः । ननु महदादिसकलकार्यकर्तृत्वं जीवस्य पूर्वपक्षयतः 
पूर्ववादिनो मते कथं जीवस्याचिन्त्यदात्तवभावः इत्यत आह न हीति । किन्त्विति । इत्याराद्वितमित्यन्वयः । तथा 
चेति । सर्वकर्तृत्वे सतीत्यर्थः । न चैवं 'देवादिवदपि लोके' इति सूत्रवितोधः । तत्रेश्वतभावसूचनेन सर्वत्र जीव- 
कर्तृत्वपूर्वपक्षस्य सूचनात्‌ । टीकायां स्पष्टे सर्वत्र जीवकर्तृतवेन पूर्वपक्षकरणेन तद्विोधश्चेति वाच्यम्‌ । न हीत्यादि- 
ग्रन्थस्य चन्द्रिकायां महदादिकार्वकर्तृत्वाङ्गीकारे अनुभवविरोध इत्येतत्पक्षे अपरितोषमात्रं, न तु सर्वथा महदादौ 
जीवकर्तृत्वपक्षो नाभिप्रेत इति तात्पर्योकतः । 
सु०-- ननु च “व्यतिरेको गन्थबदिति जीबानामनेकरूपतां सूत्रकार एव वक्ष्यति, 
उत्क्रान्तिगत्यागतीनामिति अणुत्वं च । न चाणार्युगपदनेकरूपत्वं विना सांडातयोपपद्यत इति 
सांदाताऽपि तत एव सिद्धा । तत्कथमत्र निरबयबत्बशब्दकोपो वा इत्यवादीत्‌” इति गूढाभि- 
सन्धेराइाङ्कामविदिताभिप्राय इब परिहरति अंशिनो हीत्यादिना सार्धेन ्ोकद्वयेन। 
अनु०— अंशिनो हि पटाया ये भिन्नैरेव परस्परम्‌ । 
अंडैरंशिन उच्यन्ते नैवमेव हि चेतनाः। 
अतोऽनंशिन इत्येब श्रुतिरेतेषु बर्तते । 
अप्यनेकस्वरूपेषु बिशेषादेव केवलम्‌ । 
बहुस्वरूपताख्या तु तेष्वस्त्येन हि सांशता । 

तत्र बहुस्वरूपताख्या इत्यनेन वक्ष्यमाणमभ्युपैति । बह्वित्यनेकत्वोपलक्षणम्‌ । बहु- 
स्वरूपतया ख्यायत इति बहुस्वरूपताख्या । तुशब्द: श्रुतिनिषेध्याया वैशिष्ट्यद्योतक: । तेषु 
चेतनेषु । हिझान्दः प्रमाणप्रसिद्धिं द्योतयति। अत एव अस्त्येव इत्यबधारणम्‌ । 

ततश्चायमर्थः । अस्त्येव वक्ष्यमाणानेकस्वरूपता, अणुत्वं च; तदन्यथानुपपत्तिसिद्धा 
सांशता च; प्रामाणिकस्य त्यक्तुमशक्यत्वादिति । तर्हि कथमत्र तद्विरुद्धमुक्तमित्यत उक्तम्‌ 
अंशिन इत्यादि । आद्यो हिशब्दः प्रभाणप्रसिद्धौ, द्वितीयो यस्मादित्यर्थे । ये पटाद्या अंरिनः 
प्रसिद्धास्ते परस्परं भिन्नैरेवांदौरंरिना च वक्ष्यमाणप्रकारेण भिन्नाभिन्नैरेब न त्वत्यन्ताभिन्नैः 
तन्त्वादिभिरंशौरंशिन उच्यन्ते । चेतनास्त्वेबमेब पटादिवदुक्तरूपैरंशौरंडिनो न भवन्ति, किन्तु 
परस्परमंशिना चात्यन्ताभिन्नैः । यस्मादेवमतः प्रसिद्धांदिवैधम्यदिवानेकस्वरूपेषु तत एव 
सांडोष्वप्येतेषु चेतनेषु अनंशिन इति श्रुतिर्वर्तते । न तु सर्वथा अंदाराहित्याभिप्रायेण । अतो 
न बिरोध इति । 

ननु यदि भेदो नास्ति, कथं तहनिकत्वं, तस्य भेदव्यापतत्वात्‌; कथं चांशित्वम्‌, 
मत्वर्थस्य भेदेन विनाऽनुपपत्तेरित्यत उक्तम्‌ विशेषादेबेति । भेदाभावेऽपि केबलं तत्प्रतिनिधेः 
बिशेषादेवानेकस्बरूपेषु इति योजना । यद्वा 'अप्यनेकस्वरूपेषु' इत्यनेनैव वक्ष्यमाणमङ्गीकृत्य, 
“अंशिन' इत्यादिना विरोधः परिहृतः । तत्र भेदाभावे कथमनेकत्वमंरित्वं चेत्याराङ्गां बिरोषा- 
देबेत्यादिपादत्रयेण परिहरति । केबलम्‌ एवं भेदेन विनेव तेषु बहुस्वरूपता, तया ख्याय- 
माना सांशता चास्ति । कथम्‌ । बिशेषादेबेति । 'कुत एतत्कल्प्यते, श्रुतिद्वयविरोधादेवे'ति 
हिशब्देनाह । अत्र जीवस्येति प्रकृतेऽपि यत्‌ चेतना इति सामान्येनोक्तम्‌, तेन 'चेतनमात्रेऽप्ययं 
न्याय' इति सूचयति । अथवा 'यद्यंशिनो जीवास्तर्हि पटादिवदेव स्युः' इत्यस्याचेतनत्व- 
मुपाधिमनेन द्योतयति। 

परि०-- वक्ष्यतीति । तृतीयपादे वक्ष्यतीत्यर्थः । गूढाभिसन्धेरिति । वक्ष्यमाणवहुल्पत्वाणुत्वो- 
भयान्यथानुपपत्तिसिद्धसांशत्वभिन्नादात्वराहित्याभ्यां कृत्यप्रसक्तिर्निरवयवत्वव्दकोपलुपदोषद्वयपरिहारसम्भवेन 
स्वत एव जीवस्य कर्तृत्वसम्भवे व्यर्थमीश्वराधीनत्वकल्पनमित्यभिप्रायो गूढ इति ज्ञातव्यम्‌ । अविदिताभिप्राय 
इबेति । (अ)विदिताभिप्रायत्वे बहुत्वेनाविनाभावादित्यादिक्रमेवोच्येत सार्धश्घोकद्वयं न वक्तव्यं स्यादिति भावः । 
बक्ष्यमाणमिति । अणुत्वं वहुत्वं तलृभ्यसांदात्वं चेत्यर्थः । द्विल्पस्यापि परिग्रहायाह बह्मित्यनेकत्वोपलक्षण- 
मिति । अत एवानेकस्वरूपेष्वित्युक्तिर्मूल इति भावः । ख्यायत इति कर्मणि बहुस्वल्पत्वोत्तयन्यथानुपपत्त्या 
ज्ञायमानेत्वर्थः । सांशताबिशेषणमेतत्‌ । श्रुतीति । 'अथ यः स जीवः स नित्यो निरवयव, इति श्रुतिनिषेध्यायाः 

सांशतायाः पतस्परमंशिना च भिनांदात्वल्पवेशिष्ट्यद्योतक इत्यर्थः । बहुस्वल्पतेत्युपलक्षणमिति भावेनोक्तम्‌ अणुत्वं 
चेति । ख्यापदार्थमाह तदन्यथेति । अत्रानुक्तमंिना भिन्नाभिननैरित्येतत्कुत उच्यत इत्यत आह वक्ष्यमाण- 
प्रकारेणेति । ' अंशि ऽदवरमेदोऽवमंरोन तु भिदाभिदा । सर्वप्रत्यक्षविधवः कथमेव द्यपोद्वाते' इति वेरोषिकनये 
समवायनिरासप्रस्तावे वक्ष्यमाणप्रकारणेत्यर्थ: । हल्तवितस्त्यात्रंेन्त्यन्ताभेदादाह तन्त्वादिभिरिति । अनंशिन 
इति श्रुतिरिति । पूर्वोक्तनिरवयवत्वश्रृतिरित्यर्ध: । श्रुतिद्वयेति । ‘अथ यः जीवः स नित्यो निरवयव’ इति । एवं 
'अंशिनो जीवादंशा पृथक्‌ गच्छन्ती'ति नितठात्वसांरात्ववोधकक्ुतिद्रयवितेधादेवेत्यर्थः । चेतनमात्रेऽपीति । 
तनश्वरश्रीतत्वयोतप्ययं न्यायो ज्ञव इत्युक्तं भवति । पटादिवदेवेति । उत्पादविनाझादिमन्त: स्युरित्यर्थः । अनेनेति । 
चेतना इति कथनेनेत्यर्थः । 

सु ० 'नन्वेबं तर्हि किं जीवकर्तृत्वस्येश्वराधीनत्वकल्पनया, तदभावेऽपि स्वतो 
बहुरूपत्वसद्भावेनैकदेशतः क्रियोपपत्तौ कृत्सरप्रसक्तेरभावात्‌, विभिन्नांशाभावेन निरवयवत्व- 
शब्दकोपस्यापि परिहारात्‌, एतदतिरिक्तस्य चेश्वरकृत्यस्यादररानादि'ति पूर्वपक्षिणा स्वाभि- 
सन्धावुद्वाटिते सत्याह बहुत्बेनेति । 


अनु०- बहुत्वेनाबिनाभावाद्धिन्नता नियमाद्धवेत्‌ । 
यदि नैवं नियमकृद्धगबान्‌ पुरुषोत्तमः ॥ 


यदि भगवान्‌ पुरुषोत्तम एवं न नियमकृत्‌ 'वहुत्वेऽपि भेदो जीवेषु मा भूदि'ति 
व्यवस्थायाः कर्ता न स्यात्‌, तदा बहुत्वेन हेतुना जीवेष्वपि भिन्नता भवेत्‌ । बहुत्वसङ्क्चाया 
भिन्नत्बेनाविनाभावलक्षणात्‌ नियमात्‌ । यथोक्तम्‌ 'तदनुबिधानात्पृथत्त्मि'ति। 


एतदुक्तं भवति । परमेश्वरानपेक्षस्य जीवस्य कर्तृत्वाड्रीकारे, न सर्वथोक्तप्रसङ्गद्वय- 
परिहारः । तथा हि । कृत्स्रप्रसक्तिस्तावत्कथं परिहरणीया । बहुत्वसद्धावेनेति चेत्‌, तर्हि बहु- 
त्वस्य लोके भेदाविनाभूतत्वेन जीवस्य वहुत्वे भिन्नत्वमप्यापद्येत, तथा च दुरात्मा निरव- 
यवत्वशब्दकोपो दुष्परिहरः । अथ तत्परिहारार्थं भेदो नेष्यते, तदा व्यापकनिवृत्त्या व्याप्य- 
निवृत्तेरावइयकत्वाद्वहुत्वसङ्क्याऽपि त्याज्या स्यात्‌, तथा च पुनः सैव कृत्या कृत्स्रप्रसक्ति- 
रास्कन्देत । अथ जडेष्वेब 'यत्र बहुत्वं तत्र भेद' इति नियमो न चेतनेष्विति चेत्‌, कुत एतत्‌ । 
तथा दर्झानादिति चेन्न, यतः कारकप्रश्नोऽयं न प्रमाणप्रश्नः । स्वभावोऽयं पदार्थानामिति चेन्न, 
अनीश्वरवादपादप्रसारिकापातात्‌ । किश्र विरुद्वश्च स्वभावश्चेति कथम्‌, न हि 'स्वयमेब स्वेन 
सद्वितीय' इति युक्तम्‌, 'प्रमितत्वान्न विरोध' इति तु प्रत्यक्तम्‌ । चैतन्यसामर्थ्यादिदं घटत इति 

चेत्‌, धूमबानपि कश्चिन्निरश्चिको घटताम्‌ । अथ विशेषशक्त्येदमुपपद्यत इति चेत्‌, घटेऽप्युप- 
पद्यताम्‌, न हि तत्र विझोषो नास्ति । विशेषवैचित्र्यान्नेति चेत्‌, तदेव कुतः । तस्माद्धगवानेव 
स्वरूपस्वभावविशेषाणां नियामकश्चैतन्यमवच्छेदकं विधाय विशेष निमित्तीकृत्य विरुद्धे 
अप्यभेदबहुत्वे समावेइयाभेदेन निरवयवत्वराब्दकोपमपास्य बहुत्वेन कृत्स्रप्रसक्तिं न्यक्कत्य 
कार्यानुरूपं सामर्थ्यविरोषं (नि)योजयञ्जीवेन कारयतीत्यङ्ीकर्तव्यमिति। 


नन्वेतत्सर्वं जीवसामर्थ्यादिनाऽराक्यसम्पादनं कथं भगवानपि सम्पादयेदित्यत आह 
तस्य त्विति । 


अनु०— तस्य त्वशेषशक्तित्चादुज्यते सर्वमेव हि (च) । 
तदेवमस्य सूत्रस्यैबं तात्पर्यव्याख्याने न कश्चिद्विरोध इति स्थितम्‌॥ 


परि०-- एवं नियमकृदि'त्यनुवादः । ` बहुत्वेऽपी त्यादि व्याख्या । यथोक्तमिति । तार्किकैः तदनुविधाना- 
रहुत्वसङ्कघाविधानात्पृथत्तयं भेद इत्यर्थः । भिन्नत्वमपीति । अंशानामंशिना परस्परं च भिन्नत्वमप्यापचयेतेत्यर्थः । 
दुरात्मा दुष्टस्वरूपः । कृत्येति। अभिचाररूपेत्यर्थः । चेतनपदप्रयोगसूचितं समाधिमाशाङ्कते अथ जडेष्विति । यतः 
कारकप्रश्नो ऽयमिति । कुत एतदिति प्रश्नः कुतो ज्ञापकादिति भावेन न भवति येन तथा दर्शनादिति समाधिः सङ्गतः 
स्यात्‌ । किन्तु कुतः कारणात्‌ किं कृतमेतजडयोरेतद्रैषम्यमिति भावेन प्रश्नः । तस्य तूत्तरं एतस्मान्निमित्तादिति 
वाच्यमित्यर्थः । तत्तत्स्वभाव एव एतद्वैषम्यकारक इति स्वभाववादमाइाङ्कय निराह स्वभावोऽयमिति । प्रसारि- 
केति। ग्रहणेत्यर्थः। पादप्रक्षेप इति वाऽर्थः । सद्वितीय इति। अनेकरूप इत्यर्थः । प्रत्युक्तमिति । यतः कारकप्रश्नोऽयं 
न प्रमाणप्रश्न इत्यनेनेति भावः । इदमिति । स्वेनेवानेकरूपत्वं सद्वितीयत्वं घटत इत्यर्थः । क्लृप्ताविनाभावानादरेण 
प्रयोजकान्तरराङ्कायां अतिप्रसङ्गमाह धूमवानपीति । इदमिति । स्वेनेव सद्वितीयत्वमित्यर्थः । न हि तत्र विरोषो 
नास्तीति काकुः । अस्त्येव खलु तत्रापि विशेष इत्यर्थः । नेतीति । घटेऽप्युपपद्यतामित्येतन्नेत्यर्थः । तदेवेति । 
विशेषवैचित्र्मेव कुतः कारणादित्यर्थः । अङ्गीकर्तव्यमितीति । इतिराब्दस्यैतदुक्तं भवतीति पूर्वेणान्वयः । अशक्य- 
सम्पादनमिति विभागः । विक्षिप्तत्वादुपसंहरति तदेवमिति । 


सु०-- 'नन्वीश्वरस्यापि कर्तृत्वं न युज्यते, जीववत्कृस्रप्रसक्तेः । न हि ब्रह्माण्ड- 
पिपीलिका(ण्ड)निर्माणे समं सामर्थ्य प्रयुञ्जानः प्रेक्षावान्‌ भवति । गत्यन्तराभावान्न दोष इति 
चेन्न, ईश्वरत्बञ्याघातात्‌ । अथैतत्परिहारार्थमेकदेरीन प्रवृत्तिरङ्गीक्रियते तदा 'नेह नानेत्यादि’ 
निरवयबत्वराब्दकोपः स्यात्‌ ॥ इारीरेन्द्रियादिविकलत्वाञ्च न कर्तृत्वम्‌, न हि कञ्चिच्छरी- 
रादिविकलः कर्तोपलब्धः; भूम्याद्याधारविधुरत्वाञ्च । एबं दौर्घस्येऽपि यदि कर्तृत्वमीश्वरस्य 

स्यात्‌ तदा जीवस्यापि किन्न स्यात्‌, विशेषादर्शनात्‌ । एवश्च सर्वकर्तृत्वं दूरनिरस्तमि'त्ययं 
ूर्वपक्षोऽत्राधिकरणे निरस्यते । तस्य तात्पर्यमाह तस्य त्विति । 


(अनु०-- तस्य त्वझेषक्तित्वायुज्यते सर्वमेव हि (च) ।) 


तुशब्दो जीवाद्विशेष द्योतयति । चराव्दो हेतुसमुच्चये । ईश्वरस्यालौकिकत्वश्रुतेराग- 
मैकगम्यत्वेन युक्तिविरोधानवकाशात्‌, 'विचित्रशक्ति: पुरुषः', 'सर्वर्युक्ता शक्तिभिर्देवता सा' 
इत्यादिश्रुतिभिर्विचित्राशेषशक्तित्वावगमाञ्च । सर्व भिन्नांशरहितस्यापि कार्येषु कृत्स्प्रसक्त्य- 
भावः, स्वरूपांशबाहुल्येदपि भेदाभावः, अंशतः कार्यकरणेऽपि निरवयवत्वशब्दकोपाभावः, 
देहादिरहितस्यापि कर्तृत्वनिर्बाह इत्यादि, युज्यत इति । 

ननु दुर्घरमपि जीवकर्तृत्वमीश्बरशत्तया घटत इत्यतीताधिकरणेऽभिहितम्‌ । तथा च 
कथमत्र पूर्वपक्षावकाश: । यो हि परत्र प्रमितं घटयितुमीष्टे स स्वस्मिन्न ईष्टे इत्यसम्भाबितम्‌ । 
उच्यते । नैषोऽर्थः सून्रकृताऽतीताधिकरणेऽभिहितः, किन्त्वागामिनमर्थं मनसि निधाय जीव- 
कर्दृत्वबादनिरास एव विहितः । भाष्यकारेण तु रिष्यहितैषिणा वक्ष्यमाणमप्यर्थमाकृष्य 
पूर्वोत्तरविरोधः परिहृत इति । 


परि०-- 'तस्य त्वित्यादिना तात्पर्योक्तेः कः प्रसङ्ग इत्यतो व्यावर्त्यमाह नन्वित्यादिना । आद्सूत्र- 
व्यावर्त्यमाह जीबवत्कृत्सप्रसक्तेरिति । एतेन पूर्वतिद्धान्तन्यायेन प्राप्त: पूर्वपक्षोऽत्रापोद्ते इत्यापवादिकी सङ्गतिरपि 
सूचिता । अस्तु को दोष इत्यत आह न हीति । एकदेरोनेति । पिपीलिकाण्डनिर्माणादाविति योज्यम्‌ । विकरण- 
त्वान्नेति चेदिति सौत्रहाङ्गाभागं व्यनक्ति शरीरेति । ‘आत्मनि चैवं विचित्राश्च ही'ति सूत्रव्यावर्त्यमाह एवं 
दौर्घट्येऽपीति । हेतुसमुञ्चय इति । 'आत्मनि चैवमिति सूत्रोक्तविचित्रारेषशक्तित्वादिहेतुना सह श्रुतेस्त्चिति 
सत्रोक्तालौकिकत्वश्रवणागमैकगम्यत्वहेतोर्मूलानुक्तयोः समुच्चये वर्तत इत्यर्थः । तदेव व्यञ्जयन्‌ श्रुतेरिति सौत्र- 
हेत्वर्थमाह ईश्वरस्यालौकिकत्वश्रुतेरिति । योऽसौ विल्द्वोऽविल्द्ध इत्यादिभाध्योकतश्रुतावलौकिकत्वश्रवणा- 
दित्यर्थः । 'शब्दमूलत्वादि'ति सूत्रांशतात्पर्यार्थयाह आगमैकेति ! युक्तिविरोधेति । एतेन 'शाखवोनित्वादि'त्यत्र 
युक्तेत्ठोकिकार्थे साधकता नेत्युक्तामिह तु वितेधकत्वं नेत्युच्यत इत्यगतार्थता चः सूचिता । 'आत्मनि चैवं 
विचित्राश्च हि', 'सर्वोपेता च तदर्शनादि'ति तूत्रद्ववोक्तं मूलोपात्तहेतुं सप्रमाणकमाह विचित्रेति । इत्यादि- 
शरुतिभिर्भाष्योक्ताभिरिति योज्यम्‌ । सर्वमिति अनुवादः भिन्नेत्यारभ्य इत्यादीत्यन्तं व्याख्या । वक्ष्यमाणमिति । 
श्रुतेस्त्वित्यत्र नये वक्ष्यमाणमित्वर्थः । पूर्वोत्तरेति । कृत्बप्रसत्तयादिनोक्तकर्तृत्वाक्षेपस्य 'कर्ता शाखार्थवत्त्वात्‌' 
इति वक्ष्यमाणकर्तृत्वस्य च विरोधः अचिन्त्यशक्तिकेश्वराधीनकर्तृत्वतात्पर्यकत्व कर्तृत्वाक्षेपस्वेति वर्णनेन परिहृत 
इत्यर्थः । 

सु ० परिणामवादिनो विवर्तवादिनश्च 'ब्रह्मणो जगदुपादानत्वं कृत्स्रप्रसक्तिरि- 
त्यनेनाक्षिप्य श्रुतेस्त्वित्यादिना समाधीयत' इति व्याचक्षते । तथा हि । न ब्रह्म जगदुपादानम्‌, 
यतस्तथात्वे कृत्स्रस्यापि ब्रह्मणः कार्याकारताप्रसक्तिः स्यात्‌, स्थितौ च ब्रह्माभावे तदर्जानोप- 
देशानर्थक्यादि स्यात्‌ । अथैतद्दोषपरिजिहीर्षया ब्रह्म एकदेरीन परिणमते एकदेशेन चावतिष्ठत 
इत्युच्यते तदा 'निष्कलं शान्तमि' त्यादिनिरबयबत्वाव्दकोपः स्यादिति । अत्रोच्यते । नायं 
दोषः, 'तदात्मानं स्वयमकुरुते'त्यादिश्रुतर्ब्र्णो जगदुपादानत्वस्य कृत्ख्परिणामाभावस्य च 
अवगमात्‌, दाव्दमूलत्वेन युक्तिविरोधानवकाझाच्च । अपि च सर्वशक्तयुपेता च परदेवता श्रूयते, 
“सर्वकर्मा सर्वकामः' इत्यादि । ततो निरवयवस्यापि ब्रह्मणः कृत्स्प्रसत्तयभावेनेव जगदुपा- 
दानत्वमुपपन्नमित्यादि। 


तदेतद्वयाख्यानमनुपपन्नम्‌, एवं सति एषां सूत्राणामेतदध्यायान्तर्भावलक्षणसङ्गत्य- 
भावप्रसङ्कात्‌। 


तत्कथमित्यत आह बिरोध इति । 
अनु०- विरोधः सर्ववेशिष्टये यो द्वितीये निरस्यते। 
नारायणस्य त्वध्याये 


तुहाब्दोऽबधारणे। परब्रह्मणो नारायणस्य सर्वस्माञ्चेतनादचेतनाञ्च बैरिष्टये वैलक्षण्ये 
परमोत्कृष्टत्वेऽत्यन्तव्यावृत्तत्वे च यो युत्तयादिबिरोधः स एवात्र द्वितीये अध्याये निरस्यते । 
सकलजगदुपादानत्बेन सर्वात्मकत्वं तु न सर्बवैशिष्ट्यम्‌, नापि तदुपयुक्तम्‌, प्रत्युत विरुद्धमेव । 
तत्कथं तत्र विरोधपरिहारोऽत्रान्तर्भावमासादयेत्‌। 


परि०--- पत्मते कृत्सरप्रसक्तिरिति पूर्वपक्षसूत्रं श्रुतेस्त्वित्यादीनि त्रीणि सिद्धान्तसूत्राणि सर्वोपेता चेति 
सूत्रद्वयमधिकरणान्तरं तत्र सूत्रचतुष्टयतात्पर्वार्थमनुवदति परिणामेत्यादिना । पूर्वपक्षसूत्रार्थमनुवदति न ब्रह्मेति । 
तद्दर्शनोपदेशति । `आत्मा वा अरे द्रष्टव्यः' इति त्रह्मदर्शनार्थ श्रवणाद्युपदेडास्य 'सत्यं ज्ञानमि'त्यादिब्रह्मस्वलूपोप- 
देशस्य च वैवर्थ्यादित्वर्थः । आदिपदेन ब्रह्मभावापत्तिरूपमोक्षाभावादिग्रहः । अत्रोच्यत इति । एवं पूर्वपक्षे सिद्धान्त 
उच्यत इत्यर्थः । पररीत्या सूत्रार्थव्यक्तीकरणेन तदीयसिद्धान्तमनुवदति नायं दोष इत्यादिना । श्रुतेस्त्विति सूत्रार्थ- 
मनूद्य सर्वपितेत्येतदर्थमनुवदति अपि चेति । ब्रह्मतन्त्र नारायणस्य का प्रसक्तिरित्यत आह परब्रह्मण इति । `स एव 
्रह्मशव्दार्थो नारायणपदोदित' इति प्रागेवोक्तेरिति भावः । 'पञ्चमी भयेने'त्यत्र योगविभागात्समास इति भावेन 
सर्ववेश्रिष्ट्य इत्यस्यार्थमाह सर्वस्मादिति । वैलक्षण्य इति । जगजनकत्वादिविशिष्टलक्षणवत्त्ये । यद्वा लोकानन्त- 


प्रथमः पादः) असदधिकरणम्‌ 903 
गतित्वेनाठीकिकत्व इत्यर्थः । अत्यन्तव्यावृततत्वे च अत्यन्तभिन्त्वे चेत्यर्थः । भेदाभेदव्यावृत्त्यर्थमत्यन्तपदम्‌ । 
तुशब्दार्थः स एवेति । बिरुद्धमेबेति । सर्वाभदे सर्वस्माद्रैशिष्ट्यमित्यस्यावोगादिति भावः । 

सु ० ननु जगदुपादानत्वादेव सर्ववैशिष्ट्यं ब्रह्मण:, न हि जगञ्जगदुपादानमिति चेत्‌; 
तत्किमुपादानोपादेययोर्भेदं मन्यसे, तथा च तदनन्यत्वमित्युक्तविरोधः । जगत्‌ ब्रह्मणो न 
भिद्यते, ब्रह्म तु जगतो भिद्यत इति चेत्‌। न । उक्तोत्तरत्वात्‌। 

परि०--- उक्तविरोधपरिहारमारद्वते ननु जगदिति । उक्तोत्तरत्बादिति । भोक्त्रापत्तेरिति नवे 'नान्य- 
दन्यत्वमापन्ने कचिदरष्ट कथञ्जने'त्येतद्वयाख्यावसरे, “वः कदाचित्‌ यतोऽत्यन्तं भिश्वते नासौ कदाचित्‌ तदैक्वमापद्यते, 
यथा धटः पटेने'तयुक्तत्वादिति भाव: । 

सु०-- प्रागब्रह्मोपादानत्वस्यानुक्तत्वात्‌ कृत््रप्रसत्तयादिपरिचोदनैव अनवकाशा । 
परिणामरप्रतिपादकश्रुतेरभावेन गगनादिप्रपञ्चात्मकस्य तदसम्भविइाव्दमूलत्वसर्वरक्तित्वा- 
द्यसम्भवेन च समाधानमप्ययुक्तम्‌ । विवर्तवादे तु सर्वथाऽपि नैषा राङ्काऽवकाइामश्नुते । 
शुक्त्यादिकमिब रजताद्यारोपस्य व्रह्माविद्यकप्रपत्चारोपस्याधिष्ठानमिति स्पष्टमारम्भणाधि- 
करणेऽभिहितम्‌, तत्र कथं कृत्ख्रैकदेशविचारः । उक्तानवधानाच्छट्भेति चेत्‌, तर्ह्यक्तं स्मरेति 
वक्तव्यम्‌ । स्पष्टं चारोपितत्वं प्रपश्चस्य ब्रह्मण्युपपादनीयम्‌ । शरुतेस्त्वित्यादेस्तु का सङ्गतिः । 

परि०-- अनुक्तत्वादिति । प्रकृत्याद्यधिकर्णानामप्यन्यथाव्याख्यानादिति भावः । श्रुतेरभावेनेति । 
'तदात्मानं स्वयमकुते'त्यस्य 'आत्मकृतेरि'त्यत्रान्यथेव व्याख्यानादिति भावः । शङ्काऽनवक्राशमेव व्यनक्ति 
शुक्त्यादिकमिबेति । आरम्भणेति । तद्नन्यत्वमारम्भणेत्यत्र । 

सु०-- कश्चित्परिहारादर्रानसम्भ्रान्तचित्त आह 'अविद्यासंबलितं खलु ब्रह्म जगदुपा- 
दानम्‌, तत्राबिद्योपादानत्वस्यायमाक्षेपः परिहारश्चे'ति । तदतीव मन्दम्‌ । न हि अविद्याया 
उपादानत्वमपि बास्तवम्‌, तस्याविचारितरमणीयतयैव शङ्का 5विषयत्वात्‌। किश्र कृत्लप्रसक्तिः 
सावयवत्बं चाविद्यायां किं करिष्यति। समाधानं तु सर्वथाऽप्यसङ्गतमेव। 

परि०-- इाङ्काऽविषयत्वादिति । शङ्खाया अविषवत्वादित्यर्थः । किं करिष्यतीति । कृत्यप्रसक्तो 

तदर्दनोपदेशाभावेन तदानर्थक्यभयाभावात्‌ । नितवयवत्वशरुतेरभावेन तद्वयाकोपस्याप्यभावादिति भावः । सर्वथा- 

प्यसङ्कतमेवेति । हात्दमूलत्वादेः 'औपनिषद: पुरुष' इत्यादिथुत्या व्रह्मणीवाविद्यायामभावादिति भावः। 

सु० एतेन विकरणत्बात्‌ इत्याक्षेपपरिहाराबप्यसङ्गतौ वेदितव्यौ । न हि भ्रमाधि- 
छानता शरीरादिकमपेक्षते । ईश्वरविषयं तदिति चेन्न, तस्य विकरणत्वाभावेनाक्षेपानुदया- 


दित्यादिकं स्वयमेब दिष्यैरवगन्तव्यमित्यसङ्गतिरेबाचार्येणोक्ता। 

परि०-- विवर्तवादिमते सूत्रान्तरार्थं च निराह एतेनेति । तदेव व्यनक्ति न हीति । तदितीति । विकरण- 
त्वादिति सूत्रं मायाझात्रलविरिष्टत्र्मस्वरुपेश्वरविषयं न भ्रमाधिष्ठानोदासीनत्र्मविषयं येनाक्षेपपरिहारावसङ्गता- 
विति भावः । बिकरणत्वाभावेनेति । ऐच्छिकमायामयविग्रहत्वादिति भावः । इत्यादिकमिति । विोषप्रपञ्चनं 
चन्द्रिकायाम्‌ । 


सु ० स्यादेवमसङ्गतिर्यदि ब्रह्मणः सर्ववैशिष्ट्ये विरोधपरिहारोऽध्यायार्थः स्यात्‌, 
तदेव कुत इत्यत आह तदन्य इति। 


अनु ० तदन्ये तत्र तत्रगाः । 
तस्मात्‌ सर्ववैशिष्ट्यविषयात्‌ अन्ये विरोधाः तत्रतत्रैवाधिकरणेषु गताः परिहृताः । 


एतदुक्तं भबति । “अबिरोधलक्षणो द्वितीयोऽध्याय इति ताबत्‌ सम्मतम्‌ । न च 
अनुक्तेऽर्थे बिरोधपरिहार : सङ्गत इति प्रथमाध्यायार्थेऽविरोधो द्वितीयस्यार्थः । 


प्रथमे चादिसूत्रेण शास्रीयविषयप्रयोजनप्रदर्शनमुखेन ब्रह्मजिज्ञासायाः कर्तव्यत्व- 
मुक्तम्‌। तञ्चतुरध्यायीपरिसमाप्यं नैकत्र पर्यवस्यति। ततः, 'किं तद्वह्म, किं जीवोऽथ जड़मि'ति 
स्वरूपजिज्ञासायां शुङ्ग्राहिकया प्रदर्शयितुमशक्यत्वात्‌, द्वितीयसूत्रे सर्वतो बैलक्षण्यप्रदर्शनिन 
सर्वोत्कृष्ट सर्वस्माद्वयावृत्तं चेति प्रतिपादितम्‌, सजातीयविजातीयासम्भावितधर्मस्य लक्षण- 
त्वात्‌, सकलेतरव्याबृत्तेश्च तत्प्रयोजनत्वात्‌। 


टृतीयसूत्रे शास्र तत्र प्रमाणमभिधाय तस्योत्तरप्रबन्धेन सामान्यतो विशेषतश्व सकल- 
जीवजडव्याबृत्तवस्तुविषयता समर्थिता । 


एवत्र द्वये विरोधाः परिहरणीया भवन्ति । द्वितीयसूत्रसिद्धसर्ववैरिष्ट्यविषयाः शास्त्र- 
समन्वयविषयाश्च । तत्र द्वितीया विकारङाब्दादित्यादिना तत्रतत्रैबाधिकरणे परिहृता इति परि- 
डोषात्सर्वबैरिण्यविधयविरोधपरिहार एव द्वितीयार्थ इति ज्ञायत" इति। 


परि०-- चतुरध्यायीति द्विगोरिति डीप्‌ । श्रुङ्गग्राहिकयेति । धात्वर्थे ण्बुल्वक्तव्य इति ण्बुलि अत 
उपधाया इत्युपधावृद्धौ प्रत्यवस्थादितीत्ये अकादेशे शब्दस्वाभाव्यात्‌ खीलिङ्गत्व शृङ्गग्रहणेनेत्यर्थः । बैलक्षण्येति । 
सर्वतो व्यावृत्तासाधारणधर्मोपददनिनेत्यर्थः । तस्येति । शासस्येत्वर्थः । सामान्यत इति । तत्तु समन्वयादित्यनेन 
सामान्यतः आनन्दमय इत्यादिना विशेषतश्चेत्यर्थः । द्वय इति । बहुवचनान्तं विरोधविशेषणम्‌ । द्विलूपा इत्यर्थः । तदेव 
व्यनक्ति द्वितीयेति । 


प्रथमः पादः) असदधिकरणम्‌ 905 


सु०-- ननु च श्रुतीनां परस्परविरोधो5पि द्वितीयेऽध्याये न बियदश्रुतेः इत्यादिना 
परिद्दतः, तत्कथमुच्यते व्रह्मण: सर्ववैशिष्ट्य़े बिरोधो द्वितीये निरस्यत इति तत्राह सृष्टीति । 


अनु०-- सृष्टिसंहारवाक्यानां जीवरूपाभिधायिनाम्‌। 
अप्यन्योन्याविरोधस्तु द्वितीयाध्यायगोचरः । 


जीवरूपाभिधायिनां वाक्यानाम्‌ । उपलक्षणमेतत्‌, प्राणादिबिषयाणां चेत्यपि द्रष्ट- 
व्यम्‌ । सृ्यादिविरोषणमुपपत्तिसूचनार्थम्‌ । तुठाब्दो विरोषार्थः । यो द्वितीयाध्यायगोचरो 
वाक्यानाम्‌ अन्योन्याबिरोधः सः अपि पारमेश्वरसर्ववैशिष्ट्यविरोधपरिहार एव, किन्तु प्रथम- 
द्वितीयपादयोः साक्षात्‌, तृतीयचतुर्थयोरस्‌ व्यवधानेनेति विशेष: । 

तथा हि । श्रुतीनां परस्परविरोधपरिहार: किं तत्प्रामाण्यनिर्णयमात्रफल: किंवा प्रमेय- 
निर्णयफल: । नाद्यः, मीमांसाया न्यायशास्त्रत्वापत्ते: । किञ्चैवं सति बियदादिसृष्ट्यादिविषय- 
बाक्यविरोधपरिहार एव कस्मात्क्रियते, उदितहोमादिवाक्यानामपि न्यायदर्शन इबोपादानो- 
पपत्तेः, आकाशवाय्वादिक्रमश्चात्र नात्यन्तमुपयुज्यते। 

द्वितीयेऽपि किं सृष्ट्यादिकमेव प्रमेयमुत तदङ्गिभूतमन्यत्‌ । नाद्यः, तस्य स्वरूपतो- 
ऽप्रयोजनत्वात्‌, प्रथमाप्रतिपाद्यत्वा्च । अन्यथा पुनरुदितहोमादिवाक्यविरोधपरिहारोऽपि 
कार्यः स्यात्‌, सृष्टयादिविषयनिष्कर्षोऽपि निर्हेतुकः । अतो द्वितीय एव परिशिष्यते । न चान्य- 
दस्ति सृष्ट्यादिप्रमेयस्याङ्कि प्रथमोक्तं द्वितीयसूत्राभिहिताद्वह्मणः सर्ववेरिष्ट्यात्‌ । अतो युक्त- 
मुक्तम्‌। 

तदेवं परोक्तसूत्रार्थस्य द्वितीयाध्यायान्तर्भावलक्षणसङ्गत्यभावाद्विरोधाच्चोक्त एव 
सूत्रार्थ इति सिद्धम्‌। 

परि०-- वाक्वानामिति पदस्य वुद्धिविभागेनोततत्राप्यन्वव इति भावेनाह वाक्यानामिति । उपपत्तीति । 
सा किञ्चैवमित्यादिनाऽग्र व्यक्ता । विशेषार्थ इति । सोऽपि किन्तु प्रथमद्वितीवपादयोरित्यादिनाऽग्रे विवरिष्यते । वाक्यं 
योजयति य इति । अवितोधपदं विरोधपरिहात्परमिति भावेनाह सोऽपीति । व्यवधानेनेति । वाक्यानामन्योन्य- 
विरोधनिरासद्वारेत्वर्थ: । सोऽपीत्यादिनोक्तं व्यनक्ति तथा हीत्यादिना । उदितहोमेति । 'ग्रात: प्रातरनृतं ते वदन्ति 
पुतेदवाच्च जुहति येइब्रिहोत्रम्‌ । दिवा कीर्त्यमदिवा कीर्तयन्तं' इति । 'वथाऽतिथवे ्रदरुायान्नं हरेयुः तादृक्‌ तदयुदिते 
जुहोति’ इति परस्परनिन्दयोदितानुदितहोमवाक्ययोर्वितेधस्य प्रतीतेस्तन्निरसाय तादृशावाक्यानामपि अत्रोपादानं 
स्यादित्यर्थः । एवं सतीत्यापादकानुकर्षः । आकाशेति, न विवदिति, एतेन मातरिश्वेति, तेजोऽत इति, आप इति, 

पृथिव्यधिकाररूपेति यः क्रमः सः प्रामाण्यनिर्णयमात्रफलत्वेऽनुपयुक्तः स्यात्‌ । प्रमेयनिर्णयफलत्वे तु अस्ति 
भाष्यादुक्तदिशा भगवतः स्वातन्त्र्यादिनिर्णयार्थत्वादस्त्युपयोग इति भावः । तदङ्भिभूतमिति । सृष्ट्यादिप्रमेयमङ्ग 
कृत्वा यत्प्रधानतया वर्तते प्रमेयं तदित्यर्थः । स्वरूपतोऽप्रयोजनत्वादिति । सृष्टिलयादिस्वरुपमात्रनिर्णयस्य 
मत्तयनुपायत्वादिति भावः । प्रथमेति । सृष्टिलयादिरूपप्रमेयमात्रस्य प्रथमाध्यायाप्रतिपाचयत्वाचेत्यर्थः । प्रथमाध्याय - 
प्रतिपादितप्रमेयनिर्णयस्यैव द्वितीयेऽध्याये विरोधनिरासेन कार्यत्वादिति भावः । अन्यथेति । प्रथमाध्यायानुक्ते 
प्रमेयबिरोधनिरासे सतीत्यर्थः । द्वितीय एवेति । तदङ्गिभूतमन्यदस्तीति पक्ष इत्यर्थः । अस्त्वेवं तावता तत्सर्व- 
वेशिष्ट्यमिति कुत इत्यत आह न चेति । प्रथमाध्यायोक्तमङ्कि सर्ववेशिष्ट्यादन्यन चास्ति किन्तु तदेवेत्यर्थः । 
विरोधाच्चेति । सर्वोपादानत्वेन सर्वात्मकत्वरुपार्थस्य पूर्वाध्यायोक्तसर्ववेदञिष्ट्चविरोधादिति वा प्रकृत्याद्चधिकरणेषु 
पराभिप्रेतविवर्तवादविरोधादिति वा कृत्यप्रसत्तयादिसूत्रोक्तोपादानादिविरोधादिति वार्थः । विवर्तवादे कृत्यप्रसत्तयादि- 
चोदनानवकाझस्योक्तत्यात्‌ । 

सु०-- अत्रेश्वरस्य इारीरेन्द्रियादिकरणरहितत्वात्कर्तृत्वं नोपपद्यते इत्याक्षेपसमा- 
धानार्थं सूत्रम्‌ ॐ विकरणत्वान्नेति चेत्तदुक्तम्‌ ॐ इति। एतदनारम्भणीयम्‌, पुनरुक्तत्वात्‌, 
“श्रुतेस्तु शब्दमूलत्वात्‌, आत्मनि चैवं विचित्राश्च हि, सर्वोपेता च तद्दर्शनादि'ति सूत्रे- 
रेबालौकिकत्वराब्दैकसमधिगम्यत्बविचित्रानन्ताक्तित्वादियुक्तिभिः सर्वस्यापि दौर्घट्यस्य 
परिहृतत्वात्‌ । यो हि साक्षात्कारकाधिष्ठानस्य नेष्टे स रारीरव्यवधानमपेक्षते, यस्य चागन्तुकं 
ज्ञानं स तदर्थमिन्द्रियाणि, यश्च गुरुदारीरो नावस्थातुं शक्रोति स क्षित्यादिकमाधारम्‌, भगवांस्तु 
सर्वहाक्तिः सर्वज्ञः किमर्थमपेक्षेतेति । न च क्कचिदभ्यधिका राङ्काऽस्ति येन पुनरारम्भः स्यात्‌ 
इत्यत आह मानेति। 

अनु ० मानमेयबिरेषेण पुनरूक्तिर्न जायते ॥ 

यथा अत एव प्राण इत्यादौ मानैक्येऽपि मेयविहोषेण न पुनरुक्तिदोषस्तथाऽत्र 
मेयैक्येऽपि मानविशेषेण न पुनरुक्तिदोषः । 

एतदुक्तं भवति । किमुक्तार्थोक्तिमात्रं दोषः । किं बोक्तानतिरिक्तोक्तिः । नाद्यः, उक्तपरि- 
हारातिदेशोक्तेरपि दोषत्वानुषङ्गात्‌ । द्वितीयस्तु प्रकृते न सिद्धः, प्रमेयैक्येऽपि प्रमाणभेदस्य 
सत्त्वात्‌ । इह हि चिदानन्दाद्यात्मकदिव्यमङ्गलविग्रहबतो महापुरुषस्य प्राकृतङारीराद्यभावेऽपि 
सकलकार्यकर्तृत्वमपाणिपाद इत्यादिश्रुतिमाश्रित्योक्तमिति। 


यद्वा मानमेययोर्बिशेषेण इति योज्यम्‌ । तथा चायमर्थः । पूर्वसूत्रैः सामान्यविषय- 
प्रमाणान्याश्चित्य सामान्यत एब सर्वानुपपत्तिपरिहारो बिहितः, इह तु विशेषविषयेणैव प्रमाणेन 

बिझेषानुपपत्तिपरिहारः क्रियत इति कथं पुनरुक्तिदोषावकाश इति । तथाऽप्याक्षेपो नोपपद्यत 
इति चेन्न। बिझोषजिज्ञासयोपपत्तेरिति ॥ 


परि-- अत्रेति । थ्रुतेस्त्वित्यथिकतण इत्यर्थः । सूत्रमिति । चरमसूत्रम्‌ । परिहृतत्वमेव व्यनक्ति यो 
हीति । इन्द्रियाणीत्यादावपेक्षित इत्यनुषङ्गः । मेयविशेषणेत्युन्ेरिहानुपयोगेऽपि दृष्टन्तोत्तयर्थतयोपयोगमाह यथेति । 
इत्यादावित्यादिपदेन 'ज्योतिश्चरणाभिधानात्‌ छन्द्ोभिधानादित्यदे््रहः । मानैक्येऽपि तद्वर्मोपदेशात्तलि क्रादिति 
ूर्वनयद्वये नित्वकाशालिङ्गलुपमानेन निर्णयः । तथाऽत एव प्राण इत्वादावपि निर्वकाडालिड्रेनेव निर्णयः कृत इति 
निरवकाशलिक्गत्वेन निर्णायकमानेक्येऽपि पूर्वत्राधिदेवाधिभूतगतदाव्दप्रवृत्तिनिमित्तमीश्वत्गतमन्यगतं च तदधीन- 
मित्युत्तया तच्छन्दानां भगवति शक्तितात्पर्वल्पप्रमेयैरुपपादितम्‌ । अत ण्येत्यादी तु जीवनहेतुत्वादिल्पमध्या- 
त्मादिगतदाव्दप्रवृत्तिनिमित्तमीथवरगतम्‌, अन्यगतं च तदधीनं चेत्यत्तया तच्छब्दानां भगवति शक्तितात्पर्वे स्त इत्यु- 
च्यत इति प्रमेयविशेषेण न पुनतक्तित्त्विर्थः । मेयैक्येऽपीति । तच्च प्रकटितं प्राक्‌ यो हीत्यादिना किमर्थमपेक्षत 
इत्यन्तेन । मानबिरोषेणेति । स चापाणिपाद इत्यादिनाऽग्रे व्यक्तः । यथेति दृष्टान्तोक्तितात्पव उक्तं परिहारे- 
त्यादि । सत्त्वादित्युक्त व्यनक्ति इह हीति । मेयेत्यस्य प्रकृतोपयुक्ततयैव योजयति यद्वेति । विशेषविषयेणेति । 
देहेन्द्रियादिविदोषविषयेण मानेन देहादिहीनस्व न कर्तृत्वमिति एवंल्पबिशेषानुपपत्तेः परिहार: क्रियत इत्यर्थः । 
तथापीति । अपुनरुक्तावपि सर्वानुपपत्तेः परिहातत्‌ विकरणत्वादिति चेत्‌ इत्याक्षेपो न युक्त इत्वर्थः । बिशेष- 
जिज्ञासयेति । मानविरेषमेयविदोषवुभुत्सयोपप्तरि्यर्थः । ; 

सु०-- 'यत्ग्रयोजनार्थं सृष्ट्यादिः तदूनत्वादपूर्णते'त्याक्षेपपरिहाराय इदमधिकरण- 
मारभ्यते । तदेतदनुपपन्नमिव आभाति। तथा हि। 

यद्यत्र कर्त्वेन प्रयोजनवत्त्वं प्रसाध्य अपूर्णत्वसाधनं पूर्वपक्षिणो विवक्षितं स्यात्तदा 
प्रथमसूत्रमयुक्तं स्यात्‌, अपूर्णतासाधकं प्रति प्रयोजनवत्त्वहेतोरसिद्धत्वात्‌ । अथ 'कर्ता चेत्‌ 
प्रयोजनवान्‌ स्यात्‌ तथा चापूर्णः स्यादि'त्यापादनं विवक्षितम्‌, तदा व्यर्थमेवेदं सूत्रम्‌, 'न च 
अपूर्णः ततो न प्रयोजनवानि'ति परेणैवाङ्गीकृतत्वात्‌, अन्यथा विपर्ययापर्यवसानात्‌। लोकवत्तु 
लीलाकैबल्यमिति द्वितीयसूत्रं तु पक्षद्वयेऽप्ययुक्तम्‌, साधनापादनदूषणस्यानुद्भावनादिति। 

मैवम्‌ । 'ईश्वरस्य सृष्ट्यादिना प्रयोजनमस्ति न वा । आदेऽपूर्णत्वं प्रसज्येत, द्वितीये तु 
कर्तृत्वानुपपत्तिः, तस्य प्रयोजनव्यासत्वात्‌; इत्युभयथाऽपीश्वरस्य जगत्सृष्ट्यादि कर्दृत्वानुप- 
पत्तिः' इति अत्र पूर्वपक्षिणो विवक्षितम्‌ । तत्र प्रथमसूत्रेण प्रयोजनाभावपक्षं सयुक्तिकमुपादत्ते, 
तत्रोक्तदोषपरिहारार्थ द्वितीयं सूत्रम्‌। 

यद्वा कर्तृत्वेन प्रयोजनस्य तेन चापूर्णत्वस्य इदं साधनं विवक्षितमुतापादनमिति 
सिद्धान्ती विकल्प्याद्यमाद्येन निराचष्टे, “न कर्तृत्वेन प्रयोजनवत्त्वं साध्यम्‌, कृतकृत्यत्वेन प्रयो - 
जनाभावस्यैव निश्चितत्वात्‌। न चासिद्धो हेतुः, “अथैष एव परम आनन्दो निरनिष्टो निरबद्य' इति 
श्रुतेः । प्रयोजनवत्त्वेनापूर्णतानुमानं तु गर्भस्रावेणैव ग(लि)तमि"ति। आद्यस्य दूषणान्तरं वदन्‌ 
द्वितीयं द्वितीयेन निराकरोतीति। 


परि०-- स्वयं कृतापि तद्व्याख्या क्रियते स्पष्टतार्थतः' इति स्वप्रतिज्ञामनुरुध्य 'सदा प्रवृत्तिरि'त्यादिना 
भाष्योक्तस्य विवरणं क्रियत इति भावेन विवरणहेतुत्रीजभूतां भाष्योक्तेरनुपपत्ति भाष्यवाक्यमेवाधिकरणार्थोक्तिव्याजेन 
पठित्वा दर्शवति यत्प्रयोजनार्थमित्यादिना मैवमित्येतत्पर्यन्तेन । प्रयोजनवत्त्वहेतोरित्यादि । तस्य सृष्ट्यादिना 
प्राप्तव्यप्रयोजनस्य प्रागेवाप्तत्वादित्यर्थस्य भाष्येऽमिधानादिति भावः । न प्रयोजनवत्त्वादित्यत्र न समानेकपद्यमाश्रित्य 
सृष्ट्यादिलभ्यं यत्प्रयोजनं तादृशप्रयोजनवत्त्वाभावादिति भाष्याभिमतार्थान्तरेऽप्यनुपपत्तिं पक्षभेदेन दर्शयति अथे- 
त्यादिना । साधनेति । साधनापादनयोर्दूषणस्येत्यर्थः । सूत्रद्वयतात्पर्यं तावन्मूळकाराभिमतं द्वेधा स्वयमाह ईश्वर- 
स्येत्यादिना निराकरोतीत्यन्तेन । सृष्ट्यादिनेश्वरस्य प्रयोजनं नास्ति प्रागेव सृष्ट्यादिलभ्यप्रयोजनवत्त्वात्‌ आप्त- 
कामत्वादिति यावदितिसूत्रार्थं हृदि कृत्वाह प्रयोजनाभावपक्षं सयुक्तिकमुपादत्त इति । तत्रोक्तदोषेति । 
प्रयोजनाभावपक्षोक्तकर्तृत्वानुपपत्तिरूपदोषपरिहारार्थमित्यर्थः । स च परिहारोऽग्रे मूलव्याख्यावसरे व्यक्त: । आद्ये- 
नेति । सूत्रेणेत्यनुषङ्गः । निराचष्ट इत्येतत्सूत्रार्थोत्तया व्यनक्ति न कर्तृत्वेनेति । प्रयोजनवत्त्वादित्यस्यार्थः कृत- 
कृत्यत्वेनेति । तात्पर्यार्थः प्रयोजनेत्यादि । यद्वा सूत्रे नेत्येतद्वचस्तं समस्तं चेत्युपेत्य व्यस्तस्यार्थो न कर्तृत्वे- 
नेत्यादि । समस्तस्यार्थः प्रयोजनाभावस्य निश्चयादिति। तत्र हेतुः कृतकृत्यत्बेनेति। तथा च त्राधितमनुमानमिति 
भावः। अपूर्णतासाधननिरासः सूत्रे न प्राप्त इत्यत आह प्रयोजनवत्त्वेनेति । हेतोरेवासिद्धेरिति भावः । आद्यस्येति । 
आद्यस्य कर्तृत्वेन प्रयोजनसाधनपक्षस्य प्रागुक्तवाधल्पदोषादनेकान्तिकत्वरूपदूषणान्तरं वदन्नित्यर्थः । द्वितीय- 
मापादनपक्षं द्वितीयेन सूत्रेण निराकरोति । स प्रकारोऽग्रे व्यक्तः । 


सु०--- 'ननूक्तमत्र लोकबदिति सूत्रेण साधनस्यापादनस्य वा.न किञ्चिद्‌ दूषणमुद्भा- 
ब्यत इति। मैवम्‌, बाधादेरुद्वावनादि'त्याशयवान्‌ द्वितीयसूत्रस्य तात्पर्यमाह सदेति । 


अनु०-- सदा प्रवृत्तिरीझास्य स्वभावादेव केबलम्‌। 


यथा लोके ज्वलनपवनादीनां तथेरास्यापि सदा सृष्ट्यादौ केबलं प्रयोजनेन विना 
स्वभावादेब प्रवृत्तिः प्रमितेति दोष: । 


तदनेन 'ईश्वरस्य प्रवृत्त्या प्रयोजनसाधनमनेकान्तिकं बाधितविषयं च । प्रसङ्गस्तु 
व्यासिविकलो विपर्ययापर्यवसायी च' इत्युक्तं भवति । 

परि>-- ज्वलनेति । अद्निवायुप्रभृतीनामर्ध्वगमनतिर्यगमनादिप्रवृत्तिः स्वभावादित्यर्थः । प्रमितेति । 
देवस्यैष स्वमाबोऽवमाप्तक्ामस्य का स्पृहा' इति वक्ष्यमाणश्रुतेरिति भावः । अनैकान्तिकमिति । ज्वलनादि- 
प्रवृत्ताविति भावः । वाधितविषयं चेति । प्रमितेत्युक्त्वादिति भावः । प्रसङ्गस्त्बिति । कर्ता चेत्‌ प्रयोजनवान्‌ 
स्यान्न चैव अतो न कर्तेति प्रसङ्ग इत्यर्थः । व्याप्तीति । ज्वलनादिकृतौ व्याप्तिभङ्ग:, ईश्वतकृतेः प्रमितत्वेन वाधापत्त्या 
विपर्ययपर्यवसायी चेत्यर्थः । 

सु ० अथ मन्येत, 'चेतनप्रवृत्तिः न प्रयोजनेन विना दृष्टा, अतो नानैकान्त्यादि' इति; 
तदपि नास्ति, मत्तस्य सुखोद्रेकादेव नृत्तगानादिप्रवृत्तिदर्दानात्‌। 

परि०-- 'नृत्तगानादिका सुखादि त्यानन्दरमयनयानुव्याख्यानं हदि कृत्वाह मत्तस्येति। 

सु ० ननु च प्रेक्षावद्रवृत्तिर्न प्रयोजनोद्देशेन बिनोपलव्धा, इयं च प्रेक्षावत्परवृत्तिः; 
अतः प्रयोजनोद्देशवती स्यादिति साध्यमापाद्यं चेत्यत आह अङ्गेति। 

अनु०- अङ्गचेष्टा यथा पुंसः काश्रिटुद्देशवर्जिताः । 

काश्चित्‌ व्याख्यानादावङ्कलिचालनादिकाः । उद्देशवर्जिताः प्रयोजनोद्देशवर्जिता: । 
“तथा ईशस्यापि प्रवृत्तिरिति पूर्वेणान्वयः । तथाऽप्यनैकान्त्याद्यनिस्तार इति भावः। 

परि०--- मत्तो न प्रेक्षावानिति भावेन शाङ्कते ननु चेति । तथापीति । प्रेक्षावत्प्रवृत्तित्वेन प्रयोजनसाधक- 
हेतोर्विशेषणेऽप्यङ्गचेष्टादिप्रवृ्ताबनैकान्त्यवावयोः प्रसङ्गपक्षे च व्यासिवैकल्यविपर्यवापर्यवसानयोरनिस्तार इत्यर्थः । 

सु ० यदुक्तमीश्वरस्य प्रवृत्तिः प्रयोजनेन विना स्वभावादेव प्रमितेति, तत्प्रमाण- 
मिदानीमाह देवस्येति। 

अनु०-- देवस्यैष स्वभावोश्यमि' त्याह श्रुतिरञ्जसा । 

__ 'देवस्येष स्वभावोञ्यमाप्तकामस्य का स्पृहा' इति श्रुतिरञ्जसा स्फुटमुक्तमर्थमाह । 
देवस्यायं सृष्ट्यादिविषय:, एषः इच्छा, तत्पूर्विका प्रवृत्तिरिति यावत्‌ । स्वभाब एव न प्रयो- 
जनाय। कुतः। आप्तकामस्य प्रयोजनस्पृहाऽसम्भवादित्यर्थः । 

परि०-- त्रुत्यर्थमाह देवस्येति । एष इत्यनुवादः । इच्छा इति व्याख्या । इषु इच्छावामित्वस्माद्भवे 1151 
पुगन्तलघूपधस्य चेति गुणे ल्पम्‌ । अन्यथाऽवमेष इति पुनरुक्तिः स्यादिति भाव: । 

सु०--- केचिदिदं सूत्रमन्थया व्याचक्षते, 'यथा लोके सप्तद्वीपां मेदिनीमधितिष्ठतः 
सम्पूर्णदौर्यवीर्यपराक्रमस्यापि महाराजस्य केवललीलैकप्रयोजनाः कन्दुकाद्यारम्भा हरयन्ते, 


910 श्रीमन््यायसुधा - परिमळसमेता (द्वितीयाध्याये 
तथैव परस्यापि ब्रह्मणः स्वसङ्कल्पमात्रावक्लृजगञ्जन्मस्थितिध्वंसादेलीलैव प्रयोजनम्‌' इति। 
तदेतन्निराकरोति क्रीडामिति । 

अनु०-- क्रीडां प्रयोजनं कृत्वा सृष्टिः श्रुतिविरोधिनी । 

'भोगार्थ सृष्टिरित्यन्ये क्रीडार्थमिति चापरे' इति क्रीडाप्रयोजनां भगवतः सृष्ट्यादि- 


प्रवृत्ति बदतः पूर्वपक्षीकृत्य 'देवस्यैष स्वभावोऽयमि'ति सयुक्तिकं प्रयोजनलेशाभावः श्रुत्या 
सिद्धान्तितः । अतः श्रुतिविरुद्धत्वादपव्याख्यानमेवेतत्‌। 


परि०-- केचिदिति । मायावादिनो रामानुजीयाश्चेत्यर्थः । सयुक्तिकमिति । ‘आप्तकामस्य का स्यृहे'ति 
युक्तेरुक्तेरिति भाव: । 

सु०-- सूत्राक्षराऽननुगुणं चैतद्वयाख्यानमित्याह इतीति । 

अनु०- इति केबललीलेब निर्णीता प्रभुणा स्वयम्‌ ।. 

यत एवं (क्रीडां प्रयोजनं कृत्वा सृष्टिः श्रुतिविरोधिनी' इति तस्मात्‌, श्रुत्यनुसारिणा 
प्रभुणा स्वयं साक्षात्स्पष्टं केबललीलैब सृष्ट्यादिप्रवृत्तिः निर्णीता लीलाकैवल्यमिति, न तु 
लीलार्थेति; ततोऽप्ययुक्तमिदं व्याख्यानमिति। 

परि०-- इति्हेतावित्युपेत्याह इति तस्मादिति । 

सु ० यद्वा पूर्ववाक्योक्तो हेतुः, अयं साध्यनिर्देशः । यस्मालीलां प्रयोजनं कृत्वा सृष्टिः 
श्रुतिबिरोधिनी, तस्मादेतत्सूत्रे केबललीलैब सूत्रकृता निर्णीता व्याख्याता, न पुनरलीलार्थेति । 

परि०-- यद्वेत्यादिनोक्तं व्यनक्ति यस्मादिति । कृत्वा सृष्टिरिति । प्रवर्तत इति वाक्यदोषः । तेन 
त्तवाप्रत्ययोपपत्तिः । 


सु०-- किश्रे कर्तृत्वेन प्रयोजनवत्तां साधयन्नापादयन्वा प्रष्टव्यः, `किं प्रयोजनं 
स्बसम्बन्धि विवक्षितम्‌, उत परसम्बन्धि, अथ साधारणम्‌। 


आद्ये साधनेऽनेकान्त्यम्‌ । आपादने व्यास्यभावः । विपर्ययपर्यबसाने व्यभिचार एव, 
॒ञ्यन्ते हि कृपालवः स्बप्रयोजनमनुद्दिरय परप्रयोजनार्थमेव प्रवर्तमानाः । न चाह्ृष्टार्थमिति 
वाच्यम्‌, पशूनां पशुप्रायाणां चापत्यपालनादौ प्रवृत्तिदर्शनात्‌ । न च प्रयोजनोदेरिता कृपालुता 
चेति सम्भवति। 

द्वितीयेऽप्यनैकान्त्यादिकमेव, स्वप्रयोजनार्थ प्रवृत्तेर्वहुलमुपलम्भात्‌ । भगवतोऽपि 
स्वप्रयोजनाभाबेऽपि परप्रयोजनोद्देशिताङ्गीकारेण क्रमेण सिद्धसाधनेष्टापादनासिद्धत्व- 
प्रसङ्ग (ङ्का) श्च । 

अत एव न तृतीयोऽपि। 

अत एव (येन) केनचित्कर्दृत्व(त्वे)विरोषणं, प्रवृत्तिस्वभावत्वे सदा प्रबर्तेतेत्यति- 
प्रसञ्जन च प्रत्युक्तम्‌ । 

स्यादेतदेवम्‌, यदीश्वरप्रवृत्ती परप्रयोजनोददेशः स्यात्‌ । न चासावङ्गीकर्तुमुचितः । 
का स्पृहा न काऽपीति श्रुत्या, नेति सूत्रकरेण च सर्वथा प्रयोजनोदेरास्य निवारितत्वात्‌" इति । 
अत आह आत्मेति । 

अनु०-- आत्मप्रयोजनार्थाय स्पृहां श्रुतिरबारयत्‌ । 

श्रुतिरिति सूत्रकृतो 5प्युपलक्षणम्‌ । परप्रयोजनार्थतां त्वङ्गीकुरुत एवेति शेष: । 

परि०--- अङ्गचेष्टा इत्यस्य दयापूर्व प्रवृत्त इत्यर्थ उद्देशेत्यस्य प्रयोजनोदेशवर्जिता इत्यर्थ चोपेत्य 
व्याख्यानान्तरमारभते किञ्चेति । साधारणमिति । उभयसम्बन्धीत्यर्थः । आद्य इति स्वसम्बन्धीति पक्ष इत्यर्थः । 
अनैकान्त्यादिदोषत्रयं व्यनक्ति हइ्यन्ते हीति । कृपालव इत्यस्य साधुत्वमुक्तं जिज्ञासानये 'यथा दृष्ट्या प्रसन्नः 
सन्नि'त्यत्र । द्वितीयेऽपीति । परसम्वन्धीति पक्ष इत्यर्थः । कुत्रेत्वत आह स्वप्रयोजनार्थमिति। एतेन काश्चिदङ्गचेष्टा 
आत्मकार्यमात्रार्थ प्रवर्तमानानां प्रवृत्तयः । उद्देशवर्जिताः परप्रयोजनोद्देशहीना इति मूलार्थः सूचितः । 'भूत्यै निजा- 
श्रितजनस्य हि सृज्यसृष्टावीक्षा त्रभूवे'तयुत्तयनुरोधेनेशस्य सदा प्रवृत्ति: स्वीवानां प्रयोजनभावादेवेति मूलार्थमुपेत्याह 
भगवतोऽपीति । क्रमेणेति । साधनपक्षे पष्रयोजनस्योपगमेन तिद्धयाधनत्वं आपादने चेष्टापादनं विपर्यये चापाद्य- 
प्रयोजनस्याभावरूपहेतोरसिद्धिरित्वर्थः । अत एबेति । स्वपरान्यतरमात्रप्रयोजनोदेरात्सुदवालुमूर्खयोः प्रवृत्तिष्वने - 
कान्त्यादिदोषादेव तृतीयोऽपि नेत्यर्थः । यदा साधारणमित्यस्य स्वपरेतिविशेषमविवक्षित्वा प्रयोजनवत््वमात्रमि- 
त्यर्थः । तदा पख्रयोजनवत्त्वोपगमेन सिद्धसाधनादिदोषादेवेत्वर्थः । अत एवेति । सविरेषणत्वेऽपि व्यभिचातदि- 
दर्शनादेव । ज्वलनादावव्यभिचातय चेतनत्वे सतीत्युक्तो नृत्तगानादिकर्तरि व्यभिचारात्‌ । प्रेक्षावत्त्वे ततीत्युक्ताव- 
प्य्कुलिचालनादिकर्तरे व्याख्यात्रादौ व्यभिचारात्‌ । दवालुत्वे सतीति विशेषणेऽपि स्वप्रयोजनोदेशहीनलीकिकेषु 
द्वया प्रवर्तमानेषु व्यभिचारादेव तथा स्वपरेति विशेषाविवक्षया प्रयोजनवत्वमात्रसाधने सिद्धसाधनायुक्तदोषादेव 
चेतनत्वादिना केनचित्कर्तृत्वविशेषणं निरस्तम्‌ । ज्वल्नादौ व्यभिचारादेव सर्वदा प्रवर्तत इत्यपि निरस्तमित्यर्थः । 


सु०-- कुत एतदवगम्यत इत्यत आह नेति। 
अनु०— न प्रयोजनबत्त्वेनेत्यत आह जगटुरुः । 

यतः परप्रयोजनमङ्कीकृत्यात्मप्रयोजनार्थतामेब नेति न्यवारयत्‌, अत एव हि प्रयोजन- 
वत्त्वादिति तत्र हेतुम्‌ आह । अन्यथा नेतं ब्रूयात्‌ । 


एतदुक्तं भवति । यदि नेति सौत्रीप्रतिज्ञा स्बपरप्रयोजनविषया स्यात्‌ तदा प्रयोजन- 
वत्त्वादिति हेतुरनैकान्तिकः स्यात्‌, स्वयं व्यापारसाध्यप्रयोजनवतोऽपि परप्रयोजनोदेदोन 
व्यापारदर्शनात्‌ । स्वप्रयोजनमात्रविषयत्वे तु नायं दोषः, योऽवाप्तयत्ग्रयोजनः स स्वार्थ न 
तदुद्दिशतीति व्यासेरनवद्यत्वात्‌ । अतः प्रयोजनवत्त्वादिति हेतुं ब्रुवाणः सूत्रकृदात्मप्रयोजनो - 
देठामेव नेति निबारितबान्‌, न परप्रयोजनोद्देशमपि । तथात्वे तद्वयासमेव कमपि हेतुं ब्रूयात्‌ । 
स्वप्रयोजननिषेधं कुर्वाणो विशेषनिषेधस्य रोषाभ्यनुज्ञाज्ञापकत्वात्‌ परप्रयोजनस्पृहाम्‌ अभ्यु- 
पैतीति(मनुजानातीत्यपि) ज्ञायत इति। उपलक्षणमेतत्‌ । श्रुतिरप्या्तकामस्येति हेतुगर्भविरोषणं 
प्रयु्जानाऽऽत्मप्रयोजनस्णृहामेवाक्षिपति परप्रयोजनस्मृहामभ्युपैतीति ज्ञायत इत्यपि द्रष्टव्यम्‌ ॥ 

परि०-- एवं हेतूक्तायप्युक्तप्रमेयसिद्विः कथमित्यत आह एतदुक्तमिति । इति हेतुरनैकान्तिक इति । 
प्रयोजनवत््वादित्यस्य द्यासप्रयोजनवत्त्वादित्यर्थः । तथा च ईश्वरः न प्रयोजनोदेशेन व्याप्रियत आप्तप्रयोजनवत्त्वात्‌ यो 
यद्वथापारसाध्यप्रयोजनमाप्तवान्‌ स तद्वयापारसाध्यप्रयोजनोदेरोन न व्याप्रियत इत्युक्तौ व्यभिचारी हेतुः स्यादित्यर्थः । 
कुत्रेत्यत आह स्वयमिति । आत्मन इत्यर्थः । व्यापारसाध्यप्रयोजनं स्वस्याप्तवतोऽपीत्यर्थः । इति हेतुमिति । 
आप्तप्रयोजनत्वादित्यर्थकं हेतुमित्यर्थः । तद्धयासं कमपीति । स्वभाववत्त्वादिकमित्यर्थः । तावता परार्थमिति कथं 
ज्ञायत इत्यत आह स्वप्रयोजनेति । उत्तरवाक्यसङ्गत्यर्थमाह उपलक्षणमिति । 


सु०-- “इह हि बुद्धिरेवेश्वरस्याव्याहता क्रियाइाक्तिः, तयैव सर्वस्योपपत्तौ किमि- 
च्छाप्रयत्नकल्पनया । 


यद्वा प्रयत्नः कर्तृत्वम्‌, तस्यैवाख्यातार्थतया निर्णीतत्वात्‌ । स च द्वेधा बुद्धिमपेक्षते, 
उत्पत्त्यर्थं विषयनियमार्थं च । तत्रेश्वरप्रयलो यद्यपि नित्यत्वान्नोत्पत्तावपेक्षते बुद्धिम्‌, तथाऽपि 
विषयनियमार्थ तामपेक्षत एव । न हि निर्विषय एवासौ, व्यर्थत्वप्रसङ्गात्‌ । न च स्वभावत 
एवार्थप्रबणः, बुद्धित्वप्रसङ्गात्‌, बुद्धिरेव हि स्वभावतोऽर्थप्रबणा । अतो ज्ञानप्रयत्राभ्यामेव 
सर्वनिर्वाहान्नेश्वरस्येच्छाऽस्ति । न च इच्छया प्रयत्रस्य विषयनियमः । तस्या अपि स्वतो 
विषयप्रबणताभावात्‌ । तदर्थ बुद्धबङ्गीकारे तयैव प्रयत्नस्य विषयनियमोपपत्तेः किमन्तर्गडुने- 
च्छया ।” इति मन्वा (न्यमा)नाः केचित्‌, `का स्पृहे'ति श्रुति्नेश्वरस्य प्रयोजनेच्छामात्रनिषेध- 
परा, किन्त्विच्छालक्षणं गुणमेव निषेधतीति व्याचक्षते । तन्निराकरोति इच्छामात्रमिति । 

अनु०- इच्छामात्रं प्रभोः सृष्टिरिति सृष्टी बिनिश्चिताः । 
इति प्रशंसया 
'का स्मृहे'ति श्रुत्या नेश्वरस्येच्छामात्रं निषि(षे) ध्यते। कुतः । इच्छावत्त्वस्य प्रमाणतः 
सिद्धत्वात्‌ । तथाहि । 'बिभूतिं प्रसवं त्वन्ये मन्यन्ते सृष्टिचिन्तकाः । स्वप्रमायासरूपेति 
सृष्टिरन्यैर्विकल्पिता । कालात्प्रसूतिं भूतानां मन्यन्ते कालचिन्तकाः' इति परिणामवादं विवर्त- 
वादं कालादिनिमित्तवादं चान्यमतत्वेनोक्तवा 'इच्छामात्रमि ति श्रुत्या स्वमतमुच्यते । ये सृष्टि- 
विषये विरिषष्टनिश्चयवन्तस्ते, प्रभोरिच्छामात्राधीना सृष्टिर्न ब्रह्मपरिणामो न च तद्विवर्तो नापि 
कालादिनिमित्तेति मन्यन्त इति । 
अनया प्रभोरिच्छामात्रायत्ततां सृष्टेर्मन्यमानानां विनिश्चिता इति प्रहांसया तस्येच्छा- 
वक्त्वमवगम्यते । यदीश्वरस्येच्छा न स्यात्‌ तदा तदायत्ततां सृष्टेर्मन्यमाना विपर्यस्ताः स्युः, 
विशिष्टनिश्चयवन्त इत्येषा प्रहांसाऽनुपपन्ना स्यात्‌ । न च प्ररांसात्वादेवार्थासिद्धिः, पर्वोत्तर- 
पक्षाबधारणप्रसङ्गे प्रझांसाया अपि याथार्थ्यावश्यम्भावात्‌ । अन्यथा परिणामादिवादा अपि 
प्रशंस्येरन्‌। 
परि०-- उत्तरवाक्वमवतारयितुं श्रुतेरपव्याल्यानं पराभिप्रेतं युक्तिपूर्वकमनुवदति इह हीति । ईश्वरस्ये- 
च्छाविषये । केचिदिति मन्वाना इति व्याचक्षत इत्यन्वयः । इच्छाकृत्योर्द्वयोतप्यपलापप्रकार तावदाह बुद्धिरेवेति ।' 
क्रियाशक्तिरिति । अव्याहता निर्माणशक्तितित्यर्थः । बहुब्रीहिर्वा । इच्छामात्रापलापिनो मतमाह यद्वेति । तस्यैवेति । 
प्रयबरूपकर्तृत्वस्वैव 'लः कर्मणि च भावे चाकर्मकेभ्य' इत्यत्र चकारेण कर्तरि विहितलकातदेशस्य तिड्रूपाल्यात- 
्यर्थत्वेन निर्णीतत्वात्‌ 'भावमैव प्रयवात्मा(्या) सर्वत्राख्यातगोचर' इत्युक्तेश्वेति भावः । विषयनियमार्थम्िति । 
यद्विषया बुद्धि: तद्विषयः प्रयव इति विषयनियमार्थमित्यर्थः । कुत एवं, घटादिवन्तिर्विषयत्वेन वा स्वत एव विषय- 
्रावण्यादेवोपपत्तिरस्त्वित्यतो नितह न हीति । व्यर्थत्वेति । प्रयतो हि यद्विषयः तस्वोत्पत्त्याद्यर्थमभ्युपगम्यते 
स चेन्निर्विषयस्तदा तेन साध्यांदाभावाद्वर्थ एवायमापद्यत इति भावः । तर्हि इच्छैवोपेयतां किं वुद्धथेत्यत आह 
न चेति। तन्निराकरोतीति । तद्वयाख्यानं नितकरोतीत्यर्थः । शेषोत्त्या चत्मपादं व्याचष्टे का स्पृहेति । तत्र हेतुत्वेन 
पक्तनपञ्चपादी व्याचष्टे कुत इत्यादिना । प्रसबं जगजननम्‌ । विभूतिं बरह्मणो विवदादिल्पेण विविधभवनं मन्यन्त 
इत्यर्थः । स्वप्नेति । स्वाप्रपदार्थगतजाग्रत्वस्थोल्यवाद्योपादानकत्वादिकं यथा कत्पितं तथा वा मायाविनिर्मितं 
गन्धर्वनगरादिकं मायापदगृहीतं यथा मिथ्या तथेश्वत्तृष्टं जगदपि मिथ्चेति कल्प्यत इत्वर्थः । बिबर्तबादम्‌ आतेप- 
वादम्‌। कालादिति । एतेन कालादित्युपलक्षणमिति सूचितम्‌। विनिश्चिता इति कर्तार निष्ठान्तं वा भावार्थनिष्टार्थत्वेऽपि 
अर्शआचच्‌ प्रत्यवान्त वा । सृष्टाविति च विषयसप्तमीत्युपेत्यार्थमाह य इति । राजा राष्ट्रमितिवदभेदोपचार इत्युपेत्याह 
इच्छामात्राधीन इति । इतिपदस्य स्वमतमुच्यत इत्यनेनान्वयः । शङ्कते प्रशंसात्वादेवेति । पूर्वतन्त्रे अर्थवादानां 

स्वार्थ तात्पर्यस्यानङ्गीकारादिति भाव: । समाधिमाह पूर्वोत्तरपक्षेति । विभूतिप्रसवादिपक्षः पर्योक्तः साधुर्वा चरमाक्त 
इच्छामात्राधीनत्वपक्षः साधुर्वेति चिन्तायां पूर्वोत्तररूपपक्षचतुष्टयमध्ये अयं समीचीन इति निर्धारणप्रसद्भे प्राम- 
प्रशंसाया अपीत्यर्थः । अन्यथेति । प्रहांसायाः स्वार्थपरत्वाभाव इति वा प्रदांसया चरमपक्षस्याभिमतत्वाभाव 
इति वार्थः। 

सु०-- 

अनु०-- कामश्रुतिभ्यश्चैव 

न केबल श्रुतार्थानुपपत्त्या । अपि तर्हि 'कामस्तदग्रे समवर्तताधि’, 'सोऽकामयते'- 
त्यादिभ्यो भगवतः कामप्रतिपादकश्रुतिभ्यश्च इच्छा अवगम्यते । एवशब्दः श्रुतीनामर्था- 
पत्तितः प्राबल्यसूचकः । इच्छाकामराब्दयोरज्ञानप्रयज्रोपलक्षणत्बस्य सम्भवान्नार्थपत्ति- 
शरुतिभ्यामिच्छासिद्धिरिति चेन्न, मुख्ये बाधकाभावात्‌ । 

परि०-- कामश्रुतिभ्यश्चेत्येतद्वयाचष्टे न केवलमिति । 

स= 

अनु०-- युक्तितः । 

मा वा सैत्सीदिच्छाऽ्थापत्तिश्रुतिभ्यां, युक्तितस्तावत्सेत्स्यति। तथा हि । ईश्वर इच्छा- 
बान्‌ आत्मत्वात्‌ यज्ञदत्तवत्‌ । न च मुक्तादौ व्यभिचारः, तत्रापि तस्याः साधयिष्यमाणत्वात्‌; 
ज्ञानवत्त्वात्‌, प्रय्रवत्त्वात्‌, कर्तृत्वाद्वा । 

ईश्वरज्ञानं बेच्छासमानाश्रयं ज्ञानत्वादस्मदादिज्ञानवत्‌ । एबं तत्प्रयत्रमपि पक्षीकृत्य 
प्रयोक्तव्यम्‌। 

यद्वा क्षित्यादिकमिच्छावजजन्यं कार्यत्वाद्धटवत्‌ । 

परि०-- अभ्युपेत्याह मा बा सैत्सीदिति । नैव सिध्यत्विच्छेत्यर्थः । साधयिष्यमाणत्वादिति । 
"कामस्य यत्राप्ताः कामास्तत्र माममृतं कृधि । इति यलक्षणे मुक्तेः श्रुतितह बलीयसी' त्यादिना तृतीयाध्यायान्त्यपादे । 
तथा 'अव्यक्तिरेव कामानां न नाशो मोहसुप्तयोरि'ति मूर्छितसुस्तयोरपि तत्रैव पादे साधयिष्यमाणत्वादित्यर्थः । 

सु०-- नन्वेवं दुःखादिकमपि साधयितुं शक्यमिति चेत्‌ तत्किमतिप्रसङ्गभीरुणा 
क्षित्यादेर्बुद्धिमत्कारणकत्वानुमानमपि त्यक्ष्यते । दुःखादिसाधने बाधोऽस्ति न बुद्धिसाधन 
इति चेत्‌, समं प्रकृतेऽपि। 

महातात्पर्ययुत्तेश्च 

नन्वीश्वरस्य इच्छाभावे वाधकाभावादप्रयोजकत्वमनुमानानामिति । मैवम्‌ । महा- 
तात्पर्ययुक्तेश्र । 'यदीश्वरस्य इच्छा न स्यात्‌ तदा तस्मिन्सर्वबेदानां (वेदान्तानां) महातात्पर्य 
न स्यादि'ति बाधकसद्भावात्‌ ।. इच्छा निष्प्रयोजनेति चेत्‌, स्यादेवं यदि प्रयोजनमनुरुध्य 
कल्प्यते। अन्यतः सिद्धेऽर्थे किं प्रयोजनगवेषणया । 
परि०-- यदीति । अयं च तर्कोऽग्व्यास्याद्रुपपादनेन विवरिष्यते । बुद्धबैव सर्वकार्यसिद्धाविच्छाङ्गीकाते 
व्यर्थ इति शङ्कत इच्छेति । प्रमेयाङ्गीकारो न प्रयोजनानुरोधेन किन्तु प्रमाणबलेन । तच्चात्र इच्छावत्त्वे प्रागुक्तमिति 
भाव: । अन्यतः प्रमाणतः । 
सु०-- 
अनु०-- नेच्छामात्रं निषिध्यते । 
किञ्चैवं सति बुद्धिरपि नाङ्गीकरणीया, स्वरूपसामर्थ्येनैवेश्वरस्य कर्तृत्वोपपत्तेः । लोक- 
वैरूप्यमिति चेत्‌ । तत्किमुदासीनस्य वोद्धु: कर्दृत्वमुपलव्धं लोके, येनानिच्छतोऽपि तदीश्वर- 
स्याङ्गीक्रियते । प्रयत्रबत एव वा कर्तृत्वं भविष्यति, तस्य विषयनियमार्थं बुद्धिरेष्टव्येति चेन्न; 
बुद्धिबत्स्वतो विषयप्रबणतोपपत्तेः । तथात्वे वृद्धितो भेदो न स्यादिति चेन्न, बुद्धित्वादिनेव 
तदुपपत्तेः; अन्यथा परोपाधिकविषयप्रबणत्वयोरिच्छाप्रयत्रयोरपि भेदो न स्यात्‌ । 
विषयनियमार्थमिति च कोऽर्थः । किं विषयबिरोषसम्वद्धतयोत्पाद(न)र्थम्‌, उतो- 
त्पन्नस्य स्थितस्यैव वा तत्सम्वन्धार्थम्‌, अथ तज्ज्ञानार्थम्‌। नाद्यः, अनादित्वात्‌। सादित्वेऽपि 
क(1)रणसापेक्ष(त)या बुद्धेरपि परतो विषयप्रबणतापत्तेः । न द्वितीयः, पौर्वापर्याभावात्‌; न हि 
प्रयत्न: उत्पद्य स्थित्वा वा पश्चाद्विषयेण सम्बध्यते । न तृतीयः, स्वरूपग्राहकप्रमाणेनेव तद्रह- 
णात्‌, बुद्धेरपि परापेक्षाप्रसङ्गाच्चेति। 
परि०-- उदासीनस्येति । अनिच्छत इत्यर्थः । निष्फलत्वेनेच्छानितसे वुद्धिप्रयवौ द्रावपि न स्यातामिति 
आपादितम्‌ । अधुना प्रयबमुपत्य बुद्धि नितह प्रय्रबत एबेति । परोपाधिकेति वहुब्रीहिः । तुद्धयधीनविषवप्रवण- 
त्वयोतित्यर्थः । तज्ज्ञानार्थमिति । विषयविशेषालिङ्गितत्वेन ज्ञानार्थम्‌ । वुद्धेरपीति । इच्छाप्रवबतुत्यन्यायत्वादिति 
भावः । 
सु०-- 'महातात्पर्ययुक्तेश्वेति यदुक्तं तदसत्‌, यदीश्वरो नेच्छावान्‌ स्यात्‌ तदा श्रुति- 
महातात्पर्यविषयो न स्यादित्यत्र व्यास्यभावात्‌; इच्छारहितस्यापि धमदिस्तत्तच्छास्रमहा- 
तात्पर्यविषयत्वदर्शनात्‌; आपाद्यस्यानिष्टत्वाभावाञ्च' इत्यत उक्तं विवृणोति मोक्षार्था इति । 


१16 श्रीमज््यायसुधा-परिमळसमेता (द्वितीयाध्याये 


अनु०-- मोक्षार्थाः श्रुतयो यस्मात्स च तस्य प्रसादतः । 
उन्निनीषतिबाक्याचच लोकट्ट(श्य) शानुसारतः । 
इच्छानिमित्तको यस्मात्तदभाबे कुतः श्रुतिः । 
महातात्पर्यरहिता प्रमाणत्वं गमिष्यति। 


यस्मात्‌ कारणात्‌ सर्वा अपि श्रुतयो मोक्षार्थाः मोक्षप्रयोजनाः तस्मात्‌ तदभाबे परमे- 
श्वरस्येच्छाऽभावे तत एव मोक्षार्थताऽभावे श्रुतिः तत्र महातात्पर्यरहिता स्यात्‌। तथा च कथं 
प्रमाणत्वं गमिष्यतीति योजना । 


मोक्षार्थत्बे किमीश्वरस्येच्छयेत्यत उक्तम्‌ स चेति। स च मोक्षः तस्य ईश्वरस्य प्रसादतो 
यस्मात्‌ तस्मात्‌ तदभाब इति सम्बन्धः । 


तथाऽपीश्वरस्य प्रसादेन भाव्यं किमिच्छयेत्यतः प्रसादत इत्येतद्वयाख्यातम्‌ इच्छा- 
निमित्तक इति । 


ईश्वरज्ञानादेव मोक्षसिद्धेः किं तत्प्रसादेनेत्यत उक्तम्‌ लोकेति। विमतो बन्धमोक्षः प्रभु- 
प्रसादसाध्यो मोक्षत्वात्‌ शुङ्खलामोक्षवत्‌ इत्यादिलोकदृष्टव्यास्युपेतानुमानानुसारतः इत्यर्थः । 


न केवलमनुमानात्‌ किन्तु आगमादपीत्युक्तम्‌ उन्निनीषतीति । 'एष ह्येव साधुकर्म 
कारयति तं, यमेभ्यो लोकेभ्य उन्निनीषते' इति बाक्याच । अत्र कर्म इत्युपलक्षणम्‌ । उन्निनीषते 
ऊर्ध्वं नेतुमिच्छति । 


यद्वा प्रसादराब्देनेच्छोच्यते इत्यत्र इदं वाक्यं (वाक्यमेतत्‌) ज्ञापकम्‌ । लोकदृष्टा (ष्ट्य) - 
नुसारत इत्येतदप्यस्यैव अर्थस्य ज्ञापकमुक्तम्‌। 


श्रुतय इत्युपक्रम्य श्रुतिरित्येकबचनं कैमुत्यार्थम्‌, एकमपि वाक्यं न तत्र महातात्पर्य- 
वत्स्यात्‌, किमुत सर्वाः श्रुतय' इति। 


परि०-- तत्तच्छासत्रेति । धर्ममीमांसातात्पर्वविषयत्वं धर्मस्य, साङ्कयशास्रतात्पर्वविषयत्वं योगस्य 
व्याकरणतात्पर्वविषयत्वं शन्दत्येत्येवं दुर्शनादित्यर्थः । वहुवचनलन्ार्थोक्तिः सर्वा अपीति । तदभाव इत्यत्र 
तत्पदं व्यस्तं समस्तं चेत्युपेत्य वा यत्तदोर्नित्यसम्वन्धाद्राह तस्मादिति । तदभाव इत्यस्य अर्थद्वयमाह परमे- 
त्यादि । कर्मेत्युपलक्षणमिति । प्रत्रोधयतीति ज्ञानस्योपलक्षणमित्यर्थः । कर्मणो मुत्तिहेतुप्रसादाहेतुत्वादिति 
भावः। लक्षणादोषं मन्वान आह यद्वेति । 

सु ० एतदुक्तं भवति । “शास्त्र हि साध्यसाधनभाबवद्विषयप्रयोजनवत्तया व्यासम्‌ । 
तत्र श्रुतीनां मोक्ष एव प्रयोजनम्‌, 'तेषां दुःखप्रहाणाय श्रुतिरेषा प्रवर्तत' इति बचनात्‌, मोक्षा- 
दन्यत्रात्यन्तिकदुःखप्रहाणायोगात्‌ । स्वर्गादिप्रयोजनं भवदप्यवान्तरमेव न प्रधानम्‌ । विषयस्तु 
परमेश्वर एव, 'सर्वे वेदा यत्पदमामनन्ती'त्यादिवचनात्‌ । धर्मादिकं त्ववान्तरप्रतिपाद्यम्‌ । 
अभिप्रेतप्रयोजनसाधनं च बिषयतामश्नुते । न च धर्मादिकं मोक्षसाधनम्‌, 'पुण्यचितो लोकः 
क्षीयत' इति श्रुतेः । अतो भगवत्येव मोक्षसाधनत्वात्‌ सर्वश्रुतीनां महातात्पर्यम्‌। 

न चाव्यापृतात्साधनात्फलसिद्धिः । व्यापारश्च प्रसाद एव, न तु श्रुतिजनितं तज्ज्ञानं 
साक्षात्कारो बा, 'यस्य प्रसादादि'त्यादिवाक्यादुक्तानुमानाञ्च । ज्ञानं तु प्रसादसाधनमिति न 
सम्बन्धानुपपत्तिः । प्रसादो नामेच्छाविरोषः, तथा सति 'उन्निनीषते', ‘तदिच्छया यतो ह्यस्य 
बन्धमोक्षौ प्रतिष्ठितावि'त्यादिश्रुतिभिः 'यस्य प्रसादादि'ति शरुतेरैकार्थ्यलाभात्‌, प्रसन्नोऽस्मीति 
प्रतीतौ परोपचिकीर्षाया एव स्फुरणात्‌। 


तथा च यदीश्वरो नेच्छाबांस्तदा न प्रसीदेद्वटबत्‌, सामान्याभावे विरेषाभावनियमात्‌। 
प्रसादरहितश्च न मोक्षसाधनं स्यात्‌, यद्यत्र विवक्षितावान्तरव्यापाररहितं न तत्तत्र साधनमिति 
व्यासे: । मोक्षं प्रत्यसाधनं च न मोक्षशास्त्रमहातात्पर्यविषयः स्यात्‌ । तथा च मोक्षप्रयोजनता 
श्रुतीनां हीयेत । न च विषयान्तरं प्रयोजनान्तरं चास्तीति विषयप्रयोजनशून्यत्वादप्रामाण्य- 
मेबापद्येत । न च तदपौरुषेयतया5नाशङ्कितदोषस्य वाक्यस्योपपद्यते । अतोऽवङयमुक्तेन 
क्रमेणेच्छावत्त्वं भगवतोऽङ्गीकरणीयम्‌'' इति। 

परि०--- साध्यसाधनेति । यथायोग्यमन्वयो न यथाक्रमम्‌ । साधनसाध्यभाववती वे विषयप्रयोजने 
तद्रत्तवेत्यर्थ: । तद्वत्त्वं च प्रयोजनसाधनं यो विषयस्तस्य सव्यापारीकारि(त्ेनेति)त्वमिति ज्ञेयम्‌ । शरुतो मोक्षावे- 
त्यश्रवणादाह मोक्षादन्यत्रेति । विषयस्त्विति । श्रुतीनामित्यनुषङ्गः । अब्यापृतादिति । व्यापाररहितादित्वर्थः । 
उक्तेति । विमतो वन्धमोक्ष इत्युक्तानुमानाचेत्यर्थः । एवं तरिं श्रुतिलूपशाखस्व साध्यं मोक्षर्पफलं प्रति साधन- 
आवापन्नविषयेण सह कथं सम्बन्धः । तदनुत्पादकत्वात्‌ प्रसादस्व । दृष्टहान्यदृष्टकत्पनापत्त्या श्रुत्यजन्यत्वेन 
सव्वापारीकारित्वस्वाप्यभावादित्यतोऽस्ति ज्ञप्यज्ञापकल्पसम्बन्ध इति भावेनाह ज्ञानं त्विति । श्रुतिजनितं 
विषवज्ञानं त्वित्यर्थः । तावता इच्छावत्त्वे किमायातमित्यत आह प्रसादो नामेति । उन्निनीषत इति । 'यमेभ्यो 
लोकेभ्व उच्निनीषत' इति प्रानुक्तश्रुते: प्रतीकग्रहणम्‌ । 'पराभिध्यानात्तु तिरोहितं ततो ह्यस्य बन्धविपर्वयौ' इत्यत्र 
भाष्योक्तस्मृतिमाह तदिच्छयेति । आपाद्यापादकयोर्व्याति व्यनक्ति सामान्याभाव इति । अङ्गीकरणीयमितीति- 
ाब्दस्येतदुक्तमिति पूर्वेणान्वयः । 

सु ० "ननु विषयाभावे स्यादप्रामाण्यम्‌, फलाभावे तु कथमप्रामाण्यापादनम्‌ । 
'न हि फलवत्त्वं प्रामाण्यम्‌, किन्तु याथार्थ्यमेवे ' त्युक्तम्‌ । नापि प्रामाण्यस्य व्यापकम्‌। तृणादि- 
दर्शनस्य प्रयोजनाभावेऽपि प्रामाण्याभ्युपगमात्‌'' इत्यत आह याथार्थ्यमेबेति। 


अनु०-- याथार्थ्यमेब मानत्वमपि बाक्यं प्रयोजकम्‌ । 
मानत्वमेति 


यद्यपि याथार्थ्यमेब मानत्वं, न फलवत्त्वम्‌, नापि तेन व्यासम्‌ । तथा अपि वाक्यं 
प्रयोजकमेव मानत्वमेति इति युक्तमापादनम्‌। 


एतदुक्तं भवति । प्रामाण्यमात्रस्य प्रयोजनवत्त्वेन व्यास्यभावेऽपि तद्विरोषस्य वाक्य- 
प्रामाण्यस्यास्त्येब; पदानामिष्टसाधन एव गृहीतसङ्गतिकत्बात्‌, पदसङ्गतिग्रहणसव्यपेक्षस्यैब 
वाक्यस्य बोधकत्वात्‌, फलस्य विषयविरोषे वाक्यप्रामाण्यनिर्णयहेतुत्वाञ्च । अतो व्यापका- 
भावे व्याप्यवाक्यप्रामाण्याभाबापादनमुपपन्नमेबेति। 


परि०--- अस्त्येवेति । प्रयोजनवत्त्वेन व्या्तिरित्यनुषङ्गः । पदानामिष्टसाधन एवेति । 'इष्टे व्युत्पत्ति - 
रिष्यते । अत्त्यपूपांस्तव श्रातेत्यादाववापातोऽपि चे'त्यादिव्याख्यावसरे जिज्ञासानय एव समर्थनादिति भावः । 
फलस्येति । प्रयोजनवदर्थप्रतिपादकत्वल्पफलस्येत्यर्थः । 'उपक्रमोपसंहारावभ्यासोऽपूर्वता फलम्‌ । अर्थवादोपपत्ती 
च लिङ्ग तात्पर्यनिर्णय' इत्युक्तेरभेद्परतया प्रतीतवाक्यानामभेदरूपविषयप्रमापकत्यं वा भगवदवुणोत्कर्षप्रमापकत्वं 
वेति बिचारे 'घातयन्ति हि राजानो राजाहमिति वदन्तं, ददति च सर्वमभिप्रेतं गुणोत्कर्ष वदत' इति सफलगुणोत्कर्ष - 
ल्पविघयप्रमापकत्वस्य तट्वुणसारत्वादित्यत्र निर्णयात्‌ । ‘असम्भवस्तु सतो अनुपपत्तेरि'त्यत्र असतः सदजायते- 
त्यादिवाक्यस्य निष्फलभगवदुत्पत्तिल्पार्थपरित्यागेन सफलवायूत्पादकत्वरुपार्थप्रमापकत्वस्य निर्णयादिति भाव: । 


सु ० ननु च महातात्पर्यगोचरस्य विषयस्य परमप्रयोजनस्य चाभावेऽप्यवान्तर- 
विषयेण धर्मादिनाऽप्रधानप्रयोजनेन च स्वर्गादिना विषयप्रयोजनवती श्रुतिः प्रमाणं भविष्यति 
इत्यत आह तत्रापीति । 


अनु०-- तत्रापि यत्सम्पूर्णप्रयोजनम्‌॥ 


बाक्ये अपि निर्धारणे सप्तमी । प्रयोजनवत्त्वे आपि इति वा । यत्‌ वाक्यं सम्पूर्णप्रयोजनं 
महाप्रयोजनम्‌ । उपलक्षणं चैतत्‌, प्रधानविषयं चेत्यपि द्रष्टव्यम्‌ । यत्‌ इति श्रवणात्‌ तत्‌ इति 
लभ्यते । सम्पूर्णप्रयोजनम्‌ इति चावर्तनीयम्‌ । 'मानत्वमेती'त्यनुवर्तनीयम्‌। 


प्रथम: पाद:) असदधिकरणम्‌ 919 


तथा चायमर्थः । नाबान्तरविषयप्रयोजनाभ्यां वाक्यस्य प्रामाण्यं सम्भवति, किन्नाम 
यद्वाक्यं यन्म (हा) हत्प्रयोजनमुद्दिठय यं प्रधानं विषयं प्रतिपादयितुं परवृत्तं तत्ताभ्यां (एब) प्रयो- 
जनविषयाभ्यामुपेतं प्रामाण्यमश्रुत, तदभावेऽवान्तरप्रयोजनादेरप्यसिद्धेः, सिद्धौ बा तस्यैव 
प्राधान्यप्रासेः । बेदवाक्यं च मोक्षोदेशेन परमेश्वरे महातात्पर्योपेतमित्युक्तम्‌ । तत्तयोरेब विषय- 
प्रयोजनयोरुपपत्तौ प्रमाणं स्यान्नान्यथेति ॥ 
परि०--- पूर्व वाक्यमिति प्रकृतत्वात्‌ तत्रापीत्यस्व वाक्येऽपीत्येकवचनं युक्तम्‌ । वाक्येष्बित्यर्थः । यतश्च 
निर्धारणमिति सूत्रे निर्धार्यमाणवस्त्वपेक्षया अवधिभूते सप्तमी षष्टी वा भवति । गवां गोषु वा कृष्णा गो: बहुक्षीरत्यादौ 
निर्धात्णविधो वहुवचनदर्शनादत एव प्रयोजनवत््वेऽपीति वेत्वर्थान्ततोक्ति: । इति चावर्तनीयमित्वेतत्‌ यत्तच्छब्दा- 
थाम्यां अन्ववाव उपलक्षकस्यावृत्युत्तया5नुपटक्ष्यस्य प्रधानविषयं चेत्यस्याप्यावृत्तिठक्प्रावेति भावेन योजनामाह 
यद्वाक्यमिति । मानत्वमेतीत्यनुवृत्स्यार्थः प्रामाण्यमरश्नुत इति । 
सु०-- “ 'प्राणिनां विविधान्देहेन्द्रिय(दि)विषयांस्तत्फलं च सुखदुःखलक्षणमुत्पा- 
दयन्नीश्वरः किं तदीयं धर्माधर्मरूपं कमपिक्षते न वा । आद्ये तस्य स्वातन्त्प्रच्युतिः । द्वितीये 
निर्निमित्तं कांश्चित्सुखयन्विषमः स्यात्‌, कांश्चिद्‌ दुःखयन्निर्घृणः स्यात्‌ । इत्युभयथा न तस्य 
सर्वकर्तृत्वमि' त्येव पूर्वपक्षोऽत्राधिकरणे निराक्रियते। 
तत्र ताबदादयेन सूत्रेण कर्मादिसापेक्षस्य कर्दृत्वमभ्युपेत्य वैषम्यनेर्घृण्ये परिहृते। अपेक्ष- 
णीयं कर्मादि ईश्वरायत्तं न बा । नेति पक्षे सर्वकारणत्वहानिः। आद्ये निर्निमित्तं बिषमाणां कर्मणां 
कारयितुर्वेषम्यनेर्घृण्ये स्यातामित्याक्षिप्य कर्मादीनामनादिता (त्वा)भ्युपगमेन समाधानमुक्तं 
न कर्माविभागादिति चेन्नानादित्वात्‌ इति सूत्रेण । 
एबं तर्हि कर्मादिसापेक्षस्य स्वातन्त्र्यं न स्यादित्याशङ्कयोक्तम्‌ उपपद्यते चेति । कर्मा- 
द्यपेक्षस्यापि तस्य स्वातन्त्र्यमुपपद्ते, कर्मादिसत्तादेरपि तदधीनत्वस्यारम्भणाधिकरणे सम- 
थितत्वात्‌। न हि स्वाधीनसत्तादिकमपेक्षमाणस्य स्वातन्त्र्यप्रच्युतिर्युक्तेति । 
एबं (च) तर्हि तदपेक्षा नामानपेक्षैब । तथा च पुनर्वेषम्याद्यापत्तिरित्याराङ्कचोक्तम्‌ 
उपलभ्यते चेति । उपलभ्यते ही (चे)श्वरस्येद्शं वैषम्यं निर्घृणत्वं च प्रमाणैः, अतो नेदमनिष्ट- 
मिति।" 
तदिदमयुक्तम्‌ । वैषम्यनैर्घृण्ये हि वस्तुतो दूषणे न वा । आद्ये कथमन्ततोऽप्यङ्ी- 
क्रियेते । द्वितीये प्रथममेवाङ्गीकार्ये, किं सापेक्षतापक्षं कक्षीकृत्य तत्र दूषणपरिहारक्लेशेन । 
तथा च बकबन्ध(क)रीतिरित्यतोऽभिप्रायमाह वैषम्यमिति । 

अनु०- वैषम्यं चैव नैर्घृण्यं वेदाप्रामाण्यकारणम्‌। 
नाङ्गीकार्यमतोऽन्यत्तु न वैषम्यादिनामकम्‌ ॥ 

द्विविधं खल्विदं वैषम्यं निर्घृणत्वं च । एकं (ध)कर्मायनपेक्षताप्रयुक्तम्‌ । अपरं तु 
सापेक्षत्वेऽपि कर्मादिसत्तादेरपीश्वराधीनत्वप्रयुक्तम्‌। 

तत्राद्यं वेदाप्रामाण्यकारणत्वेन दृषणत्वात्‌ नेश्वरस्याङ्ीकर्तुमुचितम्‌ । वेदो हि धर्म 
सुखसाधनमधर्म च दुःखसाधनमाह, तत्र यदीश्वरो धर्माधर्माबनपेक्ष्य विषमो निर्धुणश्च स्यात्‌ 
तदा बेदोदितं धर्माधर्मयोः सुखदुःखसाधनत्वमसत्स्यात्‌, तथा च तस्य कथं प्रामाण्यं स्यात्‌ । 
अतः सूत्रकारेण कर्मादिसापेक्षतापक्षमुररीकृत्य तत्परिहृतम्‌ । 

अतोऽन्यत्तु द्वितीयं वैषम्यं नेर्घृण्यं च न बैषम्यादिनामकं दूषणरूपं न भवतीति यावत्‌ । 
तथा हि वैषम्यादिकं तावन्न स्वरूपेण दोषः किन्तु दोषहेतुतया । न चेदं बेदाप्रामाण्यकारणम्‌, 
कर्मादिसापेक्षत्वाङ्गीकारात्‌। नापि जीवानामिवेश्रवरस्य प्रत्यवायहेतुः, तदभावात्‌। 

अतोऽदूषणत्वादङ्गीकृतं सूत्रकृतेति न कश्चिद्दोषः । तथा च भाष्यम्‌ 'न च पुनर्वेषम्या - 
द्यापातेन दोष' इति ॥ 

परि०-- 'स्वयं कृतापि तद्व्याख्या क्रियते स्पष्टतार्थत' इति प्रतिज्ञामनुरुध्योपलभ्यते चेति चरमसूत्र- 
खण्डस्य तात्पर्यस्पष्टीकरणे काऽनुपपत्तिरित्यतः तां वक्तुमधिकरणतात्पर्योक्तिपर्व सूत्रतात्पर्यार्थमाह प्राणिनामि- 
त्यादिना । उभयथापीति । आये स्वातन्त्र्याभावात्‌ द्वितीये दोषित्वादिति भावः । इत्येव पूर्वपक्ष इति । एतेन 
पूर्वोक्तप्रयोजनरूपफलविषये युक्तिविरोधोऽत्र निरस्यत इति पूर्वसङ्गतिः । पादान्तभविश्चोक्तो भवति । कर्मादीत्यादि- 
पदेन तदीयप्रयवसंस्कारादिग्रहः । प्रमाणैरिति । 'एष ह्येव साधु कर्म कारयति’ 'स कार्येत्पुण्यमथापि पापम्‌' 
इत्यादिप्रमाणैरित्यर्थः । वेदाप्रामाण्वकारणत्वेनेत्युक्तं व्यनक्ति वेदो हीति । अन्यत्त्विति अनुवादः द्वितीयमिति 
व्याख्या । तदभावादिति । विधिनिषेधातीतत्वादीश्वरस्येति भावः । एवं तर्हीत्यादिना स्वोक्तार्थ भाष्यारूढमिति 
दर्शयति तथा च भाष्यमिति । यद्वा दूषणरूपं न भवतीति यावदिति स्वोक्तार्थसंवादायाह तथा च भाष्यमिति । 
यद्वा एतदनुभाष्यं भाष्यस्थैतद्वाक्यविवरणमिति दुर्शयति तथा च भाष्यमिति । यद्वा । वैषम्यादि न स्वयं दोषः किन्तु 
दोषहेतुत्त्युक्तार्थ संवादायाह तथा चेति। 

सु ० 'सर्वे चेतना अपूर्णगुणा दोषिणश्च दृष्टाः, तद्दृष्टान्तेन चेतनत्वादीश्वरस्यापि 
समासब्यासाभ्यामपरिपूर्णगुणत्बं दोषित्वं च स्यादि'ति पूर्वपक्षोऽत्राधिकरणे निरस्यते। तदिद्‌- 
मस्पष्टं भाष्ये, चशब्दसमुञ्चितायाः श्रुतेरेबोदाहृतत्वात्‌, युक्तेरव्युत्पादनात्‌। तत: स्पष्टं व्याचष्टे 
यदधीना इति । 

अनु०--- यदधीना गुणाश्रेब दोषा अपि हि सर्वज्ञः । 
गुणास्तस्य कथं न स्युः स्युर्दोषाश्र कथं पुनः । 

चापिइाब्दावन्योन्यसमुञ्चये । एवशव्दस्य यदधीना एवेत्यन्जयः । हिशब्दः सर्वस्य 
भगवदधीनतायां श्रुत्यादिप्रसिद्धि द्योतयति । कथम्‌ इत्याक्षेपे। 

द्वेधा हि वस्तु न प्राप्यते, तत्र स्वातन्त्र्याभावाद्वा प्रेप्साऽभावाद्वा । द्वेधा च न हीयते, 
स्वातन्त्र्याभावाद्वा जिहासाऽभावाद्वा। अस्ति तावदीश्वरस्य सर्वत्र स्वातन्त्र्यम्‌; अस्ति च मया 
सर्वदाऽऽनन्दादिगुणबता दुःखादिदोषवर्जितिन भाव्यमितीच्छा, ्रेक्षावत्त्वात्‌ । अतः कथं 
तस्यानन्दादिगुणपूर्णत्वं दुःखादिसर्वदोष दूरत्वं न भवति । 

अत्रैते प्रयोगाः । ईश्वरः सकलगुणपूर्णः सर्वदोषदूरश्च, स्वतन्त्रत्वात्‌, व्यतिरेकेण 
यज्ञदत्तवत्‌ । ईश्वरो विप्रतिपन्नगुणवान्‌, तत्र प्रेप्सावत्त्वे सति स्वतन्त्रत्वात्‌, यो यत्र प्रेप्साबत्वे 
सति स्वतन्त्रः स तद्वान्‌ यथा सम्प्रतिपन्नः । ईश्वरो न विमतदोषवान्‌, तजिहासुत्वे सति 
स्वतन्त्रत्वात्‌, यो यत्र जिहासावत्त्वे सति स्वतन्त्रः स तदभाववान्‌ यथा सम्मत इति। 

परि०_ पूर्वसङ्गत्यन्तभविसङ्गत्योः ्योतनायाधिकरणार्थमाह सर्व इति । समासव्यासाभ्यां सद्गेप- 
विस्तराभ्यामित्यर्थः । ईश्वरो न सर्वगुण: चेतनत्वात्‌ चैत्रवत्‌ । ईश्वरो न सर्वदोषदूरः चेतनत्वात्‌ चैत्रवत्‌ इति 
सङ्कोचतः । ईश्वते न विमतसम्पूर्णज्ञानवान्‌, न पूर्णानन्दवान्‌, न सर्वशक्तिमान्‌ । ईशो न विमतनिइदोषदुःखहीनो न 
निइदोषश्रमहीनः चेतनत्वादित्यादिलूपेण विस्तरतः प्रयोजक्तव्यमित्यर्थः । युक्तेरिति । उपपत्तिपदोक्तयुक्तेत्त्विर्थः । 
वक्ष्यमाणप्रयोगानुकूलव्यापतं व्यनक्ति द्वेथा हीति । तत्रेति । वस्तुप्राप्ती स्वातन्त्र्याभाबात्‌ शत्तयभावादित्वर्थः । 
प्रेप्सेति । प्रा्ीच्छाभावादित्यर्थः । न हीयत इति । न त्यक्तो भवतीत्यर्थः । जिहासाऽभावात्‌ त्यानेच्छाऽभावा- 
दित्यर्थः । अस्ति च सर्वत्र स्वातन्त्र्यमिति । आठभणाधिकरणे ' आत्मनि चैवं विचित्राश्च ही'त्यादौ समर्थनादिति 
भावः । समासेन पूर्वपक्षे अभिहितप्रयोगस्य प्रतिप्रयोगमाह ईश्वरस्सकलगुणपरिपूर्णं इति । व्यासेन पूर्वपक्षोक्त- 
प्रयोगस्य प्रतिप्रयोगमाह ईश्वरो बिप्रतिपन्नगुणवानिति । सम्पूर्णज्ञानवान्‌ तादृशसुखवानित्वादितदिपदार्थः । 
एबमग्रेतनप्रयोगेऽपि दुःखल्पदोषवान्‌ श्रमल्पदोषवानित्येवं ध्येयम्‌ । 

इ 

अनु०-- सर्वधर्मोपपत्तेस्तद्वाक्यैरपि हि ताही: । 

निर्दोषारोषगुणको निर्णीतो भगवान्‌ हरिः ॥ 
इति श्रीमदानन्दतीर्थभगवत्पादाचार्यविरचिते श्रीमद्वह्मसूत्रानुन्याख्याने 


द्वितीयाध्यायस्य प्रथमः पादः ॥ 


922 श्रीमन््यायसुधा -परिमळसमेता (द्वितीयाध्याये 


तत्‌ एवमुक्तप्रकारेण, सर्वेषां धर्माणां गुणानां दोषाभावानां च सम्बन्धिन्यास्तत्प्रति- 
पादिकाया उपपत्तेः, ताद्दशैः सर्वगुणपूत्यदिरुपपादके: । हिशब्दस्तेषां ‘गुणाः श्रुताः इत्यादीनां 
प्रसिद्धतां सूचयति। 

तदनेन स्वपक्षे प्रमाणमभिदधतैव परकीययुक्तीनां कालात्ययापदिष्टत्वं स्वातन्त्र्या - 
भाबोपाधिदुष्टत्वं चोक्तं भवतीति ॥ 

परि०--- मूठवाक्यरेषं योजयति तदेवमिति । षष्टीतत्पुरुषे सति षष्यर्थमाह सम्बन्धिन्या इति । 
तेषामित्यस्य विवरणम्‌ गुणाः श्रुता इत्यादीनामिति । भाष्योक्तानामित्यर्थः । परकीययुक्तीनामिति । पूर्वपक्षोक्त- 
युक्तीनामित्यर्थः । 

॥ इति श्रीमन््याययुधापरिमळे युधीन्द्रपादपूजकराषवेन्द्रयतिकृते 
द्वितीयाध्यायस्य प्रथमः पादः ॥ २-१ ॥ 


सु 
इति श्रीमत्पूर्णप्रमतिभगवत्पादसुकृते- 
रनुव्याख्यानस्य प्रगुणजयतीर्थाख्ययतिना । 


कृतायां टीकायां बिषमपदवाक्यार्थविवृतौ 
द्वितीयाध्यायस्य प्रथमचरणः पर्यवसित: ॥ 


॥ इति श्रीमन््यायसुधायां द्वितीयाध्यायस्य प्रथमः पाद: ॥ 
XX 


श्रीमज्ञयतीर्थयतिकृता 
भश्रीमन््यायसुधा 


श्रीमद्राधवेन्द्रतीर्थक्कत परिमढ' टिप्पणीसमेता 
॥ थ्रीमद्धनुमद्धीममध्वान्तर्गतरामकृष्णवेदव्यासात्मकलक्ष्मीहयग्रीवाय नम: ॥ 


॥ श्रीगुरुभ्यो नम: ॥ हरिः ॐ ॥ 
अथ द्वितीयाध्यायस्य द्वितीयः पादः 
॥ रचनानुपपत््ययिकरणम्‌॥ २-२-१॥ 


सु ० सकलजगजन्मादिकारणे सकलगुणपरिपूर्णे समस्तावद्यगन्धविधुरे परे ब्रह्मणि 
बिष्णौ समस्तश्रुतिसमन्बयो यः प्रथमाध्यायेऽभिहितः, तस्य साङ्ष्यादिसमयविरोधेनान्यथा- 
त्वरा(ड्कायां तन्निराकरणार्थमयं) ड्कां निवारयितुं द्वितीयपाद आरभ्यते । 

परि०--- मूलमवतारवितुं शङ्कोत्थापनाव वा अत्राध्यावेऽन्तभविद्योतनाय वा, परमतानां दुष्टत्वोक्तित्त्र पादे 
व्यर्था इत्यतो वा पादप्रतिपाद्यमाह जगञ्जन्मादीति । एतच्च लक्षणसूत्रोक्तं विशेषणम्‌ । जगजन्मादिक्रातणत्वेनोपपादितं 
यौगिकब्रह्मपदोक्तं विरोषणमाह सकलेति । एतच्च वैदोषिकादिमतविरोधाव वा समस्तश्रुतिसमन्वयघटनाय वा उक्तम्‌ । 
स्वातन्त्र्यसार्वज््यपूर्णनन्दादिगुणपूर्णत्वोत्त्या अर्थालब्धपातन्त्र्यात्पज्ञानादिदोषराहित्यलूपं विशेषणमाह समस्तेति । 
एतद्विरेषणद्रयोपपादकत्वेन जगत्कारण(त्व)विरोषणं प्रागुक्तम्‌ । रोवादिमतवितेधाय ब्रह्मणीत्येतत्‌ विष्णाविति 
व्याख्यातम्‌ । उक्तविशेषणत्रयस्य विष्णावसम्भवनितसाव सोत्रत्रह्मपदप्रयोगो ब्रह्मणीति । समन्वयः शक्ति- 
तात्पर्यावधारणम्‌ । तन्निराकरणार्थमिति । अन्यथात्वा्ञनितकरणार्थमिति वा तन्मूलभूतसमन्वयविरोधनितकर- 
णार्थ वेत्यर्थः । 

सु ० नन्वनारम्भणीय एवायं पाद: । तथा हि 


साङ्क्यादिमतानि किं स्मृतित्वेनोक्तार्थमन्यथयन्तीति शङ्कयते, किंबा युत्तयुपेततया, 
अथवा श्रुत्युपेततया, यद्व प्रत्यक्षोपेततया ॥ नाद्यः, प्रतिस्मृतिपराहतत्वेनाप्तनिश्चायकाभावेन 
च तेषामपस्मृतित्वस्य प्रथमपादे समर्थितत्वात्‌॥ अत एब न चतुर्थः ॥ न द्वितीयः, उक्तार्थ- 
विरुद्धानां सकलयुक्तीनामाभासत्वस्य तत्रैव व्युत्पादितत्वात्‌ । प्रवलयुक्तिविरोधो$त्र निरस्यत 

इति चेन्न । प्राबल्यं हि युक्तीनां श्रुत्यादिप्रमाणमूलत्वेन, तत्संवादित्वेन (वा,) बहुत्वेन वा 
स्यात्‌ । सर्वथाऽपि नाधिकाइाङ्कावकाइाः, श्रुत्यादिसंवादिनीनां तन्मूलानां बह्वीनां च युक्तीनां 
तत्रैव निराकृतत्वात्‌ । काश्चिदेव तत्र निरस्ता न समस्ता इति चेन्न, सूत्राणामुपलक्षणार्थत्वात्‌, 
अन्यथा युत्तयाभासानामनन्तत्वेन अपर्यवसानं स्यात्‌, पादभेदश्चेवं सति न स्यात्‌ ॥ न तृतीयः, 
समस्तश्चुतीनां ब्रह्मणि समन्वयस्योक्तत्वात्‌॥ 

परि०-- मूलोक्ताभ्यधिकाझाङ्कोपपत्तये पूर्वेण गतार्थतया पादारम्भमाक्षिपति नन्वित्यादिना । 'स्मृति- 
युक्तिश्रुतिगुणे'तिमूलकमानुरोधेन विकल्पयति किं स्मृतित्वेनेत्यादिना । 'अवशिष्टस्यान्त' इति न्यायेनाह यद्वा 
प्रत्यक्षेति । अन्यस्मृत्यनवकारोति सिद्धान्तसूतरांशार्थोक्तिः प्रतिस्मृतीति । इतरेषां चेति सूत्रतात्पर्यार्थः अप- 
स्मृतीत्यादि । अत एवेति । विष्णुप्रत्यक्षमूलप्रतिस्मृतिपराहतत्वादेयेत्यर्थः । उक्तेति । प्रथमाध्यायोक्तेत्यर्थः । 
तत्रैबेति । आद्यपादे 'न विलक्षणत्व', “अभिमानिव्यपदेशस्त्वि'त्यधिकरणद्वय इत्यर्थः । थ्रुतिगुणेत्येतद्वयावर्त्य- 
(प्रदर्शन) पूर्व विवृणोति प्रबलेति । श्रुतिगुणेत्यत्र श्रुतिपदमुपलक्षणं प्रत्यक्षस्येत्याझायेनोक्तं श्रुत्यादीति । गुणपदं 
मूळपरं संवादिपरं चेति भावेन मूलत्वेन तत्संवादित्वेन वेत्युक्तम्‌ । वहुयुक्तय इत्येतद्व्यावर्त्य बहुत्वेनेति । श्रुत्यादि- 
संबादिनीनामिति । तत्रैबेति । 'इतरव्यपदेशादि त्यत्र श्रुत्यनुभवसंवादियुक्तेः 'असदिति चेदि त्यत्र श्रुतिसंवादि- 
युक्तेः, 'भोक्त्रापत्तेरि'त्यत्र श्रुतिमूल्युक्ते: 'तदनन्यत्वमि'त्यादौ वहुयुक्तीनां निरासादिति भाव: । 

सु०-- अत्र कश्चिदाह, 'स्वपक्षसाधनपरपक्षप्रतिक्षेपाभ्यामेब निर्णयो भवति । तत्र 
प्रथमाध्याये स्वपक्षे प्रमाणमुक्तम्‌ । तस्य युक्तिविरोधो द्वितीयस्य आद्यपादेन निरस्तः । एवं 
स्वपक्षस्थापने जाते परपक्षप्रतिक्षेपार्थमयं पाद आरभ्यत' इति । तदयुक्तम्‌। परपक्षप्रतिक्षेपो हि 
तदीयसाधननिरासादन्यो नास्ति। साधनानि च स्मृत्यादीन्येब। निरस्तानि च समस्तानि तानि 
प्रथमपाद इति किमस्य कृत्यम्‌। किञ्रैवं सति विरोधपरिहारोऽध्यायार्थो न स्यादिति। 

परि०--- परोक्तं गतार्थतापरिहारमनूथ निराह कश्चिदाहेत्यादिना । स्मृत्यादीति । स्मृतितत्सहभूत- 
ुत्तश्रुतप्रत्यक्षाणीत्यर्थः। 

सु०-- अपर आह, उक्तार्थे स्मृतिन्यायविरोधो नास्तीति स्थापितेऽप्यस्ति ब्रह्मणि 
समन्वयाभावशङ्का । कथम्‌ । यद्यप्यनुमानं ब्रह्मणो जगत्कारणत्वमपबाधितुं नालम्‌, तथाऽपि 
कारणान्तरं जगतोऽवगमयितुमलम्‌ । ततश्च वस्तुविकल्पानुपपत्तेरन्यतरपरिग्रहे हेत्वभावात्‌ 
ब्रह्मैव जगत्कारणमिति न निश्चेतुं शाक्यते, प्रत्युत सर्वज्नप्रणेतृकत्वेनानुमानस्योपबृंहितत्वात्‌ 
प्रधानाद्येब जगत्कारणं न ब्रह्मेति बुद्धिः स्यात्‌ । अतो न केबलं ब्रह्मणो जगत्कारणत्वमप- 
बाधितुमनुमानं नोत्सहते, किन्तु कारणान्तरमप्यबगमयितुं नालमिति प्रदर्शनार्थ द्वितीयः पाद 

आरभ्यत' इति । एतदप्ययुक्तम्‌ । तथा हि । किमनेनोक्तं स्यात्‌ । यदि; प्राक्‌ स्वाभिमतार्थे 
युक्तिबिरोधपरिहारेण स्वपक्षस्थापना विहिता, इदानी परपक्षप्रतिक्षेपो विधीयत इति; तदोक्त- 
मेवोत्तरम्‌ । अथ, 'युक्तिबिरोधपरिहार एव पादद्वयार्थः, किन्तु स्वपक्षबिरोधियुक्तिनिराकरणं 
प्रथमे, द्वितीये तु परपक्षसाधकयुक्तिनिराकरणम्‌' इति; तन्न, न्यायसाम्येन तासामपि शक्य- 
निराकरणत्वात्‌, (सार्वज्ञ्य) सर्वज्ञत्वं च प्रणेतृणां प्रागेव निरस्तम्‌ । 
परि०-- उत्तमेवोत्तरमिति । 'पर्पक्षप्रतिक्षेपो ही'त्यादिनोक्तमेवेत्यर्थ: । प्रत्युतेत्यादिनोक्त मतं निराह 
सावज्यं (सर्वज्ञत्वं) चेति । प्रागेवेति । 'इतत्यां चानुपलब्धेरि'त्वत्र 'न चासिनिश्चवस्तत्र शक्वते व्यभिचात्त' 
इत्यादिना पूर्वपाद एवेत्यर्थः । 
सु०--- अतो नायं पाद आरम्भणीय इत्यत आह स्मृतीति । 
अनु०-- स्मृतियुक्ति श्रुतिगुणयुक्तयो बहुयुक्तय: । 
एवं चतुर्विधा नैन विरुद्धचन्तेञ्न्वयं प्रति । 
इति प्रथमपादेन निर्णतिऽप्यभियोगतः । 
दर्शनानां प्रवृत्तत्वान्मन्द॒ आशङ्कते पुन: ॥ 


श्रुतयो गुणा उपसर्जना(नि) यासां तास्तथोक्ता: । चतुर्बिधा विरोधिप्रतीतय: । अन्वयं 
प्रति न विरुध्यन्ते इति श्रुतिसमन्वयसिद्धमर्थ नान्यथयितुं शक्नुवन्ति इत्यर्थः । अभियोग 
आग्रहः । दृयते प्रमेयमेभिरिति दर्दानानि साड्ऱ्यादिझास्त्राणि । 


एतदुक्तं भवति । यद्यपि परमतसाधकानामस्मन्मतवाधकानां च स्मृत्यादीनामाभास- 
त्वब्युत्पादनेन स्वपरपक्षसाधनोपालम्भौ कृतावेवेति परमार्थः, तथाऽप्युक्तेऽर्थे पुनः पुरुषस्य 
आशङ्का भवत्येब, किमेतदेवमन्यथा वेति। कस्मात्‌ । अभियोगतो (दर्शनानां) मतानां प्रवृत्त- 
त्वात्‌ तदुपलम्भादिति। 

परि०-- उपसर्जना(नीति) इति । उपसर्जनत्यं च मूलतया संवादितवा चेति ज्ञेयम्‌ । एवं चतुर्विधा 
इत्यत्रापेक्षितविशेष्यं पूरयति बिरोधिप्रतीतय इति । किमनेनोक्तशङ्गानिसः कृत इत्यत आह पतदुक्तमिति । 
'परमार्थ' इत्यन्तेन 'अप्व' न्तमूलतात्पर्वानुवादः । 'अभिवोगत' इत्वादेस्तात्पर्यम्‌ ` उक्तेऽर्थे पुनरित्यादि । 

सु०-- ननु च श्रुतयस्ताबदपौरुषेयतयाऽनाराङ्कितदोषाः बहुल(प्रबल) युक्तिभिश्चानु- 
संहितार्था निरस्तसमस्तप्रतिपक्षाश्च । तत्कथं तत्समन्वयसिद्धेऽर्थेऽभियोगप्रवृत्तदर्रानोप- 

लम्भमात्रेणान्यथात्वराङ्का स्यात्‌, अतिप्रसङ्गात्‌ । नन्वत एवोक्तं मन्द इति; मैवम्‌, प्रासि- 
मनालोच्य दाडूमानस्याबिचिकित्सितइाडूस्य झाख्रेऽनधिकारात्‌' इत्यतः 'अभियोगतो दर्हा- 
नानां प्रवृत्तत्वादि'त्युक्तशङ्काकारणं विवणोति अनादीति । 


अनु०-- अनादिकालतो वृत्ताः समया हि प्रबाहत: । 
न चोच्छेदोऽस्ति कस्यापि समयस्येति 


कपिलकणादादीनां प्रणेतृणां स्मरणात्‌ कथमनादित्बमित्यत उक्तं प्रबाहत इति । 
कपिलादयो हि पूर्वे: प्रणीतान्येव झारत्राणि कालबलादुत्सन्नानि स्व(तपः)प्रभावादिनाऽवगम्य 
प्रबन्धान्तररचनया प्रवर्तयन्ति । एवं पूर्वेऽपि पूर्वतरैरित्येवं प्रबाहतोऽनादित्वाददोषः । तथैव च 
स्मरणानीति। इति हेतोः, आशङ्कत इति पूर्वेण सम्बन्धः । 


इदमुक्तं भवति । करणदोषबाधकप्रत्ययबझादेव ह्यप्रामाण्यं कल्पनीयम्‌, अन्यथा अति- 
प्रसङ्गात्‌ । तत्र यथा श्रुतीनामनादित्वात्‌ करणदोषाभावः, तथा समयानामपि । स्वरूपानादित्वं 
प्रबाहानादित्वमिति तु वैषम्यमात्रम्‌, पुरुषदोषसत्चाराभावस्योभयत्रापि साम्यात्‌ । यथा चानु- 
च्छेदेनानुवृत्तेः श्रुतीनां बाधकाभावः, एबं समयानामपि । यदि करणदोषबाधकप्रत्ययोपेताः 
स्युः, तदोन्मत्तवाक्यवदिदम्प्रथमाः समुच्छेदबन्तश्च स्युः । न चैवम्‌, अतः कथमप्रामाण्य- 
मश्नुवते । यथा च श्रुतयो बळवद्युक्तयनुसंहितार्था एबं समया अपि । न च तासामाभासत्व- 
मुक्तमिति वाच्यम्‌, सर्वेषां तदनुवर्तिनामस्माभिरनवगतत्वेन तत्परिहारसम्भावनात्‌। एवमेवा- 
प्रतिपक्षत्वं श्रुतीनामिव समयानां सम्भावितम्‌; कथमन्यथा सूत्रकृदेकधुरीणाः शोद्धोदनि- 
प्रतयः अभियोगतः तान्‌ प्रवर्तयेयुः, कथं च प्रेक्षावन्तोऽनेकेऽभियोगेनेबोपाददीरन्‌ । तदेवं 
श्रुतितुल्य(समान)योगक्षेमतां समयानां मन्यमानस्य स्यादेवोक्तार्थे सन्देह इति । 

परि०-- अतिप्रसङ्गादिति । प्रमाणनिर्णीतार्थमात्रेऽप्येवं सम्भवादित्यर्थः । तथा च निःशङ्वाप्रवृत्तिः कापि 
न स्यादिति भावः । प्राप्तिं शङ्कावीजमित्यर्थः । स्मरणानीति । कपिलकणादादिप्रणेतृणां स्मरणान्यप्येवमेव सन्तीति 
वा, नेयानीति वार्थः । एतावता किमाशङ्कावीजमुक्तमित्यत आह इदभुक्तमिति । अतिप्रसङ्गादिति । प्रमाणमात्रो- 
(त्सादन)च्छेदप्रसङ्गादित्वर्थः । समयानामपीति। अनादित्वात्‌ करणदोषाभाव इत्यन्वयः । तर्केर्दुढतरेरित्यग्रे अभि- 
धानात्‌ तद्व्यावत्यं स्वयमाह यथा च श्रुतय इति । तासां युक्तीनां आभासत्वं पूर्वपाद इत्यर्थः । तदनुवर्तिनामिति । 
तततन्मतानुवर्तिनां पुंसामित्यर्थः । परिहारेति । उक्तस्य परोक्तयुक्तीनामाभासत्वदोषस्य परिहारसम्भावनादित्यर्थः । 
प्रतिपक्षत्वादिकं समयानां कथं ज्ञेयमित्यत आह कथमन्यधेति । सूत्रकृदेकधुरीणा इति । सूत्रकृतामेकधुरां मुख्यभारं 

वहन्तीति वा, सूत्रकता मध्ये षट इति वा, सूत्रकृतश्च ते एकधुरीणाश्च इति वार्थः । 'णकधुराल्लुक्चेति' ख(श्‌)प्रत्यवे 
तस्य ईनादेशे अन्त्यलोप (रेफोत्तरस्य आकारस्य लोपे) णत्वे च रूपम्‌ । शौद्धोदनिप्रश्नुतयः जिनादव इत्यर्थः । सन्देह 
इतीतीतिशाब्दस्य इदमुक्तमिति पूर्वेणान्ववः। 
सु०-- नन्वेबं सति परस्परविरुद्धानामनेकेषां प्रामाण्यं तावन्न सम्भवति, वस्तुविक- 
ल्पापत्तेः; तथा चावञ्याश्रयणीये कस्यचिदेव प्रामाण्ये अनादिकालतोऽनुवृत्तत्वादेः अन्येष्व - 
न्यथासिद्धौ सर्वथा कल्पनीयानाम्‌ 'इतरषां चानुपलब्धेः” इत्युक्तदिशा साङ््यादिसमयानाम्‌ 
अप्रामाण्यं कल्पयितुं शक्यत एव; तत्कथं श्रुतिसमन्बयसिद्धेऽर्थे पुनः शङ्कति । उच्यते। यो हि 
'इतरेषां चानुपलव्धेः' इति सङ्केपेणोदितं न्याय पर(परि)कल्पितेषु प्रमेयविदोषेषूत्प्रेक्षितुं क्षमते, 
तं प्रत्येबमेतत्‌ । यस्त्वेवं न क्षमः स यावदयं सक्वेपो न प्रपत््यते तावदन्यपरित्यागेनेकग्रहण- 
स्यानीशानः शङ्केवैव । न चैवं शास्रे नाधिक्रियेत । सङ्हप्रपत्रोच्छेदप्रसङ्कात्‌ । तदिदमुक्तं मन्द 
आइङ्कत इति । किमतो यद्येवमित्यत आह अत इति। 
अनु०— अतो बिभुः । 
भ्रान्तिमूलत्वमेतेषां पृथग्दर्शयति स्फुटम्‌॥ 
भ्ान्तिपदं विप्रलम्भस्याप्युपलक्षणम्‌ । पृथक्‌ विस्तरेण । स्फुटं सुवोधम्‌ । तत्तत्सम- 
योक्तार्थानामप्रामाणिकत्वं प्रमाणविरुद्धत्वं (च) प्राक्‌ सङ्भेपेणास्फुटं चोक्तम्‌, अत्र विस्तरेण 
स्फुटं दर्शयन्‌ तेषां श्रान्त्यादिमूलत्वं ज्ञापयतीत्यर्थः । 
एतेन पूर्वपादेनास्य पादस्य प्रपश््प्रपञ्चकभाबलक्षणा सङ्गतिः, प्रपश्नने प्रयोजनं चोक्त 
भबति । तदिदमुक्तमितरेषामित्यादि भाष्येण । 
` परि०-- अनेकेषामिति । समयानामित्वर्थ: । कस्यचिदेवेति । समवत्वेत्वर्थः । न्यायमिति । तदुक्त- 
फलविसंवादिल्पन्यायमित्यर्थः । अनीशान: असमर्थ: । 
बौद्धादिमतसाधारण्वावाह भ्रान्तिपरमिति । एतेनेति । 'अतो विभुः । भ्रान्तिमूलत्वमेतेषां' इत्यादिवाक्ये- 
नेत्यर्थः । पूर्वपादेनेति । वितोधिभूताशषस्मृतियुक्तीनां सङ्घखेपेण पूर्वपदेन निरस्तानामप्यतर प्रपञ्चनेन निरासादिति 
भाव: । प्रयोजनं चेति । अल्पमतीनामपि इतप्रहाणेन पूर्वाध्यावोक्तार्थस्येव वुद्ध सुदृढमवस्थानल्पप्रयोजनं चेत्यर्थः । 
सु०-- नन्बेतदराक्यम्‌, तैः स्वप्रमेयाणां टृढतर्कागमसाधितत्वात्‌ परकीयतकदि- 
निरस्तत्वात्‌; इत्यत आह तर्केरिति । 

अनु०-- तर्कै्ृढतमैरेव बाक्यैरा (श्रा) गमवादिनाम्‌ ॥ 


तर्कान्दः सोपस्क()रानुमानार्थः । हृढतमैः परकीयतर्कबाधकैः तदबाध्यैः (च), 
बाक्यैश्च र॒ढतरे(मै)रिति सम्बध्यते । पूर्वेण सम्बन्धः (अन्वयः) । वेदादिवाक्यानां प्रामाण्य- 
मनभ्युपगच्छन्तं प्रति कथं तदुपन्यास इत्यत उक्तम्‌ आगमवादिनामिति । आगमस्य वेदादेः 
प्रामाण्यमभ्युपगच्छतां पुंसां समयानामिति सम्बन्धः । यद्वा स्वागमप्रामाण्यवादिनामित्यर्थः, 
ततश्च स्वागमप्रामाण्याभ्युपगमन्यायेन वेदादेरपि प्रामाण्यं तैरङ्गीकार्यमिति(रयित्वेति) (यति) 
भाव: । अथवा आगमस्य वेदादेः प्रामाण्यवादिनां, शिष्याणां व्यपेक्षयेति रोषः, तथा च बौद्धा- 
धिकरणान्तेन न विरोधः । 


यद्यप्येतदनुपदमेव प्रदर्शयिष्यते, तथाऽपि श्रोतुमनःसमाधानार्थमुक्तमिति। 


परि० परकीयेति । स्वस्वमतविरोधिवादयन्तरोक्ततर्काणामित्यर्थः । तथा च सिद्धान्तीयतर्काणामपि 
निरासप्राप्तिरिति भावः । सोपस्करेति । व्या्तिसमुचितदेशवृत्तित्वानुकूलतर्कादिपरिकरोपेतेत्यर्थः । ननु 'आगमवादि- 
नामि'त्यस्य वेदादिप्रामाण्यवादिनां पुंसां सम्ब्रन्धिसमयानां सुदृढतर्कागमैः श्रान्त्यादिमूळकत्वं दर्शयतीति व्याख्याने 
'विप्रतिषेधाच्चासमञ्जसमि'ति साङ्कचनयान्तिमसूत्रेण `अपरिगरहाच्चात्यन्तमनपेक्षे ति वैशेषिकनयान्तिमसूत्रेण 'विप्रति- 
बेधाद्चे'ति रक्तिनयान्तिमसूत्रेण चाविरोधेऽपि 'सर्वथाऽनुपपततश्चे ति बौद्धनयान्तिमसूत्रेण विरोधः । तस्यापि सूत्रस्य 
“सर्वधुतिस्मृतिविरुद्धत्वाच नेते पक्षाः ग्राह्माः' इति बोद्धान्प्रति तत्सूत्रे तन्मतविरोधिश्रुत्याद्युक्तेरित्यतो वेदादि- 
वाक्यानामित्यादिना कृतचोद्यस्य 'सर्वथे'ति सूत्र एवोदवात्‌ तन्निवृत्त्यर्थं व्याख्यानान्तरमाह यद्वा स्वागमेति । 
सर्वसाधारण्येन समाध्यन्तरमाह अथवेति । चरमव्याख्यानद्वयस्य फलमाह तथा चेति । एतदिति । तर्कैरित्या- 
दिनोक्तमित्यर्थः । अनुपदमिति । 'चेतनेच्छानुसारेण' इत्यादिना अग्रेतनग्रन्थ एवेत्यर्थः । 


सु ० ननु चानाद्यनन्तकालेऽनुच्छेदेन प्रवर्तमानानां समयानां न ्रान्त्यादिमूलत्व- 
मुचितम्‌, न हि तथाविधस्योन्मत्तवाक्यादेरनाद्यनन्तकालेऽनुवृत्तिरस्ति । तदयं प्रयोगः । 
साङ्क्यादिसमया:; प्रमाणभूता, न भ्रान्त्यादि(न्ति)मूला बा; सर्वदाऽनुवर्तमानत्वात्‌, महाजन- 
परिगृहीतत्वात्‌ (वा); वेदवदिति। तथा च वक्ष्यमाणस्य तकदिर्बाधितविषयत्वमिति । मैवम्‌ । 
किमत्र सर्वेषामपि समयानां प्रामाण्यादिकं साध्यम्‌, उत एकस्य । नाद्यः, परस्परविरुद्धानां 
प्रामाण्यादिसाधने बस्लुविकल्पापत्त्या बाधितविषयत्वात्‌, परस्परप्रतिक्षेपरूपत्वेन सत्प्रति- 
पक्षत्वाच्च। न द्वितीयः, पक्षीकृतादन्यस्य प्रामाण्याद्यभ्युपगमे प्रागुक्तदोषानुषङ्कात्‌, अनभ्युपगमे 
तत्रैव व्यभिचारात्‌, बेदप्रामाण्याद्यभ्युपगमे प्रतिज्ञातार्थानुपपत्तिः, अनभ्युपगमे च दृष्टान्तदोषः। 

PR भवेदेवम्‌, भ्रान्त्यादिमूलत्वे समाने सत्युन्मत्तवाक्येऽविद्यमाना अनाद्यनन्तकालानु- 
वृत्तिरेतेषामेब तर्हि किन्निमित्तेति सुहद्भावेन पृच्छन्तं प्रत्याह दौर्लभ्यादिति । 


अनु०-- दौर्लभ्याच्छुद्धवुद्धीनां बाहुल्यादल्पबेदिनाम्‌। 
तामसत्वाच लोकस्य मिथ्याज्ञानप्रसक्तितः ॥ 
विद्वेषात्परमे तत्त्वे तत्त्ववेदिषु चानिशम्‌ । 
अनादिबासनायोगादसुराणां बहुत्वतः । 
दुराग्रहगृहीतत्वाद्वर्तन्ते समयाः सदा ॥ 


समयप्रवर्तकानां पुंसां दुराग्रहगृहीतत्वादवर्तन्ते समयाः सदा । नैवमुन्मत्तवाक्ये विद्यते। 
नन्वाग्रहेऽपि किं कारणमित्यत उक्तं बिद्वेषादिति । 

तर्हि दवेषोत्पत्त्यनन्तरं प्रवर्तताम्‌, कथं सदा इति; अत उक्तम्‌ अनिशमिति ॥ 

ननु पुरुषार्थकामाः कथं (वि) दवेषनिमित्तादाग्रहादन्यायंप्रबर्तयन्तीत्यत उक्तं अनादीति। 


बासनावझात्‌ तेभ्यः तदेव रोचयत इति भावः ॥ नन्वनादिवासनाऽपि बलवत्प्रयत्नेन 
कुतो न निवर्तत इत्यत उक्तम्‌ असुराणामिति । विपरीतप्रयत्ादिप्रेरकाणां बुद्धाद्यभिमानि- 
नामिति रोषः । 


ननु साधूनां विदुषां निवारणात्‌ कुतो न निवर्तन्त इत्यत उक्तं दौर्लभ्यादिति । अल्प- 
बेदिनां भ्रमाधिष्ठानस्वरूपमात्रविदां समयप्रवर्तकानाम्‌ । तर्हि राजादिर्लोको निवारयिष्यति 
इत्यत उक्तं तामसत्वादिति । तत एव कुपण्डितनिमित्तमिथ्याज्ञानप्रसक्तितश्च । न चैतानि 
कारणानि स्वरूपतोऽप्यनादौ वेदे सम्भवन्तीति । 


यद्यप्येतत्यादान्ते वक्तव्यम्‌; तथाऽप्यत्र प्रसङ्गा(दा)गतं बुद्धिसमाधानायोक्तमिति। 


परि०-- वक्ष्यमाणप्रयोगे अनुकूलब्यासिं व्यनक्ति ननु चानाद्यनन्तेति । अन्यथा हेतूच्छित्तितिते भावेन 
साथ्यहेतुव्यतिरेकयोः व्याप्ति व्यनक्ति तथाविधस्येति । शरन्त्यादिमूल्वेत्यर्थः । तदयमिति । तस्माद्रयास्यादे- 
भावादित्यर्थः । वक्ष्यमाणेति । 'त्चनानुपपत्तेः', 'प्रवृत्तेश्वे त्यादौ वक्ष्वमाणेत्यर्थः । 'प्रामाण्यादिकमि'त्यादिपदे - 
नाध्ान्तिमूलत्वग्रहः । वाधितेति । प्रमाणभूतसमवेन समवान्तरस्य विषयस्यापहारेण तत्प्रामाण्यं तेन बाधितमिति 
भावः । प्रतिक्षेपरूपत्वेनेति । हेतुनेति योज्यम्‌ । सर्वसमयाः न प्रमाणं भान्तिमूला वा, परस्परनिषेधल्पत्वात्‌, 
अन्योन्यनिषेधकघटोऽस्ति धटो नास्तीत्वादिल्पवाक्यवदिति सत्रतिपक्षत्वाच्चेत्वर्: । प्रागुक्तेति । वाधितविषय- 

त्वदोषेत्यर्थः । व्यभिचारादिति । 'सर्वदानुवर्तमानत्वादि'ति हेतोरिति योज्यम्‌ । दोषान्तरं चाह वेदेति । प्रतिज्ञा - 
(ता) ्थानुपपत्तिरिति । परेण पक्षीकृतसमयस्य तद्विरुद्धार्थकप्रमाणभूतवेदेन वाधादिति भावः । दृ्टान्तदोष इति । 
साध्यहीनतेत्यर्थः । चरमवाक्यं तावद्योजयति समयप्रवर्तकानामिति । आकाङ्काक्रमेण पदानि योजयति नन्वा- 
ग्रहेऽपीति । 
साधूनामिति । साधुभिः विद्वद्भिः निवार्यमाणत्वादित्यर्थः । स्वरूपमात्रेति । मात्रपदेन तन्निष्ठासाधारण- 
धर्मवेदित्वं निवार्यते । वेदादिवदित्युक्तवेदसाम्यं निराह न चैतानीति । ननु समयानां श्रान्त्यादिमूलत्वव्युत्पादना - 
नन्तरमेव 'कथं तर्ुन्मत्तवाक्येऽविदयमानं सर्वदा वर्तमानत्वादिकं समयानामि'ति शङ्कोदयात्‌ तन्निवर्तनपरं दोर्लभ्यादिकं 
पादान्त एव वाच्यमित्यादाङ्कतच निराह यद्यप्येतदित्यादिना । प्रसङ्गेति । 'भ्रान्तिमूलत्वमेतेषामि'तयुक्तिप्रसङ्गत्यर्थः । 
सु०-- यद्ेबं तर्ह्तिषां सुट॒ढनिरूढानां समयानां सर्वथोत्सादनस्याइाक्यत्वात्‌ व्यर्थेयं 
निराकृतिरित्यत आह तथापीति । 
अनु०-- तथापि शुद्धबुद्धीनामीशानुग्रहयोगिनाम्‌ । 
सुयुक्तयस्तमो हन्युरागमानुगताः सदा । 
इति विद्यापतिः सम्यक्‌ समयानां निराकृतिम्‌। 
चकार 
यद्यपि कुसुमया न सर्वथा समुच्छेद्याः, तथापि। तमः अज्ञानम्‌ । सुयुक्तित्वस्य विवरणं 
सदाऽऽगमानुगता इति । प्रमाणगृहीतव्यास्यादियुक्ताः तत्संवादयुक्ताश्च । इति इत्येवमर्थम्‌ ॥ 
एतदुक्तं भवति। न साङ्क्यादिसमयसमुच्छेदार्थोऽयं प्रयत्नः, येनोक्तदोषः स्यात्‌; किन्नाम केषा- 
्रित्पुसां तैस्तैः समयैराहिता(न)ज्ञानसंशायविपर्ययान्‌ आगमसहिताभिर्युक्तिभिः तत्त्वज्ञान- 
मुत्पाद्य अपनेतुमिति। 
नन्बेतदप्ययुक्तम्‌ 'अतिनिरूढनिबिडबासनानुबद्धमनाद्यज्ञानम्‌ इदानीमेबोत्पन्नेन तत्त्व- 
ज्ञानेनापनीयत' इति, किन्तु तत्त्वज्ञानं परिभूय स्ववासनावशात्‌ पुनरुद्भवति, प्रवर्तयति च 
स्वोचितं कार्यमित्यत उक्तं शुद्धबुद्धीनामिति । यथार्थज्ञानस्वभावानां मोक्षयोग्यानाम्‌ ॥ अयं 
भावः । वक्ष्यते हि केचन चेतना मोक्षयोग्याः केचन नेति । तत्र नायोग्यानामज्ञानमपनेतुमय- 
मारम्भः, किन्तु योग्यानामेव। ते च विशुद्धबिज्ञानस्वभावाः । तथा च प्रमाणैरिदानीमेवोत्पन्न- 
मपीदं मनोबृत्तिरूपं तत्त्वज्ञानमन्तरङ्गभूतेन विशुद्धस्वरूपज्ञानेनोपोद्वलितं सत्‌ बहिरङ्गमनाद्यपि 
सबासनमज्ञानं समूलघातं हन्ति, स्वभावस्य सर्वतोऽपि बलवत्त्वात्‌ । न चैवं प्रमाणवेयर्थ्यम्‌, 
स्वभावस्य बाह्यप्रयन्रसचिवस्यैव कार्यकारित्वात्‌। यथोक्तम्‌ 'विना यत्रं न हठो नापि कर्मे'ति। 

किश्र सर्वतोऽपि बलीयानीश्वरानुग्रह इति तावत्सुप्रसिद्धम्‌। अस्ति चासौ मोक्षयोग्येषु 
(जीवेषु) अनादित इति वक्ष्यते । तथा च तत्सचिवमिदं वृत्तिज्ञानम्‌ अज्ञानमतिनिरूढनिविड- 
वासनानुवद्धमनाद्यपि समूलकाषं कषत्येब । अतो न व्यर्थेयं समयानां निराक्रियेति भावेनोक्तम्‌ 
ईशानुग्रहयोगिनामिति । न चैवं तत एवाविद्यानिवृत्तिर्भविष्यति किं तत्त्वज्ञानेनेति वाच्यम्‌, 
ईश्वरानुग्रहस्य पुरुषप्रयत्रानुसारेणैव फलजननस्वाभाव्यात्‌ । तथा चोक्तम्‌ 'फलप्रदो वासुदेवः 
अखिलस्ये'ति । अखिलस्य योग्यताकर्मग्रयत्रसाकल्यस्य न पुनरेकैकस्ऱेत्यर्थ: । 

परि०-- वक्ष्यत इति । `अनिष्टादिकानिणामपि च श्रुतमि'त्यधिकग्णे 'संवमने त्वनुभूवेतरेषामातेहा- 
बरोहावि'त्यादी वैराग्यपादे मुक्तवयोन्यानामप्युक्ते: । ज्ञानपादे च 'असार्वत्रिकी'तिनये 'मुक्तहेतुज्ञाने केपाञ्चिदेवा- 
विकारः न सर्वेषामि 'त्युत्तया केचिन्मुक्तियोग्याः केचिन्नेति लाभात्‌ । तथा तत्रेव `सर्वथापि तु त एवोभयलिङ्गात्‌ , 
“न चाधिकारिकमपि पतनानुमानात्तदयोगादि'त्यधिकरणयोश्च मुक्तियोग्यतदयोन्यानां च व्यक्तत्वाच । एतदधि- 
करण्वयार्थव्याख्यानपरे(ण) 'अनादियोग्वतां चैव कलिवाणीश्वरवधिमि त्यादिना 'अदृष्टाचेद्विरोषोऽयमनादित्वं कुतो 
न तदि 'तयन्तग्रन्थेन योग्यताभेदस्य प्रपञ्चना्चति भावः । समूलघात हन्तीति । 'समूलाकृतजीवेपु हन्‌कृञूग्रह इति 
णमुळ्‌ । 'अत उपधायाः’ इति, वृद्धिः । 'हो हन्तेरि'ति कुत्वम्‌ । 'हनस्त चे'ति नकात्स्य तकारः । 'कषादिषु वथा- 
विश्यनुप्रयोगः' यस्माद्धातोर्णमुलूकृतः स ण्वानुष्रयोज्य इति समूलघातं हन्तीत्युक्तम्‌ । समूलं हन्तीत्वर्थः । 
यथोक्तमिति । भारततात्पर्यनिर्णये द्राविंशेऽश्याये । हठो योत्यता । हठ: कर्म च द्रवं वत्र विना न कार्वक्षममित्यर्थः । 
इति वक्ष्यत इति । 'सर्वथापि तु त एवेति ज्ञानपाद्रीयाधिकरणे विशेषानुग्रह चेति गुणसूत्रे वक्ष्यत इत्वर्थः । ` शरण्ये वीर 
उग्रमुग्रं दमावन्नन्यमन्यम्‌' इत्यादिनाऽनुव्याख्याने चेति भावः । समूलकाषमिति । समूलघातमितिवदयं ज्ञेयः । 
कपषतेः 'निमूलसमूल्योः कषः' इति णमुळ्‌ । समूलं कषतीत्यर्थः । तथा चोक्तमिति । भात्ततात्पर्वे । सर्वजनस्वेति 
भ्रान्तिनिरासाय व्याचष्टे अखिलस्येति । 

सु ० “यद्येवं साधूनां कुसमयाहितमज्ञानमपनेतुं भगवान्‌ समयानां निराकृतिं चकार, 
तदेयं ब्रह्मादिभिरनादर्तव्या स्यात्‌, तेषु कुसुमयैरञ्ञानस्यानाहितत्वेन प्रयोजनाभावात्‌, तथा च 
'एबंविधानि सूत्राणि कृत्वे' त्यागमविरोध'' इत्यत आह निजेति। 

अनु०-- निजभक्तानां बुद्धिशाणत्वसिद्धये । 

कुसुमयैरनाहिताज्ञानानां ब्रह्मादीनां, बुद्धि प्रति, युक्तीनां शाणत्बसिद्धये युक्तिशाणेन 
ज्ञानादेरतिशयितनैश(य) त्यसिद्धबर्थमिति यावत्‌ । पूर्वेणैव सम्बन्धः । कुसुमया (हिता)ज्ञान- 
निरसनप्रयोजनाभावेऽपि ज्ञानवैशद्यप्रयोजनस्य विद्यमानत्वात्‌ तैरिदमादरणीयमिति भाव: । 

परि०--- इत्यागमेति । भाष्योक्तागमोऽयम्‌ । तद्राक्वश्रेपे 'त्रहमत्द्रादिदेवेषु ज्ञानं संस्थाप्पेत्युक्तेतिति 
भाव: । 

सु०-- 
ब्र्सू०- ३० रचनानुपपत्तेश्च नानुमानम्‌ ३० ॥ 
तदेवं समर्थितः पादारम्भः। 


तत्राद्याधिकरणे निरीश्वरसाडु“्यमतं निराक्रियते । न च तत्स्वरूपाज्ञाने दूषणं सुबोधं 
भवति इत्यतः तन्मतस्थितिं तावद्दर्शयति चेतनेति। 


अनु ० चेतनाचेतनं तत्त्वद्वयमेव निरीश्वराः । 
आहुः 

चेतनमचेतनं चेति द्वन्द्वैकवद्भावः । आहुः साङ्कया इति दोष: । 

ननु च बिधान्तरासम्भवात्‌ प्रामाणिकैः तत्त्वद्वयमेब वक्तव्यम्‌, तत्किं तेषां वैषम्यमुच्यत 
इत्यत उक्तं निरीश्वरा इति । ईश्वरमनभ्युपगम्य जीवजडात्मकं तत्त्वद्वयमेवाहुरित्यर्थः । 

परि०-- द्वन्द्वैकवद्भाब इति । सवो द्रन्द्रो विभाषयैकवद्भवतीत्युक्तेरिति भावः । 

सु०--- ननु साया मन्यन्ते, “सङ्केपतस्तत्त्वस्य चतस्रो विधाः। कश्चिदर्थः प्रकृतिरेव। 
कश्चिदर्थो विकृतिरेव । कश्चित्प्रकृतिविकृतिः । कश्चिदनुभयः ॥ तत्र सत्त्वरजस्तमसां साम्या- 
वस्था प्रधानं प्रकृतिरेव । सा हि विश्वस्य कार्यस्य मूलम्‌ । न त्वस्या मूलान्तरमस्ति, मह- 
दहङट्कारतन्मात्राः सस प्रकृतिविकृतयः । प्रकृतयो विकृतयश्चेति । तथा हि । महत्तत्त्वमहड्टारस्य 
प्रकृतिः, विकृतिश्च मूलप्रकृतेः । एवमहङ्कारतत्त्वं तन्मात्राणामिन्द्रियाणां च प्रकृतिः, विकृतिश्च 
महतः । एबं पश्च तन्मात्राणि (तत्त्वानि) भूतानामाकाशादीनां प्रकृतयो, बिकृतयश्च अहङ्कार- 
स्येति ॥ पञ्च भूतान्येकादरीन्द्रियाणीति घोडशको गणो विकृतिरेव । यद्यपि पृथिव्यादीनामपि 
गोघटवृक्षादयो विकाराः, एवं तद्विकारभेदाः पयोबीजादयः, तेषां दध्यङ्कुरादयः; तथाऽपि गवा- 
दयो बीजादयो वा न पृथिव्यादिभ्यस्तत्त्वान्तरम्‌, स्थूलतेन्द्रियग्राह्मतासाम्यात्‌। तत्त्वोपादानत्वं 
च प्रकृतित्वमिह विवक्षितमिति ॥ पुरुषस्त्वनुभयो न प्रकृतिर्नापि विकृतिः ॥ तदेबं विस्तरतः 
पञ्चविंशति तत्त्वानि । यथोक्तम्‌, “मूलप्रकृतिर्महदाद्या: प्रकृतिविकृतयः सप्त । घोडशकस्तु 
विकारो न प्रकृतिर्न विकृतिः पुरुषः'' इति। तत्कथमुच्यते तत्त्वद्वयमेवाहुरिति; आह तदिति । 

अनु०-- तत्पञ्चपञ्चत्वविभागस्थमचेतनम्‌ । 

चेतनं 


द्वितीयः पादः) रचनानुपपत्त्यधिकरणम्‌ 933 


पञ्च च ते पत्रतश्च (पञ्चपञ्चतः) तेषां भाव: पश्रपञ्चत्वम्‌ । स चासौ विभागश्च । तेनोप- 
लक्षितं तिष्ठतीति पञ्चपश्चत्त्वविभागस्थम्‌ । तत्‌ चेतनमचेतनं च तत्त्वद्वयमेव; सङ्केतः 
चतुर्विधम्‌, विस्तरतः प्चबिंातिप्रभेदमाहुरित्यतो न विरोध: । 


ननु चेतनमचेतनं चासङ्कयातँ प्रत्यक्षादिप्रमाणैरुपलभमानाः कथमेवमाहुरित्यत आह 
तदिति। 


अनु०-- तदसद्भयातं 


तत्‌ इत्युभयपरामर्श: । उपाधिक्रोडीकारेण पञ्चबिंझातिप्रभेदं बदन्तोऽप्यवान्तरभेदेन 
तत्त्वद्वयम्‌ असद्भयातम्‌ आहुरित्यर्थः । 


परि०-- उत्तरवाक्यमवतारयितुमाह ननु साङ्क्या इति । चतस्र इति । वक्ष्यमाणसम्मतिशोके चातु- 
विध्यस्योपलम्भादिति भावः । प्रकृतिरेवेति । तत्त्वान्तरं प्रति परिणामिकारणमेवेत्वर्थः । छोकस्थाविकृतिशब्दार्थोक्ति- 
रेवेति । विकृतिरेवेति । न कस्यापि तत्त्वस्योपादानमित्येवकारार्थः । प्रकृत्यादिल्पानर्थान्‌ दरयति तत्र सत्त्वेति । 
साम्यावस्थेति । अन्योन्यमिश्रणेन विना स्वल्पेणावस्थानम्‌ । तादृगवस्थापन्नानां तेषां नामान्तरमाह प्रधानमिति । 
मूलप्रकृतिरिति छोकस्थमूलपदार्थस्य ससम्वन्विकत्वादाह सा हीति । 'महदाद्याः प्रकृतिविकृतयः सप्ते'ति #ोकस्थं 
व्यनक्ति महदिति । तन्मात्रा इति । शब्दस्पर्शलपत्सगन्धा: । आकाङादीनामिति । आकाशवाय्वश्यप्पुथिवीनां 
यथाक्रमं शब्दादयः प्रकृतयः अहंकारस्य विकृतयश्चेत्वर्थः । 'घोडशकश्च विकार' इति श्वोकस्वार्थमाह पञ्चभूतानीति । 
वाकृपाणिपादपायूपसश्रत्रत्वक्चक्षूरसनघ्राणमनांस्येकादरोन्द्रियाणीति षोडशकः षोडशसङ्कयोपेतः गण इति 
झषोक्तिः । प्रत्ययार्थोऽयम्‌ । *पञ्चद्षतौ वर्गे वा' इत्यत्र वाशब्दाद्रगर्चि कन्प्रत्वयत्वाप्युक्तेर्दशपदेन तदन्तस्यापि 
गृहीतत्वादिति केचिदाहुः । षोडषकस्त्वित्यत्र तुः एवार्थ इति भावेनोक्तं विक्रतिरेवेति । विकृतिरवेत्येतदयुक्त- 
मित्याशङ्कच, तुशब्दसूचितसमाधिमाह यद्यपीत्यादिना । स्थूलतेति । पृथिव्यादेर्वथा स्थूलत्वं इन्द्रिवग्राद्मत्वं च 
तथा तेषामपि तदस्तीति गोघटादयः पृथिव्येव दध्यादयश्च पयआदय (पयोदध्यादय) एवेत्यर्थः । चत्मपादार्थमाह 
पुरुषस्त्विति । पश्च च ते पश्चतश्चेति । विशेषणं विशेष्येण बहुलमिति समासः । स चेत्यस्व पञ्पञ्चत्वपतमर्शि- 
त्वेऽपि विधेयलिङ्कापेक्षया पुनिर्देशः । उपलक्षितम्‌ । उपलक्षणतया व्यावर्तितं ज्ञापितमिति वार्थः । तदित्येतचेतन- 
मचेतनमित्यनयोर्विशेषणमिति भावेन अनुवदति तञ्चेतनमचेतनं चेति । 


सु०-_ चेतनानां अचेतनानां च प्रत्येकमसङ्कघातत्वसाम्येऽपि नोभयोः भिन्नत्वेन 
साम्यम्‌, किं तर्हीत्यत आह भिन्नमिति। 
अनु०— भिन्नमन्यद्भिदोज्झितम्‌ । 

चेतनमिति दोष: । चेतनं परस्परतो भिन्नम्‌ आहुः । यथोक्तम्‌, ‘जननमरणकरणानां 
प्रतिनियमादयुगपत्प्रवृत्तेश्च । पुरुषबहुत्वं सिद्धं त्रैगुण्यविपर्ययाञ्चैवे'ति ॥ अन्यत्‌ चेतनात्‌; 
अचेतनं भिदोज्झितम्‌ आहुः। 

परि०- - भिन्नत्वेनेति । स्वान्तर्गतभेदवत्चेनेत्यर्थः । जननमरणेति । देहेनद्रियादियोगत्यागरुपजन्म- 
मरणयोः चक्षुरादिकरणानां च प्रतिनियमात्‌ प्रत्येकं व्यवस्थितत्वात्‌ पुरुषबहुत्यं सिद्धमेवेति साध्येनान्वयः । पुरुपैक्ये हि 
एकस्मिआते मृते अन्धादौ च सति सर्वेऽपि तथा स्युरिति भावः । अयुगपत्प्रवृत्तेश्रव । सर्वपुरुषाणां युगपत्प्रवृत्य- 
सम्भवाच्चेत्यर्थः । पुरुपेक्ये ह्येकत्र रारीरे पुरुषग्रयवेन चेष्टायां सर्वदेहेष्वपि चेष्टा स्यादेवेति भावः । त्रैगुण्येति । 
सत्त्वादित्रिगुणा एव त्रैगुण्यं तस्य विपर्ययाद्रथत्यासाच । केचित्सत््प्रधानाः महात्मानः, केचिद्रजः प्रधाना मनुष्याः, 
केचित्तमोगुणकाः पश्वादयः । पुरुषैक्ये तु तन्न स्यात्‌ । अतश्च पुरुषवाहुल्यमित्यर्थः । 

सु०-_ नन्वीश्वरानभ्युपगमे कस्यापि प्रवृत्त्यनुपपत्तेः, सर्गाद्यसम्भबादीश्वराख्यं तृतीयं 
तत्त्वमङ्गीकरणीयम्‌, तत्कथं नाङ्गीकुर्वन्तीत्यत आह अचेतनस्येति । 

अनु ० अचेतनस्य कर्तृत्वं स्वातन्त्र्येण निगद्यते । 


निगद्यते साङ्क्यैरिति रोषः । तथा हि “चेतनः सङ्घातपरार्थत्वादिहेतुसिद्धः । अचेतनं च 
व्यक्तं प्रत्यक्षादिसिद्धम्‌, अव्यक्तं च कारणकार्यविभागादिहेतुसिद्धम्‌ । न चैवमनन्यथासिद्ध- 
मीश्बरे प्रमाणमस्ति, अचेतनस्यैव प्रधानस्य कर्दृत्वेन सर्गाद्युपपत्तेरदृ्टेश्वरकल्पनानुपपत्तेः" 
इति मन्यन्त इति। 


नन्वचेतनं चेतनानधिष्ठितं क्कापि न प्रवृत्तिमदुपलब्धम्‌, ततः प्रधानस्याधिष्ठात्रेश्वरेण 
भाव्यमित्यत उक्तं स्वातन्त्र्येणेति । चेतनाधिष्ठानेन विनेत्यर्थः । त(य)थोक्तम्‌, 'वत्सविवृद्धि- 
निमित्तं क्षीरस्य यथा प्रवृत्तिरज्ञस्य । पुरुषस्य विमोक्षनिमित्तं तथा प्रवृत्तिः प्रधानस्ये'ति। 

परि०-- इत्यत आहेति । रचनेतिसूत्रब्यावर्त्यमाहेति योज्यम्‌ । सङ्कातपरार्थत्वादीति । यथा दायना- 
सनादिकं देहार्थमेवं महदहङ्कातदिसङ्घातरूपो देहादिरपि परार्थ एवेति सङ्घातस्य यत्परार्थत्वमस्ति तेन हेतुना परः कश्चन 
सिद्धः । स एव चेतनः । तथा सुखदुःखादेरधिष्टठात्रा भाव्यम्‌ । रथादिवद्योऽधिष्ठाता स चेतन इति । सुखदुःखादेरनुकूल- 
वेदनीयत्वदृइयत्वादितदिपदार्थः । तेनानुकूलवेदितुरङ्गीकार्यत्वात्‌ दृश्यत्वस्य द्रष्ट्रबिनाभावात्‌ तेन द्टुरुपेयत्वात्‌ । 
व्यक्तमिति । योग्यरूपमचेतनमित्यर्थः । अव्यक्तं चेति । अयोग्यरूपमचेतनमित्यर्थः । कारणकार्येति । एतच्चाग्रे 


कर्तृत्वेनेति ~ 


स्वयमेव विवरिष्यते । कर्तृत्वेनेति । स्वतः परिणामादिरूपप्रवृत्तिमत्त्वेनेत्यर्थ: । 


सु०-- अन्यद्िदोज्झितमित्युक्तम्‌ । तदसत्‌ । अचेतनानामपि चेतनवत्‌ परस्परतो 
भेदस्य प्रत्यक्षादिसिद्धत्वादित्यत आह परस्परेति । 

अनु०--- परस्परविभेदश्र कार्याणामालयं भवेत्‌ । 
आलयं प्रलयपर्यन्तम्‌, कार्याणां परस्परविभेदश्च भवेत्‌ इति निगद्यते तै: । 


एतदुक्तं भबति । कार्य तावत्‌ कारणव्यापारात्प्रागपि सत्‌, असदकरणात्‌ । असञ्चेत्‌ 
कारणव्यापारास्पूर्व कार्यम्‌, नास्य सत्त्वं क्तु शक्यम्‌। न हि नीलं शिल्पिसहस्रेणापि पीतं शक्यं 
कर्तुम्‌ ॥ किश्च कार्येण सम्बद्धं कारणं कार्यस्य जनकम्‌, असम्बद्धं वा । आद्ये त्वसता सम्व- 
न्धानुपपत्तेः सत्त्वमङ्गीकार्यम्‌ । न द्वितीयः, असम्बद्धत्वाविशेषेण सर्वस्मात्सर्वसम्भवापत्तेः । 
असम्बद्धत्वेऽपि कारणं तदेव करोति यत्र शक्तमतो नातिप्रसङ्ग इति चेत्‌, सा शक्ति: शक्य- 
विषया वा स्यात्‌ सर्वत्र वा । सर्वत्र चेत्‌ संवाव्यवस्था । आद्ये त्वसति शक्ये कथं तद्विषया 
स्यादिति सदेव कार्यम्‌ । न च कारणादन्यत्कार्यं सदुपलभ्यत इति कार्यकारणयोरभेदोऽङ्गी- 
करणीयः । किञ्च न पटस्तन्तुभ्यो भिद्यते तन्तुधर्मत्वात्‌, यद्यतो भिद्यते तत्तस्य धर्मो न भवति, 
यथा गौरश्वस्य, उपादानोपादेयभावाच्च । ययोरर्थान्तरत्वं न तयोरुपादानोपादेयभावः, यथा 
घटपटयोः, संयोगाप्रास्यभावाञ्च । अर्थान्तरत्वे हि संयोगो दृष्टो यथा कुण्डवदरयोः, अप्रासिर्वा 
यथा हिमवद्विन्ध्ययोः । न चेह संयोगाप्रासी, तस्मान्नार्थान्तरत्वम्‌, गुरुत्वान्तरकार्यस्यावनति- 
भेदस्याग्रहणाञ्च। 


एवत्र कार्याणां परस्परं भेदेऽपि स्वस्वकारणैरभेदात्‌ क्रमेण महाप्रलये मूलकारणभावं 
गतानामभेद एव; इत्यनेनाभिप्रायेणान्यद्भिदोञ्झितमित्युक्तमिति । तच्चोक्तम्‌ 'असदकरणादुपा- 
दानग्रहणात्सर्वसम्भवाभावात्‌। झाक्तस्य राक्यकरणात्कारणभावाच्च सत्कार्यमि ति। 


परि०-- सम्मतित्वेनोदाहरिष्यमाणःछोके मत्कार्वमिति साध्यभागं व्यनक्ति कार्य तावदिति । अत्रोपात्त- 
हेतुपञ्चकं क्रमेण विवरिष्यन्‌ आद्यं तावद्वचनक्ति असदकरणादिति । कार्य कारणव्यापारात्पूर्वमतच्चेदित्वर्थः । द्वितीय 
तृतीयहेतू क्रमात्‌ कल्पद्ववनितासकाबिति भावेन विवृणोति किञ्चेत्यादिना । 

उपादानस्य कात्णस्य कार्वेण ममेदं कारणमिति ग्रहणात्‌ सम्बद्धत्वादिति यावदित्यर्थमुपत्यार्थमाह आद्य 
इति । शक्तस्वेत्यादिनोक्तं तङ्कटवितुमाह असम्वद्धत्वेऽपीति । द्रेधा विकल्प्यान्त्यं सर्वेति पूवहितुना नित्य आद्य 
कल्येऽस्य हेतोर्घटनां व्यनक्ति सा शक्तिरित्यादिना । सैवेति । सर्वस्मादित्युक्तेत्वर्थ: । कारणभावात्कारणात्मक- 
त्वादिति पञ्चमहेतोरसिद्धिं निरसितुं प्रत्यक्ष तावदाह न च कारणादिति । अनुमानैरपि कात्णात्मकत्वं कार्यस्य 
साधवति किञ्चेति । नार्थान्तरत्वमिति । कार्वकातणवोरित्नुषङ्गः । अभेदे हेत्वन्तरमाह गुरुत्बान्तरेति ।तन्तुपटयो- 
भेदे त्तषु यदरतवं ततोइन्येषु गुलत्वं परे स्वात्‌ । न चेष्टापत्तिः । पूर्व पटोपादानतन्तूनां तुलायां स्थापने वादूशमवनमनं 

तदुपादानकपटस्थापनेऽपि तादृगवनमनं न स्यात्‌ । किन्तु पुनरधिकावनतिः स्यात्‌ । गुरुत्वद्रयसत्त्वात्‌ । न च 
तथोपळभ्यते। अतो गुरत्वान्तरकार्यस्यावनमनविशेषस्यादर्शनादनन्यत्वं कार्यकारणयोरित्यर्थः । एवं चेति। कार्यस्य 
कारणाभेदे प्रामाणिके सतीति वा कार्यस्य कारणव्यापारात्प्रागपि सत्त्वे सतीति वार्थः । 


सु०--- तेष्वपि मतभेदमाह भोक्तृतामिति। 
अनु०— भोक्तृतां चेतनस्याहुः केचित्तामपि नापरे । 


सर्वेऽपि साङ्कयाः पुरुषस्य कर्तृत्वं नानुमन्यन्ते। क्रियावेशो हि कर्तृत्वम्‌ । न च आत्मनः 
परिस्पन्दलक्षणा क्रियोपपद्यते, सर्वगतत्वात्‌ । नापि प्रयत्रलक्षणा, तस्याः अन्तःकरणवृत्ति- 
त्वात्‌। न च बिक्रियालक्षणा, निर्विकारत्वात्‌ । यथोक्तम्‌, 'तस्माञ्च विपर्यासात्सिद्धं साक्षित्व- 
मस्य पुरुषस्य । कैवल्यं माध्यस्थ्यं द्रष्टत्वमकर्तृभाबश्चेति' । तत्र केचिञ्चेतनस्य भोक्तृतामाहुः, 
यथा भोक्तृभावादिति । अपरे तामपि नाहुः, यथा 'तस्मान्न बध्यते न मुच्यते नापि संसरति 
कश्चित्‌ । बध्यते संसरति मुच्यते च नानाश्रया प्रकृतिरि'ति। 

परि०-- तेष्बपीति । साङ्कवेष्वपीत्यर्थः । क्रियेति किं परिस्यन्द उच्यते उत प्रयवः अथ परिणामः 
न त्रयमपीति क्रमेण निराह न चात्मन इत्यादिना । तस्माञ्चेति । तदीयग्रन्थे पूर्वप्रकृतत्रिगुणमयत्वादिपरामर्राः । 
तस्माद्विपर्यासात्‌ चेतनत्वादिकं तस्माञ्चेतनत्वात्साक्षित्वं तत एव द्रष्टृत्वं च सिद्धम्‌ । त्रैगुण्यहीनत्वात्‌ कैवल्यम्‌ । 
तत एवोदासीनत्वान्माध्यर्थ्यं मध्यस्थत्वं सिद्धम्‌ । तत एवाकर्तृभावश्च सिद्ध इत्यर्थः । नापि संसरतीति । 
सुखदुःखभाङ्‌ न भवतीत्यर्थः । नानाश्रया नानापुरुषसम्बन्धिनी । 


सु०-- ननुं कर्तृताभावे भोक्तत्वमपि कथम्‌। तस्यापि क्रियावेशात्मकत्वादित्यत आह 
स्वरूपेति । 

अनु ० स्वरूपचैतन्यबलात्स्वप्रका्ाच भोगिताम्‌। 

सुखदुःखाद्यनुभवितृत्बं हि भोक्तृत्वम्‌ । तच्चात्मनः(1) क्रियाबेशमन्तरेण स्वरूपचैत- 
न्येनैवोपपद्यत इत्याहुः । कुतो भोक्तृत्वमाहुरित्यत उक्तं स्वप्रकाशादिति । सुखाद्यनुभवि- 
तृत्बस्य स्वप्रतीतिसिद्धत्वादित्यर्थः । यथाऽऽह, भोक्तुत्वयोग्यता च पुरुषस्य चैतन्यमिति । 
न चैबं कर्दृत्वमप्यङ्ीकर्तुमुचितम्‌, उपपत्तिबाधितत्वेन कर्तृत्वप्रतीतेरध्यासरूपत्वात्‌। 


परि०_- प्रकाइवत इति प्रकाश: स्वस्य प्रकाशः तस्मात्‌ स्वप्रकाशात्‌ । भावसाधनं चेदमित्युपत्यार्थमाह 
स्वप्रतीतिसिद्धत्वादिति । उपपत्तीति । क्रियावेशो हि इत्यादिना प्रागुक्तोपपत्तिवाधितत्वेनेत्वर्थः । 

सु०-- नन्वेवं तर्हि प्रतीतिसिद्धं भोक्तत्वमपरे कथं नाभ्युपयन्तीत्यत आह प्रकृतेश्चेति । 


अनु ० प्रकृतेश्र स्वरूपस्य विवेकाग्रहमेव तु । 
अभोगवादिनो भोगमाहुः 
भोगं भोगव्यवहारकारणम्‌। 


अयं तेषामाइायः, 'भाक्तृत्वं हि न पुरुषस्य स्वभावः, अपवर्गाभावप्रसङ्गात्‌ । आगन्तुकं 
तु नोपपद्यते, अपरिणामित्वात्‌। अतः कर्तृत्वमिव भोक्तृत्वमप्यात्मनो न शक्यमङ्गीकर्तुम्‌। न च 
प्रतीतिबिरोधः, प्रतीतेरभावात्‌। व्यबहार एव हि केवलं भोक्ताऽऽत्मेति, स च कर्दृत्वव्यवहार- 
बत्‌ प्रकृतिपुरुषविवेकाग्रहमात्रनिबन्धन इति । 

स्यादेतत्‌ । येषां पुरुषो भोक्ता तेषां मोक्षाभावः स्यात्‌ । प्रकृतिसंयोगनिमित्तो हि पुरु- 
षस्य भोगस्तैरङ्गीक्रियते, 'पुरुषस्य दर्शनार्थ कैबल्यार्थ तथा प्रधानस्य । पङ्ग्वन्धवदुभयोरपि 
संयोगस्तत्कृतः' इति वचनात्‌ । न च प्रकृतिपुरुषसंयोगः कदाप्यपैति येन पुरुषस्य मोक्षः 
स्यादित्यत आह भेदग्रहादिति। 

भेदग्रहात्तयोः । 
भोगिनां मुक्तिरुदविष्टा 


तयोः प्रकृतिपुरुषयोः भोगिनां पुरुषस्य भोगमभ्युपगच्छतां, मते । अयमभिसन्धिः 
तेषाम्‌ । प्रकृतिसंयोगो हि पुरुषस्य न केवलं भोगार्थः, किन्नामापव्ार्थश्च । तत्र विवेकाग्रह- 
सचिवो भोगाय भवति, बिवेकग्रहे चापवर्गाय । करोतु नाम पौनःपुन्येन इाव्दाद्युपभोगं प्रकृतिः, 
अनया विवेकख्यातिरकृतेति । कृतविबेकख्यातिस्तु न शब्दाद्युपभोजयति, अविवेकख्याति- 
निबन्धनो हि तदुपभोगो निबन्धनाभावे न भवितुमर्हतीति । तच्चोक्तम्‌ 'दष्टा मयेत्युपेक्षक एको, 
दष्टाहमित्युपरमत्यन्या । सति संयोगेऽपि तयोः प्रयोजनं नास्ति सर्गस्य' इति । तथा "रङ्गस्य 
दर्शयित्वा निवर्तते नर्तकी यथा नृत्तात्‌ । पुरुषस्य तथाऽऽत्मानं प्रकाश्य विनिवर्तते प्रकृतिः' 
इति । न च निवृत्ताऽपि पुनः प्रवर्त्स्यतीति शङ्कनीयम्‌, प्रयोजनाभावात्‌ । उक्तं च 'प्रकृतेः 
सुकुमारतरं न किञ्चिदस्तीति मे मतिर्भवति । या दृष्टा$स्मीति पुनर्न दर्शनमुपैति पुरुषस्य' इति । 
न च मेदग्रहसद्भावात्‌ कैबल्याभावः, तस्यापि स्वेनैव निवृत्तेः । 

परि०--- पुरुषस्य दर्शनार्थमिति । पुरुषकर्तृकप्रधानकर्मकदर्शनार्थम्‌ । अत एव प्रकृतिपुरुपविवेक सति 
केवल्यं भवतीति पुरुषस्य कैवत्यार्थमित्यर्थः । पङ्ग्वन्धादिवदिति । अन्धपद्रुवदित्यर्थः । अजाद्यदन्तमित्यत- 
नाश्रितम्‌ । कदाप्यपैतीति । विभुत्वादित्यर्थः । बिवेकग्रहे चापवगयिति । भवतीति पूर्वेणान्वयः । तत्कथमित्यतो 
द्रयमपि व्यनक्ति करोतु नामेति। विवेकेति च । अनया प्रकृत्या । अकृतेतीतिशब्दो हेत्वर्थः पूर्वणान्वय: । कृतेति । 
अनयेत्यनुषङ्ग: । दृष्टेति । स्वविविक्तत्वेन दृष्टेत्यर्थः । उपेक्षकः शब्दादेरभोक्ता । उपरमतीति । शब्दादिकं न भोजयति 
प्रकृतिरित्यर्थः । रङ्गस्येति । रङ्गस्थजनस्येत्यर्थः । दर्शयित्वा स्वकीयनर्तनमिति योज्यम्‌ । तस्यापि स्वेनैवति । 
कतकरजोन्यायेनेति भावः । 

सु ० ननु च येषां मते पुरुषस्य भोग एव नास्ति तेषां कथं मोक्षः, बन्धाभाबात्‌; तथा 
च योगानुझासनवैयर्थ्यमित्यत आह स एबेति। 

अनु०— | स एवाभोगवादिनाम्‌। 

स भेदग्रह, एव मुक्तिरुदिष्टा । भेदाग्रहनिबन्धनो भ्रम एव हि बन्धः, स च भेदग्रहे सति 
निवर्तते, सैब मुक्तिः, न त्वपराऽस्तीत्यतः स एब इत्युक्तम्‌ । न पुनर्भेदग्रह एव मुक्तिः, तस्यापि 
निबर्तनीयत्वात्‌ । 'नापि विवेकख्यातिमि'त्युक्तत्वादिति । 


परि०-- इत्युक्तत्वादिति । 'नापि विवेकख्यातिं प्राकृतीं ततो विविक्त आत्मा स्वार्थमभिमन्तुमर्हति' इति 
सा्कैरक्तत्वात्‌ प्रकृतिसम्बन्धविवेकख्यातिरपि नेत्यर्थः । पूर्वपक्षोपन्यासः ॥ 

सु०-- एवमुपन्यस्तं मतमधुना निरसनीयम्‌। 

तत्र सूत्रकृता क्रममविवक्षित्वा ‘रचनानुपपत्तेश्च नानुमानमि'ति प्रथमं परपक्षोपालम्भं 
बिधायानन्तरं 'प्रवृत्तेश्वेति' स्वपक्षसाधनं विहितम्‌ । भाष्यकारस्तु साधकप्रमाणस्य तत्त्व- 
प्रतिपत्त्यन्तरङ्गत्वेन तदुपन्यासस्य प्राथम्यं परपक्षनिरासस्य तत्स्थैर्यहेतोर्बहिरङ्गत्वेन तदुप 
न्यासस्यानन्तर्यमिति क्रममपि ग्राहयिष्यन्‌ व्यत्ययेन व्याचक्षाणः, प्रवृत्तेश्चेति सूत्रस्य पातनि- 
कार्थमाह ईशस्येति । 

अनु०-- ईशस्यासङ्कहादेव न युक्ती ताबुभावपि । 

असङ्गहात्‌ अनभ्युपगमात्‌ । एव इत्यस्य दोषस्योल्बणत्वं सूचयति । ताबुभावपि 
पुरुषस्य भोक्तुत्वाभोक्तुत्वपक्षौ । 


परि०--- ग्राहयिष्यन्‌ प्रतित्रोधयिष्यन्नित्यर्थः । पातनिकार्थमिति । अवतात्कीदयार्थमित्यर्थः । 

सु०-- नन्वप्रामाणिकस्येश्वरस्यानभ्युपगमे कथमयुक्तत्वमित्यतः 'प्रवृत्तेश्व' इति 
सूत्रार्थतया ईश्वरे प्रमाणमाह चेतनेति । 
अनु०-- चेतनेच्छानुसारेण यदा दृष्ट: पटोद्धव: । 
एताद्टशत्वमन्यस्य बस्तुत्वात्केन वार्यते ॥ 
यदा यस्मात्‌ । तस्मादिति लभ्यत । एताष्ृशत्वं पटवञ्चेतनेच्छानुसारेणोद्भूतत्वम्‌ । 
अन्यस्य महदादेः, बस्तुत्बात्‌ कार्यत्वादनुमीयमानमिति रोषः । केन इत्याक्षेपे। 
अयमत्र प्रयोगः । महदादिकं चतनेच्छाधीनात्पत्तिकं कार्यत्वात्‌ पखदिति, यद्वा महदा- 
युद्भवः चेतनेच्छाधीन उद्भवत्वात्‌ पटोद्भववदिति प्रयोक्तव्यम्‌ । प्रयोगद्वयसूचनाय पटो- 
द्रबदृष्टान्तमुत्तवा वस्तुत्वादिति हेतुमाह, एवमुक्ताबुपलक्षणत्बं हि उभयत्र ज्ञायेत। उपलक्षणं 
चैतत्‌। महदाद्युपादानं चेतनाधिष्ठितं उपादानत्वात्‌ तन्तुवदित्याद्यपि द्रष्टव्यम्‌ । न चान्यश्चेतन- 
स्तथा भवितुमर्हतीति सर्वातिइायी पुरुष ईश्वर एब सिद्ध्यतीति । 
परि०-- सूत्रार्थतयेति । पटादावपि चेतनप्रवृत्तेर्दर्शनात्‌, महदादावपि चेतनग्रवृत्तेरनुमातुं शक्यत्वादिति 
सूत्रार्थतयेत्यर्थ: । वस्तुत्वादित्वस्वार्थः कार्यत्वादिति । वत्लुत्वमात्रस्य नित्वे(पि) सत्त्व(पि)नात्र विवक्षितपरिणाम- 
लूपोद्भवत्वाभावेन व्यभिचातपत्तेरिति भावः । उभयत्रेति । हेतुदृष्टान्तयोरननुल्पयोरुक्तौ अनुलूपपक्षदष्टान्तयोत्प- 
लक्षणतया ग्रहणेन प्रयोगद्यं ज्ञास्यन्ति । आप्तोक्तत्वन्य दिघ्याणां निश्चयादिति मावेनेवमुक्तिरित्यर्थः । स्वातन्त्र्येण 
प्रकृतिकर्तृत्वस्य साक्षाद्रितेथ्यनुमान स्वयमाह उपलक्षणं चैतदित्यादिना । इत्याद्यपीति । महदादिकं प्रति स्वतन्त्र- 
कारणं चेतनल्पं स्वतन्त्रत्वात्‌ तादृशपटादिकारणवदित्वादिरादिपदार्थः । ईश्वर एब सिद्ध्यतीति । नन्वेवं शाख- 
योनिसूत्रविरोधः । तत्रानुमानिकत्वनितासेनेश्वतल्व शाखैकगम्यतोक्ते: । अदृष्ट्रास जीवानादायोक्तहेतूनामुपपततेश्चेत 
चेन्न । तत्र केवलानुमानगम्यत्वनितासेऽपि ध्रुत्युपेतानुमानगम्यत्वानिरासात्‌ । श्रुतवश्वोत्तरत्र व्यक्ता: । हेतुवादस्य श्रुती 
अतीवादप्मकुर्वाणंप्रत्वनुमानस्यैवादावुक्तिरिति तात्पर्यात्‌ । 
सु०-- स्यादेतत्‌ । महदादिकं न तावत्रत्यक्षसिद्धम्‌, अव्यक्तत्वात्‌, अतः साङ्कया- 
चार्यबचनात्‌ तत्प्रयुक्तानुमानाद्वा तदवगमोऽभ्युपगन्तव्यः । तैश्वानेवंविधमेव तदुक्तमनुभितं 
चेति बाधः, अन्यथाऽऽश्रयासिद्विरिति । मैवम्‌, वेदतस्तदबगमात्‌ । उक्तं हीदम्‌ 'अजामेकाम्‌ 
इत्यादिश्रुतिः प्रधानमपि प्रतिपादयतीति । 
ननु पुरुषश्चेतनो नान्तःकरणम्‌ । इच्छा चान्तःकरणधमो न चेतनस्याविकारस्य। अतः 
अप्रसिद्धविशेषणता बाधो वा, पटादेरप्येवम्भावाभावाद्‌ दृष्टान्तस्य साध्यवैकल्यं चेति चेन्नः 
आत्मन एबेच्छावत्त्वस्य वक्ष्यमाणत्वात्‌। 

परि०--- तत्प्रयुक्तानुमानादिति । कार्यकारणविभागादिति हेतुसिद्धमिति प्रागुक्तकार्यकारणविभागादि- 
ल्पानुमानादित्यर्थः । तदिति । महदादिकम्‌ । उक्तं अनुमितं च तैरित्यर्थः । ननु जगदुपादानश्रुतीनां परैरविद्यादिपरत्वेन 
व्याख्यानात्‌ सिद्धान्ते च ब्रह्मपरत्वेन पूर्वत्रानुभानिकपादे अजामेकामित्यादिसर्वखीलिङ्गशब्दानां ब्रह्मनिष्ठतया प्रकृतिनये 
व्याख्यानात्‌ कथं वेदतस्तत्सिद्विरित्यत आह उक्तं हीति । 'अजामेकामिति प्राह श्रुतिरेतां यदा तदा । को दोप' 
इत्यादिना । अतो जगदुपादानं प्रधानं वक्ति सा श्रुतिरित्यनेन आनुमानिकपादे उक्तमित्यर्थः । 'वेदत' इत्युपलक्षणम्‌ । 
“पञ्चभिः पञ्चभि्रह्मे'त्यादिवचनान्महदादिसिद्विरित्यपि ध्येयम्‌ । 'यद्वा महतः परमव्यक्तमि'त्यादिश्रुत्या महदादि- 
सिद्धिष्वेयेति भावः । बक्ष्यमाणत्वादिति । 'इच्छाम्यहमिति द्येये'त्यादिना अत्रैवाधिकरणे उत्तरप्रेति भावः । 

सु०-- 'तथाऽप्युद्भवो नामोत्पत्तिरभिव्यक्तिर्वा । नाद्यः; प्रथमप्रयोगे असिद्धविठो- 
षणत्वात्‌, दृष्टान्तस्य साध्यविकलत्वाञ्च। द्वितीये चाश्रयासिद्धेः, मया सत्कार्यवादस्य अभ्युप- 
गतत्वात्‌ । 


द्वितीयेऽप्येत एब दोषाः, त्वया व्यत्तयनभ्युपगमात्‌' इति चेन्न; असत्कार्यबादस्य 
साधितत्वात्‌, सत्कार्यवादे प्रमाणाभावाञ्च। 

परि०--- द्वितीये चेति । प्रयोग इत्यनुषङ्गः । महदायुद्भवः चेतनेच्छाधीनः उद्भवत्वात्‌ पटोद्भववदिति 
्वितीयप्रयोग इत्यर्थः । आश्रयासिद्धेः पक्षासिद्धेर्दृशन्तासिद्धेश्वेत्यर्थः । अप्रसिद्धविदोषणत्वसाश्यवेकत्याश्रवा- 
सिद्धिषु सकृद्धेतुमाह मयेति । तथा चासतः सत्तायोगरूपजनिर्वा परिणामरूपापूर्वावस्थान्तरापत्तिर्वा क्वापि नात्तीत्येते 
दोषा इति भावः । द्वितीय इति । व्यक्तिपक्षेऽपीत्यर्थः । व्यक्तीति । प्राक्‌ सत एव कार्यस्य कुलालादिव्यापारेणाभि- 
व्यक्तिर्पोद्भबानभ्युपगमादिति भावः । साधितत्वादिति । 'असद्यत्कार्यल्पेण कारणात्मतयास्ति हीत्यादिना 
तदनन्यत्वनय इति भावः। 

सु०-- 'असदकरणात्‌' इत्यादिभिश्च किं कार्यस्य प्राक्करणव्यापारात्‌ सत्त्वमात्रं 
साध्यम्‌, उत अत्यन्तसत्त्वम्‌ । आद्ये सिद्धसाधनम्‌, सदसत्त्वाभ्युपगमात्‌ । द्वितीये त्वस- 
द्करणादितिबत्‌ सदकरणादित्यपि समानम्‌, न हि सन्नात्मा केनचित्क्रियते । 

परि०--- असदकरणादित्यादिद्रागुक्तहेतव एव प्रमाणमित्यत आह असदकरणादित्यादिभिरिति । 
सदसत्त्वाभ्युपगमादिति । 'असचत्कार्वल्पेणे'त्यादिना अस्यार्थस्य साधितत्वादिति भावः । 

सु०-- नन्वसतः कथं कर्मत्वम्‌ । सतः कथं कार्यत्वमित्यपि समानम्‌ । अनेन घटो 
जायत इत्यपि प्रत्युक्तम्‌ ॥ तर्हि घटं करोतीत्यादेः कोऽर्थः । मृत्तिकां घटीकरोतीति । मृत्तिका 
घरीभबतीति॥ असदुत्पत्तौ खरबिषाणमपि कुतो नोत्पद्यत इति चेत्‌। तदात्मकस्योपादानस्या- 
भाबादिति ब्रूमः । अन्यथा सत उत्पत्तावात्माऽपि कुतो नोत्पद्यत इति समानम्‌। 

परि०-- कर्मत्वमिति । कर्तृप्रयवविषयत्वमित्यर्थः । एतेन कार्यत्वमप्युक्तार्थम्‌ । यदपि घटो जायत इति 
प्रयोगः सत्कार्यवादे मानं जायत इति क्रियास्वातन्त्रयल्पकर्तृत्वस्यासतोऽनुपपततरत्वुक्तं साङ्कयय्रन्थे, तदतिदेशेन 
निराह अनेनेति । सतः कथं कार्यत्वमिति कथनेनेत्यर्थः । इत्यादेरिति । घटो भवति घटो जावत इत्वादितदिपदार्थः । 
घरीकरोतीति । घटत्येनाभूतं घटत्वेन करोतीत्यर्थः । घटत्वेन प्रागभूतोऽधुना घटत्वेन भवतीत्यर्थः । अघटो धटः 
सम्पद्चत इत्यर्थे(ऽपि) अभूततद्भावे कृभ्वस्तियोगे सम्पद्यकर्तरि च्विरि'ति च्चिप्रत्यये अस्य च्वावितीत्वे च्वेलेपि च 
धटीकरोतीत्यादिरुपनिष्यत्तिरिति ज्ञेयम्‌ । यत्किक्िदुपादानस्य सर्वदा सत्त्वादुत्पत्तितादवस्थ्यमित्यत उक्तम्‌ तदा- 
त्मकस्येति । खरबिषाणात्मक्रतया परिणम्यमानस्येत्यर्थः । 

सु ० य(द)द्यपि कार्येण कारणं सम्बद्धं तदुपजनयति उत असम्बद्धमेवेति पृष्टम्‌ । तत्र 
कारणडाब्देनोपादानं वा विवक्षितं निमित्त वा । 


आद्ये जनयतीत्येब नेष्यते, किन्तु निमित्तकारणानि तत्‌ कार्यतां नयन्ति। 


द्वितीये तु कार्याकारेणासम्बद्धं कारणाकारेण सम्वद्धमित्युत्तरम्‌ । अत एव नाति- 
प्रसङ्गः ॥ दाक्तिश्च कारणानां सदसद्विषया, अन्यथा निर्विषयत्वापातात्‌। न हि सत्‌ कर्तु शक्यं 
भबति। 

परि०- इत्येव नेष्यत इति । कर्तरि प्रयोगो नेष्ट इत्यर्थः । तदति । उपादानकारणमित्वर्थः । द्वितीये 
त्विति । निमित्तकारणमिति पक्षे त्वित्यर्थः । अत एबेति । कारणत्वल्पेण सम्वद्ध सदेव कार्यं जनयतीत्युक्तत्वादेव 
प्रागुक्तासम्बन्धपक्षोक्तातिप्रसङ्घदोषो नेत्यर्थः । शक्तस्य शक्यकरणादिति प्रागुक्तं नितह शक्तिश्चेति । कारणात्मना 
यत्सत्‌ कार्यात्मना चासत्‌ तद्रिषवेत्यर्थः । कुत एतदित्यतोऽसदविपयत्वस्य पत्णैयोपगमात्‌ । सदसद्‌(सद)विषय- 
त्वमेव व्यनक्ति न हीति। 

सु ० यच्च तन्तुपरयोरभेदानुमानं तत्राभेदमात्रसाधने सिद्धसाध(नम्‌)नत्वम्‌, भेदा- 
भेदाङ्गीकारात्‌ । अत्यन्ताभेदसाधने तन्तुधर्मत्वं ताबदसिद्धम्‌, न हि स्वयमेव स्वस्य धर्मो 
भवति। न हि उपचारोऽनुमानप्रवृत्तेरङ्गम्‌, अतिप्रसङ्गात्‌। 

परि०-- यच्चेति । न पटस्तन्तुभ्यो भिद्यते तन्तुधर्मत्वादिति प्रागुक्तानुमानमित्वर्थः । 'स्वाङ्गे शेते' इतिव- 
दुपचारः किं न स्यादित्यत आह न हीति । अतिप्रसङ्गादिति । चैत्रः केसरवान्‌ सिंहत्वादित्यनुमानल्पाति- 
प्रसङ्ादित्यर्थः । न च हेतोरसिद्विः । उपचरितसिंहत्वसद्भावादिति भावः । 

सु०-- कथं च तन्तुधर्मत्वं पटस्य । तन्तुविशेषणत्वमिति चेन्न, पुरुषादिविशेषणे 
दण्डादौ व्यभिचारात्‌ । तदाश्रितत्वमिति चेन्न, अभेदेनासिद्धिप्रसङ्गात्‌, कुण्डबदरादौ व्यभि- 

चाराञ्च। तदात्मकत्बमिति चेन्न, साध्याविरिषष्टत्वापत्तेः। अभेदेन भेदाभावः साध्यत इति चेन्न, 
भेदाभावातिरिक्तस्याभेदस्य अनभ्युपगमात्‌, अभ्युपगमेऽपि बाधात्‌। एवमुपादानोपादेयभाबो- 
ऽप्यसिद्ध एब; न हि स्वयमेवोपादानमुपादेयं चेति युक्तम्‌, करणत्वकर्मत्वयोभेदनियतत्वात्‌ । 
संयोगाप्राप्त्यभाबश्चात्यन्ताभेदाभावादुपपत्स्यते । गुरुत्बान्तरकार्यादर्डानं चाभेदाङ्ीकारेण 
भविष्यति। 

परि०--- अभेदेनेति । तन्तुधर्मत्वादित्यस्य तन्त्वात्मकत्वादित्यर्थोक्तिः । तन्त्वभेदेन हेतुना तन्तुभेदा- 
भावसाधनान्न साध्यावैशिष्ट्यमित्यर्थः । बाधादिति । प्रत्यक्षादिना भेदस्याप्यवगमादिति भावः । उपादानोपादेय- 
भावाच्चेति प्रगुक्तमेदसाधकहेत्यन्तरं निराह एवमुपादानेति । भेदनियतत्वादिति । एतेन बाधादिति प्रागुक्तं स्फुटीकृतं 
ध्येयम्‌ । संयोगप्रात्यभावाचेति हेत्वन्तरं निराह संयोगेति । प्रागुक्तहेत्वन्तर च प्रत्याह गुरुत्वेति । 

सु०--- एतेन 'कार्यत्वमभूत्वाभावित्वं चेदसिद्धमस्माकम्‌ । अभिव्यक्तिधर्मकत्वं 
चेद्युष्माकमि'ति च निरस्तम्‌। तदिदमुक्तं केन बार्यत इति । 

परि० एतेनेति । उक्तदिशा सत्कार्यत्वादिहेतूनां अपाकरणेनेत्यर्थः । 

सु ० तदेवं 'पटाद्युत्पत्तौ चेतनस्य कुबिन्दादेः प्रबृत्तेरुपलम्भात्‌, तदृष्टान्तेन महदा- 
युत्पत्तेरपि चेतनेच्छाधीनत्वमि'त्येवं स्वपक्षं प्रसाध्य परपक्षनिरासार्थ ‘रचनानुपपत्तेश्च नानु- 
मानमिति सूत्रं व्याख्यातुं पीठमारचयति न चेति। 


अनु०— न च काचित्प्रमोक्तार्थ 


न केवलमस्मन्मते प्रमाणसद्भावः, किन्तु साङ्कचोक्तार्थे प्रधानस्य स्वातन्त्र्येण जग- 
त्कारणत्वे, किमपि प्रमाणं न अस्ति। 


परि०-- व्याख्यातमिति । 'इदं नाचेतनवशमि'त्यादिना व्याख्यातुं छोकद्रयेन तदुपोद्धातमातचय- 
तीत्यर्थः । चशब्दस्वार्थो न केबलमित्यादि । 


सु०-- तथा हि। किमत्र प्रत्यक्षं प्रमाणं स्यादुत आगमो ऽथवाऽनुमानं वा । 


नाद्यः, तद्धथस्मदादीनां वा योगिनां वा । न प्रथमः, अस्यार्थस्यातीन्द्रियत्वात्‌ । 
न द्वितीयः, असिद्धेः । न हि एवं योगिनः पइयन्तीत्यस्माकं प्रमाणमस्ति । 


परि०--- मूळे नितसक्रमानुरोधादागमानुमानयोर्व्ुत््रमेण निर्देशः उतागम इत्यादि । 

सु ० नाप्यागमः, स ह्यपौरुषेयः पौरुषेयो वा स्यात्‌। नाद्य इत्याह श्रुतिरेवेति । 
अनु०-- श्रुतिरेव प्रमा हि नः । 
श्रुतिः नः अस्माकमेव मते प्रमा हि । सर्वाऽपि हि श्रुतिरीश्वरमेब स्वातन्त्र्येण 

सकलजगत्कारणं सर्वज्ञं सर्वशक्तिं प्रतिपादयति, प्रधानं च तदायत्तसत्ताप्रतीतिप्रवृत्ति- 


मत्तदधिष्ठितं जगदुपादानमात्रमिति । तथा हि । 'यः सर्वज्ञः सर्वबित्‌', 'यो योनिमधितिष्ठत्येक' 
इत्यादि । तथा च श्रुतिः परस्य प्रतिपक्षभूतैव । 

परि०-- ण्वकारो भिन्नक्रम इत्युपत्याह अस्माकमेवेति । योनिं जगदृपादानभूतक्रृतिमित्वर्थः । फलितमाह 
तथा चेति। 

सु ० पौरुषेयोऽपि किं स्म्ृतीतिहासपुराणलक्षणः, उत साङ्कयाचार्यग्रणीतः । नाद्यः, 
तस्याप्यस्मन्मतानुसारित्वात्‌, 'प्रकृतिं पुरुषं चैव प्रविज्य पुरुषोत्तमः । क्षोभयामास भगवान्‌ 
सृष्ट्यर्थं जगतो विभुः' इत्यादिवचनात्‌ । न द्वितीयः, तत्प्रामाण्यस्यासम्मतेः । आसोक्तत्वेन 
तत्प्रामाण्यसिद्धिरिति चेत्‌ तत्राह आप्तत्वमिति। 

अनु ० आपत्वमुक्तमार्गण वक्तुर्नेबोपपद्यते। 

उक्तमार्गेण 'श्रुतिरे प्रमा हि न' इत्युक्तरीत्या, श्रुतिविरुद्धभाषित्वादित्यर्थः । वक्तुः 
साङ््चप्रणेतुः । 

यद्वा इतरेषां चानुपलव्धेरित्युक्तमार्गेण । साङ्कबशास्रे$पि ह्याख्यायिकासु योग्यानुप- 
लब्धिबाधिता बहवोऽर्थाः प्रतिपाद्यन्ते । 

अथवा 'अविप्रलम्भस्तज्ज्ञानम्‌' इत्यादुक्तमार्गेण आप्त्वनिश्चायकप्रमाणाभावात्‌ 
इत्यर्थः । 

'कपिलो वासुदेबाख्यस्तन्त्रं साङ्क्ं जगाद ह । ब्रह्मादिभ्यश्च देवेभ्यो भृग्बादिभ्य- 
स्तथैव च । तथैबासुरये सर्ववेदार्थपरिबरंहितम्‌ । सर्ववेदबिरुद्धं च कपिलोऽन्यो जगाद ह । 
साङ््चमासुरयेऽन्यस्मै कुतर्कपरिबृंहितमि'ति पुराणोक्तमार्गेणेति वा । 

“ऋषिं प्रसूतं कपिलमि'त्यादिश्रुत्युदाहरणमप्यनेनैव निरस्तम्‌। 

एतेनैव 'आगमाद्योगिप्रत्यक्षावगम' इत्यपाकृतम्‌ । 

परि०--- मूले श्रुतिरित्युपलक्षणं मत्वा श्रुतिरेवेत्यादिवाक्यस्य फलितार्थमाह तस्याप्यस्मन्मतानु- 
सारित्वादिति । इत्युक्तमार्गेणेति । इति पूर्वपादीयस्मृत्यधिकरणसूत्रेण 'न चाप्षिनिश्चयस्तत्र शक्यते व्यभिचारत' 
इत्यनुव्याख्यानोक्तमा्गेणेत्यर्थः । इत्यायुक्तमार्गेणेति । जिज्ञासाधिकरणे वेदापौरुषेयत्वोक्तिप्रस्तावे 'अविप्रखम्भ - 
स्तज्ज्ञानं तत्कृतत्वादयोऽपि च । कल्प्या गौरवदोषेण पुंवाक्यं ज्ञापकं न तत्‌' इत्यक्तमर्गेणेत्यर्थः । तथैवासुरय 
इति । आसुरिनाम्ने मुनय इत्यर्थः । साङ्खयमासुरय इत्यत्र आसुरिरयोग्यः कश्चिज्ज्ञेयः । इति पुराणेति । प्रथम- 
स्कन्धतृतीयाध्यायतात्परयोक्तपद्मपुराणेति ज्ञेयम्‌ । ऋषिमिति । ' ऋषिं प्रसूतं कपिलं यस्तमग्रे जञनै्विभर्ति जायमानं च 
पश्येत्‌ । सुखादनन्तात्पालनाल्लापनाच्चायं वै देवं कपिलमुदाहरन्ती'ति साङ्व्यकृतश्रुत्युदाहरणमपि पुराणोदाहरणेन 
भगवदवतारपरत्वेनोपपादनेन तदभिमतार्थपरत्वं निरस्तमित्यर्थः । एतेनेबेति । वततुरापतत्वनि श्वयायोगकथनेनेत्यर्थः । 

सु०-- न केवलमुक्तमार्गेण आसत्वानुपपत्तिः, किन्नाम अनुपपन्नभाषित्वादपीत्याह 
अप्रामाण्येति। 

अनु०— अप्रामाण्यस्वतस्त्वस्य स्वीकारादपि 

अपिइाब्देन प्रामाण्यस्वतस्त्वमपि समुञ्चिनोति । ज्ञानानां प्रामाण्यमप्रामाण्यं च 
ज्ञानकारणमात्राधीनोत्पत्तिकमिति स्वीकरोति साङ्कघः, तञ्चानुपपन्नमित्यतोऽप्यसौ नास: । 

परि०-- अपिपदस्य षष्ट्यन्तपूर्वपदेनान्वयमुपेत्याह अपिइाब्देनेति । स्वतस्त्वहान्दार्थः ज्ञानकरणे- 
त्यादि । 

सु०-- कथं प्रामाण्याप्रामाण्ययोः स्वतस्त्वमनुपपन्नमित्यत आह मायिबदिति। 

अनु०-- मायिवत्‌ । 

स्वोक्ताखिलनिषेधी स्यात्‌ 

प्रामाण्याप्रामाण्ययोः ज्ञानकारणमात्रजन्यत्वे साङ्क्घस्य बचनेनोत्पन्न ज्ञानं प्रमाण- 
मप्रमाणं चेत्युभयात्मकं बा स्यात्‌, परस्परविरोधेनोभयविकलं वा ज्ञानमात्रमुत्प(द्येत)द्यते, 
निःस्वभावस्य ज्ञानस्यानुपपत्त्या नोत्प(द्यते)य्येत बा । 

आद्ये सदसद्विलक्षणं बिश्वं मन्यमानो मायावादी यथा स्वोक्तनिषेधी; सद्विलक्षण- 
मित्युक्त्या प्रा्स्यासत्त्वस्य स्वयमेव असद्विलक्षणमिति निषेधात्‌, असद्विलक्षणमित्युत्तया च 
प्रास्य सत्त्वस्य स्वयमेव सद्विलक्षणमिति निषेधात्‌; तथा साङ्ग्योऽपि स्वोक्ताखिलनिषेधी 
स्यात्‌ । तद्वाक्यजनितज्ञानस्य याथार्थ्ये हि प्रकृतिर्जगत्कारणमित्यादिकोऽर्थो यो लब्धः स 
एवार्थस्तस्यायाथार्थ्ये निषिद्धः स्यात्‌, अयाथार्थ्यस्य विषयविपर्यासानतिरेकात्‌। 

उभयस्बतस्त्वे बस्तुनो विरुद्धाकारद्वयालिङ्ितत्वं प्रसज्येतेति भाव: । 

परि० ज्ञानानां द्रिरूपत्वेन प्रामाण्याप्रामाण्यघटकयोरन्योन्यविरहल्पत्वाभावात्‌ कथं 'स्वोक्ताखिल- 
निषेधी स्या'दित्युक्तिरित्यतोऽभिप्रायमाह उभयस्वतस्त्ब इति । 
सु ० मायाशव्दस्य व्रीह्यादित्वान्मायीति साधु । 
परि०- ननु मायाशब्दानमत्वर्थे 'अस्मायामेधा्जोविनिरि'ति विनिप्रत्यये मायावीति भाव्यम्‌ । कथं 


मायिवदिति माविपदप्रयोग इत्यत आह मायाझाव्दस्य ब्रीह्यादित्वादिति । त्रीद्मादिगणे पठितत्वाद्‌ 'त्री ह्यादिभ्यश्रे'ति 
सूत्रेण इनिप्रत्यये 'यस्ये'त्याकारलोपे मायीति साध्वित्यर्थ: । 

सु०-- नन्वेबमपि याथार्थ्येन प्रकृतिर्जगत्कारणमित्यादिको ऽर्थस्ताबत्सिद्धघतीत्यत 
आह न चेति। 

अनु ० न च किक्रित्प्रसिद्वयति । 

न हि परस्परविरोधे किमपि सिद्ध्यतीति भावः । तर्हि प्रामाण्यस्य का गतिरिति चेत्‌, 
अप्रामाण्येऽपि दीयतां दृष्टिः । 

परि०-- अप्रामाण्येऽपीति । प्रकृतिर्जगत्कातणमित्यादेतर्थस्य भावे अप्रामाण्यस्य का गतिरित्यपि 
ृष्टिदीयतामित्यर्थः । 

सु ० द्वितीये दोषमाह न चेति । ज्ञानं हि यथावस्थितमयथावस्थितं बाऽर्थं विषयी - 
कुर्यात्‌, तृतीयप्रकारानिरूपणात्‌ । तथा च प्रामाण्याप्रामाण्यविकलं ज्ञानम्‌ अयःशलाका- 
बदविषयमेव स्यात्‌, एवञ्च न साडुन्यबचनात्‌ किञ्चित्‌ प्रसिद्धयतीति। 

परि०--- प्रामाण्याप्रामाण्यविकरलं ज्ञानमात्रमिति पक्षनिरासकत्वेनापि तदेव वाक्यं योजयति द्वितीय इति । 

सु ० तृतीये तु जगदान्ध्यमेव स्यादित्याह न चेति। 

परि०-- ठृतीये त्विति । ज्ञानमेव नोत्पद्यत इति पक्षे त्वित्यर्थः । 

सु०-- स्यादेतत्‌; यदा ज्ञानकरणं गुणोपेतं तदा तदीयायामप्रामाण्यजननराक्तौ गुणेन 
प्रतिबद्धायां प्रमाणज्ञानमेवोत्पद्यते, यदा तु दोषोपेतं तदा दोषेण प्रामाण्यजननशाक्तौ प्रतिवद्धायां 
अप्रमाणज्ञानमेबोत्पद्यते; न हि किमपि करणं युगपदुभयोपेतमुभयविकलं वा सम्भवति, येनोक्त- 
दोषः स्यादिति। उच्यते । किमर्थमित्थं कल्प्यते । ज्ञानस्योभयाकारत्वप्रसक्तेरिति चेत्‌, तत्प्रस- 
क्तिरपि कुतो नाभ्युपगन्तव्या । विरोधभयादिति चेत्‌, करणेऽप्युभयशाक्तिविरोधात्‌ कुतो न 
बिभेषि। 

यदपि विरुद्धकार्यद्वयजनकं करणं तत्सहकारिसाहित्याहितङाक्तिकमेब । प्रकृते च तथा 
अभ्युपगमे द्वयोरपि परतस्त्वापत्तिः। 


किश्च बचने कौ गुणदोषौ । आप्तानासत्वप्रणीतत्बे इति चेत्‌, तर्ह्युभयाभावाद्वेदवाक्य- 
नोभयात्मकमनुभयात्मकं वा ज्ञानमुत्पद्येत नोत्पद्येत वा । अनाम्ताप्रणीतत्बं गुण इति चेत्‌, 
तर्ह्यासताप्रणीतत्बं दोषोऽपि किन्न स्यादिति स एव प्रसङ्ग: । 


परि०--- नन्वेवं वेत्रवीजस्य वेत्राङ्करजननशक्तिमत्त्य कदळीकाण्डजननशाक्तिमत्त्यं चोपलभ्यते । अभिज्ञा- 
जनकचक्षुराेः प्रत्यभिज्ञाजनकत्वं च दृश्यते । तथैकमेव चक्षुरादिकं प्रमां भ्रमं चोपजनयदृपलभ्यते । तथा च कथं 
करणेऽप्युभयशक्तिविरोधादित्युक्तिरित्यत आह यदपीति । विरुद्धकार्यजनकं यत्करणमस्ति तदपि सहजशक्यैककार्य 
जनयत्सहकारिसामर्थ्यादाहितशाक्तिकं विरुद्धकार्यान्तरं जनयति । न तु इक्तिद्रयमपि सहजमेवेत्यर्थः । प्रकृतेऽपि 
तथाऽस्त्वित्यत आह प्रकृते चेति । गुणाहितशक्तिक चक्षुरादिकं प्रमां जनयति । दोषाहितदाक्तिकं तु श्रममित्यङ्गीकार 
चेत्वर्थः । एका शक्ति: सहजा । अपरा त्वाहितेत्युक्तौ तूभयं स्वत इत्युक्तिविरोध इति भाव: । उभयात्मकमिति । 
प्रमाणमप्रमाणमित्यर्थः । अनुभयेति । परस्परविरोधाद्वेतोिति भावः । नोत्पद्येत वेति । ज्ञानमित्यनुपङ्ग: । 
निःस्वभावस्योदयायोगादिति भावः । स एवेति । प्रगुक्तत्रिविधकल्पदोषप्रसङ्ग इत्यर्थः । 


सु०-- एतेन 'साङ्कघाचार्यवचनं स्वत एव प्रमाणं किमासिनिश्चयेने'त्यपि निरस्तम्‌, 


अप्रामाण्यस्यापि स्वतस्त्वेनोक्तसकलदोषापत्तेः । अथ महाजनपरिग्रहात्‌ तत्प्रामाण्यनिश्चय 
इति चेन्न; पूज्यार्थत्बेऽसिद्धेः, बह्वर्थत्वे सब्यभिचारत्वात्‌ सन्दिगधासिद्धेश्चेति। 


परि०-- उक्तसकलेति। प्रागुक्तत्रिविधेत्यर्थः । सब्यभिचारत्वादिनि । बौद्धादिग्रन्थेष्वपि प्रामाण्यहीनेषु 
सत्त्वादिति भावः । ननु तदपेक्षयाऽपि बहुजनपरिगृहीतत्वं हेतुरस्त्वित्यत आह सन्दिग्धेति । ततोऽप्यधिकस गव्या - 
वत्त्वस्वानिर्णयादिति भावः । 

सु ० मा भूत्‌ प्रकृतिकारणत्वे प्रपञ्चस्य प्रत्यक्षं प्रमाणम्‌, मा च भूदागमः, अनुमानं तु 
भविष्यति । यथोक्तम्‌, 'भेदानां परिमाणात्समन्वयाच्छक्तितः प्रवृत्तेश्च । कारणकार्यविभागा- 
दविभागाद्वैश्वरूप्यस्ये'ति। 


अयमर्थः । कारणकार्यविभागादविभागाद्वैश्वरूप्यस्य मूलकारणमस्त्यव्यक्तम्‌ । यथा 
कूर्महारीरे सन्त्येबाङ्गानि ततो विभज्यन्ते, तस्मिन्नेवाव्यक्तीभवन्ति; एवं कारणान्मृत्पिण्डा- 
द्वेमपिण्डाद्वा कार्याणि घटमुकुटादीनि विभज्यन्ते । सन्त्येव च पृथिव्यादीनि कारणात्‌ 
तन्मात्रात्‌ । सन्त्येव च तन्मात्राण्यहङ्कारात्‌ । सन्नेव चाहङ्लारो महतः । सदेव च महत्परमा- 

व्यक्तादिति । सोऽयं कारणात्परमाव्यक्तात्पारम्पर्येण विश्वस्य कार्यस्य विभागः प्रतिसर्गे ॥ 
मृत्पिण्डं हेमपिण्डं वा घटमुकुटादयो विइान्तोऽव्यक्तीभवन्तीति तत्कारणरूपमेबानभिव्यक्त- 
घटमुकुटादिकार्यमपेक्ष्याव्यक्तं भवति । एबं पृथिव्यादयस्तन्मात्राणि विशान्तः स्वापेक्षया 
तन्मात्रमव्यक्तयन्ति । एवं तन्मात्राण्यहङ्भारं विइान्त्यहङ्कारमव्यक्तयन्ति । एवमहङ्भारो महान्त- 
माविशन्महान्तमव्यक्तयति । महान्ग्रकृतिं स्वकारणं विशाति । प्रकृतेस्तु न ककचिन्निवेशा इति सा 
सर्वकार्याणामव्यक्तमेव । सोऽयमविभागः प्रकृतौ वैश्वरूप्यस्य नानारूपस्य कार्यस्य ॥ तस्मा- 
त्कारणे कार्यस्य सत एव विभागाविभागाभ्याम्‌ अव्यक्तं कारणमस्तीति। 


इतश्च, शक्तितः प्रवृत्तेः । कारणशक्तितो हि कार्य प्रवर्तते, अशाक्तात्कारणात्कार्यस्या- 
नुत्पत्तेः । शक्तिश्व कारणगता न कार्यस्याव्यक्तत्वादन्या । अस्तु तर्हि महत एव परमाव्यक्त- 
त्वमित्यत उक्तं भेदानां परिमाणादिति । महदादीनामव्यापकत्वादव्यक्तकारणकत्बं घटादि- 
बदित्यर्थः । इतश्च, समन्बयात्‌ । सुखदुःखमोहसमन्चितानि हि कार्याणि । यानि च यद्रूप- 
मनुगतानि तानि तत्स्वभावाव्यक्तकानि, यथा मृद्धेमरूपमनुगता घटमुकुटादयो मृद्धेम- 
पिण्डाव्यक्तकाः । तस्मादस्ति सुखदुःखमोहात्मकानां सत्त्वरजस्तमसां साम्यावस्थाऽव्यक्तं 
भेदानामिति । 


परि०--- इदमित्यादिमूलमवतातवितुमाह मा भूदित्यादिना । उतततार्धं तावद्रिवृण्वन्‌ साध्योत्तयाऽऽकाह्यां 
तावत्पूरयति कारणकार्येति । कारणकार्वविभागादिति हेतुं व्यनक्ति यथेत्यादिना विभाग इत्यनेन । सन्त्येवेति । 
विद्यमानान्येवेत्वर्थः । एवमग्रेऽपि । विभज्यन्त इति । विभक्ततया दृश्वन्त इ(ति भावः)त्यर्थः । तस्मिन्नेवेति । 
यथेत्यनुषङ्ग: । अयं च दृष्टान्त: प्रतिसर्ग इत्यादावबिभागहेतूपपादनस्थळे उपयोक्ष्यमाणोऽपीह प्रसङ्घादुकत: । तन्मात्रा- 
दिति । गन्धरसल्पादित इत्यर्थः । विभज्यन्त इत्यनुषड़ोऽ्रोतततत्र च ध्येयः । वश्वलप्वय्येत्वम्वार्थो विश्वस्य 
कार्यस्येति । अविभागहेतुं च व्यनक्ति प्रतिसर्ग इत्यादिना नानारूपस्य कार्यस्येत्यन्तेन । यथा कूर्मशरीरे 
तदद्वान्यव्यक्तीभवन्ति एवमित्येतावतो वाक्यस्यानुकर्षः । तन्मात्राणीति द्वितीया । विशन्तोऽव्यक्तीभवन्तीत्यनुषङ्गोऽग्र 
उत्तरत्र च ज्ञेयः । स्वापेक्षयेत्यस्य तन्मात्रादेरव्यक्तत्वे5पि पृथिव्यादेरव्यक्तत्वेन हेतुनाऽ्यक्तव्यवहार इत्यर्थो ध्येयः । 
वश्वलप्वस्येत्यनुवादः नानेत्वादि व्याख्या । स्वार्थ ध्यञ्‌ इति भावः । इतश्चेति । अस्मादपि हेतोरिति भावः । तमाह 
शक्तितः प्रवृत्तेरिति । तद्वयाचष्टे कारणेति । परिमाणादित्यस्य पतिमितत्वादित्यर्थमुपेत्याह अब्यापकत्वादिति । 
समन्वयादित्येतदवतार्य व्याचष्टे इतश्चेति । समन्वितानि हि कार्याणीति । सुखादिजनकानि वनितादिकार्यभूत- 
वस्तूनीत्वर्थः । यद्रूपमिति । वजननस्वभावं प्राप्तानि तानि तजननस्वभावकाव्यक्तानीत्यर्थः । किञ्चिद्वनितादिवस्तु 
कस्यचित्स्वानुभवितुः पुंसः सुलहेतुर्भवति तं प्रति सत्त्वगुणस्योद्रेकात्‌ । कस्यचित्सपवीप्रभृतेदुःखहेतुर्जावते तं प्रति 

रजोगुणस्योद्रेकात्‌ । कस्यचित्‌ तत्कामुकादेर्मोहहेतुस्तमोगुणस्योट्रेकात्‌ । इत्येवंरूपेण सुखादिहेतुभूतसत्त्वरज- 
स्तमोनुरूपाव्यक्तकानि कार्याणि सर्वाणीति भावेनाह तस्मादस्तीत्यादिना । साम्याबस्थेति । अन्योन्यमिश्रणेन 
बिना विद्यमानावस्थान्येव सत्त्वादीन्यव्यक्तं मूलकारणमित्यर्थः । 

सु ० यद्यप्येतान्यनुमानान्यव्यक्तस्बरूपं साधयन्ति तथाऽपि महदादिकारणतयैब 
तदेतैः सिद्ध्यतीति। 


परि०-- कारणतयैवेति । कार्याणामव्यक्तावस्था कारणमेवेत्यङ्गीकारादिति भावः । 


सु०-- अत्र वक्तव्यम्‌ । किमेतैरनुमानैर्जगदुपादानतामात्रेणाव्यक्तं सिद्धयति, उत 
स्वातन्त्र्येणा(पीति)पि । आद्ये सिद्धसाधनम्‌, अस्माभिरपि विश्वोपादानस्य प्रधानस्याभ्युप- 
गतत्बात्‌, 'शरीररूपके'ति ह्युक्तम्‌ । द्वितीयं निराकर्तु सूत्रम्‌ रचनानुपपत्तेश्र नानुमानमिति । 
तद्वयाचष्टे इदमिति । 


अनु०-- . इदं नाचेतनबशं चस्तुKत्वात्प्रतिपन्नवत्‌। 
इत्येब प्रतिषिद्धस्य केन मूलानुमा भवेत्‌ ॥ 


महदादिकार्यमित्यर्थः । अचेतनबरां स्वतन्त्राचेतनाधीनोत्पत्तिकम्‌ । प्रतिपन्नवत्‌ । 
प्रधानवत्‌ । आस्तां तावदूषणान्तरम्‌ इति प्रत्यनुमानेन एव प्रतिषिद्धस्य प्रधानस्वातन्त्र्यस्य 
मूलानुमा साधिकानुमा केन सामर्थ्येन भवेत्‌ प्रमाणमिति रोषः। 


मूलानुमेति वाऽऽवर्तनीयम्‌ । किम्‌ आक्षेपे । अकार्यत्वमत्रोपाधिरिति चेन्न; पटादौ 
साध्याव्यासेः, पटादेः कुविन्दायधिष्ठिततन्त्वादिकार्यत्वस्यान्वयव्यतिरेकाभ्यामुपलम्भात्‌। 

परि०-- नन्वव्यक्तादिशब्दानामपि ब्रह्मणि समन्वयात्‌ कथमेवमुक्तिरित्यत आह शरीररूपकेति । शरीरस्य 
रूपमिव भगवत्तन्त्रं रूपं यस्येति व्युत्पत्त्या शरीररूपके दारीरवद्विदयमाने प्रधाने विनयस्तस्य हरेरव्यक्तराब्देन गृहीते - 
रित्यानुमानिकपादे अव्यक्तपदेन प्रधानमपि तच्छव्दमुख्यार्थभगवत्सम्बन्धाहगह्मत इति द्यक्तमित्यर्थः । एवकारतात्पर्वं 
व्यञवन्नेवोत्तरार्ध व्याचष्टे आस्तामिति । इति वा आवर्तनीयमिति । तथा च मूलानुमा साधकानुमा । केन 
सामर्थ्येन मूलानुमा मूलभूतानुमा अव्यक्तानुमापिका स्यादिति तदर्थ इति भावः । अत्रेति । महदादिकं, स्वतन्त्रा - 
चेतनाधीनोत्पत्तिकं न, वस्तुत्वात्‌ प्रधानवदिति प्रयोग इत्यर्थः । 


सु०-- एवं प्रधानस्य रचनायाः स्वतन्त्रप्रवृत्तेरनुमानविरोधेन अनुपपत्तेर्नानुमानं 


तत्र प्रमाणमिति सूत्राक्षरयोजनां मनसि निधाय सूत्रतात्पर्यमुक्तम्‌ । इदानीं तामेव विवृण्वन्‌ 
प्रतिपक्षान्तरमाह स्बतन्त्रेति। 

अनु०-- स्वतन्त्रवृत्ती रचना सा चैवाचेतने कुतः। 


चइाब्दोऽनुमानान्तरसमुञ्चये । कुत एब इत्यन्वयः । अयमत्र प्रयोगः । प्रधानं स्वतन्त्र 
प्रवृत्तिरहितम्‌ अचेतनत्वात्‌, तन्त्वादिवदिति । 

परि०-- तामेवेति । सूत्राक्षत्योजनामिति योज्यम्‌ । र्चनानुपपत्तिमेवेति वार्थः । इत्यन्वय इति । 
एवशब्दस्येति याज्यम्‌ । 

सु ० नन्वचेतनत्वे$पि प्रधानस्य स्वातन्त्र्येण प्रबृत्तिरस्तु को विरोधः, तथा च 
विपक्षे वाधकाभावादप्रयोजकोऽयं हेतुरित्यत आह अचेतनत्वमिति । 


अनु ० अचेतनत्वं स्वातन्त्र्यमिति चात्मप्रमाहतम्‌। 


ताबदेव ह्यनेनाशङ्कनीयं यस्मिन्नाशङ्कयमाने स्वबचनस्वक्रियास्वन्यायप्रमाणान्तर- 
विरोधो न प्रादुष्यात्‌। न हि कश्चिदेवं शङ्कत, ‘मूकोऽपि वक्ता किन्न स्यात्‌', 'शब्दोऽप्रतिपादकः 
किन्न भवेत्‌', 'अनुमानत्वात्‌ अनुमानमात्रमप्रमाणं कुतो न स्यात्‌', 'अग्निरनुष्णः कुतो न भवेत्‌' 
इति । न ह्येषा शङ्कापिशाची कदाचिच्छान्तिमुपगच्छति । तस्मादेवमाशङ्मानो न लौकिको 
नापि परीक्षक इत्युन्मत्तवदुपेक्षणीयः । प्रकृते चाचेतनत्वं स्वातन्त्र्यं चात्मप्रमाहतम्‌, स्वव्याहतं, 
प्रमाणविरुद्धं च । तस्मादचेतनत्वेऽपि स्वतन्त्रप्रृत्तिरस्तु प्रधानस्येति शह्डेव नोत्पततुमर्हतीति 
किमत्र बाधकोपन्यासेनेति । 

परि०-- प्रकृते चेत्यादिना मूल बिवृण्बन्नुपोद्वातमाह तावदेवेति । अनेनेति । शङ्काकृता इत्यर्थः । 
न प्रादुष्यात्‌ न प्रादुर्भवेदित्वर्थ : । ' उपसर्गप्रादुर्भ्वामत्तिर्यच्पर' इत्वल्तेः षत्वम्‌ । त्ववचनादिविटद्धशङ्वाचतुष्टवं 
क्रमेण व्यनक्ति मूको5पीत्यादिना । न भवेदितीतिशव्दस्येत्येवं न हि कश्चिच्छङ्कत इति पूर्वेणान्वयः । एवं कुतो 
न शङ्कनीवमित्यत आह न ह्योषेति । ततश्च कि प्रकृते अप्रयोजकोऽयं हेतुरित्यस्योत्ततमित्यत आह प्रकृते चेति। 

सु०-- नन्वचेतनस्य स्वातन्त्र्यशङ्कायां कथं स्वव्याहतिः; न हि स्वातन्त्र्यं नाम 
चैतन्यम्‌, नाप्यचेतनत्वं नामास्वातन्त्र्यम्‌; कथं च प्रमाणविरोधः; इत्यतः स्वव्याघातं ताव- 
दुपपादयितुं स्वातन्त्र्यं व्याख्याति स्वेच्छेति । 

अनु०--- स्वेच्छानुसारितामेव स्वातन्त्र्यं हि बिदो विदुः । 

प्रवृत्ताविति शोषः । बिदो बिदुः इत्यनेन सकलविद्वत्सम्मतमेतदित्याह । अत एव हि 
स्वातन्त्र्याभावात्‌ 'बृक्षस्तिष्ठती'त्यादिकर्दत्वव्यवहारो गौण इति सर्वे प्रतिपन्नाः । 

परि०-- स्वव्याघातं ताबदिति । इच्छामीत्यादिना प्रमाणविरोधोपपादनात्‌ तावच्छब्द: । उपपाद- 
यितुमिति । कुत इत्यादिना श्ोकेनेति भावः । नन्वेवं सति स्वतन्त्रः कर्तेति पाणिन्युक्तदिशा स्वातन्त्रयरूपकर्तृत्वस्य 
ृक्षादावचेतनेऽभावात्‌, तत्र कर्तृवाचितिड्प्रयोगो न स्यादित्यत आह अत एब हीति । तर्कताण्डवे त्वाख्यातवादे 
मण्यायुक्ताख्यातकृत्यर्थत्यभङ्गे रथो गच्छतीत्यादिप्रयोगोऽपि मुख्य (एवेत्यु)इत्युक्तिस्तु व्यापारवत्त्वं कर्तृत्वमि- 
्युपेत्येत्यबिरोधः । 

सु०-- तथाऽपि कथं स्वव्याहतिः; न ह्यचेतनत्वं नामेच्छाविरहः, किन्नाम चैतन्य- 
विरह; इत्यत आह कुत इति। 


अनु ० कुत इच्छाऽचेतनस्य 


अचेतनस्येच्छा कुतः कारणाज्ञायते, न कुतश्चित्‌ । ज्ञानमेव हीच्छाया जनकमित्यर्थः । 
तथाऽपि किमित्यत आह सेच्छं चेदिति। 


सेच्छं चेत्‌ किमचेतनम्‌। 
सेच्छं चेत्‌ अङ्गीकृतं तदा तत्‌ अचेतनं कि चेतनमेवेत्यर्थः। 


एतदुक्तं भवति । अचेतनमपि प्रधानं स्वातन्त्र्येण प्रवृत्तिमदस्त्विति बदताऽचेतन- 
मिच्छावदस्त्वित्युक्तं स्यात्‌, स्वेच्छानुसारित्वस्य स्वातन्त्र्यराव्दार्थतया सर्वसम्मतत्वात्‌ । 
अचेतनस्येच्छावत््तमङ्गीकुर्वाणेन चेतनत्वमप्यङ्गीकर्तव्यं स्यात्‌, अन्वयव्यतिरेकाभ्या- 
मिच्छायाः स्वसमानाश्रयचैतन्यकार्यत्वाबधारणात्‌, कार्याङ्गीकारे कारणानङ्गीकारस्यानुचित- 
त्वात्‌ । अचेतनं चेतनमिति च स्फुटा व्याहतिरिति। 


एतेनैतदपि निरस्तम्‌, 'अचेतनत्वं स्वातन्त्र्यं च यदि परस्परव्याहतं तर्हि अचेतनत्वेन 
स्वतन्त्रप्रवृत्तिराहित्यसाधने साध्याविरिष्टतादोषः स्यादि'ति । न ह्यस्माभिरचेतनत्वस्वात- 
न्न्ययो: बन्ध्या अपत्यवतीतिवत्‌ साक्षाद्विरोधोऽभिहितः, किन्तु स्वातन्त्र्यबलेन चैतन्यं परेण 
अङ्गी (कार्य) कारयित्वा । अनेनैव स्वातन्त््ाङ्गीकारे अचेतनत्वानुपपत्तिरिति बाधकं च उक्त 
भवति। 

परि०-- अङ्गीकारयित्वेति । विरोधोऽभिहित इति पूर्वेणास्यान्वयः 1 तथेव प्रागुक्तेरिते भावः । 
अङ्गीकारान्दादनुमत्यर्थकात्‌, तत्करोति तदाचष्ट इति णिचि कृते णाविष्टवद्भाबात्‌ प्रातिपदिकस्य टिलोपे सनाद्चन्ता 
घातव इति धातुसंज्ञायां ततवाप्रत्यये 'न ततवा सेडिति कित्त्वाभावाद्वणे समासपदत्वाभावेन समासेऽनजपूर्वे त्यो त्विति 

ल्यपो<नवकाझात्‌ साधुरेवायं ध्येय: । अनेनैवेति । अचेतनत्वेउपि प्रधानल्य स्वातन्त्रेण प्रवृत्तिरस्त्विति शङ्कायां 
स्वब्वाहत्युपपादकप्रन्थेनेव हेतूच्छित्तिल्पविपक्षबाधके चोक्तमित्वर्थ: । शङ्वोदवाङ्वीकारवादेन चेयं बाधकोक्तिर्थ्वेया । 

सु ण्वमचतनस्य स्वातन्त्र्याङ्गीकारे स्वव्याहतिमुपपाद्य प्रमाणविरोधमप्युप- 
पादयति इच्छामीति । 


अनु०-- इच्छाम्यहमिति ह्येव निजानुभवरोधतः । 
अचेतनेच्छापगता 


हिशब्देनास्यानुभवस्य विश्वजनप्रसिद्धत्वं सूचयति । एवशव्दस्य अपगतेव इत्य- 
न्वयः । निजानुभबः साक्ष्यनुभवः । 


अहमिच्छामीति तावदिच्छा आत्मसम्वन्धिनी साक्षिणानुभूयते । न च सा द्विकर्तृका 
सम्भवति, क्काप्येकस्य व्यापारस्य द्विकर्टकत्वानुपलम्भात्‌ । ततश्चाचेतनस्येच्छाङ्गीकृता- 
(बैतद)चे(त्त) द्‌ अनुभवविरोधादचेतनस्यच्छाऽपगता नास्तीति यावत्‌ । इच्छाभावे च 
स्वेच्छानुसारित्वलक्षणं स्वातन्त्र्यं दूरोत्सारितमिति भाव: । 

परि०-- प्रमाणबिरोधमिति । चेतन णव इच्छावत्त्वगोचत्साक्षिल्पप्रमाणविरोधमित्यर्थः द्विक्तृकेति । 
आत्मान्तःकरणरूपचेतनाचेतनकर्तुकेतयर्थः । 

सु ० ननु नायमस्त्यनुभवः किन्त्वहमिच्छा(मीच्छा)मीति व्यबहारमात्रम्‌ । तस्यापि 
निमित्तं भेदाग्रहः । आत्मा हि नित्यो निर्विकारश्चैतन्यमात्रवपुर्न तस्येच्छादिकर्तृत्वमागन्तुकं 
सम्भवति; किन्त्वन्तःकरणस्यैव प्रसवधर्मत्वात्‌, तयोश्चात्मान्तःकरणयार्भेदाग्रहादितरेतर- 
धर्मव्यबहारः प्रबर्तते । भेदाग्रहे च निमित्तं सन्निधानम्‌ । यथोक्तम्‌, 'तस्मात्तत्संयोगादचेतनं 
चेतनाबदिव लिङ्गम्‌ । गुणकर्तृत्वे च तथा कर्तेव भवत्युदासीनः इति। अतोऽनुभववलाञ्चेतन- 
स्यैवेच्छाबत्त्वं नाचेतनस्येत्ययुक्तमित्यत आह यदीति । 

अनु ० यदि भेदाग्रहोऽत्र च। 

कथं स न घटस्य स्वात्‌ 


यदि एवमनुभव एव नास्ति किन्तु व्यवहारमात्रम्‌, अत्र च व्यवहारे भेदाग्रह एव 
निमित्तमुच्यते, तदा स भेदाग्रह घटस्य किं (कथं) न स्यात्‌ । व्यवहारहेतुरिति दोष: । 

इदमुक्तं भवति । स्वप्रकाशानुभवापलापदोषस्ताबत्‌ । व्यवहारे च निमित्तं नास्ति । 
न च भेदाग्रहः, बिरिष्टव्यवहारस्य तादाज्ञानकार्यतानियमात्‌; अन्यथा घटपटावपीतरेतरभेदं 
न गृह्णीत इतीतरेतरधर्मसंसर्गव्यवहारः स्यादिति। 

परि०- न तस्येच्छादिकर्तृत्वमिति । नित्यत्वानुपपत्तिसिद्धनिर्विकारत्वविरोधादिति भावः । प्रसवेति । 
परिणामिधर्मिकत्वात्‌ तस्येति भावः । तस्मादिति श्ोकस्यायमर्थः । तस्मादात्मा हीत्यादिना प्रागुक्तयुत्तया चैतन्य - 
कर्तृत्वयोः क्रमादात्मान्तःकरणधर्मत्वात्‌ । तत्संयोगात्‌ तयोरात्मान्तःकरणयोः सन्निधानात्‌ तत्सन्षिधिनिमित्त- 
भेदाग्रहादिति यावत्‌ । लिङ्गमन्तःकरणम्‌ । अचेतनं चेतनावदिव चैतन्योपेतमिति व्यपदिश्यते । गुणकर्तृत्वे 
चान्तःकरणस्य कर्तृत्वे चोदासीनः कर्तृत्वहीनश्चेतनः कर्तेव कर्तेति व्यवहियत इति । 'यदी'त्यनुवादः । तस्यार्थः 
'एवमि' त्वादि । ` अत्रे'त्यनुवादः । 'व्यवहार' इति व्याख्या । अस्पुटत्वाद्भावमाह इदमुक्तमिति । अनुभवापलापो- 
ऽनुभवगोचरानुभवविरुद्ध इति द्योतनाय स्वप्रकाशानुभवापलाप इति स्वप्रकाशत्वविशेषणम्‌ । विशिष्टव्यवहार- 
स्येति । इच्छामीतीच्छाविरोषणकात्मविरोष्यकव्यवहारस्येत्यर्थः । इतरेतरधर्मेति । घटः पटभेदं स्वस्य न गृह्णाति 
पटश्च स्वस्य घटभेदं न गृह्णातीति घटोऽपि अहम्‌ आतानवितानात्मक इति व्यवहरतु । पटोऽप्यहं पृथुवुभ्रोदराकार इति 
व्यवहरत्वितयर्थः । मूळे घटस्येति उपलक्षणमिति भाव: । 

सु०--- 'ननु गृह्यमाणयोर्भेदाग्रहो व्यबहारहेतुर्न तु भेदाग्रहमात्रम्‌। न च घटपटौ स्वरूपं 
गृह्णीतस्तत्कथमतिप्रसङ्ग' इति चेत्‌। किमयं विशिष्टो भेदाग्रहोऽन्तःकरणस्य, उतात्मनः। 

नाद्यः; तस्याचेतनत्वेन स्वरूपग्रहानुपपत्तेः, उपपत्तौ बा स कथं विरिष्टो भेदाग्रहो 
घटस्य न स्यात्‌, तथा च व्यवहारोऽपि स्यात्‌ । नन्वन्तःकरणेऽस्ति चेतन्यारोपो न घटे, अतो 
नातिप्रसङ्ग इति चेत्‌; किं तस्य निमित्तम्‌ सन्निधानमिति चेत्‌, तर्हि सर्वगतात्मसन्निधानं 
घटेऽप्यस्तीति कथं स न घटस्य स्यात्‌ । ननु न संयोगमात्रं निमित्तम्‌, किन्तूपकार्यापकारकभावे 
सति; स चास्त्यात्मान्तःकरणयोः, 'पुरुषस्य दर्शनार्थमि'त्युक्तत्वात्‌ इति चेत्‌; तर्हिं घटोऽपि 
पुरुषस्योपकारक इति कथं स न घटस्य स्यात्‌ । 

द्वितीये व्यवहारोऽपि किमात्मन उतान्तःकरणस्य । नाद्यः, तस्य निर्विकारस्य व्यव- 
हारक्रियानुपपत्तेः, उपपत्तौ बा किमिच्छयाऽपराद्धम्‌ । द्वितीयेऽन्यगतेन भेदाग्रहेणान्य(त्र)स्य 
व्यवहारश्चेत्‌ कथं स न घटस्य स्यात्‌ । 

परि०--- ननु गृह्यमाणयोरिति । स्वस्वर्पज्ञानवतोरन्योन्यभेदाग्रहोऽन्योन्यधर्मसंसर्गव्यवहारहेतुरित्यर्थः । 


विशिष्ट इति । ल्वरूपग्रहणसहितो भेदाग्रह इत्यर्थः । व्यबहारोऽपीति । परधर्मसंसर्गव्यवहार इत्यर्थः । घटस्ये - 
त्यनुषङ्ग: । अन्तःकरणेऽस्तीति । तथा च तस्य सम्भवति प्रागुक्तविशेषणयुक्तभेदग्रह इति भावः । इत्युक्तत्वा- 

दिति । “पुरुषस्य दर्शनार्थ कैवल्यार्थं तथा प्रधानस्य । पड्ग्वन्धवदुभयोरपि संयोगस्तत्कृतः सर्ग इति प्रागुक्तत्वात्‌ । 
सत्त्वादिगुणात्मान्तःकर्णस्य च प्रधानात्मकत्वादिति भाव: । 
सु०-- किञ्च यदि भेदाग्रहात्‌ अन्तःकरणधर्म एवेच्छा आत्मनि व्यबहियत इत्यङ्गी - 
क्रियते तदा घटस्य अपि आत्मना भेदाग्रहात्‌ पृथुबुध्रोदराकारोऽहमिति व्यवहार: कथं न स्यात्‌ 
इति गूढाभिसन्धेरुत्तरम्‌। 
यद्वा अत्र च आत्मान्तःकरणयाश्च, स्फुटं प्रतिभासमानभेदयोरपीति हृदयम्‌, यदि 
भेदाग्रहः स्यात्‌ तदा कथं स घटस्य आत्मनश्च न स्यात्‌ इति योजना । 
अथवैबं वदन्‌ प्रष्ठव्यः, भेदाग्रहः किं भेदग्रहस्य विरोधी न वेति । नेति पक्षे कथं स घटस्य 
आत्मना पटादिना वा न स्यात्‌ इत्युत्तरम्‌। 
परि०_ प्रकारान्तरेण योजयति किञ्चेति । गूढाभिसन्धेरिति । अत्र यथा भेदग्रहततत्ाद्वदाग्रहो 
नास्त्येवमात्ममनसोरपि भेदग्रहसत्चात्‌ तद्विरोधिमेदाग्रहोऽसिद्ध इत्यभिप्रायो निगूढोऽत्र 'मनो मे इत्यग्रे व्यक्तं 
भविष्यतीति भावः । अत्र चेति मूलानुबादः । आत्मेत्यादि व्याख्या । चोऽप्यर्थः सन्‌ विरोधद्योतक इति भावेन 
तदभिप्रायमाह स्फुटमिति 
सु ० 'ननु भेदग्रहो भेदाग्रहविरोधी, स चास्ति घटे; इति कुतस्तत्र भेदाग्रह- 
स्तत्प्रयुक्तो व्यवहारो वे'ति गूढाभिसन्धिमजानतो द्वितीयपक्षमाशङ्क्याह मन इति । 
अनु ० मनो म इति भेदतः । 
मनसोऽपि गृहीतत्वात्‌ 
भेदत इति तृतीयार्थे तसिः । यदि भेदग्रहो भेदाग्रहविरोधीति भेदेन गृह्यमाणे घटे न 
भेदाग्रह इत्युच्यते, तदा मे मन इति मनसोऽपि भेदेन गृहीतत्वात्‌ नात्मना भेदाग्रहः स्यात्‌ । 
तथा च मेदाग्रहनिमित्तः 'अहमिच्छामी 'ति व्यवहार इत्यसत्‌, किन्त्वनुभवनिमित्त एव। 
अत एब नान्तःकरणधर्मस्यात्मन्यारोप इत्यपि युक्तम्‌, भेदग्रहसद्भावेन आरोप- 
हतोर्भेदाग्रहस्यायोगात्‌ । न ह्यविदितभेदं सम्बन्धितया गृह्यते, आत्मन्यपि प्रसङ्गात्‌ । 
परि०-- गूढाभिसन्धिमिति । आत्ममनतोत्प्ेवमित्यभिप्रायमजानत इत्यर्थः द्वितीयेति । विरोधीति 
पक्षमित्यर्थः । तसिरिति । प्रतियोगे पञ्जम्वास्तलिरि ति सूत्रे 'आद्यादिभ्य उपसङ्कघानमि त्वुक्तेद्याेश्चाकृति- 
गणत्वादिति भावः । ननु मनो मे इत्यनेन कथं भेदग्रहः प्राप्त इत्यत आह न हीति । आत्मन्यपीति । ममाहमिति 
सम्बन्धितया ग्रहणप्रसङ्ग इत्वर्थः । 

सु०-- केन पुनः प्रमाणेन मनो गृह्यते । साक्षिणेति बदाम: । 
परि०--- आनुमानिकत्व(लक्षण)पक्षे मनो म इति भेदग्रहायोगं मन्वानः पृच्छति केनेति । 


सु०-- तथा हि । न तावच्चक्षुरादिना तदवगमः, अरूपिद्रव्यत्वात्‌, चक्षुराद्यव्यापारे- 
5प्युपलब्घे: । 

परि०--- कृतः साक्षिणेत्यतः परिशेषादिति भावेन तमाह तथा हीत्यादिना तस्मात्‌ सिद्ध साकषिग्रादयत्यं 
मनस इत्यन्तेन । 

सु०--- न चानुमानेन, लिङ्गाभावात्‌ । नन्वस्ति युगपज्ज्ञानानुत्पत्तिर्मनसो लिङ्गम्‌ । 
तथा हि । बाहोन्द्रियेषु स्वैः स्वैर्विषयैर्युगपत्सन्निकृष्टेष्वात्मनाऽधिष्ठितेष्वपि न युगपज्ज्ञानानि 
जायन्ते । तेन ज्ञायतेऽस्त्येतेभ्योऽन्यत्सहकारि, यत्संयोगक्रमवङाज्ज्ञानक्रमः प्रक्रमत इति। 

परि०-- तार्किकमतमाशङ्कते नन्वित्यादिना अत्रोच्यत इत्यन्तेन । न्यायसूत्र पठित्या विवृणोति 
युगपदित्यादिना । बाह्येन्द्रियेष्विति । दाष्कुलीं भक्षयतः पुंस इति योज्यम्‌ । 

सु०-- अत्र कश्चिदाह 'आत्मन एवैवंविधसामर्थ्यकल्पनोपपत्तावन्यथासिद्धमनु- 
मानम्‌ । मनसः अतीन्द्रियसंयोगव्यापारे क्रमबति कारणान्तरशून्येऽनेकान्तिकं च । फलस्य च 
बृक्षात्यततः क्रमवर्तिन्याकाासंयोगे कुठारादिव्यापारे च । इन्द्रियाणां प्रतिविषयसंयोगन्यापारे 
चे'ति। 

तदयुक्तम्‌ । दृष्टानुसारिणी हि कल्पना । कर्ता ह्यनेककरणाधिष्ठानेन युगपन्नानाकार्याणि 
कुर्वाणो दृष्ट: । तथा हि, युगपन्माणवको गच्छति पठति पन्थानमीक्षते बहति च कमण्डलुम्‌, 
तस्मान्नैष कर्तृधर्मो युक्तः कल्पयितुम्‌, किन्तु दृष्टत्वाद्रन्यान्तरमेवाव्यापकम्‌ ॥ अनेकान्त्यं तु 
नास्त्येव, तत्रापि क्रियाक्रमादेर्निमित्तस्य विद्यमानत्वादिति। 

परि०-- कश्चिदाहेति । दूषणमिति योज्यम्‌ । एवंविधेति । क्रमेण ज्ञानोत्पादत्पेत्यर्थः । अनुमानमिति । 
रुपरसादिज्ञानानि चक्षुतदीन्द्रियात्माऽन्यक्रमिकसंयोगवत्‌ सहकारिसापेक्षाणि । अयुगपदुत्पत्तिमत्त्वात्‌ । सम्मतव- 
दित्यनुमानमित्वर्थः । न केवलमप्रयोजकं व्यभिचारि चेत्याह मनस इति । चक्षुरादीन्द्रियेः सह क्रमेणोत्पद्यमाने मनः- 
संयोगेऽयुगपदुत्पद्चमानत्वल्पहेतुसत्त्वेन पूर्योक्तसहकारिरूपकारणान्तरशून्यतया साध्याभावेन व्यभिचार इत्यर्थः । 
मनस्सिद्धबसिद्धिम्याँ नानेकान्त्यमित्यतोऽन्यत्र तदाह फलस्येति । कुठारादिव्वापारे चेत्यादौ ्रमवर्तिनीति कार- 
णान्तरशून्ये चेति अनैकान्तिकमिति चानुषङ्गः । तार्किको निराह तदयुक्तमिति । अव्यापकमिति । तादृशस्यैव 
क्रमिकतंयोगजननसम्भवादिति भावः । क्रियाक्रमादेरिति । प्रयवङ्रमः आदिपदार्थः । 

सु ० अत्रोच्यते । अस्ति ताबदविवेकिनामपि मनःप्रतीतिः, मम मनोऽन्यत्र गतमि- 
त्यादिव्यबहारात्‌ । न च ते युगपज्ज्ञानानुत्पत्ति जानन्ति, प्रत्युत युगपदेव ज्ञानोत्पत्ति मन्यन्ते । 
अन्यथा व्यासङ्के क्रमदइनिनान्यत्रापि क्रमानुमानं परस्य व्यर्थं स्यात्‌। तस्मालिङ्गदर्शनात्प्रागेव 
भवदिदं मनोज्ञानं न तन्निमित्तकमिति । 


अस्तु तर्हि बुद्धयादीनामसमवायिकारणस्य संयोगस्याश्रयतया मनःसिद्धिः । मैवम्‌ । 
प्रत्यक्षज्ञाने तावदिन्द्रियात्मसंयोगस्यैवासमवायिकारणत्वस्योपपत्तेः, अनुमित्यादौ लिड- 
ज्ञानादेः, स्मृतौ भावनायाः, सुखादाविष्टार्थोपलब्ध्यादेरिति । नित्यविशेषनुणानां संयोगासम- 
वायिकारणत्वनियमान्नैवमिति चेन्न, विभाग(ज)इाब्दजङाब्दे व्यभिचारात्‌ । अश्रावणत्वेन 
हेतुविशषणान्नेति चेत्‌; यथा तर्हि विभागादिजइाब्दे कारणान्तरदर्शनात्‌ तन्निरासार्थं व्यासि- 
ग्रहणवेलायां प्रयत्यते तथा सुखादिनिरासाय प्रयतनीयम्‌, असमवायिकारणान्तरदर्हानस्य तुल्य- 
त्वात्‌। निमित्तं तदिति चेन्न, असमवायिकारणलक्षणस्यातिव्यासिप्रासेरिति । 


न च सुखाद्युपलब्धिकरणत्वेन मनस्सिद्धिः, साक्षिसिद्धतयाऽन्यथासिद्धेः। 
एवमनुमानान्तरमपि निरसनीयम्‌। 


परि०-- उक्तलिङ्गाप्रतिसन्धानेऽपि मनसः ज्ञायभानत्वात्‌ नोक्तानुमानगम्यतेति समाधत्ते अत्रोच्यत 
इत्यादिना । अन्यथेति । पामराणां वुगपज्ज्ञानानुत्पत्तिज्ञान इत्यर्थः । अन्यत्रापीति । सर्वेन्द्रियाणां स्वस्वविषय- 
सन्निकर्षस्थले शष्कुलीभक्षणादावपीत्वर्थः । वुद्धबादीनामिति । बुद्विसुखदृःखेच्छादीनां आत्ममनःसंयोगकारण- 
त्वादिति भावः । शङ्कते नित्येति । नित्यद्रव्यनिष्टविरोषगुणानामित्वर्थः । नैवमिति । लिङ्गज्ञानादेर्नासमवायि - 
कारणत्वमित्यर्थ: । बिभागजङाव्दजङाव्द इति । वंशादौ दलद्रवविभागजे शब्दजे च शब्द इत्वर्थः । तयोः क्रमा- 
द्विभागशब्दासमवायिकारणकत्वेन संयोगासमवायिकारणत्वल्पसाध्याभावेऽपि वुद्धबादयः संवोगासमवाविक्रारणकाः 
नित्यनिष्ठविशोषगुणत्वात्‌ भेरीताडनजन्यदाव्दवदित्वभिमतहेतोः व्यभिचातदित्यर्थः । व्यभिचारज्ञानस्य व्यासिग्रह- 
प्रतिवन्धकत्वादाह व्याप्तीति । यो यो नित्यजन्यविशेषगुणः सोऽसौ संवोगासमवाविकारणक इति व्याप्ति- 
ग्रहणदशायां विभागादिजन्यदाब्दैः अव्यभिचारायाश्रावणत्वे सति नित्यजन्यविशेषगुण इति विशेषणदानाव यथा 
प्रयत्न: क्रियते तथा सुखादावव्यभिचातयानात्मीवत्ये सतीत्यादिल्पविशेषणदानायापि प्रयत्यतामित्वर्थः । कृत 
इत्यतोऽविरोषादित्याह असमवायीति । तदिति । लिङ्गज्ञानादिकमित्यर्थः । लक्षणस्येति । समवायिकारण- 
प्रत्यासनत्वे सत्यवधृतसामर्थ्यल्पासमवाविकातणलक्षणस्येत्यर्थः । न च सुखादीति । सुखाद्युपलम्धयः करण- 
साध्याः क्रिवात्वात्‌ छिदिक्रियावत्‌ इति सामान्यतः करणसिद्धौ परिहोषात्सिद्धयतो मनस्त्वादित्यर्थः । 

सु०--- न चागमो मनसि प्रमाणम्‌ । जातिबधिराणामपि तत्प्रत्ययात्‌। 


तस्मात्सिद्धं साक्षिग्राह्यत्वं मनसः । तस्य च तेनेवात्मनो भिन्नतया ग्रहणाद्धेदाग्रहा- 
सम्भवेनेच्छाम्यहमिति न भेदाग्रहनिबन्धनो व्यवहार इति। 

परि०-- ननु सुखदुःखानुभवः इन्द्रियजन्यः प्रत्यक्षाश्रयत्वात्‌ । चाक्षुषज्ञानवत्‌ । अहमित्यनुभव 
इन्द्रियजन्यः प्रत्यक्षानुभवत्वादित्यादिना अस्तु मनस्सिद्धिरित्यत आह एवमिति । साक्षिसिद्धतयान्यथासिद्धे- 
रित्युक्तप्रकारेणेत्यर्थः । तस्मादिति । परिशेषादित्यर्थः । 

सु०-- ननु च 'कामः सङ्कल्पो विचिकित्सा श्रद्धा$श्रद्धा धृतिरधृतिभी्हीरित्येतत्सर्व 
मन एवे'ति श्रुतौ कामस्यान्तःकरणरूपत्बं तावत्‌ प्रतीयते । न च श्रौतेनार्थेनान्यथा भवितुं 
युक्तम्‌। अतो बलवद्वाधकोपनिपातात्‌ 'इच्छाम्यहमि'ति भेदाग्रहनिमित्तं व्यबहारमात्रमेतदङ्गी- 
करणीयम्‌ । न त्वात्मन इच्छासम्बन्धानुभवः । न च 'मे मन’ इति भेदग्रहात्‌ तदग्रहासम्भबः, 
“मे चैतन्यमि'तिबद्वयबहारमात्रत्वात्‌ । न चोक्तानुपपत्तिः। 


सत्त्वरजस्तमसामादिकार्य हि बुद्धिरित्युच्यते । सा चांशत्रयवती । पुरुघोपरागो विषयो - 
परागो व्यापारावेाश्चेत्यंशाः । भवति ह्यहमिदं करोमीति। तत्र 'अहमि'ति चेतनोपरागो दर्पण- 
स्येव मुखोपरागो भेदाग्रहादतात्तिकः । 'इदमि'ति विषयोपराग इन्द्रियप्रनाडिकया परिणतिभेदो 
दर्पणस्येव मलसम्बन्धः पारमार्थिकः, तथोभयायत्तो व्यापारावेराः । एषैव दिगहमिच्छामी - 
त्यत्रापीति। 


अत आह उभयेति। 


अनु०-- उभयात्मकता यतः। ` 
कामस्य तु मनः कामः 


तुझाब्दोऽबधारणे। तत इत्युपस्कर्तव्यम्‌। यतः कारणात्‌ कामस्योभयात्मकता अस्ति, 
आत्मधर्मता मनोधर्मता च। तत एब मनः काम इति श्रुतिरुपपद्यते । 


इदमुक्तं भबति । भवेदिदं भेदाग्रहकल्पनम्‌, यद्यात्मनः कामवत्त्वं पारमार्थिकं न स्यात्‌। 
न चैतदस्त्ति, बाधकाभावात्‌ । द्विविधो हि कामोऽस्ति, एक आत्मधर्मोऽपरोऽन्तःकरणधर्मः । 
तत्रान्तःकरणधर्म काममभिप्रेत्य श्रुतिः प्रबृत्ता, नात्मनः कामवत्त्वं बाधते । न हि 'देवदत्तो 
गोमानि'ति वाक्यं यज्ञदत्तस्य गोसम्बन्धं बाधितुं शक्रोतीति । 

परि०-- वलवद्वाधकेति । श्रुतिल्पेत्यर्थः मे चैतन्यमिति बदिति। 'ते नानिष्टं कथं भवेदित्यत्र 'नञा 
निर्दिष्टमनित्यमि'त्युक्तदिशा वाक्यादौ ने'ति निषेधस्य अनित्यत्वात्‌ 'तेमवावेकवचनस्ये'ति सूत्रेण प्राप्तो मे इति 
प्रयोगः साथुर्ध्येयः । न चोक्तानुपपत्तिरिति । 'कथं स न घटल्य स्यादि त्युक्तानुपपत्तिर्भेदाग्रहनिमित्तव्यवहात्पक्ष 
इत्यर्थः । आदिकार्यं हीति । आदिकार्यस्य महत्तत्वल्पत्वऽपि तस्यैव बुद्धित्वात्‌ तस्या एव च तन्मतेऽन्तःकरण- 
त्वोपगमादिति भावः । व्यापारावेशश्चेति । कृतिमत्त्वाद्यभिमान इत्वर्थः । भवति हीति । इत्याकाते भवतीति 
योजना । परिणतिभेदः वृद्धेः परिणामविदोषः । इन्द्रियप्रनाडिकयेति । इन्द्रियाणि विषयसन्निकृष्टानि तदाकारतया 
आदी परिणमन्त । पश्चात्‌ तदनुसारितया मनः पश्चात्‌ तदनुसारितया मनः पश्चात्‌ बुद्धिरित्येवरूपेण बुद्देर्बिषया - 
कारपरिणामभेद इत्यर्थः । उभयायत्त इति । चेतनोपरागविषयोपतगोभवाधीन इत्वर्थः । ततः किं प्रकृत इत्वत 
आह एपैवेति । इदमिति योज्यम्‌ । अहमिति चेतनोपरागः । इदमिति विषयोपतगः । तढुभवाधीन इच्छामीती- 
च्छावत्त्वरूपव्यापारावेदा इत्यर्थः । तत्रेन्द्रियप्रपात्वा बुद्धे: कृत्यात्मना परिणामे करोमीति भवति । वृत्तिल्पेण परिणामे 
जानामीति इच्छादिल्पेण परिणामे त्विच्छामीत्यादिल्पण भवतीत्येवं बोध्यम्‌ । मनः काम इति श्रुतिरिति । कामः 
सङ्कत्य इत्यारभ्य एतत्सर्वं मन एवेति श्रुतिरित्यर्थः । आाक्रोतीतिरान्दस्यैतदुक्तं भक्तीत्यन्यय: । 

सु०--- स्यादेतदेवम्‌, यदि कामद्वैविध्यं प्रमितं स्यात्‌ । एतदेव कुत इति चेत्‌, श्रुत्यनु- 
भवबलात्‌ तावत्‌ । प्रकारसहस्रानुसरणेऽप्यघटनायां खल्वनुभवापलापसाहसमभ्युपेयम्‌ । 
प्रमाणान्तरं चाह प्रियेति । 

अनु ० प्रियाप्रियबिभेदतः । 

द्वैविध्यं रयते चास्य 

प्रियम्‌ इत्यात्यन्तिकेष्टमुच्यते अप्रियमिति च तात्कालिकेष्टम्‌ । विषयेण विषयिण 

उपलक्षणम्‌ । अस्य कामस्य । 


अयमर्थः । अस्ति ताबदास्तिककामुकस्य पुरुषस्य सत्रक्चन्दनवनितादौ इदं मे स्यादि- 
त्येकतः कामः, अन्यतस्त्यजेयमिति। न चैक एवायम्‌, विरुद्वलूपत्वात्‌। न च द्वावपि मनोधर्मो, 
यौगपद्यात्‌; युगपत्सजातीयधर्मजननायोगात्‌। न च यौगपद्यं नास्ति, अनुभवसिद्धत्वात्‌, बाध- 
काभावाञ्च । तत्र योऽप्रियविषयः सोऽन्तःकरणधर्मः, यस्तु प्रियविषयः स आत्मधर्म इति। 

यदवा प्रियाप्रियदाव्दाभ्यां मुक्तिसंसाराबुच्येते । तत्सम्बन्धिविभेदेन कामद्वैविध्यं ह्यत 
इति । “अस्ति तावत्संसारे प्रचुरोऽयमन्तःकरणवृत्तिरूपः कामः । अस्ति चासौ मुक्तौ, 'स यदि 
पितूलोककामो भवती'त्यादिश्रुतेः । न चैक एवायम्‌, मुक्ताबन्तःकरणविलयात्‌ । तथा चासा- 
बात्मधर्मोऽभ्युपेयः । न चागन्तुकधर्मसम्बन्धो मुक्तावि "ति प्रागपि कामद्वैविध्यं सिद्धयतीति । 

परि०-- श्रुत्यनुभवेति । श्रुतिबलान्मनोधर्मता । इच्छामीत्यनुभवबलादात्मधमतित्यर्थः । अनुभवो५यं 
नेत्युक्तमित्यत आह प्रकारेति । प्रमाणान्तरं चेति । श्रुत्यनुभवप्रमाणापेक्षया प्रमाणान्तरं कामद्रेविध्यमित्यर्थ: । 
विषयिण इति । कामस्येत्यर्थः । आत्यन्तिकेष्टतात्कालिकेष्टरूपवस्तुविषयकेच्छाभेदत इत्यर्थः । यौगपद्यानुभवो भ्रम 
इत्यत आह बाधकाभावाच्चेति । योऽप्रियविषय इति । तात्कालिकेष्टस्रक्चन्दनादिविषय इत्यर्थः । मुक्तावितीति- 
डाब्दो हेत्वर्थ । 

सु०-- श्रुतिबाधपरिहारस्य प्रयोजनमाह तस्मादिति । 

अनु ० तस्माद्वेदाग्रहः कुतः । 

श्रुतिबिरोधस्य परिहृतत्वाद्भेदाग्रहः कुतः प्रमाणात्‌ कल्पनीयः । कुतश्चानुभवापलापेन 
व्यवहारस्य तन्निमित्तत्वम्‌। न कुतोऽपीत्यर्थः । 

परि०-- श्रुतिबाधेति । मनः कामः इति मूलोपात्त 'कामः संकल्प' इत्यादिका या श्रुतिः तद्वाध्रपरिहार- 
स्येत्यर्थः । उपलक्षणं मत्वाह कुतश्चेति । 

सु ० अनेनाचेतनस्य प्रधानस्य स्वातन्त्र्येण जगत्कारणत्वं साधयतामनुमानाना- 
मपि स्वबचनविरोधः प्रमाणविरोधश्चोक्तौ भवतः; दृष्टान्तश्च साध्यविकलः, अचेतनस्वात- 
न्त्यस्य क्काप्यसम्मतेरिति। 

परि० अनेनेति । 'स्वतन्त्रवृत्ती रचना सा चैवाचेतने कुतः' इत्यत्रोक्तप्रतिपक्षानुमानस्याप्रयोजकत्व- 
आाङ्कानिरासार्थ प्रवृत्तेन ' चेतनत्वं स्वातन्त्र्यमिति चात्मप्रमाहतमि' त्यादिग्रन्थेनेत्यर्थः । अनुमानानामिति । भेदानां 
परिमाणादित्यादिना प्रागुक्तानुमानानां अचेतनत्वेच्छापूर्यपरवत्तिमत्वरूपस्वातन्त्र्ययोर्विरोधात्‌ स्ववचनविरोधः । अह- 
मिच्छामीति चेतनस्येच्छावत्त्वानुभवरूपप्रमाणविरोधश्चेत्यर्थः । दृषटान्तश्चेति । अनुमानानामित्यनुषङ्गः । तन्त्वादि- 
रूपदृष्टान्त इत्यर्थः । 

सु०-- सूत्रार्थमुपसंहरन्‌ 'नानुमानमि'त्येतत्ग्रकारान्तरेण व्याचष्टे रचनेति। 

अनु०— रचनानुपपत्तेस्तन्न सर्वज्ञानुमागतम्‌। 

अचेतनं जगत्कर्तृ 

तत्‌ तस्मात्‌ । सर्वज्ञानुमागतम्‌ अनुमानं 'प्रकृत्यादिकं, कस्यचित्य्रत्यक्षं, प्रमेय- 
त्वादि ति सर्वज्ञसाधकानुमयाऽबगतम्‌। एतदनुमानसिद्धसर्वज्ञवाक्यावगतमिति याबत्‌। 

यद्वा अनुमानसिद्धप्रामाण्यकत्वेनानुमानप्रधानत्वेन च सर्वज्ञाभिमतस्य वाक्यमेव 
सर्वज्ञानुमा उच्यते। 


द्वितीय: पादः) रचनानुपपत्त्यथिकरणम्‌ 959 


व्याख्यानान्तरस्य चेदं प्रयोजनम्‌, य्य्रागुक्तं 'न योगिप्रत्यक्षेण साङ्क्ाचार्यवचनेन 
बाऽयमर्थः सिद्धचती'ति तदपि सूत्रसूचितमेवेति ज्ञापनम्‌। 

यदा तु सर्बज्ञाभिमतोत्प्रे्षितया भेदानां परिमाणादित्यादिकया अनुमया अबगतम्‌ 
अनुमानमिति योजना, तदा वैचि(त््य)्रीप्रदर्हानं व्याख्यानान्तरप्रयोजनम्‌ । जगत्कर्तृ स्वात- 
न्ञ्येण जगत्कारणम्‌ । 

परि०-- प्रकारान्तरणेति। अनुमानस्वेदमानुमानम्‌ अनुमानावनतं प्रकृत्यादिकमिति यावत्‌ । अनुमानपदेन 
चानुमानतिद्भसार्वज्ञोपेतपुरुपप्रोक्तत्वाद्रा अनुमानतिद्धप्रामाण्यकत्वेन वा अनुमानप्रधानकत्वाद्रा सा्कयाचार्ववाक्यं 
गद्यते । तथा च माद्गताचार्ययाक्यावगतप्रकृत्यादिकमित्येवं प्रकारान्तरेणत्यर्थः । प्रागुक्तानुमानसिद्धमित्यथपिक्षवा - 
उय्यार्थान्तरत्वात्‌ प्रकारान्तरेणेत्युक्तम्‌ । अनुनानसिद्धेति । प्रत्यक्षयोग्यफलसंवादिकिञ्चित्साङ्कघवाक्यदृषटान्तेन 
साङ्कयवाक्यत्वहेतुना विप्रतिपन्नतदीयसर्ववाक्यप्रामाण्यस्य 'नानुमानमतच्छब्दादि'त्यत्र पूर्वपक्षटीकोक्तदिशा- 
ऽनुमीयमानत्वादनुमानसिद्प्रमाणत्वेनेत्युक्तम्‌ । अनुमानप्रधानत्वेन चेति । साङ्कचस्य हेतुकत्वेन स्वाभिमत- 
प्रमेवेधु ग्राधान्येनानुमानानामेवोक्तेरिति भावः । टीकाकारीययोजनामन्‌द्य तत्प्रयोजनमाह यदा त्विति । वैचित्रीति । 
अनुमानमिति अनुमानमित्येवंरुपेणेत्वर्थः । जगत्कर्त्रिति मूलानुवादः । कर्तृत्वम्येच्छाटितत्वात्‌ अचेतने तदभावा- 
द्र्याचष्टे स्वातन्त्र्येण जगत्कारणमिति । अन्याप्रयोज्यत्वेन जगत्कारणमिन्यर्थः । 

सु ० “स्यादेतत्‌ । परिमाणादिहेतुभिस्तावन्महदादिकार्याणां किमपि मूलकारण- 
मस्तीत्यवगम्यते, तस्यापि कारणान्तरकल्पने प्रमाणाभावादनवस्थानाञ्च । तस्य च स्वातन्त्र्य 
कारकान्तराप्रयोज्यत्वमेव न तु स्वेच्छानुसारित्वम्‌, येनोक्तदोषः स्यात्‌ । तञ्च तत्प्रयोक्तुः 
कारकान्तरस्याप्रामाणिकत्वादेब सिद्धम्‌ । न च अचेतनस्य तदसम्भाबितम्‌, अचेतनेष्वपि 
पयो$म्बुप्रभृतिषु दर्शनात्‌ । अचेतनमेव हि पयोऽन्यानधिष्ठितमपि बत्सविवृद्धर्थ प्रवर्तते, 
दधिभावं चापद्यते; घनविनिर्मुक्त चाम्बु जम्बीरनारिकेलादिष्वनेकविधं विकारं प्राप्रोति, नादेयं 
चापसर्पति; तृणं च गवा जग्धं क्षीरीभवति; अयश्चायस्कान्तमभिसर्पति । न च 'इदं नाचेतन- 
बदामि' त्यादिप्रमाणविरोधः, तस्योक्तस्थानेष्वेवानैकान्त्यात्‌ । न चेदं ब्रह्मवादिनां सम्मतम्‌, येन 
सिद्धसाधनं स्यात्‌ इत्याशङ्कापरिहारार्थ सूत्रम्‌ ॐ पयो$म्वुवचेत्तत्रापि ॐ इति। 


ब्रश्सू०— ॐ पयोऽम्बुवचेत्तत्रापि ॐ ॥ 
तद्वयाचष्टे पयोऽम्ब्बादि चेति । 
अनु०— पयोम्व्बादि च नोपमा । 


एतत्प्रशास्तिवचनाचेतनाचेतनस्य च ॥ 

उपमा स्वार्थसम्भावनायामस्मदीयहेतुव्यभिचारे चेति रोषः । यथाऽत्र साध्यं व्यभि- 
चरति तथा पक्षेऽपि व्यभिचरतु हेतुरित्येवमर्थं हि व्यभिचारोद्भाबनम्‌ । तदत्र न युज्यते, 
चेतनाचेतनस्यैतत्प्रशास्तिवचनात्‌ । पारमेश््वरप्रेरणाप्रतिपादकश्रुतेः । आद्यश्वशब्दो लौकि- 
कानां स्वतन्त्रतया प्रतीयमानमपीत्यर्थे, द्वितीयस्तु न केबलमचेतनस्य किन्तूभयस्यापीति। 

एतदुक्तं भवति । कारकान्तराप्रयोज्यत्वलक्षणमपि स्वातन्त्र्यं न प्रधानस्योपपद्यते, 
असम्भावितत्वात्‌, उक्तानुमानविरुद्धत्वाञ्च। 

परि०--- 'पयोऽम्बुवच्चेत्‌ तत्रापी'ति सूत्रभाष्यमादिपदार्थविवरणपूर्वमवतारयति स्यादेतदित्यादि । 
परिमाणादीति । भेदानां परिमाणादिति पूर्वोदाद्ृतश्लोकस्थहेतुभिरित्यर्थः । कथं तस्य मूळकारणतेत्यत आह 
तस्यापीति । सूत्रे पयोम्बरनोरुक्तिरूपलक्षणमित्युपेत्य मूले 'पयोम्ब्वादी त्युक्तम्‌ । अतः पयाम्ुप्रभृतिषु दर्दानादित्युत्तवा 
तद्व्यनक्ति अचेतनमेव हि पय इति । क्षीरमित्यर्थः । नादेयं नदीसम्बन्धिरूपं सत्‌ प्रवहतीत्यर्थः । नद्यादिभ्यो 
ढगि'त्युक्तेः । अयस्कान्तं अयस्कान्ताख्यमणिम्‌ । इत्यादिप्रमाणेति । मूलकारोक्तप्रमाणेत्यर्थः । स्वार्थेति । प्रधानं 
स्वतन्त्रकारणं इत्येवंरपार्थेत्यर्थः । अस्मदीयहेत्विति । `इदं नाचेतनवरां वस्तुत्वादि'त्यादिनोक्तहेत्वित्यर्थः । ननु 
व्यभिचारे च नोपमेत्ययुक्तम्‌ । स्वार्थसम्भावनायां साध्यसाधनवत्तयोक्तसाधर्म्यवत्त्वेनोपमापदस्वारस्ययत्‌ व्यभिचारे 
पयोम्व्वादि च न स्थलमित्येवं वाच्यत्वेनोपमापदस्वारस्यस्याभावादित्यतः तत्रापि तत्स्वारस्यं दर्शयन्‌ व्याचष्टे 
यथात्रेति । पयोम्व्वादावित्यर्थः । पक्षेऽपीति । 'इदं नाचेतनवशं वस्तुत्वादि'त्यादावित्यर्थः । एतत्प्रशास्तिपदयोरर्थः 
पारमेश्वरप्रेरणेति । 

सु ० यदुक्तमत्र पयोम्ब्वादिवदिति, तदसत्‌, तत्रापीश्वरप्रेरणाया “एतस्य वा अक्ष- 
रस्य' इत्यादिश्रुतिसिद्धत्वात्‌ । अत एव प्रधानस्य परप्रयोज्यत्वे प्रमाणाभाबोऽपि परास्त इति। 

सूत्रे पयोऽम्बुब॑दित्युक्तेऽपि नोदाहरणमादरणीयम्‌। स्थलान्तरे सम्भावना व्यभिचारश्च 
भविष्यत इत्याशङ्कापरिहारार्थस्य 'व्यतिरिकानवस्थितेश्चानपेक्षत्वात्‌' इति उत्तरसूत्रस्यापि 
व्याख्यानाय आदिपदप्रयोगः। 

यद्वा पयोऽम्बुग्रहणमुपलक्षणमित्यभिप्रेत्य आदिपदं प्रयुक्तम्‌; उत्तरसूत्रं तु कैमुत्यार्थम्‌, 
चेतनप्रवृत्तेरपि ईश्वरव्यतिरेकेण अनवस्थितेः अचेतनप्रवृत्तेस्तदधीनत्वं किमु वाच्यमिति । 
तद्वयाख्यानाय चेतनाचेतनस्य च इत्युक्तम्‌ । 

परि०--- पयाम्त्वादीति मूलस्थादिपदं नोत्सूत्रमित्याह सूत्र इति । स्थलान्तर इति । प्रागुक्ततृणा- 
वस्कान्तादिल्पस्थलान्तर इत्यर्थः । व्यतिरेकेत्यादिसूत्राणां अर्थः तन्त्रदीपिकायां व्यक्तः । एवं चेत्‌ तर्हि पयोम्व्वा- 
दिवचचेततत्रापीत्येवं सूत्रणीयं न पुनः योगान्तरं कार्यमित्यादायादाह यद्वेति । उत्तरेति । व्यतिरेकेतिसूत्रं त्वित्यर्थः । 

सु०--किश्रे परिमाणादिति हेतुस्ताबदनेकान्तिक: । सत्त्वरजस्तमसां साम्यावस्था हि 
प्रकृतिरुच्यते। सत्त्वादयश्च परिमिता एव । यथोक्तम्‌। ' अवग्नीरनभोऽहङ्कृन्महत्तत्त्वगुणत्रयैः । 
क्रमादशोत्तरे:' (आदि.पु. बं.माहा. २-४६) इति । न च प्रकृतिरव्यक्तान्तरवतीति कथं नाने- 
कान्त्यम्‌ । न च परिमितस्यापि मूलप्रकृतित्वे वाधकमस्ति । सार्वत्रिककार्यानुत्पत्तिरिति चेन्न; 
सर्वत्र कार्यसद्धावे प्रमाणाभावात्‌, भावे5प्यनेकैस्तदुत्पत्त्युपपत्तेः । युक्त च परिमितानामेव 
कारणत्वम्‌, तन्त्वादिषु दर्शनात्‌, अपरिमितस्य कृत्खँकदेशविकल्यानुपपत्तेश्च । अस्माकं तु 
ईश्वरशाक्तयै्ोपपद्यते। 


समन्वयादित्यप्यसत्‌, यत्कार्यं 'यदनुगतिमत्तत्तारक्कारणोपेतमि'त्यस्या व्यासेरव्यक्ता- 
द्व्क्तजन्माङ्गीकारेणैब भग्नत्वात्‌ । शक्तितः प्रवृत्ेश्चेत्येतदपि न विवक्षितार्थसाधकम्‌ः 
'अन्तर्भावितकार्यत्वमेब कारणस्य इाक्तिरि'त्यस्य सिद्धौ हि तथा स्यात्‌, तञ्च सत्कार्यवाद- 
निर्वाह्ममिति । अत एव विभागाविभागावपि निरस्तौ, विभागाविभागयोरेव सत्कार्यबाद- 
सिद्धयधीनयोरसत्त्वात्‌। स्वप्रक्रियामात्रेणार्थसिद्धौ 'स्थूलकार्यस्य लोष्टादेरि' त्यादिना तार्किक- 
परिकल्पिताभ्यां बिभागाविभागाभ्यां परमाणुकारणत्वमपि स्यादित्यास्तां प्रपञ्चः । 


परि०-- मूळगतं चरात्दमनुक्तसमुचचयार्थं च मत्वा साद्गचमतानुवादोदाहतःटोकस्थान्‌ भेदानां परिमाणात्‌ 
समन्वयादित्यादीन्‌ हेतून्‌ प्रकृतिकातणत्वसाधकानपि विशिष्व निराह किञ्चेत्यादिना आस्तां प्रपञ्च इत्यन्तेन । 
अनैकान्तिक इति । सत्त्वत्जस्तमोगुणेष्विति रोषः । कथमनेकान्तिकत्वमित्यतः साम्यावस्थापन्नसत्त्वरजस्तमो- 
ल्पप्रकृतौ परिमितत्वहेतो सत्यपि त्वदभिमताव्यक्तकारणकत्वलूपसाध्याभावादिति भावेन तत्र साध्याभावहेतुसत्त्वे 
व्यनक्ति सत्त्वेत्यादिना । प्रकृतिरुच्यत इत्यनेन साध्याभाव उक्तः । तदुपपादनं च प्रकृतिरिति वाक्येष्य्रे व्यक्तम्‌ । 
यथोक्तमिति । तात्पर्यनिर्णये एकबिंशेऽश्यावे । अप्रयोजकश्च हेतुरिति भावेनाह न च परिमितस्यापीति । अनेकै- 
रिति । पतिमितेरिति योज्यम्‌ । कृत्सँकदेहोति । कार्त्स्न्येन परिणामे एककार्योत्पत्तौ कार्यान्तत्मकारणकमापद्येत । 
अपरिमितपरिणामरूपकार्यस्याप्यपरिमितत्वं चापद्येत । एकदेशेन परिणामे तु निरंशात्वहानिरिति भावः । कथं तर्हि 
भवन्मतेऽप्यपरिमितायाः प्रकृतेः परिणाम इत्यत आह अस्माकं त्विति । अन्तर्भावितेति । अव्वक्तकार्यात्मत्व- 
मित्यर्थः । सत्कार्यबादेति । स च तदनन्यत्वाधिकतण एव दूषित इति भावः । किञ्चेत्यादिनोपक्रा्तदूषणसमाप्तौ 
इतिझब्दः । अत एपेत्युक्तहेतुमाह असत्त्वादिति । तत्र हेतुतयोक्तंसत्कार्यत्यादि । स्थूलकार्यस्येत्यादि । द्रव्य- 
किरणावल्यां द्युदयनेन परमाणुसिद्धौ विभागाविभागल्पौ हेतू उक्तौ । तथा हि । 'स्थूलकार्यस्य लोष्टादेः अववव- 
क्रियाविभागन्यायेन विभज्यमानाल्पतत्तमादिभावात्‌ यतो नाल्पीयस्तं पत्माणुमाचक्ष्मह' इति ग्रन्येन विभागल्पो 
हेतुलक्तः 'एष द्मवयवावयविप्रसङ्गो न तावन्निर्वधिरेव । अनन्तावयवारव्धत्वाविशोषे मेरुसर्षपादीनां परिमाणभेदा- 

नुपपत्तेः । न चान्यस्तदवधिः सम्भवति । तस्मानिरवयवावधिरवयवावयविप्रसद्ध" इति ग्रन्थेन कार्यद्रव्यस्यावयवा- 
विभागरूपो हेतुरुक्तः ताभ्यामित्यर्थः । 

सु०-_ नन्विदं घट्कुरीप्रभातमनुसरति। 'इच्छावत्त्वमात्मन एव न तु जडस्ये 'त्यत्र हि 
प्रथममनुभवः प्रमाणीकृतः । तत्र च श्रुतिविरोधे चोदितेऽन्तःकरणधर्म आत्मधर्मश्चेति कामस्य 
्वैविध्यान्न विरोध इत्युक्तम्‌ । एवञ्च “आत्मन एवेच्छावत्त्वं न त्वचेतनस्ये'ति त्यक्तमेवेत्याइाङ्कां 
सिंहाबलोकनन्यायेन परिहरति द्वैविध्येऽपीति । 

अनु०-- द्वैविध्येऽपि तु कामादेः कुतः स्वामित्वमात्मन: । 

साक्षादनुभबारूढं शक्यतेऽपोदितुं कचित्‌ ॥ 

कामादेद्रैविध्येऽपि साक्षादनुभवारूढमात्मनः कामादेः स्वामित्वं तु कुतः प्रमाणात्‌ 
अपोदितुं शक्यते न कुतोऽपीति योजना । श्रुत्यपेक्षया आदिपदग्रहणम्‌ । अपोदितुमिति 
सम्प्रसारणं छान्दसम्‌ । 

अयमत्रोत्तर्रमः । सत्यं कामो द्विविध आत्मधर्मो मनोवृत्तिश्चेति । तत्र मनोवृत्तिमपि 
कामं प्रत्यात्मन एव स्वामित्वं न मनसः, 'अहं कामय' इति साक्ष्यनुभवसिद्धत्वात्‌। मनसस्तु 
कामं प्रत्युपादानत्वमेब, । यथा हि 'कषेत्रोपादानकानामपि सस्यानां कृषीबल एव स्वामी न क्षेत्र 
तथैब। न च वाच्यं मनस एव कामस्वामित्वम्‌, 'अहं कामय' इत्यनुभवस्तु भ्रान्तिर्व्यवहारमात्रे 
बेति; बाधकप्रमाणाभावात्‌। न च कौटस्थ्यं बाधकम्‌; अन्तःकरणस्यैव कामोपादानत्वेनाङ्गी- 
कृतत्वात्‌, स्वामित्वमात्रेण च कौरस्थ्याविधातात्‌, अन्यथा कृपणधनस्येवात्मनो वैयर्थ्या- 
पत्तेरिति। तदिदमुक्तं कचिदिति । 

परि०--- घट्टकुटीति । यत्र पान्थैः किञ्चिच्छुल्कं दत्वा गन्तव्यं स्थानं तत्‌ घट्टमुच्यते । तत्रत्यं झुल्कग्राहिणां 
ताजभटानां सूक्ष्मगृहं कुटीत्युच्यते । घद्ठकुर्टी विहाय मार्गान्तिरेण गन्तुं रात्रावृत्थितानां मार्गाज्ञानहेतुनां घढ्कुट्यां 
प्रभातमुदयमनुसरतीत्यर्थः । कामस्यैकस्यैवात्र प्रकृतत्वात्‌ कथं कामादेरित्युक्तिरित्यत आह श्रुत्यपेक्षयेति । कामः 
सङ्कल्प इति श्रुत्युक्तसङ्कल्पादिवृत््यन्तरापेक्षयेत्यर्थः । तथा च कामादेः कामसङ्कल्पादेरित्यर्थः उक्तो भवति । 
नन्वपपूर्वस्य वदतेः 'यजो वपो बहिश्चैव वेञूव्येज्ञौ श्वयतिस्तथा । वद्वसौ वयतिश्चैव स्मृता नव यजादय' इत्युक्त- 
यजादिगणमध्यस्थत्वेऽपि 'वचिस्वपियजादीनां किती'तिसूत्रेण किति परत एव सम्ग्रसारणोक्तेः तुमुन्प्रत्ययस्य 
चाकित्त्वात्‌ कथं वकारस्य सम्प्रसारणम्‌ । येन (वकारस्य) सम्प्रसारणेनोकारे सम्प्रसारणाच्चेत्यकारस्य पूर्वलूपत्वे आद्ुणे 


च सति अपोदितुमिति स्यादित्यत आह छान्दसमिति । बहुल छान्दसीत्युक्तेरस्यापि छन्दस्तुल्यत्वादिति भावः । 
कुत इत्याक्षेपलब्धार्थमाह बाधकप्रमाणाभाबादिति । तस्यासिद्विनिरासाय सम्भावितमाशङ्कय निराह न च 

कीटस्थ्यमिति । निर्विकारोऽक्षरः शुद्ध' इत्यादिनोक्त निर्विकात्त्वमित्यर्थः । तदिदमिति । मनस उपादानत्वमात्मन: 
स्वामित्वं स्वामित्वानुभवस्याश्रान्तित्वम्‌ अव्यवहात्मात्रत्वमित्येतदित्वर्थ: । क्रचिदित्यस्य मनस: उपादानत्वादिविषय 
इत्यर्थकत्वादिति भाव: । 
सु०-- नन्वस्तु कामस्वामित्वमात्मन एव, मा भूच्च मनसः; तथाऽपि पूर्वोत्तरबिरोध- 
स्तदवस्थ एव; इच्छास्वामित्वाभावे$पि याहृाताहरास्येच्छाबत्त्वस्य मनस्यड्रीकृतत्वा- 
दित्यत आह इच्छेति । 
अनु ० इच्छास्वामित्वमेबोक्तमिच्छावत्त्वं न चापरम्‌ । 
'अचेतनेच्छापगते' त्यादौ इच्छाम्बामित्वमेवेच्छाबत्त्वमुक्तम्‌, न च अपरम्‌ इच्छो- 
पादानत्वलक्षणम्‌। 
एतदुक्तं भवति । स्यादत्र पूर्वापरविरोधः, यदि यदेवेच्छावत्त्वं प्राडनसो निषिद्धं तदेवात्र 
पुनरङ्गीक्रियेत। न चैतदस्ति । पूर्व हीच्छास्वामित्वलक्षणमिच्छावत्त्वमात्मन एव न त्वचेतन- 
स्येत्युक्तम्‌, तस्यैव कर्तृत्वोपयोगात्‌; श्रुत्यर्थतया त्विच्छोपादानत्वलक्षणमिच्छावत्त्वमिदारनी 
मनसोऽभ्युपगम्यत; इति कुतो बिरोध इति। 
परि०--- श्रुत्यर्थतयेति । कामः सङ्गत्य इत्यादिश्रत्वर्थतयेत्वर्थः । 
सु ० यद्वा कामस्य द्वैविध्येन मनसोऽपि कामवत्त्वात्‌ कर्दृत्वमुपपत्स्यत इत्यत आह 
द्वैबिध्येऽपीति । द्वयोः कामवत्त्वेऽपि कामस्वामित्वमात्मन एव न तु मनसः, निरपवाद- 
साक्ष्यनुभवसिद्धत्वात्‌ । मनसस्तु कामोपादानत्वमेवेति । ततः किमित्यत आह इच्छेति । 
इच्छास्वामित्वलक्षणमेवेच्छावत्त्वं प्राक्‌ कर्तृत्बोपयुक्तमुक्तम्‌, न पुनरिच्छोपादानत्वलक्ष- 
णम्‌ । यो हीच्छति स प्रयतते, न तु यदिच्छा भवति तदिति । 
तस्मादिच्छास्वामित्वाच्चेतनस्यैव कर्तृत्वं नाचेतनस्य, तस्येच्छोपादानत्वेऽपीच्छा- 
स्वामित्वाभावादिति। | 
परि०-- अब्वबहितपूर्वग्रन्थसङ्घततवेदानी वोजवति यद्वा कामस्येति। 
सु०-- 'स्यादेतत्‌ । स्वं नाम तद्भवति, यद्यथेष्टविनियोगयोग्यम्‌, यथा गवादि । 
स्वामी च स उच्यते यो यथेष्टविनियोक्ता । न चेच्छात्मनोरेतदस्ति; यस्मादास्तिककामुकस्य 
निषिद्धेच्छां नियच्छतो5पि (इच्छा) सा आविर्भवति, प्रयतमानस्यापि विहितेच्छा नोदेति; 

तत्कथमिच्छास्वामित्वमात्मनः स्यादि'ति चेत्‌; किमिच्छा आत्मनः सर्वथापि वशा न भवति 
इत्युच्यते, उत किब्रिद्वहात्वमङ्गीक्रियते । नाद्यः; अनुभवविरोधात्‌, इच्छति देवदत्त इत्यादि- 
व्यबहारविरहप्रसङ्गाञ्च । द्वितीये तु सिद्धं स्वामित्वमित्याह किञ्चिदिति । 


अनु०— किश्चित्तद्वशगत्वे5पि स्वामित्वं लोकबद्धवेत्‌ । 


प्रबलविरोधिवङादत्यन्तबहात्वाभावेऽपीच्छायाः किञ्चित्‌ आत्मबशत्वमात्रेण अपि 
तां प्रत्यात्मनः स्वामित्वं भवेदे(वत्ये)व। कथम्‌। यथा$त्यन्तमवशायामपि गवि किश्रिद्वदशत्व- 
मात्रेण देवदत्तस्वामित्वं लोके दृष्ट तथैव, अन्यथा तदपि न स्यादिति। 

परि०-- इच्छास्वामित्वानुभवे विवदमानं प्रत्याह इच्छति देवदत्त इत्यादीति । इच्छतीत्यत्र स्वतन्त्र: 
कर्तेत्युक्तलकारव्यवहारस्य स्वामित्वव्यवहाररूपत्वादिति भावः । ठोकवदित्येतत्प्रश्नपूर्व व्यनक्ति कथमित्यादिना । 
अन्यथेति । विञचिद्रात्वमात्रेण स्वामित्वाभावे गोः स्वामित्वमपि न स्वादित्यर्थः । 

सु०-- नन्वेबं सत्येकं सन्धि(दि) त्सतो (परं प्रच्य)न्यच्यबत इत्यापन्नम्‌ । अचेतनस्य 
कर्तृत्वं निराकर्तुमात्मन एवेच्छास्वामित्वं न तु मनस इति समर्थितम्‌, तर्हीश्चरस्यापि कुला- 
लादिमनोवृत्तीच्छां प्रति स्वामित्वं नास्तीति घटादिकर्दृत्वं न स्यात्‌, तथा 'चेतरव्यपदेशादि'- 
त्यधिकरणबिरोध इत्यत आह सर्वात्मेति ! 


अनु०— सर्वात्मतन्त्रकामादेः किमुतैब परेशितुः । 


यदा जीवस्यापि कामादिस्वाम्यं तदा सर्बात्मना तन्त्रमधीनं कामादि यस्यासौ 
तथोक्तः । सर्वेषामात्मनां तन्त्रं साधनं यः कामः तस्यादिः कारणं तस्य परेशितुः कामस्वामित्वं 
किमुतैब वक्तव्यम्‌ । 

एतदुक्तं भवति । जीवेश्वरौ द्वावपि शारीरमधितिष्ठतः । तत्रेश्वरोऽन्तःकरणं स्पष्टं दृष्ट्व 
तत्र ज्ञानेच्छाप्रय्ररूपा वृत्तीः स्वेच्छाज्ञानप्रयत्रेरुत्पाद्य बाह्यकरणानि चाधिष्ठाय घराद्युत्पा- 
दयति । जीवस्तु तदत्तस्वाम्योऽवतिष्ठते, यथोक्तं 'बुद्धिज्ञानमि'त्यादि । तस्मादीश्वरस्यैव मुख्यं 
स्वाम्यं कर्दृत्बं च, जीवस्य त्वमुख्यमेवेति । तथा चोक्तम्‌ 'स्वस्वामिभावो ध्रुव एष यत्र 
तर््यच्युतेऽसाविति कृत्ययोग' इति। 

परि०-- सं(दि)धित्सत इति । सं(दा)धातुमिच्छत इत्यर्थः । घटादिकर्दृत्वं न स्यादिति । घटादि- 
कृतीच्छास्वामित्वस्यैव घटादिकर्तृत्वोपयोगित्वात्‌ तस्य च कुलालादिमात्रनिष्ठत्वप्राप्तेतिति भावः । इत्यधिकरणेति । 

जन्माथिकरणोक्तमीशस्य सर्वकर्तृत्वं युक्तं उतायुक्तमितिविषये जीवस्य महदादावपि कर्तृतवेऽनुभववितोधेन ततरेदाल्य 
कर्तृत्येऽपि न घटादौ । तत्र कुलालादेरेब कर्ृत्वेऽनुभवसिद्धे सति ईशस्यापि कर्तृत्वोपगमे गौत्वाज युक्तमिति प्राप्त 
जीवस्यैव स्वतन्त्रकर्वृत्वे हिताकत्णाहितकरणकृत्यपरसत्तयादिदोषप्रा्ेः अचिन्त्वशत्तयुपेतो भगवानेव धटादि- 
कार्येऽप्यनन्याधीनकर्ता न जीवः इति युक्त विष्णोः सर्वकर्तृत्वमिति प्रागुक्तत्वादिति भावः । सर्वात्मनेति । अन- 
न्यापेक्षयेत्यर्थः । प्रकृतत्वाजीवाधीनकार्यमात्रहेतुत्वपरतयाऽपि व्याचष्टे सर्वेषामिति । यद्रा कामादेर्जीवानुवन्धि- 
त्वप्रतीतेः योजनान्तत्माह सर्वेषामिति । साधनमिति । घटादिकार्वसाधनमित्यर्थः । अस्मिन्नर्थे सम्मतिमाह 
यथोक्तमिति । 'बुद्धिज्ञनमसम्मोहः क्षमा सत्वं दमः शम: । सुखं दुःखं भवो भावो भयं चाभयमेव च। अहिंसा समता 
तुष्टिस्तपो दानं यशोऽयशः । भवन्ति भावा भूतानां मत्त एव पृथग्विधा' इति दरामगीतायां कामादिवृत््वादीनामपीदा- 
कारणकत्वुक्तमित्यर्थः । इच्छाकृत्योरपि अत्रोपलक्षणादिति वा, भावा इत्यत्र ग्रहणादिति वाऽभिप्रायः । अमुख्य- 
मिति । इच्छास्वामित्वं कर्तृत्वं चेत्यनुषङ्गः । तथा चोक्तमिति । पञ्चमस्कन्धे दशमेऽध्याये रहूगणं प्रति ब्रह्मकुलो- 
त्पन्नेन जड़भरतेन ईशस्य मुख्यकर्तृत्वं जीवस्यामुख्यकर्तृत्वमुक्तमित्यर्थः । एषः स्वामिनः मे शासनं किमिति त्वं 
नानुवर्तस इति मां प्रति त्वयोक्तः स्वस्वामिभावः भृत्यस्वामितम्बन्धः, श्रुवः स्थिरः कदाऽप्यनिवर्त्यः अत एव 
मुख्योऽत्र यद्यभिमत: तर्द्मसौ स्वामिभावः अच्युते हरी वर्तते । मुख्यस्वामित्वं हरी, अन्यत्र त्वदादिजीवेषु भृत्यत्व- 
मवेत्वर्थः । येन त्वयि स्वामित्वभ्रमेण भर्तर्ममाज्ञामतिवर्तस इति मामत्रवीतिति भावः । उक्तं हि । "स्वामित्वं तु हतवेव 
मुख्यमन्यत्र भृत्यते'ति । कुत एवं हतवेव मुख्यस्वामित्वमित्यतो मृत्तिहेतुध्यानविषयत्वादिति भावेनोक्तम्‌ इति- 
कृत्ययोग इति । इतिकृत्यः = इतिकर्तव्यभूतः । साधनभूत इति यावत्‌ । मोक्षेति योग्यतयान्वेति । योगः ध्यानम्‌ । 
विषयविषयिणोरभेदोपचारेणायं निर्देशः । हेतुगर्भमिदम्‌ । 'मम स्वामी हरिर्नित्यमि' त्येवंलपमुक्तिहेतूपासनाविषयत्वा- 
द्रौ स्वामिभावो मुख्यः, अन्यत्र भृत्यभाव एवेति तात्पर्यार्थः । 
सु ० “यदुक्तं निरपबादानुभववलादात्मन एवेच्छास्वामित्वमिति । तदयुक्तम्‌ । 
'कामः सङ्कल्प इति मनसः कामस्वामित्वाभिधात्र्याऽपौरुषेयत्वेन वलवत्या वेदवाचैवा- 
पोदितत्वादि''त्यत आहे न चेति। 
अनु०-- न चानुभवगं कामस्वामित्वं बेदवागपि । 
शक्ता$पबदितुं 
कामस्वामित्वम्‌ आत्मन इति दोष: । 
कामाद्यनुवादेन खल्वियं वेदवाक्‌ आत्मोपादानत्वं वैदोषिकादिमतप्रासं बारयितु तेषां 
मनोरूपत्वमाचष्टे । कामादिस्वरूपं च साक्ष्यनुभवेनैव सिद्धमिति तस्योपजीव्यत्वम्‌ । स च 
तानात्मस्वामिकानेब विषयीकरोति । न चोपजीबकमुपजीव्यमपवदितुं शक्रोति । वेदस्यो- 
त्सर्गतो बलवत्त्वेऽप्युपजीव्यापेक्षया दौर्बल्यमेव । यथा आहुः, 'प्राबल्यमागमस्यैब जात्या तेषु 

तरिषु स्मृतम्‌ । उपजीव्यबिरोधे तु न प्रामाण्यममुष्य च' इति । अतो न श्रुतेरनुभवापवादकत्वं 
युक्तमिति। 

परि०-- कामस्वामित्वाभिधात्र्येति । 'कामः सङ्कल्प’ इत्यारभ्य एतत्सर्वं मन ण्वे'ति तादात्म्याक्तिः 
उपादानत्व इव 'राजा राष्ट्रमि'त्यादिवत्‌ स्वस्वामिभावेनाप्युपपद्यते । तत्रोपादानत्वार्थकत्वे प्रयोजनाभावात्‌ स्वस्वामि- 
भाव एव श्रुत्यर्थ इति दाङ्कितुरभिप्रायः । यथाऽऽहुरिति । तत्त्वनिर्णयोक्तत्रह्मतर्कस्मृतिकर्तार इत्यर्थः । जात्येति । 
उत्सर्गत इत्यर्थः । तेषु तरिषु परागुक्तप्रत्यक्षानुम्रानागमेषु । अमुष्य इति । जात्या प्रबलस्यागमस्येत्यर्थः । 


सु०--- तर्हि श्रुतेः का गतिरित्यत आह तस्मादिति । 

अनु०— तस्मात्सा तदन्याभिधायिनी। 

उपजीव्यत्वेन बलबताऽनुभवेन बाधितत्वादित्यर्थः । तदन्याभिधायिनी स्वामित्वा- 
दन्यस्योपादानत्वस्याभिधायिनी । 

न केवलमुपजीव्यबाधात्‌ किन्तूपपत्तिविरोधाच्चेत्याह मोक्षकाम इति । 

मोक्षकामो भवेदन्यो यदि मुक्ताद्धविष्यतः। 

यदि कामोऽन्तःकरणकर्तृकः स्यात्‌ तदा मोक्षकामोऽप्यन्तःकरणस्यैव स्यात्‌ । मोक्षस्तु 

आत्मन इति च प्रसिद्धम्‌ । तथा च यो मुक्तो भविष्यति तस्मादन्य एव मोक्षकाम इत्युक्तं 


स्यात्‌ । कामस्यान्यगतत्वे साधनानुष्ठाताऽप्यन्य एवेत्यङ्कीकर्तव्यम्‌, फलकामनासाधनानुष्ठा- 
नयोरेकनिष्ठत्वदृ्टेः। तथा च अकृताभ्यागमकृतविप्रणाइाप्रसङ्ग: । 

परि०-- पूर्वार्ध योजयति तथा च यो मुक्त इत्यादिना । 'मोक्षकामो भवेदन्य' इत्युत्तयैव साधनानु- 
छाताप्यन्य इति प्रापममेवेति भावेनाह कामस्येति । अन्येति । मुक्तादिति योज्यम्‌ । एकनिष्ठत्बहृ्टेरिति । 'योऽहं 
कामये सोऽहं साधनमनुतिष्ठामी'त्येकनिष्ठत्वानुभवादित्यर्थः । अकृतेति । आत्मनः स्वेनाननुष्टितस्य साधनस्य 
प्राप्ति: स्यात्‌ । अन्यथा मोक्षभात्तवायोगात्‌ । साधनाभावे साध्यप्रासेरसम्भवात्‌ । येनात्माऽन्येन साधनं कृतं तस्य 
विप्रणाशाः स्यात्‌ । तत्साध्यफलस्य तरिमेन्नुष्ठातरि कदाप्यभावादित्वर्थः । 

सु ० ननु नायं दोषः, पुरुषविमोक्षार्थ प्रकृतिप्रवृत्त्यभ्युपगमात्‌ । ह्यते हि पर- 
प्रयोजनार्थ जनानां प्रवृत्तिरिति । अत्रेदमुपतिष्ठते मोक्षकामस्येति । 


अनु०— मोक्षकामस्य किं तेन 
उपलक्षणमेतत्‌ । साधनानुष्ठातेत्यपि द्रष्टव्यम्‌। 

परप्रयोजनार्थ प्रवर्तमानाः खलु लोके दृष्टमदृष्टं बा किमपि प्रयोजनमनुसन्दधानाः 
प्रायेणोपलब्धाः । तथाऽत्रापि प्रकृतेः प्रयोजनेन भाव्यम्‌। न च तदस्तीत्यर्थः । 
परि०-- त्रिपादीमेकबाक्यतया योजयितुं चोदयति नन्विति । दयालुव्यावृत्त्वर्थ प्रायेणेति । मोक्षकामस्य 
किं तनेत्याक्षेपार्थकर्किशब्दरब्धार्थमाह न च तदस्तीत्यर्थ इति । 
सु०-- 'स्यादेतत्‌ । स्वप्रयोजनमननुसन्धायैब जीवमोक्षार्थ प्रकृतेः प्रवृत्तिः, यथा 
कृपालुत्वेन भवतामीश्वरस्ये'त्यत आह स्वनाझार्थ चेति । 


अनु०-- स्वनाशार्थ च को यतेत्‌। 


न केवलं परप्रयोजनार्था प्रकृतेः प्रवृत्तिर्युज्यते । प्रकृतिलयो हि मोक्षो नाम । न हि कोऽपि 
कृपालुरात्मनाशार्थ यतमानो दृष्ट इति । 


यद्यप्यत्रानाधेयातिशयस्य निष्क्रियस्योपकार्यत्वमपि क्वचिन्न दृष्टमित्येव वक्तव्यम्‌, 
तथाऽपि तच्छिष्यैरेवोह्यतामिति तदभ्युपगमेन दूषणान्तरमिदमुक्तम्‌। 


नन्विदमयुक्तम्‌ । चेतनो हि स्वप्रयोजनमनुसन्दध्यात्‌, स्वनाशाञ्च विभ्यत्‌ परोवर्तेत; 
प्रकृतिस्त्वचेतना कथमेबं पर्यनुयोगमर्हतीति । एवं तर्हि कथमात्ममोक्षमप्यनुसन्धाय प्रवर्तेत ॥ 
स्वभाबो$यं प्रधानस्येति चेत्‌ । तर्हि कदाऽपि संसारोऽस्य न स्यात्‌ ॥ भोगार्था प्रवृत्तिः प्रकृतेः 
स्वभाव इति चेत्‌, तर्हि मोक्षाभावः॥ उभयस्वभावत्वे तूभयं न स्यात्‌, विरोधात्‌ । अविरोधे वा 
युगपदुभयं स्यात्‌, व्यवस्थापकाभारवात्‌ ॥ भोगेषूपभुक्तेु मोक्षार्थेति चेन्न, भोगानामानन्त्येन 
आपरिसमामेरिति। 

परि०-- कदापि संसारोऽस्य न स्यादिति । मोक्षार्थं प्रवृत्तित्वभावस्य प्रधानस्य संतातपादकत्वा- 
योगादिति भावः । उभयं न स्यादिति । मोक्षः संसारश्चेत्युभवमित्वर्थः (वितेधादिति भावः) । अबिरोधे वेति । 
उभयस्वभावस्येति योज्यम्‌ । 

सु०- अयं प्रसङ्कार्थः । यद्यात्मा न कामकर्ता स्यात्‌ तदा मुमुक्षुरपि न स्यात्‌, ततश्च 
न तदर्थ प्रयतेत, तथा च न मुच्येत; परप्रवृत्तेः स्वप्रयोजनभावाभावयोरयुक्तत्वादिति । 


'बहुलमेतन्चिदर्शनमि'ति स्मरणात्‌ यतेदिति परस्मैपदम्‌ । तथा चाह 'चन्द्रादयस्तु 
मन्यन्ते सर्वस्मादुभयं पदमि'ति । 

परि०--- अस्पुटत्वादाह अयं प्रसङ्गार्थ इति । अयुक्तत्वादिति । प्रयोजनभावपक्षे प्रमाणाभावरुप- 
दोषस्याभावपक्षे च प्रवृत््ययोगरूपदोषस्योक्तत्वादित्यर्थः । ननु यती प्रयत्न इति धातोः अनुदात्तङित आत्मने- 
पदमि'त्यात्मनेपदे सति यतेतेति स्यात्‌ । कथं यतेदिति परस्मेपदमित्यत आह बहुलमिति । पाणिनिना हि 
स्वकृतधातुगणपाठे परस्मेपदयात्मनेपच्चुभयपदिनो धातृनुत्तवा ` बहुलमेतन्निदर्दनं' धातुषु परस्मैपदित्वादिनिदर्शनं बुं 
ज्ञेयम्‌ । अन्यपदित्वमप्युपलभ्यते प्रौदप्रयोगेष्वितयुक्तत्वादित्यर्थः । 'इन्द्रश्चन्द्रःकाशकृत्सापिशळीः शाकटायनः । 
पाणिन्यमरजैनेन्द्रा एतेऽष्टावादिशाद्दिका' इत्युक्तव्याकरणान्तरकृतामपि सम्मतत्वादित्याह चन्द्रादयस्त्विति । 
धातुवृत्तौ तु चक्षिड्व्यक्तायां वाचीत्यस्य धातोनुदाततत्वेनेवात्मनेपदसिद्धौ डित्करणं व्यर्थ सत्‌ एवमादिधातो: 
परस्मेपदित्वमप्यस्तीति ज्ञापयतीत्युक्तम्‌ । 

सु०--- एवमनीश्बरसाङ्खयमतं साधारणदूषणैरपाकृत्य, ये कर्तृत्वं प्रकृतेरेव भोक्तृत्वं 
त्वात्मन इति मन्यन्ते, तन्मतं दूषयति कर्तृत्वमिति । 

अनु०-- कर्तृत्वं यस्य तस्यैन भोक्तृत्वमुपलभ्यते । 

यद्वैवमात्मनः कर्तृत्वमुपपाद्य भोक्तृत्वमप्यनेनेबोपपादयति । येन मयेदं कृतं स एवाहं 
तत्फलं भुञ इति कर्तृत्वभोक्तुत्वयोः सामानाधिकरण्यानुभवात्‌ तद्वैयधिकरण्याङ्ीकारेऽनुभव- 
विरोध इत्यर्थः । 

भआन्तोऽयमनुभव इति चेन्न, बाधकाभावादित्याह बिभागे चेति। 

विभागे च तयोर्मानं नैव किञ्चित्कचिद्भवेत्‌ । 


तयोः कर्तृत्वभोक्तृत्वयोः । बिभागे व्यधिकरणत्बे । अकृताभ्यागमकृतविनाझौ चैवं 
सति स्यातामिति। 

परि० एबं सति स्यातामिति । कर्तृत्वभोक्तत्वयोर्वैयधिकरणत्वे सति कर्तुः फलाभावात्‌ कृतस्य 
पुण्यस्य विनाशः अकर्तुश्च फलप्राप्या अकृतस्य पुण्यस्य अभ्यागमः स्यादित्यर्थः । 

सु०-- 'यदुक्तमात्मनो मोक्षो न स्यादिति, तदिष्टापादनम्‌, प्रकृतेरेव मोक्षाभ्युपगमात्‌ । 
न च बन्धमोक्षयोर्वैयधिकरण्यानुपपत्तिः बन्धस्यापि प्रकृतिगतत्वादि'ति चेन्न, सकलश्चुति- 
झ्म्रृतीतिहासपुराणानुभवैर्बन्धमोक्षयोः आत्मगतत्वावगमेन तद्विरोधादित्यारायवानुपसंहरति 
श्वर्वेति । 

अनु०-- सर्वमानविरोधैकदुर्दीक्षादीक्षितस्त्वयम्‌ । 


मायावायुपमां यायात्‌ 

सर्वमानबिरोध एब या प्रधानदुर्दीक्षा दुष्टोञ्नुष्ठानसङ्कल्पः, तया दीक्षितोऽयं तु साङ्गो 
मायावादिनामुपमात्वं प्राप्नुयात्‌ । तेऽपि हि कर्तृत्वभोक्तृत्वादिसकलधर्मविकलमसत्कल्पं 
चैतन्यमात्रमङ्गीकृत्याविद्याया एवाचेतनायाः सर्वकारणत्वं बन्धमोक्षाधिकरणत्बं चाभ्युप- 
गच्छन्ति । तदेतेषां सर्वप्रमाणविरुद्धार्थाङ्गीकारित्वे साङ्गचोऽयं दृष्टान्तभावमापद्यत इति । 

परि०--- 'तस्मान्न बध्यते न मुच्यते नापि संसरति कश्चित्‌ । वध्यते संसरति मुच्यते च नानाश्रया प्रकृतिः' 
इति तदीयवाक्यं हृदि कृत्वाह प्रकृतेरेव माक्षाभ्युपगमादित्यादि । अनुभवः अहं सुखी दुःखीत्यात्मगतत्वेनानु- 
भवः। एकपदार्थः प्रधानेति । सुखदु:खादिल्पवन्धपरिणामत्वात्‌ तद्विल्याधिकतणत्वाच्चाविद्याया इत्येवमुक्तम्‌ । 

सु०-- यत्पुरुषवहुत्वं साङ्क्ेनाङ्गीकृतं तदपि मायावादिभिरभ्युपगतमेव । जननादि- 
प्रकृतिधर्मैरेब हि तद्वहुत्वम्‌, न तु स्वरूपे कश्चिदस्ति परस्परतो विशेष: । मायावादिनोऽपि 
उपाधिनिबन्धनं भेदमड्गीकुर्वन्त्येव । न च प्रपश्चसत्यत्वं विहोषः, कारणमात्रत्वाभ्युपगमेन 
कार्यप्रपश्चस्य साङ्गेन निरस्तत्वादिति। 

परि०-- जीवनानात्वं साङ्कयानां मते विशेष इत्यत आह यत्पुरुषेति । 

सु ० याऽपि साङ्गयपरिकल्यिता सृष्टिप्रलयवन्धमोक्षतत्साधनप्रक्रिया साऽपि सर्व- 
प्रमाणविरुद्धेत्युक्तं भवति । 

न केवलं साङ्गस्य मायावादिसरत्वमस्माभिरेबोच्यते, किन्तु सूत्रकृताऽपि सूचित- 
मित्याह तदिति । 

अनु०-- तत्‌ चशब्दान्निराकृतः ॥ 

तस्मान्मायावादिसद्दशत्वादेव हि साङ्कयो “भोक्रापत्तेरविभागश्चेत्स्या्ञोकबत्‌' इति 
प्राक्‌ पराकृतेन मायावादिना “रचनानुपपत्तेश्च नानुमानम्‌' इति चशब्देन समुच्चित्य निराकृतः। 

यद्वा प्रमाणविरोधोऽपि नोत्सूत्रित इत्यनेनाह । 

तस्मात्‌ सर्वमानबिरोधित्वादेव । चशब्दात्‌ सर्वमानबिरोधसमुञ्चयार्थं चाव्दं प्रक्षिप्य 
इत्यर्थः ॥ 

परि०-- चब्दादित्यस्यार्थः चशब्दं प्रक्षिप्येति ! त्यव्लोपे पञ्चमीति भावः । 

॥ इति रचनानुपपत््याधिकरणम्‌ ॥ २-२-१ ॥ 


XXX 

॥ अथ अन्यत्राभावाधिकरणम्‌॥ २-२-२॥ 
ब्रक्सू०- ॐ अन्यत्राभावाब न तृणादिवत्‌ ॐ ॥ 


सु०-- इदं सूत्रं केचिदित्थं न्याचक्षते “ ‘यथा तृणपलुबादिकं गवादिनोपभुक्तं स्वय- 
मेव क्षीरीभवति, एवं प्रधानं स्वयमेव महदादिरूपेण परिणमत' इत्याशङ्का किलात्र निरस्यते । 
न तृणादिवत्‌ स्वयमेव प्रधानस्य परिणामो वक्तव्यः, यतस्तृणादीनामपि स्वयमेव परिणामो 
नास्ति। कुतः । अन्यत्रानडुहोपभुक्ते तदभावादि''ति । अत्रादाङ्कैब तावदनुपपन्ना; पयो5म्वुवच्चे- 
्तत्रापीत्यनेनैव परिहृतत्वात्‌, प्रत्युदाहरणं च सूत्रप्रणयनायोगात्‌ । परिहारोऽप्ययमनुपपन्नः; 
गवाद्युपभुक्तस्यैव क्षीरत्बं नान्यत्रेति हि बदता प्रकृतेः सहकारिसद्भावमात्रमुपपादितं स्यात्‌, 
न पुनरीश्वरापेक्षत्वम्‌। अतो नायं सूत्रार्थः, किन्तु पातञ्जलमतमत्राधिकरणे निराक्रियत इत्या- 
शायवांस्तदुपन्यस्यति साङ्यस्त्विति । 


अनु०' साङ्कञस्तु सेश्वरो बूते क्षेत्रानुग्रहशक्तिमान्‌ । 
अस्तीश्वरः स्वयम्भातः क्नेशकर्मादिवर्जितः ॥ 


साङ्क्यमतस्य निरस्तत्वात्‌ किं पुनरुपन्यासेनेत्यतः अस्य मतस्य ततो विरोषं तुशब्देन 
सूचयति । तमेव विरोषं व्यनक्ति सेश्वर इति । सेश्वरश्चेन्न निराकार्यो विरोधाभावादित्यत उक्तं 
क्षेत्रेति । तुशब्दो ऽबधारणार्थोऽत्राप्यन्वीयते । 


यद्यपि सेश्वर इत्यनेनेब ईश्वरो5स्तीति ब्रूत इति सिद्धम्‌, तथाऽपि तदनुवादेन विशेषण- 
विधानमेवैतत्‌ 'य ईश्वरोऽस्ति स क्षेत्रानुग्रहशक्तिमानेबेति ब्रूत' इति । क्षियन्त्यस्मिन्कार्या- 
ण्यव्यक्ततयेति क्षेत्रमुपादानं प्रकृतिः । तदनुग्रहशक्तिरेवेश्वरस्य तेनाभ्युपगम्यते । अतो निरा- 
करणीय एवासाविति। 


_ सर्वराक्तित्वाभावे किं तस्येश्वरत्बमित्यत उक्तं स्बयम्भात इति । स्वयमिन्द्रियाद्यन- 
पेक्षमेब, भातः कर्तरि क्तः । ततश्च सर्वज्ञ इति लभ्यते ॥ 


ईश्वरत्बोपपादकं विशेषणान्तरमाह क्केशेति । क्लेहाकर्मविपाकाइायवर्जित इत्यर्थः । तथा 
चाह पतञ्जलिः, 'क्लेशकर्मबिपाकारायैरपरामृष्टः पुरुषविदोष ईश्वर' इति, तथा 'निर्माणकाय- 
मधिष्ठाय सम्प्रदायप्रवर्तको 5नुग्राहकश्े'ति । 

तत्र अविद्याऽस्मितारागद्वेषाभिनिवेझाः पञ्च क्लेशाः । अनात्मन्यात्मबुद्धिः अविद्या । 
इदं मदीयमित्यभिमानः अस्मिता । विषयेष्वासक्ती रागः । कोपो द्वेषः । भयम्‌ अभिनिबेशः । 
एत एब पश्र क्लेशास्तन्त्रान्तरे तमो मोहो महामोहः तामिस्रोऽन्धतामिस्र इति व्यवहियन्ते । 
बार्षगण्यस्त्वेतानविद्येत्येवाह। 


कर्म इति बिधिनिषेधाबुच्येते। आशयशब्देन धर्माधर्मौ । बिपाक इति तत्फलं सुखदुःखे 
तदुपायश्चेति। 
इतिइाब्दस्य आगामिनः प्रतिवाक्यं सम्बन्धः । 


परि० अत्र पादे परकृतसूत्रव्याख्यानस्य भाष्यकृता क्काप्यनितसात्‌, तदप्वनुमतमिति मन्दानां भ्रम- 
नितासाय तदनूद्य स्वयं निरस्यन्नवतारयति इदं सूत्रं केचिदित्यादिना । अत्राशड्ेव इति । पत्कृतव्याख्याने 
सूत्रावतारिकाल्पा दाढेच न युक्तेत्यर्थः । सूत्रार्थं च नितह परिहारोऽपीति । अत्रापीति । क्षेत्रानुग्रहशक्तिमानेवे- 
त्यन्वीयत इत्यर्थः । अत्तीश्वर इत्यस्य पौनरुत्तवमाराङ्कघानुवादपरत्वेन सार्थक्यमाह यद्यपीति । क्षियन्त्यस्मिन्निति । 
क्षि निवासगत्योरिति धातोः । अधिकरणे औणादिके 'त्र प्रत्यये गुणे च ल्पमिति भावः । कर्तरि क्त इति । भाते- 
त्कर्मकत्वादनतयर्थाकर्मकेत्यादिना क्तप्रत्यय इति भावः । निर्माणकायमित्यस्व तत्तत्निर्माणानुकूललीलाविग्रहमित्वर्थः । 
तन्त्रान्तरे तदीयग्रन्थान्तरे । वार्षगण्यस्त्बिति । ताङ्कचैकदेशी कश्चित्‌ । आगामिन इति । त्रीजावपनकतेवेतीत्यत्र- 
स्थेतिशब्दल्य क्षेत्रानुग्रहशक्तिमानेवेति स्वयं भात इति ेदाकर्मादिवर्जित इत्यादिल्पेण सम्बध्य ब्रूत इत्यनेनान्वय 
इत्यर्थः । 

सु०--- वेदवादविरोधं स्फुटीकर्तुमवधारणव्यावर्त्यमाह क्षेत्रेति । 

अनु०-- क्षेत्रशक्तिमती सैव प्रकृतिः 


या जगदुपादानं सा प्रकृतिरेब उपादानत्वशक्तिमतीति ब्रूते ।न पुनर्वेदवादिन इव तामपि 
आक्तिमीश्वरायत्ताम्‌ । 
व्यावर्त्यान्तरमाह बीजेति । 
बीजशक्तिमान्‌ । 
जीबः, पर्जन्यबत्‌ 


अत्रापि एब इति सम्बध्यते । शरीरेन्द्रियादिसम्बन्धेनोत्पत्तौ या शक्ति: सा बीजडक्तिः । 
जीव एब तद्वानिति ब्रूते । न तु तदीयां बीजशक्ति तत्त्व(बादिन)विद इब भगवदधीनाम्‌ । 

यद्युपादानत्वोत्पत्तिशक्तिमत्त्वं प्रकृतिपुरुषयोरेब तदा किमीश्वरेणानुग्राहकेणेत्यत आह 
पर्जन्यबदिति । यथा हि पृथिव्याः कमलादिबीजानां चोपादानत्वबीजत्वराक्ती यद्यपि स्वायत्त 
तथाऽप्यकुरोत्पत्तौ पर्जन्यस्यास्ति पृथिव्यनु(ग्रहकारक)ग्राहकत्वम्‌, तथा प्रकृतिपुरुषयोः 
स्वायत्तराक्तित्वेऽपीश्वरः प्रकृत्यनुग्रहराक्तिमानङ्गीकरणीयः। 

तत्किं पर्जन्यवदन्वयव्यतिरेकाभ्यामीश्वरस्य प्रकृत्यनुग्राहकत्वमचसेयं नेत्याह दैबेति । 

दैबझक्तिमानीश्वरः स्मृतः । 

दैबहाब्दोऽदृष्टस्वरूपत्वमाह । तेनान्वयव्यतिरेकाविषयत्वं लक्षयति । 

तत्किं निष्प्रमाणक एवेश्वरः प्रकृत्यनुग्राहकोऽङ्गीकरणीय इत्यत उक्तं स्मृत इति । 
'मयाऽध्यक्षेण प्रकृतिः सूयते सचराचरमिः त्यादाविति रोषः । स्मृत इत्युपलक्षणम्‌, श्रुत इत्यपि 
ग्राह्मम्‌। 

प्रकृतिपुरुषयोः स्वायत्तराक्तित्वं कुत इत्यत आह पृथिवीबदिति । 

पृथिबीबत्प्रधानं तत्‌ 

यथा पृथिव्याः स्वायत्तोपादानत्वदाक्तिः तथा, तत्‌ तस्मात्‌ उपादानत्वात्‌, प्रथानम्‌ 
अपि स्वायत्तोपादानत्वदाक्तिमदनुमेयमित्यर्थः । उपलक्षणं चैतत्‌। कमलादिबीजवत्‌ बीजत्वा- 
ज्ञीबो5पि स्वायत्तबीजक्तिमाननुमातव्य इत्यपि द्रष्टव्यम्‌ । 

परि०-- अवधारणेति । क्षेत्रानुग्रहरक्तिमानित्यत्र अवधारणार्थतयान्विततुरात्दव्यावर्त्यमित्यर्थः । 
मयाध्यक्षेणेति गीतावाक्यम्‌ । श्रुत इत्यपीति । यो योनिमधितिष्ठतीत्यादाविति भावः । 

सु०-- ननु यथा लोके कमलादिबीजानां कश्चित्‌ आवपनकर्ताऽस्ति तथा अत्रापि 
तत्स्थानीयेन केनापि भाव्यम्‌, न चासावन्योऽस्ति परमेश्वरात्‌; तत्कथं क्षेतरानुग्रहराक्तिमानेवे- 
श्वर इत्यत आह जीव इति । 

अनु ० जीवः सन्निधिमात्रतः । 

बीजावपनकर्तैवेति 

दृयते खल्वपत्यजीवो बीजभूतः, पितृजीवश्चावपनकर्तृस्थानीयः । तस्मात्‌ किमी- 

श्वरस्य तच्छक्तिकल्पनया । विषयोत्यत्तौ तु तदपेक्षैव नास्तीति भाव: । 

नन्वेवं पितृजीबस्यापत्योत्पादकत्वाङ्गीकारेऽपसिद्धान्तः स्यात्‌, साङ्कचयैजीवस्य कर्त- 
त्वानभ्युपगमात्‌, इत्यत उक्तं सन्निधिमात्रत इति । झारीरादिरूपा प्रकृतिरेवापत्यो (त्पत्ति)- 
त्पादकर्त्री, तत्सन्निधिनिमित्ताद्विवेकाग्रहाज्ञीवे तत्कर्तृत्वव्यबहार एबेति ब्रूत इति। 


परि०--- किं जीबोत्पत्तो आवपनकतपिक्षित इत्युच्यते अथ नद्भोग्यशब्दादिविषयोत्पत्तौ । आदे आह 
दयते खल्विति । अन्त्य आह विषयेति । वीजशक्तिमत एव आवपनकर्तृसापेक्षत्वात्‌ इति भावः। 


सु ० एवमुपन्यस्तमतनिरासार्थंसूत्रमवतारयति अन्रेति। 
अनु ० अत्र प्राह स्वयं प्रभुः । 
अत्र एतन्मतविषये दूषणं प्राह इत्यर्थः । स्वयं साक्षात्‌ नोपचारेण । प्रभुः इति सूत्रकृतो 
दूषणसामर्थ्यमाचष्टे । 
सूत्र व्याचष्टे अन्यत्रेति । 
अन्यत्र काऽपि शक्तिर्न स्वातन्त्र्येण 
अन्यत्र प्रकृतौ, पुरुषे, तथा पृथिव्यां कमलादिबीजे च। काऽपीति क्षेत्रशक्तिबीजशक्ति- 
बीजावपनइाक्तिश्च इत्यर्थः । कथं त्ह्युपादानत्वादिकमित्यत उक्तं स्वातन्त्र्येणेति। 
कुतो नास्तीत्यत आह ईशेति । 
ईश एव हि। 
शक्ती स्ताः प्रेरयत्यञ्जः 


यस्मात्‌ ईश एव ताः प्रधानादिशक्ती : प्रेरयति इति श्रुत्यादिप्रसिद्धम्‌, तस्मात्‌ अन्यत्र 
काऽपि शक्ति: स्वातन्त्र्येण नास्ति इति । 

न च प्रधानादिवदीश्वरस्यापि प्रेरणाशक्ति: परायत्ता इत्युक्तम्‌ अज्ञ इति । क्रियाविरो- 
षणमेतत्‌ । तदनेन परकीयानुमानस्य वाधितविषयत्वं, दृष्टान्तस्य च साध्यविकलत्वमुक्त 
भवति। 

परि०-- परकीयानुमानस्येति । प्रधानं स्वाधीनशक्तिमत्‌, उपादानत्वात्‌, पृथिवीवदिति अनुमानस्य 
्रुत्यादिवाधितविषयत्वमित्वर्थः । 

सु०-- न केवलं प्रकृतिपुरुषयोः स्वातन्त्र्येण रात्तयभावः, परमेश्वरायत्तशक्तित्व च; 
किं तर्हीत्यतः 'च'शब्दसमुच्चितमर्थमाह तदधीनाश्चेति । 
अनु ० तदधीनाश्च सर्वदा । 
सत्ता प्रथानपुरुषरक्ती नां च प्रतीतयः । 
प्रवृत्तयश्च तास्सर्वाः 


आयश्चरान्दः इक्तिप्रेरकत्वस्य सत्तादिप्रदत्वेन सह समुच्चयार्थः, उत्तरावन्योन्य- 
समुञ्चये। 

प्रधानपुरुषयोः तदीयानां शक्तीनां च, सत्ता स्वरूपं, प्रतीतयश्च प्रमाविषयत्वं चेति 
यावत्‌; ताः ताः सर्वाः प्रवृत्तयश्च सर्वदा तदधीना इति योजना । केचिन्मन्यन्ते स्वरूपमेव 
वस्तुनः सत्त्वमिति, अपरे तु प्रमाणयोग्यत्वम्‌, अन्ये पुनरर्थक्रियाबत्त्वम्‌; तदिदं त्रयमपि 
प्रकृत्यादीनां भगबदधीनमेवेति। 

परि०--- सत्तेतिमूलपदमनूदयार्थमाह सत्ता स्वरूपमिति । प्रबृत्तय इति । तत्तदृचिता(र्थ) क्रिया इत्यर्थः । 
सत्ताञद्दितस्वरूपप्रतीतितप्वृत्तीनां तिसृणामुक्तिः किमर्थेत्यत आह केचिदित्यादिना । 

सु ० नन्वेतदयुक्तम्‌; प्रधानादिसत्तादेर्नित्यत्वात्‌, नित्यस्य पराधीनताऽसम्भवात्‌, 
इत्यत आह नित्यमिति । 


अनु०-- नित्यं नित्यात्मना यतः । 
यथाऽनित्यतयाऽनित्यं नित्यशक्त्या स्वयेश्वरः । 
नियामयति नित्यं च 


यथा अनित्यं घटादिकम्‌ अनित्यतया नियम्यते, तथा नित्यम्‌ अपि नित्यात्मना नित्यं 
च सर्वदा एव ईश्वरो नियामयति । यत एवं तस्माढुक्तमुपपन्नमिति योजना । 


एतदुक्तं भवति । यथा हि घटादयो5नित्य(त्व)स्वभावा अपि नाकस्मादनित्या भवन्ति, 
तथात्वे चोत्पत्त्युत्तरक्षण एव विनाशप्रसङ्गात्‌; एवं नित्यस्यापि नित्यता यदि पराधीना तदा को 
दोषः । न चानित्यता पराधीनेति कदाचिद्धरादेर्नित्यता प्राप्ता, विनाहाकारणोपनिपातध्रौन्यात्‌ । 
तथा नित्यस्य नित्यतायाः पराधीनत्वेऽपि न जात्वनित्यताप्रसक्तिः, तन्नियमननियमादिति । 
तदिदमुक्तं नित्यं चेति। 

न चैतदलीकिकम्‌, नित्यकर्मभिर्दुरितप्रागभाबानुवृत्तेः साध्यत्वेन वादिभिरभ्युपगतः 
त्वात्‌, अनुदृत्े्नित्यतापादनानतिरेकात्‌ । भवेदेतद(देबम)स्वरसनित्यस्य, न स्वरसनित्य- 
स्येति चेन्न; ईश्वरातिरिक्तस्य तद्भावासम्मतेः ॥ इयांस्तु विशेषः । किञ्रिदस्मदायत्तनित्यत्वम्‌, 
किश्रिच्चेश्वरायत्तनित्यत्वमिति । तदप्यस्मासु कस्मान्नायतते, तथाभूतं च कथमीश्वराधीनम्‌, 
इत्यत उक्तं नित्यशक्त्येति । 


प्रधानादिशक्तेः प्रकृतत्वात्‌ तद्रहणमिदमिति मन्दाराङ्भां वारयितुं स्वया इत्युक्तम्‌। 

परि० मूले यथा नित्यतयति दृष्टान्तोक्तिः किमर्थेत्यतो नित्यत्येश्ञाधीनत्वे कदाचिदनित्यं स्वादिति 
दाङ्कानिरासायेति भावेनाह एतदुक्तमिति । को द्रोप इत्ययुक्तं अनित्यताप्रापेरेव दोषत्वादित्यत आह न चानित्य- 
तेति। कुतो न प्राप्ेत्यत आह विनाशेति । तन्नियमनेति । भगवन्नियमननियमादिति वा नित्यत्वनियमननियमादिति 
वार्थः । न चैतदिति । नित्यस्यान्याधीनत्वमित्वर्थः । अस्बरसनित्यस्येति । पुत्षप्रववाधीननित्यताकस्येत्वर्थः । 
तद्भावेति । परान'धीननित्यताकत्वस्येत्यर्थः । किञ्चिदिति । दृरितप्रागभावादिनित्यत्वम्‌ । तदपीति । ईश्वतावत्त- 
वेदादिनित्यत्वम्रपीत्यर्थः । नायतते । नाश्वीनतया वर्तत इत्वर्थः । प्रकृतत्वादिति । 'सत्ता प्रथानपुरुषठाक्तीनामि' - 
त्यनेनेति भाव: । 

सु ०- यदुक्तं 'प्रधानादेरुपादानत्वादिराक्तिर्न स्वाधीना किन्त्वीश्वरप्रेरितेवे'ति, तत्कुत 
इत्यत आह नेति। 

अनु०-- न ऋते त्वदिति श्रुतेः । 

'न ऋते त्वत्क्रियते किञ्चनारे' इति श्रुतेः । 'प्रागुक्तं प्रतिपत्तव्यमिति रोषः । शक्तिरेव हि 
क्रियोच्यते । 

यत्प्रधानादिसत्तादेर्भगवदधीनत्वमुक्तं तस्य सम्भावनैवोक्ता, प्रमाणं तु तत्र किम्‌; इत्यत 
आह स्वभावेति । 


अनु०-- स्वभाबजीबकर्माणि द्रव्यं कालः श्रुतिः क्रियाः । 
यत्प्रसादादिमे सन्ति न सन्ति यदुपेक्षया । 
इति श्रुतेर्न सत्ताया अपि नारायणं बिना । 


कर्मदाब्देन धर्माधर्मव्यक्तयो गृह्यन्ते । क्रियाः परिस्यन्दाः । श्रुतिः वेद: । सन्तीति 
त्रिविधमपि सत्त्वं विवक्षितम्‌ । सत्तादयाः प्रधानादेः । नारायणं बिना तत्प्रेरणां विना। 

परि०-- श्रुतौ क्रियाया एव श्रवणेन शक्तेरश्रवणादाह शक्तिरेव हीति । 'सविरोषोऽपि क्रियाशत्त्यात्मना 
स्थिर' इत्यादिलिङ्गपादोक्तेरिति भावः । यद्वा क्रियत इत्यत्र क्रियानुकूलशक्तिरेव विवक्षितेति भावः । सत्तादेरिति । 
स्वरूपप्रतीतिप्रवत्तीनामित्यर्थः । सम्भावनैबेति । नित्यात्तया स्वयेत्यनेनेति भावः । अपौनरुयाय कर्मक्रिया- 
दान्दयोरर्थभेदमाह कर्मशब्देनेति । प्रवाहस्याधीनतोत्तयैव प्रवाहिणां कर्मस्वरूपाणां सा न प्राप्नोतीति व्यक्तय 
इत्युक्तम्‌ । सत्ताद्या इत्यग्रेऽभिधानादाह सन्तीति त्रिबिधमपीति । 


सु०-- तस्मात्‌ अन्यत्र उपादानत्वादिराक्तेः अभावात्‌, तत्सत्तादेरपीश्वरायत्तत्वात्‌ 
च, न, तृणादीनामुत्पत्तौ पर्जन्यस्य एब पृथिव्यनुग़राहकत्वम्‌, ईश्वरस्य महदायुत्पत्ती क्षेत्रानु- 
ग्राहकत्बमात्रम्‌; किन्तु सर्वस्वातन्त्र्यमेब; इति, यदन्यदभ्युपगतं पातञ्जलैर्वैदिकमतविरुद्ध, 
तत्सर्व प्रथमाधिकरण एव निरस्तम्‌ । किं पुनः प्रयत्नेनेत्याहायबान्‌ पूर्वमतेन सहैतस्य हेयता- 
मुपसंहरति तदिति । 


अनु०- तत्पतञ्जलिविन्ध्यादिमतं न पुरुषार्थदम्‌॥ 


बिन्ध्यः अनीश्वरः साङ्कघः । आदिपदेन तदेकदेरिनां पञ्चरिखेश्वरकृष्णादीनां ग्रहणम्‌, 
तदवान्तरमतयोरपि निरस्तत्वात्‌ । 


यद्वा पतञ्जलिबिन्ध्यावादी यस्य तत्तथोक्तम्‌ । पतञ्जलिनाऽङ्ीकृतोऽपीश्वरो अनी- 
(निरी)श्वरकल्प एव । अतः पूर्वस्यास्य च साम्याभिप्रायेण बा सहोपसंहार इति ॥ 


परि०--- तत्पतञ्जलीतिमूलस्थतत्पदं प्रागुक्तस्यान्यत्राभावाच्चेति सूत्रखण्डार्थस्य सङ्ृहरूपमित्युपेत्य 
तच्छद्दार्थमाह तस्मादिति । तस्मादित्येतद्विवृणोति अन्यत्रेत्यादिना । (पृथिव्यादा)प्रधानादावित्यर्थः । सोत्र- 
चशब्दार्थमाह तत्सत्तादेरिति । प्रधानस्वभावप्रतीतितप्रवृत्तीनामित्यर्थः । मतमित्येतत्‌ 'न तृणादिवदि'ति सूत्रखण्डा- 
थोक्तिपरमिति भावेन तद्विवृणोति न तृणेति । तृणाय्ुत्पत्तौ पृथिव्यनुग्राहकत्वं पर्जन्यस्य यथा, तथा क्षेत्रानुग्राहकत्व- 
मात्रमीश्वरस्य नेत्यर्थः । फलितार्थमाह सर्वस्वातन्त्र्यमेवेतीति । उपसंहरतीत्यन्वयोऽद्रेतिरात्दस्य । ननु शरीरस्यैवा- 
पत्योत्पादनादिकर्तृत्वं जीवस्य तद्रिवेकाग्रहनिमित्तमित्यादिपरोक्तस्य दृष्यांशस्य सत्त्वात्‌ कथमुपसंहार इत्यत उक्तम्‌ 
यदन्यदिति। पञ्चशिखेत्यादिनामकानामित्यर्थः । तदवान्तरेति। पुरुषभोक्तृत्वाभोक्तत्वमतयोरित्यर्थः । ' कर्तृत्वं यस्य 
तस्यैव भोक्रृत्वमुपलभ्यते' इति निरस्तत्वादित्यर्थः । आदी यस्येति । कारणभूत प्रवर्तकाबिति यावत्‌ । 


॥ इति अन्यत्राभावाधिकरणम्‌ ॥ २-२-२ ॥ 


XXX 

॥ अथ अभ्युपगमायिकरणम्‌॥ २-२-३॥ 
ब्रश्सू०- ॐ अभ्युपगमेऽप्यर्थाभावात्‌ ॐ ॥। 


सु ० केचिदिदं सूत्रमेबं व्याचक्षते 'प्राक्‌ प्रधानस्य प्रबृत्तिर्नोपपद्यत इत्युक्तम्‌, 
अथेदानीं प्रवृत्तेरभ्युपगमेऽपि तस्याः प्रयोजनाभावादि'ति । तदयुक्तम्‌ 'अभ्युपगमेऽपी'त्येता- 
वतो वैयर्थ्यात्‌, 'अर्थाभाबाञ्चे'त्येतावतैव पूर्णत्वात्‌। 


किश्र अर्थाभावेन किं साध्यम्‌; साङ्क्मतस्यासामञ्जस्यं बा, प्रकृतेः प्रवृत्त्यनुपपत्तिर्वा । 
नाद्यः; व्यधिकरणत्वात्‌, कथश्निदेकथिकरणतापादनेऽपि स्वमतेनानैकान्त्यात्‌ । न द्वितीयः, 
अभ्युपगम(वाद)विरोधात्‌, न ह्यभ्युपगमवादेऽपि यदेवाभ्युपगम्यते तदेव निराक्रियते । अनास्थां 
खलु तात्कालिकीमभ्युपगमेन द्योतयन्ति, यथाऽस्तु शाब्दो नित्योऽनित्यो वा, अनुशासन तावत्‌ 
कर्तव्यमिति। 

तस्मान्नायं सूत्रार्थः। 

परि०-- अभ्युपगमेति । पंरैः ताङ्गापाकृतिपरत्वेन व्याख्यानेऽप्यन्यथा व्याख्याने किम्वीजमित्यत: 
तदनूद्य निराह केचिदित्यादिना । अर्थाभावादिति हेतोरन्तिमसूत्रे वक्ष्यमाणामामञ्जल्यरुपताध्येनान्वयः, अथ 
प्रवृततश्वेत्वत्र त्वदुक्तप्रवृत्त्यनुपपत्तिल्पसाध्येनेति भावेन विकल्प्य निराह किञ्चेति । एकाधिकरणतेति । प्रयोजन- 
हीनप्रधानगरवत््युपपादकत्वात्‌ तन्मतमवुक्तमित्येवंल्पेणेति भावः । स्वमतेनेति । 'न प्रयोजनवत्त्वादि ति प्रयोजन- 
हीनेश्वरप्रृत््युपपादकस्यापि त्वमतस्य सूत्रकृता सामञ्जस्याङ्गीकारदिति भावः। 

सु०-- किन्नाम 'मा भूदचेतनस्य कर्तृत्व, शरीरस्यैव चेतनावत्त्वेन कर्दृत्वोपपत्तेः; 
किमीश्वरादिने' त्यधिकाइाड्कया प्रत्यबतिष्ठमानस्य चार्वाकस्य मतमत्राधिकरणे निरस्यत इति 
भावेन तन्मतमुपन्यस्यति चार्वाकेरिति। 


अनु ० चार्बाकैरुच्यते मानमक्षजं नापरं कचित्‌। 
चाबी बुद्धिः । तत्सम्बन्धादाचार्योऽपि चार्वी । तस्येमे छातरश्चर्वाकाः । तैः अक्षजं 


मानमुच्यते॥ नन्वेतदस्माकमपि सम्मतमित्यतः साबधारणमिदमुक्तमित्याइयेनोक्तं बिवृणोति 
नापरमिति । अनुमानमागमश्च मानं नोच्यत इत्यर्थः । एतदप्यस्माकमनुमतमेव ॥ प्रमेयविशेषे 


प्रत्यक्षस्यैव मानताऽभ्युपगमादित्यत आह कचिदिति । 

एतदुक्तं भवति। प्रमाणाधीना हि प्रमेयसिद्धिः । प्रमाणं च प्रत्यक्षमेव, नातोऽन्यदस्ति। 
न च प्रत्यक्षेणेश्वर प्रतीमः । तस्मात्प्रमाणाभावान्नास्तीश्वर इति। 


परि०-- साङ्कचनिरासपरपूर्वोत्तराधिकरणेषु मध्ये चार्वाकस्य कुतः प्रसक्तिरिति पृच्छति किं नामेति । 
अवान्तरसङ्गतिबलादिति भावेनाह मा भूदिति । चार्वीति । सम्रीचीनेत्यर्थः । वोतो गुणवचनादिति डीष्य्रत्ययः । 
तत्सम्बन्धादिति । लक्षणयाऽऽचार्यश्चा्वीरन्देन गृद्यत इत्यर्थः । आचार्यस्य वृहस्पतेश्चारुवुद्धिमत्वं चेवंरूपमत- 
निर्माणेन अयोग्यजनव्यामोहकचातुर्याद्धचेयम्‌ । तस्येम इति । चार्वीशब्दात्तद्धिते आक(च्‌)प्रत्यये यस्येति ईकारलोपे 
चार्वाक इति सिद्धिः । आक(च्‌)इति तद्धितप्रत्ययश्च तद्धिता इति सूत्रे बहुवचननिर्देशज्ञापकात्‌ "विचित्रा हि तद्धित - 
गतिरि'त्युक्तत्वाद्धवेय इति भावः । संज्ञापूर्वकविधेरनित्यत्वात्‌ वृद्धच्छ इति छप्रत्ययो न कृतः । प्रमेयविडोष इति । 
स्वात्मीयसुखदुःखादिविषये घटादिगतरेखोपरेखादिविषये चेति भावः । क्कचिदितीति । करिमिन्नपि वस्तुन्यक्षजा- 
दन्यन्मानं नेत्यर्थः । त्हीश्वराद्यतीन्द्रियसिद्धिः कथमित्यतः, ब्रह्मणो जगत्कारणत्वाद्यविरोधादेतन्मतोपन्यासो व्यर्थ 
इत्यतो वाह एतदुक्तमिति । 


सु ० ननु यदि प्रत्यक्षातिरिक्तं न प्रमाणं तदा धर्ममोक्षयोस्तत्साधनानां च प्रत्यक्षा- 
विषयाणामसिद्धिः स्यादित्यत आह देह इति । 


अनु०— देह आत्मा पुमर्थश्व कामार्थाभ्यां विना न हि। 


ज्ञानवान्‌ खल्वात्मा, ज्ञानं च देहधर्मः; यथोक्तम्‌ 'पृथिव्यापस्तेजोबायुरिति तत्त्वानि । 
तत्समुदाये शारीरेन्द्रियविषयसंज्ञा । तेभ्यश्चैतन्यं मदराक्तिवद्विज्ञानमि'ति । तस्मात्‌ देह एव 
आत्मा, स च विनाशी; इत्यतः कालान्तरभाविनः पुंस एवाभावाद्वर्ममोक्षाख्यपुरुषार्थाभावो 
नानिष्टः। 


पुरुषार्थौ तु कामार्थावेब, पुरुषान्वयसम्भवादिति । तत्रापि काम एव मुख्यो ऽर्थस्तु 
तत्साधनतयैव पुमर्थ इति ज्ञापयितुं कामस्यादौ सट्टीर्तनम्‌ इति चोच्यत इति सम्बन्धः। 


परि०-- शरीरेति । शरीरसंज्ञा इन्द्रियसंज्ञा विषयसं्ञेत्यर्थः । तेभ्यो देहल्पेण परिणतेभ्यो भूतेभ्यश्चैतन्यं 
तस्य च विज्ञानं जायते मदिरायां मदशाक्तिर्यथा जायते तथा जडपरिणामेऽपि देहे चैतन्यमिति योजना । पुरुषा- 
न्वयेति। यस्व पुरुषेण सह भोग्यभोक्तृतया सम्बन्धः स हि पुरुषार्थः । पुरुषश्चेह ज्ञानवान्‌ देह एवेति तेन भोग्यतया - 
ऽन्वीयमानौ कामाथविवेति तावेव पुरुषार्थावित्यर्थः । कामः स्रक्चन्दनवनितादि: । अर्थः सुवर्णादिः । 'धर्मे चार्थे च 
कामे च मोक्षे च भरतर्षभे'ति भारतोक्तेः 'अजाद्यदन्तमि'ति सूत्रकृन्मतानुसाराद्वाऽर्थकामाविति कुतो नोक्तम्‌ । धर्मा- 
दिषूभयमिति वार्तिकोत्तवाऽर्थकामाविति वक्तुं शाक्यत्वेऽपि एवमुक्तेः किं कृत्यमित्यत आह तत्रापीति । 

सु ० एतन्मतनिरासार्थ सूत्रं व्याख्यातुमुपोद्धातं ताबदाह यदेवमिति । 

अनु ०-- यढेवं 

यद्येवमतीन््रियं वस्तु न स्यात्‌, 'तदा तदीयं शाख विषयप्रयोजनशून्यमापद्येते'ति शेष: । 

तत्कथमिति चेत्‌ । किमनेन शास्रेण तत्प्रणेता विषयं प्रतिपद्यते प्रयोजनं च लभते, उत 
विनेया नरा:। 

आद्यं दृषयति दर्शनेनेति । 

दर्शनेनास्य कोऽर्थः प्रत्यक्षगोचरः । 
लब्धस्तेनेब हि 

किम्‌ आक्षेपे । अर्थः विषयः प्रयोजनं च । लब्ध उपलब्ध: प्राप्तश्च । प्रत्यक्षगोचरो हि 
इति तत्र हेतुः । 

ततश्चायमर्थः । न तावदनेन शास्रेण झास्रप्रणेत्राऽतीन्द्रियोऽर्थः उपलभ्यते, तदभावात्‌; 
नाप्यैन्द्रियकः, तस्य प्रत्यक्षगोचरत्बेन विषयत्वानुपपत्तेः । अप्रासे हि शास्रमर्थवत्‌ ॥ किञ्ज 
प्रत्यक्षेण तमर्थमुपलभ्य खल्वसौ शास्त्रं प्रणीतवान्‌, अन्यथा (तत्प्र)प्रणयनानुपपत्तेः। तथा च तं 
प्रति तमेवार्थमुपदर्शयत्‌ कथं सविषयं स्यात्‌॥ एवं प्रयोजनमपि न ताबदतीन्द्रियम्‌, तदभावात्‌। 
नाप्यैन्द्रियकम्‌, तस्य योग्यानुपल(ब्धि)म्भवाधितत्वात्‌। 

ननु हितोपदेष्टरि जनोऽनुरज्यते, 'जनानुरागप्रभवाश्च सम्पद' इति चेत्‌ । कृतघ्रतानिमित्त- 
प्रत्यवायानुसन्धाने सत्येवमेतत्‌, तत्तु परेण त्याजितमिति। 

द्वितीयं दूषयति नरैरिति । 

नरेः शारत्रात्‌ किं मोहनं विना । 
'लब्धमि'त्यनुवर्तते। अत्रापि पूर्ववदुत्तरम्‌। 
स्यादेतत्‌ । धर्मादयतीन्द्रियाभिमतार्थाभावः शास्त्रस्य विषयः, तस्य प्रत्यक्षत्वेऽपि 


वैदिकवासनानिमित्तदाङ्काकलङ्कितत्वेन विषयत्वमुपपद्यते । प्रयोजनं च घर्माधर्मशङ्कोपरुद्वार्थ- 
कामोपभोगः । तत्कथं 'नरैः शास्रात्‌ किं लब्धमि त्युच्यते । मैवम्‌ । बिषयप्रतिपत्तौ हि प्रयो- 

जनावासिः । विषयं च किं झास्त्रमासवाक्यतया प्रतिपादयेत्‌, उतोपपत्तिव्युत्पादनेन । नाद्यः, 
आगमप्रामाण्याभ्युपगमप्रसङ्गात्‌, 'नास्ति अतीन्द्रियं किमपी' त्येताबतेव पूर्णत्वे(नैव)न वाक्य- 
विस्तरवैयर्थ्याञ्च । न द्वितीयः, उपपत्तिप्रामाण्याभ्युपगमप्रसङ्गात्‌ । 


शास्त्रं झाङ्कामेब निवारयति, विषयप्रतिपत्तिस्तु प्रत्यक्षेणैबेति चेन्न; स्वयं वोपपत्ति- 
व्युत्पादनेन बा कमप्यर्थमनुपदर्शयतः शङ्कानिवारणासामर्थ्यात्‌ ॥ शङ्का हि संशयो वा स्यात्‌ 
विपर्ययो वा । द्वावपि विपरीतार्थगोचरबलवत्प्रत्ययनिरसनीयौ, नाज्ञामात्रेण । तर्कव्युत्पादनं 
शास्रेण क्रियत इति चेत्‌ (न), तस्यापि प्रमाणत्वात्‌ । तदिदं 'दरनिने'ति प्रकृतानुवृत्तौ सत्यां 
“शारतरात्किम्‌’ इति वदता सूचितम्‌। अन्यथा 'नरेश्चे'त्यवक्ष्यत्‌। 


मोहनं बिना इत्युभयवाक्यरोषः परिहासः । शास््प्रणेत्रा सुरगुरुणाऽयोग्यजनव्यामोहनं 
प्रयोजनं लब्धम्‌। अन्यैश्च मिथ्याज्ञानम्‌ । नातोऽधिकमिति । 


परि०- किमिति सामान्ये नपुंसकम्‌ । 'शक्यं हि श्व(स्व)मांसादिनापि क्षृत्प्रतिहन्तुमि'ति महाभाष्यप्रयोग - 
वदयं ध्येयः । विनेया नरा इति । शिष्यभूताः जनाः प्रतिपद्यन्ते लभन्ते चेति विपरिणामेनान्वयः । किमाक्षेप इति । 
किंशब्दादेशः क इति दाब्दः । लब्धपदस्यापि विषयप्रयोजनरुपार्थद्रयान्वयाय क्रमेणार्थद्रयमाह लब्ध इति । 
तेनेत्यस्यार्थः झास्त्रप्रणेत्रेति । शास्त्रमर्थबदिति । सविषयं भवतीत्यर्थः । तेनैवेत्येवकारसार्थक्याय युत्तयन्तरपर - 
त्वेन व्याचष्टे किञ्चेति । योग्यानुपलम्भवाधितत्वमसिद्धमिति शङ्कते ननु हितेति । अनुरज्यते अनुरागयुक्तो भवति । 
कृतघ्रतेति । कृतोपकारस्यानुरागादिरूपप्रत्युपकाराकरणं कृतप्रता, तन्निमित्तो यः प्रत्यवायः पापं, तदनुसन्धाने सति 
हितोपदेष्टरि अनुरज्यते जन इत्यादिकं त्वदुक्तं प्रयोजनं स्यात्‌, न च तदस्ति । त्वयैव धर्माधर्मौ न स्त इत्युत्तया तदनु- 
सन्धानस्य त्याजितत्वादित्यर्थः । अत्रापीति । द्वितीयपक्षेऽपि । पूर्ववदुत्तरमिति । प्रणेतृपक्ष इव उत्तरम्‌ । झिष्यजनेर्न 
तावच्छासेणातीन्द्रियोऽर्थं उपलभ्यते । तदभावात्‌ । नाप्यैन्द्रियकः प्रत्यक्षगोचरत्वेन विषयत्वानुपपत्तेः । अप्राप्ते हि 
शासमर्थवत्‌ । नापि तैः प्रयोजनं लब्धम्‌ । अतीन्द्रियस्याभावात्‌ । ऐन्द्रियकस्य योग्यत्वे सत्यनुपलम्भवाधितत्वादिति 
ध्येवमित्यर्थः । अनुशासनार्थकशास्रपदप्रयोगसूचितां युक्तिं वक्तुमाह स्यादेतदित्यादिना । तस्य प्रत्यक्षत्बेऽपीति। 
प्रतिवोग्यनुपलब्धिरेव अभावप्रत्यक्षत्वे हेतुरिति मन्वानस्या(यम)नुवादः । वैदिकेति । यजेतेत्यादिवेदार्थानुसन्धान- 
जन्यसंस्कारनिमित्ता या धर्मा्यभावनास्तित्वशङ्का तद्विषयत्वेनेत्यर्थः । शङ्कामेवेति । धर्माचस्तित्वशङ्वामेवेत्यर्थः । 
स्वयं वेति । आपत(त्म)वाक्यात्मना वेत्यर्थः । असामर्थ्यमेव व्यनक्ति शङ्का हीति । विपरीतेति । शङ्वाविषव- 
विरोध्वर्थत्यर्थः । प्रसङ्गरूपतर्कव्युत्पादनेनार्थमुपदर्शयच्छास्रं शङ्का च वारयिष्यतीति आशङ्कामनृद्य निराह तर्केति । 
प्रमाणत्वादिति । तचच व्युत्पादयिष्यति भक्तिपादे इति भावः । शास्त्रात्किमिति बदता सूचितमिति । किं स्वय- 
मेवार्थ शास्त्युत तर्कादिव्युत्पादनेनैवेत्यर्थस्य ध्वनितत्वादिति भावः । उभयवाक्यशेष इति । तेन कोऽर्थो लब्धः । 
नरश्च कोऽर्थो लब्ध इति वाक्यद्रयशेषतां व्यनक्ति झास्त्रप्रणेत्रेति । 

सु ० किमतो यद्येवमित्यत आह स्बेति । 
अनु०-- स्वपरार्थविहीनत्वात्‌ 


“निष्फलं शास्रम्‌' इति वक्ष्यमाणं सिंहावळो(कनन्याये)कितेनानुवर्तते । तञ्चापलक्ष- 
णम्‌, निर्विषयं चेत्यपि द्रष्टव्यम्‌ ॥ विषयप्रयोजनवत्त्वं हि स्वपरविषयप्रयोजनवत्तया व्याप्तम्‌, 
ठृतीयप्रकाराभावात्‌, सर्वप्रकारपरित्यागेन सामान्यानवस्थानात्‌ । ततश्च व्यापिकायाः स्वपर- 
विषयप्रयोजनवत्ताया अभावात्‌ तद्वयासं विषयप्रयोजनवत्त्वमपि नास्तीत्यर्थः । 


अस्त्वेबं विषयप्रयाजनशून्यमस्मदीयं शास्त्रम्‌ । ततः किमित्यतः सूत्रं व्याख्याति 
स्वमतेनेवेति । 
स्वमतेनेब निष्फलम्‌ । 
किमित्युन्मत्तबच्छास्रं वृथा प्रलपति स्वयम्‌ । 


यत एवं स्बमतेनैब निष्फलं निर्विषयं च । न केबलं परोपपादनेन । तस्माद्‌ वृथा 
विषयप्रयोजनशून्यम्‌ । यस्माद्वादिना चावकिण प्रतिवादिभिश्च तदितरैः सर्वैर्विषयप्रयोजन- 
शून्यतयाऽभ्युपगतम्‌, तस्माद्विषयप्रयोजनशाज्ये(मेवे)त्यर्थः । यस्माद्‌ बृथा तस्मात्‌ तत्‌ शास्त्र 
किमिति स्वयं प्रेक्षावान्‌ प्रलपति । प्रेक्षावता नारम्भणीयमिति यावत्‌ । विषयप्रयोजनशून्यं 
चारभमाणो न लौकिको नापि परीक्षक इति उन्मत्तवत्‌ उपेक्षणीयः स्यादिति। 


यद्वा निष्फलमिति प्रयोजनाभावाभिधानम्‌, वृथेति विषयाभाववचनम्‌ । तथा चैवं 
सूत्रयोजना । न केवलं परोपपादनेन किन्तु स्वाभ्युपगमेऽप्यर्थाभाबात्‌ अनारम्भणीयं शास्त्रम्‌' 
इति शेष इति । अर्थाभाबहेतोरसिद्विपरिहाराय 'अभ्युपगमेऽपी 'तयक्तम्‌। 

परि०--- निष्फलमित्यस्व विदोष्याकाक्षा पूरयति निष्फलमिति । स्वपरार्थविहीनत्वादित्वत्रार्थपदस्य 
विषयप्रयोजनल्पार्थद्रयमुपेत्व निष्फलं निर्विषयं च शासमित्वत्र हेतु व्यनक्ति विषयप्रयोजनवत्त्वं हीत्यादिना । 
सर्वप्रकारेति । स्वपरविषयप्रयोजनवत्त्वल्पप्रागुक्तप्रकारद्वयेत्यर्थः । सूत्रं व्याख्यातीति। व्वाल्याप्रकारश्वात्रे व्यक्तः । 
यत्तच्छब्दाध्याहारेण मूलं योजवति यत एवमिति । एवकाताभिप्रावो न केवलमिति । स्वमतेनेव निष्फलमित्यस्व 
वृथेत्यस्य च हेतुहेतुमद्वावल्वास्फुटत्वाद्रथनक्ति यस्माद्वादिनेत्यादिना । 'किमित्युन्मत्तवच्छाखं वृथा प्रलपति 
स्वयमि'त्येतदपि यत्तच्छव्दप्रयोगेन योजवति यस्माद्वुधेति । निष्फलमित्येतन्निर्विषयमित्यस्य नोपलक्षकमिति 
भावेनाह यद्वेति । योजना तु प्राग्वदेवेति भावः । अर्थाभाबादिति । विषयप्रयोजनयोतभावादित्यर्थः । 

सु०-- ननु च प्रमाणानुरोधि प्रयोजनम्‌; न पुनः प्रयोजनमनुरुध्य अप्रामाणिको- 
ऽप्यर्थोऽङ्गीकर्तुमुचितः, अतिप्रसङ्गात्‌ । प्रमाणं च प्रत्यक्षमेव नान्यत्‌ । न चैवं लोकव्यबहारो- 
च्छेदः, सम्भाबनयैव तदुपपत्तेः; संवादेन च प्रामाण्याभिमानात्‌ । प्रत्यक्षेण च देह एवात्मोप- 
लभ्यते, 'गौरोऽहं जानामी'ति। तथा च कालान्तरभाविप्रयोजनान्बयिनः पुरुषस्य अभावात्‌ कथं 
धर्ममोक्षाख्यं प्रयोजनमतीन्द्रियश्च विषयोऽङ्गीकर्तु शक्यत इत्यत आह देहादिति। 


अनु ० देहादन्योऽनुभवत आत्मा भाति झारीरिणाम्‌। 
मम देह इति व्यक्तं ममार्थ इतिवत्‌ सदा ॥ 


अनुभवतः पराभ्युपगतप्रामाण्येन प्रत्यक्षेणैव। 'मम देह' इति ह्यहङ्कारास्पदात्मसम्बन्धी 
देह: प्रतीयते । न चान्यताऽप्रतीतौ सम्बन्धप्रतीतिरुपपद्यते । यथा 'ममार्थ' इति प्रतीतौ भेद- 
प्रतीतिपूर्वक एब सम्बन्धावभास इति। 

परि० अतिप्रसङ्गादिति । तृषार्तस्य चैत्रस्य मरुदेशे पानीयसिद्धुपगमप्रसद्गादित्यर्थः । न चैवं 
लोकेति। प्रत्यक्षादन्यस्याप्रामाण्ये धनगर्जितादिना वृष्ट्यादेः (व्यवहारः) इान्दप्रयोगानन्तरं प्रवृत्तिनिवृत्त्यादिव्यवहारो 
लोकसिद्धो न स्यादित्यर्थः । संवादेनेति । अर्थृष्टिरूपसंवादेनेत्यर्थः । न चान्यताप्रतीतावित्यत्र अन्यतायाः अप्रती- 
ताविति पदच्छेदः । सम्बन्धेति । षष्ठी शेष इति सूत्रे स्वस्वामिभावादिरूपसम्प्रन्धे षछ््याः विधानेन ममेति षल्ल्या 
सम्बन्धप्रतीतिरिति भावः । 

सु०-- नन्वेबं प्रतिभास एव नास्ति, अपि तर्हि घटस्य स्वरूपमि'तिवद्वद्यनहार- 
मात्रम्‌; इति चेन्न कल्पकाभावात्‌ । विपरीतप्रती(मि)तौ खल्वेबं कल्प्यते, न चैवं प्रकृते ॥ 
कस्यचित्कदाचिदपि 'देहोऽहमि'ति प्रमाभावात्‌ । तदिदमुक्तं शरीरिणां सदेति ॥ अत एव 
प्रतिभासोऽपि भ्रमोऽस्त्विति निरस्तम्‌ । 

अस्ति 'गौरोऽहमि'ति प्रमेति चेन्न, प्रतिपक्षतया बाधकत्वानुपपत्तेः । 

परि०-- प्रतिभासत्वेऽपि भ्रमत्वं किन्नेत्यत आह अत एवेति । विपरीतप्रमित्यभावादेवेत्यर्थः । विपरीतप्रमां 
शङ्कते अस्ति गौरोऽहमिति । प्रतिपक्षतयेति। मम देह इति प्रतिभासेनेति योज्यम्‌ । 

सु०-- कित्र नायं देहात्मतावभासः, किन्तु देहधर्मस्यात्मधर्मतावभासः, न च व्यधि- 
करणयोर्विरोधोऽस्ति; तदभावे कथमसाविति चेत्‌ । किमेतदनुमानमर्थापत्तिर्वा प्रश्नमात्रं बा । 
न प्रथमद्वितीयौ, अपसिद्धान्तात्‌, स्फटिकजपाकुसुमयोः अभेदाप्रतिभासेऽपि तद्धर्मस्य तत्र 
प्रतीतिदर्दानाञ्च । तृतीये तु वक्ष्यते । 

परि०-- तावता न देहा(न्यात्मत्व)दनन्यत्वसिद्विरित्यनुशयादाह किञ्चेति । देहात्मतेति । देहस्यात्म- 
तालन इत्यर्थ: । देहधर्मस्येति । गौरल्पस्येत्वर्थः । तावता कथं न प्रतिपक्षतेत्वत आह न च व्यधिकरणयोरिति । 
भिन्नविषययोर्मम देह इति गौरोऽहमिति च प्रतिभासवोतित्यर्थः । मम देह इत्यस्य देहात्मल्पधर्मिमेदग्राहित्वात्‌ । 
गौतोऽहमित्यस्य चान्यधर्मस्यान्यधर्मतावनाहित्वादिति भावः । तदभाव इति । देहात्मल्पधर्मिणोरेक्यावभाताभावे- 
ऽन्यधर्मस्वान्यधर्मतावभासो वा कथमिति शद्भार्थः । स्फटिकेति । जपाकुसुमनिष्टलोहित्वल्पधर्मवत्तवा स्फटिक 
स्यावभासमानत्वेऽपि तदभिन्नत्वावभासाभावादित्यर्थः । तृतीये बक्ष्यत इति। 'उपचारश्च कृष्णोऽहमिति कर्दमलेपन' 
इत्यदिना तृतीयाध्याये भक्तिपादे वक्ष्वत इत्वर्थः । 

सु०-- अस्तु प्रतीतिः, प्रत्यक्षमिति तु कुतः । अबाधप्रतिभासस्य प्रत्यक्षादन्यस्य 
परेणानभ्युपगमात्‌ । अभ्युपगमे बा प्रामाण्यापरिहारात्‌, अपरोक्षतयाऽनुभवाञ्च । तदिदमुक्तं 
व्यक्तमिति । 

न च तदेवासिद्धम्‌, लिङ्गाद्यनुसन्धानाभावेऽपि भावात्‌ । अन्यथा देहप्रतिभासस्यापि 
तन्न स्यात्‌ । एतदप्युक्तं सदेति । 

केचिदाहुः 'देहात्मभेदज्ञानं समाधिपरिपाकवतामेवे'ति । तदसत्‌, आऽविपालगोपालं 
“मम देह' इति प्रतिभासस्यानपलपनीयत्वात्‌ । अत एवाह शरीरिणां अ(झारीरा)भिमानि- 
नामिति। 

परि०-- अस्तु प्रतीतिरिति । मम देह इत्वस्याः प्रतीतित्वेतिप्रत्यक्षप्रतीतित्वं कुत इत्यरथः । 
प्रामाण्यापरिहारादिति । अवा(धादे)ध्वत्वादेवेति भावः । तदेवेति । अपरोक्षानुभवत्वमेवासिद्भमित्यर्थः । तन्न 
स्यादिति । प्रत्यक्षत्वं न स्यादित्यर्थः । सदेतीति । लिङ्गाचननुसन्धानदशायामपीति तस्वार्थ इति भावः। 

सु०-- नन्चस्त्वात्मा देहातिरिक्तस्तथाऽप्यर्थकामातिरिक्ते पुरुषार्थ तत्साधनादौ च 
किं मानम्‌ । बेदादिरागमोऽनुमानं चेति बदामः । तस्य प्रामाण्यमेव कुत इति चेत्‌, तत्राह 
प्रत्यक्षस्येवेति । 

अनु०-- प्रत्यक्षस्यैव मानत्वमिति केनावसीयते । 

यत्परेणाभ्युपगतमर्थादि तत्कुतः सिद्धमिति वक्तव्यम्‌ । ्रत्यक्षेणेतिः चेत्‌, प्रत्यक्षस्य 
मानत्वमित्येब केनाबसीयते । तथा च पुरुषार्थतत्साधनमात्रासिद्धौ जगदनीहमापद्येतेति । 

'प्रत्यक्षज्ञानं तावत्‌ प्रतीयते, प्रामाण्यं च ज्ञानग्राहकमात््राह्मम्‌, अतः कथमुक्तो दोषः । 
प्रामाण्यपरतस्त्ववादेऽपि वाधकाभावादिना प्रतयक्षप्रामाण्यसिद्धिरि त्यत आह यदीति। 

यदि तत्साधकं बेदप्रामाण्ये न कथं भवेत्‌ । 


यदि प्रत्यक्षज्ञानप्रामाण्यस्य ज्ञानग्राहकं वा बाधकाभावादिकं बा साधकम्‌ उच्यते । 
तर्हि तत्‌ एव वेदप्रामाण्यबिषये कथं साधकं न भवेत्‌ । न हि वेदवाक्याज्ज्ञानं नोत्पद्यते, 
न च न प्रतीयते 

अत्र वेदग्रहणमुपलक्षणम्‌। अत एव 'अन्या' इति सामान्येन वक्ष्यति । 

परि०-- मूलं सङ्गमयितुमाह यत्परेणेति । अर्थादीति । अर्थकामौ । एवकारं भिन्नक्रमं मत्वा योजयति 


इत्येवेति । अनीहम्‌ प्रवृत्तिरूपचेष्टाहीनमित्यर्थः । बाधकाभावादिनेति । संवाद आदिपदार्थः । उपलक्षणमिति । 
अनुमानस्येति भावः । 


सु०--- 'ननु ज्ञानग्राहकस्य प्रामाण्यग्राहकत्वमित्युत्सर्गः, अपवादे(न त्व) सत्यप्रामा- 
ण्यमपि गृह्यते, तत्कथं वेदादिप्रामाण्यसिद्धिः । परतस्त्वेऽपि बाधकाभावः कुत' इति चत्‌, 
सममेतत्‌ प्रत्यक्षेऽपि । अनुपलम्भादपवादाद्यभावः प्रत्यक्षसिद्ध इति चेत्‌, तुल्यमेतद्वेदादा- 
वित्याह न चेति। 


अनु०— न चान्यामानता कापि प्रमाणेनावसीयते । 
प्रत्यक्षात्‌ अन्ययोरनुमानागमयोः अमानता । कापि विषये । 
परि०-- न चेत्यादि मूलमवतारयति नन्वित्यादिना । 


सु०-- यद्वा प्रत्यक्षप्रामाण्यमभ्युपगच्छन्‌ प्रष्टव्यः, किं त्वयाऽनुभूयमानस्यैकस्यैव 
प्रत्यक्षस्य मानत्वम्‌ उत सर्वस्यापि प्रत्यक्षस्य । आये दोषमाह प्रत्यक्षस्यैबेति । इतरेषामपि 
प्रत्यक्षाणां तत्तुल्यसामग्रीजन्यत्वे सत्येकस्य एव प्रत्यक्षस्य मानत्वमिति केनाबसीयते । 
द्वितीये दोषमाह प्रत्यक्षस्यैबेति । प्रत्यक्षस्य मानत्वमेव सर्वमपि प्रत्यक्षं प्रमाणम्‌ इति 
केनावसीयते । अनुभूयमानप्रत्यक्षादन्यस्य प्रत्यक्षस्य तत्प्रामाण्यस्य (वा) चावसायकं न 
किमपीत्यर्थः । 


परकीयवचनेन चेष्टया वा प्रत्यक्षमवगम्य प्रत्यक्षत्वेन तस्य प्रामाण्यमवगम्यत इत्यत 
आह यदीति । प्रत्यक्षस्य तत्प्रामाण्यस्य च साधकं वचनमनुमानं च यदि प्रमाणमिष्यते तर्हि 
वेदादिप्रामाण्ये कथं न भवेत्‌ । अभ्युपगम इति रोषः । 

एबमनुमानागमाप्रामाण्यं प्रत्यपि विकल्पः । आद्यस्तु पूर्ववन्निरस्तः, अपसिद्धान्तश्च 
अधिकः । द्वितीयं दूषयति न चेति । अन्ययोः परपुरुषादिवर्तिनोरनुमानागमयोः अमानता । 
पूर्ववदाश्रयाद्यसिद्धेः, तत्साधकाङ्गीकारे च व्याघातादिति भाव: । 

परि०_ सार्थछोकं प्रकारान्तरेण योजयितुमाह यद्वेति । एवकारस्य यथान्यासान्वयमुपेन्यैकवचनार्थमाह 
एकस्येव प्रत्यक्षस्येति । एवकारं भिन्नक्रममुपत्याह मानत्वमेवेति । तद्भावमाह सर्वमपीति । एवमनुमानागमेति । 
अनुमानादेरप्रामाण्यं वदन्‌ प्रष्टव्यः । किं त्वदीवयोरेवानुमानागमयोरप्रामाण्यमुच्चते अथ सर्वेषामपीति विक्रत्प्य 
इत्यर्थः । आद्यस्त्विति । इतरेपामप्यनुमानानमानां तननुत्यसाम्रीजन्यत्वे सति त्वदीवस्यैवानुमानादेरमानत्तं केनाव- 
सीयते, न केनापीति निरस्त इत्यर्थः । पुरुषादीति । पशुपक्षवादितदिपदार्शः । आश्रयाद्यसिद्धेरिति । पत्कीवा- 
नुमानागमजन्यज्ञानयोः अप्रत्यक्षत्वेन तज्ज्ञानोपा पाभावाद्‌ आश्रयहेत्वोरसिद्धेरिति भावः । तत्साधकेति । परकीय- 
वचनेन तच्ेष्टया च तदीयमनुमानादिक्रमवगम्य अनुमानत्वादिना हेतुना तदप्रामाण्यमवगम्यत इत्यङ्गीकारे च 
व्याघातादित्यर्थ: । 


सु०-- नन्वर्थसन्निकृष्टकरणजन्यत्वात्‌ प्रत्यक्षं प्रमाणम्‌, अनुमानागमयोः अतीता- 
दिकमपि बिषयीकुर्वतोस्तदभावात्‌ कथं प्रामाण्यमिति । किं 'याथार्थ्यमेब प्रामाण्यं, तन्निया- 
मकश्च सन्निकर्षः, अन्यथाऽतिप्रसङ्गादि'त्यभिग्रायः, उत 'विषयसन्निकृष्टकरणजन्यत्वं प्रामा- 
ण्यमि'ति। 


आद्येऽपि किं यथाकथत्रित्सन्निकर्षो नियामकः उत संयोग एव । आद्यं दूषयति 
न चेति । एवं तर्हि अन्ययोरनुमानागमयोः अमानता न अस्ति, अविनाभावादिसन्निकर्षस्य 
तत्रापि सत्त्वादिति भावः । द्वितीये दोषमाह कापीति । कापि प्रमाणे चाक्षुषे श्रावणे च, 
नाबसीयते नाभ्युपगम्यतेऽर्थसंयुक्तकरणजन्यता, परेण गोलका(दय)तिरिक्तस्य चक्षुरादे- 
रनभ्युपगमात्‌, तदात्मकस्य चार्थसंयोगाभावात्‌ । ततः प्रत्यक्षस्यापि कस्यचित्‌ प्रामाण्यं 
न स्यादिति। 


द्वितीयं दूषयति न चेति । याधार्थ्यात्‌ अन्या अर्थसन्निकृष्टठकरणजन्यतालक्षणा मानता 
न वक्तव्या । कुत इत्यत आह कापीति । ूर्ववच्चक्षुषादावव्यासेरिति भाव: । उपलक्षणं चैतत्‌। 
विपर्ययादाबतिव्यासिश्चेत्यपि द्रष्टव्यम्‌ । 

परि०- - 'न चान्ये र्ध प्रकारन्तरेण योजयति नन्वित्यादिना । अन्यथेति । सन्निकर्षाभावे निमीलित- 
नेत्रस्यापि घटधीप्रसज्ञादित्वर्थः । नावसीवत इत्यत्र किमित्याकाङ्कां शेषेण पूत्वति अर्थसंयुक्तकरणजन्यतेति । 

सु०-- याथार्थ्ये सतीदं लक्षणमिति चेत्‌, तर्हि तदेवास्तु किं बिरोष्येण । अनु- 
मानादिव्यावृत्त्यर्थमिति चेन्न, तदप्रामाण्यस्याद्याप्यसिद्धेरित्याह न चेति। 


परि०--- विषयसन्निकृष्टकरणजन्यत्वमेव प्रामाण्यमिति पक्षनिरासकतयापि 'न चे'ति मूलं योजयति 
याथार्थे सतीति । 

सु ० ननु वेदाद्यर्थस्यानुपलम्भबाधितत्वात्‌ कथं तत्ग्रामाण्यमिति चेन्न, वेदादि- 
नैवोपलब्धेः । तदन्येन नोपलभ्यत इति चेत्‌, तत्किं प्रमाणान्तरसंवादित्वं प्रामाण्यम्‌ । अद्धेति 
चेत्‌ तत्राह न चेति। प्रमाणान्तरसंवादलक्षणा मानता न इत्यर्थः । कुतो नेत्यत आह कापीति । 
अनवस्थाप्रसङ्कात्‌ कापि प्रमाणे नावसीयते यतः। 


यद्वा कापि स्वसुखादिज्ञाने प्रमा (ण)णे संवाद एव नाबसीयते इति योज्यमित्यलम्‌ । 
परि०-- अद्धेति द्वितीयं दूषयति न चेतीति। 
सु०-- सूत्रार्थमुपसंहरति स्बमतेनेति। 
अनु०-  स्वमतेनार्थरहित उपेक्ष्यः पक्ष ईदृशः ॥ 
स्वसम्मत्यैव अर्थरहितः विषयप्रयोजनरहितः । ईदृशः ईश्वराद्यतीन्द्रियानभ्युपगम- 
लक्षणः ॥ 
परि०-- 'स्वमतेनैव निष्फलमि' त्यनेनापौनरुत्तयायाह सूत्रार्थमुपसंहरतीति । 
॥ इति अभ्युपगमाधिकरणम्‌ ॥ २-२-३ ॥' 
XXX 


॥ अथ पुरुषाइमाधिकरणम्‌ ॥ २-२-४॥। 


ब्र०सू०- ॐ पुरुषाइमबदिति चेत्तथापि ३० ॥ 

सु०-- अ(त्रानीश्व)त्र निरीश्वरसाङ्कयैकदेरिनां पुरुषोपसर्जनप्रकृतिकर्तृकत्ववादिनां 
मतमपाक्रियते। 

नन्वेबं तर्हि तदनन्तरमेवेदमारम्भणीयम्‌ । सत्यम्‌, तथाऽप्यभ्यधिकाइाङ्कानुसारेण 
इयमुक्तिः । 


द्वितीयः पादः) पुरुघाइमाधिकरणम्‌ 987 


तथा हि । परमचेतनस्य भगवत एव सर्वकर्तृत्वं प्रागुक्तम्‌ । तस्य केबलग्रकृति- 
कर्दृकत्वबादः साक्षाद्विरोधीति प्रथममपाकृतः । तत्र मा भूत्‌ केबलस्याचेतनस्य प्रधानस्य 
जगत्कर्तृत्वम्‌, ईश्वरानुगृहीतस्य तु भविष्यतीत्याइाङ्का द्वितीयाधिकरणे (निरस्ता) निराकृता । 
मा भूदचेतनस्य कर्तृत्वं किन्तु शरीरस्यैव चैतन्याश्रयस्य कर्तृत्वमस्त्वित्याइाङ्कत्च शरीरस्य 
चैतन्याश्रयताऽयोगात्‌ पुनस्तदवस्थः कर्तृत्वायोग इति तृतीयेऽभिहितम्‌ । इदानीं तु केबल- 
स्याचेतनस्य कर्टृत्वायोगेऽपि चेतनसन्निधानेन तदुप-पत्तेः किमीभ्वरे (णेत्या)णेत्येषा शङ्का 
निराक्रियते। 

परि०-- शङ्कोत्थापनायापीनर्त्तयग्य च प्रतिपाद्यमाह आ(त्र निरीश्व)त्रानीश्वरेति । पुरुषेति । जीवोप- 
मजनित्यर्थः । तदनन्तरमिति । अन्यत्राभावाचचेत्वतः प्रागित्यर्थः । प्रागुक्तमिति । पूर्वाध्याये जन्माद्यस्येत्यत्रोक्त- 
मित्यर्थः । प्रथममिति । रचनत्पत्रेत्यर्थः । तृतीय इति । अधिकरण इत्यनुवृत्तिः । 

सु०-- तन्मतरीतिः सूत्र एवोक्तेति तदेव व्याचष्टे सन्निधानादिति। 

अनु०--- सन्निधानाचेतनस्य वर्तते ययचेतनम्‌ । 


यथा खल्वचेतनमेव शरीरं चेतनस्य आत्मनः सन्निधानमात्रेण अश्‍मानयनादिकं 
करोति, एवमचेतना5पि प्रकृतिः पुरुषसन्निधानान्महदादिकार्य करिष्यति । तथा च प्रयोगः 
"महदादिकं पुरुषोपसर्जनप्रकृतिकर्दृकम्‌ कार्यत्वादशमानयनादिबदि'ति । एवश्च किमीश्वरेणेति 
आाङ्ार्थः । 

परि०- यथैवं शब्दावध्याहत् पूर्वार्ध दृष्टान्तदार्टान्तिकोभवपत्त्वेनावृत्त्या योजयति यथा स्वल्विति । 

सु०-- 

अनु०-- तथाऽप्यबुद्धिपूर्वत्वादुक्तदोघः समो भवेत्‌ ॥ 

यद्यप्येवमभ्यधिकमाशङ्कित तथाऽपि रचनानुपपत्तेरिति उक्तदोषः समो भवेत्‌ न परिहृतो 
भवेत्‌ ॥ कुतः । अबुद्धिपूर्वत्वात्‌ प्रकृतेरिति शेष: । बुद्धि: पूर्वा यस्य तत्‌ बुद्धिपूर्वम्‌, ज्ञानेच्छा- 
प्रयत्ना इत्यर्थः । न विद्यते बुद्धिपूर्व यस्य तत्‌ तथोक्तं, तस्य भाब: तत्वम्‌, तस्मात्‌ । 

एतदुक्तं भवति । ज्ञानेच्छाप्रयतरवत्वं हि कर्तृत्वम्‌ । न च पुरुषसन्निधाने(ऽपि)न 
प्रकृतेरबुद्धिमत्वं सम्भवति, अचेतनत्वाङ्ीकारविरोधात्‌ । न च बुद्ध्यभावे तत्कार्ययोरिच्छा- 


प्रयत्नयोरपि सम्भवः, तथा चाचेतनस्य कर्तृत्वप्रतिज्ञ व्याहतैवेति। 


988 श्रीमज््यायसुधा-परिमळसमेता (दितीयाथ्याय 
परि०-- अपीत्यस्य यदीत्यत्राप्यन्वयमुपेत्य तदनूद्यार्थमाह यद्यपीति । 


सु०--- नन्वात्मोपसर्जनस्य शरीरस्य अशमानयनादिकर्तृत्वं निदर्शितम्‌, तत्कथ- 
(मेतदि)मिति चेन्न; शरीरस्याप्युक्तरीत्या कर्तृत्वासम्मते: । 


परि०--- उत्तरार्ध दृष्टान्तदूषणपरतयाऽपि योजयति शरीरस्यापीति । उक्तरीत्येति । ज्ञानेच्छाप्रयत्रवत्त्व 
हीत्यादिनोक्तरीत्येत्यर्थः । 


सु०-- दूषणान्तरं च दृष्टान्ते दर्शयितु सूत्रम्‌ 


ब्रसू०-- ॥ ॐ अङ्गित्वानुपपत्तः ॐ ।। 

तद्वयाचष्टे अङ्गत्वमिति । 

अनु०-- अङ्कित्वं पुरुषस्यैव सर्वेरेबानुभूयते । 
तदङ्त्वोक्तितश्रेव स्यात्सर्वस्यापलापकः ॥ 


चशब्दो दूषणान्तरसमुञचयार्थः । एवशब्दो वक्ष्यमाणकैमुत्यस्फुटीकरणार्थः । अङ्ित्व 
प्रधानत्वं, शरीर प्रतीति दोष: । तदङ्गत्वोक्तितः तस्योपसर्जनत्वाङ्गीकारात्‌। स्यात्‌ साङ्कध इति 
दोष: | 

परि०-- दृषणान्तरेति । पूर्यसत्रोक्तसाध्यवैकल्यरुपदृष्टान्तदोषेणाङ्गित्वानुभवविरोधरुपदूषणान्तरत्यर्थः । 
सूत्रे चोत्तत्सूत्राचशब्दाकर्षो वा पूर्वसूत्रात्‌ अपिपदानुवृत्तिर्वेति भावः । एबडाब्द इति । चशब्दात्पः इति भावः । 
तदङ्गत्वोक्तित इत्यनुवादः । तस्योपसर्जनस्येत्यादि व्याख्या । 


सु ० 'नन्वेतत्प्रकृतविरुद्धम्‌ । परमेश्वरस्य हि सर्वकर्दृत्वमुपपादयितुमयमारम्भः । 
तथा च अइमानयनादिकार्ये जीवस्य प्राधान्योपपादनं कथं न प्रकरणविरुद्धमि'ति चेन्न, 'जीव- 
गतस्य अमुख्यस्य कर्तृत्वस्य निरास एव यदा प्रमाणविरोधः तदा किमु वक्तव्यं सर्वकर्तुरीश्वर- 
स्यापलापे, इत्येतत्प्रदर्शनायैब सूत्रकृता जीवस्याङ्गित्वोपपादनादि'त्याहायवानाह किम्बिति । 
अनु०-- किमु सर्वेश्वरस्यास्य ह्यपलापायतोऽखिलम्‌॥ 


अस्य सर्वकर्दृत्वेन प्रतिपिपादयिषितस्य । उत्तरसूत्रे चास्याङ्गीकारबादत्वं स्फुटी- 
भविष्यतीति हिशब्देन सूचयति। 

परि०-- अमुख्यस्य कर्तृत्वस्येति । दारीरादिकं किञ्चित्‌ प्रत्येव स्वातन्त्रयल्पस्यैव कर्तृत्वस्वेत्वर्थः । 
नन्वत्र जीवस्य शरीरादिक प्रत्यद्वित्योपपादनं सुत्रकारस्य कैमुत्यद्योतनावाभ्युपगमवादेनेव, न तु वस्तुत इति कुता 
ज्ञायत इत्यत आह उत्तरसूत्रे चेति । 'ज्ञशक्तिवियोगादि'त्वंशेन ज्ञस्य जीवस्य क्रापि शक्तिर्नेति, 'विप्रतिषेधाचे'ति 
सूत्रे जीवस्वातन्त्यस्य प्रत्यक्षादिविल्द्वत्वाद्धिताकरणादिविद्द्वत्वाच्च इति (वा) वक्ष्यमाणत्वात्‌ तेनात्र सूत्रकातेक्ति- 
रङ्गीकारवादेनेति ज्ञायते । अन्यथा तद्विरोधापत्तरिति भावः । 

सु ० कथं जीवस्य प्राधान्यनिरासादप्यतिरयेनेश्वरनिरासः प्रमाणविरुद्ध इत्यत आह 
यत इति। 

यतः कारणात्‌ अखिलं प्रमाणं योगिप्रत्यक्षानुमानागमात्मकं सर्वकर्तारमीश्वरं प्रति- 
पादयति, तस्मादिति पूर्वेण सम्बन्धः ॥ 


c 


परि०-- पूर्वेणेति । किमु सर्वापठापक: स्वादिति सम्बन्ध इत्यर्थः । 
॥ इति पुरुषाइमाधिकरणम्‌ ॥ २-२-४॥ 
x kX 


॥ अथ अन्यथानुमित्यघिकरणम्‌॥ २-२-५ ॥ 
ब्र०सू०-- ॐ अन्यथाऽनुमितौ च ज्ञशक्तिवियोगात्‌ ॐ ॥ 


सु०-- प्रकृत्युपसर्जनपुरुषकर्दृत्ववादिनां निरीश्वरसाङ्कयैकदेशिनां मतम्‌ अत्र निरा- 
क्रियते। 

तथा हि अइमानय(नप्र)नादिप्रबृत्तौ तावत्पुरुषस्य प्राधान्यं शरीरस्थ च उपसर्जनत्व- 
मनुभवसिद्धमित्युक्तम्‌ । तथा च तदृष्टान्तेन महदादिकार्यमपि प्रकृत्युपसर्जनपुरुषकर्तृकमनु- 
मीयते । पुरुषस्य च चेतनत्वेन न कर्तृत्वानुपपत्तिः । सुषुस्यादौ च कर्हृत्वानुपलम्भात्‌ प्रकृति- 
रुपसर्जनभूताऽङ्गीकरणीया । एवञ्च किम्रीश्वरेणेति। 

परि०--- अपोन्तयाय सङ्घतिसूचनाय चास्यार्थमाह प्रकृतीति । अनुमीयत इति । महदादिकं जड़ोप- 
सर्जनकपुरषकर्तृकंकार्यत्वादशमानयनादिवत्‌ इत्यनुमीयत इत्यर्थः । न केवलं पूर्वत्रिव साध्यवेकल्यादिदृष्टान्तदोषोऽत् 
नेति; प्रतिज्ञाव्याहतिलूपदोषोऽपि नेत्याह पुरुषस्य चेति । हेतोख़योजकत्वं निराह सुषुस्यादाबिति । मोहादि- 
तदिपदार्थः । तदानी प्रकृतेर्दासीनत्वादिति भावः । कर्तृत्वेति । ज्ञानेच्छाप्रयवल्पकर्तृत्वेत्वर्थः । 

सु०-- अत्र वक्तव्यं किं पुरुषस्यैकाकिनः कुत्रापि स्वातन्त्र्यं नास्ति उत अस्तीति । 
आद्यं दूषयितुं सूत्र व्याचष्टे अङ्गित्वमिति। 


अनु०-- अङ्गित्बं यदि तस्यैव स्वातन्त्र्यं चेन्न चाखिलम्‌ । 
तत्प्रेरणेऽप्यशक्तत्वात्स्वतन्त्रोऽन्यो द्यपेक्षितः ॥ 


यदि पुरुष(स्यैवाङ्कि)स्य अक्चित्वं प्राधान्यं, कर्तृत्वमिति यावत्‌ । प्रकृतेस्तूपसर्जन- 
त्वमेवेति पूर्वमतादन्यथाऽनुमीयते । तत्रापि च पुरुषस्य अखिलं स्वातन्त्र्यं न अस्तीति पक्षो 
यद्यड्रीक्रियते, तदा स्बतन्त्रोऽन्यः परमेश्वरोऽङ्गीकरणीय एव स्यात्‌ । कुतः । प्रकृतिप्रेरणे 
पुरुषस्य अशक्तत्वात्‌ । मा भूत्तावत्कार्यान्तरार्थमीश्वरापेक्षा, । तथाऽपि प्रकृतिप्रेरणार्थ- 
मपेक्षणीय एवासाविति अपेरर्थ: । 


एतदुक्तं भवति। न तावत्‌ सत्तामात्रेण संयोगमात्रेण वा प्रधानस्य कर्तार पुरुषं प्रत्युप- 
सर्जनत्वम्‌, सुसिप्रलयादावपि प्रसङ्गात्‌; किन्तु करणत्वादिना । न च कर््राऽप्रयुज्यमानस्य 
करणत्वादिकं दृष्टम्‌ । न च तदेव तत्य्रेरणे करणादि, स्ववृत्तिविरोधात्‌ । तथा च प्रकृति- 
निरपेक्षस्य पुरुषस्य क्कापि व्यापारासामर्थ्येऽवऱयमन्येन सहकारिणा भाव्यम्‌ । न चासाव- 
प्येबंबिध एब, तस्यापि सहकार्यन्तरापेक्षायामनवस्थाप्रसङ्गात्‌ । अतः स्वतन्त्र एवासावङ्गी - 
करणीयः । स एव चेश्वर इति कथमसौ नाभ्युपगम्यत इति। 

परि०-- तस्यैवेति मूलपदस्यार्थः पुरुषस्यैबेति । 'अङ्भित्वमि'त्यनुवादः । 'प्राधान्यमि'ति व्याख्या । 
तस्यैबेत्येवकाततात्पर्य प्रकृतेस्त्वित्यादि । भाष्यार्थ सूत्रारुढं दर्शयति इति पूर्वमतादिति। द्रितीयपादार्थमाह तत्रापि 
चेत्यादिना । चतुर्थपादं योजयति तदेति । तृतीयपादार्थः प्रकृतिप्रेरण इत्यादि । करणत्वादिनेति । इन्द्रिय- 
तद्विषयात्मिकायाः प्रकृतेः, करणत्वकर्मत्वाधिष्ठानत्वादिना कारकरूपेण सहकारितयोपसर्जनत्वमित्यर्थः । अप्रयुज्य - 
मानस्येति पदच्छेदः । नन्विन्द्रियादिरूपप्रकृतिप्रेरणे स्वतो शक्तस्यापि पुरुषस्य तदेव करणादितयोपादाय तत्प्रेस्व- 
तीत्यस्तु किं स्वतन्त्रेश्वरेणेत्याशङ्कध निराह न च तदेवेति । स्ववृत्तीति । एकस्यां प्रेरणक्रियायां तस्यैव करणत्वे 
कर्मत्वे अङ्गीकृते सति स्वस्य स्व(पूर्व)वृत्तिर्बिल्ध्यते । प्रेरणेन हि करणत्वम्‌ । करणत्वेन च प्रेरणमिति प्रेरणे प्रेरण- 
क्रिवायाः अपेक्षितत्वादिति भावः । एवंविध एबेति । स्वातन्त्र्यहीन एव (न) भवितुमर्हतीत्यर्थः । कुत इत्यत आह 
तस्यापीति । 

सु ० द्वितीयं निषेधति न चेति। 


अनु०-- न च स्वातन्त्र्यमस्येव 

तथा सति प्रकृत्यनपेक्षत्वप्रसङ्ेन (अस्य) स्वसिद्धान्तविरोधापत्तेरिति भाब: । 
अनेन निप्रतिषेधाच्चेति सूत्रं व्याख्यातं भवति । 
सूत्रस्यार्थान्तरमाह प्रत्यक्षादीति । 
प्रत्यक्षादिविरोधतः । 
प्रत्यक्षादिप्रमाणीहि पुरुषस्यास्वातन्त्र्यं सर्वदा उ(सर्वत्रो)पलभ्यते। 
प्रकारान्तरेण व्याचष्टे हितेति। 
हिताक्रियादिदोषाचच 
आदिपदेनाहितक्रियोपादीयते । 


परि०-- द्वितीयमिति । कचित्स्वातन्त्र्यमस्तीति पक्षमित्यर्थः । एवकारसूचितं दोषं स्वयमाह तथा 
सतीति । इति सूत्रं व्याख्यातमिति । स्वसिद्धान्तविरोधान्चेत्येवंल्पेण व्याख्यातमित्यर्थः । प्रत्यक्षादिप्रमाणैरिति । 
तत्तदनुभवरूपप्रत्यक्षेणापूर्णत्वाल्पराक्तित्वाचनुमानैः अपूर्णोऽवं जीवसहोऽस्वतन्त्र' इत्यादि श्ुत्यादिप्रमाणैरित्यर्थः । 
प्रकारान्तरेणेति । 


सु०-- एवं पञ्च मतानि निराकृत्योपसंहरति भद्रमिति । 
भद्रं नानीश्वरं मतम्‌। 
पातञ्जलाभिमतस्येश्वरस्येश्वरलक्षणाभाबात्‌ तदप्यनीश्वरमेव मतमिति । 


'नन्वन्यान्यपि भिन्नकसंसारमोचकादीन्यनीश्वराणि मतानि सन्ति, तानि कुतो न निरा- 
क्रियन्ते । उक्तदोषैरेव निरस्तत्वात्‌, अभ्यधिकाशङ्का5भावाच्च' इत्याह संसारिण इति । 
संसारिणोऽन्यं सर्वेशां सर्वञक्तिमनौपमम्‌ । 
चेतनाचेतनस्यास्य सत्त्वादेस्तदधीनताम्‌ । 
नाङ्गीकुर्वन्ति ये तेषां सर्वेषां च समा इमे ॥ 


संसारिपदमीश्वरातिरिक्तोपलक्षणम्‌ । सर्वेशम्‌ इति विरोष्यपदम्‌ । तेन न पौनरुत्तयम्‌। 
उपमैवौपमम, स्वार्थिको5ण, नास्त्यौपमं यस्यासौ अनौपमः । यद्वोपमाया अयमौपम सोपम 
इति यावत्‌, ततो नञूसमासः । अस्य प्रपञ्चस्य । इमे कथिता दोषा इति रोषः । न केवलं सर्वेरां 

स्बरूपेणानङ्गीकुर्वतामिमे दोषाः, किन्तु तमङ्गीकृत्यापि जीवा (द) न्यत्वादिविरोषणानि तस्या- 
नङ्गीकुर्वतामपि; तथात्वे फलतस्तस्यानीश्वरत्वादिति । 
परि०--- हिताकरणाहितकरणविरोधाच्चेत्येवंरूपेणेत्यर्थः । मुक्तानां जडस्य च सद्गहायाह संसा;रपदमिति। 


विरोष्यपदमिति । रूढ्या विष्णुपरं न यौगिकत्वेन, तेन रूढत्वेन हेतुना चेतनाचेतनस्येत्यादिना न पीनरुत्तयमित्यर्थः । 
सर्वेषां चेत्युक्तितात्पर्यमाह न केवलमिति । तथात्व इति । उक्तविशेषणहीनत्व इत्यर्थ: । 


सु ० किमतो यद्येबमनीश्वरमतमसमञ्जसमित्यत आह तस्मादिति । 


अनु०-- तस्माच्छूतिप्रमाणेन युक्तिभिश्च परो हरिः। 
अङ्गीकार्यतमो नित्यः सर्वैरपि सुनिश्चितम्‌ ॥ 


न परपक्षनिरासमात्रेण स्वपक्षसिद्विरित्यतः श्रुतिप्रमाणेन इत्यादुक्तम्‌ । पर उत्कृष्ट 
उक्तविरोषणोपपन्नः । नित्य इति सामर्थ्यादङ्ीकारस्य विरोषणम्‌, सर्वदेति यावत्‌ । निश्चयस्य 
स्वपरपक्षसाधनोपालम्भातिरिक्तानपेक्षत्वात्‌ प्रामाणिकनिश्चयस्य च असमीचीनत्वायोगात्‌ 
सुनिश्चितम्‌ इत्युक्तम्‌ । प्रथमाध्यायव्युत्पादितेन स्वपक्षसाधनेनात्र व्युत्पादितेन परपक्षोपा- 
लम्भेन च यथालक्षितं ब्रह्म सिद्धमित्याहायः। 

परि०_- श्रुतिप्रमाणेनेत्याय्युक्तमिति । पूर्वाध्यायोक्तश्रुतियुक्तिभिरित्यग्रे व्यक्तम्‌ । पर इत्यस्यार्थान्तरं 
उक्तबिशेषणोपपन्न इति । बिलक्षणार्थत्वात्‌ तस्येति भावः । सामर्थ्यादिति । तद्विरेषणत्वयोग्यतावशादित्यर्थः । 
सुनिश्चितमिति क्रियाविशेषणम्‌ । तत्र निश्चयस्य सुप्ठुत्वं व्यनक्ति निश्चयस्येति । यथालक्षितमिति । जगजन्मा- 
दिकारणत्वादिलक्षणवत्तयोक्तमित्यर्थः । 

सु ० नन्वेवं तर्हि उत्तराधिकरणानामनारम्भ एव, निराकरिष्यमाणे(रु)रप्युक्तविठो- 
षणस्येश्वरस्यानभ्युपगतत्वादिति चेत्‌ । सत्यम्‌ । तथाऽपि तन्मतानामत्यन्तहेयताप्रदर्दनाय 
दूषणान्तराणि व्युत्पादयितुमुत्तरो ग्रन्थः ॥ 


॥ इति अन्यथानुमित्यविकरणम्‌ ॥ २-२-५ ॥ 


XX 


यदुतापसलभ्यमनन्तभवैस्तदुतोपरतत्त्वमिहेकपदात्‌ । ह 
जयतीर्थकृतौ प्रबणो न पुनर्भवभागभवतीति मतिर्हि मम 


विहितं क्रियते ननु यस्य कृते स च भक्तिगुणो यदिहैकपदात्‌। . 0०0 
जयतीर्थकृतौ प्रवणो न पुनर्भवभागभवतीति मतिर्हि मम ॥ ती 


वनवासमुखं यदवासिफलं तदनारतमत्र हरिस्मरणम्‌ । 
जयतीर्थकृतौ प्रवणो न पुनर्भवभागभवतीति मतिर्हि मम ॥३॥ 


निगमैरविभाव्यमिदं वसु यत्‌ सुगमं पदमेकपदादपि तत्‌ । 

जयतीर्थकृतौ प्रवणो न पुनर्भबभाग्भवतीति मतिहि मम ॥४॥ 
यदलभ्यमनेकभवैः स्वगुरोः सुपदं स्वपदं तदिहैकपदात्‌। - 
जयतीर्थकृतौ प्रवणो न पुनर्भवभागभवतीति मतिहि मम ॥५॥ 


गुरुपादसरोजरति कुरुते हरिपादविनम्रसुधीः स्वफलाम्‌। 
जयतीर्थकृतौ प्रवणो न पुनर्भवभागभवतीति मतिर्हि मम  ॥ ६॥ 
उदयादंपगच्छति गूढतमः प्रतिपक्षकृतं खलु यत्सुकृतेः । 
जयतीर्थकृतौ प्रवणो न पुनर्भवभागभवतीति मतिहि मम  ॥७॥ 


द्रामान्त्यपतिः सदनं न कदाप्यथ मुञ्चति यत्स्वयमेव रसात्‌। 
| जयतीर्थकृतौ प्रवणो न पुनर्भवभारभवतीति मतिर्हि मम 


| इति श्रीविष्णुतीर्थाविरचिता श्रीमन्र्यायसुधास्तुलिः ॥ 


| श्ीकृष्णार्पणमस्लु। 


